
ଆଜି ମାର୍ଚ୍ଚଟମାସ ୨୫ ତାରିଖ । ମୋତେ ୭୬ 
ବର୍ଷ ପୂରିଗଲା । ଆଜିଠାରୁ ୭୭ ବର୍ଷ ଚାଲିଲା । 


୧୯୩୧ ମସିହାରୁ ୨୦୦୭ | ଦୁନିଆଁରେ 
କେତେ କ'ଣ ଘଟି ଯାଇଛି । କେତେ କଥା ବଦଳି 
ଯାଇଛି । ତାରପୁର ପାଖରେ ମହାନଦୀରେ ଆଉ 
ଘାଟଡ଼ଙ୍ଗା ନାହିଁ । ଆଠକାଳି ବାରମାସ ସବୁଦିନେ 
ସାଇକେଲ, ମଟର ଓ ଟ୍ରକ୍‌ ଚାଲିଛି । ବଳଦ ଗାଡ଼ିରେ 
ଆଉ ଶୁଖିଲା ମହାନଦୀ ବାଲିରେ ଯିବାକୁ ପଡ଼ୁନାହିଁ । 
୧୯୭୦-୭୨ ମସିହା ପର୍ଯ୍ୟନ୍ତ ମୁଁ, ତିନୁ (ମୋ ସ୍ତ୍ର 
କୃଷ୍ଣା) ଓ ପିଲ।ମାନେ ବଳଦ ଗାଡ଼ିରେ ବସି 
ମହାନଦୀ ବାଲି ପାରି ହୋଇଛୁ । ମହାନଦୀରେ 
ବଢଜ଼ିପାଣି ଆସିଲେ ଭାରି ମଜା, ସେତେବେଳେ 
ତାରପୁର ପାଖରୁ ଢ଼ୁଢ଼ୁଆ ମୁହଁ ପର୍ଯ୍ୟନ୍ତ ବଡ଼ି ପାଣି 
ଲାଗିଥାଏ । ସେତେବେଳେ ଉତ୍ସବ ତା” ଡଙ୍ଗାରେ 
ବସାଇ ପାରି କରିଦିଏ । ମୋଟେ ଡର ମାଡ଼େ ନାହିଁ 
ଉତ୍ସବ ଭାରି ଖୁସୀ - ˆ 'ନଇରେ ନୂଆ ପାଣି ପଡ଼ିଛି । 
ଆଜି ବାବୁଙ୍କଠାରୁ ବକ୍୍‌ସିସ୍‌ ନେବି ।”? 

ଏହି ବଳଦଗାଡ଼ି ଓ ଡଙ୍ଗାରେ ମହାନଦୀକୁ 
କେତେଥର ପାରି ହେଇଛି ତା'ର ହିସାବ ନାହିଁ । 
ଆମଗୀରୁ ତାରପୁର ¦ ସେଠୁ ମଟର ଗାଡ଼ିରେ କଟକ | 
କଟକରୁ କଲିକତା ରେଳଗାଡ଼ିରେ । କଲିକତାଠାରୁ 
ଜାକର୍ରାକୁ ଉଡ଼ାଜାହାଜରେ । ସେ ଉଡ଼ାଜାହାଜ ପୁଣି 
ବୋଇଂ ଉଡ଼ାଜାହାଜ । ବଳଦଗାଡ଼ି ସାଙ୍ଗରେ ବୋଇଂ 
ବିମାନର ଯୋଗସୂତ୍ର ରହିଛି । ସେଥ୍ବଯୋଗୁଁ ଏହାର ନୀ 
ଦେଇଛି ‘ବଳଦ ଗାଡ଼ିରୁ ବୋଇଂ ବିମାନ? । ଏହା 
ମୋର ପିଲାଦିନର କଥା, ବଡ଼ ଦିନର କଥା, ପୁଣି ଏ 
ବୟସର କଥା । ଏହାକୁ ମୁଁ ଏକ ଆତ୍ମଜୀବନୀ କହିବି 
ନାହିଁ । ତା'ଠାରୁ ଆଉ କିଛି ଅଲଗା ଶବ୍ଦ ମନକୁ 
ଆସୁନାହିଁ । 


ଆଶା କରେ ଆପଣମାନଙ୍କୁ ଏ ବହିଟି ଭଲ 
ଲାଗିବ । ନମସ୍କାର । 


୨୫ ମାର୍ଚ୍ଚ ୨୦୦୭ ବିଭୂତି ଭୂଷଣ ମହାନ୍ତି 
ଅନଗୁଳ 


* ବୈଷ୍ଣବ ବହିଘର 
ମୋବାଇଲ: ୯ ୪୩୭୪୧ roo 
ଫୋନ୍‌: ୨ ୬୭୪୨୪ ୬୩୩୬୩ 


Digitized by srujanika@gmail.com 


Ld 
ଆମ ଗା 

ଆମ ଗା ନାଁ ହେଉଛି କେଶୋଳ | ଅତି ପୁରୁଣା ଗୀଟିଏ । ଅତି କମ୍‌ରେ ଚାରିଶହ 
ବର୍ଷ ପୁରୁଣା । ଆମ ବଂଶଧର ଚତୁର୍ଭୁଜ ମହାନ୍ତି ଖୋର୍ଵାରୁ ଆସିଥୂଲେ । ସିଏ ଆମଗୀରେ 
ରହିଥୂଲେ । ଅନ୍ୟ ଭାଇମାନେ ଆଖପାଖ ଗାଁକୁ ଚାଲିଗଲେ । ବଂଶ ବଢ଼ିଲା । 

କେଶୋଳ ଗୋଟିଏ ଖାସ୍‌ ମାହାଲ! ଗା । ପୀଖ ଗାଁ ଜୟତଳଙ୍ଗର ଜଣେ ଜମିଦାର 
ଥିଲେ | କିନୁ କେଶୋଳର ଜମିଦାର କେହି ନଥୂଲେ । କେଶୋଳ ଗୀର ଖଜଣା ଯାଉଥଲା 
ସରକାରଙ୍କ ତହବିଲକୁ । ତେଣୁ ଯେଉଁମାନେ କହନ୍ତି ଯେ କେଶୋଳ ଜୟତଳଙ୍ଗର ଗୋଟିଏ 
ପଡ଼ା ଓ ଅଲଗା ଗାଁ ନୁହେଁ, ମୁଁ ସେମାନଙ୍କ ସାଙ୍ଗରେ ଏକମତ ନୁହେଁ । କିହୋ, କେଶୋଳ 
ଯଦି ଗୋଟିଏ ପଡ଼ା ଗୀ, ତେବେ ଏହା ˆ ଖାସ୍‌ ମାହାଲ୍‌' ' ଗୀ ହେଲା କିପରି ? ଏ ପ୍ରଶ୍ବର 
ଉତ୍ତର ଦେବାରେ ଅକଲ ଗୁଡ଼ୁମ୍‌ । 

କେଶୋଳ ଶୁକପାଇକା ନର କୂଳରେ | ଏପାଖରେ ଶୁକପାଇକା ଓ ପଛଆଡ଼େ 
ଅଶ୍ୁିଖଳା ବା ଯୋର । ପୁରୁଖା ଲୋକେ କହନ୍ତି ଯେ ଏହାକୁ ଅସୂରମାନେ ଖୋଳିଥୂଲେ ! 
ଆଉ କେତେକ କହନ୍ତି ଏହାର ଶୃଙ୍ଖଳା ନାହିଁ । ଏଥୁରେ ଥୁବା ଗଣ୍ଡର ନାଁ ହିମଗିରି ଗଣ୍ଡ 
ନଡ଼ିଆ ଗଛ, ଆମ୍ଭ ଗଛ, ପଣସ ଗଛ ଓ ଆଉ କେତେ ଜାତିର ଛୋଟ ବଡ଼ ଗଛ ଗାର 
ସୌନ୍ଦର୍ଯ୍ୟ ବଢ଼ାଇ ଥାଏ । ଘର ପାଖରେ ବାରି । ବାରି ଚାରିକଡ଼ରେ ବାସଙ୍ଗ ଗଛ । 
ବାସଙ୍ଗ ଗଛର ଫ୍ଲ ଦେଖିବାକୁ ଧଳା | ବାସଙ୍ଗ ପତର ରସ କାଶ ପାଇଁ ଭାରି ଭଲ | 
ଗୋଟିଏ ଚାମଚରେ କେତେ ଟୋପା ବାସଙ୍ଗ ପତର ରସ ସାଙ୍ଗକୁ କେଇ ଟୋପା 
ମହୁ ଚାଟିକରି ଖାଇ ଦେଲେ କାଶ ଛାଡ଼ି ପଳାଇବ । ଏବେ ଆଉ କେଉଁଠି ବାସଙ୍ଗ ଗଛ 
ଦେଖିବାକୁ ମିଳୁନାହିଁ । କୁଆଡ଼େ ଯୋର ବାଟେ ବଢ଼ି ପାଣି ଆସି ବାସଙ୍ଗ ଗଛ ସବୁର 
ଚେର ଉପାଡ଼ି ଭସାଇ ନେଲା । 

ଶୁକପାଇକା ନଇ ମଧ୍ଯ ଶୁଖି ପୋତି ହୋଇ ଗଲାଣି । ବଡ଼ ବଢ଼ି ନ ଆଇଲେ 
ଶୁକପାଇକା ନଇରେ ପାଣି ଆସେ ନାହିଁ । ଏବେ ଆମ ଗାରୁ ମାଳକୁ ସିଧା ରାସ୍ତା 
ମାଳରେ ପ୍ରତି ବର୍ଷ ଯଜ୍ଞ ହୁଏ । 

ଚଡ ଜ ମହାଚ୍ତି 

ଏଥର ଚତୁଭୁକ୍ର ମହାର୍ତିଙ୍କ କଥା କହେ । ସେ ଆସିଥୂଲେ ଖୋର୍ଵାରୁ । ସେ ଓ 
ତାଙ୍କ ସ୍ତ୍ରୀ ଆସି କେଶୋଳରେ ରହିଲେ । ପ୍ରାୟ ଚାରିଶହ ବର୍ଷତଳର କଥା | ସେତେବେଳେ 
ମହାନଦୀରେ ଆଠକାଳିବାରମାସ ପାଣି ରହୁଥିଲା । ଶୁକପାଇକା ନଇର ଚି ହୁବର୍ଣ୍ଣ ନଥୁଲା ! 
ଶୁକପାଇକା ନର ସାହୁକ୍ଷେତ ପାଖରେ ପାଇକା ନଇରୁ ବାହାରି ପୁଣି କୃଷ୍ଣାନନ୍ଦପୁର ପାଖରେ 
ପାଇକା ନଇରେ ପଡ଼ିଛି । ଶୁକପାଇକାକୁ କାଣୀ ନଇ ବୋଲି ମଧ୍ୟ କହନ୍ତି । 

ଚତୁର୍ଭୂଜ ମହାନ୍ତି ସବୁଦିନେ ଭୋର୍‌ରୁ ଘୋଡ଼ାଚଢ଼ି ବୋଧପୁର ଯାଉଥୂଲେ 
ନୃସିଂହନାଥଙ୍କୁ ଦର୍ଶନ କାରିବାକୁ । ଦର୍ଶନ ସାରି ଘରକୁ ଫେରି ଖିଆପିଆ କରୁଥଲେ ! 
ଦିନେ ମହାନଦୀରେ ଏପରି ବଢ଼ି ପାଣି ଆସିଲା ଯେ, ସେ ଆଉ ବୋଧପୁର ଯାଇପାରିଲେ 
ନାହିଁ ତାଙ୍କର ଇଷ୍ଟ ଦେବ ନୃ ସିଂହଙ୍କୁ ଦର୍ଶନ କରିବାକୁ । ତେଣୁ ସେ ଦିନ ନିର୍ଚ୍ଚଳା ଉପବାସ । 
ତାଙ୍କ ସ୍ତ୍ରୀ କରିବେ କ”ଣ ? ମନ ଦୁଃଖ ମନରେ ମାରି ରହିଲେ । ସେଦିନ ରାତିରେ ଚତୁରୁଜ 
ଏକ ଅଭୁତ ସ୍ଵପ୍ନ ଦେଖିଲେ । ତାଙ୍କୁ ସ୍ବପ୍ନରେ ନୃସିଂହନାଥ କହିଲେ ଯେ ସେ ସବୁଦିନେ 
ଏତେ କଷ୍ଟ କାହିଁକି କରୁଛନ୍ତି ? ନ ସିଂହନାଥଙ୍କୁ କେଶୋଳ ନେଇ ଯାଉ ନାହାଁନ୍ତି କାହିଁକି ? 
ପୁଣି ଆଦେଶ ହେଲା ଯେ ଚତୁୁଜ ଭୋର୍‌ରୁ ଆସି ବୋଧପୁର ମନ୍ଦିରର ଫାଟକ ପାଖରେ 
ନୃସିଂହଙ୍କ ଶାଳ ଗ୍ରାମ ପାଇବେ । ସେହି ଶାଳଗ୍ରାମକୁ ସେ କେଶୋଳ ଆଣି ପୂଜା କରିବେ । 
ସେହି ଶାଳଗ୍ରାମ ହେବେ ନୃସିଂହନାଥଙ୍କ ଚଳଚ୍ତି ପ୍ରତିମା । 

ଚତୁର୍ୁଜଙ୍କ ନିଦ ଭାର୍ଗିଗଲା । ସକାଳ ହେବାକୁ ଆହୁରି ବେଳ ଅଛି ¦ ସେ ତାଙ୍କ 
ସ୍ତ୍ରୀଙ୍କୁ କିଛି ନକହି ସବୁ ଦିନ ପରି ଘୋଡ଼ାଚଢ଼ି ଚାଲିଲେ ବୋଧପୁର | ମନ୍ଦିର ପାଖରେ 
ପହଁଚି ଦେଖନ୍ତି ଯେ ଗୋଟିଏ ଶାଳଗ୍ରାମ ଯେପରି ତାଙ୍କୁ ଅପେକ୍ଷା କରିଛନ୍ତି । ତାଙ୍କ ପାଖରେ 
ମୁଣ୍ଡିଆ ମାରି ଘୋଡ଼ାଚଢ଼ି ଫେରିଲେ । ମନରେ କି ଆନନ୍ଦ ! ଯେପରି ଗଡ଼ ଜିଣି କରି 
ପେରିଛନ୍ତି । ତାଙ୍କ ସ୍ତ୍ରୀଙ୍କ ପାଖରେ ପହଁଚି ସବୁ କଥା କହୁ କହୁ କାନ୍ଦି ପକାଇଲେ । ଦିହେଁ 
ଯାଇ ଗୋଟିଏ ଗଛ ମୂଳେ ଶାଳଗ୍ରାମକୁ ରଖିଲେ | ପରେ ଗୋଟିଏ ଛୋଟିଆ କୁଡ଼ିଆରେ 
ରଖିଲେ । ଲେଖିଲା ବେଳକୁ ମୋ ଦେହ ଶୀତେଇ ଉଠୁଛି ଓ ଆଖିରେ ଲୁହ ଆସି ଯାଉଛି । 
ସେହି ଛୋଟ କୁଡ଼ିଆ ଆଜି କେଶୋଳର ଠାକୁର ଠେଇଁ' । ଚତୃରୁଜଙ୍କ ସ୍ତ୍ରୀଙ୍କ କଂସା 
ପିତଳ ଗହଣାରେ ଗଢ଼ାହେଲେ ନୃସିଂହନାଥ । ସେ ଆଜି କେଶୋଳର ଠାକୁର ଘରେ 
ପୂଜା ପାଉଛଚ୍ତି । ସମସ୍ତେ ତାଙ୍କୁ କହନ୍ତି ବୁଢ଼ାନୁ ସିଂହ । ତାଙ୍କ ପାଦତଳ ପଦ୍ମରେ ଲେଖାଅଛି 
' ଭୁଢ଼ ଶରଣଂ  । ଏହା କିମ୍ବଦର୍ତି ନୁହେଁ । ସତକଥା | ମୁଁ ମୋ ବୋଉଠାରୁ ଏକଥା ଶୁଣିଛି । 
ସେ ମୋତେ ଏକଥା କହିଲାବେଳେ କାନ୍ଦି ପକାଇଛି ଓ ମୁଁ ମଧ୍ୟ ଶୁଣିଲାବେଳେ କାନ୍ଦିଛି । 

ଆମ ଗାଁ ନା କେଶୋଳ କିପରି ହେଲା ମୁଁ ଜାଣେନାହିଁ । ଗୀରେ ବହୁତ ଲୋକଙ୍କୁ 
ପଚାରିଛି । କେହି କହିପାରି ନାହାଚି । କେବଳ ପୂରଭାଇ ଅରେ ହସି ହସି କହିଥୂଲେ ଯେ 
କେଶୋଳକୁଣିଆମାନଙ୍କର ଭାରି ସମ୍ମାନ ଥୁଲା | ଆମେ ସମସ୍ତେ କେଶୋଳ - କୁଣିଆ | 
କିନ୍ତୁ ଇଏତ ମୋ ପ୍ରଶ୍ନର ଉତ୍ତର ହେଲାନାହିଁ । ପୁଣି ପୂରଭାଇଙ୍କି ପଚାରିଲି । ସେ କଥାକୁ 
ବାଆଁରେଇ ଦେଲେ ¦ ବୋଧହୁଏ ସେ ନିଜେ ଜାଣିନଥୁଲେ । 
ଗୋଟିଏ ଗୀ, ଚାରିଟି କେନା 

ଆମ ଗୀରେ ଅଛି ଭୂଇଁଶାଇଲେ, ତଅଲିସାହି, ମଝିସାହି ଓ ବଡ଼ସାହି | 
ଭୂ ଇଁଶାଇଲେ। କେଶୋଳର ଗୋଟିଏ ଅଂଶ କହିଲେ ଚଳେ | ତାପରେ ତଅଲିସାହି 
‘ତଳ ସାହିରୁ ନୀ ହେଲା ତଅଲିସାହି । ଏଠି ରହୁଥିଲେ କେତେକ ଅଜା ବଂଶର ଲୋକ । 
ତାପରେ ମଖଝିସାହି । ଗୀର ମଝିରେ ହୋଇଥୁବାରୁ ନୀ ହେଲା ମଖଝିସାହି । ତାପରେ 
ବଡ଼ସାହି । ବଡ଼ସାହିରେ ଆମ ଘର | ଆଗେ ସମସ୍ତେ ସମସ୍ତଙ୍କ ଲାଗି ହାଣ୍ଡି ହେଉଥୁୂଲେ | 
ଏବେ ଅଲଗା କଥା | ଭୂଇଁଶାଇଲେୋ। ଲୋକଙ୍କ ପାଇଁ ମଝିସାହିଆ ଶୁଦ୍ଧି ହୁଅନ୍ତି । ଭାରି 
ମଜା ଲାଗେ ! ଗୋଟିଏ ମାଟି, ଏକା ପବନ, ଯୋର ପାଣି ଓ ଶୁକପାଇକା ନଭର ପାଣି 
ସମସ୍ତେ ବ୍ୟବହାର କରନ୍ତି । ତଥାପି ଗୋଟିଏ ଗାକୁ ଭାଙ୍ଗି ଭାରି ଚାରୋଟି କେନା ବାହାର 
କରିବାରେ କିଛି ଅର୍ଥ ଅଛି ? ଏଥିରୁ ମନ ଭିତରେ ଆରମ୍ଭ ହୁଏ ଭିନେଭାନେ ହବାର 
ନିକୁଛିଆ କଥା । ଏବେ ଅବସ୍ଥା ଟିକିଏ ବଦଳିଛି । ସମସ୍ତେ ଏକାଠି ହୋଇ ଦଶହରାକୁ 
ବ୍ରାହ୍ମଣ ସାହି 

ଗୀଁର ସେମୁଣ୍ଡରେ ବ୍ରାହ୍ମଣ ସାହି । ଚାରି ଘର ବ୍ରାହ୍ମଣ, ସମସ୍ତଙ୍କ ସାଟିଆ ଦାଶ । 
ବାଉରୀବନ୍ଧୁ ଦାଶ ଥିଲେ ସମସ୍ତଙ୍କର ମୁରବୀ । ମୁଁ ତାଙ୍କୁ ଅଜା ବୋଲି ଡାକୁଥଲି; କାରଣ ସିଏ ଓ 
ଆଇ ମୋ ବୋଉକୁ ଧରମ ଝିଅ କରିଥୁଲେ | ତାଙ୍କର ଗୋଟିଏ ତେଜରାତି ଦୋକାନ ଥୁଲା | ସେଠି 
ସବୁ ମିଳୁଥିଲା । ଅଜା ଗୋଟିଏ ଚୌକିରେ ବସି ଜିନିଷ ବି କୁଥୂଲେ । ବୁଢ଼ା ବୟସ ତ, 
ମଝିରେ ମଝିରେ ଢୋଳେଇ ପଡୁଥିଲେ ଓ ମୁଣ୍ଡ ବାଡ଼େଇ ହୋଇଯାଉଥୁୂଲା ସାମ୍ନାରେ 
ଥିବା କାଠ ବାକ୍ସରେ | ଏଣେ ମୁଣ୍ଡରେ ଥୁବା ବଡ଼ ଚୁଟି ଲଟର୍‌ ଲଟର୍‌ ହୋଇ ଝୁଲି ପଡ଼ୁଥୁଲା | 
ଭାରି ବଢ଼ିଆ ଲାଗେ ଦେଖିବାକୁ । ଆମେ ନାତି ନାତୁଣୀ ହସି ହସି ଗଡ଼ି ଯାଉ । 

ବୀର ମାମୁ ଓ ଜୟୀ ମାମୁ ଭାରି ଭଲ ଲୋକ । ବୀର ମାମୁଙ୍କର ଗୋଟିଏ ଗୋଡ଼ 
ଅଖଞ୍ଜିଆ ହୋଇଥିବାରୁ ଚେକାମାଡ଼ି ପକାଇ ବସି ପାରଚ୍ତି ନାହିଁ । ବସିଲେ ସେ ଅଖଞ୍ଜିଆ 
ଗୋଡ଼ଟାକୁ ଲମ୍ବାକରି ଦେଇ ବସନ୍ତି । ଭାରି ବଡ଼ ଗୋଟିଏ ଶ୍ଲୋକ ବୋଲି ଓ ମନ୍ତ୍ର ପଢ଼ି 
ପୂଜା କରନ୍ତି ଓ ସ୍ଵର ଦେଇ ବୋଲଚ୍ତି ‘ପୂଜା ବିଧୂ କରେ ଦ୍ଵିଜବର ହେ ଦ୍ଵିଜ, ପୂଜା ବିଧ 

କରେ ଦ୍ଵବିଜବର” ! ସେ ଆଉ ନାହାନ୍ତି । ମୋତେ ଭଲ ପାଉଥୂଲେ । ଦରକାର ପଡ଼ିଲେ 
ଯଜଚମାନଙ୍କୁ ସନ୍ତୁଷ୍ଠ କରିବାକୁ ମନ୍ତ୍ରସବୁ ମନରୁ ତିଆରି କରି ଅନୁସ୍ଵାର ବିସର୍ଗ ଲଗାଇ 
ବୋଲି ଦେଉଥୂଲେ । ସେଥୁରେ ଯଜ୍ମାନଙ୍କର ମନଖୁସୀ । 

ଜୟୀ ମାମୁ ମଧ୍ୟ ଭାରି ସ୍ଵେହୀ ଲୋକଥୂଲେ | ସେ ଶ୍ଵୋକ ଜି ମନ୍ତ୍ର ବେଶି 
ଜାଣିନଥୂଲେ ଜି ପୁରୋହିତ କାମ କରୁନଥୂଲେ । ତେଣ୍ଡାକୁଡ଼ା ମୁସଲମାନ ସାହିର ମକ୍ତବରେ 
ସେ ଶିକ୍ଷକ ଥଲେ । 

କାଶୀନନାଙ୍କୁ ସମସ୍ତେ କାଶୀଆନା ବୋଲି ଡାକୁଥ୍‌ଲେ । ଝାଡ଼ାଗଲେ ହାତରେ 
ଖଣ୍ଡେବାଡ଼ି । ଯୋରକୁ ପାଣି ସାରିବାକୁ ଆସିଲେ ଆଗେ ଆଣ୍ତଏ ପାଣିରେ ପଶି ବାଡ଼ିରେ 
ପାଣିକୁ ହଲାଇ ହାସୁ ହାସୁ ବୋଲି କହୁଥିଲେ । କାଳେ ପାଣିଭିତରେ ଜନ୍ମ ଥିବେ । ଜନ୍ତୁଙ୍କ 
ଭାରି ଭୟ | ତାଙ୍କର ଭାରି ଗର୍ବ ଥଲା ଯେ ମୁଁ ଆମ ଅଞ୍ଚଳର ପ୍ରଥମ ଏମ୍‌.ଏସସି. | ଏକଥା 
ସେ କେତେଥର ଆସି ବାପାଙ୍କୁ କହିଛନ୍ତି । ପୁରୋହିତ କାମରେ ଭାରି ଭଲ । ଠକାଠକି 
ମାମଲତ୍ଵ ନାହିଁ । ତାଙ୍କର ଯଜମାନ ସବୁ ବସନ୍ତପୁର ଗୀରେ ଥଲେ । ଦିନେ ଦିନେ ସେଠୁ 
କାମ ସାରି ଲଣ୍ଠନଟିଏ ହାତରେ ଧରି ବେଶି ରାତିରେ ଫେରିବାର ତାଙ୍କୁ ଦେଖିଛି । 

ଦନେଇଁ ନନା ଓ କହ୍ନେଇ ନନା ! କହ୍ନେଇ ନନା ବଡ଼ । ପୁରୋହିତ କାମରେ 
ଗଜମୂର୍ଖ । କିନ୍ତୁ ବାଡ଼ି ବଗିଚା କାମରେ ଭଲ ପାରିଲ। ଲୋକ । ଭୁଇଁଶାଇଲୋର ରାମ 
ବଡ଼ବାପାଙ୍କ ଘରେ ସେ ଥୁଲେ ବଡ଼ବାପାଙ୍କ ପାଖ ଲୋକ । କୋର୍ଟ କଚେରୀ କାମ ତାଙ୍କୁ 
ବେଶ୍‌ ଜଣା | ଦନେଇଁ ନନା ଅନ୍ୟ ପ୍ରକାରର । ପୁରୋହିତ କାମ କିଛି କିଛି କରୁଥଲେ ଓ 
ଚାଷ ବାସ କରୁଥୁଲେ । ପିଲାଦିନେ ଆମେ ଡ୍ରାମା କଲାବେଳେ ତାଙ୍କର ଆଗ୍ରହ ଏଡେ 
ଥିଲାଯେ, ସେ ଆସି ଆମକୁ ପଚରାଉଚୁରା କରୁଥିଲେ ଓ ଦରକାର ପଡ଼ିଲେ ତାଙ୍କୁ କହିବାକୁ 
କହୁଥିଲେ । ଦେଖିବାକୁ ଲମ୍ବାଚଉତା ହୋଇ ସୁପୁରୁଷ ଥଲେ । ତାଙ୍କ ପୁଅ ଶମ୍ଭୁଆ କଟକରେ 
ଚାକିରି କରେ । କହ୍ନେଇ ନନାଙ୍କ ପୁଅ କାଙ୍ଗା। କଟକରେ ଚାକିରି କରେ । ଶନିବାର ଓ 
ରବିବାର ଦିନଟିକୁ ଆସେ । ସମୁନାଥ ନନା ମଧ୍ୟ ନାହାନ୍ତି । ଡେଙ୍ଗା ହେଇ ଦେଖିବାକୁ । 
ମୁହଁରେ ସବୁବେଳେ ହସ । ତାଙ୍କ ପୁଅ ଠୁକୁରା କେନ୍ଦୁଝରରେ କାମ କରୁଛି । 

ତାପରେ ମକର ନନା । ପଦନ ଦାଶଙ୍କର ଗୋଟିଏ ବୋଲି ପୁଅ । ପଦନ ଦାଶ 
ଯେତିକି ସ୍େହୀ ମକର ଦାଶ ସେତିକି ଟିଙ୍ଗା । ପିଲାଦିନେ ଅଛ କିଛି ଦିନ ମୋର ଟିଉସନ୍‌ 
ମାଷ୍ଟର ଥିଲେ । ଥରେ ତାଙ୍କ ପ୍ରଶ୍ନର ଉତ୍ତର ଦେଇ ପାରିନଥୁବାରୁ ଧଡ଼ାରୁ ଗୋଟିଏ ବାଉଁଶ 
ଆଣି ମୋତେ ସେଥୁରେ ବାଡ଼େଇଥୂଲେ । ମୁଁ ବୋଉକୁ କହିଲି ମକର ଦାଶଙ୍କ ପାଖରେ 
ମୁଁ ଆଉ ପଢ଼ିବି ନାହିଁ । ସେଇଆ ହେଲା । ତାପରେ ଅବଶ୍ୟ ମୁଁ ତେଣ୍ଡାକୁଡ଼ା ମାଇନର 
ସ୍ତୁଲରେ ନାଁ ଲେଖାଇଲି । ନିମାଭାଇ, କୁନିଆଁ, ପ୍ରଫୁଲ ଓ ମୁଁ । ସମସ୍ତେ ମିଶି ତାଙ୍କୁ ଦେଖିଲେ 


rf 


Digitized by srujanika@gmail.com 


ଢଗ ପକେଇଲୁ- ˆ ‘ଦାଶେ, ପାଣିରେ ପଡ଼ିଲେ ମାସେ, ପାଣି ହେଲା ହେମ କାକର, 
ଦାଶେ ହେଲେ ବୃଢ଼ା ମାଙ୍କଡ଼ ।” 

ଆଜି ଏମାନେ କେହି ନାହାର୍ତି । ତାଙ୍କ ପିଲାମାନେ ଭଲରେ ଅଛନ୍ତି । କିନ୍ତୁ ସେ 
ବ୍ରାହୃୁଣ ସାହି ଆଜି ନାହିଁ । 2 

ଆମ ଗୀରେ ଦୁଇଘର ପୁଟୁଳୀ ବଣିଆଁ ଥୂଲେ | ଉଦ ଦାସ ଓ ବୀର ଦାସ । ବଡ଼ 
ବୋକୁ। ଗୋଟାଏ ପିଠିରେ ବାନ୍ଧି ଯାଉଥୁଲେ ବିଲହାଟକୁ ଓ ବରଗୀହାଟକୁ | ତାଙ୍କ 
ବୋକ୍ାରେ ବହୁତ ରକମର ଜଡ଼ି, ବୁଟି, ବଚ ଇତ୍ୟାଦି ଥାଏ । ହାଟରେ ବସି ବିକନ୍ତି । 
ଉଦ ଦାସ ଥଲେ ପ୍ରକାଣ୍ଡ ଲୋକ । ମୁଣ୍ଡରେ ବେଣ୍ଡି ରଖିଥୂଲେ । ବୀର ଦାସ ଡେଙ୍ଗା 
ହୋଇ ରୁଗୁଡ଼ିଆ କିସମର ଥଲେ । ଉଦ ଦାସଙ୍କର ଦୁଇ ପୁଅ । ପରମା ଓ ପଦିଆ । 
ପରମା ଆମ ଘରେ କିଛି ଦିନ ଥଲା । ପଦିଆ ମୋ ସାଥ୍‌ରେ ପଢୁଥିଲା । ତା' ପ୍ରକୃତି 
ଠିକ୍‌ ‘ପଦିଆ! ଭଳି । ପଢ଼ାପଢ଼ିରେ ମୋଟେ ମନ ନଥୁଲା | ବନୁସିଖଡ଼ା ଧରି ଯୋରରେ 
ମାଛ ଧରିବା ଥଲା ତା'ର ନିଶା | 

ଗାଁରେ ଗୋଟିଏ ଘର ତେଲି ଥିଲେ | ଆଉ ଗୋଟିଏ ଘର କେଉଟ । ତେଲିଘର 
ଦୁଃଖୀ ଘରଜୋଇଁଆ ହୋଇଥଲା କୃଷ୍ଣକୁ । ଆମେ ସବୁ ତାକୁ କହୁଥଲୁ କୃଷ୍ଣିଆ ତେଲି, 
ଯାଉଥା ପେଲି” । ସନ ୨୦୦୦ ପର୍ଯ୍ୟନ୍ତ ବଂଚିଥୁଲା । କେଉଟ ଘର ଚୃଡ଼ାକୁଟା ଶବ୍ଦ 
ଆମକୁ ଭୋରରୁ ଉଠାଇ ଦେଉଥୁଲା | ଭଗିଆମା ପୁଅ ଭଗିଆ ଓ ତା” ବାପା ଲକ୍ଷ୍ମୀଧର | 
ଲକ୍ଷ୍ମୀଧର ଚଇତି ପୂୁନେଇରେ ଘୋଡ଼ାନାଚ କରିବାକୁ ଆସୁଥୁଲେ । ମୋ ମାଆକୁ 
କହୁଥିଲେ ଭଲ ଶାଢ଼ି ଖଣ୍ଡେ ଆଣ । ଏହା କହି ଘୋଡ଼ାନାଚ କରୁଥୂଲେ । ଭଗିଆ ମା 
ଚୃଡ଼ା କୁଟି, ହୃଦଡୁମ କରି ବେଶ୍‌ ଚଳୁଥିଲା | ଭଗିଆ ପୁଅ ଦିବାକର ( ଦିବା) ଗୁଣିଗାରେଡ଼ି 
କରି ବହୁତ ପଇସା କରିଛି । ମଝିରେ ଠାକୁରାଣୀଙ୍କ ହୃକୁମ୍‌ କରୁଥଲା | ଗା ସେମୁଣ୍ଡରେ 
ବରଗଛ ମୂଳେ ଗୀର ଜାଗୁଳେଇ ଠାକୁରାଣୀ । ବାହାବ୍ରତ ଭଳି ସବୁ ଶୁଭ କାମରେ 
ଜାଗୁଳେଇଙ୍କ ପାଖରେ ଡାଲା ପୂଜା ନ କଲେ ଅନ୍ୟ କାମ ହୋଇପାରେ ନାହିଁ । 

କାଣୀ ନଇ ବନ୍ଧ ତଳେ ଧୋବା ସାହି । ଦିନା, ସିନା, ବୃନ୍ଦା ଓ କୁସୁନିଆଁଙ୍କ ଘର | 
ଦିନା, ସିନା ଓ କୁସୁନିଆଁ କାଠ ଚିରାରେ ଓସ୍ତାଡ୍ଵ । ଆତ୍ବଗଛ କାଟି ହୁଲିଡ଼ଙ୍ଗା କରିବାରେ 
ବେଶ୍‌ ପାରଙ୍ଗମ ! ବୃନ୍ଦା ଲୁଗାପଟା ଭଲ ସଫାକରେ ଓ ଇସ୍ତ୍ରୀ ମଧ୍ୟ କରେ । 
ଧୋବାତୁଠରେ ସମସ୍ତେ ଲୁଗା କାଟିଲା ବେଳେ ଗୋଟିଏ ମଜାଦାର ଶହ ହୁଏ | ବୃନ୍ଦାର 
ପୁଅ ରାମା ଭୁବନେଶ୍ବରରେ ସେକ୍ରେଟେରିଏଟ୍‌ରେ କାମକରେ । 

ବଢ଼େଇ ଘରେ ବାଇଧର ସୂତାର ଓ ତା” ପୁଅ । ବାଇଧର ବଢ଼େଇ କାମରେ 
ଏତେ ଧୁରନ୍ଧର ନୁହେଁ । ଲୋକଟି ଅଳସୁଆ ପ୍ରକୃତିର । କୀର୍ଭନ କରିବାରେ ତା'ର ବେଶି 

ମନ | ତା ପୁଅ ବି ସେହି ପରି । କମାର ସାହିରେ ମୂଷା ଭାଇ ଓ ତା ଘରଣୀ ବଡ଼ ବୋଉ । 
ଭାରି ମାମଲତ୍‌ଵ କାର ¦ ମୂଷାଭାଇର ଦାଦି ପୁଅ ଭାଇ ବଇସିମା କଲିକତାରେ କାମ 
କରୁଥିଲା | ସେଇଠୁ କି ବେମାରି ନେଇ ଆସିଲା ଯେ ଆଉ ଭଲ ହେଲା ନାହିଁ । ଅଳ୍ପ 
ବୟସରେ ଚାଲିଗଲା । ତା'ର ଦୁଇ ପୁଅ-କାର୍ିକା (ଶୁକୁଟା) ଓ ଗଣେଶ । ଶୁକୁଟାର 
କୀର୍ଭନରେ ଭାରି ଝୁଙ୍କ । ଆମ ଘର ତିଆରି ବେଳେ ମିସ୍ତ୍ରୀଙ୍କ ସାଙ୍ଗରେ କାମ କରୁଥଲା ! 
ଇଟାକାମ ଶିଖି ଏଇକ୍ଷଣି ଆମ ସେଠି ଜଣେ ଭଲ ରାଜ ମିସ୍ତ୍ରୀ ହିସାବରେ ବେଶ୍‌ ନୀ 
କଲାଣି । ଗଣେଶା କିଛି ଦିନ ଯାଇ ବମ୍ବେରେ ଝଳେଇ କାମ ଶିଖିଲା । ସେ ବମ୍ବେରେ 
ରହିଥୂଲା ଏବେ ଗୀରେ | ଦିହେଁ ଶୁକୁଟା ଓ ଗଣେଶା ଆମ ଘରର ଲୋକ ଭଳି । ମୋତେ 
ଦାଦା ବୋଲି ଡାକରି । ମୂଷା ଭାଇର ଆଜିକାଲି ଦେହ ଭଲ ରହୁନାହିଁ । ଏବେ କେଇଦିନ 
ତଳେ ଚାଲିଗଲା ତା” ଶାଳରେ କେତେ ଆଡ଼ର କେତେ କଥା ପଡ଼େ । ସେ ଭଲ କାମ 
ଜାଣେ | ଏଣେ ଜମିରେ ଚାଷ କରି ଧାନ, ମୁଗ, ବିରି ଅମଳ କରେ | ମୂଷାଭାଇର ଆଉ 
ଜଣେ ଦାଦି ଥୁଲେ । ବାଉରିଆ ଦାଦି । ସେ ନାହାରି । ଅଳ୍ପ ବୟସରୁ ଚାଲି ଯାଇଛନ୍ତି । 

କମାର ସାହିର ଠିକ୍‌ ସାମନାରେ ନାଥ ମହାନ୍ତିଙ୍କ ଘର | ତାଙ୍କ ସ୍ତ୍ରୀ ଭାରି କଳିହୁରୀ 
ଥିଲେ । ଥରେ କମାର ଘରର କାହା ସାଙ୍ଗରେ ଝଗଡ଼ା ହେଇା, ଶମ୍ପି କାଟି ଦୁଇ ଗୋଡ଼କୁ 
ଟେକି ଗୋଇଠା ମାରିବାକୁ ଯାଇ ନିଜେ ଚିତ୍ବ ପଟାଇ୍୍‌ । ନାଥ ବଡ଼ାପା କହିଲେ- ‘ଏଥର 
ପାଇଲୁ ? ଠିକ୍‌ ହେଇଛି” । ତା” ପରେ ରାଗ ଓଲଟିଗଲା ତାଙ୍କ ଉପରକୁ । ମୁଁ ଯାଇ 
କହିଲି ଏ ବଡ଼ମା, ଏତେ ଶମ୍ପୁଛୁ କାହିଁକି ? ତୋ ତଣ୍ଟି ପଡ଼ିଗଲାଣି । ବନ୍ଦ କର । ମୋତେ 
ଆସି କୁଣ୍ଢେଇ ପକାଇଲା ଓ ତା ଆତମ୍ବଗଛର ପାଚେଲା ଗୁରୁଡ଼ି ଆମ୍ବ ଦୁଇଟା ଆଣି ମୋତେ 
ଧରେଇ ଦେଲା | ନାଥ ବଡ଼ପା ଓ ବଡ଼ମା ଏମାନଙ୍କୁ 'ଗୋଲାମ' ବା ‘ଗେଟା” ବୋଲି 
କହୁଥିଲେ | ଏ ଦୁଇଟି ଶବ୍ଦର ଅର୍ଥ ମୁଁ ବହୁତ ଦିନ ଯାଏ ଜାଣି ନଥୁଲି । 

ଏହିଭଳି ଆଉ ଗୋଟିଏ ପରିବାର ଥିଲେ -ଗୋପାଳ ପିଇସା ଓ ଇଛି ଅପା । ଇଛି 
ଅପା ଭାରି ହସକୁରୀ । ଗୋପାଳ ପିଇସା ଆରଡ଼ିର ଆଖଣ୍ଡଳମଣିଙ୍କ ପାଖରେ କାମ 
କରୁଥିଲେ | ଇଛି ଅପା ଝିଅ ସୁକେଇ | ଗୀରେ ଅଵ୍ତିରୀ ଘୋଡ଼ୀ ହିସାବରେ ପ୍ରସିଦ୍ଧ । 
କେଡ଼ଟାଏ ହେଲ। ପର୍ଯ୍ୟନ୍ତ ଅଶ୍ଡିରିପୁଅଙ୍କ ପରି ଲୁଗା ଓ ପୂରା କାମିଜ୍‌ ପିନ୍ଧୁଥଲା । 
ବାହାହେଲା ତେଣ୍ଡାକୁଡ଼ା ଗାର କାହୁ ଭାଇକୁ । କାହୂ ଭାଇ କଟକରେ ଗୋଟିଏ ମାରଓୱାଡ଼ିର 
ଲୁଗା ଦୋକାନରେ କାମ କରୁଥଲା । ସେ ଆଉ ନାହିଁ । ସୁକେଇ ଅପା ଅଛି, କିତୁ 
ବହୁବର୍ଷଧରି କାମରେ ରହି ଏବେ ଚାଲିଗଲା । ତାଙ୍କର ଡିନି ପୁଅ ଓ ତିନି ଝିଅ । ବଡ଼ 
ପୁଅ ବୁଢ଼ା ଚାଲିଯାଇଛି । ମଝିଆ ପୁଅ ବାବୁଲା ଓ ସାନ ପୁଅ ଟୁଲା । ବାବୁଲା ଗାରେ 
ଥାଏ । ଜଣେ କୁଜି ନେତା | ଟୁଲା ତାରାପୁର ଯାତ୍ରା ପାର୍ଟିରେ ଗୀତ ଗାଏ ଓ ପାର୍ଟି ବି 


Digitized by srujanika@gmail.com 


କରେ । ଝିଅମାନେ ସବୁ ବାହା ସାହା ହେଲେଣି | ବାବୁଲା ପାଖ ଗୀ ଜୟତଳଙ୍ଗର ଗୋଟିଏ 
କରଣଖଝିଅକୁ ବାହା ହୋଇଛି । ସେ ଏକ ଲମ୍ବା କାହାଣି । ନ କହିଲେ ଭଲ । 

କେବଳ ତଅଲିସାହିରେ ଅଜା ବଂଶର ଲୋକ ରହୁ ନଥିଲେ | ଆମ ବଡ଼ ସାହିରେ 
ମଧ୍ୟ ରହୁଥିଲେ | ବିଦ୍ୟାଧର ଅଜା, ମାୟାଧର ଅଜା ଓ ନିଧ ଅଜା । ବିଦ୍ୟାଧର ଅଜାଙ୍କୁ 
ଆମେ ବିଦଅଜା ବୋଲି ଡାକୁଥଲୁ । ସେ କରଞ୍ଜଆରେ ରହୁଥିଲେ ! ଘରଦ୍ଧାର ସବୁ 
କରଞ୍ଜିଆରେ ଥୁଲା | ପରେ ଆମ ଗାଁକୁ ଆସିଲେ । ମାୟାଧର ଅଜା ଗୀରେ ରହୁଥିଲେ । 
ନିଧଅଜା ମଧ୍ୟ । ଏମାନେ ତିନି ଭାଇ | ନିଧଅଜା ପ୍ରତି କଥାରେ କହୁଥିଲେ ଶଳା ମିନ୍‌ 
ମାଇଲା! । ନିଧଅଜାଙ୍କ ପୁଅ ନିଶାକର ଭାଇ | ଗୀରେ ପିଲାମାନଙ୍କୁ ଟିଉସନ୍‌ କରୁଥଲା ! 
ବାହା ହୋଇନଥୁଲା । ତା'ପରେ କୁଆଡ଼େ ଯେ ଚାଲିଗଲା ତା'ର ପରା ମିଳିଲା ନାହିଁ । 
କେତେଲୋକ କହିଲେ ସେ ବାବାଜୀ ହୋଇଗଲେ |! ବିଦଅଜାଙ୍କ ପୁଅ ପ୍ରଭାକର ଭାଇ । 
ସେ ଭୁବନେଶ୍ବରର ବରମୁଣ୍ଡାରେ ଘରକରି ସେଇଠି ରହୁଥ୍‌ଲେ ଏବେ ଚାଲିଗଲେ | 
ମାୟାଧର ଅଜାଙ୍କର ଦୃଇ ଝିଅ-ଗୁରୀ ଓ ମେଙ୍କି | ଗୁରୀ ପାଖ ଗୀରେ ବାହାହେଇଛି । 
ମୋତେ ନିଜର ସାନଭାଇ ପରି ଭଲ ପାଉଥୁଲା । ତା ବାହାଘର ବେଳକୁ ମୁଁ ଗୀରେ 
ନଥୁଲି । ତା ସାଙ୍ଗରେ କେତେ ବରଷ ହେଲାଣି ଦେଖା ହୋଇନାହିଁ । ମେଙ୍କି ଖବର ମଧ୍ଯ ମୁଁ 
ଜାଣେ ନାହିଁ । ଆମ ସାହିରେ ଆଉ ଗୋଟିଏ ଝିଅ ମେଙ୍କି । ସେ ମୋ ସାନ ଭଉଣୀ । ତେଣୁ 
କହନ୍ତି ଗୁରୀଙ୍କ ଘର ମେଙ୍କି ଓ ମା ଘର ମେଙ୍କି । ମା କହିଲେ ମୋ ବୃଢ଼ୀମା | 
ଜାନ୍ରଗୋଇ ସାହି 

ଭୂଇଁଶାଇଲୋକୁ କାନୁନ୍‌ଗୋ ସାହି ବା କାନଗୋଇ ସାହି ବୋଲି କହର୍ତି । ସେ 
ସାହିର କିଏ କେବେ ଚକଡ଼ା କାନୁନଗୋ ହୋଇଥୁଲେ । ତେଣୁ ସେ ସାହିର ନାଁ ହୋଇଛି 
କାନୁନଗୋ ସାହି ବା କାନ୍‌ ଗୋଇ ସାହି । ସବା ସେମୁଣ୍ଡରେ ରାମ ବଡ଼ାପାଙ୍କ ଘର । 
ବଡ଼ାପା ଓ ବଡ଼ମା ଚାଲିଗଲେଣି । ବଡ଼ପୁଅ କୁନାଭାଇ ଭୁବନେଶ୍ବରର ଗୌତମ ନଗରରେ 
ଥା'ନ୍ତି । ମଝିଆଁ ପୁଅ ରେବ ମଧ୍ୟ ଭୁବନେଶ୍ବରରେ ଥାଏ ଓ ସାନପୁଅ ମୁନା ନାଗପୁରରେ 
ଥାଏ । କୁନାଭାଇ ତଳ ଝିଅ ଶାଛ୍ତିଅପା । ତିନିଭାଇରେ ଗୋଟିଏ ବୋଲି ଗେଲବସର 
ଝିଅ । କେତେ ଦେଇନେଇ ତାକୁ ବାହା ଦେଇଥୂଲେ | ବାହାହୋଇଯିବାର ଅଳ୍ପ ଦିନ 
ପରେ ସେ ଚାଲିଗଲା । ଶାନ୍ତି ଅପା ମତେ ଭାରି ଭଲ ପାଉଥୁଲା | ତାର ମୃତ୍ୟୁ ମୋ 
ଜୀବନର ଗୋଟିଏ ବଡ଼ ଧକ୍କା । ସେ କିପରି ଚାଲିଗଲା ସେ ବିଷୟରେ କେତେ ଲୋକ 
କେତେ କଥା କହନ୍ତି । ବଡ଼ାପା ମୋତେ ଭାରି ଭଲ ପାଉଥୁଲେ | ତାଙ୍କ ପାଖରେ ରହି ମୁଁ 
କେନ୍ଦ୍ରାପଡ଼ାରେ ମାଟ୍ରିକ ପଡ଼ୁଥିଲି । ବଡ଼ମାଙ୍କ ବାପଘର କେନ୍ଦ୍ରାପଡ଼ାର ବଡ଼ସାହିରେ । 


Digitized by srujanika@gmail.com 


ରାମବଡ଼ାପାଙ୍କ ଘର ପାଖକୁ ବଟ ଭାଇଙ୍କ ଘର । ବଟଭାଇ କଲିକଡାରେ 
ଚଟକଳରେ କାମ କରୁଥୂଲେ ଓ ମାଟିଆବୁରୁଜରେ ରହୁଥିଲେ । ସେ ଆଉ ନାହାନ୍ତି 
ଭଉଯୋଭ ତାଙ୍କ ଝିଅ ଜୋଇଁଙ୍କ ପାଖରେ ରହୁଥିଲେ । ତାଙ୍କ ଘର ପାଖକୁ ଲାଗି ନାଗୁଅଜାଙ୍କ 
ଘର । ନାଗୁଅଜାଙ୍କ ପୁଅ ଜଗନ୍ନାଥ ଓ ମୁଁ ସାଙ୍ଗହୋଇ ମାଇନର ପଡଢୁଥଲୁ । ଜଗନ୍ନାଥ 
ଦେଖିବାକୁ ତ୍ରିପଣ୍ଡ କଳା ବୋଲି ତାକୁ ସ୍ତୁଲରେ ପିଲାମାନେ କାଳିଆ ଜଗନ୍ନାଥ ବୋଲି 
ଡାକୁଥୂଲେ । ତା ବୋଉ ବସନୀ ବୋଉମା, ବାପଘର ରଘୁନାଥପୁର ପାଖ ଓଡ଼ପଡ଼ାରେ । 
ସେ ନାଗୁଅଜାଙ୍କ ଦ୍ଵିତୀୟ ସ୍ତ୍ରୀ । ପ୍ରଥମ ସ୍ତ୍ରୀର ଝିଅ ବସନୀ ଅପା ବିରିବାଟି ପାଖ 
ନିମେଇଶାପୁରରେ ବାହା ହେଇଛି । ବସନୀ ବୋଉମା ଝିଅ ସୁଧା ପାଖ ଗା ବଣୁଆସାହିରେ 
ବାହାହୋଇଛି । ବସନୀ ବୋଉମା ଓ ମୋ ବୋଉ ଗୋଟିଏ ଗାଁର ଝିଅ କହିଲେ ଚଳେ । 
ମୋ ବୋଉର ବାପଘର ଥୁଲା ଓଡ଼ପଡ଼ାରେ । ସେମାନେ ପୁରୁଣକୁ ଉଠି ଆସିଥୂଲେ । 
କ୍ଷୀର ଅପା, ବେଙ୍ଗ ଅପା, ଚେଙ୍ଗ ଅପା ଓ ହୃୁକେଇ ଅପା- ସମସ୍ତେ ସେହି ସାହିର । 

କ୍ଷୀରଅପା ସଠିଲୋରେ ବାହାହୋଇଥୁୂଲା । ସେ ଓ ରାଜୁଭାଇ ଆସି କାନଗୋଇ 
ସାହିଁରେ ରହିଲେ । ଝିଅ ପାଗି- ରାମବଡ଼ାପାଙ୍କ ପୁଅ ରେବକୁ ବାହାହୋଇଛି । ପୁଅ 
ଅରୁଣ (ବାଇନ ) ଅର୍ଥ ବିଭାଗରେ ଜଣେ ବଡ଼ ଅଫିସର । କଟକର ମହାନଦୀ ବିହାରରେ 
ଘରକରି ରହିଛି । ବେଙ୍ଗଅପା ବର ନାଁ ମଧ୍ଯ ରାଜୁଭାଇ | ଘର ମୂଳସୁଆଙ୍ଗରେ । ପରେ 
ସେମାନେ କଟକର ବାଙ୍କାବଜାରରେ ରହିଲେ । ଚେଙ୍ଗଅପା ଖବର ମୁଁ ଜାଣେ ନାହିଁ । 
ସବୁ ଭଉଣୀମାନଙ୍କ ମଧ୍ୟରେ ଦେଖିବାକୁ ସୁନ୍ଦର ହେଉଛି ହୃକେଇ ଅପା । ଦେହର ରଙ୍ଗ 
ଠିକ ଗୋଲାପ ଫୁଲ ପରି । ସେ ବସନୀଅପା ଦିଅରକୁ ବାହାହୋଇଛି । 

ତା'ପରେ ଭାଗାଭାଇର ଘର । ତାଙ୍କର ଆଉ କେହି ନାହାଁନ୍ତି । ପାଖଘର ଖତୁଅଜା 
ଓ ବିପନା ବୋଉ ମାଙ୍କର । ବିପନା ଆମ ସାଙ୍ଗରେ ପଢ଼ୁଥୁଲା । ଅଳ୍ପ ବୟସରେ ଚାଲି 
ଗଲା ! ଖତୁଅଜା ନାହାର୍ତି କି ବିପନା ବୋଉ ମା” ମଧ୍ଯ ନାହିଁ । ପିଠା ପଣା କରିବାରେ 
ବିପନା ବୋଉ ମା ଥୁଲା ଓସ୍ତାତଵ | 

ତଅଲିସାହିରେ ରହୁଥିଲେ ନେତ୍ରି ଅଜା, ଗୋପୀ ଅଜା, କାଶୀଅଜା ଓ ରନ଼ାକର 
ବଡ଼ାପା | ନେତ୍ରିଅଜାଙ୍କ ପୂଅ ଗଙ୍ଗା ଭାଇ | ଭାରତୀୟ ବିମାନ ବାହିଁନୀରୁ ପେନସନ୍‌ ନେଇ 
ଘରେ ଥିଲେ ଏବେ ଚାଲିଗଲେ । ଗୋପୀଅଜାଙ୍କ ପୁଅ ରମେଶ (କୁନିଅଁ) ଭୁବନେଶବରରେ 
ରହୁଛି । ସେ ଓ ମୁଁ ଏକାଠି ସାଙ୍ଗହୋଇ ପଢ଼ୁଥୁଲୁ । ତା” ବୋଉ ନିଶୀବୋଉ ମା ବହୁତ 
ଦିନଯାଏ ବଞ୍ଚିଥୂଲା । ଚାଲିଗଲାଣି । କାଶୀଅଜା କାଠରଚିରି ମୂଲଲାଗି ଗୁଜରାଣ 
ମେଣ୍ଟାଉଥୂଲେ | ତାଙ୍କ ସ୍ତ୍ରୀ ପରିବୋଉମା । ଡେଙ୍ଗାହୋଇ ଦେଖିବାକୁ । ମୁଣ୍ଡରେ ବଡ଼ 
ସି ଦୁର ଟୋପା । ତା' ଘର ପାଖରେ ଠିଆ ହୋଇ ପାଟିକଲେ ଏ ମୁଣ୍ଡକୁ ଶୁଭିବ । ସାନଝିଅ 

ଟିକି ଘରଜୋଇଁଆ ହୋଇ ଗାରେ ଥାଏ ! ଗୋଟିଏ ପୁଅ । ସେ ଭୁବନେଶ୍ବରରେ ବାପା 
ସାଙ୍ଗରେ ଥାଏ । ତାଂ ନୀ ତାରୁଣା । ରନୁାକର ବଡ଼ାପା ଆଗେ କାରି କେଶ୍ବର ମେଢ଼ 
କରାଉଥୁଲେ | ଏବେ ତାଙ୍କର ଆଉ କେହି ନାହଁତ୍ତି । 

ମଖଝିସାହିରେ ଯଦୁଦାଦି, ଗୁରଦାଦି, କୁଞ୍ଜିଆ ମାମୁ, ବନାମାମୁ ଓ ମୃଷାଦାଦିଙ୍କ 
ଘର | ଯଦୁଦାଦି ଡାକ ବିଭାଗରେ ପୋଷ୍ଟମ୍ୟାନ ଥିଲେ ଓ ଶେଷରେ ତେଣ୍ଡକୁଡ଼ା ଡାକଘରକୁ 
ବଦଳିହୋଇ ଆସିଥୂଲେ | ଭାରି ସ୍ବେହୀ ଓ ମାମଲ୍‌୍ତକାରିଆ ଲୋକ | ବଡ଼ପାଟିଆ ମଧ୍ଯ । 
କାହା ପ୍ରତି କିଛି ଅନ୍ୟାୟ ହେଲେ ସେ ସହିପାରୁନଥୂଲେ | ବଡ଼ପାଟିରେ ଆସି ଦାଣ୍ଡରେ 
ପହଞ୍ଚି ପ୍ରତିକାରର ବ୍ୟବସ୍ଥା କରୁଥିଲେ । ଶେଷରେ ଦାଢ଼ି ରଖିଥୂଲେ | ସେ ଚାଲିଗଲେଣି | 
ବଡ଼ପୁଅ ବୁଢ଼ା ମଧ୍ଯ ଏବେ ଚାଲିଗଲା । ସାନପୁଅ ଧୁନା କଟକରେ ଥାଏ । ବୃଢ଼ା ବଡ଼ 
ପୁଅ ଗେଟୁଆ ମଧ୍ଯ । ବୁଢ଼ାବୋଉ ଖୁଡ଼ୀଙ୍କ ବାପଘର ଗଡ଼ିଜଙ୍ଗରେ । ସେ ଅନେକଦିନୁ 
ଚାଲିଯାଇଥିଲେ | 

ଗୁରଦାଦି ଓ ଗଗନାବୋଉ ଖୁଡୀଙ୍କ ବଡ଼ ପୁଅ ଗଗନ | ସେ ଖୋର୍ଵାରେ ରହୁଥୁଲା | 
ଏବେ ମହାନଦୀ ବିହାରରେ ରହୁଛି | ଗୁରଦାଦି ବହୁତ ଦିନୁ ଚାଲିଗଲାଣି । ଝିଅ କାମିନି 
ମଧ୍ଯ ବାହାହୋଇ ଗଲାଣି କେତେଦିନୁ । ଗୁରଦାଦିଙ୍କ ଖୁଡ଼ୀ ବନାବୋଉମା ବନା ମାମୁକୁ 
ପୁଅ କରିଥୂଲା । କାଲୁଣି ଓ ନାନ୍ଦୁରୀ ମଧ୍ଯ । ନିଜେ ପ୍ରଶ୍ନ ପଚାରି ସାଙ୍ଗେ ସାଙ୍ଗେ ନିଜେ 
ଜବାବ ଦେବ । ଥରେ ମୋ ବୋଉକୁ ପଚାରିଲା, ˆ ‘ଇଲୋ କୁନିଆ ବୋଉ, ଏ ବାଜିଆ 
ମାଇପକୁ ରାନ୍ଧି ବାଢ଼ି ଆସେ ? ନାଇଁବା, ସେଇଟା କୋଉଠୁ ରାନି ଜାଣିଲା ?”? ମୋ 
ସାନ ଭାଇ ଶଶୀକୁ ଡାକେ ଛଚିଆ । ମୋତେ ଡାକେ ବାଜିଆ । ଥରେ ଯୋରକୃଳରେ 
ଅତଡ଼ାଉପରେ ବସି କୁଆଡ଼କୁ ଅନେଇ ନବଜିଆ କଥା କହୁ କହୁ ଅତଡ଼ା ଉପରୁ ଖସି 
ପଡ଼ି ଗଡ଼ି ଗଡ଼ି ଯାଇ ଯୋର ପାଣିରେ । ଭାଗ୍ୟକୁ କିଛି ହୋଇନାହିଁ । ପାଟି ଖୋଲିଲେ 
ଆଗେ ଭଣ୍ଡ ସଣ୍ଡ କଥା ପାଟିରୁ ବାହାରେ । 
ନବଜିଆ ମୂଷାଦାଦି 

ମୂୃଷାଦାଦି ( ଭଲ ନାଁ ବୈଦ୍ୟନାଥ) ଭାରି ନବଜିଆ ଲୋକ ଥୁଲେ | ମୋତେ 
ଭାରି ଭଲ ପାଉଥୂଲେ । ଆମେ ସବୁ କିଛି କାମ କଲେ ଆମକୁ ସାହାଯ୍ୟ କରିବାକୁ 
ମୂଷାଦାଦି ଆଗେ ବାହାରୁ ଥଲେ । ବ୍ରାହ୍ମଣ ସାହିକୁ ଗଲେ ଗୀତ ଗାଉଥୁଲେ “ଆରେ 
ସମୁନାକେୟି କହିଲେ ବୀରା କେୟିଙ୍କି, କାଶିଆକେୟିଙ୍କ କଥା ସରିଗଲାରେ ।”? ଆମେ 
ପିଲ।ଏ ତାଙ୍କ ଗୀତ ଶୁଣି ହସି ହସି ଗଡ଼ି ଯାଉଥୁଲୁ | ମୂଷାଦାଦି ଦୁଇଥର ବାହା 
ହୋଇଥୁଲେ । ଆଗ ଖୁଡ଼ୀଙ୍କୁ ମୁଁ ଦେଖିନାହିଁ । ପଛ ଖୁଡ଼ୀଙ୍କୁ ଦେଖିଛି । ତାଙ୍କ ବାପଘର 
ପୁରୀରେ । କୁଞ୍ଚିଆ ମାମୁ ଓ ବନା ମାମୁ ଦିହେଁ ମୋ ବୋଉ ସାଙ୍ଗରେ ଭାଇ ଭଉଣୀ 


Co 

ହୋଇଥୁଲେ | ତେଣୁ ସେମାନଙ୍କୁ ମୁଁ ମାମୁ ବୋଲି ଡାକୁ ଥିଲି । ତାଙ୍କ ସାନଭାଇ ବଟମାମୁ 
ତାଙ୍କ ମାମୁଘର କାଳିକାପୁରକୁ ପୁଅ ହୋଇ ଯାଇଥୁୂଲେ । ତେଣ୍ଡାକୁଡ଼ାରେ ହୋମିଅପାଥୁ 
ଦୋକାନ କରିଥୁଲେ । ଓଡ଼ଖଣ୍ଡରେ ବାହା ହୋଇଥୂଲେ, ମୋ ସାଙ୍ଗ ପ୍ରଦ୍ଧଲର ବଡ଼ 
ଭଉଣୀକୁ | କୁଞ୍ଜିଆ ମାମୁ ତ ନାହିଁ । ବନା ମାମୁ ଓ ବଟ ମାମୁ ମଧ୍ଯ । ବନା ମାମୁ ବାପାଙ୍କ 
ପାଖରେ ଖେର୍ଵାରେ କିଛି ଦିନ ଥଲା | ତାପରେ ଯାଇ ଭଦ୍ରକରେ ରହିଲା । ରାସ୍ତା ତିଆରି 
ବିଭାଗରେ । କୁଞ୍ଜିଆ ମାମୁ ପୁଅ ବିଜୟ ତା ପିଲାପିଲି ଧରି ଗୀଁରେ ଥାଏ । ମଣିଚଚଙ୍ଗ 
ସ୍କୁଲରେ ମାଷ୍ଟର ଥୁଲା । ଏବେ ପେନ୍‌ସନ୍‌ ନେଲାଣି । ଭଉଣୀ କଣ୍ଢେଇର ବାହାଘର 
ହୋଇଯାଇଛି । ସାନଭାଇ ଅକ୍ଷୟ ଓ ଅଭି ଥାନ୍ତି ଭୁବନେଶ୍ବରରେ । ବିଜୟର ପୁଅ ବାବୁ 
ମଧ୍ଯ ଗାଆଁରେ ଥାଏ । ଏବେ ଅନଗୁଳର ବାଜିରାଉତ ଛାତ୍ରାବାସରେ ଜଣେ ମାଷ୍ଟର | 
କୁଞ୍ଜିଆ ଵୋଉମା ମୋ ମା”ର ଭାରି ସାଙ୍ଗ ଥଲା । ଯେତେବେଳେ ଦୁଇଜଣ ଭୂତ ଡାଆଣୀ 
ଗପ ଆରମ୍ଭ କରୁଥିଲେ ତାର ଆଉ ଅନ୍ତ ନଥୁଲା । ଡାଆଣୀ, ଚିରୁଗୁଣୀ, ପିତାଶୁଣୀ, 
ବ୍ରାହ୍ମଣ ଭୂତ, ପଠାଣ ଭୂତ- ସମସ୍ତଙ୍କ ବିଷୟରେ ଆଲୋଚନା କରୁଥଲେ | ଆଜିକାଲି 
କେତେ ସିରିଏଲ୍‌ରେ ସେଭଳି ଗପ ଲେଖାଯାଇଛି । କୁଞ୍ଜିଆ ବୋଉମା ବଞ୍ଚିଥିଲେ ଏସବୁ 
ସିରିଆଲ୍‌ କୁ ମାଲ ମସଲା ଯୋଗାଇ ବେଶ୍‌ କିଛି ଧନ ଓ ମାନ ଅର୍ଚ୍ଚନ କରି ପାରୁଥାଆନ୍ତା । 
ବଡ଼ ସାହି 

ଏଥର ପାଳି ପଡ଼ିଲା ବଡ଼ସାହିର ବା ଆମସାହିର । ଆମ ସାହିରେ କୁଳମଣି 
ଦାଦାଙ୍କ ଘର, ଆମ ଘର, ଭଗବାନ୍‌ ଦାଦା, ବନୁ ବଡ଼ାପା, ମାୟାଧର ଅଜା, ବିଦ 
ଅଜା, ହୁରିଆ ଦାଦି ଓ ପୁରଭାଇଙ୍କ ଘର | ପୁରଭାଇ ପାଖ ଗୀ ଜୟତଳଙ୍ଗରୁ ପୁଅ ହୋଇ 
ଆସିଥୁୂଲା । ତେଣୁ ବନାବୋଉମା ତାଙ୍କୁ ଠାଇଁଆ ବୋଲି ଡାକୁ ଥଲା ¦ ପୁର ଭାଇଙ୍କ ବଡ଼ 
ପୁଅ ଗୋଲକ ସ୍ଵାଧୀନତା ସଂଗ୍ରାମରେ ଯୋଗ ଦେଇଥୁଲା । ପାଟନା କ୍ୟାଞ୍୍‌ ଢେଲରେ 
ଥିଲାବେଳେ ମୃତ୍ୟୁ ବରଣ କରିଥୁୂଲା ! ସାନପୁଅ ପ୍ରଫ୍ମଲ୍ଲ ( ଡାକନାମ ଅଦା ବା ଅଦୁଆ) 
ମୋ ସାଙ୍ଗରେ ମାଇନର ପଢୁଥିଲା । ତା'ପରେ ପୂରୀ ଜିଲ୍ଲା ସ୍କୁଲରେ ମାଟ୍ରିକ ପଡ଼ିଲା । 
ଗ୍ରାମସେବକ ହୋଇଥଲା | ପେନ୍‌ସନ ନେବାପରେ ଏବେ କଟକରେ ରହୁଛି । ମଝିରେ 
ମଝିରେ ଗାଁକୁ ଆସେ । ତା ସ୍ତ୍ରୀ କମଳା ଜଣେ ଶ୍ଵାସରୋଗୀ । ତା ବାପଘର ମଧୁରେ । 
ତା ବାପାଙ୍କ ନାଁ ଯଦୁନାଥ ଦାସ । ଟିକିଏ ଖଲିଆ । ତେଣୁ ସମସ୍ତେ ତାଙ୍କୁ ଛୋଟା ଯଦୁ 
ବୋଲି ଡାକର୍ତି । କମଳା ଆଉ ନାହିଁ । 

ପ୍ରଫୁଲ୍ଲର କମଳା ସାଙ୍ଗରେ ବାହାଘର ପ୍ରସ୍ତାବ ନେଇ ଛୋଟା ଯଦୁ ଆମ ଗୀକୁ 
ଆସିଥୂଲେ । ଗୀରୁ ସମସ୍ତଙ୍କୁ ଡକାଗଲା ଠାକୁର ଘରକୁ । ସେଠି ଅଛ ଟିକିଏ ଖିଆ ପିଆ 
ମଧ୍ଯ ହେଲା । ପୁରଭାଇ ପ୍ରଥମେ କହିଲେ, “ମୁଁ ଠାକୁର ଘରେ ଟହଲିଆ, ମୋ ସ୍ତ୍ର 

ଗୋଲିଆବୋଉ ମୁଖରା । ମୋ ପୁଅ ମୂର୍ଖ, ବାହାଘର କରିବେ ତ ?”? ଛୋଟା ଯଦୁ 
ପୂରଭାଇଙ୍କୁ ବଳିଗଲେ, କହିଲେ, ' ସବୁ ଶୁଣିଲି ! ମୁଁ ତ ଆଗରୁ ମନ ଠିକ୍‌ କରି ଆସିଛି । 
ଯଦି ପ୍ରଫୁଲ୍ଲକୁ କୁଷ୍ଠ ରୋଗ ବି ହୋଇଥାଏ, ମୁଁ ବାହାଘର କରିବି । ବାହାଘର ହେଲା, 
କମଳା ବୋହୂ ହୋଇ ଆସିଲା ।! ମୋ ଗେହ୍ଲା ପୁଡ଼ୁରାବୋହୂ । ସେ ଆସିଲା ପରେ ପ୍ରଫୁଲ୍ଲର 
ବାହ୍ୟ ଜ୍ଞାନ ବଢ଼ିବାରେ ଲାଗିଲା । 

ପ୍ରଫୁଲ୍ଲ ଗୋଲିଆ ବୋଉ ଭାଉଜକୁ ବେଶ୍‌ ସମ୍ଭାଳୁ ଥଲା | ଯେଉଁ ଦିନ ଗୋଲିଆ 
ବୋଉ ଭାଉଜ ଚାଲିଗଲା, ସେ ଦିନ ମୁଁ ଗାରେ ଥାଏ ¦ ସଂଧ୍ୟାବେଳ, ଶୀତ ଦିନ । ଗୀରେ 
କେହି ନଥାନ୍ତି । ଯଦୁଦାଦିଙ୍କ ସାଙ୍ଗରେ ପୁରଭାଇଙ୍କର ଝଗଡ଼ା ହୋଇଥୁୂବାରୁ ସେ ମଧ୍ଯ 
ଆସିଲେ ନାହିଁ । ପୁରଭାଇ ଓ ପ୍ରଫୁଲ୍ଲ ବ୍ୟସ୍ତ ହୋଇ ପଡ଼ିବାରୁ ମୁଁ କହିଲି “ “ପ୍ରଫୁଲ୍ଲ ଗୋଟିଏ 
ବଡ଼ ବେତା ଆଣ । ତା ଭିତରେ ଭାଉଜକୁ ରଖି, ବେତାକୁ ମୁଣ୍ଡେଇ ମଶାଣିକୁ ନେଇଯିବା ! 
ସେ ନାକରେ ସୁନା ନୋଳି ପିନ୍ଧିଥିଲା । ତାକୁ ମଧ୍ଯ ପ୍ରଫୁଲ୍ଲ ଖୋଲି ପାରିଲା ନାହିଁ । ମୁଁ ଦାନ୍ତ 
ଲଗେଇ ଖୋଲିଦେଲି, ବେତାକୁ ମୁଣ୍ଡେଇଲା ପ୍ରଦ୍ୁଲ୍ଲ । ମଶାଣିରେ ପହଁଚିଲା ବେଳକୁ 
ସେଠି ଯଦୁଦାଦି, ଧୋବା ସାହିରୁ ଦିନା ଓ ସନାଙ୍କୁ ନେଇ ହାଜର | ପାଖ ଆମ୍ବ ଗଛରୁ 
କାଠ କଟା ହେଲା | ଶବ ସଜ୍ରାର ହେଲା । ସେତେବେଳେ ଯାଏ ମୁଁ କାନ୍ଦିନଥୁଲି । ତାପରେ 
କାନ୍ଦିଲି । ସବୁକଥା ମନେ ପଡ଼ିଲା। ରାଗରେ ମୋତେ ବହୁତ ଶମ୍ପାକଟା ମଧ୍ଯ ସେ କରିଥୁଲା, 
ଆଜି ତା କଥା ଶୁଣିବାକୁ ମିଳିବ ନାହିଁ 

ପୂରଭାଇଙ୍କ ଦୁଇବଖରିଆ କୋଠାଘର | ତା” ନାଆଁ ଦିଆଯାଇଛି ‘ସହୀଦ ଗୋଲକ 
ଭବନ! । ଗୋଲକ ଦେଖିବାକୁ ଭାରି ଭଲ ଥଲା ବୋଲି କହନ୍ତି । ଗୋରା ତକ୍‌ ତକ୍‌ 
ଚେହେରା, ଯେପରି ତା ଚେହେରାରୁ ଗୋଟାଏ ତେଜ ବାହାରୁଛି । ପ୍ରଫୁଲ୍ଲ (ଅଦୁଆ)ଟା 
ଗେଡ଼ାଟାଏ । ଗୋଲକର ମୃତ୍ୟୁ ପରେ ପୂରଭାଇ ପାଗଳ ଭଳିଆ ହୋଇଗଲେ । ପୂର 
ଭାଇ ଚାଲିଯିବା ପର୍ଯ୍ୟନ୍ତ ତାଙ୍କ ଧରଣ ଅନ୍ୟ ରକମର ହୋଇଯାଇଥୁଲା | 

ପୂୁରଭାଇଙ୍କ ଘରକୁ ଲାଗି ଅଜା ବଉଁଶଙ୍କ ଘର | ମାୟାଧର ଅଜା, ବିଦ ଅଜା ଓ 
ନିଧ ଅଜା । ଏମାନଙ୍କ କଥା ଆଗରୁ ଲେଖିଛି । ହୁରିଆ ଦାଦିଙ୍କ ଘର ଅଜାବଉଶଙ୍କ 
ଘରର ଗୋଟିଏ ଅଂଶ ! ତାଙ୍କ ନାମ ହୃଷିକେଶ ମହାନ୍ତି । ଟାଟା କମ୍ପାନିରେ ଯାମ୍‌ସେଦ୍ଵ 
ପୂରରେ କାମ କରୁଥିଲେ । ସେ ଏବେ ୩/୪ ବର୍ଷ ହେଲା ଚାଲିଗଲେଣି | ତାଙ୍କ ସ୍ତ୍ରୀ 
ମନିଆ ବୋଉ ଖୁଡ଼ୀ ମଧ୍ଯ । ପୁଅ ଟୁନା କୃଷି ବିଭାଗରେ କାମ କରେ | ଭୁବନେଶ୍ବରରେ 
ବେଶ୍‌ ସଂପରି ବାଡ଼ି କଲାଣି । ବିଦଅଜାଙ୍କ ପୁଅ ପ୍ରଭାକର ଭାଇ ବୁବନେଶ୍ବରର ବରମୁଣ୍ଡା 
କଲୋନିରେ ରହୁଥିଲେ । ତାଙ୍କର ଦୁଇପୁଅ ହୋଟେଲ ବିଜିନେସ୍‌ରେ । ଜୋଇଁ ଜଣେ 
ବଡ଼ ମିଲିଟାରି ଅଫିସର୍‌ । 

ତାପାଖକୁ ଲାଗି ବନୁ ବଡ଼ାପାଙ୍କ ଘର ! ବନୁ ବଡ଼ାପା ଟାଟାନଗରରେ ପୋଷ୍ଟମ୍ୟାନ 
ଥିଲେ ! ଭାରି ସାଦା ସିଧା ଓ ନିରୀହ ଲୋକ । ତାଙ୍କ ବଡ଼ ପୁଅ ନଟ ଭାଇ । ତେଣୁ 
ବଡ଼ମାଙ୍କୁ ଆମେ ନଟିଆବୋଉ ବଡ଼ମା ବୋଲି ଡାକୁଥଲରୁ | ଡେଙ୍ଗା ହୋଇ ଦେଖିବାକୁ ଓ 
ଭାରି ବଡ଼ପାଟିଆ । ମଝି ସାହିରୁ ଯଦୁ ଦାଦି ଓ ବଡ଼ସାହିରୁ ନଟିଆବୋଉ ବଡ଼ମା ପାଟି 
କଲେ ସାରା ଗୀଟା ଦୁଲୁକିବ । ବଡ଼ମା କିନ୍ତୁ ଭାରି ସ୍ବେହୀ । ଯାହା ମନକୁ ଆସିଲା ଆଖି 
ମିଟି ମିଟି କରି ଡବଡ଼ବୀଙ୍କ ଭଳି କହିଯିବେ । ତା'ପରେ ଯୋଉ କଥାକୁ ସେଇ କଥା । 
ତାଙ୍କ ବାପ ଘର ତେଣ୍ଡାକୁଡ଼ା ପାଖ ଢିଅସାହିରେ । ଢିଅ ସାହିରେ ଆଉ କେହି ନାହାଁନ୍ତି । 

ନଟଭାଇ କଟକରେ ଆର୍‌.ଏମ୍‌. ଏସ୍‌ରେ ସର୍ଟର୍‌ ଥିଲେ | ତାଙ୍କୁ ରେଳ ଗାଡ଼ିରେ 
କଲିକତା ଯିବାକୁ ପଡ଼ୁଥୁଲା । ମୁଁ କଲିକତାରେ ପଢ଼ୁଥବାବେଳେ ତାଙ୍କର ଡିଉଟି ପଡ଼ିଲେ, 
ସେ ମୋ ନିକଟକୁ ଯାଉଥୁୂଲେ । ମୁଁ ସେତେବେଳେ ବାଲିଗଂଜ୍‌ ହଷ୍ଟେଲରେ ରହୁଥୁଲି । 
ଦି'ଭାଇ ବୁଲି ବୁଲି ବାଟରେ କ୍ବାଲିଟି ଆଇସିକ୍ରିମ୍‌ ଖାଇ ଆସୁଥୁଲୁ ହାଓଡ଼ା ଷ୍ଟେସନକୁ । ମୁଁ 
ତାଙ୍କୁ ସେଇଠି ଛାଡ଼ି ପୁଣି ଚାଲି ଆସୁଥ୍‌ଲି ଆମ ହଷ୍ଟେଲକୁ । ତାଙ୍କଠାରୁ ଗୀର ସବୁ 
ଖବର ମିଳିଯାଉଥୁଲା ଓ ସେ ମଧ୍ଯ ମୋ ଭଲମନ୍ଦ କଥା ସବୁ ବାପା ବୋଉଙ୍କୁ କହୁଥୁଲେ । 

ନଟ ଭାଇଙ୍କ ସାନ ଭାଇ କିଶୋରୀ । ଡାକ ନାମ କୁନିଆଁ । ଦରହସାଟାଏ । ସେ 
ମୋଠାରୁ ୯ମାସ ସାନ ଓ ମୋର ଭାରି ସାଙ୍ଗ । ସାଙ୍ଗ ହୋଇ ମାଇନର ପଢୁଥୁଲୁ | ତା ସ୍ତ୍ର 
ଶୈଳ । ବଡ଼ ପୁଅ ବାବୁଲା ସିଶ୍ଡିକେଟ୍‌ ବ୍ୟାଙ୍କରେ ବଡ଼ ଅଫିସର । ସାନ ପୁଅ ବାଦଲ 
ଅର୍ଥଶାସ୍ତରରେ ଗବେଷଣା କରେ । କୁନିଆ ପୁରୁଣା ଭୁବନେଶ୍ବରରେ ରାମକୃଷ୍ଣମିସନ୍‌ 
ପାଖରେ ସୁନ୍ଦର ଘରଟିଏ କରି ରହିଛି । ବାବୁଲାର ସ୍ତ୍ରୀ ମୀତା ଜଣେ ଅଧ୍ଯାପିକା । ଆମର 
ଭାରି ଗେହ୍ଲା । 

ନଟଭାଇଙ୍କ ବଡ଼ପୁଅ ମେଘା । ତା ଆଇକୁ, ଅର୍ଥାତ ନଟିଆବେଉ ବଡ଼ମାଙ୍କୁ ଭାରି 
ହଇରାଣ କରେ । ତା ବୋଉକୁ ମୋଟେ ମାନେ ନାହିଁ । ତା ବୋଉ ନାଁ ସରଜୁବାଳା ! 
କଲ୍ୟାଣପୁରର ଝିଅ । ମୁଁ ତାଙ୍କୁ ବଡ଼ ଭଉଣୀ ହିସାବରେ ସଜଅପା ବୋଲି ଡାକୁଥୁଲି । 
କହୁଥିଲି ସଜଅପା ସବୁବେଳେ ସଜ । ମୋ ଦେଖାଦେଖି ମୋ ସାନଭାଇ ଶଶୀ ଓ 
ସାନଭଉଣୀ ମେଙ୍କି ମଧ୍ଯ ତାଙ୍କୁ ସଜଅପା ବୋଲି ଡାକିଲେ । ଦୁଇଜଣ ଦିଅର ଓ ଜଣେ 
ନଣନ୍ଦଙ୍କୁ ସେ ଭାଇ ଭଉଣୀ ପରି ପାଇଲେ । ଆଉ ଦିଅର ଭାଉଜ ଓ ନଣନ୍ଦ ଭାଉଜ ଥଟ୍ଟା 
ତାମସା ଚଳିଲା ନାହିଁ । 
ମେଘା ସ୍ୟାହି ପିଆଇଦେଲା 

ମେଘା ଥରେ ଗୋଟିଏ ପିଲାକୁ ସ୍ୟାହି ପିଆଇ ଦେଲା । ସେ ପିଲା ସ୍ୟାହି ପିଇ 
ନେଳିଆ। ଜିଭ, ନେଳିଆ ଦାନ୍ତ ଓ ନେଳିଆ ଓଠ ଦେଖାଇ କାନ୍ଦି କାନ୍ଦି ମୋ ପାଖରେ 

ହାଜର ହେଲା | ମୋତେ ହସ ମାଡ଼ିଲା । ତଥାପି ମେଘାକୁ ଡାକିଲି ଓ ପଚାରିଲି । ସେ 
କହିଲା, “ ବିଭୂତି ଦାଦି, ଇଏ ମତେ କହିଛି ସ୍ୟାହି ଦେଖିବାକୁ ଭାରି ବଢ଼ିଆ । ଖାଇବାକୁ 
କେମିତି ଲାଗେ ? ମୁଁ ତାକୁ ଦୁଆତ ଦେଇ କହିଲି ପିଉନୁ ! ଜାଣି ପାରିବୁ । ଏତିକିରେ 
ସେ ପିଇଦେଲା । ମୋର ଦୋଷ କ'ଣ ?”  ନିଶାପ ହୋଇଗଲା । ମୁଁ ସେ ପିଲାକୁ ଡାକିଲି । 
ସେଠି ନୋଟାରେ ପାଣି ଅଛି । କୁନୁକୁଞ୍ଚା କର, ଦାନ୍ତ, ମୁହଁ ଓ ଓଠ ସବୁ ସଫାକର | 

ମେଘାର ଆଉ ଗୋଟିଏ ସାନଭାଇ ଅଛି । ଭଉଣୀ ନୀଲୁର ବାହାଘର 
ହୋଇଗଲାଣି । ମେଘା ଏବେ କଟକରେ ରେଳ ଲାଇନ କଡ଼ରେ ରହେ । ଭାରି ଶିବ 
ଭକ୍ତ ହୋଇଛି । ଗୋଟିଏ ମନ୍ଦିର କଲାଣି । କେତେ ବର୍ଷ ତଳେ ସଜଅପାକୁ ଦେଖିଥୁଲି । 
ପୁରାପୂରି ନଇଁ ଯାଇଥିଲେ । ସେ ଆଉ ନାହାନ୍ତି । 

ନଟଭାଇଙ୍କ ଘର ସାମନାରେ ଭଗବାନ୍‌ ଦାଦାଙ୍କ ଘର । ତାଙ୍କର ବଡ଼ଝିଅ ନୀ 
ବସନ୍ତ କୁମାରୀ । ଡାକନା ମୂଷି । ପୁଅ ଧନିଆଁ । ଜନ୍ମ ହେବାର ଅଳ୍ପ କେତେ ଦିନରେ 
ଚାଲିଗଲା । ମୂଷବୋଉ ଖୁଡ଼ୀଙ୍କ ବାପଘର ବରଡ଼ିହ ବା ବଢ଼ିଅ ଗାରେ । ତାଙ୍କ ବାପାଙ୍କ 
ନାମ ଗଉରୀ । ସେ ଗେଡ଼ା ହୋଇଥିବାରୁ ତାଙ୍କୁ ଡାକୁଥ୍‌ଲେ ମେଣ୍ଢି ଗଉରୀ | ମୁଣ୍ଡରେ 
ନିଗ୍ରୋଙ୍କ ବାଳପରି କୁଞ୍ଚକୁଞ୍ଚିଆ ବାଳ | ହାତରେ ଗୋଟିଏ ବାଡ଼ି । ଅଣ୍ଡାରେ ଝୁଲୁଥାଏ 
ପାନ ବଟୁଆ ଓ ପାନ କୁଟା । ମେଣ୍ଟିଗଉରୀ ଅଜା ଯେତେବେଳେ ଝିଅଙ୍କୁ ଦେଖିବାକୁ 
ଆସନ୍ତି, ଝିଅ ବାହୁନି ବସି । ପୁଣି ଗଲାବେଳେ ବାହୁନା । ସେତେବେଳେ ମୁଁ ପିଲାଲୋକ । 
ନଚେତ୍‌ ଫଟୋ ଉଠାଇଥାନ୍ତି । ମେଣ୍ଟିଗଉରୀଙ୍କ ପୁଅ ଧ୍ରୁବ । ଡାକରି ଧୋବେଇ | 
ଦେଖାସୁନ୍ଦର କଖାରୁ ବଡ଼ିଟିଏ । ସବୁବେଳେ କାମିଜ୍‌ ଉପରେ ପାକେଲା ଗାମୁଛା | 

ଥରେ ମୂଷିବୋଉ ଖୁଡ଼ି ବାପଘର ଯାଇଥୁଲା | କିଛିଦିନ ପରେ ତାଙ୍କର ଆସିବା 
ବେଳ ହେଲାରୁ ମୁଁ ସୁଆରିରେ ବସି କୁଣିଆହୋଇ ଗଲି ତାଙ୍କୁ ଆଣିବାକୁ । ଖାଇବାକୁ 
ଦେଲେ ଚୁଡ଼ା, ଦହି, କଦଳୀ, ଗୁଡ଼ ଓ ମେୈଚାଏ ବସିଲା ମଇଁଷି ଘିଅ । ଏଥୁରୁ କୌଣସି 
ଜିନିଷ ମୁଁ ଖାଏ ନାହିଁ । ତେଣୁ ଖାଇଲି ନାହିଁ । ଧୋବେଇ ମାମୁଁ ଆସି କହିଲେ, ˆ ନିଶ୍ଚୟ 
କିଏ ଶିଖାଇ ଦେଇଛି ସେଥୂଲାଗି ଖାଉନାହିଁ ।” ? ମୁଁ କହିଲି କାହାର କଂ ଣ କିଛି କାମ 
ନଥୁଲା । ମୋତେ ଶିଖାଇବାକୁ ଯାଉଥୁଲା ।” ' ଏହା କହି ମୁଁ ସେଇ ଗାର ବିଚଭାଇ ଘରକୁ 
ଚାଲିଗଲି । ବିଚଭାଇର ଭଉଣୀମାନଙ୍କୁ ଦେଖିବାକୁ | ସେମାନେ ମୋତେ ଭାରି ଭଲ 
ପାଉଥୁଲେ | ତା'ପରେ ଧୋବେଇ ମାମୁଁ ନିଢେ ଆସି ମୋତେ ଖୁସାମନ୍ତ କରି ନେଇଗଲେ । 
ସୁଆରିରେ ବସି ଖୁଡ଼େଇ ପୁତୁରା ଆସିଲୁ । ଅଧଘଣ୍ଟାର ବାଟ | ଘରେ ଆସି ମା, 
ଭାଇବୋଉ ଓ ବୋଉଙ୍କୁ ଏକଥା କହିଲି । ସେମାନେ କହିଲେ ଭଲ କଲୁ | ତାଙ୍କୁ କ'ଣ 
ପୁରି, ତରକାରୀ ଓ କାକରା ସୁଆଁଳି କରି ଆସୁନଥୂଲା ? କି ଅଗଣୀ ସାହୁ ଗୁଡ଼ିଆ 
ଦୋକାନରୁ ବୁନ୍ଦିଆ କି ରସଗୋଲା ସେମାନେ ଆଣିପାରିଲେ ନାହିଁ ? 

ବଢ଼ିଅ ଗୀକଥା ଲେଖିଲାବେଳେ ବଢ଼ିଅ ମଠର ଅଧ୍ଵକାରୀଙ୍କ କଥା ନ ଲେଖିଲେ 
କଥାଟା ଖଣ୍ଡିଆ ହୋଇଯିବ । ବଢଡ଼ିଅ ମଠରେ ଠାକୁର ଥୁଲେ | ପୂଜାରୀ ତ ଆନ୍ତି । ତେବେ 
ମଠରେ ଖାଇ ଖଟରେ ଶୋଇବାକୁ ଜଣେ ଅଧ୍ଵକାରୀ ଥୂଲେ । ସେ କୋଉଠୁ ଆସି ବଢ଼ିଅ 
ମଠରେ ରହିଲେ ସେ କଥା ମୁଁ ଜାଣେ ନାହିଁ । ଦେଖିବାକୁ ଗେଡ଼ା ହୋଇ, ବର୍ଣ୍ଣ କଳା | 
ଥରେ କୋଉଠି ପଟ୍ଟତ ହୋଇଥଲା | ସେଠି ଏ ଅଧୁକାରୀଏ ଥାନ୍ତି । ପତରରେ ସବୁ 
ଲାଗିଗଲାଣି | ହଠାଡ଼ କୋଉଠୁ ଗୋଟାଏ ଜଟିଆ ଷେଣ୍ଢ ଆସି ପଟ୍ଗତ ମଝିରେ ହାଜର । 
ସେ ଷେଣ୍ଢକୁ ଦେଖି ଅଧୂୁକାରୀଙ୍କର ପିଳେହି ପାଣି । ପଟ୍ଗତରୁ ଉଠି ପତର ଛାଡ଼ି ଦଉଡ଼ି 
ଦଉଡ଼ି ଚାଲିଗଲେ । ପରେ ସେ ଷେଣ୍ଢକୁ ଗୋଟିଏ ପଡରରେ ଯାହା ବଢ଼ା ହୋଇଥଲା 
ତାକୁ ନେଇ ଦେବାରୁ ସେ ଖୁସି । ଷେଣ୍ଢ ଖାଇ ଚାଲିଗଲା । କିନ୍ତୁ ଅଧ୍ବକାରୀ ଆଉ ନଫେରନ୍ତି । 
ସେଇଦିନୁ ଯଦି କୋଉ ପଟ୍ଗତରେ ଅଧ୍ଵକାରୀ ବସିଥ୍ୂବେ, ଡେବେ ଖାଲି ˆ ଘିରି କୋଏ | 
ଘିରି ଘିରି କୋଏ”? କହିଦେଲେ ଅଧ୍ୂଵକାରୀ ଦଉଡ଼ି ଦଉଡ଼ି ପଳାଇ ବାଟରେ ଅଣନିଶ୍ବାସୀ 
ହୋଇ ବସିଯିବେ । ଶେଷରେ ଚଗଲା ପିଲାଏ ଡାକିଲେ ˆ ଘିରକୋଏ ଅଧ୍କାରୀ' ' । ମୁଁ 
ତାଙ୍କୁ ଦେଖିଛି । ଥରେ ଦଣ୍ଡବତ ହୋଇ କହିଲି, ' 'ଅଧୁକାରୀ ଆଜ୍ଞା, ଆପଣଙ୍କ ନାଁ କୁଆଡ଼େ 
ବଢ଼ିଅ ଅଧୁକାରୀରୁ ଘିରିକୋଏ ଅଧୂଵକାରୀ ହୋଇଯାଇଛି ? ଆଉ ଏ ଖେଚଡ଼ା ପିଲା କୁଆଡ଼େ 
ଆପଣଙ୍କୁ ଏଇ ନାଁରେ ଡାକୁଛନ୍ତି ??? ମୋତେ କହିଲେ ତୁ'ତ ଭାରି ଭଲଟାଏ ଆଉ ? ତୁ 
ହଉଚୁ ଏ ଖେଚଡ଼ାଙ୍କ ଗୁରୁ ।” ? ତାଙ୍କରି କଥା ପ୍ରମାଣ କରିବାକୁ ବଡ଼ ପାଟିରେ କହିଲି 
“ମ୍ରିରି ଘିରି କୋଏ, ଅଧ୍କାରୀ ଘିରି କୋଏ ।” ? ଅଧୁକାରୀ ଶୋଧ୍‌ୂ ଶୋଧୁକା ଦଉଡ଼ି 
ଦଉଡ଼ି ଯାଉ ଯାଉ କ'ଣ ଗୋଟାଏ ଝୁଟି ଗଡ଼ି ପଡ଼ିଲେ । 

ଆମ ସାହି ଭଗବାନ୍‌ ଦାଦାଙ୍କ ଘର କଥା ଲେଖୁ ଲେଖୁ କେଡେ ଆଡ଼େ ଚାଲି 
ଗଲି । ଭଗବାନ ଦାଦା କଟକ ହାଇକୋର୍ଟରେ ପିଅନ କାମ କରୁଥିଲେ । ଓକିଲ ମହକିଲଙ୍କ 
ସାଙ୍ଗରେ ବେଶ୍‌ ଚିହ୍ନାପରିଚୟ | ତାଙ୍କର ଇଚ୍ଛାଥଲା ଯେ ମୁଁ ଓକିଲାତି ପଢ଼ି କିଛି ବର୍ଷ 
ଓକିଲାତି କରି ନୀ କଲେ ଜଣେ ଜଜ୍‌ ହୋଇପାରିବି । ମୋତେ କେତେଥର ସେ ଏକଥା 
କହିଛନ୍ତି । ମୁଁ କହେ-ମୁଁ କ'ଣ ପାରିବି ? ସେ କହନ୍ତି - ତୁ ନିଶ୍ଚୟ ପାରିବୁ । ଥରେ ବାପାଙ୍କୁ 
କହିଲେ । ବାପା କହିଲେ “ 'ଭଗବାନ, ଓକିଲ ହେଲେ ମିଛ କହିବାକୁ ପଡ଼ିବ । ଓକିଲାଡି 
ହଉଚି ମିଛର ବ୍ୟବସାୟ | ଭଗବାନ ଦାଦା ଆଉ ବଡ଼ ଭାଇଙ୍କ ଆଗରେ କ'ଣ କହିବେ ? 
କହିଲେ - ହଁ ଭାଇ, ସେ କଥା ସତ । ତେବେ ବାଢ (ମୋ ଡାକନା) । ଜଜ୍‌ ହୋଇ ଏ 
ଅଂଚଳର ନାଁ ରଖିଥାନ୍ତା । ବାପା କହିଲେ- ତାକୁ କଲ୍ୟାଣ କରୁଥା | ନୃସିଂହ ଇଚ୍ଛାକଲେ 
ସେ ଅନ୍ୟ କୋଉ ବାଟରେ ନାଁ ରଖିବ । ବୋଇଁ ବିମାନରେ ବସି ଗୋଟିଏ ସହରରୁ ଆଉ 
ଗୋଟିଏ ସହରକୁ ଗଲାବେଳେ ମୋର ଏଇକଥା ଏବେ ବି ମନେ ପଡ଼େ । 

ଭଗବାନ ଦାଦାଙ୍କ ଘରକୁ ଲାଗି ଦାଣ୍ଡ ଆଡ଼କୁ ଆମ ଘର | ଦୁଇଟି ଖଂଜାର 
ଘର । ଗୋଟିଏ ଖଂଜାର ଦୁଆର ବଡ଼ । ଅନ୍ୟଟି ସାନ । ମୋ ବାପାଙ୍କ ନୀ ରାଜକିଶୋର 
ମହାଚିି । ତାଙ୍କ ବାପାଙ୍କ ନାଁ ଲୋକନାଥ ମହାତ୍ତି । ତାଙ୍କ ସ୍ତ୍ରୀଙ୍କ ନୀ ଲକ୍ଷ୍ମୀ । ମୋ ବୋଉ ନାଁ 
ଇନ୍ଦୁରେଖା । ଓଡ଼ପଡ଼ାର ଝିଅ ସିଏ । ପୁରଣକୁ ଉଠି ଆସିଥୂଲେ ତା ବାପା ଓ ଦାଦି । ଡା 
ବାପା ଥୁଲେ ଜଣେ ପୁଲିସ୍‌ ଇନିସପେକ୍ର । ନୀ ଥୁଲା ଅଦ୍ଠୈଡିଚରଣ ପଟ୍ଟନାୟକ । 
ଘୋଡ଼ାଚଢ଼ି ଗଲାବେଳେ ସମସ୍ତେ ବାଟ ଛାଡ଼ି ଦେଉଥୁଲେ | ଭାରି ରାଗୀ ଓ ପ୍ରତାପୀ 
ଥିଲେ ସେ । ଦାଦି ଥୁଲେ ଗଦେଇ ପଟ୍ଟନାୟକ । ବୋଉର ଗୋଟିଏ ମାମୁଁ ଥଲା ନୃସିଂହ 
ମାମୁ । ସେ ଆଉ ନାହାନ୍ତି । ବୋଉର ବୋଉକୁ ମୁଁ ଦେଖିଛି । ବୋଉ ଡା ଜୀବନରେ ତା 
ବାପାଘର କେବେ ଯାଇନଥଲା । ମୋ ବୋଉ କହେ ତା ଶାଶୁ ଭାରି କଡ଼ା ଲୋକଥୂଲେ । 
ତିନି ଭାଇରେ ମୋ ବାପା ସବୁଠାରୁ ସାନ । ସବୁଠାରୁ ବଡ଼ ଭାଇ ବାପାଙ୍କୁ ପୁଅ କରି 
ନେଇଥୁଲେ । ତେଣୁ ତାଙ୍କ ସ୍ତ୍ରୀକୁ ଆର ହିସାବରେ ମା” ବୋଲି ଡାକେ | ତାଙ୍କ ଝିଅ ମାଳ 
ଅପା । ସାଇଲୋରେ ବାହା ହୋଇଥଲା । ତାଙ୍କ ତଳ ଭାଇ ଦାମୋଦର ମହାନ୍ତି । ଦାମ 
ବାପା । ତାଙ୍କ ତଳ ଭାଇ, ଗଉରୀ ବଡ଼ାପା ! ସେ ତାଙ୍କ ମାମୁଁ ଘର ଖଲର୍ବାକୁ ପୁଅ ହୋଇ 
ଯାଇଥିଲେ । ଦାମ ବାପାଙ୍କ ପୁଅ ସୀତାକାନ୍ତ । ଡାକୁଥିଲେ ଧଡ଼ିଆ । ଭୁବନେଶ୍ବର ବାପୁଜୀ 
ନଗରରେ ସେ ଘର କରିଥୂଲେ | ସେ ନାହାନ୍ତି । ଅନ୍ଧ ବୟସରେ ଚାଲିଗଲେ । ଦାମବାପାଙ୍କ 
ସ୍ତ୍ରୀକୁ ମୁଁ ଡାକୁଥଲି ଭାଇ ବୋଉ । କାରଣ ସୀତାକାନ୍ତ ଭାଇକୁ ମୁଁ ଭାଇ ବୋଲି ଡାକୁଥୁଲି । 
ଭାଇଙ୍କର ବଡ଼ଝିଅ ଟୁକୁନୀ -ଭଲ ନାଁ ରାଧାରାଣୀ | ତା ତଳ ଭଉଣୀ ହେଉଛି ବୀଣାପାଣି । 
ଡାକ ନାଁ ହକନୀ । ସେ ଭୁବନେଶ୍ବରରେ ଥାଏ । ତା ବର ନାଁ ଦିଲୁ । ସେ ଆମ କମଳାର 
ପୁତୁରା ହୁଏ । ବୀଣାର ଗୋଟିଏ ପୁଅ ଓ ଗୋଟିଏ ଝିଅ । ଦୁଇ ଢଣଯାକ ଭାରି ଭଲ 
ପଢ଼ନ୍ତି । ହକନୀ ତଳକୁ ରୁନୁ ଓ ସବା ପଛକୁ ମିନୀ । ଦିହେଁ ଯାକ ବାହା ହୋଇ ଗଲେଣି ! 
ରୁନୁ ବାହାହେଇଛି ବ୍ରହ୍ମଗିରିରେ । ତା ବର ନୀ ହେଉଛି ପ୍ରତାପରୁଦ୍ର ମହାନ୍ତି । ଭାରି 
ମେହେନ୍ତିଆ । ମାଣ୍ଡିଆ କଙ୍କଡ଼ା ଆଣେ । ଚିଲିକା ଚୁଙ୍ଗୁଡ଼ି ମଧ୍ଯ 

ଭାଇ ବାହାହୋଇଥୁଲେ ପୁରୀରେ | ତାଙ୍କ ଶଶୁର ଲକ୍ଷ୍ମୀଧର ମହାର୍ତି, କାକଟପୁର 
ପାଖ କନ୍ଦଳପୁରରୁ ଉଠି ଆସିଥୁଲେ । ଭାଉଚ୍ଚବୋଉଙ୍କ ନାଁ ମନୋରମା । ସେ ତିନି ବର୍ଷ 
ଆଗରୁ ଚାଲିଯାଇଛନ୍ତି । ମୁଁ ତାଙ୍କର ଗେହ୍ଲା ଦିଅର ଥୁଲି । ଭାଇଙ୍କର ଦୁଇ ପୁଅ- ବାପୁ ଓ 
ଗୋପାଳ । ବାପୁର ଭଲ ନାଁ ଭକ୍ତି ପ୍ରସାଦ । ବାପୁ ଟିକିଏ ହୁଣ୍ଡାଳିଆ । ବାହାସାହା ହେଲାଣି । 
ସେଜ୍ରେଟେରିଏଟ୍‌ ଅଫିସ୍‌ରେ କାମ କରେ । ଗୋପାଳ ନାଁ ଶକ୍ତି ପ୍ରସାଦ । ନିଜର ଗୋଡ଼ରେ 
ନିଜେ ଠିଆ ହେବା ପିଲା ସିଏ । ଗୋଟିଏ ବ୍ରାହ୍ମଣ ଘର ଝିଅକୁ ବାହା ହେଇଛି । ଘଟସୂତ୍ର 
ହୋଇଥୁଲା ପ୍ରଫୁଲ୍ଲ । 

ଆମ ଘରକୁ ଲାଗି କୁଳମଣି ଦାଦାଙ୍କ ଘର ! କୁଳିଆଦି ଡ଼ାକ ବିଭାଗରେ କାମ 
କରୁଥଲେ | ତାଙ୍କୁ କିଏ କିଏ ଡାକମୁନ୍‌ସି ବୋଲି କହୁଥିଲେ ! ସେ ପୋଷ୍ଟମାଷ୍ଟର ଥୂଲେ । 
ଗୋରା ତକ ତକ ଚେହେରା | ତାଙ୍କ ସ୍ତ୍ରୀ ଓଡ଼ପଡ଼ାର ଝିଅ । ଓଡ଼ପଡ଼ା ହିସାବରେ ମୋ 
ବୋଉର ପିଇସୀ ହେବେ । ବୋଉ ତାକୁ ଅପୁରୀ ଅପା ବୋଲି ଡାକୁ ଥୁଲା ! ବଡ଼ ସାହିର 
ଇଏ ଦିହିଁଙ୍କ ସାଙ୍ଗକୁ କାନଗୋଇ ସାହିର ଆଉଏକ ଓଡ଼ପଡ଼ିଆଣୀ ବସନି ବୋଉମା 
ଜୁଟିଗଲେ କେତେ ଆଡ଼ୁ କେତେ କଥା କହନ୍ତି । ଆମେ କୁଆଡ଼େ ଧୋଇଆ ଅଂଚଳର । 
କୁଳିଆଦିଙ୍କର ଗୋଟିଏ ପୁଅ । ନିମୀଇ ଚରଣ । ସମସ୍ତେ ନିମା ବୋଲି ଡାକୁ ଥଲେ । 
ନିମା ଭାଇ ମୋଠାରୁ ୯ ମାସ ବଡ଼ । ନିମା ଭାଇର ପାଞ୍ଚ ଭଉଣୀ-ଟୁନି, କୁନି, ବିଦୁ, ତରୁ 
ଓ ବୁଢ଼ି । କେବଳ ଟୁନି ଅପା ମୋଠାରୁ ବଡ଼ । ଦେଖିବାକୁ ଭାରି ସୁନ୍ଦର । ଚମ୍ପାଫ୍ୁଲ ପରି 
ରଙ୍ଗ | ମୋର କେହି ବଡ଼ ଭଉଣୀ ନଥୁବାରୁ ମୁଁ ଗୋଟିଏ ବଡ଼ ଭଉଣୀ ପାଇ ରଙ୍କ ଭଳିଆ 
ହେଉଥାଏ । ଟୁନିଅପା ମୋର ଆଦରର ବଡ଼ ଭଉଣୀ ! କୁଳିଆଦି କୁଜଙ୍ଗରେ 
ପୋଷ୍ଟମାଷ୍ଟର ଥୂଲାବେଳେ ଟୁନି ଅପାର ବାହାଘର କରାଇଥୂଲେ । କୁଜଙ୍ଗ ପାଖ 
ବଳରାମପୁରର ନିତ୍ୟାନନ୍ଦ ଭାଇ ସାଙ୍ଗରେ | କୁନିବର ନୀ ମଧ୍ଯ ନିତ୍ୟାନନ୍ଦ । ଘର ଅରିଲୋ 
ପାଖରେ ମର୍ଜଚିତା ! ନିତ୍ୟାନନ୍ଦ ଆମ ନୂଆ ସାରଙ୍କର ପୁତୁରା । କାଳିଆ ହେଲେ କ'ଣ 
ହେଲା ଭାରି ନବଢିଆ । ବିଦୁଟା ଅଳ୍ବବୟସରେ ବାହା ନ ହେଉଣୁ ଚାଲିଗଲା । ତରୁ ଓ 
ବୁଢ଼ୀ ବାହାସାହା ହୋଇ ଘରକରି ରହିଛନ୍ତି । 
ଟୁନିବୋଉ ଖୁଡ଼ୀଙ୍କଦ୍ଧାରା ଛୁଙ୍କ 

ଟୁନିବୋଉ ଖୁଡ଼ୀଙ୍କ ହାଡରେ ଛୁଙ୍କ ଭଲ ହୁଏ । ତାଙ୍କ ବଡ଼ବଡ଼ୁଆ ପାଖରେ ଛୁଙ୍କ 
ଦେଉଥ୍‌ଲେ ଆମ ଘର ସାରା ବାସନା ହେବ । ମୋ ବୋଉ ଇଆଡ଼ୁ ଡାକ ପକାଇବ । 
' ଅପୁରୀ ଅପା କଂଣ ଛୁଙ୍କ ଦେଲୁ କିଲୋ ?”? ସାଟେ ସାଙ୍ଗ ଗୋଟାଏ ଝୁଅ ହାତରେ 
ପଠାଇଦେବେ ଶାଗ ଜି ତରକାରି । 

ପିଲାଦିନେ ମୁଁ, କୁନିଆଁ, ଅଦା ଓ ନିମାଭାଇ ମିଶି ଖେଳଘରି କରୁ । ମାସକୁ 
ଅରେ ଆମ ଘର ସାମ୍ନା ବାରିରେ ନିଶ୍ଚୟ ହେବ । ମାଳ ଅପା ଯଦି ଆଏ, ସିଏ ସବୁ 
ଯୋଗାଡ଼ ଯନ୍ତ୍ର କରିଦିଏ । ଭାତ, ଡାଲମା ଆଉ ଶାଗ । ମୋ ବୋଉ ବି ଆସି ହାତ 
ଲଗାଇ ଦିଏ । କିନ୍ତୁ ଛୁଙ୍କ ହେଲାବେଳକୁ ଟୁନି ବୋଉଖୁଡ଼ୀଙ୍କୁ ଡକରା ପଡ଼େ । ସିଏ ହସି 
ହସି ଆସି ବଘାରି ଦିଅନ୍ତି । 

କୁଳିଆଦିଙ୍କୁ ନିମାଭାଇ ମୋଟେ ଡରୁନଥୁୂଲା । ଥରେ ଯୋରରେ ହୁଲି ଡଙ୍ଗାରେ 
କାହାକୁ ପାରିକରାଇଲା ବେଳେ ହୁଲିକୁ ଏମିତି ହଲାଇଲା ଯେ ହୁଲି ବୁଡ଼ିଗଲା । ସେ 
ଭଦ୍ରଲୋକ ଯୋର ମଝିରେ ଉବୁଟୁବୁ ହୋଇ ପହଁରି ପହଁରି କୂଳକୁ ଆସିଲେ । ଆଡ଼େ 

କୁଳିଆଦି ନିମା ନିମା ବୋଲି ଡାକ ପକାଇଥାନ୍ତି । ନିମାଭାଇ କିଏ, କୁଳିଆଦି କିଏ ? 
ଘରକୁ ଫେରିଲା ପରେ ଟୁନିବୋଇ ଖୁଡ଼ୀଙ୍କଠାରୁ ଗାଳି ଖାଇଲା । ତାଙ୍କୁ ନିମାଭାଇ 
ଡରୁଥଲା । କୁଳିଆଦିଙ୍କ ବହୁମୂତ୍ର ବେମାରି ଥୁଲା । ପେନ୍‌ସନ୍‌ ନେବାର ଅଛଦିନେ 
ଚାଲିଗଲେ | 

ନିମାଭାଇ ଅଛ୍ବୟସରେ ବାହାହୋଇଥ୍‌ଲେ | ତାଙ୍କ କପାଳରେ ତିନୋଟି ଭାରିଯା 
ଥିଲେ । ପ୍ରଥମଟି ମାର୍ଶାଘାଇ ପାଖ ଭୃଷୁରଙ୍ଗର ! ମୁଁ ତାଙ୍କୁ ଦେଖି ନାହିଁ । ଦ୍ଧିତୀୟଟି ଶ୍ବେତ 
ଭାଉଜ ବୋଉ । ଦେଖିବାକୁ ବେଶ୍‌ ସୁନ୍ଦର । ମୁଁ ତାଙ୍କର ସମାସ୍କନ୍ଦିଆ ଦିଅର ତ । ମୋତେ 
ଆଡ଼ ହେଉଥିଲେ । ତାଙ୍କ ପୁଅ ମଣ୍ଡୁଆ ଟାଣି ଟାଣି ଆଣୁଥଲା ତା ବୋଉକୁ ମୋତେ 
ଦେଖେଇବାକୁ । କହୁଥିଲା ବିବି ବାପାକୁ ଦେଖିବୁ ଆ । ବିସ୍ତ୍ରଟକୁ କହୁଥଲା ବିସୁ । ତା 
ଦରୋଟି କଥାରେ କହୁଥିଲା “ ବିବିବାପା, ବିସୁ ଦେ, କୁଟୁ ଦେ, ହବୁ ଦେ !” ମଣ୍ଡୁଆ 
ବାହାହୋଇ ସମ୍ବଲପୁରରେ ଇଲେକ୍ଵ ଟ୍ରିକ ଡିପାର୍ଟମେଣ୍ଟରେ କାମ କରୁଛି । ଶେତ 
ଭାଉଜବୋଉ ମଧ୍ଯ ବେଶୀଦିନ ବଂଚିଲା ନାହିଁ । ତାପରେ ନିମା ଭାଇ ବାହାହେଲେ ସୁନନ୍ଦା 
ଭାଉଜବୋଉଙ୍କୁ । ସୁନନ୍ଦା ନାଟି ମୋତେ ଭାରି ଭଲ ଲାଗେ ! ନିମା ଭାଇ ତ ଚାଲିଗଲେ 
ଅଳ୍ପବୟସରେ । ସୁନନ୍ଦା ଭାଉଜବୋଉ ଭୁବନେଶ୍ବରରେ ରହୁଛନ୍ତି ପୁଅ ପାଖରେ । 
ମୁଣ୍ଡବାଳଯାକ ପାଚି ଝୋଟ ଭଳିଆ ହୋଇଗଲାଣି । ପୁଅ ନାଁ ପୁଣି ଭୁଆଁ । ଟିକିଏ ଦାନୁରା 
କିନ୍ତୁ ସତରେ କଂ ଣ ସିଏ ଭୁଆଁ ଭଳିଆ ଦେଖିବାକୁ ? ଆମ ଓଡ଼ିଶାରେ ସେଭଳି ନାଁ ସବୁ 
ଦିଅନ୍ତି । ଗୋଲକକୁ ଡାକିବେ ଗୋଲିଆ, ରାମକୁ ଡାକିବେ ରାମା, ଉଦୟକୁ ଡାକିବେ 
ଉଦିଆ, ଅଭୟକୁ ଡାକିବେ ଅଭିଆ, ଗନ୍ଧର୍ବକୁ ଡାକିବେ ଗନ୍ଧିଆ, ବାଉରୀବନ୍ଧୁକୁ ଡାକିବେ 
ବାଉରିଆ, ବାବାଜିକୁ ଡାକିବେ ବାଜିଆ, ମାଳତୀକୁ ଡାକିବେ ମାଳି, ଶକୁନ୍ତଳାକୁ ଡାକିବେ 
ଶୁକେଇ । ଏଭଳି ନାଁ ଦେଲାବେଳକୁ ଓ ସେସବୁ ନୀରେ ଡାକିଲାବେଳକୁ ଗୋଟାଏ କିଛି 
ଆନନ୍ଦ ମିଳେ ବୋଧହୁଏ । ଭୁଆଁର ଗୋଟିଏ ସାନ ଭଉଣୀ ବି ଅଛି । 

ମୋ ବାପା ଯାଜପୁରରେ ପଢ଼ୁଥିଲେ ! ସେଠାରୁ ଏନ୍‌ଟ୍ରାନସ ପାଶ କରି କଟକ 
ରେଭେନ୍‌ସା କଲେଜରେ ଏଫ୍ର.ଏ. ପଢ଼ୁଥିଲେ | ପଇସାପତର ଅଭାବରୁ ଅଧାରୁ ପଢ଼ାଛାଡ଼ି 
ଅବକାରୀ ଡିପାର୍ଟମେଣ୍ଟରେ ଦାରୋଗା ଭାବରେ ଭରି ହେଲେ । ହଜାରିବାଗରେ ଟ୍ରେନିଂ 
ନେଇଥ୍‌ଲେ । ଘୋଡ଼ାଚଢ଼ା, ବନ୍ଧୁକ ମାରିବା ଇତ୍ୟାଦି ବିଦ୍ୟା ସେଇଠି ହାସଲ କଲେ | 
ଚାକିରିରେ ବେଶ୍‌ ଆଗେଇଲେ । ୧୯୫୩ ମସିହାରେ ଅବକାରୀ ସୁପରିଂଟେନ୍‌ଣ୍ଡେଣ୍ଢ୍‌ 
ଭାବରେ ପେନସନ ନେଲେ । ପେନଶନ୍‌ ନେଇ ଗାଁରେ ରହିଲେ | ଶେଷ ବୟସରେ ଆମ 
ପାଖରେ ବା ଶଶୀ ପାଖରେ ଅଦଳ ବଦଳ ହୋଇ ରହୁଥିଲେ । ଆମେ ଦିଲ୍ଲୀରେ 
ଥିଲାବେଳେ ଆମ ପାଖରେ ରହିଲେ । ସେଇଠି ୯୬ ବର୍ଷ ବୟସରେ ଚାଲିଗଲେ ! ସେ 

ଭାରି କଡ଼ା ଲୋକ ଥୁଲେ । ଅବକାରୀ ଡିପାର୍ଟ ମେଣ୍ଟରେ ରହି ମଧ୍ଯ ତାଙ୍କର ସାଧୁପଣିଆ 
ବହୁତ ଲୋକଙ୍କୁ ଆଚମ୍ବିତ କରିଥୂଲା ! ମୋ ବୋଉ କହେ ଯେ ବାପା ମାଛ ମାଂସ ଖାଇବାକୁ 
ଭାରି ଭଲ ପାଉଥୁଲେ ! ବାୟାର ଶିଷ୍ୟ ହେବା ପରେ ସବୁ ଛାଡ଼ି ଦେଲେ, ଏପରିକି 
ପିଆଜ ରସୁଣ ମଧ୍ଯ । 
ବୋଉ ଚାଲିଗଲା 

ବେ।ଉ ଚାଲି ଯାଇଥୁଲା ୧୯୭୨ ମସିହାରେ । ସେତେବେଳକୁ ଆମେ 
ଇଣ୍ଡୋନେସିଆରେ ଥାଉ । ବୋଉର ଦେହ ଖରାପ ହେବାର ଖବର ପାଇ ମୁଁ ସାତ ସମୁଦର 
ତେର ନଇ ପାରି ହୋଇ ଆସିଥୁଲି ବୋଉକୁ ଦେଖିବାକୁ । ଘରେ ପହଁଚି ଜାଣିଲି ଯେ ୧୦ 
ଦିନ ହେଲାଣି କମାରେ ରହିଛି । ମୁଁ ପହଁଚିବାର ପରଦିନ ସକାଳେ ଗଲୁ କୋଜ ଇଂଜେକସନ 
ନେଲାବେଳେ ଆଖି ଖୋଲିଲା ଓ ମୋତେ ଦେଖି ବାଢ ବୋଲି କହିଲା । ଆଖିରୁ ଦୁଇଧାର 
ଲୁହ ବୋହିଗଲା ! ତାପରେ ସବୁ ଶେଷ । ତାର ଶୁଦ୍ଧି କାମକୁ ମୁଁ ରହିପାରିଲି ନାହିଁ । 
ସାନଭାଇ ଶଶୀ ଜ୍ରିୟା ଧରିଲା । ମୁଁ ଫେରିଗଲା ବେଳେ ବୋଇଂ ବିମାନରେ ବସି ଭାବୁଥାଏ 
ବୋଉ ଚାଲିଗଲ। ।! ବାପା ଏକା ହୋଇଗଲେ । ଆମେ ଏତେ ଦୂରରେ ! ଶଶୀ ତ ବାହା 
ହୋଇନାହିଁ । ଏଇସବୁ କଥା ମୁଣ୍ଡ ଭିତରେ ପଶି ମୁଣ୍ଡଟାକୁ ଅଡ଼ୁଆ ତୁଦ଼ୂଆ କରି ଦେଉଥାଏ ! 
ସେଇ ବୋଇଂ ବିମାନରେ ବସି ଉଡ଼ି ଉଡ଼ି ଯାଉଥଲା ବେଳେ ତାର ଗାଁକୁ ଆସିଲାବେଳେ 
ଯୋଉ ବଳଦଗାଡ଼ିରେ ବସି ଆସୁଥୁଲୁ ତା କଥା ମନେ ପଡ଼ୁଥୁଲା ! 

ଅସଲେ କହିବାକୁ ଗଲେ ମୁଁ ବଡ ପୁଅ ନୁହେଁ । ମୋ ଉପରର କୁନାଭାଇ 
ଅଳ୍ପବୟସରେ ଚାଲିଗଲା । ତା' ଉପରର ଗୋଟିଏ ଭଉଣୀ ପେଟରୁ ମରିଯାଇଥୁୂଲା । 
ତେଣୁ ମୁଁ ବାପାବୋଉଙ୍କର ତୃତୀୟ ସନ୍ତାନ । ମୋତେ ଅପର୍ଭିଆଣି କହନ୍ତି ଓ ସମସ୍ତେ 
ମୋ ଉପରେ ଏତେ ନଜର ରଖନ୍ତି ଯେ କହି ହେବ ନାହିଁ । କାଳେ ମନ ଦୁଃଖ ହେବ 
ସେଇଲାଗି ପୋରୁହୀ କରନ୍ତି । ଦୁଇଟି ସନ୍ତାନ ହରେଇ ବାପା ବୋଉ ମୋ ଲାଗି ଶିବ 
ପୂଜା କଲେ । ଦାନ ଧର୍ମ କଲେ । ପାଖ ଗୀ ମଣିଜଙ୍ଗର ସିଦ୍ଧଦେବୀ ମନ୍ଦିରରେ ପୂଜା କରି 
କେତକୀଶ୍ବର ମହାଦେବଙ୍କ ପାଖରେ ଅଧୂବଆ ପଡ଼ିଲେ । ମୁଁ ଜନ୍ମ ହେଲି । ନା ରଖିଲେ 
ସେଇ ତପେବର କି କୋପେବର ମହାଦେବଙ୍କ ନାଁ ଅନୁସାରେ ବିଭୂତି ଭୂଷଣ | ତଥାପି 
ଭୟ | କାଳେ ମୋର କଣ ହୋଇଯିବ ? ପୁରୀ ବଡ଼ ଦାଣ୍ଡରେ ମୋତେ ବିକିଦେଇ 
ବାବାଜି କରାଇ ଦେଲେ । ପୁଣି କିଣି ଆଣିଲେ । ଏଭଳି କିଣା ବିକା ଖାଲି ଲୋକ 
ଦେଖାଣିଆ । ନୀ ଦେଲେ ବାବାଜି । ଗେହ୍ରେ ଡାକିଲେ ବାଜ । ବାପା ବୋଉ ଏତେ 
ତପସ୍ୟା, ଦାନ ଧର୍ମ କରି ମୋତେ ପାଇଲେ । ଅନେକ ସମୟରେ ମନରେ ପ୍ରଶ୍ଵଉଠେ । ମୁଁ 
ବା ସେମାନଙ୍କ ପାଇଁ କ'ଣ କଲି ? ବାପାମାଙ୍କ ରଣ ଶୁଝିବା ଭାରି କଷ୍ଟ 1 

ମୋ ସାନଭଉଣୀ ମେଙ୍କି ମୋଠାରୁ ଚାରିବର୍ଷ ସାନ । ତା ଭଲ ନୀଁ ସରୋଜିନୀ । 
ତା ଜନ୍ମହୋଇଥୁୂଲା ଖୋଦ୍ଧୀରେ । ସାତମାସରେ ଜନ୍ମ ହୋଇଥଲା | ଜନ୍ମହେଲା ବେଳକୁ 
ଆଖି ଫିଟିନଥୁଲା । ମୁହଁଟା ଦେଖିବାକୁ ମାଙ୍କଡ଼ ଛୁଆ ପରି ହୋଇଥ୍‌ବାରୁ ତାକୁ ମୁଁ ଡାକିଲି 
ମଙ୍କି, ମାନେ ମାଙ୍କଡ଼ । ମଂକିରୁ ହେଲା ମେଙ୍କି । ମୋ ମା ତାକୁ ଘସି ମୋଡ଼ି ବେଶ୍‌ 
କଉଡିକିଆ କରି ଦେଲା । ବାପାଙ୍କର ବଦଳି ହୋଇ ଯିବାରୁ ଆମେ ସବୁ ଗୀକୁ ଆସିଲୁ । 
ମେଙ୍କି ତେଣ୍ଡାକୃଡ଼ା ମାଇନର ସ୍ତୁଲରେ ପଢ଼ିଲା । ମାଇନର ପାଶ୍‌ କରି ନାହିଁ । ପାଠ 
ପଢ଼ିଥିଲେ ବୋଧହୁଏ ଆମ ଦି ଭାଇଙ୍କି ଟପି ଯାଇଥାନ୍ତା । ଶାଠରେ ଓସ୍ତାତ୍ଵ । ଗୀତ 
ଗାଏ । ତା ଡଙ୍ଗରେ । ଗୀତ ଗାଇବା ବେଳେ ପୁଣି ଚାରି ଆଡ଼କୁ ଅନାଏଁ । ଦେଖେ ସମସ୍ତେ 
ତା ଗୀତକୁ ପସନ୍ଦ କରୁଛନ୍ତି କି ନାହିଁ । ମାଠାରୁ ପିଠାପଣା କରି ଶିଖିଲା । ଗୀର ଝିଅ 
ବୋହୁଙ୍କଠାରୁ ବୁଣା ବୁଣି ଶିଖିଲା । ରୁମାଲ ସିଲାଇ କରି କୃସରେ ଫ୍ରଲ ପକାଇ ଶିଖିଲା । 
ମୋତେ ଖଣ୍ଡେ ଦିଖଣ୍ଡ ରୁମାଲ ଦେଇଥୁବ । ବାୟାବାବାଙ୍କ- ଠାରୁ ନାମ ନେଲା । 

ପାଖ ଗାଁ ଚଂପାରେ ବାହାହେଲା ! କ୍ଷୀରୋଦ୍ଵ ଓ ମୁଁ ତେଣ୍ଡାକୁଡ଼ାରେ ସାଙ୍ଗ ହୋଇ 
ପଢ଼ୁଥୁଲୁ । କ୍ଷୀରୋଦ, ବି.ଏ.ପାସ୍‌ କରି ସମବାୟ ବିଭାଗରେ ଚାକିରି କଲା | ତା ଆଗରୁ 
କିଛି ଦିନ ଶଶୀକୁ ଟିଉସନ୍‌ କରୁଥଲା | କ୍ଷୀରୋଦ୍ଵ ଚାଲିଗଲାଣି । ଅନେକ ସମୟରେ ତା 
କଥା ମନେ ପଡ଼ିଲେ ମନଟା ଦବିଯାଏ ଓ କଲବଲ ହୁଏ । 

ମେଙ୍କିର ବଡ଼ ପୁଅ ଲୁନା | ସାନପୁଅ ବୁନୁ | ମଝିରେ ଝିଅ ଗାୟତ୍ରୀ । ଡାକ 
ନାମ ଜଲି । ଲୁନାକୁ ଦେଖିଲେ ମନ ପୂରିଯାଏ |! ସମସ୍ତେ କହନ୍ତି ମାମୁଁ ଓଳି ଆଣିଛି । 
ପିଲାଦିନେ ଚାଲିଲା ଶଗଡ଼ରେ ହାତ ଦେଉଥୁଲା । ଏବେ ଫୋଡର୍ଡ଼ଗାଡ଼ି ବିକ୍ରି କରୁଛି । 
ତା ସ୍ତ୍ରୀ ମୋ ଭଣଜାବୋହୂ ଜୀନି । ଭାରି ଭଲ ରାନ୍ଧେ । ପୁଅଟା କିନ୍ତୁ ହେଇଛି ଦୁର୍ଦ୍ଦାନ୍ତ । 
ମେଙ୍କିକୁ ଚୁମୁଟେ, ମାରେ ଓ ଶାରିରୀକ କଷ୍ଟ ଦିଏ । ବୁନୁ ବାହାହେଇଛି ଭଦ୍ରଖରେ 
ଲିଲୁକୁ । କବି ନିତ୍ୟାନନ୍ଦ ମହାପାତ୍ରଙ୍କ ନାତୁଣୀ ହିସାବ ହେବ । ତାର ଗୋଟିଏ କୁନି 
ପୁଅ ଓ ଝିଅ | ଜଲି ଥାଏ ଧାନବାଦରେ । ତା ବର ଯାମିନୀ ଧାନବାଦ ମାଇନିଂ ସ୍ତ୍ରଲରେ 
ସମାଜ ଶାସ୍ତ୍ର ପଢ଼ାଏ । ତାର ଗୋଟିଏ ପୁଅ । ଦେଖିବାକୁ ହେଇଛି ଅର୍ଘାଶୁର ଭଳିଆ | 
ଆଡ଼ୁ ସାଡ଼ୁ ଗୁଡ଼ାଏ ଖାଏ । ଥରେ ଖାଉ ଖାଉ ଏତେ ଖାଇଲା ଯେ ବାନ୍ତି କରି ପକାଇଲା | 
ସୋରିଷ ରଖିବାକୁ ଚାଲୁଣୀ ଆଣିଲା 

ମେଙ୍କିର ପିଲାଦିନର ବୁଦ୍ଧି କଥା ଟିକିଏ ଲେଖେ | ଥରେ ବଇଦାମାମୁଁ ଦୋକାନରୁ 
ଫେରି ମେଙ୍ଗିକୁ ଡାକି କହିଲା- ମେଙ୍କି ସୋରିଷ ରଖିବାକୁ ଗୋଟାଏ କ'ଣ ବାସନ 
ଆଣିଲୁ । ମେଙ୍କି କେଡ଼ୁଟାଏ ହୋଇଥାଏ । ଆଠ ଦଶ ବର୍ଷର ନିଶ୍ଚୟ । କହିଲା- 
ବଇଦାମାମୁଁ କେମିତିଆ ବାସନ ଆଣିବି ? ମାମୁଁ ତହିଁକି, କହିଲେ ଚାଲୁଣୀ ଟା ନେଇଆ, 

ମେଙ୍କି ବି ଚାଲୁଣୀକୁ ଦେଖାଇଲା | ବଇଦାମାର୍ମୁଁ କ'ଣ କଲେ ନା ଚାଲୁଣୀରେ ସୋରିଷକୁ 
ଢାଳି ଦେଲେ । ସାରା ଦୁଆର ସୋତିଷ ବିଂଚି ହୋଇ ପଡ଼ିଲା । ମେଙ୍କି ସେଇଠୁ ଗୋଟାଏ 
ଛାଂଚୁଣି ଆଣି ଦୁଆର ଓଳେଇ ସୋରିଷ ସବୁକୁ ଏକାଠି କରି ଗୋଟାଏ ଟିଣ ଡବାରେ 
ରଖିଲା । ଏ ନାଟକ ଦେଖି ମା କହିଲା- ଗାତ ଟୋକିର କି ବୁଦ୍ଧି ୨ ବୋଉ କହିଲା- 
ଧନ୍ୟଲୋ ତୁ ? ବୋଉ ଏପରି କହିବାରୁ ମେଙ୍କି ବୋଉକୁ ଖତେଇ ହେଲା । 

ମାଇନର ସ୍ତୁଲରେ ପଡଢ଼ିଲାବେଳେ ମେଙ୍କି ସାଙ୍ଗରେ ବଢ଼ିଅ ଗୀର ଦୁଇଟି ଝିଅ 
ପଢ଼ୁଥିଲେ । ଦିହେଁ ଦେଖିବାକୁ ଭାରି ସୁନ୍ଦର । ମେଙ୍କିର ଇଚ୍ଛା ହେଲା ତାଙ୍କ ଭିତରୁ ଜଣକୁ 
ଭାଉଜ କରିବାକୁ । ତାଙ୍କୁ ଆମ ଘରକୁ ଡାକି ଆଣିଲା । ବୋଉ, ମା ଓ ଭାଇବୋଉଙ୍କୁ ଆଣି 
ଦେଖାଇଲା । ଚିହ୍ନା ପରିଚୟ କରାଇଲା । ସେ ଦିହିଁଙ୍କ ମଧ୍ୟରୁ ଜଣକ ପ୍ରତି ମୋ ବୋଉର 
ମଧ୍ଯ ମନ ଢଳିଥୁଲା । କିନ୍ତୁ କିଛି ହେଲାନାହିଁ । ସବୁ ଫସର ଫାଟିଗଲା । 

ମେଙ୍କିପରେ ମୋର ଆଉ ଗୋଟିଏ ଭାଇ ହୋଇଥୁୂଲା । ରେବା । ସେ ମଧ୍ଯ 
ଜନ୍ମହେବାର ଅଳ୍ପ ଦିନ ପରେ ଚାଲିଗଲା । ମୋ ବାପା ବୋଉଙ୍କ କପାଳରେ ସନ୍ତାନ କଷ୍ଟ 
ବହୁତ ଥୁଲା । 

ଶଶୀ ମୋଠାରୁ ନଅ ବର୍ଷ ସାନ | ତାକୁ ଗୀରେ ସବୁ ଡାକନ୍ତି ଶଶୀଆ । ପିଲାଦିନେ 
ଭାରି ଅଖାଡୁଆ ଥୁଲା । ସେଥୂଯୋଗୁଁ ମା ତାକୁ କହୁଥିଲା ଅଖାଡ଼ୁ ଦଣ୍ଡାତାଡ଼ୁ । ଭଲ ଟେକା 
ମାରୁଥିଲା । ସେ କଟକର ଥୋରିଆ ସାହିର ଡାକ୍ତର ବୀର ପଟ୍ଟନାୟକଙ୍କ ଝିଅ ଭାରତୀ 
(ବୁବଲୀ)କୁ ବାହା ହେଇଛି । ଭୁବନେଶ୍ବରରେ ଜେଭିୟର ଇନଷ୍ଟିଚ୍ୟୁଟ ଅଫ 
ମ୍ୟାନେଜ୍‌ମେଣ୍ଡରେ ଅଧ୍ୟାପକ ଥୁଲା | KT ର IBAT School of Managementରେ 
ଅଧ୍ୟାପକ ମଧ୍ଯ ଥୁଲା ! ଗୋଟିଏ ପୁଅ ଓ ଗୋଟିଏ ଝିଅ । ପୁଅ ଅମିତାଭ ବିଲାତରେ 
ଥୁଲା | Havard Business School ରେ ପଢୁଥିଲା | ଗୋଟିଏ ବଡ଼ କମ୍ପାନୀରେ 
ମାର୍କେଟିଙ୍ଗରେ ଅଧ୍ୟାପକ । ଝିଅ ମନାଲୀ ଆମେରିକାରେ ପଢୁଥିଲା । ପଢ଼ାରେ ଭାରି 
ଭଲ | ଏବେ କାମ କରୁଛି । ଦିହେଁ ବାହା ହୋଇ ସାରିଲେଣି । ଶଶୀ ଭୁବନେଶ୍ବରରେ 
ଗୋଟିଏ ସୁନ୍ଦର ଘର କରିଛି । 

ଥରେ ପିଲାବେଳେ ଶଶୀଆ। ଶୁକପାଇକା ନଭ ବନ୍ଧରେ ଠିଆହୋଇ ଗୋଟିଏ 
ଖଜିରୀ ଗଛରେ ବସିଥୁବା ମାଟିଆ ଚିଲକୁ ଟେକା ମାରୁଥିବା ଦେଖି ଜୟତଳଙ୍ଗ ଗାର 
ଦନେଇଁ କାନଗୋଇ କହିଲେ “ହୁଁ ? ଚିଲର କେଂଚି ପକେଇବୁ ?'  ଶଶିଆ କହିଲା 
“ଦେଖିବ ?” ? ଏହା କହି ମାରିଲା ଟେକାଟାଏ ଓ ମାଟିଅ। ଚିଲଟା ଓଲଟି ପଡ଼ିଲା । ଦନେଇଁ 
କାନଗୋଇ ଦେଖୁଥାନ୍ତି । ତାପରେ ଶଶୀଆ ଦନେଇ କାନଗୋଇଙ୍କ ଆଗରେ ଠିଆ ହୋଇ 
ତାଙ୍କ ଅନ୍ତଲ ପେଟରେ ହାତ ଦେଇ କହିଲା “ଦେଖିଲ ? ଚିଲର କେଂଚି ପକେଇଲି କି 

ନାହିଁ ??? ଏହା କହି ଦନେଇଁଙ୍କି ତଡ଼ି ତଡ଼ିକା ନେଇଗଲା ଓ ସେ ତାଙ୍କ ଥନ୍ତଲପେଟକୁ 
ସମ୍ଭାଳିବାକୁ ଯାଇ ବନ୍ଧରୁ ଗଡ଼ିପଡ଼ିଲେ । 

ଦନେଇଁ କାନଗୋଇ ମୋର ଓ ଶଶୀଆର ଭିଣେଇ ହିସାବ ହେବେ । ଦାମ ବାପାଙ୍କ 
ଝିଅ ଖୋକୀ ଅପା ବାସନ୍ଦ୍ରାରେ ବାହା ହୋଇଥଲା | ଯାହାକୁ ବାହାହୋଇଥୁୂଲା ସେ ଦନେଇଁ 
କାନ ଗୋଇଙ୍କ ସାନ ଭାଇ ବି ଜୟର।ମ, ଯିଏକି ବାସନ୍ଦ୍ରା ମାମୁଁ ଘରକୁ ପୁଅ 
ହୋଇଯାଇଥୂଲେ । ଖୋକିଅପାକୁ ମୁଁ ଦେଖିନାହିଁ । ତା ବାହାଘର ବେଳକୁ ମୁଁ ଜନ୍ମ 
ହୋଇନଥୁଲି । ଖୋକିଅପା ବାହାହବାର ଅଳ୍ପଦିନେ ଚାଲିଗଲା । କରଣ ଘରେ ଏହି ଭଳି 
ସମ୍ପର୍କଗୁଡ଼ା ଛନ୍ଦାଛନ୍ଦି । 

ମୋ କଥା ଆଉ କ'ଣ ଲେଖିବି ? ମୋର ଦୁଇ ଝିଅ ଓ ଦୁଇ ପୁଅ । ବଡ଼ ଝିଅ 
କଳ୍ପନା । ଡାକ ନାମ ବେବୀ | ତାମିଲ୍‌ ନାଡ଼ୂରେ ବାହା ହେଇଛି । ତା ବର ଲିଙ୍ଗମ୍‌ ରାଜା 
ଗାଛିଗ୍ରାମ ବିଶ୍ଵବିଦ୍ୟାଳୟରେ ପଢ଼ାଏ । ତାଙ୍କର ଗୋଟିଏ ଝିଅ । ଆମ ସମସ୍ତଙ୍କର ଅତି 
ଆଦରର | ତା ନୀ କାବେରୀ । ଡାକନ୍ତି କନ୍ନୀ କାବେରୀ । କନ୍ନୀ ମାନେ ସାନ ଝିଅ । 
ବେବୀ ଗ୍ରାମ ଉନ୍ନୟନରେ ଏମ.ଏ ପାଶ୍‌ କରିଛି ଗାନ୍ଧୀଗ୍ରାମରୁ | ସେଠ Gandhian 
Thought and Peace Science ରେ ଏମ. ଫିଲ୍‌ ମଧ୍ଯ କରିଛି । ଘର କାମରେ ବ୍ୟସ୍ତ 
ଥାଏ । ତଥାପି ଗାଛିଗ୍ରାମ ଟ୍ରଷ୍ଠ ପାଇଁ କିଛି କାମ କରେ । ଏବେ ଘ.୦ କରୁଛି । 

ତା'ତଳ ଝିଅ ଝୁନୁ । ଭଲ ନାଁ କସ୍ତୁରୀ । ଦିଲ୍ଲୀରୁ ଆର୍କେଟେକଚର ବା ସ୍ଥାପତ୍ୟ 
ବିଦ୍ୟାରେ ବି.ଆରକ୍୍‌ ପାଶ୍‌ କରିଛି । ସତର ବର୍ଷ ହେଲା ଆମେରିକାରେ ଅଛି | ତାର 
ଗୋଟିଏ ଝିଅ କେଶରୀ । ୧୪ ବର୍ଷର ହେଲାଣି । ଡାକ ନାମ କେଶୁ । ପଢ଼ାପଢ଼ିରେ 
ଭାରି ବିଚକ୍ଷଣ । ଝୁନୁର ବାହାଘର ହୋଇଥଲା ଆସାମ୍ରେ | ତା ବର ଅରୂପ ମଧ୍ଯ ଜଣେ 
ଆରକିଟେକ୍ଟ । ଦିହେଁ ଦିରହିଙ୍କୁ ଭଲ ପାଇ ବାହା ହୋଇଥୁଲେ । କେଶୁ ଜନ୍ମହେବାର ଅଳ୍ପ 
କେତେ ବର୍ଷ ପରେ ଦୁଇ ଜଣଙ୍କର ଆଉ ପଡ଼ିଲା ନାହିଁ । ସମ୍ପର୍କରେ କିଛି ଉନ୍ନତି ହେଲାନାହିଁ । 
ଦିହେଁ ଦିହିଁଙ୍କି ଛାଡ଼ପତ୍ର ଦେଲେ । ତାପରେ ଝୁନୁ ପୁଣି ଗୋଟିଏ ଆମେରିକାନ ଯୁବକକୁ 
ବାହାହେଲା । ତା ନାଁ ଡେଭିଡ଼୍‌ । ଭାରି ଭଲ ପିଲା । ସାଧାରଣ ଆମେରିକାନମାନଙ୍କ 
ଭଳିଆ ନୁହେଁ । ସବୁ ରକମର ହାତ କାମରେ ଓସ୍ତାତଵ । ନିଉର୍ୟକ ସହର ପାଖ ଓସ୍ଟିନିଂରେ 
ରହନ୍ତି । ଓସ୍ଵିନିଂ ହେଉଛି ହଡ଼ସନ ନର କୂଳରେ | ଆମେ ତାଙ୍କ ପାଖରେ ଅଢ଼େଇ ମାସ 
କଟେଇ ଆସିଲୁ ୨୦୦୨ରେ । 
ପାପା 

ତା'ତଳ ପୁଅ ଅସୀମ୍‌ । ଡାକ ନାଁ ପାପା । ୧୯୬୩ ମସିହା ସେପ୍ଟେମ୍ବର ୫ 
ତାରିଖରେ ଜନ୍ମ ହେଇଥୂଲା । ଅନୁଗୁଳ କଲେଜରୁ ପ୍ରାଣୀବିଜ୍ଞାନରେ ପ୍ରଥମ ଶ୍ରେଣୀ 

ଅନର୍ସରେ ବି.ଏସ୍‌ସି ପାସ୍‌ କରିଥଲା । ସବୁ କାମରେ ଧୁରନ୍ଧର | ୧୯୮୩ ମସିହାରେ 
ମୁଁ ଦିଲ] ଯାଉଥୁଲି ଗୋଟିଏ ସଭାରେ ଯୋଗ ଦେବାକୁ । ସେ ମୋଠାରୁ ଭୁବନେଶ୍ବର 
ବିମାନଘାଟିରେ ବିଦାୟନେଇ ଗୋଟିଏ ଟ୍ରେକରରେ ଅନୁଗୁଳ ଫେରୁଥିଲା । ବାଟରେ ନିର୍ୁଣ୍ଡି 
ପାଖରେ ଟ୍ରେକରର ଧକ୍କା ହୁଏ ଗୋଟିଏ ଟ୍ରକ ସାଙ୍ଗରେ । ପାପା ପଛ ସିଟ୍‌ରେ ବସିଥୂଲା । 
ତା ମୁଣ୍ଡରେ ଭୀଷଣ ଆଘାତ ହୋଇଥଲା | ତାକୁ କଟକ ବଡ଼ ଡାକ୍ତରଖାନାକୁ ଅଣାହେଲା । 
ସେଠାରେ ତାକୁ ଚିକିତ୍ସା କରିବାରେ ହେଳା ହେବାରୁ ଡାର ପ୍ରାଣବାୟୁ ଉଡ଼ିଗଲା । ହେଳା 
କରିବାର କାରଣ ହେଲା ଯେ ଡାର ପରିଚୟ ମିଳିଲା ନାହିଁ । ମୋ ଶାଶୁ ଶ୍ବଶୁରଙ୍କୁ ଏତେ 
ଧକ୍କା ହେଲା ଯେ ଡାର ଅଳ୍ପ କେତେ ମାସ ପରେ ଶ୍ଵଶୁର ଚାଲିଗଲେ । ଆମ କଥା ତ 
ଛାଡ଼ । ମୋ ପାଖକୁ ଫୋନ ହେଲାରୁ ମୁଁ ଉଡ଼ାଜାହାଜରେ ଫେରି ଆସିଲି । ତା ମୃତ 
ଦେହ କଟକର ବାଖରାବାଦରେ ତା ମାମୁଁଘରେ ରଖାଯାଇଥାଏ । ତା'ର ମୃତ ଦେହକୁ 
ଦେଖି ଧୈର୍ଯ୍ୟଧରି ପାରିଲି ନାହିଁ । ତାକୁ ଖାନ୍‌ ନଗର ନେଇଗଲେ । ସେଇ ଶ୍ମଶାନରେ ତା 
ଦେହ ମାଟିରେ ମିଶିଗଲା । ସେ ଥୁଲେ ଆଜି ମୋର ଏ ଅବସ୍ଥା ହୋଇନଥାନ୍ତା । ମୁଁ 
ଧେଣ୍ତିମାରି ବୁଲୁଥାନ୍ତି । 

ସବାସାନ ପୁଅ ଅମ୍ବାନର ଜନ୍ମ ହୁଏ ୧୯୮୦ ମସିହା ମେ ମାସ ୩୧ ତାରିଖରେ । 
ଦିଲ୍ଲୀ ଓ ମାନ୍ଦ୍ରାଜରେ ପଢ଼ାପଢ଼ି କରି ମାନ୍ଦ୍ରାଜରୁ ୧୦ମ ଏବଂ ଯୁକ୍ତ ୨ ପାଶ କଲା । ଅନୁଗୁଳ 
କଲେଜରେ ବି.କମ୍‌ (ଅନର୍ସ) ପଢୁଥିଲା । କଂଣ ମନହେଲ। ପଢ଼ା ଛାଡ଼ି ଦେଲା । 
କଂପ୍ୟୁଟର ବିଦ୍ୟାରେ ବେଶ୍‌ ପାରଙ୍ଗମ ହୋଇଛି । କାସିଓ ବଢାଇବାରେ ମଧ୍ଯ । ଯେ 
କୌଣସି ସ୍ଵର ଶୁଣିଲେ ତାକୁ କାସିଓରେ ସାଙ୍ଗେ ସାଙ୍ଗେ ଉଠାଇ ଦେବ । କିନ୍ତୁ ଭାରି 
ଏକବାଗିଆ ହୋଇଛି । 

ମୋ ସ୍ତ୍ରୀ ଡିନୁ । ଭଲ ନାମ କୃଷ୍ଣା । ତାର ବାପ ଘର ହେଉଛି ଜଗତସିଂହପୁର 
ପାଖ ଖେରସରେ । କିନ୍ତୁ ତାର ଜେଜବାପା ଗୋକୁଳାନନ୍ଦ ଚଉଧୁରୀଙ୍କ ଅମଳରୁ କଟକରେ 
ଅଛନ୍ତି । ପିଲାଦିନୁ ତିନୁ ଅନୁଗୁଳରେ ବଢ଼ିଛି । ଗାନ୍ଧିଜୀଙ୍କ ମୌଳିକ ଶିକ୍ଷାରେ ପୋଷ୍ଟ ବେସିକ୍‌ 
ପର୍ଯ୍ୟନ୍ତ ପଢ଼ିଛି । 

ଆମ ଗୀର ଠାକୁର ଘର କଥାତ ଲେଖିଛି । ଏଥର ମଠବାଡ଼ି କଥା ଲେଖେ । 
ଆମଗୀାର ଅତି ପୁଣୁଣା ମଠ ହେଉଛି ଖଶ୍ତିଆମଠ । ଗୀର ପୁରୁଣା ଲୋକମାନଙ୍କୁ ପଚାରିଛି 
କାହିଁକି ଏ ମଠର ଏପରି ଅଖାଡୁଆ ନା । କାହିଁ କିଛିତ ଖଣ୍ଡିଆ ନାହିଁ ? ଖଶ୍ରିଆ ଭୂତ 
ଆସିଲେ କେଡେ କଥା ଉଡ଼େଇ ନେଇ ପଳାଏ । କିନ୍ତୁ ଆମ ଖଣ୍ଡିଆ ମଠ ତ ସେପରି 
ନୁହେଁ ? ବାୟାବାବା ଏଇଠି ସବା ଆଗେ ସାଧନା ଆରମ୍ଭ କରିଥୁଲେ । 

ଏ ବାୟାବାବା ପୁଣି କିଏ ? ସେ କୋଉଠୁ ଆସିଲେ ? ବାୟାବାବାଙ୍କ ଆଗ ନାଁ 
ବଂଶୀଧର ପରିଡ଼ା । ଘର ମାର୍ଶାଘାଇ ପାଖ କେରଡ଼ାରେ । ସେଠି ଗୋଟିଏ ଶଚୀନନ୍ଦନ 
ମନ୍ଦିର ଓ ମଠ ଅଛି । ସେ ବାବାଜୀ ହେବା ପରେ ଆସିଲେ ଖଣ୍ଡିଆ ମଠକୁ । କାରଣ 
ଆମ କୁଳିଆଦି ଅଳଭାରେ ପୋଷ୍ଟମାଷ୍ଟର ଥୁଲାବେଳେ ବଂଶୀଧର ପରିଡ଼ାଙ୍କ ସାଙ୍ଗରେ 
ଚିହ୍ବାପରିଚୟ ଓ ଭାବଦସ୍ତି ଜମି ଯାଇଥଲା । କୁଳିଆଦି ତାଙ୍କୁ ନେଇକରି ଆସିଲେ । ବାୟା 
ଆସିଲା ପରେ ଖଣ୍ଡିଆ ମଠର ନାଁ ଦିଆଗଲା କଳ୍ପତରୁ ଆଶ୍ରମ । 

ବାୟାବାବାଙ୍କ ସାଧନା ଆରମ୍ଭ ହୋଇଥଲା ଏଇଠି । ସେ ଗୁମ୍ପା ଏବେ ମଧ୍ଯ ରହିଛି । 
ଦୁଇ ମହଲାର ଗୁମ୍ଫା । ତଳ ମହଲାର ଗମ୍ଭିରୀ ବଖରାରେ ଜଣେ ପଦ୍ମାସନରେ ବସିଲା 
ଭଳି ଗୋଟିଏ ଗୋଲ ଖାଲ । ତାରି ଭିତରେ ବାୟା ବସି ସାଧନା କରିଥୁଲେ । ସିଦ୍ଧି ପାଇଲେ 
ଏଇଠି । 

ବାୟାବାବାଙ୍କର ପ୍ରଥମ ଶିଷ୍ୟ ହେଲେ ଆମ କୁଳିଆଦି ଓ ମୋ ବାପା । ଏବେ ତ 
ବାୟାବାବାଙ୍କର ଓଡ଼ିଶାରେ ବହୁତ ଶିଷ୍ୟ । 

ଶୁକ୍‌୍ପାଇକା ନର ସେ ପାରିରେ ମାଳ | ଅସଲ ନାଁ ହେଉଛି ବେଲକଣ ମାଳ 
ଜୟତନଳଙ୍ଗ ଗାରେ ସାମିଲ । ତେଣୁ ଜୟତଳଙ୍ଗର ଜମିଦାର ଏହାର ଦେଖାଶୁଣା ଓ 
ବୁଝାଶୁଝା କରୁଥୂଲେ । କଳ୍ପତରୁ ଆଶ୍ରମ ହେଲା ପରେ ବାୟାପାଖରେ ଆସି କେତେ 
ଲୋକ କହିଲେ ଯେ ବାୟା ଏଥର ବେଲକଣ ମାଳକୁ ନେଉ | ବେଲକଣ ମାଳ ଠିକ 
ପୁରାଣରେ ଲେଖାଯାଇଥୁବା ମୁନି ରଷିଙ୍କ ଡପୋବନ ପରି । ଗୋଟିଏ ଅଡି ପୁରୁଣା 
ବରଗହର ଚେର ଓ ଓହଳ ଅଧା ଜାଗାକୁ ଛାଇରେ ରଖିଛି । ଆର ପାଖରେ ବେଲକଣ 
ମହାପୁରୁଷଙ୍କ ସମାଧ୍‌ । ବାୟା ଏତେ ଲୋକଙ୍କ କଥାକୁ ଏଡ଼ି ଦେଇ ପାରିଲେ ନାହିଁ 
ବେଲକଣ ମାଳ ମଠର ନାଁ ଦିଆଗଲା କଳତରୁ ମଠ | ଏଠି ପ୍ରତିବର୍ଷ ବୈଶାଖ ମାସରେ 
ଯଜ୍ଞ ହୁଏ । ବାୟା ଥୁଲାବେଳେ ଭାରି ଜାକଜମକରେ ଯଜ୍ଞ ହେଉଥଲା । ପୂର୍ଣ୍ାହୃତିର 
ଆରଦିନ ବରଗଛ ଚାରିକଡ଼େ ବସେ ହରିହାଟ ! ଦୀପ ଆଲୁଅରେ ବସି ଯାଆନ୍ତି ବରଗଛ 
ଚାରିକଡ଼େ ପିଢ଼ା ଖଣ୍ତେ ଖଣ୍ଡେ ଧରି ଭାଗବତ ପଢ଼ିବାକୁ, ଏଣେ ଉଦଦଣ୍ଡ କୀରଁନ 
ହେଉଥାଏ । ମୁଁ ବହୁତ ଥର ହରିହାଟରେ ଭାଗବତ ପଡଢ଼ିଛି । 

ବାୟାପାଖରେ ଆଉଜଣେ ଯୁବକ ବାବାଜୀ ଜୁଟି ଥିଲେ ! ତାଙ୍କ ନାଁ ପାଗଳା | 
ସେ କୀର୍ଭନ କରି ନାଚିବାରେ ଓସ୍ତାତ । ସେ ଥୁଲେ ମାଳ ମଠରେ ଅଷ୍ଟକୁଞ୍ଜ ହୁଏ । ପ୍ରତି 
କୁଂଜଢରେ ଜଣେ ରାଧା ଓ ଜଣେ କୃଷ୍ଣ । ଏମାନେ କଣ୍ଢେଇ ନୁହଁନ୍ତି । ମଣିଷ ପିଲା । 

ମାଳ ମଠରେ ମନ୍ଦିର ଗଢ଼ା ହେଲା ! ରାଧାକୃଷ୍ଣ ମୂର୍ଭି ବୃନ୍ଦାବନରେ ଗଢ଼ାହୋଇ 
ଆସି ପୂଜା ପାଇଲେ । ବଢ଼ିଅ ମଠର ମଧ୍ଯ ଠାକୁର ଆସି ପୂଜା ପାଇଲେ । 

ଦିନାକେତେ ବୃନ୍ଦାବନ ବାବା ମାଳମଠର ମହନ୍ତ ହୋଇଥୂଲେ । ଚେହେରାଟା 
ଠିକ ମହନ୍ତଙ୍କ ପରି । ମୁଣ୍ଡରେ ଚୁଟି, ଥନ୍ତଲା ପେଟ, କପାଳରେ ରାମାନନ୍ଦୀ ଚିତା । ତା'ପରେ 
ଆଉଜଣେ ବାବା ଦାୟିତ୍ଵରେ ରହିଲେ ! 

ମାଳ ହେଉଛି ଆମ ଗୀ ଓ ତାରପୁରର ମଝିରେ ! ଏବେ ତ ଶୁକପାଇକା ଶୁଖି 
ଗଲାଣି । ମାଳକୁ ଯିବାକୁ ହେଲେ ସିଧାରାସ୍ତା । ନଲରେ ବାଲି ନାହିଁ । ଆଗେ ଦିନ ଦିପହରେ 
ସେଇତକ ବାଲି ପାରି ହେବାକୁ ଗୋଡ଼ ଛଟ ଛଟ ହୋଇଯାଉଥୁୂଲା | 
ସେ ଡୋରି ଭାରି ଟାଣ 

ଏଇ ହେଲା ଆମ ଗୀର କାହାଣୀ । ଆଖପାଖ ଗା କଥା । ସମସ୍ତଙ୍କ ସାଙ୍ଗରେ 
ରାତି ପାହିଲେ ଦେଖାଦେଖି । ସମସ୍ତଙ୍କ ଭିତରେ ଓ ଜଣଙ୍କର ଆଉ ଜଣଙ୍କ ସାଙ୍ଗରେ 
ଯୋଉଁ ସଂପର୍କ, ତାର ଡୋରି ଭାରି ଟାଣ | ସେ ଡୋରିକୁ ଛିଡ଼ାଇବା କାଠିକର ପାଠ । 
ସେ ଡୋରି ହେଲା ମଣିଷ ସମାଜର ମୂଳଦୁଆ । 

ଆମ ଗୀ କଥା ମନେ ପଡ଼ିଲେ, ଗାର ସମସ୍ତଙ୍କ କଥା ମନେ ପଡ଼େ । ଗୀରେ ଥବା 
ଗଛ, ପତର, ବିଲବାଡ଼ି, କ୍ଷେତ ଖମାର, ଗାଇ ଗୋରୁ, ସବୁ ମନେ ପଡ଼ନ୍ତି । ଥରେ ମେ 
ମାସ ୧୧ ତାରିଖରେ ଆମେ ଅନୁଗୁଳର ବାଜିରାଉତ ଛାତ୍ରାବାସରେ ‘ମାଟିର ମଣିଷ 
ନାଟକ କରିଥୁଲୁ | ତାପାଇଁ ମୁଁ ଗୋଟିଏ ଗୀତ ଲେଖିଥୁଲି ଓ ପରଦା ପଛରୁ ଗାଇଥ୍‌ଲି 
ମଧ୍ଯ | ଗୀତଟି ହେଲା- 

ଗାଆଁଟି, ମୋ ଗାଆଟି, 

କେଡ଼େ ସୁନ୍ଦର ଗାଆଁଟି ମୋର 

କେଡ଼େ ସୁନ୍ଦର ତା ନାଆଁଟି- 

ଗାଆଟି, ମୋ ଗାଆଁଟି ॥ 

ଆମ୍ବ ତୋଟାରେ କୋଇଲି ଡ଼ାକେ, 

ଯୋରରେ ପାଣିକୁଆ, 

କାନ ଡ଼େରି ଡ଼େରି ଆସନ୍ତି ନାଚି 

କେତେ ଧଳା ଠେକୁଆ, 

ଠାକୁର ଘରେ ଘଣ୍ଟା ଆଳତୀ 

ବାଜେ ଶଂଖ ମୁର୍ଦଙ୍ଗ, 

ଦୋଳ ପୁନେଇଁର ଯାନି ଯାତରା, 

ପୁଣି ଅବିର ରଂଗ । 

ଗାଆଁଟି, ମୋ ଗାଆଟି ॥ 

ଗାଆଁ ପୋଥୁ୍‌ରେ ଲେଖା ହୋଇଛି 

କେତେ ପୁରୁଣା କଥା, 

ଗାଆଁର ଇତିହାସ ପାଖରେ 

ନୁଆଁଏ ମୁଇଁ ମଥା ॥ 

ଗାଆଁଟି....... ମୋ ଗାଆଁଟି । 
ପିଲାଦିନ 

ମୋତେ ଚାରିବର୍ଷ ହେଲ। ବେଳକୁ ବାପା ଥାଆନ୍ତି ଖୋର୍ବାରେ ଅବକାରୀ 
ଦାରୋଗା । ଆମେ ସବୃ ଖୋର୍ଵା ଗଲୁ । ବୋଉ, ମା ଓ ମୁଁ । ମେକିର ସେଇଠି ଜନମ । 
ବନା ମାମୁଁ ମଧ୍ଯ ପରେ ଗଲା । ଆମ ପାଖରେ ଅତି ନିଜର ଲୋକ ଭଳିଆ ରହିଲା । 

ଖୋର୍ଵବା। ପାଖରେ ବରୁଣେଇ ପାହାଡ଼, କାଇପଦର ବାବା ବୋଖାରୀ 
ସାହେବ, ଖୋର୍ବାର ହଟକେଶ୍ଵର ମହାଦେବଙ୍କ ଦେଉଳ । ସେଠିକି ଆମର ଯିବା 
ଆସିବା । ସବୁ ମନେ ଅଛି । ବାପାଙ୍କର ଇଚ୍ଛା ଥଲା ଯେ ବଡ଼ ହେଲେ ମୁଁ ଡାକ୍ତର 
ହେବି । ଖୋର୍ବାରେ ଡାକ୍ତରି କରିବି । ତେଣୁ ସେ ବରୁଣେଇ ପାହାଡ଼ ତଳେ ଥୁବା 
ସାଆନ୍ତରାପୁରରେ ଗୋଟିଏ ଜାଗା କିଣିଥୂଲେ । ମୁଁ ସେଠି ଘର ଦ୍ଵାର ଓ ଡାକ୍ତରଖାନା 
କରିଥାନ୍ତି । ବାପାଙ୍କର ସେ ଇଚ୍ଛା ପୂରଣ ହେଲା ନାହିଁ । ମୁଁ ଡାକ୍ତରି ପଢ଼ିଲି ନାହିଁ । 
ଅନ୍ୟ ପାଠ ପଢ଼ିଲି । ମା ବରାବର କହୁ ଥୁଲା- ବାଜଟା ଭାଟୁରାଟାଏ | ସେ ଗୋଟାଏ 
ଭାଟୁର। ମାଷ୍ଟର ହେବ । ତା'ରି ତୁଣ୍ଡ ହିଁ ସୁଡୁଣ୍ଡ ହେଲା । ଜଣେ ଭାଟୁର।ା ମାଷ୍ଟର 
ହେଲି । ପିଲାମାନଙ୍କୁ ପଢ଼ାଇଲି । ବଡ଼ମାନଙ୍କୁ ମଧ୍ୟ । ସେ କାମ ମୋତେ ଦେଶ 
ବିଦେଶକୁ ନେଇଗଲ। । ବୋଇଁ ବିମାନରେ ବସି ଉଡ଼ିଲି । ବରୁଣେଇ ପାହାଡ଼ ପରି 
ଛୋଟ ବଡ଼ ଅସରନ୍ତି ପାହାଡ଼ ପର୍ବତ ଉପରେ ବିମାନ ଉଡ଼ି ଉଡ଼ି ଯାଉଥୁଲା | 
ବରୁ ଣେଇ ପାହାଡ଼ ତଳେ ସେ ଜାଗା ଆଉ ନାହିଁ । ବାପା ପେନସନ୍‌ ନେଲାପରେ 
ଗୋଟିଏ ମାଢୁଆଳୀକୁ ସେ ଜାଗା ବିକିଦେଲେ । ବୋଉର ମୋଟେ ଇଚ୍ଛା ନଥୁଲା | 
ଜାଗାଟା ବିକିଦେଲ। ପରେ ବୋଉ ମନ ମାରି କେତେ କଥା କହିଲା । ବାପା ତାକୁ 
ଏ କାନରେ ପୂରେଇ ସେ କାନରେ ବାହାର କରିଦେଲେ । ବୋଉ କଥାକୁ ବାପା 
ମୋଟେ ଶୁଣୁ ନଥୂଲେ । ସେ ଜାଗାଟା ଥୁଲେ ଅନ୍ୟ କାମରେ ଲାଗିଥାନ୍ତା 

ଖୋର୍ବା ପାଖରେ ଅଟ୍ିବୋଲି ଗୋଟିଏ ସ୍ଥାନ ଅଛି । ବହୁତ ଲୋକ ସେଠାକୁ 
ଆସନ୍ତି । ସେଠି ମଧ୍ଯ ବର୍ଷକୁ ଥରେ ଗୋଟାଏ ବଡ଼ ମେଳା ହୁଏ । ସେଠି ଗୋଟିଏ ଉତ୍ 
ପ୍ରସ୍ରାବଣ ଅଛି । ଅର୍ଥାତ ଗୋଟିଏ କୁଣ୍ଡରୁ ସବୁବେଳେ ଗରମ ପାଣି ବାହାରି ଆଉ ଗୋଟିଏ 
କୁଣ୍ଡରେ ପଡୁଥାଏ । ପାଣିରେ ବୋଧହୁଏ ସଲଫର୍‌ ବା ଗନ୍ଧକର ଅଂଶ ବହୁତ । କାରଣ 

ସେଇଭଳିଆ| ଗନ୍ଧ ହୁଏ । ସେ ପାଣିରେ ଗାଧୋଇଲେ କୁଆଡ଼େ କାଛୁକୁଣ୍ରିଆ ହୁଏ ନାହିଁ । 
କିମ୍ବା ହୋଇଥୁଲେ ଭଲ ହୋଇଯାଏ । 
ମଙ୍ଗିରୁ ମେଙ୍କି 

୧୯୩୫ ମସିହା ଅଶୋକାଷ୍ଟମୀରେ ମେଙ୍କିର ଜନ୍ମ | ସାତ ମାସିଆ! । ଜନ୍ମ ହେଲା 
ବେଳକୁ ଆଖି ଫିଟି ନ ଥାଏ । ଠିକ୍‌ ମାଙ୍କଡ଼ ଛୁଆ ପରି ଦେଖା ଯାଉଥଲା | ମୁଁ ତାକୁ ମଙ୍କି 
ବା ମାଙ୍କଡ଼ ବୋଲି ଡାକିଲି । ସେଇଥୁ୍‌ରୁ ତା ନୀ ହେଲା ମେଙ୍କି । ଆମର ପଡ଼ୋଶୀ 
ଥିଲେ ଜଣେ ଖ୍ରୀଷ୍ଟିଆନ ଡାକ୍ତରାଣୀ- ଆମେ ତାଙ୍କୁ ଦିଦି ବୋଲି ଡାକୁଥ୍‌ଲୁ । ସେ ମେଙ୍ଗିକୁ 
ଦେଖି କହିଲେ- ଇଏ ଠିକ୍‌ ହୋଇଯିବ । ଗୋଟାଏ ତସଲାରେ ପାଣିରଖି ତାକୁ ଖାଲି 
ସେଥୁରେ ବୁଡ଼ାଇଲେ ଓ ସେଥୂରୁ ଉଠାଇଲେ | ସତକୁ ସତ ତା’ ଆଖି ଫିଟିଗଲା । ଗୋରା 
ତକ୍‌ ତକ୍‌ ରଙ୍ଗ ହୋଇଗଲା । ମା ଦୁଧ ଖାଉଥୂଲା | ତା ସାଙ୍ଗକୁ ଆଉ କ'ଣ ଦେଲେ । 

ବାବା ବୋଖାରୀଙ୍କ ପାଖକୁ ମୁଁ ବହୃତ ଥର ଯାଇଛି । ସେଠିକି ଯାଇ ବୋଖାରୀ 
ସାହେବଙ୍କ ପାଖରେ ଶିରିଣି ଭୋଗ କରି ଉଦ୍ଧବତି ଲଗାଇଲେ ମନ କାମନା ପୂରଣ ହୁଏ 
ବୋଲି କହନ୍ତି । ଏଠି ହିନ୍ଦୁ ମୁସଲମାନ ଭାଇ ଭାଇ ପରି ଏକାଠି ସବୁ କରନ୍ତି । ଅନ୍ୟ ସମୟରେ 
ପରସ୍ପରକୁ ଅଲଗା ବୋଲି କାହିଁକି ଭାବନ୍ତି ? ମଣିଷର ମନଟା ସତରେ ବଡ଼ ବିଚିତ୍ର । 

ଖୋର୍ଵାରେ ଡାକ୍ତର ଲକ୍ଷ୍ମୀନାରାୟଣ ମହାନ୍ତି ଆମର ପଡ଼ୋଶୀ ଥୁଲେ । ସେ ଆମର 
ନାଗୁଆ ଡାକ୍ତର ହେଲେ । ମୋ ପାଇଁ, ବୋଉ ପାଇଁ ଓ ମା ପାଇଁ । ତାଙ୍କ ଖିଷଧ ସତକୁ 
ସଡ ଭାରି କାଟୁ କରୁଥଲା | ପରେ ଜଣା ପଡ଼ିଲା ଯେ ଥୋରିଆ ସାହିର ଡାକ୍ତର ଶଶୀଆର 
ଶଶୁର ବୀର ପଟନାୟକଙ୍କର ବନ୍ଧୁବାନ୍ଧବ ହୁଅନ୍ତି । ଧନ୍ୟରେ ଏ କରଣ ଜାତି । ଟିକିଏ 
ଭିତରକୁ ଗଲେ ଦେଖାଯିବ ଯେ ସଂପର୍କ ଲାଗି ରହିଛି । ତାପରେ ଲାଗିବ କେତେ କଥା, 
ବାହାଘର ପ୍ରସ୍ତାବ ଇତ୍ୟାଦି । 

ଖୋର୍ଧା ପାଇଁ ମୋର ଆଉ ଗୋଟିଏ ଦୁର୍ବଳତା ଏପର୍ଯ୍ୟନ୍ତ ରହିଛି । ଆମର 
ପୂର୍ବ ପୁରୁଷ ଚତୁ ଜ ମହାର୍ତି ଖୋର୍ବାରୁ ଯାଇଥ୍‌ଲେ କେଶୋଳ । ଆଜି ମୋ ପାଖରେ 
ସମୟ ଓ ପଇସା ପତ୍ର ଥଲେ ଏ ବିଷୟରେ ଗବେଷଣା କରନ୍ତି । ନିଶ୍ଚୟ କିଛି ସୁରାଗ୍‌ 
ମିଳନ୍ତା । ଚତୁ୍ଦଜ ମହାନ୍ତିଙ୍କର ନିଷ୍ଠା ଓ ଭର୍ତି ଆଜି ଦେଖିବାକୁ ମିଳେନାହିଁ । କେଶୋଳର 
ସମସ୍ତେ ଯଦି ତାଙ୍କ ଗୁଣରୁ କାଣିଚାଏ ପାଇଥାଆନ୍ତେ, ତାହେଲେ କେଶୋଳ କଥା ନିଆରା 
ହୋଇଥାଆନ୍ତା । 

ଖୋର୍ଵାରେ ଆମେ ଥୁବା ବେଳେ ମୁଁ ଥରେ ଭାରି ଅଝଟ ହୋଇଥୁଲି । ବାପା 
ଗସ୍ତରେ ଯାଇଥୁୂଲେ । ଫେରି ଦେଖିଲେ ମୁଁ ଅଝଟ ହେଉଥୁଲି । କହିଲେ- ଏହାର 
ଅଝଟପଣିଆ ଦିନୁଦିନ ବଢ଼ି ଚାଲିଛି । ଆକୁ ମାଡ଼ ଦରକାର ! ଏହା କହି ମୋତେ ଗୋଟାଏ 

ବେତରେ ଆଖି ବୁଜି ପିଟି ଦେଇଗଲେ । ପିଚା, ପେଟ ଓ ପିଠିରେ ନୋଳା ପଡ଼ିଗଲା । 
ବୋଉ ଓ ମା ତ କାନ୍ଦିଲେ । ବନା ମାମୁଁ ଯାଇ ଆଉ କୋଉଠି ଲୁଚି କରି କାନ୍ଦିଲା । ସେ 
ଦିନ ସଂଧ୍ୟାରେ ହେଲା ହଟକେଶ୍ଵର ମହାଦେବଙ୍କ ପାଖରେ ଭୋଗ ରାଗ ଓ ୧୦୮ 
ବେଲପତର ଚଢ଼ିଲା ମହାଦେବଙ୍କ ମୁଣ୍ଡରେ ! ମୁଁ ପାଦୁକ ପାଇଲି । ଘରେ ସମସ୍ତେ ପାଦୁକ 
ଓ ବେଲପତର ପାଇଲେ | ତାପରେ ସେ ଦିନ ରାତିରେ ବାପାଙ୍କୁ ହେଲା ଭାରି ଜର । 
ଡାଭ୍ରର ଲକ୍ଷ୍ମିନାରାୟଣ ବାବୁଙ୍କ ଜଷଧରେ ଜର ଛାଡ଼ିଲା । ଆଉଥରେ ମୁଁ ମାଇନର ପଢ଼ିଲା 
ବେଳେ ବାପା ମୋତେ ମଝି ଦାଣ୍ଡରେ ଠିଆକରି ଏହି ପରି ମାରିଥିଲେ । ଏକଥା ମୁଁ 
ଲେଖୁଛି ମାନେ ମୋ ମନରେ ଏହା ଏକ ଚାପ ପକାଇଛି । ଏହା ଭଲ ନୁହେଁ | ସେହି ଦିନୁ 
ମୁଁ ପ୍ରତିଜ୍ଞା କଲି ଯେ ମୋ ପିଲାମାନଙ୍କୁ ମୁଁ ମାରିବି ନାହିଁ । ମୋ ପ୍ରତିଜ୍ଞା ମୁଁ ରକ୍ଷା କରିଛି । 

ନାଟ୍ୟ ଚେତନାର ସୁବୋଧ ପଟନାୟକ ଯେତେବେଳେ ଖୋର୍ଵାର ବରୁଣେଇ ପାହାଡ଼ 
ତଳେ ହୋଇଥବା ତାଙ୍କ ନାଟ୍ୟଗ୍ରାମ କଥା କହନ୍ତି, ମୋ ମନଟା ହାଇଁ ପାଇଁ ହୁଏ ସେଠାକୁ 
ଯିବାକୁ । କିନ୍ତୁ ମା ବରୁଣେଇଙ୍କର ଡୋରି ଲାଗିଲା ଥରେ ମୁଁ ଓ ତିନୁ ସେଠାକୁ ଗଲୁ | 

ପୁଣି ଇଚ୍ଛା ହୁଏ ଖୋର୍ଵାରୁ ଗୋଟିଏ ଝିଅକୁ ବୋହୂକରି ଆଣିବାକୁ । ତାପରେ 
ମନରେ କଥା ଉଠେ- ପୁଅର ବାହାଘର ପାଇଁ ମୁଁ କିଏ କନିଆଁ ଖୋଜିବାକୁ ଓ ବାଛିବାକୁ ? 

କେବଳ ଖୋର୍ଵାର ଗୋଟିଏ ଜିନିଷ ମୋତେ ଭଲ ଲାଗୁ ନଥୁଲା । ତାହା ହେଉଛି 
ଆଗେ ଖୋର୍ଵାରେ ବୁଣା ହେଉଥୁବା ଲପଲପିଆ ନେଳିଆ ଲୁଟି । ପିନ୍ଧିକରି ଭଲ ମଜବୁଦ୍ଵ 
ଗଣ୍ଠି ନ ପକାଇଥୁଲେ ଲୁଟ୍ଗି ଖୋଲିଯିବ । ସେ ଲୁଙ୍ଗି ଆଉ ବଜାରରେ ମିଳୁନାହିଁ | ବୋଧହୁଏ 
ବୁଣା ବନ୍ଦ ହୋଇଗଲାଣି । ଆଗେ ତ ଏ ଲୁଙ୍ଗି ପିନ୍ଧିବା ଗୋଟାଏ ଫେସନ୍‌ ହୋଇଥୁଲା । 
ଏ ଲୁିକୁ ମୁଁ କେବେ ପିନ୍ଧିନାହିଁ । ଲୁଗା ପଟା ପିନ୍ଧିବାରେ ମୁଁ ଭାରି ସାବଧାନ | 

ଥରେ ବିଜୁ ପଟନାୟକ ତାଙ୍କ ଡାକୋଟା ବିମାନରେ ବସାଇ ଓଡ଼ିଶାର କେଡେ 
ଜଣ ମାନ୍ୟଗଣ୍ୟ ଲୋକଙ୍କୁ ଦିଲ୍ଲୀ ନେଇଥୁଲେ | ଏମାନଙ୍କର ଦିଲ୍ୟରେ କଅଣ କାମ ଥୁଲା | 
ବିଜୁ ପଟ୍ଟନାୟକଙ୍କୁ ମୁଁ ଓ ତିନୁ ବିଜମାମା ବୋଲି ଡାକୁ ଥଲୁ । ବିଜୁ ମାମା ଆଗେ ଦିଲ୍ଲୀ 
ସହରକୁ ଚାଲିଗଲେ ଓ ଏମାନଙ୍କୁ କହିଗଲେ ଗାଧୋଇ ପାଧୋଇ ଅନ୍ୟାନ୍ୟ ନିତ୍ୟକର୍ମ 
ସାରି ପରେ ଆସିବାକୁ । ଏମାନେ ବିମାନ ଘାଟିରେ ଗାଧୁଆ ପାଧୁଆ କରି ତାଙ୍କର ଖୋର୍ଵା 
ନେଳିଆ ଲୁଙ୍ଗିକୁ ଡାକୋଟା ଉଡ଼ାଜାହାଜରେ ଦୁଇ ଡ଼େଣାରେ ଶୁଖାଇ ଦେଇ ଯାଇଥୁଲେ | 
ସହରରେ କାମଦାମ ସାରି ବିଜୁମାମାଙ୍କ ସାଙ୍ଗରେ ପାଲାମ ବିମାନଘାଟିକୁ ଫେରିଲେ । 
ଡାକୋଟାରେ ଲୁଙ୍ଗ ଶୁଖୁଛି ଦେଖି ବିଜୁମାମାଙ୍କ ମୁଣ୍ଡ ଗରମ । ଗାଳି ଦେବାକୁ ଲାଗିଲେ ଓ 
କହିଲେ ଏତେ ଜାଗା ଥାଉ ଥାଉ ତେମେ ଇଡ଼ିଅଟ ବଣଭାଲୁ ସବୁ ମୋ ଡାକୋଟାରେ 


ତମ ରୁ ଶୁଖାଇଛ ? ଉଠା ସେ ଲୁଟି । ଏମାନଙ୍କର ଅନ୍ୟ ଗତି କିଛି ନଥୁଲା | ତାପରେ 

ବିଜୁମାମା କହିଲେ ତମମାନଙ୍କୁ ଏ ଉଡ଼ାଜାହାଜରେ ନେବି ନାହିଁ । ହୁଏତ ତା ଭିତରେ 
ବସି ଗୁଡ଼ାଖୁ ଘଷି, ଛେପ ପକେଇ, ପାନ ପିଙ୍କ ପକେଇ, ମୁଢ଼ି ଚିନାବାଦାମ ଖାଇ ମୋ 
ଉଡ଼ାଜାହାଜକୁ ମଇଳା କରିବ । ତାପରେ ଏମାନେ କାଇଲି ହୋଇଛି ବୋଲି କହି ଦୋଷ 
ମାଗିବାରୁ, ଉଡ଼ାଜାହାଜରେ ଭୁବନେଶ୍ବର ଆସିଲେ । ଜଣାପଡ଼ିଲା ଯେ ପ୍ରଥମ ଥର ପାଇଁ 
ଏମାନେ ବିଜୁମାମାଙ୍କ ଦୟାରୁ ଉଡ଼ାଜାହାଜରେ ବସିଥୂଲେ । 
ବିଜୁମାମାଙ୍କ ବଡ଼ ମନ 

ବିଜୁମାମାଙ୍କ ଚେହେରା ଯେପରି ବଡ଼, ସେ ଭାବୁଥିଲେ ସେପରି ବଡ଼ ବଡ଼ କଥା । 
ଜେ. ଆର. ଡ଼ି. ଟାଟା ଯଦି ଭାରତରେ ଉଡ଼ାଜାହାଜର ଯୁଗ ଆରମ୍ଭ କରିଥୁଲେ, ବିଢଜୁମାମା 
ସେହିପରି କଲିକତାରେ ଉଡ଼ାଜାହାଜର ଯୁଗ ଆରମ୍ଭ କରିଥୁଲେ ତାଙ୍କର କଳିଙ୍ଗ 
ଏୟାରଲାଇନସ୍‌ ଆରମ୍ଭ କରି । କଳିଙ୍ଗ ନୀ ପ୍ରତି ତାଙ୍କର ଗୋଟାଏ ଆକର୍ଷଣ ଥୁଲା । 
ଚୌଦ୍ଧାରରେ ଆରମ୍ଭ କରିଥୁଲେ କଳିଙ୍ଗ ଟିଉବସ୍‌ । ମୁଁ ଅନେକ ସମୟରେ ଭାବେ ଯେ 
ଆମ ଉଜ୍କଳ ବିଶ୍ବବିଦ୍ୟାଳୟର ନାଁ କଳିଙ୍ଗ ବିଶ୍ଵବିଦ୍ୟାଳୟ ରଖିଥୂଲେ ଭଲ ହୋଇଥାଆନ୍ତା । 
ବିଜୁମାମାଙ୍କ ବିଷୟରେ ଲେଖି ବସିଲେ ଗୋଟିଏ ବଡ଼ ବହି ହେବ । ନେଳିଆ ରୁଇି ବିଷୟରେ 
ଲେଖୁ ଲେଖୁ ଏତେ ବାଟ ଚାଲି ଆସିଲି । ଏଇଠି ବନ୍ଦ କରୁଛି । 

ଆମେ ଖୋର୍ଵାରେ ପ୍ରାୟ ଦୁଇ ବର୍ଷ ରହିଲୁ । ଖୋର୍ବା ଗଲାବେଳେ କଟକ 
ଷ୍ଟେସନରେ ଦାମବାପା ଆମକୁ ବିଦାକଲେ । ଗାଡ଼ି ଛାଡ଼ିଲା ବେଳକୁ ମୁସାଫିରଖାନାରେ 
ବସି ଥାଆଚର୍ି । ଆଖିରେ ଲୁହ । ମୁଁ ବି କାନ୍ଦିବାକୁ ଲାଗିଲି । ଗାଡ଼ି ଚାଲିଲା । ପୁଣି ଆସ୍ତେ 
ଆସ୍ତେ ଯୋରରେ ଚାଲିବାକୁ ଲାଗିଲା । ଇଂଜିନରୁ କଳାକଳା ଧୁଆଁ ବାହାରୁ ଥାଏ । ଇଂଜିନ 
କହୁଥାଏ ଯେତେ ଦବୁ, ସେତେ ନେବି, ଯେତେ ଦେବୁ ସେତେ ନେବି । ଏଇ ସବୁଥୁରେ 
ମୋର କାନ୍ଦ ବନ୍ଦ ହୋଇଗଲା । 

ଖୋର୍ଵାରେ ଆମେ ଖବର ପାଇଲୁ ଯେ ଦାମ ବାପାଙ୍କ ଦେହ ଭଲ ରହୁନାହିଁ । 
ତେଣୁ ବାପା ଠିକ୍‌ କଲେ ଯେ ଆମେ ସବୁ ଗାଁକୁ ଯିବା । ଆମେ ଗୀକୁ ଆସିଲୁ । ଗାଁରେ 
ସାଙ୍ଗମାନଙ୍କୁ ଦେଖି ମନ ଖୁସି ହୋଇ ଗଲା । ଗାଁରେ ମୋର ଖଡ଼ିଛୁଆଁ ହେଲା । ମାଟି 
ବଉଁଶ ଅବଧାନେ ଆସି ବ୍ରହ୍ମା, ବିଷୁ ଓ ମହେଶୃବରଙ୍କ ନାମରେ ତିନୋଟି ଗୋଲ ଗୋଲ 
‘୦? ଆମ ପିଣ୍ଡାରେ ଟାଣି ମୋତେ ସେହିପରି ତିନୋଟି ‘୦ ଆଙ୍କ ସେଥୂରେ ଖଡ଼ି 
ରଖି ଦଣ୍ଡବତ ହେବାକୁ କହିଲେ । ସେଇଠି ମୋର ପାଠପଢ଼ା ଆରମ୍ଭ ହେଲା । ମାଟି 
ବଉଁଶ ଅବଧାନେ ତାଙ୍କ କାମ କରି ଚାଲିଗଲେ । ପଢ଼ିଲି ମକର ନନାଙ୍କ ପାଖରେ । 
ସେତେବେଳେ ଏ ସବୁ ଦେଖି ମୋତେ ହସ ମାଡ଼ୁଥୁଲା । କିରୁ ପରେ ଦେଖିଲି ଯେ 

ଏତେ ଥର “୦ 'କୁ ପୂଜା କରିବାର ଗୋଟିଏ ବିଶେଷତ୍ବ ରହିଛି । ଏ ଶୂନ ହେଉଛି ଅଙ୍କ 
ଶାସ୍ତ୍ରକୁ ଭାରତର ଅବଦାନ । 

ମକର ନନାଙ୍କ ପାଖରେ ମୁଁ ଏକାଟିଆ ପଢ଼ୁଥୁଲି । ତେଣୁ ମନ ଲାଗୁନଥୁଲା । 
ବୋଉ କହିଲା ଯେ ମୋ ସାଙ୍ଗକୁ ଅଦା ପ୍ରଫୁଲ ଯଦି ପଢ଼େ ତେବେ ଦୁଇଜଣଙ୍କ ପାଇଁ 
ଭଲ ହେବ । ବୋଉ ପୁରଭାଇଙ୍କି କହିଲାରୁ ସେ ରାଜି ହେଲେ । ଗୋଲକ ଚାଲିଯିବା 
ପରଠାରୁ ପୁରଭାଇ ପ୍ରଫୁଲ୍ଲର ପଢ଼ାପଢ଼ି ପ୍ରତି ନଜର ଦେଉନଥୁଲେ | 

ଗାରେ ପହଁଚିବାର ଅଛ ଦିନ ପରେ ଦାମ୍‌, ବାପା ବେମାର ପଡ଼ିଲେ ଓ ଆମ 
ସମସ୍ତଙ୍କୁ ଛାଡ଼ି ଚାଲିଗଲେ । ସିଏତ ଗୀଁରେ ରହି ଆମ ଘରର ସବୁ ଭଲ ମନ୍ଦ ବୃଝୁଥୁଲେ । 
ଏବେ ସବୁ ଦାୟିତ୍ଵ ବାପାଙ୍କ ଉପରେ ପଡ଼ିଲା । 

ବନୁ ବଡ଼ାପା ଟାଟାରୁ ପେନ୍‌ସନ୍‌ ନେଇ ଘରକୁ ଆସିଲେ ! ସେ ମଧ୍ୟ ଅଛ୍ପଦିନେ 
ଚାଲି ଗଲେ | ତେଣୁ କୁନିଆଁ ମଧ୍ଯ ଆସି ଗୀରେ ରହିଲା । ନିମାଭାଇ ଆଗରୁ ଆସିଥାଏ | 
ଆମେ ହେଲୁ ଚାରିଜଣ । ତିନି ଭାଇ ଓ ଜଣେ ପୁତୁରା । ଅଦା ପ୍ରଫୁଲ୍ଲ ହେଉଛି ଆମ 
ପୁତୁରା । ଗେଡ଼ା ଟାଏ । ଏଶେ ମୁହଁଫିଟା ନୁହଁ । ଆମ ଚାରିଜଣଙ୍କର ବୟସ ମଧ୍ୟ ଆଠ 
ବର୍ଷ ପାଖିପାଖି ହୋଇଥାଏ ! ମୁରବୀମାନେ ଠିକ କଲେ ଯେ ଆମେ ତେଣ୍ଡାକୁଡ଼ା ମାଇନର 
ସ୍ତଲରେ ଚତୁର୍ଥ ଶ୍ରେଣୀରେ ନାଁ ଲେଖାଇବୁ । ଆମ ମନ ଭାରି ଖୁସୀ । ସ୍ତୁଲକୁ ଯିବୁ । 
ସପନୀ ସାହୁ ଦୋକାନରୁ ମିଠେଇ ଖାଇବୁ | ସ୍କୁଲରୁ ଫେରିବା ବେଳେ କେନ୍ଦୁ ଗଛରୁ 
କେନ୍ଦୁ ତୋଳି ଖାଇବୁ ଇତ୍ୟାଦି, ଇତ୍ୟାଦି । ମନ ଖୁସୀ ହେବାର ପ୍ରଧାନ କାରଣ ହେଲା 
ଯେ ସେତେବେଳେ ତେଣ୍ଡାକୁଡ଼ା ମାଇନର ସ୍ତୁଲ ଆମ ଅଂଚଳର ଗୋଟିଏ ବୋଲି ମାଇନର 
ସଲ ଥୁଲା | ଏ ସ୍କୁଲ ଗୋଟିଏ ପୁରୁଣା ସ୍କୁଲ ଓ ନାକଲା ସ୍ତ୍ୁଲ । ୧୮୮୫ ମସିହାରେ ଏ 
ଝ୍ୁଲର ଆରମ୍ଭ । କୁଦାନଗରୀ, ମଧୁ, ଗଡ଼ିଜଙ୍ଗ, ନରେନ୍ଦ୍ର ପୁର, ମରମ୍ମଦ ପୁର, ମଣିଜଙ୍ଗ, 
ଚଂପା, ଜୟପୁର, ବାଲିବିସ୍‌ କୃଷ୍ଠାନନ୍ଦ ପୁର, ତାରପୁର, ତଇଲ, ବିରିବନ୍ଧ ଓଡ଼ଖଣ୍ଡ, 
ଧାରିବିଲ, ଦାଉଦପୁର, ଉତ୍ତରକୂଳ, ନଇଗୁଆ! ପ୍ରଭୃତି ଦୂର ଦୂର ଗୀରୁ ପିଲାମାନେ 
ଆସୁଥୁଲେ । ଝିଅ ମଧ୍ଯ ଆସୁଥୁଲେ । ଉତ୍ତରକୂଳ, ନଇଗୁଆୀ, ଧାରିବିଲ ଓ ଓଡ଼ଖଣ୍ଡ ପିଲାଏ 
ଆମ ବାଡ଼ି ସାମନା କଦମଗଡ଼ିଆ ଉପର ରାସ୍ତାରେ ଆସୁଥୂଲେ । ନଇଗୁଆଁର ନେତ୍ରମଣି 
ନାନୀ କଥା ମୋର ମନେ ଅଛି । ଭାରି ସୁନ୍ଦର ଦେଖିବାକୁ । ବ୍ରାହ୍ମଣ ଘର କଥା | ନେତ୍ରମଣି 
ନାନୀ ମାଇନର ପାସ୍‌ କଲାପରେ ପଢ଼ା ଛାଡ଼ି ଦେଲା ¦ ଗଲାବେଳେ ଆସି ମୋ ବୋଉ 
ପାଖରୁ ବିଦାୟ ନେଲା ଓ ମୋ ମୁଣ୍ଡକୁ ଆଉଁସି ମୋତେ ଗେଲ କରିଦେଲା | ତା ଆଖିରେ 
ରୁହ, ସେ ବାହା ହୋଇ ଗଲା ବୋଲି ଖବର ପାଇଲି । ବାବୁଜଙ୍ଗର ସୂର୍ଯ୍ୟମଣି କଥା 
ମନେ ଅଛି । ସେ ଆମ ତଳ କ୍ଲାସରେ ପଢୁଥିଲା । ମୁଣ୍ଡରେ ମହଣ ଲଗାଇ କିଲିପି ମାରି 

ଝୁଅଙ୍କ ଭଳିଆ ମୁଣ୍ଡ କୁଣ୍ଡାଇବ ଓ ସୁନ୍ଦର ନାଇବ । ଆଖିରେ କଳା ନାଇବ | ଏହି ବେଶରେ 
ସ୍କୁଲକୁ ଆସେ । ସାଙ୍ଗପିଲାଙ୍କୁ ଦେଖି ମୁହଁ ମୋଡ଼େ । କିନ୍ତୁ ଅଣ୍ଟାହଲେଇ ଚାଲେ ନାହିଁ । 
ତାକୁ ସବୁ ଚିଡ଼ାନ୍ତି । ସେ ସେମାନଙ୍କୁ ଶଂପିକାଟି ହୁଲସ୍ତୁଲ କରିଦିଏ । ତା ଖବର ମୁଁ 
ରଖିନାହିଁ । 
ଶ୍ରୀଫଳ ଦର୍ଶନ 

ଗୋଟିଏ ଭଲ ଦିନ ଠିକ ହେଲା । ଜାନୁୟାରୀ ମାସରେ ନାଁ ଲେଖା ହୁଏ । ମୁଁ, 
ନିମାଭାଇ, କୁନିଆଁ ଓ ପ୍ରଫ୍ରଲ୍ଲଂ ତିନିଭାଇ ଓ ଜଣେ ପୁତୁରା- ସକାଳୁ ଗାଧୋଇ ପାଧୋଇ 
ଭଲ ସଫା ପ୍ୟାଣ୍ଡ ଓ କାମିଜ୍‌ ପିନ୍ଧି ରେଡ଼ି ହେଲୁ । ମୋ ବୋଉ ମୋ ପାଟିରେ ବାୟାଠାରୁ 
ଆଣିଥୁବା ତୁଳସୀ ନେଇ ମୁଣ୍ଡରେ ଦହି ଓ ଚନ୍ଦନ ଲଗାଇ ବିଦା କଲା । କହିଲା ଠାକୁରେ 
କରନ୍ତୁ ଯେପରି ପାଠ ପଢ଼ି ଆମର ଓ ଗୀର ନାଁ ରଖିବୁ । ଆମେ ସବୁ ଠାକୁର ଘରକୁ 
ଯାଇ ନୃସିଂହକୁ ଦର୍ଶନ କଲୁ । ଧଣ୍ଡାମାଳ ଆଣି ବେକରେ ପକାଇଲୁ । ତୁଳସୀ ପାଇଲୁ ! 
ଆମ ଗୀ ଦାଣ୍ଡ ଦେଇ ଗଲା ବେଳକୁ ଦେଖୁ ଯେ କୁଂଜିଆବୋଉ ମା ହାତରେ ଦୁଇଟି 
ନଡ଼ିଆ ଓ ଖଣ୍ଡେ ଆମ୍ଭମଡ଼ାଳ ଧରି ତା ପିଣ୍ଡା ଉପରେ ଠିଆ ହୋଇଛି । କହିଲା ଶ୍ରୀଫଳ 
ଦର୍ଶନ କରି ଯାଉଛ | ଭାରି ଶୁଭ । ତେମେ ସବୁ ପଢ଼ାରେ ଭଲ କରି ଗୀର ନାଁ ରଖିବ । 
ମୁଁ କଲ୍ୟାଣ କରୁଛି । ତାପରେ ବୀର ଦର୍ପରେ ଆମେ ଚାଲିଲୁ ତେଣ୍ଡାକୁଡ଼ା ମାଇନର ସ୍ତୁଲ । 
ସାଙ୍ଗରେ ବଇଦାମାମୁଁ ଯାଇଥାଏ ! ସେଠି କାଗଜ କଲମ କାମ କରିବାକୁ । ନାଁ ଲେଖା 
ହୋଇଗଲା | ତଅଲିସାହିର ଗୋପୀଅଜାଙ୍କ ପୁଅ ରମେଶ (ଆଉ ଗୋଟାଏ କୁନିଆଁ) 
ମଧ୍ଯ ନାଁ ଲେଖାଇଲା | ସ୍ତ୍ୁଲର ସବୁ ସାରୁମାନଙ୍କୁ ଦେଖାକଲୁ ଓ ସମସ୍ତଙ୍କୁ ମୁଣ୍ଡିଆ ମାରି 
ଦଣ୍ଡବତ ହେଲୁ । ସବା ଆଗେ ହେଡ଼ମାଷ୍ଟରଙ୍କୁ । ସେ ଜଣେ କେରା ବଙ୍ଗାଳି । ତାଙ୍କ ନାଁ 
ବସନ୍ତ କୁମାର ଭଟ୍ଟାଚାର୍ଯ୍ୟ । ନୂଆ ସାରଙ୍କୁ ଦେଖାକଲୁ । ତାଙ୍କ ନାଁ ବ୍ରଜବଂନ୍ଧୁ ମହାନ୍ତି । 
ଘର ଅରିଲେୋ। ପାଖ ମର୍ଚ୍ଚିତାରେ । ନୂଆ ହୋଇ ଆସିଥାନ୍ତି ବୋଲି ତାଙ୍କୁ ସମସ୍ତେ ନୂଆ 
ସାର୍‌ ବୋଲି ଡାକୁ ଥୁଲେ । 

ସ୍କୁଲକୁ ଆସିଲା ବେଳେ ବୋଉଠାରୁ ପଇସା ଆଣିଥୁଲି । ସପନୀ ସାହୁ ଦେକାନରୁ 
ଗୋଟିଏ ବଡ଼ ବୁନ୍ଦିଆ ଲଡ଼ୁ କିଣି ଆଣି ବାଣ୍ଡିକରି ଖାଇଲୁ । ଘରକୁ ଫେରିଲୁ । ନୀ ଲେଖା 
ହୋଇଗଲା | 

ସେତେବେଳେ ଟିଉସନ୍‌ ମାଷ୍ଟରଙ୍କ ପାଖରେ ପଢ଼ିବା ଗୋଟିଏ ଫେସନ୍‌ ଥୁଲା ! 
ବୋଉ ବଇଦାମାମୁଁ ହାତରେ ନୂଆ ସାରଙ୍କ ପାଖକୁ ଖବର ପଠାଇ ଅନୁରୋଧ କରିଥଲା | 
ଦୁଇ ଓଳି ମୋତେ ଟିଉସନ୍‌ କରିବାକୁ । ସେ ରାଜି ହେଲେ ! ସକାଳୁ ମୁଁ ଯାଏ ଓ 
ସଂଜବେଳେ ସେ ଆସନ୍ତି । ଆମ ପିଣ୍ଡାରେ ବସି ମୋତେ ପଡଢ଼ାନ୍ତି । ପରେ ନିମା ଭାଇ 

ମଧ୍ଯ ପଢ଼ିବାକୁ ଆସିଲା । ବୋଉ ତାଙ୍କୁ ମାସକୁ ୫ ଟଙ୍କା ଦଉଥୁଲା । ସେତେବେଳେ 
ପାଞ୍ଚଟଙ୍କାର ମୂଲ୍ୟ ବହୁତ | ବାପା ପ୍ରତି ମାସରେ ବୋଉ ପାଖକୁ ୧୫ ଟଙ୍କା ପଠାଉଥୁଲେ । 
ନୂଆ ସାରଙ୍କୁ ପାଞ୍ଚଟଙ୍କା ଦେବାପରେ ବାକି ଦଶ ଟଙ୍କାରେ ସାରା ମାସର ଘର ଖଙ୍ଗ ଚଳି 
ଯାଉଥୁଲ। । ଅବଶ୍ୟ ଦାଇଁଲେୋ ଓ ରାଆଁଳରୁ ଭାଗଦିଆ ଜମିରୁ ଧାନ, ମୁଗ, ବିରି ଓ 
କୋଳଥ ଆସୁଥୁଲା । ଦାଣ୍ଡ ବାଡ଼ିରେ ବୋଉ ଆଠକାଳି ବାରମାସ ଶାଗ ଲଗାଇ ସେଥୁରୁ 
ସବୁଦିନେ ଶାଗ ଆଣି ଶାଗ ଖରଡୁଥୁଲା । ଆଜି ମଧ୍ୟ ଶାଗ ମୋର ଅତି ପ୍ରିୟ । ସବୁ 
ଦିନେ ଡାଲଣା ଆଉ ମୈଚାଏ ଶାଗ ଆଣି ଥୋଇ ଦେଲେ ମୋର ଆନନ୍ଦ 

ନୂଆ ସାର୍‌ ଭାରି ଭଲ ପଢ଼ାନ୍ତି । ସେ ଆମକୁ ଇଁରାଜୀ ଓ ଅଙ୍କ ପଢ଼ଉଥୂଲେ । 
କିନ୍ତୁ ଅନ୍ୟ ସବୁ ବିଷୟ ପଢ଼ାଇବାରେ ସେ ବିଚକ୍ଷଣ | ଖରାଦିନେ ଧୋତି ପିନ୍ଧି, କାନ୍ଧରେ 
ଗାମୁଛା ପକାଇ, ଖଡ଼ମ ମାଡ଼ି ଆସି ଯାଉଥୂଲେ । ଆଜି ମୁଁ ଯାହା ହୋଇଛି ତାଙ୍କ 
ଯୋଗୁ । ତାଙ୍କ ପ୍ରତି ମୁଁ ଚିରକୃତଜ୍ଞ । ତାଙ୍କର ଅମର ଆମ୍ମାପ୍ରତି ମୋର କୃତାଂଜଳି ଓ 
ଶ୍ରବ୍ଧାଂଜଳି । 

ନୂଆସାର୍‌ ଙ୍କ ପୁଅ ବିଜୟ ବାବୁ ଜଣେ ଜଣାଶୁଣା ଆଖି ଡାକ୍ତର । ଆମେ 
ଢ଼େଙ୍କାନାଳରେ ଥୂଲାବେଳେ ସେ ସେଠାରେ ଥୂଲେ । ତା'ପରେ ଅନଗୁଳ ବଦଳି 
ହୋଇଆସିଲେ । ଏବେ ଉପର ଚାକିରି ପାଇ ଅନ୍ୟ କୋଉଠିକି ଯାଇଛନ୍ତି । କିନ୍ତୁ ପ୍ରତି 
ରବିବାର ଅନଗୁଳ ଆସନ୍ତି । ତାଙ୍କ ଶୃଶୁର ଘର ଅନଗୁଳର ମିଶ୍ରପଡ଼ାରେ । 

ମଉଲବୀ ସାର୍‌ ଆମକୁ ଇତିଛାସ ପଢ଼ାଉଥୁଲେ । ଇତିହାସ ପଢ଼ାଇଲା ବେଳେ 
ଅଭିନୟ କରି ପଢ଼ାଉଥୁଲେ | ଆଲ୍ଲାଉଦ୍ଦିନ ଖିଲିଜ ଓ ରାଣୀ ପଦ୍ଧିନୀଙ୍କ ବିଷୟରେ 
ପଢ଼ାଇଲା ବେଳେ କେତେବେଳେ ଆଲ୍ଲାଉଦ୍ଦିନ ଖିଲିଜ୍‌ ତ ଅନ୍ୟବେଳେ ରାଣୀ ପଦ୍ମିନୀ 
ହୋଇ ଚଦର ଖଣ୍ଡେ ମୁଣ୍ଡରେ ଓଢ଼ଣା ଭଳି ପକାଇ ଦେଇ କୈ କୈଇଆଁ ମଧୁର ସ୍ଵରରେ 
କଥା ସବୁ କହି ଅଭିନୟ କରୁଥଲେ । ମୁହଁରେ ଦାଢ଼ି, ଏଣେ ମୁଣ୍ଡରେ ଓଢ଼ଣା । ବଡ଼ 
ମଜା ଲାଗୁଥଲା ଦେଖିବାକୁ । କିନ୍ତୁ ସବୁ କଥା ମନେ ରହି ଯାଉଥୁଲା | ମଉଲବୀ୍ୀ ସାର୍‌ 
କେତୋଟି ସୂତ୍ର ବତାଇ ଦେଇଥୁଲେ । ଭଲ ରଜା ବିଷୟରେ ଲେଖିବାକୁ ହେଲେ କ'ଣ 
ସବୁ ଲେଖାଯିବ ଓ ଅତ୍ୟାଚାରୀ ରଜା କଥା ଲେଖିଲେ କ'ଣ ସବୁ ଲେଖାଯିବ । 

ରଜା ଯଦି ଭଲ ହୋଇଥାନ୍ତି ଓ ପ୍ରଜାମାନେ ତାଙ୍କୁ ଭଲ ପାଉଥାନ୍ତି ଓ ଭଚ୍ତି 
କରୁଥାଆନ୍ତି, ତେବେ ଲେଖିବାକୁ ହେବ ଯେ ସେ ରାସ୍ତାର ଦୁଇ କଡ଼ରେ ଗଛ ଲଗାଉଥୁଲେ, 
ଗୀଗୀରେ ପୋଖରୀ ଖୋଳାଉଥୁଲେ ଇତ୍ୟାଦି । ରଜା ଯଦି ଅତ୍ୟାଚାରୀ ହୋଇଥାନ୍ତି 
ତାହେଲେ ଲେଖିବାକୁ ହେବ ଯେ ସେ ପ୍ରଜାମାନଙ୍କ ଉପରେ ଅତ୍ୟାଚାର କରୁଥିଲେ, ଝିଅ 
ବୋହୂଙ୍କୁ ଉଆସକୁ ନେଇ ଆସୁଥୁଲେ । ମରୁଡ଼ି ପଡ଼ିଲ। ବେଳେ ଖଜଣା ଛାଡ଼ 

କରୁନଥୁଲେ ଇତ୍ୟାଦି । ଆମେ ପିଲାଏ ସେହିଭଳି ଲେଖୁଥୁଲୁ ! ମଉଲବୀ ସାର୍‌ତ ପରୀକ୍ଷା 
ଖାତା ଦେଖୁଥୁଲେ । ଇତିହାସରେ ବେଶ୍‌ ଭଲ ନମ୍ବର ମିଳୁଥିଲା । ଇତିହାସ ଭଳିଆ ଗୋଟିଏ 
ଅତି ଆନନ୍ଦ ଦେବା ବିଷୟ ଅଧୁକାଂଶ ସ୍ତୁଲରେ ବଡ଼ ବେଢ଼ଙ୍ଗିଆ ଭାବରେ ପଢ଼ା ଯାଉଥୁଲା । 
ଆମ ତେଣ୍ଡାକୁଡ଼ା ସ୍କୁଲ କଥା ନିଆରା । 
ଯାମି ମିଆଁ - ମୋ ବଡ଼ ବନ୍ଧୁ 

ମଉଲବୀ ସାର୍‌ ଆମ ସ୍ତ୍ୁଲର ମୁସଲମାନ ପିଲାମାନଙ୍କୁ ଉର୍ଦ୍ଧ ପଢ଼ାଉଥୁଲେ । ତାଙ୍କ 
ପୁଅ ଯାମି ମିଆଁ ସାଙ୍ଗରେ ମୋର ଭାରି ଭଲ ପଡ଼ୁଥୁଲା | ଯାହାକୁ କହନ୍ତି ୟାର କି ଦୋସ୍ତ 
ତା ବାପା ଭଳିଆ ସେ ଜଣେ ଭାରି ନିଷ୍ଠାପର ମୁସଲମାନ୍‌ । ଦିନକୁ ୪ ଥର ନମାଜ 
ପଢ଼ିବ ନିଶ୍ଚୟ | ଚେକ୍‌ ଲୁଂଗି ସାଙ୍ଗକୁ କାମିଜ୍‌ ଓ ମୁଣ୍ଡରେ ନାଲି ରଂଗର ଭେଲ୍‌ଭେଟ୍‌ 
ଟୋପି । ଚେକା ମୁହଁ । ଆଖି ଦୁଇଟା ଯେପରି ସବୁ ବେଳେ ହସୁଛି ଆଉ କହୁଛି- ସଲାମ୍‌ 
ଆଲେ୍କମ୍‌ । ଏବେବି ଯାମି ମିଆଁ ସାଙ୍ଗରେ ଦେଖାହେଲେ ଦିହେଁ ଦିହିଁଙ୍କୁ କୁଣ୍ଢେଇ ପକଉ । 
ଆଜି କାଲି ଭାରି ପାନ ଖାଉଛି । ସେ ଦିନ ଆମ କେଶୋଳ ଘରେ ଘଣ୍ଟାକ ମଧ୍ଯରେ 
ପନ୍ଦର ଖଣ୍ଡ ପାନ ଚୋବେଇ ଦେଇଗଲା । କ'ଣ କମ୍‌ ରସିକ କି ? ପାନରେ ଦିଆଯାଇଥୁବା 
ଗୁଣ୍ଡିରେ ଚୂଆ ପଡ଼ିଥ୍ବ ଓ କେତକୀ ଖଇର ଦିଆଯାଇଥୁବା ପାନ ଖିଲରେ ଗୋଟିଏ 
ଲବଙ୍ଗ ମରା ହୋଇଥୁବ, ତେବେ ଯାଇ ମିଆଁ ପାନ ଖଣ୍ଡକୁ ପାଟିରେ ରଖି ଗୋଟିଏ 
ଦିଲ୍‌ ଖୋଲା ମୁରୁକି ହସ ହସିବେ । ପାନ ଭାର୍ିଥ୍୍‌ବା ଲୋକ ସେତେବେଳେ ଯାମିମିଆଁକୁ 
ଦେଖିଲେ ନିଜକୁ ଭାଗ୍ୟବତୀ ମଣିବେ । ମିଆଁ ବି କଣେଇ କଣେଇ ଆଉ ଗୋଟାଏ 
ଲମ୍ବା ମୁରୁକି ହସ ହସିବେ । ରସିକପଣି ଆରେ ଯାମି ମିଆଁକୁ ବଳିଯିବ କିଏ ? 

ତେଣ୍ଡାକୁଡ଼ା ମାଇନର ସ୍ତୁଲର ତିନି ଧାଉଡ଼ି ଘର । ନଇନିପୁର- ନରେନ୍ଦ୍ରପୁର 
ରାସ୍ତା ତେଣ୍ଡାକୁଡ଼ା ଭିତର ଦେଇ ଯାଇଛି । ଏଇ ରାସ୍ତାର ପୂର୍ବ ପଟେ ମାଇନର ସ୍ତୁଲ । 
ଆଗ ଧାଉଡ଼ି ଘର ରାସ୍ତା ସାମନାରେ । ଇଟା କାନ୍ଧ ଓ ଛପର ଚାଳ । ରାସ୍ତା ସାମନାରେ 
ଯାଫ୍ରଦିଆ ବାଡ଼ । ବେଶ ସୁନ୍ଦର ଦେଖାଯାଏ | ଆର ଧାଉଡ଼ି ଘର ଅଫିସ୍‌ ଓ ଗୋଟିଏ 
ବଖରା ଚତୁର୍ଥ ଶ୍ରେଣୀ ପିଲାମାନଙ୍କ ପାଇଁ । ପଛ ଧାଉଡ଼ି ଘରେ ପିଲାମାନେ ରହନ୍ତି । 
ଯେଉଁମାନଙ୍କ ଘର ଦୂର, ସେମାନେ ରହିବା ପାଇଁ | ଏଇ ଧାଉଡ଼ିରେ ବଖରାଏ ଘରେ 
ନୂଆସାର୍‌ ରହୁଥ୍‌ଲେ । ନଇନପୁର- ନରେନ୍ଦ୍ରପୁର ରାସ୍ତା ସାମନାରେ ବେଶ୍‌ ଜାଗା । 
ଚାରିକଡ଼େ ଖଜୁରୀ ଗଛ । ଏଇଠି ସବୁ ଦିନେ ୧୦ ଟା ବେଳେ ପ୍ରାର୍ଥନା ହୁଏ । ତା'ପରେ 
ପଢ଼ାପଢ଼ି ଆରମ୍ଭ ହୁଏ । 

ହିନ୍ଦୁ ପିଲାମାନେ ଗୋଟିଏ ଧାଡ଼ିରେ ଠିଆ ହୁଅନ୍ତି । ମୁସଲମାନ ପିଲାମାନେ ତାଙ୍କ 
ସାମ୍ନାରେ ଆଉ ଗୋଟିଏ ଧାଡ଼ିରେ ଠିଆ ହୁଅନ୍ତି । ହିନ୍ଦୁପିଲାଙ୍କ ଧାଡ଼ିରେ ସବା ଆଗେ 

ଥାଆନ୍ତି ବୈଦ୍ୟନାଥ ପଣ୍ଡିତେ“ ଆମ ପଶ୍ତିତ ସାର୍‌ । ମଉଲବୀ ସାର୍‌ ଥାଆନ୍ତି ଅନ୍ୟ 
ଧାଡ଼ିରେ ସବା ଆଗେ । ଦୁଇ ଧାଡ଼ି ମଝିରେ ପ୍ରାୟ ଛଅ ଫ୍ରଟ ଜାଗା ଥାଏ । 

ହିନ୍ଦୁ ପିଲାମାନେ ଗାଆନ୍ତି “ ଅଖିଳ ବ୍ରହ୍ମା୍ଡ ପତି ମୋ ଜୀବନ ସ୍ବାମୀ ।”? 
ପିଲାମାନଙ୍କ ସ୍ଵରକୁ ପଣ୍ଡିତ ସାରଙ୍କ ସ୍ଵର ଡ଼ୁବାଇ ଦିଏ । ପଣ୍ଡିତେ ଗାଧୋଇ ପାଧୋଇ 
ଚିତା ଚଇତନ ହୋଇ ସବୁ ନିଷ୍ଠା ସହ ବଡ଼ ପାଟିରେ ଗାଆ୍ତି । ମୁସଲମାନ ପିଲାମାନେ 
ଗାଆନି “ୟହା ବି ତୁ, ୱାହାଁ ବି ତୁ | ଯମିନ୍‌ ତେରି, ଫଲକ୍‌ ତେରା ।”? ଏହା ଉର୍ଦୁ 
ଭାଷାରେ । ଏହାର ମାନେ ହେଲା- ତୁ ଏଠି ଅଛୁ , ତୁ ସେଠି ଅଛୁ- ମାଟି ତୋର ଓ 
ଆକାଶ ବି ତୋର | ଏହାର ଭାଷା ଯେପରି ମଧୁର, ଅର୍ଥ ମଧ୍ଯ ସେହିପରି ମହାନ୍‌ । 
“ଅଖିଳ ବ୍ରହ୍ମାଣ୍ଡ ପତି ମୋ ଜୀବନ ସ୍ଵାମୀ” ର ଅର୍ଥ ସାଙ୍ଗରେ ପୂରାପୂରି ମିଳିଯାଏ । 
ମୋଟ କଥା ହେଉଛି ଯେ ଏକା ସାଙ୍ଗାରେ ଦୁଇଟି ଭାଷାରେ ପ୍ରାର୍ଥନା ଗୀତ ବୋଲାଯାଏ । 
ଏହି ଡଙ୍ଗରେ ପ୍ରାର୍ଥନା ଚାଲି ଆସୁଥାଏ । 
ଦୁଇଟି ପ୍ରାର୍ଥନା ଗୀତର ଅର୍ଥ ଏକା 

ଥରେ ମୁଁ ଓ ଯାମି ମିଆଁ ବସି ଦୁଃଖ ସୁଖ ହେଉ ହେଉ ମୋ ମନକୁ ଗୋଟିଏ କଥା 
ଆସିଲା । ମୁଁ କହିଲି, ଯାମି ମିଆଁ- ଆମ ପ୍ରାର୍ଥନାରେ ବୋଲା ଯାଉଥବା ଦୁଇଟି ଗୀତର 
ଅର୍ଥ ଏକା । ସେ କହିଲା- ବିଲ୍କୁଲ୍‌ ଠିକ୍‌ କଥା | ତା'ପରେ ମୁଁ କହିଲି- ଯାମି ମିଆଁ, ଯଦି 
ହିନ୍ଦୁ ପିଲାଏ ଓ ମୁସଲମାନ ପିଲାଏ ମିଶି କରି ଦୁଇଟି ଯାକ ଗୀତ ଗାଆନ୍ତେ କିପରି 
ହୁଅନ୍ତା ? କଥାଟା ତା ମନକୁ ପାଇଲା, କହିଲା- କୋଉ ଗୀତ ଆଗ ବୋଲାଯିବ ? ମୁଁ 
କହିଲି - ସୋମବାର, ଗୁରୁବାର ଓ ଶନିବାର ଦିନ ଓଡ଼ିଆ ଗୀତ ଓ ମଙ୍ଗଳ ବାର, ବୁଧବାର 
ଓ ଶୁକ୍ରବାର ଦିନ ଉର୍ଦ୍ଗୀତ ବୋଲାଯିବ । ହେବ ନାହିଁ ? କହିଲା- ଆରେ ବଡ଼ା ବଢ଼ିଆ 
ହୋଗା । ତା'ପରେ କହିଲା- ସବୁ ବୁଝିଲି ଯେ ହବ କିପରି ? ମୁଁ କହିଲି ଚାଲ ମଉଲବୀ 
ସାର୍‌ ଓ ପଣ୍ତିତ ସାରଙ୍କୁ ପଚାରିବା । 

ଆଗେ ମଉଲବୀୀ ସାରଙ୍କ ପାଖକୁ ଗଲୁ ଓ ତାଙ୍କୁ ସବୁ କଥା ବୁଝାଇ କହିଲୁ । 
ସେ କହିଲେ ବହୁତ ଭଲ ହେବ- ବହୁତ ବଢ଼ିଆ ହୋଗା । ପଶ୍ଡିତଙ୍କୁ ପଚାରିଛ ? 
ତାଙ୍କୁ ପଚାର, ସେ କଅଣ କହୁଛନ୍ତି । ପଣ୍ଡିତଙ୍କ ପାଖକୁ ଡରି ଡରି ଗଲୁ । କାରଣ ସେ 
ଭାରି ଟିଙ୍ଗା ଓ ରାଗୀ ଥୁଲେ । ତାଙ୍କୁ ଯାଇ କଥାଟା କହିଲା ପରେ, ସେ ବେତ ଆଣି 
ଆମ ଦିହିଁଙ୍କ ଉପରକୁ ଭଁଚେଇ ବଡ଼ ବଡ଼ ଆଖି ଦୁଇଟାକୁ ଦେଖାଇ ବଜ୍ଜ ସ୍ଵରରେ 
କହିଲେ- ବିଧର୍ମୀ, ପାପିଷ୍ଟ ଦୂର ହୁଅ ଏଠୁ | ଦୂର ହୁଅ ଏଠୁ ।”? ଆମେ ଦଉଡ଼ି 
ଦଉଡ଼ି ପଳାଇ ଆସିଲୁ । ମନେ ହେଲା ପଶ୍ତିତ ସାର୍‌ ଯେପରି ଗୋଟିଏ ନାଟକ ପାଇଁ 
ରିହଲସାଲ୍‌ କରୁଛନ୍ତି । 

କିଛି ଫଳ ହେଲା ନାହିଁ । ଯୋଉ ଡଙ୍ଗରେ ପ୍ରାର୍ଥନା ଚାଲିଥୂଲା, ସେହି ଢଙ୍ଗରେ 
ଚାଲିଲା ! ଏତ ଭାରତ ସ୍ଵାଧୀନ ହେବା ଆଗର କଥା | ପନ୍ଦର ଅଗଷ୍ଟ ଆସିଲା ! ଜାନୁୟାରୀ 
ଛବିଶ ଆସିଲା । ଆଜିର ସ୍ଵାଧୀନ ଭାରତରେ ମଧ୍ଯ ହିନ୍ଦୁ ପିଲାଏ ତାଙ୍କ ଧାଡ଼ିରେ ଠିଆ 
ହୋଇ “ˆ ଅଖିଳ ବ୍ରହ୍ମାଣ୍ଡ ପତି”? ଗାଉଛନ୍ତି ଓ ମୁସଲମାନ ପିଲ।ଏ ତାଙ୍କ ଧାଡ଼ିରେ ଠିଆ 
ହୋଇ ˆ ୟହାଁ ବି ଡୁ, ୱାହଁ। ବି ତୁ? ଗାଉଛନ୍ତି । ଥରେ ତେଣ୍ଡାକୁଡ଼ା ମାଇନର ସ୍ତ୍ୁଲର 
ପୁରୁଣା ପିଲାଙ୍କର ଗୋଟିଏ ସଭ। ହୋଇଥଲା । ୧୯୭୩ ମସିହା କଥା ! ମୋତେ 
ଡାକିଥୂଲେ କିଛି କହିବା ପାଇଁ । ସେହି କଥା କହିଲି । ମଉଲବୀ ସାରୁଙ୍କ ପରେ ତାଙ୍କ 
ସାନଭାଇ କୁହୁ ସ ମଉଲବୀ ଥୁଲେ । ତାଙ୍କୁ କଥାଟା ଭଲ ଲାଗିଲା । କିନ୍ତୁ ମୋ ସାଙ୍ଗରେ 
ମାଇନର ପଢ଼ୁଥିବା ଜଗବନ୍ଧୁ ପଣ୍ଡିତଙ୍କୁ କଥାଟା ଭଲ ଲଗିଲା ନାହିଁ । ଚଷମାଟାକୁ ତଳକୁ 
କରି ମୋ ଆଡ଼କୁ ଚାହିଁଥିଲେ । ବସନ୍ତଛଞ୍ଚା ମୁହଁଟା ଅପରକାରିଆ ଦେଖା ଯାଉଥଲା । 

ରୋଷନି ସାର୍‌ ଆମର ସ୍କାଉଟ୍‌ ମାଷ୍ଟର ଥୁଲେ । ସବୁ ଶନିବାର କ୍ଲାସ ପରେ 
ଆମକୁ ସ୍କାଉଟରେ ନାନାପ୍ରକାରର ତାଲିମ ଦେଉଥୁଲେ । ଅସଲ କଥା ଦେଖିବାକୁ ଗଲେ 
ଆମେ ସବୁ ଥୁଲୁ କବ୍‌ । କାରଣ ଆମର ବୟସ ୧ ୨ ବର୍ଷରୁ କମ୍‌ ଥିଲା । ସମସ୍ତଙ୍କର 
ଖଣ୍ଡେ ଖଣ୍ଡେ ଠେଙ୍ଗା ଓ ସେଥୁରେ ଝୁଲୁଥଲା ଦଉଡ଼ି । ସେ ଦଉଡ଼ିକୁ ଟାଣି କିପରି ବାନ୍ଧ 
ଝୁଲାଇବାକୁ ପଡ଼ିବ ସେ ଏକ କଳା । ଆମ ଘରେ ଥୁବା ମଧୁ ମୋ ପାଇଁ ଆମ ବାଉଁଶ 
ବାଡ଼ିରୁ ଗୋଟିଏ ସରୁ ପାକଲା ବାଉଁଶ ଆଣି ଠେଙ୍ଗା କରି ଦେଇଥୁଲା । ବଇଦାମାମୁଁ 
ଝୋଟ ଦଉଡ଼ି ଆଣି ପାକଳ କରି ଠିକ୍‌ ଭାବରେ ବାନ୍ଧି ଦେଇଥ୍‌ଲେ । ଆମର ପୋଷାକ 
ଥିଲା ଖାକି ପ୍ୟାଣ୍ଟ୍‌ । ପୁଲିସ୍‌ଙ୍କ କାମିଜ୍‌ ଭଳିଆ ତିଆରି ହୋଇଥୁବା ଅଧାହାତ ଖାକି କାମିଜ୍‌ । 
ମୁଣ୍ଡରେ ଟୋପି ଓ ବେକରେ ରୁମାଲ । 

ଶନିବାର କ୍ଲାସ ପରେ ଆମେ ସବୁ ରୋଷନି ସାରୁଙ୍କ ହୁଇସିଲ୍‌ ଶୁଣି ଧାଡ଼ି ହୋଇ 
ଠିଆ ହୋଇଯାଇଥ୍‌ରୁ | ଏଠି ଆଉ ହିନ୍ଦୁ ପିଲାଙ୍କ ଧାଡ଼ି ମୁସଲମାନ ପିଲାଙ୍କ ଧାଡ଼ି -ଠାରୁ 
ଅଲଗା ହେଉନଥୁୂଲା | ତା'ପରେ କେତେ ରକମର ମାର୍ଚିଂ ଶିଖାଯାଉଥୁଲା । ଶୀତଦିନେ 
ମାର୍ଚିଂ ପରେ ଶୀତ ଛାଡ଼ି ପଳାଉଥୁଲା । ଦୁଇଟି ପତାକା ଧରି କିପରି ଜଣେ ସ୍କାଉଟ୍‌ ବା କବ 
ଆଉଜଣେ ସ୍କାଉଟ ବା କବ ସହ ସେ ଦୁଇଟି ପତାକା ହଲାଇ କଥା ନକହି ମଧ୍ଯ କଥାବାର୍ରା 
କରିପାରିବ, ତାହା ଶିଖାଉ ଥୁଲେ । ବଣ ଜଙ୍ଗଲକୁ ବୁଲିଗଲେ ଯଦି ଜଣେ ସ୍କାଉଟ ବା କବ 
ହଜିଯାଏ, ତେବେ ଡାଳ କାଟିଆଣି ତାକୁ କିପରି ଭାବରେ କାଟି ଜଙ୍ଗଲର ରାସ୍ତାରେ ପକାଇଲେ 
ହଜିଯାଇଥିବା ସ୍କାଉଟ୍‌ ବା କବ ଜାଣିପାରିବ, ତାହା ମଧ୍ଯ ଶିଖାଉଥୁଲେ । 

ଥରେ ଚିତ୍ରୋପ୍ଵଳା ନଇ ସେପାରି କୁଦାନଗରୀରେ ଆମର କ୍ୟାମ୍ପ୍‌ ହୋଇଥୁଲା । 
କୁ ଦାନଗରୀରେ ମହାପୁରୁଷଙ୍କ ଗାଦି ଅଛି । ସେଇ କ୍ୟାମ୍ଚରେ ଆମକୁ ଶିଖାଇ 

ଦିଆଯାଉଥୁବା କୌଶଳ ସବୁକୁ ଆମେ ଭଲ କରି ଅଭ୍ୟାସ କରିଥୁଲୁ । ସଞ୍ଜବେଳକୁ 
ସୁଲକୁ ଫେରିଆସି ଘରକୁ ଆସିଲୁ । 

କେନ୍ଦ୍ରାପଡ଼ାରେ ୧୯୪୮୦ ମସିହାରେ ଗୋଟିଏ ବଡ଼ ସ୍କାଉଟ୍‌ କ୍ୟାମ୍ଚ ହୋଇଥଲା । 
କେନ୍ଦ୍ରାପଡ଼ା ସବୃଡ଼ିଭିଜ୍ନର ସବୁ ସ୍ତୁଲ ଏଥୁରେ ଯୋଗ ଦେଇଥୁଲେ । ନାନା ରକମର 
ଖେଳ, କସରତ ଓ ଅନ୍ୟସବୁ ପ୍ରତିଯୋଗିତା ହୋଇଥଲା | ଆମ ସ୍ତୁଲ ପ୍ରଥମ ହୋଇଥୁଲା । 
କି ଆନନ୍ଦ, କି ଗର୍ବ ଆମର ! ରୋଷନି ସାର୍‌ କପ୍‌ ଓ ସିଲଡ଼୍‌ ଆଣିଲାବେଳେ ଏତେ 
ଭାବବିହୁଳ ହୋଇପଡ଼ିଥିଲେ ଯେ ତାଙ୍କ ଆଖିରୁ ଧାର ଧାର ଲୁହ ବୋହି ଯାଇଥୁଲା | 

ସ୍କାଉଟ ଗୋଟିଏ ଏପରି ସଂସ୍ଥା ଯାହାକି ସବୁ ଦେଶରେ ଅଛି । ଇଣ୍ଡୋନେସିଆରେ 
ଏହାକୁ କହନ୍ତି ପ୍ରମୁକା । ' ପ୍ରମୁଖ” ଶଦଦରୁ ହୋଇଛି ପ୍ରମୁକା । ଗୀ ବା ସହରର ୮ ବର୍ଷରୁ 
୩୦ ବର୍ଷ ପର୍ଯ୍ୟନ୍ତ କି ପୁଅ କି ଝିଅ ଏଥୁରେ ସାମିଲ୍‌ ହୋଇପାରିବେ । ଗୀରେ କେହି 
ମାନ୍ୟଗଣ୍ୟ ଅତିଥୁ ପହଁଚିଲେ ତାଙ୍କୁ ପାଛୋଟି ନେବାକୁ ଏମାନେ ପ୍ରମୁକା' 'ପ୍ରମୁକା' 
କହି ପ୍ରମୁକା ଢଙ୍ଗରେ ତାଳି ବଢାଇ ଦଉଡ଼ି ଦଉଡ଼ି ଆସି ଧାଡ଼ି ହୋଇ ଠିଆ ହୋଇ 
ସଲାମ୍‌ କରୁଥିଲେ | 

ଆମ ଦେଶରେ ସ୍କାଉଟ୍‌ ବହୁତ ପଛରେ ପଡ଼ିଯାଇଛି । ଦିଲ୍ଲୀର ଇନ୍ଦ୍ରପ୍ରସ୍ଥ ମାର୍ଗରେ 
ଏହାର ହେଡ଼୍‌ ଅଫିସ୍‌ ରହିଛି । ଏଠି ସ୍କାଉଟର ପ୍ରତିଷ୍ଠାତା ବିଡ଼େନ୍‌ ପାଓଏଲ୍‌ଙ୍କ ଫଟୋ 
ଅଛି । ସ୍କାଉଟିଂ ବିଷୟରେ ବହି ପତ୍ର ଅଛି । କିନ୍ତୁ ସ୍ତ୍ୁଲମାନଙ୍କରେ ସ୍କାଉଟିଂ ପଛରେ 
ପଡ଼ିଯାଇଛି । କଲେଜ୍‌ମାନଙ୍କରୁ ମଧ୍ଯ । ପ୍ରଥମେ ଓ.ଟି.ସି ଓ ପରେ ଏନ୍‌.ସି.ସି. ଏହାକୁ, 
ରାହୁ ଚନ୍ଦ୍ରକୁ ଗ୍ରାସ କଲାଭଳି, ଏପରି ଗ୍ରାସ କଲା ଯେ ଆଉ ସେ ସେଥୂରୁ ଫେରିଆସି 
ନିଜକୁ ଭଲକରି ମୁକୁଳାଇ ପାରିଲା ନାହିଁ 

ମୋର ସ୍କାଉଟ୍‌ ଟ୍ରେନିଂ ମୋତେ ବହୁତ କଥା ଶିଖାଇଛି । ସ୍କାଉଟର ମୂଳ ମନ୍ତ୍ରହେଲା 
ତାଲିମ୍‌ ଜରିଆରେ ଦେଶ ସେବା | ଦେଶ ସେବା ଆରମ୍ଭ ହୁଏ ନିଜ ନିଜ ଗାରୁ, ପରିବାରରୁ, 
ସମାଜରୁ । ଗାଁରେ ରହି କିପରି ଗୀର ସେବା କରିହୁଏ, ସେ କଥା ଆମକୁ ପିଲାଦିନେ 
ପୁରଭାଇ ମଧ୍ଯ ଶିଖାଇଥୁଲେ ! କଥାରେ ନୁହେଁ କାମରେ !। 
ତୁଠ ସଫାକରଚ୍ତି ପୁରଭାଇ 

ବଢ଼ି ସକାଳୁ ଆମ ବଡ଼ସାହିର ଦାଣ୍ଡକୁ ଖରକର୍ତି ପୁରଭାଇ । ଠାକୁର ଦାଣ୍ଡ ଓ 
ଠାକୁରଙ୍କ ହତାରେ ଥୁବା ଦୁଆରକୁ ଖରକି ସଫା କରନ୍ତି ପୁରଭାଇ ! ତା'ପରେ ଯାଆ୍ତି 
ଯୋର କୂଳକୁ । ସେତେବେଳକୁ ଯୋର ତୁଠରେ ଦାନ୍ତ ଘଷିବା ପରେ ଦାନ୍ତକାଠି ସବୁ 
ମୋ ମା, ମୋ ଖୁଡ଼ୀ, ମୋ ଭାଇବୋଉ ଦାନ୍ତକାଠି ପକେଇ ଦିଅନ୍ତି । ତାକୁ ମୁଁ ସଫା 
କରିବି ନାହିଁତ କିଏ କରିବ ? 

ଥରେ ନିମାଭାଇ, ମୁଁ, କୁନିଆଁ ଓ ଅଦା ଆମ ଦାଣ୍ଡରେ ଥୁବା କୂଅ ମୂଳେ ଠିଆ 
ହୋଇଥୁଲୁ | ପୁରଭାଇ ମଧ୍ଯ ସେଇଠି ଥାଆନ୍ତି । ଆମର ସେ କୂଅ ବହୁତ ପୁରୁଣା ଓ 
ଗହିଡିଆ କୂଅ । ଥରେ ଦଉଡ଼ିରେ ଲୋଟା ବାନ୍ଧି ପକାଇ ପାଣି ଆଣିଲେ ବେଶ୍‌ ସମୟ 
ଲାଗେ । ପାଣି ଭାରି ଭଲ | ପିଇବାକୁ ଭାରି ସୁଆଦିଆ । ଖାରିଆ ନୁହେଁ । ଦେଖିବାକୁ 
କାଚକୁମ୍ଭ ଭଳି । ପୁରଭାଇ ଆମକୁ କହିଲେ - ଏଠି ଗୋଟିଏ ପକା ଚାନ୍ଦିନି କଲେ କିପରି 
ହୁ ଅନ୍ତା ? ତା ଛଡ଼ା ଏ ଗହିଡ଼ା କୂଅରୁ ଗୋଟାଏ ତେଣ୍ଡା ପକାଇଲେ କିପରି ହୁଅନ୍ତା । 
ମୁଁ କହିଲି ପୁରଭାଇ- ଗୋଟିଏ ପକ୍କା କୁଣ୍ଡ ହେବ । ସେଠିକୁ କୂଅରୁ ପାଣି ଉଠିବ । 
ପାଣିକଳ ସବୁ ତଳେ ଲାଗିବ । ସମସ୍ତେ ସେ କଳରୁ ପାଣିନେବେ । କୁନିଆଁ ଓ ଅଦା 
କଥାଟାକୁ ପସନ୍ଦ କଲେ ବି ନହସି ରହି ପାରିଲେ ନାହିଁ । କାରଣ ଗୀକୁ ବିଜୁଳି ଆସିବ 
କେଉଁଠୁ ? ନିମାଭାଇ କହିଲା- ପୁରଭାଇ, ରହ ଆମେ ଆଗେ ଖାଇ, ପିଇ, ବଞ୍ଚି 
ମଣିଷ ହଉ, ତାପରେ ଏସବୁ କଥା ଦେଖିବା । ପୁରଭାଇ ହସିଲେ ଓ ମୋ ବୋଉକୁ 
ଡାକି କଥାଟା କହିଲେ । ତା'ପରେ କହିଲେ- ବିଭୂତି କୋଉ କରିଦେଲା ନା ନିମା 
କୋଉ କରିଦେଲା । କିନ୍ତୁ କାହା ମନ କେତେଦୂର ଯାଏ, ତାହା ଜଣାପଡ଼ିଲା । 
ସେଇଠୁ ଗୀତ ଗାଇଲେ ˆ ‘ଯା ମନ ଯେପରି, ତା ପାଇଁ ସେପରି, ଫଳ ଥୋଇଥାଏ 
ବିଶ୍ଵ, ଉଚ୍ଚମନ। ଭବେ ଅମୃତ ଲଭଇ, ନିଚମନା ଲଭେ ବିଷ ।” ' ବୋଉ ବୁପ୍‌ ଚାପ୍‌ 
ଠିଆ ହୋଇ ନୃସିଂହଙ୍କ ଆଡ଼କୁ ଅନାଇଁ ପ୍ରଣାମ କଲା । 

ସ୍କୁଲରେ ପଡ଼ିଲା ବେଳେ ଆମର ଚଗଲାମି ବଢ଼ି ବଢ଼ି ଚାଲିଥାଏ । ଥରେ ମୁଁ, 
ନିମାଭାଇ, କୁନିଆଁ ଓ ଅଦା ଠିକ୍‌ କରିଥୁଲୁ ଯେ ବିପନାଦାଦିକୁ ଆମ ସାଙ୍ଗରେ ମିଶାଇବା 
ନାହିଁ, କାରଣ ସେ ଦାଦିପଣିଆ ଦେଖେଇ ସବୁବେଳେ ଆମ କଥାକୁ ବିରୋଧ କରୁଛି । 
ଏକଥା କେମିତି ତା କାନକୁ ଚାଲିଗଲାରୁ, ସେ ଦିନେ ଆସି ଆମକୁ ଡାକି ଗାଳି ଗୁଲଜ୍‌ 
କଲା । ତା'ପର ଦିନ ହୋଇଥାଏ ରବିବାର । ଆମେ ଚାରିଜଣ ହାତରେ ଠେଙ୍ଗା, କଟୁରୀ, 
ଦାଆ ଓ ଶାବଳ ଧରି ମାର୍ଚ୍ଚ କରି ଚାଲିଲୁ । କହୁଥାଉ- ଆମେ ଯାଉଅଛୁ ବିପନାକୁ ମାରିବାକୁ 
ରେ- ଆମେ ଯାଉଅଛୁ ବିପନାକୁ ମାରିବାକୁ ରେ- ଆମର ଏ ହୁଂକାର ଶୁଣି ବିପନାଦାଦି 
ଯାଇ ତାଙ୍କ ଯୋର ତୁଠରେ ଥୁବା ଗୋଟିଏ ଗଛ ଉପରେ ଚଢ଼ି ଲୁଚିଲା । ଏଣେ ନଟିଆବୋଉ 
ବଡ଼ମା ଅସି କେତେ ନେହୁରା ହୋଇ କହିଲା- ମୋ ବାପାପରା ଖାଲି ହାତରେ ପଛକେ 
ଯାଅ, ଏ ଠେ, କଟୁରୀ, ଦାଆ ଓ ଶାବଳକୁ ରଖି ଦେଇଯାଅ ! କୁନିଆଁ କହିଲା- ସେ 
ତ ତାଘରେ ନାହିଁ, ତାକୁ ଏକଥା କହିଲା କିଏ ? ବିପନା ବୋଉ ମା! ତାଙ୍କ ଜାଗୁଳେଇଙ୍କ 
ପାଖରେ ଥ୍‌ବା ବଉଳ ଗଛରୁ ଅଣ୍ଡିଏ ବଉଳ କୋଳି ଦେଇ ଆମକୁ ଶାନ୍ତ କରାଇଲେ । 
କିନ୍ତୁ ଆମ ଭିତରୁ କେହି ରାଗି ନଥୂଲେ । ଇଏ ଗୋଟାଏ ଆମ ପାଇଁ ଖେଳ ଥୁଲା । 

ବାୟା ମାଳରେ ଯଜ୍ଞ କରୁଥାଏ | ସବୁ ଦିନେ ସଞ୍ଜବେଳେ ମାଳରେ ଭାରି 
ଭିଡ଼ । ସନ୍ଧ୍ୟା ଆଳତୀ ବେଳେ ଠାକୁରଙ୍କ ପାଖରେ ଓ ଯଜ୍ଞ ମଣ୍ଡପରେ ଭାରି ଭିଡ଼ । 
ଶଂଖ, ଘଣ୍ଟ, ଘଣ୍ଟା, ଖୋଳ, କରତାଳ ଓ ହୁଳହୁଳି ଶବ୍ଦରେ ଆକାଶ ଯେପରି ଫାଟି 
ପଡ଼ିବ ସେଇମିତି ଲାଗୁଥାଏ । ଦିନରେ ଏତେ ବେଶି ଲୋକ ହୁଅନ୍ତି ନାହିଁ । ତେବେ 
ମାଳ ବାହାର ହତାରେ ଯେଉଁ ବଜାର ଲାଗିଯାଇଥାଏ, ସେଠି ସବୁବେଳେ ଭିଡ଼ । 
ମନୋହରୀ ଦୋକାନରେ ପିଲାମାନଙ୍କର ଯେତିକି ଭିଡ଼, ମରଦ ମାଇପିଙ୍କର ସେତିକି 
ଭିଡ଼ । ମୁଁ ନଇଗୁଆଁର ସେ ମନୋହରୀ ଦୋକାନରୁ ଜର୍ମାନୀ ତିଆରି ଚୂମ୍ବକଦିଆନୁରୀ 
କିଣୁଥୁଲି । ଏଇମିତି ସବୂ ଛୁରୀ କିଣି ଗୋଟିଏ ମାଳ କରିଥୁଲି । ଅପା ଘରକୁ ଗଲେ 
ରାହାମାର କନ୍ଦମୂଳ ପଡ଼ିଆ ମେଲଣରୁ ମଧ୍ଯ ଏଇ ଭଳିଆ ଛୁରୀ କିଣି ଆଣି ଗୋଟାଏ 
ଲମ୍ବା ମାଳ କରିଥୁଲି । ଦିନେ ଦେଖେତ ସେ ମାଳଟା ଘରୁ ନିଖୋଜ ହୋଇଯାଇଛି । 
ଖୋଜାଖୋଜି ହେଲା | କିନ୍ତୁ ମିଳିନା ନାହିଁ । ନିଜ ସାଙ୍ଗମାନଙ୍କ ମଧ୍ଯରୁ କାହାକୁ ସନ୍ଦେହ 
କରି ଲାଭ କଅଣ ? ଶେଷକୁ ମନମାରି ରହିଲି । 

ଯଜ୍ଞରେ ଆହୁତି ଦେଲ। ବେଳେ ଉତ୍ତରଜୂଳର ବାନାମ୍ବର ଷଡ଼ଟଙ୍ଗି ଭାରି ଭଲ 
ଶ୍ଲୋକ ପଡ଼ି ଆହୁତି ଦିଅନ୍ତି । ଆମ ଗର କାଶୀଆନା ଓ ବୀରମାମୁଁ ତାକୁ ପାଳିଆ 
ଧରନ୍ତି । ଦେଖିବାକୁ ଓ ଶୁଣିବାକୁ ଭାରି ଭଲଲାଗେ | ଗୁଆ ଘିଅ ଢାଳି ଆହୁତି 
ଦିଆଯାଏ | ଯଜ୍ଞ କୁଣ୍ଡରେ ପୁଣି ନଡ଼ିଆ ପକାଯାଏ ଭୋଗ ହିସାବରେ | ଘିଅ ଓ ନଡ଼ିଆ 
ପୋଡ଼ିଯିବାର ଯେଉଁ ବାସନା ତାକୁ ଯିଏ ପାଇଛି ସେଇହିଁ କେବଳ ବୁଝିପାରିବ । 
ଗୋଟାଏ ଅଭୂଡ ବାତାବରଣ । ମୁଁ ତ ନିଜକୁ ହଜାଇ ଦେଉଥ୍‌ଲି । ଯଜ୍ଞ ପାଞ୍ଚ ଦିନ 
ସବୁ ଦିନେ ସଞ୍ଜବେଳେ ମୁଁ ଆଳତୀ ଓ ଆହୂତି ଦେଖିବାକୁ ଯାଉଥ୍‌ଲି । ଆଉ ଗୋଟିଏ 
ଆକର୍ଷଣ ମଧ୍ଯ ଥୁଲା । ପାଖ ଗୀ ବଢ଼ିଅର ଗୋଟିଏ ଭାରି ସୁନ୍ଦୁରିଆ ଝିଅ ଆଗରୁ ଯାଇ 
ବସିପଡ଼ୁଥୁଲା ଯଜ୍ଞ ମଣ୍ଡପ ଉପରେ | ସେ ଜାଣିଥାଏ ମୁଁ ଆସିଲେ କେଉଁଠି ଠି ଆହେବି । 
ତାକୁ ଦେଖି ମୋତେ ଭାରି ଭଲ ଲାଗୁଥୁଲା। । ଜଣେ ଆଉଜଣକୁ ଦେଖି ଆନନ୍ଦରେ 
ମୁରୁକିହସିବାର ଦୁଃସାହସ ଆମେ ଦିହେଁ କେବେ କରିନାହୁଁ । କେବଳ ଯଜ୍ଞ ବେଳେ 
ଯାହା ଦେଖା ସାକ୍ଷାତ | ଆମର ସଂପର୍କଟା ସେତିକିରେ ସୀମିତ ହୋଇ ରହିଗଲା | 
ସେ ଆଜି ଏ ଜଗତରେ ନାହିଁ । ବାହା ହେବାର ଅଳ୍ପ କେଇ ବର୍ଷ ପରେ ସେ ଚାଲିଗଲା । 
ଡା ' କଥା ଏବେ ବି ମନେ ପଡ଼ିଲେ ମନଟା କଲବଲ ହୁଏ | 
କିରାସିନୀ ତେଲ ଯଜ୍ଞ 

ନିମଭାଇ, ମୁଁ, କୁନିଆଁ ଓ ଅଦା କଥାବାରାଁ। ହୋଇ ଠିକ୍‌ କଲୁ ଯେ ଆମେ ବି 
ଶୁକପାଇକା ନଇ ବାଲିରେ ଯଜ୍ଞ କରିବା । ଯଜ୍ଞ ପାଇଁ ଏତେ ଗୁଆଘିଅ କିଣିବାକୁ 

ପଇସା କାହିଁ ? ତେଣୁ ମୁଣ୍ଡରେ ପଶିଲ। କିରାସିନୀ ତେଲ ଢାଳି ଯଞ୍ଚ କରିବାକୁ । 
ସେତେବେଳେ ସଫା କିରାସିନୀ ଟିଣ ୪ ଟଙ୍କାରେ ମିନୁଥୂଲା । କଙ୍କଡ଼ା ଗୀରେ ବଇଦା 
ମାମୁଁର ଘର । ଚାରିଜଣ ଯାକ ଟଙ୍କାଏ ଟଙ୍କାଏ ଭେଦା କରି ୪ ଟଙ୍କା ଯୋଗାଡ଼ କଲୁ । 
ବଇଦାମାମୁଁଠାରୁ ଖଣ୍ଡେ ଚିଠି ନେଇ କଙ୍କଡ଼ା କାହୂ, ବାବୁ ଙ୍କ କତିକି ଗଲୁ ଟିଣେ କିରାସିନୀ 
ଆଣିବାକୁ । ସାଇକଲ ପଛରେ ଆଣି ଆମ ଢିଙ୍କିଶାଳ ପଛରେ ତାକୁ ଲୁଚାଇକରି 
ରଖିଲୁ । 

ବାଇଧର ଓଝାଙ୍କୁ କହି ଆମ୍ବ କାଠର ଚାରିଟା ଡଙ୍କି କରାଇଲୁ । ଆମେ ଚାରିଜଣ 
ଗାଧୋଇ ପାଧୋଇ ସଫା ଲୁଗା ପିଛି ମୁଣ୍ଡରେ ସଫା ଚାଦରରେ ଠେକା ବାନ୍ଧିଲୁ । ଚକ୍‌ 
ଖଡ଼ିରେ ରାମାନନ୍ଦ ଚିତା ନୀଇଲୁ । ବାଲିରେ ଯଜ୍ଞ ମଣ୍ଡପ ତିଆରି କଲୁ । ମଣ୍ଡପରେ ମୁରୁଜ 
ପକାଇଲୁ । ମଣ୍ଡପର ଚାରି କୋଣରେ ୪ଟା କଦଳୀ ପୁଆ ପୋତିଲୁ । ମଧୁଙ୍କୁ କହି ଆମ୍ବକାଠ 
ଯୋଗାଡ଼ କଲୁ | ଘରୁ ୨ଟା ସିଲଭର ଡେକଚି ନେଲୁ କିରାସିନୀ ଢାଳି ରଖିବାକୁ । ପ୍ରାୟ 
୫ଟା ବେଳେ ଯଜ୍ଞ ଆରମ୍ଭ ହେଲା | “ଓ କ୍ଲୀଂ କୃଷ୍ଣାୟ ଗୋବିନ୍ଦାୟ ଗୋପୀଜନ ବଲୁଭାୟ 
ସ୍ଵାହା”” ମନ୍ତ୍ର ପଢ଼ି ଆହୁତି ଦେଲୁ କିରାସିନୀ ତେଲରେ । ଭୁସ୍‌ କରି ନିଆଁ ଉପରକୁ ଉଠି 
ଯାଉ ଥାଏ । ପୁଣି ମନ୍ତ, ପୁଣି ଆହୁତି । ନଇ ବନ୍ଧରେ ଆମ ଗାରୁ ଓ ଜୟତଳଙ୍ଗରୁ ପିଲା, 
ଛୁଆ ଓ ବଡ଼ମାନେ ଠିଆ ହୋଇ ଆମ ଯଜ୍ଞ ଦେଖୁଥାନ୍ତି । ଆମର ଭକ୍ତି ଭାବରେ କିଛି 
ଉଣା ନଥାଏ । କିଏ ଯାଇ ବାୟାକୁ ମାଳରେ ଖବର ଦେଇଦେଲା | ଆମ ଆହୁତି ଚାଲିଥୂଲା 
ବେଳେ ଦେଖିଲୁ ବାୟା ଓ ତା ସାଙ୍ଗରେ ଆଉ କେତେଜଣ ବାବାଜୀ ଦଉଡ଼ି ଦଉଡ଼ି 
ଆସୁଛନ୍ତି । 

ଦୃର୍ବାସା ମୁନିଙ୍କ କଥା ଶୁଣିଥୁଲି ଓ ପଶ୍ତିତ ସାର୍‌ ପଢ଼ାଇଥୁଲେ । କିନ୍ତୁ ବାୟାର ସେ 
ଦୁର୍ବାସା ରୂପ ସେଇଦିନ ଦେଖିଲି । ମୌନବ୍ବତ ତଥାପି, ଓଠ ସବୁ ଫୁଲି ଯାଇଥାଏ । 
ଯେପରି କଡ଼ା କଡ଼ା କଥା ସବୁ ବାହାରିବ ଆମ ଉଦେଶ୍ୟରେ । ବାଳ ସବୁ ଠିଆ 
ହୋଇଯାଇଥାଏ । ଆମ ସମସ୍ତଙ୍କୁ ବଡ଼ ବଡ଼ ଆଖି ଦେଖାଇ ନିମାଭାଇକୁ ଗୋଟାଏ ଏପରି 
ବ୍ରହ୍ମ ଚାପୁଡ଼ା ଲଗାଇଲେ ଯେ ସେ ତା ଖଟୁଳିରୁ ଓଲଟି ପଡ଼ିଲା । ତା'ପରେ ମୋ ପାଖକୁ 
ଆସି ମୋତେ ଯୋରରେ ହଲାଇ ଦେଲେ | ଅଦା ପିଠିରେ ବିଧାଏ ଦେଲେ । ଏସବୁ 
ହେଉଥଲା ବେଳେ ଦରହସା କୁନିଆଁ ଚମ୍ପଟ ମାରିଦେଲା । 

ବାୟା ମୋ ହାତକୁ ଧରି ଟାଣି ଟାଣି ମୋ ବୋଉ ପାଖକୁ ନେଇଗଲା । ବୋଉ 
ଆମ ଖଞ୍ଜା ଦୁଆରେ କ”ଣ କାମ କରୁଥାଏ । ବାୟାର ଏ ଉଗ୍ର ମୂରି ଦେଖି ବୋଉକୁ ଡର 
ମାଡ଼ିଲା । ସେ ଶିଷ୍ୟା ହିସାବରେ ମୁଣ୍ଡିଆ ମାରି ମୁଣ୍ଡ ଉଠାଇଲାବେଳେ ବାୟା ତା ହାତ 
ପାପୁଲିରେ ଲେଖିଦେଲା- ତୋର ସବୁ ତପଯାକ ଶୁଖୁଆ ଝୋଳରେ ଗଲା । ବୋଉ କିଛି 

ବୃଝି ପାରିଲାନାହିଁ । ବାୟାର ଇଙ୍ଗିତିରେ ମୁଁ ପୁରାକଥାଟା କହିଦେଲି । କିଛି ଲୁଚାଇଲି 
ନାହିଁ । ତା'ପରେ ଟୁନୀବୋଉ ଖୁଡ଼ୀ, ନଟିଆ ବୋଉ ବଡ଼ମା ଓ ପୁରଭାଇ ଆସି ଆମ 
ଦୁଆରେ ହାଜର । ଆମେ ସବୁ ଚୁପ୍‌ ଚାପ୍‌ ଠିଆ ହୋଇଥାଉ । ପୁରଭାଇ କହିଲେ ଚାଲ । 
ବାଲିକି ଚାଲ | ସେ ଆଗ କିରାସିନୀ ତେଲକୁ ଜବତ କଲେ । ତା'ପରେ ଆମକୁ କହିଲେ 
ଏ ଯଜ୍ଞ କୁଣ୍ଡକୁ ଆମେ ସବୁ ସେଇ ମନ୍ତ୍ରପଢ଼ି ସବୁ ଭାଙ୍ଗି ବାଲିରେ ମିଶାଇ ଦେଲୁ । କହିଲୁ- 
ଗଢ଼ି ଥାଏ ଯିଏ, ଭାରି ଥାଏ ସିଏ, ଏଥର ହେଲା ? ତା'ପରେ ବାୟାକୁ ଦଣ୍ଡବତ ହୋଇ 
ଘରକୁ ଆସିଲୁ । ବୋଉ ଖାଲି କାନ୍ଦୁଥାଏ । ମୁଁ କାହାକୁ କିଛି ନକହି ଯୋରକୁ ଚାଲିଗଲି 
ପହଁରିବାକୁ । 

ବୋଉ ମନରେ ସେଦିନର କିରାସିନୀ ତେଲ ଯଜ୍ଞ କଥାଟା ରହିଥାଏ । ବାୟା ପ୍ରତି 
ବୋଉର ନିଷ୍ଠାକଥା ଲେଖିଲେ ଗୋଟିଏ ପୋଥୁହେବ । ବୋଉ ପାଖକୁ ବାୟା ଲେଖିଥୁବା 
ଚିଠି ସବୁ ପଢ଼ିଲେ ଜାଣିହେବ ବାୟାର ଜ୍ଞାନ କେତେ ଦୂର ପର୍ଯ୍ୟନ୍ତ ଯାଇଛି । ଦୁଇ ତିନି 
ଦିନ ପରେ ଦିନେ ସଞ୍ଜବେଳେ ବୋଉ ବାୟା କତିକି ଯାଇ କାନ୍ଦିଲା ଓ କହିଲା- ବାବାଜୀ 
( ମୋ ଡାକ ନାଁ) କଥା ଭାବିଲେ ମୋର ଚିନ୍ତା ହେଉଛି । ସେ କ'ଣ କରିବ ବଡ଼ ହେଲେ ? 
ବାୟା ତାକୁ ଡାକି ଆଣି ସବୁ ବୁଝାଇ ସଦଵବୁଦ୍ଧି ଦେଉ | ବାୟା ହସି - ଠାରି କରି କହିଲେ 
ବେସ୍ତ ହଅନା । ବୋଉର କାନ୍ଦ ଦେଖି ବାୟା ବୋଉକୁ ପାଖରେ ବସାଇ ଲେଖିଲେ - ସିଏ 
ତ ଭଲ ପଢ଼ୁଛି । ଇସ୍ତୁଲରେ ତା ଉପରେ ତା ମାଷ୍ଟରମାନେ ସନ୍ତୁଷ୍ଟ । ବଡ଼ହେଲେ ଇଏ 
ଚଗଲାମି ଚାଲିଯିବ ! ବାୟା କହୁଛି- “ତୁ ଦେଖିବୁ ସେ ବଡ଼ ହୋଇ ପାଠ ଶାଠ ପଡ଼ି 
ଗୀର ନାଁ ରଖିବ । ଦେଶର ନାଁ ରଖିବ । ବାପାମାଆଙ୍କର ନାଁ ତ ରଖିବ । ସେ ଦେଶ 
ଦୁନିଆଁ ବୁଲି ଗୋଟିଏ ରକମର ବାର୍ରା ପ୍ରଚାର କରିବ । ସେ ବାର ଧର୍ମର ବାରଁ। ନହୋଇ 
ପାରେ, କିନୁ ସେଥୁରେ ମଣିଷ କିପରି ମଣିଷ ସାଙ୍ଗରେ ସଂପର୍କ ରଖିପାରେ ସେ କଥା 
ରହିବ । ରାଜୁକୁ କହିଦେବୁ ” । ମୁଁ ଦେଶ ଦୁନିଆଁ ତ ବୁଲିଛି ଓ ବୁଲୁଛି, କିନ୍ତୁ କି ବାଉ ମୁଁ 
ପ୍ରଚାର କରୁଛି ସେ କଥା ସେଇ ବାୟାକୁ ଜଣା | ବାୟା ଆଉ ନାହିଁ । ୧୯୮୫ ମସିହାରେ 
ଚାଲିଗଲା । କିନ୍ତୁ ମୋ ବୋଉ କହେ ଯେ ବାୟାର ମୃତ୍ୟୁ ନାହିଁ । ମେଙ୍କି କହେ ଯେ ବାୟା 
ଏବେ ବି ତା କଥା ଶୁଣୁଛି । 

ଚଷମା କାଚରେ ମୁଁ ଖେଳୁଥଲି । କେତେଗୁଡ଼ିଏ ଚଷମା କାଚ ଓ ଲେନସ୍‌ ମୁଁ ଏଠୁ 
ସେଠୁ ଯୋଗାଡ଼ କରିଥୁଲି । କଳା ଚଷମା କାଚ ବି ଯୋଗାଡ଼ କରିଥୁଲି । ଏସବୁ କାଚ 
ନେଇ ନାନାରକମର ପରୀକ୍ଷା ନିରୀକ୍ଷା ଚଳାଏ ଓ ଖେଳେ । ସୂର୍ଯ୍ୟ କିରଣର ଗୋଟିଏ 
ବିନ୍ଦୁକୁ ତୁଳା ଉପରେ ବା ଶୋଲ ଉପରେ ପକାଇ ନିଆଁ ଜଳାଉଥଲି । ତେଣୁ ପ୍ରତିବର୍ଷ 
ଯାଜ୍ଚରେ ମୋଡେ ଡକାଯାଇଥୁଲା ଏହି ଉପାୟରେ ନିଆଁ ଧରି ବାନାମ୍ବର ଷଡ଼ଙଁଙ୍କୁ 

ଦେବାକୁ । ତା'ପରେ ସେ ଯଞଜ୍ଞକୁଣ୍ଡରେ ଅଗ୍ନି ଧରାଉଥୂଲେ | ଏସବୁ ଦେଖି ଗାରେ ସମସ୍ତେ 
କହୁଥିଲେ ଯେ ମୁଁ ବିଜ୍ଞାନ ବିଷୟରେ ପଢ଼ି କେଶୋଳର ନାଁ ରଖିବି । 

ଥରେ ତେଣ୍ଡାକୃଡ଼ା ଡାକ୍ତରଖାନାର ଡ଼ାକ୍ତରବାବୁ ଓ କମ୍ପାଉଣ୍ଡର ବାବୁ ଆସି ଆମ 
ଗୀରେ ସମସ୍ତଙ୍କୁ ହଇଜା ଇଂଜେକସନ ଦେଇଥୁଲେ । ମୁଁ ଦେଖିଲି ଯେ ଗୋଟାଏ ମୋଟା 
ଛୁଞ୍ଚିରେ ଫୋଡ଼ି ପକାଉଛନ୍ତି । ତା'ର କିଛିଦିନ ପରେ କମାର ଘର ଗନ୍ଧିଆକୁ ଜରହେଲା । 
ଜର ଛାଡ଼ିଲା ଦୁଇ ଦିନ ପରେ । ସେ ଆମ ଦାଣ୍ଡବାଟେ ଯାଉଥୁଲା । ମୁଁ କହିଲି ଏ ଗନ୍ଧିଆ 
ରହ ରହ । ସେ ଠିଆ ହୋଇଗଲା । ମୁଁ ଗୋଟାଏ ଅଖା ସିଲେଇ ମୋଟା ଡାମ୍ପଣ ଆଣି ତା 
ବା ହାତ ବାହାରେ ଫୋଡ଼ି ଦେଲି । ସେ ପାଟିକରି କାନ୍ଦି ଉଠିଲା | ଡାମ୍ଣ ତା ବାହାରେ 
ଲାଗିଛି । ମୁଁ ଦଉଡ଼ି ପଳାଇ ଗଲି । ବୋଉ ଆସି ରକତ ପୋଛି ଓଷଧ ଲଗାଇ ଦେଲା । 

ଏଇ ସବୁ ଚଗଲାମି କଥା ଆଜି ଭାବିଲେ ହସ ମାଡ଼େ ଯେତିକି, ଲାଢ଼ ମାଡ଼େ 
ସେତିକି । ଗନ୍ଧିଆ ତ।' ପରଠାରୁ ମୋର ଭାରି ସାଙ୍ଗ ହୋଇଗଲା | ଅଳ୍ପଦିନରେ 
ଚାଲିଗଲା ! ତା' ଭାଇ ବଇସିମା ମଧ୍ଯ । ତା? ବାପା ଭୋବନା ମଧ୍ଯ । ଆସ୍ତେ ଆସ୍ତେ 
କମାର ସାହିଟା ଖାଲି ହୋଇଗଲା । ଆଜି ଅଛନ୍ତି ବଡବୋଉ, ବଇସିମା ପୁଅ ଶୁକୁଟା । 
ଜଣେ ଆମ ଅଞ୍ଚଳର ପ୍ରଧାନ ରାଜ ମିସ୍ତ୍ରୀ ଓ କୀର୍ରନିଆ । ମୁର୍ଦଙ୍ଟ ବଜାଇବାରେ ତାକୁ 
କେହି ଟପି ଯିବ ନାହିଁ । ତା ସାନ ଭାଇ ଗଣଶା ବମ୍ବେରେ ଥୁଲା ମଟର ମେକାନିକ୍‌ । 

ତେଣ୍ଡାକୁଡ଼ା ମାଇନର ସ୍ତୁଲରେ ମୋ ନାଁ ଲେଖା ହୋଇଥଲା ୧୯୩୯ ମସିହା 
ଜାନୁୟାରୀ ମାସରେ । ମୁଁ ମାଇନର ପାଶ୍‌ କଲି ୧୯୪୨ ମସିହାରେ । ସେତେବେଳେ 
ପୃଥୁବୀରେ ଦୃତୀୟ ମହାଯୁଦ୍ଧ ଲାଗିଥାଏ । ସରକାରଙ୍କର ପ୍ରଚାର ବିଭାଗର କର୍ମଚାରୀ 
ସବୁ ଆସି ସ୍ତୁଲରେ ଆମକୁ ସେହି ଯୁଦ୍ଧ କଥା କହୁଥାନ୍ତି । ବିଲାତର ପ୍ରଧାନମନ୍ତ୍ରୀ ଚର୍ଚଚିଲ 
ଜମୀନୀ ବିପକ୍ଷରେ ଯୁଦ୍ଧ ଚଳାଉଥାର୍ତି । ଆମକୁ କୁହାଯାଉଥାଏ ଯେ ଜମୀନୀର ଲୋକଗୁଡ଼ା 
ଭାରି ଖରାପ | ରାକ୍ଷାସଙ୍କଭଳି ଭାରି ନିଶୁର ! ବିଲାତର ଲୋକେ ଭାରି ଭଦ୍ର ଓ ଭଲ । 
ଚର୍ଟ୍ଚିଲ ତାଙ୍କ ଡାହାଣ ହାତ ପାପୁଲିର ବିଶି ଆଙ୍ଗୁଠି ଓ ମଝି ଆଙ୍ଗୁଠିକୁ ନେଇ ଏ” ଚିହୁ 
କରି ବିଲାତର ଲୋକମାନଙ୍କୁ ଆଶାଭାରସା ଦେଉଥାଅବି । ? ଚିହୁର ଅର୍ଥ Victory, 
ଅର୍ଥାତ ବିଜୟ । 

ଏହିପରି ହାୱ!ରେ ଆମେ ପଢୁଥଲୁ ଓ ବାହାର ଦୁନିଆଁ ବିଷୟରେ ଜ୍ଞାନ ହାସଲ 
କରୁଥୁଲୁ । ଜର୍ମାନୀର ଲୋକମାନଙ୍କ ବିଷୟରେ ମୋର ଧାରଣା ଏଡେ ଖରାପ ହୋଇଥଲା 
ଯେ, ତାହା ବଦଳିଲା ମୁଁ ଯେତେବେଳେ ୧୯୬୪ ମସିହାରେ ଜର୍ମାନୀ ଯାଇ ସେଠି କିଛି 
ଦିନ କଟାଇଲି | ଏମାନଙ୍କ ବିଷୟରେ ପରେ ଲେଖିବି । 


Digitized by srujanika@gmail.com 


ପଶ୍ତିତ ସାର୍‌ଙ୍କର ଜଣେ ଭାଇ କଂଗ୍ରେସିଆ ଥୁଲେ । ଖଦଡ଼ ଧୋତି ଓ ଖଦଡ଼ 
ଚାଦର ଥୁଲା ତାଙ୍କର ପୋଷାକ | ପଇତା ପକାଉ ନଥୂଲେ କି ଚିତା ନାଉ ନଥୁଲେ । 
ସବୁଦିନେ ସକାଳେ ଅରଟରେ ସୂତା କାଟୁଥୂଲେ | ପଣ୍ତିତ ସାର୍‌ଙ୍କର ସେଇ ଗୋଟିଏ 
ବଖର। ଘରେ ଦୃଇ ଭାଇ ରହୁଥିଲେ | ଦୁଇଟି ତଖ୍ତପୋସ୍ରେ ଦିହେଁ ଶୋଉଥୁଲେ। 
ପଶ୍ଡିତ ସାର୍‌ ଟିଣେ କିରାସିନୀ ତେଲ ଆଣି ରଖିଥୂଲେ ଲଣ୍ଡନ ଲଗାଇବାକୁ । ଦିନେ ରାତି 
ଦିପହରେ ସାନଭାଇ କ'ଣ ଗୋଟାଏ ସପନ ଦେଖି ‘ଭାରତ ମାତାକି ଜୟ” କହି ହଲାଇ 
ଦେବାରେ ଟିଣଟା ପୂରାପୂରି ପଣ୍ଡିତ ସାର୍‌ଙ୍କ ଉପରେ ପଡ଼ି ଢ଼ାଳି ହୋଇଥଲା | ପଶ୍ତିତଙ୍କ 
ନିଦ ଭା୍ଗଗଲା । ଯେତେ ଟିଙ୍ଗା ଓ ରାଗୀ ହୁଅନ୍ତୁ, ସାନ ଭାଇକୁ ଆଉ କହିବେ କଂ'ଣ ? 
କିରାସିନି ସ୍କାନ ପରେ ପୁଣିଥରେ ଗଙ୍ଗା ସ୍ବାନ କଲେ । ଗାଧୋଇ ସାରି ଗଙ୍ଗାଜଳ 
ଦୁଇଟୋପା ଉପରେ ଛିଞ୍ଚି ହେଲେ | ତା ଆରଦିନ ହୋଇଥାଏ ଶନିବାର | ସକାଳୁଆ 
ସ୍କୁଲ । ଆମ କ୍ଲାସରେ ସାହିତ୍ୟ ପଢ଼ାଇଲ। ବେଳେ ଏ ଘଟଣା ବିଷୟରେ କହିଲେ । 
ଆମେ ସବୁ ହସି ହସି ଗଡ଼ିଗଲୁ । କଂଗ୍ରେସ କଥା କହିଲା ବେଳେ ମହାମ୍ମା ଗାନ୍ଧିଙ୍କ ନୀ 
ଧରି ନ ଥୁଲେ ! ଏମାନଙ୍କୁ ଉପରୁ ଅର୍ଡ଼ର ଦିଆଯାଇଥୂଲା ଯେ କ୍ଲାସରେ ପଢ଼ାଇଥୁଲା 
ବେଳେ ଏମାନେ ମହାତ୍ମା ଗାନ୍ଧିଙ୍କ କଥା ଯେପରି ମୋଟେ ନ କହନ୍ତି 

ଯେତେବେଳେ ମହାମ୍ମା ଗାନ୍ଧିଙ୍କ ବିଷୟରେ ଓ ଦେଶର ଅବସ୍ଥା ବିଷୟରେ ବେଶି 
ଜାଣିବା କଥା, ସେତେବେଳେ ଆମେ ପୂରାପୂରି ଅନ୍ଧାରରେ ଥୂଲୁ କହିଲେ ଚଳେ | 
ପରାଧୀନ ଭାରତବର୍ଷର ଅବସ୍ଥା ଏହିପରି ଥୁଲା ! ମାଟ୍ରିକ ପାଶ୍କଲା ପରେ ଏସବୁ କଥା 
ଜାଣିବାକୁ ଆରମ୍ଭ କଲି । 
ଧର୍ମଶିକ୍ଷା 

ପ୍ରତି ଶୁକ୍ରବାର ଦିନ ଶେଷ ଦୁଇ ପିରିଅଡ଼ରେ ଧର୍ମଶିକ୍ଷା ଦିଆଯାଉଥୁୂଲା ! ହିନ୍ଦୁ 
ପିଲାମାନଙ୍କୁ ଧର୍ମଶିକ୍ଷା ଦେଉଥୂଲେ ପଣ୍ଡିତ ସାର୍‌ ଓ ମୁସଲମାନ ପିଲାମାନଙ୍କୁ ମଉଲବୀ 
ସାର୍‌ । ପଣ୍ଡିତ ସାର୍‌ ଆମକୁ ସଂସ୍କୃତ ଶ୍ଲୋକ ସବୁ ଶିଖଉଥୂଲେ | ଭଜନ ମଧ୍ଧ | ସେଠି 
ମୁସଲମାନ ପିଲାମାନଙ୍କୁ ମଉଲବୀ ସାର୍‌ କୋରାନରୁ ପଢ଼ଉଥୁୂଲେ । ପଣ୍ଡିତେ ସଂସ୍କୃତ 
ଶ୍ଲୋକ ଶିଖାଇୁଲାବେଳେ ‘ୟକୁ ‘ଯ” କହୁଥିଲେ । ଯଥା ‘ୟଦା ୟଦାହି ଧର୍ମସ୍ୟଂକୁ “ଯଦା 
ଯଦାହି ଧର୍ମସ୍ୟ ' କହୁଥିଲେ ! ଖାଲି ପଣ୍ତିତ ସାର୍‌ କାହିଁକି ଓଡ଼ିଶାରେ ଅଧ୍‌କାଂଶ ପଣ୍ଡିତେ 
ପୁରୋହିତେ ଏହି ଭଳି ଉଚ୍ଚାରଣ କରନ୍ତି । ଭାରି ଅଡ଼ୁଆ ଲାଗେ ଶୁଣିବାକୁ । ଏଭଳି ଧର୍ମଶିକ୍ଷା 
ଦେବାରେ ହିନ୍ଦୁ ପିଲାଏ କୋରାନ୍‌ ବିଷୟରେ କିଛି ଜାଣୁନଥୂଲେ । ଉଭୟଙ୍କ ମଧ୍ଯରେ 
ଗୋଟିଏ ବଡ଼ ତଫାତ୍‌ ରହିଯାଉଥୂଲା | ଯେତେବେଳେ ଆମ ଦେଶ ସ୍ଵାଧୀନ ହୋଇନଥୁଲା, 
ସେତେବେଳେ ସେଦିନର ସରକାର ଇଚ୍ଛାକରି ଏ ପରି କରାଉଥୂଲେ | କିନ୍ତୁ ଭାରତ ସ୍ଵାଧୀନ 

ହେବାର ଏତେ ବର୍ଷ ପରେ ମଧ୍ୟ ଆଗପରି ଅଲଗା ଅଲଗା ଧର୍ମଶିକ୍ଷା ଦିଆଯାଉଅଛି । 
କେହି ଓଜର ଆପରି ବି କରୁନାହାନ୍ତି । ଇସ୍ତୁଲ କଥା ଇସ୍ତୁଲରେ ହଉଛି । ସେ ବିଷୟରେ 
ଆମ ମୁଣ୍ଡ କାହିଁକି ବଥଉଛି ? ସେ ଯାହାହେଉ ଧର୍ମଶିକ୍ଷା କ୍ଲାସରେ ପଶ୍ଡିତଙ୍କଠାରୁ 
କେତୋଟି ଭଲଭଲ ଶ୍ଲୋକ ଓ ଭଜନ ଶିଖିଥୁଲି । ପରେ ଏହା ବହୁତ କାମରେ ଲଗିଲା । 

ଏଶେ ଗୀରେ ଅଷ୍ଟପ୍ରହରୀ, ଚବିଶ ପ୍ରହରୀ ନାମ ସଂକୀର୍ରନ | ମଠରେ ସବୁଦିନେ 
ସଂଧ୍ୟା ଆଳତୀ ବେଳେ କୀର୍ରନ । ଏଥିରୁ ବହୁତ କୀର୍ରନ ଗୀତ ଓ ଧୁନ୍‌ ଶିଖିଲି । ବାୟା 
କହୁଥିଲା ଯେ ନାମ ସଂକୀର୍ରନ ଦ୍ଵାରା ମଣିଷ ସବୁ ଦୁଃଖରୁ ପାରି ହୋଇପାରିବ । ବାୟାର 
ଗୁରୁ ରାମ୍ଦାସ୍‌ ବାବାଜୀ ଓ ତାଙ୍କ ଗୁରୁ ଶ୍ରୀ ଶ୍ରୀ ରାଧାରମଣ ଦେବ । ଚୈତନ୍ୟ ମହାପୁରୁଙ୍କ 
ସାଙ୍ଗରେ ନାମ ସଂକୀର୍ରଭନ ଆସିଲା ଓଡ଼ିଶାକୁ । ' କୟ ଆମାଦେର ରାଧାରମଣ, ନିତାଇ 
ଗଉର୍‌ ମଧୁର ମିଲନ୍ନ,” ? ˆ ଶ୍ରୀକୃଷ୍ଣ ଚୈତନ୍ୟ ପ୍ରଭୁ ନିତ୍ୟାନନ୍ଦ ହରେକୃଷ୍ଣ ହରେରାମ 
ଶ୍ରୀରାଧେ ଗୋବିନ୍ଦ ।?? ବାୟା ଓଡ଼ିଆରେ ଆରମ୍ଭ କଲା “ ଭଚ ନିତାଇ ଗୌର ରାଧେ 
ଶ୍ୟାମ, ଜପ ହରେକୃଷ୍ଣ ହରେରାମ ।”  ଉଦଣ୍ଡ କୀର୍ରନରେ ନାଚି ନାଚି ଗାଇବାକୁ ଯେତିକି 
ଭଲ ଲାଗେ, ଶୁଣିବାକୁ ସେତିକି ଭଲ ଲାଗେ । ମଠର ଦୀନବନ୍ଧୁ ନନା ଭଲ କୀର୍ରଁନ 
କରୁଥିଲେ | ସାନ ବାବାଜୀ ମୁରଲୀ ବାବା ମଧ୍ଯ | ପଦନ ବାବାଜୀଙ୍କ ସ୍ବରଟା କରକର 
ଶୁଭୁଥିଲା ବୋଲି ଆମେ ପିଲାଏ ତାଙ୍କୁ କହୁଥୁରୁ ମେଣ୍ଢାବାବା । ସେ ହସି ଦେଉଥୂଲେ । 
ଖୋଳ ବଜାଇବାରେ ଧରୁଆ ମାମୁ ଥିଲେ ଓସ୍ତାତଵ । 
ଛତିଶ ଦିନିଆ କୀର୍ଭନ 

ଥରେ ବାୟା ଛତିଶ୍ଦିନିଆ କୀର୍ରଭନ କରାଇଥିଲା ଆମ ମଠରେ । ଛତିଶ ଦିନିଆ 
କୀର୍ରନକୁ ନେଇ ଆଣି ଥୋଇବା ଏଡେ ସହଜ ନୁହେଁ । କୀର୍ରନ ଦଳଙ୍କୁ ନିମନ୍ତ୍ରଣ କରି 
ଅଣାଇବା, ସେମାନଙ୍କର ଖାଇବା, ପିଇବା ଓ ରହିବା ବ୍ୟବସ୍ଥା କରିବା, ସକାଳେ ଓ 
ସଞ୍ଜବେଳେ ମାଲ୍‌ ସା ଭୋଗ ଓ ଦୁଇ ଓଳି ପଟ୍ଗତର ବ୍ୟବସ୍ଥା କରିବା, କିଛି ସହଜ ନୁହେଁ । 
କାଠିକର ପାଠ । ଆମେ ପିଲାଏ ଭାରି ଖୁସି । ଚାରିଆଡ଼େ କହିବୁଲିଲୁ ଛତିଶଦିନିଆଁ 
କୀର୍ରନ କଥା । କାରଣ ଏହା ଆଗରୁ ଏପରି କୀର୍ରନ କେବେ ହୋଇନଥଲା । ଇସ୍ଟୁଲରେ 
ମଧ୍ଯ କହିଲୁ । କଥାଟା ଉଡ଼ିଗଲା ଆଖପାଖ ଗାୀଗଣ୍ଡାକୁ । ତୁଣ୍ଡବାଇଦ ସହସ୍ର କୋଶ । 
କୀର୍ରନ ଦଳ ଆପେ ଆପେ ଆସିଲେ । ଖାଲି ସେତିକି ନୁହେଁ । ସାଙ୍ଗରେ ଭାରଥୋର ବି 
ଆଣିଲେ । ଅରୁଆ ଚାଉଳ, ଡାଲି, ବୋଇଡି କଖାରୁ, ପାଣି କଖାରୁ, କଞ୍ଚା ଓ ପାକଲା 
କଦଳୀ, ଗୁଡ଼ ମାଠିଆ ଓ ଘରେ ମରାହୋଇଥୁବା ଗୁଆ ଘିଅ । 

ଆଉଦିନେ ସକାଳ ମାଲସା ଭୋଗ ପରେ ଦୀନବନ୍ଧୁ ନନା ଆସି ବାୟାକୁ କହିଲେ 
ଯେ ଦି' ପହର ପଟଙ୍ଗତ ପାଇଁ କିଛି ନାହିଁ । ସେତେବେଳେ ମୁଁ ସେଠି ବସି ଚନ୍ଦନ ଘୋରୁଥାଏ । 

ମେତେ ଚନ୍ଦନ ପେଡ଼ିରେ ଭଲ ଖଣ୍ଡେ ଚନ୍ଦନ କାଠରେ ଚନ୍ଦନ ଘୋରିବାକୁ ଭାରି ଭଲ 
ଲାଗେ । ଦୀନାନା କଥା ଶୁଣି ବାୟା ଭପରକୁ ଅନାଇଁ ପ୍ରଣାମ କରି ଠାରି ଦେଇ କହିଲା 
ତା'ରି ବରାଦ । ପ୍ରାୟ ଦଶ ମିନିଟ୍‌ ନ ଯାଉଣୁ ବସତ୍ତପୁରରୁ ଆସିଲେ ଦଳେ କୀର୍ଭନିଆ ଓ 
ତାଙ୍କ ସାଙ୍ଗରେ କୋଡ଼ିଏ ଭାର ପରିବା ପତ୍ର, ଚାଉଳ, ଡାଲି, କଦଳୀ କାନ୍ଦି, ବସା ଦହି, 
କଦଳୀ ପତର ଓ ଗୁଆଘିଅ । ସେମାନେ ସମସ୍ତେ ଆସି ବାୟାକୁ ଦଣ୍ଡବତ ହେଲେ। 
ବାୟା ସେମାନଙ୍କୁ ଦଣ୍ଡବତ ହେଲା ଓ ଉପରକୁ ଅନାଇଁ ଠାରି କରି କହିଲା ସବୁ ଡା'ରି 
ବରାଦ । ଏଇ ଭଳିଆ କେତେ ଆଚମ୍ମିତ କଥା ଘଟିଯାଇଛି ସେଇ ଛତିଶ ଦିନ ମଧ୍ଯରେ । 

ଯୋଉଦିନ ଛତିଶ ଦିନ ପୂରିଗଲ। ଓ କୀରଁନ ଶେଷହେଲା ସେଦିନ ନଗର 
ସଂକୀରଁନ ବେଳେ ପ୍ରାୟ ହଜାରେ ଲୋକ ଯୋଗ ଦେଇଥୂଲେ । କେବଳ କେତେ ଚଣ 
ପିଲାଙ୍କୁ ଛାଡ଼ିଦେଲେ ବାକି ସମସ୍ତେ କୀର୍ଭନ କରୁଥିଲେ । ଆଖ ପାଖ ସବୁ ଗୀକୁ ନଗର 
ସଂକୀରଁନ ଗଲା । ଆଗରେ ଥାଏ ବାୟା, ତା ପାଖକୁ ପାଗଳା, ତା ପାଖକୁ ମୁରଲୀ 
ବାବା, ତା ପାଖକୁ ବୃନ୍ଦାବନ ବାବା ଇତ୍ୟାଦି । 

ବାୟା ବେଇକଣ ମଠରେ ଥଲାବେଳେ ଥରେ ଗୋଟିଏ ଝିଅର କୁଷ୍ଠରୋଗ ବର୍ଷକ 
ମଧ୍ଯରେ ଭଲ କରିଦେଇଥଲା । କେବଳ ନାମ ସଂକୀରଁନ ଥୁଲା ଓଷଧ | ସେ ଝିଅଟି 
ସବୁବେଳେ ନାମ ସଂକୀର୍ରନ କରୁଥିଲା । ମୋର ଜଣେ ସାଙ୍ଗର ସାନ ଭଉଣୀ | ତା'ର 
ବାପା ବାୟାର ଶିଷ୍ୟ ଥୂଲେ । 

ଆଉ ଥରେ ମୋ ସାନଭାଇ ଶଶୀଆକୁ ହେଲା ଜ୍ଵର । ଯେତେ ଯାହାକଲେ ଜ୍ଵର 
ଓହ୍ଲାଇଲା ନାହିଁ । ବୋଉ କାନ୍ଦି କାନ୍ଦି ଅସ୍ିର । ବାୟା ପାଖକୁ ଖଣ୍ଡେ ଚିଠି ଲେଖି ପଠାଇଲା । 
ବାୟା ଚିଠି ପାଇବ ସଙ୍ଗେ ସଙ୍ଗେ ଆସି ତୁଳସୀ ପତର ଶଶୀଆ। ମୁହଁରେ ଦେଇ 
ମହାମନ୍ତ୍ରରେ ଶଶୀଆକୁ ଝାଡ଼ିଦେଲା । ସଙ୍ଗେ ସଙ୍ଗେ ଜ୍ଵର ଓହ୍ଲେଇ ଗଲା । ବାୟା ମାଳଙ୍କୁ 
ଫେରିଗଲା । ମାଳରେ ପହଁଚିବାର ଅଳପ ସମୟ ମଧ୍ଯରେ ବାୟାକୁ ହେଲା ଭାରି ଜ୍ଵର ! 
ତିନି ଦିନ ପରେ ଓହ୍ଲେଇଲା । ସାଧୁ ଓ ଶିଦ୍ଧ ପୁରୁଷମାନେ ଭକ୍ତର ରୋଗ ନିଜ ଦେହକୁ 
ଟାଣି ନେବାର ବହୁତ ନଜିର ରହିଛି । 

ପାଖ ଗାଁ ଜଇତଳଙ୍ଗର ନବଅଜାଙ୍କ କଥା ଟିକିଏ ଲେଖେ । ନବଅଜା କଟକ 
କଚିରୀରେ ପେସ୍କାର ଥୁଲେ ¦ ପେନ୍‌ସନ୍‌ ନେଇ ଘରେ ଥାତ୍ତି । ଉପରବେଳାଟା ମଠରେ 
କଟେ । ସକାଳେ ଏଠିକି ସେଠିକି ଯା'ନ୍ତି । କେତେବେଳେ କେମିତି ଆମ ଘରକୁ ଆସି 
ବାପାଙ୍କ ସାଙ୍ଗରେ ଗପନ୍ତି । ଇଁରାଜୀ ଭାଷାରେ ଭାରି ଭଲ । ତାଙ୍କର କେତୋଟି କିନ୍ତୁ 
ଦୋଷ ଥୁଲା । ଗୋଟିଏ ହେଲା ସେ କଥାରେ କଥାରେ କହନ୍ତି “ପୁଂନ୍ଦା ଫା ।”” ଆଉ 
ଗୋଟିଏ ହେଲା ଯୋଉ ସପ ଉପରେ ବସିବେ, ସେଥୁରୁ ସବୁ କାଠି ଆଣି ତାକୁ ଛିଣ୍ଡାଇବା ! 

ତାଙ୍କ ପାଖଲୋକ ଥୁଲେ ଆମ ଗା ବ୍ରାହ୍ମଣ ସାହିର କହ୍ନେଇ ନନା । ନବଅଜା ଯୁଆଡ଼େ 
ଯିବେ, ପାଖ ଲୋକ କହ୍ନେଇ ତାଙ୍କ ପଛେ ପଛେ | ହାତରେ ଥୁବ ଖଣ୍ଡିଏ କାଠି । ତାକୁ 
ଭାଇ ଭାରି ଚାଲିଥୂବେ । ଯୋଉଠି କାଠି ସରିଯିବ, ସେଠି ଅଟକିଯିବେ ଓ ପାଖଲୋକଙ୍କୁ 
କହିବେ ଆଉ ଖଣ୍ଡେ କାଠି ଆଣିବାକୁ । ପୁଣି ସେ କାଠି ଭଙ୍ଗା ଆରମ୍ଭ ହେବ । 

ନବ ଅଜାଙ୍କ ଚେହେରାଟା ଭାରି ଭଲ | ଗେଡ଼ା ହେଇ ଦେଖିବାକୁ । ମୁଣ୍ଡ ଚନ୍ଦା | 
ଚାରିପାଖ ପାଚାଲା ବାଳ । ଧୋବ ଫର ଫର ସଫା ଧୋତି, ଦେହରେ ଖଣ୍ଡେ ଆହୁରି 
ଧଳା ହାତବାଲା ଗଞ୍ଜି 

ନବଅଜାଙ୍କ ବଡ଼ପୁଅ ରାଜୁଦାଦି ମିଲି ଟାରୀରେ ଥୂଲେ । ସେ ଦିନେ ଦିନେ 
ମିଲିଟାରୀ ପୋଷାକ ପିନ୍ଧି ଆସି ଯିବେ ଆମ ଘରକୁ । ବାପାଙ୍କ ପାଖରେ ଗୋଡ଼କୁ କଚାଡ଼ି 
ଠିଆହୋଇ ଗୋଟାଏ ସାର୍୍ୟୁଟ୍‌ ଦେବେ । ମୋ ପାଇଁ ସବୁ କଅଣ ଆଣିଥୁବେ ଦେବେ । 
ମେଙ୍କିକୁ ପିପରମେଣ୍ଟ ମିଠାଇ ଦେବେ । ଭାରି ଖୋଲା ଓ ଦିଲଦାର୍‌ ଲୋକ । ନବଅଜାଙ୍କ 
ଆଗ ଭାରିଯା ଚାଲିଗଲା ପରେ ସେ କୁଦାନଗରୀ ପାଖ ନାଗଣପୁରେ ବାହାହେଲେ । 
ଆଇ ବାହାହୋଇ ଆସୁଣୁ ସମସ୍ତେ ଡାକିବାକୁ ଲାଗିଲେ ରାଜୁଅଆ ବୋଉ । ସେ ମଧ୍ଯ 
ନବଅଜାଙ୍କ ଭଳି ଦେଖିବାକୁ ଗୋରା ତକ୍‌ ଡକ୍୍‌ ଓ ତାଙ୍କ ପରି ଧଳା ଶାଢ଼ୀ ପିନ୍ଧିବାକୁ ଭଲ 
ପାଉଥୁଲେ । ମୋ ବାପାଙ୍କ ନାଁ ରାଜୁ ବୋଲି ସେ ତାଙ୍କୁ ଧରମ ପୁଅ କଲେ ଓ ମୋ 
ବୋଉକୁ ବୋହୂ କଲେ । ତାଙ୍କର ଗୋଟିଏ ଝିଆରୀ ମଝିରେ ମଝିରେ ତାଙ୍କ ପାଖରେ 
ଆସି ରହୁଥିଲା | ତା ନାଁ ମୁଁ ଭୁଲିଗଲିଣି । ଦେଖିବାକୁ ବେଶ୍‌ ସୁନ୍ଦର ଓ କଥାବାର୍ତା 
ଚାଲିଚଳନରେ ଭାରି ଫରୱାର୍ଡ଼ । ସେ ଥରେ ଆମ ଘରକୁ ଆସି ମୋ ବୋଉକୁ କହିଲା 
ମାଉସୀ, ତମ ନୀ ଇନ୍ଦୁରେଖା, ମୋ ବୋଉନୀ ଇନ୍ଦୁରେଖା, ତେଣୁ ମୁଁ ତମ ଝିଅ । 
ଆଉଥରେ ଟୁନୀବୋଉ ଖୁଡ଼ୀଙ୍କ ଘରକୁ ଯାଇ କହିଲା “ ମାଉସୀ, ତମ ନାଁ ଅପୂର୍ବ, ମୋ 
ବୋଉ ନା ଅପୂର୍ବ, ମୁଁ ହେଲି ତମ ଝିଅ!” 

ମୁଁ ତାକୁ ଦିନେ ପଚାରିଲି - ଆଢ୍ଛା ତମ ବୋଉର କେଇଟା ନାଆ- ଇନ୍ଦୁରେଖା, 
ଅପୂର୍ବ, ଆଉକିଛି ? ସେ ହସି ହସି ଆସି ମୋ ଗାଲକୁ ଡା ସରୁ ସରୁ ଆଇୁଠିରେ ଚୁମୁଟି 
ଦେଇ କହିଲା- ତୁ ଭାରି ବେରସିକ । ଇଏ ସବୁ ଖାଲି ବାହାନା | ମୁଁ ଆସେ ତତେ 
ଦେଖିବାକୁ । ଏଡକ ବୁଝିପାରୁନୁ ? ତମ କ୍ଲାସରେ କ”ଣ କେହି ଝିଅ ପଢ଼ନ୍ତି ନାହିଁ ? 
ତାଙ୍କ ଭିତରୁ କେହି ତତେ କହିନାହିଁ ଯେ ତୁ ଦେଖିବାକୁ କି ସୁନ୍ଦର । କି ନମ୍ବାମୁହଁ । ଧାରୁଆ 
ନାକ । ଆଉ ବେଶି କହିବି ନାହିଁ । ସବୁ ମନରେ ରଖିବି । ସେଇଦିନ କହିବି, ଯୋଉଦିନ 
ତୁ ପୂରାପୂରି ମୋର ହୋଇଯିବୁ । ମୋ ହାତ ଧରି ବାହାହେଲା ପରେ । ମୁଁ ତ ତାକଥା 
ଶୁଣି ହଡ଼ବଡ଼େଇଗଲି । ଏପରି ତ ମତେ ଲାଜ ମାଡ଼ୁଥାଏ, କିନୁ ତା ମୁହଁରେ ଲାଜର 

ଚିହୃବର୍ଣ୍ଣ ନାହିଁ । ଆମ କ୍ଲାସରେ ପଢ଼ୁଥିବା ବଢ଼ିଅ ଗୀର ଆଦରମଣୀ ତ ମୋତେ ଏପରି 
କେବେ କହିନାହିଁ ? ସେ ଅବଶ୍ୟ ମୋଠାରୁ ବୟସରେ ବଡ଼ । ଆଉ ଇଏ କିଏ ଆଇଲେ ? 
ନାଗଣପୁରର ସବୁ ଝିଅମାନେ ଏପରି ଫରୱାର୍ଡ଼ ବୋଲି ମୋ ବୋଉ କହେ | ଦୁଃଖର 
କଥା ଯେ ସେ ଅନାମିକାଙ୍କ ଆଶା ପୁରଣ ହେଲା ନାହିଁ । ଚମ୍ପା ଫୁଲ ଚଢ଼େଇ ଶିବପୂଜା 
କରିଥଲେ ଅବା ହୋଇଥାଆନ୍ତା | 

ନବ ଅଜାଙ୍କ ପଛ ଭାରିଯା ଆଡ଼ୁ ପୁଅ ନା ପ୍ରମୋଦ । ଆମଠାରୁ ବୟସରେ ବଡ଼ । 
ଡାକ ନାଁ ଗନା | ଟିକିଏ ମୋଟାବୁବିଆ । ଲାଗିଲାଗି ୩/୪ ଥରରେ ମାଟ୍ରିକ ପାସ୍‌ କଲା। 
ନବଅଜାଙ୍କର ଗୋଟିଏ ପୁତୁରା ଥଲା | ସେ ତାଙ୍କ ଭଳିଆ ଗେଡ଼ା ଆଉ ଖନା । ତା'ର 
ବାହାଘର ବି ହୋଇପାରିଲା ନାହିଁ । ତା ନା ଅଭୟ | ତାକୁ ଡକନ୍ତି ଖନା ଅଭିଆ । କାରଣ 
ଜଇତଳଙ୍ଗରେ ଆଉଜଣେ ଥଲା ଡେଙ୍ଗା ଅଭିଆ । ନବଅଜାଙ୍କୁ ଖନା ଅଭିଆ ଭାରି 
ଡରୁଥଲା । ନବଅଜା ଯେତେବେଳେ ଡାକନ୍ତି ' ଅଭିଆ, ଅଭିଆ ...,” ସେ ବିଚରା 
ଯୋଉଠି ଥୁବ ସେଠୁ ଆ-ଆ-ଆ କହି କହି ଆସି ନବ ଅଜାଙ୍କ ପାଖରେ କହିବ ˆ ଜ୍ଞ,” 
ନବଅଜା କହିବେ - ଶଳା- ଏତେ ଆଗରୁ କାହିଁକି ବାନ୍ତିକଲାପରି ଆ- ଆ- ଆ ହେଇ 
ଆସୁଥୁଲୁ ? ନବଅଜାଙ୍କ ବାରିରେ ଓ ଯୋର ତୁଠରେ ଥୁବା ଆତ୍ବଗଛ, ନଡ଼ିଆ ଗଛର 
ଯନୁ ନବା ହେଉଛି ଖନା ଅଭିଆର କାମ । 
ନବା ଆଇଚି ତା ଓଲଟାଟାକୁ ଖାଇ ଖାଇ 

ଥରେ ପୁରଭାଇ ତାଙ୍କ ବାରିରୁ ନଡ଼ିଆ ପାରୁଥିଲେ | ସେ ବାରିରେ ନବ ଅଜାଙ୍କର 
ମଧ୍ଯ କିଛି ଭାଗ ଥାଏ | ନବ ଅଜା ନୋଟା ଧରି ଶୁକ୍ପାଇକା ନଇ ଅତଡ଼ାରେ ଝାଡ଼ାଫେରି 
ବସି ସବୁ ଦେଖୁଥାନ୍ତି । ପୁରଭାଇ ନଡ଼ିଆ ପରେଇ ତାଙ୍କ ଭାଗରେ ପଡ଼ୁଥିବା ନଡ଼ିଆ 
ଛଡ଼ା ଆଉ ଗୋଟାଏ ନଡ଼ିଆ ବେଶି ନେବାରୁ, ଖନା ଅଭିଆ ଯାଇ ନବଅଜାଙ୍କୁ କହିଦେଲା । 
ସେ ତର ତର ହୋଇ ପାଣି ସାରି ଦଉଡ଼ି ଆସି ସେ ନୋଟାରେ ପୁରଭାଇଙ୍କୁ ମାରନ୍ତି କି 
ନମାରନ୍ତି । ପୁରଭାଇ ଡାକ ପକେଇଲେ- ଆରେ ନିମାରେ, ଆରେ ବିଭୂତିରେ, ଆରେ 
କିଶୋରୀରେ, ମୋତେ ନବବୃଢ଼ା ମାରିପକାଇଲା ଦୋଉଡ଼ି ଆସ, ଦୋଉଡ଼ି ଆସ । ଆମେ 
ଆମ ଦାଣ୍ଡରେ ଖେଳୁଥଲୁ । ଧାଡ଼ିବାନ୍ଧି ଚାଲିଲୁ - କହୁଥାଉ ନବା ଆଉଚି ତା ଓଲଟାଟାକୁ 
ଖାଇ ଖାଇ ।” ' ଆମେ ଆସିବା ଦେଖି ଖନା ଅଭିଆ ଓ ନବଅଜା ପଳେଇଗଲେ । ପୁରଭାଇ 
କହିଲେ ଗଦ ଅଛିରେ ଶୁଙ୍ଗେଇ ଦେବି । କୋଚିଆ ଭଳିଆ ପଡ଼ିଥବୂୁରେ, କୋଚିଆ ଭଳିଆ 
ପଡ଼ିଥବୁ ।” ” ଆମେ କିଛି ବାଟ ଖନା ଅଭିଆ ଓ ନବଅଜାଙ୍କ ପଛରେ ଗୋଡ଼େଇ ଗଲୁ | 
ତା'ପରେ ପୁଣି ଖେଳିବାକୁ ଚାଲିଗଲୁ । ସେଦିନ ସଞ୍ଜବେଳେ ସବୁ ଖେଳ ଭିତରେ ଇଏ 
ଗୋଟାଏ ବଡ଼ ଖେଳ ଥଲା । ସେଇଦିନଠାରୁ ଖନା ଅଭିଆ ଆମକୁ ଭାରି ଡରେ । 

ମାଇନର ସ୍ତୁଲରେ ପଢ଼ିଲା ବେଳେ ଏଇସବୁ କଥା । କାନ କୁଣ୍ଡେଇ କୁଣ୍ଡେଇ 
ଚାରିବର୍ଷ କଟିଗଲା ! ୧୯୩୯ରୁ ୧୯୪୨ । ମୁଁ ବରାବର କ୍ଲାସରେ ଫାଷ୍ଟ ବା ସେକେଣ୍ଡ 
ହଉଥୁଲି । ଆସିଲା ମାଇନର ପରୀକ୍ଷା ବେଳ । କେନ୍ଦ୍ରାପଡ଼ା ଯାଇ ସେଠି ପରୀକ୍ଷା ଦେବାକୁ 
ହେବ । ଆମେ ସପ୍ତମ ଶ୍ରେଣୀରେ ଯିଏ ସବୁ ସେଣ୍ଡପ୍‌ ହୋଇଥୁଲୁ, ସମସ୍ତେ ଗଲୁ 
କେନ୍ଦ୍ରାପଡ଼ାରେ ମାଇନର ପରୀକ୍ଷା ଦେବାକୁ । କେନ୍ଦ୍ରାପଡ଼ା ହାଇସ୍ତୁଲରେ ପରୀକ୍ଷା ହୁଏ । 
ତେଣୁ ଆମେ ସବୁ କେନ୍ଦ୍ରାପଡ଼ା ହାଇସ୍ତୁଲ ପାଖ ଜଇପୁରାରେ ରହିଲୁ । ସାଙ୍ଗରେ ନୂଆସ୍‌ାର 
ଓ ରୋଷନୀ ସାର୍‌ ଯାଇଥୂଲେ । ଆଗରୁ ଆମେ ସ୍କାଉଟ୍‌ କ୍ୟାମ୍ପ୍‌ରେ କେନ୍ଦ୍ରାପଡ଼ା ଯାଇଥ୍‌ଲୁ ! 
ତେଣୁ କିଛି ନୂଆ ଲାଗିଲା ନାହିଁ । ସକାଳେ ମାଛଝୋଳ ଖାଇ ପରୀକ୍ଷା ଦେବାକୁ ଯାଉ । 
ପରୀକ୍ଷାରେ ଗୋଟାଏ ପେପର୍‌ ସରିଲାପରେ ଯେଉଁ ଛୁଟି ମିଳେ ସେତେବେଳେ 
ଖିର୍‌ମୋହନ ଗୋଟାଏ ଖାଉ । ରାତିରେ ମାଂସ ତରକାରି ଓ ରୁଟି ଖାଉ । କୁଆଡ଼େ ଭଲ 
ଜିନିଷ ଖାଇଲେ ପରୀକ୍ଷାରେ ଭଲ ହୁଏ । ପରୀକ୍ଷା ସରିଲା । ବଳଦେବଜୀଉଙ୍କ ପାଖରେ 
ଯାଇ ଦର୍ଶନ କରି ମୁଣ୍ିଆ ମାରି, ରସାବଜୀ ଖାଇ ଓ ଘରକୁ ନେବା ପାଇଁ ଶୁଖିଲା ରସାବଳୀ 
କିଣି, ତା'ପର ଦିନ ଘରକୁ ଫେରିଲୁ । କେନ୍ଦ୍ରାପଡ଼ାରୁ ପୁବହଂସ ପର୍ଯ୍ୟନ୍ତ ଫଟପଟିଆ 
ଲଂଚରେ ଗଲୁ ଓ ସେଠୁ ଆସିଲୁ ଘରକୁ । ପୁବହଂସରୁ ଅସିବାକୁ ହେଲେ ଲୁଣା ଓ ଚିତ୍ରୋତ୍ପଳା 
ପାରିହେବାକୁ ହୁଏ | ବାଟରେ ପଡ଼େ ଗୋଟାଏ ବଡ଼ ତୋଟା । ତାକୁ ତରତ ତୋଟା ବୋଲି 
କହର୍ତି । ତା'ପରେ ପଡ଼େ ହରଚଣ୍ଡୀ ଠାକୁରାଣୀଙ୍କ ଦେଉଳ । ଘରେ ପହଁଚି ଆଗେ ଯାଇ 
ବାୟାକୁ ଦର୍ଶନ କଲି ମଠରେ | ତାକୁ କହିଲି ପରୀକ୍ଷାରେ ଭଲ ହୋଇଛି । ଦଣ୍ଡବତ ହେଲି । 
ଅନ୍ୟାନ୍ୟ ବାବାଜୀମାନଙ୍କୁ ଦଣ୍ଡବତ ହେଇ ଆସିଲି ଆମ ଠାକୁର ଘରକୁ । ବୁଢ଼ା ନୃସିଂହଙ୍କ 
ପାଖରେ ଚୁଳସୀ ପାଇ ଘରକୁ ଆସି ମା, ବୋଉ, ଭାଇବୋଉ ସମସ୍ତଙ୍କୁ କହିଲି ପରୀକ୍ଷାରେ 
ଭଲ ହୋଇଛି । ଅଳ୍ପଦିନ ପରେ ପରୀକ୍ଷା ଫଳ ବାହାରିଲା । ଡାକଘରେ ବସି ରହିଲି । 
ଡାକ ଆସିଲେ ସମାଜ କାଗଜରେ ଫଳ ବାହାରିଥୁବ । ଫଳ ବାହାରିଲା । ଦେଖିଲି ଆମ 
ଇସ୍ତୁଲରୁ ମୁଁ ଏକୁଟିଆ ଡିଷ୍ଟିଙ୍କସନ ରଖି ମାଇନର ପାସ୍‌ କରିଛି । ସେଦିନର ଆନନ୍ଦ 
କହିଲେ ନ ସରେ । ବାୟାକୁ ଯାଇ କହିଲି । ବାୟା ମୋତେ ତୁଳସୀ ଦେଇ ଆଶୀର୍ବାଦ 
କଲା । ଉପରକୁ ଅନେଇଁ ଠାରି କରି କହିଲା- ତାରି ସବୁ ଇଚ୍ଛା | 

ସେ ମାଇନର ସାର୍ଟିଫିକେଟ୍‌ ଖଣ୍ଡକ ବାଲିକାଗଜରେ ଛପା ଯାଇଥଲା ଓ ଏଥୁରେ 
ଇନିସପେକ୍ଟର ଶଚି ରାୟ ଦସ୍ତଖତ କରିଥୁଲେ । ତାକୁ ମୁଁ ଏପର୍ଯ୍ୟନ୍ତ ସାଇତି କରି ରଖିଛି । 
ତା'ପରେ ଘରେ କଥାପଡ଼ିଲା ମୁଁ କୋଉଠି ମାଟ୍ରିକ ପଢ଼ିବି । ବଡ଼ଦିନ ଛୁଟିରେ ରାମବଡ଼ାପା 
ଅସିଥାର୍ତି । ସେ କେନ୍ଦ୍ରାପଡ଼ା ହାଇସ୍ତଲରେ ଆସିଷ୍ଟାଣ୍ଟ ହେଡ଼ମାଷ୍ଟର ଥା'ରି । ବାପା ତାଙ୍କ 
ପାଖକୁ ମୋତେ ନେଇଗଲେ ଓ କହିଲେ- ରାମଭାଇ ଏଥର ଆପଣ ବିଭୂତିର ଭାର 


Digitized by srujanika@gmail.com 


ନିଅନ୍ତୁ । ଆପଣଙ୍କ ପାଖରେ ସେ ରହି ମାଟ୍ରିକ ପଢ଼ୁ । ରାମବଡ଼ାପା କେନ୍ଦ୍ରାପଡ଼ାର 
ବଡ଼ହାଟରେ କେନାଲକୂଳେ ରହୁଥିଲେ । ସେଠି ଗୋଟିଏ ମେସ୍‌ କରିଥୁଲେ । ଆନ୍ୟ 
ପିଲାମାନେ ମଧ୍ଯ ରହୁଥିଲେ । ବଡ଼ାପା କହିଲେ- ହଁ ଚାରୁ, ଏଥର ରେବା ବି ଯିବ- ତେଣୁ 
ଦି'ଭାଇ ଏକାଠି ରହିବେ । ଭଲ ହେବ | ବଡ଼ାପାଙ୍କ ଶୃଶୂର ଘର ମଧ୍ଯ ବଡ଼ହାଟରେ ! ବଡ଼ଦିନ 
ଛୁଟି ପରେ ବଡ଼ାପା, ରେବା ଓ ମୁଁ ଗରୁ କେନ୍ଦ୍ରାପଡ଼ା ! ବଇଦାମାରମୁଁ ଗଲା ମୋତେ ଛାଡ଼ିବାକୁ । 

ଘର ଓ ଗୀ ଛାଡ଼ିଯିବା ଭାରି କଷ୍ଠହେଲା । ଗୀର ଆକର୍ଷଣ ମୋ ପାଇଁ ବହୁତ | 
ସେ ଆକର୍ଷଣର ଡ଼ୋରି ଯେତିକି ପୁରୁଣା ହେଉଛି, ସେତିକି ଟାଣ ହେଉଛି । ମଠ, ମାଳ, 
ସାଙ୍ଗମେଳ, ମା, ବୋଉ, ଭାଇବୋଉ- ଏସବୁ ଛାଡ଼ିଯିବାକୁ ପଡ଼ିଲା | ବୋଉ କାନ୍ଦି କାନ୍ଦ 
ମୋ ମୁଣ୍ଡରେ ଦହି ଓ ଚନ୍ଦନ ବୋଳି ଓ ଠାକୁରଙ୍କ ତୁଳସୀ ନେଇ ବିଦାକଲା- କହିଲା 
ସେଠି ନୂଆ ସାଙ୍ଗସାଥ୍‌ ପାଇ ମନ ଲାଗିଯିବ ଯେ । କାଂନ୍ଦନା | ମୁଁ ଗଲାବେଳେ ଖାଲି 
ପଛକୁ ଅନେଇଁ ଅନେଇଁ ଯାଉଥାଏ | 
କେନ୍ଦ୍ରାପଡ଼ାରେ ମାଟ୍ରିକ ପଢ଼ା 

କେନ୍ଦ୍ରାପଡ଼ା ହାଇସ୍ତ୍ରଲର ଅଷ୍ଟମ ଶ୍ରେଣୀରେ ମୋ ନାଁ ଲେଖାଗଲା | କେନ୍ଦ୍ରାପଡ଼ା 
ହାଇସ୍କୁଲ ମଧ୍ୟ ଆମ ତେଣ୍ଡାକୁଡ଼ା ମାଇନର ସ୍ତୁଲ ଭଳିଆ ବହୁତ ପୁରୁଣା ସ୍ତୁଲ | ରହିଲି 
ରାମବଡ଼ାପାଙ୍କ ପାଖରେ ତାଙ୍କ ମେସ୍‌ରେ | ମେସ୍‌୍ଟା ବଡ଼ହାଟରେ କେନାଲ କୂଳେ | 
ବଡ଼ାପାଙ୍କ ଶଶୁର ଘର ମଧ୍ଯ ସେଇଠି । ଦୀନବନ୍ଧୁ ବାବୁଙ୍କ ବଡ଼ ପୁଅ ଗୋଲକ ଭାଇ, 
ସେତେବେଳେ କଟକରେ କଲେଜରେ ପଢୁଥାନ୍ତି । ସାନଭାଇ ଗଣେଶ ପ୍ରସାଦ । ଡାକନା 
ଟଇନା । ଗେଡ଼ା ହେଇ ଦେଖିବାକୁ । ଭାରି ବିଚକ୍ଷଣ | ବଡ଼ାପାଙ୍କ ଆଉଜଣେ ଶଳା 
କୃପାସିନ୍ଧୁ ବାବୁଙ୍କ ପୁଅ ନାଁ ବଙ୍କା । ଦେଖିବାକୁ ଗୋରାହେଇ । ବାଳିଆ ମାଛ ଭଳିଆ 
ଲପ୍ଲପିଆଟାଏ । ଏଣେ କୈ କେଇଆଁ ସ୍ବରରେ କଥା କହେ | ନ ଦେଖିଲେ କହିବ 
ଝୁଅଟାଏ କହୁଛି । ଦୀନବନ୍ଧୁ ବାବୁଙ୍କ ସ୍ତ୍ରୀଙ୍କୁ ମୁଁ ଆଉ ରେବା ନେତିବୋଉ ମାଇଁ ବୋଲି 
ଡାକୁ । ସେ ଭାରି ସ୍ବେହୀ ମଣିଷ । ଅଳପ ସମୟରେ ପରକୁ ଆପଣାର କରିନେବେ । 

ମେସ୍‌ ପାଖରେ ଡାହାଣ କଡ଼କୁ କିରଣ ବାବୁ ଓକିଲଙ୍କ ଘର | ତାଙ୍କର ଦୁଇ ଝିଅ 
ରୁନୁ ଓ ପୂଚୁ । ରୁନୁ ଆମଠାରୁ ଅଳପ ସାନ । ପୁନୁ ଦିଦି ବଡ଼ । କିରଣବାବୁଙ୍କର ଦୁଇ 
ଭାଇ । ଜଣେ ହୋମିଓପାଥ୍‌ ଡାଭ୍ତର ଓ ଆଉଜଣେ ଯୋଗାଣ ବିଭାଗରେ ଚାକିରି କରୁଥିଲେ | 
ସଞ୍ଜବେଳେ ସବୁଦିନେ ଗୀତର ଆଡ଼ା ବସେ । ମେସ୍‌ର ବା କଡ଼କୁ ଗୋଟିଏ ରାସ୍ତା ଯାଇଥାଏ 
ବଙ୍ଗାଳି ବିରସୋତି ଜମିଦାରଙ୍କ ହତାକୁ ! ତା ସେକଡ଼କୁ ବଡ଼ହାଟର ହାଟ । 

କେନାଲ ସିନା ଖରାଦିନେ ଶୁଖିଯାଏ । ଆଉ ସବୁ ଦିନେ ବହୁତ ପାଣି । ଗାଧୋଇଲା 
ବେଳେ ଭାରି ମଜା । କେନାଲର ଏଜୂଳ ସେକୂଳ ପହଁରୁ । ପଟାମୁଣ୍ଡାଇ ତାତନାର ଦୁଇଭାଇ 

ପୀତବାସ ଓ ସୁରେନ୍ଦ୍ର । ଆମ ମେସ୍‌ରେ ରହୁଥିଲେ । ବଡ଼ଭାଇ ସୁରେନ୍ଦ୍ର କେନାଲରେ 
ଗାଧୋଇଲା ବେଳେ ପୀତବାସ ତାଗିଦ କରିଦିଏ । କହେ ଆଗେରେ ପରୀକ୍ଷା ଅଛି । 
ଜର ହେବ । ପୀତବାସ ଟିକିଏ ବଡ଼ବୋଲା । ସୁରେନ୍ଦ୍ରବାବୁ ତାକୁ ଯାହା କହନ୍ତି କିଛି 
ଶୁଭେ ନାହିଁ । 

ମେସ୍‌ରେ ଗୋଟିଏ ବୁଢ଼ାନନା ରୋଷେଇ କରେ । ତା ଘର କେନ୍ଦ୍ରାପଡ଼ା 
ମହିପାଳରେ । ସେ ଆଗରୁ ବହୁତ ଦିନ କଲିକତାରେ କୋଉ ବାବୁ ବାଡ଼ିରେ ରୋଷେଇଆ 
କାମ କରୁଥଲା । ଆଳୁ ଜହ୍ନି ସାଙ୍ଗରେ ପୋସ୍ତ ଦେଇ ଭାରି ସୁଆଦିଆ ତରକାରି ରାନ୍ଧୁଥଲା । 
ରାତିରେ ଆମେ ସବୁ ଆଗେ ରୁଟି ତରକାରୀ ଖାଇ ତା'ପରେ ଅଛ୍ପ କିଛି ଭାତ ସାଙ୍ଗରେ 
ଦୁଧ ଓ ଚିନି ଦେଇ ଖାଉଥୁଲୁ | ମହିପାଳରେ ନୟନ ଭାଇଙ୍କ ଘର । ସେ ବଡ଼ାପାଙ୍କର 
ଜଣେ ଝିଆରୀର ପୁଅ । ପ୍ରଥମେ କଲିକତା ରେଡ଼ିଓ ଷ୍ଟେସନ୍‌ରେ ଥୁଲେ । ପରେ କଟକ 
ବଦଳି ହୋଇ ଆସିଲେ । ପ୍ରସିଦ୍ଧ ନୟନ କିଶୋର ମହାନ୍ତି ଡ୍ରାମାରେ କଂସ ପାର୍ଟ କରୁଥିଲେ । 
ସେ ମଧ୍ଯ କିଛିଦିନ କେନ୍ଦ୍ରାପଡ଼ା ହାଇସ୍ତୁଲରେ ମାଷ୍ଟର ଥୁଲେ | ନୟନ ଭାଇ ଆଉ ନାହାନ୍ତି । 

ମହିପାଳରେ ଆମ ହାଇସ୍କୁଲର ଦୁଇଜଣ ଶିକ୍ଷକଙ୍କ ଘର । ଭୋଳାନାଥ ପଡି ଓ 
ଉମାକାନ୍ତ ପତି । ଏମାନେ ଦି ଭାଇ । ଭୋଳାନାଥ ପତି ଆମର ସ୍କାଉଟ ମାଷ୍ଟର ଥୂଲେ । 
ସେ ମଧ୍ଯ ଆମକୁ ଭୂଗୋଳ ପଡଢ଼ାଉଥୁଲେ । ଉମାକାନ୍ତ ପତି ଡୁଇଁ କରାଉଥ୍‌ଲେ । ଆମକୁ 
ଡ୍ରଇଁ କରିବାକୁ ଦେଇ ନିଜେ ଚେୟାର ଉପରେ ଢ଼ୋଳାଇବେ । ଥରେ ଆମ କ୍ଲାସର 
ଗୋଟିଏ ପିଲା ସେ ଢୋଳାଉଥୁଲାବେଳେ ତାଙ୍କର ଚିତ୍ର କରି ତାଙ୍କୁ ଦେଲା । ସେ ଭାରି 
ଖୁସି ହୋଇ ତା ପିଠିରେ ଥଆାପୁଡ଼ା ମାରି ପ୍ରଶଂସା କଲେ | ଆଉଜଣେ ମାଷ୍ଟର ଥୁଲେ 
କୃଷ୍ଣଚନ୍ଦ୍ର ପଡି । ତାଙ୍କ ଘର ଅଶୁରେଶ୍ବର ପାଖରେ ଥୁବା ଚାନ୍ଦୋଳ । ସେ ଭାରି ବେଲିଆ 
ଲୋକ । ରାମବଡ଼ାପାଙ୍କୁ ସମସ୍ତେ ଡାକୁଥୁଲେ ରାମବାବୁ । ସିଏ କିନ୍ତୁ କ୍କାସରେ କହୁଥିଲେ 
ରାମବା | ପୁଣି କହୁଥିଲେ- ମୁଁ କହିଥୂଲି ଅଙ୍କ କରିବାକୁ ତୁ କାହିଁକି କରିନଥେଲା | ତାଙ୍କ 
ପୁତୁରା ଶଚି ମୋ ସାଙ୍ଗରେ ପଢୁଥିଲା । ବଡ଼ାପା ଆମକୁ ଅଙ୍କ ଓ ଭୂଗୋଳ ପଢ଼ାଉଥୂଲେ । 

କେନ୍ଦ୍ରାପଡ଼ା ହାଇସ୍ତୁଲର ହେଡ଼ମାଷ୍ଟର ଥୁଲେ ଏମ୍‌.ଏଫ୍ର. ରବବି । ଭାରି କଡ଼ା 
ଲୋକ । ହାଇସ୍ତ୍ୁଲ ପାଖ ଜଇପୁରାରେ ରହୁ ଥିଲେ । ଉପର କ୍ଲାସରେ ଇଂରାଜି 
ପଢ଼ାଉଥଲେ । ଗୁଲନଗରର ଭୋଳାନାଥ ସାହୁ ଥିଲେ ଥାର୍ଡ଼ ମାଷ୍ଟର । ସିଏ ଆମକୁ ଇଂରାଜି 
ପଢ଼ାଉଥୂଲେ । ସାରା ସ୍ତୁଲର ରୁଟିନ୍‌ ତିଆରି କରିବା ଭାରି କଷ୍ଟ କାମ । ଏ କାମଟି 
ରାମବଡ଼ାପା କରନ୍ତି । ଏଥୁସକାଶେ ତାଙ୍କୁ ଶହେଟଙ୍କା ମିଳୁଥୁଲା । 

ପାଖ ଗୀ କାକଟ । ସେଠି ମୋର ଗୋଟିଏ ସାଙ୍ଗ ଶରତ ରହୁଥିଲା । ଶରତ 
କୁଆଡ଼େ ଗୋଟିଏ ଫଟ ଦୋକାନ କରିଛି । ବଡ଼ହାଟ ମେସ୍‌ରୁ ହାଇସ୍ତ୍ରଲ କୁ ଆସିବାକୁ 

ପନ୍ଦର ମିନିଟ ଲାଗୁଥିଲା । ହାଇସ୍ତ୍ୁଲରେ ପହଁଚି କ୍ଲାସକୁ ଯାଉ ! ସ୍କୁଲ ଆରମ୍ଭ ହେବା 
ଆଗରୁ ସମସ୍ତେ ଏକାଠି ମିଶି ପ୍ରାର୍ଥନା କରନ୍ତି ନାହିଁ । 

ହାଇସ୍କୁଲର ଖେଳ ପଡ଼ିଆ ବେଶ୍‌ ବଡ଼ । ପାଖ ରାସ୍ତା ଯାଇଛି ଗରାପୁରକୁ । 
ଗରାପୁର ଗଲେ ଗୋବରୀ ନଇ ପାରି ହେବାକୁ ପଡ଼େ । ଗରାପୁରରୁ ବନ୍ତ ପିଲା ପଢ଼ିବାକୁ 
ଆସନ୍ତି ହାଇସ୍ତଲକୁ । ଗରାପୁରେ ଶଚିବାବୁଙ୍କ ଘର । ସେ ଲୋକାଲ୍‌ ବୋର୍ଡ଼ର ଚେୟାରମାନ୍‌ 
ଥିଲେ । ପରେ ଭୂଦାନରେ ଯୋଗ ନେଲେ । ତାଙ୍କ ସାନ ଭାଇ ବିଚିତ୍ରାନନ୍ଦ । ବିଚି ମୋଠାରୁ 
ଗୋଟିଏ କ୍ଲାସ୍‌ ଉପରେ ପଢୁଥିଲା | ତାଠାରୁ ମୁଁ ସାଇକଲ୍‌ ଚଢ଼ିବା ଶିଖିଲି । ମୋ ସାଙ୍ଗରେ 
କରିଲୋପାଟଣାର ଦୃର୍ଯ୍ୟୋଧନ ମଙ୍ଗରାଜ ପଢୁଥିଲା । ସେ କଲେଜରେ ମଧ୍ଯ ମୋ ସାଙ୍ଗରେ 
ପଢ଼ିଲା । ଏବେ ଆମେରିକାରେ ରହୁଛି । ଆମେ ଆମେରିକାରେ ଥିଲାବେଳେ ତା ସାଙ୍ଗରେ 
ଫୋନ୍‌ରେ କଥାବାରାଁ। ହୋଇଥୁଲି । ଆମ ଗାଁ ପାଖରେ ଆକୁଳାନନ୍ଦ ଡାକ୍ତରୀ ପଢ଼ିଲା ଓ 
ପରେ ରୋଟେରୀ କ୍ଲବୁରେ ଯୋଗ ଦେଇ ବେଶ୍‌ ନାଁ କଲା | ଭଗବାନ ତାକୁ ଅଳ୍ପବୟସରେ 
ଆମ ପାଖରୁ ନେଇ ଗଲେ । 
ଭଲ ପାଇବାଟା କ”ଣ ପାପ ? 

କାଠଯୋଡ଼ି ସେପାରି ଉରାଳିର ବ୍ରଜ ଥିଲା ଆମ କ୍ଲାସ୍‌ରେ । ତା ବାପା ସେଠି 
କୋର୍ଟ ସବଵଇନିସ୍‌ପେକ୍ଟର ଥୁଲେ ! ବ୍ରଜର ସାନ ଭଉଣୀ କୁସୁମ ଆମ ସ୍ତୁଲରେ ପଢୁଥିଲା । 
ଦେଖିବାକୁ ଭାରି ସୁନ୍ଦର । ବ୍ରଜ ଡ୍ରାମାରେ ଭଲ ଅଭିନୟ କରୁଥଲା । ମୁଁ ତା ଘରେ 
ମାଉସୀଙ୍କର ବହୁତ ସ୍ବେହ ପାଇଛି । ଚକୁଳିପିଠା ଓ ସନ୍ତୁଳା ଖାଇଛି । ବ୍ରଜର କିପରି 
ସନ୍ଦେହ ହେଲା ଯେ କୁସୁମକୁ ମୁଁ ଭଲପାଇବାକୁ ଆରମ୍ଭ କରିଛି । କଥାଟା କିନ୍ତୁ ସତ 
ନୁହେଁ । ଏ ସବୁ ବ୍ରଜର କଳ୍ପନା ମାତ୍ର । ଦିନେ ସ୍ତୁଲରେ ମତେ ବହୁତ ଗାଳିଦେଲା । 
ମାଟ୍ରିକ୍‌ ପାସ୍‌କଲା ପରେ ତା ସାଙ୍ଗରେ ଆଉ ଦେଖା ହୋଇନାହିଁ । ତା ଦାଦାପୁଅଭାଇ 
ଅଜୟ ମୋ ସାଙ୍ଗରେ ଷ୍ଟୁଆର୍ଟ କଲେଜ୍‌ରେ ଆଇ.ଏସ.ସି ପଢ଼ିଲା । ଦିହେଁ ଭାରି ସାଙ୍ଗ 
ହେଲୁ । ଦିନେ ମୁଁ ଅଜୟକୁ ସବୁ କଥା କହିଲି । ଅନୁରୋଧ କଲି ଯେ ସେ ବ୍ରଜକୁ ମୋ 
କଥା କହିବ ଓ ସେ ଭୁଲ ବୁଝାମଣା ପାଇଁ ମୋତେ କ୍ଷମା କରିବ । ଅଜୟ ହସିଲା ! 
କହିଲା ବ୍ରଜଭାଇ ବଦରାଗୀ ଟାଏ । ସେ ରାଗିଲେ ଘରେ କେହି ବାଦଵ ପଡ଼ନ୍ତି ନାହିଁ | 
ତା'ପରେ କହିଲା ଯଦିବା ତୁ କୁସୀକୁ ଭଲ ପାଇବାକୁ ଆରମ୍ଭ କରିଥୁଲୁ ସେଥୁରେ ଖରାପ 
କ'ଣ ଥୁଲା ? ଭଲ ପାଇବାଟା କଣ ପାପ ? କୁସୀ ପରେ ଭାରି ଭଲ ବରଟିଏ ପାଇଲା | 
ମନୋରଞ୍ଜନ ଦାସଙ୍କୁ ବାହାହେଲା | ମନୋରଞ୍ଜନ ବାବୁ ଓଡ଼ିଶାରେ ନାଟ୍ୟକାର ହିସାବରେ 
ଖୁବ୍‌ ନାଁ କରିଛନ୍ତି । ପଦ୍ମଶ୍ରୀ ଉପାଧୂ ମଧ୍ଯ ପାଇଛନ୍ତି । ତାଙ୍କ ସାନ ଭାଇ ବିଭୂରଞ୍ଜନ କୁଜଙ୍ଗ 
ହାଇସ୍ତୁଲରୁ ମାଟ୍ରିକ ପାଶ୍‌ କରି ଷୁଆର୍ଟ କଲେଜରେ ମୋ ସାଙ୍ଗରେ ଦୃଇବର୍ଷ ପଡ଼ିଲା ! 

ମଝିରେ ମଝିରେ ତା ସାଙ୍ଗରେ ଦେଖାହୁଏ । ଦି'ଭାଇ କଟକର କନିକା କୋଠି ହତାରେ 
ରହନ୍ତି । ଥରେ ଯାଇ ଇଚ୍ଛାଅଛି କୁସୀର ଘରକରଣା ଓ ନାତି ନାଡୁଣୀଙ୍କୁ ଦେଖିବାକୁ । 
ବିଭୂଠାରୁ ଜାଣିଲି ଯେ ଜରୁରୀକାଳୀନ ପରିସ୍ଥିତି ବେଳେ ବ୍ତଚ୍ଚ ଜେଲ୍‌ ଯାଇଥଲା ! ଏବେ 
ସେ କେଉଁଠି ଓ କିପରି ଅଛି ମୁଁ ଢାଣିନାହିଁ । 

ପଟାମୁଣ୍ଡାଇ ପାଖ ତାତଳାର ପୀତବାସ ଓ ସୁରେନ୍ଦ୍ର ବାବୁଙ୍କ କଥା ଆଗରୁ ଲେଖିଛି । 
ତାଙ୍କ ବାପଙ୍କ ନୀ ଜନ୍ମେଜୟ ମହାର୍ତି । ସେ ମଝିରେ ମଝିରେ ଆମ ମେସ୍‌କୁ ଆସୁଥିଲେ 
ଦି ପୁଅଙ୍କୁ ଦେଖିବାକୁ । କଥା କହିଲା ବେଳେ ଗୋଟିଏ ନଥା ଲଗାଉଥୁଲେ | କହୁଥିଲେ 
“କୈ କୈ ଫଁ ଫଁ ସୂର, ମାଷ୍ଟରଙ୍କ ପେଇଁ କଂଚା କଦଳୀ ଆଣିଛି । କୈ କୈ ଫଁ ଫଁ ପୀତବାସ 
ପ୍ରତି ନଜର ନେଉଥୁବୁ । ଯେପରି ବେଶି ଗାଧୁଆ ପାଧୁଆ ନ କରେ । ସୁରେନ୍ଦ୍ର ବାବୁ 
କହନ୍ତି- ସିଏ ତ ମତେ ଆକଟୁଛି । ମୁଁ ତାକୁ କଅଣ କହିବି ? ତାଙ୍କ କୈ କୈ ପି ର୍ପ ଶୁଣି 
ମୁଁ ଓ ରେବା ହସି ହସି ଗଡ଼ି ଯାଇଥୁଲୁ । ବହୁତ ଲୋକଙ୍କର ଏପରି ଅଭ୍ୟାସ ଥାଏ । 

ଆମ ସ୍ତୁଲରେ ଦୁଇ ଜଣ ପଣ୍ଡିତ ଥଲେ । ନକୁଳି ପଶ୍ଡିତ ଓ ଭୁବନ ପଣ୍ଡିତ । ନକୁଳି 
ପଣ୍ଡିତ ଉପର କ୍ଲାସରେ ଓ ଭୁବନ ପଣ୍ଡିତ ତଳ କ୍ଲାସରେ ସଂସ୍କୃତ ପଢ଼ାଉଥୁଲେ । ସାହିତ୍ୟ 
ବି ପଢ଼ାଉଥୁଲେ । ଭୁବନ ପଶ୍ଡିତେ ଭାରି ସ୍ବେହୀ ଲୋକ | କହିବେ- ଏ, ନର ଶହ ରୂପ 
କଲୁ । ଆମେ ଆରମ୍ଭ କରୁ- ନର ନରୌ ନରାଃ । ତାପରେ ସିଏ ସବୁ ରୂପ କରିଯିବେ । 
ଆମେ ଖାଲି ପାଟି ପାକୁ ପାକୁ କଲେ ହେଲା । ତେଶ୍ଡାକୁଡ଼ା ମାଇନର ସ୍ତ୍ୁଲର ବୈଦ୍ୟନାଥ 
ପଶ୍ତିତଙ୍କ ପରି ଏ ଦୁଇ ପଣ୍ଡିତେ ବେତ ଧରି କ୍ଲାସକୁ ଆସୁନଥୁଲେ କି ପିଲାଙ୍କୁ ବାଡ଼ଉ 
ନଥୁଲେ । ଦିନେ ହେଲେ ଏ ଦୁଇ ପଶ୍ତିତଙ୍କୁ କ୍ଵାସ୍‌ରେ ଆମ ଉପରେ ରାଗିବା ମୁଁ ଦେଖିନାହିଁ । 
ପିଲାଙ୍କ କାନ ମୋଡ଼ିବା ତ ଦୂରର କଥା | 

କୁଦାନଗରୀ ପାଖ ଗଡ଼ିଜଙ୍ଗର ମଦନବାବୁ କେନ୍ଦ୍ରାପଡ଼ାରେ ଓକିଲାତି କରୁଥୂଲେ | 
ମେନ୍‌ ରାସ୍ତା ଉପରେ ଦୁଇତାଲା କୋଠା ! ମଦନବାବୁ କୁଆଡ଼େ ମର୍ଡ଼ର କେସ୍‌ସବୁ ନେଇ 
ଆସାମୀକୁ ନିର୍ଦ୍ଦୋଷ ବୋଲି ହାକିମ ପାଖରେ ପ୍ରମାଣ କରିଦଉ ଥୁଲେ । ଆମେ ଦେଖିଲା 
ବେଳକୁ ମଦନବାବୁ ପାଗଳ । କୋଠାଉପରେ ନଙ୍ଗଳା ହୋଇ ବୁଲନ୍ତି ଓ ରାମବଡ଼ାପା 
ତାଙ୍କ ଘର ବାଟେ ସ୍ତୁଲକୁ ଗଲାବେଳେ କହନ୍ତି ରାମ ବାବୁ, ଦେଖ । ମୋ କର୍ମରେ 
ଏଇଆ ଥୁଲା ।” ତାଙ୍କ ସାନ ପୁଅ ବନୁବାବୁଙ୍କ ପୁଅ ଅନାଥବନ୍ଧୁ | ଡାକ ନାଁ ଚଶ୍ଡିଆ । 
ସେ ମୋ ସାଙ୍ଗରେ ପଢ଼ୁଥୁଲା । ଦିନେ ଅନଗୁଳରେ ତା ସାଙ୍ଗରେ ଦେଖାହେଲା । ଏଠିକି 
ଜଜ୍‌ ହୋଇ ଆସିଥଲା । ଆମ ଗୀ ଯଦୁ ଦାଦିଙ୍କର ଏମାନେ ବନ୍ଧୁ ବାନ୍ଧବ । ଯଦୃଦାଦିଙ୍କର 
ଦିନାକାତେ ଝୁଙ୍କ ଉଠିଲା ଯେ ମୁଁ ଚଣ୍ିଆର ସାନ ଭଉଣୀକୁ ବାହାହେଲେ ଭଲ ହେବ । 
ବାପାଙ୍କୁ ଆସି କହିଲେ । ସେତେବେଳକୁ ମୁଁ କଲିକତାରୁ ଏମ୍‌.ଏସ୍‌.ସି ପାଶ୍‌ କରି 

ସାରିଥାଏ । ମୁଁ କହିଲି ଯେ ଚଶ୍ଡିଆର ଭଉଣୀକୁ ମୁଁ ନିଜର ସାନଭଉଣୀ ପରି ଦେଖି 
ଆସିଛି । ଭଉଣୀକୁ କିଏ ବାହାହୁଏ ? 

କେନ୍ଦ୍ରାପଡ଼ା ହାଇସ୍ତ୍ରଲରେ ଦଶହରା ଛୁଟି ଆଗରୁ ପ୍ରତି ବର୍ଷ କ୍ଲାସ ସଜାସଜି ହୁଏ । 
ଯେଉଁ କ୍ଲାସ ଭଲ ସଜାଯାଇଥାଏ ତାକୁ ଗୋଟାଏ କପ ମିଳେ । ପ୍ରତି କ୍ଲାସ୍‌ ଗୋଟାଏ 
ଏକାଙ୍କିକା ନାଟକ କରନ୍ତି । ଭାରି ଧୂମଧାମ୍‌ରେ ଏହା ହୁଏ | ଆମ କ୍ଲାସ ସବୁ ବର୍ଷ କପ 
ପାଇ ଆସୁଥିଲା । ଆମେ ଅଷ୍ଟମରେ ଥୁଲୁ ୧୯୪୩ରେ । ସେ ବର୍ଷରୁ ୧୯୪୬ ପର୍ଯ୍ୟନ୍ତ 
ସବୁ ବର୍ଷ କପ୍‌ ପାଇବା କିଛି କମ୍‌ କଥା ନୁହେଁ । ମୁଁ ତ ଭଲ ଗୀତ ଗାଉଥୁଲି ଓ ଅଭିନୟ 
କରୁଥିଲି । ଶରତ ମଧ୍ଯ ଭଲ ଅଭିନୟ କରୁଥଲା | ଇମ୍ରାନ୍‌ ମିଆଁ ପାଇଁ ଗୋଟିଏ ମଉଲବୀୀ 
ବା କାଳି ପାର୍ଟ ଖୋଜା ହେଉଥଲା | ନାଟକରେ ନଥୂଲେ ଯୋଡ଼ିବାକୁ ପଡ଼ୁଥିଲା । ଯେତେଦିନ 
ନୟନ ଭାଇ ହାଇସ୍ତ୍ୁଲରେ ମାଷ୍ଟର ଥଲେ, ତାଙ୍କ ପାଖରେ ନେହୁରା ହୋଇ ତାଙ୍କୁ ନାଟକରେ 
ଡାଇରେକ୍ସନ୍‌ ଦେବାକୁ ଅନୁରୋଧ କରୁଥଲୁ । ସେ ଭାରି ଚମଳ୍ାର ଅଭିନୟ କରୁଥିଲେ 
ଓ ନିର୍ଦ୍ଦେଶନା ମଧ୍ଯ ଦେଉଥିଲେ । ପରେ ବ୍ରଜ ନିର୍ଦ୍ଦେଶନା ଦେବାକୁ ଆରମ୍ଭ କଲା । ବ୍ରଜ 
ତ ବଦରାଗୀ । କେହି ଯଦି ତା ପାର୍ଟ ମୁଖସ୍ତ କରିନାହିଁ କିମ୍ପା ଥରେ ଦି' ଥର କହିଲା ପରେ 
ବି ଭଲ ଅଭିନୟ କରେ ନାହିଁ, ତା' ଉପରେ ଚିଡ଼ୁଥିଲା ଓ ଦରକାର ପଡ଼ିଲେ ଗୋଟିଏ 
ଦୃଇଟି ଲଗାଇ ଦେଉଥୁଲା । 
ମୁଁ ଏକଲବ୍ୟ - ବିଭୂତି ନୁହେଁ 

ଥରେ ଆମର ଏକଲବ୍ୟ ନାଟକ କରିବାର ଥୁଲା | ମୁଁ ହୋଇଥାଏ ଏକଲବ୍ୟ | 
ସେତେବେଳେ ଚିନ୍ତାମଣି ସାର୍‌ ଥାନ୍ତି ଆମ ସ୍ତୁଲରେ ମାଷ୍ଟର | ତାଙ୍କ ଘର ନେମ୍ବରାରେ | 
ଆଇଁଘର ଯୋଉଠି ସେଇଠି । ଆଇଁଟା ଖାଲି ବହି ଘୋଷୁ ଘୋଷୁ ତାର ଦିନ ଯାଉଥଲା | 
ନାଟକ କିଏ କି ପାର୍ଟ କିଏ ? କଲେଜ୍‌ରେ ମଧ୍ଯ ଏ ଢ଼ଂଙ୍ଗ ସେ ଛାଡ଼ିଲା ନାହିଁ । ଚିନ୍ତାମଣି 
ସାର୍‌ ଙ୍କର ମଧୁସାଗର ବିଦ୍ୟାପୀଠ ଦେଖିଲା ଭଳି ଗୋଟିଏ ସ୍ତ୍ୁଲ । ଚିନ୍ତାମଣି ସାର୍‌ 
ଭଲ ଆଙ୍କୁଥୁଲେ ମଧ୍ଯ । ନାଟକ ଆରମ୍ଭ ହେବାକୁ ଅଧଘଣ୍ଟାଏ ଅଛି । ଦେଖିଲି 
ଦ୍ରୋଣାଚାର୍ଯ୍ୟଙ୍କର ପ୍ରତିମୂର୍ି ତିଆରି ହୋଇନାହିଁ । ଏକଲବ୍ୟ ଗୁରୁ ଦ୍ରୋଣାଚାର୍ଯ୍ୟଙ୍କ 
ମୂର୍ଭି ପାଖରେ ସବୁଦିନେ ପୂଜାକରି ତାର ଧନୁବିଦ୍ୟା ଅଭ୍ୟାସ କରୁଥୁଲେ | ମୁଁ ଅତି 
ବ୍ୟସ୍ତ ହୋଇ ଯାଇ ଚିନ୍ତାମଣି ସାରଙ୍କ କହିଲି ସାର୍‌ ଦ୍ରୋଣଙ୍କ ମୂରି ତିଆରି ହୋଇ 
ନାହିଁ ।”” ସେ କହିଲେ ଏତେବେଳେ ତ ମୂର୍ଭି କରିହେବ ନାହିଁ । ଆ ମୁଁ ଗୋଟିଏ ବଡ଼ 
ଚିତ୍ର କରି ଦଉଛି । ସାଙ୍ଗେ ସାଙ୍ଗେ ତାଙ୍କ ରୁମ୍‌କୁ ଯାଇ ଗୋଟିଏ ବଡ଼ ମୋଟା କାଗଜରେ 
ଦ୍ରୋଣାଚାର୍ଯ୍ୟଙ୍କର ରଙ୍ଗିନ୍‌ ମୂର୍ରି ଆଙ୍କି ଦେଲେ । ମୁଁ ଆନନ୍ଦରେ ତାଙ୍କୁ ଦଣ୍ଡବତ ହେଲି । 
ଆଶୀର୍ବାଦ କରି କହିଲେ ନିଶ୍ଚୟ ନାଟକରେ ଭଲ କରିବୁ । ନାଟକ ଠିକ୍‌ ସମୟରେ 

ହେଲା | ମୁଁ ଭଲ ଅଭିନୟ କଲି । ଅଭିନୟ କଲାବେଳେ ନିଜକୁ ଭୁଲି ଯାଇଥିଲି । 
ମୋର ବେଶ, ପୋଷାକ ଆଉ ସାମନାରେ ଗୁରୁଙ୍କ ମୂର୍ଭି- ଏସବୁ ମୋତେ ପୂରାପୂରି 
ଭୁଲାଇ ଦେଇଥିଲା । ମୁଁ ଏକଲବ୍ୟ, ବିଭୂତି ନୁହେଁ । 

ସେଥୁରେ ନେଡିବୋଉ ମାଇଁ, ଗୋଲକ ଭାଇ, କିରଣ ବାବୁ, ତାଙ୍କର ଦୁଇ ଝିଅ 
ଭାରତୀ (ରୁନୁ ) ଓ ଆରତୀ( ପୂନୁ) ଓ କିରଣ ବାବୁଙ୍କ ଦୁଇଭାଇ ଆମ ନାଟକ ଦେଖିବାକୁ 
ଆସିଥୁୂଲେ | ନାଟକ ପରଦିନ ମତେ ତାଙ୍କ ଘରକୁ ଡାକି ନେଇ ବଙ୍ଗଳା ନାଟକ ବିଷୟରେ 
ବହୁତ କଥା କହିଲେ । ତାଙ୍କ ପରିବାର ସଙ୍ଗେ ମୋର ଘନିଷ୍ଠତା ଆଉରି ବଢ଼ି ଯାଇଥୁଲା । 
ବିଶେଷତଃ ରୁନୁ ସଙ୍ଗେ । 

ପ୍ରତି ବର୍ଷ ଶ୍ରୀଗୁଣ୍ଡିଚା ଓ ବାହୁଡ଼ା ଯାତ୍ରା ଦେଖିବାକୁ ବଳଦେବଜୀଉଙ୍କ ଦର୍ଶନ 
କରିବାକୁ ଯାଉ । ନାଳ କୂଳେ କୂଳେ ଚାଲିଗଲେ ପହଁଚି ଯାଉ । ୨/୩ ମାଇଲ ରାସ୍ତା 
ବଳଦେବଜୀଉଙ୍କ ନାମରେ ଗୋଟିଏ ମାଇନର ସ୍ତ୍ୁଲ ବି ଥୁଲା ! ବଳଦେବଜୀଉଙ୍କ ମୂ 
ପଥରରେ ତିଆରି । ତାଙ୍କ ପାଇଁ ଗୋଟିଏ ରଥ ହୁଏ । ପହଣ୍ଡି କରି ବଳଦେବ ଜୀଉଙ୍କ 
ମୂର୍ଭିକୁ ରଥ ଉପରକୁ ନେବା ଏକ କାଠିକର ପାଠ । ରସାବଳୀ ଭୋଗଦିଆ ହୁଏ । 
କେନ୍ଦ୍ରାପଡ଼ାର ରସାବଳୀ ତ ପ୍ରସିଦ୍ଧ । ଶୁଖିଲା ରସାବଳୀକୁ ଆଣି ଗରମ୍‌ ଦୁଧରେ 
ପକାଇଲେ ହେଲା । ଦୂରଦୂରାନ୍ତକୁ ନବାକୁ ହେଲେ ଶୁଖିଲା ରସାବଳୀ ହିଁ ଭଲ । ମୋ 
ବୋଉ ଭାରି ଭଲ ରସାବଳୀ କରୁଥଲା ! ତିନୁ ମଧ୍ଯ ଏ କଳାରେ ବୋଉଠାରୁ କିଛି କମ୍‌ 
ନୁହେଁ । ଅନେକ କାମରେ ବୋହୂ ଶାଶୂକୁ ଟପି ଯାଇଛି । 

ଆଗରୁ ଜାନୁ ଆରୀରୁ ଡିସେମ୍ବର ଏହି ୧୨ ମାସରେ ଗୋଟିଏ ଶିକ୍ଷା ବର୍ଷ 
ପୂରୁଥୁଲା । ଓଡ଼ିଶାର ଶିକ୍ଷା ବିଭାଗ ଠିକ୍‌ କଲେ ଯେ ଶିକ୍ଷା ବର୍ଷକୁ ଜୁଲାଇରୁ ଜୁନ୍‌ କରିବେ । 
ତେଣୁ ୧୯୪୪ ମସିହାରେ ଆମେ ନବମ ଶ୍ରେଣୀରେ ଥୂୁଲାବେଳେ ଏହା ହେଲା | ଏହା 
ଫଳରେ ନବମ ଶ୍ରେଣୀରେ ଆମେ ୬ ମାସ ପଢ଼ିଛୁ ! ଜାନୁଆରୀରୁ ଜୁନ୍‌ ଯାଏ । ଅବଶ୍ୟ 
ଦେଖିବାକୁ ଗଲେ ମୋଟେ ୪ ମାସ ପଡଢ଼ିଛୁ, କାରଣ ଗ୍ରୀଷ୍ମ ଛୁଟିରେ ଗଲ। ଦିମାସ । ମେ ଓ 
ଜୁନ୍ଧ । ୧୯୪୪ ମସିହା ଜୁଲାଇ ମାସରେ ଦଶମ ଶ୍ରେଣୀକୁ ଗଲୁ । ୧୯୪୬ ମସିହାରେ 
ଆମେ ମାଟ୍ରିକ୍‌ ପରୀକ୍ଷା ଦେଲୁ । ମୁଁ ସେକେଣ୍ଡ ଡିଭିଜନରେ ମାଟ୍ରିକ୍‌ ପାଶ୍‌ କରିଥୁଲି । 

ଏହିପରି କେନ୍ଦ୍ରାପଡ଼ାରେ ସାଢ଼େ ତିନିବର୍ଷ କଟିଗଲା । କେନ୍ଦ୍ରାପଡ଼ା ଛାଡ଼ିଲା ବେଳେ 
ସାଙ୍ଗ ସାଥୂମାନଙ୍କୁ, ନେତିବୋଉ ମାଇଁକୁ ଓ କିରଣ ବାବୁଙ୍କ ପରିବାରକୁ ଛାଡ଼ିଆସିବାକୁ 
ପଡ଼ିଲା । ଯିବା ଆସିବା, ନୂଆ ପୁରୁଣା ଏଇଆକୁ ନେଇ ମଣିଷ ବଞ୍ଚି ରହେ । ଏବେ ବି 
କେତେଜଣ ମୋର ମନେପଡ଼ର୍ତି । 

କଟକରେ କଲେଜ ଜୀବନ 


ଷୁଆର୍ଟ୍‌ କଲେଜ 

ମୁଁ ଯୋଉବର୍ଷ ମାଟ୍ରିକ ପାଶ୍କଲି ସେହି ବରଷ ଭାଇର ବାହାଘର ହେବାର ସ୍ଥିର 
ହୋଇଥାଏ । ତିଥି ପଡ଼ିଥାଏ ବୋଧହୁଏ ଜୁନ୍‌ ମାସରେ । ବାପା ଥା'ର୍ରି କରଂଜିଆରେ, 
ଏକସାଇଜ୍‌ ଇନ୍ସପେକ୍ଟର । ତାଙ୍କର ଛୁଟି ବେଶି ନଥାଏ | ତେଣୁ ମୋତେ କହିଥାନ୍ତି ସବୁ 
ବ୍ୟବସ୍ଥା କରିବାକୁ । ବୋଉ, ମା ଓ ଭାଇବୋଉ ଘରେ ସବୁ ରଖା ଥୁଆ, କିଣା, ବିକା 
କରୁଥାନ୍ତି । କୋଉଦିନ ଘର ଲିପା ହେଲାଣି ତ କୋଉଦିନ ଘର ମରାମତି ହେଲାଣି । 
ମୋ ଉପରେ ଥାଏ ନିମନ୍ତ୍ରଣ ପତ୍ର ଛପାଇବା, ବରଯାତ୍ରୀ କିଏ ସବୁ ଯିବେ ସେକଥା ଠିକ୍‌ 
କରିବା । ତେଣୁ ମୋତେ ବହୁତ ଥର କଟକ ଯିବାକୁ ପଡୁଥାଏ । 

ଭାଇର ବାହାଘର ଲାଗିଥାଏ କାକଟପୁର ପାଖ କନ୍ଦଳପୁରର ଲକ୍ଷ୍ମୀଧର କାନୁନଗୋଙ୍କ 
ଝିଅ ସାଙ୍ଗରେ । ତାଙ୍କ ନାଁ ମନୋରମା | ତାଙ୍କ ତଳ ଝିଅ ନାଁ ପ୍ରିୟତମା | ତାଙ୍କ ତଳ ଝିଅ ନାଁ 
ତିଳୋତମା ଓ ସବା ସାନଖିଅ ନାଁ ଚାରୁଲତା । ଲକ୍ଷ୍ମୀଧର ବାବୁ ପୁରୀ ଜଗନ୍ନାଥ ବଲ୍ଲଭରେ 
କୋଠା କରିଥାନ୍ତି । ତାଙ୍କ ସ୍ତ୍ରୀ ମାଉସୀ ) ଦେଖିବାକୁ ଭାରି ଭଲ । ଲକ୍ଷ୍ମୀଧର ବାବୁ ବାୟାର 
ଶିଷ୍ୟ । ତାଙ୍କ ସାନଭାଇ ଶଶୀବାବୁ ମଧ୍ଯ । ଶଶୀବାବୁ ସେତେବେଳେ ତିରୋଲ ପାଖ 
ମଣିଜଙ୍ଗାରେ ରାସ୍ତାଘାଟ ବିଭାଗର ଏସ୍‌.ଡ଼ି.ଓ ଥିଲେ | ତାଙ୍କ ପୁଅ ଶରତ ଭାଇ ମୋର ଭାରି 
ସାଙ୍ଗ ଥଲା । ଏମାନେ ସମସ୍ତେ କାନୁନଗୋ । ଶରତ ଭାଇର ଚାରି ଭଉଣୀ । ସମସ୍ତେ 
ଶରତ ଭାଇଠାରୁ ସାନ | ଭଉଣୀମାନଙ୍କ ମଧ୍ଯରେ ଶାନ୍ତି ବଡ଼ | ଦେଖିବାକୁ ଯେମିତି ସୁନ୍ଦର 
ଚାଲିଚଳନ ଓ ଘରକରଣା କାମରେ ମଧ୍ଯ ସେମିତି ପାରଙ୍ଗମ । ଶରତଭାଇର ତଳଭାଇ 
ଟିକ୍ନା( ରାମଚନ୍ଦ୍ର, ଆଉ ଗୋଟିଏ ଭାଇ ଶଂଖିଆ | ଶରତ ଭାଇ ଓ ଟିକନା ଆଉ ନାହାନ୍ତି । 
ଟିକ୍ନା ବାହାହୋଇ ଥୁଲା ଆମ ଗୀ ପାଖ ଧାରିବିଲରେ । 

ଭାଇର ବାହାଘର ପାଇଁ କଟକ ଧୀ ଦଉଡ଼ କରି ରେଭେନ୍‌ସା କଲେଜକୁ ଠିକ 
ସମୟରେ ଦରଖାସ୍ତ କରି ପାରିଲି ନାହିଁ । ତରତର ହୋଇ କଟକର ଷ୍ଟୁଆର୍ଟ କଲେଜକୁ 
ଦରଖାସ୍ତ କଲି ଓ ନାଁ ଲେଖା ମଧ୍ୟ ହୋଇଗଲା | 

ଏଣେ ଭାଇ ବାହାଘର ସରିନଥାଏ । ମହାପ୍ରସାଦ ନିର୍ବନ୍ଧ ବାୟା ସାମନାରେ 
ମାଳଠାରେ ହେଲା । ଆଗରୁ ଭାଇର ବାହାଘର ପଡ଼ିଥଲ। ଧସନାପାରିରେ । ଆମ 
ଠାକୁରବାଡ଼ିରେ ମହାପ୍ରସାଦ ନିର୍ବନ୍ଧ ହେଲା । କିନ୍ତୁ ସେ ବାହାଘର ଭାର୍ଟିଗଲା | ସେ ଝିଅ 
ମଧ୍ଯ ଆମ ଗାଁକୁ ଆସିଲ। ଭାଉଜ ହୋଇ । ରାମବଡ଼ାପାଙ୍କ ପୁଅ କୁନାଭାଇର ସ୍ତ୍ର 
ହିସାବରେ । ଭାଇର ମହାପ୍ରସାଦ ନିର୍ବନ୍ଧ ହେବାର ପରଦିନ ବଢ଼ିଅ ମଠର ବୃନ୍ଦାବନ 

ଦାଦା ଆସି ଆମ ଘରେ ବୋଉକୁ କହିଲେ ଯେ ତମେ ଭୁସଭାସ୍‌ ନିର୍ବନ୍ଧ କରିଦେଲ ! 
ମୋତେ ଟିକିଏ ପଚାରିଲ ନାହିଁ ? ବୋଉ କହିଲା, କାହିଁ ? ବୃନ୍ଦାବନ ଦାଦା କହିଲେ, 
ତାର ବିଧବା କୋଷ୍ଠି । ବୋଉ ଜିଭ କାମୁଡ଼ି ପକାଇ ˆ ବାୟା ବାୟା”? କହିଲା ଓ ବୃନ୍ଦାବନ 
ଦାଦାଙ୍କୁ କହିଲା ଯେ ବାୟା ସାମନାରେ ହୋଇଛି । ସେଥୁରେ କିଛି ଉଲମବିଲମ୍‌ ହେବ 
ନାହିଁ । ବାହାଘର ସେଇଠି ହେବ । ବୃନ୍ଦାବନ ଦାଦା ଜିଭରେ ବିଷଥୂଲା କି ? ଭାଇ ଆଗ 
ଚାଲିଗଲା । ଭାଉଯୋଉ ଏବେ କେତେବର୍ଷ ତଳେ ଗଲା । 

ଆମେ ସବୁ ପୁରୀଗଲୁ ଭାଇକୁ ବାହା କରେଇ । ଭାଇବୋଉର ପାଦତଳେ 
ଇଲାଗୁନଥାଏ । ସେତେବେଳକୁ ପୁରୀରେ ରଥଯାତ୍ରା । ଗୁଣ୍ଡିଚା ସରିଛି, ବାହୁଡ଼ା ଆସିନାହିଁ । 
ଖିଆପିଆ ସବୁ ହେଲା ମହାପ୍ରସାଦ । ଲକ୍ଷ୍ମୀଧର ମଉସା, ଶଶୀ ମଉସା, ବାପା, ଭାଇ 
ସମସ୍ତେ ତ ବାୟାର ଶିଷ୍ୟ । ତେଣୁ ମହାପ୍ରସାଦ ପାଇ ସମସ୍ତେ କୋଟି କୋଟି ପ୍ରଣାମ 
ଜଣାଉଥାନ୍ତି ଜଗନ୍ନାଥଙ୍କୁ । ଲକ୍ଷ୍ମୀଧର ମଉସାଙ୍କ ସ୍ତ୍ରୀ ମାଉସୀ ମୋତେ ଟାଣି ନେଇ ଗଲେ 
ଘର ଭିତରକୁ । ଗୋଟିଏ ବଖରାରେ ମାଇପେ ଓ ଝିଅ ଭଉରି । ମାଉସୀଙ୍କ ଲୁଗା ପିନ୍ଧା 
ଝିଅକୁ ଡାକି କହିଲେ ଟିମଲେୋ, ଇଏ ତୋ ଦିଅର । ଦେଖିଲୁ କେଡେ ସୁନ୍ଦର ଦେଖିବାକୁ । 
ତାଙ୍କ ଝିଅ ଲମ୍ବା ଓଢ଼ଣୀ ପକାଇ ବସିଥାନ୍ତି । ଖାଲି ହାତ ଦିଇଟା ଓ ଗୋଡ଼ ଦିଇଟା ଦୁଶୁ 
ଥାଏ । ହାତରେ ନାଇଥାନ୍ତି ଗୁଡ଼ାଏ ସୁନା ଗହଣା । ଗୋଡ଼ରେ ରୁପା ଗହଣା । ମୁଁ ନ ଡରି 
ଯାଇ ଓଡ଼ଣାକୁ ଟାଣି ଦେଖିଲି ଗୋଟିଏ ଗହମ ରଙ୍ଗର ସୁନ୍ଦର ମୁହଁ । କିନ୍ତୁ ସେ ମୁହଁରେ 
ହସ ନାହିଁ । ଡଉଲଡ଼ାଉଲ ଚେହେରା କିନ୍ତୁ ତାଙ୍କ ସାନ ଭଉଣୀ ପ୍ରିୟତମା (ଗଢି ) ଓ ଶରତ 
ଭାଇ ସାନ ଭଉଣୀ ଶାନ୍ତି ଲାଗିଗଲେ ମୋ ସେବାରେ । ତାଙ୍କ ମଧ୍ଯରେ ହେଲା କଞ୍ପିଟ୍‌ସନ । 
କିଏ କେତେ ମୋତେ ଖୁସି କରିପାରିବ ! ଭବିଷ୍ୟତ କଥା କିଏ କହିବ ? ଯଦି ମୋ ମନ 
କାହା ପ୍ରତି ଢଳିଲା ? 

ବାହାଘର ସରିଗଲା ! ଆମ ଘରକୁ ବୋହୂ ଆସିଲା । ଆମ ଘରେ ଭାଉଜ ବୋଉକୁ 
ଭଲ କରି ଦେଖିଲି । ତା ହସଟା ଭାରି ଖୋଲା । ଭାରି ସରଳିଆ ଲୋକ । ସମସ୍ତେ କହନ୍ତି 
ହୃଶି, କିରୁ ଭାଉଜଙ୍କୁ ହୁଣ୍ଡି କହିବାରେ ମୋ ଜିଭ ଓଲଟିବ ? ଭାଇ ବୋଉ ଓ ବୋଉକୁ 
ଟିକିଏ ସମୟ ମିଳିଲା । ଧୀରେ ଧୀରେ ରାନ୍ଧିବ। କାମ ଭାଉଜବୋଉ ନେଲା | ଘର ଆମର 
ପୂରି ଉଠିଲା । 

ପ୍ରତିବର୍ଷ ଯଜ୍ଞ ବେଳେ ଆମ ଘର ପୂରିଉଠେ । ପୁରୀରୁ ମଉସାଙ୍କ ପରିବାର ଓ 
ମଣିଜଙ୍ଗରୁ ଶଶୀ ମଉସାଙ୍କ ପରିବାର ଆସନ୍ତି । କେତେକ ରହରି ଆମ ଘରେ ଓ କେତେକ 
ରହର୍ତି ମାଳରେ । ସାନ ଭଉଣୀଗୁଡ଼ାକ ଆସି ସର୍ଦ୍ଦାରି କରନ୍ତି ଭାଉଜ ଉପରେ । ମୋତେ 
ଭଲ ଲାଗେ ନାହିଁ । 

ଷ୍ୁୁଆର୍ଟ କଲେଜରେ ପଢ଼ାପଢ଼ି ଆରମ୍ଭ ହେଲା ଜୁଲାଇ ମାସରେ । କଟକର 
ମାନସିଂ ପାଟଣାରେ ଭାଇ ପାଖରେ ରହି ପଢ଼ିଲି । ସେତେବେଳେ ଷୁଆର୍ଟର ପ୍ରିନିସ୍‌ପାଲ 
ଥା' ରି ମିଷ୍ଟର ଉଇନ୍‌ ପିଲ୍‌ଡ଼୍‌ । ପୂରାପୂରି ବିଲାତି । ତାଙ୍କ ପରେ ଆସିଲେ ବାମ୍ଫିଲୁଡ଼୍‌ | 
ଷ୍କୁଆର୍ଟରେ କେବଳ ଫି ଜିକ୍ସ, କେମେଷ୍ଟ୍ରି ଓ ମାଥମେଟିକ୍ସ ଥାଏ ।! ତେଣୁ ବାଇଓଲୋଜି 
ନେଇ ଆଇ.ଏସ୍‌.ସି ପାଶ୍‌ କରି ଡାଭ୍ରର ହେବାର ସ୍ଵପ୍ନ ପାଣିରେ ମିଶିଗଲା | ବାପା 
ଚାହିଁଥିଲେ ମୁଁ ଡ଼ାଭ୍ତର ହୋଇ ବରୁଣେଇ ପାହାଡ଼ ପାଖରେ କିଣା ହୋଇଥୁବା ଜଗା 
ପାଖରେ ଡାକ୍ତରଖାନା କରି ଡାକ୍ତରୀ କରିବି । ମଣିଷ ଭାବେ ଗୋଟିଏ ପ୍ରକାର, ହୁଏ 
ଆଉ ଗୋଟିଏ ପ୍ରକାର । 

ଆମର ଫିଜିକ୍ସ ପ୍ରଫେସର ଥା'ରି ଖଗେନ୍ଦ୍ର ନାଥ ଘୋଷାଲ । ତାଙ୍କ ଘର ପଶ୍ଚିମ 
ବଙ୍ଗଳାର ଶ୍ରୀରାମପୁରରେ । ଫିଜିକସ୍‌ ପ୍ରଫେସର ଥା'ନ୍ତି ଗଚେନ୍ଦ୍ରଲାଲ ସାହା । ସେ 
କଲିକତାର | କଟକର ଶ୍ରୀଯୁକ୍ତ ମୁଖାର୍ଜୀ ଆମର କେମିଷ୍ଟି ପ୍ରଫେସର ଥା'ନ୍ତି । ତାଙ୍କପରେ 
ଆସିଲେ ଶ୍ରୀଯୁକ୍ତ ତ୍ରିନାଥ ପଟ୍ଟନାୟକ ଆମର କେମିଷ୍ଟି ପ୍ରଫେସର ହୋଇ । ତାଙ୍କ ଝିଅ 
ମିତୁକୁ ମୋ ପୁତୁରା ବାହାହୋଇଛି । ତେଣୁ ତ୍ରିନାଥ ପଟ୍ଟନାୟକ ମୋର ସମୁଦି ହେଲେ । 
ସେ ଆନ୍ଧ୍ରର ସ୍ରିଷ୍ଟିକରଣମ୍‌ । 

ଷୁୁଆର୍ଟ ସ୍ୁଲର ସିନିୟର କେମ୍ବିଜର ପିଲାମାନେ ଆମ ସାଙ୍ଗରେ ଏକାଠି ଫିଜିକ୍ସ 
ପଢ଼ୁଥିଲେ | ତାଙ୍କ ଭିତରୁ ବାନାର୍ଜୀ ମୋ ସାଙ୍ଗରେ ରେଭେନ୍‌ସାରେ ବି.ଏସ୍‌ଏସି. ପଡ଼ିଲା 
ଫିଚିକ୍ସ ଅନର୍ସ୍‌ ନେଇ । 
ରଲ ପାଇବାର ଛାପ ବହୁ ତଦିନ ଯାଏ ରହେ 

ଜୁନିୟର କେନମ୍ବ୍ରିଦର ଗୋଟିଏ ଝିଅ ବରାବର ଆସୁଥାଏ କଲେଜକୁ ଆମକୁ 
ଦେଖିବାକୁ । ତା ନା ମନୋରମା | ସେ ଡକ୍ଟର ହରିବନ୍ଧୁ ମହାନ୍ତିଙ୍କ ବଡ଼ ଝିଅ । ତା ସାଙ୍ଗରେ 
ଥରେ ଭୁବନେଶ୍ବରରେ ଦେଖା ହୋଇଥୁଲା ଷ୍ଟୁଆର୍ଟ୍‌ ଛାଡ଼ିବାର ୪୫ ବର୍ଷପରେ । ତିନୁ 
ମୋ ସାଙ୍ଗରେ ଥାଏ । କହୁ କହୁ କହିଲା ମୁଁ ତ ଆପଣଙ୍କୁ ଷ୍ଟୁଆର୍ଟ ଦିନୁ ଜାଣେ । ସବୁବେଳେ 
ଇଚ୍ଛା ହେଉଥଲା ଆପଣଙ୍କ ସାଙ୍ଗରେ କଥାବାରଁ। କରି ଆପଣଙ୍କୁ ଗାଳି ଦେବାକୁ ! 
ସେତେବେଳକୁ ମନୋରମା ଜଣେ ଆଇ । ମୁଁ ତାକୁ କ”ଣ କହିବି ଠିକ୍‌ କରି ପାରିଲି 
ନାହିଁ । ପରେ କହିଲା ଷ୍ଟୁଆର୍ଟରେ ପଡ଼ିଲାବେଳେ ଦି'ବର୍ଷ ଭିତରେ ଦିନେ ଆପଣ ମତେ 
ଡାକି ମୋ ସାଙ୍ଗରେ କଥାବାର୍ରା ବି କରି ନଥୂଲେ । ପରେ ତିନୁ ଓ ମୁଁ କଥାରୁ କଥା ବହାର 
କରି ଜାଣିଲୁ ଯେ ସେ ଷ୍ଟୁଆର୍ଟରେ ପଢ଼ିଲାବେଳେ ମୋତେ ମନେ ମନେ ଭଲ ପାଉଥୁଲା | 
ମନେ ମନେ କହିଲି - ତମ ପାଇଁ ମୁଁ ଦୁଃଖିତ ମନୋରମା | ତମେ ଭଲ ଚାନ୍‌ସ୍ଟାଏ ଛାଡ଼ିଲ | 
ମଣିଷର ମନଟା ଭାରି ଅଦ୍‌ଵଭୂତ । ଭଲପାଇବାର ଛାପ ବହୁତ ଦିନ ଯାଏ ରହେ । 

ଷ୍ଣୁଆର୍ଟରେ ପଢ଼ିବାର ୬ ମାସ ପରେ ପରୀକ୍ଷା ହେଲା । ମୁଁ ଫିଜିକ୍ସରେ ଖୁବ 
ଭଲ କରିଥୁଲି । ପ୍ରଫେସର ଘୋଷାଲ ମତେ ପଚାରିଲେ ତମେ ବିଭୂତି ମହାଚର୍ତି । ମୁଁ କହିଲି 
ହଁ ସାର୍‌ । ସେ କହିଲେ ତମେ ଫିଜିକ୍ସରେ ସବୁଠାରୁ ବେଶି ନମ୍ବର ରଖିଛ । ଏହିଭଳି ସବୁ 
ପରୀକ୍ଷାରେ ଯେପରି ଭଲ ନମ୍ବର ରଖ । ସେଇଆ ହେଲା । ମୁଁ ଦୁଇବର୍ଷ ଯାକ ଓ ଶେଷ 
ପରୀକ୍ଷାରେ ମଧ୍ଯ ଫିଜିକ୍ସରେ ଭଲ ନମ୍ବର ରଖିଲି । କିତୁ ଆଇ.ଏସ୍‌ସି. ଶେଷ ପରୀକ୍ଷାରେ 
ମୁଁ ମାଥମେଟିକ୍ସରେ ଆହୁରି ବେଶି ନମ୍ବର ରଖିଥୁଲି । ୧୦୦ରୁ ୯୯ । 

ଆମକୁ ମାଥମେଟିକ୍ସ ପଢ଼ଉଥୁଲେ ପ୍ରଫେସର ସରସୀ ମୋହନ ଦାସ | କଟକର 
ପେଟିନ୍‌ ସାହିରେ ତାଙ୍କ ଘର । ଭାରି ସଉଖୀନ ଲୋକ । ସବୁବେଳେ ଧଳା ପୋଷାକ 
ପିନ୍ଧି ଆସୁଥୁଲେ । ପ୍ରଭାତ ସିନେମା ବା କ୍ୟାପିଟାଲ୍‌ ସିନେମାରେ ଭଲ ଫିନ୍ସ ଆସିଲେ 
ଆମକୁ କହୁଥିଲେ ଦେଖିଯିବାକୁ । ସେ ମାଥମେଟିକ୍ସ ଏତେ ଭଲ ପଢ଼ାଉଥୂଲେ ଯେ 
ଲେଖିହେବ ନାହିଁ । ତାଙ୍କ ଯୋଗୁ ହିଁ ମୁଁ ଅଙ୍କରେ ଏତେ ଭଲ ନମ୍ବର ରଖିଲି । 

ଆମ ସାଙ୍ଗରେ ଗୋଟିଏ ପାର୍ଶୀ ଝିଅ ପଢୁଥିଲା । ପ୍ରେନୀ ୱାଡ଼ିୟା । ତା ବାପା 
କଟକରେ ଜଣେ ବଡ଼ ଇଂଜିନିଅର୍‌ ଥାଆନ୍ତି । ଫପ୍ରେନୀ ଓ ମୁଁ ଏକା ସାଙ୍ଗରେ ପ୍ରାକ୍ଟିକାଲ 
କରୁଥଲୁ । ପ୍ରେନୀର ସାନ ଭଉଣୀ ମିନି ସିନିୟର କେମ୍ବିଜ୍‌ ପଢ଼ୁଥୁଲା । କିଏ ଗୋଟାଏ 
ଚଗଲା ପିଲା ଗୋଟାଏ ଚିଠି ଲେଖି ମିନିର ଡ଼େସ୍କ ଭିତରେ ରଖି ଦେଇଥୁଲା । ସେ ଚିଠିରେ 
ମୋ ନାଁ ଥୁଲା | ଏହା ଗୋଟିଏ ପ୍ରଥମ ପ୍ରେମ ପତ୍ର କହିଲେ ଚଳେ । ମିନି ସେ ଚିଠି ପଢ଼ି 
ଆସିଲା କଲେଜ୍‌କୁ | ସେତେବେଳେ ଫ୍ରେନୀ ଓ ମୁଁ ପ୍ରାକ୍ଟିକାଲ୍‌ କରୁଥାଉ । ଆମକୁ ଚିଠି 
ଦେଖାଇଲା । ମୁଁ କହିଲି ଦେଖ୍‌ ମିନି ଏ ହସ୍ତାକ୍ଷର ମୋର ନୁହଁ । ଫ୍ରେନୀ କହିଲା- ବିଭୂତି 
ଏ ଚିଠି ଲେଖିନାହିଁ । ତାକୁ ବଦ୍ବନାମ୍‌ କରିବା ପାଇଁ କିଏ ଏପରି କରିଛି । ଏହା କହି 
ଚିଠିକୁ ଟିକିଟିକି କରି ଚିରି ପକେଇ ଦେଲା । 

ଅନୁଗୁଳର ସୁରେନ୍ଦ୍ର ନାଥ ଦାସ ( ବାଜିରାଉତ ଛାତ୍ରାବାସ ପାଇଁ ସୁର ଗୁରୁଜୀ ) 
ଆମ ଉପର କ୍ଲାସରେ ପଢ଼ୁଥୁଲେ । ଦିନେ ସେ ଗୋଟିଏ ପୂରା କାମିଜ ପିନ୍ଧି ଚାକୁ ହାଫବ 
ପ୍ୟାଣ୍ଟ୍‌ ଉପରେ ପକାଇ କଲେଜ୍‌କୁ ଆସିଥୂଲେ । ପ୍ରିନ୍‌ସିପାଲ୍‌ ମିଷ୍ଟର ଉଇନ୍୍‌ ଫିଲ୍‌ଡ଼ୁଙ୍କ 
ହାବୁଡ଼େ ପଡ଼ିଲେ । ପ୍ରିନ୍‌ସିପାଲ୍‌ ତାଙ୍କୁ ଏ ବେଶରେ ଦେଖି ପଚାରିଲେ ତୁମେ କ'ଣ ନଙ୍ଗଳା 
ହୋଇ କଲେଜ ଆସିଛ ? ସୁର ଦାସେ କହିଲେ, ନାଇଁ ସାର ହାଫ୍‌ ପ୍ୟାଣ୍ଟ ପିନ୍ଧିଛି । ସେ 
ହସିଲେ ଓ ତାଙ୍କୁ ତାଙ୍କ ଘରକୁ ଡାକି ନେଇ କହିଲେ ମୋ ଗାଧୁଆ ଘରକୁ ଯାଇ ପୂରା 


କାମିଜକୁ ହାଫ୍ବ ପ୍ୟାଣ୍ଟ ଭିତରେ ପୂରାଇ ପିନ୍ଧି ଦିଅ । ସେ ସେଇଆ କଲେ ଓ ବେଶ୍‌ ଭଲ 
ଦେଖାଗଲେ । ଏକଥା ଏବେ ବି ମୁଁ ଛାତ୍ରାବାସର ପିଲାଙ୍କୁ କହିଲେ ସେମାନେ ହସି ହସି 

କଥାଟାକୁ ଉପଭୋଗ କରନ୍ତି । ତାଙ୍କୁ ଏକଥାଟା ମନେପକାଇ ଦେଲେ କହନ୍ତି, ଆମେ 
ମଫସଲିଆ ପିଲା । ତେଣୁ ସେଇମିତି ପିନ୍ଧିବାରେ ଆମର ଅଭ୍ୟାସ । 

ମାନସିଂପାଟଣାରେ ଭାଇ ପାଖରେ ମୁଁ ବଡ଼ କଷ୍ଟରେ ଚନୁଥୁଲି । ଭାଇ ଭାରି 
ହିସାବୀ ଓ ଭାଇବୋଉ କାମ୍ପି । ବାପା ଭାଇ ପାଖକୁ ମୋ ରହିବା ଓ ଖାବା ପିଇବା ଖର୍ଚ 
ପାଇଁ ଟଙ୍କା ପଠାର୍ତି । ବୈଶାଖ ମାସ ଖରାଦିନେ ମୋର ଜୋତା ହଳେ ନଥୁଲା | ଜୋତା 
କିଣିବାକୁ ଭାଇକି ଟଙ୍କା ମାଗିବାରୁ ଭାଇ କହିଲା ବାପା ଜୋଡା କିଣିବାକୁ ଟଙ୍କା ପଠାଇ 
ନାହାଁନ୍ତି । କ'ଣ କରିବି ? ଚୁପ୍‌ ଚାପ୍‌ ହୋଇ ରହିଲି । ଆମ କଲେଜ୍‌ ସକାଳୁଆ ହୁଏ । 
ତେଣୁ ଫେରିଲାବେଳକୁ ଖାଲି ଗୋଡ଼ରେ ଛଟ୍ଛଟ୍‌ ହୋଇ ଫେରେ | ଆଖିରେ ଲୁହ 
ଆସିଯାଏ । କୌଣସି ମତେ ଦୁଇଟା ବର୍ଷ ଭାଇ ପାଖରେ କଟାଇ ତ୍ରାହି ପାଇଲି । 

ମିଷ୍ଟର ଉଇନ୍୍‌ଫିଲ୍‌ଡ଼୍‌ଙ୍କ ଆଗରୁ ପ୍ରିନ୍‌ ସିପାଲ ଥୁଲେ ମିଷ୍ଟର ରବର୍ଟସ୍‌ । ସେ 
ବହୁତ ଦିନ ଷୁଆର୍ଟର ପ୍ରିନିସ୍ପାଲ୍‌ ଥଲେ । ଦିନେ ସଞ୍ଜବେଳେ ସେ ମହାନଦୀ କୂଳକୁ 
ବୁଲିଯାଇଥୂଲେ | ଦେଖିଲେ ଜଣେ ନାଉରୀ ଡଙ୍ଗାରେ ଅଛି ଓ ନଇ ସେପାରିରୁ ଆଉ 
ଜଣେ ନାଉରୀ ତାକୁ ଡାକୁଛି- କହୁଛି ଇରେ ହେ ଶଳା ଏପାଖକୁ ଡଙ୍ଗା ଆଣେ । ମିଷ୍ଟର 
ରବଟ୍‌ସ୍‌ ଜଣେ ଭଦ୍ରଲୋକଙ୍କୁ ପଚାରିଲେ ଯେ ଶଳା ତ ଗୋଟିଏ ଖରାପ ଶବ୍ଦ | ସେ 
ନାଉରୀ କେମିତି ଏ ଭଳିଆ ଖରାପ ଶବ୍ଦକୁ ହଜମ୍‌ କଲା ? ଭଦ୍ରଲୋକ ଜଣକ କହିଲେ- 
ନାଇଁ ସାର୍‌ ଶଳା ଶଦ୍ଦଟାକୁ ସିଏ ସ୍ନେହରେ ବ୍ୟବହାର କରୁଛି । ଥଟ୍ଟା ଡାମସାରେ ଶଳା 
ଶବ୍ଦକୁ ବ୍ୟବହାର କରାଯାଏ । 
ବନ୍ଧୁଗଣ, ସାଥୂଗଣ ଓ ଶଳାଗଣ 

ତା” ପରଦିନ ହୋଇଥାଏ ରବିବାର । ଗୀର୍ଜଚାରେ ମିଷ୍ଟର ରବର୍ଟସ୍‌ ଭାଷଣ 
ଦେବେ । ସବୁ ପାଦ୍ରି ଯେପରି ଭାଷଣ ଦିଅନ୍ତି । ସେ ଭାଷଣ ଆରମ୍ଭ କରି କହିଲେ- 
ବନ୍ଧୁଗଣ, ସାଥୂଗଣ ଓ ଶଳାଗଣ । ସମସ୍ତେ ଆବାକାବା ହୋଇ ଅନେଇଲେ | ଭାଷଣ 
ଶେଷରେ ଜଣେ ଆସି ରବର୍ଟ୍ସ୍କୁ ପଚାରିଲେ । ରବର୍ଟସ୍‌ ସବୁ କଥା କହିଲେ ।! ସେ 
ଭଦ୍ରଲୋକ କହିଲେ ଯେ ଶଳା ଶବ୍ଦଟା ସ୍ବେହର ଶବ୍ଦ ହୋଇପାରେ, କିନୁ ସମସ୍ତେ ଏକା 
ସାଙ୍ଗରେ କେମିତି ଆପଣଙ୍କର ଶଳା ହେଲେ ? ଭାଷଣରେ ଏ ଶହ ବ୍ୟବହାର କରିବା 
କଥା ନୁହେଁ । ଷୁଆର୍ଟ୍‌ର ଶିକ୍ଷୟିତ୍ରୀ ଶ୍ରୀମତୀ ସାହୁଙ୍କ ଝିଅ ପଦ୍ମାଠାରୁ ମୁଁ ଏକଥା ଶୁଣିଛି । 
ପଦ୍ମା ଷ୍କୁଆର୍ଟ୍‌ ସ୍ତୁଲରେ ପଢୁଥିଲା । ଥରେ ଦିଲ୍ଲୀରେ ମୁନିର୍କା ମାର୍କେଟରେ ତା ସାଙ୍ଗରେ 
ଦେଖା ହୋଇଥୁୂଲ। । ସେ ତା ଦୁଇ ପିଲାଙ୍କୁ ନେଇ ଆସିଥୂଲା ସ୍ବେଟର୍‌ କିଣିବାକୁ | 
ଦେଖାହେଲାରୁ ଉଭୟ ଉଭୟଙ୍କୁ ଏତେ ବର୍ଷ ପରେ ଚିହ୍ନି ବାରେ କିଛି ଅସୁବିଧା 
ହୋଇନଥୁୂଲା । 

ଆମକୁ ଇଂରାଜୀ ପଢ଼ାଉଥୁଲେ ମିଷ୍ଟର ରାଓ । ସେତେବେଳେ ରବୀନ୍ଦ୍ରନାଥ 
ଠାକୁରଙ୍କ ଛୋଟ ଗପ ସବୁଥୂ୍‌ବା ଗୋଟିଏ ବହି ଆମର ପଡଢ଼ାହେଉଥୂଲା | ରାଓ ବେଶ୍‌ 
ଭଲ ପଢ଼ଉଥୁୂଲେ । ତା ମଧ୍ଯରୁ ଯୋଡ଼ିଏ ଗପ ମୋତେ ଭାରି ଭଲ ଲାଗିଥୂଲା । ଗୋଟିଏ 
ହେଲା ‘ହୋମ କମିଙ୍‌” ଓ ଅନ୍ୟଟି ହେଲା ‘ଡାକ ଘରଂ । ଏ ଦୁଇଟି ଗପ ମୁଁ ବହୁତ ଥର 
ପଡ଼ିଛି । ପରେ ବଙ୍ଗଳାରେ ମଧ୍ଯ ଏ ଗପ ଦୃଇଟିକି ପଡ଼ିଲି । ହଁ, ଆଉ ଗୋଟିଏ ଗପ ମଧ୍ଯ 
ମୋତେ ଭଲ ଲାଗିଥୂଲା । ସେ ଗୋଟିକ ହେଲା କାବୁଲିୱାଲା ।” ପରେ ମୁଁ କାବୁଲିୱାଲା 
ଏକାଙ୍କିକାରେ କାବୁଲିୱାଲା ହୋଇ ଅଭିନୟ କରିଛି । 
ବନ୍‌ ସେନ୍‌ ବର୍ଣ୍ଣରରୁ ପାଣି ବାହାରୁଛି 

ଫିଜିକ୍ସରେ ପଢ଼ାଯାଇଥୂଲା ଯେ ପାଣି ଗୋଟିଏ ଉଚ୍ଚ ସ୍ଥାନରୁ ତଳ ସ୍ଥାନକୁ 
ସବୁବେଳେ ଗଡ଼ିଆସେ । ତଳ ସ୍ଥାନରୁ ଉପରକୁ ଯାଏ ନାହିଁ । ଏହା ପଢ଼ାଇଲାବେଳେ 
ପ୍ରଫେସର ଘୋଷାଲ୍‌ ଆମକୁ ଯନ୍ତ୍ରପାତି ଲଗାଇ ପରୀକ୍ଷା କରି ବୁଝାଇ ନଥୂଲେ । ତେଣୁ 
ମୁଁ ଏହି ସତ୍ୟର ପରୀକ୍ଷା କରିବାକୁ ଚାହିଁଥୁଲି । ଦିନେ ଶନିବାର କ୍ଲାସ ପରେ, ମୁଁ ପାଣି 
ପାଇପ ସଙ୍ଗେ ବନଵସେନ୍‌ ବର୍ଣ୍ଣରରୁ ପାଇପକୁ ଯୋଗ କରିଦେଲି। ସୋମବାର ଦିନ ଦେଖିଲା 
ବେଳକୁ ପାଣି ପାଇପ୍‌ ଖୋଲିଲେ କିଛି ବାହାରୁ ନାହିଁ ଓ ବନ୍‌ସେନ୍୍‌ ବର୍ଣ୍ଣର ପାଇପ୍‌ ଖୋଲିଲେ 
ପାଣି ବାହାରୁଛି । ପାଣି ଟାଙ୍କି ଉଚ୍ଚ ସ୍ଥାନରେ ଥୁଲା ଓ ବନ୍‌ ସନ୍‌ ବର୍ଣ୍ଣରର ଟାଙ୍କି ନୀଚ 
ସ୍ଥାନରେ ଥୁଲା । ବୁଝିଲି ଯେ ସେ ସତ୍ୟର ପରୀକ୍ଷା ଠିକ୍‌ ହୋଇଛି । କିନ୍ତୁ କଲେଜ 
ଲାବୋରାଟେରୀରେ ବିଶେଷତଃ କେମିଷ୍ଟି ଲାବୋରାଟେରୀରେ ହୁଲସ୍ତୁଲ । କୌଣସି 
ପରୀକ୍ଷା ହୋଇପାରୁନାହିଁ । ପ୍ରଫେସର ମୁଖାର୍ଜୀ କ୍ଵାସରେ ପଚାରିଲେ ଏ ବଦୁମାସି କିଏ 
କରିଛି ? ମୁଁ କହିଲି “ମୁଁ କରିଛି କିନୁ ବଦ୍‌ ମାସି କରିବା ଉଦ୍ଦେଶ୍ୟରେ ନୁହେଁ ।” ମୁଁ 
କହିଲି ଯେ ମୁଁ ଦେଖିବାକୁ ଚାହୁଁ ଥଲି ପାଣି ଉଚ୍ଚ ସ୍ଥାନରୁ ନୀଚ ସ୍ଥାନକୁ ବୋହି ଆସୁଛି କି 
ନାହିଁ ; କାରଣ ଏ କଥା କ୍ଲାସରେ ଆମକୁ ଦେଖାଇ ଦିଆଯାଇ ନଥୁଲା । ସବୁ ପ୍ରଫେସର 
ଏକାଠି ହୋଇଗଲେ ଓ ପ୍ରିନସିପାଲ ମିଷ୍ଟର ବାମ୍‌ଫିଲ୍ଡ଼ ମଧ୍ଯ ଆସିଗଲେ । ସେ ମୋତେ 
ପଚାରିଲାରୁ ମୁଁ ସେହି ଏକା କଥା କହିଲି । ତା'ପରେ ମୋତେ ପଚାରିଲେ ମୋତେ ଏଥୁପାଇଁ 
କି ଦଣ୍ଡ ଦିଆଯିବ । ମୁଁ କହିଲି ଯଦି ମୁଁ ଭୁଲ କରିଥାଏ ତାହାହେଲେ ଯାହା ଦଣ୍ଡଦେବେ ମୁଁ 
ନେବି । ସବୁ ପ୍ରଫେସର ସେତେବେଳକୁ ରାଗିଗଲେଣି, କିନୁ ପ୍ରିନ୍‌ସିପାଲ ହସୁଥାର୍ତି । ମୁଁ 
ପୁଣି କହିଲି କୌଣସି ବିଜ୍ଞାନ ବିଷୟରେ ପରୀକ୍ଷା କରିବାଟା ବଦଵମାସି ନୁହେଁ । ମିଷ୍ଟର 
ବାମଫିଲ୍ଡ଼ ମୋତେ ତାଙ୍କ ଘରକୁ ଡାକିନେଇ ମିସେସ୍‌ ବାମ୍ଫଲୁଡ଼ଙ୍କୁ ଏକଥା କହିଲେ । 
ସେ ଦୁଇଆଡ଼ୂ ସବୁ ଶୁଣି ହସିଲେ ଏବଂ କହିଲେ ବିଭୂତି, ତମେ ସେଠି ପ୍ରଭୁ ଯୀଶୁଙ୍କ 
ପାଖରେ ପ୍ରାର୍ଥନା କର । ମୁଁ ପ୍ରାର୍ଥନା କଲି । ତାଙ୍କ ଘରୁ ଆସିଲା ବେଳେ ମିସେସ 

ବାମଫିଲୁଡ଼ ମିଷ୍ଟର ବାମଫିଲ୍‌ଡ଼ଙ୍କୁ କହୁଛନ୍ତି ଯେ ଏ ପିଲା ଭବିଷ୍ୟତରେ କିଛି ଗୋଟାଏ 
କରି ସୁନାମ ଅର୍ଚ୍ଚନ କରିବ । ଅନ୍ୟ କୋଉ କଲେଜ୍‌ ହୋଇଥୂଲେ ମୋତେ ହୁଏତ କଲେଚ୍ଚରୁ 
ରଷ୍ଚିକେଟ୍‌ କରି ଦେଇଥାନ୍ତେ । ଷୁଆର୍ଟ କଥା ଅଲଗା । 

ବାର୍ଷିକ ଉତ୍ସବରେ ମୁଁ ଫିଜିକ୍ସ ପାଇଁ ସ୍ଵତନ୍ତ୍ର ପୁରସ୍କାର, ଡିବେଟିଂରେ ଦ୍ବିତୀୟ 
ପୁରସ୍କାର ଓ ସାଧାରଣ ଯୋଗ୍ୟତା ପାଇଁ ସ୍ଵତନ୍ତ୍ର ପୁରସ୍କାର ପାଇଥୁଲି ! 

ଏହିପରି ଦୁଇବର୍ଷ ଷୁଆର୍ଟରେ କଟିଗଲା । ଆସିଲା ଆଇ.ଏସ୍‌ସି. ଫାଇନାଲ 
ପରୀକ୍ଷା ! ଇଂରାଜୀରେ ରଚନା ଲେଖିବାକୁ ପ୍ରଶ୍ନଥଲା ଦି ମିଡ଼ୁନାଇଟ୍‌ ଷ୍ଟାରସ୍‌ ।” ମୁଁ 
ବାରପୃଷ୍ଠାର ରଚନା ଲେଖିଥୁଲି । ଆଉ ଗୋଟିଏ ପ୍ରଶ୍ନଥୁଲା ରବୀନ୍ଦ୍ରନାଥଙ୍କ କେଉଁ ଗପଟି 
ତୁମକୁ ଭଲ ଲାଗେ ଓ କାହିଁକି ? ମୁଁ ଡାକଘର” ଗପ ବିଷୟରେ ଲେଖିଥୁଲି । ମୁଁ ପ୍ରଥମ 
ଶ୍ରେଣୀରେ ଆଇ.ଏସ୍‌ସି. ପାଶ୍‌ କରିଥିଲି ଓ ସାରା ଓଡ଼ିଶାରେ ମୋର ସ୍ଥାନ ଥୁଲା ଡେର । 
ବୋଉ ତ ଖବର ପାଇ ଆଗେ ନୃସିଂହଙ୍କ ପାଖରେ ଖିରି ଖେଚଡ଼ି ବରାଦ କଲା ଓ ତା 
ସାଙ୍ଗରେ ମୁଁ ଯାଇ ନୃସିଂହଙ୍କୁ ଦର୍ଶନ କରି ତୁଳସୀ ପାଇଲି । ବାପା ଚିଠି ଲେଖି ଶୁଭେଚ୍ଛା 
ପଠାଇଥୂଲେ ଓ ପରେ ଯଜ୍ଞକୁ ଆସିଲେ । ବାୟାକୁ ମଧ୍ଯ ଦର୍ଶନ କରି ମୁଣ୍ଡିଆ ମାରିଲି । 
ବୋଉ ବାୟାକୁ କହିଲା । ସେଇ ପୁରୁଣା ଢଙ୍ଗରେ ବାୟା ଉପରକୁ ଠାରି କହିଲ। ପ୍ରଭୁର 
ଦୟା ଓ ଡୁଳସୀ ପାଇବାକୁ ଦେଲା । ସେତେବେଳେ କଟକରେ କେରଳର ମିଷ୍ଟର ନାୟାର 
ଥାନ୍ତି ସେଲସ୍‌ଟାକ୍ସ କମିଶନର । ତାଙ୍କ ଝିଅ ଲୀଳା ଷୁୁଆର୍ଟ ସ୍ତୁଲରେ ପଢୁଥିଲା । ଦିନେ 
ନାହିଁ କାଳେ ନାହିଁ- ତାଠାରୁ ପାଇଲି ଗୋଟିଏ ଚିଠି । ଲେଖିଥୁଲା ମୋ ଫଳ ଲାଗି ସେ 
ଗର୍ବ ଅନୁଭବ କରୁଛି । ଅନ୍ନଦିନ ପରେ ସେ କେରଳ ଚାଲିଗଲା ତା ବାପାଙ୍କର ବଦଳି 
ହେଲାରୁ । ଇଂଜିନିୟରିଂ ପଢ଼ିବାର ଇଚ୍ଛାଥଲେ ମଧ୍ଯ, ବାପା ମନାକଲେ, କହିଲେ ଡୁ 
ବି.ଏସ୍‌ସି. ପଢ଼ା ଭଲ ହେବ | ତାଙ୍କ କଥା ମାନିନେଲି । 
ରେଭେନ୍‌ ସା କଲେଜ୍‌ 

ଯଜ୍ଞ ହୁଏ ବୈଶାଖ ମାସରେ | ସେତେବେଳକୁ ବାପା, ଭାଇ ସମସ୍ତେ 
ଆସିଥୁୂଲେ | ଠିକ୍‌ ହେଲାଯେ ମୁଁ ରେଭେନ୍‌ସା କଲେଜ୍‌ରେ ବି.ଏସ୍‌.ସି ପଢ଼ିବି ଓ ହଷ୍ଟେଲରେ 
ରହିବି । ମୁଁ କହିଲି ମୁଁ ଫିଚିକ୍ସ ଅନର୍ସ ନେଇ ବି.ଏସ୍‌.ସି ପଡ଼ିବି । ଆଉ ଡେରି ନକରି ଯଜ୍ଞ 
ପୂର୍୍ଣାହୃତି ସରିବା ପରେ କଟକ ଯାଇ ରେଭେନ୍‌ସା କଲେଜ୍‌ରେ ନୀଁ ଲେଖାଇ ଦେଲି ଓ 
ହଷ୍ଟେଲରେ ରହିବା ପାଇଁ ଦରଖାସ୍ତ କରି ଦେଲି । ଭାଇର ଜଣେ ସାଙ୍ଗ ଶିବବାବୁ 
ରେଭେନ୍‌ସା କଲେଜରେ ଆନ୍ତି କିରାନୀ । ସେ ମୋର ସବୁ ଠିକ୍‌ ଠାକ୍‌ କରିଦେଲେ ଓ 
କହିଲେ ଘରକୁ ଚାଲିଯାଅ, ପରେ ଆସିବ । 

ଗୀରେ ଆସି ସଂଗ୍ରାମପୁରର ନିଧୂ ଦରଜି ପାଖରେ ଦୁଇଟି ପୂରା ପ୍ୟାଣ୍ଟ କଲି ଓ 
ଦୁଇଟି ପୂରା ସାର୍ଟ ଆଗରୁ କିଣି ରଖିଥୁଲି । ଷକୁଆର୍ଟ୍‌ରେ ଆମେ ସବୁ ହାପ୍‌ ପ୍ୟାଣ୍ଟ ହିଁ 
ପିନ୍ଧୁଥରୁ | ଦୁଇଟା ଧୋତି ମଧ୍ଯ କିଣିଲି । ସେତେବେଳକୁ ବହୁତ ପିଲା ଧୋତି ପିନ୍ଧି କଲେଜକୁ 
ଆସୁଥଲେ । ଆଇ.ଏସ୍‌.ସି ପଢ଼ିଲା ବେଳେ ମୋର ଜୋତା ନଥୁୂବା କଥା ଶୁଣି ବାପା 
ମୋପାଇଁ ଜୋତା ହଳେ କିଣିବାକୁ ଟଙ୍କା ଦେଲେ ଓ କହିଲେ କାନପୁରର ଫେଇକସ 
କମ୍ପାନୀ ଜୋତା କିଣିବାକୁ । ତେଣୁ ଜୋତା, ମୋଜା ଓ ଧୋତି ସାଙ୍ଗରେ ପିନ୍ଧିବାକୁ ହଳେ 
ଚପଲ୍‌ କିଣିଲି । 

ଗୋଟିଏ ଦସ୍ତା ଟ୍ରଙ୍କରେ ସବୁ ପୂରାଇଲି । ମଙ୍ଗଳ ରାତି ବୁଧ ପାହାନ୍ତି ଦେଖି, 
ବୁଧବାର ସକାଳୁ ମା, ବୋଉ, ଭାଇବୋଉ, କୁଞ୍ଜିଆ ବୋଉ ମା ଓ ନଟିଆ ବୋଉ 
ବଡ଼ମାଙ୍କଠାରୁ ବିଦାୟ ନେଇ ଠାକୁର ଦର୍ଶନ କରି, ତୁଳସୀ ପାଇ ଗଲି ତାରପୁର । ସିନ୍ଧୁ 
ମୋ ଟ୍ରଙ୍କ ମୁଣ୍ଡାଇ ଚାଲିଲେ । ତାରପୁରଠାରେ ସୁନାମ୍‌ ବାବୁ ଥାନ୍ତି କଟକ ମଟର 
ଆସୋସିଏସନର ଟିକେଟ୍‌ ଚେକର୍‌ । ସେତେବେଳେ କଟକରୁ ତିରଭ୍ତୋଇ ଯାଏ ଥାଏ ପକ୍କା 
ରାସ୍ତା । ଆସୋସିଏସନ୍‌ ଚଲାଉଥାଏ କେତେଖଣ୍ଡ ହାଫ୍ଵଟନ୍‌ ବସ୍‌ । ଆମେ ତାକୁ କୁଜି 
ବସ୍‌ କହୁଥରୁ । ସୁନାମ ବାବୁଙ୍କୁ କହିଲି ମୋ ପାଇଁ ଫ୍ରଣ୍ଟସିଟ୍‌ରେ ଗୋଟାଏ ଟିକେଟ୍‌ 
କାଟିବାକୁ । କୁଜିବସ୍‌ ଚାଲିଲା । 

କଟକରେ ପହଞ୍ଚି ରିକ୍ସା ଖଣ୍ଡେ ଧରି ସିଧା ଗଲି ରେଭେନ୍ସା କଲେଜ୍‌ ରଷ୍ଟ 
ହଷ୍ଟେଲକୁ । ମୋ ପାଖକୁ ଚିଠି ଆସିଥାଏ ଯେ ମୋର ଇଷ୍ଟ ହଷ୍ଟେଲରେ ରହିବାର 
ହୋଇଛି । ହଷ୍ଟେଲରେ ପହଞ୍ଚି କମନ୍‌ ରୁମ୍‌ରେ ଜିନିଷ ରଖି କଲେଜ ଗଲି ସୁପରିଣ୍ଡେଣ୍ଡଣ୍ଟଙ୍କ 
ସଙ୍ଗେ ଦେଖା କରିବାକୁ । ହଷ୍ଟେଲ ସୁପରିଣ୍ଟେଣ୍ଡଣ୍ଟ ଥାନ୍ତି ପ୍ରଫେସର ପି.ଏସ୍‌. ସୁନ୍ଦରମ । 
ସେ ଇଂରାଜୀ ପ୍ରଫେସର । ସେ ହସି ହସି ମୋତେ କହିଲେ ବର୍ଁମାନ ତମକୁ ଗୋଟିଏ 
ପାଞ୍ଚଜଣ ରହୁଥ୍‌ବା ବଖରାରେ ସିଟ ଦେଉଛି । ୬ ମାସ ପରେ ଯେଉଁ ପରୀକ୍ଷା ହେବ, 
ସେଥୂରେ ଭଲ କଲେ ତମକୁ ଗୋଟିକିଆ ରୁମ୍‌ ମିଳିବ । ମୁଁ ହଷ୍ଟେଲର ତଳ ମହଲାରେ 
ଗୋଟିଏ ପାଞ୍ଚଜଣିଆ ରୁମ୍‌ରେ ରହିଲି । ଏହାର ନମ୍ବର ଥୁଲା ୨୧ । ପରେ ପରୀକ୍ଷାରେ 
ଭଲ କରିଥୂବାରୁ ମୋତେ ହଷ୍ଟେଲର ଉପର ମହଲାରେ ୪୩ ନମ୍ବର ରୁମ୍‌ ମିଳିଲା । ଏ 
ରୁମ୍‌ରେ ମୁଁ ଏକା । ରୁମ୍‌ରେ ବସିଲେ ରେଭେନ୍‌ସା କଲେଜର ଖେଳ ପଡ଼ିଆ ଦେଖାଯାଏ । 
ମୁଁ ତୁମକୁ ରସଗୋଲା ଦେଉଛି, ତମେ କଜଲିବି ମାଗୁଛ ? 

ହଷ୍ଟେଲର ମେସ୍‌ ଚଳାତ୍ତି ପିଲାମାନେ । ମେସ୍‌ ମେନେଜର ନଥୁବବାରୁ ତାଙ୍କ 
ସାଙ୍ଗରେ ଦେଖାହେଲା ନାହିଁ । ନନାଙ୍କୁ କହି ମେସ୍‌ରେ ଖାଇ ଗଲି କଲେଜରେ ଶିବବାବୁଙ୍କୁ 
ଦେଖା କରିବାକୁ । ସେ କହିଲେ, “ ‘ତମର ନାଁ ଲେଖା ହୋଇଯାଇଛି । କୋଉ ବିଷୟରେ 

ଅନର୍ସ ପାଇବ ତାହା ପ୍ରିନ୍ଧିପାଲ ଠିକ୍‌ କରିବେ । ଯାଇ ପ୍ରିନ୍ଧିପାଲଙ୍କୁ ଦେଖାକର । ପ୍ରିନ୍ଧିପାଲ 
ଥାନ୍ତି ଶ୍ରୀଯୁକ୍ତ ମହେଶ ପ୍ରଧାନ । ସେ ମାଥ୍‌ମେଟିକ୍ସର ଲୋକ । ଏଣେ ମୋର ଆଇ.ଏସସି. 
ପରୀକ୍ଷାରେ ମାଥ୍ମେଟିକ୍ସରେ ଥିଲା ୧୦୦ରୁ ୯୯ | ତାଙ୍କୁ ମାର୍କଲିଷ୍ଠି ଦେଖାଇଲି । ସେ 
ହସିଲେ । କହିଲେ ସାବାସ୍‌ ବେଟା । ତମକୁ ମାଥ୍ମେଟିକ୍ସ ଅନର୍ସ୍‌ ଦିଆଗଲା । ମୁଁ କହିଲି 
ସାର୍‌, ମୁଁ ଫିଜିକସ ଅନର୍ସ ନେବାକୁ ଚାହେ । ପ୍ରିନ୍ଧିପାଲ କହିଲେ, ମୁଁ ତମକୁ ରସଗୋଲା 
ଦଉଛି, ତମେ ଜଲିବି ମାଗୁଛ ? ଇଏ କି କଥା ? ମୁଁ କହିଲି ସାର୍‌, ଯେତେ ପିଲା ଫିକିକୃ 
ଅନର୍ସ୍‌ ପାଇଁ ଦରଖାସ୍ତ କରିଛତ୍ତି ତାଙ୍କ ଭିତରେ ଯଦି ଫିଜିକ୍ସରେ ମୁଁ ରଖିଥ୍‌ବା ନମ୍ବର 
ଆସିଯାଏ, ତେବେ ମୋର ଫିଢିକ୍ୁ ଅନର୍ସ ପାଇବା ଉଚିତ | ମହେଶ ପ୍ରଧାନ ରାଜି ହେଲେ । 
ଫିଜିକ୍ସ ଅନର୍ସ ପାଇଁ ଦରଖାସ୍ତ କରିଥୁବା ପିଲାଙ୍କ ନମ୍ବର ଦେଖାଗଲା । ସେ ତାଲିକାରେ 
ମୁଁ ସାତ ନମ୍ବରରେ ଥୁଲି । ତେଣୁ ମୋତେ ଫିଜିକ୍ସ ଅନର୍ସ ମିଳିଲା । ମହେଶ ପ୍ରଧାନ 
କହିଲେ- ଏଥର ଖୁସୀ ତ ? କିନୁ ବି.ଏସ୍‌ସି. ଅନର୍ସ ପରେ ତମେ ଓକିଲାତି ପଢ଼ିବ । 
ତମେ ଭଲ ଓକିଲ ହବ । ମନେପଡ଼ିଲା ଭଗବାନ ଦାଦାଙ୍କ କଥା । ସେ ମତେ ସବୁବଳେ 
କହୁଥିଲେ ଓକିଲାତି ପାଶ୍‌ କରି ଜଜ୍‌ ହେବାକୁ | 

ସେତେବେଳେ ସାରା ଓଡ଼ିଶାରେ କେବଳ ରେଭେନ୍ସା କଲେଜରେ ଥାଏ ଫିଜିକ୍ସ 
ଅନର୍ସ । ସେଥୁରେ ପୁଣି ମୋଟେ ୧୬ ଜଣ ପିଲା ପଢ଼ୁଥିଲେ | ତେଣୁ ମୋ ଛାତି କୁଣ୍ଢେ 
ମୋଟା । ମୋ ସାଙ୍ଗରେ ପଢ଼ିଲେ ବିଭୂତି ଦେଓ, ପ୍ରବୁଦ୍ଧ ବାନାର୍ଜୀ, ପ୍ରଫୁଲ୍ଲ ଦାସ, ଦ୍ଵିଜ 
ଦାସ, ଆଇଁ ମହାପାତ୍ର, ବୈକୁଣ୍ଠ ନାୟକ, ଗୋପ ରଥ, ଆରଉଇଁ ଜେନା, ପୂର୍ଣ୍ଣ ମହାପାତ୍ର, 
ପୂର୍ଣ୍ଣ ପଣ୍ଡା, ପୁଲିନ ବେହେରା ଇତ୍ୟାଦି । ସମସ୍ତେ ତାଙ୍କ ନିଜ ନିଜ କ୍ଷେତ୍ରରେ ବଡ଼ ବଡ଼ 
ଅଫିସର ହୋଇ ବେଶ୍‌ ନାଁ କରିଛନ୍ତି । ବିଭୂତି ବ୍ରହ୍ମପୁର ବିଶ୍ଵବିଦ୍ୟାଳୟର କୁଳପତି ହୋଇ 
ପେନସନ୍‌ ନେଲା । ଏବେ ଭୁବନେଶ୍ବରରେ ଗବେଷଣା କରୁଛି । ପ୍ରବୁଦ୍ଧ ବାନାର୍ଜୀ ଜର୍ମାନୀ 
ଚାଲିଗଲା ଓ ସେଇଠି ରହିଗଲା । ଦ୍ଧିଜ ଦାସ ଓ ଆର୍ରଭଁ ମହାପାତ୍ର ରେଳବାଇରେ ବଡ଼ 
ଇଂଞ୍ଜିନିୟର ଥଲେ । ବୈକୁଣ୍ଠ ନାୟକ ଓ ଆର୍ଁ ଜେନା ରାସ୍ତାଘାଟ ବିଭାଗର ବଡ଼ ଇଂଜିନିୟର 
ହେଲେ । ଆଉଁ ଏବେ ଭୁବନେଶ୍ବରରେ ଗୌତମ ନଗରରେ ଘର କରି ରହିଛି । ସେ 
ଆଉ ନାହିଁ, ଅନ୍ୟମାନଙ୍କ କଥା ମୁଁ ଜାଣିନାହିଁ । 

ଆମର ଫିଜିକ୍ସ ପ୍ରଫେସରମାନେ ହେଲେ ପ୍ରଫେସର ନାରାୟଣ ମିଶ୍ର, ପ୍ରଫେସର 
ବ୍ରହ୍ମାନନ୍ଦ ମିଶ୍ର, ପ୍ରଫେସର ଦେବେନ ଭଟ୍ଟାଚାର୍ଯ୍ୟ ଓ ପ୍ରଫେସର କେ.ଏସ୍‌.ଆର. ମୂରୀ 
ତିନି ଜଣ ନୂଆ ଲେକଚରର ସେହିବର୍ଷ ଯୋଗ ଦେଲେ । ଶ୍ରୀଯୁକ୍ତ ହିମାଂଶୁ ମୋହନ 
ଚୌଧୁରୀ, ଶ୍ରୀଯୁକ୍ତ ହରିହର ମିଶ୍ର ଓ ଶ୍ରୀଯୁକ୍ତ ଜୟନ୍ତ କୁମାର ମହାପାତ୍ର । ଜୟନ୍ତ ବାବୁ 
ଇଂରାଜୀ ଭାଷାରେ କବିତା ଲେଖି ସାରା ପୃଥିବୀରେ ନାଁ କରିଛନ୍ତି । ପ୍ରଫେସର ବ୍ରଜବନ୍ଧୁ 

ପଟ୍ଟନାୟକ ବର୍ଷ ଗୋଟାଏ ପଡ଼ାଇ ଭାରତ ସରକାରଙ୍କ ପ୍ରତିରକ୍ଷା ବିଭାଗର ଫି ଜିକ୍ସ 
ଲାବୋରେଟୋରୀରେ ଜଣେ ବଡ଼ ବୈଜ୍ଞାନିକ ହିସାବରେ ଯୋଗ ଦେଲେ । ଡକ୍ଟର 
ରାଧାଚରଣ ଦାଶ ମଧ୍ଯ ଆମର ପ୍ରଫେସର ଥଲେ ¦ ସେ କିଛିଦିନ ପଢ଼ାଇଥଲେ । 

ପ୍ରଫେସର ନାରାୟଣ ମିଶ୍ର ପି.ଏଚଡ଼ି. ନ ହେଲେ କ'ଣ ହେଲା, କେତେ 
ପି.ଏଚଡ଼ି.ବାଲାଙ୍କୁ ପାଠ ପଡ଼ାଇବେ । ଭାରି ଚମଜ୍କାର ପଡ଼ାନ୍ତି । ନିଉଟନଙ୍କ ତୃତୀୟ ନିୟମ 
ପଡ଼ାଇଲାବେଳେ ଦୁଇଜଣ ପିଲାଙ୍କୁ କ୍ଲାସରୁ ଡାକି ଟଣାଟଣି ହେବାକୁ କହନ୍ତି, ତା'ପରେ 
ନିଜେ ଭଲ କରି ବୁଝାନ୍ତି । ସେ କିନ୍ତୁ ଅଳ୍ପଦିନ ପରେ ପେନସନ୍‌ ନେଲେ । ପରେ ତାଙ୍କ 
ପୁଅ ପଦ୍ମନାଭ ମିଶ୍ରଙ୍କ ସାଙ୍ଗରେ ଜୁନାଗଡ଼ କମ୍ୟୁନିଟି ପ୍ରୋଜେକ୍ଟରେ କାମ କରିବାର 
ସୁଯୋଗ ମିଳିଥୁଲା । 

ଡକ୍ଟର ବ୍ରହ୍ମାନନ୍ଦ ମିଶ୍ର ଲଣ୍ଡନ ବିଶ୍ଵବିଦ୍ୟାଳୟରୁ ପି.ଏଚଡ଼ି. । ଟିକିଏ ପାଗଳା । 
ଥରେ କଟକ ଷ୍ଟେସନରେ ତାଙ୍କ ସାଙ୍ଗରେ ଦେଖାହେଲା । ପ୍ରାୟ ସଂଧ୍ୟା ୫ଟା ସମୟ ! 
ମୋ କାନ୍ଧରେ ହାତ ପକାଇ କହିଲେ ବିଭୂତି, ଚାଲ ଜଗତପୁର ଯିବା ପେଡ଼ା ଖାଇବାକୁ । 
ମହାନଦୀ ରେଳ ପୋଲ ଉପରେ ଚାଲିବାକୁ ଭାରି ଭଲଲାଗେ । ଆସାନ୍‌ସୋଲରେ 
ଫେରିବା । ଗୁରୁ ଶିଷ୍ୟ ଦିହେଁ ଚାଲିଲୁ । ବାଟରେ କେତେକଥା କହିଲେ । ଲଣ୍ଡନରେ ସେ 
ଦୁଇବର୍ଷ ରହିଥୂଲେ | ଯେଉଁ ମହିଳାଙ୍କ ଘରେ ସେ ରହୁଥିଲେ ତାଙ୍କର ଯୁବତୀ ଝିଅ କିପରି 
ତାଙ୍କ ପାଖରେ ଆସି ପ୍ରେମ ନିବେଦନ କରୁଥଲା ସେ ସବୁ କଥା କହୁଥାର୍ତି । ଏଣେ କୋଟ୍‌ 
ପକେଟରୁ ପାନ ଆଣି ଖାଉଥାନ୍ତି । ଜଗତଵ ପୁର ଷ୍ଟେସନରେ ପେଡ଼ାବାଲାଠାରୁ ପେଡ଼ା 
କିଣି ଆର କୋଟ୍‌ ପକେଟରେ ପୂରାଇଲେ | ନିଜେ ଖାଉଥାନ୍ତି ଓ ମୋତେ ଦେଉଥାନ୍ତି । 
ପ୍ରକୃତରେ ଜଗତପୁରର ପେଡ଼ା ଭାରି ସୁଆଦିଆ । ଆସାନ୍ଵସୋଲରେ ଫେରିଲୁ । ମୁଁ କହିଲି, 
ସାରୁ ଟିକେଟ୍‌ ? କହିଲେ ଏତିକି ବାଟକୁ ଟିକେଟ୍‌ କ'ଣ ହବ | କଟକ ଷ୍ଟେସନରେ ଓହ୍ଲାଇ 
ଟିଟିସିକୁ କହିଲେ, ଆମେ ଜଗତପୁର ଯାଇଥୁଲୁ ପେଡ଼ା ଖାଇବାକୁ । ଟିକେଟ୍‌ କରିନଥୁଲୁ | 
ଟିଟିସି ଚିହ୍ବାଲୋକ । କହିଲେ ସାର୍‌ ଯାଆନ୍ତୁ । ତା'ପରେ ମତେ ଆଣି ଇଷ୍ଟ ହଷ୍ଟେଲରେ 
ଛାଡ଼ି ତାଙ୍କ ବସାକୁ ଗଲେ । ବ୍ରହ୍ମାନନ୍ଦ ବାବୁଙ୍କ ଘର କଟକ ଜିଲ୍ଲା ଖଣ୍ଡସାହି । ଆମ 
ସୁରିଆଭାଇର ( ସୁରେନ୍ଦ୍ର ନାଥ ଦ୍ବିବେଦୀ ) ସେ ବନ୍ଧୁ ବାନ୍ଧବ ହେବେ । ତାଙ୍କ ପୁଅ ପ୍ରଫୁଲ୍ଲ 
ଆସାମ କ୍ୟାଡର୍‌ ର ଜଣେ ଆଇ.ଏଏସ୍‌. ଅଫିସର ଥୁଲେ । ପ୍ରଫେସର ଦେବେନ 
ଭଟ୍ଟାଚାର୍ଯ୍ୟ ପାଟନା ବିଜ୍ଞାନ କଲେଜରୁ ଆସିଥୁଲେ । ସବୁବେଳେ ଖଦଡ଼ ଧୋତି ଓ ପଞ୍ଜାବୀ 
ପିନ୍ଧୁଥିଲେ । ନାକତଳେ ବାଘୁଆ ନିଶ | ରେଭେନ୍ସା କଲେଜର ପ୍ରିନ୍ଧିପାଲ ଗୋଲକ 
ବାନାର୍ଜ୍ୀଙ୍କର ସେ ଗୁରୁ ଥଲେ । ତେଣୁ ଟିକିଏ ଟିକିଏ କଥାରେ କହୁଥିଲେ ˆ 'ରାଖୋ 

ରାଖୋ ତୋମାର ଇନ୍ଟଟେଲିଜେନସ୍‌ । ଆମି ଗୋଲଖେର ଗୁରୁ । ଆମି ଗୋଲଖେର ଗୁରୁ ।” 
ଏହା କହି ଚଷମାଟାକୁ ନାକ ଉପରୁ ଟିକିଏ ତଳକୁ କରି କଟକଟ ହୋଇ ଅନାଉଁ ଥୁଲେ । 
ଆମି ଏକଟା ନତୁନ୍‌ ବାଣ ପେଏଛି 

ସେ ଆମକୁ ସ୍ପେକ୍ରଟ୍ରୋସ୍କଖୋପି ପଢ଼ାଉଥ୍‌ଲେ | ଥରେ ପ୍ରାକ୍ତିକାଲ୍‌ କ୍ଲାସରେ 
ମାଇକ୍ରୋସ୍କୋପରେ ଦେଖୁ ଦେଖୁ ପାଟିକରି କହିଲେ ' ' ଛେଲେରା, ଶୁୂନୋ । ଆମି ଏକଟା 
ନୃତନ ବାଣ୍ଡ୍‌ ଫେଏଛି ।”” ଆମେ ସମସ୍ତେ ଗରୁ ଦେଖିବାକୁ । ସମସ୍ତେ ଦେଖି ସାରିଲା ପରେ 
ପ୍ରବୃଦ୍ଧ ବାନାର୍ଜ୍ୀର ସନ୍ଦେହ ହେଲା । ସେ ଯାଇ ମାଇକ୍ରୋସ୍କୋପରେ ଅବ୍‌ଜେକ୍ତିଭୁଟାକୁ ଫୁଙ୍କି 
ଦେଲାରୁ ଦେଖିଲା ଦେବେନ ବାବୁଙ୍କ ବାଘୁଆ ନିଶର ଗୋଟାଏ ବାଳ ସେଠି ଥୂଲା । ସେ 
ବାଳଟା ବାହାରି ଆସିବା ପରେ ମାଇକ୍ରୋସ୍କେପରେ ଆଉ କିଛି ଦେଖାଗଲା ନାହିଁ । ତା'ପରେ 
ପ୍ରବୃଦ୍ଧ କହିଲା “ ମାଷ୍ଟର ମୋଶାୟ, କୋଥାଏ ଆପ୍ନାର ନତୁନୁ ବାଣ ?'' ଦେବେନ୍‌ ବାବୁ 
ଦେଖିଲେ ଓ କହିଲେ ' ‘ଦୃଷ୍ଣୁ ଛେଲେ । ତୋମାର ବାବାକେ ଆମି ବଲେଦେବୋ | ତୁମି 
ଜାନୋ, ଆମି ତୋମାର ବାବାର ଗୁରୁ ।” ” ଦେବେନ ବାବୁଙ୍କୁ ଭୟଙ୍କର ପାୟୋରିୟା ରୋଗ 
ହୋଇଥୁଲା । ପାଟିରୁ ଘୁଅ ଭଳିଆ ଗନ୍ଧ ସବୁବେଳେ ବାହାରୁଥୁଲା ! ରକ୍ଷା ହୋଇଯାଇଥୁଲା 
ଯେ ଆମର ବି.ଏସ୍‌ସି. ଅନର୍ସ ଫାଇନାଲ ପରୀକ୍ଷା ବେଳକୁ ସେ ନଥୂଲେ । 

ଡକ୍ଟର ଗୋଲକ ବାନାର୍ଜୀ ପୁରୀ କଲେଜରୁ ବଦଳି ହୋଇ ଆସି ରେଭେନ୍ସାରେ 
ଯୋଗ ଦେଲେ ଫିଜିକ୍ସ ପ୍ରଫେସର ଭାବରେ । ଡକ୍ଟର ବାନାର୍ଜୀ ସବୁବେଳେ ଧଳା ଫ୍ରଲ୍‌ 
ପ୍ୟାଣ୍ଟ ଓ ହାଫ୍ବ ସାର୍ଟ ପିନ୍ଧୁଥୁଲେ | ହାତରେ ସବୁବେଳେ ଗୋଟିଏ କାପ୍ଟାନ୍‌ ସିଗାରେଟ୍‌ 
ଟିଣ । ଗୋଟାଏ ପରେ ଗୋଟାଏ ସିଗାରେଟ୍‌ ଟାଣୁଆନ୍ତି ସବୁବେଳେ । କ୍ଲାସରେ ପଢ଼ାଇଲା 
ବେଳେ ଡାହାଣ ହାତରେ ବ୍ଲାକ୍ରବୋର୍ଡ଼ରେ ଲେଖାଚାଲିଥୂବ ଓ ବାଆଁ ହାତରେ ବିଶି ଆଙ୍ଗୁଠି 
ଓ ମଝି ଆଇୁଠି ମଝିରେ ସିଗାରେଟ୍‌ ଧରି ଟାଣି ଚାଲିଥୂବେ । ସେ ଆମକୁ ହିଟ୍‌ ପଢ଼ାଉ 
ଥୁଲେ । ଖୁବ ଷ୍ଟାଇଲରେ ପଡ଼ାନ୍ତି ଓ ଷ୍ଟାଇଲ୍‌ରେ ସିଗାରେଟ୍‌ ଟାଣନ୍ତି । ତାଙ୍କ ପଢ଼ାଇବା 
ଡଙ୍ଗ ଏତେ ଭଲ ଯେ ଆମେ ତାଙ୍କର କ୍ଲାସରେ ସିଗାରେଟ୍‌ ଟାଣିବା କଥାଟାକୁ ଧରୁନାହିଁ | 

ଜୟନ୍ତ ବାବୁ କୋଟ୍‌ର ଦୁଇ ପକେଟ୍‌ରେ ଗାଣ୍ଡିଆ ସେଓ ପୂରାଇ ଆସୁଥୂଲେ 
କ୍ଲାସରେ ପଢ଼ାଇବାକୁ | ପଢ଼ାଇଲା ବେଳେ ନିଜେ ଗାଣ୍ଡିଆ ସେଓ ଖାଉଥ୍‌ବେ ଓ ଆମକୁ 
ଦେଉଥୂବେ । ଆମେ ତେଣ୍ଡାକୁଡ଼ା ମାଇନର ସ୍ତ୍ୁଲରେ ପଢ଼ିଲାବେଳେ ଜୟନ୍ତବାବୁଙ୍କ ବାପା 
ଶ୍ରୀଯୁକ୍ତ ନେମୁଏଲ ମହାପାତ୍ର ଆମ ସ୍ତୁଲ ଦେଖିବାକୁ ଯାଉଥୂଲେ ।! ସେତେବେଳେ ସେ 
ଡେପୁଟି ସ୍ତ୍ୁଲ ଇନ୍ିପେକ୍ର ଥୁଲେ | ଜୟନ୍ତବାବୁ ମଧ୍ଯ ଭଲ ପଢ଼ାଉ ଥିଲେ । 
ହିମାଂଶୁ ଚୌଧୁରୀ ଆମକୁ ଜେନେରାଲ ଫିଜିକ୍ସ ପଢ଼ାଉଥୁଲେ । ତାଙ୍କ ଘର 

ଗଞ୍ଜାମ ଜିଲ୍ଲାର ଭଞ୍ଜନଗରରେ । ଆଲାହାବାଦ୍ଵ ବିଶ୍ଵବିଦ୍ୟାଳୟରୁ ଫିଜିକ୍ସରେ ଏମ.ଏସ୍‌ସି. 

ପାଶ୍‌ କରିଥାନ୍ତି ଫାଷ୍ଟକ୍କାସ୍‌ ଫାଷ୍ଟ ପୋଜିସନ୍‌ ସହ । ସେ ମଧ୍ଯ ଧଳା ଫୁଲ୍‌ ପ୍ୟାଣ୍ଟ ଓ ହାପ୍‌ 
ସାର୍ଟ ପିନ୍ଧିବାକୁ ଭଲ ପାଉଥୂଲେ । ଜେନେରାଲ୍‌ ଫିଜିକ୍ସରେ କିଟିମିଟିଆ ଜଟିଳ କଥା ସବୁ 
ମାଥ୍‌ମେଟିକ୍ସ ସାହାଯ୍ୟରେ ଖୁବ ଭଲ କରି ବୁଝାଇ ଦେଉଥୂଲେ । ଆମେ ସବୁ ପାଶ୍‌ କରି 
ଚାଲିଯିବା ପରେ ପରେ ସେ ଭାରତର ପାଣିପାଗ ବିଭାଗରେ ପ୍ରଫେସନାଲ୍‌ ଆସିଷ୍ଟାଣ୍ଡ 
ଭାବରେ ଯୋଗଦେଲେ ଓ ସେହି ବିଭାଗର ଡାଇରେକ୍ଟର ଜେନେରାଲ ହୋଇ ପେନ୍‌ସନ୍‌ 
ନେଲେ । ହିମାଂଶୁବାବୁଙ୍କ ସ୍ତ୍ରୀଙ୍କ ଡାକ ନୀ ମାତା । ସେ ମୋ କେନ୍ଦ୍ରାପଡ଼ା ହାଇସ୍କୁଲର 
ସାଙ୍ଗ ରମେଶ ସେନାପତିର ଭଉଣୀ । ଥରେ ଦିଲ୍ଲୀରେ ଥୁଲାବେଳେ ହିମାଂଶୁବାବୁଙ୍କ 
ସାଙ୍ଗରେ ଟେଲିଫୋନ୍‌ରେ କଥାବାର୍ତା ହୋଇଥୁଲା । 

ପ୍ରଫେସର କେ.ଏସ୍‌.ଆର. ମୂର୍ଭି ଆମକୁ ଇଲେକ୍ଟ୍ରିସିଟି ପଢ଼ାଉଥଲେ । ତାଙ୍କ 
ଘର ଆନ୍ଧ୍ରପ୍ରଦେଶର ବିଜୟଓୱାଡ଼ାରେ । ତାଙ୍କ ଇଂରାଜୀ ଉଚ୍ଚାରଣରେ ତେଲୁଗୁ ଭାଷାର 
ପ୍ରଭାବ ଥଲେ ହେଁ ସେ ଖୁବ ଭଲ ଇଂରାଜୀ କହୁଥିଲେ ଓ ଏଡ଼େ ଗଡ଼ଗଡ଼ ହୋଇ କହୁଥିଲେ 
ଯେ ଟିକିଏ ଅନ୍ୟ ମନସ୍କ ହେଲେ କଥାର ଖିଅ ଦୁଟିଯିବ ! କ୍ଲାସରେ ପଢ଼ାଇଲା ବେଳେ 
ନାନା ରକମ ଗପ କହନ୍ତି ଓ ପ୍ରାକ୍ତିକାଲ୍‌ କ୍ଲାସରେ ଇଲେକ୍‌ଟ୍ରିସିଟି ସଂପର୍କରେ କେତେ 
ପରୀକ୍ଷା କରି ଦେଖାରି । ତାଙ୍କର ବି.ଏସ୍‌ସି. ଅନର୍ସ୍‌ ଡିଗ୍ରୀ ବିଷୟରେ ଆମେ ତାଙ୍କୁ 
ପଚାରିବାରୁ ସେ କହିଲେ ଯେ ଆନ୍ଧ୍ର ବିଶ୍ଵବିଦ୍ୟାଳୟର ବି.ଏସ୍‌ସି. ଅନର୍ସ ଡିଗ୍ରୀ ତିନି 
ବର୍ଷରେ କରି ହୁଏ । ତେଣୁ ଏହା ଏମ୍‌.ଏସ୍‌ସି ଡିଗ୍ରୀ ସଙ୍ଗେ ସମାନ । ପରେ ସେ ସମ୍ବଲପୁର 
କଲେଜକୁ ବଦଳି ହୋଇଗଲେ ପ୍ରିନ୍ଧିପାଲ୍‌ ଭାବରେ । ସେଇଠି ଘରଦ୍ଧାର କରି ରହିଲେ । 
ତାଙ୍କ ପୁଅ ମୁର୍‌ଲି ବାବୁ ଗୋଟିଏ ସଂଗୀତ ଗୋଷ୍ଠୀ କରିଛି । ଥରେ ତାଙ୍କ ମେଲୋଡ଼ି 
ଦଳକୁ ଅନଗୁଳ ଆଣି ବହୁ ତଗୁଡ଼ିଏ ସଂଗୀତ ପରିବେଷଣ କରିଥୁଲା । 

ଶ୍ରୀଯୁକ୍ତ ହରିହର ମିଶ୍ରଙ୍କ ଘର ହରଚଣ୍ଡୀ ଠାକୁରାଣୀଙ୍କ ପାଖରେ । ଗୀ ନାଁ ପଧାନ 
ପଟ୍‌କିରା । ପୁବହଂସ୍ରୁ ଲୁଣାନଇର ପାରିହୋଇ ଆସିଲେ ପଡ଼େ । ଅଳ୍ପ କେତୋଟି ଘର 
ସେ ଗାରେ । ହରିବାବୁ ବାହାହେଇଛର୍ତି ପୁରୀରେ ଲୋକନାଥ ମିଶ୍ରଙ୍କ ଝିଅକୁ । ସେ ଆମ 
ଇଷ୍ଟ ହଷ୍ଟେଲର ଆସିଷ୍ଟାଣ୍ଟ ସୁପରିଣ୍ଡେଣ୍ଡେଣ୍ଟ ଆାର୍ତି ମୁଁ ପଢ଼ିଲାବେଳେ | ହରିବାବୁ ଦେଖିବାକୁ 
ଭାରି ଭଲ | ସବୁବେଳେ ଧଳା ଧୋତି ଓ ପଞ୍ଚାବି ପିନ୍ଧୁଥୁଲେ | କଲିକତା ବିଶ୍ଵବିଦ୍ୟାଳୟରୁ 
ଆପ୍ନାଏଡ଼୍‌ ଫିଜିକ୍ସରେ ଏମ୍‌.ଏସି. ପାଶ୍‌ କରି ଆସିଥାର୍ି । ସେ ମଧ୍ୟ ଆମକୁ ଇଲେକ୍‌୍ଟିସିଟି 
ପଢ଼ାଉଥୂଲେ । ନିଢେ ଜଣେ ଭଲ ଛାତ୍ର ଥଲେ ! ସେ ଭାରି ଭଲ ପଢ଼ାଉଥଲେ । 
ତାଙ୍କରିଠାରୁ କଲିକତା ବିଶ୍ଵବିଦ୍ୟାଳୟର ରେଡ଼ିଓଫିଜିକ୍ସ କଥା ଶୁଣି ମୋର ଇଚ୍ଛା ହେଲା 
ରେଡ଼ିଓ ଫିଜିକ୍ସରେ ଏମ୍‌.ଏସ୍‌ସି. ପଢ଼ିବାକୁ ଓ ପଢ଼ିଲି ମଧ୍ଯ । ମୁଁ ରେଭେନ୍ସା କଲେଜ 

ଛାଡ଼ିଲା ପରେ ଶ୍ରୀଯୁକ୍ତ ହରିହର ମିଶ୍ରଙ୍କର ଖବର ତାଙ୍କ ଜୋଇଁ ଡକ୍ଟର ଦେବକାନ୍ତ 
ମିଶ୍ରଙ୍କଠାରୁ ପାଉଥ୍‌ଲି । 

ପ୍ରଫେସର ରାଧାଚରଣ ଦାଶ ଆମେରିକାରୁ ଇଣ୍ଡଷ୍ଟିଆଲ୍‌ ଫିଜିକ୍ସରେ ପିଏଚ୍‌ଡ଼ି 
କରି ଆସିଥାରି । ସେ ଆମକୁ ଏଥୁରୁ ଟିକିଏ ସେଥୁରୁ ଟିକିଏ ଏମିତି ବହୁତ ବିଷୟରେ 
ପଢ଼ାଉଥଲେ । ତାଙ୍କ ଘର ବରହମ୍ପୁର । 

ଫିଜିକ୍ସ ଡିପାର୍ଟମେଣ୍ଟର ଲାବୋରେଟୋରୀ ବିଅରର୍‌ ଥଲା କେଳୁ । ପ୍ରତି ଫିଜକ୍ସ 
ଅନର୍ସ ପିଲାଙ୍କଠାରୁ ମାସକୁ ୫ ଟଙ୍କା ନିଏ । ଥାର୍ଦ୍ଧ ଇଅରରୁ ପାଏ ୮୦ଟଙ୍କା ଓ ଫୋର୍ଥ୍‌ 
ଇଅରରୁ ପାଏ ୮୦ ଟଙ୍କା । ଏମିତି ୧୬୦ ଟଙ୍କା ପାଏ । ତା” ପୁଅକୁ ପଢ଼ାଏ । ପରେ 
ଶୁଣିଲି ତା' ପୁଅ ଫିଢିକ୍ସରେ ଅନର୍ସ୍‌ ରଖି ବି.ଏସ୍‌ସି. ପାଶ୍‌ କଲା । କେଳୁ ଆମକୁ ପ୍ରାକ୍ତିକାଲ 
ପରୀକ୍ଷାରେ ବେଶ୍‌ ସାହାଯ୍ୟ କରେ । କ”ଣ କ'ଣ ସବୁ ଯନ୍ତ୍ରପାତି ଖଞ୍ଜା ହୋଇ ରହିଛି 
ସେ କଥା ପରୀକ୍ଷା ଆଗରୁ କହିଦିଏ । ଅବଶ୍ୟ ଲଟରୀ ଅନୁସାରେ ଯିଏ ଯାହା ପାଇଲା । 
ଲାଇଟ୍‌ର ପରୀକ୍ଷା ହୁଏ ଅନ୍ଧାର ଘରେ । ମୁଁ ସବୁବେଳେ ପ୍ରାକ୍ତିକାଲରେ ଭଲ କରୁଥୁଲି ଓ 
ମୋର ଫି ଜିକ୍ସ ପ୍ରାକ୍ତିକାଲ ଖାତା ସେ ଦିନ ପର୍ଯ୍ୟନ୍ତ ମୋ ପାଖରେ ଥୁଲା । ସାନଝିଅ ଖଝୁନୁ 
(କସୁରୀ ) ଆର୍‌କିଟେକ୍ଚର ପଢ଼ିଲାବେଳେ ତାକୁ ଦେଇଦେଲି । 

ଇଏତ ଗଲା ଫିଜିକ୍ସ ଡିପାର୍ଟମେଣ୍ଟ କଥା । ଅନ୍ୟ ଡ଼ିପାର୍ଟମେଣ୍ଟ ବିଷୟରେ କିଛି 
କୁହେ । ଡିକ୍ୂଟର ବଳଭଦ୍ର ପ୍ରସାଦ ଥା'ନ୍ତି କେମିଷ୍ଟି ଡିପାର୍ଟମେଣ୍ଟର ମୁଖ୍ୟ । ସେ ଲଣ୍ଡନ 
ବିଶ୍ଵବିଦ୍ୟାଳୟରୁ ବି.ଏସ.ସି ଓ ଡି.ଏସ୍‌.ସି ଡିଗ୍ରି ହାସଲ କରିଥାଆନ୍ତି । ତାଙ୍କ ଘର ବିହାରର 
ପାଟ୍ନ। ସହରରେ | ପରେ ସେ ଓଡ଼ିଶାରେ ଡ଼ି.ପି.ଆଇ ହେଲେ ଓ ପାଟ୍ନା 
ବିଶ୍ଵବିଦ୍ୟାଳୟର କୁଳପତି ହୋଇଗଲେ । ସେ ଆମକୁ ପଢ଼ାଉନଥୁଲେ, କିନ୍ତୁ କେମିଷ୍ଟି 
ଅନର୍ସ୍‌ ପିଲାଙ୍କୁ ପଢ଼ାଉଥୁଲେ । ତଥାପି କେହି ଯଦି ତାଙ୍କ ପାଖକୁ ଯାଇ ତାଙ୍କଠାରୁ କୌଣସି 
ମତାମତ ପାଇଁ ଅନୁରୋଧ କରେ, ସେ ଭାରି ଖୁସି ହୋଇ ଯାଆନ୍ତି । 

କେମିଷ୍ଟ୍ି ଡିପାର୍ଟମେଣ୍ଟରେ ଥୁଲେ ଶ୍ରୀଯୁଦ୍ତ ଲୋକନାଥ ମିଶ୍ର, ଶ୍ରୀଯୁକ୍ତ ମହେନ୍ଦ୍ର 
ଚନ୍ଦ୍ର ରାଉତ, ଶ୍ରୀଯୁକ୍ତ ପ୍ରସନ୍ନ କୁମାର ସାସ, ଶ୍ରୀଯୁକ୍ତ ଗୋକୁଳାନନ୍ଦ ମହାପାତ୍ର ଓ ଶ୍ରୀଯୁକ୍ତ 
ରାଜ କିଶୋର ମିଶ୍ର । ଶ୍ରୀଯୁକ୍ତ ରାମଚନ୍ଦ୍ର ତ୍ରିପାଠୀ ମଧ୍ୟ ଜଣେ ଅଧ୍ୟାପକ ଥୁଲେ | ତାଙ୍କୁ 
ଖେଚେଡ଼ା ପିଲାଏ ରାମ ତିଆଡ଼ି ବୋଲି ଡାକୁଥୁଲେ | ତାଙ୍କ ଝିଅ ଲଳିତା ଆମ ସାଙ୍ଗରେ 
ପଡ଼ୁଥୁଲା । ମହେନ୍ଦ୍ର ବାବୁ ଓ ପ୍ରସନ୍ନ ବାବୁଙ୍କୁ ପିଲାଏ ଡାକୁଥ୍‌ଲେ ମଙ୍କୁ ଚଙ୍ଗୁ । ମହେନ୍ଦ୍ର 
ବାବୁଙ୍କ ନୀ ଥୁଲା ମକୁ । ତାଙ୍କର ଟିକିଏ ପାଟି ଲାଗୁଥିଲା । ସେ ଆମକୁ ଅଗୀନକ୍ଵ କେମିଷ୍ି 
ପଢ଼ାଉଥୂଲେ ଓ ଗୋକୁଳାନନ୍ଦ ବାବୁ ଇନ ଅଗୀନିକ୍‌ କେମିଷ୍ଟି ପଢ଼ାଉଥିଲେ । ମହେନ୍ଦ୍ର ବାବୁଙ୍କ 
ଘର ଭଦ୍ରଖ । ସେ ପିଲାମାନଙ୍କୁ ଭାରି ଭଲ ପାଉଥୁଲେ ଓ ସାହାଯ୍ୟ ମଧ୍ଯ କରୁଥିଲେ । 

ସେ ମଧ୍ଯ ଧଳା ପ୍ୟାଣ୍ଟ ଓ ଧଳା ସାର୍ଟ ପିନ୍ଧିବାକୁ ଭଲ ପାଉଥୂଲେ ।! ପରେ ସେ ଉତ୍କଳ 
ବିଶୃଵବିଦ୍ୟାଳୟର କୁଳପତି ମଧ୍ଯ ହୋଇଥୂଲେ । ତାଙ୍କ ସ୍ତ୍ରୀଙ୍କ ନୀ ସାବିତ୍ରୀ ରାଉତ । ସେ 
ସଂସ୍କୃତରେ ଅଧ୍ୟାପିକା ଥଲେ । ମହେନ୍ଦ୍ର ବାବୁ ଆଉ ନାହାନ୍ତି, କିନୁ ଗୋକୁଳୀ ବାବୁ ଅଛନ୍ତି । 
ବିଜ୍ଞାନ ଉପରେ ଓଡ଼ିଆରେ ବହୁତ ବହି ଲେଖିଛନ୍ତି । 

ଅଧ୍ୟାପକ ରାଜକିଶୋର ମିଶ୍ର ଆମକୁ ଫିଜିକାଲ୍‌ କେମିଷ୍ଟି ପଢ଼ାଉଥୂଲେ । 
ପିରିଅଡ଼ିକ ନୋବ୍ଵଲ୍‌ ପଢ଼ାଇଲା। ବେଳେ ଭାରି ଭଲ ଭାବରେ ବୁଝାଇ ପଡଢ଼ାର୍ତି । ଥରେ 
ଜଣେ ପିଲା ତାଙ୍କୁ କହିଲା ସାର୍‌ ପିରିଅଡ଼ିକ  ନୋବୃଲ୍‌ କାହିଁକି ମନେ ରହୁନାହିଁ ? ସାର୍‌ 
କହିଲେ, କିହୋ ବୋପା ନାଁ ମନେ ରହିଛି କି ନାହିଁ ୨ ସେ ଏଇଭଳି ଫୋପାଡ଼ିଆ କଥା 
କହନ୍ତି । ତାଙ୍କ ଘର ଅନଗୁଳର ସୁଶ୍ରୁଡ଼ା ଗାଁରେ । ଅନଗୁଳରେ ରହିଲା ପରେ ତାଙ୍କ ସାଙ୍ଗରେ 
ବହୁତ ଘନିଷ୍ଠତା ହେଲା | ସେ ଏଇ ୪/୫ ବର୍ଷ ହେଲା ଚାଲି ଗଲେଣି । 

ସୁକୁମାର ଆଦିତ୍ୟ ଥୁଲେ ପିଲାଲୋକ । କଟକର କେରା ବଙ୍ଗାଳି । ଯୋଉଦିନ 
ପ୍ରଥମେ କେମିଷ୍ଟି ପାଶ୍‌ କ୍ଲାସକୁ ଆସିଲେ, ପିଲାମାନେ ସବୁ ଜୋତାକୁ ତଳେ ଘଷି ଘଷି 
ଏମିତି ଶବ୍ଦ ବାହାର କଲେ ଯେ କାହା କଥା କାହାକୁ ଶୁଭିଲା ନାହିଁ । ସେ ରାଗିଯାଇ 
କହିଲେ, ତମେମାନେ ଢାଣ, ଦିନେ ତମ କଲେଜ୍‌ ମୋ ଲାଗି ଗର୍ବ ଅନୁଭବ କରିଥଲା । 
ଏହା କହି ଧମ୍‌ ଧମ୍‌ ହୋଇ କ୍ଲାସରୁ ବାହାରି ଚାଲିଗଲେ | ପରେ ଜାଣିଲି ଯେ ସେ 
ରେଭେନ୍‌ସା କଲେଜରୁ ବେଷ୍ଟ ଗ୍ରାଜୁଏଟ୍‌ ହୋଇଥୁଲେ । 
୮୦ ପାଇଛି, ୮୦ ଦେଇଛି ଓ ୮୦ ଦେବି 
ଶ୍ରୀଯୁକ୍ତ ଲୋକନାଥ ମିଶ୍ର ସବୁଠାରୁ ପୁରୁଣା ପ୍ରଫେସର୍‌ । ଡାହାଣ ଗୋଡ଼ଟା ଗୋଦର । 
ସମସ୍ତେ ତାଙ୍କୁ ଭାରି ଭକ୍ତି କରତ୍ତି ଓ କେହି କେବେ ତାଙ୍କୁ ଗୋଦରା ବୋଲି କହିବା ମୁଁ 
ଶୁଣି ନାହିଁ । ସବୁବେଳେ ସୂତା ସୁଟ୍‌ ପିଛି କଲେଜ ଆସନ୍ତି । ସେ ଆମକୁ ଅର୍ଗାନିକ୍‌ କେ ମିଷ୍ଟି 
ପଢ଼ାଉଥୁଲେ । ଫିଜିକ୍ସ ଅନର୍ସ୍‌ ପିଲାମାନେ ସାଧାରଣତଃ କେମିଷ୍ଟିରେ ଭଲ ନମ୍ବର ରଖନ୍ତି 
ନାହିଁ । କିନ୍ତୁ ଥରେ ଗୋଟିଏ ପରୀକ୍ଷାରେ ମୁଁ ତାଙ୍କ ପେପର୍‌ ଅଗୀନିକ କେମିଷ୍ଟିରେ ୧୦୦ରୁ 
୮୦ ନମ୍ବର ରଖିଥୁଲି | ଅର୍ଗାନିକ କେମିଷ୍ଠିରେ ଭଲ ନମ୍ବର ରଖିବା ସହଜ । ତଥାପି ମୋ 
ସାଙ୍ଗ ପିଲାମାନେ ଆଶ୍ଚର୍ଯ୍ୟ ହୋଇଥୁଲେ । ଇନୁଅର୍ଗାନିକ୍‌ କେମିଷ୍ଟି ଓ ଫିଜିକାଲ କେମିଷ୍ଟିରେ 
ସାଧାରଣତଃ ଏତେ ନମ୍ବର କେହି ରଖନ୍ତି ନାହିଁ । ମୁଁ ପ୍ରଫେସର ମିଶ୍ରଙ୍କୁ ପଚାରିଲି, ସାର୍‌ 
ଅନ୍ୟ ପ୍ରଫେସରମାନେ ତ ଏତେ ନମ୍ବର ଦିଅନ୍ତି ନାହିଁ । ଆପଣ କିପରି ଦେଲେ ? ସାର୍‌ 
ଜବାବ ଦେଲେ - ଏ ପ୍ରସାଦେ ହେଲେ କେତେ, ମହେନ୍ଦ୍ର ହେଲେ କେତେ, ଗୋକୁଳୀ 
ହେଲେ କେତେ, କେହି ୮୦ ପାଇନାହାନ୍ତି, ୮୦ ଦେଇନାହାନ୍ତି ଓ ୮୦ ଦେବେ ନାହିଁ । ମୁଁ 
ବରାବର ୮୦ ପାଇଛି, ୮୦ ଦେଇଛି ଓ ୮୦ ଦେବି । ସମସ୍ତେ କ୍ଲାସରେ ହସିଲେ । 
କେତେ ସତ କଥାଟିଏ ସାର୍‌ କହିଲେ ! 

ସାରଙ୍କୁ ଲେଣ୍ରିଂ ଲାଇବ୍ତେରୀ ଚାର୍ଜ୍‌ ଦିଆ ଯାଇଥାଏ । ଯଦି କୌଣସି ପିଲା 
ଦାମୀ ବହି ନ କିଣି ପାରେ, ସେ ଲେଶ୍ିଂ ଲାଇବ୍ତେରୀରୁ ବହି ନେଇ ପାରିବ । ଅଛ୍ପକିଛି 
ପଇସା ଦେବାକୁ ପଡ଼ିବ । ଅରେ କାନ ଫୋଡ଼ି ବୈକୁଣ୍ଠ ଫିଜିକ୍ସ ଅନର୍ସର ବୈକୁଣ୍ଠ ନାୟକ) 
ସାରୁଙ୍କ କତିକି ଗଲା ଯୋଗିନ୍ଦର ସିଂହଙ୍କ ଅର୍ଗାନିକ୍୍‌ କେମିଷ୍ଟି ବହି ଆଣିବାକୁ । କହିଲା 
ସାର୍‌ ମୁଁ ଗରିବ ପିଲା । ଫିଜିକ୍ସ ଅନର୍ସ୍‌ ପଢ଼େ । ମୋ ପାଖରେ ବହି କିଣିବାକୁ ଟଙ୍କା 
ନାହିଁ । ମୋତେ ଯୋଗିନ୍ଦର୍‌ ସିଂହଙ୍କ ଅର୍ଗାନିକ୍୍‌ କେମିଷ୍ଟି ବହି ଖଣ୍ଡେ ଦିଅନ୍ତୁ । ସାର୍‌ ତାଙ୍କ 
ଖାତା ଦେଖିଲେ । ଖାତାଟି ମାଦଳା ପାଞ୍ଜ ପରି । ଖାତାରୁ ଦେଖିଲେ ଯେ ଫିକିକ୍ସ ଅନର୍ସ୍ର 
ବହୁତ ପିଲା ସେ ବହି ନେଇଛନ୍ତି । ତେଣୁ ସାର୍‌ କହିଲେ- ଏ ବିଭୂତି ଦେଓ କିଏ ? 
କାନଫୋଡି ବୈକୁଣ୍ଠ କହିଲା- ୮ ମୁଁ ଚିହୁିନାହିଁ ।” ପୁଣି ସାରଙ୍କ ପ୍ରଶ୍ନ ଏ ବିଭୂତି ମହାନ୍ତି 
କିଏ ?” ସେଇ ଏକା ଉତ୍ତର, - ମୁଁ ଚିହି ନାହିଁ । ପୁଣି ପ୍ରଶ୍ନ ଏ ଆଁ ଢେନା କିଏ ? ” ସେହି 
ଉତ୍ତର ମୁଁ ଚିହ୍ନି ନାହିଁ । ପୁଣି ପ୍ରଶ୍ଧଂ (ଏ ଆଁ ମହାପାତ୍ର କିଏ ?? ସେଇ ଉତ୍ତର ମୁଁ 
ଚିହ୍ନିନାହିଁ' । ସାର୍‌ କହିଲେ - ତୁମେ ଫିଜିକ୍ସ ଅନର୍ସ୍‌ରେ ପଢ଼ୁଛ, ତୁମ ସାଙ୍ଗମାନଙ୍କୁ ଚିହ୍ନିନା- 
ତୁମେ ତାହାହେଲେ ଗୋଟିଏ ହୃଣ୍ଡା । ତୁମ ଭଳିଆ ହୃଣ୍ଡା ପିଲା ଯୋଗିନ୍ଦର୍‌ ସିଂହଙ୍କ ଅର୍ଗାନିକ୍‌ 
କେମିଷ୍ଟି ପଢ଼ି ବୁଝି ପାରିବ ନାହିଁ । ତେଣୁ ତୁମକୁ ବହି ମିଳିବ ନାହିଁ । ସାଙ୍ଗମାନଙ୍କଠାରୁ 
ବହି ଆଣି ପଢ଼ିବ । ଏତେ କାଣ୍ଡ କାରଖାନା ପରେ ବିଚାରା କାନଫୋଡ଼ି ବୈକୁଣ୍ଡକୁ ବହିଟି 
ମିଳିଲା ନାହିଁ । ସିଏ ପୁଣି ଏତେ ବେହିଆ ଯେ ଆମ ସମସ୍ତଙ୍କ ଆଗରେ ସବୁ କଥା 
ବଖାଣିଲା । କାନଫୋଡ଼ିର କାନରେ ଗୋଟାଏ କଣା ଥାଏ । ତେଣୁ ଆମେ ତାକୁ କାନଫୋଡ଼ି 
ବୋଲି ଡାକୁ । ଅରେ ତା କାନ କଣାରେ ସୂତା ଖଣ୍ଡେ ପୂରାଇ ଗୋଡ଼ ବୁଢ଼ା ଆଙ୍ଗୁଠିରେ 
ବାନ୍ଧିଦେଲୁ । ସେ ଶୋଇଥାଏ । ଗୋଡ଼ ହଲାଇଲାରୁ ସୂତା ଛିଶ୍ଡିଗଲା । ନିଦ ବାଉଳାରେ 
ହାଉଳି ଖାଇ ଉଠି ଘେରାଏ ଦଉତି ଆସିଲା । ବୈକୁଣ୍ଠ ସିଭିଲ୍‌ ଇଂଜିନିୟରିଂ ପଢ଼ି 
ଜଳସେଚନ ବିଭାଗର ଇଂଜିନିୟର ହୋଇଥିଲା । 

ପ୍ରଫେସର ଲୋକନାଥ ମିଶ୍ରଙ୍କ ଯୋଗୁଁ ଲେଣ୍ରିଂ ଲାଇବ୍ରେରୀ ଏତେ ଭଲ 
ଚାଲିଥୁଲା । ତାଙ୍କର ଅସିହା କାନର ମସିହା କଥା ସବୁ ମନେରହେ । ଯଦି କେହି ଲେଣିଂ 
ଲାଇଵ୍ରେରୀରୁ ବହି ନେଇ ନ ଫେରେଇଛି, ତେବେ ସେ ତାକୁ ଖବର ଦେଇ, ଚିଠି ଲେଖି 
ବହିଟିକୁ ଆଦାୟ କରିବେ ହିଁ କରିବେ । ଥରେ ସାର୍‌ ଯାଉଥାନ୍ତି ପୂରୀ । ଟ୍ରେନ୍‌ରେ ଜଣେ 
ସୁଟ୍‌ ପିନ୍ଧା ଭଦ୍ରଲୋକ ସାରଙ୍କୁ ପ୍ରଣାମ କଲେ । କହିଲେ ସାରୁ ମୁଁ ସୁଦର୍ଶନ । ସାର୍‌ ବାହ୍ନଣିଆ 
ଢଙ୍ଗରେ କଲ୍ୟାଣ କରି କହିଲେ - ବାପା ସେଦିନୁ ପାଶ୍‌ କରିଗଲଣି । ବଡ଼ ହାକିମ ହେଲଣି | 
ଅଥଚ ବହି ଖଣ୍ଡିଏ ନେଇଥୂଲ ଏ ପର୍ଯ୍ୟନ୍ତ ଫେରେଇନା । ତାଙ୍କ ମୁହଁ ସେତେବେଳକୁ 
ଲାଜରେ କଳା ପଡ଼ି ଗଲାଣି । ସେ କହିଲେ ସାର୍‌ ବହି ଖଣ୍ଡକ ହଜି ଯାଇଛି । ସାର୍‌ 

କହିଲେ- ତମେ ସବୁ ଭାବ ଯେ ମୁଁ ଭୁଲିଯାଇଛି ଓ ଭୁଲିଯିବି ବୋଲି । କିନ୍ତୁ ତାହା ସମ୍ଭବ 
ନୁହେଁ । ସେ ବହିଟିର ଦାମ୍‌ ସେତେବେଳେ ଥୁଲା ଦେଢ଼ ଟଙ୍କା । ଏବେ ତା ଦାମ୍‌ ହୋଇଛି 
ପନ୍ଦର ଟଙ୍କା । ପନ୍ଦରଟି ଟଙ୍କା ଦେଲେ ମୁଁ ବହିଟି କିଣି ଲେଣ୍ଡିଂ ଲାଇବ୍ରେରୀରେ ରଖିଦେବି 
ଓ ତମ ନାଁଟି କାଟିଦେବି । ଭଦୁଲୋକ ଜଣକ ସାଙ୍ଗେ ସାଙ୍ଗେ ପନ୍ଦର ଟଙ୍କା ବାହାର କରିଦେଲେ । 
ସେତେବେଳକୁ ଗାଡ଼ି ଖୋର୍ଵାରୋଡ଼୍‌ ଷ୍ଟେସନରେ ପହଁଚି ଯାଇଥାଏ । ଭଦ୍ରଲୋକ ଜଣକ 
ସେଇଠି ସାରୁଙ୍କୁ ନମସ୍କାର କରି ଓହ୍ଲେଇଗଲେ । ଏଇ ଭଳିଆ କେତେ କଥା ସାରୁଙ୍କଠାରୁ 
ଶୁଣିବାକୁ ମିଳେ । 

ତା” ପରଦିନ ରାମତିଆଡ଼ିଙ୍କ କେନାଲକୂଳ ବସାକୁ ଯାଇ କହିଲି- ସାର୍‌ ଆମ 
କ୍ଲାସର ରମେଶ ମିଶ୍ର ଭାରି ଭଲ ପିଲା । ସେ ଶଶୀ କକାକୁ ଭଲ ପଡ଼ିବ । ସେ ରାଜି 
ହେଇଛି । ତିଆଡ଼ି ସାର୍‌ ଭାରି ଖୁସି । ତାଙ୍କୁ ରମେଶକୁ ଚିହ୍ବାଇ ଦେଲି । ସିଏ ଲଳିତାକୁ 
ପଚାରିଲାରୁ ଲଳିତା କହିଲା- ନନା ତା ନୀ ପରା ରମେଶ ମହାନ୍ତି, ରମେଶ ମିଶ୍ର କିପରି 
ହେଲା ? ସାର୍‌ କହିଲେ - ଉଁ, ବିଭୂତି କ”ଣ ମିଛ କହୁଛି ? ଲଳିତା କହିଲା- ଏଇ ଚଗଲା 
ବିଭୂତି ଥଲା ତମ ପେଇଁ । ମୁଁ ତାକୁ ଦଉଛି ଦେଖାହେଲେ । ତିଆଡ଼ି ସାରଙ୍କ ସାଙ୍ଗରେ 
ଦେଖାହେଲା ଲାବୋରେଟେରୀରେ । କହିଲେ ହେଃ- ତୁ ଗୋଟାଏ ଚଗଲାଟାଏ, ଆଉ ? 

ରାମ ତିଆଡ଼ି ଆମକୁ କିଛି ପଢ଼ାଉ ନଥୂଲେ । ବେଳେ ବେଳେ ପ୍ରାକ୍ଟିକାଲ 
କ୍ଲାସରେ ସାହାଯ୍ୟ କରୁଥିଲେ | ଥରେ ଚାଉଳିଆ ଗଞ୍ଜ ପୋଷ୍ଟଅଫିସ୍‌ ପାଖରେ ତିଆଡ଼ିଏ 
ସାଇକଲ ଚଲେଇ ଆସୁଥାନ୍ତି । ଆମେ ଦେଖି ନମସ୍କାର କରୁ ଓ ସେ ଦିହାତ ଛାଡିଦେଇ 
ସାଇକେଲ୍‌ରୁ ପଡ଼ିଗଲେ । କହିଲେ କରିବାର ଇଚ୍ଛାତ କ୍ଲାସରେ କରିବ, ରାସ୍ତାରେ ନୁହେଁ । 
ତାଙ୍କ ଝିଅ ଲଳିତାକୁ ଏ କଥା କହିଲାରୁ ସିଏ କଥାଟାକୁ ଅବିଶ୍ବାସ ନକରି କହିଲା- ବାପା 
ସେହିପରି । କିନ୍ତୁ ତିଆଡ଼ିଏ ପିଲାମାନଙ୍କୁ ଭାରି ଭଲ ପାଉଥୂଲେ । ମୋତେ ଥରେ କହିଲେ - 
ବିଭୂତି ତୋ ସାଙ୍ଗ ଲଳିତା ପେଇଁ ଗୋଟିଏ ବରପାତ୍ର ଖୋଜି ଦଉନୁ ? ତା'ର ତ ମା 
ନାହିଁ । ମୁଁ ତ କଲେଜ କାମରେ ବ୍ୟସ୍ତ । ମୁଁ କହିଲି ହଉ ସାର୍‌ ଦେଖିବି । ମୁଣ୍ଡରେ ଦୃଷ୍ଟ 
ବୁଦ୍ଧି ପଶିଲା | ଗଲି ମୋ ସାଙ୍ଗ ରମେଶ କତିକି । ରମେଶ ଘର ଆମ ସିଆଡ଼ର ମୁଳୁସୁଆଙ୍ଗ 
ଗାରେ । କିନୁ ସେମାନେ ବହୁଦିନ ଧରି ଆଠଗଡ଼ରେ ରହି ଯାଇଛନ୍ତି । ତା ବାପା ଧରଣୀ 
ମଉସା । ଆଠଗଡ଼ ଷ୍ଟେଟରେ ପୋଲିସ୍‌ ଇନସ୍ପେକ୍ଟର ଥୁଲେ । ରମେଶକୁ ରାମ ତିଆଡ଼ିଙ୍କ 
ଅନୁରୋଧ କଥା କହିଲି । ଏହା ମଧ୍ଯ କହିଲି ଯେ ମୁଁ ତା ନୀ ଦେବି ରମେଶଚନ୍ଦ୍ର ମିଶ୍ର ଓ 
ତିଆଡ଼ିଙ୍କୁ ପ୍ରସ୍ତାବ ଦେବି । ତୁ ତ ଦେଖିବାକୁ ଡେଙ୍ଗା ଓ ଚେହେରାଟା ସବୁବେଳେ 
ହସହସୁଆ । ସେ କହିଲା- ହେ, ଧରାପଡ଼ିଲେ ଦି'ଜଣ ଯାକ ଅସୁବିଧାରେ ପଡ଼ିବା । ମୁଁ 
କହିଲି ରହବେ, ଦେଖାଯିବ ଯାହା ହେବ । 

ସେତେବେଳେ କେମିଷ୍ଟି ଅନର୍ସ ନେଇ ବହୁତ ଭଲ ଭଲ ପିଲା ପଢୁଥାନ୍ତି । ପ୍ରଫୁଲ୍ଲ 
ଜେନା, ଦୁର୍ଯୋଧନ ମଙ୍ଗରାଜ, ହୃଷିକେଶ ପୂଜାରୀ, ହେମନ୍ତ ପୂଜାରୀ, ପ୍ରେମମୟୀ ପଣ୍ଡା, 
ଦେବୀ ମହାନ୍ତି ଇତ୍ୟାଦି । ଏମାନଙ୍କ ମଧ୍ଯରୁ ପ୍ରଫୁଲ୍ଲ ଜେନା ବେଶ୍‌ ନୀ କଲା । ବନାରସ୍‌ 
ହିନ୍ଦୁ ବିଦ୍ୟାଳୟରୁ ଡକ୍ଟରେଟ୍‌ କରି ସେଠି କିଛି ଦିନ ଅଧ୍ୟାପନା କରିଥୂଲା । ଭୁବନେଶ୍ବରରେ 
ଥିବା ଆଞ୍ଚଳିକ ଗବେଷଣାଗାରର ନିର୍ଦ୍ଦେଶକ ହୋଇ ପେନ୍‌ସନ୍‌ ନେଲା । ମଙ୍ଗରାଜ ଏବେ 
ଆମେରିକାରେ ରହୁଛି । ଆମେ ଆମେରିକାରେ ଥିବାବେଳେ ତା ସାଙ୍ଗରେ ଫୋନ୍‌ରେ 
କଥାବାରା। ହୋଇଥୁଲା | 

ମାଥ୍ମେଟିକୁ ଡିପାର୍ଟମେଣ୍ଟରେ ମଧ୍ଯ ଭଲ ଭଲ ପ୍ରଫେସରମାନେ ଥୂଲେ। 
ପ୍ରଫେସର ବାମାଚରଣ ଦାସ, ପ୍ରଫେସର ବ୍ରଜବନ୍ଧୁ ମିଶ୍ର ପ୍ରଫେସର ରମାନାଥ ମହାନ୍ତି, 
ଶ୍ରୀଯୁକ୍ତ ମଦନ ମୋହନ ନନ୍ଦ ଓ ଶ୍ରୀଯୁକ୍ତ ଶଙ୍କର୍ଷଣ ରାଉତ | ବାମାବାବୁ ମାଥ୍‌ମେଟିକ୍ସ ଅନର୍ସ 
ପିଲାଙ୍କୁ ପଢ଼ାଉଥଲେ । ପ୍ରଫେସର ବ୍ରଜବନ୍ଧୁ ମିଶ୍ର ଆମକୁ ଡାଇନାମିକ୍ସ ପଢ଼ାଉଥଲେ । 

ବୋଟାନି ଡିପାର୍ଟମେଣ୍ଟରେ ଥୁଲେ ପ୍ରଫେସର ବଂଶୀଧର ସାମନ୍ତରାୟ | ତାଙ୍କ 
ଭଉଣୀ ଅହଲ୍ୟା ଆମ ସାଙ୍ଗରେ ପଢୁଥିଲା । ପ୍ରଫେସର ସାମନ୍ତରାୟ ସବୁବେଳେ ଫିଟ୍‌ 
ଫାଟ୍‌ ହୋଇଥାନ୍ତି । ଜୁଏଲୋଜି ଡିପାର୍ଟମେଣ୍ଟରେ ଥାନ୍ତି ପ୍ରଫେସର ଜନ୍‌ ଓ ପ୍ରଫେସର 
ଉପାଧ୍ୟାୟ | ବୋଟାନି ଅନର୍ସ ନେଇ ପଢ଼ୁଥିବା ଭବନ୍ତୀ ମହାନ୍ତି ମୋର ଭାରି ସାଙ୍ଗ ଥଲା | 
ତା ସାଙ୍ଗରେ ଏପର୍ଯ୍ୟନ୍ତ ସମ୍ପର୍କ ରହିଛି । ମଝିରେ ମଝିରେ ସିଏ ମତେ ଫୋନ୍‌ କରେ ବା 
ମୁଁ ତାକୁ ଫୋନ୍‌ କରେ । ଭବନ୍ତୀ ଘର ମଣ୍ଡାପଡ଼ା ଗୀଁରେ | ମହାନଦୀ ମଝିରେ ଥବା 
ଗୋଟିଏ ସୁନ୍ଦର ଗା । ଛବି ଭଳି ଦେଖିବାକୁ । ଥରେ ସାରୁ ସି.ଭି.ରମଣଙ୍କ ବଢ୍ଧୁତା ଶୁଣିବାକୁ 
ମୁଁ ଓ ଭବନ୍ତୀ ପୁରୀ ଯାଇଥୁଲୁ । ତା'ର ଇଢ୍ଛାଥଲା ଜଗନ୍ନାଥ ମନ୍ଦିରରେ ଜଗନ୍ନାଥଙ୍କୁ ଦର୍ଶନ 
କରିବାକୁ । ମୋତେ କହିଲା- ମୋତେ କଂଣ ମନ୍ଦିର ଭିତରକୁ ଛାଡ଼ିବେ ? ମୁଁ ପରା 
ଖରିଷ୍ଟିୟାନ ? ମୁଁ କହିଲି ତୋ ଚେହେରାରେ କୋଉଠି ଛାପା ମରିଛି ଯେ ତୁ ଖ୍ରିଷ୍ଟିୟାନ 
ବୋଲି । ତୁ ଯଦି ନିଜେ ଡିବିଡ଼ିବି ହୋଇ କହିବୁ ସେ କଥା ଅଲଗା | ଶେଷକୁ ତାକୁ ଡର 
ମାଡ଼ିଲା ଓ ସେ ମନ୍ଦିରକୁ ଗଲା ନାହିଁ । 

ଆମେ ଫିଜିକ୍ସ ଅନର୍ସ ପିଲାମାନେ ଫିଜିକ୍ସ ଷ୍ଟଡ଼ି ସରକଲ୍‌ ବୋଲି ଗୋଟିଏ 
ଅନୁଷ୍ଠାନ ଗଢ଼ିଥଲୁ । ପ୍ରିନ୍‌ସିପାଲ୍‌ ଗୋଲକ୍‌ ବାନାର୍ଚ୍ଚି ଏଥୁରେ ଆମକୁ ବହୁତ ସାହାଯ୍ୟ 
କରିଥୁଲେ । ପ୍ରତି ଶନିବାର ସନ୍ଧ୍ୟାରେ ଆମେ ସମସ୍ତେ ଓ ଅନ୍ୟ ପିଲାମାନେ ଏକାଠି 
ହେଉ ଫିଜିକ୍ସ ଲେକ୍ୃଚର ଥଏଟରରେ । ଜଣେ ଅଧାପକଙ୍କୁ ଅନୁରୋଧ କରୁ ଗୋଟିଏ 
ଗବେଷଣାମୂଳକ ପ୍ରବନ୍ଧ ପଢ଼ିବାକୁ । ତା'ପରେ ଆଲୋଚନା ହୁଏ | ପ୍ରଥମ ଅଧ୍ୟାପକ 
ଥୁଲେ ଡକ୍ର ବ୍ରହ୍ମାନନ୍ଦ ମିଶ୍ର । ସେ ଲଣ୍ଡନ ବିଶ୍ଵବିଦ୍ୟାଳୟରେ ଗବେଷଣା କରିଥୁବା 

ବିଷୟବସ୍ତୁ ଉପରେ କହି ଥୂଲେ | ଫିଢିକ୍ସ ଷ୍ଟଡ଼ି ସର୍‌ କଲ୍‌ର ପ୍ରେସି ଡ଼େଣ୍ଟ ଥୁଲେ 
ଡିପାର୍ଟମେଣ୍ଟର ହେଡ଼୍‌ । ମୁଁ ଥଲି ଏହାର ସେକ୍ରେଟେରୀ । 
ଦକ୍ଷିଣ ଭାରତ ଭ୍ରମଣ 
ଆମେ ଥାର୍ଡ଼ ଇୟରରେ ପଢ଼ୁଥିବା ବେଳେ ମୁଣ୍ଡରେ ପଶିଲା ଦକ୍ଷିଣ ଭାରତ 

ଭ୍ରମଣରେ ଯିବାକୁ । ସେତେବେଳେ ଡକ୍ଟର ହରେକୃଷ୍ଣ ମହତାବ ଥାଆନ୍ତି ଓଡ଼ିଶାର 
ମୁଖ୍ୟମନ୍ତ୍ରୀ । ତାଙ୍କୁ ଯାଇ ତାଙ୍କ ବାରବାଟି କିଲ୍ଲା ଅଫିସ୍‌ରେ ଭେଟିଲୁ ଓ ଗୋଟିଏ ଦରଖାସ୍ତ 
ଦେଲୁ | ମୁଁ ଟିକିଏ ଟେକାଟେକି କରି କହିଦେଲି ତାଙ୍କ ଓଡ଼ିଶା ଇତିହାସ ବହି ବିଷୟରେ । 
ସାଙ୍ଗେ ସାଙ୍ଗେ ଆମ ଦରଖାସ୍ତ ଉପରେ ଅର୍ଡ଼ର ଲେଖିଦେଲେ ଓ କହିଲେ ତମେମାନେ 
ସବୁ ଯାଅ । ମୁଁ ଏହାକୁ ଡ଼ି.ପି.ଆଇ ଅଫିସ୍‌ ପଠାଇ ସବୁ ବ୍ୟବସ୍ଥା କରି ଦେଉଛି । 
ଆମେମାନେ ଚାଲି ଆସିଲୁ । ଠିକ ସାତଦିନ ପରେ ରେଭେନ୍‌ସା କଲେଜକୁ ଅର୍ଡ଼ର 
ଆସିଗଲା । ଦଶହରା ଛୁଟିରେ ଆମେ ୧୬ ଜଣ ଓ ଆମ ପ୍ରିୟ ଲେକ୍ଵଚରରୁ ହିମାଂଶୁ 
ବାବୁ ସମସ୍ତେ ଏକାଠି ହୋଇ ବାହାରିଲୁ । ସେତେବେଳେ କଂପ୍ୟୁଟର ଜରିଆରେ ସିଟ୍‌ 
ରିଜରଭେସନ୍‌ର ବ୍ୟବସ୍ଥା ନଥିଲା ! ତେଣୁ ସାଧାରଣ ଥାର୍ଦ୍ଧଙ୍କାସ୍‌ କଂପାର୍ଟମେଣ୍ଟରେ ବସି 
ଗରୁ ! କଲେଜ୍‌ ସାମାନା ମାଡ୍ରାସ୍‌ ହୋଟେଲର ମାଲିକ ଚାରିଭାଇଙ୍କ ମଧ୍ଯରୁ ଜଣେ ଭାଇ 
ସେତେବେଳେ ମାଡ଼୍ରାସ୍‌ ଯାଉଥୁଲେ । ସେ ମଧ୍ଯ ଆମ ସାଙ୍ଗରେ ଗଲେ । ଭାରି ଭଲ ହେଲା । 

ଆମେ କଟକ ଛାଡ଼ିଲୁ ମାଡ୍ରାସ୍‌ ମେଲ୍‌ରେ । ଏହା ଆଗରୁ ଆମେ କେବେ 
ବାହାରକୁ ଯାଇନଥୁଲୁ | ତେଣୁ ନାବାଳିକି କଟିଗଲା କହିଲେ ଚଳେ | ରାତିରେ ତ ଶୋଇ 
ପଡ଼ିଲୁ । ତା'ପର ଦିନ ଡହରା ଗୋପର ବାହାରିଲା ବାତ୍ବଫୁରୁସି । ଗୋପ ରଥର ନାଁ 
ଡହର। ଗୋପ । ସବୁ କଥାରେ ଡହରାମି କରିବା ତାର ଅଭ୍ୟାସ । ଆମ ଡବାକୁ ଅନ୍ୟ 
କେହି ବସିବାକୁ ଆସିଲେ ତାଙ୍କୁ ଖାଲି କହୁଥାଏ, ଆମେ ସବୁ ଡିଗ୍ରି ଛାତ୍ର । ମାଡ୍ରାସ ଯାଉଛୁ 
ଭ୍ରମଣରେ । ତେଣୁ ଏଠି ହୋଇପାରିବ ନାହିଁ । ତା ସାଙ୍ଗରେ ପାଳିଆ ଦେବାକୁ ଥାନ୍ତି 
ପ୍ରବୁଦ୍ଧ ବାନାର୍ଚ୍ଚି ଓ ପୂର୍ଣ୍ଣ ପଣ୍ଡା 

ବାଟରେ ଓୱାାଲିଟେୟାର, ବେଜୱାଡ଼ା, ଇଷ୍ଟ ଗୋଦାବରୀ ପ୍ରଭୁତି ଷ୍ଟେସନ୍‌ 
ପଡ଼ିଲା | ଭାରି ମଜା ଲାଗୁଥାଏ | ମାଡ୍ରାସ ସେଣ୍ଟ୍ରାଲ୍‌ ଷ୍ଟେସନ୍‌ରେ ରହି ଗାଧୁଆ ପାଧୁଆ 
କରି ବାହାରିଲୁ ସହର ବୁଲି ଦେଖିବାକୁ । 

ମାଡ୍ରାସ୍‌ ସେଣ୍ଟ୍ରାଲ ଷ୍ଟେସନର ଡ଼ାହାଣ କଡ଼ରେ ମୁର୍‌ ମାକୈଟ୍‌ । ସେଠି ସବୁ 
ଜିନିଷ ମିଳେ । ଲୁଗା ପଟା, ଛତାଜୋତା, କେତେ ରକମର ମନୋହାରି ଜିନିଷ ମୁଁ କିଛି 
କିଣି ନଥୁଲି । ଅନ୍ୟମାନେ କିଛି କିଛି କିଣି ଥଲେ । ଏବେ ସେ ମାର୍କେଟ୍‌ ଆଉ ନାହିଁ । 
କେତେବର୍ଷ ତଳେ ନିଆଁ ଲାଗି ମାର୍କେଟ୍‌ ପୋଡି ଯାଇଥଲା । ଆଉ ବସି ପାରିନାହିଁ । 

ସେଠୁ ରାସ୍ତା ସେ ପାଖକୁ ଗଲାବେଳେ ଯେଉଠି ରାସ୍ତା ପାରିହେବା କଥା, 
ସେଠି ପାରି ନହେବାରୁ ପୁଲିସ୍‌ ଆମ ସମସ୍ତଙ୍କୁ ଧରି ନେଇ ପୁଲିସ୍‌ ଗାଡ଼ିରେ ବସାଇ 
ଦେଲା । ପରେ ଛାଡ଼ି ଦେଲା ! ସେତେବେଳେ ରାସ୍ତା ପାରିହେବାର ଓ ଅନ୍ୟାନ୍ୟ ଯାତାୟାତ 
ସଂପର୍କୀୟ ଆଇନ୍‌ ସବୁ ଭାରି କଡ଼ା ଥଲା ଓ ଏ ଆଇନ୍‌ କିଏ ଭା୍ଗଲେ ଦଣ୍ଡ ଭୋଗିବାକୁ 
ପଡ଼ୁଥିଲା । ଏ ଖବର କିଏ ରେଭେନ୍‌ସା କଲେଜକୁ ପଠାଇଦେଲା | ସେତେବେଳେ 
ରେଭେନ୍‌ସାଭିଆନ୍‌ ବୋଲି ଗୋଟିଏ ପତ୍ରିକା ବାହାରୁ ଥଲା ! ସେଥୂରେ ଏ ଖବର ବାହାରି 
ପଡ଼ିଲା । ଲେଖାଥିଲା ଯେ କଲେଜର କେତେଜଣ ମଫସଲି ପିଲାଙ୍କୁ ମାଡ୍ରାସ୍‌ ପୋଲିସ୍‌ 
ଗିରଫ କରିଥଲା । 
ବାଙ୍ଗାଲୋର କଫିର ବାସନା 

ରାତିରେ ବାଙ୍ଗାଲୋର୍‌ ମେଲ୍‌ରେ ଗଲୁ ବାଙ୍ଗାଲୋର୍‌ । ସକାଳେ ବାଙ୍ଗାଲୋର୍‌ରେ 
ପହଁଚି ଗରୁ । ଭୋରରୁ ବାଙ୍ଗାଲୋର୍‌ କାଣ୍ଟନୂମେଣ୍ଟ୍‌ ଷ୍ଟେସନରେ ପହଁଚିଲା ବେଳକୁ ବାଙ୍ଗାଲୋର୍‌ 
କଫିର ବାସନା । ଗରମ୍‌ କଫି ଦୁଇ କପ୍‌ ପିଇଲା ପରେ ଏକ୍୍‌ଦମ୍‌ ନିଦ ଭାର୍ଗଗଲା । 
ବାଙ୍ଗାଲୋର୍‌ ସିଟିରେ ପହଁଚି ଜିନିଷ ପତର ଉଏଟିଂ ରୁମ୍‌ରେ ରଖି ନିତ୍ୟକର୍ମ ସାରି ଜଳଖିଆ 
ଖାଇ ବାହାରିଗଲୁ ସହରକୁ । ବାଙ୍ଗାଲୋରକୁ ଦକ୍ଷିଣର ବଗିଚା ବୋଲି କହର୍ତି । ଏଠି 
ବଗିଚା ସବୁ ଫୁଲପତ୍ରଭରା । ଭାରି ସୁନ୍ଦର | ବାଙ୍ଗାଲୋରର ସିଲ୍‌କ ପୃଥୁବୀ ପ୍ରସିଦ୍ଧ । 

ପୁରୀରେ ସାର୍‌ ସି.ଭି.ରମଣଙ୍କ ବଭ୍ରତା ଶୁଣିଲା ପରେ ଭାରି ଇଚ୍ଛାଥୁଲା ତାଙ୍କ 
ବିଜ୍ଞାନଗାର ଦେଖିବାକୁ । ଭାରତୀୟ ବିଜ୍ଞାନ ପ୍ରତିଷ୍ଠାନ ପାଖରେ ତାଙ୍କ ଅନୁଷ୍ଠାନ | ଦୁଇଟି 
ଅନୁଷ୍ଠାନ ଦେଖିଲା ପରେ ବାଙ୍ଗାଲୋର୍‌ର ଆଉ କେତେଗୁଡ଼ିଏ ଦେଖିବା ଜାଗା ଦେଖିଲୁ । 
ତାହା ମଧ୍ଯରୁ ପ୍ରଧାନ ହେଉଛି ଲାଲ୍‌ ବାଗ୍‌ ବଗିଚା ଓ ବୋଟାନିକାଲ୍‌ ଗାର୍ଡ଼ନ୍‌ । 

ରାତିରେ ପୁଣି ବସିଲୁ ମହୀଶୂର ମେଲରେ । ଭୋରରୁ ପହଁଚିଗଲୁ । ମହୀଶୂର 
ଭାରି ସୁନ୍ଦର ସହର । ରାସ୍ତା ଦୁଇକଡ଼ରେ ଅଣଓସାରି ଆ ବଗିଚା । ମହୀଶୂରର 
ରାଜପ୍ରାସାଦ ଦେଖିଲା ଭଳି । ସେହିପରି ମଧ୍ଯ ପ୍ରସିଦ୍ଧ ଜଗନ୍୍‌ ମୋହନ୍‌ ପାଲେସ୍‌ । ଏଠାକାର 
ସୟାଜୀ ରାସ ରୋଡ଼୍‌ରେ ସବୁ ବଡ଼ ବଡ଼ ହୋଟେଲ ଓ ମାର୍କେଟ୍‌ରେ ଏତେ ସୁନ୍ଦର ଭାବେ 
ପରିବାପତ୍ର ସବୁକୁ ସଜାଇ ରଖା ଯାଇଥାଏ ଯେ ନ ଦେଖିଲେ ବିଶ୍ଵାସ କରିହେବ ନାହିଁ । 

ମହୀଶୂରର ସିଲ୍‌କ ଓ କାଠରେ ତିଆରି ଖେଳନା ଯେଡିକି ପ୍ରସିଦ୍ଧ ଏଠାକାର 
ଚନ୍ଦନ କାଠ ଓ ଚନ୍ଦନ ତେଲ ମଧ୍ଯ ସେତିକି ପ୍ରସିଦ୍ଧ । ମହୀଶୂର ଚନ୍ଦନ ତେଲରେ ତିଆରି 
ସାବୁନ ଭାରତର ସବୁଠାରେ ଅତି ପ୍ରିୟ । ହାତୀଦାନ୍ତ ତିଆରି ଜିନିଷ ଓ ରୋଜ ଉଡ଼୍‌ରେ 
ତିଆରି ଜିନିଷ ବାଙ୍ଗାଲୋର ଛଡ଼ା ଅନ୍ୟ କେଉଁଠି ହୁଏ ନାହିଁ । ହାତୀଦାନ୍ତ ଓ ରୋଜ୍‌ଉଡ଼ରେ 
ନାନାରକମର ଇନ୍୍‌ନଲେ କାମ ପାଇଁ ମହୀଶୂର ପ୍ରସିଦ୍ଧ । ମହୀଶୂରରେ ଦଶହରା ପର୍ବ 

ଯେପରି ଭାବରେ ମହା ସମାରୋହରେ ପାଳିତ ହୁଏ, ସେପରି ଭାବରେ ଭାରତର ଅନ୍ୟ 
କେଉଁଠି ପାଳିତ ହୁଏ ନାହିଁ । ମହୀଶୂରର ପ୍ରଧାନ ରାଜପ୍ରାସାଦ, ଲଳିତାମହଲ ପ୍ରାସାଦ 
ଓ ଚାମୁଣ୍ଡୀ ପାହାଡ଼ ଉପରେ ଥୁବା ରାଜ ପ୍ରାସାଦ ଆଲୁଅରେ ସଜାହୁଏ । ମହୀଶୂରର 
ଅଧ୍ଷ୍ଠାତ୍ରୀ ଦେବୀ ହେଉଛନ୍ତି ଚାମୁଶ୍ତେଶ୍ଵରୀ ଠାକୁରାଣୀ । ଚାମୁଣ୍ଡୀ ପାହାଡ଼ ଉପରେ ଥୁବା 
ଏତେବଡ଼ ବାସୁଆବଳଦ ଅନ୍ୟ କେଉଁଠି ନାହିଁ । 

ଦଶହରା ବେଳେ ମହୀଶୂରର ମହାରାଜା ହାତୀ ଉପରେ ବସି ତାଙ୍କର 
ସଭାସଦମାନଙ୍କ ସହ ଗୋଟିଏ ପଟୁଆରରେ ସହର ପରିକ୍ରମା କରନ୍ତି । ଦଶହରା 
ପଡ଼ିଆରେ ଗୋଟିଏ ବିରାଟ ପ୍ରଦର୍ଶନୀ ହୁଏ । 

ଏଠୁ ଆମେ ଗଲୁ ଶିବସମୁଦ୍ରମ୍‌ ହାଇଦ୍ରୋଇଲେକ୍‌ଟ୍ରିକ୍‌ ପ୍ରୋଜେକ୍ଟ ଦେଖିବାକୁ । 
ସାର୍‌ ବିଶ୍ଵଶ୍ଵରାୟା ମହୀଶୂର ରାଜ୍ୟର ଦେୱାନ୍‌ ଥୁଲାବେଳେ ଶିବସମୁଦ୍ରମ ଜଳପ୍ରପାତରୁ 
ଇଲେକ୍‌ଟ୍ରିକ୍‌ ପାୱାର ବାହାରକରି ସହରକୁ ଅଣାଇଥୁଲେ । ସାର୍‌ ବିଶ୍ଵଶ୍ଵରାୟ ନିଜେ ଜଣେ 
ଇଲେକ୍୍‌ଟ୍ରିକାଲ୍‌ ଇଂଜିନିୟର । ଏହି ଇଲେକ୍୍‌ଟ୍ରିକ୍‌ ପାୱ|ର ୧୧୦ ଭୋଲ୍‌ଟ୍‌ର ଥିଲା । 

ମହୀଶୂର ରାଜ୍ୟରେ ଏତେ ସ୍ଥାନ ଓ ଏତେ ଜିନିଷ ଦେଖିବାରେ ଅଛି ଯେ 
ଦେଖିଲେ ସରିବ ନାହିଁ । ତେଣୁ ଆମର ଦଶହରା ଛୁଟି ସରି ଆସୁଥବାରୁ ଆମେ 
ଶିବସମୁଦ୍ଵରୁ ଫେରି ଆସିଲୁ ପୁଣି ସେହି ବାଟେ । ମହୀଶୂର, ବାଙ୍ଗାଲୋର, ମାଡ଼ାସ୍‌ ଓ 
କଟକ |! କଟକ ଫେରି ଆସି ଆମେ ପୁଣି ଯାଇ ଡକ୍ଟର ମହତାବଙ୍କୁ ଦେଖାକରି ତାଙ୍କୁ 
କୃତଜ୍ଞତା ଓ ଧନ୍ୟବାଦ ଜଣାଇଲୁ | 

କିଏ ଢାଣିଥଲା ଯେ ମୁଁ ପରିବାର ସହ ପୁଣି ମହୀଶୂରରେ ରହିବି ୧୯୬୦ 
ଜୁନ୍‌ ମାସରୁ ୧୯୬୩ ସେପ୍ଟେମ୍ବର ପର୍ଯ୍ୟନ୍ତ । ଏହି କେତେବର୍ଷ ମୁଁ ଏଠାରେ ବି.ଡ଼ି.ଓ 
ତାଲିମ କେନ୍ଦ୍ରର ଅଧ୍ୟାପକ ଥୁଲି । ଏ ବିଷୟରେ ପରେ ପୁଣି ଲେଖିବି । 
ଆସ ବସନ୍ତ, ନବ ବସନ୍ତ 

ଆମେ ଫିଜିକ୍ସ ଅନର୍ସ ପିଲିମାନେ ଥରେ କେମିଷ୍ଟ୍ି ଲାବୋରେଟେରୀରେ 
ପ୍ରାକ୍ତିକାଲ୍‌ କରୁଥ୍‌ଲୁ । ଗୋଟିଏ ଡେଙ୍ଗା ହୋଇ ସୁନ୍ଦରୀ ଝିଅ, ବବ୍‌ କଟା ବାଳ, ରଙ୍ଗୀନ୍‌ 
ଶାଢ଼ୀ ପିନ୍ଧିଥାଏ, ଆସି ଆମକୁ ଦେଖି କହିଲା “ଆରେ ବାଃ ଫିଜିକ୍ସ ଅନର୍ସ୍‌ ପିଲାମାନେ 
ତ ହେଇଗଲେଣି ଆଉ ? ବିନା ଲେକ୍ଚରରଙ୍କ ସାହାଯ୍ୟରେ ପ୍ରାକ୍ତିକାଲ୍‌ କରିଯାଉଛନ୍ତି ।” 
ଏ ଝିଅର ନାଁ ବସନ୍ତଲତା ମହାନ୍ତି । ଶ୍ରୀଧର ମହାଚ୍ତିଙ୍କ ଝିଅ । ସେତେବେଳେ ସେ ଫାଷ୍ଟ 
ଇଅରରେ ପଢୁଥିଲା । ତା'ର ଏଭଳି କଥା ଶୁଣି ପୂର୍ଣ୍ଣ ପଣ୍ଡା, ପୂର୍ଣ ମହାପାତ୍ର, ପ୍ରବୁଦ୍ଧ 
ବାନାର୍ଜୀ ଓ ବିଭୂତି ଦେଓ ମୋତେ କହିଲେ “ ବିଭୂତି ଦେଖିଲୁ କିଛି ଗୋଟାଏ କରିବାକୁ 
ହେବ । ” ପ୍ୁଫେସର ମହେନ୍ଦ୍ରରାଉତ ସେ ହସିଲେ ଏବଂ କହିଲେ “ ସେ ଏଠିକି କାହିଁକି 

ଆସୁଥୁଲା ? କାହାକୁ ଖୋଜିବାକୁ ଆସୁଥୂଲା କି ? ଆଚ୍ଛା ହଉ, ମୁଁ ଶ୍ରୀଧର ବାବୁଙ୍କ 
କହିବି ।' ? ତା'ପରେ ସାଙେ ସାଙ୍େ ଗୋଟାଏ ଗୀତ ଲେଖାହେଲା | ସେ ଗୀତର ପ୍ରଥମ 
ଧାଡ଼ି ହେଲା “ ‘ଆସ ବସନ୍ତ, ନବ ବସନ୍ତ, ମଧୁ ମଳୟର ସାଥ୍‌ ।” ? ଏବଂ ଠିକ୍‌ ହେଲାଯେ 
ଯିଏ ତାକୁ ଯେଉଁଠି ଦେଖିବ, ଏ ଗୀତଟି ଗାଇ ଦେବ ¦ ସେଇଆ ହେଲା | 

ବସନ୍ତ ସାଙ୍ଗରେ ନଦୀୟା ବିହାରୀ ମହାନ୍ତି (ଆକାଶବାଣୀର ବଡ଼ ଭାଇ ) ମଧ୍ଯ 
ପଢୁଥିଲା । ବସନ୍ତ ତାକୁ କହିବାର ଆମେ ଶୁଣିଛୁ ' ଆବେ ନଦୀୟା, ମୋ କଲେଜ ଫିଟା 
ଦେଇ ଦବୁ ।” ? ନଦୀୟା ବାବୁ ପେନ୍‌ସନ ନେବାପରେ ଏବେ ଧୃବତାରା ନାମରେ ଗୋଟିଏ 
ଅନୁଷ୍ଠାନ ଗଢ଼ିଛନ୍ତି । ବାଜିରାଉତ ଛାତ୍ରାବାସର ଉତ୍ସବରେ ଯୋଗ ଦିଅନ୍ତି । 

ରେଭେନ୍‌ସା କଲେଜରେ ପ୍ରତିବର୍ଷ ଡ୍ରାମା ହୁଏ । ଦୁଇରାତି ଡ୍ରାମା ହୁଏ । ସେ 
ବର୍ଷ ହେଇଥୁଲା କାଳିବାବୁଙ୍କ ଅଭିଯାନ । ମୁଁ ହୋଇଥାଏ ଉତ୍କଳ ଦୂତ | ଅଭିଯାନ ନାଟକ 
ତ ଓଡ଼ିଆ ଜାତିର ସ୍ଵାଭିମାନରେ ଭରି ଉଠିଛି । ପ୍ରଥମ ରାତିରେ ଅନ୍ୟମାନଙ୍କ ସହ 
ଫାଷ୍ଇଅର ଓ ଥାର୍ଡ଼ଇଅର ପିଲା ଓ ଦ୍ଵିତୀୟ ରାତିରେ ଅନ୍ୟସବୁ ପିଲା ଏବଂ ଅତିଥୁମାନଙ୍କ 
ସହ ସେକେଣ୍ଡାଇଅର୍‌ ଓ ଫୋର୍ଥଇଅର୍‌ ପିଲା ଡ୍ରାମା ଦେଖିବେ । ଏମାନଙ୍କୁ ପାସ୍‌ ଦେବାର 
ଦାୟିତ୍ଵ ଥାଏ ଫିଜିକ୍ସର ପ୍ରଫେସର ନାରାୟଣ ମିଶ୍ରଙ୍କ ଉପରେ । ସବୁ ପିଲ। ଆସି ପାସ୍‌ 
ନେଉଥାନ୍ତି । ବସନ୍ତ ଆସି ନାରାୟଣ ମିଶ୍ରଙ୍କୁ କହିଲା ˆ ସାର୍‌ ମତେ ଦ୍ବିତୀୟ ରାତି ପାଇଁ 
ପାସ୍‌ ଦିଅନ୍ତୁ ।” ? ନାରାୟଣ ମିଶ୍ର ମନାକଲେ | କହିଲେ “ ତମେ ତ ଫାଷ୍ଟ ଇଅର୍‌ର ପିଲା, 
ତମକୁ ପ୍ରଥମ ରାତିର ପାସ୍‌ ହିଁ ମିଳିବ ।” ? ବସନ୍ତ ତାଙ୍କଠାରୁ ଟିକେଟ୍‌ ନେଇ, ଟିକେଟ୍‌କୁ 
ଚିରି ତାଙ୍କ ମୁହଁ ଉପରକୁ ଫୋପାଡ଼ି ଚାଲିଗଲା । ନାରାୟଣ ମିଶ୍ର ଅତି ସ୍ବେହୀ ଓ ଶାନ୍ତ 
ଲୋକ । ସେ ଦିନ ସେ ରାଗରେ ଲାଲ୍‌ ହୋଇଗଲେ ଓ କହିଲେ “ ‘ତମେ ଶ୍ରୀଧରର ଝିଅ 
ହୋଇ ମତେ ମୋ ଡିପାର୍ଟମେଣ୍ଟରେ ଅପମାନ କଲ ? ମୁଁ ଶ୍ରୀଧରକୁ ପଚାରିବି ଏପରି 
ବେହେଡ଼ା ହୋଇ ତମକୁ କିଏ ବଢ଼ାଇଛି ? ଏଥୂଯୋଗୁଁ ସାରା ଫି ଜିକ୍ସ ଡ଼ିପାର୍ଟମେଣ୍ଟରେ 
ହୁଲସ୍ତୁଲ କାଣ୍ଡ ! ପ୍ରଫେସରରୁ ଆରମ୍ଭ କରି ପିଲା ପର୍ଯ୍ୟନ୍ତ ଡିମାଣ୍ଡ କଲେ ଯେ ଏକଥା 
ପ୍ରିନ୍ଧିପାଲଙ୍କୁ କୁହାଯିବ ଓ ବସନ୍ତକୁ କଲେଜରୁ ରଷ୍ଟିକେଟ୍‌ କରାଯିବ । ପ୍ରଫେସର ନାରାୟଣ 
ମିଶ୍ର ସମସ୍ତଙ୍କୁ ଶାନ୍ତ କରାଇ କହିଲେ “କଥାଟାକୁ ମୋ ଉପରେ ଛାଡ଼ିଦିଅ । ଡ୍ରାମା ପରେ 
ମୁଁ ନିଜେ ଶ୍ରୀଧର ଘରକୁ ଯିବି ଓ ତାକୁ ସବୁ କଥା କହିବି ।” 

ଡ୍ରାମା ହେଲା । ମୋର ଉତ୍କଳ ଦୂତର ଅଭିନୟରେ ସମସ୍ତେ ଭାରି ଖୁସୀ 
ହୋଇଥୁଲେ । ନିଜେ କାଳୀବାବୁ ଆସି ଆମକୁ ଶିଖାଉ ଥୁଲେ । ଅଭିଯାନ ନାଟକର ଗୀତ 
ସବୁ ଭାରି ମନମତାଣିଆ । ତା ମଧ୍ଯରୁ “କାବେରୀ ସେପାରି ବାଲି” ଅନ୍ୟତମ । ଜଣାଣ 
ମଧ୍ଯ ବହୁତ- “ଚକାଡ଼ୋଳା, ଅମଳ କମଳ ଚରଣ ତଳକୁ ଭ୍ରମରା, ଉଡ଼ିଚାଲ, 

ବଡ଼ଦେଉଳେ ବିଜେ ଜଗନ୍ନାଥ ' ଇତ୍ୟାଦି । ଚଡୁରିକା ହୋଇଥୂଲ। ଶାରଦା ପ୍ରସନ୍ନ 
ନାୟକଙ୍କ ସାନ ଭଉଣୀ ଚପଳା ନାୟକ । ବର୍ଭମାନର ପାର୍ବତୀ ଘୋଷ୍‌ । 

ବସନ୍ତ ବାହାସାହା ହୋଇ ରାଜ୍ୟ ପ୍ରୋଢ଼ଶିକ୍ଷା ସାଧନ କେନ୍ଦ୍ର ଭୁବନେଶ୍ବରରେ 
କାମ କରୁଥଲା । ଏବେ ପେନ୍‌ସନ ନେଇ ଭୁବନେଶ୍ବରରେ ରହୁଛି । ସେ ବର୍ରମାନ 
ବସନ୍ତଲତା ପଟ୍ଟନାୟକ | ସେଦିନ ଦୂରଦର୍ଶନର “କଥା କଥାରେ ' ପ୍ରୋଗ୍ରାମ୍‌ରେ ତାକୁ 
ଦେଖିଲି । ତା'ର ଗାମ୍ଭୀର୍ଯ୍ୟ ଓ କଥା କହିବାର ଶୈଳି ଦେଖି ମୁଗ୍ଧ ହୋଇଥଲି ଓ ମନେ 
ମନେ କହିଥୁଲି “ କାହିଁ ସେଦିନର ବସନ୍ତ ଓ କାହିଁ ଆଜିର ବସନ୍ତ ?' ? ବସନ୍ତ ସାଙ୍ଗରେ 
କଲେଜ୍‌ ଛାଡ଼ିବା ପରେ ଆଉ ଦେଖାହୋଇଛନାହିଁ । ଥରେ ସିମିଳାରେ ଗୋଟିଏ ପ୍ରୋଗ୍ରାମକୁ 
ମୁଁ ଓ ତିନୁ ଯାଇଥ୍‌ଲୁ । ଆମେ ପହଁଚିଲା ବେଳକୁ ସେ ସିମିଳା ଛାଡ଼ି ଦେଇଥିଲା । ସେ 
ପୁଣି ଆମ ଚିର ଭାଇଙ୍କ ( ଚିରରଂଜନ ଦାସ ) ଶାଳୀ । 
ଇଷ୍ଟ ହଷ୍ଟେଲର ତନ୍ତି ସାହି 

ମୁଁ, ବିଭୂତି ଓ ଆର୍ରଭଢେନା ରହୁଥରୁ ହଷ୍ଟେଲର ଉପର ମହଲାରେ । ବୀ କଡ଼ 
ବ୍ଲକରେ । ଡାହାଣ କଡ଼ ବୁକଟି ଚାଉଳିଆଗଂଜ ପୋଷ୍ଟ ଅଫିସ୍‌ ଓ ମେନ୍‌ ରାସ୍ତାକୁ ଅନାଇଁ 
ଥାଏ । ଏଠି ରହୁଥିଲେ ରାଜେନ୍ଦ୍ର ପ୍ରସାଦ ଦାସ, ରଜନୀକାନ୍ତ ମହାନ୍ତି, ପ୍ରଫୁଲ୍ଲ ଦାସ ଓ 
ଅନ୍ୟ କେତେଜଣ ପିଲା । ଏ ପାଖ ବ୍ଲକ ନୀ ରଖାଯାଇଥୁଲା ତନ୍ତି ସାହି ଓ ରଜନୀକୁ ନାଡି 
ବୋଲି ଡାକୁଥଲେ | ରଜନୀର ଅନର୍ସ ନଥୁଲା, କିନୁ ପାସ୍‌ ସବଢେକ୍ଟରେ ଭଲ ନମ୍ବର 
ରଖିବାରୁ ଗୋଟିକିଆ ରୁମ୍‌ ପାଇଥିଲା । ରଜନୀ ଘର ବିରିବାଟିରେ । ତା ଡାକ ନୀ ଥୁଲା 
ହରେ ରାମ | ଥରେ ଆମ ବୃୃକ୍୍‌ରୁ ଗୋଟିଏ ପୋଷ୍ଟକାର୍ଡ଼ରେ ଠିକଣା ଥୁଲା ନାତିଶ୍ରୀ 
ରଜନୀକାନ୍ତ ମହାନ୍ତି, ତନ ସାହି । ରୁମ୍‌ ନମ୍ବର ଏତେ, ଇଷ୍ଟ ହଷ୍ଟେଲ, ରେଭେନ୍ସା କଲେଜ, 
କଟକ-୩ | ହସ୍ତାକ୍ଷରରୁ ଲେଖିଥୁବା ପିଲ। କାଳେ ଧରାପଡ଼ିବ, ସେଥୂଲାଗି ବହୁତ 
ସାବଧାନ ହୋଇ ପାଞ୍ଚ ଛଅ ଜଣ ପିଲା ଲେଖିଥିଲେ ! ଇଏ ଗୋଟିଏ ଶବ୍ଦ ଲେଖିଲା ତ , 
ତା'ପରେ ସିଏ ଆଉ ଗୋଟିଏ ଶଦ୍ଦ ଲେଖିଲା । ତେବେ କେତୋଟି ଧାଡ଼ି ମୋର ମନେ 
ଅଛି- “ ନାତିରେ, ତତେ କୋଉଦିନୁ ଦେଖି ନାହିଁ । ତୁ କୁଆଡ଼େ ତନ୍ତୀ ସାହିରେ ରହୁଛୁ ? 
ହଉ, ମନ୍ଦ କ'ଣ ? ଲୁଗା ବୁଣା ଶିଖିବୁ । ଲୁଟ ବୁଣିବୁ । ଗାମୁଛା ବୁଣିବୁ । ଶାଢ଼ୀ ବୁଣିବୁ । 
ତନ୍ତରେ ବସି ଲୁଗା ବୁଣିଲା ବେଳେ ହଲାହଲି କରି ଲୁଗା ଖରାପ କରିବୁ ନାହିଁ । ଇତି, 
ଡୋର ଅଜା ।” ' ପୋଷ୍ଟ କାର୍ଦ୍ଧଟି ପହଁଚିଲା ବେଳକୁ ପ୍ରଫୁଲ୍ଲ ଦାସ(ଫିଜିକ୍ସ ଅନର୍ସ୍‌) ତାକୁ 
ପଢୁଥାଏ । ଏଣେ ହସୁଥାଏ । ତା ହସଟା ମାର୍କାମରା । ଆମେ ସବୁ ଆମ ବ୍ୃକରୁ 
ଶୁଣୁଥାଉ । ଶେଷରେ ନାତିଶ୍ରୀଙ୍କୁ ପୋଷ୍ଟକାର୍ଡ଼ଟି ଦିଆଗଲା । ସେ ତାକୁ ପଢ଼ି ନାକଟାକୁ 
ଏମିତି ଉପରକୁ ଟେକିଲେ ଯେ, ଦେଖିଲେ ମନେହେବ ଯେପରି ପଚରା ବେଙ୍ଗ ତାଙ୍କୁ 
ଆଣି କିଏ ଶୁଂଘାଇ ଦେଇଛି । 


fs 

ଆମ ବୃକ୍‌ ପାଖ ପାଞ୍ଚକଣିଆ ରୁମ୍‌ରେ ରହୁଥୂଲା ନକୁଳ ପୃଷ୍ଠି ।| ଘର ନୟାଗଡ଼ । 
ତ। ମୁହଁର ବା ପାଖଟା ପୋଡ଼ି ଯାଇଥୂବାରୁ ତାକୁ ପିଲାମାନେ ଡାକୁଥୂଲେ 
ପୋଡ଼ାମୁହା ନକୁଳା । ଧନୀ ଘରର ପିଲା । ହସିଲା ବେଳେ ସାରା ହଷ୍ଟେଲର କାନ୍ଧରସବୁ 
ଥରିଯାଏ । ସେପାଖ ବକ ପାଖ ପାଞ୍ଚଜଣିଆ ରୁମ୍‌ରେ ରହୁଥୁଲା ବ୍ରହ୍ମାନନ୍ଦ ବେହେରା । 
ଭାରି ବେଲିଆ । ତା ବାପାର ରେଚ୍ୁନରେ ବ୍ୟବସାୟ ଥୁଲା । ବର୍ମାରେ ଯେତେବେଳେ 
ରାଜନୈତିକ ପରିସ୍ଥିତି ବଦଳିଲା, ସେମାନେ ସବୁ ଦେଶକୁ ଫେରି ଆସିଲେ । ବ୍ରହ୍ମାନନ୍ଦ 
ଭାରି ଚେହେଲିଆ ଥଲା ମଧ୍ଯ । ନକୁଳା ତା ଧନୀ ପଣିଆ ଦେଖେଇ ହୁଏ, କିରୁ ବହ୍ମାନନ୍ଦର 
ସେ କଥା ନାହିଁ । କେତେ ନବଜ କରି କହେଯେ ତା'ର ଚାହା ଖାଇବାକୁ ବି ପଇସା 
ନାହିଁ । ରମେଶ କହେ- ଯାବେ ତୃ ଶଳାଟା ମିଛୁଆଟାଏ । ଅନ୍ୟ କାହା ପାଖରୁ ଝଡ଼େଇବାକୁ 
ଏଇ ଭଳିଆ ଚଲାଖି ଦେଖେଇ ହଉଛୁ | ଓଡ଼ିଶାର ଯିଏ ଚିଫ୍ବ ସେକ୍ରେଟେରୀ ହୋଇଥ ଲେ, 
ଶ୍ରୀଯୁକ୍ତ ନଳିନୀ କାନ୍ତ ପଣ୍ଡା, ସେ ବ୍ରହ୍ମାନନ୍ଦର ବହୁତ ସାଙ୍ଗ ଥୁଲେ | ବ୍ରହ୍ମାନନ୍ଦର ବାପା 
ତାଙ୍କୁ ପଢ଼ିଲାବେଳେ ବହୁତ ରକମର ସାହାଯ୍ୟ କରୁଥିଲେ । 

ବ୍ରହ୍ମାନନ୍ଦ କଟକର ବାଖରାବାଦରେ ଘର କିଣି ରହିଛି । ଥରେ ମତେ ପରାମର୍ଶ 
ଦେଇଥୁୂଲା ଚାଉଳ, ମୁଗ, କୋଳଥ ବେପାର କରିବାକୁ । 

ନୟାଗଡ଼ର ଆଉଜଣେ ବୈକୁଣ୍ଠ ମହାନ୍ତି । ଦେଖିବାକୁ ଠିକ୍‌ ମାରୁ ଆଡ଼ିଙ୍କ ଭଳି | 
ଅନ୍ତଲା ପେଟ |! ସବୁବେଳେ ଧୋତି ସାର୍ଟ ପିନ୍ଧେ । ମହେଶ ପ୍ରଧାନ ରେଭେନ୍ସା କଲେଜର 
ପ୍ରିନନ ସିପାଲ ଥାନ୍ତି । ବୈକୁଣ୍ଠ ଗଲା ତାଙ୍କୁ ଦେଖା କରିବାକୁ ଓ ଅନୁରୋଧ କରିବାକୁ 
ହଷ୍ଟେଲରେ ଗୋଟିଏ ସିଟ୍‌ ପାଇଁ । ମହେଶ ପ୍ରଧାନ ଦେଖୁ ଦେଖୁ କହିଲେ “ତମେ 
ମାରୁଆଡ଼ି ଘର ପୁଅକି ?? ? ସେ କହିଲା “ ‘ନାଇଁ ସାର୍‌ ମୋ ନା ବୈକୁଣ୍ଠ ନାଥ ମହ୍ତି ।” 
ତା'ପରେ ମହେଶ ପ୍ରଧାନ ତା ଦରଖାସ୍ତକୁ ଇଷ୍ଟହଷ୍ଟେଲର ସୁପରିଟେନ୍‌ ଡ଼େଣ୍ଟଙ୍କ ପାଖକୁ 
ପଠାଇଦେଲେ । ସେ ଆମ ହଷ୍ଟେଲରେ ରହିଲା । ଏକଥା ଶୁଣିଲା ପରେ ସମସ୍ତେ ତାକୁ 
ମାରୁଆଡ଼ି ବୋଲି ଡାକିବାକୁ ଲାଗିଲେ । ମାରୁଆଡ଼ି ପରେ ଆୟକର ବିଭାଗରେ ଯୋଗ 
ଦେଇ ଆୟକର ଅଫିସର ହୋଇଥୂଲ। । ଥରେ ଅନଗୂଳରେ ତ। ସାଙ୍ଗରେ 
ଦେଖାହୋଇଥ୍‌ୁଲା । ମାରୁଆଡ଼ି ବୈକୁଣ୍ଠ ଓ କାନଫୋଡ଼ି ବୈକୁଣ୍ଠ ମଧ୍ୟରେ କେତେ ତଫାତଵ | 

ଫିଜିକ୍ସ ଅନର୍ସ ନେଇ ଆମ ଉପର କ୍ଲାସରେ ପଢ଼ୁଥିଲେ ନିତ୍ୟାନନ୍ଦ ପଟନାୟକ | 
ସେ ଫାଷ୍ଟକ୍କାସ୍‌ ଅନର୍ସ ପାଇ ପୁନାରେ ଇଲେକ୍ଟ୍ରିକାଲ ଇଂଜିନିୟରିଂ ପଢ଼ିବାକୁ ଗଲେ । 
ତାଙ୍କ ସାନ ଭଉଣୀ ଶାନ୍ତି ଆମଠାରୁ ତିନିବର୍ଷ ଯୁନିୟର । ଆମର ଫୋର୍ଥ ଇୟର ବେଳେ 
ତା'ର ଫାଷ୍ଟ ଇୟର । ତାର ପୂରା ନାଁ ହେଉଛି ଶାର୍ତିସୁଧା ପଟ୍ଟନାୟକ । ସେମାନଙ୍କ ଘର 
ଏରସମାରେ । ମୁଁ ଆର୍ଡ଼ଇୟରରେ ପଡ଼ୁଥିଲା ବେଳେ ନିତ୍ୟାନନ୍ଦ ବାବୁଙ୍କ ଘରକୁ କେତେଥର 

ଯାଇଛି । ସେ, ତାଙ୍କ ବିଧବା ମା ଓ ଦୁଇ ଭଉଣୀ ରେଭେନ୍ସା କଲେଜ ପାଖ କେନାଲ 
ସେପାରିରେ ରହୁଥିଲେ | ସେଠି ଡକ୍ଟର ହରିବନ୍ଧୁ ମହାନ୍ତି ମଧ୍ଯ ରହୁଥିଲେ | ନିତ୍ୟାନନ୍ଦ 
ବାବୁଙ୍କ ମା ମୋତେ ଭାରି ସ୍ପେହ କରୁଥିଲେ । କେତେଥର ତାଙ୍କ ଘରେ ସରୁଚକୁଳି ଓ 
ସନ୍ତୁଳା ଖାଇଛି । ସେଠି ଶାନ୍ତି ସାଙ୍ଗରେ ମୋର ଚିହ୍ନା ପରିଚୟ ହୁଏ | ଶାର୍ରି ବେଶୀ କଥା 
କୁହେ ନାହିଁ । ଆଇ.ଏସ୍‌ସି. ପରେ ଵୁଓଲୋଜି ଅନର୍ସ ନେଇ ବି.ଏସ୍‌ସି. ପଢ଼ିବାର ତାର 
ଇଚ୍ଛା । ନିତ୍ୟାନନ୍ଦ ବାବୁ ପୁନା ଚାଲିଗଲା ପରେ ମୋର ତାଙ୍କ ଘରକୁ ଯିବା କମିଗଲା । 
ଥରେ ଶାନ୍ତି ମତେ କଲେଜରେ ପଚାରିଲା ଆପଣ ଭାଇ ଗଲାପରେ ଆମ ଘରକୁ ଆସିବା 
ଏକଦମ୍‌ ଛାଡ଼ି ଦେଲେଣି । ବୋଉ ଆପଣକୁ ଯିବା ପାଇଁ କହୁଥିଲା । ' ମୁଁ କହିଲି ହଁ ମୁଁ 
ଏଥର ଯିବି ।” ” ସେଇ କେତେମାସ ମଧ୍ଯରେ ଶାନ୍ତି ଓ ତା ବୋଉ ମୋତେ ଆପଣାର କରି 
ନେଇଥୁଲେ ଓ ମୁଁ ମଧ୍ଯ ସେମାନଙ୍କୁ ଆପଣାର ଲୋକ ବୋଲି ଭାବିଥୁଲି । 

ମୁଁ ବି.ଏସ୍‌.ସି ଅନର୍ସ ପାଶ୍‌ କଲାପରେ ତାଙ୍କ ଘରକୁ ଯାଇଥୁଲି ଓ କହିଲି ଯେ 
““ଫାଷ୍ଟକ୍କାସ ଅନର୍ସ ମିଳିଲା ନାହିଁ । ମୁଁ ଘରକୁ ଯାଉଛି । ଏମ.ଏସ.ସି ପଡ଼ିବାକୁ ଦରଖାସ୍ତ 
କରିବି ଏଥର | ଶାନ୍ତି କହିଲା ' ତାହାହେଲେ ଆପଣ ଜଣେ ବୈଜ୍ଞାନିକ ହେବକୁ ଚାହାଁନ୍ତି ? 
ଦେଖାଯାଉ ମୁଁ ଆଇ.ଏସସି. ପାଶ୍କଲା ପରେ କଂ ଣ ହେଉଛି ? ଭାଇ କହୁଛି ଡାଭ୍ତରୀ 
ପଢ଼ିବାକୁ ।” ? ଶାରି ଓ ତା ବୋଉଠାରୁ ବିଦାୟ ନେଇ ଆସିଲି । 

କଲିକତାରେ ମୁଁ ଏମ୍‌.ଏସ୍‌ସି. ପଢ଼ିଲା ବେଳେ ଶାନ୍ତିଠାରୁ ଗୋଟିଏ ଚିଠି ପାଇଲି 
ଯେ ସେମାନେ ପ୍ରଫେସର ଉପାଧ୍ଯାୟଙ୍କ ସହ କଲିକତା ଓ ଦାର୍ଜିଲିଂ ବୁଲି ଯାଉଛନ୍ତି । ତାଙ୍କ 
ଦଳରେ ମୋ ସାଙ୍ଗରେ ପଡ଼ୁଥୁବ। ଶୋଭା ଘୋଷ୍‌ ମଧ୍ଯ ଅଛି । ମୁଁ ସେମାନଙ୍କୁ 
ଦେଖାକରିଥଲି । ସେମାନେ ଦାର୍ଜିଲିଂରୁ ଫେରିବାପରେ ପୁଣି ଶାର୍ତି ସାଙ୍ଗରେ ମୋର 
ଦେଖା ହୋଇଥଲା ! ସେ ଗୋଟିଏ କାଠ ତିଆରି ଗହଣା ବାକ୍ସ ମୋ ପାଇଁ ଆଣିଥୁଲା ଓ 
ମୋତେ ଦେଲାବେଳେ କହିଥୁଲା ଯେ ମୁଁ ଯାହାକୁ ବାହାହେବି ଏ ବାକ୍ସଟିକୁ ତାକୁ ଶାନ୍ତି 
ତରଫରୁ ଉପହାର ଦେବି । ବାକ୍ସଟିକୁ ନେଲି । ତା'ପରେ ଆମେ ଦୁହେଁ ନୀରବ । ନୀରବତା 
ଭାଙ୍ଗିବା ପରେ ଶାର୍ରିଠାରୁ ବିଦାୟ ନେଇ ଫେରି ଆସିଲି ଆମ ହଷ୍ଟେଲକୁ । 

କଲିକତାରୁ ଫେରିବା ପରେ ଶାନ୍ତି ମୋତେ ଗୋଟିଏ ଚିଠି ଲେଖିଥୁଲା |! ସେଥୁରେ 
ସେ ଲେଖିଥୁଲା ଯେ ମୁଁ ଛୁଟିରେ ଆସିଲେ ତାକୁ ଯେପରି ନିଶ୍ଚୟ ଦେଖାକରେ । କିନ୍ତୁ 
କୌଣସି କାରଣରୁ ତାହା ହୋଇପାରିଲା ନାହିଁ । 

ମୁଁ ଏମ୍‌.ଏସ୍‌.ସି ପାଶ୍କରି ଜୁନାଗଡ଼ରେ ଚାକିରି ଆରମ୍ଭ କଲି । ଶାନ୍ତି ଡାକ୍ତରୀ 
ପଢୁଥିଲା | ଶୁଣିଲି ଯେ ସେ ଡାକ୍ତରୀ ପାଶ୍‌ କରିବାପରେ ଡକ୍ଟର ଭଂଜ ବୋଲି ଜଣେ 
ଡାକ୍ତରଙ୍କୁ ବାହା ହୋଇଛି । ତା'ର କିଛି ବର୍ଷ ପରେ ଶୁଣିଲି ଯେ କୌଣସି କାରଣରୁ 

ତା'ର ପାରିବାରିକ ଅଶାର୍ତି ତାକୁ ଆତ୍ମହତ୍ୟା କରିବାକୁ ବାଧ୍ଯ କରିଥୂଲା । ସେ ଯୋବ୍ରା 
ଆନିକଟ୍‌ ଉପରୁ ମହାନଦୀକୁ ଡେଇଁପଡ଼ି ମୃତ୍ୟୁ ବରଣ କରିଥୁଲା । ତା'ର ସାନ ଭଉଣୀ 
ଓଡ଼ିଶାର ବରିଷ୍ଠ ପ୍ରଶାସକ ଓ ଖ୍ୟାତନାମା କବି ଶ୍ରୀଯୁକ୍ତ ସୀତାକାନ୍ତ ମହାପାତ୍ରଙ୍କୁ 
ବାହାହୋଇଛି । 

ଶାରିର ମୃତୁ “ ମତେ ବହୁତ ଦୁଃଖ ଦେଇଥୂଲା । ଏବେ ମଧ୍ଯ ତା କଥା 
ମନେପଡ଼ିଲେ ମନଟା ଛଟପଟ ହୁଏ | ଭାରି ଚାପା ଝିଅ ଥଲାସେ । ବେଶୀ କଥା ନକହି 
ମନ କଥାକୁ ମନରେ ରଖୁଥୁଲା । ଏରସମା କଥା ପଡ଼ିଲେ ଶାନ୍ତି ଆପେ ଆପେ ମନକୁ 
ଆସେ । ଅରେ ମୁଁ ମାଢ୍।ସ ଗଲାବେଳେ ଟ୍ରେନ୍‌ରେ ନିତ୍ୟାନନ୍ଦ ବାବୁଙ୍କ ସହିତ 
ଦେଖାହୋଇଥଲା । ଦୁଇ ବନ୍ଧୁ ବହୃତ ସମୟ ଧରି ପୁରୁଣାକଥା ସବୁ ମନେ ପକେଇଲୁ । 
ସେ ସ୍ମତିରେ କେତେ କଥା ଥୁଲା ଭାରି ମଧୁର ଓ ଆଉ କେତେ କଥା ଥୁଲା ଦାରୁଣ ଓ 
ଦୁଃଖଦାୟକ | 

ପ୍ରତିବର୍ଷ ଇଷ୍ଟହଷ୍ଟେଲରେ ହଷ୍ଟେଲ ଡ଼େ ପାଳିତ ହୁଏ । ଆମର ଆର୍ଦ୍ଧ ଇୟର 
ବର୍ଷ ହଷ୍ଟେଲ ଡ଼େରେ ମୁଖ୍ୟ ଅତିଥ ହୋଇ ଆସିଥୁଲେ ପଣ୍ଡିତ ନୀଳକଣ୍ଠ ଦାଶ । ମୁଁ ଥାଏ 
ହଷ୍ଟେଲର ମ୍ୟୁଜିକ୍‌ ସେକ୍ରେଟ୍ରେରୀ ଓ ରାଜେନ୍ଦ୍ର ଥାଏ ଜେନେରାଲ ସେକ୍ରେଟେରୀ । ନାନା 
ରକମ୍‌ ପ୍ରୋଗାମ ଥାଏ । ମନୋରଂଜନ କାର୍ଯ୍ୟକ୍ରମରେ ଗୋଟିଏ ଆଇଟେମ୍‌ ଥାଏ ମିମିକ୍ରି 
ଓ କାରିକେଚର । ମୁଁ ପରଦା ଉଡ଼ାଳରେ ରହି ଡକ୍ଟର ମହାତାବଙ୍କ କଣ୍ଠକୁ ଅନୁକରଣ 
କରି ହଷ୍ଟେଇ ଡ଼େ ପାଇଁ ତାଙ୍କ ପାଖରୁ ଆସିଥୂବା ଶୁଭେଚ୍ଛା ପଢ଼ିଥିଲି । ମୋ କଣ୍ଠସ୍ବର 
ଡକ୍ଟର ମହତାବଙ୍କ କଣ୍ଠସ୍ଵର ସଙ୍ଗେ ଏପରି ମିଳି ଯାଉଥ୍‌ଲା ଯେ ପଣ୍ତିତ ନୀଳକଣ୍ଠ ଦାଶ 
ମଧ୍ଯ ଜାଣି ପାରିଲେ ନାହିଁ । ଅନ୍ୟମାନେ ଭାବିଲେ ଡକ୍ଟର ମହତାବ ଏଠି ନାହାଁନ୍ତି, ଶୁଭେଚ୍ଛା 
ପାଠ କରୁଛି କିଏ ? ସେଠାକୁ ସଂଯୁକ୍ତା ମହାନ୍ତିକୁ ନିମନ୍ତ୍ରଣ କରିଥୁଲି । ସଂଯୁକ୍ତା ରେଭେନ୍ସା 
କଲେଜ ସାମନା ଯୋବ୍ରା କଲୋନିରେ ରହୁଥଲୀ । ଆକାଶବାଣୀରେ ଆଧୁନିକ ଗୀତ 
ଗାଇ ବେଶ୍‌ ସୁନାମ ଅର୍ଜନ କରିଥଲା | ତା'ର ଟିଉସନ ମାଷ୍ଟର କ୍ଷେତ୍ର ମୋହନ, ଆମ 
କଲେଜର ଛାତ୍ର, ତାକୁ ଆସିବାକୁ ଦେଲେ ନାହିଁ । ଶେଷରେ ପ୍ରାରମ୍ଭିକ ସଂଗୀତ ମୋତେ 
ଗାଇବାକୁ ହୋଇଥଲା । ମୁଁ ଗାଇଥୁଲି “ଯେ ଜାତି ବୋଇତ ଭସାଏ ସାତ ସମୁଦର ତେର 
ନଇରେ, ସେ ଜାତିକୁ ହତଭାଗା ବୋଲି ଏତେ ଛାତି କାର ଯିବ କହିରେ ।'' ଗୀତଟି 
ସମସ୍ତଙ୍କୁ ଭାରି ଭଲ ଲାଗିଥୂଲା । ସେଦିନ ହଷ୍ଟେଲ୍‌ ଡ଼େରେ ଡକ୍ଟର ମହତାବଙ୍କ କଣ୍ଠସ୍ଵରରେ 
କଥା କହିଥୂବାରୁ ମୋତେ ଗୋଟିଏ ସ୍ଵତନ୍ତ୍ର ପୁରସ୍କାର ମିଳିଥୂଲା । ଆଉ ଗୋଟିଏ ପୁରସ୍କାର 
ମିଳିଥୂଲା ଓଡ଼ିଆ କ୍ଷୁଦ୍ବ ଗଳ୍ପ ଲେଖିଥୁବାରୁ । ଗଳ୍ପଟିର ଶୀର୍ଷକ ଥୁଲା ଅନ୍ତିମ ଚିତା' ! ଶାରି 
ଥଲା ଏ ଗଳ୍ପର ନାୟିକା । 

ଆମ କଲେଜର ସୋସିୟାଲ ସର୍ଭିସ ଗିଲଡ଼୍‌ର ସେକ୍ରେଟେରୀ ଥାଏ ଜ୍ୟୋସ୍ଵୀ । 
ଜ୍ୟୋସ୍ଵାରାଣୀ ଦାସ । ସେ ଲକ୍ଷ୍ମୀର ଆଇସାବେଲା ଥୋବର୍ଦ କଲେଜରୁ ଆଇ.ଏ ପାଶ୍କରି 
ଆସିଥୁଲା | ଏଠି ଇଂଲିଶ୍‌ ଅନର୍ସ ନେଇ ବି.ଏ ପଢ଼ିଲା । ଦେଖିବାକୁ ଭାରି ସୁନ୍ଦର | ଖ୍ରିଷ୍ଟିୟାନ 
ଝିଅ ସେ । ଭାରି ଭଦ୍ର ଓ ମେଳାପୀ | ମୁଁ ଇଷ୍ଟହଷ୍ଟେଲର ମ୍ୟୁଜିକ୍‌ ସେକ୍ରେଟେରୀ ଥୁବାରୁ 
ତା ସାଙ୍ଗରେ ମିଳିମିଶି ବହୁତ ପ୍ରୋଗ୍ରାମ୍‌ କରିବାକୁ ପଡ଼ୁଥୁଲା । ଢେଙ୍କାନାଳର ପ୍ରସନ୍ନ 
ପଟ୍ଟନାୟକ ଥୁଲା ଡ୍ରାମାଟିକ୍୍‌ ସେକ୍ରେଟେରୀ | 

ଥରେ ଠଡେଷ୍ଟ ହଷ୍ଟେଲରେ ରହୁ ଥବ। ଫେର୍ଥଇୟର୍‌ ର ଗୋଟିଏ ପିଲ। 
ଆକାଶବାଣୀରୁ ଗୀତ ଗାଉଥୁବା ବେଳେ ହଠାତ କହିଉଠିଲା- “ଓ ଜ୍ୟୋସ୍ମା- ମୁଁ ତମକୁ 
ଭଲ ପାଏ ।' ” ସେତେବେଳେ ସବୁ ଲାଇଭ୍‌ ପ୍ରୋଗ୍ରାମ ହଉଥୁଲା । ହଠାତ ତା ପ୍ରୋଗ୍ରାମ୍‌ 
ବନ୍ଦ ହୋଇଗଲା ।! ସେ ଜ୍ୟୋସ୍ଵାର କ୍ଲାସମେଟ୍‌ ଥଲା । ଜ୍ୟୋସ୍ମାକୁ ମନେ ମନେ ଭଲ 
ପାଇ ପାଗଳ ହୋଇଯାଇଥୁଲା କହିଲେ ଚଳେ । ତାକୁ ପୂର୍ଣ୍ଣପଣ୍ଡା (ଫିଜିକ୍ସ ଅନର୍ସ) କହିଲା 
ଯେ ମୁଁ ଜ୍ୟୋତ୍ସାର ମାମୁଁ ପୁଅ ଭାଇ । ମତେ ପଟେଇଲେ ମୁଁ ଜ୍ୟୋସ୍ସାକୁ ମନେଇ ଦେବି । 
ଦିନେ ଠ୍ଡେଷ୍ଟ ହଷ୍ଟେଲରେ ତା ରୁମ୍‌ରେ ହେଲା ଖିଆପିଆ । ଗୁଜରାତି ଦୋକାନରୁ ସେଓ 
ଗାଣ୍ଡିଆଠାରୁ ଆରମ୍ଭ କରି ରସଗୋଲା ପାନୃତୁଆ ପର୍ଯ୍ୟନ୍ତ । ଖିଆପିଆ ପରେ ସେ ମତେ 
କହିଲା ଯେ ସେ ଜ୍ୟୋସ୍ଵାକୁ ଭଲପାଏ ଓ ତାକୁ ବାହାହେବାକୁ ଚାହେଁ । ମନେ ମନେ ହସିଲି । 
ଇଏ ତ୍ରିପଣ୍ଡ କାଳିଆକୁ ସିଏ ଜଣେ ଆଧୁନିକା ସୁନ୍ଦରୀ ଝିଅ । ମୁଁ କହିଲି- ପ୍ରଥମେ ତମେ 
ପାଗଳାମି ଛାଡ଼ । ଏମ୍‌.ଏ ପାଶ୍‌ କର । ତା'ପରେ ମୁଁ ବାହାଘର ପ୍ରସ୍ତାବ ପକାଇବି । ସତକୁ 
ସତ ସେ ପଢ଼ାପଢ଼ିରେ ବେଶ୍‌ ସିରିୟସ୍‌ ହୋଇଗଲା ଓ ବି.ଏ ଅନର୍ସ ରଖି ପାଶ୍‌ କଲା । 

ଏକଥା ମୁଁ ଦିନେ ଜ୍ୟୋସ୍କାକୁ ତା'ଘରେ କହିଲି । ସେତେବେଳକୁ ଆମର 
ଫାଇନାଲ ପରୀକ୍ଷା ସରି ଯାଇଥାଏ | ସେ ଏ ଗପ ଶୁଣି ବେଶ୍‌ ହସିଲା ଓ କହିଲା ଯେ 
ତା'ର ଲାଭ ହୋଇଛି । ସେ ମୋଭନଳି ଗୋଟିଏ ଭାଇ ପାଇଛି । ପରେ ଯେତେବେଳେ 
ସେ ଆମ ଲେକ୍ଵଚରର ଜୟନ୍ତ ମହାପାତ୍ରଙ୍କୁ ବାହାହେଲା, ତାଙ୍କୁ ସବୁ କଥା କହିଲା । ସେ 
କହିଲେ ବିଭୂତି ମୋର ପ୍ରିୟ ଛାତ୍ରଥୂଲା । ଏବେ ଶଳା ହୋଇଗଲା ? 

ରେଭେନ୍ସା କଲେଜରେ ଦୁଇ ବର୍ଷ କାନ କୁଣ୍ଡାଇଲା ଭଳି ଚାଲିଗଲା । ଆସିଲା 
ବି.ଏସସି ପାଶ୍‌ ଓ ଅନର୍ସର ଶେଷ ପରୀକ୍ଷା | ପରୀକ୍ଷା ପାଇଁ ମୁଁ ମୋଟାମୋଟି ଭଲ 
ଭାବେ ପଢ଼ାପଢ଼ି କରି ପ୍ରସ୍ତୁତ ହୋଇଥୁଲି । ସବୁ ପେପର୍‌ରେ ଭଲ କରୁଥୁଲି । ହଠାତ 
ହିଟ୍‌ ପେପର ପରୀକ୍ଷା ହେଲାବେଳେ ମୋର କିଛି ମନେ ପଡ଼ିଲା ନାହିଁ । ଅଥଚ ସକାଳେ 
ମୁଁ ସବୁ ବିଷୟ ପଢ଼ି ଭଲଭାବେ ପ୍ରସ୍ତୁତ ହୋଇଥୁଲି । କିଛି ଲେଖିପାରିଲି ନାହିଁ । ଗୋଟିଏ 
ପ୍ରଶ୍ଧର ଉତ୍ତର ଥା ଥା ମା ମା ଭଳି ଲେଖି ଖାତା ଦେଇ ଚାଲି ଆସିଲି । 

ତା'ପରେ ହେଲା ପ୍ରାକ୍ଟିକାଲ ପରୀକ୍ଷା । କଲିକତା ବିଶ୍ଵବିଦ୍ୟାଳୟର ଆପ୍ଲାଏଡ଼୍‌ 
ଫିଜିକ୍ସର ମୁଖ୍ୟ ପ୍ରଫେସର ଡକ୍ର ପ୍ରଫ୍ମଲ ଚନ୍ଦ୍ର ମହାନ୍ତି ଆସିଥାନ୍ତି ଏକ୍ସଟରନାଲ 
ଏକଜାମିନର ହେଇ | ଲଟେରୀ ଉଠାଇବାରୁ ମୋର ଇଲେକ୍‌ଟ୍ସିସିଟ୍‌ର ପୋଷ୍ଟ ଅଫିସ୍‌ 
ବକ୍ମ ପଡ଼ିଥିଲା । ସେଥୁରେ ମୁଁ ଖୁବ ଭଲ କଲି ଓ ରେଜଲ୍‌ଟ୍‌ ମଧ୍ଯ ଭଲ ମିଳିଲା । ପ୍ରଫେସର 
ମହାର୍ରି ମତେ ଯେଉଁ ପ୍ରଶ୍ନସବୁ ପଚାରିଲେ ତା'ର ଉତ୍ତର ଭଲ ଭାବେ ଦେଇଥ୍‌ଲି । ସେ 
ସନ୍ତୁଷ୍ଟ ହୋଇଥୁୂଲେ । ଇନ୍ଟରନାଲ୍‌ ଏକ୍ସ ଜାମିନର ଥୁଲେ ଶ୍ରୀଯୁକ୍ତ ହରିହର ମିଶ୍ର । 

ତା'ପର ଦିନ ଲଟେରୀ ଉଠାଇବାରୁ ପଡ଼ିଲା ପେଣ୍ଡୁଲମ । ପେଣ୍ଡୁଲମ୍‌ ପ୍ରାକ୍ଟିକାଲ 
ବେଶ୍‌ ସହଜ, କିନୁ ରେଜଲଟ୍‌ ଭଲ ମିଳେ ନାହିଁ । କିନ୍ତୁ ମୁଁ ଅତି ସାବଧାନ ହୋଇ କଲାରୁ 
ମଡେ ଭଲ ରେଜଲଟ ମିଳିଲା ¦ ସେଦିନ ମଧ୍ଯ ପ୍ରଫେସର ମହାର୍ତି ମୋ ରେଜଲ୍‌ଟ ଦେଖି 
ଭାରି ଖୁସୀ ହୋଇଥୁଲେ ! ମୋତେ ପଚାରିଲେ ମୁଁ ବି.ଏସ୍‌ସି ପରେ କଂଣ ପଡ଼ିବାକୁ 
ଚାହେଁ । ମୁଁ କହିଲି ଏମ.ଏସ୍‌ସି ପଢ଼ିବି ଓୟାରଲେସ ସ୍ପେସାଲ ନେଇ । ସେ କହିଲେ, 
*କେଲିକତାରେ ରେଡ଼ିଓ ଫିଜିକୁ ଓ ଇଲେକ୍ଟୁନିକ୍ସରେ ଏମ୍‌.ଏସ୍‌ସି ଅଛି ସାଇନ୍‌ସି 
କଲେଜରେ । ଯଦି ସେଠି ପଢ଼ିବାକୁ ଚାହେଁ, ମୋତେ ଚିଠି ଲେଖିବ ବା ଦେଖାକରିବ |!” 

ସବୁ ପରୀକ୍ଷା ସରିଗଲା । ଯାହା ଭୟ କରିଥୁଲି ସେଇଆ ହେଲା | ଫଳ 
ବାହାରିଲା ଦିନ ମୁଁ କଟକ ଆସିଥୁଲି । ଦେଖିଲି ଯେ ମୁଁ ସେକେଣ୍ଡ କ୍ଲାସ୍‌ ପାଇଛି ଓ ବିଭୂତି 
ଦେଓ ବେଷ୍ଟ ଗ୍ରାଜୁଏଟ୍‌ ହୋଇଛି । ଘରକୁ ଯାଇ ବୋଉକୁ କହିଲି ଓ ବାପାଙ୍କୁ ଟେଲିଗ୍ରାମ 
ପଠାଇଲି । ବୋଉ ସାଙ୍ଗେ ସାଙ୍ଗେ ନୃସିଂହଙ୍କ ପାଖରେ ମୁଣ୍ଡିଆମାରି କହିଲା ଠାକୁରେ 
ଯାହା ଦେଇଛନ୍ତି ଆନନ୍ଦରେ ଗ୍ରହଣ କର । ବାୟାକୁ ଦର୍ଶନ କରି ଆ ।”? ବାୟକୁ ଯାଇ 
କହିଲି । ବାୟା ମତେ ତୁଳସୀ ପାଇବାକୁ ଦେଲା ଓ ଉପରକୁ ହାତ ଠାରିଲା ତା'ର ଅର୍ଥ 
ହେଉଛି- ସବୁ ତାର ଇଚ୍ଛା 

ଯଜ୍ଞ ବେଳକୁ ବାପା ଆସିଲେ । ତାଙ୍କ ସାଙ୍ଗରେ କଥାବାର୍ଭା କରି ଠିକ୍‌ କଲି 
ଏମ୍‌.ଏସସି ପଡ଼ିବାକୁ । ବନାରସ୍‌ ହିନ୍ଦୁ ବିଶ୍ଵବିଦ୍ୟାଳୟରେ କିମ୍ବା କଲିକତା 
ବିଶ୍ଵବିଦ୍ୟାଳୟରେ । ସଙ୍ଗେ ସଙ୍ଗେ ବନାରସରୁ ଫର୍ମ ମଗାଇ ଦରଖାସ୍ତ କରିଦେଲି | 
କଲିକତାରେ ଡେରିରେ ଆଡ଼ମିସନ୍‌ ହୁଏ । ଇଏ ୧୯୫୦ ମସିହା କଥା ! 

ଏହି ପରି ବି .ଏସ୍‌ସି ଟ| ସରିଗଲ| । ରେଭେନ୍‌।ରେ ବି ଶେଷତଃ 
ଭଷ୍ଟହଷ୍ଟେଲରେ ଦୁଇବର୍ଷ ବେଶ୍‌ ଫୂର୍ଭିରେ କଟାଇଦେଲି । ତା'ପରେ ନୁଆ ଜାଗା, 
ନୂଆ ସବ୍‌ ଢେକ୍୍‌ଟ୍‌ । କ'ଣ ହେବ କେଜାଣି ? ବାୟାର ସେହି ଠାର- ପ୍ରଭୁର ଇଚ୍ଛା ! 
ବୋଉର ସେହି କଥା ନୃ ସିଂହର ଇଚ୍ଛା 

କଲିକତାରେ ଏମ୍‌.ଏସ୍‌ସି ପଢ଼ା 

ବନାରସ୍‌ ହିନ୍ଦୁ ବିଶ୍ଵବିଦ୍ୟାଳୟରୁ ଫର୍ମ ଆସିବାରେ ଡେରିହେବା ଦେଖି ମନଟା 
ଚଞ୍ଚଳ ହୋଇଉଠିଲା । ସେତେବେଳେ ଡକ୍ଟର ପ୍ରାଣକୃଷ୍ଣ ପରଜା ହିନ୍ଦୁ ବିଶ୍ଵବିଦ୍ୟାଳୟର 
ପ୍ରୋ-ଭାଇସ୍ଚାନ୍‌ ସଲେର ଥା'ନ୍ତି । ତେଣୁ ତାଙ୍କୁ ଦେଖାକରିବାକୁ କଟକ ଗଲି | ତାଙ୍କ 
ସାଙ୍ଗରେ ଦେଖାହେଲା । ସିଏ କହିଲେ ସେଠି ଏମିତି କି ପାଠ ପଢ଼ାହେଉଛି ଯେ ତମେ 
ସେଠିକି ଯିବାପାଇଁ ପାଗଳ | ମୁଁ କହିଲି “ନାଇଁ ସାର୍‌, ମୁଁ ସେଠି ଫିଜିକ୍ସରେ ଏମ୍‌.ଏସ୍‌ସି 
ପଡ଼ିବାକୁ ଚାହେଁ ଓ ଓୟାରଲେସ୍‌ ଷ୍ଟେସାଲ ନବାକୁ ଚାହେଁ ।”? ଡକୃର ପରିଜା କହିଲେ 
“ମୁଁ ଡ ବର୍ଭମାନ ବନାରସ୍‌ ଯାଉ ନାହିଁ । ଛୁଟି ପରେ ଯିବି । ତମେ ଯଦି ଆଗରୁ ଯାଅ 
ତେବେ ଫିକିକ୍ସର ମୁଖ୍ୟ ପ୍ରଫେସର ଡକ୍ଟର ବାଶନାଚାର୍ଯ୍ୟଙ୍କୁ କହିବ । ସେ ତମକୁ ନିଶ୍ଚୟ 
ସାହାଯ୍ୟ କରିବେ ।”? 

ଆଉ ଘରକୁ ନଫେରି ବନାରସ୍‌ ଯିବାକୁ ଠିକ୍‌ କଲି । ମୋର ଜଣେ ସାଙ୍ଗଠାରୁ 
କିଛି ଟଙ୍କା ଓ ହଳେ ପ୍ୟାଣ୍ଟ ସାର୍ଟ ଯୋଗାଡ଼ କରି ସେହିଦିନ ୫ ଡାଉନ୍‌ ପାସେଞ୍ଜରରେ 
ଗଲି କଲିକଡା | କଟକ ଛାଡ଼ିବା ପୂର୍ବରୁ ବୋଉକୁ ଗୋଟିଏ ପୋଷ୍ଟକାର୍ଡ଼ରେ ଲେଖିଦେଲି 
ଯେ ମୁଁ ବନାରସ୍‌ ଯାଉଛି । କଲିକତାରେ ଭୋରରୁ ପହଁଚି ଗଲି । ମୁସାଫିର ଖାନାରେ 
ନିତ୍ୟକର୍ମ ସାରି ତୋଫାନ ଏକ୍ସପ୍ରେସ୍‌ରେ ଗଲି ବନାରସ୍‌ । ସକାଳେ ପହଁଚି ଗଲି । ବନାରସ୍‌ 
ଷ୍ଟେସନରୁ ହିନ୍ଦୁ ବିଶ୍ବବିଦ୍ୟାଳୟ ବେଶ୍‌ ବାଟ । ସାଇକେଲ୍‌ ରିକ୍ସା ଖଣ୍ଡେ କଲି । ରିକ୍ସା 
ବାଲାକୁ ବୋଧହୁଏ ବାଟ ଜଣାନଥୁଲା । ତା'ର ମଧ୍ଯ ଟିକିଏ ପାଟି ଲାଗୁଥୁଲା । ସିଏ ଖାଲି 
ବାଟଯାକ ପଚାରି ପଚାରି ଆସୁଥାଏ “ଅନ୍‌ ଅନ୍‌ ଅନର୍ସିଟି କୋ ରାସ୍ତା ଏଇ ହୈ । 
ଶେଷରେ ପହଁଚି ଗଲି । ହିନ୍ଦୁ ବିଶ୍ଵବିଦ୍ୟାଳୟର ହତା ଭିତରେ ପଶିଲାବେଳେ ମନରୁ 
ସବୁ ଉଦ୍‌ବେଗ ଓ କ୍ଲାନ୍ତି ଦୂର ହୋଇଗଲା । ପଣ୍ଡିତ ମଦନ ମୋହନ ମାଲବ୍ୟଙ୍କର 
ଶି କ୍ଷାଜଗତକୁ ଏ ବିଶ୍ବବିଦ୍ୟାଳୟ ଏକ ମହାନ ଅବଦାନ । ବ୍ରୋଚା ହଷ୍ଟେଲ ପାଖରେ 
ଦେଖିଲି ଜଣେ ଧଳା ପ୍ୟାଣ୍ଟ ସାର୍ଟ ପିନିଥ୍ବା ପିଲା ଦୂରରୁ ସାଇକେଲରେ ଆସୁଛି । ମୋତେ 
ଦେଖି ସାଇକେଲରୁ ଓହ୍ଲାଇ ପଡ଼ି କହିଲା “ଆରେ ବିଭୂତି ବାବୁ, ଆପଣ ଏଠି ? 
କେତେବେଳେ ଆସିଲେ ?”” ଏ ପିଲାଟି ରେଭେନ୍ସାରେ ମୋର ଯୁନିଅର ଥୁଲା | ଏଠିକି 
ଆସିଛି ଇଂଜିନିୟରିଂ ପଢ଼ିବାକୁ । ତା ନୀ ରାଧାରମଣ ଓ ଘର ଜଗତସିଂହ ପୁର । ମୁଁ 
କହିଲି, ମୁଁ ବର୍ରମାନ ଆସି ପହଁଚିଲି ।” ? ତାକୁ ସବୁ କଥା କହିଲି । ଏତେବେଳକୁ ସେ 
ରିକ୍ସାବାଲା ପିଲାଟି ବ୍ୟସ୍ତ । ପଇସା ନେଲେ ଯିବ ଡା ବାଟରେ ବେପାର କରିବାକୁ । 
ତାକୁ ପଇସା ଦେଇଦେଇ ରାଧାରମଣ ସାଙ୍ଗରେ ତା ହଷ୍ଟେଲକୁ ଯାଇ ଗାଧୁଆ ପାଧୁଆ 
ସାରି ଜଳଖିଆ ଖାଇ ତା ସାଙ୍ଗରେ ଗଲି ଫିକଜିକ୍ସ ଡିପାର୍ଟମେଣ୍ଟ । ସେଠି ଯିଏ ହେଡ୍‌ କ୍କ 

ତାଙ୍କ ଜରିଆରେ ସବୁ ଆପଏଣ୍ଟମେଣ୍ଟ୍‌ ହୁଏ | ତାଙ୍କ ମୁଣ୍ଡରେ ଗୋଟିଏ ବଡ଼ ଚୁଟି, ତା 
ଅଗରେ ଗୋଟିଏ ଚମ୍ପାଫୁଲ । ମୁଣ୍ଡରେ ଚିତା । ତାଙ୍କୁ ନମସ୍କାର କରି ସବୁ କହିବାରୁ ସେ 
କହିଲେ ““ଅଇରିଏ, ମୈ ଫାଇଲ୍‌ ଦେଖୁଁ ।”” ଫାଇଲରେ ମୋ ଦରଖାସ୍ତ ମୋତେ 
ଦେଖାଇଲେ ଏବଂ କହିଲେ ଯେ ଡକ୍ଟର ବାଶନାଚାର୍ଯ୍ୟ ଲେଖିଦେଇଛନ୍ତି ଯେ ଆପଣ 
ଏକ୍ସରେ ଷ୍ରେସାଲ ନେଇ ପଡ଼ିବେ । ମୋର ମନଟା ଖରାପ ହୋଇଗଲା ଓ ବାଶନାଚାର୍ଯ୍ୟଙ୍କ 
ପ୍ରତି ରାଗ ହେଲା । ମୁଁ କହିଲି “ ମୁଁ ସାରଙ୍କୁ ଦେଖାକରି ପାରେ ?”? ସେ ପିଅନକୁ ପଠାଇ 
ବୁଝିଲେ ଯେ ସାର୍‌ ତାଙ୍କ ରୁମ୍‌ରେ ଅଛନ୍ତି । ମୁଁ ଦରଖାସ୍ତ ଫର୍ମ ଖଣ୍ଡକ ସାଙ୍ଗରେ ନେଇ 
ତାଙ୍କ ପାଖକୁ ଯାଇ ତାଙ୍କୁ ପ୍ରଣାମ ଜଣାଇ ସବୁ କହିଲି । ବାଶନାଚାର୍ଯ୍ୟ କହିଲେ 
ଓୟାରଲେସ୍‌ରେ ଆଉ ସିଟ୍‌ ନାହିଁ । ତାଛଡ଼ା ସିଏ ଏକ୍ସରେ ପଡଢ଼ାତ୍ତି । କହିଲେ “ଆରେ 
ମହାନ୍ତି, ମେରା ସବଜେକ୍ଟ ଲେଲୋ-ଦେଖୋଗେ କୈସେ ମାର୍କ ମିଲିତାହୈ ।”” ମୋର 
ଏକା ଜିଦ୍‌ । ମୁଁ ଓୟାରଲେସ୍‌ହିଁ ପଢ଼ିବି । ସେ ଆଶ୍ଚର୍ଯ୍ୟ ହୋଇ ମୋତେ ଅନେଇଲେ । 
କାହିଁ ଫିଜିକ୍ସ, କାହିଁ ଅନ୍ଧବିଶ୍ଵାସ ! 

ବାଶନାଚାର୍ଯ୍ୟଙ୍କ ଘର ମାଙ୍ଗାଲୋର | ସେ କୋଙ୍କଣି | ଯେତେବେଳେ ୧୯୫୦ 
ମସିହାରେ ଅନଗୁଳରେ ନେପାଳ ବାବା ନକଲି ଥିଷଧ ଦେଉଥୁଲା, ସେତେବେଳେ 
ବାଶନାଚାର୍ଯ୍ୟ ଓ ଅନ୍ୟମାନେ ଗୋଟିଏ ଛୋଟ ପ୍ଲେନ୍‌ ଭଡ଼ାକରି ଏଠାକୁ ଆସିଥୁଲେ । 
ଫିଜିକ୍ସ ପ୍ରଫେସରଙ୍କର ପୁଣି ଏସବୁଥରେ ବିଶ୍ଵାସ ? କାହିଁ ଫିଜିକ୍ସ କାହିଁ ଅନ୍ଧବିଶ୍ଵାସ ! 

ସେଇଦିନ ରାତିରେ ବନାରସ୍‌ ଛାଡ଼ିଲି । ଦୁଇଦିନ ପରେ କଟକରେ ପହଚି 
ଘରକୁ ଚାଲିଗଲି ! ଘରେ ଦେଖେତ ସମସ୍ତେ ଭାରି ବ୍ୟସ୍ତ ହୋଇପଡ଼ିଥିଲେ । ବେଶୀ 
ବ୍ୟସ୍ତ ହୋଇପଡ଼ିଥିଲେ ରାମ ବଡ଼ାପା । ସମସ୍ତେ ଆଶ୍ବସ୍ତ ହେଲେ । ବାୟାକୁ ଦର୍ଶନ କରି 
ସବୁ କଥା କହିଲି । ତା'ଠାରୁ ତୁଳସୀ ପାଇଲା ପରେ ତା'ର ସେଇ ଠାର । ପ୍ରଭୁର ଇଚ୍ଛା | 

କଲିକତା ବିଶୃବିଦ୍ୟାଳୟରେ ଡେରିରେ ଆଡ଼ମିସନ ହୁଏ । ତଥାପି ମୁଁ ଆଗରୁ 
ଫର୍ମ ପାଇଁ ଲେଖିଲି । ଫର୍ମ ପହଁଚି ଗଲା ୩/୪ ଦିନ ମଧ୍ୟରେ । ସେତେବେଳେ ଆମ 
ତେଣ୍ଡାକୁଡ଼ା ପୋଷ୍ଟଅଫିସ୍‌ରେ ଆସି ଚିଠି ପକାଇଲେ ତାହା ତା ପରଦିନ କଲିକତାରେ 
ଡେଲିଭରି ହେଉଥୁୂଲା । କଲିକତା ଆର.ଏମ୍‌ ଏସ୍‌ରେ ତେଣ୍ଡାକୁଡ଼ା ପାଇଁ ଗୋଟିଏ 
ସ୍ଵତନ୍ତ୍ର ବ୍ୟାଗ୍‌ ବନ୍ଦ ହେଉଥୂଲା ଓ ସେ ବ୍ୟାଗ୍‌ ସିଧା ତେଣ୍ଡାକୁଡ଼ା ଆସୁଥୂଲା । ଆଜିକାଲି 
ସେ ଯୁଗ ନାହିଁ । ସବୁଥ୍‌ରେ ଡେରି । ତେଶ୍ଡାକୁଡ଼ା ପୋଷ୍ଟ ଅଫିସ୍‌ ଅଣ୍ଡରରେ ଏବେ 
୨୨ଟି ବ୍ରାଞ୍ଚ ଅଫିସ୍‌ । 

ମୁଁ କଲିକତାରେ ରେଡ଼ିଓ ଫିଜିକ୍ସ ଓ ଆପ୍ଲାଏଡ଼ ପିଜିକ୍ସ ପଡ଼ିବା ପାଇଁ ଫର୍ମ 
ମଗାଇ ଥ୍ଲି । ଦୁଇଟି ସେଟ୍‌ ଫର୍ମ ପହଁଚି ଗଲା । ରେଡ଼ିଓ ଫିଜିକ୍ସ ଡିପାର୍ଟମେଣ୍ଟ ନୂଆ 

ହୋଇ ଖୋଲିଥାଏ ୧୯୪୯ ମସିହାରେ । କଟକର ବାଖରାବାଦର ଜଗଦୀଶ୍ବର ମହାନ୍ତି 
ପ୍ରଥମ ବ୍ୟାଚରେ ପଢୁଥାଏ । ମୁଁ ଅଡି ସାବଧାନ ହୋଇ ଭଲ ହସ୍ତାକ୍ଷରରେ ଫର୍ମ ପୂରଣ କରି 
ରେଡ଼ିଓ ଫିଜିକ୍ସ ଓ ଆପ୍ଲାଏଡ଼ ଫିଜିକ୍ସ ଡିପାର୍ଟମେଣ୍ଟକୁ ଅଲଗା ଅଲଗା ଦୁଇଟି ରେଚ୍େଷ୍ଟି ଚିଠି 
ପଠାଇଲି । ମୋ ଆଡ଼ୁ ସବୁ କାମ ସରିଗଲା | ଏଥର ଅପେକ୍ଷା କଲି ସିଆଡ଼ୁ କ'ଣ ଆସୁଛି । 
ଯଦୃଦାଦି ଥା'ନ୍ତି ତେଣ୍ଡାକୁଡ଼ା ପୋଷ୍ଟଅଫିସ୍‌ରେ ପୋଷ୍ଟମ୍ୟାନ । ସେ ମୋତେ ରେଜିଷ୍ଟି 
କରିବାରେ ସାହାଯ୍ୟ କରିଥଲେ । ପ୍ରତ୍ୟେକଟି ରେଜେଷ୍ଟି ଲଫାପା ଜଉ ମୁଦ ହୋଇଥଲା । 

ରାମବଡ଼ାପା କେନ୍ଦ୍ରାପଡ଼ା ହାଇସ୍ତ୍ୁଲ୍‌ ଛାଡ଼ି ଆସି ସେତେବେଳେ ତେଣ୍ଡାକୁଡ଼ା 
ହାଇସ୍କୁଲରେ ଯୋଗଦେଇଥାବ୍ତି । ବିଜ୍ଞାନ ପଢ଼ାଇବାକୁ କେହି ଶିକ୍ଷକ ନଥାନ୍ତି । ଦିନେ 
ସକାଳେ ବଡ଼ାପା ଆମ ଘରକୁ ଆସି ଦୁଃଖସୁଖ ହେଉ ହେଉ ମୋତେ କହିଲେ ହାଇସ୍ତୁଲରେ 
ବିଜ୍ଞାନ ପଢ଼ାଇବାକୁ । କଥାଟା ମୋ ମନକୁ ପାଇଲା । ମୁଁ ଭାବିଲି ଏଇ କେତେ ମାସରେ 
ହାଇସ୍ତୁଲରୁ ଯାହା ଟଙ୍କା ପାଇବି ସେଥୂରେ ଗୋଟିଏ କ୍ୟାମେରା କିଣିବି । 

ସ୍କୁଲରେ ବିଜ୍ଞାନ ପଢ଼ାଇଲି ଓ ପରୀକ୍ଷା କରି ପିଲିମାନଙ୍କୁ ସେ ସେବୁ ବୁଝାଇ 
ଦେଉଥୁଲି । ପିଲାମାନଙ୍କ ମନରେ ବିଜ୍ଞାନ ପ୍ରତି ଆଗ୍ରହ ଜନ୍ମାଇବା ଥିଲା ମୋର ପ୍ରଧାନ 
ଲକ୍ଷ୍ୟ, ତାହାହେଲେ ସେମାନେ ବୈଜ୍ଞାନିକ ଭାବଧାରା ପ୍ରତି ଆକୃଷ୍ଣ ହେବେ ଓ ବୈଜ୍ଞାନିକ 
ମନେଭାବ ଗଢ଼ିବେ । ଅନ୍ଧବିଶ୍ଵାସଠାରୁ ଦୂରରେ ରହିବେ । ଥରେ କ୍ଲାସରେ ବାଶନାଚାର୍ଯ୍ୟଙ୍କ 
ଅନଗୁଳର ନେପାଳ ବାବା କତିକି ଆସିବା କଥା କହିଥୁଲି । ପିଲାଏ ଆଶ୍ଚର୍ଯ୍ୟ ହୋଇ 
ମତେ ଅନେଇଲେ । ଆଉଥରେ ଚନ୍ଦ୍ରଶେଖର ଭେଙ୍କଟରମଣଙ୍କ କଥା କହିଥୁଲି ଓ ତାଙ୍କ 
ସାଙ୍ଗରେ ପୁରୀରେ ମୋର ଦେଖା ହେବା କଥା କହିଥୁଲି । 
ପ୍ରଥମ ସାଇନ୍‌ ସ୍‌ ଗ୍ରାଜୁଏଟ୍‌ 

ସେତେବେଳକୁ ମୁଁ ଆମ ସେ ଅଞ୍ଚଳର ପ୍ରଥମ ସାଇନ୍‌ ସି ଗ୍ରାକୁଏଟ୍‌ । ଫକିରୁଦଧିନ 
ମିଆଁ ଦିନେ କହିଲେ “ ଆଁ-ବେ ବିଭୂତିବାବୁ ହାଁ କ୍ୟା ପଢ଼ାତା ହୈ । ଛୋକ୍ରା ଛୋକ୍ରୀକୁ 
ଦୋରସ୍ତ କରୋ । କଭି କଭି ବଦ୍ରତମିସ୍‌ କରତେହେଁ ।” ' ମୁଁ କହିଲି “ମିଆଁ ସାହେବ 
ଥଇରିଏ- ଦେଖ୍ତେ ରହିହୈ, ସବ୍‌ ଠିକ ହୋ ଯାଏଗା । 

ମୋ ପ୍ରତି କିନ୍ତୁ ଏ ସବୁ ସମ୍ମାନ ନେଇ ଗୀରେ ରହିବା ବଡ଼ ଅଡ଼ୁଆ କଥା 
ହେଲା | ଆସିବାକୁ ଲାଗିଲା ବାହାଘର ପ୍ରସ୍ତାବ । ସେତବେଳକୁ ମୋତେ ମୋଟେ ୧୯ 
ବର୍ଷ । ୧୯ ବର୍ଷରେ କିଏ ବାହା ହୁଏ ? ବୋଉ ପାଖରେ ବାହାଘର ପ୍ରସ୍ତାବ ପହଁଚିଲେ 
ସେ ମୁରୁକି ମୁରୁକି ହସି କହି ଦେଉଥାଏ “ଦବ କଅଣ ? ବିଲାତ ପଠେଇବ ?”' ମୁଁ 
ସବୁ ଶୁଣୁଥାଏ । ମୋତେ କେହି ପ୍ରସ୍ତାବ ଦେଲେ ଦେଖାଯିବ । 

୧୯୫୦ ଜୁନ୍‌ ମାସ | ଭାରତ କେବେଠାରୁ ସ୍ଵାଧୀନ ହୋଇ ପୁଣି ସେହିବର୍ଷ 
ଜାନୁ ୟାରୀ ମାସରେ ଗୋଟିଏ ସାଧାରଣତନ୍ତ୍ର ହେଲା । ତଥାପି ଆମ ତେଣ୍ଡାକୁଡ଼ା 
ହାଇସ୍ତ୍ରଲରେ ପ୍ରାର୍ଥନାର ସେହି ପୁରୁଣା ବ୍ୟବସ୍ଥା ରହି ଆସିଛି । ହିନ୍ଦୁପିଲାମାନେ ଗାଉଥ୍‌ଲେ 
“ ଅଖିଳ ବ୍ରହ୍ମାଣ୍ଡ ପତି ମୋ ଜୀବନ ସ୍ଵାମୀ ? ଓ ମୁସଲମାନ ପିଲାମାନେ ଗାଉଥୂଲେ ' ୟହୀ 
ବି ତୁ, ୱାହା ବି ତୁ, ଜମିନ୍‌ ତେରି, ଫଲକ୍‌ ତେରା । 

ଡେଣ୍ଡାକୁଡ଼ା ହାଇସ୍ତ୍ରଲରେ ଆସିଷ୍ଟାଣ୍ଡ ହେଡ଼ମାଷ୍ଟର ଆା'ରତ୍ରି ବସନ୍ତପୁରର 
ମହେଶ୍ବର ମହାପାତ୍ର । ସେ ତେଣ୍ଡାକୁଡ଼ାର କନକକୁ ବାହା ହୋଇଥୂଲେ । ମାଇନର 
ପଢଡ଼ିଲାବେଳେ କନକ ଆମ ଉପର କ୍ଲାସ୍‌ରେ ପଢ଼ୁଥ୍ଲା | ପଣ୍ଡିତ ଥାଏ ଜଗବନ୍ଧୁ | 
ହୃଣ୍ଡାଟାଏ । ମାଇନର ପଢ଼ିଲାବେଳେ ମୋର କ୍ଲାସ୍ମେଟ୍‌ ! ଆଉ ଦୁଇଜଣ ପଣ୍ଡିତ ମଧ୍ଯ 
ଥିଲେ । କିନ୍ତୁ ଏମାନଙ୍କ ଭିତରୁ କେହି ଜଣ ହେଲେ ବୈଦ୍ୟନାଥ ପଣ୍ଡିତଙ୍କ ଭଳିଆ ଟିଙ୍ଗା ଓ 
ରାଗୀ ନଥୂଲେ । 

ଥରେ କମନ୍୍‌ରୁମ୍‌ରେ ବସି ଗପସପ ହେଲାବେଳେ କଥା ପଡ଼ିଲା ଡ୍ରାମା କରିବା 
ବିଷୟରେ । ମୁଁ ଖୁବ ଉତ୍ସାହ ଦେଖାଇଲି ଓ କହିଲି ଚାଲନ୍ତୁ କାଳୀବାବୁଙ୍କ 'ଅଭିଯାନ' 
ନାଟକଟି କରିବା । ମହେଶ୍ବର ବାବୁ କହିଲେ “ ଅଭିଯାନ - ଓଃ କି ନାଟକ ! ଏଭଳି ନାଟକ 
ଆଉ ନାହିଁ । କରିପାରିବତ ? କରିପାରିଲେ ଭାରି ବଢ଼ିଆ ହେବ !” ' ମୁଁ କହିଲି ନିଶ୍ଚୟ 
ଭଲ ହେବ । ସାଙ୍ଗେ ସାଙ୍ଗେ ସ୍ତ୍ରଲର କିରାଣି ମଣିଜଙ୍ଗ ଗାର ନିରଞ୍ଜନ ବାବୁଙ୍କୁ କଟକ 
ପଠାଗଲା । ସେ ଛଅଖଣ୍ଡ ବହି ଧରି ଆସିଲେ । ଯୋରସୋରରେ ରିହରସାଲ ଆରମ୍ଭ 
ହେଲା । 

ସେତେବେଳେ ତେଣ୍ଡାକୁଡ଼ାରେ ବହୁତ ଝିଅ ପଢ଼ୁଥିଲେ, କିନୁ କେହି ଫିମେଲ୍‌ 
ପାର୍ଟ ନେବାକୁ ରାଜି ହେଲେ ନାହିଁ । ପଦ୍ମାବତୀ ତ ମେନ୍‌ ଫିମେଲ୍‌ ପାର୍ଟ । ଏପରିକି 
ଛୋଟଖଝିଅ ଚରୁରୀକା ପାର୍ଟ କେହି କରିବାକୁ ରାଜି ହେଲେ ନାହିଁ । କଥା କଣ କି ଯାତ୍ରାରେ 
ଯାହା ହୁଏ, ଗା ଗହଳିରେ ଥୁଏଟର କଲାବେଳେ ଯାତ୍ରାବାଲାଙ୍କୁ ଅନୁକରଣ କରାହୁଏ | 
ଯାତ୍ରାରେ ପୁରୁଷମାନେ ସ୍ତ୍ରୀ ପାର୍ଟ ନିଅନ୍ତି । ଥଏଟରରେ ସେଇଆ ହୁଏ । ଶେଷକୁ ପଦ୍ମାବତୀ 
ପାର୍ଟ ଦିଆଗଲା ମୋ ସାନଭାଇ ଶଶୀଆକୁ । ଚତୁରିକା ହେଲା ଆମ ଗାଁର ଗଗନା | 
ଜଗବନ୍ଧୁ ପଣ୍ଡିତେ ହେଲେ ବଡ଼ପଣ୍ଡା । ମୁଁ ହେଲି ପୁରୁଷୋତ୍ତମ ଦେବ ! ଉତ୍କଳ ଦୂତ ହେଲା 
ମହେଶ୍ବର ବାବୁଙ୍କ ସାନଭାଇ ଯଚିଆ। । କାଂଚିରାଜା ହୋଇଥଲେ ଜଣେ ଡେଙ୍ଗା ପଣ୍ଡିତ ! 
ଗୁଡ଼ିଆ ହୋଇଥୂଲା ଜୟତଳଙ୍ଗର ନାଳୁଆ ରବି (ଗନା) । ସେ କଥା କହିଲାବେଳେ 
ତା' ପାଟିରୁ ଥୋପା ଥୋପା ନାଳ ବୋହି ପଡ଼େ ¦ 

ରିହରସାଲ ପୋଖତ ହେଲାପରେ ଡ୍ରାମା ଦିନ ଠିକ୍‌ ହେଲା । ସେତେବେଳେ 
ତ ଇଲେକଟ୍ରିକ୍‌ ଆଲୁଅ ନଥୁଲା | ପେଟ୍ରୋମାକ୍ସ ଲାଇଟ୍‌ ଓ ଡେଲାଇଟ ସବୁ ପଠାଣ ସାହିରୁ 
ଭଡ଼ା ଆସିଲା । ସିନ୍‌ ସବୁ ଆସିଲା କଟକରୁ । ବସନ୍ତପୁରର ଦିବାକର ଆସି ଷ୍ଟେଜ 
ବାନ୍ଧିଦେଲା । କାଳେ ମେଘ ହେବ, ସେଥଯୋଗୁ ରାସ୍ତାକୁ ଅନେଇଁ ଥୁବା ବଡ଼ ହଲ୍‌ରେ 
ଡ୍ରାମା ହେଲା । ମୁଁ ଥିଲି ନିର୍ଦେଶକ | 

ରଘୁନାଥପୁର ଚିତ୍ରକାର ସାହିରେ ବରାଦ ଦିଆଯାଇ ଜଗନ୍ନାଥ, ବଳଭଦ୍ର ଓ 
ସୁଭଦ୍ରାଙ୍କ ତିନି ମୂର୍ଭି ତିଆରି ହୋଇ ଆସିଲା । ପେଣ୍ଟିଂ ହେଲାପରେ ସମସ୍ତଙ୍କ ଚେହେରା 
ବଦଳି ଗଲା | ମୋ ମୁହଁରେ ହଳେ ଲମ୍ବା ନିଶ ଲଗାଇ ଦେଇଥୁଲେ । ମୁଁ ବେଶପୋଷାକ ପିଛି 
ସାରିବା ପରେ ମୁଣ୍ଡରେ ଗୋଟାଏ ସୁନ୍ଦର ପଗଡ଼ି ଓ ତା ସାଙ୍ଗକୁ ରାଜାଙ୍କ ମକୁଟ । ମୋ ମା 
ଆସି ମୋତେ ଗ୍ରୀନ୍‌ ରୁମ୍‌ରେ ଦେଖି କହିଲା “ଇଲୋ ଆମ ବାଜ ବାରିମୂଳ ରଜା ପରି 
ଦେଖା ଯାଉଛି ।” ' ବାରିମୂଳ ତାରପୁର ପାଖ ଗୋଟିଏ ଗାଁ । ସେଠି ଗୋଟିଏ ଯାତ୍ରା ପାର୍ଟିଥୂଲା 
ତା ରାଜାକୁ ମା କୋଉ ସୁଆଙ୍ଗରେ ଦେଖିଥୁବ । ତେଣୁ ତୁଳନା କରିଦେଲା | 
ଇରେ ଯାଉ ନାହିଁତ ? 

ଗୋଟିଏ ଦୃଶ୍ୟରେ କ'ଣ ହେଲା କହେ । ଠାକୁର ରଜା ଆସି ଥା'ନ୍ତି ବଡ଼ 
ଦେଉଳକୁ | ଜଗନ୍ନାଥଙ୍କଠାରୁ ଆଜ୍ଞାମାଳ ନେଇ କାଞ୍ଚି ଅଭିଯାନରେ ବାହାରିବେ । କେବଳ 
ଠାକୁର ରାଜା ହିଁ ପଗଡ଼ି ଓ ମକୁଟ ପିନ୍ଧି ଜଗନ୍ନାଥଙ୍କ ଦର୍ଶନରେ ଆସି ପାରିବେ | ବଡ଼ପଣ୍ଡା 
( ହୁଣ୍ଡା ଜଗବନ୍ଧୁ ) ରଜାଙ୍କୁ ମାଳ ପିନ୍ଧାଇବା କଥା । ସେ ଚଣ୍ଡାଳ କ'ଣ କଲାନା ସୁଭଦ୍ରା 
ପିଛିଥ୍‌ବା ଗୋଟିଏ ଛୋଟ ହାର ଆଣି ଠାକୁର ରଢାଙ୍କୁ (ମତେ ) ପିନ୍ଧାଇବାକୁ ଚେଷ୍ଟାକଲା | 
ଏଡେ ଛୋଟମାଳ କିପରି ଏତେବଡ଼ ମକୁଟ ଦେଇ ଗଳାକୁ ଯିବ ? ପଣ୍ତିତେ ନର୍‌ଭସ୍‌ 
ହୋଇ କହିଲେ “ ଇରେ ଯାଉ ନାଇଁତ, ଇରେ ଯାଉ ନାଇଁତ ?”' ମୋର ସେତେବେଳକୁ 
ରାଗ ହେଲାଣି । ମୁଁ ତା ପାଦକୁ ମୋ ପାଦରେ ମାଡ଼ି ଦେଇ ଦାନ୍ତ କାମୁଡ଼ି କହିଲି ଶଳା 
ପଣ୍ତିତ, ଛିଶ୍ଡେଇ ଦେରେ- ଯିବ, ଶଳା ହୁଣ୍ଡା ପଣ୍ତିତ, ଛିଣ୍ତେଇ କରି ପିନ୍ଧେଇ ଦେରେ, 
ଯିବ । ଇରେ ଶଳା ଶୀଘ୍ର କର୍‌ବେ । ନଇଲେ ଡ୍ରାମା ମର୍ଡ଼ର ହବ ।”? ମହେଶ୍ବର ବାବୁ 
ଥା'ର୍ରି ପ୍ରମଟର । ସେ ପ୍ରତ୍ୟୁପନ୍ନମତି ହୋଇ “ ଜଗନାଥ ସ୍ଵାମୀ, ନୟନ ପଥଗାମୀ ଭବତୁ 
ମେ ଶ୍ଲୋକଟି ଗାଇ ହୁଇସିଲ ଦେଇଦେଲେ । ସିନ୍‌ ପଡ଼ିଲା । ଡ୍ରାମା ମର୍ଡ଼ର୍‌ ହେଲା 
ନାହିଁ । ସମସ୍ତେ ଭାବିଲେ ବଡ଼ପଣ୍ଡା ଶ୍ଲୋକ ପଢ଼ି ଠାକୁର ରଜାଙ୍କୁ ଆଶୀର୍ବାଦ କଲେ । 
ପେଣ୍ଡାଲ ପଛରେ ପଣ୍ଡିତେ ଡିମା ଆଖି ଦେଖେଇ ମତେ ଅନେଇଲେ । 

ବହୁତ ଲୋକ ଆସିଥୁଲେ ଡ୍ରାମା ଦେଖିବାକୁ । ଯାହାକୁ କହନ୍ତି ହାଉସ୍‌ ଫ୍ରଲ୍‌ । 
ଆଗରେ ବସିଥାନ୍ତି ଆମ ମେଙ୍କି ଓ ତା ସାଙ୍ଗରେ ପଢ଼ୁଥ୍‌ବା ବଢ଼ିଅର ସୁନ୍ଦରୀ ଝିଅ ସବୃ- 
ହରି,ଶୁକି, ଶଙ୍କି, ରଂଗି ଅପା, ବଣୁଆ ସାହିର କ୍ଷୀର ଇତ୍ୟାଦି । 

ଡ୍ରାମାରେ ବଢ଼ିଅ ରାମବାବୁ ମୋର ଅଭିନୟରେ ମୁଗ୍ଧ ହୋଇ ଗୋଟିଏ 
ମେଡ଼େଲ୍‌ ଡିକଵଲାର କରିଦେଲେ । ମେଙ୍କିର କହିବା କଥା ଯେ ସେ ମୋ ମନ କିଣିବାକୁ 
ଚାହିଁଥିଲେ ତାଙ୍କ ଝିଅ ଶୁକି ( ଶୈଳବାଳା ) ପାଇଁ । ହୋଇଥୁବ । କାରଣ ସେ ମେଡ଼େଲ୍‌ 
ମୋତେ ଏ ପର୍ଯ୍ୟନ୍ତ ମିଳିନାହିଁ । 

ତେଡ୍ଡାକୁଡ଼ା ହାଇସ୍ତ୍ୁଲରେ ବିଜ୍ଞାନ ପଢ଼ାଇବା ସମୟ ପ୍ରାୟ ଶେଷ ହୋଇ ଆସିଲା । 
ବେଶ୍‌ ଭଲ ଅଭିଜ୍ଞତା ହାସଲ୍‌ କଲି । ରାମ ବଡ଼ାପା କହିଲେ କଲିକତାରୁ ତ ଏ ପର୍ଯ୍ୟନ୍ତ କିଛି 
ଆସିନାହିଁ । ତେଣୁ କଲିକତା ଯିବା ପର୍ଯ୍ୟନ୍ତ କାମ କରୁଥା | ତାଙ୍କ କଥା ମାନିନେଲି । ଯାହା 
ଟଙ୍କା ମିଳୁଥାଏ ସବୁ ରଖିଦେଉଥାଏ । ଦରକାର ବେଳେ କାମରେ ଲାଗିବ । 

ବାପା ମୋତେ କଲିକତାରେ ଆଡ଼ମିସନ୍‌ ନେବା ପାଇଁ ଓ ବାଟଖର୍ଚ୍ଚ ପାଇଁ ଟଙ୍କା 
ଦେଇ ଯାଇଥୁଲେ । ମୁଁ ତାକୁ ଅଲଗା ରଖି ଦେଇଥିଲି । ବାପାଙ୍କ କତିକି ଗୋଟାଏ ଚିଠି 
ଲେଖିଲି ଯେ ମୋର କ୍ୟାମେରା ନାହିଁ । ମୁଁ ଗୋଟିଏ କ୍ୟାମେରା କିଣିବାକୁ ଚାହେଁ । ମୋ 
ପାଖରେ ଟଙ୍କା ଅଛି । ବାପା କ'ଣ ବୁଝିଲେ କେଜାଣି ମୋ ପାଖକୁ ଯାଚ୍ଛାତା ଭାଷାରେ 
ଗାଳି ଦେଇ ଗୋଟାଏ ଚିଠି ଲେଖିଲେ ¦ ସେଥୁରେ ଲେଖାଥିଲା ଯେ ସେ ମୋତେ 
ଆଡ଼ମିସନ ନେବାପାଇଁ ଯେଉଁ ଟଙ୍କା ଦେଇ ଯାଇଥୁଲେ ତାକୁ କ୍ୟାମେରା କିଣିବାରେ 
ଖର୍ଚ୍ଚ କରିବାର ଅଧଵକାର ମୋର ନାହିଁ । ତାଙ୍କର ଏ ଚିଠି ମୋତେ ଭାରି ଆଘାତ ଦେଇଥୁଲା । 
କାରଣ ସେ ମୋତେ ମଣିଷରେ ଗଣୁନଥୁଲେ | ମୁଁ ସାଟ୍ରେ ସାଙ୍ଗେଜବାବ ଦେଲି ଯେ ଗତ 
ଚାରିମାସ ଧରି ତେଣ୍ଡାକୁଡ଼ାରେ ବିଜ୍ଞାନ ପଢ଼ାଇ ମୁଁ ଯେଉଁ ଟଙ୍କା ପାଇଛି, ସେଇ ଟଙ୍କାରେ 
ମୁଁ ଗୋଟିଏ ଭଲ କ୍ୟାମେରା କିଣି ଥା'ନ୍ତି । କିନ୍ତୁ ବର୍ଭମାନ ମୁଁ ତାହା କରିବି ନାହିଁ । ସେ 
ଟଙ୍କା ମଧ୍ୟ ମୋର କଲିକତାରେ ପଢ଼ିବା ପାଇଁ ବହି କିଣାରେ ଖର୍ଚ କରିବି । କିନ୍ତୁ ମୁଁ 
ପ୍ରତିଜ୍ଞା କରୁଛି ଯେ ଦିନେ ନା ଦିନେ ମୁଁ ପୃଥୁବୀର ସବୁଠାରୁ ଭଲ କ୍ୟାମେରାର ଅଧ୍ବକାରୀ 
ହେବି । ମୋ ପ୍ରତିଜ୍ଞା ମୁଁ ରଖିଲି । ବିଲାତକୁ ପଢ଼ିବାକୁ ଯିବା ପରେ ମୁଁ ଏକ୍ଜାକ୍ଟା 
କ୍ୟାମେରା କିଣିଲି । 'ଏକ୍ଜାକ୍ଟା' ହେଉଛି ପୃଥବୀର ସର୍ବ ପ୍ରଥମ ସିଙ୍ଗଲ୍‌ ଲେନ୍‌ସ୍‌ 
ରିଫ୍ଲେକ୍ସ୍ନ କ୍ୟାମେରା | ତାପରେ ଜାତିସଂଘରେ ଯୋଗଦେବା ପରେ ଆଉ ଗୋଟିଏ ପୃଥ୍ବୀ 
ପ୍ରସିଦ୍ଧ କ୍ୟାମେରା କିଣିଲି । ତାହା ହେଉଛି ‘ଲାଇକା' | ମଶ୍ଚିମ ଜର୍ମାନୀରେ ତିଆରି । ଏହା 
ପୃଥିବୀର ପ୍ରଥମ ୩୫ ମିଲିମିଟର୍‌ କ୍ୟାମେରା ଓ ଏହାର ଦାମ୍‌ ବହୁତ ବେଶୀ | 
ଅଭୁତ ସ୍ଵପ୍ନ 

କଲିକତା ବିଶ୍ଵବିଦ୍ୟାଳୟରୁ ଚିଠି ଆସି ନଥବାରୁ ମନଟା ଚଞ୍ଚଳ ହେଉଥାଏ | 
ଦିନେ ଭୋର ସାଡ଼େ ତିନିଟା ବେଳେ ଗୋଟିଏ ସ୍ଵପ୍ନ ଦେଖିଲି । ମୁଁ ଦେଖୁଛି ଯେ ଗୋଟିଏ 
ପୋଷ୍ଟକାର୍ଡ଼ ମୋତେ ଆଣି ଯଦୃଦାଦି ଦେଉଛନ୍ତି । ସେ ପୋଷ୍ଟକାର୍ଡ଼ଟି ଆସିଛି କଲିକତା 

ବିଶ୍ଵବିଦ୍ୟାୟର ଇନଷ୍ଟିଚ୍ୟୁଟ ଅଫ୍ବ ରେଡ଼ିଓ ଫି ଜିକ୍ସ ଆଣ୍ଡ ଇଲେକଟ୍ରନିକ୍ସରୁ । ପୋଷ୍ଟକାର୍ଡ଼ଟି 
ଜୂମ୍‌ ହୋଇଯାଉଛି ମୋ ଆଖି ଆଗରେ । ସେଥୂରେ ବନାରସ୍‌ ବିଶ୍ବବିଦ୍ୟାଳୟର 
ଇନ୍‌ ସିଗନିଆରେ ଥୁବା ମା ସରସ୍ଵତୀ ମୋତେ ହସି ହସି ଅନାଉଛଚ୍ତି ଏବଂ ତା ଯାଗାରେ 
କଲିକତା ବିଶ୍ଵବିଦ୍ୟାଳୟର ଇନସିଗନିଆ ଜୁମ ହୋଇ ଆସୁଛି ମୋ ଆଖି ଆଗରେ । 
ଲେଖାଅଛି “ ତମେ ରେଡ଼ିଓ ଫିଚିକ୍ସ ପଢ଼ିବାକୁ ବଛା ହୋଇଛ । ପନ୍ଦର ଦିନ ମଧ୍ଯରେ 
ଆସି ଆଡ଼ମିସନ ନିଅ ।” ? ନିଦ ଭାଇିଗଲା | ଆନନ୍ଦରେ ବୋଉ ବାଉ ବୋଲି ଡାକିଲି । 
ବୋଉ ଉଠିଗଲା କହିଲା ରାତି ସାଡ଼େ ତିନିଟାରେ ଉଠି ପଡ଼ିଲୁ କାହିଁକି ? ବୋଉକୁ ମୁଁ 
କହିଲି “ “କାଲି ସକାଳେ ମୁଁ କଲିକତା ଯିବି । ମୋର ରେଡ଼ିଓ ଫିଜିକ୍ସ ପଢ଼ିବାକୁ ଆଡ଼ମିସନ 
ହୋଇଯାଇଛି । ସ୍ବପ୍ନରେ ଆଦେଶ ହୋଇଛି । ନିଜେ ମା ସରସ୍ବତୀ ମତେ ଆଦେଶ 
ଦେଇଛନ୍ତି ।”' ତା'ପରେ ବୋଉକୁ ସ୍ଵପ୍ନ କଥା କହିଲି । ବୋଉ ନୃସିଂହ ନୃସିଂହ ହୋଇ 
ଉଠି ପଡ଼ିଲା । ଆଉ ମା ପୁଅ ଶୋଇନାହୁଁ 

କିଏ କହେ ସ୍ଵପ୍ନ ସତ ହୁଏ ନାହିଁ ? ତା ପରଦିନ ସକାଜ ଡାକ ଦେଖିବାକୁ 
ତେଣ୍ଡାକୁଡ଼ା ପୋଷ୍ଟ ଅଫିସ୍‌ ଗଲି । ଯଦୁଦାଦି ମୋତେ ଯୋଡ଼ିଏ ପୋଷ୍ଠକାର୍ଡ଼ ଦେଲେ । 
ଗୋଟିକ ସଙ୍ଗେ ଆଉ ଗୋଟିଏ ଅଠାରେ ଲାଗି ଯାଇଛି । ମେ ପୋଷ୍ଟକାର୍ଡ଼ଟି ଅବିକଳ 
ସ୍ବପ୍ନରେ ଦେଖିଥୁବା ପୋଷ୍ଟକାର୍ଡ଼ଭଳି । ଲେଖାଥୁଲା ଯେ ମୁଁ ରେଡ଼ିଓ ଫିଜିକ୍ସ ପଢ଼ିବାକୁ 
ବଛା ହୋଇଛି । ପନ୍ଦର ଦିନ ମଧ୍ଧରେ ଆଡ଼ମିସନ୍‌ ନେବାକୁ ନିର୍ଦ୍ଦେଶ । ଅନ୍ୟ ପୋଷ୍ଟକାର୍ଡ଼ଟି 
ଆସିଥୁଲା କଲିକତାର ରାଜେଶ୍ବର ମିତ୍ର ଠିକଣାରେ । ମୁଁ ଗୋଟିଏ ଚିଠି ଲେଖି ସେ 
ପୋଷ୍ଟକାର୍ଡଟି ପଠାଇ ଦେଲି । ଯେତେବେଳେ ତା ସାଙ୍ଗରେ ଦେଖାହେଲା ସେ ମୋତେ 
କୃତଜ୍ଞତା ଜଣାଇଲା । ସେ ଏବେ କାନାଡ଼ାରେ ରହୁଛି । 

ବର୍ରଭ୍ମାନର ପ୍ରସାର ଭାରତୀର ଚେୟରମାନ୍‌ ଓ ବିଶିଷ୍ଟ ସାମ୍ବାଦିକ ଶ୍ରୀଯୁକ୍ତ 
ଏମ୍‌.ଭି. କାମଥ୍‌ ବମ୍ବେର ଇଲସଟ୍ରେଟେଡ଼୍‌ ଉଇକ୍ଲିର ସଂପାଦକ ଥୁଲାବେଳେ ଯେଉଁ 
ସ୍ଵପ୍ନସବୁ ସତ ହୋଇଛି ସେଭଳି ଅନ୍ୟ ଯେଉଁ ସବୁ ସ୍ଵପ୍ନ ମୋ ଜ୍ୟବନରେ ସତ ହୋଇଥଲା 
ସେ ବିଷୟରେ ଲେଖି ପଠାଇଥୁଲି । ତା'ପରେ କଅଣ ହେଲା ମୁଁ ଜାଣେ ନାହିଁ । କାମଥ୍‌ 
ମଧ୍ଯ ଇଲସଟ୍ରେଟେଡ଼୍‌ ଉଇକ୍ଲି ଛାଡ଼ି ଦେଇଥଲେ । ଲଣ୍ଡନରେ ପଡଢ଼ିଲାବେଳେ ସେଠାକାର 
ଇନ୍‌ ଷ୍ଟିଚ୍ୟୁଟ ଅଫ୍ବ ପାରା ସାଇକୋଲଢଜିକୁ ଏଭଳିଆ ସ୍ବପ୍ନର ବିବରଣୀ ଦେଇ ଲେଖିଥୁଲି । 
ଏଥୁପାଇଁ ମୁଁ ଦଶପାଉଣ୍ଡ ପାଇଥଲି । ବହି କିଣାରେ ଖର୍ଚ୍ଚ କଲି । ଇଏ ୧୯୫୦ ମସିହା 
କଥା | ମୋତେ ସେତେବେଳେ ୧୯ ବର୍ଷ । 

ସିଗ୍ମଣ୍ଡ ଫ୍ରଏଡ଼୍‌ କହନ୍ତି ଯେ ସ୍ଵପ୍ନ ସତ ହୁଏ ନାହିଁ । କିନ୍ତୁ ଆମ ପ୍ରାଚ୍ୟ ମତ 
ହେଉଛି ଯେ ସ୍ଵପ୍ନତ ହୁଏ ଏବଂ ସ୍ଵପ୍ନ ଭବିଷ୍ୟତର ସୂଚନା ଦିଏ । 

ମୁଁ ଆଉ ଡେରିନକରି ସେହିଦିନ ଉପରବେଳା ବାହାରି ପଡ଼ିଲି କଟକ । ପୁରୀ 
ଏକ୍ସପ୍ରେସ୍‌ରେ ଗଲି କଲିକତା । ହାଓଡ଼ା ଷ୍ଟେସନ୍‌ରେ ପହଁଚି ଗଲି ଭୋରରୁ । ହାଓଡ଼ା 
ଷ୍ଟେସନ ଦେଇ ମୁଁ ବନାରସ୍‌ ଯାଇଥ୍‌ଲି ଓ ବନାରସ୍ରୁ ଫେରିଥୁଲି । ମୋ ସାଙ୍ଗରେ ଥାଏ 
ଗୋଟିଏ ଟ୍ରଙ୍କ । ସେତେବେଳକୁ ବସ୍‌ ବା ଟ୍ରାମ ଚାଲିନଥାଏ । ସାଇନ୍ସ କଲେଜର ପୋଷ୍ଟ 
ଗ୍ରାଜୁଏଟ ମେସ୍‌ ଆମ୍‌ହର୍ଷ୍ଠ ଷ୍ଟିଟ୍‌ରେ ଥାଏ । ତେଣୁ ଗୋଟାଏ ହାତଟାଣା ରିକ୍ସା ଧରି 
ବାହାରି ପଡ଼ିଲି । 

ହାଓଡ଼ା ପୋଲ ଉପରେ ଚାଲିଲାବେଳେ ସେ ରିକ୍ସାବାଲା ଖାଲି ପଛକୁ ଅନେଇଁ 
ଅନେଇଁ ଯାଉଥାଏ । କିଛି ସମୟପରେ ଜଣେ ଲୋକ ଆସି ରିକ୍ସା ସାମ୍ନୀରେ ଠିଆହୋଇ 
ରିକ୍ସାକୁ ଅଟକାଇଲା ଓ ହିନ୍ଦିରେ କହିଲା “ ଏ ରିକ୍ସା କୋ ଦେଦୋ, ନେହିଁତୋ ମାର୍‌କେ 
ନଦୀକୁ ଫେକ୍‌ ଦେଗା ।” ମୁଁ ରିକ୍ସା ଉପରେ ବସି ବଡ଼ ପାଟିରେ କହିଲି  ବଦ୍ମାସୀ 
ବନ୍ଦକରୋ, ନେହିଁତୋ ପୁଲିସ୍କୁ ବୋଲାଓଙ୍ଗା ।”? ଠିକ ସେତିକିବେଳକୁ ଜଣେ ଧଳା 
ପୋଷାକ ପିଛିଥୁବା ଟ୍ରାଫିକ୍‌ ସରଜେଣ୍ଟ ମଟର ସାଇକେଲରେ ଆସୁଥୁଲେ । ମୁଁ ତାଙ୍କୁ 
ଦେଖି ହାତ ଠାରି ଅଟକାଇଲି | ସେ ହିସ୍ଲ ମାରିଲେ ଓ ମଟର ସାଇକେଲରୁ ଓହ୍ଲାଇ ସେ 
ଲୋକକୁ ଦୃଇଟି ବ୍ରହ୍ମ ଚାପୁଡ଼ା ମାରି ତଳେ ପକାଇ ଦେଲେ । ତାପରେ ଦୃଇ ମିନିଟ୍‌ ମଧ୍ୟରେ 
ଆସିଗଲା ଗୋଟାଏ ପୁଲିସ୍‌ ଭ୍ୟାନ୍‌ । ସେ ଭ୍ୟାନ୍୍‌ନରେ ସେ ରିକ୍ସାବାଲା ଓ ତା ରିକ୍ସାକୁ 
ପୂରାଇଲେ । ସେ ତଳେ ପଡ଼ିଯାଇଥବାବେଳେ ଲୋକଟିକୁ ଭର୍ଭିକଲେ । ମୋ ଟ୍ରଙ୍କକୁ ରଖିଲେ 
ଓ ମୋତେ ଆଗ ସିଟ୍‌ରେ ବସାଇଲେ । ମଟର ସାଇଲେଲରେ ସର୍ଜ୍ଜେଣ୍ଟ ଆଗରେ ଚାଲିଲେ 
ଓ ଭ୍ୟାନ ତାଙ୍କୁ ଫଲୋ କଲା । ଆମେ ସମସ୍ତେ ପହଁଚିଲୁ ଲାଲ୍‌ ବାଜାର କଣ୍ଟ୍ରୋଲ ରୁମ୍‌ରେ | 
ସେଠି ମୁଁ ଗୋଟିଏ ଏଫ.ଆଇ.ଆର୍‌.ଦାୟାର କଲି ଓ କହିଲି ଯେ ମୁଁ କଟକରୁ ଆସିଛି ଏଠି 
ସାଇନୂସି କଲେଜରେ ପଡ଼ିବା ପାଇଁ । ମୁଁ ଆମ କଲେଜର ମେସ୍‌ ଆମହର୍ଶଷ୍ଟିଟକୁ ଯିବି 
ପୁଲିସ୍ଭ୍ୟାନ ମୋ ଟ୍ରଙ୍କ ସହ ମୋତେ ଆମ ମେସ୍‌ରେ ପହଁଚାଇ ଦେଲେ । ସେମାନେ ସେଇଠି 
ରହିଲେ । ତାଙ୍କୁ ଉତ୍ତମ ମଧ୍ୟମ ତ ଦିଆଯାଇଥବ ଓ ଆଉ କିଛି ମଧ୍ୟ ହୋଇଥୁବ । ବୋଉ 
କଥା ମନେପଡ଼ିଲା । ସେ ସବୁବେଳେ କହୁଥିଲା ଯେ ମୁଁ ଜଙ୍ଗଲ ବା ମରୁଭୂମିରେ ଥାଇ ମଧ୍ଯ 
କୌଣସି ବିପଦରେ ପଡ଼ିଲେ ମୋତେ ନୃସିଂହ ରକ୍ଷା କରିବେ । 
ମୋର ଆଡ଼ଭେନ୍‌ ଚର କଥା କହିଲି 

ମେସ୍ରେ ଯାଇ ପହଁଚେ ତ ଦେଖେ ଜଗଦୀଶ୍ବର ବାବୁ ମୋତେ ଅପେକ୍ଷା 
କରିଛନ୍ତି । ସେ ମୋ ଉପର କ୍ଲାସରେ ରେଡ଼ିଓ ଫିଜିକ୍ସ ପଢ଼ନ୍ତି । ସେତେବେଳକୁ ତାଙ୍କର 
ସିକ୍ସଥ୍‌ ଇୟର । ନରେଶ ନାୟକଙ୍କ ସାଙ୍ଗରେ ଦେଖାହେଲା | ସେ ମଧ୍ଯ ସିକ୍ସଥ୍‌ ଇୟରରେ 
ଆପ୍ଲାଏଡ଼୍‌ ଫିଚଚିକ୍ସ ପଢୁଥାନ୍ତି । ସେମାନେ କହିଲେ ଯେ ହାଓଡ଼ା ଷ୍ଟେସନର ହାତଟଣା 

ବିହାରୀ ରିକ୍ସାବାଲାଙ୍କର ଗୁଣ୍ଡାମାନଙ୍କ ସହ ସହ୍ାସୁତରା ଥାଏ । ତମର ଭାଗ୍ୟଭଲ । 
ତମେ ବଞ୍ଚିଗଲ । 

ନିତ୍ୟକର୍ମ ସାରି ମେସ୍‌ରେ ଗରମ୍‌ ଗରମ୍‌ ପୁରି ଓ ତରକାରୀ ଖାଇ ଜଗଦୀଶ 
ବାବୁଙ୍କ ସହ କଲେଜକୁ ଗଲି । ସେ ମତେ ପୋଷ୍ଟଗ୍ରାଜୁଏଟ୍‌ ସାଇନ୍‌ ସ୍‌ କାଉନ୍‌ ସିଲକୁ ନେଇ 
ମୋର ଆଡ଼ମିସନ ସମସ୍ତଙ୍କ ସାଙ୍ଗରେ ଚିହ୍ନା ପରିଚୟ କରାଇନେଇ ତାଙ୍କ କ୍ଲାସକୁ 
ଚାଲିଗଲେ | ମୁଁ ଫିଫଵଥ ଇୟରରେ ମୋର କ୍ଲାସମେଟ୍‌ମାନଙ୍କ ସହ ଚିହ୍ନା ପରିଚୟ ହେଲି 
ଓ ଧାକ ଜମେଇବାରେ ଲାଗି ଗଲି | ରାଜେଶ୍ବର ମିତ୍ର ମୋତେ ପୁଣିଥର ଧନ୍ୟବାଦ ଦେଲା ! 

ଜଗଦୀଶ୍‌ ବାବୁ ଆଉ ନାହାଁନ୍ତି । ସେ ନେସନାଲ ଫିଜିକାଲ ଲାବୋରେଟେରୀରେ 
କାମ କଲାବେଳେ ତାଙ୍କର ସହକମୀ ଗୋଟିଏ କାଶ୍ମୀର ଝିଅକୁ ବାହାହୋଇଥୂଲେ | ତା'ନା 
ସରୋଜିନୀ ପଣ୍ଡିତ । ତା ବାପା ଏ.ଡ଼ି ପଣ୍ଡିତ ସେତେବେଳେ ଭାରତ ସରକାରଙ୍କର କୃଷି 
ମନ୍ତ୍ରଣାଳୟର ସେକ୍ରେଟେରୀ ଥିଲେ | ବାହାଘରର ଅଳ୍ପ କେତେବର୍ଷ ପରେ ସେ ଦିହେଁ 
ଅଷ୍ଟ୍ରେଲିଆ ଗଲେ | ସେଇଠି ଜଗଦୀଶ ବାବୁ ଚାଲିଗଲେ । 

ନରେଶ ନାୟକ ରାଉରକେଲା ଷ୍ଟିଲ୍‌ ପ୍ଲାଣ୍ଟରେ ଯୋଗ ଦେଇଥୁୂଲେ ଓ ସେଇଠୁ 
ଜଣେ ବଡ଼ ଇଂଜିନିୟର ଭାବରେ ପେନ୍‌ସନ୍‌ ନେଇ ଥୁଲେ । ସେ ଏବେ ରାଉରକେଲାରେ 
ରହୁଛନ୍ତି । ଆମ ମାଥମେଟିକ୍ସ ପ୍ରଫେସର୍‌ ବାମାଚରଣ ଦାସଙ୍କର ସେ ଜୋଇଁ । ପରେ 
ମୋର ବାହାଘର ପରେ ସେ ମଧ୍ଯ ମୋର ବନ୍ଧୁ ବାନ୍ଧବ ହୋଇଗଲେ । ତାଙ୍କ ଭଉଣୀ 
ତିନୁର ପିଇସି ପୁଅ ବାଜିଭାଇଙ୍କୁ ବାହା ହୋଇଥଲା । ମାମା ନୂଆବୋଉ ଦେଖିବାକୁ ଭାରି 
ସୁନ୍ଦର ଥଲା । ସେ ଆଉ ନାହିଁ । 

ଆମ କ୍ଲାସରେ ବଙ୍ଗଳା ବାହାରୁ ମଧ୍ଯ ପିଲାଥୂଲେ | ତାମିଲ୍‌ନାଡ଼ୁର ଶଙ୍କରନ୍ଧ, ଆନ୍ଧର 
ଏମ.କେଶବ ରାଓ, ଆସାମର ନରେନ୍ଦ୍ର ଚୌଧୁରୀ ଓ ଓଡ଼ିଶାରୁ ମୁଁ । କ୍ଲାସରେ ବେଶ୍‌ ଜମୁଥାଏ । 
ମୁଁ ଟିକିଏ ବଙ୍ଗଳା ଢାଣିଥଲି । କଲିକତାରେ ରହି ବଙ୍ଗଳା ଶିଖିବାରେ ଲାଗିଲି । 

ଭଦ୍ରକର ପ୍ରଫ୍ଲ୍ଲ ଦାସ ଆମ ସାଙ୍ଗରେ ଫିଜିକ୍ସ ଅନର୍ସ୍‌ ପଢୁଥିଲା । ସେ ମଧ୍ଯ 
ମୋ ପରି ସେକେଣ୍ଡ କ୍ଲାସ୍‌ ଅନର୍ସ ପାଇଲା ! କଲିକତାରେ ପିଓର ଫି ଜିକ୍ସରେ ନା 
ଲେଖାଇଲା | ଆଉ ଗୋଟିଏ ଓଡ଼ିଆ ପିଲ। ସତୀଶ ଆଚାର୍ଯ୍ୟ କଲିକତାର ପ୍ରେସିଡ଼େନ୍‌ସି 
କଲେଜରେ ବି.ଏସ୍‌ସି ପଢୁଥିଲା । ସେଠୁ ବି.ଏସ୍‌ସି ଅନର୍ସ ପାଶ୍‌ କରି ସେ ମଧ୍ଯ ସାଇନ୍‌ ସ 
କଲେଜରେ ଏମ.ଏସ୍‌ସି ପଡ଼ିଲା ପିଓର ଫିଜିକ୍ସରେ । କିଛିଦିନ ପରେ ବାଙ୍ଗାଲୋରରେ 
ଇଶ୍ରିଆନ୍‌ ଇନ୍‌ ଷ୍ଟିଚୁ୍ୟୁଟ ଅଫ୍ବ ସାଇନ୍‌ ସରେ ଇଲେକ୍ଵଟ୍ିକାଲ ଇଂଜିନିୟରିଂ ପଢ଼ିବାକୁ 
ଚାଲିଗଲା । ସେଠାରୁ ପାଶ୍କରି ସେ ଅଲ ଇଣ୍ଡିଆ ରେଡ଼ିଓରେ ଇଂଜିନିୟରି ହୋଇଥୁଲା । 
ସତୀଶ ଘର ମୟୁରଭଞ୍ଜରେ । ସେ ଅଳ୍ପବୟସରେ ସଂସାରରୁ ବିଦାୟ ନେଇ ଚାଲିଗଲା । 

ସାଇନ୍‌ ସ୍‌ କଲେଜର ପୂରା ନୀ ହେଲା ଇଉନିଭର୍‌ ସିଟି କଲେଜ୍‌ ଅଫ୍ବ ସାଇନ୍‌ସ 
ଆଣ୍ଡ ଟେକ୍ନୋଲୋଜି । ଏହା ଅସ୍ତର ସ୍କୁଲାର ରୋଡ଼୍‌ରେ ଅବସ୍ଥିତ । ଅପର ସର୍କୁଲାର 
ରୋଡ଼ର ବର୍ଭମାନ ନାଁ ହେଉଛି ଆଚାର୍ଯ୍ୟ ପ୍ରଫୁଲ୍ଲ ଚନ୍ଦ୍ରରାୟ ରୋଡ଼୍‌ । ସାଇନ୍‌ସ କଲେଜର 
ବା କଡ଼ରେ ପ୍ରସିଦ୍ଧ ବୋଷ୍‌ ଇନ୍‌ଷ୍ଟିଚ୍ୟୁଟ୍‌ । ସାର ଜଗଦୀଶ ଚନ୍ଦ୍ର ବୋଷ୍‌ ଏଠି ଗବେଷଣା 
କରୁଥିଲେ । ଯଦିଓ ଦୁନିଆ ଆଖିରେ ମାକୌୋଣି ଥୁଲେ ଓୟାରଲେସର ଉଦ୍ଭାବକ, କିନୁ 
ପ୍ରକୃତରେ ଓୟାରଲେସର ଉଦ୍ଭାବକ ଥୁଲେ ସାର ଜଗଦୀଶ୍‌ ଚନ୍ଦ୍ର ବୋଷ୍‌ । 

ସାଇନ୍‌ ସ କଲେଜର ବିଭିନ୍ନ ଡିପାର୍ଟମେଣ୍ଟ ହେଲେ- ଡିପାର୍ଟମେଣ୍ଟ ଅଫ 
ଆପ୍ଲାଏଡ଼୍‌ ସାଇକୋଲୋଜି, ଡିପାର୍ଟମେଣ୍ଟ ଅଫର ଆପ୍ଲାଏଡ଼୍‌ ମାଥମେଟିକସ୍‌, ଡିପୀର୍ଟମେଣ୍ଟ 
ଅଫ୍‌ ପିଓର କେମିଷ୍ଟି, ଡିପାର୍ଟମେଣ୍ଟ ଅଫ୍ବ ଆପ୍ଳାଏଡ଼୍‌ କେମିଷ୍ଟି, ଡିପାର୍ଟମେଣ୍ଟ ଅଫ୍ବ ପିଓର 
ଫିଜିକ୍ସ, ଡିପାର୍ଟମେଣ୍ଟ ଅଫର ଆପ୍ଲାଏଡ଼୍‌ ଫିଜିକ୍ସ, ଇନ୍‌ ଷଚିଚ୍ୟୁଟ୍‌ ଅଫର ରେଡ଼ିଓ ଫିଜିକ୍ସ ଆଣ୍ଡ 
ଇଲେକଙଟ୍ରୋନିକ୍ସ ଏବଂ ସାହା ଇନ୍‌ଷ୍ଟିଚ୍ୟୁଟ୍‌ ଅଫ୍ବ ନିଉକ୍କିୟର ଫିଜିକ୍ସ 

ଡିପାର୍ଟମେଣ୍ଟ ଅଫ୍ବ ଆପ୍ଲାଏଡ଼୍‌ କେମିଷ୍ଟିରେ ଢେଙ୍କାନାଳର ଦାଶରଥ୍‌ ମିଶ୍ର 
ପ.ଏଚ.ଡ଼ି ପାଇଁ ଗବେଷଣା କରୁଥିଲେ | ରଜନୀ ଭୂଷଣ ପାଣି ରେଭେନ୍‌ସା କଲେଜରୁ 
କେମିଷ୍ଟିରେ ବି.ଏସ୍‌ସି ଅନର୍ସ ପରେ ଏଠି ଆପ୍ଳାଏଡ଼ କେମିଷ୍ଟିରେ ଏମ୍‌.ଏସ୍‌ସି ପଢୁଥିଲେ । 
ସେ ଆମ ମେସ୍ରେ ମୋର ରୁମମେଟ୍‌ ଥଲେ । ଦାଶରଥ୍‌ ବାବୁ ଜଣେ ଭଲ ଗାମିଷ୍ି 
ଥିଲେ । ସେ ନାହାନ୍ତି କି ରଜନୀ ବାବୁ ନାହାନ୍ତି । ରଜନୀବାବୁ ସତ୍ୟ ସାଇ ବାବାଙ୍କର 
ଜଣେ ବଡ଼ ଭକ୍ତ ଥଲେ । 

ରେଭେନ୍‌ସା କଲେଜର ପୁରୁଣା ଫିଜିକ୍ସ ପ୍ରଫେସର ଡକ୍ଟର ରାଧାକୃଷ୍ଣ ଦାସଙ୍କ 
ପୁଅ ତାରାକାନ୍ତ ଦାସ ଏଠି ନିଉକ୍କିଅର ଫିଜିକ୍ସରେ ଏମ୍‌.ଏସ୍‌ସି ପଢ଼ୁଥିଲେ । ସେ ଏବେ 
ଆମେରିକାରେ ରହୁଛନ୍ତି । ସେ ଶ୍ରୀମତୀ ପ୍ରଭାତ ନଳିନୀ ଦାସଙ୍କ ସାନ ଭାଇ | 
ଆମେରିକାରେ ଜଣେ ବୈଜ୍ଞାନିକ ହିସାବରେ ବେଶ୍‌ ସୁନାମ ଅର୍ଜନ କରିଛନ୍ତି । 

ଆମ ରେଡ଼ିଓ ଫିଜିକ୍ସରେ ପ୍ରଫେସରମାନେ ହେଲେ ପ୍ରଫେସର ଏସ୍‌.କେ.ମିତ୍ର, 
ପ୍ରଫେସର ଜେ.ଏନ୍‌.ଭର, ପ୍ରଫେସର ଅରୁନ୍୍‌ନ ଚୌଧୁରୀ, ପ୍ରଫେସର ଜି.ଏସ୍‌.ସାନ୍ୟାଲ, 
ପ୍ରଫେସର ସୁଧାଂଶୁ ଦେବ ଓ ପ୍ରଫେସର ଜେ.ଏସ୍‌.ଚାଟାର୍ଜୀ । ପ୍ରଫେସର ମିତ୍ର ଥଲେ 
ମୁଖ୍ୟ ପ୍ରଫେସର । ସେ ଅସ୍ତର ଆଟମସ୍ତିଅରରେ ଜଣେ ଅଭିଜ୍ଞ ଗବେଷକ | 

ପିଓର ଫିଜିକ୍ସ ଡିପାର୍ଟମେଣ୍ଟର ପ୍ରଫେସର ସତ୍ୟେନ୍‌ ବୋଷ୍‌ ମଧ୍ୟ ଆମକୁ 
ପଢ଼ାଉଥୂଲେ । ସେ ଥୁଲେ ଜ୍ଞାନ ପାଗଳ । ଦିନେ ଦିନେ କ୍ଲାସକୁ ଆସିବେ କେବଳ ଗେଞ୍ଜି 
ପିନି । ପଞ୍ଜାବିଟା କାନ୍ଧରେ ଝୁଲୁଥବ | ତାଙ୍କୁ ଆମେ ମାଷ୍ଟର ମୋଶାଏ ବୋଲି ଡାକୁଥୂଲେ | 
ସେ ଚମଜ୍କାର ବେହେଲା ବଜାଉ ଥୁଲେ । ପୂର୍ବବଙ୍ଗର (ବର୍ଁମାନ ବାଙ୍ଗଲା ଦେଶ୍‌) ଢାକା 

ବିଶ୍ବବିଦ୍ୟାଳୟରୁ ସେ କଲିକତା ବିଶ୍ବବିଦ୍ୟାଳୟକୁ ଆସିଥୂଲେ । ସାର୍‌ ସି.ଭି. ରମଣ 
କଲିକତାରେ ଆସିଷ୍ଟାଣ୍ଟ ଆକାଉଟାଣ୍ଟ ଜେନେରାଲ ଥୁଲାବେଳେ ବୋଷ୍‌ ଇନ୍‌ଷ୍ଠିଚ୍ୟୁଟରେ 
ଓ ସାଇନ୍ସ କଲେଜର ପିଓର ଫିଜିକ୍ସ ଡିପାର୍ଟମେଣ୍ଟରେ ଗବେଷଣା କରୁଥିଲେ । ଆପ୍ଳାଏଡ଼୍‌ 
ଫିଜିକ୍ସର ମୁଖ୍ୟ ପ୍ରଫେସର ଥୁଲେ ପ୍ରଫେସର ପୂର୍ଣ୍ଣଚନ୍ଦ୍ର ମହାନ୍ତି । ସବୁବେଳେ ଧଳା ଧୋତି 
ଓ ପଞ୍ଜାବି ପିନ୍ଧୁଥିଲେ । 

ଏହି ହେଲା ସାଇନ୍‌ସ କଲେଜର ଏତିହ୍ୟ । ଏହା ତୁଳନାରେ ବନାରସ ହିନ୍ଦୁ 
ବିଶ୍ବବିଦ୍ୟାଳୟର ଫିଜିକ୍ସ ଡିପାର୍ଟମେଣ୍ଟ କାଲିର ସଂସ୍ଥା । କଲିକତାର ଅଧ୍ଯାପକମାନଙ୍କର 
ବିଭିନ୍ନ ଦିଗରୁ ଅଭିଜ୍ଞତା ବନାରସରେ ମିଳିନଥାନ୍ତା । ତେଣୁ ଭଲ ହେଲା ଯେ ମୁଁ 
କଲିକତାରେ ପଢ଼ିଲି । 
ମାଷ୍ଟର ସମୟ 

ପ୍ରଫେସର ସତ୍ୟେନ ବୋଷ୍‌ ଆମକୁ ବଙ୍ଗଳାରେ ପଢ଼ାଉଥୁଲେ । ଥୁ୍‌ଓରିଟିକାର 
ଫିଜିକ୍ସରୁ କିଛି ନପଡଢ଼ିଲେ ଇଲେକ୍ବଟ୍ରିକ୍ସରେ ମୂଳଦୁଆ ଭଲ ହୁଏ ନାହିଁ । ମାଷ୍ଟର ମୋଶାୟ 
ସେଦିନ ଥୁଓରିଟିକାଲ ଫିଜିକ୍ସରୁ ବୋଷ୍‌ ଆଇନଷ୍ଟାଇନ ଷ୍ଟାଟିଟିକ୍ସ ବିଷୟରେ ପଢ଼ାଉଥୂଲେ । 
ଆମେ ସବୁ ଆଶ୍ଚର୍ଯ୍ୟ ହୋଇ ଚାହିଁ ରହିଥାଉ ମାଷ୍ଟର ମୋଶାୟ ଏତେ କିଟିମିଟିଆ ବିଷୟକୁ 
ବଙ୍ଗଳାରେ ପଢ଼ାଇବେ କିପରି ? ସେ ଆରମ୍ଭକଲେ ଆମେ କ୍ଲାସରେ ଯେତେ ଜଣ ଥାଉ, 
କେବଳ କେଶବ ରାଓ ଛଡ଼ା ଆଉ ସମସ୍ତେ ବଙ୍ଗଳା ଜାଣୁ । ତଥାପି ବିଚାରା କେଶବ 
ରାଓକୁ ବଙ୍ଗଳା ଶିଖିବାକୁ ପଡ଼ିଥୂଲା । କେବଳ ପ୍ରଫେସର ବୋଷଙ୍କ କ୍ଲାସ ଆଟେଣ୍ଡ 
କରିବାକୁ । ମାଷ୍ଟର ମୋଶାୟ ପଢ଼ାଉଥାର୍ତି ! ପାଟିରେ ବାଟୁଳି ବାଜୁ ନଥାଏ । ଗୋଟିକ 
ପରେ ଗୋଟିଏ ଶବ୍ଦ ବଙ୍ଗଳାରେ ଆସି ଯାଉଥାଏ କେବଳ ଅଙ୍କ ଇକୁଏସନ୍୍‌ ଛଡ଼ା । ୱାର୍କ, 
ଏନର୍ଚଚି ଓ ପାୱାର ପ୍ରତ୍ୟକଟି ଶବ୍ଦ ପାଇଁ ବଙ୍ଗଳା ଶବ୍ଦ ଅଛି । ମନକୁ ମନ ମାଷ୍ଟର ମୋଶାଏଙ୍କ 
ଭାଷାରେ ଆସି ଯାଇ ଥାଏ ! ଗୋଟାଏ ଜାଗାରେ ମାଷ୍ଟର ମୋଶାୟ ପଢ଼ାଇଲା ବେଳେ 
ଦୋହରାଇବାରେ ଲାଗିଲେ । ତାଙ୍କର ପ୍ରତ୍ୟକଟି ବାକ୍ୟ ବୁଝିପାରି ଆମେ ମୁଣ୍ଡ ଟୁଙ୍ଗାରୁ 
ଥାଉ, କିନ୍ତୁ କେଶବ ରାଓ ଡାର ଦକ୍ଷିଣିଆ ଢଙ୍ଗରେ ମୁଣ୍ଡକୁ ବାରୁ ଡାହାଣ ଓ ଡାହାଣରୁ 
ବାକୁ ହଲାଉ ଥାଏ । ମାଷ୍ଟର ମୋଶାୟ ଭାବିଲେ ଯେ ରାଓ ବୋଧହୁଏ ବୁଝିପାରୁ ନାହିଁ । 
ତେଣୁ ସେ ଯେତେଥର ବୁଝାଉ ଥାନ୍ତି ରାଓ ସେତେ ଯୋର୍‌ରେ ତା ମୁଣ୍ଡକୁ ହଲାଉ ଥାଏ । 
ଶେଷରେ ମାଷ୍ଟର ମୋଶାୟ କହିଲେ ˆ ବାବାରା, କିକରେ ତୋମାଦେର କେ ବୋଝାବୋ 
ଜାନିନା ।” ? ମୁଁ ସେତେବେଳେ କମ୍ୟୁନିକେସନ୍‌ ବିଷୟରେ ବେଶୀ କିଛି ଜାଣିନଥାଏ | 
ତଥାପି ସାଧାରଣ କଥାରୁ ଅନୁମାନ କରି କହିଲି “ମାଷ୍ଟର ମୋଶାୟ, ଆମରା ସବୁ 
ବୁଝିଡେ ପାରିଛି ଓ ରାଓ ମଧ୍ଯ । ଓକେ ିଗେସ୍‌ କରୁନ୍‌ । ଓ ଠିକ ବୋଲ୍‌ବେ ଯେ ଓ 

ବୃଝିତେ ପାରଛେ ।” ? ମୁଁ ଏକଥା କହିଲାବେଳେ ରାଓ ତା' ମୁଣ୍ଡକୁ ସେଇ ଷ୍ଟାଇଲିରେ ହଲାଇ 
ମୁରକି ମୁରକି ହସିଲା । ମାଷ୍ଟର ମୋଶାୟ ପଚାରିଲେ “ କି ରାଓ ତୁମି ବୁଝିତେ ପାରଛ ?”” 
ରାଓ କହିଲା “ହଁ । ମାଷ୍ଟର ମୋଶାୟ ମାଷ୍ଟର ମୋଶାୟ କହିଲେ “ 'ବୈଚେ ଗେଲମ୍‌ 
” ମୁଁ କହିଲି “ ' ମାଷ୍ଟର ମୋଶାୟ, ଆମ୍ରାହଁ । ବୋଲବାର ସମୟ ମାଥାଟା କେ ଯେଭାବେ 
ନାଡ଼ାନ୍‌, ରାଓ ଠିକ୍‌ ତାର ଉଲଟା ଭାବେ ନାଡ଼ାଏ । ଦକ୍ଷିଣ ଭାରତେ ସବାଇ ଏରକମ୍‌ 
କରେ । ' ମାଷ୍ଟର ମୋଶାୟ କହିଲେ “ ‘ତାଇନା କି ? ତୁମି ମହାଚି, ବେଶ୍‌ ଅଛ | ତୋମାର 
ବ୍ୟାପାର ଟା ଇ ଆଲାଗା” ' ତାପରେ କ୍ଲାସ୍‌ ଚାଲିଲା ! ସତ୍ୟନ୍ତତ କହିଲା ˆ ‘ବ୍ୟାଟା ବିଲାତ 
ଉଡ଼େର ଜନ୍ୟ କ୍ଲାସରେ ଡିସ୍‌୍ଟରବାନସ୍‌ ହଲ । ' ଖାଲି ସତ୍ୟନ୍ତତ କାହିଁକି ? ସବୁ ବଙ୍ଗାଳୀ 
ଓଡ଼ିଆଙ୍କୁ କହନ୍ତି ଉଡ଼େ ଓ ଦକ୍ଷିଣ ଭାରତୀୟଙ୍କୁ କହନ୍ତି ବିଲାତ ଉଡ଼େ । 

କେଶବ ରାଓ ଭାରତ ସରକାରଙ୍କର ଚିଫ୍ବ ଓୟାରଲେସ୍‌ ଆଡ଼୍‌ଭାଇଜର ଭାବରେ 
ପେନସନ ନେଲା ! ଆମର ବାହାଘର ପରେ ଆମେ ଶାନ୍ତିନିକେତନରେ ମାଷ୍ଟର ମୋଶାୟଙ୍କୁ 
ପ୍ରଣାମ ଜଣାଇବାକୁ ଯାଇଥୁଲୁ । ସେତେବେଳେ ସେ ଥାନ୍ତି ବିଶ୍ଵଭାରତୀର ଭାଇସ୍‌ 
ଚାନ୍‌ସେଲର । ପ୍ରଥମେ ମୋତେ ଚିହ୍ନି ପାରିଲେ ନାହିଁ । ପରେ ଛୋଟ ମାମୁଁଢାନ୍‌ (ତିନୁର 
ଛୋଟ ମାମୁଁ ) ଚିହାଇ ଦେଲାରୁ ଚିହିଲେ ଓ କହିଲେ ଛାତ୍ର ଆମାର ଯେ ରକମ୍‌ ଆଛେ । 
ଏବେ ( ତିନୁକୁ ଅନେଇଁ ) କୋଥଥେବେ ପେଲେ ? ଛୋଟ ମାମୁଁଜାନୁ କହିଲେ ଏ ଆମାର୍‌ 
ଭାନଜୀ । ମିନୁ ଓ ନବର ଛୋଟ ମେଏ । ଏଇ ମାତ୍ର ଦିନ ପନରେ ଆଗେ ବିୟେ ହଏଛେ । 
ବେୋଷ୍‌ ଆଇନ୍‌ ଷ୍ଟାଇନ୍‌ ଷ୍ଟାଟିଟିକ୍ସ 

ଆଇନଷ୍ଟାଇନ ଓ ବୋଷ ଦିହେଁ ଯେତେବେଳେ ବୋଷ ଆଇନୃଷ୍ଟଇନ ଷ୍ଟାଟିଟିକ୍ସ 
ଥୁଓରିକ ବୈଜ୍ଞାନିକଙ୍କ ପାଖରେ ପହଁଚାଇଲେ, ତା ପୂର୍ବରୁ ଦିହଁଙ୍କ ମଧ୍ୟରେ ଚିଠି ଲେଖାଲେଖି 
ଚାଲିଥୁଲା | ବୋଷ୍‌ ଲେଖିଥ୍‌ଲେ ଯେ ଆଇନୃଷ୍ଟଇନ୍ଙ୍କ ନୀଟା ଆଗେ ରହିବ । ଆଇନୃଷ୍ଟାଇନ୍‌ 
ଲେଖିଲେ ତାହା କିପରି ହେବ ? ଏହିପରି ଚିଠି ପତ୍ର ଦିନିକିଆ ହେବାପରେ, ଆଇନଷ୍ଟାଇନ 
କହିଲେ ଯେ ଇଂରାଜୀ ଅକ୍ଷର ମାଳାରେ ଆଗେ ଆସିବ- ବି- ତାପରେ ଦୃଇଟି ଅକ୍ଷର 
ପରେ ଆସିବ- ଇ- । ଆଇନୃଷ୍ଟାଇନ୍‌କୁ ଇଂରାଜୀରେ ଲେଖିଲାବେଳେ -ଇ-କୁ ପ୍ରଥମ 
ଅକ୍ଷର ଭଳି ବ୍ୟବହାର କରାଯାଏ | ଆଇନ୍‌ଷ୍ଟାଇନ୍‌ ତାଙ୍କ ଯୁକ୍ତିରେ ଜିତିଲେ | ଦୁଇ ବନ୍ଧୁଙ୍କ 
ମଧ୍ଯରେ ବୁଝାମଣା ହୋଇଗଲା | ଶେଷରେ ଥୁଓରିର ନାଁ ହେଲା ବୋଷ ଆଇନଷ୍ଟାଇନ 
ଷ୍ଟାଟିଟିକ୍ସ । ଏଥୁରୁ ବୋଷଙ୍କ ନମ୍ରତାର ସୂଚନା ମିଳେ । 

ବୋଷଙ୍କ ଭଳି ମିତ୍ର ବା ସାହା କିଏ ଏତେ ଭଲ ପଢ଼ାଉନଥଲେ । ମିତ୍ରଙ୍କ ପାଟିତ 
କ୍ଲାସରେ କାହାରିକୁ ଶୁଭେନାହିଁ । ସେ ବା କେତେବେଳେ କେମିତି କ୍ଲାସ ନିଅନ୍ତି । ସାହା 

କ୍ଲାସକୁ ଆସନ୍ତି ଜଣେ ରିସର୍ଚ୍ଚ ଆସିଷ୍ଟାଣ୍ଡ ସହିତ । ସାହା ବସନ୍ତି ତାଙ୍କ ନୋଟ୍‌ ବହି ଧରି । 
ରିସର୍ଚ୍ଚ ଆସିଷ୍ଟାଣ୍ଟ ପଢ଼ାତ୍ତି । ପି.ସି.ମହାରି କିନ୍ତୁ ଭଲ ପଢ଼ାଉଥୂଲେ । 

ରେଡ଼ିଓ ଫିଜିକ୍ସର ପ୍ରଫେସର ଜେ.ଏନ.ରଥ ଖୁବ୍‌ ଭଲ ପଡ଼ାଉଥୂଲେ | ତାଙ୍କ 
ଘର ଚନ୍ଦନ ନଗର । ସେ ସବୁଦିନେ ଡେଲି ପ୍ୟାସେଂଜରୀ କରନ୍ତି । ଜଢି.ଏସ୍‌ ଚାଟାର୍ଜୀ ଓ 
ଜେ. ଏସ୍‌ ସାନ୍ୟାଲ ମନ୍ଦ ପଢ଼ାଉନଥୂଲେ | ପରେ ସାନ୍ୟାଲ ଖଡ଼ଗପୁର ଆଇ. ଆର.ଟିର 
ଡାରେକ୍ଟର ହୋଇଥୁଲେ । ସୁଧାଂଶୁ ଦେବ ଭଲ ପଢ଼ାଉଥୁଲେ, କିନୁ ତାଙ୍କ କଥା କ୍ଲାସରେ 
ସମସ୍ତଙ୍କୁ ଶୁଭୁନଥୂଲା । 

ଥରେ ପ୍ରଫେସର ଉରଙ୍କ ସଂଗେ କଲିକତା ଏୟାର ପୋର୍ଟରେ 
ଦେଖାହୋଇଥୁୂଲା ! ସେତେବେଳକୁ ମୁଁ ଅନଗୁଳ ଏସ୍‌.ଆର.ସିର ଡିରେକ୍ଟର ଥାଏ । ଦିଲ୍ଲୀ 
ଯାଉଥାଏ ପ୍ଲାନିଂ କମିଶନର ଗୋଟାଏ ଓୱାର୍କଂଗୁପ୍‌ ମିଟିଙ୍ଗ୍‌ରେ ଯୋଗ ଦେବାକୁ । 
ଭୁବନେଶ୍ବରରୁ ଦିଲ୍ଲୀକୁ ସିଧା ଫ୍ଲାଇଟ୍‌ ଆରମ୍ଭ ହୋଇ ନଥାଏ । ଭୁବନେଶ୍ବରରୁ କଲିକତା 
ଯାଇ ସେଠାରୁ କାରାଭେଲ୍‌ ଫ୍ଲାଇଟ୍‌ରେ ଦିଲ୍ୟ ଯିବାକୁ ପଡୁଥାଏ । ମୁଁ କଲିକଡାରେ ପହଁଚି 
ମୋ ଦିଲ୍ଲୀ ଫ୍ଲାଇଟ୍‌ କନଫର୍ମ କରିବାକୁ ଗଲାବେଳେ ଦେଖିଲି ପ୍ରଫେସର ଉର ବସିଛନ୍ତି । 
ବେଶ୍‌ ଝଡ଼ି ଯାଇଥାନ୍ତି । ପ୍ରାୟ କୋଡ଼ିଏ କି ବାଇଶ ବର୍ଷପରେ ଦେଖା ସାକ୍ଷାତ । ମୁଁ ପାଦ 
ଛୁଇଁ ପ୍ରଣାମ କଲି । ମୋତେ ଚିହ୍ନି ନପାରି କହିଲେ ˆ ତୁମି କେ ?”' ମୁଁ କହିଲି “ଆମି 
ମହାନ୍ତି, ଆପ୍ନାର ପୁରାନେ ଛାତ୍ର ।”” ଏଥର ଠିକ୍‌ ଚିହ୍ନିଲେ ଓ ହସିକରି କହିଲେ “ଓ, 
ବିଭୂତି ମହାର୍ତି, ତୁମିତ ସେକେଣ୍ଡ ବ୍ୟାଚେ ଛିଲ । ଆମାର ପ୍ରିୟ ଛାତ୍ର । କୋଥାଏ ଯାଛ 
ବାବା ?”' ମୁଁ କହିଲି “ନା ମାଷ୍ଟର ମୋଶାୟ, ଆମି ଆଖନ୍‌ ଓଡ଼ିଶା ଷ୍ଟେଟ୍‌ରିସୋର୍ସ 
ସେଣ୍ଟର ଫର୍‌ ଆଡ଼ଲ୍‌ଟ ଏଡ଼ୁକେସନର ଡିରେକ୍ଟର । ଅନଗୁଲେ ଥାକି ।” ? ତାପରେ 
ଆଶ୍ଚର୍ଯ୍ୟ ହୋଇ ମୋତେ ଅନାଇଲେ ଓ କହିଲେ “ ସେକି ? କୋଥାୟ ଯେ ତୁମି ଆକ୍ଟା 
କକ୍ଷଚ୍ୟୁତ ଗ୍ରହେର୍‌ ମତନ୍‌ ଘୁରେ ବେଡ଼ାଛ, ଆମି ଢାନିନା ।” ” ତାପରେ ମୁଁ ତାଙ୍କୁ ସବୁ 
କହିବାରୁ, ସେ ଖୁସୀ ହେଲେ ଓ କହିଲେ ଯେ ସେ ବୃଢ଼ା ହୋଇ ଗଲେଣି । ଏକାଟିଆ 
ରାତିରେ ଦିଲ୍ଲୀରେ ଓହ୍ଲାଇ ଯିବାକୁ ତାଙ୍କୁ ଅସୁବିଧା ଲାଗିବ । ତେଣୁ ମୁଁ ତାଙ୍କୁ ଇଉ.ପି.ଏସ୍‌.ସି 
ଗେଷ୍ଠ ହାଉସରେ ଛାଡ଼ିଦେବି । ମୁଁ କହିଲି “ମାଷ୍ଟର ମୋଶାୟ, ଆମାର ଯାୱାର ରାସ୍ତାୟ 
ଆସ୍ବେ ଇଭ.ପି.ଏସ୍‌.ସି । କୋନୋ ଅସୁବିଧା ହବେ ନା!” ମୁଁ ଟାକ୍ରି କରି, ତାଙ୍କୁ ନେଇ 
ଆଗେ ଛାଡ଼ିଲି । ମୁଁ ବିଦାୟ ନେଲାବେଳେ ମାଷ୍ଟର ମୋଶାୟ କହିଲେ “ ତୁମି ଯେ ସଫାରି 
ସୁଟ୍‌ ପରେଛ, ସେଟତେ ଖୁବ୍‌ ସ୍ମାର୍ଟ ଦେଖାଯାଛ । ଅବଶ୍ୟ ଛାତ୍ର ଥାକା ସମୟେ ଓ ତୁମି 
କିଛୁ କମ୍‌ ସ୍ମାର୍ଟ ଛିଲେ ନା ।” ” ସେ ଆଉ ନାହାରି । ତାଙ୍କ ଭଳିଆ ଛାତ୍ର ବସ୍ସଳ ଶିକ୍ଷକ 
ଆଜିକାଲି ମିଳନ୍ତି ନାହିଁ 

ପ୍ରଫେସର ଉର୍‌ ମଧ୍ଯ ଭାରି ରୋମାଣ୍ଡିକ୍‌ ଥୁଲେ । ସେ କଲିକତା ବିଶ୍ଵବିଦ୍ୟାଳୟର 
ପିଓର ଫିଜିକ୍ସ ଡିପାର୍ଟମେଣ୍ଟରେ ଗବେଷଣା କରିଥୁବା ବେଳେ ତାଙ୍କର ରିସର୍ଚ୍ଚ ଆସିଷ୍ଟାଣ୍ଡ 
ଥିଲେ ପ୍ରସିଦ୍ଧ କୀର୍ରନ ଗାୟିକା ତୁଷାରକଣା ଉର୍‌ । ଦୁଇଜଣଙ୍କୁ ଜାଣିଥୁବା ଓ ପ୍ରଶଂସା 
କରୁଥିବା ଲୋକମାନେ କହର୍ତି ଯେ ଦିନେ ସଂଧ୍ୟାବେଳେ ପ୍ରଫେସର ଉର୍‌ ତୁଷାରକଣାଙ୍କ 
ପାଖକୁ ଯାଇ କହିଲେ “ ' ତୃଷାର ଆମରା ତ ଆକ୍‌ ସଂଗେ କାଜ୍‌ କରଛି । ଏବାର ବିୟେ 
କରଲେ କିରକମ୍‌ ହଏ ? ” 'ତୁଷାରକଣା କୁଆଡ଼େ ଲାଜକୁଳୀଲତା ପରି ଲାଜରେ ମଉଳି 
ପଡ଼ି ପ୍ରଫେସର ଉରଙ୍କ ବାହୁ ପାଖକୁ ଲାଗି ଆସିଲେ । ମୌନଂ ସମ୍ମତି ଲକ୍ଷଣଂ । ପରେ 
କିଛି ଦିନ ପରେ ବାହାଘର ହେଲା । ପ୍ରଫେସର ଉରଙ୍କ ଛାତ୍ର ହେବା ପୂର୍ବରୁ ମୁଁ 
ତୁଷାରକଣାଙ୍କୁ ଜାଣିଥୁଲି ରେଡ଼ିଓରୁ ତାଙ୍କର ମଧୁର କୀର୍ରନ ଶୁଣି । 

ଆମ ସାଇନ୍ସ କଲେଜରେ ଆସାମରୁ ବହୁତ ପଲ! ପଢୁଥିଲେ | ଆମ କ୍ଲାସରେ 
ନରେନ୍‌ ଚୌଧୁରୀ, ଆପ୍ନାଏଡ଼ ଫିଜିକ୍ସରେ ବନଜିଡ଼ ତାଲୁକଦାର, ଜିଓଗ୍ରାଫିରେ ମାଖନ୍ବଲାଲ 
ଦାସ୍‌ ଓ ଉବେଶ ଦେବ ଚୌଧୁରୀ, ପିଓର ଫିଚିକୁରେ ଝଲ୍‌ ଝୁଲ୍‌ ଭରାଲୀ, ପିଓର 
କେମିଷ୍ପିରେ ଭୁବନ ବୋରା ଇତ୍ୟାଦି । ଝୁଲ ଝୁଲ ଭାରି ଫାଢଜିଲ୍‌ ଝିଅ | ତା'ର କିଛି ଛନ୍ଦ 
କପଟ ନ ଥୁଲା । ଥରେ ମତେ ଆସି କହିଲ। ˆ ମହାନ୍ତି, ଜାଣିଛୁ ଆମ ଆସାମରେ 
ଝିଅମାନେ କାମାକ୍ଷା ଠାକୁରାଣୀଙ୍କୁ ପୂଜାକରି ମନ୍ଦାର ଫୁଲ ଶୁଙ୍ଗାଇ ପିଲାମାନଙ୍କୁ ବଶକରି 
ନେଇଯାଆଅବ୍ତି । ସେଠି ତାଙ୍କୁ ବାହାହୋଇ ପଡ଼ନ୍ତି ।” ? ମୁଁ ତୋ ଭଳିଆ ଗୋଟାଏ ଓଡ଼ିଆ 
“ଇରା” କୁ “ପୁଅ” 'ବାହା ହେବାକୁ ଚାହେଁ । ମୁଁ କହିଲି “ ମୁଁ ଶିବଭକଭ୍ତ ବିଭୂତି ଭୂଷଣ | 
ତୋର ସବୁ ବଶକରିବାର କିମିଆକୁ ନଷ୍ଟ କରିଦେବି । ରକ୍ଷା ହୋଇଛି ତୁ ମୋଭଳିଆ 
ଗୋଟାଏ ଲରା ଚାହୁଁ । ମୋତେ ନୁହେଁ ।” 'ଝୁଲ ଝୁଲ କହିଲା “ ନାଇଁ, ମୁଁ ତୋତେ ଚାହେଁ ।” 
ଉତ୍ତର ପାଇଲା “ ତାହାହେଲେ ତୁ ଅପେକ୍ଷା କର | ଷାଠିଏ ମହଣ ଘିଅ ପୋଡ଼ି ହେବ ମୁଁ 
ବାହାହେବି ।” ” ସେତେବେଳକୁ ମୋତେ ମୋଟେ ୨ ୧ବର୍ଷ । ଝୁଲ୍‌ ଝୁଲ୍‌ କହିଲା ଯେ ସେ 
ଅପେକ୍ଷା କରି ପାରିବ ନାହିଁ । ମୁଁ କହିଲି ଆଉ କ”ଣ ଏଠି ବାହାହୋଇ ବିହୁ ନାଚ କରିବୁ 
ନାଁ ପାଠ ପାଢ଼ିବୁ ? 

କଲେଜ ଛାଡ଼ିବା ପରେ ତା ସାଙ୍ଗରେ ଆଉ ଦେଖାହୋଇ ନାହିଁ । ମୋ ସାନଝିଅ 
ଝୁନୁର ବାହାଘର କଥା ନେଇ ଗୌହାଟିରେ କିଛିଦିନ ଥୁଲାବେ ଳେ ତା ଖବର ନେଇଥିଲି | 
ଶୁଣିଲି ତା'ର ଗୋଟିଏ ଆଖି ଖରାପ ହୋଇ ଯାଇଛି । ତାକୁ ଖବର ଦେଲି ମୋତେ ଆସି 
ଦେଖାକରିବାକୁ । ଆସିଲା ନାହିଁ । ମନେହୁଏ ସେ ଦିନର ଅଭିମାନ ତା ମନରେ ସେ 
ପର୍ଯ୍ୟନ୍ତ ଜମାଟ ବାନ୍ଧି ରହିଥୁଲା । 


Digitized by srujanika@gmail.com 


ଏଇଠି ପ୍ରଥମେ ରବୀନ୍ଦ୍ର ସଙ୍ଗୀତ ଶିଖିଲି 

କେତେକଙ୍କର ଧାରଣା ଯେ ବିଜ୍ଞାନ କଲେଜରେ ଗୀତ ନାଚର ଚର୍ଚ୍ଚା ହୁଏ ନାହିଁ 
ଏହା ଗୋଟିଏ ଭୁଲ ଧାରଣା | ଆମ ମ୍ୟୁଜିକ୍‌ ସ୍ତୁଲରେ ରୀତିମତ ରବୀନ୍ଦ୍ର ସଂଗୀତ ଓ 
ନଜ୍‌ରୁଲ ଗୀତରେ ଚର୍୍ଚାହୁଏ । କବି ନଜ୍‌ରୁଲ ଇସ୍‌ଲାମଙ୍କ ପୁଅ କାଢି ଅନିରୁଦ୍ଧ ଆମ 
କଲେଜରେ ପଢୁଥିଲା | ଚମକ୍ାର ଇଲେକ୍ଵଟ୍ରିକ ଗିଟାର ବଢାଉଥ୍‌ଲା | ନ୍ୟୁକ୍ଳିୟର ଫିଜିକ୍ସରେ 
ସେନ୍ଗୁପ୍ତ ଓ ପିଓର ଫିଜିକ୍ସରେ ତୁହିନା ଭଲ ରବୀନ୍ଦ୍ର ସଂଗୀତ ସଂଗେ ନାଚୁଥୁଲା | ତା'ର 
“ନୃତ୍ୟର ତାଲେ ତାଲେ, ହେ ନଟରାଜ୍‌' ' ଗୀତ ସାଙ୍ଗରେ ନାଚକୁ ମୁଁ ଭୁଲିପାରିନାହିଁ । 
ସେ ଏବେ ଆମେରିକାରେ ଗୋଟାଏ ଡାନ୍ସ ସ୍ତଲ ଖୋଲି ସେଠାରେ ରହୁଛି । ପରେ 
ଖବର କାଗଜରୁ ଦେଖିଲି ଯେ ସେ ଆଉ ନାହିଁ । ମୁଁ ଏଇଠି ପ୍ରଥମେ ରବୀନ୍ଦ୍ର ସଂଗୀତ 
ଶିଖିଲି । ‘ଏଇ କରେଛ ଭାଲ, ନିଠୁର ହେ, ଏଇ କରେଛ ଭାଲ' ? ମୋର ପ୍ରଥମ ରବୀନ୍ଦ୍ର 
ସଂଗୀତ | ଏ ଗୀତ ଗାଇଲାବେଳେ ମୋର ଆମ କଲେଜ କଥା ମନେପଡ଼େ । 

ଆହୁରି ମଧ୍ଯ ମନେପଡ଼େ ଶୁକାର ମାଂସ ତରକାରି ଓ ନରେନ୍‌ର ଚା । ଗଡ଼ିଜଙ୍ଗର 
ଶୁକଦେବା ଦାସ ପ୍ରଫେସର ମିତ୍ରଙ୍କର ପିଅନ୍‌ ଥଲା । ତାକୁ ସମସ୍ତେ ଡାକୁଥୁଲେ ଶୁକା । ସେ 
ବରାବର ଲୁଚି ଓ ମାଂସ ତରକାରି କରି ଆମ ଡିପାର୍ଟମେଣ୍ଟରେ ସମସ୍ତଙ୍କୁ ଖୁଆଏ । ଅବଶ୍ୟ 
ପଇସା ନିଏ । ତା ଲୁଚି ଯେପରି ଖାସ୍ତା, ମାଂସ ତରକାରି ସେଇଭଳିଆ ସୁଆଦିଆ, ପାଟିରୁ 
ଅରୁଚି ଛାଡ଼ିଯିବ । ନରେନ୍‌ର ଚା ମଧ୍ଯ ସେହିଭଳି । ସେ କେଟ୍‌ଲ ଧରି ସିଧା ଆସିଯିବ 
ଲାବୋରେଟେରୀକୁ ଓ କହିବ “ 'ଆମାର ଚା ସ୍ପେଶାଲ୍‌ ଚା | ଖାବେନ୍ଵ, ଦିତେ ପାରି । 

ଫିଫ୍ଵଥ ଇୟରର ସବୁ ପୂର୍ଭି କମିଗଲା ସିକ୍ସଥ୍‌ ଇୟରରେ | ନଭେମ୍ବର ୧୯୫୨ 
ମସିହାରେ ଆସିଗଲା ଫାଇନାଲ ପରୀକ୍ଷା | ମୁଁ ପରୀକ୍ଷା ଦେଲି । ଗୋଟାଏ ପେପରରେ 
ମୋର ଏପରି ଖରାପ୍‌ ହେଲାଯେ ମୁଁ ଭାବିଲି ଥାର୍ଡ଼ କ୍ଲାସ ମିଳିଯିବ । ସେ ଦିନ ସକାଳେ 
ଆସି ମାଇକ୍ରୋଭଏଭ୍‌ ପେପର ଦେଲାବେଳେ ମୋତେ ଗୋଟିଏ ପ୍ରଶ୍ବଛଡ଼ା ଅନ୍ୟ ସବୁ 
ପ୍ରଶ୍ନଗୁଡ଼ାର ଉତ୍ତର କିଛି ମନେପଡ଼ିଲା ନାହିଁ । ତେଣୁ ପରୀକ୍ଷା ଦେଲି ନାହିଁ । ଦଡ୍ରପ କରିଦେଲି । 
ବାପାଙ୍କ ପାଖକୁ ଗୋଟିଏ ଟେଲିଗ୍ରାମ ପଠାଇ, ସେଦିନ ରାତିରେ ପୁରୀ ଏକ୍ସପ୍ରେସ୍‌ରେ କଲିକତା 
ଛାଡ଼ି ଚାଲିଗଲି ପୁରୀ । ରଜନୀ ବାବୁ ମୋତେ ହାଓଡ଼ା ଷ୍ଟେସନରେ ଛାଡ଼ିବାକୁ ଆସିଥୂଲେ । 
ବାପା ସେତେବେଳେ ପୁରୀର ଏକ୍ସାଇଜ୍‌ ସୁପରିଂଟେନ୍‌ଣ୍ଡେଣ୍ଟ ଥା'ନ୍ତି । 

ତା” ପରଦିନ ସକାଳେ ପୁରୀରେ ପହଁଚି ବାପାଙ୍କ ବସାକୁ ଗଲି । ବାପା ମୋତେ 
ଦେଖି ବ୍ୟସ୍ତ ହେଲେ । କହିଲେ ˆ ପରୀକ୍ଷାଟା ଦେଇ ଦେଇ ଥା'ନ୍ତୁ । ଯାହା ହୋଇଥାନ୍ତା ।” ? 
ମୁଁ କହିଲି ଏମ୍‌, ଏସ୍‌ସିରେ ଥାର୍ଡ଼ କ୍ଲାସ୍‌ ପାଇବା ଅପେକ୍ଷା ଫେଲ ହବା ଭଲ । ମୁଁ କିଛିଦିନ 
ପୁରୀରେ ରହି ସମୁଦ୍ଧକୂଳେ ବୁଲାବୁଲି କଲେ ମୋ ଦେହ ଭଲ ହୋଇଯିବ ଓ ମୁଁ ପୁଣି 

ଜାନୁୟାରୀ ମାସରେ ଫେରିଯିବି କଲିକତା ।” ? ବାପା କହିଲେ ‹ ମୁଁ ତ ଡିସେମ୍ବର ଶେଷରେ 
ପେନ୍‌ସନ୍ଧ ନେବି । ହଉ, ସବୁ ପ୍ରଭୁର ଇଚ୍ଛା । 

ବାପାଙ୍କ ବସାଟା ଥୁଲା ଠିକ୍‌ ଦିଗବାରେଣୀ ଖୁଣ୍ଡ ପାଖରେ | ଏକଦମ ସମୁଦ୍ର 
କୂଳେ । ସମୁଦ୍ରର ଲହରୀ ଶୁଭେ | ବାପା ଏକାଟିଆ ଥାନ୍ତି ମୁଁ ସବୁଦିନେ ସକାଳେ ସମୁଦ୍ଵ 
କୂଳେ ବୁଲେ ଓ ସୂର୍ଯ୍ୟୋଦୟ ଦେଖେ । ସଂଧ୍ୟାବେଳେ ମଧ୍ଯ ସେଇ କଥା । 

ବାପାଙ୍କ ସାଙ୍ଗରେ ଦିନେ ବଡ଼ ଦେଉଳକୁ ଯାଇଥୁଲି । ଜଗନ୍ନାଥ ଦର୍ଶନ କଲି । 
ଫେରିଲାବେଳେ ବରୂଜର ବାଥେନା ବୋଲି ଜଣେ ପାର୍ଶୀ ଭଦ୍ରଲୋକଙ୍କର ଗୋଟିଏ 
ଦୋକାନ ଥୁଲା | ସେଠି କ୍ୟାମେରା ମଧ୍ଯ ବିକ୍ରୀ ହେଉଥୁଲା । ବାପା କହିଲେ “ ଏ କୋଡ଼ାକ୍‌ 
ଫୋଲଡ଼ିଙ କ୍ୟାମେରାଟା କିଣିବୁ ?”? ମୁଁ କହିଲି ଦୁଇ ବର୍ଷ ଆଗେ ମୁଁ ଏହି କ୍ୟାମେରା 
କିଣିବା ବିଷୟରେ ତମକୁ ଚିଠି ଲେଖି ତମଠାରୁ ଗାଳି ଖାଇଛି । ମୁଁ ମୋଟେ କ୍ୟାମେରା 
କିଣିବି ନାହିଁ ।”” ବାପା କହିଲେ “ସେଇ କଥାକୁ ମନେ ରଖିଛୁ ? ମୁଁ ତତେ ଗୋଟିଏ 
କ୍ୟାମେରା ଦେବାକୁ ଚାହେଁ ।” ? ମୁଁ କହିଲି ତାହାହେଲେ ସେଇ କୋଡ଼ାକ୍‌ ବ୍ରାଉନିଂ 
ବକ୍ସକ୍ୟାମେରାଟା କିଣିଦିଅ । ସେତେବେଳେ ତା ଦାମ୍‌ ଥିଲା ତେଇଶ ଟଙ୍କା | ବାଥେନା 
ସାହେବ ତାକୁ କୋଡ଼ିଏ ଟଙ୍କାରେ ଦେଲେ ଓ ଗୋଟାଏ ୬୨୦ ସାଇଜର ଫିଲ୍ମ 
କ୍ୟାମେରାରେ ଲୋଡ୍‌ କରିଦେଲା | ସର୍ବମୋଟ୍‌ କୋଡ଼ିଏ ଟଙ୍କା ହିଁ ନେଲେ | ଫିଲ୍ମ ଲାଗି 
କିଛି ନେଲେ ନାହିଁ । ମୁଁ ତାଙ୍କୁ ଧନ୍ୟବାଦ ଦେଲି । 
ଓଦା ବାଲିରେ ଡଙ୍ଗାରେ ପୂର୍ଣ୍ଣ ପ୍ରତିବିମ୍ବ 

ତା'ପର ଦିନ ସକାଳେ ସମୁଦ୍ର କୂଳକୁ ବୁଲିବାକୁ ଗଲାବେଳେ ଗୋଟିଏ ଚମଜ୍କାର 
ଦୃଶ୍ୟ ଦେଖିଲି । ଗୋଟିଏ ମାଛଡ଼ଙ୍ଗା ସମୁଦ୍ରକୂଳେ ଓଦା ବାଲି ଉପରେ ଅଛି । ଗୋଟିଏ 
ମଙ୍ଗ ଧରି ନୋଳିଆ ଠିଆ ହୋଇଛି, ତାର ଗୋଜିଆ ଟୋପି ପିନ୍ଧି । ସମୁଦ୍ରରୁ ଲହରୀ 
ଆସି ବାଲିକୁ ଓଦା କରି ଫେରି ଯାଉଛି । ଓଦା ବାଲିରେ ଡଙ୍ଗାର ପୂର୍ଣ୍ଣ ପ୍ରତିବିମ୍ବ । କ୍ଲିକ 
କଲି ମୋ କ୍ୟାମେରାର ସଟର । ହଳଦିଆ ଫିଲଟର ବ୍ୟବହାର କରିଥୁଲି । ମୋ 
କ୍ୟାମେରାରେ ହଳଦିଆ ଫିଲଟର ଓ ପ୍ରୋଟେଟ୍‌ ଲେନ୍‌ସ୍‌ ବି ଥଲା । ଫଟାଫଟ୍‌ ଫଟୋନେଇ 
ଆଠଟି ଯାକ ଏକ୍ସପୋଜ୍‌ର ସାରିଦେଲି ଓ ବାଥୋନା ସାହେବଙ୍କୁ ନେଇ ଦେଇଦେଲି ! 
ଦିନକ ପରେ ତାଙ୍କଠାରୁ ଫଟୋ ଆଣିବାକୁ ଗଲାବେଳେ ସେ ସବୁଯାକ ଫଟୋ ଦେଖି 
ଖୁସୀ ହେଲେ ଓ କହିଲେ ଯେ ଏ ଡଙ୍ଗା ଫଟୋଟି ଭାରି ଭଲ ହୋଇଛି । କୋଡ଼ାକର 
ମାଗାଜିନକୁ ପଠାଅ । ମୁଁ ସେ ଫଟକୁ ଏନ୍‌ଲାରଜ୍‌ କରି ପଠାଇଲି ଓ କୋଡ଼ାକ ତାକୁ 
ଛପାଇଥୂଲା । ସେ କ୍ୟାମେରା ଏବେବି ମୋ ପାଖରେ ଅଛି ଓ ସେ ଫଟୋ ମଧ୍ଯ । ଖୋଜିଲେ 


ES =~ 


ତା'ର ନେଗେଟିଦ୍‌ ବି ମିଳିବ । 

ବାପା ପୁରୀରେ ଥୁଲାବେଳେ ବୋଉ ପୁରୀ ଆସିନଥୂଲା । ଅଥଚ ପୁରୀ ଜିଲ୍ଲା 
ବିଷୟରେ ସେ ବହୁତ କିଛି ଜାଣେ । ପୁରୀ ସହର ବିଷୟରେ ମଧ୍ଯ । ତା'ର ପିଲାଦିନ 
କଟିଛି ପୁରୀ ସହରରେ ଓ ପୁରୀ ଜିଲ୍ଲାରେ । ତା'ବାପା ପୁଲିସ୍‌ ସବ୍ଇନ୍ନସପେକ୍ଟର ଓ 
ଇନସ୍ପେକ୍ଟର ଥୁଲାବେଳେ ସେ ତାଙ୍କ ପାଖରେ ରହି ପୂରୀ ବିଷୟରେ ଜ୍ଞାନ ଓ ଅଭିଜ୍ଞତା 
ଅର୍ଜନ କରିଛି । ଜଗନ୍ନାଥଙ୍କର କେଉଁ ପର୍ବରେ ଠାକୁର କି ବେଶ ଓ କିପରି ବେଶ ହୁଅନ୍ତି 
ତା'ର ପୂରା ବିବରଣୀ ସିଏ ଦେଇଦେବ । ମୁଁ ବାପାଙ୍କୁ କହିଲି “ମୁଁ ଯାଉଛି, ବୋଉକୁ 
ନେଇ ଆସିବି । ତା'ପରେ ତମେ ପେନସନ୍‌ ନେଲାପରେ ସମସ୍ତେ ସାଙ୍ଗ ହୋଇ ଗୀକୁ 
ଯିବା | ତା' ଛଡ଼ା ମୁଁ କଲିକତାରୁ ଆସିବା ପରେ ତା ସାଙ୍ଗରେ ମୋର ଦେଖାହୋଇଛନାହିଁ। 
ବାପା ମୋ କଥାରେ ରାଜି ହେଲେ । 

ମୁଁ ଗୀକୁ ଗଲି । ବୋଉ ମତେ ଦେଖି କାନ୍ଦି ପକାଇଲା । କହିଲ। ˆ ପରୀକ୍ଷା 
ଦେଲୁ ନ ଦେଲୁ ସେଥୁରେ ମୁଁ କେୟାର କରେ ନାହିଁ । ଦେହ ଆଗ ନାଁ ପଢ଼ା ଆଗ ? 
ବର୍ଭମାନ ତୋ ଦେହ କିପରି ଅଛି କହ । ମୁଁ କହିଲି ' ମୋ ଚେହେରାରୁ ଦେଖି ପାରୁନୁ ? 
ପୁରୀ ସମୁଦ୍ରକୂଳେ ସକାଳୁ ଓ ସଂଧ୍ୟାବେଳେ ହାୱା ଖାଇ, ବାପାଙ୍କ ପାଖରେ ମାଛ, 
ମାଂସ ଓ ଅଣ୍ଡା ସବୁ ଖାଇ, ବେଶ୍‌ ଫୁର୍ଭି ଅଛି । କାଲି ଆମେ ପୁରୀ ଯିବା । ବାପା ତ ମାସ 
ଶେଷକୁ ପେନସନ୍୍‌ଧ ନେବେ । ତା'ପରେ ସମସ୍ତେ ପେଡ଼ି ପେଟରା ବାନ୍ଧି ସାଙ୍ଗ ହୋଇ 
ଆସିବା ।” ? ବୋଉ କହିଲା “ 'ପଅର ଦିନ ହେଉଛି ବୁଧବାର, ମଙ୍ଗଳ ରାତି, ବୁଧ ପାହାରି । 
ଭୋରରୁ ଚାଲିଯିବା । କଟକରୁ ପାସେଞ୍ଜର ଧରିଲେ ୪ଟା ବେଳକୁ ପୁରୀରେ ପହଁଚି 
ଯିବା ।”? ସେଇ ଅନୁସାରେ ମୁଁ ବାପାଙ୍କୁ ଗୋଟାଏ ଟେଲିଗ୍ରାମ ପଠାଇ ଦେଲି । 

ଗୀରେ ସମସ୍ତଙ୍କୁ ଦେଖାକଲି । ପ୍ରଥମେ ଦେଖାକଲି ରାମ ବଡ଼ାପାଙ୍କୁ । ସେ 
ଜାଣିଥୁଲେ ମୁଁ ପରୀକ୍ଷାରୁ ଡ୍ରପ କରିଛି ବୋଲି । କହିଲେ “ ବ୍ୟସ୍ତ ହନା, ପୁଣି ଆର ବର୍ଷକୁ 
ପରୀକ୍ଷା ଦେବୁ । ଭଲ କ୍ଲାସ ରଖି ପାଶ କରିବୁ ।” 

ବୁଧବାର ଭୋରରୁ ସୂର୍ଯ୍ୟ ଉଦୟ ପୂର୍ବରୁ ଆମେ ଘରୁ ଅନୁକୂଳ କରି ବାହାରିଲୁ । 
ଢୁଢ଼ୁଆ ମୁହଁରେ ଆକାଶରେ ସୁନ୍ଦରା ଫାଟିଲା । ତାରପୁରରେ ପହଁଚି ଫାଷ୍ଟ ବସ୍‌ରେ କଟକ 
ଗଲୁ । ଛଅ ଡାଉନ ପାସେଞ୍ଜର ଆସିବାକୁ ଡେରିଥାଏ । ତେଣୁ ବୋଉ ଓ ମୁଁ ରେଭେନ୍ସା 
କଲେଜ ସାମନା ମାଡ୍ରାସ ହୋଟେଲରେ ମିଲ୍‌ ଖାଇ ଆସିଲୁ । ସେତେବେଳେ ଗୋଟାଏ 
ମିଲ୍‌କୁ ଦଶ ଅଣା (୬୨ ପଇସ।) ମାତ୍ର । 
ବୋଉର ରନିଂ ଢକମେଣ୍ଟାରି 

ଠିକ୍‌ ସମୟରେ ଗାଡ଼ି ଆସିଲା । ବହୁତ ଲୋକ କଟକରେ ଓହ୍ଲାଇ ଗଲେ । 
ଗାଡ଼ି ଫାଙ୍କା ହୋଇଗଲା । ଆମେ ଯାଇ ଗୋଟିଏ ଫାଙ୍କା ଡବାରେ ବସିଲୁ । ଗାଡ଼ି ହ୍ମିସ୍‌ଲ 

ଦେଲୋ। ଗାଡ଼ି ଛାଡ଼ିଲା | ତା'ପରେ ବୋଉର ଆରମ୍ଭ ହେଲା ରନିଂ କମେଞଣ୍ଟାରି । କଟକ 
ପରେ ପ୍ରତି ଷ୍ଟେସନ ଓ ସେ ଜାଗା ବିଷୟରେ ବିସ୍ତୃତ ବିବରଣୀ । ଗାଡ଼ି ସାକ୍ଷୀଗୋପାଳରେ 
ପହଁଚିଲାବେଳେ ବୋଉର ଆଖି ଛଳ ଛଳ ହୋଇଗଲା | କହିଲା ଯେ ତା ବାପା ସାଙ୍ଗରେ 
ସେ ଏଠି ବହୁତ ବିତି ଥୁଲା । ରାଧାଙ୍କର କମନୀୟ ରୂପ ଅନ୍ୟ କେଉଁ ମନ୍ଦିରରେ ଦେଖି 
ନାହିଁ । କୃଷ୍ଣଙ୍କର ମଧ୍ଯ | କହିଲା ସମୟଥୂଲେ ଓହ୍ଲେଇ ପଡ଼ି ଠାକୁର ଦର୍ଶନ କରି, 
ଭୋଗରାଗ କରି ପରେ ଯାଆନ୍ତେ । ଏତକ କହୁ କହୁ ଗାଡ଼ି ଛାଡ଼ି ଦେଲା | ପହଁଚିଲା 
ମାଳତୀପାଟପୁର । ସେଠି ମଧ୍ଯ ସେ ତା ପିଲାଦିନେ କିଛି ବର୍ଷ ରହିଛି । ପୁରୀରେ ପହଁଚିଲା 
ବେଳକୁ ୪ଟା । ଗାଡ଼ିରୁ ଓହଲାଇଲାବେଳେ ତା ମୁହଁ କି ଉଜଳ ଦେଖାଗଲା | ଯେପରି 
ବହୁତ ଦିନର କଳ୍ପନା ତା'ର ପୂରଣ ହୋଇଛି । 

ରିକ୍ସା ଖଣ୍ଡେ ଧରି ପହଁଚି ଗଲୁ ବାପାଙ୍କ ବସାରେ । ବୋଉ କହିଲା, ମୋ ବାପା 
ଏଇ ଅଞ୍ଚଳରେ, ଏଇ ଦିଗବାରେଣୀ ଖୁଣ୍ଟ ପାଖରେ ରହୁଥିଲେ । ସେ ଘର ଆଉ ନଥୁବ 
। କୋଉ ଦିନର କଥା । ବାପା ଅଫିସରୁ ଆସି ନଥାନ୍ତି । ପିଅନ ଯାଇ ଖବର ଦେଲାରୁ 
ବାପା ଆସିଲେ ! ବାପାଙ୍କୁ ସାରା ଜୀବନ ଖାକି ବା ଉନିଫର୍ମରେ ଯଥା ସୁଟ୍‌ ଟାଇରେ 
ଦେଖିବାକୁ କିପରି କିପରି ଲାଗୁଥିଲା | 

ପୁରୀରେ ପ୍ରାୟ ଦୁଇ ସପ୍ତାହ ରହିବା ପରେ ବାପା ପେନ୍‌ସନ୍‌ ନେଲେ | ଏଇ 
ଦୁଇ ସପ୍ତାହ ମଧ୍ୟରେ ବୋଉ ମୋତେ ବହୁତ ଜାଗାକୁ ନେଇଛି । ପୁରୀ ଲୋକନାଥଙ୍କ 
ପାଖକୁ, ଚନ୍ଦନ ପୋଖରୀକୁ, ଏମାର ମଠ ଇତ୍ୟାଦିକୁ । ବଡ଼ଦାଣ୍ଡରେ କିପରି ମୋର 
ବିକା କିଣା ହୋଇଥଲା ସେ କଥା ମଧ୍ଯ କହିଲା ଓ ଚେତେଇଦେଲା ଯେ ସେଇଥୁଲାଗି 
ମୋ ଡାକନାମ ଦିଆ ଯାଇଥୁଲା ବାବାଜି । ଶେଷକୁ ବାପା ପେନ୍‌ ସନ୍‌ ନେଲେ । 
ସେତେବେଳେ ପୁରୀରେ କଲେକ୍ଟର ଥା'ନ୍ତି ମନି ଗୁହ । ବାପା ତାଙ୍କ ପାଖରୁ ବିଦାୟ 
ନେଇ ଆସିଲା ବେଳେ କହିଲେ “ମୋ ପୁଅ ଏ ପର୍ଯ୍ୟନ୍ତ ପଢ଼ା ଶେଷ କରିନାହିଁ । ମୋ 
ଝିଅ ବାହାହେବାକୁ ଅଛି । ସାନ ପୁଅ ସ୍ତୁଲରେ ପଢ଼ୁଛି । ଆଉ କିଛି ବର୍ଷ ଏକ୍ସଟେନ୍‌ସନ 
ମିଳିଲେ ମୋର ସୁବିଧା ହୁଅନ୍ତା ।” ? ମନି ଗୁହ କହିଲେ “ମୁଁ ନାଚାର | ତମକୁ ୫୫ ବର୍ଷ 
ହେଲାରୁ ତମେ ପେନ୍‌ସନ୍‌ ନେଲ | ତେଣୁ ମୁଁ ସେ ବିଷୟରେ ସରକାରଙ୍କୁ ସୁପାରିଶ କରି 
ପାରିବି ନାହିଁ । ତେବେ ତମ ପୁଅକୁ ଡେପୁଟି କମିସନର (ଏକୁଆଇଜ) ହିସାବରେ 
ଆପଏଣ୍ଟ କରିବାକୁ ମୁଁ ବର୍ଭମାନ ରେକମେଣ୍ଡ କରିପାରେ, କାରଣ ହୋତା ପେନ୍‌ସନ୍‌ 
ନେଉଛନ୍ତି ।”” ବାପା କହିଲେ “ ଧନ୍ୟବାଦ । ମୋ ପୁଅକୁ ଏକ୍ସାଇଜ ଡିପାର୍ଟମେଣ୍ଟରେ 
ଭର୍ରିକରିବା ମୋର ଇଚ୍ଛା ନୁହେଁ କି ତାକୁ ମଧ୍ଯ ଭଲ ଲାଗିବ ନାହିଁ । ସେ ବଡ଼ ଉଚ୍ଚାଭିଳାଷୀ ! 
ତା'ର ଅଭିଳାଷ ଯେ ସେ ଓଡ଼ିଶା ବାହାରେ ଚାକିରି କରିବ, ବିଦେଶ ଯିବ, ସୁନାମ 

କରିବ ।” ? ମନିଗୁହ କହିଲେ “ସେ କଥା ସତ ।” ସେତେବେଳେ ଓଡ଼ିଶାର ମୁଖ୍ୟ ମନ୍ତ୍ରୀ 
ଥା'ନି ଶ୍ରୀଯୁକ୍ତ ନବକୃଷ୍ଣ ଚୌଧୁରୀ । 

ଆମେ ପୁରୀ ଛାଡ଼ିଲୁ । ଗାଁକୁ ଆସିଲୁ । ଗୀରେ ମୁଁ ଅଳ୍ପଦିନ ରହି ନୂଆବର୍ଷରେ 
ନୂଆ ଆଶା ଓ ନୂଆ ଉତ୍ସାହ ନେଇ ଚାଲିଲି କଲିକତା | 

କଲିକତାରେ ପହଁଚି ଦେଖେତ ଆମ ପୋଷ୍ଟଗ୍ରାଜ୍ୁଏଟ୍‌ ମେସ୍‌ଟା ଆମ ହର୍ଷ ଷ୍ଟିଟ୍‌ରୁ 
ଉଠିଯାଇଛି । ତେଣୁ ସେଠି ପହଁଚି ନିତ୍ୟକର୍ମ ସାରି କଲେଜ ଗଲି ଓ ସନ୍ଧ୍ୟା ବେଳକୁ ଗଲି 
ନୂଆ ହଷ୍ଟେଲକୁ | ବାଲିଗଞ୍ଜ ସର୍କୁଲାର ରୋଡ଼ରେ । ଯେଉଁଠି ଆନୁଥ୍ରପୋଲଜି ଡିପାର୍ଟମେଣ୍ଟ 
ଥିଲା ଓ ବର୍ଭମାନ ମଧ୍ଯ ଅଛି । 

ଡା' ପର ଦିନ କଲେଜରେ ଦେଖେତ ମୋ ପରେ ନରେନ୍‌ ଚୌଧୁରୀ ଓ ସୁବ୍ତତ 
ରାୟ ମଧ୍ଯ ଡ୍ରପ୍‌ କରିଥୁଲେ ! ବାକି ସବୁ ନୂଆ । ଆମ ଲାଗି ସ୍ଵତନ୍ତ୍ର କ୍କାସର ବ୍ୟବସ୍ଥା 
ହେଲା । ପୁରୁଣା ପିଲାମାନଙ୍କ କଥା ମନେ ପଡ଼ୁଥୁଲା । 

ଦିନେ କଲେଜରେ ଶୂକା କହିଲା ଯେ କଟକର ଢଣେ ଝିଅ ରେଡ଼ିଓ ଫିଜିକ୍ସରେ 
ଭର୍ରି ହୋଇଛନ୍ତି । ତାଙ୍କ ନୀ ସଧୀରା ଦାସ । ସେ ଆପଣଙ୍କ ସାଙ୍ଗରେ ଦେଖା କରିବାକୁ 
ଚାହାନ୍ତି । ସେ ରହୁ ଛଚ୍ତି ପାର୍କଷ୍ଠିଟ୍‌ ପୋଷ୍ଟଅଫିସ୍‌ ଉପରେ । ପି.ଏମ.ଜିଙ୍କ ଘରେ | 
ସେତେବେଳେ ପି.ଏମ୍‌.ଢି ଥାଆନ୍ତି ଶ୍ରୀଯୁକ୍ତ ନିମାଇଁ ଚରଣ ଦାସ । ନିମାଇଁ ବାବୁଙ୍କ ଘର 
କେନ୍ଦ୍ରାପଡ଼ା ପାଖ ଭରତପୁର । 

ସୁଧୀରା ରେଭେନ୍ସା କଲେଜରେ ମୋଠାରୁ ବର୍ଷେ ଜୁନିୟର ଥୁଲା । ତା'ର ଥୁଲା 
ମାଥ୍ମେଟିକୁ ଅନର୍ସ । ଭାରି ଭଲ ଝିଅ । ରେଭେନ୍ସା କଲେଜରେ ତା ସାଙ୍ଗରେ ହୁଏତ ଥରେ 
ଦୁଇଥର କଥାବାର୍ଭା ହୋଇଥ୍‌ବ | କାରଣ ସେ ଫିଜିକ୍ସ ପାଶ୍‌ ପ୍ରାକ୍ତିକାଲ କରିବାକୁ ଆସୁଥୁଲା 
ଫିଜିକ୍ସ ଲାବୋରେଟେରୀ । ବେଶଭୂଷା ଅତି ସାଧାରଣ । ଶାଢ଼ୀ ଉପରେ ଲମ୍ବା ବେଣୀ | 
କଥା କହିଲା ବେଳେ ସ୍ଵର ଅତି ମଧୁର ! ଆଖି ବେଶୀ କଥା କୁହେ ¦ ମୋ ଭଳିଆ ଏତେ 
ଚଞ୍ଚଳ ସେ ନୁହେଁ । ରେଭେନ୍ସାରୁ ମାଥ୍‌ମେଟିକ୍ସରେ ଏମ୍‌.ଏସ୍‌ସି ପାଶ୍‌ କରି ଆସିଥାଏ ରେଡ଼ିଓ 
ଫିଜିକ୍ସ ପଢ଼ିବାକୁ । ସେତେବେଳକୁ ରେଡ଼ିଓ ଫିଜିକ୍ସର ସିଲ୍ଲାବସ ବଦଳି ଯାଇଥାଏ । ତିନି 
ବର୍ଷର କୋର୍ସ । ପାଶ୍କଲେ ମିଳିବ ଏମ୍‌.ଏସ୍‌ସି ଡିଗ୍ରି । 

ତା'ପର ଦିନ କଲେଜରେ ଦେଖାହେଲା । ମୁଁ ନମସ୍କାର କଲି । ସେ ପ୍ରତି 
ନମସ୍କାର ଜଣାଇଲା | ମନେ ହେଉଥଲା ଯେପରି ଆମର ଏଇ ଦେଖା ସାକ୍ଷାତରେ ସେ 
ମୋଠାରୁ ବେଶୀ ଖୁସୀ । ମୁଁ କହିଲି ‘ଭଏଲକମ୍‌ ଟୁ ଦି ଡ଼ିପାର୍ଟମେଣ୍ଟ । ମୋର କିନ୍ତୁ ଏଠି 
ଆଉ ଅଛ ଦିନ । ମୁଁ ତ ଗତବର୍ଷ ଡ୍ରପ କରିଥୁଲି । ଏଥର ପରୀକ୍ଷାଟା ଦେଇ ଚାଲିଯିବି ।' 
ତା'ପରେ ସେ ନୀରବ ରହିଲା । 

ମୋର କଲିକତାରେ କେହି ସାଙ୍ଗ ନଥୂଲେ ଓ ସୁଧୀରାର ମଧ୍ଯ । ତେଣୁ ପ୍ରତି 
ଶନିବାର ଓ ରବିବାର ସଧୀରାକୁ କଲିକତା ଓ ଆଖପାଖରେ ବିଭିନ ଦର୍ଶନୀୟ ସ୍ଥାନ 
ଦେଖାଇବା ହେଲା ମୋର ପ୍ରୋଗ୍ରାମ । ପ୍ରଥମେ ସୁଧୀରାକୁ ଆଣିଲି ଆମ ନୂଆ 
ହଷ୍ଟେଲକୁ । ମୋର ରୁମମେଟ୍‌ମାନଙ୍କ ସହ ତାକୁ ଇନ୍ନଟ୍ରୋଡ଼ିଉସ କଲାବେଳେ ସେ 
ଲ।ଜ କରୁ ଥାଏ | ଓଡ଼ିଆ ଝିଅର ଓଡ଼ିଆଣି ଛାଡ଼ି ନଥାଏ ! ଆମ ହଷ୍ଟେଲରେ 
ସେତେବେଳେ ଭଦ୍ଵଖର ଯତୀନ୍ଦ୍ର ସାମଲ ରହୁଥାଏ । ତା ସାଙ୍ଗରେ ଚିହ୍ନା ପରିଚୟ 
କରାଇଦେଲା ବେଳେ ସେହି ଅବସ୍ଥା । 

ବର୍ଭମାନ ତାକୁ ୭୩ ପୂଚରିଯିବଣି 

ସୁଧୀରାର ଅସଲ ଘର କୁମୁଡ଼ାଜୟପୁର । ତା ଜେଜେବାପା ସ୍ଵର୍ଗତ ରାଜ୍‌ 
କିଶୋର ଦାସ୍‌ କଲେକ୍ଟର ଥୁଲେ । ସେମାନେ କଟକର ବାଙ୍କାବଜାରରେ କୋଉଦିନୁ 
ଅଛଚ୍ତି । ସୁଧୀରା ଅଳ୍ପବୟସରେ ତା ବାପା ନଗେନ୍ଦ୍ର କିଶୋର ଦାସଙ୍କୁ ହରାଇଥୁଲା । 
ଏସବୁ କଥା ସେ ମୋତେ କହିଥୁଲା ଦିନେ ସଂଧ୍ୟାବେଳେ ବାଲିଗଂଜର ଲେକ୍୍‌ କୂଳରେ 
ବୁଲୁ ବୁଲୁ । ସେ ଦିନ ମୋ ବକ୍ଧ କ୍ୟାମେରାରେ ମୁଁ ତାର ଯେଉଁ ଫଟୋ ଉଠାଇଥ୍‌ଲି, 
ତା'ର କପି ବର୍ଭମାନ ମୋ ପାଖରେ ଅଛି । ସଧୀରା ରେଭେନ୍ସାରେ ବର୍ଷେ ଜୁନିୟର, 
ଏଣେ ବୟସରେ ମଧ୍ଯ ମୋଠାରୁ ବର୍ଷେ ସାନ । ବର୍ଁମାନ ତାକୁ ୭୩ ପୂରିଯିବଣି । ବିଶ୍ଵାସ 
ହେଉନାହିଁ । 

ଦକ୍ଷିଣେଶ୍ଵର, ବେଲୁର ମଠ, ଶିବପୁରର ବୋଟାନିକାଲ୍‌ ଗାର୍ଡ଼ନ୍‌ ଆମେ ସାଙ୍ଗ 
ହୋଇ ବୁଲି ଦେଖିଲୁ | ସୁଧୀରା ସାଙ୍ଗରେ ଥିଲାବେଳେ ପ୍ରତି ଘଣ୍ଟା ଚାଲି ଯାଉଥାଏ ପ୍ରତି 
ମିନିଟ୍‌ ଭଳି । ଦକ୍ଷିଣେଶ୍ଵର ପାଖରେ ହେଲାବେଳେ ସୂଧୀରା କହିଲା ˆ ଆପଣତ ଭଲ 
ଗୀତ ବୋଲି ପାରନ୍ତି । ଏ ପରିବେଶରେ ଗୀତ ଶୁଣିବାକୁ ଇଚ୍ଛା ହେଉଛି ।”? ମୁଁ କହିଲି 
“ଏତେ ଲୋକରେ କି ଗୀତ ଗାଇବି ? ଏକା ଆମେ ଦିହେଁ ହୋଇଥୁୂଲେ ଗାଇଥାନ୍ତେ 
ତରଣୀଟି ବାହା ଧୀରେ ଧୀରେ ରେ ନାଉରୀ, ତରଣୀଟି ବାହା ଧୀରେ ଧୀରେ ! 'ସୁଧୀରା 
କହିଲା “ କିରୁ ପରେ କେବେ ଶୁଣେଇବୁ ?”? ତା'ପରେ ଆଉ ସୂଯୋଗ ମିଳିନାହିଁ ଗୀତ 
ଗାଇ ତାକୁ ଶୁଣାଇ ବାକୁ | ବୁଲିସାରି ସଂଧ୍ୟାବେଳେ ନେଇ ତାକୁ ନିମାଇଁ ବାବୁଙ୍କ ଘରେ 
ଛାଡ଼ି ମୁଁ ଆମ ବାଲିଗଂଜ ସର୍କୁଲାର ରୋଡ଼ ହଷ୍ଟେଲକୁ ଫେରି ଆସିଲି । 

ବାଲି ଗଂଜ ସକୁଲ।ର ରୋଡ଼ରେ ସାଇନ୍ଵ୍‌ କଲେଜର ଆନ୍‌ ଥ୍ରୋପଲଜଳି 
ଡିପାର୍ଟମେଣ୍ଟ । ସେଠି ଲକ୍ଷ୍ମଣ ମହାପାତ୍ର ପଡ଼ୁଥିଲା ! ତା ସାଙ୍ଗରେ ପଢୁଥିଲା ଗୌହାଟୀର 
ଜଷ୍ଟିସ୍‌ ଡେକାଙ୍କ ଝିଅ ଉଷା ଡେକା | ଭାରି ସପ୍ରତିଭ ଝିଅ । ଝୁଲ ଝୁଲ ଭଳିଆ ଇଏ ମଧ୍ଯ 
ଯାହା ମନକୁ ଆସେ ତାକୁ ଜୋରଦେଇ କହିଦେଇ ପାରେ । ପରେ ଲକ୍ଷ୍ମଣ ଭଷାକୁ 

ବାହାହେଲା | କିତୁ କେତେବର୍ଷ ପରେ ସେ ବାହାଘର ଡିଷ୍ଠି ପାରିଲା ନାହିଁ । ଲକ୍ଷ୍ମଣ ଉତ୍କଳ 
ବଶ୍ବବି ଦ୍ୟାଳୟକୁ ଆସିଲା । ଉଷା ମଧ୍ଯ । ବହୁତ ଦିନଧରି ଭୁବନେଶ୍ବର ଆଚାର୍ଯ୍ୟ 
ବିହାରରେ ରହୁଥିଲା । ଏବେ ଗୌହାଟୀ ଚାଲିଗଲାଣି ! ବାପି ନୁମା ତାକୁ ଭାରି ଭଲ 
ପାଉଥୂଲେ ଓ ଝିଅ କରିଥୁଲେ ମଧ୍ଯ | ସେହି ହିସାବରେ ମୋତେ ନାଁ ଧରି ଡାକେ ଓ ସାନ 
ଭାଇ ପରି ସ୍ବେହ କରେ । ଥରେ ଭୁବନେଶ୍ବରରେ ଗୋଟାଏ ମିଟିଂରେ ମୋ ଉପରେ 
ଏପରି ସର୍ଦ୍ଦାରି କଲାଯେ ସମସ୍ତେ ଦେଖି ଆଶ୍ଚର୍ଯ୍ୟ । 

ଆମ ହଷ୍ଟେଲରେ ରହୁଥ୍‌ବା ଭଦ୍ରଖର ଯତୀନ ସାମଲ ତା ସାଙ୍ଗ ଜୀନତକୁ 
ବାହାହେଲା | ଜୀନତଵ ମୁସଲମାନ ଝିଅ ଓ ଦେଖିବାକୁ ଭାରି ସୁନ୍ଦର ! ଦିହେଁ ଭୂଗୋଳରେ 
ଏମ୍‌.ଏ ପଢ଼ୁଥିଲେ । ଯତୀନ୍‌ ଆଇ.ପି.ଏମ୍‌ ପାଇଁ ପ୍ରସ୍ତୁତ ହେଉଥୂଲା ଓ ପରୀକ୍ଷା ମଧ୍ଯ 
ଦେଲା । ଆଇ.ପି.ଏସ୍‌ ପାଇ ତାର ପ୍ରଥମ ପୋଷ୍ଟିଂ ହୋଇଥଲା ଭୁବନେଶ୍ବରରେ ! ଗୋଟାଏ 
ଦୁର୍ଘଟଣାରେ ପ୍ରାଣ ହରାଇଲା । ଭାରି ମେଳାପି ଥୁଲା । ଆମ ସାଙ୍ଗରେ ଇଷ୍ଟ ହଷ୍ଟେଲରେ 
ରହୁଥ୍ଲା | 

ମୁଁ ରେଡ଼ିଓ ଫିଜିକ୍ସର ଏମ୍‌.ଏସ୍‌ସି ଫାଇନାଲ ପରୀକ୍ଷା ଦେଇ ଘରକୁ ଆସିବା 
ପୂର୍ବରୁ ସୁଧୀରା ସାଙ୍ଗରେ ଦେଖା କରିଥୁଲି ଓ ମୋ ଗୀ ଠିକଣା ତାକୁ ଦେଇଥୁଲି । କହିଥୁଲି 
ଚିଠି ଲେଖିବାକୁ ଓ ପୁଣି କହିଥୁଲି ସାଙ୍ଗମେଳ ବାଛିନେଇ ତିନି ବର୍ଷ ଭଲରେ କଟାଇ 
ଫେରି ଯିବାକୁ । 

ଗୀରେ ପହଁଚି ତା ନିକଟକୁ ମୁଁ ପ୍ରଥମେ ଚିଠି ଲେଖିଲି ଓ ସାଙ୍ଗେ ସାଙ୍ଗେ ଉତ୍ତର 
ମଧ୍ଯ ପାଇଗଲି । ଏହି ପରି ଚିଠି ମାଧ୍ଯମରେ ମୁଁ ତାକୁ ମୋ ମନର କଥା ସବୁ କହୁଥ୍ଲି । 
ସେ ମଧ୍ଯ । ଚିଠି ଗୋଟିଏ ଭଲ ମାଧ୍ଯମ । ଯାହା ମନଖୋଲି କହି ହୁଏ ନାହିଁ, ତାହା ଚିଠିରେ 
ସହଜରେ ପ୍ରକାଶ କରି ହୁଏ | 

ମୋର ଫଳ ବାହାରିଲ। । ମୁଁ ସେକେଣ୍ଡ କ୍ଲାସ ପାଇଲି । ଆମେ ଡ୍ରପ କରିଥୁବା 
ବ୍ୟାଚରୁ କେହି ଫାଷ୍ଟକ୍ଟାସ ପାଇନଥୂଲେ । ସୁଧୀରାଠାରୁ ହିଁ ମୁଁ ମୋ ପରୀକ୍ଷା ଫଳ 
ପାଇଥୁଲି । ଏହା ମଧ୍ୟରେ ଆମଘରେ ସମସ୍ତେ ତାକୁ ଜାଣି ଯାଇଥ୍‌ଲେ, ଯଦିଓ ଦେଖି 
ନଥୂଲେ । ଆମ ଚିଠି ଆଦାନ ପ୍ରଦାନର ଭାଷାଥୂଲା ଇଂରାଜୀ । ସେଇଟା ବୋଧହୁଏ 
ଅନେକ ସମୟରେ ମନର ଅକୁହା କଥାକୁ ଠିକ୍‌ ଭାବେ ପ୍ରକାଶ କରିବାରେ ଥଲା ଏକ 
ପ୍ରଧାନ ଅନ୍ତରାୟ | 

ବୋଉକୁ ଦିନେ ମୁଁ ପଚାରିଲି ବୋଉ ସୁଧୀରାକୁ ବୋହୂ କରିବୁ ?'' ବୋଉ 
କହିଲା “ ସିଏତ ଆହୁରି ତିନି ବର୍ଷ ପଡ଼ିବ । ତା'ଛଡ଼ା ଏଡ଼େ ପାଠୋଇ ଝିଅ, ଏଶେ 
କଲେକୃରଙ୍କ ନାତୁଣୀ । ସିଏ କ'ଣ ଆମ ଘର କାମ କରିପାରିବ ? ”' ମୁଁ କହିଲି “ସିଏ 

ଭାରି ସାଦା ସିଧା ଲାଜକୁଳୀ ଝିଅ । ସବୁ କାମ କରି ପାରିବ ଓ ତତେ ମ୍ୟାଚ 
କରିବ ।” ' ଉତ୍ତର ଦେଲା “ ହଉ ପ୍ରଭୁଙ୍କ ଇଚ୍ଛା !” ” ତା'ପରେ କହିଲା ସେ ତାଙ୍କ ପରିବାରକୁ 
ଜାଣେ । ଓଡ଼ିଶାର ସବୁ ନାମଜାଦା କରଣ ପରିବାରଙ୍କ କଥା ତା ନଖ ଆଗରେ । ବାଏ 
ହେଲା ୧୯୫୪ ମସିହା କଥା | ମୋ ବାହାଘର ହେଲା ୧୯୫୮ରେ | ତାକୁ ତିବି ବର୍ଷ 
କାହିଁକି, ଚାରିବର୍ଷ ଅପେକ୍ଷା କରିବାକୁ ହେଲା ବୋହୂଟିଏ ପାଇବାକୁ, ଯିଏ ଗୀତ ପାଠଠାରୁ 
ଅରମ୍ଭ କରି ଘର ଲିପିବା କାମରେ ମଧ୍ଯ ଧୂରନ୍ଧର | 

ଆମ ଏମ୍‌.ଏସ୍‌ସି ଫଳ ବାହାରିଲାଣି ଜାନୁୟାରୀ ମାସରୁ | ସବୁ ଆଡ଼େ ଦରଖାସ୍ତ 
କରୁଛି । ସେତେବେଳେ ରେଡ଼ିଓ ଫିଜିକ୍ସରେ ଯେଉଁମାନେ ଏମ୍‌.ଏସ୍‌ସି ପାଶ୍କରୁଥୂଲେ 
ସେମାନଙ୍କ ପାଖକୁ ଆର୍ମି ଓ ଏୟାରଫୋର୍ସରୁ ଆପେ ଆପେ ଇଣ୍ଟରଭିଉ ଚିଠି ଆସୁଥୁଲା | 
ଆର୍ମିର କୋର୍‌ ଅଫ୍‌ ସିଗ୍ନାଲସ୍‌ ଓ କୋର ଅଫ୍‌ ଇଲେକ୍ଟିକାଲ ମେକାନିକାଲ 
ଇଂଜିନିୟର୍ସରୁ ଏବଂ ଏୟାର ଫୋର୍ସର ସିଗ୍‌ନାଲସ୍‌ ବ୍ରଠାଚରୁ | ବାପାଙ୍କୁ ସବୁବେଳେ 
ତାଙ୍କ ଖାକି ଇଉନିଫର୍ମରେ ଦେଖି ଦେଖି ପିଲାଦିନୁ ଇଚ୍ଛାଥଲା ଗୋଟିଏ ଇଉନିଫର୍ମ ପିନ୍ଧା 
ଚାକରି କରିବାକୁ । ଯଦିଓ ପୁଲିସ୍‌ ଚାକିରି ପାଇଁ ମୋର ମୋଟେ ଆକର୍ଷଣ ନଥୁଲା | 
ମିଲିଟାରି ଇଣ୍ରଭିଉ 

ଦିନେ ସଂଧ୍ୟାବେଳେ ଯଦୁଦାଦି ଆଣି ଗୋଟାଏ ରେ ଜିଷ୍ଟି ଚିଠି ଦେଲେ । ଚିଠିଟି 
ଆସିଥୁଲା ଆର୍ମି ହେଡ଼କ୍ସାଟର ର୍ସର ଆଡ଼ଜୁଟାଣ୍ଡ ଜେନେରାଲ୍‌ ବ୍ରାଞ୍ଚରୁ । ମୋତେ ମିରଟରେ 
ଯାଇ କୋର ଅଫ୍‌ ସିଗ୍ନାଲସ୍‌ ଓ କୋର୍‌ ଅଫର ଇଲେକ୍ଟ୍ରିକାଲ ମେକାନିକାଲ୍‌ ଇଂଜିନିୟର୍ସ 
ପାଇଁ ଟେଷ୍ଟ ଓ ଇଣ୍ଟରିଭିଭ ଦେବାକୁ ହେବ । ପ୍ରଥମେ ହାତରୁ ଖର୍ଚ୍ଚ କରି ମିରଟ ପର୍ଯ୍ୟନ୍ତ 
ଯିବାକୁ ହେବ ଓ ସେଠାରେ ପହଁଚିଲେ ସେମାନେ ଯିବାର ଟିକେଟ୍‌ ଖର୍ଚ୍ଚ ଓ ଫେରିବା 
ପାଇଁ ରେଲଓୟେ ଓୱାରାଣ୍ଟ ଦେବେ । ବାପାଙ୍କୁ ଓ ବୋଉକୁ ସେ ଚିଠିଟିକୁ ଦେଖାଇଲି । 
ବୋଉ କହିଲା ସବୁ ଭଲ ଯେ ମିଲିଟାରୀ ଅଫିସର୍‌ ମାନେ ଯୋଉ ଥାଟ୍‌ରେ ରହନ୍ତି ତାଙ୍କୁ 
ପଇସା ଅଣ୍ଡେନାହିଁ । ବାପା ମୋତେ ଉତ୍ସାହିତ କଲେନାହିଁ । ମୁଁ କହିଲି ମିରଟ୍‌ ଯାଇ 
ଇଣ୍ଟରଭିଭ ଦେଇ ଆସିଲେ ଗୋଟାଏ ଅଭିଜ୍ଞତା ହେବ ତ ? ତେଣୁ ତମେ ମୋତେ ଦୁଇଶହ 
ଟଙ୍କା ଦେଇଥାଅ | ଫେରିଲେ ସେ ଟଙ୍କା ମୁଁ ଫେରାଇ ଦେବି । ଯେତେ ନେହୁରା ହେଲି 
ମୋଟେ ଶୁଣିଲେ ନାହିଁ ଓ ବୋଉ ମୋ ଲାଗି କହିଲାରୁ ବୋଉକୁ ଧମକାଇ ଦେଲେ । 
ତେଣୁ ମୁଁ ଅନ୍ୟ ଉପାୟ ନ ଦେଖି ଆର୍ମି ହେଡ଼କ୍ସାଟର୍ସକୁ ଗୋଟାଏ ଟେଲିଗ୍ରାମ କଲି ଓ 
ସେଥୂଲେ ଲେଖିଲି ଯେ ମୁଁ ଚାକିରି କରେ ନାହିଁ ଓ ମୋ ବାପା ରିଟାୟାର୍ଡ଼ ଲୋକ । ତେଣୁ 
ଆମର ଅଭାବ । ଯଦି ମୋତେ ଯିବା ଆସିବା ପାଇଁ ରେଲଣୱୱ ଓାରାଣ୍ଟ ମିଳନ୍ତା, ତେବେ 
ମୋର ସୁବିଧା ହୁହନ୍ତା । ସପ୍ତାହକ ମଧ୍ୟରେ ଆସିଗଲା ଯିବା ପାଇଁ ଓ ଫେରିବା ପାଇଁ 

ରେଲଓୟେ ୱାାରେଣ୍ଟ । ତା'ଛଡ଼ା ମୋ ଇଣ୍ଡରଭିଉ ତାରିଖ ଘୁଞ୍ଚାଇ ଦିଆଯାଇଥୂଲା, 
ଯେପରିକି ମୁଁ ମିରଟରେ ଠିକ୍‌ ସମୟରେ ପହଁଚିପାରେ । ବାପାଙ୍କୁ ସେ ଚିଠି ଦେଖାଇଲି । 
ମୁଁ ଯେ ଜିତିଗଲି, ସେ କଥା ବାପା ମୋ ଚେହେରାରୁ ବୁଝିପାରି କହିଲେ ମୋର ପ୍ରଚୁର 
ଇଚ୍ଛା ଯେ ତୃ ଇଣ୍ଟରଭିଉ ଦେବୁ । ଯା | ମୁଁ ତ ହାତ ଖର୍ଚ୍ଚ ପାଇଁ ତୋତେ କିଛି ଟଙ୍କା ଦେବି । 
ମୋର ଶେଷ ଦେଖା ସୁଧୀରା ସାଙ୍ଗରେ 

ୱାରେଣ୍ଟକୁ ଟିକେଟ୍‌ରେ ପରିଣତ କରିବାପାଇଁ ମୋତେ କଟକ ଷ୍ଟେସନକୁ ଯିବାକୁ 
ହେଲା । ସେଠାରେ ହଠାତ୍‌ ସୁଧୀରା ସାଙ୍ଗରେ ଦେଖାହେଲା । ସେ କ'ଣ କାମରେ ଷ୍ଟେସନ 
ଆସିଥୁଲା | ମୁଁ ତାକୁ ତା ପଢ଼ାପଢ଼ି କଥା ପଚାରିବା ପରେ ସେ ମୋତେ ପଚାରିଲା ଆପଣ 
କୁଆଡ଼େ ଯାଉଛନ୍ତି କି ?” ' ମୁଁ କହିଲି “ ମିରଟ୍‌ । ସିଲେକସନ୍‌ ସେଣ୍ଟର ନର୍ଥ | ଆର୍ମି 
ଇଣ୍ଟରଭିଉ ।” ? ହସିଲା ଓ କହିଲା ˆ ବେଷ୍ଠ ଅଫ୍ବ ଲକ୍‌ ' ମୁଁ କହିଲି “ଧନ୍ୟବାଦ । ତୋର 
ପ୍ରେରଣା ନିଶ୍ଚୟ ମୋତେ ଜୟଯୁକ୍ତ କରାଇବ ।” ? ତା'ପରେ ସେ ଚାଲିଗଲା । ମୁଁ ରେଲଓୟେ 
ଓାରେଣ୍ଟକୁ ଟିକେଟ୍‌ରେ ପରିଣତ କରି ଘରକୁ ଫେରି ଆସିଲି । ସୁଧୀରା ସାଙ୍ଗରେ ମୋର 
ଏଇଟା ଥୁଲା ଶେଷ ଦେଖା । ତା'ପରେ ଆମ ମଧ୍ଯରେ ଚିଠିର ଆଦାନ ପ୍ରଦାନ ହେଇଛି, 
କିନ୍ତୁ ଦେଖା ହୋଇନାହିଁ । ସେ ତା'ର ଗୋଟିଏ କ୍ଲାସମେଟ୍‌କୁ ବାହାହୋଇ ଭୁବନେଶ୍ବରରେ 
ରହୁଛି । ତା ଦେହ ଭଲ ନାହିଁ ବୋଲି ଶୁଣେ । ଆଇମା ହେଲାଣି । ଥରେ ବାଖରାବାଦରେ 
ମାତ୍ର କେତେ ସେକେଣ୍ଡ ପାଇଁ ଦେଖା ହୋଇଥୁଲା । ସେ କିଛି ନୁହେଁ । ତା କଥା ଭାରି 
ମନେ ପଡ଼େ । 
ଚାକିରି ମିରଟ 

ବାପା ବୋଉଙ୍କଠାରୁ ଆଶୀର୍ବାଦ ନେଇ ଚାଲିଲି ମିରଟ । ସେତେବେଳେ 
( ୧୯୫୪) ସେକେଣ୍ଡ କ୍ଲାସରେ ଯିବାମାନେ ଅତି ଆରାମରେ ଯିବା । ଆସାନସୋଲ 
ବାଟେ ଗଲି । ମିରଟରେ ପହଁଚି ଆର୍ମି ରିକୁଟିଂ ଅଫିସରେ ରିପୋର୍ଟ କଲି । ସେଠି ସେମାନେ 
ମୋତେ ଚା ଓ ବିସ୍କୁଟ ଦେଲେ ଓ ଅପେକ୍ଷା କରିବାକୁ କହିଲେ । ଅନ୍ୟ କ୍ୟାଣ୍ଡିଡ଼େଟ୍‌ମାନେ 
ମଧ୍ଯ ଆସି ପହଁଚିଲେ । ଗୋଟାଏ ଗାଡ଼ି ଆସିଲା ଓ ସେଥୁରେ ବସି ଆମେ ସିଲେକ୍ସନ 
ସେଣ୍ଟରକୁ ଗଲୁ । ଷ୍ଟେସନଠାରୁ ଓ ସହରଠାରୁ ବେଶ୍‌ ଦୂରରେ । ସେଠି ପହଁଚିଲା ବେଳକୁ 
ଆମକୁ ପାଛୋଟି ନବା ପାଇଁ ଦୁଇଜଣ ଅଫିସର ଥା'ନ୍ତି । ସେମାନଙ୍କ ସାଙ୍ଗରେ ହାତ 
ମିଳାଇ ନିଜ ଜିନିଷପତ୍ର ନିଜେ ଗାଡ଼ିରେ ଥୋଇ, ଗାଡ଼ିରେ ବସିଲୁ । ମୁଁ ଗୋଟିଏ ବହିରେ 
ପଡ଼ିଥିଲି ଯେ ସେଣ୍ଡରରେ ପହଁଚିଲାକ୍ଷଣି ସିଲେକ୍‌ସନ ପ୍ରୋସେସ୍‌ ଆରମ୍ଭ ହୋଇଯାଏ । 
କାଣ୍ରିଡ଼େଟ୍‌ମାନଙ୍କୁ ଅବ୍‌ ଜରଭ୍‌ କରାଯାଏ । ଏ ବିଷୟରେ ଗୋଟିଏ ଫିଲମ୍‌ ମଧ୍ଯ 
ଦେଖିଥୁଲି । 

ପାଞ୍ଚଦିନ ଧରି ସିଲେକ୍‌ ସନ ଚାଲିଲ। । ପ୍ରଥମ ଦିନ ନାନାରକମର 
ସାଇକୋଲୋଜିକାଲ ଟେଷ୍ଟ ଦେବାକୁ ହେଲା । ସେଦିନ ଉପରବେଳା ଷ୍ଟ୍ରାଟନିକ୍ପ୍ଲାନିଂ 
ଟେଷ୍ଟ ଦେବାକୁ ହେଲା ଓ 'କମ୍ମାଣ୍ଡ ଓଭର ଟେଲିଫୋନ୍‌ 'ଟେଷ୍ଠ ଦେବାକୁ ହେଲା | ତା'ପର 
ଦିନସାରା ହେଲା ଇଵଶ୍ଡିଭିଜୁଆଲ ଅବ୍‌ ସଟାକ୍ତି ଟେଷ୍ଟ । ଝୁଲୁଥ୍‌ବା ମଟର ଟାୟାର ମଧ୍ଯ 
ଦେଇ ଦଉଡ଼ି ଯିବା, ଦଉଡ଼ିଲା ବେଳେ ଛୋଟ ଛୋଟ ପାଚିରୀ ଡେଇଁ ଯିବା, ଗଛ ଉପରେ 
ଚଢ଼ି ଏ ଗଛରୁ ସେ ଗଛକୁ ଗୋଟିଏ ଦଉଡ଼ି ସାହାଯ୍ୟରେ ଯିବା ଇତ୍ୟାଦି । ପିଲାଦିନେ 
ଯିଏ ଡାଳମାଙ୍କଡ଼ି ଖେଳରେ ଓସ୍ତାତ୍ଵ ହେଇଥିବ, ତା'ଲାଗି ସହଜ, ମାତ୍ର ମୋ ଲାଗି 
ନୁହେଁ । ମୁଁ ଅପତିଆଣି ବୋଲି କାଳେ କଅଣ ମୋର ହେଇଯିବ, ସେଇଥିୁଲାଗି ମା, 
ବୋଉ ଓ ଭାଇବୋଉ ମତେ ଖେଳ କସରତ କରିବାକୁ ଛାଡ଼ୁନଥଲେ | ଯଦିଓ ସ୍ବୁଲରେ 
ମୁଁ ସାଉଟିଂରେ ଭଲ କରୁଥ୍‌ଲି । ମୁଁ ଗଛ ଉପରକୁ ଚଢ଼ିଗଲି, କିରୁ ଓହଲାଇନପାରି ବସିରହିଲି । 
ମତେ ଯେତେବେଳେ ଟେଷ୍ଟିଂ ଅଫିସର ପଚାରିଲେ, ମୁଁ ଗଛଉପରେ ବସି କଅଣ କରୁଛି, 
ମୁଁ ଜବାବ୍‌ ଦେଲି ଯେ ମୁଁ ଅପେକ୍ଷା କରିଛି କଲେକ୍ଟରଙ୍କ ଝିଅକୁ ବାହା ହେବାକୁ । 

ତୃତୀୟ ଦିନସାରା ହେଲା ଗ୍ରୁପ୍‌ ଅବସ୍‌ଟାକ୍ଲସ୍‌ ଟେଷ୍ଟ । ଆମ୍ଭମାନଙ୍କୁ ଦଳ 
ଦଳ କରି ଦିଆଗଲା । ପ୍ରତି ଦଳ ଆଗ ଦିନ ଭଳି ସବୁ ବାଧାବିଘ୍ନ ଅତିକ୍ରମ କରି ଆଗେଇ 
ଚାଲିବେ । ପ୍ରତି ଦିନ ଦୁଇଟି ବସ୍ତା ମଧ୍ଯ ସାଙ୍ଗରେ ନେବେ ! ଦଳର ସମସ୍ତଙ୍କୁ ଏକା ସାଙ୍ଗରେ 
ଆଗେଇବାକୁ ହେବ | କାରଣ ଆର୍ମିରେ ନୀତି ହେଲାଯେ କୌଣସି ଦଳର କେବଳ ଜଣେ 
ଆଗେଇଗଲେ ହେବ ନାହିଁ । ଦଳର ଦଳପତି ସହ ସମସ୍ତେ ଆଗେଇଯିବେ । 

ଶେଷଦିନ ସକାଳେ ଆମକୁ ପୂରା ବୋର୍ଡ଼ ପାଖରେ ଇଣ୍ଟରଭିଉ ଦେବାକୁ 
ପଡ଼ିଲା । ସମସ୍ତେ ବସିଥାନ୍ତି ପୂରା ଇଉନିଫର୍ମ ପିନ୍ଧି । ବୋର୍ଡ଼ର ଚେୟରମାନ୍‌ ଥାନ୍ତି କର୍‌ନେଲ୍‌ 
ମନୋହର ଲାଲ୍‌ । ନାକତଳେ କରୁନେଲ୍‌ ଷ୍ଟାଇଲର ବାଘୁଆ ନିଶ । ପୂର୍ବ ତିନିଦିନ ସମସ୍ତେ 
ସାଦା ପୋଷାକରେ ଥୁଲେ ଓ ଗୋଟାଏ ହାତକଟା ଗେଂଜି ପିନ୍ଧିଥରୁ । ପ୍ରତ୍ୟେକଙ୍କ ଛାତିରେ 
ଗୋଟାଏ ନମ୍ବର ଲେଖାଥୂଲା । ସେହି ନମ୍ବର ଜରିଆରେ ଆମକୁ ଚିହ୍ନଟ କରାଯାଉଥିଲା | 
ମେସ୍‌ରେ ମଧ୍ଯ । ଖାଇବା ପିଇବା ଭାରି ବଢ଼ିଆ । ସବୁ ଦିନେ ଅଣ୍ଡା ଓ ମାଂସ । 

ମୁଁ ବୋର୍ଡକୁ ଗଲି । କର୍‌ ନେଲ୍‌ ସାହେବ ମୋ ସାଙ୍ଗରେ ହାତ ମିଳାଇ ମୋତେ 
ସ୍ବାଗତ କଲେ ଓ ପଚାରିଲେ ଏହି ଚାରିଦିନ କାଳ କେମିତି ଲାଗିଲା । ମୁଁ କହିଲି ଯେ ମୁଁ 
ଆପଣଙ୍କର ସିଲେକ୍୍‌ସନ ପଦ୍ଧତିକୁ ଟିକିନିଖି ଭାବେ ଅନୁଧ୍ୟାନ କରୁଥିଲି । ଏହା ଜରିଆରେ 
ଆପଣ ଇଣ୍ଡିଆନ ଆର୍ମିପାଇଁ ଉପଯୁକ୍ତ କମିସନ୍ଵଡ଼୍‌ ଅଫିସରହିଁ ବାଛୁଛର୍ତି । ସେ କହିଲେ 
' “ଆମେ ପ୍ରତ୍ୟେକ କାନ୍‌୍ଡ଼ିଡ଼େଟ୍‌ ଠାରେ କେତୋଟି ଗୁଣ ଚାହୁଁ । ତାକୁ ଆମ ଭାଷାରେ 


କୁହାଯାଏ ଓ.ଏଲ.କୁୟ ବା ଅଫିସର ଲାଇକ୍‌ କ୍ଵାଲିଟିଜ୍‌ । ଯାହାଠାରେ ଏହା ଥୁବାର 

ଜଣାଯାଏ, ତାକୁ ଆମେ ବାଛିନେଉ ଓ ଟ୍ରେନିଂ ଦେଉ ! ' ମୁଁ କହିଲି “ମୁଁ ଜାଣେ କାରୁନେଲ 
ସାହେବ । ଏ ବିଷୟରେ ଏଠାକୁ ଆସିବା ଆଗରୁ ମୁଁ ବହୁତ ପଢ଼ାପଢ଼ି କରିଛି । 
ଶେଷରେ କଲ୍ନେଲ୍‌ ମନୋହର୍‌ ଲାଲ୍‌ ମତେ ପଚାରିଲେ ˆ ଆଇ ମିଷ୍ଟର ମହାନ୍ତି । 
ମନେକରନ୍ତୁ ଆପଣ କୋର୍‌ ଅଫ୍ବ ଇମେଇର ଜଣେ କ୍ୟାପ୍‌ଟେନ୍‌ । ଆପଣ ଆପଣଙ୍କର 
ୱାର୍କସପ୍ରୁ ଜିପରେ ବସି ଫେରୁଛନ୍ତି । ସନ୍ଧ୍ୟାବେଳ ବାହାରେ କୁଣ୍ଡା ଝାଡ଼ିଲା ଭଳିଆ 
ବର୍ଷା ହେଉଛି । ଦେଖିଲେ ଜଣେ ସୁନ୍ଦରୀ ମହିଳା ଆପଣଙ୍କ ଆଡ଼କୁ ଆସୁଛନ୍ତି । ଆପଣ 
କଅଣ କରିବେ ? 
ମୁଁ ଉତ୍ତର ଦେଲି “ ପ୍ରଥମେ ଗାଡ଼ିରେ ବ୍ରେକ୍‌ ଦେଇ ଗାଡ଼ି ବନ୍ଦ କରିବି । ଓହ୍ଲେଇ 

ଯାଇ ତାଙ୍କୁ ନମସ୍କାର କରି ପାଛୋଟି ଆଣି ମୋ ଗାଡ଼ିରେ ମୋ ମାଖ ସିଟ୍‌ରେ ବସାଇ 
ଗାଡ଼ି ଷ୍ଟାର୍ଟ କରିବି । ତା'ପରେ ଯାହା କରିବି ଆପଣ ନିଶ୍ଚୟ ଅନୁମାନ କରିପାରିବେ ।”? 
ସମସ୍ତେ ତାଳିମାରି ହସିଲେ । ଆର୍ମି ଇଣ୍ଡରଭିଉ ଏଇଠି ସରିଲା । ଏହାପରେ ହେଲା 
ମେଡ଼ିକାଲ୍‌ ପରୀକ୍ଷା । ମୁଁ ଏଇଠି କଟିଲି । ମୋ ଛାଡିର ସାଇଜ୍‌ ଥୁଲା ମାତ୍ର ୩୩ ଇଞ୍ଚ | 

ସେହିଦିନ ଉପରବେଳା ରେଳରେ ବସି ଆସିଲି ଆସାନ୍‌ ସୋଲ୍‌ ଓ ସେଠୁ 
କଟକ । କଟକରୁ ଗୀକୁ ଆସି ବାପାଙ୍କୁ କହିଲି । ସେ କହିଲେ ଯେ ସେ ଜାଣିଥୁଲେ ମୋର 
ହେବ ନାହିଁ । ଏଡ଼େ ପତଳା ପିଲାକୁ କିଏ ନବ ? ବୋଉ କହିଲା- ଯାହା ଠାକୁରଙ୍କ 
ଇଚ୍ଛା । 

ମିରଟ୍‌ର ଅଭିଜ୍ଞତା ବର୍ଣ୍ଣନା କରି ସୁଧୀରାକୁ ଗୋଟାଏ ଲମ୍ବା ଚିଠି ଲେଖିଲି । 
ତିନିଦିନ ପରେ ତାଠାରୁ ଚିଠି ପାଇଲି । ସେ ମଧ୍ଯ ଲେଖିଥୁଲା ଯେ ସେ ଜ଼ାଣିଥୂଲା ମୋର 
ଆର୍ମିରେ ହେବ ନାହିଁ । ତଥାପି ମୋ ଅଭିଜ୍ଞତା ହିଁ ସାର ହେଲା | 

ଗୀଁରେ ରହି ବେଶ୍‌ ଫୂର୍ରଭି କରୁଥାଏ । ସବୁଦିନେ ଉପରବେଳା ବାପାଙ୍କ 
ଘୋଡ଼ାଚଢ଼ା ବରିଚେସ୍‌ ପିନ୍ଧି ତାଙ୍କ ହଇଟ୍‌ୱାର୍ଥ ରଜ୍‌ ସାଇକଲରେ ବୁଲିବାହାରେ | କୋଉଦିନ 
ବଢ଼ିଅ ଡ ଆଉ କୋଉଦିନ ଵସନ୍ତପୁର । କୋଉଦିନ ନରେନ୍ଦ୍ରପୁର ତ ଆଉ କୋଉଦିନ 
କଙ୍କଡ଼ା । ଏହିପରି ହଠାତଵ ଇଚ୍ଛାହେଲା କେନ୍ଦ୍ରାପଡ଼ା ଯାଇ ବାୟାକୁ ଦେଖା କରିବାକୁ । 
ବାପା ବୋଉଙ୍କୁ କହିବାରୁ ସେ ଖୁସୀ ହେଲେ ଓ କହିଲେ ନାଳବନ୍ଧରେ ସାବଧାନ ହୋଇ 
ସାଇକଲରେ ଯିବୁ । 
ମୋ ସାଇକଲ୍‌ ପାଏଁ ପାଏ ହୋଇ ଚାଲୁଥାଏ 

ଦିନେ ସକାଳୁ ଗାଧୁଆପାଧୁଆ ସାରି ଜଳଖିଆ ଖାଇ ସାଇକଲ୍‌ ଧରି ବାହାରିଲି । 
ଚିତ୍ରୋପ୍ଵଳାରେ ଅଳ୍ପ ପାଣିଥାଏ ଡଙ୍ଗା ଥାଏ । ଲୁଣାରେ ମଧ୍ଯ ସେହି କଥା । ତେଣୁ ସାଇକଲ୍‌ 
ଧରି ଦୁଇ ନର ପାରିହୋଇ ଚାଲିଲି ସାଇକଲ୍‌ରେ । ଚିତ୍ରୋପୂଳା ଓ ଲୁଣା ମଧ୍ୟରେ ହରଚଣ୍ଡୀ 

ଠାକୁରାଣୀ ଓ ତରତତୋଟା ! ଭାରି ବଡ଼ ତୋଟା । ନାଳବନ୍ଧରେ ମୋ ସାଇକଲ୍‌ ପାଏଁ 
ପାଏଁ ହୋଇ ଚାଲୁଥାଏ । କେନ୍ଦ୍ରାପଡ଼ାରେ ପହଞ୍ଚିଗଲି ୧ ୦ଟା କି ୧୧ଟା ବେଳକୁ । 

ବାୟା କେନ୍ଦ୍ରାପଡ଼ାର ନୃସିଂହ ଟିକିଲି ମଠରେ ରହୁଥାଏ | ତା'ର କଳ୍ପତରୁ ଆଶ୍ରମ 
ବ୍ରାଣ୍ଡ ନେମ୍‌ରେ ସେ ବିଭିନ୍ନ ସ୍ଥାନରେ ମଠ ପ୍ରତିଷ୍ଠା କରିବାରେ ଲାଗିଥାଏ । ବାୟା କତିକି 
ଯାଇ ପ୍ରଣାମ କରି ସବୁ କହିଲି । ବାୟା ମତେ ବାପାବୋଉଙ୍କ କଥା ପଚାରିଲା ଓ କହିଲା 
ଚାକିରିବାକିରିର ସନ୍ଧାନ ମିଳିଲା ? ମୁଁ ସବୁକଥା କହିଲି ଓ ମିରଟ୍‌ ଇଣ୍ଟରଭିଉ କଥା କହିଲି । 
ସେଠି ଯେତେ ଲୋକ ବସିଥିଲେ ସମସ୍ତେ ମୋ କଥା ଶୁଣି ଉପଭୋଗ କରୁଥିଲେ | ସେଠି 
ବଢ଼ିଅର ରାମବାବୁଙ୍କ ଝିଅ ଶୈଳବାଳା (ଶୁକି) ସାଙ୍ଗରେ ଦେଖାହେଲା | ତାକୁ ମଧ୍ଯ 
ମିରଟ୍‌ କଥା କହିଲି । ସେ ହସିଲା, କହିଲା ଯେଉଁଠି ଭଗବାନ ବରାଦ କରିଥିବେ ସେଇଠି 
ମିଳିବ । ମୁଁ ତାକୁ ପଚାରିଲି ସେ ଏଠି ଆଉ କେତେଦିନ ରହିବ । ସେ କହିଲା ଯେ ବାୟା 
ଉପରେ ନିର୍ଭର କରେ । 

ପଙଟ୍ଗତରେ ବସି ପ୍ରସାଦ ଖାଇ ଟିକେ ବିଶ୍ରାମ ନେବାପରେ ବାୟା ପାଖରୁ ବିଦାୟ 
ନେଇ ପୁଣି ଚଲାଇଲି ସାଇକଲ୍‌ | ଘରେ ପହଞ୍ଚିଲା ବେଳକୁ ଠିକ୍‌ ବେଳ ବୁଡ଼ିବା ଉପରେ । 
କେନ୍ଦ୍ରାପଡ଼ା ହାଇସ୍କୁଲକୁ ଯିବାକୁ ସମୟ ହେଲାନାହିଁ । ଯାଇଥ୍‌ଲେ ମୋର ପୁରୁଣା 
ଶିକ୍ଷକମାନେ ମୋତେ ଦେଖି ଭାରି ଖୁସୀ ହୋଇ ଥାଆନ୍ତେ | 
ଟ୧.୨୦ + ଟ୨୫/- 

ଆସି ଜୁଲ।ଇ ମାସ ହେଲ। | କୁଆଡୁ କିଛି ଆସିଲ। ନାହିଁ । ଦିନେ 
ସମାଜରେ ଦେଖିଲି ଗୋଟିଏ ବିଜ୍ଞାପନ । କଳାହାଣ୍ରିର ଜୁନାଗଡ଼ କମ୍ୟୁନିଟି 
ପ୍ରୋଜେକ୍ଟରେ ଜଣେ ଅଡ଼ିଓ ଭିଜୁଆଲ ଏଜୁକେଶନ୍‌ ଅଫିସର ଦରକାର | ଦରମା 
ଟ୧୨ ୦/-, ଟ୨୫/- ମହଙ୍ଗା ଭର! | ସାଟ୍ରେ ସାଙ୍ଗେ ଦରଖାସ୍ତ କରି ଦେଲି ଜୁନାଗଡ଼ 
ପ୍ରୋଜେକ୍ଟର ପ୍ରୋଜେକ୍ଟ ଏକ୍ସ ଜିକୁୟୁଟିଭ୍‌ ଅଫିସରଙ୍କ ପାଖକୁ । ୧୦ ଦିନ ମଧ୍ୟରେ 
ଆସିଲ। ଆପଏଣ୍ଟମେଣ୍ଟ ଲେଟର । ବାପାଙ୍କୁ ଦେଖାଇଲି । ସେ ନାକଟେକି କହିଲେ 
' ଏତେ ପାଠପଢ଼ି ଗୋଟାଏ ନନ୍‌ ଗେଜେଟେଡ଼୍‌ ଚାକିରି କରିବୁ ? ପୁଣି ଏତେ କମ୍‌ 
ଦରମାରେ ?” ? ବୋଉ ସବୁ ଶୁଣି କହିଲ। “ ତୁ ବାପାଙ୍କ କଥାରୁ କ'ଣ ପାଇବୁ ? 
ଶୀଘ୍ର ଯାଇ ଯଏନ୍‌ କରିଦେ । 

କେତେ କଥା ଦେଖିବୁ । କେତେ କଥା କରିବୁ ¦ ବହୁତ ଅଭିଜ୍ଞତା ହେବ । ଦେଖିବୁ 
ଏଇ ଛୋଟିଆ ଚାକିରିଟିରୁ ଉଠି ଉଠି ତୁ ବହୁତ ବଡ଼ ଚାକିରି କରିବୁ । ଆମ ନା ରଖିବୁ 
କେଶୋଳର ନାଁ ରଖିବୁ । ତାରି କଥା ସତ ହୋଇଛି । ବାପା କିଛି ନକହି ନୀରବ ରହିଲେ ! 


Digitized by srujanika@gmail.com 


ମୁଁ କହିଲି “ତମେ ପେନ୍‌ସନ୍‌ ପାଉଛ ବା କେତେ ? ଶଶିଆ ପଢୁଛି । ମେଙ୍କି ବାହାହୋଇ 
ନାହିଁ । ତେଣୁ ମୋର ଚାକିରିଟା ନିହାତି ଦରକାର । 

ମୁଁ ଜୁନାଗଡ଼ର ପ୍ରୋଜେକ୍ଟ ଅଫିସରଙ୍କୁ ମୋର ସମ୍ମତି ଜଣାଇଦେଲି । ଦୁଇ 
ତିନି ଦିନ ମଧ୍ଯରେ ଜୁନାଗଡ଼ ବାହାରିଲି । କଟକରୁ ବିଜୟନଗରମ୍‌ । ସେଠୁ କେସିଙ୍ଗା । 
କେସିଙ୍ଗାରୁ ଭବାନିପାଟଣା ହୋଇ ଜୁନାଗଡ଼ । ମୋର ଠିକ୍‌ ମନେ ଅଛି । ମୁଁ ଜୁନାଗଡ଼ରେ 
ପହଞ୍ଚିଲି ଜୁଲାଇ ମାସ ୨ ୫ତାରିଖରେ | ୧୯୫୪ ମସିହାର ଏହି ଦିନଟି ମୋ ଡାଏରିର 
ଗୋଟିଏ ପ୍ରଧାନ ଦିନ । ସେତେବେଳକୁ ମୋର ବୟସ ୨୩ ବର୍ଷ କେତେମାସ । 
ଜୁନାଗଡ଼ରେ ପହଞ୍ଚି ସିଧା ଗଲି ଇନ୍ସପେକ୍ସନ୍‌ ବଙ୍୍‌ଲୋ ( ଆଇ.ବି. ) କୁ । ସେଠି ଧରମଗଡ଼ର 
ଏସ୍‌ ଡ଼ି.ଓ. ଖା ସାହେବଙ୍କ ସାଙ୍ଗରେ ଦେଖାହେଲା । ସେ କହିଲେ ଯେ ପ୍ରୋଜେକ୍ଟ ଅଫିସର 
ଯାଇଛର୍ତି ଧରମଗଡ଼ । ଏବେ ଫେରିବେ ! ଆପଣ ଗାଧୁଆପାଧୁଆ ସାରି ନିଅନୁ । ସାଙ୍ଗ 
ହୋଇ ଖାଇବା । ଆମେ ସବୁ ଖାଇସାରି ଦେଖୁ ଯେ ପ୍ରୋଜେକ୍ଟ ଅଫିସରଙ୍କ ଗାଡ଼ି 
ଫେରିଲା । ଖା ସାହେବ୍‌ କହିଲେ, ପ୍ରୋଜେକ୍ଟ ଅଫିସର୍‌ ହେଉଛନ୍ତି ପଦ୍ମନାଭ ମିଶ୍ର । 
ପ୍ରଫେସର୍‌ ନାରାୟଣ ମିଶ୍ରଙ୍କ ବଡ଼ପୁଅ । ମୁଁ ଭାରି ଖୁସୀ ହୋଇ କହିଲି ପ୍ରଫେସର ନାରାୟଣ 
ମିଶ୍ରଙ୍କର ମୁଁ ଛାତ୍ର ଥୁଲି । 

ମୁଁ ସେଠାରୁ ସିଧାଗଲି ପ୍ରୋଜେକ୍ଟ ଅଫିସ୍‌କୁ । ଜିନିଷପତ୍ର ଆଇ.ବି.ରେ ଥାଏ । 

ଅଫିସ୍‌ରେ ପହଞ୍ଚି ଦେଖେ ତ ପ୍ରୋଜେକ୍ଟ ଅଫିସର ଅଛନ୍ତି । ତାଙ୍କୁ ଦେଖାକରି ମୋର 
ଆପଏଣ୍ଟ୍‌ମେଣ୍ଟୁଅର୍ଡ଼ର ଦେଖାଇଲି ଓ କହିଲି ମୁଁ ରେଭେନ୍ସା କଲେଜରେ ପ୍ରଫେସର 
ନାରାୟଣ ମିଶ୍ରଙ୍କର ଛାତ୍ର ଥୂଲି | ସେ ଖୁସି ହୋଇଗଲେ | ମତେ ବସାଇ ଚା” ଖୁଆଇଲେ 
ଓ ପଚାରିଲେ “ଜିନିଷ ପତ୍ର କୋଉଠି ଅଛି ? ମୁଁ କହିଲି, ଆଇ.ବି.ରେ ରଖିଦେଇ ଆସିଛି । 
ସେ କହିଲେ, ଚାଲ ଯିବା ତମ ଜିନିଷପତ୍ର ଆଣିବା । ତମେ ଏଠି ଆମ ଠେଙ୍ୁଆ ବସାରେ 
ରହିବ । ମୁଁ ପଚାରିଲି ସାର୍‌ ଠେଙ୍ଗୁଆ ବସା କ'ଣ ? ସେ କହିଲେ କଳାହାଣ୍ଡିରେ ଅବିବାହିତ 
ପୁଅମାନଙ୍କୁ ଠେଙ୍ଗୁଅଆ। ବୋଲି କହନ୍ତି । ପଦ୍ଧନାଭବାବୁ ଙ୍କ ସଙ୍ଗେ ଆତ୍ମୀୟତ। 
କମିଗଲା ଦେଖାହେବା ବେଳରୁ । କ୍ରମେ କ୍ରମେ ବଢ଼ିବାରେ ଲାଗିଲା । 

ପ୍ରୋଜେକ୍ଟ ଅଫିସରୁ ଆଇ.ବି.ରେ ପହଞ୍ଚିବାକୁ ଗାଡ଼ିରେ ୫ମିନିଟ୍‌ ଲାଗେ । 
ସେଠାରୁ ମୋ ଟ୍ରଙ୍କଟା ଆଣି ଠେଙ୍ଗୁଆ ବସାରେ ପହଞ୍ଚିଲି । ସେଠି ଥାନ୍ତି ଶୈଳବି ହାରୀ 
ଚୌଧୁରୀ । ବୟସ ପାଖାପାଖି ୪୫, କିନୁ ଅବିବାହିତ । ଆଉ ଥାଆନ୍ତି ପ୍ରଫ୍ମଲ୍ଲ ପଟ୍ଟନାୟକ 
ଓ ପ୍ରଫୁଲ୍ଲ ମିଶ୍ର । ପଟ୍ଟନାୟକ ଥୁଲେ ସାମାଜିକ ଶିକ୍ଷା ସଂଗଠକ । ପ୍ରଫୁଲ୍ଲ ମିଶ୍ର ଥୁଲେ 
ପଡ୍ମନାଭବାବୁଙ୍କ ଷ୍ଟେନୋ । ଭାରି ବେଲିଆ ହସକୁରା ପିଲାଟିଏ । ଘର ନୟାଗଡ଼ । 
ପ୍ରୋଜେକ୍ଟ ଅଫିସର ଏମାନଙ୍କ ସଟ୍ଗେ ମୋତେ ଚିହ୍ନ। ପରିଚୟ କରାଇଦେଲେ । 

ଶୈଳବିହାରୀ ଚୌଧୁରୀ ଥୁଲେ ପ୍ରୋଜେକ୍ଟର ମୁଖ୍ୟ ସାମାଜିକ ଶିକ୍ଷା ସଂଗଠକ । 
ସବୁବେଳେ ଗମ୍ଭୀର ସମ୍ଭୀର । ମୋ ସାଙ୍ଗରେ ହାତମିଳାଇ ଅର୍ଵନିମିଳିତ ନୟନରେ ଅନାଇଁ 
କହିଲେ “ହୁଁ, ଆସିଲେ ଭଲ ହେଲା! | ତାଙ୍କୁ ସେଠି ସମସ୍ତେ ଚିଫ୍ଵ ସାହେବ୍‌ ବୋଲି 
ଡାକୁଥିଲେ । 

ଠେଇୁଆ ବସା ଥୁଲା ସବୁ ବସାର ଶେଷରେ | ତାପରେ ଖାଲି ସାଗୁଆନ୍‌ ଗଛର 
ଜଙ୍ଗଲ । ପ୍ରୋଜେକ୍ଟ ସାମ୍ନାରେ ରାସ୍ତା ଓ ତାପରେ ଖାଲି ବୁଦୁବୁଦିକିଆ ଜଙ୍ଗଲ | ନାନା 
ରକମର ଚଢ଼େଇ ସବୁ ଆସନ୍ତି । ସବୁଢ଼ ରଙ୍ଗର ପାରା ଆସି ଉଡ଼ି ବୁଲନ୍ତି ! ଗୁରୁଡ଼ି ଚଢ଼େଇ 
ଯୋଉଠି ଦେଖିବ ସେଠି । ଆଉ ଗୋଟାଏ ରକମର ଚଢ଼େଇ ମାଟିରେ ବସିଲେ ଗୋଲ୍‌ 
ପେଣ୍ଡପରି ଦେଖାଯାଆନ୍ତି । ଏ ଚଢ଼େଇର ମାଂସ ଖାଇବାକୁ ଭାରି ସୁଆଦ । କଳାହାଣ୍ଡିରେ 
କାହା ଘରେ କୁଣିଆ ପହଞ୍ଚିଲେ ପାରା ମାରି ତା ମାଂସ ଖାଇବାକୁ ଦିଅନ୍ତି । ଆମ ଠେଙଟୁଆ 
ବସାରେ ରାନ୍ଧୁଥଲା ଧନେଶ୍ବର | ଭାରି ସରଳ ଲୋକ । ଭାରି ଭଲ ରାନ୍ଧୁଥୁଲା | ସକାଳେ 
ଚୁନାମାଛ ଚଡ଼ଚଡ଼ି ବା ତରକାରି । ରାତିରେ ସବୁଦିନେ କୁକୁଡ଼ା ମାଂସ ତରକାରି । 
ସେତେବେଳେ ବୂନାଗଡ଼ରେ ଗୋଟିଏ କୁକୁଡ଼ାର ଦାମ୍‌ ଥିଲା ଚାରେଣା ( ୨୫ ପଇସା) | 
୨୫୦ ଗ୍ରାମ୍‌ର ମାଛ ଦଶ ପଇସାରେ ମିଳୁଥିଲା । 

ଲୋକନାଥ ପ୍ରଧାନ ଓ ତ୍ରିନାଥ ଶତପଥୀ ଥାନ୍ତି ସାମାଜିକ ଶିକ୍ଷା ସଂଗଠକ | 
ଲେ।କନ।ଥ ବ।ବୁ ସେବାଗ୍ରାମରେ ମୌଳିକ ଶିକ୍ଷାରେ ତାଲିମ୍‌ ପାଇଥୂଲେ ଓ 
ଶ୍ରୀନିକେତନରେ ସାମାଜିକ ଶିକ୍ଷାରେ ତାଲିମ୍‌ ପାଇଥୁଲେ । ଶତପଥୀ ବାବୁ ମଧ୍ଯ 
ଶ୍ରୀନିକେତନରେ ତାଲିମ୍‌ ପାଇଥୂଲେ । 

ଆନନ୍ଦବାବୁ ଥା'ନ୍ତି ପି.ଡ଼ବ୍‌ଲୁ୍ୟୁ.ଡ଼ିଝର ଆସିଷ୍ଟାଣ୍ଟ ଇଞ୍ଜିନିୟର । ରଘୁନନ୍ଦନ 
ପାଣିଗ୍ରାହୀ ଥା'ନ୍ତି ଡାକ୍ତର । ତାଙ୍କୁ ସମସ୍ତେ ଡାକୁଥିଲେ ଟିଂ.ଟିଂ. ପାଣିଗ୍ରାହୀ | ଘର 
ଜୟପୁର । ରାଓ ଥୁଲା ହେଲ୍‌ଥ୍‌ ଇନ୍‌ସପେକ୍ର ! 

ପ୍ରସନ୍ନ ପଟ୍ଟନାୟକ ଥାଆନ୍ତି କୃଷି ବିଭାଗ ତରଫରୁ ଏକ୍ସଟେନ୍‌ସନ୍‌ ଅଫିସର । 
ତାଙ୍କର ଚାରି ଝିଅ- ପରେ ପୁଅ ଗୋଟିଏ ହେଲା | ତାଙ୍କ ଘର ସମ୍ବଲପୁର ଜିଲ୍ଲାରେ ! 
ବଡ଼ ଝିଅ ବିଜୁ, ତାପର ଝିଅ ବୁଲୁ । ଡାଭ୍ତରୀ ପାଶ୍କରି ଡାଭ୍ତର ହୋଇଛି । ଯଦିଓ 
ପ୍ରସନ୍ନବାବୁ ଧରମଗଡ଼ ବ୍ଲକ ପାଇଁ ଥୁଲେ, ସେଠି ଘର ନଥୁବାରୁ ଜୁନାଗଡ଼ରେ ରହୁଥିଲେ | 
ଜୁନାଗଡ଼ରୁ ଧରମଗଡ଼ ମୋଟେ ୧ ୨ ମାଇଲ । ଚୁନାଗଡ଼ ପାଇଁ କୃଷି ଏକ୍ସଟେନ୍‌ସନ 
ଅଫିସର ଥୁଲେ ବ୍ରଜଚାନନ୍ଦ ବାବୁ | ଜିଲ୍ଲା କୃଷି ଅଫିସର ଥୁଲେ ଦାମୋଦର ପଟ୍ଟନାୟକ | 
ଦାମ ବାବୁ ଓ ପଦବାବୁ ଭାରି ସାଙ୍ଗ । 

କଳ।ହାଣ୍ରିର କଲେକ୍ଟର ସେତେବେଳେ ଥାନି ମୂର୍ଭ ସାହେବ । 
ଜ୍ୟୋତିଷବିଦ୍ୟାରେ ସେ ଭାରି ବିଦ୍ଧାନ ଥୁଲେ । ସେ ଆନ୍ଧ୍ରପ୍ରଦେଶର । ତାପରେ ତାଙ୍କର 
ବଦଳି ହେଲା ହୀରାକୁଦ ଓ ସେ ସେଠି ଥୁଲାବେଳେ ହୃଦ୍ଵରୋଗରେ ଆକ୍ରାନ୍ତ ହୋଇ 
ଚାଲିଗଲେ । ତାଙ୍କ ପରେ କଳାହାଣ୍ଡିର କଲେକ୍ଟର ହୋଇ ଆସିଲେ ଆର.ଏନ୍‌. 
ସାଲେଟୋର | ମଧ୍ଯଯୁଗର ଇତିହାସରେ ପିଏବ୍‌ .ଡ଼ି । ଇମରଜେନ୍ତି ରିକୁଟ୍‌ମେଣ୍ଟରେ 
ଆଇ.ଏ.ଏସ୍‌. ପାଇ ବାଲେଶ୍ବରରେ ଏ.ଡ଼ି.ଏମ୍‌. ଥୁଲେ । ପ୍ରମୋସନ୍‌ ପାଇ କଳାହାଣ୍ଡି 
ଆସିଲେ । ତାଙ୍କର ଦୁଇ ଝିଅ ଥୁଲେ | ଦି'ଜଣ ଯାକ ପ୍ରକୃତରେ ସୁନ୍ଦରୀ ! ସାଲେଟୋର୍‌ 
ହେଉଛନ୍ତି ମରାଠୀ । 

ଏସ୍‌.ପି. ଥାନ୍ତି ରାଜଗୋପାଲନ୍‌ । ତାଙ୍କ ଘର ମାନ୍ଦ୍ରାଜରେ । ଓଡ଼ିଶା କ୍ୟାଡ଼ରର 
ଆଇ.ପି.ଏସ୍‌. | ଭାରି ଚମଜ଼ାର ଲୋକ ! 

ଓଡ଼ିଶାର ରାଜ୍ୟପାଳ ଥାଆନ୍ତି ତାମିଲନାଡ଼ୁର ରାଜପାଲାୟାମର ଶ୍ରୀଯୁକ୍ତ 
ପି.ଏସ୍‌. କୁମାରସ୍ବାମୀ ରାଜା | ମୁଣ୍ଡରେ ତିନିଗାରର ଦକ୍ଷିଣିଆ ଚିତା । ଧୋତି, ପଞ୍ଜାବୀ 
ଓ କାନ୍ଧରେ ମଦୁରାଇରେ ବୁଣାହୋଇଥୁବା ଅଙ୍ଗବସ୍ତମ୍‌ । ଦେଖିବାକୁ ସାକ୍ଷାତବ ନୈଶ୍ଠିକ 
ତାମିଲ୍‌ ବ୍ରାହ୍ମଣ । 
ବ୍ଲଫୋଲଜିରେ ଡକ୍ଟରେଟ୍‌ 

ପ୍ରତି ମାସରେ ଥରେ ପ୍ରୋଜେକ୍ଟର ସବୁ ଅଫିସର୍‌ ଓ ଗ୍ରାମସେବକମାନଙ୍କର 
ଗୋଟିଏ ମିଟିଂ ହୋଇ ଗତ ମାସରେ ହୋଇଥୁବା କାମର ଯାଞ୍ଚ କରାଯାଏ ଓ ଆସନ୍ତା 
ମାସରେ କ'ଣ କ'ଣ କାମ ହେବ ତାର ପ୍ଲାନ କରାଯାଏ । ସନ୍ଧ୍ୟାବେଳେ ହୁଏ କ୍ୟାମ୍ପ 
ଫାୟାର | ଥରେ ଭଞ୍ଜନଗରର ଚିତାକଟା ମାଗତା ପାତ୍ରଙ୍କୁ ବ୍ଧଫୋଲଜିରେ ଡକ୍ଟରେଟ୍‌ 
ଉପାଧ୍‌ ଦିଆଯାଇଥୁଲା | କ୍ୟାମ୍ପ ଫାୟାର ବେଳେ ଯଦି ଦାମ ବାବୁଙ୍କୁ କେହି କିଛି ନ 
କହେ | ତେବେ ସେ କହନ୍ତି “ପଦ, ଆଜି କାହିଁ ମୋତେ କେହି କିଛି କହୁନା ? ମୋ 
ଉପରେ ରାଗିଛ କି ? ଗୋଟିଏ କ୍ୟାମ୍ପ ଫାୟାରରେ ଦାମବାବୁଙ୍କ ଚନ୍ଦାମୁଣ୍ଡ ଉପରେ 
ମହମ ବତୀ ଜଳା ହୋଇ ତାଙ୍କୁ ଗୋଟିଏ କବିତା ପଢ଼ିବାକୁ କୁହାଗଲା । ଦାମ୍ବାବୁ 
ଆସିଲେ | ତାଙ୍କ ହସଟା ଶୁଣିବାକୁ ଭାରି ମଜା ଲାଗେ । ହୁଁ ହୁଁଇଆ ଚଢ଼େଇ ଭଳିଆ ଶଦ୍ଦ 
କରି ହସନ୍ତି... ହୁଁ...ହଁ... ହଁ | ସାହସ ଧରି ଆସି ଠିଆ ହେଲେ | ତାଙ୍କୁ ଦେଖି ସମସ୍ତେ 
ହସିବାକୁ ଲାଗିଲେ । ଟିଂ.ଟିଂ. ପାଣିଗ୍ରାହୀ ଗୋଟିଏ ଜଳିଲା ମହମବତୀ ଆଣି ତାଙ୍କ ଚନ୍ଦାମୁଣ୍ଡ 
ଉପରେ ଥପ୍‌ ଥପ୍‌ କରି ତରଳ ମହମ ପକାଇଲା ବେଳେ ସେ କହୁଥାନ୍ତି ପଦ, ମଲିରେ, 
ମଲି ¦ ମୁଣ୍ଡରେ ଫୁଟ୍‌କା ହୋଇଯିବ ।” ? ମହମବତୀ ତାଙ୍କ ମୁଣ୍ଡ ଉପରେ ରହି ଠିକ୍‌ ଜଳିଲା 

ଓ ସେ କବିତା ପଡ଼ିଲେ । କବିତାଟି ମାନସିଂହଙ୍କର ˆ ଏଇ ସହକାର ତଳେ, ଯେ ଦିନ 
ପ୍ରିୟାର କର କଙ୍କଣ ବେଢ଼ି ଥୁଲା ମୋର ଗଳେ ।” 

ଆଉଥରେ କମ୍ୟୁନିଟି ପ୍ରୋଜେକ୍ଟର ଡିରେକ୍ଟର ଜଗତଵବନ୍ଧୁ ମହାପାତ୍ର ଗସ୍ତରେ 
ଆସିଥୂଲେ ଜୁନାଗଡ଼ । ସେଦିନ ସନ୍ଧ୍ୟାରେ ଆମର କର୍ଣ୍ଣାଙନ ନାଟକ ହେବାକୁ ଥାଏ | 
ସେ ଶୁଣି କହିଲେ ଯେ ସିଏ ଅର୍କ୍ଧନ ହେବେ । ଏ ରୋଲ୍‌ ସେ ଆଗରୁ କରିଛନ୍ତି । ତେଣୁ 
ଡିରେକ୍ଟରଙ୍କ କଥା ଅମାନ୍ୟ କରିବାକୁ କାହାର ସାହସ ଅଛି ? ମୁଁ ଅର୍ବ୍ଚନ ପାର୍ଟ ନେଇଥ୍‌ଲି 
ତାଙ୍କୁ ଦେଇଦେଲି । ଜଗତଵବନ୍ଧୁ ବାବୁ ବେଶ ପୋଷାକ ପିନ୍ଧି ବୀର ପରି ଦେଖାଯାଉଥୁଲେ । 
କିନ୍ତୁ ଉଇଂସ୍‌ ପାଖରେ ଖାଲି ରହିଲେ । ପ୍ରମ୍ପଟିଂ ଶୁଣି ପାର୍ଟ୍‌ କଲେ | ଜଗତଵବନ୍ଧୁ ବାବୁଙ୍କର 
୧୮ଟି ପିଲାପିଲି ବୋଲି ଆମେ ଶୁଣିଛୁ । ମୋଠାରୁ ନିମାଇଁ ଚରଣ ହରିଚନ୍ଦନଙ୍କ ‘ନୀଳ 
ସିନ୍ଧୁ ତୀରେ ନୀଳ ଅଚଳ ଭଜନ ଶୁଣିବାକୁ ସେ ଭାରି ଭଲ ପାଉଥୂଲେ । 
ମଣିଷ ଜୀବନଟା ଇଇେକ୍ଵ ଟ୍ରନିକ୍‌ ସର୍କିଟ୍‌ ନୁହେଁ 

ଜୁନାଗଡ଼ର ଜୀବନଟା ଥୁଲା ଭାରି ସରସ । କାମକୁ କାମ, ସମସ୍ତଙ୍କ ସାଙ୍ଗରେ 
ଭଲ ସମ୍ବନ୍ଧ | ଖିଆପିଆ ଖୁବ୍‌ ଭଲ | ମାସରେ ଥରେ କ୍ୟାମ୍ପ ଫାୟାର । ଏସବୁ ସତ୍ତ୍ଵେ 
ମୋତେ ବହୁତ ପଢ଼ାପଢ଼ି କରିବାକୁ ପଡ଼ିଲା । ମୁଁ ଦେଖିଲି ଯେ ମଣିଷ ଢୀବନଟା 
ଇଲେକ୍ଟ୍ରନିକ୍‌ ସରକିଟ୍‌ ନୁହେଁ କି ସମାଜର ବ୍ୟବସ୍ଥା ଓ ଜୀବନ ଇଲେକ୍ଵଟ୍ରନିକ୍‌ ନେଟ୍‌ୱାର୍କ 
ନୁହେଁ । ଇଲେକ୍‌ଟ୍ରନିକ୍ସରେ ଯାହା ପଢ଼ିଥୁଲି, ଏଥର ପଡ଼ିଲି ସାମାଜ ଶାସ୍ତ ବିଷୟରେ ଓ 
କମ୍ୟୁନିଟି ଡେଭଲପ୍‌ମେଣ୍ଟ ବିଷୟରେ । 

ଏସବୁ କଥା ଦେଖି ସୁଧୀରାକୁ ଗୋଟିଏ ଲମ୍ବା ଚିଠି ଦେଲି । ଆଗରୁ ତାକୁ 
ଜଣାଇ ଦେଇଥ୍‌ଲି ଯେ ମୁଁ ଜୁନାଗଡ଼ ଯାଉଛି । ତାର କ'ଣ ପ୍ରତିକ୍ରିୟା ହେଲା ସେ କଥା 
କିଛି ଲେଖିନଥୂଲା । ସେତେବେଳକୁ ସୁଧୀରା ଜିଲ୍ଲା ଶିଳ୍ପ ଅଫିସର, ଓଡ଼ିଶା ସରକାରଙ୍କର 
କ୍ଲାସ୍‌ -ଟୁ ଗେଜେଟେଡ଼୍‌ ଅଫିସର ! ଆଉ ମୁଁ ଏଠି ଢ଼ଣେ ନନ୍‌ଗେଜେଟେଡ଼୍‌ ଅଫିସର । 
ଦରମା ଟ ୧୨ ୦/-, ଟ ୨୫/-, ମହଙ୍ଗା ଭରା | ମନେ ମନେ ତାକୁ ତାର ନୂଆ ଚାକିରିରେ 
କଳ୍ପନା କରୁଥୁଲି । 

ଆଗରୁ ଧନେଶ୍ବର କଥା ଲେଖିଛି । ଧନେଶ୍ବର ଆମ ଠେଙ୍ଗୁଆ ବସାରେ ରାନ୍Fଧେ | 
ତାକୁ ଦିନେ ଆନନ୍ଦ ବାବୁ ଡାକିକରି କହିଲେ ଯେ ଚିଫ୍‌ ସାହେବଙ୍କ ଅଫିସରେ ଗୋଟିଏ 
ପିଅନ ଚାକିରି ଖାଲି ଅଛି । ଦରଖାସ୍ତ କଲେ ମିଳିଯିବ । ଧନେଶ୍ବର କହିଲା ‘ହଇ 
ମହାପ୍ରଭୁ ।” କଳାହାଣ୍ଡିର ସାଧାରଣ ଲୋକେ ଆମ ଆଡ଼ର ଧୋବଧୋବଳିଆ ଲୋକଙ୍କୁ 
ମହାପ୍ରଭୁ ବୋଲି କହି ପକାନ୍ତି । ଆନନ୍ଦବାବୁ କହିଲେ ଆରେ ଖାଲି ମହାପ୍ରଭୁ କହିଲେ 
ହେବ ନାହିଁ । ତୁ ତାଙ୍କୁ ଦରଖାସ୍ତଟା ଦେଇ ଗୁଣୁ ଗୁଣୁ ହୋଇ ଗୀତ ଗାଇବୁ । ଦେଖିବୁ ସେ 

ତୋ ଦରଖାସ୍ତ ଉପରେ ସାଙ୍ଗେ ସାଙ୍ଗେ ସୁପାରିସ କରି ବଡ଼ ସାହେବଙ୍କ ପାଖକୁ ଲେଖିବେ । 
ପ୍ରୋଜେକ୍ଟ ଅଫିସର ତୋତେ ଚାକିରିରେ ରଖିଦେବେ । ଏଠିକି ଆ, ମୁଁ ଦରଖାସ୍ତ 
ଲେଖିଦେଉଛି । ତୁ ଟିପଚିହ୍ନ ଦେଇଦେବୁ । ସବୁ ହେଲା | ଶେଷକୁ ଧନେଶ୍ବର ଦରଖାସ୍ତଟି 
ନେଇ ଚିଫ୍ବ ସାହେବଙ୍କ ଅଫିସକୁ ଗଲା ଓ ମହାପ୍ରଭୁ ବୋଲି କହି ଜୁହାର କଲା । ଚିଫ୍ବ 
ସାହେବ ତା ଆଡ଼କୁ ଅନେଇଁ ଗମ୍ଭୀର ହୋଇ ହୁଁ ଟାଏ ମାରିଲେ । ଧନେଶ୍ବର ଦରଖାସ୍ତଟି 
ଦେଲା ଓ ଗୁଣୁ ଗୁଣୁ ହୋଇ ଗୀତ ଗାଇବାକୁ ଆରମ୍ଭ କଲା । ଚିଫ୍ବ ସାହେବ ଦରଖାସ୍ତଟି 
ଫେରେଇ ଦେଇ ଆଉ ଗୋଟିଏ ହୁଁ ମାରିଲେ ଓ କହିଲେ ‘ଆଉ ଦଶବର୍ଷ ପରେ ଆସିବୁ ।' 
ଧନେଶ୍ବର ବିଚାରା ମୁହଁଟିକୁ ଆତମ୍ଭିଳା କରି ଫେରି ଆସିଲା । ସିଧାଯାଇ ଆନନ୍ଦବାବୁଙ୍କୁ 
କହିଲା | ଆନନ୍ଦ ବାବୁଙ୍କ ଜୋକରାମି କାମ କରିଥଲେ ମଧ୍ଯ ଧନେଶ୍ବର ବିଚାରା କାମ 
ପାଇଲା ନାହିଁ । ତେଣୁ, ସେ, ବ୍ରଜାନନ୍ଦ ଓ ପ୍ରଫୁଲ୍ଲ ବାବୁ ମିଶିକରି ତାପର ଦିନ ଚିଫ୍ବ 
ସାହେବଙ୍କୁ ଦେଖାକଲେ ଓ ସବୁକଥା କହିଲେ । ଚିଫ୍ବ ସାହେବ ଏଥର ମୁରୁକି ହସଟିଏ 
ଦେଇ ହୁଁ ଟିଏ ମାରିଲେ ଓ କହିଲେ “ ଆପଣମାନେ ଶିକ୍ଷିତ ଲୋକ । ଗରିବର ଜୀବନକୁ 
ନେଇ ଖେଳନ୍ତି କାହିଁକି ?' ଆନନ୍ଦବାବୁ କହିଲେ “କ'ଣ ଆଜ୍ଞା ଦେଇଦେବେ ତ 
ଚାକିରିଟାଏ, ଏତେ କଥା କ'ଣ କହୁଛନ୍‌ ? 

ଆମ ଠେଟୁଆ ବସା ପାଖରେ ଆଉ ଗୋଟିଏ ଠେଙ୍କୁଆ ଘରେ ଚିଫ୍ବ ସାହେବ 
ରହୁଥିଲେ । ଠିକ୍‌ ବୟସରେ ବାହାହୋଇ ନ ପାରି ତାଙ୍କର ଠେଙ୍ୁଆମି ବହୁତ ବଢ଼ି 
ଯାଇଥାଏ । କିନ୍ତୁ ଆମ ବସାରେ ଖା'ନ୍ତି । ଦିନେ ଧନେଶ୍ବର ପାରା ମାଂସ ରାନ୍ଧିଥୁଲା ଓ 
ତରକାରି ଭାରି ସୁଆଦିଆ ହୋଇଥୁୂଲା । ଚିଫ୍ବ ସାହେବ ତା ରନ୍ଧା ଖାଇ ଏତେ ଖୁସି 
ହୋଇଗଲେ ଯେ ତା ପର ଦିନ ଅଫିସକୁ ଡାକି ତାକୁ ଚାକିରି ପାଇଁ ସୁପାରିଶ କଲେ ଓ 
ସେ ଚାକିରି ପାଇଲା । ଯାହା ଆନନ୍ଦବାବୁଙ୍କ ଦରହସା ଦଳ କରିପାରି ନଥୂଲେ ତାହା 
ଗୋଟିଏ ମଲା ପାରା କରିପାରିଲ। । ପ୍ରୋଜେକ୍ଟରେ ସମସ୍ତେ ଜାଣିଲେ ଧନେଶ୍ବର ଚାକିରି 
ପାଇବା କଥା ଓ ଚିଫ୍ବ ସାହେବଙ୍କ ଠୈଙ୍ଗୁଆମି କଥା । 

ଥରେ ଆମେ ସବୁ ଯାଇଥାଉ ଧରମଗଡ଼ । ସେଠାରେ ଆମର ମାସିକ ମିଟିଂ 
କରିବାକୁ | ସନ୍ଧ୍ୟାବେଳେ ମିଟିଂ ହେଲା ଓ ଡହଗାର ଗ୍ରାମସେବକକୁ ‘ମଦସାଥ୍‌” ଉପାଧ୍‌ 
ଦିଆଗଲା ! ତାପର ଦିନ ସକାଳେ ଆମେ କେତେଜଣ ରହିଗଲୁ । ପ୍ରସନ୍ନବାବୁଙ୍କ ଘରେ 
ଜଳଖିଆ ଖାଇ ତାଙ୍କ ଜିପ୍‌ରେ ଆସିବାକୁ । ପ୍ରସନ୍ନବାବୁଙ୍କ ଘରେ ଜଳଖିଆ ଖାଇଲାବେଳେ 
ଦେଖାଗଲା ଚିଫ୍ବ ସାହେବ ଗାଏବ୍‌ । ଆଢ୍ଛା କଥା ହେଲା ? ସେ ଗଲେ କୁଆଡ଼େ ? ଆମେ 
ଜିପ୍‌ ଧରି ଜୁନାଗଡ଼ ଆଡ଼େ ଗଲାବେଳେ ଜଣେ ସେଠାକାର ଲୋକ ଦେଖାହେଲା | ତାକୁ 
ପଚାରିଲୁ ଜଣେ ପ୍ୟାଣ୍ଟ ସାର୍ଟ ପିନ୍ଧା ମଢ଼ିଆ ଅଫିସରକୁ ଯିବାର ଦେଖିଲ କି ? ଲୋକଟି 

କହିଲା “ହଇ ମହାପ୍ରଭୁ । ସେ ଗୋଟାଏ ବଡ଼ ମନି ବ୍ୟାଗ ଧରି ଧପାଲିଛନ୍ନ ।”? ଚିଫ୍‌ 
ସାହେବଙ୍କ ହାତରେ ସବୁବେଳେ ଗୋଟାଏ ମେଡ଼ିକାଲ୍‌ ଏ ଜେଣ୍ଟଙ୍କ ଚମଡ଼ା ବ୍ୟାଗ ଥାଏ | 
ଆମେ ଜିପ୍ରେ ଯାଇ ଦେଖିଲୁ ଯେ ସତକୁ ସତ ସେ ଧପାଲିଛନ୍୍‌ । ତାଙ୍କୁ ଦେଖି ଜିପ୍‌ ବନ୍ଦ 
କଲୁ । ପ୍ରସନ୍ନବାବୁ କହିଲେ “ ‘ଜଳଖିଆ ନଖାଇ ଚାଲି ଆସିଲେ ? ଚାଲନୁ ଜଳଖିଆ 
ଖାଇବା । ସମସ୍ତେ ଅପେକ୍ଷା କରିଛନ୍ତି ।  ? ଚିଫ୍ବ ସାହେବ ରାଗ କରି ହୁଁ ଟିଏ ମାରିଲେ ଓ 
କହିଲେ “ସମୟ କାହାକୁ ଅପେକ୍ଷା କରେ ନାହିଁ । ମୁଁ ଠିକ୍‌ ସମୟରେ ସବୁ କରେ। 
ଆପଣମାନେ ବି କରିବା ଉଚିତ । ନ ହେଲେ ସାରା ସମାଜ ଓ ଦେଶ ପଛରେ 
ପଡ଼ିଯିବ ।” ”ନୀତି ଶିକ୍ଷା ଦେଲାପରେ ଗାଡ଼ିରେ ବସିଲେ । ପ୍ରସନ୍ନବାବୁଙ୍କ ଘରେ ସରୁ 
ଚକୁଳି, ସନୁଳା ଓ କୁକୁଡ଼ା ଅଣ୍ଡା ଆମ୍ଲେଟ୍‌ ଖାଇ ତାଙ୍କ ମନ ଖୁସି ହୋଇଗଲା ! କହିଲେ 
“ସରୁ ଚକୁଳି ଭଳିଆ ଜଳଖିଆ ଆଉ ନାହିଁ ।” 

କଳାହାଣଶ୍ରିର ସାମାଜିକ ବ୍ୟବସ୍ଥା ଅନ୍ୟ ଧରଣର । ପ୍ରତ୍ୟେକ ଗାଁରେ ଜଣେ 
ଜଣେ ଗୌନ୍ଧିଆ । ଗୌନ୍ତିଆଙ୍କର ସବୁ ଜମି । ଗାଁର ଅନ୍ୟ ସମସ୍ତେ ତାଙ୍କ ଜମିରେ ମୂଲ 
ଲାଗି ଯାହା ରୋଜଗାର କରନ୍ତି । ପ୍ରତି ଗୀ ପାଇଁ ଜଣେ ଗଣ୍ଡା ଓ ଝାଖଡ଼୍‌ । ଗଣ୍ଡା ହେଉଛି 
ଚଉକିଆ ଓ ଝାଖଡ଼ ହେଉଛି ଗୀର ପୂଜାରୀ । ଗୀକୁ କେହି ହାକିମ ହୁକୁମା ବା ଅତିଥ 
ଅଭ୍ୟାଗତ ଆସିଲେ ଗଣ୍ଡା ସବୁ ଯୋଗାଡ଼ କରିଦେବ ଓ ଝାଖଡ଼୍‌ ରୋଷେଇ ବାସ 
କରିଦେବ । ଗୀର ସବୁ ଧନ ସମ୍ପରି ଗୌନ୍ତିଆ ପାଖରେ । ବାକି ସମସ୍ତେ ଗରିବ । 

କଳହାଶ୍ିରେ ପ୍ରାୟ ପ୍ରତି ଗାଁରେ ଗୋଟିଏ ଗୋଟିଏ କୋଠା ଘର | ପଚାରିଲେ 
କହନ୍ତି ଏଇଟା ଆମର ଇସ୍ତୁଲ ଆଜ୍ଞା ।” ? ପ୍ରାଥମିକ ସ୍ତ୍ଲ ପାଇଁ ଏପରି କୋଠାଘର ତ 
ଆମ ଆଡ଼େ ନ ଥୁଲା କି ଏବେ ବି ନାହିଁ । ତେଣୁ ମୁଁ ଭାବିଥୂଲି ବୋଧହୁଏ କଳାହାଣ୍ଡିରେ 
ନିରକ୍ଷର କେହି ନ ଥିବେ | କିନ୍ତୁ କଥାଟା ଠିକ୍‌ ଓଲଟା ! ପ୍ରାୟ ସମସ୍ତେ ନିରକ୍ଷର, ଗୌନିଆ 
ଛଡ଼ା । ଏ କୋଠାଘର ସବୃ ହାକିମ ହୁକୁମାଙ୍କ ବସାଘର ଭଳି ବ୍ୟବହୃତ ହୁଏ | ଯଦି 
ଇସ୍ତୁଲ ବିଭାଗରୁ କେହି ଆସିଲେ ତ ଗଣ୍ଡା ଜାଣିପାରି ସମସ୍ତଙ୍କ ଘରୁ ପିଲାଙ୍କୁ ଡାକି ଆଣି 
ସ୍ତୁଲରେ ବସାଇ ଦେବ । ମାଷ୍ଟରମାନଙ୍କ କଥା ଶୁଣିଲେ ମନଟା ବିଗିଡ଼ି ଯାଏ । ଏ ମାସରେ 
ଜଣେ ମାଷ୍ଟର ତ, ଆର ମାସରେ ସିଏ କୃଷି ବିଭାଗର କାମଦାର ଓ ତା' ଆର ମାସରେ 
ସେ ପଶୁଡ଼ାକ୍ତରଙ୍କ କମ୍ପାଉଣ୍ଡର ! 

ଏ ସବୁ ସନ୍ତ୍ଵେ କଳାହାଣ୍ଡିର ଜମି ଭାରି ଉର୍ବର ! ଯାହାକୁ କହନ୍ତି ଏଥୁରୁ ସୁନା 
ଫଳେ । ସରୁ ଅରୁଆ ଚାଉଳର ଭାତ ଏଠି ଖାଇଲେ ପାଟିରେ ଲାଗିଥୁ୍‌ବ | ଡେଲନରର 
ଦୁଇକଡ଼ ପଠାଜମିରେ ନାନା ରକମ ଫସଲ ହୁଏ । ଥରେ ଆମ ପ୍ରୋଜେକ୍ଟ ତରଫରୁ 
ଦାମବାବୁ ଆହ୍ଲାବାଦରୁ ଆଣିଥୂବା ଗହମ ବିହନ ଲଗାଇଦେଲେ । ଏପରି ଗହମ ହେଲା 

ଯେ ତାକୁ ଦେଖିବାକୁ ଦିଲ୍ଲୀର ଭାରତୀୟ କୃଷି ଗବେଷଣା ପରିଷଦର ବୈଜ୍ଞାନିକମାନେ 
ଜୁନାଗଡ଼ ଆସିଗଲେ । ତାଙ୍କ ଦଳରେ ଥଲେ ପ୍ରସିଦ୍ଧ କୃଷି ବୈଜ୍ଞାନିକ ଡକ୍ଟର ପି.ସି. 
ରାହେଜା । ତେଣୁ ବର୍ଭମାନ ଯେତେବେଳେ କଳାହାଣ୍ଡିରେ ଦୁର୍ଭିକ୍ଷ ପଡ଼ିଛି ବୋଲି ଖବର 
କାଗଜରୁ ପଢ଼େ, ମୋର ବିଶ୍ଵାସ ହୁଏ ନାହିଁ । ମନେହୁଏ ଏ ଦୁର୍ଭିକ୍ଷ ମଣିଷର ଅବହେଳା 
ଯୋଗୁଁ ଘଟୁଛି । ଏ ବିଷୟରେ କେତେବର୍ଷ ତଳେ ମୁଁ ଷ୍ଟେଟ୍‌ସ୍‌ମାନରେ ଗୋଟିଏ ପ୍ରବନ୍ଧ 
ଲେଖିଥ୍‌ଲି । 

ଆମେ ସବୁ ଗାଡ଼ିରେ ବସି ଗୀ ଗୀକୁ ଗଲେ ଦେଖୁ ଯେ ରାସ୍ତା ବେଶ୍‌ ଭଲ । 
ମଝିରେ ମଝିରେ ରାସ୍ତାକଡ଼ରେ ପୋଖରୀ ବା ବନ୍ଧ ଅଛି । ଏବଂ ଦେଖୁ ଯେ କି ପୁରୁଷ କି 
ସ୍ତ୍ରୀ ସମସ୍ତେ ଲଙ୍ଗଳା ହୋଇ ଗାଧଉଛନ୍ତି । ଅବଶ୍ୟ ସ୍ତ୍ରୀଲୋକମାନଙ୍କର ବନ୍ଧ ଅଲଗା । 
ଯୋଉ ଖଣ୍ଡିଏ ଛୋଟ ଲୁଗା ବା ଶାଢ଼ୀ ପିନ୍ଧି ଥାନ୍ତି ତାକୁ ବନ୍ଧ ପାଖରେ ରଖି ଲଙ୍ଗଳା 
ହୋଇ ଗାଧାନ୍ତି । ଥରେ କେତେକ ପୁରୁଷ ଏପରି ଗାଧଉ ଥୁବା ଦେଖି ଆମେ ଗାଡ଼ି ବନ୍ଦ 
କରି ପଚାରିଲୁ ସେମାନେ ଲଙ୍ଗଳା ହୋଇ ଗାଧୋଉଛନ୍ତି କାହିଁକି ? ଜବାବ ପାଇଲୁ ଜୁହାର 
ମହାପ୍ରଭୁ । ଆମେ ଲଙ୍ଗଳା ହେଉ ଘାଟରେ ଆଉ ଖଟରେ । ନିର୍ବିକାର ହୋଇ ସେମାନେ 
ନିର୍ଭୟରେ ହସି ହସି ଜବାବ ଦେଇଥୁଲେ । 

ଭବାନୀପାଟଣାର ରାଜପ୍ରାସାଦ ଦେଖିଲାଭଳି । ମହାରାଜା ଥାନ୍ତି ଶ୍ରୀଯୁକ୍ତ ପ୍ରତାପ 
କେଶରୀ ଦେଓ । ଭାରି ଜ୍ଞାନୀ ଲାକ | ବହୁତ ପଢ଼ାପଢ଼ି କରନ୍ତି । ମଝିରେ ମଝିରେ ଜୁନାଗଡ଼ 
ଆସି ପଦବାବୁଙ୍କଠାରୁ ବହି ନିଅନ୍ତି ଓ ୧୬ ମିଲି ମିଟରର ଫିଲମ୍‌ ନିଅନ୍ତି । ସେ ଆମ 
ଢ଼େଙ୍କାନାଳ ରାଜା ସାହେବ ଵ୍ରିଗେଡ଼ିୟର କାମାକ୍ଷା ପ୍ରସାଦ ସିଂହ ଦେଓଙ୍କ ଶୃଶୁର । ରାଜା 
ସାହେବ କହନ୍ତି ଯେ ସେ ପାର୍ଲାମେଣ୍ଟର ଆଦବ କାଇଦା ଓ ନୀତି ନିୟମ, ଏସବୁ କଥା 
ତାଙ୍କ ଶୃଶୁରଙ୍କଠାରୁ ଶିଖି ଛନ୍ତି । ରାଣୀ ସାହେବା ପିଲାଦିନେ ଉ୍ତକାମଣ୍ଡରେ ପଢ଼ିଥିଲେ । 
କଳାହାଶ୍ତି, ବଲାଙ୍ଗୀର ଓ ସମ୍ବଲପୂରର ରାୟପୁର ସାଙ୍ଗରେ ବେଶୀ ସମ୍ପର୍କ । 
ଅନେଇଁବା ପଛରେ ଗହନ କଥା 

ଆମେ ମଝିରେ ମଝିରେ ଭବାନିପାଟଣା ଯାଉ । ଥରେ ପଦବାବୁଙ୍କ ସାଙ୍ଗରେ 
ଆମେ ଯାଇଥୁଲୁ ଦାମବାବୁଙ୍କ ବସାକୁ । ଦାମବାବୁଙ୍କୁ ଆମ ପ୍ରୋଜେକ୍ଟରେ ସମସ୍ତେ 
ଡାଲଗେଟି ବୋଲି ଡାକର୍ତି । ସେ ଭାରି ମାଇଁଡ଼ିଅର ମାଇଁଡ଼ିଅର ଲୋକ । ଆମେ ପହଁଚିଲା 
ମାତ୍ରେ ଘର ଆଡ଼କୁ ଯାଇ କହିଲେ ˆ 'ହଇହୋ- ଦେଖିଲଣି- ପଦ ଆଇଛି, ବିଭୂତିବାବୁ 
ଆସିଛଚ୍ତି । ଆହୁରି କେତେ ଲୋକ ଆସିଛନ୍ତି । କଣ ପୂରି ଛାଣିବ ?' ? ସେତିକି ବେଳେ 
ମୋ ପାଟିରୁ ବାହାରି ଗଲା ପୂରି ସାଙ୍ଗକୁ ଗରମ୍‌ ଗରମ୍‌ ବାଇଗଣ ଭଜା ଭାରି ଭଲ 
ଲାଗେ । ଦାମବାବୁ କହିଲେ ˆ ହଇହୋ, ବାଇଗଣ ଅଛି ? ବିଭୂତିବାବୁ କହୁଛନ୍ତି ପୂରି 

ସାଙ୍ଗକୁ ଗରମ୍‌ ଗରମ୍‌ ବାଇଗଣ ଭଜା ଭାରି ଭଲ ଲାଗେ ।”' ପଦବାବୁ କହିଲେ 
“ଦାମବାବୁ, ବସତୁ ମ, ସିଏ ଘର କଥା ବୁଝି ଠିକ୍‌ କରିଦେବେ । ତାଙ୍କର ଗୋରା ତକ୍ଵ 
ତକ୍‌ ଗୋଟିଏ ସାନ ଝିଅ ଆସି ପଦବାବୁଙ୍କ ପାଖରେ ଗେହ୍ଲେଇ ହେଲା ଓ ସମସ୍ତଙ୍କୁ 
ନମସ୍କାର କଲା । ଥାକୁଲୀଟିଏ । ସମସ୍ତେ ଗପସପ ହେଲାବେଳେ ମୁଁ ଦାମବାବୁଙ୍କ ଆଡ଼କୁ 
ଅନେଇଲାବେଳକୁ ସେ ମୋ ଆଡ଼କୁ ଅନେଇଛନ୍ତି । ମୁହଁରେ ଭାବ ବିହ୍ଵଳତାର ଆଭାସ । 
ମୋର ମନେ ହେଲା ଯେ ଏଭଳିଆ ଅନେଇବା ତ ସାଧାରଣ ଅନେଇବା ନୃହଁ | କିଛି 
ଗହନ କଥା ଅଛି ଏ ଅନେଇବା ପଛରେ । ଆମେ ପୁରି କାହିଁକି ଲୁଚି ଓ ଗରମ୍‌ ଗରମ୍‌ 
ବାଇଗଣ ଭଜା ଖାଇଲୁ । ଦାମବାବୁଙ୍କ ସ୍ତ୍ରୀ ତାଙ୍କୁ ବଳିଗଲେ । ଲୁଚି ବାଇଗଣ ଭଜା 
ମୋର ସେତେବେଳେ ଯେତିକି ପ୍ରିୟ ଥଲା ଏବେ ବି ସେତିକି ପ୍ରିୟ ଅଛି । ଏ ବୟସରେ 
ମଧ୍ଯ ମୋର ଖାଦ୍ୟ ରସିକତା କିଛି କମିନାହିଁ । ସେ ଯାହାହେଉ, ଆମେ ଭବାନିପାଟଣାରୁ 
ଫେରି ଆସିଲୁ । 

ତା ତିନିଦିନ ପରେ ଦାମବାବୁ ଆସି ହାଜର ! ସିଧା ଗଲେ ବ୍ରଜାନନ୍ଦ ବସାକୁ । 
ବ୍ରଚ୍ାନନ୍ଦ ଦୁଆରେ ଦେଖିଲେ ଗୁଡ଼ାଏ କଦଳୀ ପୁଆ ଗଦା ହୋଇଛି । ଦେଖି କହିଲେ 
“ ବ୍ରଚ୍ଚାନନ୍ଦ ତମେ ଏ ପୁଆ ସେଦିନୁ ଆଣିଲଣି, ଏ ପର୍ଯ୍ୟନ୍ତ ଗୀକୁ ପଠାଇ ନାହଁ ?”? 
ବ୍ରଚାନନ୍ଦ କହିଲା, ଜିପ୍‌ ନଥୁଲା, ଜିପ୍‌ ପାଇଁ ପେଟ୍ରୋଲ ନଥୁଲା, ଡ଼ାଇଭରର ପେଟ ଗରମ 
ହୋଇ ଝାଡ଼ା ହେଉଥୁଲା, ତେଣୁ ଯାଇ ହୋଇ ନାହିଁ । ଦାମବାବୁ କହିଲେ ˆ ଏଠି ସମସ୍ତଙ୍କ 
ବସାରେ ଗୋଟାଏ ଗୋଟାଏ ଦେଇଛ ? ଏଠି ଦବାକୁ ହେଲେ ତ ଗାଡ଼ି ଦରକାର ନାହିଁ ? 
ଗୋଟିଏ ପୁଆ ନେଇ ଆମ ଠେଙ୍ୁଆ ବସାକୁ ଆସିଲେ । କହିଲେ  ‘ବିଭୂତିବାବୁ ଏଇଟା 
ଆପଣଙ୍କର ।' ' ମୁଁ କହିଲି ଆପଣ କ'ଣ ମୋତେ ଆପଣ ଆପଣ କହୁଛନ୍ତି ମ ? ମୁଁ 
ଆପଣଙ୍କଠାରୁ କେତେ ସାନ !”' ତାପରେ ଯୋଡ଼ିଏ ହୁଁ ମାରି ହସିଦେଲେ । ମୋତେ 
ସାଙ୍ଗରେ ନେଇ ପଦବାବୁଙ୍କ ଘରକୁ ଗଲେ ¦ ସେତେବେଳକୁ ସେ ତାଙ୍କ ସରବଦ୍ଵ ପିଇବା 
ବଡ଼ ଗିଲାସରେ ଗିଲାସେ ଚାହା ପିଉଛନ୍ତି । ତାଙ୍କ ସ୍ତ୍ରୀ ଦାମବାବୁଙ୍କର ଧରମ ଭଉଣୀ | 
ଦାମବାବୁ କହିଲେ ˆ ‘ପଦ, ଏ ବ୍ରଜାନନ୍ଦ ଏତେ ଗରହୁସିଆର ଲୋକ । ସେଦିନୁ କଦଳୀ 
ପୁଆ ଅଫିସରୁ ଆଣି ତାକୁ ନିଜ ଦୁଆରେ ପକାଇ ରଖିଛି ।” ' ତାପରେ ଦାନ୍ତ କାମୁଡ଼ି 
କହିଲେ “ ‘ବରଜାରେ, ତତେ ଖାଇବି ।” 'ଏହା କହି ଷ୍ଟେନୋ ପ୍ରଫ୍ରଲ୍ଲ ମିଶ୍ରକୁ ଡକାଇ 
ସାଙ୍ଗେ ସାଙ୍ଗେ ବ୍ରଜାନନ୍ଦର ସସ୍‌ପେନ୍‌ସନ ଅର୍ଡ଼ର ଟାଇପ୍‌ କରାଇ ଓରିଜିନାଲ୍‌ ଅର୍ଡ଼ରଟି 
ବ୍ରଚଚାନନ୍ଦ ନିକଟକୁ ପଠାଇଦେଲେ ଓ ତାହାର ଗୋଟିଏ କପି ପ୍ରୋଜେକ୍ଟ ଅଫିସରଙ୍କୁ 
ଦେଲେ ।” ' ଦାମବାବୁଙ୍କ ଘର ଵୋଲଗଡ଼ । 

ଦାମବାବୁ ଜୁନାଗଡ଼ରେ ଥୂଲାବେଳେ ପଦବାବୁଙ୍କ ସ୍ତ୍ରୀ ମୋତେ ଡକାଇ 
ବାହାଘର ପ୍ରସ୍ତାବ ଦେଲେ ଦାମବାବୁଙ୍କ ବଡ଼ଝିଅ ବିଷୟରେ । ମୁଁ ଅରେ ତାକୁ ଜୁନାଗଡ଼ରେ 
ପଦବାବୁଙ୍କ ଘରେ ଦେଖିଥୁଲି । ଚେହେରାରେ ସେପରି କିଛି ବିଶେଷତ୍ଵ ନଥୂଲା । ଡେଣୁ 
ମୁଁ କହିଲି “ମୋ ବାହାଘର ପ୍ରସ୍ତାବ ଗୋଟିଏ ଜାଗାରେ ପଡ଼ିଛି ।”” ପଦବାବୁ ତାଙ୍କ 
ସ୍ତ୍ରୀକୁ କହିଲେ “ ‘ବିଭୂତି ଭାରି ସେନ୍‌ ସିଟିଭ୍‌ ପିଲା । ତାକୁ ଘରକୁ ଡକାଇ ଏପରି ବାହାଘର 
ପ୍ରସ୍ତାବ ଦବନାହିଁ ।”” ଏଇଠି ଦୂଇରେ ଦୁଇ ମିଶାଇ ଚାରିକଲି । ସେଦିନ ଦାମବାବୁଙ୍କ 
ଘରେ ଲୁଚି ବାଇଗଣ ଭଜା ଖାଇବା ପୂର୍ବରୁ ଦାମବାବୁ ମୋତେ ଯେପରି ଅନଉଁଥୁୂଲେ |, 
ତାପଛରେ ଏଇ ପ୍ରସ୍ତାବ କଥା ଥୁଲା । ତାଙ୍କ ସାନଝିଅଟି ମୋ କଥା ଶୁଣି କାନ୍ଦୁଣିମାନ୍ଦୁଣି 
ହୋଇ ଘର ଭିତରକୁ ଚାଲିଗଲା । 

କଳାହାଣ୍ଡିର କଲେକ୍ଟର ଡକ୍ଟର ଆର.ଏନ୍‌. ସାଲେଟୋର୍‌ ଦିନେ ଆସି 
ଜୁନାଗଡ଼ରେ ପହଞ୍ଚିଗଲେ । ପ୍ରୋଜେକ୍ଟ୍‌ ଅଫିସ୍‌ରେ ଯାଇ ଦେଖନ୍ତି ଯେ ପଦବାବୁ ନାହାନ୍ତି । 
ତେଣୁ ପଦବାବୁଙ୍କ ଘରକୁ ଯାଇ ତାଙ୍କ ପିଅନ ଲକ୍ଷ୍ମୀଧରକୁ ମାଗିଲେ ଗିଲାସେ ପାଣି । 
ଲକ୍ଷ୍ମୀଧର ପଦବାବୁଙ୍କ ବଡ଼ ଗିଲାସରେ ଗିଲାସେ ଥଣ୍ଡା ପାଣି ଆଣି ଦେଲା । ସାଲେଟୋର୍‌ 
ସାହେବ କହିଲେ “ଆରେ ବାବା, ଏଡ଼େ ବଡ଼ ଗିଲାସ ?' ଲକ୍ଷ୍ମୀଧର କହିଲା ଯେ 
ପଦବାବୁ ଏଥିର ଚାହା ପିଅନ୍ତି । ତାପରେ ସାଲେଟୋର ସାହେବ ଆସିଲେ ମୋ ପାଖକୁ 
ଓ ମତେ ତାଙ୍କ ସାଙ୍ଗରେ ଯିବାକୁ ଡାକିଲେ । ମତେ କହିଲେ ଯେ ଆମେ ଧରମଗଡ଼ 
ପର୍ଯ୍ୟନ୍ତ ଯାଇ ଫେରିଆସିବା । ସେ ନିଜେ ଡ୍ରାଇଭ କରୁ ଥାଆନ୍ତି । ମୁଁ ତାଙ୍କ ପାଖ ସିଟ୍‌ରେ 
ବସିଲି । ଅଛବାଟ ଯିବାପରେ ସେ ଦେଖିଲେ ଗୋଟାଏ ମାଲ ବୋଝାଇ ଟ୍ରକ ଆଗେ 
ଆଗେ ଯାଉଛି । ଯେତେ ହର୍ଣ୍ବ ବଜାଇଲେ ବାଟ ଛାଡ଼ିଲା ନାହିଁ । ତାପରେ ଗୋଟାଏ ଜାଗାରେ 
ରାସ୍ତା ଟିକିଏ ଓସାରିଆ ଥୁବା ଦେଖି ସାଲେଟୋର ସାହେବ ତାଙ୍କ କାରକୁ ନେଇ ଟ୍ରକ୍‌ 
ସାମନାରେ ରଖି ଦେଲେ | ଟ୍ରକ୍ସ ଡ୍ରାଇଭର ଗାଡ଼ି ବନ୍ଦ କରିବାକୁ ବାଧ୍ଯ ହେଲା | କଲେକ୍ଟର 
ସାହେବ କାର୍‌ରୁ ଓହ୍ଲାଇ ସେ ଟ୍ରକ ଡ୍ରାଇଭରକୁ ଡା ସିଟ୍‌ରୁ ଘୋଷାରି ଆଣି କହିଲେ “ଏ 
ଛଲା- ଡୋ ଡ୍ରାଇଭିଂ ଲାଇସେନ୍‌ସ ଓ ଆଉ ସବୁ କାଗଜ ପତ୍ର ବାହାର କର ।' ' ଡ଼ାଇଭର 
ପଚାରିଲା ' “ଆପଣ କିଏ ମୋଡେ ଏସବୁ ମାଗିବାକୁ ?'? କଲେକ୍ଟର ସାହେବ ତାକୁ 
ଯୋଡ଼ିଏ ବ୍ରହ୍ମ ଚାପୁଡ଼ା ଦେଇ କହିଲେ ˆ ଛଲା- ତୁ ଜାଣିନାହୁଁ ? ମୁଁ ତୋ ବାପାର ବାପା । 
ମୁଁ ସେ ଟ୍ରକ ଡ୍ରାଇଭରକୁ କହିଲି “ ଇଏ ହଉଛନ୍ତି କଳାହାଣ୍ଡି ଜିଲ୍ଲାର କଲେକ୍ଟର । ତାପରେ 
ସାଲେଟୋର ସାହେବ ଓ ମୁଁ ଜୁନାଗଡ଼ ଥାନାକୁ ଆସିଲୁ । ପଛେ ପଛେ ଆସୁଥାଏ ସେ 
ଟ୍ରକ୍‌ । ଟ୍ରକ୍‌କୁ ଥାନାରେ ସିଜ୍‌ କରାହେଲା | ସେଠୁ ଆମେ ପ୍ରୋଜେକ୍ଟ ଅଫିସକୁ ଆସିଲୁ ଓ 
ସାଲେଟୋର ସାହେବ ଭବାନିପାଟଣା ଫେରିଗଲେ ! ଟ୍ରକ୍ରଗୁଡ଼ାକୁ ପିଛା କରି ସେଗୁଡ଼ାକୁ 

ସିଜ୍‌ କରିବାରେ ସେ ଭାରି ଆନନ୍ଦ ପାଉଥୁଲେ । ତା ମଧ୍ଯରୁ କେତେଗୁଡ଼ାଏ ଟ୍ରକ ଡ୍ରାଇଭର 
ଥିଲେ ମଧ୍ୟପ୍ରଦେଶର । ଧରମଗଡ଼କୁ ମଧ୍ୟପ୍ରଦେଶର ବର୍ଡ଼ର ମୋଟେ ୧ ୨ମାଇଲ । 
ଆଉଥରେ କେସିଙ୍ଗା ଷ୍ଟେସନରେ ଗୋଟାଏ ଆଳୁଚପ୍‌ ଓ ବରା ବିକ୍ରି କରୁଥୁବା ଦୋକାନୀକୁ 
ଯାଇ ଧରିଥଲେ | କାରଣ ସେ ବାସି ଜିନିଷ ବିକ୍ରି କରୁଥଲା | ଷ୍ଟେସନମାଷ୍ଟରକୁ କହି ଡା' 
ଲାଇସେନ୍ସ କୁ ରଦ୍ଦ କରାଇଦେଲେ । 

ଏଇ ସବୁ କରିବାରେ ସେ ଭାରି ଆଗୁଆ! ଥଲେ । କିନ୍ତୁ ଜିଲ୍ଲାର ସାଧାରଣ 
ଶାସନ କରିବାରେ ସେ ଥିଲେ ଜଣେ ଦାର୍ଶନିକ । ଫାଇଲରେ ଦସ୍ତଖତ କରିବାକୁ 
ହେଲେ ସେ ଇତି ହାସ ବହି ପଢ଼ୁପଢ଼ୁ ତାଙ୍କ ଆସିଷ୍ଟାଣ୍ଡକୁ କହୁଥୁଲେ ' ' ଆରେ ବାବା, 
ମୋତେ କୁହ ମୋ ଧୋବି ମାର୍କ କେଉଁଠି ନେବି । ସାଲେଟୋର ସାହେବ ଓଡ଼ିଶାର 
ଶିକ୍ଷାବିଭାଗର ସେକ୍ରେଟେରୀ ହୋଇ ପେନ୍‌ସନ୍‌ ନେଲେ । ସେତେବେଳେ ରାଧାନାଥ 
ରଥ ଥାଆନ୍ତି ଶିକ୍ଷା ମନ୍ତ୍ରୀ । 
ଢିଶାନ୍‌ ମେଳା 

ଜୁନାଗଡ଼ ବ୍ୃକ୍‌ରେ ଆଟିଗୀ ନାମରେ ଗୋଟିଏ ଗୀ ଅଛି ସେଠି ଗୋଟିଏ କିଶାନ୍‌ 
ମେଳା କରିବାର ସ୍ଥିର ହେଲା | ଲୋକନାଥ ପ୍ରଧାନଙ୍କୁ ଦାୟିତ୍ସ ଦିଆଗଲା ମେଳାର ଗେଟ୍‌ 
ତିଆରି କରିବାରେ । ବିଭିନ୍ନ ଷ୍ଟଲ ତିଆରି କରିବାର ଦାୟିତ୍ଵ ରହିଲା ବ୍ରଜାନନ୍ଦ ଉପରେ । 
ମୁଁ ଓ ପ୍ରଫୁଲ୍ଲ ପଟ୍ଟନାୟକ ରହିଲୁ ପ୍ରଚାର ଦାୟିତ୍ଵରେ । ଏସ୍‌.କେ. ଦେଙ୍କୁ ନିମନ୍ତ୍ରଣ କରାଗଲା 
ମେଳାକୁ ଉଦ୍‌ଘାଟନ କରିବାକୁ । କମ୍ୟୁନିଟି ପ୍ରୋଜେକ୍ଟର ଡ଼ିରେକ୍ଟର ଶ୍ରୀଯୁସ୍ତ ଜଗତବନ୍ଧୁ 
ମହାପାତ୍ର ଓ ଡ଼େଭେଲପ୍‌ମେଣ୍ଟ କମିସନର ଶ୍ରୀଯୁକ୍ତ ବ୍ରହ୍ମ ଦେବ ମୁଖାର୍ଜୀଙ୍କୁ ମଧ୍ଯ ନିମନ୍ତ୍ରଣ 
କରାଯାଇଥଅଲା । ତିନିଦିନ ଧରି ମେଳା ଚାଲିଲା । ବହୁତ ଦୂର ଦୂରାନ୍ତରୁ ଚାଷୀମାନେ 
ତାଙ୍କ କ୍ଷେତ ଓ ବାଡ଼ି ବଗିଚାରେ ହୋଇଥୁବା ଫସଲେ ଏବଂ ପନିପରିବା ଆଣିଥୂଲେ 
ଷ୍ଟଇଲରେ ରଖିବାକୁ । 

ମେଳା ଫାଟକଟି ଭାରି ବଢ଼ିଆ ହୋଇଥଲା | ଦୁଇ ପାଖରେ ଦୁଇଟି ମଞ୍ଚା 
ମଞ୍ଚା ଉପରେ ଯୋଡ଼ି ନାଗରା ଓ ମହୁରୀ ବାଜୁଥିଲା | ଉପରେ ଗୋଟିଏ ଲେଖା ବଡ଼ 
ତାଳପତ୍ର ଛତା । ଧାନ କେଣ୍ଡା, ଧାନ ବେଣୀ ଓ ଅନ୍ୟ ସବୁ ଫଳ ଫୁଲରେ ଗେଟ୍‌ ଓ 
ଷ୍ଟଲସବୁ ସଜା ହୋଇଥୂଲା କେଉଁଠି ଗୋଟିଏ ହେଲେ ବେଲୁନ୍‌ କିମ୍ବା ଲାଲ୍‌ ନୀଳ ରଙ୍ଗର 
କାଗଜ ବ୍ୟବହୃତ ହୋଇନଥୁଲା । 

ସେତେବେଳେ ଜୁନାଗଡ଼ ପ୍ରୋଜେକ୍ଟର ସବୁ ଅଫିସର ଖାକି ପୋଷାକ 

ଥିଲେ । ତେଣୁ ମେଳାରେ ଆମେ ସମସ୍ତେ ଖାକି ପୋଷାକ ପିନ୍ଧିଥଲୁ । ଆମ ଅଡ଼ିଓ- 


ପି 
ଭିଜୁଆଲ୍‌ ଷ୍ଟଲରେ ସବୁ ଯନ୍ତ୍ରପାତି ଥୁଲା । କିନ୍ତୁ ଆମର ଟେପ୍‌ ରେକର୍ଡ଼ରଟି ଖରାପ 

ହୋଇଯାଇଥୂଲା । ମରାମତ ହେବାକୁ ଭବାନୀପାଟଣା ପଠାଯାଇଥୂଲା । ସେଠାରୁ 
ଫେରିନଥୁୂଲା । ତେଣୁ ମୁଁ ଆମ ବେଲ୍‌ ଆଣ୍ଡ ହାଓଏଲ୍‌ ୧୬ ମିଲିମିଟର ଫିଲମ୍‌ 
ପ୍ରୋଜେରକ୍ଟରେ ଗୋଟିଏ ମାଗ୍‌ନେଟିକ୍‌ ଟ୍ରାକ୍ରଥୁବା ଫିଲମ୍‌ ଲୋଡ଼୍‌ କରି ରେଡ଼ି କରି 
ରଖିଥୁଲି । ଏସ୍‌.କେ.ଦେ, ବ୍ରହ୍ମନଦେବ ମୁଖାର୍ଜୀ, ଜଗତବନ୍ଧୁ ମହାପାତ୍ର ଓ ଆର.ଏନ. 
ସାଲେଟୋରଙ୍କୁ ପଦବାବୁ ନେଇ ଆସି ମେଳା ମଣ୍ଡପ ପାଖରେ ଠିକ୍‌ ୪ଟା ବେଳେ 
ପହଞ୍ଚିଲେ । ମେଳା ଫାଟକ ପାଖରେ ସେମାନଙ୍କୁ ବଳଦିଆମାଳର ଘୁମୁରା ନାଚ ପଳ 
ଘୁମୁରା ନାଚି ସ୍ବାଗତ କରିଥୁଲେ । ମେଳାର ଫାଟକର ଦୁଇକଡ଼ରେ ଥବା ମଞ୍ଚା ଉପରୁ 
ଯୋଡ଼ି ନାଗରା ଓ ମହୁରୀ ବାଜି ଉଠିଥୂଲା । ସ୍ତ୍ରୀଲୋକମାନେ ହୁଳାହୁଳି ଦେଲା ବେଳକୁ 
ପୁରୁଷମାନେ ମହାପ୍ରଭୁ ମାନଙ୍କ ଜୟବୋଲି କହି ହରିବୋଲ ଦେଇଥୁଲେ । ଅତିଥୁମାନଙ୍କୁ 
ଫୁଲମାଳ ଓ ସେମାନଙ୍କ ମଥାରେ ଚନ୍ଦନ ଲଗାଇ ସ୍ଵାଗତ କରାଯାଇଥୁଲା | 
ମେଳା ମଣ୍ଡପରେ ସଭା କାମ ଆରମ୍ଭ କରାଗଲା । ପ୍ରଥମେ ଶ୍ରୀଯୁକ୍ତ ଜଗତ ବନ୍ଧ 

ମହାପାତ୍ର ସ୍ବାଗତ ଭାଷଣ ଦେଇଥୁୂଲେ ଓ ତାପରେ ଶ୍ରୀଯୁକ୍ତ ବ୍ରହ୍ମଦେବ ମୁଖାଜୀ ଭାଷଣ 
ଦେଇଥୁୂଲେ, ପଦବାବୁ ତାଙ୍କ ଭାଷଣରେ କହିଥୂଲେ ଯେ ଜୁନାଗଡ଼ କମ୍ୟୁନିଟି ପ୍ରୋଜେକ୍ଟ 
ଶ୍ରୀଯୁକ୍ତ ଏସ୍‌.କେ.ଦେ, ଶ୍ରୀଯୁକ୍ତ ମହାପାତ୍ର ଓ ଶ୍ରୀଯୁକ୍ତ ମୁଖାର୍ଜୀଙ୍କ ପାଇଁ ଧନ୍ୟ ହୋଇଛି ! 
ଏହା ଆମ ସମସ୍ତଙ୍କ ପାଇଁ ଗୋଟିଏ ଗୌରବର ଦିନ । ଚିଫ୍ଵ ସାହେବ ପିଲାମାନଙ୍କୁ 
ଗୋଳମାଳ ନକରିବାକୁ କହୁଥାନ୍ତି । ପ୍ରଫ୍ମଲ୍ଲ ପଟ୍ଟନାୟକ ପ୍ରୋଜେକ୍ଟର କଣ୍ଟାଫ୍ଟକ୍ସ 
କ୍ୟାମେରାରେ ଫଟୋ ଉଠାଇ ଚାଲିଥାଏ । 

ଏସ୍‌.କଢେ.ଦେଙ୍କ ପୋଷାକ ଥୁଲା ଠିକ୍‌ ନେହେରୁଙ୍କ ପୋଷାକ ଭଳି । ଚୁଡ଼ିଦାର 
ପାଇଜାମା, ଧଳାକୁରାଁ ଓ ତା' ଉପରେ ଜହର ଜ୍ୟାକେଟ୍‌ । ମୁଣ୍ଡରେ ଚନ୍ଦନର ଦୁଇଧାଡ଼ି 
ଚିତା ଓ ହାତରେ ଗୋଟାଏ ମିଲିଟାରୀ ବ୍ୟାଟନ୍୍‌ । ସେତେବେଳକୁ ତାଙ୍କ ବୟସ ୫୦ 
ପାଖାପାଖି ହେବ । ମେଳା ଉଦ୍ଘାଟନ କରିବାକୁ ଯାଇ ସେ କହିଲେ ଯେ ଦେଶର ୫୫ଟି 
କମ୍ମ୍ୟୂନିଟି ପ୍ରୋଜେକ୍ଟ ଦେଶର ଗୀ ଗହଳର ଚେହେରା ବଦଳାଇ ଦେବ । ଜୁନାଗଡ଼ର 
ଚେହେରା ମଧ୍ଯ ବଦଳିଯିବ । ସେ ବର୍ଷକ ପରେ ପୁଣିଆସି ଦେଖିବେ ଜୁନାଗଡ଼ରେ କି କି 
ପରିବର୍ରନ ହୋଇଛି । ଏଇ ଭଳି ଗୋଟିଏ କିଶାନ ମେଳାର ଆୟୋଜନ କରିଥୂବାରୁ ସେ 
ପ୍ରୋଜେକ୍ଟର ସମସ୍ତଙ୍କୁ ଧନ୍ୟବାଦ ଦେଉଥଲେ | ତାଙ୍କର ବଢ୍ତତାକୁ ମୁଁ ବେଲ୍‌ ଆଣ୍ଡ୍‌ ହଓଏଲ୍‌ 
ପ୍ରୋଜେକ୍ଟରେ ରେକର୍ଡ଼ କରିଥାଏ । ସେ ମଝିରେ ମଝିରେ ମୋ ଆଡ଼କୁ ଅନାଉଥାନ୍ତି । 
ସେ ମୋ ନିକଟକୁ ଆସିଲେ 

ସଭା ସରିଲା ପରେ ସେ ମୋ ନିକଟକୁ ଆସିଲେ । ମୁଁ ନମସ୍କାର କଲି । ସେ 
ମୋତେ କହିଲେ ତାଙ୍କ ବଭ୍ଧୂୃତାର ରେକଡ଼ିଂକୁ ଶୁଣାଇବାକୁ । ମୁଁ ଫିଲ୍ମକୁ ରିଉଆଇଣ୍ଡ କଲି 

ଓ ସଙ୍ଗେ ସଙ୍ଗେ ପ୍ଲେବାକ୍‌ କରି ଶୁଣାଇ ଦେଲି ! ସେ ବହୁତ ଖୁସି ହୋଇ କହିଲେ ଏ 
ଟେକ୍‌ ନିକ୍‌ରେ ତମେ କାହିଁକି ରେକଡ଼ିଂ କଲ ? ମୁଁ ଉତ୍ତରରେ କହିଲି ଯେ ଆମର 
ଟେପ୍ରେକର୍ଡ଼ରଟି ଖରାପ ହୋଇଥୁବାରୁ ଏଥୁରେ ରେକର୍ଡିଂ କରିବାକୁ ବାଧ୍ଯ ହେଲି । ସେ 
ପୂଣି ପଚାରିଲେ “ଏ ବିଦ୍ୟା ତମେ ଶିଖିଲ କେଉଁଠୁ ?” ମୁଁ କହିଲି ଆମ 
ଲାବୋରେଟୋରୀରୁ ।” ” ମୋତେ ପଚାରିଲେ କୋଉ ଲାବୋରୋଟୋରୀ ? କେଉଁଠି ?”? 
ମୁଁ ଜଵାବ ଦେଲି “ କଲିକତା ବିଶୃବିଦ୍ୟାଳୟର ଇନ୍‌ଷ୍ଢିଚ୍ୟୁଟ୍‌ ଅଫ୍ଵ ରେଡ଼ିଓ ଫିଜକ୍ସ ଆଣ୍ଡ 
ଇଲେକ୍‌ଟ୍ରନିକସ୍‌ର ଲାବୋରେଟୋରୀ । ସେଠାରୁ ମୁଁ ଏମ୍‌.ଏସ୍‌.ସି. ପାଶ୍‌ କରିଛି ।” ? ସେ 
କହିଲେ ଯେ ସେ ପ୍ରଫେସର ଏସ୍‌.କେ. ମିତ୍ରଙ୍କୁ ଜାଣନ୍ତି 

ତାପରେ ମୁଁ ଏଠି କ'ଣ କରେ ବୋଲି ମୋତେ ପଚାରିଲେ । ବି.ଡ଼ି.ଓ ? ସବୁ 
ପ୍ରଶ୍ନ ପାଇଁ ମୋରି ଉତ୍ତର ଥୁଲା ନାଁ ଶେଷକୁ ମୁଁ କହିଲି “ ଅଡ଼ିଓ ଭିଜୁଆଲ୍‌ ଏଡ଼ୁକେସନ୍‌ 
ଅଫିସର୍‌ ଟ୧୨୦/- ଓ ଟ୨୫/-” ପଦବାବୁ । ଜଗତୃବନ୍ଧୁବାବୁ ଓ ମୁଖାର୍ଜୀ ସାହେବ 
ଆମର କଥୋପକଥନ ଶୁଣୁଥାନ୍ତି । ଏସ୍‌.କେ. ଦେ କହିଲେ “ ମୁଖାର୍ଜୀ ସାହେବ, ଯଦି 
ଆସନ୍ତା ଏକମାସ ମଧ୍ଯରେ ମହାନ୍ତି ପାଇଁ ଗୋଟିଏ ଉପଯୁକ୍ତ ପୋଜିସନ୍‌ ନ କରାଇପାରିବେ, 
ତାହାହେଲେ ତାକୁ ମୋ ନିକଟ ଦିଲ୍ଲୀ ପଠାଇ ଦିଅନ୍ତୁ । ମୁଁ ତାର ଯନୁ ନେବି ।”? ଏହା କହି 
ନିଜେ ତାଙ୍କ ଡାଏରିରେ କ”ଣ ଲେଖିଦେଲେ । ମୁଖାର୍ଜୀ ସାହେବ ଓ ଜଗତ୍ଵ ବନ୍ଧୁବାବୁ 
ତାଙ୍କୁ କହିଲେ ଯେ ପନ୍ଦରଦିନ ମଧ୍ଯରେ ମହାନ୍ତି ଆଉ ଗୋଟିଏ ପୋଜିସନ୍‌ ପାଇବ । ମୁଁ 
ସମସ୍ତଙ୍କୁ ଧନ୍ୟବାଦ ଜଣାଇ ନମସ୍କାର କଲି । 

ମେଳା ୩ ଦିନ ଧରି ଚାଲିଲା । ଆମେ ସବୁ କ୍ୟାମ୍ଚୁରେ ରହିଲୁ । ଦାମ୍ବାବୁ 
ମଧ୍ଯ ଆମ ସାଙ୍ଗରେ ଥି । ପ୍ରତିଦିନ ବହୁତ ଲୋକ ଆସୁଥିଲେ ମେଳା ଦେଖିବାକୁ । 
ବିକାକିଣା ମଧ୍ଯ ଚାଲିଲ। ବହୁତ । ପ୍ରତିଦିନ ସଂଧ୍ୟାରେ ଗୀତ ନାଚର ମନୋରଞ୍ଜନ 
କାର୍ଯ୍ୟକ୍ରମ । ମେଳା ଭଲରେ ସରିଗଲା । ଆମେ ସବୁ ଜୁନାଗଡ଼ ଯାଇ ଶୁଣିଲୁ ଯେ 
ଏସ୍‌.କେ. ଦେଙ୍କ ପାଇଁ ଆଇ.ବି.ରେ ଯିଏ ରାନ୍ଧୁଥଲା, ତା ରନ୍ଧାରେ ଖୁସୀ ହୋଇ ତାକୁ 
ସିଏ ଦିଲ୍ୟ ଯିବା ପାଇଁ କହିଛନ୍ତି । ପନ୍ଦରଦିନ ମଧ୍ୟରେ ଫରେଷ୍ଟ୍‌ ଗାର୍ଡ଼ ଗଣେଶ 
ଡେପୁଟେସନ୍‌ରେ ଗଲା ଦିଲ୍ଲୀ । 

୪ ଦିନ ପରେ ଗୋଟିଏ ଟେଲିଗ୍ରାମ୍‌ ପାଇଲେ ପଦବାବୁ । ଟେଲିଗ୍ରାମ୍‌ଟି 
ଆସିଥୁଲା କମ୍ୟୁନିଟି ପ୍ରୋଜେକ୍ଟର ଡିରେକ୍ଟରଙ୍କ ପାଖରୁ । ସେଥୁରେ ଲେଖାଥୁଲା ଯେ 
ଚିଫ୍‌ସାହେବ ବଦଳି ହେବେ ଭଞ୍ଜନଗର ପ୍ରୋଜେକ୍ଟକୁ ଓ ତାଙ୍କ ସ୍ଥାନରେ ମୁଁ ହେବି 
ସି.ଏସ୍‌.ଇ.ଓ. । ପଦବାବୁ ନିଢେ ଆସି ମୋତେ ଟେଲିଗ୍ରାମଟି ଦେଖାଇଲେ । ତାର 

ଏକ ସପ୍ତାହ ପରେ ଅର୍ଡ଼ର ଆସିଲା । ପରେ ପରେ ଗେଢେଟ୍‌ ନୋଟିଫିକେସନ୍‌ର 
କପି ମଧ୍ଯ ଆସିଲା ! 

ଚିପ୍‌ସାହେବଙ୍କୁ ସମସ୍ତେ ମିଶି ବିଦାୟ ଦେଲେ । ଅନନ୍ଦବାବୁ କହିଲେ ଯେ ଚିଫ୍ବ 
ସାହେବଙ୍କ ବଦଳିଟା ଭାରି ଦୁଃଖ ଦାୟକ । ସିଏ ଆମ ପିଲାମାନଙ୍କୁ ଶୃଙ୍ଖଳିତ କରି 
ରଖିଥୁଲେ । ନୂଆ ଚିଫ୍ଵଙ୍କୁ ଆମେ କ'ଣ ଆଉ ଚିଫ୍ବ ବୋଲି ଡାକିବୁ ? ସିଏତ ଆମ ବିଭୂତି 
ବାବୁ । ସମସ୍ତେ ମିଶି ମତେ ସ୍ଵାଗତ ଜଣାଇଲେ । 

ସେତେବେଳକୁ ଆଲହାବାଦ୍ଵରେ ସି.ଏସ୍‌.ସି.ଓ.ମାନଙ୍କ ପାଇଁ ଥୁବା ଟ୍ରେନିଂ 
ସେଣ୍ଟର ବନ୍ଦ ହୋଇ ଯାଇଥାଏ । କାରଣ ଦେଶର ୫୫ଟି ପ୍ରୋଜେକ୍ଟର ୫୫ଜଣ 
ସି.ଏସ୍‌.ସି.ଓ.ଙ୍କୁ ଟ୍ରେନିଂ ଦେଲାପରେ ଟ୍ରେନିଂସେଣ୍ଡରଟି ଆପେ ଆପେ ବନ୍ଦ ହୋଇଗଲା । 
ତେଣୁ ମୁଁ କେଉଁଠି ଟ୍ରେନିଂ ନେବି ସେ ବିଷୟରେ ଚିଠିପତ୍ର ଦିଆନିଆ ଆରମ୍ଭ ହେଲା । 
ଶେଷକୁ କମ୍ୟୁନିଟି ପ୍ରୋଜେକ୍‌ ଆଡୁମି ନିଷ୍ଟେସନ୍୍‌ ନିଷ୍ଠରି କଲା ଯେ ମୁଁ ମୋ ଟ୍ରେନିଂ ସେଣ୍ଟର 
ବାଛି ଜଣାଇବି । 
ମୁଁ ଗାନ୍ଧିଗ୍ରାମକୁ ବାଛିଲି 

ଇଏ ଗୋଟିଏ ଗୁରୁ ଦାୟିତ୍ଵ । ପଦବାବୁଙ୍କୁ ସାଙ୍ଗରେ ଆଲୋଚନା କଲି । ସେ 
ମୋ ଉପରେ ଛାଡ଼ିଦେଲେ । ତେଣୁ ମୁଁ ଦେଖିଲି ଯେ ଲୋକନାଥ ବାବୁ ଓ ଶତପଥୁ ବାବୁ 
ଶ୍ରୀନିକେତନରେ ଟ୍ରେନିଂ ନେଇଛନ୍ତି । ପ୍ରଫୁଲ୍ଲ ପଟ୍ଟାନାୟକ ମଧ୍ଯ ଶ୍ରୀନିକେତନରେ ଟ୍ରେନିଂ 
ନେଇଛନ୍ତି । ତେଣୁ ମୁଁ ତାମିଲ୍‌ ନାଡ଼ୂର ଗାନ୍ଧିଗ୍ରାମ ଏସ୍‌.ଇ.ଓ.ଟି.ସିକୁ ବାଛିଲି ଓ ପଦବାବୁଙ୍କ 
ଜରିଆରେ ସି.ପି.ଏ.କୁ ଜଣାଇଦେଲି । କିଛି ଦିନ ପରେ ଚିଠି ଆସିଲା ଯେ ଗାନ୍ଧିଗ୍ରାମରେ 
ଷଷ୍ଠ ବ୍ୟାଚରେ ମୋ ପାଇଁ ସିଟ୍‌ ରହିଛି । ସେଠି ଟ୍ରେନିଂ ଜୁଲାଇରେ ଆରମ୍ଭ ହେବ ଓ 
ଡ଼ିସେମ୍ବରରେ ସରିବ । 

ଏହା ମଧ୍ଯରେ ଯାହା ଯାହା ସବୁ ଘଟି ଯାଇଛି ତାର ଗୋଟିଏ ପୂରା ବିବରଣୀ 
ଲେଖି ସୁଧ୍ଵରାକୁ ଜଣାଇ ଦେଇଥ୍‌ଲି । ମୁଁ ଯେ ଇଲେକ୍ଟ୍ରନିକ୍ସ ଫିଲଡ଼୍‌ରୁ ଧ୍ବରେ ଧୂରେ 
ଦୂରେଇ ଯାଉଛି, ସେଥୂରେ ସେ ଦୁଃଖୀତ ହୋଇଥଲା ଯେତିକି ଆଶ୍ଚର୍ଯ୍ୟ ହୋଇଥଲା 
ସେତିକି, ମୋତେ ଗୋଟିଏ ଚିଠି ଲେଖି ଶୁଭେଛା ଜଣେଇଥୁଲା ! 

ମୁଁ ଜୁନାଗଡ଼ରେ ଥୁଲାବେଳେ ନାନାରକମର ପୋଷ୍ଟ ପାଇଁ ଦରଖାସ୍ତ କରୁଥିଲି । 
ମିଲିଟାରୀରୁ ଇଣ୍ଟରଭିଉ ପାଇଥୁଲି । କିନୁ କେଉଁଠି ହେଲେ କୃତକାର୍ଯ୍ୟ ହୋଇନଥୁଲି । 
ମନକୁ ଆସୁଥଵଲା ବୋଉର ସେଇ କଥା ଦିପଦ ସବୁ 'ପ୍ରଭୁର ଇଚ୍ଛା ।” 

ଗାଛି ଗ୍ରାମରେ ଛଅ ମାସ 
ଗାନ୍ଧିଗ୍ରାମ ମଦୁରାଇ ଜିଲ୍ଲାରେ । ତାମିଲନାଡ଼ୁର ଗୋଟିଏ ପ୍ରସିଦ୍ଧ ସହର ଓ ତାମିଲ୍‌ 


ସଂସ୍କୃତିର କେନ୍ଦ୍ରୟାନ ହେଉଛି ମଦୁରାଇ | ମଦୁରାଇ ସହରର ଅଧ୍ବଷ୍ଠାତ୍ରୀ ଦେବୀ ହେଉଛନ୍ତି 
ମିନାକ୍ଷୀ ଦେବୀ । ତନ୍ତ ଶାଢ଼ୀ ପାଇଁ ମଧ୍ଯ ମଦୁରାଇ ପ୍ରସିବ୍ଧ । 

ଡିଣ୍ିଗଲ ଓ ମଦୁରାଇ ମଧ୍ଯରେ ଗାନ୍ଧି ଗ୍ରାମ ଅବସ୍ଥିତ । ଡ଼ିଭ୍ଡିଗଲ୍‌ରୁ ୧୫ 
କିଲୋମିଟରରେ ଗାନଛିଗ୍ରାମ । ଗାନ୍ଧିଗ୍ରାମରୁ ୫୦ କିଲୋମିଟର୍‌ ଗଲେ ମଦୁରାଇ । 

ଗାଛି ଗ୍ରାମ ପ୍ରତିଷ୍ଠିତ ହୋଇଥୂଲା ୧୯୫୦ ମସୀହାରେ ! ଡକ୍ଟର ଶ୍ରୀମତୀ 
ସୌନ୍ଦରମ୍‌ ରାମଚନ୍ଦ୍ରନ୍‌ ଓ ଡକ୍ଟର ଜି.ରାମଚନ୍ଦ୍ରନୁ ଗାନ୍ଧି ଗ୍ରାମର ପ୍ରାଣପିଣ୍ଡ କହିଲେ ଚଳେ । 
ଡକ୍ଟର୍‌ ସୌନ୍ଦରମ୍‌ ମଦୁରାଇର ପ୍ରସିଦ୍ଧ ଟି.ଭି.ଏସ୍‌ ପରିବାରର | ଡକ୍ର ଜି.ରାମଚନ୍ଦ୍ରନ 
ହେଉଛନି କେରଳର ମାଲାୟାଲୀ | ଏହାଙ୍କର ବାହାଘର କରାଇଥୁୂଲେ ଗାନ୍ଧିଜୀ । 
ଜି.ରାମଚନ୍ଦ୍ରନଙଙ୍କୁ ଡାକୁଥିଲେ ମାମା ଓ ସୌନ୍ଦରମ ରାମଚନ୍ଦ୍ରନଵଙ୍କୁ ଡାକୁଥୁଲେ ଆମ୍ମା | ମାମା 
ଶାନ୍ତିନିକେତନରେ ନୁମାଙ୍କର ସହପାଠୀ ଥୁଲେ । ପରେ ବାପିଙ୍କର ବନ୍ଧୁ ହୋଇଗଲେ । 

ଗାନ୍ଧିଗ୍ରାମ ଭିତରେ ଦେଇ ଯାଇଛି ଦକ୍ଷିଣ ରେଳବାଇର ମାନ୍ଦ୍ରାଜ ( ଇଗ୍ମୋର)- 
ରାମେଶ୍ବରମ୍‌ ରେଳପଥ । ଡ଼ିଶ୍ରିଗଲ ପରେ ପଡ଼େ ଅମ୍ବାଥୁରାଇ ଷ୍ଟେସନ୍‌ । ସେଠାରୁ 
ଗାଛିଗ୍ରାମର ଦୂରତା ଦେଢ଼ କିଲୋମିଟର । ଗାନ୍ଧିଗ୍ରାମର ପୂର୍ବରେ ହେଉଛି ସଂଜୀବି ପାହାଡ଼ 
ଓ ପଶ୍ଚିମରେ ଶିରୁମଲାଇ ପାହାଡ଼ । ସଂଜିବୀ ପାହାଡ଼ରୁ ପ୍ରତିଫଳିତ ହୁଏ ସକାଳର ସୁନେଲି 
କିରଣ ଓ ବୋହିଆସେ ସୁଲୁସୁଲିଆ ପବନ । 

ଆମେ ଓଡ଼ିଶାରୁ ବଛା ହୋଇଥୂଲୁ ୧୬ ଜଣ | ତାଙ୍କ ଭିତରୁ ମୁଁ କେବଳ 
ଜଣେଥୁଲି ସି.ଏସ୍‌.ଇ.ଓ. | ଅନ୍ୟ ସମସ୍ତେ ଥଲେ ଏସ୍‌.ଇ.ଓ. । ଆମେ ସବୁ ମାନ୍ଦ୍ରାଜ 
ମେଲ୍‌ରେ ଆସି ମାନ୍ଦ୍ରାଜ ସେଣ୍ଟ୍ରାଲ୍‌ ଷ୍ଟେସନ୍‌ରେ ପହଁଚିଲୁ ଓ ସେଠାରୁ ଇଗ୍‌ମୋର ଷ୍ଟେସନ୍‌ 
ଯାଇ ସେଠୁ ରାତିରେ ପାଣ୍ଡିୟାନ ଏକ୍ସପ୍ରେସ୍‌ ଧରିଲୁ । ଭୋରରୁ ପହଁଚି ଗଲୁ 
ଅମ୍ବାଥୁରାଇରେ । ଷ୍ଟେସନରୁ ଟାଙ୍ଗା ଧରି ପହଁଚିଗଲୁ ଗାନ୍ଧିଗ୍ରାମରେ | ଡ଼ିଶ୍ତିଗଲରେ କପେ 
ଗରମ କଫି ଖାଇଥ୍‌ଲି । ତେଣୁ ସଂଜିବୀ ପାହାଡ଼ରୁ ବୋହି ଆସୁଥୁବା ସୁଲୁସୁଲିଆ ପବନ 
ବେଶୀ ଥଣ୍ଡା ଲାଗୁ ନଥୁଲା । ଗାନ୍ଧିଗ୍ରାମର ସୋସିଆଲ ଏଡୁକେଶନ୍‌ ଅର୍ଗାନାଇଜର୍ସ 
ଟ୍ରେନିଂ ସେଣ୍ଟରରେ (ଏସ୍‌ .ଇ.ଓ.ଟି.ସି.ରେ ) ଆମେ ସବୁ ଟ୍ରେନିଂ ପାଇବୁ । 
ଏସ୍‌.ଇ.ଓ.ଟି.ସି.ର ଦୁଇ ପାଖରେ ଦୁଇ ଧାଉଡ଼ି ଘର | ଗୋଟିଏ ଧାଉଡ଼ିରେ ଆମେସବୁ 
ରହିବା ପାଇଁ ଘର ଓ ଅନ୍ୟ ଧାଉଡ଼ିରେ ଅଧ୍ୟାପକ ଓ ଅଧ୍ଯାପିକାମାନଙ୍କ ପାଇଁ ଘର | 
ପଶ୍ଚିମରେ ରୋଷେଇ ଘର ଓ ଅଫିସ୍‌ । ମଝିରେ ତାଳ ବାଉଙ୍ଗା ଛାତର ଗୋଟିଏ ଚଉଖୁଣ୍ଡିଆ 
ଚାଳିଘର । ଏଘରଟି ଆମର କ୍ଲାସ ପାଇଁ । ସକାଳ ୮ଟାରୁ ୧୨ଟା ଯାଏ କ୍ଲସ୍‌ ହୁଏ 

ପୁଣି ୨ଟାରୁ ୫ଟା ପର୍ଯ୍ୟନ୍ତ କ୍ଲାସ୍‌ । ସଂନ୍ଧ୍ୟା ୬ଟାରେ ରେଳଷ୍ଟେଶଇନ୍‌ ସେକଡ଼ରେ ଥୁବା 
ଅନ୍ନପୂର୍ଣ୍ଣା ପେଣ୍ଡାଲରେ ସମବେତ ପ୍ରାର୍ଥନା ହୁଏ ପ୍ରାୟ ୪୦୦ ଶିକ୍ଷାର୍ଥୀ ଓ ଶିକ୍ଷାର୍ୂନୀ ଏଥୁରେ 
ଯୋଗ ଦିଅନ୍ତି । ମାମା ଥୁଲେ ଯୋଗ ଦିଅନ୍ତି । ଆମ୍ମା ମଧ୍ଯ । ବାଙ୍ଗାଲୋରର ସ୍ଵାମୀ ବିଶ୍ଵାନନ୍ଦ 
ମଧ୍ଯ ଯୋଗ ଦିଅନ୍ତି । ପ୍ରାର୍ଥନା ଦାୟିତ୍ଵରେ ଥାଏ ଗାଛିଗ୍ରାମର ଓ ଆମ ଏସ୍‌.ଇ.ଓ.ଟି.ସିର 
ସଂଗୀତ ଶିକ୍ଷୟତ୍ରୀ ଶ୍ୟାମଳା ! ଦେଖିବାକୁ ଛୋଟିଆ ଝିଅଟିଏ । ତାମିଲ୍‌ ବ୍ରାହ୍ମଣ 
ପରିବାରର । ଚମଜାର ଗାଏ । ଶ୍ୟାମଳା ଆଉ ନାହିଁ । ପ୍ରତିଦିନ ପ୍ରାର୍ଥନା ପରେ ମାମା 
ପ୍ରବଚନ ଶୁଣାନ୍ତି । ଏଥୁରୁ ବହୁତ କଥା ଜାଣିହୁଏ । ଶିକ୍ଷଣୀୟ ବିଷୟ ମଧ୍ଯ ଥାଏ । 

ଆମ ଏସ୍‌.ଇ.ଓ.ଟି.ସି.ର ଡ଼ିରେକ୍ର ଖୋଦ୍‌ ମାମା । ଆଉ ଡେପୁଟି ଡ଼ିରେକୃର 
ଆନ୍ତି ଅଚ୍ୟୁଥନ୍‌ଜୀ | ଭି.ଅଚ୍ୟୁଥନ ନାୟାର୍‌ । ଗେଡ଼ା ହୋଇ ମଣିଷଟିଏ, କିରୁ ସମସ୍ତଙ୍କୁ 
ଶୃଖଖଳା ମଧ୍ଯରେ କିପରି ରଖିବାକୁ ହୁଏ, ସେଥୂରେ ସେ ଧୂରନ୍ଧର ! ଭାସନଜୀ 
(ଏସ୍‌. ଶ୍ରୀନିବାସନ ) ଆମର ଜଣେ ଅଧାପକ | ଛୋଟା ଶ୍ରୀନିବାସନ ମଧ୍ଯ । ଭାସନ୍‌ଜୀଙ୍କ 
ଠାରୁ ବୟସରେ ଛୋଟ ହୋଇଥବାରୁ ତାଙ୍କୁ ଡ଼ାକନ୍ତି ଛୋଟା ଶ୍ରୀନିବାସନ । ତାଙ୍କ ଦେହରେ 
ଫୁଲ ଛଉ ହୋଇଥଲା । 

ଅଚ୍ୟୁଥନ୍‌ଜୀ ଜାତିସଂଘ ତରଫରୁ ଇରାକ୍‌ ଗଲେ ଜଣେ ବିଶେଷଜ୍ଞ ହୋଇ । 
ତାଙ୍କ ପରେ ଭାସନଜୀ ହେଲେ ଆମର ଡ଼େପୁଟି ଡ଼ିରେକ୍ଟର । ଏମାନେ କେହି ଆଜି 
ନାହାଁନ୍ତି । କିନ୍ଧ ଏସ୍‌.ଇ.ଓ.ଟି.ସିର ଧୁଳି, ମାଟି, ଫୁଲପତରରେ ଏମାନଙ୍କ ସ୍ମତି ଭରି 
ରହିଛି । ଭାସନଜୀଙ୍କ ସ୍ତ୍ରୀ ବଞ୍ଚିଛନ୍ତି । ବୟସ ୮୦ ଟପି ଗଲାଣି । ତାଙ୍କ ଝିଅ ଲକ୍ଷ୍ମୀ ତାଙ୍କୁ 
ଚିନ୍ନାଲ୍ଲାପାଟିର କସ୍ତୁରବା ହସପିଟାଲରେ ରଖି ଦେଇଛି । ତାହାହେଲେ ଘର ଅପେକ୍ଷା 
ସେଠି ତାଙ୍କୁ ଆହୁରି ଭଲ ଯନୁ ମିଳିବ । 

ଆମ ସାଙ୍ଗରେ ଥୂଲେ କର୍ଣ୍ଣାଟକରୁ ୬ଜଣ, ମଧ୍ୟପ୍ରଦେଶରୁ ୧୨ଜଣ, 
ତାମିଲନାଡୁର ୧୦ଜଣ, ଆନ୍ଧ୍ରପ୍ରଦେଶରୁ ୧୫ଜଣ ଓ ପଣ୍ଡିଚେର।ରୁ 
୨ଜଣ | ତାମିଲନାଡ଼ୁର ଥୁଲେ ସରୋଜିନୀ, ଲୀଳାବତୀ ପ୍ୟାଟ୍ରିକ, ଲୀଳାନମ୍ବିୟାର, ପର୍ବତ 
ବର୍ଥୂନୀ, ମିନାକ୍ଷୀ, ଇନ୍ଦିରା ମଂଜେଶ୍ଵର ଓ ମୁନିଏନ୍ଦ୍ରି। ଦୁଇଲୀଳା ଦେଖିବାକୁ ଭାରି ସୁନ୍ଦର । 
ସରୋଜିନୀ ପାରାଭାଲୀ ତେଲୁଗୁ ଝିଅ । ଭାରି ଭଲ ଗୀତ ଗାଏ ଓ ବୀଣା ବଜାଏ । ତାକୁ 
ମୁଁ ଆକ୍ଟ (ବଡ଼ ଭଉଣୀ ) ବୋଲି ଡାକେ । ଲୀଳାବତୀ ମଧ୍ଯ ଗୀତ ଗାଏ । ଲୀଳା ନମ୍ବିୟାର 
ଗୀତ ଗାଏ ନାହିଁ । କିନ୍ତୁ ଭାରି ମେଳାପି । ଲୀଳାବତୀ ମୋ ସାଙ୍ଗରେ ବେଶ୍‌ ଜମଉ ଥାଏ | 
କ୍ରମେ କ୍ରମେ ମୁଁ ତାର ଅତି ନିକଟର ହୋଇଯାଇଥୁଲି ମୋର ଅଜାଣତରେ । ସେଠି ସମସ୍ତେ 
ସମସ୍ତଙ୍କୁ ବ୍ରଦର୍‌ ବା ସିଷ୍ଟର ବୋଲି ସମ୍ବୋଧନ କରୁଥାନ୍ତି। ଆମ ଓଡ଼ିଶାରୁ 
କେତେଜଣ ଗ୍ରାମସେବକରୁ ପ୍ରମୋସନ୍‌ ପାଇ ଏସ୍‌.ଇ.ଓ ହୋଇ ଟ୍ରେନିଂରେ ଆସିଥା୍ତି । 

ଏମାନଙ୍କ ପାଇଁ ଇଂରାଜୀ ଲେକ୍୍‌ଚର ସବୁ ବୁଝିବାରେ ଟିକିଏ ଅସୁବିଧା ହେଉଥାଏ । 
ତେଣୁ କ୍ଲାସପରେ ମୁଁ ସେମାନଙ୍କୁ ସାହାଯ୍ୟ କରୁଥୁଲି । ତାଛଡ଼ା ଅଚ୍ୟୁଥନଜୀଙ୍କ ନିର୍ଦ୍ଦେଶରେ 
ମୁଁ ସବୁଦିନେ ୪ଟାରୁ ୫ଟା ଅଡ଼ିଓ ଭିଜୁଆଲ୍‌ ଏଡ଼ସ୍‌ ପଢ଼ାଉଥୁଲି 

ଆଗରୁ ତ ଖୋର୍ବାର ନୀଳ ଲୁଟି କଥା ଲେଖିଛି । ମୋ ଛଡ଼ା ଓଡ଼ିଶାରୁ ଆସିଥୁବା 
ସବୁ ଟ୍ରେନି ନୀଳ ଲୁଙ୍ଗି ପିନ୍ଧୁଥଲେ । ଗାଧୋଇସାରି ଏସ୍‌.ଇ.ଓ.ଟି.ସି. ବଗିଚାରେ ଶୁଖାଇ 
ଦେଉଥିଲେ । ଅଚ୍ୟୁଥନଜୀ ଦିନେ ବହୁତ ବିରକ୍ତ ହୋଇ ନୀଳ ରଂଗର ଲୁଙ୍ଗି ପିନ୍ଧିବାକୁ 
ମନା କରିଦେଲେ । 
ଗୋଟିଏ ଅନ୍ୟର ପରିପୂକ 

ଦୁଇ ତିନି ଦିନ ମଧ୍ୟରେ ସମସ୍ତେ ଖଦଡ଼ ପିନ୍ଧିବ। ଆରମ୍ଭ କରିଦେଲେ | 
ଗାନ୍ଧିଗ୍ରାମର ଏହା ନିୟମ ଥଲା । ଏବେ ଆଉ ନାହିଁ । ମୁଁ ଦେଖିଲି ଯେ ଆମ କ୍ଲାସର 
ଝିଅଗୁଡ଼ା ଖଦଡ଼ ଶାଡ଼ିରେ ଭାରି ଭଲ ଦେଖା ଯାଉଛନ୍ତି । ମୁଁ ପିନ୍ଧିବାକୁ ଆରମ୍ଭ କଲି 
ଖଦଡ଼ ପାଇଜାମା ଓ କୁର୍ରା ଏବଂ ଛୋଟ ଧୋତି ଓ ପଂଜାବୀ | ଖଦଡ଼ ଅର୍ଥନୀତି ବିଷୟରେ 
ଆମର ପରିଷ୍କାର ଜ୍ଞାନ ନଥୁଲା । ଟି. କାଳୁସ୍ତାଟିର ପ୍ରଫେସର ଜେ:ସି.କୁମାରାସ୍ତା 
ଆମ୍ଭମାନଙ୍କୁ ଗାନ୍ଧି ଅର୍ଥନୀତି ଓ ଖଦଡ଼ ଅର୍ଥନୀତି ପଢ଼ାଇଲେ | ଗୋଟିଏ ଅନ୍ୟର 
ପରିପୂରକ । 

ରୋଷେଇରେ ଆମେ ନନାଙ୍କୁ ସାହାଯ୍ୟ କରୁଥୁଲୁ | ହଣ୍ଡାରେ ମାଟି ବୋଳି ରଖି 
ଦେଉଥ୍‌ଲୁ | ତାହାହେଲେ କଳା ଛଡ଼ାଇବାରେ ସୁବିଧା ହେବ । ଭାତ, ସମ୍ଭର, ଚଟନୀ, 
ରସମ୍‌ - ଇଏ ଥୁଲା ଆମର ସବୁଦିନର ଖାଇବା । ଏହା ସାଙ୍ଗକୁ ଚହ୍ଲା ବା ଘୋଳ ଦହି । 
ଯେଉଁ ଚାଉଳରୁ ଭାତ ହେଉଥୁୂଲା ତାହା କାଠ ଚକିରେ ଧାନକୁ ପେଶି ବାହାର 
କରାହେଉଥୂଲା | ଚାଉଳର ସେ ଲାଲ୍‌ କୋଟିଂଟା ସେମିତି ରହୁଥୁଲା | ଭାତ ଲାଲି ରଙ୍ଗର 
ହେଉଥୂଲା ଓ ଖାଇବାକୁ ମିଠା ଲାଗୁଥୁଲା | ପନ୍ଦରଟା ଦିନରେ ସମସ୍ତେ ବନିଗଲୁ । ମୋ 
ଚେହେରା କୁଆଡ଼େ ଲାଲ୍‌ ହୋଇଯାଇଥୂଲା ଓ ମୋ ଆଖି ଦିଇଟା ଖାଲି ଝଟକୁ ଥଲା | ଏ 
କଥା ଲୀଳାବତୀ ଛଡ଼ା ଆଉ କିଏ କହିବ ? ସେ, ନମ୍ିଆର ଓ ଆକ୍ଟା ମଧ୍ଯ ବନି ଯାଇଥୁଲେ ! 
ଆକ୍ଟ ଟିକିଏ କଳା ଦେଖିବାକୁ, କିନୁ ସେ ଆହୁରି ଥାକୁଲୀ ହୋଇ ବେଶ୍‌ ସୁନ୍ଦର 
ଦେଖାଯାଉଥୁଲା | ଲୀଳା ନମ୍ବିଆର୍‌ର ଓଂ ଦିଟା ଲାଲ୍‌ ରଂଗର ହୋଇ ଯାଇଥଲା | 

ମଧ୍ଯପ୍ରଦେଶରୁ ମାଥୂଆସ୍‌ ଆସିଥୁଲା । ସେ ଲୀଳା ନମ୍ି ଆର ପ୍ରତି ଆକୃଷ୍ଟ ହୋଇ 
ତା' ପ୍ରତି କ୍ଲାସ୍‌ରେ ଓ ଅନ୍ୟ କେଉଁଠି ଅଭଦ୍ର ଇଙ୍ଗିତ ସବୁ ଦେଉଥୁଲା । ଲୀନା ସ୍ଵାମୀ 
ବିଶ୍ଵାନନ୍ଦଙ୍କୁ କହିଲା । ସ୍ଵାମିଜୀ ତାକୁ ବହୁତ ବୁଝାଇଲେ, କିନ୍ତୁ ବିଶେଷ କିଛି ଫଳ 
ହେଲାନାହିଁ । ଲୀଳା ନମ୍ବିଆର ବିଚାରା ତା କ୍ରୋଧର ଶିକାର ହେଲା । 

ଆଉ ଦିନକର କଥା | ଗାଛିଗ୍ରାମରେ ପ୍ରତି ଟ୍ରେନିଂ ସେଣ୍ଟରରେ ଆମ୍‌ ସଭାଥାଏ । 
ଆମ୍‌ ଏସ୍‌.ଇ.ଓ.ଟି.ସି.ରେ ମଧ୍ଯ । ପ୍ରତି ମାସରେ ଆମ ସଭାର ସଭାପତି ବଛା ହୁଅନ୍ତି । 
ଯେଉଁ ମାସରେ ମୁଁ ସଭାପତି ହୋଇଥ୍‌ଲି । ସେ ମାସର ଆମ୍‌ ସଭାରେ ମାଥୁଆସ୍‌ ମୋତେ 
ନାନା ପ୍ରକାର ଅଯଥା ପ୍ରଶ୍ନ ପଚାରି ହଇରାଣ କରିବାରେ ଚେଷ୍ଟାକରିଥୂଲା କିନ୍ତୁ ଅନ୍ୟମାନେ 
ତାକୁ ଅଯଥା ପ୍ରଶ୍ବ ନପଚାରିବାକୁ କହି ବସାଇ ଦେଇଥୂଲେ । 

ଓଡ଼ିଶାରୁ ଜଣେ ଥୂଲା ବାସୁଦେବପୁର ବୁକ୍ଵରୁ ବୀର ମହାପାତ୍ର । ଏମ.ଏ.ରେ 
ତୃତୀୟ ଶ୍ରେଣୀ ପାଇ ଅଧ୍ୟାପକ ହୋଇନପାରି ଏସ୍‌.ଇ.ଓ. ହୋଇଥୂବାରୁ ତା ମନରେ 
ହୀନମନ୍ୟତା ପୂରି ରହିଥୂଲା । ଆମ ସମସ୍ତଙ୍କ କାମକୁ ସମାଲୋଚନା କରି ଦରକାର 
ପଡ଼ିଲେ ଆମକୁ ଗାଳି ଦେବାକୁ ସେ ପଛଉ ନଥୁଲା । ତାର ଏଇ ଗୁଣ ଯୋଗୁ ସେ 
ଚାକିରିରେ ମଧ୍ଯ ଉଧେଇ ପାରିନଥୁଲା । 

ଆଉଜଣେ ଥୁଲେ ବାରିପଦାର ନାରାୟଣ ପ୍ରସାଦ ମହାନ୍ତି । ଗୋଟିଏ 
ପୋଷ୍ଟକାର୍ଡ଼ ଲେଖିବାକୁ ସେ ଘଣ୍ଟାଟିଏ ନେଉଥୂଲେ । ଆରମ୍ଭ କରିବେ ମାଇଡ଼ିଅର - 
ତାପରେ ଯିବେ ପ୍ରମୋଦ କତିକି । କହିବେ, ପ୍ରମୋଦବାବୁ ମାଇ ଡ଼ିଅର ଲେଖିବି 
ନୀ ଡିଅର ମିଷ୍ଟର ଲେଖିବି । ପ୍ରମୋଦଠାରୁ ଏକ ଧମକ ଖାଇ ଫେରି ଆସିବେ 
ମୁହଁଟାକୁ ଆମ୍ଭିଳ। କରି । ସପ୍ତାହକୁ ମୋଟେ ଥରେ ଖିଅର ହୁଅନ୍ତି । ତେଣୁ ମୁହଁରେ 
ସବୁବେଳେ ଦାଢ଼ିଥାଏ । 

ପଢ଼ାପଢ଼ି ଓ ମନୋରଂଜନ କାର୍ଯ୍ୟକ୍ରମ ସାଙ୍ଗକୁ ଶାରିରିକ ପରିଶ୍ରମ ମଧ୍ଯ କରିବାକୁ 
ହେଉଥଲା । କୋଡ଼ି, କୋଦାଳ ଧରି ରାସ୍ତା ତିଆରି କରିବା ବା ରାସ୍ତା ମରାମତି କରିବା 
ଥିଲା ପ୍ରଧାନ କାମ । କାମ କରି କରି ଥକି ପଡ଼ିଲେ ଶର୍ମାଚୀଙ୍କ କ୍ୟାଣ୍ଡିନନରେ କପେ 
ଡ଼ହଡ଼ହ ଗରମ କଫି ପିଇଦେଲେ ସବୁ ଠିକ୍‌ ହୋଇଯାଏ । 

ଶର୍ମାଜୀଙ୍କ କ୍ୟାଣ୍ଟିନ୍‌କୁ ମୁଁ ସବୁଦିନେ ସଂନ୍ଧ୍ୟାବେଳେ ଯାଉଥୁଲି । ଗୋଲାପ ଜାମୁଁ 
ଓ ଗରମ କଫି ଖାଇବାକୁ । ସେଇଠି ସବୁଦିନେ ଲଳିତମ୍ବିକା ସଂଗେ ଦେଖାହୁଏ । 
ସେତେବେଳେ ସେ ଥମ୍ଭିଟୋଟ୍ଟାମ୍‌ ପୋଷ୍ଟ ବେମିଚ ସ୍ତୁଲରେ ଶିକ୍ଷୟିତ୍ରୀ ଥାଏ । ଘର 
କେରଳର ନୟାଟିଂକରା | ମାମାଙ୍କର ଲେଖାଯୋଖ। ଭାଣିଜୀ ହୁଏ । ତା ସାଙ୍ଗରେ ମୋର 
ବେଶ୍‌ ଦୋସ୍ତି ହୋଇଗଲା । ଲଳିତା ଏବେ ବାହାସାହା ହୋଇ ଗାନ୍ଧିଗ୍ରାମରେ । ରାସ୍ତା 
ଆରପାଖେ ଚିନ୍ନାପାଟ୍ଟି ଆଡ଼କୁ ଗଲାବେଳେ ଗୋଟିଏ ଜାଗାରେ ବେଶ୍‌ ବଡ଼ ଘର କରି 
ରହୁଛି । ତା ସ୍ଵାମୀ ଶ୍ରୀନିବାସନ ଜଣେ ବଡ଼ ଆଟିଷ୍ଟ । ଲଳିତା ଭାରି ମୋଟି ହୋଇଯାଇଛି 
ଓ କାନକୁ ମଧ୍ଯ ଭଲ ଶୁଭୁନାହିଁ । ସେଦିନ ତାଘରକୁ ଆମକୁ ଖାଇବାକୁ ଡ଼ାକିଥୁଲା । 

ମାଲାୟାଲୀ ଷ୍ଟାଇଲର ମାଛ ତରକାରୀ ରାନ୍ଧି ଖୁଆଇ ଥୁଲା । ମୋଡେ ଭାରି ଭଲ ପାଏ | 
ପ୍ରାୟ ମୋରି ବୟସର ସେ । 

ଦର ବୋଲି ଶାର୍ରିନିକେତନର ଜଣେ ଆଟିଷ୍ଟ ଆମକୁ ରବୀନ୍ଦ୍ର ସଙ୍ଗୀତ 
ଶିଖାଉଥୂଲେ । ' ' ତୋମାର ପତାକା ଯାରେ ଦାଓ ତାରେ ବହବାରେ ଦାଓ ଶକତି ଗୀତଟି 
ତାଙ୍କର ପାଖରୁ ଆମେ ଶିଖିଥୁଲୁ । ମୁଁ ଓ ଆକ୍ଟା ସହଜରେ ଶିଖି ଗଲୁ ଓ ଗାଇଲୁ ମଧ୍ଯ । 
ଅନ୍ୟମାନଙ୍କ ପକ୍ଷରେ କଷ୍ଟହେଲା । ସେମାନଙ୍କର ଉଚ୍ଚାରଣ ତାଙ୍କର କାଳ ହେଲା | ଦତ୍ତ 
ମାମାଙ୍କର ପାଳିତ। ଝିଅକୁ ବାହାହେଲେ । ମଦୁରାଇର ଗାନ୍ଧି ମିଉଜିୟମର ସମସ୍ତ 
ସାଜସଜ଼ା ଦତ୍ତଙ୍କ ଦ୍ଵାରା । ଦତ୍ତ ଓ ତାଙ୍କ ସ୍ତ୍ରୀ କନକଲକ୍ଷ୍ମୀ ଏବେ ଗାନ୍ଧିଗ୍ରାମ କ୍ୟାମ୍ପସ୍‌ 
ପାଖରେ ଗୋଟିଏ ବେଶ୍‌ ବଡ଼ ଦୋତାଲା ଘର କରି ରହିଛତ୍ତି । ସେଦିନ (ଡ଼ିସେମ୍ବର 
9 ୦ ୦ ୨ ) ତାଙ୍କ ଘରେ ଖାଇବା ପିଇବା ସହ ଗାନର ଆସର ବେଶ ଜମିଥୁଲା | 
ସବୁ ପଶ୍ଡିତଙ୍କର କ'ଣ ଏକା ପ୍ରକୃତି 

ବିହାରର ଜଣେ ଏସ୍‌.ଇ.ଓ. ଆମ ଆଗ ବ୍ୟାଚରେ ଟ୍ରେନିଂ ନେବାକୁ ଆସିଥୂଲେ | 
ଏଠି ମାମା ତାଙ୍କୁ ହିନ୍ଦି ଶିକ୍ଷକ ଭାବରେ ରଖିନେଲେ | ତାଙ୍କ ମୁଣ୍ଡରେ ଚୁଟି । ନୈଷ୍ଠକ 
ବହାରୀ ବ୍ରାହ୍ମଣଙ୍କ ଭଳି ମିଳାମିଶାକୁ ସେ ପସନ୍ଦ କରୁନଥୂଲେ । ଯଦି କେଉଁଠି କୋଉ 
ପୁଅ ଝିଅ ନିରୋଳାରେ କଥାବାରାଁ। ହେଉଥାନ୍ତି, ତେବେ ସେ ଲୁଚିକରି ସବୁ ଶୁଣୁଥୁଲେ ଓ 
ଭାସନ୍‌୍ଚୀଙ୍କ ପାଖରେ ଚୁଗୁଲି ଫୋଡ଼ୁଥୁଲେ । ସବୁ ଶୁଣି ଶୁଣି ଦିନେ ଭାସନ୍ଜୀ କହିଲେ 
' ପଣ୍ଡିତ, ଏ ଛୋଟ ଲୋକି ଛାଡ଼, ଏଠାକାର ଜୀବନ ଅଲଗା ।”? ଆମେ କନ୍ୟାକୁମାରୀ 
ବୁଲିଗଲାବେଳେ ତାଙ୍କୁ ସାଙ୍ଗରେ ନେଲୁନାହିଁ । ଆମ ସାଙ୍ଗରେ ଯାଇଥୂଲେ ଆମକୁ ନାନା 
କଥାରେ ଠୋକ୍କର ଦେଇଥାନ୍ତେ | ସବୁ ପଶ୍ତିତଙ୍କର କ'ଣ ଏକା ପ୍ରକୃତି ? 

ଥରେ ଆକ୍କା ଓ ମୁଁ ଆମ ଲେକ୍ୂଚର ହଲ୍‌ରେ ବସି ଗୀତ ଗାଉଥୁଲୁ | ଆକ୍କା 
ବୀଣା ବଜାଉଥୂଲା ଓ ଆମେ ଗାଉଥୁରୁ ‘ମଧୁ ଗନ୍ଧେଭରା, ମୃଦୁ ସ୍ଥିଗ୍ଧ ଛାୟା” ପଣ୍ଡିତେ 
କୋରଉଁଠି ଲୁଚି କରି ଆମକୁ ଦେଖିଲେ । ଗୀତର ମଧୁର ସ୍ଵର ଓ ବୀଣାର ତାନକୁ ଉପଭୋଗ 
କରିବା ବଦଳରେ ସିଧା ଯାଇ ମାମାଙ୍କ ପାଖରେ ଆମ ଦୃଇଜଣଙ୍କ ନୀରେ ବୁଗୁଲି 
ଫୋଡ଼ିଲେ । ମାମା ରାଗିଯାଇ କହିଲେ “ ‘ତମେ ଏଠି ରହିବାର ଉପଯୁଭ୍ତ ନୁହଁ । ମୁଁ ମହାରି 
ଓ ସରୋଜିନୀକୁ ଭଲ ଭାବରେ ଜାଣେ । ଚାଲ ମୁଁ ଯିବି ତାଙ୍କ ଗୀତ ଶୁଣିବାକୁ? ମାମା 
ଆସି ବୀଣାର ମଧୁର ତାନ ଓ ରବୀନ୍ଦ୍ର ସଙ୍ଗୀତର ମଧୁର ସ୍ଵର ଶୁଣି ଏତେ ଭାବବିହ୍ବଳ 
ହୋଇଗଲେ ଯେ ଆମ ପାଖରେ ବସି ଶାନ୍ତି ନିକେତନରେ ଗୁରୁଦେବ କିପରି ରବୀନ୍ଦ୍ର 
ସଙ୍ଗୀତ ଲେଖୁଥୁଲେ ଓ ନିଜେ କିପରି ନୃତ୍ୟ ନାଟିକାରେ ଅଭିନୟ କରୁଥିଲେ, ସେ ସବୁ 
କଥା କହିବାରେ ଲାଗିଲେ । ସେ କଥା ମୁଁ ଆଜି ଯାଏ ଭୁଲି ପାରିନାହିଁ । ଆକ୍କା ମଧ୍ଯ | 

ଏହି ଛଅ ମାସ ମଧ୍ଯରେ ଆମେ ଦକ୍ଷିଣ ଭାରତର ବହୁତ ସ୍ଥାନ ବୁଲି ଦେଖିଲୁ । 
କୁର୍ଭାଲମ୍‌ ଜଳପ୍ରପାତ, ରାମେଶ୍ବରମ୍‌, ଧନୁଷ୍ଠୋଡ଼ି, ସୁଚିନ୍ଦ୍ରୟ କନ୍ୟାକୁମାରୀ, ତାଞ୍ଜୋର, 
ମଦୁରାଇ, ପାଲନୀ ପାହାଡ଼ରେ କାର୍ରିକେୟଙ୍କ ମନ୍ଦିର, ବାଙ୍ଗାଲୋର, ଶିବସମୁଦ୍ରମ ଓ 
ମହୀଶ୍ଵର ଇତ୍ୟାଦି । ଲେଖିବସିଲେ ଗୋଟିଏ ବହି ହେବ । ପ୍ରତ୍ୟେକ ସ୍ଥାନର ବିଶେଷତ୍ସ 
ରହିଛି । ପ୍ରତ୍ୟେକ ସ୍ଥାନର ଖାଇବା ପିଇବା ମୋତେ ଭାରି ଭଲ ଲାଗୁଥୁଲା । ତଥାପି 
ଗାଛି ଗ୍ରାମର ଅଭାବ ମୁଁ ଅନୁଭବ କରୁଥୁଲି । ଗାଛି ଗ୍ରାମକୁ ଫେରି ଆସି ସୁଧୀରାକୁ ଗୋଟିଏ 
ଚିଠି ଲେଖିଥିଲି । ସେ ଉତ୍ତରରେ ଲେଖିଥୁଲା ଯେ ମୋ ଚିଠିରେ ଥୁବା ଭ୍ରମଣ କାହାଣୀ 
ତାକୁ ବେଶ୍‌ ଭଲ ଲାଗିଛି । ସମୟ ବାହାର କରି ଡା” ନିକଟକୁ ଚିଠି ଲେଖିଥୁବାରୁ ସେ 
ମୋତେ ଧନ୍ୟବାଦ ଦେଇଥୁଲା | 

ଆମେ ଗାନି ଗ୍ରାମରେ ପହଞ୍ଚିବା ପରେ ଦେଖିଲୁ ଯେ ଓଡ଼ିଶାର ପନ୍ଦର ଜଣ 
ଏସ୍‌.ଇ.ଓ.ଙର ତାଙ୍କ ବୃକରୁ ଦରମା ଆସିନାହିଁ । ମୁଁ ତ ମୋ ଦରମା ନିଜେ ଡ୍ର କରୁଥୁଲି । 
ସେତେବେଳକୁ ବାପି ( ନବକୃଷ୍ଣ ଚୌଧୁରୀ ) ଓଡ଼ିଶାର ମୁଖ୍ୟ ମନ୍ତ୍ରୀ । ଏଣେ ସେ ମାମାଙ୍କର 
ଅନ୍ତରଙ୍ଗ ବନ୍ଧୁ ଏସ୍‌.ଇ.ଓ.ମାନେ ସେମାନଙ୍କର ଦରମା ପାଇନାହାନ୍ତି । ଏହା ତମ 
ସରକାରଙ୍କର ଚରମ ଅପାରଗତାର ପରିଚୟ ଦେଉଛି । ୪୮ ଘଣ୍ଟା ମଧ୍ୟରେ ଦରମା 
ଆସିଗଲା ଟେଲିଗ୍ରାମ ମନିଅର୍ଡ଼ର ଯୋଗେ । ଏଣେ ଏସ୍‌.ଇ.ଓ.ମାନେ ଆସିଥୁବା ପ୍ରତି 
ବୃକ୍ଵର ବି.ଡ଼ି.ଓ.ମାନଙ୍କୁ ଧନ୍ୟବାଦ ଦେଇ ଆଉ ଗୋଟିଏ ଟେଲିଗ୍ରାମ୍‌ ପଠାଇଲେ । 

ଡିସେମ୍ବର ମାସ ଆସିଗଲା । ଆମେ ସମସ୍ତେ ପରସ୍ପରଠାରୁ ବିଦାୟ ନେଇ 

ନିଜ ନିଜ କରଁବ୍ୟ ସ୍ଥାନକୁ ଫେରି ଆସିଲୁ । ମୁଁ ଆସି ପହଁଚିଗଲି ଜୁନାଗଡ଼ରେ | 
ଗାନ୍ଧି ଗ୍ରାମର ଜୀବନ କଥା ପଦବାବୁ ଓ ଅନ୍ୟମାନଙ୍କୁ କହିଲି । ମଧ୍ଯପ୍ରଦେଶ ଦଳଟା 
ତାଙ୍କର ଖଦଡ଼ ପୋଷାକ ସବୁ ଅମ୍ବାଥୁରାଇ ଷ୍ଟେସନରେ ଫୋଡ଼ିଦେଇ ଆସିଲେ । 
ଏଥୁରେ ନେଡ଼ତ୍ସ ନେଉଥୁଲା ମାଥୁଆସ୍‌ । ଜୁନାଗଡ଼ରେ ଥୁଲାବେଳେ ଲୀଳାବତୀଠାରୁ 
ବରାବର ଚିଠି ପାଉଥୁଲି । କିନ୍ଧୁ ଲୀଳାନମ୍ବିଆରଠାରୁ ଗୋଟିଏ ହେଲେ ଚିଠି ପାଇ 
ନଥୁଲି । ଆକ୍ଟା ଠାରୁ ମଝିରେ ମଝିରେ ଖଣ୍ଡେ ଲେଖା ଚିଠି ପାଉଥୁଲି । ଇଏ ହେଲା 
ଡିସେମ୍ବର ୧୯୫୫ ମସିହା କଥା । 
ଗ୍ରାମ ଗୋଷ୍ଠୀ ଯୋଜନା ବିଭାଗରୁ ଶିକ୍ଷା ବିଭାଗ 

ଏହା ମଧ୍ଯରେ ଭାରତ ସରକାର ସ୍ଥିର କଲେ ଯେ ଯେଉଁମାନେ ସି.ଏସ୍‌.ଇ.ଓ. 
ଥିଲେ ସେମାନଙ୍କୁ ଜିଲ୍ଲା ସାମାଜିକ ଶିକ୍ଷା ସଂଗଠକ (ଡି.ଏସ୍‌.ଇ.ଓ. ) ଭାବରେ ନିଯୁକ୍ତି 
ଦଆଯବ । ସେମାନେ ତାଙ୍କ ନିଜ ନିଜ ରାଜ୍ୟର ଶିକ୍ଷା ସର୍ଭିସ୍‌ର ଅର୍ନ୍ତଭୁକ୍ତ ହେବେ । ସେହି 
ଅନୁସାରେ ମୁଁ ଓଡ଼ିଶା ଏଡୁକେଶନାଲ ସର୍ଭିସ୍‌ର ଅନ୍ତଦ୍୍ତ ହେଲି । ମୋ ଦାୟିତ୍ସରେ 

କଳାହାଣ୍ରି ଓ ଫୁଲବାଣୀ ରହିଲା ! ଶିକ୍ଷା ବିଭାଗର ଜିଲ୍ଲା ଇନସ୍ପେକ୍ଟର ଓ ଡେପୁଟି 
ଇନସପେକ୍ଟରମାନେ ଆମକୁ ସହ୍ୟ କରି ପାରିଲେ ନାହିଁ, କାରଣ ଏ ଅବସ୍ଥାରେ 
ସେମାନଙ୍କର ପ୍ରମୋଶନର ଚାନ୍‌ସ କମିଯିବ । ୧୦ ତାରିଖ ଫେବୃୟାରୀ ୧୯୫୬ 
ମସିହାରେ ମୁଁ ଡ଼ିଏସ୍‌.ଇ.ଓ. ଭାବରେ ନିଯୁକ୍ତି ପାଇଲି । ସେତେବେଳେ ଡି.ପି.ଆଇ. 
ଥାନ୍ତି ଡକ୍ଟର ବଳଭଦ୍ର ପ୍ରସାଦ । 

ନିୟମ ଅନୁସାରେ ଯଦି କେହି ଗେଜେଟେଡ଼୍‌ ପୋଷ୍ଟରେ ନିଯୁକ୍ତି ପାଇଥାନ୍ତି, 
ତେବେ ୬ ମାସ ମଧ୍ଯରେ ତାଙ୍କୁ ପବ୍ଲିକ୍‌ ସର୍ଭିସ୍‌ କମିସନ୍୍‌ଙ୍କଦ୍ଵାରା ନିର୍ବାଚିତ ହେବାକୁ ପଡ଼ିବ । 
ଏଥୁଲାଗି ସେ ପବ୍ଲିକ୍‌ ସର୍ଭିସ କମିସନ ପାଖରେ ଇଣ୍ଟରଭିଉ ଦେବେ | ତେଣୁ ମୋତେ 
ଇଣ୍ଟରଭିଉ ଦେବାକୁ ପଡ଼ିଥିଲା । ସେତେବେଳେ ଓଡ଼ିଶା ପବ୍ତିକ୍‌ ସର୍ଭିସ୍‌ କମିସନ୍‌ର 
ଚେୟାରମାନ ଥାନ୍ତି ଅବସରପ୍ରାପ୍ତ ବରିଷ୍ଠ ପ୍ରଶାସକ ଶ୍ରୀଯୁକ୍ତ ସୋମନାଥ ମିଶ୍ର । ସଭ୍ୟ 
ଥାଆନ୍ତି ପ୍ରଫେସର ପି.ଏସ୍‌. ସୁନ୍ଦରମ୍‌ ଏବଂ ସରକାରଙ୍କ ତରଫରୁ ସଭ୍ୟ ଥାଆନ୍ତି ଡ଼କ୍ଟର 
ବଳଭଦ୍ର ପ୍ରସାଦ । ପ୍ରଫେସ୍‌ ସୁନ୍ଦରମ୍‌ ଆମ ଇଷ୍ଟ ହଷ୍ଟେଲର ସୁପରିଣ୍ଢେଣ୍ଡଣ୍ଟ୍‌ ଥୁଲେ । 
ଡକ୍ଟର ପ୍ରସାଦ ରେଭେନ୍‌ସା କଲେଜ୍‌ରେ ମୋତେ ଚିହ୍ନିଥିଲେ । ତେଣୁ କମିସନ୍‌ଙ୍କ ପାଖରେ 
ଇଣ୍ଟରଭିଉ ଦେଲାବେଳେ ମୋର ଭୟ କରିବାର କୌଣସି କାରଣ ନଥୁଲା । 

ଇଣ୍ଟରଭ୍ୟୁ ଦେଲାବେଳେ ପିନ୍ଧିବାଲାଗି ମୁଁ ଗୋଟିଏ ମଠା ସୁଟ୍‌ ତିଆରି 
କରାଇଥୁଲି । କୋଟଟି ଥଲା ବେକ ଚିପା ଷ୍ଟାଇଲର | ଆଗରୁ ଥରେ ଦୁଇଥର ପିନ୍ଧି ଅଭ୍ୟାସ 
କରି ଦେଇଥିଲି ! ଯେପରି ପ୍ରଥମଥର ପିନ୍ଧିବାର ଅଶ୍ଵସ୍ତି ନଥବ । 

ଇଣ୍ଟରଭ୍ୟୁରେ ମୁଁ ଖୁବୃ ଭଲ କରିଥୁଲି | ଚେୟାରମାନ୍‌ ସାହେବ ମୋତେ ପଚାରିଲେ 

ମୁଁ ଜଣେ ଡ଼ି.ଏସ୍‌.ଇ.ଓ. ନା ଆଡ଼୍‌ଲଟ୍‌ ଏଡୁକେସନ୍‌ କହିଲେ ଅର୍ଗାନାଇଜର | ମୁଁ ଜବାବ 
ଦେବା ପୂର୍ବରୁ ଡକନର୍‌ ପ୍ରସାଦ କହିଲେ ଯେ, ମୁଁ ଜଣେ ଡ଼ି.ଏସ୍‌.ଇ.ଓ. | ଚେୟାରମାନ୍‌ 
କହିଲେ, ତାହାହେଲେ ମୁଁ ଜଣେ ସିଟିଂ କ୍ୟାଣ୍ଡି ଡ଼େଟ୍‌ । ପ୍ରଫେସର ସୁନ୍ଦରମ୍‌ ମୋତେ 
କହିଲେ, ‘ତୁମେ ତ ଇଷ୍ଟ ହଷ୍ଟେଲର ମ୍ୟୁଜିକ୍‌ ସେକ୍ରେଟେରୀ ଥୂଲ ।” ମୁଁ ହଁ କହିଲି । 
ଏତିକିରେ ଇଣ୍ଟରଭିଉ ସରିଗଲା । ବାହାରକୁ ଆସି ଦେଖେତ ମୋ ମଠା ସୁଟ୍‌ରେ ପାନ 
ଛିଟା ସବୁ ପଡ଼ି କୋଟ୍‌ଟାର ସାମ୍ନା ରଙ୍ଗ ଖରାପ ହୋଇଯାଇଛି । ଚେୟାରମାନ୍‌ ସାହେବ 
ପାନ ଖାଇ କଥାବାରା କଲାବେଳେ ତାଙ୍କ ଶ୍ରୀମୁଖରୁ ପାନଛିଟା ନିଶ୍ଚୟ ପଡ଼ିଥ୍‌ବ । କିଛିଦିନ 
ପରେ ଭିତିରିଆ ଭାବେ ଜାଣିଲି ଯେ ମୁଁ ପ୍ରଥମ ପୋଜିସନ୍‌ ରଖିଛି ଓ ତାଲିକାଟି ସରକାରଙ୍କ 
ଶିକ୍ଷା ବିଭାଗକୁ ଯାଇଛି | ଦୁଇ ସପ୍ତାହ ମଧ୍ୟରେ ଗେଜେଟ ନୋଟିଫିକେସନ୍୍‌ ହୋଇଗଲା ! 
ଏଥର ଆଉ ମୋ ନିଯୁଭ୍ତି ବିଷୟରେ କେହି କିଛି କହିବାକୁ ନାହାଁନ୍ତି । ଓଡ଼ିଶା ଏ ଦୁକେସନାଲ୍‌ 
ସର୍ଭିସର ଜଣେ ଅଫିସର ମୁଁ । ସେତେବେଳକୁ ମୋ ବୟସ ୨୫ ବର୍ଷ । 

ଆମ ମୀନା ମଣ୍ଡଳୀ 

ଏହା ମଧ୍ଯରେ ପଦବାବୁ ପ୍ରମୋସନ ପାଇ ଭୁବନେଶ୍ବର ଚାଲିଯାଇଛନ୍ତି । ସେ 
କମ୍ୟୁନିଟି ଡ଼େଭଲପମେଣ୍ଟର ଡେପୁଟି ଡ଼ିରେକ୍ଟର (ଫିଲଡ଼୍‌ ପ୍ରୋଜେକ୍ସ୍‌) । ଧର୍ମଗଡ଼ର 
ଏସ .ଡ଼ି.ଓ. ଏମ୍‌.ଏ. ଖାନ୍‌ ଜୁନାଗଡ଼ର ପ୍ରୋଜେକ୍ଟ ଅଫିସର । ପଦବାବୁ ଗଲାପରେ ଆଉ 
ଭଲ ଲାଗୁନଥୁଲା । ପ୍ରଜାତନ୍ତ୍ର ପ୍ରଚାର ସମିତି ଆନୁକୂଲ୍ୟରେ ଗୋଟିଏ ଯୋଜନା ମୀନା 
ମଣ୍ଡଳୀ ଗଡ଼ି ପ୍ରତିଦିନ ସଂଧ୍ୟାବେଳେ ପିଲାମାନଙ୍କୁ ଗୀତ ଶିଖାଇବାରେ କିଛି ସମୟ କଟୁଥଲା 
ଓ ଭଲ ଲାଗୁଥିଲା ମଧ୍ଯ । ଆମ ମୀନା ମଣ୍ଡଳୀର ଗୀତ ଥୁଲା- 

ଆମ ମୀନା ମଣ୍ଡଳୀ, 

ଗଢ଼ିଛୁ ସଭିଏଁ ମିଳି, 

ଆସ ମୀନା ଭାଇ ଭଉଣୀ ହରଷେ ଗୀତ ଗାଇରେ ! 

(ସୁର : ଚନ୍ଦା ମାମା ହର୍‌କି ) 

ଥରେ କମ୍ୟୁନିଟି ପ୍ରୋଢେକ୍ସର ଡିରେକ୍ଟର୍‌ ଶ୍ରୀଯୁକ୍ତ ଏସ୍‌.ଏମ.ଏଚ. ବର୍ଣ୍ଣୀ 
ଜୁନାଗଡ଼ ଆସିଥୁଲେ । ଆମ ମୀନା ମଣ୍ଡଳୀ ତାଙ୍କ ପାଇଁ ଗୋଟିଏ ମନୋରଂଜନ କାର୍ଯ୍ୟକ୍ରମ 
ପ୍ରସ୍ତୁତ କରିଥୁଲେ । ସେଥୂରେ ମୀନା ମଣ୍ଡଳୀର ଜହୁରୀ ଭାଇ ରାମ ପ୍ରସାଦ ମହାନ୍ତି ମଧ୍ଯ 
ଯୋଗ ଦେଇଥୁଲେ । କାର୍ଯ୍ୟକ୍ରମ ଏତେ ଭଲ ହୋଇଥୁଲା ଯେ ବର୍ଣ୍ଣୀ ସାହେବ ଖୁବ୍‌ ଖୁସି 
ହୋଇଥୂଲେ ଓ କହିଥୁଲେ ଏହାର ଗୋଟିଏ ଡକୁମେଣ୍ଟାରୀ ଫିଲ୍ମ କରାଇବେ । କିନ୍ତୁ ପରେ 
କିଛି ହୋଇନଥୁଲା । 

ଭଞ୍ଜନଗର ପ୍ରୋଜେକ୍‌ ଅଫିସର ଶ୍ରୀ ରବାନ୍ଦ୍ର ନାଥ ମହାନ୍ତି ଭୁବନେଶ୍ବର ଯାଇଛନ୍ତି 
ଡେପୁଟି ଡିରେକ୍ଟର ( ଟ୍ରେନିଂ ) ଭାବରେ । ସେ ଦିନେ ଡି.ପି.ଆଇ. ଡକ୍ର ବଳଭଦ୍ର 
ପ୍ରସାଦଙ୍କୁ ଫୋନ୍‌ କରି କହିଲେ ମୋର ବଦଳି କରାଇଦେବାକୁ । କାରଣ ବାପା ରବିବାବୁଙ୍କୁ 
କହିଥୂଲେ ଯେ, ମୁଁ କଳାହାଣ୍ଡିରେ ଥ୍‌ବା ଯୋଗୁଁ କୌଣସି ଭଲ ଝିଅ ମୋ ଆଖିରେ 
ପଡ଼ୁନାହାର୍ି । ଯାହାଫଳରେ ମୋର ବାହାଘର ହୋଇପାରୁନାହିଁ । ମୋର ଅନୁଗୁଳକୁ 
ବଦଳି ହେଲା । ଢେଙ୍କାନାଳ ଜିଲ୍ଲାର ଡ଼ି.ଏସ୍‌.ଇ.ଓ. ଭାବରେ ଓ ମୁଁ ଅନୁଗୁଳରେ ଅବସ୍ଥାପିତ 
ହେଲି । କାରଣ ଡକ୍ଟର ପ୍ରସାଦ ଚାହିଁଲେ ଯେ ମୁଁ ଜନତା କଲେଜର ଭାର ନିଏ । 
ସେତେବେଳେ ଭାରତ ସରକାରଙ୍କଠାରୁ ଓଡ଼ିଶା ସରକାର ଟଙ୍କା ପାଇଥ୍‌ଲେ ଗୋଟିଏ 
ଜନତା କଲେଜ ପ୍ରତିଷ୍ଠା କରିବାକୁ । ଅନଗୁଳରେ ବେସିକ୍ର ଟ୍ରେନିଂ ସ୍ତ୍ୁଲ ଓ ବେସିକି ଟ୍ରେନିଂ 
କଲେଜ ଥୂବାରୁ ଏଠି ଜନତା କଲେଜଟିଏ ହେଲେ ଭଲ ହେବ । ଜନତା କଲେଜର 
ମୂଳଦୁଆ ପକେଇଥୂଲେ ଡେନ୍‌ମାର୍କର କବି ଗ୍ରଣ୍ଡଟଭିଗ୍‌ । ମୁଁ ସେଠାକୁ ପରେ ଗଲି । 
ମୋର ଅଫିସ୍‌ଟି ହେଲା ବେସିକ୍ଵ ଟ୍ରେନିଂ କଲେଜରେ । ପ୍ରିନ୍ଧିପାଲ୍‌ ଥାନ୍ତି ଶ୍ରୀଯୁକ୍ତ ଶତୃଗ୍ନ 

ନାଥ । ଏସବୁ କରି ମୋତେ ଥଇଥାନ କରିବାରେ ରବିବାବୁ କ'ଣ ଜାଣିଥୂଲେ ଯେ ମୁଁ 
ତାଙ୍କ ମାମୁଁ ଝିଅ ଭଉଣୀକୁ ବାହାହେବି ବୋଲି ? 

ଅନୁଗୁଳରେ ଜନତା କଲେଜ ତିଷ୍ଠି ପାରିଲା ନାହିଁ । କାରଣ ଡକ୍ଟର ମହତାବୃ 
ଏହାକୁ ପସନ୍ଦ କରିନଥୂଲେ ଓ ଥରେ ଗୋଟିଏ ସଭାରେ କହିଥୂଲେ ଯେ ଏଠି କୁଳି 
ମାମଲଡ଼କାର ଓ କୁଜି ନେତା ସବୁ ତିଆରି ହେବେ । ଡେନ୍‌ମାର୍କର ଫୋକ୍‌ ହାଇସ୍ତ୍ଲରେ 
କି ମନ୍ତ୍ରୀ, କି ଅଫିସର, କି ନେତା ସମସ୍ତେ ପଢ଼ିଥାନ୍ତି । ତାର ଆଦର୍ଶ ଓଡ଼ିଶାରେ ବୁଝିଲା 
କିଏ ? ଏବେ ଜନତା କଲେଜର କୋଠାଟି ବେସିକ୍‌ ଟ୍ରେନିଂ କଲେଜର ଗୋଟିଏ ହଷ୍ଟେଲ୍‌ 
ଭାବରେ ବ୍ୟବହୃତ ହେଉଛି । 

ଏହିପରି ଅନୁଗୁଳରେ ମୁଁ ଡି.ଏସ୍‌.ଇ.ଓ. ଭାବରେ ରହିଲି ୧୯୫୭ ମସିହାରୁ 
୧୯୬୦ ମସିହା ଚୂନ୍‌ ପହିଲା ପର୍ଯ୍ୟନ୍ତ । ଫୁଲବାଣୀର ମଧ୍ଯ ମୁଁ ଡି.ଏସ୍‌.ଇ.ଓ. ଥୁଲି । 

ସେତେବେଳେ ଅନୁଗୁଳ ଥାଏ ଢ଼େଙ୍କାନାଳ ଜିଲ୍ଲାରେ । କିନ୍ତୁ ଅତୀତରେ ଅନୁଗୁଳ 
ଗୋଟିଏ ଖାସ୍‌ ଜିଲା ଥିଲା | ଏହା ସାଙ୍ଗକୁ କନ୍ଧମାଳ ମଧ୍ଯ ମିଶିଥୂଲା । ଶାସନ କରୁଥିଲେ 
ଜଣେ ଡେପୁଟି କମିସନର୍‌ । ବାପା ସେତେବେଳେ ଅନୁଗୁଳରେ ଥିଲେ ଅବକାରୀ 
ଦାରୋଗା ଭାବରେ । ବହୁତ ଦିନ ତଳର କଥା । ସେତେବେଳକୁ ବାପା ବାହା 
ହୋଇନଥଲେ । ତେଣୁ ଅନୁଗୁଳରେ ବାପାଙ୍କର ବହୁତ ସାଙ୍ଗ ଥୁଲେ |! ତାଙ୍କର ଜଣେ 
ସାଙ୍ଗଥଲେ ଅମଲାପଡ଼ାର ସତ୍ୟାନନ୍ଦ ଭାଇ | ତାଙ୍କ ପାଖକୁ ବାପା ଚିଠି ଲେଖିଥୂଲେ ମୋର 
ଅନୁଗୁଳ ଆସିବା ବିଷୟରେ ଓ ଅନୁରୋଧ କରିଥୁଲେ ମୋର ରହିବାର ବନ୍ଦୋବସ୍ତ 
କରିଦେବାକୁ । 

ମୁଁ ମେରାମଶ୍ଡଳୀ ପର୍ଯ୍ୟନ୍ତ ପୁରୀ- ତାଳଚେର ପାସେଞ୍ଜର ଗାଡ଼ିରେ ଆସି ବସ୍‌ରେ 
ଆସିଗଲି ଅନୁଗୁଳ । ବସ୍ଷ୍ଟାଣ୍ଡର ସିଧା ଗଲି ଅମଲାପଡ଼ା ସେକେଣ୍ଡ ଲାଇନ୍‌ | ସେଠି 
ସତ୍ୟାନନ୍ଦ ଭାଇଙ୍କ ଘର । ସେ ନ ଥଲେ । ସେତେବେଳେ ପରି ପଟ୍ଟନାୟକଙ୍କ ପଟ୍ଟନାୟକ 
ଷ୍ଟୋରରେ ସେଲ୍ଵ୍‌ ଆସିଷ୍ଟାଣ୍ଟ ହିସାବରେ କାମ କରୁଥିଲେ | ତାଙ୍କ ସ୍ତ୍ରୀ ନିଶା ଅପୀ ଘରେ 
ଥିଲା । ମୋତେ ଦେଖି ଖୁସି ହୋଇ କହିଲ। ତୋ ବୋଉ ମୋ ପିଉସୀ | ତୁ ମୋ ପିଇସୀ 
ପୁଅ ଭାଇ । ମୁଁ କିଛି ବୁଝିପାରିଲି ନାହିଁ । ତଥାପି ଆଉ ଗୋଟିଏ ରେଡ଼ିମେଡ଼୍‌ ଘରଣୀକୁ 
ବଡ଼ ଭଉଣୀ ଭାବରେ ପାଇ ମୋ ଗୋଡ଼ ବି ତଳକୁ ଲାଗିଲ। ନାହିଁ । ମୋତେ ନିଶା 
ଅପା ଗୋଟାଏ ଘର ଦେଖାଇଦେଲା | ସେଇ ଘରେ ମୋ ଜିନିଷ ପତ୍ର ନେଇ ରଖିଲି । 
ଏହା ମଧ୍ଯରେ ସତ୍ୟାନନ୍ଦ ଭାଇ ଆସି ପହଞ୍ଚିଗଲେ | ସେ ଓ ମୁଁ ସାଙ୍ଗ ହୋଇ ଖାଇ 
ବସିଲୁ । ନିଶା ଅପା କେତେ କଥା ରାନ୍ଧିଥିଲା ଭାତ, ଡ଼ାଲି, ସଜନାଛୁଇଁ ତରକାରି, 

ବଡ଼ିଚୁରା, ଆଳୁଭର୍ଭା ଇତ୍ୟାଦି । ସେତେବେଳକୁ ଅନୁଗୁଳରୁ ଶୀତ ଯାଇ ବସନ୍ତ ଆସିବା 
ଆସିବା ହେଉଥାଏ ! 

ସତ୍ୟାନନ୍ଦ ଭାଇ ଡ୍ରାମା କରିବାରେ ଓ ଡ୍ରାମାରେ ବିଭିନ୍ନ ରୋଲରେ ଆକ୍ତିଂ 
କରିବାରେ ଓସ୍ତାଦ । ଥରେ ଗୋଟିଏ ଡ୍ରାମାରେ କିଛି ସମୟ ପରେ ମାନ୍ଦାଳିଆ ଅବସ୍ଥା 
ଆସିଗଲା | ତେଣୁ ସତ୍ୟାନନ୍ଦ ଭାଇ ମୁଣ୍ଡରେ ଗୋଟାଏ ଜୁଡ଼ା ପାରି, ନିଶ ଲଗାଇ, ଶାଢ଼ୀ 
ପିଛି ଓ ମୁଣ୍ଡରେ ହାତେ ଲମ୍ବର ଓଡ଼ଣା ପକାଇ ଗୋଟିଏ ଉଇଙ୍ଗସ୍‌ରୁ ବାହାରି ଅନ୍ୟ 
ଉଇଟ୍ଗସ୍‌କୁ ଚାଲିଗଲେ । ଚାଲିଗଲାବେଳେ କହି କହି ଗଲେ ଆମେ ବାହାରିଲୁ ନାରୀ 
ରତନ, ଆମେ ନିଶ ରଖିଅଛୁ କେଡ଼େ ଯତନ ।” ' ଏହା ଗାଇ ଓଡ଼ଣା ଟେକି ନିଜ ମୁହଁର 
ନିଶକୁ ଦେଖାଇ ଦେଲେ | ଅଡ଼ିଏନ୍‌ସ ହସି ହସି ବେଦମ୍‌ । 

ଜୁନାଗଡ଼ରୁ ଆସିଗଲି ଅନୁଗୁଳ । କିନ୍ତୁ ଜୁନାଗଡ଼ର ଗାଟିଏ କଥା ଲେଖିବାକୁ 

ଭୁଲି ଯାଇଛି । ଆମେ ଜୁନାଗଡ଼ରେ ଥୂଲାବେଳେ କୃଷିବିଭାଗର ଜଣେ ବଡ଼ ଅଫିସର 
ଶ୍ରୀଯୁକ୍ତ ରାମାନନ୍ଦ ପଟ୍ଟନାୟକ ବରାବର ଜୁନାଗଡ଼ ଆସୁଥିଲେ ! ତାଙ୍କ ସାଙ୍ଗରେ ବେଶ୍‌ 
ବନ୍ଧୁତା ହୋଇଗଲା । ଜଣାପଡ଼ିଲା ଯେ ସେ ମୋ ବନ୍ଧୁ ସୁଧୀରାର ସାନ ଭଉଣୀ ଧୀରାକୁ 
ବାହାହୋଇଛନ୍ତି । ତେଣୁ ଭଉଣୀ ଜୋଇଁଙ୍କ ଉପରେ ଦାୟିତ୍ଵ ଥାଏ, ଦେଡ଼ଶାଶୂଙ୍କ ପାଇଁ 
ଗୋଟିଏ ଉପଯୁକ୍ତ ପାତ୍ର ଦେଖିବା ପାଇଁ । ସେ ଯେତେବେଳେ ଜାଣିଲେ ଯେ ମୁଁ ଓ ସୁଧୀରା 
କଲିକତାରେ ଗୋଟିଏ କଲେଜରେ ପଢ଼ୁଥଲୁ, ସେ ଧରିନେଲେ ଯେ ମୁଁ ବୋଧହୁଏ ଜଣେ 
ଉପଯୁକ୍ତ ପାତ୍ର । ତେଣୁ ମୋତେ ପଚାରିଲାରୁ ମୁଁ କହିଲି ଯେ ମୁଁ ସେ ବିଷୟରେ କିଛି ଚିନ୍ତା 
କରିନାହିଁ । ତେବେ ସୁଧୀରା ମୋର ଜଣେ ଅନ୍ତରଙ୍ଗ ବନ୍ଧୁ । ଏକଥା ଶୁଣି ତାଙ୍କର ଉତ୍ସାହ 
ଦୁଇଗୁଣ ହୋଇଗଲା ଓ ସେ ତାଙ୍କ ଶୃଶୁର ଘରେ ତାଙ୍କ ଶାଶୂ ଓ ପରିବାରର ଅନ୍ୟମାନଙ୍କ 
ସହ କଥାବାର୍ରା କଲେ । ଏହାର କିଛି ଦିନ ପରେ ସୁଧୀରା ଠାରୁ ଗୋଟିଏ ଚିଠି ପାଇଲି । 
ସେଥୂରେ ସେ ଲେଖିଥୂଲ। ଯେ ରାମାନନ୍ଦକୁ ମୁଁ କ'ଣ କହିଛି କେଜାଣି, ସେ 
ବାଙ୍କାବଜାରରେ ଡ଼ୁଙ୍ଗୁରା ବଜାଇ କଥାକୁ ପଦାରେ ପକାଇଲାଣି । ମୁଁ ସୁଧୀରାକୁ ଲେଖିଲି 
ଯେ ମୁଁ ଏପରି କିଛି ରାମାନନ୍ଦକୁ କହି ନାହିଁ । ତମେ ତମ ଭଉଣୀଜୋଇଁକି ମୋଠାରୁ ଭଲ 
ଭାବରେ ଜାଣ । 
ଜଣେ ହିନ୍ଦୁ ସ୍ତ୍ରୀ କେବଳ ତା ସ୍ବାମୀକୁ ନେଇ ଘର କରେ ନାହିଁ 

ଖାଲି ଏତିକି ନୁହେଁ । ସୁଧୀରାର ପରିବାରର ଗୌର କିଶୋର ଦାସଙ୍କୁ ପ୍ରସ୍ତାବ 
ନେଇ ଆମ ଘରକୁ ବାପାଙ୍କ ପାଖକୁ ପଠାଇଲେ | ଗୌରବାବୁ ଆମ ଘରେ ଯାଇ ପଞ୍ଚିଲେ । 
ଜଳଖିଆ ଖାଇ ସାରିବା ପରେ ବାପା ବୋଉଙ୍କୁ ସବୁ କଥା କହିଲେ | ବାପା କହିଲେ ଯେ 
ସେ ସୁଧୀରା ବିଷୟରେ ମୋ ଠାରୁ ସବୁ ଶୁଣିଛନ୍ତି । ସେ ଭାରି ବୁଵିମତୀ । ସିଏତ 

କଲେକ୍ରଙ୍କ ନାତୁଣୀ | ଆମର ଏ ଗରିବ ଘରେ ଚଳିବ କିପରି ? ବୋଉ ଗୌରବାବୁଙ୍କୁ 
ସୁଧୀରାର ବୟସ କେତେ ପଚାରିବାରେ ସେ କହିଲେ ସୁଧୀରାକୁ ୧୯ ବର୍ଷ ପୁରି ୨୦ 
ଚାଲିଛି । ବୋଉ ହସିଲା ଓ କହିଲା ତାହାହେଲେ ସୁଧୀରା କ'ଣ ୧୪ ବର୍ଷରେ ବି.ଏସ୍‌.ସି 
ପାଶ୍‌ କରିଛି ? ଗୌରବାବୁ ହସିଲେ ଓ କହିଲେ “ ‘ଆପଣ ତା ବିଷୟରେ ତାହାହେଲେ 
ବହୁତ କିଛି ଜାଣନ୍ତି ।”” ବୋଉ କହିଲା “ମୁଁ ପରା ତାକୁ ବୋହୂ କରି ଆଣିବି ? ତା 
ବିଷୟରେ ସବୁ କଥା ନ ଜାଣିବି କିପରି ? ସେ ପରା ରାଜ କିଶୋର ଦାସ, କଲେକ୍ରଙ୍କ 
ନାତୁଣୀ ! ସେମାନେ ସବୁ କୁମୁଡ଼ା ଜୟପୁରର ଖାନ୍‌ଦାନୀ କରଣ । ଏବେ ବାଙ୍କାବଜାରରେ 
ଅଛନ୍ତି ।” ? ବାପା କହିଲେ ଆମର ଡିମାଣ୍ଡ କିଛି ନାହିଁ । ଏତିକିରେ ଗୌରବାବୁ କଟକ 
ଫେରିଗଲେ । ସେଠି କଅଣ ସବୁ ବଢ଼େଇ କୁଡଢ଼େଇ କହିଲେ କେଜାଣି ତା'ର ସପ୍ତାହ 
ପରେ ସୁଧୀରାଠାରୁ ପାଇଲି ଏକ ଲମ୍ବା ଚିଠି । ସେ ଲେଖିଥଲା ଯେ ଜଣେ ହିନ୍ଦୁ ସ୍ତ 
କେବଳ ତା' ସ୍ବାମୀକୁ ନେଇ ଘର କରେ ନାହିଁ । ତା” ଶାଶୂ ଶ୍ଵଶୁର ତା ପାଇଁ ବହୁତ କିଛି । 
କିନ୍ତୁ ଆପଣଙ୍କର ବାପା ବୋଉ ଗଉରଦାଦାଙ୍କ ସହ ଯେପରି ବ୍ୟବହାର ଦେଖାଇଲେ 
ସେଥୁପାଇଁ ମୁଁ କେବେହେଲେ ସେମାନଙ୍କୁ ଭକ୍ତି କରି ପାରିବି ନାହିଁ । ତେଣୁ ଏଇଠି ଏସବୁର 
ପୂର୍ଣ୍ଣଛେଦ ପଡ଼ୁ । 

ରାମାନନ୍ଦ ଯେତେବେଳେ ଜୁନାଗଡ଼ ଆସିଲା, ତାକୁ ମୁଁ ସେ ଚିଠିଟି ପଢ଼ିବାକୁ 
ଦେଲି । ସେ ପଢ଼ିଲା ଓ ଗମ୍ଭୀର ହୋଇ କହିଲା ' ମୋତି ଅପାର ନାକ ଅଗରେ ରାଗ |”? 
ମୁଁ କିନୁ ସୁଧୀରାର ଦର୍ଶନ ଆଗରେ ମୁଣ୍ଡ ନୁଆଁଇଥୁଲି । ସେ ଚଠିଟି ସୁଧୀରା ପାଖରୁ ମୋ 
ପାଖକୁ ଶେଷ ଚିଠି | ରାମାନନ୍ଦ ଆଉ ନାହିଁ । ତା'ଭଳିଆ ବନ୍ଧୁ ପାଇବା କଷ୍ଟ | 

ଏଥର ଅନଗୁଳକୁ ଫେରିଆସୁଛି । ଅନଗୁଳରେ ଆଗରୁ କେହି ଡ଼ି.ଏସ୍‌.ଇ.ଓ 
ନଥୁଲେ । ତେଣୁ ଜିଲ୍ଲା ପ୍ରଶାସନ ପାଖରେ ନିଜକୁ ପରିଚିତ କରାଇବାରେ ଓ ଜିଲ୍ଲା ସ୍ଥଲ 
ଇନ୍୍‌ସପେକୃରଙ୍କ ସଙ୍ଗେ ବନ୍ଧୁତା କରିବାରେ ବେଶ୍‌ ସମୟ ଲାଗିଲା । ଜିଲ୍ଲା ପ୍ରଶାସନର 
ସବୁ ଅଫିସର ଢେଙ୍କାନାଳରେ ରହୁଥିଲେ । କେବଳ ମୋ ଛଡ଼ା । ମୁଁ କିନ୍ତୁ ଅନଗୁଳରେ 
ରହିବାର ବେଶ୍‌ ଖୁସି ଥିଲି ; କାରଣ ବେସିକ୍‌ ଟ୍ରେନିଂ କଲେଜରେ ମୋର ଅଦିସ୍‌ ଥୁଲା 
ଏବଂ କଲେଇର ପ୍ରିନ୍ଧି ପାଲ ଶ୍ରୀଯୁକ୍ତ ଶତ୍ରୁଘ୍ନ ନାଥଙ୍କ ସଂଗେ ବେଶ୍‌ ଘନିଷ୍ଠ ସଂପର୍କ 
ହୋଇଯାଇଥୂଲା । କଲେଜର ଅନ୍ୟ ଅଧ୍ଯାପକମାନେ ଥୁଲେ ଶ୍ରୀଯୁକ୍ତ ସର୍ବେଶ୍ବର ଦାଶ, 
ଶ୍ରୀଯୁକ୍ତ ବିବେକାନନ୍ଦ ପତି ଓ ଶ୍ରୀଯୁକ୍ତ ରାମକୃଷ୍ଣ କର ! ଏମାନଙ୍କ ସଂଗେ ମଧ୍ଯ ବେଶ୍‌ 
ବଂଧୁତା ହୋଇଯାଇଥୁଲା । 

ସତ୍ୟାନନ୍ଦ ଭାଇଙ୍କୁ କହିଲି ମୋ ରହିବା ପାଇଁ କେଉଁଠି ବନ୍ଦୋବସ୍ତ କରିବାକୁ ! 
ସିଏ ମୋ ପାଇଁ ଶୁଶ୍ରଡ଼ାରେ ଅଧ୍ୟାପକ ରାଜକିଶୋର ମିଶ୍ରଙ୍କ (ଯିଏ ମୋତେ ରେଭେନ୍ସା 

କଲେଜରେ ପଢ଼ାଉଥୂଲେ ) ସାନ ଭାଇ କୁନୁ ମିଶ୍ରଙ୍କ ଘରେ ଭଡ଼ା ଠିକ୍‌ କରି ଦେଲେ | 
ବଖର।ଏ ଘର, ଗୋଟିଏ ମେଲା, ଛୋଟ ରେ।ଷେଇ ଘର | ପଛଆଡ଼ ବାରିରେ 
ପାଇଖାନା | ମାସକୁ ଭଡ଼ା ଟ୫ ୦ /- ! ଏହାଠାରୁ ବେଶୀ ଭଡ଼ା ଦବା ମୁସ୍କିଲ ହୋଇଥାନ୍ତା; 
କାରଣ ସେତେବେଳେ ମୋର ଦରମା ଥୁଲା ଟ ୨୨୦ ଓ ଭଡ଼ା ଥିଲା ଟ୩୧ /- ¦ ଏଣେ 
ମୁଁ ଥଲି ଜଣେ କ୍ଲାସ୍‌ -୨ ଗେଜେଟେଡ଼୍‌ ଅଫିସର | ମୁଁ ବଦଳି ହୋଇ ଆସିଥୁଲି । ତେଣୁ 
ମୋ ବଦଳି ବିଷୟରେ ଗେଜେଟ୍‌ ନୋଟିଫିକେସନ୍‌ ହୋଇ ଏ.ଜିଠାରୁ ପେ.ସିପ୍‌ ନ ଆସିବା 
ପର୍ଯ୍ୟନ୍ତ ଦରମା ମିଳିନଥୁଲା | ଡ଼ି.ପି.ଆଇ. ଅଫିସ୍‌୍ର ଆମ ସେକ୍ସନ୍‌ରେ କାମ କରୁଥୁବା 
ଗୌରବାବୁଙ୍କୁ ଅନୁରୋଧ କଲାରୁ ସେ ଜଲଦି ନୋଟିଫିକେସନ୍‌ କରାଇ ଦେଇଥୁଲେ । 
ଦୁଇଶହ ଟଙ୍କିଆ ଚାକିରି କି ଦୁଇ ହଜାର ଟଙ୍କାର ନିୟମ କାନୁନ୍‌ । ଗୌରବାବୁ ଆମ 
ଅଫିସ୍‌ ପାଇଁ ଗୋଟିଏ ରାଲେ ସାଇକଲ୍‌ ଓ ଗୋଟିଏ ଟାଇପ୍‌ ମେସିନ୍‌ ମଧ୍ଯ ପଠାଇଦେଲେ । 
ସାଇକଲ୍‌ ଚଢ଼ି ବୁଲିବାକୁ ମଜା ଲାଗୁଥାଏ । 

କୁନୁ ମିଶ୍ରଙ୍କ ଘର ଶ୍ରୀଯୁକ୍ତ ମାଳତୀ ଚୌଧୁରୀଙ୍କ ବାଜିରାଉତ ଛାତ୍ରାବାସକୁ 
ଲାଗିଥାଏ । ଗାନ୍ଧିଗ୍ରାମରେ ଟ୍ରେନିଂନେବା ବେଳେ ଶ୍ରୀଯୁକ୍ତ ଚୌଧୁରୀଙ୍କ ସାଙ୍ଗରେ ଚିହ୍ନା 
ପରିଚୟ ହୋଇ ଥାଏ । ତେଣୁ ମୁଁ ସବୁଦିନେ ସଂଧ୍ୟାବେଳେ ଆସି ପ୍ରାର୍ଥନାରେ ଯୋଗ 
ଦେଉଥିଲି | 

ମୋତେ ରାନ୍ଧିବାଢ଼ି ଦେବାକୁ ମୋ ଅଫିସ୍‌ ପିଅନ୍‌ ତ୍ରିନାଥ ଥାଏ । ବେଶ୍‌ ଭଲ 
ରାନ୍ଧେ, କିନ୍ତୁ ଭାରି ବାଇଟୁଙ୍କୁରିଆ ଓ ତା' ନାକ ଅଗରେ ରାଗ । ଭଣ୍ଡାରୀମାନଙ୍କର ସବୁ 
ଗୁଣ ତାଠାରେ ଭରପୂର । 

ଶୈଳବିହାରୀ ଚୌଧୁରୀ ଥାନ୍ତି ଗଞ୍ଜାମ ଜିଲ୍ଲାର ଡ଼ି.ଏସ୍‌.ଇ.ଓ. | ତାଙ୍କର 
ଅଫିସ ଥାଏ ବରହମପୁରରେ ! ବରହମପୁରରେ ସୁଧୀରା ମଧ୍ଯ ଥାଏ ଗୋଟିଏ ଶିଳ୍ପ 
ତାଲିମ କେନ୍ଦ୍ରର ପ୍ରିନ୍ଧିପାଲ ଭାବରେ । ଶୈଳବିହାରୀ ଚୌଧୁରୀଙ୍କୁ ସବୁ କଥା ଲେଖି 
ଗୋଟିଏ ଚିଠି ଲେଖିଲି ଓ ତାଙ୍କୁ ଅନୁରୋଧ କଲି ସୁଧୀରାକୁ ଦେଖାକରି ପଚାରିବାକୁ 
ତା'ର ଶେଷ ମତାମତ ବିଷୟରେ । ଶୈଳବାବୁ ଯାଇ ସୁଧୀରା ଘରେ ତାକୁ ଦେଖାକଲେ 
ଏବଂ ମୁଁ ଲେଖିବା ମୁତାବକ ତାକୁ ପଚାରିଲେ । ସୁଧୀରାକୁ ତା'ର ନିଷ୍ଠରି ଜଣାଇବାକୁ 
ମିନିଟିଏ ମଧ୍ଯ ଲାଗିନଥୂଲା । ସେ ଶୈଳବାବୁଙ୍କୁ କହିଲା ଯେ ତା'ରି ପୂର୍ବ ନିଷ୍ପରିରେ 
କିଛି ପରିବର୍ରନ ଆଣିବା ଅସମ୍ଭବ । ଶୈଳବାବୁ ଫେରି ଆସି ମୋତେ ଚିଠିରେ ଜଣାଇ 
ଦେଇଥଲେ । ମୁଁ ଯେତିକି ଦୁଃଖିତ ହୋଇଥୁଲି, ସେତିକି ଆଶ୍ବସ୍ତ ମଧ୍ୟ ହୋଇଥ୍‌ଲି । 
ଅନ୍ତତଃ ମୋ ତରଫରୁ ମୁଁ ପରିଷ୍କାର ଏବଂ ମୋର ବିବେକ ଭବିଷ୍ୟତରେ ମୋତେ 
କେବେ ଦଂଶନ କରିବ ନାହିଁ । 

ଆଗରୁ ଲେଖିଛି ଯେ ମୁଁ ଅନଗୁଳରେ ପହଞ୍ଚିଲାବେଳକୁ ଶୀତ ଯାଇ ବସନ୍ତ 
ଆସିବା ଆସିବା ହେଉଥାଏ | ସବୁ ବର୍ଷ ପରି ସେ ବର୍ଷ ମଧ୍ଯ ନୁମାଙ୍କର ( ଶ୍ରୀମତୀ ମାଳତୀ 
ଚୌଧୁରୀ) ଆୟୋଜନ ଚାଲିଥାଏ ବସନ୍ତ ଉତ୍ସବ କରିବା ଲାଗି ! ମୁଁ ତ ଗାଛିଗ୍ରାମରେ 
କିଛି ରବୀନ୍ଦ୍ର ସଙ୍ଗୀତ ଶିଖିଥୁଲି । ତେଣୁ ନୁମାଙ୍କର ବସନ୍ତ ଉତ୍ସବ ଗାନ ଗୋଷ୍ଠୀରେ ଯୋଗ 
ଦେଲି । ନୁମାଙ୍କ ସାନ ଝିଅ ତିନୁ ମଧ୍ଯ ସେ ଗାନ ଗୋଷ୍ଠୀରେ ଥୁଲା | 

ତିନୁ (ଭଲ ନାମ କୃଷ୍ଣା) ଚମ୍ପରିମୁଣ୍ଡାରେ ପୋଷ୍ଟବେ ସିକ୍‌ ପଢ଼ୁଥୁଲା । ଥରେ 
ମୁଁ ସନ୍ଧ୍ୟା ପ୍ରାଥନାରେ ଆସି ଗୋଟିଏ ନୂଆ ଝିଅକୁ ଦେଖି ଶଚ୍ବାବୁଙ୍କ ପଚାରିବାରେ 
ଜାଣିଲି ଯେ ସେ ନୁମାଙ୍କ ସାନ ଝିଅ ତିନୁ । ବଡ଼ ଝିଅ ଉତ୍ତରା ( ବୁବୁ) ଗୁଜରାଟରେ 
ରହୁଥାରି । ସେ ମହାଦେବ ଦେଶାଇଙ୍କ ପୁଅ ନାରାୟଣ ଦେଶାଇଙ୍କୁ ବିବାହ କରିଥୁଲେ । 
ବୃବୁଅପା ଆଉ ନାହାନ୍ତି । ସେଦିନ ପ୍ରାର୍ଥନାରେ ମୁଁ ଗୋଟିଏ ଭଜନ ଗାଇଥୁଲି । ଭଜନଟି 
ହେଲା ରବୀନ୍ଦ୍ର ସଙ୍ଗୀତ - ଏଇ ଯେ ତୋମାର ପ୍ରେମ ଓ ମୋ ହୃଦୟ ହରଣ ।' ତିନୁ 
ସାଙ୍ଗରେ ମୋର ସେଇଠି ପ୍ରଥମ ଦେଖା | ପରେ ତିନୁ ଚମ୍ପତିମୁଣ୍ଡାରୁ ପୋଷ୍ଟବେସିକ୍ବ 
ପଢ଼ା ଛାଡ଼ିଦେଲା | ଚିରଭାଇ ( ଚିଭରଂଜନ ଦାସ ) ସେତେବେଳେ ଚମ୍ପଭିମୁଣ୍ଡା 
ଦାୟିତ୍ସରେ ଥାନ୍ତି 
ତିନୁ ହୋଇଥୂଲ। ବସନ୍ତ 

ସେଥର ବସନ୍ତ ଉତ୍ସବରେ ତିନୁ ହୋଇଥଲା ବସନ୍ତ | ପୂରାପୂରି ଫୁଲରେ 
ବେଶ ହୋଇଥୁଲା | ତା'ର ଅନ୍ୟ ସାଙ୍ଗମାନେ ସବୁ ନାଚ ଗୀତରେ ଯୋଗ ଦେଇଥୁଲେ । 
ବିଶେଷତଃ ଗୁରୁ ବାରୀ । ବେଶ୍‌ ଚମଜ୍କାର ହେଲା | ଅନଗୁଳ ସହରର ବହୁତ ଲୋକ 
ଦେଖିବାକୁ ଆସିଥୂଲେ । ବେସିକ୍‌ ଟ୍ରେନିଂ କଲେଜରୁ ଶତ୍ରୁଘ୍ନ ବାବୁ, ସର୍ବେଶୃର ବାବୁ, 
ବିବେକାନନ୍ଦ ବାବୁ, ରାମକୃଷ୍ଣ ବାବୁ ଓ ଅନ୍ୟମାନେ ଆସିଥୁଲେ । ଛାତ୍ରାବାସର ସମସ୍ତେ, 
ଉତ୍କଳ ନବଜୀବନ ମଣ୍ଡଳର ମହିଳା ତାଲିମ ଶିବିରର ଅପାମାନେ ଓ ଛାତ୍ରାବାସ 
ପାଖରେ ରହୁଥିବା କେତେଜଣ ପଡ଼ୋଶୀ ଆସିଥୂଲେ । ପଲାଶ ଫ୍ଲ ଓ ଅଶୋକ 
ଫୁଲରେ ପରିବେଶଟିକୁ ଖୁବ ଭଲ ଭାବରେ ସଜାଇଦିଆ ଯାଇଥଲା । ସେତେବେଳକୁ 
ତିନୁକୁ ୧୮ ବର୍ଷ । 

ଡିନୁ ଆସି ଛାତ୍ରାବାସରେ ରହିବା ପରଠାରୁ ମୁଁ ସଂଧ୍ଯାବେଳେ ଜଲଦି ଚାଲିଆସେ । 
ତିନୁ ପାଖରେ କଫି ଖାଇ ପ୍ରାର୍ଥନାରେ ଯୋଗଦିଏ । ପରେ ତିନୁ ସାଙ୍ଗରେ କିଛି ସମୟ 
ଗପସପ ହୋଇ ପୁଣି ମୋ ବସାକୁ ଫେରିଯାଏ । 

ଅନଗୁଳରେ ଅନ୍ୟ କେତେକ ଭଦ୍ରଲୋକଙ୍କ ସାଙ୍ଗରେ ମୋର ବନ୍ଧୁତା 
ହୋଇଥଲା । ମୁଁ କଳାହାଣ୍ିରେ ଥୁଲାବେଳେ ସେଠି ଏସ୍‌.ପି ଥାରି ରାଜଗୋପାଳନ | ସେ 


Digitized by srujanika@gmail.com 


ଅନଗୁଳ ବଦଳି ହୋଇ ଆସିଲେ । ସେତେବେଳେ ସେ ପୁଲିସ ଟ୍ରେନିଂ କଲେଜର ପ୍ରିନ୍—ଧିପାଲ୍‌ 
ଥାନ୍ତି । ତାଙ୍କ ସ୍ତୀଙ୍କୁ ମୁଁ ଆନ୍ଲୀ (ଭାଉଜ ) ବୋଲି ଡାକୁଥ୍ଲି | ହିଲ୍ଜର କମ୍ପାନୀର ଜଣେ 
ଆକାଉଣ୍ଟସ୍‌ ଅଫିସର ଥାନ୍ତି ମି. ରାଓ । ସେ ଓ ତାଙ୍କ ସ୍ତ୍ରୀ ମୋତେ ଭାରି ଭଲ ପାଉଥୂଲେ । 
ବାପାଙ୍କର ଜଣେ ସାଙ୍ଗ ଖୋକାବାବୁ ରହୁଥିଲେ ଶିମିଳିପଡ଼ାରେ । ତାଙ୍କ ଦୁଇ ଭାଣିଜୀ 
ଛବିଦି, ବାବୁଲ୍ଦି ଓ ତାଙ୍କ ଝିଅ ଦୀପାଳୀ (ଖୁକି ) ସାଙ୍ଗରେ ବେଶ୍‌ ବନ୍ଧୁତା ହୋଇ 
ଯାଇଥଲା । ଦୀପାଳୀ ବେସିକ୍‌ ଟ୍ରେନିଂ କଲେଜରେ ପଢୁଥାଏ । ଛବିଦି ଅନଗୁଳ 
ହାଇସ୍ତୁଲରେ ଶିକ୍ଷୟିତ୍ରୀ ଥାଏ । ଏମାନଙ୍କ ଘରକୁ ମୁଁ ବୁଲିଯାଉଥ୍‌ଲି ! ଥରେ ଥରେ ମି. 
ରାଓ ଓ ମିସେସ୍‌ ରାଓଙ୍କ ଘରେ ଖାଇ ସେଇଠି ରହି ଯାଉଥୁଲି । କିନ୍ତୁ ସନ୍ଧ୍ୟା ପ୍ରାର୍ଥନା 
ସମୟକୁ ଠିକ୍‌ ଛାତ୍ରାବାସରେ ପହଞ୍ଚି ଯାଉଥ୍‌ଲି । ଏହିପରି ଫୁର୍ଭିରେ ଅନଗୁଳରେ ସମୟ 
କଟିଯାଉଥୁଲା । 

ସେତେବେଳେ ବାଜିରାଉତ ଛାତ୍ରାବାସ ହତା ମଧ୍ଯରେ ରହୁଥଲେ ଦିବାକର 
ଭାଇ ( ଦିବାକର ପ୍ରଧାନ ), ରଷି ବେହେରା ( ବଡ଼ ଗୁରୁଜୀ ), ସର୍ବେଶୂର ଭାଇ ( ସର୍ବେଶୃର 
ନାୟକ ), ବଂଶୀଭାଇ (ବଂଶୀଧର ମଲିକ୍‌ ) ହରିଭାଇ ( ବଢ଼େଇ ଗୁରୁଜୀ ), ଗୋପାଳ 
ଭାଇ ( ତନ୍ତ ଗୁରୁଜୀ ), ଉଦୟ ଗୁରୁଜୀ ଓ ତାଙ୍କ ସ୍ତ୍ରୀ ଚଞ୍ଚଳା ଅପା ଓ ବାବାଜୀ ଭାଇ 
(ବଳଭଦ୍ର ମିଶ୍ର ) । ବଡ଼ ଗୁରୁଜୀଙ୍କ ପାଟିଟା ମଧ୍ଯ ବଡ଼ । ମୁଁହର ଆକାରଟା ଗୋଟାଏ 
ବର୍ଗକ୍ଷେତ୍ର ଭଳି ଓ ଦେଖିବାକୁ ଗେଡ଼ା । ଏମୁଣ୍ଡରୁ ସେମୁଣ୍ଡ ବୁଲାବୁଲି କରି ବଡ଼ ପାଟିରେ 
ସବୁ ପିଲାଙ୍କୁ ଶାସନ କରନ୍ତି । ଦିବାକର ଭାଇ, କ୍ଷେତ ଭାଉଜବୋଉ, ପୂସୁ, କୁନୁ, ରୁନୁ 
ଓ ବନୁ । ସମସ୍ତେ ରହୁଥିଲେ ଛାତ୍ରାବାସ ହତା ମଧ୍ଯରେ । ସର୍ବେଶ୍ବର ଭାଇ ଖଲାରୀ ବେସିକ୍‌ 
ସ୍କୁଲରେ ହେଡ଼୍‌ ମାଷ୍ଟର ଥଲେ । ଜଣେ ଆଦର୍ଶ ଶିକ୍ଷକ ସେ । ପିଲାଙ୍କୁ ଯେମିତି ଭଲ 
ପାଉଥଲେ ସେମିତି ଭଲ କରି ପଢ଼ାଉଥୁଲେ | ତାଙ୍କର ବିଜ୍ଞାନରେ କୌଣସି ଯୋଗ୍ୟତା 
ନଥୁଲା । କିନ୍ତୁ ପିଲାଙ୍କୁ ବିଜ୍ଞାନ ପଢ଼ାଇବାରେ ସେ ଥୁଲେ ଓସ୍ତାତ୍ଵ । ଉଦୟ ଗୁରୁଜୀ ଦକ୍ଷିଣ 
ଓଡ଼ିଶାର ଲୋକ | ଆଗରୁ ଅବକାରୀ ସବ୍ଇନ୍‌ସ୍‌ପେକ୍ଟର ଥୁଲେ । ଚାକିରି ଛାଡ଼ି ଶିକ୍ଷକତା 
କରିବାକୁ ପସନ୍ଦ କଲେ ଓ ମୌଳିକ ଶିକ୍ଷାରେ ଟ୍ରେନିଂ ନେଇ ଖଲାରୀ ବେସିକ୍‌ ସ୍ତୁଲରେ 
ରହିଲେ । ବଂଶୀଭାଇ ତିନୁର ସହପାଠୀ ଥୁଲେ । ଚମ୍ପରି ମୁଣ୍ଡାରେ ମଧ୍ଯ ତିନୁ ସାଙ୍ଗରେ 
ପଢ଼ୁଥୂଲେ । ଚିଭଭାଇ ଚମ୍ପରି ମୁଣ୍ଡାରେ ଥାଆନ୍ତି । ପ୍ରତି ସପ୍ତାହରେ ଛାତ୍ରାବାସକୁ 
ଆସୁଥୁଲେ । ଜୟୀଭାଇ ( ଜୟ ନାରାୟଣ ଦାସ ) ଛାତ୍ରାବାସରେ ରହୁଥିଲେ । 

ବାବାଜୀ ଭାଇ ଛାତ୍ରାବାସର ମୂଳଦୁଆ ପକାଇଛି କହିଲେ ଅତ୍ର୍ୟକ୍ତି ହେବନାହିଁ । 
ନୁମା ସିନା ଛାତ୍ରାବାସ ପ୍ରତିଷ୍ଠା କଲେ, କିନୁ ତାକୁ ଗଢ଼ିବାରେ ବାବାଜୀଭାଇର ଅବଦାନ 
ବିଷୟରେ ଲେଖିଲେ ଗୋଟିଏ ବହି ହେବ । ଛାତ୍ରାବାସର ନିତିଦିନିଆ ଭଲମନ୍ଦକୁ 

ଦେଖାଶୁଣା କରି ସବୁରକମର ସମସ୍ୟାକୁ ସମାଧାନ କରିବାରେ ଧୁରନ୍ଧର ଥୁଲା ବାବାଜୀ 
ଭାଇ । ସେ ପାଖ ଗୀ ଶୁଶ୍ରଡ଼ାର ବ୍ରାହ୍ମଣ ! ବାହା ସାହା ହୋଇନଥୁଲା | ମୁହଁରେ ନିଶ ଓ 
ଦାଢ଼ି । ଥନ୍ତଲ ଫେଟ | ଭାରି ଖାଦ୍ୟ ରସିକ | ପିଲାଙ୍କୁ ଭଲ ପାଉଥୁୂଲା ଯେତିକି, ଶାସନ 
ବି କରୁଥିଲା ସେତିକି । ଦୁର୍ବାସା ରଷିଙ୍କ ପରି ରାଗୀ ଥୁଲା | ରାଗିଗଲେ ବାଳଦାଢ଼ି ସବୁ 
ଠିଆ ହୋଇଯାଉଥୁଲା | ଛାତ୍ରାବାସରେ ଯେ କୌଣସି ଅସୁବିଧା ହେଲେ ନୁମା ଆଗେ 
ଡାକୁଥୁଲେ ବାବାଜୀ ଭାଇକୁ | କେତେବେଳେ କେତେବେଳେ ନୁମାଙ୍କ କଥାଟା ତା ମନକୁ 
ନପାଇଲେ, ରାଗରେ ଗୋଡ଼ ଦିଇଟାକୁ କଚାଡ଼ି ଦେଇ କହୁଥୂଲା ˆ ଆମର ତ 
କ୍ଵାଲିଫିକେସନ୍୍‌ ନାହିଁ, ଆମକୁ ପଚାରୁଛି କିଏ ?”? ଚମ୍ପରିମୁଣ୍ଡାରେ କିଛି ଅସୁବିଧା ହେଲେ, 
ବିଶେଷତଃ ଖାଇବା ଜିନିଷ ସରିଗଲେ, ଚିଇଭାଇ ଖଣ୍ଡେ ଚିଠିଲେଖି ବାବାଜୀଭାଇ କତିକି 
ପଠାଇ ଦେଉଥୁଲେ ! ତା ଆରଦିନ ବାବାଜୀ ଭାଇ ଶଗଡ଼ରେ ଜିନିଷ ନେଇ ନିଜେ ପହଁଚି 
ଯାଉଥୁୂଲା ଚମ୍ପର୍ତିମୁଣ୍ଡାରେ | 

ବାବାଜୀ ଭାଇ ଡାକ ନା ଅଇଁଠୁ । ତାକୁ ତା ଗାରେ ସମସ୍ତେ ଡାକୁଥିଲେ ଅଇଁଠୁ 
ମାଷ୍ଟ୍ରେ । କାରଣ ସେ ରାତିରେ ଗାରେ ନାଇଟି ସ୍ତୁଲକରି ଅପାଠୁଆ ଲୋକମାନଙ୍କୁ 
ପଢ଼ାଉଥୂଲା । ତେଣୁ ସେକାଳେ ମଧ୍ଯ ସେ ପ୍ରୈଢ଼ଶିକ୍ଷା ଆରମ୍ଭ କରିଥୁଲା ନୁମାଙ୍କ 
ସାହାଯ୍ୟରେ | ଏବେକାର ମ୍ୟାନେଜ୍‌ମେଣ୍ଟ ସ୍ତୁଲସବୁ ବାବାଜୀଭାଇ ପରି ଲୋକମାନଙ୍କ 
ବିଷୟରେ ଗବେଷଣା କରି ଦେଖିବା ଉଚିତ ଯେ ସେମାନଙ୍କଠାରେ ମ୍ୟାନେଜମେଣ୍ଟ 
କୌଶଳ କିପରି ଭରପୂର ହୋଇ ରହିଥୂଲା ଓ ରହିଛି ମଧ୍ଯ । 

ଉତ୍କଳ ନବଜୀବନମଣ୍ଡଳର ମହିଳା ତାଲିମ ଶିବିରରେ ସେତେବେଳେ ଦୁଇ 
ବର୍ଷର ଟ୍ରେନିଂ ଦିଆଯାଉଥୁଲା | ଏହା ଦାୟିତ୍ଵରେ ଥଲେ ପବିତ୍ରା ଅପା | ମହିଳା ତାଲିମ୍‌ 
ଶିବିରର ଅପାମାନେ ମଧ୍ଧ ବାଜିରାଉତ ଛାତ୍ରାବାସର ସବୃକାର୍ଯ୍ୟକ୍ରମରେ ଯୋଗ ଦେଉଥୂଲେ 
ଓ ଛାତ୍ରାବାସର ମେସ୍‌ରେ ସମସ୍ତଙ୍କ ସାଙ୍ଗରେ ଖାଉଥୁଲେ । ସେମାନେ ଏଠି ଦୁଇବର୍ଷିଆ 
ପାଠ୍ୟକ୍ରମର ଟ୍ରେନିଂ ନେଇ ଓଡ଼ିଶାର ମାଳ ଅଞ୍ଚଳରେ କାମ କରୁ ଥୁଲେ | ଉତ୍କଳ 
ନବଜୀବନମଣ୍ଡଳ ସେ ଟ୍ରେନିଂ ପ୍ରୋଗ୍ରାମ ଏବେ ପରିଚାଳନା କରୁନାହିଁ । ଏବେ କେତେବର୍ଷ 
ଧରି ଅଙଟ୍ଗନୱାଡ଼ି କର୍ମୀମାନଙ୍କ ପାଇଁ ଦୁଇ କିମ୍ବା ତିନିମାସି ଆ ଟ୍ରେନିଂ ପ୍ରୋଗ୍ରାମ ଚଳାଉଛି । 
ଦୁଇ ତିନି ମାସରେ ଭଲ ଭାବେ ଟ୍ରେନିଂ ଦେଇ ହୁଏ ନାହିଁ । ଏହା ମୁଁ ମୋର ଦୀର୍ଘ ଅଭିଜ୍ଞତାରୁ 
ନିଜେ ଶିଖିଛି । ଉତ୍କଳ ନବଜୀବନ ମଣ୍ଡଳର କଉଁାଁମାନେ ଏଭଳି ଅକାମି ଟ୍ରେନିଂ ବନ୍ଦକରି 
ବରଂ ଗାଁଗହଳର ଯୁବ ଗୋଷ୍ଠୀକୁ ଟ୍ରେନିଂ ଦେଲେ ଆହୁରି ଭଲ ହୁଅନ୍ତା । ଏକଥା ବୁଲୁଭାଇ 
(ମନ ମୋହନ ଚୌଧୁରୀ) ମଧ୍ଯ କହିଛନ୍ତି । ତାଙ୍କ ମତରେ ସରକାରଙ୍କ ଗୋଡ଼ାଣିଆ 
ହୋଇ ଏଭଳି ଟ୍ରେନିଂ ପ୍ରୋଗ୍ରାମ ଚଳାଇବା ଏକ ହାସ୍ୟାସ୍ପଦ ବ୍ୟାପାର ! ଯେଉଁମାନେ ଏ 

ଟ୍ରେନିଂ ଦେଉଛନ୍ତି, ସେମାନଙ୍କର ଟ୍ରେନିଂ ପଦ୍ଧତି, ଟ୍ରେନିଂ କୌଶ ବା ସମାଜ ବିଜ୍ଞାନରେ 
କିଛି ଯୋଗ୍ୟତା ନାହିଁ କି ଅଭିଜ୍ଞତା ନାହିଁ । ସେମାନଙ୍କୁ ବାଛିବାରେ ମଧ୍ଯ କିଏ କାହା ଝିଅ 
ଓ କିଏ କାହା ଭଉଣୀ ଏହା ଉପରେ ବହୁତ ଯୋର ଦିଆଯାଉଛି । ସେତେବେଳେକାର 
ବଳିଷ୍ଠ ନବଜୀବନମଣ୍ଡଳ ଓ ବର୍ଭମାନର ନବଜୀବନମଶ୍ଡଳ, ( ଯାହାକୁ ପରୋକ୍ଷରେ ଜଣେ 
ଚାଳକ ଭୁବନେଶ୍ବରରେ ରହି ତାଙ୍କ ରିମୋଟ୍‌ କଣ୍ଟୋଲ ପ୍ରୟୋଗ କରି ଚଳାନର୍ତି ) ମଧ୍ଯରେ 
ବହୁତ ତଫାତଵ । ତାଙ୍କ ରିମୋର୍ଟ କଣ୍ଟ୍ରୋଲ ପ୍ରୟୋଗକୁ ମଧ୍ଯ ବର୍ଭମାନର ସାଧାରଣ 
ସଂପାଦକ ଓ ଅନ୍ୟମାନେ ଅନେଇଁ ବସିଥାନ୍ତି । ନବଜୀବନମଣ୍ଡଳର ବର୍ଭମାନ ସଭାପତି 
କଟକରେ ଓକିଲାତି କରନ୍ତି । ତେଣୁ ବର୍ଭମାନର ଉତ୍କଳ ନବଜୀବନ ମଣ୍ଡଳକୁ ଗୋଟିଏ 
ମଙ୍ଗହୀନ ଡ଼ଙ୍ଗା ସାଙ୍ଗରେ ତୁଳନା କରାଯାଇପାରେ | 
ରାରତୀୟ ବିମାନ ବାହିନୀର ଇଣ୍ଟରଭିଉଭ 

କିଛି ଦିନ ଆଗରୁ ଭାରତୀୟ ବିମାନ ବାହିନୀର ( ଇଶ୍ରିୟାନ୍‌ ଏୟାର ଫୋର୍ସ ) 
ସିଗିନାଲସ ବ୍ରାଞ୍ଚରେ ମୁଁ କମିସନ ପାଇଁ ଦରଖାସ୍ତ କରିଥୁଲି । ଇଣ୍ଟରଭିଉ ଆସିଲା 
ଡେରାଡୁନ୍‌ ଯିବାପାଇଁ । ସେପ୍ଟମ୍ବର ମାସ ୧୯ ୫୭ ମସିହା । ଚାଲିଲି ଡେରାଡ଼ୁନ୍‌ । ଆଗରୁ 
ଇଶ୍ରିଆନ ଆର୍ମିର କୋର୍‌ ଅଫ ଇ.ଏମ୍‌.ଇ. ପାଇଁ ମିରଟରେ ଇଣ୍ଟରଭିଉ ଦେଇଥୁଲି । 
ଏଥର ଡେରାଡ଼ୁନ୍‌ର ଇଣ୍ଟରଭିଉ ଗୋଟାଏ ନୂଆ ଅଭିଜ୍ଞତା ଆଣି ଦେବ । ତାଛଡ଼ା 
ବଛାହେଲେ ପାଇଲଟ ଅଫିସରରୁ ଚାକିରି ଆରମ୍ଭ । ବାପାଙ୍କ ପାଖକୁ ଓ ଘରକୁ ଚିଠି 
ଲେଖିଦେଇ ଡେରାଡ଼ୁନ୍‌ ଗଲି ! ଏଠୁ କଲିକତା ଓ କଲିକତାରୁ ଡୁନ୍‌ ଏକ୍ସପ୍ରେସ୍‌ରେ 
ଡେରାଡୁନ୍‌ । ଡେରାତୂନ୍‌ନରେ ପହଁଚିଲା ପରେ ଇଶ୍ରିୟାନ୍‌ ଏୟାରଫୋର୍ସର ଗାଡ଼ି ଆମକୁ 
ସିଲେକ୍୍‌ସନ ବୋର୍ଡକୁ ନେଇଗଲା । ଅଫିସର୍ସ ମେସ୍‌ରେ ଖାଇ ଟିକିଏ ବିଶ୍ରାମ ନେଲାପରେ 
ଉପରବେଳା ଆରମ୍ଭହେଲା ଓରିଏଣ୍ଢେସନ୍‌ ପ୍ରୋଗ୍ରାମ୍‌ । ତା'ପରଦିନ ସକାଳୁ ଆରମ୍ଭ ହେଲା 
ଟେଷ୍ଟ୍‌ । ସାଇକୋଲଜିକାଲ୍‌ ଟେଷ୍ଟ, ଇଣ୍ଡିଭିଜୁଆଲ୍ବ ଅବଷ୍ଟାକ୍ଲସ୍‌ ଟେଷ୍ଟ, ଗୁପ୍‌ ଅବୃଷ୍ଟାକୁଲସ 
ଟେଷ୍ଟ ଇତ୍ୟାଦି । ସବୁଗୁଡ଼ିକ ପ୍ରାୟ ମିରଟ୍‌ ଟେଷ୍ଟ ଭଳି । ସେପ୍ଟେମ୍ବର ମାସରେ ଡେରାଡୁନ୍‌ର 
ପାଗ ଭଲଥୁୂଲା । ଶୀତ ନୁହେଁ କି ଗରମ୍‌ ନୁହେଁ । 

ଅନଗୁଳ ଛାଡ଼ିବା ଆଗରୁ ତିନୁ ସାଙ୍ଗରେ ଦେଖାହୋଇଥୁଲା । ମୁଁ ତାକୁ କହିଥୁଲି 
ଯେ ମୁଁ ଡେରାଡ଼ୁନ୍‌ ଯାଉଛି ଏୟାର ଫୋର୍ସ ଇଣ୍ଟରଭିଉ ପାଇଁ । ତା'ର ପିଇସି ପୁଅ ଭାଇ 
ସେତେବେଳେ ଏୟାର୍‌ ଫୋର୍ସରେ ଫ୍ଲାଇଟ୍‌ ଲେଫୃନାଣ୍ଡ । ତା' କଥା ମୋତେ ତିନୁ କହିଲା । 
ମୁଁ କହିଲି ଯଦି ବଛାହୁଏ ତେବେ ମୁଁ ସିଗ୍ନାଲ୍‌ସ ବ୍ରାଞ୍ଚରେ କମିସନ୍‌ ପାଇବି । ପୁଣି ମୁଁ 
କହିଲି ଯେ ଏୟାର ଫୋର୍ସ ଅଫିସରମାନଙ୍କର ପୋଷାକଗୁଡ଼ା ଭାରି ଲୋଭନୀୟ । 
ଅଫିସରଗୁଡ଼ା ସେ ଇଉନିଫର୍ମରେ କି ସ୍ମାର୍ଟ ଦେଖାଯାନ୍ତି 

ରଶ୍ରିଭିଜୁଆଲ୍‌ ଅବଷ୍ଟାକଵଲସ ଟେଷ୍ଟରେ ମୋର ଭଲ ହେଲା ନାହିଁ । ଯଦିଓ ଗୁପ୍‌ 
ଫ୍ଲାନିଂ ଓ ପବିିକ ସିକିଂରେ ମୁଁ ଭଲ କରିଥୁଲି । ଚାରିଦିନ ଧରି ସବୁ ଟେଷ୍ଟ ଚାଲିଲା ଅଫିସରୁସ୍‌ 
ମେସ୍ରେ ଖିଆପିଆ ଖୁବ୍‌ ଭଲ । ଶେଷଦିନ ଫୁ ବୋର୍ଡ଼ ପାଖରେ ଇଣ୍ଟରଭିଉ ଦେବାକୁ 
ପଡ଼େ । ବୋର୍ଡ଼ର ଚେୟାରମାନ୍‌ ଥାତ୍ତି ଗୁପ୍‌ କ୍ୟାପଟେନ୍‌ ମୁଲ୍‌ଗାଓକର । ସେ ମୋତେ 
ସ୍ଵାଗତ କରିବା ପରେ ପଚାରିଲେ ଇଣ୍ଡିୟାନ ଏୟାର ଫୋର୍ସରେ ଯୋଗଦେବାକୁ ମୁଁ କାହିଁକି 
ଆଗ୍ରହୀ ? ମୁଁ କହିଲି ଦୁଇଟି କାରଣ ଯୋଗୁଁ ମୁଁ ଆଗ୍ରହୀ । ପ୍ରଥମଟି ହେଲା ଯେ ମୁଁ 
ସିଗ୍ନାଲ୍‌ସ ବ୍ଵାଞ୍ଚରେ ବହୁତ କିଛି କରିପାରିବି । ଅନ୍ୟାନ୍ୟ ବ୍ରାଞ୍ଚ ମୋ ବ୍ରାଞ୍ଚକୁ ସବୁ କଥା 
ପଚାରି ଆଗେଇବ ! ଦ୍ବିତୀୟ କରଣ ? ଆପଣମାନଙ୍କର ପୋଷାକ | କି ସ୍ମାର୍ଟ 
ଦେଖାଯାଉଛନ୍ତି ଆପଣମାନେ ? ସେ ହସିଲେ, ଅନ୍ୟମାନେ ମଧ୍ଯ ହସିଲେ | ତା ପରେ 
ଗପ କ୍ୟାପଟେନ୍‌ ମୁଲରଗାଁଓଙ୍କର କହିଲେ ଯେ ଗତ ବଢ଼ିବେଳେ ସେ ମୁଖ୍ୟମନ୍ତ୍ରୀ ନବକୃଷ୍ଣ 
ଚୌଧୂରୀଙ୍କୁ ତାଙ୍କ ପ୍ଲେନରେ ଉଡ଼ାଇ ବଢ଼ି ଅଞ୍ଚଳ ସବୁ ଦେଖାଇଥୁଲେ । ସେ ପୁଣି କହିଲେ 
ଯେ ନବବାବୁଙ୍କ ଭଳି ଏଡ଼େ ସାଦାସିଧା ମୁଖ୍ୟମନ୍ତ୍ରୀ ସେ ଦେଖିନାହାନ୍ତି । ପୁଣି ମନେ 
ପକେଇ କହିଲେ- ହଁ ତାଙ୍କ ସ୍ତ୍ରୀ ଶ୍ରୀମତୀ ମାଳତୀ ଚୌଧୁରୀ ଜଣେ ସ୍ଵନାମଧନ୍ୟା 
ନାରୀନେତ୍ରୀ ଏବଂ ତାଙ୍କର ଅନଗୁଳରେ ଗୋଟିଏ ଆଶ୍ରମ ଅଛି । ମୁଁ କହିଲି ମୁଁ ସେହି 
ଆଶ୍ରମ ପାଖରେ ରହେ ଓ ସେମାନଙ୍କ ସାଙ୍ଗରେ ମୋର ଚିହ୍ନାପରିଚୟ ଅଛି । 
ଏୟାର ଫୋର୍ସରେ ମଧ୍ଯ ମୋର ହେଲାନାହିଁ । ଏଥର ମେଡ଼ିକାଲ ଟେଷ୍ଟରେ ମୁଁ 

ଠିକ୍‌ ଥିଲି । କିନ୍ଧ ମୋର ଅଫିସରସ୍‌ ଲାଇକ୍‌ କ୍ଵାଲିଟିଜ୍‌ ନଥୁଲା । ମୁଁ ପ୍ରତ୍ୟକ କଥାର 
ଜିରାରୁ ସିରା କାଢ଼ି ପ୍ରଶ୍ନ ଉପରେ ପ୍ରଶ୍ନ ପଚାରେ ! 

ଡେରାଡ଼ୁନ୍‌ ପାଖରେ ହରଦ୍ଧାର ଓ ରଷିକେଶ । ହରିଦ୍ଧାର ଓ ରଷିକେଶ ଗଲି । 
ସେଠି ୪ଦିନ ରହି ଫେରିଆସିଲି । ଫେରିଆସି ବେସିକ୍‌ ଟ୍ରେନିଂ କଲେଜରେ ଶତୁଘ୍ନ ବାବୁଙ୍କୁ 
ଟେଷ୍ଟ ବିଷୟରେ କହିଥୁଲି । ତା'ପରେ ତିନୁ ପାଖରେ ନୁମାଙ୍କ ବାଘମୁହିଁରେ ବସି କଫି 
ପିଇଲା ବେଳେ ଡେରାଡ଼ୁନ୍‌ର ଟେଷ୍ଟ ଏବଂ ହରିଦ୍ଧାର ଓ ରଷିକେଶ ବିଷୟରେ ସବୁ କହିଲି । 
ମାଗଣାରେ କେତେ ଜାଗା ଦେଖିଆସିଲି ? ଅନ୍ତ କେତେ ଦିନ କାଜୁ୍‌ୟାଲ ଛୁଟି ନେଇ 
ଯାଇଥ୍‌ଲି । ତିନୁ ସବୁ ଶୁଣି ଖୁସି ହୋଇଥଲା । ତାପରେ ଆମେ ସଂଧଧା ପ୍ରାର୍ଥନାକୁ ଗଲୁ | 
ନୁମା ଓ ବାପିଙ୍କୁ ମଧ୍ୟ ମୋର ଡେରାଡ଼ୁନ୍‌ ଅଭିଜ୍ଞତା ବିଷୟରେ କହିଥୁଲି । 

ଭାରତ ସରକାର ଓ ଓଡ଼ିଶା ସରକାରଙ୍କ ଅନୁରୋଧରେ ଆମେରିକାର 
ଫିଲାଡ଼େଲଫିଆରେ ଅବସ୍ଥିତ ଆମେରିକାନ୍‌ ଫ୍ରେଣ୍ଡସ୍‌ ସର୍ଭିସ୍‌ କମିଟି ( ଏ.ଏଫ୍‌.ଏସ୍‌.ସି ) 
ସମ୍ବଲପୁର ଜିଲ୍ଲାର ବରପାଲିଠାରେ ( ବର୍ଭମାନ ବରଗଡ଼ ଜିଲ୍ଲାରେ ) ଗୋଟିଏ ଦଶ- 
ବର୍ଷିଆ ପ୍ରୋଜେକ୍ଟ ଆରମ୍ଭ କଲେ । ପ୍ରୋଜେକ୍ଟର ନୀ ଦିଆଗଲା ବରପାଲି ଭିଲେଜ 

ସର୍ଭିସ୍‌ । ଏ.ଏଫ.ଏସ୍‌.ସି. ଗୋଟିଏ କ୍େକର୍‌ ସଂସ୍ଥା | ଏମାନଙ୍କ ପରାମର୍ଶଦାତା ବୋର୍ଡ଼ରେ 
ବାପି ଥାନ୍ତି । ବରପାଲିରେ ଡିରେକ୍ଟର୍‌ ଥାନ୍ତି ଫିଲିପ୍‌ ଜିଲି । ଇଂଲଣ୍ଡର ଲୋକ । 
ସବୁଠାରୁ ବେଶି ଖୁସୀ ହୋଇଥୂଲେ ବାପି 

ଥରେ ଫିଲିପ ଜିଲି ଓ ବରପାଲି ପ୍ରୋଜେକ୍ଟର ଆଜୁମିନି ଷ୍ଟେଟିଭ ଅଫିସର 
ସମୀର ମଜୁମଦାର୍‌ ଅନଗୁଳ ଆସିଥୂଲେ । ସେମାନଙ୍କ ସାଙ୍ଗରେ ଚିହ୍ନା ପରିଚୟ ହୋଇ 
ଭାରି ଭଲ ଲାଗିଲା । ଫିଲିପ୍‌ କିଲି ବରପାଲି ପ୍ରୋଜେକ୍୍‌ ବିଷୟରେ ମୋତେ ସବୁ କହିଲେ । 
ମୁଁ ବରପାଲି ବିଷୟରେ ଶରତଭାଇଙ୍କଠାରୁ ଶୁଣିଛି ବୋଲି କହିଲି । ଶରତଭାଇ ମୋ 
ପିଲାଦିନର ସାଙ୍ଗ ଓ ଭାଇବୋଉଙ୍କ ଦାଦି ପୁଅ ଭାଇ । ସେ ସେତେବେଳେ ବରପାଲିରେ 
କାମ କରୁଥିଲେ । ମୁଁ ବରପାଲି ବିଷୟରେ ଆଗ୍ରହ ପ୍ରକାଶ କରିବାରେ ପିଲପ୍‌ ଜିଲି 
ମୋତେ କହିଲେ ଯେ ବରପାଲିରେ ଶିକ୍ଷା ବିଶେଷଜ୍ଞ ବା ଏଡ଼ୁକେସନାଲିଷ୍ଟ ପୋଷ୍ଟ ଖାଲି 
ଅଛି ଇନ୍ଦୁବାବୁ ଫେରିଆସିବା ପରେ । ମୁଁ ସେ ପୋଷ୍ଟରେ ଯିବାକୁ ଚାହେ କି ? ମୁଁ କହିଲି 
ଯେ ଯଦି ଓଡ଼ିଶା ସରକାର ମୋତେ ଡେପୁଟେସନ୍‌ରେ ପଠାନି, ତେବେ ମୁଁ ଅତି ଆନନ୍ଦରେ 
ଯିବି । ତେଣୁ ଫିଲିପ୍‌ ଜିଲି କହିଲେ, ସେମାନେ ଓଡ଼ିଶା ସରକାରଙ୍କ ଶିକ୍ଷା ବିଭାଗକୁ 
ଅନୁରୋଧ କରି ଚିଠି ଲେଖିବେ । 

ସେମାନେ ଅନଗୁଳରୁ ଭୁବନେଶ୍ବର ଗଲେ । ପରେ ମୁଁ ବାପି ନୁମାଙ୍କୁ ଏ ବିଷୟରେ 
କହିଲି । ବାପି ଭାରି ଖୁସି ହେଲେ | ନୁମା ମଧ୍ଯ ତିନୁକୁ କହିଲାରୁ ସେ କହିଲା ବରପାଲିରେ 
କାମକଲେ ଗୋଟାଏ ନୂଆ ଅଭିଜ୍ଞତା ମିଳିବ । 

ସେତେବେଳେ ଓଡ଼ିଶା ସରକାରଙ୍କ ଶିକ୍ଷା ବିଭାଗର ସେକ୍ରେଟେରୀ ଥାଆନ୍ତି 
ଶ୍ରୀଯୁକ୍ତ ପି.ଏନ୍‌. ମହାନ୍ତି । ଭାରି ଟାଣୁଆ ପ୍ରଶାସକ ଓ ସ୍ଵାଭିମାନୀ ମଧ୍ଯ । ଓଡ଼ିଶା ଓ 
ଓଡ଼ିଆମାନଙ୍କ ସମ୍ମାନ ରଖିବାରେ ସେ କେବେହେଲେ ପଛାଇ ନାହାନ୍ତି । ଫିଲିପ୍‌ ଜିଲି ଓ 
ସମୀର ମଜୁମଦାର ବୋଧହୁଏ ଭୁବନେଶ୍ବରରେ ପି.ଏନ୍‌. ମହାନ୍ତିଙ୍କୁ ଦେଖାକରି ମୋ 
ଡେପୁଟେସନ୍୍‌ ବିଷୟରେ କିଛି କହିଥ୍‌ଲେ । କାରଣ ବେଶ୍‌ ଶୀଘ୍ର ମୋର ଡେପୁଟେସନ୍‌ 
ଅର୍ଡ଼ର ଆସିଗଲା । ମୁଁ ବରପାଲି ଯିବାକୁ ମନଟାକୁ ଠିକ୍‌ କରିନେଲି । 

ବାପି, ନୁମା ଓ ତିନୁଙ୍କୁ କହିଲି ଯେ ମୋର ବରପାଲି ଯିବା ବିଷୟରେ 
ଡେପୁଟେସନ୍‌ ଅର୍ଡ଼ର ଆସିଗଲା । ସବୁଠାରୁ ବେଶୀ ଖୁସି ହୋଇଥୂଲେ ବାପି । 

ଛାତ୍ରାବାସରେ ଯେତେ ପରଚିତ ଲୋକଥୂଲେ ସେମାନଙ୍କ ମଧ୍ଯରେ ଦିବାକର 
ଭାଇ ସାଙ୍ଗରେ ମୋର ବେଶୀ ଘନିଷ୍ଠତା ହୋଇଥୁଲା | ବାପି, ନୁମାଙ୍କର ମଧ୍ଯ ସେ ଭାରି 
ବିଶ୍ଵସ୍ତ ଥଲା । ଦିନେ ମୋ ବସାରେ ମୁଁ କାଗଜ ପତ୍ର ଠିକ୍‌ କରୁଛି, ଦିବାକର ଭାଇ ଆସି 
ପହଞ୍ଚିଲା । ହସ ହସ ମୁହଁ । ମୁଁ ଜାଣିନେଲି ଯେ ଦିବାକର ଭାଇ ଗୋଟିଏ ମତବଲବରେ 

ମୋ ପାଖକୁ ଆସିଛି । ପଚାରିଲି- କ'ଣ ଦିବାକର ଭାଇ ? କଅଣ ଖବର ? ଦିବାକର 
ଭାଇ କହିଲା- ତାହାହେଲେ ଆପଣ ବରପାଲି ଚାଲିଲେ ? ମୁଁ କହିଲି ହଁ । ବର୍ଷକ ପାଇଁ 
ଓଡ଼ିଶା ସରକାର ମୋତେ ଡେପୁଟେସନରେ ବରପାଲି ପଠଉଛର୍ତି ଆମେରିକାନ୍‌ ମାନଙ୍କ 
ସାଙ୍ଗରେ କାମ କରିବାକୁ । ତା'ପରେ କହିଲେ- ସବୁତ ହୋଇଗଲା ଏଥର ବାହାଘର 
କଥା ଭାବନ୍ତୁ | ମୁଁ କହିଲି- ଆପଣତ ଜଣେ ମୋର ଶୁଭଚିନ୍ତକ ବନ୍ଧି । ଆପଣ ମୋ 
ବାହାଘର ଠିକ୍‌ କରିଦେଉ ନାହାନ୍ତି ? ସେ କହିଲେ ତିନୁ ବିଷୟରେ ପ୍ରସ୍ତାବ ଦେଲେ 
ଆପଣଙ୍କ ମନକୁ ପାଇବ ? ମୁଁ ହସିଲି ଏବଂ କହିଲି ନିଶ୍ଚୟ ମନକୁ ପାଇବ । ଦିବାକର 
ଭାଇ କହିଲା ଯେ, ଏ ପ୍ରସ୍ତାବରେ ବାପି ମୋର ମତାମତ ଲୋଡ଼ିଛନ୍ତି । ମୁଁ କହିଲି- ଏ 
ପ୍ରସ୍ତାବରେ ମୁଁ ଅତି ଆନନ୍ଦିତ | 

ସେଦିନ ସନ୍ଧ୍ୟାବେଳେ ତିନୁ ପାଖରେ ବସି କଫି ଖାଇଲି । ବେଶୀ କିଛି ତିନୁ 
ସାଙ୍ଗରେ କଥାବାରଁ। ହୋଇନାହିଁ । ଆମ ଦୁହିଁଙ୍କ ଭିତରେ ଯେପରି ନୀରବତା ଠିଆ 
ହୋଇଥଲା ଗୋଟାଏ ପାଚିରି ପରି । ଅନେକ ସମୟରେ ନୀରବତା ଜରିଆରେ ଭାବନାର 
ଆଦାନ ପ୍ରଦାନ ସମ୍ଭବ ହୁଏ | ଠିକ୍‌ ସେଇଆ ହିଁ ହେଇଥୁଲା ! 

ଅନଗୁଳ ଛାଡ଼ିବା ଯେତିକି ପାଖରେ ଥାଏ, ମନଟା ସେତିକି ଖରାପ ହେଉଥାଏ | 
ଅନଗୁଳରେ ସମସ୍ତଙ୍କ ସାଙ୍ଗରେ ମାୟା ଲାଗିଯାଇଥିଲା । ଦିନେ ନୁମା ମୋତେ କହିଲେ, 
ବିଭୂତିବାବୁ ତମେ ଯେ ଆମର ଏତେ ଆପଣାର ହୋଇଯିବ ମୁଁ କେବେ ଭାବିନଥିଲି । 
ନୁମା ମୋତେ ଆଗରୁ ଆପଣ ବୋଲି ସମ୍ବୋଧନ କରୁଥିଲେ | ତାପରେ କହିଲେ, ତିନୁ ତ 
ପିଲାଲୋକ। ମୋର ଇଚ୍ଛାଥିଲା ତାକୁ ଗଞ୍ଜାମ ପଠାଇବି ଓ ସେ ସେଠାରେ ଜଣେ ଗୁରୁଙ୍କଠାରୁ 
ବୀଣା ଶିଖିବ। କିନ୍ତୁ ତା' ତ ହେବ ନାହିଁ। ତେଣୁ ସେ ଭବିଷ୍ୟତରେ ହୁଏତ କେବେ ଶିଖିବ । 

ବାପା ବୋଉଙ୍କୁ ସବୁକଥା କହିବାରେ ଡେରିକରିବା ଉଚିତ ହେବନାହିଁ ଭାବି 
ମୁଁ ଗୀକୁ ଚାଲିଗଲି । ତିନୁର ଗୋଟାଏ ଫଟୋ ମଧ୍ଯ ନେଇ ଯାଇଥିଲି ବାପା ବୋଉଙ୍କୁ 
ଦେଖାଇବାକୁ । ଗାରେ ପହଞ୍ଚି ବାପାବୋଉଙ୍କୁ ସବୁ କହିଲି ଓ ତିନୁର ଫଟୋ ଦେଖାଇଲି । 
ବାପା ଫଟୋଟିକୁ ଭଲ କରି ଦେଖୁଥାନ୍ତି । ବୋଉ ଖୁସି ହୋଇ କହିଲା, ସିଏ ପରା 
ଖେରସର ଗୋକୁଳାନନ୍ଦ ଚୌଧୁରୀଙ୍କ ନାତୁଣୀ | ନବବାବୁଙ୍କ ଝିଅ | ମାଳତୀ ଦେବୀ ତ 
ବଙ୍ଗାରୁଣୀ । ସବୁ ଭଲ ହେବ ଯେ କିନ୍ତୁ ସେମାନେ କିଛି ଦେବେ ନାହିଁ। ମୁଁ କହିଲି ତୁ ତ 
ବୋହୂଟିଏ ପାଇବୁ, ଫେର୍‌ ତା ସାଙ୍ଗକୁ ଆଉ କଣ ଆଶା କରୁଛୁ ? ଘୋଡ଼ା, ଗାଡ଼ି, 
ଯାନ ଯଉତୁକ ? ବାପା କହିଲେ- ତାହାହେଲେ ସେମାନେ ଆମ ନିକଟକୁ ପ୍ରସ୍ତାବ 
କେବେ ପଠାଇବେ ? ମୁଁ କହିଲି ଠିକ୍‌ ସମୟରେ ସବୁ କାମ ହୋଇଯିବ | ଉପରବେଳା 
ବସ୍‌ରେ ଅନଗୁଳ ଫେରିଆସିଲି । 

ତାପର ଦିନ ଦିବାକର ଭାଇକୁ ସବୁ କଥା କହିଲି । ଦିବାକର ଭାଇ କହିଲା ପ୍ରସ୍ତାବ 
ତ ନିଶ୍ଚୟ ଯିବ । ବାପି,ବାପାଙ୍କୁ ଚିଠି ଲେଖିଦେ କଟକ ଆସିବାକୁ । ଭୂଦାନ ଅଫିସର 
ସମସ୍ତଙ୍କ ସାଙ୍ଗରେ ଦେଖାହେବ ଓ କଥାବାରଁ। ହେବ। । ସେତେବେଳେ ବୋଉ 
(ରମାଦେବୀ), ଚୁନୀଅପା ( ଅନପୂର୍ଣ୍ଣା ମହାରଣା ) ଓ ଶରଡ଼ ଭାଇ ( ଶରଡ଼ ଚନ୍ଦ୍ର ମହାରଣା ) 
ଭୂଦାନ ଅଫିସରେ ରହୁଥାଆନ୍ତି । 

ମୁଁ ସମସ୍ତଙ୍କଠାରୁ ବିଦାୟ ନେଇ, ତିନୁ ସାଙ୍ଗରେ ରାତିରେ ଖାଇ ବସ୍‌ଷ୍ଟାଣ୍ଡ ଗଲି ଓ 
ସେଠାରୁ ରାତି ବସ୍‌ରେ ସମ୍ବଲପୁର ଯାଇ ସେଠାରୁ ବଲାଙ୍ଗୀର ବସ୍‌ରେ ବରପାଲି ଚାଲିଗଲି ! 
ବରପାଲିର ବନ୍ଧୁମାନେ ମୋ ଆସିବାକୁ ଚାହିଁ ବସିଥିଲେ । 
ବରପାଲିରେ ଆମେରିକାନ୍‌ ମାନଙ୍କ ସାଙ୍ଗରେ ଗୋଟିଏ ବର୍ଷ 

ବରପାଲିରେ ପହଞ୍ଚିବାର ଅଳ୍ପ କେତେଦିନ ପରେ ଷ୍ଟେଟସ୍‌ମ୍ୟାନ୍‌ରେ ପଡ଼ିଲି 
ଗୋପବନ୍ଧୁ ଚୌଧୁରୀ ଚାଲିଯିବା କଥା | ହଠାଡ଼ ଦିନେ ସନ୍ଧ୍ୟାବେଳେ ଭୂଦାନ ଅଫିସ୍‌ରେ 
ହୃଦଯନ୍ତ୍ର ବନ୍ଦ ହୋଇଯିବାରୁ ସେପାରିକୁ ଚାଲିଗଲେ । ବାପି ଓ ନୁମା ଅନଗୁଳରେ ଆ୍ତି । 
ସେମାନଙ୍କୁ ଗୋଟିଏ ଗାଡ଼ିରେ କଟକ ନିଆଗଲା। ମୁଁ ବରପାଲିରେ ଅଳ୍ପଦିନ ହେଲା ଜଏନ 
କରିଥାଏ, ତେଣୁ କଟକ ନ ଯାଇପାରି ତିନୁ ନିକଟକୁ ଗୋଟିଏ ଚିଠି ଲେଖିଲି ମୋର 
ସମବେଦନା ଜଣାଇ | 

ଆଠ / ଦଶଦିନ ପରେ ଚିଠି ଲେଖିଲି ଭୁଦାନ ଅଫିସ ଆସି ବାପି, ନୁମାଙ୍କୁ ଦେଖାକରି 
ଆମ ସମସ୍ତଙ୍କର ସମବେଦନା ଜଣାଇବେ ଓ ତିନୁକୁ ମଧ୍ୟ ସେଠି ଦେଖିଯିବେ । ବାପା 
ଭୂଦାନ ଅଫିସ୍‌ ଆସି ବାପି, ନୁମା, ବୋଉ, ବୁଲୁଭାଇ, ଶରତ ଭାଇ ଓ ଚୁନୀ ଅପାଙ୍କୁ 
ଦେଖାକରି ଆମ ସମସ୍ତଙ୍କ ତରଫରୁ ସମବେଦନା ଜଣାଇଲେ ଓ ତିନୁକୁ ନୃସିଂହଙ୍କ ପାଖରୁ 
ଆଣିଥିବା ଧଣ୍ଡା ଓ ତୁଳସୀ ଦେଲେ । ଏହାର ଅର୍ଥ ହେଉଛି ତିନୁକୁ ସେ ତାଙ୍କର ବୋହୂ 
ଭାବରେ ବାଛି ନେଲେ । ମୋତେ ନ ପଚାରି କେହି ବାହାଘର ତାରିଖ ଠିକ୍‌ କଲେ ନାହିଁ । 

ଦିନେ ସକାଳେ ବ୍ରଜରାଜ ନଗରର ବିରଜା କାଗଜ କଳର ଜେନେରାଲ ମ୍ୟାନେଜର 
ମୋତେ ବରପାଲିରୁ ଡକେଇ ଆଣିଲେ ସମ୍ବଲପୁର । ସମ୍ବଲପୁରରେ ପହଞ୍ଚି ବାପିଙ୍କ ସାଙ୍ଗରେ 
ଫୋନ୍ନରେ କଥାବାର୍ରା କଲି । ବାପି କହିଲେ ଯେ ବାପା ( ଗୋପବନ୍ଧୁ) ନିକଟରେ ଚାଲି 
ଯାଇଛଚ୍ତି। ତେଣୁ ଏତେ ଶୀଘ୍ର ବାହାଘର କରିବାକୁ ପରିବାରରେ କାହାର ଇଚ୍ଛା ନାହିଁ। ମୁଁ 
କହିଲି ଯେ ମୋ ମତରେ ଡେରି କରିବା ଭଲ ହେବ ନାହିଁ । ବାପାବୋଉ ମଧ୍ଯ ଶୀଘ୍ର 
ବାହାଘର କରିବାକୁ ଚାହାର୍ତି । ତେଣୁ ବାପି ରାଜିହେଲେ । ମୁଁ ବରପାଲି ଫେରିଆସିଲି । 
ବାପି ବାପାଙ୍କ ସାଙ୍ଗରେ କଥାବାର୍ଭା କରି ଜୁଲାଇ ୧୪ତାରିଖ ( ୧୯୫୮) ଦିନ ବାହାଘର 
କରିବାକୁ ଠିକ୍‌ କଲେ । 

ବରପାଲିର ବନ୍ଧୁମାନେ ମୋର ବାହାଘର କଥା ଶୁଣି ବହୁତ ଖୁସି ହେଲେ । 
ସେତେବେଳେ ବରପାଲି ଭିଲେଜ୍‌ ସର୍ଭିସ୍‌ର ଡିରେକ୍ର ଥାତ୍ତି ବବ ଗ୍ରେ । ତାଙ୍କ ସ୍ତ୍ରୀ ଗ୍ଲାଡ଼ିସ୍‌ 
। ମୋର କାଉଣ୍ଡରପାର୍ଟ ଏଦୁକେଶନାଲିଷ୍ଟ୍‌ ଥାତ୍ରି ଥମାସ୍‌ ( ଟମ୍‌ ) ପ୍ରେଜର୍‌ | ଟମ୍ର ସ୍ତ୍ରୀ ନାଁ 
ଡରୋଥୀ ( ଡଟ୍‌) ପ୍ରେଜର୍‌ । ୬ଫୁଟ ଦୁଇ ଇଞ୍ଚ ଉଚ୍ଚ | ଭାରି ସୁନ୍ଦର ଦେଖିବାକୁ । ଏଣେ 
ଜଣେ ଚିତ୍ରକର । ଥରେ ଗୋଟିଏ କଦଳୀ ଗଛର ଚିତ୍ର ଆଙ୍କି ସେଥିରେ ଦୁଇ କାନ୍ଦି କଦଳୀ 
ଫଳାଇ ଦେଲା । ଆମେ ସବୁ ହସି ହସି ବେଦମ୍‌ ହେଲୁ | ତାଙ୍କର ଦୁଇଟି ଛୋଟ ଝିଅ- 
ଡାଫ୍ନୀ ଓ ସିଛ୍ିଆ । ଡାଭ୍ତର ଥାତ୍ରି ଡେଭିଡ଼୍‌ ବାସେଟ୍‌ ଓ ମିକୋ ବାସେଟ୍‌ । ମିକୋ 
ଜାପାନିଜ୍‌ ! ଭଇଲ୍‌ଫ୍ରେଡ଼୍‌ ଓ ମ୍ୟାରି ହ୍ଵାୱାର୍ଥ ଓ କରମିଟ୍‌ ଓ ମ୍ୟାରି ହ୍ଵାଇଟ୍‌ ହେଡ଼୍‌ ବିଭିନ୍ନ 
ବିଭାଗର ଦାୟିତ୍ବରେ ଆଚ୍ତି 

କୃଷି ବିଭାଗ ପାଇଁ ଥାତ୍ତି ଦାଶ୍ଗୁପ୍ତା । ସମସ୍ତଙ୍କର ପ୍ରିୟ ଦାଦୁ । ସୋସିଓଲଳିଷ୍ଟ 
ଥାତି ଶରତ କାନୁନଗୋ । ମୋ ଭାଉଜଙ୍କ ଦାଦି ପୁଅ ଭାଇ ଓ ମୋ ପିଲା ଦିନର ସାଙ୍ଗ | 
ତାଙ୍କ ଶ୍ଵଶୂର ଘର ବରପାଲି। ନର୍ସ ଥା'ର୍ି ବେଲା ବାନାର୍ଜୀ | ସମସ୍ତଙ୍କର ଆଦରର ଵେଲାଦି 
। ଆକାଉଣ୍ଟାଣ୍ଡ ଆନ୍ତି ଜୀବନ ବାନାଜ୍ଜୀ ! ଜୀବନ୍‌ ଭାଇ । 

ମୁଁ ଓ ଟମ୍‌ ସାଙ୍ଗହୋଇ କାମ କରୁଥିଲୁ | ବରପାଲି ଆଖପାଖ ୩୭ଟି ଗୀରେ ଥିବା 
ସ୍କୁଲଗୁଡ଼ିକରେ ଯେପରି ପଢ଼ାପଢ଼ିରେ ଉନ୍ନତି ହୁଏ ସେଥିଲାଗି ଚେଷ୍ଟା କରିବା ଥିଲା ଆମ 
କାମ । ଏଥିଲାଗି ସ୍ତ୍ରଲର ଶିକ୍ଷକ ଓ ଶିକ୍ଷୟିତ୍ରୀମାନଙ୍କୁ ମଝିରେ ମଝିରେ ତାଲିମ୍‌ ଦେବାକୁ 
ପଡୁଥାଏ । ମୋତେ ବେଶ୍‌ ଭଲ ଲାଗୁଥାଏ ! 

ବରପାଲିର ବନ୍ଧୁମାନେ ହେଲେ କ୍ରଵେକର୍‌ | ଏମାନେ ଖ୍ରୀଷ୍ଟିୟାନ ହେଲେ ମଧ୍ଯ କୌଣସି 
ଗୀର୍ଜାକୁ ଯାଆନ୍ତି ନାହିଁ । ପ୍ରତି ଶୁକ୍ରବାର ଦିନ ଏମାନେ ଏକାଠି ହୋଇ ପ୍ରାର୍ଥନା କରନ୍ତି । 
ପ୍ରାଥନାରେ କେହି କେହି କିଛି କହନ୍ତି ମଧ୍ଯ । ଏମାନେ ସମସ୍ତେ ଯୁଦ୍ଧ ବିରୋଧୀ । ସମସ୍ତେ 
ରାଜିହେଲେ କୌଣସି କଥା କରିହୁଏ | ତେଣୁ ବରପାଲି ଭିଲେଜ୍‌ ସର୍ଭିସ୍‌ର ପରିଚାଳନାରେ 
ମଧ୍ୟ ଏସବୁ ପ୍ରତିଫଳିତ ହୁଏ । 

ମୁଁ ଏକୁଟିଆ ଥିବାରୁ ମୋତେ ଗୋଟିଏ ରୁମ୍‌ ମିଳିଥିଲା ଏବଂ ଖିଆପିଆ ଲାଗି ମୁଁ 
ମାସକୁ ଟ୫ ୦ /- ଦେଉଥିଲି । ବେଶ୍‌ ଭଲ ଖାଇବା ପିଇବା । ସବୁଦିନେ ଅଣ୍ଡା, ମାଛ ଓ 
ମାଂସ ରନ୍ଧା ହେଉଥିଲା । ଦାଶ ବୋଲି ଗୋଟିଏ ପୂଜାରୀ ଥିଲା | ଭାରି ଭଲ ରାନ୍ଧୁଥିଲା | 
ତା” ଘର ପୂରୀ ଜିଲ୍ଲାର ନିମାପଡ଼ା ପାଖରେ । 

ଏହା ମଧ୍ଯରେ ଦିନେ ବବୁ ଓ ଗ୍ଲାଡ଼ିସ୍‌ ଭୁବନେଶ୍ବର ଯାଇଥିଲେ । ଫେରିଲାବେଳେ 
ଅନଗୁଳରେ ରହି ତିନୁକୁ ଦେଖି ଆସିଥିଲେ । ବରପାଲିରେ ପହଞ୍ଚି ମୋତେ କହିଲେ କିଏ 
କାହାକୁ ବାଛିଚି ? ତିନୁ ଦେଖିବାକୁ ବେଶ୍‌ ସୁନ୍ଦର | ମୁଁ କିଛି ନ କହି ଖାଲି ହସି ଦେଲି । 

ଏ ସେବାଗ୍ରାମର ଛେଲେ ଗୁଲ କି ? 

ଗିରିଶ ରାୟ ନାମରେ ଜଣେ ଯୁବକ ବରପାଲିରେ ଥିଲେ । ଡାଙ୍କର ଅଭିଳାଷ 
ଥିଲା ଆମେରିକା ଯିବା । ଶରତ କାନୁନଗୋଙ୍କ ସାଙ୍ଗରେ ସେ କାମକରିବା କଥା, କିନୁ 
ଶରତ କାନୁନ୍‌ ଗୋଙ୍କ କଥା ମାନୁନଥିଲେ । ବରପାଲିର ପାଣି ପମ୍ପ୍‌ ସକାଳେ ଚଲାଇବା 
ତୀଙ୍କର କାମଥିଲା । ସେ କାମ ମଧ୍ଯ ସେ କରିବାକୁ ଅପମାନଜନକ ମନେକରୁଥଲେ । 
ଏଣେ ତାଙ୍କ ଯୋଗ୍ୟତା ଦେଖିଲେ ସେ ସେବାଗ୍ରାମରୁ ପୋଷ୍ଟବେସିକ୍‌ ପାଶ୍‌ କରିଛନ୍ତି । 
ସେ ସେବାଗ୍ରାମରୁ କଣ ଶିଖିଲେ ତାଙ୍କୁ ଜଣା ତାଙ୍କୁ ଦେଖି ଦେଖି ଦିନେ ଦାଦୁ କହିଲେ, ଏ 
ସେବାଗ୍ରାମେର ଛେଲେ ଗୁଲ କି ? ଆଶାଦେବୀ ସଂଗେ ଦେଖାହେଲେ ଆମି ଉନାକେ ଏକଥା 
ବଲବୋ । ଗିରିଶ ରାୟ ଭୁବନେଶ୍ବରର ଜୟକୃଷ୍ଣ ମହାନ୍ତିଙ୍କ ଶଳା | ସ୍ଵର୍ଗତା କିରଣ ଲେଖା 
ମହାରତିଙ୍କ ସାନ ଭାଇ | ଗିରିଶ ଆଉ ନାହାନ୍ତି । ଅତି ଅଳ୍ପ ବୟସରେ ଚାଲିଗଲେ । 

ବରପାଲିରେ ବୁଣାକାରମାନଙ୍କର ଗୋଟିଏ କୋଅପରେଟିଭ୍‌ ସୋସାଇଟି ଥିଲା । 
ଏହାର ଦାୟିତ୍ଵରେ ଥାନ୍ତି ଭବାନୀ ଭାଇ ( ଭବାନୀ ଶଙ୍କର ମେହେର ) | ଆମେରିକାନୁମାନେ 
ଏମାନଙ୍କ କପଡ଼ା ଉପର ନମୁନା ଉଠାଉଥିଲେ । ଫଳରେ ପ୍ରତିବର୍ଷ ବଡ଼ଦିନ ଆଗରୁ 
ବହୁତ ଅର୍ଡ଼ର ଆସୁଥିଲା। ବୁଣାକାରମାନେ ଏଥିରୁ ବେଶ୍‌ ଲାଭବାନ୍‌ ହେଉଥିଲେ। ଏମାନେ 
ସମସ୍ତେ ନିରକ୍ଷର ଥିଲେ। ତେଣୁ ଇଚ୍ଛାହେଲା ପଢ଼ିବାକୁ, ତାହାହେଲେ ସେମାନେ ହିସାବ 
ରଖି ପାରିବେ । ଏମାନଙ୍କ ପାଇଁ ଗୋଟାଏ ସାକ୍ଷରତା କାର୍ଯ୍ୟକ୍ରମ ମୁଁ ଡିଜାଇନ୍‌ କରି 
ଏମାନଙ୍କୁ ନିଜେ ପଢ଼ାଇ, ଛଅ ସପ୍ତାହ ମଧ୍ୟରେ ସମସ୍ତଙ୍କୁ ସାକ୍ଷର କରାଇ ଦେଇଥିଲି । 
ନିଜ ନାଁ ଦସ୍ତଖତବ କରି, ବହି ପଢ଼ି ହିସାବ ରଖିବାରେ ଏମାନଙ୍କର କି ଆନନ୍ଦ ! ଭବାନୀ 
ଭାଇ ମଧ୍ଯ ଆଉ ନାହିଁ । ତା ହସ ହସ ମୁହଁଟା ମନେ ପଡ଼ି ଯାଉଛି । 

ବରପାଲି ପ୍ରୋଜେକ୍ଟର ୩୭ଟି ଗୀରେ କାମ କରୁଥାନ୍ତି ୩୭ ଜଣ ଗ୍ରାମ ସାଥ୍‌ । 
ପ୍ରତି ଗୀରେ ଜଣେ ଗ୍ରାମ ସାଥି ଓ ତାଙ୍କ ସ୍ତ୍ରୀ ଗୋଟିଏ ଟିମ୍‌ରେ କାମ କରନ୍ତି। ପ୍ରତି ମାସରେ 
ଏମାନଙ୍କର ଗୋଟିଏ ମିଟିଂ ହୁଏ । ସେଇ ମିଟିଂରେ ଏମାନଙ୍କୁ ଡାଲିମ୍‌ ମଧ୍ଯ ଦିଆଯାଏ । 
ସଂଧ୍ୟାବେଳେ ମନୋରଂଜନ କାର୍ଯ୍ୟକ୍ରମ ମଧ୍ଯ ହୁଏ । ପ୍ରତି ଗାଁରେ ଲୋକଙ୍କୁ ସାଙ୍ଗରେ 
ନେଇ ଏମାନେ ଜନହିତକର କାମସବୁ କରନ୍ତି । 

ଭାରତର ପ୍ରଥମ ହେଲଥ୍‌ କୋଅପରଟିଭୁ ଥିଲା ବରପାଲିରେ। ଡେଭିଡ଼୍‌ ଓ ମିଓକୋ 
ଏହାକୁ ଚଳାଉଥିଲେ । ପ୍ରତି ଗାରେ ପ୍ରତି ପରିବାର ଟ୫ ୦ /- ଦେଇ କୋଅପରେଟିଭ୍‌ର 
ସଭ୍ୟ ହେବେ । ତାପରେ ପ୍ରତି ପରିବାର ମାସକୁ ଆଠ ଅଣା ହିସାବରେ ଚାନ୍ଦା ଦେବେ । 


ଦେହ ଖରାପ ହେଲେ ଶସ୍ତା ଦରରେ ଓଷଧ ନେବେ । କୋଅପରେଟିଭ୍‌ ବେଶ୍‌ ଭଲ 
ଚାଲିଲା। 

ବରପାଲି ପାଇଖାନା ଓ ବରପାଲି ପାଣି ପମ୍‌ ଆଜି ଭାରତ ପ୍ରସିଦ୍ଧ । ଏ ଦୁଇଟି 
ଅଡି ଦରକାରୀ ଜିନିଷ ଏଇଠି ତିଆରି ହୋଇଥିଲା ! ଡକ୍ଟର ଏଡ଼୍‌ୱନ୍‌ ଆବଟ୍‌ ପାଣି ପମ୍ପ୍‌ 
ଓ ବରପାଲି ପାଇଖାନାକୁ ଡିଜାଇନ୍‌ କରିଥିଲେ । ବରପାଲି ପାଇଖାନାକୁ ଇଂରାଜୀରେ 
ଓାଟର୍‌ ସିଲ୍‌ ଲାଟିନ୍‌ କହନ୍ତି । ଏହାକୁ ସିମେଣ୍ଟ ଓ ଲୁହା ରଡ଼୍‌ରେ ତିଆରି କରିବା ପାଇଁ 
ଗୋଟିଏ ପ୍ଲେଟ୍‌ ତିଆରି ହୁଏ ଓ ଏଥିରେ ଗୋଟିଏ ଗାତ ଥାଏ | ସେ ଗାତ ସାଙ୍ଗରେ 
ଲାଗିଥାଏ ଗୋଟିଏ ଶୁଣ୍ଢ । ତା ଉପରେ ବସି ଝାଡ଼ା ଫେରିଲେ ଓ ଭଲ କରି ପାଣି ଢାଳି 
ଫ୍ସ କରିଦେଲେ ସବୁତକ ମଇଳା ଶୁଣ୍ଢବାଟେ ଯାଇ ପାଇଖାନା ବସିଥୂବା ଖାତ ଭିତରେ 
ପଡ଼େ । ସେ ଶୁଣ୍ଢରେ ପାଣି ରହିଯାଏ, ଯାହା ଫଳରେ ଝାଡ଼ାର ଗନ୍ଧ ପାଣି ଭେଦ କରି 
ଆସେ ନାହିଁ । ଏହି ପାଇଖାନାକୁ ଯେକୌଣସି ଜାଗାରେ ବସାଇ ହେବ । ଖାଲି ପାଖରେ 
ପାଣିଥିବା ଦରକାର । ଲୋଟାଏ ପାଣିରେ ହେବ ନାହିଁ । ଆଉ ଲୋଟାଏ ପାଣି ଦରକୀର 
ହୁଏ ଫୁସ କରିବାକୁ | ଏ ପାଇଖାନା ବରପାଲି ପ୍ରୋଜେକ୍ଟରେ ତିଆରି ହେଲା । ୩୭ଟି 
ଗୀରେ ସମସ୍ତଙ୍କୁ ଯୋଗାଇ ଦିଆଗଲା ¦! ଗୋଟିଏ ପାଇଖାନା ଦାମ୍‌ ସେତେବେଳେ ୮ଟଙ୍କା 
ଥିଲା । ଗୀ ଗୀରେ ଲୋକେ ଏହାକୁ ବ୍ୟବହାର କଲେ | ଏପରି ହେଲାକି କୌଣସି ଝିଅ 
ବାହାହୋଇ ଗଲାବେଳେ ଗୋଟିଏ ବରପାଲି ପାଇଖାନା ଯୌତୁକ ହିସାବରେ ଦିଆଗଲା | 
ଏହା ହେଉଛି ସାମାଜିକ ପରିବର୍ନର ଚିହ୍ନ । 

ପମ୍ପ୍‌ ତିଆରିରେ ଏଡ଼ଉଇନ୍‌ ଆବଟ୍‌ କିଛି କମ୍‌ ମୁଣ୍ଡ ଖେଳାଇ ନାହିଁ । ଏହାର 
ହାଣ୍ଡଲ୍‌ଟି କାଠରେ ତିଆରି ହେଲା । ନଳ ଦିଆଯାଇ ଏହାକୁ ଗୋଟିଏ କୂଅ ଉପରେ 
ଲଗାଯାଇ ପାରେ । ନହେଲେ ମାଟିତଳକୁ ନଳ ସବୁକୁ ନେଇ ପମ୍ପଟି ଉପରେ ବସାଇ 
ହେବ । ପମ୍ପ ଚାରିକଡ଼େ ଗୋଟିଏ ଗୋଲ୍‌ ଆକାରର ସିମେଣ୍ଟ ଚଟାଣ କରି ଦିଆଗଲା ! 
ସେଠି ବସି ଧୂଆଧୋଇ କରିହେବ । ଲୁଗା ସଫା କରିହେବ ମଧ୍ଯ | 
ସାମାଜିକ ପରି ବର ନର ଆଉ ଗୋଟିଏ ଉଦାହରଣ 

ବରପାଲି ଅଞ୍ଚଳର ଲୋକମାନେ ଯେଉଁ ବିଲାତିବାଇଗଣ ଖାଉଥିଲେ ତାହାର 
ଆକାରଥିଲା ବହୁତ ଛୋଟ | ଏହାକୁ ସେମାନେ ପାତାଲଘଣ୍ଟା କହନ୍ତି । ବରପାଲି ପ୍ରୋଜେକ୍ଟ 
ତରଫରୁ ଆମେରିକାରୁ ବିଲାତି ବାଇଗଣର ଭଲ ହାଇବ୍ରିଡ୍‌ ମଞ୍ଜି ଅଣାଗଲା ! ଦାଦୁ 
ତାକୁ ଲଗାଇ ବିଲାତି ବାଇଗଣ ଚାଷକଲେ । କେତୋଟି ଗାଁରେ ମଧ୍ଯ ଚାଷ କରା ହେଲା | 
ବେଶ୍‌ ବଡ଼ ବିଲାତି ବାଇଗଣ ଫଳିଲା । ବରଗଡ଼ ବରପାଲି କେନାଲରେ ପ୍ରଚୁର ପାଣି 
ଆସୁଥିବାରୁ ଚାଷଜମିରେ ପାଣି ଦବାରେ କିଛି ଅସୁବିଧା ହେଲାନାହିଁ । ଲୋକେ କିନ୍ତୁ 
ଏହାକୁ ପସନ୍ଦ କଲେ ନାହିଁ । ସ୍ତ୍ରୀ ଲୋକମାନେ କହିଲେ-“ ଏ ବୁଆ ! ଏ ବଡ଼ ବଡ଼ 
ପାତାଲ ଘଣ୍ଟାରେ କିଛି ସାର ନାଇଁ ଅଛି ଗୋ । ସବୁ ସାରତ କେନାଲ୍‌ ପାନିରେ ଗଲାନ | 

ହୀରାକୁଦ୍‌ରୁ ପାନି ଆଇଲେ ସାର୍‌ ଆସବ କେନ୍ନଠାରୁ ? ସବୁ ସାରତ ହିରାକୁଦ୍‌ ପାନିରୁ 
ବିଜୁଲି ସାଙ୍ଗରେ ଚାଲିଯାଇଛନ୍ନ ।” ? ତେଣୁ ସ୍ତ୍ରୀ ଲୋକମାନଙ୍କ ମନରୁ ଏ ଭୁଲ ଧାରଣା 
ଦୂର କରିବାକୁ ଆମକୁ ସ୍ତୁଲପିଲାଙ୍କ ଜରିଆରେ କାମ କରିବାକୁ ପଡ଼ିଲା । ସେମାନଙ୍କୁ 
ବିଲାତି ବାଇଗଣ ଖାଇବାକୁ ଦିଆଗଲା ଓ ଦିପହରେ ସ୍ତ୍ୁଲରେ ହେଉଥିବା ତରକାରିରେ 
ବିଲାତିବାଇଗଣ ପକାଇ ରନ୍ଧାହେଲା | ପିଲାଙ୍କ ଦେହ ଭଲ ରହିଲା । ଏଣେ ଆମେ ଗୀ 
ଗାଁରେ ଯାଇ ଲୋକମାନଙ୍କୁ ପ୍ରବର୍ରଭାଇଲୁ । ବେଲାଦି ମଧ୍ଯ ବୁଝାଇଲେ | ଧୀରେ ଧୀରେ 
ବଡ଼ ପାତଲଘଣ୍ଟାର ବ୍ୟବହାର ବଢ଼ିଲା । ଘରେ ଓ ବାହାରେ ସମସ୍ତେ ଏହାର ଆଦର 
କଲେ | ଇଏ ମଧ୍ଯ ସାମାଜିକ ପରିବର୍ଭନର ଆଉ ଗୋଟିଏ ଉଦାହରଣ । ବିଜ୍ଞାନ ଓ 
ପ୍ରଯୁକ୍ତିବିଦ୍ୟାଦ୍ଧାରା ହେଉଥିବା ପରିବର୍ଭନ ଭାରି ଚଞ୍ଚଳ । ସେ ଲୋକଙ୍କୁ ଅପେକ୍ଷା କରେ 
ନାହିଁ। କିନ୍ତୁ ସାମାଜିକ ପରିବର୍ଭନର ଗତି ଟିକିଏ ଧୀର | ଥରେ ଏହା ସମାଜରେ ପଶିଗଲେ 
ଏହା ଲୋକଙ୍କୁ ଛାଡ଼େ ନାହିଁ ଓ ଲୋକେ ଏହାକୁ ଛାଡ଼ନ୍ତି ନାହିଁ । 

ଆଉ ଜଣେ ମହିଳା ଡାକ୍ତର ଆମେରିକାରୁ ଆସି ପହଞ୍ଚିଲେ । ତାଙ୍କ ନାଁ ଡକ୍ଟର 
କୋଲ୍‌ ଓ ତାଙ୍କ ବୟସ ପାଖାପାଖି ୮୦ । ବୁଢୀ ଟିକିଏ ପାଗଳୀ ପାଗଳି । ସବୁବେଳେ 
ଗଦାଏ ଓିଷଧ ଓ ବହି ଧରି ବସିଥାନ୍ତି । ସେ ଜଣେ ଏମ୍‌ ଡ଼ି. ଅର୍ଥାତ ଡକ୍ର ଅଫ ମେଡ଼ିସିନ୍‌ 
| ବେଲାଦି, ଡେଭିଡ଼୍‌ ବାସେଟ୍‌ ଓ ମିଓକୋ ବାସେଟ୍‌ଙ୍କୁ ପରାମର୍ଶ ଦେଇ ଆନନ୍ଦ ପାଆନ୍ତି 
| 

ଆଉ ଜଣେ ବୁଢୀ ଆସି ପହଞ୍ଚିଲେ | ତାଙ୍କର କାମ କ”ଣ କେହି ଜାଣି ପାରି 
ନଥିଲେ । ଯାହାକୁ ସାମନାରେ ପାଇବେ ଡାକୁ ଧରି ନିଜ ଆଖି ବନ୍ଦକରି କହିବେ ମୋର 
ତମକୁ କିଛି କହିବାକୁ ପ୍ରେରଣା ମିଳିଛି । ଏମିତି ମୁଁ ତାଙ୍କ ହାବୁଡ଼ରେ ଥରେ ପଡ଼ିଗଲି । 
ମୋତେ ଗୋଟାଏ କଅଣ ଅଭୁତ କଥା କହିଥିଲେ । ସେ କଥା ମୋ ଏକାନରେ ପଶି ସେ 
କାନରେ ବାହାରି ଯାଇଥିଲା ! 

ଜୁଲାଇ ମାସ ଯେତେ ପାଖଉ ଥାଏ, ମନଟା ସେତେ ଚଞ୍ଚଳ ହେଉଥାଏ । ଜୁନ୍ନ 
ମାସ ଶେଷରେ ମୁଁ ମାସେ ଛୁଟି ନେଲି । ବରପାଲିରୁ କେତେଜଣ ବନ୍ଧୁ ଗାଡ଼ିନେଇ 
ଭୁବନେଶ୍ବର ଯାଉଥିଲେ । ସେମାନେ ମୋତେ ଆଣି ଅନଗୁଳରେ ଛାଡ଼ି ଦେଲେ । ତିନୁ 
ସେତେବେଳେ କନିଆଁ ହୋଇନଥିଲେ ମଧ୍ଯ ଆବଭାବ ସବୁ କନିଆଁ ଭଳି । ଚା ଦେଲା 
ବେଳେ କହିଲା ଏ ଚା” ମଙ୍ଗଳା ମାସୀ କରିଛନ୍ତି । ଅନଗୁଳରେ ରାତିଟା ରହି ଡା' ପରଦିନ 
ସକାଳୁ ଗୀରେ ପହଞ୍ଚିଗଲି । 

ଗାଁରେ ବାହାଘରର ହାୱା । ମା'ର ଗୋଡ଼ ତଳେ ଲାଗୁନଥାଏ । ମନ୍ତ୍ରୀଙ୍କ ଝିଅ 
ଆସିବ ନାତୁଣୀବୋହୁ ହୋଇ । ଏଣେ ଗାଁରେ ହାଟୁଆସାହିର ମାଇପେ କଥାବା 

ହେଉଥାରି ଯେ ଯାନି ଯଉତୁକ ବିନା କି ବାହାଘର ହେବ ? ମା” କାନରେ ଯେମିତି କଥାଟା 
ପଡ଼ିଛି ମା' ଦାଣ୍ଡକୁ ବାହାରି ଆସି ଶମ୍ପିକାଟି ହୁଲ୍‌ସ୍ତୁଲ୍‌ କରି କହିଲା- ଦେଖିବ ଲୋ 
ରାଣ୍ଡ ସବାଖାଇଏ, ବିନା ଯାନି ଯଉତୁକରେ କେମିତି ବାହାଘର ହେବ । 
ବରଖିଆ 

ପ୍ରଫୁଲ୍ଲର ସ୍ତ୍ରୀ କମଳା । ମୋ ପୁତୁରାବୋହୂ । ସିଏ ଗୋଟାଏ ନୂଆ କଥା ଆରମ୍ଭ 
କଲା । ଝିଅମାନେ ବାହାହେଲେ ତାଙ୍କୁ କନିଆଁ ଖିଆରେ ଡକାହୁଏ । କମଳା ମୋତେ 
ଡାକିଲାବର ଖିଆ ପାଇଁ । କେତେ ରକମ୍‌ କରି ଖୋଇଲା । 

ମୋ ଭାଉଜ ବୋଉ ଖାଲି ଏ ବଖରାରୁ ସେ ବଖରା ଓ ସେ ବଖରାରୁ ଏ ବଖରା 
ହେଉଥାଏ ! ସାନ ଯାଆ ଆସିବ । ସିଏ ତା' ଉପରେ ମାମଲତୃଵକାରି କରିବ | ଇଏ 
କଅଣ କମ୍‌ ସମ୍ମାନ ! ମେଙ୍କି, ମୋ ଭଉଣୀ, ଆଗରୁ ବାହାହୋଇ ଯାଇଥାଏ | ତା 
ମନରେ ଘୋର ସନ୍ଦେହ, ତା ପାଇଁ କେମିତିଆ ନଣନ୍ଦ ପୁଟୁଳି ଆସିବ ଓ ସୁଟ୍‌କେଶ୍‌ 
ଆସିବ ସେଇ କଥା ଭାବେ । 

ବାପା ଓ ଭାଇଙ୍କର ଯୋଜନା ଚାଲିଥାଏ ବରଯାତ୍ରୀ କିଏ କିଏ ଯିବେ । ପୁରୋହିତ 
କିଏ ଯିବେ ଇତ୍ୟାଦି । ଏତିକିବେଳେ ମୁଁ ଗୋଟାଏ କୈ ଭର୍ରଭି କରିଦେଲି । ମୁଁ କହିଲି ଯେ 
ବୋଉ ମୋ ସାଙ୍ଗରେ ଯିବ । ମୋ ବାହାଘର ଦେଖିବ ଓ ତା” ବୋହୂକୁ ସାଙ୍ଗରେ ଧରି 
ଆସିବ । ବାପା କହିଲେ ପୂଅ ବାହାଘରରେ ମା ଯାଏ ନାହିଁ । 

ମୁଁ କହିଲି ତାହାହେଲେ ମୁଁ ବାପିନୁମାଙ୍କ ନିକଟକୁ ଟେଲିଗ୍ରାମ ପଠଉଛି ବାହାଘର 
ଦିନ ଗଡ଼େଇ ଦବାକୁ | ତମ ମନ ସ୍ଥିର ହେଲେ, ବୋଉ ମୋ ସାଙ୍ଗରେ ଯିବାର ହେଲେ, 
ବାହାଘର ଦିନ ଠିକ୍‌ ହେବ । ବୀର ମାମୁଁ ସେଇବାଟେ ଯାଉଥିଲେ ! ସିଏତ ପୁରୋହିତ 
ହୋଇ ଅନଗୁଳ ଯିବେ । ତେଣୁ ବାପା ତାଙ୍କୁ ପଚାରିଲେ ˆ ' କହିଲ ବୀର ମା” କୋଉଠି 
ପୁଅକୁ ବାହା କରାଇବାକୁ ଯାଏ ?” ବୀର ମାମୁଙ୍କୁ ମୁଁ ଆଖିଠାରି ଦେଲି । ସେ ଘଟଣାଟା 
ବୁଝିପାରି ସାଙ୍ଗେ ସାଟ୍ରେ ଗୋଟାଏ ମନଗଢ଼ା ସଂସ୍କୃତ ଶ୍ଲୋକ ପଢ଼ି କଥାଟାକୁ ଟାଣ 
କରିଦେଲେ ଓ କହିଲେ ଦୃାପର ଯୁଗରେ ମା'ମାନେ ପୁଅମାନଙ୍କୁ ବାହା କରାଇ 
ନେଉଥିଲେ । 
ସମାଜର ଇେଳିଟିମାଇଜର୍‌ 

ବାପା ରାଜିହେଲେ । ସବୁପୁଣି ଠିକ୍‌ ଠାକ୍‌ ଚାଲିଲା | ପ୍ରତି ସମାଜରେ ଜଣେ 
ଦୁଇଜଣ ଥାନ୍ତି ଲେଜିଟିମାଇଜର । ସେମାନେ ଯେକୌଣସି କଥାର ଅସଲ ଦିଗକୁ ଆଗେଇ 
ଆଣନ୍ତି । ପରିବାରରେ ମଧ୍ୟ ସେଇକଥା | ସାଧାରଣତଃ ଜେଜେବାପା ବା ଆଇମା' ସବୁ 
କଥାକୁ ଲେଜଟିମାଇଜ୍‌ କରନ୍ତି 

ବର୍ଷା ଦିନ । ତଥାପି ମଙଟ୍ଗନ ଦିନ ବର୍ଷା ହୋଇନଥିଲା। ପିଲାଦିନୁ ମୋତେ ହଳଦୀ 
ଲଗାଇବାକୁ ଭଲ ଲାଗେ ନାହିଁ । କିନ୍ତୁ ବାଡ଼ଅ ପାଣି ଗାଧୋଇଲାବେଳେ ଭାଉଜ୍ବୋଉ 
ପ୍ରଭୃତି ମାଇପେ ମନଇଛା ମୋ ଦେହରେ ହଳଦୀ ବୋଳି ଦେଲେ। ମୁଁ ତା'ପରେ ଭଲକରି 
ସାବୁନ୍‌ ଲଗାଇ ଗାଧୋଇ ପଡ଼ିଲି । 

ବରଧରା ହୋଇଆାସି ପହଞ୍ଚିଗଲେ ଶଚିବାବୁ । ତାଙ୍କ ସାଙ୍ଗରେ ବହୁତ ଦିନୁ 
ଚିହ୍ନାପରିଚୟ । କେନ୍ଦ୍ରାପଡ଼ାରେ ପଢ଼ିଲା ଦିନୁ । ସେପାରି ଗରାପୁର । ତାଙ୍କ ସାନ ଭାଇ 
ବିଚିତ୍ରାନନ୍ଦ ମୋ ଉପର କ୍ଲାସରେ ପଡ଼ୁଥିଲା । ଗେଡ଼ାଟିଏ ବୋଲି ତା ସାଇକଲ୍‌ ବେଶ୍‌ 
ସାନ । ତା'ରି ଅଣଉଠା ସାଇକଲରେ ମୁଁ ସାଇକଲ ଚଲେଇବା ଶିଖିଥିଲି । ଶଚିବାବୁ 
ଏଣେ ବାୟାର ଶିଷ୍ୟ । କଟକରେ ବାପିନୁମା ଙ୍କ ବାଖରାବାଦ ଘରେ ରହୁଥାର୍ି। ଶଚିବାବୁଙ୍କ 
ବରଧରା ହୋଇ ଆସିବାର ଦେଖି ମା” କହିଲା, ଇଲେ। ଇଏ କି ବରଧରା ? ଇଏ ପରା 
ସେଇ ଗରାପୁରିଆ ବାୟା ଶିଷ୍ୟ ଶଚିବାବୁ ! ବୋଉ ତାଙ୍କୁ ନମସ୍ଟାର କରି ଘରକୁ ଡାକିନେଇ 
ଖାଇବାକୁ ଦେବା ଆଗରୁ ଆମ ଭଣ୍ଡାରୀଟୋକା ଭାସିଆ ଆସି ଗୋଡ଼ ଧୋଇବାକୁ ହାଜର । 
ଶଚିବାବୁ ନିଜେ କୂଅ ମୂଳକୁ ଯାଇ ବାଲ୍‌ଟିଏ ପାଣିରେ ଭଲ କରି ଧୋଇଧାଇ ହେଲେ | 
ଖଦଡ଼ ଧୋତି, ଚାଦର ପିନ୍ଧି ଭଲ ଦେଖା ଯାଉଥିଲେ । 

ବାପାଙ୍କ ଗୁରୁ ଭାଇ ହେଉଛନ୍ତି ଶଚିବାବୁ । ଏବେ ସମ୍ପର୍କଟା ପୁଣି ମଝବୃତ୍ଵ 
ହୋଇଗଲା । ଆଗରୁ ବାପା ପାଞ୍ଜି ଦେଖି ଠିକ୍‌ କରିଥିଲେ ୧୩ ତାରିଖ ଉପରବେଳା 
ବାହାରି କଟକରେ ବାଖରାବାଦରେ ପହଞ୍ଚିବାକୁ । ବୀରେନ୍‌ ଦା ଓ ବିଜୁମାମା ଆଗରୁ 
ଗାଡ଼ି ଠିକ୍‌ କରିଥିଲେ | ବହୁତଗୁଡ଼ିଏ ଆମ୍ବାସାଡ଼ର କାର୍‌ । ତେଣୁ ଆମେ ଉପରବେଳା 
ବାହାରି ପଡ଼ିଲୁ । ବୋଉ ଯିବାର ଦେଖି ଶଚିବାବୁ ଭାରି ଖୁସି ହେଲେ । ଆମେ ସବୁ 
ତାରପୁରରୁ ବସ୍ରେ ଗଲୁ | କଟକ ଷ୍ଟାଣ୍ଡରୁ ଗାଡ଼ି ଆସି ଆମକୁ ବାଖରାବାଦ 
ନେଇଗଲା | 

ବରଯାତ୍ରୀ ଥା'ନ୍ତି ସାଇଲୋର ମାଳ ଅପାର ଦେଡଢ଼ଶୁର ହାଡ଼ିବନ୍ଧୁ ପିଉସା, 
ବୋଉର ଦାଦି ପୁଅ ଭାଇ ହାଡ଼ିବନ୍ଧୁ ମାମୁ ଜୟତ ଳଙ୍ଗର ଦନେ ଇଁଭାଇ, ଗୁରବାବୁ ଓ 
ଆମ ଗାରୁ ପୁରଭାଇ, ଭଗବାନ ଦାଦି, ପ୍ରଫୁଲ୍, ନିମାଭାଇ, କୁନିଆ ଓ ନଟଭାଇ | 

ବଖରାବାଦରେ ପହଞ୍ଚି ମୁଁ ମୋର କେତେଜଣ ସାଙ୍ଗଙ୍କୁ ଫୋନ୍‌ କଲି । ପଦବାବ୍ରଙ୍କୁ 
ଫୋନ୍‌ କଲି ଓ ବାପା ପଦବାବୁଙ୍କ ସଙ୍ଗେ କଥାବର୍ରା ହେଲେ । କୌଣସି ଦରକାରୀ କାମ 
ଥିବାରୁ ସେ ଆସିପାରିଲେ ନାହିଁ । ହାଡ଼ିବନ୍ଧୁ ପିଉସା ଦେଖି ଦେଖି କହିଲେ “ ବାଆଜି 
କଅଣ ଖାଲି ଫ୍ରଙ୍କ କରିପକଉଛି ? 

ବାଖରାବାଦରେ ଗୁଲଅପା ( ବାପିଙ୍କ ବଡ଼ ଭଉଣୀ ) ମଧ୍ଯ ଥାଏ | ସେ ମୋତେ 
ଆଗରୁ କେବେ ଦେଖିନଥିଲା। କୁଣ୍ଢେଇ ପକାଇ କେତେ ଆଶୀର୍ବାଦ କରିବାରେ ଲାଗିଲା । 
ଏଇମାନଙ୍କ ଆଶୀର୍ବାଦ ପାଇ ମୁଁ ଆଜି ଏପର୍ଯ୍ୟନ୍ତ ଆସି ପାରିଛି । ବଖରାବାଦ୍ରରେ ରାତିରେ 
ପୁରି, ତରକାରୀ ଓ ମିଠା ଖାଇ ଶୋଇପଡ଼ିଲୁ । 

ତା'ପର ଦିନ ସକାଳେ ଅନଗୁଳ ଯାତ୍ରା ! ଶଚିବାବୁଙ୍କ ସ୍ତ୍ରୀ ମୋ ଦୁଇ ପାଦରେ 
ବାସନା ଅଳତା ଲଗାଇଦେଲେ ।! ଜଳଖିଆ ଖାଇ ସାରି ବାହାରିପଡ଼ିଲୁ । ବର ଉପାସ 
କଣ ମୁଁ ଜାଣିନାହିଁ। ବେଶ୍‌ ଖାଇପିଇ ମଜାରେ ଥାଏ । ମୋ ସାଙ୍ଗରେ ମାରକୁଣ୍ଡି ହୋଇଥାଏ 
ଭାଇଙ୍କ ପୁଅ ବାପୁ । 

ସେତେବେଳେ କଟକରୁ ଅନଗୁଳ ଗାଡ଼ିରେ ଯିବାକୁ ହେଲେ ମହାନଦୀକୁ ଡ଼ଙ୍ଗାରେ 
ପାରିହେବାକୁ ପଡୁଥାଏ ! ବଡ଼ ବଡ଼ ଦୁଇଟି ଡଙ୍ଗା ବନ୍ଧା ହୋଇ ଥାଏ ଓ ଏହା ଉପରେ 
ପଟା ପଡ଼ିଥାଏ । ନର ପଠାରୁ ଗାଡ଼ି ଆସି ଏ ପଟା ଉପରେ ରହେ । ଏହିପରି ମହାନଦୀ 
ପାରିହବାଟା ଭାରି ମଜା । ତେଣୁ ଆମର ଛଅଟି ଗାଡ଼ି ଡଙ୍ଗାରେ ପାରି ହୋଇ କଟକରୁ 
ଜଗତଵ ପୁରରେ ପହଞ୍ଚିଲା । ତା'ପରେ ସିଧା ଅନଗୁଳ | 

ପ୍ରାୟ ୧୧ଟା ବେଳେ ଆମେ ସଦଳବଳ ବାଜି ରାଉତ ଛାତ୍ରାବାସରେ 
ପହଞ୍ଚିଗରୁ । ମୋ ଗାଡ଼ି ସବ। ଆଗେ ଥିଲ। । ମାମି (ତିନୁର ସାନ ମାଇଁ) ବଡ଼ 
ମାମୁଜାନ୍ନଙ୍କୁ (ତିନୁର ବଡ଼ ମାମୁ ) କହିଲେ, ଦାଦା ନାମିଏ ଏନୋ | ଅର୍ଥାତ୍‌ ଗାଡ଼ିରୁ 
ମୋତେ ଓହ୍ଲେଇ ଆଣ | ମୁଁ ଓହ୍ଲାଇପଡ଼ି ମାମିଙ୍କୁ ଓ ବଡ଼ ମାମୁଜାନଙ୍କୁ ପ୍ରଣାମ କଲି । 
ବାପାବୋଉଙ୍କୁ ସେମାନଙ୍କ ସାଙ୍ଗରେ ପରିଚୟ କରାଇ ଦେଲି ! ମାମିଙ୍କୁ କହିଲି ଆମି 
ଆପନାକେ ଚିନି । ଅର୍ଥାତ ମୁଁ ଆପଣଙ୍କୁ ଚିହ୍ନେ । ମାମି କହିଲେ ତାଇନା କି ? କି କରେ 
? ଅର୍ଥାତ ସତେ ? କିପରି ? ମୁଁ କହିଲି ଆମି ତିନୁର କାଛ୍‌ ଥେକେ ଆପନାର କଥା 
ଅନେକ୍‌ ଶୁନେଛି, ମନେହଏ ଆପ୍ନାକେ ଯେମନ ଆଗେଥେକେ ଦେଖେଛି । ଅର୍ଥାତ 
ତିନୁ ଠାରୁ ଆପଣଙ୍କ ବିଷୟରେ ବହୁତ ଶୁଣିଛି । ମନେହୁଏ ଆପଣଙ୍କୁ ଆଗରୁ ଦେଖିଛି । 
ବଡ଼ ମାର୍ମୁଁଜାନ୍‌, ପାଟୁଦା (ବଡ଼ ମାମୁଁ ଜାନ୍‌ ଙ୍କ ସାନ ପୁଅ), ତୋତି ଓ ଇସୁ (ତିନୁର 
ସାନ ମାମୁଁଙ୍କ ଝିଅ ଓ ପୁଅ) ମୋତେ ନେଇ କଳାମନ୍ଦିରରେ ବସାଇଲେ । ବାପି, ନୁମା 
ବାପା, ବୋଉଙ୍କୁ ଅତି ଆଦରରେ ସାଙ୍ଗରେ ନେଇ କଳାଭବନରେ ବସାଇଲେ | ଏହା 
ଛାତଡ୍ର।ବାସ ସାମ୍ନାରେ ଥ୍ବା ଗୋଟିଏ ଗୋଲ୍‌ ଘର | ତା ନାଁ ନୁମା ଦେଇଥିଲେ 
କଳାଭବନ | ଅନ୍ୟସବୁ ବରଯାତ୍ରୀ ଦଳ ସେଠାରେ ରହିଲେ । 

ଛାତ୍ରାବାସରେ ବାବାଜୀ ଭାଇ, ରଷି ଗୁରୁଜୀ, ଜୟିଭାଇ ଓ ଅନ୍ୟମାନଙ୍କର 
ଗୋଡ଼ ତଳେ ଲାଗୁନଥାଏ । ରବିଭାଇ ଓ କ୍ଷୀର ନୂଆବୋଉ ମଧ୍ଯ ଆସିଥାନ୍ତି । ସବୁଠାରୁ 

ବଡ଼ ମାମ୍ଲଡ଼୍‌ କାର ହୋଇଥାଏ ବେଙ୍ଗ ଅପା (ରବି ଭାଇଙ୍କ ବୋଉ, ବାପିଙ୍କ ସାନ 
ଭଉଣୀ) । 

ବୀରେନ୍୍‌ ଦା ଓ ବିଜୁ ମାମା ଖନ୍ଦା ଚାର୍ଯରେ ଥା'ନ୍ତି । ଆଖ ପାଖ ଗାଁରୁ ଲୋକେ 
ଭାର ଭାର ଚାଉଳ ଓ ପରିବା ଆଣି ପହଞ୍ଚାଇଲେ ଓ କହିଲେ ଆମ ଝୁଅର ବାହାଘରରେ 
ଆମେ ସବୁ ଭୋଜି କରିବୁ ନାହିଁକି ? ଇଏ, କଅଣ ପାଇଁ ଆମକୁ ଡାକି ନାଁ ? ପୂରାପୂରି 
ଅନଗୁଳିଆ ସୁର । ମୋଟ ଉପରେ କହିବାକୁ ଗଲେ ଗୋଟିଏ ଛୋଟ କାଟର ମେଳା 
ବସିଥିଲା ଛାତ୍ରାବାସରେ । କିନ୍ତୁ ଏ ମେଳାର ବାତାବରଣ ନିରାଡ଼ମ୍ବର ଥିଲା । 

ସଂଧ୍ୟାବେଳେ ବାହାଘର | ସାରା ଅନଗୁଳ ଟାଉନ୍‌ର ବହୁଲୋକ ଆସି ପହଞ୍ଚି 
ଯାଇଥାନ୍ତି । ବାଉଁଶ କମ୍ପାନୀର ଆକାଉଣ୍ଟ୍‌ସ ଅଫିସର ଶ୍ରୀ ଓ ଶ୍ରୀମତୀ ରାଓ ଏବଂ 
ପି.ଟି.ସି.ର ପ୍ରିନ୍‌ସିପାଲ ଶ୍ରୀ ଓ ଶ୍ରୀମତୀ ରାଜଗୋପାଲନ୍୍‌ ମଧ୍ଯ ଆସିଥାନ୍ତି । ଏମାନେ ଦୁଇ 
ପକ୍ଷର କୁଣିଆ । ମୁଁ କଳାଭବନରେ ଧୋତି ଓ ପଞ୍ଜାବୀ ପିନ୍ଧି କାନ୍ଧରେ ବରପାଲୀରେ 
ବୁଣା ହୋଇଥିବା ଗୋଟିଏ ନେଳିଧଡ଼ିଆ ଧଳା ଚାଦର ପକାଇ ପ୍ରସ୍ତୁତ ହୋଇଗଲି । ବୀର 
ମାମୁ ରେଡ଼ି ହୋଇଗଲେ ପୁରୋହିତି କରିବାକୁ । ଜୟିଭାଇ ( ଜୟନାରାୟଣ ଦାସ ) 
ଏପାଖରେ ଓ ସେପାଖରେ ହୋଇ ମଙ୍ଗଳାଷ୍ଟକ ପଢ଼ିବାକୁ ତିଆର । ବାପାବୋଉ ଏତେ 
ଲୋକ ଦେଖି ଖାଲି ମୁରୁକି ମୁରୁକି ହସୁଥାନ୍ତି । ବୋଉର ସେ ମୁରୁକି ହସା ପଛରେ ଥାଏ 
ଗୋଟାଏ ବିରାଟ ଆତ୍ମସନ୍ତୋଷ । ପୁଅର ବାହାଘର ବେଳେ ପୁଅବୋହୂଙ୍କୁ ଆଶୀର୍ବାଦ 
କରିବ ଓ ବୋହୂକୁ ପାଛୋଟି ନେବ ତା ଘରକୁ । 

ଢୋଲ ନାହିଁ କି ମହୁରୀ ନାହିଁ। କିନ୍ତୁ ଶଙ୍ଖ ହୁଳହୁଳିରେ ଛାତ୍ରାବାସ କମ୍ପି ଉଠୁଥାଏ । 
ଆମେ ସବୁ ଆସିଲାବେଳେ ମୋତେ ଶ୍ରୀ ରାଓ କହିଲେ ହାଲୋ ମିଷ୍ଟର କ୍ରିଷ୍ପା, ଗୁଡ଼୍‌ 
ଇଭିନିଂ । ମୁଁ ହସିଲି ଓ କହିଲି ଥାଙ୍କ ୟୁ 

ମୋତେ ଭୋକ ହେଉନଥାଏ, କାରଣ ସେଦିନ ଉପରବେଳା ୫ଟା ବେଳେ 
ବେଙ୍ଗ ଅପା ଚୁପ୍‌କରି ଡାକିଆଣି ନୁମାଙ୍କ ବାଘମୁହିଁରେ ବସାଇ ଲୁଚି ଓ ବାଇଗଣଭଜା 
ଖୁଆଇ ଦେଇଥିଲା । ମୋର ଅତି ପ୍ରିୟ ହେଉଛି ଲୁଚି ଓ ବାଇଗଣ ଭଜା ¦ ବେଙ୍ଗଅପା 
ଜାଣିଲା କିପରି ? ମନେ ମନେ ଭାବିଲି । ବୋଧହୁଏ କରଣ ଘର ବାହାଘରରେ ଇଏ 
ଗୋଟାଏ ଫର୍ମୁଲା । ଯିଏ ତିଆରି କରେ ତାକୁ ଯେତିକି ଭଲଲାଗେ, ଯିଏ ଖାଏ ତାକୁ 
ତା'ଠାରୁ ଅଧିକ ଭଲ ଲାଗେ | ତାଂସାଙ୍ଗକୁ ଥିଲା ବଡ଼ ବଡ଼ ଦୁଇଟା ସ୍ପଞ୍ଜ ରସଗୋଲା । 
ହେଲେ ଆମ କନ୍ଦଳପୁର ରସଗୋଲା ଭଳିଆ ନୁହେଁ । ଗଗନବାବୁ ଓକିଲଙ୍କ ଭାଷାରେ 
“ହ। କରି, କରି, ଇଏ ଏଠି କୋଉଠି ମିଳିବ ? ଏ ଅନଗୁଳିଆ କଅଣ ମଣିଷ 
ହେଲେଣି ?” ମୁଁ ବସି ଖାଇଲା ବେଳେ ଦେଖିଲି ଢଣେ ଭଦ୍ଵଲୋକ ପିନ୍‌ ପିନ୍‌ ଧୋତି 


୧୫୧ 

ପଞ୍ଜାବୀ ପିନ୍ଧି ମୁରୁକି ହସା ଦେଇ ନୁମାଙ୍କ ବାଘମୁହିଁ ଆଡ଼କୁ ଆସୁଛନ୍ତି । ବେଙ୍ଗ ଅପା ତାଙ୍କୁ 
ଦେଖେଇ କହିଲା ହେଇ ଦେଖ୍‌ ଜଣେ ଭଦ୍ର ମହିଳା ଆସୁଛନ୍ତି । ବୁଝୁ ବୁଝୁ ସେ ହେଉଛନ୍ତି 
ରବି ଭାଇଙ୍କ ସଡ । ନିତ୍ୟାନନ୍ଦ ଦାସ ¦ ଡାକ ନାଁ ନିତା । 

ଆମେ ସବୁ ଯାଇ ବେଦୀ ପାଖରେ ପହଞ୍ଚି ଗଲୁ ! ବାପି ମୋତେ ନେଇ ବୀର 
ମାମୁଁଙ୍କ କହିବା ମୁତାବକ ବେଦୀରେ ବସାଇଲେ । ବୀରମାମୁଁଙ୍କ ଗୋଟାଏ ଗୋଡ଼ ଛୋଟା 
ହୋଇଥିବାରୁ ତାଙ୍କର ବହୁତ ଜାଗା ଦରକାର ହେଲା ବସିବାକୁ । ବେଦୀମଧ୍ଯ ସେମିତି 
ବଡ଼ ହୋଇଥିଲା | 

ଅଛ ସମୟ ପରେ ତିନୁକୁ ବୁବୁଅପା ହେରିକା ନେଇଆସି କନିଆଁ ବସିବା ଜାଗାରେ 
ବସାଇଲେ | ବାହାଘର କାମ ଆରମ୍ଭ ହେଲା | ବାବାଜୀ ଭାଇ ହୋଇଥାଏ କନିଆ ପକ୍ଷ 
ପୁରୋହିତ । ସିଏ କାଲକୁ ବୀର ମାମୁ ବଡ଼ ପାଟିଆ । ବୀରମାମୁଁ ବଡ଼ ପାଟିରେ ଶ୍ଲୋକ 
ବୋଲିଲା ବେଳକୁ ବାବାଜୀ ପାଳିଧରି ଆହୁରି ବଡ଼ ପାଟିରେ ଶ୍ଳୋକ ବୋଲିବାକୁ ଚେଷ୍ଟା 
କରୁଥାଏ । ଗୋତ୍ର ପଚରା ପଚରି କଲାବେଳେ ଜଣା ପଡ଼ିଲା ଯେ ବର କନ୍ୟାଙ୍କର ଏକ 
ଗୋତ୍ର । କୁଆଡ଼େ ଏକା ଗୋତ୍ରରେ ବାହାଘର ହୁଏ ନାହିଁ । ଆମେତ ମଙ୍ୁଳା ବରକନ୍ୟା 
ବେଦୀରେ ବସିସାରିଲୁଣି । ଶ୍ଲୋକରେ ଅଛି ବରପୂର୍ବା, ବୟୋଜ୍ୟେଷ୍ଠା, ମାଡ଼ନାମ୍ବୀ, 
ସଗୋତ୍ରିକା । ଏସବୁ କ୍ଷେତ୍ରରେ ବାହାଘର ହୁଏ ନାହିଁ । 
ଶାମ ପିତ୍ରୋଡ଼ାଙ୍କ ସ୍ଵିବୁ ଠାରୁ ବେଶୀ ଚଞ୍ଚଳ ଓ ଫଳପ୍ରଦ 

ହାତଗଣ୍ଡି ପଡ଼ିଲାବେଳେ ତିନୁର ହାତର ସ୍ପର୍ଶ ପାଇ ମୁଁ ଚମକି ପଡ଼ିଥିଲି । କନ୍ୟାଦାନ 
କଥା ପଡ଼ିଲାରୁ ବୁବୁଅପା କହିଲା, ଇଏ ହଉଛି ସମଚିଧାନ ବିରୋଧୀ କଥା | ଜଣେ ମଣିଷକୁ 
ଆଉ ଜଣେ ମଣିଷ କିପରି ଦାନ କରିବ ? ବୀର ମାମୁ ମହା ହରଡ଼ଘଣାରେ ପଡ଼ିଲେ । 
ତାଙ୍କ ଫର୍ମୁଲା ଅନୁସାରେ କନ୍ୟାଦାନ ନହେଲେ ବାହାଘର ଯେ ଅପୂର୍ଣ୍ଣ ହେବ । ବୁବୁଅପା 
କନ୍ୟାଦାନ ବିରୋଧରେ ଯୁକ୍ତି ବାଢ଼ିଲା ବେଳେ ବୀର ମାମୁ ଗୋଟାଏ ଶ୍ଲୋକ ଆସ୍ତେକରି 
ପଢ଼ିଦେଲେ । ବାସ୍‌, ତାଙ୍କ ଫର୍ମୁଲା ମୁତାବକ କନ୍ୟାଦାନ ହୋଇଗଲ। ! ଇଏ ସବୁ ସ୍ଠିଚ 
ଟିପିଲା ଭଳି । ଏ ସ୍ଵିଚୂଗୁଡ଼ାକ ଶାମ୍‌ ପିତ୍ରୋଡ଼ାଙ୍କ ସ୍ଵିବୃଠାରୁ ଆହୁରି ବେଶୀ ଚଞ୍ଚଳ ଓ 
ଫଳପ୍ରଦ | 

ପୂରା ବାହାଘର ସରିବାକୁ ଘଣ୍ଟାଟି ଲାଗିଲା । ପ୍ରଥମ ବରଣ, ଦ୍ବିତୀୟ ବରଣ, 
ତୃତୀୟ ବରଣ ଓ ଚତୁର୍ଥ ବରଣ ଏବଂ ପ୍ରତ୍ୟେକଟି ବରଣ ମଧ୍ଯରେ ରହିଥିବା ସମୟତକ 
କରଣଘର ବାହାଘରକୁ ବଡ଼ ଲମ୍ବା କରିଦିଏ । ୪/୫ ଘଣ୍ଟା ଲାଗେ । କିନ୍ତୁ ଆମ ବାହାଘର 
ଘଣ୍ଟାଏ ମଧ୍ଯରେ ସରିଗଲା । ସେତେବେଳକୁ ରାତି ୯ଟା ହୋଇଥାଏ | ଅତିଥୂମାନେ ଓ 
ବରଯାତ୍ରୀମାନେ ବୀରେନ୍୍‌ ଦା ଓ ବିଜୁ ମାମୁଙ୍କ ତତ୍ବାବଧାନରେ ଭୋଜିଭାତ ଖାଇଲେ ! 

ବେଙ୍ଗଅପା ବହୁତ ବେଳୁ ଗୋଟିଏ ଜର୍ମାନୀ ତିଆରି ପେଲିକାନ୍‌ କଲମ ଧରି ଏକର ସେକର 
ହେଉଥିଲା । ବେଦୀରେ ଆସି ଛାତି ପକେଟ୍‌ ନଥିବା ମୋ ମଠା ପଞ୍ଜାବୀରେ ଗୁଞ୍ଜଦେଲା 
। ସେ କଲମଟି ଏବେ ମଧ୍ଯ ମୁଁ ସାଇତି ରଖିଛି । ତା” ନିବୃଟା ନୂଆ ପରି ରହିଛି । ୧୪ 
କାରେଟ୍‌ ସୁନା ନିବ୍‌ । ସେ ମଠା ପଞ୍ଜାବୀ ମଧ୍ଯ ମୁଁ ଏପର୍ଯ୍ୟନ୍ତ ସାଇତି କରି ରଖିଛି । 
ଭଲଦିନେ ଭଲବାରେ ତାକୁ ପିନ୍ଧେ । 

ଇଏ ହେଲା ୧ ୪ତାରିଖ ଜୁଲାଇ ମାସ ୧୯୫୮ ମସିହା। ମୋ ଜୀବନରେ ଗୋଟିଏ 
ଅତି ମନେରଖିଲା ଭଳି ଦିନଟିଏ । ସେତବେଳକୁ ମୋତେ ୨୭ ବର୍ଷ ପୂରି ୨୮ ଚାଲିଥାଏ 
| ସେଦିନ ରାତିରେ ଆମେ ସବୁ କଳାଭବନରେ ଯାଇ ଶୋଇପଡ଼ିଲୁ । 

୧୫ତାରିଖ ଜୁଲାଇ ଭୋର୍‌ରୁ ଉଠିଲୁ । ତିନୁ ଓ ମୁଁ ପ୍ରଥମେ ସଫେଇ କଲୁ ଓ 
ପରେ ଗୋଶାଳାରେ ଯାଇ ଗୋସେବା କରୁ | ତା'ପରେ ତିନି କୋଣିଆ ଆମ୍ଭ ବଗିଚାରେ 
ଯାଇ ଗୋଟିଏ ଗଛ ଲଗାଇଲୁ | ବୃକ୍ଷରୋପଣ କରିବା ଏଠିକା ବାହାଘର ପଦ୍ଧତିର ଗୋଟିଏ 
ବିଧି । ପାଟୁଦା, ଇସୁ ଓ ତୋତି ରବୀନ୍ଦ୍ରନାଥଙ୍କ ମରୁ ବଜୟେର କେତନ!” ଗୀତଟି 
ଗାଉଥାନ୍ତି। ସେଇ ରବୀନ୍ଦ୍ର ସଂଗୀତର ସୁର ଓ ତାଳ ସଙ୍ଗେ ଗୋଟିଏ ଆମ୍ବଗଛ ଲଗାହେଲା । 
ମନେ ହେଲା ଯେପରି ଆମ ଦୁହିଁଙ୍କ ଚାରିଟି ହାତ ମଧ୍ଯ ସେଇ ରବୀନ୍ଦ୍ର ସଂଗୀତର ସୁର ଓ 
ତାଳ ସଙ୍ଗେ ନାଚୁଥିଲା | 
ଦନେ ଇଁ ଭାଇ କାଇଲି ବାଇଲି ହୋଇ ବସିଲେ 

ଆଉ ଗୋଟିଏ ମଜାର ଘଟଣା ଘଟିଥିଲା । ସେଦିନ ବରଯାତ୍ରୀଙ୍କ ଦନେଇଁଭାଇ 
ଗାଧୁଆ ପାଧୁଆ ସାରି ପିନ୍‌ ପିନ୍‌ ପତଳା ଧୋତି ଓ ଗେଞ୍ଜି ଖଣ୍ଡେ ପିନ୍ଧି କଳାଭବନ ପିଣ୍ଡାରେ 
ବସିଥାନ୍ତି । ହାଡ଼ିବନ୍ଧୁ ପିଇସା ମଧ୍ଯ ବସିଥାର୍ତି ତାଙ୍କ ପାଖରେ । ଦନେଇଁ ଭାଇ ଛାତ୍ରାବାସର 
ଗୋଟିଏ ସାନ୍ତାଳ ଝିଅକୁ ଡାକିଲେ ଓ କହିଲେ ମାଲେ।, ମୋ ପାଇଁ ପାଣି ଗିଲାସେ ଆଣିଲୁ 
। ସେ ଦଉଡ଼ି ଯାଇ ଗୋଟିଏ ବଡ଼ ଗିଲାସରେ ଗିଲାସେ ପାଣି ଆଣି ଦନେଇଁ ଭାଇଙ୍କ 
ପାଖରେ ଧରେଇ ଦେଲା | ପାଣି ଗିଲାସେ ହାତରେ ଧରି ତାକୁ ଦନେଇଁ ଭାଇ ପଚାରିଲେ 
ମାଲୋ, ଡୁ କି ଘର ଝୁଅ ? ସେ ଏଭଳି ପ୍ରଶ୍ନର ଉତ୍ତର ଦେବା ଆଗରୁ ହାଡ଼ିବନ୍ଧୁ ପିଇସା 
କହିଲେ ଦେଖ ହୋ, ଏ ଶଳା ପାଉଟାଏ ! ପାଉଗିରି ଏ ପର୍ଯ୍ୟନ୍ତ ଛାଡ଼ିଲୁ ନାହିଁ ? କିରେ 
ମନରେ ସନ୍ଦେହ ହୋଇଥିଲେ ଆଗରୁ ପଚାରିଥାନ୍ତୁ । ସେ ଝିଅଟି କେଡ଼େ ଶରଧାରେ 
ପାଣି ଗିଲାସେ ଆଣି ଦେଲାପରେ ପଚାରୁଛୁ, ସେ କି ଘର ଝୁଅ ? କିରେ ଶଳା, ପୁରାଣ 
ଭାଗବତରୁ ଏଇଆ! ଶିଖିଲୁ ? ଶଳାଟା ଆମ ସମସ୍ତଙ୍କର ନାଁ ପକେଇଲା। ଶଳା ଦୁଡୁଗୁଡ଼ିଆ 
ମନ ନେଇ ଏଠିଜି ଆସିଛି । ଏହା କହି ପିଇସା ଚିଙ୍ଗ ଟିଙ୍ଗ ହୋଇ ଛାତ୍ରାବାସ ଆଡ଼କୁ 
ଚାଲିଗଲେ । ଦନେଇଁ ଭାଇ ହଡ଼ବଡ଼ି ଯାଇ ପାଣି ଗିଲାସକୁ ଏକା ନିଶ୍ବାସରେ ପିଇଦେଲା । 

ପିଇସାରି କହିଲେ ହଁବା, ଗୀକୁ ଫେରିଗଲେ ଗୋବର ପାଣି ଟିକେ ପିଇ ପବିତ୍ର ହୋଇଯିବି । 
ଭଗବାନ୍‌ ଦାଦା କହିଲେ “ ଇଏ କହିଲା ପେରି, ତୁ ଗୋବର ପାଣି ପିଇକି, ପସାରୁଣି 
ପତ୍ର ରସ ପିଉ, ତୁ ତ ଏଠି ଆମ ମର୍ଯ୍ୟାଦା ତଳେ ପକେଇଲୁଣି । ଦନେଇଁ ଭାଇ 
କାଇଲିବାଇଲି ହୋଇ ବସି ଅଳପ ସ୍ଵରରେ କୀର୍ଉଁନ କରିବାକୁ ଲାଗିଲେ । ଏକା ସିଏ 
ଗାୟକ, ବାୟକ, ସବୁ ! ପୁରଭାଇ ଏସବୁ ଫାର୍ସ୍‌ ଦେଖି ଖାଲି କହୁଥାନ୍ତି, ଗୋବିନ୍ଦରେ । 
ମୁଁ ସବୁ ଦେଖି ଶୁଣି ଚୁପ୍ଚାପ୍‌ ରହିବାକୁ ବାଧ ହୋଇଥିଲି ! ପାଟି ଖଲ ଖଲ ହେଲେ ମଧ୍ଯ 
କହିବାର ଉପାୟ ନାହିଁ । ମଣିଷର ମନଟା ଯେ କେଡ଼େ ଛୋଟ ହୋଇପାରେ, ଇଏ ତାହାର 
ଗୋଟିଏ ଉଦାହରଣ । 

ଛାତ୍ରାବାସରୁ ତିନୁର ବିଦାୟବେଳ ପାଖ ହୋଇ ଆସିଲା। ତା ଛାତ୍ରାବାସ । ଯେଉଁଠି 
ତା'ର ସୁନେଲି ପିଲାଦିନ କଟିଛି, ଯେଉଁଠି ସାଙ୍ଗ ସାଥୀଙ୍କ ମେଳରେ ସେ କେତେ ରକମର 
ଦୃଷ୍ଟାମି କରିଛି, ଯେଉଁଠି ବାପିନୁମାଙ୍କର କୋଡ଼ପୋଛା ଅଲୀଅଳ ଝିଅ ହିସାବରେ ସେ 
କେତେ ଅଳି ଅର୍ଦ୍ଦଳି କରିଛି, ଯେଉଁଠି ତା' ପୁଅ ବାବାଜୀ ଭାଇ ଓ ଅନ୍ୟ ଗୁରୁଜୀମାନଙ୍କ 
ପାଖରୁ କେତେ ସ୍ପେହ ଶରଧା ପାଇଛି, ସେଇ ପ୍ରିୟ ଛାତ୍ରାବାସରୁ ସେ ବିଦାୟନେଇ ବସା 
ବାନ୍ଧିବ ଗୋଟିଏ ଛୋଟିଆ ଗୀରେ । ସେ ବିଦାୟ ବେଳାର ଦୃଶ୍ୟ ପ୍ରକୃତରେ ହୃଦୟ 
ବିଦାରକ | ସମସ୍ତଙ୍କ ଆଖିରେ ଲୁହ । 

ଆମ ପ୍ରୋଗ୍ରାମ ମୁତାବକ ଆମେ ଭାତ ଖାଇସାରି ଏଠୁ ବାହାରି ବାଖରାବାଦରେ 
ରହି ତା ପର ଦିନ ଅର୍ଥାତ ୧୬ ତାରିଖ ସକାଳେ କେଶୋଳ ଯିବୁ । ସେଇଆ ହେଲା । 
ପୁଣି ସେଇ ଗାଡ଼ି ସବୁ ଆସିଲା । ପଟୁଆର ଚାଲିଲା ! 

ଆମେ ପ୍ରାୟ ୫ଟା ବେଳକୁ ଜଗତପୁରରେ ପହଞ୍ଚି ଯାଇଥିଲୁ । ପୁଣି ସେଇ 
ଯୋଡ଼ିଡ଼ଙ୍ଗାଦ୍ଧାରା ମହାନଦୀ ପାରିହେଲୁ । ଏଥର ଆସିଲାବେଳକୁ ମହାନଦୀରେ ବଢ଼ି 
ପାଣି। ତେଣୁ ପାରିହେବାକୁ ବେଶ୍‌ ସମୟ ଲାଗିଲା । ସେଇ ଚାପ ଡଙ୍ଗାରେ ଦେଖାହେଲେ 
ଶ୍ରୀଯୁକ୍ତ ବର୍ଣ୍ଣ । ସେ ସମ୍ବଲପୁରରୁ ଗସ୍ତରେ ଫେରୁ ଥାଆନ୍ତି । ମୁଁ ତାଙ୍କୁ ଦେଖି ନମସ୍ଟାର 
କଲି । ସେ ମୋତେ ଅଭିନନ୍ଦନ ଜଣାଇ କହିଲେ, ଇଏ ତମର ବାହାଘର ଥିଲା | ଏଥର 
ତମେ ଗୋଟିଏ କୋଏଡୁକେସନାଲ୍‌ ଟ୍ରେନିଂ ସେଣ୍ଟରର ଡିରେକ୍ଟର ହୋଇପାରିବ । ମୁଁ 
କିଛି ବୁଝିପାରିଲି ନାହିଁ । ଡେଣୁ ସେ ପୂରା କଥାଟା କହିଲେ। ଭୁବନେଶ୍ବର ଲକ୍ଷ୍ମୀସାଗରରେ 
ଗୋଟିଏ ସୋସିୟାଲ୍‌ ଏଡୁକେସନ୍୍‌ ଟ୍ରେନିଂ ସେଣ୍ଟରର ଡିରେକ୍ଟର ପୋଷ୍ଟ ପାଇଁ ଶ୍ରୀଯୁକ୍ତ 
ବର୍ଣ୍ଣି ମୋ ନାଁ ସୁପାରିଶ କରିଥିଲେ। କାରଣ ମୁଁ ସବୁ ଡି.ଏସ୍‌.ଇ.ଓ,ଙ୍କ ମଧ୍ଯରେ ସିନିୟର- 
ମୋଷ୍ଟ ଥିଲି ଏବଂ ଶିକ୍ଷାଗତ ଯୋଗ୍ୟତାରେ ମଧ୍ଯ ସମସ୍ତଙ୍କଠାରୁ ଆଗରେ ଥିଲି । ସେ 
ଫାଇଲ୍‌ଟା ଯେତେବେଳେ ଓଡ଼ିଶା ପବ୍ଲିକ୍‌ ସର୍ଭିସ୍‌ କମିଶନ୍‌ ଙ୍କ ନିକଟକୁ ଗଲା, ସେଥିରେ 


ko yj ——— 

କମିଶନ୍‌ ମତ ଦେଲେ ଯେ ଶ୍ରୀ ମହାନ୍ତି କମ୍‌ ବୟସର ଓ ଅବିବାହିତ । ତେଣୁ ସେ ଗୋଟିଏ 
କୋଏଡ଼ୁକେସନାଲ୍‌ ଟ୍ରେନିଂ ସେଣ୍ଟରକୁ ମାନେଜ୍‌ କରିପାରିବେ ନାହିଁ । ତେଣୁ କମିଶନ 
ଦୁଇ ନମ୍ବର ପ୍ରାର୍ଥୀଙ୍କୁ ବାଛିଲେ । ସେ ଥିଲେ ଶ୍ରୀ କହ୍ନାଇ ଚରଣ ସ୍ଵାଇଁ। ଶ୍ରୀଯୁକ୍ତ ବର୍ଣ୍ଣିଙ୍କଠାରୁ 
କଥାଟା ଶୁଣିବା ପରେ ମୁଁ ତାଙ୍କୁ ଧନ୍ୟବାଦ ଦେଲି ଓ ପରେ ଆମ ଗାଡ଼ି ଚାପରୁ ଓହ୍ଲାଇଲା 
ପରେ ତିନୁକୁ କହିଲି । ସେ କହିଲା ଯାହା ହେଇଛି ଭଲ ହୋଇଛି । 

ଆମେ ବାଖରାବାଦରେ ସଂଧ୍ୟା ବେଳକୁ ପହଞ୍ଚିଗଲୁ । ସେଠି ଆମ୍ଭମାନଙ୍କର 
ରହିବାର ଭଲ ବ୍ୟବସ୍ଥା ହୋଇଥାଏ । ବୀରେନ୍୍‌ ଦା ଓ ବିଜୁମାମା ସେଠି ପହଞ୍ଚି ସବୁ 
ଦେଖାଦେଖି କରି ଆମ ସମସ୍ତଙ୍କୁ ଥଇଥାନ କରିସାରି ଚାଲିଗଲେ ଭୂଦାନ ଅଫିସକୁ । 
କେତେଜଣ ଭାଇ ଆସି ମଧ୍ଯ ଆମ୍ଭମାନଙ୍କର ଯତ୍ମ ନେଲେ । ମୋ ବୋଉ ତା” ବୋହୂ ପାଖ 
ଛାଡ଼ ନ ଥାଏ । ବହୁତ ଭୋରରୁ ଅନଗୁଳରେ ଉଠିଥିଲୁ ! ତେଣୁ ସମସ୍ତେ ଜଲଦି ଶୋଇ 
ପଡ଼ିଲେ । 

୧୬ ତାରିଖ ସକାଳ । ତିନୁ ଆଗରୁ କହିଥାଏ ଯେ ସେ ସୁଆରିରେ ବସିବ ନାହିଁ । 
କାରଣ ସୁଆରିରେ ବସିଲେ ଚାରିଜଣ କାନ୍ଧିଆ ତାକୁ କାନ୍ଧେଇବେ | ଆଜିକାଲି ଯୁଗରେ 
ଏଇଟା ଗୋଟାଏ ଅପମାନଜନକ କଥା । ତେଣୁ ଆଗରୁ ସେଇ ବ୍ୟବସ୍ଥା ହୋଇଥାଏ । 
ଆମ ଗାଡ଼ିଯାଇ ତାରପୁର ପୀଖରେ ମହାନଦୀ ପଠାରେ ଲାଗିଲେ ସେଠୁ ଉତ୍ସବ ତା' 
ଡଙ୍ଗାରେ ବସାଇ ଆମକୁ ସିଧା ନବ ଆମ ତୁଠକୁ । କାରଣ ଶୁକ୍୍‌ପାଇକା ନଦୀରେ ପାଣି 
ଆସିଯାଇ ଥାଏ । ସେଇଆ ହେଲା । 

ବାଖରାବାଦରୁ ବିଦାହବା ଆହୁରି କଷ୍ଟ ଓ ଦୁଃଖଦାୟକ ଥିଲା । ତିନୁ ପାଇଁ ତ 
ନିଶ୍ଚୟ । ମୋ ପାଇଁ ମଧ୍ଯ । ଆମେ ସବୁ ଗାଡ଼ିରେ ବସିଲାବେଳେ ମୋର ଖାଲି କାରୁ 
(ତିନୁର ବଡ଼ଭାଇ ବିନାୟକ ) ମନେପଡ଼ିଲା । ମୁଁ ଷୁଆର୍ଟରେ ପଢ଼ିଲାବେଳେ ସେ 
ରେଭେନ୍ସାରେ ପଡ଼ୁଥିଲା ଓ କେଉଁଝର କୋଠିରେ ରହୁଥିଲା | ମୁଁ ଭାଇ ପାଖରେ 
ମାନସିଂହପାଟଣାରେ ରହୁଥିଲି । ତେଣୁ ପ୍ରାୟ ସବୁଦିନେ ସଂଧ୍ୟାବେଳେ ଦେଖାହେଉଥିଲା । 
ତେଣୁ ମୁଁ ମୋର କୋହକୁ ସମ୍ଭାଳି ନ ପାରି କାନ୍ଦି ପକାଇଲି ଓ କହିଲି ମୋର ବିନାୟକ 
ମନେ ପଡ଼ଛି । ବୋଉ ଆସି ମୋତେ ସମ୍ଭାଳିଲା । ଏପର୍ଯ୍ୟନ୍ତ ତିନୁ ତା'ର ନିଜ ଲୋକଙ୍କ 
ଗହଣରେ ଥିଲା। ଏଠୁ ପୂରାପୂରି ଅଲଗା ହୋଇଗଲା । କେବଳ ବାବାଜୀ ଭାଇ ସାଙ୍ଗରେ 
ଥିଲା। 

ଆମ ଗାଡ଼ି ସବୁ ତାରପୁରରେ ପହଞ୍ଚିଲା ବେଳକୁ ପ୍ରାୟ ୧ ୦ଟା ବାଜିଥିଲା । 
ଉତ୍ସବା ତା” ଡଙ୍ଗା ଆଣି ଏ କୂଳେ ଲଗାଇଥିଲା । ତା” ଡଙ୍ଗା କଟକର ଚାପିଡଙ୍ଗା ଭଳିଆ 
ଏତେ ବଡ଼ ଓ ଓସାରିଆ ନଥିଲା, କିନୁ ବେଶ୍‌ ଭଲ ଥିଲା | ତା ଡଙ୍ଗାରେ ସେ କେତେ 

ଲୋକଙ୍କୁ ପାରି କରିଛି । କେବେ କିଛି ଦୁର୍ଘଟଣା ହୋଇ ନାହିଁ । ଆମକୁ ଦେଖି କହିଲା 
ବାବୁ, ନୂଆପାଣି ପଡ଼ିଛି, ମୋ ବକ୍ସିସ୍‌ ? 

ଘଣ୍ଟାଏ ଭିତରେ ତାରପୁରରୁ ଆମ ମଠତୁଠରେ ଆମକୁ ଉତ୍ସବା ପହଞ୍ଚାଇ ଦେଲା । 
ସେଠି ବନ୍ଧ ଉପରେ ଆମ ଗା ଓ ଜଇତଳଙ୍ଗର ଲୋକ ଠିଆ ହୋଇଛନ୍ତି । ଦନେଇଁଭାଇ 
ଆଗେ ଓହ୍ଲେଇ ପଡ଼ିଲାରୁ ଡଙ୍ଗାଟା ହାଲୁକା ହୋଇଗଲା । ମୋ ଭାଉଜବୋଉ ଓ ମେଙ୍କି 
ବନ୍ଦାଇବାକୁ ସଜହୋଇ ଥାନ୍ତି ! ଡଙ୍ଗାଲାଗିଲା ବେଳକୁ ଅଥର୍ପି ଭାଉଜଚବୋଉ ତରତର 
ହୋଇ ନରପାଣିକି ପଶୁ ପଶୁ ଗୋଡ଼ ଖସିଗଲା । ଅନେକେ ରକ୍ଷାପାଇଗଲା ! ଭାଇ 
ଦେଖି କହିଲା “ 'ଇରେ ମଲାଡଃ !” 

ଘରକୁ ଗୋଟିଏ ନୂଆ ବୋହୂ ଆସିଲେ ଗହଳି ଓ ଭିଡ଼ଭାଡ଼ କଥା କହିଲେ ନସରେ | 
କେତେଲୋକ ଆସିଲେ ଦେଖିବାକୁ । ବିଶେଷତଃ ମାଇପେ, ଯୋଉ ମାଇପେ ସବୁ ଥଟା 
ଟାପ୍ରା ମାରି କହିଥିଲେ “ ଇଲୋ ବିନା ଯାନି ଯଉତୁକରେ କି ବାହାଘର ହବ ବା ?' 
ସେମାନଙ୍କୁ ମା' କହିଲା ଦେଖଲୋ ବାହାଘର କେମିତି ହେଇଛି । ସେମାନେ ପୁଣି କହିଲେ 
ହଁ ବା, ସେଇ କଥାକୁ ଗଣ୍ତିକରି ଧରିଛ ? 

ମା” କୋଳରେ ବସି ତିନୁ ଓ ମୁଁ ଗୋଟାଏ କଅଣ ଦହି ହାଣ୍ଡିରେ ହାତ ପୂରେଇ 
ଖେଳ ଖେଳିଲୁ। ସେ ଦହି ହାଣ୍ଡିରେ ଅଧୁଲି, ସୁକି, ପଇସା ସବୁ ପଡ଼ିଥାଏ । ତାକୁ ଖୋଜିକରି 
ଆଣି ଯିଏ ଖେଳାଉଛି ତାକୁ ଦବାକୁ ହୁଏ ! 

ଆମ ଦାଣ୍ଡରେ ଯୋଡ଼ାମହୁରୀ ଓ ନାଗରା ବାଜୁଥାଏ । ଭାସିଆ ବାଉରି ଓ ଅନ୍ୟ 
ପିଲାମାନେ ଶଙ୍ଖ ବଜାଉଥାନ୍ତି । ହରି ଅବଧାନେ ମଙ୍ଗଳାଷ୍ଟକ ପଢ଼ିବାରେ ଲାଗିଥାନ୍ତି 
ବାପା ଭାଇ ପିଣ୍ଡାରେ ବସି ବିଞ୍ଚଣାରେ ବିଞ୍ଚି ହେଲା ବେଳକୁ, ବୋଉ ତା'ର ଘରେ ପଶି 
କାମରେ ଲାଗି ଯାଇଥାଏ । 

ଘୋର ଆଷାଢ଼ ମାସରେ ବାହାଘର ହୋଇ ମଧ୍ଯ ବର୍ଷା ଆମକୁ ବେଶ୍‌ ସହି ନେଲା । 
ପିଲାଦିନେ ମା ପାଖରୁ ଓ ମୁଗୁରିଆ ଦୂରୀନାନୀ ପାଖରୁ ବହୁତ ଘିଅ କୋରୁଅ ଖାଇଥିଲି | 
କହନ୍ତି ଯେ ଘିଅ କୋରୁଅ ଖାଇଲେ ବାହାଘର ବେଳେ ବର୍ଷା ହୁଏ ବୋଲି । କାହିଁ ? ଆମ 
ବାହାଘର ତ ବିନା ମେଘରେ ସୁରୁଖୁରୁରେ ହୋଇଗଲା । ସେଇଥିଲାଗି ଚାପରେ ମହାନଦୀ 
ପାରି ହୋଇ କଟକ ଆସିଲାବେଳେ ଶ୍ରୀଯୁକ୍ତ ବର୍ଣ୍ଣ କହିଥିଲେ ହାଓ ଡିଡ଼୍‌ ଇଉ ମ୍ୟାନେଜ୍‌ ଦି 
ଉଏଦର ଅର୍ଥାତ ପାଗକୁ ଏପରି କରି ପାରିଲେ କିପରି ? 

ବାପା, ବୋଉ ଓ ଭାଇ କହିଲେ ଯେ ଆଜି ( ୧୬ ଜୁଲାଇ ) ଚଉଠି ହେବ | ତେଣୁ 
ଚଉଠିରେ ଭୋଜି ପାଇଁ ଆୟୋଜନ ହେଲା । ରାତିରେ ଭାଇ ସାଇଏ ଭୋଜି ଖାଇଲେ ! 

ତା ଆଗରୁ ସଂଧ୍ୟାବେଳେ ପୁଣି ବେଦୀରେ ବସି ଯାହା ହାତରେ ବନ୍ଧା ହୋଇଥାଏ, ତାହା 
ସବୁ ଛଡ଼ାଇଲେ । 
ସେ ରାତିର ଲାଜକୁ ଳୀ ମୁହଁଟି 

ମୁଁ ଖାଇସାରି ବଡ଼ଘରେ ଯାଇ ଶୋଇଲି । ନିଦ ହୋଇନଥାଏ ! ସବୁ ଶୂନ୍ନଶାନ୍‌ 
ହେଲାପରେ ଭାଉଜବୋଉ ଆସି ତିନୁକୁ ଛାଡ଼ି ଦେଇ ଗଲା । ତିନୁ ଚନ୍ଦନ ପାଟି ନାଇଥାଏ 
ଓ ଦୀପଟିଏ ଧରି ଥାଏ । ଦୀପ ଆଲୁଅରେ ସେ ରାତିର ଲାଜକୁଳ୍ୀ ମୁହଁଟି ଭାରି ସୁନ୍ଦର 
ଦେଖାଯାଉଥାଏ । 

ତା” ପର ଦିନ ସକାଳେ ତିନୁ ତା'ର କେତେଜଣ ନଣନ୍ଦ ଓ ଝିଆରୀଙ୍କ ଗହଣରେ 
ମଝି ଘରେ ବସିଥାଏ । ଆସିଲେ ପୁରଭାଇ, ଯିଏକି ତିନୁର ସବା ବଡ଼ ଦେଢ଼ଶୁର | ତାଙ୍କର 
ପେଟ ଖରାପ ହୋଇଥାଏ । ସିଧା ସେ ମଝିଘର ଦୁଆର ମୁହଁକୁ ଯାଇ ତିନୁକୁ କହିଲେ 
ଭଉଣୀ ଲୋ - ଏଇ ଯିବା ଆସିବା ଓ ଖିଆପିଆରେ ପେଟଟା ବିଗିଡ଼ି ଯାଇଛି । ଶୁଣିଲି ତୁ 
କୁଆଡ଼େ ସାଙ୍ଗରେ ଗୋଟିଏ ଓଷଧ ପେଡ଼ି ଆଣିଛୁ । ଟିକିଏ ଭଲ ଓିଷଧ ଦେଲୁ । ତିନୁ 
ପ୍ରଥମେ ପୁରଭାଇଙ୍କୁ ଦଣ୍ଡବତ ହେଲା ଓ ପରେ ବଡ଼ଘରକୁ ଯାଇ ତା ଓିଷଧ ବାକ୍ସରୁ 
ଦୁଇଟା ବଟିକା ଦେଲା । କହିଲା ଭାଇ, ଏଇ ଦିଇଟା ବଟିକା ଖାଇଦିଅନ୍ତୁ । ପରେ 
ସନ୍ଧ୍ୟାବେଳେ କହିବେ ପେଟ କେମିତି ଲାଗୁଛି ? ବୋଉ କୁଆଡ଼େ ଥିଲା ଆସି କହିଲା 
ଇଲୋ କାଲିର ବୋହୂ, ସବ! ବଡ଼ ଦେଢ଼ଶୂରଙ୍କ ଆଗକୁ ଆସି ତାଙ୍କ ସାଙ୍ଗରେ କଥାବାର୍ରା 
ହେଲୁ ? ପୁରଭାଇ କହିଲେ ତୁ ସେଥିରୁ କଅଣ ପାଇବୁ ? କି ଦେଢ଼ଶୂର, କି ଭାଇବୋଉ ? 
ତୁ ଭଉଣୀ, ମୁଁ ବଡ଼ଭାଇ । ତାପରେ ବୋଉକୁ କହିଲେ ˆ କୁନିଆ ବୋଉ ଖୁଡ଼ୀ, ବାୟା 
ପାଖରୁ ଏଇଆ ଶିଖିଲ ? 

ଏହା ମଧ୍ଯରେ ବରପାଲି ପାଇଖାନାଟି ବସି ଯାଇଥାଏ ଆମ ଘର ସାମନା 
ବାଡ଼ିରେ । ତା' ଚାରିକର ଗୋଟିଏ ଛୋଟ ନାଲିଘର ଭଳି ତାଳ ବରଡ଼ାରେ କାନ୍ଥ 
ଦିଆଯାଇଥାଏ । ବଢ଼ି ଭୋରରୁ, କେହି ନଉଠିବା ଆଗରୁ ତିନୁ ସେଇଠି ତା'ର ସକାଳର 
ପ୍ରଥମ କାମ ସାରିଦିଏ । ଯୋରକୁ ଅବଶ୍ୟ ପ୍ରଥମେ ପ୍ରଥମେ ଗାଧୋଇ ଯାଉଥିଲା । 

ଗାଁରେ ସବୁ ମାଇପେ ଭୁଟୁର ଭାଟର ହେଲେ ବରପାଲି ପାଇଖାନା ଦେଖି । 
କେତେଜଣ ପଚରା ଉଚୁରା କଲେ, ' “ଇଲୋ ସେଠି ହଗିଲେ, ସେ ଘୁଅ କୁଆଡ଼େ ଯାଉଛି ? 
ଗାତରେ ପଡ଼ୁଛି ? କାହିଁ ଗନ୍ଧତ ହେଉ ନାହିଁ ? ଆଉ ସେ ପାଣି କୁଆଡ଼େ ଯାଉଛି ? 

ଆମେ ଗାରେ ପହଞ୍ଚିଲା ପରେ ପରେ ଆସିଲା ବଡ଼ ବଢ଼ି । ମହାନଦୀ ଓ ପାଇକା 
କାହିଁକି, ଶୁକପାଇକାରେ ମଧ୍ଯ ଆସିଲା ଭରାପାଣି । ପିଲାମାନଙ୍କୁ ଲଗାଇ କେଡେବସ୍ତା 
ବାଲି ନର ବନ୍ଧରେ ପକାଇ କଟକ କଲେକ୍ରଙ୍କ ନିକଟକୁ ଚିଠି ଲେଖିଲି । ସେତେବେଳେ 

କଟକର କଲେକ୍ର ଥାବି ସର୍ଦାର ଅମର ସିଂହ । ସବୁ କଥାରେ ସମସ୍ତଙ୍କୁ ଶଳା କହିବାରେ 
ତାଙ୍କର ଅଭ୍ୟାସ ଥିଲା | କିନ୍ତୁ ଭାରି ଚମକ଼ାର ଲୋକ । 

ଅଷ୍ଟମଙ୍ଗଳା ଦିନ ସକାଳୁ ହଠାତ୍ଵ ପହଞ୍ଚିଗଲେ ବେଙ୍ଗ ଅପା, ଶରତ ଭାଇ ଏବଂ 
ବାପିନୁମା । ମୁଁ ଦାଣ୍ଡ ପିଣ୍ଡାରେ ବସିଥାଏ । ବାପା ବି ବସିଥାନ୍ତି । ମୁଁ ପ୍ରଥମେ ଯାଇ 
ବାପିନୁମାଙ୍କୁ ଦଣ୍ଡବତ ହୋଇ ବେଙ୍ଗ ଅପାକୁ କୁଣ୍ଢେଇ ପାକାଇଲି ଓ ଶରତ ଭାଇଙ୍କୁ ନମସ୍ଟାର 
ହେଲି । ଶରତ ଭାଇଙ୍କ ସଙ୍ଗେ ଜୁନାଗଡ଼ରେ ଥିବା ଦିନୁ ଚିହ୍ନା ପରିଚୟ | ଖଣ୍ରିଏ ଖଦଡ଼ 
ଧେତି ପିଛିଥାନ୍ତି ଓ କାନ୍ଧରେ ଖଶ୍ତିଏ ଖଦଡ଼ ଚାଦର ପକାଇ ଥାନ୍ତି । ଆଉ ଗୋଟିଏ ନୀଳ 
ରଙ୍ଗର ଝୁଲାମୁଣି କାନ୍ଧରେ ଝୁଲାଇ ଥାନ୍ତି । ମାଆ ଭିତରୁ ଏମାନଙ୍କୁ ଦେଖି ବୋଉକୁ କହିଲା, 
“କୁନିଆଁ ବୋଉ, ସେ ସମୁଦୀ ସମୁଦୁଣୀ ଆସିଛର୍ତି ଓ ତାଙ୍କ ସାଙ୍ଗରେ ଆଉ ଗୋଟାଏ 
ମର୍କଟିଆ କାଳିଆ ଭଣ୍ଡାରିଟାଏ ବୋଧେ ଆସିଛି ।”” ବୋଉ କହିଲ। ହେ- ସିଏ ପରା 
ଗୋପବାବୁଙ୍କ ଜୋଇଁ ଶରତ ଚନ୍ଦ୍ର ମହାରଣା | ଭାରି ଜ୍ଞାନୀ ଲୋକ | ସରକାରୀ ଚାକିରିରେ 
ଥିଲେ ଏତେବେଳକୁ କେତେବଡ଼ ହାକିମ ହୋଇଥାନ୍ତେ । ବେଙ୍ଗଅପା ଘରକୁ ପଶିଗଲା 
ତିନୁ ପାଖକୁ । ବାପିନୁମା ବାପାଙ୍କ ପାଖରେ ବସି କଥାବା ହେଲେ । 

ଆମେ ଅନଗୁଳରୁ ବିଦାହେବା ଆଗରୁ ବଡ଼ ମାର୍ମୁଜାନ୍‌ ବାପାଙ୍କୁ ଅନୁରୋଧ 
କରିଥିଲେ ଆମକୁ ଶାନ୍ତିନିକେତନ ପଠାଇବାକୁ । ତାଙ୍କ ମା'ଙ୍କ ସାଙ୍ଗରେ ଦେଖାକରି 
ଆଶୀର୍ବାଦ ଆଣିବାକୁ । ନୁମାଙ୍କ ମା” ଜଣେ ଭାରି ଜ୍ଞାନୀ ମହିଳା। ତିନୁର ଦିଦିମା, ମୋର 
ମଧ୍ଯ ଦିଦିମାଙ୍କ ସଙ୍ଗେ ପରେ ଭାରି ଦୋସ୍ତି ହୋଇଗଲା । 
ଶାରି ନି କେତନରେ ହନିମୁନ୍‌ 

ତେଣୁ ଆମର ପ୍ରଥମ ହନିମୁନ୍‌ ଶାନ୍ତିନିକେତନରେ । ମୁଁ ମଧ୍ଯ ଶାନ୍ତିନିକେତନ 
ଦେଖିବାକୁ ବ୍ୟଗ୍ର ହେଉଥାଏ । ନୁମା ଆମକୁ ନେଇ ଶାନ୍ତିନିକେତନ ଗଲେ । ସେଠି ଛୋଟ 
ମାମୁଜାନ୍‌ ଙ୍କ ଘରେ ରହିଲୁ । ଦିଦିମା ସେଇଠି ଥାନ୍ତି । 

ଶାନ୍ତି ନିକେତନ ନୁମାଙ୍କର ପୁରୁଣା ଜାଗା । ଏଇଠି ସିଏ ପଢ଼ିଛନ୍ତି । ଏଇଠି ତାଙ୍କର 
ବାପିଙ୍କ ସଙ୍ଗେ ଦେଖା ହୋଇଛି। ଗୁରୁଦେବଙ୍କ ପାଖରୁ ରବୀନ୍ଦ୍ର ସଂଗୀତ ଓ ନାଚ ଶିଖିଛନ୍ତି । 
ତେଣୁ ଶାନ୍ତି ନିକେତନରେ ସମସ୍ତଙ୍କ ସାଙ୍ଗରେ ଆମକୁ ପରିଚୟ କରାଇଦେଲେ । 
ସେତେବେଳେ ବିଶ୍ଵଭାରତୀର ଭାଇସ୍ଚାନ୍‌ ସେଲରୁ୍‌ ଥାନ୍ତି ପ୍ରଫେସର ସତ୍ୟେନ ବୋଷ । 
ମୋ ମାଷ୍ଟର ମହାଶୟ । କଲିକତା ସାଇନ୍ସ କଲେଜରେ ମୋର ଗୁରୁ । ତାଙ୍କୁ ଦେଖାକରି 
ତାଙ୍କଠାରୁ ଆଶୀର୍ବାଦ ନେଲୁ । ମାମୀଙ୍କ ଚର୍ଚାରେ ଆରାମ୍‌ରେ ଶାନ୍ତିନିକେତନରେ କିଛି 
ଦିନ କଟିଗଲା । ଛୋଟ ମାମୁଁଜାନଙ୍କ ଘର ପାଖ ପୋଖରୀରେ ଥରେ ମୁଁ ଓ ତିନୁ ଗାଧୋଇଲା 

ବେଳେ ତା ଆଇୁଠିରୁ ସୁନାମୁଦି ଟିଏ ପାଣି ଭିତରେ ଖସିପଡ଼ିଲା । ଆଉ ମିଳିଲା ନାହିଁ । 
ଅନଗୁଳର ଅନ୍ତରା ସେଠି ଥାଏ । ତା ରନ୍ଧାବଢ଼ାରେ ସମସ୍ତେ ଭାରି ଖୁସି । 

ଫେରିଲାବେଳେ କଲିକତାରେ ବଡ଼ମାମୁ ଜାନ୍‌ ଙ୍କର ଯାଦବପୁର ଘରେ ରହିଲୁ । 
ସେଠି ମଧ୍ଯ ନୁମା ତାଙ୍କର ଯେତେ ଆମ୍ଭୀୟସ୍ବ ଜନଙ୍କ ସାଙ୍ଗରେ ଆମର ପରିଚୟ 
କରାଇଦେଲେ ଓ ସମସ୍ତଙ୍କ ଘରେ ମିଷ୍ଟିମୁଖ୍‌ କରି କରି ପେଟର ଅବସ୍ଥା ପୁରଭାଇଙ୍କ 
ପେଟ ଭଳି । ତିନୁର ଫାଷ୍ଟଂଏଡ଼୍‌-ବକ୍ସ ସାଙ୍ଗରେ ଥାଏ | 

କଲିକତାରୁ ଫେରିଆସି ତିନୁ ଓ ମୁଁ ଗୀକୁ ଫେରି ଆସିଲୁ । ନୁମା ଅନଗୁଳ 
ଚାଲିଗଲେ | ଗୀରେ ବୋଉ ଓ ମା ସବୁ ଜିନିଷ ଦେଖିଦାଖି କହିଲେ ନଦେଇ ନଦେଇ 
ସବୁତ ଦେଇଛନ୍ତି । ବାସନ କୁସନ, ଗୋଟାଏ ଗରା, ବିଜୁ ପଟ୍ଟନାୟକ ଦେଇଥିବା ସୁନା 
ଗହଣା, ଲୁଗାପଟା । ତା ଶାଢ଼ି ସବୁ ଖଦଡ଼ ହେଲେ ଆମର କଅଣ ଗଲା ? ଇଲେ। ସେ 
ଖଦଡ଼ ସିଲ୍‌କି ଶାଢ଼ି ପୁଣି ଏଡ଼େ ପତଳା ! ଆଉ ସେ ଖଦଡ଼ ସୁତା ଶାଢ଼ି ଓଦାହେଲେ କି 
ଓଜନ ! ଯୋଉ ଶାଢ଼ୀପିନ୍ଧି ତିନୁ ବେଦୀରେ ବସିଥିଲା ତାକୁ ତା ମା ମାଳତୀ ଚୌଧୁରୀ 
ବୃଣିଛର୍ରି ! ସିଏ ତନ୍ତି କଳା ପାଇଲେ କୋଉଠୁ ? ସେଏ କ'ଣ ତନ୍ତିଘର ଝୁଅ ? 

ପ୍ରକୃତରେ ବାସନ କୁସନ ସବୁ ରେମୁଣାରୁ ଆସିଥିଲା । କିରଣ ଅପା ଓ ଜୟୀ 
ଭାଇ ଅଳ୍ପ କିଛି ବାସନ ଦେଇଥିଲେ । ବାକୀ ନୁମା ଆଣିଥିବା ଖଟ ଓ ଡ୍ରେସିଂ ଟେବୃଲ୍‌ 
ଗାଁକୁ ନ ଆସି ଅନଗୁଳରେ ଥିଲା । ପରେ ଆମେ ବେସିକ୍‌ ଟ୍ରେନିଂ କଲେଜ୍‌ ହତାରେ 
ରହିଲା ପରେ ଆମ ବସାକୁ ଗଲା । 
ପ୍ରଥମ ଘରକରଣା ବରପାଲିରେ 

ମୋର ଛୁଟି ପୁରି ଆସିଥିବାରୁ ମୁଁ ତିନୁକୁ ଛାଡ଼ି ବରପାଲି ଚାଲିଗଲି । ବରପାଲିରେ 
ମୋତେ ଏତେ ଏକା ଏକା ଲାଗିଲା ଯେ ଏକାଟିଆ ରହିବା ଅସମ୍ଭବ ହୋଇପଡ଼ିଲା । ମୁଁ 
ନୁମାଙ୍କୁ ଓ ବାପାଙ୍କୁ ଚିଠି ଲେଖି ଲେଖି ଅଥୟ କରିଦେଲି । ଶେଷରେ ନୁମା ଆମ ଗାକୁ 
ଯାଇ ତିନୁକୁ ବରପାଲି ନେଇ ଆସିଲେ । ତା'ର ପ୍ରଥମ ଘର କରଣା ଆରମ୍ଭ ହେଲା 
ଏଇଠି । 

ଆମକୁ ଘର ମିଳିଥାଏ | ବେଶ୍‌ ଭଲ ବଡ଼ ଘର | ଟୁକୁନୀ ତିନୁ ସାଙ୍ଗରେ ଆସିଥାଏ । 
ତେଣୁ ଆମ ପାଇଁ ଯଥେଷ୍ଟ । ବଡ଼ ବଖରାଏ ଘର । ତା' ପାଖକୁ ଆଉ ଗୋଟିଏ ଛୋଟ 
ଘର । ପାଇଖାନା ଓ ଗାଧୁଆ ଘର | ଘରେ ପଶିଲା ବେଳକୁ ଗୋଟିଏ ଓସାରିଆ ପିଣ୍ଡା, 
ଯେଉଁଠି ପରଦା ବା ତାଟି ଲଗାଇଦେଲେ ଗୋଟିଏ ଛୋଟ ବଖରା ହୋଇଯିବ। 

ବରପାଲିରେ ହାଟ ବଜାରରେ ମାଇପେ ହିଁ ବିକାକିଣା କରନ୍ତି । ତେଣୁ ତିନୁ ଓ ମୁଁ 
ପ୍ରତି ରବିବାର ସକାଳେ ସାଙ୍ଗ ହୋଇ ହାଟକୁ ଯାଉ । ଗୁଡ଼ାଏ ଗୁଡ଼ାଏ ଜିନିଷ କିଣି ଆଣୁ । 

ଗୋଟିଏ କିରାସିନ୍‌ ଷ୍ଟୋଭ୍‌ରେ ବା କେତେବେଳେ କେମିତି ଉଠାଚୁଲୀରେ ରୋଷେଇ 
ହେଉଥିଲା। ମୁଁ ଥରେ ମାଂସ ଆଣିଲି । ତିନୁ କହିଲା ତାକୁ ରାନ୍ଧି ଆସିବ ନାହିଁ। ତେଣୁ ମୁଁ 
ବୋଉ ମାଂସ ତରକାରି ରାନ୍ଧିଲାବେଳେ ଯାହା ଦେଖିଥିଲି, ସବୁ ମନେପକାଇ ତିନୁକୁ 
ମାଂସ ତରକାରୀ ରାନ୍ଧିବା ଶିଖାଇ ଦେଲି । ପରେ ତ ତିନୁ ରାନ୍ଧିବାରେ ଏକ୍ସପର୍ଟ ହୋଇଗଲା । 

ମୋର ଡେପୁଟେସନ୍‌ ପିରିଅଡ଼୍‌ ସରି ଆସୁଥାଏ । ତେଣୁ ମୁଁ ବରପାଲିରେ ବାନ୍ଧିଥିବା 
ନୂଆ ବସା ଭାଇ ଫେରିଆସିଲି ଅନଗୁଳ | ଅନଗୁଳରେ ବେସିକ୍୍‌ ଟ୍ରେନିଂ କଲେଜର ଗୋଟିଏ 
କ୍ଵାର୍ଟର୍‌ରେ ଆମେ ରହିଲୁ । ଇଏ ହେଲା ଏପ୍ରିଲ୍‌ ୧୯୫୯ ମସିହା । ଅଳ୍ଛଦିନ ପରେ ଆମ 
ବଡ଼ ଝିଅ ବେବୀ ଜନ୍ମହେଲା | କଟକ ମେଡ଼ିକାଲ୍‌ର ନର୍ସିଂହୋମ୍‌ରେ । ସେଦିନ ହୋଇଥିଲା, 
ଜୁନ ମାସ ଆଠ ତାରିଖ ୧୯୫୯ ମସିହା | 

ବେବୀର ନୀଁ ଦିଆଗଲା କଳନା | ନୁମାଙ୍କର ଇଚ୍ଛାଥିଲା ବେବୀର ଏକୋଇଶିଆ 
ଛାତ୍ରାବାସରେ କରିବାକୁ | କିନ୍ତୁ ବାପା ବୋଉ କହିଲେ ବେସିକ୍୍‌ ଟ୍ରେନିଂ କଲେଜ ବସାରେ 
ରହିବାକୁ । ତେଣୁ ସେଇଆ ହେଲା । ଛାତ୍ରାବାସରେ ସମସ୍ତଙ୍କୁ ନିମନ୍ତ୍ରଣ କରାଯାଇଥିଲେ 
ମଧ୍ଯ କେହି ଏକୋଇଶିଆ ଭୋଜି ଖାଇବାକୁ ଆସିଲେ ନାହିଁ। ତେଣୁ ରନ୍ଧାରନ୍ଧି ବହୁତ ନଷ୍ଟ 
ହେଲା | ତା'ପର ଦିନ ସକାଳେ ବୋଉ ଓ ମୁଁ ସବୁ ଖାଇବା ଜିନିଷ ନେଇ ପାଖ କେଳା 
ସାହିରେ କେଳାମାନଙ୍କୁ ଖୋଇଲୁ । ଆମ ଗାରେ ଗୋଟିଏ ପ୍ରଥା ଅଛି ଯେ ପ୍ରକୃତରେ 
ଭୋଜିଭାତ ଖୋଇବାରେ ଆନନ୍ଦ ମିଳେ କେଳାମାନେ ଯଦି କୋଉଠୁ ଖବର ପାଇ ଆପେ 
ଆପେ ଆସି ଖାଆନ୍ତି । 

ସବୁବେଳେ ସକାଳେ ଓ ସନ୍ଧ୍ୟାରେ ଗଉଡ଼ ସାହିର ଚିନ୍ତା ( ଲଡ଼୍‌ ଚିନ୍ତା ) | ମୀରା 
ଗାର ଦୁଧ ନେଇ ଦେଇ ଆସେ । ମା' ଠାରୁ ମଧ୍ଯ ବେବୀ ବେଶ୍‌ କ୍ଷୀର ଖାଉଥିଲା । ମୋ 
ମାଆ ତାକୁ ସକାଳେ ସନ୍ଧ୍ୟାରେ ହଳଦୀ ଲଗାଇ ଦେଇ ଓ ତା ଦେହରେ ସୋରିଷ ତେଲ 
ମାଲିସ୍‌ କରି ତାକୁ ଗୋଲ୍ଗାଲ୍‌ କରି ଦେଲା | ତାକୁ କୋଳରେ ଧରି ଗେଲ କଲାବେଳେ 
ମୁଁ କହୁଥିଲି ମୋ ଖାନନଗର ବନ୍ଧା କୋବି ଲୋ ,ବମେଇ ମୂଳା ଲେ। । ସେ କିର୍‌ କିର୍‌ 
ହୋଇ ହସୁଥିଲା । ବେବୀର ବର୍ରମାନ ସ୍ବାସ୍ଥ୍ୟ ଦେଖିଲେ କେହି କହିବ ନାହିଁ ଯେ ପିଲାଦିନେ 
ସେ ଏପରି ଗୋଲ୍ଗାଲ୍‌ ବନି ଯାଇଥିଲା ¦ 

ନୁମାଙ୍କର ଗୋଟିଏ ଏକବଳଦିଆ ଗାଡ଼ି ଥିଲା । ସେଥିରେ ଦୁଇଟି ମଟର ଟାୟାର 
ଚକା ଲାଗିଥାଏ ଓ ବଳଦ ଗୋଟାଏ ଯୋଚିଲେ ଚାଲିଲା । ଧକଡ଼୍‌ ରକଡ଼୍‌ କିଛି ନାହିଁ । 
ଉପରେ ବସିବା ପାଇଁ ଗୋଟିଏ କାନ୍‌ଭାସ୍‌ର ଛାତ ଦେଖିବାକୁ ଯେତିକି ଭଲ, ବସିବାକୁ 
ସେତିକି ଆରାମ୍‌ । ଛାତ୍ରାବାସର ଏତେ କାମ ମଧ୍ଯରେ ମଧ୍ଯ ନୁମା ସେ ଗାଡ଼ିରେ ବସି 
ଦିନରେ ଅତି କମ୍‌ରେ ଥରେ ବେବୀକୁ ଦେଖିବାକୁ ଯିବେ । ତାକୁ କ୍ରେଂଚ୍‌ ଗାଡ଼ି କହୁଥିଲେ । 

ସେ ଗାଡ଼ି ଏବେ ଆଉ ଛାତ୍ରାବାସରେ ନାହିଁ । ବାପି ମଧ୍ଯ ବେବୀକୁ ନିୟମିତ ଦେଖିବାକୁ 
ଆସୁଥିଲେ । ବେବୀ ଟିକିଏ ବଡ଼ ହେଲାରୁ ତା ପାଇଁ ଗୋଟିଏ ଠେଲା ଗାଡ଼ି କିଣା ହେଲା । 

ବେବୀ ଜନ୍ମହେଲାବେଳେ ବାପି ଥାନ୍ତି କାଶ୍ମୀରରେ । ମୃଦୁଳା ସରାଭାଇଙ୍କ 
ଅନୁରୋଧରେ ବାପି ଯାଇଥାନ୍ତି ଶେଖ୍‌ ଅବଦୁଲ୍ଲାଙ୍କ ସାଙ୍ଗରେ କଥାବାର୍ଭା କରିବାକୁ କାଶ୍ମୀର 
ସମସ୍ୟା ନେଇ । ବେବୀ ଜନ୍ମହେଲା କଟକରେ । ତେଣୁ ବୀରେନ ଦା ବାପୀଙ୍କୁ ଟ୍ରଙ୍କ 
ଟେଲିଫୋନ୍‌ରେ ଖବର ଦେଲା ! ସେତେବେଳେ ସାରାଦେଶରେ ଏସ୍‌.ଟି.ଡ଼ି. ନେଟ୍‌ୱାର୍କ 
ଆଜି ଭଳି ଏତେ ବିସ୍ତାରିତ ହୋଇନଥିଲା ଓ ଅଟୋମେଟିକ୍‌ ଟ୍ରଙ୍କ ଡାଏଲିଂ ନଥିଲା । 
ଏକ୍ସଚେଞ୍ଜରେ ଅପରଟେର୍‌ଙ୍କ ଜରିଆରେ କଲ୍‌ ବୁକ୍‌ କରିବାକୁ ପଡୁଥିଲା । ଶ୍ରୀନଗର 
ଭଳି ବହୁତ ଦୂର ଜାଗାକୁ କଲ୍‌ ବୁକ୍‌ କଲେ କଲ୍‌ କଟକରୁ କଲିକତା ବା ଦିଲ୍ଲୀ ହୋଇ 
ସେଠୁ ଶ୍ରୀନଗର ଯାଉଥିଲା । ତେଣୁ ବୀରେନ୍‌ଵଦା ଅର୍ଜ୍ଚେଣ୍ଟ କଲ୍‌ କରି ବାପିଙ୍କୁ କହିଲେ 
ନବଦା-ତିନୁର ଝୁଅ ହୋଇଛି, ଝୁଅ । ବାପୀଙ୍କୁ ଶୁଭିଲା ପୁଅ ହେଇଛି । କାରଣ 
ସେତେବେଳେ ଦୂର ଜାଗାସହ କଥାବାର୍ଭା କଲେ ସ୍ଵର ବହୁତ କ୍ଷୀଣ ଶୁଭୁଥିଲା । ପରିଷ୍କାର 
ଶୁଭୁନଥିଲା । ଏବେ ତ ଏସ.ଟି.ଡ଼ି ଓ ଆଇ.ଏସ୍‌.ଡ଼ି. କଲ୍‌ ସବୁ ଲୋକାଲ କଲ୍‌ ଭଳି 
ପରିଷ୍ପାର ଶୁଭୁଛି । ସାରା ପୃଥିବୀ ପାଇଁ ଏସ୍‌.ଟି.ଡ଼ି. ଓ ଆଇ.ଏସ୍‌ ଡ଼ିର ଗୋଟିଏ ମାନଚିତ୍ର 
ହୋଇଛି । ଏବେ ଯୋଉ ଟେଲିଫୋନ୍‌ ନମ୍ବର ଆଗରୁ ୨ ଯୋଡ଼ିବାକୁ ହେଉଛି ତାହା ଏହି 
ମାନଚିତ୍ରରେ ରହିଛି। 

ନୁମାଙ୍କଠାରୁ ଚିଠି ପାଇବା ପର୍ଯ୍ୟନ୍ତ ବାପି ତିନୁର ପୁଅ ହୋଇଛି ଧାରଣାରେ ଥିଲେ । 
ଚିଠି ପାଇ ସେ ଧାରଣା ବଦଳି ଗଲା ଓ ତିନୁର ପ୍ରଥମ ସନ୍ତାନ ଝୁଅ ହୋଇଥିବାରୁ ଖୁସି 
ହେଲେ | ବୀରେନ୍‌ ଦା ଝୁଅ ନକହି ଝିଅ କହିଥିଲେ ହୁଏତ ଏପରି ଗୋଳମାଳ ହୋଇ 
ନଥାନ୍ତା । 
କ୍ରେଂଚ୍‌ ଗାଡ଼ିର ସଟ୍ଟଲ୍‌ ସର୍ଭିସ୍‌ 

ତେଣୁ ଛାତ୍ରାବାସ ଓ ବେସିକ୍‌ ଟ୍ରେନିଂ କଲେଜ୍‌ ଆମ ବସା ମଧ୍ଯରେ କ୍ରେଂଚ୍‌ ଗାଡ଼ିର 
ନିୟମିତ ସଟ୍ଟଲ୍‌ ସର୍ଭିସ୍‌ ଚାଲୁଥିଲା । ଦିନେ ଦିନେ ଏହି ସର୍ଭିସ୍‌ ଦୁଇଥର ମଧ୍ଯ ଚାଲୁଥିଲା । 
ଡ଼ାଇଭର ଥିଲେ ଲଡ଼ୁ ଚିନ୍ତା । ପାସେଞ୍ଜର ହେଉଥିଲେ ନୁମା, କେତେବେଳେ କେମିତି 
ବାପି । ବେବୀକୁ ଆସି ନେଇଯାଉଥିଲେ ଓ ପରେ ତା” ଖାଇବାବେଳ ଆଗରୁ ଛାଡ଼ି 
ଦେଇଯାଉଥିଲେ। ମୁଁ ମୋ ଅଫିସ୍‌ ସାଇକଲ୍‌ରେ ଅନଗୁଳର ଚାରିଆଡ଼ ଖେଦୁଥାଏ । ମୁଁ 
ଡି.ଏସ୍‌.ଇ.ଓ. ହୋଇଥିଲେ ମଧ୍ଯ ମୋତେ ଗାଡ଼ି ନମିଳି ମିଳିଥିଲ। ଗୋଟିଏ ସାଇକଲ୍‌ ଓ 
ମୋର ବର୍ଷକୁ ଗସ୍ତଖର୍ଚ୍ଚ ବାବଦକୁ ବଜେଟ୍‌ ଥିଲା ଟଙ୍କା ୬୦୦ । ସେତେବେଳେ ଅନଗୁଳ 
ଭାର ପରିଷ୍ଠାର ଜାଗାଥିଲା। ଏତେ ଭିଡ଼ଭାଡ଼ ନଥିଲା। ଏବେ ଅନଗୁଳରେ ଲୋକ ବହୁତ, 

ଦୋକାନ ବଜାର ବି ବହୁତ । କିନ୍ତୁ ଗୋଟିଏ ଭଲ ବହି ଦୋକାନ ନାହିଁ । ନାଲ୍‌କୋର 
ଏସବୁ ଅବଦାନ । ଯେଉଁଠି ବଡ଼ ଧରଣର ଶିଳ୍ପ ବା କାରଖାନା ବସେ, ସେଠି ଏଇ ଭଳି 
ସମସ୍ୟା ଦେଖାଯାଏ । 

ନାଳ୍‌ଜୋ ବହୁତ ଜମି ଦଖଲ କରି ଦେବାରୁ ଲୋକେ କଂପେନ୍‌ ସେସନ୍‌ ଭାବରେ 
ବହୁତ ଟଙ୍କା ପାଇଲେ । କିନ୍ତୁ ଏତେ ଟଙ୍କା ଖଟ କରିବେ କିପରି ? ସୁବିଧା ଉପାୟ ହେଉଛି 
ମଦ ଓ ମାଇକିନିଆଁଙ୍କ ପଛରେ ଖର୍ଚ କରିବା । ତେଣୁ ମହୁଲ ମଦ ରନ୍ଧା ବଢ଼ିବା ସାଙ୍ଗକୁ 
ବେଷ୍ୟା ବୃଭି ମଧ୍ୟ ବହୁତ ବଢ଼ିଛି । ଏଣେ ପ୍ରଶାନ୍ତ ନାୟକ ଏସ୍‌.ଡ଼ି.ଓ. ଓ କଲେକ୍ଟର 
ଥିଲ।ବେଳେ ବହୁ ତ ଚେଷ୍ଟାକରି ଗୋଟିଏ ବଡ଼ ଜଗନ୍ନାଥ ମନ୍ଦିର କରାଇଛନ୍ତି 
ବୃଢ଼ୀଠାକୁରାଣୀ ପାଖ ଦିଗବାରିଣୀ ପାହାଡ଼ ଉପରେ ଜଗନ୍ନାଥ ମନ୍ଦିର | ଏଠି ଅଭଡ଼ା ଓ 
ମହାପ୍ରସାଦ ରନ୍ଧାହୁଏ । ଚକାଆଖି, ଏତେ ଉଚ୍ଚ ଜାଗାରେ ବସି ଅନଗୁଳର ଅବାଗିଆ 
କଥାଗୁଡ଼ା ବେଖି ସହି ଯାଉଛ କିପରି ? 

ବେସିକ୍‌ ଟ୍ରେନିଂ କଲେଜ୍‌ରେ ଯେଉଁ ଶିକ୍ଷକମାନେ ବି.ଇଡ଼ି. ପଡ଼ିବାକୁ ଆସୁଥିଲେ 
ସେମାନଙ୍କ ପାଇଁ ମଝିରେ ମଝିରେ ମୁଁ କାସ ନେଉଥିଲି । ସନ୍ଧ୍ୟା ପ୍ରାର୍ଥନା ପାଇଁ ସେମାନଙ୍କୁ 
ଭଜନ ଓ ରବୀନ୍ଦ୍ର ସଙ୍ଗୀତ ଶିଖାଉଥିଲି । ମୋର ଗାଛିଗ୍ରାମର ତାଲିମ ମୋତେ ଏଥିରେ 
ବହୁତ ସାହାଯ୍ୟ କରୁଥିଲା | 

ଥରେ ଆମେ ଥିଲାବେଳେ ବେସିକଟ୍ରେନିଂ କଲେଜର ବାର୍ଷିକ ଉତ୍ସବରେ ମୁଖ୍ୟ 
ଅତିଥି ହୋଇ ଆସିଥିଲେ ଡକ୍ଟର ଜାକିର୍‌ ହୋସନ୍‌ । ସେତେବେଳେ ସେ ବିହାରର 
ରାଜ୍ୟପାଜ ଥାଆନ୍ତି । ତାଙ୍କର ଭାଷଣରେ ସେ ସେତେବେଳକାର ଶିକ୍ଷା ବିଷୟରେ ବହୁତ 
କଥା କହିଲେ । ମହାତ୍ମା ଗାନ୍ଧିଙ୍କ ମୌଳିକ ଶିକ୍ଷାକୁ ଡକ୍ଟର ଜାକିର୍‌ ହୋସେନ୍‌ ବହୁତ 
ଆଗେଇ ନେଇଥିଲେ । ସେ କହିଥିଲେ ଯେ ଆଜିକାଲି ସବୁ ବାପମାଙ୍କର ସ୍ଵପ୍ନ ଯେ 
ସେମାନଙ୍କ ପିଲାମାନେ ଜନ୍ମ ହେଲାବେଳେ ଡାହାଣ ହାତରେ ଆଇ.ଏ.ଏସ୍‌. ଚାକିରି ପାଇଁ 
ନିଯୁକ୍ତି ପତ୍ର ନେଇ ଜନ୍ମ ହୁଅନ୍ତି । ସେ ପୁଣି କହିଲେ, ବଡ଼ ଦୁଃଖର କଥା ଯେ ସ୍ଵାଧୀନତାର 
ଏତେ ବର୍ଷ ପରେ ମଧ୍ଯ ପାଠଶାଠ ପଢ଼ିଥିବା ଓ ଉଚ୍ଚ ପଦବୀରେ ଅବସ୍ଥାପିତ ହୋଇଥିବା 
ବହୁତ ଲୋକଙ୍କର ଏଇ ଆଇ.ଏ.ଏସ୍‌. ଚାକିରି ପ୍ରତି ଗୋଟାଏ ବଡ଼ ମୋହ ରହିଛି । 
ଏପରି ମୋହ ସମାଜ ପ୍ରତି ଓ ଦେଶ ପ୍ରତି ଅତି ହାନିକାରକ । ବିଲାତ୍ଵ ସଙ୍ଗେ ତୁଳନା କରି 
ସେ କହିଥିଲେ ଯେ ବ୍ରିଟେନନରେ ସ୍ତ୍ରଲ ଫାଇନାଲ୍‌ ପାଶ୍‌ କରିଥିବା ପିଲାଙ୍କୁ ବ୍ରିଟିଶ୍‌ ସିଭିଲ 
ସର୍ଭିସରେ ନିଯୁକ୍ତି ଦିଆଯାଇ ଖୁବ ଭଲ ଭାବରେ ତାଲିମ ଦିଆଯାଏ । ସେଠି ଢଣେ 
କିରାଣି ଓ ଜଣେ ବିଭାଗୀୟ ମୁଖ୍ୟ ବା ପରାମର୍ଶଦାତା, ସମସ୍ତେ ବ୍ରିଟିଶ୍‌ ସିଭିଲ ସର୍ଭିସ୍‌ର 
ସଭ୍ୟ । ଏଥିଯୋଗୁ ବିଶ୍ଵବିଦ୍ୟାଳୟରେ ନୀ ଲେଖିବାକୁ ବହୁତ କମ ପିଲା ଦରଖାସ୍ତ କରର୍ତି । 


Digitized by srujanika@gmail.com 


ଏଠିତ ସମସ୍ତେ ଦରଖାସ୍ତ କରନ୍ତି ବିଶ୍ବବିଦ୍ୟାଳୟ ଡିଗ୍ରୀ ପାଇଁ । ଉତ୍ସବ ପରେ ବେସିକ୍୍‌ 
ଟ୍ରେନିଂ କଲେଜ୍‌ର ପ୍ରିନ୍ଧପାଲ ପ୍ରଫେସର ଶତ୍ତଗ୍ରନାଥ ମୋତେ ଓ ତିନୁକୁ ନେଇ ଜାକିର 
ସାହେନଙ୍କ ସାଙ୍ଗରେ ପରିଚୟ କରାଇଦେଲେ | ସେ ବହୁତ ଖୁସି ହେଲେ । ସେଦିନ ନୁମା 
ବାପି ଅନଗୁଳରେ ନଥାନ୍ତି । ନଚେଡ଼ ଜାକିର୍‌ ସାହେନ୍‌ ନୁମାବାପିଙ୍କୁ ଦେଖି ବହୁତ ଖୁସି 
ହୋଇଥାନ୍ତେ ଏବଂ ନୁମାବାପି ମଧ୍ଯ | 

ଦିଲ୍ୟ ପାଖରେ ଯେଉଁ ଜମିଆ ମିଲିଆ ଇସ୍ଲାମିଅଆ। ବିଶ୍ଵବିଦ୍ୟାଳୟ ଅଛି ତାର 
ପ୍ରତିଷ୍ଠାତା ହେଉଛନ୍ତି ଜାକିର ସାହେବ । ସେ ବିଶ୍ବବିଦ୍ୟାଳୟ ବହୁତ ବଢ଼ି ଗଲାଣି, ସେଠି 
ଗୋଟିଏ ଏସ୍‌.ଆର.ସି. ( ଷ୍ଟେଟ୍‌ ରିସୋର୍ସ ସେଣ୍ଟର ଫର ଆଡ଼ଲ୍‌ଟ ଏଡୁକେଶନ ବା ରାଜ୍ୟ 
ପ୍ରୌଢ଼ଶିକ୍ଷା ସାଧନ କେନ୍ଦ୍ରର ଅଛି ଓ ମାସ୍‌ କମ୍ୟୁନିକେଶନ୍‌ ଟ୍ରେନିଂ ସେଣ୍ଡର ମଧ୍ଯ ଅଛି । 
ସେଠା ଏସ୍‌.ଆର.ସି.ର ଡିରେକୃର ବେଗମ ନିଶାଡ୍‌ ଫାରୁକ୍‌ ମୋର ପୁରୁଣା ବନ୍ଧୁ । ଆମ 
ଭାରତୀୟ ପ୍ରୈୌଢ଼ଶିକ୍ଷା ସଂଘର ସେ ମଧ୍ଯ ଜଣେ ଆଜୀବନ ସଭ୍ୟା ! ଯୋଉଠି ଦେଖେ 
ମୋତେ, କୋଟିନିଧି ପାଇଲା ପରି ହୁଏ ! 

ଶତୃଘ୍ନ ବାବୁଙ୍କ ସାଙ୍ଗରେ ତାଙ୍କ ଅଫିସ୍‌ରେ ବସି ବହୁତ ଗପ ସପ ହେଉ । ସେ 
ଲଣ୍ଡନ ବିଶ୍ଵବିଦ୍ୟାଳୟରୁ ଶିକ୍ଷାରେ ଏମ୍‌.ଏ. ଡ଼ିଗ୍ରୀ ହାସଲ କରିଥିଲେ । ତେଣୁ ମୋର 
ଅଭିଳାଷ ହୋଇଥିଲା ଲଣ୍ଡନ ବିଶ୍ବବିଦ୍ୟାଳୟରେ ଶିକ୍ଷା ବିଷୟରେ ପଡ଼ିବାକୁ । ଥରେ 
କଥାବାରଁ। ହେଉ ହେଉ ଶତ ଘ୍ରବାବୁ ମୋତେ କହିଲେ ଅଡ଼ିଓ ଭିଜୁଆଲ ଏଡୁକେଶନ 
ଉପରେ ଗୋଟିଏ ଇଂରାଜୀ ବହି ଲେଖିବାକୁ। ତା'ପର ଦିନ ମୁଁ ତାଙ୍କୁ ଚାପ୍ଟର୍‌ 
ଆଉଟଲାଇନ କରିଆଣି ଦେଖାଇଲି ¦ ସେ ତାକୁ ପଢ଼ି ଭାରି ଖୁସି ହୋଇ କହିଲେ ବହିଟି 
ଶୀଘ୍ର ବାହାରିବା ଉଚିତ ! ଇଂରାଜୀରେ ଯେତେ ବହି ଅନି ସେ ସବୁର ଲେଖକ ହେଲେ 
ଆମେରିକାନ୍‌ । ଆମ ଭାରତୀୟ ଅନୁଭୂତି ସେଥିରେ ପ୍ରତିଫଳିତ ହୋଇନାହିଁ । ତେଣୁ ମୁଁ 
ଲେଖା ଆରମ୍ଭ କଲି । 
ଓଡ଼ିଶାରେ ଲିଏନ୍‌ ନ ରହିବାର ଦୁଃଖ ସବୁ ଉତ୍ତେଇଗଲା 

ଓଡ଼ିଶା ସରକାରଙ୍କ ଶିକ୍ଷା ବିଭାଗ ମୋତେ ଡେନ୍‌ମାର୍କ ପଠାଇବାକୁ ଚାହିଁଥିଲେ 
୪ମାସ ପାଇଁ । ସେଠି ଫୋକ୍‌ ହାଇସ୍ତଲ ବିଷୟରେ ଟ୍ରେନିଂ ପାଇବାକୁ | ତା ଆଗରୁ ମୁଁ 
ବିଡ଼ିଓମାନଙ୍କ ଟ୍ରେନିଂ ସେଣ୍ଟରରେ ନୃଷ୍ଟକଟର ପଦ ପାଇଁ ୟୁ.ପି.ଏସ୍‌.ସି. ପାଖରେ 
ଇଣ୍ଟରଭିଉ ଦେଇଥ୍‌ଲି । ସେଥିରେ ମୁଁ ବଛା ହୋଇଥାଏ ଓ ଭାରତ ସରକାରଙ୍କ ମିନିଷ୍ଟି 
ଅଫ୍ବ କମ୍ୟୁନିଟି ଡେଭଲପମେଣ୍ଟରୁ ଓଡ଼ିଶା ସରକାରଙ୍କ ପାଖକୁ ଚିଠି ଆସିଥାଏ ମୋତେ 
ରିଲିଭ କରିବାକୁ । ତେଣୁ ମୋତେ ପ୍ଲାନିଂ ଡ଼ି.ଡ଼ି.ପି.ଆଇ. ଫୋନ୍‌ କରି ପଚାରିଲାରୁ ମୁଁ 
ଡେନମାର୍କ ଯିବା କଥାରେ ରାଜି ନ ହୋଇ ଭାରତ ସରକାରଙ୍କ ପାଖରେ କାମ କରିବାର 

ଇଚ୍ଛା ପ୍ରକାଶ କରିଥିଲି । ଡକ୍ର ମହତାବ ଥାଚତ୍ିି ଓଡ଼ିଶାର ଶିକ୍ଷାମନ୍ତ୍ରୀ | ସେ ମୋର ଲିଏନସ 
ରଖିଲେ ନାହିଁ । ତେଣୁ ମୋତେ ରିଜାଇନ୍‌ କରିବାକୁ ହେଲା ଓ ମୋର ପୋଷ୍ଟିଂ ହୋଇଥିଲା 
ଓରିଏଣ୍ଡେସନ୍‌ ଟ୍ରେନିଂ ସେଣ୍ଟର୍‌ ମହୀଶୂରରେ | ଛାତ୍ର ଥିଲାବେଳେ ଆମେ ମହୀଶୂର ବୁଲି 
ଯାଇଥିଲୁ । ଭାରି ଚମଳ୍ାର ଜାଗା । ତେଣୁ ଓଡ଼ିଶାରେ ଲିଏନ୍‌ ନରହିବାର ଦୁଃଖ ସବୁ 
ଉଭ୍େଇଗଲା । 
ଭାରତ ସରକାରଙ୍କ ପାଖରେ ନୁଆ ଚାକିରି ଓ ବିରାତ୍‌ ଯାତ୍ରା 

ମୁଁ, ତିନୁ ଓ ବେବୀଙ୍କୁ ଗାଁରେ ଛାଡ଼ିଦେଇ ଚାଲିଲି ମହୀଶୂର । ବାପାବୋଉ ମୋର 
ନୂଆ ଚାକିରିରେ ଭାରି ଖୁସି । ମୂଳରୁ ଓଡ଼ିଶା ସରକାରଙ୍କର ଦୁଇଶହଟଙ୍କିଆ ଚାକିରିରେ 
ଦୁଇ ହଜାର ଟଙ୍କାର ନିୟମ ମୋତେ ଭଲ ଲାଗୁନଥିଲା । ତା'ଛଡ଼ା ମୋର ଲିଏନ୍‌ ନ ରଖି 
ମୋ ପ୍ରତି ଅନ୍ୟାୟ କରାଗଲା । ତେଣୁ ଭାରତ ସରକାରଙ୍କର ମିନିଷ୍ଟି ଅଫ୍ବ କମ୍ୟୁନିଟି 
ଡେଭଲପ୍‌ମେଣ୍ଟ ଯଏନ କରିବାରେ ବାପା ବୋଉ ଯେତିକି ଖୁସି ମୁଁ ମଧ୍ଯ ସେତିକି ଖୁସି । 
ଶ୍ରୀଯୁକ୍ତ ଏସ୍‌.କେ. ଦେ ଏହି ମିନିଷ୍ଟିର ମନ୍ତ୍ରୀ । ଓଡ଼ିଶା ଚାକିରିକୁ ଲାତ ମାରିଦେଇ ଗଲି । 

କଟକରୁ ମାନ୍ଦ୍ରାକୁ ଓ ସେଠୁ ବାଙ୍ଗାଲୋର୍‌ ଦେଇ ମହୀଶୂର । ମୋର ଟିକେଟ ଓ 
ରିଜରଭେସନ୍‌ ହୋଇଗଲା ପରେ ମୁଁ ବୀରେନ୍‌ ଦା ଓ ବିଜୁମାମାଙ୍କୁ ଜଣାଇ ଦେଇଥିଲି 
ମୋର ମହୀଶୂରରେ ପୋଷିଂ ବିଷୟରେ । ବିଜୁମାମା ସଙ୍ଗେ ସଙ୍ଗେ ଲେଖିଲେ ଶୀପ୍ର 
ଯାଇ ଯଏନ୍‌ କର | ଏଠି ଦାନ୍ତକାମୁଡ଼ି ଆଉ କେଇଦିନ ପଡ଼ିଥାନ୍ତୁ ? ଲିଏନ୍‌ ନରହିଲା 
ସେଇଠୁ ଭାସିଗଲା ? ମହୀଶୂରରେ ଓରିଏଣ୍ଢେସନ୍‌ ଟ୍ରେନିଂ ସେଣ୍ଟରର ପ୍ରିନ୍ଧପାଲଙ୍କ ନିକଟ 
ଟେଲିଗ୍ରାମ କରି ଦେଇଥିଲି ମୋ ଯିବା ବିଷୟରେ ! 

ମାନ୍ଦ୍ରାକ ମେଲରେ ମାନ୍ଦ୍ରାଜ ସେଣ୍ଟ୍ରାଲ୍‌ ଷ୍ଟେସନ୍‌ରେ ପହଞ୍ଚିଲି । ସେଠୁ ରାତିରେ 
ବାଙ୍ଗାଲୋର୍‌ ମେଲ୍‌ । ଭୋର ଭୋର୍‌ ପହଞ୍ଚି ଯାଏ ବାଙ୍ଗାଲୋର କାଣ୍ଟନ୍‌ ମେଣ୍ଟ ଷ୍ଟେସନ୍ନରେ | 
ହକରମାନଙ୍କର କାଫି, କାଫି ଡାକ ସାଙ୍ଗକୁ ବାଙ୍ଗାଲୋର୍‌ କଫିର ବାସନାରେ ନିଦ 
ଭାଇ ଯାଏ । ଦୁଇ କପ୍‌ ଗରମ ଗରମ କଫି ଖାଇ ବାଙ୍ଗାଲୋର ସିଟି ଷ୍ଟେସନରେ ଓହ୍ଲାଇଲି । 
ସେଠୁ ଛୋଟ ଲାଇନରେ ( ମିଟର ଗେଜ୍‌ ) ମହୀଶୂର ମେଲ୍‌। ସକାଳ ୬ଟାରେ ବାଙ୍ଗାଲୋର 
ସିଟି ଛାଡ଼େ ଓ ମହୀଶୂର ଷ୍ଟେସନ୍୍‌ନରେ ପହଞ୍ଚିଯାଏ ୧୧ଟାରେ | 

ମୋ ଟେଲିଗ୍ରାମ ଅନୁସାରେ ପ୍ରିନ୍ଧିପାଲ ସେଣ୍ଟରର ଜିପ୍‌ ପଠାଇଥିଲେ । ଡ୍ରାଇଭର 
ଥିଲା ପୂରା ଇଉନିଫର୍ମ ପିନ୍ଧା ଭାସ୍ଟର୍‌ । ମୁଁ ପ୍ଲାଟଫର୍ମରୁ ବାହାରି ଆସି ସେଣ୍ଟର ଗାଡ଼ିକୁ 
ଠିକ କରି ଠଉରେଇନେଲି ଗାଡ଼ିରେ ଲେଖାଥିବା ନାଁ ପଡ଼ି । ଭାସଵର ମୋତେ ଦେଖି 
ଖଣ୍ଡିଆ ଇଂରାଜୀରେ କହିଲା ଗୁଡ଼ ମର୍ଣ୍ଣି। ଇଉ ମହାନ୍ତି ? ଆଇ ଭାସ୍ଟର । ମୋ ସୁଟ୍‌କେଶ 
ଓ ବେଡ଼ିଂକୁ କୁଲି ଗାଡ଼ି ପଛରେ ରଖିଦେଲା । ତାପରେ ଭାସ୍କର ଗାଡ଼ି ଛାଡ଼ିଲା | ବାଟରେ 

ସବୁ ମତେ ଦେଖେଇ ଦେଖେଇ ନଉଥାଏ । ମହୀଶୂର ପାଲେସ୍‌, ଚିଡ଼ିଆଖାନା, ସେଣ୍ଟ୍‌ 
ଫିଲୋମିନା ଚର୍ଚ୍ଚ । ପରେ ପହଞ୍ଚାଇଲା ଟ୍ରେନିଂ ସେଣ୍ଟରରେ | 

ମହୀଶୂରର ଲଳିତା ମହଲ୍‌ ରୋଡ଼ ଉପରେ ଓରିଏଣ୍ଡେସନ୍‌ ଟ୍ରେନିଂ ସେଣ୍ଟର୍‌ ! 
ସାମ୍ନାରେ ପାଲେସ୍‌ ଗାର୍ଡମାନଙ୍କ ଟ୍ରେନିଂ କ୍ୟାଚ୍‌ ଓ ବେଶ୍‌ ଦୂରରେ ଚାମୁଶ୍ତି ପାହାଡ଼ 
ଉପରେ ଚାମୁଣ୍ଡେଶ୍ଵରୀ ଠାକୁରାଣୀଙ୍କ ମନ୍ଦିର | ମହୀଶୂର ରାଜ୍ୟର ଅଧ୍ବଷ୍ଠାତ୍ରୀ ଦେବୀ 
ହେଉଛନ୍ତି ଚାମୁଣ୍ଡେଶ୍ଵରୀ ଠାକୁରାଣୀ । ଲଳିତା ମହଲ ରୋଡ଼ ଯାଇଛି ଲଳିତା ମହଲ 
ପାଲେସ୍‌ ପର୍ଯ୍ୟନ୍ତ । ମହଶୂରର ପ୍ରଧାନ ଦର୍ଶନୀୟ ସ୍ଥାନମାନଙ୍କ ମଧ୍ଯରୁ ଏହା ଗୋଟିଏ । 
ଏବେ ଏହା ଆଇ.ଟି.ଡ଼ି.ସି.ର ଗୋଟିଏ ଫାଇଭ୍‌ ଷ୍ଟାର ହୋଟେଲ । ଯେଉଁଠି କଫି କପେ 
ଖାଇବାକୁ ହେଲେ ୨୫ଟଙ୍କା ଦବାକୁ ହୁଏ | 
‘୭? ମୋ ପାଇଁ ଏକ ବିଶେଷ ନମ୍ବର 

ମୁଁ ପ୍ରଥମେ ପ୍ରିନ୍ଧିପାଲଙ୍କ ଅଫିସକୁ ଯାଇ ତାଙ୍କୁ ଦେଖାକଲି। ସେ ଖଦଡ଼ର ଗୋଟିଏ 
ବେକଚିପା କୋଟ ପିନ୍ଧିଥାନ୍ତି ମୁଁ ନମସ୍କାର କରି ମୋର ପରିଚୟ ଦେଲି । ସେ ଚେୟାରରୁ 
ଉଠି ମୋ ସାଙ୍ଗରେ ହାତ ମିଳାଇ କହିଲେ ଞଜେଲକମ୍‌ | ମୁଁ ରୁଦ୍ରମୂର୍ଭୀ। ଏଠାକାର ପ୍ରିନ୍ଧିପାଲ୍‌ । 
ତା'ପରେ ଜିପ୍ରେ ବସି ଭାସ୍ରକୁ କହିଲେ ଜିପ୍କୁ କ୍ଵାର୍ଟର୍ସ ଆଡ଼କୁ ନିଅ । ଗୋଟିଏ 
କ୍ଵାର୍ଟର୍ସରେ ମୋତେ ରଖାଇଲେ । ମୋର ଖାଇବା ପିଇବା ବନ୍ଦୋବସ୍ତ କରିଦେଲେ ! 
ସେଦିନ ହୋଇଥାଏ ୧୯୬୦ ମସିହାର ଜୁନ୍‌ ମାସ ୭ତାରିଖ । ଏହି ନମ୍ବର ‘୭? ମୋ 
ପାଇଁ ଏକ ବିଶେଷ ନମ୍ବର । ମୋ ଜନ୍ମ ତାରିଖ ୨୫ । ୨ ଓ ୫କୁ ଯୋଡ଼ିଲେ ୭ । ମୁଁ 
ଜୁନୀଗଡ଼ରେ ଚାକିରି ଆରମ୍ଭ କରିଥିଲି ୨୫ ତାରିଖରେ | ୨ ଓ ୫କୁ ଯୋଡ଼ିଲେ ସେଇ 
୭” | ତେଣୁ ନିଉମରୋଲୋଜି ଅନୁସାରେ ‘୭? ହେଲା ମୋର ପ୍ରାଇମ୍‌ ନମ୍ବର । 

ମୁଁ ଗାଧୋଇ ପାଧୋଇ ଯାଇ ମେସ୍‌ରେ ଖାଇଲି। ଟ୍ରେନିଂ ଚାଲିଥାଏ । ଆନ୍ଧ୍ରପ୍ରଦେଶ, 
ତାମିଲ୍‌ନାଡୁ, କର୍ଣ୍ଣାଟକ ଓ କେରଳରୁ ବି.ଡ଼ି.ଓ, ଡିଷ୍ପିକୁ ଅଫିସର ଓ ପଞ୍ଚାୟତ ସମିତି 
ଚେୟାରମାନମାନେ ଟ୍ରେନିଂରେ ଆସିଥାନ୍ତି। 

ଉପରବେଳା ଶ୍ରୀଯୁକ୍ତ ରୁଦ୍ରମୂର୍ଭି ମୋତେ କ୍ଲାସକୁ ନେଇ ପରିଚୟ କରାଇଦେଲେ 
ଓ ସୋସିଆଲ ଏଡ଼ୁକେସନ୍‌ ବିଷୟରେ କିଛି କହିବାକୁ କହିଲେ । କାରଣ ମୋର ନିଯୁଭ୍ତି 
ହୋଇଥିଲା ଇନୃ୍‌ଷ୍ଟକ୍ରଟର୍‌ ( ସୋସିଆଲ୍‌ ଏଡୁକେସନ୍‌ ) ଭାବରେ। ମୁଁ ପ୍ରଥମେ ସୋସିଆଲ୍‌ 
ଏଡୁକେସନ୍୍‌ର ଇତିହାସ ବିଷୟରେ କହିଲି ! ତା'ପରେ ଆଲୋଚନା ହେଲା । 

ମୋର ସହକର୍ମୀମାନେ ହେଲେ କେରଳର ଶ୍ରୀପଲ୍‌ କରିପୁରାଥ୍‌, ଇନୃଷ୍ଟ୍ରକ୍ର 
( ରୁରାଲ ସୋସଓଲୋଜି ), କର୍ଣ୍ଣାଟକର ଶ୍ରୀ ସିଭାନ୍ନୀ, ଇନ୍‌ଷ୍ଟ୍କ୍ର ( କୋଅପରେସନ୍୍‌ ) 
ଓ କେରଳର ଶ୍ରୀ ପିସାରୋଡ଼ି, ଇନ୍‌ଷ୍ଟକ୍ଟର (ଏକ୍ସଟେନ୍‌ସନ୍‌ ) ! ଭାଇସ୍‌ ପ୍ରିନ୍ଧିପାଲ୍‌ ଥାନ୍ତି 


Digitized by srujanika@gmail.com 


ତାମିଲ୍‌ନାଡୁର ଶ୍ରୀ ପୋନ୍ଲାୟା । ହେଡ଼୍‌କ୍ଲ୍କ ଥାନ୍ତି ଶ୍ରୀ ଧର୍ମାରାଓ । ଦୁଇଜଣ ଏଲ୍‌.ଡ଼ି.ସି. 
ଆନର୍ତି ଶ୍ରୀ ଚଡ଼ାଗର୍‌ ଓ ଶ୍ରୀ ଶେଷ ଗିରି । ଆକାଉଣ୍ଟାଣ୍ଟ ଥାନ୍ତି ଶ୍ରୀ ବିଶ୍ନେଶ୍ବର । 

ଆମ ଟ୍ରେନିଂ ସେଣ୍ଟର ହତାରେ ବହୁତ କୃଷ୍ଣଚୃଡ଼ା ଗଛ | ଲଳିତା ମହଲ ରୋଡ଼ରେ 
ଥିବା ରାସ୍ତାର ଦୁଇକଡ଼ରେ ଥିବା ଫୁଲ ବଗିଚା ସାଙ୍ଗକୁ କୃଷ୍ଣତୃଡ଼ାର ପେନ୍ଥା ପେଛ୍ଷଞା ଫୁଲ 
ଭାରି ସୁନ୍ଦର ଦେଖାଯାଉଥାଏ । ଆଠକାଳି ବାରମାସ ଏଠି ସକାଳେ ଓ ସଂଜବେଳେ 
କାନିଘୋରା ଶୀତ । 

ଏହା ମଧ୍ଯରେ ଶଶିଆ ( ମୋ ସାନ ଭାଇ ଶଶୀ ) ବି.ଏସ୍‌ସି. ପାଶ୍‌ କରିବା ପରେ 
ଟିଟାଗଡ଼ ପେପର୍‌ ମିଲ୍ସ୍‌, ଚୌଦ୍ଧାରରେ ଜଣେ କେମିଷ୍୍‌ ଭାବରେ କାମ କରୁଥୀଏ | 
ଛୁଟିରେ ଆମ ପାଖକୁ ମହୀଶୂର ପଳାଇ ଆସେ । ମହୀଶୂର ସହର ମଧ୍ଯରେ ଓ ଆଖପାଖରେ 
ବହୁତ ଦର୍ଶନୀୟ ସ୍ଥାନଥାଏ । ଆମେ ସବୁ ତାକୁ ନେଇ ବୁଲେଇ ଆଣୁ | 

ଲଳିତା ମହଲ୍‌ ପାଲେସ୍‌ ଆମ ଟ୍ରେନିଂ ସେଣ୍ଟର ହତାରୁ ଅଛ୍ଛବାଟ | ଚାଲିଯାଇ 
ହୁଏ | ଥରେ ଶଶିଆ ମା'କୁ ନେଇଗଲା ଲଳିତା ମହଲ୍‌ ପାଲେସ୍‌ ଦେଖାଇବାକୁ । ପାଲେସ୍‌ 
ହତାରେ ବହୁତ ମୂର୍ଭି ଅଛନ୍ତି ଓ ପଥରର ବଡ଼ ବଡ଼ ପଦ୍ଧଫ୍ୁଲ ସବୁ ରହିଛି । ଝନକ୍‌ ଝନକ୍‌ 
ପାଏଲ୍‌ ବାଢେ ଫିଲମ୍‌୍ର ସୁଟିଂ ଏଇଠି ହୋଇଥିଲା । ସେଠି ମା'କୁ ନେଇ କହିଲା, ମା' ଡୁ 
ଯଦି ଏ ପଦ୍ମଫୁଲ ଉପରେ ଠିଆ ହେବୁ, ସେ ପଦ଼ୁଫୁଲ ତତେ ଆପେ ଆପେ ନଚେଇବ। 
ଏଥିପାଇଁ ପଇସା ଦେବାକୁ ପଡ଼ିବ ନାହିଁ । ମା କାହିଁକି ତା କଥାରେ ବିଶ୍ଵାସ କରିବ ? 
କହିଲା ଡୁ ଗୋଟାଏ ବାହାପିଆ ଭାଟୂରାଟାଏ । ପାଠପଢ଼ି ଚାକିରି କଲୁଣି | ତୋର ସେ 
ଭାଟୂରା ଖୋଇ ଯାଇନାହିଁ ? 

ମା'ର ସମୟ କଟିଯାଉଥିଲା ବେବୀର ଯତ୍ନ ନେବାରେ । ବେବୀ ମଧ୍ଯ ଭାରି 
କଉଡ଼ କିଆ ହୋଇଥାଏ । ସଂଧ୍ୟାବେଳେ ମୁଁ ଟ୍ରେନିଂ ସେଣ୍ଟରକୁ କୌଣସି ପ୍ରୋଗ୍ରାମ ପାଇଁ 
ଗଲେ ସେ ମୋ ସାଙ୍ଗରେ ଯିବ । ତିନୁକୁ ସାହାଯ୍ୟ କରିବାକୁ କମଳାବାଇ ଥାଏ । ସେ 
ମଧ୍ଯ ବେବୀକୁ ସମ୍ଭାଳି ନିଏ ଓ ତା” ସାନପୁଅ ସାଙ୍ଗରେ ବେବୀ ଖେଳେ | 

ମହୀଶୂରର ପରିବା ମାର୍କେଟ୍‌ ଦେଖିଲା ଭଳି । ଦୋକାନୀ ସବୁ ବିଭିନ୍ନ ଆକାରର 
ଓ ବିଭିନ୍ନ ରଙ୍ଗର ପନିପରିବାକୁ ଚମଜ଼ାର ଭାବରେ ସଜାଇ ରଖିଥାନ୍ତି । ଏଠି ଓଲୁଅକୁ 
କହର୍ତି ସୁରନ୍‌ ଗଡ୍ା । ଦେଖିବାକୁ ଆମ ଆଡ଼ର ଓଲୁଅଠାରୁ ସାନ । କିନ୍ତୁ ଖାଇବାକୁ ଭାରି 
ସୁଆଦ । ମୋଟେ ଗଲୁ ହୁଏ ନାହିଁ । ଓଲୁଅ ଦେହ ପାଇଁ ଭାରି ଭଲ | ଆମ ଓଡ଼ିଶାରେ 
ଅଧୂବକାଂଶ ଧୋବ ଧାଉଳିଆ ଲୋକେ ଓଲୁଅ ଦେଖିଲେ ନାକ ଟେକନ୍ତି 

ମାଛ, ମାଂସ ପାଇଁ ଅଲଗା ମାର୍ଜେଟ୍‌ ଥାଏ ! ଏଠି ଛେଳି ମାଂସର ଚଳନ ନାହିଁ । 
ବେଶୀ ଲୋକେ ମେଣ୍ଢା ମାଂସ ଖାଆନ୍ତି । ମସଲା ମସଲି ଦେଇ ଭଲ କରି କଷି ରାନ୍ଧିଲେ 

ଭାରି ଭଲ ଲାଗେ । ପାଖ କୃଷ୍ଣରାଜ ସାଗରରୁ ଭଲ ବଡ଼ ବଡ଼ ମାଛ ଆସେ । ମାଛର 
ବିହନ କେହି ଖାଆନି ନାହିଁ । ବିହନ ଖାଇଲେ ତରଳ ଝାଡ଼ା ହୋଇ ବାନ୍ତି ହୁଏ । ଥରେ 
ତିନୁ ଓ ମୁଁ ବିହନ ଭଜା ଖାଇ ଆଉ କୁଆଡ଼େ ଯାଉ ? ମାଟିନ୍‌ ସୋରେ ସିନେମା ଦେଖି 
ଗଲୁ ଯେ ସେଇଠୁ ଆରମ୍ଭ ହେଲା ବାନ୍ତି । ରାସ୍ତା ସାରା ଟାଙ୍ଗାରେ ବାନ୍ତି କରି କରି ଆସି 
ଘରେ ହାଲିଆ ହୋଇ ପଡ଼ିଲୁ । ପାଲେସ୍‌ ଗାର୍ଡ଼ର ଡାକ୍ତରଙ୍କ ପାଖରୁ ଖିଷଧ ଖାଇ ଭଲ 
ହେଲୁ । 

ମହୀଶୂର ସହରର ଧନ୍ସନ୍ତରୀ ରୋଡ଼୍‌ରେ ସବୁ ଦୋକାନ ! ଇନ୍ଦ୍ରଭବନ ଷ୍ଟୋରରେ 
ତାଲିକା ଦେଲେ ସେ ସବୁ ସୁନ୍ଦର ଭାବେ ଜିନିଷ ପ୍ୟାକ୍‌ କରି ରଖି ଦେଇଥିବେ । ଆମେ 
ବଜାରରୁ ବୁଲି ଆସି ଟାଙ୍ଗାରେ ଜିନିଷ ପତ୍ର ନେଇ ଘରକୁ ଆସୁ । ଏଠି ଘୋଡ଼ା ଗାଡ଼ିକୁ 
ଟାଙ୍ଗା କହନ୍ତି । ଟାଙ୍ଗାବାଲା ସମସ୍ତେ ମୁସଲମାନ୍‌ । 

ପାଖରେ ମାଣ୍ଡ୍ୟା ନେସ୍‌ନାଲ୍‌ ପେପର୍‌ ମିଲ୍‌ରେ ଜଣେ ପୁରୁଖା ଓଡ଼ିଆ ଇଂଜିନିୟର 
ଥାନି । ସେ ହେଲେ ପ୍ରାଣକୃଷ୍ଣ ନନ୍ଦ | ଭାରତର ଜଣେ ପ୍ରସିଦ୍ଧ ପେପର୍‌ ଟେକ୍୍‌ନୋଲରିଷ୍ଟ 
ସେ ଏକାଟିଆ ରହୁଥାନ୍ତି। ବୃନ୍ଦାବନ ଗାର୍ଡ଼ନ୍‌ ବା କୃଷ୍ଣରୀଜ ସାଗର ପାଖରେ ତାଙ୍କ ଘର । 
ପ୍ରତି ସପ୍ତାହରେ ସେ ଥରେ ନିଶ୍ଚୟ ଆସିବେ ଆମ ପାଖକୁ । ଆମେ ମଧ୍ଯ ମାସକୁ ଥରେ 
ତାଙ୍କ ପାଖକୁ ଯାଇ ସେଠୁ ବୃନ୍ଦାବନ ଗାର୍ଡ଼ନ୍‌ ଯାଉ । ପ୍ରତି ଶନିବାର ଓ ରବିବାର 
ସଂଧ୍ୟାବେଳେ ଏଠି ରଙ୍ଗୀନ ଫୁ ଆରାରେ ଗାର୍ଡ଼ନୁଟି ପୂରିଉଠେ । ଭାରତର ବିଭିନ୍ନ ସ୍ଥାନରୁ 
ଆସିଥିବା ଦର୍ଶକମାନେ ଏଠି ଆସି ଭିଡ଼ ଜମାନ୍ତି । କାବେରୀ ନତ୍ତ ଉପରେ ବନ୍ଧ ବାନ୍ଧି 
କୃଷ୍ଣରାଜ ସାଗର ଡାମ୍‌ କରାଯାଇଛି । ତଳେ କରାଯାଇଛି ବୃନ୍ଦାବନ ଗାର୍ଡ଼ନ୍‌ । ଏହା 
ଗୋଟିଏ ବଡ଼ ପାର୍କ । ଆମ ଟ୍ରେନିଂ ସେଣ୍ଟରର ପ୍ରତି ବ୍ୟାବ୍ଵର ଟ୍ରେନିମାନଙ୍କୁ ନେଇ ଆମେ 
ଏଠାକୁ ଆସୁ । 

ମହୀଶୂରର ପ୍ରଧାନ ହୋଟେଲ୍‌ ହେଲା ହୋଟେଲ୍‌ ଦାଶପ୍ରକାଶ । ଏହାର ଶାଖା 
ଦକ୍ଷିଣ ଭାରତର ଅନ୍ୟ ସ୍ଥାନମାନଙ୍କରେ ମଧ୍ଯ ଅଛି । ଦାଶପ୍ରକାଶ ଗୋଟିଏ ଶାକାହାରୀ 
ହୋଟେଲ । ଏଠି ଶାକାହାରୀ ମିଲ୍‌ ଖାଇ ହେବ ଓ ଇଡ଼ୁଲି, ଶମ୍ବର, ଦୋଶା, ଜଳଖିଆ 
ହିସାବରେ ଖାଇହେବ । ଏଠାର କେଶରୀ ଭାତ ଖାଇବାକୁ ଭାରି ସୁଆଦ । ମହୀଶୂର 
ପାକ୍‌ ମଧ୍ଯ । ଆଜିକାଲି ମହୀଶୂର ପାକ୍‌ ଚାରିଆଡ଼େ ମିଳିଲାଣି । କିନ୍ତୁ କେଶରୀ ଭାତ 
ଦକ୍ଷିଣ ଭାରତ ଛଡ଼ା ଅନ୍ୟ କେଉଁ ଆଡ଼େ ମିଳେ ନାହିଁ । 

ଆଗରୁ କହିଛି ଯେ ଆମ ଟ୍ରେନିଂ ସେଣ୍ଟରକୁ ପଞ୍ଚାୟତ ସମିତି ଚେୟାରୁମ୍ୟାନ୍‌ମାନେ 
ଆସନ୍ତି ଟ୍ରେନିଂ ପାଇବାକୁ । ଆନ୍ଧ୍ରପ୍ରଦେଶର ଜଣେ ଚେୟାରମାନ୍‌ ଆସିଥିଲେ ତାଙ୍କ 

ଏଲସେସିଆନ୍‌ କୁକୁରକୁ ନେଇ । କୁକୁର ଆସି କ୍ଲାସରେ ତାଙ୍କ ପାଖରେ ବସୁଥାଏ |! 
କୌଣସି ଆଲେ।ଚନାରେ ଚେୟାରମାନ୍‌ ଜୋର୍‌ଦେଇ କହି ଲ।ବେଳେ ପ୍ରଭୁ ଭକ୍ତ 
ଏଲ୍‌ସେସିଆନ୍‌ ମଧ୍ଯ ଖୁବ ଜୋରରେ ଭୁକି ଉଠୁଥିଲା । ପ୍ରଥମ ଦିନପରେ ତାଙ୍କୁ କୁହାଗଲା 
ଯେ ସେ ଏଠି କୁକୁର ନେଇ ରହି ପାରିବେ ନାହିଁ । ପ୍ରିନ୍ତିପାଲ୍‌ ରୁଦ୍ରମୂର୍ଭୀ ଆନ୍ଧ୍ର 
ଡେଭଲପମେଣ୍ଢ୍‌ କମିଶନରଙ୍କୁ ଫୋନ୍‌ କରି ତାଙ୍କୁ ଓ ତାଙ୍କ କୁକୁରକୁ ଟ୍ରେନିଂ ସେଣ୍ଟରରୁ 
ବିଦାକଲେ । 

ଆଉଥରେ ଅନ୍ଧ୍ରପ୍ରଦେଶର ଜଣେ ବି.ଡ଼ି.ଓ. ତାଙ୍କ ସ୍ତ୍ରୀଙ୍କ ସାଙ୍ଗରେ ଆସିଥିଲେ । 
ସ୍ତ୍ରୀଙ୍କ ରଖିଥିଲେ ଇନ୍ଦ୍ରଭବନ ହୋଟେଲରେ। ନିଜେ ଟ୍ରେନିଂ ସେଣ୍ଟରର ପ୍ରୋଗ୍ରାମ ପରେ 
ରାତି ଦଶଟାରେ ଚୁପ୍କରି ଚାଲିଯାଉଥିଲେ ସ୍ତ୍ରୀଙ୍କ ପାଖକୁ । ପୁଣି ଭୋରରୁ ଫେରି 
ଆସୁଥିଲେ । ଥରେ ଭୋର ୫ଟାରେ ଫିଜିକାଲ୍‌ ଟ୍ରେନିଂ କ୍ଲାସରେ ଅନୁପସ୍ଥିତ ଥିବାରୁ 
ଧରାପଡ଼ିଲେ । ତାଙ୍କୁ ମଧ୍ଯ ଟ୍ରେନିଂ ଶେଷ ହେବା ଆଗରୁ ଫେରିଯିବାକୁ ପଡ଼ିଥିଲା । 

ସରକାରୀ ଲୋକ ବା ବେସରକାରୀ ଲୋକ, ସମସ୍ତଙ୍କ ମଧ୍ୟରେ ଜଣେ ଜଣେ 
ଗୋଠଖଣଶ୍ରିଆ ଥାନ୍ତି । ସେମାନଙ୍କୁ କୌଣସି ଶୃଙ୍ଖଳିତ ଜୀବନ ଭଲ ଲାଗେ ନାହିଁ । 

ଆମ ଟ୍ରେନିଂ ସେଣ୍ଟରର ଏଲ୍‌.ଡ଼ି.ସି. ଶ୍ରୀ ଚଡ଼ାଗର ଆମର ପଡ଼ୋଶୀ | ଯଦିଓ 
ସେ କର୍ଣ୍ଣାଟକର ତଥାପି ତାଙ୍କ ଚାଲିଚଳନ ଓ ରହଣ ସହଣ ସବୃ ମରହଟ୍ଟୀଙ୍କ ଭଳି । 
କାରଣ ସେ ଉତ୍ତର କର୍ଣ୍ଣାଟକର ଲୋକ । ମହୀଶୂର ରାଜ୍ୟକୁ ନେଇ ଯେତେବେଳେ 
କର୍ଣ୍ଣାଟକ ପ୍ରଦେଶ ଗଠନ କରାଗଲା ସେତେବେଳେ ସେମାନେ କର୍ଣ୍ଣାଟକକୁ ଆସିଲେ 
। ଆଗରୁ ମହାରାଷ୍ଟ୍ରରେ ଥିଲେ । ଚଡ଼ାଗରଙ୍କର ଦୃଇଝିଅ ଓ ଦୃୁଇପୁଅ | ତାଙ୍କ ସ୍ତୀ ଭାରି 
ମେଳାପି । ତିନୁକୁ ବୋହୂବୋଲି ଡାକୁଥିଲେ ଓ ମା'କୁ ମା' ବୋଲି କହୁଥିଲେ । 
ମାଧ୍ଯମ ହିଁ ହେଉଛି ଭାଷା 

ଚଡ଼ାଗର ଅଫିସରୁ ଗୋଟାଏ ବେଳେ ଘରକୁ ଖାଇବାକୁ ଆସିଲା ବେଳେ 
ଦେଖନ୍ତି ମା” ବସିଥାଏ ଆମ ଘର ସାମ୍ନା ପିଣ୍ଡାରେ । ମା'କୁ ଦେଖି କହନ୍ତି, ନମସ୍ଟାର 
ମା ! ମା' କହେ ହଉ ହଉ, ତେମେ ତ ଆସିଲଣି, ଆଉ ଆମ ପୁଅ କାଇଁ ଆସିନାହିଁ ! 
ତାକୁ କ'ଣ ଭୋକ ହୋଇ ନାହିଁ କି ? ଚଡ଼ାଗର କହନି ଅବି ଆୟେଙ୍ଗେ । ଦିହେଁ 
ଦିହିଁଙ୍କୁ ବେଶ୍‌ ବୁଝି ପାରନ୍ତି ମନେ ହୁଏ । ଯଦିଓ କଥୋପକଥନର ମୂଳ ମାଧ୍ଯମ ହେଉଛି 
ଭାଷା, ତଥାପି ଏହା ମୁଖ୍ୟ ମାଧ୍ଯମ ନୁହେଁ । ନୀରବତା ମଧ୍ଯ ଗୋଟିଏ ମାଧ୍ଯମ | କଥା 
କହିଲାବେଳେ ମୁହଁର ଓ ହାତ ଗୋଡ଼ର ଭାବଭଙ୍ଗୀ ଉଭୟଙ୍କ ମଧ୍ୟରେ କଥୋପଥନକୁ 
ଟାଣ କରିଦିଏ । ସେଇଥିଲାଗି ମାକ୍୍‌ଲୁହାନ୍‌ କହି ଥିଲେ, “ ମିଡ଼ିୟମ ଇଜ୍‌ ଦ ମେସେଜ୍‌, ` 
ଅର୍ଥାତ ମାଧ୍ଯମ ହିଁ ହେଉଛି ଭାଷା । 

ଚଡ଼ାଗରଙ୍କ ସ୍ତ୍ରୀ ମଧ୍ଯ ମା” ସାଙ୍ଗରେ ବେଶ୍‌ ଜମେଇ ପାରୁଥିଲେ। ତାଙ୍କ ବଡ଼ ଝିଅ 
ବିଜୟା (ବିଜୁ) ଆସି ମା' ପାଖରେ ଭାରି ଗେହୁ| ହେଉଥିଲା | 

ପ୍ରିନ୍ଧିପାଲ୍‌ ରୁଦ୍ର ମୂର୍ଭୀଙ୍କ ସ୍ତ ଶ୍ରୀମତୀ ରୁଦ୍ର ମୂର୍ଭୀ ଭାରି ସ୍ନେହୀ ମହିଳା । ରୁଦ୍ରମୂର୍ରୀଙ୍କ 
ବଡ଼ ପୁଅ ହେଉଛି ପୂର୍ଣ୍ଣଚନ୍ଦ୍ର ବଡ଼ ଝିଅ ନାଁ ଦୟାମୟୀ ! ତା' ତଳ ଝିଅ ନାଁ ମୟୂରା ଓ 
ସବା ସାନ ଝିଅ ନାଁ ସୁଜାତା । ଆମେ ଗତ କେତେବର୍ଷ ତଳେ ରାଜା, ବେବୀ ଓ କନି 
କାବେରୀଙ୍କୁ ନେଇ ବାଙ୍ଗାଲୋର ଯାଇଥିଲୁ | ଦୟାମୟୀ ଓ ତା ସ୍ଵାମୀ ଆମକୁ ଦେଖିବାକୁ 
ଆସିଥିଲେ ! ଦୟାତ ମୋତେ ଅଙ୍କଲ ଅଙ୍କଲ୍‌ କହି କୁଣ୍ଢାଇ ପକାଇଲା ଓ ତିନୁକୁ ଆଣ୍ଟି 
ଆଣ୍ଡ ବୋଲି ଡାକି କେତେକ” ଣ ଗଡ଼ ଗଡ଼ ହୋଇ କହିଗଲା । 

ଶିବାନ୍ନାଙ୍କ ଘରେ ଗୋଟିଏ ପିଲାଥାଏ ତାଙ୍କ ଘରେ କାମଦାମ କରିବାକୁ । ତା ନୀ 
ହେଉଛି ଚେନାୟା ! ଟିକିଏ ମାଇଚିଆ କିସମର ଓ ଟେରା ମଧ୍ଯ | ଏଘର ମାଉସୀ ସେଘର 
ପିଉସୀ ପରି ସମସ୍ତଙ୍କ ଘରକୁ ଯାଏ । ତିନୁ ସାଙ୍ଗରେ ଆସି କନ୍ନଡ଼ରେ କଥାବାର୍ଭା କରେ । 
ଅଳ୍ପଦିନ ମଧ୍ଯରେ ତିନୁ କନ୍ନଡ଼ ଶିଖିଗଲ । 

ଆମ କ୍ୟାମ୍ପସକୁ ବାଳକାଟିବାକୁ ଅଟୋ ସାଇକଲରେ ଆସେ ଜଣେ ଧଳା ଅଚକନ୍ଵ 
ପିନ୍ଧା ଭଣ୍ଡାରୀ । ବେଶ୍‌ ଡେଙ୍ଗା । ମୁଣ୍ଡରେ ମହୀଶୂରର ଧଳା ପଗଡ଼ି । ଆସି ପହଞ୍ଚି ଯାଇ 
କହିବ ମାଇଁ ନେମ୍‌ ଇଜ୍‌ ଲଙ୍ଗଟମ୍‌ । ତାକୁ କିଛି କହିବାକୁ ପଡ଼େନାହିଁ । ମୁଣ୍ଡର ଆକାର 
ଦେଖି ସେ ବାଳ କାଟେ । ବାଳ କାଟିଲା ବେଳେ କେତେ ଆଡ଼ର କେତେକଥା ଗପିଦେଇ 
ଯାଏ ! ପାଲେସ୍‌ରେ କଅଣ ହେଉଛି, କାହାଘର ରସ୍ମ୍‌ ଓ କାହାଘର ସମ୍ବର ଖାଇବାକୁ 
ସୁଆଦିଆ । ସବୁକଥା ଗପି ଦେଇ ଯାଏ । ବାଳକାଟି ପୁଣି ଡା' ଅଟୋ ସାଇକଲ୍‌ରେ ବସି 
ଚାଲିଯାଏ । ଚେନ୍ନାୟା ତାକୁ ଦେଖି ମୁହଁ ମୋଡ଼ିଦିଏ । କହେ ଏ ଡେଙ୍ଗା ଭଣ୍ଡାରିଟା 
ବାହାପିଆଟାଏ । ବହୁତ ପଇସା ନିଏ । 

ଗା୍ଧିଗ୍ରାମରେ ମୋ ସାଙ୍ଗରେ ଟ୍ରେନିଂ ନେଉଥିବା ସରୋଜିନୀ ପାରାଭଲି ( ଆକ୍ଟ ) 
ମହୀଶୂରର ସେଣ୍ଟ୍ରାଲ୍‌ ଫୁଡ୍‌ ଆଣ୍ଡ ଟେକ୍‌ ନୋଲୋଜ୍ଜିକାଲ୍‌ ରିସର୍ଚ୍ଚ ଇନ୍‌ ଷ୍ଟିଚିଉଟ୍‌ରେ କାମ 
କରୁଥାଏ ଜୁନିଅର ସାଇନ୍ସ ଟିଷ୍ଟ ଭାବରେ | ମହୀଶୂରରେ ତିନୁ ସାଙ୍ଗରେ ଆହୁରି ବେଶୀ 
ଦୋସ୍ତି ହୋଇଗଲେ । ଆକ୍ଟା ତା'ର ଜଣେ ସହକର୍ମୀଙ୍କୁ ବାହାହେଲା | ତାଙ୍କ ନାଁ ଦସ୍ତୁର୍‌ । 

ମାଂ ଥରେ ଆକ୍ଟାକୁ ଦେଖି କହିଲା ଇରେ ବାଜ ଇଏ ଥାକୁଲାଟି କିଏ ? କେଡେ 
ସୁନ୍ଦର ବେଣୀ ପାରିଛି । ମୁଁ କହିଲି ସେ ଜଣେ ବଡ଼ ଅଫିସର୍‌ । ଆମେ ସାଙ୍ଗହୋଇ 
ଗାନ୍ଧିଗ୍ରାମରେ ଟ୍ରେନିଂ ନେଉଥିଲୁ। ଭାରି ଭଲ ବୀଣା ବଜାଇପାରେ ଓ ଗୀଡ ଗାଇପାରେ । 
ମା” କହିଲା ତାକୁ ଦିନେ ଡାକୁନୁ ଘରକୁ ? ଗୀତ ଗାଇବ ଓ ବୀଣା ବଜାଇ ଶୁଣାଇବ ? 

ଥରେ ସଂଧ୍ଯାବେଳେ ଶ୍ରୀଯୁକ୍ତ ପ୍ରାଣକୃଷ୍ଣ ନନ୍ଦ ଗୁଡ଼ାଏ କଣ୍ଢିଆ ମାଛ ନେଇ ଆସି 
ପହଞ୍ଚିଗଲେ । ଗୋରା ତକ୍‌ ତକ୍‌ ଚେହେରା, ଧାରୁଆ ନାକ ଓ ବେଶଭୂଷାରେ ଏକଦମ 
ସାହେବୀ । କିରୁ ଭିତର ପୂରାପୂରି କଞ୍ଚା ଓଡ଼ିଆ । ଓଡ଼ିଆ ଘରର ଖାଇବା ଜିନିଷକୁ ଭାରି 
ଭଲ ପାଆ । 

କଥାରେ ଥାଏ ଲଥା- କହିଲା ବାସିକି । ସେଦିନ ସଂଧ୍ୟାରେ କଣ୍ଟିଆ ମାଛ ଭଜ୍ଜା 
ହେଲା । ସେ ଓ ମୁଁ ଭାରି ଖୁସି ହୋଇ ଖାଇଲୁ | ପିଶାରୋଡ଼ି ଆସି ପହଞ୍ଚିଗଲା | ବେଶ୍‌ 
ଖିଆପିଆର ଗମତଵ ହେଲା । 

ଚାମୁଣ୍ଡୀ ପାହାଡ଼ ଉପରେ ଅବସ୍ଥିତ ଚାମୁଭ୍ଡେଶ୍ଵରୀ ଠାକୁରାଣୀଙ୍କ ମନ୍ଦିର । ସେଠି 
ମଧ୍ଯ ଗୋଟିଏ ପାଲେସ୍‌ ଅଛି । ଲଳିତା ମହଲ୍‌ ପାଲେସ୍‌ ପରି ଏତେ ବଡ଼ ନୁହେଁ, କିନୁ 
ବେଶ୍‌ ସୁନ୍ଦର ! ମନ୍ଦିରରେ ପହଞ୍ଚିବା ଆଗରୁ ଗୋଟିଏ ବଡ଼ ବାସୁଆବଳଦ ( ଏଠାରେ 
ଏହାକୁ ନନ୍ଦି କହନ୍ତି )ର ମୂର୍ଭି ଓ ଏକ ବିରାଟ ମୂ୍ି ମହୀଷାସୁରର । ଗୋଟିଏ ହାତରେ 
ଖଣ୍ଡା ଓ ଆଉ ଗୋଟିଏ ହାତରେ ଗୋଟିଏ ବଡ଼ ସାପ ଧରିଠିଆ ହୋଇଛି । ଚାମୁଣ୍ଡୀ 
ପାହାଡ଼ ମହୀଶୂରର ଗୋଟିଏ ପ୍ରଧାନ ଦର୍ଶନୀୟ ସ୍ଥାନ । 

ମହୀଶୂର ନିକଟରେ ଆଉ ଗୋଟିଏ ସ୍ଥାନ ହେଉଛି ନଞ୍ଜନଗୁଡ଼ । ଏଠି ଗୋଟିଏ 
ମନ୍ଦିର ଅଛି ବିଷ୍ଣଙ୍କର। ନଞ୍ଜନଗୁଡ଼ ବିଦ୍ୟାପୀଠ ମଧ୍ଯ ସାରା ରାଜ୍ୟରେ ପ୍ରସିଦ୍ଧ। ଡେନ୍‌ମାର୍କର 
ଫୋକ୍‌ ହାଇସ୍ତରର ଢାଞ୍ଚାରେ ଏହା ଗଢ଼ା ହୋଇଛି । ଡେନ୍ମାକିର ଫୋକ୍୍‌ ହାଇସ୍ତ୍ଲର 
ପ୍ରତିଷ୍ଠାତା ହେଉଛନ୍ତି କବି ଗ୍ରଣ୍ଡଟ୍‌ଭିଗ୍‌ । ତାଙ୍କର ଦର୍ଶନ ଅନୁସାରେ ନର, ଡେନମାର୍କ 
ଓ ଫିନୁଲାଣ୍ଡରେ ବହୁତ ଫୋକ୍୍‌ ହାଇସ୍ତ୍ଲ ଅଛି । ଗୋଟିଏ ଆନ୍ତର୍ଜାତିକ ଫୋକ୍୍‌ ହାଇସ୍ତ୍ରଲ 
ଅଛି ଡେନ୍‌ମାର୍କର ଏଲସି ନୋରରେ । ଏଠାକୁ ମୁଁ ଯାଇଛି । ଏସବୁ ଫୋକ୍୍‌ ହାଇସ୍ତଲ୍‌ରେ 
ବିଭିନ୍ନ ଧରଣର କୋର୍ସସବୁ ଚାଲେ । ଡେନ୍ନମାର୍କର ଫୋକ୍୍‌ ହାଇସ୍ତ୍ରଲମାନଙ୍କରେ ସମସ୍ତେ 
କିଛି ଦିନ ପାଇଁ ପଢ଼ିବାକୁ ଆସନ୍ତି । ପ୍ରଧାନମନ୍ତ୍ରୀଙ୍କଠାରୁ ଆରମ୍ଭକରି ଜଣେ ସାଧାରଣ 
କୃଷକ ପର୍ଯ୍ୟନ୍ତ ଭାରତର ବିଭିନ୍ନ ପ୍ରଦେଶରେ ଫୋକ୍୍‌ ହାଇସ୍ତ୍ରଲକୁ ଜନତା କଲେଜ୍‌ ନାମରେ 
ବସାଇବାକୁ ଚେଷ୍ଟା କରା ହୋଇଥିଲା । କିନ୍ତୁ ମହୀଶୂର ଛଡ଼ା ଅନ୍ୟ କେଉଁଠି ଜନତା 
କଲେଜଗୁଡ଼ିକ ତିଷ୍ପି ପାରିଲେ ନାହିଁ । କେବଳ କର୍ଣ୍ଣାଟକରେ ଏଗୁଡ଼ିକୁ ବିଦ୍ୟାପୀଠ ନାମରେ 
ପ୍ରତିଷ୍ଠା କରାଗଲା ଓ ପ୍ରତ୍ୟେକଟି ବିଦ୍ୟାପୀଠ ଏଠି ସଫଳ ହୋଇପାରିଛି ¦ ମହୀଶୂରର 
ଶ୍ରୀଯୁକ୍ତ ଏନ୍‌. ଭଦ୍ରାୟାଙ୍କ ଅବଦାନ ଯୋଗୁଁ ଏହା ସମ୍ଭବ ହୋଇପାରିଛି | 

ମହୀଶୂରରୁ ଦଶମାଇଲ୍‌ ଦୂରରେ ଏଲଓୱାଲ । ଏଠି ଆଲୋକା ନାମରେ ଗୋଟିଏ 
ସଂସ୍ଥା ଥିଲା। ଆମେରିକାର ପ୍ରସିଦ୍ଧ ସମାଜ ବିଜ୍ଞାନୀ ରିଲଫ୍ର ଲିଣ୍ଟନୂ ଏଠି ଆସି ଆଲୋକାକୁ 

ବସାଇ ଥିଲେ। ଆଲୋକାରେ ସମାଜ ବିଜ୍ଞାନ, ବିଶେଷତଃ ଟ୍ରେନିଂ” ଉପରେ ଗବେଷଣା 
ହେଉଥିଲା । ଆଜିକାଲି ସେ ସଂସ୍ଥା ଆଉ ନାହିଁ 
ସର୍ବୋଦୟ ଓ ଗ୍ରାମଗୋଷ୍ଠୀ ଯୋଜନା 

୧୯୬୨ ମସିହାରେ ଏଲ୍‌ୱାଲ୍‌ରେ ଗୋଟିଏ ବଡ଼ ଧରଣର ଜାତୀୟ ସମ୍ମିଳନୀ 
ହୋଇଥିଲା । ଏଥିରେ ସର୍ବୋଦୟ ଆନ୍ଦୋଳନରେ ଜଡ଼ିତ ବହୁତ କର୍ମୀ ଆସିଥିଲେ । 
ସର୍ବସେବା ସଂଘର ବହୁତ କାର୍ଯ୍ୟକର୍ରା ମଧ୍ୟ ଆସିଥିଲେ । ବାପି ସେତେବେଳେ ଥା'ନ୍ତି 
ସର୍ବସେବା ସଂଘର ପ୍ରେସିଡ଼େଣ୍ଟ । ବାପି ଏ ସମ୍ମିଳନୀରେ ଯୋଗଦେଇ ମାର୍ଗଦର୍ଶନ 
ଦେଇଥିଲେ । କମୁନିଟି ଡେଭଲପ୍ମେଣ୍ଟ ମନ୍ତ୍ରୀ ଶ୍ରୀଯୁକ୍ତ ଏସ୍‌.କେ. ଦେ ମଧ୍ଯ ଏଥିରେ 
ଯୋଗଦେଇଥିଲେ ! ସମ୍ମିଳନୀରେ ବିଭିନ୍ନ ଦିଗରେ ଆଲୋଚନା ହୋଇ ନିଷ୍ପରି ଗ୍ରହଣ 
କରାଯାଇଥିଲା। ଗୋଟିଏ ଜରୁରୀ ନିଷ୍ପଭି ଥିଲା ଯେ ସର୍ବୋଦୟ ଓ ଗ୍ରାମଗୋଷ୍ଠୀ ଯୋଜନା 
ହାତକୁ ହାତମିଳାଇ କାମ କରିବେ । ଏହା ଏଲ୍‌ୱାଲ୍‌ କନୁଫରେନ୍‌ସର ଏକ ବଡ଼ ଅବଦାନ ! 

ବାପି ସର୍ବସେବା ସଂଘର ଅଧ୍ଯକ୍ଷ ଭାବରେ ରେଲ୍‌ ପାଶ୍‌ ପାଇଥିଲେ । ତେଣୁ 
ସମୟ ପାଇଲେ ମହୀଶୂର ଆସି ଆମକୁ ଦେଖିଯାଉଥିଲେ। ପ୍ରିନ୍ଧିପାଲ୍‌ ରୁଦ୍ରମୂର୍ଭି ବାପିଙ୍କୁ 
ଭାରି ଭର୍ତି କରୁଥିଲେ ଓ ଥରେ ଦିଥର ବାପିଙ୍କୁ ଅନୁରୋଧ କରି ଆମ ଟ୍ରେନିଂ ସେଣ୍ଟରର 
ଟ୍ରେନୀମାନଙ୍କ ପାଇଁ ବଦ୍ଧତାର ଆୟୋଜନ କରିଥିଲେ । 

ମହୀଶୂରରେ ଦଶହରା ଗୋଟିଏ ପ୍ରଧାନ ପର୍ବ । ସମସ୍ତେ ଦଶହରାକୁ ଅପେକ୍ଷା 
କରିଥାଆନ୍ତି। ଦଶହରା ବେଳେ ଦଶଦିନଯାକ ମହୀଶୂର ମହାରାଜାଙ୍କ ପାଲେସ୍‌ ଓ ଚାମୁଣ୍ଡୀ 
ପାଲେସ୍‌ ଆଲୋକମାଳାରେ ସଜିତ ହୁଏ | ଗୋଟିଏ ବଡ଼ଧରଣର ପ୍ରଦର୍ଶନୀ ବସେ । କି 
ପିଲା, କି ବଡ଼ ସମସ୍ତେ ନୂଆଲୁଗା ପିନ୍ଧନ୍ତି । 

ମହୀଶୂର ପାଲେସରେ ଦଶହରା ବେଳେ ପ୍ରତିଦିନ ସଂଧ୍ୟାରେ ମହାରାଜଙ୍କର 
ଦରବାର ବସେ । ସେ ଦରବାରରେ ମହାରାଜାଙ୍କର ସଭାସଦଗଣ ଉପସ୍ଥିତ ରହନ୍ତି । 
ସମସ୍ତେ ଧଳା ପ୍ୟାଣ୍ଟ୍‌ କଳା ବେକଚିପା କୋଟ୍‌, କାନ୍ଧରେ ଚାଦର ଓ ମୁଣ୍ଡରେ ପଗଡ଼ି 
ପିିଥାନ୍ତି। ଆମ ଟ୍ରେନିଂ ସେଣ୍ଟରର ଷ୍ଟାପ୍ମାନଙ୍କୁ ମଧ ଦରବାରକୁ ନିମନ୍ତ୍ରଣ କରାଯାଏ । 
ଆମେ ସେହି ପୋଷାକ ପିନ୍ଧି ଯାଉ । ପଗଡ଼ି ବାହାରୁ ଭଡ଼ା ନେଇଆସୁ । ପ୍ୟାଣ୍ଟ୍‌ କୋଟ୍‌ 
ଓ ଚାଦର ମଧ୍ଯ ଭଡ଼ାରେ ମିଳେ । ଦରବାରରେ କିନ୍ତୁ ସ୍ତ୍ରୀଲୋକମାନେ କେହି ନଥାନ୍ତି । 

ଶେଷଦିନ ମହାରାଜା ହାତୀ ଉପରେ ବସି ପ୍ରୋସେସନ୍ବରେ ଯାଆନ୍ତି । ଏହି 


ପ୍ରେ।ସେସନ୍‌ ଦେଖିବାକୁ ହଜାର ହଜାର ଲୋକ ରାସ୍ତାର ଦୁ ଇପାଖରେ ଠିଆ 
ହୋଇଥାଆନ୍ତି । 

ପ୍ରଦର୍ଶନୀରେ ଭାରତର ସବୁ ଆଡ଼ୁ ଜିନିଷ ଆସିଥାଏ । ମହୀଶୂରର ରୋଜ ଉଡ଼ୁ 
ତ (ଗୋଟାଏ ରକମର ଖଇର ରଙ୍ଗର ଜାଠ ) ପ୍ରସିଦ୍ଧ । ଏଥିରେ ଛୋଟବଡ଼ ବିଭିନ୍ନ 
ରକମର ଜିନିଷ ତିଆରି ହୋଇଥାଏ । ଏହାଛଡ଼ା ମହୀଶୃବରର ଇନ୍ନ-ଲେ ଓୱାକ୍‌ ଭାରତ 
ପ୍ରସିଦ୍ଧ । ରୋଜ୍‌ଉଡ଼୍‌ ବୋଡ୍ଡ଼ରେ ଚିତ୍ର କରାଯାଇ ଚିତ୍ର ମଧ୍ଯରେ ହାତିଦାନ୍ତ ଓ ଅନ୍ୟାନ୍ୟ 
ରଙ୍ଗର କାଠ ବା ପ୍ରାଷ୍ଟିକ୍‌କୁ ଭରି କରାଯାଇଥାଏ । କେତେରକମର କାଠ କଣ୍ଢେଇ ମହୀଶୂର 
ଓ ଆଖପାଖ ସହରରେ ତିଆରି ହୋଇ ପ୍ରଦଶନୀକୁ ଆସେ । ମହୀଶୂର ଓ ବାଙ୍ଗାଲୋର୍‌ର 
ଶିଵ ଶାଢ଼ୀ, ମହୀଶୂରର ଚନ୍ଦନ କାଠ ଓ ଚନ୍ଦନ କାଠ ତେଲ ( ସାଣ୍ଡାଲ ଉଡ଼୍‌ ଅଏଲ୍‌) 
ପ୍ରଦର୍ଶନୀରେ ବିକ୍ରି ହୁଏ । ସାଣ୍ଡାଲଉଡ଼୍‌ ଅଏଲ୍୍‌ର ଉଷଧୀୟଗୁଣ ଥାଏ । 

ଦଶହରା ବେଳେ ବେବୀ ନିଶ୍ଚୟ ପ୍ରତି ସଂଧ୍ୟାରେ କେଉଁଠିକି ନା କେଉଁଠିକି ଯିବ । 
ସେ ବୁଲିବାକୁ ଯେତିକି ଭଲପାଏ, ନୂଆ ନୂଆ ଜିନିଷ ଦେଖିବାକୁ ସେତିକି ଭଲ ପାଏ । 
ଏବେ ମଧ୍ଯ ତାର ସଉକ୍ଵ ରହିଛି। ବନ୍ଧୁବାନ୍ଧବଙ୍କୁ ଖୋଜି ଖୋଜି ଦେଖିବାକୁ ଯିବ । ଅନଗୁଳ 
ଆସିଲେ ସମସ୍ତଙ୍କ ଘରକୁ ସମୟକରି ଯିବ । ସାହୀବୁଲୀଟିଏ । ପିଇସୀ ଗୁଣ ଆଣିଛି । 

ଥରେ ପ୍ରାଣକୃଷ୍ଣ ନନ୍ଦଙ୍କ ସାଙ୍ଗରେ ଆମେ ବୁଲିବାକୁ ଗଲୁ ଶ୍ରବଣ ବେଲଚୋଲା 
ବେଲୁର ଓ ହାଲିବିଡ଼୍‌ ଦେଖିବାକୁ । ଶ୍ରବଣ ବେଲଚୋଲା ହେଉଛି ସବୁଠାରୁ ପୁରୁଣା ଓ 
ସବୁଠାରୁ ଶ୍ରେଷ୍ଠ ଜୈନ ତୀର୍ଥସ୍ଥାନ । ଏଠି ୧୭ ମିଟର ଉଚ୍ଚ ଗୋମତେଶ୍ବର ବା ବହୁବଲିଙ୍କ 
ମୂରରି ରହିଛି । ଏହା ପୃଥିବୀର ଗୋଟିଏ ପଥରରେ ତିଆରି ହୋଇଥିବା ସବୁଠାରୁ ବଡ଼ 
ମୂର୍ଭି । 

ହାଲିବିଡ଼ ଓ ବେଲୁର ଥିବା ହଏଶାଲେଶ୍ବର ମନ୍ଦିର କାରୁ କାର୍ଯ୍ୟରେ ଭରା | 
ମହୀଶୂରର ପୂର୍ବରେ ଥିବା ସୋମନାଥପୁରରେ ମଧ୍ଯ ଏଗୁଡ଼ିକ ହିନ୍ଦୁ ସାଂସ୍କୃତିକ ଧାରାର 
ଗୌରବ ହାଲିବିଡ଼୍‌ର ହଏଶାଲେଶ୍ବର ମନ୍ଦିର ୧୧ ୨ ୧ ଖ୍ରୀଷ୍ଟାଦ୍ଦରେ ତିଆରି ହୋଇଥିଲା | 
୮ ୦ ବର୍ଷଧରି ତିଆରି କାମ ଚାଲିଥିଲା କିନ୍ତୁ ମନ୍ଦିରର ତିଆରି ଶେଷ ହୋଇ ପାରିନଥିଲା | 
ସେ ଯାହାହେଉ ଏହା ହଏଶାଲା କଳା ଓ ଭାସ୍ଟରର ଶ୍ରେଷ୍ଠ ନିଦର୍ଶନ । ହାଲିବିଡ଼୍‌ ମନ୍ଦିର 
ଚାରି ପାଖରେ ସୁନ୍ଦର ବଗିଚ। ଓ କେଦାରେଶ୍ବରଙ୍କ ମନ୍ଦିର ଅଛି । ଯଦିଓ ଏହା 
ହଏଶାଲେଶ୍ବର ମନ୍ଦିରଠାରୁ ବେଶ୍‌ ଛୋଟ । 

ବେଲୁରର ଚେନ୍ନାକେଶବ ମନ୍ଦିରରେ ପୂଜାପାଠ ହୁଏ । ଏହା ୧୧୧ ୬ ଖ୍ରୀଷ୍ଟାଦ୍ଦରେ 
ନିର୍ମିତ ହୋଇଥିଲା । ବେଲୁରର ଦୁଇଟି ନାମ ହେଲା ଚନିଗରାୟ ଓ ବୀରନାରାୟଣ | 
ତାଙ୍କ ତୁଣ୍ଡ ସୁତୂଣ୍ଡ ହେଲା 

ଆମ ଗାଡ଼ି ଚାଲୁଥାଏ । ବେବୀ ଗାଡ଼ିର ପଛସିଟ୍‌ରେ ବସି ଗୋଟିକ ପରେ ଗୋଟିଏ 
ଗୀତ ଗାଇ ଚାଲିଥାଏ । ତାପରେ କହିଲା ବାପା ଆମେ ବହୁତ ବୁଲୁଛେ | ତା” କଥାଟା 

ନନ୍ଦବାବୁଙ୍କ ମନକୁ ଏତେ ପାଇଲା ଯେ ସେ କହିଲେ ହୁଁ- ଆମେ କହୁଛୁ ବଡ଼ ହୋଇଯା- 
ବାପା ବୋଉଙ୍କ ସାଙ୍ଗରେ- କେତେ ଦେଶ ବୁଲିବୁ- କେତେ ନୂଆ କଥା ଦେଖିବୁ- କେତେ 
ନୂଆ କଥା ଶିଖିବୁ । ତାଙ୍କ ତୁଣ୍ଡ ସୁତୁଣ୍ଡ ହେଲା । ବେବୀ ଆମ ସାଙ୍ଗରେ ଯେତେ ଜାଗାକୁ 
ଯାଇଛି ତାଠାରୁ ଅଧିକ ଜାଗାକୁ ସେ ନିଜେ ଯାଇଛି । ସେ ଇସ୍ରାଏଲ ଯାଇଛି । ଆମେ 
ଯାଇନାହୁଁ । ସେ ବାଙ୍ଗଲାଦେଶ ଯାଇଛି, ଆମେ ଯାଇନାହୁଁ | 

ଆମେ ଶ୍ରବଣବେଲ୍‌ ଗୋଲା, ହାଲିବିଡ଼ ଓ ବେଲୁର ଦେଖି ମହୀଶୂର ଫେରି 
ଆସିଲୁ । ଏତେ ବାଟ ଯାଇ ବୁଲାବୁଲି କରିବା ପରେ ମଧ୍ଯ ସମସ୍ତଙ୍କ ଦେହ ଭଲଥାଏ । 

ତିନୁ ଡାକ୍ତରଙ୍କ ତତ୍ତ୍ଵାବଧାନରେ ଥାଏ । କାରଣ ସେ ଦ୍ଵିତୀୟ ସନ୍ତାନର ମା” ହେବାକୁ 
ଯାଉଥାଏ । ଜାନୁୟାରୀ ମାସ ୨୯ ତାରିଖରେ ତିନୁର ଜନ୍ମଦିନ । ସେଦିନ ତା ଜନ୍ମଦିନ 
ପାଳିବା ପରେ ତିନୁର କଷ୍ଠ ଆରମ୍ଭ ହେଲ। । ତାକୁ ମହୀଶୂରର ସବୁଠାରୁ ଭଲ 
ସ୍ତ୍ରୀଲୋକମାନଙ୍କ ହସ୍‌ପିଟାଲକୁ ନିଆହେଲା । ତିନୁର ଡାକ୍ତର ଡକ୍ଟର ରାଧାରାମ୍ଦେବ୍‌ 
ସବୁ ବ୍ୟବସ୍ଥା କରିଥିଲେ । ଜାନୁୟାରୀ ତିରିଶ ତାରିଖ ଦିନ ତିନୁର ଆଉଗୋଟିଏ ଝିଅ 
ହେଲା । ଗାନ୍ଧିଜୀଙ୍କ ମହାପ୍ରଣାୟ ଦିବସରେ ସେ ଜନ୍ମହୋଇଥିବାରୁ ତା ନାଁ ଦିଆଗଲା 
କସ୍ତୁରୀ । ଡାକ ନାମ ରଖା ଗଲା ଝୁନୁ । 

ଅଛ୍ଥ କେତେ ଦିନ ପରେ ସେ ଭାରି କୌତୁକିଆ ହୋଇଗଲା । ସେତେବେଳେ 
ଆମ ଘରେ ଗୋଟିଏ ନେଉଳ ଥାଏ । ତାକୁ ବେବୀ କାଂକୁ ବୋଲି ଡାକୁଥିଲା । ଝୁନୁକୁ 
ଦେଖି ସେ ଭାବିଲା ଯେ ଇଏ ବୋଧ ହୁଏ ଆଉ ଗୋଟିଏ ନେଉଳ । ତେଣୁ ତାକୁ କିଛି ଦିନ 
କାଂକୁ ବୋଲି ଡାକିଲା । ପରେ ପୁଣି କିଛିଦିନ ମଉଁ ବୋଲି ଡାକିଲା । ତା'ପରେ ଝୁନୁ 
ବୋଲି ଡାକିଲା । ଓଡ଼ିଆ ଘରେ ଝୁନୁ ନାଟା ଭାରି ଚଳନ୍ତି ନା । ବେବୀକୁ ଗୋଟିଏ ସାଙ୍ଗ 
ମିଳିଗଲା । 

ମୋ ଗାନ୍ଧୀଗ୍ରାମର ଆକ୍ଲା ସରୋଜନୀ ପାରାଭାଲି ଚେଲୁଭମ୍ବା ହସ୍‌ପିଟାଲରେ ତିନୁକୁ 
ଆଟେଣ୍ଡ କରୁଥିଲା। ତେଣୁ ଝୁନୁ ଜନ୍ମହେଲା ବେଳେ ସେ ଝୁନୁର ପାଳିଡା ମା ( ଗଢଡ଼ୁମଦର୍‌ ) 
ଭାବରେ ପରିଚିତ ହୋଇଥିଲା । ଗତ କେତେ ବର୍ଷ ତଳେ ଝୁନୁ, ତା ଝିଅ ଓ ସ୍ବାମୀଙ୍କୁ 
ନେଇ ଆମେ ମହୀଶୂର ବୁଲିଯାଇ ଥିବା ବେଳେ ତାକୁ ଚେଲୁଭମ୍ବା ହସ୍‌ପିଟାଲ୍‌ ପାଖକୁ 
ନେଇ ଦେଖାଇଥିଲୁ ଏବଂ କହିଥିଲୁ ଯେ ସେ ଏଇଠି ଜନ୍ମ ହୋଇଥିଲା | ତା ଝିଅ ସେ 
ହସ୍ପିଟାଲ୍‌ କୁ ଦୂରରୁ ଦେଖି ଭାରି ଖୁସି ହୋଇଥିଲା । ଝୁନୁର ସ୍ଵାମୀ ମଧ୍ଯ | ହସ୍ପିଟାଲକୁ 
ଯିବାର ସମୟ ହୋଇନଥିଲା ବୋଲି ଆମେ ହସ୍ପିଟାଲ୍‌ ଭିତରକୁ ଯାଇନଥିଲୁ । 

ସେଇଥର ଆମେ ଝୁନୁକୁ ଆମ ଟ୍ରେନିଂ ସେଣ୍ଡରକୁ ନେଇ ଆମେ ଯୋଉ ଘରେ 
ରହୁଥିଲୁ, ସେ ଘର ଦେଖାଇଲୁ । ସେ ଘରେ ଯୋଉ ପରିବାର ରହୁଥିଲେ, ସେ ଆମକୁ 

ତାଙ୍କ ଘର ଭିତରକୁ ନେଇ ସବୁ ଦେଖାଇଲେ । ସେତେବେଳେ ସେ ଟ୍ରେନିଂ ସେଣ୍ଟରର 
ନାମ ବଦଳିଯାଇ ଆଡ଼ମିନିଷ୍ଠେଟିଭ୍‌ ଟ୍ରେନିଂ ଇନଷ୍ଟିଚ୍ୟୁଟ୍‌ ( ଏ.ଟି.ଆଇ. ) ହୋଇଥାଏ । 
ଡିରେକ୍ଟର ଥାନ୍ତି ଜଣେ ବଙ୍ଗାଳୀ ଭଦ୍ରଲୋକ । ଆମେ ତାଙ୍କ ଗେଷ୍ଟହାଉସରେ ୩/୪ ଦିନ 
ରହିଥିଲୁ । କୋଉଠୁ ଖବର ପାଇ ଚେଲାୟା ମାଇଚିଆ ଆସି ପହଞ୍ଚିଗଲା । ଟେରା ଆଖିକୁ 
ନଚାଇ ନଚାଇ କହିଲା ଦି ଝିଅଙ୍କ ବାହାଘର କୋଉଦିନୁ କଲଣି । ମତେ ଖବର ଦେଲ 
ନାହିଁ ? ମୁଁ ଯାଇଥାଆନି ଓଡ଼ିଶା । ବେବୀର ଝିଅ କନୀ କାବେରୀ ତା’ କନ୍ନଡ଼ ଶୁଣି 
ଭାବିଲା ଯେ ସେ ତାମିଲ୍‌ ଭଲ କହିପାରୁ ନାହିଁ। ସିଏ ତା ' ଭାଷାକୁ ସଂଶୋଧନ କରିବାରେ 
ଲାଗିଲା। ଦକ୍ଷିଣ ଭାରତର ଚାରିଗୋଟି ଭାଷା- ତେଲୁଗୁ, କନଡ଼, ମାଲୟାଲମ ଓ ତାମିଲ୍‌ | 
ତାମିଲ୍‌ ଛଡ଼ା ଅନ୍ୟ ତିନୋଟି ଭାଷାରେ ସଂସ୍କୃତ ଶକ ଭରା । ତିନୁ ତ ମହୀଶୂରରେ ରହି 
କନ୍ନଡ଼ ଶିଖି ଯାଇଥାଏ । କନ୍ନୀକୁ କହିଲା ଯେ, ଚେନାୟା କନଡ଼୍‌ କହୁଛି । କନ୍ନୀ କାବେରୀ 
ଏବେ ଓଡ଼ିଆ ( ତା'ମା' ର ମାତୃଭାଷା ) ଓ ତାମିଲ ( ତା' ବାପାର ମାତୃଭାଷା) ଛଡ଼ା 
ହିନ୍ଦୀ ଓ ଇଂରାଜୀ କହୁଛି । କହିଲା ବେଳେ ଭୂୁଲ୍ଲଭାଲ୍‌ ହେଲେ ତା'ର ଭୟ ନାହିଁ । ସେ 
କହିଯିବ। କୌଣସି ଭାଷା ଶିଖିବାକୁ ହେଲେ ଏହିଭଳି ମନୋଭାବ ହିଁ ଦରକାର ଡରିଡ଼ରି 
ଭାଷା କହିଲେ ଭାଷା ଶିଖିହୁଏ ନାହିଁ । ଇଣ୍ଡୋନେସିଆର ଭାଷା ବାହାଷା ଇଶ୍ତୋନେସିଆ 
ଶିଖିଲାବେଳେ ମୁଁ ଏହିପରି ସେ ଭାଷାକୁ ଶିଖିଥିଲି । ଏବେ ସେ ଭାଷାକୁ ମୁଁ କହିପାରେ, 
ଲେଖିପାରେ ଓ ପଢ଼ିପାରେ । 

ଫୋଡର୍ଡ଼ ଫାଉଣ୍ତେସନନକୁ କିଏ ନ ଜାଣେ ? ସେତେବେଳେ ଭାରତରେ ଡକ୍ଟର 
ଡଗଲାସ୍‌ ଏନ୍‌ସିମିଙ୍ଗର ଥାନ୍ତି ଫୋର୍ଡ଼ ଫାଉଣ୍ଡେସନର ରିପ୍ରେଜେନ୍ସଟେଟିଭ୍‌ । ଆମ ମନ୍ତ୍ରୀ 
ଶ୍ରୀଯୁକ୍ତ ଏସ୍‌.କେ. ଦେଙ୍କର ସେ ଘନିଷ୍ଠ ବନ୍ଧୁ ଥିଲେ | ଦେଶରେ ଯେତେଗୁଡ଼ିଏ 
ଓରିଏନ୍ସଟେସନ୍‌ ଟ୍ରେନିଂ ସେଣ୍ଟର ଥିଲା ତା'ର ଇନ୍‌ ଷ୍ଟକଟର ଓ ଭାଇସ୍‌ପ୍ରିନ୍ଧିପାଲ୍‌ମାନଙ୍କ 
ପାଇଁ ସେ କେତୋଟି ଫେଲୋସିପ ଦେଇଥିଲେ ! ନିୟମ ଅନୁସାରେ ସବୁ ଫୋଡ୍ଡ଼ 
ଫାଉଣ୍ଡେସନ୍‌ ଫେଲୋ ଆମେରିକା ଯାଇ ସେଠି ଅଧ୍ଧୟନ କରି ବର୍ଷକ ପରେ ଫେରିବେ | 
ମନ୍ତ୍ରୀ ଶ୍ରୀଯୁକ୍ତ ଏସ୍‌.କେ. ଦେ ନିଜେ ଫେଲୋମାନଙ୍କୁ ବାହି, କିଏ କଜୋଉଁଠିକି ଯିବ ତାହା 
ଠିକ୍‌ କରୁଥାନ୍ତି । ଆମ ଟ୍ରେନିଂ ସେଣ୍ଟରରୁ ମୁଁ ଓ ଭାଇସ୍‌ପ୍ରିନ୍ଧିପାଲ୍‌ ରାଜଦୁରାଇ ମାଇକେଲ୍‌ 
ବଛାହୋଇଥିଲୁ । ଶ୍ରୀଯୁକ୍ତ ଏସ୍‌.କେ. ଦେ ମୋତେ ଇଉରୋପ୍‌କୁ ପଠାଇବାକୁ ଚାହିଁଲେ, 
କିନ୍ତୁ ଏନ୍‌ସ୍‌ମିଙ୍ଗର୍‌ କହିଲେ ଯେ ଏହା ସମ୍ଭବ ନୁହେଁ, କାରଣ ଫୋର୍ଡ ଫାଉଣ୍ଡେସନ୍‌ ଫେଲୋ 
କେବଳ ଆମେରିକାକୁ ହିଁ ଯିବେ । ଶ୍ରୀଯୁକ୍ତ ଦେଙ୍କ ସମ୍ମାନରେ ଆଞ୍ଚ ଆସିଲା ଓ ସେ ବନ୍ଧ 
ଏନ୍‌ ସିମିଙ୍ଗରଙ୍କୁ ରୋକ୍‌ ଠୋକ୍୍‌ ଜବାବ୍୍‌ ଦେଲେ । କହିଲେ ଯେ ତାଙ୍କର ଏସବୁ ଫେଲୋସିପ୍‌ 
ଦରକାର ନାହିଁ । ଶେଷରେ ଏନ୍‌ସମିଙ୍ଗର ରାଜି ହେଲେ । ଫୋର୍ଡ଼ ଫାଉଣ୍ଡେସନ୍‌ର ଲନ୍ଦା 

ଇତିହାସରେ ମୁଁ ହେଉଛି ପ୍ରଥମ ଓ ଶେଷ ଫେଲୋ ଯେ କି ଇଉରୋପରେ ଫେଲୋସିପ୍‌ 
ନେଇ ଅଧ୍ଯୟନ କରିଛି । 

ମେର ସ୍ପଷ୍ଟ ମନେ ଅଛି ଯେଉଁଦିନ ମିନିଷ୍ପିରୁ ମୋ ନିକଟ ଫେଲୋସିପ୍‌ ବିଷୟରେ 
ଚିଠି ଆସିଥିଲା, ସେ ଦିନ ରାତିରେ ମୋତେ ମୋଟେ ନିଦ ହୋଇନାହିଁ । କେଶୋଳର 
ଜଣେ ନିମ୍ବ ମଧ୍ୟବିତ୍ତ ପରିବାରର ପିଲା ମୁଁ । ଇଉରୋପ୍‌ କିଏ, ମୁଁ କିଏ ? ମନେ ପଡ଼ିଲା 
ବୋଉର ସେଇ ଗୋଟିଏ କଥା- ସବୁ ପ୍ରଭୁର ଇଚ୍ଛା | 
ଅଫିସର ଶ୍ରୀ ଆର.ଏସ୍‌. ଜେମସ୍‌ ମୋର ପ୍ରୋଗ୍ରାମ ଠିକ୍୍‌ କରିବାରେ ଲାଗିଲେ । ଶେଷରେ 
ଠିକ୍ଵ ହେଲା ଯେ ଲଣ୍ଡନ ବିଶ୍ବବିଦ୍ୟାଳୟରେ ମୁଁ ନଅମାସ ପଢ଼ିବି । ବାକି ତିନି ମାସରେ ମୁଁ 
ଡେନ୍ନମାର୍କରେ ଫୋକ୍୍‌ ହାଇସ୍ତଲ ବିଷୟରେ ଓ ହଲାଣ୍ଡରେ ଏକ୍ସଟେନ୍‌ସନ ବିଷୟରେ 
ଟ୍ରେନିଂ ନେବି । ସେଇଆ ହେଲା। ଏହି ସବୁ ଯୋଗାଡ଼ଯନ୍ତ୍ର କରି ମୋର ଯିବାରେ ଗୋଟିଏ 
ବର୍ଷ ଡେରି ହୋଇଗଲା | ସେତେବେଳକୁ ଅନ୍ୟ ଫେଲୋମାନେ ଆମେରିକାରେ ଅଧ୍ୟୟନ 
କରି ଫେରିଆସିଥିଲେ। ସେମାନଙ୍କ ମଧ୍ଯରେ ଥୁଲେ ଆମ ଭାଇସ୍‌ପ୍ରିନ୍ଧିପାଲ୍‌ ଶ୍ରୀ ରାଜୁଦୁରାଇ 
ମାଇକେଲ୍‌ । ବମ୍ବେରେ ଏଗ୍ରିକଲଚରାଲ୍‌ ଫାଇନାନ୍ସ କର୍ପୋରେସନ୍ଵରେ ସେ ମୋର ସହକର୍ମୀ 
ଥିଲେ । 

୧୯୬୩ ମସିହା ସେପ୍ମ୍ବର ଶେଷରେ ମୁଁ ଲଣ୍ଡନ ଯିବି । ତେଣୁ ଯିବା ଆଗରୁ 
କିଛି ଦିନ ଓଡ଼ିଶା ଯାଇ ବାପା ବୋଉ ଓ ବାପି, ନୁମାଙ୍କୁ ଦେଖିଆସିବାକୁ ଇଚ୍ଛାହେଲା । 
ତିନୁକୁ ମଧ୍ଯ ଛାଡ଼ିଆସିବ। କଥା । କାରଣ ସେ ତା'ର ତୃତୀୟ ସନ୍ତାର ଆଗମନର 
ଅପେକ୍ଷାରେ ଥାଏ । 

ମୁଁ ଜୁନ୍‌ ମାସରେ ଛୁଟି ନେଇ ଓଡ଼ିଶା ଗଲି । ସମସ୍ତଙ୍କୁ ଦେଖି ଆସିଲି ଓ ତିନୁ 
ଅନଗୁଳରେ ନୁମା, ବାପିଙ୍କ ପାଖରେ ସେମାନଙ୍କ ହେପାଜତରେ ରହିଲା । ମୁଁ ମହୀଶୂର 
ଫେରିଆସିଲି। ଦିନେ ବାପିଙ୍କ ପାଖରୁ ଟେଲିଗ୍ରାମ ପାଇଲି- ଲେଖାଥିଲା ସନ୍‌ ଲାଷ୍ଟ ନାଇଟ୍‌ | 
ଅର୍ଥାତ କାଲି ରାତିରେ ପୁଅ ହୋଇଛି । ୫ ତାରିଖ ସେପ୍ଟେମ୍ବରରେ ପୁଅ ହୋଇଛି । ମୁଁ 
ସାଙ୍ଗେ ସାଙ୍ଗେ ଆମ ଟ୍ରେନିଂ ସେଣ୍ଟରରେ ସମସ୍ତଙ୍କୁ ରସମଲାଇ ଖୁଆଇ ଥିଲି । ଅଛ 
କିଛିଦିନ ପରେ ଓଡ଼ିଶା ଆସି ସମସ୍ତଙ୍କ ସାଙ୍ଗରେ ଦେଖାକରି ପ୍ରଥମେ ଦିଲ୍ଲୀ ଗଲି ଓ 
ଦିଲ୍ଲୀରେ ସୁରିଆ ଭାଇ ( ଶ୍ରୀଯୁକ୍ତ ସୁରେନ୍ଦ୍ର ନାଥ ଦ୍ଵିବେଦୀ ) ଘରେ ରହି, ଦିଲ୍ୟରୁ ବମ୍ଭେ 
ଯାଇ ସେଠୁ ଏୟାର ଇଣ୍ଡିଆ ବିମାନରେ ବସି ଗଲି ଲଣ୍ଡନ । ମୋର ପ୍ରଥମ ବିମାନ ଯାତ୍ରା । 
ବୋଇଂ ବିମାନରେ ଆଗରୁ କେବେ ବସି ନଥିଲି । ଆମ ବିମାନ ବମ୍ବେରୁ କାଏରୋ, 
ପ୍ରାଗ୍‌, ପ୍ରାଙ୍କ ଫଟ ହୋଇ ଲଦ୍ତନ ଗଲ୍ଲା। ଫ୍ରାଙ୍କଫର୍ଟ ଏୟାରପୋର୍ଟରେ ମୁଁ ଗୋଟିଏ ଓମେଗା 

ଢନଷ୍ଟେଲେସନ୍‌ କ୍ରୋନୋମିଟର୍‌ ୧୦୪ ଡଲାର୍‌ ଦେଇ ଜିଣିଲି । ଆମ ବିମାନର ନାମ 
ଥିଲା ନଙ୍ଗାପର୍ବତ । ଯେଉଁ ଏୟାର ହସ୍‌ଟେସ୍‌ ମୋର ଖୁବ୍ର ଯନୁ ନେଇଥିଲା ତାର ନାଆଁ 
ଥିଲା କୁନ୍ଦନ୍‌ ମଲ୍‌ । ପତଳା ହୋଇ, ଦେଖିବାକୁ ଭାରି ସୁନ୍ଦର ! 
ବିରତ ଓ ଭଇଉରୋପ୍‌ରେ ଗୋଟିଏ ବର୍ଷ 

ଆମ ବିମାନ ଲଣ୍ଡନର ହିଥ୍‌ରୋ ଏୟାରପୋଟ୍ଟରେ ପହଞ୍ଚିଲା ସକାଳ ୮ଟାରେ । 
ସେଦିନ ହୋଇଥାଏ ଅକ୍ଟୋବର ଦୁଇ ତାରିଖ ୧୯୬୩ ମସିହା । ଇଣ୍ଡିଆ ହାଉସର୍‌ ଜଣେ 
ମହିଳା ଭଏଲ୍‌ ଫେୟାର ଅଫିସର ହିଥ୍ରୋରେ ମୋତେ ଦେଖାକରି ତାଙ୍କ ଗାଡ଼ିରେ ନେଇ 
ଆସିଲେ ଗିଲ୍‌ ଫୋର୍ଡ ଷ୍ଟିଟ୍‌ । ସେଠି ଥାଏ ଇଶ୍ରିଆନ୍‌ ଷୁତ୍ରେଣ୍ଟସ ହଷ୍ଟେଲ୍‌ । ମୋର ସେଇଠି 
ରହିବାର ବନ୍ଦୋବସ୍ତ ହୋଇଥାଏ । କିନ୍ତୁ ହଷ୍ଟେଲର ୱାଡଡ଼େନ୍‌ ଇଣ୍ଡିଆ ହାଉସ୍‌ରେ ପାଳିତ 
ହେଇଥିବା ଗାନ୍ଧୀ ଜୟନ୍ତୀ ଉତ୍ସବରେ ଯୋଗ ଦେବାକୁ ଯାଇଥିବାରୁ, ସେ ମୋତେ ପାଖରେ 
ଥିବା ଗୋଟିଏ ଛୋଟ ହୋଟେଲରେ ଗୋଟିଏ ରାତି ରହିବାର ବନ୍ଦୋବସ୍ତ କରାଇଦେଲେ । 
ମୁଁ ନିତ୍ୟକର୍ମ ସାରି ଇଣ୍ଡିଆନ୍‌ ଷ୍କୁଡ଼େଣ୍ଡସ୍‌ ହଷ୍ଟେଲ ଗଲି । ଓ୍ୟାର୍ଡ଼େନ୍‌ ଶ୍ରୀଯୁକ୍ତ ସେନ୍୍‌ଙ୍କ ସହ 
ଦେଖାକଲି । ସେ ମୋତେ ଦେଖି ଖୁସି ହେଲେ । କହିଲେ ଯେ ମୋ ପାଇଁ ଗୋଟିଏ ଭଲ 
ରୁମ୍‌ ଭପର ମହଲାରେ ସେ ଠିକ୍‌ କରିଛନ୍ତି, କିନୁ ରୁମ୍ଟି ରେଡ଼ି ହୋଇନାହିଁ। ତେଣୁ କାଲି 
ସକାଳେ ମୁଁ ହଷ୍ଟେଲ ଆସିଲେ ଭଲ ହେବ । ସେ କହିଲେ ଯେ ଇଉନିଭରସିଟି ଅଫର 
ଲଣ୍ଡନ ଇନ୍‌ଷ୍ଟିଚ୍ୟୁଟ୍‌ ଅଫ୍ବ ଏଡୁକେସନ୍୍‌ନରେ ଯାଇ ସେଠି ମୋର ଆଡ଼ମିସନ୍‌ ନେଇଗଲେ 
ଭଇ ହେବ। 

ଆମ ହଷ୍ଟେଲ ରସେଲ୍ଲ ସ୍ଲୋୟାର ଟିଉବୁ ଷ୍ଟେସନରୁ ଦୁଇ ମିନିଟ୍‌ ବାଟ । ଆମ 
ହଷ୍ଟେଲରୁ ଆମ ଇନଷ୍ଟିଚ୍ୟୁଟ୍‌ ୫ ମିନିଟ୍‌ ବାଟ । ତେଣୁ ମୁଁ ଇନ୍‌ଷ୍ଚିଚ୍ୟୁଟ୍‌ ଯାଇ ମୋର ପ୍ରଫେସର 
ଶ୍ରୀମତୀ ହେଲେନ୍୍‌ କୋଭ୍ରେନ୍‌ଙ୍କୁ ଦେଖାକଲି । ଭାରି ସ୍ଵେହୀ ଭଦ୍ର ମହିଳା । ସେ କହିଲେ 
ଯେ ମୋର ଆଡ଼ମିସନ୍‌ ପେପର ସବୁ ଆସିଯାଇଛି । ଗୋଟିଏ କାଗଜରେ ମୁଁ ଦସ୍ତଖତ 
କରିଦେଲି । ବାସ୍‌ ଏଡିକି । ଆମ ଦେଶ ହୋଇଥିଲେ ଗୋଟିଏ କାଉଣ୍ଡରରୁ ଆଉ ଗୋଟିଏ 
କାଉଣ୍ଟର ଓ ଗୋଟିଏ ଟେବୁଲ୍‌ରୁ ଆଉ ଗୋଟିଏ ଟେବୁଲକୁ ଦଉଡ଼ି ଦଉଡ଼ି ହାଲିଆ ହୋଇ 
ପଡ଼ିଥାନ୍ତି। ଶ୍ରୀମତୀ କୋପ୍ରେନ୍‌ ମୋତେ ତାଙ୍କ ଡିପାର୍ଟମେଣ୍ଟର ଲେକ୍ବଚରର ଶ୍ରୀ ହାରିସନ୍ନଙ୍କ 
ସଙ୍ଗେ ପରିଚିତ କରାଇ ଦେଲେ । ସେ ମୋଡେ ମୋର ସହପାଠୀ ଓ ସହପାଠିନୀମାନଙ୍କ 
ସଙ୍ଗେ ପରିଚିତ କରାଇଦେଲେ ଓ କହିଲେ କାଲିଠାରୁ କ୍ଲାସ୍‌ ଆରମ୍ଭ ହେବ | 

ଆମ ସାଙ୍ଗରେ ଆଉ ଜଣେ ଭାରତୀୟ ଛାତ୍ର ଥିଲା- କାଞ୍ଚନ ମୁଖାର୍ଜୀ । ସେ 
ଇନଷ୍ଟିତୁ୍ୟୁଟ୍‌ରୁ ଆସୋସିଏଟ୍‌ସିପ୍‌ କୋର୍ସ କରି ପୁଣି ଅଡ଼ିଓ ଭିଜୁଆଲ କୋର୍ସରେ 
ଯୋଗ ଦେଇଥାଏ । ଭଲ ରବୀନ୍ଦ୍ର ସଂଗୀତ ଗାଏ । ଆମ କ୍ଲାସର ଅନ୍ୟମାନେ ହେଲେ- 

ଇଉଲାଲୀ ଦୁହାନୀ ( ଜମାଏକା ), ଜଏସ୍‌ଉଏଡ଼୍‌ ( ଜମାଏକା ), ଶାମ୍‌ କେନୀ ( ଉଗାଣ୍ଡା ), 
ରଏ୍‌ ଇଷ୍ଟରବୃକ୍ସ ( ନ୍ୟାସାଲାଣ୍ଡ ) ଓ ଜନ୍‌ ( ବାର୍‌ ବାଡ଼ସ୍‌ ) ! 

ତା'ପର ଦିନଠାରୁ କ୍ଲାସ ଆରମ୍ଭ ହେଲା ! ସବୁଦିନେ ସକାଳ ୧ ୦ଟାରେ କ୍ଲାସ୍‌ 
ଆରମ୍ଭ ହୁଏ । ପ୍ରଫେସର ଲିଉ ଇସ୍‌ ପଡଢ଼ାନ୍ତି ତୃତୀୟ ବିଶ୍ଵ ବିଷୟରେ ଓ ଗ୍ରାମଗୋଷ୍ଠୀ 
ଯୋଜନା ବିଷୟରେ । ଡା'ପରେ ପ୍ରଫେସର କୋପ୍ପେନ୍‌ ପଢ଼ାନ୍ତି ଅଡ଼ିଓ ଭିଜୁଆଲ 
କମ୍ୟୁନିକେସନ୍‌ ବିଷୟରେ ! ହାରିସନ୍‌ ଉପରବେଳା ପଡଢ଼ାନ୍ତି । ଏହିପରି ସପ୍ତାହେ କ୍ଲାସ 
ଚାଲିବା ପରେ ସକାଳେ ଆମେ ଅଡ଼ିଓ ଭିଜୁଆଲ୍‌ରେ ପ୍ରାକ୍ତିକାଲ୍‌ କଲୁ ରେସ୍ପେଲ୍‌ ସ୍କୋୟାର୍‌ 
ପାଖରେ ଥିବା ଓଭରସିଜ୍‌ ଭିଜୁଆଲ୍‌ ଏଡ଼ସ୍‌ ସେଣ୍ଟରରେ । ଜଣେ ଜର୍ମାନ୍‌ ଝିଅ, ମିସ୍କ୍ୟୁନ୍‌ 
ଆମର କ୍ଲାସ୍‌ ନେଲେ । ଓଉରସିଜ୍‌ ଭିଜୁଆଲ ଏଡ଼୍‌ସ୍‌ ସେଣ୍ଡରର ଡିରେକ୍ଟର ଶ୍ରୀଯୁକ୍ତ 
ରସବ୍ରିକର ଦିନେ ସକାଳେ ମୁଁ ଲେଖିଥିବା “ଏ ହାଣ୍ଡବୁକ୍‌ ଅଫ୍ବ ଅଡ଼ିଓ ଭିଜୁଆଲ ଏଡ଼ସ୍‌ 
ବହିଟି ଆଣି ମୋତେ ଦେଖାଇ କହିଲେ - “ତମେ ସେଇ ମହାନ୍ତି, ଯିଏ ଏ ବହିର 
ଲେଖକ ?’' ମୁଁ ହଁ ମାରିବାରୁ ସିଏ କହିଲେ- “ତମେ ଏଠାକୁ ଆସିବା ଆଗରୁ ତମ 
ବହି ଏଠାକୁ ଆସି ଯାଇଛି । ମୁଁ ଏହାକୁ ପଡ଼ିଛି । ମୋତେ ସବୁ ଭଲ ଲାଗିଛି । ଏସିଆ, 
ଆଫ୍ରିକା ଓ ଲାଟିନ୍‌ ଆମେରିକାର ଛାତ୍ରଛାତ୍ରୀ, ଶିକ୍ଷକ ଓ ଶିକ୍ଷୟତ୍ରୀମାନଙ୍କ ପାଇଁ ଏହା 
ଅତି ଉପଯୋଗୀ ! ମୁଁ ତମକୁ ଅଭିନନ୍ଦନ ଜଣାଉଛି ।” ' ମୁଁ ତାଙୁ ଧନ୍ୟବାଦ ଦେଲି । 
ରସବ୍ରିଜର ଏଠାକୁ ଆସିବା ଆଗରୁ ଆଫ୍ରିକାର ଜାମ୍ଭି ଡିରେକ୍ଟର ଅଫ୍ବ ଏଡୁକେସନ୍୍‌ ଥିଲେ । 
ଅତି ଅନୁଭୂତସଂପନ୍ନ ଲୋକ ! 

ବିଲାତର ଲୋକେ ଚା’ ଖାଇବାକୁ ଭାରି ଭଲ ପା'ନ୍ତି। ୧୧ଟା ବେଳେ କପେ ଚା’ 
ନିଶ୍ଚୟ ପିଇବେ । ତା'ପରେ ଗୋଟାଏ ବେଳେ ଲଞ୍ଚ୍‌ । ଆମେ ତ ହଷ୍ଟେଲ୍‌ରେ ଖୁବ ହେଭି 
ବ୍ରେକ୍ଫାଷ୍ଟ ଖାଇ ଆସୁ । ତେଣୁ ଲଞ୍ଚ୍‌ରେ ସାଣ୍ଡଉଇଚ୍ଵ ବା ଫିସ୍‌ ଆଣ୍ଡ ଚିପ୍‌ସ୍‌ ଖାଇ କପେ 
କଫି ଖାଇଦେଉ | ସେତେବେଳେ ଫିସ୍‌ ଆଣ୍ଡ୍‌ ଚିପ୍‌୍ସର ଗୋଟିଏ ପ୍ଲେଟ୍‌ ଏକ ସିଲିଂ ତିନି 
ପେନ୍‌ସରେ ମିନୁଥିଲା। ରସେଲ୍‌ ସ୍କୋୟାର ଆଖ ପାଖରେ ପ୍ରାୟ ୬୦ଟି ଛୋଟ ଇଣ୍ଡିଆନ୍‌ 
ରେଶ୍ବରାଣ୍ଡ ଅଛି । ସେଠି ଭାତ ଓ ଚିଙ୍ୁଡ଼ି ମାଛ ଡରକାରି ମିଳେ । କିନ୍ତୁ ପ୍ରତ୍ୟକଟିର 
ମାଲିକ ବାଂଲାଦେଶୀ ଓ କୁକ୍‌ ମଧ୍ଯ ବାଂଲାଦେଶର | ଚମଜ୍ାର ରାନଛ୍ନ୍ତି । 

ଆମ ଇନ୍୍‌ଷ୍ଟିଚ୍ୟୁଟ୍‌ରେ କମ୍ୟୁନିଟି ଡେଭଲପ୍‌ମେଣ୍ଟ ଡିପାର୍ଟମେଣ୍ଟ ଥାଏ । ଏହି 
ଡିପାର୍ଟମେଣ୍ଟର ମୁଖ୍ୟ ପ୍ରଫେସର ଟି.ଆର. ବାଟେନଙ୍କ ବହି କମ୍ୟୁନିଟିକ ଆଣ୍ଡ୍‌ ଦେୟାର 
ଡେଭଲପମେଣ୍ଟ” ମୁଁ ଆଗରୁ ପଢ଼ିଥିଲି । ସେଇ ଡିପାର୍ଟମେଣ୍ରେ ଇ.ଡ଼ି. କୁଇସ୍‌ ରସ୍‌ 
ଆମକୁ କମ୍ୟୁନିଟି ଡେଭଲପ୍‌ମେଣ୍ଟ ସମ୍ପର୍କୀୟ କେଶ୍‌ ଷ୍ଟଡ଼ିସ୍‌ ପଢ଼ାଇଲେ । ଆମେ ସବୁ 

ମଧ୍ଯ ଗୋଟିଏ ଗୋଟିଏ କେଶ୍‌ ଷ୍ଟଡ଼ି ବିଷୟରେ ଆଲୋଚନା କଲୁ। ମୁଁ କହିଥିଲି ବରପାଲିର 
ପାଇଖାନା ଓ ନଳକୂଅ ବିଷୟରେ । 

ଗୌହାଟିର ଶ୍ରୀମତୀ ରେଣୁ ଦେବୀ ଓ କେନିୟାରୁ ଆସିଥିବା ଭାରତୀୟ ଶ୍ରୀମତୀ 
ବସୁମତୀ ପଟେଲ୍‌ ଆମ ଇନ୍‌ଷ୍ଟିଚ୍ୟୁଟ୍‌ରେ ଆସୋସିଏଟ୍‌ସିପ୍‌ କୋର୍ସ କରିବାକୁ ଆସିଥାରି । 
ସେମାନଙ୍କ ସାଙ୍ଗରେ ବେଶ୍‌ ଦୋସ୍ତି ହୋଇଗଲା । ରେଣୁ ଦେବୀଙ୍କୁ ମୁଁ ରେଣୁଦି ବୋଲି 
ଡାକିବାକୁ ଆରମ୍ଭ କଲି । 
ଇଉନିଭରସିଟି ଅଫ୍‌ ଲଣ୍ଡନ ଇଣ୍ଡିଆ ସୋସାଇଟି 

ପ୍ରତି ବର୍ଷ ଇନ୍‌ଷିଚ୍ୟୁଟ୍‌ରେ ସେସନ ଆରମ୍ଭ ହେବା ପରେ ବିଭିନ୍ନ ସୋସାଇଟିକୁ 
ଇଲେକ୍ଟ୍‌ନ୍‌ ହୁଏ । ଆମ ବର୍ଷ ( ୧୯୬୩) ଇଉନିଭରସିଟି ଅଫ୍‌ ଲଣ୍ଡନ ଇଣ୍ତିଆ 
ସୋସାଇଟିକୁ ମୁଁ ପ୍ରତିନିଧି ଭାବରେ ବଛା ଯାଇଥିଲି । ଏଣେ ଆମ ଇଣ୍ରିଆନ୍‌ ଷ୍କୁଡ଼େଣ୍ଟସ୍‌ 
ହଷ୍ଟେଲର ୧୯୬୩-୬୪ ବର୍ଷ ପାଇଁ ହେଉଥିବା ଇଲେକ୍ସନରେ ମୁଁ ପ୍ରେସିଡ଼େଣ୍ଟ ଭାବରେ 
ବଛା ଯାଇଥିଲି। ଇଣ୍ଡିଆନ୍‌ ଷ୍କୁଡ଼େଣ୍ଟସ୍‌ ହଷ୍ଟେଲ୍‌ର ପ୍ରେସିଡ଼େଣ୍ଟ ଲଣ୍ଡନରେ ଥିବା ଭାରତୀୟ 
ହାଇକମିଶନଙ୍କ ଶିକ୍ଷା ବିଭାଗ ସଙ୍ଗେ ସଂପର୍କ ସ୍ଥାପନ କରି ସବୁ କାର୍ଯ୍ୟକ୍ରମର ଆୟୋଜନ 
କରେ । ସେତେବେଳେ ହାଇକମିଶନ୍‌ରେ ଏଡୁକେସନ୍‌ ଆଡ଼୍‌ଭାଇଜର ଥାନ୍ତି ଡକ୍ଟର 
ଏନ୍ନ.ଏସ୍‌. ଜୁନନକର | ଆମର ହାଇକମିଶନ୍‌ ଥାନ୍ତି ଗୁକରାଟର ଡକ୍ଟର ଜୀବରାଜ 
ମେହେଟା । ତାଙ୍କ ସ୍ତ୍ରୀ ଶ୍ରୀମତୀ ହଂସାବେନ୍‌ ମେହେଟ୍ଟା ଜଣେ ବିଦେଶୀ ମହିଳା । ଏମାନେ 
ମୋ ସଡ଼ୁ ଶ୍ରୀଯୁକ୍ତ ନାରାୟଣ ଦେଶାଇଙ୍କୁ ଚିହୁନ୍ତି । 

ଆମ ହଷ୍ଟେଲର ପ୍ରଥମ ଫଙ୍କସନରେ ଏମାନେ ସମସ୍ତେ ଆମ ନିମନ୍ତ୍ରଣ କ୍ରମେ 
ଯୋଗଦେଇଥିଲେ ଓ ଇଣ୍ଡୋ -ବିଟ୍ରିଶ ସଂପର୍କ ଉପରେ ଭାଷଣ ଦେଇଥିଲେ । ତା'ପରେ 
ଗୋଟିଏ ଭୋଜିରେ ଯୋଗଦେଇଥିଲେ । 

ଭାରତର ସବୁ ପ୍ରାନ୍ତରୁ ଛାତ୍ରଛାତ୍ରୀ ଥିଲେ ଆମ ହଷ୍ଟେଲରେ । କଲିକତାରୁ ବହୁତ 
ଛାଡରଛାତ୍ରୀ ଥିଲେ । ବମ୍ବେରୁ ମଧ୍ଯ ଥିଲେ । ଓଡ଼ିଶାରୁ ଥିଲି ଏକମାତ୍ର ମୁଁ । କଲିକଡାରୁ 
ଦୁଇଜଣ ଝିଅ ଥିଲେ ଝରଣା ସେନ୍‌ ଓ ସିପ୍ରା ରାୟ | ଝରଣା ଲଣ୍ଡନରେ ପଢ଼ା ଶେଷକରି 
ବି.ବି.ସି. ( ରେଡ଼ିଓ )ରେ କାମ କରୁଥିଲା ପରେ ସେଇଠି ଗୋଟିଏ ବ୍ରିଟିଶ ଭଦ୍ଵଲୋକଙ୍କୁ 
ବାହାହୋଇ ରହିଗଲା । ନାଁ ହେଲା ଝରଣା ଘୋରଲେ । ବି.ବି.ସି.ରୁ ବଙ୍ଗଳା ( ରେଡ଼ିଓ ) 
ଖବର ପଡୁଥିଲା । 

ସିପ୍ରା ମୋଠାରୁ ଉପଦେଶ ନେଇ ଟେଲିଭିଜନରେ ଅଧ୍ବକା କୋର୍ସକରି ଭାରତ 
ଫେରି ଦୂରଦର୍ଶନରେ ଯୋଗଦେଲା ପ୍ରୋଗ୍ରାମ୍‌ ଏକ୍ଜିକୁୟୁଟିଭ୍‌ ଭାବରେ | କଲିକତାରେ 

ସେ ଆସିଷ୍ଟାଣ୍ଟ ଷ୍ଟେସନ୍‌ ଡିରେକ୍ଟର ଥିଲା । କ୍ୟାନ୍‌ସରରେ ଅଛ ବୟସରେ ତା'ର 
ମୃତ୍ୟୁ ହେଲା । 

ଵମ୍ମେର ଗୋପାଲ୍‌ ଥିଲା ଆମ ହଷ୍ଟେଲର ସେକ୍ରେଟେରୀ । ଭାରି ନବଜିଆ ଲୋକ ! 
ସମସ୍ତଙ୍କ ସାଙ୍ଗରେ ଭଲ ସଂପର୍କ ରଖି କାମକରି ଚାଲିଯାଉଥିଲା। । ଆସାମରୁ ଥିଲା 
ଦେହୁରୀ । ଫିଜିକ୍ସରେ ଡକ୍ଟରେଟ୍‌ କରିବାକୁ ଆସିଥିଲା । ଚେହେରାଟା ମନ ଖୋଲା ଓ 
ଆସାମିଜ୍‌ ଆକ୍୍‌ସେଣ୍ଟରେ ଇଂରାଜୀ କହିଲା ବେଳେ ଭାରି ମଜା ଲାଗେ ଶୁଣିବାକୁ । 

ମହାରାଷ୍ଟ୍ରର, ପ୍ରକୃତରେ ବମ୍ବେରୁ, ଆସିଥିଲା ଜଣେ ଅନ୍ଧ ଯୁବକ ଆଇନ୍ନରେ 
ଏମ.ଏ. ପଡ଼ିବାକୁ | ତା'ଙ୍କ ନା ଥିଲା ମଜଙ୍ଗାଓକର ! ସବୁବେଳେ ହାତରେ ଅନ୍ଧର ବାଡ଼ି 
ସବୁ କାମ ନିଜେ ନିଜେ କରୁଥିଲା । କେବଳ ତା” ଟାଇର ନଟ୍‌ଟା ପକାଇବାକୁ ମୋ 
ନିକଟକୁ ଆସୁଥିଲା । ସେ ଖୁବ୍‌ ଭଲ ଡାବ୍‌ଲା ବଜାଉଥିଲା । 

କଲିକତାରୁ ଆଉ ଜଣେ ମହିଳା ଆସିଥିଲେ । ତାଙ୍କ ନା ଶ୍ରୀମତୀ ସୁମିତ୍ରା 
ସେନ୍‌ ଗୁପ୍ତ । ସମସ୍ତେ ତାଙ୍କୁ ଦିଦି ବୋଲି ଡାକୁଥିଲେ । ପାଟିରେ ପାଟିଏ ଫଲସ୍‌ ଟିଥ୍‌ | 
କଥା କହିଲା ବେଳେ ଖାଡ଼ରୁ ଖାଡ଼ରୁ ଶୁଭେ । ଥରେ ଆମେ ଠିକ୍‌ କଲୁ ବସନ୍ତ ଉତ୍ସବ 
କରିବୁ । କାଞ୍ଚନବାବୁ ଆରମ୍ଭ କରିଦେଲେ ଅଭ୍ୟାସ । ମୁଁ ଓ ମିଷ୍ଟର ସେନ୍ସଙ୍କ ଝିଅ ରତ୍ନା 
ସେଥିରେ ସାମିଲ୍‌ ହୋଇଥିଲୁ । ଗୋଟିଏ ରବୀନ୍ଦ୍ର ସଂଗୀତରେ ‘ଓଗୋ” ଶଳ୍କର ଉଚ୍ଚାରଣ 
ଯେପରି ହେବାର କଥା ସେପରି ଦିଦିଙ୍କଦ୍ଧାରା ବହୁତ ଥର ଚେଷ୍ଟାକରି ମଧ୍ଯ ହେଲା ନାହିଁ । 
ତେଣୁ କାଞ୍ଚନ ବାବୁ କହିଲେ କି ଦିଦି, ଆପ୍ନି ଆମାଦେର ଉଗନି ପତି କେ ନିଶ୍ଚୟ ଓଗୋ 
ବୋଲେ ଡାକିନ୍‌ । ତେବେ ଆଖନ ହଛେନା କେନ ? ଦିଦି ଲାଜରେ ମୁଣ୍ଡଟିକୁ ନୁଆଁଇ ପୁଣି 
ଗାଇଲେ ! ‘ଓଗୋ”ର ଉଚ୍ଚାରଣରେ ସାମନ୍ୟ ଉନ୍ନତି ହୋଇଥିଲା | ଆମର ସବୁ ପରିଶ୍ରମ 
ସାର୍ଥକ ହେଲା । ବସନ୍ତ ଉତ୍ସବ ଭାରି ଭଲ ହୋଇଥିଲା । ଡକ୍ଟର ଜୁନନ୍‌ କର ଗୋଟିଏ 
ସାର ଗର୍ଭକ ଭାଷଣ ଦେଇଥିଲେ । 

ରସ୍ପେଲ ସ୍କୋୟାରରେ ଗାନ୍ଧିଜୀଙ୍କର ଗୋଟିଏ ପଥର ତିଆରି ପ୍ରତିମୂର୍ଭି ଅଛି । 
ଦେଖିବାକୁ ଭାରି ଜୀବନ୍ତ । ସେଠାକୁ ମୁଁ ମଝିରେ ମଝିରେ ଯାଇ ଫୁଲ ଦିଏ ଗାନିଜୀଙ୍କ 
ମୂର୍ଭିରେ । ଅନେକ ବ୍ରିଟିସ୍‌ ଲୋକ ମଧ୍ଯ ଆସନ୍ତି । ଶୁକ୍ରବାର ଦିନ ସନ୍ଧ୍ୟାବେଳେ ଆମେ 
ହଷ୍ଟେଲରୁ କେତେଜଣ ଆସି ସେଠି ‘ବୈଷ୍ଣବ ଜନ ତୋ ତେନେ କହିଏ’ ଭଜନଟି ଗାଉ । 

ଦିନେ ରସ୍ପେଲ୍‌ ସ୍କୋୟାର ବସ୍‌ଷ୍ଟପରେ ମୁଁ ଲାଇନ୍‌ରେ ଠିଆହୋଇଛି । ସେଠୁ 
ପିକାଡ଼ିଲୁ ସର୍କସ ଯିବାପାଇଁ । ଦେଖିଲି ମୋ ଆଗରେ ଠିଆ ହୋଇଛନ୍ତି ବ୍ରିଟେନ୍‌ର ପୂର୍ବତନ 
ପ୍ରଧାନମନ୍ତ୍ରୀ ଶ୍ରୀଯୁକ୍ତ ହାରୋଲଡ଼୍‌ ମାକ୍ରମିଲାନ୍‌ । ମୁଁ ତାଙ୍କୁ ଦେଖି ଆଶ୍ଚର୍ଯ୍ୟ ହେଲି । ସେ 

ଠିଆ ହୋଇ ଖବରକାଗଜ ପଢୁଥାନ୍ତି ତାଙ୍କ ବସ୍‌ ଆସିଲାରୁ ଚାଲିଗଲେ । ଆମ ଦେଶରେ 
ଏହା ହୋଇନଥାନ୍ତା 

ମୁଁ ମୋର ଫେଲୋସିପ୍ରୁ ପାଇଥିବା ସବୁ ଡଲାର ଆମ ଇନଷ୍ଟିଚ୍ୟୁଟ୍‌ରେ ଥିବା 
ବରକ୍ଵ୍ଲେ ବ୍ୟାଙ୍କରେ ଜମା କରି ଦେଇଥିଲି । ପ୍ରତି ଶନିବାର ସକାଳେ ମୁଁ କିଛି ପାଉଣ୍ଡ 
ଉଠାଏ ହଷ୍ଟେଲରେ ଦେବାପାଇଁ ଓ ମୋର ଅନ୍ୟାନ୍ୟ ଖର୍ଚ୍ଚ ପାଇଁ । ବଲକେ ବ୍ୟାଙ୍କଟା 
ଆମ ଇଉନିଭରସିଟିରେ ଥିବା ମେନ୍‌ ବ୍ରାଞ୍ଚର ଗୋଟିଏ ଏକ୍ସଟେନ୍‌ ସନ୍‌ କାଉଣ୍ଟର୍‌ ଓ ଏହା 
ମଧ୍ଯ ରସ୍ବେଲ୍‌ ସ୍ଟୋୟାରରେ ଅବସ୍ଥିତ । ମୁଁ ମୋ ଚେକ୍୍‌ଟି ଦିଏ କାଉଣ୍ଟର୍‌ରେ । ବସିଥିବା 
ଝିଅଟି ମୋଠାରୁ ଚେକ୍‌ ନିଏ, ମୋ ମୁହଁକୁ ଅନାଏ । ଚେକ୍୍‌ରେ ଥିବା ମୋ ଦସ୍ତଖତକୁ 
ଅନାଏ । ତା'ପରେ ଡୁୟର ଖୋଲି ମୋତେ ଚେକ୍ରେ ଲେଖାଥିବା କେତୋଟି ପାଉଣ୍ଡ 
ନୋଟ୍‌ ଦେଇଦିଏ । ଦିନେ ମୁଁ ସେ ଝିଅଟିକୁ ପଚାରିଲି, ଆଚ୍ଛା ଆପଣ ମୋ ମୁହଁକୁ 
ଅନାଉଛନ୍ତି, ଚେକ୍‌ରେ ଲେଖାହୋଇଥିବା ପାଉଣ୍ଡର ପରିମାଣ ପ୍ରତି ଦୃଷ୍ଟି ପକାଉଛନ୍ତି, 
ମୋ ଦସ୍ତଖତ ଦେଖି ମୋତେ ପାଉଣ୍ଡ ନୋଟ୍‌ ଦେଇଦେଉଛନ୍ତି। ଆପଣ ତ ମୋ ଆକାଉଣ୍ଟ 
ଦେଖୁନାହାନ୍ତି, କିପରି ଜାଣୁଛନ୍ତି ମୋର ଏତକ ପାଉଣ୍ଡ ଅଛି କି ନାହିଁ ? ସେ ଝିଅଟି 
ହସିଲା ଓ ଜବାବ ଦେଲା- “ଏ ଦେଶରେ ଶତକଡ଼ା ୯୯ ଭାଗ ଲୋକ ସଚୋଟ୍‌ । ତେଣୁ 
୧ ଭାଗ ଅସାଧୁ ଲୋକଙ୍କ ପାଇଁ ମୁଁ ଆପଣଙ୍କୁ ଅପେକ୍ଷା କରାଇବି କାହିଁକି ?”  ଚମକାର 
ଲଜିକ୍‌ । ଆମ ଦେଶରେ ଏହା କାମ କରିବ ନାହିଁ । ଆକାଉଣ୍ଟରେ ଟଙ୍କା ଥାଇ ମଧ୍ଯ ଅତି 
କମ୍‌ରେ ଅଧଘଣ୍ଟାଏ ଠିଆ ହେବାକୁ ପଡ଼ିବ ଟଙ୍କା ପାଇଁ 
ସେହି ସୁନ୍ଦରୀ କୁନ୍ଦନ୍‌ ମଲ୍‌ 

ଦିନେ ସନ୍ଧ୍ୟାରେ ଅକ୍ସଫୋର୍ଡ ଷ୍ଟ୍ୀଟ୍‌ରେ ବୁଲୁବୁଲୁ ଦେଖାହେଲା ଗୋଟିଏ ସୁନ୍ଦରୀ 
ଭାରତୀୟ ଝିଅ ସାଙ୍ଗରେ । ମୁଁ ଚିହ୍ନିପାରି ତାଙ୍କୁ ପଚାରିଲି ଆପଣ ମିସ୍‌ କୁନ୍ଦନ ମଲ୍‌ ତ ? 
ଆପଣ ଅକ୍ଟୋବର ପହିଲାରେ ବମ୍ବେରୁ ଲଣ୍ଡନ ଆସୁଥିବା ଏୟାର ଇଣ୍ଡିଆ ବିମାନ 'ନଙ୍ଗା 
ପର୍ବତ”ରେ ନଥିଲେ କି ? ସେ ହସିଲେ ଓ ଜବାବ୍‌ ଦେଲେ ଆପଣ ଏଠି କ”ଣ କରୁଛନ୍ତି 
? ଆପଣଙ୍କର ତ କୌଣସି ପୁଲିସ୍‌ ଡିପାର୍ଟମେଣ୍ଟରେ କାମ କରିବା ଉଚିତ ଥିଲା | ତାପରେ 
ଆମେ ଯାଇ ପାଖ ରେଷ୍ବୁରାଣ୍ଟରେ କଫି ଖାଇଲୁ ଓ ମୁଁ ତାଙ୍କୁ ପରେ ସାଙ୍ଗରେ ନେଇ 
ଟିଉବ୍ଵରେ ବସାଇ ଦେଲି । 

ଲଣ୍ଡନ ଆସିବା ପୂର୍ବରୁ ମୋର ବେଶିକିଛି ଲୁଗାପଟା ନଥିଲା । ତେଣୁ ମୋତେ 
ପୋଷାକ ପତ୍ର କିଣିବା ପାଇଁ ପାଇଥିବା ୭୫ ପାଉଣ୍ଡରେ ପୋଷାକପତ୍ର କିଣିଲି । 
ସି.ଆଣ୍ଡ.ଏ. ବୋଲି ଗୋଟିଏ ଡିପାର୍ଟମେଣ୍ଟ ଷ୍ଟୋରରେ ଶସ୍ତାରେ ପୋଷାକପତ୍ର ମିଳେ | 
ସେଇଠାରୁ କିଣିଲି । କିଛି ପୋଷାକ ମାର୍କ ଆଣ୍ଡ ସ୍ୟେନ୍‌ସରରୁ ମଧ୍ଯ କିଣିଲି । 

ଲଣ୍ଡନରେ ଯେତିକି ଦେଖିବାର ଅଛି ଲଣ୍ଡନ ବାହାରେ ତା'ଠାରୁ ବେଶି ଅଛି । 
ଥରେ ଆମ ହଷ୍ଷେଲରୁ ଆମେ ସମସ୍ତେ ଗୋଟିଏ ସ୍ପେଶାଲ୍‌ ବସ୍‌ ଭଡ଼ାକରି ଗଲୁ 
ସେକ୍ସପିଅରଙ୍କ ଜନ୍ମସ୍ଥାନ ଦେଖିବାକୁ । ଲଣ୍ଡନ ଛାଡ଼ିଲା ବେଳେ ବେଶ୍‌ ଚକ୍୍ଚକିଆ ଖରା 
ପଡ଼ିଥିଲା, କିନୁ ଅଳ ସମୟ ପରେ ବର୍ଷାହୋଇ ବରଫ ପଡ଼ିବା ଆରମ୍ଭ ହେଲା । ତେବେ 
ଆମେ ସେଠି ପହଞ୍ଚିଲା ବେଳକୁ ପାଗ ଭଲ ହୋଇ ଯାଇଥିଲା । ଆମେ ବୁଲାବୁଲି କରି 
ସନ୍ଧ୍ୟାବେଳେ ହଷ୍ଟେଲକୁ ଫେରି ଆସିଲୁ । 

ଲେକ୍‌ ଡିଷ୍ଟିକ୍‌ ଦେଖିବାକୁ ଯିବାବେଳେ ମଧ୍ଯ ସେହି ଦଶା ହୋଇଥିଲା ! ଇଂଲଣ୍ଡର 
ଲେକ୍‌ ଡିଷ୍ଟିକୃରେ ବହୁତଗୁଡ଼ିଏ ଛୋଟ ବଡ଼ ଲେକ୍‌ ( ହୃଦ ) ଅଛି । ଦେଖିବାକୁ ଠିକ୍‌ ଛବି 
ପରି । ଏସବୁ ହୃଦ ମଧ୍ଯରୁ ଉଇଣ୍ଡମେୟର ସବୁଠାରୁ ସୁନ୍ଦର । ଆମେ ଗୋଟିଏ ସ୍ପେଶାଲ 
ବସ୍‌ ଭଡ଼ା କରି ଗଲୁ । ସମସ୍ତଙ୍କ ପାଖରେ କ୍ୟାମେରା। ଲଣ୍ଡନ ଛାଡ଼ିଲା ବେଳକୁ ସକାଳର 
ଚକ୍୍‌କିଆ ଖରା । ଲେକ୍‌ ଡିଷ୍ଟିକ୍‌ରେ ପହଞ୍ଚିଲା ବେଳକୁ ବର୍ଷା ଓ ତା” ସାଙ୍ଗକୁ ବରଫ୍‌ । 
ଆଉ ଦେଖିବୁ କ'ଣ ? ବସ୍ର କଣ୍ଡକ୍ରଙ୍କ କମେଣ୍ଟାରିକୁ ଶୁଣି ଶୁଣି ଫେରି ଆସିଲୁ । 
ଆଉ ଯିବାର ସୁଯୋଗ ହୋଇନାହିଁ । 

ବିଲାତଵରେ ଦୁଇ ବନ୍ଧୁ ଦେଖାହେଲେ ଆଗେ ଆଲୋଚନା କରନ୍ତି ପାଗ ବିଷୟରେ । 
ବିଲାତର ପାଗର କିଛି ଠିକ୍‌ ଠିକଣା ନାହିଁ । କେତେବେଳେ ଯେ ଝିପ୍‌ ଝିପ୍‌ ବର୍ଷା ହୋଇ 
ବରଫଗୁଣ୍ଡ ଛିଞ୍ଚି ହୋଇପଡ଼ିବ କହି ହେବ ନାହିଁ । 

ଆମ ହଷ୍ଟେଲର ଜଣେ କେୟାରଟେକ୍୍‌ର ବୃଢ଼ୀ ଥା'ଚ୍ତି । ତାଙ୍କ ନୀ ମିସ୍‌ 
ଉଇଲି ଅମସ୍‌ । ଆମର ଖିଆପିଆ କଥା ତ ବୁଝନ୍ତି । ଆମେ ଲଣ୍ଡନର ଶୀତ ସାଙ୍ଗରେ 
ଯୁଝିବାକୁ ଠିକ୍‌ ପୋଷାକପତ୍ର ପିନ୍ଧିଛୁ କି ନାହିଁ ତା' ବି ଦେଖନ୍ତି । ବାହାରକୁ ଗଲେ 
ସବୁବେଳେ ଟୋପି ପିନ୍ଧିବାକୁ ହୁଏ । ବଡ଼ ବର୍ଷା ନ ହେଉଥିବାରୁ ମୁଁ ଛତା ନିଏ ନାହିଁ 
ଅନେକ ପିଲା ଛତା ବ୍ୟବହାର କରନ୍ତି । ଲଣ୍ଡନରେ ଯେପରି ଛତା ମିଳେ, ଅନ୍ୟ କେଉଁଠି 
ସେପରି ମିଳେ ନାହିଁ । ଝିଅମାନେ ଫୋଲ୍ତିଂ ଛତା ବ୍ୟବହାର କରନ୍ତି । କିନ୍ତୁ ପୁଅମାନେ 
ସିଧାଛତା ବ୍ୟବହାର କରନ୍ତି । ଓଭର କୋଟ୍‌ ଓ ଫେଲ୍‌ଟ୍‌ ହ୍ୟାଟ୍‌ ସାଙ୍ଗକୁ ଛତାଟା ବେଶ୍‌ 
ଭଲ ଦେଖାଯାଏ । 

ଲଣ୍ଡନରେ କିଏ କିପରି ବେଶ ପିନ୍ଧିଛି ସେଥିରୁ ତା'ର ବେଉସା କ'ଣ ଜାଣିହେବ । 
ସାଧାରଣତଃ ପ୍ରଫେସରମାନେ ଗ୍ରେ ଫ୍ଲାନେଲର ପ୍ୟାଣ୍ଟ ସାଙ୍ଗକୁ ଟ୍ଵିଡ଼୍‌ କୋଟ୍‌ ପିନ୍ଧର୍ତି । 
ମୁଣ୍ଡରେ ଫେଲ୍ଲ୍‌ ହ୍ୟାଟ୍‌। ବିଜିନେସ୍‌ ଏକ୍‌ଜିକୁୟୁଟିଭ, ବ୍ୟାଙ୍କ ଅଫିସର ଓ ସରକାରୀ ଅଫିସର 
ସମସ୍ତେ ଥରିପିସ୍‌ ସୁଟ୍‌ ପିନ୍ଧନ୍ତି । ମୁଣ୍ଡରେ ଫେଲ୍ୃହ୍ୟାଟ୍‌ ଓ ହାତରେ ଛତା ଏବଂ ଗୋଟିଏ 
ଚମଡ଼ା ବ୍ରିଫ୍ରକେସ । 

ଲଣ୍ଡନରେ ପହଞ୍ଚିବାର ଅଳ୍ଚଦିନ ପରେ ମୁଁ |ଲେସ ହିଟନର ବୃବୃକ୍୍‌ ଦେଖି ସେଠାକୁ 
ଯାଇ ଗୋଟିଏ ସେକେଣ୍ଡ ହାଣ୍ଡ୍‌ ଜର୍ମାନ କ୍ୟାମେରା କିଣିଥିଲି । ସେ "କ୍ୟାମେରା ନାଁ ଥିଲା 
ଏଡ଼ିକ୍ସା' ଓ ତାହା ସିଙ୍ଗଲ୍‌ ଲେନ୍ସ ରିଫ୍ଲେକ୍ସ କ୍ୟାମେରା । ୩୦ ପାଉଣ୍ଡ ପଡ଼ିଥିଲା । 
କ୍ୟାମେରା କିଣିବା ଆଗରୁ ଆମକୁ ଗୋଟିଏ ପେପର ଲେଖିବାକୁ ପଡ଼ିଥିଲା । ପେପରର 
ଶୀର୍ଷକ ଥିଲା ମୋ ଅଡ଼ିଓ ଭିଜୁଆଲ କୋର୍ସ ପାଇଁ କିପରି ଓ କେଉଁ କ୍ୟାମେରା କିଣିବି ? 
ସେ ପେପର୍ଟି ଲେଖିବା ପାଇଁ ମୋତେ ବେଶ୍‌ ସମୟ ଲାଗିଥିଲା | ବହୁତଗୁଡ଼ିଏ ଫଟୋ 
ଦୋକାନକୁ ଯିବାକୁ ପଡ଼ିଥିଲା ଓ କେତେଗୁଡ଼ିଏ କ୍ୟାମେରା କ୍ୟାଟ୍‌ଲଗ୍‌ ଦେଖିବାକୁ 
ପଡ଼ିଥିଲା । ୱାଲେସ୍‌ ହିଟନ୍‌ ଓ ଡିକ୍ସନ୍‌ ଭଳି ବଡ଼ ବଡ଼ ଫଟୋ ଦୋକାନରେ କିଛି ସମୟ 
କଟାଇବାକୁ ହୋଇଥିଲା। ପ୍ରଥମେ ସ୍ଥିର କଲି ଯେ ମୋ କାମ ପାଇଁ ୩୫ ମି.ମି. କ୍ୟାମେରା 
ଦରକାର ଓ ଏହା ସିଙ୍ଗଲ୍‌ ଲେନ୍ସ ରିଫ୍ଲେକ୍ସ ହୋଇଥିବା ଉଚିତ। ତାପରେ ଲଣ୍ଡନ ମାର୍କେଟରେ 
ମିଳୁଥିବା ପ୍ରତ୍ୟକଟି ସିଙ୍ଗଲ୍‌ ଲେନ୍ସ ରିଫ୍ଲେକ୍ସ କ୍ୟାମେରା ବିଷୟରେ ଲେଖିଲି । ଶେଷକୁ 
ଏଡ଼ିକ୍ସା କିଣିବାକୁ ସ୍ଥିର କଲି । କିଣିଲାବେଳେ ଏଥିରେ ସାମାନ୍ୟ ଡିଫେକ୍‌ଟ୍‌ ଥିବାରୁ ଏହାକୁ 
ୱାଲେସ୍‌ ହିଟନ୍‌ ପଶ୍ଚିମ ଜର୍ମାନୀରେ ଥିବା ଏହାର ଫାକ୍ଟରିକୁ ପଠାଇ ପୂରାପୂରି ଓଭରଅଲ୍‌ 
କରି ମୋତେ ଦେଲେ । କ୍ୟାମେରାର ଗୋଟିଏ ଏଭରରେଡ଼ି ଚମଡ଼ା ଖୋଳ ମଧ୍ଯ ଥିଲା। 
ଲେନ୍ସ ଥିଲା ଏଫ୍‌ / ୨.୮-୫୫ଏମ୍‌.ଏମ୍‌. ଅର୍ଥାତ ଲେନ୍ଵର ଫୋକାଲ୍‌ ଲେଙ୍ଗଥ୍‌ ଥିଲା ୫୫ 
ମିଲିମିଟର ଓ ଏହାର ଆପରଚର ଅତି ବେଶିରେ ୨.୮ ପର୍ଯ୍ୟନ୍ତ ଖୋଲିବ ଓ ଅତି କମ୍‌ରେ 
୧୧ ପର୍ଯ୍ୟନ୍ତ ଖୋଲିବ । ସଙଟ୍ଟର ସିଡ଼୍‌ ଥିଲା ବି, ୧/୨, ୧/୮, ୧/୧୫, ୧/୩୦, ୧/ 
୬୦, ୧/୧୨୫, ୧/୨୦୦ ଓ ୧/୫୦୦ ¦ ଫ୍ଲାସ୍‌ ସିଂକ୍ରୋନାଇଜେସନ୍‌ ମଧ୍ଯ ଥିଲା | 
କ୍ୟାମେରା ସାଙ୍ଗକୁ ଗୋଟିଏ ଫ୍ଲାସ୍‌ ଗନ୍‌ ମଧ୍ଯ କିଣିଲି । ମୋର ସବୁ ଫଟୋଗ୍ରାଫିକ୍‌ କାମ 
ଏଥିରେ ହୋଇଯାଉଥିଲା । 

ବଡ଼ଦିନ ବେଳେ ଲଣ୍ଡନର ଅକ୍ସଫୋର୍ଡ ଷ୍ଠିଟ୍‌ ଆଲୋକ ମାଳାରେ ସଜାହୁଏ। ପିକାଡ଼ିଲି 
ସର୍କସ ମଧ୍ଯ । କୋଡ଼ାକ୍୍‌ କମ୍ପାନୀ ଗୋଟିଏ କାର୍ଡ଼ ଛାପି ବାଣ୍େ। ସେ କାର୍ଡ଼ରେ ଆଲୋକମାଳାର 
ଫଟୋ କିପରି ଭାବରେ ନିଆଯାଇ ପାରିବ ତାର ହିସାବ କିତାବ ଥାଏ । 

ବ୍ରିଟିଶ୍‌ ପୋଷ୍ଟ ଅଫିସ୍‌ ମଧ୍ଯ ନାନା ମାଧ୍ୟମ ଜରି ଆରେ ପ୍ରଚାର କରେ କିପରି 
ଲଫାପା, ଏୟାର ଲେଟର ଓ ଖ୍ରୀଷ୍ଟମାସ୍‌ କାର୍ଡ଼ ପାଇଁ ଡାକ ଟିକଟ ବେଶି ବିକ୍ରି ହେବ | 
ସେ ବର୍ଷ ବ୍ରିଟିଶ ପୋଷ୍ଟ ଅଫିସ୍‌ ମଧ୍ୟ ଗୋଟିଏ ପୋଷ୍ଟର ଡିଜାଇନ୍‌ କମ୍ପିଟିସନ୍‌ ବିଷୟରେ 
ପ୍ରଚାର କରିଥିଲେ । କୌଣସି ବ୍ୟକ୍ତିବିଶେଷ ବା ଅନୁଷ୍ଠାନ ବା ଛାତ୍ରଛାତ୍ରୀଙ୍କ ଗ୍ରୁପ 
ଏଥିରେ ଭାଗନେଇ ପାରିବେ । ଯାହାର ପୋଷ୍ଟର ଶ୍ରେଷ୍ଠ ବିବେଚିତ ହେବ, ତାଙ୍କୁ ୫୦ 
ପାଉଣ୍ଡ ପୁରସ୍ଟାର ମିଳିବ । 

ଏ କଞମ୍ପିଟିସନ୍‌ ବିଷୟରେ ମୁଁ ଆସି ଆମ କ୍ଲାସରେ କହିଲି ଓ ମିସେସ୍‌ 
କୋଦସ୍ରେନଙ୍କ ସଙ୍ଗେ ଆଲୋଚନା କଲି । ମିସେସ୍‌ କୋସ୍ରେନ୍‌ ଭାରି ଖୁସି ହୋଇ ଆମକୁ 
ଅନୁମତି ଦେଇ ଉତ୍ସାହିତ କଲେ | ଆମ କ୍ଲାସରେ କେହି ଆର୍ଟିଷ୍ଠ ନଥିଲେ । ତେଣୁ ଠିକ୍‌ 
କଲୁ ଯେ ଆମେ ଫଟୋଗ୍ରାଫିକ୍‌ ପୋଷ୍ଟର କରିବୁ । ପ୍ଲାନିଂ ଚାଲିଲା | ସିର ହେଲ! ଯେ 
ପୋଷ୍ରର ସାଇଜ ୧୦/୧୨ ଇଞ୍ଚ ହେବ | ଉପର ଭାଗରେ ଭିଜୁଆଲ୍‌ ରହିବ ଓ 
ତଳେ ଗୋଟିଏ ବ୍ୟାଣ୍ଡ୍‌ରେ ସ୍ଲୋଗାନ ରହିବ । ଠିକ ହେଲା ଯେ ଆସନ୍ତା ଶନିବାର ଓ 
ରବିବାରରେ ଫଟୋନି ଆ କାମ ସରିବ । 

ତେଣୁ ମୋ ଏଡ଼ିକ୍ସା କ୍ୟାମୋରାରେ ମୁଁ ସ୍ବାଇଡ଼୍‌ ନେବାପାଇଁ ରଙ୍ଗୀନ୍‌ କୋଡ଼ାକ୍‌ 
ଫିଲ୍ମ୍‌ ଲୋଡ଼୍‌ କରି ପ୍ରସ୍ତୁତ ହେଲି । ସେ ଶନିବାର ଦିନ ପାଗ ଭଲ ହୋଇଥାଏ । ଅତି 
ଚକଚକିଆ ଖରା ନୁହେଁକି ଅତି କୋହଲା ପାଗ ନୁହେଁ । ଏଭଳି ଆଲୁଅରେ ଚେହେରା 
ଉପରେ ଛାଇ ପଡ଼ିବ ନାହିଁ ଓ ଯାହାର ଫଟୋ ନେବାକୁ ଚାହିଁବି ସେ କ୍ୟାମେରା ଆଡ଼କୁ 
ଅନେଇଁ ପାରିବେ । 

“କିଏ ଜଣେ କେଉଁଠି ଆପଣଙ୍କ ଚିଠିର ଅପେକ୍ଷାରେ! 

ବିଲାତ୍ଵର ସର୍‌ରେ ( $ rrey ) କାଉଣ୍ଡି ଭାରି ସୁନ୍ଦର ଓ ଲଣ୍ଡନ୍‌ରୁ ବେଶ୍‌ ପାଖ । 
ଟିଉବ୍ଵରେ ଯାଇ କ୍ୟାମେରା କାନ୍ଧରେ ପକାଇ ଚାଲିଲି । ଅଳନ୍ପଧବାଟ ଗଲାପରେ ଦେଖିଲି 
ଯେ ଜଣେ ବ୍ରଦ୍ଧା ଠିଆହୋଇ ଗୋଟିଏ ଏୟାର ଲେଟର ପଢ଼ୁଛନ୍ତି । ମୁହଁରେ ଆନନ୍ଦର 
ଛାଇ । ବ୍ଦ୍ଧାଙ୍କର ବୟସ ଜଣାଇଦିଏ କପାଳରେ ଥିବା ଗାର ସବୁ । କ୍ୟାମେରା ଫୋକସ 
କରି ବିଭିନ୍ନ ସଟର ସିଡ଼୍‌ ଓ ଆପର୍ଚର କମ୍ଭିନେସନରେ ୪/୫ଟି ଫଟୋ ନେଇଗଲି । 
କ୍ୟାମେରାରେ ଥିବା ବାକି ଫିଲ୍ମିରେ ସର୍‌ ରେର ପ୍ରାକୃତିକ ଦୃଶ୍ୟ ସବୁ ନେଇ ଲଣ୍ଡନ 
ଫେରିଆସି ସାଙ୍ଗେ ସାଙ୍ଗେ ପ୍ରୋସେସ୍‌ କରିବାକୁ ଦେଇଦେଲି। ରବିବାର ସଂଧ୍ୟାରେ ସ୍ଲାଇଡ୍‌ 
ସବୁ ପାଇଗଲି । 

ସବୁଗୁଡ଼ିକ ସ୍ଲାଇଡ୍‌ ଚମଜକ଼୍ାର ହୋଇଥିଲା । ସ୍କାଇଡ଼୍‌ ଭିଉଅର୍‌ରେ ଦେଖିଲି । 
ବ୍ରବ୍ଧାଙ୍କର ସ୍କାଇଡ଼୍‌ରୁ ଗୋଟିଏ ବାଛିଲି । ଭିଭାଅରରେ ଦେଖିବା ମାତ୍ରେ ସ୍ଲୋଗାନ ମନକୁ 
ଆପେ ଆପେ ଆସିଗଲା, “ 'ସମ୍ଉଆନ୍‌ ସମ୍ହ୍ରେୟାର ଓାଣ୍ଟସ୍‌ ଏ ଲେଟର୍‌ ଫ୍ରମ୍‌ ଇଉ 
ଓଡ଼ିଆରେ ଏହାର ଅର୍ଥ ହେବ କିଏ ଜଣେ କେଉଁଠି ଆପଣଙ୍କ ଚିଠିର ପ୍ରତୀକ୍ଷାରେ । 
ଏଥିରେ ସିଧା ପ୍ରଚାର ନାହିଁ କିନ୍ତୁ ଭିଜୁଆଲ୍‌ ଓ ସ୍ଲୋଗାନ ମିଶି ବାର୍ରାଟିକୁ ଠିକ୍‌ ଲୋକଙ୍କ 
ମନଲାଖି କରିପାରିଛନ୍ତି । 

ସୋମବାର ଦିନ କ୍ଲାସରେ ମିସେସ୍‌ କୋପ୍ପେନ୍‌ ଓ ମିଷ୍ଟର ହାରି ସନ୍‌ ଙ୍କ ଉପସ୍ଥିତିରେ 
ସେ ସ୍ଲାଇଡ଼ିଟିକୁ ପ୍ରୋଜେକ୍‌ କରାଗଲା ଓ ମୁଁ ସ୍ଲୋଗାନଟି ପଡ଼ିଲି । ସମସ୍ତେ ଖୁସି ହୋଇ 

ମୋ ସାଇଡ୍‌ ଓ ସ୍କୋଗାନକୁ ବାଛିଲେ । ଆମ ଗ୍ରୁପ୍‌ ତରଫରୁ ବ୍ରିଟିଶ୍‌ ପୋଷ୍ଟ ଅଫିସକୁ 
ପଠାଗଲା । ସେ ୫୦ ପାଉଣ୍ଡ ଆମରି କପାଳରେ ଥିଲା। ସାରା କ୍ଲାସ ସେଥିରେ ସଵଟଲାଣ୍ଡର 
ଏଡ଼ିନ୍‌ବରା ସହର ଦେଖି ଆସିଲୁ । 

ବ୍ରିଟିସ୍‌ ପୋଷ୍ଟ ଅଫିସ୍‌ ସେ ବୃଦ୍ଧାଙ୍କଠାରୁ ଅନୁମତି ଆଣି ୧ ୦:୧୨ ଇଞ୍ଚ ସାଇଜ୍‌ରେ 
ପୋଷ୍ଟର ଛାପିଲେ । ସବୁଆଡ଼େ ଅର୍ଥାତ୍ଵ ବସ୍‌ଷ୍ଟାଣ୍ଡରେ, ଡାକଘରେ, ରେଳ ଷ୍ଟେସନ୍ନରେ 
ଓ ଟିଉବୁ ଷ୍ଟେସନ୍‌ରେ ସେ ପୋଷ୍ଟର ମରାହେଲା । ପୋଷ୍ଟର ତଳେ ଆମକୁ ବାଇଲାଇନ୍‌ 
ଦିଆ ଯାଇଥିଲା । ବାଇଲାଇନ୍‌ରେ ଲେଖାଥିଲା ‹ ଡିଜାଇ୍ନଡ଼୍‌ ବାଇ ଅଡ଼ିଓ ଭିଜୁଆଲ 
ଗ୍ରୁପ୍‌, ଇଉନିଭରସିଟି ଅଫ ଲଣ୍ଡନ୍‌ ଇନ୍‌ଷ୍ଟିଚ୍ୟୁଟ୍‌ ଅଫର ଏଡୁକେସନ୍୍‌ ! 

ଲଣ୍ଡନର ଆଖପାଖ ପ୍ରାଇମେରୀ ସ୍ତ୍ୁଲମାନଙ୍କରେ କିପରି ପଢ଼ାହୁଏ, ସେ 
ବିଷୟରେ କିଛି ଅଭିଜ୍ଞତା ହାସଲ କରିବାକୁ ହେଲା । ତେଣୁ ସପ୍ତାହକୁ ଦିନେ ଆମେ ସ୍ତୁଲ୍‌ 
ଦେଖିବାକୁ ଗଲୁ । ସ୍ତ୍ୁଲ ସବୁ ଭାରି ପରିଷ୍କାର ପରିଚ୍ଛନ୍ନ । ପିଲାମାନଙ୍କ ପାଇଁ ସବୁ ସ୍ତ୍ରଲରେ 
ଗୋଟିଏ ଲେଖାଏଁ ଲାଇବ୍ରେରି ଅଛି । ପିଲାମାନେ ତାଙ୍କର ମନ ମୁତାବକ ଜିନିଷ ପତ୍ର 
ତିଆରି କରିବା ପାଇଁ ଗୋଟିଏ ଲେଖାଏଁ ଘର ଅଛି । ଏଠି ନାନା ରକମର ଯନ୍ତ୍ରପାତି, 
ରଙ୍ଗୀନ କାଗଜ, ଅଠା ଓ କ୍ରାଫ୍ଟ ତିଆରି କରିବା ପାଇଁ ଅନ୍ୟାନ୍ୟ ଜିନିଷ ଥାଏ । ସ୍କୁଲର 
ସବୁଠାରୁ ଅଭିଜ୍ଞ ଶିକ୍ଷୟିତ୍ରୀ ସବୁଠାରୁ ଛୋଟ ପିଲାଙ୍କୁ ପଢ଼ାନ୍ତି । ଗୋଟାଏ ବେଳେ ଭଲ 
କରି ଖାଇବାକୁ ଦିଆଯାଏ । ମୋତେ ଥରେ ଗୋଟିଏ ସ୍ତୁଲରେ କିଛି କହିବା ପାଇଁ ଅନୁରୋଧ 
କରାଗଲା ! ମୁଁ ଗାନ୍ଧିଜୀଙ୍କ ମୌଳିକ ଶିକ୍ଷା ଓ ମୌଳିକ ସ୍ତ୍ଲ ବିଷୟରେ କିଛି କହିଲି । 
ପିଲାମାନେ ଠିକ୍‌ ବୁଝିପାରିଲେ | ଗାନ୍ଧିଜୀଙ୍କ ବିଷୟରେ ସବୁ ପିଲାଙ୍କର ଜ୍ଞାନ ଥିଲା । 
ଭାରି ଭଲ ଲାଗିଲା । 

ଅକ୍ସଫୋର୍ଡ଼ ଓ କେମ୍ବିକ୍‌ ସହର ଦୁଇଟି ସେଠାକାର ଦୁଇଟି ବିଶ୍ଵ ବିଦ୍ୟାଳୟ ଲାଗି 
ପ୍ରସିଦ୍ଧ । ଏ ଦୁଇଟି ବିଶ୍ବବିଦ୍ୟାଳୟ ଲଣ୍ଡନ ବିଶ୍ଵବବିଦ୍ୟାଳୟଠାରୁ ଏକ୍ଦମ ଅଲଗା | ଏ 
ଦୁଇଟି ସହର ଭାରି ସୁନ୍ଦର । 

ଆଉଦିନେ ଗଲି ରିଡ଼ିଂ ବିଶ୍ବବିଦ୍ୟାଳୟ ଦେଖିବାକୁ । ଏଠି ଗୋଟିଏ 
ଏକ୍ସଟେନ୍‌ ସନ୍‌ ଡିପାର୍ଟମେଣ୍ଢ୍‌ ଅଛି । ତେଣୁ ଏଠି ସାରାଦିନ କଟିଗଲା । ମୋ ସାଙ୍ଗରେ 
ଲଣ୍ଡନ ବିଶ୍ବବିଦ୍ୟାଳୟର କମ୍ୟୁନିଟି ଡେଭଲପମେଣ୍ଟ ଡିପାର୍ଟମେଣ୍ଟର ଇ.ଡ଼ି. କଲିନିରସ୍‌ 
ମଧ୍ଯ ଯାଇଥିଲେ । ସେଠି ଗୋଟିଏ କ୍ଲାସରେ ମଧ୍ଯ ଆମେ ବସି ଆଲୋଚନାରେ ଅଂଶ 
ଗ୍ରହଣ କରିଥିଲୁ । 

ଏହା ମଧ୍ଯରେ ଓଭରସିଜ୍‌ ଭିଜୁଆଲ୍‌ ଏଡ଼୍‌ସ ସେଣ୍ଟର ( ଓଭାକ୍‌ )ର ଡିରେକ୍ଟର 
ମିଷ୍ଟର ରସବ୍ରିଜର ତାଙ୍କ ପତ୍ରିକା ଓଭାକ୍‌ ବୁ ଲେଟିନ୍‌ରେ ମୋର ଗୋଟିଏ ଲେଖା 

ଛପାଇଥିଲେ । ସେଥିରେ ବରପାଲିର ପମ୍ପ କୂଅ ଓ ପାଇଖାନା ବିଷୟ ଲେଖାଯାଇଥିଲା ! 
ତେଣୁ ସେ ଲେଖା ଜରିଆରେ ବିଲାତୂର ଶିକ୍ଷା ଜଗତରେ ମୁଁ ବେଶ୍‌ ପରିଚିତ ହୋଇଥିଲି । 
ଏଥି ସକାଶେ ମୋତେ ଆଠ ପାଉଣ୍ଡ ମିଳିଥିଲା। ସେଥିରେ ମୁଁ ଗୋଟିଏ ଫୋଲଡ଼ିଂ ସ୍କାଇଡ଼ଵ 
ପ୍ରୋଜେକ୍ଟର କିଣିଥିଲି। ପ୍ରୋଜେକ୍ଟଟି ବହୁତ କାମରେ ଲାଗିଲା ଓ ବର୍ଭମାନ ବି ଲାଗୁଛି । 

ରିଡ଼ିଂ ବିଶ୍ଵବିଦ୍ୟାଳୟରେ ସାରାଦିନ କଟାଇ ଆମେ ଲଣ୍ଡନ ଫେରି ଆସିଥିଲୁ । 
ତା'ପର ଦିନ ମୋତେ ଆମ କ୍ଲାସରେ ରିଂଡ଼ି ବିଶୃବିଦ୍ୟାଳୟର ଅଭିଜ୍ଞତା ବିଷୟରେ କହିବାକୁ 
ପଡ଼ିଥିଲା । ଏହି ଆଲୋଚନାରେ ପ୍ରଫେସର ଲୁଇସ୍‌ ଓ ପ୍ରଫେସର୍‌ କୋସ୍ତେନ୍‌ ଭାଗ 
ନେଇଥିଲେ। 
ଏଠି ଓଡ଼ିଆ ମଧ୍ଯ ପଢ଼ାହୁଏ 

ଆମ ଇନ୍‌ଷ୍ଟିଚ୍ୟୁଟ୍‌ ସାମ୍ନାରେ ଅଛି ସ୍ତଲ ଅଫ୍ବ ଓରିଏଣ୍ଟାଲ୍‌ ଆଣ୍ଡ ଆପ୍ରିକାନ୍‌ ଷ୍ଟଡ଼ିଜ୍‌ 
(ଏସ୍‌.ଓ.ଏ.ଏସ୍‌. ) ¦ ଏଠି ଓଡ଼ିଆ ମଧ୍ଯ ପଢ଼ାହୁଏ । ପୃଥିବୀର ଅନ୍ୟ କୌଣସି ଅନୁଷ୍ଠାନରେ 
ଏପରି ବ୍ୟବସ୍ଥା ନାହିଁ । ଦିନେ ସେଠାକାର ଓଡ଼ିଆ ପ୍ରଫେସର ମୋତେ ଟେଲିଫୋନ୍‌ରେ 
ଅନୁରୋଧ କଲେ ତାଙ୍କ ସାଙ୍ଗରେ କଫି ଖାଇବାକୁ । ସେଦିନ ୧୧ଟା ବେଳେ ଆମର 
କ୍ଲାସ୍‌ ନଥାଏ | ତେଣୁ ମୁଁ ଯାଇ ତାଙ୍କୁ ସାକ୍ଷାତ୍‌ କଲି ଓ ଦିହେଁ ବସି କଫି ଖାଇଲା ବେଳେ 
ଓଡ଼ିଶା ବିଷୟରେ ବହୁତ କଥା ଆଲୋଚନା କଲୁ । ବିଶେଷତଃ ଜଗନ୍ନାଥ ସଂସ୍କୃତି ଓ 
ଚୈତନ୍ୟ ମହାପ୍ରଭୁଙ୍କ ବିଷୟରେ କଥାବାରା। ହେଉ ହେଉ ସେ ମୋତେ ପଚାରିଲେ ଆହ୍ଛା 
କୁହନ୍ତୁ ତ, ଅନାଦି ଓ ଅନନ୍ତ ମଧ୍ୟରେ ତଫାତଵ କଂ ଣ ? ମୁଁ କହିଲି ଯେ ଅନାଦି ଶବ୍ଦର ଅର୍ଥ 
ଯାହାର ଆଦି ବା ଆରମ୍ଭ ନାହିଁ। ଅନନ୍ତ ' ଶବ୍ଦର ଅର୍ଥ ହେଲା ଯାହାର ଅନ୍ତ ଅଥବା ଶେଷ 
ନାହିଁ । ସେ ତ ବ୍ରିଟିଶ୍‌ ଲୋକ ତାଙ୍କୁ କଥାଟା ଯେତିକି ଭଲ ଲାଗିଲା ଅନାଦି ଓ ଅନନ୍ତ 
ପଛରେ ଥିବା ବିରାଟ ଦର୍ଶନ ବିଷୟରେ ଭାବିବାକୁ ଆହୁରି ବେଶି ଭଲ ଲାଗିଲା । ସେ 
କହିଲେ ଯେ ସେ ବହୁତ ଥର ଓଡ଼ିଶା ଆସିଛନ୍ତି । ମୁଁ ତାଙ୍କୁ ନିମନ୍ତ୍ରଣ ଜଣାଇଲି ପୁଣିଥରେ 
ଓଡ଼ିଶାକୁ ଆସିବାକୁ, ତାହାହେଲେ ସେ ଓ ମୁଁ ସାଙ୍ଗହୋଇ ବୁଲିବା ଓ ଓଡ଼ିଶାର ଦର୍ଶନୀୟ 
ସ୍ଥାନ ସବୁ ଦେଖିବା । ତାହା ଏପର୍ଯ୍ୟନ୍ତ ସମ୍ଭବ ହୋଇନାହିଁ । 

ଆମେ ଇନ୍‌ଷ୍ଟିଚ୍ୟୁଟ୍‌ ତରଫରୁ ସ୍ବଟ୍‌ଲାଣ୍ଡର ଏଡ଼ିନ୍‌ବରା ସହର ବୁଲି ଦେଖି 
ଆସିଥିଲୁ । ଏଥର ଆମ ହଷ୍ଟେଲ୍‌ ତରଫରୁ ଆମେ ଗ୍ଲାସ୍ଗୋ ଗଲୁ | ଲଣ୍ଡନ ଛାଡ଼ିଲୁ 
ସନ୍ଧ୍ୟା ୭ଟାରେ ଗୋଟିଏ ସ୍ପେଶାଲ୍‌ ବସ୍‌ରେ । ଲଣ୍ଡନ ଛାଡ଼ିବାର କିଛି ସମୟ ପରେ ଦେଖିଲୁ 
ଗୋଟିଏ କାଳିଆ ବିଲେଇ ରାସ୍ତା ପାରିହେଲା। ତାକୁ ଦେଖି ଡ୍ରାଇଭର ବସ୍‌ଟିକୁ ଅଟକାଇଲା 
| ପଛକୁ ନେଲା ଓ ପୁଣି ଚଲାଇଲା । ଏଠି ମଧ୍ଯ ସେହି କୁସଂସ୍କାର ! ମୋତେ ହସ ମାଡ଼ିଲା । 
ମୁଁ ପରେ ଡ୍ରାଇଭରକୁ ପଚାରିଲି । ସେ ତା ନିଜ ଅଭିଜ୍ଞତାରୁ କହିଲା ଯେ କାଳିଆ ବିଲେଇ 

ରାସ୍ତା ପାରିହେବା ଗୋଟିଏ ଅଶୁଭ ସଂକେତ । ଯୋଉ ଡ୍ରାଇଭରମାନେ ଗାଡ଼ିକୁ ନ ଅଟକାଇ 
ଓ କିଛି ହାତ ପଛକୁ ନ ନେଇ ପୁଣି ଚଲାଇଛନ୍ତି ସେମାନେ ସମସ୍ତେ ଦୁର୍ଘଟଣାର ସମ୍ମୁଖୀନ 
ହୋଇଛନ୍ତି ଓ କେତେକ ପ୍ରାଣ ହରାଇଛନ୍ତି ମଧ୍ଯ । ଅଭୁତ ଦୁନିଆଁ । କେବଳ ଓଡ଼ିଶା ଓ 
ଭାରତ କାହିଁକି, ବିଲାତୂରେ ମଧ ଏଭଳି କୁସଂସ୍ାର ମଣିଷ ମନରେ ଜମାଟ୍‌ ବାନ୍ଧି ରହିଛି । 

ଆମେ ସକାଳେ ଗ୍ଲାସ୍‌ଗୋରେ ପହଞ୍ଚିଗଲୁ । ଗ୍ଲାସ୍‌ଗୋ ଗୋଟିଏ ଶିଳ୍ପ ନଗରୀ । 
ଏଡ଼ିନବରା ଭଳି ଏତେ ସୁନ୍ଦର ନୁହେଁ । ଗ୍ଲାସ୍‌ଗୋ ଛାଡ଼ିଲୁ ସନ୍ଧ୍ୟାରେ ଓ ତା'ପର ଦିନ 
ସକାଳେ ଲଣ୍ଡନରେ ପହଞ୍ଚିଗଲୁ । 

ସସେକ୍ସ କାଉଣ୍ଡିରେ ବ୍ଵବାଇଟନ୍‌ ସହର । ବ୍ରାଇଟନ୍ନରେ ଅଛି ଇଉନିଭରସିଟି ଅଫର 
ସସେକ୍ସର ଇନ୍‌ ଷଚିଚ୍ୟୁଟ୍‌ ଅଫ୍ବ ଡେଭଲପ୍‌ମେଣ୍ଡ ଷ୍ଟଡ଼ିଜ୍‌ । ଏଠାକୁ ମୁଁ ଏକାଟିଆ ଯାଇଥିଲି 
ଦିନେ । ଏଠି ପ୍ରଫେସର ହର୍‌ ବୋଲ୍‌ ଗ୍ରୀନନଙ୍କ ସହ ସାକ୍ଷାତ କଲି । ଇନ୍‌ଷିଚ୍ୟୁଟ୍‌ ଅଫ 
ଡେଉଲପ୍‌ମେଣ୍ଟ ଷ୍ଟଡ଼ିଜରେ ଡୃତୀୟ ବିଶ୍ବ ଦେଶମାନଙ୍କ ବିଷୟରେ ଗବେଷଣା କରାଯାଏ । 
ଭାରତର ଅର୍ଥନୀତି ଓ ବିକାଶମୂଳକ ଯୋଜନା ବିଷୟରେ ବହୁତ ତଥ୍ୟ ଓ ବହି ଏଠି 
ଦେଖିବାକୁ ପାଇଲି। ପରେ ୧୯୭୬ ମସିହାରେ ପୁଣି ପ୍ରଫେସର ଗ୍ରୀନ୍‌ଙ୍କ ସହ ତାଞ୍ଜାନିଆର 
ଡାର-ଏସ୍‌-ସାଲାମ୍‌ରେ ଦେଖାହୋଇଥିଲା। ବ୍ରାଇଟନ୍‌ରୁ ଲଣ୍ଡନ୍‌କୁ ବହୁତ ନନ୍‌ଷ୍ଟପ୍‌ ଫାଷ୍ଟ୍‌ 
ଟ୍ରେନ୍‌ ଅଛି । ଚାଳିଶ ମିନିଟ୍‌ରେ ଲଣ୍ଡନ ପହଞ୍ଚି ହୁଏ । ଆମର ଲେକ୍ଵଚରର ମିଷ୍ଟରେ 
ହ୍ୟାରିସନ୍‌ ଏଇଠି ରହନ୍ତି 

ମୋର ଇଚ୍ଛାଥିଲା ବଡ଼ଦିନ ଛୁଟିରେ ଜର୍ମାନୀ ବୁଲିଯିବାକୁ । ମୋର ଅଫିସିଆଲ୍‌ 
ପାସ୍ପୋର୍ଟ୍‌ରେ ଅନ୍ୟ ଦେଶକୁ ଯାଇ ଦର୍ଶନୀୟ ସ୍ଥାନ ଦେଖିବାରେ ଓ ସେ ଦେଶର ଭିସା 
ମିଳିବାରେ ଅସୁବିଧା ହେଲା। ତେଣୁ ମୋ ଅଫିସିଆଲ୍‌ ପାସ୍ପୋର୍ଟକୁ ଆମ ହାଇକମିଶନ୍୍‌ଙ୍କ 
କନ୍ସୁଲାର ଅଫିସ୍‌ରେ ଡିପୋଜିଟ୍‌ କଲି ଓ ଆଉ ଗୋଟିଏ ୩ ମାସିଆ ପାସ୍ପୋର୍ଟ ପାଇଁ 
ଦରଖାସ୍ତ କରି ଦିନେକରେ ପାଇଗଲି । ତା'ପରେ ଜର୍ମାନୀର ଏମ୍‌ବାସିକୁ ଯାଇ ଭିସା 
ପାଇଁ ଦରଖାସ୍ତ କଲି । ବାଟରେ ବେଲ୍‌ଜିୟମ ବାଟେ ରେଳରେ ଯିବାକୁ ହେବ । ତେଣୁ 
ବେଲଲଜିୟମର ଭିସା ମଧ୍ଯ ଯୋଗାଡ଼ କଲି । ତା'ପରେ ମୋ ବ୍ୟାଙ୍କରୁ ପାଉଣ୍ଡ ଉଠାଇ 
ଥସ୍କୁକ ଟ୍ରାଭଲରସ୍‌ ଚେକ୍‌ ଯୋଗାଡ଼ କରି ଜର୍ମାନୀ ଯାତ୍ରା ପାଇଁ ପ୍ରସ୍ତୁତ ହୋଇଗଲି | 

ଦ୍ଵିତୀୟ ବିଶ୍ଵଯୁଦ୍ଧ ସମୟରେ ମୁଁ ତେଣ୍ଡାକୁଡ଼ା ମାଇନର୍‌ ସ୍ତୁଲରେ ପଢ଼ୁଥିଲି। ଜର୍ମାନୀ 
ଓ ଜର୍ମାନ୍‌ମାନଙ୍କ ବିଷୟରେ ଆମ୍ଭମାନଙ୍କୁ ବହୁତ ଭୁଲ ଓ ଖରାପ ଧାରଣା ଦିଆଯାଇଥିଲା । 
ମୁଁ ଲଣ୍ଡନର ଭିକ୍ଟୋରିଆ ଷ୍ଟେସନ୍‌ରେ ଗାଡ଼ିରେ ବସିଲି। ଡୋଭରରେ ଓହ୍ଲାଇ ଚାପ ଡଙ୍ଗାରେ 
ଆମେ ଇଂଲିଶ୍‌ ଚ୍ୟାନେଲ୍‌ ପାରିହୋଇ ସେପାରିରେ ପୁଣି ଗାଡ଼ିରେ ବସିଲୁ । ତାପରେ 


es 

ବେଲଜିୟମ୍‌ ଭିତର ଦେଇ ଆମ ଟ୍ରେନ ଚାଲିଲା ଓ ପହଞ୍ଚାଇ ଦେଲା ପଶ୍ଚିମ ଜର୍ମାନୀର 
ଫ୍ରାଙ୍କଫଟ୍‌ ଏ.ଏମ୍‌. ଷେସନ୍ନରେ । ମୁଁ ଯାଇ ଗୋଟିଏ ଇଉଥ୍‌ ହଷ୍ଟେଲ୍‌ରେ ରହିଲି । 

ମୁଁ ଲଣ୍ଡନ ଛାଡ଼ିବା ଆଗରୁ ମୋର ଏଡ଼ିକ୍ସା କ୍ୟାମେରାକୁ ବିକ୍ରି କରି ଦେଇଥିଲି । 
କାରଣ ଜମ୍ମାନୀରୁ ଗୋଟିଏ ଏକଜାକଟ୍‌। କ୍ୟାମେରା କିଣିବା ମୋର ଇଚ୍ଛାଥିଲା | 
ଏକଜାକଟା ହେଉଛି ପୃଥିବୀର ପ୍ରଥମ ୩୫ ମି.ମି ସିଇ୍‌ଲ୍‌ ଲେନ୍ବ ରିଫ୍ବଲେକ୍ସ କ୍ୟାମେରା । 
ଏହା ପୂର୍ବ ଜର୍ମାନୀର ଡ଼ରେସ୍‌ଡ଼େନ୍‌ ସହରରେ ତିଆରି । 

ଫ୍ରାନକ୍ରଫର୍ଟ ଷ୍ଟେସନ୍‌ ସାମ୍ନାରେ ହେଉଛି କାଇଜର ଷ୍ଟ୍ରାସ୍‌ସେ । ଜର୍ମାନ ଭାଷାରେ 
ଷ୍ଟାସ୍‌ସେର ଅର୍ଥ ରାସ୍ତା । ଇଂରାଜୀରେ କହିଲେ ହେବ କାଇଜର ରୋଡ଼୍‌। ଏହାର ଦୁଇପଟେ 
କେତେଗୁଡ଼ିଏ ଛୋଟ ଛୋଟ କ୍ୟାମେରା ଦୋକାନ । ସମସ୍ତେ ସେକେଣ୍ଡହାଣ୍ଡ୍‌ କ୍ୟାମେରା 
ରଖିଥାନ୍ତି । ଏଠି ଜାପାନିଜ୍‌ କ୍ୟାମେରାର ଦାମ୍‌ ବେଶୀ । ତେଣୁ ଗୋଟିଏ ଦୋକାନରେ 
ଯାଇ ଦେଖିଲି କେତେଗୁଡ଼ିଏ ଏକ୍ଜାକ୍ଟା କ୍ୟାମେର! ଅଛି । ଦୋକାନର ମାଲିକ ଜଣେ 
ଭଲ ଫଟୋ ଗ୍ରାଫର ଓ ସାମାନ୍ୟ ଇଂଲିଶ ଜାଣିଥାନ୍ତି । ସେ ମୋତେ ଗୋଟିଏ ଏକ୍କଢାକ୍ରଟା 
ଭ୍ୟାରେକ୍ସ୍‌ ୨ଏ କ୍ୟାମେରା! ଦେଖାଇଲେ ଓ କ୍ୟାମେରାକୁ ଖୋଲି ସବୁ ବୁଝାଇ ଦେଲେ । 
କ୍ୟାମେରାର ଗୋଟିଏ ଏଭର ରେଡ଼ି ଚମଡ଼ା କେସ୍‌ ମଧ୍ଯ ଥାଏ । ସେ କ୍ୟାମେରାରେ 
ଗୋଟିଏ ଆଗ୍ଫା ସ୍ଲାଇଡ୍‌ ଫିଲମ୍‌ ଲୋଡ଼ କରିଦେଲେ ଓ କ୍ୟାମେରାଟିକୁ ମୋତେ ଦେଇ 
କହିଲେ ଯାହା ଦେବାର ଦିଅନ୍ତୁ । ରଖି ଜାଣିଲେ ଏ କ୍ୟାମେରା ତିନି ପୁରୁଷକୁ କାମରେ 
ଲାଗିବ । ମୁଁ କହିଲି କେତେ ଦେବି ? ସେ କିଛି କହିଲେ ନାହିଁ। ମୁଁ ତାଙ୍କୁ ୫୦ ପାଉଣ୍ଡର 
ଗୋଟିଏ ନୋଟ୍‌ ଦେଲି । ସେ ଖୁସି ହୋଇ ତାକୁ ଗ୍ରହଣ କଲେ ଓ ମୋତେ ଧନ୍ୟବାଦ 
ଦେଲେ | ତାଙ୍କ ଚେହେରାଟା ମୋର ଆଜି ମଧ୍ଯ ମନେ ଅଛି । ତାପରେ ଚାଲିଲା ମୋର 
ଫଟୋଉଠା | ତାଙ୍କଠାରୁ ଗୋଟିଏ ଉଏଷ୍ଟନ୍‌ ୫ ଏକ୍ସପୋଜ୍‌ର ମିଟର ମଧ୍ଯ କିଣିଲି। ନହେଲେ 
କେତେବେଳେ କେତେ ଆପର୍‌୍ଚର ଓ କେତେ ସଚଟ୍ଟର ଷ୍ଟିଡ଼୍‌ ଲାଗିଥାନ୍ତା ଜାଣିପାରିନଥାନ୍ତି 
। ଅନ୍ଦାଜରେ ଫଟୋ ଉଠାଇଲେ ଫଟୋଗୁଡ଼ିକ ଖରାପ ହୋଇ ଯାଇଥାଆନ୍ତା | 
ରାଇନ୍‌ ଲାଣ୍ଡର ଦୃଶ୍ୟ ଭାରି ସୁନ୍ଦର 

ମହୀଶୂରରେ ଥିଲାବେଳେ ଜଣେ ଜର୍ମାନ୍‌ ଇଂଜିନିଅର୍‌ଙ୍କ ସାଙ୍ଗରେ ଚିହ୍ନାପରିଚୟ 
ହୋଇଥିଲା । ସେ ମାଣ୍ଡ୍ୟାନେସନାଲ୍‌ ପେପର୍‌ ମିଲରେ ଶ୍ରୀଯୁକ୍ତ ପ୍ରାଣକୃଷ୍ଣ ନନ୍ଦଙ୍କ ସାଙ୍ଗରେ 
କାମ କରୁଥିଲେ | ତାଙ୍କ ନା ମିଷ୍ଟର ଅଟ୍ଟୋୟାଗର । ସେ ଜର୍ମାନୀର ରାଇନ୍‌ ଲାଣ୍ଡର 
ଅଧ୍ଵବାସୀ । ପ୍ରକୃତରେ କହିବାକୁ ଗଲେ ତାଙ୍କ ଘର ହେଉଛି ଶାଙ୍କୁଆସାଓସେନ୍‌ ଗାଁରେ । 
ରାଇନ୍ଲାଣ୍ଡର ଦୃଶ୍ୟ ଭାରି ସୁନ୍ଦର | ଠିକ୍‌ ଗୋଟିଏ ଛବି ଭଳି । ତେଣୁ ମୁଁ ତାଙ୍କୁ ପ୍ରାଙ୍କଫର୍ଟରୁ 

ଫୋନ୍‌ କରି ତାଙ୍କ ଗାଁକୁ ଯିବାକୁ ବାଟ ଜାଣି ନେଇଥିଲି । ମୈଂଜ୍‌ ଷ୍ଟେସନ୍‌ରେ ପହଞ୍ଚି ତାଙ୍କୁ 
ପୁଣି ଫୋନ୍‌ କରିଥିଲି ଓ ଶାଙ୍କୁଆସାଓସେନ୍‌ରେ ପହଞ୍ଚିବାର ସମୟ କହି ଦେଇଥିଲି। ସେ 
କିନୁ ମୋତେ କହିଲେ ଯେ ସେ ନିଜେ ଆସି ମୈଂଜ୍‌ ଷ୍ଟେସନ୍‌ରେ ମୋତେ ଦେଖାକରି 
ତାଙ୍କ ଗାଁକୁ ନେଇଯିବେ । 

ସେତେବେଳକୁ ବହୁତ ଥଣ୍ଡା ପଡ଼ିଥାଏ । ଜର୍ମାନୀରେ ସବୁ ପରେ ବରଫ ବାନ୍ଧି 
ହୋଇଥାଏ | ଗଛପତ୍ରରେ ବରଫ, ଛୋଟ ଛୋଟ ହଦରେ ବରଫ ହ୍ରଦ ସବୁ ବରଫରେ 
ଜମାଟ ବାନ୍ଧି ହୋଇଥାନ୍ତି ଓ ପିଲାମାନେ ତା'ଉପରେ ସ୍ଟେଟିଂ କରୁଥାନ୍ତି । ସେ ଦିନ ରାତି 
ପାହାନ୍ତାରେ ଫ୍ରାଙ୍କଫର୍ଟ୍‌ ଷ୍ଟେସନ୍‌ରେ ଗାଡ଼ି ଧରିଲା ବେଳେ ଏତେ ଶୀତ ହେଉଥିଲା ଯେ 
ପ୍ଲାଟଫର୍ମରେ ଠିଆ ହୋଇପାରୁ ନଥିଲି । ଏତେ ଗରମ ପୋଷାକ ଓ ଉପରେ ମୋଟା ସ୍ପୋ 
କୋଟ୍‌ ପିନ୍ଧି ମଧ୍ୟ ଅବସ୍ଥା ଅସମ୍ଭାଳ ହୋଇ ପଡ଼ୁଥିଲା । ତେଣୁ ଅନ୍ୟ ପାସେଞ୍ଜରମାନଙ୍କୁ 
ଜଗିଂ କରୁଥିବାର ଦେଖି ମୁଁ ମଧ୍ଯ ଜଗିଂ କରିବାରେ ଲାଗିଲି । ଗାଡ଼ି ଆସିଲା। ଥରେ ଡବା 
ଭିତରକୁ ଯାଇ ବସିଲେ ବେଶ୍‌ ଆରାମ୍‌ । ବିଲାତ ଓ ଇଉରୋପରେ ରେଳଗାଡ଼ିରେ ଯାତ୍ରା 
କରିବା ଗୋଟାଏ ବଡ଼ ବିଳାସ । 

ମୈଂଜ୍‌ ଷ୍ଟେସନ୍‌ରେ ଗାଡ଼ି ସକାଳେ ପହଞ୍ଚିଲା। ମିଷ୍ଟର ଅଟ୍ଟୋୟାଗର ଷ୍ଷେସନ୍ନରେ 
ଅପେକ୍ଷା କରିଥିଲେ । ମୋତେ ଠାବ କରିବା କିଛି କଷ୍ଠ ହେଲା ନାହିଁ । ମୋ ସାଙ୍ଗରେ ହାତ 
ମିଳାଇ ସ୍ଵାଗତ କଲେ । କପେ କପେ ଗରମ କଫି ଖାଇ ଆମେ ଚାଲିଲୁ ରାଇନ୍‌ ନଇ 
ପାରି ହେବାକୁ । ନଇଟି ଅଣଓସାରିଆ ଦୁଇ ପାଖରେ ଗା ଓ ଛୋଟ ଛୋଟ ଦୁ | ନଇ 
ପାରିହୋଇ ତାଙ୍କ ଗାଁରେ ପହଞ୍ଚି ଗରୁ । ତାଙ୍କ ଘରେ ମିସେସ୍‌ ୟାଗର୍‌ ମୋତେ ଦେଖି 
ଭାରି ଖୁସି ହେଲେ | ତିନୁ ଓ ପିଲାମାନଙ୍କ କଥା ପଚାରିଲେ । ତାଙ୍କ ପାଖରେ ସମ୍ବଲପୁର 
ଅଞ୍ଚଳର ଗୋଟିଏ ଆଦିବାସୀ ଝିଅ କାମ କରୁଥିଲା | ତା କଥା ମନେ ପକାଇ ଭାରି 
କାନ୍ଦିଲେ । ଏହା ମଧ୍ୟରେ ମିଷ୍ଟର ୟାଗର୍‌ ପୁଣି କପେ କଫି ଖାଇଲେ ଓ ମୋତେ କପେ 
କଫି ଖାଇବାକୁ ଦେଲେ। ନିତ୍ୟକର୍ମ ( ଗାଧୁଆ ଛଡ଼ା ) ସାରି ମିଷ୍ଟର ଓ ମିସେସ୍‌ ୟାଗରୁଙ୍କ 
ସାଙ୍ଗରେ ଜଳଖିଆ ଖାଇ ବସିଲି । ପୋରିଜ୍‌, ଆଳୁ ଭରା, ସସେଜ୍‌ ଓ କଫି । ଏସବୁ 
ଖାଇବା ଆଗରୁ ସେଓ ଓ ପପେୟା ! ଜର୍ମାନୀର ଲୋକେ ଦୁଧ ପିଇବାକୁ ଭଲ ପାଆନ୍ତି। 
ଆଳୁ ଭରା ଓ ସସେଜ୍‌ ଖାଇବାକୁ ମଧ୍ଯ ଭଲ ପାଆନ୍ତି । 

ମିଷ୍ଟର ୟାଗରଙ୍କ ସାଙ୍ଗରେ ତାଙ୍କ ଗାଁ ବୁଲି ଦେଖିବାକୁ ଗଲି । କେତେକ ଘରେ 
ୱାଇନ୍‌ ତିଆରି ହେଉଥାଏ । ବିଭିନ କୋଳିରୁ ୱାଇନ୍‌ ତିଆରି ହେଉଥାଏ । ଛୋଟ 
ମାମୁଜାନ୍‌ ଙ୍କ କଥା ମନେପଡ଼ିଲା । ସେ ଜାମୁ ଓ ଅନ୍ୟାନ୍ୟ ଫଳରୁ ୱାଇନ୍‌ ତିଆରି 

କରୁଥିଲେ । ଦରକାର ମୁତାବକ ଘରେ ରଖି ବାକି ସବୁ ଶାର୍ତିନିକେତନ ବଜାରରେ 
ବିକ୍ରିକରି ଦେଉଥିଲେ । 

ଶାଙ୍କୁଆସାଓସେନ୍୍‌ ଗର ପୋଷ୍ଟଅଫିସ୍‌, ସ୍ତୁଲ, ଡ଼ାକ୍ତରଖାନା ସବୁ ବୁଲି ଦେଖିଲୁ । 
କେବଳ ପୋଷ୍ଟ ଅଫିସକୁ ଛାଡ଼ିଦେଲେ ଆଉସବୁ ବେସରକାରୀ ଅନୁଷ୍ଠାନ । ମୁଁ ଯୁଆଡ଼େ 
ଯାଉଥାଏ ସିଆଡ଼େ ମୋର କ୍ୟାମେରାର ସଦ୍ବବ୍ୟବହାର କରୁଥାଏ । ବାରଟା ବାଜିଲାରୁ 
ଆମେ ଘରକୁ ଫେରିଆସିଲୁ ଖାଇବାକୁ । ମିସେସ୍‌ ୟାଗର କେତେ ରକମର ଜିନିଷ 
ରା€୍ଧିଥିଲେ। ମାଂସ, ପାଉଁରୁଟି, ପରିବାସିଝ। ସାଙ୍ଗକୁ ଭାତ ଓ ଡାଲି ମଧ୍ଯ ଥିଲା। ଆରାମ୍‌ରେ 
ଖାଇଲୁ । ଖାଇବସିଲା ବେଳେ ମହୀଶୂର କଥା ସବୁ ମନେ ପକାଇ ମିଷ୍ଟର୍‌ ଓ ମିସେସ୍‌ 
ୟାଗର କେତେ କଥା ଗପୁଥାଆନ୍ତି । ଲଳିତା ମହଲ୍‌ ରୋଡ଼୍‌, ଲଳିତା ମହଲ ପାଲେସ, 
ଚାମୁଣ୍ଡ ପାହାଡ଼ ଇତ୍ୟାଦି । ଖାଇସାରି ଟିକିଏ ଓାଇନ୍‌ ଖାଇ ଆମେ ବିଶ୍ରାମ ନେଲୁ । 
ରାଇନ୍‌ଲାଣ୍ଡର ଶୀତକୁ ଓାଇନ୍‌ ଟିକକ ମୋତେ ଚେଙ୍ଗା କରି ଦେଉଥିଲା। 

ଉପରବେଳା ଚା” ଖାଇ ସାରି ମିଷ୍ଟର ୟାଗର ତାଙ୍କ ଭୋକ୍ସ୍‌ୱାଗନ୍‌ ବିଟ୍ଲରେ 
ମୋତେ ଶାଙ୍କୁ ଆସାଓସେନ୍‌ର ପାଖ ଗୀ ସବୁ ବୁଲାଇ ଦେଖାଇଲେ । ସନ୍ଧ୍ୟାବେଳେ 
ଶାଙ୍କୁ ଆସାଓସେନ୍‌ ଫେରିଆସି ଗୀର୍ଜାକୁ ଗଲୁ । ସେଦିନ ସନ୍ଧ୍ୟାରେ ସେଠି ଗୋଟିଏ ମିଟିଂ 
ହୋଇଥିଲା। ବଡ଼ ଦିନର ବାତାବରଣରେ ମିଟିଂ ଆରମ୍ଭରେ ଜର୍ମାନୀ ଭାଷାରେ ଖ୍ରୀଷ୍ଟମାସ 
ମିଟିଂ ପରେ ମୋତେ ମିଷ୍୍ର ୟାଗର ସମସ୍ତଙ୍କ ସାଙ୍ଗରେ ଚିହ୍ମାପରିଚୟ କରାଇଦେଲେ ଓ 
ମୋତେ କିଛି କହିବାକୁ ଅନୁରୋଧ କଲେ। ମୋର ପରିଚୟ ଦେଲାବେଳେ ସେ କହିଥିଲେ 
ଯେ ମୋର ଶୃଶୂର ଓଡ଼ିଶାର ଜଣେ ମୁଖ୍ୟମନ୍ତ୍ରୀ ଏବଂ ମହାମ୍ବା ଗାନ୍ଧିଙ୍କ ଶିଷ୍ୟ ଥିଲେ । ସେ 
ଜର୍ମାନ୍‌ ଭାଷାରେ କହୁଥାଆନ୍ତି। ମୁଁ ସେଥିରୁ ଅଳ୍ପ ଅଳ୍ପ ବୁଝି ପାରୁଥାଏ । ମୁଁ ଇଂରାଜୀରେ 
କହିଲି ଏବଂ ସେ ତାଙ୍କ ଜର୍ମାନ୍‌ ଭାଷାରେ ଅନୁବାଦ କରୁଥାର୍ତି । ଶେଷରେ ପୁଣି ଖ୍ରୀଷ୍ଟମାସ୍‌ 
କାରୋଳ ବୋଲାହେଲା । 

ସମୟାନୁବର୍ରିତାରେ ଜର୍ମାନ ଲୋକମାନେ ଇଂରେଜର ଲୋକମାନଙ୍କଠାରୁ ପଛରେ 
ନୁହଁନ୍ତି । ସବୁ କାମ ଗୋଟିଏ ମେସିନ୍‌ ଭଳିଆ ଚାଲୁଥାଏ । ଶାଙ୍କୁଆସାଓସେନ୍୍‌ଵ ଗୀ ମଝିରେ 
ଗୋଟିଏ ବଡ଼ ଘଣ୍ଟା ଘର ଅଛି । ସେ ଘଣ୍ଟାଘରର ଘଣ୍ଟା ପ୍ରତି ଅଧଘଣ୍ଟାରେ ଥରେ ବାଜେ । 
ଯେଉଁମାନେ ହାତରେ ଘଡ଼ି ପିନ୍ଧି ନଥାନ୍ତି, ସେମାନେ ଘଣ୍ଡାଶୁଣି ଠିକ୍‌ ସମୟରେ ସବୁ 
କାମ କରନ୍ତି । ତା'ଛଡ଼ା ଠିକ୍‌ ସମୟରେ ସବୁ କାମ କରିବା ଗୋଟାଏ ଅଭ୍ୟାସରେ ପଡ଼ି 
ଯାଇଥାଏ | ଆମ ଦେଶ କଥା, ବିଶେଷତଃ ଓଡ଼ିଶା କଥା ଦେଖିଲେ ଆକାଶ ପାତାଜ 
ପ୍ରଭେଦ । ମିଷ୍ଟର ଓ ମିସେସ୍‌ ୟାଗରଙ୍କ ପାଖରେ ୩ ଦିନ ରହି ମୁଁ ପୁଣି ଫେରି ଆସିଲି 

ପ୍ରାଙ୍କଫର୍ଟର ୟୁଥ୍‌ ହଷ୍ଟେଲକୁ ! ବିଦାୟ ନେଲାବେଳେ ମିସେସ୍‌ ୟାଗର ପୁଣି କାନ୍ଦିଲେ । 
ସେ ଦୁହିଁଙ୍କ ସ୍ପେହ ମୁଁ କେବେହେଲେ ଭୁଲି ପାରିବି ନାହିଁ । 

ପ୍ରାଙ୍କ ଫର୍ଟ ୟୁଥ୍‌ ହଷ୍ଟେଲରେ ରହିବାର ବ୍ୟବସ୍ଥା ବେଶ ଭଲ । ତେବେ କେତେଗୁଡ଼ିଏ 
ନିୟମକାନୁନ୍ନ ମାନି ଚଳିବାକୁ ହୁଏ । ଯେଉଁମାନେ କାର୍‌ରେ ଆସନ୍ତି ସେମାନେ ୟୁଥ୍‌ 
ହଷ୍ଟେଲରେ ରହିପାରନ୍ତି ନାହିଁ । ଦ୍ବିତୀୟ ନିୟମ ହେଲା ରାତି ୯ଟା ଆଗରୁ ଫେରିବାକୁ 
ପଡ଼ିବ । ଏ ହଷ୍ଟେଲର ୱାର୍ଡ଼େନ୍‌ ଭାରି ଚମଜ଼୍ାର ଲୋକ । ଦ୍ଵିତୀୟ ବିଶ୍ଵ ଯୁଦ୍ଧରେ ଜଣେ 
ସୈନିକ ହିସାବରେ କାମ କରୁଥିଲେ । ବାମ ହାତଟି କଟି ଯାଇଛି । ତଥାପି ସେ ସବୁଦିନେ 
ଭୋର ୫ଟାରେ ଗୀଟାର ବଜାଇ ଗୀତ ଗାଇ ଗାଇ ହଷ୍ଟେଲରେ ବୁଲି ଯାଆନ୍ତି । ତାଙ୍କର 
ଗିଟାରର ସ୍ଵର ଓ ନିଜ ଗୀତର ମଧୁର ସ୍ଵରରେ ସମସ୍ତେ ଉଠି ଯାଆନ୍ତି । ଏଇଠି ଗୋଟିଏ 
ଜର୍ମାନ ପିଲ। ସାଙ୍ଗରେ ମୋର ଦୋସ୍ତି ହେଲା ¦ ସେ ଷ୍ଟୃଟ୍‌ଗ୍ରା୍ଟ୍‌ ବିଶ୍ଵବିଦ୍ୟାଳୟରେ 
ଇଂଜିନିୟରିଂ ପଢ଼େ । ବୁଲି ଆସିଛି । ତା ନାଁ ହଉଛି ପିଟର୍‌ । ଆମେ ଠିକ୍‌ କଲୁ ଯେ ପଷ୍ଚିମ 
ଜର୍ମାନୀର ଆଉ କେତୋଟି ଜାଗା ବୁଲି ଦେଖିବୁ । ସେ ତା” କାର୍‌ରେ ମୋତେ ବୁଲାଇବ 
ଓ ମୁଁ ପେଟ୍ରୋଲ୍‌ ଖର୍ଚ୍ଚ ବହନ କରିବି । ତା' କାର୍‌ ସେ ଷ୍ଟେସନରେ ପାର୍କ କରି ୟୁଥ୍‌ ହଷ୍ଟେଲକୁ 
ଚାଲିଚାଲି ଆସିଲା । କାର୍‌ରେ ଆସିଥିଲେ ୟୁଥ୍‌ ହଷ୍ଟେଲରେ ରହି ପାରିନଥାନ୍ତା । ୟୁଥ୍‌ 
ହଷ୍ଟେଲରେ ରହିଲେ ଦିନକୁ ଦୁଇ ଜର୍ମାନ୍‌ ମାକ ଦବାକୁ ପଡ଼େ। ସେତେବେଳର ହିସାବରେ 
ହାରାହାରି ଦୁଇଟଙ୍କା ମାତ୍ର । ଯିଏ ଯାହା ଖାଇଲା ସେ ଅନୁସାରେ ପଇସା ଦେଲା। ସକାଳୁ 
ଗିଲାସେ ଦୁଧ, ଆଳୁ ଭର୍ରା ଓ ଗୋଟାଏ ସସେଜ୍‌ ଖାଇଦେଲେ ଦି' ପହର ପର୍ଯ୍ୟନ୍ତ ଭୋକ 
ହୁଏ ନାହିଁ । ଏଥିଲାଗି ଦୁଇ ଜର୍ମାନ୍‌ ମାର୍କ ଦେବାକୁ ପଡ଼େ । 

ପିଟର ଓ ମୁଁ ଫ୍ରାଙ୍କଫର୍ଟରୁ ଗଲୁ କ୍ଲନ୍‌ । ଏହା ଗୋଟିଏ ଅତି ପୁରୁଣା ସହର ଓ ଏଠା 
କାଥେଡ଼୍ରାଲ ଲାଗି ପ୍ରସିଦ୍ଧ । ତାପରେ ଗଲୁ ପଶ୍ଚିମ ଜର୍ମାନୀର ରାଜଧାନୀ ବନ୍ଧ ସହରକୁ | 
ବେଶ୍‌ ଆଧୁନିକ ସହର | ଏଠୁ ଗଲୁ ଡସେଲ୍‌ଡ଼ର୍ଫ୍‌। ଯୁବବେଳେ ଏଠି ବୋମାପଡ଼ି ସହରଟି 
ଧ୍ଵଂସ ହୋଇଯାଇଥିଲା। କିଛି ଚିହୁବର୍ଣ୍ଣ ନଥିଲା । କିନ୍ତୁ ପୂଣି ନୂଆ ହୋଇ ସହରର ସବୃକିଛି 
ଗଢ଼ା ହୋଇଛି । ଜାଣି ହେବ ନାହିଁ ଯେ ସେ ସହର ଦିନେ ଧ୍ଵଂସ ହୋଇଯାଇଥିଲା | 

ଶୀତର ପ୍ରକୋପ କିଛି କମି ନଥାଏ । ଗୋଟିଏ ରାସ୍ତା ପାଖ ଛୋଟ ରେସ୍ତୋରୀରେ 
କଫି ଖାଇବାକୁ ବସି ଦେଖିଲି ଆମ ଓଡ଼ିଶାର ପିଆଜି ଭଜି ଗୋଟିଏ ଖାଇବା ଜିନିଷ 
ବିକ୍ରି ହେଉଛି। ପିଟର୍‌ କୁ ପଚାରିବାରୁ ସେ କହିଲା ଏହା ହେଉଛି ଫ୍ରାଙ୍କଫଟ୍‌ର | ମୁଁ ମଗାଇ 
ଗୋଟିଏ ଖାଇଲି ଓ ପିଟର୍କୁ ଗୋଟିଏ ଦେଲି । ଭାରି ସୁଆଦିଆ ଲାଗିଲା ! ଖାଇସାରି 
ପିଟରଠାରୁ ବୁଝିଲି ଯେ ଏଥିରେ ଗୋମାଂସ ଅଛି । କ୍ଷଣକ ପାଇଁ ମନରେ ଝଟକା ଲାଗିଲା 
ବହୁ ଦିନର ସଂସ୍ବାର ଯୋଗୁଁ ! ପରେ ଭାବି ଦେଖିଲି ଯେ ଏ ଦେଶରେ ଓ ସାରା 

ଇଉରୋପରେ ଯେଉଁ ଗାର ଦୁଧ ଦିଅନ୍ତି, ସେମାନଙ୍କୁ ମାରି ମାଂସ କରାଯାଏ ନାହିଁ । 
ଗୋ ମାଂସ ପାଇଁ ଗାର ଅଲଗା ଭାବରେ ବଢ଼ାନ୍ତି । ପୂରାପୂରି ବୈଜ୍ଞାନିକ ଦୃଷ୍ଟିକୋଣରୁ 
ଏହା କରାଯାଇଥାଏ | ଭାରତବର୍ଷରେ ମୁଁ କେବେ ଗୋମାଂସ ଖାଇ ନାହିଁ କି ଖାଇବି 
ନାହିଁ, କାରଣ ଏଠି ମାଂସ ପାଇଁ ରଖାଯାଇଥିବା ଗୋରୁ ସବୁ ବେମାରିଆ ଓ ଭାରି ଦୁର୍ବଳ 
। ଦେହରେ କେବଳ କଙ୍କାଳ ହିଁ ସାର ହୋଇଥାଏ । ପ୍ରକୃତରେ କହିବାକୁ ଗଲେ କୁକୁଡ଼ା 
ମାଂସ ଓ ଛେଳି ମାଂସ ଅପେକ୍ଷା ଗୋମାଂସର ସୁଆଦ ଭାରି ଭଲ । 
ଜର୍ମାନ ମାନେ ଇଉରୋପର ଗର୍ବ 

ମୋର ବଡ଼ଦିନ ଛୁଟି ପୂରି ଆସୁଥାଏ । ତେଣୁ ଡସେଲ୍‌ଡ଼ଫରୁ ପିଟ୍ରଠାରୁ ବିଦାୟ 
ନେଇ ମୁଁ ଲଣ୍ଡନ ଫେରି ଆସିଲି । ତେଣ୍ଡାକୁଡ଼ା ମାଇନର ସ୍ତ୍ରଲରେ ପଢ଼ିଲାବେଳେ ଆମର 
ଜର୍ମାନୀ ବିଷୟରେ ଯାହା ଧାରଣା ହୋଇଥିଲା ସେ ସବୁ ଭୁଲ୍‌ ବୋଲି ପ୍ରମାଣିତ ହୋଇଗଲା 
| ଜର୍ମାନୀମାନେ ଇଉରୋପର ଗର୍ବ । ଲଣ୍ଡନ ଫେରିଆସି ଆମ ଇନୃ୍‌ଷ୍ଟିଚ୍ୟୁଟ୍‌ରେ ଓ ଆମ 
ହଷ୍ଟେଲରେ ମୋର ଜର୍ମାନୀ ଗ୍ରସ୍ତ ବିଷୟରେ କହିଲି । ପରେ ମୋ ପିଲମ୍‌ ସବୁ ଧୂଆ 
ହୋଇ ଆସିଲା ପରେ ସ୍ଲାଇଡ଼୍‌ ମଧ୍ଯ ଦେଖାଇଲି । ମୋ ଏକ୍ରଜାକଟା କ୍ୟାମେରାର ରେଜଲ୍ଟ 
ଦେଖି ମୁଁ ଯେତିକି ମୁଗ୍ଧ ହୋଇଥୁଲି, ଅନ୍ୟମାନେ ମଧ୍ଯ ସେତିକି ମୁଗ୍ଧ ହୋଇଥିଲେ । 

ସାଧାରଣତଃ ବଡ଼ଦିନ ଛୁଟି ପରେ ସମସ୍ତେ ଡିପ୍ଲୋମା ପାଇଁ ଥେସିସ୍‌ ଲେଖିବା 
ପାଇଁ ମନ ଦିଅନ୍ତି । ମୋ ଥେସିସ୍‌ ପାଇଁ ବିଷୟବସ୍ତୁ କ'ଣ ହେବ ସେ ବିଷୟରେ ଚିନ୍ତା 
କଲି ଓ ପ୍ରଫେସର୍‌ କୋସ୍ରେନନଙ୍କ ସାଙ୍ଗରେ ଆଲୋଚନା କଲି । ମିଷ୍ଟର ହାରିସନ୍‌ କହିଲେ 
ଫଟୋଗ୍ରାଫି ଉପରେ ଲେଖିବାକୁ । ମୁଁ କହିଲି ବୋଧହୁଏ ଫିଲ୍ମଷ୍ଠିପ୍‌ ବିଷୟରେ ଲେଖିଲେ 
ଭଲ ହେବ । ତେଣୁ ସମସ୍ତେ ମିଶି ସ୍ଥିର କଲୁ ଯେ ମୋ ଥେସିସ୍‌ର ବିଷୟବସ୍ତୁ ହେବ 
ପ୍ରଡ଼କସନ୍‌, ଇଉସ ଆଣ୍ଡ୍‌ ଇଭାରୁ୍ୟୁଏସନ ଅଫ୍ର ଫିଲ୍ମଷ୍ଟିପସ୍‌ ଇନ୍‌ ଦି କଣ୍ଡେକ୍‌ଟ ଅଫ 
କମ୍ୟୁନିଟି ଡେଭଲଫ୍ରମେଣ୍ଟ ପ୍ରୋଗ୍ରାମ ଇନ୍‌ ଇଣ୍ରିଆ । ଥେସିସ୍‌ ପାଇଁ ପଢ଼ାପଢ଼ି ଆରମ୍ଭ 
କରିଦେଲି । ଆମ ଅଡ଼ିଓ ଭିଜୁଆଲ୍‌ ଡିପାର୍ଟମେଣ୍ଟ ଓ ପ୍ରଫେସର ବାଟେନ୍୍‌ଙ୍କ କମ୍ୟୁନିଟି 
ଡେଭଲପ୍‌ମେଣ୍ଟ ଡିପାର୍ଟମେଣ୍ଟରେ ଥିବା ବହୁତ ବହି ଓ ପତ୍ରପତ୍ରିକା ପଢ଼ିବାରେ ଲାଗିଲି । 

ଏୟାର ଇଣ୍ମିଆର କମର୍ସିଆଲ୍‌ ଡିରେକ୍ର ମିଷ୍ଟର ବବି କୁକା (ଏସ୍‌.କେ. କୁକା) 
ଆମକୁ ସାମୟିକ ଭାବେ ପଢ଼ାଉଥିଲେ। ଯେତେବେଳେ ସେ କାମରେ ଲଣ୍ଡନ ଆସୁଥିଲେ 
ସେତେବେଳେ ଆମ ଇନ୍‌ଷ୍ଟିଚ୍ୟୁଟ୍‌ ତାଙ୍କୁ ଅନୁରୋଧ କରୁଥିଲା ଆମର କେତୋଟି କ୍ଲାସ୍‌ 
ନେବା ପାଇଁ । କାରଣ ସେ ଥିଲେ ବିଜ୍ଞାପନ ଶୈଳୀରେ ( ଆଡ଼ଭରଟାଇଜିଂ ଟେକ୍୍‌ନିକ୍‌ ) 
ଜଣେ ପୃଥିବୀ ପ୍ରସିଦ୍ଧ ବିଶେଷଜ୍ଞ । ସେତେବେଳର ଏୟାର ଇଣ୍ତିଆର ସବୁ ହୋର୍ଡ଼ିଂ ତାଙ୍କ 
ଦ୍ଵାରା ଡିଜାଇନ୍‌ କରାଯାଇଥିଲା । ତାଙ୍କ କ୍ଲାସ୍‌ରୁ ମୁଁ ବହୁତ ଉପକାର ପାଇଥିଲି । ପରେ 

ଯେତେବେଳେ ମୁଁ ଆଡ଼ଭରଟାଇଜିଂ ପଢ଼ାଇଲି ସେ ଜ୍ଞାନ ମୋର ବହୁତ କାମରେ ଲାଗିଲା । 
ମିଷ୍ଟର କୁକା ଜଣେ ଅତି ନମ୍ର ଓ ଗମ୍ଭୀର ସ୍ଵଭାବର ଲୋକ | ବେଶୀ କଥା କହନ୍ତି ନାହିଁ । 
ବେଶ ପୋଷାକରେ ସବୁବେଳେ ଟିପ୍‌ ଟପ୍‌ । ଏବେ ଏୟାର ଇଣ୍ଡିଆର ପବିସିଟି ଓ 
ଆଡ଼୍ଭାଇଟାଢିଂ କାଂପେୟାନ୍‌ରେ ସେ ଭଳି ଉଚ୍ଚକୋଟିର ପୋଷ୍ଟର ବା ହୋର୍ଡ଼ିଂ ଦେଖିବାକୁ 
ମିଳେ ନାହିଁ । 

ବରପାଲି ଆମେରିକାନ୍‌ ଫ୍ରେଣ୍ଡସ୍‌ ସର୍ଭିସ୍‌ କମିଟିରେ ମୁଁ ଯୋଗଦେଲାବେଳେ ଜଣେ 
ବ୍ରିଟିଶ କ୍ଵେକର ମିଷ୍ଟର ଫିଲିପ୍‌ ଜିଲି ଥିଲେ ବରପାଲିରେ ଡିରେକ୍୍‌ର । ତା'ପରେ ସେ 
ଚାଲିଗଲେ ବିଲାତ । ଲଣ୍ଡନରେ ନେସନାଲ୍‌ କାଉନ୍‌ସିଲ୍‌ ଅଫ୍ବ ସୋସି ଆଲ୍‌ ସର୍ଭିସ୍‌ରେ ସେ 
ଥିଲେ ସେକ୍ରେଟେରୀ । କାଉନ୍‌ସିଲର କାମ ହେଲା ବ୍ରିଟେନର ବିଭିନ୍ନ ସ୍ଥାନରେ ଯୁବକ 
ଯୁବତୀମାନଙ୍କୁ ନେଇ ୱାର୍କ କ୍ୟାମ୍ପ୍‌ କରାଇବା । ମୁଁ ଗୋଟିଏ ୱାର୍କ କ୍ୟାମ୍ପରେ ଯୋଗ ଦେବା 
ପାଇଁ ବଛାହୋଇଥିଲି, କିନୁ ସେ ସମୟରେ ମୋ ଦେହ ଟିକିଏ ଖରାପ ହେବାରୁ ଯୋଗ 
ଦେଇ ପାରିଲିନଥିଲି । ପରେ ଯାଇ ଜିଲିଙ୍କୁ ଦେଖାକରି ଦୁଃଖ ପ୍ରକାଶ କରିଥିଲି । ଜିଲି 
ବାପିଙ୍କର ବହୁତ ସାଙ୍ଗ ଥିଲେ । ବାପି ଓଡ଼ିଶାର ମୁଖ୍ୟମନ୍ତ୍ରୀ ଥିଲାବେଳେ ବରପାଲିରେ 
ପ୍ରେଣ୍ଡସ୍‌ମାନଙ୍କୁ ନିମନ୍ତ୍ରଣ କରାଯାଇଥିଲା । ଆମେରିକାର ଶ୍ରୀମତୀ ଇଲିନର ଇଟନ୍‌ ଓ 
ବ୍ରିଟେନ୍‌ର ଶ୍ରୀ ଫିଲିପ୍‌ ଜିଲି ଏଥିଲାଗି ବହୁତ କାମ କରିଥିଲେ । 

୧୯୬୪ ଫେବୃଆରୀ ମାସରେ ମୋର ଜଣେ ଆଇରିସ୍‌ ବନ୍ଧୁ ମୋତେ ଆୟାରଲାଣ୍ଡ 
ଯିବାକୁ ନିମନ୍ତ୍ରଣ କଲେ । ସେ ଜଣେ କ୍ଵେକର୍‌ ଓ ଲଣ୍ଡନର କ୍ଵେକର ସେଣ୍ଟରରେ ତାଙ୍କ 
ସଟେ ଦେଖାହୋଇ ବନ୍ଧୁତ୍ବ ହୋଇଥିଲା । ଆୟାରଲାଣ୍ଡର ଡବ୍‌ଲିନ୍‌ରେ ତାଙ୍କ ଘର | ଘରେ 
ମା ପୁଅ ଦୁଇ ଜଣ । ତେଣୁ ଡବୃଲିନ୍‌ ପାଇଁ ଜାହାଜରେ ଗୋଟିଏ କ୍ୟାବିନ୍‌ ବୁକ କରିବାକୁ 
ଆମ ହଷ୍ଷେଲ୍‌ ୱାର୍ଡ଼େନ୍‌ ମିଷ୍ଟର ସେନ୍ନଙ୍କ ସ୍ତ୍ରୀ ମିସେସ୍‌ ସେନ୍ନଙ୍କୁ କହିଲି । ସେ ଗୋଟିଏ 
ଟ୍ରାଭେଲ୍‌ ଏଜେଣ୍ଟ ଅଫିସରେ କାମ କରୁଥିଲେ । ବେଶ୍‌ ଶସ୍ତାରେ କ୍ୟାବିନ୍୍‌ନ ବୁକ୍‌ 
କରାଇଦେଲେ | ରାତିକର ବାଟ । ରାତିରେ ଲଣ୍ଡନ ଛାଡ଼ିଲେ ସକାଳୁ ଡବଲିନ୍‌ । ରେଣୁଦି 
ଓ ବସୁଦେବଙ୍କୁ କହିଲି ମୋ ଆୟାରଲାଣ୍ଡ ଯିବା କଥା । ସେମାନେ ମଧ୍ଧ ଯିବାକୁ ଆଗ୍ରହ 
ପ୍ରକାଶ କଲେ। ମୋ ବନ୍ଧୁଙ୍କ ଘରେ ତ ମୁଁ ରହିବି । ତେଣୁ ସେ ଗୋଟିଏ ପାଖ ହୋଟେଲ୍ଲରେ 
ସେମାନଙ୍କ ପାଇଁ ବ୍ୟବସ୍ଥା କରିଦେଲେ । ସେମାନେ ମଧ୍ଯ କ୍ୟାବିନ୍‌ରେ ଯିବାର ଟିକେଟ୍‌ 
କିଣିଦେଲେ । ଆଗରୁ ମୁଁ କେବେ ଜାହାଜରେ ବସି ନଥିଲି । ତେଣୁ ଆମେ ତିନି ହେଁ ଯାଇ 
ଡବ୍‌ଲିନ୍ନରେ ପହଞ୍ଚିଗରୁ । ମୋ ବନ୍ଧ ଆମ୍ଭମାନଙ୍କୁ ପାଛୋଟି ନେଇ ଘରକୁ ନେଇଗଲେ । 

ଘରେ ଆଇରିସ୍‌ ଜଳଖିଆ । ପୋରିଜ୍‌, ସିଝା ଅଣ୍ଡା ଓ କଫି । ଜଳଖିଆ ପରେ 
ଆମେ ଡବୁଲିନ୍‌ ସହର ବୁଲି ଦେଖି ଆସିଲୁ । ଗୋଟିଏ ସ୍ତ୍ରଲରେ ଆମେ ଭାରଡବର୍ଷ 

ବିଷୟରେ କିଛି କହିଲୁ ଓ ପିଲାମାନଙ୍କ ଅନୁରୋଧରେ ମୁଁ ରବାନ୍ଦ୍ରନାଥଙ୍କ ‘ଖର ବାୟୁ 
ବଏ ବେଗେ" ଗୀତଟି ଗାଇଲି । ଠିକ୍‌ ଗାଇବାକୁ ଆରମ୍ଭ କଲାବେଳେ ଗୋଟିଏ ଝିଅ 
ଯାଇ ପିଆନୋ ବଜାଇଲା । ଭାରି ଜମିଲା । ତା'ପରେ ମୁଁ ସେ ଝିଅଟିକୁ ପଚାରିଲି ଯେ 
ସେ ଏ ସୁର୍‌ ଜାଣିଲା କିପରି ? ସେ କହିଲା ଏ ସୁର୍‌ ଏପରି ଯେ ଏହା ସଙ୍ଗେ ପିଆନୋ 
ଭଲ ବାଜିବ । 

ଘରକୁ ଫେରି ଲଞ୍୍‌ ଖାଇଲୁ । ମୋ ବନ୍ଧୁଙ୍କ ମା' କେତେ ରକମ ରାଛିଥିଲେ। ତା’ 
ମଧ୍ଯରେ ଭାତ ଓ ମାଂସ ତରକାରୀ ଥିଲା । ଖାଇଲାବେଳେ କେତେ ଗପ କହିଲେ । ସେ 
କହିଲେ ଯେ ଆୟାରଲଣ୍ଡ ଗୋଟିଏ ସ୍ଵାଧୀନ ଦେଶ । ସେମାନେ ବ୍ରିଟିଶ କମନ୍‌ ଠ୍ଜେଲଥ୍‌ 
ମଧ୍ଯରେ ରହି ନାହାନ୍ତି । ତେଣୁ ବିଲାତ୍ଵର ରାଣୀଙ୍କ ପ୍ରତି ତାଙ୍କର କୌଣସି ସାମ୍ବିଧାନିକ 
ସ୍ବୀକୃତି ନାହିଁ । 

ଆୟାରଲାଣ୍ଡର ଝିଅମାନେ ଦେଖିବାକୁ ବେଶ୍‌ ସୁନ୍ଦର । ଇଂଲଣ୍ଡର ଝିଅମାନଙ୍କ 
ତୁଳନାରେ ସାମାନ୍ୟ ମୋଟା | କିନ୍ଧ ଘର କାମରେ ଓସ୍ତାତଵ 

ମୋ ବନ୍ଧୁଙ୍କ ମା ତାଙ୍କ ରୋଷେଇ ଘରେ ଥିବା ଗୋଟିଏ ମାର୍ବଲ୍‌ କାଛରେ ଆମ 
ତିନିଜଣଙ୍କୁ ଆମ ନାଁ ଲେଖିବାକୁ କହିଲେ । ଆମେ ନାଁ ଲେଖିଦେଇଲୁ । 

ଡବ୍ଲିନ୍‌ରେ ୪ ଦିନ ରହି ସବୁ ଜାଗା ଦେଖି ଆମେ ପୁଣି ଜାହାଜରେ ବସି ଲଣ୍ଡନ 
ଫେରି ଆସିଲୁ । ପରେ ମୋ ବନ୍ଧୁ ନିଉୟର୍କରେ ଜାତିସଂଘରେ ( ଇଉନାଇଟେଡ଼୍‌ ନେସନ୍ ) 
ଯୋଗଦେଲେ କଣେ ଅଫିସର ଭାବରେ । ସେତେବେଳକୁ ମୁଁ ଇଣ୍ଡୋନେସିଆରେ 
ଇଉନେସ୍ଟୋ ବିଶେଷଜ୍ଞ ଥିଲି । 
କାହିଁ କେଶୋଳ, କାହିଁ ଡବ୍ଲିନ୍‌ ! 

ଦିନକୁ ଦିନ ପୃଥିବୀ କିପରି ସଂକୁଚତ ହୋଇଯାଉଛି ଦେଖିଲେ ଓ ଭାବିଲେ ଆଶ୍ଚର୍ଯ୍ୟ 
ଲାଗେ । କାହିଁ କେଶୋଳ, କାହିଁ ଡବ୍ଲିନ୍‌ ! କାହିଁ ବଳଦଗାଡ଼ିରେ ବସି ମହାନଦୀ ବାଲି 
ପାରିହେବା, କାହିଁ ଜାହାଜର କ୍ୟାବିନ୍‌ରେ ଆରାମ୍‌ରେ ରାତି କଟାଇ ଡବ୍‌ଲିନ୍‌ରେ 
ପହଞ୍ଚିବା ! ରବୀନ୍ଦ୍ରନାଥଙ୍କ ଭାଷାରେ - ' 'କତ ଅଜାନରେ ଜାନାଇଲେ ତୁମି, କତ ଘରେ 
ଦିଲେ ଠାଇ- ଦୂରକେ କରିଲେ ନିକଟ ବନ୍ଧୁ ପରକେ କରିଲେ ଭାଇ । 

ବିଲାତରେ ଯୁଆଡ଼େ ବୁଲି ଯିବାର ଥିଲା, ସବୁ ସରିଗଲା । ଏଥର ଥେସିସ୍‌ 
ଲେଖିବାରେ ଲାଗି ପଡ଼ିଲି । ମୋର ସୁପରଭାଇଜର ଥିଲେ ମିଷ୍ଟର ହାରିସନ୍‌ । ମୁଁ ଗୋଟିଏ 
ଅଧ୍ୟାୟ ଲେଖୁଥାଏ ଓ ତାଙ୍କୁ ଦେଖାଉଥାଏ । ତାଙ୍କର ମତାମତ ନେଲାପରେ ପୁଣି ଦରକାର 
ପଡ଼ିଲେ ଲେଖିଥିବା ଅଧ୍ୟାୟରେ କିଛି ଯୋଡ଼େ ବା ବଦଳାଏ, ଏଥିରେ ବେଶ୍‌ ସମୟ 
ଯାଏ ! ଏହିପରି ପୂରା ଥେସିସ୍‌ଟା ଲେଖିବାକୁ ବେଶ୍‌ ସମୟ ଲାଗିଲା । ଏହା ସାଙ୍ଗକୁ ମଧ୍ଯ 

ଗୋଟିଏ ଫିଲ୍ମଷ୍ପିପ୍‌ ତିଆରି କଲି । ବିଷୟବସ୍ତୁ ରଖିଥିଲି ଏକ୍ସଟେନ୍‌ସନ୍‌ ମେଥଡ଼୍‌ସ୍‌ । 
ଫିଲ୍ମଷ୍ଠିପ୍ଟିକୁ ଫଟୋଗ୍ରାଫିକ୍‌ ମେଥଡ଼ରେ ତିଆରି କଲି । ପ୍ରଥମେ ଷ୍ଟୋରି ବୋର୍ଡ଼ ତିଆରି 
କଲି । ଏଥିରୁ ଜଣା ପଡ଼ିଲା ଫିଲ୍ମିଷ୍ପିପ୍‌ରେ କେତୋଟି ଫ୍ରେମ୍‌ ରହିବ । ତା'ପରେ ମାଷ୍ଟର 
କାର୍ଡ଼ ତିଆରି କଲି । ପ୍ରତି ମାଷ୍ଟରକାର୍ଡ଼ରେ ଯେଉଁ ଡିଜାଇନ୍‌ ରହିବ ସେଥିରେ ରହିବ 
ଗୋଟିଏ ଭିଜୁଆଲ୍‌ ଓ ଗୋଟିଏ ସ୍ଲୋଗାନ୍‌ | ପ୍ରତ୍ୟେକଟି ସ୍ଟବୋଗାନ କୁ ଭାବିଚିନ୍ତି ଲେଖିବାକୁ 
ପଡ଼ିଲା । ତାପରେ କ୍ୟାମେରାରେ ଗୋଟିଏ ବ୍ଲାକ ଆଣ୍ଡ ହାଇଟ୍‌ ନେଗେଟିଭ ଫିଲ୍ମ ଲୋଡ଼୍‌ 
କରି ମାଷ୍ଟର କାର୍ଡ଼ ସବୁର ଗୋଟିଏ ପରେ ଗୋଟିଏ ଫଟୋ ନେଇ, ନେଗେଟିଭ୍‌ ଫିଲ୍ମଟିକୁ 
ଡେଭଲପ କଲି ଆମ ଡାର୍କରୁମ୍‌ରେ । ଏଇଟି ହେଲା ମୋର ମାଷ୍ଟର୍‌ ନେଗେଟିଭ | ମାଷ୍ଟର 
ନେଗେଟିଭଟିକୁ ପ୍ରଫେସର କୋଠପ୍ପେନ୍୍‌, ମିଷ୍ଟର ହାରିସନ୍‌ ଓ ମିଷ୍ଟର କୁନିସ୍‌ ରସ୍‌ଙ୍କୁ 
ଦେଖାଇବାରେ ସେମାନେ ବହୁତ ଖୁସି ହେଲେ ଓ କହିଲେ ଯେ ପିଲିଷିପ୍କୁ ପ୍ରସ୍ତୁତ କରିବା 
ବେଶ ଶ୍ରମ ସାପେକ୍ଷ | ତା'ପରେ ମାଷ୍ଟର ନେଗେଟିଭଟିକୁ କୋଡ଼ାକ ଲାବୋରାଟୋରିକୁ 
ପଠାଇ ପଳେଟିଭ ପ୍ରିଣ୍ଢ୍‌ କରାଇଲି । ଦିନେ ଆମ ଇନ୍୍‌ଷ୍ଟିତ୍ୟୁଟରେ ଗୋଟିଏ ପ୍ରିଭ୍ୟୁ ସେସନ୍‌ 
କଲି | ଏଥିରେ ଆମ କ୍।ସ୍ର ଓ ଆସୋସିଏଚଟ୍‌ସିପ କ୍|ସର ସମସ୍ତେ ଥିଲେ ଓ 
ଅଧ୍ଯାପକମାନେ ମଧ୍ଯ ଥିଲେ। 

ମୁଁ ଦଶଟି ଫିଲ୍ମିଷ୍ଠିପ୍‌ ପଜେଟିଭ କରାଇଥିଲି । ମାଷ୍ଟର ନେଗେଟିଭ ଓ ପଜିଟିଭ 
ପ୍ରିଣ୍ଟ ପାଇଁ ଛୋଟ ଛୋଟ ଫିଲ୍ମିଷ୍ଟିପ୍‌ ଡବା କିଣି, ପ୍ରତ୍ୟେକ ଡବାରେ ଗୋଟିଏ ଲେଖାଏଁ 
ପିଲ୍ମିଷ୍ଠିପ୍‌ ରଖିଲି । କାମ ସରିଲା । ଶାନ୍ତିରେ ନିଶ୍ଵାସ ମାରିଲି । 

ମୋ ଥେସିସ୍କୁ ଟାଇପ୍‌ କରିଥିଲେ ମିସେସ୍‌ ଏ. ଡ଼ି. ଚାଭ୍ରେଲ। ଥେସିସ୍‌କୁ ବନ୍ଧେଇ 
ଥିଲେ ଲଣ୍ଡନର ଗୋଟିଏ ବହି ବନ୍ଧାଇ କମ୍ପାନୀ । ଥେସିସ୍‌ ବନ୍ଧାଇବାରେ ସେ କମ୍ପାନୀ 
ହେଉଛନ୍ତି ବିଶେଷଜ୍ଞ । ସେ କମ୍ପାନୀ ହେଲେ ଇ.ଏ. ଉଇକମ୍‌ ଆଣ୍ଡ ସନ୍‌, ଗୋୟାର 
ଷ୍ଟ୍ୀଟ୍‌, ଲଣ୍ଡନ । ସେ ଥିସ୍‌ସ୍‌ ବନ୍ଧାଇବାକୁ ୫ ଦିନ ନିଅନ୍ତି ଓ ତାଙ୍କୁ ଶୋହଳ ସିଲିଂ ଫି' 
ଦେବାକୁ ପଡ଼େ । ସେ ଆପେ ଆପେ ଇନ୍ଷ୍ୟିଟକୁ ତିନୋଟି କପି ଓ ଛାତ୍ର ବା ଛାତ୍ରୀ ନିକଟ 
ଦୁଇଟି କପି ପଠାଇ ଦିଅନ୍ତି । ସେତେବେଳେ ତ କମ୍ପ୍ୟୁଟର ନଥିଲା । ତେଣୁ ମିସେସ୍‌ 
ଚାପେଲ୍‌ଙ୍କୁ ୫ଟି କପି ଟାଇପ୍‌ କରିବାକୁ ପଡ଼ିଥିଲା ଏ - ୪ ସାଇଜ୍‌ ବଶ୍ଚ୍‌ କାଗଜରେ | 

କେତେ ଶୀଘ୍ର ଲଣ୍ଡନରେ ନଅ ମାସ କଟିଗଲା। ମନେହେଉଥିଲା ଯେପରି ଅଳଛଚଦିନ 
ହେଲା ଲଣ୍ଡନ ଆସିଛି । ବକିଂହାମ ପାଲେସ୍‌ରେ ଯେତେବେଳେ ସବୃଦିନେ ୧୧ଟା ବେଳେ 
ଗାର୍ଡ଼ମାନଙ୍କର ବଦଳ ହୁଏ ସେମାନେ ପ୍ୟାରେଡ୍‌ କରି ଯାଆନ୍ତି । ସେ ଦୃଶ୍ୟ ଭୁଲିବାର 
ନୁହେଁ। ରାଣୀ ଏଲିଜାବେଥ୍‌ଙ୍କ ଜନ୍ମଦିନରେ ରାଣୀ ନିଜେ ଘୋଡ଼ା ଚଢ଼ି ବକିଂହାମ ପାଲେସ୍‌ରୁ 
ପ୍ୟାରେଡ଼ରେ ଆସନ୍ତି । ରାଣୀଙ୍କ ଘୋଡ଼ା ପଛରେ ଥାଏ ତାଙ୍କ ସ୍ଵାମୀ ଡିଉକ୍୍‌ ଅଫ 

ଏଡ଼ିନ୍‌ବରାଙ୍କ ଘୋଡ଼ା । ସେ ଦୃଶ୍ୟ ମଧ୍ଯ ଭୁଲିବାର ନୁହେଁ । ବିଗ୍ବେନ୍‌ ଘଡ଼ିରୁ ପ୍ରତି ୧୫ 
ମିନିଟ୍‌ରେ ଗ୍ରୀନ୍‌ ଉଇଚ୍‌ ମିନ୍‌ ଟାଇମର ସିଗ୍ନାଲ କାନରେ ବାଜୁଥିଲା । ବହୁତ ଦିନ ପର୍ଯ୍ୟନ୍ତ 
ସେ ଶବ୍ଦ ଯେପରି ସେହିପରି ଲାଗିଲା । 

ମେ ଓ ଜୁନ୍‌ ମାସବେଳକୁ ବିଲାତ୍ବରେ ଗ୍ରୀଷ୍ମ ରତୁ । ରାତି ୧ ୦ଟା ପର୍ଯ୍ୟନ୍ତ 
ସୂର୍ଯ୍ୟାଲୋକ ଥାଏ । ତା'ପରେ ହଠାତ୍‌ ଅନ୍ଧକାର ହୋଇଯାଏ । ଆମ୍ଭମାନଙ୍କୁ ଭାରି ମଜା 
ଲାଗୁଥିଲା । ହଷେଲରେ ସଂଧା ୬ଟାରେ ଡିନର୍‌ । ବାହାରେ ଝକ୍‌ ଝକ୍‌ ଖରା । ୪ଘଣ୍ଟା 
ପର୍ଯ୍ୟନ୍ତ ଆଲୁଅ ଥାଏ । ମନକୁ ବୃଝାଇବାକୁ ପଡ଼େ ଯେ ରାତି ହେଲାଣି ¦ 

ଜୁନ୍‌ ମାସ ( ୧୯୬୪) ଶେଷ ଆଡ଼କୁ ମୋତେ ମିସେସ୍‌ କୋପ୍ରେନ୍ସ କହିଲେ, 
ଯେ ମୋର ଥେସିସ୍‌ ଡିପ୍ଲୋମା ପାଇଁ ମନୋନୀତ ହୋଇଛି । ମୁଁ ଏଥର ଇନୃଷ୍ଟିଚ୍ୟୁଟ୍‌ରୁ 
ବିଦାୟ ନେଇପାରେ । ଆମ କ୍ଲାସ୍‌ର ସମସ୍ତଙ୍କ ପାଇଁ ସେଇ କଥା । ତେଣୁ ଆମର ଗୋଟିଏ 
ପାର୍ଟି ହେଲା। ସେଥିରେ ସମସ୍ତେ ଯୋଗଦେଇଥିଲେ ¦ ଅଧ୍ୟାପକ ଓ ଅଧ୍ଯାପିକାମାନେ ବହୁ 
ସମୟ ପାଟିରେ ରହିଥିଲେ । 

ଆୟାର୍ଲାଣ୍ଡର ଫେରିଲା ପରେ ରେଣୁଦି ମୋତେ କହିଲା ଯେ ତା'ର କ'ଣ 
ପିଲାପିଲି ହେବ । ତା'ର ଛୋଟ ଝିଅଟିକୁ ଗୌହାଟିରେ ଛାଡ଼ି ଆସିଥିଲା । ତେଣୁ ମୁଁ ଓ 
ବସୁବେନ୍‌ ରେଣୁଦିର ରହିବା ପାଇଁ ବ୍ୟବସ୍ଥା କଲୁ ଜଣେ ମହିଳାଙ୍କ ଘରେ । ବସୁବେନ୍୍‌ 
ମଧ୍ଯ ସେଇଠି ରହିଲା। ମୁଁ ଲଣ୍ଡନ ଛାଡ଼ିବା ଆଗରୁ ପ୍ରତି ସପ୍ତାହରେ ଥରେ ଯାଇ ରେଣୁଦିକୁ 
ଦେଖି ଆସୁଥିଲି । 

ଶେଷରେ ଜୁଲାଇ ପହିଲାରେ ମୁଁ ଲଣ୍ଡନ୍‌ ଛାଡ଼ିଲି । ତା'ପର ରହଣି ଡେନ୍‌ ମାର୍କରେ 
ଓ ତା'ପରେ ହଲାଣ୍ଡରେ। ତେଣୁ ଡେନମାର୍କ ଓ ହଲାଣ୍ଡ ଦେଖିବାର ଆକର୍ଷଣରେ ଯେତିକି 
ଆନନ୍ଦିତ ହେଇଥିଲି, ଲଣ୍ଡନ ଛାଡ଼ିବାରେ ସେତିକି ଦୁଃଖିତ ହେଉଥିଲି । 
ଓପନ୍‌ ସାଣ୍ଡଭଉଇଚ଼ ଓ କଫି 

ଲଣ୍ଡନରୁ କୋପେନ୍‌ ହାଗେନ୍‌ ( ଡେନ୍‌ମାର୍କର ରାଜଧାନୀ ) ଗଲି ସ୍ାଣ୍ଡିନେଭିଆନ୍‌ 
ଏୟାରଲାଇନ୍‌ ସ ସିଷ୍ମର ଗୋଟିଏ ବଡ଼ ଜେଟ୍‌ ବିମାନରେ । ପଚାଶ ମିନିଟ୍‌ରେ 
ପହଞ୍ଚି ଗଲି । ବିମାନରେ ଜଳଖିଆ ଦେଇଥିଲେ ଓପ୍ନ୍‌ ସାଣ୍ଡଭଇଚ୍‌ ଓ କଫି । ମୁଁ କୋପେନ୍୍‌ 
ହାଗେନ୍‌ରେ ପହଞ୍ଚିଲା ବେଳକୁ ଦିନ ୧୦ଟା ହୋଇଥିଲା | ଡେନ୍‌ମାର୍କର ଭାରତୀୟ 
ଟିଁଇକମିଶନ୍‌ର ଜଣେ ଅଫିସର ମୋତେ ଏୟାରପୋର୍ଟରେ ରିସିଭ୍‌ କରି ନେଇଗଲେ 
ଏଲସି୍‌ନୋରରେ ଥିବା ଇଣ୍ଡରନେସନାଲ୍‌ ପିପୁଲସ୍‌ କଲେଜକୁ । ସେଠାରେ ମୋର ପ୍ରଥମ 
ରହଣି । ସେତେବେଳକୁ ସେଠି ଜାପାନର ଦଳେ ଛାତ୍ରଛାତ୍ରୀ ଥା'ରି । ତାଙ୍କର ଇନ୍ଵଷ୍ଟରକ୍ଟର 
ଓ ଗାଇଡ଼୍‌ଙ୍କ ସଙ୍ଗେ ମୋର ବନ୍ଧୁତା ହୋଇଗଲା ! 

ଚିତ୍ତଭାଇଙ୍କଠାରୁ ଡେନ୍ନମାର୍କର ଫୋକ୍‌ ହାଇସ୍ବଲ ଦିଷୟରେ ବହୁତ ଶୁଣିଥିଲି । 
ଏ ବିଷୟରେ ମୁଁ ମହୀଶୂରର ନନ୍ଦନ ଗୁଡ଼ ବିଦ୍ୟାପୀଠ ବିଷୟରେ ଲେଖିଲାବେଳେ ଲେଖିଛି । 
କବି ଗ୍ରଣ୍ଡଟଭଗ୍‌ଙ୍କ ଦର୍ଶନ ଅନୁସାରେ ନରୱୱ, ସ୍ଵିଡ଼େନ୍‌ ଓ ଡେନ୍ମାର୍କରେ ବହୁତଗୁଡ଼ିଏ 
ଫୋକ୍‌ ହାଇସ୍ତ୍ଲ ଅଛି । ଏଲ୍‌ ସିନୋରରେ ଥିବା ଆନ୍ତର୍ଜାତିକ ଫୋକ୍୍‌ ହାଇସ୍ତ୍ରଲକୁ କହନ୍ତି 
ଇଣ୍ଡର ନେସ୍‌ନାଲ୍‌ ପିପୂଲସ୍‌ କଲେଜ୍‌ । ଏହାର ପ୍ରିନ୍ଧିପାଲ୍‌ ଥିଲେ ପିଟର ମାନିଚେ । ଏଠି 
ବିଦେଶରୁ ଆସିଥିବା ଶିକ୍ଷାବିତ, ଛାତ୍ର ଓ ଛାତ୍ରୀମାନଙ୍କୁ ଫୋକ୍‌ ହାଇସ୍ଟଲ ବିଷୟରେ ଶିକ୍ଷା 
ଦିଆଯାଏ । ତେଣୁ ମୋର ଏଠି ଗୋଟାଏ ଭଲ ଓରିଏଣ୍ଢେସନ୍‌ ହୋଇଗଲା। ପ୍ରିନୃସିପାଲଙ୍କର 
ଆସିଷ୍ଟାଣ୍ଡ ଭାବରେ ଏଠି ଜଣେ ଦକ୍ଷିଣ ଭାରତୀୟ ଥା'ନ୍ତି । ତାଙ୍କ ନୀ ରାଜଗୋପାଳନ୍‌ 
ଗୋଟିଏ ସୁନ୍ଦରୀ ଡେନିସ୍‌ ଝିଅକୁ ବାହା ହୋଇଥାନ୍ତି । ଡେନ୍‌ମାର୍କକୁ ମୋର ଯେତେ 
ଅବିବାହିତ ବନ୍ଧୁ ଆସିଛନ୍ତି, ସମସ୍ତେ ଗୋଟିଏ ଲେଖାଏଁ ଡେନିସ୍‌ ଝିଅ ବାହା ହୋଇ ଯାଇଛନ୍ତି 
। ଲକ୍ଷ୍ମୌରେ ଥିବା ଲିଟରାସି ହାଉସର ଶିବପୁରୀ ଏମାନଙ୍କୁ ମଧ୍ଯରୁ ଜଣେ | ତା' ସ୍ତ୍ରୀତ 
ଭାରତୀୟ ମହିଳାଙ୍କଠାରୁ ଘରକରଣା ପଣିଆରେ ବଳିଯାଇଛି ! 

ଏଠି ୪ ଦିନ ରହିବା ପରେ ମୁଁ ଗଲି ଡେନ୍ମାର୍କର ଯୁଟଲାଶ୍ଡ ଅଞ୍ଚଳକୁ | ସେଠାକାର 
ରଣ୍ଡେରେ ଥିବା ଗୋଟିଏ କୃଷି ଫୋକହାଇ ସ୍କୁଲରେ କାମ କରିବାକୁ । ଏ ଫୋକ୍୍‌ 
ହାଇସ୍ତ୍ୁଲରେ ପୁଅମାନଙ୍କ ସଂଖ୍ୟା ଯେତିକି, ଝିଅମାନଙ୍କ ସଂଖ୍ୟା ମଧ୍ଯ ସେତିକି । ପୁଅ 
ଝିଅମାନଙ୍କ ପାଇଁ ଅଲଗା ଅଲଗା ହଷ୍ଟେଲ ନଥାଏ ! ଗୋଟିଏ ହଷ୍ଟେଲରେ ସମସ୍ତେ ରହନ୍ତି 
। କିଏ କୋଉ ରୁମ୍‌ରେ ରହିବ ସେଥିରେ କିଛି କଟକଣା ନଥାଏ । ମୁଁ ଗୋଟିଏ ସିଙ୍ଗଲ୍‌ 
ରୁମ୍‌ରେ ରହିଲି । ଏ ଫୋକ୍‌ ହାଇସ୍ତୁଲର ଚାଷ ଜମି ବହୁତ ଅଛି ଓ ଗୋଟିଏ ଛୋଟ 
ଜଙ୍ଗଲ ମଧ୍ଯରେ ଏହା ଅବସ୍ଥିତ । ସକାଳୁ ଉଠି ଏମାନେ ବ୍ୟାୟାମ କରନ୍ତି ଓ ଜଳଖିଆ 
ପରେ ଚାଷ ଜମିରେ କାମ କରନ୍ତି । ଦି'ପହର ଖାଇବା ପରେ କ୍ଲାସ ହୁଏ | ଯୁଟଲାଣ୍ଡ 
ଅଞ୍ଚଳର କୃଷି ଓ ସମବାୟ ବିଶେଷଜ୍ଞମାନେ ଆସି ଢ୍ଲାସ ନିଅନ୍ତି । ଫୋକ୍୍‌ ହାଇସ୍ତୁଲର 
ପ୍ରିନ୍ଧିପାଲ ଓ ଅଧ୍ୟାପକମାନେ ମଧ୍ଯ କ୍ଲାସ ନିଅନ୍ତି । ପଡ଼ାପଡ଼ି ଓ ଭାଷଣ ସବୁ ଡେନିସ୍‌ 
ଭାଷାରେ ହୁଏ । ମୋ ପାଇଁ ବୁଝିବା ଅସାଧ୍ୟ । ଏଠାକାର ପ୍ରିନ୍ଧିପାଲ୍‌ ମଧ୍ଯ ଇଂରାଜୀ ଜାଣନ୍ତି 
ନାହିଁ। ଗୋଟିଏ ଝିଅ ଇଂରାଜୀ ଜାଣିଥିଲା। ତେଣୁ ସେ ହେଲା ମୋର ଇଣ୍ଟରପ୍ରିଟର୍‌ | ତା’ 
ସାହାଯ୍ୟରେ ବହୁତ କଥା ଜାଣିହେଲା । 
ବିବାହ ପୂର୍ବରୁ ଯୌନ ସଂପର୍କ ? 

ଏ ଦେଶର ରିଓୱାଜ୍‌ ବେଶ୍‌ ଅଲଗା । ଆମ ଦେଶରେ ବିଦାହ ପୂର୍ବରୁ ଯୌନ 
ସଂପର୍କ ରଖିବାଟା ଏକ ଅସାମାଜିକ ଘୃଣ୍ୟ କଥା । କିନ୍ଧ ଏଠି ବିବାହ ପୂର୍ବରୁ ଯୁବକ 
ଯୁବତୀ ଯୌନ ସଂପର୍କ ରଖିଥାନ୍ତି । ଯଦି ସେମାନେ ଭାବନ୍ତି ଯେ ତାଙ୍କର ବୈବାହିକ 

ଢୀବନ ସୁଖମୟ ହେବ, ତେବେ ସେମାନେ ବାହା ହୁଅନ୍ତି । ତେଣୁ ଜାରଜ ସନ୍ତାନ 
ଜନ୍ମହେବାର ପ୍ରଶ୍ନ ଉଠୁନାହିଁ । 

ଡେନ୍‌ ମାର୍କ, ନର ଓ ସ୍ଥିଡ଼େନ୍‌ରେ ସମବାୟ ସଂସ୍ଥା ସବୁ ଅତି ଉନ୍ନତ ଧରଣର । 
କିନ୍ତୁ ଏଠି ସମବାୟ ଡିପାର୍ଟମେଣ୍ଟ ନାହିଁ କି ସମବାୟ ଡିପାର୍ଟମେଣ୍ଟର ରେଜିଷ୍ଟାର ନଥାର୍ତି । 
ଲୋକମାନେ ସମସ୍ତେ ମିଳିମିଶି ସବୁ ସମବାୟ ନୀତି, ନିୟମ ମାନି କରନ୍ତି । 

ରଣ୍ଡେ ଫୋକ୍‌ ହାଇସ୍ତ୍ଲରେ ରହଣି ଶେଷ ହେବାରୁ ମୁଁ ଯୁଟ୍ଲାଣ୍ଡ ଆସିଲି । ସେଠି 
ଛଅ ସପ୍ତାହ ରହିବି । ତେଣୁ ଯୁଟଲାଣ୍ଡର ଏୟାର ପୋର୍ଟରେ ପହଞ୍ଚି କାଉଣ୍ଡରରେ ବସିଥିବା 
ଝିଅଟିକୁ କହିଲି ମୋତେ ଗୋଟିଏ ଟିକେଟ୍‌ ଦେବାକୁ କୋପେନ୍୍‌ହାଗେନ୍‌ ପର୍ଯ୍ୟନ୍ତ । ସେ 
ମୋର ଆଗକୁ ଯିବାର ଟିକେଟ୍‌ ଦେଖିବାକୁ ଚାହିଁଲେ ଏବଂ ଟିକେଟ୍‌ ଦେଖିସାରି କହିଲେ 
ଯେ ଯୁଟଲାଣ୍ଡର କୋଗେନ୍‌ ହାପେନ୍‌ ଟିକେଟ୍‌ ମୋ ପାଇଁ ଅନାବଶ୍ୟକ । କାରଣ ଆଗକୁ 
ଯିବାର ଟିକେଟ୍‌ ସବୁର ମାଇଲେଜ୍‌ୁରେ ଏହା କଭର ହୋଇଯାଇଛି । ଏହା କହି ମୋତେ 
ଗୋଟିଏ କୁପନ୍‌ ଦେଲେ ଓ କହିଲେ ଯେ ମୁଁ ଜିନିଷପତ୍ର ତାଙ୍କ ପାଖରେ ଚେକ୍‌ ଇନ୍ନ କରାଇ 
ସିଧା ପ୍ଲେନ୍‌ କୁ ଯାଇପାରେ । ମୁଁ ସେଇଆ କଲି | ଯୁଟ୍‌ଲାଣ୍ଡରୁ କୋପେନ୍‌ ହାପେନ୍‌ 
ଯାଉଥିବାଫକ୍ସର୍‌ ଫ୍ରେଣ୍ଡସିପ ବିମାନ ଏଥିରେ ବସି ବହୁତ ଥର ଭୁବନେଶ୍ବରୁ କଲିକତା 
ଆସିଛି । ଆଜିକାଲି ଏ ବିମାନ ଆଉ ଭୁବନେଶ୍ବର ଆସୁନାହିଁ । ସବୁ ବୋଇଂ ବିମାନ । 

କୋପେନ୍‌ହାପେନ୍‌ ପହଞ୍ଚି ମୁଁ ଚଗଲି ସ୍କାଣ୍ଡିନେଭିଆନ୍‌ ଏୟାର୍‌ ଲାଇନ୍‌ ସ ସିଷ୍ଟମ୍‌ 
(ଏସ୍‌.ଏ.ଏସ୍‌. )ର ଚେକ୍‌ ଇନ୍‌ କାଉଣ୍ଡରକୁ । ଏଠୁ ଯିବି ଆମ୍ଷ୍ଟରଡ଼ାମ୍‌ ହଲାଣ୍ଡର 
ରାଜଧାନୀ । ଏସ୍‌.ଏ.ଏସ୍‌. କାଉଣ୍ଟରରେ ଚେକ୍‌ ଇନ୍‌ ସୁରୁଖୁରୁରେ ହୋଇଗଲା । କିଛି 
ସମୟପରେ ବିମାନ ଛାଡ଼ିଲ। । ଡେନ୍‌ ମାର୍କକୁ ବିଦାୟ ଦେଲି । ସନ୍ଧ୍ୟା ୫ଟାରେ 
ଆମ୍ଷ୍ଟରଡ଼ାମ୍‌ ବିମାନ ଘାଟି ସ୍ଥିନିପାଲ୍‌ରେ ପହଞ୍ଚିଗଲି । ୫୦ ମିନିଟ୍‌ର ଉଡ଼ାଣ । 

ସ୍ଵିପୋଲ୍‌ ବିମାନଘାଟି ସମୁଦ୍ଵ ପତନଠାରୁ ବେଶ୍‌ ତଳେ । ପ୍ରଶ୍ନ ଉଠିପାରେ ଏଠି 
ବିମାନ ଓହ୍ଲାଉଛି କିପରି ? ତା'ଛଡ଼ା ସ୍ଵିପୋଲ୍‌ର ରନ୍ଠ୍ଜେ ଏକ୍ରଦମ ସମୁଦ୍ର କୂଳରେ । 
ଟେକ୍ଅଫ୍‌ କଲାବେଳେ ମନେହୁଏ ଏହା ସମୁଦ୍ରରେ ପଡ଼ିଯିବ । ଡଚବ୍ୁମାନେ ଡାଇକ୍୍‌ ବା 
ବନ୍ଧ ବାନ୍ଧିବା କୌଶଳ ପାଇଁ ପୃଥୁବୀ ପ୍ରସିଦ୍ଧ । ହଲାଣ୍ଡର ଅନ୍ୟନାମ ହେଉଛି ଦି ନେଦର୍‌ଲାଣ୍ଡ 
ଅର୍ଥାତ୍ଵ ଜଳ ପତନର ଦେଶ । 

ସ୍ଵିପୋଲ୍‌ରେ ଭାରତୀୟ ଦୂତାବାସର ଜଣେ ଅଫିସର ଆସି ରିସିଭ୍‌ କରି 
ପୋଛୋଟି ନେଲେ ଏବଂ ତାଙ୍କ ଗାଡ଼ିରେ ଆମ୍ଷ୍ଟରଡ଼ାମ୍‌ ସହରରେ ଗୋଟିଏ ହୋଟେଲରେ 
ରଖାଇ ଦେଲେ । ସେ କହିଲେ ଯେ ଆମ୍ଷ୍ଟରଡ଼ାମ୍‌ରେ ଦିନେ ରହିବା ପରେ ମୁଁ ଯିବି 

ଆର୍ରର୍ଜାତିକ ଏକ୍ରସଟେନ୍‌ ସନ୍‌ ସେଣ୍ଡରକୁ । ଏହା ଓ୍ୟାଗେନିଗେନ୍୍‌ରେ ଅବସ୍ଥିତ । ସେଠି ମୁଁ 
ପାଞ୍ଚ ସପ୍ତାହ ରହି ଗୋଟିଏ ସେମିନାରରେ ଯୋଗ ଦେବି । 

ଆମ୍ଷ୍ଟାରଡ଼ାମ୍‌ ଅତି ସୁନ୍ଦର ସହର । ସହର ଚାରିପାଖେ ଯାଇଛି ଗୋଟିଏ କେନାଲ୍‌ 
| କେନାଲ୍‌ର ଦୁଇ ପାଖରେ ପବନ କଳ ବା ଉଇଣ୍ଡ୍‌ ମିଲ୍‌ | ଉଇଣ୍ଡି ମିଲ୍‌ ଏଠି ପାଣି ଉଠାରି 
। ଆମଷ୍ଟ୍ରାରଡ଼ାମ୍‌ର ଲାଣ୍ଡଷ୍ଟେପ୍‌ରେ କେନାଲ୍‌ ଓ ଉଇଣ୍ଡିମିଲ୍‌ ରହିବ ହିଁ ରହିବ । 

ଆମଷ୍ଟରଡ଼ାମ୍‌ ଓ ହଲାଣ୍ଡର ଅନ୍ୟ ସହରମାନଙ୍କରେ ନାନା ରକମର ଓ ନାନା 
ଆକାରର ଚିଜ୍‌ ( ଛେନା) ମିଳେ । ଗୋଟିଏ ଗୋଟିଏ ଚିଜ୍ର ଆକାର ବଡ଼ କାଠ ଗଣି 
ଭଳି । ଏହାକୁ ଇଲେକତଟ୍ରିକ୍‌ କରତରେ କାଟି ବିଜ୍ରି କରନ୍ତି । ଚିଜ୍‌ ଯେତେ ପଚିଯାଇ ଗନ୍ଧ 
ହେବ, ତା” ଚାହିଦା ସେତିକି ବେଶି ବଢ଼ିବ । ଏଇଠି ମଧ୍ଯ ମୁଁ ଘୋଡ଼ା ମାଂସ ଚାଖିଲି ଓ 
ଖାଇଲି । ଭାରି ଭୁଣିଆ । 

ରଟରଡ଼ାମ୍‌ ଗୋଟିଏ ଆଧୁନିକ ସହର ଦ୍ଵିତୀୟ ବିଶ୍ବଯୁଦ୍ଧ ବେଳେ ଏହା ପୂରାପୂରି 
ଧ୍ଵଂସ ହୋଇ ଯାଇଥିଲା । ଦେଖି ବିଶ୍ଵାସ ହେଲାନାହିଁ, କାରଣ ଡଚ୍‌ ଲୋକମାନେ ଓ ଡଚ୍‌ 
ସରକାର ଏହାକୁ ପୂରାପୂରି ନୂଆକରି ଗଢ଼ିଛନ୍ତି । ଏତେଟିକିଏ ଦେଶ, କେଡ଼େ ବଡ଼ 
କରାମତି ! ରଟରଡ଼ାମ ଆମ୍ଷ୍ଟରଡ଼ାମ୍ଠାରୁ ଛୋଟ | ଏହାର ସୌନ୍ଦର୍ଯ୍ୟ ଭିନ୍ନ ଧରଣର । 
ସହରର ସବୁ ସ୍ଥାନ ଦେଖି ସାରିବା ପରେ ମୁଁ ଆମ୍ଷ୍ଟଡ଼ାମର ହୋଟେଲକୁ ଫେରି ଆସିଲି । 
ସେଠାରେ ରାଡି କଟାଇଲି । ଇଉରୋପରେ ସବୁ ସହର ଭଳି ଏଠି ମଧ୍ଯ ରାତି ଜୀବନଟା 
ଆମୋଦ ପ୍ରମୋଦପୂର୍ଣ୍ଣ। ବଲନାଚ, ମଦ୍ୟପାନ ଇତ୍ୟାଦି । କିନ୍ତୁ ଏସବୁ ମୋର ସଉକରେ 
ବାହାରେ । ତେଣୁ ଡିନର ଖାଇ ଶୋଇପଡ଼ିଲି । 

ପୂର୍ବ ବ୍ୟବସ୍ଥା ମୁଡାବକ ଭାରତୀୟ ଦୂତାବାସର ସେ ଅଫିସର ସକାଳ ୯ଟାରେ 
ଆସି ତାଙ୍କ ଗାଡ଼ିରେ ମୋତେ ଓ୍ୟାଗେନିନ୍‌ଗେନ୍‌ ନେଇଗଲେ । ପ୍ରଥମେ ଆସିଲା ଏଡ଼୍‌ 
ଓ୍ୟାଗେନିନ୍ନଗେନ୍‌ ଓ ପରେ ଓ୍ୟାଗେନିନ୍‌ଗେନ୍୍‌ । ଓ୍ୟାଗେନିନ୍‌ଗେନ୍୍‌ ଗୋଟିଏ ଛୋଟ ସହର । 
ଓ୍ୟାଗେନିନ୍ନଗେନ୍‌ କୃଷି ବିଶ୍ଵବିଦ୍ୟାଳୟ ଓ ଆର୍ତର୍ଜଚାତିକ ଏକ୍ସଷ୍ଟେନ୍‌ ସନ୍‌ ସେଣ୍ଟର ଛଡ଼ା ଏଠି 
ଆଉ କିଛି ନାହିଁ। ଦୋକାନ ବଜାର ସଂଖ୍ୟା ଏତେ ବେଶି ନୁହେଁ। ମୁଁ ସେଠି ଏକ୍ସଷ୍ଟେନ୍‌ସନ୍‌ନ 
ସେଣ୍ଟର ପାଖରେ ଥିବା ଗୋଟିଏ ଛୋଟ ହୋଟେଲରେ ରହିଲି । ମୋ ସାଙ୍ଗରେ ଥୁଲେ 
ମେକ୍ସିକୋରୁ ଆସିଥିବା ଜଣେ ଭଦ୍ରଲୋକ । ସ୍ଵାମୀ ଓ ସ୍ତ୍ରୀ ମିଶି ନିକ ହାତରେ ସବୁ କରି 
ହୋଟେଲ୍‌ ଚଳାନ୍ତି । ବ୍ୟବସ୍ଥା ହେଲା ଯେ ସେଠି ମୁଁ ଜଳଖିଆ ଓ ରାତି ଡିନନର ଖାଇବି । 
ସେଣ୍ଟରରେ ଲଞ୍ଚ ଖାଇବି । ମାଲିକ ଓ ମାଲିକାଣୀଙ୍କର ପିଲାପିଲି ନଥାର୍ତି । ତେଣୁ ସବୁ 
ସ୍ପେହ ଆମ ଉପରେ ଅଜାଡ଼ଥାତି ।ଡା' ପର ଦିନ ( ୯ ଅଗଷ୍ଟ, ୧୯୬୪) ସକାଳ ୯ଟାରେ 

ମୁଁ ଆନ୍ତର୍ଜାତିକ ଏକ୍ସଟେନ୍‌ ସନ୍‌ ସେଣ୍ଡରରେ ପହଞ୍ଚି ରେଜିଷ୍ଟେସନ୍‌ କାଉଣ୍ଟରରେ ରେରିଷ୍ଟି 
କରାଇନେଲି । ତା'ପରେ ସେକ୍ରେଟେରୀ ମିଷ୍ଟର ଡ୍ରାଇଜଭରଙ୍କ ସଙ୍ଗେ ଦେଖା କଲି । ସେ 
ମୋତେ ଅନୁଷ୍ଠାନର ଡିରେକ୍ଟର, ପ୍ରେସିଡ଼େଣ୍ଡ ଓ ଅନ୍ୟ ଅଧ୍ଯାପକମାନଙ୍କ ସଙ୍ଗେ ଚିହ୍ନା 
ପରିଚୟ କରାଇ ଦେଲେ । 
ଜୁନାଗଡଢ଼ରୁ ଯୁଟ୍‌ଲାଣ୍ଡ 

୧୦ଟା ବେଳେ ଆରମ୍ଭ ହେଲା ଆନ୍ତର୍ଜାତିକ ସେମିନାର୍‌ । ପ୍ରକୃତରେ କହିବାକୁ 
ଗଲେ ଏହା ଗୋଟି, ଟ୍ରେନିଂ କୋର୍ସ । କାରଣ ସେମିନାର କେଉଁଠି ୫ ସପ୍ତାହ ଧରି ଚାଲେ 
ନାହିଁ । ପୃଥିବୀର ପ୍ରାୟ ସବୁ ଦେଶର ପ୍ରତିନିଧିମାନେ ଆସିଥିଲେ । ଭାରତରୁ ଏକମାତ୍ର 
ମୁଁ | ପ୍ରଥମେ ସମସ୍ତେ ନିଜ ନିଜର ପରିଚୟ ପ୍ରଦାନ କଲେ ଓ ନିଜର ଅଭିଜ୍ଞତା ବିଷୟରେ 
କହିଲେ । ସେତେବେଳକୁ ମୋର ଦଶବର୍ଷର ଅଭିଜ୍ଞତା ହୋଇଯାଇଥାଏ । ତେଣୁ ମୁଁ 
ସଂକ୍ଷେପରେ କହିଲି । ଜୁନାଗଡ଼ଠାରୁ ଆରମ୍ଭ କରି ଯୁଟ୍‌ଲାଣ୍ଡ ପର୍ଯ୍ୟନ୍ତ । ଜଣାପଡ଼ିଲା ଯେ 
ବୟସ ତୁଳନାରେ ମୋର ଅଭିଜ୍ଞତା ସବୁଠାରୁ ବେଶି । 

ବ୍ରିଟେନର ଜଣେ ପ୍ରଫେସର ଆସିଥିଲେ ଗେଷ୍ଟ ସ୍ତିକର ଭାବରେ । ସେ ଅକ୍ସଫୋର୍ଡ 
ବିଶ୍ଵବିଦ୍ୟାଳୟରେ ଅର୍ଥନୀତିର ପ୍ରଫେସର ଥା'ନ୍ତି ଏବଂ ତୃତୀୟ ବିଶ୍ଵର ଅର୍ଥନୀତି ବିଷୟରେ 
ଆମକୁ କହିଲେ । କହୁ କହୁ କହିଲେ ଯେ ଏଇ ଦେଖନ୍ତୁ ଭାରତବର୍ଷ ଭଳି ଏକ ଗ୍ରୀଷ୍ମପ୍ରଧାନ 
ଦେଶରେ କିପରି ଗୋଟିକ ପରେ ଗୋଟିଏ ଇସ୍ପାଡ କାରଖାନା ଗଢ଼ି ଉଠୁଛି । ଦେଶର 
ଜଳବାୟୁକୁ ଆହୁରି ଗରମ କରୁଛି । ପ୍ରଫେସରଙ୍କ ଯୁକ୍ତିଟା ମୋତେ ଭାରି ପିଲାଳିଆ 
ଲାଗିଲା ଓ ମନେହେଲା ସେ ଜଣେ ନିର୍ବୋଧ ଲୋକଭଳି କଥାବାର୍ଭା କରୁଛନ୍ତି । ମୁଁ 
ସଭାପତିଙ୍କ ଦୃଷ୍ଟି ଆକର୍ଷଣ କଲି ଓ ପ୍ରଫେସରଙ୍କୁ ଗୋଟିଏ ପ୍ରଶ୍ନ ପଚାରିବାର ଅନୁମତି 
ମାଗିଲି । ସଭାପଡିଙ୍କଠାରୁ ଅନୁମତି ପାଇ ମୁଁ କହିଲି ତାହାହେଲେ ବ୍ରିଟେନ୍‌ ପରି ଏକ 
ଶୀତପ୍ରଧାନ ଦେଶ ରେଫ୍ରିଜେରେଟର ତିଆରି କରୁଛି କାହିଁକି ? ଆଇସ୍‌କ୍ରିମ୍‌ ତିଆରି 
କରୁଛି କାହିଁକି ? ଏହା କରିବାରେ କଂ ଣ ବ୍ରିଟେନର ଜଳବାୟୁ ବେଶି ଥଣ୍ଡା ହୋଇଯାଉଛି ? 
ସମସ୍ତେ ହସିଲେ ଓ ପ୍ରଫେସର ଚୁପ୍‌ ରହିଲେ। 

ସକ।ଳ ଅଧିବେଶନ ପରେ ଆମେ ଯେତେବେଳେ ଚ।' ଖାଉଥିଲୁ, 
ସେତେବେଳେ ସେ ପ୍ରଫେସର ଆସି ମୋଡେ ଅଭିନନ୍ଦନ ଜଣାଇଲେ ଓ କହିଲେ ଯେ 
ମୁଁ ଭାରି ଭଲ ଇଂଲିଶ୍‌ କହୁଛି । ଏତେ ଭଲ ଇଂଲିଶ୍‌ କହିବା କୋଉଠୁ ଶିଖିଲେ ? ମୁଁ 
କହିଲି ଧନ୍ୟବାଦ୍‌, କିନ୍ତୁ ବ୍ରିଟେନ୍୍‌ଵ ରୁ ନୁହେଁ । ତାପରେ ସେ କଥାର ଖିଅ ବଦଳାଇ 
କହିଲେ ଆପଣଙ୍କର ତୀକ୍ଷ୍ମ ଯୁକ୍ତି ଯୋଗୁ ଆପଣ ଭାରତର ପାଇଁମେଣ୍ଡର ସଭ୍ୟ ହେବା 
ଉଚିତ୍ଵ । ମୁଁ ତାଙ୍କୁ ଧନ୍ୟବାଦ ଦେଲି । 

ମଧ୍ୟାହ୍ନଭୋଜନ ବେଳେ ତାଙ୍କ ସଙ୍ଗେ ବନ୍ଧୁତା ହେଲା ଓ ବେଶ୍‌ ଦୁଃଖସୁଖ ହେଲୁ । 
ହଲାଣ୍ଡର ଲୋକମାନେ ବିଅର ପିଇବାକୁ ଭାରି ଭଲ ପାଆର୍ି ଓ ବଲ୍ଡ଼ାନ୍‌ସ କରିବାକୁ 
ମଧ୍ଯ ଅଧ୍ବକାଂଶ ସଂଧ୍ୟାରେ ଆମର ପାର୍ଟି ହୁଏ । ବଲଡ଼ାନସ ହୁଏ ସଂଧ୍ୟା ଭୋଜନ ପରେ । 
ଆମଷ୍ଟରଡ଼ାମରୁ ମହିଳାମାନେ ଆସଚ୍ତି ପାଟି ଓ ବଲ ଡ଼ାନୁସରେ ଯୋଗ ଦେବାକୁ । 
ଓ୍ୟାପେନିଗେନ୍‌ ବିଶ୍ବବିଦ୍ୟାଳୟରେ ପଢୁଥିବା ଝିଅମାନେ ମଧ୍ଯ ଆସି ପାର୍ଟିରେ ଯୋଗ 
ଦିଅନ୍ତି । ଏପରି ଅବାଧ ମିଳାମିଶା କରିବାରେ ଯାହା ଫଳହୁଏ ତାହାକୁ ହଲାଣ୍ଡର ସମାଜ 
ବିନା ଆପରିରେ ଗ୍ରହଣ କରିନିଏ । ମହୀଶୂରର ଆମ ସେଣ୍ଟରର ଇନୃଷ୍ଟରକ୍ଟର ଓ ମୋ 
ବନ୍ଧୁ ପିଶାରୋଡ଼ି (କେରଳର ) ଏଠାକୁ ଏହିପରି ଗୋଟିଏ ସେମିନାରରେ ଯୋଗଦେବାକୁ 
ଆସିଥିଲା ଓ ମୋତେ ଏମାନଙ୍କ ବିଷୟରେ ସବୁ କହିଥିଲା । 

ୱାଗେନିଗେନ୍‌କୁ ଜର୍ମାନୀର ସୀମା ଲାଗିଛି । ପ୍ରତି ରବିବାର ଏଠି ଗୋଟିଏ ହାଟ 
ବସେ । ସେ ହାଟରେ ନାନାରକମର ଜିନିଷ ଶସ୍ତା ଦରରେ ମିଳେ । ମୁଁ ସେଠାକୁ ପ୍ରତି 
ରବିବାର ଯାଉଥିଲି । 

ଏହିପରି ହଲାଣ୍ଡରେ ପାଞ୍ଚ ସପ୍ତାହ କଟିଗଲା । ମୁଁ ସେପ୍ଟେମ୍ବର ଶେଷ ସପ୍ତାହରେ 
ଫେରିଲି । ବାଟରେ କାଏରୋରେ ଦିନେ ରହିବାକୁ ପଡ଼ିଲା କାରଣ ଏୟାର ଇଶ୍ରିଆର 
ବୋଇଂ ବିମାନର ଇଞ୍ଜିନ୍‌ ଖରାପ୍‌ ହୋଇଗଲା । ଡେଣୁ ଏୟାର ଇଣ୍ଡିଆର ଅତିଥି ଭାବରେ 
କାଏରୋରର ଗୋଟିଏ ବଡ଼ ହୋଟେଲରେ ରହିଲି । ସେ ହୋଟେଲ୍‌ର ନୀ ଥିଲା ହୋଟେଲ 
କ୍ଲିଓପାଟ୍ରା । ହୋଟେଲରେ ଚେକ୍ଵଇନ୍‌ କଲାପରେ ମାନେଜରଙ୍କ ସଙ୍ଗେ କଥାବାର୍ରା ହେଲା । 
ଆମେ ଯେତେ ଏୟାର ଇଣ୍ଡିଆର ପ୍ୟାସେଞ୍ଜର ଥିଲୁ ସମସ୍ତଙ୍କୁ ଏକାଠି ଗୋଟିଏ ଗାଡ଼ିରେ 
ତାଙ୍କ ଖର୍ଚ୍ଚରେ କାଏରୋ ସହର ଓ ପିରାମିଡ଼୍‌ ବୁଲାଇ ଆଣିବାର ବ୍ୟବସ୍ଥା କଲେ । ସେ 
ପୁଣି କହିଲେ ହୋଟେଲରୁ ପିରାମିଡ଼୍‌ ଓ ସିଙ୍କ୍‌ସ୍‌ ହେଉଛି ଚଲାବାଟ | 

ମୁଁ ରୁମ୍କୁ ଯାଇ କପେ ଚା” ମଗାଇଲି ଓ ଚା” ଖାଇସାରିବା ପରେ ନିତ୍ୟକର୍ମ 
ଶେଷ କରି ତଳକୁ ଆସି ଜଳଖିଆ ଖାଇଲି । ବସ୍‌ ଆମକୁ କାଏରୋ ସହରର ବିଭିନ୍ନ 
ଅଞ୍ଚଳକୁ ନେଲା । ସହରର କୋଠାବାଡ଼ିର ସ୍ଥାପତ୍ୟରେ ମିଶର ସଭ୍ୟତାର ଛାପ ରହିଛି । 
ଚାରିଆଡ଼େ ଖଜୁରି ଗଛ । ଏଠାକାର ଖଜୁରିକୋଳି ପୃଥୁବୀ ପ୍ରସିଦ୍ଧ । ସୁଏଜ୍‌ କେନାଲ୍‌ ଓ 
ନୀଳ ( ନାଇଲ୍‌ ) ନଦୀ ଦେଖି ଫେରିଆସିଲୁ ପିରାମିଡ଼୍‌ ଦେଖିବାକୁ ! ପିରାମିଡ଼୍‌ ଓ ତା' 
ପାଖରେ ସିଙ୍କସ ବିରାଟ ଆକାରର । ମିଶର ସଭ୍ୟତା ଓ ସ୍ଥାପତ୍ୟ ବିଦ୍ୟାର ନିଦର୍ଶନ । 
ଗୋଟିଏ ଗୋଟିଏ ପିରାମିଡ଼୍‌ରୁ ଇଜିପ୍ର ଇତିହାସ ବିଷୟରେ ଜାଣି ହେବ । 

ମଧ୍ଯାହ୍ନ ଭୋଜନରେ କବାଜ୍, ରୋଟି, ମାଂସ ତରକାରୀ ଓ ପଲାଉ | ବେଶ୍‌ 
ସୁଆଦିଆ । ଖାଇସାରି ବିଶ୍ରାମ ନେଲି । ଖରାରେ ବୁଲି ବୁଲି ଏୟାରକଶ୍ରିସନର ରୁମ୍‌ରେ 

ନିଦ ହୋଇଗଲା । ସଂଧ୍ୟାବେଳେ ଚା” ଖାଇ ପୁଣି ହୋଟେଲ୍‌ ପାଖରେ ଥିବା ବଜାରରେ 
କିଛି ସପିଙ୍ଗ କଲି । ରାତିରେ ଡିନର ଖାଇ ଶୋଇ ପଡ଼ିଲି । 

ତା” ଆରଦିନ ସକାଳେ ଏୟାର ଇଣ୍ଡିଆ ଫ୍ଲାଇଟ୍‌ରେ ଆସିଲି ଦିଲ୍ଲୀ । ଦିଲ୍ଲୀରେ 
ପହଞ୍ଚିଲା ବେଳକୁ ୩ଟା ବାଜି ଯାଇଥିଲା । ସେତେବେଳେ କଷ୍ଟମ ନିୟମ ଭାରି କଡ଼ା 
ଥିଲା । ମୋ କ୍ୟାମେରା ପାଇଁ କିଛି ଡିଉଟି ଚାର୍ଜ କଲେ ନାହିଁ, କିରୁ ହାତରେ ପିନ୍ଧିଥିବା 
ଓମେଗା ଘଡ଼ି ପାଇଁ ଡିଉଟି ଚାର୍ଜ କଲେ । ଏୟାରପୋର୍ଟରୁ ଯାଇ ସୁରିଆ ଭାଇ (ସୁରେନ୍ଦ୍ର 
ଦ୍ବିବେଦୀ) ଘରେ ରହିଲି । ତା'ପର ଦିନ ସକାଳେ ଯାଇ ମିନିଷ୍ତ୍ରି ଅଫ୍ବ କମ୍ୟୁନିଟି 
ଡେଭଲପ୍‌ମେଣ୍ଟରେ ରିପୋର୍ଟ କଲି । ସ୍ପେଶାଲ୍‌ ଅଫିସର ଶ୍ରୀ ବି.ଏଲ. ଗାର୍ଗ କହିଲେ ଯେ 
ଭୁବନେଶ୍ବରରେ ନୂଆ ହୋଇ ଯେଉଁ ଟ୍ରାଇବାଲ୍‌ ଓରିଏଣ୍ଟେସନ ଆଣ୍ଡ ଷ୍ଟଡ଼ି ସେଣ୍ଟର ହୋଇଛି 
। ମୁଁ ପ୍ରଥମେ ଯାଇ ଭୁବନେଶ୍ବରରେ ଜଏନ୍‌ କରିବି ଓ ପରେ ଡିଉଟିରେ ମହୀଶୂର ଯାଇ 
ଜିନିଷପତ୍ର ନେଇ ଆସିବି । 

ତେଣୁ ମୁଁ ଦିଲ୍ଲୀରୁ କଲିକତା ଟ୍ରେନ୍‌ରେ ଆସିଲି । ତିନୁ, ପାପା ଓ ବେବୀ, ଝୁଚୁଙ୍କୁ 
ନେଇ ହାଓଡ଼ା ଷ୍ଟେସନକୁ ଆସିଥିଲା । ମୁଁ ଓହ୍ଲାଇ ଆଗେ ପାପାକୁ କାଖେଇ ପକେଇଲି । 
ମୁଁ ବିଲାଡ଼ ଗଲାବେଳେ ସେ ଅଳ୍ପ କେଇଦିନର ହୋଇଥିଲା । ବର୍ଷକର ହୋଇଯାଇଛି । 
ଭୁବନେଶ୍ବରରୁ ରାଜପୁର ( ଡେରାଡ଼ୁନ ) 

ଆମେ କଲିକତାରୁ ଟ୍ରେନ୍‌ରେ ଆସି ଭୁବନେଶ୍ବରରେ ପହଞ୍ଚିଲୁ ଓ ରବିଭାଇଙ୍କ 
(ରବୀନ୍ଦ୍ରନାଥ ମହାନ୍ତି, ଆଇ.ଏ.ଏସ. ) ଘରେ ଯାଇ ରହିଲୁ। ଭୁବନେଶ୍ବର ଟ୍ରେନିଂ ସେଣ୍ଟର୍‌ 
ହୋଇଥାଏ ଷ୍ଟୁଆର୍ଟ ସ୍ତୁଲ ପାଖରେ ଗୋପବନ୍ଧୁ ନଗରରେ । ସେଠି ଆମକୁ ଘର ମିଳି 
ନଥାଏ | ରବିଭାଇ ଘରେ ବେଶ୍‌ କିଛି ଦିନ ରହିଲୁ । ସେତେବେଳେ ସେ ଓଡ଼ିଶା ସରକାରଙ୍କ 
ଶିକ୍ଷା ବିଭାଗରେ ସେକ୍ରେଟାରି ଥା'ର୍ି । ଓଡ଼ିଶା ସରକାରଙ୍କ ବହୁତ ଅଫିସରମାନଙ୍କ ସହ 
ସେଠି ଚିହ୍ନାପରିଚୟ ହେଲା । ବେଶି ଝୁନୁ ଓ ପାପା ଆନନ୍ଦରେ ଖେଳି ଖେଳି ସମୟ 
କଟାଇ ଦେଉଥାନ୍ତି । 

ଟ୍ରେନିଂ ସେଣ୍ଟରରେ ଘର ମିଳିଗଲା । କୋଉ ଆରକିଟେକ୍‌ ସେଣ୍ଟରରେ ଡିଜାଇନ୍‌ 
କରିଥିଲେ କେଜାଣି, ତାଙ୍କ ଡିଜାଇନ୍‌ରେ କୌଣସି ଭାଗ ମାପ ନଥିଲା । କି ସୌନ୍ଦର୍ଯ୍ୟ 
ନଥିଲା। ସେଠାକୁ ଗଲାପରେ ମହୀଶୂରର ସୁନ୍ଦର ବାତାବରଣକୁ ମୁଁ ଝୁରି ହେଲି ଓ ତିନୁକୁ 
ମଧ୍ଯ କହିଲି । ଗୋଟାଏ ଦୁଇ ମହଲା କୋଠାରେ ଟ୍ରେନିଂ ସେଣ୍ଟରରୁ ଅଫିସ୍‌ ଓ କ୍ଲାସ ରୁମ୍‌ 
ଇତ୍ୟାଦି । ତା'ପରେ ତେର୍ହାଁଂହୋଇ ଗୋଟାଏ ଜମିରେ ଏକ ଲାଇନ୍ନରେ କେତେଗୁଡ଼ିଏ 
ଘର ! ସବୁଗୁଡ଼ିକ ଓଡ଼ିଶା ସରକାରଙ୍କ ୩-ଆର ଟାଇପ୍‌ କ୍ବାର୍ଟର ଭଳି । ପଛକୁ ଗୋଟିଏ 
ବଡ଼ କ୍ଳାର୍ଟର ପ୍ରିନ୍ଧିପାଲ୍‌ ଓ ଭାଇସ୍‌ ପ୍ରିନ୍ଧିପାଲ୍‌ଙ୍କ ପାଇଁ 

ଆମେ ଯାଇ ଏକ୍ବସଦମ ଶେଷ ଘରେ ରହିଲୁ । ତା'ପରେ ଜଙ୍ଗଲିଆ ଜାଗା ଓ 
ନେସ୍‌ନାଲ୍‌ ହାଇଠ୍ଡେ । ମହରଗରୁ ଯାଇ କାନ୍ତାରରେ ପଡ଼ିବା କଥା ହେଲା । ନିଜ ରାଜ୍ୟକୁ 
ଆସି ହଇରାଣ ହେବା କଥା ସାର ହେଲା । 

ପ୍ରିନ୍ଧିପାଲ୍‌ ଥାତି ଶ୍ରୀଯୁକ୍ତ ଆନନ୍ଦ ଚନ୍ଦ୍ର ମହାପାତ୍ର । ଓଡ଼ିଶା ସରକାରଙ୍କ ଏ.ଡ଼ି.ଏମ୍‌. 
କ୍ୟାଡ଼ରର ଜଣେ ଅଫିସର । ଏଠାକୁ ଆସିବା ଆଗରୁ ପୁରୀରେ ଜଗନ୍ନାଥ ମନ୍ଦିରର 
ପ୍ରଶାସକ ଥିଲେ । ଚେହେରାଟି ବେଶ୍‌ ଭଲ । ଫେଟଟି ସାମାନ୍ୟ ବଡ଼ । ଭାରି ମେଳାପି ଓ 
ସ୍ଵେହୀ ଲୋକ । ମନ୍ଦିରର ପ୍ରଶାସକ ଥିବାବେଳର ଅଭିଜ୍ଞତା ସବୁ କହି ନିଜେ ହସନ୍ତି ଓ 
ଆମକୁ ହସାଚ୍ତି । ପାପାକୁ ସେ ଭାରି ଭଲ ପାଉଥିଲେ । 

ମହୀଶୂରର କ୍ୟାମ୍ପସ୍‌ ତୁଳନାରେ ଭୁବନେଶ୍ବରର କ୍ୟାମ୍ପସ୍‌ ଗୋଟିଏ ଅପରିଷ୍କାର 
ଗୀ କହିଲେ ଅତ୍ୟୁକ୍ତି ହେବ ନାହିଁ । କାହିଁ ସେ ଲଳିତା ମହଲ ରୋଡ଼ ? କାହିଁ ସେ ଚାମୁଣ୍ଡୀ 
ପାହାଡ଼ ? ଆଉ କାହିଁ ସେଠାକାର ସକାଳୁଆ କାନିଘେର ଶୀତ ? ବେଳେବେଳେ 
ମନେହେଉଥିଲା ମିନିଷ୍ପିର ସ୍ପେଶାଲ ଅଫିସର ଗାର୍ଗଙ୍କୁ ଲେଖିବି ମୋତେ ପୁଣି ମହୀଶୂର 
ପଠାଇଦେବାକୁ । 

ଟ୍ରେନିଂ ସେଣ୍ଟରର ଭାଇସ୍‌ ପ୍ରିନ୍ଧିପାଳ୍‌ ଥିଲେ ଉତ୍ତର ପ୍ରଦେଶର ଶ୍ରୀ ଭି. କେ. 
ମାଥୁର | ଲକ୍ଷ୍ମୌର କାୟସ୍ଥିତ । ତାଙ୍କ ଆଡ଼ାଚଉଡ଼ା ଚାଲିଚଳନରେ ଆମ ପ୍ରିନ୍ଧିପାଳ୍‌ ସରଳିଆ 
ଆନନ୍ଦବାବୁ ଏକ୍ସଦମ ପ୍ରଭାବିତ ହୋଇଯାଇଥିଲେ । ତାଙ୍କ ପୂର୍ବରୁ ଥିଲେ ଆସାମର ଶ୍ରୀ 
ଅମଲେନ୍ଦୁ ଶ୍ୟାମ୍‌ । ଚମନ଼୍ାର ଲୋକ । ସେ ଆସାମର ବଙ୍ଗାଳି, ତେଣୁ ତାଙ୍କୁ ଭୁବନେଶ୍ବର 
ଭାରି ଭଲ ଲାଗୁଥିଲା । 

ସେଣ୍ଟରରେ କ୍ଲାସ ଆରମ୍ଭ ହେବାରୁ ପଢ଼ାପଢ଼ି ଚାଲିଲ। ଓ ମୋ ମନ ଲାଗିଲା | 
ସେଣ୍ଟରକୁ ଓଡ଼ିଶା, ବିହାର, ଆସାମ ଓ ଆଣ୍ଡାମାନରୁ ଟ୍ରେନିଂମାନେ ଆସୁଥିଲେ । କିନ୍ତୁ 
ଓଡ଼ିଶାରୁ ଆସୁଥିବା କେତେକ ଟ୍ରେନିଂ ମୋତେ ବେଖାତରି କରିବାକୁ ଆରମ୍ଭ କଲେ ଓ 
କ୍ଲାସରେ ଅଭଦ୍ରାମି କରିବାକୁ ପଛେଇଲେ ନାହିଁ। ମୁଁ ସେମାନଙ୍କୁ ଠିକ୍ଵବାଟକୁ ଆଣିବାକୁ 
ଚେଷ୍ଟାକରି କେତେକାଂଶରେ ସଫଳ ମଧ୍ଯ ହୋଇଥିଲି । ସେମାନେ ମୋତେ ଗୀକନିଆ 
ସିଂଘାଣିନାକୀ ଭାବରେ ଦେଖୁଥିଲେ ଓ ସେହିପରି ବ୍ୟବହାର କରୁଥିଲେ | ପରେ 
ଆନନ୍ଦବାବୁଙ୍କଠାରୁ ମୋର ଫୋର୍ଡ଼ ଫାଉଣ୍ଡେସନ୍‌ ଫେଲୋସିସ୍‌ ଓ ବିଲାତ, ହଲାଣ୍ଡ ଓ 
ଡେନ୍ସମାର୍କରେ ଟ୍ରେନିଂ ପାଇବା କଥା ଶୁଣି ସେମାନଙ୍କର ମନଭାବ ସମାନ୍ୟ ବଦଳି ଥିଲା ! 
ମଝିରେ ମଝିରେ ସେମାନେ ମୋର ବିଦେଶର ଅନୁଭୂତି ବିଷୟରେ ଜାଣିବାକୁ ଆଗ୍ରହ 
ପ୍ରକାଶ କରୁଥିଲେ । 

ମୋର ସହଯୋଗୀ ଇନ୍୍‌ଵଷ୍ଟକଟରମାନେ ହେଲେ, ଶ୍ରୀ ଶରତ ଚନ୍ଦ୍ର କାନୁନ୍‌ଗୋ 
(ଶରତ ଭାଇ), ଶ୍ରୀ ଥୁମା ଗୌଡ଼ା, ଶ୍ରୀ ସିହ୍ନା ଓ ଶ୍ରୀ ସେନ୍‌ ଗୁପ୍ତ । ଆର୍ଟିଷ୍ଟ ଥିଲେ ଦୁର୍ଗାବାବୁ । 
ଅଧୁକାଂଶ ଦିନ ସଂଧ୍ୟାବେଳେ ଆମ ଘରେ ଚା” ଢଳଖିଆ। ହୁଏ ଓ ଆଦ୍ଗା ଚାଲେ । 
ଢେଙ୍କାନାଳରୁ ଢିଙ୍କିଶାଳ ପର୍ଯ୍ୟନ୍ତ କେତେ କଥା ପଡ଼େ । କିଛି ଦିନ ପରେ ଥୁମା ଗୌଡ଼ା 
ବଦଳି ହୋଇଗଲେ ଓ ଡାଙ୍କ ଜାଗାରେ ଆସିଲେ ଶ୍ରୀ ଭେଙ୍କଟ ଚଳପତି । ମୁଁ ମହୀଶୂରରେ 
ଥିବାବେଳେ ସେ ମୋର ଛାତ୍ର ଥିଲା । ତେଣୁ ଆମ ଅଧ୍ଯାପକ ଟିମ୍ଟା ବେଶ୍‌ ଭଲ 
ହୋଇଗଲା । କେବଳ ଭାଇସ୍‌ ପ୍ରିନ୍ଧିପାଲ୍‌ ମାଥୁଇ ଥିଲେ ଟିକେ ଅଲଗା ଧରଣର | ନାମ 
ବଡ଼ା, ଦର୍ଶନ ଥୋଡ଼ା । 

ଏଇଠି ଥିଲାବେଳେ ଅର୍ଡ଼ର ଆସିଲା ଡେରାଡ଼ନ୍‌ ପାଖ ରାଜ୍‌ପୁରରେ ଥିବା ଟ୍ରେନିଂ 
ସେଣ୍ଟରରେ ଯାଇ ଟ୍ରେନିଂ ଦେବାକୁ | ମହୀଶୂରରେ ଥିବାବେଳେ ମୁଁ ଥରେ ଯାଇଥିଲି । 
ରାଜପୁରରେ ଥିଲା ଇନ୍‌ଷ୍ଟିଚ୍ୟୁଟ୍‌ ଫର ଇନୃଷ୍ଟକସନ୍‌ କମ୍ୟୁନିଟି ଡେଭଲପମେଣ୍ଟ ରାଜପୁରରୁ 
ମସୁରୀ ଯିବାର ଉଠାଣି ଆରମ୍ଭ ହୁଏ । ମୋତେ ରାଜପୁର ଭଲ ଲାଗେ । ଏଠି ପ୍ରିନ୍ଧିପାଲ୍‌ 
ଥା'ନ୍ତି ଶ୍ରୀଯୁକ୍ତ ୟୁ. ସି. ଗିଲ୍‌ ଦୟାଲ ଓ ଭାଇସ୍‌ -ପ୍ରିନ୍ଧିପାଲ ଥା'ନ୍ତି ଶ୍ରୀଯୁକ୍ତ ଭି. ଏସ୍‌. ମାଥୁର । 
ଲେକ୍୍‌ଚରର ଥା'ନ୍ତି ଶ୍ରୀଯୁକ୍ତ ଏଲ. ଗୁପ୍ତା ଓ ଶ୍ରୀ ପାଣ୍ଡେ । ଗିଲ୍‌ଦୟାଲ ସାହେବ ଭାରି 
ଚମଜ୍କାର ଲୋକ। ଡେରାଡ଼ୁନ୍୍‌ ସହରରେ ସମସ୍ତେ ତାଙ୍କୁ ଚିହୁନ୍ତି । ପ୍ରତି ଶନିବାର ସନ୍ଧ୍ୟାରେ 
ଆମର ମନୋରଞ୍ଜନ କାର୍ଯ୍ୟକ୍ରମ ହୁଏ । ଗିଲଦୟାଲ ସାହେବ ନିଜେ ପାହାଡ଼ି ହୋଇଥିବାରୁ 
ତାଙ୍କୁ ପଲ୍ଲୀ ଗୀତ ଓ ନାଚ ଭାରି ଭଲ ଲାଗେ । ଥରେ ଦୁଇଥର ମୋହନ ଉପରେଥ୍‌ ଓ 
ତାଙ୍କ ସ୍ତ୍ରୀ ନଜମା ଆସି ଘରୱାଲୀ ଗୀତ ଓ ନାଚ ଦେଖାଇଛନ୍ତି । ମୋହନ ଉପରେଥୁ 
ପାର୍ବତୀୟ କଳା କେନ୍ଦ୍ରର ଡିରେକ୍ଟର ଥିଲେ । ମାଥୁର ସାହେବ ଆମକୁ ସୋସିଆଲ୍‌ ଓାର୍କ 
ପଢ଼ାଉଥିଲେ। ସେ ମଧ୍ଯ ଉତ୍ତର ପ୍ରଦେଶର କାୟସ୍ଥ ଓ ମାଥୁର, କିନ୍ତୁ ଭୁବନେଶ୍ବର ଆସିଥିବା 
ଭି.କେ. ମାଥୁରାଙ୍କଠାରୁ ପୂରାପୂରି ଅଲଗା । 

ମୁଁ ରାଜପୁର ଯାଇଛି ଖରାଦିନେ ଓ ଶୀତଦିନେ ମଧ୍ୟ । ଘୋର ଶୀତଦିନେ 
ରାଜପୁରରେ ଛଅ ସପ୍ତାହ କଟାଇଛି । ହାଡ଼ଭଙ୍ଗା ଶୀଡ, ଯାହାକୁ ତାଙ୍କ କଥାରେ କହନ୍ତି 
ପାଞ୍ଚ କମ୍ବଲିକି ଜାଡ଼, ମୋତେ କେବେ କାବୁ କରିନାହିଁ । କିନ୍ତୁ ଦୁର୍ଗାବାବୁ ଥରେ ଶୀତ 
ଦିନେ ଯାଇ ହଡ଼ବଡ଼େଇ ଗଲେ | ଦାନ୍ତ ଠକ୍‌ ଠକ୍‌ ହୋଇ ବାଜୁଥାଏ | ଦେହ ଥରୁଥାଏ ! 
ରେକେଇ ଭିତରୁ କହୁଥାନ୍ତି ବିଲତଡିବାବୁ, ଏଇଠି ପ୍ରାଣଗଲା । ଆଉ ବଞ୍ଚିବି ନାହିଁ । ଦେହ 
ଖଣ୍ଡକୁ ହରିଦ୍ଧାର ପାଖରେ ଗଙ୍ଗାରେ ପକେଇ ଦେବେ। ଗିଲାସେ ଗରମ ଚା’ ପିଇ ଉଠର୍ତି 
। ସେତେବେଳକୁ ମୁଁ ଗାଧୁଆପାଧୁଆ। ସାରି ଜଳଖିଆ ଖାଇବାକୁ ପ୍ରସ୍ତୁତ । 

ଡେରାଡୁନ୍‌ ଓ ରାଜପୁର ମଧ୍ଯରେ କିସନ୍‌ ପୁର । ସେଠି ଲିଚି ବହୁତ ମିଳେ । ଭାରି 
ମାଉଁସିଆ ଓ ସୁଆଦିଆ ସେ ଲିଚି । ଦିନେ ଦିନେ ଆମେ ଯାଇ ମନଇଛା ଲିଚି ଖାଇ 
ଫେରିଆସୁ । 
‘ଏଇ? ଫର ଲାଇଟ୍‌, ପି” ଫର ପାୱାର 

ଆମ ସାଙ୍ଗରେ ଉଦୟପୁରୁ ଥିଲେ ଏଲ.ପି. ଗୁପ୍ରା । ସେ କ୍ଲାସରେ ପଡ଼ାଇଲା 
ବେଳେ ତାଙ୍କ କୈର୍କେଇଆଁ ସ୍ଵରରେ କହବଚ୍ତି ମୁଁ ହେଉଛି ଲାଇଟ୍‌ ପାୱାର ଗୁପ୍ତା । ମୋ 
ଲେକ୍ୂଚରରୁ ତମମାନଙ୍କୁ ଲାଇଟ୍‌ ମିଳିବ ଓ ପାୱାର ମଧ୍ଯ ମିଳିବ । ଆମର ଖିଆପିଆବେଳେ 
ତାଙ୍କ ପାଖରେ ତରକାରୀର ଟ୍ରେ ପହଞ୍ଚିଲେ ସେଇଠି ଖାଲି ହୋଇଯାଏ । ରାଜପୁରର 
ରାବିଡ଼ି ଦିଆହେଲାବେଳେ ସେ କେଉଁ ଛଟକରେ ଚାରି ଛଅଟା ରାବିଡ଼ିର ଖିରି ରଖିଦେଇ 
ଖାଇବେ | ତା'ପରେ ହଜମ୍‌ ନକରି ପାରି ଯାହାଫଳ ଭୋଗିବାର କଥା ଭୋଗନର୍ତି ଓ 
ଅନ୍ୟମାନଙ୍କୁ ମଧ୍ଯ ଭୋଗା୍ତି 

ଆଉଜଣେ ମଜାଦାର ଲୋକ ଥିଲେ ୟେଶୋ ବିମନଳାନନ୍ଦ । ସମ୍ପୂର୍ଣ୍ଣାନନ୍ଦକୀଙ୍କ 
ପୁତୁରା । ୟେଶୋ ପୂରାପୂରି ବନାରସୀ । ପାଟିରେ ସବୁବେଳେ ପାନ । କୌଣସି ସୁନ୍ଦରୀ 
ଝିଅ ଦେଖିଲେ ତା’ ଛାଡି ଭିତର ଖାଲି ପଡ଼େ ଉଠେ । ଆମେରିକା ଯାଇଥିଲେ ୬ମାସ 
ପାଇଁ । ମିସିଗାନ୍‌ ଷ୍ଟେଟ ଇଉନିଭର ସିଟିରେ ପଢ଼ିବାକୁ । ସେଠି ପାନ ନମିଳିବାରୁ ମାସକ 
ପରେ କୌଣସି ମତେ ଗୋଟାଏ ଡାକ୍ତର ସାର୍ଟିଫିକେଟ୍‌ କରାଇଲେ ଯେ ତାଙ୍କୁ ସେଠାକାର 
ଜଳବାୟୁ ଆରଉ ନାହିଁ । ସେ ସାର୍ଟିଫିକେଟ୍‌ ବଳରେ ଭାରତକୁ ଫେରି ଆସିଲେ । 

ଆଉ ଗୋଟିଏ କଥା ଅଙ୍ଗେ ନିଭେଇବା କଥା ଲେଖୁଛି ତାଙ୍କ ବିଷୟରେ । 
ଓରିଏଣ୍ଡେସନ୍‌ ଟ୍ରେନିଂ ସେଣ୍ଟରର ଇନ୍ଵଷ୍ଟ୍ରକ୍ର ପୋଷ୍ଟ ପାଇଁ ଆମେ ଏକା ସାଙ୍ଗରେ 
ୟୁ.ପି.ଏସ.ସି. ଇଣ୍ଟରଭିଉ ଦେଉଥିଲୁ । ଏଲ.ପି. ଗୁପ୍ତା ମଧ୍ଯ ଆମ ସାଙ୍ଗରେ ଥିଲେ । 
ୟେଶୋ ବିବେକାନନ୍ଦ ବହୁତ ବହିପତ୍ର ଲେଖି ଛର୍ତି । ତେଣୁ ତାଙ୍କ ପାଳି ପଡ଼ିଲାରୁ 
ୟୁ.ପି.ଏସ.ସି.ର ପିଅନ ଆସି ତାଙ୍କୁ ଡାକିଲା । ସେ ସବୁ ବହିପତ୍ର ଦି” ହାତରେ ଧରି 
ଥୋରିଆ ବଳଦ ଭଳିଆ ଯାଇ ପହଞ୍ଚିଲେ । ପିଅନ କବାଟ ଖୋଲିଦେବାରୁ କମିଶନର 
ଚେୟାରମାନ୍‌ କହିଲେ ଆମେ ଆପଣଙ୍କର ବହିପତ୍ର ଦେଖିବାରେ ଆଗ୍ରହୀ ନୋହୁ । ଆମେ 
ଇଣ୍ଟରଭିଉ କରିବୁ । ତେଣୁ ୟେଶୋ ଫେରି ଆସିଲେ। ପୁଣି ତାଙ୍କ ନୀ ଡକା ହେଲା ଓ ପୁଣି 
ସେଇଆ ହେଲା। ଡ଼ତୀୟ ଥର ତାଙ୍କୁ ଡାକିବାକୁ ପିଅନ ଆସିବାରୁ ସେ ଗଲେ ଓ କହିଲେ 
ସାର ମୁଁ ହିଁ ଆପଣଙ୍କର କାଣ୍ଡିଡ଼େଟ୍‌ । ଏ ସବୁ ମୋ ଦ୍ଵାରା ଲେଖା ବହି | ତା'ପରେ ସେ 
ଭିତରକୁ ଗଲେ । ଇଣ୍ଟରଭିଉ ୧ ୦/୧ ୨ ମିନିଟ୍‌ ଚାଲିଲା । ୟେଶୋ ବଛା ହୋଇଥିଲା | 

ରାଜପୁରରୁ ହରଦ୍ଧାର ଓ ରଷିକେଶ ଆମେ ଯାଉ । ପାଖରେ ସହସ୍ରଧାରା । ସେଠାକୁ 
ମଧ୍ଯ ଯାଉ | କେବେ କେବେ ମସୌରୀ ମଧ୍ଯ ଯାଉ ! କାରଣ ମସୌରୀରେ ଥାଏ ନ୍ୟାସ୍ନାଲ୍‌ 
ଇନ୍‌ଷ୍ଟିଚ୍ୟୁଟ୍‌ ଅଫ୍ବ କମ୍ୟୁନିଟି ଡେଭଲପ୍‌ମେଣ୍ଟ। ସାରା ଦେଶରେ ଏତେଗୁଡ଼ିଏ ଟ୍ରେନିଂ ସେଣ୍ଟର 
ଖୋଲି ଦେବାରେ ଶ୍ରୀଯୁକ୍ତ ଏସ୍‌. କେ. ଦେଙ୍କ ବାହାଦୁରୀ ରହିଛି । 
ଦି ମୋର ଇଉ ଟେଇ, ଦି ମୋର ଇଉ ସେଲ୍‌ 

ଥରେ ଆମେ ଶନିବାର ସକାଳୁ ଗଲୁ ହରଦ୍ଧାର । ରାତିଟା ହରଦ୍ଧାରରେ କଟାଇଲୁ । 
ହରକିପାରୀରେ ଆଳତୀ ଦେଖିଛୁ ଓ ଜଳ୍ଢୀୟା ପିଇଲୁ । ରବିବାର ସକାଳୁ ଗଲୁ ହରଦ୍ଧାରରୁ 
ବସ୍‌ରେ ରଷିକେଶ । ବସ୍‌ ଆମକୁ ନେଇ ତପୋବନ ଆଶ୍ରମ ପାଖରେ ଓହ୍ଲେଇଦେଲା | 
ହରଦ୍ଧାର ବସଷ୍ଟାଣ୍ଟ୍‌ରେ ଗୋଟିଏ ବଡ଼ ହୋଡ଼ିଂରେ ଲେଖାହୋଇଥିଲା ˆ ‘ଚୋଟିବାଲା ଶୁଦ୍ଧ 
ହିନ୍ଦୁ ଭୋଜନାଳୟରେ ଖାଆନ୍ତୁ ।”” ତପୋବନ ଆଶ୍ରମ ପାଖରେ ମଧ୍ଯ ସେହି ହୋର୍ଡ଼ିଂ । 
ତା'ପରେ ପ୍ରତି ଡାକେ ବାଟରେ ଗୋଟିଏ ଲେଖାଏଁ ଛୋଟ ବଡ଼ ହୋଡ଼ିଂ । ଆମେ ଯେପରି 
କାହା ଦ୍ଵାରା ପରିଚାଳିତ ହୋଇ ଚୋଟି ବାଲା ଶୁଦ୍ଧ ହିନ୍ଦୁ ଭୋଜନାଳୟକୁ ଯାଉଛୁ ବୋଲି 
ମନେ ହେଲା। ସେଠି ଯାଇ ଜଣକା ପାଞ୍ଚ ସିଉକା ଲେଖା ଦେଇ ବେଶ ଭଲ ମିଲ ଗୋଟିଏ 
ଗୋଟିଏ ଖାଇଲୁ । ଖାଣ୍ଡି ଗୁଆ ଘିଅ । ଗରମ ଗରମ ରୁଟି, ଡାଲି, ତରକାରୀ, ଭାତ, 
ଆଚାର ଓ ରାବିଡ଼ି। ପାଖରେ ବହୁତ ଭୋଜନାଳୟ ଥିଲା। ସେଠି ଖାଇବା ମଧ୍ଯ ଏହି ପରି 
। ତେବେ ଚୋଟି ବାଲା ଶୁଦ୍ଧ ହିନ୍ଦୁ ଭୋଜନାଳୟ ବିଶେଷତ୍ସ ହେଉଛି ଯେ ଏହାପାଇଁ ଗୋଟିଏ 
ବିଜ୍ଞାନ ସମ୍ମତ ବିଜ୍ଞାପନ ଶୈଳୀ କାମ କରୁଥିଲା । ଯାହାକି ସେଇ କଥାକୁ ବହୁତ ଥର 
କହି ଆମକୁ ଆଗେଇ ନେଉଥିଲେ । ପୃଥିବୀର ଜଣେ ବିଜ୍ଞାପନ ବିଶେଷଜ୍ଞଙ୍କ ଭାଷାରେ 
ଦି ମୋର ଇଉ ଟେଲ୍‌, ଦି ମୋର ଇଉ ସେଲ । ଅର୍ଥାତ ଯେତେ ବେଶି କହିବ, ସେତେ 
ବେଶି ବିକ୍ରି ହେବ । 

ତପୋବନ ଆଶ୍ରମର ଗହଳିଆ ଆତମ୍ବତୋଟା ଦେଇ ଗଲେ ଇଛମନ୍‌ ଝୁଲା ଆସିବ । 
ଏଠି ଗଙ୍ଗାର ଦୃଶ୍ୟ ଅତି ମନୋହର । 

ରାଜପୁରରେ ପ୍ରାୟ ପ୍ରତି ଶନିବାର ସଂଧ୍ୟାରେ ମନୋରଞ୍ଜନ କାର୍ଯ୍ୟକ୍ରମର 
ଆୟୋଜନ କରାଯାଏ । ସେଥିରେ ୟେଶୋ ଅଗ୍ରଣୀ । ଥରେ ଗୋଟାଏ ପାନବାଲାର 
ବେଶ ପିନ୍ଧି ବାହାରିଲେ ଗୀତ ଗାଇ ଗାଇ ମୈ ପାନ୍‌ ବେଚନେ ବାଲା ହୁଁ ଆଲ୍‌ ବେଲା | 
ସେଥିରେ ଲେଖାଥିଲା ଯେ ତାଙ୍କ ପାନ ଗୀଲ୍‌ଦୟାଲ୍‌ ମାଥୁର, ଭରଦ୍ଵାଜ ଓ ଅନ୍ୟମାନେ 
ଖାଇ ମସ୍ତ ହୁଅନ୍ତି । ତାଙ୍କ ପାନ ଖିଲେ ପାଟିରେ ନ ଢାକିଲେ ଏମାନେ କ'ଣ ପଢ଼ାଇବେ 
ଠିକ୍‌ କରିପାରନ୍ତି ନାହିଁ । 

ତାରାପୁର ଛାଡ଼ିଲା ଦିନୁ ୟେଶୋ ସାଙ୍ଗରେ ମୋର ସଂଯୋଗ ତୁଟି ଯାଇଛି। ସେ 
ପଞ୍ଜାବର ନିଲୋଖେରୀ ଓରିୟେଣ୍ଡେସନ୍‌ ଆଣ୍ଡ ଷ୍ଟଡ଼ି ସେଣ୍ଟରରେ ଇନ୍‌ ଷ୍ଟକଟର ଥିଲେ । 
ବର୍ଭମାନ ସେ ବୋଧହୁଏ ପେନ୍‌ସନ ନେଇ ବନାରସ୍ରେ ଥିବେ । ଖାଣ୍ଡି ବନାରସ୍‌ 
ଲୋକମାନେ ବନାରସ ଛାଡ଼ି ଆଉ କେଉଁଠି ରହି ପାରନ୍ତି ନାହିଁ । ତା'ର ଗୋଟିଏ ବଡ଼ 
ଉଦାହରଣ ହେଉଛି ମୋର ପୁଡୁରା ଆଫଲୁ (ଆପ୍‌ ଲୋଡୁନ୍‌ ଦେଶାଇ) । ସାରା 
ବନାରସରେ ବିଶେଷତଃ ହିନ୍ଦୁ ବିଶ୍ଵବିଦ୍ୟାଳୟରେ ନେତାଜୀ ନାମରେ ପରିଚିତ । 

ରାଜପୁରରେ ଟ୍ରେନିଂ ସାରି ଭୁବନେଶ୍ବର ଫେରି ଆସିଲି । ବେବୀ, ଝୁନୁଙ୍କର ଷ୍ୁୁଆର୍ଟ 
ସ୍ତୁଲରେ ନାଁ ଲେଖା ହୋଇଥାଏ | ତାଙ୍କର ଢ୍ଲାସ୍‌ଟିଚର ଥା'ନ୍ତି ଇଂଲଣ୍ଡର ମିସ୍‌ ହୋଲ୍‌ । ତାଙ୍କୁ 
କେତେକ ପିଲା ଗାଡ଼ ଗୁରୁମା ବୋଲି ଡାକୁଥିଲେ। ପାପାଟା ଭାରି କୌତୁକିଆ ହୋଇଥାଏ । 
ଟ୍ରେନିଂ ସେଣ୍ଟର କ୍ୟାମ୍ପସରେ ସମସ୍ତଙ୍କର ଭାରି ଗେହ୍ଲା ହୋଇ ଯାଇଥାଏ । 

ଆନ୍ଦବାବୁଙ୍କୁ ରାଜପୁରର ଅନୁଭୂତି ବିଷୟରେ କହିବାକୁ ହେଲା । ସେ ତ ଭାରି 
ପାନ ପ୍ରିୟ । ତେଣୁ ଖିଲ ପରେ ଖିଲ ପାନ ଖାଉଥାରନ୍ତି ଓ ମୋ ଗପ, ବିଶେଷତଃ ୟେଶୋ 
କଥା ଶୁଣି ହସି ହସି ଗଡ଼ି ଯାଉଥାନ୍ତି । ମୋତେ ପଚାରିଲେ ପ୍ରିନ୍ଧିପାଲ୍‌ମାନଙ୍କ ପାଇଁ ଟ୍ରେନିଂର 
ବ୍ୟବସ୍ଥା ନାହିଁ ? ମୁଁ କହିଲି ଯେ ପ୍ରିନ୍ଧିପାଲ୍୍‌ମାନେ ମସୌରୀ ଯା'ନ୍ତି ନାସନାଲ୍‌ ଇନ୍‌ଷ୍ଟିଚ୍ୟୁଟ୍‌ 
ଅଫ କମ୍ୟୁନିଟି ଡେଭଲପ୍‌ମେଣ୍ରେ ଟ୍ରେନିଂ ନେବାକୁ । ସେଠି ଢଣେ ଭଲ ଡିରେକ୍ଲର 
ଅଛନ୍ତି । ସେ ହେଉଛନ୍ତି ଶ୍ରୀ ଟି. ଆର. ସତୀଶଚନ୍ଦ୍ରନୁ । କର୍ଣ୍ଣାଟକ କ୍ୟାଡ଼ରର ଆଇ.ଏ.ଏସ୍‌. 
ଅଫିସର । 

ସତକୁ ସତ ଠିକ୍‌ ସପ୍ତାହକ ପରେ ଅର୍ଡ଼ର ଆସିଲା ଯେ ଆନ୍ଦବାବୁ ଟ୍ରେନିଂରେ ଯିବେ । 
ଏତେ ଖୁସି ହୋଇ ଗଲେ ଯେ ସେ ଅର୍ଡ଼ର ଧରି ନିଜେ ଆସି ଘରେ ହାଜର। ମୁଁ ତାଙ୍କୁ ସବୁ 
ବିଷୟରେ କହିଲି । ସେ କହିଲେ ଏଇକ୍ଷଣି ପାଗ ତ ଭଲ ଅଛି । ଆଉ କିଛି ହେଉ କି ନହେଉ, 
ତୀର୍ଥ ସ୍ଥାନଗୁଡ଼ିକ ଦେଖା ହୋଇଯିବ ଓ ଗଙ୍ଗାରେ ବୁଡ଼ ପକାଇବା ହେବ । 

ସଜବାଜ ହୋଇ ଗୋଟିଏ ସୁଟ୍‌କେଶ୍‌ ଓ ଗୋଟିଏ ବେଡ଼ିଂ ଧରି ଭୁବନେଶ୍ବର 
ଏୟାରପୋର୍ଟରୁ କଲିକତା ଯାଇ ସେଠୁ ଦିଲ୍ଲୀ ଗଲେ। ଦିଲ୍ଲୀରୁ ଟ୍ରେନିରେ ଗଲେ ଡେରାଡ଼ୁନ୍ବ 
ଡେରାଡ଼ୁନ୍‌ରୁ ଗାଡ଼ିରେ ଗଲେ ମସୌରୀ । ପହଞ୍ଚିବା ପରେ ଘରକୁ ଟେଲିଗ୍ରାମ କରିଥିଲେ 
ଓ ମୋତେ ଗୋଟିଏ ଚିଠି ଲେଖିଥିଲେ। 

ପନ୍ଦର ଦିନ ପରେ ଟ୍ରେନିଂ ସାରି ଆନ୍ଦବାବୁ ଫେରି ଆସିଲେ । ମୁଁ ଓ ଶରତଭାଇ 
ତାଙ୍କୁ ଭୁବନେଶ୍ବର ଏୟାରପୋର୍ଟରେ ରିସିଦ୍ଵ୍‌ କରିବାକୁ ଯାଇଥିଲୁ । ଆମେ ଅପେକ୍ଷା 


€ ~~ — 


କରିଥାଉ । ସେ ଆସି ଏୟାରପୋର୍ଟ ବିଲ୍ତିଂରେ ପହଞ୍ଚି କହିଲେ ଯେ ସେଠି କେବଳ ଜଣେ 

ଲୋକ ହିଁ କିଛି ଜାଣନ୍ତି । ସେ ହେଉଛନ୍ତି ସତୀଶଚନ୍ଦ୍ରନ । ଆଉ ସମସ୍ତେ ଖାଲି ଧୂଆଁବାଣ 
ମାରି କାମ ଚଳାଇ ଦେଉଛନ୍ତି 
ଭୁବନେଶ୍ବରରୁ ଆମେରିକା 

ଇଏ ହେଲା ୧୯୬୫ ମସିହା ! ସେଇବର୍ଷ ପ୍ରତି ବର୍ଷ ଭଳି ଗୋଟିଏ ବିଜ୍ଞାପନ 
ବାହାରିଥିଲା, ଇଉନାଇଟେଡ଼୍‌ଷ୍ଟେଟସ୍‌ ଏଡ଼ୁକେସନାଲ୍‌ ଫାଉଣ୍ଡେସନ୍‌ ଇନ୍‌ ଇଣ୍ରିଆ 
(ଇଉ.ଏସ୍‌.ଏଫ୍‌.ଇ.ଆଇ ) ତରଫରୁ | ଭାରତରୁ ୧୬ ଜଣ ଇଉଥ୍‌ଲିଡ଼ର ଓ ସୋସିଆଲ୍‌ 
ୱାର୍କର ଆମେରିକାର କ୍ଲିଭୁଲାଣ୍ଡରେ ୫ମାସ ପାଇଁ ଟ୍ରେନିଂ ପାଇବାକୁ ଯିବେ। ଏହି କ୍ଲିଦଵଲାଣ୍ଡ 
ଇଣ୍ଟରନେସଲାଲ ପ୍ରୋଗ୍ରାମ ଭାବରେ ପରିଚିତ । ପୃଥିବୀର ପ୍ରାୟ ସବୁ ଦେଶରୁ ଯୁବକ 
ଓ ଯୁବତୀମାନେ ଏଥିରେ ଯୋଗଦିଅନତ୍ତି । ଇଚ୍ଛୁକ ପ୍ରାର୍ଥୀମାନେ ୟୁ.ଏସ୍‌.ଏଫ୍‌.ଇ.ଆଇ.ର 
କଲିକତା ଅଫିସକୁ ଦରଖାସ୍ତ କରିବି । ମୁଁ ତ ୧୯୬୪ ମସିହାରେ ବର୍ଷେ ବାହାରେ 
ପଢ଼ିସାରି ଫେରିଛି। ଭାରତ ସରକାରଙ୍କ ନିୟମ ଅନୁସାରେ ୩ ବର୍ଷ ନଗଲେ ମୁଁ ଦରଖାସ୍ତ 
କରି ପାରିବି ନାହିଁ। ତଥାପି ମୁଁ ଦରଖାସ୍ତ କଲି । ହେଲେ ହେବ ନହେଲେ ନାହିଁ। ଦରଖାସ୍ତ 
କରିବାର କ୍ଷତି କ'ଣ ? ତେଣୁ ୟୁ.ଏସ୍‌.ଇ.ଏଫ୍‌.ଆଇ.ର କଲିକତା ଅଫିସ୍ରୁ ଫର୍ମ ମଗାଇ 
ଠିକ୍‌ ସମୟରେ ଦରଖାସ୍ତ କରିଦେଲି । 

ମାସକ ପରେ ଡକରା ଆସିଲା ଇଣ୍ଟରଭିଉ ପାଇଁ। କଲିକତାରେ ପ୍ରଥମ ଇଣ୍ଟରଭିଉ 
ହେଲା। ବୋର୍ଡରେ ଥିଲେ ପ୍ରଫେସର ରାଜାରାମ ଶାସ୍ତ୍ରୀ (ବନାରସ କାଶୀ ବିଦ୍ୟାପୀଠର 
ଅଧ୍ଯକ୍ଷ), ଡକ୍ଟର ଶ୍ରୀମତୀ ଫ୍ୁଲରେଣୁ ଗୁହ ଓ ପୂର୍ବ ବର୍ଷରେ କ୍ଲିଦ୍ଵଲାଣ୍ଡ ପ୍ରୋଗ୍ରାମରେ 
ଯୋଗଦେଇଥିବା କଲିକତାର ଜଣେ ଅଧ୍ୟାପକ । ୟୁ.ଏସ୍‌.ଏଫ.ଆଇ. ତରଫରୁ ଥିଲେ 
ଶ୍ରୀମତୀ ଜୟମାଇେକେଲ୍‌ । ବୋର୍ଡ଼ର ଅଧ୍ଯକ୍ଷ ଥିଲେ ପ୍ରଫେସର ରାଜାରାମ୍‌ ଶାସ୍ତ୍ରୀ ମୋର 
ଇଣ୍ଟରଭିଉ ପ୍ରାୟ ୭ ମିନିଟ୍‌ ପାଇଁ ହୋଇଥିଲା । ପ୍ରଥମେ ପ୍ରଫେସର ଶାସ୍ତ୍ରୀ ମୋର 
ଗାଛିଗ୍ରାମର ଟ୍ରେନିଂ ବିଷୟରେ କିଛି ପଚାରିଲେ ରେଡ଼ିଓ ଫିଜିକ୍ସରୁ ସୋସିଆଲ୍‌ ୱାର୍କ ? 
ମୁଁ କହିଲି ଯେ ଯେ କୌଣସି ଲୋକ ସୋସିଆଲ୍‌ ୱାର୍କ କରିପାରେ । ତେବେ ଟ୍ରେନିଂ ପାଇ 
କାମ କଲେ ସେ କାମ ଭଲ ହେବ । ତା'ପରେ କଲିକତାର ସେ ଅଧ୍ୟାପକ ପଚାରିଲେ 
କ୍ଲିଦ୍ଵ ରାଣ୍ଡ ପ୍ରୋଗ୍ରାମରୁ କିପରି ଲାଭ ପାଇବେ ? ମୁଁ କହିଲି ଯେ ମୁଁ ମୋର ଖୋଲାମନ 
ନେଇ ସବୁ ଅଧ୍ୟୟନ କରିବି ଓ ଆଲୋଚନା କରିବି । ବାସ୍‌ ଏତିକିରେ ଇଣ୍ଟରଭିତ୍ତ ସରିଲ । 

ପୁଣି ମାସକ ପରେ ଦିଲ୍ଲୀରେ ହେଲା ଫାଇନାଲ ଇଣ୍ଟରଭିଭ । ବୋର୍ଡରେ ଥିଲେ 
କ୍ଲିଦଭ୍‌ ଲାଣ୍ଡ ଇଣ୍ଡରନେସନାଲ୍‌ ପ୍ରୋଗ୍ରାମର ସେକ୍ରେଟେରୀ ଜେନେରାଲ ଡକ୍ଟର ହେନ୍‌ରି 
ଓଲେନ୍୍‌ଡ଼ରଫ, ପ୍ରଫେସର ରାଜାରାମ ଶାସ୍ତ୍ରୀ ଓ ଡକ୍ଟର ଶ୍ରୀମତୀ ଫ୍ରଲରେଣୁ ଗୁହ । ବହୁତ 

ପ୍ରଶ୍ନ ପଚାରିଥିଲେ ଡକ୍ଟର ଓଲେନ୍ଵଡ଼ରଫ। ସେ ଏ ପ୍ରୋଗ୍ରାମର ଜନ୍ମଦାତା, ବାର୍ରା । ପ୍ରୋଗ୍ରାମ 
ବିଷୟରେ ସବୁ ବୁଝାଇ ତାପରେ କହିଲେ ଯେ ମୁଁ ଇଲେକ୍ଟ୍ରକ୍ତିର ଛାତ୍ର ହୋଇ ମଧ୍ଧ 
କମ୍ୟୁନିଟି ଡେଭଲପ୍‌ମେଞଣ୍ଟ ପ୍ରୋଗ୍ରାମରେ କୃତିତ୍ଵର ସହ କାମ କରିଛି । ଏହା ମୋର ବିସ୍ତୃତ 
ଅଭିଜ୍ଞତାର ପରିଚୟ ଦିଏ । ମୋତେ କିଛି ପ୍ରଶ୍ନ ପଚାରିସାରି କହିଲେ ଆଇ୍ଛା ମିଷ୍ଟର ମହାନ୍ତି, 
ଆପଣ ଯଦି ଏ ପ୍ରୋଗ୍ରାମ ପାଇଁ ବଛା ନ ହୁଅନ୍ତି, ତାହାହେଲେ ଆପଣ କଂ ଣ ଭାବିବେ ? 
ହଠାତ ମୋ ପାଟିରୁ ବହାରି ପଡ଼ିଲା ଗୋଟିଏ ବାକ୍ୟ ଯାହା ମୋଡେ ସ୍ଵର୍ଗତ ବିଶ୍ଵନାଥ 
ଦାସ ଦେଇଥିଲେ । ସେ ଗୋଟିକ ହେଲା ମୁଁ ଭାବିବି ଯେ ପୃଥିବୀର କେଉଁଠି ଜଣେ 
ବୋକାଲୋକ ମୋର ଯୋଗ୍ୟତାକୁ ଠିକ୍‌ ମାପି ପାରିନାହିଁ। ସେତେବେଳକୁ ଓଲେନଵଡ଼ରଫ 
ମୋ ସାଙ୍ଗରେ ହାତ ମିଳାଇ ବିଦାୟ ଦେଉଥାର୍ତି । ସେ ହୋ ହୋ ହୋଇ ହସିଲେ । 
ଅନ୍ୟମାନେ ମୁରୁକି ହସା ଦେଲେ । ତାପରେ ଏକ ସେକେଣ୍ଡ ମଧ୍ଯରେ ପୁଣି କହିଲେ ମୋ 
ଉପରେ ମୋର ଯେଉଁ ଆମ୍ମବିଶ୍ଵାସ ଅଛି, ତାରି ବଳରେ ମୁଁ କହୁଛି ଯେ ଏପରି ଏକ 
ଅସ୍ଵାଭାବିକ ଅବସ୍ଥା ଉପୁଜିବ ନାହିଁ । ମୁଁ ନିଶ୍ଚୟ ବଛା ହେବି । ଓଲେନଡ଼ପଫ୍ବ କହିଲେ 
ବ୍ରାଭୋ, ବ୍ରାଭୋ | 
ଟେଲି ଗ୍ରାମ ଆସିଲା 

ସପ୍ତାହକ ପରେ ଟେଲିଗ୍ରାମ ଆସିଲା ଯେ ମୁଁ ବଛାହୋଇଛି। ତା'ପରେ ଡାକଯୋଗେ 
ଚିଠି ଆସି ପହଞ୍ଚିଲା । ସେଥିରେ ଯାହା ଯାହା କରିବାକୁ ହେବ ସବୁ ତ ଲେଖା ହୋଇଥିଲା । 
ପାସ୍ପୋର୍ଟ ମୋର ଥିଲା | ବାକି ଅନ୍ୟସବୁ ଯୋଗାଡ଼ କରିବାକୁ ପଡ଼ିଲା । 

ଦିଲ୍ଲୀରୁ ଫେରିଆସି ତିନୁକୁ ସବୁ କହିଲି ଓ ବାପି-ନୁମାଙ୍କୁ ଚିଠି ଲେଖି ଜଣାଇଦେଲି । 

ଆମେରିକାନ ଏକ୍ସପ୍ରେସ୍‌ ଆମର ଟିକେଟ୍‌ କରିବାର ଓ ଭିସା ଯୋଗାଡ଼ କରିବାର 
ବ୍ୟବସ୍ଥା କରିଥିଲେ । ଆମର ଟିକେଟ ଅନୁସାରେ ଆମେ ଦିଲ୍ଲୀରୁ ଲଣ୍ଡନ ଯିବୁ ପାନୁଆମରେ 
ଓ ଲଣ୍ଡନରେ ଗୋଟିଏ ରାତି ରହି ତା'ପର ଦିନ ସକାଳୁ ଟି.ଡ଼ବଲୁୟୁ.ଏ.ରେ ନିଉୟର୍କ 
ଯିବୁ । ଲଣ୍ଡନରେ ଗୋଟିଏ ରାତି ରହିବାର ବ୍ୟବସ୍ଥା ଶୁଣି ମୁଁ ଭାରି ଖୁସି, କାରଣ କେତେକ 
ପୁରୁଣା ବନ୍ଧୁମାନଙ୍କ ସାଙ୍ଗରେ ଦେଖାହେବ । 

ଭୁବନେଶ୍ବରରୁ ଇଣ୍ଡିଆନ୍‌ ଏୟାରଲାଇନ୍ସ ଯୋଗେ ଦିଲ୍ଲୀ ଗଲି । ଭୁବନେଶ୍ବର 
ଏୟାରପୋର୍ଟରେ ତିନୁ, ବାପି, ନୁମା, ବେଙ୍ଗଅପା, ରବିଭାଇ କ୍ଷୀର ନୂଆବୋଉ, ବୁଢ଼ୀଅପା 
ଓ ନିତା ସମସ୍ତେ ଆସିଥିଲେ ମୋତେ ବିଦାୟ ଦେବାକୁ । ବେବୀ, ଖଝୁନୁ ଓ ପାପା 
(୩ବରଷର) ତ ଆସିଥିଲେ। ଆମେରିକା ଯିବାରେ ଆନନ୍ଦ । ଏଣେ ଏମାନଙ୍କୁ ଛାଡ଼ିଯିବାର 
ଦୁଃଖରେ ମୁଁ ବିଚଳିତ ହୋଇପଡ଼ିଲି । ଓଡ଼ିଶାରୁ ଆଉ ଜଣେ ଥିଲେ ମୋ ସାଙ୍ଗରେ | 
ହରିପଦ ମିଶ୍ର । ମନକୁ ଦମ୍ଭକରି ବିମାନକୁ ଗଲି | ଦୁଇଘଣ୍ଟା ପରେ ଦିଲ୍ଲୀରେ ପହଞ୍ଚିଲା 


Digitized by srujanika@gmail.com 


ବେଳକୁ ସଂଧ୍ୟା । ଆମେରିକାନ ଏକ୍ସପ୍ରେସ୍‌ ଜଣେ ଭଦ୍ରଲୋକ ମୋତେ ଓ ହରିପଦକୁ 
ନେଇ ଜୟ ସିଂହ ରୋଡ଼ରେ ଥିବା ଓାଇ.ଏମ.ସି.ଏ. ଟୁରିଷ୍ଠ ହଷ୍ଟେଲରେ ରଖାଇଲେ । 
ଉଭୟ ମନ ଓ ଦେହର କ୍ଲାନ୍ତି ନେଇ ଖାଇସାରି ଶୋଇ ପଡ଼ିଲି । 

ତା'ପର ଦିନ ସକାଳୁ କପେ ଲେମନ୍୍‌ ଚା” ଖାଇବା ପରେ ଫୁର୍ରି ଲାଗିଲା। ଜଵଖିଆ 
ଖାଇସାରିବା ପରେ ଆମେରିକାନ୍‌ ଏକ୍ସପ୍ରେସ୍‌ର ମିଷ୍ଟର ଚାଓଲା ଆସି ଆମକୁ ଆମ 
ପାସ୍ପୋର୍ଟ ଦେଲେ ଓ ଟିକେଟ୍‌ ସବୁ ନେଇ ବୁଝାଇଦେଲେ । ସେ କହିଲେ ଯେ ଦିଲ୍ଲୀ ଓ 
ଲଣ୍ଡନ ଏୟାରପୋର୍ଟ ପାଇଁ ଟାକ୍ସ ଦିଆଯାଇଛି । ଆମକୁ କିଛି ଦେବାକୁ ପଡ଼ିବ ନାହିଁ । 
ପାନ୍‌ଆମ୍ର ଗାଡ଼ି ଆମକୁ ଲଣ୍ଡନ ନେଇ ହୋଟେଲରେ ରଖିବେ ଓ ପୁଣି ତା'ପର ଦିନ 
ସକାଳେ ହୋଟେଲରୁ ହିଥେଆ ଏୟାରପୋର୍ଟ ଆଣିବ ¦! ଏସବୁ ସରିଲା ପରେ ଆମ 
ଇଣ୍ଡିଆନ୍‌ ଗୁପ୍‌ ମୋତେ ତାଙ୍କର ଗ୍ରୁପ୍‌ ଲିଡ଼୍‌ର ଭାବରେ ବାଛିଲେ। କାରଣ ମୋର ବିଦେଶ 
ଯିବାର ଅଭିଜ୍ଞତା ଥିବାରୁ | 

ସଂଧ୍ୟାବେଳେ ଆଗରୁ କ୍ଳିଭଵଲାଣ୍ଡ ଯାଇଥିବା ବନ୍ଧୁମାନେ ଆମକୁ ଚା” ଖାଇବାକୁ 
ନିମନ୍ତ୍ରଣ କରିଥିଲେ । ସେମାନେ ତାଙ୍କ ନିଜ ନିଜର ଅଭିଜ୍ଞତା କହିଲେ ଓ ଯେଉଁମାନଙ୍କ 
ଘରେ ଆମେ ଅତିଥି ହୋଇ ରହିବୁ ସେ ବିଷୟରେ କହିଲେ । କାରଣ ଏ ପ୍ରୋଗ୍ରାମରେ 
ଆମେ ୩ଟି ପରିବାର ସଂଗେ ଅତିଥି ହୋଇ ରହିବୁ । ଏଥିରେ ଛଅ ସପ୍ତାହ ଯିବ । ବାକି 
ଚାରି ସପ୍ତାହ ଆମେ ଫିଲ୍୍‌ୱାର୍କ କରିବୁ 

ଦିଲ୍ଲୀର ପାଲାମ୍‌ ଏୟାରପୋର୍ଟରୁ ପାନ୍‌ଆମ ଛାଡ଼ିବାର ସମୟ ଭୋରରୁ । ତେଣୁ 
ଆମେ ତାର ୩ ଘଣ୍ଟା ଆଗରୁ ସେଠି ପହଞ୍ଚି ଯାଇଥିଲୁ। କିନ୍ତୁ ପାନୁଆମ୍‌ ଆସି ପହଞ୍ଚିବାରେ 
ଦୁଇଘଣ୍ଟା ଡ଼େରି ହେବାରୁ, ପାନ୍‌ ଆମର ଜଣେ କର୍ମଚାରୀ ଆସି ଆମର ଲଣ୍ଡନର 
ବନ୍ଧୁମାନଙ୍କ ଠିକଣା ନେଇ ସେମାନଙ୍କ ପାଖକୁ ଟେଲକ୍ସ୍‌ ପଠାଇଦେଲେ । 
ହରିପଦ ମିଶ୍ରଙ୍କ ଓଡ଼ିଆତ୍ସ 

ପାନ୍‌ ଆମ ଛାଡ଼ିଲା ସକାଳ ୮ଟାରେ । ଛାଡ଼ିବା ପରେ ଆମକୁ ଜଳଖିଆ 
ଦିଆଗଲା । ମୋ ପାଖରେ ବସିଥିଲା ହରିପଦ । ନୈଷ୍ଟିକ ବ୍ରାହ୍ମଣ । ଏଣେ ପ୍ରଥମ ଅର 
ପାଇଁ ଉଡ଼ାଜାହାଜରେ ବସି ବିଦେଶ ଯାଉଛି । ତାକୁ ସେ ଜଳଖିଆ ଆରେଇଲା ନାହିଁ । 
କହିଲା ବିଭୂତି ବାବୁ, ଏଗୁଡ଼ା କଅଣ ଫୁରୁକୁଟିଆ ଗନ୍ଧଉଛି । ମୁଁ ସାମାନ୍ୟ ବିରଭ୍ତ ହୋଇ 
କହିଲି ବେଶି ଓଡ଼ିଆତ୍ଵ ନ ଦେଖାଇ, ସବୁ ଖାଇବାର ଅଭ୍ୟାସ କରିବା ଆରମ୍ଭ କର । 
ତା'ପରେ ନାକ ଟେକି ସବୁ ଖାଇଦେଲା। ପାନାଆମ୍ରେ କେହି ଏୟାର ହସଟେସ୍‌ ନଥିଲେ । 
ସବୁ ପୁରୁଷ କ୍ୟାବିନ୍‌ ଆଟେଣ୍ଡାଣ୍ଡ ଆମ୍ଭମାନଙ୍କର ଚରା କରୁଥିଲା । ସେମାନଙ୍କର ୟାଙ୍କି 
ଷ୍ଟାଇଲ୍‌ ଫୋପାଡ଼ିଆ କଚାଡ଼ିଆ ବ୍ୟବହାର ମୋତେ ଭଲ ଲାଗୁନଥିଲା । 

ପାନ୍‌ଆମର ଏ ଫ୍ଲାଇଟ୍‌ ପ୍ରଥମେ ଓହ୍ଲାଇଲା ବିରୁଟରେ । ଆମେ ସବୁ ଓହ୍ଲାଇ 
ଟରମିନାଲ୍‌ ବିଲ୍ତିଂକୁ ଗଲୁ । ସେଠି ସବୁ ହିନ୍ଦୀ ସିନେମା ଗୀତର ରେକର୍ଡ଼ ବାଜୁଛି । ବମ୍ବେରୁ 
ଆମ ସାଙ୍ଗରେ ଆସିଥିବା ରତ଼ୱାନୀର ଇଚ୍ଛାହେଲା ବିରୁଟର ଗୋଟିଏ ଡିଉଟି ଫ୍ରି ଦୋକାନରୁ 
ଗୋଟିଏ ଓମେଗା ସିମାଷ୍ଟର ଘଡ଼ି କିଣିବାକୁ । ସେ ଦୋକାନୀ ମଧ୍ଯ ଭାରତୀୟ | ସେ 
ରତୱାନୀକୁ ୫୦ ଆମେରିକାନ୍‌ ଡଲାରରେ ଘଡ଼ିଟିକୁ ଦେବାକୁ ରାଜିହେଲା । ମୋର 
କାହିଁକି କେଜାଣି ସନ୍ଦେହ ହେବାରୁ ମୁଁ ରତ ୱାନୀକୁ କହିଲି ଦୋସ୍ତ, ମୁଁ ତତେ ଲଣ୍ଡନରେ 
ଓମେଗା ଦୋକାନକୁ ନେଇଯିବି । ସେଠି ତୁ ଭଲ ଜିନିଷ ପାଇବୁ ଠିକ୍‌ ଦାମ୍‌ରେ | ତାର ତ 
ଲୋଭ ଲାଗିଛି । ସେ ଘଡ଼ି କିଣିଲା ୫୦ ଆମେରିକାନ୍‌ ଡଲାରରେ | ଲଣ୍ଡନରେ ପହଞ୍ଚିବା 
ପରେ ମୁଁ ହିଥ୍ରୋ ଏୟାର ପୋର୍ଟରେ ତାକୁ ଓମେଗା ଦୋକାନକୁ ନେଇଗଲି ଓ ତା ଘଡ଼ିଟିକୁ 
ଦେଖାଇଲି । ସେଠି ଓମେଗାର ଜଣେ ବିଶେଷଜ୍ଞ ଘଡ଼ିଟିକୁ ଦେଖୁ ଦେଖୁ କହିଲେ ଯେ ଏ 
ଘଡ଼ି ଅସଲି ଓମେଗା ଘଡ଼ି ନୁହଁ । ତା'ପରେ ସେ ରତ଼ୱାନୀର ଅନୁମତି ନେଇ ଘଡ଼ିକୁ 
ଖୋଲି ଦେଖାଇଲେ । ଘଡ଼ିର ମେସିନ୍‌ଟି ଫେବରଲିଉବା ଓ କେବଳ ଡାଏଲରେ ଓମେଗା 
ସିମାଷ୍ଟର ଲେଖାହୋଇଛି । ଏହାର ଦାମ ୨୦ ଡ଼ଲାରରୁ ବେଶି ହେବା ଉଚିତ ନୁହେଁ । 
ରତ ୱାନୀ ମୁହଟିକୁ ଆମ୍ବିଳା କରି ଚୁପ୍‌ ରହିଲା ଭାରତ ବାହାରେ ଜଣେ ଭାରତୀୟ ଦୋକାନୀ 
ଆଉ ଜଣେ ଭାରତୀୟ ପ୍ୟାସେଞ୍ଜରକୁ ଠକିବା ମୁଁ ପ୍ରଥମେ ଦେଖିଲି । ଅଭୁତ ମନୋଭାବ 
| ଆମ ଗୁପ୍ର ଅନ୍ୟ ସମସ୍ତଙ୍କର ମୋ ପ୍ରତି ବିଶ୍ଵାସ ତ ବଢ଼ିଗଲା । ସମ୍ମାନ ମଧ୍ଯ 

ଆମେ ଲଣ୍ଡନରେ ପହଞ୍ଚିଲା ବେଳକୁ ଦିନ ଥିଲା । ଆମର ବଡ଼ ସୁଟକେଶ 

ସବୁ ପାନନଆମ୍‌ ଦାୟିତ୍ଵରେ ଏୟାରପୋର୍ଟରେ ଛାଡ଼ି ଆସିଲୁ । ସାଙ୍ଗରେ କେବଳ ଗୋଟିଏ 
ଲେଖାଏ ହ୍ୟାଣ୍ଡବ୍ୟାଗ ଧରି ଆସିଲୁ । ଲଣ୍ଡନ ସହରରେ ପହଞ୍ଚି ଆମେ ଅକ୍ସଫୋର୍ଡଷ୍ଠିଟ 
ପାଖରେ ଗୋଟିଏ ହୋଟେଲରେ ରହିଲୁ । ମୁଁ ସିଧା ଚାଲିଚାଲି ଆମ ଇଣ୍ଡିଆନ୍‌ ଷ୍ଟୁଡ଼େଣ୍ଟସ୍‌ 
ହଷ୍ଟେଲକୁ । ଯେଉଁଠି ମୁଁ ୯ମାସ କାଳ ରହିଥିଲି ୧୯୬୩-୬୪ ମସିହାରେ । ସେଠି 
ମିଷ୍ଠର ସେନ୍‌, ମିସେସ୍‌ ସେନ୍‌ ଓ ତାଙ୍କ ଝିଅ ରଡ୍ମା ସାଙ୍ଗରେ ଦେଖାହେଲା | ମୋର ଦଇ 
ବନ୍ଧୁ ଝରଣା ଓ ସିପ୍ରାଙ୍କ ସାଙ୍ଗରେ ମଧ୍ଯ ଦେଖାହେଲା | ସେମାନେ ମୋତେ ଗୋଟାଏ 
ହୋଟେଲକୁ ନେଇ ଡିନର ଖୁଆଇଲେ ଓ ବହୁତ ବିଷୟରେ ଦୁଃଖସୁଖ ହେଲୁ | ଝରଣା 
ବି.ଡ଼ି.ସି. ବଙ୍ଗଳା ବିଭାଗର ଜଣେ ପ୍ରଡ୍ୟୁସର ହୋଇଛି । ସିପ୍ରା ରିଜେଣ୍ଟ ଇନ୍‌ଷ୍ଠିଚ୍ୟୁଟ୍‌ରେ 
ଟେଲିଭିଜନ୍‌ ପ୍ରଡ଼କ୍ସନରେ ଟ୍ରେନିଂ ନେଉଛି । ମୁଁ ସେମାନଙ୍କୁ କହିଲି ଯେ ୫ମାସରେ 
ଫେରିବାବାଟରେ ପୁଣି ସେମାନଙ୍କୁ ଭେଟିବି । 

ମୁଁ ହୋଟେଇକୁ ଫେରିଗଲି । ସେଠି କପେ କଫି ଖାଇ ଶୋଇପଡ଼ିଲି । ପରିପଦ 
ଆଉ ଗୋଟିଏ ରୁମ୍‌ରେ ଥିଲା। 

ସୁମତି ଏପିଷୋଡ଼୍‌ 

ତା' ପର ଦିନ ସକାଳେ ଆମର ଫ୍ଲାଇଟ୍‌ ଟି.ଡ଼ବୃଲୁ୍ୟୁଏ.ରେ । ଆମ ସମସ୍ତେ 
ପାନୁଆମ୍‌ ପାଖରେ ଥିବା ଆମର ଜିନିଷପତ୍ର ଆଣି ଟି. ଡ଼ବଲ୍ୟୁ କାଉଣ୍ଡରରେ ଚେକ୍୍‌ଇନ୍‌ 
କରିଦେଲୁ । ସମସ୍ତଙ୍କୁ ବୋର୍ଡ଼ିଂ ପାସ୍‌ ମିଳିଗଲା । ଆମ ସାଙ୍ଗରେ ଥିଲା ସୁମତି ବର୍ଣ୍ଣବାସ । 
ଡକ୍ଟର ଜନ୍‌ ବର୍ଣ୍ଣବାସଙ୍କ ଝିଅ । ସେ ଗୋଠ ଖଣ୍ଡିଆ ହୋଇ କେତେବେଳେ ସବା ଆଗେ 
ଚେକଇନ୍୍‌ କରି ଯାଇ ପ୍ଲେନର ଗୋଟିଏ ସିଟ୍‌ରେ ବସି ପଡ଼ିଛି ଓ ଶୋଇ ଯାଇଛି ମଧ୍ଯ । 
ଆମେ ସମସ୍ତେ ଆସି ପ୍ଲେନରେ ନିଜ ନିଜ ସ୍ଥାନରେ ବସି ପଡ଼ିଲୁ । ଏତେ ବଡ଼ ପ୍ଲେନରେ 
ଆମେ ୧୯ ଜଣ ଓ ଆଉ ୪/୫ ଢଣ | ମୁଁ ମନେ ମନେ ସମସ୍ତଙ୍କୁ ଗଣିନେଲି । ଦେଖିଲି 
ସୁମତି ନାହିଁ । ତେଣୁ ମୁଁ କକ୍ପିଟରେ ଯାଇ କ୍ୟାପଟେନ୍‌ଙ୍କୁ କହିଲି । ସେ କକ୍ପିଟରୁ 
ବାହାରି ଆସି ନିଜେ ଆମ ଗୁପ୍‌ରେ ସମସ୍ତଙ୍କର ହାଜିରା ପକାଇଲେ | ସୁମତି ନିଘୋଡ଼ 
ନିଦରେ ଶୋଇପଡ଼ିଛି । ତେଣୁ ସେ ହାଜିରାର ଡାକ ଶୁଣୁନାହିଁ । ସେ ତାଙ୍କ କର୍ଡ଼କେଶର 
ଏୟାର ପୋର୍ଟକୁ ଡାକିଲେ । ଏୟାରପୋର୍ଟର ଟି.ଡ଼ବ୍ୟୁଲ.ଟି. କାଉଣ୍ଟର, ଏମିଗ୍ରେସନ 
କଣ୍ଟୋଲ ଓ କଷ୍ଟମ କଣ୍ଡୋଲ ସମସ୍ତେ କହିଲେ ସେମାନଙ୍କ ପାଖରୁ ସୁମତି ଚାଲି ଯାଇଛି । 
କ୍ୟାପଟେନ୍ଵ ଆହୁରି ବ୍ୟତିବ୍ୟସ୍ତ ହୋଇ ପଡ଼ିଲେ। ମୁଁ କ୍ୟାପଟେନ୍ଵଙ୍କୁ କହିଲି ଚାଲନ୍ତୁ ଆମେ 
ଦିହେଁ ପ୍ରତ୍ୟେକଟି ସିଟ୍‌ରେ କିଏ ବସିଛନ୍ତି ଦେଖିବା । ଆମେ କକ୍ପିଟ ପାଖ ଉଇନ୍୍‌ଡ଼ୋ 
ସିଟ୍‌ରୁ ଆରମ୍ଭ କଲୁ । ମୁଁ ଦେଖିଲି ଯେ ସୁମତି ଆରାମ୍‌ରେ ଶୋଇ ଘୁଗୁଡ଼ି ମାଡୁଛି । କହିଲି 
କ୍ୟାପଟେନ୍ଵ, ଏଇ ହେଉଛନ୍ତି ସୁମତି ବର୍ଣ୍ଣବାସ । କ୍ୟାପଟେନ୍‌ କହିଲେ ଓଃ ଡିଅର ! ଓ 
ତାଳି ମାରି ହସିଲେ । ତାଙ୍କ ତାଳି ଶବ୍ଦରେ ଓ ଆମ ଗ୍ରୁପ୍‌ର ଅନ୍ୟ ସମସ୍ତଙ୍କୁ କଥାବାର୍ରଭାରେ 
ସୁମତିର ନିଦ ଭାର୍ଗଗଲା | ସେ ଦେଖିଲା ଯେ କିଛି ଗୋଟାଏ ଗଣ୍ଡଗୋଳ ହୋଇଛି । ସେ 
ଓଲଟି ମୋତେ ପଚାରିଲା ମହାନ୍ତି, ଫାଇଟ ଛାଡ଼ିନାହିଁ କାହିଁକି ? କିଛି ଡିଫେକୃ ହୋଇଛି 
କି ଇଞ୍ଜିନିରେ ? ମୁଁ ଉତ୍ତର ଦେବା ଆଗରୁ କ୍ୟାପ୍‌୍ଟେନ କହିଲେ ଆପଣ ହଜିଯାଇଥିଲେ, 
କିଛି ସମୟ ପାଇଁ । ବର୍ଭମାନ ମିଳି ଯାଇଛନ୍ତି । ଲେଟ୍‌ ଅସ୍‌ ସେଲିବ୍ରେଟ୍‌ । ସମସ୍ତଙ୍କୁ ଡ୍ରିଙ୍କ 
ଦିଆଗଲା । ୟ୍ଲେନ ଉଡ଼ିଲା । ଧଳା ମେଘ ମାଳାକୁ ଭେଦକରି ଆମେ ନୀଳ ଆକାଶରେ 
୩୦, ୦ ୦ ୦ ଫୁଟ୍‌ ଉପରେ ଉଡ଼ିଲୁ | ଜଳଖିଆ ଦିଆଗଲା | ପାନ୍‌ଆମରେ ଦିଆ ଯାଇଥିବା 
ଜଳଖିଆ ଅପେକ୍ଷା ଖୁବ୍‌ ଭଲ । ଏୟାର ହସ୍‌ଟେସମାନେ ଭାରି ସୁନ୍ଦରୀ । ସେମାନେ 
ସୁମତି ଏପିସୋଡ଼କୁ ନେଇ ବେଶ୍‌ ଉପଭୋଗ କଲେ। 

ଲଣ୍ତନରୁ ନିଉୟର୍କ ଯିବାକୁ ହେଲେ ଆଟ୍‌ଲାଣ୍ଡିକ୍‌ ମହାସାଗର ପାରି ହେବାକୁ ହୁଏ । 
ସାତ ଘଣ୍ଟା ଲାଗେ । ଆମେ ପ୍ରାୟ ଆମେରିକାନ୍‌ ଲୋକାଲ୍‌ ଟାଇମ୍‌ ୩ଟା ବେଳେ 
ନିଉୟର୍କରେ ପହଞ୍ଚିଲୁ । କେତେଜଣ ଇଣ୍ଟରନେସନାଲ ଷ୍ଟୁଡ଼େଣ୍ଟସ୍‌ ସର୍ଭିସ୍‌ ଭଲେଣ୍ଡିୟର 

ଆମକୁ ସାହାଯ୍ୟ କଲେ । ଆମର ଜିନିଷପତ୍ର କଷ୍ଟମ ପାଖରେ ପହଞ୍ଚିଲା ପରେ ସେଗୁଡ଼ିକ 
କ୍ଲିୟର କରାଇବାରେ ଯାହାଯ୍ୟ କଲେ। ତା'ପରେ ଆମ୍ଭେମାନେ ଏୟାରପୋର୍ଟ ବାହାରକୁ 
ଆସି ଗୋଟିଏ ଗୋଟିଏ ଟାକ୍ଟିରେ ବସିଲୁ। ଟାକ୍ଟ୍‌ ସବୁ ଆମକୁ ନେଇଗଲ। 
ଆବେଭିକ୍ଟୋରିଆ ହୋଟେଲ, ଠିକ୍‌ ରେଡ଼ିଓ ସିଟି ମ୍ୟୁଜିକ୍‌ ହଲର ସାମ୍ନାରେ । ସେଠି 
ଆମକୁ ଡକୃୂର ଓଲେନିଡ଼ର୍ଦ୍ଧ, ଶ୍ରୀମତୀ ଓଲ୍ଲେଡ଼ର୍ଫ ଓ ତାଙ୍କ ଆସିଷ୍ଟାଷ୍ଟ ମିସେସ୍‌ ୱାଇସ୍‌କାଫ 
ଅପେକ୍ଷା କରିଥିଲେ । ପ୍ରଥମେ ଆମେ ସମସ୍ତେ ଆମର ପାସ୍‌ପୋର୍ଟ ୱାଇସ୍‌କାଫଙ୍କୁ 
ନେଇଗଲୁ । ସେତେବେଳକୁ ସନ୍ଧ୍ୟା ୫ଟା ବାଜି ଯାଇଥାଏ । 

ଆମେ ନିଜ ନିଜ ରୁମ୍‌କୁ ଗଲୁ । ଏପ୍ରିଲ୍‌ ମାସରେ ମଧ୍ଯ ନିଉୟର୍କ ବେଶ୍‌ ଥଣ୍ଡା । 
ଗାଧୁଆପାଧୁଆ କରି ଡିନର ଖାଇବାକୁ ଗଲୁ । ଡିନର ପରେ ଆରମ୍ଭ ହେଲା ଓରିୟେଣ୍େସନ୍‌ 
ଲେକ୍ଵଚର । ଡକ୍ଟର ଓଲ୍ଲେନ୍‌ଡ଼ଫ୍ଵ ଆରମ୍ଭ କଲେ । ସେଦିନ ଏଡିକି । 
ଆମେରିକାନା 

ତା'ପର ଦିନ ସକାଳେ ଜଳଖିଆ ପରେ ପୁଣି ଡକ୍ର ଓଲେନ୍‌ଡ଼ରଫ ଆରମ୍ଭ କଲେ 
ଓରିୟେଣ୍ଡେସନ୍୍‌ ଲେକ୍ବଚର | ଏହାର ନାମଥିଲା ଆମେରିକାନା । ଆମେରିକାର ଇତିହାସ, 
ଆମେରିକାର ସଂସ୍କୃତି, ଆମେରିକାର ସାମାଜିକ ବ୍ୟବସ୍ଥା ଓ ଆମେରିକାର ବୈଦେଶିକ 
ସଂପର୍କ ଇତ୍ୟାଦି ବିଷୟ ଆମେରିକାନାର ଅନ୍ତଭୁଭ୍ତ ଥିଲା । ଆମେରିକାର ଆସିଷ୍ଟାଣ୍ଡ 
ସେକ୍ରେଟେରୀ ଅଫ୍ବ ଷ୍ଟେଟ୍‌ସ ଓ ଅନ୍ୟ ବିଶେଷଜ୍ଞମାନେ ମଧ୍ଯ ବକ୍ତୃତା ଦେଇଥିଲେ । 
ପ୍ରତ୍ୟେକ ବକ୍ତୃତା ପରେ ଆଲୋଚନା ହେଉଥିଲା । 

ଆବ୍ଵେବଭିକଟୋରିଆ ହୋଟେଲ ପାଖରେ କେତେଗୁଡ଼ିଏ ଇଟାଲୀୟାନମାନଙ୍କର 
ଫଟୋ ଓ ଇଲେକଟ୍ରନିକ୍ସ ଦୋକାନ ଥାଏ। ପ୍ରତି ଦୋକାନ ସାମନାରେ ଲେଖାହୋଇଥାଏ 
ଆଜି ସବୁ ଜିନିଷ ଶସ୍ତା ଦରରେ ବିକ୍ରୀ ହେବ । କାଲିକି ଏ ଦୋକାନ ଏଠି ନଥିବ । ମୋର 
ସନ୍ଦେହ ହେବାରୁ ମୁଁ ହୋଟେଲର ଜଣେ କର୍ମଚାରୀଙ୍କୁ ଏ ବିଷୟରେ ପଚାରିଲି । ସେ 
କହିଲେ ଯେ ଏଠାକାର ଇଟାଲୀୟାନ ଦୋକାନୀ ସବୁ ଠକଙ୍କ ଗୁରୁ । ସେଠି ଜିନିଷ କିଣିଲା 
ବେଳେ ସାବଧାନ ଥିବେ । ଅନେକ ସମୟରେ ସେମାନେ ଗରାଖକୁ ପିକ୍‌ ପକେଟ୍‌ କରି 
ଦିଅନ୍ତି । 

ଫୁରସତ ବେଳେ ମୁଁ ଥରେ ସେଭଳି ଗୋଟିଏ ଦୋକାନକୁ ଯାଇଥିଲି । କାନ୍ଧରେ 
ମୋର ଲାଇକା କ୍ୟାମେରା ଝୁଲୁଥିଲା । ମୋ ଦୋକାନକୁ ଦେଖି ସେ ଦୋକାନୀ ମତେ 
କହିଲା ଯେ ମୁଁ ଯଦି ମୋ ଲାଇକାକୁ ବିକିବାକୁ ଚାହେଁ ତେବେ ଭଲ ପଇସା ପାଇବି । ମୁଁ 
ମନାକଲି । ସେ ମୋତେ ବହୁତ ଲୋଭ ଦେଖାଇ ଶେଷକୁ ଚୁପ୍ଚାପ୍‌ ହୋଇ ରହିଲା | 

ବନାରସ୍ର ଗାନ୍ଧିଆନ୍‌ ଇନ୍‌ଷ୍ଟିଚ୍ୟୁଟ୍‌ ଅଫ୍ବ ଷ୍ଟଡ଼ିକ୍‌ର ମୋର ଜଣେ ବନ୍ଧୁ । ନାଗେଶ୍ବର ପ୍ରସାଦ । 
ଏହିଭଳି ଗୋଟିଏ ଦୋକାନରୁ ଗୋଟିଏ ଏକ୍ଢାକଟା କ୍ୟାମେରା କିଣିଥିଲେ । ତାର ଲେନ୍ସ 
ଥିଲା ପ୍ଲାଷ୍ଟିକ୍‌ 

ଆମ ଗ୍ରୁପ୍‌ର ଶାରଦା ଚୋପ୍ରା ସେ ଦୋକାନକୁ ଗଲା ଗୋଟିଏ କ୍ୟାମେରା 
କିଣିବାକୁ, ‘ରେଗୁଲା' ନାମକ ଗୋଟିଏ କ୍ୟାମେରାର ଦାମ୍‌ କେତେ ପଚାରିଲାରୁ ସେ 
ଇଟାଲିୟାନ୍‌ ଦୋକାନୀ କହିଲା ଦେଢ଼ଶହ ଡଲାର । ଶାରଦାର ବଜେଟ୍‌ ୩୦ ଡଲାର । 
ତେଣୁ ସେ ଫେରି ଆସୁଆସୁ କହିଲା ମୁଁ ଯାଉଛି ମହାନ୍ତିକୁ ନେଇ ଆସିବ । ତା'ପରେ 
ଆମେ ଦିହେଁ ସେଠାକୁ ଗଲୁ । ମୁଁ କ୍ୟାମେରାଟିକୁ ଦେଖିଲି ଓ କହିଲି ଏହାର କାଟାଲାଗ 
ମୂଲ୍ୟ ହେଉଛି ମାତ୍ର ୧୫ ଡଲାର । ସେ ଜାଣିପାରିଲା ଯେ ମୁଁ ମହା ଗଣ୍ଡିଆ । ଶେଷରେ 
୨୦ ଡଲାରରେ ଦେଲା ଓ ଶାରଦାକୁ ଗୋଟିଏ ପାର୍କର ବଲପେନ୍‌ ଓ ମୋତେ ଗୋଟିଏ 
ଟାଇକ୍ଲିପ୍‌ ଉପହାର ଦେଲା | ଗତବର୍ଷ ଆମେରିକା ଗଲାବେଳେ ନିଉୟର୍କରେ ବୁଲୁବୁଲୁ 
ଲକ୍ଷ୍ୟକଲି ଯେ ରେଡ଼ିଓ ସିଟି ମିଉଜିକ୍‌ ହଲ ସାମ୍ନାରେ ସେ ଆଦେଭିକଟୋରିଆ ହୋଟେଲ୍‌ 
ଆଉ ନାହିଁ । ନିଉୟର୍କର ଚେହେରା ପୂରାପୂରି ବଦଳି ଯାଇଛି । 
ସବ୍ଲିମିନାଲ ଆଡ଼୍‌୍ଭାଟାଇଜିଂ 

ଆଉଗୋଟିଏ କଥା ଲେଖୁଛି । ରେଡ଼ିଓ ସିଟି ମ୍ୟୁଜିକ୍‌ ହଲରେ ସାଉଣ୍ଡ ଅଫ୍ବ ମ୍ୟୁଜିକ୍‌ 
ଚାଲିଥାଏ । ତେଣୁ ଆମେ ସମସ୍ତେ ଦିନେ ସଂଧା ଡ଼ିନର ଖାଇ ଗଲୁ । ଫିଲ୍ମ ଚାଲିଛି । 
ଗୀତରେ ଭରା ରଙ୍ଗୀନ୍‌ ଫିଲ୍ମ । ତା ପରଦାରେ ପ୍ରଥମେ ପ୍ରଥମେ ପ୍ରତି ତାଳର ମିନିଟ୍‌ରେ 
ଲେଖାହେ।ଇ ଯାଉଥିଲ। ଡ୍ଜି ଙ୍କ କୋକାକୋଲ। । ପୁଣି ପ୍ରତି ୫ ମିନିଟ୍‌ରେ 
ଲେଖି ହୋଇଯାଉଥାଏ ଦଡ୍ନିଙ୍କ କୋକାକୋଲା । ତା'ପରେ ପ୍ରତି ଦଶ ସେକେଣ୍ଡରେ ଓ 
ଶେଷରେ ପ୍ରତି ପାଞ୍ଚ ସେକେଣ୍ଡରେ ଲେଖା ହୋଇଯାଉଥାଏ ସେଇ ଗୋଟିଏ କଥା ଡ୍ରିଙ୍କ 
କୋକାକୋଲା । ମୁଁ ଆଗରୁ କେବେ କୋକାକୋଲା ପିଇନଥିଲି । ଦେଢ଼ ଘଣ୍ଟାର ପିଲ୍ମ 
ସରିଲାପରେ ବୃଦ୍ଧି ନଥିବା ଗଧ ଭଳି କୋକାକୋଲା ଦୋକାନକୁ ଯାଇ କୋକାକୋଲା 
ପିଇଲି । ଏହି ଧରଣର ବିଜ୍ଞାପନକୁ କହନ୍ତି ସବ୍‌ ଲିମି ନାଲ୍‌ ଆଡ଼ଭଟାଇକଜିଙ୍ଗ । ଏହା ଭାରି 
ବିପଦ୍ଵ ଜନକ । ମଣିଷକୁ ଏହାର କରାମତିରେ ଅକାମି ହେଲା ପରି ଜଣାପଡ଼େ । ପରେ 
ମୁଁ କୋକାକୋଲା ସଂପର୍କରେ ବହୁତ ପଢ଼ାପଢ଼ି କରି ଜାଣିଲି ଯେ ଏଥିରେ ଅତି କମ୍‌ 
ମାତ୍ରାରେ ଅଫିମ ବ୍ୟବହାର କରାଯାଇଥାଏ, ଯାହା ଫଳରେ ଏହାକୁ ଥରେ ପିଇଲେ 
ପୁଣି ପିଇବାକୁ ପ୍ରବଳ ଇଚ୍ଛା ହୁଏ । ଏପରିକି ଯଦି ଆଜି ଦିନ ୧୧ ଟାରେ ମୁଁ କୋକାକୋଲା 
ପିଇଛି, ତେବେ କାଲିଦିନ ୧ ୧ଟାରେ ପୁଣି ପିଇବାକୁ ଇଛାହେବ । ଏହାକୁ ଇଂରାଜୀରେ 

କହଚ୍ତି ହାବିଟ୍‌ ଫରମିଙ୍ଗ । ସେହି ସକାଶେ ଏ ଖଇରିଆ ରଂଙ୍ଗର ଓ କଦର୍ଯ୍ୟ ସୁଆଦର 
କୋକାକୋଲାକୁ ଲୋକେ ପିଅନ୍ତି ଓ କେତେକ ପାଗଳ ହୁଅନ୍ତି ଏହକୁ ପିଇବାକୁ । ସମସ୍ତେ 
ଅଳ୍ପ ବହୁତେ ଅଫିମିଆ କଳାକୃଷ୍ଣ କମଳଆଖି । ସେହି ଦିନ ଠାରୁ ମୁଁ କୋକାକୋଲା ପିଏ 
ନାହିଁ । 

ଆମେରିକାନା ବଢ୍ଧତାମାଳା ଶେଷ ହେଲା । ନିଉୟର୍କରୁ ଦର୍ଶନୀୟ ସ୍ଥାନ ସବୁ 
ଦେଖିଲୁ । ଷ୍ଟାଚ୍ୟୁ ଅଫ୍ବ ଲିବରଟି ନିକଟକୁ ବୋଟ୍‌ରେ ଗଲୁ । ନାନା ବାସନାର ଆଇସ୍‌କ୍ରିମ୍‌ 
ଖାଇଲୁ । ଏଥର ପ୍ରୋଗ୍ରାମର ଅନ୍ତହଧକ୍ତ ବିଭିନ୍ନ ସହରକୁ ଯିବା କଥା | ଯଥା କ୍ଲିଭ୍ଲାଣ୍ଡ, 
ମିନିଆପଲିସ୍‌ -ସେଣ୍ଟପଲ୍‌, ଚିକାଗୋ ଓ ସାନଫ୍ରୋନସିସ୍‌କୋ ! 

ଢ୍ଲିଭ୍ଲାଣ୍ଡ ଗୁପ୍‌ରେ ମୁଁ ଥିଲି । ୟୁନାଇଟେଡ୍‌ ଏୟାରଲାଇନ୍‌ସ୍‌ରେ ଆମେ ଗଲୁ 
କ୍ଳିଭଲାଣ୍ଡ | ମୋ ସାଙ୍ଗରେ ଥିଲେ ଅହମଦାବାଦର ଯରବାନୋ କଣ୍ଟାକ୍ଟର, ହାଇଦ୍ଵାବାଦର 
ଯର ଦୋରାବନା, ଦିଲ୍ୟର ଶ୍ରୀମତୀ ରେବତୀ, ବମ୍ବେର ହୋମାଇ ଦଲାଲ୍‌ ଓ କଲିକତାର 
ବାଣୀ ସେନ୍‌ । ଆମେ ଇଉନାଇଟେଡ଼୍‌ ଏୟାରଲାଇନ୍‌ସର ଗୋଟାଏ ସକାଳ ଫ୍ଲାଇଟ୍‌ରେ 
ନିଉୟର୍କ ଛାଡ଼ିରୁ ଓ ଘଣ୍ଟାଏ ପରେ କ୍ଲିଭଲାଣ୍ଡରେ ପହଞ୍ଚିଗଲୁ । ଆମ ଫ୍ଲାଇଟ୍‌ରେ ପୃଥିବୀର 
ଅନ୍ୟାନ୍ୟ ଦେଶରୁ ଆସିଥିବା ପ୍ରତିନିଧୂମାନେ ଥିଲେ । 

କ୍ଲିଭ୍ଲାଣ୍ଡ ଏୟାରପୋର୍ଟରୁ ଆମର ଯିବାର କଥା କ୍ଲିଭ୍ଲାଣ୍ଡର ହାଇରାମ ହାଉସ 
କ୍ୟାମ୍ପକୁ | ସେଠି ପୁଣି ଓରିୟେଣ୍ଟେସନ୍‌ ଚାଲିବ । ତା'ପରେ ଆମର ହୋଷ୍ଟ ଫାମିଲି ସବୁ 
ସେଠାରୁ ଆମକୁ ନେଇଯିବେ । ଏହି ବ୍ୟବସ୍ଥା ଥିଲା । ତେଣୁ ଗୋଟିଏ ପରେ ଗୋଟିଏ 
କାରରେ ଆମେ ବସିଗଲୁ । ଜିନିଷପତ୍ର ସବୁ ଗୋଟିଏ ଗାଡ଼ିରେ ଆସିଲା । ମୁଁ ଯେଉଁ 
କାରରେ ବସିଥିଲି, ସେ କାରରେ ଇସ୍ରାଏଲର ହାଗ୍ଗି ମାଗେଡ଼୍‌ ଥିଲା | ଆଉ ଜଣେ 
ଆରବ ଦେଶରୁ ମଧ୍ଯ ଥିଲା । ସେ ଯେପରି ଜାଣିଲା ଯେ ଆମ କାରରେ ଇସ୍ରାଏଲରୁ 
ଜଣେ ଅଛି । ସେ ଜୋରରେ ପାଟିକରି କହିଲା କାର୍‌ ବନ୍ଦ କର। ମୁଁ ଏଥିରେ ଯିବି ନାହିଁ । 
ଏଠି ଇସ୍ରାଏଲରୁ ଜଣେ ଅଛି । ଗାଡ଼ି ବନ୍ଦ ହେଲା । ସେ ଓହ୍ଲାଇଯାଇ ଅନ୍ୟ ଗାଡ଼ିରେ 
ଆସିଲା । ସେ ସଂକିର୍ଣ୍ଣତାର ସୀମା ଟପିଯାଇ ମଣିଷପଣିଆ ହରାଇ ବସିଲା । ସେ ପୁଣି 
ଗୋଟିଏ ଆନ୍ତର୍ଜାତିକ କାର୍ଯ୍ୟକ୍ରମରେ ଆସିଛି । 

ଆମେ ସମସ୍ତେ ଯାଇ ହାଇରାମ୍‌ ହାଉସ୍‌ କ୍ୟାମ୍ପରେ ପହଞ୍ଚିଲୁ । ସେତେବେଳକୁ 
ପ୍ରାୟ ଦିନ ଗୋଟାଏ । ଆମେ ସବୁ ଗୋଟାଏ ବଡ଼ ହଲ୍‌ରେ ରହିଲୁ । ଝିଅମାନେ ଆଉ 
ଗୋଟାଏ ହଲ୍‌ରେ ରହିଲେ । ବେଶ୍‌ ଭୋକ ହୋଇଥିଲା । ଲଞ୍ଚ ମଧ୍ଯ ରେଡ଼ି ଥିଲା। ବଫେ 
ସିଷ୍ଟମରେ ଲାଇନ୍‌ରେ ଠିଆ ହୋଇ ପ୍ଲେଟରେ ଯାହା ନେବାର କଥା ନେଇ ଖାଇ ବସିଲୁ। 
ସବୁ ଭଲ ଲାଗୁଥାଏ । 

ହାଇରାମ ହାଉସ୍‌ କ୍ୟାମ୍ପ ଗୋଟିଏ ସ୍ଥାୟୀ କ୍ୟାମ୍ପ । ଏଠାକୁ ଦଳକୁ ଦଳ ଯୁବକ 
ଯୁବତୀ ଆସନ୍ତି ୩ ଦିନରୁ ୫ ଦିନ କ୍ୟାମ୍ପ କରି ରହିବାକୁ । ସମସ୍ତେ ନିଜ କାମ ନିଜେ 
କରନ୍ତି । ଏପରିକି ରୋଷେଇ ମଧ୍ଯ ଏ ଦେଶରେ ଏପରି ବ୍ୟବସ୍ଥା ବହୁତ ଅଛି । ସାଧାରଣତଃ 
ପ୍ରଧାନ ରାସ୍ତାକଡ଼ରେ ଥାଏ ! ଆମ ଦେଶରେ ମଧ୍ଯ ଏହିପରି ବ୍ୟବସ୍ଥା ରହିବା ଉଚିତବ ¦ 

ଟିକିଏ ବିଶ୍ରାମ ନେବା ପରେ ଆରମ୍ଭ ହେଲା ଓରିୟେଣ୍େସନ୍‌ ବକ୍ତା ମାଳା ଡକ୍ଟର 
ଓଲେନୁଡ଼ଫ ଓ ମିସେସ୍‌ ଓଲେ୍ଲେନଡ଼ର୍ଫ ଆମ ସାଙ୍ଗରେ ରହିଥାନ୍ତି । ଅନ୍ୟମାନେ ସବୁ ଆସି 
ବକ୍ତା ଦେଲେ। ଆଉଜଣେ କହିଲେ ଆମ୍ଭେମାନେ ପରିବାରମାନଙ୍କ ଘରେ କିପରି ଚଳିବୁ । 

ପରେ ଠିକ୍‌ ହେଲା ଯେ ସ୍ଵିଡ଼େନ୍ଵର ଲିଲିମର ଲିଣ୍ଡ୍‌ ଚା' କରି ଆଣିବ ଓ ରାତିରେ 
ଡିନର ରାନ୍ଧିବେ ରେବତୀ ସୌନୀ ଓ ମନୋହର ରତଵୱାନୀ । ୫ ମିନିଟ୍‌ ମଧ୍ଯରେ ଲିଲି ଚା’ 
କରିଆଣି ସମସ୍ତଙ୍କୁ ଦେଲା । 

ହାଇରାମ ହାଉସ୍‌ କ୍ୟାମ୍ପରେ ଗଛପତ୍ର ବହୁତ । ହରିଣ ଓ ହରିଣ ଛୁଆ ବୁଲୁଥାତ୍ତି । 
ନାନା ପ୍ରକାରର ଚଢ଼େଇଙ୍କ ସ୍ଵରକୁ ଆମେ ବେଶ୍‌ ଉପଭୋଗ କରୁଥାଉ । ମୋ କ୍ୟାମେରାର 
ସଦଵବ୍ୟବହାର ହେଉଥିଲା ଏଇଠି । 
ସଂଗୀତ ହିଁ ମଣିଷକୁ ଏକାଠି କରିରଖେ 

ରାତିରେ ରେବତୀ ଓ ମନୋହର ଡିନର ରାନ୍ଧିଥିଲେ। ଭାତ, ଡ଼ାଲି, ଆଳୁଭର୍ରା, 
ମାଂସ ତରକାରୀ ଓ ଅଣ୍ଡା ପୁଡ଼ିଂ । ସମସ୍ତେ ଖାଇସାରି ସେମାନଙ୍କୁ ପ୍ରଶଂସା କଲେ ବହୁତ । 
ତା'ପରେ ବାହାରେ ବସି ଆମେ ସବୁ ଗୀତ ଗାଇଛରୁ । ବିଭିନ୍ନ ଦେଶର ବିଭିନ୍ନ ଭାଷାରେ 
ଗୀତ ଶୁଣି ମନେ ହେଉଥାଏ ଯେପରି ସଂଗୀତ ହିଁ ମଣିଷକୁ ଏକାଠି କରିରଖେ । ମୁଁ ଗାଇଥିଲି 
ମୋର ପ୍ରିୟ ରବୀନ୍ଦ୍ର ସଂଗୀତ- ଖର ବାୟୁ ବଏ ବେଗେ, ଚାରିଦିକ୍‌ ଛ।ଏ ମେଘେ, ଓ ଗୋ 
ନେଏ ନାଓ ଖାନି ବାଇଓ | ବହୁତ ରାତି ଯାଏ ଚାଲିଲା । 

ତା'ପର ଦିନ ସକାଳେ ଜଳଖିଆ ତିଆରି କଲୁ ମୁଁ ଓ ଇସ୍‌ରାଏଇର ହାଗ୍ଗି 
ମାଗେଦ୍‌ଵ । ପାଓରୁଟି, ଆମ୍ଲେଟ୍‌ ଓ କଫି । ମନଇଚ୍ଛା ଯିଏ ଯେତେ ଅମ୍ଲେଟ୍‌ ନେଇ 
ଖାଇ ପାରିଲା । କଫି ମଗ୍ର ଆକାର ଥିଲା ଆମ ଦେଶର ଲସ୍‌ସି ପିଇବା ଗିଲାସ ଭଳି । 
ସେଠି ଜଳଖିଆ ଖାଇବା ପରେ କେହି ପାଣି ପିଅନ୍ତି ନାହିଁ । ମୁଁ ଓ ହାଗ୍ତି ପାଣି ବ୍ୟବସ୍ଥା 
କରିଥିଲୁ । 

ହାଇରାମ ହାଉସ୍‌ କ୍ୟାମ୍୍‌ରେ ୩ ଦିନ ରହିବା ପରେ ଆମର ହୋଷ୍ଟ ପରିବାରର 
ଲୋକେ ଆସି ଆମକୁ ନେଇଗଲେ । କ୍ଲିଉଲାଣ୍ଡର ଡକ୍ଟର ଡିକ୍‌ ବ୍ରୋକାଙ୍କ ଘରକୁ ମୁଁ 
ଗଲି । ଡକ୍ଟର ବ୍ରୋକା ଜଣେ ବୈଜ୍ଞାନିକ ଓ ଶ୍ରୀମତୀ ବ୍ରୋକା ସମାଜ ସେବା କରନ୍ତି । 

ସ୍ଵାମୀ ସ୍ତ୍ରୀ ଦିହେଁ ଆସି ତାଙ୍କ ବଡ଼ କାରରେ ମୋତେ ନେଇ ଗଲେ । ତାଙ୍କ ଘର ଭାରି 
ସୁନ୍ଦର ଓ ବେଶ୍‌ ବଡ଼ । ଶ୍ରୀମତୀ ବ୍ରୋକାଙ୍କର ବଗିଚା କାମରେ ଭାରି ସଉକ । ଘର 
ସାମ୍ନାରେ ଗୋଟିଏ ଛୋଟ ବଗିଚା | ସୁନ୍ଦର ସୁନ୍ଦର ଫୁଲ ଗଛର ଭରା । ଡକ୍ଟର ବ୍ରୋକା 
ମୋତେ ସାଙ୍ଗରେ ନେଇ ମୁଁ ରହିବା ବଖରା ମୋତେ ଦେଖାଇ ଦେଲେ। ତାଙ୍କର ଗୋଟିଏ 
ପୁଅ । ସେ ସୁଲରେ ପଢ଼େ । ଝିଅଟି ସାନ | ତଳି ଉପର ଭାଇ ଭଉଣୀ ଟିକିଏ ଟିକିଏ 
କଥାରେ କଳି କରନ୍ତି । ସବୁଠି ଏକା କଥା । ଡକ୍ଟର ବ୍ରୋକା ଓ ଶ୍ରୀମତୀ ବ୍ରୋକା ମୋତେ 
ତାଙ୍କ ପୁଅଝିଅଙ୍କ ସଂଗେ ପରିଚୟ ସପ୍ତାହ ରହଣୀ ମଧ୍ଯରେ ସେମାନେ ମୋ ଠାରୁ ବହୁତ 
କିଛି ଶିଖି ପାରିବେ । ସେତେବେଳକୁ ଗୋଟାଏ ବାଜିଥିଲା । ଆମେ ସବୁ ଏକାଠି ଖାଇ 
ବସିଲୁ । ସେମାନେତ ଆଗରୁ ମୋ ବିଷୟରେ କିଛି ଜାଣିଥିଲେ । ତଥାପି ମୋତେ 
ପଚାରିଲେ ମୋ ସ୍ତ୍ରୀ ଓ ପିଲାପିଲିଙ୍କ କଥା ମୁଁ ସେମାନଙ୍କୁ ତିନୁ, ବେବୀ, ଝୁନୁ ଓ ପାପାଙ୍କ 
ଫଟୋ ଦେଖାଇଲି ଓ ବାପିନୁମାଙ୍କ ବିଷୟରେ କହିଲି । ପ୍ରକୃତରେ କହିବାକୁ ଗଲେ ଭାରତ 
ବିଷୟରେ ଏମାନଙ୍କର ବିଶେଷ କିଛି ଧାରଣା ନଥିଲା । ନାନାରକମର ଅଜବ୍‌ କଥା ସବୁ 
ଏମାନେ ଆମ ଦେଶ ବିଷୟରେ କହନ୍ତି । କୁଆଡ଼େ ଆମ ଦେଶରେ ସବୁ ଗଛରେ ସାପ 
ରହିଥାନ୍ତି ଇତ୍ୟାଦି... ଇତ୍ୟାଦି... | 

ତା'ପର ଦିନ ସକାଳୁ ଡକ୍ଟର ବ୍ରୋ|କ। ମୋତେ ନେଇ ଓୱଷ୍ଟର୍ଣ୍ଵ ରିଜର୍ଭ 
ଇଉନିଭରସିଟିରେ ଛାଡ଼ିଦେଇ ଆସିଲେ । ସେଠି ସ୍ତ୍ୁଲ ଅଫ୍ବ ଆପ୍ଲାଏଡ଼୍‌ ସୋସିୟାଲ୍‌ 
ସାଏନ୍‌ସରେ ଆମେ ଟ୍ରେନିଂ ନେବୁ । 

ଏହି ୬ ସପ୍ତାହ ଟ୍ରେନିଂକୁ ପରିଚାଳନା କରିବେ ଡକ୍ଟର ମ୍ୟାରି ଗିଲମୋର ସ୍ତ୍ୁଲରେ 
କ୍ଲାସ ହେବ ଓ ଅନ୍ୟାନ୍ୟ ଏଜେନ୍‌ ସିରେ କାମ ଦେଖିବାକୁ ଯିବୁ । ଏ ପ୍ରୋଗ୍ରାମ ଠିକ୍‌ 
ବହୁତ ଲୋକଙ୍କ ସାଙ୍ଗରେ ମିଶିବାର ସୁବିଧା ପାଏ । 

ବ୍ରୋକା ଦିନେ ସଂଧ୍ୟାରେ ଗୋଟିଏ ପାର୍ଟିର ଆୟୋଜନ କରିଥିଲେ । ତାଙ୍କର 
ବନ୍ଧୁବାନ୍ଧିବ ଓ ପଡ଼ୋଶୀମାନଙ୍କ ସାଙ୍ଗରେ ମୋର ପରିଚୟ କରାଇ ଦେବାକୁ । ଶ୍ରୀମତୀ 
ବ୍ରେକା ଗୋଟାଏ ସ୍ଵତନ୍ତ୍ର ଧରଣର ଡ୍ରିଙ୍କର ବ୍ୟବସ୍ଥା କରିଥିଲେ । ସେଥିରେ ନାନାରକମର 
ଫଳରସ ଓ ସାମାନ୍ୟ ରମ୍‌ ମଧ୍ଯ ମିଶିଥିଲା । ଏହି ଧରଣର ପାର୍ଟିକୁ ଆମେରିକାରେ ଓପନ୍‌ 
ହାଉସ୍‌ କହନ୍ତି । ବହୁତ ଭଦ୍ବଲୋକ ଓ ଭଦ୍ରମହିଳା ସେ ଓପନ୍‌ ହାଉସ୍‌କୁ ଆସିଥିଲେ | 
ସେମାନେ ମୋତେ ବିଭିନ୍ନ ପ୍ରଶ୍ନ ପଚାରି ଆମ ଦେଶ ବିଷୟରେ ବହୁତ କଥା ଜାଣିବାର 
ଚେଷ୍ଟା କରିଥିଲେ । 

ଶ୍ରୀମତୀ ବ୍ରୋକାଙ୍କ ମାଆ ରହନ୍ତି ଚିକାଗୋରେ । ବୟସ ଅଶୀ ଉପରେ | ତାଙ୍କ 
ଅଟୋମେଟିକ୍‌ ଗିଅର୍‌ ଥିବା କାର୍ର ମଝିରେ ମଝିରେ ଝିଅ ଜୋଇଁଙ୍କୁ ଦେଖି ଯାଆନ୍ତି। ମୁଁ 

ଥିଲାବେଳେ ସେ ମୋତେ ଦେଖିବାକୁ ଆସିଥିଲେ । ପ୍ରାୟ ସପ୍ତାହେ ଖଣ୍ଡେ ରହି ପୁଣି 
ଫେରିଗଲେ । ସବୁଦିନେ ସକାଳେ ଜଳଖିଆ ଖାଇଲାବେଳେ ମୁଁ କଅଣ ପିଛିଛି, ମୋତେ 
ଶୀତ ହେଉଛି କି ନାହିଁ ସବୁ କଥା ପଚାରିବେ ଏବଂ ମୋ ପୋଷାକକୁ ନିଜ ହାତରେ 
ପରୀକ୍ଷା କରିବେ । ଦିନେ ମୋ କାନରେ ଫୁସ୍‌ଫିସ୍‌ କରି କହିଲେ ତମର ପୋଷାକ ପିନ୍ଧିବାର 
ଜ୍ଞାନ ଅଛି । କେଉଁ ପ୍ୟାଣ୍ଟ ସାଙ୍ଗରେ କେଉଁ କୋଟ୍‌ ମ୍ୟାଚ୍‌ କରିବ ଓ ତା’ ସାଙ୍ଗକୁ କିଭଳି 
ଟାଇ ପିଛିବାକୁ ହେବ, ଡା ପ୍ରତି ତମେ ବିଶେଷ ନଜର ଦିଅ। କିନ୍ତୁ ମୋ ଜୋଇଁ ପୋଷାକ 
ପିନ୍ଧିବା ବିଷୟରେ ବଡ଼ ଅସାବଧାନ । 

ଏହିପରି ବ୍ରୋକା ପରିବାର ସଂଗେ ଘନିଷ୍ଠତାଟା ଜମାଟ୍‌ ବାନ୍ଧିଲା ବେଳକୁ ତାଙ୍କ 
ଆତିଥ୍ୟ ଛାଡ଼ିବାକୁ ପଡ଼ିଲା ପରବର୍ରି ଦୁଇ ସପ୍ତାହ ରହିବାକୁ ପଡ଼ିବ ଶ୍ରୀଯୁକ୍ତ ଓ ଶ୍ରୀମତୀ 
ଭାନ୍‌ ଭେକ୍ଟାନଙ୍କ ଘରେ । ଶ୍ରୀମତୀ ଭାନ୍‌ ଭେକ୍‌ଟାନ୍‌ ଆସି ମୋତେ ବ୍ରୋକାଙ୍କ ଘରୁ 
ନେଇଗଲେ। 

ଭାନ୍‌ ଭେକ୍ରଟାନ୍‌ ଙ୍କ ଘର ବେଶ୍‌ ବଡ଼ । ରହିବାକୁ କେବଳ ବୃଢ଼ାବୁଢ଼ୀ ଦିଜଣ । 
ଶ୍ରୀଯୁକ୍ତ ଭାନ୍‌ ଭେକ୍୍‌ଟାନ୍‌ ଜଣେ ଟରପେଡ଼ୋ ଇଂଜିନିଅର | ତାଙ୍କର ମାସିକ୍‌ ଦରମା ଥିଲା 
୯ ୦,୦ ୦ ୦ ଡଲାର୍‌ | ଦ୍ବିତୀୟ ବିଶ୍ଵଯୁଦ୍ଧବେଳେ ଗୋଟିଏ ଦୁଇଟି ବୁଡ଼ାଜାହାଜକୁ ଧ୍ଵଂସ 
କରିଦେଇଛନ୍ତି ତାଙ୍କ ଡିଆରି କରିଥିବା ଟରପେଡ଼ୋ ସାହାଯ୍ୟରେ । ମୋତେ ଶ୍ରୀମତୀ 
ଭାନ୍‌ ଭେକ୍୍‌ଟାନ ମୋ ରହିବା ବଖରାଟିକୁ ମୋଡେ ଦେଖାଇଦେଲେ ଓ ଶ୍ରୀଯୁକ୍ତ 
ଭାନନଭେକ୍ରଟାନଙ୍କ ସାଙ୍ଗରେ ପରିଚୟ କରାଇଦେଲେ । ମୋତେ ଅଲଗା ଡାକିନେଇ କହିଲେ 
ଯେ ବେଳେବେଳେ ଭାନ୍‌ ହାତପାପୁଲିକୁ ମୁଠା କରି ଦାନ୍ତ ରଗଡ଼ି କ'ଣ ସବୁ ଜର୍ମାନ 
ଭାଷାରେ କହେ। ସେ ସବୁ ଦେଖି ଯେପରି ମୁଁ ଡରିନଯାଏ। ତାଙ୍କ କଥା ନସରୁଣୁ ଭାନ୍‌ଙ୍କର 
ସେ ଅବସ୍ଥା ମୁଁ ଦେଖିଲି । ଯୋ (ଶ୍ରୀମତୀ ଭାନ୍‌ ଭେକଟାନ୍‌ ) ମୋତେ କହିଲେ ଯେ ସେ 
ଜଣେ ଟରପେଡ଼ୋ ଇଂଜିନିୟର୍‌ ଓ ଦ୍ବିତୀୟ ବିଶ୍ବଯୁଦ୍ଧବେଜେ ସେ ତାଙ୍କ ଟରପେଡ଼ୋ 
ସାହାଯ୍ୟରେ ବହୁତ ବୁଡ଼ାଜାହାଜକୁ ଧ୍ଵଂସ କରିଦେଇଛନ୍ତି । 

ଯୋ ଭାରି ସ୍ବେହୀ ଲୋକ । ମୋତେ ତାଙ୍କ ରୋଷେଇ ଘରକୁ ଡାକିନେଇ କହିଲେ 
ଯେ ଯାହା ମୋର ଇଚ୍ଛାହେବ, ମୁଁ ଏଇଠି ତିଆରି କରି ଖାଇପାରିବି । କଫି ମଧ୍ଯ ତିଆରି 
କରି ଖାଇ ପାରିବି । ଜଳଖିଆ ପାଇଁ କ୍ଳେକର ଓଟ୍‌ସ୍‌, କର୍ଣ୍ଣ ଫ୍ଲେକ୍‌ ସ୍‌ ଫଳ ଇତ୍ୟାଦି 
ରଖିଦେଇଥିଲେ। ପ୍ରତିଦିନ ସକାଳେ ସେ ମୋଡେ ଇଉନିଭରସିଟିରେ ଛାଡ଼ିଦେବେ ଓ ମୁଁ 
ବସ୍‌ରେ ଫେରି ଆସିବି । ପ୍ରତି ଦୁଇ ସପ୍ତାହ ପାଇଁ ପକେଟ୍‌ ଖର୍ଚ ପାଇଁ ଆମକୁ କୋଡ଼ିଏ 
ଡଲାର୍‌ ମିଳିଥାଏ । ତେଣୁ କିଛି ଅସୁବିଧା ହୋଇନାହିଁ । 

ସିଆଡ଼େ ପ୍ରଫେସର୍‌ ମ୍ୟାରି ଗିଲ୍‌ ମୋର ଓ ଅନ୍ୟ ଅଧ୍ୟାପକଙ୍କ କ୍ଲାସ ବେଶ୍‌ 
ଜମୁଥାଏ । ମୋର ଅଭିଜ୍ଞତା ସବୁ ମୁଁ ବର୍ଣ୍ଣନା କରି ପ୍ରଫେସର୍‌ ଗିଲ୍‌ମୋରଙ୍କୁ ସାହାଯ୍ୟ 
କରୁଥାଏ । ଗତବର୍ଷର ଜଣେ ପାର୍ଟିସିପାଣ୍ଟ କୁମାରୀ ପୁଷ୍ଠା ଗାନ୍ଧୀ ପ୍ରଫେସର ଗିଲ୍‌ମୋରଙ୍କର 
ଆସିଷ୍ଟାଣ୍ଡ ହୋଇଥାଆନ୍ତି । ସେ ବମ୍ବେର ଝିଅ । ୧୯୬୫ ମସିହାରେ କଲିଭ୍‌ ଲାଣ୍ଡ 
ଇଣ୍ରନେସନାଲ୍‌ ପ୍ରୋଗ୍ରାମରେ ଆସି ରହିଗଲେ । 
୯ ମାସ ପାଇଁ ଅସ୍ଥାୟୀ ସ୍ବାମୀ ? 

ଥରେ ଆମ ସ୍ତୁଲର ନୋଟିସ୍‌ ବୋର୍ଡ଼ରେ ଗୋଟିଏ ନୋଟିସ୍‌ ଦେଖିଲି । ଗୋଟିଏ 
ଝିଅ ନୋଟିସ୍‌ଟି ଦେଇଛି । ନୋଟିସ୍‌ରେ ଲେଖାଅଛି ୯ ମାସ ପାଇଁ ଜଣେ ଅସ୍ତାୟୀ ସ୍ବାମୀ 
ଦରକାର | ଅନ୍ୟ ସବୁ ବିବରଣର ସାକ୍ଷାତ୍ଵରେ । ନୋଟିସ୍‌ ତଳେ ଝିଅଟିର ନାମ ଓ 
ଟେଲିଫୋନ୍‌ ନମ୍ବର ରହିଛି। ସେ ନୋଟିସ୍‌ଟି ଦେଖିବା ପରେ ମୁଁ ଆସି କ୍ଲାସରେ ପ୍ରଫେସର 
ଗିଲ୍‌ମୋରଙ୍କୁ ନୋଟିସ୍‌ ବିଷୟରେ କହିଲି ଏବଂ ସେ ବିଷୟରେ କ୍ଲାସରେ ଆଲୋଚନା 
କରିବାକୁ ଅନୁମତି ମାଗିଲି । ପ୍ରଫେସର ଗିଲ୍‌ମୋର୍‌ ରାଜିହେଲେ | 

ପ୍ରଫେସର ଗିଲ୍‌ ମୋର୍‌ କହିଲେ ଯେ ସେ ଝିଅଟିର ହୁଏତ ଆର୍ଥିକ ସମସ୍ୟା ରହିଛି 
ଏବଂ ସେ ସବୁ ସମସ୍ୟାର ସମାଧାନ ପାଇଁ ସେ ଜଣେ ଅସ୍ଥାୟୀ ସ୍ଵାମୀ ୯ମାସ ପାଇଁ 
ଚାହେଁ। ୯ ମାସ ମଧ୍ଯରେ ସେ ଡା'ର ଏମ୍‌.ଏ. ଡ଼ିଗ୍ରୀ ମଧ୍ୟ ପାଇ ଯିବ । ମୁଁ କହିଲି ଯେ ସେ 
ଝିଅଟିର ସମସ୍ୟାକୁ ମୁଁ ହୃଦୟଙ୍ଗମ କରିପାରୁଛି । ତାହାହେଲେ ସେ ଜଣେ ପାର୍ଟନର ବା 
ବୟଫ୍ରେଣ୍ଡ ପାଇଁ ବିଜ୍ଞାପନ ଦେଇ ପାରିଥାନ୍ତା । କାରଣ ଅସ୍ଥାୟୀ ବିବାହ ଗୋଟିଏ ସମାଜ 
ବିରୋଧୀ ପ୍ରଥା ବୈବାହିକ ବନ୍ଧନଟା ଏତେ ଦୁର୍ବଳ ନୁହେଁ ଯେ ତାକୁ ମନଇଚ୍ଛା ଭାଇି 
ହେବ ଓ ପୁଣି ଯୋଡ଼ି ହେବ । ପ୍ରଫେସର ଗିଲ୍‌ମୋର କଥାଟା ବୁଝିପାରିଲେ | ଆମ 
କ୍ଲାସରେ ଥିବା ଭାରତୀୟମାନେ ଓ ପୁଷ୍ଠା ଗାନ୍ଧୀ ମଧ୍ୟ ମୋ ସାଙ୍ଗରେ ଏକ ମତ । ପୁଷ୍ଠା 
ସେ ଝିଅଟିକୁ ଟେଲିଫୋନ୍‌ କରି ତାକୁ କଥାର ଗୁରୁତ୍ନ ବୁଝାଇବାର ଦାୟିତ୍ସ ନେଲା । 

ଆଉଥରେ ଆମର ଫିଲଡ଼୍‌ ଭିଢିଟରେ ଯିବାର ଥିଲା ଗୋଟିଏ ଅବିବାହିତା 
ମାଂ ମାନଙ୍କ ହସ୍ପିଟାଲ୍‌କୁ ! ଏଥି ସକାଶେ ୧୦ ଜଣ ନାଁ ନେଇଥିଲେ । ୯ ଜଣ ଥିଲେ 
ଝିଅ ଓ ମୁଁ ଏକା ଥିଲି ପୁଅ । ପ୍ରଫେସର ଗିଲ୍‌ମୋର ମୋତେ ଡାକି ପଚାରିଲେ ସେ 
ହସ୍‌ପିଟାଲ ଦେଖିଯିବାରେ ମୋର ଆଗ୍ରହ କାହିଁକି ? ମୁଁ କହିଲି ଯେ ଏହି ଅବିବାହିତା 
ଝିଅଙ୍କୁ ମାଆ କରିବାରେ ପୁଅ ମାନେ ତ ଦାୟୀ । ତେଣୁ ମୋର ଯିବାର ଆଗ୍ରହ । ସେ 
ହସିଲେ ଓ ମୋତେ କହିଲେ ଯେ ଆମେରିକାନ୍‌ ସମାଜ ଏକ ରକ୍ଷଣଶୀଳ ସମାଜ । ଏ 
ଅବିବାହିତା ମାଂ ମାନଙ୍କୁ ସେମାନଙ୍କ ବାପାମା” ନିଶୁରତାର ସହ ପରିଡ୍ୟାଗ କରିଛନ୍ତି । 
ଏଣେ ସେମାନଙ୍କର ବୟ ଫ୍ରେଣ୍ଡମାନେ ସେମାନଙ୍କ ଆଡ଼କୁ ଆଉ ଅନାରି ନାହିଁ। ଏମାନଙ୍କର 

ଛୁଆମାନଙ୍କୁ ଆଉ ଗୋଟିଏ ହୋମ୍‌ରେ ରହିବାକୁ ହୁଏ । ମା'ମାନଙ୍କୁ ଟ୍ରେନିଂ ଦେବାକୁ 
ହୁଏ | ତାହାହେଲେ ସେମାନେ କାମଧନ୍ଦା ପାଇପାରିବେ । ଏହା ବଡ଼ ଜଟିଳ ସମସ୍ୟା । 
ମୁଁ କହିଲି ସେ ଯାହାହେଉ, ଏଠି ସବୁ ଖୋଲ।ଖୋଲି ଭାବେ ଦେଖିହୁଏ ଓ 
ସମସ୍ୟାର ସମାଧାନ ଲାଗି ଉପାୟ ବାହାର କରି ହୁଏ । ଭାରତ ବର୍ଷରେ ସବୁ ଲୁଚାଛପା 
କାରବାର । ଅଧିକାଂଶ କ୍ଷେତ୍ରରେ ଗର୍ଭ ହେବାର ଜାଣିଲେ ଗର୍ଭପାତ କରାହୁଏ | ଏହା 
ଯଦି ସମ୍ଭବ ନ ହୁଏ, ତେବେ ପିଲା ଜନ୍ମ ହେବା ମାତ୍ରେ ତାକୁ ମାରିଦିଆ ହୁଏ । ସେ 
କହିଲେ, ସେ ଜାଣନ୍ତି । ପ୍ରକୃତରେ ବଡ଼ ଦୁଃଖର ବିଷୟ । ସେ ଅବିବାହିତା ମା' ମାନଙ୍କର 
ବୟସ ୧ ୨ରୁ ୧୫ ମଧ୍ଯରେ ! ଅବାଧ ମିଳାମିଶାର କୁଫଳ ଇଏ । 

ଏହା ମଧ୍ଯରେ କ୍ଲିଭ୍‌ଲାଣ୍ଡରେ ଚାରି ସପ୍ତାହ କଟି ଯିବା ଉପରେ । ଇଉନିଭରସିଟିରେ 
ବେଶ୍‌ ପଢ଼ାପଢ଼ି ଚାଲିଥାଏ । କମ୍ୟୁନିଟି ଅରଗାନାଇଜେସନ୍‌ ଓ କମ୍ୟୁନିଟି ଡ଼େଭଲପ୍‌ମେଣ୍ଟ 
ଉପରେ ନାନା ରକମର ଆଲୋଚନା ହେଉଥାଏ ! ଆମର ଜଣେ ନିଗ୍ରୋ ପ୍ରଫେସର 
ଥାନ୍ତି । ତାଙ୍କ ନୀ ଡକ୍ଟର ଜନ୍‌ ଟରନର୍‌ । ସେ ଦିନେ କ୍ଲାସରେ ଆମେରିକାରେ ଥିବା 
ବର୍ଣ୍ଣ ବୈଷମ୍ୟ ଉପରେ ଆଲୋଚନା କରୁକରୁ କହିପକାଇଲେ ଯେ ସେ କ୍ଲିଭ୍‌ଲାଣ୍ଡର 
ଲେକ୍୍‌ ଉଡ଼୍‌ ଅଞ୍ଚଳରେ ଗୋଟାଏ ଘର କିଣିବାକୁ ଚାହିଁଥିଲେ ! କିନ୍ତୁ ସେଠାକାର 
ବାସିନ୍ଦାମାନେ ତାଙ୍କୁ ଘର କିଣିବାକୁ ଦେଲେ ନାହିଁ । କାରଣ ତାଙ୍କର ରଙ୍ଗ କଳା । ମୁଁ କିଛି 
ଆଶ୍ଚର୍ଯ୍ୟ ହେଲି ନାହିଁ । ମୁଁ କହିଲି ଯେ ଡକ୍ଟର ମାର୍ଟିନ ରୁଥର କିଙ୍ଗଙ୍କର ଏତେ ବର୍ଷର 
ସାଧନାର କ'ଣ ଏଇଆ ଫଳ ହେଲା ? ସେ କହିଲେ ଠିକ୍‌ ଯେପରି ମହାତ୍ସା ଗାନ୍ଧୀଙ୍କର 
ଏତେ ବର୍ଷର କଠୋର ସାଧନାର ଫଳ ହୋଇଛି । ହରିଜନମାନେ ଏ ପର୍ଯ୍ୟନ୍ତ ତାଙ୍କର 
ସାମାଜିକ ନ୍ୟାୟ ପାଉଛନ୍ତି କି ? ମୁଁ କହିଲି, ଡକ୍ଟର ଟରନର, ଆପଣ ଯାହା କହୁଛନ୍ତି 
ସବୁ ଠିକ, କିରୁ ଦିଲ୍ରେ କି ବମ୍ବେରେ ବା ଏକ ଛୋଟ ସହରରେ ମଧ୍ଯ ଢ଼ଣେ ହରିଜନ 
ଯେକୌଣସି ସ୍ଥାନରେ ଘର କିଣିପାରେ ଓ କିଣୁଛି । ଡକ୍ଟର ଟରନରଙ୍କ ସଙ୍ଗେ ବେଶ୍‌ 
ବନ୍ଧୁତା ହୋଇ ଯାଇଥିଲା । 

ଭନ ଓ ଯୋଙ୍କ ଘରେ ଦୁଇ ସପ୍ତାହ ଅତି ଆରାମ୍‌ରେ କଟିଗଲ।। ଥରେ ବୃଢ଼ାବୃ୍ୀ 
ମୋତେ କହିଲେ କ୍ଲିଭ୍ଲାଣ୍ଡରେ ଥିବା ମୋର ବନ୍ଧୁମାନଙ୍କୁ ଡାକି ତାଙ୍କ ଘରେ ଗୋଟାଏ 
ଭୋଜି କରିବାକୁ । ଆମ୍ଭେମାନେ ସବୁ ରାନ୍ଧିବୁ । ଆଗରୁ କ'ଣ କ'ଣ କିଣା ହେବ ତା'ର 
ତାଲିକା ଦେଲେ ସେ ମେତେ ସାଙ୍ଗରେ ନେଇ ସବୁ କିଣି ଆଣିବି । ତେଣୁ ମୁଁ ଯର୍‌ 
ଦୋରାବନା, ଯର୍‌ କଣ୍ଟାକ୍ର, ହୋମାଇ ଦଲାଲ ଓ ରେବତୀ ସୈନୀଙ୍କୁ ଟେଲିଫୋନ କରି 
ଡକାଇଲି । ସେମାନେ ଆସି ରନ୍ଧାବଢ଼ା କଲେ | ପଲାଉ, ମାଂସ ତରକାରୀ, ଅମଲେଟ୍‌ ଓ 
ଖିରି ଇତ୍ୟାଦି । ଭାନ୍‌ ଓ ଯୋ ଖାଇପିଇ ଭାରି ଖୁସୀ ହେଲେ । 

ତା'ପର ଦିନ ସଂଧ୍ୟାରେ ମୋତେ ମିଷ୍ଟର ଓ ମିସେସ୍‌ ବୁସୀ ଆସି ତାଙ୍କ ଘରକୁ 
ନେଇଗଲେ । ମିଷ୍ଟର ଓ ମିସେସ୍‌ ବୁସୀ ଆସ ତାଙ୍କ ଘରକୁ ନେଇଗଲେ । ମିଷ୍ଟର ବୁସୀ 
ଜଣେ ସେଲ୍ଲମାନ୍‌ ଓ ମିସେସ୍‌ ବୁସୀ ଜଣେ ରେଜିଷ୍ଟର୍ଡ ନର୍ସ । ଯୋଡ଼ିଏ ପିଲାଙ୍କୁ ପାଳିଛନ୍ତି । 
ପୁଅ ମାର୍କସ୍‌ ଓ ଝିଅ ପିଉଇ ! ମାର୍କସକୁ ସେତେବେଳେ ୮ ବର୍ଷ ବୟସ ଓ ପିଉଇକୁ ୫ 
ବର୍ଷ । ଠିକ୍‌ ଗୋଟାଏ କଣ୍ଢେଇ ରକମ୍‌ ଦେଖିବାକୁ । ଡକ୍ଟର ବ୍ରେୋକା ଓ ମିଷ୍ଟର 
ରାନୁଭେକ୍ଟନ୍‌ ଙ୍କ ତୁଳନାରେ ଏପରି ବାରଟି ଏତେ ଧନୀ ନୁହେଁ। କିନ୍ତୁ ବେଶ୍‌ ଖୁସିବାସିଆ 
ପରିବାର । ସ୍ଵାମୀ ସ୍ତ୍ରୀ ଦୁଇଜଣଙ୍କ ସାଙ୍ଗରେ ବହୁତ ବିଷୟରେ ମୁଁ କଥାବାର୍ରା ହୁଏ । 
ମିଷ୍ଟର ବୁସୀଙ୍କ ସାଙ୍ଗରେ ସୁପର ମାର୍କେଟ୍‌ ଯାଇ ପରିବାପତ୍ର, ମାଂସ ଓ ଅଣ୍ଡା କିଣିଆଣେ । 
ଦେଖିଲି ଯେ ଏଠି କୁକୁଡ଼ା ମାଂସ ସବୁଠାରୁ ଶସ୍ତା ଗୋ ମାଂସ ସବୁଠାରୁ ମହଙ୍ଗା । ଥରେ 
ସୁପର ମାର୍କେଟରେ କଳା ଗୋଲ୍‌ଗୋଲ ବାଇଗଣ ଦେଖି ବୃସୀଙ୍କୁ କହିଲି କିରିବାକୁ । 
ସେ ଟିକିଏ ନାକ ଟେକିଲେ ଓ କହିଲେ ଏ ଏଗ୍‌ପ୍ଲାଣ୍ଟଗୁଡ଼ା (ବାଇଗଣକୁ ଏଠି ଏଗ୍‌ ପ୍ଲାଣ୍ଟ 
କହନ୍ତି ) ଇଟାଲିରୁ ଆସେ । ସ୍ଥାନିସ୍‌ ଲୋକ ସବୁ ଖାଆନ୍ତି । ଆମେ ଖାଉ ନାହିଁ। ମୁଁ କହିଲି 
ଆପଣ ନିଅନ୍ତୁ । ମୁଁ ଗୋଟାଏ ଏପରି ଡ଼ିସ୍‌ କରି ଖୋଇବି ଯେ ଆଉ ପାଟିରୁ ଛାଡ଼ିବ 
ନାହିଁ । ବୁସୀ ମୋ କଥାରେ ରାଜି ହୋଇ ଦୁଇଟି ବଡ଼ ବଡ଼ କଳା ଗୋଲ ବାଇଗଣ କିଣିଲେ | 
ଆମେ ଘରକୁ ଫେରିଲୁ । ମିସେସ୍‌ ବୁସୀ ସବୁ ଶୁଣି କହିଲେ ଯେ ସେ ତାଙ୍କର କେତେଜଣ 
ବନ୍ଧୁଙ୍କୁ ଡ଼ାକିବେ ଏଗ୍‌ ପ୍ଲାଣ୍ଟରେ କି ଖାଇବା ହୋଇପାରେ ଡାହା ଜାଣିବାକୁ | 
ବାଇଗଣ ଭର୍ଁ। ଓ ସାଣ୍୍ଉଇତବ 

ତାଦପର ଦିନ ସକାଳେ ଜଳଖିଆ ଖାଇବା ପୂର୍ବରୁ ମୁଁ ମୋ କାମରେ ଲାଗିଲି । 
ଗୋଟିଏ ବଡ଼ ବାଇଗଣକୁ ପୋଡ଼ି ତାକୁ ଭର୍ରା କଲି । ପିଆଜ ଚୁନି ଚୁନି କାଟି, ସେଥିରେ 
କଞ୍ଚା ଲଙ୍ଗାକୁ ଚୁନିଚୁନି କାଟି ମିଶାଇଲି। ଧନିଆଁ ପତ୍ରକୁ କାଟି ତା ସଂଗେ ମିଶାଇ ଗୋଟାଏ 
ବଢ଼ିଆ ଛୁଂକ କଲି । ତା ବାସନାରେ ସମସ୍ତେ ଖୁସି ହୋଇ ଅନେଇଁ ରହିଲେ । ତାପରେ 
ଅନ୍ୟ ବାଇଗଣଟିକୁ କାଟି ଭାଜି ନେଲି । ବାଇଗଣ ଭର୍ର୍ବାକୁ ୨ଟି ବ୍ରେଡ୍‌ ସ୍ଲାଇସ୍‌ ମଧ୍ଯରେ 
ସ୍ତେଡ଼୍‌ କରି ସମସ୍ତଙ୍କୁ ପରଶିଲି । କହିଲି - ଇଏ ହେଉଛି ଏଗ୍‌ ପ୍ଲାଣ୍ଟ ସାଣ୍ଡଉଇଚ୍‌ ଆଉ ଏଇ 
ହେଉଛି ଫ୍ରାଏଡ଼୍‌ ଏଗ୍‌ ପ୍ଲାଣ୍ଟ । ସମସ୍ତେ ଖାଇବାକୁ ଏତେ ଭଲ ପାଇଲେ ଯେ ମୋତେ 
କହିଲେ ଆଉଥରେ କରିବାକୁ । ମିସେସ୍‌ ବୁସୀଙ୍କର ଜଣେ ସାଙ୍ଗ ସେଠାକାର ଟେଲିଭିଜନ୍‌ 
କଂପାନୀରେ କାମ କରନ୍ତି । ସେ ଅରଥରକୁ ଟେଲିଭିଜନ୍୍‌ରେ ଦେବେ ବୋଲି କହିଲେ | 

ଏଥର ମିସେସ୍‌ ବୁସୀ ମୋତେ ସାଙ୍ଗରେ ନେଇଗଲେ ସୁପର ମାର୍କେଟକୁ । ତିନିଟା 
କଳା ମଚ୍‌ ମଚ ବଡ଼ ଗୋଲ୍‌ ବାଇଗଣ କିଣି ଆଣିଲେ । ଡା ସାଙ୍ଗକୁ ପିଆଜ, ରସୁଣ କଞ୍ଚା 
ଲଙ୍କା ଓ ଧନିଆଁ ପତ୍ର ଆଣିଲେ ! ତାପର ଦିନ ଶନିବାର । ଏଠିତ ଶନିବାର ଓ ରବିବାର 

ଦୁଇଦିନ ଛୁଟି । ସବୁ ବ୍ୟବସ୍ଥା ହୋଇଥାଏ | ଟେଲିଭିଜନ୍‌ କ୍ୟାମେରାମାନ୍‌ ମଧ୍ଯ ହାଜର | 
ସେ ତିଆରି କରିବାର ପ୍ରକ୍ରିୟାର ଫଟୋ ନେବେ | ମିସେସ୍‌ ବୁସୀ ମୋତେ ଗୋଟାଏ 
ରଂଗୀନ୍‌ ଆପ୍ରନ୍୍‌ ପିନ୍ଧାଇ ଦେଲେ। ମୁଁ ଭରା ତିଆରି କରିବାରେ ଲାଗିଲି ଓ ମିସେସ୍‌ ବୁସୀ 
ବାଇଗଣ ଭାଜିବାରେ ଲାଗିଲେ । ଟେଲିଭିଜନ୍‌ରେ ସବୁ ଫଟୋ ଉଠୁଥାଏ । ସମସ୍ତେ 
ଖାଉଥାନ୍ି । ମାର୍କ ଓ ପିଉଇ ଖାଇବାର ସୁଆଦ ପାଇ ମଜା କରୁଥାନ୍ତି । ସେଦିନ ସଂଧ୍ୟାରେ 
ଟେଲିଭିଜନ୍‌ ପ୍ରୋଗ୍ରାମ ଦେଲା | ପନ୍ଦର ମିନିଟ୍‌ର ପ୍ରୋଗ୍ରାମ । ତାଦର ହେଡ଼୍‌ ଲାଇନ୍‌ସ 
ଥିଲା ଇଣ୍ଡିଆନ୍‌ ଷ୍ୁଡ଼େଣ୍ଢ୍‌ ପ୍ରିପାଏରିଂ ଏଗ୍‌ ପ୍ଲାଣ୍ଡ ସାଣ୍ଡଉଇବଚ୍‌ । କ୍ଲିଭଲାଣ୍ଡର ସ୍ଥାନୀୟ ଖବର 
କାଗଜରେ ମଧ୍ଯ ବାହାରି ପଡ଼ିଲା । ସେ ଖବର ପଡ଼ି ମିସେସ୍‌ ବ୍ଵବାକୋ ଓ ଯୋ ମୋତେ 
ଫୋନ୍‌ କରି ଅଭିନନ୍ଦନ ଜଣାଇଲେ ଓ କହିଲେ ଯେ ସେମାନେ ଏଥର ଏଗପ୍ପାଣ୍ଡ 
ସାଣ୍ଡଉଇଚ୍‌ ତିଆରି କରିବେ । ଏହାକୁ କହନ୍ତି ଟେକନୋଲୋଜି ଟ୍ରାନ୍‌ସଫର୍‌ । ଗୋଟିଏ 
ଦେଶର ରନ୍ଧାବଢ଼ା କରିବାର ପ୍ରଣାଳି ଅନ୍ୟ ଦେଶକୁ ଆସିଯାଏ । ଏହା ସଂଗେ ସଂଗେ 
ସାଂସ୍କୃତିକ ଆଦାନ ପ୍ରଦାନର ପ୍ରକ୍ରିୟା ମଧ୍ଯ ଚାଲୁରହେ । ଆଉଥରେ ବୃସୀଙ୍କ ଘରେ ମୁଁ 
ଛେଳିମାଂସ ତରକାରୀ କରିଥିଲି । ସେମାନଙ୍କୁ ଭାରି ଭଲ ଲାଗିଥିଲା । 

ମୁଁ ସାଙ୍ଗରେ ନେଇଥିବା ସୁଟ୍‌କେଶଟି ଏହା ମଧ୍ୟରେ ନାନାରକମର ଧକଡ଼ ଚକଡ଼ 
ସହି ଖରାପ ହୋଇ ଯାଇଥିଲା । ମୁଁ ମିଷ୍ଟର ବୁସୀଙ୍କୁ କହିଲି ଯେ ଗୋଟିଏ ସୁଟ୍‌କେଶ 
କିଣିବାକୁ ଚାହେଁ। ସେ ମୋତେ ଗୋଟିଏ ରବିବାର ସକାଳେ ଏକ ଡ଼ିପାର୍ଟମେଣ୍ଟାଲ୍‌ ଷ୍ଟୋରକୁ 
ନେଇଗଲେ । ସେ ଷ୍ଟୋରର ସୋ ରୁମ୍‌ରେ ଜିନିଷକୁ ଚିହ୍ନଟ କରି ଦାମ୍‌ ଦେଇ ଦେଲେ, 
ତାଙ୍କର ଗୋଦାମରୁ ଆପେ ଆପେ ଜିନିଷ ଆସି ପହଁଚି ଯିବ । ତେଣୁ ମୁଁ ଗୋଟିଏ 
ସୁଟ୍‌କେଶକୁ ବାଛି ତାର ଦାମ୍‌ କାଉଣ୍ଟରରେ ଦେଇ ଦେଲି | ଅନ୍ୟ ଗୋଟିଏ କାଉଣ୍ଟରରେ 
ସୁଟ୍‌କେଶ ଆସି ପହଁଚି ଯାଇଛି । ଖୋଲିବାର ଆବଶ୍ୟକତା ନ ଥିଲା । ସୁଟ୍‌କେଶଟି 
ପ୍ୟାକ୍‌ ହୋଇ ଆସିଥିଲା । ଆମେ ସୁଟ୍‌କେଶକୁ ନେଇ ଘରକୁ ଫେରି ଆସିଛୁ । ଘରେ 
ପ୍ୟାକେଟ୍‌ ଖୋଲି ଦେଖିଲି ଯେ ସୁଟ୍‌କେଶ ଭିତରେ ଗୋଟିଏ ସୁନ୍ଦର ଉଲର କାର୍ଡ଼ିଗାନ୍‌ 
ଅଛି । ତାହାର ମୂଲ୍ୟ ୨୦ ଡ଼ଲାର ବୋଲି ଲେଖାଅଛି । ମୁଁ ମିଷ୍ଟର ଓ ମିସେସ୍‌ ବୃସୀଙ୍କୁ 
ଦେଖାଇଲି ଓ କହିଲି ସେ ଷ୍ଟୋରକୁ ଯାଇ ଏହାକୁ ଫେରାଇ ନେଇ ଆସିବା ଦଲ ତ । ମିଷ୍ଟର 
ବୁସୀ ହସିଲେ ଓ କହିଲେ ଯେ ଗାଡ଼ିରେ ଯିବା ଆସିବାରେ ପେଟ୍ରୋଲ୍‌ ପାଇଁ ଯାହା ଖର୍ଚ୍ଚ 
ହେବ, ତାହା ୨୦ ଡ଼ଲାରରୁ ବେଶୀ ହେବ । ମୁଁ କହିଲି ତାହା ହେଲେ ମୁଁ ବସ୍‌ରେ ଯାଇ 
ଫେରାଇ ନେଇ ଆସିବି । ତେଣୁ ଉପରବେଳା ଆମେ ସେ ଷ୍ଟୋରକୁ ଯାଇ ତାଙ୍କର ସେଲ୍‌ସ 
ସୁ ପରଭାଇଜରଙ୍କୁ ସୁଟ୍‌କେଶର କ୍ୟାସ୍ମେମୋ ସହ ସୁଟ୍‌କେଶ୍‌ ଓ ତା ଭିତରେ ଥିବା 
ଉଲର କାର୍ଡ଼ିଗାନ ଦେଖାଇଲୁ ଓ ସବୁକଥା କହିଲୁ । ସେ ଆମକୁ ଧନ୍ୟ ବାଦ୍ଵ ଦେଲେ ଓ 

କହିଲେ ଯେ ସାଧାରଣତଃ ଏପରି ଭୁଲ୍‌ ହୁଏ ନାହିଁ, କିନୁ କେବେ କେବେ ହୋଇଯାଏ । 
ଆମେ ଘରକୁ ଫେରି ଆସିଲୁ । ମିଷ୍ଟର ବୁସୀ କହିଲେ ଏଥିରେ ମନ ଖୁସିତ ? ତାହା 
ହେଲେ ଗୋଟାଏ ଦ୍ନିଙ୍କ ହୋଇଯାଉ । 

ବୃସୀଙ୍କ ଘରେ ମଧ୍ଯ ଦୁଇ ସପ୍ତାହ ବେଶ୍‌ ଆରାମ୍‌ରେ କଟିଗଲା । ଏମାନଙ୍କ 
ସାଙ୍ଗରେ ଘନିଷ୍ଠତା ଏତେ ବଢ଼ିଯାଇଥିଲାଯେ ମୁଁ ତାଙ୍କ ଘର ଛାଡ଼ିଲାବେଳେ ସେମାନେ 
ସମସ୍ତେ କାନ୍ଦି ପକାଇଥିଲେ। ମୁଁ ମଧ୍ଯ । ସେମାନେ ମୋତେ ନେଇ ପୁଣି ହାଇରାମ ହାଉସ୍‌ 
କ୍ୟାମ୍ପରେ ଛାଡ଼ିଦେଇ ଆସିଲେ । କ୍ଲିଭଲାଣ୍ଡର ଅନ୍ୟମାନେ ମଧ୍ଯ ସେଠି ପହୁଁ ଯାଇଥିଲେ ! 
କ୍ଲିଭଲାଣ୍ଡର ଛଅ ସପ୍ତାହର ରହଣି ସରିଲା । 
ନିଭବେଡ଼୍‌ଫୋର୍ଡ଼- ତିମି ମାଛଙ୍କ ସହର 

ତା ପର ଦିନ ମୁଁ ଗଲି ମାସ୍ସ୍‌ ୟସେଟ୍‌ସ ରାଜ୍ୟର ନିଉବେଡ଼୍‌ଫୋର୍ଡ଼ ସହରକୁ । 
ସେଠି ଗୋଟିଏ ଜବ୍‌ କୋର ସେଣ୍ଡରରେ ମୋର କାମ କରିବାର ଥିଲା |! ମୋ ସାଙ୍ଗରେ 
ମାଗ୍ଗି ହେଗେଡ଼୍‌ ଓ ପିଟର ହାନ୍‌ ସେନ୍‌ ଥିଲେ। ନିଉବେଡ଼୍‌ଫୋର୍ଡ଼ ସମୁଦ୍ରକୂଳରେ ଗୋଟିଏ 
ଛୋଟିଆ ସହର । ଏଠି ଆଗେ ତିମିମାଛ ଧରା ହେଉଥିବାରୁ ଏହାକୁ ହ୍ନେଲିଂ ସିଟି ବୋଲି 
କହୁଥିଲେ । ସେଠି ଆଇ.ବି.ଏମ୍‌. କଂପାନୀ ଗୋଟିଏ ଜବ୍‌ କୋର୍‌ ସେଣ୍ଟର ବସାଇଛି । 
ପ୍ରେସିଡ଼େଣ୍ଟ ଜନ୍‌ସନ୍ବଙ୍କର ଗରିବୀ ହଟାଓ ପ୍ରୋଗ୍ରାମରେ ଏହି ଭଳି କେତେଗୁଡ଼ିଏ ଜବ୍‌କୋର୍‌ 
ସେଣ୍ଟର ବସା ଯାଇଅଛି । ପ୍ରତି ଜବ୍‌କୋର୍‌ ସେଣ୍ଟରରେ ପଢ଼ାଛାଡ଼ି ଦେଇଥିବା ଯୁବକ 
ଯୁବତୀମାନେ ଆସି ଟ୍ରେନିଂ ନିଅନ୍ତି। ନିଉବେଡ଼୍‌ଫୋର୍ଡ଼ର ରଡ଼୍‌ମାନ ଜବୁକୋର ସେଣ୍ଟରରେ 
କେବଳ ଯୁବକମାନେ ଟ୍ରେନିଂ ନେଉଥିଲେ । ମୋର କାମ ହେଲା ପ୍ରତ୍ୟେକ ଯୁବକ ପାଇଁ 
ଗୋଟିଏ ସ୍ଵତନ୍ତ୍ର ପାଠ୍ୟ ଖସଡ଼ା ତିଆରି କରି କଂପ୍ୟୁଟରକୁ ଦେବା। ଏ ସେଣ୍ଟରର ଡ଼ିରେକ୍ଟର 
ଯେରୋମ୍‌ ଏମ୍‌.ଜିଗଲର ଥିଲେ ଜଣେ ହାଭାନରେ ବିଜିନେସ୍‌ ମାନେଜମେଣ୍ଟ ସ୍ତୁଲର 
ପୁରାତନ ଛାତ୍ର 

ମୁଁ ଗୋଟିଏ ଛୋଟ ହୋଟେଲରେ ରହିଲି । ସେ ହୋଟେଲର ନାଁ ହୋଟେଲ୍‌ 
ନିଉବେଡ଼୍‌ଫୋର୍ଡ଼ । ସକାଳୁ ଜଳଖିଆ ଖାଇସାରି ମୁଁ ।ଲିଯାଏ ଯବକୋର୍‌ ସେଣ୍ଟରକୁ | 
ସେଠି କାମକରେ ସଂଧ୍ୟା ପର୍ଯ୍ୟନ୍ତ । ମଝିରେ ଗୋଟାଏ ବେଳେ ଖାଇବାକୁ ଆସେ 
ହୋଟେଲକୁ । ମୋର ହୋଟେଲରେ ରହିବା, ଖାଇବା ପିଇବା ଓ ଯିବା ଆସିବା କରିବାର 
ଟାକ୍ତି ଖର୍ଚ ରଡ଼୍‌ମାନ୍‌ ଜବ୍‌କୋର୍‌ ସେଣ୍ଟର ବହନ କରେ । 

ପ୍ରଥମ ଦିନ ସେଣ୍ଟରର ଡ଼ିରେକ୍ଟର ଯେରୋମ୍‌.ଏମ୍‌.ଜିଗଲର ମୋତେ, ପିଟରକୁ 
ଓ ହାଗ୍ନିକୁ ସେଣ୍ଟରର ହନରାରୀ ଫାକ୍୍‌ଲଟି ମେମ୍ବର ହିସାବରେ ନିଯୁକ୍ତି ଦେଲେ । ତାଦପରେ 

ସେଣ୍ଟରରେ ମ୍ୟାନେଜର ମିଷ୍ଟର କନିଙ୍ଗହାମ୍‌ ଆମକୁ ସେଣ୍ଟର ବିଷୟରେ କହିଲେ ଓ 
ନିଉବେଡ଼୍‌ଫୋର୍ଡ଼ରେ କିପରି ଚଳିବାକୁ ହେବ ସେ ବିଷୟରେ କହିଲେ । 

ନିଉବେଡ଼୍‌ଫୋର୍ଡ଼ରେ ମାଛ, ବଡ଼ ଚିଙ୍ଗୁଡ଼ି ଓ ସାନ ଚିଙ୍ଗୁଡ଼ି ପ୍ରଚୁର ମିଳେ । ତେଣୁ 
ଯେ କୌଣସି ରେସ୍ତୋରାୀରେ ନିଜର ଅର୍ଡ଼ର ମୂଡାବକ ମାଛ ତରକାରି ବା ମାଛ ଭଜା 
ଖାଇହୁଏ । ଆଉ ଗୋଟିଏ ନୂଆ ଜିନିଷ ମୁଁ ଏଠି ଖାଇଲି । ସେ ହେଉଛି ସାଇଡ଼ର ସୁପ୍‌ । 
ବର୍ମା ଶେଲ୍‌ ଟିଣ ଉପରେ ଯେଉଁ ଶାମୂକାର୍‌, ଡ଼ ଥାଏ, ସେହି ଧରଣର ଶାମୂକାର ମାଂସକୁ 
ଦୁଧରେ ସିଝାଇ ସୁପ୍‌ କରାହୁଏ । ଖାଇବାକୁ ଭାରି ସୁଆଦିଆ । ଗେଣ୍ଡା ଭିତରେ ଥିବା 
ମାଂସକୁ ସିଝାଇ ଗରମ୍‌ ବଟର ସାଙ୍ଗରେ ଖାଇଲେ ଭାରି ଭଲ ଲାଗେ । 

ବର୍ଭମାନ ଜବ୍‌ କୋର୍‌ ସେଣ୍ଟରରେ ଥାନ୍ତି ୨୦ ଜଣ ଆମେରିକାନ୍‌ ନିଗ୍ରୋ ଓ 
ସାଧାରଣ ଆମେରିକାନ୍‌ ଯୁବକ | ଏମାନଙ୍କର ବୟସ ୧୮ରୁ ୨୨ ବର୍ଷ ମଧ୍ୟରେ । ଏମାନେ 
ସମସ୍ତେ ସ୍ତୁଲ ପଢ଼ା ଛାଡ଼ି ନାନା ରକମର ଗୁଣ୍ଡାମି କରୁଥିଲେ । ଏପରି ଅବସ୍ଥାରେ ଥିବା 
ବେଳେ ଏମାନଙ୍କୁ ଢବ୍‌ୁକୋର୍‌ ସେଣ୍ଟରକୁ ଅଣାହେଲା | 

ଜଢବ୍‌କୋର ସେଣ୍ଟରରେ ଯେଉଁମାନେ ପଢ଼ାଉଥିଲେ ସେମାନଙ୍କର ବୟସ ୨୦ରୁ 
୨୨ ବର୍ଷ ମଧ୍ଯରେ । ସେମାନଙ୍କ ମଧ୍ୟରେ କେଡେଜଣ ଝିଅ ମଧ୍ଯ ଥିଲେ । ପ୍ରଥମେ ମୁଁ 
ଗୋଟିଏ ସାଇକୋମେଟ୍ରିକ୍‌ ଟେଷ୍ଟ ଡ଼ିଜାଇନ କଲି ଟ୍ରେନିଂମାନଙ୍କ ବିଷୟରେ କିଛି ତଥ୍ୟ 
ଜାଣିବା ପାଇଁ । ପ୍ରତି ଟ୍ରେନିଂକୁ ଗୋଟିଏ ଲେଖାଏଁ ଫର୍ମ ଦିଆଗଲା । ସେ ଫର୍ମରେ ଦଶଟି 
ମାତ୍ର ପ୍ରଶ୍ନ ଥିଲା । ଦେଖିଲି ଯେ ସେମାନେ ଅଡି ଆଗ୍ରହ ସହକାରେ ସେ ଫର୍ମକୁ ପୁରଣ 
କରୁ ଛନ୍ତି । ଫର୍ମ ଗୁଡ଼ିକ ଆଣି ମୁଁ ଯେତେବେଳେ ଟେଷ୍ଟର ଫଳାଫଳ ଜାଣିବାକୁ ଚାହିଁଲି, 
ସେତେବେଳେ ଦେଖିଲି ଯେ ପ୍ରତି ଟ୍ରେନି ଗୋଟିଏ ଲେଖାଏଁ ଝିଅ ସାଙ୍ଗ ଚାହାନ୍ତି ଡ଼େଟିଂରେ 
ଯିବାପାଇଁ ଏବଂ ଏଥି ସକାଶେ ରଡ଼ମାନର ଝିଅ ଶିକ୍ଷୟତ୍ରୀମାନଙ୍କ ଉପରେ ସେମାନଙ୍କର 
ଆଖି ପଡ଼ିଛି । ଟେଷ୍ଟର ଫଳାଫଳ ମୁଁ ଯେରୋମ୍‌ ଜିଗ୍ଲର ଓ ବି.କନିଂହାମ୍ଙକୁ ଦେଖାଇଛି । 
ସେ ଦୁଇଜଣ ସେଦିନ ଉପରବେଳା ରଡ଼୍‌ମାନର ଫାକଲଟି ମିଟିଂରେ ସେ ବିଷୟ 
ଆଲୋଚନା କଲେ । ସେ ମିଟିଂରେ ମୁଁ ମଧ୍ଯ ଥିଲି । ମିଟିଂରେ ସ୍ଥିର ହେଲା ଯେ ରଡ଼ୁମାନ୍ତ 
ଫାକଲଟି ମେମ୍ବରମାନଙ୍କର ବୟସ ୩୫ରୁ ୪୦ ବର୍ଷ ମଧ୍ଯରେ ହେବା ଦଲ ତ । ତାହାହିଁ 
ହେଲା । କମ୍‌ ବୟସର ଫାକଲାଟି ମେମ୍ବରଙ୍କୁ ଆଇ.ବି.ଏମ୍‌ କଂପାନୀର ଅନ୍ୟ ବିଭାଗକୁ 
ପଠାଇ ଦିଆଗଲା । 
କମ୍ପ୍ୟୁଟର ଗ୍ରାଫିକ୍ସ ଜରିଆରେ ଅଙ୍କ ପଢ଼ିଲେ 

ଆଉଥରେ ଅଙ୍କ କ୍ଲାସ୍‌ରେ ଗୋଟିଏ ଛାତ୍ରକୁ ମୁଁ ୨୫ ସେଣ୍ଟର ଗୋଟିଏ ମୁଦ୍ରା 
ଦେଖାଇ ପଚାରିଲି ଏହାକୁ କଅଣ କହନ୍ତି ? ସେ ଜବାବ୍‌ ଦେଲା କ୍ବାର୍ଟର ।ମୁଁ ପରିଲି 

ଏହାକୁ କାହିଁକି କ୍ଵାଟର କହନ୍ତି ? ସେ ହସିଲା ଓ ତା ସାଙ୍ଗକୁ କ୍ଲାସର ଅନ୍ୟାନ୍ୟ ଛାତ୍ର ମଧ୍ଯ 
ହସିଲେ । ସେ ଛାତ୍ରଟି କହିଲା ହେ ମୋ ଡ଼ାଡ଼୍‌ ଏହାକୁ କହେ କ୍ବାର୍ଟର, ମୋ ମାମ୍‌ ଏହାକୁ 
କହେ କ୍ଵାର୍ଟର । ସମସ୍ତେ ଏହାକୁ କହି କ୍ବାର୍ଟର । ଆଉ ଏଇ ଗାଏ୍‌୍ମତେ ପଚାରୁଛି କ୍ଵାର୍ଟରର 
ମାନେ କଅଣ ? ସେଥିରୁ ମୋର ଧାରଣା ହେଲା ଯେ ଏମାନଙ୍କର ଭଗ୍ନାଂଶ ବିଷୟରେ 
କିଛି ଧାରଣା ନାହିଁ । ତେଣୁ ସେହିଠାରୁ ଅଙ୍ଗ ପଢ଼ା ଆରମ୍ଭ ହେବ ! କମ୍ପ୍ୟୁଟର ଗ୍ରାଫିକ୍ସ 
ଜରିଆରେ ସେମାନେ ଅଙ୍କ ପଡ଼ିଲେ ଓ ବେଶ୍‌ ଆଗେଇଲେ | 

ଏହିପରି ନିଉବେଡ଼୍‌ଫୋର୍ଡ଼ରେ ମୋର୍‌, ରି ସପ୍ତାହ କଟିଗଲା । ରଡ଼୍‌ମାନ ଜବ୍ୁକୋର 
ସେଣ୍ଟରର ଅଭିଜ୍ଞତା ବିଷୟରେ ମୁଁ ଗୋଟିଏ ରିପୋର୍ଟ ଲେଖି ସେଣ୍ଟରର ଡ଼ିରେକ୍ଟର 
ଜେରୋମ୍‌ ଜିଗ୍ଲରଙ୍କୁ ଦେଲି ଓ ଏହାର ଆଉ ଗୋଟିଏ କପି ଡ଼କ୍ଟର ଓଲେନ୍୍‌ଡ଼ଫ୍ବଙ୍କ ପାଇଁ 
ରଖିଲି । ଜିଗ୍ଲର ମୋ ରିପୋର୍ଟ ପାଇଁ ମୋଡେ ଧନ୍ୟବାଦ ଦେଲେ । 

ନିଉବେଡ଼୍‌ଫୋର୍ଡ଼ରେ ଥରେ ସମୁଦ୍ରରେ ଗୋଲ୍‌ ଡ଼ଙ୍ଗାରେ ବୁଲିବାର ସୁଯୋଗ 
ମିଳିଥିଲା । ଏହାଛଡ଼ା ଏଠାକାର ଦ୍ଵେଲିଂ ମିଉଜ୍ମ୍‌ରେ ବହୁତ ଜିନିଷ ଦେଖିଥିଲି । 

ମାଗ୍ଗି, ମୁଁ ଓ ପିଟର ଏଠାରୁ ଗ୍ରେହାଉଣ୍ଡ ବସ୍‌ରେ ଗଲୁ ଓାସିଂଟନ୍‌ । ସେଠି ଆମେ 
୩ ଦିନ ରହିବୁ । ଅନ୍ୟ ସହରରୁ ସମସ୍ତେ ସେଠାକୁ ଆସିବେ । ସେଠି ହେବ ଡ଼ି -ବ୍ରିଫିଙ୍ଗ ! 

ଓାସିଂଟନ୍‌ରେ ଆମେ ଗୋଟିଏ ଭଲ ହୋଟେଲ୍‌ରେ ରହିଲୁ । ସେଠାରେ ଡ଼ିବ୍ରିଫିଙ୍ 
ହେଲା ଓ ପ୍ରୋଗ୍ରାମର ବିଭିନ୍ନ ଦିଗ ବିଷୟରେ ଅଲୋ ନା କରାଗଲା | ଏଥିରେ ସମସ୍ତେ 
ଆଗ୍ରହ ସହକାରେ ଭାଗନେଇଥିଲେ। ଡ଼କ୍ଟର ଓଲ୍ଲେନ୍‌ଡ଼ରଫ ନିଜେ ସମସ୍ତଙ୍କର ମତାମତ 
ଉପରେ ଆଲୋଚନା କରିବା ସଂଗେ ସଂଗେ ତାଙ୍କର ନୋଟ୍‌ବୁକ୍ରରେ ଟିପି ରଖୁଥିଲେ । 

ଦିନେ ସକାଳେ ସେ ହୋଟେଲ୍‌ରେ ଟିଭି ଦେଖୁ ଦେଖୁ ପିସ୍କୋରର ଗୋଟିଏ 
ବିଜ୍ଞାପନ ଦେଖିଲି। ସେ ବିଜ୍ଞାପନରେ କୁହାଯାଇଥିଲା ଯେ ଭାରତବର୍ଷରେ ବହୁତ ଲୋକେ 
ଦୁଇଓଳି ମୁଠାଏ ଖାଇବାକୁ ପାଆନ୍ତି ନାହିଁ । ତେଣୁ ଡୁମେ ଯଦି ପିସ୍କୋର୍‌ ଭଲେନ୍‌ଟିଅର 
ହୋଇ ସେଠାକୁ ଯାଅ, ଡେବେ ସେଠାକାର ଗରିବଗୁରୁବାଙ୍କର ଉପକାର କରିପାରିବ । 
ସେ ବିଜ୍ଞାପନ ମୋର ଆତ୍ମସମ୍ମାନ ଓ ସ୍ଵାଭିମାନକୁ ଆଘାତ ଦେଇଥିଲା। 

ସେ ହୋଟେଲ ପାଖରେ ପିସ୍‌କୋରର ଅଫିସ୍‌ । ମୁଁ ଦଶଟା ପରେ ପିସ୍କୋରର 
ପି.ଆର.ଓ ଙ୍କ ସଙ୍ଗେ ଦେଖାକରିବାକୁ ଚାହିଁଲି ଓ ତାଙ୍କ ପି.ଏ.ଙ୍କୁ ଜଣାଇଲି । ମୋତେ 
ସାଙ୍ଗେ ସାଟ୍ଗେ ଦେଖାକରିବାର ସୁଯୋଗ ମିଳିଗଲା । ପି.ଆର.ଓ. ଜଣେ ମହିଳା । ମୁଁ 
ତାଙ୍କୁ ସେ ବିଜ୍ଞାପନ କଥା କହିଲି ଏବଂ ସେ ବିଜ୍ଞାପନ ମୋ ମନରେ କି ପ୍ରତିକ୍ରିୟା ସୃଷ୍ଟି 
କରିଛି, ସେ କଥା କହିଲି । ପୁଣି କହିଲି ଯେ ମୁଁ ତାଙ୍କ ସ୍ଥାନରେ ହୋଇଥିଲେ ବିଜ୍ଞାପନରେ 
ଲେଖିଥାନ୍ତି ଯେ ତୁମେ ଯଦି ପିସ୍କୋର ଭଲେଣ୍ଡିଅର ହୋଇ ଭାରଡବର୍ଷକୁ ଯାଅ, ତେବେ 

ସେଠାରେ ତାଜମହଲ, ଆଗ୍ରାଫୋର୍ଟ, ପୂରୀ, ଭୁବନେଶ୍ବର ଓ କୋଣାର୍କ ଦେଖିବା ସଂଗେ 
ସଂଗେ ସେଠାରେ ସେବାକାମରେ ଲାଗି ରହି ପାରିବ । ସେ ମୋ କଥାରେ ରାଜି ହେଲେ 
ଏବଂ କହିଲେ ଯେ ତାଙ୍କର ବିଜ୍ଞାପନ ଏଜେନ୍ସି ଢେ.ଓାଲଟର.ଥଂପ୍ସନକୁ କହି ସେ 
ବିଜ୍ଞାପନକୁ ବଦଳାଇ ଦେବେ । କେବଳ ସେତିକି ନୁହେଁ । ସେ ବିଜ୍ଞାପନ ବଦଳିବା ପରେ 
ସେ ବିଷୟରେ ମୋ ନିକଟ ଚିଠି ଲେଖିଥିଲେ । 

ୱାସିଂଟନୂରେ ସେ ହୋଟେଲରେ ଗୋଟିଏ ଫେୟାରଞ୍ଜେଲ ସଭାହେଲା। ସଭାପରେ 
ଭୋଜି । ତାଦପରେ ଗୀତ ଓ ନାଚ | ହରିପଦ ମିଶ୍ରର ମଫସଲିଆ ଢ଼ଟ୍ଗ ଛାଡ଼ିଯାଇଥିଲା । 
ଦେଖିଲି ସେ ଗ୍ରୀକ୍ବର ଗୋଟିଏ ସୁନ୍ଦରୀ ଯୁବତୀ ସହ ବଲ ଡ଼ାନ୍‌ସ କରୁଛି । ତା ଆଡ଼କୁ ମୁଁ 
ଅନେଇଁଲା ବେଳେ ମୋତେ କହୁଛି ବିଭୂତି ବାବୁ, ଦେଖନ୍ତୁ ଭାରି ଭଲ ଝିଅ ଟିଏ । 

ତାପର ଦିନ ସକାଳେ ୱାଶିଂଟନ୍‌ରୁ ନିଉୟର୍କ ଗଲୁ ଓ ସେଠୁ ଯେଝା ଯେଝା 
ମାଡୃଭୂମିକୁ ବାହୁଡ଼ିଲୁ । ଏଥର ଆଉ ଲଣ୍ଡନରେ ରହିନାହୁଁ । ପାନ୍‌ ଆମ୍‌ ବିମାନ ଯୋଗେ 
କଲିକତାରେ ପହଁଚି ଗଲୁ ସକାଳେ । ପ୍ଲେନ୍‌ କର୍‌ ରେ ରହିଲା ବୋଲି ବାଣୀଦିଙ୍କର 
ଆପରି । ଆପ୍ନି ଛେଲେ ପେଲ୍‌ର ବାବୀ ହଏ ଏ ଫ୍ଲାଇଟି କେନ ଏଲେନ୍୍‌ । ମୁଁ କହିଲି, କି 
ଆଶ୍ଚର୍ଯ୍ୟ କଥା, କଇଁଚୀ ଗୋଟିଏ ଆନ୍ତର୍ଜାତିକ ବିମାନ ବନ୍ଦର | ଏଠି କିଛି ହେବ ନାହିଁ । 
କଲିକତାରୁ ମୁଁ ଭୁବନେଶ୍ବର ଆସିଲି ସେଇ ପୁରୁଣା ଡ଼ାକୋଟା ବିମାନରେ । ଭୁବନେଶ୍ବରରେ 
ପହଞ୍ଚିଲା ବେଳକୁ ଭାରି ବର୍ଷା ହେଉଥିଲା । କିନ୍ତୁ ଡ଼ାକୋଟାର ପାଇଲଟ୍‌ ନିରାପଦରେ 
ଆମ୍ଭମାନଙ୍କୁ ଓହ୍ଲାଇ ଦେଲା | 

ଭୁବନେଶ୍ବର ଏୟାରପୋର୍ଟକୁ ତିନୁ, ବେବୀ, ଝୁନୁ ଓ ପାପା ଆସିଥିଲେ। ପ୍ରିନୁସିପାଲ୍‌ 
ଆନ୍ଦବାବୁ ଜୀପ୍‌ ପଠାଇଥିଲେ । ସମସ୍ତେ ଟ୍ରେନିଂ ସେଣ୍ଡରରେ ଥିବା ବସାକୁ ଆସିଗଲୁ । 
ଜଗନ୍ନାଥଙ୍କୁ କୁଣ୍ଢାଇବାକୁ କହିଲି 

ଆମେରିକା ଯିବା ପୂର୍ବରୁ ଆନ୍ଦବାବୁ କହିଥିଲେ ଲଣ୍ଡନରେ ତାଙ୍କ ଭାଇ ବିଷୟ 
ଟିକିଏ ବୁଝିବାକୁ । ସେ ଢଣେ ଡ଼ାକ୍ତର ଓ ବିଲାତ ଯିବାର କେତେ ବର୍ଷ ହୋଇଗଲାଣି । 
ପହଁଚି ସାରି ଖଣ୍ଡେ ଚିଠି ଦେଇଥିଲା । ତାଦପରେ ତାଠାରୁ ଆଉ ଚିଠି ପତ୍ର କିଛି ନାହିଁ। ମୁଁ 
କହିଲି ଯେ ସେ ବୋଧେ ସେଠାକାର କୌଣସି ଝିଅର ପ୍ରେମରେ ପଡ଼ି ତାକୁ ବାହାହୋଇ 
ରହିଗଲେଣି । ଆନ୍ଦବାବୁ କହିଲେ ସେ ଡୁଛା କଥା ଗୁଡ଼ା କାହିଁକି କହୁଛର୍ତି ? ସେ 
ଗଲାବେଳେ ମୁଁ ଜଗନ୍ନାଥ ମନ୍ଦିରର ପ୍ରଶାସନ ଥାଏ । ତାକୁ ନେଇ ଜଗନ୍ନାଥଙ୍କୁ କୁଣ୍ଢେଇବାକୁ 
କହିଲି । ସେ କୃଣ୍ଢାଇଲା ଏବଂ ଧଣ୍ଡାମାଳ ଧରିଗଲା । ସେ ଏପରି ଘୃଣ୍ୟ କାମ କେବେ 
କରିବ ନାହିଁ । ମୁଁ ଲଣ୍ଡନରେ ପହଁଚି ଖବର ନେଲି । ମୋ ଅନୁମାନ ହିଁ ସତ ହେଲା। ସେ 
ସେଠାକାର ଗୋଟିଏ ନର୍ସକୁ ବାହାହୋଇ ଘର କିଣି ରହି ଯାଇଛନ୍ତି । 

ଭୁବନେଶ୍ବରରେ ପହଁଚି ମୁଁ ଯେତେବେଳେ ଆନ୍ଦବାବୁଙ୍କୁ ଦେଖାକରିବାକୁ ଗଲି 
ସେ ମୋତେ ସବା ଆଗେ ପୁ ରିଲେ ତାଙ୍କ ଭାଇଙ୍କ କଥା। ମୁଁ କହିଲି ଯେ ସେ ସେଦେଶର 
ଗୋଟିଏ ନର୍ସକୁ ବାହାହୋଇ ଘର କିଣି ରହି ଯାଇଛନ୍ତି । ସେ ଆଁ କରି ମୋ ଆଡ଼କୁ ଚାହିଁ 
ରହିଲେ ଓ ତାଙ୍କ ସ୍ତ୍ରୀ କବାଟ ଆଢ଼ୁଆଳରୁ କହିଲେ ଯେ ତାଙ୍କ ଫଳ ସିଏ ପାଇବେ । ମୁଁ 
ଆନ୍ଦବାବୁଙ୍କୁ କହିଲି ଯେ ଲଣ୍ଡନରେ ମୁଁ ଯେଉଁ ବର୍ଷଟାଏ ରହିଲି ସେଥିରୁ ମୋର ଅଭିଜ୍ଞତା 
ହେଲା ଯେ ବହୁତ ବିଦେଶୀ ଛାତ୍ର, ବିଲାତି ଝିଅମାନଙ୍କ ପାଲରେ ପଡ଼ି ସେଠି ରହିଯାଆ୍ତି । 
ଏଣେ ନିଜ ଦେଶରେ ତାଙ୍କ ଘର ଓ ପରିବାର ଉଚ୍ଚାଡ଼ି ହୋଇ ପଡ଼େ । ଆପଣଙ୍କ ଭାଇତ 
ଏଠି ବିବାହ କରିନଥିଲେ | ଅନୁମାନ କରନ୍ତୁ ଯଦି ସ୍ତ୍ରୀ ଓ ପିଲାଙ୍କୁ ଛାଡ଼ି ସେଠି ଆଉ 
ଗୋଟିଏ ବନ୍ଦ୍ରନରେ ପଡ଼ିଥାନ୍ତେ ତେବେ ଏଠି ଏମାନଙ୍କର କଅଣ ହୋଇ ଥାଆନ୍ତା ? 
ଆନ୍ଦବାବୁ କେବଳ ଦୀର୍ଘ ନିଶ୍ବାସଟିଏ ପକାଇଲେ । ପାପାକୁ ତିନିବର୍ଷ ହୋଇଥାଏ | ବେବୀ 
ସାଙ୍ଗରେ ଯାଇ ତାଙ୍କ ଘରେ ପହଁଚି କହିଲା ଘରକୁ ଆସିବାକୁ । 

ମୋର ବଡ଼ ଟଙ୍କଟିକୁ ଆମେରିକାନ୍‌ ଏକ୍ସପ୍ରେସ୍‌ ପାଣି ଜାହାଜରେ ପଠାଇଥିଲା । 
ସେଥିରେ ପିଲାମାନଙ୍କ ପାଇଁ ଓ ତିନୁ ପାଇଁ କିଣିଥିବା ଜିନିଷପତ୍ର ଥିଲା । ମୋ ସାଙ୍ଗରେ 
ଆଣିଥିବା ସୁଟ୍‌କେଶରେ ବେଶୀ କିଛି ନଥିଲା । ତଥାପି ଯାହାକିଛି ଥିଲା ପିଲାମାନଙ୍କୁ 
ଦେଲି । ପାପା ତା ଖେଳନା ପାଇ ଭାରି ଖୁସୀ ହେଲା | 
ଡିଲ୍ୟ ଓ ବମ୍ବେରେ ଚାରିବର୍ଷ 

ଭୁବନେଶ୍ବରରେ ଟ୍ରାଇବାଲ୍‌ ଓରିୟେଣ୍ଟେସନ ଆଣ୍ଡ ଷ୍ଟଡ଼ି ସେଣ୍ଟରରେ ଯୋଗ ଦେଲି । 
ଆମେରିକାରୁ ଫେରିଥାଏ । ତେଣୁ ଉତ୍ସାହ ବହୁତ । ନୂଆ ଟ୍ରେନିଂ ପଦ୍ଧତି ସବୁକୁ କାମରେ 
ଲଗାଇବାରେ ବହୁତ ଇଛା ଥାଏ । ଇଏ ହେଲା ଅଗଷ୍ଟ ମାସ ୧୯୬୬ ମସୀହା | 

୧୯୬୭ ମସୀହା ଆରମ୍ଭରେ ଭାରତ ସରକାରଙ୍କ ମିନିଷ୍ଟି ଅଫ୍ବ କମ୍ୟୁନିଟି 
ଡ଼େଭଲପ୍‌ମେଣ୍ଟରୁ ଚିଠି ଆସିଲା ଯେ ଭାରତ ସରକାରଙ୍କୁ ଦେଇ ଦେବାକୁ । ତେଣୁ ଟ୍ରେନିଂ 
ସେଣ୍ଟରର ସମସ୍ତ ଷ୍ଟାଫ୍ଵ ରାଜ୍ୟ ସରକାରଙ୍କୁ ଯିବା ପାଇଁ ତାଙ୍କ ନିଳ ନିଜର ସମ୍ମତି ଲେଖି 
ପ୍ରିନ୍ଧିପାଲଙ୍କ ଜରିଆରେ ମିନିଷ୍ଟିକୁ ପଠାଇବେ । ଇନ୍ଵଷ୍ଟକଟରମାନଙ୍କ ମଧ୍ୟରେ କେବଳ ମୁଁ 
ହେଉଛି କ୍ଵାସି ପରମାନେଣ୍ଟ। ପୁଣି ମା ୨ ତାରିଖରୁ ମୁଁ ଭାଇସ୍‌ପ୍ରିନ୍ଧିପାଲ୍‌ ଭାବରେ କାମ 
କରୁଛି । ମୁଁ ଲେଖିଦେଲି ଯେ ମୁଁ କ୍ଵାସି ପରମାନେଣ୍ଟ ହୋଇଥିବାରୁ ଭାରତ ସରକାରଙ୍କୁ 
ମୋତେ ତାଙ୍କର କୌଣସି ସଂସ୍ଥାରେ ଚାକିରୀ ଦେବାକୁ ହେବ । ମୁଁ ରାଜ୍ୟ ସରକାରଙ୍କ 
ପାଖରେ |କିରୀ କରିବି ନାହିଁ। ପ୍ରିନୁସିପାଲ୍‌ ମୋ ଲେଖାଟି ପଡ଼ି ହସିଲେ ଓ କହିଲେ ଯଦି 
ଭାରତ ସରକାର ଆପଣଙ୍କୁ ନ ନିଅନ୍ତି ତେବେ କଦ କରିବେ ? ମୁଁ କହିଲି ଯେ ମୁଁ 

ଟ୍ରେନିଂ ସେଣ୍ଟର ଫାଟକ ଆଗରେ କ୍ୟାବିନନ ପକାଇ ପାନ ଦୋକାନ କରିବି । ସେ ତାଙ୍କ 
ଷ୍ଟାଇଲ୍‌ ରେ ହସି କହିଲେ ସେ ଡୁଛା କଥାଗୁଡ଼ା କାହିଁକି କହୁଛନ୍ତି ? 

ମାର୍ଚ୍ଚମାସ ୩୧ ତାରିଖ ପୂର୍ବରୁ ମୋ ସଂପର୍କରେ ଅର୍ଡ଼ର ଆସିବା କଥା । ୨୯ 
ତାରିଖ ପର୍ଯ୍ୟନ୍ତ ଅର୍ଡ଼ର ନ ଆସିବା ଯୋଗୁ ମନଟା ଅସ୍ତିର ହେଉଥାଏ । ୩୦ ତାରିଖ ଦିନ 
ସକାଳେ ମୁଁ ଆନ୍ଦବାବୁଙ୍କ ଘରେ ବସିଛି ଟେଲିଫୋନ୍ବରେ ରିଙ୍ଗ ହେଲା। ସେ ଫୋନ୍‌ ଧରିଲେ 
ଓ ତାଦପରେ ମୋତେ ଧରାଇଦେଲେ | ମିନିଷ୍ଟର ଅଣ୍ଡର ସେକ୍ରେଟେରୀ ମୋତେ କହିଲେ 
ଯେ ମୁଁ ଭାରତ ସରକାରଙ୍କ ଏକ୍ସଟେନ୍‌ ସନ୍‌ ଡ଼ାଇରେକ୍ଟରେଟରେ ଏକ୍ସଷ୍ଟେନ୍‌ସନ୍‌ ଅଫିସର 
(ଫାରମରସ୍‌ ଟ୍ରେନିଂ) ଭାବରେ ନିଯୁକ୍ତି ପାଇଛି । ଲିଖିତ ଅର୍ଡ଼ର ଡ଼ାକରେ ଯାଉଛି । ମୁଁ 
ପ୍ରସ୍ତୁତ ହୋଇ ଶୀଘ୍ର ଦିଲ୍ଲୀ ଆସି ଏପ୍ରିଲ୍‌ ମାସର ପ୍ରଥମ ସପ୍ତାହରେ ଯେପରି ଜଏନ୍‌ କରେ । 
ମୁଁ ଆନ୍ଦବାବୁଙ୍କୁ ସବୁ କହିଲି। ସେ ଆଶ୍ଚର୍ଯ୍ୟ ହେଲେ ଓ କହିଲେ ଆପଣଙ୍କ ଜିଦଵକୁ ଜଗନ୍ନାଥେ 
ବଜାୟ ରଖିଲେ । ଦିଲ୍ଲୀ ଯିବା ପୂର୍ବରୁ ତାଙ୍କୁ ଦର୍ଶନ କରି ଆସନ୍ତୁ । 

ଘରେ ଯାଇ ତିନୁକୁ କହିଲି ଓ ବାପି ନୁମାଙ୍କୁ ଜଣାଇ ଦେଲି । ସେତେବେଳେ ତିନୁ 
ପିଠିରେ ଗୋଟାଏ ବଡ଼ ବଥ ହୋଇଥାଏ । ସେଇଟା ମୁହଁ ହୋଇ ଫାଟି ଯାଇ ପଟି ବନ୍ଦା 
ହୋଇଥାଏ । 

ଭୁବନେଶ୍ବରରେ ରହିବା ସମୟରେ ଆଉ ଗୋଟିଏ ଘଟାଣା ଘଟିଥିଲା । ସେ 
ସଂପର୍କରେ ଲେଖୁଛି । 
ନୀଳମଣି ର।ଉତତାୟ ତେୱାରୀଙ୍କୁ ପଠାଇଥିଲେ 

ଦିନେ ସକାଳେ ଆମ ବସାରେ ଆସି ପହଁଚିଲେ ଓଡ଼ିଶା ସରକାରଙ୍କର ଇଷ୍ଟଟସ୍‌ 
ଅଫିସର ଶ୍ରୀଯୁକ୍ତ ତେୱାରୀ । ତାଙ୍କ ସାଙ୍ଗରେ ମୋର ଆଗରୁ ଚିହ୍ନା ପରିଚୟ | ମୁଁ 
ଜୂନାଗଡ଼ରେ ଥିଲାବେଳେ ସେ ବରଗଡ଼ରେ ଥିଲେ ବି. ଡ଼ି.ଓ । ମୁଁ ତାଙ୍କୁ ସେ ଦିନ ଆମ 
ବସାରେ ଦେଖି କିଛିଟା ଆଶ୍ଚର୍ଯ୍ୟ ହୋଇଥିଲି । ସେ ମୋତେ କହିଲେ ଯେ ଘରୋଇ 
ବ୍ୟାପାର ମନ୍ତ୍ରୀ ଶ୍ରୀଯୁକ୍ତ ନୀଳମଣି ରାଉତରାୟ ତାଙ୍କୁ ପଠାଇଛନ୍ତି ଓ ସେ ଚାହାର୍ତି ଯେ ମୁଁ 
ଭୁବନେଶ୍ବରରେ ଗୋଟିଏ ପ୍ଲଟ୍‌ ନିଏ । ମୁଁ କହିଲି ଦେଖନ୍ତୁ ତେୱାରୀ ସାହେବ, 
ଭୁବନେଶ୍ବରରେ ପୁଟ କିଣିଲା ଭଳି ପଇସା ମୋ ପାଖରେ ନାହିଁ । ସେ କହିଲେ ଯେ ମୁଁ 
ମନ୍ତ୍ରୀଙ୍କ ପ୍ରସ୍ତାବରେ ରାଜି ହୋଇଗଲେ ଆଉ ସବୁ ବ୍ୟବସ୍ଥା ଆପେ ଆପେ ହୋଇଯିବ । 
ଏହା ପଛରେ କିଛି ଗୋଟାଏ ଚକ୍ରାନ୍ତ ଥିବା ଭଳି ମୋର ମନେହେଲା। ମୁଁ କହିଲି ନୀଳମଣି 
ଭାଇଙ୍କୁ ଆମର ଧନ୍ୟବାଦ ଦେବେ ଓ ପୁଟ କିଣିବାର ଅକ୍ଷମତା କଥା ଜଣାଇଦେବେ । 
ସେ ଫେରିଗଲେ । ସେ ଗଲାପରେ ତିନୁକୁ ମୁଁ ଏକଥା କହିଲି । ମୋର ବଡ଼ବାପାଙ୍କ ପୁଅ 

ଭାଇଙ୍କୁ ଏକଥା କହିବାରୁ ସେ କହିଲେ ଯେ ମୁଁ ଗୋଟାଏ ବଡ଼ ଚାନ୍ସ ଛାଡ଼ି ଭାରି ଭୁଲ୍‌ 
କଲି । 

ଏ ଘଟଣାର ତିନି ଚାରିଦିନ ପରେ ଖବରକାଗଜରେ ଗୋଟିଏ ବଡ଼ ତାଲିକା 
ବାହାରିଲା । ସେଥିରେ ଲେଖାଥିଲା କେଉଁ ମନ୍ତ୍ରୀ ଓ ପୂର୍ବତନ ମନ୍ତ୍ରୀଙ୍କ ପୁଅ । ଜୋଇଁ ଓ 
ବନ୍ଧୁବାନ୍ଧିବମାନେ ଭୁବନେଶ୍ବରରେ ପଟ୍‌ ନେଇଛନ୍ତି ସାଧାରଣ ଲୋକଙ୍କ ଦାବୀକୁ 
ପ୍ରତ୍ୟାଖ୍ୟାନ କରି । ମୁଁ ନୀଳମଣି ଭାଇ କଥାରେ ରାଜି ହୋଇଥିଲେ ମୋ ନା ଓ ବାପିଙ୍କ 
ନା ମଧ୍ଯ ଖବର କାଗଜରେ ବାହାରିଥାନ୍ତା । ବାପିଙ୍କ ସମ୍ମାନ ତଳେ ପଡ଼ିଥାଆନ୍ତା । ମୋ 
ସମ୍ମାନ କଥା କିଏ ପଚାରେ ? ସେତେବେଳେ ମୋତେ ବା କେତେଲୋକ ଓଡ଼ିଶାରେ 
ଜାଣିଥିଲେ ? 

ମୁଁ ତିନୁ ଓ ପିଲାମାନଙ୍କୁ ଛାଡ଼ି ପ୍ରଥମେ ଦିଲ୍ଲୀ ଚାଲିଗଲି । ଏପ୍ରିଲ ମାସର ୭ 
ତାରଖିରେ ଡ଼ାଇରେକ୍ଟରେଟ୍‌ ଅଫ ଏକ୍ସଟେନ୍୍‌ସନରେ ଯଏନ୍‌ କଲି ଏକ୍ସଟେନ୍୍‌ ସନ ଅଫିସର 
( ଫାରମରସ୍‌ ଟ୍ରେନିଂ ) ଭାବରେ । ଲାଜପଡ଼ ନଗରରେ ଗୋଟିଏ ଫୁଟ୍‌ ଭଡ଼ାନେଇ ରହିଲି । 
ମୋର ଗୋଟିଏ ଛୋଟ ମଟର ସାଇକେଲ୍‌ ଥିଲା । ତାକୁ ସାଙ୍ଗରେ ନେ ଇଯାଇଥିଲି । କିନ୍ତୁ 
ଦିଲ୍ୟର ଟ୍ରାଫିକ୍୍‌ରେ ତାକୁ ଚଳାଇବା ସାହସ ହେଲା ନାହିଁ। ତଥାପି ଅଳ୍ପଦିନ ଚଳାଇଥିଲି | 

ଛୁଟିନେଇ ଭୁବନେଶ୍ବର ଯାଇ ଡିନୁ ଓ ପିଲାମାନଙ୍କୁ ନେଇ ଆସି ଲି। ଲାଜପତ୍ବନଗର 
ଫ୍ଟ୍‌୍ଟି ଉପର ମହଲାରେ । ଡଳ ମହଲାରେ ଘର ମାଲିକ ରହୁଥିଲେ । ତାଙ୍କର 
କନ୍ନଟପ୍ଲେସ୍‌ରେ ଗୋଟିଏ ଚମଡ଼ା ଦୋକାନ ଥିଲା ଓ ବର୍ଭମାନ ବି ଅଛି । ଆମ ଫ୍ଲାଟର 
ଆରପଟେ ବିଜୟ ମିଶ୍ର ରହୁଥିଲେ । ସେ ସୁରିଆଭାଇର ମାମୁଁ ପୁଅ ଭାଇ । 

ଅଫିସ୍‌ରେ ବେଶି କିଛି କାମ ନଥାଏ। ତେଣୁ ମୁଁ ପଢ଼ାପଡ଼ିରେ ସମୟ କଟାଉଥିଲି । 
ଆମର ଡ଼ିରେକ୍ଟର ଥିଲେ ଆସାମର ଡ଼କ୍ଟର ବରୁଆ । ଭାରି ଭଲ ଲୋକ ! ଏକ୍ସଟେନ୍‌ସନ୍‌ 
କମସନ୍ବର ଥାନ୍ତି ଆହ୍ଦ୍ର ପ୍ରଦେଶର ଡ଼କ୍ଟର ରେତ୍ଗି । କିନ୍ତୁ ତାଙ୍କ ସାଙ୍ଗରେ ମୋର ବେଶି 
କାମ ନଥାଏ । ମୋ ସାଙ୍ଗରେ ଆଉ ଦୁଇଜଣ ଏକ୍ସଟେନ୍‌ ସନ୍‌ ଅଫିସର ଥାନ୍ତି । ଆଉ 
ଜଣେ ସିନିଅର୍‌ ଏକ୍ସଟେନ୍‌ ସନ୍‌ ଅଫିସର୍‌ ଥାନ୍ତି ତାମିଲ୍‌ ନାଡ଼ର ଏନ. ପେରୁମଲ୍‌ | 

ଡ଼ାଇରେକୃଟରେଟ୍‌ ଅଫ ଏକ୍ସଟେନ୍ନସନ୍ନରେ ତିନି ମାସ କାମ କଲାପରେ ପୁସା 
ଇନ୍ଵଷ୍ଟିଚ୍ୟୁଟ୍‌ର ଅଡ଼ିଓ ଭିଜୁଆଲ୍‌ ଏଡ଼୍‌ସ ସ୍ପେସି ଆଲିଷ୍ଟ ହୋଇ୍‌_ ।ଲିଗଲି । ଏହା ଇଣ୍ଡିଆନ 
କାଉନ୍‌ ସିଲ୍‌ ଅଫ୍ବ ଏଗ୍ରିକଲୁ ରାଲ୍‌ ରିସୁ' ( ଆଇ.ସି.ଏ. ଆସି.) ଅଧିନରେ ଥିବା ଗୋଟିଏ 
ସିନିୟର କ୍ଲାସ ଉଆନ୍‌ ପୋଷ୍ଟ । ପୁସା ଇନ୍‌ ଷ୍ଟି ତୁ୍ୟୁଟ୍‌ର ଡ଼ିରେକ୍ଟର ଥାନ୍ତି ଡ଼କ୍ଟର 
ଏମ୍‌.ଏସ୍‌.ସ୍ବାମିନାଥନ୍‌ । ଅତ୍ଲି, ମଳ଼ାର ଲୋକ। ତାଙ୍କ ସାଙ୍ଗରେ ଓ ଶ୍ରୀମତୀ ସ୍ବାମିନାଥନ୍ବଙ୍କ 
ସାଙ୍ଗରେ ଦୋସ୍ତ ହୋଇଗଲା । 

ଯୁନ୍‌ ସାହେବଙ୍କ ‘ଯୁନ” କଥା 

ପୁସା ଇନ୍‌ଷ୍ଟିଚ୍ୟୁଟ୍‌ର ଅସଲ ନାମ ଇଣ୍ଡିଆନ୍‌ ଏଗ୍ରିକଲଚରାଲ ରିସର୍ଚ ଇନ୍‌ଷ୍ଟିଚ୍ୟୁଟ୍‌ ! 
ଏହାର ଏଗ୍ରିକଲ୍‌ ଚାଲ ଏକ୍ସଟେନ୍ନସନ ଡ଼ିଭିଜନ୍ନରେ ଅଡ଼ିଓ ଭିଜୁଆଲ ଏଡ଼ସ୍‌ ସ୍ପେସିଆଲିଷ୍ଟ 
ପୋଷ୍ଟଟି ଥାଏ । ଡ଼ିଭିଜ୍ରନ୍‌ରରେ ଏମ୍‌.ଏସ୍‌.ସି ଓ ପି.ଏବ୍‌ ଡ଼ି ଛାତ୍ର ଛାତ୍ରୀମାନଙ୍କୁ ଟ୍ରେନିଂ 
ଦିଆଯାଏ । ଡ଼ିଭିଜନ୍ନରେ ଗୋଟିଏ ଫଟୋ ଲାବୋରେଟରି ମଧ୍ଯ ଥାଏ । ହେଡ଼୍‌ ଅଫ ଦି 
ଡ଼ିଭିଜନ୍‌ ଥିଲେ ଡ଼କ୍ଟର କେ.ଏନ୍‌.ସିଂହ ! ସିନିଅର ଏକ୍ସଟେନ୍‌ସନ ଅଫିସର ଥିଲେ ଡ଼କ୍ଟର 
ଶର୍ମା | ପ୍ରଫେସର ଥିଲେ ଡ଼କ୍ଟର ଏସ୍‌. ଏନ୍‌ .ସିଂହ । ଆସିଷ୍ଟାଣ୍ଡ ପ୍ରଫେସର ଥିଲେ ବମ୍ବେର 
ହିଣ୍ଡଲେକର । ଆଉଜଣେ ଆସିଷ୍ଟାଣ୍ଡ ପ୍ରଫେସର ଥିଲେ ଡ଼କ୍ଟର ତୁଷାରକାନ୍ତି ମୌଲିକ । 
ଏକ୍ସଟେନ୍‌ ଅଫିସର ଥିଲେ ଡ଼କ୍ଟର ଭଗବାନ ସିଂହ ଯୁନ୍ଧ । ଯୁନ ସାହେବଙ୍କର କାମ ହେଲା । 
ୟା ତା ନୀରେ କେ.ଏନ୍‌.ସିଂହଙ୍କ ପାଖରେ ଚୁଗୁଲି ଫୋଡ଼ିବା । ଥରେ ତାଙ୍କୁ ମୁଁ ପଚାରିଲି 
ତାଙ୍କ ନାଁରେ ଯୋଡ଼ାହୋଇଥିବା ଯୁନ୍‌ ଶବ୍ଦ ର ଅର୍ଥ କଅଣ ? ସେ କହିଲେ ଯେ ତାଙ୍କର 
ଜନ୍ମ ହୋଇଥିଲା ଯୁନ୍୍‌ ମାସରେ । ସେ ମାଇନର ପାଶ୍‌ କରିଥିଲେ ଯୁନ୍ଧ ମାସରେ । 
ଆଇ.ଏସ୍‌.ସି ପାଶ୍‌ କରିଥିଲେ ଯୁନ୍‌ ମାସରେ । ବି.ଏସ୍‌.ସି. (ଏଜି ) ପାଶ୍‌ କରିଥିଲେ 
ଯୁନ୍ନ ମାସରେ । ଏମ.ଏସ୍‌.ସି (ଏଜି ) ପାଶ୍‌ କରିଥିଲେ ଯୁନ୍‌ ମାସରେ | ତାଙ୍କୁ ।କିରୀ 
ମିଳିଥିଲା ଯୁନ୍‌ ମାସରେ । ତାଙ୍କର ବାହାଘର ହୋଇଥିଲା ଯୁନ୍୍‌ ମାସରେ। ତାଙ୍କର ପିଲାପିଲି 
ହୋଇଥିଲେ ଯୁନ୍ନମାସରେ । ମୁଁ କହିଲି ଆପଣ ମରିବେ ଯୁନ୍ନ ମାସରେ । ସେ କହିଲେ 
ହୋଇପାରେ । ତେଣୁ ଇଏ ହେଲା ଯୁନ୍୍‌ ସାହେବଙ୍କ ଯୁନ୍‌ କଥାର ମହାଡତ୍ସ୍ୟ 

ଏମ୍‌.ଏସ୍‌.ସି ଓ ପି.ଏଚ୍‌ ଡ଼ି ପିଲାଙ୍କୁ ପଢ଼ାଇବା ଛଡ଼ା ମୋର କାମ କରୁଥିବା ପୂସା 
ଇନ୍‌ଷ୍ଟିଚ୍ୟୁଟ୍‌ରେ ହେଉଥିବା ବିଭିନ୍ନ ଗବେଷଣାର ଫଳ ସ୍ଵରୂପ ଯାହା ସବୁ ଫଳ ଓ ପନିପରିବା 
ହେଉଛି ସେ ବିଷୟରେ ଫୋଲଡ଼ର ପ୍ରସ୍ତୁତ କରିବା । ସେତେବେଳେ ଏଗ୍ରିକଲୁ ରାଲ୍‌ 
ଫିଜିକ୍ସ ଡ଼ିଭିଜନର ଡ଼କ୍ଟର ଦକ୍ଷିଣମୂର୍ଭୀଙ୍କ ପ୍ରତ୍ୟକ୍ଷ୍ଯ ଡତ୍ତ୍ାବଧାନରେ ଗୋଟିଏ ଗବେଷଣା 
ଚାଲିଥାଏ । ଗହମରେ ପରମାଣୁ ରେଡ଼ିଏସନ୍ବ ଦ୍ଵାରା ଲାଇସିନ୍‌ ଭର୍ରି କରାଯାଇ ଗୋଟିଏ 
ନୂଆ ଧରଣର ଗହମ ବିହନ ତିଆରି କରାଯାଉଥିଲା । ଏହାର ନାମ ଦିଆଯାଇଥିଲା 
ସରବତୀ ସନୋରା । ଏହାର ଏକର ପିଛା ଆମଦାନି ବହୁତ ଏବଂ ଏଥିରେ ଭିଟାମିନ 
ଥାଏ । ସରବତୀ ସନୋରା ଯୋଗୁ ପୁସା ଇନ୍‌ଷ୍ଟିଚ୍ୟୁଟ୍‌ ପ୍ରସିଦ୍ଧ ଲାଭ କରିଥିଲା । 

ମୋର ଜଣେ ଛାତ୍ରୀ ଥିଲା। ତା ନାଁ ରିତା ସେନ୍‌ । ସେ ମୋତେ ଦିନେ କହିଲା ଯେ 
ଲଣ୍ଡନର ଭାରତୀୟମାନଙ୍କ ହଷ୍ଟେଲରେ ତାର ବଡ଼ବାପା ମଡ଼ମା ଓ ତାଙ୍କ ଝିଅ ରତ୍ସା 
ଥାନ୍ତି । ମୁଁ ତାଙ୍କୁ ଚିହ୍ଲେକି ? ମୁଁ କହିଲି ଯେ ମୁଁ ତ ସେଇ ହଷ୍ଟେଲରେ ବର୍ଷ ଗୋଟାଏ ଥିଲି । 

ଏବଂ ଇଣ୍ରିୟାନ୍‌ ଷ୍ଟୁଡ଼େଣ୍ଟସ୍‌ ହଷ୍ଟେଲ୍୍‌ର ପ୍ରେସିଡ଼େଣ୍ଟ ମଧ୍ଯ ଥିଲି। ମୁଁ ସେମାନଙ୍କୁ ଭଲ ଭାବରେ 
ଜାଣେ । ପରେ ରିତା ଡ଼କ୍ଟର ମୌଲିକଙ୍କୁ ବାହାହେଲା ! 

ପୁସା ଇନ୍ଵଷ୍ଟିଚୁ୍ୟୁଟ୍‌ରେ ଆଉ ଗୋଟିଏ ଗବେଷଣା ଚାଲିଥିଲା ହର୍ଟିକଲଚର 
ଡ଼ିଭିଜନନରେ। ଟାକୁଆ ବିହୀନ ଆମ୍ଭ ଫଳାଇବାର ଚେଷ୍ଟା ଚାଲିଥିଲା। ପ୍ରଥମେ ତ ଟାକୁଆ 
ଅତି ପତଳା ହୋଇଥିଲା | ତାପରେ କଦଣ ହେଲା ମୁଁ ଖବର ରଖିନାହିଁ। 

ସେତେବେଳେ ଆମେ ପୁୂସା ଇନ୍‌ଷ୍ଟିଚ୍ୟୁଟ୍‌ ପଛରେ ଥିବା ଇନ୍ଦରପୁରୀରେ ରହୁଥିଲୁ । 
ଇନ୍ଦରପୁରୀରୁ ମୁଁ ପୁସା ଇନୃଷ୍ିଚ୍ୟୁଟ୍‌କୁ ମୋ ଛୋଟ ମଟର ସାଇକେଲ୍‌ରେ ଆସୁଥିଲି । 
ଦଶ ମିନିଟ୍‌ ଲାଗୁଥିଲା । ଲଞ୍ଚ ଖାଇବାକୁ ମଧ୍ଯ ଘରକୁ ଆସୁଥିଲି। ଦିନେ ଦିନେ ସଂଧ୍ୟାବେଳେ 
ଆମ ଘରକୁ ମୋରି ଛାତ୍ରଛାତ୍ରୀମାନେ ଆସୁଥିଲେ ଆଡ୍ଡା ଜମାଇବାକୁ | 

ଇନ୍ଦରପୁରୀରେ ବଙ୍ଗଳୀ ପରିବାର ବହୁତ ରହୁଥିଲେ । ଡ଼କ୍ଟର ଏସ୍‌.ପି.ରାୟ 
ଚୌଧୁରୀ ଥିଲେ ସବୁଠାରୁ ପୁରୁଣା । ସେ ପୁସାର ଢଣେ ଅବସରପ୍ରାପ୍ତ ବୈଜ୍ଞାନିକ ଥିଲେ । 
ତାଙ୍କ ସାହାଯ୍ୟରେ ଆମେ ମଝିରେ ମଝିରେ ରବାନ୍ଦ୍ରସଂଗୀତର ଆସର ଜମାଉଥିଲୁ । 
ଥରେ ବସନ୍ତ ଉତ୍ସବ ମଧ୍ଯ କରାଇଥିଲୁ । 

ଆମେ ଦିଲ୍ୟରେ ଥିଲାବେଳେ ଇସୁ (ତିନୁର ମାମୁଁ ପୁଅ ଭାଇ) ମଧ୍ଯ ଦିଲ୍ୟରେ 
ଥିଲା । ଶିବ ବାନାର୍ଚ୍ଚୀ କନଷ୍ଟ୍ରକସନ୍‌ କମ୍ପାନୀରେ କାମ କରୁଥିଲା ଓ ତା ଭଉଣୀ ଡ଼ାଲା 
ଘରେ କୌଳାସ କଲୋନୀରେ ରହୁଥିଲା ! ଡ଼ାଲାର ବର ସିରାଜ୍‌ ବାବୁ ଟିକିଏ ଅନ୍ୟ 
ଧରଣର ଲୋକ ଘରେ ଯେପରି ଟିପ୍ଟପ୍‌ ରହେ ତାଦପ୍ରତି ଦୃଷ୍ଟି ଦେଉଥିଲେ । ଇସ କିନ୍ତୁ 
ମହାସୁଆ । ତାର କୋଉଠି କଅଣ ପଡ଼ିଥିବ କିଛି ଠିକଣା ନଥାଏ | ତା ଭିଣେଇର ଖିଟିଖିଟିଆ 
ଖୋଇ ଦେଖି ସେ ବ୍ୟତିବ୍ୟସ୍ତ ହୋଇ ଦିନେ ଦିନେ ।ଲି ଆସିବ ଆମ ଇନ୍ଦର ପୁରୀ 
ଘରକୁ | ତାକୁ ଯାଇ ବେବୀ, ଝୁନୁ ଓ ପାପା ଖୁସି ହୋଇ ଯାଆନ୍ତି । ଇସୁମାମା ସେମାନଙ୍କର 
ପ୍ରିୟ । ଜାମାପଟା ସବୁ ଏଠି ସେଠି ପକାଇଦେଇ ତିନୁକୁ କହିବ ତାକୁ ଟିକିଏ ତା ଭଳିଆ 
ହୋଇ ରହିବାକୁ ଦେବାକୁ । 

ଇନ୍ଦରପୁରୀରେ ଥିବାବେଳେ ଆମେ ଦିଦିମାଙ୍କର୍‌।ଲିଯିବା ଖବର ପାଇଲୁ | ମନଟା 
କିଛି ଦିନ ପାଇଁ ଦବିଗଲା । 

ବାପିନୁମା ମଧ୍ଯ ମଝିରେ ମଝିରେ ଆସି ଆମ ପାଖରେ ଇନ୍ଦରପୁରୀରେ ରହୁଥିଲେ | 
ବେଶ୍‌ ମଜାରେ ଦିନ କଟି ଯାଉଥିଲା । 

ଏହା ମଧ୍ଯରେ ମୁଁ ପୁସାରେ ବେଶ୍‌ ପପୁଲାର ହୋଇ ଯାଇଥିଲି । ଡ଼କ୍ଟର 
କେ.ଏନ୍‌.ସିଂହଙ୍କର ମୋ ପ୍ରତି ଇର୍ଷା ହେଲା। ମୁଁ ଦେଖିଲି ଯେ ଏଭଳି ପରିସ୍ଥିତିରେ ରହିବା 
ଠିକ୍‌ ହେବ ନାହିଁ । ଆମେ ପୁସାରେ ଥିବାବେଳେ ରୁଦ୍ରମୂର୍ଭୀ ଦିଲ୍ଲୀ ଆସିଥିଲେ । ସେ 

ବମ୍ବେର ଏଗ୍ରିକଲ୍‌ଚରୀଲ ଫାଇନାନ୍‌ସ କର୍‌ ପୋରେସନ୍‌ର ମ୍ୟାନେଜିଂ ଡ଼ିରେକ୍ଟର ହୋଇ 
ଦିଲ! ଆସିଥାଆନ୍ତି । ତାଙ୍କୁ ମୁଁ ଅନୁରୋଧ କରିଥିଲି ମୋ ପାଇଁ ଏ.ଏଫ.ସିରେ ଗୋଟିଏ 
କାମ ଯୋଗାଡ଼ କରିବାକୁ । ସେ ମୋତେ ଏ.ଏଫ.ସିର ଇନ୍‌ ଫରମେସନ୍‌ ସ୍ପେସିଆଲିଷ୍ଟ୍‌ 
ପୋଷ୍ଟ କାମ ଅଫର କରିଥିଲେ । ମୁଁ ସଂଗେ ସଂଗେ ମୋର ଇସ୍ତଫାପତ୍ର ପୁସାର 
ଡ଼ିରେକ୍ଟରଙ୍କ ନିକଟକୁ ପଠାଇ ଦେଇଥିଲି । ଡ଼କ୍ଟର ସ୍ଵାମିନାଥନ୍‌ ମୋ ଇସ୍ତଫାପତ୍ର ପାଇ 
ମୋତେ ଡ଼କାଇଲେ ଓ ଇସ୍ତଫାନେବାର କାରଣ ପଚାରିଲେ । ମୁଁ କହିଲି ଯେ ଏବେ 
କେତେଦିନ ହେଲା ଡ଼କ୍ଟର କେ.ଏନ୍‌.ସିଂହ ମୋତେ ଇର୍ଷା କରୁଛରି ଓ କାମରେ ହଇରାଣ 
କରୁଛନ୍ତି ମଧ୍ଯ । ସେ ମୋ ଇସ୍ତଫାପତ୍ର ଗ୍ରହଣ କଲେ ଓ କହିଲେ ଯେ ସେ ମୋ ସ୍ଥାନରେ 
ହୋଇଥିଲେ ଠିକ୍‌ ଏଇଆ! କରିଥାନ୍ତେ । ତାଙ୍କ ଆଖିରେ ସେଦିନ ମୁଁ ଲୁହ ଦେଖିଥିଲି ଓ ମୁଁ 
ମଧ୍ଯ କାନ୍ଦି ପକାଇଥିଲି । 

ଦିଲ୍ଲୀର ରହଣି ସରିଗଲା । ମୁଁ ଅକ୍ଟୋବର ୧୯୬୮ରେ ପ୍ରଥମେ ବମ୍ବେ ଯାଇ 
ଯଏନ୍‌ କଲି । ଭିଲେ ପାଇେଁରେ ଗୋଟିଏ ଘର ଠିକ୍‌ କଲାପରେ ଡିନୁ ଓ ପିଲାମାନଙ୍କୁ 
ବମ୍ଭେ ନେଇଗଲି । ପୂର୍ବ ଭିଲେ ପାଲେର ଆଜାଦ୍‌ ରୋଡ଼୍‌ରେ ଗୋଟିଏ ଫ୍ଲାର୍ଟ ଠିକ୍‌ କଲି । 
ଫ୍ଲାଟ୍‌ର ମାଲିକ ଶ୍ରୀ ନାନାପ୍ପାନ୍‌ ଫିଲମ୍‌ସ ଡ଼ିଭିଜନ୍‌ରେ କାମ କରୁଥିଲେ । ସେତେବେଳେ 
ମୋର କ୍ଲାସମେଟ୍‌ ଓ ବନ୍ଧୁ ପ୍ରମୋଦ ପତି ଫିଲ୍ମସ୍‌ ଡ଼ିଭିଜନନରେ ଡ଼େପୁଟି ଚିଫ୍ବ ପ୍ରଡ଼୍ୟସର 
ଭାବରେ କାମ କରୁଥିଲେ । ଆଉଜଣେ ଓଡ଼ିଆ ଗଣେଶ ମହାପାତ୍ର ଫିଲ୍ମସ୍‌ ଡ଼ିଭିଜନ୍‌ 
ପାଇଁ ଓଡ଼ିଆରେ କମେଞଣ୍ଟାରି ଲେଖୁଥିଲେ । ପ୍ରମୋଦ ଓ ସେ ପାଖାପାଖି ଘୋଡ଼ୁ୍‌ବନ୍ଦର 
ରୋଡ଼ରେ ରହୁଥିଲେ । ଅନେକ ସମୟରେ ପ୍ରଣବ ପଟ୍ଟନାୟକ ଆସି ପହଁଚି ଯାଉଥିଲେ । 
ବେଶ୍‌ ଆଦ୍ଗା ଜମୁଥିଲା । 

ପୂର୍ବ ରିଲେ ପାଇଲେଁର ଆଜାଦ ରୋଡ଼୍‌ ବମ୍ବେର ସାନ୍ତାକୁଜ୍‌ ଏୟାରପୋର୍ଟ ପାଖରେ । 
ବେବୀ, ଝୁନୁ ଓ ପାପା ଏୟାରପୋର୍ଟ ଏୟାରପୋର୍ଟ ସ୍ତ୍ରଲରେ ପଢ଼ିଲେ । ଭିଲେ ପାଲୈ 
ଷ୍ଟେସନ୍ବରୁ ଇଲେକ୍‌ଟ୍ରିକ୍‌ ଟ୍ରେନ୍‌ରେ ଅଧଘଣ୍ଟାଏ ଲାଗେ ଚର୍୍ଟଗେଟ୍‌ ଷ୍ଟେସନ ସାମନାରେ 
ଭିରନରିମାନ୍‌ ରୋଡ଼ରେ ଥିବା ଷ୍ଟାଡ଼ିୟମ ହାଉସ୍‌ରେ ଆମ ଅଫିସ୍‌। ମୁଁ ସବୁଦିନେ ଆଜାଦ୍‌ 
ରୋଡ଼୍‌ରୁ ଚାଲି ଚାଲି ଭିଲେପାଲେଁ ଷ୍ଟେସନ୍ନକୁ ଆସି ସେଠାରୁ ଟ୍ରେନ୍‌ ନିଏ । ମାସିକିଆ 
ଫାଷ୍ଟକ୍ଲାସ୍‌ ଟିକେଟ୍‌ କଲେ ବେଶ୍‌ ଶସ୍ତା ପଡ଼େ । 

ଏଗ୍ରି କଲୁ ।ରାଲ୍‌ ଫାଇନାନ୍‌ ସ୍‌ କର୍ପେ।ରେସନ୍୍‌ରେ ମୋର ପୁରୁଣା ବନ୍ଧୁ ଶ୍ରୀ 
ରାଜଦୁରାଇ ମାଇକେଲ୍‌ ଥିଲେ ପ୍ରୋଜେକ୍ଟ ଅଫିସର୍‌ । ଆଉ କେତେଜଣ ମଧ୍ଯ ପ୍ରୋଜେକ୍ଟ 
ଡ଼ିପାର୍ଟମେଣ୍ଟରେ କାମ କରୁଥିଲେ । ସେକ୍ରେଟେରୀ ଥିଲେ ଶ୍ରୀ ଭି.କେ.ସେଦଠ୍‌ । ମୋର 
ଆସିଷ୍ଟାଣ୍ଡ ଥିଲେ ଶ୍ରୀମତୀ ସୁକ୍ରଆଣ୍କର । ତାଙ୍କର ସ୍ଵାମୀ ମହାରାଷ୍ଟ୍ରର ଶିକ୍ଷାବିଭାଗର 

ସେକ୍ରେଟେରୀ ଥିଲେ । ସେ ଶିରିଡ଼ି ସାଇବାବା ସଂସ୍ଥାନର ସଭାପତି ମଧ୍ଯ ଥିଲେ । ଆମେ 
ସିରିଡ଼ି ଯାଇଥିବା ବେଳେ ଆମର ସବୁ ସୁବିଧା କରିଦେଇଥିଲେ | 

ମୁଁ ଏ.ଏଫ .ସିର ଇନ୍‌ ଫରମେସନ ସ୍ପେସିଆଲିଷ୍ଟ ଭାବରେ ଗୋଟିଏ ନୂଆ 
ତ୍ରୈମାସିକ ପତ୍ରିକାର ସଂପଦକ କରୁଥିଲି । ପତ୍ରିକାର ନାଁ ଥିଲା ‘ଫାଇନାନ୍‌ ସିଙ୍‌ 
ଏଗ୍ରିକଲ୍‌ଚର ।” ଏ.ଏଫ.ସିର ସମସ୍ତ ସହଯୋଗୀ ବ୍ୟାଙ୍କକୁ ଏ ପତ୍ରିକା ଯାଉଥିଲା । ଏହା 
ଛଡ଼ା ସମୟ ସମୟରେ କୃଷି ଉପରେ ପ୍ରଦର୍ଶନୀର ମଧ୍ୟ ଆୟୋଜନ କରାଯାଉଥିଲା । 
ଇଉନି ସ୍ଟୋରେ ନିଯୁକ୍ତି 

ବମ୍ବେ ଆମକୁ ବେଶ୍‌ ଭଲ ଲାଗୁଥିଲ। । ଏଠି ମୁଁ ମଧ୍ୟ ଖୁବ୍‌ ପପୁଲାର 
ହୋଇଯାଇଥିଲି । ତେଣୁ ଆମେ ଭାବିଲୁ ଏ.ଏଫ.ସିରୁ ଲୋନ୍‌ ଆଣି ବମ୍ବେରେ ଗୋଟିଏ 
ଘର କିଣିବାକୁ । ମୁଁ ରୁଦ୍ରମୂର୍ରୀଙ୍କ ସାଙ୍ଗରେ କଥାବାର୍ଭା କଲି ଓ ସେ ରାଜିହେଲେ । ତେଣୁ 
ତିନୁ, ମୁଁ ଓ ରୁଦ୍ରମୂର୍ରୀ ବମ୍ବେର ଉରସୋଭା ସମୁଦ୍ର କୂଳରେ ଗୋଟିଏ ଘର ଦେଖିଲୁ । 
ଘର ମାଲିକଙ୍କ ସଙ୍ଗେ କଥାବାର୍ଭା କରି ସବୁ ଠିକ୍‌ ହେଲା। ଠିକ୍‌ ଏତିକି ବେଳେ ଇଉନିସ୍କୋର 
ପ୍ୟାରିସ୍‌ ହେଡ଼୍‌ ଅଫିସ୍ରୁ ଗୋଟିଏ କେବୃଲ୍‌ ଆସି ପହଞ୍ଚିଲା ମୋର ନିଯୁଭ୍ତି ସଂପର୍କରେ । 
ଇଉନିସ୍ଟୋର ଗୋଟିଏ ପ୍ରୋଜେକ୍ଟରେ ମୁଁ ଇଣ୍ଡୋନେସିଆର ପଶ୍ଚିମ ଇରିଆନ୍୍‌ ପ୍ରଦେଶରେ 
ନିଯୁକ୍ତି ପାଇଥିଲି କମ୍ପ୍ୟୁନିଟି ଡ଼େଭଲପ୍‌ମେଣ୍ଟ ଏକ୍ସପୋର୍ଟ ଭାବରେ । ଏହା ଗୋଟିଏ 
ଆନ୍ତର୍ଜାତିକ ସମ୍ମାନ । ବରମା ଓ ଉରା ସବୁ ଆନ୍ତର୍ଜାତିକ ସ୍ତରର | ତେଣୁ ଏହାକୁ ଗ୍ରହଣ 
କରି ଇଉନେସସ୍ଟୋକୁ କେବୁଲ ପଠାଇଦେଲି। କିଛିଦିନ ପରେ ନିଯୁକ୍ତି ପତ୍ର ଏୟାର ମେଲ୍‌ରେ 
ପହଞ୍ଚିଲା । ଏଥିରେ ଲେଖାଥିଲା ଯେ ପ୍ରଥମେ ମୋତେ ଇଣ୍ଡୋନେସିଆର ଭାଷା ଶିଖିବାକୁ 
ପ୍ୟାରିସ୍‌ରେ ଦଶ ସପ୍ତାହ ରହିବାକୁ ପଡ଼ିବ ଓ ତାଦପରେ ମୁଁ ଇଣ୍ଡୋନେସିଆରେ ଯଏନ୍‌ 
କରିବି । ତେଣୁ ଉରସୋଭାରେ ଘର କିଣିବା ହେଲା ନାହିଁ । ବୋଉର ସେଇ କଥା ମନେ 
ପଡ଼ିଲା ପ୍ରଭୁର ଇଚ୍ଛା । 

ବାପି ଏ ଖବର ପାଇ ନେସନାଲ୍ଲ ଜିଓଗ୍ରାଫିକ୍‌ ଓ ଅନ୍ୟାନ୍ୟ ପତ୍ର ପତ୍ରିକାରୁ ନିଉଗିନୀ 
ବିଷୟରେ ପ୍ରକାଶ ହୋଇଥିବା ପ୍ରବନ୍ଦ ସବୁର କପି ମୋତେ ପଠାଇଥିଲେ। ଅଛ୍ଥ କେତେଦିନ 
ତଳେ ମାଇକେଲ୍‌ ରକଫେଲର ନାମକ ଜଣେ ଆମେରିକାନ୍‌ ଫଟୋଗ୍ରାଫର ଓ 
ଅନ୍ନ ଥରପୋୟଜିଷ୍ଟକୁ ନିଉଗିନୀର ମଣିଷଖିଆ ଅଧିବାସୀମାନେ ମାରି ଖାଇଯାଇଥିଲେ । 
ସାରା ପୃଥିବୀରେ ଏ ଖବରଚ ହଳ ପକାଇଦେଇଥିଲା। ପଶ୍ଚିମ ଇରି ଆନ୍ଵ ହେଉଛି ପାପୁଆ 
ନିଉଗିନୀର ପଶ୍ଚିମ ପଟରେ। ପୁରା ଦ୍ଵୀପଟିକୁ ନିଉଗୀନ୍‌ କହନ୍ତି । ତେଣୁ ମୋତେ ପ୍ରମୋଦ 
ଓ ବମ୍ବେର ଅନ୍ୟ କେତେଜଣ ବନ୍ଧୁ ପଶ୍ଚିମ ଇରିଆନ୍‌ ଯିବାକୁ ନିରୁତ୍ସାହିତ କରିଥିଲେ। ମୁଁ 
ସେମାନଙ୍କୁ କହିଲି ଯେ ମୋଡେ ଯଦି ମାଇକେଲ୍‌ ରକଫେଲର ଭଳି ମାରି ଖାଇଯାନ୍ତି, 

ତେବେ ମୋର ସ୍ଵର୍ଗ ପ୍ରାପ୍ତି ହେବ। ନହେଲେ ପଶ୍ଚିମ ଇରିଆନ୍ଵର ଇଉନେସ୍ତୋ ପ୍ରୋଜେକ୍ଟରେ 
କାମ କରି ମୁଁ ପୃଥିବୀ ପ୍ରସିଦ୍ଧ ହୋଇଯିବି । 

ବମ୍ବେରେ ପ୍ୟାକିଂ ଆରମ୍ଭ ହେବା ପୂର୍ବରୁ ମୁଁ ଓ ତିନୁ ବାପିନୁମାଙ୍କୁ ବମ୍ବେ ଡ଼କାଇ 
ଆଣିଲୁ । ୧୯୭୦ ମସୀହା ମାର୍ଚ୍ଚମାସ ୨୯ ତାରିଖ ରାତି ୧୨ଟାରେ ମୁଁ ବମ୍ବେଛାଡ଼ିଲି 
ଏୟାର ଇଣ୍ରିଆର ଗୋଟିଏ ବୋଇିଂ ବିମାନରେ । ଇଉନିସ୍ଟୋର ନିୟମ ଅନୁସୀରେ ଇଉନିସ୍ଳୋ 
ପାଇଁ ଯାତ୍ରା କରୁଥିବା ତାରିଖ ଓ ସମୟରୁ ଇଉନେସ୍ଟୋରେ ସର୍ଭିସ୍‌ ଆରମ୍ଭ ହୁଏ । ତେଣୁ 
୨୯ ମାଁ ରାଡି ୧୨ଟା ଠାରୁ ମୁଁ ଜଣେ ଆନ୍ତର୍ଜାତିକ ସିଭିଲ୍‌ ସର୍ଭାଣ୍ଡ ଭାବରେ 
ଇଉନେସ୍ଟୋରେ ଯୋଗ ଦେଲି। ସେଇଠୁ ମୋ ଜୀବନର ଗୋଟାଏ ନୂଆ ଅଧ୍ୟାୟର ଆରମ୍ଭ 
ହେଲା। 

ତିନୁ, ବାପି, ନୁମା ଓ ପିଲାମାନେ ଓଡ଼ିଶା ଫେରିଆସିଲେ । 
ଇଜନି ସ୍ଟୋରେ ଚାରିବର୍ଷ 

ମୁଁ ପ୍ରଥମେ ଗଲି ପ୍ୟାରିସ୍‌ । ସେଠାରେ ଦଶ ସପ୍ତାହ ରହି ଇଣ୍ଡୋନେସିଆର 
ଭାଷା ବାହାଷା ଇଣ୍ଡୋନେସିଆ ଶିଖିଲି । ମୋର ଶିକ୍ଷକ ଥିଲେ ଡ଼କ୍ଟର ମଉନା । ସେ 
ଜଣେ ଇଣ୍ଡୋନେସିଆନ୍‌ ଓ ପ୍ୟାରିସ୍‌ରେ ତାଙ୍କ ଦେଶର ଦୂତାବାସରେ କାମ କରୁଥିଲେ। 
ମୋ ସାଙ୍ଗରେ ବାହାଷା ଇଣ୍ଡୋନେସିଆ ଶିଖିବାକୁ ଆଉଜଣେ ଥିଲେ । ତାଙ୍କର ମଧ୍ଯ 
ପଶ୍ଚିମ ଇରିୟାନ୍‌ରେ ପୋଷ୍ଟିଂ ହୋଇଥିଲା | ତାଙ୍କର ନାଁ ଆର.ସାଣ୍ଡରଉଡ଼୍‌। ସାଣ୍ଡରଉଡ଼୍‌ଙ୍କର 
କିନ୍ତୁ ଭାଷା ଶିଖିବାରେ ଆଗ୍ରହ ନଥିଲା । ଆମର ସପ୍ତାହକୁ ପାଞ୍ଚଦିନ ସକାଳେ କ୍ଲାସ 
ହେଉଥିଲଶ। ସାଣ୍ଡରଉଡ଼୍‌ ଅଧିକାଂଶ ସକାଳେ ଆସୁନଥିଲେ । ତାଙ୍କ ଘର ନରଓୟେରେ । 
ତେଣୁ ଡ଼କ୍ଟର ମଉନାଙ୍କର ମୁଁ ଥିଲି ଏକମାତ୍ର ଛାତ୍ର ଓ ମୋର ବାହାଷା ଇଣ୍ଡୋନେସିଆ 
ଶିଖିବାରେ ଆଗ୍ରହ ଦେଖି ତାଙ୍କର ମଧ୍ଯ ଆଗ୍ରହ ବଢ଼ିଯାଇଥିଲା ମୋତେ ପଢ଼ାଇବାରେ । 

ବାହାଷା ଇଣ୍ଡୋନେସିଆ ଗୋଟିଏ ଚମଜ୍କାର ଭାଷା ! ଏହାର ଅଧିକାଂଶ ମୂଳ 
ଶକ ସଂସ୍କୃତ ଓ ଆରବିକ୍୍‌ ଭାଷାରୁ । ଇଣ୍ଡୋନେସିଆର ପ୍ରତି ପ୍ରଦେଶର ନିଜ ନିଜର 
ଭାଷା ଅଛି। ସବୁଠାରୁ ବଡ଼ ଅଞ୍ଚଳ ଯୋଭାରେ ଲୋକମାନେ ଯାଭା ନିଜ ଭାଷା ବ୍ୟବହାର 
କରନ୍ତି । ଏ ପର୍ଯ୍ୟନ୍ତ ଯାଭାର କିଛି ଅକ୍ଷରରେ ଲେଖନ୍ତି । ତତ୍ଵ କାଳୀନ୍‌ ପ୍ରେସିଡ଼େଣ୍ଡ 
ସୋକାଣୋ ଦେଖିବାକୁ ଯେ ଇଣ୍ଡୋନେସିଆର ବିଭିନ୍ନ ପ୍ରଦେଶରୁ ଲୋକମାନଙ୍କ ମନରେ 
ଜାତୀୟତା ଭାବ ଆଣିବାକୁ ହେଲେ ଦେଶରେ ଗୋଟିଏ ଭାଷା ଚାଲୁ ହେବା ଦରକାର । 
ବାହାଷା ଇଣ୍ଡୋନେସିଆ ବଣିଜ ବେପାର ପାଇଁ ଉପକୂଳ ଅଞ୍ଚଳରେ ବ୍ୟବହୃତ 
ହେଉଥିଲେ । ଏହାର ବାହାଷା ମାଲେ ( ମାଲେସିଆର ଭାଷା ) ସାଙ୍ଗରେ ବହୁତ ସାମଞ୍ଜସ୍ୟ 
ରହିଛି । ପ୍ରେସି ଡ଼େଣ୍ଟ ସୋକାର୍ଣ୍ତୋଙ୍କର ଦେଶପ୍ରତି ଆହ୍ଵାନଥିଲା- ସାତୁ ବାହାଷା, ଅର୍ଥାତ୍‌ 

ଗୋଟିଏ ଭାଷା, ସାତୁୃତାନା ଅର୍ଥାତ ଗୋଟିଏ ମାଟି ଓ ସାତୁ ଆଇର, ଅର୍ଥାତ ଗୋଟିଏ 
ପବନ। ତେଣୁ ଏ ତିନୋଟି ଜିନିଷ ଇଣ୍ଡୋନେସିଆର ଲୋକମାନଙ୍କୁ ଗୋଟିଏ ଜାତୀୟତା 
ସୂତ୍ରରେ ବାନ୍ଧି ରଖିପାରିବ । ସେଇଆ ହେଲା। ବାହାଷା ଇଣ୍ଡୋନେସିଆ ଇଣ୍ଡୋନେସିଆର 
ଜାତୀୟ ଭାଷାହେଲ।। ଅନ୍ୟାନ୍ୟ ପ୍ରାଦେଶିକ ଭାଷାମାନଙ୍କର ସ୍ଵାତନ୍ତ୍ର୍ୟ ରହିଲା | ବାହାଷା 
ଇଣ୍ଡୋନେସିଆ ରୋମାନ୍‌ ଅକ୍ଷରରେ ଲେଖାହୁଏ । ସେଥିଯୋଗୁଁ ମୋତେ ଶିଖିବାକୁ ଭାରି 
ସହଜ ହେଲା । ତା ଛଡ଼ା ବହୁତ ଶକ୍କ ବିଭିନ୍ନ ଭାଷାରୁ ଆସି ବାହାଷା ଇଣ୍ଡୋନେସିଆକୁ 
ସମୃଦ୍ଧ କରିଛି । ଇଂରାଜୀରୁ ଇନଫରମେସନ୍‌ ଶକ କୁ ନେଇ ସେମାନେ ବାହାଷା 
ଇଣ୍ଡୋନେସିଆରେ ଲେଖନ୍ତି ଓ କହନ୍ତି ଇନ୍‌ ଫରମାସି। ସେହିପରି କମ୍ପ୍ୟୁନିକେସନବକୁ କହନ୍ତି 
କମ୍ମ୍ୟୁନିକାସି । 
ଆମର ସଂପଙ୍କ ବହୁତ ଦିନର 

ଇଣ୍ଡୋନେସିଆ ସାଙ୍ଗରେ ଆମର ସଂପର୍କ ବହୁତ ଦିନର । କଳିଙ୍ଗର ସାଧବପୁଅ 
ସାତ ସମୁଦର ତେର ନଇ ପାରିହୋଇ ବଣିଜ କରିବାକୁ ଯାଉଥିଲା ! ବାଲି, ଯାଭା, 
ବୋର୍ଣ୍ଣୱ ପ୍ରଭୃତି ଦ୍ଵୀପକୁ । ଆମ ଦେଶର ନାନା ପ୍ରକାରର ଦରବ ସେଠି ଦଉଥିଲା ଓ 
ସେଠୁ ଆଣୁଥିଲା। ଆମ ଦେଶ ପାଇଁ । ବୋଇଡି କଖାରୁ ବୋଇତରେ ସେଇଠୁ ଆସୁଥିଲା | 
ଲବଙ୍ଗ, ଡ଼ାଲଚିନ ଇତ୍ୟାଦି କେତେକଥା ଆସୁଥିଲା । ସାଧବପୁଏ ବେପାର ବଣିଜ କରିବାକୁ 
ବୋଇତରେ ବସି ସାଧବାଣିମାନଙ୍କଠାରୁ ବିଦାୟନେଇ କାର୍ଭିକ ପୁନେଇଁ ଦିନ ଯାଉଥିଲେ | 
ସେଇ ସୃତଭରା ଅତୀତର ରୋମାଃ୍‌ କର ସୃତିଚାରଣ କରିବାକୁ ବୋଇତ ବନ୍ଦାଣ ଉତ୍ସବ 
ଅନୁଷ୍ଠିତ ହୁଏ କାର୍ରିକ ପୂନେଇଁ ଦିନ । ନଇ ପୋଖରୀ ଓ ସମୁଦ୍ରରେ କେତେ ରକମର 
ଛୋଟବଡ଼ ଡ଼ଙ୍ଗା ବସାନ୍ତି ସମସ୍ତେ । ଏବେ ଓଡ଼ିଶାର ଚାରିଆଡ଼େ ବୋଇତ ବନ୍ଦାଣ ଉତ୍ସବ 
ଜାକଯମକରେ ପାଳିତ ହେଉଛି । ଆମ ଅନଗୁଳରେ ମଧ୍ଯ କଳାକାର ବୋଲି ଗୋଟିଏ 
ସଂସ୍ଥା ମହାସମାରୋହରେ ବୋଇତ ବନ୍ଦାଣ ଉତ୍ସବ ସପ୍ତହେ ଧରି ପାଳନ କରେ |! 

ଇଏତ ଗଲା ସାଂସ୍କୃତିକ ସଂପର୍କ । ଆମର ରାଜନୈତିକ ସଂପର୍କ ମଧ୍ଯ ବହୁତ 
ପୁରୁଣା । ଜବାହରଲାଲ ନେହେରୁ ଇଣ୍ଡୋନେସିଆର ପ୍ରେସି ଡ଼େଣ୍ଟ ହର୍ଟ୍ଟାଙ୍କୁ ଡଚ୍‌ ମାନଙ୍କର 
କବଳରୁ ଉଦ୍ଧାର କରିଥିଲେ ବିଜୁ ପଟ୍ଟନାୟକଙ୍କ ସାହର୍ଯ୍ୟରେ । ବିଜୁ ପଟ୍ଟନାୟକ ହଟ୍ଟା ଓ 
ତାଙ୍କୁ ଭାଇସ୍‌ପ୍ରେ ସି ଡ଼େଣ୍ଡଙ୍କୁ ଗୋଟିଏ ଡ଼ାକୋଟା ବିମାନରେ ଚ୍ୁ।ରାଇ ଆଣିଥିଲେ କହିଲେ 
ଅତ୍ୟୁକ୍ତି ହେବନାହିଁ । ଇଣ୍ଡୋନେସିଆର ରାଷ୍ଟ୍ରପତି ଶ୍ରୀମତୀ ମେଗାବତୀ ସୋକର୍ଣ୍ଣପୃତ୍ରୀ 
ବିଜୁ ପଟ୍ଟନାୟକଙ୍କର ଜଣେ ବଡ଼ ଭକ୍ତ । ସେ ଦେଶପାଇଁ ସୋକର୍ଣ୍ଣ । ଯାହା କହିଛନ୍ତି, 
ଅନ୍ୟ କୌଣସି ନେତା ତାହା କରିନାହାନ୍ତି । ଅଥୁ ସୁହା୍ୌୋଙ୍କୁ ବୋଗରରେ ବନ୍ଦି କରି 
ରଖିଲେ । ରାଜନୀତି ସବୁଦେଶରେ ମଣିଷକୁ ଅମଣିଷ କରିଦିଏ । 

ଇଣ୍ଡୋନେସିଆ ଗୋଟିଏ ମୁସଲମାନ ରାଷ୍ଟ୍ର । କିନ୍ତୁ ଲୋକମାନେ ନିଜ ନିଜର 
ଧର୍ମ ପାଳନ କରନ୍ତି । ଖ୍ରୀଷ୍ଟିୟାନ୍‌ ମାନେ ତାଙ୍କ ଧର୍ମ ପାଳନ କରଚ୍ତି ଓ ବାଲିର ହିନ୍ଦୁମାନେ 
ହିନ୍ଦୁଧର୍ମ ପାଳନ କରନ୍ତି । ଅଛ କେତକ ଲୋକେ ବୌଦ୍ଧ ଧର୍ମ ମଧ୍ୟ ପାଳନ କରନ୍ତି । 
ଆନ୍ତଃଧର୍ମ ବିବାହ ଇଣ୍ଡୋନେସିଆରେ ଗୋଟିଏ ଅତି ମାମୁଲି କଥା । ଯଦି ଜଣେ ହିନ୍ଦୁ 
ଗୋଟିଏ ମୁସଲମାନକୁ ବାହାହେବାକୁ ଚାହେଁ, ତାହାହେଲେ ବାହାଘର ମନ୍ଦିରରେ ଓ 
ମସ୍‌ଜିଦ୍‌ ଉଭୟ ସ୍ଥାନରେ ହିନ୍ଦୁ ରିତିନିତି ଓ ମୁସି ଲିମ୍‌ ରିତି ନିତିରେ ହେବ । ଏଭଳି ବିବାହରୁ 
ଯେଉଁ ସନ୍ତାନ ଜନ୍ମ ଗ୍ରହଣ କରିବ, ତାର ସ୍ଵାଧିନତା ଥାଏ ନିଜର ଧର୍ମ ଗ୍ରହଣ କରିବାକୁ । 
ସେ ଇଛାକଲେ ଗୋଟି, ତୃତୀୟ ଧର୍ମ ଗ୍ରହଣ କରିପାରିବ । କିନ୍ତୁ ସାଧାରଣତଃ ସେ ବାପାର 
ଧର୍ମ ଗ୍ରହଣ କରେ । ଆମ ଦେଶରେ ଏହା ସମ୍ଭବ ହେବ କି ? 

ଇଣ୍ଡୋନେସିଆରେ ରାମାୟଣ ଓ ମହାଭାରତ ନୃତ୍ୟ ନାଟିକା ପରିବେଷଣ କରନ୍ତି 
ମୁସଲମାନ କଳାକାରମାନେ । ଏହା ମଧ୍ଯ ଆମ ଦେଶରେ ସମ୍ଭବ ହେବ ନାହିଁ । ଆମ 
ଦେଶରେ କୌଣସି ମୁସଲମାନ କଳାକାର ରାମ ଚରିତ୍ରରେ ଅଭିନୟ କରିବା ପୂରାପୂରି 
ଅସମ୍ଭବ । 

ଇଣ୍ଡୋନେସିଆର ରାଷ୍ଟ୍ରୀୟ ନୀତି ହେଉଛି ଭିନ୍ଲେକା ତୁଂଗଲିକା। ଅର୍ଥାତ୍ଵ ବିଭିନ୍ନତା 
ମଧ୍ଯରେ ଏକତା । ସବୁ ବିଭିନ୍ନତା ଥାଇ ମଧ୍ଯ ଇଣ୍ଡୋନେସିଆ ପୃଥିବୀର ସବୁଠାରୁ ବଡ଼ 
ଦ୍ଵୀପ ପୁଞ୍ଜ ଯାହାକି ରାଷ୍ଟ୍ରୀୟ ଏକତା ସୁତ୍ରରେ ବନ୍ଧା । ଏ ପାଖରେ ସୁମାତ୍ରାଠାରୁ ସେ 
ପାଖରେ ପଶ୍ଚିମ ନିଉଗିନୀ । 

ଇଣ୍ଡୋନେସିଆର ବର୍ରମାନ ମାନ୍ଦି ତ୍ର ଦେଖିଲେ ଦେଖାଯିବ ଯେ ଭାରତ ମହାସାଗର 
ସମୁଦେରା ଇଣ୍ଡୋନେସିଆର ଅର୍ଥ ହେଲା ଇଣ୍ଡୋନେସିଆ ମହାସାଗର । ଏହା ରାଷ୍ଟ୍ରପତି 
ସୋକାର୍ଣ୍ୋଙ୍କ ଅମଳାରେ ଆରମ୍ଭ ହୋଇଥିଲା । ଏ ପର୍ଯ୍ୟନ୍ତ ଚଳି ଆସିଛି । ସେ ମଧ୍ଯ 
ଚାହିଁଥିଲେ ତାଙ୍କ ଦେଶର ନାମ ରଖିବାକୁ ଇଉନାଇଟେଡ଼୍‌ ଷ୍ଟେଟସ୍‌ ଅଫ୍ର ଇଣ୍ଡୋନେସିଆ 
ଅର୍ଥାତ୍ବ ଇଣ୍ଡୋନେସିଆନ ଯୁକ୍ତରାଷ୍ଟ୍ର। କିନ୍ତୁ ଏହା ସମ୍ଭବ ହୋଇପାରିଲା ନାହିଁ। ସୋକାର୍ଣ୍ଣଙ୍କର 
ଉଗ୍ର ଜାତୀୟତାବାଦ ଭାବର ଏହା କରିପ୍ରକାଶ ମାତ୍ର । ଇଣ୍ଡୋନେସିଆ ମୁସଲମାନ ରାଷ୍ଟ୍ର 
ହୋଇଥିବାରୁ ଏହାର ଅଧିବାସୀମାନେ ଏକାଧିକ ସ୍ତ୍ରୀ ଗ୍ରହଣ କରିପାରିବେ । ସୋକାଣ୍ଡୋ 
ସୌନ୍ଦର୍ଯ୍ୟର ପୁଜାରୀ ଥିଲେ । ତାଙ୍କର ଚତୁର୍ଥ ସ୍ତ୍ରୀ ଜାପାନର । ମେଗାବତୀ ସୋକାର୍ଣ୍ୋ 
ପୁତ୍ରୀ ଆଉ ଗୋଟିଏ ସୁନ୍ଦରୀ ସ୍ତ୍ରୀଙ୍କର କନ୍ୟା । ଏତେ ବୟସରେ ବି ମେଗାବତୀ କି ସୁନ୍ଦର 
ଦେଖିବାକୁ । 

ଇଣ୍ଡୋନେସିଆ ବିଷୟରେ ଲେଖଉଥିଲେ ତ ଲେଖୁଥିବି। ଡ଼କ୍ଟର ମଉନା ମୋତେ 
ତାଙ୍କ ଦେଶର ବହୁତ କଥା କହୁଥିଲେ | ବମ୍ଭେ ଛାଡ଼ିବା ଆଗରୁ ମୋର ସବୁ ପୋଷାକ 

ପତ୍ର ଚୋରି ହୋଇଯାଇଥିଲା ! ତେଣୁ ପ୍ୟାରିସ୍‌ରେ ପହଁଚି ପ୍ରଥମ କଥା ହେଲା ପୋଷାକ 
ପତ୍ର କିଣିବା । କଥାରେ ଅଛି ଭେକ ନଥିଲେ ଭିକ ମିଳେ ନାହିଁ । ତେଣୁ ଡ଼କ୍ଟର ମଉନାଙ୍କ 
ପରାମର୍ଶ ଲାଡ଼ିଲି । ସେ ମୋତେ ଗ୍ୟଶଲେରୀ ଲାଫାୟେତଵକୁ ନେଇଗଲେ । ମୋ ଦରମା 
ଛଡ଼ା ମୋତେ ପ୍ୟାରିସ୍‌ରେ ଯେଉଁ ପରଡ଼ିଏମ୍‌ ବା ଦୈନିକ ଭଭ୍ତା ମିଳୁଥିଲା, ସେଇଥିରୁ 
ପୋଷାକ ପତ୍ର କିଣିଲି । ଗ୍ୟାଲେରୀ ଲାଫାୟେତରୁ କିଣିଥିବା ସୁଟ୍‌ ଓ ସାର୍ଟ ଏବେବି ମୁଁ 
ଆରାମରେ ପିହ୍ଦୁଛି । ଭଲ ଷ୍ଟାଇଲିସ୍‌ ପୋଷାକ ପିନ୍ଦ୍ରିବାରେ ମୋର ପିଲାଦିନୁ ସଉଖ୍‌ 

ପ୍ୟାରିସ୍‌ରେ ଇକୋଲୋ ମିଲିଟାୟାର ଟଉବ୍‌ ଷ୍ଟେସନ୍‌ ଓ ଆଇଫେଲ୍‌ ଟାୱାର 
ପାଖରେ ଥିବା ଡ଼ରବି ହୋଟେଲରେ ମୁଁ ରହୁଥିଲି । ଏହା ଗୋଟିଏ ଛୋଟିଆ ହୋଟେଲ | 
ଇଉନେସ୍ଟୋ ଅଫିସ୍‌ ପାଖରେ ମୁଁ ସକାଳେ ସେଠି ଜଳଖିଆ ଖାଇ ବାହାରି ଯାଉଥିଲି । 
ଇଉନେସ୍ଟୋରେ ଲଞ୍ଚ୍‌ ଖାଉଥିଲି । ରାତିରେ ଡ଼ରବି ହୋଟେଲ୍‌ ସାମ୍ନା ଗୋଟିଏ 
ଛୋଟ ଚାଇନିଜ୍‌ ରେଷ୍ଟୁରାଣ୍ଡରେ ଖାଉଥିଲି ! 

ମରିସସ୍ର ମିଷ୍ଟର ଦୋସାଙ୍ଗଙ୍କର ମଧ୍ଯ ପଶ୍ଚିମ ଇରିୟାନ୍‌ରେ ପୋଷ୍ଟିଂ ହୋଇଥିଲା | 
ସେ କିନ୍ତୁ ବାହାଷା ଇଣ୍ଡୋନେସିଆ କ୍ଲାସ୍‌ରେ ଯୋଗ ଦେଉନଥିଲେ । ସେ ପ୍ରେନ୍‌ଚ ଭାଷା 
ଭଲଭାବେ ଜାଣିଥିଲେ ଓ ଇଂଲିଶ୍‌ ମଧ୍ଯ । 

ପ୍ୟାରିସ୍‌ରେ ଦଶ ସପ୍ତାହ କଟିବାରେ ଆଉ ଅଛଦିନ ଥିଲା | ଇଉନେସ୍ଟୋର ନିୟମ 
ଅନୁସାରେ କାମରେ ଯୋଗ ଦେବାପରେ ବିନା ସୁଧରେ କିସ୍ତିରେ କାର୍‌ କିଣିବାକୁ ଆଡ଼୍‌ଭାଇସ୍‌ 
ମିଳେ । ତେଣୁ ମୁଁ ଗୋଟିଏ ଜର୍ମାନ୍‌ ତିଆରି ଭୋକ୍‌ସୱାଗେନ୍୍‌ ଫାଷ୍ଟବାକ୍୍‌ କାର୍‌ କିଣିବା ପାଇଁ 
କାଗଜ ପତ୍ରରେ ଦସ୍ତଖତ କରି ଆମର ପର୍ସନେଲ୍‌ ଅଫିସର ଶ୍ରୀମତୀ ଡ଼ିଭିନୋଭାଙ୍କୁ ଦେଇ 
ଦେଇଥିଲି । କାରୁଟିର ଡ଼େଲିଭରି ଦିଆଯିବ ପଶ୍ଚିମ ଇରିୟାନ୍‌ର ଜୟପୁରା ସହରରେ । 
କାର୍‌ର ରଂଗ ଥିଲା ସାଭାନା ବେଜ୍‌ ଅର୍ଥାତ ଠିକ ଫଁ ଲା ଗହମର ରଂଗ ଭଳି । କାରରେ 
ଗୋଟିଏ ଜର୍ମାନ୍‌ ରେଡ଼ିଓ ଗ୍ରନନଡ଼ିଗ୍‌ ଫିଟ୍‌ ହେବାର ବ୍ୟବସ୍ଥା ଥିଲା । 
ମଣିଷର ମନରେ ହିଁ ଆରମ୍ଭ ହୁଏ 

ଡ଼ର୍ବ ହୋଟେଲର ମୋ ରୁମ୍‌ରେ ଶୋଇ ଦିନେ ଦିନେ ମୁଁ ଭାବେ ଯେ ଇଉନେସ୍ତୋ 
ଭଳି ଗୋଟିଏ ଆନ୍ତର୍ଜାତିକ ଅନୁଷ୍ଠାନରେ ଯୋଗ ଦେବା ମୋ ପାଇଁ କେଡ଼େ ଭାଗ୍ୟର 
କଥା । କାହିଁ କେଶୋଳ ଓ କାହିଁ ପ୍ୟାରିସ୍‌ ? କାହିଁ କେଶୋଳରୁ ଆସିବାକୁ ହେଲେ 
ବଳଦଗାଡ଼ିର ବ୍ୟବହାର ଓ ପ୍ୟରିସ୍‌ରେ ପହଞ୍ଚିବାକୁ ହେଲେ ବଡ଼ ବଡ଼ ବୋଇଂ ବିମାନର 
ଆଜି ପର୍ଯ୍ୟନ୍ତ ଓଡ଼ିଶାରୁ ଇଉନେସ୍ଟୋର ଜଣେ ଉପଦେଷ୍ଟା ଭାବରେ ଯୋଗ ଦେବାରେ ମୁଁ 
ପ୍ରଥମ ଓ ଶେଷ ଓଡ଼ିଆ । ପ୍ୟାରିସ୍‌ରେ ବ୍ରିଫିଙ୍ଗ୍‌ ବେଳେ ଆମକୁ କୁହାଯାଇଥିଲା ଯେ 
ଇଉନେସ୍ଟୋରେ ଯୋଗ ଦେବା ଚାକିରୀ ଉଦେଶ୍ୟରେ ନୁହେଁ । ଏହା ସେବା ଉଦେଶ୍ୟରେ ! 

ଇଉନେସ୍ଟୋର ମଟ୍ରୋ ହେଉଛି ମଣିଷ ମନରେ ହିଁ ଶାତ୍ତିର ସୁରକ୍ଷା ପାଇଁ ବ୍ୟବସ୍ଥା ହେବା 
ଆବଶ୍ୟକ । 

ପ୍ୟାରିସର ବ୍ରିଫିଙ୍ଗ ପ୍ରୋଗ୍ରାମ ପରେ ମୁଁ ଓଡ଼ିଶା ଫେରିଆସିଲି । ଏଥର ଡିନୁ ଓ 
ପିଲାମାନେ ମୋ ସାଙ୍ଗରେ ଯିବେ । ସେମାନେ ଗାରେ କିଛିଦିନ ବାପାବୋଉଙ୍କ ପାଖରେ 
ଥିଲେ। ଯେଉଁଦିନ ଭୋରରୁ ଆମେ ଗାଁ ଛାଡ଼ିବୁ, ସେଦିନ ବୋଉ ପାପାକୁ ନେଇ ଠାକୁରଙ୍କ 
ପାଖକୁ ଗଲା ଓ ତାକୁ ଡୁଳସୀ ଖାଇବାକୁ ଦେଇ କହିଲା ଇଣ୍ଡୋନେସିଆତ ମୁସଲମାନଙ୍କ 
ଦେଶ । ସେଠି ମୋଟେ ଗୋ ମାଂସ ଖାଇବୁ ନାହିଁ । ତା'ପରେ ଆମେସବୁ ପ୍ରସ୍ତୁତ ହେଲୁ । 
ପାପା ଖାଲି ଡ଼େରି ଡ଼େରି କରୁଥାଏ ! ଦାନ୍ତପତ୍ର ଘସି ସାରି କହିଲା ଯେ ସେ ଚାଲିଗଲେ 
ତା କୁନୀମା କାନ୍ଦିବ | 

ଆମେ ଭୁବନେଶ୍ବରରେ ପହଞ୍ଚିଗଲୁ । ମୁଁ ଲିଙ୍ଗରାଜ ମନ୍ଦିରରେ ଲିଙ୍ଗରାଜ 
ମହାପ୍ରଭୁଙ୍କୁ ଦର୍ଶନ କରିବାକୁ ଗଲି । ସେଠି ବରାଦଦେଇଥିବା ମୁତାବକ ଲକ୍ଷେ ବେଲପତ୍ର 
ଚଢ଼ାଇବାପାଇଁ ଜଣେ ପଣ୍ଡାଙ୍କୁ କିଛି ଟଙ୍କା ଦେଲି । ତାପରେ ମନ୍ଦିରରେ ଭୋଗରାଗ କରି 
ଆମେ ରବିଭାଇଙ୍କ ଘରକୁ ଫେରିଆସିଲୁ । 

ତାଦପର ଦିନ ଉପରବେଳା ଆମର କଲିକତା ଯିବାର ପ୍ରୋଗ୍ରାମ । ପ୍ଲେନ୍‌ର ଟିକେଟ୍‌ 
ଆଗରୁ ହୋଇଥିଲା | ବାପି, ନୁମା, ସୁମିତ୍ରା ଭାଉଜୋର ଓ ଅନ୍ୟମାନେ ଆମକୁ ବିଦାୟ 
ଦେବାକୁ ଆସିଥିଲେ। ଆମେ ବିମାନଘାଟିରେ ଠିକ୍‌ ସମୟରେ ପ୍ନେନ୍ନରେ ବସିଲୁ ଓ ପ୍ବେନ୍‌ 
ଠିକ୍‌ ସମୟରେ ଛାଡ଼ିଲା । ଭୁବନେଶ୍ବରରୁ କଲିକତା ଯିବାକୁ ୫ ୦ ମିନିଟ୍‌ ଲାଗେ । ପ୍ଲେନ୍‌ 
ଛାଡ଼ିବାର କିଛି ସମୟ ପରେ ହଠାତ୍ଵ ଆକାଶରେ ଝଡ଼ ପବନ ଦେଖାଦେଲା । ପାଇଲଟ୍‌ 
ଆମ ଫକ୍କରଫ୍ରେଣ୍ଡସିପ୍‌ ପ୍ରେନ୍‌କୁ ଉପରକୁ ନେଇଗଲା ଓ ହଠାତ୍ଵ ତଳକୁ ଖସାଇ ଆଣିଲା । 
ଏଥିରେ ବ୍ୟାଗେଜ୍‌ରାକ୍୍‌ରୁ ବ୍ୟାଗେଜ୍‌ ସବୁ ଧଡ଼୍‌ ଧାଡ଼୍‌ ହୋଇ ଖସି ପଡ଼ିଲା । ମୁଁ ଓ ତିନୁ 
ଭାବିଲୁ ଯେ ଆମେ ଗଲୁ । ଏଇଠି ବୋଧହୁଏ ସବୁ କ୍ଲିୟର ହୋଇଗଲ। ! ଆମେ 
କଲିକତାରେ ପହଁଚିଲା ବେଳକୁ ମୂଷଳଧାରାରେ ବର୍ଷା ହେଉଛି । ଦମ୍ଦମ୍ରୁ ଯାଦବପୁରି 
ଯାଇ ପହଞ୍ଚିବା କାଠିକର ପାଠ | ଦମ୍ଦମ୍ରେ କିଛି ସମୟ ଅପେକ୍ଷା କରିବାପରେ ବର୍ଷା 
କମିଗଲା । ବଡ଼ ମାମୁଜାନ୍‌ଙ୍କୁ ଫୋନ୍‌ କରି ଆମେ ଯାଦବପୁରରେ ପହଞ୍ଚିଗଲତୁ । 

ମୁଁ ପ୍ୟାରିସ୍‌ରେ ଥିବାବେଳେ ତିନୁ ନିକଟ ପି.ଟି.ଏ ଆସିଥିଲା କଲିକତାରୁ ଯାକର୍ରା 
ଓ ଜୟପୁରା ପାଇଁ ଟିକେଟ୍‌ କରିବାକୁ । କେ.ଏଲ୍‌.ଏମ୍‌ ପାଖକୁ ପି.ଟି.ଏ. ଆସିଥିଲା । 
ତେଣୁ ତିନୁ ଯାଇ ପହଞ୍ଚିଲା କଲିକତାରେ ଥିବା କେ.ଏଲ.ଏମ୍‌ ଅଫିସ୍‌ରେ । ଦୁଇଜଣ 
ବଙ୍ଗାଳୀ ବାବୁ ଯାକର୍ରା ପର୍ଯ୍ୟନ୍ତ ରାସ୍ତା ଠାବ କରିପାରିଲେ, କିତୁ ତା ଆଗକୁ ସେମାନଙ୍କର 
ଅକଲ ଗୁଡ଼ମ ହୋଇ ଯାଇଥିଲା | ସେମାନେ ତିନୁକୁ କହିଲେ କି ଦିଦି, କୋଥାଏ ଏକଟା 

ପାଣ୍ଡବ ବର୍ଚ୍ଚିତ ଦେଶେ ଯାଛେନ୍‌। ଆମ୍ରା ଯାକର ଅବି ଟିକେଟ୍‌ କରେ ଦିଏଛି। ସେଖାନେ 
ପହୁଁଚେ ଦେଖେ ନେବେନ୍୍‌। 

କଲିକତା ଆମେ ଛାଡ଼ିଲୁ କେ.ଏଲ.ଏମ୍‌ରେ ଓ ଯାକରାଁ। ପହଞ୍ଚିଗଲୁ । ବାଟରେ 
ବାଙ୍ଗକରେ ଦୃଇଦିନ ବ୍ରିଫିଙ୍ଗ ପାଇଁ ରହିଥିଲୁ । କାରଣ ଇଉନେସ୍ଟୋର ଏସିଆ ଅଫିସ୍‌ 
ବାଙ୍ଗକରେ। ବାଙ୍ଗକରେ ସବୁ ଦର୍ଶନୀୟ ସ୍ଥାନ, ବୁଦ୍ଧ ମନ୍ଦିର ଓ ଫ୍ଲୋଟିଂ ମାର୍କେଟ୍‌ ଦେଖିଲୁ । 
ଏସିଆକୁ ମୋର ଇଏ ପ୍ରଥମ ଯାତ୍ରା ଓ ଏସିଆରେ ପ୍ରଥମ ଅନୁଭୂତି । ବାଙ୍ଗକରେ ଆମେ 
ଏସିଆ ହୋଟେଲ୍‌ରେ ରହିଥିଲୁ । ଏସିଆ ହୋଟେଲ୍‌ ପାଖରେ କେତେଗୁଡ଼ିଏ ସୁନାରୂପା 
ଦୋକାନ | ଗୋଟିଏ ଦୋକାନ ହେଉଛି କିମ.ଲି.ଲଂଗ । ଏମାନେ ବାଙ୍ଗକରେ ବସବାସ 
କରୁଥିବା ଚାଇନିଜ୍‌ । କିମ୍‌.ଲି.ଲଂଗଙ୍କ ଦୋକାନରୁ କିଛି ମୁଦି ଓ ଛୋଟ ଛୋଟ ସୁନାରୂପା 
ଜିନିଷ କିଣିଲୁ । କିଛି ଥାଇ ସିଵ୍ଚ ମଧ୍ଯ କିଣିଲୁ । ଆମେରିକାନ୍‌ ଏକ୍ସପ୍ରେସ୍‌ କ୍ରେଡ଼ିଟ୍‌ କାର୍ଡ଼ରେ 
ସବୁ ପେମେଣ୍ଟ ହେଉଥାଏ । ବାଙ୍ଗକରୁ ଗଲୁ ସିଙ୍ଗାପୁର । ସିଙ୍ଗାପୁରରେ ପହଞ୍ଚିଲା ବେଳକୁ 
ରବିବାର । ଜୟପୁରାରେ ଯେପରି ଭଲଭାବେ ସାରାଦୁନିଆଁରେ ଖବର ଶୁଣିପାରିବୁ, 
ସେଥିପାଇଁ ଗୋଟିଏ ଦାମି ଗ୍ରଶ୍ିଗ୍‌ ୨୦ ବ୍ୟାଣ୍ଡ୍‌ ରେଡ଼ିଓ କିଣିଲୁ । ସେ ରେଡ଼ିଓ ବର୍ଭମାନ 
ସୁଦ୍ଧା ଆମ ପାଖରେ ଅଛି । 

ସିଙ୍ଗାପୁରରେ ଆମେ ହୋଟେଲ୍‌ ସୁପ୍ରିମ୍‌ରେ ରହିଥିଲୁ । ତା ପାଖରେ ଗୋଟିଏ 
ବଡ଼ ସପିଇ ସେଣ୍ଟର । ସେଠୁ କିଛି ଜିନିଷ ପତ୍ର କିଣାକିଣି କଲୁ । 

ସିଙ୍ଗାପୁରରେ ଯୋରସ୍ଗ ବାର୍ଡ଼ ପାର୍କ ଦେଖିଲୁ । ତାଦପରେ ପହଁଚିଲୁ ଯାକର୍ରାରେ ! 
ଇଉ.ଏନ୍‌ .ଡ଼ି.ପି.ରୁ ଢଣେ ଭଦ୍ରଲେ।କ ଆମକୁ ରିସିଭ୍‌ କରିନେଇ ହୋଟେଲ୍‌ 
ଇଣ୍ଡୋନେସିଆରେ ରଖାଇଲେ । ସେଠି ।ରିଦିନ ଲୋକାଲ୍‌ ବ୍ରିଫିଙ୍ଁ । ସେତେବେଳକୁ ମୁଁ 
ବାହାଷା ଇଣ୍ଡୋନେସିଆରେ ଭଲଭାବେ କଥାବାର୍ରଭ୍ଧା କରିପାରୁଥାଏ । କାରଣ ଯାକରେ 
ଅଧିକାଂଶ ଲୋକେ ଇଂରାଜୀ ଢାଣନ୍ତି ନାହିଁ । 

ଦିନେ ସଂଧ୍ୟାରେ ରାମାୟଣ ବାଲେ ଦେଖିଲୁ ଓ ଆଉଦିନେ ସଂଧ୍ୟାରେ ପାସାର 
ବାରୁ ବୋଲି ଗୋଟିଏ ବଜାରକୁ ଗଲୁ | ଏଠି ନାନାରକମର ଜିନିଷ ଶସ୍ତା ଦରରେ ମିଳେ । 

ଯାକରାରୁ ଜୟପୁରା ଗଲେ ବ୍ୟାକ୍‌ ଦେଇ ଯିବାକୁ ପଡ଼େ । ବ୍ୟାକ୍‌ ଗୋଟିଏ ବଡ଼ 
ଦ୍ଵୀପ ଓ ଏହାର ପ୍ରଧାନ ଆକର୍ଷଣ ଏୟାର ପୋର୍ଟ । ଏଇଠୁ ଯାକରଁକୁ ଗରୁଡ଼ 
ଇଶ୍ତୋନେସି ଆନ୍‌ ଏୟାରଭଏଜରେ ଯାଇ ହୁଏ । ବ୍ୟାକୂର ଆଖ ପାଖରେ କେତେଗୁଡ଼ିଏ 
ଗୀ ଅଛି। 

ବ୍ୟାକ୍୍‌ରୁ ଢୟପୁରା ମରପାତି ଏୟାରଲାଇନ୍‌ ସରେ ଯିବାକୁ ହୁଏ | ବାହାଷା 
ଇଣ୍ଡୋନେସିଆରେ ମରପାଡ଼ିର ଅର୍ଥ ପାରା । ତେଣୁ ମରପାତିରେ କୌଣସି ଡ଼େଇକୁ 

ନେବାଲାଗି ଟିକେଟ୍‌ ଲାଗେ ନାହିଁ । ବ୍ୟାକ୍ୁରୁ ଜୟପୁରା ମରପାଡିର ଫକ୍କର ଫ୍ରେଣ୍ଡସିପ୍‌ 
ବିମାନରେ ଯିବାକୁ ହୁଏ । ମାନକୱାରି ଓ ସୋରଙ୍ଗ ପାଇଁ ମରପାତି ଡ଼ାକୋଟା ବିମାନ 
ଚଳାଏ । 

ଆମର ଯାକର ରହଣି ପରେ ଆମେ ବ୍ୟାକ୍ରଗଲୁ । ବ୍ୟାକ୍ଵରେ ୪ଟା ବେଳେ 
ପହଁଚି ଗଲୁ। ରାତିଟା ସେଠାରେ ରହିବାକୁ ହେଲା। ବ୍ୟାକ୍ଵରେ ଗୋଟିଏ ବୋଲି ହୋଟେଲ୍‌ | 
ଏହାକୁ ହୋଟେଲ୍‌ ନେଗେରା ବା ସରକାରୀ ହୋଟେଲ୍‌ କହନ୍ତି । ବେଶ୍‌ ବଡ଼ ହୋଟେଲ୍‌ । 
କଳାକାଠରେ ପୁରା ହୋଟେଲଟା ତିଆରି ହୋଇଛି । ରୁମ୍‌ ଗୁଡ଼ିକ ମନ୍ଦ ନୁହେଁ । ଡେବେ 
ହୋଟେଲ୍‌ଟା ଅନ୍ଧାରିଆ ଅନ୍ଧାରିଆ ଲାଗେ ! 

ବ୍ୟାକ୍‌ରେ ଆମେ ପହଞ୍ଚିଲାବେଳେ ଶ୍ରୀଯୁକ୍ତ ଏଲ.ଏସ୍‌.ମାଥୁରଙ୍କ ସଟ୍ଗେ 
ଦେଖାହେଲା । ସେ ଭାରଡର ପାଣିପାଗ ବିଭାଗର ଡ଼ିରେକ୍ଟର ଜେନେରାଲ୍‌ ଥିଲେ। ଏଠି 
ଆସି ଜାତିସଂଘର ପାଣିପାଗ ବିଭାଗରେ ଯୋଗ ଦେଇଛନ୍ତି । ସେ ଆମକୁ ସ୍ଵାଗତ କଲେ 
ଏବଂ ପରେ ଘରକୁ ନୈ ଶ୍ରୀମତୀ ମାଥୁରାଙ୍କ ସହ ପରିଚୟ କରାଇଦେଲେ । ସ୍ବାମୀ ସ୍ତ୍ର 
ଦିହେଁ ପ୍ରଜାପିଡା ଇଶ୍ଵରୀୟ ବ୍ରହ୍ମାକୁମାରୀ ସଂପ୍ରାଦୟର । ମାଥର ସାହେବଙ୍କଠାରୁ ବହୁତ 
ଗପ ଶୁଣିବାକୁ ମିଳେ ପ୍ରଜାପିତାଙ୍କ କରାମଡି ବିଷୟରେ | ମାଥର ଦମ୍ପତି ଭାରି ଅମାୟକ ! 
ମାଥୁର ସାହେବ ଟିକେ ଖଲିଆ ପରି ଚାଲନ୍ତି । ବର୍ଷ ଗୋଡ଼ ପାଦରେ କାନୀ ଗୋଟାଏ 
ହୋଇ ସେପରି ହୋଇ ଯାଇଛି । 

ତାଦପର ଦିନ ସକାଳେ ଗାଧୋଇ ପାଧୋଇ ରେଡ଼ି ହୋଇଗଲୁ । ହୋଟେଲରେ 
ଜଳଖିଆ ଖାଇବାକୁ ମିଳିଲା ଭାତ ଓ ଅଣ୍ଡା ଭଜା | ତା ଆଗ ଦିନ ରାଡିରେ ଭାତ ଓ ଅଣ୍ଡା 
ଭଜ । ସାଙ୍ଗକୁ ସୁପ୍‌ କପେ କପେ ମିଳିଥିଲା । ସେଇ ହୋଟେଲ୍‌ରେ ହିଁ ଖାଇବାକୁ ପଡ଼ିବ । 
ଅନ୍ୟ କେଉଁଠାରେ ଖାଇବାର ଉପାୟନାହିଁ । 

ସମସ୍ତେ ଯାଇ ମରପାଡି ବିମାନରେ ବସିଲୁ । ସମସ୍ତେ ଭାରି ଏକ୍‌ ସାଇଟେଡ଼୍‌ 
କିପରି ଜୟପୁରାରେ ପହଁଚି ଆମପାଇଁ ଠିକ୍‌ ହୋଇଥିବା ଘରେ ରହିବୁ । ଆମ ସାଙ୍ଗରେ 
ସୋଇ ପ୍େନରେ ଇଣ୍ଡୋନେସିଆର କେନ୍ଦ୍ର ସରକାରଙ୍କର ଶିକ୍ଷାବିଭାଗର ପ୍ରତିନିଧି 
ଯାଉଥିଲେ । ତାଙ୍କ ନା ଶ୍ରୀଯୁକ୍ତ ସାଲିକନି । ସେ ଯୋଭାର ଅଧିବାସୀ । ବାହାଷା 
ଇଣ୍ଡୋନେସିଆରେ ଶ୍ରୀଯୁକ୍ତ ପାଇଁ ‘ତୁଆଡ଼? ବ୍ୟବହାର କରାଯାଏ | ହ୍ରବାପାକ୍‌ଦ ଶବ 
ମଧ୍ଯ ବ୍ୟବହାର କରାଯାଏ | ‘ବାପାକ୍‌ ' ମାନେ ବାପା ଓ ‘ଇବୁ ମାନେ ମାଆ, ବା ବୋଉ | 
ସମସ୍ତଙ୍କୁ ‘ବାପାକ୍‌ ' ବା 'ଇବୁ” ବୋଲି ସମ୍ବୋଧନ କରାଯାଇ ପାରେ । 

ଦୁଇ ଘଣ୍ଟାରେ ଜୟପୂରାରେ ପହଞ୍ଚିଗଲୁ । ଜୟପୁରର ଏୟାର ପୋର୍ଟ 
ସେଣ୍ଟାନିରେ । ସେଣ୍ଟାନିରୁ ଜୟପୂରା । ୨୦ କିଲୋମିଟର୍‌ । ଏୟାରପୋର୍ଟକୁ ଆମ 

ପ୍ରୋଜେକ୍‌ ଅଫିସ୍‌ରୁ ଗାଡ଼ି ଆସିଥିଲା ଓ ଉଇଲିୟମସ୍‌ ବୋଲି ଜଣେ ଆସିଷ୍ଟାଣ୍ଡ ଆସିଥିଲେ । 
ଉଇଲିୟମସ୍‌ ଜୟପୁର! ଅଞ୍ଚଳର ଜଣେ ଯୁବକ ।! ଆମକୁ ଦେଖି ଖାଲି ଦଉଡ଼ିଲେ । 
ମରପାଡିର ଜିନିଷପତ୍ର ସଂଗ୍ରହ କରି ଆମେ ଗାଡ଼ିରେ ବସିଲୁ । ଅଧଘଣ୍ଟାରେ ପହଞ୍ଚିଗଲୁ । 
ଆମ ଗାଡ଼ି ଆମକୁ ନେଇଗଲା ଆଙ୍କାଶପୂରା ।! ସେଠି ଜାତିସଂଘର ଫଣ୍ଡ ଅଫ ଦି 
ଇଭଉନାଇଟେଡ଼୍‌ ନେସ୍ନାଲ୍‌ ଫର ଦି ଡ଼େଭଲପ୍ମେଣ୍ଟ ଅଫ ଉଏଷ୍ଟଇରିୟାନ୍‌ ବା ଫଣ୍ଡଉଇ 
ପ୍ରୋଜେକ୍ଟର ଉପଦେଷ୍ଟାମାନଙ୍କ ପାଇଁ ଘର ହୋଇଥାଏ । ଆଙ୍କାଂଶପୁରାର ଗୋଟିଏ ଫଟ 
ଜଙ୍ଗଲ ଓ ଅନ୍ୟପଟେ ପ୍ରଶାନ୍ତ ମହାସାଗର |! ଘରେ ପହଞ୍ଚିବାର କିଛି ସମୟପରେ ଆମର 
ପ୍ରୋଜେକ୍ଟ ମ୍ୟାନେଜର ମିଷ୍ଟର ଗ୍ରୀନ୍‌ ଆସି ପହଁଚିଲେ । ସେ ଇଂଲଣ୍ଡର ଲୋକ ଓ 
ଇଉନେସ୍ଟୋରେ ଯୋଗଦେବା ପୂର୍ବରୁ ଆଫ୍ରିକାର ନାମ୍ଭିଆରେ ଶିକ୍ଷା ବିଭାଗରେ କାମ 
କରୁଥିଲେ। ସେ ସାଙ୍ଗରେ କିଛି ରୁଟି ଓ ଡ୍ରିଙ୍କ୍‌ ଆଣିଥିଲେ । ଦେଲାବେଳେ କହିଲେ ବହବ 
ପୁରାନା ଆଡ଼ମି ହୁଁ । ରାତିରେ ସେଇଆକୁ ଖାଇ ଶୋଇପଡ଼ିଲୁ । 

ତାଦପର ଦିନ ସୂର୍ଯ୍ୟ ଉଇଂଲେ ତାଙ୍କୁ ଚକଚକିଆ ସୁନେଲି କିରଣ ବିଞ୍ଚି । ତିନୁ 
ମାନଚିତ୍ର ଦେଖି କହିଲା ଯେ ଆମେ ବିଶୁବରେଖା ଏକ ଦୁଇ ଡ଼ିଗ୍ରୀ ଉପରେ । ସେଥିଯୋଗୁ 
ଦେଖିବ ଆଉ ଅଛ୍ଥ ସମୟରେ ଏ ଖରା ବହୁତ ଟାଣ ହୋଇଯିବ ।! ଇଉ.ଏନ୍.କମିସାରି 
(କୋଅପରେଟିଭ୍‌ ଷ୍ଟୋରରୁ ) ଢିନିଷ ଆଣି ଖିଆପିଆର ଯୋଗାଣ ଯନ୍ତ୍ର କରାହେଲା | 
ଘରେ ସବୁ ଜିନିଷ ଥିଲା । ଓାସିଂ ମେସିନ୍‌, ଫ୍ରିଜ୍‌ । ରୋଷେଇ କରିବା ପାଇଁ କୁକିଂ ରେଂକ 
ଇତ୍ୟାଦି, କିନୁ ଇଲେକୁଟ୍ରିକ୍ସିଟି କେବଳ ରାତିରେ ଆସୁଥିଲା । ଘରେ ଆମର ନିଜର 
ଜେନେରେଟର୍‌ ବସିବା ପରେ ଦିନ ରାତି ଇଲେକ୍ରଟ୍ରିକ୍ସିଟି ଆସିଲା । 

ଆଙ୍କାଶାପୁରାରେ ବର୍ଷା ଥରେ ଆରମ୍ଭ ହେଲେ ବେଶ୍‌ କିଛି ଦିନ ଚାଲୁଥିଲା ! 
ସେତେବେଳେ ଇଲେକଟ୍ରିକ୍ସିଟି ପାଇବାରେ ମଧ୍ଯ ଅସୁବିଧା ହେଉଥିଲା । 

ଆଙ୍କାଶାପୁରାରେ କଖାରୁ ଗଛ ମାଡ଼ି ଫୁଲ ବହୁତ ଫୁଟୁଥାଏ । ସେଠାକାର ଲୋକେ 
କଖାରୁ ସିନା ଖାଆନ୍ତି, କିରୁ କଖାରୁ ଡ଼ଙ୍କ ଓ ଫୁଲ ଖାଇ ଜାଣନ୍ତି ନାହିଁ । ତାକୁ ଆଣି 
ଆମଘରେ ବ୍ୟବହାର କରାହୁଏ ! କଖାରୁ ଫୁଲ ଭଜା ଓ କଖାରୁ ଡ଼ଙ୍କର ରାଇ ବା ଅନ୍ୟ 
ଆନୁସଙ୍ଗିକ ପରିବା ଥିଲେ ମରିଚେର ଝୋଳ । 

ଏଠାକାର ଲୋକେ ଅମୃତ ଭଣ୍ଡା ( ପେପେ ) ଗଛର ଫୁଲ ଓ ପତରକୁ ଶିଝାଇ ତା 
ପାଣିକୁ ପିଅନ୍ତି । ଏହା ମେଲେରିଆ ପାଇଁ ଗୋଟିଏ ଭଲ ଓୀଷଧ ! 

ଆମ ଅଫିସରୁ ଖବର ପାଇଲି ଯେ ମୋ ଭୋଗ୍‌ସୱାଗେନ୍‌ କାରଟି ସୁଂକୋମାରୁ 
ନାମକ ଗୋଟିଏ ଯାପାନର ଜାହାଜରେ ଆସୁଛି । ଖବର ନେବାରେ ସୁଂକୋମାରୁର 
ଆସିବା ତାରିଖ ଓ ସମୟ ଓ ଜୟପୁରା ବନ୍ଦରରେ ପହଞ୍ଚିବାର ସମୟ ଜଣାପଡ଼ିଲା । 


Digitized by srujanika@gmail.com 


ଉପରବେଳା ଚା” ଖାଇବା ବେଳେ ବସି ଦେଖିଲୁ ଯେ ଦୂର ଦିଗ୍ବଳୟକୁ ଆସୁଛି । 
ବାଇନୋକୁଲୋରରେ ଦେଖିଲୁ ଯେ ଜାହାଜଟି ମଧ୍ୟମ ଧରଣର । ବେଶି ବଡ଼ ନୁହେଁ କି 
ବେଶି ସାନ ନୁହେଁ । ମୁଁ ପ୍ୟାରିସ୍‌ରେ କେବଳ କାର୍‌ର ଛବି ଦେଖି କାର କିଣିବାକୁ ଅର୍ଡ଼ର 
ଦେଇଥିଲି । ତେଣୁ ମୋ ମନ ଉଚ୍ଛନ ହେଉଥିଲା କିପରି ଗାଡ଼ିରେ ବସିବ ଓ ଗାଡ଼ି ଚଜାଇବି । 
ଫଣ୍ଡଉଇ ପ୍ରୋଜେକ୍ଟର ଅଟୋମୋବାଇଲ୍‌ ଇଂଜିନିୟରୁ ସ୍ଲାକ୍ଭିକ୍ରଙ୍କ ଅନୁରୋଧ କଲି ତାଙ୍କ 
ସାହାଯ୍ୟ ଲାଗି । ସେ ମୋତେ ତାଙ୍କ ଗାଡ଼ିରେ ଜୟପୁର। ବନ୍ଦର (ବାହାଷା 
ଇଣ୍ଡୋନେସିଆରେ ପେଲାବୃହାନ୍‌ ) ନେଇଗଲେ । ସୁଂକୋମାରୁ ପହଞ୍ଚିଲ। ବେଳକୁ 
ବେଳବୁଡ଼ିଯାଇଥିଲା | ସୁଂକୋମାରୁରେ ଅଳ୍ପକେତୋଟି ଗାଡ଼ିଥିଲା। ତା ମଧ୍ଯରୁ ମୋ ଗାଡ଼ିଟି । 
ସୁଂକୋମାରୁର କ୍ୟାପ୍‌ଟେନ୍‌ ମତେ ଗାଡ଼ିର ଚାବିଟି ଦେଲେ । ସ୍ଲାକୂଭିକ୍୍‌ ଗାଡ଼ି ଖୋଲି ତା 
ଦେହରେ କିଛି ପେଟ୍ରୋଲ୍‌ ପକାଇ ଷ୍ଟାର୍ଟ କରି ରାସ୍ତାକୁ ଆଣିଲେ । କାର୍‌ର ଛାତ ଉପରେ 
କିଏ ବସି ଚେପା କରିଦେଇଥିଲା । ତେଣୁ ସେ କାର୍‌ ଭିତରୁ ତାଙ୍କ ମୁଣ୍ଡଲଗାଇ ଛାତକୁ 
ଟେକିଦେଲେ । 

ମୋ ଭୋଗସୱାଗେନ୍‌ ଗାଡ଼ିଟିର ଦୁଇଟି କବାଟ । ଆଗରେ ଦୁଇଟି ସିଟି ଓ ପଛରେ 
ବସିବାକୁ ଯଥେଷ୍ଟ ଜାଗା | ଚାରିଜଣ ଖୁସିରେ ବସିପାରିବେ । ଏହାର ଇଂଜିନୂଟି ସାମନାରେ 
ଓ ପଛରେ ଜିନିଷରଖିବାକୁ ଯାଗା । ଏଥିରେ ୪ଟି ଟିଉବ୍ ନଥିବା ଟାୟାର ଲାଗିଥିଲା ଓ 
ଆଉ ଗୋଟିଏ ଅଧିକା ଟାୟାର ଥିଲା । ଏହା ଏୟାର କୁଲଡ଼ ଅର୍ଥାତ ଏହାର ଇଂଜିନି୍‌ରେ 
ପାଣି ଦେବାକୁ ପଡ଼େ ନାହିଁ । ଏହାର କାରବୁରେଟର ସିଷ୍ଟମ୍‌ ଥିଲା । ରାସ୍ତାର ଅବସ୍ଥା, 
ବାହାରର ଉତ୍ତାପ ରତ୍ୟାଦି ପାରିପାଶ୍ିକ ଅବସ୍ଥା ଅନୁଧ୍ୟାନ କରି ଏହା ଦରକାର ମୁତାବକ 
ପେଟ୍ରୋଲ ଛାଡ଼ଥିଲା। 

ଜୟପୁରା କାହିଁକି ସାରା ଇଣ୍ଡୋନେସିଆରେ ପେଟ୍ରୋଲ୍‌ ଭାରି ଶସ୍ତା ଥିଲା। ପ୍ରତି 
ଲିଟର ଭାରତୀୟ ମୁଦ୍ଵାର ୨୦ ପଇସା । ତେଣୁ ମୋ ଗାଡ଼ିରେ ପେଟ୍ରୋଲ୍‌ ଟାଙ୍କି ( ୪୦ 
ଲିଟରର ) ସବୁବେଳେ ଫ୍ରଲ୍‌୍‌ ରହୁଥିଲା । 

ମୋ ଗାଡ଼ିର ରଂଗ ଥିଲ। ସାଭାନ୍ନ ବେଜ୍‌ । ଠିକ୍‌ ପାଚିଲ। ଗହମ ଭଳି । 
ହେଡ଼୍‌ଲାଇଟ୍‌ରୁ ହଳଦିଆ ରଂଗର ଆଲୁଅ ଆସୁଥିଲା । ଜର୍ମାନୀରେ ତିଆରି ଗାଡ଼ିତ । 
ଶୀତ ଦିନେ ଘନ କୁହୁଡ଼ିରେ ହେଡ଼୍‌୍ଲାଇଟିର ହଳଦିଆ ଆଲୁଅ ସାହାଯ୍ୟରେ ଗାଡ଼ି 
ଚଲାଇହେବ। ସ୍ଲାକ୍ଭିକ ଗାଡ଼ି ଚଲାଇ ଆସି ଆମ ଘରେ ପହଁଚିଲେ। ତିନୁ ଓ ପିଲାମାନେ 
ଅତି ବ୍ୟଗ୍ର ହୋଇ ଚାହିଁ ରହିଥିଲେ ! ସ୍ଲାକ୍ରଭିକ୍‌, ମିସେସ୍‌ ସ୍ଲାକଭିକ ଓ ମୁଁ ସାମ୍ପେୟାନ୍‌ 
ଖାଇ ଗାଡ଼ିକୁ ସ୍ବାଗତ କରୁ । ତିନୁ ମଧ୍ଯ ଆମ ସାଙ୍ଗରେ ସାମିଲ୍‌ ହେଲା । 

ତାପର ଦିନ ସକାଳେ ମୁଁ ଓ ଆମ ଘରେ ବଗି । କାମ କରୁଥିବା ଏମ୍ମାନୁଏଲ୍‌ 
ଗାଡ଼ିକୁ ଭଲକରି ଧୋଇ ଚକ୍ଚକ୍‌ କରିଦେଲୁ । ସବୁଦନେ ସକାଳୁ ଉଠି ଗାଡ଼ିକୁ ଭଲ 
କରି ଧୋଇ ପୋଛିବା ମୋର କାମ ଥିଲା ! ଏମ୍ମାନୁଏଲ୍‌ ମୋତେ ସାହାଯ୍ୟ କରୁଥିଲା। 

ଏଥର ଆଙ୍କାଶାପୁରାରେ ରହୁଥିବା ପରିବାରମାନଙ୍କ ବିଷୟରେ କିଛି ଲେଖେ । 
ଭାରତ, ପାକିସ୍ଥାନ, ଥାଇଲାଣ୍ଡ, ଇଜିପ୍ତି, ଇଂଲଣ୍ଡ, କାନାଡ଼ା, ନରଉଏ, ସ୍ଵିଡେନ, ଫିନ୍ଲାଣ୍ଡ, 
ବେଲଜିୟମ, ଡ଼େନୁମାର୍କ, ଅଷ୍ଟେଲିଆ, ନିଉଜିଲାଣ୍ଡ ଓ ଆୟାରଲାଣ୍ଡରୁ ଉପଦେଷ୍ଟାମାନେ 
ଏଠି କାମ କରୁଥିଲେ । କେତେକ ପରିବାର ସହ ଆସିଥିଲେ ଓ ଆଉକେତେକ ଏକା 
ଆସିଥିଲେ। 

ଭାରତରୁ ଆମଛଡ଼ା ଥିଲେ ଶ୍ରୀ ଓ ଶ୍ରୀମତୀ ଦତ୍ତ, ଶ୍ରୀ ଓ ଶ୍ରୀମତୀ ବୋଷ ଏବଂ 
ଶ୍ରୀ ଓ ଶ୍ରୀମତୀ ମଲ୍ଲିକ୍‌ । ଦତ୍ତଙ୍କର ପିଲାପିଲି ନଥିଲେ | ବୋଷଙ୍କ ସାଙ୍ଗରେ ତାଙ୍କ ପୁଅ ଓ 
କୁନୀ ଝିଅ ଝୁମା ଆସିଥିଲେ । ଝୁମାଟା ଭାରି ଗେହ୍ଲେଇ । ମୋ ପାଖରେ ଆସି ମୋତେ 
ପିଶା ମିଶାୟ ଡ଼ାକି ଗେହ୍ଲେଇ ହୁଏ । ମିଲ୍ଲିକଙ୍କର ବଡ଼ ଝିଅ ରେଣୁକା ଓ ତା ତଳକୁ 
ଯାଆଁଳା ଝିଅ ଦୁଇଟି ମଧୁ ଓ ମଂଜୁ । 

ଶ୍ରୀ ଦତ୍ତ ଓ ଶ୍ରୀ ମଲ୍ଲିକ ଫଣ୍ଡଉଇର ଏକା ପ୍ରୋଜେକ୍ଟରେ କାମ କରୁଥିଲେ । ସେ 
ପ୍ରୋଜେକ୍ଟରେ ଇଂଜିନିୟରିଂ ଯନ୍ତ୍ରପାତିର କିଣିବିକା ଉପରେ କାମ ହେଉଥିଲା । ଶ୍ରୀ ଦତ୍ତ 
ଥିଲେ ଉପଦେଷ୍ଟା । ସେ ଜଣେ ତାଲିମ୍‌ ପ୍ରାପ୍ତ ମାରାଇନ୍‌ ଇଂଜିନିୟର । ଶ୍ରୀ ମଲ୍ଲିକ ଥିଲେ 
ଆଡ଼ମିନିଷ୍ଟ୍େଟିଭ୍‌ ଅଫିସର । ଶ୍ରୀ ବୋଷ୍‌ ଯାହାଜ ବିଷୟରେ ଉପଦେଷ୍ଟା ଥିଲେ । ସେ 
ଆଗରୁ ମର୍ଧ।ଣ୍ଡ ନାଭିରେ କାମ କରୁଥିଲେ । ତେଣୁ ଫିଣ୍ଡଉଇ ପ୍ରୋଜେକ୍ଟରେ ସେ କ୍ୟାପ୍‌ଟେନନ 
ବୋଷ୍‌ ବୋଲି ପରିଚିତ ଥିଲେ । ପାକିସ୍ଥାନର କ୍ୟାପ୍‌ଟେନ୍‌ ଖା ମଧ୍ଯ ତାଙ୍କ ମରୁ ।ଣ୍ଢ୍‌ ନାଭିରେ 
କାମ କରୁଥିଲେ । 

ତେଣୁ ତିନୁ, ପ୍ରତିମା ( ଶ୍ରୀମତୀ ଦତ୍ତ), ପଦା (ଶ୍ରୀମତୀ ବୋଷ ) ଓ ଉମା ( ଶ୍ରୀମତୀ 
ମଲ୍ଲିକ ) ଙୁ ନେଇ ଭାରତୀୟ ନାରୀ ମାନଙ୍କର ଛୋଟିଆ କ୍ଲବ୍‌ ଆରମ୍ଭ ହୋଇଗଲା । 

ଆମ ଆଙ୍କାଶାପୁରାକୁ ଏତେ ପିଲା ଆସିଗଲେଣି। ସେମାନେ ପଢ଼ିବେ କେଉଁଠି ? 
ସେଣ୍ଟାନି ପାଖରେ ଗୋଟିଏ ବୋଡ଼ିଂ ସ୍ତୁଲ ଥିଲା । ତା ନାଁ କାମା ସ୍ତୁଲ ବା ଖ୍ରୀଷ୍ଟିୟାନ ସ 
ମିଶନାରୀ ସ୍ତୁଲ୍‌ । ସେ ସ୍ତ୍ରଲଟି ଗୋଟିଏ ଆମେରିକାନ୍‌ ସ୍କୁଲ ଓ ନ୍ୟୁୟର୍କ ବୋର୍ଡ଼ ଅଫ 
ରିଜେଣ୍ଟ ଦ୍ଵାରା ପରିଚାଳିତ । ସେ ସ୍ତୁଲରେ ଆମ ପିଲାଙ୍କ ନୀ ଲେଖା ହୋଇଗଲା । ସେମାନେ 
ଆଙ୍କାଶାପୁରାରୁ ସପ୍ତାହକୁ ପାଞ୍ଚଦିନ ଯିବା ଆସିବା କରିବେ କି ସ୍କୁଲରେ ହଷ୍ଟେଲରେ 
ରହିବେ ସେ ବିଷୟରେ ଆମ ଭିତରେ ଏବଂ ସ୍ତୁଲର ପ୍ରିନ୍ଧିପାଲ୍‌ ଓ ଶିକ୍ଷକମାନଙ୍କ ମଧ୍ୟରେ 
ଆଲୋଚନା ଚାଲିଲା। 

ପଶ୍ଚିମ ଇରି ୟାନ୍‌ର ଜାତୀୟ ପକ୍ଷୀ 

ଜୟପୁରାରୁ ସେଣ୍ଟାନୀ ଗଲ।ବେଳେ ଅଧାବାଟରେ ପଡ଼େ ଆଡ଼େପୁର। । 
ଆବେପୂରାଠାରେ ହିଁ ଫଣ୍ଡଭଇ / ଇଉନେସ୍ତୋର ଶିକ୍ଷା ସମ୍ବନ୍ଦରୀୟ ପ୍ରୋଜେକ୍ଟ । କାରଣ 
ଏଠାରେ ପଶ୍ଚିମ ଇରିୟାନର ଚେନ୍ଦେରାୱାସି ବିଶ୍ଵବିଦ୍ୟାଳୟ । ଚେନ୍ଦେରାୱାସି ଏଠାକାର 
ଗୋଟିଏ ପକ୍ଷୀର ନାଁ । ଏ ପକ୍ଷୀ ପଶ୍ଚିମ ଇରିୟାନ୍‌ର ଜାତୀୟ ପକ୍ଷୀ । ଦେଖିବାକୁ ଭାରି 
ସୁନ୍ଦର | ଲମ୍ବା ଲାଞ୍ ଆମ ଲମ୍ବାଲାଞ୍ଜିଆ ପରି, କିରୁ ତା ଲାଞ୍ଜ ରଂଗୀନା ବେକରେ ମଧ୍ଯ 
ରଂଗୀନ୍‌ ବ୍ୟାଣ୍ଡ । ଏଠାକାର ଆଇନ୍‌ ଅନୁସାରେ କେହି ଏ ପକ୍ଷୀକୁ ଧରି ପାରିବ ନାହିଁ । 
ଧରିବାଟା ଅପରାଧ । ଚୁ ନ୍ଦେରାୱାସି ବିଶ୍ଵବିଦ୍ୟାଳୟର ରେକ୍ଟର ହେଉଛନ୍ତି ବାପାକ୍୍‌ 
ଶୋକିସ୍ଟଲୋ । ସେ ଯାଭାର ଲୋକ । ଇବୁ ଶୋକିସ୍ଟୋ ଦେଖିବାକୁ ଭାରି ସୁନ୍ଦର ଓ ଶାଢ଼ି 
ପିଛିବାକୁ ଭାରି ଭଲ ପାଆନ୍ତି । 

ଆବେପୁରାର ଶିକ୍ଷା ପ୍ରୋଜେକ୍ଟରେ ସାଶ୍ଡରଉଡ଼୍‌, ସ୍କାଇସର, ଦୋମଙ୍ଗ ଓ ମୁଁ କାମ 
କରୁଥିଲଉଭ । ମୁଁ ସେଠି ତାଲିମ୍‌ ପାଉଥିବା ଶିକ୍ଷକମାନଙ୍କୁ ପଢ଼ାଉ ଥିଲି । ପ୍ରଥମ ମାସଟା 
ଜଣେ ଇଣ୍ଡରପ୍ରେଟରର ସାହାଯ୍ୟରେ ପଢ଼ାଇଲି, କିନୁ ତା' ପରଠାରୁ ମୁଁ ସିଧା ବାହାଷା 
ଇଣ୍ଡୋନେସିଆରେ ପଡଢ଼ାଇବାରେ ଲାଗିଲି। ଥରେ ପଢ଼ାଇଲାବେଳେ ଗୋଟାଏ ମାରମ୍ବକ 
ଭଲ କରିଥିଲି । ବାହାଷା ଇଣ୍ଡୋନେସିଆରେ କେପାଲାର ଅର୍ଥ ହେଲା ନଡ଼ିଆ । ମୁଁ ନଡ଼ିଆ 
ଗଛ ବିଷୟରେ କହିବାକୁ ଗଲାବେଳେ କେଲଶପା ବଦଳରେ କେପାଲା ଶକ୍କ ବ୍ୟବହାର 
କରିଥିଲି । କ୍ଲାସରେ ସମସ୍ତେ ହସିଲେ। ମୁଁ ମୋ ଭୁଲ ବୁଝିପାରି ସଂଗେ ସଂଗେ ସଂଶୋଧନ 
କରି କେଲାପା ଶଵ୍କ ବ୍ୟବହାର କରିଥିଲି । ପୁଣି କ୍ଲାସ ଚାଲିଲ। । ସବୁଦିନେ ସକାଳେ 
ମୋର କ୍ଲାସ ଥାଏ । 

ଏହା ଛଡ଼ା ମୁଁ କାର୍ଯ୍ୟରତ ଶିକ୍ଷକମାନଙ୍କ ପାଇଁ ଗୋଟିଏ ସାପ୍ତାହିକ ପତ୍ରିକା ପ୍ରକାଶ 
କରୁଥିଲି । ଗୋଟିଏ ପ୍ରାଇମର ମଧ୍ଯ ଲେଖିବା ଆରମ୍ଭ କଲି । ପ୍ରାଇମରର ନାଁ ଥିଲା ମାରି 
ମେମ୍ବାଚା ବା ପଢ଼ିବା ଚାଲ । 

ଦୋମାଙ୍ଗ ଗୋଟିଏ ଏଡ଼କେସ୍‌ନାଲ୍‌ ବ୍ରଡ଼କାଶ୍ଟିଂ ଷୁଡ଼ିଓ ସେଠି ବସାଇଲେ ଓ 
ଉଭୟମାନଙ୍କ ଜଣେ ଶିକ୍ଷକକୁ ତାଲିମ୍‌ ଦେଲେ। ପରେ ଉଭୟ ପାଇଁ ଗୋଟିଏ ଇଉନେସ୍ତୋ 
ଫେଲୋସିପ୍‌ ଯୋଗାଡ଼ କରି ତାକୁ ଅଷ୍ଟ୍ରେଲିଆର ମାକ୍ୱାରି ବିଶ୍ବବିଦ୍ୟାଳୟକୁ ଛଅ ମାସ 
ପାଇଁ ଟ୍ରେନିଂରେ ପଠାଗଲ। । ସେଠୁ ଫେରି ଉଭୟ ଭଲ ପ୍ରୋଗ୍ରାମ ସବୁ କଲା । 
ସେତେବେଳେ ରେଡ଼ିଓ ରିଷବଲିକ୍‌ ଇଣ୍ଡୋନେସିଆର ଜୟପୂରା । ଷ୍ଟେସନର ପାୱାର 
ଖୁବ୍‌ କମ୍‌ ଥିଲା । ୧ / ୧୦ ୱାଟ୍‌ । ଆମ ପ୍ରୋଜେକ୍ଟ ମ୍ୟାନେଜର ମିଷ୍ଟର ଗ୍ରୀନ୍‌ ଇଉ ନେସ୍କୋ 
ଜରି ଆରେ ଇଣ୍ଡରନେସନାଲ୍‌ ଟେଲିକମ୍ୟୁନିକେସନ ଇଉନିୟନ ( ଆଇ.ଟି.ଇଉ. )କୁ 

ଅନୁରୋଧ କରି ଜୟପୁରା ରେଡ଼ିଓ ଷ୍ଟେସନ୍ନର ପାୱାରକୁ ପ୍ରଥମେ ଏକ କିଲୋୱାଟ୍‌ ଓ 
ପରେ ଦଶ କିଲେ।ଓୱାଟକୁ ବଢ଼ାଇଲେ ! ଉତୟର ପ୍ରୋଗ୍ରାମ ସବୁ ଏଇଠୁ ବ୍ରଡ଼କାଷ୍ଟ 
କରାଗଲା । 
ଦୂରଶିକ୍ଷା 

ଖାଲି ସେଡିକି ନୁହେଁ । ଯେଉଁ ଶିକ୍ଷକମାନେ ପାହାଡ଼ ଘେରା ଦୂର ଗୀରେ ରହୁଥିଲେ 
ସେମାନଙ୍କ ପାଇଁ ଦୂର ଶିକ୍ଷାର ଯୋଜନା ପ୍ରସ୍ତୁତ କରାଗଲା | ଜାପାନର ଗୋଟିଏ ରେଡ଼ିଓ 
କଂପାନୀକୁ ଅନୁରୋଧ କରି ଦୁଇ ହଜାର ରେଡ଼ିଓ ଅଣାଗଲା। ପ୍ରତ୍ୟେକ ରେଡ଼ିଓ ପ୍ୟାକେଟ୍‌ 
ସାଙ୍ଗରେ ଏହାକୁ କିପରି ଅପରେଟ୍‌ କରିବାକୁ ହେବ ସେ ବିଷୟରେ ଗୋଟିଏ ଛୋଟ 
ବହି ବାହାଷା ଇଣ୍ଡୋନେସିଆରେ ଥିଲା। ଏ ବହିଟିକୁ ମୁଁ ଲେଖିଥିଲି । ପ୍ରତ୍ୟେକ ଶିକ୍ଷକଙ୍କୁ 
ଗୋଟିଏ ଲେଖାଏଁ ରେଡ଼ିଓ ଦିଆଗଲା । ଆବୁପୁରା ଶିକ୍ଷା ପ୍ରୋଜେକ୍ଟରେ ଶିକ୍ଷା, ସ୍ବାସ୍ଥ୍ୟ ଓ 
ଅନ୍ୟାନ୍ୟ ବିଷୟରେ ଛୋଟ ଛୋଟ ବହି ଲେଖାଗଲା ଓ ଛପା ହେଲା ମଧ୍ଯ । ଏ ବହି ସବୁ 
ଡ଼ାକ ଯୋଗେ ବିନା ଟିକେଟ୍‌ରେ ଶିକ୍ଷକମାନଙ୍କ ନିକଟକୁ ପଠାଗଲା | ଏଥିଲାଗି ଡ଼ାକ 
ବିଭାଗ ଗୋଟିଏ ଅର୍ଡ଼ର ଦେଇଥିଲେ । ଉତୟର ସାପ୍ତାହିକ ପ୍ରୋଗ୍ରାମ ବ୍ରଡ଼କାଷ୍ଠ ହେଲା 
ବେଳକୁ ଶିକ୍ଷକ ମାନଙ୍କ ହାତରେ ବହିଥିଲା । ଏହିପରି ଦୂର ଶିକ୍ଷା ପ୍ରୋଜେକ୍ଟ ଚାଲିଲା । 
ଯେତେବେଳେ ସାରା ପୃଥିବୀରେ ଦୂରଶିକ୍ଷା ବିଷୟରେ କେହି ଚିନ୍ତା କରିନଥିଲେ । 
ସେତେବେଳେ ଆବୁପୁରାରେ ଇଉନେ ସ୍ଟୋର ପ୍ରୋଜେକ୍ଟର ଦୂରଶିକ୍ଷା ପ୍ରୋଗ୍ରାମ ବ୍ରଡ଼କାଷ୍ଟ 
କରାଯାଉଥିଲା । ଏହା କିଛି କମ୍‌ କଥା ନୁହେଁ । 

ଜୟପୁରାରେ ଆମେ ପହଞ୍ଚିଲାବେଳେ ସେଠି ଦୋକାନ ବଜାର ଖୁବ କମ୍‌ ଥିଲା ! 
ଦୋକାନରେ ମଧ୍ଯ ବେଶୀ କିଛି ଜିନିଷ ମିଳୁନଥିଲା । ସବୁ ଦୋକାନର ମାଲିକ ଚାଇନିଜ୍‌ 
କିନ୍ତୁ ଏମାନେ ଇଣ୍ଡୋନେସିଆର ଅଧିକାରୀ ହୋଇ ଯାଇଛନ୍ତି । ଟୁଥ୍‌ ବ୍ରସ୍‌, ଟୁଥ୍‌ ପେଷ୍ଟ 
ଇତ୍ୟାଦି ଦରକାରୀ ଜିନିଷ ମିଳୁନଥିଲା । କିନ୍ତୁ ଅଛ୍ଛଦିନ ପରେ ଆମ ଆଙ୍କାଷାପୁରାର 
ପରିବାର ମାନଙ୍କର ଚାହିଦା ମେଣ୍ଟାଇବା ପାଇଁ ଦୋକାନରେ ଜିନିଷସବୁ ଭରିଗଲା । 
ତାଛଡ଼ା ଆମ ଇଉ.ଏନ୍‌. କମିସାରିକୁ ମଧ୍ଯ ସବୁ ଜିନିଷ ଆସିଗଲା । 

ଯେଉଁମାନେ ଇଉରୋପ ଆମେରିକାରୁ ଏସିଆକୁ ଆସନ୍ତି, ସେମାନେ ନାନାରକମ 
ବହିପତ୍ର ପଡ଼ି ଏସିଆର ଦେଶମାନଙ୍କ ବିଷୟରେ କିଛି ଜ୍ଞାନ ହାସ୍‌ଲ କରିଥାଆନ୍ତି । ପୁଣି 
ସେମାନେ ସେମାନଙ୍କ ସ୍ବାସ୍ଥ୍ୟ ବିଷୟରେ ଏତେ ସାବଧାନ ହୋଇ ଥାଆନ୍ତି ଯେ ଯେଉଁଠୁ 
ସେଉଁଠୁ ପାଣି ପିଅନ୍ତି ନାହିଁ। ଥରେ ଜଣେ ଡ଼ଚ୍‌ ମହିଳା ଯାକର୍ର୍ାରେ ଗୋଟିଏ ହୋଟେଲର 
ଟାପ୍ରୁ ଆସୁଥିବା ପାଣି ବ୍ୟବହାର ନକରି କୋକାକୋଲାରେ ମୁହଁ ଧୋଇଲେ ଓ ଦାନ୍ତ 
ଘଷିଲେ । ମୁହଁ ଧୋଇଲାବେଳେ ଆଖି ପୋଡ଼ିଥିବ ନିଶ୍ଚୟ । ଏକଥା ଯେଉଁଦିନ ଆମେ 

ଆଙ୍କାଶାପୁରାରେ ଶୁଣିଲୁ ସମସ୍ତେ ହସିହସି ବେଦମ୍‌ ହେଲୁ। ମୁଁ କହିଥିଲି ଯେ କୋକାକୋଲା 
କମ୍ପାନୀ ପାଇଁ ଏହା ଗୋଟିଏ ବଡ଼ ବିଜ୍ଞାପନ ଦେଲାଭଳି ଘଟଣା । 

ଜୟପୁରାର ଅଙ୍କାବଙ୍କା ରାସ୍ତାରେ ବାଡ଼ି. ଜଳାଇବା ମୋର ଗୋଟାଏ ବନ ସଉକ୍୍‌ 
ଥିଲା । ପ୍ରାୟ ସବୁବେଳେ ତିନୁ ସାଙ୍ଗରେ ଯାଉଥିଲା ! ଅଙ୍କାବଙ୍କା ରାସ୍ତାରେ ଗୋଟିଏ 
ପାଖରେ ପାହାଡ଼ ଓ ଜଙ୍ଗଲ | କିଛିଟା ଦାର୍ଚଚିଲିଂ ପରି । କେବଳ ଜଳବାୟୁ ଅଲଗା । 
ଜୟପୁରାରେ୍‌ କଲ କିଆ ଖରା ସାଙ୍ଗକୁ ଝିପ୍‌ ଝିପ୍‌ ବର୍ଷା ପ୍ରାୟ ଲାଗି ରହିଥାଏ । 

ଆଉ ଗୋଟିଏ ବଡ଼ ସଉକ୍୍‌ ଥିଲା ସକାଳୁ ଗାଡ଼ି, ଳାଇ ପେଲାବୁହାନ୍‌ (ବନ୍ଦର ) 
ଯାଇ ସେଠୁ ମାଛ କିଣିବା । ସକାଳୁ ମାଛ ଧରି କେଉଟମାନେ ଚଙ୍ଗାରେ ଫେରୁଥାର୍ତି । 
ତାଙ୍କ ସାଙ୍ଗରେ ଦରକରି ମାଛ କିଣେ । ଥରେ ଥରେ ଦଶ କିଲିଆ ଭାକୁର ବା ରୋହି 
ଭଳିଆ ମାଛ କିଣି ଆଣେ । ତିନୁ ତାକୁ କୁକିଂ ରେଂଜର ଓଭନ୍୍‌ରେ ଗୋଟା ରେଷ୍ଟ କରେ | 
କିଛି ମାଛ ଭାଜି ଦିଏ । ଦିନେ ଦିନେ ରାତିରେ ଖାଲି ସୁପ୍‌ ଓ ମାଛ ଭଜା ଖାଇ ଶୋଇପଡ଼ । 

ଗୋଟିଏ ଲୋକ ଘରେ ଆସି ବଡ଼ ଚିଙ୍ୁଡ଼ି ଦେଇଥାଏ । ସେ ତେଣ୍ଟାରେ ମାରି 
ଥାଏ | ଚିଙ୍ଗୁଡ଼ିର ଓଜନ ସାତ ଆଠ କିଲୋ ହେବ। ଥରେ ଥରେ ତାକୁ କରତରେ କାଟିବାକୁ 
ହୁଏ | ଆଉ ଗୋଟିଏ ରକମ ମାଛ ମିଳେ ଯାହାକି ଖାଇବାକୁ ଭାରି ସୁଆଦ । ଏ ମାଛର 
ଆକୃତି ମାଛ ଭଳି ଓ ଏହାର ରଂଗ ସୁନା ଭଳି । ଏହାକୁ ବାହାଷା ଇଣ୍ଡୋନେସିଆରେ 
‘ଇକାନ୍‌ ମାସ କହର୍ତି । 'ଇକାନ୍‌ ' ମାନେ ମାଛ ଓ ‘ମାସ୍‌ ମାନେ ସୁନା । ଏ ମାଛ ବେଶୀ 
ସେଣ୍ଟାନି ହୃଦରେ ଦେଖା ଯାଆନ୍ତି । 

ପିଲାମାନଙ୍କର, ବିଶେଷତଃ ଝୁନୁର ସଉକ୍୍‌ ଥିଲା। ସମୁଦ୍ରକୁ ଗାଟେଶଇ ଯିବାକୁ । 
ପ୍ରତି ରବିବାର ଆମେ ସମୁଦ୍ରରେ ପହଁରିବାକୁ ଓ ଗାଧୋଇବାକୁ ଯାଉଥିଲୁ । ପାଗ ଭଲ 
ଥାଉ କି ନ ଥାଉ, ଯିବାକୁ ହିଁ ହେବ, ନହେଲେ ଝୁନୁକୁ ସମ୍ଭାଳିବା ମୂସ୍ଟିଲ୍‌ । ଭାରତୀୟ 
ପରିବାର ସବୁ ବରାବର ରବିବାର ଦିନ ଯାଉଥିଲେ । ସମୁଦ୍ରରେ ଢ଼େଉଥାଏ, କିନୁ 
ବଙ୍ଗୋପସାଗରର ଢ଼େଉ ତୁଳନାରେ ଏ ଢ଼େଉ କିଛି ନୁହେଁ । 

ପ୍ରତି ପୂର୍ଣତମା ରାତିରେ ଆମେ ସମସ୍ତେ (ଭାରତୀୟ ଓ ବିଦେଶୀ) ଯାଉଥିଲୁ 
ସମୁଦ୍ବକୂଳକୁ ବାରବେକ୍ର୍ ପାର୍ଟି କରିବାକୁ । ପ୍ରତ୍ୟେକ ପରିବାର ଘରୁ କିଛି କିଛି ରାନ୍ଦି 
ନେଇ ଯାଉଥିଲେ | ସାହେବମାନେ ବିୟର ପିଇ ଢ଼ଳି ଢ଼ଳି ଯାଉ ସମୁଦ୍ରରେ ପଡୁଥିଲେ । 
ମାଲକମ୍‌ ୱାକର୍‌ (ଅଷ୍ଟ୍ରେଲିଆ) ଦିନେ ୨୨ଟିଣ (ଗୋଟିଏ ଟିଣରେ କ୍ବାର୍ଟର ଲିଟର 
ବିୟର ଥାଏ ) ବିୟର ପିଇ ନଙ୍ଗଳା ହୋଇ ସମୁଦ୍ବକୁ ଡ଼େଇଁଲା । 

ଜୟପୁରାରେ ଟାଉନ୍‌ ବସ୍‌ ଚାଲୁଥିଲା । ସେ ବସ୍‌ ସର୍ଭିସ୍‌ର ନୀ ହେଉଛି ଡ଼ାମ୍‌ରି 
ଡ଼ାମ୍ରି ସର୍ଭିସ୍‌ରେ ଉନ୍ନତି ଆଣି ତାକୁ ଗୋଟିଏ ଉଦ୍ଦେଶ୍ୟରେ ମଧ୍ୟପ୍ରଦେଶ ରୋଡ଼୍‌ 

ଟ୍ରାନ୍‌ସ୍ପୋର୍ଟ୍‌ କରପୋରେସ୍ନ୍‌ର ଡ଼େପୁଟି ଜେନେରାଲ୍‌ ମ୍ୟାନେଜର ଶ୍ରୀ ଚନ୍ଦ୍ରକାନ୍ତ ଜୈନ 
ସେଠାକୁ ଆସିଥିଲେ । ଭଦ୍ରଲୋକ ଭାରି ମେଳାପି । ସେ ଏକା ଆସିଥିଲେ କେବଳ ୬ 
ମାସ ଲାଗି । ତାଙ୍କ ସ୍ତ୍ରୀଙ୍କ ନାଁ ଚନ୍ଦ୍ରକାତ୍ତା ଜୈନ୍‌ । ସମୁଦ୍ରକୁ ତାଙ୍କର ଭାରି ଡ଼ର । ଆମେ 
ସବୁ ସମୁଦ୍ରରେ ଗାଧୋଇଲାବେଳେ ତାଙ୍କୁ ଡ଼ାକୁ ଓ ଝୁନୁ ତାଙ୍କୁ ଥଟା କରି କହେ ଆପଣଙ୍କୁ 
କଦ ଡ଼ର ମାଡ଼ଛି ? ସେ ସାହାସ ବାନ୍ଧି ଦଉଡ଼ି ଦଉଡ଼ି ଆସନ୍ତି ଓ ଢ଼େଉକୁ ଦେଖି ଏ 
ଖରେ ନାଖ ହୈ, ଖରେ ନାଖ ହୈ କହି ପୁଣି ପଛକୁ ପଳାନ୍ତି । ୬ ମାସ ରହିବା ମଧ୍ଯରେ 
ଅତି କମ୍‌ରେ ୨୦ ଥର ସମୁଦ୍ରକୂଳକୁ ଆସିଥିବେ କିରୁ ପାଣିରେ ନପଶି ଫେରି ଯାଆନ୍ତି । 
ପିଲାମାନେ ତାଙ୍କ ପଛରେ ତାଙ୍କୁ ଡ଼ର୍‌ପୋକ୍‌ ଅକ୍ରେଲ ବୋଲି କହି ହସନ୍ତି । 

ଜୟପୁରାରେ ଅଫିସ୍‌ ସବୁ ସକାଳୁଆ ହୁଏ | ସକାଳୁ ଜଳଖିଆ ଖାଇ ଆମେ 
ପ୍ରଥମେ ପ୍ରୋଜେକ୍ଟ ଅଫିସ୍‌ ଯାଉ ଓ ସେଠୁ ପ୍ରୋଗ୍ରାମ ମୁତାବକ ଆବେପୁରା ଯାଉ । 
ଗୋଟାଏ ବେଳକୁ ଘରକୁ ଫେରିଆସୁ । ସମସ୍ତେ ପ୍ରୋଜେକ୍ଟ ଗାଡ଼ି ବ୍ୟବହାର କରନ୍ତି, 
କିରୁ ମୁଁ ମେ ଗାଡ଼ି ଚଳାଏ । ନିଜ ଗାଡ଼ି ଚଳାଇବାର ଆରାମ ହିଁ ଅଲଗା । 

ଘରେ ପହଁତୁ ତିନୁ ରାନ୍ଦିଥିବା ନାନା ରକମର ଜିନିଷ ଖାଇ ଶୋଇପଡ଼େ । 
୫ଟାବେଳେ ଉଠି ଚା” ଖାଇବା ପରେ ପୁଣି ବୁଲିଯାଉ ପେଲାବୁହାନ କିମ୍ବା ଦୋକାନ 
ବଜାର ଆଡ଼େ। ଦିନେ ଦିନେ ସନ୍ଦ୍ୟାବେଳେ ପାର୍ଟି ହୁଏ। ପାର୍ଟିକୁ ବହୃତ ଲୋକେ ଆସନ୍ତି । 
ନାଚ ଗୀତ ମଧ୍ଯ ହୁଏ | ବଲ୍‌ ନାଚ ଓ ସ୍ଟାୟାର ନାଚ ମଧ୍ଯ ହୁଏ | 

ଆମ ଘର ସାମନାରେ ଯେଉଁ ଜାଗା ଥିଲା ତାର କିଛି ଅଂଶରେ ଇମ୍ମାନୁଏଲ୍‌ 
ସାହାଯ୍ୟରେ ପାଖ ଢଙ୍ଗଲରେ ନାନା ରକମର ଅରକିଡ଼ ଗଛ ଥିଲା ଓ କେତେକ ଗଛରେ 
ଅରକିଡ଼ ଫ୍ଲ ବି ଫ୍ୁଟୁଥିଲା। ଅନ୍ୟ ଅଂଶରେ ତିନୁ ବଗିଚା କରିବାକୁ ଚାହିଁଥିଲା। ଇଂଲଣ୍ଡର 
ମିଷ୍ଟର ବିଚ୍‌ଙ୍କ ସାହାଯ୍ୟରେ ଗୋଟିଏ ସୂନ୍ଦର ଲେଆଉଟ୍‌ କଲା । ଧୀରେ ଧୀରେ ଭଲ 
ବଗିଚାଟିଏ ହେଲା ଓ ଟେରାସିଂ ମଧ୍ଯ ରହିଲା । କାରଣ ଆମ ଘରୁ ବଗିଚାକୁ ଆସିଲେ 
ଓହ୍ଲାଇ କରି ଆସିବାକୁ ହୁଏ । 

ମିଷ୍ଟର ବିଚ୍‌ ଇଣ୍ଟରନେସନାଲ୍‌ ଲେବର୍‌ ଅରଗାନାଇଜେସନ୍‌ (ଆଇ.ଏଲ୍‌.ଓ ) 
ତରଫରୁ ଉପଦେଷ୍ଟା ହୋଇ ଆସିଥାନ୍ତି । ତାଙ୍କ ସ୍ତ୍ରୀ ମୁରିଏଲ୍‌ ବିଚଵଙ୍କ ଭଳି ଭାରି ମେଳାପି 
ଓ ସମସ୍ତଙ୍କୁ ସ୍ପେହ କରତ୍ତି । ଥରେ ତାଙ୍କ ଘରେ ସଂଧ୍ୟାବେଳେ କେତେ କଥା କହୁ କହୁ 
କହିପକାଇଲେ ଯେ ଇଂଲଣ୍ଡକୁ ଯେତେସବୁ ଭାରତୀୟ ବାରିପାଲି ପଢ଼ିବାକୁ ଯାଉଥିଲେ, 
ସେମାନେ ସମସ୍ତେ ଥିଲେ ଟ୍ରବଲ୍‌ ମେକର। ମୁଁ ପଚାରିଲି ମୁରିଏଲ୍‌ ଏମାନଙ୍କ ‘ମଧ୍ଯରେ! 
ଗାନ୍ଧୀ ଜବାହରଲାଲ୍‌ ନେହେରୁ ଓ କୃଷ୍ଣ ମେନନ୍‌ ଅନ୍ତରୁକ୍ତ କି ? ସେ କିଛି କହିବା ଆଗରୁ 
ମିଷ୍ଟର ବିଚ୍‌ ଅପ୍ରସ୍ତତ ହୋଇ କହିଲେ ଓହୋ), ମୁରିଏଲ୍‌, ତମେ କ'ଣ କହୁଚ ? ଏମାନେ 

ତ ଭାରତ ବର୍ଷକୁ ସ୍ଵାଧିନତା ଆଣିଲେ ଓ ବ୍ରିଟେନ୍‌ ସଙ୍ଗେ ଭଲ ସଂପର୍କ ସ୍ଥାପନ କଲେ । 
କେବଳ ସେଡିକି ନୁହେଁ ବ୍ରିଟିଶ୍‌ କମ ନୂଉଏଲ୍‌ଥ୍‌ ସ୍ଥାପନ ମାନଙ୍କର ଅବଦାନ ଚିରସ୍ମରଣୀୟ 
ହୋଇରହିବ । ମୁରିଏଲ ହସିଲେ ଓ ବାତାବରଣକୁ ବଦଳାଇବା ଲାଗି ଗରମ୍‌ ଗରମ୍‌ 
ସୁପ୍‌ ପିଇବାକୁ ଦେଲେ । 

ଆମ ଘର ପଛପଟେ ଯେଉଁ ଜଢାଗାଥିଲ। ତାଦର „ |ରିକଡ଼େ ଫୁଲ ଗଛ 
ଲଗାହୋଇଥିଲା । ସାମ୍ନାକୁ ରାସ୍ତା । ଏ ଜାଗାରେ ପିଲାମାନେ ଖେଳନ୍ତି 

ବେବୀ, ଝୁନୁ ଓ ପାପାଙ୍କର ଏଠି ବହୁତ ସାଙ୍ଗ ଥିଲେ । ମଲ୍ଲିକଙ୍କ ବଡ଼ ଝିଅ ରେଣୁ 
ଓ ଯାଆଁଳା ଝିଅ ମଧୁ ଓ ମଂଜୁ ବୋଷ୍ଙ୍କ ପୁଅ, ଫିନ୍‌ଲାଣ୍ଡର ମାକିତାଲୁଙ୍କ ଝିଅ କାରୋଲାଓ, 
ପୁଅ ପେତେରି, ଇଜିପ୍ତିର ଏଲସିମ୍‌ଙ୍କ ଝିଅ, କାନାଡ଼ାର ଡ଼ାର୍ବିସାହେବଙ୍କ ପୁଅ ଓ ଝିଅ 
ଏବଂ ଅଷ୍ଟ୍ରେଲିଆର ମାଲ୍‌ କମ୍‌ ଓ ଶୀଲା ୱାକରଙ୍କ ଝିଅ ଝୁନୁ ଥିଲା ଏମାନଙ୍କର ଲିଡ଼ର । 
ଲମ୍ମାନୁଏଲ୍‌ କୁ କହି ... ତା'ଉପରେ ସେ ଖାଲଢ଼ିପ ଜାଗାରେ ବୁଲି ପାଲାଙ୍କ ଉପରେ 
ନେତାଗିରୀ ଚଳାଏ । 

ପେତେରି ଓ ପାପା ଏକା ବୟସରେ ଥିଲେ ଓ ଭାରି ସାଙ୍ଗ ଥିଲେ । ପେତେରି 
ପାପାଠାରୁ ଗୋଟିଏ ଓଡ଼ିଆ ଶକ ହୁଅଭଦ୍ରଦଶିଖି ଯାଇଥିଲା ଓ ତା ମାନେ ମଧ୍ଯ ଜାଣିଥିଲା । 
ଦରକାର ପଡ଼ିଲେ ବ୍ୟବହାର କରୁଥିଲା ମଧ୍ଯ । ଡା ଭଉଣୀ କାରୋଲା ବେବୀର ଭାରି 
ସାଙ୍ଗ ଥିଲା | ମଝିରେ ମଝିରେ ସେମାନଙ୍କର ମଧ୍ଯ ପାର୍ଟି ହୁଏ । 

ଆମ ସାଙ୍ଗରେ ଆମେରିକାର ଗୋଟିଏ ଦମ୍ପରି ଥିଲେ । ବେଦ୍‌ ଏୱାର୍କ ଓ ପୋଜି 
ଏୱାର୍ଟ। ପୋଢି ସମସ୍ତଙ୍କୁ ସ୍ଵେହରେ ହନି ବୋଲି ଡ଼ାକୁଥିଲା। ପ୍ରତି ବାକ୍ୟ ଆରମ୍ଭରେ ହନି 
ଓ ଶେଷରେ ହନି ଶଳ୍ ର ବ୍ୟବହାର କରୁଥିଲା । ବେଠ୍‌ ମାଇଁ ଡ଼ିଅର ମାଇଁ ଡ଼ିଅର 
ଦେଖିବାକୁ । ପୋଜି ମୁଣ୍ଡରେ ଟିକି ଟିକି ବାଳ । ଅଧେ ଧଳା ଓ ଅଧେ କଳା । ସବୁବେଳେ 
ଗୋଟିଏ ଛୋଟ ଜଂଘିଆ ଓ ଦେହରେ ଗୋଟିଏ ଗେଂଜି ପିନ୍ଦ୍ରି ବୁଲୁଥାଏ | 
ଓଃ ବିବି, ଓଃ ହନି, ପାଣି ଦେ 

ଥରେ ଆମ ଘରେ କେତେକ ପରିବାର ଖାଇବାକୁ ଆସିଥିଲେ । ପୋଢି ଚାହିଁଲା 
ଭାରତୀୟ ଷ୍ଟାଇଲରେ ତଲେ ଚକାମାଲି ପକେଇ ବସି ଖାଇବାକୁ । ମୁଁ ତାକୁ କମ୍ପାନି 
ଦେଲି । ଛୋଟୋ ଛୋଟୋ ଲାଲ୍‌ ରଂଗର ଧାନୁଆଁ ଲଙ୍କା ଦେଖି ମୋତେ କହିଲା ହନି, 
ଦେଖିଲୁ ଏ ଲଙ୍କାଟା କେଡ଼େ ସୁନ୍ଦର | ମୁଁ କହିଲି ଖାଇବାକୁ ମଧ୍ଯ ସେଇଭଳି ମଧୁର । ସେ 
ଦୁଇଟା ଲଙ୍କା ଆଣି ଚୋବେଇଲା ପରେ ଆଉ ଯାଏ କୁଆଡ଼େ ? ନାକରୁ ପାଣି ବୋହିବାରେ 
ଲାଗିଲା । ଆଖି ଲାଲ୍‌ ହୋଇଗଲା ଓ ସେଥିରୁ ପାଣି ବୋହିଲା । କଥା କହି ପାରୁ ନଥାଏ । 
ତଥାପି କହିଲା ଓ ବିବି ଓ ହନି ପାଣି ଦେ। ମୁଁ ପାଣି ଦେଲି । କିଛି ଭାତ ଖାଇବାକୁ ଦେଲି । 

ତାଦପରେ ଠିକ୍‌ ହୋଇଗଲା | ବେଦ୍‌ ବ୍ଲି।ରା ସବୁ ଦେଖି କହିଲା ଓ ବିବି, ପୋଢି ସାଙ୍ଗକୁ 
ତୁ ବି ପାଗଳ ହେଲୁ । ମୋତେ ସେଠି ସମସ୍ତେ ବିବି ବୋଲି ଡ଼ାକୁଥିଲେ । ବେଠ୍‌ ଓ 
ପୋଢିଙ୍କର ଗୋଟିଏ ଝିଅ ଥିଲା। ମାର୍ଗାରେଟ୍‌ । ସେ ମଧ୍ଯ ମା ଭଳିଆ ପାଗଳୀ । ପୁଅଟା 
ବେଶ୍‌ ଶାନ୍ତଶିଷ୍ଟ । 

ଆଉ ଟିକିଏ ଦୂରରେ ରହୁଥିଲେ ଇଂଲଣ୍ଡର ପିଟର ସ୍କାଇସର ଓ ଶୀଲା ସ୍କାଇସର । 
ସ୍ପାଇସର ଇଉନେସ୍ଲୋ ପ୍ରୋଢେକ୍ଟରେ ଥିଲା । ଶୀଲା ଚମଜ୍ାର ରାନ୍ଧୁଥିଲା । ମୁଁ ଯେଉଁ 
ଇଂଲିଶ୍‌ ଡ଼ିସ୍‌ ଖାଇବାକୁ ଭଲପାଏ ତାକୁ ରାନ୍ଧି ମେ ପାଇଁ ଆଣୁଥିଲା | ତିନୁର ଭାରି ବନ୍ଧୁଥିଲା 
ଶୀଲା । 

ଆମ ଘରର ବା ପଟକୁ ରହୁଥିଲେ ଇଂଲଣ୍ଡର ଜେରଲତଡବ ହେବଡ଼ିଚ୍‌ ଓ ସ୍ତ୍ରୀ ଯାନ୍‌ | 
ଜେରଲଡ୍‌ଵ ଆମ ପ୍ରୋଜେକ୍ରେ ଆବେପୁରାର ଶିକ୍ଷକମାନଙ୍କ ତାଲିମ୍‌ ଦାୟିତ୍ସରେ ଥିଲା । 
ଇଂଲଣ୍ଡ ଫେରିଯିବା ପରେ ଜଢେରଲ୍‌ତଵ ବରମିଂହାମ୍‌ ଇଉନିଭରସିଟିକୁ ଫେରିଗଲା ଓ ଯାନ୍‌ 
ଗୋଟିଏ ରାଜନୈତିକ ବଳରେ ଯୋଗ ଦେଲା । 

ଆମ ଘର ସାମନାରେ ରହୁଥିଲେ କ୍ୟାପ୍ଟେନ୍‌ ଖୀ । ସେ ଡ଼କୃ୍ର ଜାକିର 
ହୋସେନ୍ଵଙ୍କ ପୁଡ଼ୁରା । ଦେଶ ବିଭାଜନ ହେଲା ବେଳେ ତାଙ୍କ ବାପା ଡ଼କ୍ଟର ମହମ୍ଷମଦ 
ହୋସେନ୍‌ ପାକିସ୍ତାନ ଚାଲି ଯାଇଥିଲେ । ଖା ସାହେବ ତାଙ୍କ ଦାଦି ଝିଅ ଭଉଣୀକୁ 
ବାହାହୋଇଥିଲେ। ମିସେସ୍‌ ଖୀଙ୍କ ବାପାଥିଲେ ଡ଼କ୍ଟର ଜାକିର ହୋସେନ୍୍‌ଙ୍କ ସାନ ଭାଇ । 
ସେମାନେ ଆମର ଭାରି ବନ୍ଧୁ ଥିଲେ। ଖୀ ସାହେବଙ୍କ ଖାନଦାନି ବିଷୟରେ ଲେକିବସିଲେ 
ବଡ଼ ବହିଟିଏ ହେବ | କ୍ୟାପ୍‌ଟେନ୍‌ ବୋଷ୍‌ ଭଳି ସେ ପାକିସ୍ଥାନ ମର୍ଟାଣ୍ଟ ନାଭିରୁ 
ଡ଼େପୁଟେସନ୍‌ରେ ଆସିଥିଲେ। ସବୁବେଳେ ଧଳା ପୋଷାକ ପିନ୍ଧୁଥିଲେ । ତିନୁକୁ ଡ଼ାକୁଥିଲେ 
ବଡ଼ି ବହୁ ଓ ମୋତେ ଡ଼ାକୁଥିଲେ ମହାନ୍ତି । ଥ କହିଲେ ଆରେ ମହାନ୍ତି, ଦେଖୋ ୟାହିଁ | 
ବହୁତ ଲୋଗ ହେଂ ଯୋ ବଢ଼ାଇ କାମ ଓର କମାର କାମ କରୁଡେହେଁ । ତୁମ୍‌ ଥର ମେଁ 
ହମଲୋଗ୍‌ କାୟସ୍ଥ ହୈ। ହୈ କି ନାହିଁ ? ମୁଁ ହସିଲି। ତାଦପରେ ତିନୁ ଓଡ଼ିଶାର କରଣମାନଙ୍କ 
ବିଷୟରେ କେଡେ କଥା କହିଲା । 

ମିସେସ୍‌ ଖୀ ଭାରତ ବିଭାଜନ ପୂର୍ବର ଘଟଣା ସବୁ ବର୍ଣ୍ଣନା କଲାବେଳେ 
ତାଙ୍କ ଚେହେରା ବଦଳି ଯାଉଥିଲ। । ସେ କହୁଥିଲେ ଯେ ପ୍ରତି ରେଲ୍‌ ଷ୍ଟେସନ୍‌ରେ 
ମୁସଲମାନଙ୍କ ପାଇଁ ଅଲଗା ପାଣିକଳ ଥିଲା। ଅଲଗା ମୁସାଫିରଖାନା ଥିଲା | ଅଲଗା 
ରେଷୁୁର।ଣ୍ଟ ଥିଲ। । ଏଭଳି ପରିସ୍ଥିତିରେ କୋଉ ମୁସଲମାନ ଭାରତରେ ରହିଥାନ୍ତା 
? ଖା ସାହେବଙ୍କ ମା କିନ୍ତୁ ରହିଲେ ଭାରତରେ । ବୃଢ଼ୀ କୁଆଡ଼େ ଗଲେ ନାହିଁ । 
କହିଲେ ଏଇଠି ମୋତେ କବର ଦିଆ ହେବ । 

ଡ଼କ୍ଟର ଜାକିର ହୋସେନ୍‌ 

ଡ଼କ୍ଟର ଜାକିର ହୋସେନ୍‌ ଦିଲ୍ଲୀରେ ଜାମିଆ। ମିଲଲିଆ ଇସ୍‌ଲାମିଆର ପ୍ରତିଷ୍ଠାତା 
ଥିଲେ । ଏହା ଆଜି ଗୋଟିଏ ଡ଼ିମ୍ଡ଼୍‌ ଇଉନିଭରସିଟି । ଏହା ମାସ୍‌ କମ୍ୟୁନିକେସ୍‌ନରେ 
ଏମ୍‌.ଏ.ଡ଼ିଗ୍ରୀ ଦିଏ । ଏହା ମଧ୍ୟ ଏସ୍‌.ଆର.ସି.କୁ ଚଳାଏ | ଗାନ୍ଦିଜୀଙ୍କ ମୌଜିକ ଶିକ୍ଷାକୁ 
ଆଗେଇ ନେବାରେ ସେଥିରେ ଅଗ୍ରଣି । ଏହାଛଡ଼ା ସେ ଥିଲେ ବିହାରର ରାଜ୍ୟପାଳ, 
ଭାରତରେ ଉପରାଷ୍ଟ୍ରପତି । ବିହାରର ରାଜ୍ୟପାଳ ଥିବାବେଳେ ସେ ଥରେ ଅନଗୁଳ ବେସିକ 
ଟ୍ରେନିଂ କଲେଜ୍‌କୁ ଆସିଥିଲେ ଓ ମୌଳିକ ଶିକ୍ଷା ବିଷୟରେ ଏକ ସାରଗରିକ ଭାଷଣ 
ଦେଇଥିଲେ । ତାଙ୍କର୍‌ଠ ନ୍ତାଧାରା ମଧ୍ୟ ମୌଳିକ । ଭାରତୀୟ ପ୍ରୌଢ଼ଶିକ୍ଷା ସଂଘ ପ୍ରତିବର୍ଷ 
ଏହାର ବାର୍ଷିକ ସମ୍ମିଳନୀରେ ଡ଼କ୍ଟର ଜାକିର ହୋସେନ୍‌ ମେମୋରିଆଲ୍ଲ୍‌ ଲେକ୍ସ ରର ବ୍ୟବସ୍ତା 
କରିଥାଏ | 

ବାଂଲାଦେଶ ଅପରେସନ୍‌ ବେଳେ କ୍ୟାପ୍‌ଟେନ୍‌ ଖୀଙ୍କର ସାନଭାଇ ପାକିସ୍ଥାନ 
ନାଭିରେ ଥାନ୍ତି । ତିନୁର ପିଇସୀପୁଅ ଭାଇ, ସ୍ାଡ଼ର୍ନ ଲିଡ଼ର ସମରେନ୍ଦ୍ର ମହାନ୍ତି ( ମେନି 
ଭାଇ ) ଇଣ୍ଡିଆନ୍‌ ଏୟାର୍‌ ଫୋର୍ସରେ ଥାଏ | କ୍ୟାପ୍‌ଟେନ୍‌ ଖୀ ସକାଳେ ଓ ସଂଧ୍ୟାରେ ତାଙ୍କ 
ବାରଣ୍ଡାରେ ପାଇଚାରି କରୁଥାନ୍ତି । ଗମ୍ଭୀର ଚେହେରା ! ମୁହଁରେ ଆଶଙ୍କାଟାର ଛାପା । 
ତିନୁର ଓ ମୋର ଏକା ଦଶା । ଆମେ ମଧ୍ଯ ନାନାରକମ ଆଶଙ୍କା କରୁଥାଉ | କିନ୍ତୁ ଆମେ 
କିଛି କ୍ୟାପ୍‌ଟେନ୍‌ ଖୀକୁ କହି ପାରୁନଥିଲୁ, କି ସେ ଆମକୁ କିଛି କହି ପାରୁନଥିଲେ । 
ମେଷ୍ରେ ବାଂଙ୍ଗାଲାଦେଶ ସ୍ଵାଧିନ ହେଲା। ପାକିସ୍ତାନ ଆର୍ମିର ଲେଫ୍ବଟନାଣ୍ଡ୍‌ ଜେନେରାଲ୍‌ 
ନିଆନି ଭଳି ବହୁତ ବଡ଼ ବଡ଼ ଜେନେରାଲ୍‌ ଭାରତର ଯୁଦ୍ଧ ବନ୍ଦୀ ହୋଇ ରହିଲେ । 
ଆନ୍ତର୍ଜାତିକ ସର୍ଗ ଅନୁସାରେ ଭାରତ ସେମାନଙ୍କୁ ଉଚିତ୍ବ ସମ୍ମାନ ଦେଇଥିଲା । ବହୁତ 
ସମୟ ଲାଗିଲା କ୍ୟାପ୍‌ଟେନ୍‌ ଖୀଙ୍କର ସ୍ଵାଭିମାନରୁ ତିକ୍ତତା ଦୂର ହେବାକୁ । 

ଆମ ଇଉ.ଏନ୍‌. କିମ୍ମିସାରିର ମାନେଜର ଥିଲେ ଜଣେ ଅଷ୍ଟ୍ରେଲିଆନ୍‌ ଭଦ୍ରଲୋକ 
ତାଙ୍କ ସ୍ତ୍ରୀ ଗୋଟିଏ ଠେଙ୍ଗା ଧରି ଅଙ୍କାଷାପୂରର ଗୁଡ଼ାଏ ଘର ସାମନା ରାସ୍ତାରେ ଠିଆ 
ହୋଇ ଦିନେ ଦିନେ କୁକୁରମାନଙ୍କ ବିଷୟରେ ଭାଷଣ ଦିଅନ୍ତି । ସେ କହନ୍ତି, ଯେ 
କେତେବେଳେ କେଉଁ କୁକୁର କିପରି ଭୁକେ, ସେଥିରୁ ବହୁତ କିଛି ଜାଣି ହୁଏ । ତାର ଯଦି 
ଯୌନ ପିପାସା ଜା ପ୍ରତି ହୋଇଥାଏ, ତେବେ ତାର ସମ୍ମତି ଜଣାଇ ଆଉ ଗୋଟିଏ ରକମର 
ଭୁକେ । ଦୁଇଟିର ସ୍ଵର ପୁରାପୁରି ଅଲଗା । ଆମେ ସବୁ ତାଙ୍କର ଏ କୁକୁର ଗବେଷଣାର 
ଗଭୀରତା ଦେଖି ହସୁ । ପିଲାମାନେ ହସିହସି ଗଡ଼ି ଯାଆନ୍ତି ଓ କହନ୍ତି ଇଏ ଗୋଟାଏ 
ପାଗଳୀ ବୁଢ଼ୀଟାଏ । 

ଇରିୟାନ୍‌ ଜୟାରେ ବହୁତ ବର୍ଗର ଆଦିବାସୀ ଅଛଚ୍ତି । କୟପୁରା ଓ ଆବେପୁରା 
ଅଞ୍ଚଳରେ ଡ଼େରା, ମୋରୱାପ, ମନେମ୍‌ ଓ ମଲଫ୍‌ ସଂପ୍ରଦାୟର ଆଦିବାସୀ ଅଛନ୍ତି । 
ଜୟପୁରାର ସମୁଦ୍ରକୂଳିଆ ଅଞ୍ଚଳରେ ତୋବାଡ଼ିମାନେ ରହନ୍ତି ଓ ଜୟପୂୁରାର ପୂର୍ବକୁ 
ସାଙ୍ଗିମାନେ ରହନ୍ତି । ସେଣ୍ଟାନୀ ହୃଦ ଅଞ୍ଚଳରେ ସେଣ୍ଟାନୀ, କେଞ୍ଟୁକ୍, ଗ୍ରେସୀ, କଓରେ 
ଏବଂ ମୁଇ ଆଦିବାସୀମାନେ ରହନ୍ତି । 
୩୨୯ଟି ସ୍ଥାନୀୟ ଭାଷା 

ବାହାଷା ଇଣ୍ଡୋନେସିଆ ଇରିୟାନ ଜୟାର ଜାତୀୟ ଭାଷା ହେଲେ ମଧ୍ଯ ଏଠାକାର 
ଅଧିକାଂଶ ଲୋକେ ଇରିଆନିଜ୍‌ ଓ ମେଲାନେସିଆନ୍୍‌ ଭାଷା କହନ୍ତି । ଇରିୟାନ୍‌ ଜୟାରେ 
୩୨ ୯ଟି ସ୍ଥାନୀୟ ଭାଷା ପ୍ରଚଳିତ ହେଉଛି । 

ଇରିୟାନ୍‌ ଜୟାର ଅଧିବାସୀମାନଙ୍କୁ ତିନୋଟି ବର୍ଗରେ ବିଭକ୍ତ କରିହେବ । ପ୍ରତି 
ବର୍ଗର ଜୀବନ ଯାପନ ପ୍ରଣାଳି ଏହାର ଆର୍ଥିକ ଅବସ୍ଥା ଉପରେ ନିର୍ଭର କରେ | ଗୋଟିଏ 
ବର୍ଗର ଲୋକେ ସହରରେ ଓ ସମୁଦ୍ର କୂଳେ ରହନ୍ତି । ଏମାନେ ସାଗୁ ଓ ଆରାରୁଟ୍‌ ତିଆରି 
କରନ୍ତି ଏବଂ ନଇ ଓ ସମୁଦ୍ରରୁ ମାଛ ଧରନ୍ତି । ଚାଷବାସ କରିବା ଏମାନଙ୍କ ପକ୍ଷେ ଅସମ୍ଭବ । 
ପ୍ରକୃତି ଏମାନଙ୍କୁ ଦେଇଛି ପ୍ରଚୁର ସାଗୁ ଗଛ । ଅଳ୍ପ ଚେଷ୍ଟାରେ ଏମାନେ ନିତି ଦିନର 
ଖାଦ୍ୟ ଯୋଗାଡ଼ କରି ପାରନ୍ତି । ଉନବିଂଶ ଶତାଙ୍କ ର ମଧ୍ଯ ଭାଗରୁ ପ୍ରୋଟେଷ୍ଟାଣ୍ଡ ପାଦ୍ରୀମାନେ 
ଆସି ସ୍ତୁଲ୍‌ ବସାଇ ଥିଲେ । ଏହି କାରଣରୁ ଇରିୟାନ୍‌ ଜୟାର ଅଧିକାଂଶ ବୁବିଜିବୀ 
ଜୟପୁରା, ବ୍ୟାକ ଓ ଅନ୍ୟାନ୍ୟ ସମୁଦ୍ର ଉପକୂଳ ଅଞ୍ଚଳରୁ ଆସିଥିଲେ । 

ଦ୍ଵିତୀୟବର୍ଗର ଲୋକେ ଝରଣା ବା ନଇ କୂଳ ଅଞ୍ଚଳରେ ରହନ୍ତି । ଆରାରୁଟ୍‌ 
ତିଆରି ଓ ମାଛ ଧରିବା ଛଡ଼ା ଏମାନେ ଜଙ୍ଗଲରେ ଶିକାର କରନ୍ତି । ଚାଷବାସର କୌଶଳ 
ଏମାନଙ୍କୁ ଜଣାନାହିଁ । ଏମାନେ ଯାଯାବର ଭଳି ଛୋଟ ଛୋଟ ଦଳରେ ଏଠୁ ସେଠିକି 
ଯାଆନ୍ତି । ମେରଓକେର ପାହାଡ଼ିଆ ଅଞ୍ଚଳରେ ବାସ୍‌ କରୁଥିବା ସାହି ଅଧିବାସୀମାନେ 
ସେମାନଙ୍କର ଘର ମରାମତ କରନ୍ତି ନାହିଁ । ଘର ପୁରୁଣା ହୋଇ ଭାଙ୍ଗି ପଡ଼ିଲେ, ଏମାନେ 
ଆଉ ଗୋଟିଏ ଜାଗାକୁ ଯାଇ ନୂଆ ଘର ତୋଳି ରହର୍ତି । ବହୁତ ବର୍ଷ ହେଲା ଏମାନଙ୍କର 
ବାହାର ଦୁନିଆଁ । ସାଙ୍ଗରେ କିଛି ସଂପର୍କ ନଥିଲା । 

ତୃତୀୟ ବର୍ଗର ଲୋକେ ଜୟବିଜୟା ଓ ପାନିଆଇ ଅଞ୍ଚଳର ଉପତ୍ୟକାରେ ରହନ୍ତି 
ଏମାନେ ଚାଷବାସ କରନ୍ତି । କନ୍ଦମୂଳ ତାରୋ ଓ ଆଖୁ ଚାଷ କରି ଜାଣନ୍ତି । କନ୍ଦମୂଳ ଓ 
ତାରୋ ଏମାନଙ୍କର ପ୍ରଧାନ ଖାଦ୍ୟ । ଏମାନନେ ଏହାକୁ ପୋଡ଼ିକରି ଖାଆର୍ତି । କୌଣସି 
ପରିବାକୁ ଶିଝାଇ ତାକୁ ରାନ୍ଦିବାର କୌଶଳ ଏମାନଙ୍କୁ ଜଣାନାହିଁ। ଏମାନେ ଛୋଟ ଛୋଟ 
ଦଳ ହୋଇ ଏ ବିରାଟ ଅଞ୍ଚଳରେ ରହତ୍ତି । ଇଣ୍ଡୋନେସିଆରେ ଡ଼ଚ ମାନଙ୍କର ୩୫୦ ବର୍ଷର 

ଶାସନ ସନ୍ଧଵେ ଏହି ଅଞ୍ଚଳ ପ୍ରସ୍ତର ଯୁଗରେ ରହିଥିଲ। ଓ ରହିଛି । ଏମାନେ କୌଣସି 
ଜିନିଷକୁ କାଟିବାକୁ ହେଲେ ପଥରର କୁରାଡ଼ି ବ୍ୟବହାର କରନ୍ତି 

ଇଣ୍ଡୋନେସିଆର କ୍ଷେତ୍ରଫଳର ଶତକଡ଼ା ୨୨ଭାଗ ହେଉଛି ଇରିୟାନ୍‌ ଜୟାର 
କ୍ଷେତ୍ରଫଳ କିନ୍ତୁ ଏ ପ୍ରଦେଶର ଲୋକସଂଖ୍ୟା ହେଉଛି ୧, ୧୭୩,୮୭୫ ! ପୁରୁଷମାନଙ୍କର 
ସଂଖ୍ୟା ହେଉଛି ୬୧ ୨,୫୯୭ ଓ ସ୍ତ୍ରୀମାନଙ୍କ ସଂଖ୍ୟା ହେଉଛି ୫୬୧,୨୭୮ । ପ୍ରତି ବର୍ଗ 
କିଲୋମିଟର ଅଞ୍ଚଳରେ ୩ ଜଣ ଲୋକ ବାସ କରଚ୍ତି । ଏହି ହିସାବରୁ ଜଣାପଡ଼େ ଯେ 
ଇଣ୍ଡୋନେସିଆର ଲୋକ ସଂଖ୍ୟା ତୁଳନାରେ ଇରିୟାନଜୟାର ଲୋକସଂଖ୍ୟା ଶତକଡ଼ା 
୦.୭୯ | 
ବାଲିମ୍‌ ଉପତ୍ୟକାର ଦାଳି 

ବାଲିମ୍‌ ଉପତ୍ୟକାରେ ଦାନି ମାନେ ବାସ କରନ୍ତି ! ଘୁଷୁରୀ ପାଳନ ଓ କନ୍ଦମୂଳ 
ଚାଷ ଏମାନଙ୍କର ପ୍ରଧାନ ବ୍ୟବସାୟ । ଏମାନେ କିଛି ପିନ୍ଧତ୍ରି ନାହିଁ । ପୁରୁଷମାନେ 
ସେମାନଙ୍କ ଲିଙ୍ଗକୁ 'କୋଟେକା” ନାମକ ଗୋଟିଏ ଲମ୍ବାଳିଆ ଲାଉଖୋଳରେ ଘୋଡ଼ାଇ 
ଥାନ୍ତି ଓ ସ୍ତ୍ରୀଲୋକମାନେ ଘାସରେ ତିଆରି ହୋଇଥିବା ଘାଗିରା ପିଛିଥାରି। ସ୍ତ୍ରୀଲୋକମାନଙ୍କ 
ତୁଳନାରେ ପୁରୁଷମାନେ ବେଶ୍‌ ଡ଼େଙ୍ଗା ଓ ହୃଷ୍ଟପୃଷ୍ଠ । ଦେଖିବାକୁ ତ୍ରି ପଣ୍ଡ କଳା । ଘୁଷୁରୀ 
ଚର୍ବିରେ ନଡ଼ାକୁ ପୋଡ଼ି ତା କଳା ପାଉଁଷ ମିଶାଇ ଦେହରେ ବୋଳିଥାତ୍ତି। ଚିକ୍ଵଣ କଳା 
ଚକ୍ଚକ୍‌ ଦେଖାଯାଏ | ଏମାନେ ଗୋଟିଏ ପାଖରେ ସ୍ତ୍ରୀ ଓ ଅନ୍ୟ ପାଖରେ ଘୁଷୁରୀକୁ 
ନେଇ ଶୁଅର୍ତି । ଦେହରେ ଯେଉଁ କଳା ଚର୍ବି ବୋଳି ହୋଇଥାର୍ି ତାହା ସେମାନଙ୍କୁ ମଶା 
କାମୁଡ଼ାରୁ ରକ୍ଷାକରେ | ଫାଦର ନିକୋ ଜଣେ ହଲାଣ୍ଡର ପାଦ୍ରି । ଏ ଅଞ୍ଚଳରେ ବହୁତ 
ବର୍ଷ ଧରି କାମ କରୁଛନ୍ତି । ସେ କହନ୍ତି ଯେ ପୁରୁଷମାନେ ଅଳସୁଆ ଓ ସ୍ତ୍ରୀଲୋକମାନେ 
ଭାରି କାମିକା । ସେମାନେ ୪୦ ୦ରୁ ଅଧିକ କିସମର କନ୍ଦମୂଳ ଚାଷ କରନ୍ତି । ଜାତିସଂଘର 
ଖାଦ୍ୟ ଓ କୃଷି ସଂଗଠନ, ଏଫୁ.ଏ.ଓ ମଧ୍ଯ ଏତେ ରକମର କନ୍ଦମୂଳ ତାଲିକା ଲେଖି ରଖି 
ନାହିଁ । 

କଉଡ଼ି ମାଳ ପିନ୍ଦିବ। ଏମାନଙ୍କର ଭାରି ସଉକ୍୍‌ । ମୁଣ୍ଡରେ ଚଢ଼େଇର ପର ଲଗାଇ 
ତିଆରି କରିବା ମକୁଟ ଉଭୟ ପୂରୁଷ ଓ ସ୍ତ୍ରୀ ପିନ୍ଦର୍ତି । 

ବାଲିମ୍‌ ଉପତ୍ୟକାର ହେଡ଼କ୍ସାଟର ହେଉଛି ୱାମେନା। ଜୟପୁୂରାରୁ ୩ ଜଣ ବସିବା 
ଭଳିଆ ଛୋଟ ସେସନା ଉଡ଼ାଜାହାଜରେ ଆସିଲେ ୪୦ମିନିଟ୍‌ ଲାଗେ । ଉଡ଼ାଜାହାଜ 
ୱାମେନା ବିମାନ ଘାଟିରେ ପହଞ୍ଚିଲାବେଳେ ଏଠାକାର ଅଧିବାସୀମାନେ ପହଁଚି ଯାଆନ୍ତି। 
ଧୋବଧୋବଳିଆ ବାବୁ ଓ ବାବୁଆଣୀମାନଙ୍କୁ କଦଣ ସବୁ ଦେଇ ସେମାନଙ୍କଠାରୁ 

ସିଗାରେଟ୍‌ର ଧଳା ଧୂଆଁ ଏମାନଙ୍କ ଚକ୍ୂଚକିଆ କଳା ଚେହେରା ସାଙ୍ଗକୁ ବେସ୍‌ ଭଲ 
ଦେଖାଯାଏ । ଏମାନଙ୍କୁ ରସିକ ଶେଖର ଉଡ଼ାମଣି ଆଖ୍ୟା ଦେଲେ କିଛି ଭୁଲ୍‌ ହେବ 
ନାହିଁ । 

ମୁଁ ଓ ତିନୁ ବହୁତ ଥର ୱାମେନା ଯାଉଛୁ । ଏଠି ଗୋଟିଏ ହୋଟେଲ୍‌ ନେଗାରା 
ଅଛି । ନେଗାରା ଅର୍ଥ ସରକାରୀ । ହୋଟେଲ୍‌ ନେଗାରା ଗୋଟିଏ ବଡ଼ ଚାଳ ଘର ପରି। 
ରୁମ୍‌ରେ ଶୋଇବାକୁ ଖଟ ଓ ତା ସାଙ୍ଗକୁ ବିଛଣା ଚାଦର, ତକିଆ ପ୍ରଭୃତି ମିଳେ । ଆମେ 
ସାଙ୍ଗରେ ତଉଲିଆ ଓ ସାବୁନ୍‌ ପ୍ରଭୃତି ନେଉ | ଟଏଲେଟ୍‌ ପେପ୍ର ମଧ୍ଯ ସାଙ୍ଗରେ ନେଉ | 
ପ୍ରସ୍ତର ଯୁଗରେ ଲୋକମାନେ ଯେଉଁଠି ରହନ୍ତି, ସେଠି ଏତିକି ବ୍ୟବସ୍ଥା ଯେ ଅଛି ସେଥିଲାଗି 
ଓାମେନା ଜିଲ୍ଲା ଶାସନକୁ ପ୍ରଶଂସା କରିବାକୁ ପଡ଼ିବ । 

ବାହାଷା ଇଣ୍ଡୋନେସିଆରେ କିଲ୍ଲା ମୁଖ୍ୟ ଶାସକଙ୍କୁ ବୁପାତି କହନ୍ତି । ସଂସ୍କୃତ 
ଶଳ୍କ ଭୂପତିରୁ ବୁପାତି ଶକ ର ଉପୁଡି । ୱାମେନାର ବୁପାତିଙ୍କ ସଂଗେ ବେଶ୍‌ ଦୋସ୍ତି 
ହୋଇଯାଇଥିଲା | ସେ ଢୟପୁରା ଅଞ୍ଚଳରେ ଇରିୟାନିଜ୍‌ ଲୋକ | ସବୁ ଅଫିସର ଖାକି 
ରଙ୍ଗର ମିଲିଟାରୀ ପୋଷାକ ପିନ୍ଧିଥାନ୍ତି ଓ ୱ।ମେନାର ବୁପାତି ମୋତେ ଶୋବାତଵ ବୋଲି 
ଡ଼ାକିବାକୁ ଲାଗିଲେ । ମୁଁ ମଧ୍ଯ ତାଙ୍କୁ ଶୋର୍ବାତ୍ଵ ବୋଲି ଡ଼ାକିଲି । ଶୋବାତ ଶକ ର ଅର୍ଥ 
ବନ୍ଧୁ । ସେ ୱାମେନାରୁ ଜୟପୁରା ବଦଳି ହୋଇ ଆସିବା ପରେ ଆମ ଘରକୁ ଥରେ 
ସଂଧ୍ୟାବେଳେ ନିଶ୍ଚୟ ଆସିବେ । ସେ ଆସିଲେ ବେଶ୍‌ ଗମତ଼ ଚାଲେ | ଗପସପ୍‌ ଓ ତା 
ସାଙ୍ଗକୁ ପେଗ୍‌ ଲେଖାଏଁ ସୃଚ୍‌ । ତିନୁକୁ ଡ଼ାକନ୍ତି ନୋନ୍ୟା । ନୋନ୍ୟା ଶକ ର ଅର୍ଥ ପୂଜ୍ୟା 
ବିବାହିତା ମହିଳା । ଓଡ଼ିଆ ଭାଷାରେ ଶ୍ରୀମତୀ ପରି । ଅରେ ଗପ ସପ ହେଉ ହେଉ 
କହିଲେ ଯେ ତାଙ୍କ ପ୍ରଥମ ସ୍ତ୍ରୀ ଯୋଭାରେ ଥିଲେ । ଭାରି ସୁନ୍ଦରୀ ମଧ୍ଯ ଥିଲେ । 
ଇଣ୍ଡୋନେସିଆର ବିମାନ ବାହିନୀର ଜଣେ ଅଫିସର ତାଙ୍କ ସ୍ତ୍ରୀଙ୍କ ସୌନ୍ଦର୍ଯ୍ୟରେ ମୁଗ୍ଧ 
ହୋଇ ତାଙ୍କୁ ବାହାହେବା ପାଇଁ ପ୍ରସ୍ତାବ ଦେଲେ । ସେ ଶୋବାତ୍ଵଙ୍କୁ ପଚାରିଲେ । ଶୋବାତ୍ବ 
ମଧ୍ଯ ରାଜିହେଲେ । ବାହାଘର ହୋଇଗଲା । ସେମାନେ ସୁଖରେ ଘରକରି ରହିଛନ୍ତି । 
ତାଙ୍କ ପାଖକୁ ଆସିଲେ ତାଙ୍କ ଘରେ ରହନ୍ତି । ସେ ପୁଣି ଦ୍ଧିତୀୟଥର ଗୋଟିଏ ଇରିୟାନିଜ୍‌ 
ମହିଳାଙ୍କୁ ବାହାହୋଇଛନ୍ତି । 

ଇଣ୍ଡୋନେସିଆରେ ଏହି ଭଳି ଘଟଣା ବହୁତ ଘଟେ | ଛାଡ଼ପତ୍ର ଦେବା ଦରକାର 
ହୁଏ ନାହିଁ । ଏ ବିଷୟରେ ସେମାନେ ଭାରି ଉଦାର ବୋଲି କହିବାକୁ ହେବ । 

ବାଲିମ୍‌ ଉପତ୍ୟକାରେ ଗୋଟିଏ ପାଖରେ ଘଂଚ ଜଙ୍ଗଲ ଓ ଉଚ୍ଚ ପାହାଡ଼ । ଅନ୍ୟ 
ପାଖରେ ଗୋଟିଏ ଖରସ୍ରୋତା ଅଣଓସାରିଆ ନଇ ବହି ଯାଇଛି । ବାଲିମ ନଇ । ପାଣି 
ଭାରି ଗୋଳିଆ । ଥରେ ଫାଦର ନିକୋଙ୍କ ସାଙ୍ଗରେ ଆମେ ବାଲିମ୍‌ ନଇରେ ଡ଼ଙ୍ଗାରେ 

ବସି ବହୁତ ଦୂର ଯାଇଥିଲୁ ! ଫେରି ଆସି ଫାଦରଙ୍କ ଘରେ ଖାଇଲୁ । ଗରମ ଗରମ 
ସୁପ୍‌, ଭାତ, ବନ୍ଦାକୋବି ଶିଝା ଓ କନ୍ଦମୂଳ ପୋଡ଼ା ଭାରି ଭଲ ଲାଗିଲା | 
ଗୋଟିଏ ମୃତ ଶରୀର ପାଇଁ ଗୋଟିଏ ଆଙ୍ଗୁଠି 

ଫାଦର ନିକୋ କହିଲେ ଯେ ଏ ଅଞ୍ଚଳରେ କେହି ମରିଗଲେ ଅଭିଆଡ଼ି ଝିଅମାନଙ୍କ 
ହାତ ଆଙ୍ଗୁଠିକୁ ପଥର କୁରାଡଢ଼ିରେ ହାଣି ଦିଅନ୍ତି । ଗୋଟିଏ ମୃତ ଶରୀର ପାଇଁ ଗୋଟିଏ 
ଆଙ୍ୁଠି । ସତକୁ ସତ ଆମେ ଗୋଟାଏ ଝିଅକୁ ଦେଖିଲୁ ଯାହାର ଦୁଇ ହାତର ଦଶଟି 
ଆଇ୍କୁଠି କଟା ହୋଇଛି । ଏ ପ୍ରଥା ଚଳି ଆସୁଛି ବହୁତ ଦିନରୁ । ଆଙ୍କୁଠି ବଳି ପାଇଲେ 
ମୃତ ଲୋକର ଆତ୍ମା ଶାନ୍ତି ପାଏ ବୋଲି ଏମାନଙ୍କର ବିଶ୍ଵାସ ତେଣୁ କେହି ସରିଗଲେ 
ଆଗେ ଫାଦର ନିକୋ ସବୁ ଅଭିଆଡ଼ି ଝିଅକୁ ତାଙ୍କ ଘରକୁ ନେଇ ଆସନ୍ତି । ଏଠିକାର 
ଅଧିବାସୀମାନେ ତାଙ୍କ କଥାକୁ ମନନ୍ତି ଓ ତାଙ୍କୁ ଭାରି ଭର୍ତି କରର୍ତି । ସେ ପଥର କୁରାଢ଼ି 
ଆମ ଘରେ ଏବେବି ଅଛି । କୁରାଡ଼ିର ପଥରର ରଂଗ ମୁଗୁନି ପଥର ପରି କଳା ଓ ଏହା 
ଭାରି ଧାରୁଆ । 

ଏ ଅଞ୍ଚଳର ପ୍ରାଇମେରି ସ୍ତ୍ୁଲରେ ଶିକ୍ଷକମାନଙ୍କୁ ତାଲିମ୍‌ ଦେବାପାଇଁ ମୁଁ ଓ ପିଟର୍‌ 
ସ୍ପାଇସର ଥରେ ଓାମେନା ଆସିଥିଲୁ ଏଠାକାର ଶିକ୍ଷାବିଭାଗର ଅଧିକାରୀମାନଙ୍କ ସାଙ୍ଗରେ 
କଥାବାର୍ଭା କରି ଯୋଜନା ପ୍ରସ୍ତୁତ କରିବାକୁ । ଆମେ ଅନୁଭବ କଲୁ ଯେ ଏଠାକାର 
ଶିକ୍ଷକ ଓ ଛାତ୍ରମାନଙ୍କ ମଧ୍ଯରେ ଜ୍ଞାନର ବ୍ୟବଧାନ ଅତି କମ୍‌ । ତେଣୁ ଏହା ଆମପ୍ରତି 
ଥିଲା ଗୋଟିଏ ବଡ଼ ଚାଲେଞ୍ଜ ! 

ଆମ ଇଉନେସ୍ବୋ ପ୍ରୋଜେକ୍ଟର ଡ୍ରାଇଭରର ନାଁ ହେଉଛି ପାନ୍ନାହାସ । ସେ ଜଣେ 
ଇରିୟାନିଜ୍‌ ଓ ଜୟପୁରା ଅଞ୍ଚଳର ଲୋକ । ସେତେବେଳେ ତାଦର ବୟସ ହୋଇଥିବ 
କୋଡ଼ିଏ କି ବାଇଶ୍‌ | ହସିଲାବେଳେ ହିହି ହୋଇ ଏତେ ଜୋରରେ ହସିବ ଯେ ମନୋଭାବ 
ଯେପରି ଗୋଟିଏ ଛୋଟ କାରଖାନା ତାର ସିଟି ବଜାଉଛି । ଇରିୟାନ ଜୟାର କି ପୂରୁଷ 
କି ସ୍ତ୍ରୀ ସମସ୍ତେ ପାନ୍ନାହାସ୍‌ ପରି ମନୋଖୋଲା ହସ ହସନ୍ତି । ସେ ପ୍ରୋଜେକ୍ଟର ଗାଡ଼ି 
ଚଳାଉଥିଲା ଓ ସମୟ ସମୟରେ ମୋ ଗାଡ଼ି ମଧ୍ଯ ଚଳାଉଥିଲା। ଗାଡ଼ିର ଡୁାଇଭର ସିଟ୍‌ରେ 
ବସିଲେ ସେ ଆପେ ନିଜକୁ ହଲାଇ ଦେବ । ଆମେ କେହି ଆପରଭି କଲେ ସେ ପୁଣି ତା'ର 
ଖିଲି ଖିଲିଆ ହସ ହସି ଦେଇ ଗାଡ଼ି ଷ୍ଟାର୍ଟ କରିବ । ତାର ଜୀବନର ବଡ଼ ଅଭିଳାଷ ଥିଲା 
ଯେ ସେ ଇରିୟାନ୍‌ ଜୟାର ଗଭର୍ଣ୍ଣର ହେବ ଓ ମୁଁ ଭାରତର ରାଷ୍ଟ୍ରଦୂତ ହୋଇ ଇରିୟାନ୍‌ 
ଜୟାରେ ରହିବ । ତା ଭାଷାରେ ଏଇ କଥାକୁ ସେ କହିବ ସାୟା ମେନ୍‌ଯଦି ଗବର୍ଣ୍ଣର 
କେପାଲା ଦାଏରା ପ୍ରପିନ୍‌ସି ଇରିୟାନ୍‌ ବାରାତଵ ଦାନି ତୁଆନ୍‌ ମହାନ୍ତି ଦାତାଙ୍ଗ ସେବାଗାୟି 

ଦୂତବେଶାର ଇଣ୍ଡିଆ । ତା ଅଭିଳାଷ ପୂରଣ ହେଲା ନାହିଁ, କେବଳ ତା ସ୍ବପ୍ନରେ ହିଁ 
ରହିଗଲା । 

ଦିନେ ଦିନେ ଆସି ଆମ ଘରେ ପହଁଚିଯିବ । ଫ୍ରଜ୍‌ ଖୋଲି ବିୟର୍‌ ବୋତଲ 
ପିଇନେବ । ତା'ପରେ ଆମ ବାରଣ୍ଡାରେ ପଡ଼ିଥିବା ବେତ ଚେୟାରରେ ବସି ପ୍ରୋଜେକ୍ଟର 
କିଏ କେମିତି ସବୁ କହିବ । କୋଉ ମହିଳା ପତଳି, କୋଉ ମହିଳା ମୋଟି ସବୁ କହିବ । 
ମୋଟି ମହିଳାଙ୍କୁ ବାହାଷା ଇଣ୍ଡୋନେସିଆରେ କହନ୍ତି ନୋନ୍ୟା ଗେମୂକ। 'ଗେମୂକ'ମାନେ 
ମୋଟା । ଶ୍ରୀମତୀ ମଲ୍ଲିକ ଟିକିଏ ମୋଟି ଥିଲେ ବୋଲି ପାନ୍ତାହାସ୍‌ ତାଙ୍କୁ ସବୁବେଳେ 
କହିବ ନୋନ୍ୟା ‘ଗେମୂକ” । ଥରେ ଆମେ ସବୁ ସମୁଦ୍ଵରେ ଗାଧୋଇଲାଵବେଳେ ଶ୍ରୀମତୀ 
ମଲ୍ଲିକଙ୍କୁ ଢ଼େଉ ଗଡ଼ାଇ ଆଣି ବାଲି ଉପରେ ପକାଇ ଦେଲା । ପାନ୍ନାହାସ୍‌ ଆଣି ବାଲି 
ଉପରେ ପକାଇ ଦେଲା | ପାନ୍ନାହାସ୍‌ ହସି ହସି ପାଟିକରି କହିଲ। ନୋନ୍ୟା ଗେମୁକ୍୍‌ 
ସେପରି ମାଏନ୍‌ ମାଏନ୍ ବୋଲା। ଅର୍ଥାଦବ ଶ୍ରୀମତୀ ମନ୍ତିକ୍‌ ବଲ୍‌ ଭଳି। ଗଡ଼ି ଗଡ଼ି ଆସିଲେ । 

ସେ ଫାଜିଲାମି କରି କହେ ଦିସିନି ନୋନା ନୋନା ତିଦା ବାଏକ୍ସ । ଅର୍ଥାତ ଏଠି 
ଝିଅ ଗୁଡ଼ା ଭଲ ନୁହଁନ୍ତି । ସୟା ଗର୍ଗିକେ ଇଣ୍ଡିଆ ଦାନବ କାର୍ଲ ନ୍‌ ସାତୁ ବନୀତା ଦାରି ଭଣ୍ରିଆ । 
ଅର୍ଥାତ ମୁଁ ଇଣ୍ଡିଆ ଯିବି ଓ ସେଠି ଗୋଟିଏ ସ୍ତ୍ରୀଲୋକକୁ ବାହାହେବି । ସେ ସବୁବେଳେ 
ଗୋଟାଏ ଅଲଗା ରାଇଜରେ ଥାଏ । 

ବମ୍ବେ ଛାଡ଼ିଲାବେଳେ ମୁଁ ଗୋଟାଏ ସୁଟ୍‌ ସିଲାଇ କରାଇ ଥିଲି। କିନ୍ତୁ ପ୍ୟାରିସ୍‌ରେ 
କିଣିଥିବା ସୁଟ୍‌ ଗୁଡ଼ିକ ସାଙ୍ଗରେ ବମ୍ବେର ସେ ସୁଟ୍‌ ଖାପ୍‌ ଖାଇଲା ନାହିଁ ବୋଲି ତାକୁ 
ପାନ୍ନାହାସ୍‌କୁ ଦେଇଦେଲି ବଡ଼ଦିନର ଉପହାର ସୂଗୁପ୍‌ । ତା ସାଙ୍ଗକୁ ଗୋଟାଏ ଟାଇ ମଧ୍ଯ 
ଦେଲି । ସେ ଭାରି ଖୁସି ହୋଇ ତାକୁ ଗ୍ରହଣ କଲା । ପ୍ରତି ରବିବାର ସକାଳେ ସେ ସୁଟ୍‌ 
ପିନ୍ଧି ସେ ଗୀର୍ଚାକୁ ଯାଏ । ପାନ୍ନାହାସ୍‌ କଥା ଆମର ଏବେ ବି ମନେ ପଡ଼େ । ତାକୁ ପଚାଶ 
ଉପରେ ବୟସ ହେବଣି ! ସେତେବେଳେ ସାହା ହୋଇ ତାର ପୂଅ ଝିଅ ହୋଇଥିଲେ । 
ପାହାଡ଼ ଉପରେ ଘରଟିଏ କରିଥିଲେ । ଭାରି ଇଛା ହୁଏ ତିନୁ ଓ ମୁଁ ଥରେ ଜୟାପୁୂରା ଯାଇ 
ଏମାନଙ୍କୁ ସବୁ ଖୋଜି ଦେଖାକରି ଆସିବାକୁ । ଜୟପୁରା ଏବେ ଗୋଟିଏ ଅତି ଆଧୁନିକ 
ସହର ହୋଇଛି ବୋଲି ତାଠାରୁ ଇଷ୍ଟର୍ଣ୍ଣ ଇକୋନମିକ୍‌ ରିଭ୍ୟୁରୁ ପଡ଼ିଛି । ସାରା ବିଶ୍ଵରେ 
ଯେପରି ଦୁତ ଗତିରେ ପରିବର୍ଭନ ହେଉଛି। ସେଥୁରୁ ଜୟପୂରା ବା ବାଦଵ ପଡ଼ିବ କାହିଁକି ? 
୧୯ ୯୫ରେ ଯାକର ଯାଇଥିଲି। ଯେଉଁ ହୋଟେଲ୍‌ ଇଣ୍ଡୋନେସିଆରେ ଆମେ ରହୁଥିଲୁ, 
ସେଇଠି ଯାଇ ରହିଲି । ହୋଟେଲ୍‌ ଇଣ୍ଡୋନେସିଆକୁ ଚିହ୍ନି ନାରିଲି ନାହିଁ । ତା ସାମନା 
ରାସ୍ତାରେ ଠିଆ ହୋଇ ମୁଁ ନଜକୁ ପଚାରିଲି ମୁଁ ଇଣ୍ଡୋନେସିଆରେ ନା ଆମେରିକାରେ ? 
କିନ୍ତୁ ଗତ ୩୦/୩୫ ବର୍ଷ ମଧ୍ୟରେ ଆମ ଭୁବନେଶ୍ବରରେ ଏପରି ପରିବର୍ଭନ ହୋଇଛି 

କି ? କେବଳ ଭୁବନେଶ୍ବରକୁ ଆଜି କାଲି ଆଧୁନିକ ଯୁବକ ଯୁବତୀମାନେ ଭୁବନେଶ୍ବର 
କହୁଛନ୍ତି । ଇଣ୍ଡିଆନ୍‌ ଏୟାରଲାଇନ୍ସର ହସ୍‌ଟେସ୍‌ମାନେ ମଧ୍ଯ ଭୁବନେଶ୍ବରକୁ ଭବୁ ନେଶ୍ବର 
ବୋଲି କହନ୍ତି । ଲକ୍ଷ ଲକ୍ଷ ଟଙ୍କା ଖର୍ଚ୍ଚ କରି ଖାଲି ବଡ଼ ବଡ଼ ହୋଟେଲ୍‌ ଗଢ଼ି ଦେଲେ ହେବ 
ନାହିଁ । ହୋଟେଲର ଅଧିକାଂଶ କର୍ମଚାରୀ ଭଲ କରି ଟାଏ ପିନ୍ଦି ଜାଣତର୍ତି ନାହିଁ । ସେସବୁ 
ହୋଟେଲରେ ଓଡ଼ିଆ ଖାଇବା ମିଳେନାହିଁ । କେବଳ ହୋଟେଲ୍‌ ସ୍ଵସ୍ତୀରେ ମିଳେ। ହାୟରେ 
ଓଡ଼ିଶା ! 

ଆମ ପ୍ରୋଜେକ୍ଟର ସେକ୍ରେଟେରୀ ଥିଲା ଥାଇଲାଣ୍ଡର ବାମ୍‌ରୁଙ୍ଗ ଅନସ୍ଵାନନ୍ଦା । 
ବାମ୍ରୁଇର ଉଚ୍ଚତା ପ୍ରାୟ ୫ ଫୁଟ୍‌ । ତା ସ୍ତ୍ରୀ ନ ଫାନୀ । ଗୋଟିଏ ପୁଅ । ତା ନାଁ ପ୍ରନ୍ଧ। 
ବାମ୍ରୁଇର ଆଖି ଦୁଇଟି ମୁହଁର ଆକାର ଡୁଳନାରେ ବେଶ୍‌ ସାନ ସବୁ ଥାଇଙ୍କ ଭଳି । 
ଫାନିର ବୟସ ବେଶି ନୁହେଁ । ସବୁବଳେ ହସୁଥାଏ । ମୋତେ ବାପା ବୋଲି ଡ଼ାକୁଥିଲା । 
ଥାଇ ସୁପ୍‌ କଲେ ବେଲାଏ ସୁପ୍‌ ଆଣି ତିନୁକୁ ଦେଇଯିବ। କହିଯିବ ଯେ ବାପା ପାଇଁ ସୁପ୍‌ 
କରି ଆଣିଛି । ତା ରନ୍ଦା ଭାରି ସୁଆଦିଆ । 

ଆଗେ ମୁଁ ସୁପର-୮ ମୁଭି କ୍ୟାମେରାରେ ବହୁତ ପିଲା ଭଠାଉଥିଲି । ପୁନ ସେ 
ଫିଲ୍ମସବୁ ଦେଖିବାକୁ ବାପା ବୋଉଙ୍କ ସଙ୍ଗେ ଆସି ସଂଧ୍ୟାବେଳେ ପହଁଚିଯିବ । ବାମ୍‌ରୁଇ୍‌ 
ମୋତେ କହିବ ଯେ ପ୍ରନ୍୍‌ ଫିଲ୍ମ ଦେଖିବାକୁ ଚାହେଁ । ବାମ୍ରୁଘର କଥା ନ ସରୁଣୁ ପୁନ 
ଆମ ବେଡ଼୍‌ ରୁମ୍‌କୁ ଯାଇ ପ୍ରୋଜେକ୍ଟର ନେଇ ଆସିବ। ମୁଁ ତାପରେ ଫିଲ୍ମ ଆଣି ଦେଖିଇବି । 
ଭାରତରେ ସୁପର-୮ ଫିଲ୍ମ ମିଳୁ ନାହିଁ କି ତାର ପ୍ରୋସେସଂର ବ୍ୟବସ୍ଥା ନାହିଁ । ମୋ 
ସୁପର-୮ ଫିଲ୍ମ ଗୁଡ଼ିକୁ ଭିଡ଼ିଓ ଫିଲ୍ମିରେ କନଭଟ୍‌ କରିବାକୁ ବହୁତ ଦିନୁ ଇଛା ଅଛି, କିନରୁ 
ଏ କାମ ଲାଗି ମୁଁ ସମୟ ଦେଇପାରିନାହିଁ । ତାଛଡ଼ା ଆଉଜଣଙ୍କର ସାହାଯ୍ୟ ଦରକାର । 
ପ୍ରଥମେ ସୁପର-୮ ଫିଲ୍ଲୁକୁ ଧଳା ପରଦାରେ ପ୍ରୋଜେକ୍ଟ କରିବାକୁ ହେବ । ତା ପରେ 
ଭିଡ଼ିଓ କ୍ୟାମେରାରେ ତାର ଫଟୋ ନେବାକୁ ହେବ |! ଏହା ଗୋଟିଏ ଇନ୍‌ଡ଼ାଇରେକ୍‌ 
ମେଅଥଡ଼୍‌ ¦ କାରଣ ସୁପର-୮ ପାଇଁ ଟେଲିସିନେ ମେସିନ୍‌ ପୃଥିବୀରେ କେଉଁଠି ତିଆରି 
ହୋଇନାହିଁ । ଥରେ ସାରଦା ବାବୁ (ସାରଦା ପ୍ରସନ୍ନ ନାୟକ) ଆସି ମୋର ଗୋଟିଏ 
ସୂପର-୮ ଷ୍ଟକ୍ଵରୁ ନୁମାଙ୍କ ଉପରେ ଥିବା କିଛି ଅଂଶ ନେଇଥିଲେ । ତାହା ଦୂରଦର୍ଶନରେ 
ଦିଆଯାଇଥିଲା । ବେଶ୍‌ ଭଲ ଦିଶୁଥିଲା । 

ବାମ୍ରୁଙ୍ଗ ସାଙ୍ଗରେ ଦିନେ ଶ୍ରୀନଗରରେ ଅକସ୍ମାତ୍ଵ ଝୁନୁ (କସ୍ତୁରୀ) ସାଙ୍ଗରେ 
ଦେଖା ହୋଇଥିଲ। | ସେ ସେତେବେଳେ ଇଉନାଇଟେଡ଼୍‌ ନେସନ୍‌ସ୍‌ ମିଲିଟାରୀ 
ଅବଜ୍ରଭେସନ୍‌ ଗ୍ରୁପ୍‌ ( ଇଉ.ଏନ୍‌.ଏମ୍‌.ଓ.ଜି )ରେ କାମ କରୁଥିଲା । ଶୁଣିଲି ଯେ ସେ 

ଇଉ.ଏନ୍‌ରୁ ପେନ୍‌ସନ୍‌ ନେଲାପରେ ଆମେରିକାରେ ( ବୋଧହୁଏ ଲସ୍‌ଏନ ଢେଲେସ୍‌ରେ) 
ଘର କରି ଆରମ୍ରେ ଅଛି। ପୁନ୍‌ ଓ ସାନପୁଅ ପିଚ୍‌ ପଢ଼ାଶେଷ କରି ବଡ଼ ଚାକିରି କଲେଣି । 

ଇଉ.ଏନ୍‌ରେ ଅତିକମ୍‌ରେ ପାଂଚ ବର୍ଷ ଚାକିରୀ କଲେ ଜଣେ ପେନ୍‌ସନ୍‌ 
ପାଇବାପାଇଁ ଉପଯୁକ୍ତ ବିବେଚିତ ହୁଏ । କିନ୍ତୁ ୬୦ ବର୍ଷ ହେଲେ ସେ ପେନ୍ସନ୍‌ ମିଳେ। 
ଇଉ.ଏନ୍‌ ଦରମା ପାଇଁ ଆୟକର ଦେବାକୁ ପଡ଼େନାହିଁ, କିନୁ ପେନସନ୍‌ ପାଇଁ ଦେବାକୁ 
ପଡ଼େ। ମୁଁ ସର୍ବମୋଟ୍‌ ୩ ବର୍ଷ ୯ ମାସ ଇଉ.ଏନ୍‌ରେ ଥିଲି। ୧୯୭୩ରେ ଇଉ.ଏନ୍‌ .ଡ଼ି.ପିର 
ଆର୍ଥିକ ଅବସ୍ଥା ଦୃଷ୍ଟିରୁ ବହୁତ ଫିଲ୍‌ ପୋଷ୍ଟ ଉଠିଗଲା | ସେଥିରେ ମୋ ପେଷ୍ଟବି ଥିଲା । 
ତେଣୁ ୧୯୭୩ ଡ଼ିସେମ୍ବର ମାସରେ ମୋଡେ ଇଉ.ଏନ୍‌ ଛାଡ଼ିବାକୁ ପଡ଼ିଲା । ଆଉ ବର୍ଷେ 
ତିନି ମାସ କୌଣସି ମତେ ରହିଥିଲେ ପେନ୍‌ସନ୍‌ ପାଇବାକୁ ହକ୍ଦାର ହୋଇଥାନ୍ତି । ମଜାରେ 
ରହିଥାନ୍ତି । ଚିନ୍ତା ଆଉ ମୋ ଗଣ୍ଡିକୁ ଖାଉ ନଥାନ୍ତା । ଦୁଇବର୍ଷ ତଳେ ଓଡ଼ିଶାର ରାଜ୍ୟପାଳ 
ଶ୍ରୀଯୁକ୍ତ ଏମ୍‌.ଏମ୍‌.ରାଜେନ୍ଦ୍ରନୁ ଅନଗୁଳ ଆସିଥିଲେ । ଆମ ଘରେ ଚା” ଖାଇଲେ । ଗପସପ 
ହେଲାବେଳେ ମୁଁ ଜାଣିଲି ଯେ ସେ ଇଉନେସ୍ଟୋରେ ୩ ବର୍ଷ ୯ମାସ ଥିଲେ । ସେ କହିଲେ 
ମୁଁ କାହିଁକି ଆଉ ବର୍ଷେ ତିନିମାସ ଯୋଗାଡ଼ କରି ପାରିଲି ନାହିଁ ? କାରଣ ଜାଣିବାରୁ 
ହସିଲେ ଓ ଚୁପ୍‌ ରହିଲେ । ଏସବୁ ଯୋଗାଡ଼ ଯନ୍ତ୍ର ମୋତେ କରିଆସେ ନାହିଁ । କରି 
ଆସୁଥିଲେ ଜୀବନଟା ଅନ୍ୟପ୍ରକାର ହୋଇଯାଇଥାନ୍ତା | ମନେପଡ଼େ ବୋଉର ସେହି କଥା 
ପଦକ- ପ୍ରଭୁର ଇଛା । 

ଥାଇଲାଣ୍ଡରୁ ଆଉଜଣେ ଥିଲେ | ତାଙ୍କ ନାଁ ବୁନ୍‌ଲର୍ଟ କ୍ରିଷ୍ଠର ତନ । ସମସ୍ତେ ତାଙ୍କୁ 
ବୁନ୍ଧ ବୋଲି ଡ଼ାକୁଥିଲେ । ସେ କିନ୍ତୁ ବେଟା ଡ଼େଙ୍ଗା ଓ ସାଧାରଣ ଥାଇ ଲୋକଙ୍କ ଭଳି 
ଦେଖା ଯାଆନ୍ତି ନାହିଁ । ବୋଧହୁଏ ସେ ଥାଇଲାଣ୍ଡର ପାର୍ବତୀୟ ଅଞ୍ଚଳର ¦! ସେ ଫଣ୍ଡଭଉଇ 
ପ୍ରୋଜେକ୍ଟର ଆକାଉଣ୍ଟସ୍‌ ଦେଖୁଥିଲେ ! ବୁନୂର ସେଠିକାର ଗୋଟିଏ ଇଣ୍ଡୋନେସିଆନ୍‌ 
ଝିଅ ସାଙ୍ଗରେ ଦୋସ୍ତି ହେଲା । ସେ ବୁନ୍ଧ ସାଙ୍ଗରେ ଆକାଉଣ୍ଟାସ୍‌ ବିଭାଗରେ କାମ 
କରିଥିଲା । ତା ନାଁ ହେଉଛି ନେଙ୍ଗ । ଶେଷରେ ବୁନ୍ଧ ଯେତେବେଳେ ଯାକର୍ରା ବଦଳି 
ହୋଇଗଲା, ସେ ନେଙ୍ଗକୁ ଠକିଦେଇ ଚାଲିଗଲା । ନେଙ୍ଗ ବହୁତ ଭାଙ୍ଗି ପଡ଼ିଥିଲା। କାରଣ 
ବୁନ୍୍‌ ତାକୁ ବାହାହେବାର ପ୍ରତିଶ୍ରୁତି ନେଇ ତାଠାରୁ ସବୁ ରକମର ଫାଇଦା ଉଠାଇଥିଲା | 

ଫଣ୍ଡଉଇର ଗମନାଗମନ ପ୍ରୋଜେକ୍ଟରେ ଶ୍ରୀଲଙ୍କାର ଜଣେ ଇଂଜିନିୟର କାମ 
କରୁଥିଲେ । ତାଙ୍କ ନାଁ ବାଲୁ ରତନେଶର । ଦେଖିବାକୁ ତ୍ରିପଣ୍ଡ କଳା । ଆଖି ଦୁଇଟା 
ସବୁବେଳେ ଚକ୍‌ ଚକ୍‌ ହୋଇଥାଏ | ସମସ୍ତଙ୍କ ସାଙ୍ଗରେ ଚଞ୍ଚଳ ଓ ଅତି ସହଜରେ ମିଶି 
ଯାଉଥିଲେ । ତାଙ୍କ ସ୍ତ୍ରୀ ନୀ ଶେଲୁଭି। ତାଙ୍କର ଚାରି ଝିଅ । ସବା ସାନ ଝିଅ ନୀ ରୁକ୍ସାନା 
। ସେ ବାପାର ଭାରି ସାଙ୍ଗଥିଲା । ଦିହେଁ ପ୍ରାୟ ଏକା ବୟସର ଥିଲେ । ପାପା ଓ ସେ 

ମିଶିଗଲେ ପରସ୍ପରକୁ ଧରି ନାଚତ୍ତି । ରୁକ୍‌ସାନା ଥିଲା ଗୋଟିଏ ବ୍ଲାକ୍‌ ବିଉଟି । ମୁଁ ତାକୁ 
ଡ଼ାକୁଥିଲି ମିଲୋନିଜ୍‌ ଡ଼ଲଫିନ୍‌ ନାଁରେ । ଶୁଣିବାକୁ ପାଏ ଯେ ସେ ଲଣ୍ଡନରେ ପଡ଼ାଶୁଣା 
କରି ସେଇଠିକାର ଗୋଟିଏ ବ୍ରିଟିଶ୍‌ ଯୁବକକୁ ବାହାହୋଇ ରହି ଯାଇଛି । 

ଆଉଜଣେ ଥିଲେ ଶ୍ରୀଲଙ୍କାରୁ । ତାଙ୍କ ନୀଁ ଜର୍ଚ୍ । ସେ ବାରୁ ରତ୍ନେଶର ଭଳି 
ଦେଖିବାକୁ କଳା ନୁହଁନ୍ତି । କିନ୍ତୁ ଘୋଡ଼ା ମଦୁଆ । ବୋତଲ ପରେ ବୋତଲ ବିୟର ପିଇ 
ସ୍ତ୍ରୀ ଲୋକମାନଙ୍କୁ ଧରି ନାଚିବାକୁ ଭଲ ପାଉଥିଲେ | ତାଙ୍କ ସ୍ତ୍ରୀ ଜଣେ ପ୍ରକୃତରେ ସୁନ୍ଦରୀ 
ମହିଳା । ତାଙ୍କା ନୀ ମେରି । ବାଲୁ ରତ୍ରେଶର ତାଙ୍କ ସହିତ ନାଚୁ ନାଚୁ କେବଳ ଦିହିଁଙ୍କର 
ଚାରି ଆଖିର ମିଳନ ହେଉନଥିଲା, ମନର ମିଳନ ମଧ୍ଯ ହୋଇଗଲା । ସେ ଜର୍ଜକୁ ଛାଡ଼ି 
ବାଲୁ ରତ୍ନେଶର ସାଙ୍ଗରେ ଚାଲିଗଲା । ଚାଲିଗଲାବେଳେ ତାଙ୍କର ବଡ଼ ବଡ଼ ଗୋଟିଏ 
ପୁଅ ଓ ଗୋଟିଏ ଝିଅ ଥିଲେ। ବିଚାରା ଶେଲଭି ଭାଗ୍ୟକୁ ଆଦରି ପିଲାଙ୍କୁ ନେଇ ରହିଲେ । 
ପ୍ରୋଜେକ୍ଟର କାର୍ଯ୍ୟକାଳ ଶେଷ ହେବାପରେ ସେ ପିଲାମାନଙ୍କୁ ନେଇ ଶ୍ରୀଲଙ୍କାକୁ 
ଫେରିଗଲେ । ବହୁବର୍ଷ ପରେ, ଅର୍ଥାତ ୧୯୮୪ରେ ମୁଁ ଯେତେବେଳେ କଲମ୍ପୋ ଗଲି 
ତାଙ୍କର ଓ ବାଲୁ ରତ୍ନେଶରର ଖବର ନେଲି । ଶୁଣିଲି ଯେ ସେମାନେ ସମସ୍ତେ ଅଷ୍ଟ୍ରେଲିଆ 
ଚାଲି ଯାଉଛନ୍ତି । ମଦପିଆ ଓ ବଲ୍ଡ଼ାନ୍‌ସ ଯୋଗୁ କେତେଘର ଯେ ଭାଇିଛି, ତାହା ମୁଁ 
କେବଳ ଜୟପୁରାରେ ନୁହେଁ, ବିଲାତ ଓ ଆମେରିକାରେ ମଧ୍ଯ ଦେଖିଛି । ବିରି ବାଡ଼ିଆ 
ଦେଖି କୋଳଥ ଚୋପା । ମୁଁ କେବେ ବଲ୍ଡ଼ାନ୍‌ସ କରେ ନାହିଁ । ଶେଲଭି ମୋତେ ପ୍ରତି 
ପାର୍ଟିରେ ଆସି ଅନୁରୋଧ କରନ୍ତି ତାଙ୍କ ସାଙ୍ଗରେ ନାଚିବାକୁ । ମୁଁ ସବୁଥର ତାଙ୍କୁ ମନା 
କରିଦିଏ ଓ ତାଙ୍କ ଅନୁରୋଧ ରକ୍ଷା କରୁନଥିବାରୁ କ୍ଷମା ମାଗିନିଏ । ପଶ୍ଚିମ ସଭ୍ୟତା ଓ 
ସଂସ୍କୃତି ଅନୁସାରେ କୌଣସି ମହିଳାଙ୍କର ଏପରି ଅନୁରୋଧକୁ ପ୍ରତ୍ୟାଖ୍ୟାନ କରିବା 
ଅସଭ୍ୟତାର ଲକ୍ଷଣ । ମୁଁ ବାହାରେ ୩ ପିସ୍‌ ସୁଟ୍‌ ଯେତିକି ଷ୍ଟାଇଲ୍‌ରେ ପିନ୍ଧେ, ଭିତରେ 
ଭାରତୀୟ ସଭ୍ୟତା ଓ ସଂସ୍କୃତିକୁ ତୁ ହାଇ ତୁହାଇ ମନେପକାଇ ସେତିକି ଗର୍ବ କରେ । 
ଶ୍ରୀଲଙ୍କାର ମୁଲଗାଟାନି ସୁପ୍‌ ଆମ କାଞ୍ଜ ପରି 

ଶେଲଭିଙ୍କର ମୂଲଗାଟାନି ସୂପ୍ର ସୁଆଦ ଏପର୍ଯ୍ୟନ୍ତ ପାଟିରେ ଲାଗିଯାଇଛି । 
ଯେବେ ସେ ଘରେ ମୁଲଗାଟାନି ସୁପ୍‌ ରାନ୍ଧିବେ, ମୋ ପାଇଁ ନିଶ୍ଚୟ ପଠାଇବେ । ସେ 
ତିନୁକୁ ଓ ମୋଡେ ଭାରି ଭଲ ପାଉଥିଲେ। ଡାଙ୍କ ଚେହେରାରେ କୌଣସି ଗ୍ଲାମର ନଥିଲା । 
କିନ୍ତୁ ସେ ସୁନ୍ଦରୀ ଥିଲେ । ମୁଲଗାଟାନି ସୁପ୍‌ ଆମ ଓଡ଼ିଆ କାଞ୍ଜି ପରି । ସେଇ ପରି 
ପଖାଳ ଡୋରାଣିରେ ତିଆରି ହୁଏ । ସେଥିରେ କଖାରୁ ଓ ମୂଳା ପ୍ରଭୃତି ପରିବା ପଡ଼ିଥାଏ । 
ଶ୍ରୀଲଙ୍କାର ସବୁ ବଡ଼ବଡ଼ ହୋଟେଲରେ ମୁଲଗାଟାନି ସୁପ୍‌ ଦିଆଯାଏ । କିନ୍ତୁ ଆମ 
ଓଡ଼ିଶାରେ କାଞ୍ଜି କେବଳ କାଞ୍ଜି ଅଁଳା ନବମୀ ଦିନ ପିତା ଶୁଖୁଆ ବୋହୂ ସଂଗେ ପୂଜା 

ହୁଏ । କାଞ୍ଜିମର ଉପକାରିତା ବିଷୟରେ ପ୍ରତ୍ୟକ ହୋମ୍‌ସାଇନ୍‌ସ କଲେଜରେ ଶିକ୍ଷା 
ଦିଆଯାଇ ଏହା କିପରି ତିଆରି କରାଯାଏ, ସେ ବିଷୟରେ ପ୍ରାକ୍ତିକାଲ୍‌ ଶିକ୍ଷା ଦିଆଯିବା 
ଭଚିତା 

ସ୍ପିଡ଼େନ୍‌ନର ବରନ୍ନଟ୍‌ ବରନାଣ୍ଡର ଥିଲେ ଫଣ୍ଡ ଉଇର ଆସିଷ୍ଟାଣ୍ଡ ରେସିଡ଼େଣ୍ଡ 
ରିପ୍ରେଜେନ୍ରଟେଟିଭ୍‌ । ତା ସ୍ତ୍ରୀ ବାର୍‌ବାରା ଦକ୍ଷିଣ ଆଫ୍ରିକାର । ବରୁନ୍ଟ୍‌ ଖୁବ କାର୍ଯ୍ୟ ଦକ୍ଷ 
ଓ ସମସ୍ତଙ୍କ ସାଙ୍ଗରେ ଭଲ ସଂପର୍କ ରଖିଥାଏ । ଡାଙ୍କର ଦୁଇଟି ଝିଅ । କ୍ୟାବି ଓ ହାଇଡ଼ି । 
ବରନ୍ଧଟ୍‌ ଜାକରା ଡେପୁଟି ରେସିଡ଼େଣ୍ଡ ରିପ୍ରେଜେନ୍ନଟେଟିଭ୍‌ ହୋଇ ଜୟପୁରାରେ ପ୍ରୋଗ୍ରାମ 
ଅଫିସର ଥିବ। ବେନନ୍‌ ସେଭାନ୍‌ ବରନ୍‌ଟ ଜାଗାରେ ଆସିଷ୍ଟାଣ୍ଡ ରେସିଡ଼େଣ୍ଡ 
ରିପ୍ରେଜେନ୍ରଟେଟିତ୍ତ ହେଲା। ପରେ ବରୁନଟ୍‌ ପ୍ରମୋସନ୍‌ ପାଇ ଇଉ.ଏନ୍‌ .ଡ଼ି.ପି.ର ନିଉୟର୍କ 
ହେଡ଼୍‌ ଅଫିସକୁ ଚାଲିଗଲା । ଝୁନୁ ( କସୁରୀ ) ଘର ପାଖରେ ରହୁଥିଲା। କିରୁ ସେ କେଜାଣି 
କାହିଁକି ଝୁନୁ ସଙ୍ଗେ ସଂପର୍କ ରଖି ନଥିଲା । ଡେଣୁ ଆମେ ଆମେରିକା ଯାଇଥିବା ବେଳେ 
ଡା ସଂଗେ କୌଣସି ସଂପର୍କ ରଖି ପାରିନଥିଲୁ । ଥରେ ଡା'ର ଗୋଟିଏ ସର୍କୁଲାର ଲେଟର୍‌ 
ଶୀଲା ସ୍ତାଇସର ଜରିଆରେ ପାଇଥିଲୁ । ସେଥିରୁ ଜାଣିପାରିଲୁ ଯେ ସେ ଗୋଟିଏ କେଉଁ 
ଦ୍ବୀପରେ ଗୋଟିଏ ଭିଲ୍ଲା କିଣିଛି । ପଇସା ବେଶି ହେଲେ ବୋଧହୁଏ ମୁଣ୍ଡଟା ଖରାପ 
ହୋଇଯାଏ । ଏହାର ଉଦାହରଣ ମୁଁ ଅନ୍ୟ କ୍ଷେତ୍ରରେ ମଧ୍ଯ ଦେଖିଛି । କିନ୍ତୁ ଯେଉଁମାନେ 
ଏପରି ବ୍ୟବହାର କରନ୍ତି ସେମାନେ ଜାଣନ୍ତି ନାହିଁ ଯେ ପଇସା କ୍ଷଣସ୍ଥାୟୀ । ଆଜି ଅଛି ତ 
କାଲି ନାହିଁ । କିନ୍ଧ ମଣିଷପଣିଆ ସବୁ ଦିନକୁ ରହିବ । ମୋ ଶାଶୁ ଶଶୁରଙ୍କୁ (ମାଳତୀ 
ଚୌଧୁରୀ ଓ ନବକୃଷ୍ଣ ଚୌଧୁରୀ ) ଓଡ଼ିଶାରେ ଓ ଓଡ଼ିଶା ବାହାରେ ଲୋକେ ପୂଢା କରୁଛନ୍ତି 
ତାଙ୍କର ସେବା ଓ ମହତ ମଣିଷପଣିଆ ଲାଗି । 
ରତ୍ତା 

ବେନନ୍‌ ସେଭାନ୍‌ ସାଇପ୍ରସ୍‌ର ଲୋକ । ସୁପୁରୁଷ ଚେହେରା । ଗୋରା ଡକ୍ଡକର 
ସୁନ୍ଦର ଦେହ । ମୁଣ୍ଡରେ କଳା ବାଳ | ଓସାରିଆ ଛାଡି । ପ୍ରାୟ ୬ ଫୁଟ୍‌ ଡେଙ୍ଗା । ବେନନ୍‌ର 
ଗୋଟିଏ ବାଲିର ଝିଅ ସାଙ୍ଗରେ ଦୋସ୍ତି ହେଇା। ଝିଅଟିର ନାଁ ରତ୍ନା। ତା ବାପା ଇରିୟାନ 
ଜୟାର ଫିସରିଜ୍‌ ଡିପାର୍ଟମେଣ୍ଟରେ କାମ କରୁଥିଲେ । ସେତେବେଳକୁ ରତ୍କାର ବୟସ 
୧୫ କି ୧୬। ବାଲିର ସବୁ ତରୁଣୀଙ୍କ ପରି ରଡ୍ମା ଦେଖିବାକୁ ଭାରି ସୁନ୍ଦର | ବେନନ୍‌ ଓ 
ରତ୍ନାଙ୍କର ବାହାଘର ହେଲା । ରତ୍ମାର ମା ରତ୍ନାଠାରୁ ଆହୁରି ଦେଖିବାକୁ ଭଲ । ବାହାଘରକୁ 
ଡିନୁ ଓ ମୁଁ ଯାଇଥୁଲୁ । ବାହାଘର ପରେ ରତ୍ନାର ମା'ଙ୍କୁ ବଧାଇ ଓ ଅଭିନନ୍ଦନ 
ଜଣାଇଲବେଳେ ସେ ଲୁହଭରା ଆଖିରେ କହିଲେ ରତ୍ନା ଆମର ଗୋଟିଏ ବୋଲି ସନ୍ତାନ । 
ଦେଖନ୍ତୁ କ'ଣ ହେଉଛି ? ବେନନ୍‌ ଡାକୁ ନିଉୟର୍କ ନେଇ ଗଲେ ବାଲିର ସରଳ ଝିଅ 

ସେଠି ଅନ୍ୟଏକ ସଭ୍ୟତାରେ ଚଳି ପାରିବତ ? ମା ମନ ସବୁ ବୁଝିପାରେ ଓ ମନର 
ଆଶଙ୍କା ମଧ୍ଯ ମିଛ ହୁଏ ନାହିଁ । ବେନନ୍‌ର ବଦଳି ହେଲା ନିଉୟର୍କକୁ | ରତ୍ନା ତା ସାଙ୍ଗରେ 
ଗଲା । କିଛି ଦିନ ଘର କରି ରହିଲେ । ପରେ ତାଙ୍କ ଦାମ୍ପତ୍ୟ ଜୀବନ ଉଧେଇଲା ନାହିଁ । 
ସଂପର୍କ ଖରାପ ହୋଇଗଲା । ରଡ୍ନା ଫେରି ଆସିଲା ଜୟପୂରା ! ତିନୁ ମୋତେ କହିଲା 
ଦେଖିଲ ରଡ୍ମାର ମା” କିପରି ଭବିଷ୍ୟତ ବକ୍ତା ଭଳି ସବୁ ଦେଖି ପାରିଥିଲେ । ଆମେ 
ଜୟପୁରାରେ ଥିଲା ପର୍ଯ୍ୟନ୍ତ ରତ୍ନା ବାହା ହୋଇ ନଥିଲା । ତା'ପରେ କ'ଣ ହେଲା ଆମେ 
ଜାଣିନାହୁଁ । ଆମେତ ନିଜେ ଭୁକ୍ତଭୋଗୀ । କାହାକୁ କହିବୁ । 

ବେନନ୍୍‌ ଆକାଂଶପୁରାରେ ରହୁଥିଲା | ବେବୀ, ଝୁତୁ, ପାପା ଓ ପେତରୀ ଡାକୁ 
ମହିଁଷି ପଣ୍ଡା ବୋଲି ଡାକୁଥିଲେ । ଥରେ ବେନନ୍‌ ଆସି ମୋତେ କହିଲା ମାଇଁ ଇଶ୍ରିୟାନ 
ବ୍ଧଦରର, ମହିଁଷିପଣ୍ଡାର ଅର୍ଥ କଣ ମୁଁ କହିଲି ଯିଏ ଅତି ହାଣ୍ଡସମ୍‌ ଦେଖିବାକୁ ଡାକୁ 
ମହିଁଷି ପଣ୍ଡା କହର୍ତି । 

ବେନନ୍‌ ଇଉ.ଏନ୍‌ରେ ବେଶ୍‌ ଖ୍ୟାତି ଅର୍ଚ୍ଚନ କରି ଏକ ଉଚ୍ଚ ପଦବୀରୁ ପେନ୍‌ସନ୍‌ 
ନେଲା । କିଛି ବର୍ଷ ତଳେ ତାକୁ ଆମେ ଥରେ ଟିଭିରେ ଦେଖିଥିଲୁ, ଯେତେବେଳେ ସେ 
କାବୁଲ୍‌ ଆସିଥିଲା ଇଉ.ଏନ୍‌ ତରଫରୁ ମଧ୍ଯସ୍ଥ ହୋଇ । 

ଇଚ୍ଚିପ୍ଵର ଏସ.ଏ.ଏଫ୍‌ ଏଲ -ଶିମି ଆସିଥିଲେ ବିଜ୍ଞାନ ଶିକ୍ଷାର ବିଶେଷଜ୍ଞ 
ଭାବରେ । ସାଙ୍ଗରେ ଆସିଥିଲେ ତାଙ୍କ ସ୍ତ୍ରୀ ଓ ଝିଅ । ଆଉ ଗୋଟାଏ କୁକୁର, ଦେଖିବାକୁ 
ଓଧ ଛୁଆ ପରି । ଏଲ-ଶିମି ଡାକୁ ପକେଟ୍‌ରେ ପୂରାଇ ଏଣେ ତେଣେ ଯାଏ । ସେ କୁକୁରର 
ଭୁକିବାଟାର ଡଙ୍ଗ ନିଆରା । ଭୁକିଲା ବେଳେ ହଳଦି ବସନ୍ତ ବୋବାଇଲା ଭଳି ଶୁଭେ । 
ଏଲ-ଶିମି ମନ୍ଦ ଇଂରାଜୀ କହୁ ନଥୂଲେ । କିନ୍ତୁ ମିସେସ୍‌ ଏଲ -ଶିମି ଫ୍ରେଞ୍ଚ୍‌ କହୁଥିଲେ । 
ପାର୍ଟିରେ ଦ୍ରିଙ୍କ୍‌ ଅଫର କଲେ ଗ୍ଲାସ ଦେଖାଇ କହିବେ ସ୍ମଲ, ସ୍ମଲ୍‌ । ଦେଇ ସାରିଲେ 
କହିବେ ଉଇ, ଉଇ | ଏଲ -ଶିମି ତୁଳନାରେ ସେ ଦେଖିବାକୁ ପ୍ରକାଣ୍ଡ । ବିଭିନ୍ନ ରକମର 
ଓ ବିଭିନ୍ନ ଆକାରର ଉଇଗ୍‌ ପିନ୍ଧିବାକୁ ଭଲ ପାଉଥିଲେ । କେଉଁଦିନ କଳା ଲମ୍ବା ଉଇଗ୍‌ ତ 
କେଉଁଦିନ ନାରଙ୍ି ଛୋଟ ଉଇଗ୍‌ । 

ଥରେ ଏଲ-ଶିମି କେଉଁଠୁ ଗୁଡ଼ାଏ ପୁରୁଣା ପଚରା ଲହୁଣୀ ଟିଣ ଆଣି ତାକୁ ରାନ୍ଧିଲେ 
ଘିଅ ବାହାର କରିବାକୁ । ସେଦିନ ଆଙ୍କାଂଶାପୁରାରେ ଆଉ ରହି ହେଲା ନାହିଁ । ଏଡେ 
ଗନ୍ଧ ହେଲା ଯେ କହି ହେବ ନାହିଁ । ଆମ ମିଷ୍ଟାର ଗ୍ରୀନ୍‌ କହିଲେ ଯେ ଏଲ-ଶିମି ଘିଅ 
ପାର୍ଟି ନେବ କହୁଛି । ତା ପାଖରେ ଗୋଟାଏ କାଠ ଡିଆରି ଅଣ୍ଡିରା ମାଙ୍କଡ଼ ଓ ମାଇ 
ମାଙ୍କଡ଼ ଯୋଡ଼ ପଡ଼ିଥିବାର ଷ୍ଟାଚ୍ୟୁ ଥିଲା । ସେ ଇଜିପ୍ଟ ଫେରିଗଲା ବେଳେ ତାକୁ ୧୦୦ 

ଡଲାରରେ ବିକି ବାକୁ ଚାହିଁଥିଲା। କେହି ଗରାଖ ମିଳିଲେ ନାହିଁ ସେଭଳିଆ କାରୁକାର୍ଯ୍ୟଭରା 
ଜିନିଷ କିଣିବାକୁ । 

ପିଟର ଫସ୍ଟର ଆସିଥିଲେ ବିଲାତୂରୁ କୃଷି ଓ ପଶୁପାଳନ ବିଶେଷଜ୍ଞ ଭାବରେ । 
ସେ ରହୁଥିଲେ ମାନକ୍‌ୱାରିରେ । ସେ ଏକା ଆସିଥିଲେ । ଜୟପୁରା ଆସି ମିଷ୍ଟର ଗ୍ରୀନ୍‌ଙ୍କ 
ସାଙ୍ଗରେ ରହୁଥିଲେ । ବିୟର ପିଇବାକୁ ଭାରି ଭଲ ପାଉଥିଲେ । ଆମେ ମାନକ୍ୱାରି 
ଗଲେ ଆମର ରୀତିମତ ଚଙ୍ଟା କରୁଥିଲେ । ପିଟର ଫସ୍ଟର ଭାରି ମଜା କଥା କହି ସମସ୍ତଙ୍କୁ 
ହସାଉଥିଲେ । ତାଙ୍କ ଘରେ ଜଣେ ଇରିୟାନିଜ୍‌ ମହିଳା ତାଙ୍କର ହସ୍‌ଟେସ୍‌ ଭଳି କାମ 
କରୁଥିଲେ । ଘରଦ୍ଧାର ଯତ୍ମ ନେବା, ଘରଦ୍ବାର ସଜାଇବାଠାରୁ ଆରମ୍ଭ କରି ରୋଷେଇ 
କରି ଖାଇବାକୁ ଦେବ। ପର୍ଯ୍ୟନ୍ତ । ସେ କ୍ରମେ ହସ୍‌ଟେସ୍‌ରୁ ହୋଇଗଲେ ପିଟରଙ୍କ 
ମିସ୍୍‌ଷ୍ଟ୍େସ୍‌ । ସେ ଗର୍ଭବତୀ ହେଲେ ଓ ତାଙ୍କର ଗୋଟିଏ ପୁଅ ହେଲା । ଇରିୟାନକ୍‌ ସ୍ତ୍ର 
ଲୋକମାନେ ଅତି ମାତ୍ରାରେ ସେକ୍ସି । ପିଟର୍‌ ଇଂଲଣ୍ଡକୁ ଫେରିଗଲା ବେଳେ ସେ ମହିଳାଙ୍କ 
ନାମରେ ଗୋଟାଏ ବ୍ୟାଙ୍କରେ ବେଶ୍‌ କିଛି ପାଉଣ୍ଡ ଡିପୋଢିଟ୍‌ କରିଗଲେ, ଯେପରିକି 
ପୁଅ ବଡ଼ ହେଲେ ତା ପଢ଼ାପଢ଼ିରେ କୌଣସି ଅସୁବିଧା ହେବ ନାହିଁ । ମିଷ୍ଟର ଗ୍ରୀନ୍‌ 
ଏକଥା ଆମକୁ କହିଥିଲେ । ପିଟରଙ୍କ ପ୍ରୋଜେକ୍ଟରେ ପାକିସ୍ଥାନର ସାଦିକ୍‌ ଅଲି ପଶୁ 
ଡ଼ାକ୍ତର ଥିଲେ । ସେ ଆମକୁ କହିଲେ ପିଟରନି କୈସେ ଓ ଇରିୟାନିଜ୍‌ ତରଡ୍‌ କି ସାଥ୍‌ 
ଲଟର ପଟର ହୋ ଗୟେ ? ଉନୋକୋ ଅଉର ସୁନ୍ଦର ଥିରତଵ ନେହିଁ ମିଲା କ୍ୟା ? ମୁଁ 
କହିଲି ଆରେ ଛୋଡ଼ିଏ । ବିଚାରା ଏକ୍ଵଲା ଥା | କୁଛୁ ହୋଗେୟା | ସେ ପୁଣି କହିଲେ ମୈ 
ଭି ତ ଏକ୍ଵଲା ହୁଁ ! ଫେର୍‌ ମନରେ ଭାବିଲି ସାଦିକ୍‌ ଅଲିଙ୍କର ବୋଧହୁଏ ପିଟର ପ୍ରତି ଭର୍ଷା 
ହଉଥିଲା । 

ଶ୍ରୀଲଙ୍କାର ଟି.ଢି. ପିଲ୍‌।ଇ ଥିଲେ ଇନ୍‌ ଲାଣ୍ଡ ଫିସରିଜ୍‌ରେ ଫିସରିଜ୍‌ 
ଡେହ୍‌ଲପ୍ମେଣ୍ଟର କେନ୍ଦ୍ର ଥିଲା ସେଣ୍ଟାନୀ ହ୍ରଦ । ତେଣୁ ସେ ସେଣ୍ଟାନୀରେ ରହୁଥିଲେ । 
ଭାରି ଭଦ୍ର ଓ ମେଳାପି । ବି.ଡ଼ି. ରତ୍ନେଶର ଓ ଜର୍ଚ୍ଚ ଭଳି ନୁହଁନ୍ତି । ତାଙ୍କ ସ୍ତ୍ରୀ ଯେମିତି 
ସୁନ୍ଦରୀ ସେମିତି ସହଜରେ ମିଳାମିଶା କରିପାରନ୍ତି । ସେ ଆମଠାରୁ ଦୂରରେ ରହୁଥିବାରୁ 
ତାଙ୍କ ସାଙ୍ଗରେ କେବଳ ପାର୍ଟିରେ ଦେଖାହୁଏ କିମ୍ବା ଆମେ ସେଣ୍ଟାନୀ ସ୍ତୁଲକୁ ପିଲାଙ୍କୁ 
ଦେଖିବାକୁ ଗଲାବେଳେ ଦେଖାହୁଏ । 

ସେ ଥରେ ସେଣ୍ଟାନୀର ଟେଲିଫୋନ୍‌ କଥା କହି ଆମକୁ ହସାଇ ହସାଇ ବେଦମ୍‌ 
କରିଥିଲେ। ସେ ଯାକର ଫୋନ୍‌ କରିବାକୁ ଯାଇ କିପରି ବିଫଳ ହେଉଥିଲେ ସେହି କଥା 
ଆଜି ପୃଥିବୀର କେଉଁଠି କେହି ବିଶ୍ଵାସ କରିବେ ନାହିଁ । 

ବେଲୁମ୍‌ ବୃକା, Eo ତୁତୁପ୍‌ 

ସେ ଯାକରାଁ ଫୋନ୍‌ କରିବାକୁ ଯାଇ ଯେତେବେଳେ ଏକ୍ସଚେଞ୍ଚକୁ ନମ୍ବର ଦିଅନ୍ତି 
ଏକ୍ସଚେଞ୍ଜଞର ଅପରେଟର କହେ “ବେଲୁମ୍‌ ବୁକା”, ଅର୍ଥାତ ଲାଇନ୍‌ ଖୋଲି ନାହିଁ । ଇଏ 
ହେଲା ସକାଳ ୧ ୦ଟା କଥା । ଉପରବେଳା ୪ଟା ବେଳେ ଫୋନ୍‌ କଲେ ଅପରେଟର 
କହେ “ସୁଦା ଡୁତୁପ୍‌', ଅର୍ଥାତ କେତେବେଳୁ ଲାଇନ୍‌ ବନ୍ଦ ହୋଇଗଲାଣି । ତେଣୁ ତାଙ୍କର 
୩୯ ମାସ ରହଣି ମଧ୍ୟରେ ସେ କେବେ ଜାକରାକୁ ଫୋନ୍‌ କରି ପାରିନଥିଲେ । 

ଇଣ୍ଡୋନେସିଆରେ ସେତେବେଳେ ସାଟେଲାଇଟ୍‌ ଜରିଆରେ କିପରି ଟେଲି 
ଯୋଗାଯୋଗର ଉନ୍ନତି ହେବ ସେ ବିଷୟରେ ଯୋଜନା ଚାଲିଥିଲା | ଇଣ୍ଡୋନେସିଆ 
ଆମେରିକାର ନାସାଠାରୁ ‘ପାଲାପା' ନାମକ ଗୋଟିଏ ସାଟେଲାଇଟ୍‌ ଆଣିଲା । ଅଳ୍ପ 
ଦିନରେ ଗୋଟିଏ ଦ୍ବୀପରୁ ଆଉ ଗୋଟିଏ ଦ୍ଵୀପକୁ ଏବଂ ଗୋଟିଏ ଦ୍ଵୀପ ମଧ୍ୟରେ ଏ 
ସ୍ଥାନରୁ ସେ ସ୍ଥାନକୁ ଡିରେକ୍ଟ୍‌ ଡାଏଲିଂ ସମ୍ଭବ ହୋଇପାରିଲା । ଏହା ୧୯୭୪-୭୫ର 
ଘଟଣା । ସେତେବେଳକୁ ଆମ ବନ୍ଧୁ ପିଲ୍ଲାଇ ଫେରିଯାଇଥିଲେ । 

ଆମେ ଯେତେବେଳେ ନାସାରୁ ଏ.ଟି.ଏସ୍‌-୬ ନାମକ ସାଟେଲାଇଟ୍‌ ଆଣିଲୁ, 
ସେତେବେଳେ ଇନ୍ଦିରା ଗାନ୍ଧି ଡାକୁ ଟେଲିଭିଜନ କାମରେ ଲଗାଇଲେ । ଏହାଦ୍ଵାରା ଲୋକଙ୍କ 
ଅପକ୍ଷା ବେଶି ଉପକୃତ ହେଲେ ସେ ଓ ତାଙ୍କ କଂଗ୍ରେସ (ଇ) ପାର୍ଟି । ଆମର ଡିରେକ୍୍‌ 
ଡାଏଲିଂ ବ୍ୟବସ୍ଥା ଅନେକ ପରେ ହେଲା। 

ଇଣ୍ଡୋନେସିଆ ‘ପାଲାପା” ସାହାଯ୍ୟରେ ବହୁତ କିଛି କରିପାରିଲା । ଡିରେକ୍ଟ 
ଡାଏଲିଂ ବ୍ୟବସ୍ଥା ଛଡ଼ା ରେଡ଼ିଓ ବ୍ରଡ଼କାଷ୍ଟିଂରେ ମଧ୍ଯ ବହୁତ ପରିବର୍ଭନ କରିପାରିଲା । 

ସ୍ପିଡ଼େନ୍୍‌ରୁ ଆସିଥିଲେ ଟି. କ୍ୟର ଜଙ୍ଗଲଜାଡ ଦ୍ରବ୍ୟର ସଦ୍‌ବ୍ୟବହାର ବିଷୟରେ 
ଗବେଷଣା କରିବାକୁ । ସେ ଥିଲେ ପ୍ରୋଜେକ୍ଟ ମ୍ୟାନେଜର । ତାଙ୍କ ପ୍ରୋଜେକ୍ଟରେ ସେ 
ଜଣେ ମାତ୍ର ବିଶେଷଜ୍ଞ ଥିଲେ । ତାଙ୍କର ଥାଇ ସେକ୍ରେଟେରୀର ନାଁ ଭିରା । କ୍ୟରଙ୍କ 
ସାଙ୍ଗରେ ଆସିଥିଲେ ତାଙ୍କ ଝିଅ ବୟସର ସୁନ୍ଦରୀ ସ୍ତ୍ରୀ ଓ କୁନି ପୁଅ । ବେନନ୍ନ ସେଭାନଵ 
ସାଙ୍ଗରେ ମିସେସ୍‌ କ୍ୟରଙ୍କର ଭାରି ବନ୍ଧୁତା ଥିଲା । କୁନି ପୁଅକୁ ସ୍ବାମୀଙ୍କ ପାଖରେ 
ଛାଡ଼ିଦେଇ ଅଧ୍କାଂଶ ସଂଧ୍ୟାରେ ସେ ବେନନ୍‌ ସେଭାନ୍‌ ସାଙ୍ଗରେ ଗାଡ଼ିରେ ବସି ସମୁଦ୍ର 
କୂଳକୁ ବୁଲିଯାଉଥିଲେ । ଦିହିଁଙ୍କ ଯୋଡ଼ି ବେଶ୍‌ ଭଲ ହୋଇଥିଲା । ଏଇ କଥାକୁ ନେଇ 
ଆଙ୍କାଶାପୁରାରେ ମହିଳାମାନଙ୍କ ମଧ୍ଯରେ ଭୁଟର୍‌ ଭାଟ୍‌ର ଚାଲିଲା। ସେମାନେ କହୁଥିଲେ 
ସେମାନଙ୍କ ପକ୍ଷେ ଘଣ୍ଟା ଘଣ୍ଟା ସମୁଦ୍ରକୂଳେ ବସିବା ଯାହା, ମହମବତୀକୁ ଦିଆସିଲି 
ପାଖରେ ରଖିବା ସେଇଆ । ଆଉ କେତେଜଣ କହୁଥିଲେ ସ୍ଟାଣ୍ତିନେଭିଆ ଦେଶମାନଙ୍କରେ 


OS as IS 


ଏହା ନତଦନଆ ଘଟଣା | 

ଥରେ ଗୋଟିଏ ପାର୍ଟିରେ ଆମ ପ୍ରୋକେକ୍୍‌ ମ୍ୟାନେଜର ମିଷ୍ଟର ଗ୍ରୀନ୍‌ ଜାଣିଶୁଣି 
ଖାସ୍‌ ମିସେସ୍‌ କ୍ୟରକୁ ଚିଡ଼ାଇବାକୁ କହିଲେ ମିଷ୍ଟର କ୍ୟର, ତାହାହେଲେ ଆପଣ 
ଆପଣଙ୍କ ଝିଅକୁ ସାଙ୍ଗରେ ଆଣିବାକୁ ପସନ୍ଦ କଲେ । ମିଷ୍ଟର କ୍ୟର କହିଲେ ନା, ସେ 
ମୋ ସ୍ତ୍ରୀ । ମିସେସ୍‌ କ୍ଲଟୟର ଗମ୍ଭୀର ହୋଇ ମୁଁ ହଟାକୁ ଆମ୍ବିଳା କରି ଠିଆ ହୋଇଥିଲେ । 
ଗୋଟିକର ଗତି କ୍ଷୀପ୍ର, ଅନ୍ୟଟିର ଧୀର 

ଟେଲି ଯୋଗାଯୋଗ ବ୍ୟବସ୍ଥାରେ ଉନ୍ନତି କରିବା ପାଇଁ ଫଣ୍ଡଭଇ ପ୍ରୋଜେକ୍ଟରେ 
ଥିଲେ ଦୁଇଜଣ ବିଶେଷଜ୍ଞ । ସ୍ଵିଡ଼େନର ଓ ଲିଙ୍ଗ ଥିଲେ ପ୍ରୋକେକ୍‌ ମ୍ୟାନେଜର ଓ ଫ୍ରାନ୍ସର 
ଏମ୍‌. ରାଭାରିତ୍‌ ଥିଲେ ଟେଲିଗ୍ରାଫିମ ବିଶେଷଜ୍ଞ । ଏ ଦୁଇ ଜଣ ବନ୍ଧୁ ୟୁ.ଏନ୍‌.ର ଆନ୍ତର୍ଚଚାତିକ 
ଟେଲିଯୋଗାଯୋଗ ଇଉନିୟନରୁ ( ଆଇ.ଟି.ଇଉ ) ଆସିଥିଲେ । ଲିଟେଙ୍କ ସାହାଯ୍ୟରେ 
ହିଁ ମୁଁ ରେଡ଼ିଓ ରିପ୍ବଲିକ୍‌ ଇଣ୍ଡୋନେସିଆର ଜୟପୁରା ଷ୍ଟେସନର ପାୱାର ବଢ଼ାଇଥିଲି, 
ଯାହାଫଳରେ ଏଠାରୁ ପ୍ରଚାରିତ ପ୍ରୋଗ୍ରାମ ଇରିୟାନ ଜୟାର ସୁବୁଠି ଶୁଣାଯାଇଥିଲା । 
ଲିଟ୍ଗେ ଫେରିଯିବା ବେଳେ ତାଙ୍କର ନିକ୍ରନ୍‌ ସୃପର-୮ ମୁଭି କ୍ୟାମେରାଟି ମୋତେ ଶସ୍ତାରେ 
ବିକ୍ରୀ କରିଦେଇ ଯାଇଥିଲେ। ସେ କ୍ୟାମେରା ଦ୍ଵାରା ମୁଁ ବହୁତ ସୁପର-୮ ଫିଲ୍ମ ଉଠାଇଛି । 
ବରଁମାନ ମୁଁ ଏହାକୁ ବ୍ୟବହାର କରିପାରୁନାହିଁ, ତା ଛଡ଼ା ଏ ଫିଲ୍ମ ଧୋଇବାର ବ୍ୟବସ୍ଥା 
ମଧ୍ଯ ଭାରତରେ ନାହିଁ । ଭିଡ଼ିଓ ରେକର୍ଡ଼ର ଆସିବା ପରେ ଆଉ ସୂପର-୮କୁ କେହି 
ପଚାରିଲେ ନାହିଁ । ଏବେ ଡିଜିଟାଲ୍‌ ଭିଡ଼ିଓ କ୍ୟାମେରା ଦ୍ଵାରା ସି.ଡ଼ି. ମଧ୍ୟ କରିହେବ । 
ଇଲେକଟ୍ରନିକ୍ସ କ୍ଷେତ୍ରରେ ଆଖି ପିଛୁଡ଼ାକେ କେତେ କଅଣ ବଦଳି ଯାଉଛି । କଲିକତା 
ବିଶ୍ଵବିଦ୍ୟାଳୟରେ ୧୯୫୦ ଓ ୧୯୫୩ ମଧ୍ଯରେ ରେଡ଼ିଓ ଫିଜିକ୍ସ ଆଣ୍ଡ ଇଲେକଟ୍ରନିକ୍ସରେ 
ଏମ୍‌.ଏସ.ସି ପଢ଼ିଲାବେଳେ ଜାପାନରେ ଟ୍ରାନ୍‌ନଜିଷ୍ଟର ବିଷୟରେ ଗବେଷଣା ଚାଲିଥିଲା | 
ବିଜ୍ଞାନ ପତ୍ରପତ୍ରିକାରେ କାଁ ଭୀ କେଉଠି ଗୋଟିଏ ଦୁଇଟି ପ୍ରବନ୍ଧ ପ୍ରକାଶିତ ହୋଇଥିଲା | 
ଆଉ ଏବେ ? ଟ୍ରାନ୍‌ଜିଷ୍ଟରର ଯୁଗ ଗଲାଣି । ବର୍ଭମାନ ମାଇକ୍ରୋଚିପ୍‌ସ୍‌ ଯୁଗ | ଗୋଟିଏ 
ମୁଗ ଦାନା ଆକାରର ଚିପ୍‌ରେ ଅସଂଖ୍ୟ ପ୍ରୋଗ୍ରାମ ରଖିହେବ । ଏହି ହେଲା ବିଜ୍ଞାନର 
କରାମତି । ବୈଜ୍ଞାନିକ ପରିବର୍ଭନ ସାଙ୍ଗକୁ ସାମାଜିକ ପରିବର୍ଭନ ଖାପ୍‌ ଖୁଆଇ ପାରୁନାହିଁ । 
ଗୋଟିକର ଗତି କ୍ଷୀପ୍ର, ଅନ୍ୟଟିର ଧୀର । ତେବେ ବୈଜ୍ଞାନିକ ଗବେଷଣା ଫଳ ସମାଜର 
ଲୋକଙ୍କ କାମରେ ଲାଗିବାକୁ ହେଲେ ଲୋକେ ଏହାକୁ ବୁଝିବା ଦରକାର, ଏଥିଲାଗି 
ଦରକାର ଏକ ବିରାଟ ଲୋକଶିକ୍ଷା ପ୍ରୋଗ୍ରାମ । ଏହା ବିନା ପ୍ରଗତି ଅସମ୍ଭବ । ଶିକ୍ଷା ହିଁ 
ପ୍ରଗତିର ଚାବିକାଠି । 

ରାଭାରିତ୍‌ ରେଡ଼ିଓ ମରାମତ କରିବାରେ ଓସ୍ତାତ୍‌ । ଥରେ ମୋ ୨୦ ବ୍ୟାଣ୍ଡ 
ଗ୍ରନ୍ଡ଼ିଗ୍‌ ରେଡ଼ିଓର ଡାଏଲିଂ କର୍ଡ଼ ଛିଡ଼ି ଗଲା । ମୋ ପାଖରେ ଗ୍ରନ୍‌ଡ଼ିଗ କଂପାନୀର 

ଅସଲି କର୍ଡ଼ ଥିଲା । ରାଭାରିତ୍‌ ଦିନେ ରବିବାର ଖରାବେଳେ ଆସି ସେ କର୍ଡ଼ଟିକୁ 
ରେଢ଼ିଓରେ ଲଗାଇ ଦେଲୋ | 

ଶ୍ରୀମତୀ ରାଭିରିତ୍‌ ତିନୁର ଭାରି ବନ୍ଧୁ ଥିଲା । ସେ, ଲିଗ ଓ ଅନ୍ୟ କେତେଜଣ 
ବିଶେଷଜ୍ଞ ଜୟପୁରାର ବେସ୍‌-ଜିରେ ରହୁଥିଲେ । ବେସ୍‌-ଜି ସମୁଦ୍ର କୂଳରେ । 

ଦିନେ ସଂଧ୍ୟାରେ ତିନୁ ଓ ମୁଁ ତାଙ୍କ ଘରକୁ ଯାଇଥିଲୁ । ସେ ଆମକୁ ନିଜେ ତିଆରି 
କରିଥିବା ବିସ୍କୁଟ୍‌ ଓ କଫି ଦେଲେ | କଫି ଖାଇଲାବେଳେ ମିଝିରେ ମଝିରେ ମୁଁ ମୋ 
କାର୍‌ ଆଡ଼କୁ ଅନଉଥାଏ । ସେ ତିନୁକୁ କହିଲେ “ ତିନ, ବିବି ବୋଧ ହୁଏ ତୋଠାରୁ ତା 
କାର୍‌କୁ ବେଶି ଭଲ ପାଏ । ” ମୁଁ ହସିଲି ଓ କହିଲି “ ସମସ୍ତେ ମୋ ଭଳି । ” 

ଆଉ ଦିନେ ଆମ ସାଙ୍ଗରେ ସେଣ୍ଟାନୀ ସ୍କୁଲ ଗଲେ |! ତିନୁ ଓ ସେ ପଛ ସିଟ୍‌ରେ 
ବସିଲେ | ମୁଁ ଗାଡ଼ି ଚଳାଇଲି | ମଝିରେ ମଝିରେ କହୁଥାନ୍ତି “ ଆଃ, କି ଆରାମ ଲାଗୁଛି, 
ଏ କାରରେ ବସିବାକୁ ।” ଯେତେବେଳେ ପ୍ଲେନ ରାସ୍ତା ଆସୁଥାଏ ଓ ମୁଁ ଯୋର୍‌ରେ 
ଗାଡ଼ି ଚଳାଉଥାଏ, ସେତେବେଳେ ସେ କହୁଥାନ୍ତି “ ବିବି, ସ୍ଲୋ, ସ୍ଲୋ ।” ତିନୁ ମୋ 
ସାଙ୍ଗରେ ଗଲେ, ମୋ ଗାଡ଼ି ଚାଲିଲାତ ତିନୁ ଢୋଳାଇଲା ! ତେଣୁ ମୁଁ କିପରି ଗାଡ଼ି 
ଚଳାଉଛି ସେ ଜାଣିପାରେ ନାହିଁ । 

ସେଣ୍ଟାନୀରୁ ଫେରିଲାବେଳେ ମିସେସ୍‌ ରାଭାରିତ୍‌ କହିଲେ ବିବି ଏଥର 
ରଣ୍ଟରନେସନାଲ୍‌ ଡ୍ରାଇଭିଂ ଲାଇସେନ୍‌ସ ପାଇବାକୁ ଯୋଗ୍ୟ ହୋଇଛି । ଇଣ୍ଟରନେସନାଲ୍‌ 
ଲାଇସେନ୍‌ସ ବର୍ଭମାନ ମୋ ପାଖରେ ଅଛି, କିନୁ ମୋର ଗାଡ଼ି ନାହିଁ ଏଠି ଅନୁଗୁଳରେ 
କଥାରେ ଅଛି, “ସୂନା ଥିଲେ କାନ ନାହିଁ । କାନ ଥିଲେ ସୂନା ନାହିଁ । ” 

ଆଉଦିନେ ମରିସ୍‌ ରାଭାରିତ୍‌ ଓ ତା ସ୍ତ୍ରୀଙ୍କୁ ଆମେ ଖରାବେଳେ ଖାଇବାକୁ 
ଡାକିଥିଲୁ । ସେଦିନ ଭୋରରୁ ଉଠି ମୁଁ ଗାଡ଼ି ଚଳାଇ ପେଲାବାହାନ୍‌ ଯାଇ ୪କିଲୋ 
ଓଜନର ଗୋଟିଏ ମାଛ ଆଣିଥିଲି । ତାକୁ ନିଜେ ବାଛି ସଫା କରିଦେଲି । ତିନୁ ଚା 
ମଧ୍ଯରେ ଆଳୁ ଭର୍ରା, ଛତୁ ଓ ସସେଜ୍‌ ନେଇ ଗୋଟା ମାଛକୁ ରୋଷ୍ଟ କରିଦେଲା | ସେ 
ଦିହେଁ ଖୁସି ହୋଇ ଖାଇଲେ । ତିନୁ ଆଗେ ମାଛ ମାଂସ ରାନ୍ଧିବାକୁ ଯେମିତି ଭଲ 
ପାଉଥିଲା ଖାଇବାକୁ ବି ସେମିତି ଭଲ ପାଉଥୂଲା | ପାପା ଚାଲିଗଲା ପରଠାରୁ ସେ ମାଛ 
ମାଂସ ଖାଇବା ଛାଡ଼ି ଦେଇଛି । ମଣିଷ ଜୀବନରେ ଗୋଟାଏ ଗୋଟାଏ ଘଟଣା ମଣିଷର 
ଗତିପଥକୁ ବଦଳାଇ ଦିଏ । 

ଇଣ୍ଡୋନେ ସିଆର ମୁଦ୍ରା ହେଉଛି ରୁପେୟା । ଏହାର ହାର ତ ସବୁବେଳେ 
ବଦଳୁଛି । ତେବେ ଆମେ ଥିଲାବେଳେ ଏହାର ହାଡ଼ଥିଲା ଏକ ଆମେରିକାନ୍‌ ଡଲାରକୁ 
୪୧୫ ଇଣ୍ଡୋନେସିଆନ୍‌ ରୁପେୟା । ଏବେ ତ ଏହାର ହାର ଏକ ଆମେରିକାନ୍‌ 

ଡଲାରକୁ କେତେ ହଜାର ଇଣ୍ଡୋନେସିଆନ୍‌ ରୁପେୟା । ଆମେ ଜୟପୁରାରେ ପହଁଚି 
ଦେଖୁ ତ ସେଠି ଚଳୁଛି ଇରିଯାନ୍‌ ବାରାତ୍‌ ( ବାରାତ୍‌ ମାନେ ପଶ୍ଚିମ) ରୁପେୟା | ଦୋକାନ 
ବଜାର ସବୁଠି ଇରିୟାନ୍‌ ବାରାତ୍‌ ରୁପେୟା ଦେଇ ଜିନିଷପତ୍ର କିଣିବାକୁ ହେବ | ଇରିୟାନ 
ବାରାତ୍‌ ରୁପେୟାର ମୂଲ୍ୟ ଇଣ୍ଡୋନେସିଆନ୍‌ ରୁପେୟା ସଂଗେ ସମାନ ନୁହେଁ । ଏହାର 
ହାତଥିଲା ଏକ ଡଲାର ପ୍ରତି ୮୦୦ ଇରିୟାନ୍‌ ବାରାତ୍‌ ରୁପେୟା | ଅନେକ ବିଶେଷଜ୍ଞ 
ସେମାନଙ୍କ ପାଖରେ ଥିବା ଡଲାରକୁ ଇରିୟାନ ବାରାତ୍‌ ରୁପେୟାରେ ଭଙ୍ଗାଇ ନେଉଥିଲେ 
ଓ ସେଥିରେ ଦୋକାନ ବଜାରରୁ ଜିନିଷପଡ଼୍ର କିଣୁଥିଲେ । ଯାହା ବଳି ପଡୁଥିଲା ତାକୁ 
ଫଣ୍ଡଉଇ ଅଫିସ୍‌ରେ ପୁଣି ଇଣ୍ଡୋନେସିଆନ୍‌ ରୁପେୟାକୁ ବଦଳାଇ ଦେଉଥିଲେ । ଏଥିରେ 
ସେମାନେ ଲାଭବାନ୍‌ ହେଉଥିଲେ । ପ୍ରାୟ ଛଅ ମାସ ପରେ ଇରିୟାନ୍‌ ବାରାତ୍‌ ରୁପେୟା 
ଆଉ ଚଳିଲା ନାହିଁ । ସାରା ଦେଶରେ ଚଳିଲା ଇଣ୍ଡୋନେସିଆନ୍‌ ରୁପେୟା । 

ଇଣ୍ଡୋନେସିଆରେ ଯେ କୌଣସି ବ୍ୟାଙ୍କକୁ ଯାଇ ଜଣେ ବିନା ଦ୍ବିଧାରେ 
ଇଣ୍ଡୋନେସିଆନ୍‌ ରୁପେୟା ଦେଇ ଆମେରିକାନ୍‌ ଡଲାର ଆଣି ପାରିବ ଓ ଆମେରିକାନ୍‌ 
ତଲାରକୁ ଇଣ୍ଡୋନେସିଆନ୍‌ ରୁପେୟାରେ ଭଙ୍ଗାଇ ପାରିବ । ଏଥିପାଇଁ ସେ ଦେଶର 
ରିଜର୍ଭ ବ୍ୟାଙ୍କର ଅନୁମତି ଆଣିବା ଦରକାର ନାହିଁ କି ଟଙ୍କା ଭଙ୍ଗାଇଲାବେଳେ ପାସ୍‌ପୋର୍ଟ 
ଦେଖାଇବା ଦରକାର ନାହିଁ । 

ଇଣ୍ଡୋନେସିଆ ପେଟ୍ରୋଲ୍‌ ଓ କେତେକ ଧାତୁ ବିକ୍ରି କରି ବହୁତ ଫରେନ୍‌ 
ଏକ୍ସଚେଞ୍ଜ ପାଏ । ତେଣୁ ସେଠି କରେନ୍ତି ରେଗୁଲେସନ୍‌ କିଛି ନାହିଁ । ଯାକର୍ଭାର ପାସାର 
ବାରୁ ( ପାସାରମାନେ ବଜାର ଓ ବାରୁ ମାନେ ନୂଆ) ତା'ର ନିଜର ହୁଣ୍ଡି ସିଷ୍ଟମରେ 
ବ୍ୟାଙ୍କ କାମ ଚଳାଏ । ସେଠି ଜିନିଷପତ୍ରର ରେଟ୍‌ ମଧ୍ଯ ଅଲଗା | ରାତିରେ ସେଠିକି 
ଗଲେ ସାବଧାନ ରହିବାକୁ ପଡ଼େ । ଦିନେ ରାତିରେ ଆମେ ପାସାର ବାରୁରେ କିଛି 
ଜିନିଷ କିଣିଲା ବେଳେ ତିନୁର ରୋଲ୍ୃ ଗୋଲ୍ଡ ଟିସ୍ମଟ୍‌ ଘଡ଼ିଟିକୁ କିଏ ହାତରୁ କାଟି 
ନେଇଗଲା | 

ଇରିୟାନ୍‌ ଜୟାର ବିଭିନ୍ନ ଦ୍ଵିପକୁ ମୋତେ ଯିବାକୁ ପଡ଼େ ସେଠାକାର ପ୍ରୌଢ଼ଶିକ୍ଷା 
କାର୍ଯ୍ୟକ୍ରମ କିପରି ଚାଲିଛି ତାହା ଦେଖିବାକୁ, ମୋ ସାଙ୍ଗରେ ଇରିୟାନ୍‌ ଜୟା ପ୍ରଦେଶର 
ପ୍ରୈଡ଼ଶିକ୍ଷା ବିଭାଗର ଜଣେ ଅଫିସର ଯାଆନ୍ତି । ସେ ମୋତେ କିଛି ସାହାଯ୍ଯ କରନ୍ତି 
ନାହିଁ । ସେ ତାଙ୍କ ବିଭାଗର ଅଫିସରମାନଙ୍କୁ ସାହାଯ୍ୟ କରନ୍ତି ଓ ଦରକାର ପଡ଼ିଲେ ଘଣ୍ଟ 
ଘୋଡ଼ାଇବାକୁ ଚେଷ୍ଟା କରନ୍ତି । ମୁଁ ସ୍ପଷ୍ଟ କରିଦିଏ ଯେ ମୁଁ ଇରିୟାନ ଜୟାର ଅଫିସରମାନଙ୍କ 
କାମ ତଦାରଖ କରିବାକୁ ଆସିନାହିଁ । ମୁଁ ଆସିଛି ସେମାନଙ୍କ କାମରେ ସେମାନଙ୍କୁ 
ସାହାଯ୍ୟ କରିବାକୁ । ଏହା ହିଁ ରଉଉନେସ୍ଟରୋର ଜଣେ ଉପଦେଷ୍ଟାଙ୍କ କାମ । ଇରିୟାନ୍‌ 

ଜୟା ପ୍ରଦେଶର ଯେଉଁ ଅଫିସର ମୋ ସାଙ୍ଗରେ ଆସନ୍ତି, ସେ ଗୁଇନ୍ଦାଗିରି ମଧ୍ଯ କରନ୍ତି | 

ମୁଁ ମଦ ପିଏ ନାହିଁ କି ସ୍ତ୍ରୀଲୋକମାନଙ୍କ ପଛରେ ଗୋଡ଼ାଏ ନାହିଁ । ତେଣୁ 
ସେମାନେ କି ଗୁଇନ୍ଦାଗିରି ବା କରନ୍ତେ ? ଏମାନେ ଅଧିକାଂଶ ଜାଭାର ଲୋକ । 
ସେମାନେ ସମସ୍ତଙ୍କ ଆଗରେ କାହା ମତାମତ ଉପରେ ମତ ଦିଅନ୍ତି ନାହିଁ । ମିଟିଂରେ 
ଚୂପ୍‌ ଚାପ୍‌ ହୋଇ ସବୁ ଶୁଣନ୍ତି । ମୁଁ ଯେତେବେଳେ ପଚାରେ “ ଆପଣମାନେ କଅଣ 
ଭାବୁଛନ୍ତି ଯେ ଏ ପ୍ରସ୍ତାବକୁ ଆପଣଙ୍କ ସରକାର ଅନୁମୋଦନ କରିବେ, ତାହାହେଲେ 
ପ୍ରସ୍ତାବଟି ଇଉନେସ୍ଟୋର ମୁଖ୍ଯ କାର୍ଯ୍ୟାଳୟକୁ ଯାଇ ପାରିବ ।” ସେମାନେ ମୁରକି ହସ 
ଦେଇ ମୁଣ୍ଡ ହଲାଚି । ସେଥିରୁ ଯିଏ ଯାହା ବୁଝିଲା । ପରେ ଚିଠି ଆସେ । ସେଥିରେ 
ସ୍ପଷ୍ଟଭାବରେ ଲେଖାଥାଏ ଓ ସରକାରଙ୍କ ମତାମତ ଥାଏ | ମୁଁ ସବୁବେଳେ ଆମ ଫଣ୍ଡଉଇର 
ବିଶେଷଜ୍ଞମାନଙ୍କୁ କହେ ଯେ ଜାଭାନିଜ୍‌ ଲୋକଙ୍କ ମନରେ କଂଣ ଅଛି ତାହା ବୁଝିବା 
ମୁସ୍ତିଲ୍‌ । 

ଜାଭାନିଜ୍‌ ମହିଳାମାନେ ସବୁକାମରେ ଭାରି ପାରଙ୍ଗମ । ଘର ସଜାଇବା, 
ରନ୍ଧାବଢ଼ା କରିବା, ସଭାସମିତିର ଆୟୋଜନ କରିବା ଇତ୍ଯାଦି । ଅଧିକାଂଶ ଜାଭାନିଜ୍‌ 
ମହିଳା ଦେଖିବାକୁ ସୁନ୍ଦର । ଚଂପା ଫୁଲ ଓ ଗୋଲାପ ଫୁଲ ରଂଗର ମିଶ୍ରଣରେ ଯେଉଁ 
ରଂଗ ବାହାରିବ, ସେମାନଙ୍କ ଦେହର ରଂଗ ସେହିଭଳି । ମୁଁ ଶୁଣିଛି ଓ ଦେଖିଚି ଯେ 
ଏମାନେ ଖୁବ୍‌ ଶ୍ରୀଘ୍ର ଭଲପାଇ ବସନ୍ତି । ଭଲପାଇବାଟା କେତେଦିନ ତିଷ୍ଠିବ ତାହା 
ଯାହାକୁ ଭଲ ପାଉଛନ୍ତି ତା ଉପରେ ନିର୍ଭର କରେ | ଅନ୍ୟ ସମୟରେ ଯେଉଁ ପୋଷାକ 
ପିଛି ଥାଆନ୍ତୁ ନା କାହିଁକି କୌଣସି ସଭା ସମିତିରେ କିମ୍ବା ଞପଚାରିକ ଅନୁଷ୍ଠାନ ବା 
ସଭାରେ ସେମାନେ ବଡ଼ିକର ଘାଗରା ଓ ବ୍ଲାଉଜ୍‌ ପିନ୍ଧନ୍ତି । ପାଗକୁ ଦେଖି ଲମ୍ବାହାତ କିମ୍ବା 
ଛୋଟ ହାତ କିମ୍ବା ହାତ ନଥିବା ବ୍ଲାଉଜ୍‌ ପିନ୍ଧନ୍ତି । ବ୍ଲାଉଜ ଓ ଘାଗରା ମଧ୍ୟରେ କୌଣସି 
ଅଂଶ ଖାଲି ନଥାଏ, ତେଣ ପେଟ କି ପିଠି ଦେଖାଯାଏ ନାହିଁ । ଆମ ଭାରତୀୟ 
ନାରୀମାନଙ୍କର ଶଢ଼ୀ ବ୍ଲାଉଜ୍‌ ପିନ୍ଧା ଢଂଗ ସେମାନଙ୍କୁ ଭଲଲାଗେ ନାହିଁ, କାରଣ ବ୍ଲାଉଜ୍‌ 
ଓ ଶାଢ଼ୀ ମଧ୍ୟରେ ଯେଉଁ ବ୍ୟବଧାନ ଥାଏ, ସେଥିରୁ ପେଟ ଓ ପିଠି ଦେଖାଯାଏ । ଅତି 
ଆଧୁନିକ ହୋଇଥିଲେ ତାଙ୍କ ନାଭି ମଧ୍ଯ ଦେଖାଯାଏ । 

ଜାଭାନିଜ୍‌ ମହିଳାଙ୍କ ଖୋସା ଓ ଜୁଡ଼ା ଦେଖିବା ଭଳି । ନାନାରକମର ଖୋସା ଓ 
ଜୁଡ଼ା ରଖିଥାନ୍ତି । ତାକୁ ଦରକାର ମୁତାବକ ନିଜ ବାଳ ସଂଗେ ଯୋଡ଼ି ବ୍ଯବହାର 
କରନ୍ତି । 

ଥରେ ମୁଁ ସୋରଙ୍ଗ ଦ୍ଵୀପକୁ ଯାଇଥିଲି । ତେଲ କମ୍ପାନୀରେ ହେଲିକପଟରରେ 
ମୁଁ ସୋରଙ୍ଗରେ ପହଁଚିଲି । ସେଠାକାର ମହିଳା ସମିତି ମୋତେ ନିମନ୍ତ୍ରଣ କରିଥିଲେ 


Digitized by srujanika@gmail.com 


ସମିତିର କାମ ଦେଖିବାକୁ ଓ ତାଙ୍କ ସାଙ୍ଗରେ ମଧ୍ଯାନ୍ସ ଭୋଜନ କରିବାକୁ । ମୁଁ ଯାଇ 
ଠିକ୍‌ ସମୟରେ ପହଁଚିଲି । ସେଥର କୌଣସି କାରଣରୁ ଇରିୟାନ୍‌ ଜୟାର କୌଣସି 
ଅଫିସର ମୋ ସାଙ୍ଗରେ ଆସିନଥିଲେ । ମହିଳା ସମିତିର ସଭାପତି ଓ ଅଧିକାଂଶ ସଭ୍ୟା 
ଜାଭାର | ଇରିୟାନ୍‌ ମହିଳା ପ୍ରାୟ କେହି ନଥିଲେ କହିଲେ ଚଳେ ! ସଭାପତି ପ୍ରଥମେ 
ମୋତେ ସମସ୍ତଙ୍କ ସାଙ୍ଗରେ ପରିଚିତ କରାଇ ଦେଲେ | ମୁଁ ବାହାଷା ଇଣ୍ଡୋନେସିଆରେ 
ଧନ୍ୟବାଦ ଦେଲାବେଳେ ସଭାପତି ଓ ସଭ୍ୟାମାନେ କହିଲେ “ ତୁଆନ୍‌, ପିନ୍ତରେ ବାହାଷା 
ଇଣ୍ଡୋନେସିଆ ।” ଅର୍ଥାତ୍‌ ମହାଶୟ, ବାହାଷା ଇଣ୍ଡୋନେସିଆ ଖୁବ୍‌ ଭଲ ଭାବେ 
ଜାଣନ୍ତି । 

ସମିତିର ବିଭିନ୍ନ ବିଭାଗ ବୁଲି ଦେଖିଲି ଓ ଫଟୋ ମଧ୍ଯ ନେଲି | ସମିତି ସୋରଙ୍ଗର 
ଝିଅମାନଙ୍କୁ ଓ ସ୍ତୀଲୋକମାନଙ୍କୁ ସିଲାଇ ଶିକ୍ଷା ଦିଏ ଓ ଅନ୍ଯାନ୍ଯ କାରୁକାର୍ଯ୍ୟ ତିଆରି 
କରିବା ଶିଖାଏ । 

ମଧ୍ଯାନ୍ଧନଭୋଜନରେ ନାନାରକମର ଜିନିଷ ଥିଲା । ସୁପ, ଶାଗ, ମାଛଭଜା, 
ସାଦାଭାତ, ଚପ୍ସଏ, କୁକୁଡ଼ା ମାଂସ ତରକାରୀ, ରତ୍ୟାଦି । ଖାଇବା ପରେ ସମିତିର 
ସଭା ଗୃହରେ ମିଟିଂ ହେଲା । ସେମାନେ ମୋତେ ନାନା ରକମର ପ୍ରଶ୍ନ ପଚାରିଲେ ଓ 
କୌଣସି ବିଷୟରେ ସେମାନଙ୍କର ମତାମତ କହିଲେ । ସେମାନେ କହିଲେ ଯେ ଆମେ 
ଏପରି ଗର୍ଭ ନିରୋଧକ ଉପାୟ ଚାହୁଁ ଯାହା ସୁନ୍ଦର ଓ ରଚିକର ହୋଇଥିବ । ଆମ 
ପୁରୁଷମାନେ କଣ୍ଡମ ବ୍ୟବହାର କରନ୍ତି ନାହିଁ କି ଅପରେସନ କରାନ୍ତି ନାହିଁ । ଅମ୍ଭମାନଙ୍କୁ 
ମଧ୍ଯ କଣ୍ଡମ ଭଲଲାଗେ ନାହିଁ, କାରଣ କଣ୍ଡମର ରବର ଯେତେ ପତଳା ହେଉନା 
କାହିଁକି, ଏହା ପ୍ରକୃତ ସ୍ପର୍ଶର ସିହରଣରେ ବାଧା ସୃଷ୍ଟିକରେ । ଆମ୍ଭେମାନେ ଯୌନ 
ସୁଖକୁ ଭରି ଉପଭୋଗ କରୁ | ଦେଖୁନାହାନ୍ତି ଜାଭାର ଲୋକସଂଖ୍ୟା କେତେ ? ମୁଁ କହିଲି 
ଆପଣମାନେ ପିଲ୍‌ ଖାଆନ୍ଧ, କିମ୍ବା କପର-ଟି ବ୍ୟବହାର କରନ୍ତୁ କିମ୍ବା ଦୂଇଟି ପିଲାହେବାପରେ 
ଅପରେସନ୍‌ କରାଇ ନିଅନ୍ତୁ | କିନଧୁ ଆପଣମାନଙ୍କ ଅପରେସନ୍‌ ଭାରି ଜଟିଳ । ପୁରୁଷମାନଙ୍କ 
ଅପରେସନ୍‌ ବେଶ୍‌ ସହଜ ଓ ଦରକାର ପଡ଼ିଲେ ଯେଉଁ ଶିରାଟିରେ ବୀର୍ଯ୍ୟ ଯିବାର ବାଟ 
ବନ୍ଦ ହୋଇଥିଳା ତାକୁ ଖୋଲି ଦେଇ ହେବ । ଏକଥା ସୋମାନେ ଜାଣି ନଥିଲେ । 
କହିଲେ ଯେ ଆମେ ଆମର ସ୍ଵାମୀମାନଙ୍କ ପଛରେ ଏଥର ଲାଗିବୁ । ଏଥିରୁ ଜଣାପଡ଼େ 
ସେମାନେ ମନରେ କୌଣସି ଆବିଳତା ନରଖି କେତେ ଖୋଲାଖୋଲି ଭାବେ ଆଲୋଚନା 
କରିପାରନ୍ତି । ଏସବୁ ଆଲୋଚନା ପରେ ଚା ଖାଇ ମୁଁ ହେନିକପଟରରେ ସୋରଙ୍ଗର ଆଉ 
ଗୋଟିଏ ଅଞ୍ଚଳକୁ ଗଲି । ସେଠାକାର ହୋଟେଲ୍‌ ନେଗାରାରେ ମୋର ରହିବାର ବ୍ୟବସ୍ଥା 
ହୋଇଥିଲା । 

ମାନକ୍୍‌ୱାରି 

ମୁଁ ମାନକ୍‌ୱାରି ଯାଇଥିଲାବେଳେ ତିନୁ ମୋ ସାଙ୍ଗରେ ଯାଇଥିଲା | ମାନକ୍‌ୱାରି 
ଦ୍ଵୀପ ଓ ସହର ସୋରଙ୍ଗ ଭଳିଆ ଏତେ ସୁନ୍ଦର ନୁହେଁ । ଏହାର ହୋଟେଲ୍‌ ନେଗାରା 
ମଧ୍ଯ ଏତେ ଭଲ ନୁହେଁ । ତଥାପି ଆମେ ବିନା ଓଜର ଆପରିରେ ସବୁ ଚଳାଇ ନେଲୁ ! 
ଏଠାରେ ଗୋଟିଏ ଗୁମ୍ଫା ଅଛି । ସେ ଗୁମ୍ବାରେ ଜାପାନୀ ସୈନ୍ୟମାନଙ୍କର ଭଙ୍ଗା ବନ୍ଧୁକ । 
ପାଣି ପିଇବା ବୋଲେ ଓ ଚିରା ପୋଷାକର ବୋତାମ ଏବଂ ହାଡ଼ ଓ ମୁଣ୍ଡର ଖପୁରୀ 
ଏପର୍ଯ୍ୟନ୍ତ ଅଛି । ଜେନେରାଲ୍‌ ମାକ୍‌ ଅର୍ଥର ଜୟପୁରାରେ ରହି ଜାପାନ୍‌ ଉପରେ ଆକ୍ରମଣ 
ଚଳାଇଥିଲେ । ଜୟପୁରାରେ ଗୋଟିଏ ଛୋଟ ପାହାଡ଼ ଅଛି ଯାହାର ନାମ ମାକ୍‌ ଅର୍ଥର 
ହିଲ୍‌ ଓ ଏହା ସମ୍ମୁଖରେ ସମୁଦ୍ର ଓ ସମୁଦ୍ର ମଧ୍ୟରେ ଥିବା ଛୋଟ ଛୋଟ ଦ୍ଵୀପ ସବୁ ଭାରି 
ସୁନ୍ଦର ଦେଖାଯାଆନ୍ତି । ଏହା ସେଣ୍ଟାନୀ ଗଲାବେଳେ ବାଟରେ ପଡ଼େ । ପିକ୍ଚର 
ପେଷ୍ଟକାର୍ଡ଼ ଛବି ଭଳି । ଥରେ ଆମେ ଏଠାକୁ ପିକ୍ନିକ୍‌ କରିବାକୁ ଯାଇଥିଲୁ । ଫଣ୍ଡଉବାର 
ସବୁ ଭାରତୀୟ ପରିବାର ଏଥିରେ ଯୋଗ ଦେଇଥିଲେ । ଘରୁ ସବୁ ରାନ୍ଧି ନେଇଥିଲ୍ତୁ । 
କିଏ ଆଣିଥିଲା ମାଛ ଭଜା ତ ଆଉ କିଏ ଆଣିଥିଲା କୁକୁଡ଼ା ତରକାରି। ଆଉକିଏ 
ଆଣିଥିଲା ଫ୍ରାଏଡ଼ ରାଇସ୍‌ । ଆମେ ଖାଇ ସାରିବା ପରେ ଦେଖିଲୁ ଦଳେ ଜାପାନିଜ୍‌ 
ଲୋକ ଆସି ଆମଠାରୁ ଟିକିଏ ଦୂରରେ ବସି ପ୍ରାର୍ଥନା କଲେ । ତାଙ୍କର ପ୍ରାର୍ଥନା ପରେ ମୁଁ 
ଓ ତିନୁ ଯାଇ ସେମାନଙ୍କୁ ପ୍ରଣାମ କଲୁ ଓ ପଚାରିଲୁ ସେମାନେ ଏଠିକି କାହିଁକି ପ୍ରାର୍ଥନା 
କରିବାକୁ ଆସିଛନ୍ତି । ତାଙ୍କ ଭିତରୁ ଜଣେ ପୁରୁଖା ଲୋକ କହିଲେ ଯେ ଏହିଠୁ ଜେନେରାଲ୍‌ 
ମାକ୍ଆର୍ଥର୍‌ ଜାପାନ୍‌ ବିପକ୍ଷରେ ଯୁଦ୍ଧ ପରିଚାଳନା କରିଥିଲେ । ଏହା ନାଁ ମାକ୍‌ ଆର୍ଥଚ 
ହିଲ୍‌ । ଆମର ଯେଉଁ ପୂର୍ବ ପୁରୁଷମାନେ ସେମାନଙ୍କର ଜୀବନ ବଳି ନେଇଛନ୍ତି, ସେମାନଙ୍କ 
ଆତ୍କା ଶାତ୍ତିରେ ରହିବା ଲାଗି ଆମେ ଖାସ୍‌ ଜାପାନ୍‌ରୁ ଆସିଛୁ ଏଠି ପ୍ରାର୍ଥନା କରିବାକୁ । 
ଅତୁତ୍‌ ଏ ଜାପାନିଜ୍‌ ଜାତି । ଦ୍ଵିତୀୟ ମହାଯୁଦ୍ଧ ବେଳେ ହିରୋସିମା ଓ ନାଗାସାକିଚେ 
ଆଟମ୍‌ ବମ୍‌ ପକାଇଥିଲା ଆମେରିକା । ଜାପାନ୍‌ର ସବୁ ଧ୍ଵଂସ ହୋଇଯାଇଥିଲ' 
କେତେଟା ବର୍ଷ ଭିତରେ ଜାପାନ ମୁଣ୍ଡ ଟେକି ଉଠିଲା ଓ ପୃଥିବୀର ଗୋଟିଏ ଉନ୍ନତ 
ଦେଶ ବୋଲି ନିଜକୁ ସାବିତ୍‌ କଲା । ଆଜି କ୍ୟାମେରା, ଘଡ଼ି, ଇଲେକଟୁନିକ ଯନ୍ତ୍ରପାତି 
ଓ ବଡ଼ ବଡ଼ ଶିଳ୍ପରେ ମଧ୍ଯ ଜାପାନ୍‌ ପୃଥିବୀରେ ଗୋଟିଏ ଅଗ୍ରଣୀ ଦେଶ । ଜର୍ମାନୀ 
ବର୍ଭମାନ ଏହାର ବହୁତ ପଛରେ । 

ସେମାନେ ଆମକୁ ମାନକଓୱ୍‌ାରିରେ ସେ ଗୁମ୍ଝ। ବିଷୟରେ କହିଲେ । 
ସେମାନଙ୍କଠାରୁ ଶୁଣିବା ପରେ ଆମେ ମାନକ୍‌ୱାରି ଯାଇଥିଲୁ ! 

ମାନକୱାରିର ବୂପାତି ଓ ତାଙ୍କ ସ୍ତ୍ରୀ ଆମକୁ ନିମନ୍ତ୍ରଣ କରିଥିଲେ ତାଙ୍କ ଘରକୁ 
ଯିବାକୁ । ସେମାନେ ଜାଭାର ! ବୁପାତିଙ୍କ ସ୍ତୀ ଘରଟିକୁ ଛବି ଭଳିଆ ସଜାଇ ରଖିଥାନ୍ତି । 
ତାଙ୍କ ସାଙ୍ଗରେ କଥାବାର୍ଭା କରୁ କରୁ ଜାଣିଲୁ ଯେ ଇଣ୍ଡୋନେସିଆରେ ଜଣେ ସରକାରୀ 
ଅଫିସର ସବୁ ମାଗଣା ପାଏ । ଚାଉଳ, ଅଟା, ଡାଲି ଇତ୍ୟାଦି ତେଜରାତି ଜିନିଷ, 
କିରାସିନୀ ତେଲ, ମାଂସ, କୁକୁଡ଼ା, ଜିପ୍‌ ଓ ପେଟ୍ରୋଲ୍‌ ସବୁ ମାଗଣାରେ ପାତି । ପିନ୍ଧିବା 
ପାଇଁ ଇଉନିଫର୍ମ ଓ ପିଲାଙ୍କ ସୁଲ ଇଉନିଫର୍ମ ମଧ୍ୟ ମାଗଣାରେ ପାର୍ଥି । ଏହା ଉପରେ 
ଯାହା ଦରମା ପାଆନ୍ତି ତାହା ଅତି କମ୍‌ । ଆମେ ହସିଲୁ ଓ କହିଲୁ ଯେ ଏ ନିୟମ ତ 
ଭଲ । ଏହା ଆପଣକୁ ଚିନ୍ତାରୁ ମୁକ୍ତ କରିବ, ତାହାହେଲେ ଆପଣ ସରକାରୀ କାମ 
ନିଷ୍ଠାର ସହ ମନଦେଇ କରିପାରିବେ | ଭାରତରେ କିଛି ମାଗଣା ମିଳେ ନାହିଁ । ସବୁ 
କିଣିବାକୁ ପଡ଼େ | 

ଇଣ୍ଡୋନେସିଆର ଆଉ ଗୋଟିଏ ବ୍ୟବସ୍ଥା ଆମକୁ ଭାରି ଭଲ ଲାଗିଲା । ପ୍ରତି 
ଉଚ୍ଚ ସରକାରୀ ଅଫିସରଙ୍କ ସ୍ତୀ ତାଙ୍କ ସ୍ବାମୀଙ୍କର ପବ୍ନିକ୍‌ ରିଲେସନ୍‌ସ୍‌ ଅଫିସ୍‌ର | ସ୍ବାମୀଙ୍କ 
ସାଙ୍ଗରେ ସେ ଗସ୍ତରେ ଯାଆନ୍ତି ଓ ତାଙ୍କର ଯିବା ଆସିବା, ରହିବା, ଖାଇବା, ପିଇବା- 
ସମସ୍ତ ଖର୍ଚ୍ଚ ସରକାର ବହନ କରନ୍ତି । ସ୍ଵାମୀ ତାଙ୍କ କାମରେ ଗଲେ, ସ୍ତ୍ରୀ ସେଠାକାର 
ଅଫିସରମାନଙ୍କ ସ୍ତ୍ରୀମାନଙ୍କ ସଂଗେ ଦୋସ୍ତି କରି ଯାହା କିଛି ସମସ୍ୟା ଥାଏ, ସେ ସବୁର 
ସମାଧାନ କରନ୍ତି ଓ ସ୍ଵାମୀଙ୍କ ଡିପାର୍ଟମେଣ୍ଟ ଯେପରି ସୁନାମ ପାଇବ ତାହାଲାଗି କାମ 
କରନ୍ତି । ଭାରତରେ ଏଭଳି ବ୍ଯବସ୍ଥା ନାହିଁ । ଏପରିକି ବାପି (ନବକୃଷ୍ଣ ଚୌଧୁରୀ) 
ମୁଖ୍ୟ ମନ୍ତ୍ରୀ ଥିଲାବେଳେ ନୁମା (ମାଳତୀ ଚୌଧୁରୀ) ବାପିଙ୍କ ସରକାର ବ୍ଲିରଵରେ 
ସଭାସମିତିରେ କହୁଥିଲେ ଓ ଖବର କାଗଜରେ ମଧ୍ଯ ଲେଖୁଥିଲେ | ଦେଶକେ ଫାଙ୍କ, 
ନଇକେ ବାଙ୍କ | 
ୟାକୁବ୍‌ ଲାପାର 

ଯେତେବେଳେ ମେରଉକେ ଯାଇଥିଲି, ତିନୁ ମୋ ସାଙ୍ଗରେ ଯାଇନଥିଲା । 
ଜୟପୁରାର ପୂର୍ବକୁ ମେରଉକେ | ଘଞ୍ଚ ଜଙ୍ଗଲ୍‌ ଓ ପାହାଡ଼ ଘେରା ଏ ମେରଉକେ ଅଞ୍ଚଳ | 
ଜୟପୁରାର ଉଚ୍ଚତମ ପର୍ବତ ଜୟବିଜୟା | ବାହାଷା ଇଣ୍ଡୋନେସିଆରେ କାକାତୁଆକୁ 
(ୟାକୁବ) କହି | ମୁଁ ଗୋଟିଏ କାକାତୁଆ ଆଣିଲି | ଛୁଆଟିଏ ହୋଇଥିଲା | ମରପାତି 
ଉପଜାହାଜ ଏଥିପାଇଁ କିଛି ପଇସା ନିଏ ନାହିଁ । ଘରେ ଆଣି ରଖିଲି | ତିନୁ ତାର ଭାରି 
ଯତ୍ନ ନେଲା ଓ ବେବୀ, ଝୁନୁ, ପାପା ତାକୁ ୟାକୁବ୍‌ ୟାକୁବ ବୋଲି ଡାକି ଖେଳିଲେ । 
ତାକୁ ଭୋକହେଲେ ସେ ମଣିଷଙ୍କ ପରି ଆସି କବାଟ ଠକ୍‌ ଠକ୍‌ କରି ମଧୁର ସ୍ଵରରେ 
କହିବ “ ୟାଜୁବ୍‌ ଲାପାର |” ଅର୍ଥାତ୍‌ ୟାକୁବକୁ ଭୋକ ହୋଇଛି । ଦୁଧଭାତ ଖାଇବାକୁ 

ପାଇଲେ ଖୁସି ହୋଇ ଉଡ଼ିପଳାଇବ ଓ ପରେ ଆସିଯିବ । ରମ୍ମାନୁଏଲ୍‌ ତା ପାଇଁ ଗୋଟିଏ 
ବଡ଼ ପଂଜୁରୀ ତିଆରି କରିଦେଇଥିଲା । ଦିନ ସାରା ଆମଘର କବାଟ ଉପରେ କିମ୍ବା 
ଲୁଗା ଶୁଖାଇବା ଘରକୁ । କହିବାକୁ ହେବ ତା ଘରକୁ । ଥରେ ବର୍ଷାରେ ଭାରି ଓଦା 
ହୋଇଯାଇଥିଲା ! ତାକୁ ସନିପାତ ହେଲା । ଆମ ୟାକୁବ୍‌ ଆମକୁ ଛାଡ଼ି ଚାଲିଗଲା । 
ତାକୁ ଆମେ ଆମ ବଗିଚାରେ କବର୍‌ ଦେଲୁ ! ତା' କବରରେ ସମସ୍ତେ ମୁଠାଏ ମୁଠାଏ 
ମାଟି ପକାରଲାବେଳେ ଆଖିରୁ ଆମର ଲୁହ ଗଢୁଥିଲା । ଏହାପରେ ମୁଁ ଆଉ ମେରଉକେ 
ଯାଇନାହିଁ । 

କିନ୍ତୁ ଆମେ ଓାମେନା ବହୁତ ଥର ଯାଇଛୁ । ବାଲିମ୍‌ ଉପତ୍ୟକା ଦେଖିବାକୁ ଆମେ 
ସବୁବେଳେ ପାଗଳା ଦାନୀମାନଙ୍କ ବିଷୟରେ ଜାଣିବାକୁ ଆମର ସବୁବେଳେ ଇଚ୍ଛା । 
ଶତାଦ 1 ଶତାଦ୍ଦୀ ଧରି ଏଠି ଦାନୀମାନେ ରହିଛନ୍ତି । ସେମାନଙ୍କର ସଂଖ୍ୟା କମି ଗଲାଣି । 
୧୯୫୪ରେ ଏଠି ପ୍ରଥମେ ରୋମାନ କ୍ୟାଥଲିକ୍ର ପାଦ୍ବୀମାନେ ପହଞ୍ଚିଲେ । ଫାଦର୍‌ ନିକୋ 
ସେମାନଙ୍କ ମରୁ ଜଣେ । 
ଆମେରିକାନ ମହିଳାଙ୍କ ଦାନୀ ସ୍ଵାମୀ 

ବିଦେଶର ଲୋକମାନେ ଏମାନଙ୍କ ବିଷୟରେ ବେଶକିଛି ଜାଣନ୍ତି ନାହିଁ । କିନ୍ତୁ 
ବିଲାତ୍ଵ ଆମେରିକାର ଆନ୍‌ ଥରପୋଲଜିଷ୍ଟମାନେ ଏମାନଙ୍କ ଉପରେ ଗବେଷଣା କରିଛନ୍ତି 
ଜଣେ ଆମେରିକାନ୍‌ ମହିଳା ଆନ୍‌ ଥର ପୋଲଜିଷ୍ଟ ଏଠି ଆସି କିଛିଦିନ ରହିଲାପରେ ଜଣେ 
ଦାନୀଙ୍କୁ ବାହାହେଲେ । କାହିଁ ଅତ୍ୟାଧୁନିକ ଆମେରିକା ଓ କାହିଁ ପୁସ୍ତର ଯୁଗର ବାଲିମ୍‌ 
ଉପତାକା । ତେଣୁ ଜଣେ ଦାନୀ ସ୍ବାମୀକୁ ନେଇ ଘର କରିବା ତାଙ୍କ ପାଇଁ ନିଶ୍ଚୟ ଏକ 
ଅସାଧାରଣ ଅଭିଜ୍ଞତା ହୋଇଥ୍‌ବା ଏ ଖବର ଇଣ୍ଡୋନେସିଆର ସବୁ ଖବରକାଗଜରେ 
ପ୍ରକାଶିତ ହୋଇଥୂଲା ଓ ଜୟପୁରାର ଗୋଟିଏ ଛୋଟ ଇଂରାଜୀ ଖବର କାଗଜରେ 
ପ୍ରକାଶିତ ହୋଇଥୂଲା । ସେତେବେଳେ ଆମେ ଜଯପୁରାରେ ଥାଉ । ଭାରି ଇଚ୍ଛା ହେଉଥଲା 
ତାଙ୍କ ସଙ୍ଗେ ଦେଖାକରିବାକୁ । କିନ୍ତୁ ସେ ବାଲିମ୍‌ ଉପତ୍ୟକା କେବେ ଛାଡ଼ି ଜୟପୁରାବାଟେ 
ଚାଲିଗଲେ ଆମେ ଜାଣିପାରିଲୁ ନାହିଁ । ଫାଦର୍‌ନିକୋ କହିଲେ ଯେ, ଏସବୁ ପ୍ରଚାର ପାଇଁ 
ଗୋଟିଏ ଗୋଟିଏ ଭେଳିକି, କାରଣ ସେ ମହିଳା ତାଙ୍କ ଦାନୀ ସ୍ବାମୀଙ୍କୁ ଛାଡ଼ିଦେଇ 
ଆମେରିକା ଚାଲିଗଲେ । ଫାଦରୁ ନିକୋ ପୁଣି କହିଲେ ଯେ ସେ ମହିଳା ମାଲେସିଆରେ 
ଗାୟକ୍ରମାନଙ୍କ ସଙ୍ଗରେ କିଛି ମାସ ରହିଥୂଲେ । ଦାନୀମାନଙ୍କ ପରି ଡାୟକ୍ରମାନେ ମ 
ପ୍ରସ୍ତର ଯୁଗର ସଭ୍ୟପରେ ଅଛନ୍ତି କହିଲେ ଉତ୍ୟର୍ତି ହେବନାହିଁ । ସେ ଜଣେ ଗାୟକଙ୍କୁ 
ବାହା ହେଲେ ଓ ଗୋଟିଏ ବହି ଲେଖୁଲେ ¦ ସେ ବହିର ନାଁ ଆଇ ମ୍ୟାରେଡ଼ ଏ ଡାୟକ୍‌ 
ଅର୍ଥାତଵ ମୁଁ ଜଣେ ଗାୟକକୁ ବାହାହେଲି । ସେ କହି ପଢିବାର ସୁଯୋଗ ମୋତେ ଏପର୍ଯ୍ୟନ୍ତ 

ମିଳିନାହିଁ। ଡାୟକ୍୍‌ ସ୍ବାମୀଙ୍କୁ ଛାଡ଼ିଦେଇ ଚାଲିଗଲେ ଆମେରିକେ | ତାଙ୍କ ପାଇଁ ବାହାଘର 
ବୋଧ ହୁଏ ଗୋଟିଏ ଖେଳ । ସେ ଯଦି ମାଲକାନଗିରି ଆସିଥାନ୍ତେ । ନିଶ୍ଚୟ ସେଠିକାର 
ଜଣେ ବଣ୍ଡାକୁ ବାହା ହୋଇଥାନ୍ତେ ଓ ବହି ଲେଖିଥାନ୍ତେ ‘ଆଇ ମ୍ୟାରେଡ଼୍‌ ଏ ବଣ୍ଡା ।' 

ଥରେ ତିନୁ ଓ ମୁଁ ୱାମେନାକୁ କିଛି ଦୂରକୁ ଯାଇଥିଲୁ । ଗୋଟିଏ ଗାଁରେ ସେମାନେ 
ଗୋଟିଏ ବୁଢାର “ମିମି” ରଖିଛଚ୍ତି । ସେ 'ମିମି'କୁ ଦେଖିବାକୁ ଯାଇଥଲୁ । କୌଣସି 
ପୁରୁଣା ଲୋକ ମରିଗଲେ ସେମାନେ ତାଂ ଶବକୁ ଧୂଆଁ ଦେଇ ତା” ଦେହରେ ଘୁଷୁରି ଚର୍ବି 
ବୋଲି ଦିଅନ୍ତି । ଏହିପରି ବହୁତ ଥର ଧୂଆଁ ଦେଇ ଓ ଘୁଷୁରି ଚର୍ବି ବୋଳି ତାଙ୍କୁ ଖରାରେ 
ରଖନ୍ତି । କିଛି ମାସ ପରେ ସେ ଦେହଟି ହୋଇଥାଏ "ମିମି? । ଏହାକୁ ଗୋଟିଏ ସଙ୍ଗ 
ଉପରେ ରଖିଥାର୍ତି । ସେ ଘରଟି ଅନ୍ଧାରିଆ ହୋଇଥାଏ । 

‘ମମିକୁ ଦେଖିସାରି ଆସିବ।ବେଳେ ଢଣେ ଦାନୀ ଲୋକ ସାଙ୍ଗରେ 
ଦେଖାହେଲା । ଆମ ସାଙ୍ଗରେ ଫାଦର୍‌ ନିକୋଙ୍କ ଜଣେ ସହକର୍ମୀ ଥୁଲେ ¦ ସେ ଦାନୀ 
ଲୋକଙ୍କ ବୟସ ହେବ ପ୍ରାୟ ୬୦ । ସେ ତିନୁକୁ ଦେଖୁ କହିଲେ ଯେ ସେ ତିନୁକୁ ବାହା 
ହେବାକୁ ଚାହାଁରି ଓ ମୁଁ ରାଜି ହେଲେ ସେ ମୋତେ ୧ ୦୦ଟା ଘୁଷୁରି ଦେବେ । ତିନୁ 
କହିଲା ସେ ଥରେ ବାହା ହୋଇଛି । ଆଉଥରେ ତାଙ୍କୁ ବାହାହେବାକୁ ଚାହେଁ ନାହିଁ | 
ଫାଦର ନିକୋଙ୍କ ସହକର୍ମୀ ଥୁଲେ ଇଣ୍ଟର ପ୍ରେଟର । ସେ ଦାନୀ ଭାଷା ଜାଣିଥୂଲେ । ଦାନୀ 
ଭାଷା ଗୋଟିଏ କଥୂତ ଭାଷା । ଏହାର କୌଣସି ଲିପି ନାହିଁ। ନିଉଗିରିର ଉକାରାମ୍ପାରେ 
ଥିବା ସମ୍ମର୍‌ ଇନ୍‌ଷ୍ଟିଚ୍ୟୁଟ୍‌ ଅଫ୍‌ ଲିଙ୍ଗୁଇଷ୍‌ଟିକ୍‌ ସ୍‌ ଦାନୀ ଭାଷାରେ ଗୋଟିଏ ‘ମରଫୋଲଜି' 
ଛପାଇଛଚ୍ତି । କଥୃତ ଭାଷାମାନଙ୍କ ପାଇଁ ଲିପି ପ୍ରସ୍ତୁତ କରିବା ହେଉଛି ସମର ଇନ୍‌ଷ୍ଟିଚ୍ୟୁଟ୍‌ 
ଅଫ୍‌ ଲଇ୍‌ଉଇସ୍‌ଟିକ୍ସର କାମ । ଏମାନଙ୍କର ମୁଖ୍ୟ କାର୍ଯ୍ୟାଳୟ ନାଗପୁରରେ ଥୁଲା | କିଛି 
ବର୍ଷଧରି ଏମାନେ ବେଶ୍‌ ଭଲ କାମ କଲେ । ଆମ ଗୁଇନ୍ଦା ବିଭାଗ ବୁଝିଲା ଖମ୍ବଆଳୁ । 
ଭାରତ ସରକାରଙ୍କୁ ରିପୋର୍ଟ ଦେଲା ଯେ, ଏମାନେ ଆମେରିକାର କୌଣସି ଗୁଇନ୍ଦା 
ସଂସ୍ଥା ତରପରୁ କାମ କରୁଛନ୍ତି । ଇନ୍ଦିରା ଗାନ୍ଧୀ ସେମାନଙ୍କୁ ଭାରତରେ ରହିବାର ଅନୁମତି 
ଦେଲେ ନାହିଁ। ସେମାନେ ଏଠୁ ଗଲେ ଆମେରିକା ଓ ସେଠୁ ଉକାରମ୍ପା ଯାଇ ସେମାନଙ୍କର 
କାମ ଆରମ୍ଭକଲେ । ଏମାନଙ୍କ ଛାପାଖାନା ଦେଖୁବାଭଳି । ଲେଟର୍‌ ପ୍ରେସ୍‌ ଓ ଅଫ୍ବସେଟ- 
ଦୁଇ ଉପାୟରେ ଛାପାକାମ ଚାଲେ । ନିଉଗିନୀର ପିଲାମାନେ ଟ୍ରେନିଂ ପାଇଲେ | ଡିନୁ ଓ 
ମୁଁ ଏମାନଙ୍କ ଅନୁଷ୍ଠାନ, ବିଶେଷତଃ ଛାପାଖାନା ଦେଖ୍‌ବାକୁ ଉକାରାମ୍ପା ଯାଇଥୁଲୁ । ମୋ 
ଯିବା ଆସିବା ଖର୍ଚ୍ଚ ଫଣ୍ଡଉଇ ଦେଇଥୁଲା ଓ ତିନୁର ଖର୍ଚ୍ଚ ଆମେ ବହନ କରିଥ୍‌ଲୁ । 

ଉକାରୁ ଖାର ସମର ଇନ୍‌ଷ୍ଟିଚ୍ୟୁଟ୍‌ ଅଫ୍‌ ଲିଙ୍କୁ ଇଷ୍ଟ୍‌କ ସ୍‌ ଗୋଟିଏ ଇଂରାଜୀ 
ତ୍ରୈମାସିକ ପତ୍ରିକା ବାହାର କରେ । ତା'ର ନାମ ହେଉଛି ଚରିଡ଼୍‌' । ପତ୍ରିକାଟିର ପୃଷ୍ଠାର 

ସଂଖ୍ୟା ସୀମିତ ହେଲେ ମଧ୍ଯ ଏଥୁରେ ଭଲ ଭଲ ପ୍ରବନ୍ଧ ପ୍ରକାଶିତ ହୁଏ । 'ରିଡ଼୍‌'ର ଜାନୁଆରୀ 
୧୯୭୪ ସଂଖ୍ୟାରେ ମୋର ଗୋଟିଏ ପ୍ରବନ୍ଧ ପ୍ରକାଶିତ ହୋଇଥଲା । ପ୍ରବନ୍ଧର ଶୀର୍ଷକ 
ଥିଲା “ଲିଟିରାସି ଇନ୍‌ ଇରିୟାନ୍‌ ଜୟା ‘ପ୍ରବଲେମ୍‌ସ୍‌ ଆଣ୍ଡ ପ୍ରସ୍ପେକ୍ୃସ୍‌' । ‘ରିଡ଼'ର 
ସଂପାଦନା ଦାୟିତ୍ସରେ ଥୁଲେ ଆନ୍‌ କେଟସ୍‌ ଓ ଅରେଟ୍ଟା ଲଭିଂ । ଏହାର ବାର୍ଷିକ ଦେୟ ୩ 
ଆମେରିକାନ୍‌ ଡଲାର୍‌ । 
ଜ୍ଞାନୀ ନା ମୂର୍ଖ 

କିଛି ବର୍ଷ ତଳେ ଚ୍ୟାଙ୍ଗମାଇଁରେ ହୋଇଥୁବା ଗୋଟିଏ ଆନ୍ତର୍ଜାତିକ ସେମିନାରରେ 
ମୋର ଆନ କେଟ୍‌ସ ଓ ଆରେଙ୍ଟା ଲିଭିଂଙ୍କ ସାଙ୍ଗରେ ଦେଖାହୋଇଥୁୂଲା । ସେମାନେ 
ବାଙ୍କକ୍ରୁ ଆସିଥୂଲେ। ସେମାନଙ୍କଠାରୁ ଜାଣିଲି ଯେ ସମର ଇନ୍‌ଷ୍ଟିଚ୍ୟୁଟ୍‌ ଅଫ୍‌ ଲିଇୁଇଷ୍ଟିକସ୍‌ 
ବାଙ୍ଗକ୍ଵରେ ଗୋଟିଏ ଅଫିସ୍‌ ଖୋଲିଛନ୍ତି 

ଉକାରୁମ୍ପା ଭାରି ସୁନ୍ଦର ଜାଗା । ସଂଧ୍ୟା ବେଳେ ଏଠି ବୁଲିବାକୁ ଭାରି ଭଲ ଲାଗେ । 
ଦିନେ ସଂଧ୍ୟା ବେଳେ ତିନୁ ଓ ମୁଁ ବୁଲିବାକୁ ଗଲାବେଳେ ଜଣେ ଭଦ୍ରଲୋକ ତାଙ୍କ ଘରୁ 
ବାହାରି ଆସି ଆମକୁ ନମସ୍ାର ଜଣାଇଲେ । ଆମେ ପ୍ରତିନମସ୍ଟାର ଜଣାଇଲୁ । ତା'ପରେ 
ସେ ଆମ ସାଙ୍ଗରେ ଚାଲିଲେ । କେତେ କଥା କହୁକହୁ କହିଲେ ଯେ ଆଉ ଅଛଦିନରେ 
ଯୀଶୁଖ୍ରୀଷ୍ଟ ଆସି ବେ | ଯେଉଁମାନେ ଖ୍ରୀଷ୍ଟିୟାନ୍‌ ସେମାନଙ୍କୁ ସାଙ୍ଗରେ ନେଇଯିବେ, ଅନ୍ୟ 
ଧର୍ମର ଲୋକେ ଆପେ ଆପେ ମରିଯିବେ। ଭଦ୍ଵଲୋକଙ୍କର ଖ୍ରୀଷ୍ଟଧର୍ମ ପ୍ରତି ନିଷ୍ଠା ଯେତିକି 
ବେଶି, ଅନ୍ୟ ଧର୍ମ ବିଷୟରେ ଅଜ୍ଞତା ଓ ବିଦ୍ଧେଶଭାବ ସେତିକି ବେଶି । ଏଭଳି ଲୋକଙ୍କୁ 
କ'ଣ କୁହାଯିବ ? ଜ୍ଞାନୀ ନା ମୂର୍ଖ ? 

ସମର୍‌ ଇନ୍‌ଷ୍ଟିଚ୍ୟୁଟ୍‌ ଅଫ୍ବ ଲି ଇଷ୍ଟିକ୍ସ ଯିବା ପୂର୍ବରୁ ଆମେ ଉକାରୁମ୍ପାରେ ତାଙ୍କ 
ଗେଷ୍୍‌ ହାଉସ୍‌ରେ ଥୁଲୁ | କଥା ହୋଇଥୁଲା ଯେ, ଆମେ ସେଠି ସକାଳେ ପହଞ୍ଚିବୁ ଓ ଲଞ୍ଚ୍‌ 
ଖାଇସାରି କିଛି ସମୟ ବିଶ୍ରାମ ନେବା ପରେ ଯିବୁ । ଇନ୍‌ଷ୍ଟିଚ୍ୟୁଟ୍‌ର କେହି ଆସି ଆମକୁ 
ସାଙ୍ଗରେ ନେଇଯିବେ । ଗେଷ୍ଟ ହାଉସ୍‌ରେ ସେ ଭଦ୍ରମହିଳା ଆମପାଇଁ ପିସ୍ପାସ୍‌ ଭଳିଆ 
ଭାତ ସାଙ୍ଗରେ ସବୁ ପ୍ରକାର ରାନ୍ଧିଥିଲେ । ଆଉ କୌଣସି ଆଇଟମ୍‌ ନଥୁଲା । ତେଣୁ 
ଆମେ ସେଇଆାକୁ ଲଞ୍ଚ୍‌ରେ ଖାଇଲୁ ¦ ଭାରି ସୁଆଦିଆ ହୋଇଥଲା । ତିନୁ ତ ଆଗରୁ 
କେବେ ସେ ମାଂସ ଖାଇନଥୁଲା । ତେଣୁ ଉକାରୁମ୍ପାରେ ପହଞ୍ଚି ମୁଁ ତିନୁକୁ କହିଲି ଯେ 
ଲଞ୍ଚରେ ଆମେ ଯାହା ଖାଇଲେ ସେଥୂରେ ଗୋ-ମାଂସ ଥୁଲା ତିନୁ କହିଲା ଆଚ୍ଛା, ଗୋ- 
ମାଂସ ଖାଇବାକୁ ଏତେ ସୁଆଦିଆ ? ମୋର ଠିକ୍‌ ଏହି ଅବସ୍ଥା ହୋଇଥଲା ୧୯୬୩ରେ 


Digitized by srujanika@gmail.com 


କେତେବେଳେ ରାଇନ୍୍‌ଲାଶ୍ଡର ଗୋଟିଏ ଷ୍ଟେସନରେ ମୁଁ ଫ୍ରାଙ୍କଫର୍ଟର ଖାଇଥ୍‌ଲି । ଖାଇବାକୁ 
ଭାରି ସୁଆଦିଆ, କିନୁ ସେଥୁରେ ଗୋ-ମାଂସ ଥୁଲା | 

ଆମେ ଉକାରୁମ୍ପାରୁ ଜୟପୁର ଫେରିଆସିଲା ବେଳେ ୩ ଜଣିଆ ସେମ୍ପା ଓ ୫ 
ଜଣିଆ ଫକ୍କର ଫେଲୋସିପ୍‌ରେ ବସି ବେଶ ଅଳ୍ପ ଅଲ୍ଟିଚିଉଡ଼୍‌ରେ ଉଡ଼ି ଆସିଲା ବେଳେ 
ଦେଖିଲୁ ଯେ ଛୋଟ ବଡ଼ ଦୀପମାନଙ୍କରେ ନଡ଼ିଆ ଗଛ ବହୁତ । ଉପକୂଳ ଅଞ୍ଚଳରେ 
ମଧ୍ଯ କାହିଁରେ କେତେ ନଡ଼ିଆ ଗଛ । ଏଠାକାର ଲୋକେ ନଡ଼ିଆ ଖାଆନ୍ତି କିନ୍ତୁ ଗଛର 
ଅନ୍ୟ ଅଂଶ ଯଥା-ବାଉଙ୍ଗା, ପତର, ପିଞ୍ଚ ପ୍ରଭୃତିର ବ୍ୟବହାର ଜାଣନ୍ତି ନାହିଁ । ନଡ଼ିଆ 
ତେଲ ମଧ୍ଧ ମାରି ପାରନ୍ତି ନାହିଁ। ମୁଁ ତିନୁକୁ କହିଲି ଦେଖୁଛ, କେତେ ନଡ଼ିଆ ଗଛ ଅଥଚ 
ଏହାର ପୂରା ବ୍ୟବହାର କରାଯାଉ ନାହିଁ । ଭାରତର କୟର୍‌ ବୋର୍ଡକୁ କହିଲେ ତାଙ୍କ 
ଲୋକେ ଆସି ଏମାନଙ୍କୁ ଟ୍ରେନିଂ ଦିଅନ୍ତେ । 

ଜୟପୁର ଫେରିଆସି ମୁଁ ଜାକର୍ରାରେ ଥୁବା ଆମ ରାଷ୍ଟ୍ରଦୂତ ଶ୍ରୀଯୁକ୍ତ ଏନ.ବି. 
ମେନନ୍ବଙ୍କୁ ଏ ବିଷୟରେ ଚିଠି ଲେଖିଲି ଓ ତାଙ୍କଠାରୁ ଜବାବ୍‌ ମଧ୍ଯ ପାଇଥୁଲି | ତା'ର 
ଅଛଦିନ ପରେ ଆମେ ଭାରତ ଫେରି ଆସିଲୁ । ସେ ବିଷୟରେ କ'ଣ ହେଲା ମୁଁ ଜାଣେ 
ନାହିଁ । କୟର୍‌ ବୋର୍ଡ଼ର ହେଡ୍‌ ଅଫିସ୍‌ କେରଳରେ । ନଡ଼ିଆ ଗଛର ପୂରା ଫାଇଦା 
ଉଠାନ୍ତି ବୋର୍ଡ଼ର କୁଶଳୀ କାରିଗରମାନେ । ନାନା ରକମର ଖେଳନା, ମୁଖା, ପାପୋଛ 
ଆଦି ଜିନିଷ ତିଆରି କରନ୍ତି ଏମାନେ । ଭାରତରେ ଯେକୌଣସି ଶିଳ୍ପ ପ୍ରଦର୍ଶନୀରେ ଏ 
ସବୁ ଜିନିଷ କିଣିବାକୁ ମିଳେ । 

ଓଡ଼ିଶାରେ ଏତେ ନଡ଼ିଆ ଗଛ, କିନ୍ତୁ ଏ ସବୁ ଜିନିଷ ଓଡ଼ିଶାରେ ତିଆରି ହୁଏ 
ନାହିଁ । ନଡିଆ ରସ ସାଙ୍ଗରେ ବରଗୁଡ଼ି ଛୁଇଁ ମିଶାଇ ତିନୁ ଗୋଟିଏ ଇଣ୍ଡୋନେସିଆନ 
ଡିସ୍‌ ରାନ୍ଧେ। ଏହାର ନାମ ସାନ୍ତାଙ୍ଗ | ଏବେ ମଧ୍ୟ ଆମ ଘରେ ଏହା ରନ୍ଧାହୁଏ | ଅମ୍ଲାନ୍‌ର 
ଏ ଡିସ୍ଟି ଭାରି ପ୍ରିୟ । ନଡ଼ିଆ ରସ ସାଙ୍ଗରେ ଛୋଟ ଚୁଙ୍କୁଡ଼ି ଓ କୁକୁଡ଼ା ମାଂସ ଦିଆଯାଇ 
ମଧ୍ଯ ସାନ୍ତାଙ୍ଗ ରନ୍ଧାଯାଏ । ଏ ଡିସ୍‌ଟି ମୋର ଭାରି ପ୍ରିୟ । ପାପା ନଡ଼ିଆ ଖାଇବାକୁ ଭାରି 
ଭଲ ପାଉଥୂଲା | ଏ ସବୁ ଡିସ୍‌ ମଧ୍ଯ ତା'ର ଭାରି ପ୍ରିୟ ଥୁଲା । ତେଣୁ ପାପା ଚାଲିଗଲା 
ପରେ ଡିନୁ ନଡ଼ିଆ, ନଡ଼ିଆପୁର ଥବା ପିଠା, ନଡ଼ିଆ କୋରା ପଡ଼ିଥିବା ତରକାରି ବା 
ଡାଲଣା ଓ ନଡ଼ିଆ ରସରେ ରନ୍ଧା ହୋଇଥୁବା ସବୁ ଜିନିଷ ଖାଇବା ଛାଡ଼ିଦେଲା । 
ବୁବୁର ଆୟାମ୍‌ 

ଆଉ ଗୋଟିଏ ଇଣ୍ଡୋନେସିଆନ ଡିସ୍‌ ହେଉଛି ବୁବୁର ଆୟାମ୍‌ । ବାହାଷା 
ଇଣ୍ଡୋନେସିଆରେ ବୁବୁର୍ମାନେ ହେଉଛି ପୋରିଜ୍‌ ବା ଖିରି ଏବଂ ଆୟାମ୍‌ ମାନେ ହେଉଛି 

କୁକୁଡ଼ା । ବୁବୁର୍‌ ଆୟାମ୍‌ ଖାଇବାକୁ ଭାରି ସୁଆଦିଆ ଓ ଏହାକୁ ଅଳ୍ପ ସମୟରେ ରନ୍ଧାଯାଇ 
ପାରିବ । ପ୍ରଥମେ କେତେଖଣ୍ଡ ଛୋଟ ଛୋଟ କୁକୁଡ଼ା ମାଂସକୁ ପାଣିରେ ସିଝାଇ ତା! 
ପାଣିକୁ ସକ୍ସ ହିସାବରେ ଅଲଗା କରି ରଖୁବାକୁ ହେବ । ତା'ପରେ ସରୁ ଅରୁଆ ଚାଉଳ, 
ଗାଜର ଓ ଅନ୍ୟାନ୍ୟ ପନିପରିବାକୁ ସେ ଛୋଟ ଛୋଟ କୁକୁଡ଼ା ମାଂସର ସକ୍ସ ପାଣିରେ 
ପକାଇ ରାନ୍ଧିବାକୁ ହେବ । ଅନ୍ଥ ସମୟ ପରେ ବୁବୁର ଆୟାମ୍‌ ରେଡ଼ି । ଏହାକୁ ଖାଇବାକୁ 
ହେଲେ ଅନ୍ୟ କେଉଁ ସାଇଡ଼୍‌ ଡିସ୍‌ ଦରକାର ହୁଏ ନାହିଁ । 

ଅନେକ ଥର ଶନିବାର ରବିବାରରେ ତିନୁ ବୁବୁର୍‌ ଆୟାମ୍‌ ରାନ୍ଧେ ଓ ଆମେ 
ପହଁରିବାକୁ ବେସ୍‌ -ଚିବୁ ଯାଉ । ପହଁରି ପହଁରି କାନ୍ତ ହୋଇଗଲେ ବୁବୁର୍‌ ଆୟାମ୍‌ ଖାଇ 
ଉପରବେଳା ଆଙ୍କାଶାଗୁରା ଫେରୁ । 

ଉକାରୁମ୍ପାରୁ ଫେରିଆସି ମୁଁ ଫଣ୍ଡଉଇକୁ ଗୋଟିଏ ରିପୋର୍ଟ ଦେଲି। ମିଷ୍ଟର ଗ୍ରୀନ୍‌ 
ମୋ ରିପୋର୍ଟ ପଢି ଖୁସି ହେଲେ ଏବଂ କହିଲେ ଯେ ଏ ରିପୋର୍ଟର ଗୋଟିଏ କପି ସେ 
ଆମ ପ୍ୟାରିସ୍‌ ହେଡ଼୍‌ ଅଫିସ୍‌କୁ ପଠାଇବେ । 

ଇଉନେସ୍ଟୋର ସର୍ଭିସ୍‌ ନିୟମ ଅନୁସାରେ ପ୍ରତ୍ୟେକ ଷ୍ଟାଫ୍‌ ମେମ୍ବର ଦୁଇ ପ୍ରକାରର 
ଛୁଟି ପାଆନ୍ତି । ଗୋଟିଏ ହେଲା ହୋମ୍‌ ଲିତ୍ତୁ, ଯାହାକୁ ନେଇ ନିଜ ଦେଶକୁ ଯାଇହେବ । 
ଆଉ ଗୋଟିଏ ହେଲା ରେଷ୍ଟ୍‌ଆଣ୍ଡ୍‌ ରିକୁ୍ୟୁପରେସନ୍‌ ଲିଭ୍‌, ଯାହାକୁ ନେଇ ଜଣେ 
କେତେଗୁଡ଼ିଏ ସ୍ଥାନକୁ ଯାଇପାରିବ । ଏଥୁପାଇଁ ଷ୍ଟାଫ୍‌ ମେମ୍ବର ଓ ତା’ ପିଲାପିଲିମାନଙ୍କର 
ଯିବା ଆସିବା ଖର୍ଚ୍ଚ ୟୁନେସ୍ଟୋ ବହନକରେ । ଉଭୟ ଛୁଟିରେ ଷ୍ଟାଫ୍ବ ମେମ୍ବର ତା' ପରିବାର 
ସହ ଯାଇପାରିବେ । ତେଣୁ ଯଦି ୟୁନେସ୍ଟୋରେ ଯୋଗ ଦେବାର ଦୁଇବର୍ଷ ପରେ ଜଣେ 
ହୋମ୍‌ ଲିଭ୍‌ରେ ଯାଇ ତା'ପର ବର୍ଷ ସେ ରେଷ୍ଟ ଆଣ୍ଡ ରିକ୍ୟୁପରେସନ୍୍‌ ଲିଭରେ 
ଯାଇପାରିବ । ହୋମ୍‌ ଲିଭରେ ଗଲାବେଳେ ବ୍ୟାଙ୍କକ୍‌ ଓ ସିଙ୍ଗାପୁର୍‌ ବାଟରେ ପଡ଼େ ବୋଲି 
ଆମେ ରେଷ୍ଟ ଆଣ୍ଡ ରିକ୍ୟୁପରେସନ୍୍‌ ଲିତଦ୍ତ୍‌ରେ ଅଷ୍ଟ୍ରେଲିଆ ଯାଇଥ୍‌ଲୁ । ଆଉ ଗୋଟିଏ 
ମଜାକଥା ହେଉଛି ଯେ, ଛୁଟି ସମୟରେ ମଧ୍ଯ ଜଣେ ଛୁଟି ଅର୍ଣ୍ଣ କରିପାରେ । ବର୍ଷକୁ ଛୁଟି 
ହେଉଛି ୩୦ ଦିନ । ଅର୍ଥାତ ମାସକୁ ଅଢେଇ ଦିନ । ଜଣେ ଦଶଦିନ ଛୁଟି ନେଲେ ସେ 
ଛୁଟି ମଧ୍ୟରେ ଅଢେଇଦିନର ତିନିଭାଗ ଛୁଟି ଅର୍ଣ୍ଣ କରିବ । ଏଭଳି ନିୟମ ଆମ ଦେଶରେ 
ନାହିଁ । 

ଇଉନେସ୍ତୋ ଷ୍ଟାଫ୍ଵ ମେମ୍ବରମାନଙ୍କୁ ଇଉ.ଏନ୍‌. ପାସ୍ପୋର୍ଟ ମିଳେ । ଏହାକୁ 
ଲାସ୍ସେପାସେ କହନ୍ତି । ଲାସ୍ଵେପାସେ ଗୋଟିଏ । ଫ୍ରେଞ୍ଚ ଶବ୍ଦ । ଏହାର ରଙ୍ଗ ଲାଇଟ୍‌ ବ୍ୟ 
ଡିଭାଟିରେ ଗଲାବେଳେ ଏହାକୁ ବ୍ୟବହାର କରିବାକୁ ହୁଏ । ସାଙ୍ଗରେ ଆମ ଇଣ୍ଡିଆନ୍‌ 

ପାସ୍ପୋର୍ଟ ଥବା ଉଚିତ । କେଡେକ ସମୟରେ ଦରକାର ହୁଏ | ଥରେ ଜେନେଭା 
ଏୟାର୍‌ ପୋର୍ଟରେ ମୁଁ ସହରକୁ ଯିବ। ଉଦ୍ଦେଶ୍ୟରେ ମୋ ଇଜ୍‌.ଏନ୍‌. ଲାସ୍ଟେପାସେ 
ଦେଖାଇଥୁଲି । ଇମିଗ୍ରେସନ୍‌ ଅଫିସର କହିଲେ, ଏ ଦେଶରେ ଲାସ୍ବେପାସେ କାମରେ 
ଲାଗେ ନାହିଁ, ଯଦିଓ ଢେନେଭାରେ ଇଉ.ଏନ୍‌.ର ବହୁତଗୁଡ଼ିଏ ଅଫିସ୍‌ ଅଛି, ମୁଁ ହସିଲି ଓ 
ମୋ ଇଣ୍ଡିଆନ୍‌ ପାସ୍ପୋର୍ଟକୁ ଦେଖାଇ ବାହାରକୁ ଗଲି । ଜେନେଭା ଭାରି ସୁନ୍ଦର ସହର | 
ସବୁଠି ଫୁଲ ବଗିଚା । ଗୋଟିଏ ବିରାଟ୍‌ ସନ୍‌ ଡାଏଲ ଅଛି । ଯାହାର ପ୍ରତେକଟି ଅଂଶ 
ବିଭିନ୍ନ ରଙ୍ଗର ଫୁଲରେ ତିଆରି । ଯୁଇଚ ଗଲାବେଳେ ମୁଁ ନିୟମ ଜାଣିଥୁବାରୁ ମୋ ଇଣ୍ଡିଆନ୍‌ 
ପାସ୍ପୋର୍ଟ ଦେଖାଇ ସହରକୁ ଗଲି | ଯୁଇଚ୍‌ରେ ରବର୍ଟ ଘର । ରବର୍ଟ ଇବନ ଥେର୍‌ 
ଓଡ଼ିଶାର ମାଳ ଅଞ୍ଚଳରେ ବହୁତ ଦିନ କାମ କରିଥୂଲା ଓ ବାପି ଓମାନଙ୍କର ଅତିପ୍ରିୟ 
ଥିଲା ତାକୁ ଓ ତାଂବାପା ମାଅକୁ ଦେଖାଇବାକୁ ମୁଁ ତା ଘରକୁ ଯାଇଥୁଲି । ଦୁଇ ଦିନ 
ରହିଲି । ଯିଏ ସ୍ବିଜରଲାଣ୍ଡ ଯାଆନ୍ତି, ସମସ୍ତେ ଗୋଟିଏ ଲେଖାଏଁ କୁକୋ କ୍ଲକ୍‌ ଆଣନ୍ତି । 
ଏହା ଖଇରି ଆ ରଙ୍ଗର କାଠରେ ତିଆରି । ଏହାର ପେଣ୍ଡୁଲମ୍‌ ଏ ପାଖ ସେପାଖ 
ଯାଉଥାଏ । ପ୍ରତି ଘଣ୍ଟାରେ ଗୋଟିଏ କାଠ ଚଢେଇ ଘଣ୍ଟାର ଝରକା ବାହାରକୁ ଆସି 
କୋଇଲି ପରି ରାବି ପୁଣି ଭିତରକୁ ଚାଲିଯାଏ । କୌଣସି ଅସୁବିଧାରୁ ମୁଁ ସେଠି କୁକୋ 
କ୍ଲକ୍‌ କିଣି ପାରିନଥୁଲି । ଏ ପର୍ଯ୍ୟନ୍ତ ମଧ୍ଯ କିଣିପାରି ନାହିଁ । ଅଥଚ ପୃଥବୀର ବହୁ ଦେଶ 
ଘୂରି ଆସିଲିଣି । 
ହାତୀ ଜିଇତୀଲେ ଲକ୍ଷେ, ମଲେ ବି ଇକ୍ଷେ 

ଇଉ.ଏନ୍. ଲାସ୍ବେପାସେ ନିଜ ଦେଶରେ କାମରେ ଲଗେ ନାହିଁ । ଅବଶ୍ୟ ଏହା 
ଜଣାଇ ଦିଏ ଯେ ଏହାର ହୋଲଡ଼ର୍‌ ଇଉ.ଏନ୍.ର ଜଶେ ଷ୍ଟାଫ୍ବ ମେମ୍ବର | କଥା ଅଛି ହାତୀ 
ଜିଇଥୂଲେ ଲକ୍ଷ ଟଙ୍କା ଓ ହାତୀ ମଲେ ବି ଲକ୍ଷେ ଟଙ୍କା | ସେହିପରି ଲାସ୍ପେପାସେ ଏହାର 
ସମୟ ପୂରିଗଲେ ମଧ୍ଯ ଏହା କାମରେ ଲାଗେ। ମୁଁ ଲାସ୍ଟେପାସେ ବିଷୟରେ କହେ ବୋଲି 
ମୋ ଶ୍ଵଶୁରଘର ଲୋକେ, ବିଶେଷତଃ ମୋ ଶଳା ଭାଉଜ ଶ୍ରୀମତୀ ସୁମିତ୍ରା ଚୌଧୁରୀ 
ମୋଡେ ଥଟ୍ଟା କରନ୍ତି । ସେ ଥଟ୍ଟା କଲାବେଳେ ବାପି ଖାଲି ମୁରକି ମୁରକି ହସୁଥାନ୍ତି ! 
ନୁମାନଙ୍କର ଏସବୁ କଥାରେ କିଛି ଆଗ୍ରହ ନଥାଏ । ଆଢ୍ଛା ଶୁନ, କହି କଥାର ମୋଡ଼ 
ବଦଳାଇ ଦିଅନ୍ତି । 

ଲାସ୍ବେପାସେର ସମୟ ପୂରିଗଲେ ମଧ୍ଯ ଏହା କିପରି କାମରେ ଲାଗେ ସେ କଥା 
କହିଛି । ୧୯୭୬ରେ ମୁଁ ତାଞ୍ଜାନିଆ ଯାଇଥୂଲି ଗୋଟିଏ ଆନ୍ତର୍ଜାତିକ କନ୍‌ଫରେନ୍ସରେ 
ଯୋଗ ଦେବା ପାଇଁ । କନ୍‌ଫରେନ୍ସ ଡାଞ୍ଜାନିଆର ରାଜଧାନୀ ଡାର-ଏସ୍‌- ସାଲାମ୍‌ରେ 

ହୋଇଥୂଲା । ସେତେବେଳେ ମୁଁ ଆମ ଗାଁ କେଶୋଳରେ ଥାଏ । ମୁଁ ଭୁବନେଶ୍ବରରୁ 
ହାଇଦ୍ଵବାବାଦ୍‌ ହୋଇ ବମ୍ବେ ଚାଲିଗଲି ବିମାନ ଯୋଗେ । ବମ୍ବେରେ ରାଡିଟା ରହିଲି ଓ 
ତୀପର ଦିନ ସକାଳେ ଏୟାରଇଣ୍ରିଆ ଫ୍ଲାଇଟ୍‌ରେ ମୋର ନାଇରୋବି ଯିବା କଥା । ସେଠୁ 
ପୁଣି ଇଷ୍ଟ ଅଫ୍ତ କାନ୍‌ ଏୟାରଣ୍ଡେଜ୍‌ରେ ଯିବି । ଡାର-ଏସ୍‌ -ସାଲାମ୍‌ । ତେଣୁ ବମ୍ବେ 
ବିମାନବନ୍ଦରରେ ଫ୍ଲାଇଟ୍‌ ଛାଡ଼ିବାର ୩ ଘଣ୍ଟା ଆଗରୁ ପହଞ୍ଚି ଗଲି । କଷ୍ଟମସ୍‌ କଣ୍ଟ୍ୋଲ୍‌ରେ 
ମୋ ସାଙ୍ଗରେ ନେଉଥୁବା କ୍ୟାମେରା ପାଇଁ ଗୋଟିଏ ଏକ୍ସପୋର୍ଟ ସାର୍ଟିଫିକେଟ୍‌ ପାଇଁ 
ଅନୁରୋଧ କଲି । କଷ୍ଟମସ୍‌ ଅଫିସର ମୋଡେ କହିଲେ ଯେ ଏ କ୍ୟାମେରା ମୁଁ ଦେଶକୁ 
କିପରି ଆଣିଲି ସେ କଥା ଆଗେ ପ୍ରମାଣ କରିବାକୁ ହେବ । କଷ୍ଟମସ୍‌ ଅଫିସର ବସିଥାନ୍ତି 
ଓ ତାଙ୍କ ସାମ୍ନାରେ ମୁଁ ଠିଆ ହୋଇଥାଏ | ତାଙ୍କର ଏ ଅତ୍ଭୁତ କଥା ଶୁଣି ମୁଁ କହିଲି ଯେ 
ସେତ ବହୁତ ପୂରଣା କଥା, ତଥାପି ମୁଁ ପ୍ରମାଣ ଦେଉଛି । ସାଙ୍ଗେ ସାଙ୍ଗେ ମୁଁ ଲାସ୍ବେପାସେ 
ପକେଟ୍‌ରୁ ବାହାର କରି ଯେଉଁ ପୃଷ୍ଠାରେ ଏ କ୍ୟାମେରା ବିଷୟରେ ଏଣ୍ଟିଥୁଲା ସେ ପୃଷ୍ଠା 
ବାହାରକରି କଷ୍ଟମସ୍‌ ଅଫିସରୁଙ୍କୁ ଦେଖାଇଲି | ହଠାତ୍‌ ତାଙ୍କର ଚେହେରା ବଦଳିଗଲା । 
ସେ ଠିଆ ହୋଇପଡ଼ିଲେ ଓ ମୋତେ ବସିବାକୁ ଅନୁରୋଧ କଲେ । ମୁଁ ତାଙ୍କୁ କହିଲି ଯେ 
ଏ ପର୍ଯ୍ୟନ୍ତ ସେ ମୋତେ ଠିଆ କରାଇ ଜବାବ ସୁଆଲ୍‌ କରୁଥୁଲେ । ଏବେ ଲସ୍ବେପାସେ 
ଦେଖି ତାଙ୍କର ଏପରି ପରିବର୍ଭନ କାହିଁକି ହେଲା ? ସେ ନରମା ସ୍ଵରରେ କହିଲେ ଯେ ମୁଁ 
ଜଣେ ପୂର୍ବତନ ଇଉ.ଏନ୍‌ ଅଫିସର । ତେଣୁ ସେ ମୋଡେ ଉପଯୁକ୍ତ ସମ୍ମାନ ଦେଉଛନ୍ତି । 
ମୁଁ କହିଲି ଯେ ମୁଁ ଜଣେ ବୋନାଫାଇଡ଼୍‌ ପାସେଞ୍ଜର । ତେଣୁ ସେ ମୋ ପ୍ରତି ଉପଯୁକ୍ତ 
ବ୍ୟବହାର କରିନାହାନ୍ତି । ମୋର ଡେରି ହେଉଛି, ମୁଁ ଠିଆ ହୋଇ ରହିବି ଆପଣ ଏକ୍ସପୋର୍ଟ 
ସାର୍ଟିଫିକେଟ୍‌ ନଦେଲା ପର୍ଯ୍ୟନ୍ତ । ସେ ସାର୍ଟିଫିକେଟ ଦେଲେ | ଆମର ସବୁ କଥୋପକଥନ 
ଶୁଣି ତାଙ୍କର ଉପରିସ୍ଥ ଅଫିସର ବୋଧହୁଏ ସୁପରିଣ୍ଡେଣ୍ଡଣ୍ଡ ଅଫ୍ବ କଷ୍ଟମସ୍‌, ମୋ ପାଖକୁ 
ଆସି ସେ କଷ୍ଟମ୍ବ ଇନ୍ିପେକଟରଙ୍କ ଲାଗି କ୍ଷମା ମାଗିଲେ ଓ ତାଙ୍କୁ ଗାଳିଗୁଲଜ କଲେ । 
ତାପରେ ମୁଁ ଏମିରେସନ୍‌ କଣ୍ଟୋଲ୍‌କୁ ଯାଇ ଡେଟିଂ ହଲ୍‌କୁ ଚାଲିଗଲି । ତେଣୁ ସମୟ 
ପୂରି ଯାଇଥ୍‌ବ। ଇଉ.ଏନ୍‌ . ଲାସ୍ଟେପାସେର ମଧ୍ଯ ମହତ୍ତ୍ଵ ରହିଛି । ସେଇଥୂ ଲାଗି 
ଲାସ୍ବେପାସେକୁ ଗୋଟିଏ ହାତୀ ସାଙ୍ଗରେ ତୁଳନା କରି ଲେଖିଥୁଲି, ହାତୀ ବଞ୍ଚିଥିଲେ ଲକ୍ଷେ 
ଟଙ୍କା ମଲେ ମଧ୍ଯ ଲକ୍ଷେ ଟଙ୍କା 

ଇଉନେସ୍ତୋ ସର୍ଭିସ୍‌ ନିୟମ ଅନୁସାରେ ବିଶେଷ କ୍ଷେତ୍ରରେ ଅନୁକମ୍ପାମୂଳକ ଛୁଟି 
ଦିଆଯାଏ । ଭାରତ କୌଣସି ରାଜ୍ୟ ସରକାର ବା କେନ୍ଦ୍ର ସରକାରଙ୍କର ନିୟମ ମଧ୍ଯରେ 
ଏପରି ଛୁଟିର ବ୍ୟବସ୍ଥା ନାହିଁ । ୧୯୭୨ରେ ଆମେ ଜୟପୁରରେ ଥିବାବେଳେ ମୁଁ 

ଭୁବନେଶ୍ବର ଥବା ମୋ ବଡ଼ବାପା ପୁଅ ଭାଇଙ୍କ ପାଖରୁ ଗୋଟିଏ କେବ୍ଲ ପାଇଲି ଯେ 
ବୋଉ ଦେହ ଅଡିଶୟ ଖରାପ । ସେ ମୋତେ ଦେଖିବାକୁ ଚାହୁଁଛି । ତେଣୁ ମୁଁ ଶୀଘ୍ର 
ଯେପରି ଘରେ ପହ | କାହିଁ ଜୟପୁର, କାହିଁ କେଶୋଳ | ସାତ ସମୁଦ୍ର ଡେର ନର 
ପାର ହୋଇ ଛୋଟ ବଡ଼ ବିମାନଠାରୁ ଆରମ୍ଭ କରି ଡଙ୍ଗା ଓ ବଳଦ ଗାଡ଼ିରେ ବସି ଗାଁକୁ 
ଯିବାକୁ ପଡ଼ିବ । ତେଣୁ ମୁଁ ସଙ୍ଗେ ସଙ୍ଗେ ମିଷ୍ଟରେ ଗ୍ରୀନ୍ନଙ୍କୁ କହିଲି ଓ ସେ ମୋତେ ଜାକର୍ରା 
ପର୍ଯ୍ୟନ୍ତ ଡିଉଟିରେ ପଠାଇଲେ । ମୁଁ ଜୟପୁରରୁ ବ୍ୟାଙ୍କରେ ପହଞ୍ଚି ଗଲି । ମର୍ପାଡି 
ନୁସନ୍ନପରା ଏୟାରଲାଇନ୍୍‌ରେ ବସି ଓ ସେଠୁ ଗରୁଡ଼ ଏୟାରଠ୍ଡେଜରେ ମୋର ଜାକର୍ର୍ରା 
ଯିବା କଥା । ଶୁଣିଲି ଯେ ଚାରିଦିନ ପାଇଁ ଜାର୍ରାକୁ କୌଣସି ଫ୍ଲାଇଟ୍‌ ନାହିଁ । କିଛି ଉପାୟ 
ନାହିଁ। ୪ ଦିନ ବ୍ୟାଙ୍କରେ ସୋଇ ଅନ୍ଧାରିଆ ହୋଟେଲ ନେଗାରାରେ ରହିବାକୁ ପଡ଼ିଲା । 
ମୋ ଏକ୍‌ଢାକ୍ଟା କ୍ୟାମେରା ଥୁଲା ମୋର ଏକମାତ୍ର ସଙ୍ଗୀ | ସମୁଦ୍ର କୂଳର ଓ ଢେଉର 
ବହୁତ ଫଟୋ ଉଠାଇଛି । ୪ ଦିନ ପରେ ଫ୍ଲାଇଟ୍‌ ଆରମ୍ଭ ହେଲା ଓ ପ୍ରଥମ ଫ୍ଲାଇଟ୍‌ରେ 
ଇଉ.ଏନ୍‌. ପ୍ରାୟରଟିରେ ମୁଁ ଜାକର୍ରା ପହଞ୍ଚିଗଲି । ଜାକର୍ରାରେ ପହଞ୍ଚି ଭାଇଙ୍କୁ କେବଲ୍‌ 
କଲି ବୋଉର ଅବସ୍ଥା ଜଣାଇବାକୁ । ସେ ଜବାବ ଦେଲେ ଯେ ବୋଉର ଅବସ୍ଥା ପୂର୍ବପରି 
ରହିଛି । ମୁଁ ଯେପରି ଅଡି ଶୀଘ୍ର ଆସେ । 
ବୋଉ ମୋତେ ଦେଖୁବାକୁ ଅପେକ୍ଷା କରିଥଲା 

ଜାକର୍ରାରେ ଏୟାର ଇଣ୍ଡିଆର ଷ୍ଟେସନ୍ନ ମ୍ୟାନେଜର ଆସି ଟିଫିନିସ୍‌ ମୋତେ 
ଇଉ.ଏନ୍‌.ଡ଼ି.ପିର ଦୀନଦୟାଲନ୍‌ ସାହାଯ୍ୟ କରୁଥାନ୍ତି । ବହୁତ କଷ୍ଟରେ ଜାକର୍ରାରୁ 
କ୍ଵାଲାଲମ୍ପୁର୍‌ ପାଇଁ କାଥେ ଗାରିଫିକ୍‌ରେ ଗୋଟିଏ ଟିକେଟ ମିଳିଗଲା କଲିକତା ପର୍ଯ୍ୟନ୍ତ । 
କଲିକତାରେ ପହଞ୍ଚି ଭୁବନେଶ୍ବର ଫ୍ଲାଇଟ୍‌ରେ ଟିକେଟ୍‌ କରି ଭୁବନେଶ୍ବର ପହଞ୍ଚି ଗୋଟିଏ 
ଟାକ୍ସିକରି ଡାରପୁର ଆସିଗଲି ଓ ସେଠୁ ଗାଁକୁ ଚାଲିଚାଲି ଆସିଲି । ଶୀତ ଚାଲିଯାଇଥାଏ ! 
ଫେବୃୟାରୀ ମାସ ପରେ ପହଞ୍ଚି ଦେଖେ ତ ବୋଉ ଗତ ୮ଦିନ ଧରି କୋମାରେ ଅଛି । 
ତାପର ଦିନ ସକାଳେ ଗୁ କୋଜ୍‌ ଇଂଢେକ୍୍‌ସନନ ଦିଆ ହେଲାପରେ ସେ ଆଖି ଖୋଲି 
ମୋତେ ଅନାଇଁ ବାପ ବୋଲି ଡାକିଲା ଓ ତାପରେ ପୁଣି କୋମାକୁ ଚାଲିଗଲା । ସେହିଦିନ 
ରାତିରେ ତା'ର ପ୍ରାଣବାୟୁ ଉଡ଼ିଗଲା । ସେ ଯେପରି ମୋତେ ଦେଖୁବାକୁ ଅପେକ୍ଷା 
କରିଥୂଲା | 

ମୋ ସାନଭାଇ ଶଶୀ କ୍ରିୟା ଧରିଲା । ମୁଁ ସଂସ୍ବାର ପରେ ଉପରବେଳା କଲିକତା 
ଆସି କଲିକତାରୁ ବ୍ୟାଙ୍କକ୍ଟ, ସିଙ୍ଗାପୁର, ଢାକର୍ଭାଦେଇ ଜୟପୁରାରେ ପହଞ୍ଚିଗଲି। ତାପର 
ଦିନ ଇଉନେସ୍ଟୋର ପର୍ସନେଲ୍‌ ଅଫିସର ମିସେସ୍‌ ଡିଭିନୋଭଙ୍କ ପାଖକୁ ଗୋଟିଏ 

ଟେଲେକସ୍‌ ପଠାଇଲି । ସେଥୁରେ ଲେଖଥଲି ଯେ ମୁଁ ବୋଉଙ୍କୁ ତା ଶେଷ ଅବସ୍ଥାରେ 
ଦେଖିଲି । ସେ ଚାଲିଗଲା । ତେଣୁ ଜାକର୍ରାରୁ ଗାଁ ଓ ଗାଁରୁ ଜାକର। ଯିବାରେ ଯେଉଁ 
କେତେଦିନ ରହିଛି, ସେଇ କେତେଦିନ ମୋର ବାର୍ଷିକ ଛୁଟି ହିସାବରେ ଗ୍ରାଣ୍ଡ କରାଯାଉ । 
୨୪ ଘଣ୍ଟା ପରେ ମିସେସ୍‌ ଡିଭିନୋଦଭ୍‌ ଉତ୍ତରରେ ଜଣାଇଲେ ଯେ ଆସିଷ୍ଟାଣ୍ଡ ଡିରେକ୍ଟର- 
ଜେନେରାଲ୍‌ ବାରୋଫିର୍‌ (ରୁଷର) ମତ ଦେଲେ ଯେ ଯାହାହେଉ ମୁଁ ମୋ ବୋଉର 
ଶେଷ ଅବସ୍ଥାରେ ତା” ପାଖରେ ଥୂଲି । ତେଣୁ ସେ କେତେଦିନ ମୋତେ ଅନୁକମ୍ପାମୂଳକ 
ଛୁଟି ଦିଆଗଲା ।! ଏ ଛୁଟି ବାର୍ଷିକ ଛୁଟିରୁ କଟିବ ନାହିଁ । ମୁଁ ଇରୋପ୍ବରଙ୍କୁ ଧନ୍ୟବାଦ 
ଜଣାଇଲି । ସେଇଥୂଲାଗି ମୁଁ ଇଉନେସ୍ତୋ ପ୍ରତି ଚିରକୃତଜ୍ଚ | ଇଉ.ଏନ୍‌.ର ଅନ୍ୟ 
ଏଜେନ୍ସିରେ ମଧ୍ଯ ଏଭଳି ଛୁଟିର ବ୍ୟବସ୍ଥା ନାହିଁ । 

ପାପୁଆ ନିଉଗିନୀର ଉକାରୁମା କଥା ଲେଖୁ ଲେଖୁ କେତେକଥା ଲେଖ୍‌ଲିଣି । 
ଉକାରୁମ୍ପାରୁ ଫେରି ଜୟପୁରାରେ କିଛିଦିନ ଚୁପ୍ଚାପ୍‌ ହୋଇ ରହିଲୁ । ଡିନୁ ତା'ର ଅଭିଜ୍ଞତା 
ବର୍ଣ୍ଣନାକରି ବାପି -ନୁମାଙ୍କୁ ଚିଠି ଲେଖିଥୂଲା । ବେବୀ, ଝୁନୁ ଓ ପାପାଙ୍କୁ ଉକାରୁମ୍ପା ଗସ୍ତ 
ବିଷୟରେ କହିବା ମଧ୍ଯ ଆମର କାମ ଥୁଲା । ସେମାନେ ଉଇକ୍‌ ଏଣ୍ଡ୍‌ୁରେ ଘରକୁ 
ଆସୁଥୁଲେ ଓ ରବିବାର ସଂଧ୍ୟାରେ ଆମେ ତାଙ୍କୁ ସ୍ବୁଲରେ ଛାଡ଼ି ଦେଇ ଆସୁଥୁଲୁ | 
ସେତେବେଳେ ସେମାନଙ୍କର ଅନ୍ୟ ବନ୍ଧୁମାନଙ୍କ ସହ ପରିଚୟ ହେଉଥଲା ଓ ଶିକ୍ଷକ 
ଶିକ୍ଷୟିତ୍ରୀମାନଙ୍କ ସାଙ୍ଗରେ ମଧ୍ଯ ପରିଚୟ ହୋଇ ବନ୍ଧୁତା ହୋଇଯାଇଥୂଲା। 

ବେବୀକୁ ତାଙ୍କ ସ୍କୁଲ୍‌ରେ ସ୍ପେଲ୍ଲର୍‌ ବୋଲି କହୁଥିଲେ ! କାରଣ ସେ କେତେଜଣ 
ଶିକ୍ଷକଙ୍କ ଇଂରାଜୀ ବନାନ୍ନରେ ଭୁଲ ଦେଖୁଲେ ତାକୁ ଠିକ୍‌ କରି ଦେଉଥୂଲା । ବେବୀର 
ଇଂରାଜୀ ଭାଷାରେ ବେଶ୍‌ ଦଖଲ। ବର୍ଭମାନ ମଧ୍ଯ ତା' ସ୍ବାମୀ ରାଜାର ଇଂରାଜୀ ଲେଖାରେ 
ଭୁଲ୍‌ ଦେଖୁଲେ, ସେଥୂରେ ଲାଲ୍‌ ପେନ୍‌ ସିଲ ଚଲାଇବାକୁ ସେ ପଛାଏ ନାହିଁ 

ଝୁନୁକୁ ଗୋଟିଏ ପ୍ରୋଜେକ୍ଟ ମିଳିଥୂଲା। କଲମ୍ବିଆର ମାୟା ଇଣ୍ଡିଆନ ମାନଙ୍କ 
ବିଷୟରେ ଏକ ସାରଗର୍ଭକ ପ୍ରବନ୍ଧ ଲେଖୁବା ପାଇଁ । ସେ ତାଙ୍କ ଲାଇଵ୍ରେରୀରୁ ବହୁତ 
ବହିପତ୍ର ଓ ମାଗାଜିନ୍‌ ଆଣି, ତାକୁ ପଢ଼ି ନୋଟ୍‌ ରଖିଲା। ମୋ ପାଖକୁ ଆସୁଥୁବା ନେସନାଲ୍‌ 
ଜିଓଗ୍ରାଫିକ୍‌ ମାଗାଜିନ୍‌ରେ ମାୟା ଇଶ୍ଡିଆନୂମାନଙ୍କ ବିଷୟରେ ବାହାରୁଥବା ପ୍ରବନ୍ଧ ସବୁ 
ପଢ଼ି ତା' ଦେହରୁ ମଧ୍ଯ ନୋଟ୍‌ ରଖୁଲା | ପରେ ଲେଖା ଆରମ୍ଭ କଲା । ତା'ର ପ୍ରବନ୍ଧଟି 
ଅତି ଉଚ୍ଚକୋଟୀର ହୋଇଥଲା । ଏମ୍‌.ଫିଲ୍‌. ଥେସିସ୍ଠାରୁ କୌଣସି ଗୁଣରେ କମ୍‌ ନୁହେଁ । 

ପାପାଟା ଭାରି ସଫ ଥୁଲା । ତା' ବୟସର ପିଲାମାନଙ୍କ ସଙ୍ଗେ ବେଶ୍‌ ବନ୍ଧୁତା 
କରି ପାରୁ ଥଲ। । ଆମ ଗାଁ ଛାଡ଼ିବା ବେଳେ ବୋଉ ତାକୁ କହିଥୂଲ। ଗୋ-ମାଂସ 

ନଖାଇବାକୁ । ଏଣେ ତାଙ୍କ ସ୍ତୁଲ ମେସ୍‌ରେ ଆଠକାଳି ବାରମାସ ସବୁଦିନ ଗୋ-ମାଂସ । 
ସେ ଖାଇବା ବେଳେ ଗୋ -ମାଂସ ଦେଖି ଖାଲି କାନ୍ଦୁଥିଲା । ଗୋ-ମାଂସ ତାଙ୍କ ମେସ୍‌ରେ 
ଗୋଟିଏ ମେନ୍‌ ଆଇଟମ୍‌ ଥିଲା । ସେ ସବୁ ଦିନ କମ୍‌ କମ୍‌ ଖାଉଥୁବାରୁ ଦୁର୍ବଳ 
ହୋଇଗଲା | ବେବୀ, ଝୁନୁ ଯେତିକି ବ୍ୟସ୍ତ ହେଲେ ଆମେ ସେତିକି ଚିର୍ରିତ ହୋଇପଡ଼ିଲୁ । 
ତିନୁ ତାକୁ ବହୁତ ବୁଝାଇଲା । ମୁଁ ମଧ୍ଯ ବହୁତ ବୁଝାଇଲି । ତା'ର ଭାରତୀୟ ସାଙ୍ଗମାନେ 
ବହୁତ ବୁଝାଇବାରୁ ସେ ଧୀରେ ଧୀରେ ଗୋ-ମାଂସ ଖାଇବା ଆରମ୍ଭ କଲା | ତା'ର 
ଦେହ ମଧ ଭଲ ରହିଲା | ଅଙ୍କଲ୍‌ ପ୍ରାଙ୍କ ଓ ତାଙ୍କ ସ୍ତ୍ରୀ ଅଣ୍ଡି ୱ3େଲ୍‌ମା ତାକୁ ଭାରି ଭଲ 
ପାଉଥୂଲେ । 

ଝୁନୁ ଭାରି କ୍ରିଏଟିଭ ଥଲା । ନାନାରକମ ଆଡ଼ୁସାଡ଼ ଜିନିଷ, ପ୍ୟାଙ୍କି କେସ୍‌ରୁ 
ପିଷ୍ଠବୋର୍ଡ଼ ଇତ୍ୟାଦି ସଂଗ୍ରହ କରି ତା” ରୁମ୍‌ରେ ରଖେ । ତା’ ରୁମ୍‌କୁ କାହାକୁ ପୂରାଇ 
ଦିଏ ନାହିଁ । ସେଇସବୁ ଜିନିଷରୁ କେତେ ରକମର ଦେଖିଲାଭଳିଆ ଜିନିଷ ସବୁ ତିଆରି 
କରି ଆମମାନଙ୍କୁ ଓ ଅନ୍ୟମାନଙ୍କୁ ଆଶ୍ଚର୍ଯ୍ୟ କରିଦିଏ । 

ଫଣ୍ଡଉଇ ପ୍ରୋଜେକ୍ଟରେ ଜଣେ ଥୁଲେ ଆୟଲ୍ୟାଣ୍ଡରୁ । ତାଙ୍କ ନାଁ ହେଉଛି 
କାଲ୍‌ହାଗାନ୍‌ । ତାଙ୍କର ଜଣେ ଇରିଆନିଜ୍‌ ଆସିଷ୍ଟାଣ୍ଟ ଥଲା । ସେ ଓ ତାଙ୍କ ଆସିଷ୍ଟାଣ୍ଡ 
ଲାଲ ଜିପ୍‌ରେ ବସି ଆଙ୍କାଶାପୂରାରେ ଥୁବା ସମସ୍ତଙ୍କ ଘରେ ଥରେ ଲେଖାଁଏ ମୁହଁମାରି 
ପଚାରିଦେଇ ଯିବେ ଯଦି କାହାଘରେ କିଛି ଡିଫେକୃ ଥାଏ | ତାହାହେଲେ ସାଙ୍ଗେ ସାଙ୍ଗେ 
ସେ ମରାମତି କରିଦେବେ । ତାଙ୍କ ଜିପ୍‌ ଗୋଟିଏ ମୋବାଇଲ ଠୱାର୍କସପ । ସେଥୂରେ 
ସବୁଥାଏ । କାଲହାଗନ୍‌କୁ ଚାବି ତିଆରି କରି ଆସେ । ନେନ୍ଧାଏଁ ଚାବି ଧରି ବୁଲୁଥିବ | 
କାହାର ଚାବି ହଜିଥୂଲେ ସେ ପନ୍ଦର ମିନିଟ୍‌ରେ ଚାବି କରିଦେବ । ମୁଁ ପିଲାଦିନେ ଚାବି 
ତିଆର କରୁଥଲି। ମୋର ଗୋଟିଏ ଉହା ଥୁଲା ଓ ଗୋଟିଏ ଚୁମୁଟା ଥିଲା | ଯେତେ ଲିଭରର 
ତାଲା ହୋଇଥୁୂବ ସେତେଟା ପାହାଚ ଚାବିରେ କରିବାକୁ ହେବ । ଆଉ ଗୋଟିଏ ସଉକ 
ମୋର ଥୁଲା ବାସନ କୁସନରେ ନାଁ ଲେଖିବା । ଏଥୁଲାଗି ମୋର ଗୋଟିଏ ଛେଣିଥୁଲା ଓ 
ଗୋଟିଏ ହାଡୃଡ଼ି ମଧ୍ୟ ଥୁଲା । କାଲହାଗାନ୍‌ ଗୋଟିଏ ଅଲ-ଇନ୍‌ -ଓ!ନ ଲୋକ | ତା'ର 
ଡ଼ିମାଣ୍ଡ ଆଙ୍କାଶାପୂରାରେ ବହୁତ ବେଶୀ । 
ବୁ ଢ଼ୀଘରଣୀ କାଥୂଆ 

ବେଲଜିୟମରୁ ଆସିଥୂଲେ ଜର୍ଜ୍‌ ଭାଣ୍ଡେପୁଟ । ଜର୍ଚଚଙ୍କ ସ୍ତ୍ରୀ ଇଜିପୂର | ରଙ୍ଗ ଟିକିଏ 
ମଇଳା, କିନ୍ତୁ ଜଣେ ସୁନ୍ଦରୀ ମହିଳା । ଆଖୁ ଦୁଇଟା ସୌନ୍ଦର୍ଯ୍ୟର ଅଭାସ । ସେ ଭଲ 
ଇଂରାଜୀ କହିପାରୁ ନଥୁଲେ । ତାଙ୍କ ଝିଅ ନାଁ କାଥୁଆ ଭାଣ୍ଡେପୂଟ । ବୁଢୀଘରଣୀ ଭଳିଆ । 

କେତେ କଥା କହିବ ଓ ପାର୍ଟିରେ ବାପାର ବିଅର ଗ୍ଲାସ୍‌ରୁ ବିଅର୍‌ ପିଇଯିବ । ଜ୍ଚ ଭାରି 
ବେଲିଆ ଜଣେ । ଅଷ୍ଟ୍େଲିଆନ୍ଵ ମହିଳା ଫଣ୍ଡଉଇ ପାଇଁ ' ପ୍ରୋଜେକ୍୍‌ଟାଇଲ୍‌' ନାମରେ 
ଗୋଟିଏ ସାଇକ୍ଵୋଷ୍ଟାଇଲ୍‌ ପତ୍ରିକା ବାହାର କରୁଥିଲେ । ଏଥୁଲାଗି ତାଙ୍କୁ ଘର ଘର ବୁଲି 
ଲେଖା ସଂଗ୍ରହ କରିବାକୁ ପଡୁଥଲା। ସେ ଦିନେ ସଂଧ୍ୟାରେ ଜର୍ଜ ଘରେ ଯାଇ ପହଞ୍ଚିଲେ । 
ଜର୍ଚ୍ଚ ପରିବାରର ସମସ୍ତେ ତାଙ୍କୁ ସ୍ବାଗତ କଲେ । ଜର୍ଚ୍ଚ ତାଙ୍କ ପାଇଁ ଗୋଟିଏ ଓୱାଇନ୍‌ 
ବୋତଲ ଆଣିଲା । ସବୁ ଭଲ ୱାଇନ୍‌ ବୋତଲର ଲେବୁରେ ଲେଖାଥାଏ ଭି.ଏସ୍‌.ଓ.ପି, 
ଅର୍ଥାତ ଭେରି ସୁପିରିଅର ଓଲ୍ଲ ପ୍ରଡ଼କ୍ତ । ସେ ୱଁଇନି ବୋତଲର ଲେବଲରେ ମଧ୍ଯ ଏଇଆ 
ଲେଖାଥଲା। ବେଲିଆ ଜଜ୍‌ ବୋତଲର ଲେବ୍ଲରେ ଲେଖାଥିବା ‘ପି'କୁ ବି' କରିଦେଲେ 
ତାଙ୍କ ବଲ୍‌ ପେନ୍‌ ସାହାଯ୍ୟରେ ।! ସେ ମହିଳ। ଯେତେବେଳେ ପଚାରିଲେ ଜର୍ଚ୍ଚ 
ଏ.ଭି.ଏସ୍‌.ଓ.ବି.ର ଅର୍ଥ କ'ଣ ? ଏହା କ'ଣ ଗୋଟିଏ ଅଲଗା ଧରଣର ୱାଇନ୍‌ ? ଜ୍୍ଚ 
କହିଲେ ନା, ନା, ତା'ର ଅର୍ଥ ହେଉଛି “ଏ ଭେରି ସୁପିରିଅର୍‌ ଓଲଡ଼୍‌ ବିଚ୍‌ ' । ଏହା ଶୁଣି 
ସେ ମହିଳା ଅପ୍ରସ୍ତୁତ ହେଲେ, କିନୁ ଜ୍ଚଚଙ୍କ ସ୍ତ୍ରୀ କର୍ଚ୍ଚଙ୍କୁ କାନ ମୋଡ଼ି କହିଲେ ତମେ ତାଙ୍କୁ 
କ୍ଷମା ମାଗ । ତା'ପରେ ଜର୍ଜ ସେ ମହିଳାଙ୍କ ଗ୍ଲାସରେ ୱାଇନ୍‌ ଢାଳି ଦେଇ ତାଙ୍କୁ ଗୋଟିଏ 
ଚୁମାଦେଇ ସବୁ ସମସ୍ୟାର ସମାଧାନ କରିଦେଲେ ! ଏକଥା ଆମକୁ ସେ ଅଷ୍ଟ୍େଲିଆନ୍ଵ 
ମହିଳା ନିଜେ କହିଥୁଲେ । ମୁଁ ଯେତେବେଳେ ଜର୍ଜଙ୍କୁ ପଚାରେ ସେ କହିଲେ ଯେ, “ବି' 
ଅକ୍ଷରଟି ତାଙ୍କ ପାଇଁ ପ୍ରଯୁଜ୍ୟ ¦ ମିଷ୍ଟର ଗ୍ରୀନ୍‌ ଙ୍କ କାନକୁ କଥାଗଲା ଓ ସେ ଚାରିଆଡ଼େ 
ପ୍ରଚାର କରିଦେଲେ । 

ଏ ଦୁନିଆଁରେ ବିଭିନ୍ନ ଜାତି, ବିଭିନ୍ନ ଧର୍ମ, ବିଭିନ୍ନ ରଙ୍ଗ ଓ ବିଭିନ୍ନ ଭାଷାଭାଷୀ 
ମଣିଷମାନେ ରହି ଦୁନିଆଁଟାକୁ ପ୍ରକୃତରେ ସୁନ୍ଦର କରିଛନ୍ତି । ସେହିପରି ବିଭିନ୍ନ ପ୍ରକୃତିର 
ଲୋକ ମଧ୍ଯ ଏ ଦୁନିଅଆଁକୁ ରଙ୍ଗୀନ୍‌ କରିଛନ୍ତି । ନହେଲେ ଇନ୍ଦ୍ରଧନୁର ‘ବାଘନୀସହନାଲା'ର 
ସାତଟି ରଙ୍ଗ ବଦଳରେ କେତେକ ଧଳା ବା କଳା ହୋଇଥାନ୍ତା । ଏ ଦୁନିଆଁର ରଙ୍ଗ ଆମେ 
ତାକୁ ଦେଖି ଅସ୍ତବ୍ୟସ୍ତ ହୋଇପଡ଼ିଲେଣି । 

ଜୟପୁର।ରେ ଆମେ ରହୁଥଲୁ ବହୁତ ଦେଶର ବନ୍ଧୁମାନଙ୍କ ସାଙ୍ଗରେ । 
ସେମାନଙ୍କଠାରୁ କେତେ କଥା ଶିଖୁଥୁଲୁ ଓ ସେମାନଙ୍କୁ କେତେ କଥା ଶିଖାଉଥୁଲୁ। ସଂସ୍କୃତିର 
ଦିଆନିଆ ଚାଲିଥୁଲା । ଏଇଭଳି ସଂସ୍କୃତିର ଦିଆନିଆରେ ଓ ଭାବର ଆଦାନପ୍ରଦାନରେ 
ଗୋଟିଏ ନୂଆ ସମାଜ ଗଢ଼ି ଉଠେ । ଯେଉଁ ସମାଜରେ ମଣିଷ ତା'ର ଭେଦଭାବ 
ଭୁଲିଯାଏ । ସବୁ ଧର୍ମ, ସବୁ ରଙ୍ଗ ଓ ସବୁ ଭାଷାଭାଷୀ ଲୋକଙ୍କୁ ଆପଣାଇ ନିଏ, ନିଜର 
କରିନିଏ । ଏଇଭଳିଆ ସମାଜର ସ୍ଵପ୍ନ ଦେଖୁଥିଲେ ଗାନ୍ଧିଜୀ । ଭାରତବର୍ଷରେ ଏଭଳି 

ସମାଜ ଏ ପର୍ଯ୍ୟନ୍ତ ଗଡ଼ି ଉଠିନାହିଁ । ତଥାକଥୁତ ରାଜନୀତିଜ୍ଞମାନେ ଏହା କରାଇଦେଇ 
ନାହାନ୍ତି । ଦେଶରେ ସଂକୀର୍ଣ୍ଣତା ବଢ଼ି ଯାଇଛି । ଶିକ୍ଷା ବ୍ୟବସ୍ଥାରେ ଧର୍ମ ନିରପେକ୍ଷତାର 
ସ୍ଥାନ ନାହିଁ । 

ସେ ଦୃଷ୍ଟିରୁ ଆମର ଜୟପୁରା ଜୀବନ ବେଶ୍‌ ହସଖୁସିର ଜୀବନ ଥୁଲା । ତଥାପି 
ମଝିରେ ମଝିରେ ଦୁର୍ଦଦିନର ସମ୍ମୁଖୀନ ହେବାକୁ ପଡ଼ୁଥୁଲା । ଲେବାନନ୍‌ର ପ୍ରସିଦ୍ଧ କବି 
ହଲିଲ୍‌ ଜଢିବ୍ରାନ୍‌ କହନ୍ତି ଯେ ଆନନ୍ଦ ଓ ଦୁଃଖ ଦିହେଁ ଏକା ସାଙ୍ଗରେ ଆସନ୍ତି । ଜଣେ 
ଆପଣଙ୍କୁ ହସାଇଲା ବେଳେ ଆଉ ଜଣେ ଲୁଚି ରହିଥାଏ - କନ୍ଦାଇଦିଏ ଦୁଃଖ ଆସିଲେ । 

ଥରେ ସେଣ୍ଟାନୀରୁ ଫେରିଲାବେଳେ ମୋ କାର୍‌ର ଗୋଟିଏ ଜିପ୍‌ ସାଙ୍ଗରେ 
ଆକ୍ସିଡ଼େଣ୍ଟ ହେଲା । ଜିପ୍‌ଟି ଗଡୁଥିଲା ଓ ମୁଁ ଅତି ସାବଧାନରେ କାର୍ଟିକୁ ଉଠାଉଥୁଲି । 
ଜିପ୍‌୍ର ଡ୍ରାଇଭର ବାଲାନ୍ଧ ରଖ୍‌ ନପାରି ମୋ କାର୍‌ ସାଙ୍ଗରେ ଧକ୍କା ଲଗାଇଲା | ଫଳରେ 
ମୋ କାରର ଡାହାଣ ପାଖର ମଡ଼ୁଗାର୍ଡ଼ ଓ ଆଲୁଅଟି ଭାରି ଗଲା ! ମୋର ଥାର୍ଡୃପାର୍ଟି 
ଇନ୍‌ସ୍ୟୁରାନ୍ଧ ଥଲା ! କାର୍‌ର ସିଡ଼ କମ୍‌ ଥଲା । ତେଣୁ କାହାରି କିଛି ହୋଇ ନଥୁଲା । ମୁଁ 
ସଙ୍ଗେ ସଙ୍ଗେ ଜୟପୁର। ଆସି ପୋଲିସ୍‌ ହେଡ଼କ୍ସାର୍ଟର୍ସରେ ମୋର ବନ୍ଧୁ ପୋଲିସ୍‌ 
କ୍ୟାପ୍ଟେନ୍୍‌ନଙ୍କୁ ମୋର କାର୍‌ଟିକୁ ଦେଖାଇ ସବୁ କହିଲି । ସେ ସାଙ୍ଗେ ସାଙ୍ଗେ ଓୟାରଲେସ୍‌ 
ମାଧ୍ଯମରେ ସେ ଜିପ୍‌କୁ ଡକାଇ ଆଣିଲେ। ଜଣାପଡ଼ିଲା ଯେ ଜିପ୍‌ର ଡ୍ରାଇଭର୍‌ କାପାସିଟିରୁ 
ବେଶି ଲୋକଙ୍କୁ ବସାଇ ଗାଡ଼ି ଚଳାଉଥୁବା ଓ ଠିକ୍‌ ସମୟରେ ବ୍ରେକ ଦେଇନଥୁଲା । 
ତା'ର ଲାଇସେନ୍ସ ରଦ୍ଦ କରାଗଲା । ମୋତେ ଗୋଟିଏ ସାର୍ଟିଫିକେଟ୍‌ ମିଳିଲା ଯାହା ବଳରେ 
ମୁଁ ଇନ୍‌ସ୍ୟୁରାନ୍‌ସ୍‌ କମ୍ପାନୀକୁ ଲେଖିଲି । ଗାଡ଼ିରେ ନୂଆ ପାର୍ଟ ଲଗାଇ ଠିକ୍‌ କରିଦେବାକୁ । 
ଆଉ ଗୋଟିଏ ପରମିଟ୍‌ ମିଳିଲା ଯାହା ବଳରେ ମୁଁ ଗାଡ଼ିର ସେହି ଅବସ୍ଥାରେ ମଧ୍ଯ 
ଜଢୟପୁରା, ଆବେେବପୁରା ଓ ସେଣ୍ଟାରୀ ଅଞ୍ଚଳରେ ଚଳାଇ ପାରିବି । ଦୁଇ ସପ୍ତାହ ପରେ 
ଅଷ୍ଟରେଲିଆରୁ ମୋ ଗାଡ଼ିର ପାର୍ଟ ଆସିଗଲା । ମୋ ବନ୍ଧୁ ସାକ୍ଵଭିକ୍୍‌ ସେ ପାର୍ଟ ସବୁକୁ 
ଗାଡ଼ିରେ ଫିଟ୍‌ କରିଦେଲେ ଓ ମୋ ଗାଡ଼ି ବିଲ୍କୁଲ୍‌ ନୂଆ ହୋଇଗଲା | ପୁଣି ପୂର୍ବ ଫୁର୍ରିରେ 
ଗାଡ଼ି ଚଳାଇଲି । ଶୋବାଡ଼୍‌କୁ କହିଲି ସେ ତ ଆଗରୁ ୱାମେନର ବୁପାତି ଥଲା । ସେ 
କହିଲା ସେ ଜିପ୍‌ ଡ୍ରାଇଭରକୁ ଆରେଷ୍ଟ କରାଇ ଉଚିତ ଶିକ୍ଷା ଦେବ । ମୁଁ ମନାକଲି । 
ଆମ ଘରେ ନିଅଆଁ। ଲାଗିଗଲ। 

ଆଉ ଥରେ ଅଙ୍କାଶାପୁରାରେ ଲାଇଟ୍‌ ନଥାଏ । ତିନୁ ଗୋଟିଏ ମହମବତୀ ଜଳାଇ 
ଖଟର ମୁଣ୍ଡ ଆଡ଼ର ଝରକା ଉପରେ ଗୋଟିଏ ଷ୍ଟାଣ୍ଡରେ ରଖି ଶୋଇକରି ପଢୁଥିଲା | 
ଝରକାର ନାଇଲନ୍୍‌ ମୋଟାକନାର ଫ୍ଲୋର୍‌-ଟୁ-ଫ୍ଲୋର ପରଦା । ପଢୃପଢ଼ୁ ତିନୁକୁ ନିଦ 

ହୋଇଯାଇଛି । ପବନରେ ପରଦା ସାମ୍ନାରେ ଥୁବା ନାଇଲନ୍୍‌ର ପତଳା ଧଳା ରଙ୍ଗର 
ପରଦା ଉଡ଼ିଆସି ମହମବତୀର ଶିଖାରେ ଲାଗି ନିଆଁ ଧରିନେଇଛି । କ୍ରମେ ସେ ନିଆଁ 
ମୋଟା ପରଦାରେ ଲାଗିଛି । ପରଦାର ବେଶ୍‌ କିଛି ଅଂଶ ଜଳୁଛି। ତିନୁର ନିଦ ଭାଙ୍ଗି ଲାରୁ 
ସେ ଦେଖେ ତ ପୂରା ପରଦାଟା ଜଳୁଛି ଓ ଘରେ ନିଆଁ ଲାଗି ଯାଇପାରେ। ସେ ପରଦାଟାକୁ 
ଡାହାଣ ହାତରେ ଓଟାରି ଆଣିବାକୁ ଯାଇ ହାତର ପାପୁଲି ସବୁ ଆଙ୍ୁଠି ଏବଂ ବାହୁ ପର୍ଯ୍ୟନ୍ତ 
ସବୁ ଅଂଶକୁ ପୋଡ଼ି ପକାଇଲା | ବାହାରେ ମଧ୍ଯ ବହୁତ ଆଙଜ୍ଛୁଠି ପୋଡ଼ି ଯାଇଥାଏ । 
ପିଲାମାନଙ୍କୁ ଡାକି ଉଠାଇଦେଲା ଓ ବାହାରକୁ ପଠାଇଦେଲା | ମୁଁ ନଥାଏ | ଯାଇଥାଏ 
ୱାମେନା ଦାନୀ ଶିକ୍ଷକମାନଙ୍କ ପାଇଁ ଗୋଟିଏ ଟ୍ରେନିଂ ପ୍ରୋଗ୍ରାମ୍‌ ଚଳାଇବାକୁ | 

ଆମ ପଡ଼ୋଶୀ ଡେଭିଡ଼୍‌ ଡର୍ବି ସାୟାର୍‌ ଓ ଅନ୍ୟମାନେ ତିନୁକୁ ଜୟପୁରା ସରକାରୀ 
ହସ୍ପିଟାଲ୍‌ କୁ ନେଇଗଲେ । ସେଠି ତିନୁକୁ କେବଳ -ଫାଷ୍ଟ ଏଡ଼୍‌ ନେଇ ପୋଡ଼ା ଜାଗାରେ 
ପଟି ବାନ୍ଧି ଦେଇଥଲେ । ଡାକ୍ତର ପରାମର୍ଶ ଦେଲେ ପାପୁଆ ନିଉଗିନୀ ନେଇଯିବାକୁ । 
ପାପୁଆ ନିଉଗିନୀ ସେତେବେଳେ ଅଷ୍ଟ୍ରେଲିଆ ଅଧୀନରେ ଥାଏ ଓ କେତେକ ହସ୍ପିଟାଲ୍‌ରେ 
ଚିକିତ୍ସା ବ୍ୟବସ୍ଥା ଖୁବ ଭଲ ହୋଇଥାଏ । 

ମେ। ନିକଟ ଠ୍ଵେୟାରଲେସ୍‌ରେ ଖବର ଗଲାରୁ ମୁଁ ଗୋଟିଏ ପ୍ରାଇଭେଟ୍‌ 
ଏୟାରକ୍ରାଫ୍ଲରେ ୱ।ମେନାରୁ ଜୟପୁରା ଆସିଗଲି । ସେ ପାଇଲଟ୍‌ ମୋତେ ଗାଡ଼ିରେ 
ଆଣି ଆଙ୍କାଶାପୁରାରେ ଛାଡ଼ି ଦେଇଗଲେ | ଡେଭିଡ଼୍‌ ମୋତେ ସଙ୍ଗେ ସଙ୍ଗେ ହସ୍‌ପିଟାଲ 
ନେଇଗଲା । ସେଠି ତିନୁକୁ ଦେଖି ଆସିଲି ଘରକୁ । 

ମିଷ୍ଟର ଗ୍ରୀନ୍‌ ଏହା ମଧ୍ଯରେ ତି ନୁକୁ ପାପୁଆ ନିଉଗିନୀର ଲେ” ହସ୍ପିଟାଲକୁ ନେଇ 
ଯିବାକୁ ସମସ୍ତ ବ୍ୟବସ୍ଥା କରିସାରି ଥାନ୍ତି । ମିଶନାରୀମାନଙ୍କର ଗୋଟିଏ ସେସ୍ନା 
ଉଡାଜାହାଜ ଭଡ଼ା କରିଥାନ୍ତି । ସେଥୁରେ ତିନୁ, ମିସେସ୍‌ ସାଣ୍ଡରଭଡ଼୍‌, ଯିଏ ଜଣେ 
ତାଲିମପ୍ରାପ୍ତ ନର୍ସ ଓ ମୁଁ ଗଲୁ ଲେ । ଲେ ସମୁଦ୍ର କୂଳରେ ଅବସ୍ଥିତ ଗୋଟିଏ ଛୋଟ 
ସହର । ସେଠି ଆମେ ପହଞ୍ଚି ଲେର ହସପିଟାଲ୍‌ରେ ଆଡ୍‌ ମିଟ୍‌ କରାଇନେଲୁ । ସେଠି 
ଡାକ୍ତର କେହି ନଥୁଲେ । କେତେଜଣ ଆଶଷ୍ଟ୍େଲିଆନ୍୍‌ ନର୍ସ ଥୁଲେ । ସେମାନେ ପୋଡ଼ା 
ଜାଗାର ପଟି ଖୋଲି ମଲମ ଲଗାଇ ଆଉ ଥରେ ପଟି ବାନ୍ଧି ଦେଲେ । ସେମାନେ କହିଲେ 
ଯେ ପୋଡ଼ାଘା ବିଶେଷଜ୍ଞ ଡକ୍ଟର ଗୁଲଷ୍ଟୋନ୍‌ ସିଦ୍ଵନୀରୁ ମାଦାଙ୍ଗ ଆସି ଛନ୍ତି। ତେଣୁ ମାଦାଙ୍ଗ 
ଯାଇ ସେଇଠି ଚିକିତ୍ସା କରାଇବା ଉଚିତବ । ସେଦିନ ରାତିଟା ଲେ”ରେ କଟିଲା। ତା' ପରଦିନ 
ଆମେ ସର୍ଭିସ୍‌ ପ୍ଲେନ୍ରରେ ମାଦାଙ୍ଗ ଗଲୁ ଓ ମିସେସ୍‌ ସାଣ୍ଡରଉଡ଼୍‌ ଆମେ ଭଡ଼ାରେ ନେଇଥିବା 
ସେସ୍ନାରେ ଜୟପୁରା ଫେରି ଆସିଲେ । 

ତିନୁର ଡାହାଣ ହାତ କହୁଣିରେ ସ୍ବିନ୍‌ ଗ୍ରାଫ୍‌ଟିଂ 

ମାଦାଇ ହସ୍ପିଟାଲ୍‌ ଗୋଟିଏ ଅତି ଆଧୁନିକ ହସ୍ପିଟାଲ । ରୋଗୀମାନଙ୍କ ପାଇଁ 
ରହିବାର ବ୍ୟବସ୍ଥା ଖୁବ ଭଲ। ତିନୁ ହସ୍ପିଟାଲ୍‌ରେ ରହିଲା ଓ ମୁଁ ହସ୍ପିଟାଲ୍‌ ଅଛ ଦୂରରେ 
ଥିବା ଗୋଟିଏ ସୁନ୍ଦର ମୋଟେଲ୍‌ରେ ରହିଲି । ଡକ୍ଟର ଗୁଲଷ୍ଟୋନ୍‌ ଖୁବ ଯତ୍ନ ସହକାରେ 
ତିନୁକୁ ଦେଖି ଓ ପୋଡ଼ା ଘା'ର ଅବସ୍ଥା ଦେଖି କହିଲେ ଯେ ଡାହାଣ ହାତର କହୁଣୀରେ 
ସ୍ଵିନ୍‌ ଗ୍ରାଫଟିଂ ହେବ । ଅନ୍ୟ ସବୁ ଘା'ରେ ମଲମ ଲଗାଇଲେ ଘା’ ସବୁ ଶୁଖ୍ଯିବ । 

ତାପର ଦିନ ସକାଳେ ହେଲା ସ୍ବିନ୍‌ ଗ୍ରାଫ୍‌ଟିଂ । ମୋତେ ଗୋଟିଏ ଇନ୍ନଡ଼େମ୍‌ନିଟି 
ବଣ୍ଡ ସାଇନ୍ଵ କରିବାକୁ ପଡ଼ିଥଲା । ତିନୁର ଜଙ୍ଘରୁ ଚମ ନେଇ ଡାହାଣ ହାତ କହୁଣୀରେ 
ଗ୍ରାଫ୍ଲ୍‌ କରି ଖିଷଧ ଦେଇ ବାନ୍ଧି ଦେଲେ । ଡକ୍ଟର ଗୁଲଷ୍ଟୋନ୍‌ ଏହାର କିଛିଦିନ ପରେ 
ସିଡ଼ୁନୀ ଫେରିଗଲେ ଓ ଦୁଇଜଣ ଅଷ୍ଟ୍ରେଲିଆନ୍‌ ନର୍ସ୍‌ଙ୍କୁ କ”ଣ କରିବାକୁ ହେବ ସବୁ 
କହିଗଲେ । 

ପ୍ରତିଦିନ ସକାଳେ ଜଳଖୁଆ ଖାଇସାରି ମୁଁ ହସ୍ପିଟାଲ ଆସେ । ସେଠି ତିନୁକୁ 
ଲଞ୍ଚ ଖୁଆଏ ଓ ମୁଁ ଲଞ୍ଚ ଖାଏ । ଭାରି ଭଲ ଲଞ୍ଚ । ପୂଣି ସଂଧ୍ୟାବେଳେ ମାଦାଙ୍ଗର ସେଇ 
ମୋଟେଲ୍‌କୁ ଫେରିଆସେ । ସେ ମୋଟେଲ୍‌ର ନାଁ ସ୍ମଗ୍ଲର୍ସ ଇନ୍‌ । 

ପ୍ରାୟ ତିନି ସପ୍ତାହ ପରେ ଆମେ ଜୟପୁରା ଫେରିଆସିରୁ। ମିଷ୍ଟର୍‌ ଗ୍ରୀନ୍‌ ସେଣ୍ଟାନୀ 
ଏୟାର୍‌ପୋର୍ଟରେ ତିନିକୁ ଓ ମୋତେ ରିସିଭ୍‌ କରି ଗାଡ଼ିରେ ଘରକୁ ନେଇ ଆସିଥୂଲେ। 
ତିନୁର ଆଚକୁଠିଗୁଡ଼ିକରେ କିଛି ଦାଗ ନଥୁଲା, କିନୁ ଡାହାଣ ହାତ କହୁଣିରେ ଦାଗ ଥୁଲା 
ଓ ଅଛି । ଏବେ ମଧ୍ଯ ଏତେ ବର୍ଷ ପରେ ଝାଜ ଲାଗି କୁଣ୍ଡେଇ ହୁଏ । 

ବେବୀ, ଝୁନୁ ଓ ପାପାଙ୍କୁ ମାଦାଙ୍ଗର ତିନି ସପ୍ତାହ ରହଣୀର ସବୁ କଥା କହିଲୁ । 
ସେମାନେ ମାଦାଙ୍ଗ ବିଷୟରେ ବହୁତ କଥା ଜାଣିବାକୁ ଇଚ୍ଛା ପ୍ରକାଶ କଲେ । ତେଣୁ 
ଆମେ ଠିକ୍‌ କଲୁ ଯେ ଆସନ୍ତା ରେଷ୍ଟ ଓ ରିକ୍ୟୁପରେସନ୍‌ ଲିଭ୍‌ରେ ଆମେ ମାଦାଙଗ, 
ଗୋରକା ଓ ପୋର୍ଟ୍ମୋସବାଇ ହୋଇ ଅଷ୍ଟ୍ରେଲିଆ ଯିବୁ । 

ତିନୁକୁ ଜଣେ ନର୍ସ ଚିକିତ୍ସା କରୁଥିଲେ ଓ ଆଉ ଜଣେ ନର୍ସ ଖାଇବାକୁ ଦେବାକୁ 
ଆସୁଥୂଲେ | ସେ ଟିକିଏ ପାଗଳୀ । ଥରେ ମୋତେ ପଚାରିଲେ ତମେ ଦିହେଁ ବିଫ୍ନ ଖାଅ 
ନାହିଁ କାହିଁକି ? ମୁଁ କହିଲି ଆମେ ଦିହେଁ ହିନ୍ଦୁ । ହିନ୍ଦୁମାନେ ବିଫ୍‌ ଖାଆନ୍ତି ନାହିଁ । ଏକଥା 
ଶୁଣି ସେ ହସିଲେ ଓ କହିଲେ ତାହାହେଲେ ତମେ ଦୁହେଁ ହିନ୍ଦୁ କ୍ୟାଥଲିକ୍‌ । 

ସେଠି ହଠାତ୍ଵ ଦିନେ ସ୍ମଗଲର୍ସ ଇନ୍ନରେ ଡକ୍ଟର ତୁଷାର ମୌଲିକ୍୍‌ ସାଙ୍ଗରେ 
ଦେଖାହେଲା ! ତୁଷାର ପୁଷା ଇନ୍‌ ଷ୍ଟିଚ୍ୟୁଟ୍‌ରେ ମୋର କଲିଗ୍‌ ଥିଲା ଓ ମୋ ଛାତ୍ରୀ ରିପକୁ 

ବାହା ହୋଇଛି । ମୌଲିକ୍୍‌ କୌଣସି କାମରେ ପୋର୍ଟମୋର୍ସବାଇ ଆସିଥୂଲା । ସେଠି 
କାମସାରି ମାଦାଙ୍ଗ ଆସିଥୁଲା । ପୋର୍ଟମୋର୍ସବାଇ ପାପୁଅ ନିଉଗିନୀର ରାଜଧାନୀ | 
ଏଠି ଗୋଟିଏ ବିଶ୍ଵବିଦ୍ୟାଳୟ ଅଛି । କିନ୍ତୁ ଜାଗାଟାରେ ଭାରି ଗରମ୍‌ ଓ ଗୁଳଗୁଳି । 
ମାଦାଙ୍ରେ ମେ।ଠାରୁ ଯେମିତି ଶୁଣିଲା ତିନୁ କଥା, କହିଲା ଚାଲନ୍ତୁ ଯିବା ଦେଖ୍‌ଆସିବା । 
ମୁଁ କହିଲି କାଲି ଜଳଖିଆ ଖାଇସାରି ଯିବା । ଆମେ ଗରୁ ଓ ଲଞ୍ଚ ପର୍ଯ୍ୟନ୍ତ ରହିଲୁ । ସେଠି 
ମୌଲିକ୍୍‌ ମଧ୍ଯ ଆମ ସାଙ୍ଗରେ ଲଞ୍ଚ୍‌ ଖାଇଲା । ତା'ପରେ କହିଲା ଯେ ସେ ଫେରିଯାଇ 
ରିପକୁ କହିବ କେମିତି ମୁଁ ତା ବୌଦୀକୁ ( ତିଚୁ) ସବୁଦିନ ହସ୍ପିଟାଲରେ ଖୋଇ ଦେଉଛି । 
ମିଷ୍ଟର ଗ୍ରୀନ୍‌ ଇଉନେସ୍ପୋକୁ ଟେଲେକ୍ସରେ ସବୁ ଜଣାଇଥୂଲେ ଓ ଆମର ଯାହା 
ଖର୍ଚ୍ଚ ହେଲା ସେ କଥା ମଧ୍ଯ ଜଣାଇଥୁଲେ । ସେଥୂରେ ସେସ୍‌ନାର ଭଡ଼ା, ଆମର ମାଦାଙଗଂ 
ଯିବା ଆସିବା ଖର୍ଚ, ତିନୁର ହସ୍ପିଟାଲ୍‌ ଖର୍ଚ, ମୋର ମାଦାଙ୍ଗରେ ରହିବା ଖର୍ଚ୍ଚ ଇତ୍ୟାଦି 
ଥିଲା । ଇଉନୋସ୍ଟୋ ସବୁ ଖର୍ଚ୍ଚ ବହନ କଲ। ଓ ମୋର ମାଦାଙ୍ଗରେ ରହିବା ତିନି ସପ୍ତାହକୁ 
ମଧ୍ଯ ଡ୍ୟୁଟି ହିସାବରେ ଗଣିଲା, କାରଣ ମୁଁ ତିନୁକୁ ଆଟେଣ୍ଡ କରୁଥିଲି । ଏଭଳି ଇଉ.ଏନ୍‌. 
ଏଜେନ୍ସି ଖୋଜିଲେ ମିଳିବ ନାହିଁ। ଭାଗ୍ୟରେ ଥୁଲେ ଏଠି କାମ କରିବାର ସୁଯୋଗ ମିଳେ । 
ମାଦାଙ୍ଗ ଏୟାରପୋର୍ଟରେ ମଧ୍ଯ ମୋର ଲାସ୍ସେପାସେ କାମରେ ଲାଗିଲା। ଲାସ୍ଟେପାସେରେ 
ତିନୁର ନାମ ମଧ୍ଯ ଥୁଲା । 
ହୁ୍ୟୁମାନ ଏନର୍ଜି ସିଷ୍ଟମ୍‌ 
ମାଦାଙ୍ଗରୁ ଆମେ ଗୋଟିଏ ଇମର୍‌ ଜେନ୍ବି ଲାଇଟ୍‌ କିଣି ଆଣିଥୁଲୁ । ଏହା 
ବ୍ୟାଟେରୀରେ ଚାଲେ ବହୁତ ଦିନ ବ୍ୟବହାର କଲୁ । ଏବେ ତ ଆମ ଦେଶରେ ବଢିଆ 
ଇମରଜେନ୍ସି ଲାଇଟ୍‌ ମିଳିଲାଣି । ପାୱ ର ସକେଟ୍‌ରେ ଲଗାଇ ରଖୁଥିଲେ ଆପେ ଆପେ 
ଚାର୍ଜ ହେଉଥୁବ | ଲାଇଟ୍‌ ଚାଲିଗଲେ ଆପେ ଆପେ ଜଳି ଉଠିବ । ସେଇଥୁଲାଗି କିଛି 
ବର୍ଷତଳେ ଗୋଟିଏ ସ୍ଟୋଗାନ୍‌ ବାହାରି ଥିଲା ‘ମେରା ଭାରତ ମହାନ୍‌ ' ଓ ଏହାର ବହୁତ 
ପ୍ରଚାର ହୋଇଥୁୂଲା ବିଭିନ୍ନ ମେଡ଼ିଆରେ । ପାୱାର୍‌ ଚାଲିଗଲେ ଶୀଘ୍ର ଲାଇଟ୍‌ ଆପେ 
ଆପେ ଜଳି ଉଠୁଛି । ଦେଶରେ ଓ ସମାଜରେ ଅଭାବ, ଅସୁବିଧା ଓ କୌଣସି ସମସ୍ୟା 
ଦେଖାଦେଲେ ସମସ୍ତେ ଏକଜୁଟ୍‌ ହୋଇ କିଛି କରିବାକୁ ବାହାରି ଆସୁନାହାନ୍ତି । ଇଲେକର୍ରିକ୍‌ 
ଏନର୍ଜି ପରି ଗୋଟିଏ ହ୍ୟୁମାନ୍ର ଏନର୍ଚି ସିଷ୍ଟମ୍‌ ଡିଜାଇନ୍‌ କରିବାକୁ ପଡ଼ିବ। ସୋସିଓଲୋଜକି, 
ସାଇକୋଲୋକଜି ଓ ବିହେଭିଅରାଲ୍‌ ସାଇନ୍ସଧରେ ଏ ବିଷୟରେ ଗବେଷଣା ହେବା ଉଚିତ୍ଵ । 
ଆମେ ବାଦାଙ୍ଗରୁ ଫେରିବା ପରେ ଆଙ୍କାଶାପୁରାର ଫଣ୍ଡର ପରିବାରରୁ ପ୍ରାୟ 
ସବୁଦିନ ସଂଧ୍ୟାରେ ତିନୁକୁ ଦେଖିବାକୁ ଆସନ୍ତି । ବାବୁ ରାତ୍ବେଶ୍ଵରର ସନ୍ଦେହ ଥୁଲା ଯେ 

ତିନୁ ବୋଧହୁଏ ତା'ର ଆଚୁଂଠି ସବୁ ଆଉ ଫେରି ପାରିବ ନାହିଁ । କିନ୍ତୁ ତିନୁର ଆଙ୍ଗୁଠି 
ସବୁ ଦେଖି ସେ ଓ ତା! ସ୍ତ୍ର ସେଲ୍୍‌ର୍ଭି ଆଶ୍ଚର୍ଯ୍ୟ ହୋଇଗଲେ । ଡେଭିଡ଼୍‌ ଡାର୍‌ବିସାୟାରୁ 
ମଧ୍ଯ ଆଶ୍ଚର୍ଯ୍ୟ ହୋଇଗଲା ଓ କହିଲା ଯେ ଏଥୁରୁ ଜଣାପଡ଼ୁଛି ତିନୁର ସ୍ଵିନ୍‌ର କ୍ବାଲିଟି ଖୁବ୍‌ 
ଭଲ | ମିସେସ୍‌ ସାଣ୍ଡରଉଡଢ଼୍‌ଙ୍କୁ ଆମେ ଧନ୍ୟବାଦ ଜଣାଇଲୁ, କାରଣ ସେ- ତିନୁ ସାଙ୍ଗରେ 
ଲେ' ପର୍ଯ୍ୟନ୍ତ ଯାଇ ତା'ର ଯତ୍ସ ନେଇଥୁଲେ | ଫଣ୍ଡଉଇର ମହିଳାମାନେ, ବିଶେଷତଃ 
ଭାରତୀୟ ମହିଳାମାନେ କହିଲେ ଯେ, ଭଗବାନଙ୍କର ଅପାର କରୁଣା । ଆମେ ଦିହେଁ 
ଯାଇ ଜୟପୁରାର ସରକାରୀ ହସ୍ପିଟାଲ୍‌ର ମୁଖ୍ୟ ଡାକ୍ତର ଓ ତାଙ୍କ ସହକର୍ମୀମାନଙ୍କୁ 
ଧନ୍ୟବାଦ ଜଣାଇଲୁ । 

ଜୟପୂର ହସ୍ପିଟାଲ୍‌ ଡଚ୍‌ ରାଜତ୍ସ ଅମଳରେ ଗୋଟିଏ ଅତି ଆଧୁନିକ ହସ୍‌ପିଟାଲ 
ଥିଲା । ଏଠି ଓୟାର୍‌ଲେସ୍‌ ସେଟ୍‌ ଥଲା ଯାହାଦ୍ଵାରା ଅନ୍ୟ ହସ୍‌ପିଟାଲମାନଙ୍କ ସଙ୍ଗେ ସଂପର୍କ 
ରଖିହେବ । ଅନ୍ୟ ହସ୍ପିଟାଲ୍‌୍ମାନେ ଦରକାର ହେଲେ ଏଠୁ ଡାକ୍ତର ନେଇପାରିବେ ଓ 
ଜୟପୁର ହସ୍ପିଟାଲ୍‌ ମଧ୍ଯ ଅନ୍ୟ ହସ୍‌ପିଟାଲ୍‌ ମାନଙ୍କରୁ ଡାକ୍ତର ଆଣିପାରିବେ | 
ଯେତେବେଳେ ଇଣ୍ଡୋନେସିଆ ସ୍ଵାଧୀନ ହେଲା, ଦେଶର ନେତାମାନେ ଓ ସେମାନଙ୍କ 
ନିର୍ଦ୍ଦେଶରେ ଅନ୍ୟମାନେ ଏତେ ଦାମି ଓୟାର୍‌ଲେସ୍‌ ସିଷ୍ଟମ୍‌କୁ ଭାଙ୍ଗି ଦେଲେ ଓ ଟ୍ରାନୁସ୍‌ମିଟର 
ସବୁକୁ ନିଜ ବ୍ୟବହାର ପାଇଁ ନେଇଗଲେ । ବିଦାୟୀ ଡବ୍ମାନେ ଏମାନଙ୍କୁ ଏଥିରେ ସାହାଯ୍ୟ 
କରିଥୁଲେ । ସେମାନେ ଭୁଲିଗଲେ ଯେ, ଏସବୁ ଯନ୍ତ୍ରପାତି ତାଙ୍କରି ଦେଶକୁ ନୂଆକରି 
ଗଢ଼ିବାରେ ସାହାଯ୍ୟ କରିଥାନ୍ତ । 

ଶିକ୍ଷାକ୍ଷେତ୍ରରେ ମଧ୍ଯ ଠିକ୍‌ ସେଇଆ ହେଲା ଡଚ୍‌ ଭାଷାରେ ଲିଖୁତ ବହିପତ୍ର ସବୁ 
ଡଚ୍୍‌ମାନେ ଓ କେତେକ ଇଣ୍ଡୋନେସିଆନ୍‌ ନେତା ଅତି ନିର୍ଦୟ ହୋଇ ପୋଡ଼ି ଦେଲେ । 
ଫଳରେ ସ୍ଵାଧୀନ ଇଣ୍ଡୋନେସିଆରେ ପିଲାମାନଙ୍କ ପାଇଁ ଓ ଶିକ୍ଷକମାନଙ୍କ ପାଇଁ ପଡ଼ିବାକୁ 
କିଛି ନଥୁଲା । ଶି କ୍ଷାୟତନମାନଙ୍କରେ ଗୋଟିଏ ବିରାଟ ଭାକୁ୍ୟୁମ ସୃଷ୍ଟି ହେଲା । ବାହାଷା 
ଇଣ୍ଡୋନେସିଆରେ ବହିପତ୍ର ଲେଖ୍‌ବାରେ ବେଶି କିଛି ସମୟ ଲାଗିଲା । 

ଅନେକ କହନ୍ତି ଯେ ବ୍ରିଟିଶ ଲୋକମାନଙ୍କ ତୁଳନାରେ ଡଚୁମାନେ ଅତି ନିଶୁର 
ଅଭଦ୍ର ଏବଂ ଅନ୍ୟାୟ କାମ କରିବାକୁ ପଛାନ୍ତି ନାହିଁ । ଇଣ୍ଡୋନେସିଆର କେତେ ମହିଳା 
କହନ୍ତି ଯେ, ଡଚ୍‌ ମହିଳାମାନେ ଏକାଧୂକ ପୁରୁଷମାନଙ୍କ ସାଙ୍ଗରେ ଯୌନ ସଂପର୍କ ରଖୁବାକୁ 
ଭଲ ପାଆନ୍ତି । ଏସବୁ କଥା ଆଲୋଚନା ହେଲାବେଳେ ମିଷ୍ଟର ଗ୍ରୀନ୍‌ ପାଟିରେ ଗୋଟାଏ 


SS am ~~ 


ଲମ୍ବା ଚୁରୁଟ ରଖି ମିଚିକି ମିଚିକି ହସନ୍ତି । 

ଆମ ଇଉନେସ୍ଟୋ ଟିମ୍‌ରେ ଗୋଟିଏ ଡଚ୍‌ ଦମ୍ପତି ଥୁଲେ । ସେମାନେ ବେଶ୍‌ ମାର୍ଚଚିତ । 
ମୁଁ ହଲାଣ୍ଡରେ ୬ ସପ୍ତାହ ଥୁଲାବେଳେ ମଧ୍ଯ ଡଚୁମାନଙ୍କଠାରୁ ଖୁବ ଭଲ ବ୍ୟବହାର ପାଇଛି । 

ବ୍ରିଟିଶ ସରକାର ଭାରତ ଛାଡ଼ିଗଲା ବେଳେ ବ୍ରିଟିଶ୍‌ ଲୋକେ କି ଭାରତୀୟ ଲୋକେ 
କୌଣସି ଯନ୍ତ୍ରପାତି, କି ବ୍ୟବସ୍ଥାକୁ ନଷ୍ଟ କରିନଥୂଲେ । ତା' ହୋଇଥୂ୍‌ଲେ ଆମର 
ରେଳସେବା ଓ ଡାକସେବା ଆଜି ଏତେ ଉନ୍ନତ ହୋଇନଥାନ୍ତା। ବ୍ରିଟିଶ ଅମଳର କଲିକଡା, 
ମାନ୍ଦ୍ରାକ୍‌ ଓ ବମ୍ବେର ୩ଟି ପ୍ରେସିଡ଼େନ୍‌ସି କଲେଜ୍‌ ତାଙ୍କର ଖ୍ୟାତି ଓ ସୁନାମର ବାନା 
ଉଡ଼ାଇ ଅଛନ୍ତି । ତେଣୁ ଅନେକ ଭାରତୀୟ କହନ୍ତି ଯେ, କଲୋନାଇଜର୍‌ ମାନଙ୍କ ମଧ୍ଯରେ 
ବ୍ରିଟିଶ ଅପେକ୍ଷାକୃତ ଭଲ । ସତ କଥା-ଗିଭ୍‌ ଦି ଡେଭିଲ୍‌ ହିଜ୍‌ ଡିଉ । 

ମୋ ଗାଡ଼ିରେ ଆକ୍ସିଡ଼େଣ୍ଟ ଓ ତିନୁର ପୋଡ଼ିଯିବା କଥା ତଥା ମାଦାଙ୍ଗର 
ହସ୍ପିଟାଲ୍‌ରେ ତିନି ସପ୍ତାହ ରହି ଫେରିବା ବିଷୟରେ ବାପା, ବୋଉ, ବାପି, ନୁମା ଓ 
ବୁଲୁଭାଇଙ୍କୁ (ମନମୋହନ ଚୌଧୁରୀ ) ଲେଖ୍‌ ଜଣାଇଥ୍‌ଲି । ଗୁରୁତ୍ଵ ଦୃଷ୍ଟିରୁ ଯଦିଓ ତିନୁର 
ପୋଡ଼ିଯିବା କଥା ଚିଠିରେ ପ୍ରଥମେ ବର୍ଣ୍ଣନା କରିବା କଥା । କ୍ରମ ଦୃଷ୍ଟିରୁ ମୁଁ ଆଗେ ଗାଡ଼ିର 
ଆକ୍ସିଡ଼େଣ୍ଡ କଥା ଲେଖୁଥୁଲି ଓ ପରେ ତିନୁର ପୋଡ଼ିଯିବା କଥା ଲେଖ୍‌ଥୁଲି । ବୁରୁଭାଇ 
ଚିଠି ପଢ଼ି ଭାଉଜୋଉଙ୍କୁ ( ସୁମିତ୍ରା ଚୌଧୁରୀ ) ଡାକି କହିଲେ- ‘ଦେଖ, ବିଭୂତି ମୋ 
ଭଉଣୀର ଏତେ ଦଶାହେଲା ସେ କଥା ଆଗେ ନ ଲେଖୁ ତା’ ଗାଡ଼ି କଥା ଆଗେ ଲେଖିଛି । 
ବାପି, ନୁମା ସାଙ୍ଗେ ସାଙ୍ଗେ ଲେଖୁଲେ ଓ ଆଶ୍ଵସ୍ତି ପ୍ରକାଶ କଲେ । ବୋଉ ତା' ଚିଠିରେ 
ଲେଖ୍‌ଲା ଯେ ସବୁ ପ୍ରଭୁର ଇଚ୍ଛା, ଗୋଟିଏ ବଡ଼ ଦଶା ଥୁଲା କଟିଗଲା । 

ଆମ ପାଖକୁ ଚିଠି ଯାଉଥୂଲା ଇଜ୍‌.ଏନ୍‌.ଡି.ପି ପୋଷ୍ଟବକ୍ସ ନମ୍ବର- ୨୩୩୮, 
ଜାକର୍ରା ଠିକଣାରେ । ସେଠୁ ଇଉ.ଏନ୍‌. ପାଉଚୁରେ ଆସୁଥିଲା ଜୟପୁରା ଫଣ୍ଡଉଇ ଅଫିସକୁ 
ଓ ସେଠୁ ଆମେ ଯାଇ ନିଜ ନିଜର ଚିଠି ନେଇ ଆସୁଥୁଲୁ । ଜାକର୍ରାରୁ ଜୟପୁରାକୁ ସପ୍ତାହକୁ 
୨ ଥର ପାଉଚ ଆସୁଥୂଲା | ଯେଉଁ ଦିନ ପାଉଚ ଆସୁଥିଲା ସେ ଦିନ ଫଣ୍ଡଉଇ ଅଫିସ୍‌ରେ 
ଭାରି ଭିଡ । ଦିନେ ଦିନେ ଫୁାଇଟ୍‌ କ୍ୟାନ୍‌ସେଲ୍‌ ହେଲେ ପାଉଚ ଆସୁ ନଥୁଲା । ସେ ଦିନ 
ସମସ୍ତେ ନିରାଶ । 
କାନ୍ତର ପୋସ୍‌ 

ଇଣ୍ଡୋନେସିଆର ଡାକ ବ୍ୟବସ୍ଥାରେ ପେଷ୍ଟମ୍ୟାନ୍‌ର ସ୍ଥାନ ନାହିଁ। ପ୍ରତି ଡାକଘରେ 
ସହରର ବାସିନ୍ଦାଙ୍କ ପାଇଁ ଗୋଟିଏ ଗୋଟିଏ ପୋଷ୍ଟବକ୍ସ ଥାଏ । ସେ ପୋଷ୍ଟବକ୍ସରୁ ନିଜେ 
ଯାଇ ଡାକ ଆଣିବାକୁ ହୁଏ । ଡଚ୍‌ ଅମଳର ଏ ବ୍ୟବସ୍ଥା ଆଜି ପର୍ଯ୍ୟନ୍ତ ଚାଲି ଆସୁଛି । 
ଜୟପୁରା ବଡ଼ ଡାକଘରେ ସେହି କଥା ! ବାହାଷା ଇଣ୍ଡୋନେସିଆରେ ଡାକଘରକୁ କହର୍ତି 
‘କାନ୍ତର୍‌ ପୋସ୍‌' ! “କାର୍ତର” ମାନେ ଅଫିସ୍‌ ଓ ‘ପୋସ୍‌' ମାନେ ପୋଷ୍ଟ ବା ଡାକ ! 

ମୁଁ ଥରେ ହଙ୍ଗକଙରୁ ମୋ ଏକ୍‌ଜାକ୍ରଟା କ୍ୟାମେରା ପାଇଁ ଗୋଟିଏ ଚମଡ଼ା ଖୋଳ 
ମଗାଇଥୁଲି । ଖୋଳର ଦାମ୍‌ ଓ ଡାକଖର୍୍ଚ ମୁଁ ଚେକ୍‌ ଯୋଗେ ପଠାଇ ଦେଇଥୁଲି । 
ସୋମାନେ ଜୟପୁରା ଠିକଣାରେ ସେ ଖୋଳଟିକୁ ପାର୍ସଲ କରି ପଠାଇଦେଲେ। ଜୟପୁରାର 
କାନ୍ତର ପୋସ୍‌ ମୋ ନିକଟକୁ ଗୋଟିଏ ଚିଠି ପଠାଇଲେ | ସେଥୁରେ ଲେଖାଥୁଲା ଯେ ମୁଁ 
କାନ୍ତର ପୋସ୍‌ ଆସି ପାର୍ସଲ୍‌ଟି ନେଇଯିବି । ଏତେ ବାଟରୁ ଆସିଥୁବାରୁ ପାର୍ସଲ୍‌ଟି ଖୋଲି 
ଯାଇଥଲା । କାନ୍ତର ପୋସ୍‌ର ଡାକବାବୁ ଖୋଲା ପାର୍ସଲ୍‌ ଦେଖି ଓ ତା' ଭିତରେ କେବଳ 
ଖୋଳଟିଏ ଥବା ଦେଖି ଡରିଯାଇଥୁଲେ | ତାଙ୍କର ଧାରଣା ହୋଇଥୁଲା ଯେ ବୋଧହୁଏ 
କ୍ୟାମେରାଟି କିଏ ନେଇଯାଇଛି ଓ କେବଳ ଖୋଳଟି ଆସିଛି। ମୁଁ ପହଞ୍ଚିବା ପରେ ମୋତେ 
କହିଲେ, ହେ ବାପା, ସାୟା ତାକୁତୃକୁଲିଥ ଆଦା । ବାସି ତିଦା ଆଦା ।” ' ଅର୍ଥାତ ହେ 
ବାପା, ମୋର ଭୟ ଯେ କେବଳ ଖୋଳଟି ଆସିଛି ଓ ଖୋଳରେ ଯାହା ରହେ, ତାକୁ କିଏ 
ନେଇ ଯାଇଛି।'' ମୁଁ ହସିଲି ଓ କହିଲି ଯେ ମୁଁ କେବଳ ଖୋଳଟିକୁ ମଗାଇଥୁଲି। କ୍ୟାମେରା 
ଆଗରୁ ସିଙ୍ଗାପୁରରେ କିଣିଥୁଲି । ତାପରେ ସେ ଗୋଟିଏ ଖିଲିଖୁଲିଆ ହସ ହସିଥୂଲେ । 
ଇଶ୍ରିଆନିଜ୍‌ ଲୋକମାନେ ଭାରି ସରଳ । ସେଇଥୁଲାଗି ସବୁ ଜାଗାରେ ଜାଭାନିଜ୍‌ ଲୋକେ 
ତାଙ୍କୁ ଠକନ୍ତି । 

ଆଙ୍କାଶାପୁରାରେ ଫଣ୍ଡଭଉଇର ଭାରତୀୟ ଓ ପାକିସ୍ତାନ ପରିବାରର ଲୋକେ 
ଏକାଠି ହେଲେ ଆଡ୍ା ଚାଲେ। ସାଧାରଣତଃ ଏ ଆଡ୍ସା ସଂଧ୍ୟା ବେଳେ ବସେ । ପୁରୁଷମାନେ 
ହ୍ମିସ୍‌କି, ଜିନ୍‌ ଆଣ୍ଡ୍‌ ଟନିକ ଓ ବିୟର୍‌ ପିଅନ୍ତି ଓ ସ୍ତ୍ରୀଲୋକମାନେ କୋକ୍ର ବା ଅରେଞ୍ଜ 
ଇତ୍ୟାଦିରେ ସନ୍ତୁଷ୍ଟ ହୁଅନ୍ତି । ଦିନେ ସଂଧ୍ୟାରେ ଏହିଭଳି ଗୋଟିଏ ଆଡ଼ାରେ କ୍ୟାପଟେନ୍‌ 
ଖାଁ ପଚାରିଲେ, “ଆରେ ମହାନି, କୁଛ ନରୀ ବାତ୍‌ ବତାଓ ।”' ମୋ ମନରେ ତ “ଇସି 
ତିବା ଆଦା” କଥାଟା ଏକ୍ସଦମ୍‌ ତାଜା ଥୁଲା । ତେଣୁ ମୁଁ ସେ ଗପଟା କହିଲି । ମିସେସ୍‌ 
ଖାଁଙ୍କ ମନକୁ କଥାଟା ଏତେ ଦୂର ପାଇଲା ଯେ ସେ ହସି ହସି ଗଡ଼ିଗଲେ ଏବଂ ଖାଲି 
କହିଲେ, ‹ ‘କୁଲିଅ ଆଦା, ବାସି ତିଦାଆଦା ।”? 
ତିଦା ଆପା ଆପା 

ଇଣ୍ଡୋନେସିଆର ଲୋକମାନଙ୍କର ଆଉ ଗୋଟିଏ ଦିଗ ଅଛି। ସେମାନେ ଜାଭାରୁ 
ହଅରୁ ବା ସୁମାତ୍ରାରୁ ହୁଅନ୍ତୁ କିମ୍ବା ଆମ୍ମନ୍‌ରୁ ହୁଅନ୍ତୁ ବା ଇରିୟାନ୍‌ ଜୟାରୁ ହୁଅନ୍ତୁ, ସମେସ୍ତ 
କୌଣସି କଥାକୁ ବିଚାର କଲାବେଳେ ଯଦି କିଛି ଅଡୁଆରେ ପଡ଼ନ୍ତି କିମ୍ବା ତାଙ୍କର କିଛି 
ଜିନିଷ ଯଦି ହଜିଯାଏ କି ଭାଙ୍ଥାଏ, ତାହା ହେଲେ କହନ୍ତି ଡିବା ଆପା ଆପା' ଅର୍ଥାତ 
କିଛି ହୋଇନାହିଁ ମ, ବ୍ୟସ୍ତ ହୁଅନା । ନିଜେ କିମ୍ବା ନିଜକର ପରିବାରର କେହି ସାମାନ୍ୟ 

ଖଶ୍ରି ଆଖାବଡ଼ା ହେଲେ ସେମାନେ ମଧ୍ଯ କହନ୍ତି 'ଡିବା ଆପା ଆପା' । ତିନୋଟି ଶବ୍ଦରେ 
ତିବା, ଆପା, ଆପାଂରେ କହିଦେଇ ହସି ଦିଅ । 'ତିବା'ର ଅର୍ଥ ନାହିଁ, “ଆପା” ମାନେ 
କଅଣ ? ‘ଆପା ଆପା” ମାନେ କଅଣ ହେଲା ? ‘ତିବା ଆପା ଆପାଂ ମାନେ କିଛି 
ହୋଇନାହିଁ । ମୁଁ ଭାବେ ସେ ଏଇ ‘ତିବା ଆପା ଆପାଂ ଆଟିଚ୍ୟୁଡ଼ ଆମର ବି ହେବା 
ଉଚିତ । ଆମେ ସବୁବେଳେ ଭାରି ସିରିଅସ୍‌ । ଏଇଟା ଆମକୁ ଅନେକ କ୍ଷେତ୍ରରେ ଭାରି 
ଅସୁବିଧାରେ ପକାଏ । ବାଲିର ଲୋକେ ଆମରି ଭଳିଆ । ସୋମାନେ ଏତେ ତତିବା 
ଆପା ଆପା' କହି ନାହିଁ। ସେମାନଙ୍କ ମଧ୍ଯରୁ ଅଧଵକାଂଶ ହେଉଛନ୍ତି ହିନ୍ଦୁ । ଏହା ହିନ୍ଦୁଧର୍ମର 
ପ୍ରଭାବ ନୁହେଁ ତ ? 

ମାଦାଙ୍ଗରୁ ଫେରି ଆମେ ମିଷ୍ଟର ଗ୍ରୀନ୍‌ଙ୍କ ସଙ୍ଗେ କଥାବାର୍ଭା କଲୁ ରେଷ୍ଟ୍‌ ଆଣ୍ଡ୍‌ 
ରିକ୍ୟୁପରେସନ୍୍‌ ଲିଭ୍‌ ବିଷୟରେ । ସେ ପରାମର୍ଶ ଦେଲେ ଯେ ପିଲାମାନଙ୍କର ଭେକେସନ୍ବ 
ବେଳେ ଗଲେ ଭଲ ହେବ। ସେତେବେଳେ ଅଷ୍ଟ୍ରେଲିଆରେ ମଧ୍ଯ ପାଗ ଭଲ ହୋଇଥୁବ । 
ତେଣୁ ସେହି ଅନୁସାରେ ମୁଁ ଆମ ପର୍ସନେଲ୍‌ ଅଫିସର୍‌ ମିସେସ୍‌ ଡିଭିନେଭାକୁ ଲେଖୁଲି । 
ତିନି ସପ୍ତାହ ପାଇଁ ରେଷ୍ଟ୍‌ ଆଣ୍ଡ ରିକ୍ୟୁପରେସନ୍୍‌ ଲିଦ୍‌ ଗ୍ରାଣ୍ଡ ହୋଇ ଆସିଲା। ଆମ ସାଙ୍ଗରେ 
ଥିବା ଅଷ୍ଟ୍ରେଲିଆନ୍‌ ଆନ୍‌ ଥପୋଲଜିଷ୍ଟ ଡକ୍ର ମାଲକମ୍‌ ୱ!କର । ଆମକୁ ଆଷ୍ଟ୍େଭିଆ 
ବିଷୟରେ ବ୍ରିଫ୍‌ କରିବାକୁ ଲାଗିଲା । ଆମେ ପ୍ଲାନ୍‌ କଲୁ ଯେ, ଆମେ ପ୍ରଥମେ ଯିବୁ 
ମାଦାଙ୍ଗ । ସେଠୁ ଯିବୁ ଗୋରକା ଓ ପୋର୍ଟ ମୋର୍ସବାଇ । ତାପରେ ଯିବୁ କାଏରସ୍‌ । 
ଗୋଲୃ କୋଷ୍ ବରିସ୍ବେନ୍‌ ଓ ସିଡ଼ନୀ । ସିଡ୍ନୀରୁ ଫେରିବୁ । ଆମ ପାଞ୍ଚ ଜଣଙ୍କର ଟ୍ରାଦ୍‌ଲ୍‌ 
ପ୍ଲାନ୍‌ ଇଉନେସ୍ଲୋ ଆପ୍ରୋଦଵ କଲାପରେ ଅଷ୍ଟ୍ରେଲିଆର ଜାତୀୟ କ୍ୟାରିୟର କ୍ଵାନ୍ନଟାସ୍‌ 
ପାଖକୁ ପି.ଟି.ଏ. ପଠାଇନେଲା।| କ୍ଵାନ୍ଟାସ୍‌ ଆମର ଆଇଟିନରାରି ଅନୁସାରେ ଟିକେଟ୍‌ 
କରି ଆମ ନିକଟକୁ ପଠାଇଦେଲା । 
ଅଷ୍ଟ୍ରେଲିଆ ଯିବାକୁ ଚାହିଁ ବସିଥୁଲୁ 

ଦକ୍ଷିଣ ଗୋଲାର୍ଵର କୌଣସି ବିକଶିତ ଦେଶକୁ ମୁଁ ଆଗରୁ ଯାଇନଥୁଲି | ତିନୁ 
ମଧ୍ଯ ଏସିଆର ବହୁତ ଦେଶକୁ ଯାଇଥଲା, କିନୁ ଅଷ୍ଟ୍ରେଲିଆ ଯାଇନଥୂଲା । ବେବୀ, ଝୁନୁ, 
ପାପାଙ୍କ ପାଇଁ ଏହା ଗୋଟିଏ ବଡ଼ ଆକର୍ଷଣ । ସେମାନଙ୍କ ସ୍ତରଲ୍‌ର ସାଙ୍ଗସାଥୁମାନଙ୍କଠାରୁ 
ଅଷ୍ଟ୍ରେଲିଆ ବିଷୟରେ ସେମାନେ ବହୁତ କିଛି ଶୁଣିଥୂଲେ। ତେଣୁ ଆମେ ସମସ୍ତେ ଅଷ୍ଟ୍ରେଲିଆ 
ଯିବାକୁ ଚାହିଁ ବସିଥୁରୁ 

ଜୟପୁରାରେ ପାପୁଆ। ନିଉଗିନୀକୁ କହଚ୍ତି- ଦି ଆବର ସାଇଡ୍‌’ । ପ୍ରକୃତରେ 
ଦେଖୁବାକୁ ଗଲେ ଗୋଟିଏ ବଡ଼ ଦ୍ଵୀପ- ପୃଥ୍‌ବୀର ସବୁଠାରୁ ବଡ଼ ଦ୍ଵୀପ । କିନ୍ତୁ 

ଇଣ୍ଡୋନେସିଆନ୍ନ ନିଉଗିନୀ, ଅର୍ଥାତ ଇରିଆନ୍‌, ଜାଭା ଅପେକ୍ଷା ପାପୁଆ ନିଉଗିନୀର 
ଲୋକମାନେ ଦେଖିବାକୁ ଏକ ରକମର । ଗଛପତ୍ର ସବୁ ଏ କରକମର । ଇଣ୍ଡୋନେସିଆନ 
ନିଉଗିନୀର ଲୋକମାନେ ଚାହିଁ ନଥଲେ ଇଣ୍ଡୋନେସିଆ ସାଙ୍ଗରେ ମିଶିଯିବାକୁ । ତେଣୁ 
କିଛି ବର୍ଷ ଇଣ୍ଡୋନେସିଆନ୍୍‌ ନିଉଗିନୀ ଗୋଟିଏ ଇଉ.ଏନ୍‌. ଟୁଷ୍ଟ ନେସନରୀ ଭାବରେ 
ରହିଲା । ପରେ ଇଉ.ଏନ୍‌. ଟୁଷ୍ଠିସିପ୍‌ କାଉନ୍‌ ସିଲ ତରଫରୁ ହେଲା ଗୋଟିଏ ଆକ୍ଟ ଅଫ୍ଵ 
ଫ୍ରି ଚଏସ । ଏହାର ଉଦ୍ଦେଶ୍ୟ ଥଲା ଯେ ଲୋକମାନେ ଭୋଟ୍‌ ଜରିଆରେ ଠିକ୍‌ କରିବେ । 
ସେମାନେ କାହା ସାଙ୍ଗରେ ରହିବେ । ଇଣ୍ଡୋନେସିଆ ସାଙ୍ଗରେ ନା ଅଷ୍ଟ୍ରେଲିଆ ସାଙ୍ଗରେ ? 
କିନ୍ତୁ ମିଲିଟାରୀ ଅଫିସରୁମାନଙ୍କ ବନ୍ଧୁକ ମୁନ ସାମ୍ନାରେ ଲୋକେ ଭୋଟ୍‌ ଦେଲେ | ଏହା 
ହୋଇଗଲା ଆକ୍ଟ ଅଫ୍ବ ଫୋର୍‌ ସଡ଼୍‌ ଚଏସ୍‌ । ଇଣ୍ଡିଆନ୍‌ ଥଲା ଇଣ୍ଡୋନେସିଆର ଗୋଟିଏ 
ପ୍ରଦେଶ ହେଲା । ଏବେ ମଧ୍ଯ ସେଠି କିଛି ଲୋକେ ଚାହାନ୍ତି ପାପୁଆ ନିଉଗିନୀରେ ମିଶି 
ଯିବାକୁ । ଖବରକାଗଜ ଓ ଅନ୍ୟାନ୍ୟ ପତ୍ରପତ୍ରିକାରୁ ଏହା ଜଣାଯାଏ | 

ପାପୁଆ ନିଉଗିନୀରୁ, ଅର୍ଥାତ ମାଦାଇରୁ ଜୟପୁରାକୁ ପ୍ରତି ପନ୍ଦର ଦିନରେ 
ଥରେ ଫ୍ଲାଇଟ୍‌ ଆସେ । ଏ ଦିନଟି ପୁଣି ଶନିବାର । ସମସ୍ତେ ଉଇକ୍‌ ଏଣ୍ଟ୍‌ର ହାଲକା 
ଅବହାୱା ଉପଭୋଗ କରନ୍ତି । ଆମ କମ୍ମିସାରୀର ମ୍ୟାନେଜର୍‌ ସେ ଦିନ ଯାଆନ୍ତି ଫ୍ଲାଇଟ୍‌ 
ଆଟେଷଣ୍ଡ୍‌ କରିବାକୁ । ଟ୍ରାନ୍ସ ଅଷ୍ଟ୍ରେଲିୟାନ୍‌ ଏୟାରଞ୍ଡେଜ୍‌ର ( ଟି.ଏ.ଏ.) ଫର ଫେଣ୍ଡସିପ୍‌ 
ବିମାନ ଆସେ । ଏଥୁରେ ଆମ କର୍ମଚାରୀ ପାଇଁ ବହୁତ ଖାଇବା ଜିନିଷ ଓ ଅନ୍ୟାନ୍ୟ 
ଜିନିଷ ଆସିଥାଏ । ଇରିଆନ୍‌ ବାରାଡ଼୍‌ର ଆଙ୍କାଶାପୁରାରେ ରହି ଆମେ ପିଉ ଇଂଲଣ୍ଡର 
ଟାଇନିଂ ଚା”, ଅଷ୍ଟ୍ରେଲିଆର ନେସ୍‌ଲସ୍‌ କଫି, ଆଉ ଅଷ୍ଟେଲିଆର ବିଭିନ୍ନ ପ୍ରକାରର 
ଆଇସ୍‌କ୍ରିମ୍‌, ବ୍ରୋକଲି ( ଛୋଟ ବନ୍ଧାକୋବି ପରି ଦେଖିବାକୁ ) ଭଳି ଦାମି ପନିପରିବା 
ଇତ୍ୟାଦି । ବ୍ୟବହାର କରୁ ନାନା ପ୍ରକାରର ବିଦେଶୀ ଜିନିଷ -ଟୁଥ୍ପେଷ୍ଟ ଓ ଟୁଥ୍ବସ୍ଠାରୁ 
ଆରମ୍ଭ କରି ଟେବୃଲ୍‌କୁଥ୍‌ ପର୍ଯ୍ୟନ୍ତ । ଆମେ ଗୋଟିଏ ଆନ୍ତର୍ଚଚାତିକ ଜୀବଯାପନ କରୁ 
ସତ, କିନ୍ତୁ ଦଶହରା ଦିନ କାକରା ପିଠା ଖାଇବାକୁ ଯେତିକି ଇଚ୍ଛା ହୁଏ, ଚିତଉ ଅମାବାସ୍ୟା 
ଦିନ ଚିତଉ ଓ ଛୁଞ୍ଚପତର ଖାଇବାକୁ ସେତିକି ଇଚ୍ଛା ହୁଏ । ରାଜକପୁର ମେରା ନାମ୍‌ 
ଢୋକରରେ ଗାଇଥୁବା ଗୀତ- ‘ମେରା ଯୁତାହୈ ଜାପାନୀ” ପରି | ଇଉନେସ୍ପୋ ଦ୍ଵାରା 
ପ୍ରକାଶିତ ହୋଇଥବା ସିଆନ୍‌ ମାକ୍୍‌ବ୍ରାଇଡ଼ ରିପୋର୍ଟ ... “ନମନି ଭଏସେସ୍‌, ରିଆନ୍‌ 
ୱାଇଁଡ୍‌' ପଢ଼ିଲାବେଳେ ଆମ ଫଣ୍ଡଉଇର ଆଙ୍କାଶାପୁରା କମ୍ୟୁନିଟି କଥା ମନେପଡେ | 
'ମେନି ଭଏସେସ୍‌, ଉଆନ୍‌ ୱାର୍ଲଦ' ଓ ଇଉନେସ୍ବୋ ଦ୍ଵାରା ପ୍ରକାଶିତ ଆଉ ଗୋଟିଏ ବହି 
'ଲର୍ଣଣିଂ ଟୁ ବି” (ଏଦଡ଼ଗାର ପରେ କମିଟି ରିପୋର୍ଟ) ମୋ ପାଇଁ ଗୀତା ଭାଗବତ ଭଳି । 

ପୈଢ଼ଶିକ୍ଷା ଓ ଯୋଗାଯୋଗ କ୍ଷେତ୍ରରେ କାମ କଲାବେଳେ କିମ୍ବା ଏ ସମ୍ବନ୍ଧୀୟ କୌଣସି 
ପ୍ରବନ୍ଧ ଲେଖୁଲଲାବେଳେ ମନରେ ସନ୍ଦେହ ଉପୁଜିଲେ ମୁଁ ଏ ଦୁଇଟି ବହିକୁ ପଢ଼େ । କୋଠାରି 
କମିଟି ରିପୋର୍ଟ, ଏଡ଼କେସନ ଆଣ୍ଡ୍‌ ନ୍ୟାସନାଲ ଡେଭଲପ୍‌ମେଣ୍ଟୀ ମଧ୍ଯ ମୋ ପାଇଁ ଗୀତା 
ଭାରଂଦତ ଭଳି । ଶିକ୍ଷା ବିଷୟରେ ଏଥୁରେ ସବୁ ଅଛି । ମୋ ଶ୍ଵଶୁର ନବକୃଷ୍ଣ ଚୌଧୁରୀ 
ଏହାକୁ ପଢି, ଏହାର କେଡେକ ପୃଷ୍ଠାର ମାର୍ଚ୍ଚିନନରେ ତାଙ୍କର ମନ୍ତବ୍ୟ ସବୁ ଅତି ଛୋଟ 
ଛୋଟ ଅକ୍ଷରରେ ଲେଖୁଛନ୍ତି। ତାଙ୍କ ପୁଡ଼ୁରା ମନମୋହନ ଚୌଧୁରୀ କହୁଥିଲେ, ଦାଦାଟା 
ନିପଟ ଅଳସୁଆ କିଛି ଲେଖୁଲା ନାହିଁ । ସବୁବେଳେ ଲେଟେଷ୍ଟ ବହି ସବୁ ପଢ଼ଥବ । 
ଏଡ଼େ ଜ୍ଞାନୀ, କିନୁ କିଛି ଲେଖିଲା ନାହିଁ ଭବିଷ୍ୟତର ପିଲା, ଯୁବା ଓ ବୁଢ଼ାବୁଢ଼ୀମାନଙ୍କ 
ପାଇଁ । ପ୍ରକୃତରେ ସେ କୋଟିକ ମଧ୍ଯରେ ଗୋଟିଏ ଥୁଲେ । ମହତାବ କେତେ ଲେଖୁଗଲେ । 
ତାଙ୍କର ଗାଁ ମଜଲିସ୍‌' ଓଡ଼ିଶାର ସେତେବେଳର ଅବସ୍ଥାର ନିଖୁଣ ଚିତ୍ର ଦିଏ ସମସ୍ତେ 
ବୁଝୁଥିବା ଭାଷାରେ । ଦୁଃଖର ବିଷୟ ଯେ “ଗାଁ ମଜଲିସ୍‌' ବହି ପ୍ରୌଢ଼ଶିକ୍ଷା କ୍ଷେତ୍ରରେ 
କାମରେ ଲାଗୁନାହିଁ । ‘ଗାଁ ମଜଲିସ୍‌' କୁ ନେଇ ମଧ୍ଯ ଆର.କେ. ନାରାୟଣନ୍ନଙ୍କ “ମାଲ୍‌ଗୁଡ଼ି 
ଡେଜ୍‌' ଭଳି ଫିଲ୍ମ କରିହେବ । ଆମ ଓଡିଶାରେ ବହୁତ କ୍ରିଏଟିଭ୍‌ ପ୍ରଡ୍ୟୁସର ଅଛନ୍ତି ଓ 
ଉଚ୍ଚକୋଟୀର ଅଭିନେତା ଓ ଅଭିନେତ୍ରୀ ଅଛନ୍ତି । ଇଚ୍ଛା ଥଲେ ହେଲା । ପ୍ରଜାତନ୍ତ୍ର ପ୍ରଚାର 
ସମିତି ମଧ୍ଯ ଇଚ୍ଛା କଲେ “ଗାଁ ମଜ ଲିସ୍‌' ଉପରେ ଫିଲ୍ମ କରିପାରିବ । ଉଚ୍ଧୁହରି ମହତାବ 
ଏ ଦିଗରେ ଉଦ୍ୟମ କରିବା ଉଚିତ । 

ଆମର ଏୟାର ଟିକେଟ୍‌ ଲାସେପାସ୍ଟେ ଓ ଇଶ୍ଡି ଆନ୍‌ ପାସ୍‌ପୋର୍ଟ୍‌ରେ ଭିସା ପାଇବା 
ପରେ ଆମେ ଯିବା ଦିନ ସ୍ଥିର କଲୁ । ଶନିବାର ଦିନ ଜୟପୁରାରୁ ( ସେଣ୍ଟାନୀ ) ପ୍ରଥମେ 
ମାଦାଇ୍‌ ଯିବାକୁ ପଡ଼ିବ | 

ଟି.ଏ.ଏ.ରେ ଆମେ ମାଦାଇ ପହଞ୍ଚିଗରୁ । ତିନୁର ଓ ମୋର ମାଦାଇ୍୍‌ ପୂରୁଣା 
ଜାଗା । ମାଦାଇ୍‌ ଏୟାରପୋର୍ଟ୍‌ରୁ ଟାକ୍ତି କରି ଚାଲିଗଲୁ ସ୍ମଗ୍ଲର୍ସ ଇନ୍‌ । ମାଦାଙ୍ଗ 
ଏୟାରପୋର୍ଟ ଛୋଟ ହେଲେ ହେଁ ଭାରି ସଫା ସୁତୁରା ଓ ଏୟାରପୋର୍ଟ କର୍ମଚାରୀ ତଥା 
କଷ୍ଟମ୍‌ସ ଅଫିସରମାନେ ଭାରି ଭଦ୍ର । ଅଯଥାରେ ପାସେଞ୍ଜର୍‌ ମାନଙ୍କର ଡେରି କରନ୍ତି 
ନାହିଁ । 

ସ୍ମଗ୍‌ଲର୍ସ ଇନ୍‌ର ମାନେଜରଙ୍କ ପାଖକୁ ଆଗରୁ ଖବର ପଠାଇଥୁଲି। ତେଣୁ ଆମେ 
ପହଞ୍ଚିବା ମାତ୍ରେ ସେ ଆମକୁ ପାଛୋଟି ନେଲେ ଓ ରୁମ୍‌ରେ ନେଇ ପହଞ୍ଚାଇ ଦେଲେ । 
ଏହା ଗୋଟିଏ ମୋଟେଲ୍‌ । ମୋଟର୍‌ ହୋଟେଲ୍‌ କୁ ମୋଟେଲ୍୍‌ କହତ୍ତି। ଏଠି ରହିବା ସଙ୍ଗେ 
ସଙ୍ଗେ ଗାଡି ରଖିବାର ବ୍ୟବସ୍ଥା ଥାଏ । ବଡ଼ ବଡ଼ ସହରମାନଙ୍କରେ ଥିବା ଷ୍ଟାର ହୋଟେଲ୍‌ 

ସବୁରେ ଗାଡ଼ି ପାର୍କିଂ କରିବାର ବ୍ୟବସ୍ଥା ହୋଟେଲ୍‌ଠାରୁ ଦୂରରେ ଥାଏ ଏବଂ ଏଥୁଲାଗି 
ପଇସା ଦେବାକୁ ପଡ଼େ । ମୋଟେଲ୍୍‌ରେ ଏସବୁ କଟକଣା ନାହିଁ । ଖୋଲାମେଲା ନା ଗାଁ । 
ଖେଳିବାର ବ୍ୟବସ୍ଥା ମଧ୍ୟ ଥାଏ । ଆମେରିକାରେ ଯେତେ ମୋଟେଲ୍‌ ଅଛି ସେ ସବୁର 
ମାଲିକ ହେଉଛନ୍ତି ସେଠାରେ ରହୁଥିବା ଗୁଜରାତି ପଟେଲ ସବୁ । ଆମ ଜୋଇଁ ଡେଭିଡ 
କହେ ମୋଟେଲ୍‌ସ୍‌ ଅଫ୍ବ ପଟେଲ୍ଲ୍‌ । ଗୁଜରାଡି ପଟେଲ୍‌ ମାନେ ଜାଣନ୍ତି କିପରି ବ୍ୟବସାୟ 
କରିବାକୁ ହୁଏ । ଆଫ୍ରିକାର ଚାରିଆଡ଼େ ପଟେଲ୍‌ମାନେ ଛାଇ ହୋଇ ରହିଯାଇଛନ୍ତି । 
ବିଶେଷତଃ, ପୂର୍ବ ଆଫ୍ରିକାର କେଜିୟା, ତାଞ୍ଜାନିଅ! ଇତ୍ୟାଦି ଦେଶମାନଙ୍କରେ । 
ନାଇରୋବିରୁ ଗୋଟିଏ ପଟେଲ୍‌ ମହିଳା ଲଣ୍ଡନ୍‌ରେ ମୋ ସାଙ୍ଗରେ ପଢୁଥୁଲେ। ବନ୍ଧୁତା ଓ 
ଭଲପାଇବାକୁ ସେ ବାଙ୍କି ଆଇଟେମ୍‌ ବୋଲି ଧରିନେଇ ସେହି ଅନୁସାରେ ନିଜେ ଓ 
ବନ୍ଧୁବାନ୍ଧବଙ୍କୁ ନେଇ ଚାଲୁଥୁଲେ | ତାଙ୍କ ବାପଘର ବମ୍ବେରେ । ବାହା ହୋଇଛର୍ତି ଜଣେ 
ପଟେଲ୍‌ ଡାକ୍ତରଙ୍କୁ ଓ କେନିୟାର ନାଗରିକ ହୋଇଯାଇଛନ୍ତି । ପାଖରେ କେନିୟାର 
ପାସ୍ପୋର୍ଟ । ଥରେ ମୋ ପାସ୍ପୋର୍ଟ୍‌ ନେବେ କହିଲେ ଯେ କେନିୟାର ପାସ୍ପୋର୍ଟ 
ତୁଳନାରେ ଏହା ଦେଖୁବାକୁ ଅସୁନ୍ଦର । ମୁଁ କହିଲି ମିସେସ୍‌ ପଟେଲ୍‌ ତମ ମା” ତମ ପାଇଁ 
ସବୁଠାରୁ ସୁନ୍ଦରୀ ନୁହଁନ୍ତି କି ? ଅନ୍ୟ ଦେଶ ଉପରେ ଏପରି ଟିପ୍ପଣି ଦେବ ନାହିଁ ? 
ବିଶେଷତଃ ଭାରତ ବିଷୟରେ ସେ ଦେଶର ପାଣି, ପବନ, ସଂସ୍କୃତି ଓ ଏଡିହ୍ୟ ତମକୁ 
ମଣିଷ କରିଛି, ସବଳ କରିଛି । ଯାହା ଫଳରେ ତମେ ଆଜି ସାତ ସମୁଦ୍ର ତେର ନଇ 
ପାରିହୋଇ ଆସି ଏଠି ପହଞ୍ଚିଛ । ରେଣୁଦି (ଆସାମର ) ମୋତେ ଥରେ କହିଲା ଯେ, 
ବାସୁ ( ମିସେସ୍‌ ପଟେଲ୍‌ର ନାଁ ବସୁମତିରୁ ବାସୁ ) ୨ଟି ପିଲାର ମା”, ତଥାପି ସୁବିଧା 
ପାଇଲେ ବୟ ଫ୍ରେଣ୍ଡ କରିବାକୁ ପଛାଏ ନାହିଁ। ବାସୁ କୁଆଡେ କହୁଥୁଲା, ବିଭୂତି ବାହାସାହା 
ହୋଇଛି ନ ହେଲେ ମୁଁ ତାଙ୍କୁ ଲଣ୍ଡନ ରହଣି ମଧ୍ଯରେ ମୋର ବୟଫ୍ରେଣ୍ଡ କରିଥାନ୍ତି। ରେଣୁଦି 
ତାଙ୍କୁ କହିଲା ଡୁ ତାଙ୍କୁ ଚିହ୍ନି ନାହୁଁ । ସେ ଟିକିଏ ଆଭଭାସ୍‌ ପାଇଲେ ଡୋ ସାଙ୍ଗରେ କଥାବା 
ବି କରିବ ନାହିଁ । 

ସ୍ମଗ୍ଲର୍ସ ଇନ୍ନରେ ଗାର୍ଡନ ଲଞ୍ଚ ଖାଇ ଟିକିଏ ବିଶ୍ରାମ ନେବା ପରେ ଆମେ ସହର 
ବୁଲି ଗଲୁ । ଖ୍ରୀଷ୍ଟିୟାନ୍‌ ବୁକ୍‌ ସପ୍‌ରେ ବହି କିଣିବା ଓ ତିନୁ ରହୁଥିବା ହସ୍ପିଟାଲ୍‌ ଦେଖିବା 
ଥିଲା ଉଦେଶ୍ୟ । ବୁକ୍୍‌ସପ୍‌ରେ ବହି କିଣିଲୁ ଓ ହସ୍ପିଟାଲ୍‌ ଗଲୁ | ସେଠି ସେ ଅଷ୍ଟ୍େଲିୟାନ 
ପାଗଳୀ ନର୍ସ ଥୁଲେ । ସେ ଆମକୁ ଦେଖୁ ଭାରି ଖୁସି ହେଲା । ମୁଁ ତାଙ୍କୁ କହିଲି ଯେ 
ଏମାନେ ସମସ୍ତେ ହିନ୍ଦୁ କ୍ୟାଥଲିକ୍୍‌ । ବେବୀ ଯେଉଁଠିକି ଯାଏ ସେଠାର ଗୀର୍ଜ୍ଧା ଦେଖୁବା 
ତାର ସଉକ୍୍‌ । ତେଣୁ ମାଦାର ଗୀର୍ଜ୍ଚା ଦେଖି ଆମେ ଆମ ଡେରାକୁ ଫେରିଆସିଲୁ 
ସ୍ପଗଲର୍ସ ଇନ୍ନରେ ନାନା ଜାତିର ମନ୍ଦାର ଗଛ ଅଛି । ଅମୃତଭଣ୍ଡା ଗଛରେ ଭରା ଏ ଜାଗା | 

ରାତିରେ ହେଲା କାଶ୍ଡେଲ୍‌ ଲାଇଟ୍‌ ଡିନର୍‌ ¦ ଯିଏ ଯାହା ଇଚ୍ଛା ମଜାରେ ଖାଇଲେ । 
ତା'ପରେ ବିଶ୍ରାମ ନେଲୁ । 
ଗେରୋକା 

ତାପର ଦିନ ସକାଳ ଜଳଖୁଆ ଖାଇ ମାଦାଇ୍‌ ପାଖରେ ଥିବା କେତୋଟି ଆଦିବାସୀ 
ଗାଁ ଦେଖୁଲୁ। ଉପର ବେଳା ଟି.ଏ.ଏ. ଫଇଟ୍‌ରେ ଗରୁ ଗେରୋକା । ସେଠି ଅଧରାଣ୍ଟାକରେ 
ପହଞ୍ଚିଗଲୁ । ଗେରୋକାରେ ଗୋଟିଏ ଇଉନେସ୍ଟୋର ଟିଚର ଟ୍ରେନିଂ ପ୍ରୋଜେକ୍ଟ ଥଲା । 
ସେ ପ୍ରୋଜେକ୍ଟର ପ୍ରୋଜେକ୍ଟ ମ୍ୟାନେଜର ବ୍ରିଟେନର ଲୋକ ଓ ଆମ ମିଷ୍ଟର ଗ୍ରୀନ୍ନଙ୍କର 
ବନ୍ଧୁ | ଆମେ ତାଙ୍କରି ଗେଷ୍ଟ ହାଉସ୍‌ରେ ରହିଲୁ । ଆବେ ବପୁରାର ଟିଚର ଟ୍ରେନିଂ ପ୍ରାଜେକ୍ୃ 
ତୁଳନାରେ ଏହା ଯଥେଷ୍ଟ ବଡ଼ ଓ ଏଠି ଯନ୍ତ୍ରପାତି ବହୁତ ବେଶୀ । ଏଠାକାର ଲାଇବ୍ରେରୀ 
ମଧ୍ଯ ଖୁବ ବଡ଼ । ବେବୀ, ଝୁନୁ ଓ ପାପା ଲାଇବ୍ତେରୀରେ ବେଶ୍‌ କିଛି ସମୟ କଟାଇଲେ । 
ସୂର୍ଯ୍ୟ ଅସ୍ତହେଲା ପରେ ବେଶ୍‌ ଶୀତ ଆରମ୍ଭ ହେଲା । ରାତିରେ ତାଙ୍କ ଗେଷ୍ଟ ହାଉସ୍‌ରେ 
ଡିନର୍‌ ଖାଇ ଶୋଇପଡି । 

ସକାଳୁ ଜଳଖୁଆ ଖାଇ ପ୍ରୋଜେକ୍ଟ ଗାଡ଼ିରେ ଗେରୋକା ପାଖର କେତୋଟି 
ଆଦିବାସୀ ଗାଁ ଦେଖୁବାକୁ ଗଲୁ । ଗାଁଗୁଡ଼ିକ ପାହାଡ଼ ଉପରେ । ପ୍ରତି ଗାଁର ମଝିରେ 
ସାଗୁଗଛ ବାଉଁଙ୍ଗାରେ ତିଆରି ଗୋଟିଏ ଗୋଲ୍‌ ଘର 1 ପୁରୁଷମାନେ ଖଣ୍ଡେ ଖଣ୍ଡେ ହାପ୍‌ 
ପ୍ୟାଣ୍ଟ ପିନ୍ଧିଥାନ୍ତି । ଦେହରେ କାହାର ଗେଞ୍ଜି ଅଛି ତ କାହାର ନାହିଁ । ସ୍ତ୍ରୀ ଲୋକମାନେ 
ଘାଗରା ପିନ୍ଧିଥାନ୍ତି । ଦେଖ୍ବାକୁ ବେଶ୍‌ ହୃଷ୍ଟପୁଷ୍ଠ ଓ ସମସ୍ତେ ଟପ୍ଲେସ । ଆମେ ଏଭଳି 
ଲୋକଙ୍କୁ ଆଗରୁ ୱଓାମେନା ଓ ମାଦାଇ୍ର ଆଦିବାସୀ ଅଞ୍ଚଳରେ ଦେଖୁଥ୍‌ବାରୁ ଆମର 
କିଛି କଲ୍‌ଚରାଲ ସକ୍‌ ହୋଇନଥୂଲା । କିନ୍ତୁ ଯିଏ ପ୍ରଥମଥର ପାଇଁ ଏମାନଙ୍କୁ ଏମାନଙ୍କ 
ପ୍ରାକୃତିକ ପରିବେଷ୍ଟନୀରେ ଦେଖୁବ ତା'ର କଲ୍ଚରାଲ୍‌ ସକ୍‌ ନିଶ୍ଚୟ ହେବ | ଏଥୁରେ 
ତିଳେ ମାତ୍ର ସନ୍ଦେହ ନାହିଁ । ଏ ସବୁ ଅଞ୍ଚଳ ପ୍ରକୃତରେ ଆନ୍ରଥରପୋଲକିଷ୍ଟମାନଙ୍କ ପାଇଁ 
ଜୀବନ୍ତ ଲାବୋରେଟୋରୀ । ବର୍ଷ ବର୍ଷ ଧରି ଏମାନଙ୍କ ଉପରେ ଗବେଷଣା କରିହେବ । 
ଆମେରିକାନ୍‌ ଆନ୍‌ ଥ୍ରପୋଲଜିଷ୍ଟ ମାରଗାରେଟ୍‌ ମିଡ଼ ଏମାନଙ୍କ ଉପରେ କିଛି ଗବେଷଣା 
କରିଛନ୍ତି । 

ଗେରୋକା ରହଣି ବେଶ୍‌ ଭଲ ହେଲା । ଇଉନେସ୍ଟୋ ଟିଚର ଟ୍ରେନିଂ ପ୍ଲୋଜେକ୍ଟର 
ପ୍ରୋଜେକ୍ଟ ମ୍ୟାନେଜରଙ୍କୁ ଧନ୍ୟବାଦ ଦେଇ, ତାଙ୍କ ଗେଷ୍ଟ ହାଉସ୍‌ରେ ଲଞ୍ଚ ଖାଇ 
ଉପରବେଳା ଫ୍ଲାଇଟ୍‌ରେ ଗରୁ ପୋର୍ଟ ମୋର୍ସବାଇ । କୋଡ଼ିଏ ମନିଟ୍‌ରେ ପହଞ୍ଚିଗରୁ । 
ଗୋଟିଏ ଟ୍ୟାକ୍ସିରେ ଯାଇ ଗୋଟିଏ ହୋଟେଲ୍‌ରେ ରହିଲୁ । ପୋର୍ଟ ମୋର୍ସ୍ବାଇ ପାପୁଆ 

ନିଉଗିନୀର ରାଜଧାନୀ | ଏହା ସମୁଦ୍ର ଜଳରେ ଅବସ୍ଥିତ । କିନ୍ତୁ ଲେ, ମାଦାଇ୍‌ କି ମେରୋକା 
ପରି ଏତେ ସୁନ୍ଦର ସ୍ଥାନ ନୁହେଁ କି ଏହାର ଜଳବାୟୁ ମଧ୍ଯ ଏତେ ଭଲ ନୁହେଁ । ବେଶ୍‌ 
ଗରମ ଓ ଗୁଳୁଗୁଳି ଲାଗୁଥିଲା ଏଠି | 

ପୋର୍ଟ ମୋର୍ସ୍ବାଇର ସେ ହୋଟେଲ୍‌ର ମ୍ୟାନେଜର ଆମକୁ କହିଲେ ଯେ ଏଠି 
ଜଣେ ଇଶ୍ଡିଆନ୍‌ଵ ଡାକ୍ତର ଅଛଚ୍ି। ସେ ତାଙ୍କ ଘର ଠିକଣା ଓ ଟେଲିଫୋନ୍‌ ନମ୍ବର ଦେଲେ । 
ଆମେ ତାଙ୍କୁ ଫୋନ୍‌ କଲୁ । ଜାଣିଲୁ ସେ କଲିକତାର ବଙ୍ଗାଳୀ, ତେଣୁ ତିନୁ ତାଙ୍କ ଷ୍ଟାଫ୍‌ଙ୍କ 
ସାଙ୍ଗରେ ବଙ୍ଗଳାରେ କଥାବାର୍ରା କଲା । ସେ ଆସି ଆମ ସମସ୍ତଙ୍କୁ ତାଙ୍କ ଘରେ ଚା' 
ଖାଇବାକୁ ନେଇଗଲେ । ଭଦ୍ରଲୋକ ଜଣେ ପୋର୍ଟ୍‌ ମୋର୍ସବାଇର ବିଖ୍ୟାତ ସର୍ଚ୍ଚନ | 
କଲିକତାରେ ତାଙ୍କ ଘରେ ଗୋଟିଏ ମନ୍ଦିର ଅଛି । ସେଠି ଆଣ୍ଧୁଆ ଗୋପାଳଙ୍କର ପୂଜା 
ହୁଏ | ପାପୁଆ ନିଉଗିନୀ ବିଷୟରେ ଆହୁରି କେତେକଥା କହିଲେ । ଏଠାକାର କଥୂତ 
ଭାଷାକୁ ପିଜ୍‌ନ୍‌ ଇଂଲିମ୍‌ କୁହାଯାଏ । ମୁଁ ଖାଉଛିକୁ ଏଠାକାର ପିଜ୍‌ନ୍‌ ଇଂଲିମ୍‌ରେ ୮ମି 
ଖାଇ ଖାଇ! କୁହାଯାଏ । ଲିପି କିଜୁ ରୋମାନ୍‌ ଲିପି । ସେଇଥୁଲାଗି ଅନ୍ୟ ଦେଶର ଲୋକେ 
ସହଜରେ ଏଇ ଭାଷାକୁ ଶିଖୁଥାଆନ୍ତି । ବାହାଷା ଇଣ୍ଡୋନେସିଆ ଓ ବାହାଷା ମାଲେସିଆ 
ଏପରିକି ଭିଏତଵବନାମିଜ୍‌ ଲେଖା ହୁଏ ରୋମାନ୍‌ ଲିପିରେ । ଭିଏତଵନାମିଜ୍‌ ଭାଷାରେ ବହୁତ 
ରକମର ମାତ୍ରା ବ୍ୟବହାର କରାଯାଏ । ଏସବୁ ମାତ୍ରାକୁ ଡାଏ କ୍ରିଟିକାଲ୍‌ ମା୍କ୍‌ କୁହାଯାଏ | 
ଏହା ଦ୍ଵାରା କେଉଁ ଶବ୍ଦର ଉଚ୍ଚାରଣ କିପରି ହେବ ଜଣାପଡ଼େ । ଭାରତରେ ଗୋଟିଏ 
ଭାଷା ଶିଖୁବାକୁ ହେଲେ ପ୍ରଥମେ ଏହାର ଲିପି ଶିଖୁଵବାକୁ ହେବ । ଓଡ଼ିଆ, ବଙ୍ଗଳା ଓ 
ଅସମୀୟା ଭାଷା ମଧ୍ଯରେ ବହୁତ ସାମଞ୍ଜସ୍ୟ ଥୁଲେ ମଧ୍ଯ ପ୍ରତ୍ୟେକ ଭାଷାର ଲିପି ଅଲଗା । 
ବଙ୍ଗଳା ଓ ଆସମୀୟା ଭାଷାର ଲିପି ପ୍ରାୟ ଏକରକମର ହେଲେ ମଧ୍ଯ ଦୁଇଟି ଲିପି ମଧ୍ଯରେ 
ପାର୍ଥକ୍ୟ ରହିଛି । କହନ୍ତି ଯେ ଭାରତରେ ସବୁଠାରୁ ପୁରୁଣା ଭାଷା ହେଉଛି ତାମିଲ୍‌ ଏବଂ 
ଏହା ଉପରେ ସଂସ୍କୃତ ଭାଷାର ପ୍ରଭାବ ନାହିଁ କହିଲେ ଚଳେ । ତାମିଲ୍‌ରେ “କ” ଅଛି, 
କିନ୍ତୁ 'ଖ”, ‘ଗ', ‘ଘଂ ନାହିଁ। ‘ପ” ଅଛି, କିନୁ ଫ', “ବ”, ‘ଭଂ ନାହିଁ। ମୋ ନାଁ ବିଭୂତି 
ଭୂଷଣ ଲେଖୁବାକୁ ହେଲେ 'ପିପୁତି ପୂଷଣ” ଲେଖି “ବିଭୂତି ଭୂଷଣ” ପଢିବାକୁ ହେବ । 

ସନ୍ତ ବିନୋବା ଭାବେ ଦେବନାଗରୀ ଲିପିରେ ସବୁ ଭାଷା ଲେଖାହେବା ପାଇଁ 
ଆନ୍ଦୋଳନ କରିଥୂଲେ। କିନ୍ତୁ ତାଙ୍କର ଏ ପ୍ରୟାସ ସଫଳ ହେଲା ନାହିଁ। ଓଡ଼ିଶାରେ ଏଥୁପାଇଁ 
ଗୋଟିଏ ସଂସ୍ଥା ଅଛି, ‘ଉନୁଳ ନାଗରୀ ଲିପି ପରିଷଦ” ସେ ସଂସ୍ଥା । ଓଡ଼ିଆ ଭାଷାକୁ 
ନାଗରୀ ଲିପିରେ ଲେଖୁବାକୁ ପ୍ରୟାସ କରି ଆସୁଛନ୍ତି । କିଛି ବହିପତ୍ର ବି ଛାପିଛ୍ତି । 

ଗତବର୍ଷ ବାଜିରାଉତ ଛାତ୍ରାବାସ ଅନଗୁଳରେ ପରିଷଦ ତରଫରୁ ଗୋଟିଏ ସମ୍ମିଳନୀ 
ହୋଇଥୁଲା | ପରିଷଦର ସଂପାଦକ ହୋଇଛନ୍ତି ଅକ୍ଷୟ କୁମାର ମହାନ୍ତି । ମୁଁ ମଧ୍ଯ ଏହାର 
ଜଣେ ସଭ୍ୟ | ଦେବୀ ପ୍ରସନ୍ନ ପଟ୍ଟନାୟକ ଜଣେ ସଭ୍ୟ । ଆମ ଚୂନୀ ଅପା (ଶ୍ରୀଯୁକ୍ତ 
ଅନ୍ନପୂର୍ଣ୍ଣା ମହାରଣା) ସେ ସଂସ୍ଥାର ଜଣେ ସକ୍ରିୟ ସଭ୍ୟା । ପ୍ରଫେସର ଶତ୍ରୁ ନାଥ ମଧ୍ଯ 
ସକ୍ରିୟ ଥୁଲେ । ଏବେ ସେ ଆଉ ଇହଜଗତଡରେ ନାହାନ୍ତି । 
ମୁଁ ବୁଢା ହେବି ନାହିଁ 

ମୁଁ ଇଂରାଜୀ ଦୈନିକ ପତ୍ରିକା ଟାଇମ୍ବ ଅଫ୍‌ ଇଣ୍ଡିଆରେ ଗୋଟିଏ ପ୍ରବନ୍ଧ ପଢ଼ିଥଲି । 
ସେ ପ୍ରବନ୍ଧର ଲେଖକ ବୋଧ ହୁଏ ଜଣେ ସାଇକୋଲକିଷ୍ଟ । ସେ ଲେଖୁଛନ୍ତି ଯେ ସବୁଦିନ 
ସକାଳେ ନିଦରୁ ଉଠି ଜଣେ ଯଦି କେତେଥର କହିବେ ମୁଁ ବୁଢା ହେବି ନାହିଁ, ମୁଁ ବୁଢା 
ହେବିନାହିଁ ତେବେ ଡାକୁ ବାର୍ଵକ୍ୟ ଘାରିବ ନାହିଁ । ସେ ବାର୍ଵକ୍ୟକୁ ପରାଜିତ କରିବେ । ମୁଁ 
ପ୍ରବନ୍ଧଟି ପଢ଼ିବାର ପରଦିନଠାରୁ ଆରମ୍ଭ କରିଦେଇଛି । ସବୁଦିନେ ଭୋର୍‌ ସାଢ଼େ 
ଚାରିଟାବେଳେ ଉଠି ମୁଁ ଦଶଥର କହେ “ମୁଁ ବୁଢ଼ା ହେବି ନାହିଁ । ୭୨ ପୂରି ୭୩ ଚାଲିଛି । 
ଦେଖାଯାଉ ଏହାପରେ କ'ଣ ହେଉଛି ? ଏହାକୁ ସାଇକୋଲଜିଷ୍ଟ ମାନେ ଅଟୋ ସସ୍ତେସନ୍୍‌ 
ବୋଲି କହନ୍ତି । ଅଟୋ ସସ୍ପେସନ୍‌ ବଳରେ ବିନା ଆଲାରାର୍ମରେ ମୁଁ ଯେତେବେଳେ 
ଇଚ୍ଛାକଲେ ଉଠେ । ଅଟୋ ସସ୍ପେସନ୍‌ ବଳରେ ମୁଁ ବହୁତ କଷ୍ଟକର କାମ କରିପାରେ । 
ଅଟୋ ସସ୍ପେସନ୍୍‌ ବଳରେ ମୁଁ ମୋର ଭଲପାଇବାର ପରିମିତିକୁ ବଢ଼ାଇ ଦିଏ । ଅଟୋ 
ସସ୍ପେସନ୍ଵ ଦ୍ଵାରା ବହୁତ ରୋଗ ମଧ୍ଯ ଭଲ ହୋଇଛି । ମଣିଷ ଭିତରେ ଯେଉଁ ଏଶ୍ବରିକ 
ସତ୍ତା ରହିଛି ଏସବୁ ତାହାର ଶକ୍ତି । 

ରାତିରେ ଆମେ ଡିନର ଖାଇଲୁ ସେଇ ହୋଟେଲରେ | ହୋଟେଲ୍‌ର ମ୍ୟାନେଜ୍‌ର 
ଆମ ପାଇଁ ଭଲ ଡିନର୍‌ ଯୋଗାଡ଼ କରିଥୁଲେ । ସେଥୁରେ ମାଂସ ଡିସ୍‌ ବେଶି ଥୁଲା। ମୁଁ ଓ 
ତିନୁ ତ ମାଛ ପ୍ରିୟ । ତେଣୁ ଭାରି ଭଲ ଲାଗିଲା । 

ତାପର ଦିନ ସକାଳେ ଜଳଖିଆ ଖାଇସାରିବା ପରେ ଆମେ ଗଲୁ ଟି.ଏ.ଏ.ର 
ଫ୍ଲାଇଟ୍‌ରେ କାଏର୍‌ନସ୍‌ । ଟି.ଏ.ଏ.ର ସବୁ ଏୟାର ହସ୍‌ଟେସ୍‌ ପାପୁଆ ନିଉଗିନୀର ଝିଅ । 
ମୁଣ୍ଡରେ ଘଞ୍ଚ କୁଞ୍‌ କୁଞ୍ଆ ଛୋଟ ଛୋଟ ବାଳ । ଦେହରେ ହଳଦିଆ ଫ୍ରକ୍‌ - ମିନି ନୁହେଁ କି 
ମିଡ଼ି ନୁହେଁ ସ୍ମାଟ୍‌ ଦେଖାଯାନ୍ତି। ଟି.ଏ.ଏ.ର ସବୁ ପାଇଲଟ୍‌ କିନ୍ତୁ ଅଷ୍ଟେଲିଆନ୍ନ। ସେମାନଙ୍କର 
ଉଚ୍ଚାରଣ ପୂରାପୂରି ଅଷ୍ଟ୍ରେଲିଆନ୍‌ | ‘ଟୁଡେ”କୁ ଉଚ୍ଚାରଣ କରିବେ ଟୁ ଡାଏ । ବେବୀ, 
ଟୁନୁ ଓ ପାପାଙ୍କର ଆମେରିକାନ୍‌ ଉଚ୍ଚାରଣ ଆଗରେ ଏହା ଏଡେ ଅଭୂତ ଶୁଭେ ଯେ ଟୁନୁ 
ଓ ପାପା ହସି ହସି ଗଡ଼ି ଯାଆନ୍ତି । 


୯ 

ପାଗୁଆ ନିଭଗିନୀର ସୀମା ପାରି ହୋଇ ପ୍ରଶାନ୍ତ ମହାସାଗର ଉପରେ 
ଉଡ଼ିଲାବେଳେ ମୋର ମନ ଆନନ୍ଦରେ ପୂରି ଉଠୁଥାଏ । ଦକ୍ଷିଣ ଗୋଲାର୍ଵରେ ଗୋଟିଏ 
ବିକଶିତ ଦେଶକୁ ଆମେ ଯାଉଛୁ । ଏହାର ଆୟତନ ଭାରତବର୍ଷଠାରୁ ବହୁତ ବେଶି ଓ 
ଲୋକ ସଂଖ୍ୟା ଅତି କମ୍‌ | ଇଉରୋପର ବିଭିନ୍ନ ଦେଶରୁ ଲୋକେ ଆସି ଏଠି ରହିଯାଇଛନ୍ତି 
ସ୍ଥାୟୀ ବାସିନ୍ଦା ହୋଇ । ଅଷ୍ଟ୍ରେଲିଆ ଯେଉଁମାନେ ପ୍ରକୃତ ଅଧଵବାସୀ ସେମାନେ ଗୋଟିଏ 
ସ୍ଵତନ୍ତ୍ର ସ୍ଥାନରେ ରହତ୍ତି । ଏହାକୁ ଆବୋରିଚିନାଲ ରିସର୍ଚ୍ଚ କୁହାଯାଏ ଓ ଦର୍ଶକମାନଙ୍କୁ 
ଏଠାକୁ ଯିବାକୁ ଅନୁମତି ମିଳେ ନାହିଁ । ଏହା ରଙ୍ଗ ଭେଦଭାବର ଢ୍ଵଳନ୍ତ ନିଦର୍ଶନ । 
ନିଉଚ୍ଜଚିଲାଣ୍ଡର କଥା କିନ୍ତୁ ନିଆରା। ଏଠିକାର ଅସଲ ଅଧୂବାସୀ ହେଉଛନ୍ତି ମାଓରି ଲୋକେ । 
ତମ୍ବାପରି ଏମାନଙ୍କର ରଙ୍ଗ ଓ ବାଳର ରଙ୍ଗ କହରା । ଏମାନେ ପୂରାପୂରି ମିଶିଯାଇଛନ୍ତି 
ଧଳା ଚମଡାର ଲୋକମାନଙ୍କ ସାଙ୍ଗରେ । ଦୁଇ ସଂପ୍ରଦାୟ ହୋଇଯାଇଛନ୍ତି ଏକ | ଦୁଇ 
ସଂପ୍ରଦାୟ ମଧ୍ଯରେ ବାହାଘର ମଧ୍ଯ ହୁଏ | 

ଭାରତ ବର୍ଷରେ ଆଦିବାସୀ ଓ ଅଣଆଦିବାସୀ, ହରିଜନ ଓ ସବର୍ଣ୍ଣ ଏବଂ ବିଭିନ୍ନ 
ଧର୍ମର ଲୋକମାନଙ୍କ ମଧ୍ଯରେ ପାର୍ଥକ୍ୟ ରହିଛି । ବାହାଘର ହୋଇଛି କଆଁଭାଁ କେଉଁଠି 
କେମିତି । ରାଜନୈତିକ ବକ୍ତିଙ୍କ ଦ୍ଵାରା ସୋସିଆଲ ଇଣ୍ଡି ପ୍ରେସନ୍‌ ହୁଏ ନାହିଁ । ରାଜନୈତିକ 
ପ୍ରତିଜ୍ଞାବଦ୍ଧତା ଦ୍ଵାରା ହୁଏ । ଯଦି ଏହା ସଙ୍ଗେ ସଙ୍ଗେ ସାମାଜିକ ପ୍ରକ୍ରିୟା ଆରମ୍ଭ ହୋଇଯାଏ । 
ଶ୍ରୀଲଙ୍କାରେ ମଧ୍ଯ ସିଂହଳୀ ଓ ତାମିଲ ସଂପ୍ରଦାୟଙ୍କ ମଧ୍ଯରେ ପାର୍ଥକ୍ୟ ରହିଛି । ମୁଁ ଯେତେଥର 
କଲମ୍ବେ। ଯାଉଛି ସେତେଥର ଏହା ଅନୁଭବ କରିଛି । ସିଂହଳୀ ଲୋକମାନେ ଯାଇଥୂଲେ 
କଳିଙ୍ଗରୁ, ଯେତେବେଳେ କଳିଙ୍ଗରେ ଓଡ଼ିଶା ଛଡ଼ା ବଙ୍ଗଳା ଓ ଆନ୍ଧ୍ରର କିଛି ଅଂଶ ମଧ୍ଯ 
ଥିଲା। 

ସିଂହଳ ଭାଷାରେ ମଧ୍ଯ କେତୋଟି ଓଡ଼ିଆ ଶବ୍ଦ ଦେଖୁବାକୁ ମିଳେ । 
ସିଂହଳୀମାନଙ୍କ ରନ୍ଧା ସଙ୍ଗେ ଓଡ଼ିଆ ରନ୍ଧାବଢ଼ାର ସାମଞ୍ଚସ୍ୟ ରହିଛି । ଇଚ୍ଛା ହୁଏ ଗୋଟିଏ 
ସିଂହଳୀ ବୋହୂଘରକୁ ଆଣିବାକୁ । ଏହା ହୋଇପୀଲେ ଦୁଇ ଦେଶ ମଧ୍ଯରେ ଯେଉଁ ବନ୍ଧ 
ପଡ଼ିବ ତାହା ରାମେଶ୍ବରମ୍‌ର ସେଡୁବନ୍ଧ ଅପେକ୍ଷା ଆହୁରି ମଝ୍ବୁତ୍ଵ ହେବ । ଶ୍ରୀଲଙ୍କାର 
ଅନୁରାଧାପୁରା ଓ କାଣ୍ଡି ଗଲେ ଅନୁଭବ କରି ହୁଏ ଭାରତ ସଂଗେ, ବିଶେଷତଃ ଓଶିଶା ଓ 
ବିହାର ସଙ୍ଗେ, ଏହାର ସମ୍ପର୍କ କେତେ ନିବିଡ଼ । ଏସବୁ ବିଷୟରେ ଗବେଷଣା ହୋଇ 
ବହି ଲେଖାଗଲେ ସମଗ୍ର ଏସିଆ ଯେ ଏକ, ତାହା ପ୍ରମାଣିତ ହୋଇଯିବ । ଗୁନ୍ନାର 
ମିର୍‌ଡ଼ାୟାଲଙ୍କ ଏସିଆନ୍‌ ଡ୍ରାମା ପରି ଏ ବହି ମଧ୍ଯ ପୃଥ୍ବୀ ପ୍ରସିଦ୍ଧ ବହି ହେବ । 

ଏହି ସବୁ କଥା ଭାବୁ ଭାବୁ ଆମ ବିଧାନ କାଏରନ୍ଧସ ବିମାନ ଘାଟିଲେ ପହଞ୍ଚିଗଲା | 
ସେତେବେଳେ ଅଷ୍ଟେଲିଆରେ କାନିଘୋରା ଶୀତ ! ତେଣୁ ବିମାନ ମଧ୍ଯରେ ଥୁଲାବେଳେ 
ଆମେ ସବୁ ଲାଇଟ୍‌ ଉଲେନ୍ବଵ କିଛି ପିନ୍ଧିଦେଇଥୁରୁ । ପ୍ରାଶାନ୍ତ ମହାସାଗରର ଜଳରାଶିର 
ରଙ୍ଗ କି ନୀଳ । ପୁଣି ଆକାଶରେ ଧଳା ମେଘ ଥୁଲେ ରବାନ୍ଦ୍ରନାଥଙ୍କ ଲେଖା ରବୀନ୍ଦ୍ର 
ସଂଗୀଡ ଆପେ ଆପେ ମନକୁ ଆସିଯାଏ ଓ ତିନୁ, ମୁଁ ଓ ବେବୀ ଗୁଣୁଗୁଣୁ ହୋଇ ଗାଇବାକୁ 
ଆରମ୍ଭ କରୁ । ' ଆଢି ଧାନ କ୍ଷେତରେ ଖରା ଛାଇର ଲୁଚକାଳି ଖେଳାରେ ଭାଇ ଲୁଚକାଳି 
ଖେଳା । ନୀଳ ଆକାଶେ କିଏ ଭସାଏ ଧଳା ମେଘ ଭେଳାରେ ଭାଇ ଲୁଚକାଳି ଖେଳା 
(ଓଡ଼ିଆ ଅନୁବାଦ ) । ବିମାନଘାଟିରୁ ସହରକୁ ଯାଇ ଗୋଟିଏ ମୋଟେଲର ରହିଲୁ । ସେ 
ମୋଟେଲରେ ଗୋଟିଏ ବଡ଼ ବଖରା ଆମେ ନେଲୁ ! ପ୍ରତି ବଖରାରେ ଗୋଟିଏ ଛୋଟ 
ଫ୍ରିଜ୍‌ ଓ ରାନ୍ଧିବା ପାଇଁ ଗୋଟିଏ ଛୋଟ କିଚିନ୍୍‌ନ ଥାଏ ॥ ଚା”, କଫି ଓ ବ୍ରେକ୍ଫାଷ୍ଟ ତିଆରି 
କରିନେବା, ଫ୍ରିଜ୍‌ରେ ଦୁଧ, ଫଳ, ଦଡିଙ୍କ ସଫ୍‌ ଡ଼ିଙକ ଓ କ୍ରିମ୍‌ ସବୁବେଳେ ଥାଏ । ଆମ 
ଦେଶରେ ବଡ଼ ବଡ଼ ହେଟେଲକୁ ଛାଡି ଦେଲେ କଫି ସାଙ୍ଗରେ କ୍ରିମ କେହି ଦିଅନ୍ତି ନାହିଁ । 
କିନ୍ତୁ କଫି ସାଙ୍ଗରେ କ୍ରିମ୍‌ ମିଶାଇ ଖାଇବାରେ ଯେଉଁ ସୁଆଦ ମିଳେ ତାହା ଦୁଧଦିଆ 
କଫିରୁ ମିଳେ ନାହିଁ । ଅଷ୍ଟ୍ରେଲିଆ ହେଉଛି ନେସ୍‌କେଫ୍ବର ଦେଶ । ଏଠି ନେସ୍‌କେଫ୍ବର 
ବ୍ଲାକ୍‌ କଫି ବା କ୍ରିମ୍‌ ଦିଆ କଫିର ସୁଆଦ ପୂରାପୂରି ମନ ଭୁଲାଣିଆ । ନେସେନଲ୍ସ୍‌ କମ୍ପାନୀର 
କ୍ରିମ୍‌ ଓ କଣ୍ଡେନସ୍ୃ ମିତ୍ତର କ୍ଵାଲିଟି ଅତି ଉଚ୍ଚ ଧରଣର । କ୍ରିମ୍‌ର ସାଚେଟ୍‌ ମଧ୍ଯ ଭାରି ଭଲ । 

ଆମେ ମୋଟେଲରେ ପହଞ୍ଚି ଆଗେ କପେ କପେ କଫି ଖାଇଲୁ | ପିଲାମାନେ 
ଗିଲାସେ ଗିଲାସେ ସେ ଦୁଧ ପିଇଲେ । ଆମେ ଠିକ୍‌ କଲୁ ଯେ ପ୍ରଥମେ କାଏରନ୍ସର 
ଆଖପାଖ ବୁଲି ଆସି ଟିକିଏ ଡେରିରେ ଲଞ୍ଚ୍‌ ଖାଇବୁ । ଗଲୁ ସମୁଦ୍ର କୂଳକୁ । ସେଠି 
ଦେଖିଲୁ ଯେ ଗ୍ଲାସ୍‌ ବଟ୍ଟମ୍‌ ବୋଟ୍‌ରେ (କାଠଡଙ୍ଗା-କିନ୍ତୁ ତଳଟା କାଚ ) ବସି ସମୁଦ୍ର 
ଭିତରେ ଥୁବା ଦଳ, ଉଇଡ଼୍‌ ଓ ମାଛ ଦେଖି ହେବ | ସେ ଡଙ୍ଗାରେ ମୋଟର୍‌ ଲାଗିଥାଏ ଓ 
ନାଉରୀ ମଧ୍ଯ କମେଣ୍ଟାରି ଦେଉଥାଏ । ତେଣୁ ଆମେ ପରଦିନ ସକାଳେ ଏଥୁରେ ଯିବାକୁ 
ସ୍ଥିର କଲୁ । ସେଠୁ ଗଲୁ ସହରକୁ | କାଏରନ୍ଧର ଗୋଟିଏ ପୁରୁଣା ଗୀର୍ଚଜ୍ା ଓ ପୁରୁଣା 
ହାଇସ୍ତ୍ରଲ ଦେଖିଲୁ । ଫେରିଆସି ଲଞ୍ଚ୍‌ ଖାଇଲୁ | ଗରମ୍‌ ଗରମ୍‌ ସୁପ୍‌, ଆଳୁ ଭରା, ଶିଝା 
କାରଟ୍‌ ଓ ବ୍ରୋକଲି ଏବଂ ଚିଙ୍କୁଡି ମାଛ ଓ ଆଳୁ ଚିପ୍ସ । ତା'ପରେ ଆଇସ୍‌କ୍ରିମ୍‌ ଓ କଫି । 

ଡେରିରେ ଲଞ୍ଚ ଖାଇଥବାରୁ ଅଖି ଟିକିଏ ମାଡ଼ି ମାଡ଼ି ପଡ଼ିଲା । ମୋଟେଲ୍‌ରେ 
ଯାଇ ବିଶ୍ରାମ ନେଲୁ । ବେଶ୍‌ ନିଦଟାଏ ହୋଇଗଲା। ଉଠି ଦେଖୁ ତ ସନ୍ଧ୍ୟା ହୋଇଯାଇଛି । 
କପେ କପେ ଚା” ଖାଇ ଗଲୁ ସମୁଦ୍ର କୂଳକୁ | ଯାତ୍ରୀମାନଙ୍କର ଭିଡ଼ ହୋଇଯାଇଥାଏ | 

ଯେଉଁ ସମୁଦ୍ର ଦିନରେ ଏତେ ସୁନ୍ଦର ଓ ଆମୋଦଦାୟକ ହୋଇଥାଏ, ଯାହାର ଲହରୀକୁ 
ଯେତେ ଦେଖିଲେ ମଧ୍ଯ କ୍ଲାନ୍ତି ଆସେ ନାହିଁ । ରାତିରେ ସେହି ସମୁଦ୍ର ଦେଖାଯାଏ ଭୟଙ୍କର । 
ପୁରୀ ଓ ଚନ୍ଦ୍ରଭାଗାରେ ମୋର ଏହି ଅଭିଜ୍ଞତା ହୋଇଛି । ପ୍ରକୃତିର ଜଗତରେ ସମସ୍ତେ 
ରାତିରେ ନିଷ୍ପ୍ରଭ ଓ ଅସୁନ୍ଦର ଦେଖାଯାଆର୍ତି । କେବଳ ଜହୁମାମୁ ଛଡ଼ା ନାରୀ କିନ୍ତୁ ଦିନ 
ଅପେକ୍ଷା ରାତିରେ ବେଶି ସୁନ୍ଦର ଦେଖାଯାଏ - ଅନ୍ଧାର ରାତି ହେଉ କି ଆଲୁଅ ରାତି 
ହେଉ | ସମୁଦ୍ଵ କୂଳରୁ ଫେରି ଲଇଟ୍‌ ଚାଇନିଜ୍‌ ଡିନର୍‌ ଖାଇ ଶୋଇପଡ଼ିଲୁ 

ସକାଳୁ ଜଳଖିଆ ଖାଇସାରି ମୋଟେଲରୁ ବିଦାୟ ନେଇ ଗରୁ ଗୋଲ୍ଡ କୋଷ୍ଟ । 
ପାଖରେ ଆମେରିକାନ୍‌ ଏକ୍ସପ୍ରେସ୍‌ର କ୍ରେଡ଼ିଟ୍‌ କାର୍ଡ଼ ଥୁବାରୁ ଖର୍ଚ୍ଚବାର୍୍ କରିବାରେ କେଉଁଠି 
କିଛି ଅସୁବିଧା ହେଉନଥୁଲା । ଭାରତ ଫେରିଆସି ଆମେରିକାନ୍‌ ଏକ୍ସପ୍ରେସ୍‌ କାର୍ଡ଼ ପାଇଁ 
ମୁଁ ଦରଖାସ୍ତ କରିଥୁଲି, କିରୁ ମୋତେ କାର୍ଡ଼ ମିଳିଲା ନାହିଁ । ଆମ ଦେଶରେ ନିୟମଗୁଡା 
ଓଲଟି ଯାଏ କି ମଣିଷର ବୃଦ୍ଧି ବିବେକ ଓଲଟି ଯାଏ ବୁଝିବା ମୁସ୍ଟିଲ । ଜଣେ ବନ୍ଧୁ କହିଲେ 
ଯେ ମୋ ପାଖରେ ସିଟି ବ୍ୟାଙ୍କ କାର୍ଡ଼ଥ୍‌ବାରୁ ଆମେରିକାନ୍‌ ଏକ୍ସପ୍ରେସ୍‌ କାର୍ଡ଼ ମିଳିଲା 
ନାହିଁ । କାରଣ ଆମେରିକାନ୍‌ ଏକ୍ସପ୍ରେସ୍‌ କମ୍ପାନୀ ସିଟିବ୍ୟାଙ୍କର ପ୍ରଧାନ ରାଇଭାଲ୍‌ 
ଜାହାଜର ବନ୍ଧୁ 

ଗୋଲ୍କୋଷ୍ଠ ଗୋଟିଏ ଚମଜ୍କାର ଦର୍ଶନୀୟ ସ୍ଥାନ । ପୃଥୁବୀର ବିଭିନ୍ନ ଦେଶ 
ବୁଲିଛି । କିନ୍ଧୁ ଏଭଳି ଆ ଗୋଟିଏ ସ୍ଥାନ ମୁଁ ଦେଖିନାହିଁ । ପ୍ରଥମେ ଆମେ ଗଲୁ 
ଡଲ୍‌ପିନୂମାନଙ୍କୁ ଟ୍ରେନିଂ ଦିଆଯାଉଥୁବା ଅନୁଷ୍ଠାନକୁ । ଗୋଟିଏ ସୁଇମିଙ୍ଗପୁଲ ଭଳି ଜାଗାରେ 
ଟ୍ରେନିଂ ଦିଆଯାଏ । ତିନି କଡ଼ରେ ଦେଖଣାହାରୀମାନେ ଠିଆହୋଇ ଦେଖନ୍ତି ଓ ଗୋଟିଏ 
କଡ଼ରେ ଡଲଫିନ୍‌ ଟ୍ରେନର୍‌ ଗୋଟିଏ ବଡ଼ ନଗି ଧରି ଠିଆ ହୋଇଥାଆନ୍ତି । ସେ ନଗିର 
ଅଗରେ ଗୋଟିଏ ମାଛକୁ ଥୋପକରି ବାଛି ଦିଅନ୍ତି । ତାପରେ ନଗିକୁ ପୁଲ୍‌ ଆଡକୁ ନୁଆଁଇ 
ପୁଣି ଉପରକୁ ନେଇଆସନ୍ତି । ଡଲଫିନ୍‌ ସେ ଥୋପ ମାଛକୁ ଖାଇବାକୁ ଯାଇ ଡେଇଁପଡ଼ି 
ପ୍ରାୟ ନଦୀର ଉଚ୍ଚତାକୁ ଯାଇ ପୁଣି ପାଣିକୁ ଡେଇଁ ପଡ଼େ । ଅନ୍ୟ ଡଲ୍‌ଫିନୂମାନେ କଲୁ 
ଶବ୍ଦକରି ବୋବଉଥାନ୍ତି ସାଥ୍‌ ଡଲ୍‌ ପିନ୍‌ ବିଜୟରେ । ସମୁଦ୍ରରେ ଏମାନେ ଜାହାଜର ବନ୍ଧୁ | 
ମଝିରେ ମଝିରେ ଏମାନଙ୍କ ଦେହ ଖରାପ ହେଲେ ଡଲ୍‌ଫିନ୍‌ ସ୍ପେଶାଲିଷ୍ଟ ଡାକ୍ତରଙ୍କ ଦ୍ଵାରା 
ଚିକିସିତ ହୁଅନ୍ତି । ମୋ ସୁପର-୮ ମୁଭି କ୍ୟାମେରାରେ ଏ ସବୁର ଫିଲ୍ମକୁ ଉଠାଇଛି | 
ସ୍ଲାଇଡ୍‌ ମଧ୍ଯ ଅଛି । ସ୍ଲୃତିର ଡାକରାରେ ଅନେକ ସମୟରେ ଆମେ ଦେଖୁ । ଥରେ 
ଚିଲିକାରେ ଗୋଟିଏ ଡଙ୍ଗାରେ ଗଲାବେଳେ ଆମେ ଦୁଇଟି ଡଲ୍‌ଫିନ୍‌ ଦେଖିଥୁଲୁ | 

ଏଠୁ ଆମେ ଗରୁ ରେଳଯାତ୍ରା କରିବାକୁ । ଛୁକ୍ଛୁକ ଶବ୍ଦକରି କୋଇଲା ଦ୍ଵାରା 
ଚାଳିଡ ଛୋଟ ରେଳଗାଡ଼ି ଆମକୁ ଗୋଟିଏ ଷ୍ଟେସନରୁ ନେଇ ଆଉ ଗୋଟିଏ ଷ୍ଟେସନରେ 
ଛାଡ଼ି ଦେଲା | ସେଠୁ ଗୋଟିଏ ଛୋଟିଆ ଜଳପ୍ରପାତ ଦେଖିବାର ସୁଯୋଗ ମିଳିଲା । 
ଛୋଟ ରେଳଗାଡ଼ି ଯୋଗୁ ଦେଖିଲୁ ଛୋଟିଆ ଜଳପ୍ରପାତ । ଆମେ ତ ଡୁଡୁମା ଜଳପ୍ରପାତ 
ଥିବା ରାଜ୍ୟର ଲୋକ । ଘଞ୍ଚଜଙ୍ଗଲ ମଧ୍ଯରେ ଆନ୍ଧ୍ରପ୍ରଦେଶ ଓ ଓଡ଼ିଶାର ବର୍ଡରରେ ଅବସ୍ଥିତ 
ଏହି ବିରାଟ ଜଳପ୍ରପାତ । ବାପି ( ନବକୃଷ୍ଣ ଚୌଧୁରୀ ) ଓଡ଼ିଶାର ମୁଖ୍ୟମନ୍ତ୍ରୀ ଥୂଲାବେଳେ 
ତାଙ୍କ ବନ୍ଧୁ ଶ୍ରୀଯୁକ୍ତ ସଞ୍ଜୀବ ରେଡ୍ଭି ଥାଆନ୍ତି ଆନ୍ଧ୍ରପ୍ରଦେଶ ମୁଖ୍ୟମନ୍ତ୍ରୀ । ଓଡ଼ିଶା ଓ 
ଆନ୍ଧ୍ରପ୍ରଦେଶର ସୀମା ନିର୍ବାରଣ କରିବାକୁ ଯାଇ ଦୁଇ ପ୍ରଦେଶର ଅଫିସରମାନେ ବିଫଳ 
ହେଲୋ । ଆନ୍ଦ୍ରପ୍ରଦେଶର ଆଖି ଥୁଲା ଡୁଡ଼ମା ଉପରେ । ଦୁଇ ବନ୍ଧୁ ଡ଼ଡ଼ୁମା ଗେଷ୍ହାଉସ୍‌ରେ 
ରହି ମାନ୍ଦ୍ରାଜ ପ୍ରେସି ଡେନ୍ସିର ଗଞ୍ଜାମ ଜିଲ୍ଲା କଲେକ୍ଟର୍‌ ମାନଙ୍କର ଡାଏରି ସବୁ ପଢିବାକୁ 
ଲାଗିଲେ । ଜଣେ ବ୍ରିଟିଶ୍‌ କଲେକ୍ଟର ଖରା ବର୍ଷା ନମାନି ଘୋଡ଼ା ଚଢି ଏ ଅଞ୍ଚଳରେ ପ୍ରତି 
ଇଞ୍ଚ ଜାଗା ବୁଲି ବୁଲି ଯାହା ଦେଖୁଥୁଲେ ଓ ଅଙ୍ଗେ ନିଭାଇଥୁଲେ ତାହା ତାଙ୍କ ଟୁର୍‌ 
ଡାଏରୀରେ ଲେଖୁଥୂଲେ । ସେଇଆକୁ ଅନୁଧାନ କରି ଦୁଇ ବନ୍ଧୁ ଆନ୍ଦ୍ରପ୍ରଦେଶ ଓ ଓଡ଼ିଶାର 
ସୀମା ନିର୍ବାରଣ କଲେ । ଡୁଡୁମା ଓଡ଼ିଶା ଉପରେ ପଡ଼ିଲା । କାହିଁ ସେତେବେଳର 
କଲେକ୍ଟରମାନେ ଓ କାହିଁ ଆଜଢିର କଲେକ୍ଟରମାନେ ? ଯେଉଁମାନେ ଜିପ୍‌ ଛଡା କୁଆଡେ 
ଯାଆନ୍ତି ନାହିଁ । ଜିପର ପେପର ହୁଇଲ ଡ୍ରାଇଭ ତାଙ୍କୁ ଯେତେ ପର୍ଯ୍ୟନ୍ତ ନିଏ, ଏମାନେ 
ସେତିକି ପର୍ଯ୍ୟନ୍ତ ଯାଆନ୍ତି । ହରିଆନାର ଗୁର୍‌ଗାଓଁର ଜଣେ ବ୍ରିଟିଶ୍‌ କଲେକ୍ଟର ଥୁଲେ । 
ତାଙ୍କ ନାଁ ଏଫ୍ର.ଏଲ୍‌. ବ୍ରାଏନ୍‌। ସେ ସେକାଳର ଜଣେ ଆଇସି.ଏସ୍‌. ଅଫିସର୍‌ । ଗୁରୁଗାଓଁର 
ସବୁଆଡେ ବୁଲିବୁଲି ସେ ଗୋଟିଏ ଲୋକହିତକର ଯୋଜନା ଚାଲୁ କରାଇଥୂଲେ। ଏହାର 
ନାମ ଦେଇଥୁଲେ ଦି ଗୁରୁଗାୱ୍‌ ଏକ୍ସପେରିମେଣ୍ଟ ।” ବ୍ବିଟିସ୍‌ ସରକାର ଭାବିଲେ ଯେ ସେ 
ଲୋକଙ୍କୁ ସଚେତନ କଲେ । ଲୋକେ ସରକାରଙ୍କ ବିରୁଦ୍ଧରେ ଯିବେ । ତେଣୁ ତାଙ୍କୁ ସେଠୁ 
ବଦଳିକରି ବିଲାତ୍ଵ ନେଇଗଲେ । ସେହି ଦୁଃଖରେ ସେ ବେଶି ଦିନ ବଞ୍ଚି ପାରିଲେ ନାହିଁ । 
ଗୁର୍‌ ଗ।ଓଁ ଏକ୍ସପେରି ମେଣ୍ଟ ପରେ ଭାରତର ଗ୍ରାମପୋଷଣ ଯୋଜନାରେ ସାମିଲ୍‌ 
ହୋଇଥଲା ଏବଂ ସେ ଯୋଜନା ପ୍ରସ୍ତୁତ କରିବାରେ ସହାୟକ ହୋଇଥୂଲା ! ରେଳଗାଡ଼ିରୁ 
ଓହ୍ଲାଇ ଆମେ ଗଲୁ ଗୋଟିଏ ଛୋଟିଆ ହ୍ରଦ ଦେଖିବାକୁ । ସେଥୂରେ ବୋଟିଂ କଲୁ । 
କମେଣ୍ଟାରୀରେ ଶୁଣିଲୁ ଯେ ଏଠି ଗୋଟିଏ ଗଛ ଉପରେ ଅଜଗର ସାପ ଅଛି । ପରେ 
ଜଣାପଡ଼ିଲା ଯେ, ଏହାଥୂଲା ଗୁଲିଖଟି ଗପ । ଗୁଲିଆ ଓ ଗାଲୁଆ ସବୁ ଦେଶରେ ଓ ସବୁ 
ସମାଜରେ ଅଛନ୍ତି । କେବଳ ଓଡ଼ିଶାରେ ନୁହେଁ । 

ଏହି ଭଳି ଛୋଟିଆ ହ୍ରଦ ଆମ ଓଡ଼ିଶାରେ ବହୁତ ଅଛି । ଚିଲିକା ଭଳିଆ ହ୍ଵଦ 
ସାରା ପୃଥିବୀରେ କେଉଁଠି ନାହିଁ। ଚିଲିକାରେ ଡଙ୍ଗାରେ ବସି ବୁଲିଯାଇ ହୁଏ । କିନ୍ତୁ ପ୍ରାୟ 
୧୦୦ ଜଣ ବସିବା ଭଳି ବୋଟ୍‌ ନାହିଁ କି ତାଲିମପ୍ରାପ୍ତ ଟୁରିଷ୍ଟ ଗାଇଡ ନାହାଁନ୍ତି ଟୃରିଷ୍ମାନଙ୍କୁ 
ବୁଝାଇବାକୁ । 

ସେ ଛୋଟିଆ ହ୍ରଦରେ ବୋଟିଂ କରିସାରି ଆମେ ରାସ୍ତାରେ ଟିକିଏ ବିଶ୍ରାମ 
ନେଲୁ ଆଇସ୍‌ କ୍ରୀମ୍‌ ଖାଇବାକୁ । ଆମେ ଟୁରିଷ୍ଟ ବସ୍‌ରେ ବସି ଯାଉଥୁଲୁ । ବସ୍‌ଟି 
ଏୟାରକଙଣ୍ଡିସନ୍ଧ ଥିଲା ଓ ଏଥୁରେ ଜଣେ ଟୁରିଷ୍ଟ ଗାଇଡ ଥଲେ | ପହଞ୍ଚିଲୁ ଯାଇ ଗୋଟିଏ 
ସୁନ୍ଦର ବଗିଚାରେ । ଏ ବଗିଚାଟି ନାନା କିସମର ରଙ୍ଗ ବେରଙ୍ଗୀ ଶୁଆମାନଙ୍କର | ସବୁ 
ଥାନ୍ତି ଗଛରେ । ସୂଯ୍ୟ ଅସ୍ତ ହେବାର ଅଛ ସମୟ ଆଗରୁ ଶୁଆମାନଙ୍କର କେଞ୍ଚରମେଞ୍ଚର 
ଶବ୍ଦ ଆରମ୍ଭ ହୋଇଯାଏ । ଆଖପାଖ କଲୋନାରୁ ଶୁଆକୁ ଖୁଆଇବାକୁ ଖିରି ରାଛିକରି 
ଆଣିଥାତି। ଖିରି ଖାଇବାକୁ ଶହ ଶହ ଶୁଆ ଓହ୍ଲାଇ ଆସନ୍ତି ଗଛରୁ । ଖିରି ଦେଲା ଲୋକଙ୍କ 
ମୁଣ୍ଡରେ, କାନ୍ଧରେ ଓ ହାତରେ ବସି ଖିରି ପରସା ଖାଆନ୍ତି । ଭୟ କରିବାର ପ୍ରଶ୍ନ ଉଠୁନାହିଁ । 
ମଣିଷ ଓ ପକ୍ଷୀ ମଧ୍ୟରେ ଏ ଯେଉଁ ନିବିଡ଼ ସମ୍ବନ୍ଧ ଏଠି ଗଢ଼ିଉଠେ ତାହା ପରିବେଶ ପାଇଁ 
ଖୁବ ଭଲ । ସାରା ବଗିଚାଟି ଶୁଆରେ ଭରା ହୋଇଥାଏ । ଦୂରରୁ ପ୍ରତି ଶୁଆ ଗୋଟିଏ 
ରଙ୍ଗର ଫୁଲ ପରି ଦେଖାଯାଉଥାଏ ! ଟୁରିଷ୍ଟମାନଙ୍କ ପାଖରେ ପ୍ଲେଟ୍‌ ଥିଲେ ବଗିଚାର 
ବୁଢା ଓୱର୍ଡେନ୍‌ ସେଥୁରେ ଠେକିଏ ଦି” ଠେଢି ଖିରି ଢାଳି ନେଇ ଯାଆନ୍ତି। ଶୁଆ ସବୁ ଆସି 
ବସି ଯାଆନ୍ତି ଖିରି ଖାଇବାକୁ । ସେମାନଙ୍କର କିଛି ବାଛ ବିଚାର ନଥାଏ | ଟୁରିଷ୍ଟ ବା 
କିଏ ତାଙ୍କୁ ନିତି ସଂଧ୍ୟାରେ ଆସି ଖିରି ଖୁଆର୍ତି । ଏଭଳି ଭୋଜିରେ ମୁଁ ଆଗରୁ କେଭେ 
ଯୋଗ ନେଇ ନଥୁଲି । ଜୀବନରେ ଏହାଥୁଲା ଆମର ପ୍ରଥମ ଅଭିଜ୍ଞତା । 

ଆମ ଟୁରିଷ୍ଟ ସେ ଆମକୁ ଆଣି ପୁଣି ଗୋଲ୍‌ କୋଷ୍ଟର୍‌ରେ ଛାଡ଼ିଦେଲା । ଆମେ 
ମୋଟେଲ୍‌କୁ ଯାଇ ସିଧା ଡିନର୍‌ ଟେବୁଲ୍‌ କୁ ଗଲୁ । ମନଇଚ୍ଛା ଗରମ୍‌ ସୁପ୍‌, ଫିସ୍‌ ଓ ଚିସ୍ସ 
ଏବଂ ଆଇସ୍‌କ୍ରିମ୍‌ ଖାଇ ଶୋଇପଡ଼ିଲୁ । ସ୍ବପ୍ନରେ ଦେଖୁଥିଲି ସେ ବଗିଚାର ସୁନ୍ଦର 
ଶୁଆମାନଙ୍କୁ । ସେହି ଦିନଠାରୁ ଘରେ ଗୋଟିଏ ଶୁଆ ପାଳିବାର ସଉକ୍୍‌ ହୋଇଛି । ଏପର୍ଯ୍ୟନ୍ତ 
ସେ ସଉକ୍୍‌ ପୂରଣ ହୋଇନାହିଁ । 

ସକାଳୁ ଜଳିଖୁଆ ଖାଇସାରି ଗଲୁ ବ୍ରିସ୍‌ବେନ୍‌ । ଏହା ଗୋଟିଏ ପୁରୁଣା ସହର | 
ଦେଖୁବାକୁ ଦକ୍ଷିଣ କଲିକତା ଭଳି । ନାନା ରାଡିର ଝଙ୍କାଳିଆ ଗଛଲତା ଏ ସହରର 
ସୌନ୍ଦର୍ଯ୍ୟ ବଡ଼ାଇଛି । ବ୍ରିସ୍‌ବେନ୍ନରେ ଗୋଟିଏ ବିଶ୍ନବିଦ୍ୟାଳୟ ମଧ୍ଯ ଅଛି । ଅତୀତରେ 
ମୋର ଗୋଟିଏ ପୁରାତନ ଛାତ୍ର ଏଇଠି ପଢୁଥୁଲା | ବ୍ବିସ୍‌ବେନନର ଗୋଟିଏ ହୋଟେଲ୍‌ରେ 

ରହିଲୁ । ଏ ହୋଟେଲ୍‌ଟି ମଧ୍ଯ ଲଣ୍ଡନର ଗୋଟିଏ ହୋଟେଲ୍‌ ପରି ଲାଗୁଥୂଲା ! ଏଠି ଓଳିଏ 
ରହି ଲୁ । ଗାଧୋଇପାଧୋଇ ଖିଆପିଆ କରି ଟିକିଏ ବିଶ୍ରାମ ନେଇଗରୁ ସିଡ଼ବନୀ । 
ସଂଧାବେଳେ ପହଞ୍ଚିଗଲୁ । ସିଡ଼ଵନୀ ଅଷ୍ଟ୍ରେଲିଆର ରାଜଧାନୀ ନ ହେଲେ ମଧ୍ଯ ଏହା ଗୋଟିଏ 
ଅତି ଆଞ୍ଚଳିକ ସହର । ମେଲବୋର୍ଣ୍ଣ ହେଉଛି ଅଷ୍ଟେଲିଆର ରାଜଧାନୀ । ସିଡ଼ଵନୀରେ 
ପହଞ୍ଚଲା ବେଳକୁ ଥଣ୍ଡା ବେଶ୍‌ ପଡ଼ିଯାଇଥାଏ । ଗୋଟିଏ ଭଲ ହୋଟେଲ୍‌ରେ ଚେକ୍୍‌ଇନ୍‌ 
କରି ଡିନର୍‌ ଖାଇ ଶୋଇପଡିଲୁ । 

ରାତିରେ ତିନୁ ଟିଭି ଖୋଲିଲା ଖବର ଶୁଣିବାକୁ । ଦେଖୁବାକୁ ପାଇଲା ଚନ୍ଦ୍ର ଗ୍ରହରେ 
ମଣିଷ ପ୍ରଥମଥର ପାଇଁ ପହଞ୍ଚିଛି । ନିଲ୍‌ ଆର୍‌ ମ୍‌ଣ୍ଟ୍ରର ପୋଷାକ ଓ ମାଧ୍ୟାକର୍ଷଣ ଶକ୍ତିର 
ଅଭାବରେ ସେ କିପରି ଚନ୍ଦ୍ର ଉପରେ ଠିଆହୋଇ ପାରୁ ନଥୁଲା । ଏସବୁ ଟିଭିରେ ଦେଖି 
ତିନୁ ବେଶ୍‌ ଉପଭୋଗ କରୁଥଲା । ମୋତେ ଉଠାଇଲାରୁ ମୁଁ ଟିକିଏ ଦେଖି ପୁଣି 
ଶୋଇପଡିଲି । ପିଲାମାନେ ନିଘୋଡ଼ ନିଦରେ ଶୋଇଥଲେ । କେହି ଉଠିଲେ ନାହିଁ । 
ଆମେରିକାର ନିଲ୍ଲ ଆର୍ମଷ୍ଟଘ୍୍‌ କେତେବଡ଼ କଥାଟାଏ କଲା । ସେଥୁପାଇଁ ସେ ଯେଡିକି 
ବାହାଦୁରି ପାଇବ, ତା ଦେଶ ଆମେରିକା ସେତିକି ବାହାଦୁରୀ ପାଇବ ଓ ବାପ, ମା' 
ମଧ୍ଯ ସେଡିକି ବାହାଦୂରୀ ପାଇବେ । ଆମ ଦେଶରେ ତ ଦୁର୍ବଳିଆ ପିଲାକୁ ବାପାମା’ କି 
ଆଇ ଖେଳ କସରତ କରିବାକୁ ଛାଡ଼ିବେ ନାହିଁ । ଆଜିକାଲି ଅବଶ୍ୟ କେତେକ ପରିମାଣରେ 
ଅବସ୍ଥା ବଦଳିଛି । ଡା ନହୋଇଥୁଲେ ସୂଶ୍ରୀ ଅନୁରାଧା ବିଶ୍ଵାଳ କିପରି ଏଡେ ନାଁ କରି 
ଥାଆନ୍ତା ? 

ଅଷ୍ଟ୍ରେଲିଆ ତ କଙ୍ଗାରୁମାନଙ୍କର ଦେଶ । ଅଷ୍ଟ୍ରେଲିଆର ଜାତୀୟ ଫ୍ଲାଗ କ୍ୟାରିଅର୍‌ 
ହେଉଛି କ୍ଵାନଟାସ୍‌ ଏୟାରଞ୍ଜେଜ୍‌ ! ଏହାର ପ୍ରତ୍ୟେକ ବିମାନରେ କଙ୍ଗାରୁର ଚିତ୍ର ରହିଛି । 
ପିଲ। ଦିନେ ଆମ ଗାଁରେ ଗୋଟି ଢଗ ଶୁଣିଥଲି, କଙ୍ଗାରୁ କଙ୍ଗାରୁ, ଲାଉ ଚୋର 
ଗଳିପଡ଼ିଲା ମାଳି ବୋଉମା” ସଂଗାରୁ ।” ? ସଙ୍ଗାର ଅର୍ଥ ଆଟୁ। ଆଗେ ସବୁ ଘରେ ଆଟୁ 
କରି ଦେଉଥୁୂଲେ । ଆଟୁ ଉପରେ ବହୁତ ଜିନିଷ ରହି ପାରୁଥିଲା । ମା'କୁ ପଚାରିଲି, ମା 
ଏ କଙ୍ଗାରୁ କଅଣ ? ମା” କହିଲା ସେ ହେଉଛି କୋଉ ଦେଶର ଗୋଟିଏ ହେଟାଗାଣ୍ଡିଆ 
ଜୀବ ! ଡା” ଛୁଆକୁ ପେଟ ଉପରେ ଥବା ମୁଣିରେ ରଖି ଡେଇଁ ଡେଇଁ ପଳାଏ । ଓଡ଼ିଆ 
ଢଗରେ କଙ୍ଗାରୁ ଶଙ୍କ ପଡିଛି ମାନେ, ଓଡିଆ ଲୋକକଥାରେ ନିଶ୍ଚୟ ପଶିଥୁବ । କାହିଁ 
ଓଡ଼ିଶା ଓ କାହିଁ ଅଷ୍ଟ୍ରେଲିଆ । ବୋଇଂ ବିମାନ ଯୋଗୁ ଆମର ସେଠାକୁ ଯିବା ସମ୍ଭବ 
ହୋଇପାରିଛି । 

ସକାଳୁ ଆମେ ଗରୁ ଗୋଟିଏ ବଡ଼ ପ୍ରାକୃତିକ ପାର୍କକୁ । ସେଠି ଦେଖିଲୁ ସହ ସହ 
କଙ୍ଗାରୁ | ଛୋଟ, ବଡ, ମା” ଓ ଛୁଆ । ଡେଉଁ ଡେଉଁ ପାର୍କ ସାରା ବୁଲିଛନ୍ତି । ସେମାନଙ୍କୁ 

ଦେଖି ଟୁନୁ ଡେଇଁଲା ଠିକ୍‌ କଙ୍ଗାରୁ ଭଳି ପାର୍କରେ ଆମେ ବହୁତ ସମୟ ରହିଲୁ । ତାପରେ 
ସେଠୁ ଗଲୁ ସମୁଦ୍ଵ କୂଳକୁ । ସମୁଦ୍ର କୂଳରେ ବୁଲାବୁଲି କଲୁ । ପୂରୀ ସମୁଦ୍ଵ କୂଳରେ 
ଯେମିତି ଢେଉ, ସେମିତିଆ ଢେଉ ଏଠି ଦେଖିଲୁ ନାହିଁ । 

ଚିଡ଼ିଅଖାନ। ଗଲୁ । ଏହା ଆକାରରେ ଛୋଟ ହେଲେ ମଧ୍ଯ ଦର୍ଶକମାନଙ୍କୁ 
ଟାଣିଆଣେ । ସେଠି ଗୋଟିଏ ଆଣ୍ଟ ବାନର ବା ପିମ୍ପୁଡ଼ିଖିଆ ଜୀବ ଦେଖିଲୁ । ଏହାର 
ନାକଟା ଏତେ ଲମ୍ବା ଯେ କହି ହେବ ନାହିଁ । ସେହି ଲମ୍ବା ନାକ ଦ୍ଵାରା ଏ ଜୀବ ପିମ୍ପୁଡିମାନଙ୍କୁ 
ଟାଣି ଆଣି ଖାଇଦିଏ । ଚିଡିଆଖାନାରେ ଗୋଟିଏ ଝିଙ୍କ ମଧ୍ଯ ଦେଖିଲୁ । ଝିଙ୍କର ଡେଣାରେ 
ଥାଏ ଝିଙ୍କ କାଠି । ସେ ଡେଣା ଝାଡ଼ିଲେ ଝିଙ୍କ କାଠି ସବୁ ଝଡ଼ି ପଡ଼ନ୍ତି । ଆଗେ 
ଝିଅବୋହୂମାନେ ଝିଙ୍କ କାଠିଙ୍କୁ କାଟି ପରି ଦ୍ଵାରା ସିନ୍ଦୁର ଟୋପା ନାଉଥୂଲେ | ଏବେ ତ 
ବାହାରିଛି ଅଠାଦିଆ ଟିପା । ଆଜିକାଲି ରେଡିମେଡ଼ ଯୁଗରେ ରେଡ଼ିମେଡ଼ ଜିନିଷ ସବୁର 
ଚାହିଦା ବହୁତ । 

ଚିଡ଼ିଆଖାନାରୁ ସିଡ଼ନୀର ହାରବର ବ୍ରିଜ ଖୁବ ସୁନ୍ଦର ଦେଖାଯାଏ । ଏହା ସିଡ଼ଵନୀର 
ଗୋଟିଏ ପ୍ରଧାନ ଲ୍ୟାଣ୍ଡମାର୍କ । ସେଦିନ ଆମେ ଦେଖୁଲା ବେଳେ ସୂର୍ଯ୍ୟ ଅସ୍ତ ହେଉଥାନ୍ତି । 
ଚମଜ୍ମାର ସିଲିହୁଏଟ୍‌ ଫଟୋଗ୍ରାଫ୍ର ଦେଖାଯାଉଥାଏ | 

ରାତିରେ ସିଡ଼ନୀ ସହର ଆମେ ବୁଲି ଦେଖିନଥୁଲୁ ! ତେଣୁ ସିଡ଼ନୀର ଗୋଟିଏ 
ପ୍ରଧାନ ରାସ୍ତାରେ ବୁଲିବୁଲି ପଚାରି ପଚାରି ଯାଇ ପହଞ୍ଚିଲୁ ଡକ୍ନର ଆଲକଷ୍ଟୋନ୍‌ଙ୍କ ଘରେ ! 
ସେ ଆମ୍ଭମାନଙ୍କୁ ଦେଖୁପାରି ଖୁସି ହେଲେ ଓ ପିନୁର କହୁଣି ଦେଖିଲେ ଯେଉଁଠି ସ୍ବିନ 
ଗ୍ରାଫ୍ଟିଂ ହୋଇଥଲା ! ସେ ନିଜେ ବିଶ୍ଵାସ କରିପାରିଲେ ନାହିଁ ଯେ ଏତେ ଶୀଘ୍ର ଏହା 
ପୂରାପୂରି ମିଶିଯାଇଛି । 

ତାପରେ ଆମେ ଗୋଟିଏ ଇଣ୍ଡିଆନ୍‌ ରେଷ୍ୁରାଣ୍ଡକୁ ଗଲୁ (ସେଠି ଦେଖୁ ଯେ 
କେତେଜଣ ଅଷ୍ଟ୍ରେଲିଆନ୍‌ ବସି ବିଅର ପିଇ ରାଗ ତାରକାରୀ ) ଖାଇ ସୁ ସୁ ହେଉଛନ୍ତି 
ଆମେ ସେଠି ପରଟା ଓ ମାଂସ ଡରକାରୀ ଖାଇଲୁ । ଆଗରୁ ଅର୍ଡ଼ର ଦେଲାବେଳେ 
କହିଦେଇଥ୍‌ଲୁ ଯେ ଆମ ତରକାରୀରେ ମୋଟେ ରାଗ ପକାଇବେ ନାହିଁ । ଆମ ମନ 
ମୁତାବକ ମାଂସ ତରକାରୀ ହୋଇଥଲା | ଖାଇସାରି ଆଇସ୍‌କ୍ରିମ୍‌ ଖାଇଲୁ ଓ ହୋଟେଲକୁ 
ଫେରିଲୁ । ଆମେ ଟୁର୍‌ କଲାବେଳେ ତିନ ଓ ପିଲାମାନେ ରାଡି ଶୋଇବା ଆଗରୁ ଗାଧୋଇ 
ପଡୁଥୂଲେ, ତାହାହେଲେ ଆରଦିନ ସକାଳେ ବାଥରୁମ୍‌ ପାଇଁ ଏତେ ଭିଡ଼ ହେବନାହିଁ | 

ପରଦିନ ସକାଳେ ଆମେ ଗଲୁ ସିଡ୍‌ନୀ ଏୟାରପୋର୍ଟ । ସେଠୁ ସିଧା ଆସିଲୁ 
ପୋର୍ଟମୋର୍ସବାର ଓ ପୋର୍ଟମୋର୍ସବାରରୁ ମାଦାଙ୍ଗ ସିଡ଼୍ଵନୀ । ଗୋଟିଏ ମହାଦେଶରୁ 
ଆସି ଆଉ ଗୋଟିଏ ମହାଦେଶରେ ପହଞ୍ଚିଗଲୁ। ଜୟପୁରାରେ ପହଞ୍ଚିଗଲୁ ଶନିବାର 

ଦିନ ଦିପହରେ । ଉଇକ୍୍‌ ଏଣ୍‌ରେ ରେଷ୍ଟ ନେଲୁ ! ସୋମବାରଠାରୁ ପୁଣି କାମ ଓ 
ପିଲାମାନଙ୍କର ପଢାପଡି । ସେମାନଙ୍କର ବହିପାଠ ଓ ଏ ଭ୍ରମଣର ଅଭିଜ୍ଞତା ତାଙ୍କ ପାଇଁ 
ବହୁତ ଉପାଦେୟ ହୋଇଥଲା । ଇଉଥ୍‌ ହଷ୍ଟେଲ୍‌ ଆସୋସିଏସନର ମଟୋ ହେଲା 'ଓାଣ୍ଡରଂ 
ଉଆନ୍୍‌ ଗାନର୍ସ ହନୀଂ ଅର୍ଥାତ ବୁଲି ଦେଖୁଲେ ମଧୁ ସଂଗ୍ରହ କରି ହୁଏ । 
ଆମ ପୁରୁଣା ଖଞ୍ଜା ? 

ଥରେ କୁଆଡ଼ ବୁଲି ଆସିଲେ ମୋ ପାଇଁ ବହୁତଗୁଡ଼ିଏ କାମ ଥାଏ । ଫଟୋ 
ଉଠାଇଥୁବା ଫିଲ୍ମ ସବୁକୁ ପ୍ରୋସେସିଂ ପାଇଁ ପଠାଇବା, କ୍ୟାମେରାକୁ ସଫାକରି ରଖୁବା, 
ଫ୍ଲାସ୍ଗନ୍‌ରୁ ବ୍ୟାଟେରୀ କାଢ଼ି ତାକୁ ଅଲଗାକରି ରଖିବା ଇତ୍ୟାଦି । ଏଥର ଅଷ୍ଟ୍ରେଲିଆରୁ 
ବୁଲିଆସିବା ପରେ ମନେ ମନେ ପ୍ଲାନ୍‌କଲି ହୋମ୍‌ ଲିଭ୍‌ରେ ଯିବା କଥା । ସାନଭାଇଟା 
(ଶଶୀ ) ବାହା ହୋଇନଥାଏ | ବାପା, ବୋଉ ବ୍ୟସ୍ତ ହେଉଥାନ୍ତି ତା' ବାହାଘର ପାଇଁ ଓ 
ଆମକୁ ମଧ୍ଯ ବ୍ୟସ୍ତ କରେଇ ଦେଇଥାନ୍ତି । ଏଣେ ଶଶୀ କହୁଥାଏ ଯେ ଦୁଇ ଭାଉଜ ଆସିଲେ 
ଝିଅ ବାଛିବେ ଓ ବାହାଘର ହେବ । ଇଏ ପିନୁ ପାଇଁ ଓ ମୋ ପାଇଁ ବଡ଼ ମୁସ୍ିଲ କଥା 
ହେଲା | ସିଏ ବାହା ହବ ଓ ତାଂ ପାଇଁ ଝିଅ ବାଛିବୁ ଆମେ ? ବଡ଼ ଅଦ୍ଭୁତ କଥା । 
ତଥାପି ଚୁପ୍ଚାପ୍‌ ହୋଇ ସବୁ ପୁଣି ରାଜି ହେଲୁ ! ଏତେଗୁଡ଼ାଏ କାମ କେମିତି ଦୁଇ 
ମାସର ହୋମ୍‌ ଲିଭଵ୍‌ରେ ହେବ ସେ କଥା ଭାବି ମୁଣ୍ଡଟା ଗରମ ହୋଇଯାଇଥାଏ । ତା’ 
ସାଙ୍ଗକୁ ପୁଣି ବାହାଘର ପାଇଁ ସଉଦା କରିବାକୁ ହେବ କଟକ ବସାଘରୁ । ବାପା ତାଙ୍କ 
ଚଉଦ ପୁରୁଷର ନାଁ ରଖିବାକୁ ଗାଁରେ ଯେଉଁ ଘର ଆରମ୍ଭ କରିଥୁଲେ । ତାହା ପୂରାପୂରି 
ତିଆରି ହୋଇନଥାଏ । କିନ୍ତୁ ଆମ ପୂରୁଣା ମାଟି ଖଞ୍ଜାଟି ଥାଏ । ସେ ଖଞ୍ଜାରେ ମୁଁ ଜନ୍ମ 
ହୋଇଛି । ସେ ଖଞ୍ଜା ଆମ ପରିବାରର କେତେ ସୁଖଦୁଃଖ ଓ ହସକାନ୍ଦର ମୁକ ସାକ୍ଷୀ । 
ସେଇ ଖଞ୍ଜାର ଦାଣ୍ଡପିଣ୍ଡାରେ ସଂଧ୍ୟାବେଳେ ନୂଆ ସାର୍‌ଙ୍କ ପାଖରେ ଟିଉସନ ହୋଇ ମୁଁ 
ଆଜି ମଣିଷ ହୋଇଛି । ସେଠିକି ଭାଉଚ୍ଚବୋଉ ବୋହୂ ହୋଇଆସିଥିଲା। ସେଇ ଖଞ୍ଜାକୁ 
ତିନୁ ବୋହୂ ହୋଇ ଆସିଛି । ବାପି, ନୁମା ଦିହେଁ ସେ ଖଞ୍ଜାର ଉଚ୍ଚ ପ୍ରଶଂସା କରିଛନ୍ତି । 
ସେଇ ଖଞ୍ଜାର ଡାହାଣ ବଡ଼ ଦାଣ୍ଡ ପିଣ୍ଡାରେ ବସି ବାପା କେତେ କଳ୍ନାଜଛନା କରିଛର୍ତି । 
ସେଇ ଖଞ୍ଜାକୁ କ୍ଷୀରୋଦ ଚମ୍ପାରୁ ବର ହୋଇ ଆସି ମୋ ଭଉଣୀ ଓ ମେଙ୍କି ( ସରୋଜିନୀ )କୁ 
ନେଇଯାଇଛି । ସେ ଖଞ୍ଜା ଆଜି ନାହିଁ, ଖାଲି ଢିଅଟା ପଡ଼ିଛି । ତା' ସମୟରେ ବାପାଙ୍କ 
ଦ୍ଵାରୀ ଡିଜାଇନ୍‌ କରାହୋଇ ଗଙ୍ଗାଧର ମସ୍ତୀ ତିଆରି କରିଥିବା ଶିରିହୀନ କୋଠାଘରଟା 
ନ ଦେଖିଥିବା ଅଣପ୍ରେତି ଖିଙ୍କାରି ହେଉଛି ଓ ଆମକୁ ଖତେଇ ହେଉଛି। ଗାଁରେ ସମସ୍ତଙ୍କର 
ଭଲ ଭଲ ଖଞ୍ଜାଘର | ବର୍ଷକୁ ଥରେ ଛପର ହୋଇ ସୁନ୍ଦର ଦେଖାଯାଏ । ସେମାନଙ୍କ 
ମେଳରେ ଆମ କୋଠାଘରଟା ମତେ ଗୋଟିଏ ଭୂତ ଭଳି ଦେଖାଯାଏ । ଏତେ ଟଙ୍କା 


Digitized by srujanika@gmail.com 


ଖରଚ ହୋଇ ଯେତେବେଳେ ତିଆରି ହୋଇଛି ତାକୁ ଗ୍ରହଣ ନ କରି ଅନ୍ୟ ଗତି ନାହିଁ । 
ଘର ତିଆରିରେ ଦୋଷ ଦୁର୍ବଳତା ବିଷୟରେ କିଛି ଟିକିଏ କହିଲେ ବାପା ରାଗି ନିଆଁ 
ହୋଇଯାଉଥିଲେ । ଠିକ୍‌ ସମୟରେ ଯେପରି ଘର ତିଆରି କାମ ହୁଏ |! ସେଥି ସକାଶେ 
ଗଙ୍ଗାଧର ମିସ୍ତ୍ରୀକୁ ଗୋଟିଏ ଏଚ୍‌.ଏମ୍‌.ଟି. ଘଡ଼ି ଦେଇଥିଲେ । ସେ ଓ ତାଙ୍କ ସହକାରୀ 
ମିସ୍ତ୍ରୀ ବିପ୍ର ଦିଅଁ ଗଢୁ ଗଢୁ ବାନ୍ଦର ଗଢ଼ିଲେ । ଅବଶ୍ୟ ଘର ତିଆରି ବେଳେ ବହୁତଗୁଡ଼ିଏ 
ଲୋକ ମୂଲଲାଗି ପଇସା ପାଇଥିଲେ। କେତେଦିନ ଧରି ଆମ ଘର ତିଆରି କଥା ଲୋକଙ୍କ 
ଡୁଣ୍ଡରେ ନାନା ଢଙ୍ଗରେ ଆଲୋଚିତ ହେଉଥିଲା। 

ଏ ସବୁ କଥା ମନକୁ ଆସିବା ସ୍ଵାଭାବିକ । ବଡ଼ ପୁଅ ହବା ଦୁନିଆଁରେ ଗୋଟିଏ 
ଅଭିଶାପ ବୋଲି ମୁଁ ଭାବେ । ସବୁ ଦହଗଞ୍ଜ ସିଏ ସହିବ । ଘରର ସମସ୍ତଙ୍କ ପାଇଁ ସେ 
ଅଣ୍ଟାବାନ୍ଧି ଠିଆ ହେବ । ଘରେ କାହାର କିଛି ଦୋଷ ଦୁର୍ବଳତା ଥିବ ତାକୁ ସିଏ ଘଣ୍ଡ 
ଘୋଡ଼ାଇବ । ଅବଶ୍ୟ ବଡ଼ପୁଅ ହିସାବରେ ସେ ବାପମା'ଙ୍କଠାରୁ ଆଦର ଯତ୍ନ ଓ 
ସ୍ବେହଶ୍ରବ୍ଧା ପାଇଥିବ । ଉପରେ ବଡ଼ ଭଉଣୀଟିଏ ଥିଲେ ତା” ପାଇଁ ଭଲ । ବଡ଼ଭଉଣୀ 
ପାଖରେ ସେ ମନ ଖୋଲି ପାରିବ । 

ଅଷ୍ଟ୍ରେଲିଆରୁ ଫେରିବା ପରେ ହୋମ୍‌୍ଲିଦ୍ତ୍‌ ପାଇଁ ଯିବା ପ୍ରାୟ ବର୍ଷେ ଖଣ୍ଡେଥାଏ । 
ଏଥର ହୋମ୍‌ ଲିଭରେ ଗଲେ ବେବୀ, ଟୁନୁ ଓ ପାପା ଆଉ ଫେରିବେ ନାହିଁ । ସେମାନେ 
ବନାରସ୍ରେ ଥୁବା ରାଜଘାଟ୍‌ ବେସାନ୍ତ ସ୍ତ୍ରଲରେ ପଢ଼ିବେ । ରାଜଘାଟ୍‌ରେ ବେସାନ୍ତ ସ୍ତୁଲ 
ଆରମ୍ଭ ହୋଇଥିଲା କୃଷ୍ଣମୂର୍ରୀ ଫାଉଣ୍ଡେସନ୍‌ ଦ୍ଵାରା । ଜେ. କୃଷ୍ଣମୂର୍ରଗୀ ଜଣେ ପୃଥିବୀର 
ଖ୍ୟାତନାମା ଦାର୍ଶନିକ । ସେ ଆଉ ନାହାନ୍ତି । ପ୍ରତିବର୍ଷ ସେ ବନାରସ୍‌ ଆସୁଥିଲେ ଓ 
ରାଜଘାଟ୍‌ ବେସାନ୍ତ ସ୍ତୁଲରେ ତାଙ୍କର ବକ୍ତୃତାମାଜାର ଆୟୋଜନ ହେଉଥଲା | ବହୁତ 
ଲୋକ ଆସୁଥିଲେ ତାଙ୍କ ବକ୍ତା ଶୁଣିବାକୁ । 

ରାଜଘାଟ୍‌ ବେସାନ୍ତ ସ୍ତ୍ଲକୁ ଲାଗିଛି ସର୍ବସେବା ସଙ୍ଘର କ୍ୟାମ୍ପସ୍‌ । ସେଠି ମୋ 
ଶଢ଼ ( ନାରାୟଣ ଦେଶାଇ ) ନାରାୟଣ ଭାଇ ଓ ବୁବୁ ଅପା ( ଦେଢ଼ଶାଶୁ) ରହୁଥିଲେ | 
ବେବୀ, ଟୁନୁ, ପାପାଙ୍କର ବୁବୁ ଅପା ଥିଲେ ଲୋକାଲ ଗାର୍ଡ଼ିଆନ । ସେହି କ୍ୟାମ୍ପସ୍‌ର 
ଆଉ ଗୋଟିଏ କଡ଼ରେ ଗାନ୍ଧିଆନ୍‌ ଇନଷ୍ଟିଚ୍ୟୁଟ ଅଫ୍ବ ଷ୍ଟଡ଼ିଜ୍‌ । ଏହାର ଡିରେକ୍ଟର ଥିଲେ 
ସପତି ଦାସଗୁପ୍ତା । ସେ ଚାଲିଗଲେଣି । ପ୍ରଥମେ ଜୟପ୍ରକାଶ ନାରାୟଣ ଓ ପରେ ବାପି 
(ନବକୃଷ୍ଣ ଚୌଧୂରୀ) ଏହାର ଚେୟାରମ୍ୟାନ ଥିଲେ । ବିହାରର ନାଗେଶଶ୍ବର ପ୍ରସାଦ 
ମଧ୍ଯ ଏହି ଅନୁଷ୍ଠାନରେ ଥିଲେ । 
ara ' ବରୁଣା କୂଳରେ ଏହି ଅନୁଷ୍ଠାନ ¦! ବରୁଣା ଗଙ୍ଗାର ଗୋଟିଏ ଶଖା ନଦୀ । ତଥାପି 
ଏହାର ସା ରହିଛି [ମୋଗଲ ସରାଇରୁ ଦିଲ୍ଲୀ ଗଲାବେଳେ ରେଇଓୱୱଡ ବ୍ରିଜ୍‌ ପାରିହେଲେ 

ରାଜଘାଟ ରେଲ ଷ୍ଟେସନ୍‌ । ରାଜଘାଟର ବିଶେଷତ୍ସ ହେଲା କୁରୁଫି । ପ୍ରତିଦିନ ସଂଧ୍ଯାବେଳେ 
ପଞ୍ଜାବ ମେଲରେ ଜଣେ ଉଠତ୍ତି କୁଲଫି ବିକ୍ରୀ କରିବାକୁ । ସେ ଭାଙ୍ଗମିଶା କୁଲଫି ମଧ୍ଯ 
ବିକ୍ରୀ କରନ୍ତି । ଖଣ୍ଡେ ବନାରସୀ ପାନ କଳରେ ରଖି ତା” ଉପରକୁ ଭାଙ୍ଗମିଶା କୁଲ୍‌ ଫି 
ଖାଇଦେଲେ ଆକାଶ ପାତାଳ ଦି'ଆଇୁଳ । 
ବିଧ୍ୂର ବିଧାନକୁ ଏଢ଼ିବ କିଏ ? 

ଇଏ ହେଲ। ୧୯୭୨ର ଆରମ୍ଭ ୧୯୭୨ ମେ- ଜୁନ୍‌ ବେଳକୁ ଆମର 
ହୋମ୍ଲିଭ୍‌ରେ ଯିବାର କଥା । କିନୁ ଜାନୁଆରୀ ମାସରେ ମୁଁ ମୋ ବଡ଼ବାପା ପୁଅ 
ଭାଇଙ୍କଠାରୁ ଗୋଟିଏ କେବୁଲ୍ଲ୍‌ ପାଇଲି । ସେଥ୍‌ରେ ଲେଖାଯାଇଥିଲା ଯେ, ବୋଉ ଅତିଶୟ 
ବେମାର । ମୁଁ ଯେପରି ଅତିଶୀଘ୍ର ଆସି ଘରେ ପହଞ୍ଚେ । ବୋଉ ମୋତେ ଦେଖିବାକୁ 
ବ୍ୟାକୁଳ ହେଉଛି । ସାଧାରଣତଃ କୋଳପୋଛା ପୁଅ ପ୍ରତି ମା'ର ସବୁ ସ୍ପେହ ମମତା 
ହୋଇଥାଏ । କିନ୍ତୁ ମୋ କଥାରେ ଏହାର ବ୍ୟଡିକ୍ରମ ଘଟିଛି । ମୁଁ କେବଳ ପାଇବାର ୨୪ 
ଘଣ୍ଟା ମଧ୍ୟରେ ଜୟପୁରା ଛାଡ଼ିଲି । ଜୟପୁରାରୁ ଯାକର୍ରଭା, ସେଠୁ କଲିକତା, କଲିକତାରୁ 
ଭୁବନେଶ୍ବର, ଭୁବନେଶ୍ବରରୁ ତାରପୁର ଓ ସେଠୁ ଆମ ଗାଁ । ମରପାତିର ଫକ୍କର୍‌ ଫେଣ୍ଡସିପ୍‌ 
ବିମାନ ଠାରୁ ଆରମ୍ଭ କରି ଗରୁଡ଼ର ବୋଇଂ ବିମାନ, ଇଶ୍ି ଆନ ଏୟାରଲାଇନ୍‌ସ୍‌ର ଫକ୍କର୍‌ 
ବିମାନରେ ବସି ବସି ବୋଉ କଥା ଭାବି ଭାବି ଆସିଲି । କିପରି ଆସିଲି, କେମିତି ପହଁଞଚିଲି 
ସେ କଥା ଇଉ.ଏନର ଅନୁକମ୍ପା ମୂଳକ ଛୁଟି ବିଷୟରେ ଲେଖିଲାବେଳେ ଲେଖିଛି। ତେଣୁ 
ପର୍କ ଆଉ ଦୋହରାଉ ନାହିଁ, ମା' ପୁଅଙ୍କର କେବଳ କେତେ ସେକେଣ୍ଡ ପାଇଁ ଦେଖାହେଲା । 
କାରଣ ସେ ବହୁତ ଦିନ ଧରି କମାରେ ଥିଲା ମୁଁ ଘରେ ପହଞ୍ଚିବା ପରଦିନ ସକାଳେ 
ଗ୍କୋଜ୍‌ ଇଂଜେକ୍୍‌ସନ ଦିଆହେଲା ପରେ ସେ ଆଖି ଖୋଲି ଅଳ୍ପ କେତେ ସେକେଣ୍ଡ 
ପାଇଁ ଅନାଇ “ବାଜ” ବୋଲି ଡ଼ାକି ଆଖି ବୁଢିନେଲା । ତାଦ ପରଦିନ ମୁଁ ଫେରି ଆସିଲି 
ଇଣ୍ଡୋନେସିଆ । 

ଆମ୍ଭେମାନେ ଇଣ୍ଡୋନେସିଆ ଛାଡ଼ିବା ପରେ ଥରେ କଟକରେ ଜଣେ ଜଣାଶୁଣା 
ମହିଳାଙ୍କ ପାଖକୁ ଯାଇଥିଲି । ତାଙ୍କ ନୀ ନିର୍ମଳା ଦେବୀ । ସେ ମୋତେ ତାଙ୍କ ସାମ୍ନାରେ 
ବସାଇଲେ ଓ କହିଲେ ଯେ, ଆପଣଙ୍କ ବୋଉ ଆଉ ନାହାର୍ରି । ମୁଁ କାନ୍ଦିବାକୁ ଆରମ୍ଭ 
କଲି । ସେ ପରେ ପରେ କହିଲେ ଆପଣ କାନ୍ଦନତୁ ନାହିଁ । ଆପଣଙ୍କ ବୋଉ ଆପଣଙ୍କ 
କାନ୍ଧରେ ବସିଛନ୍ତି । ସେ କୁଆଡ଼େ ଯାଇନାହାର୍ତି । ସେ ଆପଣଙ୍କୁ ବିପଦରୁ ସବୁବେଳେ 
ରକ୍ଷା କରିବେ । 

ମୁଁ ଫେରିଆସି ଠିକ୍‌ ସମୟରେ ଜୟପୁରାରେ ପରହଁଞ୍ଚିଗଲି । ବାନ୍ଧ ସୁବଧୀ 
ହୋଇନାହିଁ । ଆସିଲାବେଳେ ପୁସୁ ମୋତେ ଦମ୍ଦମ୍‌ ବିମାନଘା/ଟଖେ ରଖାକ୍ରରି 
TT 

ଗ୍ରେଟ୍‌ଇଷ୍ଟର୍ଣ୍ଣ ହୋଟେଲ୍‌ରେ ପହଁଞ୍ଚାଇ ଦେଲା। କାରଣ ଏୟାର ଇଣ୍ଡିଆ ମୋତେ ସେହିଠାରେ 
ଲେ- ଓଭର୍‌ ଦେଇଥିଲା । ସେତେବେଳେ ଗ୍ରେଟ୍‌ ଇଷ୍ଟର୍ଣ୍ଣ ହୋଟେଲ୍‌ରେ ମରାମତି କାମ 
ଚାଲୁଥିଲା । ଲକ୍ତିର ଗୋଟାଏ ଅଂଶରେ ମରାମତ ହେଉଥିବାରୁ ସେଠି ବସି କୌଣସି 
କଥା ଆଲୋଚନା କରିବାରେ ଅସୁବିଧା ହେଉଥିଲା । ଶଶୀ କଲିକତାରେ ଥିବା ବେଳେ 
ମିସ୍ପୀ ବୋଲି ଗୋଟିଏ ଆମେରିକାନ୍‌ ନିଗ୍ରୋ ଝିଅକୁ ଭଲ ପାଉଥିଲା । ଉଭୟେ ଉଭୟଙ୍କୁ 
ବାହାହେବାକୁ ଚାହିଁଲେ | ଏଥିରେ ଭାରି ଖୁସି ହୋଇଥିଲି, କାରଣ ଆମଘରକୁ ସୁଦୂର 
ଆମେରିକାରୁ ଗୋଟିଏ ନିଗ୍ରୋ ଝିଅ ବୋହୂ ହୋଇ ଆସିବ ଓ ତା ସାଙ୍ଗରେ ଆଉ ଗୋଟାଏ 
ଦେଶର ସଂସ୍କୃତି ମଧ୍ୟ ଆଣିବ । ତିନୁ ସାଙ୍ଗରେ ତା ଦେହର ରଙ୍ଗ ଏକ୍ସଦମ୍‌ ମିଶିଯିବ । 
ବାପାବୋଉ ଏ ପ୍ରସ୍ତାବରେ ରାଜି ନହେବାଟା ହିଁ ସ୍ବାଭାବିକ । ବାପା ରାଗରେ ନିଆଁବାଣ 
ହୋଇ କହୁଥିଲେ ଶଶୀଆ ସେ ନୀଗ୍ରୋ ଝିଅଟାକୁ ବାହାହେଲେ ମୁଁ ତେଜ୍ୟପୁତ୍ର କରିଦେବି । 
ମୋଡେ କଥାଟା ଭଲ ଲାଗୁନଥିଲା । ମୁଁ କହିଲି ତେଜ୍ୟପୁତ୍ର କଲେ, ତାର କ୍ଷତିଟା କ'ଣ 
ହେବ ? ବୋଉ କହିଲା, ସିଏ ଆସି ମୋ ବଡ଼ବଡୁଆରେ ପାଣି ଦେବ ? ବଡ଼ବଡ଼ଆ 
ଗାର ମାଟିଘରେ ରହି ପୂଜାପାଉଥିଲେ। ଏହା ଗୋଟିଏ ବଂଶର ଏକ ଚିହ୍ନ ମାତ୍ର ଆଜିକାଲି 
ସହରର ଫ୍ଲାଟ୍ଘରେ ବଡ଼ବଡ଼ଆ କାହାନ୍ତି ! ବାହାଘରକୁ ଦିଅଁ ମଙ୍ଗୁଳା କରିବାକୁ ଭଣ୍ଡାରୁଣୀ 
ତ ମିଳୁ ନାହାନ୍ତି । ବୁଲୁଭାଇଙ୍କ ( ମନମୋହନ ଚୌଧୁରୀ) ସମୁଦି ବିଶ୍ଵନାଥ ବାବୁ ଥରେ 
କହୁଥିଲେ ଯେ, ତାଙ୍କ ଝିଅ ବାହାଘର ବେଳେ ଦିଅଁ ମଙ୍ୁଳା କରି ଯିବାକୁ ଭଣ୍ଡାରୁଣୀ 
ମିଳିଲେ ନାହିଁ । ତେଣୁ ତାଙ୍କ ନିଶୁଅଆ ଭଣ୍ଡାର ଗୋଟିଏ ଶାଢ଼ୀ ପିନ୍ଧି ମୁଣ୍ଡରେ ଖଣ୍ଡୁଆ 
ପକାଇ ଦିଅଁ ମଙୁଳାଇବାକୁ ଗଲା । ପୁରୁଷଲୋକ ଶାଢ଼ୀ ପିନ୍ଧିଲେ ଯଦି ସ୍ତ୍ରୀ ପାଇଟି 
ଯାଇଥାନ୍ତେ, ତାହାହେଲେ ଓଡ଼ିଶା କୁଆଁରୀ କମାକ୍ଷା ବେଶକୁ ବଳି ଯାଆନ୍ତାଣି 
ମୁଁ ମିସ୍ତି ଗ୍ରେଟ୍‌ ଇଷ୍ଟର୍ଣ୍ଣ ହୋଟେଲ୍‌ରେ ଦେଖାକରିବାକୁ ଚାହିଁଥିଲି । ତେଣୁ ତାକୁ 
ଟେଲିଫୋନ୍‌ କଲି ଓ ସେ ଆସିଲ! । ଭାରି ଭଦ୍ର ସଂଯତ ଝିଅ । ବେଶପୋଷାକରେ 
ସାଦାସିଧା । ମୁଁ ତାକୁ କହିଲି, ମିୟ୍ମି ମୁଁ ତମକୁ ଆମ ପରିବାରର ଜଣେ ସଭ୍ୟ ହେବାପାଇଁ 
ନିମନ୍ତ୍ରଣ କରିଛି ଓ ଏଥିଲାଗି ଶଶୀ ଛଡ଼ା ମୁଁ ଓ ମୋ ସ୍ତ୍ରୀ ତମକୁ ଅତି ଆଦରରେ ସ୍ଵାଗତ 
କରିବୁ । ସେ ଆନନ୍ଦରେ କାନ୍ଦି ପକାଇଲା । ମନେହେଲା ଯେପରି ତାଙ୍କ ସାଙ୍ଗରେ ମୋର 
ବହୁତ ଦିନର ଚିହ୍ଵାପରିଚ । ଆମେ ସାଙ୍ଗହୋଇ ଡିନର୍‌ ଖାଇଲୁ । ସେ ଫେରିଗଲା ଓ 
କହିଲା ଯେ, ମୋ ସାଙ୍ଗରେତା”ର ଖୁବୁ ଶୀଘ୍ର ଦେଖାହେବ । ମୁଁ ଶୋଇପଡ଼ିଲି, କାରଣ 
ଡା ପରଦିନ ଭୋର୍‌ରୁ ମୋର ଫ୍ଲାଇଟ୍‌ ଏୟାର ଇଣ୍ଡିଆ ବିମାନ ଯୋଗେ | 
 ମିସ୍ଵି.ଚାହୁଁଥିଲା ଯେ ବାହାଘର ଆଗରୁ ଶଶୀ ତା” ସାଙ୍ଗରେ ଆମେରିକା ଯିବ ତା 
ବାପା, ବୋଉଙ୍କ ସଙ୍ଗେ ଦେଖାକରିବାକୁ | ଶଶୀ ରାଜି ହେଲାନାହିଁ ଓ ଏଇଠୁ ଆରମ୍ଭହେଲା 

ସେମାନଙ୍କ ମଧ୍ୟରେ ମତାନ୍ତର ଓ ମଡାନ୍ତରୁ ମନାନ୍ତର ଉପୁଜିଲା ଏକ ଭଗ୍ନ ସଂପର୍କ । 
ଯେଉଁ ସଂପର୍କ ଗୋଟିଏ ମଧୁର ଓ ନିବିଡ଼ ସଂପର୍କରୁ ସୂତ୍ରପାତ ବୋଲି ମନେ ହେଉଥିଲା। 

ତା” ପରଦିନ ଭୋର୍‌ରୁ ଉଠି ଚା” କପେ ପିଇ ମୁଁ ଲକ୍ତିକୁ ଆସି ଏୟାର ଇଣ୍ଡିଆର 
ଗାଡ଼ିକୁ ଅପେକ୍ଷା କରିଥିଲି । ଦେଖିଲି ସୁନ୍ଦରୀ ତରୁଣୀ ଓ ଯୁବତୀ ସବୁ ହୋଟେଲ୍‌ ସିଡ଼ିରୁ 
ଓହ୍ଲାଇ ଆସୁଛନ୍ତି । ବେଶଭୂଷା ଦେଖିଲେ ମନେହେବ ଏମାନେ ସମସ୍ତେ ହୋଟେଲ୍‌ରେ 
ରାତିଟା କଟାଇ ଆସୁଛନ୍ତି । ହୋଟେଲ୍‌ର ବେଲ କ୍ୟାପେଟନଙ୍କୁ ପଚାରିଲି, ଏମାନେ କିଏ 
? ସେ କହିଲେ ଯେ ଏମାନେ ସମସ୍ତେ କଲ୍‌ ଗାଇଁ । ବରାଦ ପାଇ ଆସନ୍ତି । ଗରାଖମାନଙ୍କ 
ପାଖରେ ରାଡି କଟାର୍ତି ଓ ଟଙ୍କା ନେଇ ଫେରିଯାଆନ୍ତି। ସେ ପୁଣି କହିଲେ ଯେ, ଏମାନଙ୍କ 
ମଧ୍ଯରୁ କେହି ବେଶ୍ୟାବୃରି କର୍ତି ନାହିଁ। ସମସ୍ତେ ଭଲ ଘରର ଝିଅ, ବୋହୂ । ହୋଟେଲ୍‌ରେ 
ଯେଉଁମାନଙ୍କୁ ଉପଭୋଗ କରନ୍ତି, ସେମାନେ ମୋଟା ଦରମା ପାଉଥିବା ସରକାରୀ ଅଫିସର 
କିମ୍ବା ବିଜିନେସ୍‌ ଏକ୍ରଜିକୁୟୁଟିଭ । ଯେଉଁ ଝିଅ, ବୋହୂମାନେ ହୋଟେଲରେ ରାତି କଟାଇ 
ଗଲେ, ସେମାନେ ମଧ୍ଯ ଭଲ ପରିବାରର । କଲିକତାରେ ଏଭଳି ଦେଖିବା ମୋ ପାଇଁ 
ନୂଆ ଥିଲା । ଜେମିନିକ୍୍‌ ଲାପିଅର୍‌ ତାଙ୍କର ‘ଦି ସିଟି ଅଫ ଜୟ” ବହିରେ କଲିକତାର 
ବେଶ୍ୟାମାନଙ୍କ ବିଷୟରେ ଲେଖିଛନ୍ତି । ବେଶ୍ୟାମାନେ ତାଙ୍କର ବେଉସା କରନ୍ତି, କିନୁ ଏ 
ଝିଅବୋହୂମାନେ ଦେହକୁ ବିକନ୍ତି ଅର୍ଥ ଲାଳସାରେ | ଫଳରେ ଦେଶରେ ଏଡ଼୍‌ସ ବେମାର 
ବ୍ୟାପି ଯାଏ । ଏ ଦୁର୍ଦଶା ପାଇଁ ଦାୟୀ କିଏ ? 
ମୋ ମନ ଅଧିକ ବେଗରେ ଉଡ଼ିଯାଇଥିଲ। ମୋ ଗୀକୁ 

ମୋ ଗାଡ଼ି ଆସିଲାରୁ ମୁଁ ଏୟାରପୋର୍ଟ୍‌ ଚାଲିଗଲି ! ଚେକ୍୍‌ଇନ୍‌ କରି କଷ୍ଟମ ଓ 
ଏମିଗ୍ରେସନ୍ଧ ଫରମାଲିଟିଜ୍‌ ସାରି ବସିଲି ଏୟାର ଇଣ୍ତିଆର ବୋଇଂ ବିମାନରେ | ବିମାନ 
ଆଗକୁ ଆଗକୁ ଉଡ଼ିଯାଇଥିଲା ପ୍ରବଳ ବେଗରେ । ମୋ ମନ ତା” ଠାରୁ ଅଧିକ ବେଗରେ 
ଉଡ଼ି ଯାଉଥିଲା ମୋ ଗୀକୁ । ଯାହାର ଶ୍ମଶାନରେ ମୋ ବୋଉର ଦେହ ମାଟିରେ ମିଶି 
ଯାଇଥିଲା। 

ବୋଇବଂବିମାନ ହିଁ ଜିତିଲା । ଏ ଯାନ୍ତିକ ସଭ୍ୟତାରେ ମଣିଷର ମନ ଅନେକ 
ସମୟରେ ହାରମାନେ । ଆମ ବିମାନ ସିଙ୍ଗାପୁରରେ ପଞ୍ଚଗଲା ଠିକ୍‌ ସମୟରେ । ସାଙ୍ଗେ 
ସାଙ୍ଗେ ଯାକର୍ରାକୁ କନେକ୍ତିଙ ଫ୍ଲାଇଟ୍‌ ମିଳିଗଲା । ଏୟାରପୋର୍ଟ୍କୁ ଇଉ.ଏନ୍‌. ଡ଼ି. ପି 
ଅଫିସ୍‌ରେ ଆସିଷ୍ଟାଣ୍ଡ ଆଡ଼ମିନି ଷ୍ଟ୍ରେଟିଭ୍‌ ଅଫିସର ଶ୍ରୀ ଦୀନ ଦୟାଲନ୍‌ ଆସିଥିଲେ ମୋତେ 
ରିସିଭି କରିବାକୁ । ସେ ଜଣେ ତାମିଲିଆନ, କିନ୍ତୁ ମାଲେସିଆର୍‌ ନାଗରିକ । ତାଙ୍କ ସ୍ତ୍ରୀ 
କିରୁ ଭାରଡର ନାଗରିକ । ଏଇ ସବୁ ବ୍ୟବସ୍ଥା ଆମର ଡିପ୍ଲୋମାସିରେ ଗୋଲକ ଧନ୍ଦାପରି 

ମନେହୁଏ । ସେ ମୋତେ ନେଇ ଗୋଟିଏ ହୋଟେଲରେ ରଖାଇଲେ | ଦେହର କ୍ଵାନ୍ତି ଓ 
ମନର ବିସାଦ ଯୋଗୁଁ ଖାଇସାରି ଶୋଇପଡ଼ିଲି । 

ଦୀନଦୟାଲନ୍ଵଙ୍କ ପୁଅ ମାଲେସିଆର ନାଗରିକ । ତା ନାଁ ସନ୍ଧି ଦୟାଲନ୍‌ । ସେ 
ପରେ ବାହାହେଲା ସତ୍ୟବାନ ଦାଙ୍କ ( ସତ୍ୟବାନ୍‌ ସେନ୍‌ ତିନୁର ମାମୁଁ ପୁଅ ଭାଇ) ସାନ 
ଝିଅକୁ । ଦୁହେଁ ଚେନ୍ନାଇରେ ରହତ୍ତି ସତ୍ୟବାନ୍ ଦାଙ୍କ ଘରର ଉପର ମହଲାରେ । ସନ୍ଧି 
ଗୋଟିଏ ଆଡ଼୍‌ଭାଇଜିଂ ଏଜେନ୍ସିରେ କାମ କରେ। ଥରେ ସତ୍ୟବାନ ଦା ଘରେ ସେମାନଙ୍କ 
ବାହାଘରର ଫଟୋ ଦେଖୁ ଦେଖୁ ମୁଁ ଦୀନଦୟାଲଙ୍କ ଫଟୋ ଦେଖି ତାଙ୍କୁ ଚିହ୍ନି ପାରିଲି । 
ଦୀର୍ଘ ୨୫ ବର୍ଷର ବ୍ୟବଧାନ ପରେ ମଧ୍ଯ ତାଙ୍କୁ ଚିହ୍ନିବାରେ କିଛି ଅସୁବିଧା ହେଲାନାହିଁ। 
ବୌଦି ସବୁ ଶୁଣି କହିଲେ “ “ସତଡୌ, ଦି ଓାଲଡର୍ଡ଼ ଇଜ୍‌ ସ୍ମଲ୍‌ ସେହିଦିନ ଦୀନଦୟାଲନ୍‌ଙ୍କ 
ସଙଟ୍େ ମଧ୍ଯ ଦେଖାହେଲା ସେ ମଧ୍ଯ ମୋତେ ଚିହ୍ନିପାରିଲେ । ଏହା ମଧ୍ୟରେ ଆମେ ଦିହେଁ 
ଦିହିଁଙ୍କ ସମୁଦି ହୋଇପାରିଛୁ । ଏକଥା ତାଙ୍କୁ ଭାରି ଭଲ ଲାଗିଥିଲା । ସ୍ବାମୀ ସ୍ତ୍ରୀ ଦିହେଁ 
ତିରୁପତି ଭେଙ୍କେଟେଶ୍ବରଙ୍କ ଭଭ୍ତ । ତାଙ୍କ ଆଗରେ କିଏ ମାଲେସିଆର ନାଗରିକ ବା କିଏ 
ଭାରଡର ନାଗରିକ କିଛି ଯାଏ ଆସେ ନାହିଁ। କାହାର ତାଙ୍କ ପ୍ରତି କେତେ ଭଦ୍ତି । ସେଇଟା 
ବଡ଼ ଜିନିଷ । 

ଯାକରାରେ ରାତିଟି କଟାଇ ଚାଲିଲି ଢୟପୁରା। ବ୍ୟାକ୍‌ ପର୍ଯ୍ୟନ୍ତ ଗରୁଡ଼ର ବୋଇଂ 
ଓ ତାପରେ ସେଣ୍ଡାନୀ ପର୍ଯ୍ୟନ୍ତ ମର୍‌ ପାଡିର ଫକ୍କର୍‌ ଫ୍ରେଣ୍ଡସିପ୍‌ । ଘରେ ଠିକ୍‌ ସମୟରେ 
ପହଞ୍ଗଲି । ଆଗରୁ ତ କେବଵଲରେ ଦିନକୁ ଜଣାଇ ଦେଇଥିଲି ବୋଉ ଚାଲିଯିବା କଥା | 
ତାକୁ ଓ ପିଲାମାନଙ୍କୁ ଯେତେବେଳେ ଦେଖିଲି କାନ୍ଦି ପକାଇଲି । ସେମାନେ କାନ୍ଦିଲେ, 
ପାପାଟା ବେଶି କାନ୍ଦିଲା । ସେ ଥିଲା ମୋ ବୋଉର ଅତି ଗେହ୍ଲା ନାତି । ମୁଁ କହିଲି ଯେ, ମୁଁ 
ଘରୁ ଆସିଲାବେଳେ ବାପା ମୋଡେ ଧରି ଅଧୈର୍ଯ୍ୟ ହୋଇ କାନ୍ଦିଲେ । ବହୁତ ବୁଝାଇ 
ସୁଝାଇ ଆସିଲି । ଯାହାର ଭିତରେ ଭିତରେ ଛାତି ଫାଟିଯାଉଛି, ସେ ଅନ୍ୟକୁ ବା କି 
ସାନ୍ଧନା ଦେବ ? 

ସେଦିନ ସନ୍ଧ୍ୟାରେ ଆମ ଘରକୁ ବହୁତ ବନ୍ଧୁ ଆସିଲେ ଆମକୁ ସମବେଦନା 
ଜଣାଇବାକୁ ସେଲ୍‌ଭି ରତ ନେସ୍ଵର ମୋ ପାଖରେ ବହୁତ ସମୟ ବସି ଗପସପ କଲା |! 
ମୋତେ ଭାରି ଭଲ ଲାଗିଲା । 

ଏଥର ଜରୁରୀ କାରଣ ଯୋଗୁ ଗୀକୁ ଯିବାକୁ ପଡ଼ିଥିଲା। ପ୍ରକୃତରେ ହୋମ୍‌ଲିଭ୍‌ରେ 
ଗୀକୁ ଯିବା ଆମ ପ୍ରୋଗ୍ରାମରେ ଥିଲା ଓ ଅଛି। ତେଣୁ ଅତି ଯତ୍ନରେ ହୋମ ଲିଭର ପ୍ଲାନିଂରେ 
ଲାଗି ପଡ଼ିଲି । ଇଣ୍ଡୋନେସିଆରେ ଦୁଇବର୍ଷ ରହିଲାଣି, ଅଥଚ ଯୋଗ ଯାକର୍ରା ଓ ବାଲି 
ଆମେ ଦେଖୁନାହୁଁ। ତେଣୁ ଠିକ୍‌ କଲୁଯେ ଆମେ ଯୋଗ ଯାକର ଓ ବାଲି ବାଟେ ଘରକୁ 

ଯିବୁ । ଯୋଗ ଯାକରଁ। ପାଖରେ ପୃଥିବୀ ପ୍ରସିଦ୍ଧ ବୋରବୋହୁର ଓ ବାଲିରେ 
ଇଣ୍ଡୋନେସିଆର ସବୁଠାରୁ ପୁରୁଣା ବୈଶାଖୀ ମନ୍ଦିର ଛଡା ଆହୁରି ବହୁତ କିଛି ଦେଖିବାର 
ଅଛି। ପିଲାମାନଙ୍କୁ ଏ ସବୁ ସ୍ଥାନ ଦେଖାଇବାକୁ ପଡ଼ିବ, କାରଣ ସେମାନେ ଆଉ ଫେରିବେ 
ନାହିଁ । ଭାରତରେ ପଡ଼ିବେ । 

ଏଣେ ଶଶୀ ପାଇଁ ଝିଅ ଖୋଜିବା ଦାୟିତ୍ଵ ଆମ ଉପରେ । ଇଏ ଗୋଟିଏ 
ଗୁରୁଦାୟିତ୍ଵ । ଏହି ସବୁ କଥା ମନକୁ ଛୁଉଁଥାଏ ଚଞ୍ଚଳ ମଧ୍ଯ କରି ପକାଉଥାଏ । 

ମିଷ୍ଟର ଗ୍ରୀନ୍‌ ଙ୍କ ସାଙ୍ଗରେ ପରାମର୍ଶ କରି ଆମେ ଜୁନ- ଜୁଲାଇ ବେଳକୁ 
ହୋମ୍ଲିଭରେ ଯିବାର ସିର ହେଲା। ଲିଵ୍‌ ସାଙ୍ଗ୍‌ସନ୍‌ କରିବାକୁ ଇଉନେସ୍ଲୋ ହେଡ଼କ୍ରାର୍ଟ୍ଟରେ 
ପ୍ରର୍‌ସନେଲ୍‌ ଅଫିସର ଶ୍ରୀମତୀ ଡିଭିନୋଭାଙ୍କୁ ଟେଲେକ୍ସ ଯୋଗେ ଜଣାଇଦେଲି। 

ଯେଉଁ ପରିବାର ହୋମ୍‌ଲିଭରେ ଯାଉଛନ୍ତି, ତାଙ୍କୁ ପାର୍ଟିରେ ଡାକିବାର ପରମ୍ପରା 
ଗଡ଼ିଉଠିଥିଲା ଆମ ଫଣ୍ଡଭଇ ପରିବାରମାନଙ୍କ ମଧ୍ଯରେ । ତେଣୁ ଯିବାର ପନ୍ଦର କୋଡିଏ 
ଦିନ ଆଗରୁ ଆମର ସବୁ ସନ୍ଧ୍ୟା ପୂରାପୂରି ବୁକ୍ଵଡ଼ୁ । ଅନେକ ସମୟରେ ଏକ୍ସପର୍ଟ୍‌ 
ହୋମଲିଭ୍‌ରେ ଗଲେ ଆଉ ଫେରେ ନାହିଁ । ହୁଏତ ଡା”'ର ଅନ୍ୟ କେଉଁଠିକି ପୋଷ୍ଟିଂ 
ହୋଇଥାଏ, କିମ୍ବା ତା'ର କଣ୍ଟାକ୍ଟ ଶେଷ ହୋଇଯାଇଥାଏ। ତେଣୁ ଦୁଇବର୍ଷ ପରେ ଡ଼ତୀୟ 
ବର୍ଷର କଣ୍ଟାକ୍୍‌ ମିଳିଲା ପରେ ହୋମ୍‌ଲିଭ ପାଇଁ ଦରଖାସ୍ତ କରିବାକୁ ପଡ଼େ । ବାହାଘର 
ଆଗରୁ ଯେପରି ଆମ ଓଡ଼ିଶାରେ କନିଆଁ ଡାକିବାର ପ୍ରଥା ରହିଛି, ହୋମଲିଭ୍‌ରେ 
ଯାଉଥିବା ପରିବାରଙ୍କୁ ଭୋଜିରେ ବା ପାର୍ଟିରେ ବା ଡ୍ରିଙ୍କ୍‌ରେ ଡାକିବାର ପ୍ରଥା ରହିଛି । 
ଏଥିପାଇଁ ଅନ୍ୟ ପରିବାରଙ୍କୁ ମଧ୍ଯ ନିମନ୍ତ୍ରଣ କରିବାକୁ ପଡ଼େ । ଏକ୍ସପର୍ଟ ହୋଇ ଆସିଲେ 
ପୁଣି ସମସ୍ତଙ୍କୁ ରିଟର୍ଣ୍ଣରେ ନିମନ୍ତ୍ରଣ କରେ । ଏହା ଗୋଟିଏ ଅନୌପଚାରିକ ପ୍ରୋଟକନଲ୍‌ । 
ଘର ବାହୁଡ଼ା ଯାତ୍ରା 

ଆମର ଘର ବାହୁଡ଼ା ଯାତ୍ରା ଆରମ୍ଭ ହେଲା। ଜୁନ୍‌ ମାସ ଅଧାରେ ଆମେ ଜୟପୁରା 
ଛାଡ଼ିଲୁ । ଏଥର ବ୍ୟାକ୍ୂର ସେ ହୋଟେଲ୍‌ରେ କିଛି ଉନ୍ନତି ଦେଖିଲୁ। ଡିନରରେ ଅକ୍ଟୋପସ୍‌ 
ସୁପ୍‌ ନେଇଥିଲେ । ଅକ୍ଟୋପସର ସରୁ ଆଙ୍କୁଳି ଗୁଡା ସୁପ୍‌ରେ ଭାସୁଥାଏ । ତିନୁ କି 
ପିଲାଏ ସେ ସୁପ୍କୁ ଛୁଇଁଲେ ନାହିଁ । ମୋତେ କିରୁ ଭାରି ଭଲ ଲାଗିଲା । ରାତିଟା ରହି ତା 
ଆରଦିନ ସକାଳେ ଗରୁଡ଼ ଫୁଇଟ୍‌ରେ ଗଲୁ ଯାକର୍ରଭତା ଏଥର ମଧ୍ଯ ଦୀନଦୟାଲନ୍ଵ ଆସିଥିଲେ 
ଆମ୍ଭମାନଙ୍କୁ ରିସିଭ କରିବାକୁ । ସେ ଆମ୍ଭମାନଙ୍କୁ ନେଇ ପଭ୍ତାମିନା ଗେଷ୍ଟହାଉସ୍‌ରେ 
ରଖ୍ୁଲେ । ପରାମିନା ଗେଷ୍ଟହାଉସ୍‌ଟି ପର୍ରଭାମିନା ଅଏଲ କମ୍ପାନୀର ଏବଂ ଏଠି ବ୍ୟବସ୍ଥା 
ଖୁବ ଭଲ । ଡିନର ପୂର୍ବରୁ ଏମାନେ ଚୁଙ୍ୁଡ଼ି ମାଛର ଗୋଟିଏ କକ୍ରଟେଲ୍‌ ଦିଅନ୍ତି କ୍ରୀମ୍‌ 
ସହ । ଖାଇବାକୁ ଭାରି ସୁଆଦ । ଏଠି ଷ୍ଟାର ହୋଟେଲରେ ଚାମର ନାହିଁ କିନ୍ତୁ ରହିବା ଓ 

ଖାଇବା ପିଇବା ବ୍ୟବସ୍ଥା ଉଚ୍ଚ ଧରଣର । ତାପର ଦିନ ସକାଳୁ ଆମେ ସିଙ୍ଗାପୁର ଆସିଲୁ 
ଗରୁଡ଼ ଫ୍ାଇଟରେ ଓ ସିଙ୍ଗାପୁରରେ ସୁପ୍ରିମ୍‌ ହୋଟେଲରେ ରହିଲୁ ଏହା ଗୋଟିଏ ଛୋଟ 
ହୋଟେଲେ ଓ ଏହାର ମ୍ୟାନେଜର ସବୁଥର ଆମକୁ କୋଡ଼ିଏ ପରସେଣ୍ଢ୍‌ ଡିସ୍‌କାଉଣ୍ଟ 
ଦିଅଚି । ସୁପ୍ରିମ୍‌ ହୋଟେଲ୍୍‌ଟି ସୁପ୍ରିମ୍‌ ବିଲ୍ଡ଼ିଙ୍ଗରେ ଓ ଏଠି ଗୋଟିଏ ସପିଂ କମ୍ପେକ୍ସ ଅଛି। 
ସୁପ୍ରିମ୍‌ ହୋଟେଲ୍ଲରେ ନିତ୍ୟକର୍ମ ସାରି ଜଳଖିଆ ଖାଇ ସପିଂ ପାଇଁ ଗଲୁ ! ପିଲାମାନେ 
ଡିନୁ ଓ ମୁଁ କିଛି ଜିନିଷ କିଣିଲୁ । 

ସିଙ୍ଗାପୁରର ଚାଇନିଜ୍‌ ଦୋକାନୀମାନେ ଭାରି ଚାଲାଖ୍‌ । ଥରେ ତାଙ୍କ ଦୋକାନକୁ 
ଗଲେ ସେମାନେ ଗରାଖକୁ ଛାଡ଼ିବେ ନାହିଁ । ବହୁତ ଦିନରୁ ମୋର ସଉକ ଥିଲା ଗୋଟିଏ 
ପାର୍କର- ୭୫ ସେଟ୍‌ କିଣିବାକୁ । ପାର୍କର- ୭୫ ବାଇକ୍‌ ରୂପାରେ ତିଆରି । ନିବୃଟି ୧୪ 
କାର୍‌ଟ ସୁନାରେ ତିଆରି । ଗୋଟଏ ଚାଇନିଜ୍‌ ଝିଅ ରାସ୍ତାକଡ଼ରେ ବସି ବିକୁଥିଲା ନାନା 
ରକମର କଲମ ଓ ବଲପେନ୍୍‌ । ତା ପାଖରେ ପାର୍କର-୭୫ ସେଟ୍‌ ମଧ୍ଯ ଥିଲା | ଏହାର 
ଦାମ୍‌ କେତେ ପଚାରିଲାରୁ କହିଲା, ୧୩୦ ଆମେରିକା ଡଲାର। ମୁଁ ମନେ ମନେ ଡରିଗଲି | 
ତେବେ ଜାଣିଗଲି ଯେ, ସେ ମୋତେ ଡାକିବାକୁ ଚେଷ୍ଟା କରୁଛି । ମୁଁ ସାଙ୍ଗରେ ବାର୍‌ଗେନ୍ସ 
କଲି ଶେଷରେ ୩୦ ଆମେରିକାନ୍‌ ଡଲାରରେ କିଣିଲି ଗୋଟିଏ ପାର୍କର କଲମ ଓ 
ବଲ୍‌ ପେନ୍‌ । ସୁନ୍ଦର କେସ୍‌ଟିଏ ମଧ୍ଯ ଦେଲା । ମୁଁ ଡଲାର ନୋଟ୍‌ ନେଇ ସାଇଲା ପରେ ସେ 
ତିନୁକୁ କହିଲା । ଇଓର ଫାଦର ଇଜ୍‌ଏ ହାର୍ଡ ବାରଗେନ୍‌ର । ଡିନୁ ହସିଲା ବେବୀ କହିଲା 
ସି ଇଜ୍‌ ଆୱାର ମଦର୍‌ । 
ଯୋଗଜାକରାଁ। 

ସିଙ୍ଗାପୁରରୁ ତା” ଆରଦିନ ସକାଳେ ଆମେ ପୁଣି ଗରୁଡ଼ ଫ୍ଲାଇଟ୍‌ରେ ଆସିଛୁ 
ଯୋଗଢାକର୍ରା । ସେଠି ଅମ୍ବାରୁଜ୍ନ ପ୍ୟାଲେସ୍‌ ହୋଟେଲ୍‌ରେ ରହିଲୁ । ଅମ୍ବାରୁକ୍ସ ପାଲେସ୍‌ 
ହୋଟେଲ୍‌ ଗୋଟିଏ ଭଲ ଷ୍ଟାର୍‌ ହୋଟେଲ୍‌ । 

ଯୋଗଯାର୍କଭା ସହରଟି ଖୁବ ସୁନ୍ଦର । ଜାଭାନିଜ୍‌ ସଭ୍ୟତା ଓ ସଂସ୍କୃତି ବିଷୟରେ 
ଅଧ୍ୟୟନ କରିବାକୁ ହେଲେ ଯୋଗଳଜାକର୍ରା ହିଁ ଯିବାକୁ ହେବ | ଇଣ୍ଡୋନେସିଆର ଇତିହାସ 
ପଢ଼ିଲେ ଜଣାଯାଏ ଯେ ପୁରାତନ ଇଣ୍ଡୋନେସିଆର ରାଜା ମହାରାଜାମାନେ ରାଜତ୍ଵ 
କରୁଥ୍‌ଲେ । ଖାଲି ସେତିକି ନୁହେଁ ଯୋଗଜାକର୍ଭ୍ାରେ ହିନ୍ଦୁ ସଭ୍ୟତା ଓ ଜାଭାନିଜ୍‌ ସଭ୍ୟତାର 
ଏକ ଅଜୁତ ମିଶ୍ରଣର ନିଦର୍ଶନ ଦେଖୁବାକୁ ମିଳେ । ପ୍ରସ୍ବାନ୍‌ ମନ୍ଦିର ହେଉଛି ଏହାର 
ପ୍ରତୀକ । 

ଇଣ୍ଡୋନେସିଆ ଯେତେବେଳେ ଡଚ୍‌ କବଳରୁ ମୁକ୍ତ ହେବା ପାଇଁ ପ୍ରାଣପଣେ 
ଚେଷ୍ଟା କରୁଥିଲା ଓ ଏଥିପାଇଁ ନାନା ପ୍ରକାର ସଂଘର୍ଷର ଆୟୋଜନ କରୁଥିଲା ( ୧୯୪୬- 
୧୯୫୦), ଯୋଗଜାକର୍ଭା ଇଣ୍ଡୋନେସିଆର ରାଜଧାନୀ ଥିଲା । ବର୍ଭମାନର ରାଜଧାନୀ 
ଯାକର୍ଭା ଗୋଟିଏ ବଡ଼ ସହର, କିନୁ ଯୋଗଜାକର୍ରଭା ପରି ଏତେ ମନୋରମ ନୁହେଁ । 
ଯାହାର ସାଂସ୍କୃତିକ ପୃଷ୍ଠଭୂମିରେ ଅବସ୍ଥିତ ଏହି ସୁନ୍ଦର ଓ ଏହାର ୫ ଲକ୍ଷ ଅଧିବାସୀ ଯେତିକି 
ଅଡିଥିମାନଙ୍କର ସେବା କରିବା ପାଇଁ ତପ୍ବର ସେତିକି ଅତିଥିମାନଙ୍କୁ ନିଜର କରିନେଇ 
ତାଙ୍କ ସଂସ୍କୃତି ଓ ଦୈନିକ ଜୀବନ ସାଙ୍ଗରେ ସାମିଲ କରିବାକୁ ଆଗ୍ରହୀ । 

ଆମ୍ବାରୁକ୍ସ ପାଲେସ୍‌ ହୋଟେଲ ସହର କେନ୍ଦ୍ରସ୍ତଳରୁ ତିନି କିଲୋମିଟର ଦୂର । 
ଆମେ ହୋଟେଲ୍‌ରେ ନିତ୍ୟକର୍ମ ସାରି ସକାଳେ ଗଲୁ ପ୍ରସ୍ଵାନନନରେ ଥିବା ହିନ୍ଦୁ ମନ୍ଦିର 
ଦେଖିବାକୁ । ବାହାଷା ଇଣ୍ଡୋନେସିଆରେ ମନ୍ଦିରକୁ ‘ଚଣ୍ଡୀ? କହନ୍ତି । ଆଉ ଚଣ୍ଡୀର ଅର୍ଥ 
ଓଡ଼ିଆରେ ? ପ୍ରସ୍ବାନନ୍ଵର ଏହି ମନ୍ଦିର ଆମ କୋଣାର୍କରେ ସମସାମୟିକ । ଏକା ସମୟରେ 
ଏଠି ଓ ସେଠି ପ୍ରାୟ ଏକା ରକମର ଭାସ୍ର୍ଯ୍ୟ ଓ ଚାରୁ କଳା ପ୍ରସ୍ତଟିତ ହୋଇଛି ଦୁଇଟି 
ମନ୍ଦିରରେ । ଆମେ ପ୍ରସ୍ବାସନନନ ମନ୍ଦିରର ସୂର୍ଯ୍ୟ ଶିବ, ଗଣେଷ ଅନ୍ୟ ଦେବଦେବୀଙ୍କ 
ମୂର୍ଭୀ ଦେଖି ଆଶ୍ଚର୍ଯ୍ୟ ହୋଇଥିଲୁ କାରଣ କୋଣାର୍କର ମୂର୍ଭି ସବୁ ଠିକ୍‌ ଏହି ପରି 
ଦେଖିବାକୁ । କୋଣାର୍କ ତୁଳନାରେ ଛୋଟ ହେଲେ ହେଁ ଏହାର ପାନେଲ୍‌ରେ ଛୋଟ ଛୋଟ 
ଖୋଦେଇ କାମ ଓ ଫୁଲ ଇତ୍ୟାଦି ଠିକ କୋଣାର୍କର କାରୁକାର୍ଯ୍ୟ ପରି । ଦୁଇ ଦେଶର 
ନାଗରିକଙ୍କ କୌଶଳରେ ଏପରି ସାମଞ୍ଜସ୍ୟ ଆସିଲା କିପରି ? ଆମ ସାଧବପୁଅଙ୍କ 
ଜାଭା ସୁମାତ୍ରା ଯାତ୍ରାବେଳେ ହୁଏତ ଆମ କାରିଗର ଏଠାକୁ ଆସିଥୂଲେ ଓ ସାଧବମାନେ 
ଫେରିଲାବେଳେ ଏଠାକାର କାରିଗର ଓଡ଼ିଶା ଯାଇଥିଲେ । ଓଡ଼ିଶା ଓ ଜାଭା, ସୁମିତ୍ରା, 
ବାଲି ମଧ୍ଯରେ ଥିବା ସଂପର୍କ ଅତି ପୁରାତନ । 

ପ୍ରସ୍ଵବାନନ୍‌ ମନ୍ଦିର ଚାରିପାଖରେ ବହୁତ ଖୋଲା ଜାଗା ଅଛି । ଏଠି ପ୍ରସ୍ବାନନର 
ମ୍ୟୁନିସିପାଲଟି ଗୋଟିଏ ସୁନ୍ଦର ଫୁଲ ବଗିଚା କରିଛର୍ତି । ନାନା ରକମର ଫ୍ରଟିଲା ଫୁଲର 
ମହକ ଦର୍ଶକଙ୍କୁ ନେଇଯାଏ ଅନ୍ୟ ଏକ ରାଜ୍ୟକୁ | ଅଥଚ ଆମ କୋଣାର୍କର ଆଖପାଖରେ 
ବା ମନ୍ଦିର ହତା ମଧ୍ୟରେ ଭଲ ବଗିଚା ଗୋଟିଏ ନାହିଁ । 

ପ୍ରସ୍ବାନନଵରୁ ଆମେ ଗଲୁ । ଏଠାରୁ ୧୩ ମାଇଲ୍‌ ଦୂରରେ ଥିବା ବାତିକ୍‌ ଗବେଷଣା 
କେନ୍ଦ୍ରକୁ । ବାଡିକ୍‌ କଳା ତ ଇଣ୍ଡୋନେସିଆର ଭାରତକୁ ଦାନ । କବିଗୁରୁ ରବୀନ୍ଦ୍ରନାଥ 
ଠାକୁର ଇଣ୍ଡୋନେସିଆ ଭ୍ରମଣରେ ଯାଇଥିବାବେଳେ ଏଠାରୁ କେତେଖଣ୍ଡ ବାତିକ୍୍‌ ଲୁଗାପଟା 
ନେଇଯାଇଥିଲେ ଓ ବାତିକ୍‌ କିପରି କରାଯାଏ ସେ ବିଷୟରେ ତାଙ୍କ ସାଙ୍ଗରେ 
ଶାର୍ତିନିକେତନରୁ ଯାଇଥିବା ଜଣେ ଶିଳ୍ଥୀଙ୍କୁ ଶିଖିବାର ସୁବିଧା ଦେଇଥିଲେ। ବାଡିକ୍‌ କରିବା 

ପାଇଁ ଯାହା ଯାହା ଦରକାର ତାକୁ ମଧ୍ଯ କିଣିନେଇଥିଲେ । ଶାନ୍ତିନିକେତନରେ ପ୍ରଥମେ 
ଆରମ୍ଭ ହେଲା ବାତିକ୍‌ ଶିଳ୍ପ । ବର୍ଭମାନ କେବଳ ଶାର୍ତିନିକେତନ ଓ ବୋଲିପୁର କାହିଁକି 
ସାରା ପଶ୍ଚିମବଙ୍ଗ, ଆସାମ୍‌ ଓ ଓଡ଼ିଶାରେ ବାତିକ୍‌ ବେଶ୍‌ ଚଳୁଛି ଗୋଟିଏ ଶିଛଥ ଭାବରେ । 
ଏହାକୁ କହନ୍ତି ପ୍ରଯୁକ୍ତି ବିଦ୍ୟାର ଗୋଟିଏ ଦେଶରୁ ଆଉ ଗୋଟିଏ ଦେଶକୁ ବିସ୍ତାର । ଏହା 
ହେଉଛି ଆଧୁନିକ ଯୁଗର ଟେକ୍‌ନୋଲୋଜି ଟ୍ରାନ୍ସ ଫର୍‌ । 
ସୋଲୋ।ର ବାତିକ୍‌ 

ଯୋଗଯୀକର୍ରା ପାଖରେ ସୋଲୋ ବୋଲି ଗୋଟିଏ ସ୍ଥାନ ଅଛି ଯେଉଁଠି ବିଭିନ୍ନ 
ଧରଣର ବାଡିକ୍‌ ତିଆରି ହୁଏ | ହାତରେ ତିଆରି ହେଉଥିବା ବାତିକ୍‌ ଅପେକ୍ଷାକୃତ ଦାମି, 
ଛାପା ହେଉଥିବା ବାତିକ୍୍‌ ଟିକେ ଶସ୍ତାରେ ମିଳେ । ବିଭିନ୍ନ ରକମର ବତିକ୍‌ କପଡ଼ାରେ 
ତିଆରି ପୋଷାକ ଏଠି ମିଳେ । ସୋଲୋରେ ହଜାର ହଜାର ବାତିକ୍‌ ଦୋକାନ । ଲକ୍ଷ 
ଲକ୍ଷ ଇଣ୍ଡୋନେସିଆ ରୂପେୟାର କାରବାର | ମୋର ଗୋଟିଏ ପୁରାତନ ଛାତ୍ରୀ ମୋତେ 
ଏଠିକାର ଗୋଟିଏ ସାର୍ଟ ଉପହାର ଦେଥୁଲା। ମୁଁ ତାକୁ ବେଶ୍‌ ଷ୍ଟାଇଲ୍‌ରେ ପିନ୍ଧେ। ଟେବଲ୍‌ 
କୁଥ୍‌, ଟେବଲ୍‌ ଟପ, ଡିନର୍‌ ମାଟ୍‌ ଇତ୍ୟାଦି ସବୁ ମିଳେ ବାତିକ୍୍‌ରେ | 

ସେଠୁ ଆମେ ଗଲୁ କୋଟାଗେଡ଼େ । ଯେଉଁଠି ଏଠାକାର ପ୍ରସିଦ୍ଧ ରୂପା ଅଳଙ୍କାର 
ତିଆରି ହୁଏ । ସେସବୁ ଅଳଙ୍କାର, ବିଷେଶତଃ ତାରକସି କାମର ଅଳଙ୍କାର ଦେଖି, 
ଆମର ମନ ହେଲା ବୋଧହୁଏ ଆମେ କଟକରେ ମାନସିଂପାଟଣାରେ, ଯେଉଁଠି ବିଭିନ 
ରକମର ତାରକସି କାମ ହୁଏ । ମନରେ ସେହି ପ୍ରଶ୍ନ । କୋଟାଗେଡ଼େର କାରିଗର ଓ 
ଡଗରପଡ଼ା-ମାନସିଂହପାଟଣାର କାରିଗରମାନଙ୍କ ମଧ୍ୟରେ ଏଭଳି ସାମଞ୍ଜସ୍ୟ ରହିଲା 
କିପରି ? ସେଇ ପୁରୁଣା ଥିଓରି ମନକୁ ଆସିଲା । ଏଠାକାର କରିଗରମାନେ ସାଧବପୁଅ 
ବାହୁଡ଼ିଲା ବେଳେ ଯାଇଛନ୍ତି ଓଡ଼ିଶା ଓ ଓଡ଼ିଶାର କାରିଗରମାନେ ସାଧବପୁଅଙ୍କ ସାଙ୍ଗରେ 
ଆସିଛନ୍ତି ଜାଭା । ବ୍ୟବସାୟ ଜରିଆରେ ଯେ କଳା, ସଂସ୍କୃତି, ସାପତ୍ୟ ଓ ପ୍ରଯୁକ୍ତିବିଦ୍ୟା 
ଗୋଟିଏ ଦେଶରୁ ଆଉ ଗୋଟିଏ ଦେଶକୁ ଯାଇ ସେ ଦେଶର ପାଣି, ପବନ ଓ ମାଟିରେ 
ସେମାନଙ୍କର ଅସ୍ଥିତ୍ଵ ଢମାନ୍ତି ଓ ଚିରସ୍ଥାୟୀ ହୋଇଯାଆନ୍ତିୟ ଏ ବିଷୟରେ ଆହୁରି 
ଇନ୍ନଡେପଥ ଗବେଷଣା ଦରକାର | ଏ ଗବେଷଣାରେ କଳା, ସ୍ଥାପତ୍ୟ, ସଂସ୍କୃତି, ଭୂଗୋଳ 
ଓ ଆନୁଥ୍ରୋପୋଲଜିର ବିଶେଷଞଜ୍ଚ ମାନେ ଭାଗନେବା ଉଚିତ । ଏ ଦିଗରେ ଆମ ଓଡ଼ିଶାରେ 
ବେଶି କିଛି କାମ ହୋଇନାହିଁ । 

କୋଟାଗେଡ଼େଠାରୁ ଆମେ ଗଲୁ ପର୍‌ଜୁଆନ୍ନ ଗାନରେ ଥିବା ୱାର୍‌ ମିଉଜିଅମ୍‌ 
ଦେଖିବାକୁ । ଏ ମିଉଚ୍ଚିୟମ୍‌ରେ ବିଭିନ୍ନ ଯୁଦ୍ଧ ସରଞ୍ଜାମ୍‌, ଏତିହାସିକ ଦଲିଲ ଓ ପୁରୁଣା 
ଅସ୍ତ୍ରଶସ୍ତ୍ର ସବୁ ରହିଛି । ଯାହାକି ଇଣ୍ଡୋନେସିଆର ଯୋଵ୍ଧାମାନେ ବ୍ୟବହାର କରିଥିଲେ, 
ଡଚ୍‌ ମାନଙ୍କ ସାଙ୍ଗରେ ଯୁଦ୍ଧ କରି ସେମାନଙ୍କ ଅତ୍ୟାଚାରି ଶାସନ କବଳରୁ ମୁକ୍ତି ପାଇବାକୁ ! 

ଯୋଗଢଜାକର୍ଭା ହସ୍ତକର୍ମ ଓ ଚମଡ଼ାଶିଳ୍ପ ପାଇଁ ପ୍ରସିଦ୍ଧ । ଚମଡ଼ାରେ ତିଆରି ପସ୍ତେଟ୍‌ 
ଯୋଗଢାକର୍ରାରେ ମିଳେ । ଧଳା ପରଦା ପଛରେ ଗୋଟିଏ ଦୁଇଟି ବଡ଼ ଦୀପ ଜାଳି 
ପରଦାକୁ ଆଲୋକିତ କରାଯାଏ । ଚମଡ଼ା ପସ୍ତେଟ୍‌ଗୁଡ଼ିକୁ ଏପରି ଭାବରେ ପସ୍ତେଟିଅର୍‌ 
ଚଳାର୍ତି ଯେ ସେଗୁଡ଼ିକର ଛାୟା ଧଳାପରଦାରେ ସୃଷ୍ଟିକରେ ଅଜ୍ୁୁତ ଦୃଶ୍ୟ । ସାଧାରଣତଃ 
ରାମାୟଣ ଓ ମହାଭାରତରେ ଗପ ଉପରେ ବିଷୟବସ୍ତୁ ଆଧାରିତ ହୋଇଥାଏ । ଏହି 
ପସ୍ରେଟକୁ ଇଂରାଜୀରେ ସାଡ଼ୋ ପମ୍ପେଟ୍‌ କୁହାଯାଏ । ଓଡ଼ିଶାରେ ଏହାକୁ ରାବଣ ଛାୟା 
କହନ୍ତି । ପାଲଲହଡ଼ାରେ ଗୋଟିଏ ରାବଣ ଛାୟା ଦଳ ଅଛନ୍ତି । ତାମିଲ୍‌ ନାଡ଼ୁରେ ମଧ୍ଯ 
ସାଡ଼ୋ ପସ୍ତେଟ୍‌ର ବହୁଳ ପ୍ରଚଳନ ରହିଛି । ସେଠାକାର ଗୀ ଗହଳିର ଲୋକେ ଏହାକୁ 
ଦେଖିବାକୁ ଭାରି ଭଲପାଆନ୍ତି । 

ଆମେ ମଧ୍ଯ ଗଲୁ ତାମାନ୍‌ୁ ଶାରୀ । ଏହାର ସ୍ଥାପତ୍ୟ କଳାପାଇଁ ଏହା ପ୍ରସିଦ୍ଧ । 
ତାମାନଶାରୀ ସୁଲ୍‌ ତାନ୍‌ ଙ୍କ ପ୍ରାସାଦ ପାଖରେ । ଆଗେ ଯୋଗଜାକର୍ଭାରେ ଜଣେ ସୁଲ୍‌ତାନ 
ଥିଲେ । ସେ ଯୋଗଜାକର୍ରାର୍ଭାକର୍ଭା ଓ ଦୈବବିଧାତା ଥିଲେ ! 

ଇଣ୍ଡୋନେସିଆର ଇତିହାସ, ଭାରତର ଇତିହାସ ପରି ରଙ୍ଗୀନ୍‌ । ଏହାର ଇତିହାସ 
ଘଟଣା ବହୁଳ | ରାଜାରାଜୁଡ଼ା, ପ୍ରତାପୀ ସମ୍ରାଟ, ଅତି ପ୍ରାଚୀନ ସଂସ୍କୃତି ଏସବୁ ପ୍ରତିଫଳିତ 
ହୁଏ ଏହାର ଇଡିହାସରେ । 
ଦୁଇ ହଜାର ବର୍ଷ ପୂର୍ବେ ହିନ୍ଦୁମାନେ ପହଞ୍ଚିଥିଲେ 

ପ୍ରାୟ ଦୁଇହଜାର ବର୍ଷ ପୂର୍ବେ ଏଠାରେ ହିନ୍ଦୁମାନେ ଆସି ପହଞ୍ଚିଥିଲେ । 
ଇଣ୍ଡୋନେ ସି ଆର ଇତି ହାସରେ ଏହ। ଏକ ମାଇଲଷ୍ଟୋନ୍‌ । ହିନ୍ଦୁମାନଙ୍କ ପରି 
ଇଣ୍ଡୋନେସିଆର ଲୋକେ ସାହସୀ ଓ ଜାହାଜ ଯୋଗେ ବିଭିନ୍ନ ଦେଶକୁ ଯାଇ ବଣିଜ 
ବେପାର କରିବାରେ ଏମାନେ ଅଗ୍ରଣୀ ଥିଲେ । ବହୁତ ଦିନଧରି ଏପରି ବଣିଜ ବେପାର 
କରିବାରେ ଛୋଟ ଛୋଟ ରାଜ୍ୟ ଗଢ଼ିଉଠିଲେ । ଏହି ରାଜ୍ୟସବୁ ଯେଉଁ ଅଞ୍ଚଳରେ 
ଗଢ଼ିଉଠିଲେ, ସେଠାକୁ ଭାରତୀୟ ବେପାରୀ ଜାହାଜରେ ଆସୁଥିଲେ ବହୁତଦିନ ଧରି 
ଏବଂ ଏଠି ହିନ୍ଦୁଧର୍ମ, ହିନ୍ଦୁ ସଭ୍ୟତା ଓ ହିନ୍ଦୁ ସଂସ୍କୃତିର ପ୍ରଚାର ଓ ପ୍ରସାର ହୋଇଥିଲା । 
ସଂସ୍କୃତ ଭାଷାଥିଲା ଏକ ବଳିଷ୍ଠ ଓ ଭକ୍ତିମୂଳକ ମାଧ୍ଯମ । ହିନ୍ଦୁଧର୍ମରେ ବହୁତ ଖାନବଦାନି 
ଚଳନ ଓ ଅଭ୍ୟାସ ଥିବାରୁ, ଏହା ସାଧାରଣ ଲୋକଙ୍କ ମଧ୍ୟରେ ଆଦୃତ ହେଲାନାହିଁ, କିରୁ 
ଇଣ୍ଡୋନେସିଆର ସଂସ୍କୃତି ଉପରେ ଏହାର ନିବିଡ଼ ପ୍ରଭାବ ପଡ଼ିଥିଲା । ଆଜି ମଧ୍ଯ ଏହି 
ପ୍ରଭାବ ବହୁତ କ୍ଷେତ୍ରରେ ପରିଲିକ୍ଷିତ ହୁଏ । ପଶ୍ଚିମ ଜାଭାର ପଦାଦାରାନ୍‌ ଓ ପୂର୍ବ 
କାଲିମାସ୍ତାନନର କୁଟେଇ ସୁଲତାନ୍‌ ଙ୍କ ରାଜ୍ୟ ଅତି ପ୍ରାଚୀନ, ପଞ୍ଚମ ଶତାଦ୍ଦୀର 

ହିନ୍ଦୁମାନେ ଆସିବା ପରେ ଆସିଲେ ଭାରତରୁ ବୌଦ୍ଧ ସନ୍ନ୍ୟାସୀ ସେମାନଙ୍କ ସଟ୍ରେ 
ପ୍ରବେଶ କଲା ବୌଦ୍ଧ ଧର୍ମ ଓ ସଂସ୍କୃତି । ବୌଦ୍ଧ ଧର୍ମର ପ୍ରଭାବ ଆଜି ମଧ୍ଯ ଅନୁଭବ 
କରିହୁଏ । ତେବେ ବୌଦ୍ଧ ସଂସ୍କୃତ୍ଧି ଇଣ୍ଡୋନେସିଆର ସଂସ୍କୃତି ଓ ଭାବଧାରାର ଗଭୀରତାକୁ 
ରେଦ କରିପାରିଲା ନାହିଁ। ୭ମ ଶତାକ ରେ ବୌଦ୍ଧଧର୍ମ ଇଣ୍ଡୋନେସିଆରେ ଏପରି 
ପ୍ରଧାନ୍ୟ ଲାଭ କରିଥିଲା ଯେ ଏହାର ପ୍ରଭାବରେ ଦକ୍ଷିଣ ସୁମିତ୍ରାରେ ଶ୍ରୀବିଜୟ ରାଜାଙ୍କର 
ରାଜ୍ୟ ଗଢ଼ିଉଠିଲା । ଏହି ରାଜ୍ୟର ପ୍ରଭାବ ସମଗ୍ର ଦେଶକୁ ବ୍ୟାପି ଯାଇଥିଲା । ଭିତରେ 
ଓ ବାହାରେ ଏହା ସମସ୍ତଙ୍କର ଭକ୍ତିଭାଜନ ହୋଇଥିଲା ଏବଂ ଏସିଆର ବିଭିନ୍ନ ଦେଶରୁ 
ପଣ୍ଡିତମାନେ ଆସି ଏଠି ଅଧ୍ୟୟନ ଓ ଗବେଷଣା କରିଥିଲେ । ୮୨ ୬ ଖ୍ରୀଷ୍ଟା୍୍କରେ ଜଣେ 
ଜାଭାନିଜ୍‌ ବୌଦ୍ଧଧର୍ମୀ ସମ୍ରାଟ ଏହି ଅଞ୍ଚଳରେ ରାଜତ୍ସ କରିଥିଲେ । ସେ ମଧ୍ଯ ଜାଭାରେ 
ଗୋଟିଏ ବିରାଟ ବୌଦ୍ଧ ସଂସ୍ଥା ଗଢ଼ିଥିଲେ । ଏହାର ନାମ ବୋରୁବୋଜୁର । ଏହା ପିରାମିଡ଼୍‌ 
ଆକାରର ଓ ଏହାର ପ୍ରତି ପାହାଚରେ ବୁଦ୍ଧଙ୍କ ମୂର୍ରି ଅଛି ଗୋଟିଏ ଗୋଟିଏ ଗମ୍ବୁଜ ମଧ୍ଯରେ । 

ତ୍ରୟୋଦଶ ଶତାକ୍1 ବେଳକୁ ହିନ୍ଦୁଧର୍ମ ସାର। ଇଣ୍ଡେନେସିଆ ଦ୍ଵୀପପୁଞ୍ଜରେ 
ପ୍ରାଧାନ୍ୟ ଲାଭ କରିଥିଲା | ମଜାପାହିତ୍ଵ ଗୋଟିଏ ଶକ୍ତିଶାଳୀ ହିନ୍ଦୁ ସାମ୍ରାଜ୍ୟ ଥିଲା! ଏହାର 
ସମ୍ରାଟ ଥିଲେ ମହାମାନ୍ୟ ହାୟାମ ଉରୁକ୍‌ ଏବଂ ପ୍ରଧାନ ମନ୍ତ୍ରୀ ଥିଲେ ଗଜମଦା ମଜାପାହିତବ 
ସାମ୍ରାଜ୍ୟର ପ୍ରଭାବ ଅନ୍ୟ ପଡ଼ୋଶୀ ଦେଶମାନଙ୍କ ଉପରେ ପଡ଼ିଥିଲା ରାଜା ଶ୍ରୀ ବିଜଯ 
ପରାଜିତ ହେବାପରେ । ଦାୟମ୍‌ ଉରୁକ୍ଵଙ୍କ ରାଜତ୍ଵ ଇଣ୍ଡୋନେସିଆ ଇତିହାସରେ ଏକ 
ସ୍ର୍ଣ୍ଣଯୁଗ ବୋଲି ବର୍ଣ୍ଣିତ ହୋଇଅଛି । ଏହି ରାଜତ୍ଵ ୧୫ ୨ ୦ ଖ୍ରୀଷ୍ଟାକ ପର୍ଯ୍ୟନ୍ତ ଥିଲା। ତା 
ପରେ ଏହା ମୁସଲିମ୍‌ ଧର୍ମକୁ ଇଣ୍ଡୋନେସିଆକୁ ଆସିବାକୁ ବାଟ ଛାଡ଼ିଦେଲା । 

ଦ୍‌।ଦଶ ଶତାଦ୍ଦୀରେ ପାରସ୍ୟରୁ ଆସିଥିବ। ବେପାରୀମାନେ କେବଳ 
ଇଣ୍ଡୋନେସିଆରେ କାହିଁକି ଭାରତର ପଶ୍ଚି ମଉପକୂଳରେ ମଧ୍ଯ ମୁସଲମାନ ଧର୍ମକୁ 
ଚଳାଇଥିଲେ। ଖୁବ ଅଛ ସମୟ ମଧ୍ଯରେ ଏହା ସାଧାରଣଲୋକଙ୍କ ମଧ୍ଯରେ ବ୍ୟାପିଯାଇଥିଲା 
ଓ ସେମାନେ ଏହାକୁ ଭଲପାଇଥିଲେ । ପ୍ରଥମେ ଏହା ଉପକୂଳ ଅଞ୍ଚଳରେ ପ୍ରଚଳିତ 
ହୋଇଥିଲା ଓ ପରେ କ୍ରମେ କ୍ରମେ ସବୁ ଦ୍ଵୀପରେ ପ୍ରଚଳିତ ହୋଇଥିଲା । ତ୍ରୟୋଦଶ 
ଶତାଦ୍ଦିର ଶେଷ ଆଡ଼କୁ ପ୍ରଥମ ଇସ୍‌ଲାମ୍‌ ରାଜ୍ୟ ଉତ୍ତର ସୁମାତ୍ରାର ପାଶାଏ ଠାରେ 
ଗଢ଼ିଉଠିଥିଲା । ପାଶାଏ ଓ ପରେ ଯାଭାର ଡେମାକ୍‌ ନାମକ ରାଜ୍ୟ ଇସ୍ଲାମ ଧର୍ମର 
ନିତି ଓ ସାରକଥାର ପ୍ରଧାନ ପ୍ରସାର କେନ୍ଦ୍ର ଥିଲେ । 

ପଞ୍ଚଦଶ ଶତାଦ୍ଦୀର ଶେଷଆଡ଼କୁ ଡେମାକ୍୍‌ ରାଜ୍ୟ ଗଢ଼ି ଉଠିଥିଲା | ଏଶେ ହିନ୍ଦୁ 
ମଜାପାହିତ୍ଵ ରାଜ୍ୟରେ ଅନ୍ତଃଦ୍ଧନ୍ଦ ଯୋଗୁ, ଏହା କ୍ରମେ ଦୁର୍ବଳ ହୋଇ ପଡ଼ିଥିଲା | ତେଣୁ 

ଏହି ରାଜ୍ୟ ଡେମାକ୍‌ର ଅଗ୍ରଗତିକୁ ବାଧା ଦେଇନପାରି ଏହାର ବଶତା ସ୍ଵୀକାର କରିଥିଲା । 
ମିଜାପାଦିତଵ ସାମ୍ରାଜ୍ୟ ଲୋପ ହେବା ସଙ୍ଗେ ସଙ୍ଗେ ଇଣ୍ଡୋନେସିଆରୁ ହିନ୍ଦୁଧର୍ମ ମଧ୍ୟ ଲୋପ 
ପାଇଥିଲା। 

ଯେଉଁ ହିନ୍ଦୁମାନେ ଇସ୍‌ଲାମଧର୍ମ ଗ୍ରହଣ କରିବାକୁ ଅନିଛୁକ ଥିଲେ, ସେମାନେ 
ପଳାଇଗଲେ ବାଲି ଦ୍ଵୀପକୁ ଯେଉଁଠାରେ ସେମାନେ ସେମାନଙ୍କର ମାର୍ଜିତ ଧର୍ମବିଶ୍ଵାସକୁ 
ବଜାୟ ରଖି ପୂଜା ଆରାଧନା କରିଥିଲେ । ବାଲି ହେଉଛି ଇଣ୍ଡୋନେସିଆର ଏକମାତ୍ର 
ଦ୍ଵୀପ ଯେଉଁଠି ଏଠାକାର ଅଧିବାସୀ ହିନ୍ଦୁଧର୍ମ ଗ୍ରହଣ କରିଛନ୍ତି । 

ଇସ୍‌ଲାମ୍‌ ସମ୍ରାଟମାନଙ୍କ ମଧ୍ୟରେ ଆଚେର ସୁଲତାନ୍‌ ଇସ୍‌କନ୍ଦର ମୁ ବା 
(ଖ୍ରୀଷ୍ଟାଦ୍ଦ ୧୬୦୬-୧୬୩୬) ଏବଂ ମଧ୍ଯ ଯାଭାର ମାତାରାମର ସୁଲତାନ୍‌ ଆଗୁଟ୍ଗ୍‌ 
ହଠାତ କ୍ରୋକୁସୁମୋ ( ଖୀଷ୍ଟାଦ ୧୬୧୩-୧୬୪୩) ଖୁବ୍‌ ଜଣାଶୁଣା । ଏ ଦୁଇ ସୁଲତାନ୍‌ 
ତାଙ୍କ ନିଜ ନିଜ ରାଜ୍ୟର ସବୁ ଅଞ୍ଚଳକୁ ଏକାଠି କରିବାରେ ସଫଳ ହୋଇଥିଲେ ହେଁ 
ସେମାନଙ୍କର ରାଜତ୍ସ ଡଚ୍‌ ଓ ପରୁଁଗୀଜ ସାନଙ୍କ ପ୍ରଭାବରେ ମଜାପାହିତ୍ର ପୂର୍ବ ଗୌରବକୁ 
ଛୁଇଁ ପାରିନଥିଲା । 

ଷୋଡ଼ଶ ଶତାଦ୍ଦୀର ଶେଷ ଆଡ଼କୁ ପ୍ରଥମ ଡଚ୍ଵ ବେପାରୀମାନେ ଇଣ୍ଡୋନେସିଆକୁ 
ଆସିଥିଲେ । ସେମାନେ ଉପକୂଳ ଅଞ୍ଚଳରେ ସେମାନଙ୍କର ଡେରା ପକାଇ ସେଠାରେ 
ଦୃର୍ଗନିର୍ମାଣ କଲେ ଓ ପରେ ଅନ୍ୟାନ୍ୟ ଇଉରୋପୀୟ ବେପାରୀ ଓ ଆଗରୁ ଆସିଥିବା 
ପରୁଁଗୀଜ୍‌ମାନଙ୍କୁ ବିଦାକରିବାର ସଫଳ ହୋଇଥିଲେ । ସେହି ସମୟରୁ ଡଚ୍‌ ମାନେ 
ପୁରା ସ୍ଵାଧୀନତା ପାଇଥିଲେ ସେମାନଙ୍କର ବହୁଦିନର ସ୍ବପ୍ନକୁ ସାକାର କରିବାକୁ ଏବଂ 
ସେ ସ୍ଵପ୍ନଥିଲା ଇଣ୍ଡୋନେସିଆର ସବୁ ଦ୍ବୀପରେ ସେମାନଙ୍କର ଥିପନିବେଶ ଶାସନ 
ଚଳାଇବା । ୩୧ ଡିସେମ୍ବର ୧୭୯୯ ମସିହାରେ ଇଣ୍ଡୋନେସିଅଆକୁ ଗୋଟିଏ ଉପନିବେଶ 
ଭାବରେ ନେଦରଲାଣ୍ଡ ସରକାରଙ୍କୁ ଅର୍ପଣ କରିଥିଲେ ଇଉନାଇଟେଡ଼୍‌ ଇଷ୍ଟ- ଇଶ୍ତିଜ୍‌ 
କମ୍ପାନୀ । 

ଡଚ୍‌ ମାନଙ୍କ ରାଜଡ୍ସ ବହୁତ ବାଧାବିଘ୍ନ ଓ ସଂଘର୍ଷର ସମ୍ଭୁଖୀନ ହୋଇଥିଲା । 
ଡୃଣଜୟ, ସୁରପତି, ଡ଼ୁଆନ୍‌କୁ ଇମାମ୍‌ ବୋନ୍‌ଜଲ,ତେଉକୁ ଉମର ଓ ଦୃପନେଗେରୋ 
ପ୍ରଭୃତି ବୀରମାନେ ଅନ୍ୟ ସାହାସୀ ଓ ବୀରମାନଙ୍କ ସହ ଲୋକମାନଙ୍କୁ ନେତୃତ୍ବ ଦେଇଥିଲେ 
ଡଚ୍‌ ଶାସନ ବିରୁଦ୍ଧରେ ଅଭିଯାନ ଚଳାଇ ସ୍ଵାଧୀନ ହେବାକୁ ! କିରୁ ଡଚ୍‌ ମାନଙ୍କ ଡିଭାଇଡ଼୍‌ 
ଆଣ୍ଡ ରୁଲ ନୀତି, ଏମାନଙ୍କ ଅଭିଯାନକୁ ସଫଳ କରିବାକୁ ଦେଲାନାହିଁ, ଫଳରେ ଏମାନେ 
ହାରିଗଲେ ଓ ସବୁ ପ୍ରକାରର ସଂଘର୍ଷ ଫୁସୁର୍‌ଫାଟି ଗଲା । 

ବିଂଶ ଶତାଦ୍ଦୀର ଆରମ୍ଭରେ ବହୁତ ଗୁଡ଼ିଏ ସଂସ୍ଥା ଇଣ୍ଡୋନେସିଆର ସ୍ଵାଧୀନତା 
ପାଇଁ ଯୋଜନାବଦ୍ଧ ହୋଇ କାମ କରିଥିଲେ। ଜନନେତାମାନେ ସିରକଲେ ଯେ ଡଚ୍‌ ମାନଙ୍କ 
ବିରୁଦ୍ଧରେ ଚାଲିଥିବା ସଂଘର୍ଷ ସଫଳ ହେବ ଯଦି ଲୋକମାନେ ଏକାଠି ହୋଇ ଏ ସଂଘର୍ଷକୁ 
ଚଳାର୍ତି। ସେମାନେ ଜନ ଜାଗରଣ ପକ୍ରିୟା ଆରମ୍ଭ କରିଦେଲେ ଯାହାଦ୍ଵାରା ଲୋକମାନେ 
ସଚେତନ ହେବେ । ଏହା କରିବାରେ ବହୁତ ଜାତୀୟ ନେତାମାନଙ୍କୁ ବନ୍ଦୀଭାବେ 
ପଠାଇଦିଆଗଲା ସୁଦୂର ବୋଭେନ୍‌ ଦିଗଲକୁ ( ପଶ୍ଚିମ ଇରି ଆନ୍‌ ), ଯେଉଁ ଅଞ୍ଚଳ 
ମ୍ୟାଲେରିଆ ପାଇଁ ପ୍ରସିଦ୍ଧ । 

୧୯୦୮ ମସିହାରେ ଡକ୍ଟର ଓୱାହିଦିନ ପ୍ରଥମ ରାଜନୈତିକ ଦଳ ପ୍ରତିଷ୍ଠା କରିଥିଲେ 
ଏବଂ ଏହାକୁ ବୁଦ୍ଧ ଉତୋମୋ ବା ଗୌରବମୟ ପ୍ରଚେଷ୍ଠା ଭାବରେ ଦେଖିଥିଲେ। ତାପରେ 
ସେ ଅନ୍ୟାନ୍ୟ ସଂସ୍ଥାକୁ ଅନୁସରଣ କରିଥିଲେ । ଯଥା : ମାରେକାତ ଇସ୍ଲାମ୍‌ ବା ଇସ୍ଲାମ୍‌ 
ଆସୋସିଏସନ୍‌, ପେଣ୍ତିଜିକାନ୍‌ ନ୍ୟାସନାଲ୍‌ ଇଣ୍ଡୋନେସିଆ ବା ଇଣ୍ଡୋନେସିଆନ ଜାତୀୟ 
ଶିକ୍ଷା, ପାର୍ତାଏ୍‌ ଇଣ୍ଡୋନେସିଅ। ବା ଇଣ୍ଡୋନେସିଆ ପାର୍ଟି, ଜେଇନ୍‌ ଡ଼ୋ ବା 
ଇଣ୍ଡୋନେସିଆର ଲୋକଙ୍କ ଆନ୍ଦୋଳନ, ପାର୍ତାଏ ପରସାତୁଆନ୍‌ ବା ଇଉନାଇଟେଡ଼୍‌ 
ଇଣ୍ଡୋନେସିଆନ୍‌ ପାର୍ଟି ଏବଂ ଆହୁରି ବହୁତ ସଂସ୍ଥା, ଯେଉଁମାନେ ଏକ ସ୍ବାଧୀନ 
ଇଣ୍ଡୋନେସିଆ ରାଷ୍ଟ୍ର ଚାହିଁଥିଲେ | 

୧୯୪୨ ଯୁଦ୍ଧରେ ଇଣ୍ଡୋନେସିଆ ପୋପାନ ପାଖରେ ସରେଣ୍ଡର କରିଥଲା 
ଏବଂ ଏହାର କୌଣସି ସର୍ଭର ନଥୁଲା । 

୧୯୪୨ ରୁ ୧୯୪୫ ପୋପାନ ଇଣ୍ଡୋନେସିଆକୁ ଅଧ୍ବକାର କରି ଶାସନ, 
ଚଳାଇଥୁଲା। ଏ ସମୟରେ ଇଣ୍ଡୋନେସିଆରେ କୌଣସି ରାଜନୈତିକ କାର୍ଯ୍ୟକ୍ରମ ସମ୍ଭବ 
ହୋଇପାରିନଥୁଲା, କାରଣ ଯାପାନର ମିଲଟାରୀ ସରକାର ଏହା କରାଇ ଦେଉନଥୁଲେ | 
ଗୋଟିଏ ଇଣ୍ଡୋନେସିଆନ ଦଳ ଖୋଲାଖୋଲି ଭାବରେ ଜାପାନର ମନମୁଖୀ ସରକାର 
ବିରୁଦ୍ଧରେ ଆନ୍ଦୋଳନ କରୁଥିବାବେଳେ ଆଉ ଗୋଟିଏ ଦଳ ଲୁଚିଛପି ଏହା କରୁଥିଲେ | 

ଶେଷକୁ ଜାପାନ ସରେଣ୍ଡରୁ କଲା ଓ ଏହାର ଦୁଇଦିନପରେ, ଅର୍ଥାତ ୧୭ 
ତାରିଖ ଅଗଷ୍ଟ ୧୯ ୪୫ ଦିନ ଇଣ୍ଡୋନେସିଆ ନିଜକୁ ଗୋଟିଏ ସ୍ଵାଧୀନ ଦେଶ ହିସାବରେ 
ଘୋଷଣା କଲା | ଏହି ସମୟରେ ଇଣ୍ଡେନେସିଆରେ ମଧ୍ଯ ସଂଘର୍ଷ ଚାଲୁ ରହିଥୂଲା | 

ସେପ୍ଟେମ୍ବର ୧୯୪୮ ମସିହା । ଇଣ୍ଡୋନେସିଆରେ ସ୍ଵାଧୀନତା ପାଇଁ ସଂଘର୍ଷ 
ଚାଲିଥୁଲାବେଳେ, ସେ ଦେଶର କମ୍ୟୁନିଷ୍ଟ ମାନେ ଆନ୍ଦୋଳନ କଲେ ଇଣ୍ଡୋନେସିଆକୁ 
ଗୋଟିଏ କମ୍ୟୁନିଷ୍ଟ ରାଷ୍ଟ୍ର ରୂପେ ଗଢିବାକୁ । କିନ୍ତୁ ଏହି ଆନ୍ଦୋଳନ ତିଷ୍ଠି ପାରିଲା ନାହିଁ, 

କାରଣ କୌଣସି ବାହ୍ୟ ଶକ୍ତିର ବିନା ସାହାଯ୍ୟରେ ସାଧାରଣ ଲୋକେ ଏହାକୁ ଦମନ 
କରିଥିଲେ | ସେ ଆନ୍ଦୋଳନର ନେତା, ମୁସୋ ଓ ସାରିଫୁଦ୍ଧିନ୍‌ଙ୍କୁ ପରେ ଫାସି 
ଦିଆଯାଇଥୁୂଲା । କମ୍ୟୁନିଷ୍ଟ ମାନଙ୍କର ସେ କାର୍ଯ୍ୟକଳାପକୁ ମାଦିଅନ୍‌ ବ୍ୟାପାର ବୋଲି 
କୁହାଗଲା | 

ଡିସେମ୍ବର ୧୯୪୯ ମସିହାରେ ଡଚ୍‌ ମାନେ ଇଣ୍ଡୋନେସି ଆକୁ ଗୋଟିଏ 
ସାର୍ବଭୌମ ସ୍ଵାଧୂନ ରାଷ୍ଟ୍ରରୁପେ ମାନିନେଲେ । ୧୯୫୯ ମସିହା ଜୁଲାଇ ୫ ତାରିଖରେ 
ଇଣ୍ଡୋନେସିଆର ମହାମାନ୍ୟ ରାଷ୍ଟ୍ରପତି ୧୯୪୫ ମସିହାର ସମ୍ଭିଧାନକୁ ପୁଣି ସାରାଦେଶରେ 
ମାନ୍ୟତା ପାଇବା ପାଇଁ ଏକ ଡିକ୍ରି ସ୍ଵାକ୍ଷର କଲେ । 

ଯୋଗଜାକର୍ଭାର ତମାନଶାରୀ କଥା ଲେଖୁଲେଖୁ ଇଣ୍ଡୋନେସିଆର ଇତିହାସରୁ 
କିଛି ଲେଖୁଲିଣି । ଗୋଟିଏ ଦେଶ କିପରି ସ୍ଵାଧୀନତା ହାସଲ କରି ବିଶ୍ଵ ଦରବାରରେ 
ନିଜକୁ ସାବ୍ୟସ୍ତ କରିପାରିଲା ତାର ପ୍ରମାଣ ମିଳେ ଇଣ୍ଡୋନେସିଆର ଇତିହାସରୁ । 

ଆମେ ତାମାନସାରି ପାଖରେ ଥୁବା ସୁଲତାନଙ୍କ ପ୍ରାସାଦ ଦେଖୁସାରି 
ହୋଟେଲକୁ ଫେରି ଆସିଲୁ । ବୁଲିବୁଲି କ୍ଲାନ୍ତ ହୋଇ ପଡିଥୂଲୁ । ଅମ୍ବାରୁକ୍ମପାଲେସ୍‌ 
ହୋଟେଲରେ ଭଲ କରି ଖାଇ ବିଶ୍ରାମ ନେଲୁ । 

ତାପର ଦିନ ଆମର ବୋରୋବୁଦୁର ଯିବାକଥା ସେଦିନ ସନ୍ଧ୍ୟାବେଳେ ହଠାଡ଼ 
ମୋତେ ଢ୍ଵର ଆସିଲ। ଓ ଦେହରେ ଖଇ ଫ୍ରଟିଲା ପରି ତାଡି ବଢ଼ିଚାଲିଲା । ମୁଁ ଏତେ 
ଢ୍ଵରରେ ବ୍ୟସ୍ତ ହେଉଥ୍‌ଲି । ତିନୁ ରିସେପ୍‌ସକୁ ଫୋନ୍‌ କଲା । ଜଣେ ଡଚ୍‌ ଲେଡିଡାକ୍ତର 
ସାଟ୍ଗେ ସାଙ୍ଗେ ଆସି ପହଞ୍ଚଗଲେ ଓ ମୋ ଟେମ୍ପରେଚର୍‌ ଦେଖୁବାରେ ହଠାତ୍ଵ ମୋତେ 
ଗୋଟିଏ ପେନିସିଲିନ୍‌ ଇଞ୍ଜେକସନ୍‌ ଦେଇଦେଲେ । ସେ ଆମ ରୁମରୁ ଯାଇଛନ୍ତି କି ନାହିଁ 
ମୋ ସାରାଦେହରେ ଆର୍ଟିକେରିଆ ବାହାରିଗଲା ପେନସିଲିନ୍‌ ଇଞ୍ଜେକ୍୍‌ସନର ରିଆକ୍୍‌ସନ 
ଯୋଗୁଁ । ତିନୁ ନର୍ଭସ୍‌ ହୋଇ ରିସେପ୍ସିନକୁ ଫୋନ୍‌ କଲାରୁ ସେ ଡାକ୍ତର ପୂଣି ଆସି 
ମୋତେ ଆଉ ଗୋଟିଏ ଇଞ୍ଜେକସନ୍‌ ଦେଲାରୁ ଆର୍ଟିକେରିଆ ସବୁ ଉଭେଇ ଗଲା । ସେ 
ରଜିତ ହୋଇ ଦୁଃଖ ପ୍ରକାଶ କଲେ ଓ କହି ଲେଯେ ଶ୍ରିନ୍‌ ଟେଷ୍ଟ ପରେ ତାଙ୍କର ଇଞ୍ଜେକ୍‌ ସନ୍‌ 
ଦେବା ଉଚିତ୍‌ ଥୁଲା । ଭାଗ୍ୟକୁ ସେ ଡାଭ୍ତର ମୋତେ ଇଞ୍ଜେକ୍‌ସନ୍ଧ ଦେଇସାରି ହୋଟେଲ୍‌ରେ 
ଥିଲେ, ନହେଲେ ମୋ ଦେହରେ ଯେପରି ଆକ୍ତିକେରିଆ ବାହାରି ଥିଲା, ତା ଯୋଗୁଁ ମୁଁ 
ମରିଯାଇଥାନ୍ତି । କଟକର ନିର୍ମଳ ଦେବୀଙ୍କ କଥା ମନେପଡ଼ିଲା । ବୋଉ ମୋ କାନ୍ଧରେ 
ବସି ମୋତେସବୁ ବିପଦରୁ ରକ୍ଷା କରୁଛି । ସେ ଲେଡ଼ି ଡାକ୍ତର ମୋଡେ ଞିଷଧ ଖାଇବାକୁ 
ନେଇ ଚାଲିଗଲେ। ତିନୁ ମୋ ମୁଣ୍ଡରେ ଓଦାକନା ପକାଇବାରୁ ଜ୍ଵର ଟିକିଏ କମିଲା। ସେ 

ଓ ପିଲାମାନେ ଖାଇବାକୁ ଡଳକୁ ଗଲେ । ମୁଁ ଗରମ ସୁପ୍‌ ଓ ଗୋଟାଏ ସ୍ଲାଇସ୍‌ ବ୍ରେଡ୍‌ 
ଖାଇ ଶୋଇପଡ଼ିଲି । 
ଚାଇନା ଆମର ଶକ୍ତି ଶାଳୀ ପଡ଼ୋଶୀ 

ଗରଦୃ ସିଆର ଡାକ୍ତର ଯେ କେବଳ ଆମ ଦେଶରେ ଅଛନ୍ତି ତା ନୁହେଁ । 
ଯୋଗଜାକରାଁର ଗୋଟିଏ ଷ୍ଟାର୍‌ ହୋଟେଲ୍‌ରେ ଡବ ଲେଡି ଡାକ୍ତର ତାଙ୍କର କ୍ଷୋଦ୍୍‌ 
ଗରଦୂସିଆରି ଦେଖାଇଲେ ତାର ଡୁଳନା ନାହିଁ । ବୋଧହୁଏ ଡାକ୍ତରମାନେ ଭାବନ୍ତି ଯେ 
ସେମାନେ ମଣିଷ ଜୀବନ ସାଙ୍ଗରେ ଖେଳି ଖେଳି ତା ଜୀବନ ନେବାକୁ ଲାଇସେନସ୍‌ 
ଆଣିଛନ୍ତି । କିନ୍ତୁ ଅଷ୍ଟ୍ରେଲିଆର ଡାଭ୍ତର ଗୁଲଷ୍ଟୋନ ବିରଳ ବ୍ୟକ୍ତିତ୍ଵ । ସେଇଭଳିଆ ଡାକ୍ତର 
ବୋଧହୁଏ କୋଟିକରେ ଗୋଟିଏ । ଚାଇନା ମେଡ଼ିକାଲ ମିଶନରେ ଯାଇଥିବା ଆମ ଡାକ୍ତର 
ଦ୍ଵାରାକାନାଥ କୋଟ୍‌ନିସ୍‌ଙ୍କର ଜୀବନର ବ୍ରତ ଥିଲା ମଣିଷର ସେବା କରିବା, ତା ଢୀବନ 
ସାଙ୍ଗରେ ଖେଳିବା ନୁହେଁ । ସେ ଚାଇନାରୁ ଫେରିଲା ବେଳେ ସେ ଦେଶର ଗୋଟିଏ 
ସୁନ୍ଦରୀ ଝିଅକୁ ବାହାହୋଇ ଫେରିଥିଲା ଭାରତ ଚାଇନା ମଧ୍ଯରେ ଏ ମଧୁର ସଂପକକ 
ବ୍ୟକ୍ତିଗତ ସ୍ତରରେ ସ୍ଥାପିତ ହୋଇଥିଲେ ମଧ୍ଯରେ ଏହାର ପ୍ରଭାବ ପଡ଼ିଥିଲା ଦୁଇ ଦେଶ 
ମଧ୍ଯରେ ଥିବା ରାଜନୈତିକ ସମ୍ପର୍କ ଉପରେ । ପରବୃଦ୍ଧିରେ ପଡ଼ି ଆମେ ଚାଇନା ସାଙ୍ଗରେ 
ଭଲ ସମ୍ପର୍କ ରଖି ପାରିନାହୁଁ । ଆମେ ଭୁଲିଯାଉଛୁ ଯେ ଚାଇନା ଆମର ଶକ୍ତିଶାଳୀ 
ପଡ଼ୋଶୀ ! 

ତାପର ଦିନ ସକାଳେ ତିନୁ ଓ ପିଲାମାନେ ଜଳଖିଆ ଖାଇସାରି ବୋରୋବୁଦ୍ଧରବ 
ଦେଖିବାକୁ ଗଲେ । ତିନୁର ଇଚ୍ଛାନଥିଲା ମୋତେ ଛାଡ଼ିକରି ଯିବାକୁ । କିନ୍ତୁ ତାଙ୍କୁ ପିଲାମାନଙ୍କ 
ସାଙ୍ଗରେ ଯିବାକୁ ପଡ଼ିଲା ନ ହେଲେ ପିଲାମାନେ ବୋରୋବୁଦୁର ନଦେଖି ଦେଶକୁ 
ଫେରିଯାଇଥାନ୍ତେ ସେଠି ପଢ଼ିବାଲାଗି। ମୁଁ ଧୀରେ ସୁସ୍ପେ ନିତ୍ୟକର୍ମ ସାରି ରୁମ୍‌କୁ ଜଳଖିଆ 
ମଗାଇ ଖାଇଲି ଓ ପରେ ଓଷଧ ଖାଇଲି । ସେତେବେଳେକୁ ଦେହରେ ତାତିଥାଏ ଓ 
ମୋତେ ଭାରି ଦୁର୍ବଳ ଲାଗୁଥାଏ । ମୁଁ କବାଟ ଅଳ୍ପବନ୍ଦକରି ଶୋଇ ପଡ଼ିଲି । ତିନୁ ଓ 
ପିଲାମାନେ କେତେବେଳେ ଫେରିଛନ୍ତି ମୁଁ ଜାଣିପାରିନଥିଲି । ବେବୀ ମୋ ମୁଣ୍ଡରେ ହାତ 
ଦେଲାରୁ ନିଦ ଭାଙ୍ଗଗଲା । 

ସମସ୍ତେ ସାଙ୍ଗ ହୋଇ ଲଞ୍ଚ୍‌ ଖାଇଲୁ । ମୋତେ ସାମାନ୍ୟ ଭୋକ ହୋଇଥିବାରୁ ମୁଁ 
କେବଳ ସୁପ୍‌ ଓ ବ୍ରେଡ଼୍‌ ଖାଇଲି | ପିଲାମାନେ ଓଡିନୁ ଇଣ୍ଡୋନେସିଆନ୍‌ ଡିସ୍‌ ମଗାଇଲେ- 
ମି ଗୋରେଙ୍ଗ, ଯସି ଗୋରେଙ୍‌ ଓ ଚପ୍‌ ସଏ ଇତ୍ୟାଦି । ବାହାଷା ଇଣ୍ଡୋନେସିଆରେ 
ନୁଡ଼ଲକୁ ମି” ଓ ଭାତକୁ କହନ୍ତି ‘ନାସି' । ଆମ ଭଳିଆ ଇଣ୍ଡୋନେସିଆର ଲୋକେ ଭାତ 

ଖାଇବାକୁ ଭାରି ଭଲ ପାଆନ୍ତି । ବାହାଷା ଇଣ୍ଡୋନେସିଆରେ ମାଛକୁ କହନ୍ତି ଇକାନ୍‌ ' ଓ 
ଅଣ୍ଡାକୁ କହନ୍ତି ‘ତେଲୁରଂ । ସକାଳୁ ଗୀ ଗହଳର ଲୋକେ ଭାତ ସାଙ୍ଗକୁ ଶାଗର ସୁପ୍‌ 
ଖାଆର୍ତି । ସହର ବଜାରର ଲୋକେ ଭାତ ସାଙ୍ଗକୁ ଗୋଟାଏ ଫ୍ରାଏଡ଼୍‌ ଏଗ୍‌ ଖାଆନ୍ତି 
ଜଳଖିଆରେ । ଲଞ୍ଚରେ ଭାତ, ଡିନ୍‌ର୍‌ରେ ଭାତ । ଆମରି ଭଳିଆ ଭାଡୁଆ ଜାତି, କିନୁ 
ଆମଠାରୁ ବେଶି କର୍ମଠ | ଅବଶ୍ୟ କେତେଲୋକ ଅଛନ୍ତି ଯେଉଁମାନେ ଆମଭଳି ଅଳସୁଆ 
ଆମ୍ବନ୍‌ ଓ ମାକାସ୍ବାର୍‌ ଅଞ୍ଚଳରେ ଲୋକମାନେ ଏହିପରି । ଆତ୍ବନର ଲୋକେ କୁକୁର 
ମାଂସ ଖାଆନ୍ତି । ସେମାନେ କହନ୍ତି ଯେ କଳା କୁକୁରର ମାଂସ ବେଶି ସୁଆଦିଆ। ଶୁଣିବାକୁ 
କେମତି କେମିତି ଲାଗେ | ମାକ୍କାସାରର ଲୋକେ ମାଛକୁ ଶୁଖୁଆ କରି ବଜାରରେ ବିକର୍ତି 
ଓ ମାଛ ଅପେକ୍ଷା ଶୁଖୁଆ ଖାଇବାକୁ ଭଲ ପାଆନ୍ତି । ଜୟପୁର ମାର୍କେଟ୍‌ରେ ମାକ୍କସାରର 
ବହୁତ ଲୋକ ଅଛନ୍ତି । ପାନ ଖାଇ ଖାଇ ଏମାନଙ୍କର ଦାନ୍ତ କଳାପଡ଼ି ଯାଇଥାଏ | 
ମାର୍କେଟ୍‌ରେ ଶୁଖୁଆ ବିକିବା ଓ ମହିଳାମାନଙ୍କ ଉପରେ କମେଣ୍ଟ ମାରିବା ଏମାନଙ୍କର 
ବଡ଼ କାମ | 

ଜୟପୁରାରେ ପହଞ୍ଚିବାର ଅଛ୍ନଦିନପରେ ଥରେ ତିନୁ ଓ ମୁଁ ମାର୍କେଟ୍‌ ଯାଇଥିଲୁ 
କିଛି ପନିପରିବା କିଣିବାକୁ । ତିନୁକୁ ଦେଖି ସେମାନେ ‘ନୋନା ଇଣ୍ଡିଆ” ‘ନୋନା ବାଗୁସ୍‌' 
କହୁଥାନ୍ତି ଓ ଡାହାଣ ହାତରେ ବୃଢ଼ା ଆଙ୍ଗୁଠି ଦେଖାଉଥାନ୍ତି । ବାହାଷା ଇଣ୍ଡୋନେସିଆରେ 
ଝିଅମାନଙ୍କୁ ଯେନା”? ଓ ମହିଳାମାନଙ୍କୁ ଯେନ୍ୟା କହନ୍ତି । ସୁନ୍ଦରକୁ କହନ୍ତି ବାଗୁସ୍‌ । 
ଭଲକୁ କହନ୍ତି 'ବାଏକ୍‌ ' । ଭାରି ସୁନ୍ଦରକୁ କହନ୍ତି ‘ତରଲାଲୁ ବାଗୁସ୍‌' । ମହଙ୍ଗାକୁ କହନ୍ତି 
‘ମହଲ! । ଭାରିମହଙ୍ଗାକୁ କହନ୍ତି ତରଲାଲୁ ମହଲ । ତିନୁ ଓ ମୁଁ ମନେମନେ ରାଗିଗଲୁ 
କିନ୍ତୁ ପରେ ଜାଣିଲୁ ଯେ ମାକ୍କାସାରିଆଙ୍କର ଏହା ହେଉଛି ଅଭ୍ୟାସ । 

ଆମ ଦେଶରୁ ଛୋଟପିଆଜ ଯାଏ ଇଣ୍ଡୋନେସିଆକୁ । ଏହାକୁ କହନ୍ତି ‘ବମ୍ବେ 
ବାସ୍ପିଘ୍‌' । ଯେଉଁଦିନ ଜାହାଜରେ ପିଆଜ ଆସେ ସେଦିନ ବନ୍ଦରରେ ଭାରିଭିଡ଼ । ଆଉ 
ଗୋଟିଏ ଶକ ଅଛି ଯାହାର ଅର୍ଥ ଓଡ଼ିଆରେ ଓ ବାହାଷା ଇଣ୍ଡୋନେସିଆରେ ଏକା । ସେ 
ଶକ ହେଉଛି ବାସି। ବାସି ଏଠୁ ଆସିଛି କି ସେଠୁ ଆସିଛି କେବଳ ଗବେଷଣା ହିଁ କହିବ । 

ଲଞ୍ଚ୍‌ ଖାଇସାରିବା ପରେ ଆମେ ବିଶ୍ରାମ ନେଲୁ । ଠିକ୍‌ କଲୁଯେ ମୋ ଦେହ ଯଦି 
ପୂରାପୂରି ଭଲ ହୋଇଯାଏତେବେ ପ୍ରୋଗ୍ରାମ୍‌ ଅନୁସାରେ ଆମେ ତାପରଦିନ ସକାଳେ 
ସୁଇବାୟା ଯାଇ ସେଠୁ ବାଲି ଯିବୁ । ରାତିକି ମୋ ଦେହ ଭଲ ହୋଇଗଲା ଓ ଦୁର୍ବଳତା 
ମଧ୍ଯ କମିଗଲା ତାପରଦିନ ଗଲୁ ସୁରବାୟା ଓ ସେଠୁ ଦେନ୍ଵ ପାସାର୍‌ ଦେନ୍‌ ପାସର୍‌ ହେଉଛି 
ବାଲି ପ୍ରଦେଶର ରାଜଧାନୀ । 

ଯୋଗ୍କାକରାରୁ ସୁରବାୟା ଯିବାକୁ ପ୍ରାୟ ୪୫ ମିନିଟ୍‌ ଲାଗିଲା । ଆମ ପ୍ଲେନ୍‌ 
ଓହ୍ଲାଇଲା ଓ ପୁଣି ଉଡ଼ିଲା ଦେନ୍‌ ପାସାର ଅଭିମୁଖେ । ଆମେ ଦେନ୍ନ ପାସାରରେ ପହଞ୍ଚିଗରୁ 
ଆଉ ୪୫ ମିନିଟ୍‌ ପରେ । ଦେନପାସାର ଉପରେ ଉଡ଼ିଲାବେଳେ ଆମେ ସମସ୍ତେ ଏତେ 
ଆନନ୍ଦିତ ହୋଇଥିଲୁ ଯେ ସେ କଥା ଲେଖି ହେବନାହିଁ । ଆମେ ବାଲି ଯିବୁ, ଯେଉଁଠି ସବୁ 
କଥା ଇଣ୍ଡୋନେସିଆର ଅନ୍ୟ ଦ୍ଵୀପମାନଙ୍କ ଠାରୁ ଅଲଗା । ବାଲି ବିଷୟରେ ଆମେ ବହୁତ 
କଥା ଶୁଣିଛୁ ଓ ପଢ଼ିଛୁ । ଏଥର ନିଜ ଆଖିରେ ଦେଖିବୁ । ଆମର ବହୁତ ଦିନର ସ୍ପପ୍ନ 
ସାର୍ଥକ ହେଲ । 

ଆମେ ପ୍ଲେନ୍‌ ଦେନ୍‌ ପାସାରରେ ଓହ୍ଲାଇଲା ବେଳକୁ ପ୍ରାୟ ଗୋଟାଏ ବାଜିଥାଏ । 
ଯାତ୍ରୀମାନଙ୍କୁ ସ୍ବାଗତ କରିବାକୁ ଏୟାରପୋର୍ଟରେ ବାଜୁଥାଏ ବାଲିର ଗାମେଲେନ୍୍‌ 
ଅର୍ଚେଷ୍ଟା । ଜିନିଷପତ୍ର ନେଇ ଆମେ ଗଲୁ ଦେନ୍‌ ପାସାର ସହରକୁ | ଅଛ ଦୂରରେ ଦେଖୁଲୁ 
ବାଲି ହୋଟେଲ୍‌ । ଏହା ପ୍ରଧାନ ରାସ୍ତାର ଗୋଟିଏ କଡ଼ରେ | ବ୍ୟବସ୍ଥା ସବୁ ହୋଟେଲ୍‌ର 
ବ୍ୟବସ୍ଥା ପରି । ଖୋଲା ଜାଗା । ବହୁତ ଗୁଡ଼ିଏ କଟେଜ୍‌ ! ପିଲାଙ୍କ ପାଇଁ ଖେଳିବା ପାଇଁ 
ଅଛି କେତେ ରକମର ବ୍ୟବସ୍ଥା ଓ ଲମ୍ବା ବର ଓହନ। ବାଲି ହୋଟେଲ୍‌ର ଗୋଟିଏ କଟେଜରେ 
ଆମେ ରହିଲୁ । ହୋଟେଲ୍‌ର ରେଷ୍ୁରାଣ୍ଡରେ ଯାଇ ଲଞ୍ଚ ଖାଇଲୁ । 
ବାଲି ସମଗ୍ର ଇଣ୍ଡୋନେସିଆ ପାଇଁ ଏକ ଗର୍ବ ଓ ପ୍ରେରଣା 

ବାଲିର ସଂସ୍କୃତିକୁ ବୁଝିବାକୁ ହେଲେ ଏହାର ଇତିହାସ ଅଧ୍ୟୟନ କରିବାକୁ ପଡ଼ିବ । 
ଚତୁର୍ଦଶ ଶତାଵ୍ୀୀର ମହାପାହିତବ ସଂସ୍କୃତି ଓ ଏହାର ପୂର୍ବକାଳର ସଂସ୍କୃତିର ଭାବଧାରା 
ବାଲିର ସଭ୍ୟତା ଓ ସଂସ୍କୃତିକୁ ପ୍ରଭାବିତ କରିଛି । ଏହି ସଂସ୍କୃତି କେବଳ ଗୋଟିଏ 
ମ୍ୟୁଢିୟମ୍‌ରେ ଥିବା ପ୍ରାଚୀନ ଏତିହାସିକ ମୂର୍ରୀଗୁଡ଼ିକ ଦ୍ଵାରା ପ୍ରତିଫଳିତ ହୋଇନାହିଁ। ଏ 
ସଂସ୍କୃତି ନେଇ ବାଲିର ଲୋକେ ଗଢ଼ିଛନ୍ତି ଏହି ସୁନ୍ଦର ରାଇଜକୁ ଯାହା ସମଗ୍ର ଇଣ୍ଡୋନେସିଆ 
ପାଇଁ ଏକ ଗର୍ବ ଓ ପ୍ରେରଣାର ବିଷୟ । 

ବାଲିର ସଂସ୍କୃତି ବହୁ ଶତାକ 1 ଧରି ଭାରତ ଓ ଚୀନ୍ଵର ସଭ୍ୟତା ସଂସ୍କୃତି ଦ୍ଵାରା 
ପ୍ରଭାହିତ ହୋଇ ଆସିଛି। ବାଲି ଉପରେ ଇଉରୋପୀୟ ସଭ୍ୟତାର ଛାପ ପଡ଼ିଲା ଏବେ । 
ମଧ୍ଯ ଏସିଆ, ତଥା ଚୀନ୍‌ର ସଭ୍ୟତା ଦ୍ଵାରା ବାଲି ପ୍ରଭାବିତ ହୋଇଥିଲା। ବାଲିରେ ବିଭିନ୍ନ 
ଉପଚାର ପାଇଁ ବ୍ୟବହୃତ ହେଉଥିବା ଜିନିଷପଡ୍ରରୁ ବୁଝାଯାଏ ଯେ ଏହା ଉପରେ ଭାରତର 
ପ୍ରଭାବ କମ୍‌ ଥିଲା । ପ୍ରକୃତରେ କହିବାକୁ ଗଲେ, ଏ ବିଷୟରେ କମ୍‌ ଗବେଷଣା 
ହୋଇଅଛି । ବାଲିର ଗବେଷକ ଓ ଅନ୍ୟାନ୍ୟ ପଣ୍ଡିତମାନେ ଧରିନେଇଛତ୍ତି ଯେ ବାଲି 
ଉପରେ ବାହ୍ୟଜଗତର ପ୍ରଭାବ ହେଉଛି ଭାରତର ପ୍ରଭାବ । ବାଲିର ଜଣେ ଗବେଷକ 
ଶ୍ରୀଯୁକ୍ତ ଚୋକରଡ଼େ ଗାଡ଼େ ରାକେ ଶୂକବତୀଙ୍କ ମତ ଅନୁସାରେ କେବଳ ଭାରତ କାହିଁକି, 

ଚୀନର ପ୍ରଭାବ ମଧ୍ଯ ବାଲିରେ ପରିଲକ୍ଷିତ ହୁଏ । ସେ ଲେଖିଛର୍ତି ଯେ, ବାଲିରେ ବ୍ୟବହୃତ 
ହେଉଥିବା ସାଡୋ ପସ୍ତେଟ୍‌ (ଓାୟାଙ୍ଗ) ଏବଂ ଗହଣାଗାଣ୍ଡି ଦେଖିଲେ ମନେହୁଏ ଯେ 
ଚୀନର ସଂସ୍କୃତି ବାଲିକୁ ପ୍ରଭାବିତ କରିଛି । ସେ କହନ୍ତି ଯେ ଏହି ପ୍ରଭାବରେ ମୂଳ କେନ୍ଦ୍ର 
ଥିଲା ଦକ୍ଷିଣ-ପୂର୍ବ ଏସିଆରେ ଯେଉଁଠାରୁ ଚୀନ ମଧ୍ଯ ତା'ର ସାଂସ୍କୃଡିକ ଖୋରାକ ପାଇଛି । 
ତେଣୁ ସେ କହନ୍ତି ଯେ ବାଲିର ସଂସ୍କୃତି ହେଉଛି ପ୍ରାକ୍‌ -ହିନ୍ଦୁ ସଂସ୍କୃତି । ବାଲି ବିଷୟରେ 
ବହିପଡ଼ର ପଡ଼ି ଓ ବାଲିରେ ସବୁ ଦେଖିସାରି ତିନୁର ଓ ମୋର ମତ ଯେ ବାଲିରେ ପ୍ରାକ୍ର- 
ହିନ୍ଦୁ ସଭ୍ୟତା ବିଦ୍ୟମାନ | ରାମାୟଣ ଓ ମହାଭାରତର ବାଲେ, ବାଲିର ସୁନ୍ଦରୀ ଲାସ୍ୟମୟୀ 
ନର୍ଭକୀମାନଙ୍କ ବେଶଭୂଷା ଓ ଚମ୍ପା ଫୁଲର ମୁକୁଟ, ଏବଂ ଅର୍ଜୁନ, ହନୁମାନ ଓ ଅନ୍ୟ 
ବୀରମାନଙ୍କ ପୋଷାକ ପରିଚ୍ଛଦ ଦେଖିଲେ ମନେ ହୁଏ ଯେ ପ୍ରାକ୍‌ -ହିନ୍ଦୁ ସଭ୍ୟତାର ପ୍ରଭାବ 
ଏଠି ଅତି ଶକ୍ତିଶାଳୀ । 
ପ୍ରାକ୍‌ -ହିନ୍ଦୁ ସଭ୍ୟତା 

ବାଲି ଦ୍ଵୀପରେ ହିନ୍ଦୁ ସଭ୍ୟତା ପହଞ୍ଚିବା ପୂର୍ବରୁ ଲୋକମାନେ କେତେଗୁଡ଼ିଏ 
ଦୈନନ୍ଦିନ କାର୍ଯ୍ୟ କରୁଥିଲେ ଏବଂ ସେଥିରୁ ତତ୍କାଳୀନ ସଂସ୍କୃତିର କିଛି ଆଭାସ ମିଳେ । 
ଯଥା- ଓଦା ଧାନଜମିରେ ଚାଷକରିବା, ପଥର କାମ କରିବା ଓ ବ୍ରୋଞ୍ଚକୁ ଡରଳାଇବା । 
ଉବୃଜ୍‌ ଜିଲ୍ଲାର ପେନାଡାରାନ୍‌ ମନ୍ଦିରରେ ଥିବା ବଡ଼ କେଟ୍‌ଲରୁ ବ୍ରୋଞ୍ଚ ତରଳାଇବା ପ୍ରମାଣିତ 
ହୁଏ । ଅନ୍ୟସବୁ କଥାର ପ୍ରମାଣ ମିଳେ ତେଗୋଲ୍ଲାଲାଙ୍ ଜିଲ୍ଲାର ମାନୁନ୍ନଗାବା ପାହାଡ଼ିଆ 
ଅଞ୍ଚଳର ଗୀ ଗଣ୍ଡାରେ ଏବଂ ଗ୍ୟାନଵଲାର ଅଞ୍ଚଳରେ | 

ପ୍ରାକ୍ଵ ହିନ୍ଦୁ ସଭ୍ୟତାରେ ଲୋକମାନେ ଦେବଦେବୀଙ୍କ ମୂର୍ଭୀ ପୂଜା କରୁଥିଲେ ! 
ସେମାନଙ୍କର ବିଶ୍ଵାସ ଥିଲାଯେ ସେ ଦେବଦେବୀମାନେ ପାହାଡ଼ ଉପରେ, ହୃଦରେ ଓ 
ଲୋକେ ବ୍ୟବହାର କରୁନଥିବା ଗଛ ଉପରେ ରହୁଥିଲେ । ଶବ ସଜ୍ଜାର କରାଯିବା 
ସମ୍ପର୍କରେ ନିଦ୍ଧିଷ୍ଠ ନୀତି ନିୟମ ଥିଲା। ଗ୍ରାମ ଶାସନ ସଂର୍ଥକରେ ନିୟମ ଥିଲା। ଲୋକମାନେ 
ସୌର ଜଗତ ସମ୍ପର୍କରେ ଜାଣିଥିଲେ | 

ପ୍ରାକ୍‌ -ହିନ୍ଦୁ ସଭ୍ୟତାର ଭାବଧାରା ଓ ପ୍ରଥା ଅଜି ମଧ୍ଯ ବାଲିର ସବୁଠାରେ 
ଦେଖାଯାଏ | ତିକତ୍ବରେ ପ୍ରଚଳିତ ମହାଜାନ ସଂପ୍ରଦାୟଙ୍କ ବୌଦ୍ଧ ଧର୍ମ ପ୍ରଥମେ ବାଲିରେ 
ପହଞ୍ଚ୍‌ ଲୋକମାନଙ୍କ ଜୀବନକୁ ପ୍ରଭାବିତ କରିଥିଲା । ବାଲିରେ ହିନ୍ଦୁ ସଭ୍ୟତା କେବେ 
ଆସି ପହଞ୍ଚିଲା କିମ୍ବା ପ୍ରଥମେ କେଉଁ ହିନ୍ଦୁମାନେ କେବେ ଆସିଥିଲେ ! ସେ ବିଷୟରେ 
ସଠିକ୍‌ ପ୍ରମାଣ ନାହିଁ। ଡେବେ ନିଶ୍ଚିତ ଯେ ବୌଦ୍ଧ ପରିବ୍ରାଜ୍ରକମାନେ ପ୍ରଥମେ ସେମାନଙ୍କ 
ପବିତ୍ର ଭୂମି ଭାରତବର୍ଷକୁ ଯାଇ ଦକ୍ଷିଣ ପୂର୍ବ ଏସି ଆର ଉପକୂଳ ଅଞ୍ଚଳ ଏବଂ 
ଇଣ୍ଡୋନେସିଆର ଦ୍ଵୀପପୁଞ୍ଜଗୁଡ଼ିକୁ ଆସିଥିଲେ । ଚୀନ୍‌ ଗ୍ରନ୍ଧରେ ଲେଖାଅଛି ଯେ 

ଇଣ୍ଡୋନେସିଆର ଗୋଟିଏ ଦ୍ଵୀପକୁ ପୋଲି ବୋଲି କହୁଥିଲେ । ଏହି ଶକ୍କ କୁ ୱାଲି ଉଚ୍ଚାରଣ 
କରୁଥିଲେ ଏବଂ ଏହା ବାଲି ସଙ୍ଗେ ସମାନ । 

ଖୁବ୍ର ସମ୍ଭବତଃ ଚୀନ୍‌ ପରିବ୍ରାଜ୍‌କମାନେ ବାଲି ଆସିଥିଲେ ଏବଂ ଗ୍ୟାନ୍ୟାର ନିକଟସ୍ଥ 
ପେଜେଙ୍ଗରେ ଅସଂଖ୍ୟ ବୁଦ୍ଧଙ୍କ ସ୍ତୁପ ମାଟିରେ ତିଆରି କରିଥିଲେ । ପ୍ରତ୍ୟେକ ସ୍ତୁପରେ 
ଗୋଟିଏ ବୌଦ୍ଧ ମନ୍ତ୍ର ଲେଖାଥିଲା । ସେ ମନ୍ତ୍ରର ଅର୍ଥ ହେଲା ପୃଥିବୀର ସମସ୍ତ ସୃଷ୍ଟି 
ଗୋଟିଏ ମୌଳିକ କାରଣ ଯୋଗୁଁ ସମ୍ଭବ ହୋଇପାଇଛି ଏବଂ ତଥାଗତ ଏହି ମୌଳିକ 
କାରଣର ଅର୍ଥ ବୁଝାଇଛନ୍ତି 

ବାଲିରେ ଥିବା ମନ୍ଦିରଗୁଡ଼ିକର ଭଗ୍ଧାବଶେଷରୁ ଏବଂ ଅନ୍ୟାନ୍ୟ ଶିଳାଲେଖାରୁ 
ସ୍ପଷ୍ଟ ପ୍ରମାଣିତ ହୁଏ ଯେ ମହାଜାନ ସଂପ୍ରଦାୟଙ୍କ ବୌଦ୍ଧଧ ` ହିଁ ଏଠାରେ ପ୍ରାଧାନ୍ୟ ଲାଭ 
କରିଥଲା। ବାଲିର ପ୍ରାଚୀନ ସମ୍ରାଟ୍‌ମାନଙ୍କର ସନକରେ ଭିକ୍ଷୁ ଶବ୍ଦରେ ଉଲ୍ଲେଖ ରହିଛି । 
ବୌଦ୍ଧ ସଂସ୍ଥା ଓ ବୌଦ୍ଧ ଗୁମ୍ବାମାନଙ୍କର ମଧ୍ଯ ଉଲ୍ଲେଖ ରହିଛି । ଏହି ସବୁ ଗ୍ରନଛ୍ଧରେ ନାଲନ୍ଦା 
ଓ ବନାରସ୍ର ନାମ ମଧ୍ଯ ଲେଖାଅଛି । 
ଶୈବଧର୍ମ 

ବୌଦ୍ଧଧର୍ମ ଛଡା ଶୈବଧର୍ମ ମଧ୍ଯ ବାଲିରେ ଆସି ଏହାର ପ୍ରଭାବ ବିସ୍ତାର 
କରିଥଲା । ଏ ସଂପର୍କରେ ମିଳୁଥିବା ତଥ୍ୟରୁ ଜଣାଯାଏ ଯେ, ଏକ ଅଭୁତ ପ୍ରକାରର 
ଶୈବଧର୍ମ ବାଲିରେ ଚଳୁ ଥୁଲା । ଶୈବଧର୍ମର ଭୁବନକୋଶ ଓ ଭୁବନସଂସେପ 
ଶୈବସିବ୍ଧାନ୍ତର ଅନ୍ତଭୁକ୍ତ ଥଲା ଏବଂ ବାହଣ୍ୟଧର୍ମ ଦ୍ଵାରା ପ୍ରଭାବିତ ହୋଇଥୁଲା | ଏହି 
ସିଦ୍ଧାନ୍ତରେ ସୂର୍ଯ୍ୟ ଉପାସନା ସଂପର୍କରେ ବହୁତ ତଥ୍ୟ ରହିଛି । 
ବାଲିର ଅଧୁବାସୀମାନଙ୍କର ପୂର୍ବ ପୁରୁଷମାନେ ପୂର୍ବ ଜାଭାରୁ ବାଲିକୁ 

ଆସିଥୂଲେ । ୧୩୩୧ରୁ ୧୩୬୪ ଖ୍ରୀଷ୍ଟାଦ୍ଦ ମରେ ଯାଭାର ଶକ୍ତିଶାଳୀ ସମ୍ରାଟ ଗଜମଦ 
ବାଲିରେ ଜାଭାର ପ୍ରାଧାନ୍ୟ ସବୁଦିନ ପାଇଁ ପ୍ରତିଷ୍ଠା କରିବାକୁ ଚାହିଁଥିଲେ । ସେ ଆଦେଶ 
ଦେଇଥୂଲେ ଯେ ମଦାପାହିଡ ନାଗରିକ ସବୁ ଜଣେ ବ୍ରାହ୍ମଣ ମୁ କେପକିଶାନ୍‌ଙ 
ତତ୍ତ୍ାବଧାନରେ ଅନ୍ୟ ଦ୍ଵୀପକୁ ଚାଲିଯିବେ । କେପକିସନ୍ଵଙ୍କ ଅନୁଗାମୀମାନେ କ୍ଷତ୍ରୀୟ, 
ବୈଶ୍ୟ ଓ ଶୁଦ୍ର ଥୁଲେ । କେପକିସନୁଙ୍କ ନାମ ଥିଲା ଆର୍ଯ୍ୟ କେପକିସନ୍୍‌ 

ଆର୍ଯ୍ୟ କେପକିସନ୍ନଙ୍କ ରାଜତ୍ଵବେଳେ ବ୍ରାହ୍ମଣ, କ୍ଷତ୍ରୀୟ, ବୈଶ୍ୟ ଓ ଶୁଦ୍ଵୟ ଏହିପରି 
ଚାରିବର୍ଣ୍ଣ ଥିଲେ ହେଁ, ଏମାନଙ୍କ ମଧ୍ଯରେ ଥିବା ସଂମ୍ପର୍କ ଭାରତବର୍ଷରେ ଥିବା ସମ୍ପର୍କ 
ଭାରତବର୍ଷରେ ଥିବା ସମ୍ପର୍କ ଭଳି ଏତେ କଠୋର ନଥିଲା | ଅଛୁଆଁ ଜାତି ବୋଲି କେହି 
ନଥିଲେ କି ଆଜିର ବାଲିରେ କେହି ନାହାନ୍ତି । 

ବାଲିର ଲୋକମାନଙ୍କର କାର୍ଯ୍ୟକୁଶଳତା, ଅମାୟିକ ସ୍ଵଭାବ ଏବଂ ମହାନ ସଂସ୍କୃତି 
ଯୋଗୁଁ ଏହା ପ୍ଥିବୀ ପ୍ରସିଦ୍ଧ । ଏସବୁ ଚରିତ୍ରଗତ ମହାନତା ଛଡ଼ା ବାଲିର ପ୍ରାକୃତିକ 
ସୌନ୍ଦର୍ଯ୍ୟ, କାରୁକାର୍ଯ୍ୟ ପର୍ବପର୍ବାଣୀ, ପୁରାତନ ମନ୍ଦିର, ନୃତ୍ୟ, ସଂଗୀତ ପାହାଚ ପାହାଚ 
ଧାନକ୍ଷେତ, ଗାଗଣ୍ଡାରେ ଜୀବନଯାପନ ପ୍ରଣାଳୀ ଓ ନାରୀମାନଙ୍କର ସୌନ୍ଦର୍ଯ୍ୟ ବାଲିକୁ 
ଗୋଟିଏ ସ୍ଵପ୍ନରାଜ୍ୟରେ ପରିଣତ କରିଅଛି । ଏଠାକାର ନାରୀମାନେ ଏତେ ସୁନ୍ଦରୀ ଯେ 
ଏହାକୁ ଏକ ପରିରାଇଜ ବୋଲି କହିଲେ ଅତ୍ର୍ୟକ୍ତି ହେବନାହିଁ । 

ଦ୍ବିତୀୟ ବିଶ୍ଵଯୁଦ୍ଧ ପୂର୍ବରୁ ବହୁ ବି ଦେଶୀ ପର୍ଯ୍ୟଟକ ଓ ଗବେଷକ ପ୍ରତିବର୍ଷ ବାଲି 
ଆସୁଥିଲେ ବାଲିକୁ ମନପୂରାଇ ଦେଖିବାକୁ ଓ ଗବେଷଣା କରିବାକୁ । ୧୯୧୭ ମସିହାରେ 
ଗୋଟିଏ ଭୂମିକମ୍ପ ହେବାରୁ ବାଲିର ବହୁତ ମନ୍ଦିର ଧ୍ଵଂସ ହୋଇଯାଇଥିଲା, କିନୁ ଏସବୁ 
ମନ୍ଦିର ବିଷୟରେ ତଥ୍ୟ ମିଳେ ପର୍ଯ୍ୟଟକଙ୍କ ଡାଏରୀ ଓ ଗବେଷକଙ୍କ ଗବେଷଣାରୁ । 

ବାଲିରେ ଭୂମିକମ୍ପ ହେଲେ ମାଟିତଳୁ ଲାଭା ବାହାରେ । ଏ ଲାଭା ବୋହିଯାଏ 
ନଦୀ, ଚାଷଜମି ଓ ଅନ୍ୟ ସ୍ଥାନକୁ ! ଏହାର ରଙ୍ଗ କଳା । ବାଲିର ଲୋକେ ଭୂମିକମ୍ପକୁ ଭୟ 
କରନ୍ତି ସତ, କିନ୍ତୁ ଏହା ସାଙ୍ଗରେ ଚଳିଆସି ଛନ୍ତି ବହୁକାଳରୁ । ଡେଣୁ ସେମାନେ ଏହାକୁ 
ଭୟ କରନ୍ତି ଯେଡିକି, ଭକ୍ତି କରନ୍ତି ସେଡିକି । 

ବାଲିର ଆଉଗୋଟିଏ ଦୃଶ୍ୟ ହେଉଛି ଜିଅନ୍ତା ଆଗ୍ନେୟଗିରି । ଦୂରରେ ହେଉ ବା 
ପାଖରେ ହେଉ ଆଗ୍ରେୟଗିରି ବାଲିର ପ୍ରାକୃତିକ ଦୃଶ୍ୟର ଏକ ଅଂଶ । ଏସବୁ ଆଗ୍ନେୟଗିରି 
ଭୂମିକଃ ହେଲେ ମାଟିରେ ମିଶିଯାଆନ୍ତି ଏବଂ ବାହାରେ ଲାଭା । ବାଲିର ଏହିସବୁ ଘଟଣା 
ଜିଓଲଜିଷ୍ଟ ଓ ଜିଓଫିଜିସିଷ୍କମାନଙ୍କର ଗବେଷଣା ପାଇଁ ଅସାଧାରଣ ଖୋରାକ୍୍‌ ଯୋଗାଇ 
ଦିଏ। ଏ ଦୃଷ୍ଟିରେ ଦେଖିଲେ ବାଲି ଗୋଟିଏ ଜୀବନ୍ତ ବିଜ୍ଞାନାଗାର | ଭାରତର ଜିଓଲଜିକାଲ 
ସର୍ଭେ ଅଫ ଇଣ୍ଡିଆ ଓ ଇନଷ୍ଟିଚ୍ୟୁଟ୍‌ ଅଫ୍ବ ଜିଓଫିଜିକ୍ସ ଏଠାକୁ ଆସି ଗବେଷଣା କରିଛନ୍ତି 
କି ନାହିଁ ମୁଁ ଜାଣେ ନାହିଁ । ୯୧୫୦ରେ ବି.ଏସ୍‌ସି. ଅନର୍ସ ପାଶ୍‌ କଲା ପରେ ଆନ୍ଷ୍ 
ବିଶ୍ନବିଦ୍ୟାଳୟରେ ଜିଓ ଫିଜିକ୍ସ ଓ ମେଟିରିଓଲଜିରେ ଏମ୍‌.ଏସ୍‌ସି. ପଢ଼ିବାର ଇଚ୍ଛାଥିଲା । 
କିନ୍ତୁ କଲିକତାରେ ଏମ.ଏସ୍‌ସି. ପଢ଼ିଲି ରେଡ଼ିଓ ଫିଜିକ୍ସ ଆଣ୍ଡ ଇଲୋକବଟ୍ରନିକ୍ସରେ । 
ଏଥିପାଇଁ ମୋ ମନରେ ଦୁଃଖ ନାହିଁ । ବୋଉର ଭାଷାରେ, ସବୁ ପ୍ରଭୁର ଇଚ୍ଛା | 

ଜୟପୁରାରୁ ବାଲି ପ୍ରଦେଶର ପେନମାସ୍‌ ଅଫିସରକୁ ଚିଠି ଅସିଥିଲା । ଆମର 
ବାଲି ଆସିବା ସମ୍ପର୍କରେ । ତେଣୁ ସେଦିନ ବାଲି ହୋଟେଲ୍‌ରୁ ଆମେ ଫୋନ୍‌ କରୁ ପେନ୍ମାସ 
ଅଫିସ୍‌କୁ । ଶ୍ରୀ ଜପ, ଜଣେ ଶିକ୍ଷା ବିଭାଗର ଅଫିସର୍‌ ଆସିଲେ ଓ ତାଙ୍କ ସାଙ୍ଗରେ ବସି 
ଆମେ ପ୍ଲାନନକଲୁ କୁଆଡ଼େ କୁଆଡ଼େ ଯିବୁ ଓ କଅଣ କଅଣ ଦେଖିବୁ । ଜପଙ୍କ ବୟସ 

ପ୍ରାୟ ୩୫ ପାଖାପାଖି । ସବୁବେଳେ ଧଳା ଫୁଲ୍‌ସାର୍ଟ ଓ ଟ୍ରାଉର୍ଚ୍ଚରସ୍‌ ପିନ୍ଧିଥାନ୍ତି । ବାଲିର 
ଅଧିବାସୀଙ୍କ ପରି ସେ ଜଣେ ହିନ୍ଦୁ । 
ସବୁଠାରେ ଗଣେଶଙ୍କ ମୂରଭି 

ଜପ ଆମ ପାଇଁ ତାଙ୍କ ଅଫିସ୍‌ରୁ ଗୋଟିଏ ଗାଡ଼ି ମଧ୍ଯ ଆଣିଲେ । ବାଲି 
ହୋଟେଲରେ ଜଳଖିଆ ଖାଇ ଆମେ ବାହାରି ପଡ଼ିଲୁ । ବେନ୍‌ ପାସାର୍‌ ରୁ ଗୋଟିଏ 
ରାସ୍ତାଯାଇଛି ବାଲିର ସର୍ବପ୍ରାଚୀନ ମନ୍ଦିର ‘ବୈଶାଖୀ? ପାଖକୁ | ରାସ୍ତାଟି ଯାଇଛି ବାଲିର 
କେତେ ଗା ଭିତର ଦେଇ। ପ୍ରତି ଗାର ଆରମ୍ଭରେ ଓ ଶେଷରେ ଗୋଟିଏ ପଥର ତିଆରି 
ଫାଟକ । ଗୀ ଦାଣ୍ଡରେ ହଲି ହଲି ଚାଲିବାର ଦୃଶ୍ୟ ବାଲିରେ ଅତି ସାଧାରଣ । ପୁଣି କିଛି 
ବାଟ ଗଲେ ରାସ୍ତାର ଦୁଇ କଡ଼ରେ ସବୁଜ ଧାନକ୍ଷେତ | କେତେକ ଗାଁରେ ବାଲିର କାଠ 
ତିଆରି ମୂର୍ଭିର ଦୋକାନ । ସବୁଠାରେ ଗଣେଶଙ୍କ ମୂର୍ଭି । ପୋଲର ଆରମ୍ଭରେ ଓ ଶେଷରେ 
ଗଣେଷଙ୍କ ମୂର୍ରୀ । 

ଜପ ଧୈର୍ଯ୍ୟ ସହକାରେ ଆମକୁ ସବୁ ଜିନିଷ ଦେଖାଉଥାନ୍ତି । ଏଠାକାର 
କାଠଡିଆରି ମୂର୍ଭି ଭାରି ସୁନ୍ଦର । ଦୋକାନରେ କାରିଗରମାନେ ହାଡୁଡ଼ି, ବଟାଳି ଓ ନହୁରୁଣି 
ସାହଯ୍ୟରେ ତିଆରି କରୁଥାନ୍ତି କେଡେରକମର ମନୋରମ ମୂର୍ରୀ। ଛୋଟ ଛୋଟ ପିଲାମାନେ 
ହାତୁଡ଼ି ଓ ନିହାଣ ସାହାଯ୍ୟରେ ପଥର ମୂର୍ରି ତିଆରି କରୁଥାନ୍ତି । 

ଗୋଟିଏ ଦୋକାନରେ ଆମେ ବହୁତ ସମୟ କଟାଇଥିଲୁ । ପ୍ରକୃତରେ କହିବାକୁ 
ଗଲେ ଏ ଦୋକାନଟି ଗୋଟିଏ କାରଖାନା । ନାନାରକମର କାଠ କାମ ଏଠି ତିଆରି 
ହେଉଥାଏ । ଏଠି ଗୋଟିଏ ବୁଢ଼ୀମାଉସୀକୁ ପାନ ବିକିବାର ଦେଖିଲୁ । ନିଜେ ପାନ 
ଖାଇଖାଇ ବୃଢ଼ୀ ମାଉସୀର ଦାନ୍ତ ସବୁ ପାଚି ଯାଇଥାଏ | ଏ କାରଖାନାର ମାଲିକ ଜଣେ 
ଯୁବକ ଓ ନିଜେ ମଧ୍ଯ ଜଣେ କୁଶଳୀ କାରିଗର । ସେ ଆମକୁ କରଖାନାର ବିଭିନ୍ନ ବିଭାଗ 
ବୁଲି ଦେଖାଇଲେ ଓ ଦେଖାଇ ସାରିବା ପରେ କୋଲଡଦ୍ରିଙ୍କ ପିଇବାକୁ ଦେଇ ଗାଡ଼ି ପାଖରେ 
ଛାଡ଼ିଦେଇଗଲେ, ଓ ସେଠୁ ମଧ୍ଯ ଆମେ କିଛି ଜିନିଷ କିଣିଥିଲୁ । 

ସେଠୁ ବାହରି ରାସ୍ତାରେ ଗଲାବେଳେ ଗାଡ଼ି ଡ୍ରାଇଭର୍‌ କହିଲେ ଗାଡ଼ିରେ ପେଟ୍ରୋଲ 
ପକାଇବାକୁ । ପେଟ୍ରୋଲ୍‌ ପମ୍ପ୍‌ ଷ୍ଟେସନରେ ଦେଖିବାକୁ ବାଲିର ଜଣେ ସୁନ୍ଦରୀ ତରୁଣୀ 
କାମ କରୁଛନ୍ତି ।ଏପର୍ଯ୍ୟନ୍ତ ଆମେ ବାଲିରେ କୌଣସି ମେଦମତୀ ମହିଳା ବା ଥାକୁଲି 
ଝିଅ ଦେଖିଲୁ ନାହିଁ । 
ସାଂସ୍କୃତିକ କେନ୍ଦ୍ର ଉବୁଦ୍‌ 

ଉବୁଦ୍‌ ହେଉଛି ବାଲିର ଗୋଟିଏ ପ୍ରଧାନ ସାଂସ୍କୃତିକ କେନ୍ଦ୍ର। ଏଠାରେ ଗୋଟିଏ 
ଦେଖିଲାଭଳି ମ୍ୟୁଢିୟମ୍‌ ଅଛି। ଉଚୁଦ୍ଵର ପ୍ରଧାନ ବ୍ୟକ୍ତି ଚୋକରୁଡ଼ା ଆଗୁଙ୍ଘ ଭାରି ବିଦ୍ଧାନ ! 

ତାଙ୍କ ସଙ୍ଗେ କିଛି ସମୟ ଗପକଲେ ବାଲି ଓ ଉବୁଦ୍‌ ବିଷୟରେ ବହୁତ କଥା ଜାଣିହୁଏ । 
ଚୋକରଡ଼ାଙ୍କ ଘରର ବାରଣ୍ଡା ତିନିଶହ ବର୍ଷ ପୁରୁଣା । ଅଛ କେତେକ ପର୍ଯ୍ୟଟକଙ୍କୁ ତାଙ୍କ 
ଘରେ ରଖିବାର ବ୍ୟବସ୍ଥା କରିଛନ୍ତି । ଚୋକର୍‌୍ଡ଼ା ଗୋଟିଏ ନାଁ ନୁହେଁ । ଏହା ଗୋଟିଏ 
ପଦବୀ ଓ ଏହାକୁ ବାଲିର ହିନ୍ଦୁ ଶାସ୍ତ୍ରୀୟ ସମ୍ପରଦାୟର ଲୋକେ ବ୍ୟବହାର କରନ୍ତି । 
ଚୋକର୍‌ଡ଼ାଙ୍କ ପୂର। ନୀ ହେଉଛି ଚୋକରଡ଼ା ଗେଡ଼େ ଆଗୁଙ୍ଗ ସୁକବତୀ । ସେ 
ସାରାଦୁନିଆଁର ହାଲ୍‌ ଚାଲ୍‌ ବିଷୟରେ ଆଲୋଚନା କରନ୍ତି ତାଙ୍କ ୩୦୦ ବର୍ଷ ପୁରୁଣା 
ବାରଣ୍ଡାରେ ବସି । ଆମେ ତ ନୂଆ ଘର ତୋଳିଲା ବେଳେ ୫୦ ବର୍ଷର ପୁରୁଣା ବାରଣ୍ଡାକୁ 
ଭାଙ୍ଗି ତା' ଉପରେ ନୂଆ ଘର ତୋଳିଛୁ 

ତିନୁ ତାଙ୍କୁ ପ୍ରଣାମ କଲା ଓ କହିଲା ଆମେ ଭାରତରୁ ତଥା ଓଡ଼ିଶାରୁ ଆସିଛୁ । 
ତାପରେ ତିନୁ କହିଲା ଯେ, ସେ ବହିରୁ ପଡିଛି ଯେ ରବୀନ୍ଦ୍ର ନାଥ ଠାକୁର ତାଙ୍କ ଘରକୁ 
ଆସିଥିଲେ । ସେ କହିଲେ, ସେତେବେଳେ ତାଙ୍କ ବୟସ ୧୦ ଜି ୧୨ । ତେବେ ତାଙ୍କର 
ସ୍ପଷ୍ଟ ମନେ ଅଛି । ତାଙ୍କ ପରିବାରର ଜଣକର ମୃତ୍ୟୁ ହେବା ପରେ ଏଇ ବଗିଚାରେ 
ତିନିଜଣ ପୁରୋହିତ ମନ୍ତ୍ରପାଠ କରି ଉପଚାର କରୁଥିଲେ । ରବୀନ୍ଦ୍ରନାଥ ସବୁ ଦେଖି ଓ 
ଶୁଣି କହିଥିଲେ, ମୁଁ ଆଶ୍ଚର୍ଯ୍ୟ ହେଉଛି । ଏଠି ଏ ତିନିପୁରୋହିତ ଯେଉଁ ସଂସ୍କୃତ ମନ୍ତ୍ରପାଠ 
କରୁଛନ୍ତି ଭାରତରେ ମଧ୍ଯ ଏଭଳି ଉପଚାର ପାଇଁ ଠିକ୍‌ ଏହି ମନ୍ତ୍ରପାଠ କରାଯାଏ । 
ଗୋଟିଏ ଶବ୍ଦ ମଧ୍ୟ ଅଲଗା ନୁହେଁ । ତା' ପରେ ଆମେ ତାଙ୍କଠାରୁ ବିଦାୟ ନେଇ ଆସିଲୁ । 
ମନରେ ଗର୍ବ ଆମ ରବୀନ୍ଦ୍ରନାଥ ଠାକୁର ଏଠାକୁ ଆସିଥିଲେ । 

ଚୋକରଡ଼ା ଆଗୁଇ୍‌ ମହାଶୟ ଭାରି ଜ୍ଞାନୀ ଲୋକ । ବାଲିର ଇତିହାସ ଓ ଏହା 
ଭାରତର ଇତିହାସ ସମ୍ପର୍କ ସଙ୍ଗେ ଥିବା ବହୁତ ତଥ୍ୟ ଓ ଲୋକକଥା ସେ କହନ୍ତି ଯେ, 
ଚୋକର୍‌ଡ଼ା ଗେଡ଼େ ଉଙ୍ୁରା ବାଲିର ଜଣେ ପ୍ରସିଦ୍ଧ ସଂସ୍କୃତ ପଣ୍ଡିତ ଥିଲେ । ୧୯୬୭ର 
ନୂଆ ବର୍ଷରେ ( ୧. ୧. ୧୯୬୭) ସେ ଇଚ୍ଛା ମୃତ୍ୟୁବରଣ କରିବାକୁ ସ୍ଥିର କଲେ । 
ସେତେବେଳେ ତାଙ୍କ ବୟସ ୧ ୦ ୨ ବର୍ଷ । ମୁଣ୍ଡରେ ପାଚିଲା ବାଳ ଓ ଆଖି ଦୁଇଟା ଭାରି 
ଉତ୍ମଳ । ମନେହୁଏ ଯେପରି ଏକ ଅସାଧାରଣ ପ୍ରତିଭା ଓ ଜ୍ଞାନ ସେ ଆଖି ଦୁଇଟାରୁ ଭାସି 
ଆସୁଛି । ସେତେବେଳେ ତାଙ୍କ ବୟସ ୧୦୨ ବର୍ଷ ହେଲେ ହେଁ ସେ ବେଶ୍‌ ସୂସ୍ଥ ସବଳ 
ଓ ଜାଗ୍ରତ ଥିଲେ । ଯେଉଁଦିନ ସେ ଇଚ୍ଛା ମୃତ୍ୟୁବରଣ କରିବାକୁ ସ୍ଥିର କଲେ, ଡା ପୂର୍ବଦିନ 
ରାତିରେ ସେ ଦୀପ ଆଲୁଅରେ ଗୋଟିଏ ମନ୍ଦିର ପାଇଁ ବାରଙ୍ଗ ମୁଖା ତିଆରି କରିବାରେ 
ଲାଗିଥିଲେ । ସେ ଯେତିକି କୁଶଳୀ କାରିଗର ଥିଲେ ସେତିକି ବିଦ୍ଧାନ ମଧ୍ୟ ଥିଲେ ଏବଂ 
ଜ୍ଞାନ ଓ କଳା ପ୍ରତି ନିବେଦିତ ସାରାଜୀବନର ଶେଷ କୃତି ସ୍ଵରୂପ ବାରଙ୍ଗ ମୁଖାଟି ତିଆରି 
କରିଥିଲେ । 

ଚୋକରଡ଼ାଙ୍କ ମୁଡ୍ୟୁର ଦୁଇମାସ ପୂର୍ବରୁ ତାଙ୍କର ଅତି ଅନ୍ତରଙ୍ଗ ବନ୍ଧୁ କରଙ୍ଗା 
ସେମ୍‌୍ର ରାଜାଙ୍କର ମୃତ୍ୟୁ ହୋଇଥିଲା। କିନ୍ତୁ ଏହାର ବହୁଦିନ ପୂର୍ବରୁ ଦୁଇ ବନ୍ଧୁଙ୍କ ମଧ୍ଯରେ 
ଗୋଟିଏ ସର୍ଭ ହୋଇଥିଲା ଯେ ଶବସଜ୍ାର ପରେ ସେମାନଙ୍କର ଆତ୍ସା ଯେତେବେଳେ 
ହିନ୍ଦୁ-ବାଲି ଧର୍ମର ସଭ୍ୟତା ଓ ଉପଚାର ଅନୁସାରେ ମୁକ୍ତି ପାଇଯିବ, ସେତେବେଳେ ସେ 
ଆତ୍ମା ଦୁଇଟି ପବିତ୍ର ଶୁଳଙ୍ଗ ଆଗୁଙ୍ଗ ପର୍ବତର ଶୀର୍ଷ ସ୍ଥାନରେ ପହଞ୍ଚିବେ ଓ ପରବର୍ଗ୍ରୀ 
ଜନ୍ମ ପର୍ଯ୍ୟନ୍ତ ଏକାଠି ରହିବେ । 

ଚୋକରଡ଼ା ଓ ରାଜାଙ୍କ ମଧ୍ୟରେ ବୟସର ବ୍ୟବଧାନ ଥିଲା ୧୭ ବର୍ଷ, କିନୁ 
ଉତ୍ତୟେ ପରସ୍ପରକୁ ଭଲ ପାଉଥିଲେ ଓ ଭକ୍ତି କରୁଥିଲେ । ଦିହେଁ ସଂସ୍କୃତରେ ବିଦ୍ଧାନ 
ଥିଲେ କାରଣ ସେମାନେ ଏ ଭାଷାକୁ ଏକ ଦେବଭାଷା ଏବଂ ପୁରାଣର ଭାଷା ଭାବରେ 
ଗଣୁଥିଲେ । ରାଜାଙ୍କର ବିପଦରେ ପ୍ରେମ ହିଁ ଥିଲା ବିଷୟବସ୍ତୁ । ଚୋକରଡ଼ା କାଠ ଖୋଳି 
ମୁଖା ତିଆରି କରିବାରେ ଓସ୍ତାତ୍ଵ ଥିଲେ । ତା” ଛଡ଼ା ପ୍ରାୟ ୧୦୦ ବର୍ଷର ଗୋଟିଏ 
ପୁସ୍ତକାଗାର ସେ ଉତ୍ତରାଧିକାରୀ ସୂତ୍ରରେ ପାଇଥିଲେ ! ଏ ପୁସ୍ତକାଗାରରେ ଲୋନ୍ଵତାର 
ନାମକ ଏକ ତାଳପତ୍ରର ଲେଖନୀରେ ଲେଖାହୋଇଥିବା ବହୁତ ପୋଥି ଥିଲା । ରାଜା 
ମଧ୍ଯ ଜାହାର କାଠି ଭାଷାରେ କିଛି ପଦ୍ୟ ରଚନା କରିଥିଲେ । ଧାନପତ୍ର ପୋଡ଼ିଲେ ସେଥିରୁ 
ଯେଉଁ କଳା ପାଉଁଶ ବାହରୁଥିଲା ତା” ସାଙ୍ଗରେ ଗ୍ରିସ୍‌ ମିଶାଇ ସେ ପୋଥିର ପ୍ରତ୍ୟେକ 
ପୃଷ୍ଠାରେ ବୋଳା ହେଉଥିଲା | ଯାହାଫଳରେ କି ଅକ୍ଷର ସବୁ କଳାରଙ୍ଗର ହେଉଥିଲା ଓ 
ସ୍ପଷ୍ଟ ମଧ୍ୟ ହେଉଥିଲା । ଏହିସବୁ ପୋଥିକୁ ଏକାଠି ବାନ୍ଧି କାଠ ସିନ୍ଦୁକରେ ରଖାଯାଇଥିଲା | 
ବାଲିର ଇତିହାସ, ସଭ୍ୟତା, ଲୋକକଥା, ହିନ୍ଦୁ ଶାସ୍ତତର ଗଳ୍ପ ଏବଂ ଭାରଡର ପ୍ରାଚୀନ 
ଆୟୁର୍ବେଦ ଚିକିତ୍ସା ପଦ୍ଧତି ପ୍ରଭୃତି ବିଷୟରେ ପୋଥିରେ ଥିଲା। ଏପର୍ଯ୍ୟନ୍ତ ବାଲିରେ ଏସବୁ 
ପୋଥିରୁ କିଛି ଅଛି । କିନୁ ହଜାର ହଜାର ପୋଥି ଯନୁ ଅଭାବରୁ ନଷ୍ଟ ହୋଇ ଯାଇଛି 
କିମ୍ବା ଡଚୁମାନେ ତାଙ୍କ ଦେଶ ନେଦରଲାଣ୍ଡକୁ ନେଇଯାଇଛନ୍ତି । 

୧୯.୬୩ ମସିହାରେ ଯେତେବେଳେ ଗୁନୁଇ୍‌ ଆଗୁଙ୍ଗରୁ ଉନ୍ମଳର ଅଗ୍ି ଶିଖା 
ବାହାରିଥିଲା ରାଜା କରଙ୍ଗା ସେମ୍‌ ଛାଡ଼ି ଉବୁଦ୍ଧରେ ରହିବାକୁ ଆସିଥିଲେ ତାଙ୍କ ବନ୍ଧ 
ଚୋକରୁଡ଼ାଙ୍କ ଘରେ | ସେ ଉବୁଦଵ ଛାଡ଼ିବା ପୂର୍ବରୁ ଚୋକରଡ଼ାଙ୍କୁ କହିଥିଲେ ଯେ ତାଙ୍କ 
ମଧ୍ଯରୁ ପ୍ରଥମେ ଯାହାର ମୃତ୍ୟୁହେବ ସେ ଅନ୍ୟ ଜଣକ ପାଇଁ ଅପେକ୍ଷା କରିବ ସେପାରିରେ ! 

୭ ନଭେମ୍ବର ୧୯୬୬ ଡାରିଖରେ କରାଙ୍ଗାସେମ୍‌ର ରାଜାଙ୍କର ୮୫ ବର୍ଷ 
ବୟସରେ ମୃତ୍ୟୁ ହେଲା । ତେଣୁ ରାଜପରିବାର ପୁରୋହିତଙ୍କ ସଙ୍ଗେ ଆଲୋଚନା କରି 
ସ୍ଥିର କଲେ ଯେ ଜାନୁଆରୀ ୧୯୬୭ ପହିଲା ତାରିଖରେ ତାଙ୍କର ଶବ ସଜ୍ାର କରାଯିବ ! 
ଏହାଶୁଣି ବୃଦ୍ଧ ଚୋକରଡ଼ା ତାଙ୍କ ନିଜର ଶେଷ ଦିନ ପାଇଁ ଧୈର୍ଯ୍ୟ ସହକାରେ ଅପେକ୍ଷା 

କରିଥିଲେ । ସେ ତାଙ୍କର ଦୁଇ ପୁତ୍ର, ତିନି କନ୍ୟାଙ୍କୁ ରାଜାଙ୍କ ଶବ ସଜ୍କାର ସମାରୋହରେ 
ଯୋଗଦେବାକୁ ଆଦେଶ ଦେଲେ ଏବଂ ସେଦିନ ସକାଳେ ପ୍ରାୟ ତିରିଶ ହଜାର ଦର୍ଶକ 
ଏକାଠି ହୋଇ ଏ ସମାରୋହରେ ସାମିଲ ହୋଇଥିଲେ । ଏମାନଙ୍କ ମଧ୍ଯରେ ଥିଲେ ବହୁ 
ରାଜଦୂତ ଓ ଉଚ୍ଚପଦସ୍ଥ ସରକାରୀ କର୍ମଚାରୀ, ବାଲି ଓ ଜାଭାରୁ ବହୁ ବରିଷ୍ଠ ବ୍ୟକ୍ତି ମଧ୍ଯ 
ଆସିଥିଲେ। ବାଲିର ପ୍ରଥା ଅନୁସାରେ କୌଣସି ବରିଷ୍ଠ ସମ୍ମାନାସ୍ପଦ ବ୍ୟକ୍ତି ଙ୍କ ଶବ ସଳ୍ପାର 
କଲାବେଳେ ବା କବର ଦିଆଯିବା ବେଳେ ଅନ୍ୟମାନଙ୍କର ଶବଗୁଡ଼ିକୁ ମଧ୍ଯ ତାଙ୍କ ସାଙ୍ଗରେ 
କବର ଦିଆଯାଏ ଏବଂ ନିର୍ବାରିତ ଦିନ ପାଇଁ ପ୍ରତ୍ୟେକ ଶବକୁ ଗୋଟିଏ ସୁସଜ଼ିତ ବିମାନରେ 
ରଖାଯାଇ ବିମାନକୁ ପଟୁଆରରେ କବର ଦିଆଯିବା ସ୍ଥାନକୁ ନିଆଯାଏ । ସେ ସ୍ଥାନ ଶ୍ମଶାନ 
ନହୋଇ ପାରେ । ସେ ଦିନ ବାଲିର ଉତ୍ତର-ପୂର୍ବ ତଟରେ ରାଜକୀୟ ସମ୍ମାନରେ ରାଜାଙ୍କୁ 
କବର ଦିଆଯିବା ଏପରି ସମାରୋହ ବାଲି ବୋଧହୁଏ ଆଉ ଦେଖିବ ନାହିଁ । ବୃଦ୍ଧ 
ଚୋକରୁଡ଼ା ୧୦୨ ବର୍ଷ ବୟସରେ ତାଙ୍କର ବଞ୍ଚିଥିବା ଦୁଇ ସ୍ତ୍ରୀଙ୍କୁ ଡାକିଲେ ଏବଂ କହିଲେ 
ଯେ ସେ ଗତ ରାତିରେ କାଠମୁଖା ଖୋଳି ବହୁତ ଡେରିରେ ଶୋଇଛନ୍ତି । ସେ ଶୋଇବାକୁ 
ଯାଉଛନ୍ତି । ତାଙ୍କୁ ଯେପରି କେହି ନ ଉଠାର୍ତି । 

ତା” ଆରଦିନ ସକାଳ ୭ଟାରେ ସେ ମୁହଁହାତ ଧୋଇ ତାଙ୍କ କକ୍ଷକୁ ଗଲେ ଓ 
କେତେଗୁଡ଼ିଏ ଚେକ୍‌ ଥିବା ଗୋଟିଏ ଧଳା ସାରଙ୍ଗ ( ରୁଇଁ ) ପିନି ମୃତବ୍ୟକ୍ତିଙ୍କ ଉଦେଶ୍ୟରେ 
ଥିବା ପୋଥିକୁ ପଢ଼ି ପ୍ରାର୍ଥନା କଲେ, ଯାହାର ଉଦେଶ୍ୟ ଥିଲା ମଣିଷଙ୍କ ସବୁ ପାର୍ଥୁବ 
ବନ୍ଧନରୁ ମୁକ୍ତ କରିବା । ଏହା କରିବା ପରେ ସେ ତାଙ୍କର ଜଣେ ଅଣନାତିକୁ ଡାକିଲେ । 
ସେ ପିଲାଟି ଆସିଲା ପରେ ସେ ତାଙ୍କ ବଂଶର ଗୋଟିଏ ମୁଦି ତାକୁ ଦେଲେ । ନିଜେ 
ବିଛଣାକୁ ଯାଇ ଶୋଇଲେ ଏବଂ ଅଣନାତିକୁ କହିଲେ ତାଙ୍କ ଓଠ ଧରିବାକୁ ଏବଂ ସେ 
ଶୋଇପଡ଼ିଲେ ଏ କକ୍ଷ ଛାଡ଼ି ଯିବାକୁ । ତାପରେ ସେ ଆଖି ବୁଜି କହିଲେ, ହୁଏତ ମୁଁ ମୋ 
ବନ୍ଧୁ ରାଜାଙ୍କୁ ଭେଟିପାରେ । ଅଣନାତି ସବୁକାମ କରିସାରି ୮ଟାରେ ସେ କକ୍ଷ ଛାଡ଼ିଲେ । 

ଘଣ୍ଟାଏ ପରେ ବନ୍ଧୁମାନେ ଆସି ପହଞ୍ଚିଲେ । ଚୋକରଡ଼ାଙ୍କ ସାଙ୍ଗରେ ପୋଥି 
ପଢ଼ିବାକୁ । କିନ୍ତୁ ସେମାନେ ଫେରିଗଲେ କାରଣ ଚୋକରଡ଼ା ସେତେ ବେଳକୁ ଉଠି ନଥିଲ । 
ଆଉ ଥରେ ପ୍ରାୟ ୬ ମାସ ପୂର୍ବେ ଚୋକରଡ଼ା ପ୍ରାୟ ଲଗାତାର ତିନିଦିନ ଶୋଇ ରହିଥିଲେ । 
ତିନିଦିନ ପରେ ନିଦରୁ ଉଠି କିଛି ଭାତ ଓ ତରକାରୀ ଖାଇ ଗୋଟିଏ ସୁନ୍ଦର କାଠ ମୁଖା 
ଖୋଳିବାରେ ବ୍ୟସ୍ତ ରହିଲେ । ଯେପରି ତାଙ୍କୁ କିଛି ହୋଇନାହିଁ, ସେହିଭଳି ବ୍ୟବହାର 
କଲେ। ସେଦିନ ତାଙ୍କ ବନ୍ଧୁମାନେ ଫେରିଯିବା ପରେ ଜଣେ ଭୂତ୍ୟ ଆସି କକ୍ଷରେ ଦେଖିଲେ 
ଯେ ଚୋକରଡ଼ା ଶୋଇଛନ୍ତି, କିନୁ ନିଶ୍ବଵାସପ୍ରଶ୍ନାସ ନେଉ ନାହାର୍ତି। ସେ ଯାଇ ଚୋକରଡ଼ାଙ୍କ 
ସ୍ତ୍ରୀଙ୍କୁ କହିବାରୁ ଜଣେ ନର୍ସଙ୍କୁ ଡକାହେଲା। ପରୀକ୍ଷା ପରେ ଜଣାପଡ଼ିଲା ଯେ ଚୋକରୁଡ଼ା 

ଆଉ ନାହାର୍ତି । ଚାଲିଯାଇଛନ୍ତି ସେପାରିକୁ ପ୍ରାୟ ୮ଟା ବେଳେ । ସେଦିନ ରାଜାଙ୍କ ପାର୍ଥିବ 
ଶରୀରକୁ ଅଗ୍ନିଶିଖା ଭକ୍ଷଣ କଲାବେଳେ, ଉବୁଦ୍ଵର ଆବାଳ ବୃଦ୍ଧବବନୀତା ଉତ୍ତର-ପୂର୍ବ 
ଆକାଶରେ ଏକାଠି ଦୁଇଟି ଇନ୍ଦ୍ରଧନୁ ଦେଖିଥିଲେ । ଇନ୍ଦ୍ରଧନୁ ଦୁଇଟି ମାଟି ଓ ଆକାଶ 
ମଧ୍ଯରେ ଥିବା ଦୂରତାକୁ ଉଭଭାଇ ଦେଇଥିଲା ! 

ଇଚ୍ଛା ମୃତୁ ୟବରଣ 

ବିଂଶ ଶତାବ୍ଦୀର ଏହିପରି ଇଚ୍ଛା ମୃତ୍ୟୁବରଣ କରିବା କଥାଟା ପ୍ରକୃତରେ ଏକ 
ଆଶ୍ଚ ର୍ଯ୍ୟକନକ ଅସାଧାରଣ ଘଟଣା । ବାଲିର ଜୀବନ ଧାର! ସାରା ଦୁନିଆଁର 
ଜଢୀବନଧାରାଠାରୁ ପୂରାପୂରି ଅଲଗା ! ଲୋକମାନଙ୍କ ସାଙ୍ଗରେ ରହି ସେମାନଙ୍କ ହାନିଲାଭ, 
ସୁଖଦୁଃଖ, ହସକାନ୍ଦ, ପୁନିଅପରବ, ଯାନିଯାତରା, ଧର୍ମବିଶ୍ଵାସ ଓ ସାଂସ୍କୃତିଧାରା ସାଙ୍ଗରେ 
ସାମିଲ ହେଲେ, ଏସବୁ ଭଲକରି ବୁଝିଲେ ଓ ନିଜର ବିଶ୍ବାସରେ ଅର୍ନ୍ତଭୁକ୍ତ କରିପାରିଲେ 
ଆପେ ଆପେ ମଣିଷର ବ୍ୟଭ୍ତିତ୍ଵରେ ପରିବର୍ଭନ ଆସିବ ହିଁ ଆସିବ । ତେଣୁ ଆମଭଳି 
ଦୁ ଇଡିନିଦିନିଅଆ। ପର୍ଯ୍ୟଟକଙ୍କ ଭାଗ୍ୟରେ ଏକଥା ଜୁଟିବ କିପରି ? ଆମ ଭଳିଆ 
ପର୍ଯ୍ୟଟକମାନେ ହୁଏତ ଏୟାରଲାଇନ୍‌ ବା ସରକାରଙ୍କ ତରଫରୁ ପ୍ରକାଶପାଇଥିବା 
ପର୍ଯ୍ୟଟନ ପ୍ରଚାରପତ୍ର ପଢ଼ି କେବଳ ବାଲିର ସୁନ୍ଦର ମୁଖମଣ୍ଡଳରେ ଦିଆଯାଇଥିବା 
ମେକ୍ଅପ୍ଟିକୁ ଦେଖୁ । କିନ୍ତୁ ବାଲିର ପ୍ରକୃତ ସୌନ୍ଦର୍ଯ୍ୟ ରହିଛି ସେହି ମେକ୍‌ ଅପ୍‌ ତଳ୍ଚେ 
ଯାହା ସୁନ୍ଦର ଓ ଚିରନ୍ତନ ଏବଂ ଯାହା ହୃଦୟରେ ସୃଷ୍ଟିକରେ ବାଲିପ୍ରତି ଏକ ଅଭୁତ 
ଆକର୍ଷଣ । 

୧୯୩୯ ମସିହାରେ ବାଲି ପୃଥିବୀର ପର୍ଯ୍ୟଟନ ମାନଚିତ୍ରରେ ପ୍ରଥମଥର ପାଇଁ 
ସ୍ଥାନ ପାଇଲା । କେତେକ ଲେଖକ, ଚିତ୍ରକର ଓ ଗବେଷକ ବାଲିକୁ ପ୍ରକୃତରେ ଆବିଷ୍କାର 
କରିଥିଲେ କହିଲେ ଅତ୍ୟୁକ୍ତି ହେବ ନାହିଁ । ଜାହାଜର ପ୍ରଚାରପତ୍ର ଓ ପୋଷ୍ଟର ସବୁ 
ଦେଖାଇଥିଲେ ବାଲିର ପ୍ରାକୃତିକ ଦୃଶ୍ୟ, ବାଲିର ସୌନ୍ଦର୍ଯ୍ୟ ଓ ବାଲିର କଳା ଓ ସ୍ଥାପତ୍ୟ । 
ପର୍ଯ୍ୟଟକମାନେ ସେ ବାଟେ ଗଲାବେଳେ ଯାହାଯାହା ଦେଖିଥିଲେ ଓ ଅଙ୍ଗେ ନିଭାଇଥୁଲେ 
ତାଙ୍କୁ ତାଙ୍କ ସ୍ମ ତିର ଗନ୍ତାଘରେ ଚିରଦିନ ପାଇଁ ରଖିଥିଲେ ଓ ସେହି ସ୍କୃତିକୁ ଆଧାର କରି 
କେତେ ମଧୁର ସ୍ଵପ୍ନ ଦେଖୁଥିଲେ ! 

କିନ୍ତୁ ଯୁଦ୍ଧ, ଜାପାନର ବାଲି ଉପରେ ରାଜଙ୍ସ, ବାଲିରେ ଗୋଟିକ ପରେ ଗୋଟିଏ 
ଆନ୍ଦୋଳନ ଏବଂ ଅର୍ଥନୈତିକ ଅନିଶ୍ଚିତତା ବାଲିକୁ ଅଲଗା କରିଦେଲା ସାରା ଦୁନିଆଁଠାରୁ, 
ଅନ୍ତତଃ ଇଣ୍ଡୋନେସିଆଠାରୁ । ଏହାଦ୍ଧାରା ପ୍ରାୟ ୨୫ ବର୍ଷଧରି ବାଲି ଅଲଗା ହୋଇଗଲା 
ବାହାର ଦୁନିଆଁରୁ । ଇଣ୍ଡୋନେସିଆରେ ଅର୍ଥନୈତିକ ନିଶ୍ଚି ତତା ଆସିବା ପରେ ବାଲିର 
ଅବସ୍ଥାରେ ଉନ୍ନତି ହେଲା | ଉନ୍ନତ ଯୋଗାଯୋଗ ବ୍ୟବସ୍ଥା ମଧ୍ଯ ଏଥିରେ ସହାୟଜ ହେଲା | 


hs} nai 

ସେଦିନ ଆମେ ଉବୃଦ୍ବ ଛାଡ଼ିଲାବେ ଜେ ଚୋକରଡ଼ାଙ୍କଦ୍ଧାରା ନିର୍ମିତ ଗୋଟିଏ ପଥର 
ଫାଟକ ମଧ୍ଯଦେଇ ଆସିଲୁ । ଚୋକର୍‌ଡ଼ା କହିଥିଲେ ଯେ ବାଲି ଗୋଟିଏ ଏପରି ଅଞ୍ଚଳ 
ଯେଉଁଠି ମଣିଷ ଏପର୍ଯ୍ୟନ୍ତ ବୃକ୍ଷଲତା ପରି ପ୍ରକୃତିର ଗୋଟିଏ ଅଙ୍ଗହୋଇ ରହିଛି । 
ଚୋକରଡ଼ାଙ୍କ ପ୍ରତି ଭକ୍ତିରେ ଆମ ମୁଣ୍ଡ ଆପେ ଆପେ ନଇଁ ପଡ଼ିଲା । 
ବାରଙ୍ଗ ନାଚ 

ଉବୁଦ୍ବରୁ ଫେରି ଆମେ ଗୋଟିଏ ବାରଙ୍ଗ ନାଚ ଦେଖିବାକୁ ଗଲୁ । ଏଥିପାଇଁ 
ଦର୍ଶକମାନଙ୍କୁ ଟିକେଟ୍‌ କରିବାକୁ ପଡ଼େ । ଗୋଟିଏ ଘରର ବଡ଼ ଅଗଣାରେ ବାରଙ୍ଗ ନାଚ 
ହୁଏ | ଅଗଣାର ବା ପାଖ ପିଣ୍ଡାରେ ବାଲିରେ ଗାମେଲନ୍‌ ଅର୍କେଷ୍ଟ୍ରା ବାଜୁଥାଏ । ବାରଙ୍ଗ 
ନାଚ ପ୍ରାୟ ଘଣ୍ଟାଟାଏ ହୁଏ । ସାଧାରଣତଃ ରାମାୟଣ ବା ମହାଭାରତର ଗୋଟିଏ ଅଧ୍ଯାୟକୁ 
ନେଇ ଅଭିନୟ ଆରମ୍ଭ ହୁଏ । ସେଦିନ ଥୁଲା କୁତ୍ତିଙ୍କ ବିଷୟରେ । ବାରଙ୍ଗ ହେଉଛି ଗୋଟିଏ 
କାଛ୍ନିକ ପଶୁ । ଏହାର ମୁହଁ ହେଉଛି ସିଂହର ମୁହଁ ଓ ଗଣ୍ଡିର ଅଧାରୁ ଲାଞ୍ଜ ପର୍ଯ୍ୟନ୍ତ 
ଡ୍ରାଗନ୍‌ର ଦେହ ପରି । ବାଲିରେ ସମସ୍ତଙ୍କର ବିଶ୍ଵାସ ଯେ ବାରଙ୍ଗ ଭାଗ୍ୟ ଆଣେ। ବାରଇ 
ଅଳସୁଆ ହୋଇ ଅଧଵକାଂଶ ସମୟ ଶୋଇ ରହିଲେ ମଧ୍ଯ ଏହା ସୌଭାଗ୍ୟର ନିଦର୍ଶନ । 
ବାଲିରେ ପ୍ରତି ଘରର ଦୁଆରମୁହଁରେ ଥିବା ଆମଘର ମୋ ପଢ଼ାଘର ପଛରେ ଗୋଟିଏ 
ବାରଇ ମୁଖା ଅଛି । ବାରଙ୍ଗର ଓଲଟା ହେଉଛି କୁସିତ ଓ ବଦମାସ ‘ରଙ୍ଗଦା”, ଯିଏ 
ଦୁର୍ଭାଗ୍ୟର ନିଦର୍ଶନ ସ୍ଵରୂପ ଦୁର୍ଭାଗ୍ୟକୁ ଡାକିଆଣେ । ଅନେକ ରଙ୍ଗଦାକୁ ଡାଆଣି ବୋଲି 
କହିଥାରି । 

ବାରଙ୍ଗ ନାଚରେ ବାରଙ୍ଗ ଆସେ ଓ ରଙ୍ଟ୍ଦା ସାଙ୍ଗରେ ତା'ର ଯୁଦ୍ଧ ହୁଏ । ଯୁଦ୍ଧରେ 

ରଙୁଦା ହାରିଯାଏ । ତା'ପରେ ରାମାୟଣ କି ମହାଭାରତର ଗୋଟିଏ ଗପକୁ ନେଇ ନାଚ 
ଓ ଅଭିନୟ ଆରମ୍ଭ ହୁଏ । ନର୍ଭ୍ଵକୀମାନଙ୍କ ମୁଣ୍ଡରେ ଧଳା କାଠଚମ୍ପା ଫୁଲରେ ଗୁନ୍ନା ମକୁଟ । 
ହାତରେ ଓ ବାହୁରେ କାଠଚମ୍ପା ଫୁଲରେ ଗୁର୍ା କଡ଼ା ଓ ତାଇତ ପିଛ୍ଧିଥାରି । ବାଲିର ଏ କରଙ୍ଗା 
ବେକ ପାଖରୁ ସ୍ତନ ପର୍ଯ୍ୟନ୍ତ ଖୋଲା । କାଠଚମ୍ପା ମାଳ ସେଠି ଶୋଭାପାଏ । ଦୁଇଟି 
ନର କୀ ପ୍ରଥମେ ବାଲିର ପ୍ରଚଳିତ ଠାଣିରେ ନାଚି ନାଚି ଆସନ୍ତି ଗାମେଲନ୍‌ ଅର୍କେଷ୍ଟାର 
ତାଳେ ତାଳେ । ମଝିରେ ଆସେ ଗରୁଡ଼ । ଏହାର ବେଶଭୂଷା ଅଡି ଚମଳ୍କାର ପରି 
ଦେଖାଯାଏ । ଆସନ୍ତି ଶିବ ଇତ୍ୟାଦି । ଘଣ୍ଟାଟାଏ କିପରି କଟିଯାଏ ଜଣାପଡ଼େ ନାହିଁ। ସେ 
ମଝିରେ ଦର୍ଶକମାନଙ୍କୁ କୋକ୍‌ ବା ଫାଣ୍ଡା ଦିଆଯାଏ । ଏଠୁ ଆମେ ଗରୁ ବାଲି ହୋଟେଲ । 
ସେଠି ଜପଙ୍କ ସାଙ୍ଗରେ ଆଲୋଚନା କରି ସ୍ଥିର କଲୁ ସଂଧ୍ୟାବେଳର ଓ ପରଦିନ ପ୍ରୋଗ୍ରାମ୍‌ । 
ସଂଧ୍ୟାବେଳେ କିଚିକଜ୍୍‌ ନାଚ ଦେଖିବାକୁ ଯିବା ଠିକ ହେଲା ଓ ତା' ପରଦିନ ସକାଳେ ବାଲିର 
ସର୍ବପ୍ରାଚୀନ ମନ୍ଦିର ବୈଶାଖୀ” ଯିବାର ସ୍ଥିର ହେଲା । 

ସେ ଦିନ ଜପଙ୍କ ସାଙ୍ଗରେ ବାଲି ହୋଟେଲରେ ମଧ୍ଯାହ୍ନ ଭୋଜନ କରୁ । 
ଇଣ୍ଡୋନେସିଆନ୍‌ ସୁପ୍‌, ନାସି ଗୋରେଙ୍ଗ ଓ ମି ଗୋରେଇ ! 
କିଚକ୍‌ ନାଚ 

ସଂଧ୍ୟାବେଳେ ଗଲୁ କିଚକ୍୍‌ ନାଚ ଦେଖିବାକୁ । ଦର୍ଶକମାନେ ଗୋଲ୍‌ ହୋଇ ବସିଥାନ୍ତି 
ଓ ମଝିରେ ଗୋଟିଏ ନିଆଁ ଧୂନି ଜଳୁଥାଏ । ଗାମେଲନ୍‌ର ଡ୍ରମ୍‌ ବାଜୁଥାଏ ଦୁମ୍‌ ଦୁମ୍‌ 
ଶଦ୍ଦରେ କେରଳର “କଥାକାରି” ନାଚର ଡ଼ମ୍‌ ଭଳି । କିଚକ୍‌ ନାଚ ଗୋଟିଏ ଏପରି ନାଚ 
ଯେଉଁଥିରେ କେବଳ ପୁରୁଷମାନେ ହିଁ ଭାଗନିଅନ୍ତି। ଅନଗୁଳରେ ଦଣ୍ଡନାଚର ନାତୁଆମାନଙ୍କ 
ଭଳି ଏମାନେ ଉପାସ କରିଥାନ୍ତି। ନାଚ କରୁ କରୁ କେତେକ ନାଚୁଆ ଟ୍ରାନସ୍‌କୁ ଆସିଯାଆନ୍ତି 
ଓ ବେହୋସ ହୋଇପଡ଼ନ୍ତି । ଏହା ଗୋଟିଏ ରିଚୁଆଲଷ୍ଟିକ୍‌ ନାଚ । ଦେଖିସାରି ବାରି 
ହୋଟେଲକୁ ଫେରିଲୁ ଓ ବାଟରେ ଜପଙ୍କୁ ତାଙ୍କ ଘରେ ଛାଡ଼ି ଦେଲୁ । ଜପ କହିଲେ ଯେ 
ବାଲିରେ ସାଧାରଣ ଲୋକେ ଭାବବିହ୍ଵଳ ହୋଇ ପଡ଼ିଲେ ଟ୍ରାନ୍‌ ସ୍‌କୁ ଚାଲିଆସନ୍ତି । ଏହା 
ଅତି ସ୍ବାଭାବିକ ଘଟଣା । 
ବୈଶାଖୀ ମନ୍ଦିର 

ଆମେ ହୋଟେଲରେ ଜଳଖିଆ ଖାଇଲ।ବେଳକୁ ଜପ ଗାଡ଼ି ନେଇଆସି 
ପହଞ୍ଚିଗଲେ । ଆମେ ତାଙ୍କୁ ଆମ ସାଙ୍ଗରେ କିଛି ଖାଇବାକୁ ଅନୁରୋଧ କଲୁ । ତାପରେ 
ବାହାରିଲୁ ସର୍ବପ୍ରାଚୀନ ମନ୍ଦିର “ବୈଶାଖୀ” ଦେଖିବାକୁ । “ବୈଶାଖୀ”କୁ ବାଲିର ସବୁ 
ମନ୍ଦିରମାନଙ୍କର ମା” ବୋଲି କୁହାଯାଏ | ‘ବୈଶାଖୀ? ବିଷୟରେ ତିନୁ ଓ ମୁଁ ଏତେ ପଢୁଥିଲୁ 
ଯେ ସେଠି ପହଞ୍ଚିବା ପାଇଁ ମନ ଛଟପଟ ହେଉଥିଲା । 

ଦଶମ ଶତାଦ୍ଦୀରେ ବାଲିରେ ଜଣେ ରାଜା ଜାଭାର ରାଜକୁମାରୀଙ୍କୁ ବିବାହ 
କରିଥିଲେ। ଡାଙ୍କର ପୁତ୍ର ଏରଲଙ୍ଗା, ଏକ ବୀର ସମ୍ରାଟ ଭାବେ ରାଜତ୍ସ କରିବା ବଦଳରେ 
ସନ୍ନ୍ୟାସବ୍ରତ ଗ୍ରହଣକରି ଆରପାରିକୁ ଚାଲିଗଲେ । ବାଲିର ସେ ଜଣେ ରୋମାଣ୍ଟିକ୍‌ ବ୍ୟକ୍ତି 
ଭାବରେ ପରିଗଣିତ | 

କିନ୍ତୁ ବାଲିରେ ସବୁଠାରୁ ବଡ଼ ହିନ୍ଦୁ ସଭ୍ୟତାର ଆରମ୍ଭ ହୋଇଥିଲା ୧୯୨୩ 
ମସିହାରେ ଯେତେବେଳେ ମଜାପାହିତବ ଥିଲେ ସମ୍ରାଟ । ଏହା ଅଳ୍ପଦିନ ପାଇଁ ଚାଲିଥିଲା 
କିନ୍ତୁ ଏହାର ବହୁତ ବିଶେଷତ୍ଵ ଥିଲା ! ମହାମାନ୍ୟ ପ୍ରଧାନମନ୍ତ୍ରୀ ଗଜମଦନଙ୍କ ଯୋଗୁଁ 
ଏହା ସମ୍ଭବ ହୋଇଥିଲା । ସେ ଇଣ୍ଡୋନେସିଆର ସବୁ ଦୀପପୁଞ୍ଜ ଓ ଛୋଟିଆ ଦ୍ଵୀପ 
ବାଲିକୁ ଗୋଟିଏ ଶାସକଙ୍କ ଅଧୀନରେ ଆଣିଥିଲେ। ଆରମ୍ଭ ହୋଇଗଲା ଇଣ୍ଡୋନେସିଆରେ 
ଏକ ସ୍ଵର୍ଣ୍ଣ ମୁଗ ଯେତେବେଳେ ଜ୍ଞାନ ଓ କଳାର ବହୁମୁଖୀ ବିକାଶ ହୋଇଥିଲା | 
ଇଣ୍ଡୋନେସିଆର ଲୋକେ ଏହାକୁ ଇଂଲଣ୍ଡର ଏଲିଜାବେଥଙ୍କ ରାଜୁଡିର ସମୟ ଓ ଚୀନ 

ଦେଶର ଟି -ଆଇଁ୍‌ ଯୁଗ ସଟ୍ଗେ ତୁଳନା କରନ୍ତି । ବାଲିର ପ୍ରଥମ ମଜାପାହିତ୍ଵ ଶାସକ ବା 
ଗଭର୍ଣ୍ଣର ବୈଶାଖୀ” ମନ୍ଦିରକୁ ତାଙ୍କ ବ୍ୟକ୍ତିଗତ ମନ୍ଦିର ଭାବେ ରଖିଥିଲେ। 

ସମୁଦ୍ର ପତ୍ତନଠାରୁ ତିନି ହଜାର ଫ୍ରଟ ଉପରେ ଅବସ୍ଥିତ ମନ୍ଦିର । ବୈଶାଖୀ'ର 
ଇଟା ତିଆରି ପ୍ରଧାନ ଫାଟକ ପାଖରେ ପହଞ୍ଚିବାକୁ ହେଲେ ବହୁତଗୁଡ଼ିଏ ପାହାଚ ଥିବା 
ଗୋଟିଏ ଉଠାଣି ରାସ୍ତାଦେଇ ଯିବାକୁ ପଡ଼ିଥାଏ | ପାହାଚ ଚଢ଼ିବା ପୂର୍ବରୁ ଅଣ୍ଟାରେ ଗୋଟିଏ 
ହଳଦିଆ ବା ସବୁଜ ରଙ୍ଗର ଛୋଟ ଚାଦର ବାଛିବାକୁ ପଡ଼ିଥାଏ । 
ମନ୍ଦିର ଭିତର ଶୂନ୍ୟ 

ପାହାଚ ଆରମ୍ଭରେ ନାନା ଜିନିଷର ବିଶାଳ । ଠିଆ ହୋଇ ସେମାନଙ୍କ ଜିନିଷ 
ବିକ୍ରି କରିବାରେ ବ୍ୟସ୍ତ ଥାନ୍ତି । ଆମେ ସେ ସବୁରେ ମନ ନଦେଇ ପାହାଚ ଚଢ଼ିବାକୁ 
ଆରମ୍ଭ କଲୁ | ପହଞ୍ଚିଗଲୁ ମନ୍ଦିର ବେଢ଼ାରେ । ଜଗନ୍ନାଥ, ଶିବ, ନାରାୟଣ ପ୍ରଭୂଡି 
ଦେବତାମାନଙ୍କର ମୂର୍ଭି ଦେଖିଲୁ ମନ୍ଦିର ବେଢ଼ାରେ । ସବୁ ମୂର୍ଭି କଳା ପଥରରେ ତିଆରି । 
ମନ୍ଦିର ଭିତର ଶୂନ୍ୟ, ଢପଙ୍କୁ ପଚାରିବାରୁ ସେ ଆମକୁ ବୁଝାଇଲେ ଯେ ଏଠି ମନ୍ଦିର 
ଭିତରେ କିଛି ଦେବଦେବୀଙ୍କ ମୂର୍ଭି ନଥାନ୍ତି । ମନ୍ଦିର ସବୁବେଳେ ସଫାସୁତୁରା ହୋଇଥାଏ, 
ତାହାହେଲେ ଦେବଦେବୀମାନେ ସ୍ଵର୍ଗରେ ତାଙ୍କ କର୍ଁବ୍ୟ ଶେଷକରି ମନ୍ଦିର ଭିତରେ ଆସି 
ବିଶ୍ରାମ ନେବେ । ଚମଜ୍ମାର ବିଶ୍ମାସ । 

ମନ୍ଦିର ସମସ୍ତଙ୍କ ପାଇଁ ଖୋଲ। । କେବଳ ହିନ୍ଦୁମାନଙ୍କୁ ଭୋଗ ଓ ପାଦୃକ 
ଦିଆଯାଏ । ପାଦୁକକୁ ବାଲିରେ କୁହାଯାଏ ତୀର୍ଥମ' । ଆମେ ମନ୍ଦିର ଉପରେ ଠିଆ 
ହୋଇ ଚାରିପାର୍ଶ୍ଵର ପ୍ରାକୃତିକ ସୌନ୍ଦର୍ଯ୍ୟ ଦେଖି ଅଭିଭୂତ ହୋଇଥିଲୁ । ଅଳ୍ପ ଦୂରରେ 
ଦେଖାଯାଉଥିଲା ଢୀବନ୍ତ ଆଗ୍ନେୟଗିରିର ଅଗ୍ନିଶିଖା ଗୁନୁଇଁ ଆଗୁଇ୍‌ ପର୍ବତ ଶିଖରରେ । 
ବାଲିର ପ୍ରାକୃତିକ ଦୃଶ୍ୟର ଏହା ଗୋଟିଏ ଅଙ୍ଗ | 

ଆମେ ଓହ୍ଲାଇ ଆସିଲୁ ମନ୍ଦିରର ଆଉ ଗୋଟିଏ ବେଢ଼ାକୁ ଯେଉଁଠି ଭୋଗରାଗ 
ହୁଏ ଓ ଭୋଗରାଗ କିଣିବାକୁ ମିଳେ । ସେଠି ଦେଖିଲୁ ଯେ ଶିଝା ଅଣ୍ଡା ଏଠି ମନ୍ଦରରେ 
ଭୋଗ ଦିଆଯାଏ । ଜଣେ ପୁରୋହିଡ ଗୋଟିଏ ଦୋକାନରେ ଠିଆହୋଇ ସମସ୍ତଙ୍କୁ 
‘ତୀର୍ଥମ୍‌' ଦେଉଥାନ୍ତି । ତିନୁ ତାଙ୍କୁ ହାତ ଦେଖାଇ ମାଗିଲାରୁ ସେ ଜାଣିବାକୁ ଚାହିଁଲେ 
ତିନୁର ଧର୍ମ କ”ଣ । ତିନୁ ହିନ୍ଦୁ ବୋଲି ଜାଣିବାରୁ ସେ ତୀର୍ଥମ୍‌' ଦେଲେ। ତିନୁ ଯେତେବେଳେ 
ପ୍ରଣାମ ଜଣାଇ ଦକ୍ଷିଣା କିଛି ଦେବାକୁ ଚାହିଁଲା, ସେ ଜିଭ କାମୁଡ଼ି ପକାଇଲେ ଓ କହିଲେ 
ଏଠି ପୁରୋହିଡଙ୍କୁ ଦକ୍ଷିଣାଦେବାର ପ୍ରଥା ନାହିଁ। ତାଙ୍କୁ ଦକ୍ଷିଣା ଯାଚିବା ହିଁ ଅପମାନଜନକ । 
ପୁରୋହିତଙ୍କର ସମସ୍ତ ଖ୍୍ଟ ମନ୍ଦିର ଆଖପାଖର ଗ୍ରାମବାସୀମାନେ ବହନ କରନ୍ତି । 
ତା'ପରେ ଅନ୍ୟାନ୍ୟ କଥା କହିଲେ, ମନ୍ଦିରରେ ଶିଝା ଅଣ୍ଡା ବ୍ୟତୀତ ନାନା ରକମର 

ଫଳ, ଉଖୁଡ଼ା ଇତ୍ୟାଦି ଭୋଗ ଦିଆଯାଏ । ଉଖୁଡ଼ା ଚିନିରେ ପାଗ ହୋଇଥାଏ, ଦେଖିବାକୁ 
ବରଫଳ ଭଳି । 

ଧାଡ଼ି ଧାଡ଼ି ବାଲିର ସୁନ୍ଦର ତରୁଣୀ, ଯୁବତୀ ଓ ସ୍ତ୍ରୀଲୋକମାନେ ସୁସଡଜିତ ଫୁଲ 
ଚାଙ୍ଗଡ଼ା ଓ ଭୋଗ ଡାଲାଧରି ମନ୍ଦିରକୁ ଆସୁଥାରି । ସେମାନେ ଯେତିକି ସୁନ୍ଦରୀ, ଏ ଦୃଶ୍ୟ 
ମଧ୍ଯ ସେଡିକି ସୁନ୍ଦର । କେତେବେଳେ ଝିପି ଝିପି ବର୍ଷା ହେଉଥାଏ ଡ କେଡେବେଳେ 
ଖରା ହେଉଥାଏ । 

ଏ ବେଢ଼ାରେ କାମସାରି ଆମେ ଆସିଗଲୁ ପ୍ରଥମ ପାହାଚ ପାଖକୁ, ଯେଉଁଠୁ 
ଆମର ଯାତ୍ରା ଆରମ୍ଭ ହୋଇଥିଲା । ସେଠି ଆମେ ଅଣ୍ଟାରେ ବାନ୍ଧିଥିବା ରଙ୍ଗୀନ ଚାଦରକୁ 
ଫେରାଇନେଲୁ । ବଡ଼ବଡ଼ ମୁସାମି ସାଙ୍ଗକୁ ଲଲିପପ୍‌ ମଧ୍ଯ ବିକ୍ରି ହେଉଥାଏ । ଆଉ ଗୋଟିଏ 
ପିଲା ଗୋଟିଏ ନହୁରୁଣିରେ ମଇଁଷି ଶିଙ୍ଗ ଉପରେ ବସି ଖୋନୁଥାଏ ରାମାୟଣ କିମ୍ବା 
ମହାଭାରତର ଦୃଶ୍ୟ । ଦେଖିବାକୁ ଠିକ୍‌ ହାତିଦାନ୍ତ ଭଳି । କେହି କହିବେ ନାହିଁ ଯେ ଏ 
ମଇଁଷି ଶିଙ୍ଗରେ ତିଆରି । 

ଶିଝା ଅଣ୍ଡା ଭୋଗ ? ବାପାବୋଉ ଯେତେବେଳେ ଶୁଣିଲେ କାନରେ ହାତଦେଲେ | 
ମଇଁଷି ଶିଙ୍ଗ ତିଆରି ଜିନିଷ ଘରେ ରହିବ ? ଏ ବିଷୟରେ ପରେ ଲେଖିବି । ଆମେ 
ଫେରିଆସିଲୁ ବାଲି ହୋଟେଲକୁ । ବାଟରେ ଦେଖିଲୁ ରାସ୍ତାକଡ଼ରେ ଜଣେ ସ୍ତ୍ରୀଲୋକ 
ଗୋଟିଏ ପାହୁରାଣୀ ସାହାଯ୍ୟରେ ଧାନ କୁଟୁଛନ୍ତି । ଜପ, ତିନୁ ସେ ସ୍ତ୍ରୀଲୋକଙ୍କ ପାଖକୁ 
ନେଇଗଲା। ସେ ତିନୁକୁ ତାଙ୍କ ପାହୁରାଣୀ କଥା କହିଲେ ଓ ତିନୁ ତାଙ୍କୁ ଆମ ଢିଙ୍କି ଓ ଢିଙ୍କି 
ଶାଳ କଥା କହିଲା । ସେତେବେଳକୁ ଆମ ଓଡ଼ିଶାରେ କାଭୀ କେଉଁଠି ଢିଙ୍କି ଓ ଢିଙ୍କିଶାଳ 
ଥିଲା । ଆମଘରେ ମୋ ବୃଢ଼ିମା ବଞ୍ଚିଥିବା ପର୍ଯ୍ୟନ୍ତ ଥଲା ! କିନ୍ତୁ ବାଲିରେ ପାହୁରାଣୀର 
ଧାନକୁଟା ବ୍ୟବସ୍ଥା ଥିଲା । ଗୋଟିଏ ପ୍ରଯୁକ୍ତିବିଦ୍ୟା ସବୁବେଳେ ସମାଜର ସଂସ୍କୃତି ଓ 
ବ୍ୟବସ୍ଥା ସଙ୍ଗେ ନିଜକୁ ଖାପ୍‌ ଖୁଆଏ, ନଚେଡ଼ ଆପେ ଆପେ ସେଠୁ ବିତାଡ଼ିତ ହୁଏ | 

ହୋଟେଲରେ ମଧ୍ାହ୍ନ ଭୋଜନ ପରେ, ବିଶ୍ରାମ ନେଇ ଗଲୁ ବାଲିର ଗୋଟିଏ 
ଅତି ପୁରୁଣା ଘରକୁ | ସେଠି ଭଦ୍ରଲୋକଙ୍କ ସହ କଥାବାଇାଁ। ହେଇ। । ସେ କହିଲେ ଯେ 
ବାଲିରେ ଯେତେବେଳେ କମ୍୍ୟଷ୍ଠିମାନେ ପ୍ରବେଶ କଲେ ହିନ୍ଦୁମାନେ ସେମାନଙ୍କୁ ବିଧର୍ମୀ 
ଭାବି ହତ୍ୟା କରିଥିଲେ | ଏଭଳି ଗଣହତ୍ୟା ବାଲିର ଇତିହାସରେ ବିରଳ | 

ଫେରିଲାବେଳେ ଦେଖିଲୁ ଗୋଟିଏ ଗାଁର ମଝିରେ ହେଉଛି ବକ୍‌ ଫାଇଟ୍‌। ଗୋଟିଏ 
ଅଣ୍ଡିରା କୁକୁଡ଼ା, ମୁଣ୍ଡରେ ଲାଲ ଚୂଳ, ଏଣେ ନିଜ ନିଜ ମଧ୍ଯରେ ଯୁଦ୍ଧ କରିବାକୁ ପ୍ରସ୍ତୁତି । 
କୁକୁଡ଼ାର ଡାହାଣ ଗୋଡ଼ରେ ଗୋଟିଏ ଧାରୁଆ ଛୁରି ବନ୍ଧାହୋଇଥାଏ । କୁକୁଡ଼ାର ମାଲିକ 

ଦିହେଁ ବସିଥାନ୍ତି ନିଢ ନିଜର କୁକୁଡ଼ା ଧରି । ରେପରି ହ୍ବିସିଲ୍‌ ଦେଲେ ଯୁଦ୍ଧ ଆରମ୍ଭ ହୁଏ । 
ଯେଉଁ କୁକୁଡ଼ାର ବଳ ବେଶି ସେ ଅନ୍ୟଟିକୁ ଖଣ୍ଡିଆ ଖାବଡ଼ା କରି ଜିତିଯାଏ । ତା ମାଲିକ 
ଆହତ କୁକୁଡ଼ାଟିକୁ ନିଏ । ଏଦୃଶ୍ୟ ବାଲିରେ ସାଧାରଣ । 

ଆମେ ଫେରିଆସିଲୁ ବାଲି ହୋଟେଲକୁ ! ରାତିରେ ସବୁ ପ୍ୟାକିଙ୍ଗ ଶେଷ 
କରିଦେଲୁ । ତା'ପରଦିନ ସକାଳୁ ଦେନ୍୍‌ଵ ପାସାରରୁ ସିଧା ଆସିଲୁ ସିଙ୍ଗାପୁର । ସେଠି ଆମର 
ପରିଚିତ ସୁପ୍ରିମ୍‌ ହୋଟେଲରେ ରହିଲୁ ଓ ସୁପ୍ରିମ୍‌ ବିଲ୍ବିଂର ଥିବା ସୁପର ମାର୍କେଟରେ ଆମର 
ପରିଚିତ ପିଟର୍‌ ଚ୍ୟୁଙ୍ଗ ଦୋକାନରୁ କିଛି ଜିନିଷ କିଣିଲୁ । ବସ୍‌ ଆମକୁ ବହୁତ ଡିସ୍‌କାଉଣ୍ଟ 
ଦିଅନ୍ତି । ଜୟପପୁରର ଶ୍ଡଉଇ ଏକ୍ସପର୍ଟ୍‌ ସବୁ ତାଙ୍କଠାରୁ ହିଁ କିଣନ୍ତି । ଅନେକ ସମୟରେ 
ବଡ଼ ବଡ଼ ଜିନିଷ ସବୁର ଅର୍ଡ଼ର ନେଇଗଲେ ସେ ଜାହାଜରେ ପଠାଇଦିଅନ୍ତି । ଆମର 
ମ୍ୟୁଜିକ ସିଷ୍ଟମ୍‌ ସବୁ ଜାହାଜରେ ଆସିଥିଲା। ମୁଁ ଆଗରୁ ଅର୍ଡ଼ର ସାଙ୍ଗରେ ଆମେରିକାନ 
ଏକ୍ସପ୍ରେସର ଚେକ୍‌ ମଧ୍ଯ ଦେଇ ଆସିଥିଲି । 

ତାପରଦିନ ସିଙ୍ଗାପୁରରୁ ଆସିଲୁ ସିଙ୍ଗାପୁର୍‌ ଏୟାର୍‌ ଲାଇନ୍‌ସ୍‌ରେ ଓ ସେଠାରୁ 
କଲିକତା ଆସିଲୁ ଏୟାର୍‌ ଇଣ୍ଡିଆ ଫ୍ଲାଇଟ୍‌ରେ | ସିଙ୍ଗାପୁର୍‌ ଏୟାରଲାଇନ୍‌ ସ୍‌ର ସର୍ଭିସ ଓ 
ଏୟାରଇଶ୍ରିଆର୍‌ ସର୍ଭିସ୍‌ ମଧ୍ୟରେ କି ପାର୍ଥକ୍ୟ ! ଫ୍ଲାଇଟ୍‌ ଛାଡ଼ିବା ପରେ ଡିନର ସର୍ଭ 
ହେଲା । ବେବୀର ପଲ୍ଲଉ ଫ୍ଲେଟ୍‌ରୁ ଗୋଟିଏ ଅଧା ଇଞ୍ଚ ଲମ୍ବର ଲୁହା ପିରକ କଣ୍ଟା 
ବାହାରିଲା | ସେ ମୋତେ ଦେଖାଇଲା। ମୁଁ ବଟ୍‌ନ୍‌ ଚିପିଲାରୁ ଏୟାର ହୋସ୍‌ଟସ୍‌ ଆସିଲେ । 
ମୁଁ ତାଙ୍କୁ ସବୁ କଥା କହି ସେ ଲୁହା ପିରକ କଣ୍ଟାକୁ ଦେଖାଇଲି ଓ କହିଲି ଯେ ମୁଁ ପାଇଲଟ୍‌ଙ୍କୁ 
ଦେଖାକରିବାକୁ ଚାହେଁ । ସେ ମୋତେ କକ୍ପିଟ୍‌କୁ ନେଇଗଲେ ଓ ମୁଁ ପାଇଲଟଙ୍କୁ ସେ 
ଭୁହା ପିରକ କଣ୍ଟା ଦେଖାଇଲି । ସେ କକ୍ପିଟ୍‌ରୁ ଆସି ବେବୀ ପାଖରେ ପହଞ୍ଚି ଦୁଃଖ 
ପ୍ରକାଶ କଲେ । ବେବୀ ପାଇଁ ଆଉ ଗୋଟିଏ ପ୍ଲେଟରେ ଗରମ ପଲାଉ ଆସିଲା । ମୁଁ 
ଗୋଟିଏ ଲିଖିତ ଅଭିଯୋଗ ଲେଖି ପାଇଲଟଙଙ୍କୁ ଦେଲି। ସେ ସଙ୍ଗେ ସଙ୍ଗେ ଏୟାରଇଣଶ୍ରିଆର 
ସିଙ୍ଗାପୁର ଅଫିସକୁ ମେସେଜ୍‌ ପଠାଇ ସବୁ କଥା କହିଲେ । ସେମାନେ କହିଲେ ସେ 
ଫୁଡ଼୍‌କ୍ଵାଟର୍‌ର ଲାଇସେନ୍‌ସ୍‌କୁ ରଦ୍ଦ କରିବେ । 

କଲିକତାରେ ପହଞ୍ଚିଲାବେଳକୁ ଉପର ବେଳା ୨ଟା। ଆମେ କଷ୍ଟମସ୍‌ କଣ୍ଟ୍ୋଲକୁ 
ଆସିଗଲୁ । ସେଠି କଷ୍ଟମସ୍‌ ଅଫିସରମାନେ ଆମକୁ ଦେଖି ପଚାରିଲେ, ‘ କୋନୁଥେକେ 
ଆସ୍ଛେନ୍‌ ଦାଦା ?” ସେମାନେ କହିଲେ “ସିଙ୍ଗାପୁର ହୁଏ ନିଶ୍ଚୟ” । ମୁଁ କହିଲି, ହାଁ, 
ସିଙ୍ଗାପୁର ହଏତ ଆସତେ ହୟ' ତାପରେ ସେମାନେ କହିଲେ ‘ଆମାଦେର୍‌ କଥା ଏକ୍‌ଟୁ 
ଭାବଲେନ୍‌ ନୀ ? ମୁଁ କହିଲି ଆରେ ମୋଶାୟ, ଆବୃବାର୍‌ କଥା ନାଭେକେ କି ଆମ୍ରା 

ଆସେତେ ପାରି ? ଏଇ ନିନ୍ନା।” ଏହା କହି ଜଣକୁ ବଲ ପେନ୍‌ ଓ ଅନ୍ୟଜଣକୁ ଗୋଟାଏ 
ସିଗାରେଟ୍‌ ଲାଇଟର୍‌ ଦେଇଦେଲି । ସେମାନେ ଧନ୍ୟବାଦ କହି ଚଟ୍‌କରି ନେଇଥିବା 
ଜିନିଷ ପକେଟ୍‌ରେ ପୂରେଇ ନେଲେ, କାଳେ ତାଙ୍କ ଉପରିସ୍ଥ କର୍ମଚାରୀ ଦେଖିବେ ଯେ 
ସେମାନେ ପ୍ୟାସେଞ୍ଚର୍‌ଙ୍କଠାରୁ ଉପହାର ଗ୍ରହଣ କରୁଛନ୍ତି 

ସେମାନେ ଆମ ଲଗେଜରେ ଚକ୍‌ ଖଡ଼ିରେ ଟିକ୍‌ ମାର୍କ ଲାଗାଇ ଦେଲେ । ଆମେ 
କଷ୍ଟମ୍‌ସ୍‌ର ବାହାରକୁ ଯିବା ଅଣଓସାରିଆ ଗେଟ୍‌ ପାଖରେ ପହଞ୍ଚିଲୁ । ସେଠି ଜଣେ 
ବଙ୍ଗାଳୀ କଷ୍ଟମସ୍‌ ଅଫିସର ବସି ତାଙ୍କ ଜଟ୍‌ ଦେଖି ପ୍ୟାସେଞ୍ଜର୍‌ମାନଙ୍କୁ ଛାଡୁଥିଲେ । 
ତାଙ୍କ ବୟସ ପ୍ରାୟ ୪୦ ହେବ ଓ ସ୍ଵରଟା କୈ କୈଇଆ । ସେ ମୋ ହାତରେ ଛତା ଦେଖି 
କହିଲେ, ' ଆପ୍‌ ଜିନିଷ ଡିକୂଲାରକରଲେନ୍‌, ଛତାଟା ଡିକୂଲାର କରଲେନ୍‌ ନା ?? ମୋତେ 
ଭାରି ଚିଡ଼ି ମାଡ଼ିଲା । ମୁଁ କହିଲି, ‘କି ଆଶ୍ଚର୍ଯ୍ୟ ମୋଶାୟ ଆପ୍ନି କି କଥା ପଲେନ୍୍‌ ? 
ତାହେଲେ କି ଆମି ଆମାର ଇମ୍‌ମୋଟେଡ଼୍‌ ନେକିଟାଇ ଓ ଇଉ.ଏନ.ଟାଇ କ୍ଲିପ୍କେ ଡିକ୍ଲାର 
କରବୋ ? ଆମାର ଇଉ.ଏନ୍‌ କଫଲଙ୍କ ଦୁଟୋକେ ଓ ଡିକ୍ଲାର୍‌ କରବୋ ?” ତାପରେ 
ସେ ତାଙ୍କ କୈ କୈଇଆ ସ୍ଵରରେ କହିଲେ ତାତେ କ୍ଷତିକି ? କ୍ଷତିକି ? ' ଏତିକିରେ ତାଙ୍କ 
ସଙ୍ଗେ ପ୍ରେମାଳାପ ଶେଷ ହେଲା । ଆମେ ବାହାରକୁ ଚାଲି ଆସିଲୁ । 

ଆଜି ମଧ୍ଯ ଆମ ଯାତ୍ରାର ସନ୍ତକ ସ୍ଵରୁପ ସେଇ ଅନୁଡ଼ିକ୍ଲାର୍ଡ ଛତା ମୋ ପାଖରେ 
ଅଛି ଓ ମିଁ ତାକୁ ସଗର୍ବେ ବ୍ୟବହାର କରୁଛି । ଏବେ ତାର ୩୦ ବର୍ଷର କନାରେ ବହୁତ 
ପୋକଖିଆ ଫୋଡ଼ ହୋଇ ଯାଇଥିବାରୁ ଆଉ ଗୋଟିଏ କନା ସେଥିରେ ପକାଇ ଦେଇଛି | 
କନାର ରଙ୍ଗ ହେଉଛି ଫିକା ନୀଳ । ସେ ଅନୁଡିକ୍ଲାରଡ଼୍‌ ଛତା | ମୋର ଅତି ପ୍ରିୟ ଛତା । 
ସେ ଛତାକୁ ଖୋଲିଲାବେଳେ ତା ଶକ ସାଙ୍ଗକୁ ଭାସିଆସେ ସେଇ କେଇଁ କେଇଁଆ 
କଷ୍ଟମସ୍‌ ଅଫିସରଙ୍କ କଥା ‘ଆପ ଡିକ୍‌୍ଲ।ର୍‌ କରଲେନ୍‌ | ଛତାଟା ଡିକ୍‌ ଲାର୍‌ 
କର୍‌ଲେନ୍ଵନା ? 

ଆଉ ଗୋଟିଏ ଘଟଣା କଥା ଲେଖିବାକୁ ଭୁଲିଯାଇଛି । ଜାକର୍ରାରୁ ଆମେ 
ସିଙ୍ଗାପୁରରେ ପହଁଞଚି ବ୍ୟାରେଜ୍‌ ଏରିଆକୁ ଯାଇ ଦେଖୁ ଯେ ବେବୀର ଗୋଟିଏ ସୁଟକେଶ୍‌ 
ଆସି ପହଞ୍ଚିନାହିଁ । ମୁଁ ସାଙ୍ଗେ ସାଙ୍ଗେ ସିଙ୍ଗାପୁର ଏୟାର ଲାଇନ୍‌ ସ୍ର କମ୍ପଲେଣ୍ଟ 
ଡିପାର୍ଟମେଣ୍ଟକୁ ଯାଇ କମ୍ପଲେଣ୍ଟ ଫାଇଲ୍‌ କଲି ଓ ସୁପ୍ରିମ୍‌ ହୋଟେଲ୍‌ର ଠିକଣା ଦେଇଦେଲି । 
ବେବୀ ଭାରି ବ୍ୟସ୍ତ ହୋଇପଡିଲା । ସେଥିରେ ତାର ଦୁଇଟା ଷ୍ଟା୍ଚ୍‌ ଆଲବମ୍‌ ଥିଲା | ସେ 
ରାତିଟା ଝୁନୁର ଲୁଗା ପିଛି ଚଳାଇନେଲା ! ତାପରଦିନ ଭୋର୍‌ରୁ ତା ସୁଟ୍‌କେଶ୍‌ ପହଞ୍ଚିଗଲା 
ସୁପ୍ରିମ୍‌ ହୋଟେଲ୍‌ରେ । ସେ ସୁଟ୍‌କ୍ବେଶ୍‌ ଜାକର୍ରାରୁ ଭୁଲ୍‌ରେ ହଙ୍ଗକଙ୍ଗ ପଳାଇଥିଲା । 

ଆଉ ଗୋଟିଏ ମଜାକଥା ! ଝୁନୁ ସେତେବେଳେ ବାଳ ସାନସାନ କରି କାଟି 
ଦେଇଥିଲା ଓ ପ୍ୟାଣ୍ଡସାର୍ଟ୍‌ ପିନ୍ଧିଥିଲା । ବେବୀ ଝୁନୁ ସବୁବେଳେ ସାଙ୍ଗହୋଇ ବସନ୍ତି ଓ 
ପାପା ଆମ ପାଖରେ ବସେ | ସିଙ୍ଗାପୁରର ଏୟାରପୋର୍ଟ ଲାଇନ୍‌ସ୍‌ରେ ଆସିଲା ବେଳେ 
ଜଣେ ଏୟାର ହସ୍‌ଟେସ୍‌ ବେବୀଙ୍କୁ ପଚାରିଲେ ‘ଇଜ୍‌ ସି ଇଓର୍‌ ବୟଫ୍ରେଣ୍ଡ ?? ‘ବେବୀ, 
ସି ଇଜ୍‌ ମାଇଁ ସିଷ୍ଟର । 

ଆମେ ଏୟାରପୋର୍ଟ୍ରୁ ଚାଲି ଆସିଲୁ ଗୋଲୁପାର୍କ। ତିନୁର ମାମୁ ପୁଅ ଭାଇ ସୁମିତ୍ର 
ଦା ଘରକୁ | ବହୁତ ଦିନପରେ ବେବୀ ଝୁନୁ ଓ ପାପାଙ୍କୁ ଦେଖି ସୁମିତ୍ର ଦା ଓ ରୀନା ଦେବୀ 
ଭାରି ଖୁସି ହୋଇଗଲେ | ସୁମିତ୍ର ଦା ଓ ବେବୀ ପାଇଁ କିଛି ଉପହାର ଜିନିଷ ଆଣିଥିଲେ । 
ସେମାନଙ୍କୁ ଦେଲାରୁ ସେମାନେ ଭାରି ଖୁସି ହେଲେ । ଇଣ୍ଡୋନେସିଆ ବିଷୟରେ ଗପ 
ଚାଲିଲା । ଚା ଖାଇଲାବେଳେ ଅନ୍ୟମାନେ ସବୁ ଆସିଗଲେ । 

ରୀନାଦେବୀ ବରାଦ ହେଲା ଯେ ରାତିରେ ମୁଁ ସେମାନଙ୍କୁ ଡିନର ଖୋଇବାକୁ 
ପାର୍କଷ୍ଠିଟ୍‌ର କୌଣସି ଭଲ ରେଷ୍ଟୁରାଣ୍ଡକୁ ନେବି । ମୁଁ ସଙ୍ଗେ ସଙ୍ଗେ ରାଜିହେଲି । ଆମେ 
ସମସ୍ତେ ଗୋଟିଏ ଟାକ୍ସିରେ ଗରୁ ପାର୍କଷ୍ଠିଟ। ଗୋଟାଏ ଭଲ ରେଷ୍ଟରାଣ୍ଟରେ ଡିନର୍‌ ଖାଇଲୁ । 
ଡିନର ପରେ ଗୋଲପାର୍କ ଫେରିଆସି ବିଶ୍ରାମ ନେଲୁ ! 

ତା ପରଦିନ ସକାଳେ ଗଲୁ କଲିକତା ଏୟାରପୋର୍ଟ୍‌ । ସକାଳେ ଇଵ୍ତିଆ 
ଏୟାରଲାଇନ୍‌ସ୍‌ ଫ୍ଲାଇଟ୍‌ରେ ଆସି ଭୁବନେଶ୍ବରରେ ପହଞ୍ଚିଗଲୁ । ବାପି, ନୁମା ଆମକୁ 
ଏୟାରପୋର୍ଟରୁ ରବିଭାଇ ଘରକୁ ନେଇଗଲେ । ସେଠୁ ଉପରବେଳା ବସ୍‌ରେ ଗଲୁ 
ତାରପୁର | ତାରପୁରରେ ପହଞ୍ଚିଲା ବେଳକୁ ସନ୍ଧ୍ୟା? ହୋଇଯାଇଥିଲା । ଗଙ୍ଗାଧର ମିସ୍ତ୍ରୀ 
ଆମକୁ ଅପେକ୍ଷା କରିଥିଲେ | ପହଲିର ବଳ ଦଗାଡ଼ିରେ ଜିନିଷପତ୍ର ରଖି ଆମେ ଚାଲିରୁ । 
ଠିକ୍‌ ତାରପୁର ପଠାରୁ ଓହ୍ଲାଇ ନଇବାଲିକୁ ଯାଇଛୁ, ଆସିଲା ଧୂମାଳ ପ୍ରବଳ ବେଗରେ, 
ତା ସାଙ୍ଗକୁ ମେଘ | ପହଲିର ବଳଦ ଦୁଇଟି ଆପେ ଆପେ ଗାଡ଼ିଟିକୁ ଫେରାଇ ଆଣିଲେ । 
ଆମେ ଆସି ତାରପୁର ଲକ୍ଵର ତଣ୍ଡେଲ୍‌ ଘରେ ଅପେକ୍ଷା କଲୁ । ସେତକ ବାଟ ବର୍ଷାରେ 
ଆସିଲାବେଳେ ସେ ଅନଡ଼ିକ୍ଲାରର୍ଡ ଛତାଟି ବେଶ୍‌ କାମରେ ଆସିଲା । ଅଧଘଣ୍ଟାକରେ 
ଧୁମାଳ ଓ ବର୍ଷା ବନ୍ଦ ହୋଇଗଲା ! ପହଲିକୁ କହିଲାରୁ ସେ ଗାଡ଼ି ନେବାକୁ ରାଜି 
ହେଲାନାହିଁ । ଭାରି ଟିଙ୍ଗାଟାଏ ସେ ପହିଲି । ମୋଠାରୁ ସେ ପ୍ରାୟ ୧୦ବର୍ଷ ବଡ଼ । ଅଥଚ 
କହିଲା “ ବାବୁ ତମେ ଆପଣ ମୋ ବାପା ବୟସର । ମୁଁ କଣ କଥା ମାନନ୍ତି ନାହିଁ ? ଏ 
ବଳଦ ଦିଟା ମୋଟେ ଗାଡ଼ି ଟାଣିବେ ନାହିଁ ।”” ଗଙ୍ଗାଧର ମସ୍ତ୍ରୀ ପୁଣି ତାରପୁର ଗୀରୁ 
ବୋଝିଆ ଠିକ୍‌ କଲାରୁ ସେମାନେ ଆସି ଜିନିଷ ନେଲେ ଓ ଆମେ ଚାଲିଲୁ ଗୀ ଅଭିମୁଖେ । 
କାଣୀନର ବନ୍ଧ ଉପରେ ଗଲାଲାବେଳେ ଡାହାଣପାଖେ ଛତର ପେଟା- ଆମ ଗୀର 

ଶଶ୍ମାନ । ଏଇଠି ବୋଉକୁ ପୋଡ଼ିଦିଆଯାଇଥିଲା । ନିଜକୁ ସମ୍ଭାଳି ପାରିଲି ନାହିଁ। ଘରେ 
ପହଁଞ୍ଚି ବାପାଙ୍କୁ ଦଣ୍ଡବତ କଲାବେଳେ ସେ କୋହ ବଡଢ଼ିଚାଲିଲା | ବେବୀ, ତିନୁ, ପାପା ଓ 
ଝୁନୁ ମଧ୍ଯ କାନ୍ଦୁଥାତ୍ତି । 

ଘରଟା କିନୁ କଞମ୍ପଚିଟ୍‌ ହୋଇ ନଥାଏ। ଭାଗ୍ୟକୁ ଆଗ ଖଞ୍ଜାଟା ଥାଏ । ମଧୁ କହିଲା, 
ବାବୁ”, ଶଶୀବାବୁ ବାହାଘର ! ... ପାଇଁ ଯିବା ହଁ ବହୁତ ଡେରିହେଲାଣି । ଆଜିକାଲି 
ଯୁଗ ଟୋକାଟାକିଳିଆ କଥା ବୁଝି ... | ମୁଁ ପରା ସବୁ ଘରଦ୍ଧାର ସଫା କରିରଖିଛି।' 

ଆମେ ଯେଉଁ ଆଡ଼ ଗାଡ଼ି, ମଟର ବା ଉଡ଼ାଜାହାଜରେ ବସି ଆସିଲୁ ମଧ୍ଯ 
ବଳଦଗାଡ଼ିକୁ ଆମେ ଛାଡ଼ିପାରି ନଥାଉ । ଭାରତବର୍ଷରେ ଜେଟ୍‌ ବିମାନରେ ମଧ୍ଯ 
ବଳଦଗାଡ଼ି ରହିବ ହିଁ ରହିବ । ଦିଲ୍ଲୀର ଆନ୍ତର୍ଚଥଚାତିକ ବିମାନବନ୍ଦରକୁ ଗଲାବେଳେ ଜେଟ୍‌ 
ବିମାନ ଓହ୍ଲାଇବାର ଶବ୍କ ସାଙ୍ଗକୁ ଗୁର୍‌ ଗାଓରୁ ଆସୁଥିବା ବଳଦଗାଡ଼ିର କନ୍‌ ଭୟର 
ବଳଦମାନଙ୍କ ବେକରେ ବନ୍ଧାଥିବା ଘଣ୍ଡିର ଶବ୍ଦ | ଇଣ୍ତିଆନ୍‌ ଇନ୍‌ଷ୍ଟିଚ୍ୟୁଟ୍‌ ଅଫ୍‌ 
ମାନେଜ୍‌ମେଣ୍ଢ୍‌ ବା ଆପୋଲୋରରେ ବଳଦଗାଡ଼ିକୁ ଆହୁରି ପାରଙ୍ଗମ କିପରି କରାଯିବ 
ସେ ବିଷୟରେ ଗବେଷଣା ହେଉଛି। ଅନଗୁଳରେ ତାନୁମା ଏକ ବଳଦ ଗାଡ଼ିରେ ଗୋଟିଏ 
ପାଲ ତିଆରି ଛାତ ଲଗାଇ ବେଶ୍‌ ଯିବା ଆସିବା କରୁଛନ୍ତି । ବାଙ୍ଗାଲୋରରେ ବଳଦଗାଡ଼ିରେ 
ମଟର ଟାୟାର ଲଗାଯିବା ବିଷୟରେ ଗବେଷଣା ସଫଳ ହୋଇଛି । 

ସେଦିନ ରାଡିରେ କ୍ଲାନ୍ତ ହେଇ ଶୋଇପଡ଼ିଲୁ । ତା' ପରଦିନ ଉଠି ଗୀଟାର 
ଚେହେରା ଉପରେ ନଜର ପକାଇଲୁ । କେତେଲୋକ ମଧ୍ଯ ଆସିଲେ | ଦେଖାସାକ୍ଷତ୍‌ ଓ 
ଦୁଃଖସୁଖ ହେଲୁ | ପୂରଭାଇ ତ ପ୍ରଥମେ ଓ ତା'ପରେ ଯଦୁଦାଦି । ସମସ୍ତଙ୍କର ସାଙ୍ଗରେ 
ଦୁଃଖସୁଃଖ ହେଲୁ । ହେଲେ ବୋଉର ଅଭାବ ମୁଁ ପ୍ରତି ମୁହୁର୍ଭରେ ଅନୁଭବ କରୁଥାଏ । 
ସେ ଥିଲେ ଆଗେ ପାପାକୁ ନେଇ ନୃସିଂହଙ୍କ ପାଖରେ ମଙ୍ଗଳଆଳତୀ ଦେଖାଇ ତୁଳସୀ 
ଦେଇଥାନ୍ତା ଓ ଆମ ପାଇଁ ଆଣିଥାନ୍ତା ! ତିନୂକୁ ଆଶୀର୍ବାଦ କରି ତା” ମୁଣ୍ଡରେ ସିନୁର 
ପିନ୍ଧେଇ ଦେଇଥାନ୍ତା । ବେବୀ, ଝୁନୁଙ୍କ ପାଇଁ କ'ଣ ସବୁ ରଖିଥିବା ଜିନିଷ ଦେଇଥାନ୍ତା | 
ମତେ ଦେଖି କହିଥାନ୍ତା କେଉଁ ଜଙ୍ଗଲ ପାହଡ଼ ଉପରେ ରହି ତୋ ମୁଣ୍ଡ ଆହୁରି ବେଶୀ 
ଚନ୍ଦା ହୋଇଯାଇଚି ଓ କି ସୁନ୍ଦର କଳାବାଳଗୁଡ଼ା ଧଳା ହୋଇଯାଇଛି। ବାପା ଯେତେବେଳେ 
ମୁଁ ମାସକୁ ମାସ ପଠାଉଥିବା ଟଙ୍କାର ବଦଖର୍ଚ୍ଚ କରୁଥିଲେ, ସେ ବାପାଙ୍କୁ ତାଗିଦ କରି 
କହୁଥିଲା, “ମୋ ପୂଅ କେଉଁ ଅଗନାଅଗନି ବନସ୍ତରେ ରହି ଟଙ୍କା ପଠାଇଛି, ତମେ 
ସେଥିରୁ ଗଙ୍ଗାଧର ମିସ୍ତ୍ରୀ ପାଇଁ ଘଡ଼ି କିଣି ତାକୁ ଉପହାର ଦେଉଛ ? ସେ ଅଧିକ କ'ଣ 
କରିଛି କି ? ଏଣେ ଘର ତିଆରି ଜିନିଷ ଭୁଟ୍ଭାଟ ହଉଛର୍ତି ଯେ, ସେ ତାରପୁରୁ ଛଡ଼ ଓ 
ଚିପ୍ସ ସବୁ ବଳଦଗାଡ଼ିରେ ଆଣିଲାବେଳେ ମହାନଦୀ ବାଲିରୁ ଆଉ ଗୋଟାଏ ବଳଦ 

ଗାଡ଼ିରେ ଡା' ଘରକୁ ପଠାଇଦିଏ । ତା ଗୀଁରେ ଆଉ ଗୋଟିଏ କୋଠାଘର ଡିଆରି ହେଉଛି, 
ତମ ଘର ତିଆରି ସାଙ୍ଗେ ସାଙ୍ଗେ,” ? ଏଇଟା ସଡ କଥା। ଯଦୁଦାଦି, ବିଜୟ ଓ ଅନ୍ୟମାନେ 
ଆମକୁ ଏକଥା କହିଛନ୍ତି 

ଖାଲି ସେତିକି ନୁହେଁ, ଡିଚୁ ରଖିଥିବା ଯାଇଥିବା ତକିଆ ଓ ବିଛଣା ଚାଦରକୁ 
ଗଙ୍ଗାଧର ମିସ୍ତ୍ରୀ ଓ ବିପ୍ର ମିସ୍ତ୍ରୀକୁ ଶୋଇବାକୁ ଦିଆଯାଇଛି। ତିନୁ ବ୍ୟସ୍ତହେଲାରୁ ମୁଁ କହିଲି, 
ଯାହା ହୋଇଯାଇଛି, ତା' ଉପରେ ଆମର କିଛି କଣ୍ଟ୍ରୋଲ ନଥିଲା । ଆମକୁ ପୁଣି ଥରେ 
ସବୁ କିଣିବାକୁ ପଡ଼ିବ । 

ତେଣୁ ଆମେ ଠିକ୍‌ କଲୁ ଯେ ବେବୀ, ଝୁନୁ ଓ ପାପାଙ୍କୁ ନେଇ କଟକ ଯିବା । 
ସେଠି ଢିନିଷ ସବୁ କିଣାହେଲେ ଓ ଶଶୀ ବାହାଘର କଥା ବୁଝାଯିବ । 
ଥୋରିଆ ସାହିର ପ୍ରଧାନ ବ୍ୟକ୍ତି 

ଥୋରିଆ ସାହିର ଜଣେ ପ୍ରଧାନ ବ୍ୟକ୍ତି ଥିଲେ ବାଳକୃଷ୍ଣ ପଟ୍ଟନାୟକ । ସେ ଜଣେ 
କବି ମଧ୍ଯ ଥିଲେ । ଥୋରିଆ ସାହିର ପଟ୍ଟନାୟକ ଝିଅମାନଙ୍କର ସେ ଥିଲେ ବାପା । ମଝିରେ 
ମଝିରେ ନୁମା ଯାଇ ଥୋରିଆସାହି ଭୂଦାନ ଅଫିସ୍‌ରେ ରହୁଥିଲେ । ବୋଉ (ରମାଦେବୀ) 
ସେଠି ବରାବର ରହୁଥିଲେ । ତିନୁ ସେଠାକୁ ଯାଉଥିଲା।ବେଳେ ଶଶୀ ଆସି ତିନୁକୁ 
ଦେଖାକରୁଥିଲା | ବାଳକୃଷ୍ଣ ପଙ୍ଗପନାୟକ ସବୁଦିନେ ସକାଳେ ଅଫିସ୍‌ ଆସୁଥିଲେ । 
ଦିନେ ସେଠାରେ ସେ ଶଶୀକୁ ଦେଖି ତିନୁକୁ ପଚାରିଲେ “ ଏ ହସକୁରା ପିଲାଟି କିଏ ? 
ତିନୁ କହିଲା ଯେ ସେ ତା ଦିଅର | ତାପରେ ସବୁ କଥା ସଂଗ୍ରହ କରିଥିଲେ । ବୋଧହୁଏ 
ତାଙ୍କର ଇଚ୍ଛାଥିଲା ତାଙ୍କ ନାତୁଣୀ ଭିତରୁ ଜଣକୁ କାହାକୁ ଶଶୀ ସଙ୍ଗେ ବାହା କରିବାକୁ । 

ବାଳକୃଷ୍ଣ ବାବୁଙ୍କ ପୁଅ ବୀରବାବୁ । ଜଣେ ଏଲ.ଏମ୍‌.ପି. ଡାକ୍ରର ଓ ଅନ୍ୟାନ୍ୟ 
ସେବା କାମରେ ଲାଗି ରହିଥିବାରରୁ କଟକରେ ବେଶ୍‌ ଜଣାଶୁଣା । ସେଥବରେ ଆସି 
ନୂମାଙ୍କୁ ପଚାରିଲେ ଶଶୀ ସାଙ୍ଗରେ ତାଙ୍କ ବଡ଼ ଝିଅ ବୁବୁଲିର ବାହାଘର କଥା । ନୁମା 
ଅନେକ ସମୟରେ ଆଗପଛ କିଛି ନବିଚାରି କଥା କହି ଦିଅନ୍ତି । ନୁମା କହିଲେ ଯେ, 
ତା'ର ଗୋଟିଏ ଆମେରିକାନ୍‌ ନିଗ୍ରେ। ଝିଅ ସାଙ୍ଗରେ ବାହାଘର ହେବାର ଥିଲା, କିରୁ 
କାହିଁକି କେଜାଣି ବାହାଘର ଭାଙ୍ଗିଗଲା । ତିନୁ, ବିଭୂତିଙ୍କୁ ପଚାରି ବୁଝିବାକୁ କହିଲେ । 
ଆମେ ଥରେ ପଟ୍ଟନାୟକ ଘରକୁ ଯାଇଥିଲୁ । ସେଠି କଥା ପଡ଼ୁ ପଡ଼ୁ ଏ କଥା ବି ପଡ଼ିଲା । 
ମୋତେ ସେ ପଚାରିଲେ ଶଶୀର ସେ ଆମେରିକାନ୍‌ ନିଗ୍ରୋ ସାଙ୍ଗଥିବା ବିଷୟରେ । ମୁଁ 
ସବୁ କହିଲି ଏବଂ କହିଲି ଯେ ସେ ଚାହିଁଥିଲେ ଯେ ଶଶୀ ଆମେରିକା ଯାଇ ତା 
ବାପାବୋଉଙ୍କୁ ଦେଖାକରି ଆସିବା ଉଚିତ । ଏଥିରେ ଶଶୀ ରାଗିଯାଇ ସେ ପ୍ରସ୍ତାବକୁ 

କାଟିଦେଲା । ଏବେ ଆଉ ସେ ଦୁହିଁଙ୍କ ମଧ୍ଯରେ କିଛି ସମ୍ପର୍କ ନାହିଁ । ବୀରବାବୁ ଓ ତାଙ୍କ 
ବଡ଼ଭାଇ ସୁରବାବୁ ବୁଝିଲେ ଓ କହିଲେ ଯେ, ବାହାଘର ପୂର୍ବରୁ ଏମିତିଆ କେତେ ଘଟଣା 
ଘଟିଥାଏ । ତାହାର କିଛି ଓଲଟା ଫଳ ହେବା ଉଚିତଵ ନୁହେଁ । 

ଶଶୀ ଆସିଥାଏ ଆମକୁ ଦେଖାକରିବାକୁ | ବାଖରାବାଦ ଘରେ ବାପା ଓ ଆମେ 
ସବୁ ଥାଉ ! ବାପି, ନୁମା ମଧ୍ଯ ଥାଆଚ୍ତି । ଶଶୀକୁ ପଚାରାଗଲା ଥୋରିଆ ସାହି ପ୍ରସ୍ତାବ 
ବିଷୟରେ । ସେ କହିଲା ଯେ ସେ କୌଣସି ଝିଅ ଦେଖିବାକୁ ଚାହେଁ ନାହିଁ । ଭାଇଭଉଣୀ 
ଯେଉଁଠି ଠିକ୍‌ କରିବେ ସେଇଠି ସେ ବାହାହେବ । ବାପି ତିନୁକୁ ଓ ମୋତେ କହିଲେ ଯେ 
ସେ ସେଇଠି ରାଜିହେବ। ନୁମା ମଝିରେ ଖାଡ଼େ ମାରିଦେଇ କହିଲେ ଯେ ସେ କିଛି ଭୁଲ 
କରି ନାହାନ୍ତି ତ ସେ ଆମେରିକାନ୍‌ ନିଗ୍ରୋ ଝିଅ କଥା କହି ? ତିନୁଠାରୁ ଏକ ଧମକ୍‌ ଖାଇ 
ଚୁପ୍ହୋଇ ରହିଲେ । ଭାଇବୋଭ ( ସୁମିତ୍ରା ଚୌଧୁରୀ ) କୁଆଡୁ ଭିତରୁ ଆସି କହିଲେ, 
ତମେ କ'ଣ ତାହାହେଲେ ବୀରବାବୁଙ୍କ ଝିଅକୁ ଶଶୀ ସାଙ୍ଗରେ ବିବାହ କରିବାର କଥା 
ଉଠାଉଛ ?” ମାସୀ ( ମଙ୍ଗଳା ମାସୀ ) ଆରକା ସେ ଆସି ତା ମୁଣ୍ଡକୁ ହଲାଇ ହଲାଇ 
କହିଲା, ତମେ କଣ ସେ ଏ ଫ୍ଲାଇଟ୍‌ରେ ଆସି, ସେ ଫ୍ଲାଇଟ୍‌ ପରେ ଗାଁକୁ ଗଲ ? କର 
କର ବୀରବାବୁଙ୍କ ବଡ଼ଝିଅ ଭଲଟିଏ ।”? 

ଶଶୀ ପାଟନା ଚାଲିଗଲା । ଆମେ (ତିନୁ ଓ ମୁଁ ) ଯେତେବେଳେ ସୁରବାବୁ ଘରେ 
ପହଞ୍ଚି କଥାଟାକୁ ପକ୍କା କରିବାକୁ ଚାହିଁଲୁ । ସୁରବାବୁ ସାଟ୍ରେ ସାଙ୍ଗେ ଗୋଟାଏ ଲାଇଟ୍‌ନିଂ 
କଲ ବୁକ୍‌ କଲେ। ଶଶୀ ସାଙ୍ଗରେ ତିନୁ ଓ ମୁଁ କଥା ହେଲୁ । ସେ ଗ୍ରୀନ୍‌ ସିଗ୍ନାଲ୍‌ ଦେଲା । 

ସେଦିନ ଆଉ କିଛି ନକରି ଆମେ ବାଖରାବାଦ ଫେରିଆସିଲୁ । ସଂଧ୍ୟାବେଳେ 
ବୀରବାବୁ ବାଖରାବାଦ ଆସି ବାପାଙ୍କୁ ଦେଖାକଲେ ଓ କହିଲେ ଆପଣମାନେ ଟିକିଏ 
ଝିଅକୁ ଦେଖି ଆସନ୍ତୁ । କରଣଘରିଆ ପ୍ରୋଟକଲ୍‌ରେ ସେ ଓ ବାପା ସିଦ୍ଧହସ୍ତା ବାପା 
କହିଲେ ଯେ, ତାଙ୍କ ପୁଅବୋହୂ ଯାଇ ଦେଖିଆସିବେ । କି ଗୁରୁ ଦାୟିତ୍ଵରେ ବାବା ! 
ତାପରଦିନ ସକାଳେ ତିନୁ ଓ ମୁଁ ଗଲୁ ଥୋରିଆସାହିର ପଟ୍ଟନାୟକପଡ଼ା । ଭବିଷ୍ୟତ 
ଜୋଇଁର ବଡ଼ଭାଇ ଭାବରେ ଯାଇଛି ତ, ତେଣୁ ମୁହଁରେ ଟିକିଏ ଗମ୍ଭୀର ଭାବ ଆଣିବାକୁ 
ଚେଷ୍ଟାକଲି । ବୋଧହୁଏ ସଫଳ ହୋଇଥିଲି । ତିନୁ ମଧ୍ୟ ଗୋଟିଏ ମାମଲବୋଉ ଆଣି 
ଭଲ ଶାଢ଼ୀଟିଏ ପିନ୍ଧି ମୁଣ୍ଡରେ ଲୁଗା ଦେଇ ଝିଅର ବଡ଼ଯାଆ ଭାବରେ ନିଜକୁ ପ୍ରସ୍ତୁତ 
କରିନେଲା ! ଆମେ ଯାଇ ପହଞ୍ଚିଲୁସୁରବାବୁଙ୍କ ଘରେ । ସେ ଆମକୁ ବୀରବାବୁଙ୍କ ଘରକୁ 
ନେଇ ଆସିଲେ। ମଙ୍ଗଳାବାଗ୍‌ର କାଲକାଟା, ସ୍ବିଟସ୍‌ର ସନ୍ଦେଶ ଇତ୍ୟାଦି ଆସି ପହଞ୍ଚିଲା | 
ଗୋଟିଏ ପ୍ଲେଟ୍‌ରେ ଜଣେ ତନୁପାତଳୀ ପରସ୍ତ ପରସ୍ତ ସାଲ୍‌ୱାର କାମିଜ୍‌ ପିନ୍ଧି ଓ ବେଣୀ 
ପକାଇ ପ୍ଲେଟଟି ଧରି ଆସିଥିଲେ । ନାକ ଧାରୁଆ ମୁହଁରେ ମୁରୁକି ହସ ।! ବୀରବାବୁ 

କହିଲେ ସେ ସାନଝିଅ ଦୀପା, ନା ଟି ଭଲ! ଯାହାହେଉ ଶାଳୀ ଭଳି ଶାଳୀଟିଏ ମିଳିବ 
ଏକା ବୀରବାବୁଙ୍କ ସ୍ତ୍ରୀ ଝିଅକୁ ନେଇଆସିଲେ । କହିଲେ, ‘ଏ ଘର ଝିଅ ସର୍ବଗୁଣ 
ପରିପୂର୍ଣ୍ଣା । ତା ନାଁ ବୁବୁଲୀ, ଭଲ ନାଁ ଭାରତୀ ! ଓଡ଼ିଆରେ ଏମ୍‌.ଏ. ପାଶ୍‌ କରିଛି ।' 
ତାପରେ ବୃବୁଲୀ ଆଡ଼କୁ ଅନେଇଁ କହିଲେ, ‘ଇଲୋ, ତୋ ଦେଢ଼ଶ୍ବର ଆଉ ଯାଆ ପରା 
ବସିଛନ୍ତି । ତାଙ୍କୁ ମୁଣ୍ଡିଆ ମାରୁନୁ ?? ସେ ବିଚରା ଲାଜରେ ବୃଡ଼ି ପଡ଼ିଥାଏ । ମୁଁ କହିଲି, 
ନାହିଁ ଥାଉ ତିନୁ ତାକୁ ଆଣି ପାଖରେ ବସାଇଲା । ମୁଁ ବୃବୁଲୀକୁ ପଚାରିଲି, କୋଉ 
କଲେଜରେ ଏମ.ଏ. ପଢୁଥିଲ ? ସେ କହିବା ଆଗରୁ ସୁରବାବୁଙ୍କ ସ୍ତ୍ରୀ କହିଲେ, ଆଲୋ 
କହୁନୁ ? ସିଏ ରେଭେନ୍ସା କଲେଜରେ ପଢୁଥିଲା ନା କଣ ? ତିନୁ ବାପାଙ୍କଠାରୁ ଆଣିଥିବା 
ନୃସିଂହନାଥଙ୍କ ତୁଳସୀ ବୁବୁଲୀ ହାତରେ ଦେଲା ଓ ଖୁଆର ଦେଲା। ମୁଁ ଅପେକ୍ଷା କରିଥାଏ 
ସଳେଶ ମୋତେ କହିଲେ, ˆ ବିଭୂତି, ଟିକିଏ ଟିକିଏ ପିଇବ ! ... ଭଲ ରହିବ । ଆକାଶ 
ପାତାଳ ଦି ଆଳ ହେଲେ ଛୋଟ କଥାରେ ମନ ଏକର ସେକର ହେବନାହିଁ।' ? ମୁଁ ଖାଲି 
ହସୁଥାଏ । ସୁରବାବୁ ତାଙ୍କୁ ଗୋଟାଏ ଧମକ ଦେଲେ ଓ ମୋତେ କହିଲେ, ‘ସେ ବାଇଆରୀ 
ଲୋକ, ତାଙ୍କ କଥା ଶୁଣୁଛ କାହିଁକି ?' ଏତିକି ବେଳେ ତାଙ୍କ ସମୂଦୀ ଆସି ପହଞ୍ଚିଗଲେ । 
ତାଙ୍କୁ ଦେଖି ଢମଣାସାପ ଫଣା ଭଳି ତାଙ୍କ ପାଖକୁ ଗୋଡ଼େଇ ଯାଇ କହିଲେ, 
‘ଯୋଗନିଖିଆ, ଶାପଖିଆ ତୁ ଅମଙ୍ଗଳିଆଟା ଏଠିକି କାହିଁକି ଆଇଛୁ ? ' ଆମେ ସମସ୍ତେ 
ଆଶ୍ଚର୍ଯ୍ୟ । ସୁରବାବୁ ଘଟଣାଟାକୁ ସମ୍ଭାଳି ନେଲେ ଓ କହିଲେ, “ବିଭୂତି, ସମୁଦୀ ତ, ତାଙ୍କ 
ସଙ୍ଗେ ପ୍ରେମାଳାପ  । ଏହା କହି ନିଜେ ମଧ୍ଯ ହସିଲେ । 

ମୋତେ ଭାରି ଭଲ ଲାଗିଲା ଯେ ଏମାନେ ସବୁଭାଇ ଧଳା ଧୋଡି ପଞ୍ଜାବୀ ପିନ୍ଧନ୍ତି । 
ବୀରବାବୁ ତ ଖଦଡ଼ ପିନ୍ଧନ୍ତି । ଆମେ ତାଙ୍କ ଘରୁ ବିଦାୟ ନେଇ ଆସିଲାବେଳେ ସେ 
ତିନୁକୁ କହିଲେ, ଆଉ ମୋ ଝିଅ ଡ ସିମ୍ପ୍ଲଟନ୍‌ ଟିଏ, ତାକୁ ଚଳେଇ ନେବୁ । ଦୀପା 
ଆସି ନମସ୍ଟାର କଲା । ଇଚ୍ଛା ହେଉଥିଲା ତାକୁ ଗେଲ କରି ଯିବାକୁ । 

ଆମେ ଫେରିଆସିଲୁ ବଖରାବାଦକୁ । ବାହାଘର ପାଇଁ ବହୁତ କିଛି ତାଲିକା ତିଆରି 
କରି ଚୌଧୁରୀ ବଜାର ବାହାରିଲୁ ! ସେଠୁ ଲୁଗାପଟା କିଣିଲୁ । ଆଉ ସବୁ ଜିନିଷ କିଣିଲୁ 
ତା'ପରଦିନ ସକାଳେ ଗୀକୁ ଗଲୁ । 

ଗୀରେ ବହୁତ କାମ । ଘରଦ୍ଵାର ଲିପାପୋଛା କରିବା କାମ ଓ ତିଆରି ସରି ନଥିବା 
କୋଠାଘରଟିକୁ ବ୍ୟବସ୍ଥିତ କରିବାକୁ ହେବ । ଏଣେ ବର୍ଷାଦିନ। କୋଉଁଦିନ ଯେ କାଚିଦେବ 
ତା'ର ଠିକ୍‌ ନାହିଁ । ମାରକୁଣ୍ଡି ଦୁଇ ଜଣ ହେବେ ଠିକ୍‌ ହେଲା । ଜଣେ ତ ପାପା, ତା' 
ଦାଦାର ବାହାଘରରେ ସେ ମାର୍‌କୁଣ୍ଡି ନ ହେବ ଡ ହେବ କିଏ ? ଆଉ ଜଣେ ହେଉଛି 
ଭାଇଙ୍କ ସାନପୁଅ ଗୋପାଳ । ଭାଇବୋଉ କହିଲେ ଯେ, ତାକୁ ମାରକୁଶ୍ଡି ନକଲେ ସେ 

ମନ ଖରାପ କରି କାନ୍ଦିବ । ତେଣୁ ବୀରବାବୁଙ୍କ ନିକଟକୁ ଖବର ଗଲା ଯେ ଦୃଇଢଣ 
ମାର୍କଣ୍ଡ ହୋଇ ଯାଉଛନ୍ତି କାରଣ ସେ ତାଙ୍କ ପାଇଁ ଯାହା କରିବା କଥା କରିବେ । 

ଆମେ ଗୋଟିଏ ନିମନ୍ତ୍ରଣ ପତ୍ର ଛପାଇଥିଲୁ। ସେ ନିମନ୍ତ୍ରଣ ପଡ୍ରଟି ବଖରାବାବଦରେ 
ଗ୍ରାମ ସେବକ ପ୍ରେସ୍‌ରେ ଛପା ହୋଇଥିଲା, ତାର ଖଣ୍ଡେ ସାମ୍ପୁଲ୍‌ ଶଶୀ ନିକଟକୁ 
ପଠାଇଥିଲୁ । ସେ ତ ସବୁଦିନେ ଆଖାଡୁଆ । ସେଥିଲାଗି ମା’ ତାକୁ କହିଥିଲା ‘ଅଖାଡ଼ୁ 
ଦଣ୍ଡାତାଡୁ' ସେ ନିମନ୍ତ୍ରଣ ପତ୍ରର ସାମ୍ପୁଲ୍‌ ପାଇ ମନ୍ତବ୍ୟ ଦେଲା ଯେ ନିମନ୍ତ୍ରଣ ଯେପରି 
ଅନସସ୍ମାର୍ଟ ଦେଖାଯାଉଛି । ଥୋରିଆସାହିର ସେ ଝିଅ ମଧ୍ଯ ସେଇଭଳି ଅନୃସ୍ମାର୍ଟ କଥା 
ହେଉଛି ଯେ ସେ ତ ଝିଅ ଦେଖି ନାହିଁ, ସ୍ମାର୍ଟ୍‌ କି ଅନ୍ଵସ୍ମାର୍ଟ୍‌ କେମିତି ଜାଣିଲା ? ସେ ପୁଣି 
ପାଟନାରେ ଗୋଟିଏ ଭଲ ପ୍ରେସ୍‌ରେ ନିମନ୍ତ୍ରଣ ପତ୍ର ଛାପି ବନ୍ଧୁମାନଙ୍କୁ ପଠାଇଲା 
ଯେଉଁମାନେ ତା ସାଙ୍ଗରେ ଇଣ୍ଡିଆନ୍‌ ଇନ୍‌ଷ୍ଟିଚ୍ୟୁଟ୍‌ ଅଫ ମ୍ୟାନେଜ୍‌ମେଣ୍ଟରେ ପଢ଼ୁଥିଲେ ଓ 
ବଡ଼ ବଡ଼ କମ୍ପାନୀରେ ବିଜିନେସ୍‌ ଏଜ୍‌କ୍ୟୁଟିଭ୍‌ ହୋଇଥୁଲେ । ବାହାଘର ପ୍ରସ୍ତାବ ପଡ଼ିଥିଲା 
ବେଳେ ଥୋରିଆ ସାହିର ପଟ୍ଟନାୟକପଡ଼ାରେ ଶଶୀର କ୍ଵାଲିଫିକେଶନ ନେଇ ଆଲୋଚନା 
ହୋଇଥିଲା । ସେମାନେ କହିଲେ ଶଶୀ ତ ଗ୍ରାଢୁଏଟ ମାତ୍ର । ମୋତେ ସେମାନଙ୍କୁ 
ବୁଝାଇବାକୁ ପଡ଼ିଲା ଯେ କଲିକତାରେ ଇଣ୍ଡିଆନ୍‌ ଇନ୍‌ଷ୍ଟିଚ୍ୟୁଟି ଅଫ୍ବ ମ୍ୟାନେଜ୍‌ମେଣ୍ଡର 
ଦୁଇ ବର୍ଷିଆ ପୋଷ୍ଟ ଗ୍ରାଜୁଏଟ୍‌ ଡିପ୍ଲୋମା ଏମ୍‌.ବି.ଏ. ଡିଗ୍ରୀ ସଙ୍ଗେ ସମାନ । ମୋ କଥାକୁ 
ବିଶ୍ଵାସ କଲେ । ବାପି ଏକଥା ଶୁଣି ହସିଲେ ଓ କହିଲେ, ନାଇଁ ସେଠି ସିଟ୍‌ ପାଇବା 
କେଡ଼େ କଷ୍ଟ” ନୁମା କହିଲେ, ମୁଁ ବାବା ଏସବୁ କିଛି ଢାଣିନାହିଁ । ଡିଗ୍ରୀଫିଗ୍ରୀ ଗୁରୁଦେବର 
ଶାନ୍ତି ନିକେତନରେ ତ ଆମେ ଏସବୁ କିଛି ନଥୁଲା । ବାପି ଓ ମୁଁ ଆମେ କଂଣ ଡିଗ୍ରୀ 
ପାଇଛୁ ? ଶଶୀ ତ ଭଲ କାମ କରୁଛି । ଜେନେରାଲ୍‌ ମ୍ୟାନେଜର୍‌ କ'ଣ ହୋଇଛି ।' ତିନୁ 
କହିଲା, ହଉ ତୁ ଆଉ ମ୍ୟାନେଜର ଓ ଜେନେରାଲ ମ୍ୟାନେଜରକୁ ଏକା ପୋଷ୍ଟ ବୋଲି 
ଧରିନେନା।” 

ଘରେ ସବୁ କୁଣିଆଁ ମଇତ୍ର ଆସ୍ି ପହଞ୍ଚିଗଲେ । ଶଶୀ ଆସି ପହଞ୍ଚିଲା ବାହଘରର 
୪ଦିନ ଆଗରୁ । 
ମୌଳିକ ଶିକ୍ଷାର ଛାତ୍ରୀ 

ଜାଇ ରଗଡ଼ା ହେଲା, ହାଉଳିଆ ମଣିଷ, ତିନୁ କିନୁ ଗୋଟିଏ ପୂରାପୂରି ଭିନ 
ବାତାବରଣରେ ବଢ଼ି ମଧ୍ଯ ସବୁ କରିନେଲା ଠିକ୍‌ କରଣ ଘରର ବୋହୂଭଳି । ବୋଉଥିଲେ 
ଭାରି ଖୁସି ହୋଇଥାନ୍ତା । ଟ୍ରେନିଂ ଥିଓରିରେ ଅଛି ଟ୍ରେନିଂ ବାଇ ପାର୍ଟିସିପେସନ ଓ ଟ୍ରେନିଂ 
ବାଇ ଅବ୍ଵଢଜରଭେସନ୍୍‌ । ଏ ଦୁଇଟି ଉପାୟରେ ତିନୁ ଟ୍ରେନିଂ ଉପାୟରେ ତିନୁ ଟ୍ରେନିଂ ପାଇଁ 


NS os 


ଯାଇଥିଲା । ମୌଳିକ ଶିକ୍ଷାର ଛାତ୍ରୀ ତ ? ତା ପାଇଁ କିଛି ଅସମ୍ଭବ ନଥିଲା | 

ଗାଁରେ ଶଶୀର ଯେତକ ଭଉଣୀ ଥିଲେ ଶଶୀକୁ ବାଡ଼ୁଅ ପାଣିରେ ଗାଧୋଇଦେଲା 
ବେଳେ ନାନା କରାଖାନା କରିଥିଲେ । ବର୍ଷା ସତାରି ନେଲା । ଆମ ଚାଳଘର ଖଞ୍ଜା 
ଦୁଆରେ ସମସ୍ତେ ଠିଆ ହୋଇ ଶଙ୍ଖ ବଜାଇ ହୁ ନୋହୁଳି ପକାଉଥଆାର୍ତି। ଦାଣ୍ଡରେ ବାଜୁଥାଏ 
ଢେଲିଙ୍ଗି ବାଜା ଓ ମହୁରୀ, ହରି ଅବଧାନେ ମଙ୍ଗଳ ମନ୍ତ୍ର ପଢ଼ଥାନ୍ତି । ମଙ୍ଗଳ ପଭା, 
ଏସବୁ ହେବ । ମଙ୍ଗନ ହାଣ୍ଡି ବସିବ । ... ଖାଳି କନ୍‌ କନ୍‌ ହୋଇ ଏଘରୁ ଯାଉଥାଏ ସେ 
ଘର ଓ ସେ ଘରୁ ଆସୁଥାଏ ଏ ଘର | ସମସ୍ତଙ୍କ ଉପରେ ସର୍ଦଦାରି କରୁଥାଏ । କାନବୋଇ 
ସାହିରୁ କ୍ଷୀରଅପା ଆସିଥାଏ । ନାକ ଅଗ ପର୍ଯ୍ୟନ୍ତ ରାମାନନ୍ଦି ଚିତା ନାଇଥାଏ | ହୁଳୁହୁଳି 
ପକାଇ ଶଙ୍ଖ ବଜାଉଥାଏ । ଭଣ୍ଡାରୁଣୀ ଜାଗୁଳେଇଙ୍କ ପାଖକୁ ଯାଇ ଦିଅଁ ମଙ୍ୁଳାଇ 
ଆସିଲା । ମାଧବ ନାନା ଠାକୁରଙ୍କ ପାଖରୁ ତୁଳସୀ ଆଣି ଶଶୀକୁ ଖାଇବାକୁ ଦେଲା । 
ଏଗାରଟା ବେଳକୁ ମଙ୍ଗନ କାମ ସରିଗଲା । 

ବେବୀ, ଝୁନୁ ଓ ପାପାଙ୍କୁ ଭାରି ମଜା ଲାଗୁଥାଏ । ସେମାନେ ଜୟପୁରାରେ ଓ 
ପାପାଙ୍କ ଜୟପୁରାରେ ବେନନ୍‌ ସେଭାନ୍୍‌ ଓ ରତାର ବାହାଘର ଦେଖିଥିଲେ । ତାର ତ 
ବାଲିର ଝିଅ । ବାଲିରେ ବାହାଘର ଦୁଇଥର ହୁଏ ଥରେ ହୁଏ ବରର ଧର୍ମପୀଠରେ ଓ 
ପରେ ହୁଏ କନ୍ୟାର ଧର୍ମ ପୀଠରେ । କିନ୍ତୁ ଆମ ଓଡ଼ିଶାର ଗୀ ଗହଳରେ ବାହାଘର ହୁଏ । 
କିରୁ ଆମ ଓଡ଼ିଶାର ଗୀ ଗହଳରେ ବାହାଘର ନଦେଖିଲେ । କାନ୍ଥରେ ବାହା ଚିତା 
ପଡ଼ିଥାଏ । ଏହା ଗୋଟାଏ କଳା ସମସ୍ତେ ଏ ଚିତା ପକେଇପାରନ୍ତି ନାହିଁ । ପାଲିଙ୍କି ବା 
ସୁଆରି ମରେ ସବୁଥାଏ ଚିତାରେ ¦ ଏ ଚିତା ଢାଉରେ ଲେଖାହୁଏ । ବାହାବଜାରର 
ଚାକଚକ୍ୟ ନଥାଇ ପାରେ । କିନ୍ତୁ ଏ ବାହାଘରର ସବୁ ସବୁଜ, ସବୁ ରଙ୍ଗୀନ୍‌ । କଞ୍ଚା 
ନଡ଼ିଆ ବାହୁଙ୍ଗାରେ ନାଲିଘର ତିଆରି, ଦେବଦାରୁ ଡାଳ ଓ ପତର ଗୋଟେ ତିଆରି, 
ବାହାବେଦୀ ଚାରିକଣରେ ୪ଟି ଛୋଟ ଗୁଆ, କଳସ ଉପରେ କଞ୍ଚା ଆମ୍ବ ଡାଳ- ଏସବୁ 
ପରିବେଶକୁ ସବୁଜ କରିଦିଏ । ଆଉ ରଙ୍ଗୀନ କରିଦିଏ ମଧ୍ଯ । ତା ଛଡ଼ା ଯିଏ ବାହାହବ 
ଓ ତା'ର ବନ୍ଧୁବାନ୍ଧବ ଓ ଆତ୍ସୀୟ ସ୍ଵଜନଙ୍କ ମନ ହୋଇଥାଏ ରଙ୍ଗୀନ । 

ବରଧରା ହୋଇଆସିଥିଲା ସୁରବାବୁଙ୍କ ସାନ ପୁଅ । ଝୁଅଝୁଅକା ମୁହଁରେ ଭଲ 
ଦେଖାଯାଉଥାଏ । ଚକ୍୍‌ଚକିଆ ସିଲ୍ଲକ୍‌ ପଞ୍ଜାବୀ, କର୍ପୂରମାଳ, ଗୋଡ଼ରେ ଧୋତି ସାଙ୍ଗରେ 
ମ୍ୟାଚ୍‌ କରିବାକୁ ଧଳା କୋହ ପୁରୀ ଡିଜାଇନ୍‌ର ବାଟା ଚପଲ । ତା’ ସାଙ୍ଗରେ ଆସିଥିଲେ 
ତାଙ୍କ ପଟ୍ଟନାୟକପଡ଼ାର ହାଇକୋଟିଆ ପୁରୋହିତ ଏବଂ କଟକିଆ ଚଲାଖିଆ ବାରିକ, 
ଯିଏ ପୁରୋହିତଙ୍କ କଥାରେ ‘ବୋଲେ ହୁଁଟି' ମାରିବାରେ ଅଭ୍ୟସ୍ତ । 

ବରଧରା ସାଙ୍ଗରେ ଭୋଗ ପାଇଲେ ଆମ ମଖଝିସାହିର ଓ କାନ୍‌ଗୋଇ ସାହିର 
ପଡ଼ୋଶୀମାନେ। ବରଧରା ପାଇଁ ଲୁଚି, ଛଙ୍କା ତରକାରୀ, ବାଇଗଣ ଭଜା, ଦହି ବାଇଗଣ 

ଇତ୍ୟାଦି ହୋଇଥିଲ।। ସାଙ୍ଗକୁ କନ୍ଦଳପୁରର ରସଗୋଲା | ବରଧରା ସାଙ୍ଗରେ ଗୋଟାଏ 
ବଡ଼ ମାଛ ମଧ୍ଯ ଆସିଥିଲା, ଇଏ ଗୋଟାଏ ପ୍ରଥା ଓ ମାଛ ଗୋଟିଏ ଶୁଭ ଚିହ୍ନ ମଧ୍ଯ । 

ସେ ହାଇଢୋଟିଆ ପୁରୋହିତ ଆମ କୋଠାକୁ ଯାଇ ମୋତେ ପଚାରିଲା ଯେ ଏ 
ଘର ତିଆରି ଏପର୍ଯ୍ୟନ୍ତ ସରିନାହିଁ କାହିଁକି ? ମୁଁ କହିଲି ଯେ, ଧୀରେ ଧୀରେ କାମ ହେଉଛି, 
ସରିବ । ତାପରେ ପଚାରିଲେ ମୁଁ କୋଉଠି କାମକରେ। ମୁଁ କହିଲି, ମୁଁ ଇଣ୍ଡୋନେସିଆରେ 
ଜଢାତିସଙ୍ଘରେ କାମ କରେ । ଜାତିସଙ୍ଘର ନାଁ ଶୁଣିଛନ୍ତି ? ସେ ହଁ କହିଲେ । ତା'ପରେ 
ତାଙ୍କର ହାଇକୋଟିଆଗିରି କ୍ରମେ କ୍ରମେ କମିଲା । 

ବରଧରାଙ୍କୁ ଖୋଇପେଇ ବିଦା କରିଦେଲୁ | ତା'ପରେ ଆମର ପ୍ରସ୍ତୁତି ଆରମ୍ଭ 
ହେଲା। ମୋ ବାହାଘର ବେଳେ ତ ମୁଁ ପୁରୁଣା କଥାକୁ ଭାଙ୍ଗ ଦେଇଥିଲି। ବୋଉ ଯାଇଥିଲା 
ବରଯତ୍ରୀଙ୍କ ସାଙ୍ଗରେ, ଏଥର ତିନୁ ଗଲା। ସେ କେବଳ ବରଯାତ୍ରୀ ନୁହେଁ ।ସେ ଯାଇଥିଲା 
ତା ' ସାନ ଯା” ଓ ଭଉଣୀକୁ ଆମ ଘରକୁ ପାଛୋଟି ଆଣିବାକୁ । 

ତେଣୁ ବାପା, ଭଗବାନ୍‌ ଦାଦି, ପାଣୁ ଦାଦି, ହୁରିଆ ଦାଦି, ବିଜୟ, ମୁଁ ଓ ତିନୁ 
ବାହାରିଲୁ | ପାଗ ତ ଏ ପର୍ଯ୍ୟନ୍ତ ସତାରିଥିଲା । ଶଶୀ ପାଲିଙ୍କିରେ ବସିଲା ବରବେଶ 
ପିନି । କଟକରେ ଜଣେ ପଞ୍ଜାବୀସିଲେଇ କରୁଥିବା ପୁରୁଖା ଦରଜି ଶଶୀ ପାଇଁ ପଞ୍ଜାବୀ 
ସିଲେଇ କରିଥିଲା । ମୁଣ୍ଡରେ ଚନ୍ଦନପାଟି ପିନ୍ଧାଇଥିଲେ ଝିଅମାନେ । ନିମାହର ଝିଅ 
ଏକାମରେ ଧୁରନ୍ଧର | ସିଏ ମଧ୍ଯ ଆମ ସାଙ୍ଗରେ ଯାଇଥିଲେ। ଆମ ବଡ଼ପାଟିଆ ପୁରୋହିତ 
ବୀର ମାମୁଁ ଓ ଭାସିଆ ଭଣ୍ଡାରୀ ମଧ୍ୟ ଆମ ସାଙ୍ଗରେ ଥିଲେ । ଯେମିତି ଆମେ ମହାନଦୀ 
ପଠାରେ ହେଇଛୁ, ଏମିତି ଧୂମାଳ ଓ ବର୍ଷା କାଚିଲା ଯେ କହିହେବ ନାହିଁ । ଭାଗ୍ୟକୁ 
ଶଶୀର ପାଲିଙ୍କିଟି ତାରପୁରରେ ପହଞ୍ଚି ଯାଇଥିଲା । ଆମେ ସବୁ ଓଦା ହୋଇଗଲୁ । ସେ 
 ଅନ୍ଡ଼ିକଲାର୍‌ଡ଼' ଛତାଟି ଓଲଟିଗଲା । ପୁଣି ଓଲଟି ଠିକ୍‌ ହୋଇଗଲା । 

ଜୁଡ଼ବୁଡ଼ ଓଦାହୋଇ ସମସ୍ତ ତାରପୁର ବସ୍‌ଷ୍ଟାଣ୍ଡରେ ପହଞ୍ଚିଲୁ । ରିଜର୍ଭ ବସ୍‌ଥିଲା | 
ଆଗେ ଗଲୁ ଆମେ ବାଖରାବଦ । ସେଠି ତିନୁ ଭାଉଜଠାରୁ ଶାଢ଼ୀ, ସାୟା ଓ ବ୍ଲାଉଜ୍‌ 
ଆଣି ପିନି ପକାଇଲା । ବାପା ଓ ଆମ ସମସ୍ତଙ୍କର ଧୀରେ ଧୀରେ ଲୁଗା ଶୁଖିଗଲା | 

ବୀରବାବୁ ଓ ସୁରବାବୁ ମୁଁ କହିଥିଲି ଯେ ବୋଉ ଅଛ୍ଛଦିନ ହେଲା ଚାଲିଯାଇଥିବାରୁ 
ଆମ ସାଙ୍ଗରେ ଆସିବେ ନାହିଁ ପ୍ରେସେସ୍‌ନନରେ । ସେ ଦୁଇଭାଇ କହିଲେ ଯେ ଆମେ 
ମଙ୍ଗଳାବାଗରେ ପହଞ୍ଚିଲେ ସେଠୁ ଆମେ ଗ୍ରାଣ୍ଡ ପ୍ରୋସେସନ୍୍‌ରେ ଆସିବୁ । 

ଗୋଟିଏ କାରରେ ଆମେ ମଙ୍ଗଳାବାଗ ଛକରେ ପହଞ୍ଚିଲା ବେଳକୁ ତାଙ୍କ ତରଫରୁ 
ଆଲୁଅ ଓ ବ୍ୟାଣ୍ଡପାର୍ଟିର ଚେହେରା ହିଁ ଅଲଗା । କଥାରେ ଅଛି, ‘ମାଗି ଆଣିଲା ତିଅଣ 
ଷୋଡ଼କାଏ ।” ସେହିପରି ସେ ବ୍ୟାଣ୍ଡପାର୍ଟିରେ ବିଭିନ୍ନ ବାଜା ବଜାଉଥିବା ଲୋକଙ୍କର 

ବେଶ ପୋଷାକ କି ମଇଳା ମକନ୍ଦରା | ଲାଲ୍‌ ରଙ୍ଗର ପାଇଜାମା | ମୁଣ୍ଡରେ ଲାଲ୍‌ ରଙ୍ଗର 
ଟୋପି । ସେଥିରେ ହଳଦିଆ ରଙ୍ଗ କନାର ପାଇପିଙ୍ଗ୍‌ । କାହାକୁ ପାଇଜାମା ସାନ ହେଇଛି 
ଡ କାହାକୁ ବଡ଼ ହେଉଛି । ସେମାନଙ୍କ ବାଜାରୁ ବାହାରୁଥାଏ ହିନ୍ଦୀ ସିନେମାର ଗୀତ । 
ଏମିତି କୋଉଠି ମେଖ ମରିଛି ଯେ କଟକ ଭଳି 'ଲ ପଇସାକୁ ଲଟା ନଡ଼ିଆ ଲବୁ ତ ଲେ! 
ହଜାର ବର୍ଷର ସହରରେ ବାହାଘର ପ୍ରୋସେସନରେ ତେଲିଙ୍ଗି ବାଜା ଓ ମହୁରୀ ବାଜିବ 
ନାହିଁ। ବାହାଘରକୁ ତେଲିଙ୍ଗି ବାଜା ଓ ମହୁରୀ । ଏହା କେବଳ ବାଜା ନୁହେଁ, ଶୁଭ ସନ୍ତକ । 

ଥୋରିଆ ସାହିର ପଟ୍ଟନାୟକପଡ଼ାର ଡ୍ରେନ୍‌ରେ ଖାଲି ଘୁଅ ଭାସୁଥାଏ । ଚାନ୍ଧ ଯେ 
କାହିଁରେ କଣ । 

ଆମେ ସେହି କଟ୍‌କିଆ ବ୍ୟାଣ୍ଡ ଓ ଆଲୁଅ ସାଙ୍ଗରେ ଯାଇ ପହଞ୍ଚିଗଲୁ ବୀରବାବୁଙ୍କ 
ଘର ସାମ୍ନାରେ । ହାଇକୋଟିଆ ପୁରୋହିତ ଓ କଟକିଅଆ! ଚଲାଖିଆ ବାରିକ ଆସି 
ପହଞ୍ଚିଗଲେ ବାଟବରଣ କରିବାକୁ । ଶ୍ଵଶୁର ବୀରବାବୁ ବାଟବରଣ କଲେ । 

ସେଠି ଦେଖାହେଲ। ମୋର ରେଭେନ୍‌ସା କଲେଜର କ୍ଲାସ୍ମେଟ୍‌ କିଶୋର 
ପଟ୍ଟନାୟକ ସାଙ୍ଗରେ ଦେଖି ସେ ମୋତେ ପଚାରିଲା କେମିତି ? ହାଓ ଇଜ୍‌ ଇଟ୍‌ ? ଇଉ 
ଆର ହିଅର ମୁଁ କହିଲି, ହ୍ୟାଲୋ କିଶୋର କମ୍‌, ଇଉ ଆର୍‌ ହିଅର ? ବୋଧହୁଏ ପେଗ୍‌ 
ଦି' ପେଗ୍‌ ପକେଇ ଦେଇଥାଏ। ସେଥିଲାଗି ଆକାଶପାତାଳ ତା ପାଇଁ ମୋଟେ ଦି ଆଢୁଳ 
ହୋଇଥାଏ । ମୋ କଥାରେ ସେ କହିଲା, ଆଇ ଆମ ଏ ସନ୍‌ -ଇନ୍‌ -ଲ ଅଫ ଦି ଫାମିଲି । 
ମୁଁ କହିଲି, ଆଇ ଆମ ଦି ଏଲଡ଼ର୍‌ ବ୍ନଦର ଅଫ ଦି ନିଉ ସନ୍‌ -ଇନ୍‌ -ଲ ଅଫ ଦି ଫାମିଲି । 
କିଶୋର ଆଉ ନାହିଁ । ଅଳ୍ପ ବୟସରେ ସେ ଚାଲିଯାଇଛି । କିନ୍ତୁ ତା' ଝିଅ ଇଣ୍ଡିଆନ୍‌ ଅଡ଼ିଟ୍‌ 
ଆକାଉଣ୍ଡଟାସ୍‌ ସର୍ଭିସରେ ଜଣେ ଆକାଉଣ୍ଡାଣ୍କୁ ଜେନେରାଲ୍‌ । ତାଙ୍କର କର୍ଣ୍ଣାଟକର ସେ ମ 
ଏଜା ଚାକିରିରେ ଅଛି । 

ତିନୁ ଆଗରୁ ତାଙ୍କ ଖଞ୍ଜା ଭିତରେ ପଶି ଯାଇଥାଏ ! ଆମେ ସବୁ ଗଲୁ । 
ଦୀପାଦେଇଙ୍କୁ ଖୋଜିଲାରୁ ସେ ଆସିଲା ଓ ମୋ ପାଟିରେ ଦୁଇଟା ସୁଆଦିଆ ସନ୍ଦେଶ 
ପୂରାଇଦେଲେ | ତାଙ୍କ ସରୁ ଆଚ୍ୁଠି ଦି'ଟା ମଧ୍ଯ ସନ୍ଦେଶ ପରି ମିଠା ଲାଗିଲା । 

ବାହାଘରର ଯୋଗାଡ଼ଯନ୍ତ୍ର ଚାରୁ ଥାଏ । ଆମ ସମସ୍ତଙ୍କୁ ନେଇ ଠାପିଢ଼ାରେ 
ବସେଇଦେଲେ । ଆମକୁ ମଧ୍ଯ ଭୋକ ହୋଇଥିଲା । ସବୁ ବାହାଘରରେ ବରଯାତ୍ରୀଙ୍କ 
ଖାଇବାଟା ଖୁବ୍‌ ଭଲ ହୋଇଥାଏ ! ଏଠି ମଧ୍ୟ ସେଇଆ। ମାଛ ତରକାରୀ ସବୁଠାରୁ ଭଲ 
ହୋଇଥିଲା | ଲୁଚି, ତରକାରୀ, ପଲଉ, ଶାକର, ହରଡ଼ ଡାଲି ଇଡ୍ୟାଦି । ତା’ ସାଙ୍ଗକୁ 
ବଡ଼ ବଡ଼ ରସଗୋଲା । ଆମେ ସମସ୍ତେ ଖାଇସାରି ବେଦୀର ଗୋଟିଏ କଡ଼ରେ ମୁଁ ମୋ 
ଏକ୍ଜାକ୍ଟା କ୍ୟାମେରା ଓ ଫ୍ଲାସ୍ରନୁକୁ ରେଡ଼ିକରି ଗୋଟିଏ ଭଲ ପୋଜିସନରେ ବସିଗଲି । 

ଦୀପାଦେଇ ଖାଲି ଏକର ସେକର ହଉଥାର୍ତି । ମଝିରେ ମଝିରେ ମତେ ଅନେଇଁ ମୁରକି 
ହସା ଦେଉଥାନ୍ତି । 

ବାହାଘର ଆରମ୍ଭ ହଉ ହଉ ରାତି ୧୦ଟା ହୋଇଗଲା । ବ୍ରାହ୍ମଣମାନେ ଭାରି 
ଚାଲକ । ତାଙ୍କ ବାହାଘର ସେମାନେ ଦିନରେ କରିଦିଅନ୍ତି ଅଛ୍ପ ସମୟରେ, ଅଥଚ ଆମ 
କରଣ -କ୍ଷେତ୍ରୀୟମାନଙ୍କ ବାହାଘର ଲମ୍ବାଇ ଦିଅନ୍ତି । ପ୍ରଥମ ବରଣ, ତା'ପରେ ଫାଙ୍କ । 
ଦ୍ଵିତୀୟ ବରଣ, ତୃତୀୟ ବରଣ ଓ ଚତୁର୍ଥ ବରଣ । ସେ ପାଲା ସରୁ ସରୁ ଚାରି ପାଞ୍ଚ ଘଣ୍ଟା 
ବିତିଯାଏ । ଉପାସ ରହିଥିବା ବରକନ୍ୟାଙ୍କ କଥା ଭାବିଲେ ଦୁଃଖ ହୁଏ | 
କାଲେଲ୍‌ କରଙ୍କର ଘଣ୍ତିଆ ବାହାଘର 

ଏହି ସବୁ ଦେଖି ଗାନ୍ଧିଜୀଙ୍କ ପରାମର୍ଶକ୍ରମେ କାକା କାଲେଲ୍ଲ୍‌ଙ୍କର ସଂସ୍କୃତ ଶାସ୍ତ୍ରରୁ 
ବିବାହ ପଵିତିର ସାରକଥା ବାହାର କରି ଗୋଟିଏ ଛୋଟ ବହି ଛପାଇଛନ୍ତି । ବହିଟିକୁ 
ଛପାଇଛି ସର୍ବ ସେବା ସଙ୍ଘ । ଏ ବିବାହ ପଦ୍ଧତିରେ ବାହାଘର ଘଣ୍ଟାକରେ ସରିଯାଏ । 
କାକା କାଲେଇକର ଜଣେ ମହାବିଦ୍ଧାନ ଥିଲେ । ମୋ ବାହାଘର ଲାଗିଥିଲା ଘଣ୍ଟାଏ । 
ବେବୀ -ଝୁନୁଙ୍କ ବାହାଘର ମଧ୍ଯ ଘଣ୍ଟାକରେ ସରିଥିଲା । ଏ ଚାରି ଘଣ୍ଡିଆ ବାହାଘର 
ବିରୋଧରେ ଜନମତ ସୃଷ୍ଟି କରିବା ଆବଶ୍ୟକ । କାରେଲକରଙ୍କ ବିବାହ ପଦ୍ଧତିରେ ବର 
କନ୍ୟା ଉତ୍ତୟେ ମନ୍ତ୍ର ପଢ଼ି ଶପଥ ନିଅନ୍ତି । ଯଦି ଏହା ନ ହୋଇପାରେ ତେବେ ପୁରୋହିତ 
ମଧ୍ଯ ମନ୍ତ୍ର ପଢ଼ିପାରିବେ । ଏଥିରେ ମାଳ ବଦଳ ହୁଏ ଓ ହାତଗଣ୍ଡି ମଧ୍ଯ ପଡ଼େ ! ବରକନ୍ୟା 
ବେଦୀ ଚାରିପାଖେ ୭ଥର ମଧ୍ଯ ବୁଲନ୍ତି। କଥାରେ ଅଛି, 'ନିଶୁଆ ଡେଲି, ଯାଉଥା ପେଲି!” 
ଯାହା ଶାବକରୁ ହୋଇ ଆସୁଛି ସେଇଆ ଚାଲୁ । ବଦଳୁଛି କିଏ ? 

ବାହାଘର ଶେଷ ଆଡ଼କୁ ଦୁଇ ସମୁଦି କୋଳାକୋଳି ହେଲେ । ଇଏ ତାଙ୍କ ମୁହଁରେ 
ଓ ସିଏ ଆଙ୍କ ମୁହଁରେ ହଳଦୀ ବୋଳିଲେ । ବୀର ମାମୁଁ ତାଙ୍କ ଛୋଟା ଗୋଡ଼ଟାକୁ 
ଲମ୍ବାଇନେଇ ଏଡ଼େବଡ଼ ପାଟିରେ ଶ୍ଲୋକ ସବୁ ବୋଲୁଥାନ୍ତି ଯେ ତାଙ୍କ ଆଗରେ ସେ 
କଟକିଆ ହାଇକୋଟିଆ ପୁରୋହିତ ମାନ୍ଦା ପଡ଼ିଯାଇଥାନ୍ତି 

ହାତ ଗଣ୍ଡି ପଡିଲାବେଳକୁ ପ୍ରାୟ ଭୋର । ବୁବୁଲି ବିଚରାର ଅବସ୍ଥା ହୋଇଥାଏ 

ବାରଣ୍ଡା ଦି' କଡା । ସେ ଭଣ୍ଡାରୁଣୀ ଉପରେ ଭରାଦେଇ ଠିଆ ହୋଇ ପାରୁ ନଥାଏ ! 
ଆଖୁ ମଧ୍ଯ ଖୋଲି ପାରୁ ନଥାଏ । ସେ ଯାହାହେଉ ବାହାଘର ସରିଲା । ଗୋଟାଏ ବଡ଼ 
ଦାୟିତ୍ସ ତିନୁ କାନ୍ଧରୁ ଓ ମୋ କାନ୍ଧରୁ ଓହ୍ଲେଇ ଗଲା । ସକାଳେ ଜଳଖୁଆ ପରେ ଅନେକ 
ବରଯାତ୍ରୀ ଚାଲି ଆସିଲେ । ତିନୁ ଓ ମୁଁ ବରକନ୍ୟାଙ୍କ ସାଙ୍ଗରେ ଆସିଲୁ । ଯାନି ଯଉଡୁକ 
ସବୁ ଗାଡ଼ିରେ ଆସିଲା ତାରପୂର ପଯ୍ୟନ୍ତ । ସେଠୁ ବୋଝି ଆମାନ ମୁଣ୍ଡେଇ କରି ଆଣିଲେ | 


hus) ii: 

ସାଙ୍ଗରେ ଗୀଁରେ ପହଞ୍ଚିଲାବେଳେକୁ ଭାରି ଭିଡ଼। ବୁବୁଲୀ ସବାରୀରେ ଆସିଲା, 
ଶଶୀ ଓ ଦୁଇ ମାରକୁଣ୍ଡି ପାଲିଙ୍କିରେ ବସି ଆସିଲେ । ହୁନୃହୁଳୀ, ଶଙ୍ଖ, ତେଲିଇଁ ବାଜା ଓ 
ମହୁରୀ ବାଜିଉଠିଲ। । ଅବଧାନେ ମଙ୍ଗଳ ଶ୍ଲେକ ପଢ଼ିଲେ ।! ସବୁ ସୁରୁଖୁରୁରେ 
ହୋଇଗଲା । କିନ୍ତୁ ମୋ ବୋଉ ନଥୁଲା ତା' ସାନ ବୋହୂକୁ ଦେଖୁବାକୁ । ସେଦିନ ସମସ୍ତେ 
ଏତେ କ୍ଲାନ୍ତ ହୋଇପଡିଥୁଲୁ ଯେ, ରାଡିରେ ଖାଇ ଶୋଇ ପଡ଼ିଲୁ ! ଭାଇବୋଉ ରାନ୍ଧି କରି 
ରଖୁଥିଲା | 

ତା'ପର ଦିନ ଠିକ୍‌ ହେଲା ଯେ, ଚଉଠିଦିନ ଭୋଢି ହେବ ଓ ଆମର ଭାଇସାଇଙ୍କୁ 
ନିମନ୍ତ୍ରଣ କରାଯିବ । ଆମର ଭାଇସାଇ ଅଛନ୍ତି କେଶୋଳ ଛଡ଼ା ମଣିଜଙ୍ଗ, ଜୟତଳଙ୍ଗ ଓ 
ଧାରିବିଲିରେ । ତେଣୁ ଅର୍ଚ୍ଚନା କରିବାକୁ ମୁଁ ଓ କୁନିଆ ଗଲୁ । ଥରେ ଅର୍ଚ୍ଚନା କରି ଆସି 
ପୁଣି ଡାକିବାକୁ ଯିବାକୁ ପଡ଼େ । ନହେଲେ କେହି ଆସନ୍ତି ନାହିଁ । କୋଠା ଉପରଟା 
ସଫାସୁତୁରା କରାହେଲା । ମଧୁ ଓ କୁଷ୍ଠିଆଁ ତେଲି ସେ କାମରେ ଲାଗିଗଲେ, କାରଣ 
କୋଠା ଉପରେ ଖୁଆପିଆ। ହେବ । ରନ୍ଧାହେଲା ଆମ ସାନଖଳାରେ । ନିରାମିଷ ରନ୍ଧା 
ହେଲା, କାରଣ ସମସ୍ତେ ବାୟାର ଶିଷ୍ୟ ହୋଇ ଡୁ ଳସୀମାଳିଆ ହୋଇଥବାରୁ ବିବାହ 
ଭୋଜିରେ ସବୁବେଳେ ନିରାମିଷ ରନ୍ଧା ହୁଏ | ପାଣୁଆଦି ଓ ଶୁକୁଟା ପିନ୍‌ ପିନ ସାଇକେଲ 
ମାରି ଯାଇ ସାଲେପୁର ବିକଳା କର ଦୋକାନରୁ ରସଗୋଲା ଆଣିଲେ । ସେତେବେଳେ 
ଆମ ବିଲହାଟରେ ଏତେ ଦୋକାନ ବଜାର ହୋଇ ନଥୁଲା | ଏଇକ୍ଷିଣାତ ସେଠି ବିଭିନ୍ନ 
ସାଇଜର ସୁଆଦିଆ ରସଗୋଲା ମିଳୁଛି । ରାନ୍ଧିଲେ ଦିନାନ୍ନା ଓ ନିଶାନ୍ନା । 

ଆମେ ରାଡି ଆଠଟାକୁ ଟାଇମ୍‌ ନେଇଥ୍‌ଲୁ | ତେଣୁ ସଂଧ୍ୟା ସାତଟା ବେଳେ 
କୁନିଆଁ ଓ ପ୍ରଫ୍ଣଲ ଗଲେ ସମସ୍ତଙ୍କୁ ଡାକିବାକୁ । ସମସ୍ତେ ଆସିଗଲାରୁ ତାଙ୍କୁ ଆମ ପିଣ୍ଡାରେ 
ଓ ହୁରିଆଦିଙ୍କ ପିଣ୍ଡାରେ ବସାଗଲା। ଜୟତଳଙ୍କି ଆ ଆସିଲେ ଡେରିରେ । ଅଥଚ ଖାଇବାକୁ 
ଚାହିଁଲେ ସବା ଆଗ ପଙ୍ଗତରେ । ଇଏତ ବଡ ଅଡ଼ୁଆ କଥା । ଇଏ କ”ଣ ରେଳବାଇ 
ହୋଇଛି ? ଯୋଉ ଗାଡ଼ି ପଛରେ ଆସିବ, ସିଏ ଆଗେ ଛାଡ଼ିବ । ଭାଇ ଆଉ ମୁଁ 
ଜୟତଚ୍ଗିଆଙ୍କୁ ଅନୁରୋଧ କରି କହିଲୁ ଯେ ସେମାନେ ପରେ ଖାଇବେ । ଏତିକିରେ 
ତାଙ୍କ ଗାର ଟିଙ୍ଗା ହାଡ଼ିବନ୍ଧୁ ଅଣ୍ଟାରେ ଗାମୁଛାକୁ ଭିଡ଼ିକରି ବାନ୍ଧିଦେଇ ଆଖ୍‌ ତରାଟି କହିଲା, 
ଆମେ କଣ ଡମ ବେଗାରୀ ଭାଇ ହେଇଛୁ ? ଚାଲବେ 

ସମସ୍ତେ ଚାଲ ଘରେ ଖାଇବା ।” ' ତାଙ୍କ ଭିତରୁ ଜଣେ କହିଲେ, ‘ଘରେ କ'ଣ 

ରୋଷଇ ହେଇଛି ? ଏଇକ୍ଷିଣା ଘରେ ରୋଷେଇ କରି ଖାଇବ ? ହାଡିବନ୍ଧୁ ଟିଣ୍‌ ଟିଣ୍‌ 
ହୋଇଖାଲି ଦାଣ୍ଡରେ ପାଟିକରି କମ୍ପାଉଥାଏ । ଧାରିବିଲିର ଗୁରୁଚରଣ କହିଲା, କାଇଁ 
ଗୋଟାଏ ଅଭଦ୍ରଙ୍କ ଭଳିଆ ପାଟି କରୁଛୁ କହିଲୁ । ତୋ କଥା ତ ଗାବାଲା ଶୁଣୁନାହାର୍ତି | 

ଦୁଇଭାଇ ଆସି ତାକୁ ତାଙ୍କ ଘରକୁ ଡାକିନେଲେ । କ'ଣ ମନ୍ତୁରେଇ ଦେଲେ କେଜାଣି 
ବେକ ମୋଡ଼ି ପଡ଼ିଲା ଭଳି ଚୁପ୍‌ ହୋଇଗଲା । ଦୁଇଭାଇ ଜୟତଳଙ୍ଗରୁ ପୁଅହୋଇ 
ଆସିଥୂଲେ ବୋଲି ତାଙ୍କୁ କାଲୁଣୀ ବନା ବୋଉ ମା” କହୁଥିଲା ପୂରିଆ ପାଇଁଆ। ଶେଷକୁ 
ଜୟିତଳଙ୍ଗିଆ ଖାଇଲେ । ମୁଁ ହାଡିବନ୍ଧୁ ପଡରରେ ତିନିଥର ଖୁରି ପରଷି ଦେବାରୁ ଭାରି 
ଖୁସି ହୋଇଗଲା । ଥରେ କିଛି ବର୍ଷ ତଳେ ତା” ଚାହାରେ ଗୁଣ୍ଡି ମିଶାଇ ତାକୁ ପେଇ 
ଦେଇଥିଲି ମଣିଜଙ୍ଗରେ | ସେ ଖାଉଁ ଖାଉଁ ହୋଇ ଶିଝୁ ବାଡ ପାଖକୁ ଯାଇ ବାର୍ତି କଲା | 
ଖନା ଅଭିଆ, ଡେଙ୍ଗା ସମସ୍ତେ ତାକୁ ଶୋଧୁଥାନ୍ତି ତା” ତେଢ଼ା ବ୍ୟବହାର ଯୋଗୁଁ । 

ବାପା ପ୍ରଥମ ପଟ୍ଗତରେ ବସିଥୂଲେ ରାମ ବଡବାପାଙ୍କ ସାଙ୍ଗରେ । ପରେ 
ଜୟିତଳଙ୍ଗିଆଙ୍କ ଖିଆପିଆ ତଦାରଖ କରୁଥଲେ। ଦନେଇ ଭାଇ ଖାଲି କହୁଥାନ୍ତି ରାଜଦାଦି, 
ସେ ହାଡିବନ୍ଧୁ କଥା ଧରିବ ନାହିଁ । ସେଇଟା କ'ଣ ମଣିଷ ହେଲାଣି ? ଆମେ ସବୁ ଏକା 
ସାଙ୍ଗରେ ପଛରେ ଖାଇ ବସିଲୁ । ଧୀରେ ସୁସ୍ଥେ ଆରାମ୍‌ରେ ଖାଇଲୁ । ଆମ ପାଇଁ ଆଗରୁ 
ରସଗୋଲା ମୁଁ ରଖାଇ ଦେଇଥୁଲି । ଗା ଗହଳରେ ସବୁ କଥାକୁ ଜଗିରଖୁ ଭୋଜିଭାତ 
କରିବା କାଠିକର ପାଠ । ମୋ ଘରେ ତାକୁ ବୋଧହୁଏ ସୁନେଲି ରଙ୍ଗ କଅଁଳିଆ ରାଣୀ 
ମିଳିଗଲା । ସେ ଆଉ ତା” କରାମତି ଦେଖାଇ ନଥୁଲା । 
ଚଟାଢିଆ ହାରମାନିଆୀ 

ଅଷ୍ଟମଙ୍ଗଳାକୁ କଟକରୁ ଭାର ଓ କୁଣିଆ ସବୁ ଆସିବେ ବୋଲି ଖବର ଆସିଥୂଲା | 

ବୁବୁଲୀର ବଡ଼ ଭାଇ ଦିଲୁ ଓ ତା' ଭଉଣୀମାନେ ଆସିବେ | ଏମାନଙ୍କ ମଧ୍ୟରେ ଦୀପାଦେଶ 
ତ ମୁଖ୍ୟ । ଅନ୍ୟ ଭଉଣୀମାନେ ଦାଦିଝୁଅ ଓ ବଡ଼ାପା ଝୁଅ ଭଉଣୀ | ସେମାନଙ୍କ ପହଞ୍ଚିବା 
ଡେରି ହେବା ଦେଖ୍‌ ମୁଁ ବନ୍ଧ ଉପରକୁ ଗଲି । କିଛିବାଟ ଗଲାପରେ ଜଣେ ଚିହ୍ନା ମିଆଁ 
ଆସୁଥଲା । ତାକୁ ସଲାମ୍‌ ଦେଇ ପଚାରିଲି ‘ମିଆଁ, କେତେଢଣ କଟକୀ ପୁଅ ଝିଅଙ୍କୁ 
ଦେଖ୍ଲ କି ?? ସେ କହିଲେ, “ଆବେ ବିଭୂତି ବାବୁ ! ପୁଅଝିଅ ଦଳେ ଆସୁଛନ୍ତି 
ଜଣକ ହାଡରେ ଗୋଟାଏ ଚଟାଳିଆ ହାରମାନିଆ ଅଛି ।” ? ଏହା କହି ମିଆଁ ଲୁଁଟାକୁ 
ଭିଡ଼ି ଚାଲିଗଲା। ମୁଁ ଘରକୁ ଫେରି ଆସିଲି । ଅନୁମାନ କଲି ସେ ଚଟାଳିଆ ହାରମାନିଆଁଟା 
କ'ଣ ହୋଇଥୁୂବ । ଥଳକୃୂଳ ପାଇଲି ନାହିଁ । ସେମାନେ ପହଞ୍ଚିଲା ପରେ ଦେଖୁଲି ଯେ 
ସେଇଟା ବୁବୁଲୀର ଗିଟାର । ଖୋଳ ଭିତରେ ପଶିଥୁଲା । ମିଆଁ ବୁଦ୍ଧିକୁ ଯାହା ଆସିଲା 
ସେ କହିଲା । 

ସେମାନେ ପହଞ୍ଚିଲା ବେଳକୁ ବେଳ ଦଶଟା । ଜଳଖୁଆ ଖାଇସାରି ସେମାନେ 
କୋଠା ଉପରକୁ ଆସିଲେ । ଚାଲିଲା ଫଟ ଉଠା ଓ ଆଙଡ୍ଗା। ସେମାନଙ୍କର କାହାରି ହାତରେ 

ଗୋଟାଏ କ୍ୟାମେରା ନଥୁଲା ଅଷ୍ଟମଙ୍ଗଳାର ବେଦୀ କାମ ଯାଇ ସଂଧ୍ୟା ବେଳେ। ସେମାନେ 
ଉପରବେଳା ଫେରିଯିବାକୁ ଚାହିଁଲେ । ଆମ ଘର ଖନ୍ଦା ତ ବନ୍ଦ ହୋଇନଥାଏ । ତେଣୁ 
ନିଶାନା ସେମାନଙ୍କ ପାଇଁ ଭଲ କରି କୁଣିଆ ରନ୍ଧା ରାନ୍ଧିଲେ । ଚଉଠିକୁ ଆସିଥୁବା 
ରସଗୋଲ। ନଥୁଲା । ସେମାନଙ୍କର ଭାରରେ ରସଗୋଲା ଥଲା । ଆମେ ସମସ୍ତେ 
ଦି'ଟାବେଳେ ଖାଇ ବସିଲୁ । 

ବୁବୁଲୀର ଗୋଡ଼ ତଳେ ଲାଗୁନଥାଏ ଡା” ଭାଇ ଭଉଣୀମାନଙ୍କୁ ପାଇ । 
ଦୀପାଦେଇର ବାରିହୋଇ ପଡ଼ୁଥାର୍ତି ତାଙ୍କ ସାଲୱାର କାମିଜ୍‌ ଓ ଲମ୍ବା ବେଣୀ ଯୋଗୁଁ । 
ସେମାନେ ସମସ୍ତେ ଉପରବେଳା ୪ଟା ବେଳେ ଗଲେ । କଟକରେ ବୋଧହୁଏ 
ସଂଧ୍ୟାବେଳେକୁ ପହଞ୍ଚି ଯାଇଥ୍‌ବେ । 

ବାହାଘର କାମ ସବୁ ସରିଗଲା । ଆମର ହୋମ୍‌ ଲିଭ ମଧ୍ଯ ପୂରି ଆସୁଥାଏ ! 
ବେବୀ, ଝୁଚୁ, ପାପାଙ୍କୁ ବନାରସ ନେଇ ରାଜଘାଟ ବେସାନ୍ତ ସ୍ତୁଲରେ ଭର୍ରି କରିବାକୁ 
ହେବ । ଏଣେ ବାପାଙ୍କୁ ଓ ବୁବୁଲୀକୁ ନେଇ ଶଶୀ ପାଖରେ ପାଟନାରେ ଛାଡ଼ିବାକୁ ହେବ । 
ଶଶୀ ଅଷ୍ଟମଙ୍ଗଳାରେ ଚାଲିଯାଇଥିଲା | ଦିନ ସ୍ଥିର କରି ଖବର ଦେଲେ ଆସିବ ବୋଲି 
କହିଲା । 
ଆମର ଇଶ୍ରିଆନ୍‌ ଏୟାରଲାଇନ୍ସର ଟିକଟ ଥୁଲା | ରାଉଣ୍ଡ ଦି ୱାର୍ଲଡ଼ ଟିକେଟର 

ଗୋଟିଏ ସୁବିଧା ଯେ, ବହୁତଗୁଡିଏ ସ୍ଥାନ କଭର କରି ହୁଏ ଅଧ୍ଵକା ଖର୍ଚ୍ଚ ନ ଦେଇ। ପ୍ଲାନ୍‌ 
ହୋଇଥଲା ଯେ, କଲିକତା ପର୍ଯ୍ୟନ୍ତ ଆମେ ପ୍ଲେନ୍‌ରେ ଯିବୁ ଓ ଶଶୀହେରିକା ଟ୍ରେନ୍‌ରେ 
ଯିବେ । କଲିକତାରୁ ଆମେ ସମସ୍ତେ ପାଟନା ଯିବୁ ଟ୍ରେନ୍‌ରେ । 

ଆମେ ଭୁବନେଶ୍ବର ଆସି ଶରତଭାଇ ଘରେ ରହିଲୁ । ଯୋଉଦିନ ଯିବାର 
କଥା ସେଦିନ ଶଶୀ ଗୋଟାଏ ଗାଡ଼ିରେ ଆସି ପହଞ୍ଚି କହିଲା ଯେ, ଟ୍ରେନ୍ଵରେ ଟିକଟ 
ମିଳୁନାହିଁ । ତେଣୁ ସେମାନଙ୍କ ପାଇଁ ପ୍ଲେନ୍‌ରେ ବ୍ୟବସ୍ଥା କରିବାକୁ ହେବ। ମୁଁ ତାକୁ କହିଲି 
ଜିନିଷପତ୍ର ନେଇ ଆସି ଏୟାରପୋର୍ଟରେ ଦେଖାକରିବାକୁ । ଏଣେ ବୀରବାବୁ ଶଶୀକୁ 
ହତୋସ୍ସାହ କରି କହୁଥାନ୍ତି । ଲାଷ୍ଟ୍‌ ମୋମେଣ୍ଡରେ ତିନିଟା ପ୍ଲେନ୍‌ ଟିକଟ ବିଭୂତିକୁ କିଏ 
ଦେବ ? ଆଉ କିଛି ଦିନ ରହିଯା । ଅସଲ କଥା ବଡ଼ ଝିଅକୁ ଛାଡ଼ିବାକୁ ମନ କହୁନାହିଁ । 
ୟୁ.ଏନ୍‌ . ଲାସ୍ଟେପାସ୍ଟ୍ରେର କରାମତି 

ବାପା, ଶଶୀ ଓ ବୁବୁଲୀ ଆସି ଏୟାରପୋର୍ଟରେ ପହଞ୍ଚିଗଲେ ଓ ସାଙ୍ଗେ ସାଟ୍ଗେ 
ଶଶୀ ୩ଟା ଟିକଟ କଲିକତା ପାଇଁ କରି ମୋତେ ଦେଇଦେଲା | ସେଗୁଡିକ ଠ୍ଡେଟ୍‌ ଲିଷ୍ଟେଡ଼ 
ଟିକଟ । ମୁଁ ଆମର ୫ଟା ଟିକଟ ଓ ସେ ତିନିଟା ଠଡେଟ୍‌ ଲିଷ୍ଟେଡ଼ ଟିକଟକୁ ଚେକ୍‌ ଇନ୍‌ 
କାଉଣ୍ଟରରେ ଦେଲି ଓ ସାଙ୍ଗେ ସାଙ୍ଗେ ମୋ ୟୁ.ଏନ୍‌. ଲାସ୍ବେପାସ୍ବେଟିକୁ ଦେଇଦେଲି । 

କାଉଣ୍ଟରରେ ଜଣେ ଚିହ୍ନା ଅଫିସର ଥୂଲେ । ସେ କହିଲେ, “କି ସାର, ଆଢ୍‌ ଫିରେ 
ଯାଚ୍ଛେନ୍‌ ।” ମୁଁ କହିଲି, ହଁ ! ତା'ପରେ କହିଲି, ଏକ୍ଟୁ ଦେଖ୍ବେନ୍‌' । ସେ ମୋ 
ଲାସ୍ଟେପାସେଟିକୁ ନେଇ ତା” ନମ୍ବରକୁ ସବୁ ଟିକଟ୍‌ରେ ଲେଖୁ ଆଠଟି ବୋଡିଂ ପ୍ରାସ୍‌ 
ଦେଇଦେଲେ । ଶଶୀ ଯାଇ ତା” ଶଶୁରଙ୍କୁ କହିଲା, “ ‘ଦେଖୁଲେ ବାପା ! ଭାଇ କେମିତି 
ମ୍ୟାନେଜ୍‌ କରି ନେଲେ।” ' କାଉଣ୍ଟର କ୍ଲର୍କ ଚିହ୍ନା ଥୁଲେ ମଧ୍ଯ ଲାସ୍ଟେପାସ୍ସେ ତାର କରାମତି 
ଏଠି ଦେଖେଇଦେଲା । 

ଆମେ ସଂଧ୍ୟା ୫ଟା ବେଳେ ଦମ୍ଦମ୍ରେ ପହଞ୍ଚି ସିଧା ଚାଲିଗଲୁ ହାଉଡ଼ା ଷ୍ଟେସନଧ। 
ସେଠି ଆମର ପାଞ୍ଚଟି ବର୍ଥ ରିଜର୍ଭ ହୋଇଥଲା ଟ୍ରେନ୍‌ରେ । ଷ୍ଟେସନ୍‌ ସୁପରିନ୍‌ଟେଣ୍ଡଣ୍ଡଙ୍ୁ 
ଦେଖା କରି ଆଉ ୩ଟି ଫାଷ୍କ୍ଲାସ ବର୍ଥ କରାଇ ଦେଲି । 

ଘଣ୍ଟି ବାଜିଲା | ଗାର୍ଡ ସାହେବ ସବୁଜ ଲାଇଟ୍‌ ଦେଖାଇ ହ୍ନିଇସିଲ ଦେଲେ। ଗାଡ଼ି 
ଛାଡ଼ିଲା । ସମସ୍ତେ ନିଜ ନିଜ ବର୍ଥରେ ଶୋଇପଡ଼ିଲେ । ମୋର ନିଦ ହେଉ ନଥାଏ। ମୁଁ 
ଖାଲି ଭାବୁଥିଲି ଯଦି ବୋଉ ଥାନ୍ତା, ବୁବୁଲୀ କିଛିଦିନି ବୋଉ ପାଖରେ ରହିଥାନ୍ତା। 
ଶାଶୂ, ଶଶୁରଙ୍କ ସେବା କରିବା ସଙ୍ଗେ ସଙ୍ଗେ ନିଜେ ମଧ୍ଯ ଘରକରଣାରେ ମଣ ହୋଇଥାନ୍ତା ! 
କରଣ ଘରେ ବୋହୂ ହୋଇ ଆସି ସବୁଆଡକୁ ନଜର ଦେଇ ସମସ୍ତଙ୍କୁ ଚଲାଇବା ଏତେ 
ସହଜ ନୁହେଁ । ଇଏ ଗୋଟିଏ ଅଲଗା ପରିଚାଳନା ଓ ନୀତିନିୟମ । ଏହା ହାର୍‌ଭାର୍ଡ, 
ଏମ୍‌.ଆଇ.ଟି. କି ଅରବିନ୍ଦ ଚୌଧୁରୀଙ୍କ ମାନେଜ୍ରମେଣ୍ଟ ବହିରେ ନାହିଁ । 

ପାଟନାରେ ଆମ ଗାଡ଼ି ସକାଳେ ପହଞ୍ଚିଗଲା । ଶଶୀ ସେତେବେଳେ ବୃକ୍ଵବଣ୍ଡ 
କଂପାନୀରେ ଡେପୁଟି ବ୍ରାଞ୍ଚ ମ୍ୟାନେଜର ଥୁଲା ଓ ପାଟ୍ନାର ପାଟଳିପୁତ୍ର କଲୋନୀରେ 
ରହୁଥିଲା । ଶଶୀର କଂପାନୀର ଗାଡ଼ି ଷ୍ଟେସନକୁ ଆସିଥୂଲା । ତେଣୁ ଗୋଟିଏ ଟାକ୍ସି ଓ ଏ 
ଗାଡିରେ ଆମେ ସମସ୍ତେ ଚାଲିଗଲୁ । 

ଶଶୀଘରେ ପହଞ୍ଚିଗଲୁ । ଗୋଟିଏ ମୈଥୁଳୀ ବ୍ରାହ୍ମଣ ପିଲା ଶଶୀର ସବୁ କାମଦାମ 
କରିବାକୁ ଡା” ଘରେ ଥଲା । ସେ ଆଇ.ଏ. ପର୍ଯ୍ୟନ୍ତ ପଡି ପାଟନା ଆସିଲା ଚାକିରି 
ଖୋଜିବାକୁ | ପଦେପଦେକରେ ଇଂରାଜୀ କହେ ତା’ ନିଜ ଉଚ୍ଚାରଣରେ। ସେ ଆମ୍ଭମାନଙ୍କୁ 
ଦେଖ୍‌ କୋଟିନିଧୂପରି ହୋଇ ଆଗେ ବାପାଙ୍କୁ ସାଷ୍ଟାଙ୍ଗ ପ୍ରଣିପାତ କରି ମୁଣ୍ଡିଆ ମାରିଲା । 
ତିନୁକୁ ଓ ମତେ ମଧ୍ଧ ମୁଣ୍ଡିଆ ମାରିଲା । ପିଲାମାନଙ୍କୁ ଆଉଁସି ପକାଇଲା ! ଜିନିଷପତ୍ର 
ଘରକୁ ବୋହିନେଲା । ଚା' କପେ ପିଇବାକୁ ମନ ହେଉଥାଏ । ତିନୁ ଯାଇ ରୋଷେଇ 
ଘରେ ଆମ ଦିହିଁଙ୍କ ପାଇଁ ଲେମ୍ବୁ ଚା' କଲା ଓ ଅନ୍ୟ ସମସ୍ତଙ୍କ ପାଇଁ ସିଟ ଚା' କଲା | 

ସେ ମୈଥୁଳୀ ନନା ଜଳଖୁଆ ପାଇଁ ପାଖ ଦୋକାନୀକୁ ଯାଇ ଦୋଷା, ଇଟିଲି, 
ଚଟଣି ଓ ସମ୍ବର ନେଇ ଆସିଲା। ଜଳଖୁଆ ଖାଇ ସମସ୍ତେ ପ୍ଲାନ୍‌କରୁ ତା' ଆରଦିନ ପାଇଁ, 
କାରଣ ସେଦିନ ବନାରସ ଯିବାକୁ ଆମର ଟ୍ରେନ୍‌ରେ ରିଜର୍‌ ଭେସନ୍‌ ଥିଲା | 

ବାପାଙ୍କୁ ଓ ବୁବୁଲୀକୁ ଛାଡ଼ି ଆମେ ବନାରସ ଆସିଲୁ । ବନାରସ କାଣ୍ଟନମେଣ୍ଢ୍‌ 
ଷ୍ଟେସନ୍ନରେ ନ ଓହ୍ଲାଇ ଆମେ କାଶୀ ଷ୍ଟେସନରେ ଓହ୍ଲାଇ ପଡ଼ିଲୁ । ସେଠୁ ସର୍ବସେବା ସଙ୍ଘର 
କ୍ୟାମ୍ପସ ୫ ମିନିଟ୍‌ର ବାଟ | ବୁବୁ ଅପା ଓ ନାରାୟଣ ଭାଇ ସେତେବେଳେ ସର୍ବସେବା ସଙ୍ଘ 
କ୍ୟାମପସ୍‌ରେ ରହୁଥାନ୍ତି । ଆମକୁ ଦେଖୁ ବୁବୁ ଅପା ଆନନ୍ଦରେ ଅଧୀର ହୋଇଗଲା । ମୂ 
ବୋଲି ଗୋଟିଏ ଗୋଖା ସ୍ତ୍ରୀଲୋକ ବୁବୁ ଅପା ଘରେ ଘରକାମ ଓ ରୋଷେଇବାସ କରୁଥାଏ 
। ଆମେ ଗାଧୁଆପାଧୁଆ କରି ରେଡ଼ି ହୋଇଗଲୁ ସ୍ତୁଲ୍‌କୁ ଯିବା ପାଇଁ 
ରାଜଘାଟ ବେସାନ୍ତ ସ୍ତୁଇ 

ରାଜଘାଟ ବେସାନ୍ତ ସ୍ତୁଲର ପରିବେଶ ଭାରି ସୁନ୍ଦର ! ବରୁଣା ନଦୀ ଗଙ୍ଗାରେ 
ଯେଉଁଠି ପଡ଼ିଛି ତାହାରି ସଙ୍ଗମରେ ଏ ସ୍ତ୍ରଲ । ଏଠି ମୁନୁ, ପୁସୁ ଓ ଆରତୀ ( ବୁଭୁଭାଇଙ୍କ 
ବୋହୂ ) ସମସ୍ତେ ପଢ଼ିଛର୍ତି। ହିନ୍ଦୀ ଭାଷା ଉପରେ ଏଠି ଜୋର ଦିଆଗଲେ ମଧ୍ଯ ଇଂରାଜୀକୁ 
ହେଳା କରାଯାଏ ନାହିଁ । ସ୍କୁଲର ପରିଚାଳନା ଦାୟିତ୍ସରେ ଥାନ୍ତି କୃଷ୍ଣମୂରଭି ଫାଉଣ୍ଡେସନ୍‌ 
ଏହିଭଳି ଅ। ଆଉ ଗୋଟିଏ ସ୍ତ୍ରଇ ଅଛି ଆନ୍ଧ୍ରପ୍ରଦେଶର ଚିରଭ୍ତୋର ଜିଲ୍ଲା ଅନ୍ତର୍ଗତ 
ରିଶିଭାଲିରେ । ଏଠି ହିନ୍ଦୀ ଉପରେ ମୋଟେ ଜୋର ଦିଆଯାଏ ନାହିଁ। ପିଲାମାନେ ଇଂରାଜୀ 
ଭାଷାରେ ପ୍ରବୀଣ ହୁଅନ୍ତି । 

ଜେ. କୃଷ୍ଣମୂର୍ଭି ଜଣେ ମହାନ୍‌ ବିଦ୍ଧାନ ଓ ଦାର୍ଶନିକ ଭାବେ ଜଣାଶୁଣା । ସେ ଅଛ୍ପ 
କେତେବର୍ଷ ତଳେ ଚାଲିଗଲେ । ଥରେ ଆନୀବେସାନ୍ତ ମାନ୍ଦ୍ରାକର ସମୁଦ୍ଵ କୂଳେ ଗୋଟିଏ 
ବ୍ରାହ୍ମଣ ଯୁବକକୁ ବୁଲୁଥ୍‌ବାର ଦେଖ୍‌ ତାଙ୍କର ମନେ ହେଲା ଯେ ଏ ଯୁବକ ଦିନେ ପୃଥୁ୍‌ବୀର 
ଏକ ନାମକରା ଦାର୍ଶନିକ ହେବ । ସେ ତାକୁ ଥ୍‌ଓସଫିକାଲ୍‌ ସୋସାଇଟି ( ବୃହୁବିଦ୍ୟା 
ସମିତି )ରେ ନେଇ ରଖ୍ଲେ ଓ ତା'ର ପଢ଼ାପଢ଼ିର ମଧ୍ଯ ବ୍ୟବସ୍ଥା କଲେ। ଡା'ର ତାୀକ୍ଷ୍ମବୁବ୍ଧିର 
ପରିଚୟ ମିଳିଗଲା । ବାଟ ଖୋଲିଗଲା ଉଚ୍ଚଶିକ୍ଷା ପାଇଁ । ସେହି ଯୁବକ ଜେ. କୃଷ୍ଣମୂ୍ି। 
ସେ ନିଜେ ବହୁତ ବହି ଲେଖୁଛନ୍ତି ଓ ତାଙ୍କ ଉପରେ ମଧ୍ଯ ବହୁତ ବହି ଲେଖାଯାଇଛି । 
କୃଷ୍ଣମୂର୍ଭି ଫାଉଣ୍ଡେସନର ଚାପର ସବୁ ବିଦେଶରେ ଅଛି । ରିଶିଭାଲି ସ୍ତ୍ରଲ ଓ ରାଜଘାଟ 
ବେସାନ୍ତ ସ୍ତରରେ ପୁଅଝିଅ ଏକାଠି ପଢ଼ନ୍ତି ଓ ହଷ୍ଟେଲରେ ରହନ୍ତି । ବାଙ୍ଗାଲୋର ହାପିଭାଲ୍ଲୀ 
ସ୍ତରରେ ହଷ୍ଟେଲ ନାହିଁ । ଆମ ଓଡ଼ିଶାରୁ ବେଶି ପିଲା ଯାଆନ୍ତି ରିଶିଭାଲି । ମୋ ପୁତୁରା 
ମଧ୍ଯ ସେହିଠି ପଢ଼ିଛି ଓ ମାୟାଧର ମାନସିଂହଙ୍କ ନାତୁଣୀ ମଧ୍ଯ । 

ଆମେ ପିଲାମାନଙ୍କୁ ନେଇ ସ୍ତ୍ୁଲକୁ ଗରୁ । ଆଫଲୁ ସେଠି ଆଗରୁ ପଢୁଥାଏ । 
ସିଏ ହେଲା ଆମ ଲିଡର୍‌ । ବେବୀ ଓ ଝୁନୁଙ୍କର ନାଁ ଲେଖା ହୋଇଗଲା । ଜଣେ ଶିକ୍ଷକ 
ଆମକୁ ନେଇ କହିଲେ, ‘ଖୋଇ ଦ୍ଵାର ଖୋଲ, ପାବେନା ମାଗୁର୍‌ ମାଛେର୍‌ ଝୋଲ୍‌' 
ସେଦିନ ଅନୁଗୁଳରେ ମାଗୁର ମାଛ ତରକାରି ଖାଇଲାବେଳେ ତାଙ୍କ କଥା ମନେପଡୁଥଲା । 

ସ୍କୁଲର ପରିବେଶ ଆମକୁ ଭାରି ଭଲ ଲାଗିଲା । ପ୍ରିନ୍ଧିପାଲ୍‌ ଥାନ୍ତି ତାମିଲନାଡ଼ର 
ଜଣେ ଅଭିଜ୍ଞ ଶିକ୍ଷାବିତଵ । ତାଙ୍କ ନୀ ଶ୍ରୀଯୁକ୍ତ ଭେଙ୍କଟାଚଲମ୍‌ । ହିନ୍ଦୀ ପଢ଼ାଉଥଲେ 
ତେୱାରୀଜି । ସମସ୍ତଙ୍କଠାରୁ ବାରି ହୋଇ ପଡୁଥୂଲେ ହୋବବଦାରଜି । ସେ ଖେଳ କସରତ 
ଦାୟିତ୍ଵରେ ଥୁଲେ ଏବଂ ଉତ୍ତର ପ୍ରଦେଶର ଲୋକଗୀତ ଖୂବ୍ ଭଲ ଗାଉଥୁଲେ । ଡ଼ାଙ୍କ 
ସାଙ୍ଗରେ ମୋର ଦୋସ୍ତି ହୋଇଗଲା; କାରଣ ବିଭିନ୍ନ ଅଞ୍ଚଳର ଲୋକଗୀତ ଗାଇବା ମୋର 
ଗୋଟିଏ ସଉକ୍‌ । ପିଲାମାନେ ଧଳା ପୋଷାକ ପିନ୍ଧି ସ୍କୁଲ ଯାଉଥୁଲେ । ମେସ୍‌ରେ ଖାଇବା 
ପିଇବା ଖୁବ୍‌ ଭଲ । ଗରମ ଗରମ ଫ୍ରଲକା ଉପରେ ଚାମୁଚିଏ ଖାଣ୍ଡି ଗୁଆରିଅ । ମୋଟା 
ହରଡ଼ ବା ବୁଟ ଡାଲି । ଭାତ ଓ ପାଅପଡ଼ । ଏଭଳିଆ ଖାଇବା ସାଧାରଣ ସ୍ତ୍ଲ ମେସ୍‌ରେ 
ମିଳେ ନାହିଁ। ଏଠି ପ୍ରତି ପିଲା ପିଛା ମାସକୁ ୧୦୦୦ ଟଙ୍କା ଖର୍ଚ ହୁଏ । ୧୯୭୨ରେ 
ଏହା କିଛି କମ୍‌ ନୁହେଁ । 

ବେବୀ ଓ ଝୁନୁଙ୍କର ସେଣ୍ଟାନୀ ସ୍କୁଲର ଅଭିଜ୍ଞତା ସେମାନଙ୍କୁ ରାଜଘାଟ ବେସାନ୍ତ 
ସ୍ତୁଲରେ ନିଜ ନିଜକୁ ଖାପଖୁଆଇବାରେ ବହୁତ ସାହାଯ୍ୟ କଲା | ସେମାନେ ଟିକିଏ 
ସମୟ ପାଇଲେ ବୃବୁ ଅପା ପାଖକୁ ଚାଲି ଆସୁଥିଲେ । ଆମେ ସବୁଦିନେ ସଂଧ୍ୟାବେଳେ 
ପିଲାଙ୍କୁ ଦେଖବାକୁ ସ୍ତ୍ରଲ ଯାଉ । ସେଠି ଶିକ୍ଷକ ଓ ଶିକ୍ଷୟିତ୍ରୀମାନଙ୍କ ସାଙ୍ଗରେ କ୍ରମେ 
କ୍ରମେ ବେଶ୍‌ ଦୋସ୍ତି ହୋଇଗଲା । 

ଶ୍ରୀଯୁକ୍ତ ଭେଙ୍କଟାଚଲମ ଇଂରାଜୀ ପଢ଼ାଉଥବାରୁ କିଛି ଚିନ୍ତା ନଥୂଲା। ଅନ୍ୟ କେହି 
ହିନ୍ଦୀ ବେଲ୍‌ ଟର ଶିକ୍ଷକ ପଢ଼ାଉଥୁଲେ ଷ୍ଟେସନକୁ ଇ-ଷ୍ଟେସନ ଉଚ୍ଚାରଣ କରିଥାନ୍ତେ । ଏ 
ଅଞ୍ଚଳର ବହୁ ବିଦ୍ଧାନ ଲୋକ ମଧ୍ଯ ଏଭଳି ଉଚ୍ଚାରଣ କରନ୍ତି । 

ଜେ. କୃଷ୍ଣମୂର୍ରିଙ୍କର ଜଣେ ଭକ୍ତ ଶ୍ରୀଯୁକ୍ତ ଅଚ୍ୟୁତ ପଟ୍ଟବରଧନ୍ନଙ୍କ ସାଙ୍ଗରେ ମଧ୍ଯ 
ବନ୍ଧୁତା ହେଲା। ସେ ଢଶେ ସ୍ଵାଧୀନତା ସଂଗ୍ରାମୀ ଓ ମହାରାଷ୍ଟ୍ରର ଜଣାଶୁଣା ସମାଜସେବୀ | 
ଅଧୂବକାଂଶ ସମୟରେ ସେ ରାଜଘାଟ ବେସାନ୍ତ ସ୍ତୁଲରେ ହିଁ ଥାନ୍ତି । 

ଝିଅମାନଙ୍କ ହଷ୍ଟେଇର ୱାର୍ଡେନ୍‌ ଥାନ୍ତି ଶ୍ରୀମତୀ ମେଧାବିନୀ | କିନ୍ତୁ ସୁପରିଣ୍ଡେଣ୍ଡେୱ 
ଥାନ୍ତି ପୂଢନୀୟା କୃଷ୍ଣା ଗୁରୁଜୀ । ସେ ଜଣେ ବିଦୂଷୀ ମହିଳା । ପୁଅଝିଅଙ୍କ ମିଳାମିଶାକୁ 
ସନ୍ଦେହ ଚକ୍ଷୁରେ ଦେଖନ୍ତି ନାହିଁ । 

ବୃବୁ ଅପାଙ୍କ ସାନ ପୁଅ ଆପ୍ବଲୁ ଝୁନୁଠାରୁ ଅଳ୍ପ କେତେ ମାସ ସାନ । ତେଣୁ ସେ 
ଓ ଖଝୁନୁ ଅତି ସାଙ୍ଗ । ମେଧାବିନୀ ଗୁରୁଜୀ ଏମାନଙ୍କର ବନ୍ଧୁତାକୁ ସନ୍ଦେହ ଚକ୍ଷୁରେ 
ଦେଖୁଥିଲେ । ମୋର ମନେ ପଡ଼ୁଥିଲା ଆମ ଗୀ କାନ୍‌ ଗୋଇ ସାହିର ଖାଲି ମା'ଙ୍କ କଥା 
ଥରେ ମୁଁ ଓ ଶାନ୍ତି ଅପା ଗୋଟାଏ ସୂତାରେ ତିଆରି ଟେଲିଫୋନ୍୍‌ରେ କଥାବରାଁହେଲା 
ବେଳେ ଖାଲି ମାଂ କହିଥିଲେ, ଏ ଗୀର ଟୋକାଟୋକୀଗୁଡା ବେଧୁଆ-ବେଧେର 

ହେଇଗଲେଣି । ଖାଲି ମା” ମୂର୍ଖ ହୋଇ ଯେମିତି ମେଧାବିନୀ ଗୁରୁଜୀ ପାଠ ପଢ଼ି ମଧ୍ଯ 
ସେମିତି । 

ଆଉ ଜଣେ ଯୁବକ ଶିକ୍ଷକ ଥାନ୍ତି ରାଜେଶ ଦଲାଲ୍‌ । ସେ କିଛି ଦିନ ରାଜଘାଟ 
ବେସାନ୍ତ ସ୍କୁଲରେ ଓ ଆଉ କିଛି ଦିନ ରଷିଭାଲିରେ ପଢ଼ାନ୍ତି । କୃଷ୍ଣମୂର୍ଭିଙ୍କର ସବୁ ବହିପତ୍ର 
ପଢ଼ି ସେ ନିଜକୁ ଜଣେ ପୋଖତ ଜ୍ଞାନୀ ଶିକ୍ଷକ ବୋଲି ଭାବର୍ତି । ତାଙ୍କ ଭଉଣୀ ମଧ୍ଯ 
ରାଜଘାଟ ସ୍କୁଲରେ ପଢ଼ୁଥୁଲ। । ବୋଧହୁଏ ବେବୀର କ୍ଟାସ୍‌୍ମେଟ୍‌ ଥୂଲ। । ଆମେ 
ସଂଧ୍ୟାବେଳେ ରାଜଘାଟ ସ୍ତୁଲ ଯାଇ ସେଠୁ ଫେରିଲାବେଳେ ଯଦି ଆପ୍ଵଭୁ ଦେଖେ ଯେ 
ରାଜେଶ ଦଲାଲ୍‌ ସେଠି ଅଛନ୍ତି, ତେବେ ବଡ଼ ପାଟିରେ ଗୀତ ବୋଲିବା ଆରମ୍ଭ କରେ- 
‘ଦଲାଲୁଆରେ ବଡ଼ା ମଜା ଆୟା, ଦଲାଲୁଆରେ ବଢ଼ା ମଜା ଆୟା' । 

ରାଜଘାଟ ବେସାନ୍ତ ସ୍ତୁଲର ଆଉ ଗୋଟିଏ କ୍ୟାମ୍ପସ ଅଛି ବରୁଣା ନଦୀର 
ଆରପାରିରେ । ତାକୁ ଉସ୍ପାର କହନ୍ତି । ସେଠି ଗୋଟିଏ କୃଷି ହାଇସ୍ତ୍ରଲ ଅଛି । 

ରାଜଘାଟର ସବୁ ଅନୁଷ୍ଠାନ ପାଇଁ ଥାନ୍ତି କଣେ ଡିରେକ୍ଟର । ମାନ୍ଦ୍ରାଜର ଶ୍ରୀମତୀ 
ଅହଲ୍ୟାଚାରୀ । ସେ କୃଷ୍ଣମୂର୍ଭିଙ୍କର ଜଣେ ବଡ଼ ଭକ୍ତ ଓ ତାଙ୍କ ଆଦର୍ଶରେ ରାଜଘାଟ 
ବେସାନ୍ତ ସ୍ତୁଲକୁ ଗଢ଼ିଛନ୍ତି । କୃଷ୍ଣମୂର୍ଭିଙ୍କ ଦର୍ଶନ ଅନୁସାରେ ପିଲା ଖୁବ୍‌ ଭଲ ପଢ଼ିବ କିନ୍ତୁ 
ତା” ମନରେ ଯେପରି ପ୍ରତିଦ୍ଧନ୍ଦିତା ମନୋଭାବ ସୃଷ୍ଟି ହୋଇ ତା'ର ମଣିଷପଣିଆକୁ ଶେଷ 
ନକରେ |! ଥରେ ପିଲ। ଏଭଳିଅଆ ମନୋଭାବ ହେଲେ ଡା'ଠାରେ ହିଂସାର ହାୱା 
ଦେଖାଯାଏ । ସେ ଚାହିଁବ ଯେ ତା'ର ପ୍ରତିଦ୍ଧନ୍ଦୀ ଯେପରି ନ ରହୁ । ମୋର ମନେଅଛି ମୁଁ 
ତେଣ୍ଡାକୁଡ଼ା ମାଇନର ସ୍ତ୍ୁଲରେ ପଢ଼ିଲାବେଳେ ଥରେ କ୍ଲାସ୍‌ରେ ଫାଷ୍ଟ ହୋଇ ଉପର 
ଶ୍ରେଣୀକୁ ଉନ୍ନୀତ ହୋଇଥ୍‌ୁଲି । ଯିଏ ସେକେଣ୍୍‌ ହୋଇଥଲା ତା’ ମୁଣ୍ଡରେ ପଶିଲା ଦୁଷ୍ଟବୁଦ୍ଧି । 
ତେଣୁ ସେ ମୋତେ ରସଗୋଲା ସାଙ୍ଗରେ ବିଷ ମିଶାଇ ଖୋଇବାକୁ ଚେଷ୍ଟା କରିଥୂଲା | 
ମୁଁ ମରିଯାଇଥ୍‌ଲେ ସେ ଫାଷ୍ଟ୍‌ ହୋଇଥାନ୍ତା ! ସେ କିନ୍ତୁ ବିଫଳ ହେଲା। ତା'ର ଜୀବନରେ 
ତାକୁ କଲେଜରୁ ପଢ଼ା ଛାଡ଼ିବାକୁ ପଡ଼ିଲା । 

ଅହଲ୍ୟାଚାରୀ ପିଲାମାନଙ୍କୁ ଭାରି ସ୍ବେହ କରନ୍ତି । ତାଙ୍କ ଚିନ୍ତାଧାରା ସାଙ୍ଗରେ 
କୃଷ୍ଣା ଗୁରୁଢୀଙ୍କ ଚିନ୍ତାଧାରା ମିଳି ଯାଉଥାଏ |! 
କୃ ଷ୍ପମୂର୍ଭିଙ୍କ ବକ୍ତ ତାମାଳା 

ପ୍ରତିବର୍ଷ କୃଷ୍ଣମୂର୍ଭି ଆସନ୍ତି ଓ ତାଙ୍କର ବକ୍ତୃତାମାଳା ଆୟୋଜିତ ହୁଏ । ସେ ଧଳା 
କୁର୍ଭା ପାଇଜାମା ପିନ୍ଧି ସିଧାହୋଇ ବସି ଶୁଦ୍ଧ ଇଂରାଜୀରେ ବକ୍ତା ଆରମ୍ଭ କରନ୍ତି । 
ଘଣ୍ଟାଟାଏ କିପରି ବିତିଯାଏ ଢଣାପଡ଼େ ନାହିଁ । ଆମେ ଥୁଲେ ତାଙ୍କ ବକ୍ତା ଶୁଣିବାକୁ 
ଯାଉ । ବକତା ପରେ ଭଜନ ହୁଏ । ଥରେ ଭଜନ ସରିବା ପରେ କିଏ ସେଠି ଆଖୁବୁଜି 

ବସିଥୁବା ଜଣେ ସର୍ଦ୍ଦାରଜୀଙ୍କୁ ପଚାରିଲା, ‘ସର୍ଦାରଜୀ କ୍ୟା ସୋଚ ଡେହେଁ... ? ସାଟ୍େ 
ସାଙ୍ଗେ ସର୍ଦାରଜୀ ଉତ୍ତର ଦେଲେ, ତୁମି, ଡୁନଟ୍‌ ଡିସ୍ଟର୍ବ ମି। ସାନୁ ଆଇ ଆମ୍‌ ଭଜିନିଂ ।” 
ଇଏ ଏକଦମ୍‌ ଖାଣ୍ଡି ସଡ କଥା । ସର୍ଦାର ଖୁସବନ୍ତ ସିଂହଙ୍କ ମନଗଡଢ଼ା ସର୍ଦ୍ଦାରଚ୍ୀ 
ଲୋକମାନଙ୍କ ମଧ୍ଯରୁ ଗୋଟିଏ ନୁହେଁ । 

ଜୟପ୍ରକାଶଜୀ ଫିଜିକ୍ସ ଓ ମାଥମେଟିକ୍ସ ପଢ଼ାନ୍ତି । ତାଙ୍କୁ ପିଲାମାନେ ଡାକୁଥୁଲେ 
ବୃତୁରୁ | ତେୱାରୀଜୀ ହିନ୍ଦୀ ପଢ଼ାରନ୍ତି । ଗୋଲଗାଲ ହୋଇ ବେଶ୍‌ ଲମ୍ବା ଚଉଡ଼ା ମଣିଷଟିଏ । 
କଥା କହିଲା ବେଳେ ଶବ୍ଦ ଗଳା ଓ ନାକ ଉଭୟରୁ ଆସୁଥୁବାର ଜଣାଯାଏ । ତାଙ୍କୁ 
ପିଲାମାନେ ଡାକୁଥିଲେ ବାବା’ । ସେ ଭାରି ସ୍ଵେହୀ ମଣିଷ ଥୁଲେ। ଥରେ ଆମକୁ କହିଲେ, 
‘ଆରେ, ଭନ୍‌କା ବାଡ଼ ଛୋଡ଼ିଏ । ହାମ୍କୁ ତ ବୋଲାତେହେଁ ବାବା ।!' 

ବିଦ୍ୟାଗୁରୁଜୀ ଅଛ୍ଥ ବୟସର ଝିଅ । ସେ ଆପ୍ରଲୁ ଓ ଝୁନୁଙ୍କ ଜ୍ଲାସରେ ହିନ୍ଦୀ 

ପଢ଼ାଉଥୁଲେ । ଥରେ ସେ କ୍ଲାସ୍‌ରେ କହିଲେ, ପିଲାମାନେ ଯେଉଁ ଏକ୍ସକରସନ୍୍‌ରେ 
ଯାଇଥୂଲେ ସେ ବିଷୟରେ ରଚନା ଲେଖିବାକୁ । ଆପ୍ବଲୁ ଯାହା ଲେଖୁଥୁଲା ତାକୁ ଓଡ଼ିଆରେ 
ଭାଷାନ୍ତର କଲେ ଏପରି ହେବ । ‘ଗୁରୁଢୀ, ଆପଣ ତ ସାଥୂରେ ଯାଇଥୂଲେ ଓ ମୁଁ ମଧ୍ଯ । 
ଆମ ଦୁହିଁଙ୍କର ଅଭିଜ୍ଞତା ଏକ । ମୁଁ ବା କ'ଣ ଲେଖୁବି । ଅନୁମାନ କରି ନେବେ !' 
ବିଦ୍ୟାଗୁରୁଜୀ ତ କିଛି ନମ୍ବର ଦେଲେନାହିଁ । ଥରେ ସଂଧ୍ୟାବେଳେ ଆମର ସ୍ତଲ ସାମ୍ନା 
ରାସ୍ତାରେ ତାଙ୍କ ସାଟ୍ଟରେ ଦେଖାହେଲା । ତାଙ୍କ ବାପା ମଧ୍ଯ ଡାଙ୍କ ସାଙ୍ଗରେ ଥୁଲେ । 
ଆପଲୁକୁ ଦେଖୁ ଡା'ର ରଚନା ଲେଖୁବା କଥା କହିଲେ। ଆପ୍ବଲୁ ଯାହା ଲେଖୁଥିଲା ତାକୁ 
କହିବାକୁ ଲାଗିଲା ଡା ନିଜ ବନାରସୀ ଡଙ୍ଗରେ । ବିଦ୍ୟାଗୁରୁଜୀ ରାଗିଯାଇ କହିଲେ, 
“ବଦୃତମିଜ୍‌, ବଦ୍ତମିକ୍‌ ।” ତାଙ୍କ ମୁହଁରୁ ଏ ଦି'ପଦ କଥା ତାଙ୍କ ଗେଡ଼ୀ ଚେହେରା ଓ 
ଟେରା ଆଖୁ ସାଙ୍ଗରେ ମିଶିଯାଉଥଲା । ମୋ ଆଇ ମା” ସେଠି ଥୂଲେ କହିଥାତି, 
‘ମଲାମୋର, ମାଷ୍ଟରାଣୀ ହୋଇଛି ବୋଲି ଏଡ଼ିକି ଉଗୁରି ହଉଛି । ଛି ଆଲୋ ମୋର !' 

ବୃବୁ ଅପା ଏକଥା ଶୁଣି ମନଖରାପ କଲେ । ମୁଁ ସାନ୍ଗ୍ନା ଦେଇ କହିଲି ଯେ ଅତି 
ବୁଵିମାନ ପିଲାମାନେ ହିଁ ଏଭଳି ଲେଖନ୍ତି । ଆଫ୍ବଲୁ ସ୍ତଲରେ ଅନ୍ୟ ସବୁ ବିଷୟରେ ଭଲ 
ନମ୍ବର ରଖୁଥିଲା । କେବଳ ବିଦ୍ୟାକୁ ସେ ତା'ର ସମାସକନ୍ଦିଆ କେହି ଜଣେ ସ୍ତୁଲରେ 
ପଢୁଥିବା ଝିଅ ବୋଲି ଧରି ନେଉଥୁଲା | 

ମୁନୁ (ବୁବୁ ଅପାଙ୍କ ବଡ଼ପୁଅ) ଓ ଆରତୀ (ବୁଲୁ ଭାଇଙ୍କ ବୋହୂ) ଏଡା 

କ୍ଲାସ୍‌ରେ ପଢ଼ୁଥୁଲେ ସେଇ ସ୍ତୁଲରେ । ଥରେ ଆମେ ବୃବୁ ଅପା ଘରକୁ ଆସିଥୂଛୁ | 
ଆରତଡୀର ଆମ ସାଙ୍ଗରେ ପ୍ରଥମଥର ପାଇଁ ଦେଖାହୋଇ ଥୁଲା । ସେ ମୁନମକୁ ପଚାରିଲା, 
ମୁନ, ମୁନୁ, ତୁମ୍ହାରା ମୌସାକା ଶାଦି ହୋଗୟାହୈ ?? ମୁନୁ ହସି ହସି କହିଲା, ‘ଆରେ 

ଳୈସି ବୁଦୁ ହୋ ତୁମ୍‌ । ମୌସାକା ଶାଦି ନେହିଁ ହୁଆ ଡୋ ଓ ମେରେ ମୌସା କୈସେ 
ହୁଏ | ତୁମ୍‌ କ୍ୟା ମେରେ ମୌସାକେ ଉପର ଗୋଲ୍‌ ହୋଗୟିହୋ ? ସେହି ଆରତୀ 
ଏଇକ୍ଷଣି ଆମେରିକାରେ ଜଣେ ସାଇଣ୍ଡିଷ୍ଟଂ ଆଡ଼ମିନିଷ୍ଟେଟର । ନିଉଜ୍ଚର୍ସିରେ ରହେ । 
ଆରତୀର ବାପା ହେଉଛର୍ତି ବନାରସୀ ବଙ୍ଗାଳି ଚକ୍ରବର୍ଭୀ । ମା” ହେଉଛନ୍ତି ତାମିଲିଆନ୍‌ । 

ପୁସୁ (ବୁଚୁ ଅପାଙ୍କ ବଡ଼ ଝିଅ ) ଉତ୍ତର ପ୍ରଦେଶର ସୀତାପୁର ହସ୍ପିଟାଲ୍‌ରେ 
ଡାଭ୍ତରାଣୀ ଥାଏ । ତା' ସ୍ଵାମୀ ସୁରେନ୍ଦ୍ର ଗାଡ଼େକର ବୁବୁ ଅପା ପାଖରେ ବନାରସରେ 
ଥାଏ । ପୁସୁ ଶନିବାର ଓ ରବିବାର ଦିନ ବନାରସ ଆସେ । ସୁରେନ୍ଦ୍ର ଆଇ.ଆଇ.ଟି. 
କାନପୁରରୁ ଫିଜିକ୍ସରେ ପି.ଏଚ୍‌.ଡି. । ସେ କାମଦାମ କିଛି ନ କରି ବୁବୁ ଅପା ପାଖରେ 
ରହେ ବୋଲି ବୁବୁ ଅପା ମନକୁ ପାଏ ନାହିଁ । ଜୋଇଁ ତ ? ତାକୁ କ'ଣ କହିବେ ? ମତେ 
କହର୍ତି । ମୁଁ ବା ସୁରେନ୍ଦ୍ରକୁ କ'ଣ କହିବି ? ସେ ମଧ୍ଯ ମୋର ଝିଆରୀଜୋଇଁ । ଆପ୍ବଲୁ କି 
ମୁନୁ କହିଲେ, ସେ ତାଙ୍କ କଥାକୁ କାନକୁ ନିଏ ନାହିଁ । 

ସୁରେନ୍‌ ପିଆଜକୁ ଛୁରି ସାହାଯ୍ୟରେ ଅତି ଚୁନ ଚୁନ୍୍‌ କରି କାଟିପାରେ ! ତା' ପରି 

ଏତେ ଶୀଘ୍ର ଏ କାମ କେହି କରିପାରନ୍ତି ନାହିଁ । ଆଇସ୍ତ୍ରିମ୍‌ ଖାଇବାକୁ ଭାରି ଭଲ ପାଏ । 
ଗୋଟାଏ ବ୍ରିକ୍‌ ଆଇସ୍ତି ମ୍କୁ ନିଜେ ଖାଇଦିଏ । ପୁସୁ ଥୁଲେ ତାର ଅଳ୍ପ କିଛି ଭାଗ ପଡ଼େ । 
ଉମା, ଭୟଙ୍କର, ଭୟଙ୍କର 

ବୁବୁ ଅପା ଘରେ ଆମେ ସମସ୍ତେ ଏକାଠି ଖାଇ ବସୁ । ଥରେ ଥରେ ଦେଖାଯାଏ 
ଯେ ସୁରେନ୍‌ ଚୁପ୍କରି ଖାଉ ଖାଉ ଉଠିଯାଏ ଓ ଠିକ୍‌ କେତେ ସେକେଣ୍ଡ ମଧ୍ଯରେ ସେଠି 
ଭାରି ଗନ୍ଧ ହୁଏ । ହଠାତଵ ମୁନୁ ପାଟିକରି କହେ ˆ ଉମା, ଭୟଙ୍କର, ଭୟଙ୍କର ।” ? ପୁସୁର 
ଅନ୍ୟ ଡାକ ନାଁ ଉମା । ତା' ଭଲ ନାଁ ହେଉଛି ସଂଘମିତ୍ରା । ସେ ଆମର ଅତି ଗେହ୍ଲା 
ଝିଆରୀ । ତାପରେ ସୁରେନ୍‌ ଫେରି ଆସି ଖାଇ ବସେ । କିଛି ଯେପରି ହୋଇନାହିଁ ସେହିଭଳି 
ଧାରଣା ଦିଏ । 

ବୁବୁ ଅପା ଘର ସାମ୍ନାରେ ଗୋଟିଏ ପିଜୁଳି ଗଛ ¦! ସେଥୁରେ ଭାରି ସୁଆଦିଆ 

ପିଜୁଳି ଫଳେ । ଖାଇସାରି ମୁଁ ଯାଇ ହାତପାହାନ୍ତାରୁ ଗଛ ପାକଲା ପିଜୁଳି ଖାଏ ଓ 
ଅନ୍ୟମାନଙ୍କୁ ଦିଏ । 

ରବିବାର ଦିନ ଦୁଇଜଣ ଧୋବା ଆସନ୍ତି । ଜଣେ ବୁଢ଼ା ଓ ଜଣେ ଟୋକା । 
ବୁଢ଼ାଟିର ନାଁ ହଉଛି ଦୋମନ୍୍‌ । ତାକୁ ଦୋମନଵଢୀ ବୋଲି ଡାକର୍ତି। ସେ ରାଜଘାଟ ବେସାନ୍ତ 
ସ୍ତ୍ୁଲର ମଧ୍ୟ ଧୋବା । ସବୁଆଡ଼ୁ ଲୁଗା ଗଣ୍ଡଲି ଆଣି ବସିଯିବ ବାରଣ୍ଡାରେ । ମୁଁ ମୋ 
ରୁଗାଦେଇ ତାକୁ କିଛି ଦାଗ ଛଡ଼ାଇବାକୁ କହିଲେ, ଦୋମନ୍‌ ଜୀ କହେ ˆ ଭାଟିମେ 
ଦେନେସେ ସବ୍‌ ଠିକ୍‌ ହୋ ଯାଏଗା ।” ” ସେ ଟୋକା ଧୋବା ଥରେ ମୁନୁର ସାଟ୍‌ ପିନ୍ଧି 

ଆସିଥୂଲା | ଧରାପଡ଼ିଗଲାରୁ ହଠାତ ଆପ୍ବଲୁ ଡାକିବାକୁ ଆରମ୍ଭ କଲା, ‘ମଡ଼ରୁ, ମଡ଼ରୁ, 
ମଡ଼ଲୁ ।” ମୁଁ ମଡ଼ଲୁ ଶବ୍ଦର ଅର୍ଥ ନବୁଝି ଆଫ୍‌ଲୁ ସାଙ୍ଗରେ ଯୋଗଦେମଲି । ଦିହେଁ ମିକ 
ଡାକିଲୁ ମଡ଼ଲୁ, ମଡ଼ଲୁ, ମଡ଼ଲୁ | ତାପରେ ପୁସୁ ଆସିଗଲା। ସେ କହିଲା ଏ କୁଛ ବିଗାଡ଼ାୟା 
ହୈ ? ମଡ଼ଲୁ, ମଡଲୁ, ମଡ଼ଲୁ | ସାଡ଼ ବୁବୁ ଅପା ତିନୁକୁ ଡାକିଆଣି ଦେଖାଇ କହନ୍ତି 
ଦେଖ୍‌ଲୁ, ବିଭୂତି କିପରି ଏମାନଙ୍କ ସାଙ୍ଗରେ ପିଲା ହୋଇଯାଇଛି । ତାଙ୍କ କଥା ଶୁଣି 
ଆମେ ଆହୁରି ବେଶି କହୁ “'ମଡ଼ଲୁ, ମଡ଼ଲୁ, ମଡ଼ଲୁ !” ? ମଡ଼ଲୁର ଓଲଟା ହେଉଛି 
ଲୁମଡ଼ | ଅର୍ଥାତୃ ବିଲୁଆ । ସେ ବେହିଆ ଟୋକା ଧୋବାଟା ଏଣେ ଆମେ ଏତେ ଜଣ 
ତାକୁ ମଡ଼ଲୁ ଡାକୁ ଥୁବାରୁ ନିଜକୁ ଗୋଟାଏ ହିରୋ ମନେ କରି ପାନଖ୍ଆ ନାଲିଆ ଦାନ୍ତକୁ 
ଦେଖାଇ ମୁରୁକି ମୁରୁକି ହସେ । 

ବନାରସର ଜଣେ ଜଣାଶୁଣା ଲେ।କ ହେଉଛନ୍ତି ବୈଦଜୀ । ସେ 
ଏମ୍‌.ବି.ବି.ଏସ୍‌. ପାସ୍‌ କଲା ପରେ ଆୟୁର୍ବେଦ ପଢ଼ିଲେ । ସଂସ୍କୃତ ଭାଷାରେ ତାଙ୍କର 
ପାଣ୍ଡିତ୍ୟ କିଛି କମ୍‌ ନୁହେଁ । କବିରାଜ ହିସାବରେ ସେ ପ୍ରସିଦ୍ଧ । ଅଧ୍ବକାଂଶ କବିରାଜଚି 
ଓଁଷଧ ଘରେ ନିଜ ତତ୍ତ୍ଵାବଧାନରେ ତିଆରି କରନ୍ତି । ବୈଦ୍ଢୀଙ୍କ ଅସଲ ନାଁ ହେଲା, 
ପଶ୍ତିତ ଶ୍ରୀ ଶିବ କୁମାର ଶାସ୍ତ୍ରୀ । ଏଣେ ଜ୍ୟୋତିଷ ବିଦ୍ୟାରେ ପ୍ରବୀଣ । ସୀତାର ବଜାନ୍ତି । 
ଗୀତ ଗାଆନ୍ତି ଓ ଗୀତ ଶୁଣିବାକୁ ଭଲ ପାଆନ୍ତି । ସୁପୁରୁଷ ବୁଦ୍ଧିଦୀପ୍ତ ଚେହେରା । ମୁଣ୍ଡ 
ପୂରାପୂରି ଲଣ୍ଡା ଓ ପଛରେ ଗୋଟିଏ ଗହରା ଚୁଟି । 

ଆମେ ବନାନସ ଆସିଲେ ବରାବର ବୈ ଦଜୀଙ୍କ ଘରକୁ ଯାଉ | ସଂଧ୍ୟା ବେଳେ 
ସେଠି ଆସର ଜମେ । ବୈଦଢଜ୍ୀଙ୍କ ସ୍ତ୍ରୀ ବହେନ୍‌ଵଜୀ ଭାରି ସ୍ଵେହୀ ଲୋକ । ବଡ଼ ଝିଅଟିର 
ନାଁ ନୀଲମ୍‌ | ଭାରି ଗେହ୍ଲାଝିଅ। ତା ତଳେ ପୁଅ ଦିଓଟି । ସେମାନେ ବୈଦ୍ଜୀଙ୍କୁ କବିରାଜୀ 
ଠଷଧ ତିଆରି କରିବାରେ ସାହାଯ୍ୟ କରନ୍ତି ଓ ଖଷଧ ବିକ୍ରି କରିବାର ଭାର ନେଇଥାନ୍ତି 
ଗେହ୍ଲାଝିଅ ନିଲମ୍‌ ଅଛ ବୟସରେ ଚାଲିଗଲା ପରେ ବୈଦଜୀ ଏକ୍୍‌ଦମ ଭାଇ ପଡ଼ିଛିଚି। 

ବୈଦଜୀଙ୍କର ଜଣେ ଶଡ଼ ତାଙ୍କ ପାଖରେ ରହନ୍ତି । ତାଙ୍କ ସ୍ତ୍ରୀ ଭାରି ହସକୁରୀ 

ଲୋକ। ଶଡ଼ୁ ହରିବାବୁ ଟିକିଏ ହୁଣ୍ଡାଳିଆ ଲୋକ । ବୈଦ୍ଵଢୀ ଯାହା ବରାଦ କରି, ସେ 
ସାଙ୍ଗେ ସାଙ୍ଗେ ଯାଇ ନେଇ ଆସନ୍ତି । 

ବୈ ଦଢୀଙ୍କର ଜଣେ ଗୁରୁ ଥାର୍ତି । ସାକ୍ଷାତ ଅବଧୂତ ! ବୋତଲ ବୋତଲ ହୁଇସ୍ତି 
ପିଇ ଯିବେ ଏକା ଥରେକେ । ସେ ଜଣେ ମହାନ୍‌ ତାନ୍ତ୍ରିକ ବୋଲି ବୈଦଜୀ କହି । 
ତାଙ୍କର ଗୋଟିଏ ଆଶ୍ରମ ଅଛି । ତାକୁ ପଡ଼ାଓ ବୋଲି କହର୍ତି । ଆଖପାଖ କୁଷ୍ଠ ରୋଗୀଙ୍କ 
ଚିକିସ୍ବା କରିବା ପଡ଼ାଓ ଆଶ୍ରମର ଦାୟିତ୍ସ । 

ଡକୃର ଗଲଲ ଗଲି 
ଥରେ ଆମେ ଜ୍ୟୋତିଷ ବିଦ୍ୟା ଉପରେ ଆଲୋଚନା କରୁ କରୁ ବୈଦଜୀ 

କହିଲେ ଯେ, ବନାରସ୍‌ ହିନ୍ଦୁ ବିଶ୍ବବିଦ୍ୟାଳୟରେ ଜଣେ ରିଡ଼ର ଅଛନ୍ତି ଯିଏକି ମୁହଁକୁ 
ଚାହିଁ ସବୁ କହି ଦିଅନ୍ତି । ସେ କର୍ଣ୍ଣାଟକର ଓ ତାଙ୍କ ନୀ ହେଉଛି ଡକ୍ଟର ଗଲ୍‌ଗଲି । ମୁଁ 
ଆଗ୍ରହ ପ୍ରକାଶ କଲାରୁ ଠିକ୍‌ ହେଇା ଯେ ଦିନେ ସଂଧ୍ୟାବେଳେ ତାଙ୍କ ଘରକୁ ଯିବା । ସଂଗେ 
ସଂଗେ ବୈ ଦଜୀ ତାଙ୍କୁ ଫୋନକରି ଗୋଟିଏ ତାରିଖ ଠିକ୍କଲେ ତାଙ୍କ ଘରକୁ ଯିବାକୁ । 

ତେଣୁ ଦିନେ ସଂଧ୍ୟାରେ ଵବୈଦଜୀ, ନାରାୟଣ ଭାଇ, ବୁବୁ ଅପା, ତିନୁ ଓ ମୁଁ ତାଙ୍କ 
ଘରେ ଯାଇ ପହଞ୍ଚିଲୁ । ସେତେବେଳେକୁ ଆଠଟା ବାଜି ଯାଇଥାଏ । ଆମେ ସମସ୍ତେ 
ବସିଲା ପରେ ସେ ପଚାରିଲେ ଏଠି କାହା ଦେହରେ କଳାଜାଇ ମନ୍ଦା ଚିହ୍ନ ଅଛିକି । ବୁବୁ 
ଅପା ତିନୁକୁ ଦେଖାଇ କହିଲେ ଯେ, ଡିନୁ ପିଠିରେ ଗୋଟାଏ ବଡ କଳାଜାଇମନ୍ଦା ଚିହ୍ନ 
ଅଛି । ତାପରେ ଡକ୍ଟର ଗଲ୍‌ଗଲି ମୋ ଆଡ଼କୁ ଅନାଇଁ ପଚାରିଲେ କେତେଟା ବାଜିଛି ? 
ମୁଁ କହିଲି ୮ଟା ବାଜିଛି । ତାପରେ ସେ ମୋତେ ପଚାରିଲେ ମୋ ଡାହାଣ ପାଖ 
ତଳପେଟରେ କେତେବେଳେ କେତେବେଳେ ମାରିଦିଏ କି ? ମୁଁ କହିଲି ଯେ ହଁ, 
କେତେବେଳେ କେମିତି ଛୁଞ୍ଚି ଭଳିଆ ମାରି ଦିଏ । ସବୁବେଳେ ନୁହେଁ । ସେ ମୋତେ ଅତି 
ସାବଧାନ ହେବାକୁ କହିଲେ, କାରଣ ଭିତରେ ଅଲ୍ସର୍‌ (ଘା) ହେବାର ସମ୍ଭାବନା ଅଛି 
| ମୁଁ ଯେତେବେଳେ ତାଙ୍କୁ ଏହାର ଚିକିସ୍ବ। ବିଷୟରେ କହିଲି ସେ ପରାମର୍ଶ ଦେଲେ 
ଡାହାଣ ହାତ ମଝି ଆଙ୍ଗୁଠିରେ ସୁନାମୁଦିରେ ରୁବି ( ମାଣିକ୍ୟ) ବସାଇ ଶୀଘ୍ର ପିନ୍ଧନ୍ତୁ । 
ତାପରେ ଅନ୍ୟକଥା ଆଲୋଚନା କଲୁ । ପ୍ରାୟ ୯ଟା ବେଳେ ତାଙ୍କ ଘର ଛାଡ଼ି ବୈଦଜୀଙ୍କୁ 
ତାଙ୍କ ଘରେ ଛାଡ଼ି ସର୍ବସେବା ସଂଘ କ୍ୟାମ୍ପସ୍‌କୁ ଫେରି ଆସିଲୁ । 

ଆପଛୁ ଓ ସୁରେନ୍‌ ଅଗରୁ ଖାଇ ଦେଇଥୂଲେ । ଆମେ ଯାଇ ପହଞ୍ଚି ମୂରି କରିଥୁବା 
ରୁଟି ଓ ତରକାରୀ ଖାଇ ଶୋଇ ପଡ଼ିଲୁ । 

ତାପର ଦିନ ସକାଳେ ଚାଚ୍ଚୀଜୀଙ୍କ ସଂଗେ ଦେଖାହେଲା । ଚାର୍ଟଚାଜୀ ହେଉଛନ୍ତି 

କ୍ୟାମ୍ପସ୍‌୍ର କେୟାର୍‌ ଟେକର୍‌ । ଭାରି କାମିକା ଲୋକ । ବନାରସରେ ବହୁତ ଲୋକଙ୍କ 
ସାଙ୍ଗରେ ତାଙ୍କର ଚିହ୍ନା ପରିଚୟ ଅଛି ! ଯାହା କହିବ ସବୁ ଯୋଗାଡ଼ ଯନ୍ତ୍ର କରି ଦେବେ 
ଅତି ଅଛ ସମୟରେ । ସର୍ବସେବା ସଂଘ କ୍ୟାମ୍ପସ୍‌ ମଧ୍ୟରେ ଗୋଟିଏ ପୋଷ୍ ଅଫିସ୍‌ ମଧ୍ଯ 
ଥାଏ। ତେଣୁ ଚିଠି ପାଇବାରେ ଓ ଚିଠି ପଠାଇବାରେ କିଛି ଅସୁବିଧା ହୁଏ ନାହିଁ। ଭଗବାନ 
କାକା ଚିଠି ପତ୍ର ଆଣି ବାଣ୍ଡିଦିଅନ୍ତି । ସେ ଗୁଜରାଟୀ ଓ ଦେଖୁବାକୁ ବେଶ ଡେଙ୍ଗା । ସବୁ 
ବେଳେ ଖଦଡ଼ ପିନ୍ଧନ୍ତି । ସେ ଚିଠି ଦେଇ କିଛି ସମୟ କଥାବାର୍ଭା ହୋଇ ଚାଲିଗଲା ପରେ 
ଜାଗାରେ ଦୁର୍ଗନ୍ଧ ହୁଏ । ଆଫ୍ବରୁ କହେ ଆରେ ୟାର୍‌ କୁଛ୍‌ ଛୋଡ଼ଵକେ ଚଲାଗୟା ! ଇସ୍କ 

ନାମ କ୍ୟା ଦେଙ୍ଗେ ? ପାଡ଼ରୁ କାକା ? ତା'ପରେ ବଡ଼ ପାଟିରେ ଡାକେ, ହୋ ପାଡ଼ରୁ 
କାକା, ହୋ ପାଡ଼ଲୁ କାକା, କ୍ୟା ଛୋଡ଼ଵକେ ଚଲେଗୟେ ? 

ଗଲ୍ଲଗଲିଙ୍କ ଘରୁ ପ୍ରେସ୍‌କ୍ରିପସନ୍‌ ନେଇ ଫେରିବା ପରେ ରୁବିଵସା ସୁନାମୁଦି 
ବିଷୟରେ ମୁଁ କିଛି ନ କହିବା ଯୋଗୁଁ, ବୁବୁ ଅପା ମୋ ପଛରେ ଲାଗିଲେ । ପ୍ରଥମ କଥା 
ଏଥୁରେ ମୋର ବିଶ୍ଵାସ ନଥୁଲା | ଦ୍ଵିତୀୟ କଥା ହଜାରେ ବାରଶ ଟଙ୍କା କିଏ ଖରତର 
କରେ ? କିନ୍ତୁ ବୁବୁ ଅପା ନଛୋଡ଼ବନ୍ଧା । ପଛରେ ଲାଗିଥାନ୍ତି । ମୁଁ କହିଲି ହିଁ କରିବା । 
ତା'ପରେ କହିଲେ ଟଙ୍କା ନଥୁଲେ ସେ ଟଙ୍କା ଦେବେ । ଶେଷକୁ ତିନୁ କହିଲା, ବୁବୁ ଅପା 
କହୁଛନ୍ତି, କାହିଁକି ତା” କଥା ମାନୁନ ? 

ଶେଷକୁ ବୁବୁ ଅପା ମତେ ଗୋଟିଏ ଗୁଜରାଟୀ ଜ୍ଵେଲର୍‌ ପାଖକୁ ନେଇଯାଇ 

ସବୁ କହିଲେ। ତାଙ୍କ ପାଖରେ ୪ କ୍ୟାରେଟ୍‌ର ଗୋଟାଏ ବର୍ମିଜ୍‌ ରୁବି ଥଲା । ସେ ୧୪୦୦ 
ଟଙ୍କାରେ ରୁବି ବସାଇ ସୁନାମୁଦିଟିଏ କରିଦେଲେ । ରୁବି, ଅର୍ଥାତ ମାଣିକ୍ୟର ଦେବତା 
ହେଉଛନ୍ତି ସୂର୍ଯ୍ୟ । ତେଣୁ ରବିବାର ଦିନ ଗାଧୋଇ ସାରି କଞ୍ଚାଦୁଧରେ ସେ ମୁଦିକୁ ବୁଡ଼ାଇ 
ଡାହାଣ ହାତର ମଝି ଅଙ୍ୁଠିରେ ପିନ୍ଧିଲି । 

ତା'ପରେ ସତକୁ ସତ ଦେଖୁଲି ଯେ ମାସକ ମଧ୍ଯରେ ମୋ ଡାହାଣ ପଟ ତଳ ପେଟରେ 
ଛୁଞି ମାରିଲା ପରି ସେ ପୀଡ଼ା ଆଉ ହଉ ନାହିଁ। ଏହାପରେ ମୋର ବିଶ୍ଵାସ ହେଲା। ପ୍ରକୃତରେ 
ଡକ୍ରୁ ଗଲ୍ଗଲି ଯେଉଁ ତଥ୍ୟକୁ ନେଇ ଗବେଷଣା କରୁଛନ୍ତି, ତାହାର ବିଷୟବସ୍ତୁ ହେଲା 
ମଣିଷର ଦେହ ଉପରେ ମୋତି, ମାଣିକ ଭଳି ରତ଼ୁମାନଙ୍କର ପ୍ରଭାବ । ଜ୍ୟୋତିଷ ଶାସ୍ତ୍ର 
କହେ ଯେ, ହୀରା ଓ ନୀଳା ସମସ୍ତକୁ ସୁହାଏ ନାହିଁ । ଏ ବିଷୟରେ ଲେଖୁବି । 

ଚୁନ୍ନୀ କାକା ଆଉ ଜଣେ ଲୋକ ଯେକି ବୁବୁ ଅପାଙ୍କର ଅତି ପ୍ରିୟ | ଚୁନ୍ନୀ କାକା 
ଗୁଜରାଟୀ ଓ ତାଙ୍କ ନାଁ ହେଉଛି ଚୁନ୍ନୀଭାଇ ବୈଦ୍‌ । କିଛି ସମସ୍ୟା ସାମ୍ନାକୁ ଆସିଲେ 
ବୁବୁ ଅପା ଦଉଡ଼ି ଯାଆନ୍ତି ଚୁନ୍ନୀ କାକାଙ୍କ କତିକି । କହନ୍ତି ଚୁନ୍ନୀ କାକା, ଏସା ଏସା 
ହୁଆହୈ । କୈସା ହୋଗା ? ସେ କହନ୍ତି ବୁବୁ, ସବ୍‌ ଠିକ୍‌ ହୋ ଯାଏଗା | 

ଆଉ ଜଣେ ଥାଆନ୍ତି ଯାହାଙ୍କର ସବୁ କାରବାର ସମସ୍ତଙ୍କଠାରୁ ଅଲଗା | ତାଙ୍କ 
ନା ଶ୍ରୀଯୁକ୍ତ ରାଧାକୃଷ୍ଣ ବଜାଜ୍‌ । ତାଙ୍କୁ ପିଲାମାନେ ଡାକନ୍ତି ନେହୁଳ ଭାଇ । ସେ ଝିଅ 
ବୋହୂଙ୍କ କାନ୍ଧରେ ହାତ ପକାଇ ଟିକିଏ ପାଖକୁ ଆଉଜାଇ ଆଣନ୍ତି । ମୁହଁଟା ତାଙ୍କର 
ଦେଖୁବାକୁ ପେଚାଭଳିଆ। ଆଖୁ ଦୁଇଟା ଭାରି ତୀକ୍ଷୁ ଓ ନାକଟା ସାନ କିନ୍ତୁ ଧାରୁଆ | ସେ 
ସେତେବେଳେ ସର୍ବସେବା ସଂଘର ସଭାପତି ଥାନ୍ତି । ଆଜିକାଲି ସେବାଗ୍ରାମରେ ରହୁଛି 
ଓ ବୟସ ହେଲାଣି ୯୦ ଉପରେ। ତାଙ୍କ ପୁଅ ଗୌତମ ବଜାଜ୍‌ ସେବାଗ୍ରାମ ପାଖ ପୌନାବ୍‌ 
ବ୍ରହ୍ମଚର୍ଯ୍ୟ ଆଶ୍ରମରେ ରହେ । ଗୌତମ ତିନୁର ଭାରି ସାଙ୍ଗ । ଦିହେଁ ପ୍ରାୟ ଏକା ବୟସର ! 


Digitized by srujanika@gmail.com 


~~ 


ମୁଁ ସେବାଗ୍ରାମ କିମ୍ବା ପୋନାର ଯାଇ ନଥୂବାରୁ ମୋତେ କହିଛି ତିନୁକୁ ସାଙ୍ଗରେ ନେଇ 
ସେବାଗ୍ରାମ ଆସିବାକୁ । ରାଧାକୃଷ୍ଣ ବଜାଜ୍‌ ସେଠି ଗୋ-ସେବା ସଂଘର ସଭାପତି । 
ତାଙ୍କ ଝିଅ ଅନୁରାଧା ଜଣେ ଚିତ୍ର ଶିଳ୍ପୀ, ସାରା ପୃଥୁବୀରେ ଜଣାଶୁଣା । 

କୃଷ୍ଠରାଜ ମେହେଡା ଥଆ୍ତି ସର୍ବସେବା ସଂଘର ଅଫିସ ଦାୟିତ୍ଵରେ । ସବୁବେଳେ 
ହସହସ ମୁହଁ ଓ ଦେଶ ଦୁନିଆର କେତେ କଥା ଜାଣିବାର ଇଚ୍ଛାଥାଏ ତାଙ୍କର । ତାଙ୍କ ସ୍ତ୍ରୀ 
ବେଶ୍‌ ସ୍ନେହୀ ମହିଳା, କିନ୍ତୁ ଭାରି ମୋଟୀ । ଯେତେବେଳେ କୃଷ୍ଣରାଜ ଭାଇ ଓ ଭାବିଜୀ 
ରିକ୍ସାରେ ବସନ୍ତି, ରିକ୍ସା କଟ୍‌ କଟ୍‌ ହୁଏ ଓ ପ୍ରଥମ କେଡେ ମିନିଟ୍‌ ପାଇଁ ପାଡ଼ଵଲରୁ କେ କେ 
ଶବ୍ଦ ବାହାରେ | ଆଦ୍ଘରୁ ଓ ମୁନ୍ମୁ ଭାବିଜୀଙ୍କୁ ନେଇ ମଜାକ୍‌ ଉଡ଼ାତ୍ତି । ମୁନ୍ଧୁ ଗୀତ ଗାଏ- 
ମୈତୋ ଅଭି ଯବାନ ହୁଁ । ତା” ସାଙ୍ଗରେ ଆଫରଲୁ ପାଳି ଧରେ । ବୁବୁ ଅପା ଏ ସବୁ କଥା 
ଶୁଣି କହନ୍ତି ଏ କଣ ? ଇଏ କି ଅସଭ୍ୟତା । ଆପ୍ରବରୁ ବୁବୁ ଅପାଙ୍କୁ ବନାରସି ପାନଖ୍‌ଆ 
ଦାନ୍ତ ଦେଖେଇ ଖତଡେଇ ହୁଏ । ପୂୁସୁ, ସୁରେନ୍‌, ତିନୁ ଓ ମୁଁ ଚୁପ୍ଚାପ୍‌ ହୋଇ ଖାଲି ହସୁ । 
ନାଉାଁୟଣ ଭାଇ ମଧ୍ଯ ହସନ୍ତି । 

ଥରେ କୃଷ୍ଠରାଜ ଭାଇ ମୋଡେ କହିଲେ ତାଙ୍କୁ ୟୁନେସ୍କୋର ଆଡ଼୍‌ମିନିଷ୍ଟ୍େଟିଭ୍‌ 
ସିଷ୍ଟମ୍‌ ବିଷୟରେ ବୁଝାଇ ନେବାକୁ | ମୁଁ ୟୁ.ଏନ୍‌.ର ଗୋଟିଏ ଚାଟ୍‌ ସାହାଯ୍ୟରେ ତାଙ୍କୁ 
ବୃଝାଇଦେଲି । ମୁଁ ଇଉନେସ୍ଟୋରେ କାମ କରୁଥୁବାରୁ ସେ ମୋଡେ ସମ୍ମାନ ଦେଉଥୂଲେ। 
ସବୁ ବୁଝିଲା ପରେ କହିଲେ ପ୍ରକୃତିରେ ୟୁ.ଏନ୍‌.ର ନୀ ହେଉଛି ୟୁନାଇଟେଡ଼ ନେସନ୍ସ । 
କିରୁ ଅନେକ ଜାଣିବା ଶୁଣିବା ପାଠୁଆ ଲୋକେ ୟୁ.ଏନ୍‌.କୁ କହଚ୍ତି ୟୁ.ଏନ୍‌.ଓ. ! 'ୟେ 
ଓ” କାହାସେ ଆଗେୟା ଭାଇ ? 

ରାଜଘାଟ ବେସାନ୍ତ ସ୍ତୁଲରେ ରନ୍ନା ବୋଲି ଗୋଟିଏ ମୁଜାଫର୍‌ପୁରର ଝିଅ 
ପଡ଼ୁଥିଲା । ବେବୀ ଝୁନୁଙ୍କଠାରୁ ବୟସରେ ବଡ଼ । ଦେଖୁବାକୁ ଛୋଟିଆଟିଏ । ଗହମ ରଙ୍ଗର 
ମୁହଁ ଓ ବେଶ୍‌ ସୁନ୍ଦର | ମୁନ୍ମୁର ଶଡ଼ ଥରେ ମୁନ୍ଲକୁ ରତ୍ାର ମୁଜାଫରପୁର ଘରକୁ ନେଇ 
ଯାଇଥୁଲା । ସେହିଠି ତାର ଦେଖା ହୁଏ ରତ୍ନା ସାଙ୍ଗରେ ଓ ଦିହେଁ ଦିହିଁକି ଭଲ ପାଇ ବସନ୍ତି । 
ତାପରେ ମୁନ୍ଲ ରତ୍ନା ଘରେ ପ୍ରସ୍ତାବ ଦିଏ ରତ୍କାକୁ ରାଜଘାଟ ବେସାନ୍ତ ସ୍ତ୍ୁଲରେ ପଢ଼ିବାକୁ । 
ରଡ଼ାର ବାପା ଓ ମାଆ ଏଥୁରେ ରାଜି ହୁଅନ୍ତି ଓ ରତ୍ନା ଆସେ ବନାରସ । ରାଜଘାଟ ବେସାନ୍ତ 
ସ୍ତୁଲରେ ତା'ର ନାଁ ଲେଖା ହୁଏ ଓ ସେ ହଷ୍ଟେଲରେ ରହେ । କିଛି ମାସ ପରେ ଡା” ଘରୁ ଟଙ୍କା 
ପଇସା ନ ଆସିବାରୁ ବୁବୁ ଅପା ତାକୁ ତାଙ୍କ ଘରକୁ ନେଇଆସନ୍ତି । 

ସବୁ ସମାଜରେ ଅଜଣା ଝିଅଟିଏ କାହା ଘରକୁ ଆସିଲେ ଫ୍ରସୁରୁଫାସର ଓ 

ଟୁପୁରୁଟାପର ହେବାକୁ ଲୋକଙ୍କର ଅଭାବ ନଥାଏ। ତେଣୁ ବୁବୁ ଅପାଙ୍କ ପଡ଼ୋଶୀମାନେ 
ଆରମ୍ଭ କରିଦେଲେ । କୃଷ୍ଣରାଜ୍ଚ ମେହେଡାଙ୍କ ସ୍ତ୍ରୀ ବାଇଜୀ ଏଥୁରେ ଆଗ । ସେ ଟିକିଏ 

ଟେରୀ ମଧ୍ଯ । ମୁହଁଟି ବେଲ ଭଳିଆ ଗୋଲ । ନାକଟି ବେଲ ଡେମ୍ପ ଭଳିଆ । ସେ ଆସି 
ବୁବୁ ଅପାକୁ ପଚାରିଲେ, ଏ ଲଡ଼କି କୌନ୍‌ ହୈ ? ଖୁବୁସୁରତ୍‌ ହୈ । ଏ କାହାଁ ଶୋତି 
ହୈ ? ଆପ୍କା ତୋ ସିର୍‌ଫ ଦୋ କମ୍‌ରା ହୈ । ଏକ୍ମେ ଆପ୍‌ ଓର ଦୁସ୍ରା ମେ ମୁନୁ 
ଶୋତା ହୈ । ବୁବୁ ଅପା କହିଲେ, ଓ ମେରେ ପାସ୍‌ ଶୋଡି ହୈ। 

ଏହି ଭଳିଆ ଫ୍ରସୁରୁଫାସରୁ ସୀମା ସର୍ବସେବା ସଂଘ ଅଞ୍ଚଳ ଅତିକ୍ରମ କରି 
ସାରା ରାଜଘାଟ ବ୍ୟାପି ଯିବାରୁ ବୁବୁ ଅପା ଠିକ୍‌ କଲେ ମୁନ୍ଲୁ ଓ ରତ୍ନାକୁ ଶୀଘ୍ର ବାହାକରି 
ଦେବାକୁ ଏବଂ ଆମେ ତାଙ୍କ ପାଖରେ ଥାଉ ଥାଉ ଯେପରି ବାହାଘର ହୁଏ | ତେଣୁ ସେ 
ଜେ.ପି.ଙ୍କ ପି.ଏ.ଙ୍କୁ କହି ଫୋନ୍‌ରେ ଦିନ ଠିକ୍‌ କଲେ | କାରଣ ତାଙ୍କର ଓ ନାରାୟଣ 
ଭାଇଙ୍କର ଇଚ୍ଛା ଥଲା ଯେ, ଜେ.ପି. ଯେପରି ମୁନୁ -ରତ଼ାଙ୍କର ବାହାଘରରେ ଯୋଗଦିଅନ୍ଧୁ । 
ବାହାଘର ଦିନ ସ୍ଥିର ହେଲା । 
ଜେ.ପି.ଙ୍କୁ ନେଇ ଗଙ୍ଗ। ପାରିହେଇଲୁ 

ଆମେ ସମସ୍ତେ ପାଟନା ଗଲୁ । ପାଟନାରେ ଜେ.ପି. ଥାଆନ୍ତି । ତାଙ୍କୁ ନେଇ 
ଗଙ୍ଗା ପାରିହୋଇ ଗଲୁ ମୁଜାଫରପୁର । ଗୋଟିଏ ବଡ଼ ବୋଟ୍‌ରେ ଆମେ ସବୁ। ଗଙ୍ଗାରେ 
ବଢ଼ି ଆସିଥୂଲା ବୋଧେହୁଏ । ପାଟ୍ନା ପାଖରେ ଗଙ୍ଗା ଭାରି ଓସାରିଆ । ସେ କୃଳକୁ 
ଆଖ୍‌ ପାଉନଥାଏ । ନାରାୟଣଭାଇ ମୋତେ ଜେଥପି.ଙ୍କ ସାଙ୍ଗରେ ପରିଚୟ କରାଇ 
ଦେଲେ । ସେ ମୋତେ ପ୍ରଥମେ ସେଦିନର ପାଗ ବିଷୟରେ କହିଲେ ! ଖରା ନାହିଁ ଜି 
ବର୍ଷା ନାହିଁ । ମୋର ମନେପଡିଲା ବିଲାତ୍ଵରେ ରହିବା ଦିନଗୁଡିକ କଥା। ପ୍ରଥମେ କୌଣସି 
ବ୍ରିଟିଶ୍‌ ଲୋକଙ୍କ ସଙ୍ଗେ ଚିହ୍ନା ପରିଚୟ ହେବ। ପରେ ସେ କହନ୍ତି ବିଲାତର ପାଣି ପାଗ 
ବିଷୟରେ। ଜେ.ପି. ଆଦବ କାଇଦାରେ ପୂରାପୂରି ବିଲାତି । ତାପରେ ଯେମିତି ଶୁଣିଲେ 
ଯେ ମୁଁ ଇଉନେସ୍ଟୋରେ ଥୂଲି, ସେ ଆହୁରି ଖୁସି ହେଲେ । ଇଣ୍ଡୋନେସିଆରେ ଥୂବାର 
ଜାଣି ସେ ଦେଶ ବିଷୟରେ ପଚାରିବାକୁ ଲାଗିଲେ । ଭାରି ନରମ ସ୍ଵର । ସେ ଯେ ପୁଣି 
ଇନ୍ଦିରା ଗାନ୍ଧୀଙ୍କ ଏକଛତ୍ର ଶାସନ ବିରୁଦ୍ଧରେ ଡାକରା ଦେଇ ଦେଶର ଯୁବ ସମାଜକୁ 
ପ୍ରେରଣା ଦେଇପାରିଲେ । ସେ କଥା ଭାବିଲେ ଆଶ୍ଚର୍ଯ୍ୟ ଲାଗେ । 

ଆମେ ମୁଜାଫରପୁରରେ ପହଞ୍ଚ୍‌ ପହଞ୍ଚ୍‌ ବେଳ ଗଡ଼ିଯାଇଥୁଲା | ରତନା ଆଗରୁ 

ଚାଲି ଯାଇଥୂଲା ମୁଜାଫରପୁର ! ରତ୍ନାର ବଡ଼ଭାଇ ହେଉଛି କୁମାର ପ୍ରଶାନ୍ତ | ସୈ 
ଜେ.ପି.ଙ୍କ ପାଳିତା କନ୍ୟା ଜାନକୀକୁ ବିବାହ କରିଥାଏ । ସେ ଦିହିଁଙ୍କ ବାହାଘର ପାଇଁ 
ଜେ.ପି. ତାଙ୍କର ବନ୍ଧୁମାନଙ୍କୁ କହି ବେଶ୍‌ କିଛି ଯାନିଯୌତୁକର ବ୍ୟବସ୍ଥା କରିଥୁଲେ ! 
ଜେ.ପି. ତ ବିହାରୀ କାୟସ୍ଥ। ଓଡ଼ିଶାରେ କାୟସ୍ଥମାନଙ୍କୁ କରଣ କୁହନ୍ତି । ତେଣୁ କରଣିଆ 
ସ୍ଵଭାବ ଅସ୍ଥି ମହାଗତ ହୋଇଯାଥାଏ | ବାପି ଏସବୁ ଦେଖି ଖାଲି ମୁରୁକି ମୁରୁକି ହସୁଥାି ! 

କୁମାର ପ୍ରଶାନ୍ତ ଓ ଜାନକୀ ବମ୍ବେରେ ରହୁଥାନ୍ତି । ଇଣ୍ଡିଆନ୍‌ ଏକ୍ସପ୍ରେସ୍‌ ତାଙ୍କ ପାଇଁ 
ଗୋଟିଏ ଫ୍ଲାଟ୍‌ ମାଗଣାରେ ଦେଇଥାଏ | କାରଣ ରାମନାଥ ଗୋଏଙ୍କା ଜଢେ.ପି.ଙ୍କର ବନ୍ଧୁ | 

ଥରେ କେତେ ବର୍ଷ ପରେ କୁମାର ପ୍ରଶାନ୍ତ ସାଙ୍ଗରେ ମୋର ଦେଖା ହେଲା । 
ଦିଲ୍ଲୀର ଗାନ୍ଧୀ ଶାନ୍ତି ପ୍ରତିଷ୍ଠାନ ଗେଷ୍ଟ ହାଉସରେ । ମୁଁ ତାକୁ ନମସ୍ଟାର କଲି । ସେ ଯଦିଓ 
ପ୍ରତି ନମସ୍ଟାର କଲା, ମୋତେ ଚିହ୍ନିପାରିଲା ନାହିଁ । ମୈ ମୁଳ୍ୁକା ମୌସା ହୁଁ କହି ଚିହ୍ନା 
ଦେବାକୁ ପଡ଼ିଲା । ତା” ସାଙ୍ଗରେ ଜାନକୀ ଥୁଲେ ହୁଏତ ଚିହ୍ନି ପାରିଥାନ୍ତା । ଜାନକୀ ଭାରି 
ଭଲ ଝିଅ । ପ୍ରଶାନ୍ତ ଠାରୁ ଟିକିଏ ବଡ଼ ଓ ଅଲଗା ଧରଣର ! 

ରତ୍କାର ବାପା ଟିକିଏ ଟିଙ୍ଗା ଧରଣର ଲୋକ |! ଆମ ସମସ୍ତଙ୍କୁ ସ୍ାଗତ କଲେ । 
ନାରାୟଣ ଭାଇଙ୍କୁ କହିଲେ,  ଅବିତ ହାମ୍‌ ଆପକୋ ସମ୍ଧୂ କରକେ ନେହିଁ ବୋଲାଏଙ୍ଗେ, 
କେଉଁକି ଶାଦି ଅଭି ସୁରୁ ନେହିଁ ହୁଆହୈ ।” ନାରାୟଣଭାଇ ଓଠ ଦିଂ ଟାକୁ ଚାପି ମୃଦୁ ହସଟିଏ 
ହସିଲେ। ଲମ୍ବା ନାକଟା କିନ୍ତୁ କହି ଦେଉଥାଏ ଭାବି ଶମୁଦିଙ୍କ କଥାଟା | ତାଙ୍କୁ କିପରି ଲାଗିଲା । 

ମୁନ୍ୁର ଦେଢ଼ଶାଶୁ ହେଉଛି ବନ୍ଦନା | ରତ୍ମା ପରି ଏତେ ସୁନ୍ଦର ନୁହେଁ । ଦେଖୁବାକୁ 
ଡା' ମୁହଁଟା ନମ୍ବରା ଓ ଗୋଟାଏ ପାଖ ସାମାନ୍ୟ ବଙ୍କା ବୋଲି ମୁଁ ତାକୁ ଆମ ସର୍କଲରେ 
ଡାକୁଥଲି ନମ୍ବୁରୀ । ସେ କୁଆଡ଼େ ଡବଲ ଏମ୍‌.ଏ. | ଥରେ ବନାରସ ଆସିଥୁଲା । ତିନୁ 
ତାକୁ କଥାରେ କଥାରେ କହିଦେଲା ଯେ ଆଜି ଚନ୍ଦ୍ରଗ୍ରହଣ । ତା'ପରେ ବନ୍ଦନା ନମ୍ବବରୀ 
କହିଲେ, ‘ଡବ ଡୋ ମାସୀ କାଲ ହୋଗା ସୂର୍ଯ୍ୟ ଗ୍ରହଣ ।” ଡିନୁ କହିଲା, ୟୈ କୈସା 
ହୋଗା ?' ମୁଁ କପାଳରେ ହାତ ଦେଇ କହିଲି,  ହାୟରେ ଡବଲ୍‌ ଏମ୍‌.ଏ.ର କରାମତି ।' 

ମୁଜାଫରପୁରରେ ବାହାଘରଟି ସୁରୁଖୁରୁରେ ହୋଇଗଲା । ରତ୍ମାର ବାପାଙ୍କ 

ସାଙ୍ଗରେ ମୋର ମୋଟେ କଥାବାରା। ହୋଇନାହିଁ । ସେ ବୋଧହୁଏ ମୋତେ ତାଙ୍କ ଶମୁଦି 
ସମ୍ପର୍କରେ ବାନ୍ଧିବାକୁ ପାସଙ୍ଗରେ ପକାଉ ନଥୂଲେ । ଖାଇବା ପିଇବା ମଧ୍ଯ ଭଲ 
ହୋଇଥିଲା । 

ତା'ପର ଦିନ ଉପରବେଳା ଆମେ ବନାରସ ଆସିବା ପାଇଁ ଗାଡ଼ିରେ ବସିଲୁ । 
ଗାଡ଼ିଟି ଛୋଟ ଲାଇନ୍‌ରେ ଆସେ । ବେଶୀ ଭିଡ଼ ବି ନଥଲ।। ତେଣୁ ଆରାମରେ ଆସିଲୁ । 
ଗାଡ଼ି ଛାଡ଼ିବା ଆଗରୁ ବନ୍ଦନା ନୁମ୍ବରୀ ଖାଲି ଏକଡ଼ ସେକଡ଼ ହେଉଥାଏ ଓ ଦୃଲ୍ହା 
ସାହେବଙ୍କୁ ( ମୁନୁକୁ ) ଖୋଢୁଥାଏ । ବୋଧହୁଏ କ'ଣ କହିବାକୁ । ମୁଜାଫରପୁରରୁ 
ବନାରସ ଆସିବାକୁ ୨ ୦ଘଣ୍ଟା ଲାଗେ । ରାତିରେ ଆମେ ଶୋଇପଡ଼ିଲୁ । 
ବଧ୍ବ। ଜଙ୍ଗଲୀ ମାଣସ ଛେ 

ସକାଳୁ ଉଠି ଜଳଖୁଆ ଖାଇନେଲୁ ଗାଡ଼ିରେ । ବନାରସ ଷ୍ଟେସନ୍‌ ଆସିବାର କିଛି 
ସମୟ ଆଗରୁ ବୁବୁ ଅପା ପୂସୁକୁ କହିଲେ, ଶାଢ଼ିଟା ବଦଳାଇ ଗୋଟାଏ ଭଲ ଶାଢ଼ି 


Digitized by srujanika@gmail.com 


ପିନ୍ଧିବାକୁ । ପୁସୁ ମନାକଲା । ପିଲା ଦିନୁ ସେ ଭାରି ସାଧାସିଧା । ସେ ବୁବୃ ଅପାଙ୍କ 
କଥାରେ ରାଜି ନହେବାରୁ ବୁବୁ ଅପା ସେଇ ମଇଳା ଥୀର୍ଡକ୍ଲାସ୍‌ କମ୍ପାଟ୍‌ମେଣ୍ଟରେ ପୁସୁକୁ 
ସଷ୍ଟାଙ୍ଗ ପ୍ରଣାମ କରି ମୁଣ୍ଡ ବାଡ଼େଇ କାନ୍ଦିବାରେ ଲାଗିଲେ । ନାରାୟଣଭାଇ ହସି ହସି 
ଖାଲି କହୁଥାନ୍ତି, ‘ବଧ୍ଵ। ଜଙ୍ଗଲୀ ମାଣସ ଛେ, ବଧ୍ଵା। ଜଙ୍ଗଲୀ ମାଣସ ଛେ।' ଏ 
କାଣ୍ଡକାରଖାନା ଦେଖୁ ତିନୁ ବୁବୁ ଅପାକୁ ସମ୍ଭାଳି ନେଇ ବୁଝାଇଲା । ବାତାବରଣ ଶାନ୍ତ 
ହୋଇଗଲା | ଗାଡ଼ି ପହଞ୍ଚିଲା । ଆମେ ସବୁ ଓହ୍ଲାଇ ରାଜଘାଟ ଗଲୁ । ପୁଅ-ବୋହୂ ଘରକୁ 
ଆସିଲେ । ବନ୍ଦାପନା ହେଲା | ଦେଖଣାହାରିଏ ଆସି ଜୁଟିଗଲେ । କୃଷ୍ଣରାଜ ମେହେତାଙ୍କ 
ସ୍ତ୍ରୀ ବାଇଜୀ ଆସି ରତ୍କାର ଓଢଣି ଟାଣି ଟେରେଇ ଟେରେଇ ଅନାଇ ତା” ହାତରେ କ'ଣ 
ଗୁଞ୍ଜି ଦେଲେ । 

ବାହାଘରର ଝାମେଲା ସରିଲା ପରେ ଥରେ ଆଫ୍‌ଲୁ କହିଲ। ଯେ, ଭାବି ଲିଖ୍ତିଥ୍‌ 
ମୁନୁଭାଇକୋ ଖତ୍‌ । ସମ୍ବୋଧନ କରତିଥ୍‌ ପ୍ରାଣବାନ୍ଧବେ ।” ଆଉ ତାକୁ ଯେତେ ବେଳେ 
ପଚାରା ହୁଏ, ' ମୁଳୁଭାଇ ଭାବିକୋ କ୍ୟା ସମ୍ବୋଧନ କରୁତାଥା ।” ସେ କହୁଥଲା, ‘ଆରେ 
ହାମ୍କୋ କ୍ୟା ମାଲୁମ୍‌ । ଓ ସବୁ ଖତୃତ ଭାବି କା ପାଶ୍‌ ହୈ ।” କେଉଁ ଭାବି ? ଏହିପରି 
ସବୁ ଚାଲେ । ସେ ଯାହାହେଉ ରତ୍ମା ଆମର ଗେହ୍ଲା ବୋହୂଟିଏ ହେଲା | 

ମୂର୍ଭିର ମାମ୍ଲତ୍କାରି ବଢ଼ି ଯାଇଥାଏ । ନାଡିନାତୁଣୀମାନେ ବାପାଙ୍କୁ କହନ୍ତି, 
“ବୁଢ଼ଉ ବୁଭୁହୈ ।” ଦିନେ ମୂର୍ରି କହିଲା, “ବାପି କ୍ୟା ପ୍ରେସିଡେଣ୍ଟ ବନେଙ୍ଗେ, ଓ ତ 
ବୁଦୁହୈ ।” ଆଉ ଥରେ ଡକ୍ର ବଳଭଦ୍ର ପ୍ରସାଦ ଆସିଥୂଲେ ବୁବୁ ଅପାଙ୍କ ଘରକୁ, ବାପିକୁ 
ଦେଖା କରିବାକୁ । ବଲଭଦ୍ର ବୋଲି ଗୋଟିଏ ଲୋକ କଣ୍ଟୋଲ ଦୋକାନ କରିଥଲା ଓ 
ସେ ଥରେ କେବେ ଜିନିଷ ଦେବାରେ ମୂର୍ଭିଙ୍କୁ ହଇରାଣ କରିଥଲା । ତା'ର ସେ ରାଗ 
ଥୁଲା । ଯେମିତି ବୁବୁ ଅପାଙ୍କ ଠାରୁ ଶୁଣିଲା ଯେ ବାପିଙ୍କୁ ଦେଖା କରିବାକୁ ଡ଼କ୍ର ବଜଭଦ୍ର 
ପ୍ରସାଦ ଆସିଛନ୍ତି, ସେ କହିଲା- ‘ବୋଧହୁଏ ସେହି ଦୋକାନୀ ବଲ୍ଭଦର୍‌ ଆସିଛି ।' 
ଘର ଭିତରୁ ଡାକ ଛାଡ଼ିଲା, ‘ଆରେ ବଡତମିଜ୍‌ ବଲ୍ଭଦ୍ର ।” ତିନୁ ଓ ବୁବୁ ଅପା ଜିଭ 
କାଢ଼ି ତାକୁ ଅଟ୍‌କେଇଲା ବେଳକୁ ସେ ସିଧା ଯାଇ ଦାଣ୍ଡରେ । ତା'ପରେ ଡକୃର ପ୍ରସାଦଙ୍କ 
ଦେଖ୍‌ ଓଢ଼ଣା ଦେଇ ଘର ଭିତରକୁ ପଶି ଆସିଲା । 

ବୁବୁ ଅପାଙ୍କ ଘରେ ରହଣି ସରି ଆସିଲା । ବେବୀ, ଟୁଚୁଙ୍କ ମନ ସ୍ତୁଲରେ ଲାଗିଲା | 
ତେଣୁ ଆମେ ଦିହେଁ ଓ ପାପା ପିଲାମାନଙ୍କଠାରୁ ଓ ବୁବୁ ଅପା, ନାରାୟଣ ଭାଇ, ପୂସୃ 
ସୁରେନ୍୍‌, ରତନା ଓ ମୁନୁଙ୍କ ଠାରୁ ବିଦାୟ ନେଇ ଚାଲିଆସିଲୁ କଲିକତା ! ସେଠୁ ସିଙ୍ଗାପୁର 
ଓ ଜାକର୍ରା। ହୋଇ ପହଞ୍ଚି ଗଲୁ ଜୟପୁରାରେ । ଗାଁକୁ ଯାଇଥୁଲୁ ବଳଦଗାଡ଼ିରେ | 
ଫେରିଆସିଲୁ ଜୟପୂରାକୁ କେତେ କିସମର ବୋଇଂ ବିମାନରେ । ବେବୀ ଟୁଚୁଙ୍କ ବିନା 

ଘରଟା ଖାଲି ଖାଇ ଖାଇ ଗୋଡ଼େଇଲା । ଘରେ ପଶି ହେଲା ନାହିଁ । ପାପାର ଆଖୁ ମଧ୍ଯ 
ଛଳ ଛଳ ହୋଇଗଲା । ସେ ଚାଲିଗଲା ତା” ବଂଧୁ ପେତେରି ଓ ରୁକ୍ସାନାକୁ ଦେଖୁବାକୁ । 

ପାପା ଏଥର ତାଙ୍କ ସ୍କୁଲ ହଷ୍ଟେଲ୍‌ରେ ନ ରହି ଆମ ପାଖରେ ରହିଲା ଓ ଫଣ୍ଡଉଇ 
ଗାଡ଼ିରେ ଯିବା ଆସିବା କଲା । ଇଏ ହେଲା ୧୯୭୩ ମସିହା ଜାନୁଆରୀ ମାସ କଥା । 
ପାପା ସେତେବେଳେ ପଞ୍ଚମ ଶ୍ରେଣୀରେ ପଢୁଥାଏ । ସିଙ୍ଗାପୁରରୁ ତା” ପାଇଁ ଗୋଟିଏ 
ଗିଅରଦିଆ ସାଇକେଲ୍‌ କିଣି ଦେଇଥାଏ । ସେଇ ସାଇକେଲ ଚଢ଼ି ଅଙ୍କାଶାପୁରାର 
ପାହାଡ଼ିଆ ଅଙ୍କାବଙ୍କା ରାସ୍ତାରେ ସେ ବେଶ ବୁଲେ । ବେବୀ, ଟୁନୁଙ୍କୁ ଆମେ ଯେମିତି 
ଝୁରିହେଉଥୁଲୁ ପାପା ଉପରେ ସେତିକି ଦୃଷ୍ଟି ରଖୁଥୁରୁ ! 

ସେତେବେଳକୁ ଇଉନେସ୍ଟୋରେ ମୋର ତିନି ବର୍ଷ ନଅମାସ ବିଡିଯାଇଥୁଲା | 
୧୯୭୩ ଓ ୧୯୭୪ ପାଇଁ ଇଉନେ ସ୍ଟୋରୁ ମୋର କଣ୍ଟ୍ାକ୍୍‌ ମଧ୍ଯ ଆସିଯାଇଥୂଲା । ସବୁ 
ଠିକଠାକ ଚାଲୁଥିଲା । ହଠାତ ଡିସେମ୍ବର ମାସରେ ନିଉୟର୍କରେ ଇଉଏନ୍ଡିପିରେ ଅର୍ଥାଭାବ 
ଦେଖାଦେଲା ! ଇଉନେସ୍ଟୋର ସବୁ ଫିଲ୍ହ ପ୍ରୋଜେକ୍ଟ ପାଇଁ ଇଉଏନ୍‌ଡିପିରୁ ଅର୍ଥ ଆସେ । 
ତେଣୁ ଗୋଟିଏ ଟେଲେକ୍ସ ଖବର ଆସି ପହଞ୍ଚିଲା ଯେ ୧୯୭୩ ପରେ ଇରିୟାନ୍‌ଜୟାର 
ସବୁ ଇଉନେସ୍ତୋ ପ୍ରୋଜେକ୍ଟ ବନ୍ଦ ହୋଇଯିବ । ତେଣୁ ଆମ ପ୍ରୋଜେକ୍ଟ ମଧ୍ଯ ବନ୍ଦ ହୋଇଯିବ 
ବୋଲି ସ୍ଵତନ୍ତ୍ର ଖବର ଆସିଲା ପ୍ୟାରିସ୍‌ରୁ । ସେ ଖବର ସଙ୍ଗେ ସଙ୍ଗେ ଆଉ ଗୋଟିଏ 
ଚିଠି ଆସିଲା ପାଉଚରେ । ସେଥୁରେ ଲେଖା ଥୁଲା ଯେ ଇଉନେସ୍ଟୋ ଗଭୀର ଦୁଃଖର 
ସହ ମୋ କଣ୍ଟାକଟ୍‌ ମଧ୍ଯ କ୍ୟାନନସେଲ୍‌ କରୁଛି। ମନରେ ଦୁଃଖ ହେଲା । ମୁଁ ଆଶା କରିନଥୁୂଲି 
ଯେ ଇଉନେସ୍ଟୋରେ ଅତି କମ୍‌ରେ ପାଞ୍ଚଟା ବର୍ଷ କଟାଇବି ଓ ୬୦ ବର୍ଷ ହେଲେ ପେନ୍ଵସନ 
ପାଇବି । ତାହା ହେଲା ନାହିଁ । ବୋଉ କଥା ମନେ ପକାଇଲି ସବୁ ସେଇ ପ୍ରଭୁର ଇଚ୍ଛା ! 

ସେ ଦିନ ଅଫିସରୁ ଘରକୁ ଫେରି ତିନୁକୁ ଖବରଟି ଦେଲି । ଡା'ଠାରେ ବିଶେଷ 
କିଛି ପରିବର୍ଭନ ଦେଖୁଲି ନାହିଁ । ପାପା ସ୍ତୁଲରୁ ଫେରିଲା ପରେ ଜାଣିଲା । ମାସ ଗୋଟିଏ 
ଭିତରେ ସବୁ ଜିନିଷ ପ୍ୟାକ୍‌ କରି ପଠାଇବାକୁ ହେବ ଓ କିଛି ସାଙ୍ଗରେ ନେବାକୁ ହେବ । 
ମୋର ଅତି ପ୍ରିୟ ଭୋକ୍ସ୍‌ୱାଗେନ୍‌ ଫାଷ୍ଟବ୍ୟାକ୍‌ ବିଷୟରେ ଭାବିବାକୁ ପଡ଼ିଲା । ଦେଶକୁ 
ଦେଲେ କଷ୍ଟମ୍‌ ଡିଉଟି ଗୁଡ଼ାକ ପଡ଼ିବ । ତା” ଛଡ଼ା ମୋତେ ଗୀରେ ରହିବାକୁ ପଡ଼ିବ । 
ଗାଁକୁ କାରୁଟିକୁ ନେଇ ବ୍ୟବହାର କରିବା ଅସମ୍ଭବ । ଅନୁଗୁଳରେ ରଖୁଲେ କାର୍‌ର ଯନ୍‌ 
ନେବ କିଏ? ଏହି ସବୁ କଥା ଭାବି ଠିକ୍‌ କଲି ଯେ କାରୁ ଟିକୁ ଏଇଠି ବିକ୍ରୀ କରିଦେବି । 
ଜୟପୁରାର ଜଣେ ଭଦ୍ରଲୋକ କାରୁଟିକୁ କିଣିଲେ । ଯେଉଁଦିନ କାର୍‌ର ଚାବିଟିକୁ ତାଙ୍କୁ 
ଦେଇଦେଲି ଓ ସେ ନିଜେ ବସି କାର୍‌କୁ ଷ୍ଟାର୍ଟ କଲେ, ସେତେବେଳେ ମୋ ଆଖୁ୍‌ରୁ 
ଦୁଇଟୋପା ଲୁହ ଗଡ଼ିପଡ଼ିଲା । ପାପା ମୋତେ ସାଚ୍ଧନା ଦେଇ କହିଲା ବାପା, ତୁ ବ୍ୟସ୍ତ 

ହଅନା । ତୁ ଗୋଟିଏ ଧଳା ମରୁସିଡେଜ୍‌ କିଣିବୁ ଓ କଟକରୁ ଦିଦୃନ୍‌ ପାଖକୁ ଡ୍ରାଇଭ୍ଵ କରି 
ଯିବୁ । ରାସ୍ତାରେ ଲୋକେ ସେ କାର୍‌କୁ ଅନେଇଁ ରହିବେ । ପାପା ଆଉ ନାହିଁ, କି ତ୍ରା 
ସାନ୍ସନା ବାଣୀ ଆଉ କାର୍ଯ୍ୟରେ ପରିଣଡ ହୋଇ ନାହିଁ। 

ତା'ପରେ ଆସିଲା ତା'ର ଗିଅର ଥୁବା ସାଇକେଲ୍‌ ପାଳି । ତିନୁ ଓ ମୁଁ ଠିକ କରୁ 
ତାକୁ ବିକିଦେବାକୁ, କାରଣ ଆମ ଦେଶରେ ସେଭଳିଆ ସାଇକେଲ୍‌ ମିଳନୁଛି। ତାକୁ ନେଲେ 
ପ୍ୟାକିଂ କରିବାରେ ଅସୁବିଧା ଏବଂ ଡିଉଟଟିଗୁଡ଼ାଏ ପଡ଼ିଥାତ୍ତା । ପାପା କାନ୍ଦିକାଟି ଅସ୍ଥିର। 
ମୁଁ ମୋ କାରକୁ ଯେଡିକି ଭଲ ପାଉଥଲି, ସେ ତା ସାଇକେଲ୍‌କୁ ସେତିକି ଭଲ ପାଉଥୁଲା। 
ବହୁତ ବୁଝାଇବାରୁ ରାଜି ହେଲା । 

ଅଧ୍ଵକାଂଶ ଜିନିଷ ଆମର ଅନ୍‌ ଆକମ୍ପାନିଡ଼ ବାରେଜ୍‌ ଭାବରେ ଉଡ଼ାଜାହାଜରେ 
ଯିବ । ତେଣୁ କିଛି ଚିନ୍ତା ନଥୁଲା । ଦିନେ ଭୋରରୁ ଆମେ ଜଢୟପୁରା ଛାଡି ସେଣ୍ଟାନୀରେ 
ଆସି ମରପାତି ଏୟାର୍‌ଲାଇନସ ଯୋଗେ ବିଆକ୍ର ଆସି । ସେଠୁ ଗରୁଡରେ ଅସିଲୁ ସୁରବାୟା 
ଓ ସେଠାରୁ ଆସିଲୁ ଯୋଗଜାକର୍ରା । ଆମର ପ୍ରିୟ ହୋଟେଲ ଅମ୍ବାରୁକମସ୍‌ ପ୍ୟାଲେସ୍‌ରେ 
ରହିଲୁ । ୧୯୭୨ରେ ହୋମ୍ଲିଭ୍‌ରେ ଆସିଥୂବାବେଳେ ମୋଡେ ଯୋଗଜାକରାର 
ଅମ୍ବାରୁକମସ୍‌ ପ୍ୟାଲେସ୍‌ ହୋଟେଲରେ ଏତେ ଢ୍ଵର ହେଲା ଯେ ମୁଁ ତିନୁ ଓ ପିଲାମାନଙ୍କ 
ସାଙ୍ଗରେ ବୋରବୃନ୍ଦୁର ଦେଖୁବାକୁ ଯାଇପାରି ନଥୂଲି । ତେଣୁ ଏଥର ତିନୁ ମୋତେ 
ବୋରବୁଦ୍ଧର ଦେଖାଇବ । ସେଥୂଯୋଗୁ ଆମେ ପହଁଞ୍ଚିଲା ପରେ କେବଳ ହୋଟେଲରେ ହିଁ 
ବିଶ୍ରାମ ନେଲୁ ଓ ସଂଧାବେଳେ ହୋଟେଲ ଆରକେଡ଼ରେ କିଛି କିଣାକିଣି କଲୁ । 
ବୋରବୁଦୃର 

ତାପର ଦିନ ସକାଳେ ଵ୍ରେକ୍ରଫାଷ୍ଟ ଖାଇ ବାହାରିଲୁ ବୋରବୁଦ୍ଧର । ଏଠି ପହଞ୍ଚି 
ଯାହା ଦେଖୁଲି ସେ ବିଷୟରେ ଲେଖୁ ବସିଲେ ଗୋଟିଏ ବହି ହେବ । କେତେ ଦେଶରେ 
କେଡେ ଜାଗା ଦେଖ୍‌ଛି, କିନ୍ତୁ ବୋରବୁଦ୍ଧର ସବୁଠାରୁ ଅଲଗା । ଯୋଗଜାକର୍ଭା ଠାରୁ 
୩୦ କିଲୋମିଟର ଉତ୍ତରରେ ବୋରବ୍ରଦ୍ଧର, ପାୱାନ୍‌ ଓ ମେନଭଦୁତ୍‌ । ତେବେ 
ବୋରବୁ ଦୁରକୁ ଗୋଟିଏ ମନ୍ଦିରର ଆଖ୍ୟା ଦେଇହେବ ନାହିଁ । ଏହା କେଡେ ଗୁଡିଏ 
ସ୍ତୁପର ସମଷ୍ଟି । ଏହା ବିରାଟ । ଏହା ମଣିଷର କଳ୍ପନାର ଘେରର ବାହାରେ । ପ୍ରୋଗୋ ଓ 
ଏଲୋ ନଦୀ ଦୁଇଟିର ସଂଗମରେ ଏହା ଅବସ୍ଥିତ । ସେଥୁଯୋଗୁଁ ଏହା ଗୋଟିଏ ଧର୍ମସ୍ଥଳି, 
ଠିକ୍‌ ପ୍ରୟାଗ ପରି । ବୋରବୁଦ୍ଧରକୁ ଘେରି ରହିଛନ୍ତି ପାହାଡ ଓ ପର୍ବତମାଳା | ଏହାର 
ଦକ୍ଷିଣରେ ଅବସ୍ଥିତ ମେନେରେ ପାହାଡ ଯେଉଁଠାରେ ୧୮୨୫ ଓ ୧୮୩୦ ଖ୍ରୀଷ୍ଟାହ 
ମଧ୍ଯରେ ରାଜକୁମାର ଦୀପୋନେଗେରୋ ଡଚୁ ମାନଙ୍କ ସଙ୍ଗେ ଯୁଦ୍ଧ କରିଥୁଲେ | ଏହାର 
ପଶ୍ଚିମରେ ଅଛନ୍ତି ସୁମ୍‌ବିଂ, ପ୍ରାହୁ ଓ ସିଳୋରେୋ । ଏହାର ଉତ୍ତରରେ ଉଙ୍ଗାରନ୍୍‌, ଆଳୋହଂ 

ଓ ତେଲୋମୋୟୋ ପର୍ବତମାଳା ଏବଂ ଏହାର ପୂର୍ବ ଦିଗରେ ଅଛନ୍ତି ମର୍‌ ବାବୁ ପାହାଡ଼ 
ଏବଂ ଜ୍ଵଳନ୍ତ ଆଗ୍ନେୟଗିରି । 

ବୋରବୁଦ୍ଧୁରରେ ଖନନ କାର୍ଯ୍ୟ ଆରମ୍ଭ ହେବା ପୂର୍ବରୁ, ଏହା ଉପରେ ଏତେ ମାଟି 
କଡରେ ଏଡେ ଜଙ୍ଗଲ ଥଲା ଯେ, ଏହାର କେବଳ ଗୋଟିଏ କ୍ଷୁଦ୍ଧ ଅଂଶ ଦେଖାଯାଉଥିଲା । 
ତଥାପି ଏହା ଅଜଣା ନଥୁଲା | ଗୋଟିଏ ଜାଭାନିଜ୍‌ ଏତିହାସିକ ତଥ୍ୟ ସୂଚନା ଦିଏ ଯେ, 
ଉନବିଂଶ ଶତାଦ୍ଦୀର ମଧ୍ୟଭାଗରେ ଯୋଗଜାକର୍ରାର ଜଣେ ରାଜକୁମାର ବୋରବୃନ୍ଦୁର 
ଯାଇଥିଲେ ଏକହଢାର ବୁଦ୍ଧ ମୂର୍ଭୀ ଓ ଜଣେ ବଂଚିଥୁବା ସନ୍ନ୍ୟାସୀଙ୍କୁ ଦେଖୁବାକୁ ବୋରବୁଦ୍ଧର 
ହିନ୍ଦୁ-ଯାଭାନିଜ୍‌ କଳାର ଏକ ଅପୂର୍ବ ସୃଷ୍ଠି ମହାନ ଭାରତୀୟ ଓ ଇଣ୍ଡୋନେସିୟ ସଂସ୍କୃତିର 
ଅଭୁଲା ପରାକାଷ୍ଠା ଓ ସ୍ଥାପତ୍ୟ । ଖ୍ରୀଷ୍ଟ ଧର୍ମ ଆସିବାଦିନଠାରୁ ଏହି ସାଂସ୍କୃତିକ ପରଂପରା 
ଇଣ୍ଡୋନେସିଆ ଦ୍ଵୀପ ପୁଞ୍ଜର ଅନ୍ୟ ଅଞ୍ଚଳରେ ପ୍ରସାରିତ ହୋଇଛି । ବୈଦ୍ଧଧର୍ମର କେନ୍ଦ୍ରୟଳି 
ରୂପେ ଏହା ବୋଧହୁଏ ଅଷ୍ଟମ ଶତାଦ୍ଦୀରେ ନିର୍ମିତ ହୋଇଥିଲା । 

ସାଧାରଣତଃ ପୁରାତନ ମନ୍ଦିରମାନଙ୍କର ନାମକରଣ ହୋଇଥାଏ ସ୍ଥାନ ଅନୁସାରେ । 
ଉଦାହରଣ ସ୍ଵରୂପ ମେନ୍‌ ଡୁଟ୍‌ ଗୀର ମନ୍ଦିରର ନାମ ମେନ୍‌ ଡଟ୍‌ ମନ୍ଦିର, ସିଙ୍ଗୋସାରି ଗୀରେ 
ସିଙ୍ଗୋସାରି ମନ୍ଦିର, ଇତ୍ୟାଦି । ବୋରବୁଦ୍ଧର କଥା ସେହିପରି । ‘ବୋରବୁଦ୍ଧର” ଶବ୍ଦଟି 
ଦୁଇଟି ଶବ୍ଦର ସମଷ୍ଟି । ସଂସ୍କୃତ ଶଦ୍ଧଟି “ବିହାର”ର ଅପଭ୍ରଂଶ ହୋଇ ସୃଷ୍ଟି ହୋଇଛି ଶବ୍ଦ 
‘ବରଂ ଏବଂ “ବୁଦ୍ଧର? ନାମ ସଂଙ୍ଗେ ଯୋଗହୋଇ ହୋଇଛି ‘ବୋରବୃଦ୍ଧର' । 

ମଧ୍ଯଯୁଗର ଉଚ୍ଚପ୍ରଶଂସିତ ଜାଭାନିଜ ନାଗକରାଗାମାର ଗୋଟିଏ ଆୟରେ 

ବଦ୍ରଧାରା ପରି ବୌଦ୍ଧ ବିହାର ତଥା! ବୋରବୁଦ୍ଧୁରର ନାମ ଅଛି । ଏହା ମଧ୍ଯ ସମ୍ଭବତଃ 
ବାହାଷା ଇଣ୍ଡୋନେସିଆରେ “ ବୁଦ୍ଧୁର 'ର ଅର୍ଥ ପର୍ବତ ହୋଇଥ୍‌ବାରୁ, ବୋରବୁଦୃରର ଅର୍ଥ 
ହେଉଛି ପର୍ବତ ଉପରେ ଅବସ୍ଥିତ ସ୍ତୁପ । ୧୮୩୫ ଖ୍ରୀଷ୍ଟାବ୍ଦରେ ଖନନ କାର୍ଯ୍ୟହୋଇ 
ବୋରବୁଦ୍ଧରକୁ ପରିଷ୍ଠାର କରାଯାଇଥୂଲା ! ଘନ ଜଙ୍ଗଲ ଏହାକୁ ଘେରି ରହିଥୁଲା । ଏବଂ 
ଏହାଉପରେ ବହୁତ ମାଟି ଜମିରହିଥୂଲା | ସ୍ତୁପଟିରେ ଫାଟ ଦେଖାଯାଇଥୂଲା ଏବଂ ଏହା 
ଭାଙ୍ଗିପଡିବାର ସଂକେତ ମିଳିଥଲା। ୧୯ ୨ ୧ ଖ୍ରୀଷ୍ଟାଦ୍ଦରେ ବୋରବୁଦ୍ଧକୁ ଭଲକରି ପରିଷ୍ଠାର 
କରାଯାଇ ଧ୍ଵଂସ ମୁଖରୁ ରକ୍ଷା କରାଯାଇଥିଲା । ବୋରବୃଦ୍ଧରରେ କୌଣସି ଶିଳା ଲିପି 
ନଥୂବାରୁ ଏବଂ ଏହା ସଂପର୍କରେ କୌଣସି ପୁରାତନ ତଥ୍ୟ ଲିପିବଦ୍ଧ ହୋଇନଥବାରୁ, 
ଏହାର ବୟସ ସଂପର୍କରେ କୌଣସି ସିଦ୍ଧାନ୍ତରେ ପହଞ୍ଚିବା ଏକ କଠିନ ବ୍ୟାପାର । ତେବେ 
ଏହାର ଆକାର ଓ ଗଠନ ପ୍ରତି ଦୃଷ୍ଟିଦେଲେ କିଛିଟା ଅନୁମାନ ହୁଏ । ବୋରବୃଦ୍ଧୁରର 
ସଘାପତ୍ୟ ଏବଂ ଅଳଙ୍କାର ପ୍ରତି ଦୃଷ୍ଟି ଦେଲେ ମନେ ହୁଏ ଯେ, ଏହାର ଗଠନ ୭୦୦ରୁ 
୯୫୦ ଖ୍ରୀଷ୍ଟାଦ୍ଦ ମଧ୍ୟରେ ମଧ୍ଯ ଜାଭାନିଜ୍‌ କଳା ଅନୁସାରେ ହୋଇଅଛି । ସୁରକର୍ରା ଓ 

ଯୋଗକରାର ସୀମାରେ ଥବା ପ୍ରମ୍ବମାନନୁ ମନ୍ଦିର ନିକଟରେ କଲାଶାନ୍‌ ଶାରୀ, ଲୁମ୍ବଙ୍ଗ, 
ବୁବ୍ଵରା ଓ ସେୟୁ ମନ୍ଦିର ସବୁ ଅଛି । ଏହିସବୁ ଗୁଡିକ ବୁଦ୍ଧ ମନ୍ଦିର ଏବଂ ବୋରବୁଦ୍ଧରକୁ 
ଏମାନଙ୍କ ସଟ୍ଗେ ତୁଳନା କଲେ ବିନା ଦ୍ବିଧାରେ କୁହାଯାଇ ପାରିବ ଯେ, ବୋରବୁଦ୍ଧର 
୭୭୮ ଓ ୮୫୦ ଖ୍ରୀଷ୍ଟାଦ୍ଦ ମରେ ନିର୍ମିତ ହୋଇଥଲା । 

ଆଉଗୋଟିଏ କଥା ବୋରବୁଦ୍ଧରର ଯେଉଁ ଅଂଶଟି ପୋତିହୋଇ ପଡିଥୂଲା, 
ସେଥୁରେ କିଛି ଶିଳାଲିପି ଅଛି । ଏହା ଅତିପୁରାତନ ବର୍ଣ୍ଣମାଳାର ଅକ୍ଷରରେ ଲେଖା 
ହୋଇଛି । ଏହା ପଲୁବ ରାଜତ୍ସ ଓ ପୁରାତନ ଜାଭାର ରାଜାମାନଙ୍କ ରାଜତ୍ଵ ସମୟରେ 
ପ୍ରଚଳିତ ହୋଇଥବା ବର୍ଣ୍ଣମାଳା | ଏଥୁରୁ ପ୍ରମାଣିତ ହୁଏ ଯେ ହିନ୍ଦୁ ଜାଭାନିଜ୍‌ ଇତିହାସର 
ମଧ୍ଯ ଜାଭାନିଜ୍‌ ଯୁଗ, ଯଥା ୭୩୨ - ୯ ୨୮ ଖ୍ରୀଷ୍ଟାବ୍ଦ ମଧ୍ଧରେ ଏହା ନିର୍ମିତ ହୋଇଥଲା । 
ତାନ୍ତିକ ତତ୍ତ୍ବରେ ବିଶ୍ଵାସ କରୁଥୁବା ବଦ୍ରାୟନ ସଂପ୍ରଦାୟ, ୭୦୦ ଖ୍ରୀଷ୍ଟାଦ୍ଦରେ 
ଇଣ୍ଡୋନେସିଆରେ ମୁଣ୍ଡ ଟେକି ଉଠିଥିଲା । ବୋରବୁଦ୍ଧରରେ ମଧ୍ଯ ଏହି ସଂପ୍ରଦାୟର 
ପ୍ରଭାବ ପ୍ରତିଫଳିତ ହୋଇଛି। ଏହିସବୁ ଏତିହାସିକ ତଥରରୁ ପ୍ରମାଣିତ ହୁଏ ଯେ ବୋରବୃଦ୍ଧର 
୮୫ ୦ ଖ୍ରୀଷ୍ଟାବ୍ଦରେ ନିର୍ମିତ ହୋଇଅଛି । 

ହିନ୍ଦୁ-ଜାଭାନିଜ୍‌ ସଂସ୍କୃତିରେ ପ୍ରଭାବିତ ହୋଇଥୁବା ଇଣ୍ଡୋନେସିଆର ରାଜମିସ୍ତ୍ 
ଓ କାରିଗର ମାନେ ବୋରବୁଦ୍ଧରକୁ ଗଢିଥିଲେ | ଭାରତ ବର୍ଷର ବ୍ରାହ୍ମଣ ଓ କ୍ଷତ୍ରୀୟ ମାନେ 
ଇଣ୍ଡୋନେସିଆକୁ ହିନ୍ଦୁ ସଭ୍ୟତା ଆଣିଥୁଲେ | ଇଣ୍ଡୋନେସିଆର ସେହିଦିନର ରାଜାମାନଙ୍କର 
ପ୍ରଭାବ ଓ ଗୌରବର ନିଦର୍ଶନ ଥୁଲା ବୋରବୁଦ୍ଧର । ହିନ୍ଦୁ ସଭ୍ୟତା ଅନୁସାରେ ଗୋଟିଏ 
ମନ୍ଦିରର ଆକାର ଓ ପ୍ରକାର ସେଦିନର ସମ୍ରାଟଙ୍କର ପ୍ରାଧାନ୍ୟ ଓ ଶକ୍ତିର ପରିଚୟ 
ଦେଇଥାଏ । ବୋରବୃଦ୍ଧର ବୌଦ୍ଧ ଧର୍ମର ପ୍ରଚାରର ଓ ପ୍ରସାରର ମାନ ନଥୁଲା | ଏହା 
ଥିଲା ମଣିଷ ସମାଜ ପାଇଁ ଏକ ଉପକାରି ସ୍ତୁପ । ସମ୍ରାଟଙ୍କ ଦୃଷ୍ଟିରେ ଏହାଥୁଲା ସୃଷ୍ଟିକର୍ରା 
ଭଗବାନଙ୍କ ପ୍ରତି ଏକ ଉପହାର । ଏହାଥିଲା ଏକ ମହାନ ଧର୍ମ ଯାହାର ଫଳ ଆର 
ଜନ୍ମରେ ମିଳେ। ମନ୍ଦିରର ଆକାର ଯେତେବଡ ହୁଏ, ଫଳ ବା ପୁରସ୍ଟାରର ମାତ୍ରା ସେତିକି 
ବେଶୀ ହୁଏ | ତେଣୁ ଏହି ଦୃଷ୍ଟିରେ ଦେଖଲେ ବୋରଦ୍ୁର କେବଳ ବୌଦ୍ଧ ଧର୍ମର ଉପକାର 
ପାଇଁ ଗଢାହୋଇ ନଥୁଲା | ଏହା ଗଢା ହୋଇଥଲା ପୂର୍ବ ପୁରୁଷ ମାନଙ୍କର ଆମ୍ମାର ପୁଜା 
ଆରାଧନା ପାଇଁ । ସମଗ୍ର ବୋରବୃଦ୍ଧରକୁ ନଅ ଗୋଟି ବଡବଡ ପାହାଚରେ ବିଭକ୍ତ 
କରାଯାଇ ପାରେ ! ଏହା ମରୁ ତଳ ଛଅ ଗୋଟି ପାହାଚର ଆକାର ବର୍ଗକ୍ଷେତ୍ର ସ୍ଵରୂପ 
ଏବଂ ଉପର ତିନିଗୋଟି ପାହାଚ ବୃତ୍ତାକାର ! ବୋରବୁଦ୍ଧୁରର ଚାରିଗୋଟି ଦ୍ଵାର ଅହି- 
ପୂର୍ବ ଦ୍ଧାର, ପଶ୍ଚିମ ଦ୍ଵାର, ଉତ୍ତର ଦ୍ଵାର ଓ ଦକ୍ଷିଣଦ୍ଧାର । ଦର୍ଶକ ମାନେ ପୂର୍ବ ଦ୍ଵାର 

ମଧ୍ଯଦେଇ ଆସି ପଶ୍ଚିମ ଦିଗକୁ ଯାଆନ୍ତି । ଏହିପରି ସେମାନେ ସମଗ୍ର ସ୍ତୁପ ଚାରିପାଖେ 
ବୁଲିଆସନ୍ତି । ଏହାକୁ ପ୍ରଦକ୍ଷିଣ ବୋଲି କହିବାକୁ ହେବ । 

ଥରେ ଗ୍ୟାଲେରି ଉପରକୁ ଚାଲିଗଲେ ଛୋଟ ଛୋଟ ସ୍ତୁପ ଭିତରେ ଧ୍ଯାନରତ 
ବୁଦ୍ଧଙ୍କର ମୂର୍ଭି ରହିବାର ଦେଖାଯିବ । ଚାରିଶହ ବତିଶଟି ବୁଦ୍ଧ ମୂ ରହିଛି । ବୃତ୍ତାକାର 
ପାହାଚଗୁଡ଼ିକରେ ୭ ୨ଟି ଜାଲି ସ୍ତୁପ ମଧ୍ୟରେ ଧ୍ୟାନରତ ବୁଦ୍ଧ ମୂର୍ଭି ଅଛତ୍ତି। ବୋରବୁଦ୍ଧୁରର 
ବର୍ଗାକାର ଭୂମିର ପ୍ରତ୍ୟେକ ପାର୍ଶ୍ଵର ଲମ୍ବ ହେଉଛି ୧୨୦ ମିଟର ଏବଂ ଏହାର ଉଜ୍ତତା 
ହେଉଛି ୪୨ ମିଟର । ବିରାଟ ସ୍ତୁପ ନୁହେଁକି ? ଏସବୁକୁ ବୁଲି ଦେଖ୍‌ ଆମେ ବିଭୋର 
ହୋଇ ପଡିଥୂଲୁ | କିଛିଟା କାରି ମଧ୍ୟ ଆସିଥୂଲ। । ତେଣୁ ଆମେ ଫେରିଆସିଲୁ 
ଯୋଗଜାକର୍ରାର ଆମର ପ୍ରିୟ ଅମ୍ବାରୁକ୍ଲପାଲେସ୍‌ ହୋଟେଲକୁ । ହୋଟେଲରେ ଲଞ୍ଚ୍‌ ଖାଇ 
ଆମେ ବିଶ୍ରାମ ନେଲୁ । ଏଥର ଦେଶକୁ ଫେରିବା କଥା । ଆମେ ଯୋଗଜାକର୍ରାରୁ ସିଧା 
ଜାକରାଁ ଆସି ସେଠାରୁ ଆସିଲୁ ସିଙ୍ଗାପୁର ଆମର ପରିଚିତ ସୁପ୍ରିମ୍‌ ହୋଟେଲ୍‌ରେ ରହି 
ବନ୍ଧୁ ପିଟରଚୂଙ୍କ ଦୋକାନରୁ କିଛି ଜିନିଷ କିଣିଲୁ । ସଂଧ୍ୟାରେ ସେରଂଗନ୍୍‌ ରୋଡ଼୍‌ର ଲିଟଲ୍୍‌ 
ଇଣ୍ରିଆ ଗଲୁ । ସେଠି ପାପା ତାପାଇଁ ଗୋଟିଏ ଘଡି କିଣିଥିଲା । 

ତାପର ଦିନ ସଂଗାପୁରରୁ ବାଙ୍ଗକୁ ଆସିଲୁ ଓ ବାଙ୍ଗକ୍ରରେ ଦିନେରହି ଆସିଲୁ 
କଲିକତା | କଲିକତାରେ ସୂମିନିତ୍ରା ଦା ଘରେ ରହି ତାପର ଦିନ ଟ୍ରେନ୍‌ରେ ଆସିଲୁ 
ମୋଗଲ୍‌ ସରାଇ । ମୋଗଲସରାଇରୁ ରାଜଘାଟ ଆସିଲୁ ଟାକ୍ତିରେ । ବେବୀ ଟୁନୁ ଖବର 
ପାଇ ସାଙ୍ଗେ ସାଙ୍ଗେ ଆସିଲେ ପାପାକୁ ଦେଖୁବାକୁ । ପାପା ସେମାନଙ୍କୁ ବର୍ଷକ ପରେ 
ଦେଖ୍‌ କାନ୍ଦିବାକୁ ଆରମ୍ଭ କଲା। ତାପରେ ସଂଧ୍ୟାବେଳେ ଗଲୁ ରାଜଘାଟ ବେସାନ୍ତ ସ୍ତୁଲକୁ । 
ପ୍ରିନ୍‌ସିପାଲ୍‌ ଭେଙ୍କଟାଚଲମ୍‌, କୃଷ୍ଣାଗୁରୁଜୀ ଓ ଅନ୍ୟାନ୍ୟ ଶିକ୍ଷକ ମାନଙ୍କ ସାଙ୍ଗରେ 
ଦେଖାହେଲା। ତାପର ଦିନ ସକାଳେ ପାପାର ସ୍ତୁଲରେ ନାମ ଲେଖା ହେଲା ତିନି ଭାଇ 
ରଉଣୀ ହଷ୍ଟେଲରେ ରହିଲେ । ପାପାର ପଢାପଢି ସଂପର୍କରେ ଚିନ୍ତାଗଲା । ଇଏ ହେଲା 
ଜାନୁଆରୀ ୧୯୭୪ ମସିହା କଥା | 

ବନାରସରେ ବହୁତ ଶୀତ ପଡୁଥାଏ । ଶୀତଦିନେ ବନାରସରେ ରହିବାକୁ ଭଲ 
ଲାଗେ । ପନିପରିବା ସବୁ ମିଳେ । କୁହୁଡିଆ ପାଗ ହେଲେ ବରୁଣାନଇ ଉପରେ କୁହୁଡି 
ଛାଇ ହୋଇ ଏକ ଅଭୁତ ଦୃଶ୍ୟ ସୃଷ୍ଟିକରେ । ମୋର କ୍ୟାମେରାର ସଦଵବ୍ୟବହାର ହୁଏ ଓ 
ମୁଁ ଫଟୋ ଉଠାଇ ଚାଲୁଥାଏ । ବନାରସରେ ସବୁ ଜିନିଷ ମରାମତି କରିହୁଏ । ଫିଲ୍ମ 
ପ୍ରୋଢେକ୍ଟର ଓ ଟାଇପ୍ରାଇଟର ଠାରୁ ଆରମ୍ଭ କରି ପେଲିକାନ୍‌ ଓ ମଣ୍ଡବ୍ଲାଙ୍କ ପରି ଅତି 
ଦାମି କଲମ ପର୍ଯ୍ୟନ୍ତ । ଭୈରବୃଜୀ ଏଥୁରେ ସିବିହସ୍ତ । ତାଙ୍କ କାରଖାନାଟି ଗୋଟିଏ 
ବଖରାରେ ସୀମିତ । ଗଜୋଲିଆ ପାଖ ମନ୍ଦିର ଉପରେ ଫ୍ରଲ ବିକ୍ରି ହୋଭଥୂବା ଛୋଟିଆ 

ବଜାରରେ ତାଙ୍କର ଏକ ବଖରିଆ କାରଖାନା । ସେ ସ୍ତୁଲ ଓ କଲେଜ ପିଲାଙ୍କ ପାଇଁ 
ନାନାରକମର କଲମ ତିଆରି କରି ବିକ୍ରି କରନ୍ତି । ମେସିନ୍‌ ଭିତରେ ତାଙ୍କର ଅଛି ଗୋଟିଏ 
ଛୋଟିଆ ଲେଦ୍‌ ମେସିନ୍‌ । ତେଣିକି ତାଙ୍କ ହାତର କରାମତି । ଥରେ ମୋ ବାହାଘରରେ 
ବେଙ୍ଗଅପା ଠାରୁ ମିଳିଥିବା ଜର୍ମାନ୍‌ ପେଲିକାନ୍‌ କଲମର କାଳି ପୁରାଇବା ପିଷ୍ଟନଟି ଖରାପ 
ହୋଇଗଲା । ମୁଁ ଭୈରବଜୀଙ୍କୁ ନେଇ ଦେଖାଇଲି । ସେ ସାଙ୍ଗେ ସାଙ୍ଗେ ତା ଦେହରେ 
ଡ୍ନିଲ କରି ଗୋଟି ଅତି ପତଳା ତମ୍ବାଖଲ ଲଗାଇ ଦେଲେ | ବେଶ୍‌ ଚାଲିଲା । ଏବେବି ସେ 
କଲମକୁ ମୁଁ ସାଇତି ରଖୁଛି । ଥରେ କେବେ ବନାରସ ଗଲେ ମୋ ମଞଣ୍ଟ୍‌ବ୍ଲାଙ୍କ କଲମକୁ 
ତାଙ୍କୁ ଦେଖାଇବି । ମଣ୍ଡ୍‌ବ୍ଲାଙ୍କ୍‌ କଲମର ନିଉୟକରେ ଥୁବା କାରଖନାରେ ମଧ୍ଯ ତାହା 
ସଜାଡି ହୋଇ ପାରିଲାନାହିଁ । 
ଗଙ୍ଗାକୂଳେ ବୋଉର ଶ୍ରାଦ୍ଧ 
ଫେବୃୟାରୀ ମାସରେ ବୋଉର ଶ୍ରାଦ୍ଧ ପଡିଲା । ତେଣୁ ଆମକୁ କିଏ କହିଲା ଯେ 

ଗଙ୍ଗାକୂଳରେ ଆମେ ଦିହେଁ ବସି ଶ୍ରାଦ୍ଧ ଦେଲେ ଆଉ ବାପା ବୋଉଙ୍କ ପାଇଁ ଶ୍ରାଦ୍ଧ ଦେବାକୁ 
ପଡିବ ନାହିଁ । ବୁଚୁଅପା ଚଚ୍ଟାଜୀଙ୍କୁ କହି ସବୁ ବନ୍ଦୋବସ୍ତ କରାଇଦେଲେ | ଆମେ 
ହାଡଭଙ୍ଗା ଶୀତରେ ସକାଳୁ ଗାଧୋଇ ଖାଲି ପେଟରେ ଯାଇ ଗଙ୍ଗାକୂଳରେ ଶ୍ରାଦ୍ଧ ଦେଲୁ 
ଓ ନିରାଶ୍ରୟ ମାନଙ୍କୁ ଚାଉଳ, ପରିବା ଓ ଗୁଡ ଦେଲୁ | ବାପାତ ବଞ୍ଥାର୍ତି । ତେବେ ବୋଉ 
ପାଇଁ ଏତକ ଆମେ କରିପରିଲୁ ବନାରସରେ । ତେଣୁ ଭାରି ଭଲ ଲାଗିଲା । ବୈଦଵଜୀ 
ଶୁଣି ଭାରି ଖୁସି ହେଲେ | 

ବୁବୁଅପା, ନାରାୟଣ ଭାଇ, ପୂସୁ, ସୁରେନ୍‌, ମୂର୍ଭି ଓ ପିଲାମାନଙ୍କ ଠାରୁ ବିଦାୟ 
ନେଇ ଆମେ ଆସିଗଲୁ ଓଡିଶା । କଟକରେ ପହଞ୍ଚି ଅନଗୁଳ ଗଲୁ । ବାପିନୁ ମାଙ୍କ ପାଖରେ 
କିଛି ଦିନ ରହି ଗଲୁ ଗୀକୁ । ଅନୁଗୁଳରୁ କଟକ ଆସିଲୁ ଓ କଟକରୁ ତାରପୁର ଆସି, 
ତାରପୁରରେ ମହାନଦୀ ପାରି ହେଲୁ । ନଇରେ ପାଣିଥାଏ । ତେଣୁ ଡଙ୍ଗାରେ ପାରି ହେରଛୁ | 
ଏଇ ନଇଭକୁ ମେତେଥର ପାରି ହେଇଛୁ- କେତେବେଳେ ଡଙ୍ଗାରେତ କେତେ ବେଳେ 
ବଳଦଗାଡିରେ ଓ ଆଉ କେତେ ପେଳେ ଜୀପ୍ରେ । 

ଘରେ ପହଞ୍ଚିଲାକ୍ଷଣି ବୋଉର ସ୍ମତି ମନକୁ ଘାରି ଅସ୍ତବ୍ୟସ୍ତ କରିପକାଇଲା | 
ବାପାଙ୍କୁ ଦଣ୍ଡବତ ହେଲାବେଳେ ନକାନ୍ଦି ରହିପାରିଲି ନାହିଁ । ଦେଖଲିଯେ ବାପା ଭଲ 
ଅଛର୍ତି । ସୋମନାଥ ବୋଲି ଗୋଟିଏ ତେଲି ଲୋକ ବାପାଙ୍କ ପାଇଁ ରନ୍ଧାବଢା କରୁଛି 
କୃଷ୍ଟିଆ ତେଲି ହାତ ପମ୍ପ ଚଲାଇ ପାଣି ଉପରକୁ ଉଠାଉଛି । କିନ୍ତୁ ଘର ତିଆରି ଶେଷ 
ହୋଇନାହିଁ । ଗଙ୍ଗାଧର ମିସ୍ତ୍ରୀ ଉପରେ ଯୋଉଁ ଅଧୁକା ଦୁଇ ବଖରା କଲେ ସେଥୁରେ 
ପଲସ୍ତରାବି ହୋଇନାରହିଁ। ଆମ ଘରତିଆରିରେ ଗଙ୍ଗାଧର ମିସ୍ତ୍ରୀ ହିଁ ବଡଲୋକ ହୋଇଗଲା ! 

ତା ଗୀରେ ଗୋଟିଏ ଘର ତିଆରିକରି ଦେଇଛି, ଆମ ଘର ତିଆରି ପାଇଁ ଆସୁଥିବା ରଡ଼ 
ଓ ଚିପ୍ସ୍‌ ସବୁ ବାଟ ମାରଣା କରି । ନଟିଆବୋଉ ବଡମା ସବୁ ଶୁଣି କହିଲା ଡୁ କାହିଁକି 
ବ୍ୟସ୍ତ ହେଉଛୁ ? ଡଡେ ଭଗବାନ ଏମିତି ଦେଉଥାନ୍ତୁ ଓ ଏମାନେ ତୋରି ରୋଜଗାରରେ 
ଚଳିଯାଆନ୍ତୁ । ଏହାକୁ ଗୋଟିଏ ଦାନ ବୋଲି ଜାଣିବୁ । 
ସୋମନାଥ ସିନା ରାନ୍ଧିବାକୁ ଥାଏ, କିନୁ ତାକୁ ରାନ୍ଧିଆାସେ ନାହିଁ । ଚାଲାକ 

ଚଡୁର ମଧ୍ଯ ନୁହେଁ । ଏଣେ ଅଇଁଗୁଣିଆଟାଏ ମଧ୍ଯ । ଯୋଉ ବାପା ବୋଉ ରୋଷେଇରେ 
ଜିରାରୁ ସିରାକାଢୁଥଲେ, ସିଏ ସୋମନାଥର ସିଝା, ଦରସିଝା ତରକାରୀ, କଉଡ଼ିଆ 
ଡାଲି ଓ ପେଵୁଆ ଭାଡ ଖାଇ ବେଶ୍‌ ଚଳାଇ ନେଉଛନ୍ତି । ସମୟ ବଦଳିଲେ କେଡେ କଥା 
ବଦଳିଯାଏ । ତିନୁର ରନ୍ଧାଖାଇଲେ ବାପା ଗଣ୍ଡାଏ ଭଲକରି ଖାଆନ୍ତି ଓ ତିନୁକୁ ଆଶୀର୍ବାଦ 
କରନ୍ତି । କହନ୍ତି ତୁ ମୋ ବୋହୂ ନୁହେଁ ଯେ ଏଘରର ଲକ୍ଷ୍ମୀ । ସୋମ ନାଥ କଦଳୀ ପଡରରେ 
ଭାଡ ବାଢିଦେଲେ ଡାଲି ତରକାରୀ କେଉଁଠି କିପରି ବଢା ହୁଏ ଢାଣେନାହିଁ। ଭୁଲଭଟ୍‌କା 
କଲେ ନାକଟାକୁ ଟେକି ଦିଏ ଓ ଓଠ ଦିଟାକୁ ଖୋଲି ଆଁକରେ ଓ ପୁଣି ପାଟିବନ୍ଦ କରେ । 
ଡାକୁ କହିଲେ କହେ, ଆଜ୍ଞା ଜାଣିପାରୁ ନାହିଁ ତ ? 

ଆମେ ଦେଖୁଲୁଯେ ଡାଦେଇ ରନ୍ଧାବଢା ହେବ ନାହିଁ । ସେ ପଛେ ଥାଉ ବାପାଙ୍କ 
ଦେହରେ ସୋରିଷତେଲ ଲଗାଇ ଘଷି ମୋଡିଦେବ, କିନ୍ତୁ ରୋଷେଇ ଘରେ ସେ ନପଶୁ ! 
ଜିନ୍ତୁ କେବଳ ଏତିକି କାମ କରିବାକୁ ଜଣେ ଲୋକକୁ ୨୪ ଘଣ୍ଟା ପଇସା ଦେଇ ଖୋଇପେଇ 
ରଖୁବା କାହିଁକି । ଏଇସବୁ କଥା ବିଚାର କରି ସୋମନାଥକୁ ବିଦାକରିବାକୁ ପଡ଼ିଲା । 
ସେ ଗଲା ବେଳେ ସେମିତି ଓଠ ଦିଟାକୁ ଟେକି ପାଟି ଆଁକରି ଦଣ୍ଡବତ ହୋଇ ଗଲା । 
ତଅଲିସାହିର ନରିଆ ବୋଉମାଙ୍କୁ କହିଲାରୁ ସେ ରାଜିହେଲେ ରନ୍ଧାବଢଡା କରିଦେବାକୁ । 
ବାପାଙ୍କର ସେ ଖୁଡୀ ହେବେ । ପୁରୁଣା କାଳିଆ ମଣିଷ । ମା ଓ ଭାଇବୋଉଙ୍କ ସାଙ୍ଗରେ 
ତାଙ୍କର ବେଶ୍‌ ଭଲ ପଟୁଥଲା । ସେ ଭଲ ରାନ୍ଧୁ ଥଲେ । କିନ୍ତୁ ବାଢିଲା ବେଳେ ବାପାଙ୍କୁ ଓ 
ଆମ ସମସ୍ତଙ୍କୁ ବେଶି ବେଶି ଦେଇ ଦେଉ ଥୂଲେ ଓ ଡିନୁ ପାଇଁ ପ୍ରାୟ କିଛି ରଖୁନଥୂଲେ । 
ଦିନେ ଦିନେ ତିନୁକୁ ତୁଢ୍ଛା ଖାଇବାକୁ ପଡୁଥଲା। ଝୁନୁ ଥରେ ଛୁଟିରେ ଆସି ଏକଥା ଦେଖ୍‌ 
ବ୍ୟସ୍ତ ହୋଇ ମୋଡେ କହିଲା ତାଙ୍କୁ କହିବାକୁ ଓ ନିଜେ ମଧ୍ଯ କହିଲା। ତିନୁ କିଛି କହିଲେ 
ଡାକୁ କହନ୍ତି ଇଏ ଗୋଟିଏ ହୁଣ୍ଡା ମଣିଷ । ତେଣୁ ଝୁନୁ ବାପାଙ୍କୁ କହିଲାରୁ ବାପା ମନ 
ଖରାପ କରି ବ୍ୟସ୍ତ ହେଲେ । ଶେଷକୁ ତାଙ୍କୁ ବାପା ଡାକି ମନା କରିଦେଲେ । 

ଆମେ ଗୀରେ ରହିବାରୁ ଆମର ଚିଠିପତ୍ର ପୋଷ୍ଟ ଅଫିସ୍‌ରୁ ଆଣିବା ଓ ପୁଣି ଚିଠି 
ପତ୍ର ଡାକରେ ପକାଇବାକୁ ଜଣକର ସାହାଯ୍ୟ ଦରକାର ପଡ଼ୁଥୁଲା । ଶୁକେଇଅପା ପୁଅ 
ବାବୁଲା ସାରାଦିନ ହୁରି ଆଦିଙ୍କ ପିଣ୍ଡାରେ ପଡିଥୂବା ବେଞ୍ଚ ଉପରେ ଶୋଇ ଶୋଇ 

କଟାଇଦେଉଥୁୂଲା । ଶୁକେଇଅପା ହଉଛି ଗୋପାଳ ପିଇସା ଓ ଇଚ୍ଷି ଅପାଙ୍କ ଝିଅ। ଗୋପାଳ 
ପିଇସା ଘର ଜୋଇଁଆ ହୋଇ ରହିଥୂଲେ। ଶୁକେଇ ଅପା ବର କାହନଭାଇ ତେଶ୍ଡାକୁରେଡା । 
ସେ ମଧ୍ଯ ଘର ଜୋଇଁଆ ହୋଇ ରହିଲେ । ଏମାନେ କରଣ ନୁହଁନ୍ତି । ଏମାନଙ୍କୁ ଗେଟା 
ବୋଲି କହନ୍ତି। ବହୁତ ଦିନ ଯାଏ ଗେଟା ଶQ୍ଦର ଅର୍ଥ ମୁଁ ଜାଣି ନଥୁଲି । ବୋଉକୁ ପଚାରିଲାରୁ 
ବୋଉ କହିଲା ସେମାନେ ଆମର ବେହେରାଣିଆ ଘର ଭାଇ | ତାର ଧୈଯ୍ୟନଥୁଲା 
କଥାଟାକୁ ଭଲକରି ବୁଝାଇବାକୁ । ମାକୁ ପଚାରିଲି । ମା କହିଲେ ଆଗେ କରଣ ସାଆନ୍ତ 
ମାନେ ନିଜ ସ୍ତ୍ରୀ ଡା ଆଉ ଜଣକୁ ରକ୍ଷିତା ସ୍ତ୍ରୀ କରି ରଖୁଥିଲେ | ତାଙ୍କ ଆଡ଼ ସେ ରକ୍ଷିତ 
ସ୍ତ୍ରୀର ପିଲାପିଲିଙ୍କୁ ଗେଟା ବୋଲି କୁହାଯାଏ । କି ଅଭୁତ ନିୟମ । ମା ପୁଣି କହିଲା ଆମ 
ପାଣୁଆ ଦାଦି ମଧ୍ଯ ଗେଟା । 

ବାବୁଲାର ଅଳସୁଆମି ଭାର୍ଗିବା ପାଇଁ ଶୁକେଇଅପାକୁ ପଚାରିଲି । ସେ କହିଲା 
ତୃ ତାକୁ କହୁନୁ ? ସିଏ କୋଉ କୋଢି ହାଣୁଛି କି ? ତୋ ଡାକ ନବାଆଣିବା କଲେ 
କେତେ କଥା ଶିଖ୍ପାରିବ । ଶୁକେଇ ଅପା ପିଲାଦିନେ ଅଶ୍ଡିରୀ ଘୋଡିଟିଏ ଥୁଲା । 
ପୁଅପିଲାଙ୍କ ପରି କୁଞଚ କରି ଲୁଗା ପିନ୍ଧେ ଓ ଡବଲ କପ୍‌ ଫୁଲ୍‌ ସାର୍ଟ ପିନ୍ଧେ। ବଡ ହୋଇ 
ରହିବା ପଯ୍ୟନ୍ତ ତାର ପୋଷାକ ଏଇଭଳି ଥୁଲା | ନିଶିବୋଉମା ପୁଅ କୁନିଆଁ (ରମେଶ) 
ବାଜାବଜାଇବ ଓ ସେ ନାଚିବ | ରମେଶ କହୁଥବ ଧୂନି ଧୂନି, ଧୂନି ଧୂନି । ମୋ ବୋଉଠାରୁ 
ଦିନେ ଶୁଣିଲି ଯେ ସେ କୁଆଡେ ମୋ ଭାଇଙ୍କ (ସୀତାକାନ୍ତ ଭାଇ) ସାଙ୍ଗରେ ଇଟର 
ପଟର ହୋଇ ପ୍ରେମ ଚିଠି ଲେଖୁଥଲା ! ସମ୍ବୋଧନ କରୁଥଲା ହେ ମୋର ପ୍ରାଶେଶ୍ଵର | 
ତେଣୁ ବୋଉତ ତାକୁ ଭଲ ଆଖରେ ଦେଖୁନଥୁଲା | ତା ଛାଇ ପଡିଲେ ଭାଉଜର ନାହି 
ଡେଉଁ ଥୁଲା । ଗାଁ ଗହଳିରେ ଏହି ଭଳିଆ ଗଡିଆକୂଳିଆ, ନଭକୁଳିଆ ଓ ବାଉଁଶବଣୁଆ 
ଲୁଚା ଛପା ପ୍ରେମ କାହାଣୀ ବହୁତ ଶୁଣିବାକୁ ମିଳେ । ସବୁ ଗୁଡିକ ପ୍ରାୟ ସତ । ଏହିଭଳି 
ଲୁଚା ଛପା ପ୍ରେମରୁ ଛୁଆବି ଜନ୍ମହୁଅନ୍ତି । ସେ ଝିଅ ମାନଙ୍କୁ କହନ୍ତି ବେଧେର, ଓ ଛୁଆଙକୁ 
କହନ୍ତି ବେଧନଛୁଆ । ସେମାନଙ୍କର କ'ଣ ଦୋଷ ? 

ବାବୁଲା ମୋର ଡାକ ନବା ଆଣିବା କାମ ଆରମ୍ଭ କଲା। ମୋ ପାଖକୁ ଚାରିଆଡ଼ୁ 
ବହୁତ ଚିଠି ପତ୍ର ଓ ପତ୍ରିକା ସବୁ ଆସୁଥଲା | ଷ୍ଟେଟ୍‌ସମାନ୍‌ ଖବର କାଗଜ ମଧ୍ଯ ସବୁଦିନେ 
ଆସୁଥଲା। ମୋ ପୋଟେବ୍‌ଲ୍‌ ଟାଇପ୍‌ ରାଇଟରରେ ମୁଁ ଚିଠି ପତ୍ରର ଜବାବ୍‌ କରି ପଠାଇ 
ଦେଉଥ୍‌ଲି । ଷ୍ଟେଟ୍‌ସ୍‌୍ମାନ୍‌ କାଗଜକୁ ସଂପାଦକଙ୍କୁ ପତ୍ର ଲେଖୁଥଲି ବିଭିନ୍ନ ବିଷୟରେ, 
ବିଶେଷତଃ ଷ୍ଟେଟ୍‌ସମାନ୍‌ରେ ପ୍ରକାଶିତ ଲେଖା ଓ ମତାମତ ବିଷୟରେ | ବାପି ମୋତେ 
ଥରେ କହିଥୂଲେ ଯେ ପ୍ରଥମେ ସଂପାଦକଙ୍କୁ ପଡ୍ର ଲେଖ୍‌ ସଂପାଦକଙ୍କ ସାଙ୍ଗରେ ଦୋସ୍ତି 
କରିବାକୁ ହୁଏ । ତାପରେ ଏଡିଟ୍‌ ପେଜ୍‌ ପାଇଁ ଲେଖା ପଠାଇଲେ ଛପାହେବାର ବହୁତ 

ଚାନ୍ସ ଥାଏ ! ଠିକ୍‌ ସେଇଆ ହେଲା ।! ପରେ ଷ୍ଟେଟ୍‌ସ୍‌ମାନରେ ମୋର ଲେଖା ନିୟମିତ 
ବାହାରିଲା। ମୋ ଲେଖା ଗୁଡିକ ଶିକ୍ଷା, ପ୍ରୌଢ଼ଶିକ୍ଷା ଥୁଲା! ଥରେ ସୁରିଆ ଭାଇ ( ସୁରେନ୍ଦ୍ର 
ନାଥ ଦ୍ବିବେଦୀ) ମୋ ଲେଖା ସବୁ ପଢି ମୋତେ ଲେଖୁଥଲା ଯେ ଷ୍ଟେଟ୍‌ସ୍‌୍ମାନ୍‌ ମୋ 
ପ୍ରେମରେ ପଡ଼ିଯାଇଛି । 

ଆମେ ଗୀରେ କିଛି ଦିନ ରହିବା ପରେ ବନାରସ ଚାଲିଯାଉ ପିଲାମାନଙ୍କୁ 
ଦେଖିବାକୁ । ଥରେ ଆମେ ବନାରସ ଚାଲିଗଲୁ । ଘର ବାହାର ବାବୁଲା ଓ ଶୁକେଇ 
ଅପାକୁ ଦେଛୁ । ସେତେବେଳକୁ ଶୁକେଇ ଅପା ଆମ ଘରେ ରନ୍ଧାବଢା କରିବା ଆରମ୍ଭ 
କଲାଣି । ତାର ଝିଅ ଚାରୋଟି, ପୁଅ ଦୁଇଟି । ବଡ ପୁଅ ବୁଢାଟା ମାଇଚିଆ । ମୋ 
ବୋଉ ବେମାର ଥିବା ବେଳେ ବୋଉର ବହୁତ ସେବା କରିଛି । ସେ ଆଉ ଏ ଦୁନିଆରେ 
ନାହିଁ । ମାଇଚିଆଟା ବାହା ହୋଇଥିଲା ମଧ୍ଯ । ବାହାଘରର ଅଳ୍ପଦିନ ପରେ ଚାଲିଗଲା । 
ସାନପୂଅ ଠୁଲା ଭଲ ଗୀତ ବୋଲେ । ଆମ ଡ୍ରାମାରେ ଗୀତ ବୋଲି ବେଶ ଅଭିଜ୍ଞତା 
ଅର୍ଚ୍ଚନ କରିଥିଲା । ସେ ଏବେ ତାରପୁର ଅପେରା ପାର୍ଟିର ଜଣେ ବଡ ଗାୟକ ! ଶୁକେଇ 
ଅପା ସାଙ୍ଗେ ସାଙ୍ଗେ ତା ଝିଅ ମାନଙ୍କର ମଧ୍ଯ ଆମ ଘରକୁ ଯିବାଆସିବା ଚାଲିଲା । 
ବାପାଙ୍କ ପାଇଁ ରନ୍ଧାହେଲେ ତାଙ୍କୁ ପାଞ୍ଚ ଛଅ ଜଣ ଖାଆନ୍ତି । ତେଣୁ ଘର ଖର୍ଚ୍ଚ ବେଶ୍‌ 
ବଢିଚାଲେ । ମୋର ରୁପି ଆକାଉଣ୍ଟରେ ଥବା ବ୍ୟାଙ୍କରୁ ବାପାଙ୍କ ପାଖକୁ ପ୍ରତି ମାସରେ 
ଦୃଇହଚାର ଟଙ୍କା ମନିଅର୍ଡର୍‌ରେ ଆସେ । ଯୋଉଁ ପୋଷ୍ଟମ୍ୟାନ ସେ ମନି ଅର୍ଡର 
ନେଇଆସେ ସେ ଗୋଟିଏ ନଡିଆ ପାଏ । ବାପା ଖୁସିହୋଇ ତାଙ୍କୁ ଦିଅନ୍ତି । କିତ୍ ସେ 
ଦୃଇହଜାର ଖର୍ଚ ନହେଲା ପଯ୍ୟନ୍ତ ବାପାଙ୍କ ହାତ ପାପୁଲି କୁଣ୍ଡେଇ ହେଉଥାଏ । 

ଆମର ତ କରିବାର କିଛି ନଥାଏ । ତେଣୁ ଆମେ ଆଖୁବବୁଜି ଦେଇଥାଉ ଏସବୁ 
ଦେଖ୍‌ । ଆମେ ବନାରସରେ କିଛିଦିନ କଟାଇ ଫେରି ଆସିଲୁ । ବାବୁଲା ମୋ ଚିଠିପତ୍ର ଠିକ୍‌ 
ସମୟରେ ରିଡାଇରେକଟ୍‌ କରି ପଠାଉଥାଏ । ଫେରି ଆସି ଘରେ ପହଁଚି ଦେଖୁଯେ ବାବୁଲା 
ଆମକୁ ଦେଖୁ ଖାଲି କନୁକନ୍‌ ହେଉଛି । ମୋ ପଢାଘରୁ ଗୋଟିଏ ରିଡର୍ସ ଡାଇଜେଷ୍ଟର ବଡ 
ବହି କୁଆଡେ ଗାଏବ ହୋଇଯାଇଛି । ବାବୁଲାକୁ ପଚାରିଲାରୁ ସେ ଭୁରୁଡେଇଲା ଓ କହିଲା 
ମୁଁ ହୁଏତ ସାଙ୍ଗରେ ନେଇଯାଇଛି। ଗଡରେଜ୍‌ ଆଲମାରିର ଚାବି ବାପାଙ୍କ ଠାରୁ ଆଣି ଗଡଵରେଜ 
ଖୋଲିବାକୁ ଦେଖୁଲି ଯେ ତିନୁ ବ୍ୟାଙ୍କକରୁ ଆଣି ବେବୀ ଟୁନୁଙ୍କ ପାଇଁ ରଖୁଥିବା ସୁନାଗହଣା 
ସବୁ ନାହିଁ । ତିନୁର ନବରତ୍ସ ପଦକଙଟି ମନାହିଁ । ସବୁ ଖେଳା ମେଳା ହୋଇ ପଡିଛି । ସେ 
ନବରତ୍ନ ପଦକଟିକୁ ଦିଦିମା ନୁମାଙ୍କୁ ଓ ନୁମା ତିନୁକୁ ଦେଇଥୂଲେ । ମୋ ଏକ୍ଵଜାକ୍ରଟା 
କ୍ୟାମେରାଟା କିରତୁ ଠିକ୍‌ ଜାଗାରେ ରହିଛି । ଏଥୁରେ ବାବୁଲାକୁ ସନ୍ଦେହ କରିବା ହିଁ ସ୍କାଇାବକ 
ହେଲା। ମୁଁ ସାଙ୍ଗେ ସାଙ୍ଗେ କଟକର ଏସ୍‌ ପି.ଙୁ ଚିଠିଲେଖ୍‌ ଜଣାଇଲି। ଘମାଘୋଟ୍‌ ଧରପଗଡ 

ଲଗିଲା । ପୁଣି ଜଣାପଡିଲା ଯେ ଗୋଟିଏ ଟ୍ରଙ୍କରେ ଥବା ଟ୍ରଙ୍କେ ବାସନ କୁସନ ନାହିଁ। ସାତ 
ପୁରୁଷର ସେ ବାସନ କୁସନ । ସେଥୂରେ ଭାଉଜର ଆଣିଥୂବା ବାସନ କୁସନ ମଧ୍ଧ ଥୁଲା | 
ତିନୁ ଯେତେବେଳେ ଦେଖୁଲା ଯେ ବେବୀଟୁନୁଙ୍କ ପାଇଁ ଆସିଥୁବା ଅଳ୍ପକିଛି ଗହଣା 

ନାହିଁ, ସେ ପିଲାଙ୍କ ପରି କାନ୍ଦି ଉଠିଲା । ବାବୁଲା ଓ ଶୁକେଇଅପା ନାନାରକମର ସତମିଛ 
କହି ପ୍ରଫୁଲ୍ଲ ଓ କମଳା ସାଙ୍ଗରେ ଆମର ସଂପର୍କଟାକୁ କାଂଜିଆ କରିଦେଇଥୁଲେ | ଏହିଭଳି 
ପରିସ୍ଥିତିରେ ଆମେ ପଡିଥୁଲୁ । କଟକର ଏସ୍‌.ପି. ଶ୍ରୀଯୁକ୍ତ ଅମରନାଅନ୍‌ ( ତାମିଲ୍‌ନାଡୁର) 
ଗୋଟାଏ ସ୍ଵାଡ଼ ପୋଲିସ ଫୋର୍ସ ପଠାଇ ଥଲେ । ଇନ୍‌ କୁଆରୀ ପରେ ଜଣାପଡ଼ିଲା ଯେ 
ଇଏ ମା ପୁଅଙ୍କ କାଣ୍ଡ । ବାବୁଲା ବାପାଙ୍କୁ ଗୁଡାଏ ନିଦ ବଟିକା ଖୁଆଇ ତାଙ୍କ ଅଣ୍ଡାରୁ 
ଗଡ଼ରେଜ୍‌ ଚାବିନେଇ, ଆଲମିରା ଖୋଲି ଏସବୁ କରିଛି । ଶୁକେଇଅପା ତାକୁ ଏଥିରେ 
ସାହାର୍ଯ୍ୟ କରିଛି । ଖାଲି ସେତିକି ନୁହେଁ, ସବୁଦିନ ରାତିରେ ଘରକୁ ଗଲାବେଳେ ଖଣ୍ଡେ 
ଖଣ୍ଡେ ବାସନ ନେଇ ପୁରା ଟ୍ରଙ୍କଟାକୁ ଖାଲି କରି ଦେଇଛି । ଇନ୍‌ ସ୍‌ପେକ୍୍‌ଟର ଶ୍ରୀ ବଡୁଙ୍କ 
ସାଙ୍ଗରେ ଗୋଟିଏ ଲେଡି କନ୍‌ ସଟେବ୍‌ ଲ୍‌ ଆସିଥୂଲେ । ତା ଆଗରୁ ଜଣେ ଲେଡି 
ଇନ୍ନସପେକ୍୍‌ଟର ଆସି ଭଲକରି ଇନ୍‌ କୁଆରି କରି ସବୁ କଥା ବାହାର କରିଥୂଲେ। ବାବୁଲଲାକୁ 
ଓ ଶୁକେଇଅପାକୁ ଆରେଷ୍ଟକରି ଗାଡିରେ ଥାନାକୁ ନିଆଗଲା ଓ ବାବୁଲାକୁ କେନ୍ଦ୍ରାପଡା 
ଥାନା ହାଜତରେ ରଖାଗଲା । ଶୁକେଇଅପା ଗାରେ ରହିଲା ଓ ପ୍ରତି ସପ୍ତାହରେ କଟକ 
କ୍ରାଇମବ୍ରାଂଚ ରେ ଦେଖାକରିବାକୁ ଯାଉଥଲା । 

ଆମ ପାଇଁ କେନ୍ଦ୍ରାପଡାର ଶଚ୍ଚୀବାବୁ ଲଢିଲେ ଓ ବାବୁଲା ପାଇଁ ଲଡିଲେ ଓକିଲ 
ଭାଗବତ ପ୍ରସାଦ ମହାନ୍ତି । ବାବୁଲା ସେତେ ବେଳେ କଂଗ୍ରେସର ଜଣେ କୁଜିନେତା 
ହୋଇଥବାରୁ ଭାଗବତ ବାବୁ ତା ଲାଗି ମାଗଣା ଲଢିଲେ । ଶଚଚୀବାବୁ ମୋର ବନ୍ଧୁ 
ହୋଇଥୁବାରୁ ଆମଲାଗି ସେମିତି ଲଢିଲେ । ଆମେ ସମସ୍ତେ ଗୋଟିଏ ତାରିଖରେ 
କେନ୍ଦ୍ରାପଡାରେ ମାଜିଷ୍ଟ୍ରେଟ୍‌ଙ୍କ କୋଟ୍‌ରେ ବୟାନ ଦେଇଥୁଲୁ | ଗୀରୁ ବହୁତ ଲୋକେ ସାକ୍ଷୀ 
ହୋଇ ଯାଇଥୁଲେ। ହୁରି ଆଦିତ ଏପରି ସାକ୍ଷୀ ଦେଲେଯେ ସେଥୁରେ ସାପ ମଲାନାହିଁକି 
ବାଡି ଭାର୍ଗିଲା ନାହିଁ । ଅନ୍ୟମାନେ ମଧ୍ଯ ସେହିଭଳି ସାକ୍ଷୀ ଦେଲେ। ସେମାନେ ବାବୁଲା ଓ 
ଶୁକେଇ ଅପାଙ୍କୁ ଡରି ଏପରି କଲେ । ଶୁକେଇଅପାର ସଂପାକଟାକୁ ମଧ୍ଯ ଡରିଲେ । 
ସଂପାକଟାତ ଗୀ ଗହଳିର ଏକ ସବୁଦିନିଆ ଘଟଣା । ଗରମ୍ପାଣିରେ କଣ ଘର 
ପୋଡିଯାଏ ? 

ବାବୁଲା ଛଅମାସ ଜେଲ୍‌ରେ ରହିଲ। । ପ୍ରମାଣ ଅଭାବରୁ ସେ ଖଲାସ୍‌ 
ହୋଇଗଲା । ଗାଁରେ ସେମାନଙ୍କୁ ବାଛନ୍ଦ କରାଗଲା । କେହି ଡାଘରକୁ ଗଲେ ନାହିଁ କି 
ସେ କାହାରି ଘରକୁ ଆସିଲା ନାହିଁ । ଗୀର ଏକତା ଫେରିଆସିଲା ! 

ବାବୁଲାର ଗୋଟିଏ ଭଉଣୀକୁ (ମାନିଅଁ) ଆମେ ଆଣି ବାଢିରାଉତ 
ଛାତ୍ରାବାସରେ ରଖୁ ପଢାଉଥ୍‌ଲୁ ! ଖର୍ଚ୍ଚବର୍ଚ ଆମେ ଦେଉଥୁଲୁ । ଏ ଘଟଟଣାପରେ ତାକୁ 
ଛାତ୍ରାବାସରୁ ଘରକୁ ପଠାଇ ଦେଲୁ । ସେ ପରେ ଟ୍ରେନିଂ ନେଇ ଉତ୍ତର କୂଳ ସେଣ୍ଟରରେ 
ମିଡ଼୍‌ୱାଇଫ୍‌ ଅଛି ଓ ଗୋଟିଏ ମିଲିଟାରୀ ଜବାନ୍‌କୁ ବାହାହୋଇଛି। 
ଓଡିଶାର ରାଜନୈତିକ ଇତି ହାସର ମୁଖ ସାକ୍ଷୀ 

ଥରେ ଆମେ କଟକରେ ଆସି ବାପୀନୁମାଙ୍କ ପାଖରେ ବାଖରାବାଦରେ ଥୁଲୁ । 
ବାଖରାବାଦ ଘରର ବଡ ପିଣ୍ଡା ଓ ଲମ୍ବା ପାହାଚ ଓଡିଶାର ରାଜନୈତିକ ଇଡିହାସର ମୁକ 
ସାକ୍ଷୀ କହିଲେ ଭୁଲ ହେବ ନାହିଁ । ଏଇଠି କେତେ ମନ୍ତ୍ରଣା ଚାଲିଛି । ମହତାବ ବାବର, 
ନିତ୍ୟାନନ୍ଦ କାନୁନ୍‌ଗୋ, ସୁରିଆ ଭାଇ, ବିଶୃନାଥ ପଶ୍ଡିତ ପ୍ରଭୃତି ନେତା ଓ ରାଜନୈତିକ 
କର୍ମୀମାନେ ଏଇଠି ବସି କେତେ ରକମର କାର୍ଯ୍ୟପନ୍ଧା ସ୍ଥିର କରୁଛନ୍ତି । ସେ ଦିନ ସନ୍ଧ୍ୟାରେ 
ଆମେ ସବୁ ବସି ଚା ଖାଇଲା ବେଳେ ରେଡ଼ିଓ ରୁ ଶୁଣିଲୁ ଯେ ଇନ୍ଦିରା ଗାନ୍ଧୀ ଦେଶରେ 
ଜରୁରୀ କାଳୀନ ପରିସ୍ଥିତି ଜାରି କରିଛନ୍ତି। ଇନ୍ଦିରା ଗାନ୍ଧୀଙ୍କ ଏକଛତ୍ରବାଦ ଶାସନ ବିରୁଦ୍ଧରେ 
ସ୍ଵର ଉତ୍ତୋଳନ କରି ଜୟପ୍ରକାଶ ନାରାୟଣ ଦେଶର ଯୁବକ ଯୁବତୀ ମାନଙ୍କୁ ଆହ୍ଵାନ 
ଦେଇଥୂଲେ ! ଏକଜୁଟ୍‌ ହୋଇ ଦେଶରେ ସଂପୂର୍ଣ୍ଣ ବିପ୍ଲବ ଆଣିବାକୁ । ଇମରଜେନ୍‌ସି 
ବିଷୟରେ ରେଡିଓ ରୁ ଶୁଣିବା ପୂର୍ବରୁ ବାପୀ କହିଥୂଲେ ଯେ, ଜେପିଙ୍କର ଏହି ଧରଣର 
ଆହ୍ବାନ ପରେ ଇନ୍ଦିରା ଗାନ୍ଧୀ ନିଶ୍ଚୟ ଦେଶରେ ଇମର୍‌ଜେନ୍‌ସି ଡିକ୍ଲାଏର୍‌ କରିବେ । 
ଠିକ୍‌ ସେଇଆ ହେଲା । ବାପାଙ୍କର ଯେଉଁ ରାଜନୈତିକ ସଚେତନତା ଥଲା ଡାହା ଦେଶର 
ଖୁବ୍‌ କମ୍‌ ରାଜନୈଡିଜ୍ଞ ଙ୍କ ଠାରେ ଦେଖାଯାଏ । ତାହାଛଡା ବାପୀ ମୁଖ୍ୟ ମନ୍ତ୍ରୀ ଥଲାବେଳେ 
ଯେତେବେଳେ କଂଗ୍ରେସ ୱାର୍କିଂ କମିଟି ମିଟିଂରେ ଯୋଗ ଦେବାକୁ ଦିଲ୍ଲୀ ଯାଉଥଲେ, 
ସେତେବେଳେ ନେହେରୁଙ୍କ ଅଡତିଥୂ ଭାବରେ ତାଙ୍କ ଘରେ ରହୁଥିଲେ ଓ ଇନ୍ଦିରା ତାଙ୍କର 
ଯନ୍‌ ନେଉଥୁୂଲେ | ତେଣୁ ସେ ଇନ୍ଦିରା ଗାନ୍ଧୀଙ୍କୁ ବେଶ ଭଲକରି ଜାଣିଥୂଲେ । 

ଦେଶରେ ଇମର୍‌ ଜେନ ସି ଜାରି ହେଲା ଜୁନ୍‌ ମାସ ୨୫ ତାରିଖ ୧୯୭୫ 
ମସିହାରେ। ସେତେ ବେଳକୁ ଓଡିଶାରେ ଶ୍ରୀମତୀ ନନ୍ଦିନୀ ଶତପଥୂ ଥାଆନ୍ତି ମୁଖ୍ୟ ମନ୍ତ୍ରୀ 
ଦିଲ୍ଲୀରେ ଶ୍ରୀମତୀ ଇନ୍ଦିରା ଗାନ୍ଧୀଙ୍କୁ ଇମର୍‌ଜେନ୍‌ସି ବ୍ୟାପାରରେ ସାହାଯ୍ୟ କରୁଥାଆନ୍ତି 
ତାଙ୍କ ସାନପୁଅ ସଂଜୟ ଗାନ୍ଧୀ । ବଡ ପୁଅ ରାଜିବ ଇଣଶ୍ରିୟାନ୍‌ ଏୟାର ଲାଇନ୍‌ସ୍‌ର ପାଇଲଟ 
ଭାବରେ କାମ କରୁଥାଆନ୍ତି । ଇମରଜେନ୍‌ସି ଜାରିହେବା ସଙ୍ଗେ ସଙ୍ଗେ ଦେଶର ବଡ 
ବଡ ନେତା ମାନଙ୍କୁ ଆରେଷ୍ଟକରି ଜେଲ୍‌ରେ ରଖାଗଲା । ସାରା ଦେଶରେ ଏକ ରାତି 
ଅଧୁଆ କୋକୁଆ ଭୟ ଦେଖାଦେଲା | କେଉଁ ରାତିରେ କେଉଁ ନେତା ଯେ ଜେଲ୍‌ ଯିବେ 


ms ~~ 


ତାର କିଛି ଠିକ୍‌ ନଥୁଲା ଭଳି ବାହାରକୁ ଜଣାପଡ଼ଥଲେ ମଧ୍ଯ ଦିଲ୍ଲୀରେ ଓ ରାଜ୍ୟ ମାନଙ୍କର 

ରାଜଧାନୀରେ ଏକ ସୁଚିନ୍ତିତ ଯୋଜନା ପ୍ରସ୍ତୁତ ହୋଇଥୂଲା ଏବଂ ପୁଲିସ୍‌ ବିଭାଗକୁ ସେହି 
ଅନୁସାରେ କାମ କରିବାକୁ ପଡ଼ୁଥୁଲା ଦୃଷ୍ଟି ପଡିଥିଲା ଜୟପ୍ରକାଶ ନାରାୟଣଙ୍କ ଉପରେ । 
ସେତେ ବେଳେ ଜେ.ପି. ଙ୍କ ଦେହ ଭଲ ରହୁନଥୁଲା | ତଥାପି ତାଙ୍କୁ ରାତି ଅଧରେ ପାଟ୍‌ନାରୁ 
ଆରେଷ୍ଟ୍‌ କରିଆଣି ଚଣ୍ଡୀଗଡର ପୋଷ୍ଟଗ୍ରାକୁଏଟ୍‌ ଇନ୍‌ଷ୍ଟିଚ୍ୟୁଟ୍‌ ଅଫ୍ବ ମେଡିକାଲ ସାଇନୃସ୍‌ 
ବା ପି.ଚି.ଆଇରେ ରଖାଗଲା | 

କେଉଁ ରାଜ୍ୟରେ କେଉଁ କେଉଁ ନେତା ଆରେଷ୍ଟ୍‌ ହେବେ ତାହାର ତାଲିକା 
ହୋଇଥଲା ଦିଲ୍ଲୀରେ ଏବଂ ସେ ତାଲିକା ବିଭିନ୍ନ ରାଜ୍ୟର ଚିପଂ୍‌ ସେକ୍ରେଟେରୀ ଓ ପୁଲିସ୍‌ 
ବିଭାଗକୁ ପଠାହୋଇଥୁୂଲା। ସେତେ ବେଳେ ଓଡିଶାର ଚିପଂ୍‌ ସେକ୍ରେଟେରୀ ଥନ୍ତି ଶ୍ରୀଯୁକ୍ତ 
ଦାଭେ | ଘରୋଇ ବିଭାଗର ସେକ୍ରେଟେରୀ ଥରି ଶ୍ରୀଯୁକ୍ତ ସୀତାକାନ୍ତ ମହାପାତ୍ର । ସ୍ପେଶାଲ 
ବ୍ରାଞ୍ଚର ଡି.ଆଇ.ଜି. ଥାନ୍ତି ଶ୍ରୀଯୁକ୍ତ ପାଣିଗ୍ରାହୀ । ପାଣିଗ୍ରାହୀ ହେଉଛନ୍ତି ସ୍ଵନାମ ଧନ୍ଯ 
ଅର୍ଥନୀତିଜ୍ଞ ପ୍ରଫେସର ସଦାଶିବ ମିଶ୍ରଙ୍କ ଜୁଆଁଇ । ସେ ଜଣେ ଦକ୍ଷ ପୁଲିସ୍‌ ଅଫିସର । 
ଅନୁଗୁଳ ପୂଲିସ ଟ୍ରେନିଂ କଲେଜରେ ସେ କିଛି ବର୍ଷ ପ୍ରିନନସିପାଲ୍‌ ଥଲେ ଓ ବାଢିରାଉତ 
ଛାତ୍ରାବାସକୁ ବରାବର ଆସୁଥଲେ ବାପୀଙ୍କ ଠାରୁ ବହିପତ୍ର ନେଇ ପଢାପଢି କରିବାକୁ । 
ରାତି ଅଧୁଆ ଧରପଗଡ ଧନ୍ଦା ଓଡିଶାରେ ଆରମ୍ଭ ହୋଇଗଲା ! ଏ କାମ ପାଇଁ ଯେଉଁ 
ପୁଲିସ ଅଫିସରଙ୍କୁ ବଛାଯାଇଥୁଲା, ସେମାନଙ୍କର ଚେହେରା ଥୁଲା ଅଡି କଦାକାର ଓ 
ବ୍ୟବହାର ଥୁଲା ଅତି ରୁକ୍ଷ । 

ଦିନେ ରାଡି ସାଢେ ଏଗାରଟା ବେଳେ ଜଣେ କଦାକାର ପୁଲିସ ଇନ୍ସପେକ୍ଟର 
ଦୁଇଜଣ ଆହୁରି କଦାକାର କନଷ୍ଟେବଲ୍‌ଙ୍କୁ ଧରି ଆସି ପହଞ୍ଚିଲେ ବାଖରାବାଦ ଘରେ । 
ସେତେ ବେଳକୁ ବୁରୁ ଭାଇ ବି ନୋବାଙ୍କୁ ଗୋଟିଏ ଚିଠି ଲେଖୁଥୁଲେ । କବାଟ ଠକ୍‌ ଠକ୍‌ 
କଲାରୁ ବୁଲୁଭାଇ (ମନ ମୋହନ ଚୌଧୁରୀ ) ଉଠି କବାଟ ଫିଟାଇଲାରୁ ପୁଲିସ ମାନଙ୍କୁ 
ଦେଖୁଲେ । ସେମାନେ କହିଲେ ଆପଣଙ୍କୁ ଆରେଷ୍ଟ୍‌ କରିବାକୁ ଆମେ ଆସିଛୁ । ଏଇ 
ଓାରାଣ୍ଟ ନିଅନ୍ତୁ । ବୁଲୁଭାଇ ୱାରାଣ୍ଡରେ ଦସ୍ତଖତ କରି ଦେଲା ପରେ କହିଲେ ଏ ୱାରାଣ୍ଟ 
ତ ଦାଦା ନାରେ-ଅର୍ଥାତ୍ବ ନବକୃଷ୍ଣ ଚୌଧୁରୀଙ୍କ ନୀରେ । ତେଣୁ ବୁଲୁଭାଇଙ୍କୁ ସେମାନେ 
କହିଲେ ଆପଣ ଦସ୍ତଖତ କରିସାରିଲେଣି ଆମେ ଆପଣଙ୍କୁ ଆରେଷ୍ଟ କରିବୁ । ବାପୀଙ୍କର 
ସେତେ ବେଳକୁ ନିଦଭାଙ୍ ଯାଇଥୁଲା । ସେମାନେ ଅବଶ୍ୟ ବୁଲୁଭାଇଙ୍କୁ ସମୟ ଦେଲେ 
ପ୍ରସ୍ତୁତ ହେବାପାଇଁ । ବୁଲୁଭାଇ ପ୍ରସ୍ତୁତ ହେବା ପରେ ପୁଲିସ ଦଳ ତାଙ୍କୁ ଭ୍ୟାନନରେ ବସାଇ 
ନେଇଗଲେ କଟକ ଜେଲ । ସେଠି ଦିନେ ରଖ୍‌ ପୁଣି ରାତି ଅଧରେ ପୁଲିସ ଭ୍ୟାନନରେ ବସି 
ନେଇଗଲେ ପୂରୀ ଢେଲ । ସେଠୁ ପୂଣି ନେଲେ ଢେଙ୍କାନାଳ ଢେଲ୍୍‌ । ଢେଙ୍କାନାଳ ଜେଲରେ 
ବୁଲୁଭାଇ ଦୁଇଖଣ୍ଡ ବହି, କସ୍ତୁରୀ ମୃଗସମ ଓ ପରଶମଣିର ସନ୍ଧାନେ ବହି ଲେଖୁଥୂଲେ | 
hos} ro 

ଜାନୁଆରୀ ୧୯୭୨ରେ ତାଙ୍କୁ ପୁଣି କଟକ ଜେଲକୁ ବଦଳି କରାଗଲା । ସେ 
ତାଙ୍କ ପରିଚିତ ୧୭ ନମ୍ବର ୱାର୍ଡରେ ରହିଲେ । କିଛି ଦିନପରେ ପୁଣିଗଲେ ପୁରୀ ଜେଲ୍‌ । 
ସେତେ ବେଳକୁ ତାଙ୍କର ସ୍ପଣ୍ଡଲାଇଟିସ୍‌ ବେମାରୀ ଆରମ୍ଭ ହୋଇଗଲାଣି । ଦରଖାସ୍ତ 
ଦେଇ ପୁଣି ଆସିଲେ କଟକ ଜେଲକୁ | ପରେ ପାରୋଲ୍‌ରେ ଆସିଲେ । ଜାନୁଆରୀ ୨୯ 
ତାରିଖ ୧୯ ୭୬ରେ ସେ ଖଲାସ୍‌ ହେଲେ | ଦିଲ୍ଲୀରୁ ନନ୍ଦିନୀ ଶତପଥୁଙ୍କ ପାଖକୁ ଯେଉଁ 
ତାଲିକା ଆସିଲା, ସେଥୁରେ ବାପି, ନୁମା କି ବୁଲୁଭାଇଙ୍କ ନାଁ ନଥୁଲା । ଏମାନଙ୍କୁ ଆରେଷ୍ଟ 
କରିବାର ଅର୍ଡର ଦେଇଥୂଲେ ନନ୍ଦିନୀ ଦେବୀ । ଏ କଥା ଇମରଜେନ୍‌ସି ଉଠିବାପରେ 
ଜଣା ପଡିଲା । ନନ୍ଦିନୀ ଦେବୀ ଏତକ ନକରିଥାନ୍ତେ କିପରି ? ବାପୀ ନୁମା ଯେ ତାଙ୍କୁ ଭଲ 
ପାଉଥଲେ ଓ ବାପୀ ଯେ ତାଙ୍କ ସ୍ବାମୀଙ୍କୁ ଗାନ୍ଧୀ ସ୍ମାରକ ନିଧ୍ବରେ କାମ ଦେଇଥୂଲେ, ଏ 
କଥା ଓଡିଶାରେ ସମସ୍ତଙ୍କୁ ଜଣା । ତେଣୁ ନନ୍ଦିନୀ ଦେବୀ ବାପୀ ନୁମାଙ୍କ ଠାରୁ ପାଇଥିବା 
ସେତକ ଉପକାରକୁ ସୁଧ ଓ ମୂଳ ସହିତ ଶୁଝିଦେଲେ । 

ଡାପରେ ବାପୀ ଯାଇ କିଛି ଦିନ ପୁନପରିଜାଙ୍କ ଘରେ ରହିଲେ । କିନ୍ତୁ ସେଠି 
ନାନାରକମ ଅସୁବିଧା ହେଲା । ତେଣୁ ସେ ଘରକୁ ଫେରି ଆସିଲେ। ଦିନେ ରାତି ଅଧୁଆ 
ଧରପଗଡ ରେ ବାପୀଙ୍କୁ ଆରେଷ୍ଟ୍‌ କରି କଟକ ଜେଲ ନେଲେ । ସେଠୁ ନେଲେ ବାରିପଦା 
ଜେଲ । ବାରିପଦା ଜେଲରୁ ତା ୨୦/୭/୧୯୭୫ ରିଖରେ ବାପୀ ଆଫ୍‌ୁକୁ ଲେଖ୍‌ଥୁବା 
ଇଂରାଜୀ ଚିଠିର କିଛି ଅଂଶ ଓଡିଆ ଅନୁବାଦ କରି ତାକୁ ଦେଲି । ଏଥୁରୁ ଜେଲର୍‌ ସେ 
ସେଲ୍ଲରେ ରହି ବାପୀଙ୍କ ମନର ଅବସ୍ଥା କଣ ଥୁଲା, ତାହା ଜଣାପଡିବ । ଆଫ୍ଟ ହେଉଛି 
ବୁଦୁଅପାଙ୍କ ସାନ ପୁଅ । “ଆଜି ମୁଁ ତମ ଚାରିଜଣଙ୍କ ଠାରୁ ଚିଠି ପାଇଲି । ଏଠି ଏ 
ସେଲ୍ବରେ ଏକାଟିଆ ରହି ଅତି ଦୁଃଖରେ କଟାଉଥୂବା ବେଳେ ଆଜି ଦିନଟା ମୋ ପାଇଁ 
ଅତି ସୁଖର ଦିନ । ତୋର ଗଣିତ ଶିକ୍ଷକ ଓ ରାଜାବାବୁଙ୍କ ଭାଇ ବିଷୟରେ ଭଲ ଖବର 
ଦେଇଥିବାରୁ ମୁଁ ତୋତେ ଧନ୍ୟବାଦ ଦେଉଛି। ମୁଁ ଏପଯ୍ୟନ୍ତ ଡୋ ମାମୁଁ ବିଷୟରେ କିଛି 
ଖବର ପାଇନାହିଁ । ବୋଧହୁଏ ଏହା ପରେ ଡୁ ଗାଗା, ମାମ୍ନା ବା ଅମୀ ପାଖରୁ ଶୁଣିଥୂବ । 
ବିଦୁନ୍‌ ଏ ପର୍ଯ୍ୟନ୍ତ ମୋ ପାଖକୁ ଲେଖିନାହିଁ । ତା ବିନା ମୋତେ ଏଠି କେତେ ଖରାପ 
ଲାଗୁଛି ଓ ତାର ଅନୁପସ୍ଥିତି ମୋତେ କେତେ ବ୍ୟାକୁଳ କରୁଛି,ସେ ସବୁ ଲେଖି ମୁଁ ତୋ ବା 
ଓ ମାସୀ ନିକଟକୁ ଚିଠି ଲେଖଛି । ମୋର ବିଶ୍ଵାସ ଯେ ବିଦୁନ୍ନ ମୋ ବିନା ଏମିତି କଲବଲ 
ହେଉଥିବ । 

“ଆଙଫ୍ଡ ଅନୁଗ୍ରହ କରି ତୋ ବା ଓ ମାସୀଙ୍କୁ କହିବୁ ଯେ ନୂଆ ନିୟମ ଅନୁସାରେ, 
କଟକର ଜିଲ୍ଲା ମାଜିଷ୍ଟ୍ରେରଙ୍କ ଠାରୁ ଅନୁମତି ଆଣି ମୋତେ ଏଠି ଦେଖା କରିହେବ । 
ତେଣ୍, ମାସୀ ଏଠାକୁ ଆସିବା ଆଗରୁ କଟକ ଯାଇ ଅନୁମତି ଆଣିବ । ମଉସା ଓ ମାସୀ 

କଟକ ଛାଡିବା ଆଗରୁ ଯେପରି ଏ ଖବର ପାଆନ୍ତି । ତୁ ଅତିଶୀଘ୍ର ମାମନା ଓ ପାପାଙ୍କୁ 
ଗୋଟାଏ ଲେଖା ପୋଷ୍କାର୍ଡ ଲେଖିଦେବୁ । ମୁଁ ସେମାନଙ୍କୁ ବର୍ଭମାନ ଲେଖି ପାରିବି 
ନାହିଁ । ମୁଁ କେବଳ ଯୋଡିଏ ଚିଠି ଲେଖି ପାରିବି । ଆର ଚିଠିଟି ମୁଁ ଦିଦୂନ୍‌ଙ୍କୁ ଲେଖିବି । 
ମୁଁ କଅଣ କରିବି ? ତମେମାନେତ ସାରା ଦେଶର ବିଭିନ୍ନ ଜାଗାରେ ରହିଛ- 
କଟକ,ଭୁ ବନେଶ୍ବର, ବାରଣାସୀ, ଦିଲ୍, ଭୋପାଲ୍‌, ଅନଗୁଳ, ଅହମ୍ମଦାବାଦ ଓ 
ଅତିଶୀଘ୍ର -ରାଂଚି । ମାର୍ମୁ କେଉଁଠି ଅଛନ୍ତି ମୁଁ ଏ ପର୍ଯ୍ୟନ୍ତ ଜାଣେନାହିଁ। ତମେମାନେ ଜାଣ 
ମୁଁ ଚିଠି ଲେଖିବାରେ ଓ ଚିଠି ପାଇ ତାର ଜବାବ ଦେବାରେ କେତେ ଅଳସୁଆ କିନ୍ତୁ 
ବର୍ଭମାନ ଦେଖ ମଜା ।” ? ବାପୀଙ୍କୁ ବାରିପଦା ଜେଲ୍‌ରେ ଗୋଟିଏ ସେଲ୍‌ରେ ରଖିଥିଲେ 
। ସେ ସେଲ୍‌ରେ ଆଉ ଜଣେ ଆଜୀବନ ବନ୍ଦୀ ମଧ୍ଯ ଥିଲେ ! ସେ ବାପୀଙ୍କୁ ରାନ୍ଧିବାଢି 
ଦେଉଥିଲେ ! ଭାରତର ସ୍ଵାଧ୍ଵନତା ସଂଗ୍ରାମରେ ଝାସ ଦେଇ ବାପୀ ଜେଲ୍‌ ଯାଇଥିଲେ। 
କିନ୍ତୁ ଏଥର ସ୍ଵାଧଵନ ଭାରତର ଜେଲ୍‌ରେ ରହିବାକୁ ପଡିଲା | ଏକଛତ୍ର ଶାସନ ବିରୁଦ୍ଧରେ 
ସେ ସ୍ଵର ଉତ୍ତୋଳନ କରିଥିଲେ । 

ଇମରଜେନ୍‌ ସି ଜାରି ହେଲା ପରେ ରେଳ ଗାଡି ଠିକ୍‌ ସମୟରେ ଯିବା ଆସିବା 
କଲା । ଶାସନର କଳ କବଜାରେ ତେଲ ଦେବାରୁ ସବୁ ଠିକ୍‌ ସମୟରେ ଚାଲିଲା । 
ଫାଇଲ୍‌ର ଗତି ଆଉ ଧୂବର ମନ୍ଷର ହେଲା ନାହିଁ। ଏ ସବୁର ତାରିଫ୍ବ କରି ଆଚାର୍ଯ୍ୟ ବିନୋବା 
ଇମରଜେନସିକୁ ଅନୁଶାସନ ପର୍ବ ବୋଲି କହିଥୂଲେ। ତେଣୁ ବୁଲୁଭାଇ ଓ ବାପୀ ବିନୋବାଙ୍କୁ 
ସରକାରୀ ବାବା ବୋଲି କହୁଥିଲେ । 
ଭାରତ ପାଇଁ ଏକ କାଳ ରାତ୍ରି 

ଜୟପ୍ରକାଶ ନାରାୟଣଙ୍କର ଇଂରାଜୀ ବହି ପରିଜନ ଡାଏରି”ର ଓଡିଆ ଅନୁବାଦ 
କରିଛନ୍ତି ଅନ୍ନପୂର୍ଣ୍ଣା ମହାରଣା । ସେ ବହିରେ ପ୍ରକାଶକଙ୍କ କଥାରେ ଲେଖା ଅଛି ଜୁନ୍‌ 
୨୫ ତାରିଖ ୧୯୭୫ ମସିହାର ରାତ୍ରି, ଭାରତ ପାଇଁ ଏକ କାଳରାତ୍ରି ଥୁଲା । ସେଦିନ 
ରାତି ମଧ୍ୟରେ ଦେଶରେ ଗୋଟିଏ ଗୋଷ୍ଠୀ, ଗୋଟିଏ ପରିବାରର ଏକାଧ୍ୂପତ୍ୟ ବିଚାର 
କରିବା ଅଭିପ୍ରାୟରେ ଜରୁରୀ ପରିସ୍ଥିତି ଜାରି କରିଦିଆଗଲା ଏବଂ ଦିଲ୍ୟରେ ଲୋକନାୟକ 
ଜୟପ୍ରକାଶଙ୍କ ସମେତ ସବୁ ବଡ ବଡ ନେତା ତଥା ରାଜ୍ୟମାନଙ୍କର ମଧ୍ଯ ବହୁ ନେତା ଓ 
ଲୋକଙ୍କୁ ସେଦିନ ପାହାନ୍ତିଆରେ ଗିରିଫ କରି ନିଆଗଲା । କାଳେ ଲୋକେ ଏ ଖବର 
ଜାଣିଯିବେ ସେଥୁପାଇଁ ସାଙ୍ଗେ ସାଙ୍ଗେ ଖବର କାଗଜ ଉପରେ କଟକଣା ଜାରୀକରି 
ଖବର ବନ୍ଦ କରିଦିଆ ଗଲା | କେହି ଜାଣିପାରିଲେ ନାହିଁ ଦେଶରେ କଣ ଘଟୁଛି । ଘୋର 
ଅନ୍ଧକାର ଭିତରେ ସମସ୍ତେ ରହିଲେ । ଜୟପ୍ରକାଶ କେଉଁଠି ବନ୍ଦୀ ହୋଇ ରହିଲେ, ତାଙ୍କ 
ଖଲାସ ହେବା ପର୍ଯ୍ୟନ୍ତ କେହି ସେଥର ଟେର ସୁଦ୍ଧା ପାଇଲେ ନାହିଁ 

ମନମୋହନ ଚୌଧୁରୀ, ତାଙ୍କ ଆମୂକଥା ' କସ୍ତୁରୀ ମୃଗ ସମ” ରେ ଲେଖୁଛନ୍ତି, 
ଏଇ ସମୟରେ ଇନହିରାଜୀଙ୍କର ଶାସନର ଭୟାନକ ରୂପ ବିଷୟରେ କ୍ରମେ ଅଧୂକ 
ଖବର ମିଳୁଥାଏ । ଜରୁରୀ କାଳୀନ ଶାସନ ଜାରୀ ହେବା ଦ୍ଵାରା ଭାରତର ସମସ୍ତ 
ନାଗରିକଙ୍କର ସମସ୍ତ ନାଗରିକ ଅଧୂକାର ତ ସମ୍ବିଧାନରେ ଥବା ବ୍ୟବସ୍ଥା ଅନୁସାରେ 
ଚାଲିଯିବାର କଥା | ମାତ୍ର ତାର ସୀମା କୋଉଯାଏ ? ଖବର ବାହାରିଲା ଯାଏ ଜବଲପୁର 
(ମଧ୍ଯପ୍ରଦେଶ) ର କେତେଜଣ ଅଟକବନ୍ଦୀଙ୍କ ପକ୍ଷରୁ କେହି ଓକିଲ ହାଇକୋର୍ଟରେ 
ହେବିୟସ୍‌ କୋର୍ପସ୍‌ ରିଟ୍‌ କଲେ । ଏହାର ଅର୍ଥ ହେଲାଯେ, ସଂଯୁକ୍ତ ବନ୍ଦୀଙ୍କୁ ସଶରୀରେ 
କୋର୍ଟରେ ହାଜର କରାଯାଉ । ମଧ୍ୟଯୁଗର ୟୁରୋପରେ ( ଅନ୍ୟତ୍ର ଏବେ ବି ) ଲୋକଙ୍କୁ 
ଧରି ନେଇ ବନ୍ଦୀକରି ରଖୁବା ନାରେ ମାରି ଦିଆଯାଉଥୁଲା । ଏହାର ପ୍ରତିକାର ସ୍ଵରୂପ 
ହେବିୟସ୍‌ କୋର୍ପସ ରୁ ଅଧୂକାର ବାହାରିଲାଯେ, ଆସାମୀକୁ ସଶରୀରେ କୋର୍ଟରେ 
ହାଜର କରାଯାଇ ତାହାଦ୍ଵାରା ପ୍ରମାଣ ଦିଆଯିବଯେ ସେ ବଞ୍ଚକରି ରହିଛି । 

“ ଯାହାହେଉ ଏ ଦରଖାସ୍ତ ଉପରେ ହାଇକୋର୍ଟ ଦରଖାସ୍ତକାରୀଙ୍କ ସପକ୍ଷରେ 
ରାୟ ଦେଲେ | ମାତ୍ର ଭାରତ ସରକାର ସୂପ୍ରିମ୍‌ କୋର୍ଟ୍‌ରେ ଅପିଲ କଲେ । ଅପିଲର 
ଶୁଣାଣିରେ ସରକାରଙ୍କର ଏଟର୍ଣ୍ଣଡୀ ଜେନେରାଲ ନୀରେନ୍‌ ଦେ ଯୁଭ୍ତି କଲେ ଯେ, 
ଜରୁରୀକାଳୀନ ଶାସନ ଜାରୀ ହେବା ଦ୍ଵାରା ଭାରତବାସୀଙ୍କର ନାଗରିକ ଅଧ୍ବକାର ସାଙ୍ଗକୁ 
ବଞ୍ଚିବାର ଅଧଵକାର ମଧ୍ଯ ଲୋପ ହୋଇ ଯାଇଛି । ତେଣୁ କୌଣସି ଲୋକକୁ ଜୀବନରେ 
ମାରି ଦିଆଗଲେ ମଧ୍ଯ ତାହା ପାଇଁ କେହି କଚେରୀରେ ଫେରାଦ ହେଇପାରିବେ ନାହିଁ । 
କାହାରିକୁ ଦୋଷ ଲାଗିବ ନାହିଁ । ଜେରାର ଉତ୍ତରରେ ସେ ସ୍ପଷ୍ଟକରି କହିଲେ ଯେ, ଯଦି 
କୌଣସି ସରକାରୀ କର୍ମଚାରୀ ସଂପୂର୍ଣ୍ଣ ଅନ୍ୟାୟ ଓ ବେଆଇନ୍୍‌ରେ ହତ୍ୟାକରେ, ତାହା 
ହେଲେବି ପୁଲିସ୍‌ ବା କୋଟ କଚେରୀରେ ତାର କୌଣସି ପ୍ରତିକାର ଲୋଡାଯାଇ ପାରିବ 
ନାହିଁ। ଏ ଅପିଲ ଶୁଣୁଥ୍‌ବା ବେଂଚରେ ସ୍ଵୟଂ ପ୍ରଧାନ ବିଚାରପତି ଶ୍ରୀ ଚନ୍ଦ୍ତୃଡ ବି ଥଲେ 
ଓ ନୀରେନ୍‌ ଦେ ଙ୍କର ଯୁକ୍ତି ବିଚାରପତିମାନେ ଯଥାର୍ଥ ବୋଲି ସେମାନଙ୍କ ରାୟରେ ମାନି 
ନେଲେ। ଭାରତରେ ଯେଉଁ ଅନ୍ଧାରୀ ଶାସନରେ ସର୍ବୋଚ୍ଚ ନ୍ୟାୟାଳୟର ମୋହର ମରାଗଲା 
ତାହା ତୁଳନାରେ କଂସର ଶାସନ ବି ଅପେକ୍ଷାକୃତ ସଭ୍ୟ ଥୁଲା । ଏଇଟା ସରକାରୀ 
କର୍ମଚାରୀ ଓ ଅନ୍ୟ ଶକ୍ତିଶଳୀ ଲୋକଙ୍କର ଧର୍ମଭୟର ପରିଣାମ ଯେ, ଏ ପରିସ୍ଥିତିର 
ସୁବିଧା ନେଇ ଦେଶରେ ବ୍ୟାପକ ହତ୍ୟାକାଣ୍ଡ ଚାଲିଲାନାହିଁ।” 

ବାପୀ ବାରିପଦା ଜେଲରୁ ଆଫ୍‌ୁକୁ ଲେଖୁଥିବା ଚିଠି ବିଷୟରେ ଆଗରୁ 
ଲେଖୁଛି । ଆଫ୍ଟ୍‌ ସେ ଚିଠି ପାଇ ଆମକୁ ଜଣାଇଦେଇ ଥୁଲେ। ନୁମା, ମୁଁ ଓ ତିନୁ ବାରିପଦା 
ଗଲୁ ବାପୀଙ୍କୁ ଜେଲରେ ଦେଖାକରିବାକୁ । କୌଣସି ଜେଲକୁ ଯିବା ଏହା ଏହା ମୋର 

ପ୍ରଥମ ଅଭିଜ୍ଞଡା । କଟକରୁ ସ୍ପେଶାଲ ବ୍ରାଂଞ୍ଚ ଡି.ଆଇ. ଜି. ଶ୍ରୀଯୁକ୍ତ ପାଣିଗ୍ରାହୀଙ୍କ ଠାରୁ 
ଯେଉଁ ଅନୁମତି ମିଳିଥୂଲା ସେଥ୍‌ରେ କେବଳ ନୁମା ଓ ତିନୁ ଙ୍କ ନୀଁ ଥୁଲା । ମୋ ନା 
ନଥୁଲା । ଆମେ ବାରିପଦାରେ ସଂନ୍ଧ୍ୟା ବେଳେ ପରହଁଞ୍ଚିଲୁ ଓ ତାପର ଦିନ ସକାଳେ ବାପୀଙ୍କୁ 
ଦେଖବାକୁ ଗଲୁ । ଢେଲର ଥାରି ଗଞ୍ଜାମ ଅଞ୍ଚଳର ଶ୍ରୀ ନାଗଭୂଷଣ ପଟ୍ଟନାୟକ । ସେ 
ଅନୁମତି ପତ୍ର ଦେଖୁ ନୁମା ଓ ତିନୁଙ୍କୁ ତ ଛାଡିଦେଲେ, ମୋତେ ମଧ୍ଯ ଛାଡିଦେଲେ । ଯେତେ 
ବେଳେ ଜାଣିଲେଯେ ମୁଁ ବାପୀଙ୍କ ସାନ ଜୋଇଁ । ବାପୀ ଆସିଲେ ତାଙ୍କ ସେଲ୍‌ ଭିତରୁ । 
ଧୋଡି ପଞ୍ଜାବୀ ପିଛିଥାରି । ନୁମା ପାଟିକରି ଉଠି କହିଲେ, “ ଏଇତ ବାପି” । ଡିନୁର 
ଆଖ୍ରେ ଭରୁହଧାର। ସେ ବାପୀଙ୍କୁ କୁଣ୍ଢାଇଧରି କାନ୍ଦିବାକୁ ଲାଗିଲା | ମୁଁ ଦଣ୍ଡବତ ହେଲି। 
ମୋ ଆଖରେ ବି ଲୁହ ଆସିଥୂଲା। ଏଣେ ଦେହଟା ଗରମ ହୋଇଯାଇଥୂଲା। ସରକାରଙ୍କର 
ତାଣ୍ଡବ ଲୀଳା କଥା ହୃଦୟଙ୍ଗମ କରି । 

ଇଣ୍ଡରଭିଉ ପ୍ରାୟ ପନ୍ଦର ମିନିଟ୍‌ ଚାଲିଲା । ତାପରେ ଆମେ ବାପୀଙ୍କ ଠାରୁ 
ବିଦାୟ ନେଇ କଟକ ଫେରି ଆସିଲୁ । ମୁଁ ଯାଇ ସ୍ପେଶାଲ ବ୍ରାଞ୍ଚ ଡି.ଆଇ.ଜି. ଶ୍ରୀଯୁଭ୍ତ 
ପାଣିଗ୍ରାହୀଙ୍କୁ ଦେଖାକଲି । ତାଙ୍କ ପାଖକୁ ଗଲେ ଦେଶ ବିଦେଶର ବହୁତ କଥା ପଡେ । 
ସେ ଦିନ ତାଙ୍କ ଆଖୁ ଧରିଥୁଲା । ହଜଦୀପାଣି ବୁଡାକନାରେ ସବୁ ବେଳେ ଆଖୁକୁ ପୋଛୁ 
ଥାଆନ୍ତି। ମୁଁ କହିଲି ମିଷ୍ଟର ପାଣିଗ୍ରାହୀ, ଜୋଇଁଙ୍କ ନୀ କେବେ ଅନୁମତି ଅର୍ଡରରେ ରହିବ? 
ସେ ହସିଲେ ଓ କହିଲେ ଯେ, ନୂଆ ଅର୍ଡର ଦୁଇଦିନ ହେଲା ବାହାରିଛି । ତା ଅନୁସାରେ 
ଆପଣ ମାସକୁ ଥରେ ଯାଇ ନବବାବୁଙ୍କୁ ଦେଖାକରିପାରିବେ । ତାପରେ ବାପୀଙ୍କ କଥା 
ପଚାରିଲେ । ମୁଁ କହିଲି ତାଙ୍କୁ ଗୋଟିଏ ସେଲ୍‌ରେ କିପରି ରଖୁଛନ୍ତି ? ଆଶ୍ଚର୍ଯ୍ୟ କଥା, 
ଡାପରେ ସେ ଗମ୍ଭୀର ହୋଇଗଲେ ଓ କହିଲେ ଏ ବିଚିତ୍ର ଦୁନିଆଁରେ କିଛି ଆଶ୍ଚର୍ଯ୍ୟ ନୁହେଁ । 
ତାପରେ କହିଲେ ନବବାବୁଙ୍କ ପରିବାରର ସମସ୍ତଙ୍କ ବିଷୟରେ ଆମ ନଥୂରେ 
ଲେଖାଅଛି । ମୁଁ କହିଲି କମ୍ପ୍ୟୁଟରରେ ଫିଡ଼ କରୁନାହାନ୍ତି ? ତାପରେ ମୋ ବିଷୟରେ ସବୁ 
କହି ଦେଇଗଲେ । କେଉଁଠି ପଢିଛି, କଣ ପଢିଛି, କେଉଁଠି କେଉଁଠି ଚାକିରୀ କରିଛି, 
କେବେ ବାହା ହୋଇଛି ଇତ୍ୟାଦି । ମୁଁ କହିଲି ଆପଣତ ଲଣ୍ଡନ ପୁଲିସ ବା ଇଣ୍ଡରପୋଲ୍‌କୁ 
ବଳିଗଲେ । 

ଏଥର ତିନୁ ଓ ମୁଁ ବାହାରିଲୁ ବାରିପଦା ବାପୀଙ୍କୁ ଦେଖାକରିବା ପାଇଁ । ୨୩ 
ତାରିଖ ନଭେମ୍ବର ବାପୀଙ୍କର ଜନ୍ମଦିନ । ତେଣୁ ବାପୀଙ୍କ ପାଇଁ ନୂଆ ଧୋଡି, ପଞ୍ଜାବୀ ଓ 
ଗୋଟିଏ ଜ୍ୟାକେଟ୍‌ କିଣିଲୁ । ନଭେମ୍ବର ୨୨ ତାରିଖ ୧୯୭୫ ମସିହାରେ ଆମେ ବାରିପଦା 
ଗଲୁ ଓ ସଂନ୍ଧ୍ୟା ବେଳେ ପରହଁଞ୍ଚିରୁ । ସେତେ ବେଳକୁ ମୋ କ୍ଲାସ୍ମେଟ୍‌ ଭବଚ୍ତୀ ମହାନ୍ତି 
ବାରିପଦା କଲେଜରେ ଅଧ୍ଯାପିକା ଥାନ୍ତି । ଆମେ ଗୋଟିଏ ଗୁଜରାଡି ବସାରେ ରହିଛୁ ଓ 

ସଂନ୍ଧ୍ୟାବେଳେ ଭବନ୍ତୀ ପାଖକୁ ଗଲୁ ! ସାଙ୍ଗ ହୋଇ ଚା ପିଇଲୁ ଓ ବହୁତ ବର୍ଷ ପରେ ତା 
ସାଙ୍ଗରେ ଦେଖା ହୋଇଥବାରୁ ବସି କଥାବାର୍ଭା ହେଲୁ । ଡିନୁ ସଙ୍ଗେ ଭବନ୍ତୀର ସେଇଠି 
ପ୍ରଥମ ଦେଖାହେଲା । ଆଗରୁ ସେ ମୋ ଠାରୁ ତିନୁ ବିଷୟରେ ଶୁଣିଥୂଲା। ପରେ ଆମେ 
ଆସି ଗୁଜରାତି ବାସାରେ ରହିଲୁ । ସେ ଆମକୁ ପରେ କହିଲାଯେ ଆମେ ତା ପାଖରୁ 
ଆସିବାର କିଛି ସମୟ ପରେ ପୁଲିସ ଅଫିସର ଜଣେ ଡା ପାଖରେ ପହଞ୍ଚି ତାକୁ ଜେରା 
କଲେ ଓ ପଚାରିଲେ ନବବାବୁଙ୍କ ଝିଅ ଜୋଇଁ ତା ପାଖକୁ କାହିଁକି ଆସିଥୂଲେ । ସେ 
କହିଲା ଯେ ମୁଁ ତାର କ୍ଲାସ୍‌ମେଟ୍‌ ଓ ପୁରୁଣା ବନ୍ଧୁ । ଆମେ ତା ନିକଟକୁ ଗଲୁତ କଣ ହେଲା 
ସେଇଠୁ । ଭବନ୍ତୀ ଏବେ ତୁଳସୀପୁରରେ ରହୁଛି । ତା ସାଙ୍ଗରେ ମଝିରେ ମଝିରେ 
ଟେଲିଫୋନ୍‌ରେ କଥାବାର୍ରା ହୁଏ । 

ନଭେମ୍ବର ୨୩ ସକାଳେ ତିନୁ ଓ ମୁଁ ଜେଲରେ ଯାଇ ପହଞ୍ଚିଲୁ ଠିକ୍‌ ୯ଟା ବେଳେ । 
ଜେଲର ସୁପରିଂଟେନ୍‌ ଡେଣ୍ଟ ଡକ୍ଟର୍‌ ବାନାର୍ଜୀ ଓ ଢେଲର୍‌ ଶ୍ରୀ ପଟ୍ଟନାୟକ କ”ଣ ସବୁ 
ଥିଷଧ ବିଷୟରେ କଥାବାର୍ରରା। କରୁଥାର୍ତି । ଆମକୁ ଦେଖୁ ଡକ୍ଟର ବାନାର୍ଜୀ କହିଲେ 
ନବବାବୁ ସାମାନ୍ୟ ଅସୁସ୍ଥ । ତେଣୁ ଆପଣମାନେ ତାଙ୍କୁ ଦେଖାକରି ପାରିବେ ନାହିଁ । 
ଆପଣଙ୍କ ଇଣ୍ଡରଭିଉ କ୍ୟାନ୍‌ ସେଲ୍‌ କରାଗଲା । ଆପଣ ପୁଣି ଅନୁମତି ନେଇ ପରେ ଆସି 
ଦେଖାକରିବେ । ଆଗରୁ କହିଛିଯେ ଜେଲର ନାଗଭୂଷଣ ପଟ୍ଟନାୟକ ବାପୀଙ୍କର ବଡ 
ଭକ୍ତ ଥୁଲେ । ସେ କିଛି କହୁନଥାରି ରମ୍ଭୀର ହୋଇ ବସି ଥାଆର୍ତି । ଆଖୁରେ ଲୁହ | ତାଙ୍କ 
ଚେହେରା ଦେଖୁ ଆମ ମନରେ ସନ୍ଦେହ ହେଲା ଓ ମନେ ହେଲାଯେ ଡକ୍ଟର ବାନାର୍ଜୀ 
କିଛି କଥା ଲୁଚାଉଛନ୍ତି । ତିନୁ ବହୁତ ଅନୁରୋଧ କଲା କେବଳ ମିନିଟିଏ ପାଇଁ ବାପୀଙ୍କୁ 
ଦେଖୁବାକୁ । କିନ୍ତୁ କିଛି ଫଳ ହେଲା ନାହିଁ । ମୁଁ ତିନୁକୁ କହିଲି ଚାଲ ଫେରିଯିବା । ଏଠି 
ବସି ଏମାନଙ୍କୁ ଯେତେ କହିଲେ ବି କିଛି ଫଳ ହେବ ନାହିଁ । ଡକ୍ଟର ବାନାର୍ଜୀ ତିନୁକୁ 
କହିଲେ ଆପଣଙ୍କ ଭାଇ ବାଜି କୁ କହି ଦେବେତ ସେ ମତେ ଏତେ ଫୋନ୍‌ କରି ନବବାବୁଙ୍କ 
ସ୍ବାସ୍ଥ୍ୟ ବିଷୟରେ ପଚାରିବ ନାହିଁ। ମୁଁ କହିଲି ବାଜିଭାଇ ଆପଣଙ୍କୁ ଫେର ଫୋନ କଲେ 
ଆପଣ ଏକଥା କହିଦେବେ ! ବାଜିଭାଇ ହେଉଛନ୍ତି ଡିନର ପିଉସୀ ପୁଅ ଭାଇ । ସେ ମଧ୍ଧ 
ଡାକ୍ତର । ସେ ଆଜି ନାହାର୍ତି । 

ବାରିପଦାର କଲେକ୍ଟର ଥାତ୍ତି ଶ୍ରୀ ବିବେକାନନ୍ଦ ପଟ୍ଟନାୟକ | ତିନୁ ତାଙ୍କୁ 
ବାହାର ଫୋନ୍ବରେ ସବୁ କହିଲା । ଅନୁରୋଧ କଲା କିପରି ବାପୀଙ୍କ ସାଙ୍ଗରେ ମିନିଟିଏ 
ପାଇଁ ଦେଖାକରିବ । କିଛି ଫଳ ହେଲା ନାହିଁ । ସେ ଖାଲି କହୁଥାନ୍ତି ଆମେ ତାଙ୍କର ସବୁ 
ସୁବିଧା କରିବୁ ଓ ସବୁ ରକମର ଚିକିତ୍ସାର ବ୍ୟବସ୍ଥା କରିବୁ । ଆପଣ ବ୍ୟସ୍ତ ହୁଅନ୍ତୁ 
ନାହିଁ। ମୁଁ ଦେଖୁଲି ଯେ କାଠ ପାଲଟି ଯାଇଥିବା ହୃ ଦୟହୀନ କଲେକ୍ଟର ସଙ୍ଗେ କଥାବାର୍ଭା 

କରି ବେଶୀ ସମୟ ନଷ୍ଟକରିବା ଉଚିତ୍ଵ ହେବ ନାହିଁ । ବିବେକାନନ୍ଦ ବାବୁଙ୍କ ସବା ବଡ଼ 
ଭାଇ କିଶୋର ମୋର କ୍ଲାସ୍‌ମେଟ୍‌ ଥଲା ବି.ଏସ୍‌.ସି.ରେ । ସେ ଆଉ ନାହିଁ। ମଝିଆ ଭାଇ 
ସ୍ଵାଧଵନ ବାପୀନୁମାଙ୍କର ଅତି ଅନୁଗତ । ଠିକ୍‌ ପୁଅ ପରି । କିନ୍ତୁ ବିଚରା ବିବେକାନନ୍ଦ 
କରିବେ କ'ଣ ? ଚାକିରୀକୁ ବଜାଇ ରଖ୍‌ବାକୁ ହେଲେ କିଛିଟା ଅମଣିଷ ହେବାକୁ ହୁଏ 
ବୋଧହୁଏ । ଦୁଃଖର ସହିତ ଲେଖୁଛି ଯେ ଇମର୍‌ ଜେନସି୍‌ ଜାରି ହେବା ସଙ୍ଗେ ସଙ୍ଗେ 
ବାପୀଙ୍କର ଅତି ନିଜର ଲୋକମାନେ ବାଖରାବାଦ ଆସିବା ବନ୍ଦ କରିଦେଇଥ୍‌ଲେ। ଭୁଦାନନ 
ଅଫିସରେ ବୋଉ ( ରମା ବେବୀ ) ରହୁଥିଲେ। ଭୁଦାନ୍‌ ଅଫିସ୍କୁ ପଶିଲା ବେଳକୁ ଦେଖ୍ବ 
ଗୋଟିଏ ପୁଲିସ ଜିପ୍‌ । 
ତିନୁ ଓ ମୁଁ କଟକ ଫେରି ଆସିଲୁ । ବାଖରାବାଦରେ ସମସ୍ତଙ୍କୁ ଆମ ଅଭିଜ୍ଚତା 
କହିଲୁ । ଭାଉଯୋଇ (ସୁମିତ୍ରା ଚୌଧୁରୀ) କହିଲେଯେ ବାପା-ବାପୀଙ୍କ ପାଇଁ ଓ 
ଅନ୍ୟମାନଙ୍କ ପାଇଁ ଜନ୍ମଦିନ ପାଳନ ହୁଏନାହିଁ । କାରଣ ଅତୀତରେ କିଏ ଜଣେ ତାଙ୍କର 
ଜନ୍ମଦିନରେ ହିଁ ଚାଲିଯାଇଥ୍‌ଲେ । ତେଣୁ ସେ ତିନୁକୁ କହିଲେ ଦାଦାପାଇଁ ତାଙ୍କ ଜନ୍ମଦିନରେ 
ନୂଆ ଧୋତି ପଞ୍ଜାବୀ କାହିଁକି ନେଲୁ ? ତିନୁ କିଛି ଜବାବ୍‌ ଦେଲା ନାହିଁ । ମୁଁ ମନେ ମନେ 
କହିଲି ଚୌଧୁରୀ ଘରେ ପୁଣି ଏଭଳି କୁସଂସ୍କାର ? କୁସଂସ୍ାରର ଚେର ପୁଣି ଏତେ ତଳକୁ 
ମାଡି ଯାଏ ? ମୁଁ ଏସବୁ ଭାଣ୍ଡକଥାରେ ବିଶ୍ଵାସ କରେ ନାହିଁ । ପିଲାଦିନୁ ଆମ ଘରେ, 
ଆମ ସାହିରେ ଓ ଆମ ଗାଁରେ କେତେ ରକମର କୁସଂସ୍କାର ରହିଥୁବା ଓ ଚାଲୁଥୁବା ଦେଖ୍‌ 
ସେ ସବୁପ୍ରତି ମୋର ତିକ୍ତତା ଆସି ଯାଇଥୁଲା । 
ବାରିପଦାରେ ଖୁଆପିଆରେ ଟିକିଏ ଗୋଳମାଳ ହୋଇଥ୍‌ବାରୁ ମୋତେ ହେଲା 
ଗ୍ରୀନ୍‌ ଡାଇରିଆ । ସେତେବେଳେ ଭାଉଯୋଉ ମୋର ବହୁତ ଯନ୍‌ ନେଉଛନ୍ତି | ପଥ୍ୟରେ 
ରହିବାରୁ ୩/୪ ଦିନରେ ମୁଁ ଭଲ ହୋଇଗଲି । 
ବୁଲୁଭାଇ ତାଙ୍କ ‘କସ୍ତୁରୀ ମୃଗ ସମ” ବହିରେ ଏବିଷୟରେ ଯାହା ଲେଖୁଛି 
ତାହା ତଳେ ଦେଲି । କଟକରେ ସଂପୃକ୍ତ ଉଚ୍ଚ ଅଧୂକାରୀ ମାନଙ୍କୁ ଟେଲିଫୋନ୍‌ ଯୋଗେ 
ପଚରାଉଚୁରା କରିବାକୁ ସେମାନେ କିଛି ଜାଣି ନାହାଁନ୍ତି ବୋଲି କହିଲେ | ସନ୍ଦେହ ଗଭୀର 
ହେବାରୁ ବୋଉ, ଖୁଡି, ଚୁନୀ ଓ ତଡିନୁ ବାରିପଦା ଗଲେ। ସେଠି ପହଞ୍ଚଲା ବେଳକୁ ଦାଦାକୁ 
ଡାକ୍ତରଖାନାକୁ ନିଆ ଗଲାଣି। ପ୍ରଥମେ ଅଳ୍ପ ଦେହ ଖରାପ ହୋଇଛି ବୋଲି କହି ବାଆଁରେଇ 
ଦେବା ଚେଷ୍ଟା କରୁ ପକ୍ଷ କଲେ । ତାପରେ ମାନିଲେଯେ, ସେ ଗୁରୁତର ଭାବରେ ଅସୁସ୍ଥ | 
ବହୁ କଷ୍ଟରେ ପ୍ୟାରୋଲ୍‌ରେ ଛାଡିଦେଇ କଟକ ନେଇ ଆସିବାକୁ ସରକାର ଅନୁମତି 
ଦେଲେ । ସାଙ୍ଗେ ସାଙ୍ଗେ ଗୋଟାଏ ଗାଡି ଯୋଗାଡ କରି ତାକୁ କଟକ ଅଣାହେଲା | 


pe 

ଜଣାଗଲାଯେ, ସେ ପାଇଖାନା ଯାଇଥୁବା ବେଳେ ପକ୍ଷାଘାତର ଆକ୍ରମଣ ହୋଇଥଲା । 
ସେ ପାଇଖାନା ଭିତରୁ କୌଣସି ମତେ ଘୁଷୁରି ଘୁଷୁରି ଆସି ୱାର୍ଦ୍ ଘର ଭିତରେ ପହଞ୍ଚ୍‌ 
ଅନେକ ସମୟ, ପ୍ରାୟ ଦୁଇ ଘଣ୍ଟା, ପଡି ରହିବା ପରେ ତାର ବୋଲହାକ କରିବାକୁ ଥବା 
ସାଧାରଣ କଏଦୀ ପହରାୱାଲା ଜଣକୁ ଦେଖୁ ଖବର ଦେବାରୁ ଢେଲ କର୍ରୁପକ୍ଷ ତା'ର 
ବ୍ୟବସ୍ଥା କଲେ । କଟକ ପହଞ୍ଚବା ବେଳକୁ ଅବସ୍ଥା ଅତି ଶୋଚନୀୟ ହୋଇଥୁଲା । ଆଉ 
ଡେରି ହୋଇଥୂଲେ ଆରୋଗ୍ୟ ହେବା ମୁସ୍ଥିଲ ହୋଇଥାନ୍ତା । ଯାହାହେଉ ଚିକିସ୍ବାରେ କ୍ରମେ 
ଭଲ ହୋଇଗଲା | ତଥାପି ବାମ ଗୋଡରେ ଟିକିଏ ଦୋଷ ରହିଗଲା । ଚାଲିଲା ବେଳେ 
ଘୋଷାରି ହେଉଥୁଲା। ସୁତିଶଭ୍ତି ମଧ୍ୟ କେତଡେକଟା ଦୁର୍ବଳ ହୋଇଗଲା ।” 

ବୋଉ, ନୁମା, ଚୁନୀଅପା ଓ ତିନୁ ବାରିପଦା ଯିବା ଆଗରୁ ସ୍ପେଶାଲ୍‌ ବ୍ରାଞ୍ଚ୍‌ 
ଡି.ଆର.ଜି. ଶ୍ରୀଯୁକ୍ତ ପାଣିଗ୍ରାହୀ ମୋତେ ଫୋନ୍‌ କରି କହିଲେ ଯେ, ନବବାବୁଙ୍କ ଦେହ 
ଖରାପ ହେବାରୁ ତାଙ୍କୁ ହସ୍‌ପିଟାଲରେ ରଖାଯାଇଛି । ତାଙ୍କୁ କଟକ ଆଣିବା ବ୍ୟବସ୍ଥା 
କରନ୍ତୁ | ମୁଁ କହିଲି କି ଚମକ୍କାର ଯୁକ୍ତି ଆପଣଙ୍କର । ଆରେଷ୍ଟ କରିନେବେ ଆପଣ, ଅର୍ଥ 
ପାରୋଲରେ ଛାଡିଲେ ଘରେ ଆଣି ପହଞ୍ଚାଇବେ ନାହିଁ । ସେ କହିଲେ, ମୋ ହାତ ଗୋଡ 
ବନ୍ଧା । ଆପଣ ଶୀଘ୍ର ବ୍ୟବସ୍ଥା କରନ୍ତୁ । ଟେଲିଫୋନ୍୍‌ରେ ଏ କଥାବାର୍ଭା ହୋଇଥୁଲା 
ଥୋରିଆସାହି ଅଫିସ୍ରୁ । ସମସ୍ତେ ସେଠି ଥୁଲେ । ତାପରେ ଖୋଳତାଡ଼ ଆରମ୍ଭ ହେଲାରୁ 
ପ୍ରକୃତ କଥା ବାହାରିଲା ଓ ଏମାନେ ବାରିପଦା ଗଲେ । 

ବୁଲୁଭାଇଙ୍କର ଏହା ପରେ ସ୍ଥଣ୍ଡଲାଇଟିସ୍‌ ଓ ଅର୍ଶ ରୋଗ ବାହାରିଥଲା | ସେ 
କଟକରେ ଚିକିସ୍। ପାଇଁ ଆଗରୁ ଦରଖାସ୍ତ କରିଥୁଲେ। କେତେ ମାସ ପରେ ତାହା ବିଚାର 
ହୋଇ ତାଙ୍କୁ କଟକ ବଦଳି କରିବାକୁ ଅର୍ଡର ଆସିଲା । ସେ କଟକ ଗଲେ ଓ ଅଳ୍ପକେତେ 
ଦିନ ଭିତରେ ଡାକ୍ତରଙ୍କ କହିବା ଅନୁସାରେ କଟକ ଡାକ୍ତରଖାନାରେ ଭରି ହେଲେ। ତାଙ୍କର 
ଅର୍ଶ ପାଇଁ ଅପରେସନ୍‌ ଭଲରେ ହୋଇଗଲା | ତାଙ୍କୁ ଯେଉଁମାନେ ଦେଖୁବାକୁ ଆସିଲେ 
ସେମାନଙ୍କ ଭିତରେ କଟକର ଜେଲର ଶ୍ରୀ ତ୍ରୀପାଠୀ ଥୁଲେ । ବିଜୁମାମା ମଧ୍ଯ ସେଡିକି 
ବେଳେ ଖଲାସ୍‌ ହୋଇଥୁୂଲେ। ସେ ଦିଲ୍ଲୀର ତିହାର ଜେଲରେ ଥୁଲେ ଓ ସେଠୁ ପ୍ୟାରୋଲରେ 
ଯାଇ କିଛିଦିନ କାଶ୍ମୀରରେ ରହିବାପରେ ଖଲାସ ହେଲେ । ବିଦୁମାମା ବୁଲୁଭାଇଙ୍କୁ 
ଦେଖୁବାକୁ ଆସିଥୁଲେ। କଟକରେ ହିଁ ରହିବାକୁ ପଡିଥୁଲା। କଟକର ଆଡଙ୍କର ବାୟୁମଣ୍ଡଳ 
ଏତେ ବ୍ୟାପିଥଲାଯେ, ତାହାର ଆଭାସ୍‌ ବାଟଘାଟରେ ହିଁ ମିଳୁଥିଲା | ଅତି ପରିଚିତ ଓ 
ନିଜର ଲୋକ ବାଟରେ ଦେଖାହେଲେ ନ ଚିହ୍ନିବା ଭଳି ଚାଲି ଯାଉଥଲେ। ତଥାପି ନିର୍ଭୀକ 
ଲୋକବି ଥୂଲେ । ସେମାନେ ହେଲେ ଜଷ୍ଟିସ୍‌ ହରିହର ମହାପାତ୍ର, ବିଶୃନାଥ ପଶ୍ଡିତ ଓ 

ବିଶ୍ଵନାଥ ଦାସ । ହରିହର ମହାପାତ୍ର ସବୁଦିନେ ବାଖରାବାଦ ଆସୁଥୁଲେ ବୁଲୁଭାଇଙ୍କୁ 
ଦେଖୁବାକୁ । ବିଶ୍ଵନାଥ ଦାସତ ଖୋଲାଖୋଲି ଆନ୍ଦୋଳନ ପାଇଁ ଚାନ୍ଦା ଦେଉଥୂଲେ। 

ଥରେ ଝୋଲାସାହୀର ଖଇରାତ ମିଆଁ ସାଙ୍ଗରେ ବୃଲୁଭାଇଙ୍କର ଦେଖାହେଲା । 
ଖଇରାତଵ ମିଆଁ ବାପୀଙ୍କର ଖୁବ ଭକ୍ତ । ସେ ବୁଲୁଭାଇଙ୍କୁ ଦେଖୁ ତାଙ୍କୁ ତାଙ୍କ ମିଆଁ ଷ୍ଟାଇଲ୍‌ରେ 
କୁଣ୍ଢାଇପକାଇ ସବୁ ଖବର ବୁଝିଦେଲେ । ତାପରେ ଚିକ୍ଲାରକରି କହିଲେ, ଏ ଶଳାଙ୍କର 
ଶାସନ ଆଉ ବେଶୀଦିନ ରହିବ ନାହିଁ । ଏମିତି ସବୁ ଭଲ ଭଲ ଲୋକଙ୍କୁ ନେଇ ଜେଲରେ 
ପୁରେଇଛଚ୍ତି । ଇଏ ଆଉ ତିଷ୍ଠି ପାରିବେ? ସେଦିନ ଖଇରାତ୍ଵ ମିଆଁ ଯାହା ନିର୍ଭୟରେ 
କହିଥୁଲେ ତାହାହିଁ ଯେ ଭାରତର କୋଟି କୋଟି ଲୋକଙ୍କର ହୃଦୟର କଥା ଡାହା ପାଞ୍ଚ 
ଛଅ ମାସ ପରେ ଜଣାପଡିଲା । ବୁଲୁଭାଇ ତାଙ୍କ କସ୍ତୁରୀ ମୃଗ ସମ ବହିରେ ଏକଥା 
ଲେଖନଛନତ୍ତି 
ପତ୍ର କା -ସଂଗ୍ର।ାମ 

ନୁମାଙ୍କୁ ଆରେଷ୍ଟ୍‌ କରିବା ଏତେ ସହଜ ହୋଇନଥୁଲା | ସେ ବେଶ୍‌ କିଛି ଦିନ 
ଏଠିସେଠି ରହି ଆମବଗୋପନ କରିଥିଲେ। ସଂଗ୍ରାମ ନାମକ ଏକ ସାଇକ୍ଵୋଷ୍ଟାଇଲ୍‌ ପତ୍ରିକା 
ପ୍ରକାଶ କରୁ ଥଲେ ଓ ବିଭିନ୍ନ ସ୍ଥାନରେ ବୁଲି ଇନ୍ଦୀରାଙ୍କ ଏକଛତ୍ର ଶାସନ ବିରୁଵ୍ବରେ 
ଲୋକମଡ ସୃଷ୍ଟିକରିବାରେ ଲାଗିଥୂଲେ। ପରେ ଫେବୃଆରୀ ୩ ତାରିଖ ୧୯୭୬ ମସିହାରେ 
ତାଙ୍କୁ ଆରେଷ୍ଟ କରାଗଲା । ବାଢିରାଉତ ଛାତ୍ରାବାସର ଜଣେ ପୁରାତନ ଶିକ୍ଷକ ଓ ମୋର 
ଜଣେ ସହକର୍ମୀ ବନ୍ଧୁ ସ୍ବର୍ଗୀୟ ଲୋକନାଥ ପ୍ରଧାନ ତାଙ୍କର ଏକ ପ୍ରତ୍ୟକ୍ଷଦର୍ଶୀ ବିବରଣୀ 
ନୁମା-ଏକ ସଂଙ୍କଳନ ରେ ପ୍ରକାଶ କରିଛନ୍ତି । ସେଥୁରୁ କିଛି ଅଂଶ ତଳେ ଦେଲି। 

“ଆଷାଢ ମାସର ବର୍ଷା ପ୍ରକୋପ ସେଦିନ ଭାରିଜୋର ଥୁଲା ¦ ଆମ ଗୀର ମାଟି 
ରାସ୍ତାରେ କାଦୁଅ ଭରିରହିଥଲା । ଆମ ଦାଣ୍ଡପିଣ୍ଡାରେ ଜଗା ବିଚରା ନିଘୋଡ ନିଦରେ 
ଶୋଇଥୁଲା । ରାତି ପ୍ରାୟ ୧୨ଟା ଉପରେ । କାହାକୁ ଦିଶୁନଥୁଲା । କେବଳ ବିଜୁଳି 
ଆଲୁଅରେ ବେଳେ ବେଳେ ଗଛଲତା ରାସ୍ତା ଘାଟ ଦିଶିଯାଉଥୂଲା । ନୁମା ଜିପ୍ରୁ ଓହ୍ଲାଇ 
ଆମଘର ପିଣ୍ଡା ଉପରକୁ ଚଢ଼ିଲ। । ବାରଣ୍ଡାରେ ଶୋଇଥ୍‌ବା ଲୋକଟିକୁ ଧୀରେ ଧୀରେ 
ଉଠାଇଲା । ସେତ ନୁମାକୁ କେବେ ଦେଖୁନଥୁଲା । ଭୟରେ ଥରି ଉଠିଲା ! ନୁମା କହିଲା, 
ଏଇଟା ଲଳିଡା ଘରତ ? ତମେ ଭାଇ ତାକୁ ଟିକିଏ ଡାକିଦିଅ । ଲଳିତା ପାଟି ବାରି କବାଟ 
ଖୋଲି ଦେଖେତ ନୁମା, ଏବଂ ଆଉ ଢଣେ ଅପା ଛିଡା ହୋଇଛନ୍ତି । ଏ ପରିସ୍ଥିତିରେ ତା 
ପାଟିରୁ କଥା ସ୍ୁରିଲା ନାହିଁ। ନୁମା କହିଲା ମୋ ପାଇଁ ଗୋଟିଏ ଦଉଡିଆ ଖଟ ଖୋଲାଜାଗାରେ 
ଦେ | ମଶାରିଟା ଟାଇିଦେ । ମୁଁ ବଡ଼ ଥକା, ଟିକେ ଶୋଇପଡ଼େ । 

“ଡ଼ାପର ଦିନ ସମ୍ବଲପୁର ଆସି ଆମ ଲୋକ ମତେ ଖବର ଦେଲ। | 
ସେତେବେଳକୁ ସବୁ ଅଫିସ୍‌ ଜରୁରୀକାଳୀନ ପରିସ୍ଥିତି ପାଇଁ ତପୂର ହୋଇ ଉଠିଥୂଲେ । 
ନିୟମ କଡା କଡି ହୋଇ ଉଠିଥୁଲା। ମୁଁ ସମୟକରି ରବିବାର ଦିନ ଯାଇ ଘରେ ପହଁଞ୍ଚଲି । 
ନୁମା ବେଶ ଖୁସି ଥୂଲେ। କହିଲେ, ବାପୀ କେଉଁ ଢେଲରେ ରହିଲେ ମୁଁ ଜାଣେନାହିଁ। ସେ 
କଟକରୁ ଢେଲକୁ ଗଲେ । ମୁଁ ଖବର ପାଇ ଏଠିକି ଲୁଚିକରି ପଳାଇ ଆସିଲି । ସବୁ 
ନେତାମାନେତ ବର୍ଭମାନ ଜେଲରେ । ବାହାରେ ମୁଁ ନରହିଲେ ବାକି କାମ କରିବ କିଏ ? 
ମୁଁ ଏଠାରେ ରହିଲେ ମଧ୍ଯ କିଛି କରିପାରିବି ନାହିଁ । ମତେ କୌଣସି ଉପାୟରେ ସମ୍ବଲପୁର 
ଯିବାକୁ ହେବ | ମୁଁ ଏଠାରେ ଆଠ ଦଶ ଦିନ ବିଶ୍ରାମ ନେବାପରେ ସମ୍ବଲପୂର ଯିବି । 
ସେଠାରେ ବୁଦ୍ଧିଜୀବି, କଲେଜ ଓ ବିଶ୍ଵବିଦ୍ୟାଳୟ ଛାତ୍ରମାନଙ୍କ ମନରେ ଏଶାସନର 
ଅନ୍ୟାୟ ବାରାଁ ପହଞ୍ଚାଇବାକୁ ପଡିବ |! ଦେଶଟାକୁ ସ୍ଵାଧ୍ବନ କରିବା ପାଇଁ କେଡେ ଦିନ 
ଜେଲରେ ସତଡିଲୁ । ବର୍ଭମାନ ସେଇ ଜେଲ ଭିତରେ ଅନେକ ଲୋକ ରହିଲେ । 

““ମଡେ ଏ ସଂଗ୍ରାମ ଶେଷ ପର୍ଯ୍ୟନ୍ତ ଲଢିବାକୁ ପଡିବ । ଡୁ କେବେ ଆସିବୁ 
କହ | ସେଦିନ ମୁଁ ସଜ ହୋଇଥବି । ସଂଜରେ ଏଠାରୁ ଯିବା । ନୁମାଙ୍କର ଏକଥା ଶୁଣିଲା 
ବେଳେ ଲୋକନାଥ ପ୍ରଧାନ ଭାବୁଥାନ୍ତି ସଂଗ୍ରାମୀର ପିପାସା କଥା | ଏହା ଅତି ପ୍ରବଳ । 
ସଂଗ୍ରାମୀର ହୃଦୟ କେଡେ ବ୍ୟାକୁଳ । ତା ମନରେ ଦେଶ ପାଇଁ କେତେ ଚିନ୍ତା । ସେ ପୁଣି 
ଲେଖ୍‌ଛଚ୍ତି, ସେଇଦିନ ମୁଁ ସମ୍ବଲପୁର ଫେରି ଆସିଲି । କହି ଆସିଥୁଲି ଆସନ୍ତା ସୋମବାର 
ଅଫିସ କାମ ପରେ ମୁଁ ଗାଡି ଆଣି ତତେ ବାମୁର୍‌ ପାଖକୁ ନେଇଯିବି ।” 

“ଆମ ଗୀରେ ଥିଲାବେଳେ ବାଜିରାଉତ ଛାତ୍ରାବାସରୁ ପାଳିକରି ଭୀମଭାଇ, 
ଭାସ୍ଟରଭାଇ ଇତ୍ୟାଦି ନୁମାର ଚିଠି ପତ୍ର, ଇଂରାଜୀ ଖବର କାଗଜ ଆମ ଗୀ ରେ ପହଞ୍ଚାଇ 
ଦେଉଥୂଲେ । ଆଶ୍ରମର ଭଲମନ୍ଦ ଖବର ନୁମା ସେମାନଙ୍କ ପାଖରୁ ପାଉଥୁଲା ¦ ତେଣୁ 
ଛାତ୍ରାବାସ ସହିତ ତାର ଯୋଗସୁତ୍ର ସେ ରଖି ପାରୁଥିଲା । ସେତେବେଳେ ନବଜୀବନ 
ମଣ୍ଡଳ କର୍ମୀମାନଙ୍କର ମନବଳ ଭାଟି ନଥିଲା । ଫୁଲବାଣୀର ମାଳ ଅଞ୍ଚଳରେ ରହୁଥିବା 
ଅପାମାନେ ନିଜପାଇଁ ବିକଳ୍ପ ପଛା ଗ୍ରହଣ କରିଥିଲେ । କିଏ ମୁଡି, ପନିପରିବା ବିକ୍ରୀ 
କରି ଚଳିଗଲେ । ଆଶ୍ରମରେ ବାବାଜୀ ଭାଇ ଓ କେଡେ ଜଣ ଗୁରୁଜୀ ପନିପରିବ। ଚାଷ 
ଜୋର ସୋରରେ ଆରମ୍ଭ କଲେ ଏବଂ ପିଲାମାନଙ୍କୁ ଆଦର କରି ରହିଗଲେ । ଆଶ୍ରମ 
ବାହାରେ ସବୁଦିନେ ପୂଲିସ ପହରା ଦେଉଥିଲେ । ସେଥିପାଇଁ ବାହାର ଲୋକ ସେଠାକୁ 
ଯିବାକୁ ଡରୁଥିଲେ । 

“ମୁଁ ଯେଉଁ ଦିନ ଗାଡିନେଇ ନୁମାକୁ ଆଣିବା ପାଇଁ କଥା ଦେଇଥିଲି , ସେଦିନ 
ମୋର ସରକାରୀ କାମ ଏମିତି ପଡିଲାଯେ, ମୁଁ କଥା ରକ୍ଷାକରି ପାରିନଥିଲି । କିନ୍ତୁ ନୁମା 

ଆମଘରଠାରୁ ବାମୁରକୁ ବିଲ ଓ ଜଙ୍ଗଲ ରାସ୍ତା ଦେଇ ଆମ ଘରେ ଥିବା ନଗାକୁ ସାଂଗରେ 
ନେଇ ଚାଲି ଚାଲି ୧୨ କିଲୋମିଟର ବାଟ ଅତିକ୍ରମ କରି ବାମୁରରୁ ବସ୍‌ରେ ସମ୍ବଲପୁର 
ଆସି ପହଞ୍ଚିଗଲା । ସମ୍ବଲପୁରରେ କାହାଘରେ ରହିବା ବିପଦ ମଣିଲା । ତେଣୁ ସେ 
ନିଯେ ଧନକଭଡା ଚରଖା ସଂଘ ଘରେ ରହିଗଲା । ମୁଁ ରାତିରେ ସାଇକେଲ ନେଇ ତା 
ପାଖରେ ପହଁଚେ। ମିଞ୍ଜ ମିଞ୍ଜ ଲଣ୍ଡନ ଆଳୁଅରେ ନୁମା ତାର ଲିଫ୍ବଲେଟ୍‌ ଲେଖିବା, ଚିଠି 
ଲେଖିବା କାମରେ ବ୍ୟସ୍ତଥାଏ । ମତେ ସେ କହିଲା ଏଗୁଡାକ କେମିତି ଛପାହେବ ଏବଂ 
ବୃଵ୍ଧିଜୀବୀ ଲୋକଙ୍କ ପାଖରେ ପହଁଞ୍ଚିବ , ତେବେଯାଇ ଏଠାକୁ ଆସିବାର କାମ ସଫଳ 
ହେବ । ଛାପାହୋଇ ନ ପାରୁ ପଛେ ମୁଁ ତାହା ଲିଥୋ କରିବାର ଦାୟିତ୍ବ ନେଲି । ତାହା 
ପିଲାଙ୍କ ଜରିଆରେ ସମ୍ବଲପୁରର କାନ୍ଧ ବାଡରେ ଲଗାଗଲା ପିଲାଙ୍କ ମଧ୍ଯରେ ବଣ୍ଟାଗଲା । 
ନୁମାର ନାଁ କେଉଁଠାରେ ଲେଖାନଥିଲା । ଭାଷା ବଡ ସୁନ୍ଦର ଥିଲା । ଯିଏ ପଢୁଥିଲା ସେ 
ଗରମ ହୋଇ ଉଠୁଥିଲା । ଏହାପରେ ଏ କାମ ସେମିତି ଚାଲିଲା । 

“ମୋର ମନେ ଅଛି , ଦିନେ ବର୍ଷା ଯୋଗୁ ଖଦଡ ଶାଢି ଖଣ୍ଡେ ପୁରା ଶୁଖି 
ନଥିଲା । ମୋତେ ସେ କୋଳକୁ ଆଉଜେଇ ନେଲା ବେଳେ ମୁଁ ଅନୁଭବ କଲିଯେ ଲୁଗାଟା 
ଶୁଖିନାହିଁ, ଅଥଚ ସେ ପିଛିଛି । ମୁଁ ତାକୁ କିଛି ନକହି ଆମ ଘରୁ ଖଣ୍ଡେ ପତଳା ଖଦଡ 
ଶାଢୀ ନେଇ ପହଞ୍ଚାଇଲି । କହିଲି, ତୋ ଦେହ ଖରାପ ହେବ ତୁ ଏ ଲୁଗାକୁ ବଦଳାଇ 
ପକା । ସେ ମୋ ଆଡକୁ ଚାହିଁଲା ଓ କହିଲା, ମୋର ଦୁଇଖଣ୍ଡ ଶାଢୀ ଯଥେଷ୍ଟ, ଯେ 
ସଂଗ୍ରାମ ପାଇଁ ଯାଏ ତାର ଅଧୂବକ ଲୁଗାପଟା ଦରକାର ନାହିଁ । ଏ ଶାଡୀ ଖଣ୍ଡ ତୁ 
ଫେରେଇଦେ । ନଚେତ୍‌ ଲଳିତାକୁ ଦେଇଦେବୁ । ନୁମାକୁ ଜବାବ ଦେବାର କିଛି ନଥୁଲା । 
କେବଳ ମୋ ଆଖୁରୁ ଦିଧାର ଲୁହ ମୋ ଅଜାଣତରେ ବହିଗଲା । 

“ ତାର ଦିଦିନ ପରେ ନୁମାକୁ ଜ୍ଵର ହେଲା । ସେ ଚରଖା ସଂଘ ଘର ଛାଡି 
ବୁ ଚାଳିଗଲା। ନୁମା ଚରଖା ସଂଘ ଛାଡିବା ପରେ ପୋଲିସ ଖାନ୍‌ତଲାସ କଲା । ସେ 
ଲିଫ୍ବଲେଟ୍‌ରୁ ଖଣ୍ଡେ ଭୁଲ ବଶତଃ ଖଟତନଳେ ପଡିଥୁଲା ! ତେଣୁ ସେଠାରେ ରହୁଥୁବା 
ଜଣେ କର୍ମୀକୁ ଜେଲ ପଠାଗଲା । ଡାକ୍ତର ସରସ୍ଵତୀ ଅପାଙ୍କ ଘର ପୋଲିସ ଚଢାଉ 
କଲାବେଳେ ନୁମା ତାର ଲୁଗାପଟା ନେଇ ବାରିପଟ ଦେଇ ମେହନ୍ତରାଣୀ ବେଶରେ ଘର 
ପଛ ଦରଚାରେ ବାହାରି ବସରେ ଯାଜପୁର ରୋଡ ଚାଲିଗଲା । ସେଠାରେ ସେ ଆରେଷ୍ଟ 
ହେଲା ଓ କଟକ ଜେଲକୁ ଗଲ୍ଲା | 

ଯେ ଦେଶପାଇଁ ସଂଗ୍ରାମୀ ସ୍ୟେନିକ ତାକୁ ବୟସ, ବାର୍ଵକ୍ୟ, ରୋଗ, ଅଭାବ, 
ଅସୁବିଧା ଜଣାପଡିଲା ନାହିଁ । ସେ ସଂଗ୍ରାମରେ ଲିପ୍ତ ରହିବାକୁ ଭୁଲିଯାଏ । ନୁମା ଠାରୁ 


Digitized by srujanika@gmail.com 


ଜରୁରୀ ପରିସ୍ଥିତି ବେଳେ ମୁଁ ଏହି ଯେଉଁ ମହତ ଶିକ୍ଷା ପାଇଛି, ତାହା ଭୁଲିବାର ନୁହେଁ । 
ସେ ସ୍ମତି ଅମ୍ମାନ୍‌ ।” ' 
ନୁମାଙ୍କୁ କଟକ ଢେଲରେ ରଖାଯାଇଥ୍‌ୁଲା | ତାଙ୍କ ସାଙ୍ଗରେ ଜଣେ ପାଗଳୀ ବି 

ଥିଲା । ଅତି ଅପରିଷ୍କାର ସେ ଜେଲ ! ଏହି ପରିସ୍ଥିତିରେ ସେ ଯେତେ ଅଶାନ୍ତି, ଅସୁବିଧା 
ଓ କଷ୍ଟ କଟକ ଜେଲରେ ଭୋଗ କରିଥୁଲେ ତାହା ସେ ଇଂରେଜ ସରକାର ବିରୋଧରେ 
ଲଢିବା ବେଳେବି ଭୋଗ କରି ନଥୁଲେ । ସେ ୧୯୭୬ ଫେବୃଆରୀ ସାତ ତାରିଖରେ 
ଗିରଫ ହୋଇଥୁଲେ । ତାଙ୍କର ବିଚାର ଚାଲିଥାଏ କଟକରେ | ମାଜିଷ୍ଟ୍ରେଟ୍‌ ଥାର୍ତି ଶ୍ରୀମତୀ 
ବାସନ୍ତୀ ବେବୀ । 

ନୃମାଙ୍କ କେସ୍‌ ପ୍ରାୟ ପ୍ରତି ସପ୍ତାହରେ ପଡ଼ୁଥୁଲା । ନୁମାଙ୍କ ଓକିଲ ଥାନ୍ତି ଶ୍ରୀଯୁକ୍ତ 
ଶ୍ରୀନିବାସ ମିଶ୍ର, କିରୁ ତାଙ୍କ ଜୁନିଅର ଓକିଲ ଶ୍ରୀ ରବି ମହାନ୍ତି ମକଦ୍ଦମା ଲଢୁଥାନ୍ତି। ରବିବାବୁ 
ବେଶ୍‌ ଭଲଭାବେ ଜେରା କରୁଥାନ୍ତି । ଗୋଟିଏ ବଡ ପୁଲିସ ଟ୍ରକରେ ଗୁଡାଏ ପୁଲିସ 
ପହରାଥାଇ ନୁମାଙ୍କୁ କୋର୍ଟ୍‌କୁ ଅଣାଯାଉଥାଏ। ବାପୀ, ତିନୁ ଓ ମୁଁ ଠିକ ସମୟରେ କୋର୍ଟରେ 
ପହଞ୍୍‌ ଯାଉ । ଯୋଉଁ ସବୁଇନ୍ସପେକ୍ଟର ନୁମାଙ୍କୁ ସେ ବଡ ଗାଡିରେ ବସାଇ ଆଣୁଥ୍‌ଲେ ସେ 
ଦେଖୁବାକୁ ଯେମିତି ଡେଙ୍ଗା, ତାଙ୍କକଥା ମଧ୍ଯ ସେମିତି ଟିଂଗାଳିଆ । ନୁମା କୋର୍ଟରେ ପହଞ୍ଚ 
ଗାଡିରୁ ଓହ୍ଲାଇଲ। ବେଳେ ଇନ୍‌ କିଲାବ୍‌ -ଜିନ୍ଦାବାଦ୍‌, ଧ୍ବନୀ ଦେଲାବେଳେ ସେ ଟିଂଗା 
ସବଵଇନ୍ସପେକ୍ଟର ତାଙ୍କୁ କହନ୍ତି ଏଣୁ ତେଣୁ ଗୁଡାଏ ପାଟିକରି ଆମକୁ ଉତ୍ୟକ୍ତ କରନ୍ତୁ ନାହିଁ। 
ଆଇ ଆମ୍‌ ନେୋ। ବଡି, ଆଣ ଇଉ ଆର ବଡି ? 

ଥରେ କୋର୍ଟରେ ବିଚାର ଚାଲିଥ୍‌ବା ବେଳେ ଓକିଲ ରବିବାବୁ ସେ ଟିଂଗୁରାମ 
ସବ୍‌ ଇନ୍ସପେକ୍ଟରଙ୍କୁ କହିଲା ଆପଣ କଂ ଣ କେତେକଥା ଗଛରୁ ତୋଳି ଆଣିଲା ପରି କହି 
ଚାରୁଛନ୍ତି । ଆପଣ କଣ ସର୍ବଜ୍ଞ ? ବାସନ୍ତୀ ଦେବୀ ମୁରୁକୀ ମୂରୁକୀ ହସୁଥନ୍ତି। ସେ ଟିଂଙ୍କୁରାମ 
ସବୁଇନ୍ସପେକ୍ଟର କହିଲେ ହଁ ମୁଁ ସବୁ ଜାଣେ । ତାପରେ ରବିବାବୁ ପଚାରିଲେ ଆପଣଙ୍କ 
ଡାହାଣ ପାଖ ସାର୍ଟ୍‌ ପକେଟ୍‌ରେ କଂ ଣ ଅଛି କହିଲେ ? ଟିଂଚୁରାମ ଜବାବ ଦେଲେ ସେଥୁରୁ 
ଆପଣଙ୍କୁ କଣ ମିଳିବ? ଆପଣ କହିଲେ, ଆପଣଙ୍କ ବାମପାଖ ପ୍ୟାଣ୍ଡ ପକେଟ୍‌ରେ କ'ଣ 
ଅଛି । ରବିବାବୁ କହିଲେ ଇଉ ଆର ନୋ ବଡି ଟୁ ଆସ୍ଟ୍‌ । ଏଥୁରେ ଟିଙ୍କୁରାମ ଅଫିସର 
କହିଲେ “କ'ଣ ଆଇ ଆମ ନୋ ବଡି, ଆଣ୍ଟ ଇଉ ଆର ବଡି ?”? କୋର୍ଟରେ ଯେତେ 
ଲୋକ ଥୁଲେ ସମସ୍ତେ ନହସି ରହିପାରିଲେ ନାହିଁ। ତାପର ଠାରୁ ତାଙ୍କ ନୀ ହୋଇଗଲା ବଡି । 

ସେ ରାଜାବଗିଚା ପୁଲିସ କଲୋନୀରେ ରହୁଥ୍‌ଲେ । ତେଣୁ ଯିବା ଆସିବା 
କରୁଥୂଲେ ବାଖରାବାଦ ଘର ସାମନା କାଠଯୋଡି ରାସ୍ତାରେ । ଯେତେ ବେଳେ ଆମେ 

ତାଙ୍କୁ ଦେଖୁ, ପାଟିକରି କହୁ, ଦେଖରେ ବଡି ଯାଉଛି । ସାମନା ସାମନି ଦେଖାହେଲେ ମୁଁ 
କହେ, ହେଲୋ। ମିଷ୍ଟର ବଡି । ସେ ସାଇକେଲରୁ ଓହ୍ଲାଇ ତାଙ୍କ ପାନଖୁଆ ପାଟିଟା ଖୋଲି 
ହସିଦେଇ କହନ୍ତି ନମସ୍ଟାର ଆଜ୍ଞା । ସେଦିନ କୋର୍ଟରେ ବଡି ଉପାଖ୍ୟାନ ପରେ ପରେ 
ଶ୍ରୀମତୀ ବାସନ୍ତୀ ଦେବୀ ଜଜ୍‌ମେଣ୍ଢ୍‌ ଶୁଣାଇଲେ | ନୁମା କଟକ ଜେଲରେ ଯେତେଦିନ 
ଥିଲେ, ଅର୍ଥାତ ତିନି ମାସ କାରାଦଣ୍ଡ ଦିଆଯାଇ, ମେ ପହିଲାରେ ତାଙ୍କୁ ଛାଡିଦିଆଗଲା । 
ନିକୁଞ୍ଜ ବାବୁ 

ବାଖରାବାଦରେ ଥବା ଗ୍ରାମସେବକ ପ୍ରେସ୍‌ କଥା ଲେଖୁଛି । ଏ ପ୍ରେସ୍‌ର 
ଦାୟିତ୍ଵରେ ଆଚ୍ତି ନିକୁଞ୍ଚବାବୁ । ଭଲଭାବେ ଶୁଣିପାରନ୍ତି ନାହିଁ, କିନୁ ଠାରଠୁର୍‌ରୁ ସବୁ 
ବୁଝି ପ୍ରେସର କାମ ଭଲଭାବେ ଡୁଲାଇନିଅନତ୍ତି । ଏ ପ୍ରେସରେ ତ ଜରୁରୀକାଳୀନ ଶାସନ 
ଜାରୀହେବା ସାଙ୍ଗେ ସାଙ୍ଗେ ଦୃଇଟି ପ୍ରାଚୀରପଡ୍ର ତା ବିରୋଧରେ ଛପା ହୋଇ 
ବଣ୍ଟାଯାଇଥୁଲା ! ଫଳରେ ଦୃଇ ତିନିଦିନରେ ପୋଲିସ ତାକୁ ଘେରାଉ କରି ସେଥୁରେ 
ତାଲା ପକାଇଦେଲେ ଓ ଜରୁରୀକାଳୀନ ଶାସନ ସରିବା ଯାଏ, ଅର୍ଥାତ ୧୯ ମାସ କାଳ 
ସେଠି ପୁଲିସ ପହରା ଦିଆଯାଉଥୁଲା। କିନ୍ତୁ ଆଶ୍ଚର୍ଯ୍ୟର କଥାଯେ, ଜନତା ଦଳ ସରକାର 
ଗଢାହୋଇ ଗଣତନ୍ତ୍ର ଶାସନ ଫେରିଆସିବା ପରେ, ଯେତେ ବେଳେ ପୁଲିସ ଅଫିସରେ 
ସନ୍ଧାନ ନିଆଗଲା, ସେତେ ବେଳେ ଗ୍ରାମସେବକ ପ୍ରେସରେ ତାଲା ପକାଇ ପୁଲିସ ପହରା 
ଦେବାର କୌଣସି କାଗଜ ପତ୍ର ମିଳିଲା ନାହିଁ । 

ଗ୍ରାମସେବକ ପ୍ରେସ ବନ୍ଦ ହେବାପରେ ମଧ୍ଯ ଗୁପ୍ତପ୍ରତାରପତ୍ର ଛପା ହୋଇ ବଣ୍ଟା 
ଯାଉଥୁଲା | ପୁଲିସ ସନ୍ଦେହକରି ଗ୍ରାମସେବକ ପ୍ରେସର ମ୍ୟାନେଜର ନିକୁଞ୍ଜବାବୁଙ୍କୁ 
ଧରିନେଇ ଲାଇବାଗ ଥାନାରେ ଅଟକାଇ ପଚରାପଚରି କଲେ | ତାଙ୍କୁ ଏକ ହାଜତ ଘ୍ରରେ 
ବନ୍ଦକରି ରଖାହେଲା । ସେ ହାଜତ ଘର ମଳମୂତ୍ରରେ ଭରି ରହିଥୂଲା । ତଳେ ଗୋଡ 
ରଖ୍ବାକୁ ଜାଗା ନଥୁଲା । ନିକୁଞ୍ଜବାବୁ ହାଜତର ଲୁହାଛାତରେ ତିଆରି କବାଟର ଡତଳପାଖ 
ଆଡିପାତ ଉପରେ ଗୋଡରଖ୍‌ ରଡ଼୍‌କୁ ଦୁଇ ହାତରେ ଧରି ସାରାରାତି କଟେଇଲେ । 
ପରେ ନିକୁଞ୍ଜବାବୁଙ୍କୁ ଛାଡିଦିଆଯାଇଥୁଲା | 

ବୃୁଲୁଭାଇଙ୍କର ପ୍ୟାରୋଲ ସରିଯିବାରୁ ସେ ନଭେମ୍ବର ୧୯ ତାରିଖ ( ୧୯୭୫) 
କଟକ ଜେଲକୁ ଫେରିଗଲେ । ତାଙ୍କୁ ବାପୀ, ନିକୁଞ୍ଜଞବାବୁ ଓ ବାହାରେ ଥବା ତାଙ୍କର 
ଅନେକ ବନ୍ଧୁ ଓ ସାଥୂୁମାନେ ଶୋଭାଯାତ୍ରରେ ନେଇ କଟକ ଜେଇ ଫାଟକ ପାଖରେ 
ଛାଡିଦେଇ ଆସିଲେ । ଜେଲରେ ଜେଲର ଥାଆନ୍ତି ଶ୍ରୀଯୁକ୍ତ ସରକାର ! ମୋର ଜଣୈ 
ପୁରୁଣା ବନ୍ଧୁ । ସେ ଆସି ବୁଲରୁଭାଇଙ୍କୁ ପାଛଟି ନେଲେ । ଆରମ୍ଭ ହେଲା ପୁଣି ଜେଲ 

ଜୀବନ ଯାତ୍ରାର ଚକ ପୁଣି ଘୁରିବାକୁ ଲାଗିଳା ! ମାତ୍ର ହଠାତ୍ଵ ଜାନୁଆରୀ ମାସ ଶେଷ 
ଆଡକୁ ସାଧାରଣ ନିର୍ବାଚନ ଘୋଷଣା କରାଗଲା ଓ ରାଜବନ୍ଦୀ ମାନଙ୍କୁ ଖଲାସ କରିବା 
କାମ ଆରମ୍ଭ କରାଗଲା । ନିର୍ବାଚନ ମାର୍ଚ୍ଚ ମାସରେ ହେବାର ଠିକ୍‌ ହୋଇଥାଏ । କିନ୍ତୁ 
ଜରୁରୀକାଳୀନ ଶାସନ ସେହି ପରି ଲାଗୁହୋଇଥାଏ। ବୁଲୁଭାଇ ତାଙ୍କ ଆମୁଜବନୀ କସ୍ତୁରୀ 
ମୃଗ ସମ ରେ ଲେଖୁଛନ୍ତି, ' କେଡେକ ଲୋକ ଓ ସେମାନଙ୍କ ମଧ୍ଯରେ ବିନୋବାଙ୍କ ପଦାଙ୍କ 
ଅନୁସରଣକାରୀ ମଧ୍ଯ ଅନେକ ଥଲେ । ଏ ନିରବ।ଚନ ଘୋଷଣାକୁ ଇନ୍ଦିରାଜୀଙ୍କର 
ଗଣତନ୍ତ୍ରପ୍ରତି ନିଷ୍ଠାର ଏକ ପ୍ରମାଣରୂପେ ବ୍ୟାଖ୍ୟା କଲେ । ମାତ୍ର ଏପ୍ରକାର ବ୍ୟାଖ୍ୟା 
ସଂପୂର୍ଣ୍ଣରାବରେ ସାରହୀନ ଥୂଲା। ଇନ୍ଦିରାଜୀ ୪୨କ ସମ୍ଭିଧାନ ସଂଶୋଧନ ଦ୍ଵାରା ଭାରତରୁ 
ଗଣତନ୍ତ୍ରକୁ ଲୋପ କରିବାର ବ୍ୟବସ୍ଥା କରିଥୁଲେ । ନିର୍ବାଚନ ଜରୁରୀକାଳୀନ ଶାସନ 
ବ୍ୟବସ୍ଥା ଚାଲୁ ରହିଥୁବା ଭିତରେ ହିଁ କରାହେବାର ସ୍ଥିର ହେଲା। ଅର୍ଥାତଵ ନିର୍ବାଚନ ପରେ 
ମଧ୍ଯ ତାହା ଜାରି ରହିବ ବୋଲି ତାଙ୍କର କଳ୍ପନା ଥୁଲା । ବିରୋଧୁ ଦଳର ନେତା ମାନଙ୍କୁ 
ଆଗ ଖଲାସ କରି ଦିଆଗଲା ସଡ, ମାତ୍ର କର୍ମୀ ମାନଙ୍କୁ ଖଲାସ କରିବା କାର୍ଯ୍ୟ ଅତି 
ଧୂରେ ଧୂରେ ଆଗେଇଲା। ନିର୍ବାଚନ ପନ୍ଦର ଦିନ ପୂର୍ବ ଯାଏବି ସବୁ କର୍ମୀ ଢେଲରୁ ବାହାରି 
ନଥାନ୍ତି । 

 ଇନ୍ଦିରାଜୀଙ୍କର ନିର୍ବାଚନ କରାଇବାର ଉଦ୍ଦେଶ୍ୟ ଥୁଲା ପାଶ୍ଚାତ୍ୟ ଦେଶମାନଙ୍କ 
ଆଖୁରେ ଆପଣାର ଭାବମୂର୍ରୀ ଟିକିଏ ଉଜ୍ଵଳ କରାଇବା ଓ ଆମେରିକା ପ୍ରଭୃତିରୁ ଆର୍ଥକ୍ୟ 
ସାହାର୍ଯ୍ୟର ପଥ ସୂଗମ କରାଇବା । ସେତେ ବେଳକୁ ସାରା ପୃଥ୍ବୀର ଗଣତନ୍ତ୍ରପ୍ରେମୀ 
ମହଲରେ ଇନ୍ଦିରାଙ୍କର ଶାସନର ଯଥେଷ୍ଟ ନିନ୍ଦା ହେବାକୁ ଲାଗିଲାଣି । ଫଳରେ ଭାରତକୁ 
ଆର୍ଥକ ସାହାର୍ଯ୍ୟ ଦେବା ବିରୋଧରେ ବି ହାୱା ବେଶ ପ୍ରବଳ ହେବାକୁ ଲାଗିଲାଣି । ଏ 
ଅବସ୍ଥାରେ ନିର୍ବାଚନଟିଏ କରେଇ ଦେଇ ବହୁ ଅଧଵକ ଭୋଟରେ ଢିତିଗଲେ ପୃଥୁବୀରେ 
ସମାଲୋଚନାର ମୁହଁ ବନ୍ଦ ହୋଇଯିବ। ବିଧଵବଦ୍ଧ ଭାବରେ ଗଣତାନ୍ତ୍ରିକ ପାରେ ନିର୍ବାଚିତ 
ନେତା ଓ ଶାସକଭାବରେ ତାଙ୍କର ନ୍ୟାୟ ଦୃଢ ହୋଇଯିବ । ବିରୋଧ୍‌ ଦଳମାନଙ୍କର 
ନେତା ମାନେ ହଠାତଵ ଜେଲରୁ ବାହାରି ଅଳ୍ପ ସମୟଭିତରେ ସୂସଙ୍ଗଠିତ ହୋଇପାରିବେ 
ନାହିଁ। ଏକମତବି ହୋଇପାରିବେ ନାହିଁ। କର୍ମୀ ମାନେବି ଜେଲରୁ ବାହାରି ହଠାତ କାମରେ 
ରାଗି ପାରିବେ ନାହିଁ । ଏହି ସବୁ ହିସାବ କରି ଇନ୍ଦିରା ନିର୍ବାଚନ ଘୋଷଣା କରିଥଲେ 
ବୋଲି ସ୍ପଷ୍ଟ ଜଣାଯାଏ । ଭାରତ ସରକାରଙ୍କର ଗୁପ୍ତଚର ସଂସ୍ଥା “ର ମଧ୍ୟ ସବୁଆଡ଼ୁ 
ଖବର ନେଇ କଳନା କରି ଭବିଷ୍ୟତବାଣୀ କରିଥୁଲାଯେ, ନିର୍ବାଚନରେ କଂଗ୍ରେସ(ଇ) 
ବହୁତ ଅଧୁକ ଜନମତରେ ଜିତିବ । 

““ମାତ୍ର ସେମାନେ କେହି ଦେଶବାସୀଙ୍କର ପ୍ରକୃତ ଭାବନା ଓ ଜଢୟପ୍ରକାଶଜୀଙ୍କୁ 
ହିସାବକୁ ନେଇନଥୂଲେ । ଜେ.ପି.ତ ପ୍ରାୟ ବର୍ଷେ ହେବ ବାହାରେ ଥାନ୍ତି । ମାତ୍ର ନଷ୍ଟ 
ବୃତ୍ତକ୍‌ ଯନ୍ତ୍ର ଯୋଗୁଁ ଏକରକମ୍‌ ଅଥବ ହୋଇ ଲୋକଙ୍କ ସାଙ୍ଗରେ ଦେଖାସାକ୍ଷାତ କରୁଥାନ୍ତି । 
ଦେଶକୁ ସଙ୍କଟ ଭିତରୁ ଉଦ୍ଧାର କରିବା ବିଷୟରେ ପରାମର୍ଶ କରୁଥାନ୍ତି। ନିର୍ବାଚନ ଘୋଷଣା 
ହେଇଯିବାରୁ ନିର୍ବାଚନ ଲଢିବା ନଲଡିବା ନେଇ ମତ ପାର୍ଥକ୍ୟ ଦେଖାଗଲା । କେତେକ 
କର୍ମୀ ପଚାରୁଥାନ୍ତି ଯେ ନିର୍ବାଚନ ଲଢି କିଛି ଲାଭହେବ ନାହିଁ। ଯେପରି ପରିସ୍ଥିତିରେ ତାହା 
ହେଉଛି ସେଥୁରେ କଂଗ୍ରେସ(ଇ ) ବିରୋଧରେ କେହି ଢିତିବାର ଆଶା ନାହିଁ । ମାତ୍ର 
ଜେ.ପି. ନିର୍ବାଚନ ଲଢିବା ସପକ୍ଷରେ ଥାନ୍ତି ଓ ବିରୋଧୂ ଦଳ ମାନଙ୍କୁ ଏକାଠି କରିବା 
ଚେଷ୍ଟା କରୁଥାନ୍ତି । ଏଣେ ବିରୋଧୁଦଳ ମାନଙ୍କର ନେତା ମାନଙ୍କ ଭିତରେ କନ୍ଦଳର ସୀମା 
ନଥାଏ । ଦଳର ନାମ କଣ ହେବ ତାହା ନେଇ ବହୁତ ମତଭେଦ ଥାଏ । ପତାକା କିପରି 
ହେବ ତାହା ନେଇ ମଧ୍ଯ । ଏଶେ ନିର୍ବାଚନ ତାରିଖ ପାଖେଇ ଆସୁଥାଏ ! ଶେଷକୁ ଜେ.ପି. 
ଧମକ ଦେଲେଯେ ଦଳମାନେ ଏକାଠି ନମିଶିଲେ ସେ ସେମାନଙ୍କ ସାଙ୍ଗରେ ସଂପର୍କ 
ରଖୁବେ ନାହିଁ । ସେଠୁ ତରବରରେ ଜନତା ଦଳ, ଲୋକଦଳ, ଢନସଂଘ ମିଶିବା ଠିକ୍‌ 
ହେଲା । ନାଁ ଜନତା ଦଳ ରହିଲା | ଏହିସବୁ ସିନା କେବଳ କଥାରେ ହେଲା | ପ୍ରକୃତ 
ମିଶ୍ରଣ ଯାଇ ନିର୍ବାଚନ ପରେ ହେଲା | କଟକ ଜେଲରୁ ଆମେ ପଞ୍ଜାଏ ଜାନୁଆରୀ ୨୯ 
ତାରିଖରେ ଖଲାସ ହେଲୁ । ମୁଁ ବାହାରିବା ପରେ ଖବର ପାଇଲିଯେ, ନିର୍ବାଚନରେ 
ସର୍ବୋଦୟ କର୍ମୀଙ୍କର ଭୂମିକା ବିଷୟରେ ବିଚାରକରିବା ପାଇଁ ଦିଲ୍ଲୀରେ ଏକ ବୈଠକ 
ଡକା ହୋଇଛି । ମୁଁ କଟକରୁ ରାଞ୍ଜି ଓ ଭୋପାଲ ଦେଇ ଦିଲ୍ଲୀ ଗଲି । ଭୋପାଲରେ ମୁଁ 
ଜାଣି ପ୍ରଥମେ ନିର୍ବାଚନ ସଭା କରିଥୁଲି । ଗାନ୍ଧୀଶାର୍ତି ପ୍ରତିଷ୍ଠାନର ଭୋପାଲ କେନ୍ଦ୍ରର 
କର୍ମୀ ଗୋଟିଏ ସାଧାରଣ ସଭାରେ ମତେ କହିବାକୁ ଅନୁରୋଧ କଲେ । ଏମିତି ସର୍ବୋଦୟ 
ଆନ୍ଦୋଳନ ବିଷୟରେ ସାଧାରଣଭାବରେ କିଛି କହିବାକୁ । ସଭା ସନ୍ଧ୍ୟାବେଳେ ଏକ 
ବଜାର ଛକ ପାଖରେ ହେଲା | ସେତେ ବେଳେଯାଏ ଭୟର ହାୱା କମିନଥାଏ ! ସଭାରେ 
ବଡ ଜୋର ପନ୍ଦରଜଣ ଲୋକ ପାଖରେ ଆସି ବସିଥାନ୍ତି । ଆଉ ପନ୍ଦର ଜଣ ଲୋକ 
ଟିକିଏ ଦୂରରେ ଠିଆହୋଇ ଶୁଣିଥାନ୍ତି । ଇନ୍ଦିରା ଗାନ୍ଧୀଙ୍କ ଶାସନକୁ ହଟେଇବାକୁ ହେବ 
ବୋଲି ମୁଁ ସିଧାସଳଖ କହିଲି । ସଭା ସରିବାପରେ ଆମର କର୍ମୀଜଣକ ବିସ୍ମିତ ହୋଇ 
ମତେ କହିଲେ, ଆପଣ ସିଧାସଳଖ ଏପରି କଥା କହିଲେ ? ଟିକିଏ ଭୟର ଭାବ ତାଙ୍କର 
ଥିବାମନେ ହେଲା । ଏମିତି କଥା କହିଲେ କଣ ହୋଇଯିବ କିଏ ଜିଣେ ? ତାହାଛଡା 
କେତେ ସର୍ବୋଦୟ କର୍ମୀ ବିନୋବାଙ୍କ ପ୍ରଭାବରୁ କାହାରି ସପକ୍ଷ ବିପକ୍ଷରେ ନ କହିବା ହିଁ 
ସର୍ବୋଦୟର ନୀତି ସମ୍ମତବୋଲି ପଚାରୁଥାନ୍ତି ଓ ଏବେବି ପଚାରନ୍ତି ।” 

ଭୋପାଲରୁ ବୁରୁଭାଇ ଦିଲ୍ଲୀ ଗଲେ । ସେଠି ଗୋଟିଏ ବୈଠକ ଥାଏ । ଗାନ୍ଧୀ 
ଶାତ୍ତି ପ୍ରତିଷ୍ଠାର ସଭାଘରେ ବୈଠକ ହେଲା । ବୈଠକରେ ସିଦ୍ଧରାଜଜୀ, ରାମମୂର୍ଭୀ ଓ 
ଆଉ କୋଡିଏ ଜଣ ଥାନ୍ତି । ଆଲୋଚନାରେ ଦେଖାଗଲାଯେ ବୃଲୁଭାଇଙ୍କ ପରି କେତେଜଣ 
କଂଗ୍ରେସ(ଇ ) ଶାସନକୁ ହଟାଇବା ପାଇଁ ଲାଗିପଡିବାକୁ ହେବ ବୋଲି ଦୃଢ ମତ ପୋଷଣ 
କରୁଥାନ୍ତି । ଅଧ୍ଵକାଂଶ ଏହି ବିଚାରରେ ଛନ୍ଦି ହୋଇ ରହି ଥାଆନ୍ତିଯେ, କୌଣସି ଦଳର 
ସପକ୍ଷ ବିଷୟରେ କହିବା ସର୍ବୋଦୟର ନୀତି ଓ ଖାସକରି ଲୋକ ସେବକଙ୍କର ସଙ୍କଳର 
ବିରୋଧାଚରଣ ହେବ । କାରଣ ଲୋକସେବକ ସଙ୍କଳ୍ପ ପତ୍ରରେ ଆାଏଯେ, ସେ କୌଣସି 
ଦଳର ସଦସ୍ୟ ହେବେ ନାହିଁ। ନିର୍ବାଚନରେ ପ୍ରାର୍ଥୀ ହେବେ ନାହିଁ ଓ ଦଳଗତ ରାଜନୀତିରେ 
ଲିପ୍ତ ହେବେନାହିଁ । ବୁଲୁଭାଇଙ୍କର ଓ ତାଙ୍କ ସମର୍ଥକ ମାନଙ୍କରେ ଯୁଭ୍ତି ଥାଏ ଯେ 
କଂଗ୍ରେସ(ଇ ) ଶାସନକୁ ହଟେଇବା ଦଳଗତ ରାଜନୀତି ନୁହେ । ତାହା ଗଣତନ୍ତ୍ରର 
ଜୀବନମରଣର ଘଡିସନ୍ଧି ବେଳେ ଏକ କର୍ଭବ୍ୟ । ଶ୍ରୀ ରାମକୃଷ୍ଣ ପାଟିଲ ଯୁଭ୍ତି ବାଢିଲେ 
ଯେ, ଯେହେଡୁ ଇନ୍ଦିରାଜୀ ନିର୍ବାଚନ କରାଉଛନ୍ତି । ସେହେତୁ ସେ ଗଣତନ୍ତ୍ରବିରୋଧୀ ନୁହଁନ୍ତି । 
ତେଣୁ କଂଗ୍ରେସ(ଇ )ର ବିରୋଧ କରିବା ଉଚିତ ନୁହେଁ । ସର୍ବୋଦୟ କର୍ମୀ ନିର୍ବାଚନରେ 
ନିରପେକ୍ଷ ରହିବା ଉଚିତ | ଯାହାହେଉ ଶେଷରେ ନିଷ୍ପଭି ହେଲାଯେ, କୌଣସି ଦଳର 
ନାଁ ନଧରିବା ବା କୌଣସି ନିର୍ିଷ୍ଟ ପ୍ରାର୍ଥଙ୍କର ସପକ୍ଷ ବିପକ୍ଷରେ ନକହିବା ସାଧାରଣଭାବରେ 
ଗଣତନ୍ତ୍ରରେ ବିଶ୍ବାସ କରୁଥବା ପ୍ରାର୍ଥୀଙ୍କୁ ଭୋଟ ଦେବା ପାଇଁ କୁହାଯିବ । 
ଇନ୍ଦିରା ଗାନ୍ଧୀ ହାରିଲେ 

ଶେଷରେ ଇନିରା ଗାନ୍ଧୀ ହାରିଲେ। କଂଗ୍ରେସ ( ଇ ) ଭଲରକମର ନଭୁଲିଲା ଭଳିଆ 
ମାଡଖାଇ ଯାଇଥିଲା | ଇନ୍ଦିରାଙ୍କ ଶାସନ ହଟିବାରେ ସାରା ଦେଶରେ ଯେଉଁ ଆନନ୍ଦ ଓ 
ଉଲ୍ଲାସର ଲହରୀ ଖେଳି ଯାଇଥୁଲା, ତାହାର ତୁଳନା କେବଳ ୧୯ ୪୭ର ଅଗଷ୍ଟ ପନ୍ଦରର 
ଅଧରାଡିରେ ସ୍ଵାଧଵନତା ଘୋଷଣା ବେଳର ଆନନ୍ଦଲହରୀ ସହିତ ହୋଇପାରେ । ଅଢେଇ 
ବର୍ଷ ପରେ ଚୌଧୁରୀ ଚରଣ ସିଂହ ଓ ରାଜନାରାୟଣଙ୍କ ଚକ୍ରାନ୍ତରେ ଜନତା ସରକାର ଓ 
ପରେ ପରେ ଦଳ ମଧ୍ଯ ଭାର୍ଗଗଲ। | ୧୯୮୦ରେ କେନ୍ଦ୍ର ଓ ତାହା ପରେ ରାଜ୍ୟ 
ବିଧାନସଭାମାନଙ୍କୁ ନିର୍ବାଚନ ହେଲା । ଏଥର କେନ୍ଦ୍ରରେ କଂଗ୍ରେସ(ଇ) ପୁଣି ବିପୁଳ 
ସଂଖ୍ୟା ଗରିଷ୍ଠତା ହାସଲ କଲା । ଓଡିଶାରେ ମଧ୍ଯ କଂଗ୍ରେସ(ଇ ) ଅସମ୍ଭବ ପ୍ରକାରର 
ଅଧୁକ ସଂଖ୍ୟାରେ ନିର୍ବାଚନ ଜିତିଲା । 

ଇମରଜେନ୍‌ସି ବେଳେ ଦେଶର ଅବସ୍ଥାଯେ କଣ ହୋଇଥଲା, ସେ ବିଷୟରେ 

ଲେଷଖୁବସିଲେ ଗୋଟିଏ ବଡବହି ହେବ । ଇମରଜେନସି ସମୟରେ ଆମଘରୁ ଚୋରି 
ହୋଇଥୁବା କଥା ଆଗରୁ ଲେଖୁଛି । ଏଥର ଆଉ ଗୋଟିଏ କଥା ବିଷୟରେ ଲେଖୁଛି । 

ମୁଁ ଇଉନେସ୍ଟୋରେ ଥୂବା ବେଳେ ନିଉୟର୍କର କେମିକାଲ ବ୍ୟାଙ୍କରେ ମୋର 
ଗୋଟିଏ ଆକାଉଣ୍ଢ୍‌ ଥଲା । କାରଣ ଆମ ଦରମାର ଗୋଟିଏ ଅଂଶ ଏହି ବ୍ୟାଙ୍କ୍‌ରେ 
ଡିପୋଜିଟ୍‌ ହେଉଥୂଲା। ତାଛଡା ଇଉନେ ସ୍ଟୋ ଛାଡିବା ବେଳେ ମୋର ଯାହା ପ୍ରାପ୍ୟଥୁଲା 
ତାହା ଏହି ବ୍ୟାଙ୍କ୍‌ରେ ଡିପୋଢିଟ୍‌ ହୋଇଥୁୂଲା । ମୁଁ ଇଉନେସ୍ତେ ଛାଡିଲି ୧୯୭୩ 
ଡିସେମ୍ବରରେ । ବାପାଙ୍କର ପାଖକୁ ବମ୍ବେର ଇଭନେସ୍ତୋ ବ୍ୟାଙ୍କ ଜରିଆରେ ପ୍ରତି ମାସରେ 
ଦୁଇହଜାର ଟଙ୍କା ଆସୁଥୁଲା ଏବଂ ୧୯୭୪ ମସିହା ଢାନୁଆରୀ ମାସ ଠାରୁ ୧୯୭୭ 
ପର୍ଯ୍ୟନ୍ତ ଆମର ଯିବା ଆସିବା ଓ ଅନ୍ୟାନ୍ୟ ଖର୍ଚ୍ଚ ପାଇଁ କେମିକାଲ ବ୍ୟାଙ୍କରୁ ଉରନିୟନ୍ନ 
ବ୍ୟାଙ୍କ ଜରିଆରେ ଟଙ୍କା ଆଣି ଖର୍ଚ୍ଚରେ ଲଗାଉଥଲି । ତେଣୁ ପ୍ରତିମାସରେ କେମିକାର 
ବ୍ୟାଙ୍କରୁ ମୋ ନିକଟକୁ ଗୋଟିଏ ଚିଠିରେ ଆକାଉଣ୍ଢ୍‌ ଲେଖାହୋଇ ଆସୁଥଲା । 

ବାବୁଲା କେଉଁଠୁ ବୁଦଧିପାଇ ସେହି ଚିଠିରୁ ଗୋଟିଏ ନେଇ ଭୁବନେଶ୍ବରରେ କାହାକୁ 
ଦେଲା। ତାପରେ ମୋ ବିରୁଦ୍ଧରେ ଆରମ୍ଭ ହୋଇଗଲା ଫରେନ୍‌ ଏକ୍ସଚେଞ୍ଜ ରେଗୁଲେସନ 
ଆକ୍ଟ୍‌ ବା ଫେରା ଅନୁସାରେ କେସ୍‌ । ଫେରା ର ଅଫିସ କଲିକତାରେ । ମୁଁ ଚାର୍ଚଚସିଟ୍‌ର 
ନକଲ ପାଇବାପରେ ସମସ୍ତ ହିସାବର ଗୋଟିଏ ଚିଠାକରି ଫେରା ଅଫିସକୁ ପଠାଇଲି । 
ସେଠାରୁ ଆସିଲା ଅର୍ଡର ଯେ ମୋତେ ଟ.୬ ୨.୦ ୦୦ ଦେବାକୁ ପଡିବ | ଟ. ୬୨,୦୦୦ 
କିଏ ଆଉ ମୁଁ କିଏ ? ମୁଁ ଫେରା କୋଟରେ ହାଜର ହୋଇ କଲିକତାର ଢଣେ ଓକିଲଙ୍କୁ 
ସାହାର୍ଯ୍ୟରେ ମକଦ୍ଦମା ଲଢିଲି । ଫେରା କୋଟ ଢୋରିମାନାକୁ ଟ.୫୦,୦୦୦କୁ 
କମାଇଲେ । ମୁଁ ଅପୀଲ କଲି ଓ ଅପୀଲ କେସକୁ ନିଜେ ଲଢିଲେ । ଭଗବାନ ଦାଦାଙ୍କ 
କଥା ମନେ ପଡିଲା। ମୁଁ ଓକିଲାତି ପଢିଥୂଲେ ଢଣେ ଭଲ ଜଜ୍‌ ହୋଇଥାତ୍ତି । ଦେଖାଯାଉ, 
ଆପିଲ୍‌ କେସ୍‌ର ଢଜ୍ଥୁଲେ ବଙ୍ଗାଳୀ । ମୁଁ ବଙ୍ଗଳାରେ ସବୁ କହିଲି । ସେ ମୋର ସବୁ 
କଥା ମାନିନେଲେ, କିନୁ କହିଲେ ଦେଖୁନ୍‌ କିଛୁ କରୁତେ ହବେ । ମୁଁ କହିଲି ଧର୍ମାବତାର, 
କୋଟେର ସାଞ୍ମାନ କି ଦେଶେର ନ୍ୟାୟ ଓ ମାନବିକତାର ବିରୁଦ୍ଧେ ଯାବେ ? ସେ ହସିଲେ, 
ଓ କହିଲେ ଆରେ ମଶାୟ ଆପ୍ନେ କି ଓକିଲାତି ପଢେଛେନ୍‌ ? ମୁଁ କହିଲି ନା, ଆମି ଅଙ୍କ 
ଶାସ୍ତ୍ରର ଛାତ୍ର । ପ୍ରଫେସର ସତ୍ୟେନ୍ୃ ବୋଷ ଆମର ମାଷ୍ଟର ମଶାୟ ଛିଲେନ୍୍‌ ! ଅଙ୍କ 
ଶାସ୍ତ୍ର ତ ସବ ଲଚିକେର୍‌ ବାବା । ସେ ହସିଲେ, ଓ କହିଲେ ଆପନି ଅତି ବଡ ଲୋକେର 
ଚାମାଇଁ, ଦୁହଢାର ଟାକା ଦିନ୍‌ ଏହା କହି ଅର୍ଡର ଦେଇ ଦେଲେ । 

ଅର୍ଡରର କପି ମୋ ପାଖକୁ ଡାକରେ ଆସିଲା । ସେତେ ବେଳକୁ ଇମର୍‌କେନସି 
ଉଠି ଯାଇଥାଏ | “ଫେରା” କୋର୍ଟର ସେ ଆଠଦଶ ବିରୁଦ୍ଧରେ ମୁଁ ବାରିଷ୍ଟର ରଣଳିଦର 
ମହାନ୍ତିଙ୍କ ସାହାର୍ଯ୍ୟରେ ଓଡ଼ିଶା ହାଇଜୋର୍ଟରେ ଗୋଟିଏ ରିଟ୍‌ ଦରଖାସ୍ତ ଫାଇଲ କଲି ! 

ରଣଜ୍ଚିତ୍ବ ବାବୁ ଆଉ ମହାନ୍ତି । ସେ ରିଟ୍‌ ଦରଖାସ୍ତର ଏପଯ୍ୟନ୍ତ ଫଇସଲା ହୋଇନାହିଁ 
ବୋଲି ରଣଜିତବ ବାବୁଙ୍କ ସ୍ତ୍ରୀ ଓ ପୁଅ ସେଦିନ ଫୋନରେ କହୁଥିଲେ । 

୧୯୭୬ ମସିହାରେ ତଂାଜାନିଆର ରାଜଧାନୀ ଡାର-ଏସ୍‌ -ସଲାମରେ ଗୋଟିଏ 
ଆନ୍ତର୍ଜଚାଡିକ ସମ୍ମିଳନୀ ହୋଇଥୁଲା । ସମ୍ମିଳନୀର ଆୟୋଜନର ଭାର ନେଇଥୂଲେ 
କାନାଡାର ଟରଣ୍ଡୋରେ ଥୁଵା ଆନ୍ତର୍ଜାତିକ ପ୍ରୌଢ଼ଶିକ୍ଷା କାଉନୂସିଲ ଓ ଡାରି-ଏସ -ସାଲାମ୍‌ 
ବିଶ୍ଵବିଦ୍ୟାଳୟ | ଆନ୍ତର୍ଜାତିକ ପ୍ରୌଡ଼ଶିକ୍ଷା କାଉନ୍‌ ସିଲର ସଭାପତି ଥାନ୍ତି ଇଉନେସ୍ଟୋର 
ପୂର୍ବତନ ଡେପୁଟି ଡିରେକ୍ର ଜେନେରାଲ ଓ ସ୍ବନାମ ଧନ୍ୟ ଶିକ୍ଷାବିତ୍ଵ ଡକଟର 
ଆଦିଶେଷାୟା । କାଉନସିଲର ଅବଵୈଡନିକ ସଭାପଡି ଓ ଡଂାଜାନିଆର ରାଷ୍ଟ୍ରପତି ମ୍ବାଲିମୁ 
ଜୁଲିୟସ୍‌ ନ୍ୟରେର୍‌ ଏହି ସମ୍ମିଳନୀକୁ ଉଦ୍‌ଘାଟନ କରି ପ୍ରଗତି ଓ ପ୍ରୌଢ଼ଶିକ୍ଷା ଶୀର୍ଷକ 
ଏକ ଭାଷଣ ଦେବାରେ କାର୍ଯ୍ୟକ୍ରମ ଥଲା । କାଉନସିଲର ସେକ୍ରେଟେରୀ ବୁଡ଼ ହଲ୍‌ ମୋଡେ 
ଗୋଟିଏ ଚିଠି ଲେଖ୍‌ ନିମନ୍ତ୍ରଣ କଲେ ସେ ଆନ୍ତର୍ଜାତିକ ସମ୍ମିଳନୀରେ ଯୋଗ ଦେବାକୁ । 
କିନ୍ତୁ ଯୋଗ ଦେବାକୁ ହେଲେ ଯିବା ଆସିବା ଖର୍ଚ୍ଚ ମୋଡେ ବହନ କରିବାକୁ ପଡିବ ଓ 
ସେଠି ଖାଇବା ପିଇବା ଖର୍ଚ ପାଇଁ ପଚାଶ ଡଲାର ଦେବାକୁ ପଡିବ । ତଥାପି ମୁଁ 
ପଛାଇଛଲିନାହିଁ। ମୋର ଗୋଟିଏ ଏଲ.ଆଇ.ସି. ପଲିସି ଥୁଲା ଲକ୍ଷେ ଟଙ୍କାର। ତାକୁ ବନ୍ଧା 
ପକାଇ ମୁଁ କିଛି ଟଙ୍କା ଧାର ଆଣିଥୁଲି । ପୁଣି ଆଠ ହଜଢାର ଟଙ୍କା ଧାରଆଣି ଏୟାର 
ଇଶ୍ରିଆର ଗୋଟିଏ ଟିକଟ କିଣିଲି । ଭୁବନେଶ୍ବରରୁ ବମ୍ବେ ଓ ସେଠୁ ନାଇରୋବି ହୋଇ 
ଡାର-ଏସ୍‌-ସଲାମ। ମ୍ବାଲିମୁ ଜୁଲିୟସ ନ୍ୟେରେରେଙ୍କର ଭାଷଣ ଶୁଣିବା ଲାଗି ଏଧରଣର 
ପ୍ରୟାସ । ସ୍ଵାହିଳୀ ଭାଷାରେ ମ୍ବାଲିମୂର ଅର୍ଥ ଗୁରୁ । ନ୍ୟେରେରେ ପୋଗୋ ହାଇସ୍ତୁଲରେ 
ଶିକ୍ଷକତା କରୁଥିଲେ । ଯେତେବେଳେ ତଂ ଜାନିଆଁର ପ୍ରଧାନମନ୍ତ୍ରୀ ହେଲେ ସେତେ ବେଳେ 
ସେ ତାଙ୍କ ନିଜ ଘରେହିଁ ରହୁଥିଲେ । ପ୍ରେସିଡେଣ୍ଢ୍‌ଙ୍କ କୋଠାକୁ ଆସୁଥୁଲେ ଦଶଟାରୁ 
ପାଞ୍ଚଟା । ଦେଶର ପ୍ରେସିଡେଣ୍ଟ ହେବାପରେ ମଧ୍ଯ ସେ ତାଙ୍କ ନିଜଘରେ ରହୁଥିଲେ । 
ନ୍ୟେରେରେଙ୍କୁ ଆଫ୍ରିକା ଗାନ୍ଧୀ ବୋଲି କୁହାଯାଏ । 
ଶିକ୍ଷକ ଓ ଦେଶର ରାଷ୍ଟ୍ରପତି 

ଆନ୍ତର୍ଜାତିକ ପ୍ରୈଢ଼ଶି କ୍ଷା କାଉନସିଲର ସଭାପତି ଡକ୍ଟର ମାଇକମ ଆଦି ଶେଷେୟା 
ମ୍ବାଲିମୁ ନ୍ୟେରେରେଙ୍କ ପରିଚୟ ଦେବାକୁ ଯାଇ ସମ୍ମିଳନୀରେ କହିଥୂଲେ, ହଜାର ହଜାର 
ବର୍ଷ ପୂର୍ବେ ପ୍ଲାଟୋ ଚିନ୍ତିତ ହୋଇ ପ୍ରଶ୍ନ କରିଥୁଲେ- ଯଦି ଦାର୍ଶନିକ ରାଜା ହୁଅନ୍ତି ତାହା 
ହେଲେ କଣ ହେବ ? ଆଜି ଆମେ ଜୁଲିୟସ୍‌ ନ୍ୟେରେରେଙ୍କୁ ଦେଖୁ ହୃଦୟଙ୍ଗମ କରିପାରୁଛୁ 
ଯେ ଜଣେ ଶିକ୍ଷକ ଯଦି ତାଙ୍କ ଦେଶର ରାଷ୍ଟ୍ରପତି ହୁଅନ୍ତି, ଡାହା ହେଲେ କ'ଣ ହୁଏ ? 

ଆନ୍ତର୍ଜାତିକ ପ୍ରୌଢ଼ଶିକ୍ଷା କାଉନସିଲର ସଭାପତି ଥୁଲେ କାନାଡାର ସ୍ଵନାମଧନ୍ୟ 
ଶିକ୍ଷାବିତ୍ଵ ପ୍ରଫେସର ରବି କିଡ଼ । ସେ ଆଉ ନାହାନ୍ତି । ଯେତିକି ଜ୍ଞାନୀ, ସେତିକି ଭଦ୍ର । 
ତାଙ୍କ ସଙ୍ଗେ କଥାବାର୍ରା କଲେ ଆନନ୍ଦ ମିଳେ । ମୁଁ ଭୁବନେଶ୍ବରରୁ ବମ୍ବେ ଚାଲିଗଲି ଓ 
ତାପର ଦିନ ସକାଳେ ମୋର ଏୟାର ଇଣ୍ଡିଆରେ ନାଇରୋବି ଯିବାର କଥା । ଆଫ୍ସିକାକୁ 
ମୋର ଏ ପ୍ରଥମ ଯାତ୍ରା । ଲଣ୍ଡନରେ ପଡିଲା ବେଳେ ମୋ ସାଙ୍ଗରେ କେନିଆର ବହୁତ 
ଛାତ୍ରଛାତ୍ରୀ ପଢୁଥିଲେ । ସେମାନଙ୍କ ମଧ୍ଯରୁ ମୋର ବନ୍ଧୁ ଶ୍ରୀମତୀ ବସୁନ୍ଧରା ପଟେଲ୍‌ 
ଅନ୍ୟତମ । ମୁଁ ତାକୁ ବସୁବେନ୍‌ ବୋଲି ଡାକୁ ଥିଲି । ବମ୍ବେର ଝିଅ ନାଇରୋବିରେ ରହୁଥ୍‌ବା 
ଜଣେ ପଟେଲଙ୍କୁ ବିବାହ କରିଛନ୍ତି । ତାଙ୍କ ସ୍ଵାମୀ ଜଣେ ଡାକ୍ତର । ବସୁ ବହେନ ମୋତେ 
ନାଇରୋବି ବିଷୟରେ ବହୁତ କଥା କହିଛି । ତେଣୁ ମୋର ମନେ ହେଉଥୁଲା ଯେପରି ମୁଁ 
ନାଇରୋବି ଦେଖ୍ଛି । 
ଲାସ୍ଟେପାସେର ଗୁଣ ବହୁତ 

ଫାଇଟ ସମୟର ଦୃଇଘଣ୍ଟା ଆଗରୁ ସକାଳେ ମୁଁ ବମ୍ବେର ଶାର୍ତାକ୍ସଜ୍‌ ଏୟାର 
ପୋର୍ଟରେ ପହଁଚିଗଲି। ପାସପୋର୍ଟ ଦେଖାଇ ଏମିଗ୍ରେସନ କଣ୍ଟୋଲ୍‌ ପାରି ହୋଇ ଆସିଲି 
କଷ୍ଟମ୍‌ କଣ୍ଟ୍ରୋଲ୍‌ କୁ । ସେଠି ଜଣେ କଷ୍ଟମସ୍‌ ଅଫିସରଙ୍କୁ କହିଲି ମୋର କ୍ୟାମେରା ପାଇଁ 
ମୋଡେ ଗୋଟିଏ ଏକସ୍‌୍ପୋଟ ସାର୍ଟିଫିକେଟ୍‌ ଦେବାକୁ । ସେ ଭଦ୍ର ଲୋକ କହିଲେ ଯେ 
ମୋତେ ପ୍ରଥମେ ପ୍ରଣାମ କରିବାକୁ ହେବ ଏ କ୍ୟାମେରା ମୁଁ ଆଣିଲି କିପରି ? ଏପର୍ଯ୍ୟନ୍ତ 
ମୁଁ ତାଙ୍କ ସାମନାରେ ଠିଆ ହୋଇ କଥାବାର୍ରା କରୁଥୁଲି । ତାଙ୍କୁ ସନ୍ତୁଷ୍ଟ କରିବାକୁ ମୁଁ ମୋ 
ବ୍ରିପ୍ଵକେଶରୁ ମୋ ଇଉ.ଏନ୍‌ ଲାସ୍‌ ପାସ୍ବେ (ଇଉ.ଏନ୍‌.ପାସ୍ପୋର୍ଟ) ଦେଖାଇଲି। ମୋ 
ଲାସ୍ଟେ ପାସ୍ଟେର ସମୟ ଶେଷ ହୋଇଯାଇଥାଏ ! ତଥାପି ସେଥୁରେ ଗୋଟିଏ ପୃଷ୍ଠାରେ 
ଲେଖା ହୋଇଛି ମୋର କ୍ୟାମେରା ଓ ଲେନସ ସବୁ ମୁଁ କେବେ ଦେଶକୁ ଆଣିଥୁଲି। ସେ 
କଷ୍ଟମସ ଅଫିସର ଲାସ୍ଟେପାସ୍ଟେ ଦେଖ୍‌ ନିଜେ ଠିଆ ହୋଇ ଗଲେ ଓ ମୋତେ ବସିବାକୁ 
କହିଲେ । ମୁଁ କହିଲି ଯେ ମୁଁ ଏଠି ନାଟକ କରି ସମୟ ନଷ୍ଟ କରିବାକୁ ଚାହେଁ ନାହିଁ । 
ଆପଣ ଲାସ୍ସେ ପାସ୍ଟେ ଦେଖ୍‌ ହଠାତ୍ବ ମତେ ସମ୍ମାନ ଦେବାକୁ ଆରମ୍ଭ କଲେ । କିନ୍ତୁ ଜଣେ 
ପାସେଞ୍ଜର ହିସାବରେ ମୋର କିଛି ପରିବର୍ଭନ ହୋଇନାହିଁ । ଶୀଘ୍ର ମୋତେ ଏକ୍ସପୋର୍ଟ 
ସାର୍ଟିଫିକେଟ ଦିଅନ୍ତୁ । ମୋର ଏକଥା ଶୁଣି ଡିଉଟିରେ ଥୁବା ଜଣେ କଷ୍ଟମର ଆସିଷ୍ଟାଣ୍ଡ 
କଲେକ୍ଟର ମୋ ନିକଟକୁ ଆସିଲେ ଓ ନିଜେ ସାଙ୍ଗେ ସାଟ୍ରେ ମୋତେ ଏକ୍ସପୋର୍ଟ 
ସାର୍ଟିଫିକେଟ୍‌ ଦେଲେ ଓ ସେ କଷ୍ଟମର ଅଫିସରଙ୍କ ବ୍ୟବହାର ଲାଗି ମୋତେ କ୍ଷମା 
ମାଗିଲେ । ମୁଁ ସାମାନ୍ୟ ଅପ୍ରସ୍ତୁତ ହୋଇଥୁଲି ଓ ତାଙ୍କୁ ଧନ୍ୟବାଦ ଦେଲି । ଲାସ୍ଟେପାସ୍ଟେର 

ଗୁଣ ବହୁତ | ହାଡୀ ଜିଅନ୍ତାରେ ଲକ୍ଷେ ଟଙ୍କା ଓ ମଲେ ଲକ୍ଷେଟଙ୍କା ଭଳି ଲାସ୍‌ ପାସ୍ଟେର 
ସମୟ ଥାଉ କି ଗଡିଯାଉ ତାର ଗୁଣ ବହୁତ । ସବୁବେଳେ କାମରେ ଲାଗେ । ଏପର୍ଯ୍ୟନ୍ତ 
ସେ ଲାସ୍ଟେ ପାସ୍ଟେ ମୋ ପାଖରେ ଅଛି । 

ଏହା ପରେ ମୁଁ ଚାଲିଗଲି ଡିପାରଚର ଲଜ୍‌କୁ ସେଠି ଅପେକ୍ଷା କଲି । ଫ୍ଲାଇଟ୍‌ 
ଆନାଉନ୍୍‌ସ ହେବାପରେ ଅନ୍ୟ ଯାତ୍ରୀମାନଙ୍କ ସହ ଗଲି ପ୍ଲେନ୍‌କୁ । ଏୟାରଇଣ୍ରିଆର 
ଗୋଟିଏ ବିରାଟ ବୋଇଂ ବିମାନ | ଯେତେ ପ୍ୟାସେଂକର ଥୁଲେ ସମସ୍ତେ ଗୁଜୁରାତି ଓ 
ସେମାନଙ୍କ ମଧ୍ଯରୁ ଅଧ୍ବକାଂଶ ପଟେଲ । ଜଗତ୍ଵଭାଇ ପଟେଲ, ନାରାୟଣଭାଇ ପଟେଲ, 
ଯମୁନାବେଦଵ ପଟେଲ, ଅନସ୍ବୀୟା ବେଦ୍‌ ପଟେଲ ଇତ୍ଯାଦି । ଆମ ପ୍ଲେନ୍‌ଠିକ୍‌ ଦିନ 
୧ ୦ଟାରେ ଛାଡିଲା । ନାଇରୋବି ପର୍ଯ୍ୟନ୍ତ ନନ୍‌ଷ୍ଟପ୍‌ ହ୍ଥଇଟ୍‌ ! ଏୟାର ହସ୍‌ଟେସ୍‌ ମାନେ 
ବେଶ ସୁନ୍ଦର ଦେଖୁବାକୁ ଓ କାର୍ଯ୍ୟତପୂର । ସେମାନଙ୍କ ମଧ୍ଯରୁ କେତେଜଣ ଆଫ୍ରିକାନ 
ଝିଅ ଥଲେ । ସେମାନେ ମଧ୍ଯ ଦେଖୁବାକୁ ବେଶ ସୁନ୍ଦର । ରଂଗ କଳା ହେଲେ ମଧ୍ଯ ଦେହର 
ଗଠନ ମୁଣ୍ଡରେ ଲାଗି ଲାଗି କୁଞ୍ଜୁକୁଞ୍ଜିଆ ବାଳ ଓ କଥା କହୁଥବା ବଡବଡ ଆଖ୍‌, ସେମାନଙ୍କୁ 
ସୁନ୍ଦର କରାଇଥାଏ । ଜଣେ ଦୁଇଜଣ ଶାଢୀ ମଧ୍ଯ ପିନ୍ଧିଥାନ୍ତି ଓ ଅନ୍ୟମାନେ ବିଲାତି ପୋଷାକ 
(ସର୍ଟ ଓ ବ୍ାଉଜ୍‌) ପିଛିଥାନି 

ପ୍ରେନ୍ଵରେ ଆମକୁ ମଧ୍ଧାହ୍ନ ଭୋଜନ ଦିଆଯାଇଥୁଲା । ସେଥୁରେ ଥୁଲା ପଲାଉ, 
ଚିକେନ୍‌, ବ୍ରେଡ୍‌, ବଟର, ଇତ୍ୟାଦି । ବମ୍ବେର ତାଜମହଲ ହୋଟେଲରୁ ଖାଦ୍ୟ ପ୍ୟାକେଟ 
ସବୁ ଆସିଥୂଲା । ଖାଇବାପରେ ଚା” ଓ କଫି ଦିଆଯାଇଥୁଲା । ପ୍ଲେନ୍‌ ଚାଲିଥାଏ ତାର 
ଗତିରେ । ଆମେ ଆରବ ସାଗର ଉପରେ ଉଡ଼ଥାଏ ତେତିଶ ହଜାର ଫୁଟ୍‌ ଉପରେ । 
ଖାଇ ସାରିବା ପରେ ମୁଁ ଟିକିଏ ବିଶ୍ରାମ ନେଲି । ବେଶ ନିଦ ହୋଇଯାଇଥୁଲା । ଉଠି 
ଦେଖେତ ଖରା ନଇଁ ଆସୁଛି । 

ନାଇରୋବିରେ ଆମେ ସଂନ୍ଧ୍ୟା ୬ଟାରେ ପହଞ୍ଚଲୁ । ମୋ ସାଙ୍ଗରେ ଥୁଲେ ଡକ୍ଟର 
ଅମ୍ରକ୍‌ ସିଂହ ଓ ଶ୍ରୀଯୁକ୍ତ ଭି.ଏସ୍‌.ମାଥୁର୍‌ ! ଡକ୍ର ଅମ୍କ୍‌ ସଂହ ସେତେ ବେଳେ ଭାରତୀୟ 
ପ୍ରୌଢ଼ଶିକ୍ଷା ସଂଘର ଟ୍ରେଜରର୍‌ ଥଲେ ଓ ଶ୍ରୀଯୁକ୍ତ ଭି. ଏସ୍‌. ମାଥୁର ଆଢୀବନ ସଭ୍ୟଥୁଲେ । 
ମାଥୁର ସାହେବ ଏବେ ଚାଲିଗଲେ । ଡକ୍ଟର ମାଲକମ୍‌ ଆଦି ଶେଜାୟା ମଧ୍ଯ ଆମ 
ପ୍ଲାଇଟରେ ଥୁଲେ । ସେଡେ ବେଳେ ସେ ମାନ୍ଦ୍ରାଜ ବିଶ୍ଵବିଦ୍ୟାଳୟର କୁଳପତି ଥୁଲେ । ସେ 
ମଧ୍ଯ ଆଉ ନାହାନ୍ତି । ନାଇରୋବିରୁ ଡାର -ଏସ-ସାଲାମ୍‌ ଗରୁ ଇଷ୍୍‌ ଆଦ୍ରିକାନ୍‌ ଏୟାରଣ୍ଡେଜ୍‌ 
ଯୋଗେ । ଏହାର ବୋଇଂ ବିମାନ ଏୟାର ଇଣ୍ଡିଆର ବୋଇଂ ବିମାନ ଭଳି ବଡ଼ । ଏୟାର 
ହସଟେସ ସବୁ କେନିୟା ଓ ତାଂଜାନିଆର ଜଣେ ଶାଢୀ ପିନ୍ଧା ଭାରତୀୟ ମହିଳା ଥୁଲେ । 
କିନ୍ତୁ ସେ ହୁଏତ କେନିୟା ବା ତାଂଜାନିଆର ଅଧୂଵବାସୀ ହୋଇ ପାରିଥାନ୍ତି। 

ଫାଇଟ ସମୟ କମ ହୋଇଥ୍‌ବାରୁ ଆମ୍ଭମାନଙ୍କୁ କପେ କପେ ଗରମ ଚାହା ବା 
କଫି ଦିଆଯାଇଥୂଲ। | ମାଉଣ୍ଡ କିଲି ମଂଜରେୋ ଉପର ଦେଇ ଉଡିବା ସମୟରେ 
ପାଇଲଟ ଘୋଷଣା କଲେ । ଇଉରୋପ ଓ ଆମେରିକାର ବହୁତ ଦେଶକୁ ଯାଇଛି । 
ଏଥର ଆଫ୍ରିକା ପୁଣି ମ୍ବାଲିମୁଙ୍କ ତାଂଢାନିଆ ମନଟା ଅନନ୍ଦରେ ଭରିଉଠୁଥାଏ । ଆମେ 
ଡାର -ଏସ୍‌ -ସଲାମ ଏୟାରଫୋର୍ଟରେ ପହଞ୍ଚଲୁ ଏବଂ ଏମିଗ୍ରେସନ୍‌ ଓ କଷ୍ଟମ୍‌ କାମ 
ସାରି ଜିନିଷପତ୍ର ସଂଗ୍ରହକରି ଗୋଟିଏ ବସ୍‌ରେ ବସିଲୁ । ସେ ବସ୍‌ ଆମକୁ ସହରକୁ 
ନେଇଗଲା | ସେଠୁ କନ୍‌ ଫରେନ୍‌ ସକୁ ଯିବ ଲୋକେ ଆଉ ଗୋଟିଏ ଛୋଟ ବସ୍‌ରେ 
ଗଲେ । ଡାର -ଏସ୍‌ -ସଲାମ ବିଶୃବବିଦ୍ୟାଜୟକୁ । ଏହା ଗୋଟିଏ ପାହାଡ ଉପରେ 
ଅବସ୍ଥିତ । ସହରଠାରୁ ଏଠି ବେଶ୍‌ ଥଣ୍ଡା ! 

ଆମେ ଯାଇ ଇଉନ୍ବଭରସିଟି ହଷ୍ଟେଲରେ ରହିଲୁ । ମୋତେ ଗୋଟିଏ ସିଟ୍ରେଲ୍‌ 
ରୁମ୍‌ ମିଳିଥୂଲା । ତାପରେ ଆସି ଡିନର ଖାଇଲୁ ଓ ଖାଇସାରି ଟିକେ ବୁଲାବୁଲି କଲୁ । 
ସକାଳୁ ବମ୍ଭେ ଛାଡିଥୁଲୁ ! ରାତିରେ ଡାର-ଏସ -ସଲାମ କ୍ରମେ କ୍ଲାନ୍ତ ଲାଗିଲା | ରୁମରେ 
ଯାଇ ଶୋଇପଡିଲୁ । ତାପରଦିନ ସକାଜେ ନିତ୍ୟକ୍ରମ ସାରି କନଫରେନ୍‌ସ ହଲକୁ ଗଲି । 
ସେଠି କନ୍‌ ଫରେନସର ଅନ୍ୟତମ କାର୍ଯ୍ୟକାରି ସଭାପତି ପ୍ରଫେସର ରବି କିଡ୍ଵଙ୍କ ସଙ୍ଗେ 
ଦେଖାହେଲା | ମୁଁ ନିଢର ଚିହ୍ନା ଦେଲି ଓ କହିଲି ଯେ ଏ କନଫରେନସରେ ଯୋଗନେବା 
ପାଇଁ ମୁଁ ମୋର ଲାଇଫ୍ବ ଇନ୍‌ ସ୍ୁରାନସ ପଲିସିକୁ ବନ୍ଧାପକାଇ ଟଙ୍କା ଆଣି ଏୟାର ଟିକଟ 
କିଣିଥୁଲି। ତାଙ୍କୁ ଯେତେ ବେଳେ କନଫରେନସର ଖାଇବା ପିବା ଖର୍ଚ୍ଚ ପାଇଁ ୫୦ ଡଲାରର 
ଗୋଟିଏ ଚେକ୍‌ ଦେଲି । ସେ ନେଲେ ନାହିଁ ଓ କନଫରେନସ ଖାଇବା ପିଇବା ପାଇଁ 
ମୋତେ କିଛି ଦେବାକୁ ପଡିବ ନାହିଁ ବୋଲି କହିଲେ । 
ପଓଲେ। ଫ୍ରେୟରେ 

ସମସ୍ତେ ସାଙ୍ଗ ହୋଇ ଢଜଖୁଆ ଖାଇବାକୁ ଗରୁ । ମୁଁ ଯେଉଁ ଟେବୃଲ୍‌ରେ ବସିଥୁଲି 
ସେଠି ମୋ ସାମନରେ ଜଣେ ଦାଢି ରଖୁଥିବା ଭଦ୍ରଲୋକ ବସିଥୁଲେ । ମୁଁ ତାଙ୍କୁ କହିଲି 
କ୍ଷମା କରିବେ, ଆପଣ ବୋଧହୁଏ ପଓଲୋ ଫ୍ରେୟରେ । ସେ ଉଠି ଆଗେ ମୋତେ 
କୁଣ୍ଢାଇ ପକାଇଲେ | ପରେ ଜଳଖୁଆ ଖାଇବା ବେଳେ ବହୁତ କଥାବା ହେଛୁ । 
ବଡଲୋକଙ୍କ ସଂପର୍କରେ ଆସି ମୋତେ ଭାରି ଭଲ ଲାଗୁଥାଏ । 

କନ୍‌ ଫରେନସ ଆରମ୍ଭ ହେଲା ଦିନ ୧ ୦ଟା ବେଳେ । କନ୍ନଫରେନସ୍‌ ହଲ୍‌ ଏକଦମ୍‌ 
ପୁରି ଯାଇଥାଏ | ତାଂଢାନିଆର ଡ୍ରମ, ଓ ଅନ୍ୟାନ୍ୟ ବାଜାର ତାଳେ ତାଳେ ମିଶି ଯାଇଥାଏ 
କରତାଳିର ତାଳ । ଆସିଲେ ମ୍ବାଲିମୁ ନ୍ୟେରେରେ ତାଙ୍କ ସହକର୍ମୀଙ୍କ ସହ ପିଛିଥାତି 

ନ୍ୟେରେରେ ଜାକେଟ୍‌ | ସାଙ୍ଗରେ ଥାନ୍ତି ତୋଜାନି ଆର କୁଭୋକୁନି କଲେଜର ପ୍ରିନନସିପାଲ 
ପଲ୍‌ ମାହାଏକି ଓ ଅନ୍ୟାନ୍ୟ ମାନେ । ଡକଟ୍‌ର ମାଲକମ୍‌ ଅଦିଶେଷାୟା ଓ ପ୍ରଫେସର 
ରବି କିଡ୍ସ ମ୍ବାରମୁଙ୍କୁ ପାଛୋଟି ନେଇ ବସାଇଲେ । 

ଡକୃର ମାଲକମ୍‌ ଆଦିଶେଷାୟା ଓ ପ୍ରଫେସର ରବି କହୁଙ୍କ ଭାଷଣ ପରେ, ମ୍ବାଲିମୁ 
ନ୍ୟେରେରେ ତାଙ୍କର ସାରଶିର୍ଷକ ଭାଷଣ ଦେଲେ । ଭାଷଣର ଶିର୍ଷକ ଥିଲା “ ପ୍ରୌଢ଼ଶିକ୍ଷା 
ଓ ପ୍ରଗତି । ତାଙ୍କ ଭାଷଣର କିଛି ଅଂଶ ଓଡିଆରେ ତଳେ ଦିଆଗଲା । 

“  ପ୍ରୌଡ଼ଶିକ୍ଷା ସମ୍ବନ୍ଧୀୟ ଗୋଟିଏ ସମ୍ମିଳନୀ ଆୟୋଜନ କରିବାରେ ଆମ ଦେଶର 
କାହାରି ବିଶେଷ ଯୋଗ୍ୟତା ନାହିଁ ତଥାପି ଆମେ ସମସ୍ତେ ଏହା କରିବାରେ ଅତ୍ୟନ୍ତ 
ସୁଖୀ । ଅନ୍ୟାନ୍ୟ ବହୁତ ଦେଶ ଆମ ଦେଶ ଅପେକ୍ଷା ଏ କ୍ଷେତ୍ରରେ ଯଥେଷ୍ଟ ବେଶି 
ଅଭଞଜ୍ଞତା ହାସଲ କରଛନ୍ତି ଏବଂ ବହୁତ ଦେଶ ଏଥିରେ ଯଥେଷ୍ଟ ସଫଳତା ଲାଭ କରିଛନ୍ତି । 
ଆମେ ତାଂଜାନିଆର ଅଧ୍ବବାସୀମାନେ କେବଳ ଗୋଟିଏ ବିଷୟରେ ଦାବୀ କରି ପାରିବା 
ତାହା ହୋଉଛି ପ୍ରଗତିର ଏକ କାରଣ ଓ ଏକ ଅଂଶ ଭାବରେ ଶିକ୍ଷାର ପ୍ରାଥମିକ ଗୁରୁତ୍ଵ 
ପ୍ରତି ଆମ୍ଭମାନଙ୍କର ସଚେତନତା । 

ମଣିଷର ମୁଭ୍ତି ହିଁ ହେଉଛି ପ୍ରଗତିର ଉଦ୍ଦେଶ୍ୟ । ଏହା ସତ୍ୟ ଯେ ଦୃତୀୟ 
ବିଶ୍ଵରେ ଆମ୍ଭେମାନେ ଆର୍ଥୃକ ଅଗ୍ରଗତି ବିଷୟରେ - ଯଥା ବିଭିନ୍ନ ଦୁବ୍ୟ ଓ ବ୍ୟବସ୍ଥାର 
ପ୍ରସାର ଏବଂ ଏସବୁକୁ ଉତ୍ପନ୍ନ କରିବାର ଶକ୍ତି ବିଷୟରେ ବହୁତ ଆଲୋଚନା କରୁ । 
ମଣିଷର ସେବା ପାଇଁ ବିଭିନ୍ନ ଦ୍ରବ୍ୟ ଓ ମଣିଷର ଜୀବନକୁ ଅଧ୍ବକ ସୁଖ ଦାୟକ ଓ 
ଲାଭ ଦାୟକ କରିବାରେ ବିଭିନ୍ନ ବ୍ୟବସ୍ଥା ଆବଶ୍ୟକ । ମଣିଷର ସମ୍ମାନ ଓ ମୁକ୍ତିର 
ବିକାଶ ପାଇଁ ରାଜନୈତିକ, ସାମାଜିକ ଓ ଆର୍ଥକ ସଂସ୍ଥାମାନ ଲୋଡା ସମସ୍ତ କ୍ରିୟା- 
ପ୍ରକ୍ରିୟା ତଥା ପ୍ରଗତିର ଉଦ୍ଦେଶ୍ୟ ହେଲା ମଣିଷର ମୁକ୍ତି ଏବଂ ଏହି ତତ୍ତ୍ଵ ନିକଟକୁ 
ଆମେ ସବୁ ବେଳେ ଫେରି ଆସୁ । କିନୁ ମଣିଷ କେବଳ ନିଜକୁ ମୁକ୍ତ କରିପାରେ ବା 
ଉନ୍ନତ କରି ପାରେ । ଅନ୍ୟ କାହାରି ଦ୍ଵାରା ସେ ମୁକ୍ତ ବା ଉନ୍ନତ ହୋଇପାରିବ ନାହିଁ । 
କାରଣ ସେ ନିଜକୁ ହିଁ ଗଢେ । ନିଜର ନିଷ୍ପଭି ଅନୁସାରେ ଗୋଟିଏ ଲକ୍ଷ୍ୟ ହାସଲ 
କରିବା ଦିଗରେ ଆପେ ଆପେ ଆଗେଇବାର କ୍ଷମତାହିଁ ମଣିଷକୁ ଅନ୍ୟାନ୍ୟ 
ପଶୁମାନଙ୍କଠାରୁ ଅଲଗା କରିଥାଏ । ତାର ସଚେତନତାର ବିକାଶ ଓ ପ୍ରସାର ଏବଂ 
ତା ନିଜଉପରେ ପରିବେଶ ଉପରେ ଓ ସମାଜ ଉପରେ ତାର ସଚେତନତା ଓ କ୍ଷମତାର 
ପ୍ରଭାବକୁ ପରିଶେଷରେ ଆମେ ପ୍ରଗତି ବୋଲି କହିବା । 

ସେ ତାଙ୍କ ଭାଷଣ ଶେଷ କରିବାକୁ ଯାଇ କହିଲେ ଯେ, କିନୁ କଥାରେ ଅଛି 
ଯାହା ସହଜରେ ହୋଇଯାଏ | ତାହା କରିବା କଥା ନୁହେଁ, ଏବଂ ପ୍ରୌଢ଼ଶିକ୍ଷାକୁ ନକରିବା 
କଥା ବୋଲି କୁହାଯାଇନପାରେ । କାରଣ ଏହା ହେଉଛି ମୁକ୍ତ ମଣିଷ ଓ ମୁକ୍ତ ସମାଜର 
ପ୍ରଗତିର ଚାବିକାଠି । ଏହାର କାମ ହେଉଛି ମଣିଷକୁ ନିଜ ପାଇଁ ଭାବିବାରେ, ନିଜେ 
ନିଜେ ନିଷ୍ପତି ନେବାରେ ଓ ସେସବୁ ନିଷ୍ପତିକୁ ନିଜେ କାର୍ଯ୍ୟକାରି କରିବାରେ ସାହାଯ୍ୟ 
କରିବା | ଉଦ୍ଵଘାଟନ ଉତ୍ସବ ପରେ ମ୍ବାଲିମୁ ନ୍ୟେରେରେ ପୂଣି ତାଙ୍କ ସାଥୁମାନଙ୍କ ଗହଣରେ 
ଫେରିଗଲେ । ତାଂଜାନିଆରୁ ସେ ଢୋଲ, ମାଦଳ ଓ ଡ୍ରମ-ପୂଣି ବାଳଢିଉଠିଥିଲା । ସେ 
ଶବ୍ଦ ଆଜି ମଧ୍ଯ ମୋତେ ଶୁଭୁଛି ଓ ମନେ ହେଉଛି ମୁଁ ସେହି ପରିବେଶରେ ଅଛି । ଏହା 
ଆଗରୁ ଓ ଏହାପରେ ମୁଁ ବହୁତ ସମ୍ମିଳନୀରେ ଯୋଗ ଦେଇଛି। କିନ୍ତୁ କେଉଁଠି ମୁଁ ଆମହରା 
ହୋଇ ନାହିଁ, କି ନିଜକୁ ଭୁଲି ଯାଇ ନାହିଁ । ତାଂଜାନିଆ ଏ ସମ୍ମିଳନୀରେ ମୁଁ ଏକ ଅଭୁତ 
ଅବସ୍ଥାରେ ଥୁଲି | 

ଏହାପରେ ଚା ବା କଫି ଦିଆଯାଇଥୂଲା। ଓ ପରେ ପରେ ସମ୍ମିଳନୀର ପ୍ରଥମ 
ସେସନ୍‌ ଆରମ୍ଭ ହୋଇଥଲା । ଏହାକୁ ପରିଚାଳନା କରିଥୁଲେ ଡକ୍ଟର ମାଲକମ୍‌ ଆଦି 
ଶେଷେୟା ଓ ପ୍ରଫେସର ରବି କହୁ । ଏହି ସେସନରେ ମ୍ବାଲିମୁଙ୍କ ଭାଷଣର ନାନାଦିଗ 
ଉପରେ ଆଲୋଚନା ହୋଇଥଲା ଓ ଏ ଆଲୋଚନା ସାରାଦିନ ଚାଲିଥୂଲା | ପଓଲୋ 
ପ୍ରେୟରେ ମଧ୍ଯ ଆଲୋଚନାରେ ଭାଗ ନେଇଥୁଲେ | ସଂନ୍ଧ୍ୟା ବେଳେ ମ୍ବାଲିମୁ ଗୋଟିଏ 
ପାର୍ଟି ଦେଇଥିଲେ । ଏଥରେ ହ୍ରିସ୍ତି ବା ସେହିପରି କୌଣସି ପାନୀୟ ଦିଆଯାଇଥୁଲା | 
ପକୋଡା, ସମୋସା, ସାଣ୍ଡଉଇଚ୍‌ ଓ ଅନ୍ୟଧରଣର ସ୍ଵାକ୍ସ୍‌ ଦିଆଯାଇଥୂଲା । ଆମ 
ଭାରତୀୟ ଦୃତବାସର ରାଷ୍ଟ୍ରଦୂତ ଓ ଅନ୍ୟ ସେକ୍ରେଟେରୀମାନେ ଆସିଥୂଲେ । ସେମାନଙ୍କ 
ସହ ମୋର ଦୋସ୍ତି ହୋଇଯାଇଥୁଲା | ମ୍ବାଲିମୁ ନ୍ୟେରେରେ ପାର୍ଟିରେ ବୁଲିବୁଲି ସମସ୍ତଙ୍କ 
ସାଙ୍ଗରେ କଥାବାର୍ରା କରିଥିଲି । ଚାରିଶହ ଲୋକଙ୍କ ସାଙ୍ଗରେ ହାତ ମିଶାଇ ସେମାନଙ୍କୁ 
ଆପଣାଇ ଦେଇଥୁଲି। ମୋତେ ଭାରତର ଶିକ୍ଷାନୀତି ଉପରେ ପଚାରିଲେ। ମୁଁ କୋଠାରୀ 
କମିଟି ରିପୋର୍ଟ୍‌ ବିଷୟରେ କହିଲି ଏବଂ କହିଲିଯେ ଭାରତ ବର୍ଷରେ ଏବେ ଏକ 
ଜରୁରୀକାଳୀନ ପରିସ୍ଥିତି ସୃଷ୍ଟିହୋଇଥୁଲା। ପ୍ରଧାନମନ୍ତ୍ରୀ ଇନ୍ଦିରା ଗାନ୍ଧୀଙ୍କ ଏ କଛତ୍ର ଶାସନ 
ବିରୁଦ୍ଧରେ ଯେଉଁମାନେ ସ୍ଵର ଉତ୍ତୋଳନ କରିଥୁଲେ, ସେମାନଙ୍କୁ ଜେଲ ଭୋଗିବାକୁ 
ପଡିଲା । ସେ କହିଲେ ମୁଁ ଜଣେ । ଏହା ଆମ୍ଭମାନଙ୍କୁ ବହୁତ ଦୁଃଖ ଦେଇଛି । କାରଣ 
ଭାରତ ଗାନ୍ଧିଙ୍କ ଦେଶ | 

ମ୍ବାଲିମୁଙ୍କ ଜାକେଟ ଏକ ସ୍ଵତନ୍ତ୍ର ଧରଣର | ଏହା ସାଧାରଣ ବୁସକୋଟ ପରି । 
କୌଣସି କଲର ନଥାଏ | ଦୁଇପାଖରେ ଦୁଇଟି ପକେଟ ଓ ବାପାଖରେ ଗୋଟିଏ ପକେଟ | 

ସେହିଦିନୁ ମୁଁ ନ୍ୟେରେରେ ଜାକେଟ ପିନ୍ଧିବା ଆରମ୍ଭ କରିଛି । ଥାଇଲାଣ୍ଡର ଢାକେଟ 
ସାଙ୍ଗରେ ଏହାର ବହୁଡ ସାମଞ୍ଜସ୍ୟ ରହିଛି। କିନ୍ତ ବେକପାଖରେ କଲାର୍‌ ନାହିଁ। ମ୍ବାଲିମୁଙ୍କ 
ସାରଗଭକ ଭାଷଣ ଶୁଣିବା ଓ ତାଙ୍କ ସାଙ୍ଗରେ କଥାବାରଁ। କରିବା କେତେ ଜଣଙ୍କ 
ଭାଗ୍ୟରେ ଜୁଟେ ? ସମ୍ମିଳନୀ ଆହୁରୀ ଦୁଇଦିନ ଧରି ଚାଲିଲା । ପୃଥୁବୀର ବିଭିନ୍ନ ଦେଶରେ 
ଚାଲିଥୁବା ପ୍ରୌଡ଼ଶିକ୍ଷା କାର୍ଯ୍ୟକ୍ରମ ବିଷୟରେ ଆଲୋଚନା ହୋଇଥଲା | ମୁଁ ଯଦିଓ ଏ 
ସମ୍ମିଳନୀ ପାଇଁ କୌଣସି ଲିଖିତ ପ୍ରବନ୍ଧ ପ୍ରସ୍ତୁତ କରି ଦେଇନଥୁଲି, ତଥାପି ଇରିଆନଜୟାରେ 
ମୋର ଅଭିଜ୍ଞତା ସଂପର୍କରେ ଆଲୋଚନା କରିଥୁଲ। ପ୍ୟାରିସରୁ ଆସିଥୁବା ଇଉନେସ୍ଟୋର 
କେତେଜଣ ବଂଧୁଙ୍କୁ ଓ ଅନ୍ୟମାନଙ୍କୁ ଏହା ଭଲ ଲାଗିଥୁଲା । ଇଉରୋପ ଓ ଆମେରିକାରୁ 
ଆସିଥୂବା ପ୍ରତିନିଧୂ ମାନେ ଇରି ଆନ୍‌ ଜୟାର ଅବସ୍ଥା ଓ ସେଠାରେ ରହୁଥବା 
ଅଧବାସୀମାନଙ୍କ ବିଷୟରେ ମୋଠାରୁ ଶୁଣି ଆଶ୍ଚର୍ଯ୍ୟ ହୋଇଥୁଲେ । ପ୍ରଫେସର ରବି 
କହୁଙ୍କୁ ମଧ୍ଯ ଏହା ଭଲ ଲାଗିଥୁୂଲା | 

ସମ୍ମିଳନୀ ଶେଷ ହେଲ। । ଶେଷଦିନ ମଧ୍ୟାହ୍ନ ଭୋଜନରେ ଦିଆଯାଇଥୁଲା 
ତାଂଢାନିଆର ପିଲାଉ | ଯେଉଁଥୁରେ ଖାସି ମାଂସ ମଧ୍ଯ ପଡିଥୁଲା । ଏହା ଆମର ମାଂସ 
ପଡିଥୁବା ବିରିଆନି । ଏହା ସାଙ୍ଗକୁ ମାଂସ ଚପ୍‌ ଓ ପୁଡିଂ । ସଂନ୍ଧ୍ୟାବେଳେ ଏସିଆ 
ସାଉଥ୍ପାସିଫିକ୍‌ ବ୍ୟୁରୋ ଅଫ ଆଡଲ୍୍‌ଟ୍‌ ଏଡୁକେଶନର ଗୋଟିଏ ସଭା ହୋଇଥଲା । 
ଏସିଆ ଓ ପାସିଫିକ୍‌ ଅଞ୍ଚଳର ଦେଶମାନଙ୍କରୁ ଆସିଥୂବା ପ୍ରତିନିଧ୍୍‌ ମାନେ ଏଥୁରେ ଯୋଗ 
ଦେଇଥୁଲେ। ମୁଁ ଏଥୁରେ ଜଣେ ସଭ୍ୟ ଭାବରେ ଯୋଗ ଦେଇଥ୍‌ଲି ଓ ବ୍ୟୁରୋର ଭାରତୀୟ 
ଶାଖାରେ ସକ୍ରୀୟ ଅଂଶ ଗ୍ରହଣ କରିବାର ପ୍ରତିଶ୍ଥୃତି ଦେଇଥ୍‌ଲି । 

ତାପର ଦିନ ସକାଳେ ଆମେ ଡାର-ଏସ୍‌ -ସାଲାମ ଯାଇ ସେଠାରୁ ଇଥ୍‌ଓପିଆନ୍‌ 
ଏୟାରଓଜରେ ଆସିଲୁ ଇଥୁଓପିଆର ରାଜଧାନୀ ଆଦିସ୍‌ଆବାବାକୁ । ସେଠୁ ଯିବୁ ବମ୍ବେ । 
କିରୁ ଡାହା ହୋଇପାରିଲା ନାହିଁ। ସେ ପ୍ଲେନରଟିକୁ ସୁଦାନ ଯିବାକୁ ପଡିଲ।। ଆମ୍ଭେ ମାନେ 
ଆଦିସ୍‌ଆବାବାରେ ଗୋଟିଏ ହୋଟେଲରେ ରହିଲୁ । ହୋଟେଲରେ ବ୍ୟବସ୍ଥା ବେଶ 
ଭଲ | ଇଥ୍‌ଓପିଆ ବିଷୟରେ ମୁଁ ଡକ୍ର ମାଲକନ୍‌ ଆଦିଶେଷେୟା ଠାରୁ ବହୁତ ଗପ 
ଶୁଣିଛି ଓ ତାଙ୍କ ବହି ଲେଟ ମାଇଁ କଣ୍ଚି ଆଠ୍ଜେକ୍୍‌ଵରେ ଇଥୁଓପିଆ ବିଷୟରେ ସେବହୁତ 
କଥା ଲେଖ୍ଛନ୍ତି । ଇଥୁଓପିଆର ସମ୍ରାଟ ହେଲସେଲେସି ତାଙ୍କ ଦେଶର ଲୋକମାନଙ୍କର 
ରଭ୍ତ ଶୋଷି ନିଜେ ଧନୀ ହୋଇଥୁଲେ ! ଥରେ ଆଦିସ୍‌ ଆବାବାରେ ଗୋଟିଏ ସଭାରେ 
ସେ ଆଦିଶେଷାୟାଙ୍କ ବିଷୟରେ କହିଥୁଲେ, ମୁଁ ଆଦିସଆବାବାର ନାମ ଆଦିଶେଷାୟା 
ରଖ୍ବାକୁ ଚାହେଁ । ତତ୍‌କ୍ଷଣାତ ଆଦିଶେଷାୟା କହିଥୂଲେ ତାହାହେଲେ ମୋତେ ମୋ ନା 


Digitized by srujanika@gmail.com 


ବଦଳାଇ ଏହାକୁ ଆଦିସଆବାବା ବୋଲି କହିବାକୁ ହେବ । ସଭାରେ ସମସ୍ତେ ହସି ହସି 
ଗଡିଯାଇଥଲେ । 

ଆଦିସଆବାବାରେ ଯେଉଁ କେଡେଘଣ୍ଟା ମୁଁ ରହିଥିଲି ତାହା ମଧ୍ଯରେ ଦେଖୁଥୁଲି 
ସେ ଦେଶର ଚରମ ଦାରିଦ୍ର୍ୟ । ଦଶ ବାର ବର୍ଷର ଝିଅମାନେ ସଂନ୍ଧ୍ୟା ହେଲେ ରାସ୍ତାରେ 
ଠିଆ ହୋଇ ଗରାଖ ଖୋଜିବା ମଧ୍ଯ ମୁଁ ଦେଖ୍ଥଲି । ମନଟା ଦବିଯାଉଥୁଲା । ସମ୍ରାଟ 
ହେଲସେଲେସିତ ନଥୂଲେ ଓ ଇଥ୍‌ଓପିଆର ସରକାର ଥୂଲେ ବାମପନ୍ୀ। ତଥାପି ଦେଶରୁ 
ଦାରିଦ୍ୟୁ ଘୁଞ୍ଚିନଥୁଲା । ଆମ ପ୍ଲେନ ସୁଦାନରୁ ଫେରି ଆସିଲା । ତାପରଦିନ ସକାଳେ ଓ 
ଆମେ ସେଥୁରେ ବସି ଗଲୁ ବମ୍ବେ। ବାଟରେ ଚିବୁଡି ବୋଲି ଗୋଟିଏ ଛୋଟିଆ ଜାଗାରେ 
ଅଧଘଣ୍ଟାକ ପାଇଁ ଅଟକି ଆମ ବିମାନ ପେଟ୍ରୋଲ ନେଇଥୁୂଲା । ବମ୍ବେରେ ପହଁଞ୍୍‌ ପହଁଞ୍‌ 
ସଂନ୍ଧ୍ୟା ହୋଇଯାଇଥୁ୍‌ଲା । ତାପର ଦିନ ସକାଳେ ମୋର ପ୍ଲାଇଟ୍‌ । ଇଥ୍‌ଓପିଆନ 
ଏୟାରଠ୍‌ୱେଜ ଲେଓଭର ଦେଇଥୁୂଲେ | ବମ୍ବେରେ ଗୋଟିଏ ଭଲ ହୋଟେଲରେ ରହିଥୁଲି। 

ଆଫ୍ରିକାକୁ ଏହାର ମୋର ପ୍ରଥମ ଯାତ୍ରା । ତାଂକାନିଆ ସଂପର୍କରେ ବେଶ୍‌ କିଛି 
ଜାଣିବାକୁ ପାଇଛି । ସେ ଦେଶରେ ରେଡିଓ ବ୍ୟବସ୍ଥା ଖୁବ ଉନ୍ନତ ଧରଣର ଥୁଲା । କିନ୍ତୁ 
ଟେଲିଭିଜନ ବ୍ୟବସ୍ଥା ଆରମ୍ଭ ହୋଇନଥୁଲା | ଯଦିଓ ପାଖ ଦ୍ଵୀପ ମାଡାଗାସ୍ବରରେ 
ଟେଲିଭିଜନ ବ୍ୟବସ୍ଥା ଥିଲା | ତଥାପି ଟେଲିଭିଜନ ନଥୁୂବା ତାଂଜାନି ଆର ଶିକ୍ଷା ବ୍ୟବସ୍ଥା 
ପୃଥିବୀର ସବୁ ଶିକ୍ଷାବିତ ମାନଙ୍କର ଦୃଷ୍ଟି ଆକର୍ଷଣ କରିଥଲା । ଆଠହଜାର ଟଙ୍କା ଖର୍ଡ୍କରି 
ଚାରିଶହ ଶିକ୍ଷାବିତ ମାନଙ୍କୁ ଭେଟିଲି। ମ୍ବାଲିମୁଙ୍କର ଓ ପୌଲୋ ଫ୍ରେଅରେଙ୍କ ଦର୍ଶନ ମିଳିଲା । 
ତାଂଜଢାନିଆ ବିଷୟରେ ଜାଣିଲି । ଏହା କିଛି କମ୍‌ କଥା ନୁହେଁ । ତେଣିକି ବଂଧାପଡିଥୂବା 
ଇନସ୍ୟୁରାନସ ପଲିସି ମିଳୁ ବା ନମିଳୁ । କିଏ ପଚାରେ ? 

ବମ୍ବେରୁ ହାଇଦ୍ରାବାଦ ବାଟେ ଭୁବନେଶ୍ବର ଆସିଲି ପ୍ଲେନରେ । ଭୁବନେଶ୍ବରରୁ 
ଘରକୁ ଆସିଲି । ସେତେ ବେଳେକୁ ଦେଶରୁ ଇମରଜେନସି ଉଠିଯାଇଥାଏ | ଡଥାପି 
ପୁଲି ସବାଲାଙ୍କ ମନରେ ଇମରକଜେନସି ଥାଏ ବୋଲି ମନେ ହେଉଥାଏ । ତେଣ୍ଡାକୁଡା 
ମାଇନର ସ୍ଟୁଲରେ ପଢିଲାବେଳେ ମୋ ସାଙ୍ଗରେ ହରି ଶପୁରର ଗିରିଧାରୀ ଜେନା 
ପଢୁଥିଲା । ତାର ବୀକାନରେ ଗୋଟିଏ ଫୋଡଥୂବାରୁ ଡାକୁ କାନଫୋଡି ଗିରିଧାରୀ 
ବୋଲି ସମସ୍ତେ ଡାକନ୍ତି । କାନ ପୋଡି ଗିରିଧାରୀ ଗୀର ଜଣେ ସି.ଆଇ.ଡି. 
ଇନ ସପେକ୍ଟର ଥାନ୍ତି କଟକରେ | ସେ ଦୁଇଦିନ ସକାଳେ ଓ ଉପରବେଳା ବାଖରାବାଦ 
ଘର ସାମନା ନଇବନ୍ଧ ଉପରେ ବସୁଥଲେ । ଏକଥା କାନପୋଡିଠାରୁ ଶୁଣି ଦିନେ ମୁଁ 
ଯାଇ ଡାଙ୍କୁ ପଚାରିଲି, ଆପଣଙ୍କର ଏଠି ଡ୍ୟୁଟି ପଡିଛିକି ? ସେ ଟିକିଏ ଅପ୍ରସ୍ତୁତ 
ହୋଇପଡିଲେ ଓ ମୋତେ କହିଲେ, ହିଁ, ମୋର ଏଠି ଡ୍ୟୁଟି ପଡିଛି । ଚାକିରୀ କରୁଛେ 
hed} ee 

ଯେତେବେଳେ କାମ କରିବାକୁ ପଡିବ, ନହେଲେ ମୁଁ କଣ ଆପଣଙ୍କୁ ଓ ଆପଣଙ୍କ 
ଶ୍ନଶୁରଘର ପରିବାରକୁ ଜାଣେ ନାହିଁ ? 

ବହୁବର୍ଷପରେ ହଠାଡ଼ ଦିନେ ଅନୁଗୁଳରେ ଆସି କାନପୋଡି ଗିରିଧାରୀ ହାଜର । 
ଚେହେରାଟା ସେହିଭଳି ଥୁଲା । କିଛି ବଦଳି ନଥୁଲା । ଦୁଃଖସୁଖ ହେଉ ହେଉ ସେ 
ସି.ଆର.ଡି. ଇନପେକ୍ଟର କଥା ପଚାରିଲି । ସେ କହିଲା ଯେ, ସିଏ ପେନସନ ନେଇ 
ଗୀରେ । ଆମ ସାଙ୍ଗରେ ବଢିର ଆଦରମଣି ପଢୁଥିଲା । ହଠାଡ଼ ମୁହଁଟାକୁ ମାଇଁ ଡିଅର 
ମାଇଁ ଡିଅର କରି ତାକଥା ପଚାରିଲା। ଡାକୁ ଖାଚେ ମାରିବାକୁ ଗୋଟାଏ ଚାନସ ପାଇଲି । 
କହିଲି କିରେ ଡାକଥା କାହିଁକି ପଚାରୁଛୁ ? ବନ୍ଧେ ବନ୍ଧେ ଫୁଲମାଳ ଧରି ଯାଉନୁ ତାଘରକୁ 
ଭାଣ୍ଡବର ଭଳି । ସେ କହିଲା, ହେ ଆସ୍ତେ ଆସ୍ତେ କହମ, ଘରେ ଶୁଣିବେ | ମୁଁ ଆହୁରି 
ବଡପାଟିରେ ସେହିକଥାକୁ କହିଲି । ତାପରେ ପଚାରିଲି କିରେ କାନ ପୋଡି ରସିକ 
ତାଉପରେ ଆଖ ପକାଇଥୁଲୁକି ? ସେ ବାହାହେଲା ନାହିଁ। ଗୀରେ ଅଛି। ମୁଣ୍ଡର ବାଳଯାକ 
ପାଚି ଝୋଟ ପରି ହୋଇଗଲାଣି । କାନତରାଟି ହୋଇଥଲା ଓ ସେହି କାମରେ ନାଲକୋ 
ଆସିଥୁଲା । ମୁଁ ଅନୁଗୁଳରେ ଥବା ଶୁଣି ଏଠାକୁ ଆସିଥୂଲା । ଭଲ ପିଲାଟଏ । ତେବେ 
ଟିକିଏ ହୁଣ୍ଡାଳିଆ । କିପରି କାନତରାଟି କାମ କରୁଛି କେଜାଣି ? ଗୀରେ କିଛି ଦିନ ରହିଲା 
ପରେ ଆମେ କଟକ ଓ ଅନୁଗୁଳ ଗଲୁ । ସେତେବେଳକୁ ମୋର ଯାହା ଟଙ୍କା ଥୂଲା 
କେମିକାଲ ବ୍ୟାଙ୍କରେ ସବୁ ପ୍ରାୟ ଶେଷ ହୋଇ ଆସିଲାଣି । 

ଇଣଶ୍ରିୟାନ ଏକ୍ସପ୍ରେସର ଶ୍ରୀଯୁକ୍ତ ରାମନାଥ ଗୋଏଙ୍କା ଇମରଜେନସି ବିରୁଦ୍ଧରେ 

ଯାଇ ବହୁତ କିଛି କରିଥୁଲେ । ସେ ମଧ୍ଯ ବାପି ନୁମାଙ୍କୁ ଜାଣିଥୂଲେ । ତେଣୁ ତାଙ୍କୁ ଗୋଟାଏ 
ଚିଠି ଲେଖିଲି । ସେଥୁରେ ମେର ଶିକ୍ଷାଗତ ଯୋଗ୍ୟତା ଓ ଅଭିଜ୍ଞତା ସଂପର୍କରେ ଲେଖୁଥଲି 
ଓ ମୋର ସେତେ ବେଳର ଅସୁବିଧା ବିଷୟରେ ମଧ୍ଯ ଲେଖୁଥଲି । ସେ ଚିଠିରେ ମୁଁ ତାଙ୍କୁ 
ଅନୁରୋଧ କରିଥୁଲି ମୋତେ ତାଙ୍କ ଖବର କାଗଜରେ ଗୋଟିଏ କାମ ଦେବାକୁ । 

ସପ୍ତାହକ ମଧ୍ଯରେ ଗୋଏଙ୍କାଙ୍କ ପାଖରୁ ଚିଠି ଆସିଲା । ସେ ମୋତେ ଦିଲ୍ଲୀରେ 
ତାଙ୍କୁ ଦେଖାକରିବାକୁ ଡକାଇଥଲେ । ମୁଁ ଦିଲ୍ଲୀ ଯାଇ ଗାନ୍ଧୀ ଶାନ୍ତି ପ୍ରତିଷ୍ଠାନରେ ରହିଲି । 
ଗୋଏଙ୍କାଙ୍କୁ ଫୋନକରି ଜଣାଇଦେଲି ମୁଁ ଆସିଛି ବୋଲି । ସେ ମୋତେ ସାଗେ ସଂଗେ 
ତାଙ୍କ ସାଙ୍ଗେ ଜଳଷୁଆ ଖାଇବାକୁ ଡାକିଲେ । ସେତେ ବେଳକୁ ମୁଁ ଗାନ୍ଧୀଶାର୍ତି ପ୍ରତିଷ୍ଠାନରେ 
ଜଳଷଖୁଆ ଖାଇ ସାରିଥାଏ । ତଥାପି ଗଲି ଓ ତାଙ୍କ ସାଙ୍ଗରେ ଜଳଖୁଆ ଖାଇଲି । ଦୋଷା, 
ଶମ୍ଭର ଓ ଗରମ ଗରମ ଇଟ୍‌ଲି । ଆମ ସାଙ୍ଗରେ ପ୍ରଭାସ ଯୋଶୀ ମଧ୍ଯ ଥୁଲେ । 

ଚଣ୍ଡୀଗଡରେ ଇଣ୍ଡିୟାନ ଏକ୍ସପ୍ରେସ ମ୍ୟାନେଜର 

ତାପରେ ଡାଙ୍କ ଅଫିସରେ ତାଙ୍କ ସଙ୍ଗେ ଆଲୋଚନା ହେଲା। ମୁଁ କହିଲି ଯେ ମୁଁ 
ଦିଲ୍ୟରେ ଇଣଶ୍ଡିୟାନ ଏକ୍ସପ୍ରେସରେ ରହିପାରେ ବା ସିଂଗାପୁରରେ ତାଙ୍କ ଖବର କାଗଜର 
ପ୍ରତିନିଧ୍ୂଭାବରେ ରହିପାରେ । କିନ୍ତୁ ତାଙ୍କ ପ୍ଲାନ୍‌ ଥଲା ଅଲଗା। ସେ କହିଲେ ଯେ ଚଶ୍ତିଗଡରେ 
ଇଶ୍ରିୟାନ ଏକ୍ପ୍ରେସ୍‌ ନୂଆ ହୋଇ ବାହାରିଛି । ତେଣୁ ମୁଁ ସେଠାକାର ମ୍ୟାନେଜର ହେବି 
ଓ ମୋର ମାସିକ ଦରମା ଦୁଇହଜାର ହେବ । ମୁଁ ରାଜି ହୋଇଗଲି । ସେ ମୋତେ ଶିଘ୍ର 
ଯାଇ ଚଣ୍ଡି ଗଡରେ ଜଏନ୍‌ କରିବାକୁ କହିଲେ | ମୁଁ ତାଙ୍କୁ କହିଲି ଯେ ମୋତେ ଓଡିଶା 
ଫେରିବାକୁ ହେବ । ମୁଁ ଓ ମୋ ସ୍ତ୍ରୀ ଜିନିଷପତ୍ର ନେଇ ଚଣ୍ଡିଗଡ ଆସିବୁ । ଇଏ ହେଲା 
୧୯୭୭ ନଭେମ୍ବର କଥା | 

ସେ ଦିନ ରାତିରେ ମୁଁ ଦିଲ୍୍‌ୟ ଛାଡିଲି । ଘରେ ପହଁଚି ତିନୁକୁ ସବୁ କହିଲି । ବାପି 
ନୃମାଙ୍କୁ ଆମେ ଯାଇ ଅନୁଗୁଳରେ ଦେଖାକରି ଆସି ଘରୁ ଜିନିଷପତ୍ର ନେଇ ଚାଲିଲୁ ଦିଲ୍ଲୀ 
(ଓ ସେଠୁ ଚଶ୍ଡିଗଡ | ଇମରଜେନସି ମଧ୍ୟରେ ଓ ଇମଜେନସି ପରେ ମଧ୍ଯ ଆମେ ଆସି 
ଅନୁଗୁଳରେ ରହିଲୁ । ଥରେ ମୁଁ ଦିଲ୍‌ ଯାଇଥ୍‌ବ। ବେଳେ ସେତେ ବେଳେ ଶିକ୍ଷା 
ସନ୍ଥଶୋଳୟର ଜଏଣ୍ଟ ସେକ୍ରେଟେରୀ ଶ୍ରୀଯୁକ୍ତ ଅନୀଲ ବୋର୍ଡିଆଙ୍କୁ ଭେଟିଥୁଲି। ଉଦେଶ୍ୟ 
ଥିଲା ତାଙ୍କୁ କହିବାକୁ ମୋ ପାଇଁ ଗୋଟିଏ ଚାକିରୀ ଖୋଜି ଦେବାକୁ । ମୁଁ ତାଙ୍କୁ କିଛି 
କହିବା ଆଗରୁ ସେ ମୋତେ ଅନୁରୋଧ କଲେ ଓଡିଶାରେ କୌଣସି ବେସରକାରୀ ସଂସ୍ଥା 
ଆନୁକୂଲ୍ୟରେ ଗୋଟିଏ ରାଜ୍ୟ ପ୍ରୌଢ଼ଶିକ୍ଷା ସାଧନ କେନ୍ଦ୍ର ଖୋଲିବାକୁ ! ମୁଁ ତାହାର 
ନିର୍ଦ୍ଦେଶକ ହେବି । ହଠାତ୍ଵ ମୋ ମନକୁ ଆସିଲା ଉକ୍‌ଳ ନବଜୀବନ ମଣ୍ଡନ କଥା । ମୁଁ 
କହିଲିଯେ, ଉକୁଳ ନବଜୀବନ ମଣ୍ଡଳ ଆନୁକୁଲ୍ୟରେ ଅନଗୁଳରେ ଗୋଟିଏ ରାଜ୍ୟ 
ପ୍ରୌଢ଼ଶିକ୍ଷା କେନ୍ଦ୍ର ଖୋଲାଯାଇ ପାରିବ । ସେ ମୋତେ ଏହାର ଗୋଟିଏ ପ୍ରୋଜେକ୍ଟ 
ତିଆରି କରି ତାଙ୍କ ନିକଟକୁ ପଠାଇବାକୁ କହିଲେ । ଦେଢଲକ୍ଷ ଟଙ୍କା ମଧ୍ୟରେ ଯେପରି 
ପ୍ରୋଜେକ୍‌ଟି ହୁଏ । 

ମୁଁ ଏକଥା ବାପି ନୁମାଙ୍କୁ କହିଲି ଓ ଉକ୍ଳ ନବଜୀବନ ମଣ୍ଡଳର ସାଧାରଣ 
ସଂମ୍ପାଦକ ରଷୀ ବେହେରାଙ୍କୁ କହିଲି । ସମସ୍ତେ ଏ ପ୍ରସ୍ତାବକୁ ସ୍ଵାଗତ କଲେ | ତେଣୁ ମୁଁ 
ପ୍ରୋଜେକ୍ଟ ତିଆରି କରିବାରେ ଲାଗିଲି । ପ୍ରାୟ ଦୁଇ ସପ୍ତାହ ମଧ୍ଯରେ ପ୍ରୋଜେକୃଟି 
ହୋଇଗଲା | ବାପି ନୁମା ଦେଖୁ ଖୁସି ହେଲେ । ଉକ୍ଳ ନବଜୀବନ ମଣ୍ଡଳର ସାଧାରଣ 
ସଂପାଦକଙ୍କ ଦସ୍ତଖତରେ ପ୍ରୋଜେକ୍ଟଟି ବୋର୍ଡ ଆଙ୍କ ନିକଟକୁ ପଠାଗଲା | ଡାପରେ ମୁଁ ଓ 
ତିନୁ ଚଣ୍ଡିଗଡ ଗଲୁ ! 

ଦିଲ୍ଲୀରେ ପହଁଚି ଆମେ ଦିନଟାଏ ରହିଲୁ ଗାନ୍ଧୀ ଶାନ୍ତି ପ୍ରତିଷ୍ଠାନରେ। ମୁଁ ଇଣ୍ଡିୟାନ୍‌ 
ଏକସପ୍ରେସ୍‌ ଅଫିସକୁ ଯାଇ ଗୋଏଙ୍କାଙ୍କ ସଙ୍ଗେ ଦେଖାକରି କହିଲିଯେ ଆମେ ଆଜି 
ରାଡି କାଲକା ମେଲରେ ଚଶ୍ଡିଗଡ ଯାଉଛୁ । ସେ ତାଙ୍କ ଅଫିସର ଅନ୍‌ ସ୍ପେଶାଲ ଡ଼ର୍ୟୁଟି 
ଶ୍ରୀଯୁକ୍ତ ପି.ସି.ଜୈନ୍‌ଙ୍କୁ କହିଲେ ଚଶ୍ଡିଗଡ ଅଫିସକୁ ଫୋନ କରିଦେବାକୁ ଓ କହିବାକୁ 
ଯେ ମୁଁ ଓ ତିନୁ ଏକ୍ସପ୍ରେସ ଗେଷ୍ଟହାଉସରେ ରହିବୁ । ଜୈନ୍ନ ସେଇଆ କଲେ ! ତାପରେ 
ଏକନପ୍ରେସର ଜେନେରାଲ ମ୍ୟାନେଜର ସରକୁଲେସନ ମ୍ୟାନେଜର ଓ ଆଡଭାରଟାଇଜିଂ 
ମ୍ୟାନେଜରଙ୍କ ସଙ୍ଗେ ଦେଖାକଲି । ସେଦିନ ରାତିରେ ଆମେ ଦିଲ୍ଲୀ ଛାଡିଲୁ । ବେଶ ଶୀତ 
ପଡିଯାଇଥାଏ | ଚଶ୍ଡିଗଡରେ ପରହଁଚିଲୁ ଭୋର ୪ଟାରେ । ଷ୍ଟେସନରେ ଚଶ୍ଡିଗଡ ଇଣ୍ଡିଆନ 
ଏକ୍ସପ୍ରେସର ଅଫିସର ଓ ଷ୍ଟାଫ୍ଵ ଥଲେ ଆମକୁ ସ୍ଵାଗତ କରିବାକୁ । ଗାଡି ମଧ୍ଯ ଦୁଇଟି 
ଥିଲା । ଗେଷ୍ ହାଉସ୍‌ରେ ପହଁଚିଲା ବେଳକୁ ସକାଳ ହୋଇଯାଇଥାଏ । 

ଗେଷ୍ହାଉସ୍ଟି ବଡ ନୁହେ | ଏଥିରେ ଦୁଇଟି ବଡ ରୁମ ଅଛି। ଏହା ଚଣ୍ଡିଗଡର 
ସେକ୍ଟର ୨୨ରେ । ଚଙ୍ତିଗଡ ଗୋଟିଏ ସୁନ୍ଦର ସହର । ଭୁବନେଶ୍ବର ଓ ଚଣ୍ଡିଗଡ ଏକା 
ସମୟରେ ୧୯୫୦ରେ ଆରମ୍ଭ ହୋଇଥୂଲ। ଓ ଫ୍ରାନ୍‌ ସର ଆରକିଟେକ୍ଟ ଲେ 
କୋରବୋମିୟର ଏ ଦୁଇଟି ରାଜଧାନୀର ନକସା ପ୍ରସ୍ତୁତ କରିଥୁଲେ। ଭୁବନେଶ୍ବର ଓଡିଶାର 
ରାଜଧାନୀ ଓ ଚଣ୍ଡିଗଡ, ଉଭୟ ହରିଆନା ଓ ପଂଜାବର ରାଜଧାନୀ । ପ୍ରଥମେ ପ୍ରଥମେ 
ଭୁବନେଶ୍ବରକୁ ନିଉ କ୍ୟାପିଟାଲ କହୁଥିଲେ । କାରଣ ରାଜଧାନୀ ନୂଆ ହୋଇ ଗଢା 
ଯାଉଥୂଲା ଏବଂ ପୁରୁଣା ଭୁବନେଶ୍ବର ତାର ଲିଙ୍ଗରାଜ ମନ୍ଦିର, ଅନନ୍ତ ବାସୁଦେବ ମନ୍ଦିର, 
କେଦାର ଗୌରୀ ମନ୍ଦିର ଓ କୁଣ୍ଡ, ବିନ୍ଦୁସାଗର ଓ ଆଉ ସବୁ ଛୋଟ ବଡ ଏଡତିହ୍ୟ ଓ 
ମନ୍ଦିରକୁ ନେଇ ତାର ପ୍ରସିବି ବଜାୟ ରଖିଥିଲା । ଚଣ୍ଡୀଗଡକୁ ୪୭ଟି ସେକ୍ଟରରେ ବିଭକ୍ତ 
କରାଯାଇଥିଲା ଓ ପ୍ରତି ସେକ୍ଟରର ଗୋଟିଏ ସ୍ଵାତନ୍ତ୍ଧୟୟ ଥିଲା । ସେକ୍ଟର - ୧୭ ଥିଲା 
ପ୍ରଧାନ ବ୍ୟବସାୟ ସ୍ଥଳ । ଦୋକାନ ବଜାର ଓ ରେଶ୍ୁରାଣ୍ଡରେ ଭରପୁର ଚଣ୍ଡୀଗଡ 
ବିଷୟରେ ପରେ ଲେଖିବି ଇଶ୍ଡିୟାନ ଏକ୍ସପ୍ରେସର ଚଣ୍ତିଗଡ ସଂସ୍ବାରଣ ୧୯୭୭ ଜୁନ୍‌ 
ମାସରେ ବୋଧହୁଏ ଆରମ୍ଭ ହୋଇଥିଲା । ଏ ସଂସ୍ବରଣର ସଂପାଦକ ଥିଲେ ଶ୍ରୀଯୁକ୍ତ 
କୁଲଦୀପ୍‌ ନାୟାର । ସେ ଏକ୍ସପ୍ରେସ୍‌ର ଦିଲ୍ଲୀ ଅଫିସରେ କାମ କରୁଥିଲେ ଓ ପ୍ରତି ସପ୍ତାହରେ 
ଥରେ ଚଣ୍ଡୀଗଡ ଆସୁଥିଲେ । ତେଣୁ ସେଇଠି ତାଙ୍କ ସାଙ୍ଗରେ ଦୋସ୍ତି ହେଲା । ବିଶ୍ବ ବ୍ୟାଙ୍କରୁ 
ଫେରିଲା ପରେ ଶ୍ରୀ ଅରୁଣ ସୌରୀ ଦିଲ୍ଲୀରେ ତାଙ୍କ ଘରେ ରହୁଥିଲେ। ତାଙ୍କ ମାମୁଁଙ୍କ ଚିକିସ୍ା 
ପାଇଁ ସେ ଚଵଶ୍ତିଗଡ ଆସି ଏକ୍ସପ୍ରେସ୍‌ ଗେଷ୍ଟ ହାଉସରେ ରହୁଥିଲେ | ତାଙ୍କ ସାଙ୍ଗରେ ମଧ୍ଯ 
ସେଇଠି ବନ୍ଧୁତା ହେଲା | ସେ ଅତି ଅମାୟିକ, ସବୁବେଳେ ନରମ ସ୍ଵରରେ କଥା କହୁଥିଲେ 

ଓ ଆଦବ୍ଵ କାଇଦା ସବୁକୁ ମାନିବାରେ ଓସ୍ତାତ୍ଵ ଥିଲେ । ସବୁ ଦିନେ ଲଞ୍ଚ ଖାଇଲା ବେଳେ 
ଏମାନଙ୍କ ସାଙ୍ଗରେ ଗପସପହୁଏ ଢିଙ୍କିଶାଳରୁ ଢେଙ୍କାନାଳ ପର୍ଯ୍ୟନ୍ତ । 

ଏକ୍ସପ୍ରେସ ଗେଷ୍ଟହାଉସର ପୁଝାରୀ ଥିଲା ପାହାଢୀ । ଭଲ ରାନ୍ଧୁଥିଲା, କିନୁ 
ନାକ ଅଗରେ ରାଗ | ମାଳି ଥିଲା ବିହାରୀ | ତା ବିଷୟରେ ସତକଥା ଲେଖିଲେ ବିହାରର 
ଭଦ୍ର ଲୋକମାନଙ୍କ ପ୍ରତି ଅପମାନ ସୂଚକ ହେବ । ଏକ୍ସପ୍ରେସର ଗୋଟିଏ ଧତଡି ନୀଳ 
ରଙ୍ଗର ଫିଆଟ୍‌ ଗାଡି ଥିଲା । ତାକୁ ଚଳାଉଥିଲା ବୁଦ୍ଧି ବଲ୍ଲଭ । ସେ ହରିଆନାର | ତାର 
ବୃବିଟା ସବୁବେଳେ ଓଲଟା ଦିଗରେ କାମ କରୁଥିଲ।। ମୁଁ ଇଶ୍ଡିୟାନ ଏକ୍ସପ୍ରେସ୍‌ରେ ଯଏନ୍ନ 
କଲାପରେ ଚର୍ତିଗଡ ଏଡିସନ୍‌ନର ଅଫିସର ଓ ଷ୍ଟାଫ୍ବମାନଙ୍କ ସାଙ୍ଗରେ ଦେଖାକରିବାକୁ 
ବିଜିନେସ୍‌ ମ୍ୟାନେଜର୍‌ ଶ୍ରୀ ସନ୍ତୋଷ କୁମାର ମୋତେ ସାଙ୍ଗରେ ନେଇ ସମସ୍ତଙ୍କ ସାଙ୍ଗରେ 
ପରିଚୟ କରାଇ ଦେଲେ ! ମୋ ଆଗରୁ ଯିଏ ମ୍ୟାନେଜର ଥିଲେ, ସେ ଦିଲ୍ୟ ଅଫିସରୁ 
ଆସଥିଲେ । ସେ ସେଦିନ ରାତିରେ ଦିଲ୍ୟ ଅଫିସ୍‌କୁ ଫେରିଗଲେ । ଆର୍ଡଭାଇଟିକିଂ 
ମ୍ୟାନେଜର ଥାନ୍ତି ଜଣେ ସର୍ଦ୍ଦାରଜୀ। ସେ କେବଳ ସେକଟର- ୧୭ ଯାଇ ଖବର କାଗଜର 
ଦ୍ଵିତୀୟ ପୃଷ୍ଠା ପାଇଁ ଛୋଟ ଛୋଟ ବିଜ୍ଞାପନ ସଂଗ୍ରହ କରୁଥିଲେ । ଏହାର ଅବଶ୍ୟ ଯଥେଷ୍ଟ 
ଆବଶ୍ୟକତା ଥିଲା, କିନୁ ଖବର କାଗଜରେ ବଡ ବଡ କମ୍ପାନୀମାନଙ୍କ ତରଫରୁ କୌଣସି 
ବିଜ୍ଞାପନ ବାହାରୁ ନଥିଲା | ମୁଁ ଠିକକଲି ଯେ ଗୋଟିଏ ଯୋଜନା ଅନୁସାରେ ମୋତେ 
ଚଶ୍ଡିଗଡରେ ଥିବା ବଡ ବଡ କମ୍ପାନୀ, ହୋଟେଲ୍‌ ଓ ଏପରକି ପଞ୍ଜାବ ଓ ହରିଆନା 
ସରକାରଙ୍କ ଠାରୁ ବଡ ବଡ ବିଜ୍ଞାପନ ଆଣିବାକୁ ପଡିବ । ଏବଂ ଏହା କରିବା ପୂର୍ବରୁ 
ମୋତେ ଖବର କାଗଜର ବିଶ୍ଵାସ ଭାଜନତା ବଢାଇବାକୁ ପଡିବ ଓ ଏହାର ଯେ ବିଜ୍ଞାପନ 
ଆକର୍ଷଣ କରିବାର ଶକ୍ତି ଅଛି, ତାହାକୁ ପ୍ରମାଣ କରିବାକୁ ପଡିବ । ମ୍ୟାନେଜ୍‌ମେଣ୍ଟ 
ଭାଷାରେ ଏହାକୁ କହନ୍ତି ଆର୍ଦ୍ଧଭାଟାଇଜିଂ ପୁଲ୍‌ । ଚଣ୍ଡିଗଡରୁ ଆଉ ଗୋଟିଏ ଦୈନିକ 
ଖବର କାଗଜ ବାହାରୁ ଥିଲା-ଦି ଟ୍ରିବ୍ୟୁନ୍‌ । ଏହା ଗୋଟିଏ ଉଚ୍ଚ କୋଟିର ଖବର କାଗଜ 
ଓ ଏହାକୁ ଟ୍ରିବ୍ୟୁନ୍‌ ଟ୍ରଷ୍ଟ ପ୍ରକାଶ କରୁଥିଲେ । ଏହାର ଜେନେରାଲ୍‌ ମ୍ୟାନେଜର ଥିଲେ 
ଶ୍ରୀଯୁକ୍ତ ଏସ.ଏସ.ଶର୍ମା ଓ ସଂପାଦକ ଥିଲେ ଶ୍ରୀଯୁକ୍ତ ପ୍ରେମ୍‌ ଭାଟିଆ । ଶର୍ମାଜୀ ମୋତେ 
ଭାରି ସ୍ନେହ କରୁଥିଲେ ଓ ଖବର କାଗଜ ପରିଚାଳନା କ୍ଷେତ୍ରରେ ମୁଁ ନୂଆ ହୋଇଥିବାରୁ 
ମୋତେ ବହୁତ ଉପଦେଶ ଦେଉଥିଲେ । ପ୍ରକୃତରେ କହିବାକୁ ଗଲେ ଦି ଟ୍ରିବ୍ୟୁନ୍‌ ଥିଲା 
ପଞ୍ଜାବର ଖବର କାଗଜ | ପଞ୍ଜାବର ଇତିହାସ, ଭୂଗୋଳ, ସଂସ୍କୃତି ଓ ଏତିହ୍ୟ ଉପରେ 
ଥିଲା ପ୍ରତିଷ୍ଠିତ ହୋଇଥିଲା | ଛପା ମଧ୍ଯ ଚମକ୍୍‌ର, କାରଣ ମେସିନ୍‌ ଥିଲା ଅଫ୍ବସେଟ୍‌ ! ପରେ 
ଇଂରାଜୀ ଦି ଟିବ୍ୟନ୍‌ ସାଙ୍ଗକୁ ପ୍ରକାଶିତ ହେଲା ହିନ୍ଦୀରେ ଦୈନିକ ଚ୍ରିବ୍ୟୁନ୍‌ ଓ ପଞ୍ଜାବୀରେ 

ପଞ୍ଜାବୀ ଟିବ୍ୟୁନ୍‌ । ଟ୍ରୀବ୍ୟୁନର ନିଜର ସ୍ତୁଲ୍‌ ଥିଲା ଓ ପ୍ରତ୍ୟେକ କର୍ମଚାରୀଙ୍କ ପାଇଁ ଘର 
ମଧ୍ଯ ଥିଲା। 

ଇଣ୍ରିୟାନ୍‌ ଏକ୍ସପ୍ରେସ କିରୁ ପଞ୍ଜାବ ଓ ହରିଆନାର ଖବର କାଗଜ ବୋଲି ନିଜକୁ 
ପ୍ରତିପାଦିତ କରିପାରିନଥିଲା । ପ୍ରତି ସଂସ୍ବରଣର କେବଳ ଦ୍ଵିତୀୟ ପୃଷ୍ଠାକୁ ଛାଡି ଦେଲେ 
ଏହାଥିଲା ଦିଲ୍ୟର ସାଧାରଣ ଇଣ୍ଡିୟାନ ଏକ୍ସପ୍ରେସ୍‌ । ତେଣୁ ମୁଁ ଭାବିଲି ଯେ କୁଲଦୀପ୍‌ 
ନାୟାରଙ୍କ ସାଙ୍ଗରେ କଥାବାର୍ରା କରି ମୁଁ ଯାହା କରିବି । କୁଲଦୀପ୍‌ ନାୟାର ଯେତେବେଳେ 
ତାଙ୍କ ସାପ୍ତାହିକ ଗସ୍ତରେ ଚଣ୍ଡିଗଡ ଆସିଲେ, ତାଙ୍କ ସାଙ୍ଗରେ ମୁଁ କଥାବାର୍ଭା କାଲି ଓ ସେ 
ମୋ ସାଙ୍ଗରେ ପୁରାପୁରି ଏକମତ ହୋଇଥିଲେ । ସେ କହିଲେ ଚଣ୍ଡିଗଡ ସଂସ୍ବରଣ ପାଇଁ 
ଆମେ କେତେଜଣ ରିପୋର୍ଟର ଓ ସବୁ -ଏଡିଟର ନିଯୁକ୍ତ କରିବା । ମୁଁ କହିଲି ଯେ ଏଥି 
ପାଇଁ ବିଜ୍ଞାପନ ନଦେଇ ପଞ୍ଜାବ ଉନିଭରସିଟି ଚଣ୍ଡିଗଡର ଜର୍ନାଲିଡ଼ସ ଡିପାର୍ଟମେଣ୍ଟରୁ 
କେଡେଜଣ ଭଲ ପିଲା ବାଛିବା । ସେମାନଙ୍କର ଇଂରାଜୀ ଭାଷାଉପରେ ଖୁବ୍‌ ଭଲ ଦଖଲ 
ଥିବ ଏବଂ ସାଧାରଣ ଜ୍ଞାନ ମଧ୍ଯ ଭଲ ହୋଇଥିବ । ତେଣୁ ଜର୍ନାଲିଜମ୍‌ ଡିପାର୍ଟ୍‌ମେଣ୍ଟର 
ମୁଖ୍ୟ ପ୍ରଫେସର ବି.ଏସ.ଠାକୁରଙ୍କ ସାହାଯ୍ୟରେ ତାଙ୍କର କେତେଜଣ ଛତ୍ର ଛାତ୍ରୀଙ୍କୁ 
ବାଛିଲୁ । ସେମାନେ ହେଲେ ଶେଖର ଗୁପ୍ତା, ବିଜୟା କୃଷ୍ଣମୂର୍ରୀ ଓ ଆଉ ଗୋଟିଏ ଝିଅ, 
ତା,ନୀଁ ମୋର ଜିଭ ଅଗରେ ଅଛି, କିରୁ ମନେ ପଡ଼ୁନାହଁ । ହଁ କିଶ୍ଵର ରୋଶା ୨୭ ବର୍ଷ 
ତଳର କଥା ସେଇ ତିନି ଜଣଙ୍କୁ କୁଲ୍‌ ଦୀପ୍‌ ନାୟର ଓ ମୁଁ ଆମ ଅଫିସରେ ସପ୍ତାହକ - 
ପାଇଁ ଗୋଟିଏ ପ୍ରାଥମିକ ତାଲିମ୍‌ର ବ୍ୟବସ୍ତା କରିଥିଲୁ । ମୁଁ କହିଥିଲିଯେ ତମେ ମାନେ 
ଡେସ୍ଟରେ କାମ କର ବା ବାହାରକୁ ଯାଇ ରିପୋଟିଂ କାମ କର, ତମମାନଙ୍କ ପାଇଁ ଟାଇପିଙ୍ଗ 
ଓ ଫଟୋଗ୍ରାଫି ଶିଖିବା ନିହାତି ଦରକାର । ତେଣୁ ଗୋଟାଏ ଲେଖାଏ ଗଡରେଜ, 
କଂପାନୀର ପୋଟେବୃଲ୍‌ ଟାଇପ୍ରାଇଟର୍‌ ଓ କୋଡାକ୍‌ କମ୍ପାନୀର କ୍ୟାମେରା କିଣିଦେଲି 
ଫଟୋଗ୍ରାଫି ବିଷୟରେ ମଧ୍ଯ ଧାରଣା ଦେଲି । ଫଟୋ ଜର୍ନାଲିଜମ୍‌ର ବିଶେଷତ୍ଵ ବୁଝାଇ 
ଦେଲି । ଶେଖର ଗୁପ୍ତା ବର୍ଁମାନ ଇଣଶ୍ଡିୟାନ ଏକ୍ସପ୍ରେସର ସବୁ ସଂସ୍ବରଣର ମୁଖ୍ୟ 
ସଂପାଦକ । ପ୍ରତି ଶନିବାର ଏକ୍ସପ୍ରେସରେ ଲେଖୋ ଦିଲ୍ଲୀରେ ରହେ। ଥରେ ତା ସାଙ୍ଗରେ 
ଦିଲ୍ୀରେ ଦେଖା ହୋଇଥିଲା । ମୋଟା ହୋଇଯାଇଛି ଓ ଚନ୍ଦା ବି ହୋଇଯାଇଛି। ବିଜୟା 
ଭାରି ଚାଲାକ୍‌ ଝିଅ ଓ ଜଢିଭ ଉପରେ ତାର କଣ୍ଟ୍ରୋଲ ନାହିଁ। କାହାକୁ କଣ କହିଦିଏ ତାର 
ଠିକଣା ନାହିଁ । ସେ ଜଣେ ଆର୍ମି ଅଫିସର୍‌ର ଝିଅ । ତାକୁ ଇଉନିଭର୍‌ ସିଟି ଡ୍ୟୁଟି 
ଦିଆଯାଇଥିଲା। ସେଠି ସମସ୍ତଙ୍କ ସାଙ୍ଗରେ ଝଗଡ଼ା କଲା। ଏପରିକି ଭାଇସ୍‌ଚାନ୍ଵସେଲରଙ୍କ 
ସାଙ୍ଗରେ ମଧ୍ଯ । ଭାଇସ୍‌ ଚାନ୍‌ସେଲର ଥିଲେ ପ୍ରଫେସର୍‌ ଆର୍‌. ସି.ପଲ୍‌ । ସେ ବିଢୟାର 
ବ୍ୟବହାରରେ କ୍ଷୁବ୍ଧ ହୋଇ ଆମ ପେପରକୁ ଇଉନିଭରସିଟି ହତାରେ ପୁରାଇଦେଲେ 

ନାହିଁ । ବିଜୟା ବୁଝିନଥିଲା ଯେ ପ୍ରତ୍ୟେକ ଜର୍ନାଲିଷ୍ଟ ପାଇଁ ପବ୍ନିକ ରିଲେସନ୍‌ସ ବା ଭଲ 
ଲୋକ ସମ୍ପର୍କ ରଖିବା ନିହାତି ଜରୁରୀ | 
ଚଣ୍ଡିଗଡରେ ଥିଲେ ପଞ୍ଜାବର ଇନ୍‌ସପେକ୍ଟର ଢେନେରାଲା ଅଫ ପୁଲିସ ଶ୍ରୀଯୁକ୍ତ 
ରୋଶା । ତାଙ୍କର ଝିଅ କିଶ୍ଵର ରୋଶାକୁ ମଧ୍ଯ ଆମେ ବାଛିଥିଲୁ ଆମର ରିପୋର୍ଟରୁ 
ହିସାବରେ । ସେ ଦେଖିବାକୁ ଯେମିତି ସୁନ୍ଦର,ବ୍ୟବହାରରେ ସେହିପରି ଭଦ୍ର, 
ବେଶଭୂଶାରେ ମଧ୍ଯ ସାଧାରଣ ! ଭାରି ସ୍ମାର୍ଟ୍‌ ଝିଅ ସେ ସମସ୍ତଙ୍କ ଠାରୁ ଭଲ କଲା 
ରିପୋର୍ଟର ଭାବରେ । ଜଣେ ଦକ୍ଷ ଓ ସଫଳ ରିପୋର୍ଟରର ଯାହାସବୁ ଗୁଣ ଦରକାର 
,ସେସବୁ ଗୁଣ ତାପାଖରେ ଥିଲା । କିଶ୍ଵରର ବାହାଘର ହୋଇଯିବାପରେ ସେ ଆମ 
ଖବର କାଗଜ ଛାଡ଼ିଦେଲା । କାରଣ ତାକୁ ବମ୍ବେ ଯିବାକୁ ମୁଁ ଗୋଟିଏ ଚିଠି ଲେଖିଥିଲି। 
କିନ୍ତୁ କିଶ୍ଵର ଓ ତା ବର କେହି ରାଜି ହେଲେ ନାହିଁ । ବାହାଘର ପରେ ସେ ହୋଇଗଲା 
କିଶ୍ଵର ଅହଲୁୱାଲିଆ । ସେ ବମ୍ବେରେ କୌଣସି ଟେଲିଭିଜନ କମ୍ପାନିରେ କାମ କରୁଛି 
ବୋଧହୁଏ । କାରଣ ମଝିରେ ମଝିରେ ତାକୁ ଟିଭିରେ ଦେଖିବାକୁ ମିଳେ । 
ବିଜୟା କିନ୍ତୁ କିଶ୍ଵରର ଓଲଟା । ଇଉନିଭରସିଟିରେ ଏପରି ଗୋଳମାଳ କରିଥିଲା 
ଯେ ମୋତେ ଯାଇ ପ୍ରଫେସର ପଲଙ୍କ ପାଖରେ କ୍ଷମା ମାଗିବାକୁ ପଡିଲା । ମୁଁ ପ୍ରଫେସର୍‌ 
ପଲଙ୍କୁ କହିଲି ଯେ ବିଜୟା ଯାହାସବୁ ଭୁଲକଥା ଲେଖିଛି ସେସବୁକୁ ଖଣ୍ଡନ କରି 
ଏକ୍ସପ୍ରେସରେ ଗୋଟିଏ ଖବର ଦିଆଯିବ ଓ ସେଥିରେ ଆମର କ୍ଷମା ପ୍ରାର୍ଥନାହିଁ ରହିବ । 
ବିଜୟାକୁ ଇଉନିଭରସିଟି ବିଟ୍‌ରେ ରଖାଯିବ ନାହିଁ। ପ୍ରଫେସର୍‌ ପଲ୍‌ ବୋଧହୁଏ ମୋଠାରୁ 
ଏତେଟା ଆଶାକରି ନଥିଲେ । ସେ ସାମାନ୍ୟ ଅପ୍ରସ୍ତୁତ ହୋଇ ମୋତେ ଧନ୍ୟବାଦ 
ଦେଇଥିଲେ। ତା ପରେ ମୁଁ ଆମ ସରକୁଲେସନ୍‌ ମ୍ୟାନେଜରକୁ କହିଲି ଇଉନିଭରସିଟିର 
ହଷ୍ଟେଲରେ ମାଗଣାରେ ୧ ୫ ଦିନ ପାଇଁ ଏକ୍ସପ୍ରେସ ଦେବାକୁ ଓ ଭି.ସି. ଙ୍କ ବଙ୍ଗଳାରେ 
ଗୋଟିଏ ସ୍ଵତନ୍ତ୍ର ପ୍ୟାକେଟ୍‌ରେ ଏକ୍ସପ୍ରେସ୍‌ ଦେବାକୁ, ସେ ପ୍ୟାକେଟରେ ଲେଖା ହେବ 
ଉଇଥ୍‌ ବେଷ୍ଟ୍‌ କଂପ୍ଲିମେଣ୍ଟସ୍‌। ମୋ ଯୋଜନାଟି କାମ କଲା। ଏକ୍ସପ୍ରେସ ଇଉନିଭରସିଟିର 
ଅତି ପ୍ରିୟ କାଗଜ ହୋଇଗଲା। ମୁଁ ଯେତେବେଳେ ଏକ୍ସପ୍ରେସ ଜଏନ୍‌ କଲି ଯେତେବେଳେ 
ଚଣ୍ଡିଗଡ଼ରେ ଆମ ଖବର କାଗଜର ସରକୁଲେସନ୍୍‌ ଥିଲା ୧୫, ୦୦୦ | ମୁଁ ଦେଖିଲିଯେ 
ଏହାକୁ ଭାଏବ୍‌ଲ କରିବାକୁ ହେଲେ,ଏହାର ସରକୁଲେସନ୍‌ ଅଡି କମରେ ୫୦,୦୦୦ 
ହେବା ଦରକାର । ସରକୁଲେସନ୍‌ ବଢାଇବାକୁ ହେଲେ ବର୍ଭମାନର ଏଡିଟିଂ ପଲିସି ଓ 
ଆଡଭାର୍‌ଟାଇଜିଂ ପଲିସିକୁ ବଦଳାଇବାକୁ ପଡିବ । ମୁଁ ଓ କୁଲଦୀପ୍‌ ନାୟାର ଗୋଟିଏ 
ଯୋଜନା କରି ଦୁଇଟି ପଲିସିକୁ ବଦଳାଇଲୁ । ତିନି ମାସ ପରେ ସରକୁଲେସନ୍‌ ହେଲା 
୨୫,୦ ୦ ୦ ଏବଂ ମୁଁ ଏକ୍ସପ୍ରେସ୍‌ ଛାଡିଲା ବେଳେ ସରକୁଲେସନ୍‌ ହେଲା ୫୦,୦୦୦ | 

ଗେୋଏଙ୍କାଜୀ ଏଥିରେ ଖୁସି ହୋଇଥିଲେ । କାରଣ ତାଙ୍କର ସବୁ ବେଳେ ନିଘାଥାଏ ଠନ୍ଵ 
ଠନ ଗୋପାଲ୍‌ରେ ଗୋଏଙ୍କାଜୀ ଚଶ୍ଡିଗଡ ପ୍ରଶାସନକୁ ଦରଖାସ୍ତ ଦେଇ ଥିଲେ ଇଣ୍ଡିୟାନ 
ଏକ୍ସପ୍ରେସ୍‌ ପାଇଁ ସେକ୍ଟର - ୧୭ରେ ଗୋଟିଏ ପୁଟ୍‌ ଦେବା ପାଇଁ କାରଣ ସେତେବେଳେ 
ଏକ୍ସପ୍ରେସର ଅଫିସ୍‌ ଓ ପ୍ରେସ୍‌ ଥିଲା ଇଣ୍ଡଷ୍ଟ୍ରିୟାଲ ଏରି ଆରେ । ସହର ଠାରୁ ବହୁତ ଦୂର । 
ସେତେ ବେଳେ ଚଶ୍ଡିଗଡ ପ୍ରଶାସନର ଚିଫ୍ବ କମିଶନର ଥ୍ତି ଶ୍ରୀଯୁକ୍ତ ଟି.ଏନ୍‌.ଚତୃର୍ବେଦୀ 
ସେ ଦରଖାସ୍ତଟିକୁ ଖାରଜ କରି ଇଣ୍ଡିଆନ ଏକ୍ସପ୍ରେସ ପାଇଁ ଟିବ୍ୟୁନୁ ପାଖରେ ଗୋଟିଏ 
ଭଲ ପୁୂଟ୍‌ ଦେଲେ । ଗୋଏଙ୍କାଜୀ ଏହାକୁ ନେଲେ ନାହିଁ । କାରଣ ଏ ପୃଟରେ ପ୍ରେସ, 
ଅଫିସ ପ୍ରଭୃତି ଗଢିବାକୁ ବେଶ ଖର୍ଚ୍ଚ ହେବ । 

ଗୋଏଙ୍କାଜୀ ଭାରି ଖାମଖେୟାଲି ଓ ବଦରାଗି ଥୁଲେ । ଖଦଡ ପିନ୍ଧିଲେ ମଧ୍ଯ 
ଅଖଦଡିଆ ଗୁଣ ସବୁ ଥୁଲା ତାଙ୍କର । ଥରେ ଅଫିସରେ ଆସି ମୋ ସାମନାରେ ବସିଗଲେ 
ଓ ମୋତେ ପଚାରିଲେ ନୂଆ ମେସିନ୍‌ ସବୁ ଆସିଲେ ରହିବ କେଉଁଠି ? ମୁଁ କହିଲି ଯେ, 
ପ୍ରେସ ଇଂଞ୍ଜିନିଅରଙ୍କୁ କୁହାଯାଇଛି ଓ ସେ ତାର ବନ୍ଦୋବସ୍ତ କରିବେ । ଆପଣ ବ୍ୟସ୍ତ 
ହୁଅନ୍ତୁ ନାହିଁ। ସେ କହିଲେ ପ୍ରେସ୍‌ ଇଂଞ୍ଜିନିଅର୍‌ କିଛି ବ୍ୟବସ୍ଥା କରିନାହାନ୍ତି । ମେସିନ ସବୁ 
ଆସିଲେ କଣ ମୋ ମୁଣ୍ଡ ଉପରେ ରହିବ ? ସେ ପ୍ରେସ ଇଂଞ୍ଜିନିଅରକୁ ଆଜି ଡିସମିସ 
କର । ଏହା କହି ତାଙ୍କ ଚଷମାକୁ କାଢି ଏତେ ଜୋରରେ ମୋ ଟେବୃଲ ଉପରକୁ 
ଫୋପାଡିଲେ ଯେ ଚଷମାଟିର ସୁନା ଫ୍ରେମରୁ କାଚ ଦୁଇଟି ବାହାରିଯାଇ ତଳେ ପଡି 
ଭାଟି ଗଲା । ତାପରେ କହିଲେ ଆରେ ମେରା ଚଷମା ଗୟା, ଚଷମା ଗୟା । ମୁଁ ସଙ୍ଗେ 
ସଙ୍ଗେ ଆମ ଅଫିସର ମ୍ୟାନେଜରକୁ ଡାକି ଭଙ୍ଗା ଚଷମାକାଚ ଦୁଇଟି ତଳୁ ଗୋଟାଇ 
ତାକୁ ନେଇ ମରାମତି କରିବାକୁ ପଠାଇଲି । ତାପରେ ଗୋଏଙ୍କାଜୀ କହିଲେ ତାଙ୍କ ପାଇଁ 
ମସାଲା ଦୋଷା ମଗାଇବାକୁ । ମସାଲା ଦୋଷା ଖାଇସାରିବା ପରେ ତାଙ୍କ ମିଂଜାସ 
ବଦଳି ଗଲା । କିନ୍ତୁ ସେ ପ୍ରେସ ଇଂଞ୍ଜିନିୟର ଗୋପୀନାଥ କଥା ମନେ ଥୁଲା । ମତେ 
କହିଲେ ଡାକୁ ଡିସ୍‌ମିସ୍‌ କରିବାକୁ । ସେ ତା ମୁହଁ ଦେଖ୍ବାକୁ ଚାହାନ୍ତି ନାହିଁ। ସେ ଦିନ ମୁଁ 
ଠିକ୍‌ କଲି ଯେ ଇଣ୍ରିୟାନ ଏକ୍ସପ୍ରେସରେ ଆଉ କାମ କରିବି ନାହିଁ । ସେଦିନ ତାଙ୍କ ଅଭଦ୍ର 
ବ୍ୟବହାର ମୋତେ ବ୍ୟଥୁତ କରିଥଲା । ସେଦିନ ଘରକୁ ଫେରି ମୁଁ ତିନ ଆଗରେ ସବୁ 
କହୁ କହୁ କାନ୍ଦି ପକାଇଲି । ମୁଁ ଚଣ୍ଡିଗଡ଼ ଆସିବା ପୂର୍ବରୁ ଓଡିଶାରେ ଗୋଟାଏ ରାଜ୍ୟ 
ପ୍ରୌଡ଼ଶିକ୍ଷା ସାଧନ କେନ୍ଦ୍ର (ଏସ.ଆର. ସି) ପ୍ରତିଷ୍ଠା କରିବାର ଯୋଜନା ତିଆରି କରି 
ଶିକ୍ଷା ମନ୍ତ୍ରଣାଳୟର ଜଏଣ୍ଟ ସେକ୍ରେଟେରୀ ଶ୍ରୀଯୁକ୍ତ ଅନୀଲ ବୋଡର୍ଡି ଆଙ୍କ ନିକଟକୁ 
ପଠାଇଦେଇ ଆସିଥୂଲି । ସେ ଯୋଜନାରେ ଲେଖ୍‌ଥଲିଯେ, ଏସ୍‌. ଆର୍‌. ସି. ଉକ୍ଳ 
ନିବଜୀବନ ମଣ୍ଡନ ଆନୁକୂଲ୍ୟରେ ପ୍ରତିଷ୍ଠା ହେବ ଓ ଏହାର ମୁଖ୍ୟ କାଯ୍ୟାଳାୟ ଅନଗୁଳରେ 

ହିଁ ହେବ । ଚଶ୍ଚିଗଡରେ ଥବା ବେଳେ ଶ୍ରୀଯୁକ୍ତ ବୋର୍ଡିଆ ମୋତେ ଚିଠି ଲେଖୁ ଜଣାଇଲେ 
ଯେ, ଅନଗୁଳରେ ଏସ୍‌. ଆର. ସି. ପ୍ରତିଷ୍ଠା ହେବାର ଯୋଜନା ଶିକ୍ଷା ମନ୍ତ୍ରଣାଳୟର ସ୍ବୀକୃତି 
ଲାଭ କରିଛି । ସେ ପୁଣି ମୋତେ ପଚାରିଥୂଲେ ମୁଁ ଫେରିଯିବି କି ନାହିଁ । ମୁଁ ଉତ୍ତରରେ 
ଲେଖ୍ଥଲି ଯେ, ଏଠୁ ଯାଇ ଅନଗୁଳରେ ଏସ. ଆର. ସି.ର ଡିରେକୃଟର ହେଲେ ଯଦିଓ ମୋର 
ଆର୍ଥିକ କ୍ଷତି ହେବ, ତଥାପି ମୁଁ ଏସ. ଆର. ସି.କୁ ଯିବାପାଇଁ ପ୍ରତିଜ୍ଞାବଦ୍ଧ । ସେତେବେଳେ 
ଓଡ଼ିଶାର ଶିକ୍ଷା ବିଭାଗର ସେକ୍ରେଟାରୀ ଥର୍ତି ଶ୍ରୀଯୁକ୍ତ ଜ୍ଞାନଚାନ୍ଦ ନନ୍ଦଚହଲ୍‌ | ସେ ଭାରତ 
ସରକାରଙ୍କୁ ଲେଖୁଲେ ଯେ, ଓଡ଼ିଶା ସରକାର ଏସ. ଆର. ସି ପାଇଁ ସମସ୍ତ ସାହାଯ୍ୟ ଦେବେ, 
ଯଦି ମୁଁ ଏସ୍‌. ଆର. ସି.ର ଡିରେକ୍ଟର ହୁଏ | 

ମୁଁ ଇଣ୍ପିଆନ ଏକ୍ସପ୍ରେସର ଜେନେରାର ମ୍ୟାନେଜରଙ୍କ ନିକଟ ମୋର ଇସ୍ତଫା 
ପତ୍ର ପଠାଇଦେଲି, ଗୋଏଙ୍କାଜୀଙ୍କ ଖାମଖେୟାଲି ଓ ଅଭଦ୍ର ବ୍ୟବହାର ସାଙ୍ଗକୁ ତାଙ୍କ 
ପାଖ ଲୋକ ଶ୍ରୀ ପ୍ରଭାସ ଯୋଶୀ, ଯିଏକି ଯାଇ ଚଣ୍ିଗଡରେ ରହି ତାହାର ହାକିମପଣିଆ 
ଚଲାଇବାକୁ ଆରମ୍ଭ କରିଥଲା । ତାକୁ ମଧ୍ଯ ମୋତେ ଓ ତିନୁକୁ ସହ୍ୟ କରିବା ଅସମ୍ଭବ 
ହୋଇ ପଡିଥୁଲା । 
ଗୋପୀନାଥର ଥଇଥାନ ବ୍ୟବସ୍ଥା 

ପ୍ରେସ ଇଂଞ୍ଜନିଅର ଗୋପିନାଥକୁ ଡିସ୍ମିସ୍‌ କରିବା ଗୋଏଙ୍କାଜୀଙ୍କ ମନରେ 
ଥିଲା ଓ ମୁଁ ଚାଲିଯିବା ପରେ ସେ ତାକୁ ଡିସମିସ କରିବେ । ତେଣୁ ମୁଁ ଯିବା ପୂର୍ବରୁ 
ଗୋପିନାଥକୁ ଥଇଥାନ କରିବାଟା ମୋର ପ୍ରଥମ କଇଁବ୍ୟ ବୋଲି ଭାବିଲି । ଗୋପୀନାଥ 
ଉପରେ ଗୋଏଙ୍କାଜୀଙ୍କର ରାଗ ଥିଲା ଆଉ ଗୋଟିଏ କାରଣରୁ | ଗୋପୀନାଥଙ୍କ ବାପା 
ମାଡ୍ରାସରେ ଏକ୍ସପ୍ରେସରେ କାମ କରୁଥିବା ବେଳେ ଗୋଏଙ୍କାଜୀଙ୍କୁ କୁଆଡେ ଅପମାନ 
ଦେଇଥିଲେ ! ତେଣୁ ତାର ଫଳ ଗୋପୀନାଥ ଭୋଗିବେନି ତ ଆଉ କିଏ ଭୋଗିବ ? 
ଇଏତ ହୋଇଗଲା ସେଇ ଇଂରାଜୀ ଗପ ଉଲ୍ଲଫ୍ବ ଆଣ୍ଡ୍‌ ଦି ଲ୍ୟାମ୍ବ ବା ମେଣ୍ଢା ଓ ଗଧୁଆ 
ଗପ ଭଳି । ଗୋପୀନାଥ ଜଣେ ମେକାନିକାଲ ଇଂଞ୍ଜିନିଅର ଥିଲେ ଓ ତାଙ୍କୁ ଆମେ ମୋଟେ 
ଟ.୫ ୦୦ ଦରମା ଦେଉଥ୍‌ଲୁ | 

ଦିନେ ସକାଳେ ଗୋପୀନାଥକୁ ମୁଁ ମୋ ଅଫିସକୁ ଡାକିଲି ଓ କହିଲିଯେ ବୁଢା 
ଚାହାଁରି ନାହିଁ ଯେ ତମେ ଏଠି କାମକର ବୋଲି ! ତମକୁ ସେ ଡିସମିସ କରିବାକୁ ଚାହାନ୍ତି । 
ତେଣୁ ତମେ ରିଜାଇନ ଦେଇ ଦିଅ। ମୁଁ ଚଣ୍ଡୀଗଡ ଯିବାପୂର୍ବରୁ ତମକୁ ଥଇଥାନ୍‌ କରିଦେଇ 
ଯିବି । ସେ ଯାଇ ରେଜିଗନେସନ ଚିଠି ଲେଖ୍‌ଆଣି ମୋତେ ଦେଲେ ଓ ମୁଁ ତାକୁ ମୋର 
ମତାମତ ସହ ଜେନେରାର ମ୍ୟାନେଜରଙ୍କ ନିକଟକୁ ପଠାଇଲି । ତାପରେ ଗୋପୀନାଥକୁ 
କହିଲି ମୋତେ ଉପର ବେଳା ଦେଖା କରିବାକୁ । ସେ ଗଲାପରେ ମୁଁ ଟ୍ରିବ୍ୟୁନର ଜେନେରାଲ 

ମ୍ୟାନେଜର ଶ୍ରୀଯୁକ୍ତ ଶର୍ମାଙ୍କୁ ଫୋନ୍‌ କରି କହିଲି, ବଡଭାଇ, ଆପଣ ଜଣେ ପ୍ରେସ 
ଇଂଞ୍ଜିନିୟର ଚାହୁଁଥିଲେ। ମୁଁ ଆଜି ଜଣକୁ ପଠାଇବି । ସେ ଜଣେ ଡିଗ୍ରୀ ଧାରୀ ମେକାନିକାଲ 
ଇଂଞ୍ଜନିୟର । ସେ କହିଲେ ବାଃ, ବଢିଆ ହେବ, ତାଙ୍କୁ ପଠାଇଦିଅ । ମୋତେ ସଂନ୍ଧ୍ୟା 
୫ଟାରେ ଦେଖାକରିବ | 

ଗୋପୀନାଥ ଆସିଲା ପରେ ମୁଁ ତାଙ୍କୁ କହିଲି ୫ଟା ବେଳେ ଟ୍ରିବ୍ୟୁନ୍‌ର 
ଜେନେରାଲ ମ୍ୟାନେଜର ଶ୍ରୀଯୁକ୍ତ ଶର୍ମାଙ୍କୁ ଦେଖାକରିବାକୁ । ସେ ଯଦି ପଚାରଚ୍ତି ତମେ 
ଏଠି କେତେ ଦରମା ପାଉଛ, ତମେ କହିବ ନାହିଁ । ସେ ଯଦି ପୁଣି ତମ ଦରମା କେତେ 
ବୋଲି ଜାଣିବାକୁ ଚାହାନ୍ତି ତମେ କହିବେ, ମୁଁ ମନା କରିଛି ତମକୁ ଦରମା କେଡେ 
କହିବାକୁ । ଗୋପୀନାଥ ଠିକ୍‌ ୫ଟାରେ ଶ୍ରୀଯୁକ୍ତ ଶର୍ମାଙ୍କୁ ଦେଖାକଲେ । କଥାବାର୍ର୍ା 
ହେଲାପରେ ବଡଭାଇ ପଚାରିଲେ ଦରମା ବିଷୟରେ । ଗୋପୀନାଥ କହିଲେ ଯେ ମୁଁ 
ମନା କରିଛି ଦରମା ବିଷୟରେ କହିବାକୁ । ଗୋପୀନାଥଙ୍କୁ ସେଠି ମେକାନିକାଲ 
ଇଂଞ୍ଜିନିୟର ଭାବରେ ମାସକୁ ଆଠ ଶହଟଙ୍କ ଦରମାରେ ନିଯୁଭ୍ତି ମିଳିଲ। । ତାଙ୍କ ୨ଟି 
ପିଲାଙ୍କୁ ଟିବ୍ୟୁନ୍‌ ସ୍ତ୍ୁଲରେ ମାଗଣା ପଢିବାର ସୁବିଧା ମିଳିଲା । ଏବଂ ଟ୍ରିବ୍ୟୁନ ଟ୍ରଷ୍ଟ 
କଲୋନୀରେ ତାଙ୍କୁ ରହିବା ପାଇଁ ଗୋଟିଏ ଭଲ ଘର ମିଳିଲା । ସଂନ୍ଧ୍ୟା ୬ଟା ବେଳେ 
ବଡଭାଇ ମୋତେ ଟେଲିଫୋନରେ ସବୁ ଜଣାଇ ଦେଲେ । ମୁଁ ତାଙ୍କୁ ମୋର କୃତଜ୍ଞତା 
ଜଣାଇଲି । ତା ପରଦିନ ମୁଁ ଗୋପିନାଥକୁ ରିଲିଭ୍‌ କରିଦେଲି ଓ ସେ ଯାଇ ଟ୍ରିବ୍ୟୁନରେ 
ଜଏନ୍‌ କଲେ। କାହିଁ ଗୋଏଙ୍କଜୀଙ୍କ ଛୋଟ ଲୋକ ଓ କାହିଁ ଶ୍ରୀଯୁକ୍ତ ଶର୍ମାଙ୍କ ବଡପଣିଆ! 

୧୫ ତାରିଖ ଡିସେମ୍ବର ୧୯୭୭ ମସିହାରେ ମୁଁ ଚଶ୍ରିଗଡର ଇଣ୍ଡିଆନ୍‌ 
ଏକ୍ସପ୍ରେସର ମ୍ୟାନେଜର ଭାବରେ ଯୋଗ ଦେଇଥିଲି । ୭ତାରିଖ ଅଗଷ୍ଟ ମାସ ୧୯୭୮ 
ପର୍ଯ୍ୟନ୍ତ ରହିଲି । କେତେ ଲୋକଙ୍କ ସାଙ୍ଗରେ ଦେଖା ହେଲା, କେତେ ନୂଆ ବଂଧୁ ହେଲେ । 
କେଡେ ରକମର ନୂଆ ଅଭିଜ୍ଞତା ହେଲା । ଗୋଟିଏ ଖବର କାଗଜକୁ ମ୍ୟାନେଜ କରିବା 
ସହଜ ନୁ ହେଁ । ତେଣୁ ଏ ଅଭିଜ୍ଞତା ମୋ ପାଇଁ ଭାରି ମୂଲ୍ୟବାନ୍‌ । ଏଣେ ମୁଁ ହେଲି ଜଣେ 
ରୋଟେରି ଆନ୍‌ । ହିରେ। ସାଇକଲ୍‌ କମ୍ପାନିର ଚେୟାରୁମାନ୍‌ ଓ ରୋଟାରୀ ଡିଷ୍ଟିକି ଗଭର୍ଣ୍ବ 
ଶ୍ରୀଯୁକ୍ତ ନ୍କ ମୋହନ ଲାଲ୍‌ ମୋତେ ଇନ୍‌ ଡକଟ୍‌ କରାଇଥିଲେ । ପ୍ରତିଦିନ ଦିଲ୍ଲୀରୁ 
ଏୟାରକଶ୍ରିସନ୍‌ ବସରେ ଫୁଇ୍‌ ଆସେ । ଚଶ୍ିଗଡରେ ରାତି ୯ଟାରେ ପହଁଞ୍ଞ । ଫୁ 
ହେଉଛି ମୋଟା କାଗଜରେ ତିଆରି ଗୋଟିଏ ଫର୍ଦ ଯାହାଦେହରେ ଖବର କାଗଜର 
ଗୋଟିଏ ପୃଷ୍ଠାର ସବୁ ବିଷୟ ଯନ୍ତ୍ର ସାହାଯ୍ୟରେ ଖୋଳିଦିଆ ଯାଇଥାଏ। ଏହାକୁ ଗୋଟିଏ 
ସିଲିଶ୍ି କାଲ୍‌ ମେସିନ୍‌ରେ ଦେଇ ଶୀସାର ଛାପା ଫର୍ଦ ବାହର କରାଯାଏ । ଏ 
ଟେକ୍ନୋଲୋଜି ଏବେ ପୂରୁଣା ହୋଇଗଲାଣି । ଯେଉଁ ଦିନ ଫୁଙ୍୍‌ ଆସିବାରେ ବିଳ 

ହେଉଥିଲା, ସେ ଦିନ ଖବର କାଗଜ ଛପା ହେବାରେ ଡେରି ହେଉଥିଲା। କାରଣ ଆମର 
ଚାରିଗୋଟି ସଂସବରଣ ଛପା ହେଉଥିଲା | ଯେଉଁ ଦିନ ଫୁଇ ମୋଟେ ନ ଆସୁଥିଲା ସେହିଦିନ 
ଆମ ପାଖରେ ରେଡି ହେଇଥିବା କଂପୋଜିସନ୍‌ ଛପାହୁଏ ! ତେଣୁ ରାତି ୯ଟାରେ ମୋତେ 
ଟେଲିଫୋନ୍‌ ପାଖରେ ବସିବାକୁ ହୋଇଥାଏ । ଫୁଙ୍ଗ ପହଁଚିଯାଇଛି ଖବର ପାଇଲେ ନିଶ୍ଚିନ୍ତ, 
କିଛି ଗୋଳ ମାଳ ହୋଇଥିଲେ ପ୍ରେସକୁ ଯିବାକୁ ପଡେ । 

ଥରେ ହଠାତ ଭୋରରୁ ଆମ ଟାଇମ୍‌ ଅଫିସ ଫୋନ୍‌ କଲେ କହିଲା ଯେ ପାପା 
ଆସି ପହଁଞଚ ଯାଇଛି । ଡାର ସ୍ତୁଲ ବନ୍ଦ ହେବାରୁ ସେ ବନାରସରୁ ପଂଞ୍ଜାବ ମେଲଧରି 
ଚାଲିଆସିଛି । ମୁଁ ଟାଇମ୍‌ ଅଫିସକୁ କହିଲି ତାଙ୍କ ଗାଡିରେ ପଠାଇଦେବାକୁ । ଏକ୍ସପ୍ରେସ୍‌ 
ଗେଷ୍ଟହାଉସ୍‌ ଛାଡି ଆମେ ଯାଇ ସେକ୍ଟର - ୨୪ ରେ କର୍ଣ୍ଣେଲ୍‌ ଜଗତବ ସିଂହଙ୍କ ଘରେ 
ଭଡାନେଇ ରହିଲୁ । ସର୍ଦାର ଓ ସର୍ଦଦାରିଣୀ ଭାରି ଭଲ ଲୋକଥିଲେ ଓ ଆମଙ୍କୁ ଭାରି ଭଲ 
ପାଉଥିଲେ । ମଝିରେ ମଝିରେ ମକ୍େକି ରୋଟି ଓ ଲହୁଣୀ ଖାଇବାକୁ ଡାକୁଥିଲେ । 

ଶେଷରେ ୭ ତାରିଖ ଅଗଷ୍ଟ ରାତିରେ ଆମେ ପଞ୍ଜାବ ମେଲ୍‌ ଯୋଗେ ଚଣ୍ଡୀଗଡ 
ଛାଡିଲୁ । ପୁରା ଏକ୍ସପ୍ରେସର ସବୁ ଷ୍ଟାପଂ, ଟ୍ରିବ୍ୟନୂର ଗୋପୀନାଥ, ବଡଭାଇ ଓ ଅନ୍ୟ 
ବଂଧୁ ମାନେ ଆମକୁ ବିଦାୟ ଦେଇଥିଲେ । ପଞ୍ଜାବ ମେଲ୍‌ ରେ ଆସିଲା ବେଳେ କେତେ 
କଥା ମନେପଡ଼ଥିଲା। ଆମେ ୮ ତାରିଖ ସକାଳେ ଦିଲ୍ୟରେ ପଞ୍ଚଲୁ | ଝୁନୁ ସେତେ ବେଳକୁ 
ଦିଲ୍ୟରେ ଆର୍କିଟେକଚର ପଢୁଥାଏ । ତାକୁ ଦେଖୁ ରାତି ଗାଡିରେ ଆସିଲୁ କଲିକତା ଓ 
କଲିକତାରୁ ପୁରୀ ଏକ୍ସପ୍ରେସରେ ଆସିଲୁ କଟକ । କଟକରୁ ସିଧା ଆସିଲୁ ଅନଗୁଳ । 
ଅନଗୁଳରେ ୧୦ ତାରିଖ ଅଗଷ୍ଟରେ ପହଞ୍ଚରୁ | 
ଏସ୍‌. ଆର୍‌. ସି. 

୧୧ ତାରିଖ ଅଗଷ୍ଟରେ ରାଜ୍ୟ ପ୍ରୌଢ଼ଶିକ୍ଷା ସାଧନ କେନ୍ଦ୍ରର(ଏସ.ଆର:.ସି. ) 
ଉଦ୍ଘାଟନ ଉସୂବ ପାଳିତ ହେଲା । ସେଦିନ ସକାଳେ ଗୋଟିଏ ସମ୍ମିଳନୀ ହୋଇଥିଲା | 
ଓଡ଼ିଶା, ବିଶେଷତଃ ଢେଙ୍କାନାଳ ଦିଲ୍ଲୀର ବହୁତ ସ୍ବେଚ୍ଛାସେବୀ ସଂଗଠନରେ କର୍ମୀ 
ଯୋଗଦେଇ ଥଲେ । ସମ୍ମିଳନୀକୁ ଉଦ୍‌ଘାଟନ କରିଥିଲେ ସେତେବେଳର ଓଡ଼ିଶା କୃଷି ଓ 
ପ୍ରଯୁକ୍ତି ବିଦ୍ୟା ବିଶ୍ଵବିଦ୍ୟାଳୟ, ଭୁବନେଶ୍ବରର କୁଳପତି ଡକ୍ଟର କିଶେନ୍‌ କାନୁନ୍‌ଗୋ ! 
ଶ୍ରୀଯୁକ୍ତ ଅନୀଲ ବୋଡିଆ, ଭାରତ ସରକାରଙ୍କ ପ୍ରୌଢ଼ଶିକ୍ଷା ନିର୍ଵବେଶାଳୟର ଡିରେକ୍ଟର 
ଡକ୍ଟର ଜଲ୍ଲାଲୁଦଦିନ୍‌, ଢେଙ୍କାନାଳର କଲେକର ଶ୍ରୀମତୀ ସରିତା ଜୟନ୍ତି ଦାସ ଏବଂ ଶ୍ରୀମତୀ 
ଶାନ୍ତି କବୀର ସମ୍ମିଳନୀରେ ସମ୍ମାନିତ ଅତିଥ ଭାବରେ ଯୋଗ ଦେଇ ଥୁଲେ । ବାପିନୁମା 
ମଧ୍ଯ ସମ୍ମିଳନୀରେ ଉପସ୍ଥିତ ଥୁଲେ । ଓଡ଼ିଶା ସରକାରଙ୍କ ପ୍ରୈୌଢ଼ଶିକ୍ଷା ନିର୍ଵ୍ବେଶାଳୟର 

ଆଡ୍ଜିସନାଲ ଡିରେକ୍ଲର ଶ୍ରୀଯୁକ୍ତ ପ୍ରସନ୍ନ କୁମାର ଦାସ ଓ ଡେପୁଟି ଡିରେକ୍ଟର ଡକ୍ଟର ପ୍ରାଣବନ୍ଧୁ 
ତ୍ରିପାଠୀ ମଧ୍ଯ ସମ୍ମିଳନୀରେ ଯୋଗ ଦେଇଥ୍‌ଲେ। ଶ୍ରୀଯୁକ୍ତ ଇନ୍ଦୁଭୂଷଣ ମିଶ୍ର ( ଇନ୍ଦୁ ଭାଇନା) 
ମଧ୍ଯ ଆସିଥୁଲେ | 

ସମ୍ମିଳନୀର ବିଷୟବସ୍ତୁଥଲା ପ୍ରୌଢ଼ଶିକ୍ଷାରେ ସେଚ୍ଛାସେବୀ ଅନୁଷ୍ଠାନରମାନଙ୍କର 
ଭୂମିକା । ଏହାର ବିଭିନ୍ନ ଦିଗଉପରେ ଆଲୋଚନା ହୋଇଥଲା । ରାଜ୍ୟ ପ୍ରୌଡ଼ଶିକ୍ଷା 
ସାଧନା କେନ୍ଦ୍ର ଉଦ୍ଘାଟିତ ହେଲା । ମୁଁ ତ ନିଘେଶକ ଥୁଲି । ଆମ ଗାର ଅକ୍ଷୟ ହେଲା 
କିରାଣି ଓ ପାଖ ଗୀର ସୁଧାକର ହେଲା ପିଅନ । ଉକକଳ ନବଜୀବନ ମଣ୍ଡଳର ଅତିଥୁଗୃହରେ 
ଅଫିସ ହେଲା । ସମସ୍ତ ଚିଠିପତ୍ର ମୁଁ ମୋ ପୋଟେବ୍ଵଲ୍‌ ଟାଇପରାଇଟରରେ ଟାଇପ 
କରୁଥିଲି । ବହୁତ କାମ ଥୁଲା କରିବାକୁ । ଏସ୍‌. ଆର. ସି. ପାଇଁ ଗୋଟିଏ ଘର ଖୋଜିବା, 
ଅନ୍ୟ ଷ୍ଟାପ୍ମାନଙ୍କୁ ନିଯୁକ୍ତି ଦେବା ଇତ୍ୟାଦି । 

ଭାରତ ସରକାରଙ୍କ ପାଖରୁ ପ୍ରଥମ କିସ୍ତିର ଟଙ୍କା ଆସିଯାଇଥାଏ । ତେଣୁ 
କୌଣସି ଅସୁବିଧାର କାରଣ ନଥୁଲା । ଏସ. ଆର. ସିର ବଢେଟ୍ଥୁଲା ଦେଢଲକ୍ଷ ଟଙ୍କା 
ଭାରତ ସରକାରଙ୍କ ଶିକ୍ଷା ମନ୍ତ୍ରଣାଳୟର ଉଦ୍ଦେଶ୍ୟ ଥଲାଯେ, ସବୁ ଏସ. ଆର. ସି. 
ସେଚ୍ଛାସେବୀ ଅନୁଷ୍ଠାନ ବା ବିଶ୍ଵବିଦ୍ୟାଳୟ ଦ୍ଵାରା ପରିଚାଳିତ ହେବେ । ତାହା ହେଲେ 
ପ୍ରତ୍ୟେକ ଏସ.ଆର. ସି. ତାର ନିଜ ନିଜ ରାଜ୍ୟ ସରକାରଙ୍କ ପ୍ରୌଢ଼ଶିକ୍ଷା ବିଭାଗକୁ 
ପରାମର୍ଶ ଦେଇ ପାରିବ ଓ ଦରକାର ପଡିଲେ ରାଜ୍ୟ ସରକାରଙ୍କୁ ସମାଲୋଚନା 
କରିପାରିବ । ଆମ ଏସ. ଆର. ସି. ଉକ୍ଳ ନବଜୀବନ ମଣ୍ଡଳ ଆନୁକୂଲ୍ୟରେ ପ୍ରତିଷ୍ଠିତ 
ହୋଇଥଲା । ପଶ୍ଚିମବଙ୍ଗର ଏସ. ଆର. ସି. ବେଙ୍ଗଲ ସୋସିଆଲ ସର୍ଭିସ୍‌ ଲିଗ୍‌ ଦ୍ଵାରା 
ପ୍ରତିଷ୍ପିତ ଓ ପରିଚାଳିତ ହୋଇଥୁଲା । ଏହାର ନିର୍ଦ୍ଦେଶକ ଥୁଲେ ଶ୍ରୀଯୁକ୍ତ ସତ୍ୟେନ ମୈତ୍ର । 
ସତ୍ୟେନ ଦା ଆଉ ନାହାନ୍ତି । ମହାରାଷ୍ଟ୍ରର ଏସ.ଆର.ସି.ର ପ୍ରତିଷ୍ଠାତା ଥଲେ ଇନ୍‌ଷ୍ଟିଚ୍ୟୁଟ୍‌ 
ଅଫ୍ବ ଏଡ଼କେଶନ ଓ ଏହାର ନିର୍ଦ୍ଦେଶକ ଥୁଲେ ଶ୍ରୀମତୀ ଚିତ୍ରା ନାୟକ । ଯିଏକି ପରେ 
ଯୋଜନା କମିଶନର ସଭ୍ୟ ହୋଇଥ୍‌ଲେ । ଚିତ୍ରା ନାୟକ ଭାରି ସ୍ବେହୀ ମହିଳା । ତାଙ୍କ 
ସ୍ଵାମୀ ଡକ୍ଟର ଢେ.ପି. ନାୟକ ଥୁଲେ ଜଣେ ଖ୍ୟାତନାମା ଶିକ୍ଷାବିତ୍ଵ। ସେ ଭାରତ ସରକାରଙ୍କ 
ଶିକ୍ଷା ମନ୍ତ୍ରଶାଳୟର ପରାମର୍ଶଦାତା ଥୁଲେ । ବହୁତ ଦିନରୁ ସେ ଚାଲି ଗଲେଣି | 

ତାମିଲନାଡ଼ୁ ଏସ.ଆର.ସି.ର ପରିଚାଳନା କରୁଥିଲେ ତାମିଲନାଡ଼ ବୋର୍ଡ ଅଫ୍‌ 
ଆଡଲଟ୍‌ ଏଜୁକେଶନ । ଏହାର ସଭାପତିଥୁଲେ ଖ୍ୟାତନାମା ଶିକ୍ଷାବିତ ଡକ୍ଟର ମାଲକମ୍‌ 
ଆଦିଶେଷାୟା । ରାଜସ୍ଥାନ ପ୍ରୌଢ଼ଶିକ୍ଷା ସଂଘ ଜୟପୁରରେ ପ୍ରତିଷ୍ଠାକଲେ ଏସ.ଆର.ସି. ! 
ଏହାର ନିର୍ଦ୍ଦେଶକ ରହିଲେ ଶ୍ରୀଯୁକ୍ତ ରମେଶ ଥାନଭି । ଏହିପରି ସାରା ଦେଶରେ 
ଏସ.ଆର.ସି.ସବୁ ପ୍ରତିଶ୍ପିତ ହୋଇଗଲ। । ମୁଁ ମନେ ମନେ ଭାବୁଥିଲି ଯଦି ସବୁ 


Digitized by srujanika@gmail.com 


ଏସ.ଆର.ସି. ଡିରେକୃରଙ୍କର ଗୋଟିଏ କନଫରେନସ ହୁଅନ୍ତା, ଡେବେ ଭଲ ହିଅନ୍ତା । 
ଦିନେ ଚିଠି ଆସିଲା ଯେ, ଦିଲ୍ୟରେ କନ୍‌ ଫରେନସ୍‌ ହେଉଛି । ତେଣୁ ଦିଲ୍‌ ଯିବା ପାଇଁ 
ସଜବାଜ ହେଲି । 

ମୁଁ ଦିଲ ଗଲି ଉଡାଜାହାଜରେ । ସେତେ ବେଳେ ଭୁବନେଶ୍ବରରୁ ଦିଲ୍ଲୀ ଯିବାପାଇଁ 
ସିଧା ପ୍ଲାଇଟ୍‌ ନଥାଏ । ଭୁବନେଶ୍ବରରୁ କଲିକତା ଓ ସେଠୁ ଦିଲ୍ଲୀ । ଦିଲ୍ଲୀରେ ପହଞ୍ଚ୍‌ ପହଞ୍୍‌ 
ରାତି ହୋଇ ଯାଇଥାଏ । ଦିଲ୍ଲୀରେ ଯାଇ ଗାନ୍ଧୀ ଶାନ୍ତି ପ୍ରତିଷ୍ଠାନ ଗେଷ୍ଟହାଉସରେ ରହିଲି । 
ତାପର ଦିନ ୧ ୦ଟାରେ ଶାସ୍ତ୍ରୀ ଭବନର କନଫରେନସ ରୁମରେ କନଫରେନସ୍‌ ହେଲା। 
ସେତେ ବେଳେ ଶିକ୍ଷା ମନ୍ତ୍ରଣାଳୟର ସେକ୍ରେଟେରୀ ଥାନ୍ତି ଶ୍ରୀଯୁକ୍ତ ଶବନାୟଗମ୍‌ । ସେ ଏହା 
ପୂର୍ବରୁ ତାମିଲନାଡୁ ସରକାରଙ୍କର ଚିପ୍‌ ସେକ୍ରେଟେରୀ ଥିଲେ। ଆମ କନଫରେନସକୁ ଶ୍ରୀଯୁକ୍ତ 
ଶବନାୟଗମ୍‌ ଉଦଘାଟନ କଲେ । ତାପରେ ଆମେ ସବୁ କିଛି ସମୟ କଟାଇଲୁ ପରସ୍ପରକୁ 
ଜାଣିବା ପାଇଁ । ମନ୍ତ୍ରଣାଳୟର ଜଏଣ୍ଟ ସେକ୍ରେଟେରୀ ଶ୍ରୀଯୁକ୍ତ ବୋଡିଆ କନ୍ଧଫରେନସକୁ 
ପରିଚାଳନା କଲେ । 

ବିଭିନ୍ନ ବିଷୟରେ ଆଲୋଚନା ହେଲା । ଏସ. ଆର. ସି.ର ଷ୍ଟାପିଙ୍ ପାଟର୍ଣ୍ଣ 
ବଜେଟ, ରାଜ୍ୟସରକାର ମାନଙ୍କ ସଙ୍ଗେ ସଂପର୍କ, ବହିପତ୍ର ଛପା ହେବା କଥା ଇତ୍ୟାଦି । 
ବଜେଟ ବିଷୟରେ ଆଲୋଚନା ହେଲା ବେଳେ ଜଣାପଡିଲାଯେ, ଏସ.ଆର.ସି. ବଜେଟର 
୮୦ ଭାଗ ଆସିବ ଭାରତ ସରକାଙ୍କ ଠାରୁ ଓ ବାକି ୨୦ ଭାଗ ଆସିବ ରାଜ୍ୟ ସରକାରଙ୍କ 
ଠାରୁ । ଶ୍ରୀଯୁକ୍ତ ବୋଡିଆ କହିଲେ ଯେ, ଅକ୍ଟୋବର ୨ ତାରିଖ ୧୯୭୮ରେ ଆରମ୍ଭ 
ହେଉ ଥୁବା ଜାତୀୟ ପ୍ରୈୌଡ଼ଶିକ୍ଷା କାର୍ଯ୍ୟକ୍ରମ ବିଷୟରେ ମନ୍ତ୍ରଣାଳୟ ଦ୍ଵାରା ପ୍ରକାଶିତ 
ହେଇଥିବା ଦୁଇଟି ପୁସ୍ତକକୁ ପ୍ରତ୍ୟେକ ଏସ.ଆର.ସି. ନିଢ ନିଜ ଭାଷାରେ ଅନୁବାଦ କରି 
ଛପାଇବେ । ଷ୍ଟାଫିଙ୍ଗ ପାଟର୍ଣ୍ଣ ଉପରେ ଆଲୋଚନା ହେଲା ପରେ ସ୍ଥିର ହେଲା ଯେ, 
ପ୍ରତ୍ୟେକ ଏସ.ଆର.ସି.ରେ ରହିବେ ଜଣେ ନିର୍ଦ୍ଦେଶକ, ଜଣେ ସହକାରୀ ନିର୍ଦ୍ଦେଶକ 
(ତାଲିମ), ଜଣେ ସହକାରୀ ନିର୍ଦ୍ଦେଶକ ( ବହିପତର ) ଓ ଜଣେ ସହକାରୀ ନିର୍ଦେଶକ 
( ସାଧାରଣ ବ୍ୟବସ୍ଥା ) | ଏହା ଛଡ଼ା ପ୍ରତ୍ୟେକ ଏସ.ଆର.ସି.ରେ ରହିବେ ଜଣେ 
ଆକାଉଣ୍ଡାଣ୍ଟୁ୍‌ ଜଣେ ଆର୍ଟିଷ୍ଟ ଜଣେ ସାଧାରଣ କିରାଣୀ, ଓ ଜଣେ ପିଅନ । 
ଲୋଗୋ 

ଆଉ ଗୋଟିଏ ଗୁରୁତ୍ଵପୂର୍ଣ ବିଷୟ ଉପରେ ଆଲୋଚନା ହୋଇଥଲା ତାହାହେଉଛି 

ଜାତୀୟ ପ୍ରୈଢ଼ଶିକ୍ଷା କାର୍ଯ୍ୟକ୍ରମ ପାଇଁ ଗୋଟିଏ ଲୋଗୋ ଡିଜାଇନ୍‌ କରିବା । ଏଥୁପାଇଁ 
ଗୋଟିଏ ସବକମିଟି ବଛା ହୋଇଥୁୂଲା । ସେଥୁରେ ସଭ୍ୟ ଥଲେ ଡକ୍ଟର ଜଲାଲୁଦଦିନ 
ଏନ.ସି.ଇ.ଆର.ଟି.ର ଆଟିଷ୍୍‌ ଶ୍ରୀଯୁକ୍ତ ବିମାନେଶ ରାୟ ଚୌଧୁରୀ ଓ ମୁଁ, ଆମେ ଗୋଟିଏ 

ଅଲଗା ରୁମରେ ବସି ଆଲୋଚନା କଲୁ । ଲୋଗୋ ଡିଜାଇନ କରିବା ଏତେ ସହଜ 
ନୁହେଁ । ବିମାନେଶ ବାବୁ କେତେ ଗୁଡାଏ ଡିଜାଇନ କରି ଦେଖାଇଲେ !। ହଠାତ ମୋ 
ମନକୁ ଆସିଲା କବିଗୁରୁ ରବିନ୍ଦ୍ରଳାଥ ଠାକୁରଙ୍କର ସେହି ପ୍ରସିଦ୍ଧ କବିତା, ଯାହାର ବଙ୍ଗଳା 
ଭାବାନୁବାଦ ହେଉଛି: ଚିଭ ଯଥା ଭୟଶୂନ୍ୟ...... | ମୁଁତ ଆଟିଷ୍୍‌ ନୁହେଁ । ତଥାପି 
ବଲପେନରେ ଆଙ୍କିଲି ଗୋଟିଏ ଚିତ୍ର । ଅତି ସରଳ କିନ୍ତୁ ଭାବନାରେ ପୂର୍ଣ୍ଣ । ଗୋଟିଏ 
ବୃତ୍ତ ମଧ୍ୟରେ ଆଳି ଲି ଗୋଟିଏ ଚିତ୍ର ଯାହା ବୁଝାଇଲା ଯେ ଜଣେ ମଣିଷ ତାର ଦୁଇବାହୁକୁ 
ଉପରକୁ ଟେକିଛି । ତାପରେ ମଧ୍ଯରେ ଗୋଟିଏ ବଡ ବୁନ୍ଦା ଆଙ୍କିଲି । ଏହା ବୁଝାଇଲା 
ମଣିଷର ଦୁଇ ବାହୁମଦ୍ଯରେ ଥୁବା ମୁଣ୍ଡ । 'ଲୋଗୋ'ଟି ଏହି ପରି ଦେଖାଗଲା । 


ଲେୋଗୋଟିକୁ ଡକ୍ଟର ଜଲାଲୁ ଦିନ ଓ ବିମାନେଶ ବାବୁଙ୍କୁ ଦେଖାଇଲି ଓ 
ବୁଝାଇଦେଲି । ସେ ଦୁଇଢଣ ଉଠି ମୋତେ କୁଣ୍ଢାଇ ପକାଇ ଅଭିନନ୍ଦନ ଜଣାଇଲେ । 
ତାପରେ ସବୁ ଏସ.ଆର:.ସି. ଡିରେକ୍ର ଶ୍ରୀଯୁକ୍ତ ବୋର୍ଡିଆ ଓ ଶ୍ରୀଯୁକ୍ତ ଶବନାୟଗମ୍‌ 
ଲୋଗୋଟିକୁ ଦେଖୁଲେ ଓ ଶିକ୍ଷା ମନ୍ତ୍ରୀ ଶ୍ରୀଯୁକ୍ତ ପି. ସି. ଚନ୍ଦ୍ରଙ୍କୁ ନେଇ ଦେଖାଇଲେ। ସମସ୍ତଙ୍କୁ 
ଲୋଗୋଟି ଭାରି ଭଲ ଲାଗିଲା । ସତ୍ୟେନଦା ମୋତେ କହିଲେ ତୁମି ବେଶ୍‌ ଆର୍‌ ଖୁବ 
ଭାଲ କଥା, ମାଝେ ମାଝେ କୋଲକାତା କିନ୍ତୁ ଆସବେ । 

କନଫରେନ୍ସ ପରେ ମୁଁ ଫେରି ଆସିଲି ଅନଗୁଳ । ଦିଲ୍ଲୀରୁ କଲିକତା ଓ କଲିକତାରୁ 
ଭୁବନେଶ୍ବର, ତାପରେ ଅନଗୁଳ । କଲିକତା ମୁଁ ଯେତେଥର ଯାଏ, ସବୁଥର ଇଚ୍ଛା ହୁଏ 
ସାଇନ୍ସ କଲେଜ ଯାଇ ବୁଲି ଆସିବାକୁ । ଯେଉଁଠି ମୁଁ ଏମ.ଏସ.ସି. ପଢୁଥଲି । କିନୁ 
ସମୟ ହୁଏ ନାହିଁକି ସୁବିଧା ହୁଏ ନାହିଁ । ଅନଗୁଳରେ ପହଞ୍ଚି ବାପିନୁମାଙ୍କୁ କନଫରେନ୍‌ସ୍‌ 
ବିଷୟରେ ସବୁ କଥା କହିଲି ଓ ଲୋଗୋ ଡିଜାଇନ ବିଷୟରେ କହିଲି । ନୁମା କହିଲା 
ତୁମ ଲୋଗୋଟା ଗୁରୁଦେବର ସେ ଗୀତ ଉପରେ ହୋଇଛି । ବାଃ, ଚମକ୍ାର, ତିନୁକୁ 
ମଧ୍ଯ ସବୁ କହିଲି । 

ପ୍ରଥମେ ଏସ.ଆର:.ସି.ର ଷ୍ଟାପମାନଙ୍କ ନିଯୁକ୍ତି ପାଇଁ ଗୋଟିଏ ବିଜ୍ଞାପନ ‘ସମାଜକୁ 
ଓ ‘ପ୍ରଜାତନ୍ତ୍ର କୁ ପଠାଇଦେଲି । ଚିଠିରେ ଅନୁରୋଧ କରିଥୁଲି ବିଜ୍ଞାପନକୁ ଅତି ଶୀଘ୍ର 
ପ୍ରକାଶ କରିବାକୁ । ବିଜ୍ଞାପନ ବାହାରିଲା, ଆସିଲା ଦରଖାସ୍ତ ସିଲେକ୍‌ ସନ କମିଟି ଗଠନ 

କରାହେଲା | ଏଥୁରେ ରହିଲେ ଓଡ଼ିଶା ସରକାରଙ୍କ ଅବସରପ୍ରାପ୍ତ ଡେପୁଟି ଡିରେକ୍ଟର 
ଶ୍ରୀଯୁକ୍ତ ଇନ୍ଦୁଭୂଷଣ ମିଶ୍ର, ଓଡ଼ିଶା ସରକାରଙ୍କ ପ୍ରୌଢ଼ଶିକ୍ଷା ବିଭାଗର ଡେପୁଟି ଡିରେକ୍ଟର 
ଶ୍ରୀଯୁକ୍ତ ପ୍ରାଣବନ୍ଧୁ ତ୍ରିପାଠୀ ଓ ମୁଁ । ବାଢିରାଉତ ଛାତ୍ରାବାସରେ ଥୁବା ଗୋଲଘରର 
ପଛଆଡେ ଯେଉଁ ପଡିଆ ଅଛି, ତାର ଗୋଟିଏ କଣରେ ଗଞ୍ଜାମର ପାତ୍ରବାବୁ 
ରହୁଥିଲେ । ସେ ଗୋଟିଏ ଘର କରିଥଲେ ଓ କାହାକୁ ଭଡାଦେବାକୁ ଚାହୁଁଥଲେ । 
ତେଣୁ ସେ ଘରକୁ ଏସ.ଆର.ସି. ଭଡାନେଲା | ଦୁଇମହଲାର ଘରଟିର ତଳ ମହଲାରେ 
ତିନିଗୋଟି ବଖରା ଓ ଉପର ମହଲାରେ ଗୋଟିଏ ବଖରା । ତଳମ ହଲାର ମଝିବଖରାରେ 
ମୋର ଅଫିସ ହେଲା । 

ଫର୍ଣ୍ଣିଚର୍‌ ପାଇଁ ହେମସୁରପଡାର ଜଣେ ସର୍ଦ୍ଦାରଜୀଙ୍କୁ କୁହାଗଲା ଓ ସେ ଠିକ 
ସମୟରେ ଫର୍ଣ୍ଣିଚର କରାଇ ଦେଲେ । ଆଉ ଜଣେ ବଢେଇଙ୍କୁ ମଧ୍ଯ ବରାଦ ଦିଆଗଲା । 
ଏସ.ଆର.ସି. ପାଇଁ ଗୋଟିଏ ପରାମର୍ଶଦାତା କମିଟି ମଧ୍ୟ ଗଠନ କରାଗଲା | ଏଥୁରେ 
ସଭ୍ୟହେବାକୁ ମୁଁ ଓଡ଼ିଶାର କେତେଜଣ ବଛା ବଛା ଶିକ୍ଷାବିତ ମାନଙ୍କୁ ଅନୁରୋଧ କରିଥୁଲି | 
ସେମାନେ ହେଲେ, ଶ୍ରୀଯୁକ୍ତ ମନମୋହନ ଚୌଧୁରୀ, ଶ୍ରୀଯୁକ୍ତ ବିନୋଦ କାନୁନଗୋ, ଶ୍ରୀଯୁକ୍ତ 
ଶ୍ରଦ୍ଧାକର ସୂପକାର, ଶ୍ରୀଯୁକ୍ତ ଇନ୍ଦୁଭୂଷଣ ମିଶ୍ର ଓ ସେତେବେଳର ଡି.ପି.ଆଇ ଶ୍ରୀଯୁକ୍ତ 
ବିଧୁଭୂଷଣ ଦାସ । ଶ୍ରୀଯୁକ୍ତ ମନମୋହନ ଚୌଧୁରୀ ଓ ଶ୍ରୀଯୁକ୍ତ ବିନୋଦ କାନୁନ୍‌ଗୋ ରାଜି 
ହେଲେ ନାହିଁ । ଶ୍ରୀଯୁକ୍ତ ବିଧୁଭୂଷଣ ଦାସ ରାଜି ହୋଇଥୁଲେ । ଶ୍ରୀଯୁକ୍ତ ସୂପକାର ଓ 
ଶ୍ରୀଯୁକ୍ତ ମିଶ୍ର ମଧ୍ଯ ରାଜି ହୋଇଥୁଲେ । ଉକ୍‌ଳ ନବଜୀବନ ମଣ୍ଡଳର ସଭାପତି ଶ୍ରୀଯୁକ୍ତ 
ଜୟକୃଷ୍ଣ ମହାର୍ତି ଏହାର ପ୍ରେସି ଡେଣ୍ଢ୍‌ ହେଲେ ଓ ମୁଁ ହେଲି ସେକ୍ରେଟେରୀ । 

ଜାତୀୟ ପ୍ରୌଡଣଶିକ୍ଷା କାର୍ଯ୍ୟକ୍ରମ ଉପରେ ଲେଖା ହେଇଥୁବା ଦୁଇଟି ଇଂରାଜୀ 
ପୁସ୍ତକକୁ ଓଡ଼ିଆରେ ଅନୁବାଦ କରାଇଲି | ଅନଗୁଳ ବେସିକ୍୍‌ ଟ୍ରେନିଂ କଲେଜର ଜଣେ 
ଅଧ୍ୟାପକ ଶ୍ରୀଯୁକ୍ତ ମିଶ୍ର ଗୋଟିକୁ ଅନୁବାଦ କଲେ ଓ ଅନ୍ୟଟିକୁ ଅନୁବାଦ କଲା ତିନୁ 
୧୯୭୬ ମସିହା ରେ ତାଂଜାନିଆର ଡାର-ଏସ -ସାଲାମରେ ଅନୁଷ୍ଠିତ ହୋଇଥୁବା ଆର୍ଚ୍ଜାତୀକ 
ପ୍ରୌଢଶିକ୍ଷା ସମ୍ମିଳନୀରେ ମ୍ବାଲିମୁ ଜୁଲିୟସ ନ୍ୟେରେରେ ଦେଇଥ୍‌ବା ପ୍ରୌଢଶିକ୍ଷା ଓ ପ୍ରଗତି 
ଶୀର୍ଷକ ଇଂରାଜୀ ବଭ୍ତ୍ତାର ଓଡ଼ିଆ ଅନୁବାଦ ମୁଁ କଲି । ଏହା ଗୋଟିଏ ବହି ଆକାରରେ 
ପ୍ରକାଶିତ ହେଲା । ବହିଟିର ନାଁ ରହିଲା, ମୁଭି ଓ ପ୍ରଗତି ପାଇଁ ପ୍ରୌଢଶିକ୍ଷା ।। ଅନଗୁଳର 
ପାର୍ବତୀ ପ୍ରେସର ଶ୍ରୀଯୁକ୍ତ ସୁରେନ୍ଦ୍ର ମହାରଣା ଏହାକୁ ଆଗ୍ରହ ସହକାରେ ଛାପିଲେ। ତାଙ୍କ 
ପ୍ରେସରେ ମଧ୍ଯ ଛପାହେବାର ଏହା ହେଉଛି ପ୍ରଥମ ବହି । 

ଆମେ ସ୍ଥାୟୀଭାବେ କେଉଁଠି ରହିବୁ, ସେ ବିଷୟରେ କିଛି ଠିକ୍‌ ହୋଇନଥାଏ | 
ନୁମାଙ୍କର ଇଚ୍ଛା ନଥୁଲାଯେ, ଆମେ ବାଢଜିରାଉତ ଛାତ୍ରବାସର ହତା ମଧ୍ଯରେ ରହୁ | ତେଣୁ 

ପାତ୍ରବାବୁଙ୍କ ଯେଉଁ ଘରେ ଏସ.ଆର.ସି. ଅଫିସ ହୋଇଥାଏ, ତାର ପାଖକୁ ଲାଗିକରି 
ଆଉ ଗୋଟିଏ ଛୋଟିଆ ଘର ଥାଏ ପୁରୀ ବାବାଜୀଙ୍କର | ପୁରୀ ବାବାଜୀ ଜଣେ ଖଲାରୀର 
ଦାଢି ରଖୁଥିବା ବାବାଜୀ । ତାଙ୍କର ପୁଣି ଅବାବାଢୀ ପଣିଆ ସବୁ ବେଶି ଥାଏ | ତାଙ୍କ 
ଘରଟି ଏକ ବଖୁରୀଆ । ତେଣୁ ବହୁତ ଛୋଟ ହେଲ। ଆମ ପାଇଁ । ତେଣୁ ଆମେ 
ନୁମାବାପିଙ୍କ ପାଖରେ ହିଁ ଥାଉ । ଏହା ମଧ୍ଯରେ ଦିନେ ବାପି ତିନୁକୁ କହିଲେ ଯେ, 
ତମେମାନେ ଯାଇ ଗିରୀଜଢାଭବନରେ ରୁହ । ସେଠି ଗୌରାଙ୍ଗ ବାବୁ ଅଛନ୍ତି । ସେମାନେ 
ଚାଲିଯିବେ । ତେଣୁ ଛାତ୍ରାବାସର ସେକ୍ରେଟେରୀ ବଂଶୀଭାଇ ଗୌରାଙ୍ଗବାବୁଙ୍କୁ କହିବାର 
ଭାର ନେଲେ । ସେ ଛାତ୍ରାବାସକୁ ଘର ବାବଦରେ ଭଡା ଦେଉଥଲେ । ଗୌରାଙ୍ଗବାବୁ 
ସେତେ ବେଳକୁ ଅନଗୁଳ ସରକାରୀ କଲେଜରେ ଓଡ଼ିଆ ଅଧ୍ୟାପକ ଥଲେ । ସେ 
ଚାଲିଯିବାପରେ ଗିରୀଜାଭବନ ସଫାସୁଡୁରା ହୋଇ ମରାମତି ହେଲ। । ଆମେ ସେଇଠି 
ଯାଇ ରହିଲୁ । ଅଛଦିନ ମଧ୍ୟରେ ଏସ.ଆର.ସି.ରେ ଓ ଗିରୀଜାଭବନରେ ଟେଲିଫୋନ 
ଲାଗିଲା । ବାପୀନୁମାଙ୍କର ଆଉ ଅଲଗା ରୋଷେଇ ହେଲା ନାହିଁ । ସେମାନେ ଆମରି 
ସାଙ୍ଗରେ ଖାଇଲେ । ଗିରିଜାଭବନରେ ଆମେ ରହିବା ଲାଗି ଏସ.ଆର.ସି. ଛାତ୍ରାବାସକୁ 
ରଡ଼ାଦେଲା । 

ଆମେ ଥଇଥାନ ହେଲାପରେ ଏସ.ଆର.ସି.ରେ ଷ୍ଟାପ୍‌ ନିଯୁକ୍ତି ପାଇଁ ଧାନ 
ଦିଆଗଲା। ଆଗରୁଡ ବିଜ୍ଞାପନ ଖବର କାଗଜରେ ପ୍ରକାଶିତ ହୋଇଥୁୂଲା। ତେଣୁ ପ୍ରଥମେ 
ସହକାରୀ ନିର୍ଦ୍ଦେଶକ ପଦ ପାଇଁ ଇଣ୍ଡରଭିଉ କରାଗଲା । ଇନ୍ଦୁବାବୁ ଓ ପ୍ରାଣବନ୍ଧୁ ବାବୁ 
ଆସିଲେ । ସିଲେକସନ କମିଟି ବସିଲା ଓ ଇଣ୍ଡରଭିଉ ଆରମ୍ଭ ହେଲେ, ପ୍ରାର୍ଥୀ ବେଶୀ 
ନଥୁଲେ । ଶ୍ରୀଯୁକ୍ତ ପ୍ରଫ୍ମଲ କୁମାର ଗିରି ନାମକ ଜଣେ ପ୍ରାର୍ଥୀ ଇଣ୍ଟରଭିଉରେ ଭଲ 
କରିଥୂଲେ । ସେ ଆଗରୁ ଚଂପରି ମୁକ୍ତା ପୋଷ୍ଟବେ ସିକ ସ୍ତୁଲରେ ଶିକ୍ଷକ ଥୁଲେ । ଆଶ୍ରମର 
ଗୋଟିଏ ଝିଅକୁ ମଧ୍ଯ ବିବାହ କରିଥୁଲେ | ବାଜିରାଉତ ଛାତ୍ରାବାସ ଓ ଉକ୍‌ଳ ନବଜୀବନ 
ମଣ୍ଡଳ ସଂଗେ ତାଙ୍କର ସଂପର୍କ ଥୁଲା । ସେ ଲେଖାଲେଖୁ ମଧ୍ଯ କରୁଥିଲେ । ତେଣୁ ଏସବୁ 
ବିଷୟ ପ୍ରତି ଦୃଷ୍ଟିଦେଇ ସିଲେକ୍୍‌ସନ କମିଟି ତାଙ୍କୁ ସେ ପଦପାଇଁ ବାଛିଲେ । 

ସରକାରୀ ନିର୍ଦେଶକ ଗବେଷଣା ଓ ମୂଲ୍ୟାୟନ ପଦ ପାଇଁ ଚାରିଜଣ ପ୍ରାର୍ଥୀ ଥୁଲେ । 
ସେମାନଙ୍କ ମଧ୍ଯରୁ କୁମାରୀ କ୍ଷୀରୋଦ ନାୟକ ଥୁଲେ ଅନ୍ୟତମ । ଆନ୍ନଥ୍ରୋପୋଲୋଜିରେ 
ସେ ଏମ୍‌.ଏ.ପାଶ କରିଥୂଲେ | ଇଣ୍ଡରଭିଉରେ ମଧ୍ଯ ଭଲ କରିଥୂଲେ । ତେଣୁ ସେ 
ବଛାହେଲେ । ସହକାରୀ ନିର୍ଦ୍ଦେଶକ ( ସାକ୍ଷରତା ପରବର୍ର୍ଗୀ କାର୍ଯ୍ୟକ୍ରମ ) ପଦ ପାଇଁ 
ଚାରିଜଣ ପ୍ରାର୍ଥୀ ଥିଲେ । ଜଣେ ପ୍ରାର୍ଥୀ ଇଣ୍ଡରରିଭ ବେଳେ ଦାଶକାଠିଆ ବଜାଇବା ଆରମ୍ଭ 
କରିଦେଇ ଥୂଲେ । ପରେ ଜଣା ପଡିଲା ଯେ, ସେ ଜଣେ ଠକ । ବୈଷ୍ଣବ ଚରଣ ମହାନ୍ତି 


rf 

ସାଇକୋଲୋଜିରେ ଏମ.ଏ. ପାଶ କରିଥୁଲେ ଏବଂ ଲେଖାଲେଖ୍‌ ମଧ୍ଯ କରୁଥୁଲେ। 
ଆକାଶବାଣୀର ଯୁବଗୋଷ୍ଠୀ ପ୍ରୋଗ୍ରାମରେ ଭଲ କରୁଥୁଲେ । ତେଣୁ କମିଟି ତାଙ୍କୁ ହିଁ 
ବାଛିଲେ । ସେ ଏବେ ଓଡ଼ିଶା ସରକାରଙ୍କ ସ୍ତୁଲ ଓ ଗଣଶିକ୍ଷା ବିଭାଗରେ ସରକାରୀ 
ନିର୍ଦ୍ଦେଶକ ଅଛନ୍ତି । ତାପରେ ଆସୋସିଏଟ (ସାଧାରଣ କାର୍ଯ୍ୟକ୍ରମ) ପାଇଁ ଇଣ୍ଟରଭିଭ 
ହେଲା । ଏଥିରେ ଜଣେ ବି.ଏଡ଼୍‌ ପାଶ କରିଥିବା ପ୍ରାର୍ଥୀଙ୍କୁ ବଛାଗଲା । ସେ ହେଉଛନ୍ତି 
ମିତ୍ରଭାନୁ ପ୍ରଧାନ ! ଦିବାକର ଭାଇଙ୍କ ( ଦିବାକର ପ୍ରଧାନ) ମଝିଆଁ ପୁଅ ସେ ଏବେ 
ଭୁବନେଶ୍ବରରେ ଏସ.ଆର୍‌.ସି.ରେ କାମ କରୁଛି । ଏସ.ଆର:.ସି.ର କାର୍ଯ୍ୟକ୍ରମ ପାଇଁ 
ଜଣେ ଆର୍ଟିଷ୍ ନିହାତି ଦରକାର ତେଣୁ ଏଥିପାଇଁ ସ୍ଵତନ୍ତ୍ର ଇଣ୍ଟରଭିଉ ହେଲା। ଓଡିଶାରେତ 
ଗୋଟିଏ ମାତ୍ର ଆର୍ଟ୍‌ କଲେଜ୍‌ ଅଛି ଖଲିକୋଟରେ ! ସେଠି ଫାଇନ୍‌ ଆର୍ଟରେ ଯାହା ତାଲିମ୍‌ 
ଦିଆଯାଏ ସିନା, କମର୍ସିଆଲ୍‌ ଆର୍ଟରେ ଶିକ୍ଷା ଦିଆଯାଏ ନାହିଁ। ତିନି ଚାରି ଜଣ ଦରଖାସ୍ତ 
କରିଥିଲେ। ଜଣେ ପ୍ରାର୍ଥୀଙ୍କୁ ବଛାଗଲା। ପରେ ଜଣାପଡିଲା ଯେ ସେ ମୋର ଗାନ୍ଧୀଗ୍ରାମର 
ସହପାଠୀ ଲିଙ୍ଗରାଜ ମିଶ୍ରଙ୍କ ପୁଅ । ସେ କିନ୍ତୁ ବେଶି ଦିନ ଟେକି ପାରିଲ। ନାହିଁ । ସେ 
ଗୋଟିଏ ଅଫୁଲା କିଶୋର ଥିଲା । ସବୁବେଳେ ତା ସୁନାଚେନ୍‌ ଓ ସୁନାମୁଦିକୁ ରୁମାନ୍୍‌ରେ 
ପୋଛିବାରେ ବ୍ୟସ୍ତ ରହୁଥିଲା । ତେଣୁ ପାନେଲ୍‌ରେ ଥିବା ଦୁଇ ନମ୍ବର ପ୍ରାର୍ଥୀଙ୍କୁ ନିଯୁକ୍ତି 
ଦିଆଗଲ। । ସେ ହେଲେ ଗଙ୍ଗାଧର ଆଚାର୍ଯ୍ୟ । ଗଙ୍ଗାଧର ବାବୁ ଏବେ ଭୁବନେଶ୍ବର 
ଦୂରଦର୍ଶନରେ ଆଟିଷ୍ଟ୍‌ ଅଛନ୍ତି। ମୁଁ ଯେତେଥର ଦୂରନର୍ଶନ ଯାଇଛି, ତାଙ୍କ ଦେଖା ପାଇନାହିଁ । 
କାହିଁକି କେଜାଣି ସେ ମୋତେ ସବୁବେଳେ ଲୁଚଚ୍ତି । 

ଟ୍ରେନିଂ ବିଭାଗ ପାଇଁ ଜଣେ ସରକାରୀ ନିର୍ଦ୍ଦେଶକ ଓ ଜଣେ ଆସୋସିଏଟ ବାଛିବାକୁ 
ପଡିଲା । ଅନଗୁଳରେ ଥିବା ଡେପୁଟି ଇନ୍‌ସପେକ୍ଟର ଅଫ ସ୍ତୁଲ ଶ୍ରୀ ଜଗନ୍ନାଥ ଧୀରଙ୍କୁ 
ସହକାରୀ ନିଦେର୍ଶକ ଭାବରେ ନିଯୁକ୍ତି ଦିଆଗଲା ଓ ମୋ ବଡ ଝିଅ କଳ୍ପନାକୁ ଆସୋସିଏଟ୍‌ 
ଭାବରେ ରଖାଗଲା । ଜଗନ୍ନାଥ ବାବୁ ଟେକିପାରିଲେ ନାହିଁ ଓ ଆପେ ଆପେ ରିଜାଇନ୍୍‌ 
କଲେ କଳନାକୁ ସହକାରୀ ନିର୍ଦ୍ଦେଶକ କରାଗଲା ଓ ବାରିକ୍‌ ନାମରେ ଜଣେ ପ୍ରାର୍ଥୀଙ୍କୁ 
ଆସୋସିଏଟ୍‌ ଭାବରେ ରଖାଗଲା । 

ଏଥର ପୂରାଟିମ୍କୁ ନେଇ ଏସ୍‌.ଆର.ସି.ର ଜି ଜି ପ୍ରୋଗ୍ରାମ ଚାଲୁହେବ ସେ ବିଷୟରେ 
ଯୋଜନା କରାଗଲା । ପ୍ରତିଦିନ ସକାଳ ୧୦ଟାରେ ପନ୍ଦର ମିନିଟ ପାଇଁ ଆମେ ଏକାଠି 
ହେଉ ସେହିଦିନର ପ୍ରୋଗ୍ରାମ ବିଷୟରେ ଆଲୋଚନା କରିବା ପାଇଁ । କିନ୍ତୁ ଏସ.ଆର.ସି.ର 
ପୂରା ପ୍ରୋଗ୍ରାମ ବିଷୟ ଆଲୋଚନା କରିବାକୁ ଆମେ ଗୋଟିଏ ଦିନ ନେଇଥୁଲୁ । ଆମେ 
ଯାହା ସବୁ ସ୍ଥିର କଲୁ ତାହା ପରାମର୍ଶ କମିଟି ଦ୍ଵାରା ଆଦୃତ ହୋଇଥଲା | 

ଚେତନା, ହାଇଚାଇ ଓ ତୁଣ୍ଡ ବାଇଦ 

ଆମେ ସ୍ଥିର କଲୁ ଯେ, ଚେତନା ନାମକ ଗୋଟିଏ ମାସିକ ପତ୍ରିକା ବାହାରିବ । 
ଏଥୁରେ ପ୍ରୌଢଶିକ୍ଷା ସମ୍ବନ୍ଧୀୟ ପ୍ରବନ୍ଧ ନାଟକ, ପଦ୍ୟ, ଓ ରମ୍ୟରଚନା ମଧ୍ଯ ରହିବ । 
ହାଲଚାଲ ନାମକ ଗୋଟିଏ ମାସିକ ବୁଲେଟିନ୍‌ ବାହାରିବ । ଏହା ପ୍ରତି ପ୍ରୌଦଶିକ୍ଷା କେନ୍ଦ୍ରକୁ 
ଯିବ। ଏହା କେବଳ ଚାରି ପୃଷ୍ଠାର ହେବ ଏବଂ ଏଥୁରେ ପ୍ରୌଢମାନଙ୍କ ପାଇଁ ନାନାରକମର 
ଜାଣିବା କଥା ରହିବ । ଡୁଣ୍ଡବାଇଦ ନାମକ ଗୋଟିଏ ପ୍ରାଚୀର ପତ୍ର ବା ଓୱାଲ ନିଉଜ 
ପେପର ଛପାହେବ ଓ ଏହା ପ୍ରତି ଗାର ପ୍ରଧାନ ପ୍ରଧାନ ସ୍ଥାନରେ ମରାହେବ । 

ସୂନାମ ଧନ୍ୟ ଲେଖୁକା ଶ୍ରୀମତୀ ପ୍ରତିଭା ରାୟଙ୍କର ପାଦ ପଦୁଅଁ ନାଟକକୁ 
ଚେତନାରେ ଧାରାବାହିକ ଭାବେ ପ୍ରକାଶ କରାଗଲା। ଯାହା ଫଳରେ କି ଏହା ଭୁବନେଶ୍ବର 
ଦୂରଦର୍ଶନ ନଜରରେ ପଡିଲା ଓ ଗୋଟିଏ ନାଟକ ଭାବରେ ପ୍ରଚାରିତ ହୋଇଥୁଲା । 
ସମ୍ବଲପୁର ବିଶ୍ବବିଦ୍ୟାଳୟରୁ ଏନ.ଏସ.ଏସର ପ୍ରୋଜେକ୍ଟ ଅଫିସର ଶ୍ରୀମତୀ କମଳା 
ବିଶ୍ଵାଳ ନିୟମିତ ଭାବେ ଲେଖୁଥୁଲେ ହାଲଚାଲ ପାଇଁ ‘ବଉଳର ଚିଠି” ଶୀର୍ଷକ କବିତା । 
ଏହାକୁ ପ୍ରୌଢଶିକ୍ଷାର୍ଥୀ ମାନେ ଭାରି ଭଲ ପାଉଥୂଲେ ଓ ସ୍ଵର ଦେଇ ଗାଉଥୁଲେ । ତୁଣ୍ଡ 
ବାଇଦରେ ବହୁ ବିଷୟର ଜାଣିବା କଥା ସବୁ ପ୍ରକାଶିତ ହେଉଥଲା । 

ହାଇଚାଲର ସଂପାଦକୀୟ ମୁଁ ଲେଖୁଥିଲି। ବାକି ସବୁ ପ୍ରଫୁଲ୍ଲ ଗିରି ଓ ବୈଷ୍ଠବବାବୁ 
ଲେଖୁଥିଲେ । ତୁଣ୍ଡବାଇଦ ପୁରାପୁରି ବୈଷ୍ଣବ ବାବୁଙ୍କର | ଅନଗୁଳ ବୁକର ୩୭ଟି ଗୀରେ 
ଏସ.ଆର.ସି କାମ କରିବାକୁ ଲାଗିଲା । ଆମ ପତ୍ରପତ୍ରିକା ସବୁ ଓଡିଶାର ପ୍ରୈଢ଼ଶିକ୍ଷା 
ବିଭାଗ, ଉକ୍ଳ ବିଶ୍ବବିଦ୍ୟାଳୟର ପ୍ରୈୌଢ଼ଶିକ୍ଷା ବିଭାଗ ଓ ସାରା ଓଡିଶାରେ ବେଶ ଆଦୃତ 
ହୋଇଥୁଲା। 
ଜାଣିଲେ ଜାଣିବା 

ଆମର ପ୍ରାଇମର ଛପା ହୋଇନଥୁଲା । ତେଣୁ ସମସ୍ତେ ଚିନ୍ତାକଲୁ ଗୋଟିଏ 
ପ୍ରାଇମର ବିଷୟରେ । ଠିକ୍‌ ହେଲା ଯେ, ପ୍ରାଇମର ଗୋଟିଏ ୱାର୍କସପରେ ଲେଖା ହେବ । 
ଆମ ଏସ.ଆର.ସି.ର ଦର୍ଶନ ଥଲା ଜ୍ଞାନ ହିଁ ଶଭ୍ି । ଏହାକୁ ସରଳ ଭାଷାରେ କହିଲେ 
କିପରି ହେବ ? କେତେ ରକମର କଥା ସମସ୍ତଙ୍କ ମନକୁ ଆସିଲା । ଶେଷକୁ ଠିକ୍‌ ହେଲା 
ପ୍ରାଇମରର ନାଁ ହେବ ଜାଣିଲେ ଜାଣିବା' | ଏହା ପ୍ରୌଢ଼ଶିକ୍ଷା କେନ୍ଦ୍ରରେ ଯୋଗ ଦେଉଥୁବା 
ଭାଇଭଉଣୀ ମନେଙ୍କ ପାଇଁ ପହିଲି ବହି । 

୧୯୭୯ ମାର୍ଚମାସ ୧୯ ତାରିଖରୁ ୩୧ ତାରିଖ ମରେ ଏସ.ଆର.ସିରେ ଗୋଟିଏ 
ଲେଖକ କର୍ମଶାଳା ହୋଇଥୂଲା । ଏଥୁରେ ଯେଉଁ ଲେଖକ ଓ ବିଶେଷଜ୍ଞ ବୃନ୍ଦ ଯୋଗ 

ଦେଇ ଥଲେ ସେମାନେ ହେଲେ ଶ୍ରୀଯୁକ୍ତ ମୁସ୍ତାକ ଅହମ୍ମଦ, ନିର୍ଦେଶକ, ନାରୀ ଏବଂ 
ଯୁବ ବିକାଶ କେନ୍ଦ୍ର ଆଲିଗଡ ( ବିଶେଷଜ୍ଞ ) ଶରୀ ଜି.ଭି.ଭକ୍ତପ୍ରିୟୟ ସହକାରୀ ନିର୍ଦ୍ଦେଶକ 
ପ୍ରୌଢଶିକ୍ଷା, ନିର୍ଦେଶାଳୟ, ନୂଆଦିଲ୍ଲୀ (ବିଶେଷଜ୍ଞ ), ଶ୍ରୀ ଯଜ୍ଞଦର ଶର୍ମା, ନିର୍ଦେଶକ 
ଭାରତୀୟ ପ୍ରୌଢ଼ଶିକ୍ଷା ସଂଘ, ନୂଆଦିଲ୍ଲୀ, ଶ୍ରୀ ଇନ୍ଦୁଭୂଷଣ ମିଶ୍ର, ଅବସରପ୍ରାପ୍ତ ଶିକ୍ଷା 
ଉପନିର୍ଦ୍ଦେଶକ, ଭୁବନେଶର, ଶ୍ରୀ ପଦ୍ମଚରଣ ନାୟକ, ପୂର୍ବତନ ବିଧାନ ସଭା ସଦସ୍ୟ, 
ଓଡ଼ିଶା, ଭୁବନେଶ୍ବର, ଶ୍ରୀ ଉଦୟକର ସାହୁ, ସମ୍ବଲପୁର, ଶ୍ରୀ ଜୟଦେବ ଦାନସେନା, 
ନେହେରୁ ଯୁବ ସଂଯୋଜକ, ସମ୍ବଲପୁର ଶ୍ରୀ ଲକ୍ଷ୍ମୀନାରାୟଣ କର, ସୂଚନା ବିଶେଷଜ୍ଞ, 
ଓଡ଼ିଶା କୃଷି ଓ ବୈଷିକ ବିଶ୍ବବିଦ୍ୟାଳୟ, ଭୁବନେଶ୍ବର, ଶ୍ରୀ ରାମଚନ୍ଦ୍ର ମହାନ୍ତି ଅର୍ଥ 
ବିଭାଗ, ଓଡ଼ିଶା ସଚିବାଳାୟ ଭୁବନେଶ୍ବର, ଏବଂ ଶ୍ରୀ ଗତିକୃଷ୍ଣ ଶତପଥୀ, ଶିକ୍ଷକ, 
ଅମଲାପଡା ଯୁନିୟର ବେସିକ୍‌ ସ୍ତୁଲ, ଅନଗୁଳ | 

ଏଥର ଆରମ୍ଭ ହେଲା ଆଲୋଚନା | ପ୍ରାଇମରଟି କେଉଁ ପଦ୍ଧଡି ଅନୁସାରେ 
ଲେଖାଯିବ । ବର୍ଣ୍ଣ ବୋଧରେ ଯେପରି ଅ, ଆ,ଇ,ର,ରୁ ପଢା ଆରମ୍ଭ ହୋଇଥାଏ । 
ତାହା ପିଲାମାନଙ୍କ ପାଇଁ ଠିକ୍‌ ଅଛି। କିନ୍ତୁ ପ୍ରୌଢଶିକ୍ଷା କେନ୍ଦ୍ରକୁ ଆସୁଥବା ଭାଇଭଉଣୀ 
ମାନଙ୍କ ପାଇଁ ପ୍ରାଇମରର ପ୍ରଥମ ପୃଷ୍ଠାରୁ ହିଁ ଏପରି ବିଷୟ ରହିବ, ଯାହା ସେମାନଙ୍କୁ 
ଅକ୍ଷର ଶିଖାଇବା ସଂଗେ ସଂଗେ ସେମାନଙ୍କ ଆଖ ପାଖ ସମସ୍ୟା ବିଷୟରେ ସଚେତନ 
କରାଇବ । ଏହାଛଡା କିଛି ବିଷୟ ଆଗେଇ ଗଲେ, ଶିକ୍ଷକ ବା ଶିକ୍ଷୟିତ୍ରୀମାନଙ୍କ 
ପାଇଁ କିଛି ଆବଶ୍ୟକୀୟ ଉପଦେଶ ରହିବ । ଉଦାହରଣ ସ୍ଵରୂପ ଜାଣିଲେ ଜାଣିବାର 
ପ୍ରଥମ ପୃଷ୍ଠାରେ ଆମ ଗୀର ଦୃଶ୍ୟ ଏବଂ ପଢିବା ବିଷୟ ଥଲା ଆମ ଗାଆଁ, ଆମ 
ଗାଆଁ, ଆମ ମାଆ, ଗାଆଁ ଆମ ମାଆ, ଆ, ମାଆ, ଆମ, ଗାଆଁ, ଆଗ, ମାଗ, 
ଏହା ଛଡା ଆକାର (1) ଓ ଚନ୍ଦ୍ରବିନ୍ଦୁ () । ଶିକ୍ଷକ ଓ ଶିକ୍ଷୟିତ୍ରୀଙ୍କ ପାଇଁ ଉପଦେଶ 
ଥିଲା, ଶିଖାନୁ- ଆମ ଗା ;, 

ଦ୍ଵିତୀୟ ପୃଷ୍ଠାରେ ଅଛି ଗୀର କେତୋଟି ଘରର ଦୃଶ୍ୟଏବଂ ପଢିବା ବିଷୟ 
ଅଛି - ଘର | ଯେଉଁ ସବୁ ଶଦ୍ଧ ଅଭ୍ୟାସ କରିବାକୁ ଦିଆଯାଇଛି, ସେ ଗୁଡିକ ଏହିପରି | 

ଆମ ଘର, ଆଗ ଘର, ଆମ ଗାଆଁର ଘର, ଆମ ଗାଆଁ ମାଗର ଘର | 
ଘମ, ମାଘ, ରାଗ, ରମା, ମଗର, ଗରଗର, ମର, ଘର, ଗାର, ମାର, 

ଗରମ, ରଗରଗ | ରାମ ମାଆର ଘମ | ଆଗ ଘର ରମାର ଘର | ଆରଘର 
ଆମର ଅମାର ଘର 

ଶିକ୍ଷକ, ଶିକ୍ଷୟିତ୍ରୀଙ୍କ ପାଇଁ ଭଉପଦେଶ- 
ଶିଖାନ୍ତୁ : ର” ଘ” 

ପ୍ରୌଡଶିକ୍ଷା କେନ୍ଦ୍ରକୁ ଆସୁଥ୍‌ବା ଭାଇ ଓ ଭଉଣୀ ମାନେ ଯେପରି ପ୍ରାଇମରର 
ଗୋଟିଏ ପୃଷ୍ଠା ପଢି ଗୋଟିଏ ଦୁଇଟି ଅକ୍ଷର ଶିଖନ୍ତି, ସେଥୂପ୍ରତି ବିଶେଷ ନଜର 
ଦିଆଯାଇଥଲା । ନଚେତ ସେମାନଙ୍କର ପଢିବାର ଓ ଲେଖିବାର ଆଗ୍ରହ କମିଯିବ ଓ 
ସେମାନେ ପ୍ରୌଡଶିକ୍ଷା କେନ୍ଦ୍ରକୁ ଆସିବେ ନାହିଁ । 

ଖାଲି ଏତିକି ନୁହେଁ । ପ୍ରାଇମର୍‌ ଲେଖିବାର ପଦ୍ଧଡି ପଛରେ ରହିଥିଲା ବ୍ରାଜିଲ୍‌ର 
ଆର୍ନ୍ତଜାତିକ ଖ୍ୟାତି ସଂପନ୍ନ ଶିକ୍ଷାବିତ ପଓଲୋ ଫପ୍ରେୟରେଙ୍କ ଦର୍ଶନ । ପଓଲୋ ଫ୍ରେୟରେ 
ତାଙ୍କ ବହି ପେଡାଗଢି ଅଫ୍ବ ଦି ଅପରେସଡ୍‌ବରେ ତାଙ୍କ ଦର୍ଶନ ବିଷୟରେ ଲେଖିଛନ୍ତି । 
ତାଙ୍କ ଦର୍ଶନର ସାରକଥା ହେଲା ଯେ ମଣିଷକୁ ପ୍ରଥମେ ତାର ପାରି ପ୍ରାଶ୍ମିକ ଅବସ୍ଥା 
ବିଷୟରେ ଜାଣିବାକୁ ହେବ । ସେ ଅବସ୍ଥା କିପରି ତାକୁ ଘେରିକରି ରହିଛି,ସେ ବିଷୟରେ 
ତାଙ୍କୁ ଭଲ କରି ସେଚେତନ କାରାଇବାକୁ ହେବ । ସେହି ସଚେତନତା ହେବ ସାକ୍ଷରତାର 
ଚାବିକାଠି । ମଣିଷ ଯେତିକି ସଢେତନ ହେବ, ସେତିକି ଜାଣିବ ଯେତିକି ଜାଣିବ । ସେତିକି 
ଜାଣିବ । ତେଣୁ ଆମ ପ୍ରାଇମର୍‌ର ନାଆଁ ରଖାଗଲା ଢାଣିଲେ ଜାଣିବା” | ପ୍ରାଇମର୍‌ର 
ପ୍ରଥମ ପୃଷ୍ଠାରୁ ଶେଷ ପୃଷ୍ଠା( ୫ ୧) ଯାଏ । ସବୁଠି ରହିଛି ସଚେତନତାର ଅଲଗା ଅଲଗା 
ଦିଗ ଉପରେ ଲେଖା | ଅଲଗା ଅଲଗା ଦିଗ ଉପରେ ପ୍ରଶ୍ନ । ଅଲଗା ଅଲଗା ସମସ୍ୟା 
ଉପରେ ଲେଖା । 

ଯଥା : ଆମର ଘର ଦରକାର, ସବୁରି ଜମି ଦରକାର, ଆମ ଜମିକୁ ପାଣି 
ନାହିଁ, ଆମେ ପାଠ ପଢିବା, ଆମ ଦହପା ଭଲ ରଖିବା, ଆମ ସୁଖଦୁଃଖ ବୁଝୁଛି କିଏ ? 
ଇତ୍ୟାଦି । 

ଆମ ପ୍ରଇମରରେ ଏସବୁ ଲେଖା ଦେଖି ଓଡିଶା ସରକାରଙ୍କର ଜଣେ ଭଦ୍ରଲୋକ 
କହିଲେ ଯେ ଏହା ପ୍ରକାଶିତ ହେବା ପରେ ସମସ୍ତେ ଆରେଷ୍ଟେଡ଼ ହୋଇ ଯିବେ, କାରଣ 
ଏଥିରେ ସରକାର ବିରୋଧ୍‌ ସ୍ଲୋଗାନ୍‌ ସବୁ ରହିଛି । ମୁଁ ତାଙ୍କ କଥା ଶୁଣି ହସିଲି ଏବଂ 
କହିଲି ଯେ ତାହାହେଲେ ଆମେ ସମସ୍ତେ ପୃଥୁବୀ ପ୍ରସିଦ୍ଧ ହୋଇଯିବୁ ଓ ପଓଲୋ ଫ୍ରେୟରେଙ୍କ 
ସମାସ୍କନ୍ଦ ହୋଇଯିବୁ । ଏହାଠାରୁ ଗୌରୀର କଥା କ'ଣ ହେବ ? 

ପ୍ରାଇମରଟିର ପ୍ରତ୍ୟେକ ପୃଷ୍ଠାକୁ ଭଲକରି ଆଉଥରେ ଦେଖାଗଲା । ଗଙ୍ଗାଧର 
ଆଚାର୍ଯ୍ୟ ଚିତ୍ର ଗୁଡିକୁ ଭଲକରି ଦେଖିନେଲେ । ଏଥୁରେ କେବଳ ସବୁଜ ଓ କଳା ରଙ୍ଗ 
ବ୍ୟବହାର କରାଯାଇଥୂଲ। । ରିଭର୍ସ୍‌ ପ୍ରୋସେସ୍‌ରେ ଧଳ। ରଙ୍ଗର ବ୍ୟବହାର 


ne ୧୩ 

କରାଯାଇଥୂଲା | ପ୍ରାଇମରର ମଲାଟରେ ଏହାର ଭିତର ପୃଷ୍ଠାର କେତେକ ଡିଜାଇନ 
ରହିଥଲା । ପ୍ରାଇମରକୁ ଖୋଲିକରି ଦେଖିଲେ ଏହାର ମଲାଟଟି ଗୋଟିଏ ସୁନ୍ଦର ପୋଷ୍ଟର 
ପରି ଦେଖାଯାଉଥଲା, ଯେଉଁ ଥରେ ଗ୍ରାଫିକ୍ସର ସବୁ ଥଲା ଏହାର କେତୋଟି ପୃଷ୍ଠାର 
ଚିତ୍ର ଓ ସ୍ଲୋଗାନଟି ଥଲା ମଲାଟ ଉପରେ | ଲେଖାଥୁଲା ଜାଣିଲେ ଜିଣିବା! । 

ଭୁବନେଶ୍ବରରେ ଥୁବା ଭାରତ ସରକାରଙ୍କ ପ୍ରିଣ୍ଟି ପ୍ରେସ୍‌ରେ ଏହା ଛପା ହୋଇଥଲା । 
ଭାରତ ସରକାର, ଓଡ଼ିଶା ସରକାର ଓ ଇଉନେସ୍ମୋକୁ ପ୍ରାଇମର ପଠାଯାଇଥୁଲା। ଦେଶର 
ସବୁ ଏସ,ଆର, ସିକୁ ମଧ୍ଯ ପଠାଯାଇଥୁୂଲା | ଭାରତ ସରକାରଙ୍କ ପ୍ରୋଡଢଶିକ୍ଷା ବ୍ୟୁରୋର 
ଯୁଗ୍ନ ସଚିବ ଶ୍ରୀଯୁକ୍ତ ଅନୀଲ ବୋର୍ଡିଆ, ଏହାକୁ ପାଇ ପ୍ରୋଢଶିକ୍ଷା ନିର୍ଦ୍ଦେଶାଳୟର ଡେପୁଟି 
ଡିରେକ୍ଟର ଶ୍ରୀମତୀ ବର୍ଷା ଦାସ୍‌ଙ୍କର ମତାମତ ନେବାପରେ ଆମକୁ ଗୋଟିଏ ଚିଠି 
ଲେଖିଥିଲେ । ସେଥୂରେ ଲେଖାଥୁଲାଯେ ଏହା ଦେଶର ସ୍ଵର୍ବୋଜ୍ୃଷ୍ଟ ସଚିତ୍ର ପ୍ରାଇମର, 
ପ୍ରୌଢଶିକ୍ଷା ନିର୍ଦ୍ଦେଶାଳୟର ଡିରେକ୍ଟର ଡକ୍ଟର ଜଲାଲୁଦଦିନ ମଧ୍ଯ ସେହିଭଳି ମତାମତ 
ନେଇ ଚିଠି ଲେଖୁ ଥଲେ। ଓଡିଶା ସରକାରଙ୍କର ଯେଉଁ ଅଫିସର ଜଣଙ୍କ ମୁଣ୍ଡରେ ଢୁକିଥଲା 
ଆମ ଆରେଷ୍ଟ ହେବା କଥା, ସେ ଚୁପଚାପ ରହିଲେ । ପ୍ରାଣବନ୍ଧୁ ବାବୁ ଓ ପ୍ରସନ୍ନ ବାବୁ 
ଆମକୁ ଅଭିନନ୍ଦନ ଜଣାଇ ଚିଠି ଲେଖିଥୁଲେ । ଡି.ପି.ଆଇ ଶ୍ରୀଯୁକ୍ତ ବିଧୁଭୂଷଣ ଦାସ 
ମଧ୍ଯ ସେହିପରି ଏକ ଚିଠି ଲେଖିଲେ । ପ୍ରାଇମର୍‌ ପଠାଗଲା ସବୁ ପ୍ରୋଡଢଶିକ୍ଷା କେନ୍ଦ୍ରକୁ | 
କେନ୍ଦ୍ରମାନଙ୍କରେ ପଢାଉଥୁବା ଶିକ୍ଷକ ଓ ଶିକ୍ଷୟତ୍ରୀମାନଙ୍କୁ ଏହା ଭାରି ଭଲଲାଗୁ ଥୁଲା | 
ଯେଉଁ ଭାଇ ଭଉଣୀ ମାନେ ପଢାଲେଖା ଶିଖୁଥୁଲେ, ସେମାନେ ପ୍ରାଇମର୍‌କୁ ପାଇ ଭାରି 
ଖୁସି ହୋଇଥୂଲେ । ଏବଂ ଗର୍ବ ଅନୁଭବ କରିଥିଲେ ମଧ୍ଯ | ସେମାନଙ୍କର ମନହୋଇ ଥୁଲା 
ଯେ ପାଠ ଶାଠ ପଢିଥିବା ଲୋକଙ୍କ ଭଳି ସେମାନେ ମଧ୍ଯ ଭଲ ବହି ପାଇଛନ୍ତି ପଢିବାକୁ 
। ଏ ବହି ଦେଖିବାକୁ ଯେମିତି ସୁନ୍ଦର, ପଢିବାକୁ ସେମିତି ମନଛୁଆଁ। ବହିର ନା କହିଥୂଲେ 
ଅସଲ କଥା - ଜାଣିଲେ ଜିଣିବା”, ଆଉ ଢାଣିବା କିପରି ? ପଢିଲେ ଢାଣିବା | 
ପଢିଲେ ଜାଣିବା, ଜାଣିଲେ ଜିଣିବା 

ପ୍ରାଇମରର ନାଁ ରଖାଯାଇଥୁଲା-ଜାଣିଲେ ଜିଣିବା । ଏଥର ଗୋଟିଏ ପୋଷ୍ଟର 
ଡିଜାଇନ୍‌ କରି ଛାପିବାର ଯୋଜନା ତିଆରି ହେଲା । ଏହାର ସ୍ଲୋଗାନ ହେବ - ପଢିଲେ 
ଜାଣିବା, ଜାଣିଲେ ଜିଣିବା । ମୁଁ ଲଣ୍ଡନ ବିଶ୍ଵବିଦ୍ୟାଳୟରେ ଅଡିଓ ଭିଜୁଆଲ ଏଜୁକେଶନ 
ପଡିଲା ବେଳେ, ଆମର ପ୍ରଫେସର କହିଲେ ଯେ, ପୋଷ୍ଟର ଡିଜାଇନ କଲାବେଳେ, 
ହୁଏତ ସ୍ଲୋଗାନ ପ୍ରଥମେ ମନକୁ ଆସେ, ନହେଲେ ଗ୍ରାଫିକ୍ସ ପ୍ରଥମେ ମନକୁ ଆସେ | 
କିନ୍ତୁ ଏହା ଆଗରୁ ମନରେ ଗୋଟିଏ ପ୍ରକ୍ରିୟା ଆରମ୍ଭ ହୋଇଥାଏ | ତାହା ହେଉଛି ପୋଷ୍ଟରର 

କନସେପ୍ଟ୍‌ ବିଷୟ ! ସେହି କନ ସେପଟରୁ ଏକାସାଙ୍ଗରେ ଉପ୍ପଭି ହୁଏ ସ୍ଲୋଗାନ ଓ ଗ୍ରାଫିକ୍ସ । 
ଆମ ମନରେ ଯେହେଡୁ ସ୍ଲୋଗାନ ଖେଳିବୁ ଲୁଚି, ଗ୍ରାଫିକ୍ସକୁ ସେ ସ୍ଲୋଗାନ ସାଙ୍ଗରେ 
ଖଞ୍ଜିବାକୁ ପଡିବ । ଏହା ଏତେ ସହଜ ନୁହେଁ । 
ମୋ ଲାଇକା କ୍ୟାମେରାରେ ଗୋଟିଏ ବ୍ଲାକ୍‌ ଆଣ୍ଡ ହ୍ଵାଇଟ ଫିଲ୍ମ ଲୋଡ କରି 

ଥରେ ଆମେ ଗଲୁ ଅନଗୁଳ ପାଖରେ ଥୁବା ୟୋକୁବ୍‌ ଗାଁକୁ । ସେଠି ପ୍ରୈଢ଼ଶିକ୍ଷା କେନ୍ଦ୍ରରେ 
ପଢାପଢି ଚାଲିଥାଏ । ସୁରେଶ ସାହୁ ବୋଲି ଗୋଟିଏ ଯୁବକ ତା ସିଲଟରେ ଡା ନାଁ ଓ ତା 
ରାୀଁ ନାମ ଲେଖୁ ଥାଏ । ମୁଁ ତାର ଅଜାଣତରେ ତାର ଫଟୋ ନେଇଗଲି । ପ୍ଲାସ୍‌ ବ୍ୟବହାର 
କରିବାକୁ ପଡିଲା । ଫଟୋଟି ବଡ ଚମକ୍ାର ହୋଇଥୁଲା । ତେଣୁ ସାରା ପୋଷ୍ଟରରେ 
ରହିଲା ସୁରେଶର ଫଟୋ ଓ ତଳେ ଧଳା ଉପରେ କଳା ଅକ୍ଷରରେ ଲେଖାହେଲା ସ୍ଲୋଗାନ - 
ପଢିଲେ ଜାଣିବା, ଜାଣିଲେ ଜିଣିବା । ତା ତଳକୁ ଲେଖା ହେଲା- ରାଜ୍ୟ ପ୍ରୌଡଶିକ୍ଷା 
ସାଧନ କେନ୍ଦ୍ର ଅନଗୁଳ । ଏ ଗୋଟିକ ହେଲା ମାଷ୍ଟର ଡିଜାଇନ, ଏହାକୁ ଅଫ୍‌ସେଟ୍‌ରେ 
ଛାପିବାକୁ ଦିଆଗଲା! | ପୋଷ୍ଟରର ସାଇଜ ଥୁଲା: ୧୮×୨୪ ଇଂଚ 

ଛପାହୋଇ ଆସିବା ପରେ ଆଗେ ଆମର ସବୁ ପ୍ରୌଢଶିକ୍ଷା କେନ୍ଦ୍ରକୁ ପୋଷ୍ଟରେ 
ସବୁ ପଠାଇଦିଆଗଲା। ୟୋକୁବୁ କେନ୍ଦ୍ରରେ ସମସ୍ତେ ସୁରେଶ ସାହୁଙ୍କ ଫଟୋ ପୋଷ୍ଟରରେ 
ଦେଖୁ ଭାରି ଖୁସି ହେଲେ । ସୁରେଶ ତ ଆନନ୍ଦରେ ପ୍ରଲି ଉଠିଥିଲା । ଦେଶରେ ଥୁବା ସବୁ 
ରାଜ୍ୟ ପ୍ରେଢଶିକ୍ଷା ସାଧନ କେନ୍ଦ୍ର ଭାରତ ସରକାରଙ୍କ ଶିକ୍ଷା ମନ୍ତ୍ରଣାଳାୟର ପ୍ରୌଡଶିକ୍ଷା 
ବ୍ୟୁରୋ, ଭାରତ ସରକାରଙ୍କ ପ୍ରୌଢଶିକ୍ଷାର ନିର୍ଦ୍ଦେଶାଳୟ, ଓଡ଼ିଶା ସରକାରଙ୍କ ଶିକ୍ଷା 
ବିଭାଗ ଓ ପ୍ରୌଡ ଶିକ୍ଷା ଉପ ବିଭାଗ, ଉକ୍ଳ ବିଶ୍ଵବିଦ୍ୟାଳୟ, ବ୍ରହ୍ମପୁର ବିଶ୍ଵବିଦ୍ୟାଳୟ, 
ସମ୍ବଲପୁର ବିଶ୍ଵବିଦ୍ୟାଳୟ, ଓଡ଼ିଶାରେ ଥୁବା ସମସ୍ତ ନେହେରୁ ଯୁବ କେନ୍ଦ୍ର ଓ ଓଡ଼ିଶାରେ 
ପ୍ରୌଢଶିକ୍ଷା କ୍ଷେତ୍ରରେ କାମକରୁଥ୍‌ବା ସବୁ ସ୍ବେଚ୍ଛାସେବୀ ଅନୁଷ୍ଠାନମାନଙ୍କୁ ପୋଷ୍ଟରଟି 
ପଠାର ଦିଆଯାଇଥୁଲା। ଶାସ୍ତ୍ରୀଭବନରେ କେନ୍ଦ୍ର ଶିକ୍ଷା ମନ୍ତ୍ରଣାଳୟକୁ ଗଲା ବେଳେ ପ୍ରଥମେ 
ନଜର ପଡେ ଆମ ପୋଷ୍ଟର ଉପରେ। ବହୁତ ଦିନ ଧରି ମନ୍ତ୍ରଣାଳୟର ନୋଟିସ ବୋର୍ଡରେ 
ଆମ ପୋଷ୍ଟର ଥୁଲା । 

ସବୁଠାରୁ ଉତ୍ସାହଜନକ ଚିଠି ଆସିଲା । ଶ୍ରୀଯୁକ୍ତ ଅନୀଲ ବୋଡିଆଙ୍କ ଠାରୁ 
ଗୋଟିଏ ଅଭିନନ୍ଦନ ପତ୍ର ଆସିଥୁଲା । ଏବଂ ତାଙ୍କ କହିବା ଅନୁସାରେ ଇଉନେସ୍ଟୋର 
ପ୍ରୌଢଶିକ୍ଷା ଡିଭିଜନ ଓ ଆଇ. ଏଲ. ଓର ଶିକ୍ଷା ଡିଭିଜନକୁ ମଧ୍ଯ ପୋଷ୍ଟର ପଠାଇ 
ଦିଅଆଯାଇଥୁଲା । ଇଉନେସ୍ଟୋରୁ ଯେଉଁ ଚିଠି ଆସିଲ।, ସେଥୂରେ ଲେଖାଥୂଲାଯେ, 
ପୋଷ୍ଟରରେ ଥୁବା ଚରିତ୍ର ( ସୁରେଷ ସାହୁ ) ଜୀବର୍ର ହୋଇ ଉଠି କଥା କହୁଛି - ପଢିଲେ 

ଜିଣିବା, ଜାଣିଲେ ଜିଣିବା । ଏଠାରେ କହିରଖେଯେ, ଓଡ଼ିଆ ନଜାଣିଥିବା ଲୋକଙ୍କ 
ପାଖକୁ ପୋଷ୍ଟର ବିଷୟରେ ଗୋଟିଏ ଇଂରାଜୀ ନୋଟ ପଠାଯାଇଥୁଲା | ମୁଁ ଲଣ୍ଡନ 
ବିଶ୍ଵବିଦ୍ୟାଳୟରେ ପଢିଲା ବେଳେ, ଆମର ଅଡିଓ ଭିଜୁଆଲ ଏଜୁକେସନର ପ୍ରଫେସର 
କହିଥୂଲେ ଯେ, ଗୋଟିଏ ପୋଷ୍ଟର ଡିଜାଇନ କରିବା ଭାରି କଷ୍ଟ । ଗ୍ରାଫିକ୍ସ ଓ ସ୍ଲୋଗାନ 
ପ୍ରତି ବିଶେଷ ଦୃଷ୍ଟି ଦେବାକୁ ହୁଏ | ତାହାହେଲେ ଯାଇ ପୋଷ୍ଟର କଥା କହିବ । ଗବେଷଣାରୁ 
ଜଣାପଡିଛିଯେ ଜଣେ ଦର୍ଶକ ଅତି ବେଶୀରେ ୧ ୦ରୁ ୧୫ ସେକେଣ୍ଡ ପାଇଁ ଗୋଟିଏ 
ପୋଷ୍ଟରକୁ ଦେଖେ । ତେଣୁ ପୋଷ୍ଟର ଏପରି ହେବା ଦରକାର, ଯାହାକି ଦର୍ଶକକୁ ତା 
କୁହୁକ ବଳରେ ଟାଣି ଆଣିବ । ଦର୍ଶକ ତାକୁ ପଢିବ ଓ ଦେଖୁବ । 
ଛବି ହିଁ କଥା କହୁ ଅଲା 

କିଛି ଦିନ ପରେ ଆଫଗାନି ସ୍ଥାନର ପ୍ରୈୌଢ଼ଶିକ୍ଷା ବିଭାଗରୁ କେତେଜଣ ଅଫିସର 
ଆମ ସାଧନ କେନ୍ଦ୍ର ଦେଖବାକୁ ଆସିଥୂଲେ । ସେମାନଙ୍କୁ ପୋଷ୍ଟରଟି ଏତେ ଭଲ 
ଲାଗିଲାଯେ, ସେମାନେ ପୋଷ୍ଟରରୁ କେତେ ଖଣ୍ଡ ତାଙ୍କ ସାଙ୍ଗରେ ନେଲେ | ସେମାନେ 
ମତ ଦେଇଥୂଲେଯେ ଏ ପୋଷ୍ଟର ଏତେ ଜୀବନ୍ତ ହୋଇଛି ଯେ ଏଥୁପାଇଁ ସ୍କୋଗାନର 
ଆବଶ୍ୟକତା ନାହିଁ । ୧୯୮୧ ମସିହାରେ ମୁଁ କାବୁଲ ଯାଇଥୁଲି । ସେ ଅଫିସର ମାନଙ୍କ 
ସାଙ୍ଗରେ ମୋର ଦେଖା ହୋଇଥୁଲା। ସେମାନେ ଆମ ପୋଷ୍ଟରକୁ ବ୍ୟବହାର କରୁଥିଲେ | 
କେତେକ ପୋଷ୍ଟରରେ ସ୍ଲୋଗାନ ଥୁଲା ତାଙ୍କ ଦାରି ଭାଷାରେ । ଆଉ କେତେ ପୋଷ୍ଟରରେ 
କୌଣସି ସ୍ଲୋଗାନ ହିଁ ନଥୁଲା । କେବଳ ଛବିହିଁ କଥା କହୁଥିଲା । ଏଥର ଆମର ପ୍ରାଚୀନ 
ପତ୍ର ତୁଣ୍ଡବାଇଦ କଥା ଲେଖେ | କଥାରେ ଅଛି ତୃଣ୍ଡବାଇଦ ସହସ୍ର କୋଶଦ। ଆମ 
ତୃଣ୍ଡବାଇଦ କିନ୍ତୁ ତୁଣ୍ଡର ବାହାରୁ ଥବା କଥାକୁ କାଗଜରେ ଛାପିବ । ଏଥୁରେ ଏପରି 
ଜିନିଷ ଥବ ଯେ ତାକୁ ପଢି ଜଣେ ଆଉ ଜଣଙ୍କୁ ଓ ଆଉଜାଣେ ଅନ୍ୟ ଜଣକୁ, ଏହିପରି 
ସମସ୍ତଙ୍କ କାନକୁ କଥା ଯିବ, ସମସ୍ତେ ଜାଣିବେ, ଜାଣିଲେ କିଣିବେ ! 

ହାଲଚାଲରେ ଯାହାଥାଏ, ତୁଣ୍ଡବାଇଦରେ ପ୍ରାୟ ସେହିଭଳିଆ କଥା ଥାଏ । 
ତେବେ ହାଲଚାଲର ପ୍ରତି ସଂଖ୍ୟାରେ ମୁଁ ଗୋଟିଏ ଛୋଟିଆ ସଂପାଦକୀୟ ଲେଖୁଥୁଲି । 
ତୁଣ୍ଡବାଇଦରେ ସଂପାଦକୀୟ ନଥୁଲା କେବଳ ବହୁତ ବିଷୟରେ ଜାଣିବା କଥା, କୃଷି, 
ଗୋପାଳନ, କୁକୁଡା ପାଳନ, ଛତୁଚାଷ, ବାଡି ବଗିଚା, ଇତ୍ୟାଦିକଥା ରହୁଥିଲା ଏହାର 
ଆକାର ହେଉଥୁଲା ଡିମାଇ ସାଇଜର ପୁରା ଫର୍ଦ୍ଦ । ଗୋଟିଏ ପାଖରେ ଛପା ହେଉଥଲା | 
ବଡବଡ ଅକ୍ଷରରେ ଛପା ହେଉଥଲା ବାକ୍ୟ ଛୋଟଛୋଟ ହେଉଥୁଲା | ମାସକୁ ଥରେ 
ଛପା ହେଉଥୁଲା । ଗାର ପ୍ରଧାନ ପ୍ରଧାନ ସ୍ଥାନ, ଯଥା ମନ୍ଦିର, ମସଜିଦ, ପଞ୍ଚାୟତଘର, 

ଭାଗବତ ଟୁଙ୍ଗୀ ଇତ୍ୟାଦିରେ ଏହା ମରାଯାଉଥୁଲା । କେତେକ କେତେକ ଗାଁରେ ଯେଉଁଠି 
ବେଶୀ ସ୍ତ୍ରୀଲୋକ ଏକାଠି ହୁଅନ୍ତି ସେଠି ମରାହେଉଥୁୂଲା | ଗୋଟିଏ ସାଇକୋମେଟ୍ରିକ 
ଚେଷ୍ଟକଲି ଏହା ବାହାର କରାଯାଉଥୁଲା । 

ବୈଷ୍ଣବବାବୁଙ୍କ ସ୍ତ୍ରୀ ମଂଜୁ ଜଣେ ପାଠୋଇ ବୋହୁ ! ଘରେ ବେଶ କାମ ଦାମ 
କରି ବୈଷ୍ଣଠବବାବୁଙ୍କୁ ସୁଆଦିଆ ଶାଗ ତିଅଣ ଖୁଆଇ ଆନନ୍ଦରେ ଥାଆନ୍ତି । ମୋର 
ଇଚ୍ଛାହେଲା ଆମ ଓଡ଼ିଆ ଘରର ନାନାରକମର ଶାଗ ତିଅଣକୁ ବହିରେ ଛାପିବାକୁ । 
ଛୁନଛୁନିଆ ଶାଗ, କଳମ ଶାଗ, ଖଡା ଶାଗ, ନେଉଟିଆ ଶାଗ, ପୁରୁଣି ଶାଗ, ପିତାଶାଗ, 
ପଶାରୁଣି ପଡର ଶାଗ, ଓ ଆହୁରି କେତେ ରକମର ଶାଗ ରନ୍ଧା ହୁଏ ବା ଭଜା ହୁଏ | 
ମୋ ବୋଉ ସକାଳୁ ଗୋଟିଏ ଛୋଟ ପାଚିଆ ଓ ଦାଆଖଣ୍ଡେ ଧରି ଆମ ଘର ଆଗେ 
ଥିବା ବାଡିକୁ ଯାଇ କେତେ ଶାଗ ତୋଳି ଆଣୁଥୁଲା। ଗରମ ଗରମ ଶାଗ ସାଙ୍ଗକୁ ପଖାଳ 
ଭାତ ଖାଉଥୂଲା ସକାଳୁ ଗାଧୋଇ ସାରି। ବାପାଙ୍କୁ ବୋଉର ଏ ଅଭ୍ୟାସ ଭଲ ଲାଗୁନଥୁଲା । 
କହୁଥିଲେ କୁନିଆ, ବୋଉ ସକାଳୁ ଗାଧୋଇ ସବୁ ଦିନେ ପଖାଳ ଖାଉଛି, ଥଣ୍ଡା ଧରିବ । 
ବୋଉ କିନ୍ତୁ ତାଙ୍କ କଥା ଶୁଣୁନଥୂଲା । ବୋଉ ମୋତେ ଶିଖାଇଛି ନାନାରକମର ଶାଗର 
ସୁଆଦକୁ ଉପଭୋଗ କରିବାକୁ । ଏପର୍ଯ୍ୟନ୍ତ ମୋର ଶାଗ ଖାଇବାରେ ଭାରି ଆନନ୍ଦ । 
ତେଣୁ ବୈଷ୍ଣବବାବୁଙ୍କୁ କହିଲି ମଂଜୁ କୁ ଦିନେ ଅଫିସକୁ ଡାକି ଆଣିବାକୁ । 
ଆମ ଶାଗ ତିଅଣ 

ମଂଜୁ ଆସିଲା, ମୁଁ ତାକୁ ଯେମିତି ପ୍ରସ୍ତାବ ଦେଇଛି ଶାଗତିଅଣ ବିଷୟରେ 
ଗୋଟିଏ ବହି ଲେଖୁବାକୁ, ସେ ରାଜି ହେଇଗଲା ଓ କହିଲାଯେ ତାର ବହୁଦିନର ଅଭିଳାଷ 
ପୁରଣ ହେବାକୁ ଯାଇଛି । ତାର ଏଭଳି ଗୋଟିଏ ବହି ଲେଖୁବାର ଇଚ୍ଛା ଥଲା ମୁଁ କହିଲି 
ଯେ ବହିଟି ପ୍ରୌଢ଼ଶିକ୍ଷାରେ ପଢୁଥିବା ଓ ପଢାଶେଷ କରିଥୁବା ସ୍ତ୍ରୀ ଲୋକ ମାନଙ୍କ ପାଇଁ 
ହେବ। ମଝିରେ ମଝିରେ ଚିତ୍ର ମଧ୍ଯ ରହିବ । ବହିର ନାମ ରଖାଗଲା ‘ଆମ ଶାଗ ଡିଅଣ' । 
ମଂଜୁ ଅତି ଅଳ୍ପଦିନରେ ବହିଟି ଲେଖ୍‌ ଦେଲା । ସେଥୂବରେ କେତେରକମର ଶାଗତିଅଣ 
ବିଷୟରେ ଲେଖାଥୁଲା | ଓଡ଼ିଆ ଘରର ରନ୍ଧାରନ୍ଧି ବିଷୟରେ ଏଭଳି ବହି ଓଡ଼ିଶାରେ 
ପ୍ରଥମ । ବହିଟି ଛପା ହେଲା, ଚାରି ଆଡକୁ ପଠାଗଲା । ସମସ୍ତେ ଭାରି ପସନ୍ଦ କଲେ । 
ନୁମା ( ମାଳତୀ ଚୌଧୁରୀ ) ସେ ବହିଟିକୁ ବହୁତ ଅର ପଢିଛର୍ତି । ସେ ଶାଗ ରାନ୍ଧିବାରେ 
ଜଣେ କୌଶଳି କାରିଗର ଥୁଲେ ଓ ଶାଗର ସୁଆଦକୁ ମଧ୍ୟ ଉପଭୋଗ କରୁଥୂଲେ । 

ଏଥର ଟ୍ରେନିଂ ବା ତାଲିମ ବିଷୟରେ କିଛି ଲେଖେ । ଭାରତ ସରକାରଙ୍କ 
ପ୍ରୌଡଶିକ୍ଷା ନିର୍ଦ୍ଦେଶାଳୟଙ୍କ ଦ୍ଵାରା ପ୍ରକାଶିତ “ଟ୍ରେନିଂ ଅଫ୍ଵ ଆଡଲଟ୍‌ ଏଡୁକେଶନ 

ଫଙ୍କସନାରିଜ- ଏ ହାଣ୍ଡବୁକ୍୍‌ ଶୀର୍ଷକ” ଗୋଟିଏ ଭଲ ବହି ଆମ ଏସ୍‌. ଆର. ସି.କୁ 
ଆସିଥୂଲା । ସେ ବହିର ଆଉ କିଛି କପି ମୁଁ ଆମ ଲାଇଵ୍ରେରି ପାଇଁ ମଗାଇ ସମସ୍ତଙ୍କୁ 
ପଢିବାକୁ କହିଲି । ସମସ୍ତେ ପଢିସାରିଲା ପରେ ମତ ଦେଲେଯେ ଏହାକୁ ଓଡିଆରେ 
ଅନୁବାଦ କରି ଛପାଇବାକୁ । ତେଣୁ ସମସ୍ତେ ଲାଗିପଡିଲୁ ଓ ଅଧା ବାଣ୍ଡିନେଲୁ ଅନୁବାଦ 
କରିବାକୁ । ଏହାକୁ ଅନୁବାଦ କରିଥଲେ - ଶ୍ରୀମତୀ କୃଷ୍ଣା ମହାନ୍ତି, କୁମାରୀ କ୍ଷୀରୋଦ 
ନାୟକ, ଶ୍ରୀନନ୍ଦ କିଶୋର ଦାସ, ଶ୍ରୀ ଭିକାରୀ ଚରଣ ମିଶ୍ର, ଶ୍ରୀ ଜଗନ୍ନାଥ ଧୀର, ଶ୍ରୀ 
ପ୍ରଫୁଲ୍ଲ କୁମାର ଗିରି ଓ ମୁଁ । ଆମ ଆର୍ଟିଷ୍ଟ ଗଙ୍ଗାଧର ବାବୁ ବହିଟିର କଭର ଡିଜାଇନ 
କରିଥଲେ । କଟକର ଗ୍ରାମ ସେବକ ପ୍ରେସରେ ବହିଟି ଛପା ହୋଇଥଲା । ୨୧୮ ପୃଷ୍ଠାର 
ବହିଟିର ମୂଲ୍ୟ ରଖାଯାଇଥୁଲା ମାତ୍ର ଆଠ ଟଙ୍କା । ଓଡ଼ିଶା ସରକାରଙ୍କ ପ୍ରଦତ୍ତ ରିହାତି 
କାଗଜରେ ଏହା ଛପା ହୋଇଥୁଲା। ଅଛ କେତେ ଦିନ ମରେ ବହିଟି ବିକ୍ରି ହୋଇଯାଇଥୁଲା | 
ଶିକ୍ଷାର ଚକ ଘୁରୁଥୂବ 

ସାକ୍ଷରତା ପରବର୍ରୀୀ କାର୍ଯ୍ୟକ୍ରମ ପାଇଁ ଆମ ଶାଗ ତିଅଣ ତ ଛପା ହୋଇଥଲା । 
ତାପରେ ଛପାହେଲା, ଶିକ୍ଷାର ଚକ ଘୁରୁଥିବ ଓ ପୃଥୁ1 କ୍ଷଣ କ୍ଷଣକେ ଆନ । ଶିକ୍ଷାର ଚକ 
ଘୁରୁଥବରେ ଅତି ସରଳ ଭାଷାରେ ସାଧାରଣ ଲୋକ ବୁଝିଲା ଭଳି ଶିକ୍ଷା ବିଷୟରେ 
ଲେଖାଯାଇଥୁଲା। ବହିଟିକୁ ଲେଖୁଥଲି ମୁଁ । ଆର ବହି ପୃଥ୍ଧୀ କ୍ଷଣକ୍ଷରକେ ଆନର ଲେଖକ 
ମଧ୍ଧ ମୁଁ । ଚିଲ୍ଲା ସାମାଜିକ ଶିକ୍ଷାର ସଂଗଠକ ଥୁବା ବେଳେ, ଏ ବହିଟିକୁ ମୁଁ ଲେଖ୍ଥଛି। 
୧୯୬୨ରେ ଏବହିଟି ନବସାକ୍ଷର ମାନଙ୍କ ପାଇଁ ଲିଖୁତ ଶ୍ରେଷ୍ଠ ବହିମାନଙ୍କ ମଧ୍ଯରେ ଗୋଟିଏ 
ବୋଲି ସ୍ଵକୃତ ଲାଭ କରି ପୁରସ୍କୃତ ହୋଇଥୁଲା । 

ଶ୍ରୀଯୁକ୍ତ ଶତୃଘ୍ନ ନାଥ ଲେଖୁଥୁବା ପ୍ରୌଢ଼ଶିକ୍ଷା ସଫଳ ହେଉ ମଧ୍ଯ ଛପା ହେଲା | 
ସେତେବେଳର ପ୍ରଧାନ ମନ୍ତ୍ରୀ ଶ୍ରୀଯୁକ୍ତ ମୋରାର୍‌ଜୀ ଦୋଇଙ୍କ ଇଂରାଜୀ ଭାଷଣର ଓଡିଆ 
ଅନୁବାଦ ' ପ୍ରୌଢଶିକ୍ଷାଂ ମଧ୍ୟ ଛପାହେଲା ! ଭାଇନା (ଶ୍ରୀ ଇନ୍ଦୁଭୁଷଣ ମିଶ୍ର ) ଲେଖ୍ଥୁବା 
ଯମ ପରାଜୟକୁ ମଧ୍ଯ ଆମେ ପ୍ରକାଶ କରୁ । ଏହା ଗୀତିନାଟ୍ୟ ଶୈଳିରେ ଲେଖାଯାଇଥିଲା ! 
ଗୀ ମାନଙ୍କରେ ଏହାକୁ ଅଭ୍ୟାସ କରି ଦଣ୍ଡନାଚ ଦଳସବୁ ଦଣ୍ଡନାଚ କଲେ । ଅନଗୁଳ 
ଅଞ୍ଚଳରେ ଦଣ୍ଡନାଚ ଗୋଟିଏ ଅତି ଲୋକପ୍ରିୟ ନାଚ ଓ ଏଥିରେ ଥବା ବାର୍ରାକୁ ଲୋକେ 
ଅତିଶୀଘ୍ର ଗ୍ରହଣ କରନ୍ତି । ବୈଷ୍ଠବବାବୁଙ୍କ ‘ବାଳିନନାଙ୍କ ଠିକଣା” ମଧ୍ୟ ଏକ ନାଟକ | 
ଏହାକୁ ହିନ୍ଦୀରେ ରୂପାନ୍ତର କରି ଦିଲ୍ଲୀ ଦୂରଦର୍ଶନ ପ୍ରଚାର କରିଥୁଲେ । 

ମୋର ଗୋଟିଏ ଇଂରାଜୀ ପ୍ରବନ୍ଧ ରୁରାଲ ନ୍ୟୁଜ ପେପର ' ସିଂଗାପୁରର ମେଡିଆ 
ଏସିଆରେ ପ୍ରକାଶିତ ହୋଇଥୁଲା। ବୈଷ୍ଠବବାବୁ ଏହାକୁ ଓଡ଼ିଆରେ ଅନୁବାଦ କରିଥୁଲେ | 

ଆମେ ତାକୁ ଗ୍ରାମୀଣ ପତ୍ର ପତ୍ରିକା ନାଁଦେଇ ଆମ ଏସ.ଆର.ସି. ତରଫରୁ ପ୍ରକାଶିତ 
କରିଥୂଲୁ । ମୋର ଆଉ ଗୋଟିଏ ଇଂରାଜୀ ପ୍ରବନ୍ଧ ରିଡିଂ ଇନଟେରେଷ୍ଟ ଅଫ୍‌ 
ନିଉଲିଟରେଟସ୍‌ ହାଇଦ୍ରାବାଦରେ ହୋଇଥୁବା ଏସ.ଆର.ସି. କନଫରେନସରେ ପଠିତ 
ହୋଇଥଲା । ଏହାକୁ ସମସ୍ତେ ଖୁବ ପସନ୍ଦ କରିଥୂଲେ | ହାଇଦ୍ରାବାଦରୁ ଫେରିଆସି ମୁଁ 
ଅନୁରୋଧ କଲି ଓଡ଼ିଆରେ ଅନୁବାଦ କରିବାକୁ । ତାକୁ ମଧ୍ୟ ଆମେ ଗୋଟିଏ ବହି 
ଆକାରରେ ଛାପିଦେନଲୁ | ତା'ର ନାଁ ରଖାଯାଇ ଥୁଲା “ଗ୍ରାମୀଣ ପାଠକର ରୁଚି ଓ ଚାହିଦା ।' 

ଏହିପରି ସାକ୍ଷରତ! ପର ବର୍ଗ କାର୍ଯ୍ୟକ୍ରମ ପାଇଁ କିଛି ବହିପତ୍ର ଆମ 
ଏସ.ଆର.ସି.ଛାପି ଦେଲା। ତଥାପି ଆମୂସନ୍ତୋଷ ଆମକୁ ଅଳସୁଆ କଲା ନାହିଁ। ଆମେ 
ନୂଆ ନୂଆ କଥା ବିଷୟରେ ଚିନ୍ତା କଲୁ । ଗୀ ଲୋକଙ୍କ ପାଖରେ ଏ ବହିପତ୍ର କିପରି 
ପହଞ୍ଚିବ ସେ କଥା ବିଷୟରେ ଭାବିଲୁ ଓ ଉପାୟ ମଧ୍ଯ ବାହାର କଲୁ | 
ସିଡି ଚଢାଏ, ସାପ ମରାଏ 

ମନକୁ ଆସିଲା ଗୋଟିଏ ଲୁଡ଼ ଖେଳ କଥା, କାରଣ ଆମେ ଦେଖ୍ଲୁଯେ ଗୀରେ 
ଖରା ବେଳେ ବୁଢା କଣ ବା ଟୋକା କଣ ସମସ୍ତେ ବସି ପଶା ଖେଳ ଓ ଲଭୁଡ଼ ଖେଳ 
ଖେଳଚ୍ତି । ଯୁବକ ଯୁବତୀମାନେ ସାପ ଲୁଡ଼ ଖେଳିବାକୁ ଭଲପାଆନ୍ତି । ତେଣୁ ଆମେ 
ଗୋଟିଏ ସାପ ଲୁଡ଼ ଖେଳ ଡିଜାଇନ କରୁ । ତାହା ନାଁ ଦେଲୁ ସିଡି ଚଢାଏ, ସାପ ମରାଏ । 
ଏଥୁରେ ବହୁତ ଘରେ ସ୍ଵାସ୍ଥ୍ୟ ଓ ପରିବାର କଲ୍ୟାଣ ବିଷୟରେ ବାର୍ରା ରହିଲା । ଏହାକୁ 
୪/୬ ଢଣ ବସି ଖେଳି ପାରିବେ । କିନ୍ତୁ ତାଙ୍କ ମଧ୍ୟରୁ ଅତି କମରେ ଜଣେ ସାକ୍ଷର 
ହୋଇଥିବା ଦରକାର, କାରଣ ସେ ବାରାଗୁଡିକ ପଢିପାରିବ । 

ଗୋଟି ପକାଇଲେ ସାର ଚାଲିବ । ଯଦି ସାପ ମୁହଁରେ ପଡିଗଲା, ତାହା ହେଲେ 
ସିଧା ଖସି ଆସିବ ଲାଞ୍ଚକୁ । ସାପ ମୁହଁ ଥୁବା ୪୭ ନମ୍ବର ଘରେ ବାର୍ର୍ଧା ଥଲା ‘ମଦ 
ଖାଇଲେ’, ଲାଞ୍ଜଥିବା ୪ନମ୍ବର ଘରେ ବାର ଥଲା ସର୍ବନାଶ ହୁଏ । ଏହି ପରି ଘରଗୁଡିକ 
ଡିଜାଇନ କରାଯାଇଥୁଲା । ଯେଉଁସବୁ ଘରେ ସାପର ମୁହଁ ବା ଲାଞ୍ଜ ନଥୁଲା, ସେଠାରେ 
ପୂରା ବାର ଦିଆଯାଇଥୁଲା | ଯଥା ୮ ନମ୍ବର ଘରେ ଲେଖାଯାଇଥୁଲା “ସାହି ପଡିଶାଙ୍କ 
ସଙ୍ଗେ ଭଲରେ ଚଳ” ସାର ଯଦି ୧୦ ନମ୍ବର ଘରେ ପଡ଼ିଲା, ତେବେ ସେଥୁରେ 
ଲେଖାଯାଇଥୂଲା ‘ମାଆ କ୍ଷୀର ଖାଇଲେ....' ଏବଂ ସେଠୁ ସିଡିରେ ଚଢି ଗଲେ ପହଞ୍ଚିବ 
୨୯ ନମ୍ବର ଘରରେ | ଏଘରେ ଲେଖାଯାଇଥିଲା ‘ପିଲାଙ୍କ ଦେହପାଆ ଭଲ ରହେ ଭୁଡୁରେ 
୫ ୦ଟି ଘର ଥୁଲା | ଲୁଡ଼ର ମଲାଟରେ ସ୍ତ୍ରୀଲୋକ ମାନେ ଲୁଡ଼ୁ ଖେଳୁଥୁବାର ଚିତ୍ର ଥଲା । 

ଉପରେ ଲେଖାଯାଇଥୁଲା ଲୁଡ଼ର ନାମ, ସିଡି ଚଢାଏ, ସାପ ମରାଏ | ତଳେ ଲେଖାଥୁଲା 
ରାଜ୍ୟ ପ୍ରୌଢ଼ଶିକ୍ଷା କେନ୍ଦ୍ର ଉକ୍‌ଳ ନବଜୀବନ ମଣ୍ଡଳ, ଅନଗୁଳ | ଲୁଡ଼ର ପଛ ମଲାଟରେ 
ଏହାକୁ ଡିଜାଇନ କରିଥୁବା ବ୍ୟକ୍ତି ମାନଙ୍କର ନାମଥୁୂଲା । ସେମାନେ ହେଲେ, ଚିତ୍ର- ଶ୍ରୀ 
ଗଙ୍ଗାଧର ଆଚାର୍ଯ୍ୟ, ବୈଷୟିକ ପରାମର୍ଶ- ଡାକ୍ତର ଶାନ୍ତନୁ କୁମାର ପ୍ରଧାନ, ସଂପାଦନା- 
ଶ୍ରୀ ବୈଷ୍ଣବ ଚରଣ ମହାଚର୍ତି, ପରିକଛନା ଓ ପ୍ରଯୋଜନା- ଶ୍ରୀ ବିଭୂତି ଭୂଷଣ ମହାନ୍ତି । 
ଏହାର ମୂଲ୍ୟ ରଖାଯାଇଥୂଲା ଛଅ ଟଙ୍କା ପଚାଶ ପଇସା ଓ ଏହା ପାର୍ବତୀ ପ୍ରେସ, 
ଅନଗୁଳରେ ଛପା ହୋଇଥଲା | 

ପ୍ରୋଜେକ୍ଟର ୩୬ଟି ଗାରେ ଓ ଓଡ଼ିଶାର ଅନ୍ୟାନ୍ୟ ଗାଁରେ କି ପୁରୁଷ, କି ସ୍ତ୍ରୀ, କି 
ପିଲା, ସମସ୍ତେ ଏହାକୁ ଖେଳିବାକୁ ଭଲ ପାଇଥୁୂଲେ । ୨୦୦୦ ମସିହା ୧୮ ଓ ୧୯ 
ତାରିଖ ଅଗଷ୍ଟ ମାସରେ ଇଣ୍ରିଆନ ଇନଷ୍ଟିଚ୍ୟୁଟ୍‌ ଅଫ୍‌ ମ୍ୟାନେଜମେଣ୍ଟ, ଅହମ୍ପଦାବାଦରେ 
ହୋଇଥୁବା ଗୋଟିଏ ଜାତୀୟ ସେମିନାରରେ ମୁଁ ଜୀବନ ବ୍ୟାପୀ ସାକ୍ଷରତା ବିଷୟରେ 
ପ୍ରବନ୍ଧ ପାଠ କଲା ବେଳେ ଏହି ଲୁଡ଼ ଖେଳ କଥା ଉଲ୍ଲେଖ କରିଥୁଲି ଓ ଆଇ.ଆଇ.ଏମ୍‌.ର 
ଅଧ୍ାପକ ବ୍ରଚ୍ର କୋଠରୀ ଗୋଟିଏ ଲୁଡ଼ପଟା ମୋଠାରୁ ରଖ୍ଥଲେ । ଗୁଜରାଟି ଭାଷାରେ 
ଅନୁବାଦ କରି ଛପାଇବାକୁ । 

ଇଶ୍ରିଆନ ଇନଷ୍ଟିଚ୍ୟୁଟ୍‌ ଅଫ୍‌ମାସ କମ୍ୟୁନିକେସନରେ ଅଧ୍ଯାପନା କଲା ବେଳେ ମୁଁ 
ଏ ଲୁଡ଼ ଖେଳକୁ ଗୋଟିଏ ରକମର ଯୋଗାଯୋଗର ମାଧ୍ୟମ ବୋଲି କହି ଏ ବିଷୟରେ 
ଆଲୋଚନା କରୁଥୁଲି । ଦିଲ୍ଲୀର ନେସନାଲ ଇନ୍‌ଷ୍ଟିଚ୍ୟୁଟ୍‌ ଅଫ୍ବ ହେଲ୍‌ଥ୍‌ ଆଣ୍ଡ ଫାମିଲି 
ଞେଲଫେୟାରର ଭିଜିଟିଙ୍ ପ୍ରଫେସର ଭାବରେ ସେଠାରେ ପଢାଇବା ବେଳେ ମଧ୍ଯ ମୁଁ 
ଏହି ଲୁଡ଼ ଖେଳ ବିଷୟରେ ଆଲୋଚନା କରୁଥିଲି । ଛଅଟଙ୍କା ପଚାଶ ପଇସାର ଗୋଟିଏ 
ଲୁଡ଼ୁ ଖେଳର କରାମତି ବହୁତ ବୋଲି ପ୍ରମାଣିତ ହୋଇଗଲା | 

ଭାରତୀୟ ପ୍ରୈୌଢ଼ଶିକ୍ଷା ସଂଘଠାରୁ ଆମ ଏସ.ଆର.ସି. ଗୋଟିଏ ଗ୍ରାଣ୍ଢ୍‌ ପାଇଥୁଲା, 
ପପୁଲେସନ ଏଡ଼କେସନ ପ୍ରୋଜେକ୍ଟ ଚଳାଇବାକୁ । ଏହି ପ୍ରୋଢେକ୍୍‌ ରେ ଜଣେ ପପୁଲେସନ 
ଏଜୁକେସନ ୱାର୍କର ରହିଥୂଲେ । ତେଣୁ ଆମେ ଠିକ୍କଲୁ ଯେ, ସେ ସାଇକେଲରେ ଆମ 
ଏସ.ଆର୍‌.ସିର ବହିପତ୍ର, ହାଲ୍‌ ଚାଲ୍‌ ଓ ତୁଣ୍ଡବାଇଦ ପ୍ରଭୃତି ନେଇ ସବୁ ଗୀକୁ ଯିବେ । 
ତାଙ୍କ ସାଇକେଲ କ୍ୟାରିଅରର ଦୁଇପାଖରେ ଦୁଇଟି ଦସ୍ତା ବାକ୍ସ ରହିଲା । ଆଉ ଗୋଟିଏ 
ଦେଉଳରେ ପୂଜାକଲା ବେଳେ ଯେଉଁ ଘଣ୍ଟି ବଜେ ସେଭଳି ଗୋଟିଏ ଘଣ୍ଟି ରହିବ । ସେ 
ଗୋଟିଏ ଗୀକୁ ଯାଇ ସାଇକେଲରୁ ଓହ୍ଲାଇ ଘଣ୍ଟି ବଜାଇବେ । 

ସାଇକେଲ୍‌ ଇାଇଚ୍ରେରୀ 

ପୁରୁଣାଗଡର ଦାମ ଗଡ଼ନାୟକ ଆମର ପପୂୁଲେସନ ଏଜୁକେସନ ଓୱାର୍କର 
ଥିଲେ | ସେ ଗୀକୁ ଯାଇ ଘଣ୍ଟି ବଜାଇଲେ ସମସ୍ତେ ଆସି ତାଙ୍କ ପାଖରେ ପହଞ୍ଚିଯାଉଥୁଲେ । 
ସେ ସମସ୍ତଙ୍କୁ ବହି ଓ ହାଲଚାଲ ଦେଉଥୂଲେ । ତାପରେ ଆଉ ଗୋଟିଏ ଗୀକୁ ଯାଉଥୁଲେ | 
ଏହିପରି ଗୀକୁ ଯାଉଥଲା ଆମ ଲାଇବ୍ରେରୀ ବା ପୂସ୍ତକାଳୟ । ଏ ପ୍ରୋଜେକ୍ଟର ନୀ 
ରଖାଯାଇଥିଲା ସାଇକେଲ ଲାଇବ୍ରେରୀ ପ୍ରୋଜେକ୍‌। କିଛି ଦିନପରେ ଦାମ ଆସି ଅଫିସରେ 
କହିଲେ ଯେ ଗାଲୋକ ମାନେ ବହିପତ୍ର କି ହାଲ୍‌ଚାଲ୍‌ ନେଇ ଆଉ ଫେରଉନାହାତ୍ତି । 
କହୁଛନ୍ତି ଆମେ ସେ ସବୁକୁ ପଢ଼ିବୁ । ସେଗୁଡ଼ିକ ଭାରି ଭଲ ହୋଇଛି । ଆମେ ଠିକ୍କଲୁ 
ଯେ ସେ ସବୁ ବହିକୁ ଆମେ ରାଇଟ୍‌ ଅଫ୍ବ କରିବୁ । ଦାମ ପୁଣି ନୂଆ ବହିପତ୍ର ନେଇ ନୂଆ 
ଉସ୍ାହରେ ଘଣ୍ଟି ବଜାଇ ତାଙ୍କ କାମରେ ଲାଗିଲେ । ଆମ ସାଇକେଲ ଲାଇବ୍ରେରୀକୁ 
ଲୋକେ କହିଲେ ଘଣ୍ଟି ଲାଇବ୍ତେରୀ । ଗୀ ଗହଳିର ଲୋକେ ଯେ ଆମ ସାଇକେଲ 
ଲାଇଵ୍ତେରୀ ବା ତାଙ୍କ ଘଣ୍ଟି ଲାଇବ୍ତେରୀରୁ ବହିପତ୍ର ନେଇ ପଢ଼ୁଛନ୍ତି, ସେଇଟା ହିଁ ବଡ଼ 
କଥା |! ତେଣୁ ଆମେ ପ୍ରମାଣ କଲୁ ଯେ ଲୋକମାନଙ୍କର ବହି ପଢ଼ିବାର ଇଚ୍ଛା । ତାଙ୍କ 
ପାଇଁ ଦରକାର ତାଙ୍କ ମନଲାଖୁ ବହି । ଆମ ଏସ.ଆର.ସି. ତାଙ୍କ ମନକୁ ଛୁଇଁଲା ଭଳି 
ବହିପତ୍ର ପ୍ରକାଶ କରୁଥଲା | ୧୯୮ ୦, ମେ ମାସ ୩୧ ତାରିଖରେ ଆମର ଆଉ ଗୋଟିଏ 
ପୁଅ ଜନ୍ମ ହେଲା । ତାହା ନୀ ରଖାଗଲା ଅମ୍ଲାନ୍‌ । ପାପା ତାକୁ ପାଇ ବହୁତ ଖୁସି ହେଉ 
ଥିଲା ଓ ତାକୁ ବେଟା ବୋଲି ଡାକୁଥୂଲା। 

ଆଉ ଥରେ ଭାରତ ସରକାରଙ୍କ ପ୍ରୌଢ଼ଶିକ୍ଷା ନିର୍ଦ୍ଦେଶାଳୟରୁ କେତେ ଖଣ୍ଡ 
ପୋଷ୍ଟର୍‌ ଆସି ପହଞ୍ଚିଲା । ଆମକୁ ନିର୍ଦ୍ଦେଶ ଥୁଲା ଯେ ପୋଷ୍ଟରଗୁଡ଼ିକର ସ୍ଲୋଗାନ 
ସବୁକୁ ଆମେ ଓଡ଼ିଆରେ ଅନୁବାଦ କରି ପୂଣି ଛ ପାଇବାକୁ । ଗୋଟିଏ ପୋଷ୍ଟରର 
ସ୍ଲୋଗାନକୁ ଆମେ ଓଡ଼ିଆରେ ଲେଖୁଲୁ । ପିଲ।ଏ ପଢ଼ିବେ ପଢିଥୂଲେ ମାଆ, ନ 
ରହିବେ କେହି କେବେ ଅପାଠୁ ଆ । ତାପରେ ପୁଣି ତାକୁ ଛାପିଦେଲୁ ! ଏ ପୋଷ୍ଟରଟି 
ମଧ୍ଯ ଗୀଗହଳିରେ ବେଶ ଆଦୃତ ହୋଇଥୂଲ। । ମାଆ ଯଦି ଶିକ୍ଷିତା ହେବ, ସେ 
ପିଲାଙ୍କୁ ପଢ଼ାଇବ । ଏହି ପରି ଶିକ୍ଷାର ଦିଅ ନିଆ ଚାଲିବ | ମାଆ କେତେ କଥା 
ତାଙ୍କ ପିଲାମାନଙ୍କୁ କହିବ । ଭାରତର ପୂର୍ବ ତନ ଶିକ୍ଷାମନ୍ତ୍ରୀ ମୌଲାନା ଆବୁଲ କଲମ 
ଆଜାଦ କହିଥୂଲେ ଯେ ଗୋଟିଏ ପୂଅ ପିଲ। ପଢ଼ିଲେ କେବଳ ଜଣେ ହିଁ ଶିକ୍ଷିତ 
ହୁଏ । ଗୋଟିଏ ଝିଅପିଲ। ପଢ଼ିଲେ ଗୋଟିଏ ପରିବାର ଶିକ୍ଷିତ ହୁଏ । କାରଣ ସେ 
ତାପିଲାଙ୍କୁ ପଢ଼ାଏ ଓ ଶିକ୍ଷିତ କରାଏ । 


rere Je ୨ ସ 


Digitized by srujanika@gmail.com 


୧୯ ଜୁନ ୧୯୮୩ ତାରିଖରେ ଆପ୍‌ ନାମକ ଏକ କୃତିମ ଉପଗ୍ରହ 
ମହାଆକାଶରେ ଥୁବା ତାର କକ୍ଷରେ ଦୁଇ ବର୍ଷ କଟାଇ ସାରିଥାଏ । ଅମେ ଦେଶରେ 
ତିଆରି ଇନସାଟ- ୧ଏ ଏପ୍ରିଲ ୧୯୮ ୨ରେ ତାର କକ୍ଷକୁ ଯାଇଥାଏ। ଅଗଷ୍ଟ ୧୯୮୩ରେ 
ଇନସାଇଟ- ୧ବିର କକ୍ଷକୁ ଯିବାର କଥା | ଇନସାଇଟ- ୧ଏ ତା” କକ୍ଷକୁ ଯିବାର କିଛିଦିନ 
ପରେ ଖରାପ ହୋଇଗଲା | ଏହା ପୃଥବୀଠାରୁ ୩୬,୦୦୦ କିଲୋମିଟର ଉଚ୍ଚରେ ରହି 
ତା” କକ୍ଷରେ ଗତି କରୁଥଲା | ଇନ୍‌ ସାଟ- ୧ବି ତା” କକ୍ଷରେ ଗତି କରି ଟେଲିଭିଜନ, 
ରେଡ଼ିଓ ଓ ପାଣିପାଗ ବ୍ୟବସ୍ଥାରେ ଅଭୂତପୂର୍ବ ଉନ୍ନତି ଆଣିଥୁଲା । 
ଆଡଲଟ୍‌ ଏଜୁକେଶନ ସଫ୍ଟ ଣ୍ଵୋୟର ଫର୍‌ ଇନ୍‌ ସାଟ୍‌ 

ପ୍ରୌଢ଼ଶିକ୍ଷା ଇନସାଟ୍‌ -୧ବିର ଫାଇଦା ଉଠାଇବ କିପରି ? ଏହି ପ୍ରଶ୍ନ ଆମ 
ସମସ୍ତଙ୍କ ମନକୁ ଆସିଥୁଲା | ବାପି ଇନସାଟ୍‌ ବିଷୟରେ ସବୁ ଖବର ପଡ଼ି ଅତି ଆଶାୟୀ 
ହୋଇପଡ଼ିଥିଲେ । ତେଣୁ ଆମେ ଠିକ୍‌ କଲୁ ଯେ ‘ଆଡ଼ଲ୍‌ ଏଜୁକେସନ ସପ୍ଟଠୱଚେୟାର ଫର 
ଇନସାଟ ବା “ଇନସାଟ ପାଇଁ ପ୍ରୌଢ଼ଶିକ୍ଷା ବିଷୟରେ ସପ୍ୃଠୱୟାର' ଶୀର୍ଷକ ଗୋଟିଏ 
ଜାତୀୟ ସେମିନାର ଅନଗୁଳରେ କରିବାକୁ | ଭାରତର ଅନ୍ୟକୌଣସି ସଂସ୍ଥା ଦ୍ଧାରା ଏପରି 
ସେମିନାର ହୋଇନଥୁଲା । ଏଭଳି ଜାତୀୟ ସେମିନାର, ତା” ପୁଣି ଇନସାଟ ଉପରେ 
ଅନଗୁଳରେ ହୋଇପାରିବ ତ ? କେତେକଙ୍କ ମନରେ ଏଭିଲଳି ପ୍ରଶ୍ନ ଉଠିଥୁଲା ! କିରୁ ମୁଁ, 
ଆମ ନିଷ୍ପରିରେ ଅଟଳ ରହିଲି । ଇନସାଟ- ୧ ବି ଆକାଶ ମାର୍ଗରେ ତା କକ୍ଷରେ ଗତି 
କରୁଥିବା ବେଳେ ୩୬, ୦୦୦ କିଲୋମିଟର ତଳେ ଥୁବା ପୃଥୁବୀର ଭାରତ ଭଳି ଗୋଟାଏ 
ବିରାଟ ଦେଶ । ଓ ଅନଗୁଳ ଭଳି ଗୋଟିଏ ସବୁଡିଭିଜନାଲ ହେର୍ଡକ୍ସାଟରସ୍‌ରେ ଆମର 
ସେମିନାର ପାଇଁ ଟିକି ନିକି ଯୋଜନା ପ୍ରସ୍ତୁତ ହେଲା ଓ ସେମିନାର ହେଲା। ଶୁମେକରଙ୍କର 
“ସ୍ପଲ ଇଜ ବିଉଟିଫ୍ରଲ” ବା ‘ଛୋଟ ଜିନିଷ ହିଁ ସୁନ୍ଦର କଥାଟି ଆମର ଦୃଢ ବିଶ୍ଵାସ 
ଥୁଲା । 

ସମସ୍ତଙ୍କର ଇଚ୍ଛା ଅନୁସାରରେ ଓଡ଼ିଶାର ରାଜ୍ୟପାଳଙ୍କୁ ଅନୁରୋଧ କରାଗଲା 
ଆମ ସେମିନାରୁକୁ ଉଦ୍ଘାଟନ କରିବାକୁ | ସେତେ ବେଳେ ଓଡ଼ିଶାର ଅସ୍ଥାୟୀ ରାଜ୍ୟପାଳ 
ଥାନ୍ତି ନ୍ୟାୟମୂର୍ରି ଶ୍ରୀଯୁକ୍ତ ରଙ୍ଗନାଥ ମିଶ୍ର । ତାଙ୍କ ପାଖକୁ ମୁଁ ଚିଠି ଲେଖୁଲି। ସେ ମୋ ଚିଠି 
ପାଇ ଲେଖୁଲେ ଯେ ମୁଁ ତାଙ୍କୁ ରାଜଭବନରେ ସାକ୍ଷାତ କରି ସେମିନାର ବିଷୟରେ ତାଙ୍କୁ 
କିଛି ଧାରଣା ଦେଲେ ଭଲ ହେବ | ତାଙ୍କ ସାଙ୍ଗରେ ମୋର ଆଗରୁ କେବେ ଦେଖାହୋଇ 
ନଥୁଲା। ତାଙ୍କ ଶୃଶୁର ନ୍ୟାୟମୂର୍ରି ଶ୍ରୀଯୁକ୍ତ ହରିହର ମହାପାତ୍ର ବାପୀନୁମାଙ୍କର ଅତି ଘନିଷ୍ଠ 
ବନ୍ଧୁ | ନବଭାଇ ଓ ନୁମାକୁ ମିନୁଦି ବୋଲି ଡାକୁଥିଲେ ! ଜଣେ ପୁରୁଖା ରୋଟାରିଆନ 
ଭାବରେ ମୋତେ ଭଲ କରି ଜାଣିଥଲେ ଓ ବାପୀନୁମାଙ୍କ ଜୋଇଁ ବୋଲି ମୋତେ ଭାରି 

ଭଲ ପାଉଥୁଲେ । ମୁଁ ସେତେବେଳେ ଅନଗୁଳ ରୋଟାରି କବର ପ୍ରେସିଡେଣ୍ଢ୍‌ ଥୁଲି 
ନ୍ୟାୟମୂର୍ଭୀ ଶ୍ରୀଯୁକ୍ତ ହରିହର ମହାପାତ୍ର ରଙ୍ଗନାଥ ବାବୁଙ୍କୁ ମୋ ବିଷୟରେ ସବୁ କହିଥୂଲେ । 

ମୁଁ ରାଜଭବନରେ ପହଞ୍ଚି ରାଜ୍ୟପାଳଙ୍କୁ ଦେଖାକଲି । ସେ ମୋ ସାଙ୍ଗରେ ଖାଣ୍ଡି 
ଓଡ଼ିଆରେ କଥାବାର୍ରା। କଲେ | ମୁଁ ତାଙ୍କୁ ପ୍ରଥମେ ଇନସାଟ- ୧ କଥା କହିଲି ଏବଂ ପୁଣି 
କହିଲି ଯେ ଭାରତବର୍ଷରେ ଏପର୍ଯ୍ୟନ୍ତ ପ୍ରୌଢ଼ଶିକ୍ଷା ଓ ଇନସାଟ ବିଷୟରେ କୌଣସି 
ସେମିନାର ହୋଇନାହିଁ । ସେ ହସିଲେ ଏବଂ କହିଲେ ଯେ ତାହାର ପ୍ରଧାନ କାରଣ ହେଉଛି 
ଯେଉଁମାନେ ପ୍ରୌଢ଼ଶି କ୍ଷା କ୍ଷେତ୍ରରେ ଉଚ୍ଚ ପଦବୀରେ ଅଛନ୍ତି, ସେମାନଙ୍କ ମଧ୍ଯରୁ ଖୁବ୍‌ 
କମ ବିଜ୍ଞାନ ଓ ପ୍ରଯୁକ୍ତି ବିଦ୍ୟା, ବିଶେଷତଃ ଆଧୁନିକ ସାଟେଲାଇଟ୍‌ ବିଷୟରେ ଜାଣନ୍ତି । 

ରାଜଭବନରେ ତାଙ୍କ ସାଙ୍ଗରେ ଗରମ ଗରମ ଚା ଖାଇ, ତାଙ୍କୁ ମୁଁ ଲେଖୁଥୁବା 
ୱାର୍କିଂ ପେପର୍‌ର ଗୋଟିଏ କପି ଦେଇ ଆମର ନିମନ୍ତ୍ରଣ ଜଣାଇ ଆସିଲି । ସେ କହିଲେ 
ଯେ ସେ ସମ୍ବଲପୁରରୁ ଫେରିବା ବାଟାରେ ଅନଗୁଳରେ ଆମ ସେମିନାରରେ ଯୋଗ 
ଦେଇ ଫେରିବେ । ତାଙ୍କର ନିରାଡ଼ମ୍ବର ଓ ଆମାୟିକ ବ୍ୟବହାର ମୋତେ ଭାରି ଭଲ 
ଲାଗିଥୁଲା | 

ସେତେବେଳେ ଭାରତ ସରକାରଙ୍କ ପ୍ରୈୌଢ଼ଶିକ୍ଷା ବ୍ୟୁରୋର ଯୁଗ୍ମ ସଚିବ ଥାନ୍ତି 
ଶ୍ରୀଯୁକ୍ତ ଏସ. ରାମମୂର୍ରି । ସେ ମହାରାଷ୍ଟ୍ରର ଜଣେ ଆଇ.ଏ.ଏସ ଅଫିସର, ତାମିଲିଆନ 
ହେଲେ ମଧ୍ଯ ବଙ୍ଗଳା ପଢ଼ିଲେଖ୍‌ ପାରୁଥିଲେ । ତାଙ୍କୁ ଅନୁରୋଧ କରିବାରୁ ସେ ଅଡି 
ଆନନ୍ଦରେ ଆମ ନିମନ୍ତ୍ରଣ ରକ୍ଷାକରି ସେମିନାରରେ ଯୋଗ ଦେବାକୁ ରାଜି ହେଲେ । 
ଭାରତ ସରକାରଙ୍କ ପ୍ରୈୌଢ଼ଶିକ୍ଷା ନିର୍ଦ୍ଦେଶାଳୟର ଡିରେକ୍ଟର କୁମାରୀ ଏଚ୍‌ . କେ. ସିଂହ 
ମଧ୍ଯ ଆମ ନିମନ୍ତ୍ରଣ ରକ୍ଷା କରି ସେମିନାରରେ ଯୋଗ ଦେଇଥୂଲେ ଏବଂ ନିର୍ଦ୍ଦେଶାଳୟର 
ଯୁଗ ନିର୍ଦେଶକ ଶ୍ରୀଯୁକ୍ତ ଡି.ଭି.ଶର୍ମା ଏବଂ ସହକାରୀ ନିର୍ଦ୍ଦେଶକ ଶ୍ରୀଯୁକ୍ତ ଭି.କେ.ଆସ୍ଥାନା 
ମଧ୍ୟ ସେମିନାରରେ ଯୋଗ ଦେଇଥୂଲେ। 

ଭାରଡର ପ୍ରାୟ ସବୁ ଏସ.ଆର.ସି.ର ନିର୍ଦେଶକ ମାନେ ସେମିନାରରେ ନିମନ୍ତିତ 
ଅତିଥୂଭାବେ ଯୋଗ ଦେଇଥୂଲେ | ଠିକ୍‌ ସନ୍ଧ୍ୟା ୫ଟାରେ ରାଜ୍ୟପାଳ ନ୍ୟାୟମୂର୍ରି ଶ୍ରୀଯୁକ୍ତ 
ରଙ୍ଗନାଥ ମିଶ୍ର ଆସି ପହଞ୍ଚିଲେ । ଭାରତୀୟ ପରମ୍ପରା ଅନୁସାରେ ପ୍ରଦୀପ ଜଳାଇ ସେ 
ସେମିନାରକୁ ଉଦ୍ଘାଟନ କଲେ । ଉଦ୍ଘାଟନ ହେଲା ବେଳେ ଦେବ ମନ୍ତ ପାଠ ହେଉଥାଏ । 
ମୋର ବହୁଦିନର ସ୍ଵପ୍ନ ସାର୍ଥକ ହେଲାରୁ ମୁଁ ଭାବ ବିହ୍ଵଳ ହୋଇପଡିଥୁଲି । ନ୍ୟାୟମୂର୍ରି 
ଶ୍ରୀଯୁକ୍ତ ମିଶ୍ର ତାଙ୍କ ଉଦ୍‌ଘାଟନ ଭାଷଣରେ ବହୁତ କଥା କହିଥୁଲେ। ବାଜିରାଉତ ଛାତ୍ରାବାସ 
ଓ ଉକ୍‌ଳ ନବଜୀବନ ମଣ୍ଡଳ ବିଷୟରେ କହିଲେ ଏବଂ ବାପିନୁମାଙ୍କର ଜୀବନ ଉପରେ 
ଆଲୋକପାତ କରିଥୁଲେ । 


Ee ୫୨୩ 

ମାନ୍ଦ୍ରାଜ ବିଶ୍ଵବିଦ୍ୟାଳୟର କୁଳପତି ତଥା ୟୁନେସ୍ଲୋର ପୂର୍ବତନ ଡେପୁଟିଡିରେକ୍ଟର 
ଜେନେରାଲ ଡକ୍ଟର ମାଲକମ ଆଦିଶେଷାୟା ସମ୍ମାନିତ ଅତିଥୁ ଭାବେ ତାଙ୍କର ସାରଗରକ 
ଭାଷଣରେ ଭାରତରେ ପ୍ରସ୍ତୁତ କୃତ୍ରିମ ଉପଗ୍ରହମାନଙ୍କ ବିଷୟରେ କହିଥୁଲେ। ମୁଁ ସମସ୍ତଙ୍କ 
ଧନ୍ୟବାଦ ଦେଇଥିଲି । ରାଜ୍ୟପାଳ ମହୋଦୟ ଫେରିଗଲେ ଭୁବନେଶ୍ବର | 

ଆମେ ସମସ୍ତେ ଏକାଠି ଖାଇଲୁ । ଡକ୍ଟର ଆଦିଶେଷାୟାଙ୍କ ସାଙ୍ଗରେ ଦୁଃଖସୁଖ 
ହେଲୁ । ସେ ଚାଲିଗଲେ ସର୍କିଟ୍‌ ହାଉସ୍‌ । ତା'ପରେ ଆମେ ସବୁ ବସି ତାପରଦିନର 
ପ୍ରୋଗ୍ରାମ ଉପରେ ନଜର ପକାଇଲୁ ଏବଂ ସକାଳର ଚା” ଜଳଖିଆ ବିଷୟରେ ବି 
ଆଲୋଚନା କଲୁ । 

ତାପରଦିନ ସକାଳ ୧୦ଟାରେ ଆରମ୍ଭ ହେଲା ଟେକ୍ନିକାଲ ସେସ୍ଵନ୍‌ । ଡକ୍ଟର 
ଆଦିଶେଷାୟା ଏହି ସେସ୍ବନକୁ ଉଦ୍‌ଘାଟନ କରିଥୁଲେ ! ସେ କହିଥିଲେ ଯେ, ଭାରତର 
ପ୍ରଧାନ ସହରମାନଙ୍କରେ ଅବସ୍ଥାପିତ ହୋଇଥୁବା ଏସ.ଆର.ସି. ସବୁ ପ୍ରୌଢ଼ଶିକ୍ଷା ଓ 
ଇନସାଟ ବିଷୟରେ ଏକ ଜାତୀୟ ସେମିନାର କରିବା ଆଗରୁ ଅନଗୁଳ ଭଳି ଗୋଟିଏ 
ସବଡିଭିଜନାଲ ହେଡକ୍ଟାର୍ଟର୍ସ୍‌ରେ ଥବା ଏସ.ଆର.ସି. ଯେ ସେମିନାରର ଆୟୋଜନ 
କରି ଆସି ସମସ୍ତଙ୍କୁ ଏକାଠି କରିପାରିଲା, ଏଇଟା ହିଁ ବଡ କଥା | ସେ କହିଲେ ଯେ ସେ 
ତାଙ୍କ ଇଉନେସ୍ଲୋ ଦିନରୁ ମତେ ଜାଣନ୍ତି । ଏହା କହୁକହୁ ସେ କହିଲେ ଯେ ମୋର 
ଇଉନେସ୍ଟୋରେ କାମ କରିଥୂବାର ଅଭିଜ୍ଞତା ମୋତେ ସବୁଠି ସବୁ କାମରେ ଜୟଯୁଭ୍ତ 
କରାଇବ | ତାଙ୍କର ଏକଥା ଶୁଣି ଗର୍ବରେ ମୋ ଛାତି ଫୁଲି ଉଠିଲା ସଟ୍ରେ ସଙ୍ଗେ ଆଖୁରୁ 
ଦୁଇଟୋପା ଲୁହ ଗଡ଼ିଗଲା | 

ଭାରତ ସରକାରଙ୍କ ଶିକ୍ଷା ମନ୍ତ୍ରଣାଳାୟର ଯୁଗ୍ମସଚିବ ଶ୍ରୀଯୁକ୍ତ ଏସ.ରାମ ମୂରଭି 
ତାଙ୍କ ଭାଷଣରେ କହିଲେ ଯେ ପୃଥବୀର ତୃତୀୟ ବିଶ୍ଵ ଦେଶମାନଙ୍କ ମଧ୍ଯରୁ ଭାରତ ହି 
ଏକମାତ୍ର ଦେଶ, ଯେଉଁଠାରେ କୃତ୍ରିମ ଉପଗ୍ରହ ବିଷୟରେ ଇଶ୍ିଆନ୍‌ ସ୍ପେସ୍‌ ରିସର୍ଚ 
ଅର୍ଗାନାଇଢେସନ (ଇସ୍ରୋ! ) ଗବେଷଣା କରି ଆସିଛି ୧୯୭୫ ମସିହାରୁ | ଇନସାଟ- 
୧ବି ଉପଗ୍ରହ ଆକାଶ ମାର୍ଗରେ ତା” କକ୍ଷରେ ଗତି କରୁଥିବା ବେଳେ ଆମେ ପୃଥ୍ବୀର 
ଗୋଟିଏ ସ୍ଥାନରେ କେତେଜଣ ପ୍ରୌଢ଼ଶିକ୍ଷାକର୍ମୀ ସେ ବିଷୟରେ ଆଲୋଚନା କରୁଛୁ ! 
ସେ ଏଥୁଲାଗି ଅନଗୁଳ ଏସ.ଆର.ସି.ର ସମସ୍ତଙ୍କୁ ଧନ୍ୟବାଦ ଦେଇଥିଲେ | ମଞ୍ଚର 
ଓହ୍ଲାଇବା ପୂର୍ବରୁ ମୋତେ କହିଲେ ଯେ ମୁଁ ଲେଖୁଥିବା ୱାର୍କିଂ ପେପର ଅତି ଉଚ୍ଚକୋଟୀର 
ହୋଇଛି । ଏହାର ଗୋଟିଏ କପି ଇଉନେସ୍ଲୋର ମୁଖ୍ୟ କାର୍ଯ୍ୟାଳୟ ଓ ଏସିଆରେ ଥିବା 
କାର୍ଯ୍ୟାଳୟ ବଙ୍ଗାଲୋରକୁ ପଠାଇବା ଉଚିତ । ମୁଁ କହିଲି ଯେ ସେମିନାର ପରେ ପରେ 
ମୁଁ ପଠାଇ ଦେବି । 

ଭାରତ ସରକାର ପ୍ରୈୌଡଢ଼ଶିକ୍ଷା ନିର୍ଦ୍ଦେଶାଳୟର ନିର୍ଦେଶକ ତଥା ଶିକ୍ଷା 
ମନ୍ତ୍ରଣାଳୟର ଡେପୁଟି ଏଜୁକେସନାଲ ଆଡଭାଇଜର ଶ୍ରୀମତୀ ଏଚ୍‌ .କେ.ସିଂହ, 
ନିର୍ଦ୍ଦେଶାଳୟ ସମସ୍ତେ ଏହି ସେମିନାରରେ ଯୋଗଦେଇଥୁବାରୁ ସେମାନଙ୍କୁ ଧନ୍ୟବାଦ 
ଦେଇଥୁଲେ | ସେ ନିର୍ଦ୍ଦେଶାଳୟର ଆଭିମୁଖ୍ୟ ସଂପର୍କରେ କହି ଟେକ୍‌ ନିକାଲ ସେନର 
ବିଭିନ୍ନ ଦିଗ ଉପରେ ଆଲୋକପାତ କରିଥୁଲେ ¦ ସେମିନାର ଚାରି ଦିନ ଧରି ଚାଲିଲା 
| ଶ୍ରୀମତୀ ଏବର .କେ. ସିଂହଙ୍କ ଭାଷଣ ପରେ ଦଳଗତ ଆଲୋଚନା ବା ଗ୍ରୁପ ଡିସ୍କସନ୍‌ 
ପାଇଁ ଚାରିଗୋଟି ଗୁପ ତାଙ୍କର ନିଜ ନିଜ ବିଷୟ ଉପରେ ଆଲୋଚନା କରିବା ପୂର୍ବରୁ 
ମୁଁ ଟେଲିଭିଜନ ପ୍ରଡକ୍‌ ସନ୍‌ ବିଷୟରେ କହିଲି ମୁଁ କହିଲି । ଯେ ଶିକ୍ଷା ପାଇଁ କୌଣସି 
ଟେଲିଭିଜନ ପ୍ରୋଗ୍ରାମ ପ୍ରସ୍ତୁତ କରିବ। ଏକ ଜଟିଳ ସମସ୍ୟା ଏବଂ ପ୍ରୋଗ୍ରାମ ପ୍ରସ୍ତୁତ 
କରିବା ପୂର୍ବରୁ କେଉଁ ବିଷୟରେ ପ୍ରୋଗ୍ରାମ ହେବ ସେ ବିଷୟରେ ଟିକିନିଖ ଯୋଜନା 
କରିବା ଆବଶ୍ୟକ | ଏହାକୁ କରିକୁଲମ୍‌ ପ୍ଲାନିଂ କହଚ୍ତି । 

ପ୍ରୌଡ଼ଶିକ୍ଷା ପାଇଁ ଟେଲିଭିଜନ ପ୍ରୋଗ୍ରାମ୍‌ ପ୍ରସ୍ତୁତ କରିବାକୁ ହେଲେ 

ପ୍ରଡ୍ୟୁସରଙ୍କର ପ୍ରୌଢଶିକ୍ଷା ସଂପର୍କରେ ଜ୍ଞାନଥୁ୍‌ବା ଦରକାର । ଚାରି ଗୋଟି ଗୁପଙ୍କ ମଧ୍ୟରେ 
ବିଷୟବସ୍ତୁ ଏହିପରି ଭାବରେ ବାଣ୍ଡି ଦିଆଯାଇଥୁଲା । 
୧. ପ୍ରଦ୍ଯୟଯୁସର ଜଣେ ପ୍ରୌଢ଼ଶିକ୍ଷା କର୍ମଚାରୀ, ତାଙ୍କର ଟେଲିଭିଜନ ବିଷୟରେ ଜ୍ଞାନ 

ଥିବା ଦରକାର । 
୨. ପ୍ରଡ୍ୟୁସର ପ୍ରୈୌଢ଼ଶିକ୍ଷା କର୍ମଚାରୀ, କିନୁ ଟେଲିଭିଜନ ବିଷୟରେ କିଛି ଜାଣନ୍ତି 

ନାହିଁ । 
୩. ପ୍ରଡ୍ୟୁସର ଜଣେ ଟେଲିଭିଜନ ବିଶେଷଜ୍ଞ ଏବଂ ପ୍ରୌଢ଼ଶିକ୍ଷା ବିଷୟରେ ଅଭିଜ୍ଞ । 
୪. ପ୍ରଡ୍ୟୁସର ଜଣେ ଟେଲିଭିଜନ ବିଶେଷଜ୍ଞ କିନ୍ତୁ ପ୍ରୌଢ଼ଶିକ୍ଷା ବିଷୟରେ କିଛି ଜାଣନ୍ତି 

ନାହିଁ। 

ବିଭିନ୍ନ ଦଳ ଆଲୋଚନା କରିଥୁଲେ ସେମାନଙ୍କର ନିଜ ନିଜ ପରିସିତିରେ 
ଟେଲିଭିଜନ ପାଇଁ ପ୍ରୈୌଢ଼ଶିକ୍ଷା ପ୍ରୋଗ୍ରାମ କିପରି ପ୍ରସ୍ତୁତ ହୋଇପାରିବ । ସେମିନାରର 
ଦ୍ଵିତୀୟ ଦିନ ସଂଧ୍ୟାରେ ଭୁବନେଶ୍ବରର ଓଡ଼ିଶା ଡ୍ୟାନସ ଏକାଡ଼େମୀ ଦ୍ଵାରା ଅତି 
ଉଚ୍ଚକୋଟୀର ଓଡ଼ିଶୀ ନୃତ୍ୟ ପରିବେଶିତ ହୋଇଥୁୂଲା । ଏକାଡ଼େମୀର ନିର୍ଦ୍ଦେଶକ ଗୁରୁ 
ଶ୍ରୀଯୁକ୍ତ ଗଙ୍ଗାଧର ଓ ତାଙ୍କର ପ୍ରଖ୍ୟାତ ଶିଷ୍ୟା। ଶ୍ରୀମତୀ ଦିପ୍ତୀ ଓ ଶ୍ରୀମତୀ ଅରୁଣା ଓଡ଼ିଶୀ 
ନୃତ୍ୟ ପରିବେଷଣ କରିଥୁଲେ । ଡକ୍ଟର ଆଦିଶେଷାୟା ଓ ଅନ୍ୟ ଅତିଥ ବୃନ୍ଦ ସେମାନଙ୍କର 
ନୃତ୍ୟ ଶୈଳୀ ଦେଖୁ ଚକିତ ହୋଇଥଲେ। 

ସେମିନାରର ଶେଷଦିନରେ ଆଉ ଗୋଟିଏ ଗ୍ରପ ସେମିନାରରେ ଆଲୋଚିତ ସମସ୍ତ 
ବିଷୟକୁ ନେଇ ଗୋଟିଏ ମେନ୍‌ ରେକୋମେଣ୍ଡେସନ ଚିଠା ତିଆରି କରିଥିଲେ ଏବଂ ଏହା 
ସେମିନାର ଶେଷ ଅଧ୍ୂବବେଶନରେ ଉପସ୍ଥାପିତ ହୋଇଥଲା । 

ସେମିନାରର ଓୱାର୍କିଂପେପର ଓ ମେନ ରେକୋମେଣ୍ଡେସନ ଓ ଇଉନେସ୍କୋ 
ପ୍ୟାରିସ୍‌, ଓଡ଼ିଶା ସରକାର ଏବଂ ଇଉନେସ୍ତୋ ବାଙ୍କକ୍‌ ନିକଟକୁ ପଠାଇ ଦିଆଯାଇଥୁଲା । 
ଓଡ଼ିଶା ଓ ଭାରତର ସମସ୍ତ ସମ୍ବାଦପତ୍ର ଓ ସମ୍ବାଦ ସରବରାହ କେନ୍ଦ୍ର (ପି.ଟି.ଆଇ, 
ଇଉ.ଏନ୍‌.ଆଇ ଇତ୍ୟାଦି )ଙ୍କ ପାଖକୁ ମଧ୍ୟ ପଠାଇ ଦିଆଯାଇଥୁୂଲା | 

ପୃଥିବୀର ମାନଚିତ୍ରରେ ଅନଗୁଳ ସ୍ଥାନ ପାଇବା ସଙ୍ଗେ ସଙ୍ଗେ ଇଉନେସ୍ତୋ ପରି 
ଆନ୍ତର୍ଚଚାତିକ ସଂସ୍ଥାମାନଙ୍କ ପାଖରେ ଆମ ଏସ.ଆର.ସି. ପରିଚିତ ହୋଇଗଲା | 

ଆମ ସମସ୍ତଙ୍କର ବହୁ ଦିନର ସ୍ଵପ୍ନ ସାର୍ଥକ ହେଲା । 

୧୯୮୩ ଅଗଷ୍ଟ ମାସରେ ଦିଲ୍ଲୀରେ ଏସ୍‌.ଆଇ:.ସି.ଙ୍କ ଡିରେକୃରେମାନଙ୍କର ଗୋଟିଏ 
କନ ଫରେନ୍ସ ହୋଇଥଲା । ସେ କନଫରେନ୍ବଧରେ ଯୋଗଦେବାକୁ ମୋ ନିକଟକୁ ନିମନ୍ତ୍ରଣ 
ଆସିଥ୍ଲା । ସେ ନିମନ୍ତ୍ରଣ ପାଇ ମୁଁ ଭାରତ ସରକାରଙ୍କ ଶିକ୍ଷା ମନ୍ତ୍ରଣାଳୟକୁ 
ଜଣାଇଦେଇଥିଲି ଯେ, ମୁଁ କନ୍ଫରେନ୍ସରେ ଯୋଗଦେବି । 

ତା'ର କିଛିଦିନ ଆଗରୁ ଉନ୍ଳ ବିଶ୍ବବିଦ୍ୟାଳୟ ବି.ଏ. ଓ ବି.ଏସ୍‌ସି. ପରୀକ୍ଷାଫଳ 
ବାହାରିଥାଏ । ମୋ ବଡ଼ପୁଅ ପାପା (ଅସୀମ) ବି.ଏସି. ପରୀକ୍ଷାରେ ଜୁଲୋଜିରେ 
ଫାଷ୍ଟକ୍କାସ୍‌ ଅନର୍ସ ରଖି ବିଶ୍ଵବିଦ୍ୟାଳୟରେ ଡୃତୀୟ ସ୍ଥାନ ଅଧ୍‌କାର କରିଥାଏ | ସେଥୁଲାଗି 
ତା” କଲେଜ (ଅନୁଗୁଳ ସରକାରୀ କଲେଜ) ଯେତିକି ଗର୍ବ ଅନୁଭବ କରୁଥଲା, 
ସାରା ବାଜିରାଉତ ଛାତ୍ରାବାସ ସେଡିକି ଗର୍ବ ଅନୁଭବ କରୁଥଲା । ମୁଁ ଅଫିସ୍‌ରେ 
ବସିଥାଏ । ମୋତେ ସେ ନିଜେ ଆସି ତା” ରେଜଲ୍ଟ କହିଲା । ମୁଁ ଶୁଣି ଏତେ ଖୁସି 
ହୋଇଗଲି ଯେ ଆଖିରୁ ମୋର ଦୁଇଧାର ଲୁହ ଗଡ଼ିପଡ଼ିଲା । ତା' ବୋଉର ମଧ୍ଯ ସେହି 
ଅବସ୍ଥା ହୋଇଥଲା । 

ଭୁବନେଶ୍ପରରେ ସୁରିଆ ଭାଇ ( ସୁରେନ୍ଦ୍ର ଦ୍ବିବେଦୀ) ଘରେ ରହି ବାପି ସେତେବେଳେ 
ଜଳଚିକିତ୍ସା ନେଉଥାନ୍ତି । ନିତ୍ୟାନନ୍ଦ ଭାଇ (ଛାତ୍ରାବାସର ନିତ୍ୟାନନ୍ଦ ଲେଙ୍କା) ବାପିଙ୍କୁ 
ଢଳଚି କିତ୍ସା ନେବାରେ ସାହାଯ୍ୟ କରୁଥାନ୍ତି । ନୁମା ମଧ୍ଯ ବାପିଙ୍କ ସାଙ୍ଗରେ ଥାଆନ୍ତି । ମୁଁ 
ପାପା ସାଙ୍ଗରେ ଭୁବନେଶ୍ବର ପର୍ଯ୍ୟନ୍ତ ଯାଇ, ବାପି ନୁମାଙ୍କୁ ଦେଖିଆସିବି ବୋଲି ତିନୁ 
କହିଲା । ଆମେ ବାପପୁଅ ଦି'ଢଣ ସକାନୁ ଖାଇସାରି ଭୁବନେଶ୍ବର ଗଲୁ ଗୋଟିଏ 
ଭଡ଼ା ଟ୍ରେକର୍‌ରେ । ମୋର ପ୍ଲେନ୍‌ ସମୟ ୩ଟା । ଆମେ ତାଂ ଆଗରୁ ପହଞ୍ଚିଗଲ୍ଧ ! ମୁଁ 

ସୁରିଆଭାଇ ଘରେ ବାପି ନୁମାଙ୍କୁ ନେଇ ଏୟାରପୋର୍ଟ ଗଲି । ପାପା ମଧ୍ୟ ମୋତେ 
ଛାଡ଼ିବାକୁ ଏୟାରପୋର୍ଟ ଗଲ । ସେଦିନ ଏୟାରପୋର୍ଟରେ ବହୁତ ଚିହ୍ଲାଲୋକ 
ଦେଖାହେଲେ । ସମସ୍ତେ ପାପାର ରେଜଲ୍‌ଟ କଥା ଶୁଣି ଖୁସିରେ ତାକୁ ବଧାଇ 
ଜଣାଇଲେ । ଯତି ( ପ୍ରଫେସର ଯତୀନ୍ଦ୍ର ମୋହନ ମହାନ୍ତି) କହିଲା- ସେ ଏମ୍‌.ଏସ୍‌ସି. 
ପଡ଼ୁ । କବି ସୀତାକାନ୍ତ ମହାପାତ୍ର ମୋ ସାଙ୍ଗରେ ପ୍ଲେନ୍ନରେ ଗଲେ । ସେ ମସ୍ତୋ 
ଯାଉଥାତ୍ତି । ପାପାକୁ ଏୟାରପୋର୍ଟରେ ବିଦାୟ ଦେଇ ପ୍ଲେନ୍‌ରେ ବସିଲି । ଦିଲ୍ଲୀରେ 
ପହଞ୍ଚିଗଲି ସନ୍ଧ୍ୟାବେଳେ । ଏୟାରପୋର୍ଟରୁ ଟାକ୍ଷି କଲି, ଯାଇ ପହଞ୍ଚିଗଲି ନୀପା 
(ନ୍ୟାସ୍ନାଲ୍‌ ଇନଷ୍ଟିଚ୍ୟୁଟ ଅଫ୍ବ ଏଜୁକେଶନାଲ ପ୍ଲାନିଂ ଆଣ୍ଡ ଆଡ଼ମିନି ଷ୍ଟ୍ରେସନ୍‌ ) ଗେଷ୍ଟ 
ହାଉସ୍ରେ | ସେଠି ଦେଖିଲି ମୋଡେ ରୁମ୍‌ ମିଳିଛି ଉପର ମହଲାରେ ଓ ମୋ ରୁମ୍‌ରେ 
ସତ୍ୟେନ ଦା ରହୁଛନ୍ତି । 

ନୀପାରେ ସତ୍ୟେନ ଦା ଓ ମୁଁ ଡିନର ଖାଇ ଟିକିଏ ଟହଲ୍‌ ମାରି ରୁମ୍‌ରେ ଆସି 
ଶୋଇପଡ଼ିଲୁ । 

ତା” ଆରଦିନ ସକାଳେ ଉଠି ମୁଁ ଯେତେବେଳେ ସତ୍ୟେନ୍‌ ଦାଙ୍କୁ ନମସ୍କାର 
କଲି, ସେ ମୋତେ ପ୍ରତିନମସ୍କାର ଜଣାଇ କହିଲେ- ““ଆମି ତୋ ଏର ଆଗେ 
ତୋମାର ସଙ୍ଗେ ଆକ୍୍‌ ସଙ୍ଗେ ଥେକେଛି । ତୋମାର ତ ଖୁବ ସାଉଣ୍ଡ ସ୍କିପ୍‌ ହଏ । 
କିନ୍ତୁ କାଲକେ ତୋମାର କି ହଲ ତୋମାର ସାଉଣ୍ଡ ସ୍କିପ୍‌ ହଏନି” । ମୁଁ କହିଲି - 
“ତ଼ା'ଇ ନାଁ କି ? ହଁ, ଆମାର ଓଇରକମ୍‌ ମନେହଲଂ' । ତା'ପରେ ଆମେ ସାଙ୍ଗ 
ହୋଇ ଚା” ଖାଇବାକୁ ଗଲୁ । 
ମୁଣ୍ଡରେ ବ୍ର ପଡ଼ିଲ। ପରି ଲାଗିଲ। 

ପରେ ଆସି ନିତ୍ୟକର୍ମ ସାରି ନୀପା ମେସ୍‌ରେ ଜଳଖିଆ ଖାଇ ବସିଛୁ । ଏହି 
ସମୟରେ ଜଣେ ଲୋକ ମୋ ପାଖକୁ ଆସି କହିଲେ- “ଓଡ଼ିଶା ସରକାରଙ୍କର 
ଇରିଗେସନ୍‌ ବିଭାଗର ଏକ୍ସ ଜିକ୍ୟୁଟିଭ ଇଂଜିନିୟର ଆପଣଙ୍କୁ ଡକାଇଛନ୍ତି ତାଙ୍କ ଘରକୁ । 
ଓଡ଼ିଶାରୁ କ'ଣ ଗୋଟାଏ ଅର୍ଜେଣ୍ଡ ଟେଲିଫୋନ୍‌ କଲ୍‌ ଆସିଛି ? । ମୁଁ ଦରଖିଆ ହୋଇ 
ଉଠିଆସି ସାଉଥ୍‌ ଏକ୍ସଟେନ୍‌ସନ୍‌ ଗଲି । ସେ'ଠି ସେ ମୋତେ ଭୁବନେଶ୍ବର ସୁରିଆଭାଇ 
ଘରକୁ ଫୋନ୍‌ ଲଗାଇଦେଲେ । ସୁରିଆଭାଇ ଘରେ କାମ କରୁଥିବା ଲୋକଟି ମୋତେ 
ଫୋନ୍‌ରେ କହିଲା ଯେ - ˆ ପାପା କାଲି ରାତିରେ ଆକିଡେଣ୍ଟରେ ଚାଲିଯାଇଛି । ଆପଣ 
ଶୀଘ୍ର କଟକ ଚାଲିଆସନ୍ତୁ । ଆପଣ ପହଞ୍ଚିଲେ ତା'ର ଶବ ଦାହ ହେବ । ମୋ ହାତରୁ 
ଟେଲିଫୋନ୍‌ ରିସିଭର୍‌ଟା ଖସିପଡ଼ିଲ। । ମନେ ହେଲା ବସୁଧା ଫାଟିଯାଉଛି ଓ ମୁଁ ତା' 


ey 

ଭିତରକୁ ଚାଲିଯାଉଛି । ମୁଁ ମହାମନ୍ତ୍ର ଜପକରି ସାହସ ବାଛ୍ଧିଲି ଓ ନୀପା ଆସିଲି ମୋ 
ଜିନିଷପତ୍ର ଠିକ୍‌ କରିବାକୁ । ସେ ଏକଳିକୁୟୁଟିଭ ଇଞ୍ଜିନିୟରଙ୍କୁ ମୁଁ ଧନ୍ୟବାଦ 
ଦେଲାବେଳେ ସେ କହିଲେ ଯେ, ତାଙ୍କର ଆଜି ଫ୍ଲାଇଟ୍‌ରେ ଭୁବନେଶ୍ବର ଯିବାର 
ଥିଲା | ସେ ତାଙ୍କ ଟିକେଟ୍‌ଟା ମୋତେ ଦେଇଦେଲେ !| 

ନୀପାରେ ପହଞ୍ଚି ଦେଖୁଲି କନଫରେନ୍ସ ଆରମ୍ଭ ହୋଇଯାଇଛି । ମୁଁ ଝଡ଼ ପରି 
କନଫରେନ୍ସ ହଲ୍‌ରେ ପଶିଲି ଓ ସତ୍ୟେନଦା'ଙ୍କୁ କହିଲି ଯେ, କାଲି ରାତିରେ ଗୋଟାଏ 
ଆକ୍Qିଡେଣ୍ରେ ମୋ ପୁଅ ଚାଲିଯାଇଛି । ମୋତେ ମୋ ଝିଅକୁ ସାଙ୍ଗରେ ନେଇ ଏହି 
ସକାଳ ଫ୍ଲାଇଟ୍‌ରେ ଭୁବନେଶ୍ବର ଯିବାକୁ ହେବ । ଏହା କହି ମୁଁ ତଳେ ଆସି ସ୍ତ୍ଟରରେ 
ବସିଛି, ଦେଖଲି ସତ୍ୟେନଦା, ଜଲାରୁଦିନ ସାହେବ ଓ ଅନ୍ୟ ବନ୍ଧୁମାନେ ମୋତେ 
ସାନ୍ଗନନା ଦେବାକୁ ଆସି ମୋ ପାଖରେ ହାଜର । ସତ୍ୟେନ ଦାଂଙ୍କ ଆଖୁରେ ଲୁହ । ମୁଁ 
ତାଙ୍କୁ କୁଣ୍ଡାଇପକାଇ କାନ୍ଦିଲି । 

ଝୁନୁ ସେତେବେଳେ ବି. ଆର୍କ ପାସ୍‌ କରିସାରି ଗୋଟାଏ ଘରେ ରହୁଥାଏ ଦକ୍ଷିଣ 
ଦିଲ୍ଲୀରେ । ତାକୁ ଯାଇ କହିଲି- “ ଝୁନୁ ଶୀଘ୍ର ଜିନିଷ ପ୍ୟାକ୍‌ କରି ମୋ ସାଙ୍ଗରେ ଆ । 
ପାପା ଆଉ ନାହିଁ । କାଲି ରାତିରେ ଗୋଟାଏ ଆକ୍ଳିଡେଣ୍ଟରେ ସେ ଚାଲିଯାଇଛି । ସେ 
କାନ୍ଦିଉଠିଲା ଓ କାନ୍ଦୁ କାନ୍ଦୁ ଜିନିଷ ପ୍ୟାକ୍‌ କରିସାରି ଜିନିଷ ଧରି ମୋ ସାଙ୍ଗରେ ଆସି 
ସ୍କୁଟରରେ ବସିଲା । 

ଆମେ ଆସି ଏୟାରପୋର୍ଟରେ ପହଞ୍ଚିଲା ବେଳକୁ ବିଜୁ ମାମା( ବିଜୁ ପଟ୍ଟନାୟକ) 
ଓ ଜ୍ଞାନ ମାମୀ (ଶ୍ରୀମତୀ ଜ୍ଞାନ ପଟ୍ରନାୟକ )ଙ୍କ ସାଙ୍ଗରେ ଦେଖାହେଲା । ମୁଁ ବିଜୁ 
ମାମା ପାଖକୁ ଯାଇ ତାଙ୍କୁ ନମସ୍କାର କରି କାନ୍ଦିଉଠିଲି ଓ କହିଲି- “କାଲି ରାତିରେ 
ଗୋଟାଏ ରୋଡ଼ ଆକ୍ସିଡେଣ୍ଟରେ ପାପା ଚାଲିଯାଇଛି । ମୋତେ କୁଣ୍ଡାଇଧରି ଆଶ୍ଵାସନା 
ଦେଲେ ଓ ଜ୍ଞାନ ମାମୀ ବିଜୁ ମାମାଙ୍କୁ କହିଲେ- “ ବିଜୁ ଠିକ୍‌ ଭାବରେ ନେବୁ!” ମୁଁ 
ବିଜୁ ମାମାଙ୍କୁ କହିଲି ଝୁନୁ ପାଇଁ ଗୋଟାଏ ଟିକେଟ୍‌ କରିଦେବାକୁ । ସେ କାଉଣ୍ଡରକୁ 
ଯାଇ କହିଲେ- ଦିସ୍‌ ଇଜ୍‌ ବିଜୁ ପଟ୍ଟନାୟକ । ଭୁବନେଶ୍ବର ପାଇଁ ଗୋଟାଏ ଟିକେଟ୍‌ 
ଦିଅ ଇମରକ୍େନ୍ସି କୋଟାରୁ ।” ” ସଟେ ସଙ୍ଗେ ଟିକେଟ୍‌ ମିଳିଗଲା | 
ବାପ ନିଷଶୁର ନା ବିଧ୍‌ ନିଷ୍ଣୁର 

ଆମେ ଯାଇ ପ୍ଲେନରେ ବସିଲୁ । ପ୍ଲେନ ଠିକ୍‌ ସମୟରେ ଛାଡ଼ିଲା । ସେତେବେଳେ 
ଦିଲ୍ଲୀ ଭୁବନେଶ୍ବର ଫ୍ଲାଇଟ୍‌ ବାରାଣସୀ ହୋଇ ଯାଉଥାଏ । ପ୍ଲେନ୍‌ ବାରଣାସୀରେ ଓହ୍ଲାଇଲା 
ପରେ ମୁଁ ସଙ୍ଗେ ସଙ୍ଗେ ଟର୍ମିନାଲ୍‌ ବିଲ୍ତିଂକୁ ଯାଇ ବୁବୁ ଅପା ପାଖକୁ ଖବର 
ଦେଲି ସର୍ବସେବା ସଂଘର ଫୋନ୍‌ରେ । ତା'ପରେ ଫେରିଆସିଲି ପ୍ଲେନକୁ ! ପୁଅର 

ମୃତ୍ୟୁ ଖବର ବାପ ସମସ୍ତଙ୍କୁ ଦେଇ ଦେଇ ଆସୁଛି । ଏ ବାପ ନିଶୁୁର ନା, ବିଧୂ 
ନିଶୁର ? କିରୁ ବିଧୂର ବିଧାନକୁ କିଏ ବା ଏଡ଼ିବ ? 

ଆମେ ଭୁବନେଶ୍ବରରେ ଓହ୍ଲାଇଲା ବେଳକୁ ଦେଖୁଲି ବୁଲୁଭାଇ ( ମନମୋହନ 
ଚୈଧୁରୀ ) ଆସିଛନ୍ତି ଏୟାରପୋର୍ଟକୁ । ରାଧାନାଥ ବାବୁଙ୍କ( ରାଧାନାଥ ରଥ, ସମାଜ'ର 
ସଂପାଦକ )ଠାରୁ ଗାଡ଼ି ଆଣି ଆସିଛନ୍ତି । ଏୟାରପୋର୍ଟରେ ଶୋଭନ୍‌ କାନୁନଗୋ ସଙ୍ଗେ 
ଦେଖାହେଲା । ସେ ମଧ୍ଯ ଆମ ପ୍ଲେନରେ ଥୁଲେ । ତାଙ୍କୁ ମଧ୍ଯ ଆକ୍ସି ଡେଣ୍ଟ କଥା କହିଲି । 

ତା' ଆଗରୁ ଶଶୀ କଲିକତାରୁ ପ୍ଲେନରେ ଆସି ପହଞ୍ଚି ଯାଇଥଲା । ବୃବୃଲିକୁ ତା' 
ବାପା ଖବର ଦେଇଥୁଲେ । ପାପା ବୁବୁଲିର ଅତି ଗେହ୍ଲା ଥଲା।। କଟକ ଆସି 
ବାଖରାବାଦରେ ପହଞ୍ଚି ଦେଖେ ତ ଘରେ ବହୁତ ଲୋକ । ମୁଁ ପହଞ୍ଚି ଆଗେ ଅମ୍ଲାନକୁ 
ଦେଖ୍ବାକୁ ଚାହିଁଲି । ଡିନୁ କାନ୍ଦିଉଠି କହିଲା।- “ମୋ ପୁଅକୁ କେଉଁଠି ଛାଡ଼ିଦେଇ 
ଆସିଲ ?”? ନୁମା କାନ୍ଦି କାନ୍ଦି କହିଲେ- ବିଭୂତି, ଏସବୁ କନ୍‌ ହୋଇଗଲା ? 

ତା'ପରେ ବାବୁଲି ଓ ବନି ( ୍ଞାନଦେବ ଓ କର୍ମଦେବ) ପାପାର ମୃତଦେହ ଉପରୁ 
ବରଫ କାଢ଼ିଦେଲେ । ମୁଁ ପହଞ୍ଚି ତା ଥଣ୍ଡା ଗାଲରେ ଗୋଟାଏ ଚୁମା ଦେଲି ଓ ତା'ର 
ଫଟୋ ନେଲି । ତାକୁ ସେଦିନ ଏୟାରପୋର୍ଟରେ ଛାଡ଼ିଗଲା ବେଳେ ସେଇ ଗାଲରେ 
ଚୁମା ଦେଇଥୁଲି । ଗାଲଟା କି ଉଷୁମ ଥଲା । ସବୁ ଥଣ୍ଡା ହୋଇଯାଇଛି । ମୋ କରମଟା 
ମଧ୍ୟ । ପୁଣି ତା'ଉପରେ ବାବୁଲି ଧଳା ଚାଦରଟା ଘୋଡ଼ାଇଦେଲା । 

ତା'ପରେ ଶଶୀ ଓ ସେମାନେ ପାପାର ଦେହକୁ ନେଇଗଲେ ଖାନ୍‌ ନଗର ଶ୍ମଶାନ । 
ମୁଁ ଗଲିନାହିଁ । କିନ୍ତୁ ଅନୁମାନ କଲି ଯେ ସେଇଠି ତା” ଦେହଟା ପାଉଁଶ ହୋଇଯାଇଥୂବ । 
ସେ ପାଉଁଶ ମାଟିରେ ମିଶି ଯାଇଥିବ । ଅସମୀର ସୀମା ନାହିଁ । ସେ ସବୁବେଳେ 
ଅସୀମ । ତା'ର ଅତୀତ, ବର୍ତମାନ, ଭବିଷ୍ୟତ, ସବୁ ଅସୀମ । 

ମୋ ମନ ଛଟପଟ ହେଉଥାଏ କିପରି ଏ ଆକ୍Qିଡେଣ୍ଡ ହେଲା ଜାଣିବାକୁ । ଜାଣିଲି 
ଯେ, ମୋଡେ ଏୟାରପୋର୍ଟରେ ବିଦାୟ ଦେଇ ସେ ଫେରିଆସିଲା ସୁରିଆଭାଇ ଘରକୁ 
ଓ ସେଠୁ ସେଇ ଟ୍ରେକରରେ ଅନୁଗୁଳ ଅଭିମୁଖେ ଆସିଲା । ଆଗ ସିଟ୍‌ରେ ବସିଥୁଲା 
ଟ୍ରେକରର କ୍ଲିନର । ଅଛ ବୟସରେ ପିଲାଟିଏ । ଡ୍ରାଇଭର ମଧ୍ଯ ଯୁବକ । ପାପା ବସିଥୂଲା 
ଟ୍ରେକରର ପଛ ସିଟ୍‌ରେ । ନିର୍ଗୁଣ୍ଡି ପାଖରେ ସେ ଟ୍ରେକର ଯାଇ ଧକ୍କା ଲଗାଇଲା ଗୋଟାଏ 
ରାସ୍ତାକଡ଼ରେ ଠିଆ ହୋଇଥୁବା ଟ୍ରକ୍‌ ସାହାଯ୍ୟରେ । ସେ ଧକ୍କା ଏଡେ ଜୋର୍‌ରେ 
ଲାଗିଥୂଲା ଯେ ତାର ପ୍ରଭାବରେ ସେ ଡ୍ରାଇଭର ଓ କ୍ଲିନରଙ୍କର ଘଟଣାସ୍ଥଳରେ ମୃତ୍ୟୁ 
ହୋଇଗଲା । ସେ ଠିଆ ହୋଇଥୁବା ଟ୍ରକରେ ଥିବା ଗୋଟାଏ ଲୁହାଛଡ ପାପାର ମୁଣ୍ଡରେ 

ଗୋଟାଏ ବଡ଼ କଣା କରିଦେଲା । ସେ କଷ୍ଟରେ ଛଟପଟ ହୋଇ ଅତି ବିକଳ ହୋଇ 
ପାଣି ମାଗିବାରୁ ନିର୍ଗୁଣ୍ଡିର ରାସ୍ତାକଡ଼ରେ ରହୁଥ୍‌ବା ଲୋକେ ତାକୁ ଆଣି ପାଣି ଦେଲେ । 
ସେ ଢୋକେ ଦୁଇଢୋକ ପାଣି ପିଇଦେଇ ବେହୋସ୍‌ ହୋଇଗଲା । ମୁଣ୍ଡରୁ ରକ୍ତ 
ବୋହିଚାଲିଛି । 

କଟକ ଆଡ଼କୁ ଯାଉଥବା ଜଣେ ଭଦ୍ରଲୋକ ଏ ଆକ୍ସିଡେଣ୍ଡ ଦେଖ୍‌ ଗାଡ଼ି ଅଟକାଇଲେ 
ଓ ପାପାକୁ ନେଇ କଟକ ବଡ଼ଡାଭ୍ତରଖାନାର କାଜୁଆଲଟି ୱାର୍ଦ୍ଧୂରେ ପହଞ୍ଚାଇଦେଲେ । 
ସେଠି ଡାକ୍ତର କେହି ନଥୂଲେ । ଅଛ୍ସମୟ ପରେ ଦୁଇଜଣ ଡାକ୍ତର ଆସିଲେ । କିନ୍ତୁ 
ରୋଗୀକୁ ଚିହ୍ନଟ କରିବାକୁ କେହି ନଥୁଲେ ବୋଲି କିଛି ଚିକିତ୍ସା କଲେନାହିଁ। 
ସେତେବେଳେ ଯାଏ ପାପା ବେହୋସ୍‌ ହୋଇ ପଡ଼ିଥିଲା । ତା'ର ଚେତା ନଥୁଲା । କିନ୍ତୁ 
ଜୀବନ ଥୁଲା । ଏ ନିଷ୍ୁର ମଣିଷମରା ଡାକ୍ତରମାନଙ୍କ ବେପରୁଆ ଡଙ୍ଗ ଯୋଗୁଁ ସେଇଠି 
ତା'ର ପ୍ରାଣବାୟୁ ଉଡ଼ିଗଲା । ସେ ଚାଲିଗଲା ଉପରକୁ, ଭଗବାନଙ୍କ କୋନକୁ । 

ପାପାର ଡେଡ଼ ବଡିକୁ ନେଇ ସେମାନେ ମର୍ଗରେ ରଖୁଲେ । 

ଏଣେ ଅନୁଗୁଳରେ ତିନୁ ପାପା ନଫେରିବାର ଦେଖ୍‌ ବ୍ଯସ୍ତ ହୋଇ ଭୁବନେଶ୍ବର 
ଫୋନ୍‌ କଲା । ସେତେବେଳକୁ ରାତି ଅଧ କି ପାହାନ୍ତା । ତା'ପର ଦିନ ଥୁଲା 
ଗହ୍ନାପୂନେଇଁ । ଭଉଣୀ ଭାଇ ହାତରେ ରାକ୍ଷୀ ବାନ୍ଧିଦିଏ । ପାପା ରାକ୍ଷୀ ନେଇ ଫେରୁଥୁଲା । 
କାଳେ ପାପା ରାତିରେ ଆସି କଟକରେ ରହିଥୁବ, ଏଇଆ ଅନୁମାନ କରି ତିନୁ ଚାଲିଗଲା 
କଟକ ତା” ଆରଦିନ ସକାଳେ । ବାପା ସେତେବେଳେ ଅନୁଗୁଳରେ ଆମ ପାଖରେ 
ଥାଆନ୍ତି । 

ପାପାର ଆକ୍ସିଡେଣ୍ଡ ଖବର ଅନୁଗୁଳରେ ଶାଳୁଭାଇ ( ଡାମନି ଷ୍ଟୋର୍ସ) ଓ ଦିବାକର 
ଭାଇ (ଦିବାକର ପ୍ରଧାନ) ସେଇ ରାଡିରେ ହିଁ ପାଇଥାନ୍ତି । କିନ୍ତୁ ସେମାନେ ତିନୁକୁ 
କହିନଥାନ୍ତି 

ସେଦିନ ରାତିରେ ବାପିନୁମା ତିନୁଠାରୁ ଫୋନ୍‌ରେ ପାପା ଅନୁଗୁଳ ନଫେରିବା 
ଖବର ପାଇ ବ୍ୟସ୍ତ ହୋଇପଡ଼ିଥ୍‌ଲେ । ସେମାନଙ୍କ ପାଖରେ ବେବୀ ଥାଏ | ସେମାନେ 
ତା' ଆରଦିନ ସକାଳେ କଟକ ଆସିଲେ ଓ ତାରପୁରର ରବି ଦାଶକୁ ପଠାଇଲେ 
କଟକରୁ ଆଗକୁ ଯାଇ ଦେଖୁବାକୁ, ଯଦି ବାଟରେ କିଛି ଦୁର୍ଘଟଣା ଘଟିଥାଏ । ରବି 
ଦାଶ ନିର୍ଗୁଶ୍ଡିରେ ପହଞ୍ଚି ସବୁ ଖବର ସଂଗ୍ରହ କରି ଫେରି ଆସିଲା ବାଖରାବାଦ | 
ସଂଗେ ସଂଗେ ବୃଲୁଭାଇଙ୍କୁ ନେଇ ହସପିଟାଲ ଯାଇ ମର୍ଗରୁ ପାପାର ଡେଡ଼୍‌ ବଡ଼ି 
ଆଣି ଘରକୁ ଫେରିଲେ । 

ତିନୁ ବାଖରାବାଦରେ ପହଞ୍ଚି ଭାଇଭାଉଜଙ୍କୁ ପାପା କଥା ପଚାରିଲାରୁ, ସେ କିଛି 
ଜାଣନ୍ତି ନାହିଁ କହି ତିନୁକୁ କୁଣ୍ଡାଇ କାନ୍ଦି ପକାଇଲେ । ପାପାର ଡେଡ଼୍‌ ବଡ଼ିକୁ କୋଳରେ 
ଧରି ତିନୁ ବସି କାନ୍ଦୁଥାଏ । ପରେ ଝୁନୀ ଅପା ଓ ନନ୍ଦଭାଇ ( ନନ୍ଦ କିଶୋର ଦାସ ) 
ପାପାର ବଡ଼ିକୁ ବହୁ କଷ୍ଟରେ ତିନୁ କୋଳରୁ ଆଣି ବରଫ ଘୋଡ଼ାଇ ରଖୁଲେ ମୁଁ 
ପହଞ୍ଚିବା ପର୍ଯ୍ୟନ୍ତ । 

ମୁଁ ପହଞ୍ଚିଲି । ଛାତିଟା ତ ପଥର ପାଲଟି ଯାଇଥୁଲା । କିନ୍ତୁ ଫାଟିଗଲା ନାହିଁ କାହିଁକି 
କେଜାଣି ? 

ତା' ପରଦିନ ସକାଳେ ବାବୁଲି ଓ ବନି ରୋହିଶିତଳାଇ ଆସିଲେ ସକାଳୁ । ମୁଁ 
ସେମାନଙ୍କୁ ଦେଖ୍‌ ପାପାର ଦେହ ଜଳିଯିବା ପରେ ଯେଉଁ ପାଉଁଶ ମିଳିଥୁଲା, ତାକୁ 
ଆଣି ଦେହରେ ବୋଳିଦେଇ କାନ୍ଦିଉଠିଲି । ମୋ ପାଖରେ ବୁରୁଭାଇ ବସିଥୂଲେ । ସେ 
ମଧ୍ଯ କାନ୍ଦିଉଠିଲେ । 

ସେହିଦିନ ଉପରବେଳା ଆମେ ଗାଡ଼ି କରି ଅନୁଗୁଳ ଆସିଲୁ । ବାପାଙ୍କ ପାଖରେ 
ପହଞ୍ଚିଲା ବେଳକୁ ସେ ପଚାରିଲେ “ଆଉ ପାପା ?? ମୁଁ କାନ୍ଦି କହିଲି “ସେ ଆଉ 
ନାହିଁ ' । ତା କୁନିମା ପାଖକୁ ସେପାରିକୁ ଚାଲିଯାଇଛି ।” ? ସେ ବାଡ଼େଇ କଚାଡ଼ି ହୋଇ 
କାନ୍ଦିଲେ । 

ବାଜି ରାଉତ ଛାତ୍ରାବାସର ପ୍ରତି ଗଛ, ପତର ଧୂଳି, ମାଟି, ଗୋଡ଼ି ପାପାକୁ 
ଝୁରିହେଲେ | ପାପାର ଗୋଟାଏ ଫଟୋକୁ ମୁଁ ବଡ଼କରି ଏନଲାର୍ଜ୍ଚ କରି ମୋ ପଡ଼ାଜାଗାରେ 
ରଖୁଛି । ଅଫିସକୁ ଯାଇପାରୁନଥୁଲି । ସେହି ପଢ଼ାଜାଗାରେ ଯେଉଁ ଖଟ ପଡ଼ିଥାଏ, 
ତା' ଉପରେ ଶୋଇଲି ସବୁବେଳେ । 

ପାପାର ଏକାଦଶାହ ସରିଲା । ସବୁ ସରିଲା । ସେ ସମସ୍ତଙ୍କର ସ୍ମତିରେ ରହିଗଲା । 
ତେଣେ ନାନା ରହିଲା ନାହିଁ 

ଏଡେବଡ଼ ଗୋଟାଏ ଧକ୍କା ଖାଇଲା ପରେ ତିନୁ ଓ ମୁଁ ଗଲୁ ଶାନ୍ତି ନିକେତନ । ତିନୁର 
ଛୋଟ ମାମୁ ଓ ମାଇଁ ସେଇଠି ରହନ୍ତି । ସେଠି ପହ ମାମୀଙ୍କୁ କୁଣ୍ଠାଇଧରି ତିନୁ ଖୁବ 
କାହିଲା । ମୁଁ ପାଖରେ ଠିଆ ହୋଇ କୋହ ସମ୍ଭାଳି ପାରିଲି ନାହିଁ । ଖୁକୁରାନୀ ( ମାମୀଙ୍କ 
ଭାଇର ବୋହୂ, ସୁପ୍ରିୟର ସ୍ତ୍ରୀ) ଆସି ତିନୂକୁ ବହୁତ ସାନ୍୍ୁନା ଦେଲା | 

ଶାର୍ତିନିକେତନରେ ପାପା କଥା ଭାରି ମନେ ପଡୁଥାଏ । ୧୯୭ ୨ରେ ଆମେ ହୋମ୍‌ 
ଲିଭ୍‌ରେ ଆସିଥୂବା ବେଳେ ଶାନ୍ତିନିକେତନ ଆସିଥୁଲୁ । ଛୋଟ ମାମୁ ଜାନ୍ଵଙ୍କ ସାଙ୍ଗରେ 
ପାପା ବହୁତ ବୁଲିଛି । ଛୋଟମାମୁ ଜାନ୍‌ ତାଙ୍କୁ ଭାରି ଭଲ ପାଉଥୂଲେ | 


Sree ୫୩ ସ୍ଵ 

ଶାରତିନିକେତନରେ ଅଛ କିଛିଦିନ ରହିବା ପରେ ହଠାଡ଼ ଦିନେ ସକାଳେ ଇଶୁଠାରୁ 
କଲକତାରୁ ଫୋନ୍‌ ଆସିଲା ଯେ, ନାନା ଆମେରିକାରେ ଗୋଟାଏ ଆକ୍ଳିଡେଣ୍ଟ୍‌ରେ 
ଚାଲିଯାଇଛି । ନାନା ହେଉଛି ବୁଲୁଭାଇଙ୍କ (ମନମୋହନ ଚୌଧୁରୀଙ୍କ ଗୋଟିଏ ମାତ୍ର 
ପୁଅ । ଇଶୁକୁ ଶଶୀ ଫୋନ୍‌ କରି କହିଥୂଲା । ଶଶୀ ଆରତିଠାରୁ ଖବର ପାଇଥୁଲା । 
ଆରତି ପ୍ରଥମେ କଟକରେ ବୁଲୁଭାଇଙ୍କୁ ଫୋନ୍‌ରେ କହିବାକୁ ଚେଷ୍ଟା କରି କହିପାରିଲା 
ନାହିଁ । ତା'ପରେ ଶଶୀକୁ ଫୋନ୍‌ରେ କହିଲା । ତା” ମଧ୍ଯ ସଂପୂର୍ଣ୍ଣ କଥା ନୁହେଁ । ଆମ 
ସାଙ୍ଗରେ ମନାଲି (ଶଶୀର ଝିଅ) ମଧ୍ଯ ଆସିଥାଏ । ତେଣୁ ଆମେ ସଂଗେ ସଂଗେ 
ଟ୍ରେନରେ ଆସିଲୁ କଲିକତା ଓ ରାତି ପୂରୀ ଏକ୍ସପ୍ରେସରେ ଆସିଲୁ କଟକ |! 

ଗାଡ଼ିରେ ଆସିଲାବେଳେ ମୁଁ ଖାଲି ଭାବୁଥାଏ, ବୁଲୁଭାଇ ଓ ଭାଇଭାଉଜଙ୍କୁ କି 
ସାନ୍ଧନା ଆମେ ଦେବୁ ? କିପରି ବା ଦେବୁ ? 

ବାଖରାବାଦରେ ପହଞ୍ଚି ଜାଣିଲୁ ଯେ ନାନା ଆରତୀକୁ ଦେଖୁବାକୁ ଉଇକ ଏଣ୍ଡରେ 
ଆସୁଥଲା ତା’ ଗାଡ଼ିରେ । ରାସ୍ତାରେ ଗୋଟାଏ ବିଲେଇ ତା’ ଗାଡ଼ି ଆଗକୁ ଆସିଯିବାରୁ 
ସେ ତାକୁ ବଞ୍ଚାଇବାକୁ ଯାଇ ଗାଡ଼ିରେ ବ୍ରେକ ଦେଲା । ପଛରୁ ଆସୁଥୁଵବା ଗୋଟାଏ 
ଟ୍ରକ ତା” ଗାଡ଼ି ଉପରେ ଚଢ଼ି ଚାଲିଗଲା । ଫଳରେ ନାନାର ଘଟଣାସ୍ଥଳରେ ମୃତ୍ୟୁ 
ହେଲା | ତା'ର ପ୍ରିୟ ସରୋଦଟା ମଧ୍ଯ ଭାଗ ଚୁର୍‌ମାର୍‌ ହୋଇଗଲା | 

ନାନାର ଭଲ ନୀ କବୀର । ସେ ବନାରସ ହିନ୍ଦୁ ୟୁନିଭରସିଟିରୁ ବି.ଏସସି. 
(ଇଞ୍ଜନିୟରିଂ ) ପାସ୍‌ କରି ଆମେରିକା ଯାଇଥୁଲା ଉଚ୍ଚଶିକ୍ଷା ପାଇଁ । ଆରତୀ ଆଗରୁ 
ଆମେରିକା ଯାଇଥାଏ | ନାନା ଆଉ ଗୋଟିଏ ସହରରେ ରହୁଥିଲା | 

ସବୁକଥା ଶୁଣି ମୋର ମନକୁ ଖାଲି ଗୋଟିଏ କଥା ଆସୁଥାଏ । ଭଲ ଲୋକଙ୍କ 
ପାଇଁ ଏପରି ବିପଦ ଆସେ କାହିଁକି ? 

ଆରତୀ ଓ ତା ପୁଅ ଶାଶା ଆସିବାର ଖବର ପାଇ ମୁଁ ଓ ବାବୁ ଲି ସେମାନଙ୍କୁ 
ରିସିଭ କରିବାକୁ ଷ୍ଟେସନକୁ ଗଲୁ | ପରେ ଆସି ଆରତୀ ବାପିଙ୍କୁ କୁଣ୍ଢାଇ ପକାଇ 
ଦାଦା ଜେଜେ ବୋଲି କହି କାନ୍ଦିବାକୁ ଲାଗିଲ।। ବାପି ମଧ୍ଯ ନିଜକୁ ସମ୍ଭାଳି 
ପାରିଲେ ନାହିଁ । 

ଦିନେ ସନ୍ଧ୍ୟାବେଳେ ବିନୋଦ ମାମୁ (ବିନୋଦ କାନୁନଗୋ) ବାଖରାବାଦ ଘର 
ସାମ୍ବାରେ ଗୋଟିଏ ପ୍ରାର୍ଥନା ସଭାର ଆୟୋଜନ କରିଥୁଲେ | କଟକର ବହୁତ ଲୋକେ 
ଓ ବୁଲୁଭାଇଙ୍କ ବନ୍ଧୁବାନ୍ଧବ ଯୋଗ ଦେଇଥିଲେ | 

as Om 


ଆରତୀ କଟକରେ କିଛିଦିନ ରହିଲା । ସେତେବେଳେକୁ ସେ ଫିଜିକ୍ସରେ ଡକ୍ଟରେଟ୍‌ 
କରିସାରିଥାଏ । ତାକୁ କେତେକ ଶୁଭାକଂାକ୍ଷୀ ବନ୍ଧୁବାନ୍ଧବ ଉପଦେଶ ଦେଲେ ଉଜ୍ମଳ 
ବିଶ୍ଵବିଦ୍ୟାଳୟରେ ଅଧ୍ଯାପନା କରି କଟକରେ ରହୁ । ମୁଁ ଦୁଇଟି କାରଣରୁ ଏହାର 
ବିରୋଧ କରିଥୁଲି । ଏବଂ ଏହା କରି ଭାଇଭାଉଜଙ୍କଠାରୁ ଦି'ପଦ କଥା ଶୁଣିବାକୁ 
ପଡ଼ିଥିଲା । ପ୍ରଥମ କାରଣ ଥୁଲା ଶାଶାର ପଢ଼ାପଢ଼ି କଥା ! ଦ୍ବିତୀୟ କାରଣ ଥୁଲା 
ଆରତୀର ନିଜର କ୍ୟାରିୟର କଥା । ଏଠି ସେ କେବଳ ଛୁଞ୍ଚି ବଢ଼ି ବଢ଼ି ଶାବଳ 
ହେବ | ଆମେରିକାରେ ସେ ବେଲ୍‌ ଟେଲିଫୋନ୍‌ ଲାବୋରେଟୋରୀଜ୍‌ରେ ବହୁତ ଉପରକୁ 
ଉଠିଯିବା ସଂଗେ ସଂଗେ ତା'ର ଉଚ୍ଚକୋଟୀର ଗବେଷଣା ତାକୁ ବହୁତ ଆତ୍ମସନ୍ତୋଷ 
ଯୋଗାଇବ । ଶେଷରେ ମୁଁ କହିଲି ଯେ, ଆରତୀ ପିଲା ନୁହେଁ । ତା'ର ନିଶ୍ବତ୍ତି ହିଁ ଶେଷ 
ନିଶ୍ବଭି । 

ଶେଷକୁ ଆରତୀ ଆମେରିକା ଫେରିଗଲା । ସବୁଠାରୁ ମଜାର କଥା ହେଉଛି 
ଯେ ଆରତୀ ଉଜ୍କଳ ବିଶ୍ଵବିଦ୍ୟାଳୟରେ ଫି ଜିକ୍ସର ମୁଖ୍ୟ ଅଧ୍ୟାପକଙ୍କ ସଂଗେ ଦେଖା 
କରିଥୂଲା । ସେ ମହାଶୟ ତାକୁ ଗୋଟିଏ ରିସର୍ଚ ଆସିଷ୍ଟାଣ୍ଟ ପୋଷ୍ଟ ଅଫର୍‌ କରିଥୁଲେ 
ଓ କହିଥୂଲେ ଯେ ଆରତୀର ଗବେଷଣାର ବିଷୟବସ୍ତୁ ତାଙ୍କ ଡିପାର୍ଟମେଣ୍ଟରେ ପଢ଼ା 
ହୁଏନାହିଁ । ଯେଉଁମାନେ ବ୍ରେନଡ୍ରେନ ବିଷୟରେ ସଭାସମିଡିରେ ଭାଷଣ ଦିଅନ୍ତି, 
ସେମାନେ ଭୁଲିଯାଆର୍ତି ଯେ ଆମ ଦେଶରେ, ବିଶେଷତଃ ଓଡ଼ିଶାରେ ଉଦୀୟମାନ 
ଯୁବକ ଯୁବତୀମାନଙ୍କୁ ଉତ୍ସାହିତ କରାଯାଏ ନାହିଁ । ସେମାନଙ୍କୁ ଭର୍ଷା କରାଯାଏ । 
ଡକ୍ଟର ହରଗୋବିନ୍ଦ ଖୁରାନ। ଦିଲ୍୍ୟର ପୁଷା ଇନଶ୍ଟିବୁୟୁଟ ଛାଡ଼ି ଆମେରିକା 
ନଯାଇଥୂଲେ ନୋବେଲ ପ୍ରାଇଜ୍‌ ପାଇନଥାନ୍ତେ । ତେଣୁ ଆରତୀ ଉପଯୁଭ୍ତ ପଦକ୍ଷେପ 
ନେଲା । ସେ ଆଜି ଆମେରିକାର ଲୁସେଣ୍ଟ କଂପାନୀରେ ଜଣେ ଖ୍ୟାତନାମା ବୈଜ୍ଞାନିକ 
ଓ ପ୍ରଶାସକ ମଧ୍ଯ । 

ଆରତୀ ଆମେରିକା ଚାଲିଯିବାର ଦୁଇ ତିନି ଦିନ ପରେ ଆମେ ଅନୁଗୁଳ 
ଚାଲିଆସିଲୁ । ଅନୁଗୁଳରେ ପହଞ୍ଚି ପ୍ରଥମେ ବାପାଙ୍କୁ କହିବାକୁ ପଡ଼ିଲା ସବୁ କଥା । 
ସେ ଭାରି ବ୍ୟସ୍ତ ହେଲେ ଓ କହିଲେ- ସମୁଦି ସମୁଦୁଣୀଙ୍କୁ ମୁଁ ଦେଖା କରିବାକୁ ଯିବି । 
ମୁଁ କହିଲି ଯେ, ସେମାନେ ଏବେ ଆସି ପହଞ୍ଚିଛରି । ପରେ ଦେଖାକଲେ ଭଲ ହେବ । 

ନୂମାଙ୍କ ଆଖୁରୁ ଲୁହ ଶୁଖ୍‌ ଯାଇଥାଏ । ବାପି କିନ୍ତୁ ପ୍ରାୟ ସବୁବେଳେ କାନ୍ଦୁଥାତ୍ତି । 
ଆଖ୍ରୁ ରୁହ ଗଡ଼ି ଯାଉଥାଏ ! ଯେପରି ନୁମା କି ତିନୁ କେହି ନଜାଣିବେ, ସେହିପରି 
ଏକାଟିଆ। ବସି କାନ୍ଦୁଆରି । 

ପାପା ଚାଲିଯିବା ପରେ ତା'ର ଗୋଟିଏ ବଡ଼ ଫଟୋ ମୁଁ ରଖୁଥାଏ ମୋ ପଢ଼ା 
ବାଘମୁହିଁରେ । ବାପି ଥରେ ନୁମାଙ୍କୁ କହିଲେ- ଦେଖ ବିଭୂତି କିପରି ତା' ପୁଅର 
ଫଟୋକୁ ଏନଲା୍ଁ କରି ତା ପଢ଼ାଘରେ ରଖୁଛି । ମୋ ପୁଅର (ଅର୍ଥାତ କାଲୁର) 
ଫଟୋ କାହିଁ ? ତାକୁ ବଡ଼କରି ଏଠି ମୋ ସାମନାରେ ରଖ ! ଏହା କହି ପିଲାଙ୍କ ପରି 
କାନ୍ଦିଲେ | ତାଙ୍କ କାନ୍ଦ ଦେଖୁ କେହି କୋହ ସମ୍ଭାଳି ପାରିଲେନାହିଁ 

ଅତି ଆଦରର ଦୁଇ ନାତିଙ୍କୁ ହରାଇ ବାପି ପୂରାପୂରି ଭାଇ ପଡ଼ିଥୂଲେ । ନାତି 
ଦୁଇଜଣ ଅତି ପ୍ରିୟ ଥୁଲେ । ପାପାତ ଅନୁଗୁଳରେ ବାପିଙ୍କର ସାହାରା ଥୁଲା ¦ ବାପିଙ୍କୁ 
ହାତଧରି ଆମ ଘରକୁ ( ଗିରିଜା ଭବନ ) ଖାଇବାକୁ ଆଣୁଥଲା ଓ ପୁଣି ନୁମାଙ୍କ ଘରେ 
ଛାଡ଼ିଦେଇ ଆସୁଥିଲା । ବାଖରାବାଦ ଗଲେ ନାନା ତ ଦାଦା ଜେଜେ ଦାଦା ଜେଜେ 
ହୋଇ ବାପୀଙ୍କ ପାଖ ଛାଡ଼ୁନଥୂଲା । ଥରେ ଅଜା ନାତି ସାଇକେଲରେ ନରାଜ ଚାଲିଗଲେ 
ନାନା କହିବାରେ । ଏଣେ ଘରେ ସମସ୍ତେ ବ୍ୟସ୍ତ | ଫେରିବା ପରେ ବିଚରା ନାନା ଗାଳି 
ଖାଇଲା । ବାପିଙ୍କ ଅଣ୍ଟା ଧରିପକାଇଥୁଲା। ଏତେ ବାଟ ସାଇକେଲରେ ଯିବାରୁ । 
ନାନା ବାପିଙ୍କ ଅଣ୍ଡାରେ ଆଇଓଡେକ୍ସ ମାଲିସ୍‌ କଲା । ବୁଲୁଭାଇ କହିଲେ- ଏ ନାନା 
ଇଡିଅଟ୍‌ ଦିନେ ସେ ବୁଢ଼ାକୁ ମାରିଦେବ । କିନ୍ତୁ ସମସ୍ତଙ୍କ କଥାକୁ କାଟିଦେଇ ସେ 
ଆଗେ ଚାଲିଗଲା ! 

ଝୁନୁ ସେତେବେଳେ ସ୍ତୁଲ ଅଫ୍ବ ପ୍ଲାନିଂ ଆଣ୍ଡ ଆର୍କିଟେକୂରରୁ ପାସ୍‌ କରି ଦିଲ୍ଲୀରେ 
ଚାକିରି କରୁଥାଏ । ସେହି ସ୍ତୁଲରେ ତା'ର ସହପାଠୀ ଅରୁପ ସାଙ୍ଗରେ ତା'ର ବେଶ୍‌ 
ବନ୍ଧୁତା ହୋଇଥାଏ । ଅରୁପ ଘର ଆସାମର ଗୌହାଟିରେ । ମୁଁ ଅରୂପକୁ ଆଗରୁ 
ଦେଖୁଥିଲି ଓ ଝୁନୁ ତା ସାଙ୍ଗରେ ମୋତେ ଚିହ୍ନା ପରିଚୟ କରାଇଦେଇଥୁଲା ! ଝୁନୁ 
ଅରୂପ କଥା ତିନୁକୁ କହିଥୂଲା ଓ ସେମାନଙ୍କ ମଧ୍ୟରେ ଗଢ଼ିଉଠିଥ୍‌ବା ସଂପର୍କ ବିଷୟରେ 
ମଧ୍ଯ କହିଥୂଲା । ପାପା ଯିବାପରେ ଆମେ ଯେଉଁ ଧକ୍କା ଖାଇଥୁଲୁ ତା'ପରେ ତିନୁ ସେ 
କଥାକୁ ତା ମନରେ ହିଁ ରଖୁଥିଲା । ମୋତେ କିଛି କେହି କହିନଥୁଲା । 

ଝୁନୁ ଦିଲ୍ଲୀ ଫେରିଯାଇ ମୋତେ ଓ ଡିନୁକୁ ଗୋଟିଏ ଚିଠି ଲେଖଲା ଏବଂ ସେଥୁରେ 
ସେ ଅରୂପକୁ ବାହାହେବାକୁ ଚାହେଁ ବୋଲି ଲେଖୁଥଲା । ଆମେ ବାପିନୁମାଙ୍କ ସାଙ୍ଗରେ 
ଆଲୋଚନା କଲୁ । ସେମାନେ ମତ ଦେଲେ ଯେ ଝୁନୁ ଓ ଅରୂପ ଯେତେବେଳେ ଠିକ୍‌ 
କରିଛନ୍ତି, ଆମେ ଏଥୁରେ ପଛାଇବା ଉଚିତ ହେବନାହିଁ । ତେଣୁ ମୁଁ ଝୁନୁକୁ ଲେଖୁଲି 
ଯେ ସବୁଠାରୁ ଭଲ ହେବ ଯଦି ଆମେ ସମସ୍ତେ ଗୌହାଟି ଯାଉ ଓ ଅରୂପ ଘରେ ତା' 
ବାପା, ମା” ଓ ଅନ୍ୟମାନଙ୍କ ସାଙ୍ଗରେ ଭାବ କରି ଆସୁ । ଆସାମ ସାଙ୍ଗରେ ଆମେ 

ଯେ ବନ୍ଧୁତାର ଡୋରିରେ ବାଛି ହେବାକୁ ଯାଉଛୁ, ସେଥୂରେ ମୁଁ ଭାରି ଖୁସି ଥୁଲି । 
କାରଣ କଲିକତାରେ ପଢ଼ିଲା ବେଳେ ଟୁୂଲଟୁଲ୍‌ ଭରାଲି ବୋଲି ଗୋଟିଏ ଆସାମିଜ୍‌ 
ଝିଅ ଆମ କଲେଜରେ ପଢୁଥୁଲା | ଟୁଲଟୁଲ୍‌ ସବୁବେଳେ ମୋ ନିକଟ ଫିଲର୍‌ ପଠାଇ 
କହୁଥୁଲା ଯେ ସେ ଗୋଟିଏ ଓଡ଼ିଆ ପିଲାକୁ ବାହାହେବାକୁ ଚାହେଁ । ଓଲଟାଟା ହେଲା । 
ଆସାମିଜ୍‌ ପୁଅ ଓଡ଼ିଆ ଝିଅକୁ ବାହାହେବାକୁ ଯାଉଛି । 

ଅରୂପ ମୋ ଚିଠି ପାଇ ତାଂ ବାପାଙ୍କୁ କହିଲା । ତା” ବାପାଙ୍କ ନୀ ହେଉଛି ମହୀମ୍‌ 
ଚନ୍ଦ୍ର ଦାସ | ଭାରି ଚମଜ଼୍ାର ଲୋକ । ପାପା ଚାଲିଯିବା ପରେ ସେ ଅନୁଗୁଳ ଆସିଥୂଲେ 
ତାଙ୍କ ଦୁଃଖ ଜଣାଇ ଆମକୁ ସାନ୍ଗନା ଦେବାକୁ । ମହୀମଦା ମୋତେ ଚିଠି ଲେଖ୍‌ 
ଆମକୁ ଗୌହାଟି ଯିବାକୁ ନିମନ୍ତ୍ରଣ କଲେ । 
ମହୀମ ଦା ଆଉ ନାହାନ୍ତି 

ଗୌହାଟି ଯିବାରେ ମୋର ଆଉ ଗୋଟିଏ ଆକର୍ଷଣ ଥୁଲା । ସେଠି ମୋ ସାଙ୍ଗରେ 
ଲଣ୍ଡନରେ ପଡ଼ୁଥିବା ରେଣୁଦି ସାଙ୍ଗରେ ଦେଖାହେବ । ରେଣୁଦିର ସ୍ବାମୀ ଦେବ ବରୁଆ 
ଓ ତା' ପୁଅ ଚାଲି ସଙ୍ଗେ ମଧ୍ଯ ଦେଖାହେବ । 

ଆମେ ସମସ୍ତେ ଟୁନୁକୁ ନେଇ ଗୌହାଟି ଗରୁ । ମହୀମଦା'ଙ୍କ ଘରେ ସମସ୍ତେ 
ରହିଲୁ । ମହୀମ ଦାଂଙ୍କ ସ୍ତ୍ରୀଙ୍କ ନୀ ଏମୀ ଦାସ୍‌ । ଏମୀଦି ଭାରି ଧର୍ମପରାୟଣ ମହିଳା 
ତାଙ୍କର ବଡ଼ପୁଅ ରନେଲ । ସେ ମଧ୍ଯ ଆର୍କିଟେକ୍ଟ । ତା” ସ୍ତ୍ରୀ ନୀ ମାମୋନୀ ବୋଉ । 
ମାମୋନୀ ମୋତେ ଓ ତିନୁକୁ ବାପା ବୋଉ ବୋଲି ଡାକି ଖୁସିରେ ଗଡ଼ିଯାଉଥାଏ । 
ଆସାମିଜ ଭାଷାରେ ବୋହୂକୁ ବୋଉ ବୋଲି କହନ୍ତି । ଦିନେ ସକାଳେ ଆମକୁ ଲୁଚି ଓ 
ଖ୍ରି କରି ଖାଇବାକୁ ଦେଇଥୁଲା ! 

ଅରୂପର ମଉସା ମାଉସୀ ହେଉଛନ୍ତି ଖଗେନ୍‌ ମହନ୍ତ ଓ ଅର୍ଚ୍ଚନା ମହାନ୍ତ । ଅର୍ଚ୍ଚନା 
ଦେଖୁବାକୁ ଭାରି ସୁନ୍ଦର । ଦିର୍ହେଁ ଚମଜ଼ାର ଗୀତ ଗାଆନ୍ତି । ଦିହେଁ ଗୀତ ଗାଇଲା 
ବେଳେ ଜଣେ ପଦେ ଛାଡ଼ିଲେ ଆଉ ଜଣେ ଧରେ । ପୁଣି ସେ ଛାଡ଼ିଲେ ଅନ୍ୟ ଜଣକ 
ଧରେ । ଭାରି ଭଲ ଶୁଭେ । 

ରେଣୁଦି ଘରକୁ ଦିନେ ସନ୍ଧ୍ୟାବେଳେ ଆମେ ଝୁନୁକୁ ନେଇ ବୁଲି ଯାଇଥୂଲୁ | ରେଣୁଦି 
ଝୁନୁକୁ ଦେଖୁ ““ବାପେର ମଡନ୍‌'? ବୋଲି କହି ଗେଲ କଲା । ଦେବଭାଇ ଚାଇିକୁ 
କହିଲା ତିନୁର ଓ ମୋର ପାଦ ଛୁଇଁ ପ୍ରଣାମ କରିବାକୁ । 

ମହୀମ୍ଦା ଆମକୁ କାମାକ୍ଷା ମନ୍ଦିରକୁ ନେଇଯାଇଥୂଲେ । ବହୁତ ପୁରୁଣା ମନ୍ଦିର । 
କାମାକ୍ଷା ଠାକୁରାଣୀ ଭାରି ପ୍ରତ୍ୟକ୍ଷ ଦେବୀ । ଓଡ଼ିଶାରେ କହନ୍ତି ଯେ କୁଆଁରୀ କାମାକ୍ଷା 

ଦେଶରେ ଯୁବତୀମାନେ ଫୁଲ ଶୁଙ୍ଘାଇ ଛେଳିଛୁଆ କରି ରଖୁ ଦିଅନ୍ତି । କାମାକ୍ଷାର ପୂଜକ 
ଆମର ଠିକଣା ଲେଖ୍‌ ରଖୁଥୁଲେ । ବର୍ଷକୁ ବର୍ଷ ସିହୂର ଓ ଧଣ୍ଡା ଡାକରେ ପଠାଉଥୁଲେ । 
ଏବେ ଆଉ ପଠାଉନାହାର୍ତି । ଗୌହାଟିରେ କିଛିଦିନ କଟାଇ ଆମେ ଫେରିଆସିଲୁ 
ଅନୁଗୁଳ । ବାହାଘର ଦିନ ପରେ ସ୍ଥିର କରିବା ଠିକ୍‌ ହେଲ। | ଝୁନୁ ଚାଲିଗଲା ଦିଲ୍ଲୀ 
ଇଏ ହେଉଛି ୧୯୮୪ର ଫେବୃଆରୀ ମାସ କଥା ! 

ଆମେ ଅନୁଗୁଳରେ ବାପିନୁମାଙ୍କ ସାଙ୍ଗରେ ବାହାଘର ବିଷୟରେ କଥାବାର୍ଭା କରୁ । 
ଶଶୀ ବୃବୁଲିଙ୍କ ସାଙ୍ଗରେ ମଧ୍ଯ ଚିଠି ମାଧ୍ୟରେ ସବୁକଥା ଆଲୋଚନା ହେଲା । ମହୀମଦାଂ'ଙ୍କ 
ପାଖକୁ ଚିଠି ଲେଖୁ ପଚାରିଲି ବାହାଘର ଦିନ ସ୍ଥିର କରିବା ସଂପର୍କରେ । ଜୁନ୍‌ ମାସରେ 
ବାହାଘର ହେବା କଥା ହେଲା । 

ଗୋଟିଏ କଥା ଉଠିଲା ଯେ, ଜୁନ ମାସରେ ମୋଟେ ବାହାତିଥ୍‌ ନାହିଁ । କିତୁ ଆସାମର 
ପାଞ୍ଚ ଅନୁସାରେ ବାହାଡିଥୁ ଅଛି । ଆମ ଓଡ଼ିଶାରେ ତ କେତେ ପାଞ୍ଜ- ବିରଜା ପାଞ୍ଜି, 
ଖଡ଼ିରନୁ ପାଞ୍ଚ କୋହେନୂର ପ୍ରେସ୍‌ ପାଞ୍ଚ । ପୁଣି ସବୁ ପାଞ୍ଜି ଅଲଗା ଅଲଗା କଥା 
କହନ୍ତି । ତେଣୁ ବାବାଜୀ ଭାଇର ମତ ନିଆଗଲା । ସେ କହିଲା ଯେ, ପୁଅର ରାଶିରେ 
ବାହାଘର ହୁଏ । ତେଣୁ ପୁଅବାଲା ତିଥୂ ଠିକ୍‌ କରିବେ । ମହୀମ ଦାଂଙ୍କ ନିକଟକୁ 
ଲେଖ୍‌ଲି । ସେ ୧୯୮୪ ଜୁନ୍‌ ମାସର ଗୋଟିଏ ତିଥୂ ବାଛିଲେ । ଜୁନ୍ଧ ମାସ ୧୭ 
ତାରିଖରେ ଜରୋନ୍‌ ଏବଂ ୧୮ ତାରିଖରେ ବାହାଘର ହେବାର ସ୍ଥିର ହେଲା | 

ଆସାମର ଜରୋନ ପ୍ରଥା ଭାରି ସଂସ୍କୃତି ସଂପନ୍ନ । ଆସାମରୁ ମହୀମ ଦା, ଖଗେନ 
ମହନ୍ତ(ମହୀମ ଦାଂଙ୍କ ଶଡ଼ୁ) ଅ୍ଟନା ମହନ୍ତ ମହୀମ ଦାଂଙ୍କ ଶଳା ଅଚୀନ ବାବୁ 
ଇତ୍ୟାଦି ଆସି ସଦଳବଳେ ଅନୁଗୁଳରେ ପହଞ୍ଚିଗଲେ । ଅରୂପ ତ ଥୁଲା ତାଙ୍କ ଦଳରେ । 
ତାକୁ ଛାଡ଼ିଦେଲେ ଡ ସେ ଦଳର କିଛି ଅର୍ଥ ନାହିଁ । ଅରୂପର ବଡ଼ଭାଇ ରନେଲ ମଧ୍ଯ 
ଥିଲା । ସେ ଜଣେ ଆଙ୍କିଟେକ୍ଟ । 

୧୭ ତାରିଖ ସନ୍ଧ୍ୟାରେ ଆମ ଘରକଡ଼ରେ ଥୁବା କଦମ୍ବ ଗଛମୂଳେ ହେଲା ଜରୋନ 
ପର୍ବ । ଆଗରୁ ଅର୍ଚ୍ଚନା ଆସି ଝୁନୁକୁ ଶଙ୍ଖା ପିନ୍ଧାଇ ଦେଇଯାଇଥୁଲା ଏବଂ ସେଡିକିବେଳୁ 
ମୋ ଆଖୁରୁ ଲୁହ ଗଡ଼ିବା ଆରମ୍ଭ ହେଲା ଦୁଇଟି କାରଣରୁ । ଗୋଟିଏ ହେଲା ଝୁନୁ 
ବାହାହୋଇ ଆମକୁ ଛାଡ଼ି ଚାଲିଯିବ । ଆଉ ଅନ୍ୟଟି ହେଲା ଆସାମ ସଂଗେ ଓଡ଼ିଶାର 
ସଂପର୍କ ସ୍ଥାପିତ ହୋଇଗଲା | ଦୁଇରାଜ୍ୟ ମଧ୍ଯରେ ଥୁବା ବହୁଦିନର ସାଂସ୍କୃତିକ ସମ୍ବନ୍ଧ 
ପୁଣି ଟାଣ ହୋଇଗଲା ! ଝୁନୁ ଜରିଆରେ ଆସାମରେ ଥୁବା ମୋର ବହୁତ ବନ୍ଧୁଙ୍କ 
ସଂଗେ ଥୁବା ସଂପର୍କର ମୂଳଦୁଆ ମଜଭୁତ ହୋଇଯିବ । ସେମାନେ ହେଲେ ରେଣୁଦି, 

ଦେବ ବରୁଆ, ଟୁଲଟୁଲ୍‌ ଭରାଳୀ, ନଗେନ ଚୌଧୁରୀ, ଭବେଶ, ମାଖନଲାଲ ଦାସ, 
ବନଜିତ ତାଲୁକଦାର୍‌ ଇତ୍ୟାଦି । 

ଅଠର ତାରିଖ ଦିନ ସନ୍ଧ୍ୟାରେ ବାହାଘର । ଅରୂପ ଆସିଥ୍‌ବ ବରବେଶରେ । 
ଗୌହାଟିବାଲା ସବୁ ରହୁଥିଲେ ଇରିଗେସନ୍‌ ଡାକ ବଙ୍ଗଳାରେ ! ଅରୂପ ପିନ୍ଧିଥିଲା 
ଧୋତି, ସିବୁ ପଞ୍ଜାବୀ, କାନ୍ଧରେ ଉଲ ଚଦର । କପାଳରେ ଚନ୍ଦନ ଟିପା ଓ ତା’ 
ଉପରେ ତୁଳସୀ ପତର ସବୁ ଲଗାଇ ଦିଆଯାଇଥୂଲା ! ଆମ ଓଡ଼ିଶାରେ ବରକୁ ବେଶ 
କରିବାକୁ ଯାଇ ଅତି ଭେରସା କରିଦିଅନ୍ତି । ଆଜିକାଲି ତ ଥରି ପିସ୍‌ ସୂର୍ଟ । ସେ କଥା 
ଛାଡ଼ | 

୧୯୫୮ ମସିହା ଜୁଲାଇ ୧୪ ତାରିଖରେ ମୁଁ ଧୋତି ମଠା ପଞ୍ଜାବି ପିଛି ବରପାଲିର 
ତନ୍ତବୁଣା ଚାଦର କାନ୍ଧରେ ପକାଇ ବାହା ହେବାକୁ ଆସିଥୁଲି । କାଲି ପରି ଲାଗୁଛି । 

ଜରୋନରେ ଡ ଅଧୁକାଂଶ କର୍ମ ସରିଯାଇଥାଏ । ସେଦିନ ସନ୍ଧ୍ୟାରେ ଖଗେନ ଓ 
ଅଇ୍ଚନା ମହନ୍ତ ବହୁତ ଗୀତ ଗାଇଲେ । ଆସାମର ବିହୁଗୀତ ଓ ବନ୍ଧ ଗୀତ । ମୁଁ ମଧ୍ୟ 
ଗୋଟିଏ ବିହୁଗୀତ ଗାଇଲି । ସପୋରି ସାପୋରି, ଚଲି ଯାଉଁ ବାବୋରି । ପୁରନି 
କଲିଆ କସୁ । ଲଖିମି ଆହିଲେ ଭୋଗାଲୀ ଆହିଲେ, ଆହିଁ ବରଲାଲେ ଲେସୁ ହୋ- 
ଲକ୍ଷିମୀ ଆହିଲେ ହୋ । 

ବାହାଘର ବେଶ୍‌ ସଂକ୍ଷେପରେ ହେଲା | ବାବାଜୀ ଭାଇ ପୁରୋହିତ ହୋଇଥୁଲା- 
ଏ ପାଖର ତ ସେପାଖର । ତା'ପରେ ସମସ୍ତେ ଏକାସାଙ୍ଗରେ ଖାଇଲୁ । ଆମ ମଙ୍ଗନ 
ଦିନ, ଅର୍ଥାତ ୧୭ତାରିଖରେ ଆମର ବନ୍ଧୁବାନ୍ଧବ ଓ ଅନୁଗୁଳର ନିମନ୍ତିତ ଅତିଥୂମାନେ 
ଭୋଜିରେ ଯୋଗଦେଇଥୂଲେ । 

ବାହାଘର ସରିଗଲା । ଝୁନୁ ‘କସ୍ତୁରୀ ମହାନ୍ତି 'ରୁ ‘କସ୍ତୁରୀ ଦାସ” ହୋଇଗଲା । 

ଝୁନୁ ବିଦାହେବା ବେଳର କଥା ଲେଖୁ ହେବନାହିଁ । ତିନୁ କାନ୍ଦୁଥାଏ, କିନ୍ତୁ ଦମ୍ଭ 
ଧରିଥାଏ । ମୋ ପକ୍ଷରେ ଦମ୍ଭ ଧରିବା ଅସମ୍ଭବ ହୋଇପଡ଼ିଲା । ମୋ ଭଉଣୀ ମେଳି 
ଓ ଭିଣୋଇ କ୍ଷୀରୋଦ ବହୁତ ଚେଷ୍ଟା କଲେ ମୋତେ ବୁଝାଇବାକୁ । ଅର୍ଚନା ମହନ୍ତ ମଧ୍ଯ 
ତାଙ୍କ ସାଙ୍ଗରେ ଯୋଗଦେଲେ । କାଳେ ଡେରିହେଲେ ସେମାନଙ୍କର ଗାଡ଼ି ଧରିବାରେ 
ଅସୁବିଧା ହେବ । ଏକଥା ଭାବି ଝୁନୁ ପାଖରୁ ବିଦାୟ ନେଇ ଗାଡ଼ିର ଡ୍ରାଇଭରକୁ ଗାଡ଼ି 
ଛାଡ଼ିବାକୁ କହିଲି । 

ବାପିଙ୍କ ଦେହଟା ତ ମୋଟେ ଭଲ ନଥୁଲା । କୌଣସିମତେ ଝୁନୁର ବାହାଘରଟା 
ସରିବା ପର୍ଯ୍ୟନ୍ତ ସେ ନିଜକୁ ସମ୍ଭାଳିନେଲେ । ଜ୍ରନନ ୧୭ ତାରିଖ ଦିନ ସେ ଭାରି ଅସୁସ୍ଥ 

ହୋଇପଡ଼ିଥ୍‌ଲେ ମଧ୍ଯ କାଳେ ବାହାଘର କାମରେ ବିଘ୍ନ ଘଟିବ ବୋଲି ସବୁ କଷ୍ଟ ସହି 
ଯାଉଥୁଲେ | ଜୁନ୍‌ ୧୯ ତାରିଖରେ ଝୁନୁ ବିଦାହେବା ପରେ ତାଙ୍କ ଦେହ ଅଧୂଵକ ଖରାପ 
ହେବାକୁ ଲାଗିଲା । କଟକରୁ ଡାକ୍ତରମାନେ ଆସିଲେ । ଏଫ.ସି.ଆଇ.ରୁ ଅକ୍ଳିଳ୍ଛେନ 
ସିଲିଣ୍ଡର ଅଣାଗଲା, ଚିକିତ୍ସା ଚାଲିଲା । ପାଳିକରି ଦୁଇଜ୍ରଣ ଲେଖା ଡାକ୍ତର ତାଙ୍କ 
ପାଖରେ ରହିଲେ । 
ସେ ଥୂଲେ କୋଟିକରେ ଗୋଟିଏ 

ଓଡ଼ିଶାର ରାଜ୍ୟପାଳ ଶ୍ରୀଯୁକ୍ତ ବିଶ୍ଵମ୍ଭରନାଥ ପାଣ୍ଡେ ତାଙ୍କୁ ଦେଖୁବାକୁ ଆସିଲେ । 
ପାପାର ଜଣେ ସାଙ୍ଗ କମଳ ବରାବର ବାପିଙ୍କ ପାଖରେ ରହି ମନିଟରରେ ହାର୍ଟର 
ଅବସ୍ଥା ଦେଖୁଥାଏ । ଓଡ଼ିଶାର ପୁଲିସ ବିଭାଗର ସ୍ପେଶାଲ ଆଇ.ଜି. ଘନଘନ ଟେଲିଫୋନ୍‌ 
କରି ବାପିଙ୍କ ସ୍ଵାସ୍ଥ୍ୟ ସମ୍ବନ୍ଧରେ ପଚାରୁଥାନ୍ତି । ଜୁନ ୨୩ ତାରିଖ ପାହାନ୍ତାରେ ହଠାତ 
ବାପି କହିଲେ- “ମହତାବ ବାବୁ ଆସିଛନ୍ତି, ତାଙ୍କୁ ବସିବାକୁ ଦିଅ” । ଏହାକେବଳ 
ତାଙ୍କର କଛ୍ଥନା ଅଥବା ମହତାବ ବାବୁଙ୍କୁ ଦେଖଵବାର ଇଚ୍ଛା ବୋଲି କହିବାକୁ ହେବ । 
ଆମେ ସବୁ ସେଇଠି ଥାଉ । ନୁମା ତାଙ୍କ ବାଘମୁହିଁ ପାଖ ମେଲାରେ ବସିଥାନ୍ତି । ମୁଁ 
ମନିଟରରେ ପରଦାରେ ଦେଖୁଲି ଯେ ହାର୍ଟର ସ୍ପନ୍ଦନ ଆଉ ଢେଉ ବା ଠ୍ଡେଭ ଭଳି 
ଦେଖାନଯାଇ ଗୋଟାଏ ସରଳରେଖା ହୋଇଗଲାଣି । ମୁଁ କମଳକୁ ଦେଖୁବାକୁ କହିବାରୁ, 
ସେ ମନିଟରକୁ ଛାଡ଼ିଦେଇ ବାପିଙ୍କ ହାର୍ଟକୁ ଖୁବ ଜୋରରେ ଦଳିବାକୁ ଆରମ୍ଭ କଲା, 
କିନ୍ତୁ ସେତେବେଳକୁ ତାଙ୍କର ପ୍ରାଣବାୟୁ ଉଡ଼ିଯାଇଥଲା ¦ ମୁଁ ସଂଗେ ସଂଗେ ମହତାବ 
ବାବୁଙ୍କୁ ଫୋନ୍‌ କରି କହିଲି ଯେ ବାପି ଚାଲିଗଲେ ।! ସେତେବେଳକୁ ଭୋର୍‌ ! ବାପିଙ୍କ 
ପ୍ରିୟ ଚଢ଼େଇସବୁ ବୋବେଇବାକୁ ଆରମ୍ଭ କଲେଣି | ମହତାବ ବାବୁ କହିଲେ- ˆ ଇଏ 
ତ ସଂସାରର ନିୟମ । ସମସ୍ତେ ଆଗପଛ ହୋଇ ଯିବା । ତୁମେ ବ୍ୟସ୍ତ ହୁଅନା । 
ତା'ପରେ ମୁଁ ଆକାଶବାଣୀକୁ ଫୋନ୍ଵରେ ଜଣାଇଲି । ନୁମାଙ୍କ ଅବସ୍ଥା ଥଲା ଅଭୁତ 
ପ୍ରକାରର । ସେ କହିଲେ ““ଦେଖ୍ଲ, ମୋତେ ଏକାଟିଆ ଛାଡ଼ି ଆଗେ 
ଚାଲିଗଲା ।”? ଆକାଶବାଣୀର କଟକ ଷ୍ଟେସନ ସକାଳୁ ଖୋଲିଲା ମାତ୍ରେ ବନ୍ଦେ ମାତରଂ 
ବୋଲାଯିବା ପରେ ବାପିଙ୍କ ମୃତ୍ୟୁ ଖବର ପ୍ରଚାରିତ ହେଲା ଏବଂ ଆକାଶବାଣୀର 
ଦିଲ୍ଲୀ ଷ୍ଟେସନ ଓ ଅନ୍ୟ ସବୁ ଷ୍ଟେସନରୁ ଏହା ପ୍ରଚାରିତ ହୋଇଥଲା | ଇଏ ହେଲା ୨୪ 
ତାରିଖ ଜୁନ ମାସ ୧୯୮୪ ମସିହାର କଥା । ବାପି ଯେ ଥିଲେ କୋଟିକରେ ଗୋଟିଏ 
ସେ ଆମ ସମସ୍ତଙ୍କୁ ଛାଡ଼ି ଚାଲିଗଲେ । ବାଜି ରାଉତ ଛାତ୍ରାବାସ ମୁରବୀଶୂନ୍ଯ 
ହୋଇଗଲା । ପିଲାମାନଙ୍କ ସାଙ୍ଗରେ ପିଲା ହୋଇ ଖେଳିବାକୁ କେହି ରହିଲେ ନାହିଁ ! 
ତିନ୍ନର ଅତି ଆଦରର ବାପସୁଙ୍କ ଆତ୍ମା ଫୁସ୍‌କରି ଉଡ଼ିଯାଇ ଅନନ୍ତାତ୍ମାରେ ମିଶିଗଲା ! 

ମୁଁ ହରାଇଛି ଜଣେ ଅତି ଆଦରର ଶ୍ବଶୁରଙ୍କୁ । ଓଡ଼ିଶା ତଥା ଭାରତ ହରାଇଲା ଢଣେ 
ଅଦ୍ଵିତୀୟ ବିଜ୍ଞ ରାଜନୀତିଜ୍ଚଙ୍କୁ । 

ଗୌହାଟି ରେଡିଓ ଷ୍ଟେସନରୁ ପ୍ରଚାରିତ ହେବା ଖବରରୁ ବାପିଙ୍କ ଚାଲିଯିବା ଖବର 
ସମସ୍ତେ ପାଇଗଲେ । ସେଦିନ ସନ୍ଧ୍ୟାରେ ସେଠି ଝୁନୁର ରିସେପସନ୍ବ ହେବା କଥା । 
କିନ୍ତୁ ରିସେପସନ୍୍‌ ହେଲା କଶ୍ଡୋଲେନ୍ସ ଜଣାଇବାର ଏକ ମାଧ୍ଯମ । ଝୁନୁର ମନର 
ଅବସ୍ଥା ଯେ କ'ଣ ହୋଇଥୁବା ତାହା ସହଜରେ ଅନୁମାନ କରିହେବ । ସେଦିନ ସନ୍ଧ୍ୟାରେ 
(ଝୂନୁର ଶାଶୁ ) ଙ୍କ ସଂଗେ ଟେଲିଫୋନରେ କଥାବା କରିଥୁଲୁ । 

ବାପିନୁମାଙ୍କ କେବଳ ଆସାମ କାହିଁକି ସାରା ଉତ୍ତରପୂର୍ବ ରାଜ୍ୟମାନଙ୍କର ସମସ୍ତେ 
ଢାଣିଥୁଲେ । ଜୟପ୍ରକାଶ ନାରାୟଣଙ୍କ ପରେ ବାପି ଥୁଲେ ନାଗାଲାଣ୍ଡର ମୋକକଚଙ୍ଗରେ 
ନାଗାଲାଣ୍ଡ ପିସ୍‌ ସେଣ୍ଟର” ବା ନାଗାଲାଣ୍ଡ ଶାର୍ତି କେନ୍ଦ୍ରର ନିର୍ଦ୍ଦେଶକ । ସେତେବେଳେ 
ନାଗାଲାଣ୍ଡରେ ଭାରତ ବିରୋଧୀ ମନୋଭାବ ଏତେ ପ୍ରବଳ ଥୁଲା ଯେ, ଏହାକୁ 
ଜମାଇବାକୁ ବହୁତ ଚେଷ୍ଟା ଚାଲିଥୂଲା | ନାଗାଲାଣ୍ଡର ନେତାମାନଙ୍କ ମନରେ ଭାରତ 
ପ୍ରତି ସ୍ଵେହ, ସହାନୁଭୂତି ଓ ସଦି୍ଛା ସୃଷ୍ଟି କରିଥୁଲେ ବାପି । ମୁଁ ଭାରତର ବହୁତ ସ୍ଥାନକୁ 
ଯାଇଛି, କିନ୍ତୁ ନାଗାଲାଣ୍ଡ ଯିବାର ସୁଯୋଗ ପାଇନାହିଁ । ସିକ୍ତିମ ଅରୁଣାଚଳ ଓ ଅନ୍ୟ 
ଉତରପୂର୍ବ ରାଜ୍ୟକୁ ମଧ୍ଯ ଯାଇନାହିଁ । ସୁରି ଆଭାଇ (ସୁରେନ୍ଦ୍ରନାଥ ଦ୍ବିବେଦୀ ) 
ଅରୁଣାଚଳର ରାଜ୍ୟପାଳ ଥୂବାବେଳେ ମୁଁ ଓ ତିନୁ ସେଠାକୁ ଯିବାକୁ ଇଚ୍ଛା ପ୍ରକାଶ 
କରିଥୂରୁ । କିରୁ ସୁଯୋଗ ଜୁଟିଲ। ନାହିଁ । ସବୁବେଳେ କ'ଣ ସବୁ କଥା ହୋଇପାରେ ? 

ବନାରସରେ ପ୍ରତିଷ୍ଠିତ ହୋଇଥୁବା ‘ଗାନ୍ଧିଆନ ଇନଷ୍ଟିଚ୍ୟୁଟ ଅଫ୍ବ ଷ୍ଟଡିକ'ର ବାପି 
ଥୁଲେ ଚେୟାରମ୍ୟାନ । ଏହାର ନିର୍ଦ୍ଦେଶକ ଥୁଲେ ସୁଗତ ଦାଶଗୁପ୍ତା ଡକ୍ଟର ବି.ବି. 
ଚାଟାର୍ଜୀ ଥୁଲେ ଜଣେ ବରିଷ୍ଠ ଅଧ୍ୟାପକ । ମୁଁ ଇନଷ୍ଟିଚ୍ୟୁଟ ଫର୍‌ ଇନଷ୍ଟ୍ରକ୍କସନ ଅନ୍ଵ କମ୍ୟୁନିଟି 
ଡେଭଲପମେଣ୍ଟ, ରାଜପୁର ( ଡେରାଡୁନ )ରେ ଟ୍ରେନିଂ ନେଲାବେଳେ ସେ ମୋର 
ଅଧ୍ୟାପକ ଥୂଲେ । ଚମଜ଼୍ାର ପଢ଼ାଉଥୂଲେ । ସମସ୍ତଙ୍କୁ ଭାରି ସ୍ବେହ କରୁ ଥଲେ । 
ଆଇଆଇସିଡିର ନିର୍ଦ୍ଦେଶକ ଥୂଲେ ଉତ୍ତରାଞ୍ଚଳର ଶ୍ରୀଯୁକ୍ତ ଇଉ.ସି. ଘିଲ୍‌ ଦୟାଲ ! 

ସେ ଶିକ୍ଷାର୍ଥୀ ଓ ଶିକ୍ଷାର୍ଥନୀମାନଙ୍କୁ ଭଲ ସ୍ନେହ କରୁଥିଲେ ଓ ଅନୁଷ୍ଠାନରେ ସାଂସ୍କୃତିକ 
କାର୍ଯ୍ୟକ୍ରମ କରାଉଥୂଳେ । ଏହାର ଦାୟିତ୍ସ ମୋ ଉପରେ ପଡ଼ୁଥୁଲା । ସେ ଲୋକସଂପର୍କ 
ରଖ୍ବାରେ ଥୁଲେ ଅତି ଧୁରନ୍ଧର | ସବୁବେଳେ କହୁଥିଲେ- "Always create friend- 
ship with people. You never know who will be useful to you 
hen" ଅର୍ଥାତ ସମସ୍ତଙ୍କ ସାଙ୍ଗରେ ବନ୍ଧୁତାକୁ ଟାଣ କରି ରଖ । କିଏ କେତେବେଳେ 


ନ 

କାମରେ ଆସିବେ ତମେ ଜାଣିନାହିଁ । ମୁଁ ରାଜପୁରକୁ ୩ଥର ଯାଇଛି ଟ୍ରେନିଂ ନେବାକୁ । 
ଏମାନେ ଆଜି କେହି ନାହାବ୍ତି, କିନୁ ସେମାନଙ୍କୁ ମନେପକାଇଲେ ବହୁତ ପ୍ରେରଣା 
ମିଳେ । 
ଅନଗୁଳରୁ ଦିଲ୍ଲୀ 

ବାପି ଚାଲିଯିବା ପରେ ଛାତ୍ରାବାସରେ ରହିବ। ଅସମ୍ଭବ ହୋଇପଡ଼ିଲା । ବାପିଙ୍କ 
ପୂର୍ବରୁ ତ ପାପା ଚାଲିଯାଇଥୁଲା | ଛାତ୍ରାବାସର ଦଫ୍ରଲ, ପତ୍ର, ଧୂଳି, ମାଟି, ପାଣି ଓ 
ପବନ ସବୁ ଝୁରିହେଲେ ବାପିଙ୍କୁ ଓ ପାପାକୁ । ମୁଁ ପାପା ଚାଲିଯିବା ପରେ ଦୁଇମାସ 
ଅଫିସକୁ ଯାଇନଥୁଲି । ତିନୁ ପାପାଙ୍କୁ ହରାଇ ଯାହା ହୋଇଥଲା ତାହା ଲେଖୁ ହେବନାହିଁ । 
ବାପିଙ୍କୁ ହରାଇ ସେ ପୂରାପୂରି ଭାଙ୍ଗି ପଡ଼ିଲା । ତା'ର ସ୍ଵାସ୍ଥ୍ୟ ଏପରି ହୋଇପଡ଼ିଲା ଯେ 
ମୋ ମନରେ ନାନାରକମର କଥା ଉଠିଲା । 

ନୁମା ବାପିଙ୍କ ଅଭାବରେ ପୂରାପୂରି ଭାଙ୍ଗିପଡ଼ିଥିଲେ । ତଥାପି ତାଙ୍କର ନାନାରକମର 
କାମ ଭିତରେ ରହି ନିଜକୁ କିଛିଟା ସମ୍ଭାଳି ନେଉଥୁଲେ । ମଝିରେ ମଝିରେ ମା ଝୁଅଙ୍କର 
କଳି ଲାଗିଯାଉଥୁଲା । ଏ ପରିସ୍ଥିତିରେ ତିନୁକୁ ଛାତ୍ରାବାସରେ ରହିବାକୁ ଆଉ ଭଲ 
ଲାଗିଲା ନାହିଁ । ମୁଁ ମଧ୍ୟ ସେଇଆ ଭାବିଲି । ଦିହେଁ ଠିକ୍‌ କଲୁ ଛାତ୍ରାବାସ ଛାଡ଼ି 
ଚାଲିଯିବାକୁ, ଯଦିଓ ଏହା କରିବାରେ ନୁମାଙ୍କ ପ୍ରତି ନିର୍ଦୟ ହେବାକୁ ପଡ଼ିବ । 

ବିରାଡ଼ି କପାଳକୁ ଶିକା ଛିଡ଼ିଲା ଭଳିଆ ଖବରକାଗଜରେ ବିଜ୍ଞାପନ ଦେଖୁଲି ଯେ 
ଦିଲ୍ୀର Indian Institute of Mass Communication ବା ଭାରତୀୟ ଢନସଂଚାର 
ସଂସ୍ଥାନରେ ଗୋଟିଏ ପ୍ରଫେସର ପୋଷ୍ଟ ଖାଲିଅଛି | Professor in Oral & Vi- 
sual Communication. ଏହି ପଦ ପାଇଁ ମୋର ସବୁ ଯୋଗ୍ୟତା ଓ ଅଭିଜ୍ଞତା 
ଥିଲା ¦ ମୁଁ ଦରଖାସ୍ତ କରିଦେଲି ଓ ଦୁଇମାସ ମଧ୍ଯରେ ଅର୍ଥାତ ଜୁଲାଇ ୧୯୮୪ରେ 
ଇଣ୍ଟରଭିଉ ପାଇଁ ଚିଠି ଆସିଗଲା । ଇଣ୍ଟରଭିଉ ପାଇଁ ଯିବାଆସିବା ଖର୍ଚ୍ଚର ଗୋଟିଏ 
ପାଖ ଇନଷ୍ଟିଚ୍ୟୁଟ ଦେବ । ମୁଁ ଏସଆରସି”ର ନିର୍ଦ୍ଦେଶକ ଥୁଲାବେଳେ Indian Insti- 
tute of Mass Communication ବା IMC ବିଷୟରେ ବହୁତ ପଢ଼ାପଢ଼ି କରିଥୁଲି 
ଓ ଏଠାରୁ ପ୍ରକାଶିତ ହେଉଥିବା ତ୍ରୈମାସିକ ପତ୍ରିକା ୯ଠmmunicator ନିୟମିତ ଭାବେ 
ପଢ଼ୁଥିଲି । କାରଣ ମୋ ପାଇଁ ଥୁଲା ପ୍ରୌଢ଼ଶିକ୍ଷା ଓ ଗଣ ଯୋଗାଯୋଗ ଗୋଟିଏ 
ମୁଦ୍ରାର ଦୁଇଟି ପାର୍ଶ୍ଵ ଭଳି । 

ଇଣ୍ଟରଭିଉ ପାଇଁ ଦିଲ୍ଲୀରେ ପହଞ୍ଚିଗଲି । ଗାନ୍ଧି ଶାର୍ତି ପ୍ରତିଷ୍ଠାନର ହଷ୍ଟେଲରେ ରହିଲି । 
ସେତେବେଳେ ଆଇଆଇଏମସି, ନୁଆଦିଲ୍ୀର South Extention Part-I ରେ 


Digitized by srujanika@gmail.com 


ଗୋଟିଏ ଭଡ଼ାଘରେ ଅବସ୍ଥିତ ହୋଇଥୁଲ। । ଆଇଆଇଏମସିର ସେତେବେଳର 
ନିର୍ଦେଶକ ଥିଲେ ଶ୍ରୀ ନନ୍ଦଲାଲ ଚୌଲା । ସେ ଆକାଶବାଣୀ ଓ ଦୂରଦର୍ଶନରେ ବିଭିନ୍ନ 
ଉଚ୍ଚ ପଦବୀରେ ରହି ଅବସର ଗ୍ରହଣ କରିବା ପରେ ଆଇଆଇଏମସିର ନିର୍ଦେଶକ 
ଭାବରେ ଯୋଗ ଦେଇଥୁୂଲେ | Ministry of Information & Broadcasting 
ବା ସୂଚନା ଓ ପ୍ରସାରଣ ମନ୍ତ୍ରଣାଳୟର ଆଇଆଇଏମସି ଗୋଟିଏ ସ୍ବୟଂଚାଳିତ ସଂସ୍ଥା 
ବା Autonomous Organisation ଏବଂ ଏହାର ସବୁ ଖର୍ଚ୍ଚ ମନ୍ତ୍ରଣାଳୟ ବହନ 
କରିଥାନ୍ତି । IIMC Executive Council Chairman ଥୁଲେ ଶ୍ରୀଯୁକ୍ତ ଜି. 
ପାର୍ଥସାରଥୀ । ସେ ଭାରତର ଜଣେ ବରିଷ୍ଠ ପ୍ରଶାସକ ଓ ରାଜନୀତିଜ୍ଞ ଭାବେ ସୁପରିଚିତ । 

ଶ୍ରୀଯୁକ୍ତ ଝୋଲା ପ୍ରତି ସପ୍ତାହରେ Times of India ରେ ବା ଗଣମାଧ୍ୟମ ବିଷୟରେ 
ଗୋଟିଏ ସ୍ତମ୍ଭ ଲେଖୁଥିଲେ । ସେ ସ୍ତମ୍ଭଟିକୁ ମୁଁ ମନଦେଇ ପଢୁଥିଲି ଓ ତା'ର କ୍ଲିପିଂକୁ 
ସାବଧାନ ସହକାରେ ରଖୁଥୁଲି । ତାଙ୍କ ଲେଖାଗୁଡ଼ିକ Listening and Viewing 
ଶୀର୍ଷକ ଗୋଟିଏ ବହି ଭାବରେ ପ୍ରକାଶିତ ହୋଇଅଛି । 

ଭାରତରେ MC ପରି ଗୋଟିଏ ଅନୁଷ୍ଠାନ କିପରି ଓ କାହିଁକି ପ୍ରତିଷ୍ଠିତ ହେଲା, 
ସେ ବିଷୟରେ କିଛି ଲେଖୁଛି । 

ଜାନୁଆରୀ ଓ ଫେବୃଆରୀ ୧୯୬୩ ମସିହାରେ ଆମେରିକାର Ford Founda- 
0୩ ଆନୁକୂଲ୍ୟରେ ଗୋଟିଏ ଆନ୍ତର୍ଜାତିକ Study Team ଭାରତର ଉନ୍ନୟନ 
ପ୍ରକ୍ରିୟାରେ ଗଣ ଯୋଗାଯୋଗର ବ୍ୟବହାର ସଂପର୍କରେ ଗୋଟିଏ ସର୍ଭେ କରିଥୁଲେ । 
ଏହି ଆନ୍ତର୍ଜାତିକ Study Teamର ବିଦେଶୀ ସଭ୍ୟମାନେ ହେଲେ- Stanford Uni- 
versity (USA) Institute of Communication Research ର ନିର୍ଘେଶକ Dr. 
Willbar Schramm, UNESCO Department of Mass 
Communicationର Mr. Lioyd Sommerlad, ନିଉୟର୍କର National Edu- 
cational Television and Radio Centreର Vice-President, Mr. Rob- 
ert B. Hudson, Pennsylvania State University Bureau of Academic 
Rearch & Servive ର ନିର୍ଦେଶକ Dr. C. Ray Carpenter, ଏବଂ U.S. 
Department of Agriculture ର ସୂଚନା ନିର୍ଦେଶକ Dr. R. Lyle Webster. 

ଏହି ଆନ୍ତର୍ଜାତିକ Study Teamର ଭାରତୀୟ ସଭ୍ୟମାନେ ହେଲେ- Shri H.N. 
Agarwal, Deputy Secretary, ସୂଚନା ଓ ପ୍ରସାରଣ ମନ୍ତ୍ରଣାଳୟ, Shri B.P. 
Bhat, ଆକାଶବାଣୀର ଡିରେକ୍ର ଢେନେରାଇଲ, Shri K.S. Mullick, 
ଆକାଶବାଣୀର ଡେପୁଟି ଡିରେକ୍ଟର ଜେନେରାଲ (ପ୍ରୋଗ୍ରାମ), Shri L.R. Nair, 

Directrate of Advertising & Visual Publishing (DAVP) ର ନିର୍ଦେଶକ, 
Press Information Bureau ର ମୁଖ୍ୟ ସୂଚନା ଅଧ୍ୁକାରୀ, Shri M.L. 
Bhardwaj, ଏହି Bureauର ଡେପୁଟି ସୂଚନା ଅଧୂବକାରୀ Shri G.G. 
Mirchandani, Directorate of Field Publicity ର ନିର୍ଦେଶକ Shri R.K. 
Chatterjee, ସଂଗୀତ ଓ ନାଟକ ବିଭାଗର ନିଦୈଶକ Lt. Col. H.V. Gupte, 
Films Division Controller Shri S.Y. Ranade, ଏବଂ Research & 
Reference Divisionର ଡେପୁଟି ନିର୍ଦେଶକ Dr. A.R. Baji. ଏମାନେ ସମସ୍ତେ 
ଭାରତ ସରକାରଙ୍କ ସୂଚନା ଓ ପ୍ରସାରଣ ମନ୍ତ୍ରଣାଳୟର ବରିଷ୍ଠ ଅଧୁକାରୀ ! 

ସେତେବେଳେ ଭାରତରେ Ford Foundationର Representative ଥୁଲେ 
Dr. Douglas Ensminger. ତାଙ୍କ ସହ ବାପିଙ୍କର ବନ୍ଧୁତା ଥିଲା । 

Ford Foundation Study Team ତାଙ୍କ ସର୍ଭେ ରିପୋର୍ଟ ସରକାରଙ୍କୁ 
ଦେଇଥୁଲେ । ସେ ରିପୋର୍ଟର ସାରାଂଶ ଏହିପରି ଥୁଲା | 

- ଫଳପ୍ରଦକାରୀ ଗଣଯୋଗାଯୋଗ ଜାତୀୟ ପ୍ରଗତି ପାଇଁ ନିହାତି ଆବଶ୍ୟକିୟ ! 
କାରଣ ଯୋଗାଯୋଗ ଜରିଆରେ ନେତାମାନେ ନେଡତ୍ସ ଜାହିର କରନ୍ତି । ଗୋଟିଏ 
ଦେଶ ସଂଗଠିତ ହୋଇ ତା'ର ଏକତା ରକ୍ଷା କରିପାରେ ଏବଂ ଦେଶର ଜନସାଧାରଣ 
ସେମାନଙ୍କ ଦୈନନ୍ଦିନ ଜୀବନରେ ଆବଶ୍ୟକ ହେଉଥିବା ସୂଚନାକୁ ବିଭିନ୍ନ କ୍ଷେତ୍ରରେ 
କାମରେ ଲଗାଇ, ଦେଶର ଉନ୍ନୟନ କ୍ଷେତ୍ରରେ କାମରେ ଲଗାଇ ଦେଶର ଉନ୍ନୟନ 
ପ୍ରକ୍ରିୟାକୁ ସବୁବେଳେ ଜାଗ୍ରତ ରଖୁଥାନ୍ତି । 

- ଭାରତର ପ୍ରଗତି ପାଇଁ ଗଣ ଯୋଗାଯୋଗର ଆବଶ୍ୟକତା ଅତି ଜରୁରୀ । 
କାରଣ ଏହାର ଲକ୍ଷ ଲକ୍ଷ ନାଗରିକଙ୍କର ବ୍ୟଭ୍ତିଗତ ଓ ଗୋଷ୍ଠୀଗତ ନିଷ୍ପରି ପ୍ରଗତିକୁ 
ଆଗେଇନିଏ । 

- ଏହି ସମୟରେ ଭାରତର ଯୋଗାଯୋଗ ଆବଶ୍ୟକତା ହେଉଛି ଦେଶର ପ୍ରଗତି 
ପାଇଁ ସୂଚନାର ସାଧନ ସବୁକୁ ବ୍ୟବହାର କରିବା, ବ୍ୟକ୍ତିବିଶେଷ ଓ ବିଶେଷଜ୍ଞମାନଙ୍କୁ 
ଯୋଗାଯୋଗର ତାଲିମ ଦେବା, ଗଣଯୋଗାଯୋଗ କ୍ଷେତ୍ରରେ ଗବେଷଣାର ବ୍ୟବସ୍ଥା 
କରିବା ଏବଂ ଭବିଷ୍ୟତରେ ଗଣଯୋଗାଯୋଗର ବିସ୍ତାର ପାଇଁ ଗୋଟିଏ ସୁଚିନ୍ତିତ 
ଯୋଜନା ପ୍ରସ୍ତୁତ କରିବା । 

Study Team ଙ ମୂଳ ଅନୁମୋଦନ ହେଲା ଯେ ଭାରତରେ ଗୋଟିଏ Centre 
for Advanced Study in Mass Communication ପତିଷ୍ଠିତ କରିବା | ଏହି 
entre ର ଦାୟିତ୍ଵ ହେବ ଗଣଯୋଗାଯୋଗରେ ତାଲିମର ବ୍ୟବସ୍ଥା କରିବା । ଏ 
କ୍ଷେତ୍ରରେ ପରାମର୍ଶ ଦେବା ଓ ଗବେଷଣା କରିବା । 


Digitized by srujanika@gmail.com 


ସବୁଠାରୁ ଜରୁରୀ ଅନୁମୋଦନ ଥୂଲା ଯେ ଏହି Centre Ministry of Infor- 
mation & Broadcastingର Autonomous body ବା ସ୍ବୟଂଚାଳିତ ସଂସ୍ଥା 
ଭାବରେ କାମ କରିବା । ଏହି ଅନୁଷ୍ଠାନର ନାମ ହେଲା Indian Institute of Mass 
Communication ଏହା ନୁଆଦିଲ୍ୟରେ ଅବସ୍ଥିତ ହେଲା | Study Teamଙ୍କ ଏହି 
Survey Report- "Report of the Mass Communication Study Team 
sponsored by The Ford Foundation" ୧୯୬୩ ମସିହାରେ ଭାରତ 
ସରକାରଙ୍କ ସୂଚନା ଓ ପ୍ରସାରଣ ମନ୍ତ୍ରଣାଳୟ (Ministry of Information & 
Broadcasting" ଦ୍ଵାରା ପ୍ରକାଶିତ ହୋଇଥୁଲା । ଏହି ରିପୋର୍ଟ ପ୍ରକାଶିତ ହେବା 
ଅଳଛଚଦିନ ପରେ ମୁଁ ଏହାର ଗୋଟିଏ ନକଲ ଯୋଗାଡ଼ କରି ଖୁବ୍‌ ଭଲ କରି 
ପଢ଼ିଥିଲି । ସେତେବେଳେ ମୁଁ ଭାବିନଥୁନି ଯେ MCରେ ପ୍ରଫେସର ପେଷ୍ଟ 
ପାଇଁ ମୁଁ ଦରଖାସ୍ତ କରିବି । 

ଏଠାରେ କହିରଖେ ଯେ M୯ରେ ଯୋଗଦେବା ପରେ ମୁଁ ଦେଖୁଲି ଯେ ସେଠାରେ 
କେହି ଏ ରିପୋର୍ଟ ପଢ଼ିନଥୁଲେ, ଯଦିଓ MC ଲାଇଵ୍ତେରୀରେ ଏହାର ଗୋଟିଏ 
ନକଲ ଥୁଲା । 

ଇଣ୍ଟରଭିଉ ହୋଇଥୁୂଲା ୧୯୮୪ ମସିହା ଅଗଷ୍ଟ ମାସରେ । ଇଣ୍ଡରଭିଉ ବୋର୍ଡ଼ରେ 
ଥୁଲେ MCର ପୂର୍ବତନ ନିର୍ଦେଶକ ତଥା ପ୍ରଧାନମନ୍ତ୍ରୀଙ୍କ ପୂର୍ବତନ ସୂଚନା 
ପରାମର୍ଶଦାତା (Information Adviser) ଶ୍ରୀଯୁକ୍ତ ଏଚ.ଓୱାଇ. ଶାରଦାପ୍ରସାଦ, 
ପୁନେର Film Institute of Indianର ନିର୍ଦେଶକ ଶ୍ରୀଯୁକ୍ତ ଭି.କେ. ମୂରଭି ଓ ର 
ନିର୍ଦ୍ଦେଶକ ଶ୍ରୀଯୁକ୍ତ ନନ୍ଦଲାଲ ଖଝୈଲା । 

ପ୍ରଥମେ ଶ୍ରୀଯୁକ୍ତ ଶାରଦା ପ୍ରସାଦ ମୋତେ ସ୍ଵାଗତ ଜଣାଇଲେ । ତା'ପରେ ଶ୍ରୀଯୁକ୍ତ 
ଝୌଲା ମୁଁ ଲେଖ୍ଥୁବା articles ଓ paper ର ନକଲ ଦେଖଝ୍‌ବାକୁ ଚାହିଁଲେ । 
ସେତେବେଳକୁ ସିଙ୍ଗାପୁରରେ ଅବସ୍ଥିତ Asian Mass Communication Re- 
search & Information Centre (AMIC) ଦାରା ପ୍ରକାଶିତ ତ୍ରୈମାସିକ ପତ୍ରିକା 
Media Asiaରେ ମୋର କେତେଗୁଡ଼ିଏ ପ୍ରବନ୍ଧ ପ୍ରକାଶିତ ହୋଇପାରିଥାଏ । ତା'ପରେ 
ଶ୍ରୀଯୁକ୍ତ ଶାରଦା ପ୍ରସାଦ ମୋତେ ପଚାରିଲେ Medium is the Messageେ ରଚୟିତା 
କିଏ ? ମୁଁ ଉତ୍ତରରେ କହିଲି ଯେ ସେ ହେଉଛନ୍ତି କାନାଡ଼ାର Marshall Mat Khan 
ଏବଂ ଏବେ ଅଛ୍ନ କିଛିଦିନ ତଳେ ତାଙ୍କର ମୃତ୍ୟୁ ହୋଇଯାଇଛି । ତା'ପରେ ଶ୍ରୀଯୁକ୍ତ 
ମୂରି କହିଲେ “ଆପଣ ଭୁବନେଶରର Tribal Orientation & Story Centre 
Instructor and Vice-President ମଧ୍ଯ ଥୁଲେ | ଓଡ଼ିଶାର ଆଦିବାସୀମାନଙ୍କ 

ବିଷୟରେ କିଛି କହିବେ କି ?”” ମୁଁ ଉତ୍ତର ଦେଲି ଯେ ଏତେ ଗଭୀର ଓ ବିସ୍ତୃତ 
ତଥ୍ୟକୁ ମୁଁ ଅଛ ସମୟରେ କିପରି କହିବି ? ତେବେ କଳାହାଣ୍ଡିରେ ମୁଁ ଥିଲାବେଳେ 
ସେଠାକାର ଅଧ୍ବବାସୀମାନଙ୍କ ସଂସ୍ପର୍ଶରେ ଆସିଥୁଲି । ତେଣୁ ସେମାନଙ୍କ ସାଂସ୍କୃତିକ 
ଜୀବନ ବିଷୟରେ କିଛି କହୁଛି । କଳାହାଣ୍ଡିର ଘୁମୁରା ନାଚ ସଂପର୍କରେ କହିଲି ଓ 
ଡେଲନଦୀ ଉପତ୍ୟକାରେ ଗହମ ଚାଷକୁ ଲୋକପ୍ରିୟ କରିବାକୁ ଆମେ କିପରି ଘୁମୁରା 
ନାଚକୁ ବ୍ୟବହାର କରିଥୁରୁ । ସେ ବିଷୟରେ କହିଲି । ଶ୍ରୀଯୁକ୍ତ ଶାରଦା ପ୍ରସାଦ ଖୁବ 
ଆଗ୍ରହ ସହକାରେ ମୋ କଥାକୁ ଶୁଣିଲେ ଓ ଶ୍ରୀଯୁକ୍ତ ଖଝୈଲା ମଧ୍ୟ । ତା'ପରେ ଶ୍ରୀଯୁକ୍ତ 
ଶାରଦା ପ୍ରସାଦ କହିଲେ ଯେ ମୁଁ ଏସଆରସିର ନିର୍ଦ୍ଦେଶକ ପଦ ଛାଡ଼ି ଆସିଲେ । 
ସେଠି ଅସୁବିଧା ଉପୁଜିପାରେ । ତା” ଛଡ଼ା ଦିଲ୍ଲୀରେ ଯେତିକି ଦରମା ମିଳିବ ସେଥୁରେ 
ଘରଭଡ଼ା ଦେବାପରେ ପରିବାର ନେଇ ଚଳିବା କଷ୍ଟ ହୋଇପାରେ ! ମୁଁ ତାଙ୍କ କଥାରେ 
ସମ୍ମତି ଜଣାଇବା ସଂଗେ ସଂଗେ କହିଲି ଯେ ୧୯୮୩ରେ ମୁଁ ଓ ମୋ ସ୍ତ୍ରୀ, ପୁଅ, 
ପୁତୁରାଙ୍କୁ ହରାଇଥ୍‌ରୁ ଏବଂ ଏହି ଅଳ୍ପଦିନ ତଳେ ମୋ ଶ୍ବଶୁର ଶ୍ରୀଯୁକ୍ତ ନବକୃଷ୍ଣ ଚୌଧୁରୀ 
ଚାଲିଗଲେ । ମୋ ସ୍ତ୍ରୀଙ୍କ ପକ୍ଷେ ଅନୁଗୁଳରେ ରହିବା କଷ୍ଟକର କାହିଁକି ଅସମ୍ଭବ 
ହୋଇପଡ଼ିଲାଣି । ତା'ପରେ ମୁଁ କହିଲି “ମୁଁ ଆପଣମାନଙ୍କୁ ଅନୁରୋଧ କରୁଛି ଯେ 
ମୋର ଅଭିଜଞ୍ଚତାକୁ ଆଖରେ ରଖୁ ସିଲେକ୍ସନ କମିଟି ମୋତେ ଅତି କମ୍‌ରେ ୫ଟି 
ଆଗୁଆ ଇନକ୍ରିମେଣ୍ଡ ଦେବେ । କମିଟିର ସବୁ ସଭ୍ୟ କହିଲେ- ଧନ୍ୟବାଦ । କମିଟି 
ଆପଣଙ୍କର ଅନୁରୋଧକୁ ନିଶ୍ଚୟ ବିଚାର କରିବ ।” 

ତା'ପରେ ଆଇଆଇଏମସିର ଆକାଉଣ୍ଡାଣ୍ ଶ୍ରୀ ଦିନେଶ ଲାଓରିଆ ଆସି ମୋତେ 
ଗସ୍ତଖର୍ଟ୍ଟ ଦେଲେ । ମୁଁ ସାଉଥ୍‌ ଏକ୍ସଟେନସନର ମହରଗିଆ ମାର୍କେଟରେ କିଛି ସମୟ 
ବୁଲାବୁଲି କରି Window Shopping କଲ ଓ ପରେ ଗାନ୍ି ଶାନ୍ତି ପ୍ରତିଷ୍ଠାନକୁ 
ଫେରିଆସିଲ । ତା” ପରଦିନ ଦିଲ ଛାଡ଼ିଲି ଓ ଠିକ୍‌ ସମୟରେ ଅନୁଗୁଳରେ ପହଞ୍ଚିଗଲି ! 
ଯଦିଓ ଆଉ କେତେଜଣ ପ୍ରାର୍ଥୀ ଥୁଲେ । ସେମାନଙ୍କ ମଧ୍ଯରେ ଜଣାଶୁଣା ଥୂଲେ 
ଆଇ ଆଇଏମସିର ଶ୍ରୀ ଧୂବବ ନାରାୟଣ ଚୌଧୁରୀ । ସେ ହେଉଛନ୍ତି ବିଶିଷ୍ଟ ଲେଖକ 
ଶ୍ରୀଯୁକ୍ତ ନିରଦ ଚନ୍ଦ୍ର ଚୌଧୁରୀଙ୍କ ବଡ଼ପୁଅ । ମୁଁ ନିଶ୍ଚିତ ହୋଇଥୁଲି ଯେ ଆଇଆଇଏମସିର 
ସେ ପ୍ରଫେସର ପୋଷ୍ଟ ପାଇଁ ମୁଁ ହିଁ ବଛା ହେବି । 

ଆଇଆଇଏମସିର ୩ ସେପ୍ଟେମ୍ବର ୧୯୮୪ ତାରିଖର F.No.6/19/82- MCI 
ନମ୍ବର ଅଫିସ ମେମୋରାଣ୍ଡମରେ ମୋର ନିଯୁକ୍ତି ପତ୍ର ଥଲା । ଏହା ରେଜିଷ୍ଟାର୍ଡ଼ ଡାକରେ 
ଆମ ଗାଁ ଠିକଣାରେ ଚାଲିଯାଇଥୂଲା ଏବଂ ସେଠାରୁ ଅନୁଗୁଳରେ ଆସି ପହଞ୍ଚିଲା 

ସେପ୍ଟମ୍ବର ୧୪ ତାରିଖରେ ।! ସେଥୁରେ ଲେଖାଥୂଲା ଯେ ମୁଁ ଯଦି ମୋର ନିଯୁକ୍ତି 
ପତ୍ରରେ ଥିବା ସବୁ ସର୍ଭକୁ ଗ୍ରହଣ କରେ, ତେବେ ସଂଗେ ସଂଗେ ତାହା ଜଣାଇବି ଓ 
ସେପ୍ଟେମ୍ବର ୨୨ ତାରିଖରେ ମୁଁ କାର୍ଯ୍ୟରେ ଯୋଗଦେବି । ଆଇଆଇଏମସି ମୋତେ 
୫ଟି ଆଗୁଆ ଇନକ୍ରିମେଣ୍ଟ ଦେଇଥୂଲା । ସେତେବେଳେ ପ୍ରଫେସରମାନଙ୍କର ଦରମାର 
ହାର ଥଲା ଟ୧୫୦୦-୬୦-୧୮୦୦-୧୦୦-୨୦୦୦-୧୨୫/୨-୨୫୦୦ | ମୋର 
ଦରମା ଟ୧୮୦୦/-ରେ ଧାର୍ଯ୍ୟ ହୋଇଥଲା ଓ ଏହା ସଂଗେ ସଂଗେ ଅନ୍ୟାନ୍ୟ ଭତ୍ତା 
ଥିଲା । ସେପ୍େମ୍ବର ୧୪ ତାରିଖରେ ନିଯୁକ୍ତି ପତ୍ର ପାଇ ୨୨ ତାରିଖରେ ଦିଲ୍ଲୀରେ ଯାଇ 
କାର୍ଯ୍ୟରେ ଯୋଗଦେବା ଅସମ୍ଭବ ମନେକରି, ମୁଁ ୧୫!୯ରେ ଗୋଟିଏ ଟେଲିଗ୍ରାମରେ 
ମୋର ନିଯୁକ୍ତିକୁ ଗ୍ରହଣ କରିବା କଥା ଜଣାଇଦେଲ ଓ ତା'ପରେ ଗୋଟିଏ ଚିଠିରେ 
ଲେଖ୍‌ଲି ଯେ ମୋତେ ୧ ଜାନୁଆରୀ ୧୯୮୫ ତାରିଖରେ ଯୋଗଦେବାକୁ ଅନୁମତି 
ଦିଆଯାଉ । ଆଇଆଇଏମସି ମୋତେ ୧।୧ ୨।୧ ୯୮୪ ତାରିଖ ସୁଦ୍ଧା ଯୋଗଦେବାକୁ 
ଅନୁମତି ଦେଲା । ତା'ପରେ ମୁଁ ଆଇଆଇଏମସିକୁ ଆଉ ଥରେ ଅନୁରୋଧ କରି 
୨୦୧ ୨।୧୯୮୪ ତାରିଖରେ ଯୋଗଦେଲି । ମୋର ପଦବୀ ହେଇା- Professor, 
Oral & Visual Communication and Head of the Department of 
Audi-Visual Communication. ୧ ୯୫୪ ମସିହା ଜୁଲାଇ ୨୫ ତାରିଖରେ ମୁଁ 
କଳାହାଣ୍ଡିର ଜୁନାଗଡ଼ କମ୍ୟୁନିଟି ପ୍ରୋଜେକ୍ଟରେ Audio-Visual Education Of- 
୯୮ ଭାବରେ ଯୋଗ ଦେଇଥୁଲି । ୩୦ ବର୍ଷ ପରେ ଡିସେମ୍ବର ୧୯୮୪ରେ ସେହି 
ବିଷୟରେ ପ୍ରଫେସର ହେଲି । ଯୋଗଦେବା ପରେ ପଚରାଉଚୁରା କରି ଜାଣିପାରିଲି 
ଯେ, ଏତେ କମ୍‌ ସମୟରେ ମୋଡେ ଯୋଗଦେବାର ଚିଠିପତ୍ର ପଛରେ ଗୋଟିଏ 
ଭିତିରି ରହସ୍ୟ ଥୁଲା । 

ଶ୍ରୀ ଧ୍ବବନାରାୟଣ ଚୌଧୁରୀ ଆଇଆଇଏମସିରେ ପ୍ରଥମେ ଲେକ୍କରର ଭାବରେ 
ଯୋଗଦେଇଥୁୂଲେ ଓ ପରେ ରିଡର୍‌ ହୋଇଥୁଲେ । ତାଙ୍କର ଶିକ୍ଷାଗତ ଯୋଗ୍ୟତା ହେଉଛି 
ଦିଲ୍ୟ ବିଶ୍ଵବିଦ୍ୟାଳୟର ବି.ଏସସି. ଡିଗ୍ରୀ । ଫଟୋଗ୍ରାଫିରେ ଭଲ ଜ୍ଞାନ ଅଛି। 
ଆଇଆଇଏମସି ସି ଲେକ୍ସନ କମିଟି ମୋତେ ପ୍ରଥମ ସ୍ଥାନରେ ଓ ତାଙ୍କୁ ଦ୍ବିତୀୟ ସ୍ଥାନରେ 
ରଖ୍ଥୁଲେ । ଆଇଆଇଏମ ସିର କେତେଜଣ ବନ୍ଧୁଙ୍କ ପରାମର୍ଶରେ ସେ ଡେସ୍‌୍ପାଚ 
ସେକ୍ସନକୁ କୁହାବୋଲା କରି ମୋ ନିଯୁକ୍ତି ପତ୍ରକୁ ଆମ ଗାଁ ଠିକଣାକୁ ପଠାଇଲେ । ସେ 
ବିଶ୍ଵାସ କରିନଥୂଲେ ଯେ ଗାଁରୁ ସେ ନିଯୁକ୍ତିପତ୍ର ମୋ ପାଖରେ ଅନୁଗୁଳରେ ଶୀଘ୍ର 
ପହଞ୍ଚିଯିବ ଓ ମୁଁ ନିଯୁକ୍ତିପତ୍ରର ସବୁ ସର୍ଭ ଗ୍ରହଣ କରି ଆଇଆଇଏମସିକୁ ଜଣାଇବି । 
ସେ ଯାହାହେଉ ତାଙ୍କର ସେ କୁତୁରୁପିଆ କରାମତି କାମ କଲାନାହିଁ। ମୁଁ ନିର୍ବାରିତ 

ସମୟରେ ସବୁ କାମ କରି ଆଇଆଇଏମସିରେ ଯୋଗଦେଲି । ବୋଉର ସେହି କଥା 
ମନେପଡ଼ିଲା- ପ୍ରଭୁର ଇଚ୍ଛା ! 

ଧୂବବନାରାୟଣ ବାବୁ ମୋ ଡିପାର୍ଟମେଣ୍ଡରେ ରିଡର୍‌ ଭାବେ କାମ କଲେ | ଯଦିଓ 
ତାଙ୍କ ପ୍ରତି ମୋର କୌଣସି ଅସୂୟା ଭାବ ନଥୁଲା, ତଥାପି ସେ ସବୁବେଳେ ମୋର 
କ୍ଷତି କରିବାରେ ଲାଗିପଡ଼ିଥୁଲେ । କିନ୍ତୁ ସଫଳ ହେଉନଥୁଲେ । ତାଙ୍କର ଏହି ବିଫଳତା 
ତାଙ୍କୁ ରୋଗଗ୍ରସ୍ତ କରାଇଲା । ଫଳରେ ହାର୍ଟ ଆଟାକ ହେଲା | ହସପିଟାଲରେ ରହିଲେ । 
ତାଙ୍କର ତଥାକଥୂତ ବନ୍ଧୁମାନେ କେହି ତାଙ୍କୁ ଦେଖବାକୁ ହସପିଟାଲ ଯାଇନଥୁଲେ । ମୁଁ 
ବରାବର ଯାଇ ତାଙ୍କୁ ଦେଖୁ ଆସୁଥୁଲି । 

ଧୃବନାରାୟଣ ଏତେ ବଡ଼ ଲୋକଙ୍କ ବଡ଼ପୁଅ, କିନୁ ମନଟା ତାଙ୍କର ବଡ଼ ନଥୁଲା । 
ଜଣେ ବନ୍ଧୁ ସବୁ କଥା ଶୁଣି କହିଲେ- “ଓ କ୍ୟା କରେଟ୍ଗେ । ଏତୋ ଉନକା 
ମାନୁଫାକଚରିଂ ଡିଫେକ୍‌ ।” ? ତାଙ୍କ କଥାଟାକୁ ମୁଁ ବହୁତ ବିମୁଖ କରି ହସିଲି । 

ଆଇଆଇଏମସିରେ ମୁଁ ପଢ଼ାଇଲି Audio-Visual Communication, De- 
velopment Communication and Advertising Communication. 
ସେତେବେଳେ ଆଇଆଇଏମସିକୁ ତୃତୀୟ ବିଶ୍ବରୁ (ଏସିଆ, ଆଫ୍ରିକା ଏବଂ ଲାଟିନ 
ଆମେରିକା) ସାମ୍ବାଦିକମାନେ ତାଲିମ ପାଇବାକୁ ଆସୁଥୁଲେ । ସେମାନଙ୍କୁ ମୁଁ ପଢ଼ାଉଥୁଲି 
Communication in the Third World. ଏ କ୍ଲାସଗୁଡ଼ିକ ବହୁତ ଜମୁଥୁୂଲା | 
ଏମାନଙ୍କ ତାଲିମ ୩ମାସ ପାଇଁ ଚାଲୁଥଲା । ଥରେ ଜାମାଇକାରୁ ଜଣେ ସାମ୍ବାଦିକ ଏହି 
ତାଲିମ ନେବାକୁ ଆସିଥୁଲେ । ମୁଁ ଜାମାଇକାର ସାପ୍ତାହିକ ଖବର କାଗଜ The Daily 
Gleaner ବିଷୟରେ କହିବା ବେଳେ ସେ ମୋତେ ପଚାରିଲେ - ‘ଆପଣ କ'ଣ ଆମ 
ଦେଶକୁ ଯାଇଛନ୍ତି ?” ? ମୁଁ କହିଲି- “ ୧୯୮୪ ମସିହା ଏପ୍ରିଲ ମାସରେ ମୁଁ ଆପଣଙ୍କ 
ଦେଶରେ ତିନି ସପ୍ତାହ ପାଇଁ ଯାଇଥୁଲି । କେଉଁଠି ଜାଣନ୍ତି ? Blue Mountain 
Hillsର ଗୋଟିଏ ଗାଁରେ । ଯେଉଁଠି ପୃଥୁବୀର ସବୁଠାରୁ ସୁଆଦିଆ ଓ ମହଙ୍ଗା କଫି 
ମିଳେ । ମୋ କଥା ଶୁଣି ତାଙ୍କର ଆନନ୍ଦର ସୀମା ରହିଲା ନାହିଁ । ସେ ପୁଣି ପଚାରିଲେ- 
“ କ୍ରାମାଇକା ଯିବାର ସୁଯୋଗ ଆପଣ କିପରି ପାଇଲେ ?” ମୁଁ କହିଲି ଯେ, Rotatry 
Foundationର ଜଣେ 3-H Volunter ଭାବରେ ମୁଁ ଜାମାଇକା ଯାଇଥ୍‌ଲି ଏବଂ 
ତିନିସପ୍ତାହ ମଧ୍ଯରେ ବହୁତ କିଛି ଶିଖୁଲି । 

The Daily Gleaner ଗୋଟିଏ ସାପ୍ତାହିକ ପତ୍ରିକା । ଏହା ଟାବଲଏଡ଼ ସାଇଜର 
ଏବଂ ଏଥୁରେ ୨ ପୃଷ୍ଠା ଥାଏ । ପ୍ରତି ଥର ଏହାର ଶେଷପୃଷ୍ଠାଟିରେ ପ୍ରୌଡ଼ଶିକ୍ଷାର 
ଶିକ୍ଷାର୍ଥୀ ଓ ଶିକ୍ଷାର୍ୂନୀମାନଙ୍କ ପାଇଁ Pidgin Englishରେ ଲେଖା ଥାଏ 1 Pidgin 

English ହେଉଛି ଗୀଗହଳର ଭାଷା । ଜାମାଇକାର ଜାତୀୟ ଭାଷା ହେଉଛି ଇଂରାଜୀ । 
Daily Gleanerର ସଂପାଦକ ଥୁଲେ Mr. Hecter Wynter. ସେ UNESCOରେ 
ଜାମାଇକାର Permanent Representative ଥୁଲେ | 

ମୁଁ ତାଙ୍କୁ ଦୁଇଥର ଦେଖା କରିଥୁଲି । ସେ ଯେତେବେଳେ ଜାଣିଲେ ଯେ ମୁଁ 
UNESCO ରେ କାମ କରୁଥିଲି ଏବଂ ପ୍ରୌଢ଼ଶିକ୍ଷା କ୍ଷେତ୍ରରେ କାମ କରୁଛି, 
ସେତେବେଳେ ସେ ମୋ ସଂଗେ ପ୍ରୌଢଡ଼ଶିକ୍ଷା ବିଷୟରେ ବହୁ ସମୟ ଧରି ଆଲୋଚନା 
କରିଥୁଲେ | 

Daily Gleaner ର ଶେଷପୃଷ୍ଠାରେ ପ୍ରୈୌଡ଼ଶିକ୍ଷାର ଶିକ୍ଷାର୍ଥୀ ଓ ଶିକ୍ଷାର୍ୂନୀମାନଙ୍କ 
ପାଇଁ ପ୍ରତି ସପ୍ତାହରେ ଭିନ୍ନ ଭିନ୍ନ ଲେଖା ପ୍ରକାଶିତ ହୁଏ । ଏଇମାନେ ହୋଇଯାଆ୍ତି 
ପତ୍ତି କାର ସ୍ଥାୟୀ ପାଠକପାଠିକା । ଏହା ଗୋଟିଏ ମାର୍କେଟିଂ ଷ୍ଟ୍ାଟେଚି । ମୁଁ ଭାରତକୁ 
ଫେରିଆସି ଗୋଟିଏ ଦୁଇଟି ଇଂରାଜୀ ଓ ଓଡ଼ଆ ଖବରକାଗଜର ସଂପାଦକମାନଙ୍କୁ 
ଭେଟି Daily Gleaner ର ସେହି ଷ୍ଟ୍ରାଟେଜି ବିଷୟରେ କହିଥୁଲି । ସେମାନେ ମୋ 
କଥାକୁ ହସରେ ଉଡ଼ାଇଦେଲେ ଏବଂ କହିଲେ ସେ ପୃଷ୍ଠା ପାଇଁ ପଇସା ଦେବ 
କିଏ ? ତେଣୁ ସାକ୍ଷରତା କ୍ଷେତ୍ରରେ ଭାରତ ଏତେ ପଛରେ ପଡ଼ିବାର ଇଏ ମଧ୍ଯ 
ଗୋଟିଏ କାରଣ | 

ଜାମାଇକାର ରାଜଧାନୀ Kingston | ଏହା ଗୋଟିଏ ସୁନ୍ଦର ସହର | ଏହାର 
ଗୋଟିଏ ସୁପର ମାର୍କେଟରେ ପଶିଗଲେ ମନେହେବ ଯେପରି ଆମେରିକାର ଯେକୌଣସି 
ସୁପର ମାର୍କେଟଠାରୁ ଏହା ଉଣା ନୁହେଁ । କିନ୍ତୁ ବାହାରେ ଦାରିଦ୍ର୍ୟତା । ଆଉ ଗୋଟିଏ 
କଥା ଦେଖ୍‌ ମୁଁ ଦୁଃଖତ ଓ ଭୟଭୀତ ହୋଇପଡ଼ିଥୁଲି । ତାହା ହେଉଛି କିଶୋରୀମାନଙ୍କର 
ଗର୍ଭବତୀ ହେବା କଥା । ଏହା ମୁଁ ଗାଁ ଗୀରେ ମଧ୍ଯ ଦେଖ୍ଥୁଲି । 

ଢାମାଇକା ଦେଶଟା ହିଁ ଭାରି ସୁନ୍ଦର । ଚାରିଆଡ଼େ ନଡ଼ିଆଗଛ । ଏହାର ସୌନ୍ଦର୍ଯ୍ୟ 
ବଢ଼ାଇଛି ବଡ଼ ବଡ଼ ନଡ଼ିଆଗଛ । ବଡ଼ ବଡ଼ ନଡ଼ିଆଗଛ ଛଡ଼ା ଛୋଟ ଛୋଟ ନଡ଼ିଆଗଛ 
ଦେଖୁବାକୁ ବେଶ୍‌ ସୁନ୍ଦର । ଏହାର ନଡ଼ିଆ ସବୁ ଏତେ କମ୍‌ ଉଚ୍ଚାରେ ଫଳେ ଯେ 
ମାଟିରେ ଲୋଟୁଥାଏ । ଏଣେ କାରବିୟାନ ସାଗରର ସ୍ଵଚ୍ଛ ନୀଳ ଜଳରାଶିରେ ପରିଷ୍କାର 
ନୀବ ଆକାଶ ଏକ ଅଭୁତ ଦୃଶ୍ୟ ସୃଷ୍ଟି କରିଥାଏ । ବିଦେଶୀ ଲୋକେ ଏପ୍ରିଲ-ମେ 
ମାସରେ ଏଠାକୁ ଆସି ଭିଡ଼ ଜମାରତ୍ତି । 

ଢାମାଇକାର ମନ୍ଦାରଫୁଲ ଅତି ସୁନ୍ଦର ! ନାନାରଙ୍ଗର ମନ୍ଦାରଫୁଲର ଶୋଭା 
ପ୍ରକୃତରେ ମନମତାଣିଆ। । ସାରା କାରିବିୟାନରେ ୨୦୦ ପ୍ରକାରର ବିଭିନ୍ନ ରଙ୍ଗର 
ମନ୍ଦାରଫୁଲ ଅଛି । Bofary ରେ ମନ୍ଦାରଫ୍ଲ ନାଁ Hibiscus. ସାଧାରଣତଃ 

ଚାରିଗୋଟି ରଙ୍ଗର ମନ୍ଦାରଫ୍ରଲ ଏଠି ବାଡ଼ିବଗିଚାରେ ଫ୍ରଟିଥାଏ- ଧଳା, ହଳଦିଆ, 
ବାଇଗଣିଆ ଓ ଲାଲ । 

ଜାମାଇକାରେ ନାନାରକମର ଫ୍ରଲ ଓ ଫଳଗଛ ଦେଖାଯାଏ । ଫୁଲଗଛମାନଙ୍କ 
ମଧ୍ଯରେ Bread Fruit ପ୍ରଧାନ | ଏହାର ଗଛ ପ୍ରାୟ ୬୦ଫ୍ରଟ ଉଚ୍ଚତାର ହୋଇଥାଏ । 
ଗଛର ପତ୍ର ୩ଫ୍ରଟ ଲମ୍ବା ହୋଇଥାଏ | Bread Fruit କୁ ଶିଝାଇ, ରୋଷ୍ଟ କରି ବା 
କେକ୍‌ କରି ଖାଆନ୍ତି । 

କଦଳୀ, ଆମ୍ବ ପଣସ ଓ କାଜୁବାଦାମ ଗଛ ବହୁତ ଜାମାଇକାରେ | ଅମୃତଭଣ୍ଡାକୁ 
ଏମାନେ '‘ପାଉପାଉ” କହନ୍ତି । 'ପାଉପାଉ” ବହୁତ ଫଳେ ଓ ବେଶ୍‌ ବଡ଼ ଆକାରର 
ହୋଇଥାଏ । ଡେନ୍ଧୁଳି, ପିଜୁଳି, କମଳା, ଲେମ୍ବୁ ଏଠି ପ୍ରଚୁର ପରିମାଣରେ ହୁଏ । 

ଝାଉଁଗଛ ମଧ୍ଯ ବହୁତ ଦେଖାଯାଏ । ଆମ ପୁରୀ ପରି ସମୁଦ୍ଵବକୂଳରେ ଝାଉଁଗଛ 
ସବୁ ଭାରି ସୁନ୍ଦର ଦେଖାଯାଏ । 

ଜାମାଇକାର ଆଉ ଗୋଟିଏ ସମୁଦ୍ଵକୂଳିଆ ସୁନ୍ଦର ସହର ହେଉଛି Ocho Rios. 
ପାହାଡ଼ ଓ ସମୁଦ୍ଵ ଉଭୟଙ୍କ ମଧ୍ୟରେ ଯେପରି ଏକ ସାଲିସ ହୋଇଛି Ocho Riosକୁ 
ଏଡ଼େ ସୁନ୍ଦର କରିବାରେ । ମୁଁ ଲଣ୍ଡନରେ ପଢ଼ୁଥିବା ବେଳେ ତିନିଜଣ ଝିଅ ମୋ 
ସାଙ୍ଗରେ ପଢୁଥିଲେ | ସେମାନଙ୍କ ମଧ୍ୟରୁ ଦୁଇଜଣ ଥଲେ Kingstonରୁ ଏବଂ ଜଣେ 
ଥିଲା Ocho Riosରୁ | Kingstonର Ulali ଓ Dullaliଙ୍କ ରଙ୍ଗ ଥଲା କଳା, କିରୁ 
Ocho Riosର ସେ ଝିଅଟିର ତକଵତକ୍‌ ଗୋରା ଦେହ । ଭାରି ସୁନ୍ଦର ଥିଲା ସେ । 
ଠ୯ho Riosରେ ଦୁଇଦିନ ରହଣି ମଧ୍ୟରେ ତାକୁ ଖୋଜି ବାହାର କରିବା କଷ୍ଟ 
ହୋଇଥଲା । Ulali ଓ Dullali ଭଲ କାମ ପାଇ ଆମେରିକା ଚାଲିଯାଇଥୁଲେ ! 
ସେମାନଙ୍କ ସଙ୍ଗେ ଦେଖା ହେଲାନାହିଁ । 

ମୁଁ ରୋଟାରୀ ଫାଉଣ୍ଡେସନର ୩-ଏଚ ଭଲେଣ୍ଡିୟର ଭାବରେ ଜାମାଇକା ଯାଇଥ୍‌ବାରୁ 
କିଙ୍ଗଷ୍ଟନ ରୋଟାରୀ କ୍ଲବର ସଭାପତି ପଲ୍‌ କୋପର ମୋତେ ବହୁତ ଖାଡିର କରି 
ମୋର ଯନୁ ନେଇଥିଲେ । ୧୯୬୬ରେ ମୁଁ ଫୁଲ୍‌ ବ୍ରାଇଟ ସ୍କଳାରସିପ୍‌ ପାଇ ଆମେରିକା 
ଯାଇଥୁବା ବେଳେ ଜାମାଇକାର ଏରିକ୍ଵ ମୋ ସାଙ୍ଗରେ ଯାଇଥୁଲା | ଏରିକ ମଧ୍ଯ କିଙ୍ଗଷ୍ଟନ 
ରୋଟାରୀ କ୍ଲବର ଜଣେ ସଭ୍ୟ । 

ଜାମାଇକାର ଝିଅମାନେ ଦେଖୁବାକୁ ଯେତିକି ଡଉଲ ଡାଉଲ ସେଡିକି ସୁନ୍ଦର ! 
ଜ଼ାମାଇକାର ତିନିଜଣ ସୁନ୍ଦରୀ ଝିଅ ବିଶ୍ବ ସୁନ୍ଦରୀ ଉପାଧୂରେ ଭୂଷିତ ହୋଇଥୂଲେ | 

ଏଠାରେ ନାନାରକମର କାଠରେ ତିଆରି ବାଉଲ୍‌ ଓ କଣ୍ଢେଇ ମିଳେ । ମୁଁ କିଛି 

କିଣି ଆଣିଥୁଲି । ବାଉଲଟିରେ ଫଳ ରଖାଯାଉଛି ଓ ଏପର୍ଯ୍ୟନ୍ତ ଭଲ ଅଛି । କାଠରେ 
ତିଆରି କପୋତ ଦୁଇଟି ମୋ ପଢ଼ା ବାଘମୁହିଁରେ ଏପର୍ଯ୍ୟନ୍ତ ଶୋଭା ପାଉଛି । 

ଜାମାଇକାର କ୍ଷେତ୍ରଫଳ ହେଉଛି ୪୨୪୪ ବର୍ଗମାଇଲ । କିଙ୍ଗଷ୍ଟନରେ ପହଞ୍ଚିବାକୁ 
ହେଲେ ନିଉୟର୍କ ଯାଇ ସେଠାକୁ ଫ୍ଲୋରିଡ଼ା ଯିବାକୁ ହେବ । ଫ୍ଲୋରିଡ଼ାରୁ କିଙ୍ଗଷ୍ଟନ 
ମଧ୍ୟରେ ଆମେରିକାନ ଏୟାର ଲାଇନସ୍‌ର ପ୍ରତି ଘଣ୍ଟାରେ ସର୍ଭିସ୍‌ ଅଛି । 

ମୁଁ ଏୟାର ଇଣ୍ଡିଆରେ ନିଉୟର୍କରେ ପହଞ୍ଚିଲି । ମୋ ସୁଟକେସ୍‌ ଆଣି ଦେଖେ ତ 
ଏହା ଖୋଲା ଆସିଛି । ଯଦିଓ ମୁଁ ଏହାକୁ ଭଲଭାବେ ଲକ୍‌ କରିଥୁଲି । କଷ୍ଟମସ୍‌ 
ଅଫିସରଙ୍କ ସାମନାରେ ଖୋଲା ସୁଟକେଶକୁ ଖୋଲି ସବୁ ଜିନିଷ ଦେଖାଇଲି ଓ ନିଜେ 
ମଧ୍ଯ ଦେଖ୍ଲି । ସବୁ ଜିନିଷ ଠିକ ଥଲା । କେବଳ ମୋର ରୋଲ୍‌ଡ଼ ଗୋଲ୍ଡ କପ୍ବଲିଙ୍କ 
ହଳ ନଥୁଲା । ତାକୁ କିଏ ନେଇଯାଇଛି ସୁନା ଭାବି । ଏୟାର ଇଣ୍ତିଆର ଯେଉଁ 
କର୍ମଚାରୀମାନେ ସୁଟକେଶକୁ କଷ୍ଟମ ଏରିଆକୁ ଆଣନ୍ତି, ଏହା ତାଙ୍କରି କିର୍ଭୀ । ରାତିଟା 
ଏୟାରପୋର୍ଟରେ ରହି ତା' ପରଦିନ ସକାଳେ ଫ୍ଲୋରିଡ଼ା ହୋଇ କିଙ୍ଗଷ୍ଟନ ଗଲି । 

ଜଢାମାଇକାରେ ମୋର ସେ ଛାତ୍ର ଜଣକ ଡା ଦେଶ ବିଷୟରେ ଏତେ କଥା ଶୁଣି 
ଆନନ୍ଦରେ ଗଦଗଦ ହୋଇପଡ଼ିଥିଲା ଓ କହିଥୁଲା ଯେ ତା ଅପେକ୍ଷା ମୁଁ ଢାମାଇକାରେ 
ବହୁତ ସ୍ଥାନ ଦେଖୁଛି ଓ ବହୁ କଥା ଢାଣେ । ତା'ପରେ ସେ ପଚାରିଲା- “ ସାର୍‌, 
ଆପଣ ରାଫ୍ବିଙ୍ଗରେ ଯାଇନାହାର୍ତି ?” ମୁଁ କହିଲି ଯେ, ଦିନେ ସାରା ସକାଳ ମୁଁ 
ରାଫ୍ତିଙ୍ଗରେ ଯାଇଥୁଲି । ଢାମାଇକାର ଅଛ୍ପାଣି ଥିବା ବ୍ୟାକ୍ରୱାଟରରେ ଡଙ୍ଗାରେ 
ଯିବାକୁ ରାଫ୍ଚିଙ୍ଗ କହରି । 

ଫେରିଲାବେଳେ ମୁଁ କିଙ୍ଗଷ୍ଟନରେ ଦିନେ ଥୁଲି । ସର୍ବାସ ଇଣ୍ଡରନାସନାଲର ଢଣେ 
ସଦସ୍ୟାଙ୍କ ଘରେ ରାତିଟା ଥୁଲି । ସେ ମୋତେ ସର୍ବାସ୍‌ ଇଣ୍ଟରନାସନାଲ ବିଷୟରେ 
କହିଥୁଲେ । ଏହି ଆନ୍ତର୍ଜାତିକ ସଂସ୍ଥାର ସଭ୍ୟମାନେ ଅତିଥୁମାନଙ୍କୁ ଗୋଟିଏ ଦିନ ଘରେ 
ରଖୁ ସେମାନଙ୍କର ସେବା କରନ୍ତି । ଆମ ଭାରତବର୍ଷରେ ଏହି ସଂସ୍ଥାର ସଂଯୋଜକ 
ହେଉଛନ୍ତି ଗୁଢ୍ଚରାଟର ହରି ବଲ୍ଲଭ ପାରିଖ । 

ଏହିପରି ଗୋଟିଏ ଟ୍ରେନିଂ ପ୍ରୋଗ୍ରାମ ପାଇଁ ଘାନା ଟେ ଲିଭିଜନର ଜଣେ ଘୋଷିକା 
ତାଲିମ ନେବାକୁ ଆସିଥୂଲେ । ସେ ଜଣେ ସୁନ୍ଦରୀ ମହିଳା ଥଲେ ଏବଂ ତାଙ୍କ 
କେଶବିନ୍ୟାସର ଶୈଳୀ ଅସାଧାରଣ ଥୁଲା । କେଶରେ ସରୁ ସରୁ ବେଣୀ କରି ଏହାର 
ଡିଜାଇନ୍‌ ସବୁଦିନେ ବଦଳାଉଥୂଲେ । ସେ ତାଙ୍କର ତିନିମାସ ଟ୍ରେନିଂ ବେଳେ 
ଭାରତବର୍ଷର ପ୍ରେମରେ ପଡ଼ିଯାଇଥ୍‌ଲେ । ଶାଢ଼ୀ ପିଛିବା ଆରମ୍ଭ କରିଦେଇଥୂଲେ ଓ 

ତାଙ୍କର କେଶବିନ୍ୟାସର ଶୈଳୀକୁ ବଦଳାଇଦେଇ ଆମ ଦେଶର ଝିଅଙ୍କ କେଶବିନ୍ୟାସ 
ଭଳି କରିଦେଇଥୁଲେ | ଘାନାକୁ ଫେରିଯାଇ ସେ ଘୋଷିକା ଭାବରେ ଏହାକୁ ବଢ଼ାୟ 
ରଖ୍ଥୁଲେ । ଘାନା ଟେଲିଭିଜନର ଡିରେକ୍ର ଜେନେରାଲ ଆଇଆଇଏମସିକୁ ଲେଖିଥୁବା 
ଏକ ଚିଠିରେ ଉଲ୍ଲେଖ କରିଥୁଲେ ଯେ ଏଠାରେ ତାଲିମ ପାଇଥୁବା ଘୋଷିକା ପ୍ରକୃତରେ 
ଭାରତର ବେସରକାରୀ ରାଷ୍ଟ୍ରଦୂତ ପାଲଟି ଯାଇଛନ୍ତି । 

ଆଉ ଥରେ ଗିୟାନାରୁ ଜଣେ ଭନଫରମେସନ ଅଫିସର ଆସିଥୂଲେ । ତାଙ୍କ 
ପୂର୍ବପୁରୁଷ ଆମ ଦେଶର ସେତେବେଳର United Province ରୁ ଯାଇଥୂଲେ 
ସେଠାରେ ଆଖୁ କ୍ଷେତରେ କାମ କରିବାକୁ । ସେ ଯଦିଓ ଗିୟାନାର ନାଗରିକ ଥଲେ 
ତାଙ୍କ ମନପ୍ରାଣ ସବୁ ଭାରତର ସଂସ୍କୃତିରେ ଭରପୂର ଥଲା । ସେ ଦିଲ୍ଲୟ ଆସି ଭାବିଲେ 
ଯେ ତୀର୍ଥକୁ ଆସିଛନ୍ତି । ମୁଁ ତାଙ୍କ କ୍ାସରେ ପଢ଼ାଇଲାବେଳେ ଥରେ କବିଗୁରୁ 
ରବାନ୍ଦ୍ରନାଥଙ୍କର “ହେ ମୋର ଚିତ ପୂର୍ଣ୍ଣ ତୀର୍ଥ ଜାଗରେ ଧୀରେ ଏଇ ଭାରତରେ 
ମହାମାନବେର ସାଗରତୀରେ!” କବିତାଟି ପଢ଼ି ବୁଝାଇ ଦେଇଥୁଲି ଓ ପରେ ସ୍ଵର 
ଦେଇ ଗାନ କରିଥୁଲେ । ସେ ତ ଭାବବିହୃୃ ଳିତ ହୋଇ କାନ୍ଦି ପକାଇଥୁଲେ । 
ଆଇଆଇଏମସିର ଚେୟାରମ୍ରାନ୍‌ ପ୍ରଫେସର ପି.ସି. ଘୋଷୀ ସେଦିନ ମୋର ସେ 
କ୍ଲାସରେ ଥୁଲେ । ଗିୟାନାର ସେ ଶିକ୍ଷାର୍ଥୀଙ୍କର ଇଚ୍ଛା ହେଲା ବର୍ଭମାନର ଉତ୍ତରପ୍ରଦେଶ 
ଯାଇ ତାଙ୍କ ଭିଟାମାଟିରେ ପାଦ ପକାଇ ପୂର୍ବପୁରୁଷମାନଙ୍କ ପ୍ରତି ଶ୍ରଦ୍ଧାଞ୍ଜଳି ଅର୍ପଣ 
କରିବାକୁ । ସେ ତାଙ୍କର ବାପାଙ୍କ ନିକଟକୁ ଚିଠି ଲେଖୁ ତାଙ୍କ ଗାର ଠିକଣା ଆଣିଲେ 
ଓ ଗଲେ । ଗାରେ ରହି ଦେଖନ୍ତି ଯେ ତାଙ୍କ ବୟସର ଯୁବକମାନେ ତାଙ୍କର ଆସିବାର 
କାରଣ ଜାଣି ଅତି ଆନନ୍ଦିତ ହୋଇଥ୍‌ଲେ ସେମାନଙ୍କର ମୁରବୀମାନଙ୍କୁ ଡାକି ଆଣିଥୂଲେ । 
ମୁରବୀମାନେ ଆସି କହିଲେ ଯେ ସେମାନେ ତାଙ୍କ ବାପାଙ୍କର ସବୁ ଆତ୍ମୀୟସ୍ଵଜନ । 
ଜଣେ ବୁଢ଼ୀ ତାଙ୍କୁ କୁଣ୍ଢାଇ କାନ୍ଦି ପକାଇଲେ ଓ କହିଲେ ଯେ, ପୁଅରେ ଡୁ ଆଜି ହଜାର 
ହଜାର ମାଇଲର ବଣ ପାହାଡ଼, ସହର ଓ ଗାଁ ପାରି ହୋଇ ବଣ ଜନ୍ମଭୂମିକୁ ଆସିଛୁ ! 
ଆ ମୋ କୋଳରେ ଟିକିଏ ବସ । ତୋ ବାପା ମୋର ପୁତୁରା । ସେ ଟିକିଏ ଆସିଲା 
ନାହିଁ ? ତା ଗୀକୁ ଭୁଲିଗଲା ? ସେ ଶିକ୍ଷାର୍ଥୀ ଖାଲି କାନ୍ଦୁଥାନ୍ତି । ଦିନ ଗୋଟାଏ ତାଙ୍କ 
ଗାରେ ରହି ଗୀର ଧୃଳିମାଟିରୁ କିଛି ଗୋଟିଏ ବୋତଲରେ ଆଣି ଦିଲ୍ଲୀରେ ପହଞ୍ଚି ତାଙ୍କ 
କ୍ଲାସରେ ସବୁ କଥା କହିଲେ । ମୁଁ କହିଲି ଯେ, ସେ ଭଭ୍ତରପ୍ରଦେଶର ତାଙ୍କ ଗୀ ଓ 
ଗିୟାନାର ରାଜଧାନୀ ଜର୍ଜ୍ଚ ଟାଉନ୍‌ ମଧ୍ୟରେ ଗୋଟିଏ ସ୍ଥାୟୀ ସେତୁ ନିର୍ମାଣ କରିଛି ! 
ଏହାଠାରୁ ବଡ଼ କଥା ଆଉ କ”'ଣ ହୋଇପାରେ ? 

ଯେଉଁଦିନ ତାଙ୍କ ଟ୍ରେନିଂ ପ୍ରୋଗ୍ରାମ ଶେଷ ହେଲା, ସେଦିନ ଗୋଟିଏ ଛୋଟ ଧରଣର 
କନଭୋକେସନ୍‌ ପ୍ରପେସର ପି.ସି. ଯୋଶୀଙ୍କ ପୌରୋହିତ୍ୟରେ ଅନୁଷ୍ଠିତ ହୋଇଥଲା । 
ସେ ଶିକ୍ଷାର୍ଥୀ ମୋର ଶିକ୍ଷାଦାର ପଦ୍ଧତି ବିଷୟରେ କହୁ କହୁ କହିଲେ ଯେ, ପ୍ରଫେସର 
ମହାତ୍ତି ତାଙ୍କ ଟିଚିଂ ମେଥଡ଼କୁ ପରଫେକ୍ୃଟ କରିଦେଇଛଚ୍ତି । ଯୋଶୀ ମୋ ଆଡ଼କୁ 
ଅନାଇ କହିଲେ- " Yes, Yes, I am proud of him". 

ଏଥର ଆଇଆଇଏମସିର ଅନ୍ୟ ପ୍ରଫେସର ଓ ରିଡରମାନଙ୍କ କଥା କହେ । 
ସେତେବେଳକୁ ୟୁଜିସିର ନୂଆ ନୀତି ଅନୁସାରେ ରିଡରମାନଙ୍କୁ ଆସୋସିଏଟ ପ୍ରଫେସର 
ଓ ଲେକୃରରମାନଙ୍କୁ ଆସିଷ୍ଟାଣ୍ଡ ପ୍ରଫେସର କୁହାଯାଉଥୁଲା । 

ପ୍ରଫେସର କୃଷ୍ଣ କୁମାର ସୁଦ ଥିଲେ Broadcasting Journalism 
Departmentର ମୁଖ୍ୟ ପ୍ରଫେସର ! ସେ ଆକାଶବାଣୀରେ ବହୁତ ଦିନ ଧରି କାମ 
କରି ମଧ୍ଯପ୍ରାଚ୍ୟରେ ଆକାଶବାଣୀର ରିପୋର୍ଟର ଥଲେ । ଖୁବ ଭଲ ଲୋକ । ଦିଲ୍ଲୀର 
Press Enclave ରେ ରହୁଥିଲେ । ଆମେ ସେତେବେଳେ ମାଲବ୍ୟ ନଗରରେ ରହୁଥିଲୁ | 
Press Enclave ମାଲବ୍ୟ ନଗରକୁ ବେଶ୍‌ ପାଖ । ସେ ଭଲ ପଢ଼ାଉଥୁଲେ । ତାଙ୍କ 
ଡିପାର୍ଟମେଣ୍ଟରେ ଆଇଆଇଏମସିର ଡିପ୍ଲୋମା ଛାତ୍ରଛାତ୍ରୀମାନେ Broadcasting Jour- 
nalism ବିଷୟରେ ତାଲିମ ନେଉଥୁଲେ | ତା” ଛଡ଼ା ଭାରତୀୟ ସୂଚନା ସେବାର (n- 
dian Information Service) ପ୍ରୋବେସନରମାନେ ମଧ୍ଯ ତାଲିମ ନେଉଥୂଲେ । 

ପ୍ରଫେସର ମୁଲକରାଜ ଦୁଆ (M.R. Dua) ଥୁଲେ Journalism Depart- 
ment ର ମୁଖ୍ୟ ପ୍ରଫେସର । ପ୍ରଫେସର ଦୁଆ ଜଣେ ରିପଫ୍ୟୁଜଢି । ପ୍ରଥମେ ଗୋଟିଏ 
ଦୁଇଟି ଇଂରାଜୀ ଖବର କାଗଜରେ କାମ କରୁଥିଲେ | Journalism Department 
ଡିପ୍ଲୋମା ଛାତ୍ର ଛାତ୍ର1ମାନଙ୍କର ୯ମାସିଆ। ଟ୍ରେନିଂ ପ୍ରୋଗ୍ରାମକୁ ଚଳ।ଏ । 
ଆଇଆଇଏମସିର ଅନ୍ୟ ସବୁ ଡିପାର୍ଟମେଣ୍ଡ ଏଥୁରେ ତାଙ୍କୁ ସାହାଯ୍ୟ କରନ୍ତି । 

ପ୍ରଫେସର ଜେ.ଏସ. ଯାଦବ ଥୁଲେ ଡିପାର୍ଟମେଣ୍ଟ ଅଫ୍ବ ରିସର୍ଚଚର ମୁଖ୍ୟ ପ୍ରଫେସର । 
ଏହା ଆଇଆଇଏମସିର ସବୁଠାରୁ ସାନ ଡିପାର୍ଟମେଣ୍ଟ । ଡିପ୍ଲୋମା ଛାତ୍ରଛାତ୍ରୀମାନଙ୍କୁ 
ରିସର୍ଟ ମେଥୋଡୋଲୋଜି ବିଷୟରେ ପଢ଼ାଇବା ଏହି ଡିପାର୍ଟମେଣ୍ଟର ମୁଖ୍ୟକାମ । 

ପ୍ରଫେସର ଏମ. ଚନ୍ଦ୍ରଶେଖର ଡିପାର୍ଟମେଣ୍ଟ ଅଫ୍ବ ଇଭାଲୁଏସନର ମୁଖ୍ୟ ପ୍ରଫେସର 
ଥୁଲେ । ସେ ଅବିବାହିତ ଥଲେ ଏବଂ ପଚାରିଲେ କହୁଥିଲେ ଯେ ତାଙ୍କର ୨୧ଟି ସ୍ତ୍ରୀ 
ଅଛନ୍ତି । ଏ ୨ ୧ଟି ସ୍ପ ହେଉଛନ୍ତି ୨୧ଟି କମ୍ପ୍ୟୁଟର । ଜାପାନ ସରକାରଙ୍କ ସହାୟତାରେ 
ଆାଇଆଇଏମସିରେ କମ୍ପ୍ୟୁଟର ବସାଇବାରେ ପ୍ରଫେସର ଶେଖରଙ୍କର ଯଥେଷ୍ଟ ଅବଦାନ 
ରହିଛି । ଅନୁଷ୍ଠାନର ସବୁ ପ୍ରପେସର, ଆସୋସିଏଟ, ପ୍ରଫେସର, ଆସିଷ୍ଟାଣ୍ଟ ପ୍ରଫେସର 

ଏବଂ ରିସର୍ଚ୍ଚ ଆସୋସିଏଟମାନଙ୍କୁ ସେ କମ୍ଚ୍ଯୁଟର ବ୍ୟବହାର କରିବାରେ ତାଲିମ 
ଦେଇଥୁଲେ । ତାଙ୍କୁ ଦେଖଲେ ଢଣେ କହିବ ସେ ଜ୍ଞାନପାଗଳ । ମୁହଁରେ ଦାଡ଼ି ଓ 
ଶୀତଦିନେ କେବଳ ମୋଟା ପୁଲଓଭରୁ ପିନ୍ଧନ୍ତି । ସୁଟ୍‌ ଟାଇ ପିଛ୍ତି ନାହିଁ । ତାଙ୍କ ଘର 
ଆନ୍ଧ୍ରପ୍ରଦେଶରେ, କିନ୍ତୁ ବହୁଦିନ ଧରି ଦିଲ୍ଲୀର ବାସିନ୍ଦା ହୋଇଯାଇଥଲେ । 

ପ୍ରଫେସର ଏନ.ଏନ. ପିଲାଇ ଥିଲେ Department of Advertising & Pub- 
lic Relations ର ମୁଖ୍ୟ ପ୍ରଫେସର | ତାଙ୍କ ଘର କେରଳରେ । ମାଲୟାଲମ ଭାଷାରେ 
ସେ ଜଣେ ସୂପ୍ରତିଷ୍ଠିତ କବି ଥୁଲେ | ତାଙ୍କର Pen Name ଥୁଲା Omcherry ! 
IIMCରେ ଦୁଇଟି ପୋଷ୍ଠଗ୍ରାଜୁଏଟ୍‌ ଡିପ୍ଲୋମା ପ୍ରୋଗ୍ରାମ ଥୁଲା ଗୋଟିଏ ଥୁଲା Post- 
graduate Diploma in Journalism and Mass Communication ଏବଂ 
ଅନ୍ୟଟି ଥୁଲା Post-graduate Diploma in Advertising & Public Rela- 
tions. ପ୍ରଥମ ଡିପ୍ଲୋମା ପାଇଲେ ଖବରକାଗଢଜ୍ଚ ମାନଙ୍କରେ ସାମ୍ବାଦିକ ଭାବରେ 
କାମ କରିହୁଏ ଓ ଦ୍ଵିତୀୟ ଡିପ୍ଲୋମା ଲାଭକରି Advertising Agency ମାନଙ୍କରେ 
Copy Writer, Designer and Client Relations Executive ଭାବରେ କାମ 
କରିହୁଏ । ଦରମା ମଧ୍ଯ ବହୁତ ମିଳେ । ପ୍ରଫେସର ପିଲ୍ଲାଇଙ୍କ ଝିଅ ଦିପ୍ତୀ ମୋହିନୀ 
ଆଉତ୍ତମର ଜଣେ ପ୍ରତିଷ୍ଠିତ ନୃତ୍ୟଶିଳ୍ପୀ ! ସେ ଦିଲ୍ଲୀରେ ରହି ଜଣେ ପଞ୍ଜାବୀଙ୍କୁ ବିବାହ 
କରି ଦିପ୍ତୀ ଭାଲା ହୋଇଯାଇଛନ୍ତି । 

Advertising and Public Relations Department ରେ ବେଶୀ ଝିଅ ପଢ଼ନ୍ତି । 
ଗୋଟିଏ ବର୍ଷ କେବଳ ଜଢଣେ ପୁଅ ଓ ଅନ୍ୟ ୩୯ ଢଣ ଝିଅ ପଢ଼ୁଥିଲେ । ଆଉ 
ଗୋଟିଏ ବର୍ଷରେ ସମସ୍ତେ ଥିଲେ ଝିଅ । ମୁଁ ଏମାନଙ୍କୁ Advertising Communi- 
ation ପଢ଼ାଉଥୁଲି | 

ପ୍ରଫେସର ପିଲ୍ଲାଇ ଭାରତ ସରକାରଙ୍କର Directorate of Advertising & 
Visual Publicity (DAVP) ରେ କାମ କରୁଥିଲେ | ସେଠାରୁ ଅବସର ନେବାପରେ 
ଆଇଆଇଏମସିକୁ ଆସିଲେ । 

Department of IIS Training ର ମୁଖ୍ୟ ଥୁଲେ ପ୍ରଫେସର ଆଛ୍‌ପ୍ରେଡ଼ | ସେ 
ଦିଲ୍ଲୀର ୱାଇଏମସିଏ ଦ୍ଵାରା ପରିଚାଳିତ ସାମ୍ବାଦିକ ପାଠ୍ଯକ୍ରମ ଚଳାଉଥୂଲେ । ସେ 
ଅବସର ନେବାପରେ ପ୍ରଫେସର ଉନ୍ିକ୍ରିଷ୍ଠନ ଆସିଲେ । ସେ ଆଇଆଇଏମସିରୁ 
ଅବସର ନେବାପରେ ବର୍ଭମାନ କେରଳର ମାଲୟାଲା ମନୋରମା ଦ୍ଵାରା ପରିଚାଳିତ 
ସାମ୍ବାଦିକ ପାଠ୍ୟକ୍ରମକୁ ପରିଚାଳନା କରୁଛନ୍ତି 

ପ୍ରଫେସର ଆଦର୍ଶ କୁମାର ବର୍ମା ସାମ୍ବାଦିକ ବିଭାଗର ଜଣେ ବରିଷ୍ଠ ଅଧ୍ୟାପକ | 
ଆଇଆଇଏମସିକୁ ପ୍ରଥମେ ସେ କନସଲଟାଣ୍ଡ ଭାବେ ଆସିଥୁଲେ ଅନୁଷ୍ଠାନର ରୌପ୍ୟ 

ଜୁବିଲି ପାଳିତ ହେଉଥୂବା ବେଳେ ହିନ୍ଦୀ ଓ ଇଂରାଜୀ ଭାଷାରେ ଦୁଇଟି ମୁଖପତ୍ରର 
ସଂପାଦନା ଓ ପ୍ରକାଶନର ଦାୟିତ୍ସ ନେବାକୁ । ତାଙ୍କ ସଂପାଦନାରେ ଦୁଇଟି ମୁଖପତ୍ର 
ଅଡି ଚମଜଳ଼ାର ହୋଇ ସମସ୍ତଙ୍କ ଦ୍ଵାରା ଆଦୃତ ହୋଇଥଲା । ସେ ଆଗରୁ ଦି ଷ୍ଟେଟ୍ଧମ୍ୟାନଂ 
ଓ ଅନ୍ୟାନ୍ୟ ଖବରକାଗଜରେ କାମ କରିଥୁଲେ । ତାଙ୍କର ଇଂରାଜୀ ଅତି ସରଳ ଓ 
ବୋଧଗମ୍ୟ | ଛାତ୍ର ଛାତ୍ରୀମାନଙ୍କୁ ସାମ୍ବାଦିକତାରେ ତାଲିମ ଦେବାରେ ସେ ଧୁରନ୍ଧର | 
ତାଙ୍କର ଗୋଟିଏ ଦୁର୍ବଳତା ଥୁଲା ଯେ ସେ ମଧ୍ଧାହ୍ନ ଭୋଜନ ପୂର୍ବରୁ ଗୋଟିଏ ପେଗ୍‌ 
ରମ୍‌ ପିଇ, ତ।'ପରେ ଭୋଜନ କରି ଶୋଇଯାଉଥୂଲେ । ତା'ପରେ ତାଙ୍କର 
ଲେଖାଳେଖୁୂ କରିବାର ଝୁଙ୍କ୍‌ ଏତେ ବେଶୀ ହେଉଥଲା ଯେ ସମୟର ସୀମା ତାଙ୍କୁ 
ଛୁଇଁ ପାରୁନଥୂଲ। । ଦୀପାବଳୀଠାରୁ ହୋଲି ପର୍ଯ୍ୟନ୍ତ ସବୁ ବେଳେ ଗୋଟିଏ ଉଲ୍ଲରେ 
ବୁଣା ହୋଇଥୁବା ଟୋପି ପିନ୍ଧୁଥିଲେ | ଛାତ୍ରଛାତ୍ରୀମାନେ ତାଙ୍କୁ ଅତି ଭଲ ପାଉଥୂଲେ । 
ମୋର ସେ ଜଣେ ଶୁଭାକାଂକ୍ଷୀ ବନ୍ଧୁ ଥଲେ । ପରେ ସେ ଆଇଅଆଇଏମସି, 
ଢେଙ୍କାନାଳକୁ ମଧ୍ଯ ଆସିଲେ ଓ ମୋ ସାଙ୍ଗରେ କାନ୍ଧକୁ କନ୍ଧ ମିଳାଇ କାମ କରିଥୁଲେ । 
ଢେଙ୍କାନାଳ ଆଇଆଇଏମସି ବିଷୟରେ ଲେଖୁଲା ବେଳେ ତାଙ୍କ କଥା ପୁଣି ଲେଖବବି । 
'ପ୍ରଗତିପଥେ ସାମ୍ବାଦିକ ଶୀର୍ଷକ ଗୋଟିଏ ବହି ଲେଖୁଛନ୍ତି ଓ ତାଙ୍କର ଆଉ ଗୋଟିଏ 
ବହି "The Untold Story of IIMC, Dhenkanal" ପ୍ରକାଶ ଅପେକ୍ଷାରେ | ଏ 
ବହିର ଫରଞୱାର୍ଡ଼ ମୁଁ ଲେଖ୍ଛି । 

ପ୍ରଫେସର କୃଷ୍ଠକୁମାର ସୁଦ ଅବସର ନେବାପରେ Broadcast Journalismର 
ଅଧ୍ୟାପକ ହୋଇ ଆସିଲେ ଏସ. ରାଘବାଚାରୀ ! ତାଙ୍କର ପଢ଼ାଇବାର ଅଭିଜ୍ଞତା ମଧ୍ଯ 
ନଥୁଲା | Audio-Visual Communications Department and Broad- 
casting Journalism Department ମଧ୍ଯରେ ସାମଞ୍ଜସ୍ୟ ଯେଡିକି ଥୁଲା, ପାର୍ଥକ୍ୟ 
ମଧ୍ଯ ସେତିକି ଥୁଲା । ରାଘବାଚାରୀଙ୍କ ବାପା ଶ୍ରୀଯୁକ୍ତ ଆଚାରଲୁ ପ୍ରଫେସର ସୁଦଙ୍କ 
ସାଙ୍ଗରେ ଦୂରଦର୍ଶନର ସମ୍ବାଦ ବିଭାଗରେ କାମ କରୁଥିଲେ । ତେଣୁ ପ୍ରଫେସର 
ସୁଦ ରାଘବାଚାରୀଙ୍କ ପାଇଁ ଆଇଅଆଇଏମସିରେ ଏକ କ୍ଷେତ୍ର ପ୍ରସ୍ତୁତ କରି ସମସ୍ତଙ୍କୁ 
କୁ ହାବୋଲ। କରିଥଲେ । 

ଆସୋସିଏଟ ପ୍ରଫେସରମାନଙ୍କ ମଧ୍ଯରୁ ଧ୍ବନାରାୟଣ ଚୌଧୁରୀଙ୍କ ବିଷୟରେ ତ 
ଆଗରୁ ଲେଖୁଛି । ତାଙ୍କର ଅଭିଳାଷ ଥଲା ସେ କିପରି କଳେବଳେ ଓ କୌଶଳେ 
ପ୍ରଫେସର ହେବେ । ଯଦିଓ ତାଙ୍କର ଅଭିଳାଷ ସାଙ୍ଗକୁ ଯୋଗ୍ୟତା ଓ ଅନ୍ୟାନ୍ୟ ଗୁଣ 
ନଥ୍ବଲା । ସେ ବରାବର ସମସ୍ତଙ୍କୁ କହୁଥିଲେ ଯେ ସେ ନିଶ୍ଚୟ ଦିନେ ନା ଦିନେ ପ୍ରପେସର 
ହେବେ । ତାଙ୍କର ସେ ଅଭିଳାଷର ଜ୍ଵଳନ୍‌ ଅଗ୍ନିରେ ଇନ୍ଧନ ଯୋଗାଇଥୂଲେ ପ୍ରଫେସର 

ଜେ.ଏସ. ଯାଦବ ଓ ଅନୁଷ୍ଠାନର ପୂର୍ବତନ ନିର୍ଦ୍ଦେଶକ ସ୍ଵର୍ଗତ ମହେନ୍ଦ୍ରଭାଇ ଦେଶାଇ। 
ମହେନ୍ଦ୍ରଭାଇ ଆମର ବନ୍ଧୁବାନ୍ଧବମାନଙ୍କ ମଧ୍ୟରେ ଜଣେ । କାରଣ ମୋ ଶତ ଶ୍ରୀଯୁକ୍ତ 
ନାରାୟଣ ଦେଶାଇଙ୍କର ସେ ଅତି ଆପଣାର ଲୋକ ଥୁଲେ ଓ ଦିହେଁ ଦୁହିଁଙ୍କୁ ଭାଇ ଭଳି 
ସ୍ବେହ କରୁଥଲେ । ମୁଁ ମଧ୍ଯ ମହେନ୍ଦ୍ରଭାଇଙ୍କୁ ଭକ୍ତି କରୁଥଲି, କିନୁ କେଜାଣି କାହିଁକି, ସେ 
ମୋତେ ଭର୍ଷା କରୁଥିଲେ । ଆଇଆଇଏମସିରେ ଯୋଗଦେବା ପୂର୍ବରୁ ମୁଁ ଥରେ ତାଙ୍କୁ 
ଦେଖା କରିଥୁଲି । ସେତେବେଳେ ସେ ଆଇଆଇଏମସିର ନିର୍ଦ୍ଦେଶକ ଥଲେ । ସେ 
ମୋତେ ବସିବାକୁ ତକହିଲେ ନାହିଁ । ବରଂ ତାତ୍ସଲ୍ୟ କରି କହିଲେ- ତମର ଏ ୟୁନେସ୍ପୋ 
ଆଭିଜାତ୍ୟର ମୂଲ୍ୟ ଆମ ପାଖରେ କିଛି ନାହିଁ । ବର୍ଭମାନ ଏଠି ତମପାଇଁ କିଛି କାମ 
ନାହିଁ । ମନଦୁଃଖରେ ଫେରିଆସିଲି । ମୋତେ ତାତ୍ସଲ୍ୟ କରି କହିଲେ ତ କହିଲେ, 
ତାଙ୍କ କଥା ୟୁନେସ୍ପୋ ପ୍ରତି ମଧ୍ୟ ଅପମାନଜନକ ଥୁଲା । ୟୁନେସ୍କୋର ଅଭିଜ୍ଞତାର 
ମୂଲ୍ୟ ସାରା ପୃଥୁବୀରେ ସବୁଠାରେ ଅଛି ! 

ଶ୍ରୀଯୁକ୍ତ ରାମଜୀଲାଲ ଜାଙ୍ଗିଦଵ ହିନ୍ଦୀ ପତ୍ରକାରିତା ବିଭାଗର ମୁଖ୍ୟ ଏବଂ ଆସୋସିଏଟ 
ପ୍ରଫେସର ଥଲେ । ସେ ପ୍ରଫେସର ହୋଇନଥ୍‌ୁବାରୁ ତାଙ୍କ ମନରେ ଗୋଟାଏ ରକମର 
ହୀନମନ୍ୟତା ଥିଲା ଏବଂ ସେଥୂଯୋଗୁଁ ସେ ଛୋଟ ଛୋଟ କଥାକୁ ଗଣ୍ଡି କରି ଧରି 
ଗଣ୍ଡଗୋଳ ସୃଷ୍ଟି କରୁ ଥୁଲେ । ପ୍ରଫେସର ଜେ.ଏସ. ଯାଦବଙ୍କ ସଂଗେ ତାଙ୍କର 
ମୋଟେପଡ଼ୁନଥୂଲା । ଅନେକ ସମୟରେ ଛାତ୍ରଛାତ୍ରୀଙ୍କୁ ମତାଇ ଗଣ୍ଡଗୋଳ ମଧ୍ଯ 
କରୁଥିଲେ । ମୁଁ ତାଙ୍କ ବିଭାଗରେ ଛାତ୍ରଛାତ୍ରୀମାନଙ୍କୁ ପଢ଼ାଉଥ୍‌ଲି ହିନ୍ଦୀରେ, ଯଦିଓ ହିନ୍ଦୀ 
ଭାଷା ଉପରେ ମୋର ସେପରି ଦଖଲ ନଥୁଲା । ତଥାପି ଛାତ୍ରଛାତ୍ରୀମାନେ ମୋର 
ପଢ଼ାଇବା ଢଙ୍ଗରେ ବହୁତ ସନ୍ତୁଷ୍ଟ ଥୁଲେ | ହିନ୍ଦୀ ପତ୍ରକାରିତା ବିଭାଗର ପ୍ରଫେସର 
ପୋଷ୍ଟ ପାଇଁ ଯେଉଁ ଇଣ୍ଟରଭିଉ ହେଲା, ସେ ସିଲେକ୍ସନ କମିଟିର ମୁଁ ଜଣେ ସଭ୍ଯ 
ଥିଲି । କମିଟି କାହାକୁ ପ୍ରଫେସର ଭାବରେ ବାଛିନଥୁବାରୁ ଜାର୍ଗିଦ୍ଵ ସାହେବ ସମସ୍ତଙ୍କ 
ଉପରେ ରାଗି ଯାଇଥୂଲେ ଓ କମିଟିର ନିଷ୍ପଭି ବିରୋଧରେ ଦିଲ୍ଲୀ ହାଇକୋର୍ଟରେ ଏକ 
ରିଟ୍‌ ପିଟିସନ ଦାୟର କରିଥୁଲେ । 

ପ୍ରଫେସର ଏନ.ଏନ. ପିଲାଇ ଅବସର ଗ୍ରହଣ କରିବା ପରେ Advertising & 
Public Relations Department ରେ କେହି ପ୍ରଫେସର ନିଯୁକ୍ତି ପାଇନଥୂଲେ | 
ତେଣୁ କୁମାରୀ ଜୟଶ୍ରୀ ଜେଠୱାାନୀ ଏବଂ ଶ୍ରୀଯୁକ୍ତ ରବିଶଙ୍କର ଆସୋସିଏଟ ପ୍ରଫେସର 
ଭାବରେ ଓ ଶ୍ରୀଯୁକ୍ତ ଏନ.ଏନ. ସରକାର ଆସିଷ୍ଟାଣ୍ଡ ପ୍ରଫେସର ଭାବରେ ଡିପାର୍ଟମେଣ୍ଟର 
କାର୍ଯ୍ୟ ସମ୍ଭାଳୁଥୂଲେ । ସୁଶ୍ରୀ ଜୟଶ୍ରୀ ଦିଲ୍ର ଭାରତୀୟ ବିଦ୍ୟାଭଵନରୁ 

ଆଡ଼ଭର୍ଟାଇଜିଂରେ ଡିପ୍ଲୋମା ହାସଲ କରିଥୁଲେ । ଶ୍ରୀଯୁକ୍ତ ରବିଶଙ୍କର ହରିୟାନାର 
କୌଣସି ବିଶ୍ବବିଦ୍ୟାଳୟରୁ ଆସିଥୂଲେ ଏବଂ ସରକାର୍‌ ମୋଷାୟ ଆଇଆଇଏମସିରେ 
ଆର୍ଟିଷ୍ଟ ଥୁଲେ । ପ୍ରମୋସନ ପାଇ ଆସିଷ୍ଟାଣ୍ଡ ପ୍ରଫେସର ହେଲେ । ଏମାନଙ୍କ ସଂଗେ 
ମୋର ସଂପର୍କ ଖୁବ ଭଲ ଥୁଲା । ଏମାନେ ମୋତେ ଯେଡିକି ଶ୍ରଦ୍ଧା କରୁଥୁଲେ, ସେତିକି 
ଭଭ୍ତି କରୁଥିଲେ ଏବଂ Advertising & Public Relations ପଢୁଥୁବା 
ଛାତୃଛାତ୍ରୀମାନଙ୍କୁ Advertising Communication and Copywriting ବିଷୟରେ 
ପଢ଼ାଇବାକୁ ବହୁତ କ୍ଲାସ୍‌ ଦେଉଥୂଲେ । 

ଶ୍ରୀଯୁକ୍ତ ବି.କେ. ମାଥୁର ସାମ୍ବାଦିକତାରେ ଆସୋସିଏଟପ୍ରଫେସର ହୋଇ 
ଆସିଥୁଲେ । ଆଗରୁ ସେ ପାଇଓନିଓର୍‌ ଖବରକାଗଜରେ କାମ କରୁଥୁଲେ । 

ଶ୍ରୀଯୁକ୍ତ ଅରୁନ୍‌ ରାୟ ଥୁଲେ ଡିପାର୍ଟମେଣ୍ଟ ଅଫ୍ବ ଇଣ୍ଡିଆନ ଇନଫରମେସନ୍‌ ସର୍ଭିସର 
ପ୍ରଫେସର । ସେ ଆଗରୁ ଭାରତ ସରକାରଙ୍କର ସୂଚନା ଓ ବେତାର ମନ୍ତ୍ରଣାଳୟରେ 
କାମ କରୁଥୁୂଲେ | 

ଆସିଷ୍ଟାଣ୍ଡ ପ୍ରଫେସରମାନଙ୍କ ମଧ୍ୟରେ ଥୁଲେ ଶ୍ରୀଯୁକ୍ତ ଏନ୍‌.ଏନ୍‌. ସରକାର | 
ତାଙ୍କଛଡ଼ା ଶ୍ରୀଯୁକ୍ତ ହେମନ୍ତ ଯୋଶୀ ଓ ଶ୍ରୀଯୁକ୍‌ ଏନ.ଏନ. ଖିଲୁନ । ଶ୍ରୀଯୁକ ହେମନ୍ତ 
ଯୋ ଥରେ ଆଇଆଇଏମସିରେ ଗୋଟିଏ Broadcast Journalism Course 
ରେ ଯୋଗ ଦେଇଥୁଲେ । ପରେ ଆସିଷ୍ଟାଣ୍ଡ ପ୍ରଫେସର ଭାବରେ ବଛା ହୋଇ ନିଯୁକ୍ତି 
ପାଇଥୂଲେ | ତାଙ୍କର ଆଉ ଗୋଟିଏ ପରିଚୟ ହେଉଛି ଯେ ସେ ପ୍ରସିଦ୍ଧ ହିନ୍ଦୀ ନିଉଜ 
ରିଡର୍‌ ଶ୍ରୀମତୀ ମଂଜରୀ ଯୋଶୀଙ୍କ ସ୍ଵାମୀ । ହେମର୍ତ ress Enclare ରେ ରହୁଥିଲା । 
ମୋତେ ତା ସ୍ତୁଟରରେ ବସାଇ ଆଇଆଇଏମସି ନେବାଆଣିବା କରି ବହୁତ ସାହାଯ୍ୟ 
କରୁଥଲା । ଶ୍ରୀଯୁକ୍ତ ଖିଲୁନ୍‌ ଆଇଆଇଏମସିରେ ଟାଇପିଂ ବିଭାଗରେ ଥୂଲେ । ପରେ 
ଡିଟିପି ବିଭାଗର ଆସିଷ୍ଟାଣ୍ଟ ପ୍ରଫେସର ହେଲେ । ସେ ଭଲ ଗୀତ ଗାଉଥୁୂଲେ । 

ଆଉ ଜଣେ ଆସୋସିଏଟ ପ୍ରଫେସରଙ୍କ ବିୟେରେ ଲେଖୁବାକୁ ଭୁଲିଯାଇଛି । ସେ 
ହେଉଛନ୍ତି ସ୍ଵର୍ଗୀୟ ତରୁଣା ତନ୍‌ୱାର୍‌ । ତରୁଣ Development Communication 
ବିଭାଗର ଆସୋସିଏଟ ପ୍ରଫେସର ଥିଲେ ! Development Communication 
ବିଭାଗରେ କେହି ପ୍ରଫେସର ନଥୁବାରୁ ଡିରେକ୍ଟର ଶ୍ରୀଯୁକ୍ତ ଚୌଲା। ମୋତେ ଅନୁରୋଧ 
କରିଥଲେ ଯେ ବିଭାଗର ଦାୟିତ୍ଵ ତୁଲାଇବାକୁ । ତାଙ୍କର ଏ ନିଶ୍ବରି ବୋଧହୁଏ ତରୁଣାଙ୍କୁ 
ଭଲ ଲାଗିନଥୂଲା । କିନ୍ତୁ ଏ ବିଷୟରେ ମୋତେ କିଛି କହିନଥୂଲେ । ଥରେ ସେ କାଶ୍ମୀରର 
ଶ୍ରୀନଗରରେ ଗୋଟିଏ ସେମିନାର କରି ମୋତେ ସେଠାକୁ ନିମନ୍ତ୍ରଣ କରି ସେମିନାରରେ 

ଗୋଟିଏ ପେପର ପଢ଼ିବାକୁ ଅନୁରୋଧ କରିଥୁଲେ । ନହେଲେ ମୁଁ ବୋଧହୁଏ ସୁନ୍ଦର 
ସହର ଶ୍ରୀନଗର ଦେଖୁପାରିଥାର୍ତି 

ତରୁଣା ମାଛ ମାଂସ ଖାଇବାକୁ ଭାରି ଭଲ ପାଉଥୁଲେ । ତାଙ୍କର ଆଗରୁ ଶ୍ଵାସ 
ବେମାରୀ ଥୁଲା ! ଥରେ ମାଛଭଜା ଖାଇବା ପରେ ଶ୍ଵାସ ବଢ଼ିଗଲା ଏବଂ ସେଇଥୁୂରେ 
ସେ ଚାଲିଗଲେ । ସେ ଅବିବାହିତା ଥୁଲେ । ତାଙ୍କ ଅନ୍ତ୍ୟେଷ୍ଟିକ୍ରିୟାକୁ ଆମେ ସମସ୍ତେ 
ଆଇଆଇଏମସିରୁ ଯାଇଥୁଲୁ | ଅତି ଅଛ ବୟସରେ ଜଣେ ସୁନ୍ଦରୀ ସହକର୍ମୀଙ୍କୁ ଆମେ 
ହରାଇ ବସିଲୁ । ତାଙ୍କର ଜଣେ ବନ୍ଧୁ ଥଲେ ଶ୍ରୀଯୁକ୍ତ ରାଜେଶ୍ଵର ଦୟାଲ । ସେ ଥୁଲେ 
ରିସର୍ଚ ଅଫିସର୍‌ । 

ଆଇଆଇଏମସିରେ ଯୋଗଦେବା ପୂର୍ବରୁ ଥରେ ବାଙ୍ଗାଲୋରରେ ଗୋଟିଏ 
ସେମିନାରରେ ତାଙ୍କ ସଂଗେ ମୋର ଦେଖା ହୋଇଥଲା | ଏକା ହୋଟେଲରେ ଆମେ 
ରହୁଥଲୁ ! ସେମିନାରର ଆୟୋଜକ ଥଲେ କୋଚିନର (ଦି ୱିକ” ପତ୍ରିକା ଓ ସେମିନାରର 
ବିଷୟବସ୍ତୁ ଥଲା ' ଉନ୍ନତ ସାମ୍ବାଦିକତା” । ମୁଁ ସେତେବେଳେ ଅନୁଗୁଳ ଏସଆରସିର 
ଡିରେକୃର ଥାଏ | ଥରେ ସଂଧ୍ୟାରେ ଆମେ ହୋଟେଲରେ ବସି ଗପସପ ହେଲାବେଳେ 
ତରୁଣା ମତେ କହିଲେ ଯେ, ଏଠାକାର ଟୋକାଏ ତାଙ୍କୁ କମେଣ୍ଟ ମାରୁଛନ୍ତି । ମୁଁ କହିଲି 
ଏହାର କାରଣ ହେଉଛନ୍ତି ଆପଣ ଓ ଆପଣଙ୍କ ଆକର୍ଷଣୀୟ ବେଶଭୂଷା ଓ ପୋଷାକ । 
ଆପଣ ବେଶ ବଦଳାନ୍ତୁ, ଦେଖ୍‌ବେ ଟୋକାଏ ଆପଣଙ୍କୁ କମେଣ୍ଟ୍‌ ମାରିବେ ନାହିଁ। 
ସେଇଆ ହେଲା । ତାଙ୍କର ଆଉ ଗୋଟିଏ ଦୁର୍ବଳତା ଥଲା | ତାହା ହେଉଛି ଯୁବକମାନଙ୍କ 
ଉପରେ ପଡ଼ିବା । 

ଆସୋସିଏଟ ପ୍ରଫେସର ଶ୍ରୀଯୁକ୍ତ କୃଷ୍ଣମୂର୍ଭିଙ୍କ କଥା ନଲେଖୁଲେ ଭୁଲ୍‌ କରି ବସିବି । 
କାରଣ ସେ ଜଣେ ବରିଷ୍ଠ ସାମ୍ବାଦିକ । ଇଣ୍ଡିଆନ ଏକ୍ସପ୍ରେସ, ମାଡ୍ରାସରେ ନିଉଜ୍‌ 
ଏଡିଟର ଭାବରେ ବହୁତ ଦିନ କାମ କରିବା ପରେ ସେ ଆଇଆଇଏମସକୁ ଆସିଥୂଲେ 
ଓ ଡିପାର୍ଟମେଣ୍ଟ ଅଫ୍ବ ଜର୍ଣ୍ଣାଲିଜମରେ କାମ ଆରମ୍ଭ କଲେ । ତାଙ୍କର ବିଭାଗୀୟ ମୁଖ୍ୟ 
ପ୍ରଫେସର ଦୁଆଙ୍କ ଅଭିଜ୍ଞତା ତୁଳନାରେ କୃଷ୍ଣମୂର୍ଭିଙ୍କ ଅଭିଜ୍ଞତା ବହୁତ ଗଭୀର | ଦୁଆଙ୍କର 
ବହୁତ ସମୟ ସେୟାର ମାର୍କେଟ ଉପରେ ଆଖ୍‌ ରଜୁ ସେୟାର ବିକାକିଣାରେ ଯାଉଥଲା | 

ମୁଁ ଇଣ୍ଡିଆନ ଏକ୍ସପ୍ରେସରେ କିଛିଦିନ କାମ କରିଥିବାରୁ ତାଙ୍କର ମୋର ଭାରି ଭଲ 
ପଡୂଥଲା । ମୁଁ ଓ ସେ ସାମ୍ବାଦିକ ବିଭାଗରେ ଏକାଠି ନିଉଜ୍‌ ପେପର ମ୍ୟାନେଜମେଣ୍ଡ 
ପଢ଼ାଇଳା ବେଳେ How not to Manage a Newspaper ଉପରେ ଗୋଟିଏ 
କ୍ଲାସ୍‌ ନେଉ । ଛାତ୍ରଛାତ୍ରୀମାନେ ଆମ ଜ୍ଲାସକୁ ବହୁତ ଉପଭୋଗ କରଚ୍ତି | 

କୃଷ୍ଣମୂର୍ଭିଙ୍କର ଗୋଟିଏ ଝିଅ ଆମେରିକାରେ ରହୁଥିଲା । ତେଣୁ ସେ ଦୁଇବର୍ଷରେ 
ଥରେ ସେଠାକୁ ଯାଇ ନିଉଜ ପେପର ମ୍ୟାନେଜମେଣ୍ଟ ଓ ଏଡିଟିଂ ପଡଢ଼ାନ୍ତି । ତାଙ୍କ ଘର 
ଆନ୍ଧ୍ରପ୍ରଦେଶରେ । କିନ୍ତୁ ତାଙ୍କର ପୂରାପୂରି Cosmopolitan outlook. 

ଆଇଆଇଏମସିର ବଡ଼ ଲାଇବ୍ତେରୀକୁ ସମ୍ଭାଳୁଥୁଲେ ଲାଇବ୍ରେରିଆନ ଶ୍ରୀଯୁକ୍ତ 
ବି.କେ. ପ୍ରସାଦ | Journalism & Mass Communication ଉପରେ ଏତେ 
ବେଶି ବହି ଓ ପତ୍ରପତ୍ରିକା ଆଉ କେଉଁ ଲାଇବ୍ରେରୀରେ ନାହିଁ। ପ୍ରସାଦଙ୍କର 
ଡକୁମେଣ୍ଡେସନ ଉପରେ ମଧ୍ଯ ଟ୍ରେନିଂ ଓ ଅଭିଜ୍ଞତା ଥୂଲା । ଭାରି ମେଳାପି ଲୋକ । 
କଣ୍ଠସ୍ଵର ଟିକିଏ କୈ କେଇଁଆ ହେଲେ ମଧ୍ଯ ସେ ଗପ କରିବାକୁ ଭାରି ଭଲ ପାଉଥୁଲେ । 

ଆଇଆଇଏମସିରେ ପ୍ରଫେସରମାନଙ୍କୁ ୧ ୬ଟି ବହି ଏକାଥରେ ନେବାରେ ସୁବିଧା 
ଦିଆଯାଏ । ସେମାନଙ୍କ ପାଖରେ ୧୬ଟି କାର୍ଡ଼ ଥାଏ । 

ପ୍ରସାଦଙ୍କୁ ସାହାଯ୍ୟ କରିବାକୁ ଜଣେ ଉନ୍ନୟନ ଅଫିସର ମଧ୍ଯ ଥୂଳେ । ସେ 
ଲାଇବ୍ତେରୀ କାମ ଅପେକ୍ଷା ରାଜନୀଡି କରିବାରେ ବ୍ୟସ୍ତ ରହୁଥିଲେ । ଲୋକଟି ନାନ୍ଦୁରା 
ପ୍ରକୃତିର । ଆ କଥା ତା ଆଗରେ ଓ ତା କଥା ଆ ଆଗରେ କହି ସମୟ ବିତାଉଥୂଲେ । 
ପରେ ସେ ମଧ୍ୟପ୍ରଦେଶର ଭୋପାଳରେ ଥୁବା ମାଖନଲାଲ ଚତୁର୍ବେଦୀ ବିଶ୍ଵବିଦ୍ୟାଳକୁ 
ଲାଇବ୍ତେରୀଆନ ହୋଇ ଚାଲିଗଲେ । ତାଙ୍କ ହସ ହସ ମୁହଁଟା ଆଖୁ ଆଗରେ 
ଭାସିଯାଉଛି । କିନ୍ତୁ ତାଙ୍କ ନୀଟା ଜିଭ ଅଗରେ ଅଛି । ସେ ହେଉଛନ୍ତି ଶ୍ରୀଯୁକ୍ତ ନିଗମ । 

ଶ୍ରୀଯୁକ୍ତ ବି.କେ. କୁଠିଆଲା ଓ ଶ୍ରୀଯୁକ୍ତ ଜି.ଏସ. ଏନ. ମୂର୍ଭି ଥାଆରି ରିସର୍ଚ ଅଫିସର ! 
କୁଠିଆଲା ହରିୟାଣାର ଓ ମୂର୍ି ଆନ୍ଧ୍ରପ୍ରଦେଶର । କୁଠିଆଲା କିଛିଦିନ ଆଇଆଇଏମସି 
ଷ୍ଟାଫ୍ଵ କାଉନସିଲର ସଭାପତି ଥୁଲେ । ମୂର୍ଭି ଗବେଷଣା ଓ ମୂଲ୍ୟାୟନ କାମରେ ବେଶ୍‌ 
ଧୁରନ୍ଧର ଆଉ ଜଣେ ରିସର୍ଚ ଅଫିସର ଥୁଲେ ଶ୍ରୀଯୁକ୍ତ ନୱାଲ ସିଂହ । 

ଶ୍ରୀଯୁକ୍ତ ଟି.ଆର. ସଵିରୱାଲ ଆଇଆଇଏମସିର ରେଜିଷ୍ଟ୍ାର୍‌ ଭାବରେ ଅବସର 
ଗ୍ରହଣ କରିବାପରେ ଶ୍ରୀଯୁକ୍ତ ଏସ. ଶଙ୍କରନାରାୟଣନ୍‌ ରେଜିଷ୍ଟାର୍‌ ହୋଇ ଆସିଲେ । 
ଆଗରୁ ସେ ବମ୍ବେର ଭାରତୀୟ ବିଦ୍ୟାଭବନର ରେଜିଷ୍ଟ୍ରାର୍‌ ଥଲେ । ତେଣୁ 
ଆଇଆଇଏମସି ପରି ଗୋଟିଏ ସ୍ବୟଂଶାସିତ ଅନୁଷ୍ଠାନର ପରିଚାଳନା ଭାର ନେବାରେ 
ଦକ୍ଷତା ଓ ଅଭିଜ୍ଞତା ତାଙ୍କର ଥୁଲା | 

ସେତେବେଳେ ଆଇଆଇଏମସିର ଡିରେକ୍ଟର ଥାଆରି ପ୍ରଫେସର ଢେ.ଏସ. ଯାଦବ | 
ଡିରେକ୍ଟର ହେବା ଫୁଁବରୁ ସେ ଗବେଷଣା ବିଭାଗର ପ୍ରଫେସର ଥଲେ । ଅନେକ 
କ୍ଷେତ୍ରରେ ଦେଖାଯାଇଥୁୂଲା ଯେ ତାଙ୍କର ପରିଚାଳନା ଗତ ଦୁର୍ବଳତା ଥୁଲା ଏବଂ ସେ 

ଠିକ ସମୟରେ ନିଷ୍ପରି ନେଇପାରୁନଥୁଲେ । କୌଣସି ଫାଇଲରେ ଯଦି କୌଣସି 
ପ୍ରସ୍ତାବରେ ସେ ଏକମତ ହେଉନଥୂଲେ, ତାହାହେଲେ ସେ ତାଙ୍କର ମତାମତ ଫାଇଲରେ 
ପରିଷ୍କାର ଭାବେ ଲେଖୁନଥୂଲେ ! ଫଳରେ ନିଷ୍ପରଭି ନେବାରେ ଡେରି ହେଉଥୁଲା । ଆଉ 
କେତେକ କ୍ଷେତ୍ରରେ ସେ ଫାଇଲକୁ ତାଙ୍କ କପ୍‌୍ବୋର୍ଡ଼ ଭିତରେ ରଖୁ ଦେଉଥୂଲେ । ଦିନ 
ଦିନ ଓ ମାସ ମାସ ଧରି ସେ ଫାଇଲଟି ସେଇଠି ପଡ଼ି ରହୁଥୁଲା । 

ଶଙ୍କରନାରାୟଣନ୍୍‌ କିନ୍ତୁ ଯଥାସମୟରେ ନିଷ୍ପରି କରିବାକୁ ପସନ୍ଦ କରୁଥିଲେ ଓ 
ଦରକାର ପଡ଼ିଲେ ଯାଦବ ସାହେବଙ୍କୁ ଦେଖାକରି ଦରକାରୀ ଫାଇଲକୁ ମାଗୁଥଲେ । 
ଏଥୁରେ ତାଙ୍କର ନିଜର କିଛି ସ୍ଵାର୍ଥ ନଥୁଲା । ଅନୁଷ୍ଠାନର ହିତ ଦୃଷ୍ଟିରୁ ସେ ଏହା 
କରୁଥୁଲେ । 

କ୍ରମେ କ୍ରମେ ଯାଦବ ସାହେବ ଓ ଶଙ୍କର ନାରାୟଣନ୍ବଙ୍କ ମଧ୍ଯରେ ଥୁବା ସମ୍ବନ୍ଧଟା 
କାଞ୍ଜିଆ ହୋଇଗଲା | ଯାଦବ ସାହେବ ତାଙ୍କ ବିରୋଧରେ ଲାଗିଲେ । 

ଶଙ୍କର ନାରାୟଣନ୍ଵ ଙ୍କ ସାଙ୍ଗରେ ମୋର ଭଲ ପଡ଼ୁଥୁଲା । ସେ ତାମିଲନାଡୂର ହେଲେ 
ମଧ୍ଯ ଅହମ୍ଷଦାବାଦରେ ଘର କରିଥୁଲେ । କର୍ଣ୍ଣାଟକୀ ସଂଗୀତରେ ସେ ଜଣେ ଆଗ୍ରହୀ 
ବ୍ୟକ୍ତି ଥଲେ ଏବଂ ଶହେରୁ ବେଶି କ୍ୟାସେଟ୍‌ ତାଙ୍କ ପାଖରେ ଥୁଲା | ବେଶଭୂଷାର ସେ 
ଅତି ନିରାଡମ୍ବର ଥୁଲେ । ରୋକଠୋକ ଜବାବ ଦେବାରେ ପଛଉ ନଥୁଲେ । 

ଶ୍ରୀଯୁକ୍ତ ପି.ଆର. ଶର୍ମା, ଶ୍ରୀଯୁକ୍ତ ଦୀନେଶ ଲାଓରିଆ ଓ ସର୍ଦ୍ଦାର ୟାଦବେନ୍ଦ୍ର ସିଂହ 
ଥିଲେ ଆସିଷ୍ଟାଣ୍ଟ ରେଜିଷ୍ଟ୍ରାର୍‌ । 

ଶ୍ରୀଯୁକ୍ତ ଶର୍ମା ସମସ୍ତଙ୍କୁ ସାହାଯ୍ୟ କରୁଥିଲେ ଓ ସମସ୍ତଙ୍କର ଇନକମ୍‌ ଟାକ୍ସ ରିଟ 
ଫର୍ମ ପୂରଣ କରିଦେଉଥ୍‌ଲେ । ଶ୍ରୀଯୁକ୍ତ ଲାଓରିଆ ହିସାବ ରଖୁବାରେ ଧୁରନ୍ଧର ଥୁଲେ | 
ତାଙ୍କର ଆଉ ଗୋଟିଏ ସଉକ ଥୁଲା କ୍ୟାମେରା ଓ ଇଲେକଟ୍ରୋନିକ ଜିନିଷପତ୍ର, ଯଥା- 
ଘଡ଼ି ଓ ଅନ୍ୟାନ୍ୟ ଯନ୍ତ୍ରପାତି ବିକ୍ରି କରିବା । ସେ ପୁରୁଣା ଜିନିଷ ନେଇ ପୁରୁଣା ଜିନିଷ 
ବା ନୂଆ ଜିନିଷ ଦେଉଥୁଲେ । ମୋର ପେଣ୍ଟାକ୍ସ ଅଟୋ ୧୧୦ କ୍ୟାମେରାଟି ମୁଁ 
ଦୀନେଶଙ୍କଠାରୁ କିଣିଥୁଲି । ପେଣ୍ଟାକ୍ସ ଅଟୋ ୧୧୦ ପୃଥବୀର ସବୁଠାରୁ ଛୋଟ 
କ୍ୟାମେରା । ଏ କ୍ୟାମେରା ସାଙ୍ଗକୁ ମୁଁ ଗୁଡିଏ ଲେନ୍ସ ଓ ଫ୍ଲାସ୍‌ ଗନ୍‌ ମଧ୍ଯ କିଣିଥୁଲି । 
କ୍ୟାମେରାଟି ଛୋଟ ହେଲେ କ”ଣ ହେବ ଏହାର କରମତି ବହୁତ ବଡ଼ । ମୁଁ ଏହା 
ସାହାଯ୍ୟରେ ବହୁତ ଫୁଲର କ୍ଲୋଜଅପ୍‌ ଫଟୋ ଉଠାଇଛି । 

ସର୍ଦାର ୟାଦଵେନ୍ଦ୍ର ସିଂଙ୍କୁ ସମସ୍ତେ ୱାଇ. ସିଂ ବୋଲି ଡାକରି । ସେ ଥାଆନ୍ତି 
ପରିଚାଳନା ବିଭାଗର ଆସିଷ୍ଟାଣ୍ଡ ରେଜିଷ୍ଟାର । ତାଙ୍କୁ କିଛି ଦେଲେ ସେ ସବୁକାମ 
କରିଦେବେ । ବିଦେଶୀ ଛାତ୍ର ଛାତ୍ରୀମାନଙ୍କୁ ବହୁଦିଗରେ ସାହାଯ୍ୟ କରି ସେମାନଙ୍କଠାରୁ 

ଡ଼େସଠାରୁ ଆରମ୍ଭକରି ଘଡ଼ି ପ୍ରଭୃତି ନିଢିଷ ପାଆନ୍ତି । ଆଇଆଇଏମସିରେ ସେ ଢଣେ 
ମାତ୍ର ସର୍ଦାର । ଥରେ କ”ଣ କଥା ପଡ଼ିଲାରୁ କିଏ କହିଲେ ଯେ, ୱାଇ. ସିଂହ ସାଟ୍ଗକୁ 
ଆଉ ଜରେ ସର୍ଦ୍ଦାର ଦରକାର । ଆଉ ଜଣେ କହିଲେ- “ଆରେ ନେହିଁ, ନେହିଁ । ଏକ୍‌ 
ସର୍ଦାର କାଫି ହୈ ।” 

ଆଇଆଇଏମସିରେ ପ୍ରଥମେ ଗୋଟିଏ ଛୋଟ ଲେଟର୍‌ ପ୍ରେସ ଥଲା । ତା'ପରେ 
ଛାତ୍ରଛାତ୍ରୀମାନଙ୍କ ଟ୍ରେନିଂ ପାଇଁ ଗୋଟିଏ ଅଫ୍ବସେଟ୍‌ ପ୍ରେସ୍‌ ବସିଲା । ଏହା ପାଇଁ ଗୋଟିଏ 
ପେଟ ମେକିଂ ରୁମ୍‌ ମଧ୍ଯ ତିଆରି ହେଲା ! ଆଉ ଗୋଟିଏ ଛୋଟ ଅଫ୍ବସେଟ୍‌ ମେସିନ୍‌ 
ମଧ୍ଯ ବସିଲା । ଏହା ପେପର ପ୍ଲେଟ୍‌ ବ୍ୟବହାର କରେ । ଏସବୁର ମ୍ୟାନେଜର ଥୁଲେ 
ଶ୍ରୀଯୁକ୍ତ କେ.ଏନ୍‌. ଶର୍ମା ଓ ମୁଁ ପ୍ରେସ୍‌ ବିଭାଗର ଉପଦେଷ୍ଟା ଥୁଲି । ଗ୍ରାମୀଣ ପ୍ରେସ୍‌ ଓ 
ଏହା ଯନ୍ତ୍ରପାତି ବିଷୟରେ ମୋର ବିଶେଷ ଅଭିଜ୍ଞତା ଥ୍‌ବା ଯୋଗୁଁ ମୋତେ ଏ ଦାୟିତ୍ସ 
ଦିଆଯାଇଥୁଲା । ଶର୍ମା, ମୁଁ ଓ ପ୍ରେସର ଅନ୍ୟାନ୍ୟ କର୍ମଚାରୀ ଏକାଠି ବସି ଆଲୋଚନା 
କରୁ ଓ ନାନାରକମର ଏକ୍ସପେରିମେଣ୍ଟ କରୁ । 

ଆଇଆଇଏମସିରେ ଗୋଟିଏ ଭଲ କାଣ୍ଡିନ ବି ଥୁଲା । ଏଠି ଜଣେ ପୂଝାରୀ ଥାଆନ୍ତି 
ଓ ଦୁଇଜଣ ସାହାଯ୍ୟକାରୀ ଥାଆନ୍ତି । ଏହା ଗୋଟିଏ କୋଅପରେଟିଭ୍‌ କାଣ୍ଡିନ ଭାବରେ 
ଜାମ କରୁଥଲା । ଲଞ୍ଚ ନ୍ରେକରେ ବହୁତ ଭିଡ଼ ହେଉଥଲା କାଣ୍ଟିନରେ । ମୁଁ ବରାବର 
କାଣ୍ଟିନରେ ପିଲାଙ୍କ ସାଙ୍ଗରେ ଲଞ୍ଚ ଖାଉଥୁଲି । ଏଥୁରୁ ଗୋଟିଏ ବଡ଼ ଲାଭ ମିଳୁଥିଲା । 
ପିଲାଙ୍କ ସାଙ୍ଗରେ ବସି ଖାଇଲେ ସେମାନଙ୍କ ମନକଥା କିଛିଟା ଜାଣିହୁଏ । ଅନ୍ୟସବୁ 
ପ୍ରଫେସର ସେମାନଙ୍କ ନିଜ ନିଜର ଘରେ ବସି ଖାଉଥୂଲେ । 

ଆଇଆଇଏମସି କାମ୍ପସ୍‌ରେ ସେଣ୍ଟ୍ରାଲ ବ୍ୟାଙ୍କ ଅଫ୍ବ ଇଶ୍ରିଆର ଗୋଟିଏ ଏକ୍ସଟେନସନ୍‌ 
କାଉଣ୍ଟର ଥୁଲା । ଆମ୍ଭମାନଙ୍କୁ ଦରମା ଚେକ୍‌ ଆକାରରେ ମିଳୁଥିଲା ଏବଂ ଆମେ 
ଏହାକୁ ସଂଗେ ସଂଗେ ଆମ ନିଜ ନିଜର ଆକାଉଣ୍ଡରେ ଡିପୋଜିଟ୍‌ କରିଦେଉଥୁଲୁ 
ଏଥୁରେ ଭାରି ସୁବିଧା ହେଉଥୁୂଲା । 

ସାଉଥ୍‌ ଏକ୍ସଟେନସନ୍ବରୁ ଆଇଆଇଏମସି ନୂଆ କ୍ୟାମ୍ପସକୁ ଆସିବା ପରେ ଭଲ 
ବଗିଚା କରାହେଲା । ଜଣେ ମାଳି ଥୁଲା ଓ ସେ ନାନାରକମର ଫୁଲଗଛ ଆଣି ବଗିଚାରେ 
ଛଗାଉଥୂଲା | 

ଅଫିସରେ ଆଡମିନିଷ୍ଟେଟିଭ୍‌ ଆସିଷ୍ଟାଣ୍ଡ ଭାବରେ କାମ କରୁଥଲେ ଶ୍ରୀ ଏମ.ସି. 
ଗ୍ରୋଭର । ତାଙ୍କର ମଧ୍ଯ ଗୋଟିଏ ସାଇଡ ବିଜିନେସ ଥଲା । କୋଷ୍ଠୀ ଦେଖୁ ସେ 


Digitized by srujanika@gmail.com 


ଗ୍ରହଶାନ୍ତି କରିବା ପାଇଁ ପଥର ମୁଦିରେ ପିନ୍ଧିବାକୁ ଉପଦେଶ ଦେଉଥୁଲେ । କିନୁ ସେ 
ପଥର ସବୁ ଦୁଇ ନମ୍ବରର ଥୁଲା । ଉଦାହରଣ ସ୍ଵରୂପ ହୀରା ପାଇଁ ଢିର୍‌କନ୍‌ ପିନ୍ଧିବାକୁ 
କହୁଥିଲେ । ଜରକନର ମୂଲ୍ୟ ମଧ୍ଯ ଅସଲି ହୀରାର ମୂଲ୍ୟ ତୁଳନାରେ ଅଡି କମ୍‌ । 
ଏଥୁରୁ ବେଶ୍‌ ଦି'ପଇସା ପାଉଥୁଲେ । 

ଶ୍ରୀମତୀ ଅଭିଳାଷା କୁମାରୀ ଥୁଲେ ସେମିନାର ଏକକଜିକ୍ର୍ୁଟିଭ୍‌ । ସେ ଓଡ଼ିଶାର 
ସ୍ଵନାମଧନ୍ୟ ସୋସାଲିଷ୍ଟ୍‌ ସ୍ଵର୍ଗତ ବାଙ୍କବିହାରୀ ଦାସଙ୍କ ବୋହୂ । ତାଙ୍କ ସ୍ଵାମୀ ରାହାସ 
ବିହାରୀ ରେଳବାଇର ଜଣେ ବରିଷ୍ଠ ଅଫିସର ଥୁଲେ । 

ଦିଲ୍ଲୀରେ ରାମଲୀଳା ହେବାବେଳେ ଗ୍ରୋଭରଜୀ ରାତିରେ ରାମାୟଣ ଗାନ 
କରୁଥିଲେ । ତେଣୁ ତା' ପରଦିନ ଅଫିସରେ ସେ ବରାବର ବସି ଢୋଳଉ ଥୂଲେ। 
ଢେଙ୍କାନାଳରେ ଆଇଆଇଏମସି ଖୋଲାହେବା ପରେ ସେ ସେଠାରେ କିଛିଦିନ ଥୁଲେ । 

ଆଇଆଇଏମସିର ପ୍ରଥମ ନିର୍ଦ୍ଦେଶକ ଥୁଲେ ଶ୍ରୀଯୁକ୍ତ ଏଲ.ଆର. ନାୟାର । ସେ 
ଆଗରୁ Directorate of Advertising & Visual Publicity ର 
ନିର୍ଦ୍ଦେଶକ ଥୁଲେ ୧୯ ୬୫ରେ ଆଇଆଇଏମସିର ନିର୍ଦ୍ଦେଶକ ଭାବରେ ଯୋଗଦେଲେ। 

ଶ୍ରୀଯୁକ୍ତ ଆଇ.ପି. ତିୱାରୀ ହେଲେ ଆଇଆଇଏମସିର ଦ୍ଵିତୀୟ ନିର୍ଦ୍ଦେଶକ । ସେ 
ଜଣେ ପ୍ରତିଷ୍ଠିତ ସାମ୍ବାଦିକ ଥୁଲେ ଏବଂ ଆକାଶବାଣୀର ସମ୍ବାଦ ସରବରାହର ନିର୍ଦ୍ଦେଶକ 
ଥୁଲେ । 

ତୃତୀୟ ନିର୍ଦ୍ଦେଶକ ହେଲେ ଶ୍ରୀଯୁକ୍ତ ଏମ.ଭି. ଦେଶାଇ | ସେ ୧୯୭୩ରୁ ୧୯୭୫ 
ପର୍ଯ୍ୟନ୍ତ ଆଇଆଇଏମସିର ନିର୍ଦ୍ଦେଶକ ଭାବରେ କାମ କରିଥୁଲେ । ତା” ପୂର୍ବରୁ ସେ 
“ଟାଇମ୍ବ ଅଫ୍ବ ଇଶ୍ତିଆ'ର ସଂପାଦକ, ଆକାଶବାଣୀର ସମ୍ବାଦ ସରବରାହର ନିର୍ଦ୍ଦେଶକ 
ଏବଂ ଯୋଜନା କମିଶନର ଉପଦେଷ୍ଟା ଥୁଲେ । ପରେ ପ୍ରେସ୍‌ କମିଶନର ମଧ୍ଯ ସଭ୍ୟ 
ଥୁଲେ । 

ଚତୁର୍ଥ ନିର୍ଦ୍ଦେଶକ ହେଲେ ଶ୍ରୀଯୁଦ୍ତ ଏଚ.ୱାଇ. ଶାରଦା ପ୍ରସାଦ । ୧୯୭୮ରୁ 
୧୮୮୦ ପର୍ଯ୍ୟନ୍ତ ସେ ନିର୍ଦ୍ଦେଶକ ଥୁଲେ । ତା” ପୂର୍ବରୁ ସେ ଇଣ୍ଡିଆନ ଏକ୍ସପ୍ରେସର 
ବାର୍ଭା ସଂପାଦକ ଓ ଯୋଜନାର ସଂପାଦକ ଥୂଳେ । ଲାଗ ଲାଗ କୋଡ଼ିଏ ବର୍ଷ ଧରି 
ସେ ଭାରତର ତଜ୍କାଳୀନ ପ୍ରଧାନମନ୍ତ୍ରୀ ଶ୍ରୀମତୀ ଇନ୍ଦିରା ଗାନ୍ଧି ଓ ଶ୍ରୀଯୁକ୍ତ ରାଜୀବ 
ଗାନ୍ଧିଙ୍କ ସୂଚନା ଉପଦେଷ୍ଟା ଥୁଲେ । ଏବେ ମଧ୍ଯ ସେ ୮୧ ବର୍ଷ ବୟସରେ ଏସିଆନ 
ଏଜ୍‌ ପାଇଁ ଗୋଟିଏ ସ୍ତମ୍ଭ ଲେଖୁଛନ୍ତି । 

ତାଙ୍କ ପରେ ୧୯୮୦ରୁ ୧୯୮୫ ପଞ୍ଚମ ନିର୍ଦେଶକ ହେଲେ ଶ୍ରୀଯୁକ୍ତ ନନ୍ଦଲାଲ 
ରୌଲା । ସେ ଆକାଶବାଣୀ ଓ ଦୂରଦର୍ଶନରେ ଉଚ୍ଚ ପଦବୀରେ ଥୂଲେ । ୧୯୧୯ 
ମସିହାରେ ତାଙ୍କର ସ୍ଵର୍ଗବାସ ହୋଇଥୁୂଲା ! 

୧୯୮୫ରେ ଡକ୍ଟର ଓାଇ.ଭି. ଲକ୍ଷ୍ମଣରାଓ ନିର୍ଦ୍ଦେଶକ ହୋଇ ଆସିଲେ । ଅନେକ 
ବର୍ଷ ଧରି ସେ ୟୁନେସ୍କୋରେ କାର୍ଯ୍ୟରତ ଥୁଲେ । ବାଂଲାଦେଶରେ ଗୋଟିଏ ପ୍ରେସ୍‌ 
ଏକାଡେମୀ ପ୍ରତିଷ୍ଠା କରୁଥୁଲେ | ଏସିଆନ୍‌ ମାସ୍‌ କମ୍ୟୁନିକେସନ ରିସର୍ଚ ଆଣ୍ଡ୍‌ 
ଇନଫରମେସନ୍‌ ସେଣ୍ଟର ( ଏଏମଆଇସି )ର ସେ ସେକ୍ରେଟାରୀ ଜେନେରାଲ ଥୁଲେ । 

ଏହାପରେ ନିର୍ଦେଶକ ହେଲେ ଡକ୍ଟର ଜେ.ଏସ. ଯାଦବ ଓ ତାଙ୍କ ବିଷୟରେ ମୁଁ 
ଆଗରୁ ଲେଖୁଛି | 

ମୁଁ ଆଇଆଇଏମସିରେ ଯୋଗଦେଲା ବେଳେ ଅନୁଷ୍ଠାନର ଚେୟାରମ୍ୟାନ ଥୁଲେ 
ବରିଷ୍ଠ ସାମ୍ବାଦିକ ଓ ପ୍ରଶାସକ ଡକ୍ଟର ପି. ପାର୍ଥସାରଥୀ । ତା'ପରେ ଚେୟାରମ୍ୟାନ 
ହେଲେ ପ୍ରଫେସର ପି.ସି. ଯୋଶୀ । ସେ ଦିଲ୍ଲୀ ବିଶ୍ଵବିଦ୍ୟାଳୟର ଇନଷ୍ଟିଚ୍ୟୁଟ ଅଫ୍ବ 
ଇକୋନୋମିକ ଗ୍ରୋଥ୍‌ର ଡିରେକ୍ଟର ଥୁଲେ ! ରାଜୀବ ଗାନିଙ୍କ ପ୍ରଧାନମନ୍ତ୍ରିତ୍ଵ ସମୟରେ 
ସେ ମିଡିଆ ଗପର ଚେୟାରମ୍ୟାନ ମଧ୍ଯ ଥୁଲେ । ସେ ଗ୍ରୁପର ରିପୋର୍ଟ ‘ମାସ୍‌ ମିଡିଆ 
ଆଣ୍ଡ ନାସନାଲ ଡେଭଲପମେଣ୍ଡୀ ଗୋଟିଏ ଗୁରୁତ୍ଵପୂର୍ଣ୍ଣ ଗ୍ରନ୍ଧ । ପ୍ରଫେସର ଯୋଶୀଙ୍କ 
କାର୍ଯ୍ୟକାଳ ପୂରିଗଲାରୁ ଶ୍ରୀଯୁକ୍ତ ପି. ମୁରାରୀ ଚେୟାରମାନ ହେଲେ । ସେ ତାମିଲନାଡୁ 
କ୍ୟାଡ଼ରର ଜଣେ ବରିଷ୍ଠ ଆଇଏଏସ ଅଫିସର ଥୂଲେ । ଅବସର ନେଲାବେଳେ 
ତାମିଲନାଡ଼ୁ ସରକାରଙ୍କ ସ୍ବାସ୍ଥ୍ୟ ବିଭାଗର ସେକ୍ରେଟାରୀ ଥୁଲେ । ସେ ଓଡ଼ିଶାରେ ଗଭର୍ଣ୍ଣର 
ଥୁବା ଶ୍ରୀଯୁକ୍ତ ଏମ.ଏମ. ରାଜେନ୍ଦ୍ରନଙ୍କର ବ୍ୟାଚ୍‌ ମେଟ୍‌ ଥୂଲେ । 

ଆଇଆଇଏମସି ଭଳି ଗୋଟିଏ ଆନ୍ତର୍ଜାତିକ ଅନୁଷ୍ଠାନର ଜଣେ ପ୍ରଫେସର ଭାବରେ 
ମୁଁ ଗର୍ବ ଅନୁଭବ କରୁଥିଲି ଓ ଏବେ ମଧ୍ଯ କରୁଛି । ମୁଁ ଏଇଠି ଥୁଲାବେଳେ ଆର୍ମି 
ଏଜୁକେସନାଲ କୋର୍ସ ଆଣ୍ଡ୍‌ ଟ୍ରେନିଂ ସେଣ୍ଟର, ପାଞ୍ଚମାଢ଼ି ଓ ରେଲ୍‌ ଷ୍ଟାଫ କଲେଜ 
ବରୋଦାକୁ ଭିଜିଟିଂ ପ୍ରଫେସର ହୋଇ ଯାଉଥୁଲି | National Institute of Health 
& Family Welfare, New Delhi, Punjab Agri cultural University, 
Ludhiana, State Administration Academy, Nainital and Lalbahadur 
Shastri National Institute of Public Administrationକୁ ଭିଜିଟିଂ ପ୍ରଫେସର 
ଭାବରେ ଯାଉଥ୍‌ୁଲି । ଏଥୁରୁ ମୋତେ ବହୁତ ଅଭିଜ୍ଞତା ମିଳୁଥୁଲା । ଆଇଆଇଏମସିରେ 
ଅନୁଷ୍ଠିତ ହେଉଥୁବା ପୁଲିସ ଅଫିସର ଓ ଆର୍ମି ଅଫିସରମାନଙ୍କ Vertical Integra- 
10 Course ରେ ମଧ୍ଯ ମୁଁ ଲେକୂର ଦେଉଥୁଲି । 

ନୂଆଦିଲ୍ୟରେ ଥୁବା ଇନ୍ଦିରା ଗାନ୍ଧି ମୁକ୍ତ ବିଶ୍ଵବିଦ୍ୟାଳୟ ୧୯୮୮ରେ ମୁଁ Diploma 
in Distance Education ପାଇଗଲି | ତା ଆଗରୁ କିତ୍ତୁ ମୁଁ ଏହାର ଏକାଡେମିକ 
କାଉନସେଲର ଥିଲି । ଡିପ୍ଲୋମା ପ୍ରୋଗ୍ରାମର ବିଭିନ୍ନ ବିଷୟରେ ମୁଁ ପ୍ରଶ୍ରପତ୍ର ପ୍ରସ୍ତୁତ 
କରୁଥଲି ଏବଂ ଛାତ୍ରଛାତ୍ରୀମାନଙ୍କର ପରୀକ୍ଷା ଖାତା ମଧ୍ଯ ଦେଖୁଥୁଲି | Distance Edu- 
cation ରେ Mass Communication Technology ର ବ୍ୟବହାର ବହୁତ । 
ମାସ୍‌ କମୁନିକେସନ୍‌ ବିନା ଡିଷ୍ଟାନ୍ସ ଏଜୁକେସନ ଡିଷ୍ଠିପାରିବ ନାହିଁ । 

ପ୍ରଥମେ ମୁଁ ଦିଲ୍ଲୀ ଗଲି । ଝୁନୁ ସେତେବେଳେ ଦିଲ୍ଲୀରେ ଥଲା । ତେଣୁ ବାପଝିଅ 
ଘର ଖୋଜିବାରେ ଲାଗି ପଡ଼ିଲୁ । ଆମେ ଠିକ୍‌ କଲୁ ଯେ ମାଲବୀୟ ନଗର ବା 
ସାକେତରେ ଘର ଖୋଜିଲେ ଭଲ ହେବ । ଦିଲ୍ଲୀରେ ଭଡ଼ାଘର ଖୋଜିଦେବା ପାଇଁ 
ଥାଆନ୍ତି ପ୍ରପର୍ଟି ଡିଲର୍‌ । ସେମାନେ ଘରଭଡ଼ାର ଅଧା ନିଅନ୍ତି ଭଡ଼ାଟିଆ ପାଖରୁ ଓ 
ଘର ମାଲିକ ପାଖରୁ ମଧ୍ଯ ଅଧା ନିଅନ୍ତି । ଘରମାଲିକମାନେ ମଧ୍ଯ ଭଡ଼ାଟିଆ ପଖରୁ 
ଗୋଟାଏ ଭଲ ରକମର ଡିପୋଢିଟ ନିଅନ୍ତି ଓ ଘର ଛାଡ଼ିଲା ବେଳେ ଫେରାଇ ଦିଅତ୍ତି। 
ଏସବୁ ଝମେଲାରେ ଆମେ ନପଡ଼ି ଖବର କାଗକଜରୁ ବିଜ୍ଞାପନ ଦେଖୁ ଘର ଖୋଜିଲୁ ଓ 
ଭାଗ୍ୟକୁ ଗୋଟିଏ ଘର ମିଳିଗଲା । ଘରଟି ମାଲବୀୟ ନଗର ବସ୍‌ଷ୍ଟାଣ୍ଡ ପାଖରେ । 
ତଳ ମହଲାରେ ମାଲିକ ରହନ୍ତି । ଉପର ମହଲା ଆମକୁ ମିଳିଗଲା । ଉପର ମହଲାରେ 
ଗୋଟିଏ ଛୋଟ ବାରଣ୍ଡା, ଆଉ ଗୋଟିଏ ଲିଭିଂ ରୁମ୍‌ । ଡା' ପାଖକୁ ଲାଗିଥ୍‌ବା ଆଉ 
ଗୋଟିଏ ଛୋଟଘର, ରୋଷେଇ ଘର ଓ ପାଇଖାନା | ମାସିକ ଭଡ଼ା ୧୫ଶହ ଟଙ୍କା | 
ଘରର ମାଲିକ ଥୁଲେ ଶ୍ରୀ ରେହାନୀ | ତାଙ୍କର ଦୁଇଟି ଝିଅ । ବଡ଼ଝିଅ ନାଁ ବେବୀ ଓ 
ସାନଝିଅ ନାଁ ଅନୁ । ବେବୀ ଦେଖୁବାକୁ ଭାରି ସୁନ୍ଦର । ଅନୁର ଇଚ୍ଛା ଥୁଲା ଜାମିଆ 
ମିଲିଆ ଇସଲାମିଆରେ ସାନତ୍ବାଦିକତା ପଡ଼ିବାକୁ । ଶ୍ରୀମତୀ ରେହାନୀ ଟିକିଏ ମଫସଲିଆ 
ଓ କଳିହୁରୀ ପ୍ରକୃତିର ଲୋକ । ମଝିରେ ମଝିରେ ଆସିବେ ସୁପରଭାଇଜ କରିବାକୁ 
ଆମ ଘରେ ଆମେ କେମିତି ରହିବୁ, ସେ ବିଷୟରେ ସେ ଦେଖ୍ବେ ଓ ଟିକିଏ ଭଲମ୍‌ 
ବିଲମ୍‌ ହେଲେ ଖିଟଖିଟ ହେବେ । 

ମୁଁ ଘର ଠିକ୍‌ କରି ଅନୁଗୋଳ ଫେରିଆସିଲି । ଜିନିଷପତ୍ର ସବୁ ଟ୍ରକଵରେ ଆସିଲା 
ଏସ୍‌ଆର୍‌ସିରେ ପିଅନୁଥିବା କାଢିଆ, ଆମ ସଂଙ୍ଗରେ ଆସିଲା ଢିନିଷ ପତ୍ର ପହଁଚିଲେ 
ତାକୁ ଠିକ୍‌ ଠିକ୍‌ କରି ରଖୁବାରେ ସାହାର୍ଯ୍ୟ କରିବାକୁ । ସେତେବେଳେ ବାପା ଆମ 
ପାଖରେ ଅନୁଗୁଳରେ ଥୁଲେ । ତେଣୁ ବାପା, ଡିନୁ, ଆମ୍ଲାନ୍‌ ଓ ମୁଁ ଟେବରରେ ଆସିଲୁ | 
ନୁମାଙ୍କ ପାଖରୁ ବିଦାୟ ନେଲାବେଳେ ମାଟିଅ ବନଦୁତ କାନ୍ଦିଲେ । କେତେକ ମତ ଦେଲେ 
ଯେ ଆମେ ନିର୍ଦୟ ହୋଇ ନୁମାଙ୍କୁ ଏକା ଛାଡ଼ି ଚାଲିଯାଉଛୁ 

ଦିଲ୍ୀରେ ରହିଥୁଵବା ଅଳ୍ଦିନପରେ ବାପାଙ୍କ ଦେହ ଖରାପ ହେଲା । ପ୍ରୋଷ୍ଟୈଟ୍‌ 
ଗ୍ଲାଣ୍ଡ ସଂକ୍ରାନ୍ତୀୟ ରୋଗ ଆରମ୍ଭ ହେଲା । ସେତେବେଳେ ତାଙ୍କୁ ବୟସ ୯୬ । ତେଣୁ 
ଅପରେସନ୍‌ କରିବାର ପ୍ରଶ୍ନ ଉଠୁଛି ବା କେଉଁଠୁ । ମୁଁ ଶଶୀକୁ ଓ ବେବୀକୁ ଖବର 
ଦେଲି । ଟୁନୁ ସେତେବେଳକୁ ଆମେରିକା ଚାଲିଯାଇଥାଏ । ବେବୀ ଓ ଶଶୀ ଆସି 
ପହଁଚିଲା ବେଳକୁ ବାପା କୋମାକୁ ଚାଲିଯାଇଥୂଲେ । ଡିନି ଚାରିଦିନ କୋମାରେ ରହିବା 
ପରେ ଚାଲିଗଲେ । ବେବୀ ତା ଜେଜେ ବାପାଙ୍କୁ ହରାଇ ଭାରି କାନ୍ଦିଲା । ତିନୁ ମଧ୍ଯ । 
ତିନୁ ବହୁତ ସେବା କରିଥୂଲା । ଆମେ ଦୁଇଭାଇ ବାପଛେଉଣ୍ଡ ହୋଇଗରୁ । ବୋଉକୁତ 
୧୯୭୨ରେ ହରାଇଥ୍‌ୁଲୁ । ମୋର ପିଲାଦିନରେ ବହୁତ କଥା ମନେ ପଡିଲା । ବାପା 
ଜିପରି କଡାଶୀସନ କରୁଥିଲେ ଓ କିପରି ମୋର ଇଂରାଜୀ ଭାଷାକୁ ସଂଶୋଧନ 
କରୁଥୁଲେ, ସବୁ ମନେ ପଡିଲା । ବାପା ମୋତେ ଥରେ ଵେତରେ ମାରି ନୋଳା 
ଫଟାଇ ଦେଇଥୁଲେ । ଏହି ସବୁ ମଥା ମନେ ପଡିଲାରୁ ମୁଁ ଧର୍ଯ୍ୟଧରି ରହିପାରିଲି ନାହିଁ 
। ବାପାଙ୍କ ଠାରୁ ମୁଁ କେଉଁ ସମୟରେ କି ପୋଷାକ ପିନ୍ଧିବାକୁ ହେବ ଓ କିପରି 
ପିନ୍ଧିବାକୁ ହେବ ତାହା ଶିଖୁ ଥିଲି । ବାପା ମୋଡେ ସବୁବେଳେ Povker, Sheaffers 
ଓ Eversharp ପ୍ରଭୃତି କଲମରେ ଲେଖୁବାକୁ ଦେଉଥୂଲେ । ଭଲ ଘଡି Zenith 
ଦେଇଥୂଲେ ୧୯୪୮ରେ ଯେଉଁ ବର୍ଷ ମୁଁ 1.5୯ ଫାଷ୍ଟ ଡିଭିଜନ୍‌ରେ ପାଶ୍‌ କରିଥୁଲି । 
ବାପାଙ୍କ କଥାରେ ଅଭିମାନ କରି ମୁଁ ଚିଠି ଲେଖୁଥଲି ଯେ” ଦିନେନା ଦିନେ ପୃଥୁବୀର 
ସବୁଠାରୁ ଭଲ କ୍ୟାମେରା ମୁଁ କିଣିବି କିଣିଲି La ଓ Exakta କ୍ୟାମେରା । ଏବେ 
Pelikan ଓ Montblanc କଲମ ବ୍ୟବହାର କରୁ ଛି । ବାପା ଯେତେ କଡା ହେଲେବି 
ଅନ୍ୟ ଆଗରେ ମୋ କଥା କହି ଗର୍ବ ଅନୁଭବ କରୁଥଲେ । 

ମଲବୀୟ ନଗରର ଶ୍ଵଶାନରେ ବାପାକୁ ଦାହ କରାଗଲା । ଆମେ ଦିଲ୍ଲୀର ପ୍ରଥା 
ଅନୁସାରେ ଚାରିଦିନ ପାଳିଲୁ । ମୁଁ କ୍ରିୟା ଧରିଥଲି । ରେହାନୀ, ଓ ଅନ୍ୟ ପଡ଼ୋଶୀ 
ମାନେ ଶବବାହକ ହୋଇଥୁଲେ । ପଞ୍ଚମ ଦିନରେ ଶୁଵ୍ଧିକ୍ରିୟା ହେଲା । ଗାଁକୁ ଖବର 
ଦେଇଦେଲି । ସେମାନେ ଅବଶ୍ୟ ୧ ୨ ଦିନ ପାଳି ଶୁଦ୍ଧି ହୋଇ ପଡ଼ିଲେ । ବାପାଥଲେ 
ଆମ ଗାଁର ଜଣେ ମୁରବୀ ଓ ଆଖପାଖ ବହୁତ ଗାଁର ଲୋକେ ତାଙ୍କୁ ଜଣେ ଖାଣ୍ଡି 
ଲୋକବୋଲି କହି ଭକ୍ତି କରୁଥିଲେ ! ସକାଳୁ ଆମ ଘର ଦାଣ୍ଡରେ ଲାଇନ୍‌ ଲାଗୁଥିଲା ! 
ହୋମିଓପାଥୂକ ଓିଷଧ ପାଇଁ । ବାପା ପ୍ରସୂତି ରୋଗର ହୋମିଓ ପାଥୁକ ରଖିଥୂଲେ । 
ଓଷଧ ଦେବାରେ ସୁନାମ ଅର୍ଚ୍ଚନ କରିଥଲେ । ତାଙ୍କରି ପ୍ରେରଣାରେ ମୁଁ ହୋମିଓପାଥୁକ୍‌ 
ପଢିବା ଆରମ୍ଭ କଲି । 

ବାପା ଅନେକ ସମୟରେ ତିନୁକୁ ଡ଼ାକି ଘରକରଣିଆ ଉପଦେଶ ସବୁ ଦେଉଥ୍‌ଲେ 
ଓ ମୋର ବଦଖରଚି ଡଙ୍ଗକୁ ଚେକ୍‌ କରିବାକୁ କହୁଥଲେ । ସେଥୁରେ ତିନୁ କେତେଦୂର 
ସଫଳ ହୋଇଛି ମୁଁ ଜାଣିନାହିଁ । 

ରେହାନୀଙ୍କ ଘରେ ଆମର ଦୁଇବର୍ଷ ପୁରିଯିବାପରେ ସେଠି ରହିବାକୁ ଆମର 
ଇଚ୍ଛା ହେଲାନାହିଁ । ତେଣୁ ଆମେ ସେହି ମାଲବୀୟ ନଗରର ଆଉ ଗୋଟିଏ ଏକ 
ମହଲ। ଘରକୁ ଆସିଲୁ । ଘରଟି ନମ୍ବର ହେଲା ୮୦/୫୧ ଏ । ଆମର ପଡ଼ୋଶୀ 
ହେଲେ ଶ୍ରୀମତୀ ବର୍ଷା ଦାସ୍‌ ସେତେବେଳେ ସେ ନେସନାଲ ବୃକ୍‌ ଟ୍ରଷ୍ଟରେ କାମ 
କରୁଥୁଲେ | ତାଙ୍କ ଝିଅ ନୀତୁ ( ନନ୍ଦିତା ଦାସ୍‌) ସେତେବେଳେ ଦିଲ ବିଶ୍ଵବିଦ୍ୟାଳୟରେ 
ସୋସିଓଲୋଜିରେ ଏମ୍‌.ଏ ପଢୁଥାଏ ପୁଅ ସିଦ୍ଧାର୍ଥ ମୋ ପୁତୁରା ଅମିତାଭ ସାଙ୍ଗରେ 
କୃଷ୍ଣମୂରଭି ଫାଉଣ୍ଡେସନ୍ଧ ରିଷିଭ୍ୟାଲି ସ୍ତ୍ୁଲରେ ପଢ଼ଥୁଲା । 

୮୦/୫ ୧-ଏ ନମ୍ବର ଘରର ମାଲିକ ଜଣେ ସର୍ଦ୍ଦାରୀ ଭୋଲେଭାଲେ ଲୋକ 
ସବୁବେଳେ ଧଳା ପୋଷାକ ପିନ୍ଧନ୍ତି । ମୁଁ ଗୋଟିଏ ବହି ପଢି ଜାଣିବାକୁ ପାଇଥ୍‌ଲି ଯେ 
ଯେଉଁମାନେ ସବୁବେଳେ ଧଳା ପୋଷାକ ପିନ୍ଧନ୍ତି । ସେମାନେ କୁତୁରୁପିଆ ହୁଅନ୍ତି ନାହିଁ। 
ତାଙ୍କର ଛନ୍ଦ କପଟ ନଥାଏ । କିନ୍ତୁ ଦୂରଦର୍ଶନରେ ଓଡ଼ିଆ ଚ୍ୟାନେଲରେ ପ୍ରଚାରିତ 
ହେଉଥିବା ‘ମା’ ସିରିୟାଲରେ ସେ ବଦମାସ ପ୍ରିୟତମ ସନ୍ଧିବିଗ୍ରହ ଅଧ୍ବକାଂଶ ସମୟରେ 
ଧଳା ପୋଷାକ ପିନ୍ଧିଥାଏ ନାନାରକମ୍‌ ବଦମାସ୍‌ କରୁଥାଏ । ‘ମାଂ ସିରିୟାଲର ଚରି 
ତ ପୁରାପୁରି କାଳ୍ପନିକ । ଆଜିକାଲିର ମନ୍ତ୍ରୀମାନେ ଧଳା ପୋଷାକ ପିନ୍ଧି ନାନାରକମର 
କୁକର୍ମ କରନ୍ତି ଓ କରାନ୍ତି । 

ସର୍ଦାରଜୀଙ୍କର ମାଲବାୟ ନଗର ଷ୍ଟେଟବ୍ୟାଙ୍କ ଅଫ୍ବ ଇଶ୍ରିଆରେ ଗୋଟିଏ ଆକାଉଣ୍ଟ୍‌ 
ଥଲା । ମୁଁ ତାଙ୍କରି ଆକାଉଣ୍ଟରେ ପ୍ରତି ମାସରେ ଘରଭଡ଼ା ଡ଼ିପୋଢିଟ୍‌ କରିଦିଏ ଓ 
ରସିଦ୍ଵ ରଖୁଥାଏ । ସେ ଘର ଛାତରେ ଗୋଟିଏ ଛୋଟିଆ ଘର ଥୁଲା | ସର୍ଦ୍ଦାରିଣୀ ତାକୁ 
ଆମକୁ ବ୍ୟବହାର କଲେ କୁଆଡ଼େ ଭଡ଼ାଟିଆ ଘର ନଛାଡ଼ିଲେ ତାଙ୍କ ବିରୁଦ୍ଧରେ କିଛି 
କରିହୁଏ ନାହି । ଏ ସବୁ ଫାଲ୍‌ଡୁ କଥା । ଗଞ୍ଜୋଡ଼୍‌ ମାନଙ୍କ ଆଡ଼ାରୁ ବୋଧହୁଏ ଏଭଳି 
କଥାର କ୍ଷିଅ ମିଳିଛି । 

ବେବୀ ସେତେବେଳେ ଆମ ପାଖରେ ରହି AVARD (Association of 
Voluntary Agencies for Rural Development) ରେ କାମ କଲା | ଥରେ 
ବେବୀ ଆମ ଘର ଛୋଟ ବଖରାରେ ବସି ପଢ଼ୁଥବାବେଳେ ସେହି ବଖରାର ଛାତ 
ଅଜାଡ଼ି ହୋଇ ତା ମୁଣ୍ଡ ଉପରେ ପଡ଼ିଲା । ଆମେତ ଆଖିବୁଜି ପକାଇଲୁ, କିନୁ ଭାଗ୍ୟକୁ 

ତାର କିଛି ହୋଇନଥୁଲା । ସର୍ଦାରଜୀଙ୍କ ଶଳାକୁ ମୁଁ ଫୋନ୍‌ କରି କହିଲି ଓ ଧମକାଇଲି 
ସେ ମିସ୍ତ୍ରୀ ଡ଼କାଇ ଛାତ ମରାମତି କଲା, ଦିଲ୍ୟରେ ଭଡ଼ାଘରେ ରହିଲେ ନାନାରକମର 
ଅସୁବିଧା ଦେଇ ଗଡି କରିବାକୁ ପଡ଼େ । ଏଣେ ଘର କିଣିବାକୁ ହେଲେ ବହୁତ ପଇସା 
ଦରକାର ହୁଏ | 

ଆମ୍ଲାନ ପ୍ରଥମେ ରାମକୃଷ୍ଣ ଶାରଦା ମନ୍ଦିରରେ ପଢିଲା ଶାରଦା ମନ୍ଦିର ହଜ୍‌ଖାସରେ 
ଓ ଏଠି ସିବିଏସ୍‌ଇ ସିଲାବସ୍‌ ଅନୁସାରେ ପ୍ରାଇମେରୀ ଢ୍ଲାସସବୁ ଅଛି । ସବୁ ଶିକ୍ଷୟିତ୍ରୀ 
ସନ୍ୟସିନୀ ଏବଂ ସ୍ତୁଲରେ ଶୃଙ୍ଖଳା ବଜାୟ ରଖୁବାରେ ସେମାନଙ୍କର ନଜର ଥାଏ । 
ଅମ୍ଲାନ ଥରେ ଦୁଷ୍ଟାମି କରୁ କରୁ ତାର ଗୋଟିଏ ସହପାଠୀର ଆଖରେ ଗୋଟିଏ ଗଛର 
ଡ଼ାଳ ବଜାଇଦେଲା ଓ ତା” ଆଖି ଲାଲ୍‌ ପଡ଼ିଗଲା ! ସେ ପୁଣି ତା'ର ସେ ସହପାଠୀର 
ଅତି ସାଙ୍ଗଥଲା ! ତା ବାପା ଶ୍ରୀଯୁକ୍ତ ଦାଶଗୁପ୍ତଙ୍କୁ ମୁଁ ଅମ୍ପାନ ତରଫରୁ କ୍ଷମା ମାଗିନେଲି, 
କିନ୍ତୁ ସେ କହିଲେ, ଆରେ ମହାଚର୍ତି ମଶାୟ, ମାର୍ଚେମାର୍ଚେ କଖନ୍‌ କଖନ୍‌ ହଏ । କଥାଟି 
କିନ୍ତୁ ଏଇଠି ସରିଲା ନାହିଁ । ସ୍ତୁଲରେ ପ୍ରଧାନ ଶିକ୍ଷୟତ୍ରୀ ମୋତେ ଡ଼କାଇ ପଠାଇଲେ ଓ 
ରୁକ୍ଷ ଗଳାରେ କହିଲେ ଯେ ଅମ୍ଲବାନ ଆଉ ତାଙ୍କ ସ୍ତୁଲ୍‌ରେ ପଢିପାରିବ ନାହିଁ । ସେ 
ଭାବିଲେ ଯେ ମୁଁ ବୋଧହୁଏ ତାଙ୍କର ଅଧୂନରେ କାମ କରୁଥୁବା ଜଣେ କର୍ମଚାରୀ । 
ଜଣେ ସନ୍ୟାସିନୀ, ଏଣେ ଶିକ୍ଷକଙ୍କର ମୋ ପ୍ରତି ଏ ବ୍ୟବହାରରେ ମୁଁ ଅତି କ୍ଷୁନ୍ଧ 
ହୋଇଥୁଲି । ମୁଁ କହିଲି ଠିକ୍‌ ଅଛି । 

ଏହା ମଧ୍ଯରେ ରାମକୃଷ୍ଣ ପୁରମ୍‌ରେ ଗୋଟିଏ ନୂଆ ସ୍ତୁଲ( Hope Hall Foun- 
dation School) ଖୋଲିଥୁଲା ଓ ସ୍କୁଇ ତରଫରୁ ଖବର କାଗଜରେ ଗୋଟିଏ ବିଜ୍ଞାପନ 
ବାହାରି ଥୁଲା ! ମୁଁ ଯାଇ ପିନ୍ଧି ପାଲ୍‌ ଙ୍କୁ ଦେଖାକଲି । ପ୍ରିନ୍ଧିପାଲ୍‌ ଥୁଲେ କର୍ଣ୍ାଟକର ଶ୍ରୀଯୁକ୍ତ 
ମାଧବନ୍ଵ । ସ୍ତୁଲରେ ଆଉଜଣେ ମହିଳା ମଧ୍ଯ ତାମିଲନାଡ଼ୁରୁ ଥୁଲେ । ମାଧବନଙ୍କ 
ସଙ୍ଗେ କଥାବାର୍ଭା କରି ସାରିବା ପରେ ସେ ଅମ୍ବାନକୁ ତାଙ୍କ ସ୍ତୁଲରେ ନେବାକୁ ଠିକ୍‌ 
କଲେ । ଅମ୍ଳାନ ସେଠି ପଢିଲା ତ ସ୍ତ୍ୁଲ ବସ୍‌ରେ ଯିବା ଆସିବା କଲା । ଥରେ ସେ ତା 
କ୍ଲାସ୍‌ରେ ଫାଷ୍ଟ ମଧ୍ୟ ହୋଇଥଲା ! 

ଦିଲ୍ଲୀରେ ଗୋଟିଏ ଭଲ ସ୍ତୁଲରେ ପିଲାକୁ ପଢାଇବା କାଠକର ପାଠା ଶିକ୍ଷାଟା 
ଗୋଟିଏ ବିଜିନେସ୍‌ରେ - ପରିଣୀତ ହୋଇ ଗଲାଣି । କେବଳ ପ୍ରାଇମେରି କି ସେକେଣ୍ଡାରି 
ଶିକ୍ଷା ନୁହେଁ । ଉଚ୍ଚ ଶିକ୍ଷା କ୍ଷେତ୍ରରେ ମଧ୍ଯ ଏହା ପ୍ରଯୁଜ୍ୟ । ଭୁବନେଶ୍ବରରେ କେତେ 
ଘରୋଇ ବିଶ୍ଵବିଦ୍ୟାଳୟ ଖୋଲିଗଲାଣି । ଏଠି ପଢିବାକୁ ପିଲାଏ ଧରାପରା । ଲକ୍ଷ 
ଲକ୍ଷ ଟଙ୍କା ଫିଜ୍‌ ଆକାରରେ ଦେବାକୁ ପଡିଥାଏ । ଝାଡ଼ଖଣ୍ଡର ସବୁ ଘରୋଇ 

ବିଦ୍ୟାଳୟକୁ ବନ୍ଦକରି ଦିଆଯାଇଛି । ଜଣେ ଶିକ୍ଷାବିତ ଗୋଟିଏ ପି.ଆଇ.ଏଲ ( ପବିିକ୍‌ 
ଇଣ୍ଟରେଷ୍ଟ ଲିଟିଗେସନ୍‌ ) ଫାଇଲ କଲାରୁ ଉଚ୍ଚ ନ୍ୟାୟଳୟ ଏସବୁ ବିଶ୍ବବିଦ୍ୟାଳୟକୁ 
ବନ୍ଦ କରିଦେବାର ଆଦେଶ ଦେଇଛନ୍ତି 

ଦିଲ୍!ରେ ବହୁତ ସ୍କୁଲ ହୁଏ ତମ୍ବୁ ତଳେ, ଖରାଦିନେ, ବର୍ଷାଦିନେ ଓ ଶୀତ ଦିନେ 
କିପରି ପଢାହେଉଥୁ୍‌ବ ଅନୁମାନ କରିବା ସହଜ । ବର୍ଷା ଘଡଘଡି ହେଉଛି । ପିଲାଏ 
ପାଶ୍‌ କରୁଛନ୍ତି 

୧୯୮୧ରେ ମୁଁ UNICEF Consultant ଭାବରେ କାବୁଲ୍‌ ( ଆଫଗାନିସ୍ଥାନ) 
ଯାଇଥୁବା ବେଳେ ମୋ ସାଙ୍ଗରେ NIPCCD (National Institute Public Cor- 
poration & Child Development ର ନିର୍ଦେଶକ ଡ଼କ୍ଟର ଡ଼ି.ପାଲ୍‌ଚୌଧୁରୀ ମଧ୍ଯ 
ଯାଇଥୂଲେ ! କାବୁଲ୍‌୍ର ସାରେ ଥୁବା UNDP ଅତିଥୁ ଗୃହରେ ଗୋଟିଏ ରୁମ୍‌ରେ 
ଆମେଥୁରୁ । ତାଙ୍କ ସାଙ୍ଗରେ ଦିଲ୍ଲୀରେ ବହୁତ ଦୋସ୍ତି ହୋଇଗଲା ଓ ମୁଁ PCCD 
ର ଜଣେ ସଭ୍ୟ ହେଲି । ଅବଶ୍ୟ ଅବୈତନିକ । ସେ ଓ ମୁଁ ଲାଗିପଡି CDS (Inte- 
grated Child Development Service) ବିଭିନ କର୍ମୀମାନଙ୍କ ତାଲିମ୍‌ ପାଇଁ 
ସିଲାବସ୍‌ ତିଆରି କଲୁ । ସିଲାବସ୍‌ର କମ୍ୟୁନିକେସନ୍‌ ଅଧାୟଟି ମୋ ଦ୍ଵାରା ଲିଖୁତ | 
ଏ ସିଲାବସ୍‌ ବର୍ଭମାନ ସାରାଦେଶରେ ଚାଲୁ ହେଉଛି । 

କାବୁଲ କଥା ଲେଖୁଛି । ସେତେ ବେଳେ ପୁରା ଆଫଗାନିସ୍ଥାନ ରୁଣ୍ଠାର ଅଭ୍ତିୟାର୍‌ରେ 
ଥିଲା । କାବୁଲର ସୀମା ଡ଼େଇଁ କୁଆଡ଼େ ଯିବା ସମ୍ଭବ ହେଉନଥୁଲା । କାବୁଲ ସହର 
ତ ଖୁବ୍‌ ସୁନ୍ଦର । ଆଫଗାନିସ୍ଥାନର ମହିଳାମାନେ ଆହୁରି ସୁନ୍ଦରୀ ଆଫଗାନ୍‌ ପଠାଣ 
ମାନେ ଭାରି ଭଦ୍ର ସୟଜ୍‌ ମାମାଙ୍କ (ସୟଜ୍‌ ମୁନ୍ନତାବା ଅଲି) ‘ଦେଶେ ବିଦେଶେ 
ବହିରେ ଆଫଗାନିସ୍ଥାନ ବିଷୟରେ ପଢି ଏବଂ ରବୀନ୍ଦ୍ର ନାଥ ଠାକୁରଙ୍କ କାବୁ ଲିବାଲା 
ଗପ ପଢି ଓ ବଙ୍ଗଳା ତଥା ହିନ୍ଦିଂ କାବୁଲିବାଲ” ଫିଲ୍ମ୍‌ ଦେଖି” ମୋର ଇଚ୍ଛା ପୂରଣ 
ହେଲା | ସେଠି ଦୁଇମାସ ରହିବାର ସୁଯୋଗ ମିଳିଲା ! 

କାବୁ ଲିମାନେ ଭାରି ଦିଲ୍‌ ଦାର୍‌ ହୁଅନ୍ତି । ଦୋସ୍ତି' ପାଇଁ ସେମାନେ ଢୀବନ 
ନେଇଦେବେ ଏବଂ କାହା ଉପରେ ରାଗିଗଲେତ, ତା'ର ଆଉ ରକ୍ଷା ନାହିଁ । ତାର 
ଜୀବନ ନେଇଯିବାକୁ ପଳେଇବେ ନାହିଁ । ଝୁନୁ ସାଙ୍ଗରେ ହାଇଦର ବୋଲି ଗୋଟିଏ 
କାବୁଲି ପିଲା ଦିଲ୍ଲୀରେ ଆର୍କିଟେକ୍ଵଚର ପଢୁଥିଲା । ତା ସାଙ୍ଗରେ ମୋର ଦିଲ୍ଲୀରେ 
ଅନେକଥର ଦେଖା ହୋଇଛି । ଥରେ ଗୋଟାଏ ପିଲା ଉପରେ ରାଗିଯାଇ ସେ ପିଲାକୁ 
ଗୋଡ଼ାଇ ଗୋନାଇ ଶେଷକୁ ଭଲ ଭାବରେ ଉତ୍ତମ ମଧ୍ୟମ ଥୋଇ ଦେଲା । ଏହି ପରି 

ବହୁତ ଥର ପିଲାମାନଙ୍କୁ ମାରଧର କଲାରୁ ତା ବିରୁଦ୍ଧରେ ଆପଭି ଅଭିଯୋଗ ହେଲା । 
ଶ୍ରୀଯୁଦ୍ତ ରବିରାୟ ଘରୋଇ ବିଭାଗ ସେକ୍ରେଟେରୀ ଶ୍ରୀଯୁକ୍ତ ବର୍ଣ୍ଣେକୁ ଲେଖି ଡାକୁ 
ଦେଶାନ୍ତର କରାଇଲେ । ସେ ଆଫାନିସ୍ଥାନ ଫେରିଗଲା । ସେ ପୁଣି ଝୁନୁକୁ ବାହା 
ହେବା ପାଇଁ ପ୍ରସ୍ତାବ ଦେଇଥୁଲା | ରକ୍ଷାକର ଭଗବାନ୍‌, ମୋ ସୁନ୍ଦରୀ ଝିଅ ସେଠି କଳା 
ବୃର୍ଖା ପିଛି ସବୁବେଳେ ଅନ୍ଦର ମହଲରେ ରହିଥାର୍ତା ? 

ଥରେ ଭୋରରୁ UNDP ଗେଷ୍ଟ ହାଉସ୍‌ର ଛାତ ମଧ୍ଯରେ ଠିଆ ହୋଇ ହାୱା 
ଖାଇଲା ବେଳେ ଗୋଟିଏ ଅଭୁତ ଦୃର୍ଶ୍ୟ ଦେଖିଲି । ଗୋଟିଏ ଜାଗାରେ ଧୂନୀ ଜଳାଇ 
ପାଞ୍ଚ ଛଅ ଜଣ କାବୁଲି ବସିଛନ୍ତି ଓ ଆଉ ଜଣେ କାବୁଲି କାବୁଲି ବାଲା ଫିଲ୍ମର ହାୟ 
ମେରେ ପ୍ୟାରେ ୱଡନ୍‌ ? ଗୀତଟି ଗାଇ ନାଚୁଛି । ସେ ଗୀତ ଶୁଣି ମୁଁ ବି ସୋଇ ଛାତ 
ଉପରୁ ମୋର ସେ ପ୍ରିୟ ଗୀତକୁ ଗାଇବା ଆରମ୍ଭ କଲି । 

ଆଉଦିନେ UNICEF ରେ ମୋ ସାଙ୍ଗରେ କାମ କରୁଥୁବା କାବୁଲି ବନ୍ଧୁମାନେ 
ତାଙ୍କ ସାଙ୍ଗରେ ମଧ୍ୟାହ୍ନ ଭୋଜନ କରିବାକୁ ନିମନ୍ତ୍ରଣ କରିଥୁଲେ । ସେ ଦିନ ରବିବାର 
ହୋଇଥାଏ । ସମସ୍ତେ ଗୋଟିଏ ଗାଲିଚା ଉପରେ ଗୋଲ ହୋଇ ବସିଲୁ । ମଝିରେ 
ଥୁଆ ହେଲା ଗୋଟିଏ ଅଣଉଚା ଟେବୁଲ ଉପରେ ଏକ ବଡ଼ ତନ୍ଦୁର ରୋଟି ଓ ତାହା 
ଉପରେ ଛେଳି ମାଂସରେ ରନ୍ଧା ହୋଇଥୁବା ସୁଆଦିଆ ତରକାରୀ ! ସେଥ୍ବରେ ଯାପ୍ରାନ 
କେଶର ମମଲା ଓ କାଢୁ ବାଦାମ ପଡ଼ିଥୁଲା । ସମସ୍ତେ ତନ୍ଦୁର ରୋଟିକୁ ଛିଣ୍ଡାଇ ମାଂସ 
ତରକାରୀ ଲଗାଇ ଖାଇଲେ । ମୁଁତ ମାଛ ମାଂସ ଖାଇବାକୁ ଅତି ଭଲପାଏ । ଏଭଳି 
ସୁଆଦିଆ ମାଂସ ତରକାରି ଆଗରୁ କେବେ ଖାଇନଥୂଲି । ଆଉ ଗୋଟିଏ ରବିବାର 
ଦିନ ମଧ୍ଯାହ୍ନ ଭୋଜନରେ ପଲ୍ଲାଉ ଓ କୁକୁଡ଼ା ମାଂସ ଡରକାରୀ ଖାଇଥୁଲି । କେହି 
କାହାରିକୁ ଉଣା ନୁହଁନ୍ତି । 

ଆଫଗାନିସ୍ଥାନ ରେଡ଼ିଓ ବିଭାଗର ଡ଼ିରେକ୍ଟର ଢେନେରାଲ ଥରେ ମୋତେ କାବୃଲ୍ 
ରେଡ଼ିଓ ଷ୍ଟେସନ୍‌ ଦେଖୁଯିବାକୁ ନିମନ୍ତ୍ରଣ କରିଥୁଲେ | ସେଠି ଜଣେ ଭଦ୍ରଲୋକଙ୍କ ସଂଙ୍ଗେ 
ଦେଖାହେଲା । ତାଙ୍କ ନାଁ ହେଉଛି ନାସୁସିଓ ଏବ କଣ୍ଠସ୍ଵର ଅବିକଳ ସାଏଗଲ୍‌ଙ୍କ କଣ୍ଠସ୍ଵର 
ଭଳି, ସେଥୂଯୋଗୁ ତାଙ୍କୁ ଆଫଗାନିସ୍ଥାନର ସାଏଗଲ୍‌ ବୋଲି କହର୍ତି । 

ମୁଁ କାବୁଲରେ ଥୁବାବେଳେ ଥରେ ବାଦଶାହା ଖାଁ (ଖାଁ ଅବ୍ଦୁଲ୍‌ ଗଫର୍‌ ଖାଁ) 
ସେଠାକୁ ଆସିଥ୍ବଲେ ଏବଂ ଆପ୍ବଗାନ୍ଧ ସରକାରଙ୍କର ଅତିଥ ହୋଇ ଗୋଟିଏ ଘରେ 
ରହିଥୂଲେ । ତାଙ୍କୁ କେହି ଦେଖାକରିବାକୁ ଚାହିଁଲେ ପ୍ରଥମେ ସରକାରଙ୍କ ଘରୋଇ ଓ 
ପୁଲିସ୍‌ ବିଭାଗରୁ ଅର୍ଡ଼ରୁ ନେବାକୁ ପଡ଼ୁଥିଲା । ସେ ଘରଠାରୁ ଅଛକିଛି ଦୂରରେ ରହୁଥିଲେ 
ଜଣେ ସ୍ବର୍ଦାର ଯେକି ଗୋଆର ରାଜ୍ୟପାଳ ଥୁଲେ । ମୁଁ ତାଙ୍କ ଘରକୁ ବୁଲି ଯାଇଥୁଲି 

ଏବଂ ଶୁଣିଲି ଯେ ଡାକେବାଟ ଦୂରରେ ବାଦଶାହା ଗାଁ ରହୁଛତ୍ତି । ସେତ ବାପି, ନୂମା, 
ବାପା ଓ ବୋଉଙ୍କର ସହକମୀ ଥୁଲେ । ତେଣୁ ମୋର ଇଚ୍ଛା ହେଲା ତାଙ୍କ ସଙ୍ଗେ ଦେଖ୍ରା 
କରିବାକୁ । ସର୍ଦଦାରଜୀଙ୍କୁ ପଚାରିଲାରୁ ସେ କହିଲେ ମୁସ୍କିଲ୍‌ ହେଁ, ମଗର ତୁମ୍‌ ଏକ 
କାମ୍‌ କରୋ, ବୁର୍ଖା ପହନ୍‌ଲୋ ଥିର୍‌ ଚଲେଯାଓ । କୋଇ ଡ଼ାଉଟ୍‌ ନେହିଁ କରେଗା” ମୁଁ 
ଠିକ୍‌ ସେଇଆ କଲି ଓ ପହଞ୍ଚିଗଲି ସିଧା ତାଙ୍କ ପାଖରେ । ମୋର ପରିଚୟ ଦେଲି । 
ସେ ସମସ୍ତଙ୍କ କଥା ପଚାରିଲେ । ମୁଁ ତାଙ୍କୁ ଆଫଗାନିସ୍ଥାନ ବିଷୟରେ ପଚାରିଛାରୁ, 
ସେ କହିଲେ ଏକ୍‌ ହଡ଼ି ଗଲା ମେ ଲଗ୍‌ ଗୟାହୈ । ବାହାର ନେଇ ଆ ରାହା ହୈ କି 
ଅନ୍ଦର ନେହିଁ ଯା ରହା ହୈ । ଆପ୍ରଗାନିସ୍ଥାନ କି ସ୍ଥିତି ଇସି ପ୍ରକାର ହୈ । ଏ ରୁଷ 
ଲୋକ ଭାଗନେହିଁ କି ଅନ୍ଦର୍‌ ମେ ଅଚ୍ରିତରହ ରହୁ ନେହିଁ ସକତେ ହେଁ । କିଛି ସମୟ 
କଥା ବାର୍ା। ହୋଇ ପୁଣି ବୁର୍ଷା ପିନ୍ଧି ଫେରି ଆସିଲି ସର୍ଦଦାରଜୀଙ୍କ ଘରକୁ ଓ ତାଙ୍କୁ ସବୁ 
କଥା କହିଲି । ସେ ମଧ୍ଯ ବାଦଶାହା ଖୀ ଙ୍କ ସଙ୍ଗେ ଏକମତ ହେଲେ । 

କାବୁଲରେ ଅଙ୍ଗୁର୍‌ ଭାରି ଶସ୍ତା । କାଜୁ ଓ ପେସ୍ତା ବାଦାମ ମଧ୍ଯ । ଜିରା ଶସ୍ତା 
ହୋଇଥ୍‌ବାରୁ ପାଇ ଚୌଧୁରୀ ଦୁଇ କିଲୋ ଜିରା କିଣି ଦିଲ୍ଲୀ ଆଣିଲେ । ମୋର ଏତେ 
ଘରକରଣିଆ ବୁଦ୍ଧି ନାହିଁ ବୋଲି ସମସ୍ତେ କହନ୍ତି । ତେବେ କାବୁଲରେ ଥିବା ବେଳେ 
ମନଇଚ୍ଛା ଅଙ୍କୁର ଓ ବାଦାମ ଖାଇଛି । ଫେରିଲା ବେଳେ କିଛି ବାଦାମ ଆଣିଥୁଲି । ତିନୁ 
ଖରିରେ ପକାଇବ, ଏଇ କଥାଭାବି । 

କାବୁଲରେ ସବୃ ରଷିଆନ ଦୋକାନରେ ଲୁଗାପଟା ଓ ପୋଷାକ ପତ୍ର ଶସ୍ତାରେ 
ମିଳେ । ଏଠାରେ ସେକେଶ୍ହ୍ୟାଣ୍ଡ୍‌ ମାର୍କେଟ୍‌ରେ ମଧ୍ଯ ଲୁଗାପଟା ଓ ପୋଷାକପତ୍ର ବହୁତ 
ଶସ୍ତାରେ ମିଳେ । ବିଲାତ, ଆମେରିକା, ଜର୍ମାନୀ ଓ ରୁଷିଆରୁ ଆସିଥୁବା ବହୁତ ଦାମୀ 
ପୋଷାକପତ୍ର ଭାରି ଶସ୍ତାରେ ମିଳେ । 

ଦିନେ ସଂଧ୍ୟାରେ ଆମେ ୟୁଏନ୍‌ ଡିପି ଗେଷ୍ଟହାଉସ୍‌ ରେ ବସି ଟେଲିଭିଜନରେ କିଛି 

ଇଂରାଜୀ ପ୍ରୋଗ୍ରାମ ଦେଖୁଛୁ । ହଠାଡ଼ ଦେଖୁଲୁ ଦୁଇଜଣ ରଖି ଆନ ସୈନ୍ୟ ପିସ୍ତଲ ଧରି 
ଆମକୁ ଆକ୍ରମଣ କରିବାକୁ ପ୍ରସ୍ତୁତ । ମୁଁ ଠିଆ ହୋଇ ଗଲି ଓ ପାଲ ଚୌଧୁରୀ ମଧ୍ଯ ! 
ଆମେ କହିଲୁ ରୁଷି -ହିନ୍ଦୁଂ ଭାଇ ଭାଇ । ସେମାନେ ପିସ୍ତଲ ହଟାଇ ନେଲେ ଓ ଟିଭି 
ସେଟ, ଜେୟରଲେସ୍‌ ସେଟ୍‌ ଓ ଅନ୍ୟାନ୍ୟ ଇଲେକ୍‌ଟ୍ରୋନିକ୍‌ ଉପକରଣ ନେଇ ଚାଲି ଗଲେ ! 
ଏସବୁ ଜିନିଷକୁ କିଣିବାକୁ ପ୍ରାୟ ସପ୍ତାହେ ଖଣ୍ଡେ ଲାଗିଥୁଲା | 

କାବୁ ଲର ଟେଲିଭିଜନ ପ୍ରୋଗ୍ରାମ କିଛି ମନ୍ଦ ନୁହେଁ। ପ୍ରାୟ ସବୁ ପ୍ରୋଗ୍ରାମ ପାରି 
ବା ପୂସ୍ତୁ ଭାଷାରେ ପ୍ରଚାରିତ ହୁଏ । ଆଫଗାନ ଟେଲିଭିଜନର ଡିରେକ୍ଟର ଜେନେରାଲ 

ମୋତେ ଦିନେ ଟେଲିଭିଜନ୍‌ ଷ୍ଟେସନ ଦେଖୁବାକୁ ନିମନ୍ତ୍ରଣ କରିଥୁଲେ । ରେଡିଓ ଓ 
ଟେଲିଭିଜନ ଉପରେ ମତାମତ ଦେବା ମଧ୍ଯ ମୋର Cଠnsultancy ର ରକ୍ଷ୍ୟ ଅୂଲା। 
ଡିରେକ୍ଟର ଜଢେନେରେଇ ମହୋଦୟ ଜଣେ ଇଲେକ୍୍‌ ଟ୍ରନିକ ଭଇଞ୍ଜିନିଅର । ମସ୍ତୋ 
ବିଶ୍ଵବିଦ୍ୟାଳୟରେ ପଢ଼ିଥଲେ । 

ଟେଲିଭିଜନ ଷ୍ଟେସନର ସବୁ ଷଣୁଡିଓ, କଣ୍ଟ୍ରୋଲ ରୁମ ଓ ଅନ୍ୟାନ୍ୟ ଇଂଞ୍ଜିନିଅରିଂ 
ବିଭାଗ ଦେଖ୍ଲି। ଫିଲ୍ମ ବିଭାଗ ଦେଖୁଲି ବହୁତ ଗୁଡାଏ ଡକୁମେଣ୍ଟାରି ଫିଲ୍ମ ପଡ଼ି ରହିଛି । 
ସେଗୁଡିକ ମଧ୍ଯରେ ଭାରତର ଫିଲ୍ମ ଡିଭିଜନର ଫିଲ୍ମ ମଧ୍ଯ ଥୁଲା । କିନ୍ତୁ ଟେଲି ସିନି ଯନ୍ତ୍ରଟି 
ଖରାପ ହୋଇ ଯାଇଥୂବାରୁ ଏ ଫିଲ୍ମ ଗୁଡିକ ପ୍ରସାରିତ ହୋଇପାରୁ ନଥୁଲା । ଡିରେକ୍ଟର 
ଜେନେରାଲ କହିଲେ ଯେ, ଟେଲି ସିନି ଯନ୍ତ୍ରଟି ଖରାପ ହୋଇ ପଡିଛି। ଟେଲି ସିନି ଯନ୍ତ୍ରଟିର 
କାମ ହେଲା ୧୬ ମି.ମି. ବା ୩୫ ମି.ମି ଫିଲୁକୁ ଭିତରେ ପ୍ରୋଢେକଟକରି ଡାର ଆକାର 
ସବୁକୁ ବଦଳାଇ ଟେଲିଭିଜନ ଉପଯୋଗି କରି ଟ୍ରାନ୍ସମିଟରକୁ ଛାଡିବା । ମୋ ମନକୁ 
ଗୋଟିଏ କଥା ଜୁଟିଲା। ମୁଁ କହିଲି, ଚାଲନ୍ତୁ ଫିଲ୍ମ ଗୁଡିକୁ ପରଦା ଉପରେ ପ୍ରୋକେକ୍ଟକରି 
ତା ଆଗରେ ଟିଭି କ୍ୟାମେରା ରଖୁଦେବା, ତାହାହେଲେ ଆପେ ଆପେ ଟିଭି କ୍ୟାମେରା 
ଟ୍ରାନ୍ସମିଟରକୁ ସିଗନାଲ୍‌ ପଠାଇବ । ଏଥୁରେ ଅବଶ୍ୟ ରଙ୍ଗୀନ ଛବି ସବୁ ଧଳା କଳା 
ଦେଖାଯିବ । କ୍ଷତି କ'ଣ ? କିଛିତ ହେବ ? ସେଇଆ କଲାରୁ ଫିଲ୍ମଗୁଡିକ କାମରେ 
ଲାଗିଲା ।! ଡିରେକ୍ଟର ଜେନେରାଲ ମୋ ସାଙ୍ଗରେ ହାତ ମିଳାଇ ଦେଲେ । ସବୁ କଥାରେ 
ଏମାନେ କହନ୍ତି 'ଇନସା ଆଲ୍ଲା । ଆଫଗୀନିସ୍ଥାନର ଜାତୀୟ ଏୟାରଲାଇନ ଏରିଆନାକୁ 
ମୋର କେତେ ଢଣ ବିଦେଶୀ ବନ୍ଧୁ “ଇନସା ଆଲ୍ଲା' ଏୟାର ଲାଇନ କହୁଥିଲେ । ଅର୍ଥାତ 
ମନଇଚ୍ଛା ଯିବ, ମନଇଚ୍ଛା ଆସିବ, ମନ ଇଢ୍ଜା ଉଡିବ । ଯଦି ଆଫଗାନିସ୍ଥାନ କିଛି ଭୁଲ 
କରି ବସନ୍ତି, ତାହା ହେଲେ କହନ୍ତି ‘ପରଞୱା ନିସ୍‌” ଅର୍ଥାତ ପରୁଆ ନାହିଁ । ଏହି ଧରଣର 
ମନଭାବ ମୁଁ ଇଣ୍ଡୋନେସିଆର ଲୋକଙ୍କ ଠାରେ ଦେଖୁଛି, ସେମାନେ କହନ୍ତି ‘ତିଦା ଆପା, 
ଆପା ।” ଆମ ମୟୂରଭଞ୍ଜର ସାନ୍ତାଳ ପୁଅ ଝିଅମାନଙ୍କ ଠାରେ ମଧ୍ଯ ଏହି ସ୍ଵଭାବ 
ଦେଖାଯାଏ । 

ଆଫ୍ଗାନିସ୍ଥାନରେ ବହୁତ ସର୍ଦାର ଦେଖୁଲି । ଆମ ଦେଶର ସର୍ଦ୍ଦାରମାନଙ୍କ 
ତୁଳନାରେ ସେମାନେ ଦେଖୁବାକୁ ବହୁତ ଛୋଟ ଆକାରର । କେତେ ପୁରୁଷ ଧରି ଯାଇ 
ରହିଯାଇଛନ୍ତି । ମେସିନ ଓ କଳକବଜା ଲଗାଇ ବହୁତ ଜିନିଷ ବଜାରକୁ ଛାଡନ୍ତି । 
ଆଦଗାନିସ୍ଥାନରୁ ଫେରିବା ପରେ ଅନଗୁଳ ରୋଟାରୀ କ୍ଲବ ମୋତେ ଡାକିଥ୍‌ଲେ ମୋର 
ଆଫଗାନିସ୍ଥାନ ଅଭିଜ୍ଞତା ବିଷୟରେ କହିବାକୁ । ମୁଁ କହୁ କହୁ କହିଲିଯେ ସେଠାକାର 

ସର୍ଦାର ସବୁ ଆମ ଦେଶରେ ସର୍ଦଦାରମାନଙ୍କ ଭଳି ଏତେ ହୃଷ୍ଟପୃଷ୍ଟ ନୁହଁନ୍ତି । ସେମାନଙ୍କୁ 
ଚୁହା ସର୍ଦାର କହିଲେ କିଛି ଭୁଲ ହେବ ନାହିଁ । ସମସ୍ତେ କଥାଟାକୁ ପସନ୍ଦ କଲେ ଓ 
ହସିହସି ଗଡିଗଲେ । ଅନଗୁଳ ରୋଟାରୀ କୁ୍‌ବରେ ସେତେ ବେଳେ ଦୃଇଜଣ ସର୍ଦ୍ଦାର 
ଥିଲେ, କ୍ୟାପ୍ଟେନ୍‌ ଧୀର ଓ ସର୍ଦାର ମନଢୀତ ସିଂହ । 

କାବୁଲର ଅତି ପୁରୁଣା ମ୍ୟୁଜିୟମକୁ ଗଲେ ସେଠି ଯେଉଁ ସବୁ ପଥର ମୂର୍ଭୀ 
ଦେଖୁବାକୁ ମିଳେ, ସେଥୁରୁ ଜଣାଯାଏ ଯେ ଆଫଗାନିସ୍ଥାନରେ ପ୍ରଥମ ବୌଦ୍ଧଧର୍ମ ଓ 
ପରେ ହିନ୍ଦୁ ଧର୍ମର ପ୍ରଚାର ହୋଇଥୂଲା । ସେଇଥଲାଗି କାବୁଲରେ ଥବା ଅଣସର୍ଦ୍ଦାର 
ଲୋକମାନଙ୍କୁ ଆଫଗାନି ହିନ୍ଦୁ କହନ୍ତି । ଅଫିସରେ କାମ କରୁଥିବା ଶ୍ରୀଯୁକ୍ତ ବି. ଏଇ. 
ସୁନ୍ଦରି ଆଙ୍କ ଭିତରୁ ଜଣେ । ଆଫଗାନିସ୍ଥାନର କାନ୍ଦାହାରରୁତ ଗାନ୍ଧାରୀ ଆସିଥୂଲେ। 
ପାଇ ଚୌଧୁରୀଙ୍କ ସଙ୍ଗେ ମୋର ଦୋସ୍ତି କଥା ଲେଖୁ ଲେଖୁ ଆଫଗାନିସ୍ଥାନ ଓ କାବୁର 
ବିଷୟରେ କେଡେ ଜଣା ଅଜଣା କଥା ଲେଖୁଲିଣି । ଏଥର ଦିଲ୍ଲୀର ମାଲବୀୟ ନଗରକୁ 
ଫେରିଯାଉଛି। 

ଘରଟି ଆମର ଛୋଟ ଥଲେହେଁ ପଡୋଶୀ ମାନେ ଭାରି ଭଲ ଥଲେ । ସେଠି 
ସାହେବ ଆମଘରର ଡାହାଣ ପାଖକୁ ରହୁଥିଲେ । ସେ ଭାରତ ସରକାରଙ୍କ ଡାଇରେକ୍ଟର 
ଅଫ୍‌ ଟ୍ରେନିଂରେ ଜଣେ ବରିଷ୍ଠ ଅଧୂକାରୀ ଥିଲେ ଓ ଅବସର ଗ୍ରହଣ କରିବା ପରେ 
ଆରେମରେ ଦିନ କଟାଉଥଲେ। ଶ୍ରୀମତୀ ସେଠି ଢଣେ ସୁନ୍ଦରୀ ମହିଳା, ଏତେ ବୟସରେ 
ମଧ୍ଯ ତାଙ୍କର ସୌନ୍ଦର୍ଯ୍ୟ ଲୁଚି ରହି ନଥୁଲା ଏବଂ ମୁଣ୍ଡରେ ବଡ ସୁନ୍ଦର ଟୋପା ଓ ସୁନ୍ତାରେ 
ସୁନ୍ଦର ଗାର କି ଉଜ୍ତଳ ଦେଖାଯାଉ ଥୁଲା। ତାଙ୍କର ଗୋଟିଏ ମାତ୍ର ପୁଅ, କିନ୍ତୁ ସେ ଟିକିଏ 
ଆଡପାଗଳା । ସେଠି ସାହେବ ଓ ମୁଁ ତାଙ୍କ ଘରେ ଟ୍ରେନିଂ ବିଷୟରେ ବସି କଥାବା 
କରୁ | ସେଠି ସାହେବ ଆଉ ନାହାନ୍ତି । 

ଆମ ଘରର ବାପଟ ଘର ତଳ ମହଲାରେ ରହୁଥିଲେ ଢଣେ ଜ୍ୟୋତିଷ ଓ 

ଉପର ମହଲାରେ ରହୁଥିଲା ଆମ ବନ୍ଧୁ ବର୍ଷା ଦାସ । ସେ ତାଙ୍କ ନିଜ ଘରକୁ ଚାଲି ଯିବାପରେ 
ଉତ୍ତର ପ୍ରଦେଶର ଢଣେ ଇଞ୍ଜିନିଅର ଆସି ସେ ଘରେ ରହିଲେ | ତାଙ୍କ ଆଗରୁ ଅଛଦିନ 
ପାଇଁ ଜଣେ ସେଇ ଉତ୍ତର ପ୍ରଦେଶର ଭଦ୍ରଲୋକ ଥଲେ । କିନ୍ତୁ ସେ ଆମେରିକା 
ଚାଲିଗଲେ । 

ସେ ଘରକୁ ଲାଗିକରି ଥୁବା ଘରର ମାଲିକ ଥୁଲେ ଶ୍ରୀ ସହଜୱାଲା । ତାଙ୍କ ସ୍ତ୍ରୀ 
ଛାୟା ଭାରି ମେଳାପି ଥୁଲା । ସହଜୱାଲାଙ୍କ ଘରର ତଳ ମହଲାରେ ରହୁଥିଲେ ଗୋଟିଏ 
ପଞ୍ଜାବି ପରିବାର । ତାଙ୍କର ଗୋଟିଏ ୪ ବର୍ଷର ପୁଅ ଥଲା ଓ ସେ ଆମକୁ ଭାରି ଭଲ 
ପାଉଥୁଲା । ଅମା ଅନୀତା ଜଣେ ଭାରି ସ୍ମାଟ୍‌ ପଞ୍ଜାବୀ ମହିଳା । 

ସେଠି ସାହେବଙ୍କ ଘରକୁ ଲାଗିକରି ଦୁଇଟି ଏକ ମହଲା ଘର । ଗୋଟିକରେ 
ରହୁଥିଲେ ଶ୍ରୀଯୁକ୍ତ ରେୱାରି । ସେ ଅଶୋକା ହୋଟେଲର ଟେଲିଫୋନ ଡିପାର୍ଟମେଣ୍େର 
ମ୍ୟାନେଜର ଥଲେ । ଶ୍ରୀମତୀ ରେୱାରି ସେ ପଡାର ମହିଳାମାନଙ୍କ ମଧ୍ୟରେ ଭାରି 
ପପୁଲାର | ତାଙ୍କ ଝିଅ ରୁଷିଆ ଯାଇଥୂଲା ମେଡିକାଲ ପଢିବାକୁ । ଏଇକ୍ଷଣି ଫେରିଆସି 
ଡାଭ୍ରାଣୀ ହୋଇଯିବଣି ଓ ନିଜର ଜୀବନ ସଙ୍ଗ ମଧ୍ଯ ବାଛି ଘର ସଂସାର କରିବେଣି । 
ସାନଭାଇ ଭିକି ବର୍ଭମାନ ଗୋଟିଏ ଟ୍ରାଭଲ ଏଢେନସିର ମାଲିକ । ସବୁଠାରୁ ମଜାର 
କଥା ହେଉଛି ଯେ ଅନଗୁଳ ଜିଲ୍ଲାର ପୂର୍ବତନ କଲେକ୍ଟର ଓ ବର୍ଭମାନ ସେଣ୍ଟ୍ରାଲ ଡିଭିଜନର 
କମିଶନର ଶ୍ରୀଯୁକ୍ତ ଲକ୍ଷ୍ମୀ ନାରାୟଣ ଗୁପ୍ତା, ଆଇ. ଏ. ଏସ୍‌, ଭିକିର ସଡୁଭାଇ ହୁଅନ୍ତି । 
ଗୁପ୍ତା ସାହେବଙ୍କ ସାଙ୍ଗରେ ଆମର ବହୁତ ଦୋସ୍ତି ହୋଇଥୂଲା । 

ରେୱାରିଙ୍କ ଘରକୁ ଲାଗି ଧୂବଲନ ସାହେବଙ୍କ ଘର | ଧଳା ପାଚେଲା ନିଶ ଓ 

ଦାଢୀ ସାଙ୍ଗକୁ ଧଳା ପଗଡିରେ ସର୍ଦ୍ଦାର ଧୁଵଲନ ଭାରି ଭଲ ଦେଖାଯାନ୍ତି । ସେ ଆଗରୁ 
ଭାରତ ସରକାରଙ୍କ ହେଲ୍‌ଥ ଏଜୁକେସନ ବ୍ୟୁରରେ ଫଟୋଗ୍ରାଫ୍ତର ଥୁଲେ। ଫଟୋଗ୍ରାଫିରେ 
ଜାତୀୟ ପୂରସ୍ଟାର ମଧ୍ଯ ପାଇଛନ୍ତି । 

ପଶ୍ଚିମ ଧାଡିର ପଡୋଶୀ ମାନଙ୍କ ସାଙ୍ଗରେ ଆମର ଏତେ ବେଶି ଚିହ୍ନା ପରିଚିତ 
ନଥିଲା । ଆମ ଘର ସାମନାରେ ଗୋଟିଏ ପାର୍କ ଥିଲା। ମାଇବୀୟ ନଗରର ପ୍ରତି ବୁକରେ 
ଗୋଟିଏ ଲେଖାଏଁ ପାର୍କ । ଆମ ଘର ସାମ୍ନା ପାର୍କରେ ଗୋଟିଏ ପାଣିକଳ ଥୁଲା । ଘରେ 
ପାଣି ଆସୁ ନଥିଲେ ଆମେ ସେହି କଳରୁ ପାଣି ନେଉ । 

ଆମ ଘର ପଛପଟ ଜଣେ ମୁସଲମାନ ଭାଇ ଇସ୍ତ୍ରୀ କରନ୍ତି । ସେ କିନ୍ତୁ ଇସ୍ତରୀ 
କରିଦିଅନ୍ତି ଖୁବ ଶସ୍ତାରେ । ତାଙ୍କ ସାଙ୍ଗେରେ ଏତେ ବନ୍ଧୁତା ହୋଇଗଲା ଯେ ଇଦ୍ଵ ଭଳି 
ପର୍ବ ପର୍ବାଣୀରେ ସେ ଆମକୁ ତାଙ୍କ ଘରକୁ ଖାଇବାକୁ ନିମନ୍ତ୍ରଣ କରୁଥ୍‌ଲେ । ଆମକୁ 
ଭଲ ଲାମୁଥୁଲା, ତାଙ୍କୁ ମଧ୍ଯ । 

ଗୁରୁ ଦ୍ଧାର ଆମ ଘରର ସାମନାରେ କହିଲେ ଚଳେ । ତାପାଖରେ ଥିଲା Delhi 

Milk Schmeର Milk Depot. | ସେଠି ଟୋକନ ପକାଇ ଦୁଧ ଆଣିହୁଏ। ତିନୁ ସବୁ 
ଦିନେ ଉପରବେଳା ୪ଟାରେ ଦୁଧ ପାଇଁ ଯାଏ ଓ ମାଲଇବୀୟ ନଗରର ଛୋଟ ପରିବା 
ମାର୍କେଟରୁ ପନିପରିବା କିଣି ଫେରେ । ଦିନେ ଦିନେ ପରିବା ନେଇଆସି ଘରେ ପହଞ୍ଚି 
ଦେଖେ ତ ଦୁଧ କ୍ୟାନୂଟିକୁ ଛାଡିଦେଇ ଆସିଛି । ପୁଣି ଯାଇ ନେଇ ଆସେ । 

ଖବର କାଗଜ ବାଲା ଅଶୋକ କଥା ନଲେଖୁଲେ ମାଲବଵୀୟ ନଗରର ରହଣୀ 
ବର୍ଣ୍ଣନା ଅସଂପୂର୍ଣ୍ଣ ହୋଇପାରିବ । M୯ ତାର ପ୍ରଫେସରମାନଙ୍କୁ ୬ଟି ଖବର କାଗଜ 
ଯୋଗାଇଦିଏ । ତେଣୁ ଅଶୋକ ଥୁଲା ଆମର ନାଗୁଆ ଖବରକାଗଜ ଦେଲାବାଲା । 


OO 

Hindustan Times, Times of India, Indian Express, Statsman, Hindu, 
Tribune,ଏହି ଛଅଟି ଖବରକାଗଜ ସେ ନିୟମିତ ଯୋଗାଉଥୂଲା ଭୋର ୫ଟା ରୁ ୬ଟା 
ମଧ୍ଯରେ । ସବୁବେଳେ ତା’ ମୁହଁରେ ହସ । ଅଶୋକର ବାପା ଜଣେ ବ୍ରାଞ୍ଚ ପୋଷ୍ଟ ମାଷ୍ଟର 
ଥିଲେ । ସେ ଚାଲିଗଲେଣି । ତା ଘର ପାଖରେ ଆମର ଜଣେ ଆମ୍ବୀୟ (ରୋମି- ମୀରା 
ଦାସଙ୍କ ପୁଅ) ରହେ | ସେ କହେ ଯେ ଅଶୋକ ବରାବର ଆମକଥା କହେ । ମା 
୨୦୦୫ ରେ ମୁଁ ଦିଲ୍‌! ଯାଇଥିଲି ଓ ରୋମି ଘରକୁ ଯାଇଥୁଲି, କିନୁ ଅଶୋକ ସାଙ୍ଗରେ 
ଦେଖା ହେଲା ନାହିଁ । 

ଦିଲ୍'ରେ MC ତରଫରୁ ମୋଫତ୍‌ ମିଳୁଥିବା ୬ଟି ଖବରକାଗଜ ପଢିବାର 
ଅଭ୍ୟାସ ପରେ ମୋତେ ଅଡ଼ୁଆରେ ପକାଇଥୁଲା | ଅନୁଗୁଳରେ କିଛିଦିନ ୬ଟି କାଗଜ 
ମଗାଇଲି । କିନ୍ତୁ ଖର୍ଚ୍ଚ ତୁଲାଇ ପାରିଲି ନାହିଁ । ଏଥୁ ସକାଶେ ପରିବାରର ଲୋକଙ୍କଠାରୁ 
ବହୁତ କଥା ଶୁଣିବାକୁ ପଡିଲା । ବର୍ଭମାନ Statesman ଓ Times of India ରେ 
କାମ ଚଳାଉଛି । ବହୁତଗୁଡାଏ ଖବରକାଗଜ ପଢି ଏକ ତୁଳନାମୂବକ ବିଶ୍ଲେଷଣ କରିବାରେ 
ଯେଉଁ ଆନନ୍ଦ ମିଳେ ତାହା କେବଳ ଭୁକ୍ତ ଭୋଗୀ ହିଁ ବୁଝିପାରିବ । 

ମାଲବୀୟନଗର ବସଷ୍ଟାଣ୍ଡରୁ ୫ ୦୮ ନମ୍ବର ବସ୍‌ ଧରିଲେ ଯାଇ Fatilizer 
Association of India ସାମନାରେ ଓହ୍ଇ ହେବ | ସେଠୁ MC ଅଛ ବାଟ, 
ମାନେ ୧ ୦ ମିନିଟ୍‌ର ବାଟ ମୁଁ ଯିବାଆସିବା କରୁଥିଲି । ପରେ ହେମନ୍ତ ଯୋଶୀ, ଯିଏକି 
ପ୍ରେସ ଏନକ୍ଲେଭରରେ ରହୁଥଲା ଓ ବର୍ଁମାନ ମଧ୍ଯ ରହୁଛି, ତା ସ୍କୁଟର ପଛରେ ବସି 
ଯିବା ଆସିବା କଲି । 

ଏଇଠି ଥୁଲା ବେଳେ ମୁଁ UNICEF ଦିଲ୍ୟ ଅଫିସକୁ ଦରଖାସ୍ତ କରିଥୁଲି, 
Project Officer (Information) ପୋଷ୍ଟ ପାଇଁ । ଏ ପୋଷ୍ଟ ପାଇଁ ମୋର ସବୁ 
ଯୋଗ୍ୟତା ଥୁଲା ଓ ଆଉ ଗୋଟିଏ ବିଶେଷ ଯୋଗ୍ୟତା ଥୁଲା ଯେ, ମୁଁ ୧୯୮୧ରେ 
ଆଫଗାନିସ୍ଥାନରେ UNICEF Consultant ଥୂଇି । ତେଣୁ ମୋତେ Interview 
କୁ ଡକାଗଲ।ା । ପ୍ରଥମ Interview ହୋଇଥଲା UNICEF ଦିଲ୍ୟ ଅଫିସ୍‌ର 
Administrative Officer ଶ୍ରୀୁକ୍ତ ସିହ୍ନାଙ୍କ ସାଙ୍ଗରେ । ଶ୍ରୀଯୁକ୍ତ ସିହ୍ନା ବିହାରର 
ଲୋକ ଏବଂ UNICEF ର ଜଣେ ଲୋକାଲ୍‌ କାଡର ଅଫିସର । ସେ ମୋତେ 
Interview ବେଳେ ଆଭାସ ଦେଲେ ଯେ, ତାଙ୍କୁ କିଛି ମୋଟା ରକମର ଟଙ୍କା ଦେଲେ 
ସେ ଦେଖୁବେ ଯେପରି ମୁଁ 51 ହୁଏ । ମୁଁ ତାଙ୍କ ଆଭାସରେ କେବଳ ହସିଦେଇ 
ଚୁପ ରହିଲି । ତାପର Interviewରେ UNICEF, New York ଅଫିସରୁ ଜଣୈ 

ଭଦ୍ରଲୋକ ଥୁଲେ । ସେ ଜଣେ ବରିଷ୍ଠ ଅଫିସର ଓ ଡିରେକ୍ଟର କ୍ୟାଡରର ଲୋକ । ସେ 
ମୋତେ ଅଛ ସମୟ Interview କରିବା ପରେ UNICEF, New Delhi 
Administrative Officer ୁ ନିର୍ଦେଶ ଦେଲେ ନିଯୁକ୍ତି ପତ୍ର ଇସୁ କରିବାକୁ । ଏ 
Interview ରେ UNICEF, New Delhi ର Information 
Department ର କୁମାରୀ ରେଜିଅ। ମଧ୍ଯ ଥୂଲେ | Project Officer 
(Information) post ରେ ଆଗରୁ କେହି ନଥୂଲେ, ଏବଂ ଶ୍ରୀଯୁକ୍ତ ପି.ଭି.କୃଷ୍ଠମୂରୀ 
ଦୂରଦର୍ଶନର ପୂର୍ବତନ ଡିରେକ୍ଟର ଢେନେରାଲ ଏବଂ ଏକ ସମୟରେ ଆକାଶବାଣୀ, 
କଟକର ଷ୍ଟେସନ ଡିରେକ୍ଟର, ଉପଦେଷ୍ଟା ଭାବରେ କାମ କରୁଥିଲେ | ତାଙ୍କୁ ମୁଁ ବହୁତ 
ଦିନରୁ ଜାଣିଥଲି। ସେ ଦେଖୁଲେୟ୍େେ, ମୁଁ ଯଦି Project Officer (Information) 
ଭାବରେ ନିଯୁକ୍ତି ପାଏ, ତେବେ ସେ ତାଙ୍କ ଚାକିରିଟି ହରାଇବେ । ତେଣୁ ସେ ଶ୍ରୀଯୁକ୍ତ 
ସିହ୍ମାଙ୍କୁ କୁହାବୋଲା କରି ମୋ ପୋଷ୍ଟକୁ ଏଲ୍‌-୪ ରୁ ଏଲ୍‌- ୩ କୁ ଖସାଇ ଦେଲେ । 
ଏଲ୍‌-୪ରେ ଦରମା ଥଲା ଟ.୧୪,୦୦୦ (ଓ ଅନ୍ୟାନ୍ୟ ଭତ୍ତା) ଏଲ୍‌ -୩ରେ ଦରମା 
ହେଲା ଟ. ୯,୦୦୦ (ଓ ଭରା) । ଶେଷକୁ ମୋ ନିକଟକୁ ନିଯୁଭ୍ତି ପତ୍ର ଆସିଲା ନାହିଁ । 
ବୋଉର କଥା ମନେ ପଡିଲା । ସବୁ ପ୍ରଭୁର ଇଚ୍ଛା । ମୁଁ ଯଦି UNICEF କୁ ଯାଇଥାନ୍ତି 
ଡାହା ହେଲେ ଢେଙ୍କାନାଳରେ ||MO ପ୍ରତିଷ୍ଠିତ ହୋଇନଥାନ୍ତା । ଏ ବିଷୟରେ ପରେ 
ଲେଖିବି । କୃଷ୍ଣମୂର୍ଭିଙ୍କ କୁଡୁରପିଅ କାମ ଦେଖ୍‌ ମୁଁ ଅତି ଦୁଃଖ୍ତ ହୋଇଥୁଲି । ସେ ଭାରି 
ଯୋଗାଡି ଲୋକ ବୋଲି ମୁଁ ଶୁଣିଛି । ପ୍ରଥମେ ଆକାଶବାଣି, କଟକକୁ ଢଣେ ଷ୍ଟାଫ୍ବ ଆର୍ଟିଷ୍ଟ 
ହୋଇ ଆସି କେନ୍ଦ୍ର ନିର୍ଦ୍ଦେଶକ ହେଲେ ଓ ସବୁ ପାହାଚ ଉଠି ଉଠି ଦୂରଦର୍ଶନର ଡିରେକ୍ଟର 
ଜେନେରାଲ ହେଲେ । ଉଚ୍ଚ ପଦରେ ରହିଲେ ସିନା କିନ୍ତୁ ତାଙ୍କର ମନଟା ଥୁଲା ଅତି 
ଛୋଟ । ନିଜର ଉନ୍ନତି ପାଇଁ ଅନ୍ୟର ଆଣ୍ତ ଦୁଇଟାକୁ କାଟିବାକୁ ପଛାନ୍ତି ନାହିଁ। ମୋତେ 
ତ ଆଜି ( ୨୦୦୫) ମଧ୍ଯ ମେଡିଆ ଜଗତରେ ସମସ୍ତେ ଜାଣନ୍ତି ଓ ମୁଁ ମେଡିଆ ସଂପର୍କୀୟ 
କନ୍‌ ଫରେନ୍ସରେ ଯୋଗ ଦେଉଛି । ଆଉ ପି.ଭି.କୃଷ୍ଣମୂର୍ଭି ? 

ଇଉନିସେଫ୍‌ ଓ ନୂଆଦିଲ୍ଲୟ ରେ ମୋର |terview ଓ ତାର ଫଳାଫଳ 
ବିଷୟରେ ମୁଁ UNICEF ର New York ର Deputy Executive 
Director, Dr. Charles Edborg a ନିକଟକୁ ଗୋଟିଏ ଳମ୍ବା ଚିଠି ଲେଖୁଥୁଲି । 
ସେ ସଙ୍ଗେ ସଙ୍ଗେ ମୋତେ ଜବାବ ଦେଇଥୁଲେ ଓ ଲେଖୁଥୁଲେଯେ, ଯାହାସବୁ ହୋଇଗଲା 
ସେଥୁପାଇଁ ସେ ଦୁଃଖ୍ତ ! ସେହି ଦିନ ଠାରୁ ଇୟୁନିସେଫ୍ବ ସଂପର୍କରେ ମୋର ଅତି ଖରାପ 


rf 


Digitized by srujanika@gmail.com 


ଧାରଣା ହୋଇଥଲା। ଆମ UNESCO ରେ ଏପରି ହେବାର ମୁଁ କେବେ ଦେଖୁନାହିଁ। 
UNESCO ଜଣେ ପୂର୍ବତନ ପରାମର୍ଶଦାତା ଭାବରେ ମୁଁ ୩୫ ବର୍ଷରେ ଆଢି ମଧ୍ଯ 
ଗବ ଅନୁ ଭବ କରେ । UNESCO ସେତେବେଳର Director of 
Administration, Mr. Erofee (USSR) ଇଂ କଥା Once with 
UNESCO always with UNESCO. ମନେପଡ଼େ । 

୧୯୯୧ ପହିଲା ଅକ୍ଟୋବରରେ ମୋତେ ୬୦ ବର୍ଷ ପୂରିଲାରୁ ମୁଁ || ୦ରୁ 
ରିଟାୟାର କଲି ଏବଂ ଦୃଇବର୍ଷ ପାଇଁ 6×t€nsଠ୩ ପାଇଲି । ଇଉଭ.ଢି.ସି. ନିୟମ 
ଅନୁସାରେ ଜଣେ ୬୫ ବର୍ଷ ପର୍ଯ୍ୟନ୍ତ କାମ କରିପାରିବେ ଓ ତାଙ୍କୁ ପ୍ରଥମେ ଦୁଇ ବର୍ଷ ଓ 
ପରେ ତିନି ବର୍ଷ ପାଇଁ 6×tesଠମ ମିଳିବ । |1/୦ରେ ପେନସନ ବ୍ୟବସ୍ଥା ନାହିଁ, 
କିନ୍ତୁ ଗ୍ରାଟ୍ୟୁଟି, ପ୍ରେଭିଡେଣ୍ଟ ଫଣ୍ଡ୍‌ ଇତ୍ୟାଦିର ବ୍ୟବସ୍ଥା ରହଛି । 

୧୯୯୩ ମସିହାରେ ଶ୍ରୀଯୁକ୍ତ କାମାକ୍ଷା ପ୍ରସାଦ ସିଂହଦେଓ ସୂଚନା ଓ ପ୍ରସାରଣ 
ମନ୍ତ୍ରଣାଳୟର Minister of State ହେଲେ ଏବଂ ସେ ଏହି ମନ୍ତ୍ରଣାଳୟର ସ୍ବାଧୀନ 
ଦାୟିତ୍ଵରେ ରହିଲେ । 

୧୯୯୩ ମସିହା ଜୁନ୍‌ ମାସରେ ଆମେ ଅନଗୁଳ ଆସିଥାଉ । ମୁଁ ୨ ମାସ ଛୁଟି 
ନେଇ ଥାଏ, ଅମ୍ବାନର ସ୍ତର ବନ୍ଦ ଥାଏ | ବେବୀ ଆମର ବଡ ଝିଅ | ଝୁନୁର ବାହାଘର 
ଆଗରୁ ହୋଇଯାଇଥାଏ । ଆମ ଗୀ ମାଇପେ ଓ ମାଲବୀୟ ନଗରର ପୋଡିଶୀ ମାଇପେ 
ଭୁଟୁରୁ ଭାଟର ହୁଅନ୍ତି ବେବୀ ବାହାଘର କେବେ ହେବ ସେ ବିଷୟରେ । ମୋତେ କେହି 
କିଛି କହନ୍ତି ନାହିଁ, କହନ୍ତି ତିନୁକୁ ତିନୁ ମୋତେ କହେ । ମୁଁ ଅରେ ତିନୁକୁ କହିଲି ଯେ, 
ବେବୀ ଏମ.ଏ. ପାଶ କରିଛି ଓ ଏମ.ଫିଲ୍‌ ପାଶ କରିଛି | ପୃଥିବୀର ବହୁତ ଦେଶ 
ବୁଲିଆସିଛି। ତା ଲାଗି ମୁଁ ବର ଖୋଢିବି ? ତମ ବାପୀନୁମା ତମ ପାଇଁ ବର ଖୋଜିଥୂଲେ 
କି? 

ତାମିଲନାଡ଼ୁର ଏଲ.ରାଜା ବୋଲି ଗୋଟିଏ ପିଲା ଗାନ୍ଧୀଗ୍ରାମରେ ପି.ଏଚ.ଡି 
କରୁଥଲା । ସେତେ ବେଳେ ବେବୀ ମଧ୍ଯ ସେଠାରେ ଏମ.ଫିଲ୍‌ କରୁଥିଲା | ଦିହେଁ ଦୁହିଁକୁ 
ଚିହ୍ନି ଥୁଲେ । ବେବୀ ଦିଲ୍ଲୀରେ AVARD (Associate of Voluntary 
Agencies for Rural Development ) ରେ କାମ କରୁଥିବା ବେଳେ ରାଜା 
ମଝିରେ ମଝିରେ ଦିଲ୍ଲୀ ଆସୁଥୁଲା । ଥରେ ଆମ ଘାରକୁ ମଧ୍ୟ ଆସିଥୁଲା । ଦିନେ ସେ 
ଟେଲିଫୋନରେ ବେବୀକୁ ପ୍ରସ୍ତାବ ଦେଲା । ଏକଦମ ବଲିଉଡ ଷ୍ଟାଇଲରେ | ବେବୀ 
ଆସି ଆମକୁ କହିଲା, ବାହାଘର ଠିକ୍‌ ହେଲା | ଯେଉଁ ବନ୍ଧୁମାନେ ଓଡିଶା ଆସି ନପାରିବେ 

ସେମାନଙ୍କ ପାଇଁ ଦିଲ୍ଲୀର ଇଣ୍ଡିଆନ୍‌ ଇଣ୍ଡରନେସନାଲ୍‌ ସେଣ୍ଟରରେ ଚା ପାର୍ଟିର ଆୟୋଜନ 
କରିଥିଲି । ସେଥିରେ ଆଇ.ଆଇ.ଏମ.ସି. ଚେୟାରମ୍ୟାନ ମୁରାରୀ ଓ ଦିଲ୍ୟର କେତେକ 
ମାନ୍ୟଗଣ୍ୟ ବ୍ୟକ୍ତି ଯୋଗ ଦେଇଥୂଲେ । ବେବୀ ଓ ରାଜା ସେ ପାଟିରେ ଉପସ୍ଥିତ ଥିଲେ। 

ମୁଁ ଦିଲ୍ଲୀ ଛାଡିବା ପୂର୍ବରୁ ବାଜିରାଉଡ ଛାତ୍ରାବାସର ସମସ୍ତଙ୍କୁ ଏକଥା ଜଣାଇ 
ଦେଇଥିଲି ଏବଂ କହିଥୂଲି ଯେ, ବେବୀର ବାହାଘର ଅନଗୁଳରେ ହିଁ ହେବ । ଅନଗୁଳରେ 
ମୁଁ ଛୁଟିରେ ଥାଏ । ଦିନେ ସକାଳେ ଆଇ.ଆଇ.ଏମ.ସି.ରୁ ଗୋଟିଏ ଟେଲିଗ୍ରାମ ପାଇଲି 
ଯେ, ମୋ ଛୁଟି କ୍ୟାନସେଲ ହୋଇଛି ଓ ମୋତେ କାମରେ ଯୋଗ ଦେବାକୁ ନିର୍୍ବେଶ 
ଦିଆଯାଇଛି । ଟେଲି ଗ୍ରାମର ଶେଷ ବାକ୍ୟରେ କୂ ହାଯାଇଥ୍‌ଲ। ଯେ, ମୁଁ 
ଆଇ.ଆଇ.ଏମ.ସି.ର ରେଜିଷ୍ଟାରଙ୍କ ସଙ୍ଗେ ଟେଲିଫୋନରେ କଥାବାର୍ଭା କରିବ। ପ୍ରଥମେ 
ମୁଁ ଖୁବ ବ୍ୟସ୍ତହୋଇ ପଡ଼ିଲି । ପରେ ଆଇ.ଆଇ.ଏମ.ସି. ରେଜିଷ୍ଟାର ଶ୍ରୀଯୁକ୍ତ ଶଙ୍କର 
ନାରାୟଣଙ୍କ ସଙ୍ଗେ କଥାବାର୍ଭା ହେଲାରୁ ଜଣାପଡିଲାଯେ ମୋର ଛୁଟି କ୍ୟାନସେଲ 
କରାଯାଇଛି । ମୋର ଡିଉଟି ଷ୍ଟେସନ ହେବ ବାଢିରାଉଡ ଛାତ୍ରାବାସ ଏବଂ ସେଇଠି ରହି 
ମୁଁ ଢେଙ୍କାନାଳରେ ଆଇ.ଆଇ.ଏମ.ସି ର ଗୋଟିଏ ଶାଖା ଖୋଲିବା ନେଇ କାମ କରିବି 
! ଏଥୁପାଇଁ ମୋତେ ଅଫିସରେ ସ୍ପେଶାଲ ଡିଉଟି ଅଫିସର ପଦବୀରେ ମଧ୍ଯ ନିଯୁକ୍ତି 
ଦିଆଗଲା । ଶ୍ରୀଯୁକ୍ତ କାମାକ୍ଷା ପ୍ରସାଦ ସିଂହଦେଓ ଓ ତାଙ୍କ ବଡ ପୁଅ ଯୁବରାଜ ଶ୍ରୀଯୁକ୍ତ 
ଅମରଜିତ୍‌ ସିଂହଙ୍କ ସଙ୍ଗେ ଦେଖାକରି ଓ କଥାବାରଁ। କରି ଢେଙ୍ଗାନାଳରେ 
ଆଇ.ଆଇ.ଏମ.ସି.ର ଶାଖା ଖୋଲିବାରେ ସବୁ କାମ କରିବି । 

ମୁଁ ଗୋଟିଏ ଗାଡ଼ିକରି ଢେଙ୍କାନାଳ ଗଲି ଓ ରାଜବାଟିରେ ଯୁବରାଜଙ୍କ ସାଙ୍ଗରେ 
ଦେଖାକଲି । ସେ ମୋତେ ସବୁ ଜାଗା ଦେଖାଇଲେ, ଓ କହିଲେ ଯେ, ରାଜା ସାହେବ 
ଶ୍ରୀଗୁଣ୍ଡିଚାକୁ ଆସିବେ । ସେହି ଦିନ ଆସିଲେ ତାଙ୍କ ସାଙ୍ଗେ ଦେଖାହେବ । ଯୁବରାଜଙ୍କ 
ପାଖରୁ ବିଦାୟ ନେଲା ବେଳେ ମନେମନେ ଠିକକଲି ଯେ, ସୁରପ୍ରତାର ସ୍କୃତି ପୀଠରେ 
ସେ ଲମ୍ବା ଘରକୁ ଦୁଇଭାଗକରି ଅଫିସ ଓ କ୍ଲାସରୁମ କରିହେବ । 

ଏହା ମଧ୍ୟରେ କଲିକତାରେ ଓ ପଶ୍ଚିମବଙ୍ଗଳାର ଅନ୍ୟ ସ୍ଥାନରେ ଆନ୍ଦୋଳନ ଆରମ୍ଭ 
ହୋଇଥାଏ। ଆଇ. ଆଇ.ଏମ.ସି.ର ଶାଖାକୁ ଢେଙ୍କାନାଳରେ ପ୍ରତିଷ୍ଠାନକରି କଲିକତାରେ 
କରିବାକୁ । ଖବର କାଗଜରେ ବାହାରିଲାଯେ, ପୂର୍ବରାରତର ରାଜଧାନୀ ହେଉଛି 
କଲିକତା । କଲିକଡାରେ ସବୁ ରକମର ଭିଭିଭୂମି ରହିଛି ଗୋଟିଏ ପତ୍ରକାରିତା 
ଶିକ୍ଷାଅନୁଷ୍ଠାନ ପାଇଁ ମୁଁ କଲିକତା ବିଶ୍ଵବିଦ୍ୟାଳୟର ଜଣେ ପୁରାତନ ଛାଡ୍ର ଓ କଲିକତାରେ 

ମୋର ବହୁତ ବନ୍ଧୁ ଓ ସାଙ୍ଗସାଥୁ ଅଛନ୍ତି । ତଥାପି ସେତେ ବେଳର ବଙ୍ଗାଳି ମାନଙ୍କର 
ସେ ଅବାନ୍ତର ଯୁକ୍ତିକୁ ମୁଁ ମାନି ନେଇ ପାରିଲି ନାହିଁ । 

କିଛି ବର୍ଷ ପୂର୍ବେ ଭାରତର ବିଭିନ୍ନ ରାଜ୍ୟର ସୂଚନା ମନ୍ତ୍ରୀ ମାନଙ୍କର ଗୋଟିଏ 
ସଭାରେ ନିଷ୍ପତି ହୋଇଥଲା ଯେ, ପୂର୍ବଭାରତରେ ଆଇ.ଆଇ.ଏମ.ସି. ପରି ଗୋଟିଏ 
ଅନୁଷ୍ଠାନ ପ୍ରତିଷ୍ଠିତ ହେବା ଉଚିତ । ଏହା ପରେ ପରେ ବଙ୍ଗଳାର ଖବର କାଗଜରେ 
ବାହାରି ଥବା ଲେଖାସବୁରେ ସେହି ଏକା କଥା । ଆଇ.ଆଇ.ଏମ.ସି କଲିକତାରୁ ଆସିବା 
ଉଚିତ । 

ମୁଁ ଠmpaign ଆରମ୍ଭ କଲି Why not Dhenkanal ? ମୋ 
Campaign ଜୋରସୋରରେ ଚାଲିଲା | 

ଏ ସବୁ ବିଷୟରେ ମୁଁ ଆଇ.ଆଇ.ଏମ.ସି.ର ରେଜିଷ୍ଠାରୁ ଶ୍ରୀଯୁକ୍ତ ଶଙ୍କର ନାରାୟଣ 
ନନ୍ଵଙ୍କୁ ଲେଖ୍‌ ଜଣାଇଲି ଏବଂ କହିଲି ଯେ, ଆଇ.ଆଇ.ଏମ.ସି. ଦିଲ୍ୀରୁ ଆଉ ଜଣେ 
ପ୍ରଫେସର ମତେ ସାହାର୍ଯ୍ୟ କରିବାକୁ ଆସିବା ଉଚିତ ଏବଂ ଆଡମିଶନ ପାଇଁ ସର୍ଦାର 
ଓଇ ସିଂହ ଆସିବା ଉଚିତ । ପ୍ରଫେସର ଆଦର୍ଶ କୁମାର ବର୍ମା ଆସିଲେ, ସର୍ଦାର ୱାଇ 
ସିଂହ ମଧ୍ଯ ଆସିଲେ । 

ସେତେବେଳକୁ ଆଇ.ଆଇ.ଏମ.ସି.ର ଲିଖ୍ତ ପରାକ୍ଷା ସରିଯାଇଥୁଏ, କିତୁ 

ଇଣ୍ଟରଭିୟୁ ହୋଇନଥାଏ । ଲିଖୁତ ପରୀକ୍ଷାରେ ୧୦୦ ରୁ ୮୫ ନମ୍ବର ଓ ଇଣ୍ଡରଭିଉରେ 
ମାତ୍ର ୧୫ ନମ୍ବର । ତେଣୁ ଆମେ ଠିକ୍‌ କଲୁଯେ, ଭୁବନେଶ୍ବରର ପାଛନିବାସରେ ଲିଖ୍ତ 
ପରିକ୍ଷା ଓ ଇଣ୍ଟରଭିଉ କରାଇବୁ । ପାଛନିବାସରେ ମୁଁ ପ୍ରଫେସର ବର୍ମା ଓ ଓଇ ସିଂହ 
ମଧ୍ଯ ରହିଲୁ । 

ଲିଖିତ ପରୀକ୍ଷା ପାଇଁ ଗୋଟିଏ ପ୍ରଶ୍ନ ରହିଲା ଏବଂ ତାହା ହେଲା 'Write in 
about 500 words, why you want to be a Journalist’. ସମୟ 
ଦିଆଗଲା ଘଣ୍ଟାଏ । ବହୁତ ଯୁବକ ଯୁବତୀ ଏଥୁରେ ଯୋଗ ଦେଇଥୂଲେ |! ସେମାନଙ୍କ 
ଖାତା ପ୍ରଫେସର ବର୍ମା ଦେଖୁ ନମ୍ବର ଦେଲେ ଓ ପରେ ସେମାନଙ୍କୁ ଇଣ୍ଡରଭିଉ କରାଗଲା | 
ଆମେ ଫାଇନାଲ ଲିଷ୍ଟ୍‌ କରିବାକୁ ଯାଇଛୁ, ଏହି ସମୟରେ ଗୋଟିଏ ଝିଅ ଆସି ପହଁଚିଲା 
ଏବଂ କହିଲା ଯେ, ସେ ଆଗରୁ କିଛି ଜାଣିନଥୁଲା | ତାର ଲିଖୁତ ପରୀକ୍ଷା ଓ ଇଣ୍ଟରଭିଉ 
ହୋଇପାରି ବକି ? ପ୍ରଫେସର ବର୍ମା ମୋ ଆଡକୁ ଅନାଇଁଲେ । ମୁଁ କହିଲି ପ୍ରଫେସର 
ବର୍ମା ଝିଅଟିର ଆଗ୍ରହ ଦେଖ୍‌ ମୁଁ ତାକୁ ମନା କରିପାରୁନାହିଁ । ତାକୁ କାଗଜ ଦିଅନ୍ତୁ | ସେ 
ଲେଖ୍‌ଲା ଓ ଆମେ ଦିହେଁ ତାକୁ ଇଣ୍ଟରଭିଉ କୁଁ । ସେ ଖୁବ ଭଲ କରିଥଲା | ଝିଅଟିର 
ନାମ ଥୁଲା ମୀନାକ୍ଷୀ ଦାସ । ସେ ଭୁବନେଶ୍ବରର ବି.ଜେ.ପି.କଲେଜର ପୁରାତନ ଛାତ୍ରୀ | 

ଏହା ମଧ୍ୟରେ କେତେ ଜଣ ଓଡିଆ ପିଲା ଦିଲ୍ରେ ଯାଇ ଲିଖୁତ ପରୀକ୍ଷା ଓ 
ଇଣ୍ଡରଭିଉ ଦେଇଥଲେ। ସେମାନଙ୍କୁ ଡେଙ୍କାନାଳ ପଠାଗଲା। ସେମାନଙ୍କ ଭିତରୁ ମିତାଲି 
ମହାତ୍ତି ଜଣେ | 

ମୋଟ ଉପରେ କହିବାକୁ ଗଲେ ଆମେ ପ୍ରସ୍ତୁତ ହୋଇଗଲୁ ଢେଙ୍କାନାଳ 
ଆଇ. ଆଇ.ଏମ.ସି. ରେ Post Graduat Diploma Course in Journalism & 
Mass Communication ର ୯ମାସିହା ପାଠ୍ୟକ୍ରମ ଆରମ୍ଭ କରିବାକୁ । ଏସବୁ ହେଲା 
ପରେ ମଧ୍ଯ ମୋର ୯ampaign ଚାଇିଥାଏ - “Why not Dhenkanal ?” 

ଆସିଗଲା ଶ୍ରୀଗୁଣ୍ଡିଚା ଉସୁବ । ମୁଁ ଗାଡ଼ି କରି ସକାଳେ ପହଞ୍ଚିଗଲି ଢେଙ୍କାନାଳରେ । 
ରଥଟଣା ହୋଇ ନଥାଏ । ରାଜାସାହେବ ରଥ ଉପରେ ଛେରାପହଁରା କରୁଥାତ୍ତି । ମୁଁ 
ସମସ୍ତଙ୍କ ଭଳି ଜଣେ ଦର୍ଶକ ଭାବରେ ଠିଆ ହୋଇ ସବୁ ଦେଖୁଥାଏ ! ରାଜାସାହେବ 
ତଳକୁ ଆସିଲେ । ପିଛିଥାନ୍ତି ବରହମପୁରୀ ମଠା ଧୋତି, କାନ୍ଧରେ ମଠା ଚାଦର, ମୁଣ୍ଡରେ 
ଚନ୍ଦନର ଚିତା ଓ ରକ୍ତ ଚନ୍ଦନର ଟିପା । ସେ ତଳକୁ ଆସି ରଥର ଗୋଟିଏ ଅଖ ଧରି 
ଠେରିବା ଆରମ୍ଭ କଲେ । ମୁଁ ସେତିକି ବେଳେ ଯାଇ ତାଙ୍କୁ ନମସ୍ଟାର କଲି । ସେତ ଅତି 
ଅମାୟିକ ଲୋକ | ମୋତେ ଦେଖି କହିଲେ ନମସ୍କାର ଆଜ୍ଞା, ଆପଣଙ୍କ leadership 
ରେ ଆରମ୍ଭ ହେବ ଆଇ.ଆଇ.ଏମ.ସି. । କଣ କହୁଛନ୍ତି ? କିଛି କହିଲେ ନାହିଁ ଯେ ? ମୁଁ 
କହିଲି ସାର, ମୁଁ ପ୍ରସ୍ତୁତ ଏବଂ ଆମେ ଏହାକୁ ପୃଥୂର ଗୋଟିଏ ଆଧୁନିକ କମ୍ଷୁନିକେସ 
ଟ୍ରେନିଂ ଅନୁଷ୍ଠାନ ଭାବରେ ଗଢିବାକୁ ପ୍ରତିଜ୍ଞାବଦ୍ଧ । ସେ ମୋତେ ଭାବ ବିହ୍ନଳ ହୋଇ 
କୁଣ୍ଢେଇ ପକାଇଲେ ଓ ତାଙ୍କର ଏ ସ୍ବେହ ଦେଖ୍‌ ମୋ ଆଖ୍ବର ଲୁହ ଆସିଗଲା । ତାପରେ 
ସେ କ୍ୃଷ୍ଣବାବୁକୁ କହିଲେ କ୍ରଷ୍ଣବାବୁ ପ୍ରଫେସର ମହାନ୍ତିକୁ ପ୍ୟାଲେସକୁ ନେଇ ଯାଆନ୍ତୁ 
ସେ ମୋ ସାଙ୍ଗରେ ବସି ଖାଇବେ | କୃଷ୍ଣବାବୁ ଆଜି ନାହାନ୍ତି । ସେ ମୋତେ ପ୍ୟାଲେସକୁ 
ନେଇଗଲେ । ରାଜାସାହେବ ରଥରୁ ଫେରିଆସି ପ୍ୟାଲେସରେ ତାଙ୍କ ଘରେ ଲୁଗାପଟା 
ବଦଳି ତଳକୁ ଆସିଲେ । ସେଠି ମୋ ଛଡା ଉମାକାନ୍ତ ମିଶ୍ର, ଦୂରଦର୍ଶନର ସୂନୀଟି ଟାଣ୍ଡନ, 
ଏବଂ ଭୁବନେଶ୍ବର ଦୂରଦର୍ଶନର ସଂଜୟ ରାଉତ୍‌ ଅପେକ୍ଷା କରିଥୁଲେ । ସମସ୍ତେ ବସି 
ଖାଇଲୁ । ପୁରାପୁରି ଓଡିଆ ରନ୍ଧା । ଶାଗ, ବାଇଗଣଭଜା, ଦହିବାଇଗଣ, ନଡିଆ ବରା 
ତରକାରୀ, କାନୀକା, ଖଟା ଓ କ୍ଷୀରି । 

୧୪ ତାରିଖ ଅଗଷ୍ଟ ୧୯୯୩ ରେ ଢେଙ୍କାନାଳରେ ଆଇ. ଆଇ.ଏମ.ସି. ସ୍ାପିତ 
ହେଲା | ରାଜାସାହେବଙ୍କ ସଟ୍ଗେ ଦେଖାହେବାର ସାତ ସପ୍ତାହ ମରେ ସବୁ କାମ 
ହୋଇଗଲା । ଯଥା, ଲିଖୂତ ପରୀକ୍ଷା, ଇଣ୍ଟରଭିଉ ଓ ଅନ୍ୟାନ୍ୟ ଆନୁଷଙ୍ଗିକ ବ୍ୟବସ୍ଥା | 

ପ୍ରତ୍ୟେକ ଅନୁଷ୍ଠାନ ପ୍ରତିଷ୍ଠିତ ହେଲା ବେଳେ ଏହାର ଉଦଘାଟିତ ଉସୂବ ପାଳିତ 
ହୁଏ । ଆଇ.ଆଇ.ଏମ.ସି. ଢେଙ୍କାନାଳର ଭଦଘାଟନ ଭସୁବ ଯେପରି ମହାସମାହୋରେ 
ପାଳିତ ହୁଏ, ଏଥୁ ଲାଗି ପ୍ରଫେସର ବର୍ମା ମୁଁ ଓ AVP ର ଓଡଶାରେ ଥିବା ଜଣେ 
ବଙ୍ଗାଳି ଭଦ୍ରବ୍ୟକ୍ତି ଲାଗି ପଡିଲୁ । କଲିକତାରେ ଥୁବା Song & Drama Divisionର 
ଡେପୁଟି ଡିରେକ୍ଟର ଶ୍ରୀମତୀ ଭାସ୍ଵତୀ ପାଲ୍‌ ଚୌଧୁରୀ ଓ ତାଙ୍କ ଦଳ ଆସି ପହଁଚିଥୂଲେ 
ଢେଙ୍କନାଳରେ । 

ସୁରପ୍ରତାପ ସ୍କୃତିପୀଠ ସାମ୍ନାରେ ଥିବା ଖୋଲା ପଡ଼ିଆରେ ସ୍ଥାନୀୟ ଜଣେ 
କଣ୍ଟାକୃର୍‌ଙ୍କ ସାହାଯ୍ୟରେ ଗୋଟିଏ ପେଣ୍ଡାଲ ତିଆରି କରାଯାଇଥୁୂଲା। ୧୩ ତାରିଖ ରାତିରେ 
ମୁଁ, ପ୍ରଫେସର ବର୍ମା ଓ ସେ କଣ୍ଟାକ୍ଟର ଆସି ପେଣ୍ଡାଲ ଉପରେ ଚଢ଼ି ସବୁ ଦେଖୁଲୁ । ମୁଁ 
କହିଲି ଯେ, ଅଗଷ୍ଟ ମାସ ଅଧାରେ ବର୍ଷା ହେବା ସ୍ବାଭରବି କ। ତେଣୁ ସାମ୍‌।ନାକୁ ଛତାପରି 
କଲେ ଯେତେ ପାଣି ପଡ଼ିବ ସବୁ ଗଡ଼ି ଆସିବ । 

ଲଳିତ କଳା ମନ୍ଦିରର ଛାତ୍ରୀମାନେ ଆବାହନୀ ସଙ୍ଗୀତ ଭାବରେ ଡୁଙ୍ଗ ଶିଖରୀ 
ଚୂଜ ଗାଇବା ପାଇଁ ପ୍ରସ୍ତୁତ ହୋଇଥୂଲେ । ଲଳିତ କଳାମନ୍ଦିରର ପୃଷ୍ଠ ପୋଷକ ଗଗନ ନଳ 
ଏହାର ଦାୟିତ୍ସ ନେଇଥୁଲେ। 

ପେଣ୍ଡାଲ ଉପରକୁ ରାଜା ସାହେବ, ଉଦଘାଟକ ଡକ୍ଟର ରାଧାନାଥ ରଥ, 

ଆଇ.ଆଇ.ଏମ.ସି.ନୁଆ ଦିଲ୍ୟର ପ୍ରଫେସର ଦୁଆ ଓ ପ୍ରଫେସର ରାଘବାଚାରୀ, 
ଆଇ.ଆଇ.ଏମ.ସି.ର ଚେୟାରମ୍ୟାନେ ଶ୍ରୀଯୁକ୍ତ ପି. ମୁରାରୀ, ଆଇ.ଆଇ.ଏମ.ସିର 
ଡିରେକ୍ଟର ଡକ୍ଟର ଯେ.ଏସ୍‌ ଯାଦବ ଏବଂ Song & Drama କଲିକତାର ଶ୍ରୀମତୀ 
ଭାସ୍ଵତୀ ପାଲଚୌଧୁରୀ ଆସିଯାଇଥୂଲେ। ମୁଁ ଠିକ୍‌ ମାଇକ୍ରୋଫୋନରେ ସମସ୍ତଙ୍କୁ ସ୍ଵାଗତ 
କରିବାକୁ ଯାଉଛି, ଆରମ୍ଭ ହେଲା ମୂଷଳ ଧାରାର ବର୍ଷା । 

ସେହି ଦିନ ବଢି ସକାଜେ ମୁଁ ସୂର୍ଯ୍ୟ ହୋଟେଲର ଭପର ମହଲା ବାରଣ୍ଡାରେ 
ପାଇଚାରି କରୁ କରୁ ଗୁଣୁଗୁଣୁ ହୋଇ ଗାଉଥ୍‌ଲି କବିଗୁରୁ ରବିନ୍ଦ୍ରନାଥଙ୍କର ଇର୍ଷା ମଙ୍ଗଳ 
ସେହି ପ୍ରସିଦ୍ଧ ଗୀତ “ ଶ୍ରାବଣ ଗଗନେ ଘୋର ଘ୍ରନପଟା ନିଶୀଥ ଯାମିନୀରେ।'' ତାପରେ 
ଗୁଣୁ ଗୁଣୁ ହୋଇ ଗାଉଥୂଲି “ମନ ମୋର ମେଘେର ସଙ, ଉଡେଚଲେ ଦିଗ୍ଦୀଗନ୍େର 
ପାନେ, ନୀସିମ ଶୂନ୍ୟେ, ଶ୍ରାବଣ ବରଷନ ସଙ୍ଗୀତେ, ରିମିଝିମି, ରିମିଝିମି, ରିମିଝିମି । 
କଟକର ସେହି ବଙ୍ଗାଳୀ ବାବୁ ଅସ୍ତବ୍ୟସ୍ତ ହୋଇ ମୋତେ କହିଲେ, ‘ଆରେ ମୋଶାୟ 
ଆମାର ମାଥା ଖାରାପ ହଏଗେଛେ, ଆର ଆପ୍ନି ଗାନ୍‌ ଗାଇଛେନ୍‌ !” ମୁଁ କହିଲି 
““ଆପନିତ ୟାକୁ ବେରସିକ୍‌ ଲୋକ୍‌ ଆମ ଦେଖ୍ଛି ? ଶ୍ରାବଣ ମାସେ ବର୍ଷା ହବେନା କି 

ହବେ ? ତାଛାଡା ଆପନି ଏଖାନେ କି କରଡେ ଏସେଛେନ ? ଜାନ ପେଣ୍ଡାଲର ଦିଗେ 
ଜାନ୍‌ । ସେଖାନେ ଦେଖୁନ୍‌ ଆପନାର ଦିଦି କେମନ୍‌ ଆଛେନ୍୍‌ 

ଡିନୁଠାରୁ ଶୁଣିଥଲି ଯେ, ଆଚାର୍ଯ୍ୟ ବିନୋବାଙ୍କ ପ୍ରାର୍ଥନା ସଭାରେ ଥରେ ମୂଷଳ 
ଧାରାରେ ବର୍ଷା ହେବାରୁ ସେ କହିଥୂଲେ ଯେ,ବର୍ଷାହିଁ ଭଗବାନଙ୍କର ଆଶୀର୍ବାଦ । 
ସମସ୍ତଙ୍କୁ କହିଥିଲେ ଠିଆ ହୋଇ ତାଙ୍କ ସାଙ୍ଗରେ ଗୀତ ଗାଇବାକୁ । 

ଡେଣୁ ସେଦିନ ସକାଳର ମୂଷଳ ଧାରାରେ ବର୍ଷା ହେଉଥୁ୍‌ବା ବେଳେ ଆରମ୍ଭ 

ହେଇଥିଲା ଆମର ଉଦ୍ଵଘାଟନ ଭସୂବ ! ଡୁଙ୍ଗ ଶିଖରୀ ଛୂଳ ଗାଇବାକୁ ଗଗନ ନନ୍ଦ ଓ 
ତାଙ୍କ ଛାତ୍ରୀମାନେ ସେ ବର୍ଷାରେ ଆସିଥାନ୍ତେ ବା କିପରି ? ମୁଁ ହତଡୋସ୍।ହ ମହୋଇ 
ଭାସ୍ୟତୀକୁ କହିଲି ତାଙ୍କର ସଂଗୀତ ପାର୍ଟିକୁ ଗୀତ ଗାଇବାକୁ କହିବାକୁ ¦ ଭାସ୍ଵତୀ କହିଲା 
ଦାଦା କୋନ୍‌ କୋନ୍‌ ଗାନଟା ଏରା ଗାଇବେ? ମୁଁ କହିଲି ସମୟ ନଷ୍ଟ ନାକରେ ଓ ଦେର୍‌ 
କେ ବଲ- କବି ନାରୁ ଲେର ଦୁଗମ ଗିରୀ ଓ କାନ୍ତାର ଭେଦି ଗାନାଟା ଗାଇଡେ ସେମାନେ 
ଚମକ୍ଵାର ଗାଇଲେ । 

ତାପରେ କାର୍ଯ୍ୟକ୍ରମ ମୁତାବକ ସବୁ ଠିକ୍‌ ଠାକ୍‌ ଚାଲିଲା । ମଞ୍ଚ ଉପରେ ପ୍ରଦୀପ 
ଜଳାଇ ଡକ୍ଟର ରାଧାନାଥ ରଥ ଆଇ.ଆଇ. ଏମ.ସି.କୁ ଉଦ୍ଘାଟନ କଲେ ! ରାଜା 
ସାହେବ ଚମକ୍୍‌।ର ଭାଷଣ ଦେଲେ । ଶ୍ରୀଯୁକ୍ତ ମୁରାରୀ ମଧ୍ଯ । ଢେଙ୍କାନାଳର ଯେଉଁ 
ଭଦ୍ରଲୋକ ମାନେ ଆସିଥୂଲେ ସମସ୍ତେ ଧୈର୍ଯ୍ୟ ସହକାରେ ବସି ରହିଥୂଲେ । ପେଣ୍ଡାଲ 
ଉପରେ ଗୋଟିଏ ବୁନ୍ଦା ବର୍ଷା ପାଣି ପଡିନଥୁଲା କାର୍ଯ୍ୟକ୍ରମ ସରିଲା ବେଳକୁ ବର୍ଷା ଯେପରି 
ଇନ୍ଦ୍ରଦେବଙ୍କ ଆଦେଶ ମାନି ବନ୍ଦ ହେଇଗଲା । କିନ୍ତୁ ବର୍ଷା ପାଣି ଗଡି ଯାଇଥୁ୍‌ବାର କଳ 
କଳ ଶଦଦଭାରି ଭଲ ଶୁଭୁଥାଏ । 

ବର୍ଷା ପରେ ପ୍ରଫେସର ଦୁଆ କହିଲେ, ‘ଆରେ ଖତରନାକ୍୍‌, ଖଡରନାକ୍‌, ଏସା 

ବାରିସ୍‌ ମୈ ପହଲେ କରି ନେହିଁ ଦେଖାଥା ।”? “ଖତରନାକ୍‌” ମୁଁ କହିଲି * ସହିବାଡ଼ 
ଯୈତ ଆପକେ ଲିଏ ଏକ ନୟୀ ଅଭିଜ୍ଞତା ହୈ ' । ଦିଲ! ବାଲା ସବୁ ସେହି ଦିନ ଫେରିଗଲେ 
! କେବଳ ପ୍ରଫେସର ଯାଦବ ରହିଲେ । ଆଇ.ଆଇ.ଏମ.ସି.ର ଉଦ୍‌ଘାଟନ ଉସୂବ ଯେତିକି 
ଯାକଜମକରେ ହେଲା, ସେତିକି ମନେରହିଲା ଭଳିଆ ହେଲା । ଇଏତ ମୋ ପାଇଁ ଗୋଟିଏ 
ଚିରସ୍ମରଣୀୟ ଘଟଣା ହୋଇ ରହିବ । 

ଅଗଷ୍ଟ ୧୫ ଡାରିଖ ଆମେ ସମସ୍ତେ ସୁରପ୍ରତାପ ସ୍କୃତି ପୀଠରେ ଠିଆ ହୋଇ 
ଜାତୀୟ ପତାକାକୁ ଉତ୍ତୋଳନ କରି ଢାତୀୟ ସଂଗୀତ ଗାଇଲୁ । ତାପର ଦିନ ରବିବାର 
ହୋଇଥାଏ। ୧୭ଡାରିଖ ଆଇ.ଆଇ.ଏମ.ସି.ର କାଯ୍ୟକ୍ରମ ଆରମ୍ଭ କରାଗଲା । ସକାଳ 

୧୦ଟାରେ ଆରମ୍ଭ ହେଲା । ନିଜ ନିଜର ପରିଚୟ ଦେବା ଏଥୁରେ ଛାତ୍ର ଛାତ୍ରୀ ମାନେଙ୍କର 
ବୀପ ମାଆ ମାନେ ମଧ୍ଯ ଯୋଗ ଦେଇଥୁଲେ । ସମସ୍ତଙ୍କ ମୁହଁରେ ହସ ! ବାପ ମାଆଙ୍କ 
ମୁହଁରେ ହସ ସାଙ୍ଗଙ୍କୁ ଗର୍ବର ଚିହ୍ନ । 

ମୁଁ ପ୍ରଥମେ ସମସ୍ତଙ୍କୁ ସ୍ଵାଗତ କଲି ଓ କହିଲି ଯେ ଆମେ ଆଜି ଗୋଟିଏ ପାଠ୍ୟକ୍ରମ 
ଆରମ୍ଭ କରିବାକୁ ଯାଉଛୁ, ଯାହାର ସାରା ଭାରତରେ ଓ ଭାରତ ବାହାରେ ମାନ୍ୟତା 
ରହିଛି । ଦିଲ୍‌! ତୁଳନାରେ ଆମର କୋଠାବାଡି ଓ ଉପକରଣ ଇତ୍ୟାଦି ନାହିଁ । କିରୁ 
ଆମର ବହୁ ଧୈଯ୍ୟ, ମନବଳ ଓ ସବୁ ସମସ୍ୟାକୁ ସମାଧାନ କରିବାର କୌଶଳ ଅଛି। 
ଏହାପରେ ପ୍ରଫେସର୍‌ ବର୍ମା କହିଥିଲେ । ସେ ପାଠ୍ୟକ୍ରମେ କିପରି ଚାଲିବ ତା ଉପରେ 
ଯୋର ନେଇଥୁୂଲେ। 

ଛାତ୍ର ଛାତ୍ରୀ ଓ ସେମାନଙ୍କ ବାପା ମାଆ ମାନେ ନିଜ ନିଜର ପରିଚୟ ଦେଲାପରେ, 
ସମସ୍ତେ ଗୋବିନ୍ଦପୁରର ଲାଲ୍‌ ମିଠା ଓ ରସଗୋଲା ଖାଇ ମୁହଁ ମିଠା କଲେ । 

କୁଞ୍ଜକାନ୍ତର ଡକ୍ଟର ମୂଳିଆଙ୍କ ଘରର ଉପରେ ମହଲାକୁ ଆମେ ଗେଷ୍ଟ ହାଉସ୍‌ 
ଭାବରେ ନେଇଥ୍‌ଲୁ | ରାଜା ସାହେବଙ୍କ କାକା ସାନ୍‌ ସାହେବଙ୍କ ଘରର ଉପରେ ମହଲାକୁ 
ଆମେ ଝିଅ ମାନଙ୍କ ହଷ୍ଟେଲ୍‌ ଭାବରେ ନେଇଥ୍‌ଲୁ ଏବଂ କୁଞ୍ଜକାନ୍ତର ଆଉ ଗୋଟିଏ 
ଘରକୁ ଆମେ ପୁଅମାନଙ୍କ ଗେଷ୍ଟ ହାଉସରେ ମୁଁ ଓ ପ୍ରଫେସର ବର୍ମା ରହିଲୁ । ମାତ୍ର 
ରୋଷେଇ କରିବ କିଏ ? ଭାପୁରର ଜମ୍ବେଶ୍ବର ବୋଲି ଗୋଟିଏ ବାରିକକୁ ରଖିଲୁ । ସେ 
ରୋଷେଇ କରିବା ଛଡା ଆଉସବୁ କାମ ଜାଣିଥୁଲା । 

ଆଇ.ଆଇ.ଏମ.ସି ରେ ୩୪ ଜଣ ଛାତ୍ର ଛାତ୍ରୀଙ୍କ ମଧ୍ଯରୁ ଓଡିଶା ବାହାରୁ ଥଲେ 
ବେଶୀ, ଓଡିଶା ଭିତରୁ ଅଛ କେତେଜଣ ଥଲେ । ତଥାପି ଝିଅ ମାନଙ୍କ ମଧ୍ଯରେ ଥିଲେ 
ମିତାଲି ମହାନ୍ତି, କସ୍ତୁରୀ ରାୟ ଓ ଯଶଶ୍ନିନୀ ପଟ୍ଟନାୟକ । କସ୍ତୁରୀ ଚମକ୍ାର ଗୀଡ 
ଗାଉଥୂଲ। | ଆମ ସାନ ଝିଅ ଝୁନୁ ନୀ ହେଉଛି କସ୍ତୁରୀ, ତେଣୁ କସ୍ତୁରୀ ରାୟକୁ ଆମେ 
ଝିଅ କରିନେଇଥଲୁ | ମିତାଲି ଓ ଯଶଶ୍ଧିନୀ ମଧ୍ୟ ଭଲ ଗାଉଥଲେ | ମିତାଲୀର ବାପା 
ଶ୍ରୀଯୁକ୍ତ ପି.ଆର.ମହାର୍ରି ଜଣେ ଅବସର ପ୍ରାପ୍ତ ବରିଷ୍ଠ ପୁଲିସ ଅଫିସର ଥୂଲେ | 
ଯଶଶ୍ବିନୀ ଢେଙ୍କାନାଳର ଝିଅ। ତା ବାପା ପ୍ରସନ୍ନ ପଟ୍ଟନାୟକ ରେ ଭେନାସା କଲେଜରେ 
ମୋଠାରୁ ବର୍ଷେ ସିନିୟର ଥିଲେ ଓ ତା ଦାଦା ସରୋଜ ଷ୍ଟିୱାର୍ଟ କଲେଜରେ ମୋର 
ସହପାଠୀ ଥୁଲେ । 

ଭୁପେନ ହଜାରିକା ଓ ରୁମା ଗୁହଥାକୁର୍ଭାଙ୍କ ବୃନ୍ଦଗାନ ରେଡିଓ ଓ ଟିଭିରେ 

ଶୁଣିଥୁଲି । ରୁମା ଓ ତାଙ୍କ ଦଳ ଗାଇଥୁବା ପ୍ରସିଦ୍ଧ ବୃନ୍ଦଗାନ ବିସ୍ତିର୍ଣ୍ଣ ଦୂପାରେର, ଅସଂଖ୍ୟ 
ମାନୁଷେର୍‌' ଶୁଣିବା ପରେ ମୋର ଇଚ୍ଛା ହେଲା ଆମ ଛାତ୍ରଛାତ୍ରୀମାନଙ୍କୁ ନେଇ ଗୋଟିଏ 

ବୃନ୍ଦଗାନ ଗୋଷ୍ଠୀ ଗଢ଼ିବାକୁ । ଏହାର ନାମ ଦିଆଗଲା ଆଇ.ଆଇ.ଏମ.ସି. ୟୁଥ୍‌ କଏର୍‌ 
- ପ୍ରତି ମଙ୍ଗଳବାର ସଂନ୍ଧ୍ୟା୬.୩୦ ରୁ ୭.୩୦ ଆମେ ମାନେ ସୁର ପ୍ରତାପ ସ୍କୃତିପୀଠର 
ହଲରେ ଏକାଠି ହୋଇ ବିଭିନ୍ନ ଭାଷାରେ ସମବେତ କଣ୍ଠ ସଂଗୀତ ଅଭ୍ୟାସ କରୁ । 
ଗଗନ ନନ୍ଦ ହାରମୋନିଅମ ଓ ବଂଶୀ ବଜାର୍ତି । ପ୍ରଫେସର ବର୍ମା ମଧ୍ୟ ଆମ ସାଙ୍ଗରେ 
ସୁର ମିଳାଇ ଗାଆନ୍ତି । ତିନୁ ଆସି ଢେଙ୍କାନାଳରେ ରହିବା ପରେ Youth choir ରେ 
ଯୋଗ ଦେଲା | Youth choir ର ଆଉ ଗୋଟିଏ ଉଦେଶ୍ୟ ହେଲା ସମସ୍ତଙ୍କ ମନରେ 
ଭାଡ଼ଭାବ ସୃଷ୍ପି କରିବା ଓ ଜାତୀୟ ସଂହତି ଆଡକୁ ଆଗେଇବା । ଆଇ.ଆଇ.ଏମ.ସି. ର 
ପ୍ରତ୍ୟେକ ଉସୁବରେ Youth choir ସଂଗୀତ ପରିବେଷଣ କରାହେଉଥୁଲା। ପାଣି ଓହଳା 
ପାହାଡ ତଳେ ଥୁବା ଜମି ଉପରେ ଯେତେ ବେଳେ ଆଇ.ଆଇ.ଏମ.ସି.ର ସାୟୀ ଘରର 
ଶୁଭ ଦିଆଗଲା, ସେତେ ବେଳେ Youth choir ଗୀତ ଗାଇଥୂଲେ । ଥରେ ଆମେ ସମସ୍ତେ 
ବରଗଡ ଧନୁ ଯାତ୍ରାରେ ସମ୍ବଲପୁରୀ ଗୀତ ‘ଚାଲ୍‌ ସଙ୍ଗାତ ପଥର ଘାଟରେ ଗାଇ ସେଠି 
ରୁଣ୍ଡ ହୋଇ ଥୁବା ବାରହଜଢାର ଲୋକଙ୍କୁ ମୁଗ୍ଧ କରି ଦେଇଥଲୁ । ରଷଦେଶରେ ଜାର 
ବିରୁଦ୍ଧରେ ଯେଉଁ ଆନ୍ଦୋଳନ ହୋଇଥଲା ସେଠି ସମବେତ କଣ୍ଠ ସଙ୍ଗୀତ ହିଁ ଆନ୍ଦୋଳନକୁ 
ତେଜି ଦେଇଥୁଲା । ସେଠି ଧ୍ଵନୀ ଥୁଲା Songs unite people. 
ରାଜା ସାହେବ ଆମ Youth Choirର ଗୀତ କେତେଥର ଶୁଣି କହିଥୁଲେ 

ଯେ, ଦୂରଦର୍ଶନ ଓ ରେଡିଓରେ ଏହା ପ୍ରଚାରିତ ହେବା ଦରକାର । ଆମେ ଯାଇ କଟକର 
ଆକାଶବାଣୀ କେନ୍ଦ୍ରରେ ଆମର କେତୋଟି ଗୀତ ରେକଡିଂ କରାଇଲୁ ! ଦୂରଦର୍ଶନରେ 
ହୋଇ ପାରି ନଥଲା । ଏବେ ଆଇ.ଆଇ.ଏମ.ସି.ରେ ଆଉ Youth Choir ନାହିଁ । 
ଭାବିଲେ ମନ ଖରାପ ହୁଏ । 

ଦିଲ୍ୟ ଆଇ.ଆଇ.ଏମ.ସି. ଆମ ପାଇଁ ଗୋଟିଏ ଧଳ। ମାରୁତୀ ଭ୍ୟାନ୍‌ 
ପଠାଇଥୂଲେ । କିନ୍ତୁ ସମସ୍ତେ କୁଆଡକୁ ଗଲେ ଗୋଟିଏ ବସରେ ଯା ମାରୁତୀ ଭ୍ୟାନର 
ଡ୍ରାଇଭର ଭାବେ ପାପିନା ନିଯୁକ୍ତି ପାଇଲା । ପାପିନାର ବାପା ରାଜା ସାହେବଙ୍କ ବାପାଙ୍କ 
ଡ୍ରାଇଭର ଥୁଲା ଓ ତାଙ୍କ ସାଙ୍ଗରେ ସାରା ଇଭରେୋପ ବୁଲି ଆସିଛି। ସେ ରାଜା ସାହେବଙ୍କୁ 
ଡ୍ରାଇଭିଂ ଶିଖାଇଛି । ରାଜବାଟୀର ବହୁତ କଥା ତାଠାରୁ ଶୁଣିବାକୁ ମିଳେ, ରାଜାସାହେବ 
କୁଆଡ଼େ ପିଲ। ଦିନେ ଭାରି ଚଗଲା ଥୂଲେ, କୃଷ୍ଣବାବୁ ତାଙ୍କୁ ଶାସନ କରୁଥୂଲେ, 
ରାଜାସାହେବ ଖେଳିବାକୁ ଭାରି ଭଲ ପାଉଥୁଲେ ଇତ୍ୟାଦି ଇତ୍ୟାଦି । 

ପାପିନା ଏବେ ବି ଆସିଲେ କୋଟିନିଧୂ ପରି ହୁଏ । ସେ ଭାରି ସ୍ନେହୀ ପିଲାଟା । 
ମୋ ନାତୁଣୀ କନଳ୍ମି କାବେରୀ ତାକୁ ପାପିନ୍ନା ମାମୁଁ ବୋଲି ଡାକେ । ସେ ନିଜକୁ ଆମ 
ପରିବାରର ଜଣେ ବୋଲି ଭାବେ ଓ ଆମେ ମଧ୍ଯ ସେହି ପରି ଭାବୁ । 


rr 

ସବୁଦିନେ ସକାଳେ ୧ ୦ଟାରେ କ୍ଲାସ୍‌ ଆରମ୍ଭ ହୁଏ । ପ୍ରଫେସର ବର୍ମା ପ୍ରଥମ 
ପିରିଅଡ଼ ନିଅନ୍ତି । ସେ ଦିନର ସବୁ ଇଂରାଜୀ ଖବରକାଗଜ ବିଷୟରେ ଏକ ତୃଳନାମୂକ 
ବିଚାର ହୁଏ | Masthead Design, Ear, Lapel, Headlines, Edit page, 
Advertising space, Advertisements (Display), Advertisement 
(Classified), Advertisement Slogan ବା caption, Body copy ଇତ୍ୟାଦି 
ବିଷୟରେ ଆଲୋଚନା ହୁଏ । ଦିନେ ଦିନେ ମୁଁ ମଧ୍ଯ ପ୍ରଥମ ପିରିଅଡ଼ କ୍ଲାସରେ ଯୋଗ 
ଦିଏ ଏବଂ ଚଣ୍ଡୀଗଡ଼ର Indian expreses ସଂସ୍କରଣ ବିଷୟରେ କୁହେ । ଗୋଟିଏ 
ଖବରକାଗଜର ୯୮uାation ପାଇଁ କି କି ପଦକ୍ଷେପ ନିଆଯିବା ଉଚିତ ସେ ବିଷୟରେ 
ଆଲୋଚନା କରେ । ତେଣୁ ଏଥୁରୁ ଛାତ୍ରଛାତ୍ରୀମାନଙ୍କର ବହୁତ ଫାଇଦା ହୁଏ । ସେମାନେ 
ଆଲୋଚନାରେ ଯୋଗ ଦେଇ ନିଜ ନିଜର ମତାମତ ଦିଅନ୍ତି । ଜଣେ ଭଲ ସାମ୍ବାଦିକ 
ହେବାକୁ ହେଲେ ଯାହା ଯାହା କୌଶଳ ଦରକାର ଓ କିପରି ଗୁଣ ଦରକାର ତାହା ଛାତ୍ରଛାତ୍ରୀ 
ମାନେ ଧୀରେ ଧୀରେ ପାଇ ଯାଆନ୍ତି । 

କିଛି ଦିନ ପରେ ପ୍ରଫେସର ଆରମ୍ଭ କରନ୍ତି Remedial English | ଆମର 
ସ୍ତୁଲ, କଲେଜ ଓ ବିଶ୍ଵବିଦ୍ୟାଳୟରେ English ଉପରେ ଗୁରୁତ୍ଵ ଦିଆଯାଏ ନାହିଁ। ସେଥୁ 
ଯୋଗୁଁ ଇଂରାଜୀରେ ବି.ଏ, ବି.ଏ ଅନର୍ସ ଓ ଏମ.ଏ ପଢ଼ି ମଧ୍ଯ ପିଲାମାନେ ଭଲ କରି 
ଦି ଧାଡ଼ି ଇଂରାଜୀରେ ଲେଖ୍‌ ପାରନ୍ତି ନାହିଁ ଓ ଇଂରାଜୀ କହି ପାରନ୍ତି ନାହିଁ । ଏଠି ମୁଁ 
ଉଚ୍ଚାରଣ ବିଷୟରେ କିଛି କହୁ ନାହିଁ, କାରଣ ଇଂରାଜୀ ଉଚ୍ଚାରଣ କଲାବେଳେ ମାତୃଭାଷା 
ଉଚ୍ଚାରଣର ପ୍ରଭାବ ପଡିଥାଏ । ଯେଉଁ ମାନେ ଇଂରାଜୀ ମିଡିୟମ୍‌ ସ୍ତ୍ରଲରେ ପଢିଥାରି 
ସେମାନେ ମଧ୍ଯ ଏଥୁରୁ ବାଦ୍‌ ପଡ଼ର୍ତି ନାହିଁ । ଇଂରାଜୀ ଉଚ୍ଚାରଣରୁ କହି ଦେଇ ହେବ, 
କିଏ ଓଡିଆ, କିଏ ବଙ୍ଗାଳୀ, କିଏ ମାଡ଼ାସି, କିଏ ଗୁଜୁରାତି, କିଏ ମାଲୟାଲୀ, କିଏ 
ହରିଆନା ବା ଉତ୍ତରପ୍ରଦେଶର ଲୋକ ବା କିଏ କାନ୍ନାଡ଼ିଗା | ତେଣୁ Remedial English 
ପଢ଼ାଇଲା ବେଳେ ପ୍ରଫେସର ବର୍ମା ଉଦାହରଣ ଦେଇ ସ୍ପଷ୍ଟ କରିଦିଅନ୍ତି ଯେ, ଇଂରାଜୀ 
ଖବରକାଗଜ ପାଇଁ ଗୋଟିଏ ଭିନ୍ନ ଧରଣର ଇଂରାଜୀ ଭାଷା ଦରକାର, ଏହା ସରଳ 
ଭାଷା ହୁଏ । ଇଂରାଜୀ ସାହିତ୍ୟର ଭାଷା ଏହାଠାରୁ ପୂରାପୂରି ଅଲଗା | 

ସେ ମଧ୍ଯ ପୁଣି ଆଲୋଚନା କରନ୍ତି ଖବରକାଗଜର ସଂପାଦକୀୟ ଦାୟିତ୍ସରେ 
ଥିବା ବିଭିନ୍ନ କର୍ମୀଙ୍କ ବିଷୟରେ, ଯଥା:- Reporter. କିଏ କ'ଣ କେତେ ବେଳେ କରରି 
ଓ କିପରି ଏମାନଙ୍କ ସାହାଯ୍ୟରେ ଖବର କରଗକଜ ପ୍ରକାଶିତ ହୁଏ ସେ ବିଷୟରେ 
ଉଦାହରଣ ସହ ଆଲୋଚନା କରର୍ତି । 

ମୁଁ ବରାବର ଗୋଟିଏ କ୍ଲାସ ନିଏ । ସେଥୁରେ ମୋର Indian Express ର 
ଅଭିଜ୍ଞତା ବିଷୟରେ କହେ ! ମେ। ଲେକ୍ଚରଟିର ନାମ କରଣ ହେଉଛି How not to 
manage a newspaper | ଦିଲ୍‌! ଆଇ.ଆଇ.ଏମ.ସି.ରେ ମୁଁ ଓ ଶ୍ରୀଯୁକ୍ତ କୃଷ୍ଣମୂର୍ରି, 
ଆସୋସିଏଟ୍‌ ନିୟୁ ଏଡ଼ିଟର, ସେ କ୍ଲାସଟି ନେଉଥୁଲୁ | 

ଏହା ଛଡ଼ା ମୁଁ Audio- Visual Communication, ଓ Development 
Communication ପଢାଏ | Development Communication ପଢିଲା ବେଳେ 
ମୁଁ Tribal & Rural communication ପଢାଏ | ଆମ ଢେଙ୍କାନାଳ 
ଆଇ.ଆଇ.ଏମ.ସି.ର ବିଶେଷତ୍ଵ ହେଲା Tribal & Rural Communication | 
ଆଖପାଖ ଆଦିବାସୀ ଗୀ ଓ ଅଣଆଦିବାସୀ ଗୀ ମାନଙ୍କରେ ଆମ ଛାତ୍ରଛାତ୍ରୀ ମାନେ 
କାମ କରନ୍ତି ଓ ସେମାନଙ୍କ ବିଷୟରେ ବହୁତ କିଛି ଜ୍ଞାନ ଅର୍ଜନ କରନ୍ତି । 

ମୁଁ ମଧ୍ଯ ଫଟୋଗ୍ରାଫି ପଢ଼ାଏ । ପ୍ରକୃତରେ କହିବାକୁ ଗଲେ ମୁଁ Photo- 
Journalism ପଢାଏ ! କାରଣ ଖବରକାଗଜରେ ପ୍ରକାଶିତ ଖବରକୁ ଫଟଗ୍ରାଫ କିପରି 
ପ୍ରଭାବିତ କରିଥାଏ, ତାହା ଉଦାହରଣ ଦେଇ ପଢ଼ାଏ । ଯେଉଁ ଛାତ୍ର ଛାତ୍ରୀମାନେ 
କମପ୍ୟାକଟ୍‌ କ୍ୟାମେରା ବ୍ୟବହାର କରନ୍ତି, ମୁଁ ସେମାନଙ୍କୁ କହେ ଯେ, କମପ୍ୟାକ୍ଟ 
କ୍ୟାମେରା ବା 'am and shoot camrea' ରେ ଫଟୋଗ୍ରାଫି ଶିଖୁ ହୁଏ ନାହିଁ। ଏଥୁଲାଗି 
ଦରକାର single lens reflex (SLR) camera ଏବଂ ମୁଁ ଉପଦେଶ ଦେଇଥାଏ 
କିଭଳି କ୍ୟାମେରା କିଣିବା ଉଚିତ। ମୁଁ ସେମାନଙ୍କୁ କହେ ଯେ University of London 
Institute of Education ରେ Audio- Visual Aid ବିଷୟରେ ପଢ଼ିଲା ବେଳେ 
ପ୍ରତ୍ୟେକ ଛାତ୍ରଛାତ୍ରୀଙ୍କୁ ଗୋଟିଏ ପ୍ରବନ୍ଧ ଲେଖୁ୍‌ବାକୁ ପଡିଥୁଲ।ା । ପ୍ରବନ୍ଧର ବିଷୟବସ୍ତୁ 
ଥିଲା For my proferssional work, which camera to buy and why ? 
ମୋର ମନେ ଅଛି ସେଥୁପାଇଁ ମୋଡେ ବିଟ୍ରେନରେ ମିଳୁଥିବା ସବୁ କ୍ୟାମେରା ବିଷୟରେ 
ଗୋଟିଏ ତୁଳାନାମବକ ବିବରଣୀ ଦେଇ, ମୋ କାମ ପାଇଁ ଦରକାର ହେଉଥୁବା କ୍ୟାମେରାକୁ 
ବାଛିବାକୁ ପଡିଲା । 

ଆଉ ଗୋଟିଏ ବିଷୟ ମୁଁ ପଢ଼ାଏ ଯାହାହେଉଛି କମ୍ୟୁନିକେଶନ ଥିଓରି । ଏ 
ବିଷୟଟି ଅତି ଥିଓରିଟିକାଲ, କିତୁ ଏହାକୁ ଭଲ କରି ନବୁଝିଲେ କମ୍ୟୁନିକେଶନର ବିଭିନ୍ନ 
ଦିଗକୁ ବୁଝି ହେବ ନାହିଁ । ଦିଲ୍ଲୀରେ ପ୍ରଫେସର ୟାଦବ ଏ ବିଷୟଟିକୁ ପଢ଼ାଉଥିଲେ 
ଏବଂ ଛାତ୍ର ଛାତ୍ରୀମାନେ ତାଙ୍କ କ୍ଲାସ୍‌ରେ ଢୋଳଉଥୁଲେ। ଢୋଳଉଥୁବା ଛାତ୍ରଛାତ୍ରୀଙ୍କୁ ସେ 
ଚକଖଡିରୁ ଖଣ୍ଡେ ଭାଇ ତାଙ୍କ ଉପରକୁ ଫୋପାଡୁଥଲେ । 

ପ୍ରଫେସର ୟାଦବ୍ଵ ନିଜେ କମ୍ୟୁନିକେଶନ ଥୁଓରିକୁ ଭଲ କରି ବୁଝିନଥୁଲା ବୋଲି 
ମୁଁ ତାଙ୍କ ସାଙ୍ଗରେ ଆଲୋଚନା କରି ଜାଣିପାରିଥୂଲି। କାରଣ Mathematical Theory 
of Commmunication ଯେତେବେଳେ ଆମେରିକାର Bell Telephone 
Laboratories ରେ Source- Receiver Theory (S-R Theory) ପରେ 
ଗବେଷଣା ଚାଲିଥୂଲା, କମ୍ୟୁନିକେଶନ ପ୍ରାଧାନ୍ୟ ଲାଭ କରିଥଲା | ୧୯୪୭ରେ Clande 
ନାମକ Shannon ଓ Weaver ଦିହେଁ Bell Telephone Laboratories ରେ କାମ 
କରୁଥିଲେ | ସେମାନେ Electronic Communication ଉପରେ ଗବେଷଣା 
କରୁଥିଲେ | କିଏ ଜାଣିଥୁଲା ଯେ David Berlo ଏହାକୁ ମାସ୍‌ କମ୍ୟୁନିକେଶନର ଗୋଟିଏ 
Model କରି ବ୍ୟବହାର କରିବେ ? ତେଣୁ କମ୍ୟୁନିକେଶନ ଥୁଓରି ପଢ଼ାଇଲେ ଆପଣଙ୍କର 
ଗଣିତ ଶାସ୍ତ୍ରରେ ଜ୍ଞାନ ଥୁବା ଆବଶ୍ୟକ । 

ମୋର ସେ ଅସୁବିଧା ନଥୁଲା । ପ୍ରାଇମେରୀ କ୍ଲାସ ଠାରୁ ଆରମ୍ଭ କରି ଏମ୍‌.ଏସ୍‌.ସି 
ପର୍ଯ୍ୟନ୍ତ ମୁଁ ଗଣିତ ଶାସ୍ତ୍ର ପଢ଼ିଛି । ଏମ୍‌. ଏସ୍‌. ସି. ପଢିଥୁଲି Radiophysics and 
Electronics | ତେଣୁ କମୁ୍ୟୁନିକେଶନକୁ ମୁଁ ଭଲଭାବେ ବୁଝିଥୁଲି ଓ ଛାତ୍ର ଛାତ୍ରୀ ମାନଙ୍କୁ 
ବୁଝାଉଥୁଲି। ପ୍ରଫେସର ସତ୍ୟେନ ବୋଷଙ୍କ କ୍ଲାସରେ ମୁଁ ଶିଖିଛି । ଗୋଟିଏ dy subjectକୁ 
କିପରି Interesting କରାଯାଇ ପାରିବ | ଠommunication Theroy ପଢାଇଲାବେଳେ 
ବିଭିନ୍ନ mଠର୍ଘଥର ବ୍ୟବହାର କରାଯାଇପାରିବ । ମୋ କ୍ଟାସ୍୍‌ରେ କେହି କେବେ 
ଢୋଳାଇବାର ମୋର ମନେନାହିଁ। 

ଆଇ.ଆଇ.ଏମ.ସି. ଢେଙ୍କାନାଳରେ Post-Graduate Diploma in 

Advatising and Public Relation ର କୋର୍ସ୍‌ ନଥୁବାରୁ ମୁଁ ଓ ପ୍ରଫେସର ବର୍ମା 
ମୂଳରୁ ଚେଷ୍ଟାକଲୁ ଛାତ୍ର ଛାତ୍ରୀମାନଙ୍କୁ Advertising ଓ Public Relation ରେ ଖୁବ୍‌ 
ଭଲ ଭାବରେ ଶିକ୍ଷା ଦେବାକୁ | ଜଣେ Advertising Consultant ଶ୍ରୀୟୁ୍ତ ସିଦ୍ଧାର୍ଥ 
ରାଉତ୍‌ ଙ୍କୁ ଆମେ ଅନୁ ରୋଧ କଲୁ ପ୍ରତି ସପ୍ତାହରେ ଗୋଟିଏ ଦିନ ଆସି ପୁରା ସକାଳର 
ଦୁଇଟି ପିରିୟଡରେ Advertising ଓ Public Relations ପଢାଇବାକୁ | ସିଦ୍ଧାର୍ଥ 
ବାବୁ ଦିଲ୍ୟରେ ଗୋଟିଏ ବଡ଼ advertising Agency ରେ କାମ କରୁଥୁଲେ | ସେ 
ହେଉଛର୍ତି ଅନଗୁଳର ସୁନାମଧନ୍ୟ ଶିକ୍ଷାବିତ୍‌ ଓ ଶିକ୍ଷା ପ୍ରଶାସକ ଶ୍ରୀଯୁକ୍ତ ମହେଶ 
ପ୍ରଧାନଙ୍କ ନାତି । ସିଦ୍ଧାର୍ଥ ବାବୁଙ୍କ ବାପା କଲନେଲ୍‌ ପାର୍ଥ ରାଉଡ଼୍‌ ମିଲିଟାରୀ ଚକିରିରୁ 
ଅବସର ନେବା ପରେ ଭୁବନେଶ୍ବରରେ ରହୁଥିଲେ | କର୍ଣ୍ଣେଲ ରାଉତଙ୍କ ସ୍ତ୍ରୀ ମାମିକୁ 
ମୁଁ ଆଗରୁ ଚିହ଼ି ଥିଲି । 

ତେଣୁ ସିଦ୍ଧାର୍ଥ ବାବୁ ବେଶ୍‌ ଭଲ ଭାବରେ ପଢାଇବା ଆରମ୍ଭ କଲେ ଓ 
ଛାତ୍ରଛାତ୍ରୀମାନେ ତାଙ୍କ କ୍ଲାସକୁ ଭାରି jo କରୁଥିଲେ | ପରେ ସେ ଭୁବନେଶ୍ବର ୟୁକୋ 
ବ୍ୟାଙ୍କର ଜଣେ Publicity officer କୁଁ ସାଙ୍ଗରେ ଆଣି ଡାଙ୍କୁ ପଢ଼ାଇବାକୁ କହିଲେ ! 
ସେ ଭଦ୍ରଲୋକ ବୋଧହୁଏ ଚାହିଁଥୁଲେ ସୁରପ୍ରତାପ ସ୍ମତି ପୀଠର ପାହଚ ସବୁ ଅଡିକ୍ରମ 
କରି ତାଙ୍କ କ୍ଲାସ ଜରିଆରେ ଆଇ.ଆଇ.ଏମ.ସି ର ଫାକଲଟି ବନିଯିବେ କିନ୍ତୁ ତାଙ୍କ 
ଅଭିଳାଷ କେବଳ ତାଙ୍କ ମନରେ ହିଁ ରହିଥିଲା। ମୁଁ ତାଙ୍କ କ୍ଲାସ୍‌ ବସି ଆବିଷ୍କାର କଲି ଯେ 
ତାଙ୍କର ଗୋଟିଏ କିନ୍ତୁ ଦୋଷ ରହିଛି ! ସେ ଆଖି ବନ୍ଦ କରି ପଢ଼ାନ୍ତି । ଗୋଟିଏ ବାକ୍ୟ 
ଶେଷ କରିବା ପରେ ଆଖି ମଟ୍‌ ମଟ୍‌ କରି ଅନାନ୍ତି। 

ମୁଁ ସିଦ୍ଧାର୍ଥ ବାବୁଙ୍କୁ ରୋକ୍‌ ଠୋକ୍ଵ ଭାବରେ କହିଲି ଯେ ଆମର Guest 
Speaker, ହେବାକୁ ଉପଯୁକ୍ତ ନୁହନ୍ତି । ତେଣୁ ସେ MC ଆସିବା ବନ୍ଦ କରି ଦେଲେ । 
ଡେଣେ ଭୁବନେଶ୍ବରର ଭଲ Advertising Agency ନଥୁବାରୁ ସେ ହତୋସାହ ହୋଇ 
ଦିଲ୍ଲୀ ଚାଲିଗଲେ | ତାଙ୍କ ସ୍ଥାନରେ ମୁଁ ହୋଇଥୁଲେ ନିଜର ଗୋଟିଏ Advertising Agency 
ଖୋଲି ଆତ୍ତି। MC ଢେଙ୍କାନାଳରେ ଗୋଟିଏ In-house Advertising Agency 
ଖୋଲିବାର ଇଚ୍ଛା ଥଲା। ମୁଁ ଦିଲ୍ୟକୁ ପ୍ରସ୍ତାବ ପଠାଇଥୁଲି, କିନୁ ଦିଲ୍ୟ 1୯ ସେ ପ୍ରସ୍ତାବ 
ଉପରେ କିଛି ନକହି ତାକୁ ଫାଇଲ୍‌ କରିଦେଲେ । ପରେ ଜାଣିଲି ଯେ ଡିରେକ୍ଟର ୟାଦବୃଙ୍କ 
ଯୋଗୁଁ ଏହା ହେଲା । ସେ କୁଆଡ଼େ କହିଲେ ଓୱାହାଁ କୋନ୍‌ହେ ଏଜେନ୍‌ସି କା କାମ୍‌ 
କର୍‌ନେକେ ଲିୟେ । 

ସେ ଯାହାହେଉ ପ୍ରଥମ ବ୍ୟାବ୍‌ର ପିଲାମାନେ ସିଦ୍ଧାର୍ଥ ବାବୁଙ୍କ ଯୋଗୁଁ 
Advertising ଓ Public Realtion ର ଭଲ ଜ୍ଞାନ ପାଇଲେ । 

କାନ କୁଣ୍ଡାଇଲ। ଭଳି ୧୦ ମାସ ବଡିଗଲା | ପିଲାମାନଙ୍କର ପରିକ୍ଷା ହେଲା । 
ପ୍ରାକ୍ଟିକାଲ୍‌ ପରିକ୍ଷା ମଧ୍ୟ ହେଲା । ପିଲାମାଙ୍କର ପ୍ରୋଜେକ୍୍‌ ରିପୋର୍ଟକୁ ଆମେ ପଡ଼ି 
ନମ୍ବର ଦେଲୁ । ଗାୟତ୍ରୀ ବୋଲି ଗୋଟିଏ ଢେଙ୍କାନାଳ ଝିଅର ପ୍ରୋଜେକ୍ଟ୍‌ ରିପୋର୍ଟରେ 
ଶୀର୍ଷକ ଥୁଲା “ଆମ ପିଠାପଣା ଓ ପୁନିଅଁପରବଂ? ସେଥୁରେ ସେ ଢେଙ୍କାନାଳର ଗୀ 
ଗହଳିର ପର୍ବପର୍ବାଣୀ ପାଳିତ ହେଲାବେଳେ କି କି ପିଠାପଣା ହେଉଥଲା ଓ ତା' ସାଙ୍ଗକୁ 
କି କି ଚିତା ପଡୁଥିଲା ସେ ବିଷୟରେ ଏକ ତଥ୍ୟମୂଳକ ବିସ୍ତୃତ ବିବରଣୀ ଦେଇଥୁଲା ତା 
ପ୍ରୋଜେକ୍ଟ ରିପୋର୍ଟକୁ ମୁଁ ପଢ଼ି ବହୁତ ଆନନ୍ଦ ପାଇଥୁଲି ଓ ୧ ୦ ୦ରୁ ୯୯ ନମ୍ବର ଦେଇଥୁଲି । 

କସ୍ତୁରୀ ରାୟ ଅନଗୁଳର ଉକ୍‌ଳ ନବଜୀବନ ମଣ୍ଡଳ ଉପରେ ଗୋଟିଏ 
ତଥ୍ୟମୂଳକ କେସ୍‌ ଷ୍ଟଡ଼ି ଲେଖିଥୁଲା । ସେ ମଧ୍ଯ ତା' ପ୍ରୋଜେକ୍ଟ ରିପୋର୍ଟ୍‌ ପାଇଁ ଭଲ 
ନମ୍ବର ପାଇଥୁଲା | ଢେଙ୍କାନାଳ ପିଲାମାନଙ୍କକ ନମ୍ବର ଦିଲ୍ଲୀ ଗଲା ଓ ସେଠାରେ Final 

Tabulation କରାଗଲା ! ମେରିଟ୍‌ ଲିଷ୍ଟରେ ପ୍ରଥମ ତିନିଜଣ ଢ଼େଙ୍କାନାଳ MC ରୁ 
ଥିଲେ । ଏହା ଆମମାନଙ୍କ ପାଇଁ ଥୁଲା ଗୌରବର ବିଷୟ । ଆମେ ସମସ୍ତେ ଏତେ ଖୁସୀ 
ହୋଇଗଲୁ ଯେ ଆମ୍ଭମାନଙ୍କ ଆଖିରେ ଲୁହ ଆସିଗଲା | ପିଲାମାନେ Field 
Placementରୁ ଫେରିବାପରେ Convocation । IMC ଢ଼େଙ୍କାନାଳର ପ୍ରଥମ 
ଷI1MCରୁ କାହାକୁ ମୁଖ୍ୟ ଅତିଥୂକରି ଡାକିବା ସେନେଇ କଳ୍ପନା ଜଛ୍ଛନା ଚାଲିବା ପରେ 
ସିର କରାଗଲା ଯେ ପୂର୍ବ ଭାରତର ଜଣେ ଖ୍ୟାତନାମା ସଙ୍ଗୀତଜ୍ଞ, ସଙ୍ଗୀତଶାସ୍ତ୍ରବିତବ ଓ 
ଗଣଯୋଗାଯୋଗ ବିଶେଷଜ୍ଞ ଡକ୍ଟର ଭୁପେନ୍‌ ହଜାରିକାଙ୍କୁ ମୁଖ୍ୟ ଅଡିଥି ଭାବରେ 
ଡାକିବାକୁ । ତାଙ୍କର ମଧ୍ୟ ଗଣ ଯୋଗାଯୋଗରେ ଅ).D ଡିଗ୍ରୀ ଅଛି । 

ମୁଁ ତାଙ୍କ କଲିକତା ଠିକଣା ଯୋଗାଡ଼କରି ତାଙ୍କୁ ଟେଲିଫୋନ୍ନରେ ଅନୁରୋଧ କଲିଯେ 
ଆମେ ସମସ୍ତେ ତାଙ୍କୁ ଆମ ପ୍ରଥମ Cଠnvocation ରେ ମୁଖ୍ୟଅତିଥି ଭାଵରେ ଚାହୁଁ । 
ସେ ସାଙ୍ଗେ ସାଙ୍ଗେ ରାଜି ହୋଇଗଲେ ଏବଂ କହିଲେ ଯେ ତାଙ୍କ ସାଙ୍ଗରେ ତାଙ୍କ ସାଙ୍ଗ 
ସୁଶ୍ରୀ କଳ୍ପନା ଲାଜୁ୍‌ମିଙ୍କୁ ସେ ଆଣିବେ ଏବଂ ସେଥିଲାଗି କଳ୍ପନାଙ୍କ ଯିବାଆସିବା ଖର୍୍ଚ ସେ 
ବହନ କରିବେ । ପରେ ପରେ ମୁଁ ତାଙ୍କ ନିକଟକୁ ଲିଖିତ ନିମନ୍ତ୍ରଣ ପଠାଇଦେଲି । 

୧ ଜୁନ ୧୯୯୪ ସନ୍ଧ୍ୟା ୭ଟାରେ Cଠnvocation ହେଲା ! ମାନ୍ୟବର ମନ୍ତ୍ରୀ 
ଶ୍ରୀଯୁକ୍ତ କାମାକ୍ଷା ପ୍ରସାଦ ସିଂହଦେଓ ଅସୁସ୍ଥାୟୀବଶତଃ ଏଥିରେ ଯୋଗଦେଇପାରିଲେ 
ନାହିଁ । ମୋତେ ଫୋନରେ କହିଲେ ଯେ ସେ ଦୁଃଖିତ । ମୋ ଅନୁରୋଧରେ ଗୋଟିଏ 
ଲିଖିତ ବାରାଁ। ପଠାଇଲେ । 

IMC Chairman ଯୁକ୍ତ ପି. ମୁରାରୀ ଠଠnvocationରେ ସଭାପତିତୃ 
କରିଥିଲେ । ଓଡ଼ିଶା ସରକାରଙ୍କ ପଞ୍ଚାୟତିରାଜ ମନ୍ତ୍ରୀ ମାନ୍ୟବର ଶ୍ରୀଯୁକ୍ତ ନବୀନଚନ୍ଦ୍ର 
ନାରାୟଣ ଦାସ ନିମନ୍ତ୍ରିତ ଅତିଥି ଭାବରେ ଯୋଗ ଦେଇଥିଲେ । ଓଡ଼ିଶା ହାଇକୋର୍ଟର 
ବରିଷ୍ଠ ବିଚାରପତି ଜଷ୍ଟିସ୍‌ ଶ୍ରୀଯୁକ୍ତ ଦେବେନ୍ଦ୍ର ମୋହନ ପଟ୍ଟନାୟକ ମଧ୍ଯ ସ୍ଵତନ୍ତ୍ର ନିମନ୍ତ୍ରିତ 
ଅତିଥି ଭାବରେ ଯୋଗଦେଇଥିଲେ। ଢେଙ୍କାନାଳର ବହୁ ମାନ୍ୟଗଣ୍ୟ କରନ୍ତି, ଢିଡେନ୍ଦ୍ରନାଥ 
ପଟ୍ଟନାୟକ, ଶ୍ରୀଯୁକ୍ତ ପ୍ରମୋଦ କୁମାର ତ୍ରିପାଠୀ ଇତ୍ୟାଦି ୦୩v୦୯atiଠn ରେ ଉପସ୍ଥିତ 
ଥିଲେ । ଏଥିରେ ଆମ ଛାତ୍ରୀ କୁମାରୀ ଅରୁନ୍ଧତି ମହାନ୍ତି ଘୋଷିକା ଥିଲେ । 

onvicationକୁ ଶ୍ରୀଯୁକ୍ତ ମୁରାରୀ ଠpen କରିବା ପରେ ମୁଁ Director ଭାବରେ 
ମୋର ରିପୋର୍ଟଟି ପଢ଼ିଲି । ଏହା ବେଶ୍‌ ଲମ୍ବାଥିଲା ଏବଂ ପଢ଼ିବାକୁ ସମୟ ଲାଗିଥିଲା । 
ସମସ୍ତେ କିନ୍ତୁ ଏହାକୁ ଧୈଯ୍ୟ ଧରି ଶୁଣିଥିଲେ । ଏହାପରେ ଡକ୍ଟର ରୂପେନ୍‌ ହଜାରିକା 
ତାଙ୍କ ୯୦୩v୦calion ଭାଷଣ ଦେଲେ | ସେ ତାଙ୍କ ଭାଷଣରେ ବହୁତ ବିଷୟରେ ବହୁ 
ବହୁ ନିଜ୍ଚ ଅଭିଜ୍ଞତା ବିଷୟରେ କହିଥିଲେ। ସେ କହିଥିଲେଯେ ଥରେ ନିଉୟର୍କରେ ହଡ଼୍‌ସନନ 

ନଇ ଜଳରେ ସେ ବସିଥିଲେ । ଜଣେ ନାଉରୀ ଗାଉଥିଲା Paul Robsonwa୍କର ପ୍ରସିଦ୍ଧ 
ଗୀତ The Old Man River | ଏହା ଶୁଣି ତାଙ୍କର ମନ ଚାଲିଗଲା ସୁଦୂର ଗୌହାଟିରେ 
ତାଙ୍କ ମା'ଙ୍କ ପାଖକୁ । ସେ ଅହମିଆ ଭାଷାରେ ଗୀତ ଗାଇବାକୁ ଲାଗିଲେ ସେହି ଅପାସୋରା 
ଅପାସୋରା ଗୀତକୁ । ସେ ଗୀତ ଗାଇସାରି ବସି ପଡ଼ିଲାବେଳକୁ ଆମ IMC Youth 
hair ର ପିଲାମାନେ ସେ ଗୀତର ଓଡ଼ିଆ ଗୀତ ଗାଇଲେ ବିସ୍ତ୍ରୀଷ୍ଡ ନଦୀକୂଳେ । ମୋତେ 
କୁଣ୍ଢେଇ ପକାଇ ପଚାରିଲେ ଏହାକୁ କିଏ ଓଡ଼ିଆରେ ଅନୁବାଦ କରିଛନ୍ତି ? ମୁଁ କହିଲି 
ଆପଣଙ୍କ ଭାବୀ, ଶ୍ରୀମତୀ ମହାନ୍ତି । ଏପରି ଭାବବିହ୍ଵଳ ହୋଇଗଲେ ମୁଁ କାହାକୁ କେବେ 
ଦେଖିନାହିଁ । ତାଙ୍କ ବନ୍ଧୁ ସୁଶ୍ରୀ କଳ୍ପନା ଆଜ୍‌ମିଙ୍କ ଆଖିରେ ଥିଲା ଲୁହ । 

ଶ୍ରୀଯୁକ୍ତ ମୁରାରୀ କହିଲେ ତାଙ୍କ ଅଭିଭାଷଣରେ କହିଲେ ଯେ ଢେଙ୍କାନାଳରେ 
ବର୍ଷକ ପରେ ପ୍ରଫେସର ମହାନ୍ତି ଗୋଟିଏ ମ୍ୟାଜିକ୍‌ କରି ଦେଇଛନ୍ତି, ତେଣୁ ତାଙ୍କୁ ମୁଁ 
The Miracle Man of 1993-1994 ଆଖ୍ୟା ଦେଉଛି । ମୋ ଆଖିରେ 
ଲୁହ ଆସିଗଲା ମୁଁ ରାଜା ସାହେବଙ୍କୁ ଅନୁପସ୍ଥିତକୁ ସହଜରେ ନେଇ ପାରିନଥିଲି । କଟକ 
ଯାଇ ପୁରୀ-ହାଉଡା ଏକ୍ସପ୍ରେସ୍‌ ଧରିବାକୁ । ଯୁବରାଜ ସାହେବ ଫୋନ୍ନକରି କଟକର 
ଷ୍ଟେସନ ସୁପରିନ୍‌ ଟେନ୍‌ ଶ୍ତେଣ୍ଟଙ୍କୁ ଅନୁରୋଧ କଲେ ଯେ ଢେଙ୍କାନାଳରୁ ଗୋଟିଏ VIP 
ଦଳ କଟକ ଯାଉଛନ୍ତି । ସେମାନଙ୍କ ପାଇଁ ପୁରୀ -ହାଓଡ଼ା ଏକ୍ସପ୍ରେସ୍‌ ... ଅପେକ୍ଷା କରିବା 
ଉଚିତ । ସମସ୍ତେ ଗାଡ଼ି ପାଇଲେ । 

ତାପର ଦିନ, ଅର୍ଥାତ ୨ଜୁନ୍୍‌ ସକାଳେ ମୁଁ ରପେନ୍୍‌ ଦାଙ୍କର ଖବର ନେଇଥିଲି । 
ସେ କହିଲେ ଯେ କନ୍ଵଭୋକେସନ୍ଵ ଦିନ ଆମେ ଘରେ ମଧ୍ଯାହ୍ନ ଭୋଜନରେ ସୁଆଦିଆ 
ମାଛ ତରକାରୀ ଖାଇଥିଲେ । ତେଣୁ ତିନୁକୁ ଧନ୍ୟବାଦ ଦେବାକୁ କହିଥିଲେ । 

ସକାଳୁ ଜଳଖିଆ ଖାଇସାରି ପିଲାମାନେ ଆମଠାରୁ ବିଦାୟ ନେଲେ । ସମସ୍ତଙ୍କ 
ଆଖିରେ ଲୁହ । ୧୦ମାସର ଭଲମନ୍ଦ, ମାନ ଅଭିମାନ ସବୃ ସ୍ମତିରେ ହିଁ ରହିଗଲା । 
ସେମାନେ ଆଗେଇ ଚାଲିଲେ ଭାରତର ନୃତନ ଯୁଗର ସାମ୍ବାଦିକ ଭାବରେ । 

କିଛି ସମୟପରେ ରାଜାସାହେବଙ୍କ ସଙ୍ଗେ କଥାବାର୍ଭା କରି ତାଙ୍କୁ ସବୁ ବୁଝାଇ 
ଦେଇଥିଲି । ସେ ସବୁ ଶୁଣି ଭାରି ଖୁସୀ ହୋଇଥିଲେ । 

ଦ୍ଵିତୀୟ ବର୍ଷରେ ( ୧୯୯୪-୯୫) ୩୨ ଜଣ ଛାତ୍ରଛାତ୍ରୀ ଥିଲେ ( ୧୬ଜଣ ଛାତ୍ର 
୧୬ଢଣ ଛାତ୍ରୀ ) | ଏମାନଙ୍କ ମଧ୍ଯରୁ ଅଧିକାଂଶ ଥିଲେ ଓଡ଼ିଶା ବାହାରୁ । ପ୍ରଥମ ବ୍ୟାବ୍ଵର 
କସ୍ତୁରୀ ରାୟ ଓ ଯଶଶ୍ବନୀ ପଟ୍ଟନ।ୟକ ଏକାଡ଼େମିକ୍‌ ଆସୋସିଏଟ ଭାବରେ 
ଯୋଗଦେଇଥିଲେ । ସେହି ବ୍ୟାବଵର ଶୁଭଙ୍କରୀ ଦାସ କାମ କରିବାକୁ ଆରମ୍ଭ କଲେ 
Teaching Assistant ଭାବରେ। ପ୍ରଫେସର ବର୍ମାତ ଥିଲେ। ଭାରତୀୟ ସୂଚନା 

ସେବାର ବରିଷ୍ଠ ଅଧିକାରୀ କୁମାରୀ ପ୍ରତିମା ଘୋଷ୍‌ ପ୍ରଫେସର ଭାବେ ଯୋଗଦେଇଥିଲେ। 
ଦିଲ୍ୟ । ୯ MCରୁ ପଢ଼ାଇବାକୁ ଆସୁଥିଲେ ସୁଶ୍ରୀ ଜୟଶ୍ରୀ ଢେଠ୍‌ୱାନୀ ( ଆସୋସିଏଟ୍‌ 
ପ୍ରଫେସର ) ଶ୍ରୀଯୁକ୍ତ ନରେନ୍ଦ୍ରନାଥ ସରକାର ( ଆସୋସିଏଟ୍‌ ପ୍ରଫେସର୍‌ ) ଶ୍ରୀ ସବପନ 
ବ୍ରହ୍ମଚାରୀ ( ଆସିଷ୍ଟାଣ୍ଡ ପ୍ରଫେସର ) ଏବଂ ଡକ୍ଟର ହେମନ୍ତ ଯୋଶୀ ( ଆସିଷ୍ଟାଣ୍ଡ 
ପ୍ରଫେସର ) । ଆଇ.ଆଇ.ଏମ ସି. ବାହାରୁ ମଧ୍ୟ ଗଣଯୋଗାଯୋଗ ବିଶେଷଜ୍ଞମାନେ 


Te 


ଭଜଜଟଂ ପ୍ରଫେସର ହୋଇ ଆସୁଥ୍ୂଲେ । ସେମାନେ ହେଲେ: 


୧ 

୧୦. 


୧୧. 
୧୨. 


୧୩. 


ପ୍ରଫେସର ଚିନ୍ତାମଣି ମହାପାତ୍ର, ବ୍ରହ୍ମପୁର ବିଶ୍ଵବିଦ୍ୟାଳୟ ସାମ୍ବାଦିକତା ବିଭାଗର 
ଅବସରପ୍ରାପ୍ତ ଅଧ୍ୟାପକ । 

ଡକ୍ର ପ୍ରଦୀପ କୁମାର ଦେ, ଆକାଶବାଣୀର Farm ଓ Home ବିଭାଗର 
ଅବସରପ୍ରାପ୍ତ ନିର୍ଦ୍ଦେଶକ । (ମୋର ପୂର୍ବତନ ଛାତ୍ର ) 

ଶ୍ରୀଯୁଭ୍ତ ସିଦ୍ଧାର୍ଥ ରାଉତ, ବିଜ୍ଞାପନ ପରାମର୍ଶଦାତା । 

ଶ୍ରୀଯୁକ୍ତ ଗଜେନ୍ଦ୍ର ନାୟକ, ଭୁବନେଶ୍ବର ଦୂରଦର୍ଶନ କେନ୍ଦ୍ରର ଅବସରପ୍ରାପ୍ତ 
ନିର୍ଦ୍ଦେଶକ । 

ମହମ୍ମଦ ରଫିକ୍୍‌,କଟକ ଦୂରଦର୍ଶନ କେନ୍ଦ୍ରର ଅବସର ପ୍ରାପ୍ତ ନିର୍ଦ୍ଦେଶକ । 
ଡକ୍ଟର ମହାବୀର ସିଂହ, ଆକାଶବାଣୀ କଟକର କେନ୍ଦ୍ର ନିର୍ଦ୍ଦେଶକ । 

ଶ୍ରୀଯୁକ୍ତ ସଂପଦ ମହାପାତ୍ର, ସାମ୍ବାଦିକ ଓ ଟିଭି ପ୍ରଡ୍ୟୁସର । 

ଶ୍ରୀଯୁକ୍ତ ଅଶୋକ ମହାପାତ୍ର, ସବ-ଏଡିଟର, ସନଟାଇମ୍‌୍ସ୍‌, ଭୁବନେଶୃର | 
ଶ୍ରୀଯୁକ୍ତ ପ୍ରଦୀପ ମହାପାତ୍ର, ବ୍ରହ୍ମପୁର ବିଶ୍ଵବିଦ୍ୟାଳୟ ସାମ୍ବାଦିକତା ବିଭାଗର 
ଲେକଚରର୍‌ । 

ଶ୍ରୀଯୁକ୍ତ ଉମାକାନ୍ତ ମିଶ୍ର, ପ୍ରେସ୍‌ ଇନ୍‌ ଫରମେସନ ବ୍ୁ୍ୟୁରେ।, କଟକର 
ଲୋକସଂପର୍କ ନିର୍ଦେଶକ । 

ଶ୍ରୀଯୁକ୍ତ ସଂଜୟ ରାଉତ୍‌, ଭୁବନେଶ୍ବର ଦୂରଦର୍ଶନ କେନ୍ଦ୍ରର ବାଉ ସଂପାଦକ | 
ଶ୍ରୀଯୁକ୍ତ ପି.ଏସ୍‌. ପାଲାନି ସାମୀ, ଚେନ୍ନାଇ ଦୂରଦର୍ଶନ କେନ୍ଦ୍ରର ଭିଡିଓ 
ଏକ୍ଜକ୍ୟୁଟିଭ । 

ଶ୍ରୀଯୁକ୍ତ ଏ.ଏସ୍‌.କାନ୍‌ ନ, ପୁନାସିତ ଫିଲ୍‌ ଓ ଟେଲିଭିଜନ୍‌ ଅନୁଷ୍ଠାନର 
ସିନେମାଟୋଗ୍ରାଫି ଅଧ୍ୟାପକ । 

ଓଡ଼ିଶା ତଥା ଭାରତର ବଛା ବଛା ଗଣାଯୋଗାଯୋଗ ବିଶେଷଜ୍ଞମାନେ ଆସି 


ଢେଙ୍କାନାଳରେ ରହି ଛାତ୍ରଛାତ୍ରୀମାନଙ୍କୁ ତାଲିମ୍‌ ଦେଉଥୂଲେ । 

ଭିଡିଓଗ୍ରାଫିରେ ପାଇଲଟ୍‌ କୋର୍ସ 

ପ୍ରଥମ ବର୍ଷ ଆମ ଛାତ୍ର ଛାତ୍ରୀମାନେ ଭୁବନେଶ୍ବରରେ ଥୁବା State Institute 
of Educational Technologyରେ ଗୋଟିଏ ସପ୍ତାହ ପାଇଁ Electronic Journalism 
ରେ ତାଲିମ୍‌ ପାଇଥ୍‌ୂଲେ | ସେମାନେ Videography ଏବଂ Television Journalism 
ରେ ବିଶେଷ ଦକ୍ଷତା ହାସଲ କରିଥୁଲେ । 

ଦ୍ଵିତୀୟ ବର୍ଷ Videography ରେ ଆମେ ତାଲିମ୍‌ ବ୍ୟବସ୍ଥା କରିଥୁଲୁ । ଢେଙ୍କାନାଳ 
ଆଇ. ଆଇ.ଏମ.ସି ରେ ଦିଲ୍ୟର ଦୂରଦର୍ଶନ ଡିରେକ୍ଟରେଟ୍‌ ନିଷ୍ପଭି ନେଲ। ଯେ 
କେନ୍ଦ୍ରମାନଙ୍କରେ Lighting Assistant ପଦବୀ ରହିବ ନାହିଁ । ସେମାନେ ଚାକିରୀ 
ହରାଇବାର ଭୟରେ ବ୍ୟତିବ୍ୟସ୍ତ ହୋଇ ପଡିଲେ । ସେମାନଙ୍କର କେତେଜଣ ପ୍ରତିନିଧବ 
ଦିଲ୍ଲୀରେ ମନ୍ତ୍ରୀ ଶ୍ରୀଯୁକ୍ତ ସଂହଦେଓଙ୍କୁ ଦେଖା କଲେ । ସେ ମୋତେ ପଚାରିଲେ କଣ 
କରିବା ? ଏତେ ଗୁଡିଏ ଲୋକଙ୍କୁ କିପରି ଆମେ ସାହାଯ୍ୟ କରି ପାରିବା ? ମୁଁ କହିଲି 
ଯେ ଆମେ ସେମାନଙ୍କୁ ଟେଲିଭିଜନ୍‌ ପ୍ରଡକ୍‌୍ସନରେ ଟ୍ରେନିଂ ଦେଇ ଓGrade-୮V ପଦ 
ପାଇଁ ଯୋଗ୍ୟ କରିଦେବା । ମନ୍ତ୍ରୀ ମୋର କଥାରେ ଖୁସି ହେଲେ ଏବଂ ପଚାରିଲେ ସେ 
ଭଳି ଟ୍ରେନିଂ କେତେ ଦିନର ହେବ? ମୁଁ କହିଲି ମାତ୍ର ୨ ମାସର । 

ଲେଫଟ୍‌ଲାଣ୍ଟ ଜେନେରାଲ୍‌ କେ. ବଳରାମ୍‌ ସୂଚନା ଓ ତଥ୍ୟ ମନ୍ତ୍ରଣାଳୟର Syllabus 
Revew committteeର ମୁଖ୍ୟ ଥୁଲେ । ସେ ଓ ମୁଁ ବସି ଗୋଟିଏ ଦୁଇ ମାସିଆ ଟ୍ରେନିଂ 
କରିକୁଲମ୍‌ ତିଆରି କରୁ ଓ ତାହାର ନାମ ଦେଲୁ Videography Course | ଦୂରଦର୍ଶନ 
ଦିଲ୍ୟରେ ଥୁବା Central Prodnction Centre (CPC) ବିଭିନ ଦୂରଦର୍ଶନ କେନ୍ଦ୍ର ଓ 
ପୁନେ ସ୍ଥିତ ଫିଲ୍ମ ଏବଂ ଟେଲିଭିଜନ୍‌ ପ୍ରତିଷ୍ଠାନରୁ ଟ୍ରେନିଂ ଦେବା ପାଇଁ ବିଶେଷଜ୍ଞ ମାନେ 
ସେମାନଙ୍କ ସାଙ୍ଗରେ ଦରକାରୀ ଯନ୍ତ୍ରପାତି ନେଇ ଆସିଲେ । ପୁନେରୁ ଗୋଟିଏ Outdoor 
Bradcasling Van ଆସିଲା। 

୧ ୯ନଭେମ୍ବରରୁ ୧୧ ଫେବୁଆରି ୧୯୯୫ ପଯ୍ୟନ୍ତ Videography Course 
ଚାଲିଲା । ଢେଙ୍କାନାଳ ଆଇ. ଆଇ.ଏମ.ସି. ଆଉ ଗୋଟିଏ ଅସ୍ଥାୟୀ ଫିଲ୍ମ ଓ ଟେଲିଭିଜନ୍‌ 
ପ୍ରତିଷ୍ଠାନରେ ପରିଣତ ହୋଇଗଲା। ପ୍ରତ୍ୟେକ ଲାଇଟିଂ ଆସିଷ୍ଟାଣ୍ଡ୍‌ କ୍ଲିପ୍‌ ଓ ୨/୩ ମିନିଟ୍‌ର 
ଡକୁମେଣ୍ଟାରି ପ୍ରସ୍ତୁତ କଲେ । ସେମାନେ ବାହରକୁ ଯାଉଥୂଲେ ସେମାନଙ୍କ ସାମନାରେ 
ଘଟୁଥୁ୍‌ବା ଘଟଣା ସବୁକୁ ସୁଟ୍‌ କରି ତାହା ମଧ୍ଯରୁ ଟିଭି ଖବର ପାଇଁ ଖୋରାକ ବାହାର 
କରିବାକୁ । ଡାପରେ ସେମାନେ ଫେରିଆସି ସେଗୁଡିକ ଏଡିଟ୍‌ କରୁଥିଲେ। ଭିଡିଓଗ୍ରାଫିର 
ପାଇଲଟ କୋସ୍‌ ସାରାଦେଶ ପାଇଁ ଗୋଟିଏ ପଥ ପ୍ରଦର୍ଶନକାରୀ କୋର୍ସ ଥବଲା ଏବଂ 
ଏହା ପ୍ରମାଣ କରିଦେଲା ଯେ ଟେଲିଭିଜନ୍‌ କ୍ୟାମେରାମ୍ୟାନ୍‌ ହେବା ପାଇଁ ପୁନାର ଫିଲ୍ମ 

ଓ ଟେଲିଭିଜନ ପ୍ରତିଷ୍ଠାନର ୫ ବର୍ଷିଆ ଟ୍ରେନଂ ଦରକାର ନାହିଁ । ଭିଡିଓଗ୍ରାଫି କୋର୍ସ୍ର 
ଉଜ୍୍ଯାପନୀ ଉସୂବରେ ମନ୍ତ୍ରୀ ଶ୍ରୀଯୁକ୍ତ ସଂହଦେଓ ଥୁଲେ । ମୁଁ ତାଙ୍କୁ ଆଗରୁ କହିଥୂଲି ଯେ 
ଲାଇଟିଂ ଆସିଷ୍ଟାଣ୍ଡୁମାନଙ୍କୁ ସାଟିଫିକେଟ୍‌ ଦେବା ସମୟରେ ସେମାନେଙ୍କୁ ଯେପରି ଚତୁର୍ଥ 
ଗ୍ରେଡ୍ଵର କ୍ୟାମେରାମାନ ଭାବରେ ନିଯୁକ୍ତି ପତ୍ର ଦିଆଯାଏ । ସେଇଆ ହେଲା | ଦ୍ଧିତୀୟ 
ବର୍ଷ ଭାରତ ସରକାରଙ୍କ ସ୍ଵାସ୍ଥ୍ୟ ଓ ପରିବାର କଲ୍ୟାଣ ମନ୍ତ୍ରଣାଳୟ ଆମକୁ ଅନୁରୋଧ 
କରିଥଲା ମନ୍ତ୍ରଣାଳୟର ଉତ୍ତରାଞ୍ଚାଳର ଗଣଯୋଗାଯୋଗା ଅଫିସରମାନଙ୍କ ପାଇଁ 
ପରିବାର କଲ୍ୟାଣରେ କିପରି ଗଣଯୋଗାଯୋଗ କାମରେ ଲାଗେ ସେ ବିଷୟରେ 
ଗୋଟିଏ କର୍ମଶାଳା ଆୟୋଜନ କରିବାକୁ । ଏ କର୍ମଶାଳାର ବିଶେଷତ୍ସ ଥଲା ପରିବାର 
କଲ୍ୟାଣ ପାଇଁ ବାର ଡିଜାଇନ୍‌ କରିବ । ଏ କର୍ମଶାଳାଟି ଖୁବ ଭଲ ହୋଇଥଲା | 
ଫିଲ୍‌ ପବ୍ଲିସିଟି ଆସିଷ୍ଟାଣ୍ଡମାନଙ୍କ ପାଇଁ ଆମେ ଗୋଟିଏ ରିଫପ୍ରେସର କୋର୍ସ ମଧ୍ଯ 
ଆୟୋଜନ କରିଥଲୁ । ଏହି କୋସ୍‌ ମଧ୍ୟ ଆୟୋଜନ କରିଥୁଲୁ ! ଏହି କୋର୍ସ୍‌ ୫ 
ଜୁନ୍‌ରୁ ୧୪ ତାରିଖ ଜୁଲାଇ ୧୯୯୫ ପଯ୍ୟନ୍ତ ଚାଲିଥୂଲା ।ଏଥୁରେ ୨୧ ଜଣ ଶିକ୍ଷାର୍ଥୀ 
ଯୋଗଦେଇଥୁଲେ । ଆନ୍ଧ୍ରପ୍ରଦେଶରୁ ୫ ଜଣ, ଆଣ୍ଡାମାନ ଏବଂ ନିକୋବର ଦ୍ଧୀପପୁଞ୍ଜରୁ 
ଜଣେ, ବିହାରରୁ ୫ଜଣ, ଓଡ଼ିଶାରୁ ୬ଜଣ, ଏବଂ ପଶ୍ଚିମବଙ୍ଗରୁ ଚାରିଜଣ । ଏହା 
ମଧ୍ଯରେ ପାଣି ଓ ହଜା ପାହାଡର ପାଦ ଦେଶରେ ଥୂବ। ସାତ ଏକର ଜାଗା 
ଆଇ.ଆଇ.ଏମ.ସି.କୁ ମିଳିଯାଇଛି । ସେଠି ଆଇ. ଆଇ.ଏମ.ସି.ର ସାୟୀ ଘର ତିଆରି 
ହେବ । ଯୋଜନା କମିଶନ୍‌ ଏଥିଲାଗି ଆବଶ୍ୟକୀୟ ଅର୍ଥ ମଂଜୁର କରି ସାରିଛନ୍ତି । 
ଗୋଟିଏ ଅତି ଆଧୁନିକ ଓ ସୁନ୍ଦର କ୍ୟାମ୍ପସ୍‌ ନିର୍ମାଣ କରିବା ଆମ ଅଭିଳାଷ ଥୁଲା ! 
ଆମର ଆର୍କିଟେକଟ୍‌ ଥୁଲେ ଜଣେ ବନ୍ଧୁ । ତେଣୁ ଏତେଦିନ ଧରି କ୍ୟାମ୍ପସ୍‌ ବିନା ଥୂଲା 
ଆମର କ୍ୟାମ୍ପସ୍‌ ଜୀବନ । ଏବେ ଆମେ ଆମର ନିଜର କ୍ୟାମ୍ପସ୍‌ରେ ସେଭଳି ଜୀବନ 
ବିତାଇବୁ । ୨୦୦୫ରେ ସେ କ୍ୟାମ୍ପସ୍‌କୁ ଦେଖିଲେ ଆନନ୍ଦରେ ବିଭୋର ହେବାକୁ 
ହୁଏ | ଅତୀତର ସବୁ କଥା ମନେ ପଡ଼ିଯାଏ । ଏହି ଦୁଇ ବର୍ଷ ମଧ୍ୟରେ ଆମର 
ଛାତ୍ର ଛାତ୍ରୀମାନଙ୍କୁ ପ୍ରତିବର୍ଷ ବହୁତ ପୁରସ୍ଟାର ମିଳିଛି । ସେଗୁଡ଼ିକ ହେଲା : 
୧. ମାନ୍ୟବର ଶ୍ରୀଯୁକ୍ତ କାମାକ୍ଷା ପ୍ରସାଦ ସିଂହଦେବକଙ୍କ ଦ୍ଵାରା ପ୍ରଦତ୍ତ ସୁର ପ୍ରତାପ 
ସ୍କୃତି ପୁରସ୍ଟାର । ଏହା ସର୍ବଶ୍ରେଷ୍ଠ ଛାତ୍ର ବା ଛାତ୍ରୀଙ୍କୁ ପ୍ରଦାନ କରାଯାଏ । 
୨. ମାନ୍ୟବର ଶ୍ରୀଯୁକ୍ତ କାମାକ୍ଷା ପ୍ରସାଦ ସିଂହଦେବଙ୍କ ଦ୍ଵାରା ପ୍ରଦତ୍ତ ମହାରାଜା 
ଭାଗୀରଥ୍‌ ମହିନ୍ଦ୍ର ବାହାଦୂର ସ୍କୃତି ପୁରସ୍ଟାର । ଏହା ସର୍ବ ଶ୍ରେଷ୍ଠ ପ୍ରୋଜେକ୍ଟ ଷ୍ଠଡ଼ି 
ପ୍ରସ୍ତୁତ କରୁଥବା ଛାତ୍ର ବା ଛାତ୍ରୀଙ୍କୁ ପ୍ରଦାନ କରାଯାଏ ! 

୩. ପ୍ରଜାତନ୍ତ୍ର ପ୍ରଚାର ସମିତି ଦ୍ଵାରା ପ୍ରଦତ୍ତ ଡକ୍ଟର ହରେକୃଷ୍ଣ ମହତାବ ସ୍ମତି ପୁରସ୍ାର 
ଏହା ସର୍ବଶ୍ରେଷ୍ଠ ଛାତ୍ର ବା ଛାତ୍ରୀଙ୍କୁ ପ୍ରଦାନ କରାଯାଏ । 

୪. ଇଷ୍ଟର୍ଣ୍ଣ ମିଡ଼ିଆ ଲିମିଟେଡ଼୍‌ ଦ୍ଵାରା ପ୍ରଦତ୍ତ ସମ୍ବାଦ/ ସନ୍‌ ଟାଇମ୍‌ସ ପୁରସ୍କାର । 
ଏହା ସାମ୍ବାଦିକ ପାଇଁ ସର୍ବଶ୍ରେଷ୍ଠ ଛାତ୍ର ବା ଛାତ୍ରୀଙ୍କୁ ଦିଆଯାଏ । 

୫. ଦୈନିକ ସମ୍ବାଦ ପତ୍ର ସମାଜ ଦ୍ଵାରା ପ୍ରଦ ସମାଜ ପୁରସ୍ଟାର ଏହା ସାମ୍ବାଦିକ 
ପାଇଁ ସର୍ବ ଶ୍ରେଷ୍ଟ ଛାତ୍ର ବା ଛାତ୍ରୀଙ୍କୁ ଦିଆଯାଏ । 

୬. ପବ୍ଲିକ୍‌ ରିଲେସନ୍ଵସ୍‌ ସୋସାଇଟି ଅଫ୍ବ ଇଣ୍ଡିଆ ( ଭୁବନେଶ୍ବର ଚାପର ) ପୁରସ୍ାର 
ଏହା ବିଜ୍ଞାପନ ଓ ଲୋକସଂପର୍କ ପାଇଁ ସର୍ବଶ୍ରେଷ୍ଠ ଛାତ୍ର ବା ଛାତ୍ରୀଙ୍କୁ ଦିଆଯାଏ । 

୭. ଢେଙ୍କାନାଳର ଶ୍ରୀଯୁକ୍ତ ପ୍ରସନ୍ନ କୁମାର ପଟ୍ଟନାୟକ ଦ୍ଵାରା ପ୍ରଦତ୍ତ ସୂର୍ଯ୍ୟନାରାୟଣ 
ସ୍ମୃତି ପୁରସ୍ବାର ଏହା ଇଲେକ୍ଵଟ୍ରନିକ୍‌ ସାମ୍ବାଦିକତା ପାଇଁ ସର୍ବଶେଷ୍ଠ ଛାତ୍ର ବା 
ଛାତ୍ରୀଙ୍କୁ ଦିଆଯାଏ । 

୮. କଜର୍ନାଲିଷ୍ଟସ୍‌ ଠୱେଲ୍‌ ଫେୟାର ଫଣ୍ଡ, ଓଡ଼ିଶା ପୁରସ୍ଟାର ଓଡିଶାର ସର୍ବଶ୍ରେଷ୍ଠ ଛାତ୍ର 
ବା ଛାତ୍ରୀଙ୍କୁ ପ୍ରଦାନ କରାଯାଏ । ଦ୍ଵିତୀୟ ବର୍ଷରେ ରିଜିଟିଂ ଫାକଲଟି ଭାବରେ 
ଡକ୍ଟର ଚକ୍ରଧର ଶତପଥ୍‌ୂ Research Mathodology, ଶ୍ରୀୟୁଭ୍ତ ପ୍ରଦ୍ୟୁମ୍ପରଥ 
Press Law ଡକ୍ଟର ଏଚ. କେ. ରଙ୍ଗନାଥ Traditional Media and Folk 
Forms ଏବଂ ଶ୍ରୀ ନଚିକେତା ଦେସାଇ Project Journalism ପଢ଼ାଇଥିଲେ | 
... ଦିଲ୍ୀର ପ୍ରଫେସର ଜି.ଏସ୍‌.ଏନ୍‌. ମୂର୍ଭୀ, ରିସର୍ଚ ଅଫିସର, ommunition 
Reaserch ପଢ଼ାଇଥିଲେ। 
ଦ୍ଵିତୀୟ ବର୍ଷଟି ସୁର୍‌ ଖୁର୍‌ରେ କଟିଯାଇଥିଲା । ପ୍ରତିବର୍ଷର ଅଭିଜ୍ଞତା ଆମକୁ 

ତା” ପରବର୍ଷ ପାଇଁ ସାହାସ ଓ ଉତ୍ସାହ ଯୋଗାଇଥିଲା। ଏବର୍ଷ ମଧ୍ଯ ଢେଙ୍କାନାଳ M୯ର 

ଛାତ୍ରଛାତ୍ରୀ ପ୍ରଥମ ତିନିଜଣଙ୍କ ମଧ୍ଯରେ ରହିଥିଲେ । 

ତୃତୀୟ ବର୍ଷ (୧୯୯୫-୯୬) 
ଦୁଇଟି ବର୍ଷର ଅଭୂତପୂର୍ବ ସଫଳତା ସହ ଢେଙ୍କାନାଳ MC ପାଦଦେଲା ଡୃତୀୟ 

ବର୍ଷରେ । ୧୪ ଅଗଷ୍ଟ ୧୯୯୫ ମସିହା ଦଶଟା ସମୟରେ ସୁର ପ୍ରତାପ ସ୍କୃତିପୀଠର 

ହଲରେ ଆରମ୍ଭ ହେଲା ଉଦ୍‌ଘାଟନ ସମାରୋହ ଏଥିରେ ନବେ ଛାତ୍ରଛାତ୍ରୀ ଓ ସେମାନଙ୍କର 
ପିତାମାତା ଉପସ୍ଥିତ ଥିଲେ। ସେମାନେ MC ଢେଙ୍କାନାଳ ଓ ପୋଷ୍ଟ ଗ୍ରାଜୁଏଟ୍‌ କୋର୍ସ 
ଛନ୍‌ ଜରନାଲିଜିମ୍‌ ବିଷୟରେ ସବୁ ଜାଣିବାକୁ ପାଇଥିଲେ । ପ୍ରଥମେ ମୁଁ ମୋ ସ୍ଵାଗତ 
ଭାଷଣରେ MC ଢେଙ୍କାନାଳ ବିଷୟରେ କିଛି କହିବା ପରେ ପ୍ରଫେସର ବର୍ମା କୋର୍ସ 

ବିଷୟରେ ଓ Cଧriପuୋum ବିଷୟରେ ଖୁବ୍‌ ଭୁଲ୍‌ କରି ବୁଝାଇଥିଲେ। ଗତ ଦୁଇବର୍ଷରେ 
ଏଠୁ ପାସ୍‌ କରିଥିବା ଛାତ୍ରଛାତ୍ରୀମାନେ କେଉଁଠି କାମ କରି ସୁନାମ ଅର୍ଜ୍ଚନ କରିଛନ୍ତି ଓ 
କରୁଛନ୍ତି । ସେ ବିଷୟରେ ପ୍ରଫେସର ବର୍ମା କହିଥିଲେ ଏବଂ ମୋ ଦ୍ଵାରା ଲିଖିତ First 
two years - IMC Dhenkanal ଶୀର୍ଷକ ଗୋଟିଏ ପୁସ୍ତିକା ବିତରଣ କରାଯାଇଥିଲା । 
ଏହାପରେ ଛାତ୍ରଛାତ୍ରୀ ଓ ସେମାନଙ୍କର ପିତାମାତାଙ୍କ ପ୍ରଶ୍ନର ଉତ୍ତର ଦିଆଯାଇଥୁଲା। 
ଉଦ୍ଘାଟନ ସମାରୋହର ଶେଷ ପର୍ଯ୍ୟାୟରେ ଗୋବିନ୍ଦପୁରର ଲାଲମିଠା ଓ ରାସଗୋଲଲା 
ସମସ୍ତଙ୍କୁ ସନ୍ତୋଷ ଦେଇଥିଲା | 

ଏଇ ବର୍ଷ କ୍ଲାସରେ ଥିଲେ ୩୪ଜଣ ଛାତ୍ରଛାତ୍ରୀ । ଏମାନଙ୍କ ମଧ୍ଯରୁ ଅଧିକାଂଶ 
ଥିଲେ ଓଡ଼ିଶା ବାହାରୁ | 

୧୬ ତାରିଖ ଅଗଷ୍ଟରୁ ଆରମ୍ଭ ହେଲା Orientation Programme ଏହା ଏକ 
ସପ୍ତାହ ଧରି ଚାଲିଥିଲା ଏବଂ ଏହା ଜରିଆରେ ଛାତ୍ରଛାତ୍ରୀମାନଙ୍କୁ ଗଣଯୋଗାଯୋଗ 
ପ୍ରକ୍ରିୟାରେ ବିଭିନ୍ନ ଦିଗ ବିଷୟରେ ବିସ୍ତୃତ ଧାରଣା ଦିଆଯିବା ସଙ୍ଗେ ସଙ୍ଗେ MC 
ଦିଲ୍ଲୀ, [MC ଢେଙ୍କାନାଳ, ଓଡ଼ିଶାର ଜୀବନ ଏବଂ ସଂସ୍କୃତି ଏବଂ ଢେଙ୍କାନାଳର ଇତିହାସ 
ବିଷୟରେ ଆଲୋଚନା ହୋଇଥିଲା | Carrer in Journalism ଉପରେ ଗୋଟିଏ 
ସେମିନାର୍‌ ହୋଇଥିଲା | ଏଥିରେ ଓଡ଼ିଶାର ବିଭିନ୍ନ ସମ୍ବାଦପତ୍ର ଓ ଗଣମାଦ୍ଯମ ପ୍ରତିନିଧି 
ଯୋଗଦେଇଥିଲେ | 

ଗତ ଦୁଇ ବର୍ଷପରି Remedial English ଉପରେ ପ୍ରାଧାନ୍ୟ ଦିଆଯାଇଥିଲା। 
ଆମର ଛାତ୍ରଛାତ୍ରୀମାନେଙ୍କ ସଙ୍ଗେ ଆଲୋଚନା କରିବାପରେ ଓ ସେମାନଙ୍କ ଡାଏରିରୁ 
ସେମାନଙ୍କର ଇଂରାଜୀ ଭାଷା ଉପରେ ଥିବା ଦକ୍ଷତା ବିଷୟରେ ଜାଣିବା ପରେ ପ୍ରଫେସର 
ବର୍ମା ଓ ମୁଁ ହୃଦୟଙ୍ଗମ କଲୁ ଯେ ଯେଉଁ ଧରଣର ଇଂରାଜୀ ଲେଖିବା ଆବଶ୍ୟକ, ତାର 
କୌଶଳ ସବୁ ସେମାନେ ଜାଣିବା ଉଚିତ ଓ ସେ କୌଶଳକୁ କାମରେ ଲଗାଇବା ଉଚିତ୍ବ 
ତେଣୁ ପ୍ରତିଦିନ ପ୍ରଥମେ ଦେଢ଼ଘଣ୍ଟା Remedial English ଉପରେ Exercise 
ହେଉଥୁଲା | ଛାତ୍ରଛାତ୍ରୀମାନେ ପ୍ରତିଦିନ କୌଣସି ସାମୟିକ ପ୍ରସଙ୍ଗ ଉପରେ ଗୋଟିଏ 
ପ୍ରବନ୍ଧ ଲେଖୁଥିଲେ । ଏହା କ୍ଲାସରେ ପଢ଼ାଯାଉଥିଲା ଓ ସମସ୍ତେ ଏହା ଉପରେ ସମସ୍ତେ 
ସେମାନଙ୍କ ମତାମତ ଦେଉଥିଲେ | ଏ ଧରଣର Remedial english ଦିଲ 
ଆଇ. ଆଇ.ଏମ.ସି. ରେ ହେଉନଥୁଲା । ଢେଙ୍କାନାଳ ଆଇ. ଆଇ.ଏମ.ସି.ର ଛାତ 
ଛାତ୍ରୀମାନେ ପଢିବା ସମୟରେ ଖବର କାଗଜକୁ ସେମାନଙ୍କର ଲେଖା ପଠାଉଥୂଲେ | 
ସେଗୁଡିକ ଖବର କାଗଜରେ ପ୍ରକାଶିତ ମଧ୍ଯ ହେଉଥଲା । ଏଥୁରୁ ସେମାନେ ବେଶ୍‌ କିଛି 
ପାରିଶ୍ରମିକ ପାଉଥୂଲେ ଓ ଏହା ସେମାନଙ୍କର ଆମ୍‌ ବିଶ୍ଵାସ ବଢାଇ ଦେଇଥୁଲା | 

ପ୍ରତ୍ୟେକ ଛାତ୍ରଛାତ୍ରୀଙ୍କୁ reporting assignment ଦିଆଯାଉଥୁଲା | 
ଆହୁରି ମଧ୍ଯ ସେମାନଙ୍କୁ କେତେଗୁଡିଏ ଦଳରେ ବିଭକ୍ତ କରି ପ୍ରତ୍ୟେକ ଦଳକୁ ଗୋଟିଏ 
ଲେଖାଏଁ a5$ignment ଦି ଆଯାଉଥୂଲ। । ସେମାନଙ୍କୁ ଅନଗୁଳର ବାଜିରାଉତ 
ଛାତ୍ରାବାସ ନିଆଯାଇ ସେଠାରେ ଜନନାୟକ ସ୍ଵର୍ଗୀୟ ନବକୃଷ୍ଣ ଚୌଧୁରୀଙ୍କ ଜନ୍ମତିଥ୍‌ରେ 
ହେଉଥୁ୍‌ବା ସମାରୋହରେ ଯୋଗ ଦେବାର ସୁବିଧା ଓ ସୁଯୋଗ ଦିଆଯାଇଥିଲା। ପ୍ରତ୍ୟେକ 
ଛାତ୍ରଛାତ୍ରୀ ରି ପୋର୍ଟ ଲେଖୁଥିଲେ । ଯୋରନ୍ଦାର ମହିମା ଗାଦି, କପିଳାସ ମନ୍ଦିର, ପୁରୀ 
ବେଳାଭୂମି ଉତ୍ସବ ଦେଖି ସେମାନେ ରିପୋର୍ଟ ଲେଖିଥିଲେ । 

୩୦ ସେପ୍େମ୍ବର ୧୯୯୬ରେ ମୋତେ ୬୫ ବର୍ଷ ହେବା ଦୃଷ୍ଟିରୁ ମୋତେ ଅବସର 
ଗ୍ରହଣ କରିବାକୁ ପଡ଼ିବ । ତେଣୁ ଦିଲ୍ଲୀ MC ରୁ ପ୍ରଫେସର ଦୁଆ ଆସିଥିଲେ ମୋଠାରୁ 
ଚାର୍ଜ୍ଚ ନେବାକୁ । କାଳେ ମୁଁ ଡାଙ୍କୁ ଚାର୍ଚ୍ଚ ନଦେବି, ଏହି ଆଶଙ୍କା କରି MC ଡିରେକ୍ୃର 
ପ୍ରଫେସର ଯାଦବ ମଧ୍ଯ ଆସିଥିଲେ । 

ସେଦିନ ୧ ୨ଟା ବେଳେ ଛାତ୍ର ଛତ୍ରୀ ଓ ଢେଙ୍କାନାଳ MC ସବୁ ଫାକନ୍‌ ଓ ଷ୍ଟାଫ୍‌ 
ମୋଡେ ବିଦାୟ ଦେଲେ । ମୋର ଦୁଃଖ ହେଲାଯେ ରାଜା ସାହେବ ସେଦିନ ସେଠାରେ 
ଉପସ୍ଥିତ ନଥିଲେ । ସେ ଅବଶ୍ୟ ସେତେବେଳେକୁ ତଥ୍ୟ ଓ ସୁଚନା ମନ୍ତ୍ରଣାଳୟର ମନ୍ତ୍ରୀ 
ଥିଲେ। 

ସେଦିନ ଗୋଟିଏ ଓଡ଼ିଆ ଖବର କାଗଜରେ ବାହାରି ପଡ଼ିଲା ଏକ ଅଭୁତ ଖବର । 
ଖବରଟି ଏହିପରିଥିଲା, ଆଇ.ଆଇଏମ୍‌.ସି.ରେ ସଙ୍କଟ । ରେସିଡେଣ୍ଟ ଡିରେକ୍ଟର ଚା 
ଦେବାକୁ ନାରାଜ | ଏ ଖବର କିଏ ଦେଇଥିଲା ମୁଁ ଢାଣିନାହିଁ। ମୁଁ ଚା ରିପୋର୍ଟ୍‌ ଦସ୍ତଖତ 
କଲି ଓ ସେଥୁରେ ପ୍ରଫେସର ଦୁଆ ମଧ୍ଯ ଦସ୍ତଖତ କଲେ । ତାପରେ ଆସିଷ୍ଟାଣ୍ଟ ରେଜିଷ୍ଟ୍ରାର 
ସର୍ଦ୍ଦାର ୱାବୁ ସିଂହ ଜଢୋଟିଏ ଲଫାପା ମୋ ଆଡ଼କୁ ବଢ଼ାଇଦେଲେ। ସେଥିରେ କିଛି ଟଙ୍କା 
ଥିଲା । MCର ନିୟମ ଅନୁସାରେ ଅବସର ନେଇଥିବା ଫାକଲଟି ବା ଷ୍ଟାଫ୍ବଙ୍କୁ କିଛି 
ଟଙ୍କା ଉପହାର ହିସାବରେ ମିଳେ । 

ଢେଙ୍କାନାଳ 11MCରେ କାମକରିସାରି ଆମକୁ ଅନୁଗୁଳ ଫେରିଯିବାକୁ ହେବ । 
ସେଠି ବାଢି ରାଉତ ଛାତ୍ରାବାସରେ ମୋ ରୋଗୀଣି ଶାଶୁ ତାଙ୍କର ପରିଣତ ବୟସରେ 
ମୋତେ ଓ ତିନୁକୁ ଅପେକ୍ଷା କରି ବସିଥାର୍ତି । ବାଜିରାଉତ ଛାତ୍ରାବାସର ପରିଚାଳନାରେ 
ବହୁତ ଉନ୍ନତି କରିବାର ଅଛି । ନିୟମ କାନୁନ୍‌କୁ ଗୋଟିଏ Memorandum of 
Association ଭାବରେ ଲେଖି ପରିଚାଳନା ପଦ୍ଧତିକୁ ବାଟକୁ ଆଣିବାକୁ ପଡ଼ିବ । ତଥାପି 
ଢେଙ୍କାନାଳରେ ଆମକୁ ଅକ୍ଟୋବର ମାସଟା ରହି ଜିନିଷପତ୍ର ପ୍ୟାକ କରିବାକୁ ପଡ଼ିଲା । 
ନଭେମ୍ବର ୧୯୯୬ରେ ଆମେ ବାଢିରାଉତ ଛାତ୍ରାବାସରେ ପହଞ୍ଚିଗଲୁ 


fp 

ଢେଙ୍କାନାଳା 1ମ୯ର ସବୁ ମଧୁର ସ୍ମୃତି ଓ ଅନୁଭୁତି ମଧ୍ଯରେ କିଛି ତିକ୍ତ ଅନୁଭୂତି 
ମଧ୍ଯ ଥୁଲା । ପ୍ରଫେସର ଯାଦବଙ୍କର ମୋ ପ୍ରତି ଇର୍ଷା ଓ ମୋ ଉପରେ ରାଗ ଏବଂ 
ଶେଷବର୍ଷରେ କେତେଜଣ ଓଡ଼ିଆ ଛାତ୍ରଙ୍କ ଦୁର୍ବ୍ୟବହାର । ମୋ ଜାଣିବାରେ ମୁଁ ଏପରି 
କିଛି କରିନଥିଲି, ଯେଉଁ ସକାଶେ ମୁଁ ସେମାନଙ୍କର କ୍ରୋଧର ଶିକାର ହୋଇଥିଲି । ପରେ 
ଜାଣି ଲି ଯେ ପ୍ରଫେସର ଯାଦବ ସେମାନଙ୍କୁ ମୋ ବିରୁଦ୍ଧରେ ମତାଇ ଏପରି କରିଥିଲେ। 
ଧନ୍ୟ ପ୍ରଫେସର ଯାଦବଙ୍କୁ ଓ ସେ ଓଡ଼ିଆ ଛାତ୍ରମାନଙ୍କୁ । ସେମାନଙ୍କ ମଧ୍ଯରୁ ଅନେକ 
ଭୁବନେଶ୍ବରରେ କେଡେକ ଓଡ଼ିଆ ଖବର କାଗଜରେ କାମ କରୁଛନ୍ତି । ଜଣେ Sahara 
India ରେ କାମ କରୁଛି । ସେମାନଙ୍କ ଗୁଣଗ୍ରାହୀ ପ୍ରଫେସର ଯାଦବ ସେମାନଙ୍କ ପାଇଁ 
କୌଣସି ଇଂରାଜୀ ଖବର କାଗଜରେ ନିଯୁକ୍ତି ପାଇବାର ଚେଷ୍ଟା କରି ନାହାନ୍ତି । 

ମୋ ଜୀବନରେ କେତେ ଅଧ୍ୟାୟ ଢେଙ୍କାନାଳ MC ରହଣି ଓ ସେଠାକାର 
ଅଭିଜ୍ଞତା ଗୋଟିଏ ଅଧ୍ୟାୟ ! ସେ ଅଧ୍ୟାୟ ଶେଷ ହୋଇଛି। ଅନ୍ୟ ଏକ ଗୁରୁତ୍ଵପୂର୍ଣ୍ଣ ଅଧ୍ୟାୟର 
ଆରମ୍ଭ ହୋଇଛି । 
ଅନୁଗୁଳରେ ରହଣି 

ବାଢଜିରାଉତ ଛାତ୍ରାବାସରେ ଆମେ ଆସି ପହଞ୍ଚିଗଲୁ ୧୯୯୬ ନଭେମ୍ବର 
ମାସରେ । ସେତେବେଳକୁ ମୋତେ ୬୫ ବର୍ଷ ପୂରି ୬୬ ଚାଲିଥାଏ | ମନରେ ଆଶା ଓ 
ବିଶ୍ଵାସ ଆଏ କେତେ କିଛି କରିବାକୁ । ୧୯୫୮ରୁ ମୋର ବାଜିରାଉତ ଛାତ୍ରାବାସ ସାଇରେ 
ସମ୍ପର୍କ । ସେତେବେଳେ ବାପୀ ଓ ନୁମା କେତେ କାମ କରୁଥିଲେ । ଏବେ ବାପୀ ନାହାନ୍ତି 
ଓ ନୁମାଙ୍କ ପରିଣତ ବୟସରେ ତାଙ୍କ ଦେହ ଭଲ ରହୁନାହିଁ । ଅତି ପୂରୁଣା କଥା ମନେ 
ରହିଛି, କିନୁ ଅଛ କେତେ ଦିନର କଥା ମନେରହୁନାହିଁ। ଚାଇବୁଲ ମଧ୍ଯ କରିପାରୁ ନାହାନ୍ତି । 
ଗୋଟିଏ ଠେଲା ଗାଡ଼ିରେ ବସି ଯିବା ଆସିବା କରନ୍ତି ଛାତ୍ରାବାସ ହତା ଓ ଉତ୍କଳ ନବଜ୍ୀବନ 
ମଣ୍ଡଳ ହତା ମଧ୍ଯରେ । ପିଲାମାନେ ଗାଡ଼ିକୁ ପଛରୁ ଠେଲନ୍ତି । 

ଆମେ ଆସି ନୁମାଙ୍କ ଘରେ ରହିଲୁ। ବାଘମୁହିଁରେ ନୁମା ରହନ୍ତି । ଘରର ଗୋଟିଏ 
ବଖରାରେ ଆମେ ରହିଲୁ । ଆମର ଜିନିଷପତ୍ର ସବୁ ନବଜଢୀବନମଣ୍ଡଳର ମାଡୃମଟ୍ଗଳ 
କେନ୍ଦ୍ର ଗୋଦାମରେ ରଖିଲୁ। ବାଘମୁହିଁରେ ଗୋଟିଏ ପାଖରେ ଥିବା ଜାଗାରେ ମୁଁ ଗୋଟିଏ 
ଛୋଟ ଟେବୁଲ୍‌ ଓ ଚେୟାର ପକାଇ ଗୋଟିଏ ଆକରେ ବହି ପତ୍ରରଖି ମୋର ଅଫିସ୍‌ 
ଆରମ୍ଭ କଲି । ପଢ଼ାପଢ଼ି ଲେଖାଲେଖି ନକଲେ ତ ମୋ ପାଇଁ ଅସୁବିଧା । 

ତିନୁର ସାଙ୍ଗ (ଚକ୍ରଧର ସାହୁ )ର ପୁତୁରା ସତ୍ୟବାଦୀ ରହିଲା ମୋର ଡାକ ନଵା 
ଆଣିବା କରିବାକୁ ଓ ଗିରିଜା ଭବନ ତିଆରିରେ ମିସ୍ତ୍ରୀମୂଲିଆଙ୍କ କାମ ତଦାରଖ କରିବାକୁ 

ଗିରିଜା ଭବନରେ ବାଜିରାଉତଡ ଛାତ୍ରାବାସର ଅଫିସ୍‌ ହେଉଥିଲା । ନୁମା ତାଙ୍କ 
ନୂଆ ଉଇଲ୍‌ରେ ଗିରିଜା ଭବନ ଓ ଆଗ ପଛ ଜମିକୁ ତିତୁ ନାମରେ ଉଇଲ୍‌ କରିଦେବା 
ପରେ, ତାକୁ ପୂରାପୂରି ନୂଆ କରି କରିବାକୁ ହେଲା । ଅବଶ୍ୟ ତା'ର ମୂଳ ଡିଜାଇନ୍୍‌ରେ 
ଜିଛି ପରିବର୍ଭନ ଅଣାଯାଇ ନଥିଲା । 

ନୁମା ଯେତେବେଳେ ୧୯୪୬ରେ ଆସି ଅନୁଗୁଳରେ ରହିବାକୁ ସ୍ଥିର କଲେ । 
ସେ ଅନୁଗୁଳର ସେତେବେଳର ଏମ୍‌.ଏଲ.ଏ. ସ୍ବର୍ଗୀୟ ଗିରିଜା ଭୂଷଣ ଦଭଙ୍କଠାରୁ 
ଗୋଟିଏ ଘର କିଣିଥିଲେ । ସେଥିଲାଗି ସେ ଘରର ନାମ “ଗିରିଜା ଭବନ' । 

ପାଣି ପାଇଁ ଛାତ ଉପରେ ଗୋଟିଏ ପମ୍Xପ ଫିଟ୍‌ କରାଗଲା । ୨୪୨ ଫୁଟ୍‌ ତକୁ ପାଣି 
ଉଠାଇ ଉପର ଟାଙ୍କିକୁ ଗଲା | Water India ନାମକ ଗୋଟିଏ କମ୍ପାନୀ ପାଇପ୍‌ ବସାଇଲେ । 
ଦଶହଜାର ଟଙ୍କା ଖର୍ଚ୍ଚ ହେଲା । ମୋ ଗ୍ରାଚ୍ୟୁଟିରୁ ମିଳିଥିବା ଟଙ୍କାରୁ ଏସବୁ ଖର୍ଚ୍ଚ ହେଲା । 
ଗାଧୁଆ ଘର ଓ ପାଇଖାନା ନୂଆ ଧରଣର କରାଯାଇ ସେଥିରେ ଟାଇଲ୍ଲ୍‌ କରାଗଲା। ରୋଷେଇ 
ଘରଟିକୁ ମଧ୍ଯ ବ୍ୟବସ୍ଥିତ କରାଗଲା ଓ ଗ୍ୟାସ୍‌ କନେକ୍ଵସନ୍ଧ କରାଗଲା । 
ବଳଭଦ୍ର ବିଦ୍ୟାମନ୍ଦିର 

ଛାତ୍ରାବାସରେ ପିଲାଙ୍କ ସଂଖ୍ୟା ବଢ଼ିବାରେ ଲାଗିଥାଏ । ଯେଉଁମାନଙ୍କର ବାପ 
ମା ନାହାନ୍ତି, ସେମାନଙ୍କୁ ସମାଜ କହେ ଠ୮phan | ଗାନିଳୀ ଏହି ଠ୮phan ଶିକଟିକୁ 
ପସନ୍ଦ କରୁ ନଥିଲେ । ତାଙ୍କ କହିବା ଅନୁସାରେ ଏ ଦୁନିଆରେ କେହି phan ନୁହେଁ | 
କାରଣ ସମାଜରେ କେହି ନା କେହି ସେହି ତଥାକଥିତ ଠ୮phanwa୍କର ଯନୁ ନିଏ । ଓଡ଼ିଶା 
ସରକାରଙ୍କର ମହିଳା ଓ ଶିଶୁ ବିକାଶ ବିଭାଗର Orphanages Scheme ଅନୁସାରେ 
ଛାତ୍ରାବାସର ପାଖାପାଖି ଏ ପିଡ଼ମାଡୃହୀନ ପିଲାଙ୍କୁ ଷ୍ଟାଇପେଣ୍ଡ୍‌ ମିଳେ। ସେ ଷ୍ଟାଇପେଶ୍୍‌ର 
ମାସିକ ହାର ପ୍ରତି ପିଲା ପ୍ରତି ୩୦୦ ଟଙ୍କା ଥିଲା । ଏବେ ବଢ଼ିକରି ୫ ୦୦ ଟଙ୍କା ହୋଇଛି । 

ପ୍ରାୟ ୯ ୦ ପିଲା ହେଉଛନ୍ତି ଆଦିବାସୀ ଓ ହରିଜନ । ଏମାନଙ୍କୁ ଓଡ଼ିଶା ସରକାରଙ୍କ 
ହରିଜନ ଓ ଆଦିବାସୀ ମଙ୍ଗଳ ବିଭାଗରୁ ଷ୍ଟାଇପେଣ୍୍‌ ମିଳେ । ଏହାର ହାର ପିଲା ପ୍ରତି 
ମାସକୁ ୩୦୦ ଟଙ୍କା । ଏ ଟଙ୍କାଟା ଛାତ୍ରାବାସକୁ ଆସେ ଖଲାରୀ ସ୍ତୁଲ ଜରିଆରେ । 
ଏଥିରେ ମଧ୍ଯ ନାନାରକମର ରାଜନୀତି ଓ ରାଜନୀତି ପଛରେ ଥାଏ ବ୍ୟଭ୍ତିଗତ ଇର୍ଷା ଓ 
କ୍ରୋଧ । ସେ ସବୁ ବିଷୟରେ ମୁଁ ଏଠାରେ ଲେଖୁନାହିଁ । 

ଛାତ୍ରାବାସରେ ବଡ଼ ପିଲାମାନେ ତ ଖଲଲାରୀ ସ୍ତ୍ରଲରେ ପଢ଼ିଲେ, କିତୁ ଛୋଟ ପିଲାଙ୍କୁ 
ଖଲାରୀ ସ୍ତୁଲ ଗ୍ରହଣ କଲା ନାହିଁ । ଡେଣୁ ସେମାନଙ୍କୁ ଆଖପାଖ ସ୍ତୁଲ ତଥା ବଜାରପଡ଼ା 
ସ୍ତ୍ରଲ, ଏନ୍‌.ଏ.ସି.ସ୍କୁଲ ଇତ୍ୟାଦିକୁ ପଠାଇବାକୁ ହେଲା। ଏହା ଛୋଟ ପିଲାଙ୍କ ପାଇଁ ଅସୁବିଧା 
ହେଲା । କାରଣ ଅନ୍ୟ ସ୍ତ୍ରଲର ବାତାବରଣ ଅଲଗା ହୋଇଥିବାରୁ ସେଠି ଆମ ପିଲା 
ପଢ଼ି ଛାତ୍ରାବାସ ଜୀବନ ସଙ୍ଗେ ନିଜକୁ ଖାପଖୁଆଇ ପାରିଲେ ନାହିଁ । 

ତେଣୁ ଡିନୁ ଠିକ୍‌ କଲା ଯେ ଆମେ ସେମାନଙ୍କ ପାଇଁ ଛାତ୍ରୀବାସ ହତା ମଧ୍ଯରେ 
ଗୋଟିଏ ସ୍କୁଲ୍‌ ଖୋଲିବା । ଆମର ଯେଉଁ ଘରଟି ତନ୍ତଘର ହିସାବରେ ବ୍ୟବହୃତ 
ହେଉଥିଲା, ସେହି ଘରକୁ ପରିଷ୍କାର କରି ସେଇଠି ସ୍ତ୍ୁଲ ହେଲା । ପଞ୍ଚମ ଶ୍ରେଣୀ ପର୍ଯ୍ୟନ୍ତ 
କ୍ଲାସ୍‌ ଚାଲିବାର ବ୍ୟବସ୍ଥା ହେଲା | 

୧୯୯୬ ମସିହା ଜୁଲାଇ ୨୬ ତାରିଖ ନୁମାଙ୍କ ଜନ୍ମଦିନରେ ଏହି ସ୍ତ୍ୁଲକୁ ନୁମାଙ୍କ 
ଦ୍ଵାରା ଗୋଟିଏ ସରଳ ଓ ନିରାଡ଼ମ୍ବର ଉତ୍ସବରେ ଉଦ୍ଵ ଘାଟିତ କରାଗଲା । ଏହାର ନାମ 
ରଖାଗଲା “ବାଜି ରାଉତ ଛାତ୍ରାବାସ ବଳଭଦ୍ର ବିଦ୍ୟାମନ୍ଦିର” । ସ୍ଵର୍ଗତ ବଳଭଦ୍ର ମିଶ୍ରଙ୍କ 
ସ୍କୃତିରେ ସ୍ତୁଲଟି ହେଲା । ବହୁ ଚେଷ୍ଟା ସନ୍ତେ ସ୍ତୁଲକୁ ଏପର୍ଯ୍ୟନ୍ତ ସରକାରୀ ସ୍ଵୀକୃତି ମିଳୁ 
ନାହିଁ । ସ୍ତ୍ରଲ ଚାଲିଛି ବଦାନ୍ୟ ବ୍ୟକ୍ତିଙ୍କ ଆର୍ଥିକ ଅନୁଦାନରେ । ବର୍ଭମାନର ବିଦ୍ୟାଳୟ ଓ 
ଗଣ ଶିକ୍ଷାମନ୍ତ୍ରୀ ଶ୍ରୀଯୁକ୍ତ ନଗେନ୍ଦ୍ର ନାଥ ପ୍ରଧାନ ( ଆଠମଲ୍ଲିକ ) ଖାଲି ମିଠା କଥା ଆଶ୍ବାସନା 
ଦେଇଛନ୍ତି, କିନୁ କର୍ମରେ କିଛି ହୋଇନାହିଁ । 

ସାରା ଓଡ଼ିଶାରୁ ପିଲାମାନେ ଆସନ୍ତି ବାଜିରାଉଡ ଛାତ୍ରାବାସକୁ । ସେମାନଙ୍କ ମଧ୍ଯରୁ 
ଛୋଟ ପିଲାମାନେ ପଡ଼ନ୍ତି ବଳଭଦ୍ଵ ବିଦ୍ୟାମନ୍ଦିରରେ । 

ହରିଜନ ଓ ଆଦିବାସୀ ପିଲାଙ୍କମାନଙ୍କ ଷ୍ଟାଇପେଣ୍ଡ୍‌ ଗତ ତିନି ବର୍ଷ ହେଲା ମିଳିନାହିଁ। 
ପିଲାମାନେ କିନ୍ତୁ ଛାତ୍ରାବାସରେ ଆରାମରେ ରହି ପଡଢ଼ାଶୁଣା କରୁଛନ୍ତି । ଏଇ ବର୍ଷ 
( ୨୦୦୫) କିଛିଦିନ ତଳେ ମୁଁ ଓଡ଼ିଶା ସରକାରଙ୍କ ଆଦିବାସୀ ଓ ହରିଜନ କଲ୍ୟାଣ 
ବିଭାଗର ସେକ୍ରେଟେରୀଙ୍କୁ ଗୋଟିଏ ଚିଠି ଲେଖି ଦୀର୍ଘ ଦିନଧରି ଷ୍ଟାଇପେଣ୍ଡ୍‌ ନମିଳିଲେ 
ଆମର ଯେଉଁ ଅସୁବିଧା ହେଉଛି, ସେଥିପ୍ରତି ଦୃଷ୍ଟିଆକର୍ଷଣ କରିଥିଲି ଏବଂ ଓଡ଼ିଶା ରାଜ୍ୟ 
ମାନବିକ ଅଧିକାର କମିଶନ୍‌ର ସଭାପତିଙ୍କ ନିକଟକୁ ସେ ଚିଠିର ନକଲ ପଠାଇଥିଲି । 
ଓଡ଼ିଶା ସରକାରଙ୍କୁ ଲେଖିଥିବା ଚିଠିରେ ଜବାବ୍‌ ମିଳିବା ତ ଦୂରର କଥା, ଚିଠିର ପ୍ରାପ୍ତି 
ସ୍ଵୀକାର ଏପର୍ଯ୍ୟନ୍ତ ହୋଇନାହିଁ । କିନ୍ତୁ ମାନବ ଅଧିକାର କମିଶନ ସେ ଚିଠିର ନକଲ 
ପାଇ କାର୍ଯ୍ୟାନୁଷ୍ଠାନ କରି ଦେଇଛନ୍ତି । କାଲି ( ୪ ଜୁଲାଇ ୨୦୦୫) ମୋ ନିକଟକୁ ଚିଠି 
ଆସିଛି। ସେଥିରେ ଲେଖାଯାଇଛି ଯେ ଓଡ଼ିଶା ସରକାରଙ୍କ ଆଦିବାସୀ ଓ ହରିଜନ କଲ୍ୟାଣ 
କଲ୍ୟାଣ ବିଭାଗ କର୍ର୍ୟବ୍ୟରେ ଅବହେଳା କରିଥୁବା ଯୋଗୁଁ କୈଫିୟତ ମଗାଯାଇଛି ଓ 
ତିନି ସପ୍ତାହ ମଧ୍ୟରେ କୈଫିୟତ୍ଵର ଜବାଜ ଦେବାକୁ ନିର୍ଦ୍ଦେଶ ଦିଆଯାଇଛି । 

ଏଇଡ ହେଲା ଓଡ଼ିଶା ସରକାରଙ୍କ ଅବହେଳାର ଗୋଟିଏ ଦୃଷ୍ଟାନ୍ତ । ଏଥିରେ 
ସ୍ବେଚ୍ଛାସେବୀ ଅନୁଷ୍ଠାନ ସବୁ କାମ କରିବେ କିପରି ? ସରକାର ବୋଧହୁଏ ଚାହାରି ଯେ 
ବାଢିରାଉତ ଅନୁଷ୍ଠାନ ପରି ସବୁ ତାଙ୍କର ଗୋଡ଼ାଣିଆ ହେବେ । କିନ୍ତୁ ଏହା ସମ୍ଭବ ନୁହେଁ । 
ଏପରି ହେବା ଉଚିତବ ନୁହେଁ । କାରଣ ସବୁ ଦେଶର ସରକାର ଓ ସ୍ବେଚ୍ଛାସେବୀ 

ଅନୁଷ୍ଠାନମାନେ କାନ୍ଧକୁ କାନ୍ଧକୁ ମିଳାଇ କାମ କରନ୍ତି । ଏଭଳି ପରମ୍ପରା ଓଡ଼ିଶାରେ 
ଗଢ଼ିଉଠି ନାହିଁ । 

ସମୟର ସ୍ରୋତରେ ଭାସି ଆସି ଆମେ ପହଞ୍ଚିଗଲୁ ୧୯ ୯୮ରେ । ସେତେବେଳେ 
ନୁମାଙ୍କ ଅବସ୍ଥା ଭଲ ନୁହେଁ । ୨୬ ତାରିଖ ଜୁଲାଇ ୧୯୯୭ରେ ତାଙ୍କୁ ୯୩ ବର୍ଷ ପୂରି 
ଯାଇଛି । ୨୧ ତାରିଖ ଡିସେମ୍ବର ୧୯୯୭ରେ ଲେଖାଯାଇଥିବା ବିଶ୍ଵଭାରତୀରୁ ଗୋଟାଏ 
ଚିଠି ଆସିଲା ଯେ ନୁମାଙ୍କୁ ବିଶ୍ଵଭାରତୀର ସର୍ବୋଚ୍ଚ ଉପାଧି ଦେଶିକୋରମରେ ଭୂଷିତ 
କରାଯିବ । ଚିଠିଟି ଲେଖିଥୁଲେ ବିଶ୍ଵଭାରତୀର ଉପାଚାର୍ଯ୍ୟ ପ୍ରଫେସର ଦିଲ୍ଲୀପ କୁମାର 
ସିହ୍ନା । ସେ ନୁମାଙ୍କୁ ବିଶ୍ଵଭାରତୀ ଯାଇ ଦେଶିକୋରମ ଡିଗ୍ରୀ ଗ୍ରହଣ କରିବାକୁ ନିମନ୍ତ୍ରଣ 
କରିଥିଲେ । ଆମେ ସମସ୍ତେ ବହୁତ ଖୁସି ହେଲୁ । କିନ୍ତୁ ନୁମା ଖାଲି ଏତିକି କହିଲେ, 
ଏତେ ଡେରିରେ ? ପୁଣି କହିଲେ, “ଆଉ କେଡେ ବର୍ଷ ଆଗରୁ ଯଦି ବିଶୃଭାରତୀ ଏ 
ନିଷ୍ପରି ନେଇଥାନ୍ତା, ତେବେ ମୁଁ ଶାନ୍ତି ନିକେତନ ଯାଇ ସେଇଠି ଦେଶିକୋତ୍ତମ ଉପାଧ୍‌ 
ଗ୍ରହଣ କରିଥାନ୍ତି ଓ ମୋ ଅତି ଆଦରର ମୋଟୁଦା ( କେ.ପି. ସେନ୍‌ ) ଓ ତା' ପରିବାରର 
ସମସ୍ତେ ସେଠି ଉପସ୍ଥିତ ଥାନ୍ତେ ।” ? ଏତକି କହିଲାବେଳେ ତାଙ୍କ ସ୍ଵରରେ କାରୁଣ୍ୟ ଭରି 
ରହିଥିଲା ଓ ଆଖିରେ ଲୁହ ମଧ୍ଯ ଆସି ଯାଇଥିଲା | 

ବିଶ୍ଵଭାରତୀର ରେରଜିଷ୍ଟାରଙ୍କୁ ମୁଁ ଚିଠି ଲେଖି ଜଣାଇ ଦେଲି ଯେ ନୁମାଙ୍କ ସ୍ଵାସ୍ଥ୍ୟ 
ଦୃଷ୍ଟିରୁ ସେ ବିଶ୍ଵଭାରତୀ ଯିବାକୁ ଅକ୍ଷମ । ତେଣୁ ନୁମାଙ୍କ ବେଶିକୋତ୍ତମ ଉପାଧି 
ଛାତ୍ରାବାସରେ ଦିଆଗଲେ ଭଲ ହେବ। ଏଥି ସକାଶେ ବିଶ୍ବଭାରତୀ ତାଙ୍କ ସୁବିଧା ଅନୁସାରେ 
ଦିନ ସ୍ଥିର କରି ଆମକୁ ଜଣାରୁ । ସେଇ ଅନୁସାରେ ସବୁ ଠିକ୍‌ ହେଲା । ୨୬ ଫେବୃଆରୀ 
୧୯୯୮ ତାରିଖରେ ବାଢି ରାଉତ ଛାତ୍ରାବାସରେ ଏକ ନିଡ଼ାମ୍ବର ଉତ୍ସବରେ ବିଶ୍ଵଭାରତୀର 
ଗୋଟିଏ ଦଳ ଆସିବେ । ପ୍ରଫେସର ସିହ୍ନା ବେଶିକୋତ୍ତମ ଡିଗ୍ରୀ ପ୍ରଦାନ କରିବେ । 
ବିଶ୍ଵଭାରତୀର ଅବସରପ୍ରାପ୍ତ ଓଡ଼ିଆ ଅଧ୍ୟାପକ ପ୍ରଫେସର ଖଗେଶ୍ବର ମହାପାତ୍ର ଆମ 
ସାଙ୍ଗରେ ଯୋଗସୂତ୍ର ସ୍ଥାପନ କରି କିପରି ଉତ୍ସବଟି ପାଳନ କରାଯିବ ସେ ବିଷୟରେ 
ଜଣାଇଲେ । କିନ୍ତୁ ସେ ଟିକିଏ ଅଡିବେଶି ଶାନ୍ତିନିକେତେନିଆ ଢଙ୍ଗ ଦେଖାଇବାରୁ ମୁଁ 
ତାଙ୍କୁ କହିଲି ଯେ, ବାଜି ରାଉତ ଛାତ୍ରାବାସର ପରମ୍ପରା ସାଙ୍ଗରେ ଖାପଖାଇଲା ଭଳି 
ଉପଚାର ସବୁ ରହିବ । ଆମେ ବାଜି ରାଉତ ଛାତ୍ରାବାସରେ ହଠାତ୍‌ ଶାନ୍ତିନିତେନକୁ ଆଣି 
ଗନ୍ଧମାର୍ଦନ ପର୍ବତ ଭଳି ଥୋଇ ଦେଇପାରିବୁ ନାହିଁ। ତା” ଛଡ଼ା ଏଠି ପର୍ବପର୍ବାଣି, ଉତ୍ସବ 
ଓ ସଭା ସମିତିକୁ ଉପଯୁକ୍ତ ଉପଚାର ସହ ପାଳିଲା ଭଳି ସିଦ୍ଧହସ୍ତ ଲୋକ ଅଛନ୍ତି । 

ଏହାମଧ୍ଯରେ ବିଶ୍ଵଭାରତୀ ରେବଚିଷ୍ଟ୍ରାରଙ୍କ ଠାରୁ ଚିଠି ଆସିଲା ଯେ କୁଳପତି 
ପ୍ରଫେସର ଦିଲ୍ଲୀପ ସିହ୍ନାଙ୍କ ସହ ଆଉ ୬ଜଣ ଆସିବେ । ସେମାନେ ୨୬. ୨.୧୯୯୮ 

ତାରିଖ ପ୍ରାୟ ୧୦ଟା ବେଳେ ଏଠି ପହଞ୍ଚିବେ । ନୁମାଙ୍କୁ ଦେଶିକୋତ୍ତମ ଦିଆଯିବା ପରେ 
ସେମାନେ ଆମ ସାଙ୍ଗରେ ମଧ୍ଧାହ୍ନଭୋଜନ କରି ଫେରିଥିବେ ଭୁବନେଶ୍ବର ଓ ସେଠୁ ପୁରୀ 
ଏକ୍ସପ୍ରେସ୍‌ରେ କଲିକତା ଆସିବେ । 

ସେମାନେ ଠିକ୍‌ ସମୟରେ ଆସି ପହଞ୍ଚିଲେ । ସେମାନଙ୍କ ସାଙ୍ଗରେ ପ୍ରଫେସର 
ଖଗେଶ୍ବର ମହାପାତ୍ର ମଧ୍ଯ ଆସିଥିଲେ । 

ତା” ଆଗ ଦିନ ପର୍ଯ୍ୟନ୍ତ ନୁମାଙ୍କ ଦେହ ଏକ ପ୍ରକାରେ ଭଲ ଥିଲା । କିନ୍ତୁ ସେଦିନ 
ସେ ପୂରାପୂରି ଅଚେତ ଅବସ୍ଥାରେ ରହିଲା ଭଳିଆ ରହିଲେ । ଡାକିଲେ ଶୁଣିଲେ ନାହିଁ । 
ତାଙ୍କର ଏପରି ଅବସ୍ଥା ଦେଖି ପ୍ରଫେସର ଦିଲ୍ଲୀପ ସିହ୍ନା ନୁମାଙ୍କ ପାଖକୁ ଯାଇ ବିଶ୍ଵଭାରତୀର 
ଅଙ୍ଗବସ୍ତ୍ର ତାଙ୍କ ବେକରେ ପକାଇ ଦେଇ ବେଶିକୋରତମର ତାମ୍ରଫନକ ଏବଂ ସାଇଟେସନ୍‌ 
ତାଙ୍କ କୋଳରେ ରଖି ଦେଲେ। ଶଙ୍ଗ ବାଜିଲା । ନୁମା ଡେରିରେ ହେଲେ ମଧ୍ଯ ଦେଶିକୋତ୍ତମ 
ହେଲେ । କିଛିଦିନ ଆଗରୁ ବିଶିଷ୍ଟ ରବୀନ୍ଦ୍ର ସଙ୍ଗୀତ ଗାୟିକା ଶ୍ରୀମତୀ ସୂଚିତ୍ରା ମିତ୍ର ମଧ୍ଯ 
ଦେଶିକୋରଭମ ଉପାଧିରେ ଭୂଷିତ ହୋଇଥିଲେ । 

ତାପରେ ସମସ୍ତେ ଶାନ୍ତି ମନ୍ଦିରକୁ ଆସିଲୁ । ସେଠି ସଭା ହେଲା ! ବୁଲରୁଭାଇ 
( ମନମୋହନ ଚୈଧୁରୀ ) ସଭାପତି ହୋଇଥୂଲେ ଓ ଉତ୍ସବ ପରିଚାଳନା କରିଥୂଲେ। କିଛିଦିନ 
ଆଗରୁ ନୁମା ଲେଖିଥୁବା ତାଙ୍କର ଉତ୍ତରର ଓଡ଼ିଆ ଅନୁବାଦ ତିନୁ କରିଥଲା ଓ ସଭାରେ 
ପଢ଼ିଥଲା । ତା'ର ଶେଷ ବାକ୍ୟଟି ଥୁଲା, “ଆଜି ଏହି ଶୁଭ ମୁହୂର୍ରରେ ମୁଁ ମୋର ସେଦିନର 
ସାଙ୍ଗସାଥୀ ଓ ସହକର୍ମୀମାନଙ୍କୁ ମନେପକାଉଛି । ସେମାନଙ୍କର ସାହାଯ୍ୟ ଓ ସହାନୁଭୂତି 
ବିନା ମୁଁ ଯାହା କିଛି କରିପାରିଛି ତାହା କରିବା ଅସମ୍ଭବ ହୋଇଥାନ୍ତା । ତେଣୁ ଏହି ସମ୍ମାନକୁ 
ମୁଁ କୃତଜ୍ଞତା ସହ ସେମାନଙ୍କ ସାଙ୍ଗରେ ମିଳିତ ଭାବରେ ଗ୍ରହଣ କରୁଛି ।” 

ବୁଲୁ ଭାଇ ତାଙ୍କ ଭାଷଣରେ କହିଥୂଲେ ବହୁତ କଥା । ନୁମାଙ୍କ ବାହାଘର ପୂର୍ବରୁ 
ସେ କିପରି ନୁମାଙ୍କୁ ଦେଖବାକୁ ଯାଇଥ୍‌ଲେ, ବାହାଘର ପରେ ନୁମା ଚୌଧୁରୀ ଘରର 
ବୋହୂ ହୋଇ ଆସିବା ପରେ କିପରି ସାରା ପରିବାରେ ରବାନ୍ଦ୍ର ସଙ୍ଗୀତର ଚର୍ଚ୍ଚା ଓ 
ଅଭ୍ୟାସ ଆରମ୍ଭ ହୋଇଥୂଲ। । ମହାମ୍ବ। ଗାନ୍ଧି ଓ ରବାନ୍ଦ୍ରନାଥଙ୍କ ପ୍ରଭାବରେ କିପରି 
ଜଗତସିଂହପୁର ପାଖ ଅଣଖିଆରେ ତାଙ୍କ ଦାଦା ଓ ଖୁଡ଼ୀ ଗୋଟିଏ ଛୋଟ ଘରେ ରହି 
ଚାଷ କାମ ଆରମ୍ଭ କରିଥଲେ ଇତ୍ୟାଦି । ପ୍ରତ୍ୟେକଟି ଘଟଣା ବର୍ଣ୍ଣନା କଲାବେଳେ 
ସେ ଗୋଟିଏ ରବୀନ୍ଦ୍ର ସଙ୍ଗୀତର ଆବୃତି କରୁ ଥଲେ । ଶେଷରେ କହିଲେ ଯେ 
ରବୀନ୍ଦ୍ରନାଥ ତାଙ୍କର କବିତ! ‘ଆମରା ଦୂଢନେ” ରଚନା କଲାବେଳେ ତାଙ୍କ ଦାଦା- 
ଖୁଡ଼ୀଙ୍କୁ ନିଶ୍ଚୟ ଆଖି ଆଗରେ ରଖୁଥୂଲେ | 

ବୁଲୁ ଭାଇଙ୍କର ଗୋଟିଏ ପରେ ଗୋଟିଏ ରବୀନ୍ଦ୍ର ସଙ୍ଗୀତ ଆବ୍ରଭି କଲାବେଳେ 
ବିଶ୍ଵଭାରତୀର ଉପାଚାଯ୍ୟ ପ୍ରଫେସର ଦିଲ୍ଲୀପ ସିହ୍ନା ଓ ତାଙ୍କ ଦଳର ଅନ୍ୟମାନେ ଆଷ୍ଟଯ୍ୟ 
ହୋଇ ତାଙ୍କ ଆଡ଼କୁ ଖାଲି ଅନେଇଁ ବସିଥୂଲେ। ପ୍ରଫେସର ସିହ୍ନା କହିଲେ, “କି ଆଶ୍ଚର୍ଯ୍ୟ, 
ଭଦ୍ରଲୋକ ଏକଟା ପର ଏକଟା ରବୀନ୍ଦ୍ର ସଙ୍ଗୀତ ଆବ୍ରରଭି କରେ ଯାଇଛେନ । କି ଅତୁଡ 
ସ୍ମରଣ ଶକ୍ତି !। ଆମରା ତ ଗୀତାଞ୍ଜଳି କି ଗୀତବିତାନ ନା ଦେଖେ ଏକଟା ରବୀନ୍ଦ୍ର ସଙ୍ଗୀତ 
ଗାନ୍‌ ବା ଆବୃତ୍ତି କରତେ ପାର୍‌ବୋନା । 

ସଭାଟି ଭଲରେ ସରିଲା । ପ୍ରାରମ୍ଭିକ ଓ ଶେଷ ସଙ୍ଗୀତ ଦୁଇଟି ରବୀନ୍ଦ୍ର ସଙ୍ଗୀତ ହିଁ 
ଥିଲା । ସାମୂହିକ ଭୋଜନରେ ଅରୁଆ ଭାଡ, ହରଡ଼ ଡାଲି, ଚଡିଚଡି, ଦହି ବାଇଗଣ, 
ଶାଗ, ପାମ୍ପଡ଼, ଭାକୁର ମାଛ ତରକାରୀ ଓ ଛେନାପୋଡ଼ ପିଠା ଦିଆଯାଇଥୁଲା। ବଙ୍ଗାଳୀ 
ତ ଖାଇଲ। ବେଳେ ଖଣ୍ଡେ ମାଛ ଓ ଝୋଳ ଖାଆଚ୍ତି । ଏମାନଙ୍କୁ ମନ ଇଚ୍ଛା ମାଛ 
ଦିଆଯାଇଥୁଲା | ସମସ୍ତେ ଖାଇପିଇ ସନ୍ତୁଷ୍ଟ ହୋଇ ଟିକିଏ ବିଶ୍ରାମ ନେଇ ନୁମାଙ୍କୁ ଦେଖି 
ଚାଲିଗଲେ ଭୁବନେଶ୍ବର ଗଲାବେଳେ ପ୍ରଫେସର ଖଗେଶ୍ବର ମହାପାତ୍ର କହିଗଲେ ଯେ 
ଉସୁବଟି ଏତେ ଚମକ୍ଵାର ହେବ ବୋଲି ମୁଁ ଭାବିନଥୁଲି । 

ତାପର ଦିନ, ଅର୍ଥାତ ୨୭. ୨.୧୯୯୮ ଦିନ ନୁମାଙ୍କ ଦେହ ବେଶ୍‌ ଭଲ ଥୁଲା ଓ 
ସେ ଜାଗ୍ରତ ଥୁଲେ । ତିନୁ ତାଙ୍କୁ ତା ଆଗଦିନ କଥା ସବୁ କହିଲା ଏବଂ ଦେଶୀକୋରମ 
ଉପାଧ୍‌ ଦିଆଗଲା ବେଳେ କି କି ଜିନିଷ ସବୁ ଦିଆଯାଉଥୂଲା, ସେ ସବୁକୁ ଦେଖାଇଲା । 
କାନ୍ଧରେ ପକାଇଦେଲା, ସାଇଟେସନ୍‌ ଟିକୁ ପଢ଼ିବାକୁ ଦେଲା ଏବଂ ତ୍ରାମ ଫଳକଟିକୁ ମଧ୍ଯ 
ଦେଖାଇଲା | ନୁମା ସବୁ ଜିନିଷକୁ ଥରକୁ ଥର ଦେଖୁଥାନ୍ତି, ପଢୁଥାରି ଓ କହୁଥାର୍ତି ଛି ଛି 
କେଡେ ଡେରି ହୋଇଗଲା। ଆଗରୁ ହୋଇଥୁଲେ ମୁଁ ତ ନିଜେ ଶାନ୍ତିନିକେତନ ଯାଇଥାନ୍ତି । 
ତାପରେ କହିଲେ ବୁଲା କାହିଁ ? ସିଏ କ”ଣ କହିଥୂଲା ପରା ? ବୁଲୁଭାଇ ଆସି ସବୁ 
କହିଲେ ଏବଂ ଜି କି ରବୀନ୍ଦ୍ର ସଙ୍ଗୀତ ଆବୃରି କରିଥୁଲେ ତାହା ଶୁଣାଇଲେ । ତିନୁ କହିଲା 
ଭାଇଙ୍କର ଗୋଟିଏ ପରେ ଗୋଟିଏ ରବୀନ୍ଦ୍ର ସଙ୍ଗୀତ ଆବୃରି ଶୁଣି, କୁଳପତି ଦିଲ୍ୟପ 
ସିହ୍ନା ଓ ଅନ୍ୟମାନେ ଆଚମ୍ଭିତ ହୋଇଗଲେ । ମୁଁ କହିଲି ଯେ ଖାଇବା ପିଇବାତ ଭଲ 
ହୋଇଥୁଲା ଓ ପ୍ରଚୁର ମାଛ ଭଜା ଓ ଡରକାରୀ ଖାଇଥୁଲେ । ଏହାପରେ ଦିନକୁ ଦିନ 
ନୁମାଙ୍କ ଦେହ ଖରାପ ଦିଗକୁ ଗଡି କଲା କିଛି ତ ମନେ ରଖି ପାରୁନଥୂଲେ । ଏବେ ତାଙ୍କ 
ପ୍ରିୟ ବାଘମୁହଁକୁ ମଧ୍ଯ ଚିହ୍ନି ପାରିଲେ ନାହିଁ, କହିବାକୁ ଲାଗିଲେ ମତେ ଆଣି ଏଠି ବଲାଙ୍ଗୀର 
ରଜା ନଅରରେ କାହିଁକି ରଖିଛ ? କିରୁ ଆମେ ରହୁଥବା ଗିରିଜା ଭବନକୁ ଚିହ୍ନି ପାରୁଥୁଲେ । 
ଯେଉଁ ଚଉକିରେ ବସି ଚା ଖାଆନ୍ତି ସେଇ ଚଉକିରୁ ଉଠି ହଠାତଡ଼୍ଵ ଦଉଡିବା ଆରମ୍ଭ 

କଲେ ସମୟ ସମୟରେ ଡିନୁ ତାଙ୍କୁ ସବୁ ଦିନେ ସକାଳେ ଠେଲା ଗାଡିରେ ଛାତ୍ରାବାସ 
ହତା ଭିତରେ ବୁଲାଇଲା ବେଳେ କେତେ ଘର ଚିହ୍ନି ପାରୁଥୁଲେ ଓ ଆଉ କେତେ ଘରକୁ 
ଚିହ୍ନି ପାରୁନଥୂଲେ । କ୍ରମେ କ୍ରମେ ନୁମାଙ୍କ ଅବସ୍ଥା ଖରାପ ଆଡକୁ ଗତିକଲା ! ଦେଖିଲେ 
ଭାରି ଖରାପ ଲାଗୁ ଥଲା । ଯେଉଁ ନୁମା ବର୍ଷା, ବଢି, ଖାଲ, ଢିପକୁ ଖାତର ନକରି 
ଆଦିବାସୀ ଅଞ୍ଚଳର ବଣପାହାଡ଼ରେ ବୁଲୁଥିଲେ, ସେଇ ନୁମାଙ୍କୁ ଏ ଅବସ୍ଥାରେ ଦେଖିଲେ 
ମନ ଖରାପ ହେବା ସ୍ଵାଭାବିକ ! କିନ୍ତୁ ଜୀବନର ଶେଷ ଭାଗରେ ସେ କିପରି କଷ୍ଟ ନ 
ପାଆନ୍ତୁ ସେଇ ଥଲା ଭଗବାନଙ୍କ ପାଖରେ ଆମର ପ୍ରାର୍ଥନା । ନୁମା ଅତି ପୁରୁଣା କଥାକୁ 
ମନେ ରଖିଥୁଲେ, କିନ୍ତୁ କାଲି କ'ଣ ହୋଇଥୁୂଲା। ସେ ବିଷୟରେ ଆଜି କିଛି କହି 
ପାରୁ ନଥୂଲେ । ବୃବ୍ଧାବସ୍ଥାରେ ଏହାକୁ dଣmentia ରେ|ଗ ବୋଲି କହନ୍ତି | 
ହୋମିଓପ୍ୟାଥକ୍‌ରେ ଏହାର ଚିକିତ୍ସା ଅଛି। ମୁଁ ଦୁଇଟି ହୋମି ଓପ୍ୟାଥୁକ ବହି ପଢ଼ି ଗୋଟିଏ 
ଥିଷଧ ଖାଇବାକୁ ଦେବା ଆରମ୍ଭ କରିଦେଲି | Dementia ହେଉଛି Alzeimers 
Diseaseର ଗୋଟିଏ ଅଂଶ | ଅତିବୃଦ୍ଧାବସ୍ଥାରେ ଅଙ୍ଗ ପ୍ରତ୍ୟଅଙ୍ଗର ପରିଚାଳନା ମସ୍ତିଷ୍କର 
ପ୍ରକ୍ରିୟା ସଙ୍ଗେ ଠି କଭାବେ ସମ୍ପର୍କ ରଖିପାରେ ନାହିଁ। ମୋର ସେ ହୋମିଓପ୍ୟାଥୁକ ଥିଷଧ 
ଧୀରେ ଧୀରେ କାମ କରିବାକୁ ଆରମ୍ଭ କରିଥଲା | 

ନୁମା ଶଯ୍ୟାଶାୟୀ ହୋଇ ପଡିଲେ । ଯିଏ ଜଣେ ଖାଦ୍ୟ ରସିକା ଥୁଲେ । ସିଏ 
ଭଲକରି ଖାଇବା ପିଇବା କଲେ ନାହିଁ । ଦୁର୍ବଳ ହୋଇପଡ଼ିଲେ । ତିନୁ ମୁଁ ସାହାସ ଦେଉ 
ଥିଲେ ହେଁ ମୋ ମନକୁ ପାପ ଛୁଇଁଲା । ଜାନକୀ ବାବୁ (ଜାନକୀ ବଲ୍ଲଭ ପଟ୍ଟନାୟକ ) 
ସେତେବେଳେ ଓଡ଼ିଶାର ମୁଖ୍ୟମନ୍ତ୍ରୀ ଥାନ୍ତି । ସେ ଦିଲ୍ଲୀ ଗସ୍ତରେ ଯାଇଥୂଲେ । ଭୁବନେଶ୍ବରରୁ 
ତାଙ୍କର ଉକଵଳ ଭବନର ଟେଲିଫୋନ ନମ୍ବର ଆଣି ମୁଁ ଟେଲିଫୋନ୍‌ କଲି । ସେ ନୁମାଙ୍କୁ 
ଭର୍ତି କରୁଥୁଲେ ଯେତିକି ଭଲ ପାଉଥୁଲେ ସେତିକି । ନୁମାଙ୍କ ଦେହ ଅବସ୍ଥା ଶୁଣି ସେ 
ସ୍ବାସ୍ଥ୍ୟ ମନ୍ତ୍ରୀ ଓ ସ୍ଵାସ୍ଥ୍ୟ ନିର୍ଦ୍ଦେଶକଙ୍କୁ ଫୋନ୍‌ କଲେ ! 

ଅନୁଗୁଳର ମୁଖ୍ୟ ଦିଲ୍ଲା ଚିକିସ୍ଵ। ଅଧବକାରୀ, ସି.ଡି.ଏମ.ଓ, ସଦଳବଳେ ଆସି 
ନୁମାଙ୍କ ବାଘ ମୁହଁକୁ ଗୋଟିଏ ସ୍ପେଶାଲ ୱାର୍ଡରେ ପରିଣତ କରିଦେଲେ । ଅକ୍ସିଜେନ୍‌ 
ସିଲିଣ୍ଡର ଲାଗି ଅକ୍ସିଜେନ୍‌ ଦିଆଗଲା ଓ ଗ୍ୁକୋଜ ଦିଆହେବା ଆରମ୍ଭ କରାଗଲା | 
ଡାକ୍ତରମାନେ ୨୪ ଘଣ୍ଟିଆ ଡିଉଟିରେ ରହିଲେ । ମୋ ହୋମିଓପ୍ୟାଥ୍‌କ ଖିଷଧ ଆଉ 
ଦିଆ ହେଲାନାହିଁ । ସାରା ଓଡ଼ିଶାରେ ଏ ଖବର ବିଜୁଳି ପରି ଖେଳିଗଲା । ଅନଗୁଳର 
ବହୁତ ଲୋକେ ଦେଖିବାକୁ ଆସିବା ଆରମ୍ଭ କଲେ । ଦୂରଦର୍ଶନର କ୍ୟାମେରା ଟିମ୍‌ ଆସି 
ଆଲୁଅ ପକାଇ ଫଟୋ ନେଲେ। ଏ ପରି କଲାବେଳେ ମୁଁ ଆଲୁଅ ନ ପକାଇବାକୁ କହିଲି, 

କାରଣ ଏତେ ଓୱାଟ୍‌ର ଆରୁଅରେ ନୁମାଙ୍କ ଆଖି ଝଲସି ଉଠୁଥିଲା । ସେ ଭାରି ଆଶ୍ଵସ୍ତି 
ବୋଧ କରୁଥଲେ । ଅନଗୁଳର ଗୋଟିଏ ଲୋକାଲ ଟିଭି ଦଳ ଆସି, ଜୋତା ନ ଓହ୍ଲାଇ 
ବାଘମୁହଁରେ ପଶି ପଗ୍‌ ପଏଣ୍ଡରୁ ପୁମାଙ୍କ ଉପରେ ପଡ଼ୁଥିବା ଇନ୍ନଫ୍ରାରେଡ଼ ଯନ୍ତ୍ରଟିକୁ 
କାଢଡିନେଇ, ତାଙ୍କ କ୍ୟାମେରାର ଫୁଡଲାଇଟ୍‌ ଲଗାଉଥୁବା ବେଳେ ମୁଁ ଯାଇ ତାଙ୍କ ଫୁଡ 
ଲାଇଟ୍‌କୁ ଫୋପାଡି ଦେଇ ପୁଲିସ୍‌କୁ ଫୋନ୍‌ କରିଥିଲି ତାଙ୍କୁ Tresspass Actରେ Book 
କରିବାକୁ । ଡିଉଟିରେ ଥୁବା ଡାକ୍ତରଙ୍କୁ ଅନୁରୋଧ କଲି, ସେ ଏସବୁ କାମ କରୁଥିବା 
ଲୋକମାନଙ୍କୁ ଆସିବାକୁ ନଦେବାକୁ । ଜାନକୀବାବୁ ଦିଲ୍ଲୀ ଗସ୍ତ କମାଇ ଦେଇ ଶୀଘ୍ର 
ଫେରିଆସି ସିଧା ଆସିଲେ ଅନୁଗୁଳରେ ନୁମାଙ୍କୁ ଦେଖିବାକୁ ତାଙ୍କ ସାଙ୍ଗରେ ତାଙ୍କ ସ୍ତ୍ରୀ 
ଶ୍ରୀମତୀ ଜୟନ୍ତୀ ପଟ୍ଟନାୟକ ମଧ୍ଯ ଆସିଥୂଲେ । ପୂର୍ବତନ ମୁଖ୍ୟମନ୍ତ୍ରୀ ଶ୍ରୀଯୁକ୍ତ ହେମାନନ୍ଦ 
ବିଶ୍ଵାଳ ମଧ୍ଯ ଆସିଥୂଲେ | ଅନ୍ୟ ମନ୍ତ୍ରୀମାନେ ମଧ୍ଯ ଧୀରେ ଧୀରେ ଦେଖିବାକୁ ଆସିଲେ । 

ଜାନକୀ ବାବୁ ଆସିଲ। ବେଳେକୁ ନୁମା ଆଉ ମଣିଷ ଚିହ୍ନି ପାରୁନଥୂଲେ । କଡ଼ 
ଲେଉଟାଇ ପାରୁନଥୂଲେ । ପିଠିରେ ୨ଟି ବେଡ଼ ସୋର ହୋଇଗଲା | ତେଣୁ ଡାକ୍ତରଙ୍କ 
ପରାମର୍ଶ ଅନୁସାରେ ଗୋଟିଏ ରବର ବେଡ଼ ଅଣାଗଲା। ଏଥୁରେ ପାଣି ଭର୍ରିକରି ଦେଲେ 
ରୋଗୀକୁ ଶୋଇବାରେ କଷ୍ଟ ହୁଏ ନାହିଁ । ଜାନକୀ ବାବୁ ଓ ଜୟନ୍ତୀ ଦେବୀ ଭୁବନେଶ୍ବର 
ଫେରିଗଲା ବେଳେ ମୋତେ ଓ ତିନୁକୁ କହିଗଲେ ଯେ ଦରକାର ପଡ଼ିଲେ ଆମେ ଯେପରି 
ତାଙ୍କୁ ଟେଲିଫୋନ୍‌ କରୁ । ଶେଖ୍‌ ମତଵଲୁବ୍ୁ ଅଲ୍ଲୀ ମୋତେ ପାଞ୍ଚ ହଜାର ଟଙ୍କା ଦେଇଗଲେ 
ନୁମାଙ୍କ ଚିକିତ୍ସାରେ ଖର୍ଚ୍ଚ କରିବାକୁ । କଟକରୁ ଚୁନୀଅପା, ବୁଲୁଭାଇ ଓ ଭାଉଜ ଆସି ଥୂଲେ । 
ଚୁନୀଅପା ଓ ଭାଉଜର ନୁମାଙ୍କ ପଥ୍ୟ ଓ ଖାଇବା ପିଇବା କଥା ବୁଝିଲେ ତିନୁ ସାହାଯ୍ୟରେ । 
ଶେଷକୁ ନୁମା କମାକୁ ଚାଲିଗଲେ । ନାକ ବାଟେ ଖାଇବାକୁ ଦିଆଯାଉଥୁବାରୁ ଗୁଡିଏ 
ରବର ଟିଉବ୍ଵ ନାକରେ ଦିଆଯାଇଥୁଲା ଆଉ ଗୁଡିଏ ଟିଉବ୍‌ ହାତରେ ଲଗାଯାଇଥ୍‌ଲା । 
ନୁମାଙ୍କ ମୁହଁଟାରେ ଖାଲି ଟିଉବୃ ଓ ପ୍ଲାଷ୍ଟର ଟେପ୍‌ ଲାଗିଥୁଲା । ମାର ମାସ ୧୫ ତାରିଖ 
ସକାଳ ଚକ ଚକ ଖରା । ସେ ଦିନ ରବିବାର ହେଇଥାଏ । ଆମ ପାଳିତା ଝିଅ ସଂଯୁ 
(ସଂଯୁକ୍ତା ମହାର୍ତି ) ତାଙ୍କ ଡାହାଣ ହାତ ଟିକୁ ଆଉଁସି ଦେଇ ବିଞ୍ଚି ଦେଉଥାଏ। ମୁଁ ଓ ତନୁ 
ଘରେ ଥାଉ । ମୁଁ ଦାନ୍ତ ଘସୁଛି, ଚୁନୀ ଅପା ଦଉଡି ଆସି କହିଲା - ବିଭୁତି ଶୀଘ୍ର ଆସ । 
ସବୁ ସଇଲା। ତିନୁ ଓ ମୁଁ ଦଉଡି ଗଲା ବେଳେକୁ ଆଉ କିଛି ନାହିଁ। ପ୍ରାଣବାୟୁ ଉଡିଯାଇଛି । 
ମୁଁ ଗାଡ଼ିପଠାଇ ଡାକ୍ତର ପ୍ରଫୁଲ୍ଲ ସାହୁଙ୍କୁ ଡକାଇ ପଠାଇଲି । ସେ ଆସି ପରୀକ୍ଷା କରି 
କହିଲେ - ଆଉ ନାହାନ୍ତି । ତାଙ୍କ ଆଖୁରେ ଲୁହ ଦେଖ୍‌ ଆମେ କେହି ଆଉ କୋହ 
ସମ୍ଭାଳିପାରିଲୁ ନାହିଁ । ସଂଜୁ ଆଉଁସି ଦେଉ ଦେଉ ତାଙ୍କ ପ୍ରାଣବାୟୁ ଉଡିଯାଇଛି । ଡାକ୍ତର 
ସାହୁ ସବୁ ଟିଉବ୍‌ ଖୋଲି ଦେଲେ। ନୁମାଙ୍କ ମୁହଁଟା ପୁଣି ଦେଖାଗଲା ସତେଜ, ଦେହରେ 

ପ୍ରାଣ ନଥୂଲେ ମଧ୍ଯ ମୁହଁରେ ଫୁଟି ଉଠୁଥିଲା ଗୋଟିଏ ଭାଷା- ଆମାର୍‌ ହଲ ସୁରୁ, ଡୋମର 
ହଲ ସାରା ଶାନ୍ତି ମନ୍ଦିରରେ ଗୋଟିଏ ଖଟରେ ନୁମାଙ୍କ ମର ଶରୀରକୁ ଶୁଆଇ ଦିଆଗଲା । 
ଫୁଲ ମାଳରେ ସଜାଇ ଦିଆଗଲା, ପିଲାମାନେ ଆସି ତାଙ୍କର ଶେଷ ଦର୍ଶନ କରିବାକୁ 
ଲାଗିଲେ। ସେଦିନ ଅନଗୁଳ ହାଟପାଳି, ତେଣୁ ବହୁତ ଲୋକେ -ପୁରୁଷ, ସ୍ତ୍ରୀ ପିଲାମାନେ 
ଆସି ତାଙ୍କର ଶେଷ ଦର୍ଶନ କଲେ । ରବାନ୍ଦ୍ରନାଥଙ୍କର ˆ ତୋମାର ଅସୀମେ ପ୍ରଣମନ 
ଲୟେ, ଯତଦୂରେ ଆମି ଧ୍ଯାୟୀ” ? ଗୀତକୁ ମୁଁ ବହୁଥର ଗାଇଛି । କିନୁ ସେଦିନ 
ଗାଇଲାବେଳେ ମୋ। କଣ୍ଠରେ ଥିବା ଏକ ଅଦଭୁତ ସର୍ଚ୍ଚନା ଓ ତା” ସାଙ୍ଗକୁ ମୋ ଆଖରେ 
ଓ ସମସ୍ତଙ୍କ ଆଖରେ ଧାରଧାର ଲୁହ, ଗୋଟିଏ ଯୁଗର ଅବସାନ ଘଟିଲା । ଶବ 
ସଳ୍କାର ପାଇଁ ଯୋଜନା ଚାଲିଲା । ଅନଗୁଳ ଟାଉନ୍‌ର ଆମର ଆମର ବନ୍ଧୁ ବନ ବିହାରୀ 
ଅଗରୱାଲଙ୍କ ସାନ ଭାଇ ସୁଶୀଳ ଆସି ପହଞ୍ଚି ଗଲା । ଆଲୋଚନା ହେଲା ଶବକୁ 
କେଉଁଥିରେ ଓ କିପରି ନିଆଯିବ । କେତେ ଜଣ କହିଲେ ଶବକୁ ଟ୍ରକରେ ନେଇ ସାରା 
ସହର ବୁଲାଇ ତାପରେ ଅଣାହେବ ସୂସ୍ଥୁଡ଼ା ଶମଶାନକୁ, ଯେଉଁଠି ବାପୀଙ୍କର ସଜାର 
ହୋଇଥଲା । ସେଇଠି ହେବ। ବୁଲୁ ଭାଇ କହିଲେ ଯେ ତାଙ୍କର ନିଜଲୋକ ଓ ସହରର 
ତାଙ୍କର ଗୁଣଗ୍ରାହୀ ଲୋକେ ଡାଙ୍କୁ କାନ୍ଧରେ ବୋହି ଅନଗୁଳ ସାରା ବୁଲାଇ ଶ୍ମଶାନକୁ 
ନେଇଯିବେ । ଶେଷକୁ ସେଇଆ ହେଲା । 

ଜାନକୀ ବାବୁ ମୋଠାରୁ ଖବର ପାଇ ଆସି ପହଞ୍ଚି ଯାଇଥଲେ। ସେ ମଧ୍ଯ ନୁମାଙ୍କ 
ଶବଧାରରେ କାନ୍ଧ ଲଗାଇଲେ । କେଡେ ଲମ୍ବା ସେ ଶୋଭାଯାତ୍ରା ! ଅନଗୁଳର ଆଖପାଖ 
ଗୀ ଗହଳିର ଲୋକେ ମଧ୍ଯ ସେଥୁରେ ଯୋଗ ନେଇଥୁଲେ। ମୁଁ ତିନୁ ଏତେ ଅବଶ ହୋଇ 
ପଡ଼ିଥରୁ ଯେ ଆମକୁ ଗାଡ଼ିରେ ବସି ଯିବାକୁ କୁହାଗଲା ! 

ଏହା ମଧ୍ଯରେ ବୁଲୁ ଭାଇ ଖରାବେଳେ ଟିକିଏ ବିଶ୍ରାମ ନେଇଥଲେ। ଆମ ପାଖରେ 
ପୁଲିସ୍‌ ବିଭାଗର ପକ୍ଷରୁ ଅନୁରୋଧ କରାଯାଇ ଥିଲା ଯେ ଶବ ଯେପରି ଶ୍ମଶାନରେ 
ସୂର୍ଯ୍ୟାସ୍ତ ପୂର୍ବରୁ ପହଞ୍ଚେ । ତାହାଲେ ପୁଲିସ୍‌ ତାଙ୍କର ଶେଷ ସଲ୍ଲାମି ଦେବ । ଏଥୁରେ 
ଆମେ ରାଜି ହୋଇଥିଲୁ । 

ସୁଶୀଳ ତରବରିଆ ହୋଇ କୋକେଇ ବାନ୍ଧି ନୁମାଙ୍କ ଦେହକୁ ଶାତ୍ତି ମନ୍ଦିରରୁ 
ଆଣି ସେଥୁରେ ରଖୁଲା ବେଳକୁ ବୁଲୁଭାଇ ଉଠିପଡ଼ିଥଲେ ଓ ବିରକ୍ତି ହୋଇ କହିଲେ 
ଇଏ କିଏ ? ୟାଙ୍କୁ ଏଠି ମାତବ୍ୟରି କରିବାକୁ କିଏ କହିଛି ? 

ଶ୍ମଶାନରେ ଶୋଭାଯାତ୍ରା ପହଞ୍ଚିଲା । ପ୍ରଥମେ ଆମେ ପ୍ରାର୍ଥନା କଲୁ । ମନ୍ତ୍ରୀ 
ଅମର ପ୍ରଧାନ ସେଠି ଥାଆନ୍ତି । ସିଏ ମଧ୍ଯ ପ୍ରାର୍ଥନାରେ ଯୋଗଦେଲେ । ଗୁରୁଦେବଙ୍କର 
ସେହି ଗୀତ “ “ଡୋମାର ଅସୀମେ ପ୍ରାଣମନ ଲୟେ, ଯତଦୂରେ ଆମି ଧାୟୀ !”” ପୁଣି 

ଆମେ ବୋଲିଥୁଲୁ । ପୁଲିସ୍‌ ବାହିନୀ ତାଙ୍କର ଶେଷ ସଲାମି ଦେଲେ । ତୁରୀ ବାଜି 
ଉଠିଲା | ବୁଲୁଭାଇ ମୁଖାଗ୍ନି ଦେଲେ । ଚିତା ଢଳିଉଠିଲା । ସବୁ ଭସ୍ମ ହୋଇଗଲା । କିଛି 
ଚିହ୍ନ ରହିଲା ନାହିଁ । ମୋର ମନେ ହେଲା ଯେପରି ଗଛପତ୍ର ସବୁ ଝାଉଁଳି ପଡିଲେ । 
ଶ୍ନଶାନରୁ ଫେରିଲ। ବେଳେ ମୋର ମନେ ପଡୁଥାଏ କେତେକଥା ନୁମାଙ୍କ ସାଙ୍ଗରେ 
୧୯୫୫ରେ ଗାନ୍ଧୀଗ୍ରାମରେ ମୋର ପ୍ରଥମ ଦେଖା, ଛାତ୍ରାବାସରେ ତିନୁ ସାଙ୍ଗରେ ପ୍ରଥମ 
ଦେଖା, ୧୯୫୮ରେ ଆମର ବାହାଘର, ନୁମାଙ୍କ ସାଙ୍ଗରେ କେତକ ବିଷୟରେ ମତାନ୍ତର 
ଓ ମନାନ୍ତର ଇତ୍ୟାଦି । ନୁମାଙ୍କ ଭସ୍ମକୁ ଗୋଟିଏ ବିରାଟ ଶୋଭାଯାତ୍ରାରେ ନିଆଯାଇ 
ଜିଙ୍ଗାରାଯୋଡ଼ି ନଦୀରେ ବିସର୍ଚ୍ଚନ କରାଗଲା । ଚକ୍ର ଭସ୍ମହାଣ୍ଡି ଧରି ଚାଲିଥୂଲା ଶୋଭା 
ଯାତ୍ରାର ସବା ଆଗରେ । ନୁମାଙ୍କ ଶ୍ରାଦ୍ଧଦିନ ସଂନ୍ଧ୍ୟାରେ ଗୋଟିଏ ଭଜନ ସମାରୋହର 
ଆୟୋଜନ କରାଯାଇଥୁୂଲ | ବୁଲୁଭାଇ ଓ ମୁଁ ଏହାକୁ ପରିଚାଳନା କରିଥୁଲୁ । ଅନଗୁଳର 
ବହୁତ ଗାୟକ ଗାୟିକା ଏଥୁରେ ଯୋଗଦେଇଥୂଲେ । ପରିବାରରୁ ସ୍ଵପ୍ନା ଓ ଢୟୀଭାଇଙ୍କ 
ଝିଅ ସୋମା ଯୋଗ ଦେଇଥ୍‌ୂଲେ । ବୁଲୁଭରଇଙ୍କ କହିବା ଅନୁସାରେ ଗୁରୁ ଦେବଙ୍କ  ଯଖନ 
ପଡ଼ବେ ନା ମୋର ପାଏର୍‌ ଚିହ୍ନ ଏଇବାଟେ ଗୀତଟିକୁ ମୁଁ ଗାଇଥୁଲି । 
ନୁମାଙ୍କ ଅନ୍ତେ ଛାତ୍ରାବାସ 

ନୁମାଙ୍କ ଅନ୍ତେ ଛାତ୍ରାବାସ କିପରି ଭଲଭାବରେ ପରିଚାଳିତ ହେବ, ସେ 
ବିଷୟରେ ତିନୁକୁ ଓ ମୋତେ ଚିନ୍ତା କରବାକୁ ପଡିଲା । ଏହାର ପରିଚାଳନା ଯେପରି 
ସୁରୁଖୁରୁରେ ହୁଏ, ସେଥୁଲାଗି ମୁ ଗୋଟିଏ Memorandum of Association ଏବଂ 
Byc-Law ତିଆରି କରିଥିଲି ଓ ଛାତ୍ରାବାସର ପରିଚାଳନା ସମିତି ଏହାକୁ ଗ୍ରହଣ 
କରିନେଇଥୂଲେ । ପରିଚାଳନା ସମିତିର କେତେକ ସଭ୍ୟ ଲାଗିପଠିଲେ ଡିନୁ ଓ ମୋ 
ମଧ୍ଯରେ ମନାନ୍ତର ବୃଦ୍ଧି କରିବାକୁ । ମୋର ପରିଚାଳନା ପଦ୍ଧତି ତିନୁର ପରିଚାଳନା ପଦ୍ଧତି 
ଠାରୁ ଅଲଗା । ତେଣୁ ଅନେକ ବିଷୟରେ ଆମ ମଧ୍ଯରେ ଯୁକ୍ତି ତର୍କ ହେଉଥୁଲା ସେ ଥୁଲା 
ସଭାପତି ଓ ମୁଁ ଥଲି କାଯ୍ୟନିର୍ବାହି ସଭାପତି । ଜୟନାରାୟଣ ଦାସ ଥୁଲେ ସେକ୍ରେଟାରି । 
ଯଦିଓ ମୁଁ ତାଙ୍କର ୁଁପୁଇଁଆ ଖୋଇ ଯୋଗୁଁ ତାଙ୍କୁ କେବେ ପସନ୍ଦ କରୁ ନଥୁଲି, ତଥାପି 
ନୁମାଙ୍କ ଶେଷ ଇଚ୍ଛା ଥିଲା ତାଙ୍କୁ ଛାତ୍ରାବାସକୁ ଫେରାଇ ଆଣିବାକୁ, କାରଣ ସେ ମଝିରେ 
ଛାତ୍ରାବାସରୁ ଚାଲିଯାଇଥୂଲେ । ତେଣୁ ତାଙ୍କୁ ଅଣାଗଲା ଓ ସେ ସେକ୍ରେଟାରି ହେଲେ । 
କିନ୍ତୁ ତାଙ୍କର ପରିଚାଳନାଗତ ଅପାରଗତାକୁ ସହ୍ୟ କରିବାକୁ ହେଲା । ସେ ଅତି ସ୍ବେହୀ 
ଲୋକ ଥୁଲେ ଓ ଆମ୍ଭମାନଙ୍କୁ, ବିଶେଷତଃ ତିନୁକୁ ଭାରି ଭଲ ପାଉଥୁଲେ। କବିତା ଲେଖିବା 
ଓ ସାହିତ୍ୟ ସୃଷ୍ଟି କରିବାରେ ସେ ଦକ୍ଷ ଥଲେ। ତାଙ୍କ ଘର ହେଉଛି ବାଗଲପୁର | ସାହିତ୍ୟିକ 
ଓ ଲେଖକ ଶ୍ରୀଯୁକ୍ତ ଚିରରଞ୍ଜନ ଦାସଙ୍କର ସେ ଗାଁ ସଂପକୀୟ ଭାଇ | 

ଦିବାକର ଭାଇ ( ଦିବାକର ପ୍ରଧାନ ), ଯିଏକି ଛାତ୍ରାବାସର ଅତି ଆପଣାର 
ଲୋକଥୂଲେ ଏବଂ ଯିଏ ତିନୁକୁ ପିଲାଦିନରୁ କାଖେଇ ଖେଳେଇ ଭଲ ପାଉଥ୍‌ଲେ, ତାଙ୍କୁ 
ଛାତ୍ରାବାସ ଘର ଛାଡି ତାଙ୍କ ନିଜ ଘରେ ଯାଇ ରହିବାକୁ ପଡିଥୂଲା। ସେହିପରି ଛାତ୍ରାବାସର 
ପୁରାତନ ଛାତ୍ର ଓ ପୂର୍ବ ସେକ୍ରେଟେରୀଙ୍କୁ ମଧ୍ଯ ଛାତ୍ରାବାସ ଛାଡି ତାଙ୍କ ଘରେ ଯାଇ 
ରଖିବାକୁ ହେଲା । ଏହାଥୁଲା ଛାତ୍ରାବାସର ପରିଚାଳନା ନିଷ୍ପତି । ଦିବାକର ଭାଇ ଛାତ୍ରାବାସ 
ବିରୁଦ୍ଧରେ ଗଲେ ଓ ତାଙ୍କକର ଜଣେ ବଂଧୁ ଶ୍ରୀଯୁକ୍ତ ବିପିନ୍ନ ବିହାରୀ ସାହୁଙ୍କ ସାହାଯ୍ୟରେ 
ଛାତ୍ରାବାସର ପରିଚାଳନା ସମିତିରେ ଛାତ୍ରାବାସର ସବୁ କଥାକୁ ବିରୋଧ କରିବାରେ 
ଲାଗିଲେ। ପରିଚାଳନା ସମିତି କୁ ଆସୁଥବା ପ୍ରତେକ ଗଠନମୂଳକ ପ୍ରସ୍ତାବକୁ ସେ ବିରୋଧ 
କରୁଥୂଲେ । କିନ୍ତୁ ବିରୋଧ କରୁଥିବା ସଭ୍ୟଙ୍କ ସଂଖ୍ୟା ଅତି କମ୍‌ ଥିବାରୁ ପରିଚାଳନା 
ସମିତିରେ ସବୁ ପ୍ରସ୍ତାବ ଗୃହିତ ହେଉଥଲା । କିନ୍ତୁ ଅଯଥା ଯୁକ୍ତିତର୍କ ହୋଇ ଅଶାତ୍ତି 
ବାତାବରଣ ସୃଷ୍ଟି ହେଉଥୁଲା | । 
ଆମେ ଢ଼େଙ୍କାନାଳରେ ଥଲାବେଳେ ଛାତ୍ରାବାସର ସେକ୍ରେଟାରି ଥଲେ ଶ୍ରୀଯୁକ୍ତ 
ଉପେନ୍ଦ୍ର ନାୟକ୍୍‌ । ସେ ସର୍ବେଶ୍ବର ଭାଇଙ୍କର ( ଶ୍ରୀଯୁଭ୍ତ ଉପେନ୍ଦ୍ର ନାୟକ ) ସମୁଦି। ଉପେନ୍ଦ୍ର 
ଭାଇଙ୍କର ଗୋଟିଏ ଆଖି ଖରାପ, ଏଣେ ସାରା ଦେହରେ ଛଉ ଭର୍ରି। ଦେଖୁବାକୁ ଗେଡା, 
କଥା କହିଲା ବେଳେ ପ୍ରତି ବାକ୍ୟ ଆରମ୍ଭ କଲାବେଳେ କହନ୍ତି ‘ନାଇଁ ନାଇଁ” ଦିବାକର 
ଭାଇ ତାଙ୍କର କୌଣସି କଥାକୁ ଅପସନ୍ଦ କରି କିଛି ଅଖାଡ଼ଆ କରି କହିଲେ, ସେ ପୂରା 
ନାଟାଇଁ ଢଙ୍ଗରେ କହୁଥିଲେ, ରସନା ସଂଯତ କରନ୍ତୁ । ସେତେବେଳେ ଯେପରି ତାଙ୍କର 
ଗୋଟିଏ ଆଖିରୁ ନିଆଁ ଝଡ଼ିପଡୁଥିଲା ଏଣେ କାମରେ ଏକ ବାଗିଆ ବହୁତ କଷ୍ଟରେ 
ତାଙ୍କୁ ସହ୍ୟ କରିବାକୁ ହେଲା । ଶେଷରେ ସେ ଗଲେ, ତାଙ୍କ ପରେ ଜୟୀଭାଇ ହେଲେ 
ସେକ୍ରେଟେରୀ । ଛାତ୍ରାବସର ପରିଚାଳନା ସମିତି ଠିକ୍‌ କଲା ଛାତ୍ରାର ସୁବର୍ଣ୍ଣ ଜୟତ୍ତି 
ପାଳନ ସମିତି ଠିକ୍‌ କଲା ଛାତ୍ରାବାସ ସ୍ଥାପିତ ହୋଇଥିଲା ୧୯୪୬ ମସିହା ମେ ମାସ 
୧୧ ତାରିଖରେ | ତେଣୁ ୧୯୯୬ ମସିହାରେ ଛାତ୍ରାବାସକୁ ୫୦ ବର୍ଷ ପରୁଗଲା | 
ଏହା ସୁବର୍ଣ୍ଣ ଜୟନ୍ତୀ ପାଳନ ପାଇଁ ଗୋଟିଏ କମିଟି ଗଢ଼ାଗଲା | କମିଟି ଏହାର 
ବୈଠକରେ ଏକ ଯୋଜନା ପ୍ରସ୍ତୁତ କଲେ । ଏହା କରିବା ପୂର୍ବରୁ ସ୍ଥିରକଲେ ଯେ 
ଛାତ୍ରାବାସର ସୁବର୍ଣ୍ଣ କୟନ୍ତୀ ବର୍ଷକ ପାଇଁ ପାଳନ କରାଯିବ । ସୁବର୍ଣ୍ଣ ଜୟନ୍ତୀ ଅର୍ଥାତ 
ମେ ୧୯୯୬ରୁ ମେ ୧୯୯୭ ମଧ୍ଯରେ ଜୁବିଲୀ ପାଳନ କରାଯିବ କମିଟି ଯେଉଁ ଯୋଜନା 
ପ୍ରସ୍ତୁତ କଲେ, ତାହାର ବିଭିନ୍ନ କାର୍ଯ୍ୟକ୍ରମ ମଧ୍ଯରୁ ପ୍ରଥମଟି ହେଲା ଦୁଇଟି ସ୍ମରଣିକା 
ପ୍ରକାଶ କରିବା । ସ୍ମରଣିକାର ନାମ ରହିବ ବାଜି । ଏଥିରେ ପ୍ରବନ୍ଧ କବିତା, ରମ୍ୟ 
ରଚନା ଇତ୍ୟାଦି ରଖିବ ଏବଂ ଏହାର ପ୍ରକାଶନର ଖର୍ଚ୍ଚ ପାଇଁ ବିଜ୍ଞାପନ ଯୋଗାଡ଼ 

କରିବାକୁ ହେବ। ବାଜି” ସଂପାଦନା ମଣ୍ଡଳୀରେ ରହିଲେ କୃଷ୍ଣା ମହାନ୍ତି । ବିଭୂତି ଭୂଷଣ 
ମହାନ୍ତି । ଜୟ ନାରାୟଣ ବାସ ଏବଂ ସମ୍ପାଦକ ହେଲେ ସ୍ଵର୍ଗୀୟ ପ୍ରଫୁଲ କୁମାର ଗିରି । 
ନୁମା ସେତେବେଳକୁ ବଞ୍ଚିଥିଲେ । 

‘ବାଳି”'ର ସମ୍ପାଦକୀୟରେ ସେ ବହୁତ କଥା ଲେଖିଥିଲେ। ପ୍ରତ୍ୟେକଟି ପାରାଗ୍ରାଫ୍ବ 
ଥିଲା ପ୍ରେରଣାରେ ଭରା । ସେଥିରୁ କିଛି ତଳେ ଲେଖିଲି ! 

ପ୍ରତିଦିନ ଜୀବନରେ ବୟସ ଯୋଗ ହୁଏ, ଅନୁଷ୍ଠାନ ଗଢ଼ା ହୁଏ, ମାତ୍ର କେଡେ 
ଅନୁଷ୍ଠାନରେ ଯୋଗ ହୁଏ ଜୀବନ ! ସମାଜରେ ନବଜୀବନ ଯୋଗାଇ ଦେବା ପାଇଁ 
ଯାହାଙ୍କର ପ୍ରେରଣାରେ ଏ ଅନୁଷ୍ଠାନ ଗଢ଼ାଯାଇଥିଲା, ତଥାପି ସେହି ମମତାମୟୀ ନୁମାଙ୍କର 
ସଂଗ୍ରାମ ଓ ସାଧନା ଏବେ ମଧ୍ଯ ସରିନାହିଁ । ଆଖିରେ ଆଖିଏ ଏବେ ମଧ୍ଯ ସ୍ଵପ୍ଧା ସମୟ 
ପାଖରେ ସତେ ଅବା ଅଟକି ଯାଇଛି । ପରାହତ ହୋଇଛି ସମୟର ସେହି ସୁବର୍ଣ୍ଣ -ଶିକୁଳିକୁ 
ଏକବିଂଶ ଶତାଦୀ ଭିତରକୁ ଲମ୍ବାଇ ନେଲାବେଳେ ଏ ଅନୁଷ୍ଠାନ ତାଙ୍କର ମାର୍ଗକୁ ଅପେକ୍ଷା 
କରି ରହିଛି । ସ୍କୁଳଭାବରେ ନରହିଲେ ବି ରହିଥିବ ଚିରକାଳ । 

ବାକି”ର ଏହି ସୁବର୍ଣ୍ଣ ଜୟନ୍ତୀ ବିଶେଷାଙ୍କକୁ ଉଦ୍‌ଘାଟନ କରିଥିଲେ ସ୍ଵର୍ଗୀୟ 
ପ୍ରଦ୍ୟୁମ୍ନ ବଳ । ସେଦିନ ସନ୍ଧ୍ୟାରେ ସୁବର୍ଣ୍ଣ ଜୟନ୍ତୀ ସଭାରେ ଛାତ୍ରାବାସର ବହୁ ପୁରାତନ 
ଛାତ୍ରଛାତ୍ରୀ ଓ ଶୁଭେଚ୍ୁ ଯୋଗଦେଇଥିଲେ । ଛାତ୍ରାବାସର ସର୍ବପୁରାତନ ଛାତ୍ର ଶ୍ରୀଯୁକ୍ତ 
ନିତ୍ୟାନନ୍ଦଙ୍କୁ ଏକ ଖଦୀ ଉପଢ଼ୌକନ ଉପହାର ଦିଆଯାଇ ସମ୍ମାନିତ କରାଯାଇଥିଲା | 
ସନ୍ଧ୍ୟାରେ ମଞ୍ଚସ୍ଥ ହୋଇଥିଲା ଗୁରୁଦେବ ରବାନ୍ଦ୍ର ନାଥ ଠାକୁରଙ୍କ ମୁକ୍ତ ଧାରା' । ଆମେ 
ସେତେବେଳେ ଢେଙ୍କାନାଳରେ ରହୁଥିବା ନାଟକଟିକୁ ନିର୍ଦ୍ଦେଶନା ଦେଇଥିଲେ ଶରତ ମାଝି । 
ସେ ଅକ୍ଲାନ୍ତ ପରିଶ୍ରମ କରି ନାଟକର ସଫଳ ରୂପାୟନ କରିଥିଲେ । 

ବାଳି”ରେ ନୁମାଙ୍କର ଗୋଟିଏ ଲେଖା ପ୍ରକାଶିତ ହୋଇଥିଲା। ଲେଖାଟିର ଶୀର୍ଷକ 
ଥିଲା ଜଣଙ୍କ ପାଇଁ ଜଣେ । ଲେଖାଟିର କିଛି ଅଂଶ ତଳେ ବୋଲି । 

“ ଭତ୍ତର ମୌଳିକ ବିଦ୍ୟାଳୟ ସଂକ୍ରତ୍ତରେ ଗାନ୍ଧିଜୀଙ୍କର ଯାହା ପରିକଳ୍ପନା ଥିଲା 
ତାକୁ ଦେଶର କୌଣସି ଶିକ୍ଷାବିତ୍ଵ ରୂପାୟିତ କରି ପାଲିଲେ ନାହିଁ । ଯଦି ତାଙ୍କର ସେ 
ପରିକଳ୍ପନା ଯଥାର୍ଥର କାର୍ଯ୍ୟକାରୀ ହୋଇପାରିଥାନ୍ତ ତେବେ ଆଜି ଭାରତବର୍ଷର 
ସମାଜରେ ଯେଉଁ ବିଶୃଙ୍ଖଳା ଦେଖାଦେଇଛି, ତାହା ବୋଧେ ହୋଇନଥାଚ୍ତା। ପ୍ରତ୍ୟେକ 
ଉତ୍ତର ମୌଳିକ ବିଦ୍ୟାଳୟଗୁଡ଼ିକ ଆଖପାଖର ଗୀମାନଙ୍କୁ ନେଇ ଗଢ଼ିଉଠିବ । ଏହାହିଁ 
ଥିଲା ତାଙ୍କର ମୂଳ ବା ମୌଳିକ ଚିନ୍ତାଧାରା । ଦଶ/ପନ୍ଦର ଖଣ୍ଡ ଗୀର ସମାଜ ତା'ର 
ଶିକ୍ଷାଦୀକ୍ଷା, ଅର୍ଥନୈତିକ, ସାମାଜିକ ଓ ରାଜନୈତିକ ସବୁ ସମସ୍ୟା ସହିତ ଜଡ଼ିତ ଥାଆରି । 


[୧ ଶ 

ଏହି ବିଦ୍ୟାଳୟଗୁଡ଼ିକ ଏବଂ ଏହାର ଛାତ୍ରଛାତ୍ରୀ ଆଉ ଶିକ୍ଷକ ସମ୍ପଦାୟ । ଆମର ଏହି 
ଉତ୍ତର ମୌଳିକ ବିଦ୍ୟାଳୟଟି ଉଦ୍ଘାଟନ କରିଥିଲେ ୧୯୫୪ ମସିହାରେ ଗାଛିବାଦୀ 
ଜ୍ଞାନୀ ପୁରୁଷ ଶ୍ରୀ ଧୀରେନ୍ଦ୍ର ମଜୁମ୍ଦାର ¦ ତାଙ୍କର ‘ସମଗ୍ର ଗ୍ରାମ୍‌ ସେଵାକିଓର! ବହିଖଣ୍ଡିଏ 
ଯିଏ ପଢ଼ିଛି ସେ ଜାଣିଥିବ ଭାରତର ଗୀ ଗହଳିକୁ ସେ କେତେ ଗଭୀର ଭାବରେ ଅଧ୍ଯୟନ 
କରିଥିଲେ ଏବଂ ଭଲ ପାଇଥିଲେ। ଗାଁରେ କାମ କରିବାକୁ ପୂର୍ବରୁ ପ୍ରତ୍ୟେକ ସ୍ତ୍ରୀ ପୁରୁଷଙ୍କର 
ସେ ବହିଟି ଅଧ୍ୟୟନ କରିବା ଉଚିତବ । ସେ ଆମକୁ ବିଶେଷ କରି ଏଠାକାର ସେତେବେଳର 
ପ୍ରଧାନଶିକ୍ଷକଙ୍କ ଓ ଅନ୍ୟାନ୍ୟ ଅଧ୍ଯାପକମାନଙ୍କ ଉଦ୍ଦେଶ୍ୟରେ ଯାହା କହିଥିଲେ ତାହା ଯଦି 
ସାମାନ୍ୟ ପରିମାଣରେ ଆମେ କାର୍ଯ୍ୟକାରୀ କରିଥାନ୍ତେ, ତାହାହେଲେ ଗାନିଜୀଙ୍କର ମୌଳିକ 
ଶିକ୍ଷା କିଛିଟା ଏହିଠାରେ ରୂପାୟିତ ହୋଇପାରିଥାନ୍ତା ।”? 

ନୁମା ପୂଣି ଲେଖିଥିଲେ, ଉତ୍ତର- ମୌଳିକ ବିଦ୍ୟାଳୟର ମାନଦଣ୍ଡ ସେଇ କଲେଜ 
ଶିକ୍ଷାର ଅନରୂପ । ଅବଶ୍ୟ ବେଞ୍ଚ ଉପରେ ବସି ଜ୍ଞାନ୍ତବ୍ୟ ବିଷୟମାନ ଶିକ୍ଷକଙ୍କ କଣ୍ଠରୁ 
ବୁଝନ୍ତୁ ବା ନବୁଝନ୍ତୁ ଘଣ୍ଟାଏ ଘଣ୍ଟାଏ ବସି ଘରକୁ ଫେରିବା -ଏଭଳି ଶିକ୍ଷା, ଶିକ୍ଷା ନୁହେଁ । 
ମାତ୍ର ବାପୂଙ୍କର ଏବଂ ଆଶାଦେବୀ ଆର୍ଯ୍ୟନାୟକମାନଙ୍କର ମତରେ କୌଣସି ବିଶେଷ 
ବିଷୟ ଉପରେ ଛାତ୍ରଛାତ୍ରୀମାନେ ଅଧ୍ୟୟନ କରିବେ, ବିଶେଷ କୌଣସି ବହି ଘୋଷା 
ପାଠ ନୁହେଁ, ଛାଡରଛାତ୍ରୀମାନଙ୍କ ପାଖରେ ଲାଇବ୍ତେରୀ ଉନ୍ମଭ୍ତ ରହିବ ଏବଂ ବିଶେଷ 
ବିଷୟବସ୍ତୁର ଅଧ୍ୟୟନ ସେମାନେ ସେ ବିଷୟରେ ବହିମାନ ନିଜେ ଖୋଲି ନିଜେ ଅଧ୍ୟୟନ 
କରିବେ । ଏହି ପଦ୍ଧତିରେ ଅଧ୍ୟାପକ ଚିତ୍ତରଞ୍ଜନ ଦାସ ଏଠା ଉତ୍ତର ମୌଳିକ ବିଦ୍ୟାଳୟର 
ଛାତ୍ର ଛାତ୍ରୀଙ୍କୁ ପାଠ ପଢ଼ାଇଲେ । ଉତ୍ତର ମୌଳିକ ବିଦ୍ୟାଳୟର ପରିକଳ୍ଥନା ମନରେ 
ଆସିବା ମାତ୍ରେ ମେର ପ୍ରଶ୍ନ ଉଠିଲା ଏହାକୁ ଚଳେଇବ କିଏ ? ବହୁତ ଚିନ୍ତା ଏବଂ 
ପରିକଳ୍ପନା ପରେ ସ୍ଥିର ହେଲା ଯେ ଶାର୍ତିନିକେତନରେ ପାଠପଢ଼ୁଆ ଶ୍ରୀମାନ ଚିଭରଞ୍ଜନ 
ଦାସ ଡେନମାର୍କ Folk High Schoolରେ ଅନ୍ତତଃ ବର୍ଷେ ରହି ଆସିଲେ ଉପଯୁକ୍ତ ଶିକ୍ଷକ 
ମିଳିବା ସମ୍ଭବ ହେବା ମାତ୍ର ଆମ ପାଖରେ ତ ଅର୍ଥନାହିଁ । ଶୂନ୍ୟ ହସ୍ତରେ କାମ ଆରମ୍ଭ 
ହେବ କିପରି ? ବନ୍ଧୁ ବିଜୁ ପଟ୍ଟନାୟକ ସେତେସେବେଳେ ରାଜନୀତି ସହ ସଂପୃକ୍ତ ଥାର୍ତି । 
ସାଦାସିଧା ଦେଶଭକ୍ତ ମଣିଷଟାଏ ! ତାଙ୍କୁ ସବୁ ବୁଝେଇ କହିବା ମାତ୍ରେ ସେ ରାଜି 
ହୋଇଗଲେ ଏବଂ ଚିଭତରଞ୍ଜନ ଡେନମାର୍କ ଗଲେ । ସେ ପୁଣି ଲେଖିଥିଲେ, ଅବସ୍ଥା କ୍ରମେ 
ନାନା କାରଣରୁ ଚି”ଭ୍ତରଞ୍ଜନ ଦାସ ସ୍ତୁଲ ପରିତ୍ୟାଗ କଲେ ତାଙ୍କ ପରେ ନବବାବୁ ବରାବର 
ଇଚ୍ଛା କରିଥିଲେ ଜୀବନ ବିଦ୍ୟାଳୟର ଯାବତୀୟ ଉନ୍ନୟନମୂଳକ ଶିକ୍ଷା ପାଇଁ ଓଡ଼ିଶା 
କୃଷି ବିଶ୍ଵବିଦ୍ୟାଳୟର କୁଳପତି ଡକ୍ଟର ବୈଦ୍ୟନାଥ ମିଶ୍ର ମୁଖ୍ୟ ପରାମର୍ଶଦାତା ଓ 
ବ୍ୟବସ୍ଥାପକ ଭାବେ ମାର୍ଗଦର୍ଶନ ଦେବେ । ନବବାବୁଙ୍କସ୍ବପ୍ନ ସାକାର ହୋଇପାରିଲା ନାହିଁ ! 

ସବୁ ସ୍ପ କ'ଣ ସାକାର ହୁଏ ? କିନ୍ତୁ ସ୍ଵପ୍ନହୋଇ ରହିଯାଏ ଆଗାମୀ ଯୁଗର 
ଯୁଗସ୍ରଷ୍ଟାମାନଙ୍କ ପାଇଁ 

ଚମ୍ପଭତିମୁଣ୍ଡା ଉତ୍ତର ମୌଳିକ ବିଦ୍ୟାଳୟର ନାନା ସମସ୍ୟା ମଧ୍ଯ ଦେଇ ଗତିକଲା 
କିଛି ବର୍ଷପାଇଁ । ଶେଷକୁ ତିଷ୍ଠି ପାରିଲା ନାହିଁ । ଏବେ ଗୋଟିଏ ସାଧାରଣ ହାଇସ୍ତଟ୍ର 
ଏବଂ ଏଥିରୁ ପିଲାମାନେ ଭଲ ନମ୍ବର ରଖି ପାଶ୍‌ କରୁନାହାନ୍ତି । ଏହି ସ୍ତ୍ଲଟି ବର୍ଭମାନ 
ପୁରାପୁରୀ ସରକାରଙ୍କ ତତ୍ତ୍ଵାବଧାନରେ ପରିଚାଳିତ ହେଉଛି । 

ସୁବର୍ଣ୍ଣ ଜୟନ୍ତୀର ଉଦ୍ଵଘାଟନ ଉତ୍ସବରେ ପରେ ପରେ ଛାତ୍ରାବାସ ଚାରିକଡ଼ରେ 
Boundary ବା ଇଟା ପାଚେରି ତିଆରି କରିବା କଥା ସିର ହେଲା ପ୍ରଥମେ ତ କଥାଟା 
ନୁମାଙ୍କର ପସନ୍ଦ ହେଲା ନାହିଁ । କହିଲେ କଂଣ ଛାତ୍ରାବାସ ଚାରିକଡ଼ରେ ଜେଲ୍‌ଖାନା 
ଚାରି କଡ଼ରେ ଥିବା ଉଚ୍ଚ ପାଚେରୀ ଦିଆହେବ ? ତାହେଲେ ତ ଏହାର ମୁକ୍ତ ବାତାବରଣ 
ନଷ୍ଟ ହୋଇଯିବ । କାହିଁ ? ଗୁରୁଦେବର ଶାନ୍ତି ନିକେତନରେ ତ ପାଚେରୀ ନାହିଁ ? ନୁମାଙ୍କୁ 
ତିବୁ ଓ ମୁଁ ବୁଝାଇଲୁ | କହିଲୁ ଯେ ପାଚେରି ନଥୁବାରୁ ଯିଏ ପାରେ ସିଏ ପଶି ଫୁଲ ଫଳ 
ନେଇଯାଉଛନ୍ତି । ଗାଇଗୋରୁ ପଶି ସବୁ ନଷ୍ଟ କରୁଛନ୍ତି । ତା” ଛଡା ପ୍ରତିବର୍ଷ ବାଡ଼ବୁଜାରେ 
ବହୁତ ଖର୍ଚ ହେଉଛି । ବହୁତ କଷ୍ଟରେ ବୁଝିଲେ । ସେତେବେଳେ ସେଖ ମତ୍ଵଲୁବ ଅଲ୍ଲୀ 
ଓଡ଼ିଶା ସରକାରଙ୍କର Rural Development ବା ଗ୍ରାମ ଉନ୍ନୟନ ମନ୍ତ୍ରୀ ଥୁଲେ | ସେ 
ଛାତ୍ରାବାସର ଜଣେ ବନ୍ଧୁଥଲେ ଓ ବାପୀ, ନୁମାଙ୍କର ଜଣେ ଭକ୍ତ ଥଲେ । ମୋତେ ଅଗ୍ରଜ 
ବୋଲି କହୁଥିଲେ ଓ ତିନୁକୁ ଅପା ବୋଲି କହୁଥିଲେ | ତାଙ୍କ ସହଯୋଗରେ ସରକାରୀ 
ଖଟରେ ଛାତ୍ରାବାସ ହତା ଚାରିକଡରେ ଇଟା ପାଚେରି ତିଆରି ହେଲା । 

ସୁବର୍ଣ୍ଣ ଜୟନ୍ତୀର ଉଦ୍ଵଘାଟନ ଉସ୍ଵବ ବେଳକୁ ନୁମାଙ୍କ ଦେହ କ୍ରମେ କ୍ରମେ 

ଖରାପ ଦିଗକୁ ଗତି କଲାଣି । ସ୍ଲୃତି ଶକ୍ତି ଏକଦମ୍‌ କମି ଗଲାଣି । ତଥାପି ମନର ବଳ 
କମିନାହିଁ 

ଆମେତ ନୁମାଙ୍କ ପାଖରେ ରହୁଥଲୁ । ଡେଙ୍କାନାଳରୁ ଆସିଥୁବା ଆମର ସବୁ 
ଜିନିଷ ପତ୍ର ରହିଥୁଲା ନବଜୀବନ ମଣ୍ଡଳର ମାଡୃମଙ୍ଗଳ କେନ୍ଦ୍ରର ଗୋଟିଏ ଘରେ | 

ତେଣୁ ଆମେ କେଉଁଠି ରହିବୁ କଥା ଉଠିଲା। ନୁମା ୧୯୪୬ ମସିହାରେ ଅନୁଗୁଳର 
ଡଜ୍ମାଳିନ ବିଧାୟକ ଗିରି ଜାଭୂଷଣ ଦତ୍ତଙ୍କଠାରୁ ହଜାରେ ଟଙ୍କା ଦେଇ କିଣିଥିବା ଘର 
(ଗିରିଜା ଭବନ) ଛାତ୍ରାବାସର ଅଫିସ୍‌ ଭାବରେ ବ୍ୟବହୃତ ହେଉଥିଲା ଗୋଟିଏ ଘରେ 
ସେତେବେଳର ସେକ୍ରେଟେରୀ ଉପେନ୍ଦ୍ର ବାବୁ ରହୁଥିଲେ। ତେଣୁ ତିନୁ ନୁମାଙ୍କୁ କହିଲାଯେ, 
ଯଦି ସେ ଘରଟିକୁ ନୁମା ବା ନିନୁ ନାଁରେ ଉଇଲ୍‌ କରିଦିଅନ୍ତି । ସେ ଘରଟିକୁ ଗିରିଜା 
ଭବନକୁ ପୁରାପୁରି ରିମଡ଼େଲ କରି ଉପର ପାଣିଟାଙ୍କିକୁ ରଖି ରହିବା ଯୋଗ୍ୟ କରାଯାଇ 

ପାରିବ । ମୁଁ କହିଲିଯେ, M୯ରୁ ମୋତେ ମିଳିଥିବା ଟଙ୍କା ସେଥିପାଇଁ ଖର୍ଚ୍ଚ ହେବ । 
ଚକ୍ରର ପୁତୁରା ସତ୍ୟବାଦୀଙ୍କୁ ଆମେ ରଖିଲୁ ଘର ତିଆରି କାମରେ ଯେଉଁ ମୂଲିଆମାନେ 
ଲାଗିବେ ସେମାନଙ୍କ କାମ ତଦାରଖ କରିବାକୁ ସତ୍ୟବାଦୀ ତା ସ୍ତ୍ରୀ ଓ ଝିଅଙ୍କୁ ଆଣି ରହିଲା। 

ଉଇଲ୍‌ କଥା ଶୁଣି ନୁମା କହିଲେ, ତାଙ୍କର ଉଇଲ୍‌ କଥା କିଛି ଭଲ ଭାବରେ ମନେ 
ନାହିଁ । ତିନୁ କହିଲା ସେ ଉଇଲ୍ରେ ନୁମା ତାଙ୍କ ଗିରିଜା ଭବନ ଥିବା ଜାଗାକୁ ଦେଇ 
ନାହାନ୍ତି । ସବୁଠାରୁ ମଜାକଥା ହେଲା ଯେ ସେ ଉଇଲ୍ଟି ୨୩-୧ ୧-୧୮ ତାରିଖରେ 
ନୁମା ଦସ୍ତଖତ କରିଥିଲେ ଏବଂ ସେ ସେତେବେଳେ ଆମ ପାଖରେ ଦିଲ୍ଲୀରେ ଥିଲେ । 
ବୁବୁଅପା ( ନୁମାଙ୍କ ବଡ଼ ଝିଅ ଉତ୍ତରା ଦେଶଇ ) ଚାଲିଗଲା ପରେ ନୁମା ଆମ ପାଖକୁ 
ଯାଇଥିଲେ । ସେ ଉଇଲ୍୍‌ଟି ଆମର ଘରେ ୨୩-୧୧-୮୮ ତାରିଖରେ ନୁମାଙ୍କ ଦ୍ଵାରା 
ଦସ୍ତଖତ କରାଇଥିଲେ, ଜୟକୃଷ୍ଣ ମହାର୍ତି । ଏକଥା ତିନୁ କି ମୁଁ କେହି ଜାଣୁନାହିଁ। ଯେଉଁ 
ଦିଜଣ ଉଇଲରେ ସାକ୍ଷୀ ପଡ଼ିଥିଲେ ସେମାନେ ହେଲେ ଗୋଲକ ଚରଣ ପାତ୍ର ଓ ଖଳାରୀ 
ଗ୍ରମର ଦେବରାଜ ସାହୁ । ଏ ଦୁଇ ଜଣ ସେତେବେଳେ ଦିଲ୍ଲୀରେ ନଥିଲେ। ସବୁ କାରବାର 
ଗୋଟାଏ କୁତୁରପିଆଙ୍କ ଜାଲ ଫିସାଦି କାରବାର ଭଳି ଲାଗୁ ନାହିଁ କି ? 

ଉଇଲରେ ପ୍ରାଧାନ୍ୟ ଦିଆଯାଇଛି ମାଳତୀ ଦେବୀ -ନବକୁଷ୍ଣ ଚୌଧୁରୀ ଟ୍ରଷ୍ଠ କୁ 
ଯାହାର ହର୍ରା କର୍ରା ଓ ଦୈବ ବିଧାତା ଥୁଲେ ଜୟକୃଷ୍ଣ ମହାନ୍ତି ଓ ଏବେ ବି ଅଛନ୍ତି । 
ପ୍ରକାଶ ଥାଉକି ଏ ଟ୍ରଷ୍ଟର ମୁଁ ଜଣେ ସଭ୍ୟ ନୁହେଁ । 

ସେ ଉଇଲ୍‌ରେ ପ୍ରୋବେଟ ଥିଲେ ଜୟକୃଷ୍ଣ ମହାନ୍ତି ଓ କଟକର ଆଡ୍‌ଭୋକେଟ୍‌ 
ଗୁରୁ ମହାର୍ତି । ତେଣୁ ନୁମା ସେ ଉଇଲ୍କୁ ବଦଳାଇବାକୁ ଇଚ୍ଛା କରି ଜୟକୃଷ୍ଣ ମହାନ୍ତି ଓ 
ଗୁରୁ ମହାନ୍ତିଙ୍କୁ ଚିଠି ଲେଖି ଅନୁରୋଧ କଲେ ସେମାନଙ୍କ ପାଖରେ ଥିବା ଉଇଲ୍ରେ 
ନକଲ ନୁମାଙ୍କ ନିକଟକୁ ଶୀଘ୍ର ପଠାଇଦେବାକୁ । ଜୟକୃଷ୍ଣ ମହାର୍ତି ଶୀଘ୍ର ପଠାଇଦେଲେ । 
ଗୁରୁ ମହାନ୍ତି ମଧ୍ୟ ଉଇଲ୍‌ର ନକଲଟି ପଠାଇବାକୁ ଡେରି କରିନଥିଲେ, କିନୁ ଗୋଟିଏ 
ଚିଠି ସହ ତାହା ପଠାଇଥିଲେ । ସେ ଚିଠିର କିଛି ଅଂଶ ଏଠାରେ ଦେବା ଉଚିତ୍ଵ ମନେ 
କରିଦେଇଛି । ତାଙ୍କର ୩୦ -୩- ୯୬ ତାରିଖରେ ଉଠିଲେ ଏଥିରୁ ଜଣାଯାଇଛି ଯେ “ ତାହା 
ଆପଣଙ୍କର ଶେଷ ଇଚ୍ଛା ନଥିଲା | ଯାହାକି ବଦଳାଇବାକୁ ଯାଉଛନ୍ତି, ତାହା ମଧ୍ଯ ଶେଷ 
ଇଚ୍ଛା ନ ହୋଇପାରେ । ଏହିପରି ଆପଣଙ୍କର ଶେଷ ଇଚ୍ଛା ଜୀବନସାରା ୨୫ଥର ବଦଳି 
ପାରେ । ତାହା ହେଲେ ଉଇଲ୍‌ କରିବାର ଆବଶ୍ୟକ କେଉଁଠି ରହିଲା ?” 

“ “ଯେଉଁମାନଙ୍କ ପ୍ରରୋଚନାରେ ତା'ର ପରିପର୍ରନ ପାଇଁ ଚେଷ୍ଟା କରୁଛନ୍ତି ସେମାନେ 
ଆପଣଙ୍କ ନିକଟର ଲୋକ ହୁଅନ୍ତୁ ବା ଆପଣାର ଲୋକ ହୁଅନ୍ତୁ । ସ୍ାର୍ଥରେ ଅନ୍ଧ ମଣିଷ | 

ସେମାନେ ଆପଣଙ୍କ ସମ୍ପଭିକୁ ଭଲପାଇଛନ୍ତି ଆପଣଙ୍କ ସୁନାମକୁ ନୁହେଁ । ସେମାନେ 
ଆଜି ନିନ୍ଦୁକ, ଆସନ୍ତା କାଲି ନି ନ୍ଦୁକ ହୋଇରହିବେ। ମୋର ବା ମୋ ପରି ବହୁ ଲୋକଙ୍କର 
ସ୍ବାର୍ଥନାହିଁ। 

“ଆପଣଙ୍କକୁ ଦିନେ ସ୍ବାର୍ଥ କହିବ, ତାହା ମୁଁ ଆଶଙ୍କା କରି ନଥିଲି । ଆପଣ 
ବିଚାର କଲେ, ତେଣୁ ଉଇଲ୍‌ କରିବାକୁ ବା ହେଲି ! ମୋର ବିଶ୍ଵାସ ଉଇଲ ପରିବର୍ଭନ 
ଆପଣଙ୍କର ଇଚ୍ଛା ନୁହେଁ । ଅନ୍ୟ ଇଚ୍ଛାରେ ପରିଚାଳିତ ହୋଇ ବା ବାଧକତାରେ ଏପରି 
ଏକ ଅକ୍ଷମଣୀୟ କାର୍ଯ୍ୟ ଆପଣ କରିବାକୁ ଯାଉଛନ୍ତି । ଲକ୍ଷ୍ମଣ ଗାର ଟପିଲେ ବିପଦ 
ଅନେକ । ଇଡିହାସ ଆପଣଙ୍କୁ ସ୍ବାର୍ଥପର କହିବ । ଅନ୍ୟମାନେ ଇନ୍ଧନ ଯୋଗାଇବେ । 

“ଆପଣଙ୍କ ସମ୍ପ୍୍ତି ଯାହା କରିବାର କରନ୍ତୁ, ମାତ୍ର ମନେ ରଖିବେ ୭୦ ବର୍ଷର 
ସାଧନା ଓ ଡପସ୍ୟା ଶୁଖୁଆ ପୋଡ଼ାରେ ଯେପରି ପୋଡ଼ି ହୋଇ ନଯାଏ ।'? ଗୁରୁବାବୁଙ୍କ 
ସେ ଚିଠିଟି ଯେ ନୁମାଙ୍କ ପ୍ରତି ଅସମ୍ମାନ ଥିଲା ଏଥିରେ ସନ୍ଦେହ ନାହିଁ କିନ୍ତୁ ଜଣେ ପ୍ରୋବେଟ୍‌ 
ଭାବରେ ଯିଏ ଉଇଲ୍‌ କରିଛନ୍ତି, ତାଙ୍କୁ ଅଯଥା ଉପଦେଶ ଦେବାରେ ତାଙ୍କର ଅଧିକାର 
ନଥିଲା । ତାଙ୍କ ଚିଠିରେ ସେ ଡିନୁକୁ ଓ ମୋଡେ ପରୋକ୍ଷରେ ଆକ୍ଷେପ କରି ଲେଖିଛନ୍ତି । 
ଯଦି ମୋର ସମ୍ପରି କିଛି ଅଂଶ ଝିଅ ପାଇଁ ଡାହାହେଲେ ଜଣେ ପ୍ରୋବେକୃଟରଙ୍କର ମୁଣ୍ଡ 
ବଥାଇବାର କାରଣ ନାହିଁ। ସେ ପ୍ରୋବେଟଙ୍କୁ ପୁଣି ନୁମା ସେ ଉଇଲ୍‌ରେ ନିଯୁକ୍ତ କରିଥିଲେ । 

ନୁମା ସେ ଉଇଲ୍‌ ପାଇ ମୋଡେ ଦେଲେ। ମୁଁ ପଢ଼ି ସବୁ ବୁଝାଇ ଦେଲି। ଉଇଛକୁ 
ବଦଳାଇବାର ଦାୟିତ୍ସ ନୁମା ମୋଡେ ଦେଇ ନିଶ୍ଚିନ୍ତ ହୋଇ ରହିଲେ। ଢେଙ୍କାନାଳ ଫେରିଯାଇ 
ତିନୁ ଓ ମୁଁ ମୋର ବନ୍ଧୁ ଆଡ୍‌ଭୋକେଟ୍‌ ଶ୍ରୀ ପ୍ରମୋଦ ତ୍ରିପାଠୀଙ୍କୁ ଦେଖାକରି କହିଲୁ । 
ତାଙ୍କ ପୁଅ ପ୍ରଦୀପ ମୋର ଛାତ୍ର ଥିଲା। ସେ ତାଙ୍କର ଓକିଲାଡି ବହି ପତ୍ର ଦେଖି ଗୋଟିଏ 
ଉଇଲ୍‌ କରାଇଦେଲେ । ଡାହାର ଦୁଇଟି ନକଲ ଧରି ଶନିବାରରେ ଆମେ ଅନ୍ୟୁନ ଆସି 
ନୁମାଙ୍କୁ ଦେଖାଇଲୁ । ସେ ଉଇନଲ୍ଲରେ ନୁମାଙ୍କ ଇଚ୍ଛା ଅନୁସାରେ ସବୁ କଥା ରହିଥିଲା । 
ନୁମା ୨-୧୦-୯୬ ତାରିଖରେ ଉଇଛଲ୍‌କୁ ଦସ୍ତଖଡ କରିଥିଲେ ତ ମୋଡେ ଏକ୍‌ଜିକୁ୍ୟୁଟର 
ଭାବରେ ମନୋନୀତ କରିଥିଲେ । ଦିବାକର ଭାଇ ( ଦିବାକର ପ୍ରଧାନ) ଓ ସର୍ବେଶଵର 
ଭାଇ ( ସର୍ବେଶୃର ନାୟକ ) ସାକ୍ଷୀ ଭାବରେ ଉଇଲରେ ଦସ୍ତଖତ କରିଥିଲେ । ଏଥିରେ 
କୌଣସି ରକମର ଭାଣ୍ଡାମି ଓ ଜାଲ୍‌ ଫିସାଦ କାରବାରର ଚିହ୍ନ ମଧ୍ଯ ନଥିଲା । 

ପ୍ରଥମ କାମହେଲା “ଗିରିଜା ଭବନ” କୁ ମରାମଡି କରି, ସେଠି ରହିଲେ, ନୁମାଙ୍କ 
ପାଖରେ ତାଙ୍କ ବାଘମୁହିଁରେ ନୁମା ଆରାମରେ ରହିପାରିବେ । “ଗିରିଜା ଭବନ'ର କାଛ 
ସବୁ ମାଟିରେ ଡିଆରି ହୋଇଥିଲ। ଏବଂ ସେଠି ଗୋଟିଏ ବରପାଲି ପାଇଖାନା ପଡ଼ିଥିଲା 

ସୁଧାକର ତା ଗୀର ଜଣେ ମିସ୍ତ୍ରୀକୁ ଆଣିଲା ଘର ତିଆରି କାମରେ ଲାଗିବାକୁ । ସେ ମିସ୍ତ୍ରୀ 
ତା ଜୋଇଁ ଓ ଜୋଇଁର ସାଙ୍ଗ କେତେଜଣଙ୍କୁ ଆଣିଲା । ଦେଖାଗଲା ଯେ ତା ଜୋଇଁର 
ବହୁମୂତ୍ର ରୋଗ ଅଛି । ତେଣୁ ସେ ମିସ୍ତ୍ରୀ ସବୁ କାମ ବୁଝାସୁଝା କଲେ ଜୋଇଁ ଓ ସାଙ୍ଗମାନେ 
କାମ କଲେ । ଘରର କାଛ୍ଥ ସବୁ ଇଟାରେ ତିଆରି ହେବ, ଛାତରେ ଟାଇଲ୍‌ ଛପର ହେବ। 
ଘରର ଛାତର ଗୋଟିଏ କଡ଼କୁ ନକ୍ସା କରାଯାଇ ସେଠି ଗୋଟିଏ ଟାଙ୍କି ହେବ ଓ ମଟର 
ଲାଗି ଟାଙ୍କିକୁ ପାଣି ଉଠିବା ଗାଧୁଆ ଘରକୁ ପୂରାପୂରି ଆଧୁନିକଧରଣର କରି କମ୍ମୋଡ଼ିଯୁକ୍ତ 
ଲାଗିବ ପାଣି ଗରମ୍‌ କରିବାକୁ । ହିସାବ ଅଟକଳ କଲାରୁ ଜଣାପଡ଼ିଲା ବେଶ୍‌ ଖର୍ଚ୍ଚ 
ହେବ । କେବଳ ବୋରିଂ ମେସିନ୍‌ ବସିବାକୁ ଟ୧ ୦,୦୦୦ ଲାଗିବ | Water India 
ବୋଲି ଗୋଟିଏ କମ୍ପାନୀ ଏହାକୁ ବସାଇବେ । ମାଟିତଳେ ପାଣିର ଧାର କେଉଁ ଦିଗରେ 
ଯାଉଛି ତାହା ଜାଣିବେ । ମୁଁ ୧୦ ୦ଟଙ୍କା ଖର୍ଚ୍ଚ କରି ଗୋଟିଏ Geological Test 
କରାଇଲି । ସେଥିରୁ ଜଣାପଡ଼ିଲା ଯେ ଆମେ ଯେଉଁଠି ବୋର୍‌ କରିବାକୁ ଯାଉଛୁ ତାହା 
ଠିକ୍‌ ଅଛି । ରୋଷେଇ ଘରଟିକୁ ମଧ୍ଯ ଆଧୁନିକ ଧରଣର କରିବାକୁ ହେଲା । ଏହାର 
ଡିଜାଇନ୍‌ ପୂରାପୂରି ତିନୁ କରିଥିଲା । 

ଆଉ ଗୋଟିଏ ଛୋଟ ଗାଧୁଆଘର ଓ ପାଇଖାନା ମଧ୍ଯ କରିବାକୁ ହେଲା | କାରଣ 
ବଡ଼ ଗାଧୁଆ ଘର ବ୍ୟବହାର କରାଯାଇଛି, ତେବେ ଛୋଟଗାଧୁଆ ଘରକୁ ବ୍ୟବହାର 
କରାଯାଇ ପାରିବ । ଏ ଗାଧୁଆ ଘରଟିକୁ ଅମ୍ଳାନ ବ୍ୟବହାର କରେ । ଗାଧୁଆ ଘରେ 
ଟାଇଲ୍‌ ବିଛାଇବାକୁ ହେଲା। ଘରର ବୀ ପାଖରେ ରୋଷେଇ ଘର ରହିଲା ଓ ତା ସାମ୍ନା 
ବାଘମୁହିଁରେ ଖାଇବା ପିଇବା ବ୍ୟବସ୍ଥା ହେଲା । ଡାହାଣ ପାଖ ବାଘମୁହିଁରେ ମୋର 
ପଢ଼ାଘର କରିବାର ବ୍ୟବସ୍ଥା ହେଲା ଓ ତା ଭିତରକୁ ରହିଲା ଆମର ଶୋଇବା ଘର 
ଯାହା ଘରକୁ ଲାଗିଛି । ଗିରୀଜା ଭବନର ମେଲାରେ ହେଲା ବସିବା ଉଠିବା ବା Living 
Room | ଏଠି ଟେଲିଭିଜନ୍‌ ରହିଲା । ଟେଲିଫୋନ ମଧ୍ଯ ରହିଲା। ମୋ ପଢ଼ିବା ଢାଗାରେ, 
ମଧ୍ଯ ଶୋଇବାଘରେ ଓ ଗାଧୁଆ ଘରେ ଟେଲିଫୋନ୍‌ ରହିଲା । 

ମେଲା ବା Living Room ଯେଉଁ ଘରେ ବାପା ରହୁଥିଲେ ସେ ଘର।| ମଖଝି ଢାଗାଟା 
ଚିର ଖୁଣ୍ଟିଆ ଆକାରର ଓ ଏହା ଉପରେ ଛାତ ନଥିଲା । ଡେଣୁ ଉପରେ ଛାତ କରାଯାଇ 
ବାପା ଯେଉଁ ଘରେ ରହୁଥିଲେ ସେ ଘର ସଙ୍ଗେ ସଙ୍ଗେ ସହଯୋଗ କରାହେଲା । ସେ ଚଉଖୁଣ୍ଡିଆ 
ଜାଗାରେ ଗୋଟିଏ ବଡ଼ ସେଲ୍‌ ଓ ଗୋଟିଏ ଛୋଟ ସେଲ୍୍‌ ରହିଲା । ପୂର୍ବଦିଗରେ ହିଁ ରହିଲା 
ଗୋଟିଏ ଜାଲି କବାଟ ¦ ପଶ୍ଚିମ ଦିଗରେ ଆଉ ଗୋଟିଏ ଜାଗା | ସେଠି ଲାଗିଲା ମଟର । 
ସେ ଢାଗାରୁ ବଡ଼ ଗାଧୁଆଘର ଓ ଛୋଟ ଗାଧୁଆଘରକୁ ଯାଇହେବ | 

ଏସବୁ ସନତ୍ତେ ମିସ୍ତ୍ରୀ ସବୁ ଚଟାଣର ଆକାରକୁ ବଙ୍କା କଲେ । ତେଣୁ ସୁଧାକର 
ସାଙ୍ଗ ମିସ୍ତ୍ରୀକୁ ଆମେ ଡାକିଲୁ ‘ବଙ୍କାଭାଇ' । କିନ୍ତୁ ତାଙ୍କର ଟେରିଟି ସବୁବେଳେ ସିଧା । 
ପିଲାଦିନେ ବୋଧହୁଏ ଫିମେଲ୍‌ ପାର୍ଟ କରୁଥିଲେ । 

ଘର ଗୋଟାକର ଇଲେକଚ୍ରିଫିକେସନ ନକ୍ସା ମୁଁ ତିଆରି କରିଥିଲି ଓ ଅନୁଗୁଳର 
ଅଜୟ ବୋଲି ଗୋଟିଏ ଇଲେକ୍ଟ୍ରିସିଆନ୍ଵ ତା'ର ଓାୟାରିଂ କରିଥିଲା। ଭଲ ଭଲ କମ୍ପାନୀର 
ତାର, ସୁଇଚ୍‌ ଇତ୍ୟାଦି କିଣା ହୋଇଥିଲା । କୋଇମ୍ବାଟୁରର ଗୋଟିଏ ଭଲ କମ୍ପାନୀ ଦ୍ଵାରା 
ତିଆରି ହୋଇଥିବା ଗୋଟିଏ ମଟର କିଣାହୋଇ ଲାଗିଥିଲା । ସବୁ କାମ ସରିଲା ପରେ 
ଘରକୁ ପାୱାର ଆସିଲା । ଆଲୁଅ ଜଳିଲା ଓ ମଟର ଚାଲିଲା ! ଟାଙ୍କିକୁ ପାଣି ଉଠିଲା 
ଏବଂ ଗିଜର ଗରମ ହେଲା ଇତ୍ୟାଦି । 

ତିନୁ ଓ ମୁଁ ଠିକ୍‌ କଲୁ ଯେ ୧୯୯୭ ମସିହା ସରସ୍ଵତୀ ପୂଜାଦିନ ନୁମାଙ୍କ ଉପସ୍ଥିତିରେ 
ଗୃହ ପ୍ରଵେଶ ହେବ। ନୁମାଙ୍କୁ ତାଙ୍କ ଠେଲା ଗାଡ଼ିରେ ଅଣାହେଲା ଓ ସବୁ ପିଲାଙ୍କ ଗହଣରେ 
ରବୀନ୍ଦ୍ର ସଙ୍ଗୀତ ବୋଲାହୋଇ ଗୃହ ପ୍ରବେଶ ହେଲା । ପରେ ହୋମ ଓ ପୂଜା ମଧ୍ଯ 
ହୋଇଥିଲା | ତିନୁର ସ୍ଵପ୍ନ ସାକାର ହେଲା। ନୁମା କିଣିଥିବା ଗିରିଜା ଭବନଟି ଡାର ହେଲା । 

ତିନୁର ବଗିଚା କରିବା ଗୋଟାଏ ବଡ଼ ସଉକ । ଯେଉଁଠି ରହିଛି ଘର ସାମନାରେ 
ବା ପଛଆଡ଼େ ଟିକିଏ ଜାଗା ପାଇଲେ ସେ ବଗିଚା କରିଛି । ବଡ଼ ସାନ କୁଣ୍ଡରେ କେଡେ 
ରକମର କେତେ ରଙ୍ଗର ଫୁଲ ଗଛ ସେ ଲଗାଏ ତେଣୁ ଏଠି ତା ଘରର ସମୟରେ ଥିବା 
ଗୋଟିଏ ଚଉଖୁଣ୍ଡିଆ ଜାଗାରେ ସେ ବଗିଚା କରିବା ଆରମ୍ଭ କରିଦେଲା | ଛାତ୍ରାବାସର 
କେତେଜଣ ବଡ଼ ପିଲା ତାଙ୍କୁ ସାହାଯ୍ୟ କଲେ । ଅକ୍ଷୟ ମଧ୍ୟ ସମୟ ସମୟରେ ସାହାଯ୍ୟ 
କଲା | ଘର ପଛଆଡ଼େ ଜାଗାରେ ପରିବା ବଗିଚା କଲା । ସେ ଜାଗାରେ ଗୋଟାଏ ବଡ଼ 
ପିଜୁଳି ଗଛ । ଗୋଟିଏ ଗଛରୁ ଦୁଇ ରକମର ପିଜୁଳି ଫଳେ ଭାରି ମାଉଁସିଆ ଓ ସୁଆଦିଆ 
ବର୍ଷକୁ ଦୁଇଥର ପିଜୁଳି ଫଳେ । କେତେଆଡ଼ ଶୁଆ ସବୁ ଆସି ଗଛ ଉପରେ ବସି ଚୈର୍ଟେ 
ବୋବାନ୍ତି ଓ ପିଜୁଳି ଖାଇ ଯାନ୍ତି । ତାଙ୍କ ସାଙ୍ଗକୁ ପୁଣି ଗୁଣ୍ଡିଚି ମୂଷା । ଏମାନେ ତାଙ୍କ 
ମନଇଚ୍ଛା ପିଜୁଳି ଖାଇବାପରେ ବି ଆମକୁ ଖାଇବାକୁ ମିଳେ । ପିଜୁଳି ମୋର ଅତିପ୍ରିୟ 
ଇନ୍ଦୁ ଭାଇନା କହନ୍ତି ଯେ ଦଶଟା ସେଓରେ ଯେତିକି ଖାଦ୍ୟ ସାର ଅଛି, ଗୋଟାଏ ପିଢୁଳିରେ 
ସେଡିକି। ତିନୁର ଫୁଲ ବଗିଚା ବେଶ୍‌ ଅଖି ଦୃଶିଆ ହୋଇଗଲା କେତେକ ରଙ୍ଗର ଫୁଲରେ 
ବଗିଚା । ଭରିଗଲା ମୁଁ ଫଟୋ ଉଠାଇବାରେ ଲାଗିଲି । 

ଗିରିଜା ଭବନ ସାମନାରେ ଗୋଟିଏ ବଡ ରଙ୍ଗଣୀ ଫୁଲ ଗଛ । ଆଠକାଳି 

ବାରମାସ ଏଥୁରେ ଗୋଲ ଗୋଲ ପେଛ୍ଥାଏ ଲେଖାଏଁ ଫୁଲ ଫୁଟି ଭାରି ଭଲ ଦେଖାଯାଏ | 
ଫୁଲର ରଙ୍ଗ ଲାଲ । ଏ ଗଛଚି ପ୍ରକୃତରେ ଗିରିଜା ଭବନର ସୌନ୍ଦର୍ଯ୍ୟ ବଢ଼ାଇଥାଏ । 

ତିନୁକୁ ରୋଷେଇବାସରେ ସାହାଯ୍ୟ କରିବାକୁ ଥାଏ ପାଖ ଗାଁର ଗୋଟିଏ ହରିଜନ ଝିଅ 
ଉଷା । ପ୍ରଥମେ ସେ କିଛି ଜାଣିନଥୁଲା । କିରୁ ଅଛ ଦିନରେ ରୋଷେଇବାସରେ ବେଶ୍‌ 
ପଟୁ ହୋଇଗଲା । ନାନାରକମର ରନ୍ଧାବଢା ଶିଖିଯାଇଥୂଲା । ଏବେ ଡା ସ୍ଵାମୀ ସହ 
ନାଲ୍‌କୋରେ ରହେ | ଡଉଲଡାଉଲ ଘରଣୀଟିଏ ହୋଇଛି । ବାପା ଆମ ପାଖରେ 
ଥିଲାବେଳେ ଉଷାକୁ ଖଣ୍ଡେଇତ ଘର ଝିଅ ବୋଲି କୁହାଯାଉଥୁଲା । ସେ ମଧ୍ଯ ଉଷାକୁ 
ଭାରି ଭଲ ପାଉଥୂଲେ | 

ଏଥର ଘର ଠିକ୍‌ ଚାଲିଲା | ତିନୁ ଛାତ୍ରାବାସର କାମ କରିବାକୁ ସମୟ ପାଇଲା । 
ପ୍ରତିବର୍ଷ ଛାତ୍ରାବାସର ଜନ୍ମଦିନରେ ( ୧୧ ମେ ) ଗୋଟିଏ ଡ୍ରାମା ହୁଏ । ଏହା ବହୁଦିନରୁ 
ହୋଇ ଆସୁଛି । ଆମେ ନଥୂଲାବେଳେ ହରି ଗୁରୁଜୀ ଆସି ଡ୍ରାମା କରାଉଥୁଲେ | କେଉଁ 
କେଉଁ ବର୍ଷ ବୈଷ୍ଣବ ପାଣିଙ୍କ ଗୀତିନାଟ୍ୟ ମଧ୍ୟ ଅଭିନୀତ ହେଉଥଲା । ଆମେ ଆସି 
ରହିବାପରେ ନାଟକ ବାଛିବା ଓ ନିର୍ଦ୍ଦେଶନା ଦେବାର କାମ ହେଲା ତିନୁ ଓ ମୋର । ମୁଁ ତ 
ପିଲାଦିନୁ, ଅର୍ଥାତ ମାଇନର ପଢିଲା ଦିନୁ ଡ଼ାମାରେ ପାର୍ଟ ନେଉଛି ଓ ନିର୍ଦ୍ଦେଶନା ଦେଇଛି । 
ଯାହାକୁ କଥାରେ କହନ୍ତି, ନାଚିଛି ଓ ନଚାଇଛି । ମୁଁ ଗୋଟିଏ ନାଟୁଆ ଯେ, ତିନୁର ମଧ୍ଯ 
ନାଟକ କରିବାର ଝୁଙ୍କ | ରାଜ୍ୟ ପ୍ରୌଡ଼ଶିକ୍ଷା ସାଧନା କେନ୍ଦ୍ରର ନିର୍ଦ୍ଦେଶକ ଥିଲାବେଳେ 
ଆମେ ଭାତ’, ‘ମାଟିର ମଣିଷ", “ ବକ୍ତି ଜଗବନ୍ଧୁ ଓ ‘ଅଭିମାନ’ ଭଳି ନାଟକ କରାଇଥିରୁ | 
ଶହଶହ ଲୋକ ମନ୍ତ୍ରମୁଗ୍ଧ ହେଲାଭଳି ବସି ଦେଖୁଥିଲେ । ହାରମୋନିଅମ୍‌ ବଜାଉଥିଲେ 
ପଣ୍ଡିତେ ଆଉ ବେହେଲା ବଜାଉ ଥିଲେ ତାଙ୍କର ଜଣେ ସାଙ୍ଗ ! ଆମେ ଦିଲ୍ଲୀ ଚାଲିଗଲା 
ପରେ ମଧ୍ଯ ବଂଶୀଭାଇ ଏହାକୁ ହରି ଗୁରୁଙ୍କ ସାହାଯ୍ୟରେ କରାଉଥିଲେ | 

୧୯ ୯୬ରେ ଆମେ ଢେଙ୍କାନାଳରୁ ଆସି ଏଠି ରହିବା ପରେ ନାଟକ ବାଛିବା ଓ 
ନାଟକକୁ କରାଇବାର ଦାୟିତ୍ଵ ଆଗରୁ ଏହାର ପ୍ରସ୍ତୁତି ଆରମ୍ଭ ହୋଇଯାଇଥୁଲା ! ବସନ୍ତ 
ଉତ୍ସବ ପରେ ପରେ ସେଦିନୁ ଗତବର୍ଷ ( ୨୦୦୪) ପର୍ଯ୍ୟନ୍ତ ଆମେ କରାଇଛୁ ବହୁତଗୁଡ଼ିଏ 
ଭଲ ଭଲ ନାଟକ। ମୁଁ ଏସ୍‌. ଆର୍‌. ସି.ର ନିର୍ଦେଶକ ଥିବା ସମୟରେ ଗୋଟିଏ ଭଲ ପେଣ୍ଡାଲ 
ତିଆରି କରାଇ ଦେଇଥିଲି। ଅଭିନୀତ ହୋଇଥିବା ନାଟକଗୁଡ଼ିଏ ହେଲା, କାଠ', ‘ଅଭିମାନ', 
‘ଅଶୋକ? ମାଟିର ମଣିଷ, ‘ଉତ୍ତର ପୂରୁଷ', “ବାଢି”, ମନ୍ତଂ ଏବଂ 'ମୁକ୍ତଧାରା' | 

ସିମିନଇର ( ଢେଙ୍କାନାଳ )ର ସୁବୋଧ ମିଶ୍ର ଓ ଶରତ ମାଝି ଆମକୁ ବରାବର 
ସାହାଯ୍ୟ କରୁଥିଲେ । ଅଭ୍ୟାସ ଚାଲିଥିବାବେଳେ ଶେଷ ଦୁଇଦିନରେ ବିପିନବାବୁ 
ବେହେଲା ବଜାଇ ଗୀତଗୁଡ଼ିକୁ ସେଟ୍‌ କରିନେଉଥିଲେ ଓ ଇଶ୍ଵର ତାବ୍ଵଲା ବଢାଇବାରେ 
ସାହାଯ୍ୟ କରୁଥିଲେ । ହାରମୋନିୟମ ବଢାଇବାରେ ସାହାଯ୍ୟ କରୁଥିଲେ ଆମର ଜଣେ 

ପଡ଼ୋଶୀ । ଛାତ୍ରାବାସରେ ରୀତିମତ ବସନ୍ତ ଉତ୍ସବ, ଶରତ ଉତ୍ସବ, ପଉଷ ପର୍ବ ଓ ବଡ଼ 
ଦିନ ପାଳିତ ହେଉଥିଲା ଓ ଆଜି ମଧ୍ଯ ହେଉଛି । ବସନ୍ତ ଉତ୍ସବ ଓ ଶାରଦୋତ୍ସବରେ 
କବିଗୁରୁ ରବୀନ୍ଦ୍ର ନାଥଙ୍କ ରଚିତ ରବୀନ୍ଦ୍ର ସଙ୍ଗୀତ ସାଙ୍ଗରେ ନାଚ ଓ ଗୀତ ସବୁ ମିଶାଇ 
ପ୍ରାୟ ଦେଢ଼ଘଣ୍ଟାର କାର୍ଯ୍ୟକ୍ରମ ହେଉଥିଲା । ପଉଷ ପର୍ବରେ ସ୍ଵର୍ଗୀୟ କବି ରାଧାମୋହନ 
ଗଡ଼ନାୟକଙ୍କ ‘ପଉଷ ଲକ୍ଷ୍ମୀ” କବିଡା ସାଙ୍ଗକୁ ଅନ୍ୟ ପଲ୍ଲୀ ଗୀତ ମୋତି ନାଚ ଗୀତର 
କାର୍ଯ୍ୟକ୍ରମ ହେଉଥିଲା | ବଡ଼ଦିନରେ ଗୋଟିଏ ଗୋଟିଏ ଭୋଜି ହେଉଥଲା ଓ ଏବେ ବି 
ହେଉଛି । ସନ୍ଧ୍ୟାରେ ବଡ଼ଦିନ ପର୍ବ ପାଳିତ ହେଉଥିଲା ଓ ହେଉଛି । ମେଜର ବେହେରା 
ଓ ସ୍ଥାନୀୟ ପାଦ୍ରୀ ବନ୍ଧୁମାନେ ବଡ଼ଦିନର ବାର୍ରା ଶୁଣାନ୍ତି ଓ ଛାତ୍ରବାସ ପିଲାମାନେ ଯୀଶୁଙ୍କ 
ଅଭିନୟ କରନ୍ତି 

ଅଗିରା ପୁନେଇଁ ଦିନ ଅଗିଜଳା ହୁଏ ଓ ଦୋଳ ପୁନେଇଁକୁ ହୋଲି ଖେଳ ହୁଏ । 
ଏଥିରୁ ଛାତ୍ରବାସର ସାସ୍ତ୍ୃତିକ ବାଡାବରଣ ବିଷୟରେ ଧାରଣା କରିହେବ । ଏହା ଛଡ଼ା 
ବାପୀଙ୍କ ଜନ୍ମଦିନ ( ନଭେମ୍ବର ୨୩) ଓ ଶ୍ରାଦ୍ଧ ଦିବସ (ଜୁନ୍‌ ୨୪), ନୁମାଙ୍କ ଜନ୍ମଦିନ 
(ଜୁଲାଇ ୨୬) ଏବଂ ଶ୍ରାଦ୍ଧ ଦିବସ ( ମାର୍ଚ ୧୫)ରେ ମୁଖ୍ୟ ଅତିଥି, ମୁଖ୍ୟ ବକ୍ତା ଓ 
ସମ୍ମାନନୀତ ଅତିଥିମାନଙ୍କ ଗହଣରେ ବଡ଼ ଧରଣର ସଭାହୁଏ ଏବଂ ସଭାରେ ସମସ୍ତେ 
ଭୋଜନରେ ଯୋଗଦିଅନ୍ତି । ଉନ୍କଳ ନବଜୀବନ ମଣ୍ଡଳ ଓ ବାଜିରାଉଡ ଛାତ୍ରାବାସ ଏହି 
ସଭାଗୁଡ଼ିକର ସମସ୍ତ ଦାୟିତ୍ସ ନେଇଥାନ୍ତି । 

ବାପୀଙ୍କ ଜନ୍ମ ଶତବାର୍ଷିକୀ ପାଳିତ ହୋଇଥିଲା । ୨୩ ନଭେମ୍ବର ୨୦୦୧ 
ମସିହାରୁ ୨୨ ନଭେମ୍ବର ୨୦୦ ୨ ମସିହା ପର୍ଯ୍ୟନ୍ତ । ପ୍ରଥମେ ଗୋଟିଏ ସଭା ହୋଇଥିଲା 
କଟକ ଟାଉନ୍‌ ହଲରେ କାର୍ଯ୍ୟକ୍ରମ ସ୍ଥିର କରିବା ପାଇଁ । ସେ ସଭାରେ ସ୍ଥିର ହେଲା ଯେ 
ରାଜ୍ୟ ଜିଲ୍ଲା ସ୍ତରରେ ଜନ୍ମ ଶଡବାର୍ଷିକ ପାଳିତ ହେବ । ଅନୁଗୁଳରେ, ଅର୍ଥାତ ବାଳି ରାଉତ 
ଛାତ୍ରାବାସରେ ମୁଖ୍ୟ ଉତ୍ସବ ପାଳିତ ହେବ । ପୁଣି ଜିଲ୍ଲା ସ୍ତରରେ ଅନୁଗୁଳ ସଭାଘରେ 
ସଭାହେବ। ଦୁଇଟିଯାକ ସ୍ଥାନରେ ରବି ରାୟ ସଭାପଡିତ୍ସ କରିଥିଲେ । ଗୋଟିଏ ସ୍ମରଣିକା 
ମଧ୍ଧ ପ୍ରକାଶ ପାଇଥିଲା । 

ନୁମାଙ୍କ ଜନ୍ମ ଶତବାର୍ଷିକ ପାଳନ ଏବେ ଶେଷ ହେଲା । ଜୁଲାଇ ୨୦୦୪ରୁ 
ଜୁଲାଇ ୨୦୦୫ ମରେ ବହୁତଗୁଡ଼ିଏ କାର୍ଯ୍ୟକ୍ରମ ହୋଇଥିଲା । ଶତବାର୍ଷିକୀ ପାଳନ 
କମିଟିର ସଭାନେତ୍ରୀ ଥିଲେ ଶ୍ରୀମତୀ ସରସ୍ଵତୀ ସ୍ଵାଇଁ, ଯିଏକି ଶ୍ରୀଯୁକ୍ତ ରବି ରାୟଙ୍କ 
ଧର୍ମପତ୍ନୀ ଏବଂ ସମ୍ପାଦିକ ଥିଲେ ଶ୍ରୀ ରବୀନ୍ଦ୍ର ନାଥ ସାହୁ (ଶୈଳଜ ରବି ) । ଗୋଟିଏ 
ସ୍ମରଣିକା ମଧ୍ଯ ପ୍ରକାଶ ପାଇଥିଲା। ଦିଲ୍ଲୀରେ ପ୍ରଫେସର ମନୋରଞ୍ଜନ ମହାର୍ରିଙ୍କ ଚେଷ୍ଟାରେ 
ଗୋଟିଏ ସଭା ହୋଇଥିଲା । ସେଥିରେ ମଧ୍ଯ ଶ୍ରୀଯୁକ୍ତ ରବିରାୟ ଉପସ୍ଥିତ ଥିଲେ । 

ରାଜ୍ୟସ୍ତରୀୟ ସଭାରେ ଓଡ଼ିଶାର ରାଜ୍ୟପାଳ ଶ୍ରୀଯୁକ୍ତ ରାମେଶ୍ଵର ଠାକୁର ମୁଖ୍ୟ ଅତିଥି 
ହୋଇଥିଲେ । ଏହି ମୁଖ୍ୟ ଅତିଥି ହେବାପାଇଁ ମୁଁ ପଶ୍ଚିମବଙ୍ଗର ରାଜ୍ୟପାଳ ଶ୍ରୀଯୁକ୍ତ 
ଗୋପାଳ ଗାନ୍ଧୀଙ୍କ ନୀ ଦେଇଥିଲି । ତାଙ୍କର ପ୍ରଧାନ ପରିଚୟ ହେଲାଯେ ସେ ମହାତ୍ସା 
ଗାନ୍ଧୀଙ୍କ ନାତି ଓ ଶ୍ରୀଯୁକ୍ତ ରାଜଗୋପାଲ।ଚାରୀଙ୍କ ନାତି ମ। ନାରାୟଣଭାଇ ( ଶ୍ରୀଯୁକ୍ତ 
ନାରାୟଣ ଦେଶାଇ ) ସେତେବେଳେ ଓଡ଼ିଶା ଆସିଥିଲେ | ତାଙ୍କ ମନକୁ ମଧ୍ଯ କଥାଟା 
ପାଇଲା । କିନ୍ତୁ ସଭାନେତ୍ରୀ ସରସ୍ଵତୀ ଦେବୀ କୁଆଡ଼େ କହିଲେ, ‘ଆମର କଂଣ 
ରାଜ୍ୟପାଳ ନାହାର୍ତି କି, ଆମେ ପଶ୍ଚିମବଙ୍ଗକୁ କାହିଁକି ଯାଉଛୁ ? ” ଶ୍ରୀଯୁକ୍ତ ଗୋପାଳକୃଷ୍ଣ 
ଗାନ୍ଧି ଆସିଥିଲେ ପ୍ରୋଟକନ୍୍‌ ଦୃଷ୍ଟିରୁ ଆମ ରାଜ୍ୟପାଳ ମଧ୍ଯ ଆସିଥାନ୍ତେ କିନ୍ତୁ ସେ 
କଥା ହେଲା ନାହିଁ । 

ନୁମାଙ୍କ ଉପରେ ଗୋଟିଏ ଭିଡ଼ିଓ ଫିଲ୍ମ କରିବା ପାଇଁ ଶ୍ରୀ ଶାରଦା ପ୍ରସନ୍ନ ନାୟକଙ୍କୁ 
୫,୦ ୦ ୦ ଟଙ୍କା ଅଗ୍ରୀମ ଆକାରରେ ଦିଆଯାଇଛି। ସେ ଫିଲ୍ମର ଅଧିକାଂଶ ଫୁଟେଜ୍‌ ଆଗରୁ 
ସୁଟିଂ ସରିଥିଲା । ଦେଖାଯାଉ ସାନ ପରଦାରେ ସେ ଫିଲ୍ମ ଦେଖିବାକୁ କେବେ ମିଳିବ ? 
ନେଖୁ ଲେଖୁ ମୁଁ ଆସି ଅକ୍ଟୋବର ୨୦ ୦୫ରେ ପହଞ୍ଚିଗଲାଣି । ଏହା ମଧ୍ଯରେ ବାଜିରାଉତ 
ଛାତ୍ରାବାସତ ବଗିଚା ଆଖିଦୃଶିଆ ହୋଇଗଲାଣି କାନାଡ଼ାର ମାକ୍ଵଷ୍ଟାର ବିଶ୍ଵବିଦ୍ୟାଳୟର 
ପ୍ରଫେସର ଶ୍ରୀ ଗୋପାଲ ମହାନ୍ତିଙ୍କ ଜରିଆରେ SEED ବୋଲି ଗୋଟିଏ ସଂସ୍ଥା ଆମକୁ 
କିଛି ଅର୍ଥ ସାହାଯ୍ୟ ଏବଂ ଆମେ ଦୁଇଟି ପମ୍ପ୍‌ କିଣି ବଗିଚାକୁ ପଠାଇ ପାରୁଛୁ | ନାନା 
ରକମର ପନିପରିବା ହେଉଛି । ନାଲକୋ ସାହାଯ୍ୟରେ ପୁରୁଣା ଅଜାଙ୍କ କୁଟୀର ସ୍ଥାନରେ 
ଗୋଟିଏ ଆଧୁନିକ ଅତିଥିଚୃହ ହୋଇପାରିଛି । 

Worldnew International Foundation Colomboର ପୃ୍ୋଜେକ୍‌ ଗ୍ରାଣ୍ଡରୁ 
ଆମେ ଡିନିଗୋଟି ୯ଠmputer କିଣିଥିଲୁ | ମୁଁ ବହୁଦିନ ଧରି WIF ସଙ୍ଗରେ ଜଡ଼ିତ ଏବଂ 
ବର୍ଭମାନ ଏହାର ଉପସଭାପଡି ଓ କେନ୍ଦ୍ର କାଉନ୍‌ ସିଲ୍‌ର ସଭ୍ୟ । ସେ ପ୍ରୋଜେକ୍ଟର 
କାର୍ଯ୍ୟକାଳ ପୂରିବା ପରେ ସେ ୯୦mpue୮ ଗୁଡ଼ିକ ଛାତ୍ରାବାସର ହୋଇଥିଲା | ବର୍ଭମାନ 
ଗୋଟିଏ Computer Training କାର୍ଯ୍ୟକ୍ରମ ଚାଲିଛି । 

ଲକ୍ଷ୍ମଣ କୁଟୀରକୁ ଭାଇ ଦିଆଯାଇ ଏବେ ତାଳଚେରର ମହାନଦୀ କୋଲ୍‌ଫିଲଡ଼୍‌ର 
ଆଥିକ ସାହାଯ୍ୟରେ ଗୋଟିଏ ନୂଆ ପକ୍କାଘର ତିଆରି ହେଉଛି ! ଏହାକୁ ଦୁଇ ମହଲା 
କରାଯାଇ ଉପର ମହଲାରେ ଗୋଟିଏ ବଡ଼ ହଲ୍‌ କରିଦେଲ ଶାର୍ତି ଉପରେ ଏତେ ଚାପା 
ପଡ଼ିବନାହିଁ । ଛାତ୍ରାବାସର ଗୋଟିଏ ମାର୍କେଟ କମ୍ପେକ୍ସ । କଳାଭବନର ଆରପାଖରେ 
ଥିବା ଆମ୍ବ ବଗିଚାଟା ହେଉଛି ଛାତ୍ରାବାସର ! ଏହି ବଗିଚାର ଗୋଟିଏ କଡ଼ରେ ଖଲଲାରୀ 
ଆଡ଼କୁ ଯାଇଥିବା ରାସ୍ତା । ଆରକଡ଼ରେ ଅର୍ଥାତ୍ଵ କଳାଭବନର କଡ଼ରେ ହାଟଛକକୁ 

ଯାଇଥିବା ରାସ୍ତା ଓ ସାମ୍ନାରେ କଲେଜ ଛକରୁ ହାଟ ଛକକୁ ଯାଇଥିବା ରାସ୍ତା । ଏ 
ବଗିଚାର ଆକାର ତିନିକୋଣିଆ ହୋଇଥିବାରୁ ଏହାକୁ ତିନି କୋଣିଆ ବଗିଚା କହନ୍ତି । 

ଏହି ବଗିଚାର ସମୟରେ ବହୁତ ଲୋକେ ଅସ୍ଥାୟୀ ଦୋକାନ ସବୁ କରିଥିଲେ । 
ଛାତ୍ରାବାସ ଜାଗାରେ ଦୋକାନ କରି, ଜିନିଷ ପତ୍ର କିଣାବିକା କରି ଯାହା ପାଉଥିଲେ 
ସେଥିରୁ ଛାତ୍ରାବାସକୁ କେହି କିଛି ଦେଉଥିଲେ । ଅଥଚ ସମସ୍ତେ ହେଉଛନ୍ତି ଛାତ୍ରାବାସର 
ପଡ଼ୋଶୀ । ତେଣୁ ଛାତ୍ରାବାସର ପରିଚାଳନା ନିଷ୍ପଭି କଲା ଯେ ସେ ଜାଗାରେ ଗୋଟିଏ 
ମାର୍କେଟ କମ୍ପ୍ଲେକ୍ସ କରି ଦୋକାନ ସବୁ ତିଆରି କରି ଭଡ଼ା ଦିଆଯିବ । ଏଥିପାଇଁ ଟଙ୍କା 
ଆସିବ କେଉଁଠୁ ? ତେଣୁ ମାଛ ଡେଲରେ ମାଛ ଭାଜିବା କଥା ମନକୁ ଆସିଲା । ଠିକ 
ହେଲା ଯେ ଯେଉଁମାନେ ଦୋକାନ ଘର ନେବେ, ସେମାନେ ତାଙ୍କ ନିଜ ମୂଳଧନ 
ଖଟାଇବେ । ମୂଳଧନର ଅଧା ଅର୍ଥରେ ଦୋକାନ ଘର ତିଆରି ହେବ ଓ ଅନ୍ୟ ଅଧା ଅର୍ଥ 
ତାଙ୍କର ମାସିକ ଭଡ଼ାରୁ କଟିବ । ଏହା ସମସ୍ତଙ୍କ ମନକୁ ପାଇଲା । 

ମାର୍କେଟ କମ୍ପେସ୍‌ରେ ବର୍ଭମାନ ବାଳକଟା ସେଲୁନ୍ଵ, ସାଇକେଲ ଦୋକାନ, ଦରଜି 
ଦୋକାନ, ଫଟୋ ଷୁଡ଼ିଓ, ଘଡ଼ି ମରାମତି ଦୋକାନ, ଦୁଇଟି ଢୋଡା ଦୋକାନ ଓ ଦୁଇଟି 
TD ବୁଥ୍‌ ରହିଛି । ବେପାର ଭଲ ଚାଲିଛି । କିନ୍ତୁ ଛାତ୍ରାବାସକୁ ମାସକୁ ମାସ ନିୟମିତ 
ଭଡା ଦେବାକୁ କୁର୍ତୁ କୁନ୍ତୁ | ଯାହାହେଉ ସେମାନେ ଏତେ ପ୍ରତି ମାସର ୬ ତାରିଖ ଭିତରେ 
ନିଢେ ଆସି ଭଡ଼ା ଦେଇ ଯାଉଛନ୍ତି । ଘର ପୋଡ଼ିରୁ କୁଟା ଖିଏ ପାଇଲ। ଭଳି ଛାତ୍ରାବାସ 
ଏବେ ମାସକୁ ମାସ କିଛି ଟଙ୍କା ପାଉଛି । 

ଆମ ଦେଶରେ ବିଶେଷଡଃ ଓଡ଼ିଶାରେ ସମସ୍ତେ ନବାକୁ ଆଗ, ଦେବାକୁ ନୁହନ୍ତି । 
ସେଇଥିଲାଗି ଓଡ଼ିଶାର ସବୁ ଥାଇ ମଧ୍ଯ ଓଡ଼ିଶା ଗୋଟିଏ ଦରିଦ୍ର ରାଜ୍ୟ | ଲୋକେ ନୁହନ୍ତି । 
ଆନ୍ଧ୍ରରୁ ଆସେ ମାଛ, ଶୁଖୁଆ ଆନ୍ଧ୍ରର, ତେଲୁଗୁ ରିକ୍ସାବାଲା କଟକ ଦୁବନେଶ୍ବରରେ ଭରି । 
କାମ କଲା ସ୍ତ୍ରୀ ଲୋକମାନେ ମଧ୍ଯ ଆନ୍ଧ୍ରରୁ । ବଢ଼ିଆ ପାଟିରୁ ନାଜ ବୁହାଇଲା ଭଳିଆ 
ଆଚାର ଆସେ ଆନ୍ଧ୍ରରୁ । ଗତ ମହାବାତ୍ୟାରେ ଇଲେକ୍ରଟ୍ରିକ୍‌ ଖୁଣ୍ଟ ସବୁକୁ ଅଳ୍ପ ସମୟରେ 
ସିଧା କରିବାର ବଡ଼ ବଡ଼ ଯନ୍ତ୍ର ଓ ଯନ୍ତ୍ରୀ ଆସିଥିଲେ ଆକ୍ଧ୍ରପ୍ରଦେଶରୁ । ଧନ୍ୟ ସେ ଆନ୍ଧ୍ର 
ଅପ୍ରେଲ ପହିଲାରେ ଉନ୍ଳଳ ବିବସ ପାଳିଲା ବେଳେ ବନ୍ଦେ ଉତ୍କଳ ଜନନୀ ଗାଇଲାବେଳେ, 
ଏସବୁ କଥା ମନକୁ ଆସେ କି ? 
ଶେଷରେ ଦି ପଦ 

ମାର୍ଚ ମାସ ୨୫ ତାରିଖ ୨୦୦ ୨ରେ ମୁଁ ଲେଖା ଆରମ୍ଭ କରିଥିଲି । ୨୦୦୫ 
ସରିବାକୁ ବସିଲାଣି । ପୁଣି ଆସିବ ମାର୍ଚ ମାସ ୨୫ ତାରିଖ ୨୦୦୬ ସେଦିନ ମୋତେ 


୭୫ ପୂରିବା ୭୬ ଚାଲିବ । 


[୧ 

ମୁଁ କେବଳ ଭୋର ୫ଟାରୁ ୫ ଟା ୩୦ ପର୍ଯ୍ୟନ୍ତ ଲେଖେ । ସେଥୁପାଇଁ ପାଖାପାଞ୍ଜି 
୩ ବର୍ଷ ଲାଗିଗଲାଣି | 

୨୦ ୦ ୨ ରୁ ୨୦ ୦୫ ଭିତରେ କେତେକଥା ବଦଳି ଗଲାଣି | Internet ଓ Mobile 
Phone ବା Cell Phone) ଏହା ହେଉଛି ଏ ଶତାଦ୍ଦୀର ସବୁ ଠାରୁ ବଡ଼ 
ଉଭଭାବନ | Internet ଆଜି ଆମ ଏ ରଙ୍ଗବେରଙ୍ଗିଆ ଦୁନିଆଟାକୁ ଏକ କରିଛି । ଆଖି 
ପିଛୁଳାକେ E-mail ପହଞ୍ଚିଯାଉଛି ପୃଥିବୀର ଗୋଟିଏ କୋଣରୁ ଆଉ ଗୋଟିଏ କୋଣକୁ । 
Mobile Phone ଜରିଆରେ ଯୋଗାଯୋଗ ଅଡି ସହଜ ହୋଇଯାଇଛି। ଖାସ୍‌ Mobile 
Phoneର ଶିଳ୍ପ ଗଢ଼ିଉଠିଛି । କୋଟି କୋଟି ଟଙ୍କାର ଅର୍ଥ ଲଗାଣ ହେଲାଣି । ସେଦିନ 
ଖବରକାଗଜରୁ ଜାଣିଲେ ଯେ ଫିନଵଲାଣ୍ଡର NoKia Mobile Phone କମ୍ପାନୀର ମୂଳଧନ 
ଫିନ୍ନଲାଣ୍ଡ ଜାଡୀୟ ମୂଳଧନଠାରୁ ବେଶି ଏବଂ Nokia କମ୍ପାନୀର ପ୍ରେସିଡ଼େଣ୍ଟ ଫିନୁଲାଣ୍ଡର 
ପ୍ରେସିଡ଼େଣ୍ଡଙ୍କ ଭଳି ସମ୍ମାନ ପାଆର୍ତି । ଏହା କିଛି କମ୍‌ କଥା ନୁହେଁ। 

ମୋର ଆଗେ BSNLର ନମ୍ବର ଥିଲା । ଏବେ Airtel ନେଉଛି । କାରଣ Airtel 
ଯୋଗେ “‘କୋନ୍‌ ବନେଗା କ୍ରୋଡ଼ ପତି” ସଙ୍ଗେ ସହଜରେ ସଂଯୋଗ କରିହୁଏ ଏବଂ 
Airtel ଜରିଆରେ Roaming କରି ହୁଏ - ଓଡ଼ିଶାରେ, ଭାରତରେ ଓ ଭାରତ ବାହାରେ | 

ଆମ ଗାଁ ପାଖ ତାରପୂରରେ ଣର ଗୋଟିଏ Tower ଅଛି। ମୁଁ ଏୟାରଟେଲ୍‌କୁ 
ଲେଖିବି ମହାନଦୀ ସେପାରିରେ ଟାୱାର ବସାଇବାକୁ ! ତାହାହେଲେ ତେଣ୍ଡାକୁଡ଼ା ଅଞ୍ଚଳ 
ଦେଇ ସିଧା ଗରଦପୁର ବାଟେ କେନ୍ଦ୍ରାପଡ଼ା ଯାଇହେବ । 

ଆଗେ ମହାନଦୀ ପାରି ହେବାକୁ ହେଲେ ଡଙ୍ଗାରେ ପାରିହେବାକୁ ହେଉଥିଲା। ଏବେ 
ତାରପୁରଠାରୁ ତିର୍ର୍ୋଲ ମଧ୍ଯରେ ମହାନଦୀ ଉପରେ ୩ଟି ପୋଲ ! ଗୋଟିଏ ସଉ୍ତକାରୀ 
ପୋଲ, ଗୋଟିଏ ବିଜୟ ମହାପାତ୍ର ପୋଲ ଓ ଆଉ ଗୋଟିଏ ବସନ୍ତ ବିଶ୍ବାଳଙ୍କ ପୋଲ । 

ଏ ସବୁ ହୋଇଥିଲେ ମଧ୍ଯ ବଳଦଗାଡ଼ିର ପ୍ରାଧାନ୍ୟକୁ କେହି କମାଇବେ ନାହିଁ । 
ବୋଇଂ ବିମାନ ତା” ଜାଗାରେ ବଡ଼ ଓ ବଳଦଗାଡ଼ି ତା' ଜାଗାରେ ବଡ଼ | 

ଏଇଠି ଶେଷ କରୁଛି । ଆଉ ବେଶି ଲେଖିଲେ କାଳେ କାହା ମନରେ କଷ୍ଟ ଦେବି 
ଅପ୍ରିୟ ସତ ଓ ମୋର କେବେ ତିକ୍ତ ଅନୁଭୂତି ଦେଖି । ଶେଷରେ ବୈଷ୍ଣବାବୁଙ୍କୁ କୋଟି କୋଟି 
ଧନ୍ୟବାଦ, ନମସ୍ବାର କାରଣ ସିଏ ମତେ ଏହାକୁ ଲେଖିବାକୁ କହିଥିଲେ ଓ ମତାଇଲେ । 


ବିଭୂତି ଭୂଷଣ ମହାତି 
୧୪ ନଭେମ୍ବର ୨୦୦୫ 
ଅନୁଗୁଳ 

ଶ୍ରୀଯୁକ୍ତ ଗୋପବନ୍ଧୁ ଚୌଧୁରୀ (ବାପା) 


ଶ୍ରୀଯୁକ୍ତ ନବକୃଷ୍ଣ ଚୌଧୁରୀ ( ବାପି) ଶ୍ରୀମତୀ ମାଳତୀ ଦେବୀ (ନୂମା) 


ଶ୍ରୀଯୁକ୍ତ ରାଜକିଶୋର ମହାନ୍ତି (ମୋ ବାପା) ଶ୍ରୀମତୀ ଇ ରେଖା ମହାନ୍ତି (ମୋ ବୋଉ) 

ପାପା ( ମୋ ବଡପୁଅ) ଅମ୍ଳାନ (ମୋ ସାନପୁଅ) 


ମାଟିରୁ ost i ol esi : 
ତାଙ୍କ ବ୍ୟକ୍ତିତ୍ଵର ବିସ୍ତୃତି । ସେ ଏକ ବିରଳ ବ୍ୟ୍ତିତ୍ଟ ଏକ ଅଜବ ମଣିଷ - ପୁଫେସର 
ବି.ବି. ମହାନ୍ତି ( ବିଭୂତି ଭୂଷଣ ମହାନ୍ତି) । ଗାଁରେ କାଞ୍ି ହାପୂଡ଼ନ୍ତି ସେ, ବିଦେଶରେ 
ସୁପ୍‌ ସୋଡ଼କାର୍ତି ସେ । ଗାଉଁଲି ଓଡ଼ିଆ ଭାଷାରେ ଅନର୍ଗଳ ଇଂରାଜୀ, ହିନ୍ଦୀ, ବଙ୍ଗଳା 
ଓ ବିଦେଶୀ ବାହାଷାଇଶ୍ଡୋନେସିଆ, ବାହାଷାମାଲୟ ଭାଷାରେ କଥା କହିଲେ 
ପାଟିରେ ବାଝ୍ଛୁଳି ବାଜେନି ତାଙ୍କର । ହୁଏତ ତାଙ୍କ ବ୍ୟକ୍ତତୃକୁ ମାପିବା ପାଇଁ ଶଶ୍ବର 
ଏଯାଏଁ ମାପ୍ଜାଠିଟିଏ ତିଆରି କରିପାରି ନାହାଳ୍ି । ବିଭିନ୍ନ ଭାଷାରେ ଭଲ ଗୀତ - 
ଗାଆଜ୍ତି ସେ, ଭଲ ନାଚନ୍ତି, ଭଲ ଭାଷଣ ଦିଅନ୍ତି, ଭଲ ପଡଢ଼ାନ୍ତିୟ ଉଲ ପଡ଼ନ୍ତି, 
ଲେଖନ୍ତି ଏବଂ ବଙ୍କାମାନଙ୍କୁ ଭଲ ସିଧା ଜଥା କହନ୍ତି । 

ଇଂଲଣ୍ଡର ଆମେରିକା, ନେଦରଲାଣ୍ଡ, -ତେନୁମାର୍କ, ଇଣ୍ଡୋନେସିଆ, 
ଆଫ୍ରଗାନିସ୍ତାନ, ଭିଏତନାମ୍‌, ଆଇଭଲାଣ୍ଡ ମାଇୟେସିଆ, ଜାମାଇକା, ଚୀନ, 
ତାଞ୍ଜାନିଆ, ଫିଲିପାଇନ୍ସ, ସିଙ୍ଗାପୂର, ନେପାଳ, ଶ୍ରୀଲଙ୍କା, ପାପୁଆନିଭଗିନି, ଅ6 
ଷ୍ୁଲିଆ, ଆୟର୍ଲାଣ୍ଡ, ଫ୍ରାନ୍ସ ସୁଇଜରଲାଶ୍ଡ ଜର୍ମାନୀ, କାନାଡ଼ା, ଇଥୋପିଆ ଆଦି 
ଅନେକ ଦେଶ କେବଳ ସେ ବୃଲିବା ପାଇଁ ଯାଇନାହାନ୍ତି, ପଢ଼ିବା ଏବଂ ପଢ଼ାଇବା - 
ପାଇଁ ଯାଇଛନ୍ତି । ଶିକ୍ଷା, ସଂସ୍କୃତି, ସାହିତ୍ଯ ଓ ଶାସନ କ୍ଷେତ୍ରରେ ଅଜିତବା 
ଯୋଗ୍ୟତାର ପ୍ରମାଣ ସ୍ଵରୂପ ତାଙ୍କ କାନ୍ଧରେ ଯେଉଁ ପୁରସ୍କାର ଓ ପ୍ରଶଂସାର ପରତା 
ସବୁ ପଡ଼ିଛି ତାକୁ ଗଣି ହେବନି । ସରି ସରି ମୋଟା ପଇତା ପଢ଼ିଥିଲେ ମ୍ଯ ତାଙ୍କୁ 
ଆମେ ଓଡ଼ିଆ ବ୍ରାହ୍ମଣ? ବୋଲି ଏଯାଏଁ ଚିହ୍ମିପାରିଲୁ ନାହିଁ । ଅବଶ୍ୟ ଏରିଆ ବି 
ହୋଇପାରେ ଆମ ଆଖିଟାମାନ ଏତେ ଛୋଟ ଯେ, ତାଙ୍କ ବିରାଟ ବ୍ୟକ୍ତିତୃଵଟା 
ସେଥୁରେ ଜାଵିଜୁଜି ହୋଇ ମଧ୍ଯ ଜାଗା ହୋଇପାରନି । i 

କେନ୍ଦ୍ରାପଡ଼ା ଜିଲ୍ଲାର ତେଣ୍ଡାକୋଡ଼ା ନିକଟବର୍ତୀ କେଶୋଳ ତାଙ୍କ ଜନ୍ମମାଟି । 


ଜନ୍ମ ତାଙ୍କର ୧ ଅକ୍ଟୋବର, ୧୯୩୧ । ¢ 3 
- ପୁକାଶକ ୍ଃ ` ¢: 

